ଡ଼ଡୀୟ ଭାଗ 
ଡି ପଟ୍ଟନାୟକ 
କୁଆାର 
ଲ୍ଲ 
ପ୍ତଙଫ୍ର 
କ୍ର 


ଯଶୋଦେହେ ଆୟୁଷ୍ଣାନ୍‌ 


ଓଡ଼ିଶାର ପ୍ରଖ୍ୟାତ ଜନନାୟକମାନଙ୍କ ଜୀବନଚରିତ 
ବିଂଶ ଶତାଦ୍ଦୀର ମଧ୍ଯଭାଗରୁ ଶେଷପର୍ଯ୍ୟନ୍ତ 


ତୃତୀୟ ଭାଗ 


ଡକ୍ଟର ପ୍ରଫୁଲ୍ଲ କୁମାର ପଙ୍ଗଟନାୟକ 


ବିଦ୍ୟାପୁରୀ 


Digitized by srujanika@gmail.com 


JASODEHE AYUSHMAN 
Part - HI 
by Dr. Prafulla Kumar Pattnaik 
Published by Vidyapuri. Cuttack 753 002 


ISBN 978-81-7411-741-0 


ପ୍ରଥମ ପ୍ରକାଶ 
ଫେବୃୟାରୀ ୨୦୧୦ 


ପ୍ରକାଶକ 
ପୀତାମ୍ବର ମିଶ୍ର 
ବିଦ୍ୟାପୁରୀ 
ବାଲୁବଜାର, କଟକ ୭୫୩ ୦୦୨ 


ଲିପି ସଂଯୋଜନ 


ବିଦ୍ୟାଶ୍ରୀ ଡିଟିପି ସେଣ୍ଟର 
ଆଲାମଚାନ୍ଦବଜାର, କଟକ ୭୫୩ ୦୦୨ 


ପ୍ରଚ୍ଛଦ 
ବିଜୟ କୁମାର ପ୍ରଧାନ 


ମୁଦ୍ରଣ 
ବନ୍ଦନା ପ୍ରିଣ୍ଚର୍ସ, କଟକ 


ମୂଲ୍ୟ ଟ ୪୦୦.୦୦ 


Digitized by srujanika@gmail.com 


ଅଗ୍ରଲେଖ 


ବିଶିଷ୍ଠ ଏତିହାସିକ ଗବେଷକ ଡଃ ପ୍ରଦ୍ମଲ୍ଲ କୁମାର ପଟ୍ଟନାୟକଙ୍କ ପ୍ରଣୀତ 
‘ଯଶୋଦେହେ ଆୟୁଷ୍ମାନ୍‌' ଗ୍ରନ୍ଥ ପାଠ କରିବାର ଅପୂର୍ବ ସୁଯୋଗ ଲାଭ କଲି । 
ଏପରି ସୁଯୋଗ ପ୍ରଦାନ କରିଥୁବାରୁ ଶ୍ରୀ ପଟ୍ଟନାୟକଙ୍କୁ ଆନ୍ତରିକ ଧନ୍ୟବାଦ ଅର୍ପଣ 
କରୁଛି । ପ୍ରଥମ ଖଣ୍ଡର ପ୍ରାଗ୍ଭ।ଷରେ ଲେଖକଙ୍କର ଅଭିମତ ବିଶେଷ 
ପ୍ରଣିଧାନଯୋଗ୍ୟ । ତାହା ହେଲା - “ତେବେ ଉଜ୍କଳୀୟମାନଙ୍କୁ ସେମାନଙ୍କର 
ଗରିମାମୟ ଓ ଗୌରବୋନ୍ଧଳ ଅତୀତ ପ୍ରତି ଆକୃଷ୍ଠ କରାଇବାପାଇଁ ମୁଖ୍ୟତଃ ମୁଁ 
ଆଗ୍ରହୀ ହୋଇଛି ।  ? ଏକଦା ଆମର ପ୍ରସିଦ୍ଧ କବି, ଗାଛିକ ଓ ଓପନ୍ୟାସିକ ଚିନ୍ତାମଣି 
ମହାନ୍ତି ଗୋଟିଏ କବିତାରେ ଲେଖୁଥିଲେ - “ କିଏ ତୁମେ ଜାଣିଛ କି ଆପଣାକୁ 
ଆପେ ?”” ବାସ୍ତବିକ ଆମର ପ୍ରାଚୀନ ପରମ୍ପରା ସହିତ ପରିଚିତ ନ ହେଲେ 
ପୁରୋଦୃଷ୍ଠିର ପ୍ରକୃତ ପନ୍ଧା ଉନ୍ମକ୍ତ ହୋଇପାରିବ ନାହିଁ । ଲେଖକ ଜଣେ କଳାପ୍ରାଣ 
ଏତିହାସିକ ଭାବରେ ପ୍ରଥମ ଖଣ୍ଡରେ ଶାସକ, କବି, କଥାକାର, ହାସ୍ୟରସିକ, 
ବିନ୍ଧାଣି, ବୈଜ୍ଞାନିକ, ଭକ୍ତ ଦେଶପ୍ରେମୀ ଶୀର୍ଷକ ଅଧ୍ଯାୟମାନଙ୍କରେ ଅତୀତର 
ବୀରପୁରୁଷମାନଙ୍କର ଜୀବନକାହାଣୀ ରୂପାୟିତ କରିଛନ୍ତି । 

ସେହିପରି ଏହି ଗ୍ରନ୍ଧର ଦ୍ଵିତୀୟ ଖଣ୍ଡରେ ବହୁ କୀର୍ରିମାନ୍‌ ବ୍ୟକ୍ତିତ୍ଵର ଜୀବନଚରିତ 
ଲିପିବଦ୍ଧ ହୋଇଅଛି | ଯେଉଁ ବ୍ୟକ୍ତିମାନେ ଜାତି ଓ ସମାଜଗଠନରେ ଉଲ୍ଲେଖନୀୟ 
କାର୍ଯ୍ୟ କରିଯାଇଛନ୍ତି, ବିଭିନ୍ନ କ୍ଷେତ୍ରରେ ସେମାନେ ବାସ୍ତବିକ ଜାତିର କର୍ଣ୍ଣଧାର ଓ 
ଚିରସ୍ମରଣୀୟ । ସେହିପରି ପ୍ରତିଭାର ଅନ୍ନେଷଣ କରି ଲେଖକ ଏହି ଗ୍ରନ୍ଧରେ ସ୍ଥାନିତ 
କରିଛନ୍ତି ଜନନାୟକ, ବିପ୍ୃବୀ, ସାମ୍ବାଦିକ, ବୈଜ୍ଞାନିକ, ଓିପନ୍ୟାସିକ, କବି, 
ରମ୍ୟସାହିତ୍ୟସ୍ରଷ୍ଟା ଓ ନାଟ୍ୟକାରମାନଙ୍କୁ । ବିଂଶ ଶତାବ୍ଦୀର ମଧ୍ୟଭାଗରୁ ଶେଷପର୍ଯ୍ୟନ୍ତ 
ଓଡ଼ିଶାର ପ୍ରଖ୍ୟାତ ଜନନାୟକମାନଙ୍କ ଚରିତ ସ୍ଥାନିତ ହୋଇଛି ତୃତୀୟ ଖଣ୍ଡରେ । 
ଏଥରେ ଅଛି ସ୍ଵାଧୀନତା ସଂଗ୍ରାମରେ ଯୋଗ ଦେଇଥିବା ବୀରସେନାପତି, ସଂଗ୍ରାମୀ, 
ବିନ୍ଧାଣି, ଶ୍ରମିକ ଆନ୍ଦୋଳନର ଆଗୁଆ ନେତୃବର୍ଗ, ଦୁର୍ନୀତି ବିରୋଧରେ ଲଢ଼ାଇ 
କରିଥିବା ଯୋଦ୍ଧା, ସର୍ବୋଦୟ ଆନ୍ଦୋଳନର ଅଗ୍ରଗାମୀ ନେତା ଓ ନେତ୍ରୀ ଏବଂ 
ଅନ୍ୟାନ୍ୟ ଚିନ୍ତାନାୟକମାନଙ୍କର କାହାଣୀ | 

iv 
ଶ୍ରୀ ପଟ୍ଟନାୟକଙ୍କର ଏହି ଗ୍ରନ୍ଥ ପାଠ କଲେ ଜଣେ ଇଂରେଜ କବିଙ୍କର ଲେଖାଟିଏ 


ମନେପଡ଼ିଯାଏ । ତାହା ହେଲା - 
“Lives of greatmen all remind us, 
We can make our lives sublime, 
And departing, have behind us, 
Foot-prints on the sands of time.” (Long Fellow) 
ଜୀବନଚରିତ ପାଠକ ସଂସାରପାଇଁ ଅତ୍ୟନ୍ତ ଶିକ୍ଷାପ୍ରଦ ଓ ପ୍ରେରଣାଦାୟକ । 
ମହାପୁରୁଷମାନଙ୍କର ଜୀବନଚରିତ ପାଠକରି ମନୁଷ୍ୟ ନିଜର ଚରିତ୍ର ଗଠନ କରିଥାଏ । 
ଜୀବନର ଚଲାପଥରେ ଅନେକ ଆଶା, ଆଶ୍ଵାସନା ଓ ପ୍ରେରଣାପ୍ରାପ୍ତ ହୋଇଥାଏ । 
ଏହି ମହତ୍ଵ ବ୍ୟକ୍ତିମାନେ ତା'ର ଆଦର୍ଶ ପରି ମନେହୁଅନ୍ତି । ସେମାନଙ୍କର ଆଜୀବନ 
ସାଧନାପୂତ ଜୀବନର ଉପଲବ୍ଧିକୁ ସ୍ମରଣ କରି ନିଜର କର୍ମମୟ ଜୀବନର ଘଡ଼ିସନି 
ମୁହୁର୍ରରେ ପ୍ରୟୋଗ କରିବାକୁ ଆଗ୍ରହୀ ହୁଏ । ପ୍ରଖ୍ୟାତ ଜନନାୟକମାନଙ୍କ ଜୀବନଚରିତ 
କେବଳ ଏକ ମାମୁଲି କାହାଣୀ ନୁହେଁ, ଅଥବା ସାମୟିକ ମନୋରଞ୍ଜନରେ ଏହାର 
ଆଭିମୁଖ୍ୟ ସାର୍ଥକ ହୁଏ ନାହିଁ । ଏହି ଲିପିବଦ୍ଧ ଜୀବନଚରିତ ଅଧ୍ୟୟନ କରି ପାଠକ ଏକ 
ମହାନ୍‌ ଚରିତ୍ର ସହିତ ଅନ୍ତରଙ୍ଗଭାବରେ ପରିଚିତ ହୁଏ । ଆଲୋଡ଼ିତ ହୁଏ ମଧ୍ଯ ! 


ଶ୍ରୀ ପଟ୍ଟନାୟକଙ୍କର ଏହି ଜୀବନଚରିତ ଗ୍ରନ୍ଧରାଜି କେବଳ ଶୁଷ୍ଠ ନିରସ ଗଦ୍ୟମୁଖୀ 
ବର୍ଣ୍ଣନାବିଳାସ ନୁହେଁ, ଏଥୁରେ ରହିଛି ଚମଜକ୍ାର କଳାଧର୍ମୀ ସୃଷ୍ଟିଧର୍ମର ଭାବନାବିଳାସ 
ଯାହା ପାଠକ ପ୍ରାଣରେ ଗଭୀରଭାବରେ ରେଖାପାତ କରିଥାଏ | ଏଥରେ ସେହି 
ଜୀବନର ବାସ୍ତବଚିତ୍ରକୁ ରସୋଇଭ୍ତୀର୍ଣ୍ଣ କରି ପ୍ରକାଶ କରାଯାଇଛି । ଜଣେ ନିଷ୍ଠାପର 
ଏତିହାସିକର ଦୃଷ୍ଟିଭଙ୍ଗୀ ନେଇ ଲେଖକ ପ୍ରତ୍ୟେକ ଜୀବନଚରିତକୁ ତନ୍ନ ତନ୍ନ କରି 
ଅନୁଧ୍ୟାନ କରିଛନ୍ତି ଏବଂ ସେମାନଙ୍କର ଜୀବନର ଅନେକ ଅପ୍ରକାଶିତ ରହସ୍ୟକୁ 
ଉଦ୍‌ଘାଟନ କରିବାଦ୍ଧାରା ସେହି ନିର୍ଦ୍ଦିଷ୍ଟ ଚରିତ୍ରର ବର୍ଣ୍ଣ ଳ ଇତିହାସ ଓ ଅନୁଭୂତି 
ଉଦ୍ଘାଟିତ ହୋଇଅଛି । କୌଣସି ଚରିତ୍ର ଯେତେ ପ୍ରସିଦ୍ଧି ଅର୍ଜନ କରିଥାଆନ୍ତୁ ନା 
କାହିଁକି, ସେ ସ୍ବୟଂସମ୍ପୂର୍ଣ୍ ହୋଇପାରିବେ ନାହିଁ । 

ପ୍ରତ୍ୟେକ ମହତ୍ବ ଲୋକଙ୍କର କିଛି ନା କିଛି ଦୋଷଦୂରର୍ବଳତା ନିଶ୍ଚୟ ରହିଥାଏ । 
ଏହା ରହିବା ସ୍ଵାଭାବିକ । ସାଧାରଣଙ୍କ ଆଖରେ ଏହା ଧରାପଡ଼େ ନାହିଁ । ଜଣେ 
ଶକ୍ତିଶାଳୀ ଓ ସାର୍ଥକ ଜୀବନଚରିତ ଲେଖକଭାବରେ ଶ୍ରୀ ପଟ୍ଟନାୟକ ଏହା ବିସ୍ମତ 
ହୋଇ ନାହାନ୍ତି । ବରଂ କୃତି ପୁରୁଷମାନଙ୍କର ଚାରିତ୍ରିକ ଦୁର୍ବଳତାକୁ ଅକୁଣ୍ଠ ଚିତ୍ତରେ 
ଉଦ୍ଘାଟନ କରି ସେହି ଚରିତ୍ରର ମହତ୍ତନ ପ୍ରତିପାଦନ କରିପାରିଛନ୍ତି 

Vv 


କେବଳ ଆଦର୍ଶ ପ୍ରଖ୍ୟାପନ ଜୀବନଚରିତ ଲେଖକର ଧ୍ଧେୟ ହେବା ଉଚିତ 
ନୁହେଁ । ସେହି ଚରିତ୍ରର ମାନବିକ ଆଶା-ଆକାଦ୍‌ କ୍ଷାର ରୂପାୟନ ଅଧ୍ବକଭାବରେ 
ପାଠକର ମନକୁ କିଣିନେଇଥାଏ । ସେ ମନେ କରିଥାଏ ଯେ, ଏହି ମହାନ୍‌ ବ୍ୟକ୍ତି 
ଅନ୍ୟ କେହି ନୁହନ୍ତି, ଆମରି ଭିତରୁ ଜଣେ । ନିଜର ନିଷ୍ଠା ଓ ସାଧନାବଳରେ ସେ 
ଅନନ୍ୟସାଧାରଣ ହୋଇପାରିଛନ୍ତି । 

ଅତ୍ୟନ୍ତ ସୁଖର କଥା ଯେ ଲେଖକ କୌଣସି ନିର୍ଦ୍ଦିଷ୍ଟ ଚରିତ୍ର ବିଷୟରେ 
ଅନ୍ଧ ସ୍ତାବକତାଠାରୁ ଅନେକ ଦୂରରେ । ସ୍ତାବକତା ପରିପୂର୍ଣ୍ଣ ଲେଖାହିଁ ଭାକ୍ତିକ 
ମିଥ୍ୟାରେ ଭାରାକ୍ରାନ୍ତ ହୋଇଯାଏ | ତାହା ସାମୟିକ ଚମକ ସୃଷ୍ଠି କରେ ସିନା, 
ପାଠକ ମନକୁ ସବୁଦିନପାଇଁ ବାନ୍ଧି ରଖୁପାରେ ନାହିଁ । ଏହି କାରଣରୁ ଅଧ୍ଯାପଜ 
ଶ୍ରୀ ପଟ୍ଟନାୟକ ଏହି ଗ୍ରନ୍୍ରରାଜି ମାଧ୍ଯମରେ ଜଣେ ଯଶସ୍ୀ ଓ ଶକ୍ତିଶାଳୀ ଲେଖକର 
ପରିଚୟ ପ୍ରଦାନ କରିଅଛନ୍ତି । 

ବିଭିନ୍ନ କ୍ଷେତ୍ରରେ ଯଶସ୍ଵୀ ଲୋକମାନଙ୍କର ଜୀବନଚରିତ ସାଧାରଣ ଲୋକର 
ଯାତ୍ରାପଥରେ ଆଲୋକବର୍ଭିକା ପରି କାର୍ଯ୍ୟ କରିଥାଏ । ସେହି କୃତି ସନ୍ତାନମାନଙ୍କର 
ଜୀବନଚରିତ ଅଧ୍ୟୟନ କାଳରେ ପାଠକ ତଜାଳୀନ ଯୁଗର ସମ୍ୟକ୍‌ ପରିଚୟ ଲାଭ 
କରିଥାଏ । ସେହି ସମୟରେ ସେମାନଙ୍କର ସାର୍ଥକ ଭୂମିକାକୁ ଲକ୍ଷ୍ୟ କରି ବିଶେଷ 
ପ୍ରଭାବିତ ହୋଇଥାଏ । ଅନେକ ଶକ୍ତିଶାଳୀ ଜୀବନଚରିତ ସମକାଳୀନ ସମାଜର 
ନିଛକ ଇତିହାସ କହିଲେ ଅତ୍ୟୁକ୍ତି ହେବ ନାହିଁ । ଶ୍ରୀ ପଟ୍ଟନାୟକଙ୍କ ଲିଖମତ 'ଯଶୋଦେହେ 
ଆୟୁଷ୍ପାନ୍‌' ଗ୍ରନ୍ଧରାଜି ପାଠ କଲେ ଏହି ପ୍ରକାର ଅନୁଭବ ଜାଗ୍ରତ ହୋଇଥାଏ । 

ଏଥୁରେ ଅଣୁମାତ୍ର ସନ୍ଦେହ ନାହିଁ ଯେ ଓଡ଼ିଆ ସାହିତ୍ୟର ଜୀବନଚରିତ ବିଭାଗରେ 
‘ ଯଶୋଦେହେ ଆଯୟୁଷ୍ମାନ୍‌' ଏକ ଅନନ୍ୟ ସୃଷ୍ଟି । ଏହି ଗ୍ରନ୍ଧରା(ଜିକୁ “ଜୀବନଚରିତ- 
ବିଶ୍ଵକୋଷ” କହିଲେ ସତ୍ୟର ଅପଳାପ ହେବ ନାହିଁ । ଅତୀତରେ ଏକକ ଭାବରେ 
ହୁଏତ କିଛି ଜୀବନଚରିତ ଗ୍ରନ୍ଥ ପାଠ କରିବାର ସୁଯୋଗ ମିଳିଥାଏ । ମାତ୍ର ଆଲୋଚ୍ୟ 
ଗ୍ରନ୍ତରାଜି ଆମର ସମାଜ ଜୀବନରେ ଚମକ୍ରାର ଆଲେଖ୍ୟ ବହନ କରିଅଛି । 

ଲେଖକଙ୍କର ପରିକନ୍ପନା ରହିଛି ଏହି ଗ୍ରନ୍ଧର ଚତୁର୍ଥ ଖଣ୍ଡରେ ଦୀପ୍ରିମାନ୍‌ କବି, 
ସ୍ରଷ୍ଟା, କଥାକାର, ଏତିହାସିକ, ସଂଗୀତଜ୍ଞ, ନୃତ୍ୟପଟିୟସୀ ପ୍ରଭୂତିଙ୍କର ଜୀବନଚରିତ 
ଆଲୋଚନା କରିବେ । ଲେଖକ ଡକୁର ପ୍ରଦ୍ମଲ୍ଲ କୁମାର ପଟ୍ଟନାୟକଙ୍କର ଏହି ସ୍ଵପ୍ନ 
ସାର୍ଥକ ହେଉ । ପ୍ରଭୁ ଶ୍ରୀଜଗନ୍ନାଥ ଏଥପାଇଁ ଆଶୀର୍ବାଦ ବର୍ଷଣ କରୁଥାଆନ୍ତୁ-ଏତିକି 
କାମନା | 

ଶୁଭାନୁଧ୍ଯାୟୀ 
୧୮.୧୦.୨୦୦୯ ପଠାଣି ପଟ୍ଟନାୟକ 

ଓଡ଼ିଶାର ଇତିହାସ ପୃଷ୍ଠାରେ ବିଶିଷ୍ଠ ନରପତିମାନଙ୍କର ଗୌରବ ଗାଥା ଲିପିବଦ୍ଧ 
ହୋଇ ରହିଅଛି । ବହୁ ସାଧୁ ସନ୍ଥ ମଧ୍ଯ ଏହି ମାଟିରେ ଜନ୍ମଗ୍ରହଣ କରିଛନ୍ତି । ବହୁ 
କବି, ଲେଖକ, ନାଟ୍ୟକାର, ସମାଜସେବୀ, ବିପୃବୀ, ବୈଜ୍ଞାନିକ ନିଜ ନିଜ କ୍ଷେତ୍ରରେ 
ଅବଦାନ ଫଳରେ ଅମ୍ବାନ କୀର୍ଭି ରଖଯାଇଛନ୍ତି । ତାହାହିଁ ହୋଇଛି ‘ଯଶୋଦେହେ 
ଆୟୁଷ୍ମାନ' ପୁସ୍ତକର ଉପଜୀବ୍ୟ । 

ପୁସ୍ତକଟି କେତେଗୁଡ଼ିଏ ଭାଗରେ ବିଭକ୍ତ । ପ୍ରଥମ ଭାଗରେ ( ପ୍ରାଗୈତିହାସିକ 
ଯୁଗରୁ ୧୯ ୦୦ ଖ୍ରୀଷ୍ଟାଦ୍ଦ ପର୍ଯ୍ୟନ୍ତ) ଓଡ଼ିଶାର ପ୍ରାଚୀନ ନରପତି, କବି, ଲେଖକ, 
ଭକ୍ତ, ଦେଶପ୍ରେମୀମାନଙ୍କର ଜୀବନୀ ମାଧ୍ଯମରେ ଓଡ଼ିଶାର ଗୌରବୋନ୍ଧଳ ଏତିହ୍ୟ 
ଓ ପରମ୍ପରା ଅନୁଶୀଳନ କରାଯାଇଛି । ଏହାର ଦ୍ଵିତୀୟ ଭାଗରେ ( ବିଂଶଶତାବ୍ଦୀର 
ପ୍ରାରମ୍ଭରୁ ବିଂଶଶତାଦ୍ଦୀର ମଧ୍ୟଭାଗ ପର୍ଯ୍ୟନ୍ତ) ଓଡ଼ିଶାର ପ୍ରାତଃସ୍ମରଣୀୟ ବ୍ୟକ୍ତି, 
ପ୍ରଜ୍ଞାପୁରୁଷ ଓ ପ୍ରତିଭାଦୀପ୍ତ ନରନାରୀଙ୍କ ଜୀବନୀ ଉପରେ ଆଲୋକପାତ ହୋଇଛି । 
ଏବେ ତୃତୀୟଭାଗ ( ବିଂଶଶତାବ୍ଦୀର ମଧ୍ଯଭାଗରୁ ବିଂଶଶତାବ୍ଦୀର ଶେଷ ଅର୍ଥାତ 
୧୯୯୯ ମସିହା ପର୍ଯ୍ୟନ୍ତ )ରେ ସ୍ଵାଧୀନତା ସଂଗ୍ରାମରେ ଯୋଗ ଦେଇଥୁ୍‌ବା ବୀର 
ସୈନିକ, ସଂଗ୍ରାମୀ, ବିନ୍ଧାଣି, ଶ୍ରମିକ ଆନ୍ଦୋଳନର ଆଗୁଆ ସୈନିକ, ଦେଶସାରା 
ଦୁର୍ନୀତି ବିରୋଧରେ ଲଢ଼ାଇ କରୁଥିବା ଯୋଦ୍ଧା, ସର୍ବୋଦୟ ନେତା, ନେତ୍ରୀ ତଥା 
ଅନନ୍ୟ ଚିନ୍ତାନାୟକମାନଙ୍କର ଜୀବନୀ ଚର୍ଚ୍ଚା କରିଛି । ଏଥିସହିତ ଏହି ସମୟରେ 
ଦୀପ୍ତିମାନ କବି, ସ୍ରଷ୍ଠା, କଥାକାର, ସାହିତ୍ଯିକ, ଏତିହାସିକ, ସଂଗୀତଜ୍ଞ, ନୃତ୍ୟ 
ପଟିୟସୀ ପ୍ରଭୂତିଙ୍କ ଜୀବନୀ ଆଲୋଚନାର ପରିସରକୁ ଆଣିବାକୁ ଚାହିଁଥିଲେ ମଧ୍ଯ 
ତାହା ପୁସ୍ତକର ଏହି ଭାଗକୁ ଅସମ୍ଭବଭାବେ ବୃଦ୍ଧି କରାଇବାର ସମ୍ଭାବନା ଥବାରୁ 
ତାହାକୁ ଏଥରୁ ବାଦ ଦେଇଛି । ଭଗବତବ କୃପା ହେଲେ ତାହା ଚତୁର୍ଥ ଭାଗରେ 
ପ୍ରକାଶ ପାଇବ । 

ଡାଳରୁ ଫୁଲ ଖସିଗଲେ ତାହା ଡାଳର ନୁହେଁ, ମନରୁ ମନ ଚୋରି ହୋଇଗଲେ 
ମନର ନୁହେଁ, ଆଖିରୁ ଲୁହ ଝରିଗଲେ ଆଖିର ନୁହେଁ, ପଞ୍ଜରିରୁ ପକ୍ଷୀ ଉଡ଼ିଗଲେ 

ପଞ୍ଜୁରିର ନୁହେଁ - ଏସବୁ ହୋଇଯାଏ ଅନ୍ୟର । ଏଇ ପରିସ୍ଥିତିରେ ବ୍ୟକ୍ତି ଆଉ 
ବ୍ୟକ୍ତି ହୋଇ ରହେ ନାହିଁ । ହୋଇଯାଏ ଏକ ଅନୁଷ୍ଠାନ । ବ୍ୟକ୍ତିଗତ ସତ୍ତା ତାଙ୍କର 
ସାମୂହିକରେ ପରିଣତ ହୋଇଯାଏ । ଚର୍ଚ୍ଚିତ ବ୍ୟକ୍ତିମାନେ ସମାଜକୁ ବଦଳାଇବାକୁ 
ଯାଇ ସେମାନେ ଯେପରି ଅପରୂପ ଢଙ୍ଗରେ ଏକ ଅବିସ୍ମରଣୀୟ ଅଧ୍ଯାୟ ସୃଷ୍ଟି 
କଲେ, ତାହା ହୋଇ ରହିଗଲା ଇତିହାସର ଏକ ଅମୂଲ୍ୟ ଦସ୍ତାବେଜ୍‌ । 

ତୃତୀୟ ଭାଗରେ ବର୍ଣ୍ଣିତ ଯୁଗପୁରୁ ଷମାନଙ୍କ ଉପରେ ପୂସ୍ତକ, ପ୍ରବନ୍ଧ, 
ଆଲୋଚନା ଆଦି ପ୍ରକାଶିତ ହୋଇଛି । ସେଗୁଡ଼ିକର ସଂଖ୍ୟା ମଧ୍ଯ କମ୍‌ ନୁହେଁ । 
ସେସବୁ ଆଲୋଚକମାନଙ୍କର ମତାମତ ମୁଁ ବିଚାରକୁ ନେଇଛି । ମୋର ନିଜସ୍ଵ ମତ 
ମଧ୍ଯ ଉପସ୍ଥାପିତ କରିଛି । ତାହା ଠିକ୍‌ ବା ଅଭ୍ରାନ୍ତ ବୋଲି କହିହେବ ନାହିଁ । ଆଲୋଚକ 
ବା ଗବେଷକମାନେ ଆଲୋଚନାର ଧାରାକୁ ଅବ୍ୟାହତ ରଖୁବେ ବୋଲି ମୋର 
ଆଶା ଓ ବିଶ୍ଵାସ । 

ପୂର୍ବଥରମାନଙ୍କ ପରି ଖୋର୍ଵା ମହିଳା ମହାବିଦ୍ୟାଳୟର ଓଡ଼ିଆ ଅଧ୍ୟାପିକା 
ଡଃ ଗୀତା ରାୟ, ତୃତୀୟ ଭାଗର ପାଣ୍ଡଲିପିକୁ ବହୁ ଶ୍ରମ ସ୍ଵୀକାର କରି ଆମୂଳଚୂଳ 
ପଢ଼ିଛନ୍ତି । ଏହାକୁ ସର୍ବାଙ୍ଗ ସୁନ୍ଦର କରିବାରେ ସହାୟିକା ହୋଇଛନ୍ତି । ସେ ମହାଶୟାଙ୍କ 
ସାହାଯ୍ୟ ଓ ସହଯୋଗ ଭୁଲି ହେବାର ନୁହେଁ । 

ଶେଷରେ ଓଡ଼ିଶାର ବିଶିଷ୍ଟ ପୁସ୍ତକ ପ୍ରକାଶନ ସଂସ୍ଥା ବିଦ୍ୟାପୁରୀ ପ୍ରକାଶନ 
ଦାୟିତ୍ସ ଗ୍ରହଣ କରିଥ୍‌ବାରୁ ମୁଁ ହାର୍ଦିକ କୃତଜ୍ଞତା ଜଣାଉଛି । 


ଖୋରଧା ପ୍ରଫୁଲ୍ଲ କୁମାର ପଟ୍ଟନାୟକ 
କାର୍ରିକ ପୂର୍ଣ୍ଣିମା 

ସୂଚୀ 


, ଲୋକଶକ୍ତିର ଅମୃତ ସନ୍ଧାନୀ - ନବକୃଷ୍ଣ ଚୌଧୁରୀ 

. ସମାଜବାଦୀ ଆନ୍ଦୋଳନର ଭଗୀରଥ - ସୁରେନ୍ଦ୍ରନାଥ ଦ୍ବିବେଦୀ 
. ସାମ୍ୟବାଦୀ ଚେତନାର ଉଦ୍ରଗାତା - ଭଗବତୀ ଚରଣ ପାଣିଗ୍ରାହୀ 
. ଜାତିର ଜାଗ୍ରତ ପ୍ରହରୀ - ରାଧାନାଥ ରଥ 

. ଦେଶସେବକ - ଉମାଚରଣ ପଟ୍ଟନାୟକ 

. ଦୃପ୍ତ ସୈନିକ - ପବିତ୍ର ମୋହନ ପ୍ରଧାନ 

. ରାଜର୍ଷି - ରାଜେନ୍ଦ୍ର ନାରାୟଣ ସିଂହଦେଓ 

. ସମାଜ ସେବକ - ପଡଦୃଶ୍ରୀ ଲକ୍ଷ୍ମୀନାରାୟଣ ସାହୁ 

. ଅନିର୍ବାଣ ଶିଖା - ପ୍ରାଣନାଥ ପଟ୍ଟନାୟକ 

. ଗଡ଼ଜାତ ଗାନ୍ଧୀ - ସାରଙ୍ଗଧର ଦାସ 

. ଆଁ ତ୍ରାଣକର୍ଭା - ଆଇଜାକ୍‌ ସାନ୍ତା 

. କୋରାପୁଟ ଗାନ୍ଧୀ ¬ ରାଧାକୃଷ୍ଣ ବିଶ୍ଵାସରାୟ 

. ଅଗ୍ରିସାତା - ମାଳତୀ ଚୌଧୁରୀ 

. ହରିଜନ ସେବକ - ପଡୁଶ୍ରୀ ମୋହନ ନାୟକ 

. ମହାନ୍‌ ଜନନେତା - ସଦାଶିବ ତ୍ରିପାଠୀ 

. ବିପ୍ୃନବର ଲେଲିହାନ ଶିଖା - ମନମୋହନ ମିଶ୍ର 

. ପ୍ରଥମ ମହିଳା ମୁଖ୍ୟମନ୍ତ୍ରୀ ¬ ନନ୍ଦିନୀ ଶତପଥୀ 

. ସର୍ବୋଦୟ ଜ୍ୟୋତି - ମନମୋହନ ଚୌଧୁରୀ 

. ମହାନ୍‌ ସଂଗ୍ରାମୀ ଓ ପରିବେଶବିତ — ବାଙ୍କବିହାରୀ ଦାସ 

. ପଶ୍ଚିମ-ଓଡ଼ିଶା ଗାନ୍ଧୀ ନୃସିଂହ ଗୁରୁ 

. ନିର୍ଭୀକ ଛାତ୍ରନେତା ଓ ଅମାୟିକ ଜନନାୟକ - ନୀଳମଣି ରାଉତରାୟ ୬୬୬-୭୨୦ 
. ଅନନ୍ୟ ଚିନ୍ତକ - କିଶନ ପଟ୍ଟନାୟକ 


୧- ୩୯ 
୪o- ୮୪ 
୮୫-୧୦୭ 

eor୮-୧୩୯ 
୧୪୦-୧୬୪ 
୧୬୫-୨୨୨ 
୨୨୩-୨୫୮ 
୨୫୯-୨୮୮ 
୨୮୯-୩୨୨ 
୩୨୩-୩୫୬ 
୩୫୭-୩୮୧ 
୩୮୨-୪୦୨ 
୪୦୩-୪୩୫ 
୪୩୬-୪୫୯ 
୪୬o-୪୮୪ 
୪୮୫-୫୧୬ 
୫୧୭-୫୫୩ 
୫୫୪-୫୯୫ 
୫୯୬-୬୩୧ 
INI - DDH 


୭୨୧-୭୫୨ 

ଲୋକଶକ୍ତିର ଅମୃତ ସନ୍ଧାନୀ 
ନବକୃଷ୍ଣ ଚୌଧୁରୀ 


ଓଡ଼ିଶାର ଯେଉଁ କେତେଜଣ ବିଶିଷ୍ଠ ଜନନାୟକ ଜନମାନସରେ ତାଙ୍କର ପ୍ରତିଛବି 
ଆଙ୍କି ଯାଇଛନ୍ତି ସେମାନଙ୍କ ମଧ୍ଯରେ ନବକୃଷ୍ଣ ଚୌଧୁରୀ ହେଉଛନ୍ତି ଅନ୍ୟତମ । ନିଜ 
ଚିନ୍ତାଧାରାର ମାନ ଅତୁଟ ରଖ ରାଜ୍ୟର ଅବହେଳିତ ଓ ଅନୁନ୍ନତ ଜନତାର ଆର୍ଥିକ, 
ସାମାଜିକ ଓ ରାଜନୀତିକ ବିକାଶପାଇଁ ସେ ନିରବଚ୍ଛିନ୍ନ ଉଦ୍ୟମ ଚଳାଇ ଆସିଛନ୍ତି, 
ବିଶେଷତଃ ତ୍ୟାଗ ଓ ସେବା କ୍ଷେତ୍ରରେ ସେ ଯେଉଁ ଉଚ୍ଚ ପରମ୍ପରା ସୃଷ୍ଟି କରିଯାଇଛନ୍ତି, 
ତାହା ଏବେବି ଅନତିକ୍ରମ୍ୟ ହୋଇ ରହିଅଛି । 
ଜନ୍ମ ଓ ସ୍କୁଲରେ ଶିକ୍ଷା 

ନବକୃଷ୍ଣ ୧୯୦୧ ମସିହାରେ ନଭେମ୍ବର ମାସ ୨୩ ତାରିଖରେ କଟକର 
ସ୍ଵରାଜ୍ୟାଶ୍ରମରେ ଜନ୍ମଗ୍ରହଣ କରିଥଲେ । ତାଙ୍କ ପିତା ଗୋକୁଳାନନ୍ଦ ଚୌଧୁରୀ 
ଥିଲେ ଜଗତ୍ସିଂହପୁର ଅଞ୍ଚଳର ଖ୍ୟାତନାମା ଜମିଦାର । ସେ କଟକରେ ରହି ଆଇନ୍‌ 
ବ୍ୟବସାୟ କରୁଥିଲେ ! ସେ ପ୍ରଥମେ ଉଜ୍କଳ -ଗୌରବ ମଧୁସୂଦନ ଦାସଙ୍କର ବିଶ୍ବସ୍ତ 

9 ଯଶୋଦେହେ ଆୟୁଷ୍ମାନ୍‌ 


ସହଯୋଗୀ ଥଲେ । ପରେ ତାଙ୍କ ସହିତ ମତଭେଦ ହେବାରୁ ସେ ଉଜ୍କଳ ସମ୍ମିଳନୀରୁ 
ବାହାରିଆସି ଓଡ଼ିଶା ପିପୁଲ୍ସ ଆସୋସିଏସନ୍‌ ' ନାମକ ଏକ ଅନୁଷ୍ଠାନ ଗଢ଼ିଲେ | 
ତାଙ୍କର କନିଷ୍ଠ ପୁତ୍ର ଥଲେ ନବକୃଷ୍ଣ । ତାଙ୍କର ପିଲାଦିନର ନାଁ ଥୁଲା ଟୁଆଁ | ପିତା 
ନବକୃଷ୍ଣଙ୍କର ନାମ ପ୍ୟାରୀମୋହନ ଏକାଡେମୀରେ ଲେଖାଇଦେଲେ । ତାହାର 
ପ୍ରଧାନ ଶିକ୍ଷକ ଥଲେ ନିମାଇଁ ଚରଣ ଚ୍ୟାଉ ପଟ୍ଟନାୟକ । ସେ ନବକୃଷ୍ଣଙ୍କର 
ଗୃହଶିକ୍ଷକ ହେଲେ । ସେ ଜଣେ ଖ୍ୟାତନାମା ଶିକ୍ଷକ ଥଲେ ! ତାଙ୍କର ଉତ୍ସଗୀକୃତ 
ଜୀବନ ନବକ୍ୁଷ୍ଣଙ୍କୁ ଗଭୀର ଭାବରେ ପ୍ରଭାବିତ କଲା । 

ନବକୃଷ୍ଣ ପିଲାଟିଦିନୁ ନିରଳସ ଓ ନିରାଡ଼ମ୍ବର ପ୍ରକୃତିର ଥୁଲେ । ଭାଉଜ 
ରମାଦେବୀ କହନ୍ତି ଯେ ଟୁଆଁଙ୍କୁ ସେ ପିଲାଦିନୁ ଦେଖୁଥିଲେ । ସେ କେବେ ସୌଖୀନ 
ନ ଥିଲେ । ଭଲ ଲୁଗା ପିନ୍ଧିବା, ଭଲ ଜୋତା ପିନ୍ଧିବା ବା ଭଲ କୁଇ ପିନ୍ଧିବାରେ ସଉକ 
ନ ଥଲା । ସେ ଅବଶ୍ୟ ଖେଳପ୍ରିୟ ଥଲେ । ତାଙ୍କ ଘରକୁ ଲାଗି ଥିବା ସନସାଇନ୍୍‌ 
ପଡ଼ିଆକୁ ପ୍ରତିଦିନ ଖେଳିବାକୁ ଯାଉଥଲେ । ଦିନେ ଦିନେ ଆସୁ ଆସୁ ଡେରି ବି 
ହୋଇଯାଉଥିଲା । ପିତା ତାଙ୍କ ଉପରେ ଘୋର ବିରକ୍ତ ହେଉଥିଲେ | କଡ଼ା ତାଗିଦା 
ମଧ୍ଯ କରୁଥିଲେ । 


ନବକୃଷ୍ଣ ଥଲେ କିନ୍ତୁ ନୂଆ ଚେତନାର ମଣିଷ । ବୋଉ ତାଙ୍କର ରକ୍ଷଣଶୀଳ 
ପରିବାରର ଲୋକ ଥଲେ । ଆଚାର -ବିଚାର ତାଙ୍କ ପାଖରେ ରହିଥୂଲା । ନବକୃଷ୍ଣ 
କିନ୍ତୁ ସବୁବେଳେ ପୁରୁଣାକୁ ଭାଙ୍ଗି ନୂଆ କିଛି କରିବାକୁ ଚାହୁଁଥିଲେ | ଯେତେବେଳେ 
ଗ୍ରହଣ ବା ପରାଗ ଲାଗିଥ୍ବ ସେତେବେଳେ ସେ ଝିଆରୀ ଚୁନି ଓ ପୁତୁରା ବୁଲୁଙ୍କୁ 
ଧରି ଗୋଟାଏ କିଛି ଖାଇବାରେ ବସିଯାଉଥୁଲେ । ମାଆ ବ୍ୟସ୍ତ ହେଲେ କହିବେ, 
' “ବୋଉ ! ତୁ ବ୍ୟସ୍ତ ହୁଅନା, କ'ଣ ହେଉଛି ଗୋଟାଏ ଦେଖୁବା ।” ” ପୁତୁରା ବୁଲୁଙ୍କ 
ସଙ୍ଗେ ପିମ୍ପୁଡ଼ି ଗାତ ଖୋଳିବା, ଘରଚଟିଆ ବସା ଖସିପଡ଼ୁଥଲେ ତାକୁ ଖେଳାଇ ତା' 
ଭିତର ଦେଖୁବା ପ୍ରଭୃତିରେ ଲାଗିପଡ଼ୁଥଲେ । 

୧୯ ୧୪ ମସିହା ନଭେମ୍ବର ମାସ ୧୧ ତାରିଖରେ ଜ୍ୟେଷ୍ଠଭ୍ରାତା ଗୋପବନ୍ଧୁଙ୍କର 
ବିବାହ ହେଲା । ତା'ର ପ୍ରାୟ ତିନି ମାସ ପରେ ପିତା ଗୋକୁଳାନନ୍ଦ ଚୌଧୁରୀଙ୍କ 
ଦେହାନ୍ତ ହେଲା । ଶୋକରେ ବିହ୍ଧଳ ହୋଇ ଟୁଆଁ ଅଗଣା ଭିତର କୂଅ ଭିତରକୁ 
ଡେଇଁ ପଡ଼ିଥଲେ । କୂଅରେ କିନ୍ତୁ ବେଶି ପାଣି ନ ଥଲା । ଲୋକେ ତାଙ୍କୁ କୂଅ ମଧ୍ଯରୁ 
କାଢ଼ି ଆଣିଥିଲେ । 

୧୯ ୧୭ ମସିହାରେ ନବକୃଷ୍ଣ କଲିକତା ବିଶ୍ବବିଦ୍ୟାଳୟରୁ ଏଣ୍ଟ୍ରାନ୍‌ସ ପରୀକ୍ଷାରେ 
କୃତିତ୍ଵର ସହ ଉତ୍ତୀର୍ଣ୍ ହେଲେ । ଏହାପରେ ସେ ରେଭେନ୍‌ସା କଲେଜରେ ଆଇ.ଏ. 

ନବକୃଷ୍ଣ ଚୌଧୁରୀ ୩ 


ଶ୍ରେଣୀରେ ନାମ ଲେଖାଇଲେ । ସେ ଭାରତୀ ମନ୍ଦିର'ର ସଭ୍ୟ ହେଲେ । ଏହି 
ମନ୍ଦିରଟି ଅଗ୍ରଜ ଗୋପବନ୍ଧୁ ଚୌଧୁରୀ କଟକ ବାଖରାବାଦରେ ପ୍ରତିଷ୍ଠା କରିଥୁଲେ । 
ଏଥୁରେ ଦେଶର ବିଭିନ୍ନ ସ୍ଥାନରୁ ସମ୍ବାଦପତ୍ର ଓ ପତ୍ରିକାମାନ ଆସୁଥିଲା । ଏଠାରେ 
ମଧ୍ଯ ରାଜନୀତିକ, ଆର୍ଥନୀତିକ ସମସ୍ୟାମାନ ଆଲୋଚିତ ହେଉଥଲା । ନବକ୍ରଷ୍ଣ 
ସେଥୁରେ ନିୟମିତ ଭାବେ ଯୋଗ ଦେଉଥିଲେ । ଆଇ.ଏ. ପାସ୍‌ କଲା ପରେ 
ସେଠାରେ ସେ ବି.ଏ. ପଢ଼ିଲେ । 


କଲେଜ ପାଠ ବର୍ଜନ 

୧ ୯୧୯ ମସିହାରେ ପଞ୍ଜାବର ଜାଲିଆନ୍‌ୱାଲାବାଗ୍ରେ ବ୍ରିଟିଶ ସେନାବାହିନୀ 
ନିରୀହ ଲୋକମାନଙ୍କ ଉପରେ ଗୁଳି ଚଳାଇ ନିର୍ମମ ଭାବରେ ହତ୍ୟା କଲେ । 
ଏହାପରେ ମହାତ୍ମାଗାନ୍ଧୀ ଦେଶବାସୀଙ୍କୁ ଅସହଯୋଗ ଆନ୍ଦୋଳନପାଇଁ ଡାକରା 
ଦେଲେ । ଗାନ୍ଧିଜୀଙ୍କ ଡାକରାରେ ଦେଶର ବହୁ ବୁଦ୍ଧିଜୀବୀ ଓ ଛାତ୍ର ସମେତ 
ସାଧାରଣ ନରନାରୀ ଏହି ଆନ୍ଦୋଳନରେ ଝାସ ଦେଲେ । ଓଡ଼ିଶାରେ ପଣ୍ଡିତ 
ଗୋପବନ୍ଧୁ ଦାସଙ୍କ ନେତୃତ୍ଵରେ ଅସହଯୋଗ ଆନ୍ଦୋଳନ ଚାଲିଲା । ଗୋପବନ୍ଧୁ 
ଚୌଧୁରୀ ଡେପୁଟି ମାଜିଷ୍ଟ୍ରେଟ ଚାକିରି ଛାଡ଼ି ଅସହଯୋଗ ଆନ୍ଦୋଳନରେ ଯୋଗ 
ଦେଲେ । ଭାଗୀରଥ୍‌ ମହାପାତ୍ର ଆଇନ୍‌ ବ୍ୟବସାୟ ଛାଡ଼ିଲେ । ବହୁ ଛାତ୍ର ସ୍ତ୍ଲ 
କଲେଜ ବର୍ଜନ କଲେ । ସେମାନଙ୍କ ମଧ୍ଯରେ ଥିଲେ ତୃତୀୟ ବର୍ଷର ମେଧାବୀ ଛାତ୍ର 
ନବକୃଷ୍ଣ ଚୌଧୁରୀ । 

ଦିନେ ନବକୃଷ୍ଣ ଗୋଟିଏ ସ୍ତ୍ରୀଲୋକକୁ ଧରି ଜନନେତା ସ୍ଵାମୀ ବିଚିତ୍ରାନନ୍ଦ 
ଦାସଙ୍କ ବସାରେ ପହଞ୍ଚଲେ । ସେହି ସ୍ତ୍ରୀଲୋକଟିକୁ କେହି ଆଶ୍ରୟ ଦେଉ ନ ଥବାରୁ 
ତାଙ୍କୁ ନେଇ ଖ୍ରୀଷ୍ଟିୟାନମାନଙ୍କଦ୍ଵାରା ପରିଚାଳିତ ଅନାଥାଶ୍ରମରେ ଛାଡ଼ିବେ ବୋଲି 
କହିଲେ । ଫଳରେ ବିଚିତ୍ରାନନ୍ଦ ଦାସ ଏକ ଅନାଥାଶ୍ରମ ସ୍ଥାପନ କରିବାକୁ ସ୍ଥିର 
କଲେ | ଦୁଃଖୀର ଦୁଃଖ ଯେ ନବକୃଷ୍ଣ ସହିପାରୁ ନ ଥଲେ, ଏହା ଏଥରୁ ଜଣାପଡ଼େ । 
ଶିକ୍ଷକତା 

ଓଡ଼ିଶାରେ ଯେଉଁ ଛାତ୍ରମାନେ ସ୍ତୁଲ୍‌ କଲେଜ ବର୍ଜନ କରି ଅସହଯୋଗ 
ଆନ୍ଦୋଳନରେ ଯୋଗ ଦେଲେ, ସେମାନଙ୍କୁ ଜାତୀୟ ଶିକ୍ଷା ଓ ରଚନାତ୍ମକ କାର୍ଯ୍ୟ 
ସମ୍ପର୍କରେ ତାଲିମ ଦେବାପାଇଁ ଓଡ଼ିଶାର ଜଗତୃସିଂହପୁର ଅନ୍ତର୍ଗତ ହରିହରପୁରଠାରେ 
ଅଳକାଶ୍ରମ ପ୍ରତିଷ୍ଠା କରାଗଲା । ୧୯ ୨୨ ମସିହା ଶ୍ରୀପଞ୍ଚମୀ ଦିନ ଏହା ଉଦ୍ଘାଟିତ 
ହେଲା । ସେତେବେଳେ ଏଠାରେ ୨୦୦ ପର୍ଯ୍ୟନ୍ତ ଛାତ୍ର ଥୁଲେ । ଏଥିରେ ନବକୃଷ୍ଣ 
ଶିକ୍ଷକଭାବେ ଯୋଗ ଦେଲେ । ଏହାକୁ ପରିଚାଳନା କରୁଥିଲେ ଅଗ୍ରଜ ଗୋପବନ୍ଧୁ 
ଚୌଧୁରୀ, ଭାଉଜ ରମାଦେବୀ, ଭାଗୀରଥ୍‌ ମହାପାତ୍ର, ପ୍ରାଣକୃଷ୍ଣ ପଢ଼ିଆରୀ ପ୍ରଭୃତି । 


Digitized by srujanika@gmail.com 


୪ ଯଶୋଦେହେ ଆୟୁଷ୍ମାନ୍‌ 


ଯୁବ ଉନ୍ମାଦନା 

ବାଖରାବାଦରେ ନବକୃଷ୍ଣଙ୍କ ପିତା ଗୋକୁଳାନନ୍ଦ ଚୌଧୁରୀ ଘର କରି ରହୁଥିଲେ । 
ତାଙ୍କ କୋଠାରୁ ପାଞ୍ଚ ଛଅଟା କୋଠା ପରେ ପଡ଼େ ବାଳମୁକୁନ୍ଦ କାନୁନଗୋଙ୍କ 
କୋଠା । ତାଙ୍କର ଓ ଗୋକୁଳାନନ୍ଦଙ୍କ ପରିବାରର ସମ୍ପକ ଥୁଲା ଘନିଷ୍ଠ । 
ବାଳମୁକୁନ୍ଦବାବୁଙ୍କର ଝିଅ ଥଲେ ସରଳା ଦେବୀ । ସେ ଦେଖୁବାକୁ ଅତି ସୁନ୍ଦରୀ 
ଥିଲେ । ତାଙ୍କଠାରେ ପ୍ରତିଭା ମଧ୍ଯ ଥୁଲା । ସେ ନବକୃଷ୍ଣଙ୍କଠାରୁ ବୟସରେ ଅଢ଼େଇବର୍ଷ 
ସାନ ଥଲେ । ନବକୃଷ୍ଣଙ୍କର ସରଳାଙ୍କ ସହିତ ଚିହ୍ନା-ପରିଚୟ ଥବା ସ୍ଵାଭାବିକ । 
ସରଳାଦେବୀ ୧୪ ବର୍ଷ ବୟସରେ ଭାଗୀରଥ୍‌ ମହାପାତ୍ରଙ୍କୁ ବିବାହ କଲେ ଓ କଟକ 
ଛାଡ଼ି ଜଗତସିଂହପୁରରେ ରହିଲେ । 

୧୯୨୧ ମସିହା ଆଡ଼କୁ ଅସହଯୋଗ ଆନ୍ଦୋଳନ ଆରମ୍ଭ ହେଲା । 
ସରଳାଦେବୀ ଉଚ୍ଚଶିକ୍ଷିତା ନ ଥଲେ; ମାତ୍ର ଓଡ଼ିଆ ଛଡ଼ା ଇଂରାଜୀ, ବଙ୍ଗଳା ଓ 
ସଂସ୍କୃତ ଆଦି ପଢ଼ିଥିଲେ । ଦେଶ ବିଦେଶ କଥା ଜାଣୁଥୁଲେ । ସେ ଅସହଯୋଗ 
ଆନ୍ଦୋଳନ ପ୍ରତି ଆକ୍ରଷ୍ଠ ହେଲେ । ତାଙ୍କର ପ୍ରୋତ୍ସାହନରେ ଭାଗୀରଥ୍‌ ମହାପାତ୍ର 
ଓକିଲାତି ବର୍ଜନ କଲେ । 


ସରଳାଦେବୀଙ୍କ ବୈବାହିକ ଜୀବନ ସୁଖମୟ ନ ଥୁଲା । ସେ ଶାଶୂଘର ଛାଡ଼ି 
କଟକରେ ଆସି ରହିଲେ । ନବକୃଷ୍ଣ ଓ ସରଳାଦେବୀଙ୍କ ସମ୍ପର୍କ ଘନିଷ୍ଠ ହୋଇଉଠିଲା । 
ସମ୍ଭବତଃ ତାହା ପ୍ରଣୟରେ ପରିଣତ ହେଲା । 


ନବକ୍ୃଷ୍ଣଙ୍କ ସହିତ ପୂର୍ବରୁ ସରଳାଙ୍କ ପତ୍ରାଳାପ ଚାଲିଥୂଲା । ସେଥୂରେ ସେ 
ତାଙ୍କର ଶାରୀରିକ ଅସୁସ୍ଥତା କଥା ଜଣାଉଥୁଲେ । ଶାରୀରିକ ଅସୁସ୍ଥତା ସାଙ୍ଗକୁ 
ମାନସିକ ଯାତନା ଭୋଗ କରୁଥୁବା ମଧ୍ଯ ଲେଖୁଥଲେ । ଶାଶୂଘର ଛାଡ଼ି ଆସିଲେ 
ପିତା ବାଳକୃଷ୍ଣ କାନୁନ୍‌ଗୋ ତାଙ୍କୁ ଗହରେ ସ୍ଥାନ ଦେବେ ନାହିଁ ବୋଲି ସରଳାଦେବୀ 
ଜାଣିଥୂଲେ । ସ୍ଵାଧୀନ ଭାବରେ ରହିଲେ ରୋଜଗାର କରବା ନିତାନ୍ତ ଆବଶ୍ୟକ 
ବୋଲି ସେ ଦର୍ଶାଇଥ୍‌ବା ଅନୁମାନ କରାଯାଏ । ସେହିଭଳି ପ୍ରତିଶ୍ରୁତି ପାଇଲେ ସେ 
ଶାଶୂଘର ଛାଡ଼ି ଆସିବାକୁ ପ୍ରସ୍ତୁତ ବୋଲି ମଧ୍ଯ ଜଣାଇଥୁଲେ ! ଯୁବକ ନବକୃଷ୍ଣ ମଧ୍ଯ 
ସରଳାଦେବୀଙ୍କ ଭଳି ଜଣେ ବିଦୁଷୀଙ୍କୁ ସ୍ଵାଧୀନ ଜୀବନଯାପନପାଇଁ ସମସ୍ତ ସହାୟତା 
ଦେବାକୁ ଚାହିଁଲେ । ମାତ୍ର ସେ ବି ରୋଜଗାରକ୍ଷମ ନ ଥଲେ । ସେଥ୍‌ପାଇଁ ବିଭିନ୍ନ 
ରୋଜଗାର ପନ୍ଥା ସେ ଚିନ୍ତା କଲେ । ଏହି ସମୟରେ ଅହମଦାବାଦରେ କଂଗ୍ରେସ 
ଦଳ ପକ୍ଷରୁ ଖଦି ଉତ୍ପାଦନପାଇଁ ଟ୍ରେନିଙ୍ଗ ଦେବା କଥା ଜଣାଗଲା | ସେହି ଟ୍ରେନିଂ 
ନେଇ ନବକୃଷ୍ଣ କିଛି ରୋଜଗାର କରିପାରିବେ ବୋଲି ଚିନ୍ତା କଲେ ଓ ଅହମଦାବାଦ 


Digitized by srujanika@gmail.com 


ନବକୃଷ୍ଣ ଚୌଧୁରୀ ୫ 


ଗଲେ । ସେଠାରୁ ସେ ରୋଜଗାରକ୍ଷମ ହୋଇ ସରଳାଙ୍କ ଚିକିତ୍ସା ଓ ଶିକ୍ଷା ଦାୟିତ୍ସ 
' ନେଇପାରିବେ ବୋଲି ଅନ୍ୟ ଜଣେ ବାନ୍ଧବୀ ଫ୍ରିଡା ଦାସଙ୍କ ପାଖକୁ ପତ୍ରରେ 
ଲେଖ୍‌ଥଲେ | ସରଳାଙ୍କ ସମସ୍ୟା ସମାଧାନ କରିବାରେ ସେ କ୍ରମେ ଅସମର୍ଥ 
ହୋଇପଡ଼ିଥିବା ଜାଣି ସେ ବ୍ୟଥୃତ ହୋଇ ପଡ଼ିଥିଲେ ! ଏ ଦିଗରେ ତାଙ୍କର ଭାଇ ଓ 
ଭାଉଜ ଉଭୟଙ୍କର ସମାଜରେ ଥବା ପ୍ରଭାବ ପ୍ରଧାନ ପ୍ରତିବନ୍ଧକ ହୋଇପଡ଼ିଛି 
ବୋଲି ଜଣାଇ ଦରକାର ପଡ଼ିଲେ ପରିବାରଠାରୁ ଅଲଗା ହୋଇ କିଛି କରିବାକୁ 
ଚିନ୍ତା କରିଥୁଲେ । ଶେଷରେ ସେ ସରଳାଙ୍କ ସହିତ ପ୍ରତ୍ୟକ୍ଷ ସମ୍ପର୍କ ଛିନ୍ନ କରିବାକୁ 
ସ୍ଥିର କଲେ । ସରଳା ଦେବୀ ପ୍ରଥମରେ ପ୍ରଭାବଶାଳୀ ଭାଗୀରଥ ମହାପାତ୍ରଙ୍କ ପତ୍ନୀ 
ଥିଲେ । ଭାଗୀରଥବାବୁ ବି ପଣ୍ଡିତ ଗୋପବନ୍ଧୁ ଦାସଙ୍କ ପରେ ଗଣ୍ୟମାନ୍ୟ ଯୁବନେତା 
ଥିଲେ । ଦ୍ଵିତୀୟରେ ସରଳା ତ ଥଲେ ଆଉ ଜଣେ ଯୁବନେତା ନିତ୍ୟାନନ୍ଦ କାନୁନଗୋଙ୍କ 
ଭଉଣୀ । ତେଣୁ ସରଳାଙ୍କ ସଙ୍ଗେ ପ୍ରତ୍ୟକ୍ଷ ସମ୍ପର୍କ ରକ୍ଷା କଲେ (ତାଙ୍କ ପରିବାରକୁ 
ମିଶାଇ ) ତିନି ପରିବାରରେ ଯେ ନାନା ବିଭ୍ରାଟ ଦେଖା ଦେବ ଓ ତାହା ଜାତୀୟ 
ଆନ୍ଦୋଳନର ପ୍ରଗତିରେ ବାଧା ସୃଷ୍ଟି କରିବ, ତାହା ସେ ଅନୁମାନ କରିପାରିଥିଲେ | 
ସେ ଆପାତତଃ ବିବାହ କରିବେ ନାହିଁ ବା କୌଣସି ପ୍ରେମରେ ଜଡ଼ିତ ହେବେ ନାହିଁ 
ସିଦ୍ଧାନ୍ତରେ ପହଞ୍ଚଲେ | ସରଳାଙ୍କୁ ସାହାଯ୍ୟ କରିବାରେ ତାଙ୍କର ମନରେ କୌଣସି 
ଆବିଳତା ବା କଳୁଷତା ନାହିଁ ବୋଲି ସେ ଫ୍ରିଡାଙ୍କୁ ଏକ ପତ୍ରରେ ସ୍ପଷ୍ଟ କରିଦେଇଥଲେ । 
ଆଉ ଜଣେ ନାରୀ ନବକୂଷ୍ଣଙ୍କ ଜୀବନରେ ହେଲେ ବିଦେଶିନୀ ଫ୍ରିଡା ଦାସ । 
ଢେଙ୍କାନାଳର ସାରଙ୍ଗଧର ଦାସ ଜାପାନ, ଯୁକ୍ତରାଷ୍ଟ୍ର ଫିଲ୍ପାଇନ୍ନ ପ୍ରଭୃତି ଦେଇ 
ଓଡ଼ିଶା ଫେରିଥାନ୍ତି । ସେ ଓ ତାଙ୍କ ପତ୍ନୀ ଫ୍ରିଡା ଦାସ କଟକର କ୍ଯାଣ୍ଟନୂମେଣ୍ଟ 
ରୋଡ଼୍ଵରେ ରହୁଥାନ୍ତି । ନବକୃଷ୍ଣ ଏହି ପରିବାର ସହିତ ପରିଚିତ ହେଲେ । ପରେ 
ସେମାନଙ୍କ ମଧ୍ଯରେ ସମ୍ପର୍କ ଘନିଷ୍ଠ ହେଲା । ଫ୍ରିଡା ବି ସମୟ ସମୟରେ ନବକୂଷ୍ଣଙ୍କ 
ଗୃହକୁ ଆସୁଥଲେ । ସମ୍ଭବତଃ, ନବକୃଷ୍ଣ ଫ୍ରିଡାଙ୍କ ପ୍ରେମରେ ପଡ଼ିଲେ । ଉଭୟଙ୍କ 
ମଧ୍ଯରେ ପତ୍ରାଳାପ ବି ହେଉଥାଏ । ୧୯୨୨ ମସିହାରେ ନବକୃଷ୍ଣ ଏକ ପତ୍ରରେ 
ଫ୍ରିଡାଙ୍କ, ପ୍ରେମରେ ଘାରି ହେଉଥିବା କଥା ଉଲ୍ଲେଖ କରିଥଲେ | ପତ୍ରରେ ଶେଷରେ 
ଆନ୍ତରିକତାର ନିଦର୍ଶନ ସ୍ଵରୂପ ତୁମ୍ଭର ଟୁଆଁ” ବୋଲି ଲେଖୁଥିଲେ । ପଫ୍ରିଡାଙ୍କର 
ସାରଙ୍ଗଧର ଦାସଙ୍କ ସହିତ ସମ୍ପର୍କ ମଧ୍ଯ ଛିନ୍ନ ହେଲା । ସେ ସ୍ଵଦେଶକୁ ଫେରିଗଲେ । 
ନବକୃଷ୍ଣ ୧୯୨୨ ମସିହାରେ ଏକ ଦୀର୍ଘ ପତ୍ର ଫ୍ରିଡାଙ୍କ ପାଖକୁ ଦେଇଥୁଲେ । 
ସେଥୁରେ ସେ ଫ୍ରିଡା ଦେଇଥିବା ପତ୍ରକୁ ଚାରି ପାଞ୍ଚଥର ପଢ଼ିବା କଥା ଉଲ୍ଲେଖ 
କରିଥଲେ | ଭାରତରୁ ସେ ଚାଲିଯିବାଟା ତାଙ୍କୁ ବ୍ୟଥୁତ କରିଥୁବା କଥା ଜଣାଇଥୁଲେ ! 

୬D ଯଶୋଦେହେ ଆଯୟୁଷ୍ମାନ୍‌ 


ଦୂରରେ ରହିଲେ ବି ତାଙ୍କର ଭାବ ଅତୁଟ ରହିବ ବୋଲି ସେ ଏହି ପତ୍ରରେ ଆଶା 
ପ୍ରକାଶ କରିଥୁଲେ । 

୧୯୨୩ ମସିହା ମଭେମ୍ବର ମାସ ୧ ତାରିଖରେ ନବକୃଷ୍ଣ ଫ୍ରିଡାଙ୍କ ପାଖକୁ 
ଅଳକାଶ୍ରମରୁ ଏକ ପତ୍ର ଦେଇଥ୍‌ଲେ । ସେ ପତ୍ରରେ ‘Fଧan wish’ ନାମକ 
ଏକ ପୁସ୍ତକ ପଠାଇବାପାଇଁ ଲେଖୁଥିଲେ । ଏହା ଛଡ଼ା ଆଉ ଏକ ବହି New 
Psychology’ G ‘Modern Pedagogy’ ସମ୍ପର୍କୀୟ ବହିର ସନ୍ଧାନ ଦେବାକୁ 
ଅନୁରୋଧ କରିଥୁଲେ | ଜାତୀୟ ସମସ୍ୟା କଥା ଉଲ୍ଲେଖ କରି ଯୁବକଗୋଷ୍ଠୀ ମଧ୍ୟରେ 
ଉତ୍ସାହ କମିଯାଉଥିବା କଥା ସେ ୧୯ ୨୫ ମସିହା ଜାନୁୟାରୀ ମାସ ୧୬ ତାରିଖରେ 
ଏକ ପତ୍ରରେ ଜଣାଇଥଲେ । 


ଫ୍ରିଡା ଦାସଙ୍କ ପୀଖକୁ ଦେଇଥିବା ବହୁ ପତ୍ରରେ ପୂର୍ବ ବାନ୍ଧବୀ ସରଳା ଦେବୀଙ୍କ 
ସମସ୍ୟା କଥା ନବକୃଷ୍ଣ ଜଣାଉଥଲେ ଓ ତା'ର ସମାଧାନପାଇଁ ଫ୍ରିଡାଙ୍କ ପରାମର୍ଶ 
ଲୋଡ଼ୁଥଲେ । 


ଆଉ ମଧ୍ଯ ଏକ ପତ୍ରରେ ସାବରମତି ଆଶ୍ରମର ଲକ୍ଷ୍ମୀନାମକ ଏକ ଏଗାର ବର୍ଷ 
ଝିଅ ସହିତ ସେ ପ୍ରେମରେ ପଡ଼ିଥିବା କଥା ନବକୃଷ୍ଣ ଫ୍ରିଡାଦାସଙ୍କୁ ଜଣାଇଥଲେ । 
ସେହି ଝିଅଟି ତାଙ୍କୁ ପାଗଳ କରୁଛି ବୋଲି ଖୋଲାଖୋଲି ଭାବେ ଲେଖୁଥିଲେ !। 

ମୁଖ୍ୟମନ୍ତ୍ରୀ ହେବାପରେ ନବକୃଷ୍ଣ ପ୍ରିଡାଙ୍କୁ ଓଡ଼ିଶାକୁ ଆସିବାକୁ ନିମନ୍ତ୍ରଣ 
କରିଥୁଲେ | 


୧୯୬୨ ମସିହାରେ ଫ୍ରିଡା ବାଙ୍ଗାଲୋର ଆସିବା ବେଳେ ନବବାବୁ ଦେଇଥିବା 
୧୬ ଖଣ୍ଡ ଚିଠି ନବବାବୁଙ୍ଖ ଠାଖକୁ ପଠାଇଦେଇଥଲେ । 


ସାବରମତି ଆଶ୍ରମ 

ଏହି ସମୟରେ ମହାମ୍ମା ଗାନ୍ଧୀ ରଚନାତ୍ମକ କାର୍ଯ୍ୟକ୍ରମ ତାଲିମ ଦେବାପାଇଁ 
ଏକ ତାଲିମ କେନ୍ଦ୍ର ସାବରମତିଠାରେ ପ୍ରତିଷ୍ଠା କଲେ । ଏହା ଦେଶର ଶ୍ରେଷ୍ଠ ତାଲିମକେନ୍ଦ୍ର 
ଭାବେ ପରିଗଣିତ ହେଉଥଲା । ଯୁବସଂଗ୍ରାମୀ ନବକୃଷ୍ଣ ୧୯୨୩ ମସିହାରେ 
ସାବରମତି ଆଶ୍ରମକୁ ଗଲେ ଓ ସେଠାରେ କିଛିଦିନ ରହିଲେ । ସେଠାରେ 
ଆଶ୍ରମବାସୀଙ୍କ ପାଇଖାନା ସଫାଠାରୁ ଆରମ୍ଭକରି ଶାସ୍ତ୍ର ଅଧ୍ୟୟନ ପର୍ଯ୍ୟନ୍ତ ସମସ୍ତ 
କାର୍ଯ୍ୟ ହାତରେ କରିବାକୁ ପଡ଼ୁଥୁଲା । ସେ ଗାନିଜୀଙ୍କ ସହିତ ପ୍ରତ୍ୟକ୍ଷ ସଂସ୍ଥର୍ଶରେ 
ଆସିଲେ । ତାଙ୍କର ଦୈନନ୍ଦିନ ଜୀବନକୁ ମଧ୍ଯ ଲକ୍ଷ୍ୟ କଲେ | ତାଙ୍କ କଥା ଓ କାର୍ଯ୍ୟରେ 
କିଛି ତଫାତ ନ ଥିବାର ଦେଖ୍‌ ତାଙ୍କ ନେତୃତ୍ଵ ଉପରେ ଆସ୍ଥା ରଖ୍‌ଲେ । 

ନବକୃଷ୍ଣ ଚୌଧୁରୀ ୭ 


ଶାନ୍ତିନିକେତନ ରହଣି 

ସାବରମତି ଆଶ୍ରମରୁ ଫେରି ନବକୃଷ୍ଣ ବିଶ୍ଵକବି ରବୀନ୍ଦ୍ରନାଥ ଠାକୁରଙ୍କଦ୍ଧାରା 
ପ୍ରତିଷ୍ପିତ ଶାନ୍ତିନିକେତନ ଗଲେ । ବଙ୍ଗଳାର ବୋଲପୁରଠାରେ ଅବସ୍ଥିତ ଏହି ଶିକ୍ଷା 
ଅନୁଷ୍ଠାନ ସମଗ୍ର ବିଶ୍ବରେ ପ୍ରସିଦ୍ଧି ଲାଭ କରିଥଲା । ପୃଥିବୀର ବିଭିନ୍ନ ଦେଶରୁ 
ଛାତ୍ରମାନେ ଆସି ଏଠାରେ ଅଧ୍ୟୟନ କରୁଥଲେ । ପ୍ରାକୃତିକ ପରିବେଶ ମଧ୍ଯରେ 
ବିଦ୍ୟାର୍ଥୀମାନଙ୍କୁ ବିଦ୍ୟା ଅଧ୍ୟୟନ କରିବାକୁ ପଡ଼ୁଥୁଲା | ପାରମ୍ପରିକ ଶିକ୍ଷା ବ୍ୟତୀତ 
ଏଠାରେ ନୃତ୍ୟ, ସଙ୍ଗୀତ, ଚିତ୍ରକଳା ପ୍ରଭୃତି ଶିକ୍ଷା ଦିଆଯାଉଥୁଲା । ପୃଥିବୀର 
ବିଖ୍ୟାତ ଶିକ୍ଷାବିତଵମାନେ ଏଠାରେ ଅଧ୍ୟାପନା କରୁଥଲେ । ଶାନ୍ତିନିକେତନର ଶିକ୍ଷାପଦ୍ଧତି 
ତଥା ପରିବେଶ ତାଙ୍କୁ ଗଭୀର ଭାବରେ ଯେ ଆକୃଷ୍ଠ କରିଥଲା, ଏହା ଅତି ସ୍ପଷ୍ଟ । 


ଶାନ୍ତିନିକେତନରେ ଶିକ୍ଷା ଲାଭ ସଙ୍ଗେ ସଙ୍ଗେ ନବକୃଷ୍ଣ ବିଶ୍ଵକବି ରବୀନ୍ଦ୍ରନାଥ 
ଠାକୁରଙ୍କ ସହିତ କିଛିକାଳ କଟାଇଥ୍‌ବା ଜଣାଯାଏ । 


ଶାନ୍ତିନିକେତନରେ ବିବାହ 

ଶାନ୍ତିନିକେତନରେ ରହିବା ସମୟରେ ନବକୃଷ୍ଣଙ୍କର ମାଳତୀ ସେନଙ୍କ ସହିତ 
ପରିଚୟ ହେଲା । ମାଳତୀ ସେନ କନ୍ୟାଶ୍ରମର ଛାତ୍ରୀ ଥଲେ । ସେ ଛାତ୍ରୀ ଥବା 
ଅବସ୍ତାରେ ମଧ୍ଯ ଶିକ୍ଷାର୍ଥିନୀମାନଙ୍କର ନେତୃତ୍ସ ନେଉଥୂଲେ । ବିଭିନ୍ନ ପ୍ରକାର 
କାର୍ଯ୍ୟକ୍ରମଦ୍ଧାରା ସେ ସେଠାରେ ସମସ୍ତଙ୍କର ଦୃଷ୍ଟିକୁ ଆସିଥୂଲେ । କବିଗୁରୁଙ୍କର ମଧ୍ଯ 
ଶ୍ରଦ୍ଧାଭାଜନ ହୋଇପାରିଥଲେ । ସେ କବିଗୁରୁଙ୍କଠାରୁ ରବୀନ୍ଦ୍ର ସଙ୍ଗୀତ ଓ ଭୀମସେନ 
ଶାସ୍ତ୍ରୀଙ୍କଠାରୁ ବୀଣାବାଦନ ଶିକ୍ଷା କରୁଥିଲେ । ନବକୃଷ୍ଣଙ୍କର ପ୍ରଥମେ ମାଳତୀ ସେନ୍ନଙ୍କ 
ସହିତ ବନ୍ଧୁତା ହେଲା । ଏହି ସମ୍ପର୍କ କ୍ରମେ ଗାଢ଼ତର ହେଲା । ନବକ୍ରଷ୍ଣ ନୂତନ 
ଚେତନାର ମଣିଷଟିଏ ତ ଥୁଲେ; ଜାତି ଧର୍ମ ବର୍ଣ୍ଣ ନିର୍ବିଶେଷରେ ବିବାହ କରିବାପାଇଁ 
ଗାନ୍ଧିଜୀଙ୍କର ଆଦର୍ଶରେ ଉଦବୁଦ୍ଧ ହେଲେ । ଶେଷରେ ସେ ତାଙ୍କୁ ବିବାହ କରିବାପାଇଁ 
ମନସ୍ଥ କଲେ । 

ନବକୃଷ୍ଣ କରଣ ଜମିଦାର ଘରର ପୁଅ ଥଲେ । ସେତେବେଳେ କରଣ 
ପରିବାରରେ କନ୍ୟାକୁ ନିଜେ ବାଛି ବିବାହ କରିବା କଳ୍ପନାର ବାହାରେ ଥୁଲା । 
ବାପା ମା' ହିଁ ପୁଅପାଇଁ କନ୍ୟା ଠିକ୍‌ କରୁଥିଲେ । ନବକୃଷ୍ଣ ତାଙ୍କର ମନୋନୀତା 
ପତ୍ନୀଙ୍କ ବିଷୟରେ ଅଗ୍ରଜଙ୍କୁ ପତ୍ରରେ ଜଣାଇଦେବା ପରେ ଘରେ ଚହଳ ପଡ଼ିଗଲା । 
ସମ୍ଭ୍ରାନ୍ତ କରଣ ଘରର ପୁଅ ବଙ୍ଗାଳୀ ଘରେ ବିବାହ କରିବା ପ୍ରସ୍ତାବକୁ ସମସ୍ତେ ଘୋର 
ବିରୋଧ କଲେ | ଏହା କରଣ ସମାଜ ପ୍ରତି ଘୋର ଅପମାନ ବୋଲି ମତ ବ୍ୟକ୍ତ 
କରାଗଲା | 

୮ ଯଶୋଦେହେ ଆୟୁଷ୍ମାନନ 


ନବକୃଷ୍ଣଙ୍କର ମାତା ମଧ୍ଯ ଏହାର ପ୍ରବଳ ବିରୋଧ କରିବା ସ୍ଵାଭାବିକ ଥୁଲା । 
ରମାଦେବୀ ଏ ବିଷୟରେ ଯାହା ଲେଖୁଛନ୍ତି - “ 'ଟୁକ ବାହାଘର ହେଉ ନ ଥୂବାରୁ 
ମା' ନିଜେ ବ୍ୟସ୍ତ । ..ବାହାଘର ଉଦ୍ୟମ ହେଉ ନାହିଁ, ଝିଅ ଖୋଜା ହେଉ ନାହିଁ ଆଦି 
କହି, ଦୁଃଖ ପ୍ରକାଶ କରି ମା” ତାଙ୍କ ବ୍ୟସ୍ତତା ଆହୁରି ବହୁଗୁଣ ବଢ଼ାଇ ଦେଉଥାନ୍ତି । 
ମୁଁ ଭାବିଲି ଟୁକ କନ୍ୟା ଠିକ୍‌ କରିଛନ୍ତି, ଏ କଥା ଶୁଣି ମା” ଆଶ୍ବସ୍ତ ହେବେ... ବେଙ୍ଗ 
ପଢ଼ିଦେଇ କହିଲେ, ବୋଉ ! ଟୁଆଁଭାଇ କନ୍ୟା ଠିକ୍‌ କରିଛି ବାହା ହେବାପାଇଁ, 
ସେ କନ୍ୟା ଶାନ୍ତିନିକେତନରେ ପଢ଼େ । ବଙ୍ଗାଳୀ ଘରର ଝିଅ । ବେଙ୍ଗଠାରୁ କଥାଟା 
ଶୁଣି ଦଶ ପନ୍ଦର ସେକେଣ୍ଡ ଚୁପ୍‌ ରହି ମା” ହଠାତ କାନ୍ଦିଉଠି କହିଲେ, ଟୁଆଁ କ'ଣ 
କଲା ? ମୋ ମରିବା ଯାଏଁ ରହିଲା ନାହିଁ । ମୁଁ ମରିଯାଇଥୁଲେ ଯାହା ଇଛା କରିଥାନ୍ତା । 
ମୁଁ ଏବେ କରିବି କ'ଣ ? 

ମାଳତୀ ଦେବୀଙ୍କ ସହିତ ବିବାହ ଭାର୍ଗିଦେବାପାଇଁ ଉଦ୍ୟମ ଚାଲିଲା । ପଦ୍ମାବତୀ 
ଦେବୀ ନବକ୍ୃଷ୍ଣଙ୍କୁ ନିନ୍ଦା କରି ରଘୁ ମାଷ୍ଟ୍ରଙ୍କଦ୍ଧାରୀ ଏକ ଚିଠି ଲେଖାଇ ମାଳତୀ 
ଦେବୀଙ୍କ ମାଙ୍କ ପାଖକୁ ପଠାଇଦେଲେ । ସେଥୁରେ ନବକୃଷ୍ଣ ଦୁଶ୍ଚରିତ୍ର ମଦ ଖାଏ 
ଇତ୍ୟାଦି ଲେଖା ଥୁଲା । ମା'ଙ୍କ ଏକାନ୍ତ ବିରୋଧର ସାମ୍ପା କରିବା ନବକ୍ୃଷ୍ଣଙ୍କ 
ପକ୍ଷରେ କଷ୍ଟକର ଥୁଲା । ଏକ ପାଖରେ ନିଜର ଅଙ୍ଗୀକାର, ଅନ୍ୟ ପକ୍ଷରେ ମା'ଙ୍କ 
ଅନବରତ ଅଶ୍ରବର୍ଷଣ - ଏ ମଧ୍ଯରେ ନବକୃଷ୍ଣ କିଛି ଠିକ୍‌ କରିପାରୁ ନ ଥାନ୍ତି ! 

ଶେଷରେ ଅନ୍ୟ ଜାତିରେ ବିବାହ କଲେ ପୈତୃକ ସମ୍ପତ୍ତିରୁ ଭାଗ ଦିଆଯିବ 
ନାହିଁ ବୋଲି ଗୋପବନ୍ଧୁଙ୍କୁ କହିବାକୁ ଠିବ୍ଵ୍‌ ହେଲା । ରମାଦେବୀ ପୁଣି ଲେଖୁଛନ୍ତି - 
“ଅନେକ ଆଲୋଚନା ହୋଇ ଗୋପବନ୍ଧୁଙ୍କ କାନରେ କଥାଟା ପକାଗଲା । 
ଶୁଣିବାମାତ୍ରେ ଗୋପବାବୁ କହିଦେଲେ, ସମ୍ପରି ଭାଗ ହେବ କ'ଣ ? ବରଂ ସେ 
ନେଉ, ଏ କଥା ମୁଁ ସିନା କହିପାରିବି, ସମ୍ପଭିରୁ ଟୁକ ଭାଗ ପାଇବ ନାହିଁ, ଏ କଥା ମୁଁ 
କେମିତି କହିବି ? ଏ କଥା ଶୁଣି ସମସ୍ତେ ତୁନି ହୋଇଗଲେ । 

ଅଗ୍ରଜ ଗୋପବନ୍ଧୁ ଓ ଭାଉଜ ରମାଦେବୀ ଏ ବିବାହକୁ ପୂର୍ଣ୍ଣପ୍ରାଣରେ ସମର୍ଥନ 
କଲେ । ମା” ମଧ୍ଯ ଶେଷରେ ରାଜି ହେଲେ । କିନ୍ତୁ ବାହାଘର ବିଧ୍ବବିଧାନରେ ହେବା 
ପାଇଁ ଅଡ଼ି ବସିଲେ । ମାତ୍ର ମହାପ୍ରସାଦ ନିର୍ବନ୍ଧ ସ୍ଵୀକାର ପ୍ରଭୃତି କେବଳ ଓଡ଼ିଶାରେ 
ପ୍ରଚଳିତ ଥୁବା ଦର୍ଶାଯିବାପରେ ମା ତୁନି ପଡ଼ିଲେ । 

କଲିକତାରେ ଶେଷରେ ୧୯୨୭ ମସିହା ଜୁଲାଇ ମାସରେ ବିବାହ କାର୍ଯ୍ୟ 
ସମ୍ପନ୍ନ ହେଲା । ତା ପରଦିନ ମାନ୍ଦ୍ରାଜ ମେଲ୍‌ରେ ନବକୃଷ୍ଣ ଓ ମାଳତୀ ଦେବୀ କଟକ 
ଆସିଲେ । ମା” ଇଛ୍ଛା ବ୍ୟକ୍ତ କରୁଥାଆନ୍ତି ଯେ ବୋହୂ ଆସିଲାବେଳେ ଶିଉଳି ଲେଖା, 

ନବକୃଷ୍ଣ ଚୌଧୁରୀ ୯ 


ଦେଇପିଶ୍ତିୟ ଓଳଗି ଆଦି ସବୁ ବିଧବବିଧାନ ହେବ । ମାତ୍ର ଆଚାରଗୁଡ଼ିକ ବାଦ 
ଦେବାକୁ ପଡ଼ିଲା । 


ମା” କିନ୍ତୁ ମାଳତୀଦେବୀଙ୍କ ଛୁଆଁ ରନ୍ଧା ଜିନିଷ ନ ଖାଇବାପାଇଁ ପ୍ରତିଜ୍ଞାବଦ୍ଧ 
ହେଲେ । କେବଳ ସେତିକି ନୁହେଁ, ବଡ଼ବୋହୂ ଅର୍ଥାତ ରମାଦେବୀ ମଧ୍ଯ ନୂଆ ବୋହୂ 
ହାତରେ ଖାଇବେ ନାହିଁ ବୋଲି ମୁଣ୍ଡ ଛୁଆଁଇ ପ୍ରତିଜ୍ଞା କରାଇନେଲେ । 


ପାରିବାରିକ ପ୍ରଥା ନବକ୍ୃଷ୍ଣଙ୍କ ବିବାହରେ ଘୋର ପ୍ରତିବନ୍ଧକ ସୃଷ୍ଟି କଲେ ମଧ୍ଯ 
ଏକନିଷ୍ଠ ସାଧକ ନବକ୍ରଷ୍ଣଙ୍କ ଜୀବନସଙ୍ଗିନୀ ନିର୍ଣ୍ଣୟ ଯେ ଠିକ୍‌ ଥଲା ଏହା ପରେ 
ପ୍ରମାଣିତ ହେଲା । ରାଜନୀତିକ, ସର୍ବୋଦୟ ତଥା ସମସ୍ତ କ୍ଷେତ୍ରରେ ମାଳତୀଦେବୀ 
ତାଙ୍କର ମୁଖ୍ୟ ସହକର୍ମିଣୀ ଓ ସହଯୋଗିନୀ ହୋଇ ରହିଲେ । 


ମାଳତୀ ଦେବୀ ମଧ୍ଷ ତାଙ୍କ ଦାମ୍ପତ୍ୟ ଜୀବନ ଯେ ଅତି ସୁଖମୟ ଥୁଲା, ତାହା 
ସ୍ଵୀକାର କରିଛନ୍ତି - * ମୋର ଗୋଟିଏ ମାତ୍ର ସାନ୍ଧନା ଯେ ଆମେ ଦୁହେଁ ପରସ୍ପରର 
ଅତି ଘନିଷ୍ଠ ବନ୍ଧ ଥଲୁ । ମୋର ଜୀବନର କୌଣସି ମନୋଭାବ ତାଙ୍କଠାରୁ ଲୁଚେଇ 
ନାହିଁ ବା ସେ ମଧ୍ୟ ମୋଠାରୁ ତାଙ୍କ ଜୀବନର କୌଣସି କଥା ଲୁଚେଇ ରଖୁ ନ 
ଥିଲେ । ବୋଧହୁଏ ସେଥୁପାଇଁ ସମୟ ପଡ଼ିଲେ ଘୋର ଦାରିଦ୍ର୍ୟ ଭିତରେ ଏବଂ 
ସଂସାରର ବହୁ ଆଘାତ ସହି ଆମ୍ଭେ ଦୁହେଁ ଅତି ଆନନ୍ଦରେ ଦିନ କଟେଇଛୁ | 


କୃଷିଫାର୍ମ ସ୍ଥାପନ 

ବିବାହ ପରେ ମଧ୍ଯ ପଦ୍ମାବତୀଙ୍କ ମନ ଭଲ ରହିଲା ନାହିଁ । ବୋହୂଙ୍କୁ ଅଛୁଆଁ 
ଭଳି ବ୍ୟବହାର କଲେ । ଏହା ନବକୃଷ୍ଣଙ୍କୁ ବାଧୂବା ସ୍ଵାଭାବିକ । 

ନବବାବୁ ଓ ମାଳତୀଦେବୀ କଟକରେ କିଛି ଦିନ ରହି ଜଗତ୍‌ସିଂହପୁର ନିକଟବର୍ରୀ 
ଅଣଖୁଆ ଗଲେ | ସେଠାରେ ଚୌଧୁରୀ ପରିବାରର ଏକ ତଳିଆ କିଛି ଜମି ଥୁଲା । 
ସେଥୁରେ ଗୋଟିଏ ଆଦର୍ଶ କୃଷି ଫାର୍ମ ସ୍ଥାପନ କଲେ । ସେଠାରେ ସେ ସାଧାରଣ 
ଚାଷୀଙ୍କ ଭଳି ଚାଷ କାମରେ ଲାଗିଗଲେ । ଆଧୁନିକ ଧରଣର କୃଷିପଦବ୍ଧତି ପ୍ରବର୍ଗନ 
କରି ଉନ୍ନତଧରଣର ପନିପରିବା ଉତ୍ପନ୍ନ କଲେ । ଆଖୁ ଚାଷ କରି ଭଲ ଗୁଡ଼ ତିଆରି 
କଲେ । ଉନ୍ନତଧରଣର ଚୀନାବାଦାମ ମଧ୍ଯ ଚାଷ ହେଲା । ନିଜେ ଜମିଦାରର ପୁଅ 
ହେଲେ ମଧ୍ଯ ତାଙ୍କର ଗର୍ବ ବା ଅହଙ୍କାର ନ ଥୁଲା । ନିଜେ ହଳ କରିବା, ଧାନ ବୁଣିବା, 
ବାଳୁଙ୍ଗା ବାଛିବା, ଧାନ କାଟିବା ପ୍ରଭୃତି କାମ ଅତି ଆଗ୍ରହ ସହକାରେ କଲେ । 
ଶାନ୍ତିନିକେତନ ଆଦର୍ଶନେ ମଲ୍ଲୀ ଜୀବନକୁ କେନ୍ଦ୍ର କରି ସମାଜ ସଙ୍ଗଠନ କରିବା 
ଯେ ତାଙ୍କର ଲକ୍ଷ୍ୟ ଥଲା, ଏହା ଅତି ସଷ୍ଟ । ଅବସର ସମୟରେ ଗାଁର ରୁଗ୍ଣ 

୧୦ ଯଶୋଦେହେ ଆୟଯୟୁଷ୍ମାନ୍‌ 


ଶିଶୁମାନଙ୍କ ସହିତ ଗୀତ ଗାଇବା ବା ସମତାଳରେ ମାଳତୀ ଦେବୀ ନୃତ୍ୟ କରିବା 
ଦୃଶ୍ୟ ଏବେବି ସେଠା ଲୋକଙ୍କ ଅପାସୋରା ହୋଇ ରହିଛି । 


ଅଣିଖୁଆରେ ଥବା ସମୟରେ ନବକୃଷ୍ଣ ନିକଟବର୍ରୀ ଗ୍ରାମମାନଙ୍କୁ ଯାଇ ଖଦି 
ଲୁଗା ବିକ୍ରୟର ବ୍ୟବସ୍ଥା କରୁଥିଲେ । ସେ କଂଗ୍ରେସର ବାଉ ମଧ୍ଯ ପ୍ରଚାର କରୁଥିଲେ । 
ଧନୀ ଜମିଦାର ଶୋଷକଙ୍କ ବିରୋଧରେ ପ୍ରଚାର ବି ଚାଲିଥାଏ । ତାଙ୍କ ସାଙ୍ଗରେ 
ସେତେବେଳେ ଥଲେ ବାଗଲପୁର ଗ୍ରାମର ନିଷ୍ଠାପର କର୍ମୀ ଗୌରାଙ୍ଗ ଚରଣ ଦାସ । 
ତାଙ୍କ ସହାୟତାରେ କଂଗ୍ରେସ ସଙ୍ଗଠନ କାମ ତୀବ୍ରଗତିରେ ଚାଲିଲା । ସେ ଓ 
ମାଳତୀ ଦେବୀ ମଧ୍ଯ ହରିଜନ କଲ୍ୟାଣ କାର୍ଯ୍ୟକ୍ରମ ହାତକୁ ନେଇଥୁଲେ । 


୧୯୨୮ ମସିହାରେ ତାଙ୍କର ପ୍ରଥମ କନ୍ଯାସନ୍ତାନ ଜନ୍ମ ହେଲା । ନାମ 
ଦିଆଗଲା - ଉତ୍ତରା । 


ଲବଣ ସତ୍ୟାଗ୍ରହରେ ଯୋଗଦାନ 

୧୯୨୯ ମସିହା ଡିସେମ୍ବର ମାସ ଶେଷ ଦିନ ଜାତୀୟ କଂଗ୍ରେସ ପକ୍ଷରୁ ପୂର୍ଣ୍ଣ 
ସ୍ଵାଧୀନତା ଦାବି କରାଗଲା । ଲବଣ ଆଇନ୍‌ ଅମାନ୍ୟ କରି ଗାନ୍ଧିଜୀ ସତ୍ୟାଗ୍ରହ 
ଆରମ୍ଭ କଲେ । ସେ ଏଥପାଇଁ ଗୁଜୁରାଟ ସମୁଦ୍ର କୂଳବର୍ରୀ ଦାଣ୍ଡୀ ଯାତ୍ରା କଲେ । 
ସେହିଦିନ ଓଡ଼ିଶାରେ ମଧ୍ଯ ଲବଣ ସତ୍ୟାଗ୍ରହ ଆରମ୍ଭ ହେଲା । ପ୍ରଥମ ସତ୍ୟାଗ୍ରହୀ 
ଦଳ ଗୋପବନ୍ଧୁ ଚୌଧୁରୀଙ୍କ ନେତୃତ୍ସରେ କଟକରୁ ବାହାରିଲା । ବାଟରେ ଗୋପବନ୍ଧୁ 
ଗିରଫ ହେବାରୁ ଆଚାର୍ଯ୍ୟ ହରିହର ସତ୍ୟାଗ୍ରହୀ ଦଳର ନେତୃତ୍ସ ନେଲେ । ଅପ୍ରେଲ 
ମାସ ୧୩ ତାରିଖରେ ସତ୍ୟାଗ୍ରହୀମାନେ ଇଞ୍ଚଡ଼ିରେ ଲୁଣ ମାରିଲେ । ଏଥୁରେ 
ନବକୃଷ୍ଣ ଓ ମାଳତୀଦେବୀ ମଧ୍ଯ ଭାଗ ନେଲେ । ମାଳତୀ ଦେବୀ ଓ ରମାଦେବୀ 
ଜଗତଵସିଂହପୁର, ତିରୋଲ, କୁଜଙ୍ଗ ପ୍ରଭୃତି ଅଞ୍ଚଳ ବୁଲି ସତ୍ୟାଗ୍ରହୀ ସଂଗ୍ରହ କଲେ । 
ସେମାନଙ୍କ ଆଦର୍ଶରେ ଉଦବୁଦ୍ଧ ହୋଇ ସେ ଅଞ୍ଚଳର ବହୁ ଝିଅ ବୋହୂ ଏହି 
ସତ୍ୟାଗ୍ରହରେ ଯୋଗ ଦେଲେ । 


ଚୌକିଦାର ଟିକସ ବିରୋଧରେ ଆନ୍ଦୋଳନ ଓ ପ୍ରଥମ କାରାଦଣ୍ଡ 

ନବକୃଷ୍ଣ ବାଲେଶ୍ଵର ଜିଲ୍ଲାର ଇଞ୍ଚୁଡ଼ି ଓ ତା'ର ନିକଟବର୍ରୀ ଶ୍ରୀଜଙ୍ଗ ଓ ଅନ୍ୟାନ୍ୟ 
ଅଞ୍ଚଳରେ ଚୌକିଦାର ଟିକସ ଦେବା ବିରୋଧରେ ଆନ୍ଦୋଳନ ଚଳାଇଲେ । ବହୁ 
ଚୌକିଦାର ଓ ଦଫାଦାରମାନଙ୍କୁ ଚାକିରିକୁ ଇସ୍ତଫାଦେବାପାଇଁ ଡାକରା ଦେଲେ । 
ବହୁ ଲୋକେ ଚୌକିଦାର ଟିକସ ଦେଲେ ନାହିଁ । ବ୍ରିଟିଶ ସରକାର ଜୋର୍‌ଜୁଲମ କରି 
ଏହି ଟିକସ ଆଦାୟ କଲେ । ଲୋକଙ୍କ ଜମିବାଡ଼ି ନିଲାମ କରାଗଲା | ଘରୁ ସିନ୍ଦୁକ ଓ 

ନବକୃଷ୍ଣ ଚୌଧୁରୀ ୧୧ 


କବାଟ ତଡ଼ା ହେଲା । ଅମାରରୁ ଧାନ ବୋହି ନିଆଗଲା । ଶେଷରେ ସରକାର 
ନବକୃଷ୍ଣଙ୍କୁ ଗିରଫ କରି କଟକ ଜେଲରେ ରଖୁଲେ । ସେଇ ଥିଲା ତାଙ୍କର ପ୍ରଥମ 
ଜେଲଦଣ୍ଡ | 

କଟକ ଜେଲରେ ଥଲାବେଳେ ନବକୃଷ୍ଣ କର୍ମୀମାନଙ୍କୁ ତାଲିମ ଦେଉଥଲେ । 
ଜେଲବରଣ କରିଥୁବା ଯୁବକ ଯୁବତୀମାନଙ୍କ ମନୋବଳ ଦୃଢ଼ ରଖୁବାପାଇଁ ଜେଲ୍‌ 
ମଧ୍ଯରେ ନାନାପ୍ରକାର ଖେଳ, କସରତ ଓ ମନୋରଞ୍ଜନ କାର୍ଯ୍ୟକ୍ରମର ବ୍ୟବସ୍ଥା 
କରିଥଲେ | 

ନବକୃଷ୍ଣ ନଭେମ୍ବର ମାସ ୧୧ ତାରିଖରେ ହଜାରିବାଗ ଜେଲରେ ଥବା ଅଗ୍ରଜ 
ଗୋପବନ୍ଧୁ ଚୌଧୁରୀଙ୍କ ପାଖକୁ ଏକ ପତ୍ର ଲେଖୁଥିଲେ । ସେଥରେ ସେ ତାଙ୍କର 
ଭାବୀ କର୍ମପନ୍ଞା ବିଷୟରେ ଯାହା ଲେଖୁଥଲେ - “ତା'ଠାରୁ ଶତଗୁଣ ଶ୍ରେୟ 
ଅଛସଂଖ୍ୟକ ଲୋକ ଗୋଟିଏ ଜ୍ଵଳନ୍ତ ଆଦର୍ଶ ଦେଖାଇ ଅସୀମ ସାହସ ଓ ନିର୍ଭୀକତାର 
ପରିଚୟ ଦେଇ ଯିବେ । ତାହାହେଲେ ଆଉ କିଛି ନ ହେଉ, ଭବିଷ୍ୟତ୍ବ ବଂଶଧରମାନେ 
ସେଥ୍‌ରୁ ପ୍ରେରଣା ପାଇବେ । 

ଏଥିରୁ ନବକୃଷ୍ଣଙ୍କ ଜୀବନାଦର୍ଶ ସ୍ପଷ୍ଟ ଜଣାଯାଏ । 


ଜାତୀୟ କଂଗ୍ରେସ ଅଧ୍ବବେଶନ ନିମନ୍ତେ ସ୍ବେଚ୍ା ସେବକ ପ୍ରଶିକ୍ଷଣ 

୧୯୩୦ ମସିହା ନଭେମ୍ବର ମାସ ୮ ତାରିଖରେ ନବକୃଷ୍ଣ କଟକ ଜେଲରୁ 
ଖଲାସ ହେଲେ । ସେହି ମାସରେ ତାଙ୍କର ପୁଅ କାଲୁର ଜନ୍ମ ହେଲା । 

୧୯୩୨ ମସିହାରେ ପୁରୀରେ ଜାତୀୟ କଂଗ୍ରେସର ବାର୍ଷିକ ଅଧ୍ୟବେଶନ 
ଅନୁଷ୍ଠିତ ହେବାର ସ୍ଥିର ହେଲା । ଓଡ଼ିଶାରେ ପ୍ରଥମଥରପାଇଁ ଏହା ହେବାକୁ 
ଯାଉଥୁବାରୁ ଏହାକୁ ସର୍ବାଙ୍ଗସୁନ୍ଦର କରିବାପାଇଁ ସମସ୍ତେ ଲାଗି ପଡ଼ିଲେ । 
ଅଧବେଶନର ସଫଳତାପାଇଁ ଅଧକ ସ୍ବେଛୁାସେବକ ଓ ସ୍ବେଚଥାସେବିକାଙ୍କର ଆବଶ୍ୟକ 
ହେଲା । ସ୍ବେଚୁାସେବକ ବା ସେବିକାମାନଙ୍କୁ ସଂଗ୍ରହ କରିବା ବା ସେମାନଙ୍କୁ ତାଲିମ 
ଦେବା ଦାୟିତ୍ଵ ନବକୃଷ୍ଣ ଓ ମାଳତୀ ଦେବୀ ଗ୍ରହଣ କଲେ । ସେମାନଙ୍କୁ ପ୍ରତିଦିନ 
ଡିଲ୍‌, ଲାଠିଖେଳ, ଛୁରି ଖେଳ ପ୍ରଭୁତି ତାଲିମ ଦେଲେ । ବିଭିନ୍ନ ଦେଶର ସ୍ଵାଧୀନତା 
ସଂଗ୍ରାମ ବିଷୟରେ ବର୍ଣ୍ଣନା କଲେ । | 

ପୂରୀ କଂଗ୍ରେସ ଅଧବବେଶନପାଇ ପ୍ରସ୍ତୁତି ଚାଲିଥଲାବେଳେ ବ୍ରିଟିଶ ସରକାର 
ଦମନଲୀଳା ଆରମ୍ଭ କଚିଦେଲେ । କଂଗ୍ରେସକୁ ବେଆଇନ ଘୋଷଣା କରାଗଲା ! 
ମହାତ୍ମାଗାନ୍ଧୀ ପ୍ରଭୃତି ଗିରଫ ହେଲେ । ଓଡ଼ିଶାରୁ ମଧ୍ଯ ଗୋପବନ୍ଧୁ ଚୌଧୁରୀ, ହରେକୃଷ୍ଣ 

୧୨ ଯଶୋଦେହେ ଆୟୁଷ୍ମାନ୍‌ 


ମହତାବ ପ୍ରଭୃତି ଗିରଫ ହେଲେ । ନବକୃଷ୍ଣ ମଧ୍ଯ ଗିରଫ ହୋଇ ହଜାରିବାଗ ଜେଲରେ 
ରହିଲେ । 

୧୯୩୩ ମସିହାରେ ଅନ୍ୟ ସ୍ଵାଧୀନତା ସଂଗ୍ରାମୀମାନଙ୍କ ଭଳି ନବକୃଷ୍ଣ ମଧ 
ହଜାରିବାଗ ଜେଲରୁ ଖଲାସ ହେଲେ । 


ସାମ୍ୟବାଦୀ ଚିନ୍ତାଧାରା 

କଂଗ୍ରେସରେ ଥିଲେ ମଧ୍ଯ ନବକୃଷ୍ଣ ସାମ୍ୟବାଦର ସ୍ତାବକଂ' ଥୁଲେ । ସାମ୍ୟବାଦର 
ଚିନ୍ତାଧାରାର ପ୍ରସାର କରିବାପାଇଁ ଆଗ୍ରହୀ ହେଲେ । ୧୯୩୩ ମସିହାରେ ଓଡ଼ିଶା 
କଂଗ୍ରେସ ମଧ୍ଯରେ ଦେଶରେ ସର୍ବପ୍ରଥମେ କଂଗ୍ରେସ ସମାଜବାଦୀ ସଂଘ ପ୍ରତିଷ୍ଠିତ 
ହେଲା । ସେଥୁରେ ମୁଖ୍ୟ ଥୁଲେ ନବକୃଷ୍ଣ । ତାଙ୍କ ସହିତ ମାଳତୀ ଦେବୀ, ଗୌରାଙ୍ଗ 
ଚରଣ ଦାସ, ସୁଧୀର ଚନ୍ଦ୍ର ଘୋଷ, ଡାକ୍ତର ନୃପେନ୍‌ ସେନ, ମନମୋହନ ଚୌଧୁରୀ 
ଓ ସୁରେନ୍ଦ୍ରନାଥ ଦ୍ବିବେଦୀ ପ୍ରଭୃତି ଯୋଗ ଦେଲେ । ଡାକ୍ତର ରବି ଘୋଷ ପରବର୍ରୀ 
ସମୟରେ ଏମାନଙ୍କ ସହ ଯୋଗ ଦେଲେ । ୧୯୩୩ ମସିହା ମଇ ମାସ ପହିଲା 
ତାରିଖରେ ନବକ୍ରଷ୍ଣଙ୍କ ସମ୍ପାଦନାରେ  ସାରଥ୍‌ ' ନାମକ ବୈପୃବିକ ସାପ୍ତାହିକ ପତ୍ରିକା 
ପ୍ରକାଶ ପାଇଲା । ମାଳତୀ ଦେବୀ ତାଙ୍କର ଅଳଙ୍କାର ବିକ୍ରିକରି ଏହାର ପ୍ରାରମ୍ଭିକ 
ଖର୍ଟ ଯୋଗାଇଦେଲେ । ଏହି ପତ୍ରିକାର ପ୍ରଥମ ପୃଷ୍ଠାର ଉପରିଭାଗରେ କମ୍ୟୁନିଜିମର 
ପ୍ରଥମ ଧ୍ଵନି, ‘ଦୁନିଆର ଶ୍ରମିକ ଏକଜୁଟ ହୁଅ” ଲେଖା ହୋଇଥଲା । ୧୯୩୩ 
ମସିହା ମେ ମାସ ପହିଲା ତାରିଖରେ ମଧ୍ଯ ଦଶ ପନ୍ଦର ଜଣ ଶ୍ରମିକଙ୍କୁ ଧରି ନବକ୍ରଷ୍ଣ 
ଏକ ଶୋଭାଯାତ୍ରାର ଆୟୋଜନ କଲେ । ଶୋଭାଯାତ୍ରା ଆଗରେ ଥୁଲେ ମଳିନ 
ବସ୍ତ୍ର ପିନ୍ଧିଥିବା ନିଜେ ନବକ୍ରଷ୍ଣ ! ‘ଗାନ୍ଧିଜୀ କି ଜୟ” ପରିବରେ ସେମାନଙ୍କ କଣ୍ଠରୁ 
ବାହାରୁଥୂଲା, “ଦୁନିଆର ଶ୍ରମିକ ଏକ ହୁଅ” | ମଇ ଦିବସ ପାଳନ ଓ ଏହିଭଳି 
ବିପ୍ନବାତ୍ମକ ଧ୍ଵନି ସେତେବେଳେ କଟକ ସହରରେ ବିରାଟ ଆଲୋଡ଼ନ ସୃଷ୍ଠି କରିଥୂଲା 
କହିଲେ ଚଳେ । 


ସୁରେନ୍ଦ୍ରନାଥ ଦ୍ବିବେଦୀ ପରେ ଓଡ଼ିଶା ସାମ୍ୟବାଦୀ ଦଳର ପ୍ରଖ୍ୟାତ ନେତା 
ହେଲେ । ସେ ସାମ୍ୟବାଦ ସଂକ୍ରାନ୍ତରେ ଲେଖୁଛନ୍ତି - ' ଏଥୁରେ ଆମର ଗୁରୁ ଓ 
ପଥପ୍ରଦର୍ଶକ ଥଲେ ଶ୍ରୀ ନବକୃଷ୍ଣ ଚୌଧୁରୀ । ସେ ଏ ଦିଗରେ ନାନା ଅନୁସନ୍ଧାନରେ 
ବ୍ରତୀ ଥଲେ । ମୋ ପରି କେତେକ ଯୁବକ ତାଙ୍କ ପ୍ରତି ଅଧକ ଆକୃଷ୍ଟ ହୋଇଗଲୁ । 
ସେ ନାନା ପୁସ୍ତକ ପଢ଼ୁଥିଲେ ଓ ଆମ୍ଭମାନଙ୍କ ସହିତ ସେ ସମ୍ପର୍କରେ ଆଲୋଚନା 
କରୁଥିଲେ । ସେ ଏ ଦିଗରେ ବିଭିନ ଯୁକ୍ତି ମଧ୍ୟ ବାଢୁଥଲେ... ? 

ନବକୃଷ୍ଣ ଚୌଧୁରୀ ୧୩ 


ଶେଷରେ ବିଧ୍ବବଦ୍ଧ ଭାବେ ଗୋଟିଏ ପ୍ରାଦେଶିକ ସମ୍ମିଳନୀ କରି ଉତ୍କଳ କଂଗ୍ରେସ 
ସାମ୍ୟବାଦୀ କର୍ମୀ ସଂଘର କାର୍ଯ୍ୟକ୍ରମ ସ୍ଥିର କରାଗଲା | ଏଥୁରେ ନବକୃଷ୍ଣ ଚୌଧୁରୀ 
ସାଧାରଣ ସମ୍ପାଦକ, ମାଳତୀ ଚୌଧୁରୀ କୋଷାଧ୍ଯକ୍ଷ ରହିଲେ । ସୁରେନ୍ଦ୍ରନାଥ 
ଦ୍ଧିବେଦୀ, ଦିବାକର ପଟ୍ଟନାୟକ, ଗୌରୀଶଙ୍କର ସାମନ୍ତ, ଡାକ୍ତର ନୃପେନ୍‌ ସେନ, 
ପ୍ରାଣନାଥ, ପଟ୍ଟନାୟକ, ଗତିକୃଷ୍ଣ ସ୍ବାଇଁ ପ୍ରଭୁତି କର୍ମକର୍ରାଭାବେ ରହିଲେ । ନବକୃଷ୍ଣ 
ଚୌଧୁରୀଙ୍କ ଚିନ୍ତାଧାରା ସହିତ ଜୟପ୍ରକାଶ ନାରାୟଣ, ଅଚ୍ୟୁତ ପଟ୍ଟବର୍ବନ, ମିନୁ 
ମାସାନୀ ଓ ଅଶୋକ ମେହେଟା ପ୍ରଭୃତିଙ୍କ ଚିନ୍ତାଧାରା ମିଳିଗଲା । ପଣ୍ତିତ 
ଜବାହରଲାଲ ନେହରୁ ମଧ୍ଯ ନବବାବୁଙ୍କର ଚିନ୍ତାଧାରାକୁ ସମର୍ଥନ କଲେ । 


୧୯୩୩ ମସିହା ସେପ୍ପେମ୍ବର ମାସ ୯ ତାରିଖରେ ନବକ୍ରଷ୍ଣ ପଣ୍ଡିତ ନେହରୁଙ୍କ 
ପାଖକୁ ଏକ ପତ୍ର ଲେଖୁଥିଲେ । ସେଥୂରେ ଯାହା ଥୁଲା - “କଂଗ୍ରେସ ବୁର୍ଜୁଆ 
ପ୍ରଭାବରୁ ନିଜକୁ ମୁକ୍ତ କରିପାରି ନାହିଁ ।” ? 

x bo x x 

ଉଚ୍ଚ ଓ ମଧ୍ୟବିତ୍ତ ଲୋକେ ୧୯୩୦ରେ ଯେଉଁପର୍ଯ୍ୟନ୍ତ ଯାଇଥଲେ ତା'ଠାରୁ 
ଅଧବକ ଆଗେଇବାକୁ ଅନିଚୁକ । କାରଣ ଅଧ୍ବକା ଲତ୍ୁୁଆ କାର୍ଯ୍ୟକ୍ରମ ନିଆଗଲେ 
ସେମାନଙ୍କ ସମ୍ପଭି ଉପରେ ଆଞ୍ଚ ଆସିବ । 

ପୁଣି ସେ ଦର୍ଶାଇଥିଲେ - “ଏହା ଅତି ପରିଷ୍କାର ଯେ ଅହିଂସା ସଂଗ୍ରାମରେ 
ସେମାନେ ଏକା ବିଦେଶୀ ଶକ୍ତିଠାରୁ କ୍ଷମତା ଛଡ଼ାଇ ଆଣିପାରିବେ ନାହିଁ । ଏଥୁଲାଗି 
ଜନସାଧାରଣଙ୍କ ସକ୍ରିୟ ଅଂଶଗ୍ରହଣ ଆବଶ୍ୟକ | ଲୋକେ ତ ହତାଶାରେ ରହିଛନ୍ତି, 
କିନ୍ତୁ କେବଳ ଏକ ରାଜନୀତିକ ଲକ୍ଷ୍ୟ ସାଧନପାଇଁ ସେମାନଙ୍କ ମଧ୍ୟରେ ଆଲୋଡ଼ନ 
ସୃଷ୍ଟି କରିବା ଅସମ୍ଭବ । ସେମାନେ ରାଜନୀତିକ ପରାଧୀନତାର ଲାଞ୍ଚନାଠାରୁ 
ସାମାଜିକ ଓ ଆର୍ଥନୀତିକ ବ୍ୟବସ୍ଥାକୁ ଅଧକ ଉତ୍ପୀଡ଼କ ବୋଲି ବିଚାରନ୍ତି । ... ଉକ୍ତ 
ସଂଗ୍ରାମରେ ଜନସାଧୀରଣଙ୍କ ସହଯୋଗ ଅପରିହାର୍ଯ୍ୟ ହେଉଥିବାରୁ ଆମ୍ଭେ 
ସେଥୁପାଇଁ ଯେଉଁ ମୂଲ୍ୟ ଦେବାକୁ ପଡ଼ିବ, ସେଥ୍ପାଇଁ ଆମ୍ଚେ ପ୍ରସ୍ତୁତ ହୋଇଯିବା 
ଆବଶ୍ୟକ । ଅର୍ଥାତ ଆମ ସଂଗ୍ରାମରେ ସାଧାରଣ ଲୋକଙ୍କର ସହଯୋଗପାଇଁ 
ଆମର ଉପର ଶ୍ରେଣୀମାନଙ୍କର ଚକ୍ଷୁଃଶୂଳ ହେବାକୁ ପଡ଼ିବ । 

ଜବାହରଲାଲ ନେହରୁ ମଧ୍ୟ ୧୯୩୩ ମସିହା ଅକ୍ନୋବର ମାସ ୧୫ ତାରିଖରେ 
ଉତ୍ତର ଦେଇ ଲେଖୁଥଲେ - “ˆ... ମୁଁ ଖୁବ୍‌ ଆଗ୍ରହର ସହ ସେଗୁଡ଼ିକ ପଡ଼ିଲି । ତୁମ୍ଭେ 
ଯାହା କହିଛ ତହିଁରୁ ଅନେକରେ ମୁଁ ତୁମ୍ଭ ସହିତ ପୂରାପୂରି ଏକମତ । ତେବେ 

୧୪ ଯଶୋଦେହେ ଆୟୁଷ୍ଣାନ୍‌ 


ଆମକୁ ମୁଖ୍ୟତଃ ଜାତୀୟ ମୁକ୍ତି ସଂଗ୍ରାମପାଇଁ ଜୋର୍‌ ଦେବାକୁ ପଡ଼ିବ । ଏହାକୁ 
ଆମକୁ ସାଧାରଣ ଲୋକଙ୍କ ସାମାଜିକ ଓ ଆର୍ଥନୀତିକ ସଂଗ୍ରାମ ଆଡ଼କୁ ବି ମୁହାଁଇବାକୁ 
ପଡ଼ିବ । ଦେଖୁବାକୁ ଗଲେ, ଏହା ଏକ ନୂଆ ଆଦର୍ଶବାଦ... ।” 


ସ୍ଵାଧୀନତା ପରେ ଭାରତର ଘରୋଇ ତଥା ଉପପ୍ରଧାନମନ୍ତ୍ରୀ ବଲ୍ଲଭଭାଇ 
ପଟେଲ ଇଂରେଜ ଶାସନ ସମୟର ଏକ ରିପୋର୍ଟ ପାଇଥଲେ ¦ ସେଥୁରେ କଂଗ୍ରେସ 
ଭିତରେ ସମାଜବାଦୀ ସଂସ୍ଥା ଗଢ଼ା ଯାଇଥ୍‌ବା କଥା ଉଲ୍ଲେଖ କରାଯାଇଥୁଲା । 
ଏହାର ସଭ୍ୟ ଥଲେ ଜୟପ୍ରକାଶ, ସୁଭାଷ ଚନ୍ଦ୍ର ନମ୍ବୃଦ୍ରିପଦ, ଜବାହରଲାଲ ନେହରୁ 
ଓ ନବକୃଷ୍ଣ ଚୌଧୁରୀ । ଭାରତବର୍ଷକୁ ପାଞ୍ଚୋଟି ଅଞ୍ଚଳରେ ବିଭକ୍ତ କରାଯାଇ ଉକ୍ତ 
ପାଞ୍ଚଜଣଙ୍କୁ ତା'ର ଦାୟିତ୍ଵରେ ରଖାଯାଇଥୁଲା | ମହାତ୍ମାଗାନ୍ଧୀ ଏହି ସଙ୍ଗଠନର 
ସୂଚନା ପାଇ ଜବାହରଲାଲ ନେ ହରୁଙ୍କୁ ନିଜ ପଟକୁ ଟାଣି ନେବା ପରେ ଭାରତକୁ 
ଚାରିଗୋଟି ଅଞ୍ଚଳରେ ବିଭକ୍ତ କରାଯାଇ ଅବଶିଷ୍ଟ ଚାରିଜଣଙ୍କୁ ତା'ର ଦାୟିତ୍ସରେ 
ରଖାଯାଇଥୁଲା । 


ସାମ୍ୟବାଦୀ ବା ସମାଜବାଦୀର ଜୀବନ ଏକ ତ୍ୟାଗ, ତିତି କ୍ଷାମୟ ଜୀବନ | 
ଏହି ଜୀବନଦର୍ଶନକୁ ଜୀବନରେ ପ୍ରୟୋଗ କରିବା ବହୁ ସମୟରେ ସମ୍ଭବ 
ହୋଇପାରେ ନାହିଁ । ଯେତେବେଳେ କଂଗ୍ରେସ ସାମ୍ୟବାଦୀ ଦଳ କଂଗ୍ରେସରୁ 
ଅଲଗା ହୋଇ ସମାଜବାଦୀ ଦଳ ଗଠନ କଲା, ନବକୃଷ୍ଣ କଂଗ୍ରେସ ଦଳ ଛାଡ଼ି ନ 
ଥୁଲେ । ମହାତ୍ମା ଗାନ୍ଧୀଙ୍କ ନେତୃତ୍ଵ ଉପରେ ତାଙ୍କର ଆସ୍ଥା ଥଲା - ଠିକ ଯେମିତି 
ପଣ୍ଡିତ ନେହରୁ ସମାଜବାଦରେ ବିଶ୍ଵାସ କରୁଥିଲେ ମଧ୍ଯ କଂଗ୍ରେସ ତ୍ୟାଗ କରିପାରି 
ନ ଥୁଲେ ! 


କୃଷକ ଆନ୍ଦୋଳନ 

୧୯୩୩ ମସିହାରେ ନବକୃଷ୍ଣ ପୁଣି କୃଷକ ଆନ୍ଦୋଳନର ସୂତ୍ରପାତ କଲେ ! 
ଭାରତ ଏକ କୃଷିପ୍ରଧାନ ଦେଶ । କିନ୍ତୁ କୃଷକମାନଙ୍କର ଦୁର୍ଦଶାର ସୀମାଂନ ଥୁଲା । 
ସେମାନଙ୍କର ଘର ଡିହ, ଜମି, ଗାଇଗୋରୁ, ଛେଳି, ମେଣ୍ଢା ଏପରିକି ଅମଳ କରୁଥିବା 
ଫସଲ ଉପରେ କୌଣସି ଅଧ୍ବକାର ନ ଥୁଲା । ସେମାନଙ୍କ ସ୍ତ୍ରୀ ବା କନ୍ୟା ଉପରେ 
ଅତ୍ୟାଚାର ହେଉଥଲେ, ସେମାନେ କିଛି କରିପାରୁ ନ ଥଲେ । ଜମିଦାର ଓ 
ମହାଜନମାନଙ୍କ ଅତ୍ୟାଚାରରୁ ରକ୍ଷା କରିବାପାଇଁ ଓ ସେମାନଙ୍କୁ ସର୍ବନିମ୍ନ ସୁବିଧା ଓ 
ସୁଯୋଗ ଯୋଗାଇଦେବାପାଇଁ ନବକୃଷ୍ଣ ଏହି ଆନ୍ଦୋଳନ ଆରମ୍ଭ କଲେ । ତାଙ୍କର 
ସହଯୋଗୀ ଥୂଲେ ମାଳତୀ ଦେବୀ, ଗୌରାଙ୍ଗଚରଣ ଦାସ, ସୁରେନ୍ଦ୍ରନାଥ ଦ୍ବିବେଦୀ, 
ପ୍ରାଣନାଥ ପଟ୍ଟନାୟକ, ମୋହନ ଦାସ ପ୍ରଭୁତି । 

ନବକୃଷ୍ଣ ଚୌଧୁରୀ ୧୫ 


୧୯୩୪ ମସିହାରେ ଜଗତ୍‌ସିଂହପୁର ଜିଲ୍ଲା ଅନ୍ତର୍ଗତ ବାଗଲପୁର ଗ୍ରାମରେ 
ପ୍ରଥମ ବାର୍ଷିକ କୃଷକସଭା ଅନୁଷ୍ଠିତ ହେଲା । ନିଜେ ନବକୃଷ୍ଣ ଏଥରେ ବହୁ ପ୍ରଗତିଶୀଳ 
ପ୍ରସ୍ତାବମାନ ଆଣିଲେ । କୃଷକମାନଙ୍କୁ ଗଛ, ମାଛ ଉପରେ ଅଧକାର, ଦାଖଲ 
ଖାରଜ, ଖଜଣାଛାଡ଼, ଜମିଦାରମାନଙ୍କର ଜୁଲୁମ ବନ୍ଦ ପ୍ରଭୁତି ପ୍ରସ୍ତାବମାନ ଗୃହୀତ 
ହୋଇଥଲା ! କୌଣସି ଚାଷୀ ଜମିଦାର ବା ମହାଜନମାନଙ୍କୁ ମୁଣ୍ଡିଆ ନ ମାରିବା, 
ସାଷ୍ଟାଙ୍ଗ ପ୍ରଣିପାତ ନ ହେବା, ସମାସ୍କନ୍ଧ ବ୍ୟକ୍ତି ଭଳି ବ୍ୟବହାର ଦେଖାଇବାପାଇଁ 
ଆହ୍ଵାନ ଦିଆଯାଇଥଲା | 


ନବକୃଷ୍ଣଙ୍କର ଏହିଭଳି ପଦକ୍ଷେପକୁ ସେତେବେଳକାର ପ୍ରଦେଶ କଂଗ୍ରେସ 
ସଭାପତି ଘୋର ସମାଲୋଚନା କଲେ । ଜାତୀୟ କଂଗ୍ରେସ କୃଷକମାନଙ୍କର 
ଅନୁଷ୍ଠାନ ହୋଇଥ୍‌ବାରୁ ଏଭଳି କୃଷକ ଆନ୍ଦୋଳନର ଆବଶ୍ୟକତା ନାହିଁ ବୋଲି 
ଦର୍ଶାଯାଇଥୁଲା । ମାତ୍ର ସବୁଠାରୁ ନିଃସ୍ଵ ଓ ଅବହେଳିତ ଲୋକଙ୍କର ନିଜସ୍ଵ ସଙ୍ଗଠନ 
ଯଥାର୍ଥ ବୋଲି ସେ ମତ ଦେଇଥୂଲେ । ଫଳରେ ଉପକୂଳ ଅଞ୍ଚଳରେ କୃଷକ ଆନ୍ଦୋଳନ 
ତୀବ୍ର ଭାବରେ ଚାଲିଲା । 


ଓଡ଼ିଶା ବିଧାନସଭାର ସଭ୍ୟ 

୧୯୩୬ ମସିହା ଅପ୍ରେଲ ପହିଲା ଦିନ ଓଡ଼ିଶା ସ୍ଵତନ୍ତ୍ର ପ୍ରଦେଶ ହେଲା । 
୧୯୩୭ ମସିହା ଜାନୁୟାରୀ ମାସରେ ନୃତନ ଓଡ଼ିଶାର ବିଧାନସଭାପାଇଁ ନିର୍ବାଚନ 
ହେଲା । ଏହି ନିର୍ବାଚନରେ ନବକୃଷ୍ଣ ତିର୍ରୋଲ ଏରସମା ସାଧାରଣ ନିର୍ବାଚନ ମଣ୍ଡଳୀରୁ 
ନିର୍ବାଚିତ ହେଲେ । କଂଗ୍ରେସ ସାମ୍ୟବାଦୀ ଦଳ ଆଗରୁ ନିଷ୍ପତ୍ତି ନେଇଥଲା ଯେ 
ଏହାର କୌଣସି ସଭ୍ୟ ମନ୍ତ୍ରତ୍ସ ଆଦି ପଦପଦବୀରେ ରହିବେ ନାହିଁ । ତେଣୁ ସେ ମଧ୍ଯ 
କୌଣସି ପଦବୀ ଗ୍ରହଣ କରି ନ ଥଲେ । ସେ ସେତେବେଳକୁ ଗଡ଼ଜାତ ପ୍ରଜା 
ଆନ୍ଦୋଳନ ପ୍ରତି ବିଶେଷ ଧ୍ୟାନ ଦେଉଥାନ୍ତି । ସେଥୁପାଇଁ ସେ ବିଧାନସଭା କାର୍ଯ୍ୟ 
ପ୍ରତି ସେତେ ଗୁରୁତ୍ଵ ଦେଉ ନ ଥଲେ । ତଥାପି ତାଙ୍କ ଚାପ ଫଳରେ ବିଶ୍ଵନାଥ 
ମନ୍ତ୍ରିମଣ୍ଡଳ ଶାସନ ବେଳେ ପ୍ରଜାମାନେ ନିଜ ନିଜ ଜମି ଉପରେ ଗଛ, ମାଛ 
ଅଧକାର ପାଇଲେ | ଦାଖଲ -ଖାରଜ, ରୋସଣ ମଧ୍ଯ ଛାଡ଼ କରାଗଲା । 


ଗଡ଼ଜାତ ପ୍ରଜା ଆନ୍ଦୋଳନର ନେତୃତ୍ବ 

ଢେଙ୍କାନାଳ ପ୍ରଜା ଆନ୍ଦୋଳନକୁ ନବକୃଷ୍ଣ ଓ ମାଳତୀ ଦେବୀ ବସ୍ତୁତଃ 
ପରିଚାଳନା କରୁଥିଲେ । ୧୯୩୮ ମସିହା ସେପ୍ଲେମ୍ବର ମାସ ପହିଲା ଦିନ କଟକ 
ଜିଲ୍ଲାର ଜେନାପୁରଠାରେ ଏକ ବିରାଟ ଚାଷୀମେଳା ହେଲା । ସେହି ସଭାରେ 

୧୬ ଯଶୋଦେହେ ଆଯୟୁଖ୍ମାନ୍‌ 


ଦଶ ହଜାରରୁ ଉର୍ଦ୍ଧ ଚାଷୀ ଯୋଗ ଦେଇଥୁଲେ | ସେହି ଦିନ ଖୋଲାଖୋଲି ଭାବେ 
ଢେଙ୍କାନାଳ ପ୍ରଜା ମଣ୍ଡଳ ଗଢ଼ାଗଲା । ତାର ଜ୍ିଛି ଦିନ ପୂର୍ବରୁ ଅଗଷ୍ଟ ମାସ ୧୧ 
ତାରିଖରେ ଢେଙ୍କାନାଳରେ ଏକ ଦାବିପତ୍ର ଛପାଯାଇ ବଣ୍ଟନ କରାଯାଇଥୁଲା । 
ସେଥରେ ମୁଖ୍ୟ ଦାବି ଥଲା ଦାୟିତ୍ଵମୂଳକ ଆଇନ ଓ ନାଗରିକ ସ୍ଵାଧୀନତା । ଏହି 
ଦାବିପତ୍ରର ଲେଖକ ଥଲେ ସ୍ଵୟଂ ନବକୃଷ୍ଣ ଚୌଧୁରୀ । ଏହି ଦାବିପତ୍ର ଢେଙ୍କାନାଳର 
କୋଣେ ଅନୁକୋଣେ ଚମକ ସୃଷ୍ଠି କରିଥଲା କହିଲେ ଚଳେ । 


କେବଳ ଦାବିପତ୍ର ନୁହେଁ, ଆନ୍ଦୋଳନର ସ୍ବେଚ୍ାସେବକମାନେ ଯେପରି ଶୃଙ୍ଖଳା 
ରକ୍ଷା କରୁଥିଲେ, ତାହା ଥଲା ଅତ୍ୟନ୍ତ ପ୍ରଶଂସନୀୟ ¦! ଖଇରିଆ ପୋଷାକ ଓ 
ଗାନ୍ଧୀଟୋପି ପିନ୍ଧି ଲାଠି ଧରି ସେମାନେ ପାଞ୍ଚ ଘଣ୍ଟା ଧରି ସଭାସ୍ଥଳୀ ଚାରିପଟେ 
ରହିଥୁଲେ | ଏହି ସ୍ବେଚୁାସେବକବାହିନୀକୁ ଯେତେବେଳେ ନବକୃଷ୍ଣ ‘ଲାଲବାହିନୀ 
ନାମରେ ସମ୍ବୋଧନ କଲେ, ସେତେବେଳେ ପ୍ରବଳ ହର୍ଷଧ୍ବନି ମଧ୍ୟରେ କରତାଳି 
ଦିଆଯାଇଥୂଲା । 

୧୯୩୮ ମସିହା ସେପ୍ଟେମ୍ବର ମାସ ୧୨ ତାରିଖରେ ପ୍ରାୟ ୫୦ ହଜାର 
ଢେଙ୍କାନାଳ ପ୍ରଜା ରାଜାଙ୍କ ନଅର ଘେରାଉ କଲେ | ତାଙ୍କ ଉପରେ ବ୍ରିଟିଶ ଗୋରା 
ଫଉଜ ଓ ଅନ୍ୟାନ୍ୟ ଫଉଜ ଆସି ବର୍ବର ଦମନ ଲୀଳା ଚଳାଇଲେ । ବାଜି ରାଉତ 
ସମେତ ବହୁ ପ୍ରଜା ଗୁଳି ମାଡ଼ରେ ପ୍ରାଣ ହରାଇଲେ । ଗାଁ କୁ ଗାଁ ଫଉଜମାନେ 
ଚଢ଼ାଉ କଲେ । ଅସଂଖ୍ୟ ସ୍ତ୍ରୀ, କନ୍ୟାଙ୍କର ଇଜ୍ତ ହରଣ କରାଗଲା । ଢେଙ୍କାନାଳରେ 
ଯେତେବେଳେ ସତ୍ୟାଗ୍ରହ କରିବାର ଆବଶ୍ୟକତା ପଡ଼ିଲା, ସେତେବେଳେ 
ସତ୍ୟାଗ୍ରହୀ ଦଳର ନେତୃତ୍ ନେଲେ ନବକୃଷ୍ଣ । ସେ ବିଧାନସଭା ପଦରୁ ଇସ୍ତଫା 
ଦେଲେ ଓ ଢେଙ୍କାନାଳରେ ପହଞ୍ଚ୍‌ ସତ୍ୟାଗ୍ରହ ଆରମ୍ଭ କଲେ । ୧୯୩୮ ମସିହା 
ଡିସେମ୍ବର ମାସ ୩ ତାରିଖରେ ତାଙ୍କୁ ଗିରଫ କରାଯାଇ ଢେଙ୍କାନାଳ ଜେଲରେ 
ରଖାଗଲା । 


କାୟା ସାଙ୍ଗରେ ଛାୟା ଭଳି ନବକୃଷ୍ଣଙ୍କ ସହିତ ପତ୍ନୀ ମାଳତୀ ଦେବୀ ଢେଙ୍କାନାଳ 
ପ୍ରଜା ଆନ୍ଦୋଳନ ପରିଚାଳନା କରୁଥଲେ । 

ତାଳଚେରରେ ପ୍ରଜାମାନେ ମଧ୍ଯ ରାଜ -ଅତ୍ୟାଚାର ଓ ଜୁଲୁମର ଶିକାର 
ହୋଇଥୂଲେ । ନବକୃଷ୍ଣ ଓ ମାଳତୀ ଦେବୀଙ୍କ ପରାମର୍ଶ ଅନୁଯାୟୀ ଏହି ଦୁଇ 
ଗଡ଼ଜାତର ପ୍ରାୟ ୫ ୦,୦ ୦୦ ବ୍ୟକ୍ତି ଘରଦ୍ଧାର ଛାଡ଼ି ଅନୁଗୁଳକୁ ଚାଲି ଆସିଲେ । 
ସେଠାରେ, ନବକୃଷ୍ଣ ଏକ ଆଶ୍ରମ ପ୍ରତିଷ୍ଠା କଲେ । ସାଧାରଣରେ ଏହା ମାଳତୀ 
ଚୌଧୁରୀ” ଆଶ୍ରମ ଭାବେ ପରିଚିତ । ଯେଉଁମାନେ ଗଡ଼ଜାତ ଆନ୍ଦୋଳନରେ ସର୍ବସ୍ବାନ୍ତ 

ନବକୃଷ୍ଣ ଚୌଧୁରୀ ୧୭ 


ହୋଇଗଲେ, ସେମାନଙ୍କୁ ଏହି ଆଶ୍ରମରେ ଆଶ୍ରୟ ଦିଆଗଲା ! ସେମାନଙ୍କ 
ରକ୍ଷଣାବେକ୍ଷଣ, ଶିକ୍ଷା ପ୍ରଭୃତିର ବନ୍ଦୋବସ୍ତ କରାଗଲା । ସବର୍ଣ୍ଣ ଅସବର୍ଣ୍ଣ ବଂଶର 
ଅନାଥ ବାଳକଙ୍କୁ ଧନ୍ଦାମୃକ ଶିକ୍ଷା ଦେବାପାଇଁ ଏକ ଛାତ୍ରାବାସ ଖୋଲାଗଲା । 
ସେହି ଛାତ୍ରାବାସଟି ବାଜି ରାଉତ ସ୍ମ ତି ରକ୍ଷା ଉଦ୍ଦେଶ୍ୟରେ “ବାଜି ରାଉତ ଛାତ୍ରାବାସ” 
ନାମରେ ନାମିତ ହୋଇଅଛି । 


ଅନୁଗୁଳ ଆଶ୍ରମର ଖ୍ୟାତି ସେତେବେଳେ ଏପରି ବଢ଼ି ଯାଇଥଲା ଯେ ରାଷ୍ଟ୍ରପତି 
ଭାବେ ଡକ୍ର ରାଜେନ୍ଦ୍ର ପ୍ରସାଦ ତାଙ୍କ ଓଡ଼ିଶା ଗସ୍ତ ବେଳେ ଏହି ଆଶ୍ରମ ଦେଖୁ 
ଏହାର ଉଚ୍ଚ ପ୍ରଶଂସା କରିଥୁଲେ । 


ନବଜୀବନ ମଣ୍ଡଳ ପ୍ରତିଷ୍ଠା 

ନବକୃଷ୍ଣ ଓ ମାଳତୀଦେବୀ ମଧ୍ଯ ଆଦିବାସୀ ହରିଜନ ଶୋଷିତ ଓ ଅତ୍ୟାଚାରିତ 
ବର୍ଗଙ୍କ ଦୁଃଖଦୂର୍ଦଦଶା ନିରାକରଣପାଇଁ ଉତ୍କଳ ନବଜୀବନ ମଣ୍ଡଳ ଗଢ଼ିଥିଲେ । ଏହି 
ମଣ୍ଡଳର ପୁରୁଷ ଓ ନାରୀ କର୍ମୀମାନେ ବହୁ ଦୁଃଖ କଷ୍ଟ ସହି ଆଦିବାସୀ ଅଞ୍ଚଳରେ 
ସେବା କାମ କଲେ । 


କଂଗ୍ରେସ ସୋସାଲିଷ୍ଟ ଦଳରେ ବିଭାଜନ 

କଂଗ୍ରେସ ସୋସାଲିଷ୍ଟ ଦଳତ୍େେ କିନ୍ତୁ ଏକ୍ୟ ରହି ନ ଥୁଲା । ଏହି ଦଳରେ ରହି 
କମ୍ୟୁନିଷ୍ଟମାନେ ଏକ ଗୁପ୍ତ ସଂଗଠନ କରିଥୁବା କଥା ଜଣାପଡ଼ିଲା । କଂଗ୍ରେସ 
ସୋସାଲିଷ୍ଟ ପାର୍ଟିର ସଭାପତି ଭାବେ ପ୍ରାଣନାଥବାବୁଙ୍କୁ ନିର୍ବାଚିତ କରାଯାଇଥୁଲା | 
ମାତ୍ର ବହୁ ପୂର୍ବରୁ ସେ କମ୍ୟୁନିଷ୍ଟ ଦଳରେ ଯୋଗ ଦେଇଥିଲେ । ମୋହନଦାସ ମଧ୍ଯ 
ସେହି ଦଳରେ ଯୋଗ ଦେଇସାରିଥୂଲେ । ନବବାବୁ ଗୁରୁଚରଣଙ୍କୁ ଛନ୍ଦକପଟହୀନ 
ବୋଲି ବିଚାରିଥୁଲେ । ସେ ବି ଗୁପ୍ତରେ କମ୍ୟୁନିଷ୍ଟ ଦଳରେ ଥବା କଥା ଜଣାପଡ଼ିଲା । 
ଆଉ ଭଗବତୀଚରଣ ତ କମ୍ୟୁନିଷ୍ଟ ଦଳର ମୁଖ୍ୟ କରା ହୋଇସାରିଥଲେ । ଏହା 
ନବବାବୁଙ୍କ ମନରେ ଘୋର ଆଘାତ ଦେଲା | ତାଙ୍କର ସୋସାଲିଷ୍ଟ ଆନ୍ଦୋଳନରେ 
ଆଗ୍ରହ ରହିଲା ନାହିଁ । ପରେ ଯେତେବେଳେ ଜୟପ୍ରକାଶ ନାରାୟଣି କଂଗ୍ରେସ 
ସୋସାଲିଷ୍ଟ ପାର୍ଟିର ପୁନର୍ଗଠନପାଇଁ ଆସନ୍ତି, ସେ ସେଥିରୁ ଦୂରେଇ ଗଲେ । 


ପ୍ରଦେଶ କଂଗ୍ରେସ କମିଟିର ସାଧାରଣ ସମ୍ପାଦକ 

୧୯୪୦ ମସିହାରେ ଗାନ୍ଧିଜୀଙ୍କ ନେତୃତ୍ସରେ ବ୍ୟକ୍ତିଗତ ସତ୍ୟାଗ୍ରହ ଦେଶରେ 
ଚାଲିଲା । ସେହି ବର୍ଷ କୋରାପୁଟର ବିଶିଷ୍ଟ କଂଗ୍ରେସ ନେତା ରାଧାକୃଷ୍ଣ ବିଶ୍ଵାସରାୟ 
ପ୍ରଦେଶ କଂଗ୍ରେସ କମିଟିର ସଭାପତି ଭାବେ ନିର୍ବାଚିତ ହେଲେ । ସେ ନବକୃଷ୍ଣ 

୧୮ ଯଶୋଦେହେ ଆଯୟୁଷ୍ମାନ୍‌ 


ଚୌଧୁରୀଙ୍କ ସାଧାରଣ ସମ୍ପାଦକ ଭାବେ ବାଛିଲେ ।: ନବବାବୁ କୌଣସି 
ପଦପଦବୀରେ ରହିବାକୁ ଚାହୁଁ ନ ଥଲେ । ମାତ୍ର ଏଥୁରେ କାର୍ଯ୍ୟ କରିବାପାଇଁ ତାଙ୍କୁ 
ରାଜି କରାଗଲା । ନବକୃଷ୍ଣ ୧୯୪୦ ମସିହାରେ ସତ୍ୟାଗ୍ରହ କରି ଆଠ ମାସ 
କାରାବରଣ କଲେ । 


ଭାରତରକ୍ଷା ଆଇନ୍ଵଧରେ ଗିରଫ 

୧୯୪ ୨ ମସିହା ଜାନୁୟାରୀ ମାସ ୬ ତାରିଖରେ ସାଲେପୁରଠାରେ ଏକ 
ସଭାରେ ନବବାବୁ ଅତି କଟୁ ଭାଷାରେ ସରକାରଙ୍କୁ ସମାଲୋଚନା କରି କହିଲେ 
ଯେ ନିଜକୁ ରକ୍ଷା କରିବାକୁ ଅସମର୍ଥ, ସେ ଭାରତବର୍ଷକୁ କିପରି ରକ୍ଷା କରିବେ ? 
ବରଂ ଭାରତବର୍ଷକୁ ତା' କଥା ବୃଝିବାକୁ ଛାଡ଼ି ଦିଆଯାଉ । ଏହି ଭାଷଣପାଇଁ 
ଭାରତରକ୍ଷା ଆଇନରେ ତାଙ୍କୁ ୬ ମାସ କାରାଦଣ୍ଡ ହେଲା । ଜଜକୋର୍ଟ ଅପିଲରେ 
ତାହା ୬ ସପ୍ତାହକୁ କମିଗଲା । ହାଇକୋର୍ଟରେ ତା'ର ରିଭିଜନ ଦାଏର ହେଲା । 
ନବବାବୁଙ୍କ ସାଲେପୁର ସଭାର ବିବୃତି ଏପରି ବ୍ୟଙ୍ଗ ଓ ବିଦ୍ୁପାତ୍ମକ ହୋଇଥଲା 
ଯେ ସରକାରୀ ଓକିଲ ସେ ବିବୃତିକୁ କୋର୍ଟରେ ନ ପଢ଼ିବାକୁ ଦାବି କଲେ । କିନ୍ତୁ 
ସ୍ଵାଧୀନଚେତା ଆଇନଜୀବୀ ହରିହର ମହାପାତ୍ର ସେ ବିବୃତିକୁ କୋର୍ଟରେ ପାଠ 
କଲେ । ପାଟଣା ହାଇକୋର୍ଟର ଏକ ବେଞ୍ଚ ସେତେବେଳେ କଟକରେ ବସୁଥୁଲା । 


ବିଚାରକ ଥୁଲେ ଜଷ୍ଚିସ ମେରେତିଥ୍‌ । ସେ ତାଙ୍କ ରାୟରେ କହିଥିଲେ ଯେ 
ନବବାବୁ ବ୍ରିଟିଶ ସାମ୍ରାଜ୍ୟବାଦ ବିରୋଧରେ ଯାହା ଇଚ୍ଛା ତାହା କହିଛନ୍ତି, ମାତ୍ର 
ତାଦ୍ଵାରା ଯୁଦ୍ଧ ଉଦ୍ୟମକୁ ବାଧା ଦେବାପାଇଁ ବା ଶତ୍ରୁକୁ ସାହାଯ୍ୟ କରିବାକୁ କିଛି କହି 
ନାହାନ୍ତି । ଏଣୁ ଦେଶଦ୍ରୋହୀ ଅପରାଧରେ ତାଙ୍କୁ ଦଣ୍ଡିତ କରାଯାଇପାରିବ ନାହିଁ । 
ଫଳରେ ନବବାବୁ ଖଲାସ ହେଲେ । 


ଭାରତଛାଡ଼ ଆନ୍ଦୋଳନ 


୧୯୪ ୨ ମସିହା ଅଗଷ୍ଟ ମାସ ୮ ତାରିଖରେ ବମ୍ବେରେ ନିଖୁଳ ଭାରତ କଂଗ୍ରେସ 
କମିଟିର ଅଧ୍ବବେଶନ ବସିଲା । ସେଥୁରେ ମହାତ୍ମା ଗାନ୍ଧୀଙ୍କ ନେତୃତ୍ଵରେ ଏତିହାସିକ 
' ଭାରତଛାଡ଼ ' ପ୍ରସ୍ତାବ ଗୃହୀତ ହେଲା । ପୂର୍ବରୁ କଂଗ୍ରେସ ସମାଜବାଦୀ ଦଳ ଗାନ୍ଧିଜୀଙ୍କ 
ନେତୃତ୍ଵକୁ ସନ୍ଦେହ ଚକ୍ଷୁରେ ଦେଖୁଥୁଲେ । ଗାନ୍ଧିଜୀ ଜନଜାଗରଣକୁ ଚାପି ଦେଉଛନ୍ତି 
ବୋଲ ସେମାନେ ଭାବୁଥୂଲେ । ମାତ୍ର ‘ଭାରତଛାଡ଼! ପ୍ରସ୍ତାବ ଗୃହୀତ ହେଲା ପରେ 
ସେମାନେ ମହାତ୍ମା ଗାନ୍ଧୀଙ୍କୁ ଅଦ୍ଵିତୀୟ ନେତା ଭାବେ ସ୍ଵୀକାର କଲେ । ଯେଉଁ 
ମୁଷ୍ଟିମେୟ ନେତା ସମାଜବାଦୀ ଦଳରୁ ବାହାରିଯାଇ “କମ୍ୟୁନିଷ୍ଟଂ ଦଳ ଗଢ଼ିଥିଲେ, 

ନବକୃଷ୍ଣ ଚୌଧୁରୀ ୧୯ 


ସେମାନେ ‘ଭାରତଛାଡ଼ ପ୍ରସ୍ତାବର ବିରୋଧ କଲେ । ନବବାବୁ କିନ୍ତୁ କଂଗ୍ରେସ 
ତ୍ୟାଗ କରି ନ ଥଲେ । I 


ଗାନ୍ଧିଜୀ ପ୍ରଭୃତି ତୁଙ୍ଗ ନେତାଙ୍କୁ ଅଗଷ୍ଟ ମାସ ୮ ତାରିଖରେ ଗିରଫ କରାଗଲା ! 
ନବବାବୁ ମଧ୍ଯ ଗିରଫ ହେଲେ । ମାତ୍ର ଗିରଫ ହେବା ପୂର୍ବରୁ ବ୍ରିଟିଶ ସରକାରଙ୍କ 
ପ୍ରଧାନ ଆସ୍ତଥାନଗୁଡ଼ିକୁ ଧ୍ବଂସ କରିଦେବାପାଇଁ ପତ୍ରରେ ପରାମର୍ଶ ଦେଇଥୁଲେ । ଏଥୁ 
ସହିତ ସରକାରୀ କଚେରି ବର୍ଜନ, କର ଟିକସ ନ ଦେବା, ଟେଲିଗ୍ରାମ ଟେଲିଫୋନ 
ଲାଇନ ଅଚଳ କରିଦେବା ଓ ସମାନ୍ତରାଳ ସରକାର ଗଠନ କରିବାପାଇଁ ନିର୍ଦ୍ଦେଶ 
ମଧ୍ଯ ଥୁଲା । ନବବାବୁଙ୍କ ଅନୁଗାମୀମାନେ ଉକ୍ତ ପତ୍ରର ନକଲ କରି ଗୋପନରେ 
ବିଭିନ୍ନ ଅଞ୍ଚଳରେ ବାଣ୍ବିବାର ବ୍ୟବସ୍ଥା କରିଥଲେ ! 


କାରାଜୀବନ 

ନବବାବୁଙ୍କୁ ପ୍ରଥମେ ପୁରୀ ଜେଲରେ ରଖାଗଲା । ସେତେବେଳେ ପୁରୀରେ 
ଭୀଷଣ ଝଡ଼ବତାସ ହେଲା । ଜେଲ ରକ୍ଷୀମାନେ ପାଣିପବନକୁ ଡରି ବନ୍ଦିଶାଳାକୁ 
ଆସି ନ ଥୁଲେ । ତା'ର ସୁଯୋଗ ନେଇ ଫାଟକ ଭାଙ୍ଗି ପଳାଇବାକୁ କେତେକ 
ଅଟକବନ୍ଦୀ ପ୍ରସ୍ତାବ ଦେଲେ । ମାତ୍ର ତାହା କାପୁରୁଷ କାମ ହେବ ବୋଲି ନବବାବୁ 
ମତ ଦେଲେ । ବରଂ ଜେଲ ଫାଟକ ପାଖେ ଥବା ପ୍ରକୋଷ୍ଠରେ ଆତ୍ମରକ୍ଷା କରିବାପାଇଁ 
ପରାମର୍ଶ ଦେଇଥିଲେ । 


ପୁରୀ ଜେଲରେ କିଛି ଦିନ ରହିବାପରେ ତାଙ୍କୁ ବ୍ରହ୍ମପୁର ଜେଲକୁ ନିଆଗଲା । 
ସେଠାରେ ସେ ନିୟମିତ ଭାବେ ସୂତା କାଟୁଥିଲେ । ନିଜ ହାତରେ ବାସନ ମାଜୁଥଲେ ! 
ସତ୍ୟାଗ୍ରହର ତତ୍ସ ଅଟକବନ୍ଦୀମାନଙ୍କୁ ବୁଝାଉଥୁଲେ । ମାର୍କ୍ସଙ୍କ ଦର୍ଶନ କଥା ମଧ୍ଯ 
କହୁଥିଲେ । ନିଜେ ଜମିଜମା ଆଇନ ବିଷୟରେ ପ୍ରବୀଣ ଥୁଲେ । ଅଟକବନ୍ଦୀଙ୍କୁ 
ରାଜସ୍ଵ ପଦ୍ଧତି ଓ ଜମିଜମା ଆଇନ ବିଷୟ ମଧ୍ଯ ବୁଝାଉଥୁୂଲେ । 

ବ୍ରହ୍ମପୁର ଜେଲରେ ଥିବାବେଳେ ୧୯୪୩ ମସିହା ଅକ୍ମୋବର ମାସ ୨୩ 
ତାରିଖରେ କମ୍ୟୁନିଷ୍ଟ ଦଳ ପ୍ରତିଷ୍ଠାତା ଭଗବତୀଚରଣଙ୍କ ମୃତ୍ୟୁ ଖବର ପହଞ୍ଚିଲା । 
ତାଙ୍କପାଇଁ ଏକ ଶୋକ ସଭା ଜେଲ ମଧ୍ଯରେ ହେଲା । ସେହି ସଭାରେ ନବବାବୁ 
କଇଁ କଇଁ ହୋଇ କାନ୍ଦି ଉଠିଥଲେ | 

ନବବାବୁ ମଧ୍ଯ ବିଧାନସଭା ସଦସ୍ୟଭାବେ ବ୍ରହ୍ମପୁର ଜେଲରେ ଥବାବେଳେ 
ଯେଉଁ ଭତ୍ତା ପାଉଥିଲେ, ତାହା ବନ୍ଦୀମାନଙ୍କ ପରିବାରବର୍ଗଙ୍କ ପାଖକୁ ପଠାଇ 
ଦେଉଥିଲେ । 

୨୦ ଯଶୋଦେହେ ଆଯୟୁଖ୍ମାନ୍‌ 


ବ୍ରହ୍ମପୁର ଜେଲରେ ଥବା ସମୟରେ ଆଉ ଏକ ଘଟଣା ଘଟିଲା । 
ଅଟକବନ୍ଦୀମାନେ ଜେଲ କରୁପକ୍ଷଙ୍କ ବିନା ଅନୁମତିରେ ୧୯୪୪ ମସିହା ଜାନୁଆରୀ 
ମାସ ୨ ୬ ତାରିଖକୁ ସ୍ଵାଧୀନତା ଦିବସ ଭାବେ ପାଳନ କରିବାକୁ ବସିଲେ । ଏପରିକି 
ପଦାରୁ କାହାଠୁ ଆଣି ଜାତୀୟ ପତାକା ଉତ୍ତୋଳନ କରିବାପାଇଁ ଆୟୋଜନ 
ହେଲା । ଜେଲ କର୍ଧପକ୍ଷ ଏହାକୁ ବେଆଇନ କାର୍ଯ୍ୟ ବୋଲି ବିଚାର କଲେ । ଜିଲ୍ଲା 
କଲେକ୍ସରଙ୍କ ନିର୍ଦ୍ଦେଶରେ ଯୁବ ସଂଗ୍ରାମୀମାନଙ୍କୁ ନିର୍ମମଭାବେ ପ୍ରହାର କରାଗଲା । 
ଗୁଳି ଚଳାଇବା ଅବସ୍ଥା ଆସିଯାଇଥୁଲା । ନବବାବୁ କିନ୍ତୁ ପାଗଳଙ୍କ ଭଳି ଦୌଡ଼ିଆସି 
କଲେକୁରଙ୍କୁ ନିଜ ଛାତି ଦେଖାଇ ଚିକ୍କାର କଲେ- ‹ ‘ଏ ଛାତିରେ ଗୁଳି ନ ବାଜିବାଯାଏଁ 
ଆପଣମାନେ ପିଲାଙ୍କୁ ମାଡ଼ ଦେଇପାରିବେ ନାହିଁ ।” ? 


ସେତିକିରେ ମାଡ଼ ବନ୍ଦ ହେଲା । କଲେକ୍ସର ମଧ୍ଯ ଲଜିତ ହୋଇ ଫେରିଗଲେ । 


ନବବାବୃଙ୍କ ଦେହ ଖରାପ ହେବାରୁ ତାଙ୍କୁ କଟକ ଜେଲକୁ ସ୍ଥାନାନ୍ତରିତ 
କରାଗଲା । ୧୯୪୫ ମସିହାରେ ଅନ୍ୟାନ୍ୟ ଅଟକବନ୍ଦୀଙ୍କ ସହିତ ନବବାବୁ ଜେଲରୁ 
ଖଲାସ ହେଲେ । 


ନବବାବୁ ଖଲାସ ହେବା ଦିନ ସୋସାଲିଷ୍ଟ ଦଳର ଆଉ ଜଣେ ନେତା ବାଙ୍କବାବୁ 
ତାଙ୍କୁ ଆଣିବାପାଇଁ କଟକ ଜେଲକୁ ଯାଇଥଲେ । ଉଭୟେ ସିଧା ବାଲୁବଜାର 
ବସାକୁ ଆସିଲେ । ସେଠାରେ ମହତାବବାବୁ ରହୁଥାନ୍ତି। ସେ ମହତାବବାବୁଙ୍କୁ 
ଭେଟୁ ଭେଟୁ କହି ପକାଇଲେ - “Mahtab Babu ! 1 accept you as my 
adr". ଅର୍ଥାତ “ମୁଁ ଆପଣଙ୍କୁ ମୋର ନେତାଭାବେ ଗ୍ରହଣ କରେ ' । 


ଏହା କିନ୍ଧ ସମାଜବାଦୀ ନେତା ବାଙ୍କବାବୁଙ୍କୁ ଖୁବ ବାଧୂଲା । ୧୯୩୯୩ ମସିହାରୁ 
୧୯୪୬ ମସିହା ପର୍ଯ୍ୟନ୍ତ ନବବାବୁ ହିଁ କଂଗ୍ରେସ ଦଳର ନେତା ଥଲେ । କୃଷକ 
ଆନ୍ଦୋଳନ ହେଉ କି ଗଡ଼ଜାତ ଆନ୍ଦୋଳନ ହେଉ ବା ଅଗଷ୍ଟ ଆନ୍ଦୋଳନ ହେଉ, 
ସେ ହିଁ ଥଲେ ସବୁର କର୍ଣ୍ଣଧାର । ଅପରପକ୍ଷେ, ହରେକୃଷ୍ଣ ମହତାବଙ୍କର କଂଗ୍ରେସ 
ସହ ସମ୍ପର୍କ ଥଲା ନାମମାତ୍ର । ତାଙ୍କର କର୍ମକ୍ଷେତ୍ର ଥଲା ବାଲେଶ୍ଵର । ନବବାବୁ 
୧୯୪୬ ମସିହା ସୁଦ୍ଧା ହୋଇଯାଇଥୂଲେ, ସବୁଠାରୁ ପ୍ରଭାବଶାଳୀ । ତାହା ମଧ୍ଯ 
୧୯୪୬ ମସିହା ପ୍ରାଦେଶିକ କଂଗ୍ରେସ ସଭାପତି ନିର୍ବାଚନରେ ପ୍ରମାଣିତ 
ହୋଇସାରିଥୂଲା । ମାଳତୀଦେବୀ ବିଶ୍ଵନାଥ ଦାସଙ୍କୁ ହରାଇ ସଭାପତିଭାବେ 
ନିର୍ବାଚିତା ହୋଇଥୁଲେ । ନେତୃତ୍ସପାଇଁ ପ୍ରତିଦ୍ଧନ୍ଦିତା ହୋଇଥ୍‌ଲେ ନଢ଼ବାବୁ ଯେ 
ଜୟଯୁକ୍ତ ହୋଇଥାନ୍ତେ - ଏଥରେ ସହେହ ନାହିଁ । ସୁତରାଂ ବାଙ୍କବାବୁଙ୍କ ଭଳି 
ମହତାବବାବୁଙ୍କୁ ନେତାଭାବେ ଗ୍ରହଣ କରି ନ ଥବା ବହୁ ନେତା ଏଥୁରେ କ୍ଷୁ୍ଧ 
ହୋଇପଡ଼ିବା ସ୍ଵାଭାବିକ । 

ନବକୃଷ୍ଣ ଚୌଧୁରୀ ୨୧ 


ମାତ୍ର ସହକର୍ମୀମାନଙ୍କ ମଧ୍ଯରେ ପ୍ରତିଦ୍ଵନ୍ଦିତା କରି ଗାଦି ହାସଲ କରିବା ଥୁଲା 
ନବବାବୁଙ୍କ ସ୍ଵଭାବବିରୁଦ୍ଧ । ସେ ଏହାଦ୍ଵାରା ତାଙ୍କର ବିଶାଳ ହୃଦୟର ଯେ ପରିଚୟ 
ଦେଲେ, ଏହା ନିଃସନ୍ଦେହ । 


ମାଳତୀଦେବୀ କଂଗ୍ରେସ ସଭାପତିଭାବେ ନିର୍ବାଚିତା 

୧୯୪୬ ମସିହା ଆଡ଼କୁ ନବବାବୁ ଓଡ଼ିଶା ରାଜନୀତିରେ ଏକ ଗୁରୁତ୍ଵପୂର୍ଣ 
ସ୍ଥାନ ଅଧ୍ଵକାର କରିଥୁଲେ | ସେ ବସ୍ତୁତଃ କଂଗ୍ରେସରେ ଏକ ପ୍ରଗତିଶୀଳ ଶକ୍ତିଭାବେ 
ପରିଗଣିତ ହେଉଥୁଲେ । ସେହି ବର୍ଷ ପ୍ରଦେଶ କଂଗ୍ରେସ ସଭାପତି ପଦପାଇଁ 
କଂଗ୍ରେସର ପ୍ରବୀଣ ନେତା ବିଶ୍ଵନାଥ ଦାସ ଓ ନବାଗତା ମାଳତୀଦେବୀଙ୍କ ମଧ୍ୟରେ 
ପ୍ରତିଦ୍ଧନ୍ଦିତା ହେଲା । ମାଳତୀଦେବୀ ଅଧ୍ବକ ଭୋଟ ପାଇ ନିର୍ବାଚନରେ ଜୟଯୁକ୍ତା 
ହେଲେ । ନବବାବୁ ଓ ମାଳତୀଦେବୀଙ୍କୁ କଂଗ୍ରେସ କର୍ମୀମାନେ ଯେ ଅଧକ ସଂଖ୍ୟାରେ 
ସମର୍ଥନ କରୁଥଲେ, ତା'ର ପ୍ରମାଣ ମିଳିଗଲା । ମାତ୍ର ମାଳତୀଦେବୀ କ୍ଷମତା 
ରାଜନୀତିରେ ଅଧକ ଲିପ୍ତ ନ ରହିବାକୁ ସ୍ଥିର କରି ସଭାପତି ପଦରୁ ଇସ୍ତଫା ଦେଲେ । 
ଏହାପରେ ସେ ଶିଶୁ ଓ ମହିଳା କଲ୍ୟାଣ କାମରେ ନିଜକୁ ନିୟୋଜିତା କଲେ । 


ଓଡ଼ିଶାର ରାଜସ୍ଵ ମନ୍ତ୍ରୀ 

୧୯୪୬ ମସିହା ଅପ୍ରେଲ ମାସରେ ଓଡ଼ିଶା ବିଧାନସଭାପାଇଁ ସାଧାରଣ 
ନିର୍ବାଚନ ହେଲା । ନବବାବୁ ଉତ୍ତର କେନ୍ଦ୍ରାପଡ଼ା ନିର୍ବାଚନ ମଣ୍ଡଳୀରୁ ନିର୍ବାଚିତ 
ହେଲେ । ନିର୍ବାଚନ ପରେ ଡଃ ହରେକୃଷ୍ଣ ମହତାବ ଆନ୍ତରୀଣ ମନ୍ତ୍ରିମଣ୍ଡଳ ଗଢ଼ିଲେ । 
ସେଥୁରେ ନବବାବୁ ହେଲେ ରାଜସ୍ଵ, ଯୋଗାଣ ଓ ପରିବହନ ବିଭାଗର ମନ୍ତ୍ରୀ 


ନବବାବୁ ମନ୍ତ୍ରୀଭାବରେ ତାଙ୍କର ବକ୍ତବ୍ୟ ଓଡ଼ିଆରେ ଦେଲେ । ବସ୍ତୁତଃ ୧୯୩୬ 
ମସିହାରୁ ବିଧାନସଭାରେ ସେ ଓଡ଼ିଆରେ କହୁଥିଲେ । 


ପ୍ରଜାମଣ୍ଡଳ ଆନ୍ଦୋଳନ 

ନବବାବୁ ଗଡ଼ଜାତ ଆନ୍ଦୋଳନ ସହିତ ସଂପୃକ୍ତ ଥଲେ । ଓଡ଼ିଶା ସହିତ ତୁରନ୍ତ 
ମିଶ୍ରଣପାଇଁ ପ୍ରଜାମଣ୍ଡଳଗୁଡ଼ିକ ଦୃଢ଼ ଦାବି କଲେ । ମାତ୍ର ଗଡ଼ଜାତ ରାଜାମାନେ 
ପୂର୍ବାଞ୍ଚଳ ରାଜନ୍ୟ ମଣ୍ଡଳୀ ଗଢ଼ି ଏହି ଆନ୍ଦୋଳନକୁ ଦବାଇ ଦେବାପାଇଁ ଲାଗିଥାନ୍ତି । 
ଏହି ସମୟରେ ବାଲେଶ୍ବର ଜିଲ୍ଲାର ପ୍ରଜାମଣ୍ଡଳ ଓଡ଼ିଶା ସହିତ ମିଶ୍ରଣପାଇଁ ଆନ୍ଦୋଳନ 
ଚଳାଇଲା । ଏହି ଆନ୍ଦୋଳନ କ୍ରମେ ତୀବ୍ର ଆକାର ଧାରଣ କଲା । ନୀଳଗିରି ରାଜା 
ମଧ୍ଯ ଆନ୍ଦୋଳନକୁ ଦବାଇଦେବାପାଇଁ ସାଧ୍ୟମତେ ଚେଷ୍ଟା କରୁଥାନ୍ତି । ସେ 
ଆଦିବାସୀଙ୍କୁ ହାତ କରି ଅଣଆଦିବାସୀଙ୍କ ଉପରେ ଆକ୍ରମଣ କରିବାପାଇଁ ଚେଷ୍ଟା 

ଚଳାଇଥାନ୍ତି । ଏହି ସଂଘର୍ଷ ରକ୍ତାକ୍ତ ସଂଘର୍ଷରେ ପରିଣତ ହେବାର ସମ୍ଭାବନା 
ଦେଖାଦେଲା । ମାତ୍ର ମାଳତୀଦେବୀ ଉଭୟ ପକ୍ଷକୁ ଅଲଗା କରିଦେବାକୁ ସକ୍ଷମ 
ହେଲେ । ନବବାବୁ ଗଡ଼ଜାତଗୁଡ଼ିକର ମିଶ୍ରଣ ଦିଗରେ ସକ୍ରିୟ ଅଂଶଗ୍ରହଣ କଲେ । 
ତାଙ୍କ ପରାମର୍ଶରେ କେନ୍ଦ୍ର ସରକାରଙ୍କଠାରୁ ଏ ବିଷୟରେ ମତାମତ ଲୋଡ଼ାଗଲା | 
କେନ୍ଦ୍ର ସରକାରଙ୍କର ସ୍ବରାଷ୍ଟ୍ର ବିଭାଗ ମଧ୍ଯ ତୁରନ୍ତ ନୀଳଗିରି ଶାସନ ହାତକୁ ନେବାକୁ 
ପରାମର୍ଶ ଦେଲେ । ଓଡ଼ିଶା ପୋଲିସ ଶେଷରେ ବିନା ବାଧାରେ ନୀଳଗିରି ରାଜ୍ୟ 
ମଧ୍ଯରେ ପ୍ରବେଶ କରି ଅବସ୍ଥାକୁ ଆୟତ୍ତ କଲେ । ରାଜସ୍ଵମନ୍ତ୍ରୀ ନବବାବୁ ଓଡ଼ିଶା 
ସରକାରଙ୍କ ପ୍ରତିନିଧ୍ ଭାବେ ନୀଳଗିରି ଶାସନଭାର ଗ୍ରହଣ କଲେ । 


ସ୍ବାଧୀନ ଭାରତରେ ରାଜନୀତିକ ଏକ୍ଯ ପ୍ରତିଷ୍ଠାପାଇଁ ଏହିଭଳି ପଦକ୍ଷେପ 
ଓଡ଼ିଶା ଅନ୍ତର୍ଗତ ନୀଳଗିରିରୁ ଆରମ୍ଭ ହୋଇଥଲା | ଏଥପାଇଁ ସ୍ବରାଷ୍ଟ୍ର ବିଭାଗ ମନ୍ତ୍ରୀ 
ସର୍ଦାର ବଲ୍ଲଭଭାଇ ପଟେଲ ଓଡ଼ିଶାବାସୀଙ୍କୁ ଅଭିନନ୍ଦନ ଜଣାଇଥୁଲେ ¦! ଯେଉଁ 
ଉପାୟରେ ଓଡ଼ିଶାର ଗୋଟିଏ ଛୋଟ ରାଜ୍ୟରୁ ଏହି ମିଶ୍ରଣ ପ୍ରକ୍ରିୟା ଆରମ୍ଭ ହେଲା, 
ସେହି ଉପାୟରେ ହିଁ ହାଇଦ୍ବାବାଦ ରାଜ୍ୟ ଦଖଲ ହେଲା ପରେ ଦେଶରେ ଦେଶୀୟ 
ରାଜ୍ୟ ମିଶ୍ରଣ କାର୍ଯ୍ୟ ସମ୍ପୂର୍ଣ୍ଣ ହେଲା । 


ନବବାବୁ ରାଜସ୍ଵମନ୍ତ୍ରୀ ଥଲାବେଳେ ୧୯ ୪୭ ମସିହାରେ ଏକ ଜମିଜମା କମିଟି 
ଗଠିତ ହୋଇଥଲା । ଜମିଦାରୀ ଉଚ୍ଛେଦ, ମଧ୍ଯ “ସୃତ୍ଵାଧ୍ବକାରୀ ଉଚ୍ଛେଦ, ସେମାନଙ୍କୁ 
କ୍ଷତିପୂରଣ ଦେବା, ଜମିର ମାଲିକାନା ପ୍ରଭୁତି ବିଷୟରେ ସୁପାରିସ କରିବା ଦାୟିତ୍ସ 
ଏହି କମିଟି ଉପରେ ନ୍ୟସ୍ତ କରାଯାଇଥ୍‌ୁଲା ! ରାଜସ୍ବ ବିଷୟରେ ଉତ୍ତମ ଜ୍ଞାନ ଥବାରୁ 
ନବବାବ୍ରଙ୍କୁ ଏହାର ଚଟେଆରମ୍ୟାନ ଭାବେ ନିଯୁକ୍ତ କରାଯାଇଥୁଲା | ଏହି କମିଟି 
ଜମିଦାରୀ ପ୍ରଥାର ବିଲୋପପାଇଁ ସୁପାରିସ କଲେ । ଶାସନର ବିକେନ୍ଦ୍ରୀକରଣପାଇଁ 
ଅଞ୍ଚଳ ଶାସନ ବ୍ୟବସ୍ଥା ପ୍ରତିଷ୍ଠା କରାଇଲେ । ଯୋଗାଣ ବିଭାଗରେ ସେ ଅମଲାତାନ୍ତରିକ 
ବିଳମ୍ବ ଓ ଦୁର୍ନୀତିକୁ ରୋକିବାପାଇଁ କେତେଗୁଡ଼ିଏ ପଦକ୍ଷେପ ନେଇଥିଲେ । ଲୋକ 
ପ୍ରତିନିଧୁମାନଙ୍କୁ ନେଇ ଯୋଗାଣ କମିଟିମାନ ଗଠନ ମଧ୍ଯ କରାଗଲା । ଯାତ୍ରୀ 
ପରିବହନ ବ୍ୟବସ୍ଥା ସେ ଜାତୀୟକରଣ କରାଇଲେ । ଏଗୁଡ଼ିକ ଥଲା ତକ୍ରାଳୀନ 
ଭାରତରେ ଅତ୍ୟନ୍ତ ସାହସିକ ଓ ଅଗ୍ରଗାମୀ ପଦକ୍ଷେପ । 


ପୁତ୍ରର ଅକାଳ ମୃତ୍ୟୁ ଓ ତାଙ୍କର ଇସ୍ତଫା 

ନବବାବୁଙ୍କର ଏକମୀତ୍ର ପୁତ୍ର ଥଲେ ବିନାୟକ । ଡାକ ନାମ କାଲୁ। ସେ 
ରେଭେନ୍‌ସା କଲେଜରେ ପ୍ରଥମ ବାର୍ଷିକ ବିଜ୍ଞାନ ଛାତ୍ର ଥଲେ | ବୟସ ତାଙ୍କର ୧୭ 
ଥଲା | ପିତା ଅତି ଉଚ୍ଚ ପଦବୀରେ ଥଲେ । ମାତା ମଧ୍ଯ ସ୍ଵନାମଧନ୍ୟା ନେତ୍ରୀ 

ନବକୃଷ୍ଣ ଚୌଧୁରୀ ୨୩ 


ଥିଲେ । ବିନାୟକ ଆଦର୍ଶସ୍ଥାନୀୟ ତରୁଣ ଥଲେ । କଟକ ସହରରେ ସାଇକେଲ ଚଢ଼ି 
ସେ କୃଷକ ପତ୍ରିକା ବିକ୍ରି କରୁଥିଲେ । ସମାଜବାଦୀ ଚିନ୍ତାଧାରାର ପ୍ରଚାରପତ୍ର ମଧ୍ଯ 
ବାଣ୍ଡୁଥୁଲେ | କଟକ ମେହେନ୍ତର ସଂଘର ସେ ଥୁଲେ ଉଦ୍୍ୟୋକ୍ତା । ତାଙ୍କର ଥୁଲା 
ଉନ୍ସଳ ଭବିଷ୍ଯତ୍‌ । ମାତ୍ର ତାହାର ଆତ୍ମହତ୍ୟା ସମସ୍ତଙ୍କୁ ଚକିତ କରିପକାଇଲା । 
ସମ୍ଭବତଃ ଯାଜପୁର ଅଞ୍ଚଳର କଂଗ୍ରେସ ଦଳର ଏମ୍‌.ଏଲ୍‌.ଏ. ଗଦାଧର ଦଭଙ୍କ ଝିଅ 
ଭାରତୀ ସହିତ ବିନାୟକର ସମ୍ପର୍କ ଥଲା । ଭାରତୀ କଲେଜରେ ପଢୁଥିଲା । ଭାରତୀ 
ସହିତ କାଲୁର ସମ୍ପର୍କ ଦେଖ୍‌ ନବବାବୁ ବ୍ଯସ୍ତ ହୋଇପଡ଼ିବା ସ୍ଵାଭାବିକ ଥୁଲା । 
ଭାରତୀର ବାହାଘର କରିଦେବାକୁ ସେ ଗଦାଧରବାବୁଙ୍କୁ ପରାମର୍ଶ ଦେଲେ । 
ଭାରତୀର ବାହାଘର ପରଦିନ ବିନାୟକ ବିଷ ଖାଇ ଆମ୍ବହତ୍ୟା କଲା । ସେ 
ଯାହାହେଉ, କୋମଳପ୍ରାଣ ନବବାବୁଙ୍କୁ ଏହା ଏକ ମସ୍ତବଡ଼ ଧକ୍କା ଥଲା । ସେ 
ଦୁଃଖରେ ମ୍ରିୟମାଣ ହୋଇପଡ଼ିଲେ । ଶେଷରେ ୧୯ ୪୮ ମସିହା ଅପ୍ରେଲ ମାସରେ 
ମନ୍ତ୍ରିମଣ୍ଡଳରୁ ଇସ୍ତଫା ଦେଇ ଅନୁଗୁଳ ଚାଲିଗଲେ । ସେ ଅନୁଗୁଳରେ ବାଜି ରାଉତ 
ଛାତ୍ରାବାସରେ ରହିଲେ । ପ୍ରଶ୍ନଭଉଠେ, ପୁତ୍ରର ମୃତ୍ୟୁ ଯୋଗୁଁ ନବବାବୁ କ'ଣ ମନ୍ତ୍ରତ୍ସ 
ଛାଡ଼ିଥିଲେ । ନବବାବୃଙ୍କର ଜଣେ ବନ୍ଧୁ ରବୀନ୍ଦ୍ରନାଥ ସାହୁ ବହୁବର୍ଷ ପରେ ନବବାବୁଙ୍କୁ 
ଏ ପ୍ରଶ୍ନ ପଚାରିଥିଲେ । ନବବାବୁ ଉତ୍ତରରେ ଯାହା କହିଥୂଲେ - 


“ତା? ହୋଇଥୁଲେ ତ ମୁଁ ବାବାଜି ହୋଇଯାଆନ୍ତି ।” 


ଯେତେଦୂର ଜଣାଯାଏ, ନବବାବୁ ମନ୍ତ୍ରିମଣ୍ଡଳରେ ସୁସ୍ଥ ଅନୁଭବ କଲେ ନାହିଁ । 
ମୁଖ୍ୟମନ୍ତ୍ରୀ ହେବାପରେ ମହତାବବାବୁ ଗାନ୍ଧୀନୀତି ତ ଛାଡ଼ିଲେ); ପ୍ରତିଦ୍ଧନ୍ଦ୍ୀମାନଙ୍କୁ 
କୌଶଳକରି ଗୋଟିକ ପରେ ଗୋଟିଏକୁ ତଡ଼ିବାରେ ଲାଗିଲେ । ନବବାବୁ ଏହିଭଳି 
ପରିସ୍ଥିତିରେ ଅଣନିଶ୍ବାସ ହୋଇପଡ଼ିଥିବା ଅନୁମାନ କରାଯାଏ । 

ନବବାବୁ କିନ୍ତୁ ଜମିଜମା କମିଟି ରିପୋର୍ଟକୁ ସମ୍ପୂର୍ଣ୍ଣ କରି ୧୯ ୪୯ରେ ସରକାରଙ୍କୁ 
ଦେଇଥୁଲେ । ଏଥିରେ ପଞ୍ଚାୟତରାଜ ପ୍ରଚଳନର ଯେଉ ପ୍ରସ୍ତାବ ଦେଇଥ୍‌ଲେ ତାହା 
ସାରା ଭାରତରେ ଚାଞ୍ଚଲ୍ୟ ସୃଷ୍ଠି କରିଥଲା | 


ମୌଳିକ ଶିକ୍ଷା ଅଫିସର 

ନବବାବୁ ମନ୍ତ୍ରିତ୍ଵ ଛାଡ଼ିଲେ ମଧ୍ଯ ଓଡ଼ିଶା ସରକାର ତାଙ୍କୁ ଛାଡ଼ିବାକୁ ପ୍ରସ୍ତୁତ ନ 
ଥିଲା । ଓଡ଼ିଶାରେ ସେତେବେଳେ ମୌଳିକ ଶିକ୍ଷାପଦ୍ଧତି କାର୍ଯ୍ୟ କରାଗଲା । 
ନବବାବୁଙ୍କ ପରିଚିତ ଆର୍ଯ୍ୟନାୟକମ ଓ ଆଶାଦେବୀ ମୌଳିକ ଶିକ୍ଷା ଦାୟିତ୍ଵରେ 
ଥିଲେ । ସେମାନଙ୍କର ପରାମର୍ଶ ଅନୁଯାୟୀ ତକ୍ରାଳୀନ ଶିକ୍ଷାମନ୍ତ୍ରୀ ଲିଙ୍ଗରାଜ ମିଶ୍ର 
ନବବାବ୍ରଙ୍କୁ ମୌଳିକ ଶିକ୍ଷା ଦାୟିତ୍ଵ ନେବାକୁ ଅନୁରୋଧ କଲେ । ତାଙ୍କ ଅନୁରୋଧ 

୨୪ ଯଶୋଦେହେ ଆୟୁଷ୍ମାନ୍‌ 


ରକ୍ଷା କରି ନବବାବୁ ଓଡ଼ିଶାର ମୌଳିକ ଶିକ୍ଷା ଅଫିସର ଦାୟିତ୍ବ ଗ୍ରହଣ କଲେ । ସେ 
ଓଡ଼ିଶାର ସର୍ବତ୍ର ଗସ୍ତ କରି ମୌଳିକ ଶିକ୍ଷାର ବାସ୍ତବ ରୂପାୟନପାଇ ପ୍ରସ୍ତାବମାନ 
ଓଡ଼ିଶା ସରକାରଙ୍କୁ ଦେଲେ । ସେ ବର୍ଷେ ତିନି ମାସ ପର୍ଯ୍ୟନ୍ତ ଏହି ଦାୟିତ୍ସରେ 
ଥିଲେ । 


ଓଡ଼ିଶାର ମୁଖ୍ୟମନ୍ତ୍ରୀ 

୧୯୫୦ ମସିହା ଅପ୍ରେଲ ମାସରେ ଓଡ଼ିଶାର ଶାସନ କ୍ଷେତ୍ରରେ ନୂତନ ଅଧ୍ଯାୟ 
ଆରମ୍ଭ ହେଲା ¦! ସେହି ବର୍ଷ ହରେକୃଷ୍ଣ ମହତାବ କେନ୍ଦ୍ର ମନ୍ତ୍ରିମଣ୍ଡଳରେ ଯୋଗ 
ଦେଲେ । ତାଙ୍କ ସ୍ଥାନରେ କିଏ ମୁଖ୍ୟମନ୍ତ୍ରୀ ହେବେ, ସେ ବିଷୟରେ ଆଲୋଚନା 
ଚାଲିଲା । ନବଚାବୁଙ୍କର ପ୍ରଗତିଶୀଳ ଚିନ୍ତା ଓ କାର୍ଯ୍ୟପାଇଁ ପ୍ରଧାନମନ୍ତ୍ରୀ ପଶ୍ଚିତ 
ନେହରୁ ତାଙ୍କୁ ଅତ୍ୟନ୍ତ ଶ୍ରବ୍ଧ ଓ ସମ୍ମାନ କରୁଥିଲେ । ସେ ନବବାବୁଙ୍କୁ ମୁଖ୍ୟମନ୍ତ୍ରୀ 
ଦାୟିତ୍ଵ ' ଗ୍ରହଣ କରିବାପାଇଁ ଅନୁରୋଧ କଲେ ! ସମ୍ଭବତଃ ନେହରୁ ନବବାବୁଙ୍କୁ 
ଡକାଇଥୁଲେ | ତାଙ୍କୁ ଯାହା କହିଥୂଲେ - ˆ ' ତୃମ୍ଭେ ଯାହା କରୁଛ ତାହା ଦେଶପାଇଁ 
ଖୁବ୍‌ ଉପଯୋଗୀ; କିନ୍ତୁ ଦେଶର ଅନ୍ୟାନ୍ୟ ଗୁରୁ ଦାୟିତ୍ଵ ସମ୍ପାଦନପାଇଁ 
ଶାସନକ୍ଷେତ୍ରରେ ତୁମ୍ଭର ଆବଶ୍ୟକତା ଅଧୁକ ।” 

ଉଭୟଙ୍କ ମଧ୍ୟରେ ଆଲୋଚନା ପରେ ନବବାବୁ ଓଡ଼ିଶାର ମୁଖ୍ୟମନ୍ତ୍ରତ୍ସ ଗ୍ରହଣ 
କରିବାକୁ ରାଜି ହେଲେ । 


ନବବାବୁ ମୁଖ୍ୟମନ୍ତ୍ରୀ ହେବା ପରେ ସମସ୍ତଙ୍କ ମନରେ ଆନନ୍ଦ ଉଲ୍ଲାସ 
ଖେଳିଗଲା । ମାତ୍ର କବି ବୀରକିଶୋର ଦାସ କଂଗ୍ରେସ ଅଫିସକୁ ଆସି ଯେଉଁ ମନ୍ତବ୍ୟ 
ଦେଲେ ତାହା ସମସ୍ତଙ୍କୁ ଚକିତ କରିଦେଲା । ସେ କହିଥୂଲେ - ˆ ତୁମ୍ଭେ ସୁନାଗହଣାଟି 
ପିନ୍ଧିବାକୁ ଇଛା କରିଛ । ଭଲ କଥା, କିନ୍ତୁ ପିନ୍ଧି ପାରିବ ନାହିଁ । କାରଣ ଖାଣ୍ଟି ସୁନାରେ 
( ଖାଦ ନ ମିଶିଲେ ) ଗହଣା ତିଆରି ହୋଇପାରେନା!” 


ତାହା ପରେ ଅକ୍ଷରେ ଅକ୍ଷରେ ସତ୍ୟରେ ପରିଣତ ହୋଇଥଲା | 


ମୁଖ୍ୟମନ୍ତ୍ରୀ ଭାବେ ନବବାବୁ ପ୍ରଥମେ ଓଡ଼ିଆରେ ବଜେଟ ଭାଷଣ ଦେଲେ । 
ଶାସନର ସବୁ ସ୍ତରରେ ଓଡ଼ିଆଭାଷା ପ୍ରବର୍ନପାଇଁ ସେ ଉଦ୍ୟମ କଲେ । ୧୯୫୨ 
ମସିହାରେ ପ୍ରଶାସନିକ ଶବ୍ଦକୋଷ ପ୍ରଣୟନପାଇଁ ଅତ୍ଷାପକ ଆର୍ଭବଲୁଲଭ ମହାନ୍ତିଙ୍କ 
ଅଧ୍ଯକ୍ଷତାରେ ଏକ କମିଟି ଗଠନ କରାଗଲା । ଏହି କମିଟି ଦୁଇଖଣ୍ଡରେ ବିଭକ୍ତ 
ଓଡ଼ିଆ ପ୍ରଶାସନିକ ଶବ୍ଦ କୋଷ ସଙ୍କଳନ କଲେ । ସେ ଓଡ଼ିଆ ଟାଇପରାଇଟରପାଇଁ 
ସଂଶୋଧ୍ୂତ କି- ବୋର୍ଡ ତିଆରି କରାଇଲେ ଓ ଓଡ଼ିଆ ଟାଇପ ରାଇଟର ତିଆରିପାଇଁ 

ନବକୃଷ୍ଣ ଚୌଧୁରୀ ୨୫ 


ଆଦେଶ ଦେଲେ । ପ୍ରଶାସନିକ ସ୍ତରରେ ଆଞ୍ଚଳିକ ଭାଷା ପ୍ରବର୍ଭନପାଇଁ ସମଗ୍ର 
ଦେଶରେ ଏହା ସର୍ବପ୍ରଥମ ଉଦ୍ୟମ ଥୁଲା । ଏହା ଫଳରେ ଏକାଉଣ୍ାଣ୍ଟ 
ଜେନେରାଲଙ୍କ ଭଳି ଅଫିସ ସହ ପତ୍ରାଳାପ କରିବା ଅସୁବିଧା ହେବ ବୋଲି ଉଚ୍ଚ 
ଅଫିସରମାନେ ଦର୍ଶାଇଲେ ! ମାତ୍ର ସମ୍ବିଧାନ ଅନୁଯାୟୀ ଏହା ଦିନେ ନା ଦିନେ 
କରିବାକୁ ପଡ଼ିବ ବୋଲି ସେ ଦର୍ଶାଇ ଏବେଠୁ ଉଦ୍ୟମ ଆରମ୍ଭ କରିବାକୁ ନିର୍ଦ୍ଦେଶ 
ଦେଲେ । 

ନବବାବୁ ପ୍ରଥମରୁ କୃଷକ ଆନ୍ଦୋଳନ ସହିତ ଘନିଷ୍ଠ ଭାବେ ସଂପୃକ୍ତ ଥଲେ । 
କୃଷକମାନଙ୍କର ସମସ୍ୟା ସମ୍ବନ୍ଧରେ ତାଙ୍କର ପ୍ରତ୍ୟକ୍ଷ ଜ୍ଞାନ ମଧ୍ୟ ଥଲା । ୧୯୪୮ 
ମସିହାରେ ରାଜସ୍ବମନ୍ତ୍ରୀ ଥଲାବେଳେ ସେ ଭାଗଚାଷୀ ଆଇନ ପ୍ରଣୟନ କରିଥଲେ । 
ଏହି ଆଇନ ଅନୁସାରେ ୩୩ ଏକର ବା ତହିଁରୁ ଅଧକ ଜମି ଥବା ଜମିମାଲିକ ତା'ର 
ଚାଷୀକୁ ଉଚ୍ଛେଦ କରିପାରିବ ନାହିଁ ବୋଲି ବ୍ୟବସ୍ଥା ଥଲା | ୧୯୫୫ ମସିହାରେ 
ମୁଖ୍ୟମନ୍ତ୍ରୀ ଥଲାବେଳେ ପ୍ରକୃତ ଭାଗଚାଷୀକୁ ଉଚ୍ଛେଦ ନ କରିବା ଉଦ୍ଦେଶ୍ୟରେ 
ଭାଗଚାଷୀ ଆଇନର ସେ ସଂଶୋଧନ କରାଇଲେ । ଏହି ଆଇନରେ ବ୍ୟବସ୍ଥା 
ହେଲା ଯେ କୌଣସି ଜମି ମାଲିକ ଭାଗଚାଷୀଙ୍କୁ ଜମିରୁ ଉଚ୍ଛେଦ କରିପାରିବ ନାହିଁ । 
ଭାଗଚାଷୀମାନେ ଜମିମାଲିକମାନଙ୍କୁ ମୋଟ ଉତ୍ପାଦନର ଚାରି ଭାଗରୁ ଏକ ଭାଗ 
ଦେବେ । ଅବଶ୍ୟ ଭାଗଚାଷୀମାନେ ଏହାଦ୍ଵାରା ଆଶାନୁରୂପ ଉପକ୍ୂତ ହୋଇପାରି 
ନ ଥଲେ । ପ୍ରଥମରେ ଏହି ଆଇନ ପ୍ରତି ଶାସକ କଂଗ୍ରେସ ଦଳର ବଡ଼ ବଡ଼ 
ଜମିମାଲିକମାନଙ୍କର ସମର୍ଥନ ନ ଥୁଲା । ସରକାରୀ କର୍ମଚାରୀଙ୍କର ଏହି ଆଇନକୁ 
କାର୍ଯ୍ୟକାରୀ କରିବାରେ ନିଷ୍ଠା ମଧ୍ୟ ନ ଥୁଲା | ଭାଗଚାଷୀମାନେ ସମ୍ବଳ ଅଭାବରୁ 
କୋର୍ଟ କଚେରିରେ ଅଧବକାର ସାବ୍ୟସ୍ତ କରିପାରିଲେ ନାହିଁ । କିନ୍ତ କ୍ଷୁଦ୍ର ଚାଷୀକୁ 
ରକ୍ଷା କରିବା ଦିଗରେ ସମଗ୍ର ଦେଶରେ ଏହା ଥୁଲା ସର୍ବପ୍ରଥମ ଆଇନଗତ 
ପଦକ୍ଷେପ । ଏହି ଆଇନକୁ କାର୍ଯ୍ୟକାରୀ କରିବା ଦିଗରେ ନବବାବୁ ଯେଉଁ ଦୃଢ଼ତା 
ବା ଆନ୍ତରିକତା ଦେଖାଇଲେ ତାହା ଥଲା ଅତୁଳନୀୟ । 

ଶାସନର ବିଭିନ୍ନ ସ୍ତରରେ ଜନସାଧାରଣଙ୍କୁ ଭାଗୀଦାର କରିବାପାଇଁ ନବବାବୁ 
‘ଅଞ୍ଚଳ ଶାସନ ବ୍ୟବସ୍ଥା” ପ୍ରବର୍ତନ କଲେ । ଓଡ଼ିଶାକୁ ବିଭିନ୍ନ ଅଞ୍ଚଳରେ ବିଭକ୍ତ 
କରାଯାଇ ପ୍ରତ୍ୟେକ ଅଞ୍ଚଳରେ ନିର୍ବାଚିତ ଲୋକ ପ୍ରତିନିଧ୍ବଙ୍କୁ ନେଇ ଏକ ଅଞ୍ଚଳ 
ସଭା ଗଠନ ହେବାର ବ୍ୟବସ୍ଥା ହେଲା । ଏହି ସଭାର ରାଜସ୍ଵ ଆଦାୟ କରିବା, 
ଅଞ୍ଚଳର ସମସ୍ତ ଉନ୍ନୟନ ଚାର୍ଯ୍ୟ କରିବା ବ୍ୟବସ୍ଥା ଥଲା | ନବବାବୁ ୧୯୫୬ରେ 
ମୁଖ୍ୟମନ୍ତ୍ରୀ ହେବା ପରେ ୧୯ ୫୬ ମସିହାରେ ବିଧବବଦ୍ଧ ଆଇନ ପ୍ରଣୟନ କରାଇଲେ । 

୨୬ ଯଶୋଦେହେ ଆୟୁଷ୍ମାନ୍‌ 


ସ୍ଵାଧୀନ ଭାରତରେ ସମ୍ଭିଧାନ ନିର୍ଦ୍ଦେଶମୂଳକ ନୀତି ଅନୁଯାୟୀ ଶାସନର 
ବିକେନ୍ଦ୍ରୀକରଣ କରିବାପାଇଁ ଏହା ଥୁଲା ପ୍ରଥମ ପରିକଳ୍ପନା | ମାତ୍ର ଅମଲାତନ୍ତ୍ରର 
ତୀବ୍ର ବିରୋଧ ହେତୁ ଏହି ବୈପ୍ଲବିକ ଆଇନ କାର୍ଯ୍ୟକାରୀ ହୋଇପାରିଲା ନାହିଁ । 
ଏହାର ପାଞ୍ଚବର୍ଷ ପରେ ବଳବନ୍ତରାୟ ମେହେଟା କମିଟିଙ୍କ ସୁପାରିସମତେ ଅଞ୍ଚଳ 
ଶାସନ ଅପେକ୍ଷା ଅତି ସୀମିତ କ୍ଷମତା ଆଉ ଏକ ତିନି ସ୍ତରୀୟ ପଞ୍ଚାୟତ ଆଇନ 
କାର୍ଯ୍ୟକାରୀ ହେଲା । 


୧୯୪୮ ଗ୍ରାମ ପଞ୍ଚାୟତ ଆଇନ ନବବାବ୍ରଙ୍କ ମୁଖ୍ୟଯମନ୍ତ୍ରତ୍ଵ ସମୟରେ 
କାର୍ଯ୍ୟକାରୀ ହେଲା । ପଞ୍ଚାୟତ ନିର୍ବାଚନ ହୋଇ ୨୩୪୪ ଗ୍ରାମ ପଞ୍ଚାୟତ ଓ 
୧୫ ୦ଟି ଅଦାଲତ ପଞ୍ଚାୟତ ଗଠନ କରାଗଲା ¦ ନବବାବୁ ଗସ୍ତରେ ଯାଉଥୁଲାବେଳେ 
ଗ୍ରାମ ପଞ୍ଚାୟତ ଆଇନ କିପରି କାର୍ଯ୍ୟକାରୀ ହେଉଛି ତାହା ଅନୁସନ୍ଧାନ କରି 
ବୁଝୁଥଲେ । 

ଖଣିର ଜାତୀୟକରଣ ନବବାବୁଙ୍କ ସମୟରେ ହେଲା । ଖଣି କର୍ପୋରେସନ 
ଗଠନ ଏକ ସ୍ବାଗତଯୋଗ୍ୟ ପଦକ୍ଷେପ ଥୁଲା । 


ରାଉରକେଲାରେ ପ୍ରଥମ ରାଷ୍ଟ୍ରାୟତ୍ତ ଇସ୍ପାତ କାରଖାନା ପ୍ରତିଷ୍ଠା ଦିଗରେ 
ନବବାବୁଙ୍କର ଅବଦାନ କମ୍‌ ନୁହେଁ । ଅବଶ୍ୟ ବୈଦେଶିକ ବିଶେଷଜ୍ଞମାନେ ବୈଷୟିକ 
ଦୃଷ୍ଟିକୋଣରୁ ରାଉରକେଲାକୁ ସର୍ବାପେକ୍ଷା ଉପଯୁକ୍ତ ସ୍ଥାନ ବୋଲି ବିବେଚନା 
କରିଥଲେ: ମାତ୍ର ସେତେବେଳେ ମଧ୍ଯପ୍ରଦେଶ ଓ ପଶ୍ଚିମବଙ୍ଗର ମୁଖ୍ୟମନ୍ତ୍ରୀମାନେ 
ପଣ୍ଡିତ ନେହରୁଙ୍କ ଉପରେ ଚାପ ପକାଇ ସେମାନଙ୍କ ପ୍ରଦେଶରେ ଏହା ବସାଇବାକୁ 
ଆପ୍ରାଣ ଉଦ୍ୟମ କରିଥଲେ । ମାତ୍ର ନବବାବରଙ୍କ ପ୍ରତି ପଣ୍ତିତ ନେହରୁଙ୍କ ଶ୍ରଦ୍ଧା ଓ 
ସମ୍ମାନ ଥବା ହେତୁ ରାଉରକେଲାରେ ହିଁ ପ୍ରଥମ ରାଷ୍ଟ୍ରାୟର ଇସ୍ପାତ କାରଖାନା 
ପ୍ରତିଷ୍ଠା ହେଲା । ସେହିପରି ହୀରାକୁଦ ନିର୍ମାଣ କାର୍ଯ୍ୟ ମଧ୍ଯ ତାଙ୍କ ସମୟରେ ତ୍ଵରାନ୍ଧିତ 
ହେଲା । ସେ ବନ୍ଧ ନିର୍ମାଣର ଶେଷ ପର୍ଯ୍ୟାୟରେ ବୁଡ଼ି ଯାଉଥିବା ୨୦୦ ଗ୍ରାମର 
ଅଧ୍ବାସୀମାନଙ୍କୁ ଅନ୍ୟତ୍ର ଥଇଥାନ କରିବାରେ ସକ୍ଷମ ହୋଇଥୁଲେ । ସେ ଗାଁକୁ 
ଗାଁ ବୁଲି ଲୋକଙ୍କୁ ବୁଝାଉଥୁଲେ । ସେମାନଙ୍କ ପାଇଁ ଉପଯୁକ୍ତ କ୍ଷତିପୂରଣ ଦେବାର 
ବ୍ୟବସ୍ଥା ମଧ୍ଯ କରିଥୁଲେ । 


ପ୍ରଥମ ପଞ୍ଚବାର୍ଷିକ ଯୋଜନାରେ କୃଷିକୁ ଅଗ୍ରାଧ୍ରକାର ଦିଆଯାଉଥୁବାରୁ ସେ 
ଭୁବନେଶ୍ବରରେ ଗୋଟିଏ କୃଷି କଲେଜ ଓ 'ପଶୁ ଚିକିତ୍ସା କଲେଜ ପ୍ରତିଷ୍ଠା କରିଥଲେ | 
୧୯୫୪ ମସିହା ଅଗଷ୍ଟ ମାସ ୨୩ ତାରିଖରେ ସେ ଏହି କଲେଜକୁ ଉଦ୍ଘାଟନ 
କରିଥୁଲେ | ଏହା ଫଳରେ କୃଷି ଗବେଷଣା କ୍ଷେତ୍ରରେ ଏକ ନୃତନ ଦିଗନ୍ତ ସୃଷ୍ଟି ହେଲା | 

ନବକ୍ରଷ୍ଣ ଚୌଧୁରୀ ୨୭ 


କେନ୍ଦୁପତ୍ର କାରବାରକୁ ଅଧ୍ବକ ଲାଭପ୍ରଦ କରାଇବାରେ ନବବାବୁ ନଡ଼ ଭୂମିକା 
ଗ୍ରହଣ କରିଥୁଲେ । ତାଙ୍କ ପୂର୍ବରୁ କେନ୍ଦୁପତ୍ର ବ୍ୟବସାୟୀମାନେ ଜଙ୍ଗଲ ବିଭାଗ 
କର୍ମଚାରୀ ଓ ରାଜନେତାମାନଙ୍କୁ କିଛି ଟଙ୍କା ଦେଇ ଠିକା ନେଇଯାଉଥୁଲେ । ମାତ୍ର 
ନବବାବୁ କେନ୍ଦୁପତ୍ର ନିଲାମ ଡାକିବାର ବ୍ଯବସ୍ଥା କଲେ । ଫଳରେ କେନ୍ଦୁପତ୍ର 
ବ୍ୟବସାୟର ଆୟ ପରିମାଣ ୩୦ ଲକ୍ଷ ଟଙ୍କାରୁ ୯୦ ଲକ୍ଷ ଟଙ୍କାକୁ ବୃଦ୍ଧି ପାଇଲା | 


ମୁଖ୍ୟମନ୍ତ୍ରୀ ପଦରୁ ଇସ୍ତଫା 

୧୯୪୮ ମସିହାରେ ଓଡ଼ିଶା ସହିତ ଗଡ଼ଜାତଗୁଡ଼ିକର ମିଶ୍ରଣ ବେଳେ 
ଷଢ଼େଇକଳା ଓ ଖରସୁଆଁ ରାଜ୍ୟ ଦୁଇଟିର ଓଡ଼ିଶା ସହିତ ମିଶ୍ରଣ ହୋଇଥିଲା । ମାତ୍ର 
ଷଢ଼େଇକଳା ରାଜା ଏହି ମିଶ୍ରଣର ବିରୋଧ କରୁଥିଲେ । ସେ ଷଢ଼େଇକଳାର 
ଆଦିବାସୀ “ହୋ”'ମାନଙ୍କୁ ମତାଇ ଆନ୍ଦୋଳନ କରାଇଲେ । ଏହା ଫଳରେ 
ଶାନ୍ତିଶୃଙ୍ଖଳା ପରିସ୍ଥିତି ଗୁରୁତର ହୋଇପଡ଼ିଲା । ତେଣୁ ତକ୍କାଳୀନ ମୁଖ୍ଯମନ୍ତ୍ରୀ 
ହରେକୃଷ୍ଣ ମହତାବ ଷଢ଼େଇକଳା ଓ ଖରସୁଆଁକୁ ବିହାର ହାତରେ ବସ୍ତୁତଃ 
ଟେକିଦେଲେ | ୧୯୫୩ ମସିହାରେ ରାଜ୍ୟ ପୁନର୍ଗଠନ କମିଟି ଗଠିତ ହେଲା । 
ସେତେବେଳେ ଏହି କମିଟି ଆଗରେ ଓଡ଼ିଶାର ଦାବି ଉପସ୍ଥାପନ କରିବାପାଇଁ 
ରାଧାନାଥ ରଥଙ୍କ ଅଧ୍ଯକ୍ଷତାରେ ଗୋଟାଏ କମିଟି ଗଠିତ ହେଲା । ଏହି କମିଟି ମଧ୍ଯ 
ଷଢ଼େଇକଳା ଓ ଖରସୁଆଁର ଓଡ଼ିଶା ସହିତ ମିଶ୍ରଣ ଦାବିକୁ ବଳିଷ୍ଠ ଯୁକ୍ତି ଓ ତଥ୍ୟ 
ସହିତ ପୁନର୍ଗଠନ କମିସନ ଆଗେ ଉପସ୍ଥାପିତ କଲା । ମାତ୍ର ସେହି କମିସନ ତାଙ୍କ 
ରିପୋର୍ଟରେ ଷଢ଼େଇକଳା ଓ ଖରସୁଆଁର ଓଡ଼ିଶା ସହିତ ମିଶ୍ରଣ ଦାବିକୁ ପ୍ରତ୍ୟାଖ୍ୟାନ 
କଲା | ଓଡ଼ିଶାରେ ଏହା ଫଳରେ ତାବ୍ର ପ୍ରତିକ୍ରିୟା ସୃଷ୍ଟି ହେଲା । ଉତ୍କଳ ପ୍ରଦେଶ 
କମିଟି କମିସନର ଏହି ନିଷ୍ଠଭ୍ତିର ଘୋର ବିରୋଧ କଲେ । କଂଗ୍ରେସ ମନ୍ତ୍ରୀମାନେ 
ମଧ୍ଯ ଇସ୍ତଫା ଦେଲେ । ଛାତ୍ରମାନେ ଅଭୂତପୂର୍ବ ପ୍ରତିବାଦ ଓ ହରତାଳ କଲେ । 
ଚାରିଆଡ଼େ ହରତାଳ, ରେଳଗାଡ଼ି ଅଟକାଇବା ପ୍ରଭୁତି ଚାଲିଲା । ଓଡ଼ିଶା ବିଧାନସଭାରେ 
ମଧ୍ଯ ଏହି ଦୁଇଟି ରାଜ୍ୟର ମିଶ୍ରଣ ଦାବି ନେଇ ପ୍ରସ୍ତାବ ଗୃହୀତ ହେଲା । ମୁଖ୍ୟମନ୍ତ୍ରୀ 
ନବବାବୁ ଏହି ବିଷୟରେ ଆଲୋଚନା କରିବାପାଇଁ ଦିଲ୍ଲୀ ଗଲେ । ଓଡ଼ିଶାକୁ ଫେରିଲା 
ବେଳକୁ ହିଂସାକାଣ୍ଡମାନ ଘଟୁଥାଏ । ସରକାରଙ୍କର ପ୍ରଥମେ ଶାନ୍ତି ଶୃଙ୍ଖଳା ରକ୍ଷା 
କରିବା କଥା; ଉତ୍ତ୍ୟକ୍ତ ଜନତାଙ୍କ ଉପରେ ଗୁଳି ଚାଳନା ହେଲା । ଏହି ପରିସ୍ଥିତିରେ 
ନବବାବୁ ଅଧୂକକାଳ ଦାୟିତ୍ଵରେ ନ ରହିବାକୁ ସ୍ଥିର କଲେ । 


ବମ୍ବେରେ ମଧ୍ଯ ସେଠେବେଳେ ଡଃ ହରେକସଷ୍ଠ ମହତାବ ରାଜ୍ୟପାଳ ଭାବେ 
ଅବସ୍ଥାପିତ ଥାଆନ୍ତି । ସେ ଓଡ଼ିଶା ରାଜନୀତିକୁ ଫେରି ଆସିବାକୁ ବ୍ୟଗ୍ର 

9୨୮ ଯଖୋଦେହେ ଆଯୟୁଷ୍ମାନ୍‌ 


ହୋଇପଡ଼ିଲେ । ଏପରିକି ନବବାବୁଙ୍କୁ ମୁଖ୍ୟମନ୍ତ୍ରୀ ପଦରୁ ହଟାଇଦେବାପାଇଁ ପ୍ରତିକୂଳ 
ପରିସ୍ଥିତି ସୃଷ୍ଟି କରିବାକୁ ଲାଗିପଡ଼ିଥାନ୍ତି । ସେ ତାଙ୍କର ଅନୁଗତ କଂଗ୍ରେସ ନେତାଙ୍କୁ 
ନବବାବୁଙ୍କ ବିରୋଧରେ କାର୍ଯ୍ୟ କରିବାକୁ ପ୍ରବର୍ଭାଇଲେ । 

ନବବାବୁ ଓ ହରେକୃଷ୍ଣ ମହତାବ ସ୍ଵାଧୀନତା ସଂଗ୍ରାମ ଆରମ୍ଭରୁ ଏକାଠି କାର୍ଯ୍ୟ 
କରିଆସିଥଲେ । ଉଭୟଙ୍କ ପକ୍ଷରେ ଉତ୍ତମ ସମ୍ପର୍କ ମଧ୍ଯ ଥଲା | ମାତ୍ର କ୍ଷମତାକୁ ପୁଣି 
ଆସିବାପାଇଁ ମହତାବ ଯେ କୌଣସି ପନ୍ଧ୍ବା ଗ୍ରହଣ କରିବାକୁ ପଶ୍ଚାତୃପଦ ହୋଇ ନ 
ଥିଲେ । ସେ ନବବାବୁଙ୍କୁ ତଡ଼ି ଗାଦି ହାସଲ କରିବାକୁ ସମସ୍ତ ଶକ୍ତି ଖଟାଇଲେ । 
ମହତାବଙ୍କଦ୍ଧାରା ପ୍ରତିଷ୍ଠିତ “ପ୍ରଜାତନ୍ତ୍ର ରେ ନବବାବୁଙ୍କ ବିରୋଧରେ ଧାରାବାହିକ 
ଭାବେ ଲେଖାମାନ ପ୍ରକାଶ ପାଇଲା | ୧୯୫୫ ମସିହା ସେପ୍ଟେମ୍ବର ମାସ ୨୨ 
ତାରିଖରେ ମହତାବଙ୍କ ଏକାନ୍ତ ଅନୁଗତ ଦୀନବନ୍ଧୁ ସାହୁଙ୍କୁ ଏକ ପତ୍ର ଲେଖୁଥିଲେ । 
ସେଥୂରେ ସେ ନବବାବୁ ଓ ତାଙ୍କର ଅଗ୍ରଜ ଗୋପବନ୍ଧୁ ଚୌଧୁରୀଙ୍କୁ ରକ୍ଷଣଶୀଳ 
ବୋଲି ଆଖ୍ୟା ଦେଇଥଲେ । ଏପରିକି ଅନୁଗତମାନଙ୍କୁ ନବବାବୁଙ୍କ ବିରୋଧରେ 
ଅନାସ୍ଥା ପ୍ରସ୍ତାବ ଆଣି ତାଙ୍କୁ ବାହାର କରିବାକୁ ପରାମର୍ଶ ଦେଲେ । ମହତାବଙ୍କର 
ଅନୁଗତମାନଙ୍କ ମଧ୍ଯରେ ପ୍ରଧାନ ଥଲେ ବୀରେନ ମିତ୍ର, ବିଜୁ ପଟ୍ଟନାୟକ, ନୀଳମଣି 
ରାଉତରାୟ ପ୍ରଭୁତି । ବୀରେନ ମିତ୍ରଙ୍କର କିନ୍ତୁ ନବବାବୁଙ୍କ ପ୍ରତି ଯଥେଷ୍ଟ ସମ୍ମାନ 
ଥିଲା । ବିଜୁ ପଟ୍ଟନାୟକ ମଧ୍ଯ ନବବାବ୍ରଙ୍କୁ ସମ୍ମାନ ଦେଉଥଲେ । ଏକମାତ୍ର ନୀଳମଣି 
ରାଉତରାୟ ନବବାବୁଙ୍କୁ ସମାଲୋଚନା କରୁଥଲେ । ତାହା ମଧ୍ଯ ସେପରି କଟୁ 
ଭାଷାରେ ନୁହେଁ । ବାରମ୍ବାର ଇସ୍ତଫା ଦେବା କଥା କହି ଶାସନକୁ ଦୁର୍ବଳ 
କରିପକାଉଛନ୍ତି ବୋଲି ଅଭିଯୋଗ କରୁଥଲେ । ନବବାବୁ ମଧ୍ଯ ସ୍ଵଇଚ୍ଛାରେ ଗାଦି 
ଛାଡ଼ି ଚାଲିଯିବେ ବୋଲି ବନ୍ଧୁମାନଙ୍କ ଆଗରେ ପ୍ରକାଶ କଲେ । ଦଳର ମଧ୍ଯ 
ଅଧ୍ବକାଂଶ ସଭ୍ୟଙ୍କର ତାଙ୍କ ପ୍ରତି ସମର୍ଥନ ଥୁଲା । ଇସ୍ତଫା ନ ଦିଅନ୍ତୁ ବୋଲି ଦାବି 
ମଧ୍ଯ କରିଥଲେ । 

୧୯୫୬ ମସିହା ଜ୍ରନ୍‌ ମାସରେ ବମ୍ବେରେ ନିଖୁଳ ଭାରତ କଂଗ୍ରେସ କମିଟିର 
ଅଧ୍ବବେଶନ ହେଲା । ଓଡ଼ିଶାରୁ ମହତାବଙ୍କ ଅନୁଗତ ଗୋଷ୍ଠୀ ବମ୍ବେ ଯାଇ ଓଡ଼ିଶାରୁ 
ତୁରନ୍ତ ଅନିଶ୍ଚିତ ଅବସ୍ଥା ଦୂର କରିବାପାଇଁ ଦାବି କୂଲେ । ନବବାବୁ ମଧ୍ଯ ସେହି 
ଅଧବବେଶନରେ ଯୋଗ ଦେଇଥୂଲେ । ତାଙ୍କ ଉପରେ ମୁଖ୍ୟମନ୍ତ୍ରୀଭାବେ ରହିବାକୁ 
ଚାପ ମଧ୍ଯ ପଡୁଥାଏ । ମାତ୍ର କାହାକୁ ସନ୍ତୁଷ୍ଟ କରି ତାଙ୍କର ସ୍ଵାର୍ଥ ସାଧନ ଭଳି 
କୌଣସି କାର୍ଯ୍ୟ କରିବେ ନାହିଁ ବୋଲି ସେ ସ୍ପଷ୍ଟ ଭାବେ ଶୁଣାଇଦେଲେ । ପଶ୍ତିତ 
ନେହରୁ କିନ୍ତୁ ଓଡ଼ିଶାର ନେଡୃତ୍ନର ପରିବର୍ଭନ ଆଦୌ ଚାହୁଁ ନ ଥଲେ । ନବବାବୁଙ୍କର 

ନବକୃଷ୍ଣ ଚୌଧୁରୀ ୨୯ 


ଅନାସକ୍ତ ଭାବ ହିଁ ତାଙ୍କୁ ବିବ୍ରତ କରିପକାଇଲା । ମୌଲାନା ଆଜାଦ, ମୋରାରଜୀ 
ଦେଶାଇ, ଗୋବିନ୍ଦ ବଲ୍ଲଭ ପନ୍ଚ ପ୍ରଭୃତିଙ୍କ ମଧ୍ୟରେ ଏ ସଂକ୍ରାନ୍ତରେ ଆଲୋଚନା 
ହେଲା । ଶେଷରେ ନବବାବୁ ମୁଖ୍ୟମନ୍ତ୍ରୀ ପଦରୁ ଇସ୍ତଫା ଦେବା ସ୍ଥିର ହେଲା । 
ନବବାବୁ ଗଲେ ସତ, ମାତ୍ର ସେ ରହିବାପାଇଁ ଯଦି କହିଥାନ୍ତେ, ତେବେ ନେଡୃତ୍ଵର 
ପରିବର୍ଭନ ଯେ ଆଦୌ ହୋଇ ନ ଥାନ୍ତା ଏହା ନିଶ୍ଚିତ ଥଲା । ଏହା ମଧ୍ଯ ମହତାବଙ୍କ 
ଏକାନ୍ତ ଅନୁଗତ ନୀଳମଣି ରାଉତରାୟ ତାଙ୍କର ଆତ୍ମଜୀବନୀ “ସ୍ମତି ଓ ଅନୁଭୂତି'ରେ 
ସ୍ପଷ୍ଟ ଭାବେ ସ୍ଵୀକାର କରିଛନ୍ତି । ମାତ୍ର ନବବାବୁ ଥଲେ ଭିନ୍ନ ଉପାଦାନର ମଣିଷ । 

ଶ୍ରୀ ଚୌଧୁରୀଙ୍କର ଏହି ତ୍ୟାଗକୁ ଅତୀତ ଯୁଗର ଶାକ୍ୟ ରାଜବଂଶର ବୁଦ୍ଧଦେବଙ୍କ 
ସିଂହାସନ ତ୍ୟାଗ ସହିତ ତୁଳନା କରିଥଲେ ଆଉ ଜଣେ ସର୍ବତ୍ୟାଗୀ ଆଚାର୍ଯ୍ୟ 
ବିନୋବାବାଭେ । 


ନବବାବୃଙ୍କର ଅଗ୍ରଜ ଗୋପବନ୍ଧୁ ଚୌଧୁରୀ ବିଶୁଦ୍ଧ ଗାନ୍ଧୀବାଦୀ ଥଲେ | ସେ 
ରଚନାତ୍ମକ କାର୍ଯ୍ୟକୁ ଜୀବନର ବ୍ରତ କରିଥୁଲେ । ସେ କେବେ କଂଗ୍ରେସର କ୍ଷମତା 
ରାଜନୀତିରେ ପଶି ନ ଥିଲେ । ଏମ୍‌.ଏଲ୍‌.ଏ. ଥରେ ହେବାକୁ ମଧ୍ଯ ଚାହିଁ ନ ଥଲେ । 
ନବବାବୁଙ୍କର ୧୯୫୬ ମସିହା ପୂର୍ବରୁ ହୁଏତ ବିଶ୍ଵାସ ଥଲା ଯେ ଶାସନ କାର୍ଯ୍ୟରେ 
ଅଂଶ ଗ୍ରହଣ କଲେ ତାହା ଜରିଆରେ ଦୀନ, ଦୁଃଖୀ, ଦରିଦ୍ରଙ୍କର ସେବା କରିହେବ । 
୧୯୫୦ ମସିହାରେ ପଶ୍ଡିତ ନେହରୁ ପୁରୀ ଆସି ତାଙ୍କୁ ବୁଝାଇଦେଲେ ଯେ ଦେଶପାଇଁ 
ତ କାମ କରିବାକୁ ପଡ଼ିବ । ତେଣୁ ଅନିଛୁାସନ୍ତେ ସେ କ୍ଷମତା ବଳୟକୁ ଆସିଲେ । 
ମାତ୍ର ଅଳ୍ପ କାଳ ମଧ୍ଯରେ ତାଙ୍କର ସେ ଧାରଣା ବଦଳିଗଲା । ଲୋକଙ୍କ ସହିତ ସମ୍ପର୍କ 
ରଖୁ ହେଲା ନାହିଁ । ସେ ନିଜେ କହିଲେ - “ସବୁରି ମୂଳରେ ଲୋକ । ସେମାନେ 
ଯଦି ତାଙ୍କ ବଳ ଅନୁଭବ ନ କରନ୍ତି... ସେମାନେ ଯଦି ନ ଭାବନ୍ତି ସେମାନେ ହିଁ ମୂଳ, 
ତାହାହେଲେ ସ୍ଵରାଜ୍ୟ ଆଉ କ'ଣ ହେଲା ? × × × ତେଣୁ ମୋର ଧାରଣା 
ହେଲା... ଆମର ରାଜନୀତିରେ ରହିବାଟା ଭୁଲ୍‌ ...” ' | 

୧୯୫୦ ଠାରୁ ୧୯୫୬ ପର୍ଯ୍ୟନ୍ତ ସାତବର୍ଷ କାଳ ଓଡ଼ିଶାର ମୁଖ୍ୟମନ୍ତ୍ରୀ ହୋଇ 
ରହିଲେ । - ଅନ୍ୟ କେହି ଏତେ ଦୀର୍ଘ କାଳ ଓଡ଼ିଶାର ମୁଖ୍ୟମନ୍ତ୍ରୀଭାବେ ରହି 
ନାହାନ୍ତି । 

ନବବାବୁ ସପରିବାର କଟକରେ ପହଞ୍ଚଲେ । ପର ଦିନ ଏକ ସାଇକେଲରେ 
ନୀଳମଣି ରାଉତରାୟଙ୍କ ଘରକୁ ଯାଇ ତାଙ୍କ ଘରର ଭଲମନ୍ଦ ବୁଝିଲେ । ପରେ 
ସେଇ ସାଇକେଲରେ ବୀରେନ ମିତ୍ରଙ୍କ ଘରକୁ ଗଲେ । କାଲିର ମୁଖ୍ୟମନ୍ତ୍ରୀଙ୍କୁ 
ସାଇକେଲରେ ଦେଖ୍‌ ବୀରେନ ମିତ୍ର ଭୋ ଭୋ କାନ୍ଦି ପକାଇଲେ । 


Digitized by srujanika@gmail.com 


୩୦ ଯଶୋଦେହେ ଆଯୟୁଷ୍ମାନ୍୍‌ 


ଏହାପରେ ନବବାବୁ ତାଳଚେର ଟ୍ରେନରେ ଅନୁଗୁଳ ଗଲେ । ତକ୍ରାଳୀନ ଓଡ଼ିଶାର 
ମୁଖ୍ୟ ସଚିବ ଶିବରମଣ ତାହାଙ୍କୁ ବିଦାୟ ଦେଲେ । ନବବାବୁ ମେରାମୁଣ୍ଡଳୀ ଷ୍ଟେସନରେ 
ଓହ୍ଲାଇ ବସରେ ବସି ଗଲେ ଅନୁଗୁଳ । କାନ୍ଧରେ ଥାଏ ବାଇନୋକୁଲାର । ଅନ୍ୟ 
କାନ୍ଧରେ ଥାଏ କ୍ୟାମେରା । ପୃଷ୍ଠଦେଶରେ ଗୋଟିଏ ସାଧା କିଟ୍‌ ବ୍ୟାଗ୍‌ ମଧ୍ଯରେ ଥୁଲା 
କେତେକ ବ୍ୟବହୃତ ଲୁଗାପଟା | ପାଦରେ ସେହି ସାଧା ଚପଲ । ବସ୍‌ରୁ ଓହ୍ଲାଇ ସିଧା 
ସିଧା ପାଦରେ ଗଲେ ଅନୁଗୁଳ ସହରର ଶେଷ ଭାଗରେ ଥବା ବାଜିରାଉତ ଛାତ୍ରାବାସକୁ | 


ନବକୃଷ୍ଣଙ୍କ ପିତା ଗୋକୁଳାନନ୍ଦଙ୍କର ଅଖଣ୍ଡ ପ୍ରତିପରି । ଅଚଳାଚଳ ସମ୍ପଭି ମଧ୍ଯ 
ପିଲାମାନଙ୍କପାଇଁ ଛାଡ଼ି ଯାଇଥୁଲେ । କିନ୍ତୁ ନବକୃଷ୍ଣଙ୍କୁ ସେ ମୋହ ବାନ୍ଧି ରଖୁପାରି 
ନ ଥିଲା । ନୃତନ ସ୍ଵାଦର ଆସ୍ଵାଦନ ନିମନ୍ତେ ସେ ବାରମ୍ବାର ବନ୍ଧନ ଛିନ୍ନ କରିଥୁଲେ । 
ସମ୍ପଭିର ବନ୍ଧନ, ପାରିବାରିକ ବନ୍ଧନ, ସାମାଜିକ ବନ୍ଧନ, ଶେଷରେ କ୍ଷମତାର ବନ୍ଧନ 
ନିଶ୍ଵର ଭାବରେ ଖସିପଡ଼ିଥୁଲା ତାଙ୍କର ଚିର ଗତିଶୀଳ ପଦଯୁଗଳ ପାଖରେ । 


ନବବାବୁ ମୁଖ୍ୟମନ୍ତରିତ୍ଵ ଛାଡ଼ିବା ଖବରପାଇ ପଣ୍ଡିତ ଜବାହରଲାଲ ନେହରୁ 
ଦୃଃଖପ୍ରକାଶ କରି ୧୧ - ୧୦-୫୭ ତାରିଖରେ ତାଙ୍କ ପାଖକୁ ଏକ ପତ୍ର ଦେଇଥୁଲେ । 
ସେ ଲେଖିଥୂଲେ - ˆ ତୁମ୍ଭେ ତା'ହେଲେ ସକ୍ରିୟ ରାଜନୀତି ଛାଡ଼ି ଏଥର ପୂରା 
ସମୟ ରଚନାତ୍ମକ କାର୍ଯ୍ୟରେ ଯୋଗଦେବାପାଇଁ ଚାଲିଲ । ଯାହା ସବୁ ଘଟିଗଲା, 
ସେଥପାଇଁ ମୁଁ ଦୁଃଖତ । ଯାହା ଘଟିଲା ସେଥୂଯୋଗୁଁ ଯେତେ ଦୁଃଖୁତ ନୁହେ, 
ଯେପରି ଭାବରେ ଘଟିଲା ତା’ ପାଇଁ ବେଶି ଦୁଃଖୁତ | ବୋଧହୁଏ ତୁମ୍ଭେ ଠିକ୍‌ ନିଷ୍ପତ୍ତି 
ନେଇଚ - ମୁଁ ଜାଣେନା । ରଚନାମ୍ମକ କାର୍ଯ୍ୟର ମହତ୍ତ୍ବ ନିଃସନ୍ଦେହରେ ଅଧ୍ଵକ । 
ସେସବୁ ପ୍ରତ୍ୟେକ କାମର ମୌଳିକ ଆଧାର ।” ? 


ନବବାବୁଙ୍କ କାର୍ଯ୍ୟର ତାରିଫ ମଧ୍ଯ କରିଛନ୍ତି - ଚିନ୍ତା କରିବାର ଶକ୍ତି କମି 
କମି ଯାଉଛି ଓ ଆମେ ସମସ୍ତେ ଉଣା ଅଧବକେ ଆମ ନିଜ ସଂକୀର୍ଣ୍ଣ ମାନସିକ ଖାଇ 
ଭିତରେ ଚାଲିଛୁ । ତୁମ୍ଭେ ଅଳ୍ପ କେତେକ ମଧ୍ଯରୁ ଜଣେ - ଯେ କି ସେହି ଖାଇ ମଧ୍ଯରୁ 
ବାହାରିଆସି ଆମ ଆଗରେ ଦେଖାଦେଇଥିବା ସମସ୍ୟାର ସମାଧାନପାଇଁ ଲାଗିପଡ଼ି 
ମୁଣ୍ଡ ଖେଳାଉଥୁଲ... |” 


ସର୍ବସେବା ସଂଘ 


ନବବାବୁ ସ୍ବୋଦୟର ମୌଳିକ ବିଚାରକୁ ଭଲ ପାଉଥୁଲେ । ସେହି ଆଦର୍ଶରେ 
ମଧ୍ଯ ଚଳୁଥଲେ । ବିଳାସବ୍ୟସନଠାରୁ ସେ ଥୁଲେ ବହୁ ଦୂରରେ । ମୁଖ୍ୟମନ୍ତ୍ରୀ 
ଥୁଲାବେଳେ ଭାତ ଓ ଲାଉସନ୍ତୁଳା ଖାଉଥୁବାର ପଣ୍ଡିତ ନୀଳକଣ୍ଠ ଦାସ ଦେଖୁଥବାର 


Digitized by srujanika@gmail.com 


ନବକୂଷ୍ଣ ଚୌଧୁରୀ ୩୧ 


ପ୍ରମାଣ ଅଛି । ତେଣୁ ମୁଖ୍ୟମନ୍ତ୍ରୀ ପଦରୁ ଅପସରି ଯିବା ପରେ ସେ କଷ୍ଟ ଅନୁଭବ 
କରି ନ ଥିଲେ | ବରଂ ସାଧାରଣ ମଣିଷରେ ପରିଣତ ହୋଇଥୁବାରୁ ଆନନ୍ଦ ଅନୁଭବ 
କରୁଥୁଲେ । ଜିନିଷପତ୍ର ଧରି ଧାଡ଼ିରେ ଛିଡ଼ା ହୋଇ ଟିକେଟ କାଟିବାଠାରୁ ଆରମ୍ଭକରି 
ରେଳ ମଟରରେ ଯିବା ତାଙ୍କର ଅଭ୍ୟାସରେ ପରିଣତ ହୋଇଗଲା । ଏହାପରେ ସେ 
ଭୂଦାନ ଓ ସର୍ବୋଦୟ କାମରେ ନିଜକୁ ନିୟୋଜିତ କଲେ । 


ଇଂଲଣ୍ଡର ବିଖ୍ୟାତ ପତ୍ରିକା ‘The New Statesman’ ରେ ନବବାବୁ ଓ 
ମାଳତୀ ଦେବୀଙ୍କ ଫଟୋ ସହିତ ‘Two Wisemen of the East’ ଶୀର୍ଷକ ଏକ 
ପ୍ରବନ୍ଧ ବାହାରିଥୁଲା । ତାହାକୁ ପଢ଼ି ଭାରତବର୍ଷ ପରିଭ୍ରମଣରେ ଆସିଥିବା ଦୁଇ 
ବିଶିଷ୍ଟ ବ୍ୟକ୍ତି ଅନୁଗୁଳରେ ପହଞ୍ଚଲେ । ମାତ୍ର ନବବାବୁ ସେତେବେଳକୁ ମାଳ ଅଞ୍ଚଳରେ 
ଥିଲେ । ଫଳରେ ସାକ୍ଷାତ୍ଵ ହୋଇପାରିଲା ନାହିଁ । 

୧୯୫୭ ମସିହାରେ ନବବାବୁ ନିଖୂଳ ଭାରତ ସର୍ବୋଦୟ ସଂଘର ସଭାପତି 
ହେଲେ । ଏହା ଫଳରେ ସେ ସର୍ବଭାରତୀୟ ସ୍ତରରେ କାର୍ଯ୍ୟ କରିବାକୁ ସୁଯୋଗ 
ପାଇଲେ । ସେ ଦେଶର ବିଭିନ୍ନ ସ୍ଥାନକୁ ଯାଇ ସର୍ବୋଦୟ ନୀତି ବୁଝାଇଲେ । ଗାନ୍ଧିଜୀଙ୍କ 
ପ୍ରେରଣାରେ ଲୋକଶକ୍ତି ଜାଗ୍ରତ ହୋଇଥଲା । ସେହି ଶକ୍ତି ବଳରେ ଭାରତର ସ୍ଵାଧୀନତା 
ଆସିଲା । କିନ୍ତୁ ସ୍ଵରାଜ୍ୟ ଆସିବା ପରେ ସେ ଶକ୍ତି ଦେଖାଗଲା ନାହିଁ । ଜନତାର ଏହି 
ଶକ୍ତିକୁ ଜାଗ୍ରତ କରିବା ହିଁ ପ୍ରଧାନ ରାଜନୀତି ବୋଲି ନବବାବୁ ଭାବୁଥଲେ । ସେହି 
ଲୋକଶକ୍ତିକୁ ଜାଗ୍ରତ କରିବା ତାଙ୍କ ଜୀବନର ଲକ୍ଷ୍ୟ ବୋଲି ସେ ଧରିନେଲେ । 


ବିନୋବାଙ୍କ ସହିତ ପଦଯାତ୍ରା 

ସର୍ବସେବା ସଂଘର ଅଧ୍ଯକ୍ଷ ଦାୟିତ୍ବରେ ଥିଲାବେଳେ ନବବାବୁ ୧୯୫୭ 
ମସିହାରେ ପୂଜ୍ୟ ବିନୋବାବାଭେଙ୍କ ସଙ୍ଗେ କାଶ୍ମୀର ଓ ହିମାଳୟର ପାଦଦେଶରେ 
ପଦଯାତ୍ରା କଲେ । ଏହି ସମୟରେ ସେ ନିଜ ବିଛଣାପତ୍ର ମୁଣ୍ଡାଇ ଚାଲୁଥିଲେ । 
ବିନୋବାଜୀଙ୍କ ପଦଯାତ୍ରା ହେତୃ ଭୂଦାନ ଓ ଗ୍ରାମଦାନ ଆଶାତୀତ ସଫଳତା ଲାଭ 
କଲା । ଏହି କୃତିତ୍ଵର ପ୍ରଧାନ ଅଂଶୀଦାର ଥଲେ ନବବାବୁ । ସର୍ବୋଦୟର ପ୍ରବକ୍ତା 
ଭାବରେ ଦେଶରେ ବୁଲି ବୁଲି ଯେଉଁ ଭାଷା ଓ ଭାବ ମାଧ୍ଯମରେ ଲୋକ୍କଙ୍କୁ ପ୍ରଭାବିତ 
କରିଥଲେ, ତାହା ଥିଲା ଅତୁଳନୀୟ | 


ଗାନ୍ଧୀ ବିଦ୍ୟା ସଂସ୍ଥା 
୧୯୬୦ ମସିହାରେ ଲୋକନାୟକ ଜୟପ୍ରକାଶ ନାରାୟଣ ଗାନ୍ଧିଜୀଙ୍କ 
ଚିନ୍ତାଧାରା ଓ ଆଦର୍ଶ ପ୍ରତି ଯୁବସମାଜକୁ ଆକୃଷ୍ଟ କରିବାପାଇଁ କାଶୀରେ ଗାନ୍ଧୀ 

୩୨ ଯଖଗୋଦେହେ ଆଯୟୁଷ୍ମାନ 


ବିଦ୍ୟା ସଂସ୍ଥା ଖୋଲିଲେ । ଏହାର ପରିଚାଳନା ଭାର ସେ ନବବାବୁଙ୍କ ହାତରେ 
ଦେଲେ । ନବବାବୁ ମଧ୍ଯ ମହାତ୍ମା ଗାନ୍ଧୀଙ୍କ ସମସ୍ତ ଲେଖା ସଂଗ୍ରହ କରି ପ୍ରକାଶ 
କରିବାକୁ ଉଦ୍ୟମ କଲେ | ମାତ୍ର ତାହା ନାନା କାରଣରୁ ସମ୍ଭବପର ହୋଇ ନ ଥୁଲା । 
ପୁଣି ପରିବର୍ରନ 

ଓଡ଼ିଶା ରାଜନୀତିରେ ପୁଣି ପଙ୍ଟପରିବର୍ଭନ ହେଲା | ଯେଉଁମାନେ ନବକ୍ରଷ୍ଣଙ୍କୁ 
ହଟାଇ ମହତାବଙ୍କୁ ଗାଦିରେ ବସାଇଥ୍‌ଲେ ସେମାନେ ୧୯୬୧ ମସିହାରେ 
ମହତାବଙ୍କୁ ହଟାଇବାରେ ସମର୍ଥ ହେଲେ । ସାନି ନିର୍ବାଚନ ହେଲା । ପ୍ରାର୍ଥୀ 
ମନୋନୟନ ସମୟରେ ବିଜୁ ପଟ୍ଟନାୟକ ନବବାବୁଙ୍କର ପରାମର୍ଶ ନେଲେ । 
ବିଜୁବାବୁଙ୍କ ମନ୍ତ୍ରିମଣ୍ଡଳ ଶପଥ ନେବା ଦିନ ନବବାବୁ ନିମନ୍ତ୍ରିତ ହୋଇ ଆସିଥୂଲେ । 
ବିଜୁବାବୁଙ୍କର ନବବାବୁଙ୍କ ପ୍ରତି ଯଥେଷ୍ଟ ସମ୍ମାନ ଥଲା । ସେ ନବବାବୁଙ୍କୁ ନବ ଦା ଓ 
ମାଳତୀ ଦେବୀଙ୍କୁ ମିନୁ ଦି ବୋଲି ଡାକୁଥିଲେ । ତାଙ୍କ ପ୍ରତିଷ୍ଠିତ ‘ କଳିଙ୍ଗ” କାଗଜରେ 
ନବବାବୁ କିଛିକାଳ ଉପଦେଷ୍ଟା ଭାବେ ମଧ୍ୟ ଥୁଲେ । 


ରାଉରକେଲାରେ ଶାନ୍ତି ପ୍ରତିଷ୍ଠା 

୧୯୬୪ ମସିହାରେ ରାଉରକେଲାରେ ହିନ୍ଦୁ ମୁସଲମାନ ସାମ୍ପଦାୟିକ ସଂଘର୍ଷ 
ହେଲା । ବହୁ ମୁସଲମାନ କ୍ଷତିଗ୍ରସ୍ତ ହେଲେ । ଦଳେ ନିଷ୍ଠାପର କର୍ମୀ ଓ ମାଳତୀ 
ଦେବୀଙ୍କୁ ନେଇ ନବବାବୁ ରାଉରକେଲା ଗଲେ ଓ ଦୃର୍ବୃତ୍ତମାନଙ୍କର ସମ୍ମୁଖୀନ ହେଲେ 
ଓ ମାନବିକ କାର୍ଯ୍ୟ କଲେ । ଏଥିରେ ସହାୟତା କଲେ ରାଉରକେଲାର ଜନସେବକ 
ଧନଞ୍ଜୟ ମହାନ୍ତି, ନବବାବୁଙ୍କ ଜାମାତା ଶରତଚନ୍ଦ୍ର ମହାରଣା ଓ ତକ୍ରାଳୀନ ଆଞ୍ଚଳିକ 
ଭୂଦାନ କର୍ମୀ କ୍ଷେତ୍ରବାସୀ ପତି । ତାଙ୍କରି ଉଦ୍ୟମ ଫଳରେ ରାଉରକେଲାରେ ଶାନ୍ତି 
ପ୍ରତିଷ୍ଠିତ ହେଲା । 

ସେହି ବର୍ଷ ଆସାମରେ ବଙ୍ଗାଳୀ ଓ ଆସାମର ଲୋକମାନଙ୍କ ମଧ୍ଯରେ ଜାତିଗତ 
ବିଦ୍ଧେଷ ତୀବ୍ର ଆକାର ଧାରଣ କଲା । ଶାନ୍ତି ମିସନ ତରଫରୁ ନବବାବୁ ସେଠାକୁ 
ଗଲେ । ସେ ସେଠାରେ ଉଭୟ ଭାଷାଭାଷୀଙ୍କ ମଧ୍ୟରେ ସୌହାର୍ଦ୍ୟ ଫେରାଇ 
ଆଣିବାରେ ସକ୍ଷମ ହେଲେ । 


୧୯୬୫ ମସିହାରେ ନାଗାଲ୍ୟାଣ୍ଡରେ ମଧ୍ଯ ଶାନ୍ତି ପ୍ରତିଷ୍ଠାପାଇଁ ପୂଜ୍ୟ ବିନୋବା 
ତାଙ୍କୁ ନାଗାଲାଣ୍ଡ ପଠାଇଲେ । ସେତେବେଳେ ବିଦ୍ରୋହୀମାନେ ସେଠାରେ ହାଣକାଟ 
ଚଳାଇ ଥାଆନ୍ତି । ଫଳରେ ସବୁଆଡ଼େ ଆତଙ୍କର ଛାୟା ଖେଳି ଯାଇଥାଏ । 
ଜୟପ୍ରକାଶଙ୍କଦ୍ଧାରା ଗଠିତ ଶାନ୍ତି ମିସନର ସଭ୍ଯଭାବେ ନବବାବୁ ନାଗାଲ୍ୟାଣ୍ଡ 

ନବକୃଷ୍ଣ ଚୌଧୁରୀ ୩୩ 


ଗଲେ । ସେ ସେଠାରେ ସମସ୍ତ ଉପଦୁତ ଅଞ୍ଚଳ ବୁଲିଲେ । ହିଂସାତ୍ମକ ପନ୍ଧା ପରିହାର 
କଲେ ସେ ନାଗାମାନଙ୍କର ଆନ୍ଦୋଳନରେ ଯୋଗ ଦେବେ ବୋଲି ଘୋଷଣା କଲେ । 
ନାଗାମାନଙ୍କ ସହିତ ତାଙ୍କର ସୁସମ୍ପର୍କ ସ୍ଥାପିତ ହେଲା । ନବବାବୁଙ୍କ ଉଦ୍ୟମ ଫଳରେ 
ନାଗାମାନଙ୍କର ବହୁ ସମସ୍ୟା ମଧ୍ଯ ସମାଧାନ ହୋଇପାରିଲା । 


ଗଭୀର ହତାଶା 

ନବବାବୁ ଆଜନ୍ସ ବିପ୍ଳବୀ ଥୁଲେ । ସେ ସହଜରେ ଭାଙ୍ଗିପଡ଼ ନ ଥୁଲେ । 
ତେବେ ସେ ବାସ୍ତବତା ଉପଲବ୍‌ଧ କରିପାରିଥିଲେ । ସେ ଜାଣିପାରିଥିଲେ ଯେ 
ଦେଶରେ ସ୍ଵାଧୀନତା ଆସିଥୂଲେ ମଧ୍ଯ ଦରିଦ୍ଵ ଓ ଶୋଷିତ ବ୍ୟକ୍ତିମାନଙ୍କର ଅବସ୍ଥା 
ସୁଧୁରି ନାହିଁ । ଭୂସଂସ୍କାର ବିଫଳ ହୋଇଛି । ଭୂମି ସମସ୍ୟାର ସମାଧାନ ହୋଇ ନାହିଁ 
କି ଭୂମିହୀନକୁ ଜମି ମିଳି ନାହିଁ । ପ୍ରଚଳିତ ବ୍ୟବସ୍ଥାରେ ଉପାୟ ମଧ୍ଯ ଦେଖୁପାରୁ ନ 
ଥୁବା ଅନୁଭବ କରିପାରିଥୂଲେ | ସେ ତାଙ୍କର ହତାଶାକୁ ପୁତ୍ରପ୍ରତିମ କରୁଣାକରଙ୍କ 
ପାଖକୁ ଏକ ପତ୍ରରେ ଲେଖୁଥୁଲେ... 

“ ଜୀବନଟା ଦିନକୁ ଦିନ ଶୂନ୍ୟ ହୋଇଯାଉଛି । ଖାଲି ବଞ୍ଚରହିବା ଛଡ଼ା ମୋର 
ଆଉ କିଛି କରିବାର ନାହିଁ । ଏହି ଅନୁଭୂତି ସପଷ୍ଟରୁ ସ୍ପଷ୍ଟତର ହେଉଛି । 

ପୁଣି ସେ ଲେଖ୍ଥଲେ - “ସାରା ଜୀବନ କେତେ କ'ଣ କଳନା ଜନ୍ନାରେ 
ମାତି ରହିଥୂଲି ¬ ଦେଶରେ, ଦୁନିଆରେ ମସ୍ତବଡ଼ ଗୋଟାଏ ବିପ୍ଳବ ଆଣିବାରେ 
ସାହାଯ୍ୟ କରୁଛି ବୋଲି ଭାବୃଥଲି । ବର୍ଭମାନ ଦେଖୁଛି ଆଉ ଯେଉଁଠାରେ ଯାହା 
ହେଉ ଆମ ଦେଶରେ ସେପରି ବିପ୍ଳବ ସୁଡୂରପରାହତ । କ୍ରୋଧରେ ମୋ ମନ 
ପୋଡ଼ି ଜାଳି ହୋଇ ପାଉଁଶ ହେବାକୁ ବସିଲାଣି... | 


କଂଗ୍ରେସ ହଟାଓ ଅଭିଯାନ 

୧୯୬୭ ମସିହାରେ ଦେଶରେ ସାଧାରଣ ନିର୍ବାଚନ ହେଲା । ନବବାବୁ 
ସମାଜବାଦୀ ନେତା ରାମମନୋହର ଲୋହିଆଙ୍କ ‘କଂଗ୍ରେସ୍‌ ହଟାଓ ' ଅଭିଯାନରେ 
ସକ୍ରିୟ ଅଂଶ ଗ୍ରହଣ କଲେ । ଏହି ସମୟରେ ଓଡ଼ିଶାର ସମାଜବାଦୀ ନେତା 
ସୁରେନ୍ଦ୍ରନାଥ ଦ୍ଵବିବେଦୀଙ୍କ ପାଖକୁ ଏକ ପତ୍ରରେ ଲେଖୁଥୁଲେ... 

“ମୁଁ ଦିନକୁ ଦିନ ଅଧୀର ହୋଇପଡ଼ୁଛି । ଯେତିକି ନିଜର କାମ କରିବାର ଶକ୍ତି 
କମୁଛି, ସେତିକି ଏ ଅଧୀରତା ବଢୁଛି । ମୁଁ ବହୁ ଆଶା କରିଛି ଯେ ଆମ ଓଡ଼ିଶାରେ 
ତମେମାନେ ସମସ୍ତେ ମିଶି ହେଉ ବା ଅଲଗା ଅଲଗା ହେଉ, ପରସ୍ପର ସହଯୋଗରେ 
କାମ ଆରମ୍ଭ କରିବ ଏବଂ ମତେ ସବୁ କାମରେ ଲଗାଇବ... ” ' । 

୩୪ ଯଶୋଦେହେ ଆୟୁଷ୍ମାନ୍‌ 


ଏହି ନିର୍ବାଚନରେ କଂଗ୍ରେସ ବିରୋଧରେ ନବବାବ୍ର ପ୍ରକାଶ୍ୟ ଭାବରେ ପ୍ରଚାର 
କଲେ । ଫଳରେ କଂଗ୍ରେସ ସଂଖ୍ୟାନ୍ୟୁନ ହୋଇଗଲା | 


ମୌଳିକ ବିଜ୍ଞାନ ବିଦ୍ୟାଳୟରେ ଶିକ୍ଷକତା 


ନବବାବୁ ଓ ମାଳତୀଦେବୀଙ୍କ ଉଦ୍ୟମରେ ଅନୁଗୁଳ ନିକଟବର୍ରୀ ଚମ୍ପରତିମୁଣ୍ଡା 
ଗ୍ରାମରେ ଏକ ବିଦ୍ୟାଳୟ ପ୍ରତିଷ୍ପିତ ହୋଇଥଲା । ସେଠାରେ ମୌଳିକ ବିଜ୍ଞାନ ଶିକ୍ଷା 
ଦେବାର ବ୍ୟବସ୍ଥା ଥିଲ୍ଲା | ୧୯୭ ୨ ମସିହାରେ ଓଡ଼ିଶା ସରକାର ଏହି ବିଦ୍ୟାଳୟକୁ 
ଅନୁଦାନ ଦେବା ବନ୍ଦ କରିଦେଲେ । ନବବାବୁ କିନ୍ତୁ ଏଥୁରେ ଭାଙ୍ଗି ପଡ଼ିଲେ ନାହିଁ । 
ସେ ସେହି ବିଦ୍ୟାଳୟରେ ଶିକ୍ଷକତା କଲେ | କେତେଗୁଡ଼ିଏ ଗାଇ ରଖାଗଲା । ସେହି 
ସବୁ ଗାଇର ଦୁଧ ବିକ୍ରି କରି ସେହି ବିଦ୍ୟାଳୟକୁ ଚଳାଇଲେ । 


ନକ୍ସଲପନ୍ଧୀଙ୍କୁ ସମର୍ଥନ 
୧୯୬୭ ମସିହାରେ ବଙ୍ଗଳାର ନକ୍ସଲବାଦୀ ଅଞ୍ଚଳରେ ସଶସ୍ତ ଆନ୍ଦୋଳନ 


କାହ ସାନ୍ୟାଲଙ୍କ ନେତୃତ୍ଵରେ ଚାଲିଲା । ଏହା ଏକ ଗୁରୁତର ପରିସ୍ଥିତି ସୃଷ୍ଟି କଲା । 
ନକ୍ସଲପନ୍୍ରୀ ଆନ୍ଦୋଳନ ଅନ୍ୟ ପ୍ରଦେଶକୁ ବ୍ୟାପିଲା । ଆନ୍ଦୋଳନ ଚଳାଇ ବହୁ 
ଲୋକ ମଲେ । କେହି କେହି ଧରାପଡ଼ି ଜେଲ ଗଲେ । ଓଡ଼ିଶାର କୋରାପୁଟ, 
ଗୁଣପୁର ଅଞ୍ଚଳରେ ତରୁଣ ଯୁବଓକିଲ ନାଗଭୂଷଣ ପଟ୍ଟନାୟକ ନକ୍ସଲପନ୍୍ଥୀ ଥୁଲେ । 
ସେ ଧରା ପଡ଼ି ଜେଲକୁ ଗଲେ । ପରେ ନରହତ୍ୟା ଅଭିଯୋଗରେ ତାଙ୍କୁ ଫାଶୀଦଣ୍ଡ 
ହେଲା । 


ନକ୍ସଲପନ୍ଧ୍ୀଙ୍କ ତରଫରୁ ନବବାବୁଙ୍କ ପାଖକୁ ଖବର ଆସିଲା । ସେ ଗୁଣପୁର 
ଅଞ୍ଚଳର ଜଣାଶୁଣା ସର୍ବୋଦୟ କର୍ମୀ ବିଶ୍ଵନାଥ ପଟ୍ଟନାୟକଙ୍କଠୁ ପ୍ରକୃତ ଅବସ୍ତା 
ବୁଝିଲେ । ଠିକ୍‌ ଭାବେ ଆଇନଗତ ବ୍ୟବସ୍ଥା କଚେରିରେ କରାଯାଇ ନ ଥିବାରୁ 
ଲକ୍ଷ୍ମଣ ନାୟକଙ୍କୁ ଫାଶୀ ଦିଆଯାଇଥୁଲା ବୋଲି ତାଙ୍କର ବଦ୍ଧମୂଳ ଧାରଣା ଥୁଲା | 
ନାଗଭୂଷଣଙ୍କପାଇଁ ଏହା ନ ହେଉ ବୋଲି ସେ ଅଣ୍ଟା ଭିଡ଼ିଲେ । ନବବାବୁ ଓ ମାଳତୀ 
ଦେବୀ ଦକ୍ଷ ଓକିଲ ଯୋଗାଡ଼ କଲେ । ବହୁ ଉଦ୍ୟମ ଫଳରେ ରାଷ୍ଟ୍ରପତିଙ୍କ ହସ୍ତକ୍ଷେପ 
ଯୋଗୁଁ ନାଗଭୂଷଣଙ୍କ ପ୍ରାଣଦଣ୍ଡ ଆଦେଶ ନାକଚ ହେଲା । ଏଥୁରେ ସବୁଆଡ଼େ 
ଆନନ୍ଦ ଉଲ୍ଲାସ ଖେଳିଗଲା । 


ନାଗଭୂଷଣଙ୍କ ପରି ଶ୍ରମିକ ନେତା ମନମୋହନ ମିଶ୍ରଙ୍କ ନାମରେ ମଣିଷମରା 
ଅଭିଯୋଗ କରାଯାଇଥୁଲା | ଏଥପାଇଁ ବିହାର ସରକାର ତାଙ୍କୁ ଜେଲରେ ରଖୁଥୁଲେ । 
ମନମୋହନ ମିଶ୍ର ଜାମସେଦପୁର ଅଞ୍ଚଳରେ ରହି ଶ୍ରମିକ ସଙ୍ଗଠନରେ ଲିପ୍ତ ଥଲେ । 

ନବକୃଷ୍ଣ ଚୌଧୁରୀ ୩୫ 


କେତେକ ଲୋକ ସେଥୂରେ ମୃତ୍ୟୁବରଣ କଲେ । ବିହାର ପୋଲିସ ଏଥୁପାଇଁ ତାଙ୍କୁ 
ଦାୟୀ କଲା । 

ନବବାବୁ ପ୍ରକୃତ କଥା ଜାଣିଲାପରେ ଜଯୟପ୍ରକାଶଙ୍କ ମାଧ୍ଯମରେ ବିହାର 
ସରକାରଙ୍କ ଦୃଷ୍ଟି ଆକର୍ଷଣ କଲେ । ମନମୋହନ ମିଶ୍ର ଜେଲରୁ ମୁକୁଳିଲେ । 


ଜୟପ୍ରକାଶଙ୍କୁ ସମର୍ଥନ 

୧୯୫୬ ମସିହାରେ ନବବାବୁ ରାଜନୀତିରୁ ବିଦାୟ ନେଇ ଭୂଦାନ 
ଆନ୍ଦୋଳନରେ ନିଜକୁ ନିୟୋଜିତ କରିଥୁଲେ । ଏଥୁରେ ସେ ବିନୋବାଜୀଙ୍କୁ ଯେ 
ଅନୁସରଣ କରୁଥିଲେ, ଏଥୁରେ ସନ୍ଦେହ ନାହିଁ । ମାତ୍ର ସେହି ଆନ୍ଦୋଳନର କାର୍ଯ୍ୟକାରୀ 
ପଦ୍ଧତି ଉପରେ ତାଙ୍କର ସ୍ଵତନ୍ତ୍ର ମତ ଥୁଲା । ବିନୋବାଜୀଙ୍କ ସହିତ ତାଙ୍କର ମଧ୍ଯ 
ମତଦ୍ଦୈଧ ହେଉଥଲା । 

ସେଥୁପାଇଁ ନବବାବୁ ଜୀବନର ଶେଷଭାଗରେ ଜୟଯପ୍ରକାଶଙ୍କ କର୍ମପନ୍ଷାକୁ 
ଅଧୂବକ ସମଥନ ଦେଇଥୁଲେ | 

ନବବାବୁରଙ୍କ ପ୍ରତି ଜୟପ୍ରକାଶଙ୍କ ଅନନ୍ୟ ଶ୍ରଦ୍ଧା ଥଲା । ସମାଜବାଦ ସ୍ଥାପନପାଇଁ 
ଉଭୟଙ୍କ ମଧ୍ଯରେ ପ୍ରଥମରୁହିଁ ଯୋଗାଯୋଗ ଥୁଲା । ଉଭୟେ ମଧ୍ଯ ଭୂଦାନ ଓ 
ସର୍ବୋଦୟକୁ ଅକୁଣ୍ଠ ସମର୍ଥନ ଦେଇଥୁଲେ । କିନ୍ତ ଭୂଦାନ ଆନ୍ଦୋଳନ ଜରିଆରେ 
ଆଶୁ ପରିବର୍ଭନ ଆଣିବାକୁ ଜୟପ୍ରକାଶ ଯେଉଁ ତପୂରତା ଦେଖାଉଥୁଲେ ତାହାକୁ 
ଅଧୂକ ପସନ୍ଦ କଲେ ନବବାବୁ । ଜୟପ୍ରକାଶଙ୍କ ନେତୃତ୍ଵରେ ପୂର୍ଣ୍ଣାଙ୍ଗ ବିପ୍ଵବର ନିଆଁ 
ଦେଶସାରା ବ୍ୟାପିଲା । ତାଙ୍କର ଅନୁରୋଧକ୍ରମେ ନବବାବୁ ଓଡ଼ିଶାରେ ବିରୋଧୀ 
ଦଳର ନେତୃତ୍ ନେଲେ । 
ଜରୁରିକାଳୀନ ପରିସ୍ଥିତି 

ପ୍ରଧାନମନ୍ତ୍ରୀ ଇନ୍ଦିରାଗାନ୍ଧୀ ନିଜର ମନମୁଖି ଶାସନ ଚଳାଇବାପାଇଁ ୧୯୭୫ 
ମସିହା ଜୁନ ମାସର ଶେଷ ଭାଗରେ ଜରୁରିକାଳୀନ ପରିସ୍ଥିତି ଜାରି କଲେ । 
ଜୟପ୍ରକାଶଙ୍କ ଭଳି ନେତାମାନେ ଗିରଫ ହେଲେ । ଓଡ଼ିଶାରେ ନନ୍ଦିନୀ ଶତପଥୀ 
ମଧ୍ଯ ତାହାକୁ କାର୍ଯ୍ୟକାରୀ କଲେ । 

ଗିରଫ ହେବାକୁ ଥବା ବ୍ୟକ୍ତିଙ୍କ ତାଲିକା ସରକାର କରିସାରିଥୂଲେ । ସବା 
ଆଗରେ ଥୁଲା ନବବାବୁଙ୍କ ନାଆଁ । 

ନବବାବୁ ଅଦମ୍ୟ ଆବେଗରେ ଏ ବିପ୍ଳବରେ ଯୋଗ ଦେଲେ । ମନ ମଧ୍ଯରେ 
ଥିବା ତାଙ୍କର ଅଧୀରତା ବା ଶାରୀରିକ ଦୁର୍ବଳତା କୁଆଡ଼େ ଉଭେଇଗଲା । ମୁଖ୍ୟ 

୩୬ ଯଖୋଦେହେ ଆଯୟଯୟୁଷ୍ମାନ୍‌ 


ନେତାମାନଙ୍କର ଗିରଫ ହେବାପରେ ଆନ୍ଦୋଳନ କିପରି ଚାଲିବ, ସେ ଯୋଜନା 
ସେ ଆରମ୍ଭ କରିଦେଲେ । ତାଙ୍କ ପକ୍ଷରେ ଏହା ଥୁଲା ଏକ ନୃତନ ଯୁଗର ଆହ୍ବାନ, 
ପୁଣି ଇତିହାସ ସୃଷ୍ଟି କରିବାର ମହାନ୍‌ ସୁଯୋଗ ! 

ଶେଷରେ ନବବାବୁ ଗିରଫ ହେଲେ । ତାଙ୍କୁ ପ୍ରଥମେ ଢେଙ୍କାନାଳ ଜେଲକୁ 
ନିଆଗଲା । ପରେ ତାଙ୍କ ବାରିପଦା ଜେଲରେ ରଖାଗଲା | 


ଶେଷ କାରାଜୀବନ ` ¡ 

ବାରିପଦା ଜେଲରେ ତାଙ୍କୁ ଏକ ନିଛାଟିଆ କୋଠରିରେ ରଖାଗଲା । ଜେଲର 
ମୁଖ୍ୟକର୍ଭା ଥୁଲେ ଭାସ୍କର ପଟ୍ଟନାୟକ । ତାଙ୍କର ନବବାବୁଙ୍କ ପ୍ରତି ଭକ୍ତି ଓ ସମ୍ମାନ 
ଥିଲା । ପ୍ରତିଦିନ ଆସି ନବବାବୁଙ୍କ ସହ ଚେସ୍‌ ଖେଳୁଥିଲେ । ତାଙ୍କର ସମସ୍ତ ସୁବିଧା 
ଅସୁବିଧା କଥା ବୃଝୁଥିଲେ । ଝିଅ ଉତ୍ତରା ଓ କୃଷ୍ଣା ଆସି ତାଙ୍କୁ ଭେଟୁଥୁଲେ | 


ନବବାବୁ ଦିନେ ଗାଧୁଆଘରେ ପଡ଼ିଗଲେ । ଶେଷରେ ରକ୍ତଚାପଜନିତ ପକ୍ଷାଘାତ 
ରୋଗରେ ଆକ୍ରାନ୍ତ ହେଲେ । ଜେଲ ଡାକ୍ତରଙ୍କ ମାଧ୍ୟମରେ ତାଙ୍କୁ ବାରିପଦା ସଦର 
ଡାକ୍ତରଖାନାକୁ ସ୍ଥାନାନ୍ତରିତ କରାଗଲା । ଦିନରାତି ପୁଲିସ ପହରାରେ ଥାଆନ୍ତି । 
ଝିଅ କୃଷ୍ଣା ଓ ଝିଆରୀ ଅନ୍ନପୂର୍ଣ୍ଣା ଦୁଇଦିନ ଅପେକ୍ଷା କଲାପରେ ନବବାବୁଙ୍କୁ ଭେଟିବାର 
ସୁଯୋଗ ପାଇଲେ । 


ରମାଦେବୀ ଓ ମାଳତୀଦେବୀ ମଧ୍ଯ ବାରିପଦାରେ ନବବାବୁଙ୍କୁ ଭେଟିଥୁଲେ । 


ନବବାବୃଙ୍କ ଦେହ ଭଲ ନ ହେବାରୁ ତାଙ୍କୁ କଟକ ଅଣାଗଲା | ସେ ପ୍ୟାରୋଲରେ 
ଘରକୁ ଫେରିଲେ । 


ନବବାବୁ ପ୍ୟାରୋଲରେ ଥୁବା ଭିତରେ ମାଳତୀଦେବୀ ଗିରଫ ହୋଇ ଜେଲରେ 
ରହିଲେ । ନବବାବୁ ତେଣୁ ଅନୁଗୁଳରୁ ଆସି କଟକରେ ରହିଲେ । ମାଳତୀ ଦେବୀଙ୍କ 
କେସ୍ର ତାରିଖ ପଡ଼ିଲା ଦିନ ସେ ଛୋଟେଇ ଛୋଟେଇ ବାଖରାବାଦ ଘରୁ କଚେରି 
ପର୍ଯ୍ୟନ୍ତ ଯାଉଥୁଲେ । କଚେରି ନିକଟସ୍ଥ ଗଛମୂଳେ ଘଣ୍ଟା ଘଣ୍ଟା ଧରି ଅପେକ୍ଷା କରି 
ରହୁଥୂଲେ । ଗରିଫ ହେବାର ତିନିମାସ ପରେ ମାଳତୀ ଦେବୀ ଖଲାସ ହେଲେ । 
ଏହାପରେ ସମସ୍ତେ ଅନୁଗୁଳ ଚାଲିଗଲେ । 


ପୁଣି ରାଜନୀତି 


ନବବାବୁ ରୁଗ୍ଣ ଶରୀରରେ ନଅବର୍ଷ ଅଧୁକ ବଞ୍ଚ ରହିଥୂଲେ । ଶରୀର ଦୁର୍ବଳ 
ହୋଇପଡ଼ିଲା ସତ୍ୟ, ମାତ୍ର ମାନସିକ ଶକ୍ତି ପୂର୍ବ ଭଳି ଦୃଢ଼ ଥଲା । ୧୯୭୬ ମସିହା 
ଜାନୁଆରୀ ମାସରେ ଲୋକସଭାପାଇଁ ନିର୍ବାଚନ ହେଲା । ସେଥୁରେ ନବବାବୁ 
ରୁଗ୍ଣ ଅବସ୍ଥାରେ ମଧ୍ୟ ନବଗଠିତ ଜନତା ଦଳପାଇଁ ପ୍ରଚାର କଲେ । ସେ 

ନବକୃଷ୍ଣ ଚୌଧୁରୀ ୩୭ 


ସେତେବେଳେ ଜନତାଙ୍କୁ ଆହ୍ବାନ ଦେଇ ଯାହା କହିଥୂଲେ, ତାହା କଂଗ୍ରେସ 
ଇତିହାସରେ ଗୋଟାଏ ନୂତନ ଅଧ୍ୟାୟ ସୃଷ୍ଟି କଲା । ବାଲେଶ୍ବରଠାରେ ଗୋଟିଏ 
ନିର୍ବାଚନ ସଭାରେ ସେ କଂଗ୍ରେସ ବିରୋଧରେ ଭାଷଣ ଦେଇ କହିଥିଲେ - “କଂଗ୍ରେସର 
ଦୁର୍ନୀତି ସପକ୍ଷରେ ମୁଁ ରାଜସାକ୍ଷୀ ହେବି । ଯଦି ତାଂ ଦୁର୍ନୀତି ବିରୋଧରେ କୌଣସି 
କାର୍ଯ୍ୟାନୁଷ୍ଠାନ ନ ହୁଏ, ତେବେ ମୁଁ ରାଜନୀତିରୁ ସନ୍ୟାସ ନେବି ।” 


ସେହି ଭାଷଣ ଜନତାକୁ ସ୍ତନ୍ଧ କରି ଦେଇଥୁଲା । 


ଜନତା ଦଳ ମଧ୍ଯ ବିଜୟୀ ହୋଇ କେନ୍ଦ୍ରରେ ସରକାର ଗଠନ କଲା । ନବବାବୁ 
ସେଥରେ ସନ୍ତୋଷ ପ୍ରକାଶ କରିଥଲେ । 


ନିର୍ବାଚନ ରଣାଙ୍ଗନରେ ମାଳତୀ ଦେବୀ 


ସବୁ କଂଗ୍ରେସ ବିରୋଧୀ ଦଳଙ୍କୁ ନେଇ ଜନତା ଦଳ ଗଢ଼ାଗଲା | ଅଖୁଳ ଭାରତୀୟ 
ସ୍ତରରେ ହୈମବତୀ ନନ୍ଦନ ବହୁଗୁଣା, ଜଗଜୀବନ ରାମ ପ୍ରଭୂତି ଇନ୍ଦିରାଗୋଷ୍ଠୀରୁ 
ବାହାରି ଆସିଲେ । ଘଟଣାକ୍ରମେ ନନ୍ଦିନୀ ମଧ୍ଯ ଇନ୍ଦିରାଙ୍କ ଅସନ୍ତୋଷର ପାତ୍ରୀ ହେଲେ । 
ସେ ତେଣୁ କଂଗ୍ରେସରୁ ବାହାରିଆସି ବହୁଗୁଣାଙ୍କ ଦଳରେ ମିଶିଲେ । ଓଡ଼ିଶାରେ ଜନତା 
ଦଳର ନେତା ହେଲେ ବିଜୁ ପଟ୍ଟନାୟକ । ନିର୍ବାଚନ ଆସିଲା । ଜନତା ଦଳ ସହିତ 
ଜଗଜୀବନ ରାମଙ୍କ ଗୋଷ୍ଠୀ ସହିତ ମିଶ୍ରଣ ହୋଇଥିବାରୁ ନିର୍ବାଚନ ସଂକ୍ରାନ୍ତୀୟ 
ବୁଝାମଣାରେ ନନ୍ଦିନୀଦେବୀ ଢେଙ୍କାନାଳ ନିର୍ବାଚନ ମଣ୍ଡଳୀରୁ ପ୍ରାଥୀ ହେବେ ବୋଲି 
ସ୍ଥିର ହେଲା । ନବବାବୁ ଏହାର ବିରୋଧ କଲେ ମଧ୍ଯ କିଛି ଫଳ ହୋଇ ନ ଥୁଲା । 
ବିଜୁବାବୁ ମଧ୍ଯ ଏଥିରେ ସନ୍ତୁଷ୍ଟ ନ ଥିଲେ । ମାତ୍ର ନିର୍ବାଚନ ବୁଝାମଣାକୁ କାର୍ଯ୍ୟକାରୀ 
କରିବାର ଦାୟିତ୍ସ ତାଙ୍କ ଉପରେ ଥବାରୁ ସେ କିଛି କରିପାରିଲେ ନାହିଁ । ଏହାର କିନ୍ତୁ 
ଘୋର ବିରୋଧ କଲେ ମାଳତୀ ଦେବୀ । ସେ ନନ୍ଦିନୀଙ୍କ ବିରୋଧରେ ଢେଙ୍କାନାଳ 
ଆସନରେ ସ୍ଵାଧୀନ ଭାବରେ ପ୍ରାର୍ଥୀ ହେଲେ । ସେତେବେଳେ ଶାନ୍ତି କବିରଙ୍କ ଭଳି ବହୁ 
ବିଶିଷ୍ଟ ବ୍ୟକ୍ତି ମାଳତୀଦେବୀଙ୍କ ପ୍ରଚାରପାଇଁ ଆସିଥିଲେ । ସାଧାରଣ ଲୋକଙ୍କଠାରୁ 
କିଛି ଆର୍ଥିକ ସାହାଯ୍ୟ ମିଳିଥିଲା । ବିଜୁବାବୁ ମଧ୍ଯ କିଛି ସାହାଯ୍ୟ ଦେଇଥିଲେ । ମାତ୍ର 
ତାହା ଥିଲା ନଗଣ୍ୟ । ନବବାବୁ ଅବଶ୍ୟ ନିର୍ବାଚନ ମଣ୍ଡଳୀରେ ଭାଷଣ ଦେଇଥିଲେ । 
ଲୋକଙ୍କୁ ଭେଟୁଥଲେ । ମାତ୍ର ତାଙ୍କର ସେପରି କିଛି ଉତ୍ସାହ ନ ଥୁଲା । ତାଙ୍କର ଅର୍ଥ 
ନ ଥୁଲା | ଗଡ଼ଜାତ ଆନ୍ଦୋଳନର ନାରୀନେତ୍ରୀ ମାଳତୀଦେବୀ କେବଳ ହାରିଯାଇ ନ 
ଥିଲେ; ତାଙ୍କ ଅମାନତ ଉଡ଼ି ଯାଇଥଲା । 

ନିର୍ବାଚନ ପରେ ଜାତୀୟ ସ୍ତରରେ ଓ ଓଡ଼ିଶାରେ ଜନତା ସରକାର ଗଠିତ 
ହେଲା | ସଞ୍ଜୀବ ରେଡି ରାଷ୍ଟ୍ରପତି ହେଲେ । ସେ ଓଡ଼ିଶା ପରିଦର୍ଶନ ସମୟରେ 

୩୮ ଯଶୋଦେହେ ଆଯୟୁଷ୍ମାନ୍‌ 


ଅନୁଗୁଳ ଯାଇ ନବବାବୁଙ୍କୁ ସାକ୍ଷାତ କରିଥିଲେ । ଅନୁଗୁଳରେ ଥବା ବେଳେ ମୁଖ୍ୟମନ୍ତ୍ରୀ 
ବିଜୁ ପଟ୍ଟନାୟକ, ନୀଳମଣି ରାଉତରାୟ ପ୍ରଭୃତି ଭେଟୁଥଲେ । କିନ୍ତୁ ତାଙ୍କ ମନର 
ପ୍ରଫ୍ଲ୍ଲତା ଆଉ ଫେରିଲା ନାହିଁ । ସେହି ସମୟରେ ଆମେରିକାର ଗାନ୍ଧିବାଦୀ ଜର୍ଜ 
ୱଲୋ ତାଙ୍କୁ ଭେଟିବାପାଇଁ ଆସିଥିଲେ ।! ନବବାବୁଙ୍କ ଦେହର ଅବସ୍ଥା ଭଲ ନ 
ଥିଲା । ସେ ତାଙ୍କ ସଙ୍ଗେ ବିଶେଷ ଆଲୋଚନା କରିପାରି ନ ଥଲେ । 

କିଛିଦିନ ଲାଗି ସାଥୀ ସୁରେନ୍ଦ୍ର ଦ୍ଧିବେଦୀଙ୍କ ଅନୁରୋଧ ରକ୍ଷା କରି ପ୍ରାକୃତିକ 
ଚିକିତ୍ସାପାଇଁ ତାଙ୍କ ଭୁବନେଶ୍ବର ଘରେ ଆସି ରହିଲେ । 


ଦୁଃଖ ପରେ ଦୁଃଖ 


ପ୍ରାକୃତିକ ଚିକିତ୍ସାପାଇଁ ଭୁବନେଶ୍ବରରେ ସେ ଥବା ସମୟରେ ତାଙ୍କ ସାନଝିଅ 
କୃଷ୍ଣାର ବଡ଼ପୁଅ ଅସୀମ ( ଡାକ ନାମ -ପାପା) ତାଙ୍କୁ ଦେଖବାକୁ ଆସିଥିଲେ । ସେ 
ଜିପ୍‌ରେ ଅନୁଗୁଳ ଫେରିଲା ବେଳକୁ ଏକ ଟ୍ରକ ଧକ୍କାରେ ପ୍ରାଣ ହରାଇଲେ । ଏ 
ଖବର ପାଇ ନବବାବୁ ଅଧୀର ହୋଇପଡ଼ିଲେ । ପୁତ୍ର ( କାଲୁ)ର ବିଚ୍ଛେଦ ପରେ 
ଏହା ଥୁଲା ମସ୍ତବଡ଼ ଦାରୁଣ ଧକ୍କା । ସେ କହିବାକୁ ଲାଗିଲେ ¬ “ମୋର ବି 
ଗୋଟାଏ ପୁଅ ଥଲା ଯେ, ସେ ବି ଆମକୁ ଏମିତି ଛାଡ଼ିଗଲା । 


ପାପା ମରିବାର ଦୁଇ ମାସ ପରେ ପୁଡ଼ୁରା ମନମୋହନଙ୍କ ଏକମାତ୍ର ପୁଅ 
( ଡାକନାମ - ନାନା ) ମଧ୍ଯ ଆମେରିକାରେ ଏକ କାର୍‌ ଦୁର୍ଘଟଣାରେ ପ୍ରାଣ ହରାଇଲା । 
ଏ ଖବର ଶୁଣି ନବବାବୁଙ୍କ ଆଖୁରୁ ଧାର ଧାର ଲୁହ ବହିଗଲା । ରାତିରେ ନିଦ ହେଲା 
ନାହିଁ । ବିଛଣାରେ ପଡ଼ି ଛଟପଟ ହେଉଥୁଲେ । କେହି ଆଉଁଶିବାପାଇଁ ଆସିଲେ 
ବିରକ୍ତ ହେଉଥଲେ । ଏହାପରେ ସେ ଅନୁଗୁଳ ଫେରିଆସିଲେ । 


ଭଗବାନ୍ଙ୍କଠାରେ ବିଶ୍ଵାସ ସ୍ଥାପନ 


ମାକ୍ଲକ୍ବ।ଦ ଅଧ୍ୟୟନ ପରେ ସେ ଭଗବାନ୍‌ ଙ୍କ ସମ୍ପକରେ ସଂଶୟୀ 
ହୋଇପଡ଼ିଥିଲେ । ବିଧାନସଭାରେ ଶପଥ ନେଲାବେଳେ ସେ ଭଗବାନ୍‌ଙ୍କ ନାମରେ 
ଶପଥ ନେଇ ନ ଥଲେ । ଭଗବାନ୍‌ଙ୍କ ଅସ୍ତିତ୍ଵ ସମ୍ପର୍କରେ କେହି ପଚାରିଲେ ସେ 
କହୁଥିଲେ - “ମୁଁ ଭଗବାନଙ୍କ ସମ୍ପର୍କରେ କିଛି ଜାଣେନା” ' । ତେବେ ମୃତ୍ୟୁର କିଛି 
ପୂର୍ବରୁ ସେ ଉତ୍କଳ ବିଶ୍ଵବିଦ୍ୟାଳୟର ଏକ ଛାତ୍ରସଭାରେ କହିଥିଲେ - “ଆମେ 
ସମାଜପାଇଁ କିଛି କରିବାକୁ ଚାହିଁଥଲୁ । ଆମେ ଚାହିଁଥୁଲୁ ଏ ଦେଶକୁ ନୂତନ ଭାବରେ 
ଗଢ଼ିବାକୁ । ଆମ୍ଭେମାନେ ଯାହା କରିପାରିଲୁ ନାହିଁ, ତାହା କରିବ ତୁମେ...” ? | ପୁଣି 
କହିଥିଲେ - “ଜରା କଷ୍ଟ ବଡ଼ କଷ୍ଟ । ମୁଁ ଭଗବାନଙ୍କୁ ପ୍ରାର୍ଥନା କରୁଛି, ଶୀଘ୍ର 
ମୋତେ କିପରି ନେଇଯାଆଃନ୍ତୁ ।” 

ନବକୃଷ୍ଣ ଚୌଧୁରୀ ୩୯ 


ନିରାଶା ଅନ୍ଧାର ମଧ୍ଯରେ ନାତୁଣୀ କସ୍ତୁରୀର ବିବାହ ତାଙ୍କ ମନରେ କିଛିଟା 
ଶାନ୍ତି ଦେଇଥ୍‌ବା ଜଣାଯାଏ । 


ଅନ୍ତିମ ଯାତ୍ରା 

ପୁତୁରା ମନମୋହନ ଆମେରିକା ଯିବା ପୂର୍ବରୁ ନବବାବୁଙ୍କ ସଙ୍ଗେ ଦେଖା 
କରିଥୁଲେ । ନବବାବୁ କି ମନମୋହନ କାହାରି ମୁହଁରେ ଭାଷା ନ ଥୁଲା | ଦୁହିଁଙ୍କ 
ଆଖ୍ରୁ ଲୁହ ଝରୁଥଲା । ସେହି ଥୂଲା ଶେଷ ଦେଖା । 


ଝିଅ ଜ୍ଵାଇଁ ବିଦା ହେବା ପରେ ନବବାବୁଙ୍କ ଅସୁସ୍ଥତା ବୃଦ୍ଧି ପାଇଲା । ତାଙ୍କର 
ସ୍ଵାସ୍ଥ୍ୟ ଖବର ମୁଖ୍ୟମନ୍ତ୍ରୀ ଜାନକୀବଲ୍ଲଭ ପଟ୍ଟନାୟକଙ୍କୁ ଜଣାଇ ଦିଆଗଲା । ସେ 
ଖବର ପାଇ ତାଙ୍କୁ ଦେଖ୍‌ବାକୁ ଆସିଲେ । ଫେରିଯାଇ ଯଦୁନାଥ ଦାସଙ୍କ ସହ ଏକ 
ଡାକ୍ତର ଟିମ୍‌ ପଠାଇଲେ । ମହତାବବାବୁଙ୍କୁ ଖବର ଦିଆଗଲା । ସେ ଆସି ପାରିଲେ 
ନାହିଁ । ଡାକ୍ତରଙ୍କ ଚିକିତ୍ସା ସନ୍ଗେ ରାତି ଗୋଟାଏରେ ନବବାବୁଙ୍କର ଜୀବନ ଦୀପ 
ଲିଭିଗଲା । 

ମାଳତୀ ଦେବୀ ବିହ୍ଵଳ ହୋଇପଡ଼ିଲେ । କହିଉଠିଲେ ¬ ˆ ଦେଖଲ, ମତେ 
ଠକି ଦେଇ ଏକା ଛାଡ଼ି କେମିତି ଚାଲିଗଲା... ! 


ମୃତ୍ୟୁ ବେଳକୁ ତାଙ୍କୁ ୮୩ ବର୍ଷ ହୋଇଥୁଲା । ଅନୁଗୁଳର ବାଜି ରାଉତ ଛାତ୍ରାବାସ 
ନିକଟସ୍ଥ ସୁସୁଡ଼ା ଗ୍ରାମ ଶ୍ୃଶାନରେ ତାଙ୍କର ଶବ ସଜ୍କାର କରାଗଲା । 


ବିଶିଷ୍ଟ ଗାନ୍ଧିବାଦୀ ଦୟାଲାଲ ଯୋଶୀ ତାଙ୍କ ଶୋକବାରାଁରେ ଲେଖୁଥିଲେ - 
“ ବେଳେବେଳେ ମନେହୁଏ ତାଙ୍କ ପରି ଜଣେ ମଣିଷ ଗାନ୍ଧିବାଦୀ ଦେଶମୀତୃକାର 
ସେବା କରିବାପାଇଁ ପୁଣି କେବେ ଭାରତରେ ଜନ୍ମ ହେବ କେଜାଣି ? ସେଇ କାଳକୁ 
ଇ ଅପେକ୍ଷା ... |? 

ନବକୃଷ୍ଣ ଚୌଧୁରୀ ଥୁଲେ ଯୁଗର ଜଣେ ମହାନ୍‌ ବ୍ୟକ୍ତି । ଆଜୀବନ ଦରିଦ୍ର, 
ଶୋଷିତ ଜନଶ୍ରେଣୀର ବନ୍ଧୁ ଓ ପ୍ରତିନିଧ୍ବ ଥଲେ ଓ ଅନ୍ୟାୟ, ଶୋଷଣ, ଅତ୍ୟାଚାର 
ବିରୋଧରେ ସାଲିସହୀନ ସଂଗ୍ରାମ କରିଥଲେ । ନିଜ ନୀତିରେ ମଧ୍ଯ ସେ ଅଟଳ 
ଥଲେ । ଭୋଗ ବିଳାସ ବିହୀନ ସରଳ, ନିରାଡ଼ମ୍ବର ଶ୍ରମକ୍ତିଷ୍ଟ ଜୀବନ ଯାପନ 
କରୁଥିଲେ । ଓଡ଼ିଶାର ମୁଖ୍ୟମନ୍ତ୍ରୀ ଥଲାବେଳେ ସୁଦ୍ଧା ତାହାର ବ୍ୟତିକ୍ରମ ନ ଥୁଲା । 
ସେ ନିଜ ଜନ୍ମଗତ ଶ୍ରେଣୀ, ଜାତି, ଧର୍ମ ଇତ୍ୟାଦିରେ ଆବଦ୍ଧ ନ ଥିଲେ । ତାଙ୍କର 
କର୍ମର ପରି ଥୁଲା ବିସ୍ତୀର୍ଣ୍ଣ । କେବଳ ଓଡ଼ିଶା ନୁହେଁ, ନାଗାଲ୍ୟାଣ୍ଡ, କାଶ୍ମୀର ପ୍ରଭୂତି 
ସମଗ୍ର ଦୁଃସ୍ଥ ମାନବ ଜାତିପାଇଁ ଥୁଲା ତାଙ୍କ ପ୍ରାଣର ଗଭୀର ଦରଦ । ସେ ଥିଲେ 
ମାନବିକତାର ଅଭୁଲା ପ୍ରତୀକ ଆଉ ‘ଲୋକଶକ୍ତିର ଅମୃତ ସନ୍ଧାନୀ 

ସମାଜବାଦ ଆନ୍ଦୋଳନର ଭଗୀରଥ 
ସୁରେନ୍ଦ୍ରନାଥ ଦ୍ବିବେଦୀ 


ସ୍ଵାଧୀନତା ସଂଗ୍ରାମର ବୀର ସୈନିକ, ସାମ୍ୟବାଦ ଓ ଶୋଷଣବିହୀନ ସମାଜ 
ଗଠନର ଅପୂର୍ବ ବିନ୍ଧାଣି, ଶ୍ରମିକ ଆନ୍ଦୋଳନର ନେତା ଓ ଦୁର୍ନୀତି ବିରୋଧରେ 
ଲଢ଼ିଥବା ଯୋବ୍ଧାରୂପେ ସୁରେନ୍ଦ୍ରନାଥ ଦ୍ବିବେଦୀ ଉତ୍କଳ ଆକାଶରେ ପ୍ରତିଭାତ 
ହୋଇଥୂଲେ । ୧୯୪୨ ଅଗଷ୍ଟ ଆନ୍ଦୋଳନରେ ଜୀବନକୁ ପାଣି ଛଡ଼େଇ ଦୀର୍ଘ ଦିନ 
ଧରି ଆତ୍ମଗୋପନ କରି ବିପ୍ଲବର ବାର୍ରା ଯେପରି ପ୍ରଚାର କରିଥଲେ, ତାହାର ପଟାନ୍ତର 
ନାହିଁ । ଦେଶ ସ୍ଵାଧୀନତା ଲାଭ କଲାପରେ ସମାଜବାଦୀ ଆନ୍ଦୋଳନର ପ୍ରଖ୍ୟାତ 
ନେତା ଭାବେ ଗୌରବ ଅର୍ଜନ କରିଥଲେ । ପୁଣି ଦୁର୍ନୀତି ଓ ଭ୍ରଷ୍ଟାଚାର ବିରୋଧରେ 


ସେ ଯେଉଁ ସାଲିସହୀନ ସଂଗ୍ରାମ ଚଳାଇଲେ, ତାହା ତାଙ୍କୁ କରିଛି ଜ୍ୟୋତିସ୍କାତ । 
ଜନ୍ମ ଓ ଦାରିଦ୍ର୍ୟ 


ସୁରେନ୍ଦ୍ରନାଥ ଦ୍ବିବେଦୀ କଟକ ଜିଲ୍ଲାର ସାଲେପୁର ଥାନା ଖଣ୍ଡସାହି ଗ୍ରାମରେ 
୧୯ ୧୩ ମସିହା ଫେବୃୟାରୀ ମାସ ୧୧ ତାରିଖରେ ଏକ ଦରିଦ୍ର ବ୍ରାହ୍ମଣ ପରିବାରରେ 

ସୁରେନ୍ଦ୍ରନାଥ ଦ୍ବିବେଦୀ ୪୧ 


ଜନ୍ମଗ୍ରହଣ କରିଥୁଲେ । ତାଙ୍କ ପିତା ମାଗୁଣି ଦ୍ବିବେଦୀ ଜେଜେବାପା ଶଙ୍କର 
ଦ୍ଵିବେଦୀଙ୍କର ପୋଷ୍ୟପୁଅ ଥଲେ । ମାଗୁଣି ପୁଅ ହୋଇ ଆସିଲା ପରେ ଶଙ୍କରଙ୍କର 
ଏକ ପୁଅ ଜନ୍ମ ହେଲା | ଜେଜେବାପା ଜମି ବାଣ୍ଟିଲା ବେଳେ ଜନ୍ମିତ ପୁଅକୁ ଦଶଭାଗ 
ଓ ପୋଷ୍ୟପୁଅ ମାଗୁଣିଙ୍କୁ ଛଅଅଣା ଭାଗ ଦେଇଥୁଲେ । ମାଗୁଣିଙ୍କପାଇଁ ଅନ୍ୟ 
ସ୍ଥାନରେ ଚାରି ବଖରା ଚାଳଘର ତିଆରି କରିଦେଇଥୁଲେ | ସେହି ଥୁଲା ସୁରେନ୍ଦ୍ରଙ୍କ 
ବାସସ୍ଥାନ । ୧୯୪୫ ମସିହାରେ ତାହା ମଧ୍ଯ ପୋଡ଼ିଯାଇଥୁଲା । ଉତ୍କଟ ଦାରିଦ୍ର୍ୟ 
ହେତୁ ସେ ଆଉ ନୂଆ ଘର ତୋଳିପାରି ନ ଥଲେ । 


ମାଗୁଣିଙ୍କର ପରିବାର ବଡ଼ ଥଲା । ତାଙ୍କର ପାଞ୍ଚ ପୁଅ ଓ ଦୁଇ ଝିଅ ଥଲେ । 
ବିଲରେ ଯେଉଁ ଧାନ ମୁଗ ହେଉଥଲା, ତାହା ପରିବାରକୁ ଅଣ୍ଡ ନ ଥୁଲା । ବାପା 
ବିବାହ ବ୍ରତରେ କାହା ଘରେ ରୋଷେଇ କରି କିଛି ଅର୍ଜନ କରୁଥଲେ । ପରେ 
ଜମିତକ ଭାଗ ଦେଇ ରଙ୍ଗପୁର ମୁର୍ଶିଦାବାଦ ଚାଲିଗଲେ । ସେଠାରେ ମେସରେ 
ରୋଷାଇ କରିବାକୁ ପଡ଼ୁଥୁଲା । ଛୁଟିରେ କେବେ କେବେ ଗ୍ରାମକୁ ଆସିଲେ ପୁରୁଣା 
ଲୁଗା ଖଣ୍ଡେ କି କୁର୍ରା ଆଣୁଥଲେ । ବଡ଼ ହେଲା ପର୍ଯ୍ୟନ୍ତ ସୁରେନ୍ଦ୍ର ଜାମା ଖଣ୍ଡେ 
ପିନ୍ଧିବାକୁ ପାଇ ନ ଥୁଲେ । 


ଭାଇନାଙ୍କର ପଢ଼ାପଢ଼ିର ଦାୟିତ୍ଵ ବଡ଼ମାମୁ କଟକର ଆକୁଳି ମିଶ୍ର ନେଲେ । 
ସେ ରାମକୃଷ୍ଣ କଟେଜର ତତ୍ସାବଧାରକ ଥଲେ । ରାମକୃଷ୍ଣ କୁଟୀରରେ ପ୍ରତିବର୍ଷ 
କଳ୍ପତରୁ ଉତ୍ସବ ହେଉଥାଏ । ସୁରେନ୍ଦ୍ରଙ୍କର ଯିବାକୁ ମନ ଥାଏ । ଭାଇନା ଥରେ 
ଗ୍ରାମକୁ ଆସିଲେ); ମାତ୍ର ତାଙ୍କୁ ନେଲେ ନାହିଁ । ସେ କନ୍ଦାକଟା କଲେ । ବହୁ କଷ୍ଟରେ 
ତାଙ୍କୁ ବୁଝାଶୁଝ୍‌। କରାଗଲା | 

ସୁରେନ୍ଦ୍ରଙ୍କ ପିଲାଦିନ ଦାରିଦ୍ର୍ୟ ଭିତରେ କଟିଲା । ଭାଇନାଙ୍କ ପରେ ସେ ଘରେ 
ବଡ଼ ଥଲେ । ବୋଉଙ୍କୁ ସବୁ କାମରେ ସାହାଯ୍ୟ କରୁଥିଲେ । ଗାରପାଇଁ ଘାସ କାଟି 
ଆଣୁଥଲେ | ରାତିରେ ଚଣା ବିଲରେ କୁଡ଼ିଆ ଘରେ ଶୋଉଥଲେ । ଧାନ କିଆରିରେ 
ଧାନ ଜଗୁଥଲେ । ଧାନ କଟା ହେଲୀ ପରେ ତାକୁ ମୁଣ୍ଡରେ ବୋହି ଘରକୁ ଆଣୁଥଲେ । 
ଶୀତ ଦିନେ ଘୋଡ଼େଇ ହେବାକୁ କିଛି ତ ନ ଥାଏ । ସେଇ ମୁନ୍ଦୁରା ଘୋଡ଼େଇ 
ହେଉଥଲେ । ଆଖୁ କାନରେ ଧୂଳି ଭି ହୋଇଯାଉଥୂଲା । ସେ ଅଞ୍ଚଳରେ ବଣ ଜଙ୍ଗଲ 
ନ ଥୁଲା । ଜାଳେଣି କାଠର ଭାରି ଅଭାବ । କାଉଁରିଆ ଘଷିରେ ବୋଉ ରୋଷେଇ 
କରୁଥିଲେ । ଧାନ ଉଷୈଇବାକୁ ବାଉଁଶବାଡ଼ିରୁ ପତ୍ର ଓ ଶୁଖଲଲା ନଡ଼ିଆପତର ଗୋଟାଇ 
ଆଣୁଥିଲେ । ଥରେ ଗୋଟିଏ ଜାଠ ଚିରୁ ଚିରୁ ହାତରେ ଟାଙ୍ଗିଆ ମାଡ଼ ହେଲା । ବହୁକାଳ 
ପର୍ଯ୍ୟନ୍ତ ହାତରେ ସେ ଟାଙ୍ଗିଆ ମାଡ଼ ଚିହୁ ରହିଥଲା । 

୪୨ ଯଶୋଦେହେ ଆୟୁଷ୍ମାନ୍‌ 


ଶକ୍ଷା 

ଗ୍ରାମ ପ୍ରାଇମେରୀ ସ୍ତ୍ଲରେ ସୁରେନ୍ଦ୍ର ପଢ଼ା ଆରମ୍ଭ କଲେ । ମାତ୍ର ଘରର 
ଯାବତୀୟ କାମ କରିବାକୁ ତାଙ୍କୁ ପଡ଼ୁଥିଲା ! ଗାଁ ଗଛରୁ ନଡ଼ିଆ ତୋଳି ଟୋକେଇରେ 
ନିଶ୍ଚିନ୍ତକୋଇଲି ହାଟକୁ ନେଉଥୂଲେ । ହାଟରୁ ତେଲ ଲୁଣ ପ୍ରଭୃତି କିଣି ଘରକୁ 
ଆସୁଥିଲେ । ପାଠ ପଢ଼ିଲାବେଳେ ଖେଳରେ ଭାରି ମନ ଥାଏ । ତାସ ଖେଳଠାରୁ 
ଡୁ ଡ଼ ପର୍ଯ୍ୟନ୍ତ ସବୁଥିରେ ସେ ପ୍ରବୀଣ ଥୁଲେ । ପାଠ ମଧ୍ଯ ଭଲ ପଢ଼ୁଥିଲେ । ଅପର 
ପ୍ରାଇମେରୀ ପରୀକ୍ଷାରେ ସେ ମଧ୍ଯ ଭଲ କରିଥୁଲେ । 


ପ୍ରାଇମେରୀ ସ୍ତୁଲ୍‌ରୁ ଉତ୍ତୀର୍ଣ୍ଣ ହେବା ପରେ ସୁରେନ୍ଦ୍ରଙ୍କର ବ୍ରତଘର ହେଲା । 
କାନ୍ଧରେ ତାଙ୍କର ପଇତା ପଡ଼ିଲା । ଖାଲି ତାଙ୍କ ଘର ଠାକୁର ନୁହେଁ, ସାଇପଡ଼ିଶାଙ୍କ 
ଘରକୁ ଠାକୁର ଗାଧୋଇଦେବା ନିମନ୍ତେ ତାଙ୍କୁ ଡକରା ହେଲା । ବେଳେବେଳେ 
ଆଖପାଖ ଗୁଡ଼ିଆ, କେଉଟଙ୍କ ଘରେ ପଣାସଂକ୍ରାନ୍ତିରେ ଚଉରା ପୂଜା କରିବାକୁ 
ତାଙ୍କୁ ପଠାଗଲା । ସେଥୁରୁ ଦି' ପଇସା ଦକ୍ଷିଣା ବି ମିଳିଲା । ସେ ପଇସା ବୋଉ 
ନେଉ ନ ଥଲେ: ସାଙ୍ଗସାଥୀଙ୍କ ସହ ମୁଢ଼ି କିଣି ଖାଉଥୁଲେ । ପୂଜା ଆଦି କରିବାରୁ 
ଶୌଚ, ଶୁଦ୍ଧି ଓ ନିର୍ମଳ ରହିବାର ଅଭ୍ୟାସ ହେଲା । 


ଅପର ପ୍ରାଇମେରୀ ଶିକ୍ଷା ପରେ ନିଜ ଗାଁଠାରୁ ଦଶ ମାଇଲ ଦୂର ଅସୁରେଶ୍ବର 
ଗ୍ରାମରେ ଥବା ମାଇନର ସ୍ତୁଲରେ ସୁରେନ୍ଦ୍ରଙ୍କର ନାମ ଲେଖା ହେଲା । ହଷ୍ଟେଲରେ 
ରହିବା ଖଟ ତୁଲାଇବା ତାଙ୍କ ପକ୍ଷେ ସମ୍ଭବ ନ ଥୁଲା । ସେ ପ୍ରତିଦିନ ସକାଳୁ ପଖାଳ 
ଖାଇ ବିଦ୍ୟାଳୟକୁ ଯାଉଥୁଲେ । ପ୍ରାୟ ମୁହଁ ସଞ୍ଜ ବେଳକୁ ଗ୍ରାମକୁ ଫେରୁଥିଲେ । 
ମଝିରେ ଜଳଖୁଆ ଖାଇବାପାଇଁ ବୋଉ ଗୋଟିଏ ପଇସା ଦେଉଥୁଲେ । ବାଟରେ 
ଗୋଟିଏ ଦୋକାନୀ ପାଖରୁ ପଇସାକର ମୁଢ଼ି କିଣି ଖାଉଥିଲେ । ଥରେ ପାଖରେ 
ଅଚଳ ପଇସାଟିଏ ଥୁଲା । ଗୁଡ଼ିଆ ତ ନେବ ନାହିଁ, କରିବେ କ'ଣ ? ସେ ଫିକର 
କରି ଅଚଳ ପଇସାଟିକୁ ଗୁଡ଼ିଆର କଟା ବାକ୍ସରେ ପକାଇଦେଇ ମୁଢ଼ି କିଣିଆଣି 
ଖାଇଲେ । ସେଥୁପାଇଁ ତାଙ୍କ ବୋଉ ତାଙ୍କୁ ଏକ ଶକ୍ତ ଚାପୁଡ଼ା ମାରିଥିଲେ । ତା'ପର 
ଦିନ ଅଧ୍ବକା ପଇସାଟିଏ ହାତରେ ଦେଲେ ! ସୁରେନ୍ଦ୍ର ତାକୁ ନେଇ ମୁଢ଼ିବାଲାକୁ 
ଅଚଳ ପଇସା କଥା କହି ସେ ପଇସାଟି ଦେଲେ । ଏହି ଘଟଣାଟି ତାଙ୍କ ଜୀବନରେ 
ବିଶେଷ ପ୍ରଭାବ ପକାଇଲା ବୋଲି ସୁରେନ୍ଦ୍ର ତାଙ୍କ ଆତ୍ମଜୀବନୀ “ମୋ ଜୀବନ 
ସଂଗ୍ରାମରେ ଉଲ୍ଲେଖ କରିଛନ୍ତି । 

ଅସୁରେଶ୍ବର ସ୍ତ୍ଲରୁ ମାଇନର ପାସ୍‌ କରିବାପରେ ଉଚ୍ଚ ଶିକ୍ଷାପାଇଁ ସେ କଟକ 
ଆସି ମାମୁ ଆକୁଳି ମିଶ୍ରଙ୍କ ଘରେ ରହିଲେ । କଟକ ଟ୍ରେଡିଂ କମ୍ପାନୀର ପ୍ରତିଷ୍ଠାତାରୂପେ 

ସୁରେନ୍ଦ୍ରନାଥ ଦ୍ବିବେଦୀ ୪୩ 


ତାଙ୍କର ଖ୍ୟାତି ଥୁଲା । ୧୯ ୨୮ ମସିହାରେ କୌଣସି ଏକ ଗୁରୁବାରରେ ରେଭେନ୍‌ସା 
କଲେଜିଏଟ ସ୍ତ୍ରଲ୍‌ରେ ମାମୁ ତାଙ୍କ ନାମ ଲେଖାଇଦେଲେ । 

ସ୍କୁଲରେ ପଢ଼ିଲାବେଳେ ସୁରେନ୍ଦ୍ର ରାମକୃଷ୍ଣ କଟେଜପାଇଁ ବିଭିନ୍ନ ସାହିରୁ ଚାଉଳ 
ସଂଗ୍ରହ କରି ଆଣୁଥିଲେ । ଓଡ଼ିଆରେ ତ କୌଣସି ପ୍ରକାର ବହି ନ ଥଲା ! ସେ ତେଣୁ 
ବଙ୍ଗଳା ପଢ଼ିଲେ । ରାମକୃଷ୍ଣ ଚରିତାମୃତ, ସ୍ଵାମୀ ବିବେକାନନ୍ଦଙ୍କ ରଚିତ ପୁସ୍ତକମାନ 
ପଢ଼ିଲେ । ମାଳତୀ ଚୌଧୁରୀଙ୍କ ସହ ସମ୍ପର୍କ ସ୍ଥାପିତ ହେଲା ପରେ ରବାନ୍ଦ୍ରନାଥ 
ଠାକୁରଙ୍କ ଲେଖାମାନ ପଢ଼ିଲେ । ସେ ବଙ୍ଗଳା ସିନେମା ଦେଖୁବାକୁ ଓ ବଙ୍ଗଳା ଗୀତ 
ଶୁଣିବାକୁ ଭଲ ପାଉଥୁଲେ । ୧୯ ୪୨ ମସିହାରେ ଲୁଚି ରହିଥବାବେଳେ ଶରତଚନ୍ଦ୍ରଙ୍କ 


ଉପନ୍ୟାସମାନ ପଢ଼ିଥିଲେ । 


ରେଭେନ୍‌ସା କଲେଜିଏଟର ଛାତ୍ର ଥିଲାବେଳେ ସୁରେନ୍ଦ୍ର ମାମୁଙ୍କ ଘରେ 
ରହୁଥୂଲେ । ମାମୁ କେବଳ ପୁସ୍ତକ ପ୍ରକାଶକ ନ ଥଲେ, ସେ ଥଲେ ଜଣେ 
ଜାତୀୟବାଦୀ । ନିଜେ ଖଦଡ଼ ପିନ୍ଧୁଥିଲେ ଏବଂ ଖଦି ସଙ୍ଗଠନ ସହ ସଂପୃକ୍ତ ଥଲେ । 
ସେ ସମୟର କଂଗ୍ରେସର ବଡ଼ ବଡ଼ ନେତାମାନେ ତାଙ୍କ ଘରକୁ ଆସୁଥୁଲେ ଓ 
ରାଜନୀତି ବିଷୟରେ ଚଙ୍ଟା କରୁଥିଲେ | ସୁରେନ୍ଦ୍ର ତାହାକୁ ଶୁଣୁଥୁଲେ । ୧୯୨୮ 
ମସିହାରେ ସେ ଖଦଡ଼ଲୁଗା ପିନ୍ଧିବାପାଇଁ ସ୍ଥିର କଲେ । ସେତେବେଳେ ଖଦଡ଼ 
ପିନ୍ଧିବା ଇଂରେଜଦ୍ରୋହୀ ବୋଲି ଧରାଯାଉଥୁଲା । ସେ ଖଦଡ଼ ପିନ୍ଧିବାରୁ ମାମୁ 
ଅବଶ୍ୟ ଖୁସି ହେଲେ; କିନ୍ତୁ ସେ ଇଂରେଜ ସରକାରଙ୍କ କୋପ ଦୃଷ୍ଟିରେ ପଡ଼ିବେ 
ବୋଲି ଶ୍ରେଣୀରଶିକ୍ଷକ ମୋହିନୀ ମୋହନ ନନ୍ଦୀ ତାଙ୍କୁ ଚେତାଇଦେଲେ | ଆଉ ଖଦଡ଼ 
ପିଛି କ୍ଲାସ୍କୁ ନ ଆସିବାପାଇଁ ବୁଝାଇଲେ । ମାତ୍ର ସେ ସେଥକି ଭୁକ୍ଷେପ କଲେ ନାହିଁ । 

ସୁରେନ୍ଦ୍ରଙ୍କ ମନରେ କ୍ରମେ ଜାତୀୟଭାବର ଉଦ୍ରେକ ହେଲା । ୧୯୩୦ ମସିହାରେ 
ଲବଣ ସତ୍ୟାଗ୍ରହ ଆରମ୍ଭ ହେଲା | ସତ୍ୟାଗ୍ରହ ବାହିନୀର ମୁଖ୍ୟ ଗୋପବନ୍ଧୁ ଚୌଧୁରୀ 
ଗିରଫ ହେଲେ । ଫଳରେ ହରତାଳ, ଶୋଭାଯାତ୍ରା ଓ ସଭାର ଆୟୋଜନ ହେଲା । 
ସୁରେନ୍ଦ୍ର ସେଥ୍‌ରରେ ଯୋଗ ଦେଲେ । ରେଭେନ୍‌ସା କଲେଜିଏଟ ସ୍ତ୍ୁଲ୍‌ ଫାଟକରେ 
ହରତାଳ କରି ପିଲାଙ୍କୁ ଶ୍ରେଣୀକୁ ଛାଡ଼ି ନ ଥଲେ | ତା” ପରଦିନ ସୁରେନ୍ଦ୍ର ବହିପତ୍ର 
ଧରି ସ୍ତ୍ଲକୁ ଗଲେ । ପ୍ରଧାନ ଶିକ୍ଷକ ଥିଲେ ସଚ୍ଚି ରାୟ । ସେ ବିଲାତଫେରନ୍ତା 
ଥିଲେ । ସେ ଦଶ ଜଣ ପିଲାଙ୍କୁ ସ୍ତୁଲ୍‌ରୁ ବହିଷ୍କାର କରି ତାଙ୍କ ନାମତାଲିକା ଅଫିସ୍‌ 
ଆଗରେ ଟାଙ୍ଗି ଦେଇଥୁଲେ । ସୁରେନ୍ଦ୍ରଙ୍କ ନାମ ସେ ତାଲିକାରେ ନ ଥୁଲା | କିନ୍ତୁ ସଚ୍ଚି 
ରାୟ ତାଙ୍କୁ ଆକୁଳିବାବୁଙ୍କ ଭଣଜା ବୋଲି ଛାଡ଼ି ଦେଇଛନ୍ତି କହି ଆଉ ଏପରି ନ 
କରିବାକୁ ତାଗିଦ କରିଦେଲେ । 

୪୪ ଯଶୋଦେହେ ଆୟୁଷ୍ଣାନ୍‌ 


ସୁରେନ୍ଦ୍ର ସ୍ତଲରୁ ସିନା ତଡ଼ା ଖାଇଲେ ନାହିଁ, କିନୁ ସେ ଆଉ ସ୍ତୁଲକୁ ନ ଫେରିବାକୁ 
ସ୍ଥିର କଲେ । ମାମୁ ମଧ୍ଯ ତାଙ୍କୁ ଏଥୁରେ ବାଧା ଦେଲେ ନାହିଁ । ତେବେ ସେ ପାଠ ନ 
ପଢ଼ିଲେ ଘରର ଦୃଃଖଦୁର୍ଦଶା ବଢ଼ିଯିବ ବୋଲି ଭାଇନା ଚିନ୍ତିତ ହୋଇପଡ଼ିଲେ । ସେ 
ରାଗରେ ଏକ କାଠଫାଳିଆରେ ବାଁ ପାଖ ଅଣ୍ଟାରେ ପ୍ରହାର କଲେ । ଦୃଇ ତିନି ଦିନ 
ଧରି ସେ ବସିପାରିଲେ ନାହିଁ । ତେବେ ତାଙ୍କ ମନର ଦୃଢ଼ତା ଭାଙ୍ଗି ନ ଥୁଲା | 


ସୁରେନ୍ଦ୍ର ସ୍ତରଲକୁ ନ ଯାଇ ସାଥୀ ସୁଶୀଳ କୁମାରଙ୍କୁ ଧରି ଭଗବଦ୍ରଗୀତା ଖଣ୍ଡେ 
କିଣିଲେ ଓ କଟକ ମାରୁୱାଡ଼ି ପଟିରେ ଥବା ଖଦି ଦୋକାନରୁ ଖଦଡ଼ ବ୍ୟାଗ୍‌ଟିଏ 
କିଣିଲେ । ରାଜନୀତିରେ ସେ ଯୋଗ ଦେବେ ବୋଲି ମାମୁଙ୍କୁ କହିଲେ । ସେହି 
ଦିନଠାରୁ ସ୍ତଲ ପରିବତୈ ଗୋପବନ୍ଧୁ ଚୌଧୁରୀଙ୍କ ବାଖରାବାଦରେ ଖୋଲା ଯାଇଥୁବା 
ସତ୍ୟାଗ୍ରହ ଆଶ୍ରମକୁ ନିୟମିତ ଭାବେ ଗଲେ । ସେ ଏଣିକି କଂଗ୍ରେସ କାମରେ 
ଲାଗିଲେ । ମାମୂ, ମାଉସୀ ପ୍ରଭୁତିଙ୍କୁ ସୂତାକଟା ବି ଶିଖାଇଲେ । 
ବିବାହ 

ସୁରେନ୍ଦ୍ର ମଧ୍ୟ ଆତଙ୍କବାଦୀଙ୍କ ସମ୍ପର୍କରେ ଆସିଲେ । ଆତଙ୍କବାଦୀମାନଙ୍କ 
ଜୀବନରେ ଯୌନସମ୍ପର୍କ ଗୌଣ ହୋଇଥାଏ । ତା'ର କାରଣ ହେଲା ଯେ ସେମାନେ 
ସେଥୁରେ ବାନ୍ଧି ହୋଇଗଲେ ତାହା ଲକ୍ଷ୍ୟସାଧନରେ ବାଧା ଉପୁଜାଇବାର ଆଶଙ୍କା 
ଥାଏ । ସେଥୁପାଇଁ ସେମାନେ ଶୃଙ୍ଖଳିତ ଜୀବନ ଯାପନ କରୁଥଲେ । ସୁରେନ୍ଦ୍ର ମଧ୍ଯ 
ଦେଶରୁ ବିଦେଶୀ ଶାସକମାନେ ନ ହଟିବାଯାଏଁ ବିବାହ କରିବେ ନାହିଁ ବୋଲି ସ୍ଥିର 
କରିଥୁଲେ । ତା” ଛଡ଼ା ଆର୍ଥିକ ପରିସ୍ଥିତି ମଧ୍ୟ ଭଲ ନ ଥାଏ । ତାଙ୍କର ସାଙ୍ଗସାଥୀମାନେ 
କ୍ରମେ ବିବାହ କଲେ । ଏପରିକି ତାଙ୍କ ସାନଭାଇର ବିଭାଘର ହୋଇଗଲା । 


ସୁରେନ୍ଦ୍ର କିନ୍ଧୁ ଆତ୍ମୀୟସ୍ଵଜନଙ୍କ ଅନୁରୋଧକୁ ରଖୁ ନ ଥଲେ | ସେ ଅବଶ୍ୟ 
ବିବାହ କଲେ- ସେତେବେଳକୁ ସେ ପୂର୍ଣ୍ଣପ୍ରାଣରେ ସୋସାଲିଷ୍ଟ ଦଳ ଗଠନ 
କରିସାରିଥଲେ । ରାଜନୀତି କ୍ଷେତ୍ରରେ ଖ୍ୟାତ ହୋଇସାରିଥଲେ । ବହୁ ଯୁବକ 
ଯୁବତୀ ସୋସାଲିଷ୍ଟ ଦଳରେ ଯୋଗ ଦେଇଥାନ୍ତି । ଅବିବାହିତ ରହିଲେ ନାନା 
ଅପବାଦ ରଟିବାର ସମ୍ଭାବନାକୁ ସେ ଏଡ଼ାଇ ଦେଇପାରିଲେ ନାହିଁ । ଶେଷରେ ସେ 
ବିବାହ କରିବାକୁ ସମ୍ମତ ହେଲେ । ୧୯୪୮ ମସିହା ଜାନୁୟାରୀ ମାସ ୨୯ ତାରିଖରେ 
ସେ ବିବାହ କଲେ । ପତ୍ନୀ ଗାୟତ୍ରୀ ପଣ୍ଡା ଗଞ୍ଜାମ ଜିଲ୍ଲାର ଖଜୁରିଆ ଗ୍ରାମ ନିବାସୀ 
ଥିଲେ । ସ୍ଵାଧୀନତା ସଂଗ୍ରାମ ବେଳେ ଗାୟତ୍ରୀଙ୍କ ପିତାଙ୍କ ସହିତ ତାଙ୍କର ପରିଚୟ 
ହୋଇଥଲା । ଗାୟତ୍ରୀ ମଧ୍ଯ ଗୁରୁକୁଳ କନ୍ଯା ମହାବିଦ୍ୟାଳୟରୁ “ବିଦ୍ୟା କଳ୍ପନା' 
ଉପାଧୂ ଲାଭ କରିଥୁଲେ । ରାଜନୀତି କ୍ଷେତ୍ରରେ ସେ ସହାୟିକା ହୋଇପାରିବେ 

ସୁରେନ୍ଦ୍ରନାଥ ଦ୍ବିବେଦୀ ୪୫ 


ବୋଲି ସୁରେନ୍ଦ୍ରଙ୍କ ଧାରଣା ହୋଇଥଲା । ଫଳରେ ବିବାହ ହେଲା । ଏହା ମଧ୍ଯ ବିନା 
ଆଡ଼ମ୍ବରରେ ହୋଇଥଲା । ବିବାହ ବେଳେ କେତେକ ଆମତ୍ମୀୟସ୍ଵକନ ଓ ସାଥ 
କେବଳ ଉପସ୍ଥିତ ଥଲେ । 


ରାଜନୀତିକ ଜୀବନ 

୧୯୩୦ ମସିହା ନଭେମ୍ବର ମାସ ୧ ୬ ତାରିଖରେ କାଠଯୋଡ଼ି ନଶବାଲିରେ 
ସଭା ହେଲା | ସୁରେନ୍ଦ୍ର ସାଥୀମାନଙ୍କ ସହ ବନ୍ଦେ ମାତରମ୍‌ ' ଧ୍ବନି ଦେଇ ସଭାସ୍ଥଳରେ 
ପହଞ୍ଚଲେ | ମାଜିଷ୍ଟେଟ୍‌ ସେଠାରେ ୧୪୪ ଧାରା ଜାରି କରିଥିଲେ | ସଭାକୁ ବେଆଇନ 
ଘୋଷଣା! କରାଗଲା । ଲାଠି ମାଡ଼ ବି ହେଲା । ଜନତାକୁ ଘଉଡ଼ାଇ ଦିଆଗଲା । 
ସୁରେନ୍ଦ୍ରଙ୍କୁ ପୋଲିସ ଭ୍ୟାନ୍ନରେ ଲାଲବାଗ୍‌ ପୋଲିସ ଥାନାକୁ ଅଣାଗଲା । ଲୋକେ 
ତାଙ୍କର ଜୟଧ୍ବନି କରି ଥାନା ପର୍ଯ୍ୟନ୍ତ ଆସିଥଲେ । ସୁରେନ୍ଦ୍ର ହେଲେ ପ୍ରଥମ ରାଜବନ୍ଦୀ | 


ବିଚାର ହୋଇ ସୁରେନ୍ଦ୍ରଙ୍କୁ ୯ ମାସ ସଶ୍ରମ କାରାଦଣ୍ଡ ହେଲା । ଡିସେମ୍ବର ମାସ 
ଆଡ଼କୁ ତାଙ୍କୁ ପାଟଣା କ୍ୟାମ୍ପ ଜେଲକୁ ପଠାଗଲା | ବାଟରେ ତାଙ୍କୁ ଗୋଟିଏ ଗୋରା 
ସିପାହି ତାଙ୍କୁ ଏକ ଶକ୍ତ ଚାପୁଡ଼ା ମାରିଥିଲା | ଫଳରେ ତାଙ୍କ କାନ ଫାଟି ଯାଇଥୁଲା । 


ଜେଲ ଜୀବନ ସେତେବେଳେ ଏକପ୍ରକାର ଶି କ୍ଷାଲାଭର କେନ୍ଦ୍ର ଥଲା | ସୁରେନ୍ଦ୍ର 
ତାଙ୍କ ଆତ୍ମଳୀବନରେ ଲେଖୁଛନ୍ତି ¬ “ ମୁଁ ମାମୁଙ୍କ ପାଖରେ କଥା ଦେଇଥିଲି, ଜେଲ 
ଭିତରେ ପଢ଼ାପଢ଼ି କରିବି । ପାଠ ପଢ଼ିଥିଲେ ଏମ୍‌.ଏ.ବା ତଦୁପରି ଶିକ୍ଷାରେ ଯାହା 
ଜ୍ଞାନ ଅର୍ଜନ କରିଥାନ୍ତି, ତା'ଠୁ ବେଶି ଯୋଗ୍ୟତା ହାସଲ କରିବି ।” 

ସେଥପାଇଁ ଜେଲ ଜୀବନ ଭିତରେ ପାଠପଢ଼ା ଆରମ୍ଭ ହେଲା । ପ୍ରଥମେ 
କଟକ ଜେଲରେ ଅଳ୍ପଦିନ ରହଣି କାଳରେ ସେ ମୁଙ୍ଗେରର ଜଣେ ବନ୍ଦୀ ଝାଙ୍କଠାରୁ 
ହିନ୍ଦୀ ଭାଷା ଶିକ୍ଷା କଲେ । ଏ ସବୁର ବିକାଶ ପାଟଣା କ୍ୟାମ୍ପ ଜେଲରେ ହେଲା ! 


ପାଟଣା କ୍ୟାମ୍୍‌ ଜେଲରେ ପ୍ରାୟ ଚାରିହଜାରରୁ ଅଧକ ବନ୍ଦୀ ଥୁଲେ । 
ଜେଲଖାନାର କଟକଣାସନ୍ତବେ ନାନା ପ୍ରକାର ବହି ବିଭିନ୍ନ ଉପାୟରେ ଜେଲ ଭିତରକୁ 
ଆସୁଥିଲା । ସେହି ଉପାୟରେ ଅନ୍ୟାନ୍ୟ ବହି ଭିତରେ ମାକ୍ଵସିମ୍‌ ଗର୍କିଙ୍କ ଲିଝଖ୍ତ 
‘ମଦରୁ' ପୁସ୍ତକଟି ତାଙ୍କର ହସ୍ତଗତ ହେଲା | ଏହି ପୁସ୍ତକଟି ତାଙ୍କ ମନରେ ଘୋର 
ଆଲୋଡ଼ନ ସୃଷ୍ଠି କଲା । ସେଥୁରେ ରୁଷୀୟ ସମାଜର ଅତ୍ୟାଚାର, ଲୁଣ୍ଠନ ଓ ନିପୀଡ଼ନର 
ଏକ ଜୀବନ୍ତ ଚିତ୍ର ଦିଆଯାଇଥିଲା । ସେଥୁରେ ମୁକ୍ତି ପାଇବାପାଇଁ ଶ୍ରମିକମାନେ ଯେଉଁ 
ସଂଗ୍ରାମ ଚଳାଇଥିଲେ, ତାହା ତାଙ୍କ ପ୍ରାଣରେ ସନ୍ଦନ ସୃଷ୍ଟି କଲା । 

୧୯୩୦ ମସିହାରେ ଗାନ୍ଧୀ-"ଇର୍ଉଇନ୍‌ ଚୁକ୍ତି ଫଳରେ ନଅମାସ ମିଆଦ ନ 


ପୂରୁଣୁ ସୁରେନ୍ଦ୍ର ଅନ୍ୟମାନଙ୍କ ସହିତ ଜେଲରୁ ଖଲାସ ହେଲେ । 

୪୬ ଯଶୋଦେହେ ଆଯୟୁଷ୍ମାନ 


ଅନୁଗୁଳ ଯାତ୍ରା 

ଜେଲରୁ ବାହାରି ସୁରେନ୍ଦ୍ର କଂଗ୍ରେସ କମିଟି ତରଫରୁ ଅନୁଗୁଳ ଗଲେ । 
ଅନୁଗୁଳରେ ସେତେବେଳେ ଗଣ୍ଡଗୋଳ ଲାଗିରହିଥାଏ । ଲୋକେ ଏପରିକି ନିଜ 
ବନ୍ଧୁବାନ୍ଧବଙ୍କୁ ନିଜ ଘରେ ରଖୁ ନ ଥଲେ । ସେ କଂଗ୍ରେସ କର୍ମୀ ହୋଇଥ୍‌ବାରୁ 
ତାହାଙ୍କୁ ରହିବାପାଇଁ ସ୍ଥାନ ମିଳିଲା ନାହିଁ । କଂଗ୍ରେସକର୍ମୀମାନେ ତେଣୁ ସରକାରୀ 
ଜାଗାରେ ଛୋଟ ପାହାଡ଼ ଉପରେ ଏକ ପଲା ବାନ୍ଧି ରହୁଥିଲେ ଓ ପ୍ରଚାର କାର୍ଯ୍ୟ 
ଚଳାଉଥୁଲେ । ସେମାନଙ୍କୁ ସାହାଯ୍ୟ କରିବାପାଇଁ ସୁରେନ୍ଦ୍ରଙ୍କୁ କଂଗ୍ରେସ ତରଫରୁ 
ପଠାଯାଇଥିଲା | ସରକାରୀ ଜାଗାରେ ଅନଧ୍ବକାର ପ୍ରବେଶ କରିଥୁବା ହେତୁ ସେ 
ସ୍ଥାନ ପରିତ୍ୟାଗ କରିବାକୁ ସରକାରଙ୍କ ପକ୍ଷରୁ ନୋଟିସ୍‌ ଆସିଲା । ମାତ୍ର କଂଗ୍ରେସ 
କର୍ମୀମାନେ ତାହାକୁ ଭୁକ୍ଷେପ ନ କରିବାରୁ ସେମାନଙ୍କୁ ଗିରଫ କରାଗଲା ! 
ସୁରେନ୍ଦ୍ର ମଧ୍ଯ ଗିରଫ ହେଲେ | ମାତ୍ର ତାଙ୍କ ବିରୋଧରେ କୌଣସି ପ୍ରମାଣ ପୋଲିସ 
ଦେଇ ନ ପାରିବାରୁ କଚେରିରୁ ତାଙ୍କୁ ଖଲାସ କରାଗଲା | ତେବେ ତାଙ୍କ ପାଖେ 
ଥିବା ‘ସୋଭିଏଟ ରୁଷିଆ! ପୁସ୍ତକ ଓ ତାଙ୍କ ନୋଟ ବୁକ୍୍‌କୁ ବାଜ୍ୟାପ୍ତ 
କରିନିଆଗଲା । 


ବିଦେଶୀ ଲୁଗା ବର୍ଜନ ଆନ୍ଦୋଳନ 

ସୁରେନ୍ଦ୍ର ବାପା ବୋଉଙ୍କୁ ଦେଖା କରି ପୁଣି ବ୍ରିଟିଶ ବିରୋଧୀ କାର୍ଯ୍ୟରେ 
ଲାଗିଗଲେ । “ବିପୃବୀ” ନାମକ ଏକ ସାପ୍ତାହିକ ବୁଲେଟିନ୍‌ ବାହାର କଲେ । ପ୍ରଥମେ 
ଏହା ତେଲେଙ୍ଗା ସାହିର ତନ୍ତୀ ଗଳିରେ ଥବା ଏକ ଘରୁ ପ୍ରକାଶ ପାଇଲା । କ୍ରମେ 
ପୁଲିସର ନଜର ସେ ଘର ଉପରେ ପଡ଼ିବାରୁ କାଠଗଡ଼ା ସାହିର ଛକ ଉପରେ ଥବା 
ଏକ ଦୋତାଲା ଘରର ତଳ ମହଲାରେ ଛପା ହେଲା ! ସୁରେନ୍ଦ୍ର ଲେଖୁବା ଦାୟିତ୍ସରେ 
ରହିଥୂଲେ । ସେ ମଧ୍ଯ ବିଦେଶୀ ଲୁଗା ବର୍ଜନ ଆନ୍ଦୋଳନର ଦାୟିତ୍ଵରେ ଥୁଲେ । 
ଥରେ ମାରୁୱାଡି ପଟିରେ ଥୁବା ଏକ ଲୁଗାଦୋକାନ ଆଗରେ ପିକେଟିଂ କଲାବେଳେ 
ପୋଲିସ ଗିରଫ କରିବାକୁ ଆସିଲେ । କିନ୍ତୁ ନିଜ ଇଚ୍ଛାରେ ଯିବାକୁ ନ ମଙ୍ଗିବାରୁ 
ପୋଲିସ ତାଙ୍କୁ ଘୋଷାରି ଘୋଷାରି ନେଲା । ସେଥୁରେ ତାଙ୍କର ହାତ, ଗୋଡ଼ ଓ 
ଆଣ୍ଡ ସବୁ ଛିଡ଼ି ଯାଇଥୁଲା । ରକ୍ତ ବି ବାହାରିଲା | କୋର୍ଟରେ ତାଙ୍କୁ ହାଜର କରାଗଲା | 
ସତ୍ୟାଗ୍ରହୀ ଭାବେ ଆଇନ ଅମାନ୍ୟ କରିଥୁବାରୁ ସେ ମକଦ୍ଦମା ଲଢ଼ି ନ ଥିଲେ । 
ତାଙ୍କୁ ପାଞ୍ଚ ମାସ ସଶ୍ରମ କାରାଦଣ୍ଡ ହେଲା । ଦ୍ଵିତୀୟଥରପାଇଁ ତାଙ୍କୁ ପାଟଣା କ୍ୟାମ୍ପ 
ଜେଲକୁ ପଠାଗଲା । 

ସୁରେନ୍ଦ୍ରନାଥ ଦ୍ବିବେଦୀ ୪୭ 


ସାମ୍ୟବାଦୀ ଚିନ୍ତା 

କ୍ରମେ ସୁରେନ୍ଦ୍ର ସାମ୍ୟବାଦ ଆଡ଼କୁ ଢଳିଲେ । ଦେଶର ଜନସାଧାରଣଙ୍କୁ 
ବିପ୍ନବରେ ସକ୍ରିୟ ଭାବରେ ଅଂଶ ଗ୍ରହଣ କରାଇବାକୁ ହେଲେ ସେମାନଙ୍କ ମଧ୍ଯରେ 
ଶ୍ରେଣୀ ଚେତନା ଜାଗରୂକ କରାଇବା ଏକାନ୍ତ ଆବଶ୍ୟକ ବୋଲି ଉପଲବ୍ଧ କଲେ ! 
ସମାଜର ତଳେ ଥବା ନିପୀଡ଼ିତ କୃଷକ, ଶ୍ରମିକ, ମୂଲିଆ, ମଜଦୁର ପ୍ରଭୂତିଙ୍କୁ 
ଶୋଷଣ ବିରୋଧରେ ମତାଇବାପାଇଁ ସେ ମନସ୍ଥ କଲେ । 

ଏହି ସମୟରେ କଂଗ୍ରେସର ପ୍ରଖ୍ୟାତ ନେତା ନବକୃଷ୍ଣ ଚୌଧୁରୀ କେତେକ 
ସମଭାବାପନ୍ନ ଲୋକଙ୍କୁ ଡକାଇଲେ । ୧୯୩୩ ମସିହା ଫେବୃୟାରୀ ମାସରେ 
ନବବାବୁ ରହୁଥିବା ଅଣଖ୍ଆଠାରେ ଏହି ବୈଠକ ହେଲା । ସେଥୁରେ ନବକୃଷ୍ଣ 
ଚୌଧୁରୀ, ମାଳତୀ ଦେବୀ, ଗୌରାଙ୍ଗ ଚରଣ ଦାସ, ସୁଧୀର ଚନ୍ଦ୍ର ଘୋଷ, 
ମନମୋହନ ଚୌଧୁରୀ ଓ ସୁରେନ୍ଦ୍ର ଯୋଗଦେଲେ ! ଏହା ଓଡ଼ିଶାର ପ୍ରଥମ 
ସୋସାଲିଷ୍ଟ ସଙ୍ଗଠନ ଥୁଲା । 


ଏଥରେ ସୁରେନ୍ଦ୍ର ନିଜକୁ ସାମ୍ୟବାଦୀ ବୋଲି ଘୋଷଣା କଲେ । କା ମାର୍କ୍ସସଙ୍କ 
ଭଳି ଧର୍ମ ପ୍ରତି ଅଶ୍ରଦ୍ଧା ଜାହିର କଲେ । ଜାତି ଓ ଅସ୍କୃଶ୍ୟତାରେ ତାଙ୍କର ବିଶ୍ଵାସ ନାହିଁ 
ବୋଲି ଘୋଷଣା କଲେ । ଘରକୁ ଫେରି ପଇତା ମଧ୍ଯ ଦେହରୁ କାଢ଼ି ଫିଙ୍ଗିଦେଲେ । 


ସାମ୍ୟବାଦର ମୂଳ ସିଦ୍ଧାନ୍ତ ଯଥା- ପ୍ରତ୍ୟେକ ନିଜ ନିଜର ଆବଶ୍ଯକତା 
ଅନୁସାରେ ପାଇବେ ଓ ନିଜର ସମସ୍ତ ଶକ୍ତି ସମାଜ ଲାଗି ଦାନ କରିବେ-କୁ ଗ୍ରହଣ 
ମଧ୍ଯ କରାଗଲା । ସଭ୍ୟଙ୍କର ବ୍ୟକ୍ତିଗତ ସମ୍ପତ୍ତି ରହିବ ନାହିଁ ବୋଲି ସ୍ଥିର ହେଲା । 
କୌଣସି ଦ୍ବିଧା ନ କରି ସୁରେନ୍ଦ୍ର ମନ ଆନନ୍ଦରେ ଏହାକୁ ଗ୍ରହଣ କଲେ । ଏହି ନୀତି 
ଅନୁସାରେ ନବବାବୁ ତାଙ୍କ କୃଷି ଫାର୍ମକୁ କର୍ମୀଙ୍କ ଜିମା ଦେଲେ । ମାଳତୀ ଦେବୀ 
ମଧ୍ଯ ତାଙ୍କର ସମସ୍ତ ଗହଣା ଅର୍ପଣ କଲେ । ସେହି କାଳରେ ତା'ର ମୂଲ୍ୟ 
୬୦୦ ୦ଟଙ୍କାରୁ ଅଧବକ ଥୁଲା | ସେହି ଅର୍ଥରେ ‘ସାରଥ୍‌' ନାମକ ଏକ ସାପ୍ତାହିକ 
ପତ୍ରିକା ପ୍ରକାଶ ପାଇଲା । 

ସାମ୍ୟବାଦୀ ଆନ୍ଦୋଳନକୁ ସର୍ବସାଧାରଣଙ୍କ ଗୋଚରକୁ ଆଣିବାପାଇଁ କଟକରେ 
କର୍ମୀସଂଘ ମଇ ଦିବସ ପାଳନ କଲେ । ସୁରେନ୍ଦ୍ର ପ୍ରଭୃତି ‘ଦୁନିଆର ଶ୍ରମିକ ଏକଜୁଟ 
ହୁଅ” ବୋଲି ଧ୍ଵନି ଦେଇ ଓ ପ୍ଲାକାର୍ଡ ଧରି କଟକ ସହର ପରିକ୍ରମା କରିଥୁଲେ । 
ଶେଷରେ ବିଧବବଦ୍ଧ ଭାବେ ଉତ୍କଳ କଂଗ୍ରେସ ସାମ୍ୟବାଦୀ କର୍ମୀ ସଂଘ ଗଢ଼ାଗଲା । 
ସୁରେନ୍ଦ୍ର ପ୍ରାଣନାଥ ପଟ୍ଟନାୟକ, ଗତିକୃଷ୍ଣ ସ୍ଵାଇଁ ପ୍ରଭୃତି ଏହାର ସଭ୍ୟ ରହିଲେ । 


Digitized by srujanika@gmail.com 


୪୮ ଯଶୋଦେହେ ଆୟୁଖ୍ମାନ 


କୃଷକ ସଂଘ 

କୃଷକମାନଙ୍କର ସ୍ଵାର୍ଥ ରକ୍ଷା ନିମନ୍ତେ କୃଷକ ସଂଘ ଗଢ଼ାଗଲା । ସୁରେନ୍ଦ୍ର ଓ 
ମାଳତୀ ଚୌଧୁରୀ ଏହାର ଯୁଗ୍ମ ସମ୍ପାଦକ ହେଲେ । ବହୁ ଯୁବକ ଓ ଚାଷୀ ଏଥୂରେ 
ଯୋଗ ଦେଲେ । ମାଳତୀ ଦେବୀ ଓ ସୁରେନ୍ଦ୍ରଙ୍କର ଅକ୍କାନ୍ତ ପରିଶ୍ରମ ଫଳରେ ଏକ 
ଶକ୍ତିଶାଳୀ କୃଷକ ସଙ୍ଗଠନ ଗଢ଼ା ହେଲା । 

ଉଜ୍ସଳ ପ୍ରାଦେଶିକ କୃଷକ ସଂଘର ଯୁଗ୍ଧ ସମ୍ପାଦକ ଥଲା ବେଳେ ସୁରେନ୍ଦ୍ର ନିଜ 
ଗ୍ରାମ ଖଣ୍ଡସାହିକୁ ଯାଇ ସେଠାରେ ଏକ କୃଷକମାନଙ୍କର ସଭାରେ ଯୋଗ ଦେଲେ । 
ସେ ସେଥିରେ ଜମିଦାରମାନଙ୍କୁ ତୀବ୍ର ସମାଲୋଚନା କଲେ । ଏଥୁରେ ଜମିଦାରମାନେ 
ଘୋର ଅପମାନିତ ବୋଧ କଲେ | ତାଙ୍କୁ ଜବତ କରିବାପାଇଁ ଏକ ମିଥ୍ୟା ମକଦ୍ଦମା 
ଦାୟର କଲେ । ଯଦୁମଣି ପଣ୍ଡା ନାମକ ଜଣେ ଅଚିହ୍ନା ବ୍ଯକ୍ତି କଚେରିରେ ସେ 
` ଜମିଦାରଙ୍କୁ ଗାଳିଗୁଲଜ କରିଥବା ଅଭିଯୋଗ କରିଥଲେ । ତାଙ୍କର ଦୁଇଜଣ ସାଥଙ୍କୁ 
୩ ମାସ କାରାଦଣ୍ଡ ଓ ୩୦ଟଙ୍କା ଜୋରିମାନା ହୋଇଥଲା | ମାତ୍ର ଉପର ହାକିମଙ୍କ 
ପାଖେ ଅପିଲ କରି ସେଥରୁ ସେ ଖଲାସ ହେଲେ । 


ବନ୍ୟା ଅଞ୍ଚଳରେ ସେବା କାର୍ଯ୍ୟ 

୧୯୩୩ ମସିହାରେ ଖଣ୍ଡେଇତା ଘାଇ ଅଞ୍ଚଳରେ ବନ୍ୟାର ପ୍ରକୋପ ଦେଖା 
ଦେଲା । ସୁରେନ୍ଦ୍ର ଅଧ୍ୟକାଂଶ ଦିନ ବନ୍ୟା ଅଞ୍ଚଳରେ ରିଲିଫ କାର୍ଯ୍ୟରେ ନିଜକୁ 
ନିୟୋଜିତ କଲେ । ସୁରେନ୍ଦ୍ର ତଣ୍ଡିକଣା ଉରାଡ଼ ନାମକ ସ୍ଥାନରୈ ବଣ୍ଟନ କେନ୍ଦ୍ର 
ପରିଚାଳନା କରୁଥିଲେ । ନଇ କୂଳରେ ଓଦା ଜାଗାରେ କୁଡ଼ିଆ କରି ରହୁଥୂଲେ ! 
ଦିନଯାକ କାଦୁଅ ପାଣିରେ ଗାଁ ଗାଁ ଘୂରି ବୁଲୁଥିଲେ । ଲୋକଙ୍କ ଅବସ୍ଥା ବୁଝୁଥୁଲେ । 
ନିଜ ମୁଣ୍ଡରେ ଚାଉଳ ଓ କୁଣ୍ଡା ବସ୍ତା ମୁଣ୍ଡାଇ ଗାଁ ଗାଁ ଯାଉଥୂଲେ ଓ ନିଃସହାୟ 
ଲୋକଙ୍କ ପାଖରେ ରିଲିଫ ପହଞ୍ଚାଇ ଦେଉଥୁଲେ । ଥଣ୍ଡା କାକରରେ ମାସ ମାସ 
ରହିବା ଫଳରେ ସେ ସାଇଟିକା ରୋଗରେ ଆକ୍ରାନ୍ତ ହେଲେ । ସବାରିରେ ବୁହା 
ହୋଇ କଟକ ଆସିବାକୁ ପଡ଼ିଲା । ଛଅମାସ ଚିକିତ୍ସା ପରେ ଆରୋଗ୍ୟ ହେଲେ | 


ସମ୍ବାଦପତ୍ର ପ୍ରତିନିଧ 

ସ୍ଵାସ୍ଥ୍ୟ ଦୃଷ୍ଟିରୁ ସୁରେନ୍ଦ୍ରଙ୍କୁ ସହରରେ ବେଶି ସମୟ କଟାଇବାକୁ ହେଲା । ସେ 
ସାମ୍ବାଦିକ ହେବାପାଇଁ ଚାହିଁଲେ । ଅର୍ଥ ଉପାର୍ଜନପାଇଁ ନୁହେଁ, ଦେଶସେବା କାର୍ଯ୍ୟରେ 
ସହାୟକ ହେବ ବୋଲି ସେ ଭାବିଲେ । ଇଂରେଜ ଜ୍ଞାନକୁ ମାର୍ଜିତ କରିବାକୁ ତାଙ୍କୁ 
ପଡ଼ିଲ। । କାରଣ ଇଂରେଜୀରେ ସମ୍ବାଦ ପ୍ରେରଣ କରିବାକୁ ପଡ଼ୁଥୁଲା । 

ସୁରେନ୍ଦ୍ରନାଥ ଦ୍ବିବେଦୀ ୪୯ 


ସେତେବେଳକୁ ‘ଫ୍ରି ପ୍ରେସ୍‌ ଅଫ୍ବ ଇଣ୍ଡିଆ” ନାମକ ଏକ ଜାତୀୟବାଦୀ ସରବରାହ 
ଏଜେନ୍ସି ଭାବରେ କାମ କରୁଥଲା । ସେ ତାହାର ପରିଚାଳକ ସଦାନନ୍ଦଜୀଙ୍କ ପାଖକୁ 
ଓଡ଼ିଶାରେ ସମ୍ବାଦ ପଠାଇବା କାର୍ଯ୍ୟ କରିବାକୁ ଚାହାନ୍ତି ବୋଲି ଜଣାଇଲେ । 


ସଦାନନ୍ଦଜୀ ମଧ୍ଯ ସୁରେନ୍ଦ୍ରଙ୍କ ପାଖକୁ ନିଯୁକ୍ତିପତ୍ର ପଠାଇ କଲିକତା ଅଫିସ ସହ 
ସଂପୃକ୍ତ କରାଇଦେଲେ । ସୁରେନ୍ଦ୍ର ଏହାକୁ ଭଲ ଭାବରେ କରିବାପାଇଁ ଟାଇପ 
ଶିଖଲେ ଓ ସଟ୍ହ୍ୟାଣ୍ଡ୍‌ ପ୍ରାକଟିସ୍‌ ଆରମ୍ଭ କଲେ । ୧୯୩୬ ମସିହାରେ ଲକ୍ଷ୍୍ୌରୁ 
‘ନ୍ୟାସନାଲ ହେରାଲ୍‌ଡ” ଦୈନିକ ରୂପେ ପ୍ରକାଶ ପାଇଲା । ତାହାର ସଂପାଦକ 
କେ. ରାମାରାଓ ସୁରେନ୍ଦ୍ରଙ୍କୁ ଦୈନିକର ସମ୍ବାଦଦାତା ରୂପେ ମଧ୍ଯ ନିଯୁକ୍ତି ଦେଲେ । 
ତାଙ୍କ ପ୍ରେରିତ ସମ୍ବାଦଗୁଡ଼ିକ କେବଳ ସମ୍ବାଦ ହେଉ ନ ଥୁଲା । ସେଥରରେ କିଛି 
ପରିମାଣରେ ମନ୍ତବ୍ୟ ମିଶ୍ରିତ ହେଉଥ୍‌ବାରୁ ତାହା ଆଦୃତ ହେଉଥୁଲା । ଏପରିକି 
ଜବାହର୍‌ଲାଲ ନେହରୁ ତାଙ୍କର ନାମ ଓ ପରିଚୟ ପଚାରି ବୃଝିଥଲେ ! ୧୯୩୭ 
ମସିହାରେ ଓଡ଼ିଶାରେ ବିଶ୍ଵନାଥ ଦାସଙ୍କ ପ୍ରଥମ ମନ୍ତ୍ରିମଣ୍ଡଳ ଗଠିତ ହେବା ପରେ 
ସୁରେନ୍ଦ୍ର ତାଙ୍କୁ ପ୍ରଭାବିତ କରି ଇଉନାଇଟେଡ଼୍‌ ପ୍ରେସର ଏକ ବିଧବବଵଦ୍ଧ ଶାଖା ଓଡ଼ିଶାରେ 
ଖୋଲାଇଲେ | ସେ ଏଥୂରୁ ମାତ୍ର ମାସିକ ୭୫ଟଙ୍କା ପାଇ ଅଫିସ ପରିଚାଳନା 
କରୁଥ୍‌ଲେ । ଏହାପରେ ଆସୋସିଏଟେଡ଼ ପ୍ରେସ ଗଠିତ ହେଲା । ଏହା ଏକ ଉଜ୍କୃଷ୍ଟ 
ଏଜେନ୍ସି ଥଲା । ବେତନ ମଧ୍ଯ ଭଲ ଦେଉଥୁଲେ | ବିଶ୍ବନାଥବାବୁ ଇଉନାଇଟେଡ଼ 
ପ୍ରେସ ଛାଡ଼ି ଆସୋସିଏଟେଡ ପ୍ରେସକୁ ଯିବାକୁ ସୁରେନ୍ଦ୍ରଙ୍କୁ ଅନୁରୋଧ କଲେ । ମାତ୍ର 
ଇଉନାଇଟେଡ ପ୍ରେସ ଏକ ଜାତୀୟବାଦୀ ସମ୍ବାଦ ସରବରାହ ଅନୁଷ୍ଠାନ ହୋଇଥୂବାରୁ 
ସେ ଏହାକୁ ଛାଡ଼ି ଯିବାକୁ ରାଜି ହୋଇ ନ ଥୁଲେ । 


କୃଷକ ପତ୍ରିକା ପ୍ରକାଶନ 

ରାଜ୍ୟରେ କୃଷକ ଆନ୍ଦୋଳନକୁ ପ୍ରସାରିତ କରିବାପାଇଁ ବିଧଵବଦ୍ଧ ଭାବେ ଏକ 
ମୁଖପତ୍ରର ଆବଶ୍ୟକତା ଦେଖାଦେଲା । ପୁରୀ ଜିଲ୍ଲାର ଖୋର୍ଵାଠାରେ କଂଗ୍ରେସ 
ସୋସାଲିଷ୍ଟ ପାର୍ଟିର କାର୍ଯ୍ୟକାରୀ ସମିତିର ଏକ ବୈଠକ ବସିଲା । ଏହି ବୈଠକରେ 
ଏକ ପତ୍ରିକା ପ୍ରକାଶନପାଇଁ ନିଷ୍ପତ୍ତି ହେଲା । ଏହି ପତ୍ରିକାର ନାମ ‘ କୃଷକ” ରଖାଗଲା । 
ଏହି ପତ୍ରିକାର ପ୍ରକାଶନର ଭାର ସୁରେନ୍ଦ୍ରଙ୍କୁ ଦିଆଗଲା । ୧୯୩୮ ମସିହା ଜାନୁୟାରୀ 
ମାସ ୧୩ ତାରିଖରେ ଏହି ପତ୍ରିକାର ପ୍ରଥମ ସଂଖ୍ୟାଟି ପ୍ରକାଶ ପାଇଲା | ଦେଶରେ 
ଚାଷୀ ଓ ଶ୍ରମିକମାନଙ୍କ ଆନ୍ଦୋଳନ ଓ ଗଡ଼ଜାତ ପ୍ରଜାଙ୍କର ଆନ୍ଦୋଳନକୁ ସମର୍ଥନ 
କରିବା ଓ ଶୋଷିତ ଶ୍ରେଣୀର ଦାବି ନିର୍ଭୟରେ ଉପସ୍ଥାପିତ କରିବା ଏହାର ଲକ୍ଷ୍ୟ 
ବୋଲି ସୁରେନ୍ଦ୍ର ସମ୍ପାଦକୀୟରେ ଲେଖ୍‌ଥୁଲେ | ‘କୃଷକ'ରେ ଲେଖାକୁ ସେତେବେଳେ 

୫୦ ଯଶୋଦେହେ ଆୟୁଷ୍ମାନ୍‌ 


ପ୍ରଖ୍ୟାତ ନେତା ହରେକୃଷ୍ଣ ମହତାବ ଓ ପ୍ରଧାନମନ୍ତ୍ରୀ ବିଶ୍ଵନାଥ ଦାସ ପ୍ରଭୃତି ପସନ୍ଦ 
କରୁଥିଲେ । ଏଥୁରେ ବାହାରୁଥିବା ଲେଖାରେ ଗଡ଼ଜାତ ରାଜାମାନେ ଉତ୍ତ୍ୟକ୍ତ 
ହୋଇପଡ଼ିଲେ । ସେମାନେ ଏପରିକି “କୃଷକ” ବିରୋଧରେ ମକଦମା କରିବାକୁ 
ପ୍ରସ୍ତୁତ ହୋଇଥିଲେ । ଏହି ପତ୍ରିକାକୁ ଗଡ଼ଜାତ ଲୋକଙ୍କ ମଧ୍ଯରେ ଲୁଚାଇ ପହଞ୍ଚାଇ 
ଦିଆଯାଉଥୁଲା | ‘କୃଷକର ବାଉଁ। ମଧ୍ଯ ଦାବାନଳ ପରି ଚାରିଆଡ଼େ ବ୍ୟାପିଗଲା | 
ଏହା ପରେ ପରେ କଟକର ଜେନାପୁରଠାରେ ଏକ ବିରାଟ ଚାଷୀ ମେଳାର 
ଆୟୋଜନ ହେଲା । ଏଥରେ ଗଡ଼ଜାତ ରାଜ - ଅତ୍ୟାଚାର ବିରୋଧରେ ଆଲୋଚନା 
ହେଲା । ଚାଷୀମେଳାପାଇଁ ଏକ ନିବେଦନପତ୍ର ଛପା ହୋଇ ବଣ୍ଡାଯାଇଥୁଲା ! 
ସୁରେନ୍ଦ୍ର ନିବେଦକମାନଙ୍କ ମଧ୍ୟରେ ଅନ୍ୟତମ ଥୁଲେ । 


ଗଡ଼ଜାତ ପ୍ରଜା ଆନ୍ଦୋଳନ 

୧୯୩୮-୪୦ ମସିହା ଆଡ଼କୁ ଗଡ଼ଜାତ ପ୍ରଜା ଆନ୍ଦୋଳନ ଜୋର୍‌ ହୋଇ 
ଉଠିଲା । ସୁରେନ୍ଦ୍ର ଢେଙ୍କାନାଳ ପ୍ରଜା ଆନ୍ଦୋଳନରେ ସକ୍ରିୟ ଅଂଶ ଗ୍ରହଣ କଲେ । 
ମୋଗଲବନ୍ଦି ଅଞ୍ଚଳରୁ ସତ୍ୟାଗ୍ରହୀମାନଙ୍କୁ ନେଇ ଢେଙ୍କାନାଳ ମଧ୍ଯରେ ପ୍ରବେଶ 
କରିବାର ଯୋଜନା କରାଗଲା । ନବକୃଷ୍ଣ ଚୌଧୁରୀ, ଭଗବତୀଚରଣ ପାଣିଗ୍ରାହୀ 
ଓ ଗୌରାଙ୍ଗ ଚରଣ ଦାସ ତିନି ଗୋଟି ବାହିନୀର ମୁଖ୍ୟ ଭାବରେ ତିନି ଦିଗରୁ 
ଢେଙ୍କାନାଳରେ ପ୍ରବେଶ କଲେ । ସୁରେନ୍ଦ୍ର ନବବାବୁଙ୍କ ବାହିନୀରେ ସମ୍ବାଦଦାତାଭାବେ 
ମେରାମଣ୍ଡଳୀ ପର୍ଯ୍ୟନ୍ତ ଗଲେ । ଗୌରାଙ୍ଗ ଚରଣ ଦାସଙ୍କ ଉପରେ ମାଡ଼ ହେବା 
ଫଳରେ ସେ ଅଚେତ ହୋଇ ପଡ଼ିଲେ । ସୁରେନ୍ଦ୍ର ତାଙ୍କୁ ନିଜ ପାଖରେ ରଖ୍‌ ଚିକିତ୍ସାର 
ବ୍ୟବସ୍ଥା କରିଥୁଲେ । ଢେଙ୍କାନାଳରେ ବୈଷ୍ଣବ ପଟ୍ଟନାୟକଙ୍କ ନେତୃତ୍ବରେ ଆନ୍ଦୋଳନ 
ଚାଲିଲା । 


ବୈଷ୍ଣବ ପଟ୍ଟନାୟକ 

ବୈଷ୍ଣବ ପଟ୍ଟନାୟକ ଢେଙ୍କାନାଳ ସହରରେ ୧୯୧୪ ମସିହା ଅପ୍ରେଲ ମାସ 
୧୪ ତାରିଖରେ ଜନ୍ମଗ୍ରହଣ କରିଥୁଲେ । ତାଙ୍କ ପିତାଙ୍କ ନାମ ସାଧୁଚରଣ ପଟ୍ଟନାୟକ 
ଓ ମା'ଙ୍କ ନାମ ରମ୍ଭାଦେବୀ | ବାପା ଥିଲେ ଜଣେ ଠିକାଦାରଙ୍କ ମୋହରିର । ତାଙ୍କର 
ସ୍ଵଜ୍ଧ ଆୟରେ ବଡ଼ ପରିବାର ଚଳାଇବା କଷ୍ଟସାଧ୍ୟ ହେଉଥିଲା | 


୧୯୨୭ ମସିହାରେ ବୈଷ୍ଣବ ସମଗ୍ର ଢେଙ୍କାନାଳରେ ଉଚ୍ଚ ପ୍ରାଥମିକ ବୃତି 
ପରୀକ୍ଷାରେ ପ୍ରଥମ ହୋଇଥ୍‌ଲେ । ମାତ୍ର କଟକରେ ପଢ଼ାଇବାପାଇଁ ପିତା ଅକ୍ଷମ 
ଥିଲେ । ତେଣୁ ପୁଅକୁ ଠିକାଦାରଙ୍କ ପାଖେ ରଖାଇଦେଲେ । ବୈଷ୍ଣବ ରଙ୍ଗ ମିସ୍ତି 

ସୁରେନ୍ଦ୍ରନାଥ ଦ୍ବିବେଦୀ ୫୧ 


ହିସାବରେ ଚାକିରି କଲେ । ଦରମା ମାସକୁ ୨୫ଟଙ୍କା ପାଉଥଲେ | ସେଠାରେ 
ପାଞ୍ଚ ବର୍ଷ କାର୍ଯ୍ୟ କଲେ । ଦରମା ବଢ଼ି ବଢ଼ି ୪୦ଟଙ୍କାରେ ପହଞ୍ଚଲା । 


ବୈଷ୍ଣବ ରାଜ-ଅତ୍ୟାଚାର ବିରୋଧରେ ଗଲେ । ତାଙ୍କୁ ଖଣ୍ଡିଏ ରେଳବାଇ 
ପାସ୍‌ ମିଳିଥୂଲା । ସେ ସେଇ ପାସ୍‌ ବଳରେ କଟକକୁ ବିନା ଖର୍୍ଟରେ ଯାଇ 
ଆସିପାରିଲେ । ସେ କଟକ ଯାଇ ଭଗବତୀ ଚରଣ ପାଣିଗ୍ରାହୀ ଓ ଅନନ୍ତ ପଟ୍ଟନାୟକ 
ପ୍ରଭୃତି ସାମ୍ୟବାଦୀ ନେତାଙ୍କୁ ଭେଟୁଥଲେ । ନବକୃଷ୍ଣ ଚୌଧୁରୀ ଓ ମାଳତୀ ଦେବୀଙ୍କୁ 
ମଧ୍ଯ ସାକ୍ଷାତ୍ଵ କରୁଥିଲେ | ଢେଙ୍କାନାଳ ରାଜ-ଅତ୍ୟାଚାର ବିଷୟରେ ଗୋପନରେ 
ଆଲୋଚନା କରି ଢେଙ୍କାନାଳ ଫେରି ଆସୁଥୂଲେ । 


ବୈଷ୍ଣବ ଢେଙ୍କାନାଳ ଅଧବବାସୀ ଥଲେ । ଲୋକଙ୍କ ସହିତ ତାଙ୍କର ସମ୍ପର୍କ 
ଥିଲା । ଶ୍ରମିକମାନଙ୍କ ସହିତ ମିଶୁଥୁଲେ । ସନ୍ଧ୍ୟାରେ ଖଞ୍ଜଣି ମାଡ଼ କରୁଥିଲେ । 
ଶ୍ରମିକମାନଙ୍କ ସହ ରାଜନୀତିକ ଆଲୋଚନା କରୁଥିଲେ । କଟକରୁ ଆସୁଥୁବା 
କାଗଜପତ୍ରକୁ ସେମାନଙ୍କ ମଧ୍ଯରେ ବାଣ୍ୁଥଲେ । ଗାଁ ଗଣ୍ଡାକୁ ବି ପଠାଉଥୁଲେ । 


୧୯୩୮ ମସିହାବେଳକୁ ଢେଙ୍କାନାଳରେ ପ୍ରଜା ଆନ୍ଦୋଳନ ତାବ୍ର 
ହୋଇଉଠିଥାଏ । ଅଗଷ୍ଟ ମାସ ୭ ତାରିଖ ଦିନ କଟକ ଷ୍ଟେସନରୁ ବୈଷ୍ଣବ ସାପ୍ତାହିକ 
କୃଷକ ପତ୍ରିକା ହାତରେ ଧରି ତାଳଚେରରୁ ପଟ୍ଜଙ୍ଗ ଯାଇ ପ୍ରଜାମଣ୍ଡଳ ନେତା 
ମହେଶ ଚନ୍ଦ୍ର ସୁବାହୁସିଂହଙ୍କୁ ଦେବାକୁ ବାହାରିଲେ । ମେରାମୁଣ୍ଡଳୀ ଷ୍ଟେସନରେ 
ଗାଡ଼ି ଅଟକିଲା । କୌଣସି କାରଣରୁ ଗାଡ଼ି ସେଠାରେ ଅଧଘଣ୍ଟା ରହିଲା । 
ମେରାମୁଣ୍ଡଳୀ ପାଖ ମୋଟିଙ୍ଗା ଥାନା ପଡ଼ିଆରେ ଢେଙ୍କାନାଳ ରାଜା ଗୋଟାଏ 
ସଭା ଡକାଇଥ୍‌ବା ସେ ଖବର ପାଇଲେ । ସେ ଆଉ ପର୍ଜଙ୍ଗ ନ ଯାଇ ସଭାସ୍ଥଳକୁ 
ଯିବାକୁ ସ୍ଥିର କଲେ । ଟ୍ରେନରୁ ଓହ୍ଲାଇ ସେ ମୋଟିଙ୍ଗା ଥାନା ପଡ଼ିଆକୁ ଗଲେ । 
ଅନ୍ୟମାନେ କହିସାରିଲା ପରେ ବୈଷ୍ଣବ ରାଜାଙ୍କ ସମ୍ମୁଖରେ ରାଜ୍ୟରେ ହେଉଥିବା 
ଅତ୍ୟାଚାର ବିଷୟରେ କହି ଚାଲିଲେ । ରାଜା ସଭା ସ୍ଥାନ ପରିତ୍ୟାଗ କରି ଚାଲିଗଲେ । 


ଢେଙ୍କାନାଳର ରାଜ -ଅତ୍ୟାଚାର ଚରମ ସୀମାରେ ପହଞ୍ଚଲା । ଲାଗ ଲାଗ 
ତିନି ଥର ଗୁଳିକାଣ୍ଡ ହେଲା । ପ୍ରଥମ ଗୁଳିକାଣ୍ଡ ହୋଇଥଲା ଢେଙ୍କାନାଳ ଗଡ଼ରେ, 
ସେପ୍ଟେମ୍ବର ମାସ ୧୨ ତାରିଖରେ । ଦ୍ଵିତୀୟ ଗୁଳିକାଣ୍ଡ ଅକ୍ମୋବର ମାସ ୧୦ 
ତାରିଖରେ ଢେଙ୍କାନାଳର ଭୁବନ ଗ୍ରାମରେ ଓ ତୃତୀୟ ଗୁଳିକାଣ୍ଡ ହୋଇଥୁଲା 
ଅକ୍ମୋବର ମାସ ୧୧ ତାରିଖରେ ନୀଳକଣ୍ଠପୁର ନଦୀ ଘାଟରେ । 

ବୈଷ୍ଣବ ଓ ଆଉ କେତେଜଣ ପ୍ରଜାମଣ୍ଡଳ କର୍ମୀ ବାଜି ରାଉତ, ହୁରୁଷୀ ପ୍ରଧାନ, 
ଲକ୍ଷ୍ମଣ ମଲ୍ଲିକ, ନଟ ମଲ୍ଲିକ, ରଘୁ ନାୟକ ଓ ଗୁରୀ ନାୟକଙ୍କ ଶବ ଧରି ଜେନାପୁର 

୫9୨ ଯଶୋଦେହେ ଆୟୁଷ୍ମାନ୍‌ 


ଚାଲିଆସିଲେ । ୧୯୩୮ ମସିହା ଅକ୍ମୋବର ମାସ ୧୨ ତାରିଖରେ ଛଅଗୋଟି 
ବଳଦ ଗାଡ଼ିରେ ତାଙ୍କର ଶବଗୁଡ଼ିକ କଟକ ନିଆଗଲା । ସେଠାର ଖାନନଗର 
ମଶାଣିରେ ତାଙ୍କ ଶବ ଦାହ କରାଗଲା । 


୧୯୩୯ ମସିହା ମାର୍ଚ୍ଚ ମାସରେ ଢେଙ୍କାନାଳ ରାଜାଙ୍କ ମିଥ୍ଯା ଡକାୟତି 
ଅଭିଯୋଗରେ ବୈଷ୍ଣବ ଗିରଫ ହେଲେ । ସେ ଅଗଷ୍ଟ ମାସଯାଏଁ କଟକ ଜେଲରେ 
ରହିଲେ । ତେଙ୍କନାଳ ମାଜିଷ୍ଟ୍ରେଟ୍‌ ଜୟକୃଷ୍ଣ ମିଶ୍ରଙ୍କ କୋର୍ଟରେ ତାଙ୍କର ବିଚାର 
ହେଲା । ବୈଷ୍ଣବ ନିର୍ଘଦୋଷରେ ଖଲାସ ହେଲେ । ୧୯୪୦ ମସିହାରେ ମିଥ୍ୟା 
ଅଭିଯୋଗରେ ପୁଣି ବୈଷ୍ଣବ ଗିରଫ ହେଲେ । ୧୯୪୨ ମସିହାରେ ତାଙ୍କୁ ଖଲାସ 
କରିଦିଆଗଲା ! କିନ୍ତୁ ରାଜା ତାଙ୍କୁ ବସ୍ତୁତଃ ଗୃହବନ୍ଦୀ ଭାବରେ ରଖୁଲେ । 


୧୯୪ ୨ ମସିହା ଅଗଷ୍ଟ ମାସ ୯ ତାରିଖରେ ଦେଶର ବଡ଼ ବଡ଼ ନେତା ଗିରଫ 
ହେଲେ । ସେତେବେଳକୁ ବୈଷ୍ପବ ସାଲେପୁରରେ ଥୂଲେ । ସେ କଟକ ଆସି 
ଭଗବତୀବାବୁଙ୍କୁ ଭେଟିଲେ । ସେ ତାଙ୍କୁ ଗୋଟାଏ ମାସ ଚୁପ୍ଚାପ୍‌ ହୋଇ ବସିବାକୁ 
ପରାମର୍ଶ ଦେଲେ । ଗୋଟାଏ ମାସ କଂ ଣ, ଗୋଟିଏ ଦିନ ମଧ୍ଯ ସେ ବସିପାରିବେ 
ନାହିଁ ବୋଲି ବୈଷ୍ଣବ ଉତ୍ତର ଦେଲେ । 


ବୈଷ୍ଣବ କଟକ ଷ୍ଟେସନକୁ ଆସିଲେ । ଗୋଟାଏ ଖାଲି କୋଇଲା ଟ୍ରେନରେ 
ହିନ୍ଦୋଳ ରୋଡ଼ଵରେ ପହଞ୍ଚଲେ । ସେଠାରୁ ଚାଲି ଚାଲି ମେରାମୁଣ୍ଡଳୀକୁ ଆସିଲେ । 
ସେଠାରୁ ପୁଣି ଚାଲି ଅନୁଗୁଳ ଗଲେ । ସେଠାରେ ଦୃଇଦିନ ରହିଲେ । ଗୁଡ଼ିଏ ପ୍ରଚାର 
ପତ୍ର ଧରି ସେ ପର୍ଜଙ୍ଗ ଗଲେ । ସେଠାରେ ସଂଗ୍ରାମୀମାନେ ଏକ ସମାନ୍ତରାଳ 
ସରକାର ଗଠନ କରିବାକୁ ଯୋଜନା କଲେ | ତା ପୂର୍ବରୁ ସଂଗ୍ରାମୀମାନେ ଗୋଟିଏ 
ମରଣସେନା ଗଢ଼ି ସାରିଥାନ୍ତି । 


୧୯୪୨ ମସିହା ଅଗଷ୍ଟ ମାସ ୨୬ ତାରିଖରେ ବୈଷ୍ଣବ ମରଣସେନାର 
କର୍ମୀମାନଙ୍କୁ ନେଇ ମଢ଼ି ଥାନା ନିକଟରେ ପହଞ୍ଚିଲେ । ସେଠାରେ ଦୃଇ ଜଣ ସିପାହି 
ବନ୍ଧୁକ ଧରି ପଇଁତରା ମାରୁଥାନ୍ତି । ବୈଷ୍ଣବ ଓ ମରଣସେନାର ଛଅଜଣ କର୍ମୀ 
ପଇଁତରା ମାରୁଥୁବା ସିପାହିଙ୍କୁ କାବୁ କରିନେଲେ । ସିପାହିମାନେ ହତବାକ୍୍‌ 
ହୋଇଗଲେ । ଶାବଳ ସାହାଯ୍ୟରେ ଅସ୍ତ୍ରାଗାରକୁ ଭାଙ୍ଗିଲେ । ସେଥୁ୍‌ରୁ ରାଇଫଲ୍‌, 
ବନ୍ଧୁକ ଓ କିଛି ଗୁଳିଗୁଳା ନେଲେ । ଥାନା ଅଫିସର ଓ ବାରାକରେ ଥବା ସିପାହିମାନେ 
ମରଣସେନାଙ୍କ ଆଡ଼କୁ ମାଡ଼ି ଆସିଲେ । ହେଲେ ସେମାନେ ନିରସ୍ତ ଥଲେ । କର୍ମୀମାନେ 
ଫାଙ୍କା ଗୁଳି ଚଳାଇ ଥାନା ଅଫିସର ଓ ସିପାହିମାନଙ୍କୁ ଦୂରରେ ଠିଆ ହେବାକୁ 
ଆଦେଶ ଦେଲେ । ତା'ପରେ ଥାନା ଅଫିସରଙ୍କ ଘର ଓ ସିପାହିମାନଙ୍କ ବାରାକରେ 

ସୁରେନ୍ଦ୍ରନାଥ ଦ୍ବିବେଦୀ ୫୩ 


ନିଆଁ ଲଗାଇଦେଲେ | ଅନ୍ୟାନ୍ୟ ସରକାରୀ ଘର ଓ ବାସଗୃହକୁ ମଧ୍ଯ ପୋଡ଼ିଦେଲେ । 
ମଢ଼ିରେ ସ୍ଵାଧୀନ ସରକାର ଗଢ଼ା ଗଲା ବୋଲି ବୈଷ୍ଣବ ଘୋଷଣା କଲେ । ଗାଁ 
ଗାଁରେ ମରଣସେନା ଗଢ଼ା ହେବାପାଇଁ ସ୍ଥିର ହେଲା । 


ମଢ଼ି ପାଖ ମାଳପୁରା ଗ୍ରାମରେ ଥବା ରାଜାଙ୍କ ଖମାରଘରୁ ହଜାର ହଜାର 
ଭରଣ ଧାନ ନିଆଯାଇ ଲୋକଙ୍କ ଭିତରେ ବାଣ୍ଟି ଦିଆଗଲା | 


ମରଣସେନା ଏହାପରେ ଭୁବନ ଥାନା ଦଖଲ କରିବାକୁ ବାହାରିଲେ | ମଢ଼ି ଓ 
ଭୁବନରେ ପ୍ରଜା ସଙ୍ଗଠନ ଗଢ଼ା ହେଲା । ଲୋକେ ମରଣସେନାଙ୍କୁ ସମ୍ବର୍ବନା ଦେଲେ । 


ସେପ୍ଟେମ୍ବର ମାସ ଆରମ୍ଭରେ ବୈଷ୍ଣବ ମରଣସେନାଙ୍କୁ ଧରି ଚାନ୍ଦିପୁର 
ଦଖଲପାଇଁ ବାହାରିଲେ । ଥାନା ଅଫିସର ଓ ସିପାହିମାନେ ଜୀବନ ବିକଳରେ 
ଥାନା ଛାଡ଼ି ପଳାଇଲେ । ମରଣସେନାର କର୍ମୀଙ୍କୁ ଲୋକେ ଆନନ୍ଦରେ ପାଛୋଟି 
ନେଉଥୂଲେ । 


ଏହାପରେ ବୈଷ୍ଣବ ଓ ଆଉ ଜଣେ ନେତା ଦେବରାଜ ପାତ୍ର ପର୍ଜଙ୍ଗ ଥାନାକୁ 
ଆକ୍ରମଣ କରିବାକୁ ବାହାରିଲେ ! ବାଟରେ ବୈଷ୍ଣବଙ୍କ ବାମ ହାତରେ ଗୁଳି ମାଡ଼ 
ହେଲା | ବୈଷ୍ଣବ ଏକଥା କାହାରିକୁ ନ କହି ପଛେଇ ପଛେଇ ଜଙ୍ଗଲ ଭିତରକୁ 
ଚାଲି ଆସିଲେ । କେତେ ଜଣ ବିଶ୍ଵାସୀ ଗ୍ରାମବାସୀଙ୍କ ସାହାଯ୍ୟରେ ପାହାଡ଼ରେ 
ଥିବା ଏକ ମଠରେ ଲୁଚି ରହିଲେ । ଶେଷରେ ଚିକିତ୍ସାପାଇଁ କଟକ ଆସିଲେ । 
ତାଙ୍କ ସାଙ୍ଗରେ ଥୁଲେ ପ୍ରଜାମଣ୍ଡଳ ନେତା ହେବରାଜ ବିଶ୍ଵାଳ । ସେମାନେ 
ନବବାବୁଙ୍କ ଝିଅ ଉତ୍ତରା ଓ ବିଶ୍ଵନାଥ ପଵ୍ତିତଙ୍କ ବଡ଼ଭାଇ ରାଧାନାଥ ପଣ୍ଡିତଙ୍କ 
ଜରିଆରେ ସୁରେନ୍ଦ୍ର ଦ୍ଧିବେଦୀଙ୍କୁ ଗୋପନରେ ଭେଟିଲେ । ବୈଷ୍ଣବ ସୁରେନ୍ଦ୍ର 
ଦ୍ବିବେଦୀଙ୍କ ପାଖରେ ଚାରି ପାଞ୍ଚ ଦିନ ରହିଲେ । 

ସୁରେନ୍ଦ୍ରବାବୁ ମଧ୍ଯ ତାଙ୍କର ଡାକ୍ତର ମାମୁଙ୍କଠାରୁ ଓଷଧ, ବ୍ୟାଶ୍ଡେଜ ଓ 
ଇଞ୍ଜେକ୍‌ ସନ ଅଣାଇଲେ । ଜଣେ ଦେଶପ୍ରେମୀ କମ୍ପାଉଣ୍ଡରଙ୍କ ସାହାଯ୍ୟରେ 
ପ୍ରାଥମିକ ଚିକିତ୍ସା କରାଗଲା । ବୈଷ୍ଣବଙ୍କ ହାଡ଼ ଭିତରେ ଗୁଳି ମାଡ଼ ହୋଇଥୂଲା | 
ସେ ଭାରି କଷ୍ଟ ପାଉଥଲେ । ଜ୍ଵର ବି ହେଉଥଲା । ତାଙ୍କର କଲିକତା ଯିବା 
ନିହାତି ଆବଶ୍ୟକ ହେଲା । ସୁରେନ୍ଦ୍ରବାବୁ ଗାନ୍ଧିବାଦୀ ନେତା ଅନ୍ନଦା ପ୍ରସାଦ 
ଚୌଧୁରୀଙ୍କ ପାଖକୁ ଖଣ୍ଡିଏ ଚିଠି ଲେଖ୍‌ ବୈଷ୍ଣବଙ୍କୁ ତାଙ୍କ ପାଖକୁ ପଠାଇଲେ । 
ରାଧାନାଥ ପଡ୍ଡିତ ଗୁପ୍ତରେ ବୈଷ୍ଣବଙ୍କୁ ନେଇ କଟକ ଷ୍ଟେସନରେ ରେଳଗାଡ଼ିରେ 
ବସାଇ ଦେଇଥୂଲେ । 

୫୪ ଯଶୋଦେହେ ଆୟୁଷ୍ମାନ୍‌ 


ବୈଷ୍ଣବ କଲିକତାରେ ନିରାପଦରେ ରହିବାପାଇଁ କମ୍ୟୁନିଷ୍ଟ ନେତାଙ୍କ ସାହାଯ୍ୟ 
ଲୋଡ଼ିଲେ । ସେତେବେଳେ କମ୍ୟୁନିଷ୍ଟ ଦଳର ତୁଙ୍ଗନେତା ଥୁଲେ ପି.ସି. ଯୋଷୀ । 
ସେ ବୈଷ୍ଣବଙ୍କ କଥା ନବକୃଷ୍ଣ ଚୌଧୁରୀ ଓ ଭଗବତୀ ଚରଣ ପାଣିଗ୍ରାହୀଙ୍କଠାରୁ 
ଶୁଣିଥିଲେ । ବୈଷ୍ଣବଙ୍କର ପରିଚୟ ପାଇ ତାଙ୍କୁ ଆନନ୍ଦରେ କୁଣ୍ଢାଇ ପକାଇଲେ | 
ତାଙ୍କ ସୁରକ୍ଷାର ଭାର ନୃପେନ ଚକ୍ରବର୍ଭୀଙ୍କୁ ଦେଲେ । ୧୯୪୬ ମସିହା ଯାଏଁ 
ବୈଷ୍ଣବ ନୃପେନ ଚକ୍ରବର୍ୀଙ୍କ ପୂରା ଦାୟିତ୍ଵରେ କଲିକତାରେ ରହିଲେ । ଏହି ନୃପେନ 
ଚକ୍ରବର୍ଭୀ ପରେ ତ୍ରିପୂରାର ମୁଖ୍ୟମନ୍ତ୍ରୀ ହୋଇଥୁଲେ ! 


୧୯୪୬ ମସିହା ସେପ୍ଟେମ୍ବର ମାସ ୩ ତାରିଖରେ ବୈଷ୍ଣବଙ୍କ ଉପରୁ ୱାରଣ୍ଟ 
ଉଠିଲା । ସେ କଲିକତା ଛାଡ଼ି ଓଡ଼ିଶା ଆସିଲେ । ସେତେବେଳେ ବଙ୍ଗଳାର ପ୍ରଖ୍ୟାତ 
ସ୍ଵାଧୀନତା’ ପତ୍ରିକାରେ ବୈଷ୍ଣବ ପଟ୍ଟନାୟକଙ୍କ ଫଟୋ ସମ୍ବଳିତ ' ଢେଙ୍କାନାଳର 
ବୀରପୂତ୍ର ବୈଷ୍ଣବ ପଟ୍ଟନାୟକଙ୍କ ବିପ୍ନବୀ ଜୀବନର ବୈଚିତ୍ର୍ୟମୟ ବାହିନୀ ଶୀର୍ଷକ 
ଏକ ଅଗ୍ରଲେଖା ପ୍ରକାଶ ପାଇଥୁଲା । 


ନୀଳଗିରି ପ୍ରଜା ଆନ୍ଦୋଳନ ସମୟରେ ବୈଷ୍ଣବ ମଧ୍ଯ ଅଗ୍ରଣୀ ଭୂମିକା ଗ୍ରହଣ 
କରିଥଲେ । ସେ ୧୯୪୮ ମସିହାରୁ ୧୯୫ ୨ ମସିହା ପର୍ଯ୍ୟନ୍ତ ତିନିବର୍ଷ ନଅମାସ 
କଟକ ଜେଲରେ ଅଟକ ରହିଥୁୂଲେ । 
ପୁଣି ଗିରଫ 

୧୯୪୦ ମସିହା ବେଳକୁ ସୁରେନ୍ଦ୍ରବାବୁ କଟକ ଜିଲ୍ଲା କଂଗ୍ରେସ କମିଟିର ସମ୍ପାଦକ 
ଥିଲେ । ଏହା ପୂର୍ବରୁ ୧୯୩୮ ମସିହାରେ ସେ ନିଷ୍ବଳ ଭାରତ କଂଗ୍ରେସ କମିଟିର 
ସଦସ୍ୟ ଥଲେ । ୧୯୪୦ ମସିହାରେ ଗାନ୍ଧିଜୀ ବ୍ୟକ୍ତିଗତ ସତ୍ୟାଗ୍ରହପାଇଁ ଡାକରା 
ଦେଲେ । ଏଥୁପାଇଁ ସେ ବିନୋବାଭାବେଙ୍କୁ ପ୍ରଥମ ସତ୍ୟାଗ୍ରହୀ ରୂପେ ବାଛିଥୂଲେ । 
ବିନୋବା ଗିରଫ ହେବା ପରେ ଜବାହରଲାଲ ସତ୍ୟାଗ୍ରହ କଲେ । କୋର୍ଟରେ ତାଙ୍କର 
ବିଚାର ହେଲା । ସେ କୋର୍ଟରେ ଏକ ବିବୃତି ଦେଲେ । ସେଥ୍‌ରେ ସେ କହିଥୂଲେ - 
““ବିଟିଶ କର୍ରୂପକ୍ଷଙ୍କଦ୍ଧାରା ମୁଁ ଏଥପୂର୍ବରୁ ସାତଥର ଦଣ୍ତିତ ହୋଇଛି ଓ ଶାସ୍ତି 
ପାଇଛି । ଜେଲ ପ୍ରାଚୀର ଭିତରେ ମୋ ଜୀବନର ବହୁ ବର୍ଷ କବର ପାଇଛି । ଆଠ 
ନଅ ବର୍ଷ ଜେଲ କିମ୍ବା ଆଉ କେତେ ବର୍ଷ ଜେଲ ଜୀବନକୁ ମୋର ପରୁଆ ନାହିଁ । 
କିନ୍ତୁ ଭାରତର ଭାଗ୍ୟ କଅଣ ହେବ ? ଭାରତର ଅଗଣିତ ନରନାରୀଙ୍କ ପୁତ୍ରକନ୍ୟାଙ୍କ 
କପାଳରେ କଅଣ ଘଟୁଚି, ତାହା କିଛି ସାଧାରଣ ମାମୁଲି ବିଷୟ ନୁହେଁ । 


Ua 


ପୁଣି ସେ କହିଥୂଲେ - “ ' ବିଟିଶ ସରକାର ଅତୀତରେ ଏତେ କାଳ ସେମାନଙ୍କୁ 
ଶୋଷଣ କରିଆସିଛି; ସେ ଯଦି ଭାବୁଥାଏ ସେମାନଙ୍କ ଇଚ୍ଛା ବିରୋଧରେ ଯେମିତି 

ସୁରେନ୍ଦ୍ରନାଥ ଦ୍ବିବେଦୀ ୫୫ 


ଏତେ କାଳ ସେମାନଙ୍କ ଜୀବନ ଘେନି ଖେଳ ଖେଳିଛି, ଏତେ ଶୋଷଣ କରିଆସିଛି, 
ସେମିତି ବରାବର କରିପାରିବ, ତେବେ ବଡ଼ ଭ୍ରମ ପ୍ରମାଦରେ ସରକାର ପଡ଼ିଛି । 
ଲୋକମାନଙ୍କର ବର୍ଭମାନର ମତିଗତି ଏହା ଆଦୌ ବୁଝିପାରୁ ନାହିଁ ଏବଂ ଇତିହାସରୁ 
ଏହାକୁ କୌଣସି ଶିକ୍ଷା ମିଳୁ ନାହିଁ ।” ? 

ସୁରେନ୍ଦ୍ରବାବୁ ଜବାହରଲାଲଙ୍କ ବିବୃତିକୁ ଅନୁବାଦ କରିଥଲେ । ଏହାକୁ ଲୋକାଲ 
ବୋର୍ଡ଼ ଅଫିସରେ ଛପାଇଥଲେ ଓ କଂଗ୍ରେସ କମିଟି ଅଫିସରେ ରଖୁଥିଲେ । ପୋଲିସ 
ତଲାସ କରିବାକୁ ୱାରଣ୍ଟ ଧରି ଆସିଲେ । ବେଆଇନ କାଗଜ ରଖୁଥିବା ଅପରାଧରେ 
ସୁରେନ୍ଦ୍ରବାବୁ ଗିରଫ ହେଲେ । ଏହାର ବିଚାର ହୋଇ ତାଙ୍କୁ ଏକ ବର୍ଷ ସଶ୍ରମ 
କାରାଦଣ୍ଡ ୫୦୦ଟଙ୍କା ଜୋରିମାନା ହେଲା । ଏହା ଥିଲା ତାଙ୍କର ଚତୁର୍ଥଥର 
କାରାଦଣ୍ଡ । 


ଏହାପରେ ସୁରେନ୍ଦ୍ରବାବୁଙ୍କୁ ବ୍ରହ୍ମପୁର ଜେଲକୁ ପଠାଇ ଦିଆଗଲା । ସେଠାରେ 
ହରେକୃଷ୍ଣ ମହତାବ, ନବକୃଷ୍ଣ ଚୌଧୁରୀ, ସଦାଶିବ ତ୍ରିପାଠୀ, ରାଧାମୋହନ ସାହୁ, 
ରାଧାକୃଷ୍ଣ ବିଶ୍ଵାସରାୟ, ମୋହନ ଦାସ, ପ୍ରାଣନାଥ ପଟ୍ଟନାୟକ ପ୍ରଭୁତି ଥଲେ । 
ସେଠାରେ ଥଲାବେଳେ ସେ ଜବାହରଲାଲ ନେହରୁଙ୍କ ଲିଖତ ଆତ୍ମଜୀବନୀର ଓଡ଼ିଆ 
ଅନୁବାଦ ଶେଷ କରିଥୁଲେ । ଏହା ‘ମୋ ନିଜ କାହାଣୀ” ନାମରେ ଦୃଇଟି ଭାଗରେ 
ପ୍ରକାଶ ପାଇଥୁୂଲା । ସୁରଚେନ୍ଦ୍ରବାବୁଙ୍କୁ ୫ ୦୦ଟଙ୍କା ଜୋରିମାନା ହୋଇଥଲା । 
ଗାନଛିଜୀଙ୍କ ନୀତି ଅନୁଯାୟୀ ସେ ଜୋରିମାନା ଦେଲେ ନାହିଁ କି ସେ ଟଙ୍କା ଦେବାକୁ 
କାହାକୁ କହି ନ ଥିଲେ | କିନ୍ତୁ ସୁରେନ୍ଦ୍ରବାବୁଙ୍କ ଜଣେ ବନ୍ଧୁ ମୋହିତ ମୈତ୍ର ତାଙ୍କପାଇଁ 
ତାଙ୍କ ଅଜାଣତରେ ସେହି ଟଙ୍କା କୋର୍ଟରେ ଦାଖଲ କଲେ । ତେଣୁ ସେ ବର୍ଷେ ପୂର୍ବରୁ 
ଜେଲରୁ ଖଲାସ ହେଲେ । 


ଭାରତଛାଡ଼ ଆନ୍ଦୋଳନରେ ଯୋଗଦାନ 

୧୯୪୨ ମସିହା ଅଗଷ୍ଟ ମାସ ୮ ତାରିଖରେ ନିଖୂଳ ଭାରତ କଂଗ୍ରେସ କମିଟି 
ବୈଠକରେ ଭାରତଛାଡ଼ ପ୍ରସ୍ତାବ ପାସ୍‌ ହେଲା । ସୁରେନ୍ଦ୍ରବାବୁ ସେହି ସମୟରେ 
ବମ୍ବେରେ ଉପସ୍ଥିତ ଥଲେ । ଇଂରେଜ ସରକାର ମଧ୍ଯ କାର୍ଯ୍ୟାନୁଷ୍ଠାନ ଆରମ୍ଭ 
କରିଦେଲେ | ଗାନିଜୀଙ୍କୁ ଓ ସେହି ବୈଠକରେ ଉପସ୍ଥିତ ଥବା ସମସ୍ତ ସଦସ୍ୟଙ୍କୁ 
ଗିରଫ କରାଗଲା । ଗାନ୍ଧିଜୀଙ୍କୁ ନେଇ ଆଗା ଖା ପ୍ରାସାଦରେ ଓ ଅନ୍ୟ ସମସ୍ତଙ୍କୁ 
ନେଇ ଅହମ୍ମଦନଗର ଦୁର୍ଗ ଜେଲରେ ରଖାଗଲା । ଓଡ଼ିଶାର ହରେକୃଷ୍ଣ ମହତାବ 
ସେହି ଜେଲରେ ରହିଲେ । 

୫୬ ଯଶୋଦେହେ ଆୟୁଷ୍ମାନ୍‌ 


ପୂର୍ବ ନିର୍ବାରିତ ସିଦ୍ଧାନ୍ତ ଅନୁସାରେ ଓଡ଼ିଶାରେ ଅଗଷ୍ଟ ବିପ୍ନବକୁ ସଫଳ 
କରିବାପାଇଁ ସୁରେନ୍ଦ୍ରବାବୁ ଓଡ଼ିଶା ପଳାଇ ଆସିଲେ । ସାଥରେ ଥୁଲେ ନାରୀନେତ୍ରୀ 
ମାଳତୀ ଦେବୀ ! ଅଗଷ୍ଟ ମାସ ୯ ତାରିଖ ରାତିରେ ବମ୍ବେ ମେଲ୍‌ ଧରିଲେ । 
ଖଡ଼ଗପୁର ଦେଇ ଆସିଲେ ଷ୍ଟେସନରେ ଗିରଫ ହେବା ସମ୍ଭାବନା ଥୁଲା ! ସେଥ୍‌ପାଇଁ 
ରାୟପୁର ଦେଇ ସେମାନେ ବିଶାଖାପାଟଣା ଆସିଲେ । ବିଜୟନଗର ଷ୍ଟେସନରେ 
ସେମାନେ ମାନ୍ଦ୍ରାଜ ମେଲ୍‌ ଧରିଲେ । ରାତି ଅଧରେ ଭୁବନେଶ୍ବର ଷ୍ଟେସନରେ ଓହ୍ଲାଇ 
ଭୁବନେଶ୍ବରରେ ରାତ୍ରି ଯାପନ କଲେ । ଭୁବନେଶ୍ବରରେ ସେ ପୋଲିସ ହାବୁଡ଼ରେ 
ପଡ଼ିଲେ । ମାତ୍ର ତାକୁ ଏକ ଚାପୁଡ଼ା ମାରି ଦୌଡ଼ି ପଳାଇଲେ । ଭୁବନେଶ୍ବରରେ 
ରହିବା ନିରାପଦ ମନେ ନ କରି ବଡ଼ିଭୋରରୁ ଚାଲି ଚାଲି ବାଲିଅନ୍ତା ବାଟେ କଟକ 
ଗଲେ । କାଠଯୋଡ଼ି ନଦୀ ବଢ଼ି ଥଲା । ଗୋଟିଏ କାଠୁଆ ଡଙ୍ଗାରେ ନଦୀ ପାର 
ହୋଇ କଟକରେ ପ୍ରବେଶ କଲେ । ମାଳତୀ ଦେବୀ ତାଙ୍କ ଘରକୁ ଗଲେ ଓ 
ତା'ପରଦିନ ଗିରଫ ହେଲେ । 


ସୁରେନ୍ଦ୍ରବାବୁ କଟକରେ ପ୍ରଥମେ ତିନିଦିନ ଗୋପନରେ ଉଦୟନାଥ ରଥଙ୍କ 
ଘରେ ରହିଲେ । ରାଧାନାଥ ପଡ୍ତିତଙ୍କ ସାହାଯ୍ୟରେ ଅଲିଶାବଜାର ନହ୍ଦିସାହୁଙ୍କ 
ଘରେ ରହିବାର ବ୍ୟବସ୍ଥା ହେଲା । ସେହିଠାରେ ଓଡ଼ିଶାରେ ଅଗଷ୍ଟ ବିପ୍ନବର କେନ୍ଦ୍ର 
ଅଫିସ୍‌ ଖୋଲାଗଲା | ତାଙ୍କ କାମରେ ସାହାଯ୍ୟ କଲେ ମଧୁରାନନ୍ଦ ସାହୁ ଓ ବିଶ୍ଵନାଥ 
ପଣ୍ତିତ । ସୁରେନ୍ଦ୍ରବାବୁ ସେହିଠାରୁ ଓଡ଼ିଶାର କାର୍ଯ୍ୟ ପରିଚାଳନା କଲେ । 

ସୁରେନ୍ଦ୍ରବାବୁ କେନ୍ଦ୍ର ଅଫିସରେ ରହି ବୁଲେଟିନ ଲେଖୁଥୁଲେ । ବିଶ୍ଵନାଥ ପଣ୍ତିତ 
ଓ ମଧୁରାନନ୍ଦ ତାହାକୁ ଲିଥୋ କରି ଛାପୁଥଲେ । ବଣ୍ଟନର ଦାୟିତ୍ଵ ନେଇଥିଲେ 
ସଚ୍ଚିଦାନନ୍ଦ ମିଶ୍ର । ସରକାରୀ ଖବର ସଂଗ୍ରହର ଦାୟିତ୍ଵ ନେଇଥ୍‌ଲେ ରାଧାନାଥ 
ପଣ୍ଡିତ । ଶାଖା ଅଫିସରେ ଗୌରଚନ୍ଦ୍ର ଦାସ, ମୋହନ ଦାସ, ନିଶାମଣି ଖୁଣ୍ଡିଆ 
ପ୍ରଭୃତି କାର୍ଯ୍ୟ କରୁଥିଲେ । 

କେନ୍ଦ୍ରରୁ ବୁଲେଟିନ ରୀତିମତ ବାହାରିଲା । ବ୍ରିଟିଶ ସରକାରଙ୍କୁ ଲୋପ କରିବା 
ନିମନ୍ତେ ଯାବତୀୟ ଭଙ୍ଗାରୁଜା, ସରକାରୀ କଚେରି ଦକ୍ଷଲ, ଥାନା ପୋଡ଼ା, 
ତାରକଟା, ଟ୍ରେନ୍‌ ଅଟକାଇବା ଆଦି କାର୍ଯ୍ୟ ଗୋଟିକପରେ ଗୋଟିଏ ଚାଲିଲା । 
ଛାତ୍ରମାନେ ଉତ୍ସାହରେ କାର୍ଯ୍ୟ କରିବାରେ ଲାଗିଥାନ୍ତି । କଟକରେ ସୁରେନ୍ଦ୍ରଚାବୁ 
କେବେ କେବେ ମୁସଲମାନ ଫକୀର ବେଶରେ, କେତେବେଳେ ମାରୁୱାଡ଼ି ଶେଠ 
ବେଶରେ ବୁଲି ବୁଲି ଆନ୍ଦୋଳନକୁ ତେଜାଇ ରଖୁଲେ | 


Digitized by srujanika@gmail.com 


ସୁରେନ୍ଦ୍ରନାଥ ଦ୍ବିବେଦୀ ୫୭ 


କ୍ରମେ ଆନ୍ଦୋଳନ ଗୁରୁତର ହେଲା । ସରକାରୀ ଖଜଣା ଲୁଟ, ଥାନା ଘେରାଉ, 
ଥାନା ପୋଡ଼ି ପ୍ରଭୁତି ବୃଦ୍ଧି ପାଇଲା । ସରକାର ତାଙ୍କୁ ଗିରଫ କରିବାକୁ ଆପ୍ରାଣ 
ଚେଷ୍ଟା କଲେ । କଟଙ୍କର ବିଭିନ୍ନ ସ୍ଥାନରେ ରାତିଅଧ୍ଅଆ ଚଢ଼ାଉ କଲେ । ମାତ୍ର ତାଙ୍କୁ 
ନ ପାଇ ହତାଶ ହେଉଥୁଲେ । ଶେଷରେ ତାଙ୍କୁ ପଳାତକ ବୋଲି ଘୋଷଣା କରାଗଲା । 
ସେ ଧରା ନ ଦେଲେ ତାଙ୍କର ସ୍ଥାବର ଅସ୍ଥାବର ସମସ୍ତ ସମ୍ପତ୍ତି ବାଜ୍ୟାପ୍ତ କରାଯିବ 
ବୋଲି ଘୋଷଣା କରାଗଲା | କେହି ତାଙ୍କ ସମ୍ବାଦ ଦେଲେ ବଡ଼ ଧରଣର ପୁରସ୍କାର 
ଟଙ୍କା ଆକାରରେ ମିଳିବ ବୋଲି ନାଗରା ଦିଆଗଲା | ଏହାଦ୍ଵାରା ସାଧାରଣ ଲୋକଙ୍କର 
ସୁରେନ୍ଦ୍ରବାବୁଙ୍କ ପ୍ରତି ଶ୍ରଦ୍ଧା ବଢ଼ିଗଲା । 

ଥରେ ଗୋଟିଏ ବୁଲେଟିନରେ ଦେଶବାସୀ ବିଟିଶ ମୁଦ୍ରା କାରବାରକୁ ବନ୍ଦ କରିବାକୁ 
ସୁରେନ୍ଦ୍ରବାବୁ ନିର୍ଦ୍ଦେଶ ଦେଲେ । ଫଳରେ ନଗଦ ମୁଦ୍ରା ପ୍ରଚଳନରେ ସଙ୍କଟ ଦେଖା 
ଦେଲା । ଲୋକେ ମୁଦ୍ବାକୁ ତରଳାଇ ପକାଇଲେ | ସରକାର ପ୍ରମାଦ ଗଣିଲେ । 


କଟକରେ ବେଶିଦିନ ରହି ଆନ୍ଦୋଳନ ଚଳାଇୁହେବ ନାହିଁ ସୁରେନ୍ଦ୍ରବାବୁ ଶେଷରେ 
ଚିନ୍ତାକଲେ । ସେ ଅଲିଶାବଜାର କେନ୍ଦ୍ର ଛାଡ଼ି କଲିକତା ଚାଲିଯାଇ ସେଠାରେ ଗୁପ୍ତ 
ସଂଗଠନ କାର୍ଯ୍ୟ ଚଳାଇବାକୁ ସ୍ଥିର କଲେ । ମାତ୍ର ଯେଉଁଦିନ ଯିବାକୁ ପ୍ରସ୍ତୃତ ହେଲେ, 
ସେହିଦିନ ପୋଲିସ ତାଙ୍କ ଗୁପ୍ତ ସ୍ଥାନରେ ପହଞ୍‌ ତାଙ୍କୁ ଗିରଫ କଲେ । ସେ ଅସ୍ତ୍ରଶସ୍ତରେ 
ସଜିତ ଥବା ଭାବି ବହୁ ସଶସ୍ତ ପୋଲିସ ଆସିଥୂଲେ । ଏସ୍‌ ପି. ରେନର୍‌ଙ୍କ ସହିତ 
ତାଙ୍କର ବଚସା ମଧ୍ଯ ହେଲା । ଶେଷରେ ହାତକଡ଼ା ପକାଇ ତାଙ୍କୁ ଲାଲବାଗ ଥାନାକୁ 
ନିଆଗଲା । ଦ୍ବିବେଦୀ ଧରା ପଡ଼ିଲା ବୋଲି ସବୁଆଡ଼େ ହୁରି ପଡ଼ିଗଲା । 


ସୁରେନ୍ଦ୍ରବାବୁଙ୍କ ବିରୋଧରେ ଗୁରୁତର ଅଭିଯୋଗ ହୋଇଥଲା । ହତ୍ୟା, 
ଡକାୟତି, ଲୁଣ୍ଠନ ପ୍ରଭୃତି ଦଫାମାନ ଥୁଲା । ଜନ୍‌ ମାହେର ସ୍ପେସାଲ ଜଜ୍‌ରୂପେ 
ନିଯୁକ୍ତ ହୋଇଥ୍‌ଲେ । ତାଙ୍କୁ ଫାଶୀ ଦିଆଯିବାର ଆଶଙ୍କା କରି ଆତ୍ମୀୟସ୍ଵକଜନମାନେ 
ମକଦଦମା ଲଢ଼ିବାପାଇଁ ବ୍ୟଗ୍ର ହେଲେ । କିନ୍ତୁ ସୁରେନ୍ଦ୍ରବାବୁ କଚେରିରେ ଏକ ବିବୃତି 
ଦେଲେ - ““... ଆମେ ଆମର ଜ୍ଞାତସାରରେ ଇଂରେଜ ଶାସନର ବିଲୋପପାଇଁ 
ଲଢ଼ାଇ କରିଛୁ ଓ ଇଂରେଜ ଏ ଦେଶରୁ ବିଦାୟ ନ ନେବା ପର୍ଯ୍ୟନ୍ତ କରୁଥ୍ବୁ । ତେଣୁ 
ବିଚାରର କୌଣସି ଆବଶ୍ୟକତା ନାହିଁ । ପିଙ୍ଗଳ କୋର୍ଡର ଦଫାଗୁଡ଼ିକର ବ୍ୟବସ୍ଥା 
ଥିବା ସର୍ବୋଚ୍ଚ ଶାସ୍ତି ବିଧାନ ଆମକୁ ଦିଆଗଲେ ଆମେ ଗର୍ବ ଅନୁଭବ କରିବୁ ।” 

ସୁରେନ୍ଦ୍ରବାବୁଙ୍କୁ ଯେ ଫାଶୀଦଣ୍ଡ ଦିଆଯିବ ଏହା ସମସ୍ତେ ଧରିନେଲେ । ମାତ୍ର 
ଜଜ୍‌ ଜନ୍‌ ମାହେର ତାଙ୍କ ପ୍ରତି ସହାନୁଭୂତିଶୀଳ ଥଲେ । ମକଦ୍ଦମା ଲଢ଼ିବା ନିମନ୍ତେ 
ସରକାରୀ ଓକିଲ ଦେବାକୁ କହିଥୁଲେ । ସୁରେନ୍ଦ୍ରବାବୁ ତାହା ମଧ୍ଯ କଲେ ନାହିଁ । 

୫୮ ଯଶୋଦେହେ ଆଯୟୁଷ୍ମାନ 


ବିଚାରପତି ମାହେର ମଧ୍ଯ ଏକତରଫା ସାକ୍ଷ୍ୟ ଉପରେ ମୃତ୍ୟୁଦଣ୍ଡ ଦେଲେ ନାହିଁ । 
ତାଙ୍କୁ ମାତ୍ର ଛଅବର୍ଷ ସଶ୍ରମ କାରାଦଣ୍ଡ ହେଲା । ରାୟରେ ମାହେର ସାହେବ ମଧ୍ଯ 
ତାଙ୍କ ଦେଶପ୍ରୀତି, ଦେଶପ୍ରେମ ଓ ବିଚକ୍ଷଣତାର ଭୂରି ଭୂରି ପ୍ରଶଂସା କରିଥଲେ | 


କଟକ ଜେଲ ରହଣି 

କଟକ ଜେଲରେ ବିଶେଷ ଜଗୁଆଳି ଓ କଟକଣା ମଧ୍ଯରେ ସୁରେନ୍ଦ୍ରବାବୁ ରହିଲେ । 
ହାତକଡ଼ି କିନ୍ତୁ ଦିଆଯାଇ ନ ଥୁଲା । ସେ ଅନ୍ୟ ରାଜବନ୍ଦୀଙ୍କ ସହ ମିଶି ପାରୁଥିଲେ । 
ପ୍ରହରୀମାନଙ୍କ ଜରିଆରେ ଚିଠି ଆଦି ପଠାଇ ପାରିଲେ । ଏହାଦ୍ଵାରା ସଙ୍ଗଠନ କାମ 
ମଧ୍ଯ କରିପାରିଲେ । ଜେଲ ଭିତରେ ଥିବା ଛାତ୍ର ଓ ଯୁବକମାନଙ୍କୁ ସଙ୍ଗଠନ ବିଷୟରେ 
ଶିକ୍ଷା ଦେଉଥିଲେ । 


ଜେଲ ଭିତରେ ସୁରେନ୍ଦ୍ରବାବୁ ଅବାବେଳେ ପ୍ରିୟନାଥ ଦେଙ୍କୁ ଗିରଫ କରାଯାଇ 
ଜେଲ ଅଣାଗଲା । ସୁରେନ୍ଦ୍ରବାବୁଙ୍କ ହାତଲେଖା ଚିଠି, ଅରୁଣା ଆସଫ ଅଲୀ ତାଙ୍କ 
ପାଖକୁ ଦେଇଥୁବା ଚିଠି ଓ କେତେକ ବୁଲେଟିନ ତାଙ୍କଠାରୁ ମିଳିଥଲା ! ଏହାଦ୍ଵାରା 
ସୁରେନ୍ଦ୍ରବାବୁ ଜେଲ ଭିତରେ ଥାଇ ଷଡ଼ଯନ୍ତ୍ର ଚଳାଇଥୁ୍‌ବା ବିଷୟ ଧରାପଡ଼ିଗଲା । 
୨୪ ଘଣ୍ଟା ଭିତରେ ହାତକଡ଼ି ପକାଇ ତାଙ୍କୁ କୋରାପୁଟ ଜେଲକୁ ପଠାଇ ଦିଆଗଲା । 


କୋରାପୁଟ ଜେଲ 

କୋରାପୁଟ ଜେଲଟି ଏକ ପାହାଡ଼ ଉପରେ ଥୁଲା । ନ¦” ଚାରିପଟେ ଥୁଲା ଘନ 
ଜଙ୍ଗଲ । ସୂର୍ଯ୍ୟ ଦେଖଵବା ସାତ ସପନ । ନାହିଁ ନ ଥିବା ଜାଡ଼ରେ କଏଦୀମାନେ 
ରହୁଥୂଲେ । ଦିନେ ଜେଲ କାନ୍ଧ ଉପରେ ଏକ ଛୋଟ ବାଘ ମଧ୍ଯ ସେ ଦେଖୁଥଲେ । 


କୋରାପୁଟ ଜେଲରେ ତାଙ୍କର ଦୁର୍ଦଶା ଆରମ୍ଭ ହୋଇଗଲା | କୋରାପୁଟର 
ଜଳବାୟୁ ଅସ୍ଵାସ୍ଥ୍ୟକର ଥୁଲା । ନିର୍ଜନ କାରାବାସ ପୁଣି ତାଙ୍କୁ ଦିଆଗଲା । ମନ ଦୃଢ଼ 
ଥିଲେ ବି ଶରୀର ସହିପାରିଲା ନାହିଁ । ତାଙ୍କୁ କଳାଜ୍ଵର ହେଲା । ପେଟ ରୋଗ ବି 
ବଢ଼ିଗଲା । ଜେଲ ଡାକ୍ତର ଥିଲେ ଜଗନ୍ନାଥ ଦାସ । ସେତେବେଳେ ଓଡ଼ିଶାରେ 
କଟକ ମେଡ଼ିକାଲ ସ୍ତ୍ଲ ଛଡ଼ା ଆଉ କେଉଁଠାରେ ଏକ୍ସରେ ଯନ୍ତ୍ର ନ ଥୁଲା | କୋରାପୁଟ 
ଜେଲର ସୁପରିଣ୍ଡେଶ୍ଡେଣ୍ଟ ଭାବେ ସେ ସୁରେନ୍ଦ୍ରବାବୁଙ୍କ ରୋଗ ନିର୍ଣ୍ଣୟ ନିମନ୍ତେ 
ସରକାରଙ୍କୁ ଲେଖୁଲେ । ମାତ୍ର ଫଳ ଓଲଟା ହେଲା । ଏପରି ସୁପାରିସ କରିଥୁବା 
ହେତୁ ତାଙ୍କର ବଦଳି ହୋଇଗଲା । ଏହାର କିଛି ଦିନ ପରେ ଓଡ଼ିଶାର ଗଭର୍ଣ୍ଣର ସାର୍‌ 
ହଥର୍ଣ୍ଣ ଲୁଇ କୋରାପୁଟ ଜେଲ ପରିଦର୍ଶନରେ ଆସିଲେ । ସୁରେନ୍ଦ୍ରବାବୁ ତାଙ୍କୁ ନିଜର 
ଅବସ୍ଥା କଥା କହିଲେ । ସେ ବି ଜେଲର ରେକର୍ଡ ଦେଖଲେ । ଏକ୍ସରେ ଚିକିତ୍ସା 

ସୁରେନ୍ଦ୍ରନାଥ ଦ୍ବିବେଦୀ ୫୯ 


ତାଙ୍କର ଦରକାର ବୋଲି ସେ ଉପଲବ୍‌ଧ କଲେ । ଅବଶେଷରେ କଟକ ଜେଲକୁ 
ତାଙ୍କୁ ବଦଳି କରାଗଲା | 


କୋରାପୁଟ ଜେଲ ଭିତରେ ଥବାବେଳେ ସୁରେନ୍ଦ୍ରବାବୁ ‘ବନ୍ଦୀର ଭାବନା 
ନାମକ ଏକ କାବ୍ୟ ଲେଖୁଥିଲେ । 


୧୯୪୬ ମସିହା ମାର୍ଚ ମାସରେ ଓଡ଼ିଶା ଆସେମ୍ପି ନିର୍ବାଚନ ହେଲା । ଆସେମ୍ଟି 
ସଭ୍ୟ ସଂଖ୍ୟା ଥଲା ୬୦ । ଓଡ଼ିଶା ଷଡ଼୍‌ଯନ୍ତ୍ର ମାମଲାରେ ଦଣ୍ଡ ପାଇଥ୍‌ବା କେତେକଙ୍କୁ 
ଆଗରୁ ଖଲାସ କରାଯାଇଥୁଲା । ମାତ୍ର ସୁଚେନ୍ଦ୍ରବାବୁଙ୍କୁ ଖଲାସ କରାଗଲା ନାହିଁ । 
ନିର୍ବାଚନରେ ତେଣୁ ସେ ଭାଗ ନେଇପାରିଲେ ନାହିଁ । 


୧୯୪୬ ମସିହାରେ କଂଗ୍ରେସ ନିର୍ବାଚନରେ ସଂଖ୍ୟାଗରିଷ୍ଠତା ହାସଲ କଲା । 
ହରେକୃଷ୍ଣ ମହତାବ ମନ୍ତ୍ରିମଣ୍ଡଳ ଗଢ଼ିଲେ । ଶପଥ ନେବା ଦିନ ହିଁ ରାଜନୀତିକ 
ବନ୍ଦୀମାନଙ୍କୁ ଖଲାସ କରିଦେବାକୁ ନିର୍ଦ୍ଦେଶ ଦିଆଗଲା । ସବୁ ରାଜନୀତିକ ବନ୍ଦୀମାନେ 
ଖଲାସ ହେଲେ । ଅନ୍ୟମାନଙ୍କ ଭଳି ସୁରେନ୍ଦ୍ରବାବୁ ଖଲାସ ହେଲେ | ୩ ବର୍ଷ ୯ମାସ 
ସେ ଜେଲରେ ଥଲେ ! ଏକ ବିରାଟ ଶୋଭାଯାତ୍ରାରେ ବନ୍ଧୁମାନେ ତାଙ୍କୁ କଟକ 
ମହର ପରିକ୍ରମା କରାଇ ସ୍ଵରାଜ ଆଶ୍ରମକୁ ନେଲେ । ରଘୁନାଥପୁରରେ ମଧ୍ଯ ଏକ 


ବିରାଟ ସମ୍ବର୍ବନା ସଭାର ଆୟୋଜନ ହୋଇଥଲା । 


କଂଗ୍ରେସ ସଙ୍ଗଠନ କାର୍ଯ୍ୟ 

କଂଗ୍ରେସ ମନ୍ତ୍ରିମଣ୍ଡଳ ଗଠନ ହେବାପରେ ସୁରେନ୍ଦ୍ରବାବୁ କଂଗ୍ରେସ ସଙ୍ଗଠନକୁ 
ଦୃଢ଼ କରିବା ଦିଗରେ ଲାଗିପଡ଼ିଲେ । ଯୁବକ, ଛାତ୍ର, ଶ୍ରମିକ ଓ ଗଡ଼ଜାତ ବିଭାଗ 
ପ୍ରଭୃତି ଖୋଲାଗଲା । ଯୁବକମାନଙ୍କୁ ଏହାର ଦାୟିତ୍ଵ ଦିଆଗଲା । ଆଠଗଡ଼ରେ 
ବିଶିଷ୍ଟ କଂଗ୍ରେସ ନେତା ରାଧାନାଥ ରଥଙ୍କ ଭାଇ ବିଶ୍ବନାଥ ରଥଙ୍କୁ ସୁଚେନ୍ଦ୍ରବାବୁ 
ଗଡ଼ଜାତ ବିଭାଗର ଦାୟିତ୍ଵ ଦେଲେ । କଲିକତାରେ ଶ୍ରମିକ ସଙ୍ଗଠନର ନେତା 
ରବୀନ୍ଦ୍ରମୋହନ ଦାସଙ୍କୁ ଶ୍ରମିକ ବିଭାଗ ଦିଆଗଲା । ନିଜେ ସୁରେନ୍ଦ୍ରବାବୁ ସମଗ୍ର 
ଓଡ଼ିଶା ଗସ୍ତ କଲେ । “କଂଗ୍ରେସ ବାର” ନାମକ ଏକ ବୁଲେଟିନ ମଧ୍ଯ କଂଗ୍ରେସ 
କମିଟି ତରଫରୁ ପ୍ରକାଶ ପାଇଲା । 

କିନ୍ତୁ ମୁଖ୍ୟମନ୍ତ୍ରୀ ହରେକୃଷ୍ଣ ମହତାବ ଏହି ସଙ୍ଗଠନ କାର୍ଯ୍ୟରେ ପୂରାପୂରି 
ଅସହଯୋଗ କଲେ । ବ୍ରିଟଶ ସରକାର କଂଗ୍ରେସର ପାଣ୍ଠିକୁ ଜବତ କରି ରଖୁଥିଲେ । 
. ତାହାକୁ ଫେରସ୍ତ ଦିଆଗଲା ନାହିଁ । ଓଡ଼ିଶାର ଗଭର୍ଣ୍ଣର ଚାନ୍ଦୁଲାଲ ତ୍ରିବେଦୀ ଗଞ୍ଜାମ 
ଗସ୍ତରେ ଯାଇଥଲାବେଳେ ଆଦିବାସୀମାନଙ୍କଠାରୁ କୁକୁଡ଼ା, ଛେଳି ଇତ୍ୟାଦି ରସଦ 


Digitized by srujanika@gmail.com 


୬୦ ଯଶୋଦେହେ ଆୟୁଷ୍ମାନ୍‌ 


ଯୋଗାଇବାପାଇଁ ପରୁଆନା ଜାରି କରାଯାଇଥୁଲା | ସୁରଚେନ୍ଦ୍ରବାବୁ ଏହାର ପ୍ରତିବାଦ 
କରି ବିବୃତି ହେଲେ । ମହତାବ ତାଙ୍କର ବିବୃତିକୁ ଦାୟିତ୍ସହୀନ ବୋଲି ମନ୍ତବ୍ୟ 
ଦେଲେ । ଭଦ୍ରଖରେ ଏକ ସାଂପ୍ରଦାୟିକ ଦଙ୍ଗା ହେଲା । ପୁଲିସ ତରଫରୁ ଗୁଳିଚାଳନା 
ହେଲା । ସୁରେନ୍ଦ୍ରବାବୁ ଏହା କଂଗ୍ରେସର ଘୋଷିତ ନୀତିର ଖିଲାପ ବୋଲି ସାଧାରଣ 
ସଭାରେ ବିବୃତି ଦେଲେ । କଟକ ଜିଲ୍ଲା କଂଗ୍ରେସ କମିଟିର ସଭାପତି ପ୍ରାଣକ୍ରଷ୍ଣ 
ପଢ଼ିଆରୀ ମଧ୍ଯ ଏହାର ଦୃଢ଼ ପ୍ରତିବାଦ କଲେ । ମହତାବ ମଧ୍ଯ କଂଗ୍ରେସ କମିଟିର 
ସହଯୋଗ ପାଉ ନ ଥୁବାରୁ ଇସ୍ତଫା ଦେବାକୁ ଚାହୁଁଛନ୍ତି ବୋଲି କଲିକତାରେ ଏକ 
ବିବୃତି ଦେଲେ । କିନ୍ତୁ ସୁରେନ୍ଦ୍ରବାବୁ ଦର୍ଶାଇଲେ ଯେ ପ୍ରାଦେଶିକ. କଂଗ୍ରେସ କମିଟି 
ସରକାରଙ୍କୁ ପୂର୍ଣ୍ଣ ସମର୍ଥନ କରୁଅଛି । ନିଖୂଳ ଭାରତ କଂଗ୍ରେସ କମିଟିର ସାଧାରଣ 
ସମ୍ପାଦକ ଶଙ୍କରରାଓ ଦେଓ ଆସି ସବୁକଥା ଶୁଣି ମହତାବଙ୍କ ପ୍ରକାଶ୍ୟ ବିବୃତି 
ଦେବା ଅସୁନ୍ଦର ବୋଲି ମନ୍ତବ୍ୟ ଦେଲେ । ଫଳରେ ମହତାବଙ୍କ କ୍ରୋଧ ଆହୁରି 
ବଢ଼ିଗଲା । କ୍ରୋଧାନ୍ଵିତ ହୋଇ ମହତାବ ରାଷ୍ଟ୍ର ସେବକ ସମିତି' ନାମକ ସଂଗଠନ 
ଗଢ଼ିଲେ ଓ ବିଭିନ୍ନ ଜିଲ୍ଲାରେ ବେତନଭୋଗୀ କର୍ମୀ ନିଯୁକ୍ତ କଲେ । କଂଗ୍ରେସର ପାଣ୍ଠି 
ବୃଦ୍ଧି ଦିଗରେ କୌଣସି ସାହାଯ୍ୟ ଦେଲେ ନାହିଁ 


କଂଗ୍ରେସ ଦଳ ତ୍ୟାଗ 

ଶେଷରେ ସୁରେନ୍ଦ୍ରବାବୁ କଂଗ୍ରେସର କର୍ମକ୍ଭା ହୋଇ କାର୍ଯ୍ୟ କରିବା ଠିକ୍‌ 
ହେବ ନାହିଁ ବୋଲି ଜୟପ୍ରକାଶଙ୍କ ପାଖକୁ ଏକ ପତ୍ର ଲେଖୁଲେ । ଜୟପ୍ରକାଶ ମଧ୍ଯ 
କଂଗ୍ରେସ ସୋସାଲିଷ୍ଟ ପାର୍ଟି ପୁନର୍ଗଠନର ଆବଶ୍ୟକତା ଅଛି ବୋଲି ପତ୍ର ଦେଲେ । 
ସେ ସେଥୁରେ ପରିଷ୍କାର ଲେଖୁଥଲେ - 

' ବର୍ରମାନ କଂଗ୍ରେସର ଘୋଷିତ ନୀତି ନୁହେଁ ସଂଗ୍ରାମ କରିବା କିମ୍ବା ସଂଗ୍ରାମ 
ଲାଗି ପ୍ରସ୍ତୁତି କରିବା । × × × ଏପରି ଅବସ୍ଥାରେ ଆମେ ଯେଉଁମାନେ ଏବେବି 


ସଂଗ୍ରାମ ଓ ବୈପ୍ଲବିକ କାର୍ଯ୍ୟରେ ବିଶ୍ବାସ କରୁଛେ, ଆମ ପକ୍ଷରେ କଂଗ୍ରେସ ନାମରେ 
କାର୍ଯ୍ୟ କରିବା ସମ୍ଭବ ହେବ ନାହିଁ ... |” 


୧୯୪୭ ମସିହା ମାର୍ଚ ମାସରେ କାନପୁରରେ ପ୍ରଥମଥରପାଇଁ କଂଗ୍ରେସ 
ସୋସାଲିଷ୍ଟ ଦଳର ବାର୍ଷିକ ଅଧ୍ୟବେଶନ ହେଲା । ଆଚାର୍ଯ୍ୟ ନରେନ୍ଦ୍ର ଦେବ ଏଥିରେ 
ସଭାପତିତ୍ସ କରିଥଲେ । କଂଗ୍ରେସ ସୋସାଲିଷ୍ଟ ପାର୍ଟି କ୍ରମେ ଏକ ସ୍ଵାଧୀନ ପାର୍ଟି 
ହିସାବରେ କାମ କରିବାର ସ୍ଥିର ହେଲା । ସୁରେନ୍ଦ୍ରବାବୁ ସୋସାଲିଷ୍ଟ ପାର୍ଟିର କାର୍ଯ୍ୟ 
ନିବାହିକା ପରିଷଦକୁ ସଭ୍ୟଭାବେ ନିର୍ବାଚିତ ହେଲେ । 

ସୁରେନ୍ଦ୍ରନାଥ ଦ୍ବିବେଦୀ ୬୧ 


ସୁରେନ୍ଦ୍ରବାବୁ ତଥାପି କଂଗ୍ରେସ ଦଳ ଛାଡ଼ି ନ ଥାନ୍ତି । କିନ୍ଧ ହରେକୃଷ୍ଣ ମହତାବ 
କଂଗ୍ରେସକୁ ସମ୍ପୂର୍ଣଭାବେ ନିଜ ଆୟତ୍ତରେ ରଖୁଥାନ୍ତି । ସେ କୌଣସି ପ୍ରକାର 
ମତଭେଦକୁ ବିଦ୍ରୋହ ବୋଲି ବିବେଚନା କଲେ । ସୁରେନ୍ଦ୍ରବାବୁ ମଧ୍ଯ କଂଗ୍ରେସ 
ମଧ୍ଯରେ ରହି ସମାଜବାଦ ଆଡ଼କୁ ଅଗ୍ରସର ହେବା ଅସମ୍ଭବ ବୋଲି ଉପଲବ୍ଧ 
କଲେ । ଏହି ସମୟରେ ସୋସାଲିଷ୍ଟ ଦଳର ବରିଷ୍ଠ ନେତା ରାମନନ୍ଦନ ମିଶ୍ର ବିଶ୍ରାମ 
ନେବା ନିମନ୍ତେ ଓଡ଼ିଶା ଆସିଲେ । ତାଙ୍କ ସହିତ ସୁରେନ୍ଦ୍ରବାବୁଙ୍କ ଆଲୋଚନା ହେଲା । 
ଭାରତୀୟ ସମାଜବାଦୀ ଦଳର ଆଦର୍ଶ ଓ କାର୍ଯ୍ୟ ସମ୍ବନ୍ଧରେ ବିଚାରପାଇଁ ସମାଜବାଦୀ 
ଦଳର ଏକ ଶାଖା ବିଧ୍ବବଦ୍ଧ ଭାବେ ଗଢ଼ା ହେଲା | ଏହି ଦଳର ସମ୍ପାଦକ ଭାବେ 
ସୁରେନ୍ଦ୍ରବାବୁ ନିର୍ବାଚିତ ହେଲେ । ପ୍ରାଦେଶିକ କଂଗ୍ରେସ କମିଟି ସମ୍ପାଦକ ପଦରୁ 
ଇସ୍ତଫା ଦେବାକୁ କଂଗ୍ରେସ ପକ୍ଷରୁ ନି୍୍ଦେଶ ଦିଆଗଲା । ୧୯୪୭ ମସିହା ମାଚ 
ମାସ ୧୧ ତାରିଖରେ ସେ କଂଗ୍ରେସ ସମ୍ପାଦକ ପଦରୁ ଅବ୍ୟାହତି ନେଲେ | ଏହାପରେ 
ସୋସାଲିଷ୍ଟ ପାର୍ଟିରେ ପ୍ରାଦେଶିକ ଶାଖା ଅଫିସ ଓଡ଼ିଆ ବଜାରରେ ସ୍ଥାପିତ ହୋଇ 
କାର୍ଯ୍ୟ ଆରମ୍ଭ ହେଲା । 

ସେତେବେଳେ ପାର୍ଟିର ସଭ୍ୟ ସଂଖ୍ୟା ଥଲା ୨୫ । ସୁରେନ୍ଦ୍ରବାବୁ ଏହାର 
ସାଧାରଣ ସମ୍ପାଦକ ହେଲେ । ରବୀନ୍ଦ୍ର ମୋହନ ଦାସ ଅସ୍ଥାୟୀ ସାଧାରଣ ସମ୍ପାଦକ, 
ବାଙ୍କବିହାରୀ ଦାସ ସଙ୍ଗଠନ ସମ୍ପାଦକ ହେଲେ | ଗୌରଚନ୍ଦ୍ର ଘୋଷ, ରବି ଘୋଷ, 
ନିଶାମଣି ଖୁଣ୍ଟିଆ ପ୍ରଭୃତି ଏହାର ସଭ୍ୟ ରହିଲେ । 

ମହତାବଙ୍କ ଗୋଷ୍ଠୀ ସମ୍ବାଦପତ୍ର ଜରିଆରେ ଏହି ଦଳର କୁସାରଟନା କରିବାରେ 
ଲାଗିଲେ | ଏହାର ମୁଣ୍ଡ ଅନ୍ୟତ୍ର ବମ୍ବେରେ ଏହାର ଗଣ୍ଡି ଝୁଲୁଛି ବୋଲି ସୋସାଲିଷ୍ଟ 
ପାର୍ଟି ବୋଲି ଯାହା ଗଢ଼ାଯାଇଛି ତାହା ଏକ ପୁଚୁହୀନ ଲାଇ୍ଛୁଡ଼ ବୋଲି ମତ ଦେଲେ । 
ଓଡ଼ିଶାରେ ଏହା ଉଧେଇ ପାରିବ ନାହିଁ ବୋଲି ଭବିଷ୍ୟଦ୍ଵବାଣୀ ମଧ୍ଯ କଲେ । ମାତ୍ର 
ସୁଚେନ୍ଦ୍ରବାବୁ ଏହାକୁ ଭୁକ୍ଷେପ ନ କରି ସଙ୍ଗଠନକୁ ମଜଭୁତ କରିବା ଦିଗରେ ଲାଗିପଡ଼ିଲେ । 


“କୃଷକ” ର ପୁନର୍ଜୀବନ 

ଦଳ ପକ୍ଷରୁ ' କୃଷକ ପ୍ରେସ” ନାମକ ଏକ ଛାପାଖାନା ବସାଗଲା ଓ କୃଷକ” 
ପତ୍ରିକାକୁ ପୁଣି ପ୍ରକାଶ କରାଗଲା । ରାଜ୍ୟର ନାନା ସ୍ଥାନରେ କୃଷକ ସଂଘ ମାନ 
ଗଢ଼ାଗଲା | ସ୍ଥାନେ ସ୍ଥାନେ ଚାଷୀ ସମ୍ମିଳନୀମାନ ହେଲା । ଭାଗଚାଷୀ ସମସ୍ୟାକୁ ମୁଖ୍ୟ 
ଭାବରେ ସୋସାଲିଷ୍ଟ ପାର୍ଟି ହାତକୁ ନେଲା । ଫଳରେ ଚାରିଆଡ଼େ ଅଭୂତପୂର୍ବ ଜାଗରଣ 
ଦେଖାଦେଲା । ଯୁବକମାନେ ପାର୍ଟିରେ ସଭ୍ୟ ହେବାକୁ ଆଗ୍ରହ ଦେଖାଇଲେ । 

D9 ଯଶୋଦେହେ ଆୟୁଷ୍ଣାନ୍‌ 


କନ ସଂସ୍କୃତି ସଂଘ” ନାମକ ଏକ ସାଂସ୍କୃତିକ ସଂସ୍ଥା ମଧ୍ଯ ଗଢ଼ାଗଲା । ଏହା 
ସମାଜବାଦୀ ସଂସ୍କୃତିର ପ୍ରସାର ଦିଗରେ କାମ କଲା | ମନୋରଞ୍ଜନ ଦାସଙ୍କ ଲିଖୂତ 
‘ଅଗଷ୍ଟ ନଂ ନାଟକଟି ସୋସାଲିଷ୍ଟ ପ୍ରାର୍ଥୀମାନଙ୍କଦ୍ଧାରା ଓଡ଼ିଶାର ବିଭିନ୍ନ ସ୍ଥାନରେ 
ଅଭିନୀତ ହେଲା | 


ନାସିକ ସମ୍ମିଳନୀ 

ନାସିକ ସମ୍ମଳନୀରେ କଂଗ୍ରେସ ତ୍ୟାଗ ପରେ ବିଧ୍ବବଦ୍ଧ ଭାବେ ସୋସାଲିଷ୍ଟ ଦଳ 
ଗଠିତ ହେଲା । ଏହାର କାର୍ଯ୍ୟ ନିର୍ବାହିକା ସମିତିକୁ ଭାରତୀୟ ଗଣତାନ୍ତିକ ସମାଜବାଦୀ 
ଆନ୍ଦୋଳନର ମୂଳପିଣ୍ଡ ବୋଲି ଧରାଯାଏ । ଏହାର ସାଧାରଣ ସମ୍ପାଦକ ହେଲେ 
ଜୟପ୍ରକାଶ ନାରାୟଣ । ପୁରୁଷୋତ୍ତମ ତ୍ରିବିକ୍ରମ ଦାସ କୋଷାଧ୍ଯକ୍ଷ ରହିଲେ । 
ସୁରେନ୍ଦ୍ରନାଥ ଦ୍ବିବେଦୀ ଅନ୍ୟତମ ସଭ୍ୟ ଭାବେ ନିର୍ବାଚିତ ହେଲେ । 


ନାସିକ ସମ୍ମଳନୀ ପରେ 

ନାସିକ ସମ୍ମିଳନୀ ପରେ ବାଳେଶ୍ବରରେ ସୋସାଲିଷ୍ଟ ପାର୍ଟିର ପ୍ରଥମ ପ୍ରାଦେଶିକ 
ସମ୍ମିଳନୀ କରାଗଲା । ବର୍ଷକ ମଧ୍ଯରେ ଓଡ଼ିଶା ସୋସାଲିଷ୍ଟ ଦଳର ଅଗ୍ରଗତି ବିଷୟରେ : 
ପ୍ରାଦେଶିକ ସମ୍ପାଦକଭାବେ ସୁରେନ୍ଦ୍ରବାବୁ ଏକ ରିପୋର୍ଟ ପେସ କରିଥୂଲେ । ସେଥିରେ 
ଦଳର ସଭ୍ୟ ସଂଖ୍ୟା ୧୨୫ରୁ ୫୦ ୦କୁ ବ୍ରଦ୍ଧି, ଶ୍ରମିକ ସଂଘରେ ୧୫ ହଜାର ଓ 
କୃଷକ ସଂଘରେ ୮ ହଜାର ସଭ୍ୟଭୂକ୍ତ ହୋଇଥବା କଥା ଦର୍ଶାଇଥିଲେ ! ଗଞ୍ଜାମ, 
କୋରାପୁଟ, ପୁରୀ, ସୋନପୁର, ନୟାଗଡ଼, ତାଳଚେର, ହିନ୍ଦୋଳ, ସମ୍ବଲପୁର 
ପ୍ରଭୃତି ଅଞ୍ଚଳରେ ନୂତନ ଶାଖାମାନ ଗଠିତ ହୋଇଥୁବା ସେ ଉଲ୍ଲେଖ କରିଥଲେ । 


୧୯୪୯ ମସିହା ଆଡ଼କୁ ସୋସାଲିଷ୍ଟ ଦଳର କର୍ମୀମାନେ ସଙ୍ଗଠନର ପ୍ରସାର 
ଦିଗରେ ଲାଗିପଡ଼ିଲେ । କୃଷକ, ଛାତ୍ର, ଯୁବକ ସଂଗଠନଗୁଡ଼ିକୁ ବ୍ୟାପକ କରାଗଲା । 
' କୃଷକ’ ସମ୍ବାଦପତ୍ରକୁ ଅର୍ଵ ସାପ୍ତାହିକରେ ପରିଣତ କରାଗଲା । ସେହି ବର୍ଷ ଅଜ୍ମୋବର 
ନଭେମ୍ବର ମାସରେ ଦଳର ତୁଙ୍ଗ ନେତା ଜୟପ୍ରକାଶ ନାରାୟଣ ଦୀର୍ଘ ୧୫ ଦିନ ଧରି 
ଓଡ଼ିଶା ଗସ୍ତ କଲେ । ଲୋକେ ତାଙ୍କୁ ଟଙ୍କା ଥଳି ଭେଟି ଦେଲେ | ଏହି ଗସ୍ତରେ ପ୍ରାୟ 
୨ ହଜାର ଟଙ୍କା ସଂଗୃହୀତ ହୋଇଥଲା । ତହିଁର ଅଧ୍ବକ ଅଂଶ ‘କୃଷକ ପ୍ରେସରେ 
ବିନିଯୋଗ କରାଗଲା । ଜୟପ୍ରକାଶଜୀଙ୍କ ବ୍ୟାପକ ଗସ୍ତ ଫଳରେ ସୋସାଲିଷ୍ଟ ଦଳ 
ଆହୁରି ଦୃଢ଼ ହେଲା ଓ ଆଗକୁ ଯିବାପାଇଁ ପ୍ରେରଣା ପାଇଲା । 


୧୯୫୦ ମସିହାରେ ସୋସାଲିଷ୍ଟ ପାର୍ଟିର ଅଷ୍ଟମ ଅଧ୍ବବେଶନ ମାନ୍ଦ୍ରାଜରେ 
ହେଲା । ଏହି ଅଧ୍ୟବେଶନରେ ଜୟପ୍ରକାଶଜୀଙ୍କୁ ପାଲିଆମେଣ୍ଟାରୀ ବୋର୍ଡର 


ଚେୟାରମ୍ୟାନ କରାଗଲା । ପୂର୍ବଥର ଭଳି ସୁରେନ୍ଦ୍ରବାବୁ କାର୍ଯ୍ୟ ନିର୍ବାହିକା ସମିତିର 
ସଭ୍ୟଭାବେ ନିର୍ବାଚିତ ହେଲେ । 

ସୁରେନ୍ଦ୍ରନାଥ ଦ୍ବିବେଦୀ ୬୩ 


ପ୍ରଥମ ସାଧାରଣ ନିର୍ବାଚନ 

ଓଡ଼ିଶାରେ ପ୍ରଥମ ସାଧାରଣ ନିର୍ବାଚନ ୧୯୫୨ ମସିହାରେ ହେଲା । 
ଗଣତନ୍ତ୍ରର ବିକାଶ ନିମନ୍ତେ ସୁସ୍ଥ ବିରୋଧୀ ଦଳର ଆବଶ୍ଯକତା ଥବାରୁ 
ସୋସାଲିଷ୍ଟ ପାର୍ଟି ନିର୍ବାଚନ ଲଢ଼ିବାକୁ ସ୍ଥିର କଲା । କଂଗ୍ରେସରୁ ବାହାରି ଆସିବା 
ପରେ ଯୁବପ୍ରାଣରେ ପାର୍ଟି ପ୍ରତି ଅନୁକୂଳ ମନୋଭାବ ସୃଷ୍ଟି ହେଉଥିବାର ଲକ୍ଷ୍ୟ 
କରାଗଲା | ଅକ୍ଟାନ୍ତ ଉଦ୍ୟମ ଫଳରେ ଦେଶବ୍ୟାପୀ ସୋସାଲିଷ୍ଟ ସଂଗଠନ ଗଢ଼ି 
ଉଠିଲା । ମାତ୍ର ସାଧାରଣ ନିର୍ବାଚନ ଭଳି ଏକ ଗୁରୁ ଦାୟିତ୍ସ ତୁଲାଇବା ଭଳି 
ଦକ୍ଷତା, ଅଭିଜ୍ଞତା, ସଙ୍ଗଠନ ବା ସମ୍ବଳ ଏହାର ନ ଥୁଲା ! ଓଡ଼ିଶାରେ ସମ୍ବଳହୀନ 
ଓ ବିନା ସଙ୍ଗଠନରେ ମଧ୍ଯ ସୋସାଲିଷ୍ଟ ଦଳ ଅଂଶଗ୍ରହଣ କଲା | ବିଧାନସଭାରେ 
ସରକାର ଗଢ଼ିବା ନୁହେଁ, ରାଜ୍ୟରେ ସୋସାଲିଷ୍ଟ ପାର୍ଟିର ବିସ୍ତାର ହେବା ଏହାର 
ଲକ୍ଷ୍ୟ ଥଲା । ଏଥପାଇଁ ପ୍ରାଦେଶିକ ସମ୍ପାଦକଭାବେ ସୁରେନ୍ଦ୍ରବାବୁଙ୍କୁ ଅତ୍ୟଧୂକ 
ପରିଶ୍ରମ କରିବାକୁ ପଡ଼ିଥିଲା । ସୋସାଲିଷ୍ଟ ଦଳ ୫ ୦ଟି ସ୍ଥାନରେ ପ୍ରାର୍ଥୀ ଦେଲା । 
ପାଇଲା ୧ ୨ଟି । ଗିରୀଶ ରାୟ, ପ୍ରସନ୍ନ କୁମାର ଦାସ, ସାକାଲି ସରେନ୍‌, 
ହାରାଚନ୍ଦ ହାସଦା ମୟୂରଭଞ୍ଜ ଜିଲ୍ଲାରୁ ନିର୍ବାଚିତ ହେଲେ । କଟକ ଜିଲ୍ଲାରୁ ନିଶାମଣି 
ଖୁଣ୍ଟିଆ, ପରମାନନ୍ଦ ମହାନ୍ତି, ଗୋକୁଳାନନ୍ଦ ପ୍ରହରାଜ, ପୁରୀରୁ ଫକୀର ଦାସ, 
ଗଞ୍ଜାମରୁ ବନମାଳୀ ମହାରଣା ଓ ସମ୍ବଲପୁରରୁ ମକରଧ୍ବଜ ପ୍ରଧାନ ପ୍ରଭୂତି 
ନିର୍ବାଚିତ ହେଲେ । ଲୋକସଭାପାଇଁ ପ୍ରାର୍ଥୀ ହୋଇଥୁବା ପାଞ୍ଚଜଣ ପ୍ରାର୍ଥୀଙ୍କ 
ମଧ୍ଯରୁ କେବଳ ସାରଙ୍ଗଧର ଦାସ ନିର୍ବାଚିତ ହେଲେ । ସୁରେନ୍ଦ୍ରବାବୁ ସାଲେପୁର- 
ଟାଙ୍କି ନିର୍ବାଚନ ମଣ୍ଡଳୀରୁ ପ୍ରାର୍ଥୀ ହୋଇଥଲେ । ମାତ୍ର ୭୦୦ ୦ରୁ କମ୍‌ ଭୋଟ୍‌ରେ 
ପରାଜିତ ହେଲେ | 
ରାଜ୍ୟସଭାକୁ ନିର୍ବାଚିତ 

ଲେ।କସଭ। ଓ ବିଧାନସଭ। ନିବାଚନ ପରେ ପ୍ରଥମଥରପାଇଁ 
ରାଜ୍ୟସଭାପାଇଁ ଭୋଟ ହେଲା । ସୋସାଲିଷ୍ଟ ପାର୍ଟି ଚାହିଁଲା ସୁରେନ୍ଦ୍ରବାବୁଙ୍କୁ 
ଦଳର ପ୍ରାର୍ଥୀ ଭାବେ ରାଜ୍ୟସଭାକୁ ପଠାଇବାପାଇଁ । ସୋସାଲିଷ୍ଟ ଦଳର ୧୦ଜଣ 
ବିଧାନସଭା ସଦସ୍ୟ ଥିଲେ । କିନ୍ତୁ ଜିତିବାପାଇଁ ୧୫ ଜଣ ସଦସ୍ୟଙ୍କର ସମର୍ଥନ 
ଆବଶ୍ୟକ ଥୁଲା । ତଥାପି ସୁରେନ୍ଦ୍ରବାବୁ ପ୍ରାର୍ଥୀ ହେଲେ । ପଶ୍ତିତ ନୀଳକଣ୍ଠ 
ଦାସ, ଗୋଦାବରୀଶ ମିଶ୍ର, ଦିବାକର ପଟ୍ଟନାୟକ ଓ ରାମଚନ୍ଦ୍ର ମିଶ୍ର ଜନସଂଘ 
ଦଳ ପକ୍ଷରୁ ନିର୍ବାଚିତ ହୋଇଥ୍‌ଲେ । ସେମାନେ ସୁରେନ୍ଦ୍ରବାବୁଙ୍କୁ ସମର୍ଥନ ଦେଲେ । 

D୪ ଯଶୋଦେହେ ଆୟୁଷ୍ମାନ୍‌ 


ସ୍ଵାଧୀନ ସଭ୍ୟ ବୈଜ୍ଞାନିକ ଡଃ ପ୍ରାଣକୃଷ୍ଣ ପରିଜା ମଧ୍ଯ ତାଙ୍କୁ ସମର୍ଥନ କଲେ । 
ସୁରେନ୍ଦ୍ରବାବୁ ନିର୍ବାଚିତ ହେଲେ । ୧୯୫୨ ମସିହ୍‌। ମେ ମାସ ୧୩ ତାରିଖରୁ 
ତାଙ୍କର ପାଲି ଆମେଣ୍ଟାରୀ ଜୀବନ ଆରମ୍ଭ ହେଲ। । 


ସୁରେନ୍ଦ୍ରବାବୁ ପା୍ଲିଆମେଣ୍ଟରେ କୃଷକଙ୍କ ସମସ୍ୟା ଉଠାଉଥଲେ । ଭୂ-ସମସ୍ୟା 
ମଧ୍ଯ ଜରୁରୀ ହୋଇପଡ଼ିଥିବା ଦର୍ଶାଇ ସେ ଦିଗରେ ଅଗ୍ରଗାମୀ ପଦକ୍ଷେପ ନିଆ 
ଯାଇ ନ ଥିବାରୁ କ୍ଷୋଭ ପ୍ରକାଶ କରୁଥିଲେ । 


ପ୍ରକା ସୋସାଲିଷ୍ଟ ଦଳ ଗଠନ 

ଦେଶରେ ରାଜନୀତିକ ଏକୀକରଣ ନିମନ୍ତେ ସୋସାଲିଷ୍ଟ ପାର୍ଟି ଓ 
କେ.ଏମ୍‌ ପି.ପି. ଦଳର ମିଶ୍ରଣ ହେଲା । ନୂତନ ଦଳର ନାମ ପ୍ରଜା ସୋସାଲିଷ୍ଟ ଦଳ 
ରଖାଗଲା । ଏହାର ସଭାପତି ହେଲେ ଆଚାର୍ଯ୍ୟ ଜେ.ବି. କ୍ରିପାଳିନୀ । ଅଶୋକ 
ମେହେଟା ଏହାର ସାଧାରଣ ସମ୍ପାଦକ ହେଲେ । ନୃତନ କାର୍ଯ୍ୟକାରୀ କମିଟିରେ 
ସୁରେନ୍ଦ୍ର ଦ୍ବିବେଦୀ ରହିଲେ । 

ଓଡ଼ିଶାରେ ମଧ୍ଯ ପ୍ରଜା ସୋସାଲିଷ୍ଟ ଦଳ ଗଠନ କରାଗଲା । ସୁରେନ୍ଦ୍ରବାବୁ 
ଏହାର ଚେୟାରମ୍ୟାନ ହେଲେ | 


ଓଡ଼ିଶାରେ ସୀମା ଆନ୍ଦୋଳନ 

ରାଜ୍ୟ ପୁନର୍ଗଠନ କମିସନର ରିପୋର୍ଟ ପ୍ରକାଶ ପାଇଲା ପରେ ଦେଶରେ 
ଚାରିଆଡ଼େ ବିବାଦ ମୁଣ୍ଡ ଟେକିଲା । ଓଡ଼ିଶାରେ ମଧ୍ଯ ନ୍ୟାୟ ମିଳି ନ ଥବାରୁ ଏହି 
ରିପୋର୍ଟ ବିରୋଧରେ ତୀବ୍ର ସ୍ଵର ଉତ୍ତୋଳିତ ହେଲା । ଓଡ଼ିଶା ବିଷୟ ସୁରେନ୍ଦ୍ରବାବୁ 
ରାଜ୍ୟସଭାରେ ଉଦ୍ତାନ କରି କହିଲେ ଯେ କମିସନ ଓଡ଼ିଶାର ଦାବିକୁ ବିଚାରକୁ ନ 
ନେଇ ଘୋର ଅନ୍ୟାୟ କରିଛନ୍ତି । ଷଢ଼େଇକଳା ଓ ଖରସୁଆଁ ଦୁଇଟି ଓଡ଼ିଆ ମୁଲକକୁ 
ବିହାରରେ ରଖୁବାଦ୍ଵାରା ସାଂଘାତିକ ସମସ୍ୟା ସୃଷ୍ଟି ହୋଇଛି ବୋଲି ମତ ଦେଇଥଲେ । 


ସୁରେନ୍ଦ୍ର ଓ ପ୍ରଜା ସୋସାଲିଷ୍ଟ ଦଳ ଏଥୂପାଇଁ ବହୁତ ଆନ୍ଦୋଳନ କଲେ । ସେ 
ଏଥୁପାଇଁ କଂଗ୍ରେସକୁ ହିଁ ଦାୟୀ କଲେ | ତାଙ୍କ ମତରେ କଂଗ୍ରେସ ଲୋକଙ୍କର ପ୍ରଥମ 
ପ୍ରତିକ୍ରିୟା ଠିକ୍‌ ଥଲା । ମନ୍ତ୍ରୀମାନେ ଇସ୍ତଫା ଦେଇ ଶାସନଗତ ଅଚଳ ଅବସ୍ଥା ସୃ 
କଲେ | ମୁଖ୍ୟମନ୍ତ୍ରୀ ଓ କଂଗ୍ରେସ ସଭାପତି ଇସ୍ତଫାପତ୍ର ଧରି ଦିଲ୍ଲୀ ଗଲେ । ଫଳରେ 
ରାଜ୍ୟରେ ଚହଳ ପଡ଼ିଗଲା ! ଅଭୂତପୂର୍ବ ପ୍ରତିବାଦ ଓ ହରତାଳ ହେଲା | ଚାରିଆଡ଼େ 
ସଂଗ୍ରାମ କମିଟିମାନ ଗଢ଼ାଗଲା । ପରେ କିନ୍ତୁ ଓଡ଼ିଶାର ସରକାର ଦମନମୂଳକ ପନ୍ଚା 
ଗ୍ରହଣ କଲେ । ଦିଲ୍ଲୀରୁ ସୈନ୍ୟ ଡାକି ଆଣିଲେ । ସୁରେନ୍ଦ୍ରବାବୁ ଓଡ଼ିଶାର ନ୍ୟାଯ୍ୟ 

ସୁରେନ୍ଦ୍ରନାଥ ଦ୍ବିବେଦୀ ୬୫ 


ଦାବି ପୂରଣପାଇଁ ଲାଗିପଡ଼ିଥିଲେ । ସାରଙ୍ଗଧର ଦାସ ଓ ବହୁ ପ୍ରଜା ସୋସାଲିଷ୍ଟ 
ସାଥୀ ଜେଲବରଣ କଲେ । ସୁରେନ୍ଦ୍ରବାବୁ ମଧ୍ଯ ଜନମତ ଗ୍ରହଣ କରିବାକୁ ଦାବି 
କଲେ । ଭାରତ ସରକାରଙ୍କ ଆନୁକୂଲ୍ୟରେ ଗଣଭୋଟ ହେବାର ବ୍ୟବସ୍ଥା ହେଉ 
ବୋଲି ଲିଖୂତ ଆକାରରେ ପ୍ରଧାନମନ୍Kତ୍ରୀଙ୍କୁ ଦେଲେ । ସୁରେନ୍ଦ୍ରବାବୁଙ୍କ ଅନୁରୋଧରେ 
ସର୍ବଭାରତୀୟ ସ୍ତରର ପ୍ରଖ୍ୟାତ ନେତା ଜୟପ୍ରକାଶଜୀ ମଧ୍ଯ ଗଣଭୋଟ ନିଆଯାଇ 
ସ୍ଥିର ହେଉ ବୋଲି ଷଢ଼େଇକଳାରେ ଏକ ସଭା କରି ଘୋଷଣା କଲେ । ମାତ୍ର 
ରାଷ୍ଟ୍ରପତି ରାଜେନ୍ଦ୍ର ପ୍ରସାଦଙ୍କ ଚାପ ଫଳରେ ଭାରତ ସରକାର ନୀରବ ରହିଲେ । 
ଓଡ଼ିଶାର କଂଗ୍ରେସ ସରକାର ଦାବି ପଛରେ ଦୃଢ଼ ଭାବରେ ଠିଆ ହୋଇପାରିଲେ 
ନାହିଁ । ଫଳରେ ଏହି ଓଡ଼ିଆ ଅଞ୍ଚଳ ଦୁଇଟି ଚିରଦିନ ଲାଗି ବିଛିନ୍ନ ହୋଇଗଲା । 


ଲୋକସଭା ସଦସ୍ୟ 

୧୯୫୭ ମସିହାରେ ଦ୍ଵିତୀୟ ସାଧାରଣ ନିର୍ବାଚନ ହେଲା । ଓଡ଼ିଶାରେ ପ୍ରଜା 
ସୋସାଲିଷ୍ଟ ଦଳ ଦୁଇଟି ଆସନରେ ଜୟଲାଭ କଲା । କଟକ ଜିଲ୍ଲାର କେନ୍ଦ୍ରାପଡ଼ା 
ଦ୍ବୈତ ନିର୍ବାଚନ ମଣ୍ଡଳୀରୁ ସୁରେନ୍ଦ୍ରବାବୁ ଓ ବୈଷ୍ଣବଚରଣ ମଲ୍ଲିକ ନିର୍ବାଚିତ ହେଲେ । 
ସୁରେନ୍ଦ୍ରବାବୁଙ୍କ ବିରୋଧରେ ଅଗଷ୍ଟ ଷଡ଼ଯନ୍ତ୍ର ସାଥୀ ଭୈରବ ଚନ୍ଦ୍ର ମହାନ୍ତି କଂଗ୍ରେସ 
ପ୍ରାର୍ଥୀ ଥଲେ । ଏହା ସୁରେନ୍ଦ୍ରବାବୁଙ୍କର ଲୋକସଭା ନିର୍ବାଚନରେ ପ୍ରଥମ ସଫଳତା 
ଥିଲା । ଏହା ଲୋକଙ୍କ ମନରେ ଆନନ୍ଦ “ଉଲ୍ଲାସ ସୃଷ୍ଟି କରିଥଲା । 

ଓଡ଼ିଶାରେ କଂଗ୍ରେସ ଓ ଗଣତନ୍ତ୍ର ପରିଷଦ ମିଳିତ ମନ୍ତ୍ରିମଣ୍ଡଳ ଗଢ଼ାଗଲା । କିନ୍ତୁ 
ଏହା ପରେ ପରେ କଂଗ୍ରେସରେ ଅନ୍ତର୍ଦ୍ଧନ୍ଦର ଆରମ୍ଭ ହୋଇଗଲା । ପରିସ୍ଥିତି ଏପରି 
ଅସମ୍ଭାଳ ହୋଇପଡ଼ିଲା ଯେ ଅନିଛ୍ାସର୍ତେ ହରେକୃଷ୍ଣ ମହତାବଙ୍କୁ ଇସ୍ତଫା ଦେବାକୁ 
ପଡ଼ିଲା । ଓଡ଼ିଶାରେ ରାଷ୍ଟ୍ରପତି ଶାସନ ଜାରି ହେଲା । ସୁରେନ୍ଦ୍ରବାବୁ ପାର୍ଲିଆମେଣ୍ଟରେ 
ରାଷ୍ଟ୍ରପତି ଶାସନର ଘୋର ସମାଲୋଚନା କରିଥୁଲେ । କଂଗ୍ରେସ ପାର୍ଟି ଭିତରେ 
କଳହ ଯୋଗୁଁ ଓଡ଼ିଶାର ଅଧ୍ବାସୀଙ୍କୁ ବେଆଇନ ଭାବେ ପ୍ରତିନିଧ୍ୂମୂଳକ ଶାସନରୁ 
ବଞ୍ଚତ କରାଗଲା ବୋଲି ମତ ଦେଲେ । କେନ୍ଦ୍ରରେ କଂଗ୍ରେସର ସ୍ଵାର୍ଥରକ୍ଷାପାଇଁ ଏହା 
ଏକ ଚକ୍ରାନ୍ତ ବୋଲି ମନ୍ତବ୍ୟ ଦେଇଥିଲେ । 


ଲୋକସଭା ନିର୍ବାଚନ 
୧୯୬୨ ମସିହା ଲୋକସଭା ନିର୍ବାଚନରେ ମୁଖ୍ଯମନ୍ତ୍ରୀ ବିଜୁ ପଙ୍ଗନାୟକ 


ସୁରେନ୍ଦ୍ରବାବୁଙ୍କୁ ହରାଇବାକୁ ପ୍ରବଳ ଉଦ୍ୟମ ଚଳାଇଲେ । ପାରାଦ୍ଵୀପ ଥୁଲା ତାଙ୍କ 
ନିର୍ବାଚନ ମଣ୍ଡଳୀର ଏକ ଅଂଶ । ପୂର୍ବରୁ ପାରାଦ୍ଵୀପକୁ ଏକ ବନ୍ଦର ରୂପେ ଘୋଷଣା 

DID ଯଶୋଦେହେ ଆଯୟୁଷ୍ମାନ୍‌ 


କରିବାକୁ ସୁରେନ୍ଦ୍ରବାବୁ ପାର୍ଲି ଆମେଣ୍ଟରେ ବହୁବାର ପ୍ରଶ୍ନ କରୁଥିଲେ | ମାତ୍ର ଭାରତ 
ସରକାର ସେ ଦିଗରେ କିଛି କରିବାପାଇଁ ପ୍ରସ୍ତୁତ ନ ଥଲେ । କିନ୍ତୁ ବିଜୁବାବୁ 
ଓଡ଼ିଶାବାସୀଙ୍କୁ ଚମକ୍ଲତ କରିଦେବାପାଇଁ ପାରାଦ୍ଵୀପ ବନ୍ଦର କରାଯିବ ବୋଲି 
ଘୋଷଣା କରିଦେଲେ । କୌଣସି ଯୋଜନା ମଞ୍ଜୁର ନ ହୋଇ ସରକାରୀ ଖଇ୍ଚରେ 
ରାସ୍ତା ଓ ବିଜୁଳି ଆଲୁଅ ବ୍ୟବସ୍ଥା କରାଗଲା | ଦ୍ବିବେଦୀଙ୍କୁ ଭୋଟ ଦେଲେ କାର୍ଯ୍ୟ ବନ୍ଦ 
ହୋଇଯିବ ବୋଲି ପ୍ରଚାର ଚାଲିଲା । ଶେକ୍ଷରେ ପାରାଦ୍ଵୀପ ବନ୍ଦରର ଶୁଭ ପ୍ରଧାନମନ୍ତ୍ରୀ 
ଜବାହରଲାଲ ନେହରୁ ଦେବେ ବୋଲି ଘୋଷଣା ହେଲା | ସୁରେନ୍ଦ୍ରବାବୁ ନେହରୁଙ୍କୁ ଏକ 
ପତ୍ର ଲେଖ ସ୍ପଷ୍ଟୀକରଣ ମାଗିଲେ । ଫଳରେ ନେହରୁ ଏ ସଂକ୍ରାନ୍ତରେ ଏକ ନିଷ୍ପି 
ନେବେ ବୋଲି ସୁରେନ୍ଦ୍ରବାବୁଙ୍କୁ ଜଣାଇଲେ । ତଥାପି ନେହରୁଙ୍କୁ ପାରାଦ୍ଵୀପ ନିଆଗଲା । 
ବାଟରେ ନିର୍ବାଚନ ସଭାମାନ ଆୟୋଜନ କରାଯାଇଥିଲା । ବୃହତ୍ଵ ବନ୍ଦର ହେବାର 
ଭିରି ସ୍ଥାପନ କରାଗଲା ନାହିଁ । ପଣ୍ଡିତ ନେହରୁ ପରିଦର୍ଶନର ଏକ ସ୍କୃତିଫଳକ କେବଳ 
ସ୍ଥାପନ କରିଗଲେ । ଲୋକଙ୍କ ଆଗରେ ବୃହତଵ ବନ୍ଦରର ଭିତିପ୍ରସ୍ତର ସ୍ଥାପନ କରାଗଲା 
ବୋଲି କୁହାଗଲା । ପରେ ନେହରୁ ସୁଚେନ୍ଦ୍ରବାବୁଙ୍କ ପାଖକୁ ଡାକି କହିଥୂଲେ - ‘Dwivedy, 
1 was rather misled.’ ତାଙ୍କୁ ଭୁଲକଥାୀ କୁହାଯାଇଥିବା ନେହରୁ ସ୍ଵୀକାର କଲେ | 
ଲୋକସଭା ନିର୍ବାଚନରେ ତ ସୁରେନ୍ଦ୍ରବାବୁ ପ୍ରାର୍ଥୀ ହୋଇଥଲେ । ସେତେବେଳେ 
ଆସେମ୍ବି ଭୋଟ ହୋଇସାରିଥାଏ । କେବଳ ପାର୍ଲିଆମେଣ୍ଟଲାଗି ଭୋଟ ହେବାକୁ 
ଥାଏ । ସରକୀରଙ୍କର ଥୁବା କଂଗ୍ରେସ ଦଳର ବିରାଟ ଆୟୋଜନ ଆଗରେ 
ସୁରେନ୍ଦ୍ରବାବୁଙ୍କ ସଙ୍ଗଠନ କିଛି ନ ଥଲା କହିଲେ ଚଳେ । କଂଗ୍ରେସ ପକ୍ଷରୁ ୧୮ ଖଣ୍ଡ 
ଜିପ୍‌ ଗାଡ଼ି, ବହୁ ସଂଖ୍ୟାରେ ଟ୍ରକ ଓ ଯାନବାହନର ବ୍ୟବସ୍ଥା ହୋଇଥଲା | ୮୦୦ରୁ 
ଅଧ୍ବକ ପୋଲିଙ୍ଗ ବୁଥରେ ଲୋକ ରଖାଇବା ମଧ୍ଯ କଷ୍ଟସାଧ୍ୟ ଥଲା । ଅନେକ 
ସ୍ଥାନରେ କଂଗ୍ରେସ ପକ୍ଷରୁ ଜାଲ ଭୋଟ ଦିଆଗଲା । ଭୋଟଗଣତି ଓ ଫଳ 
ଘୋଷଣାରେ ନାନା ବାଧାବିଘ୍ନ ସୃଷ୍ଟି କରିବାକୁ ଉଦ୍ୟମ ହୋଇଥଲା । ଭୁବନେଶ୍ବରରୁ 
ନିଜେ ମୁଖ୍ୟମନ୍ତ୍ରୀ $.D.୦.ଙୁ ଫଳ ଘୋଷଣା ବନ୍ଦ ରଖୁବାକୁ ଆଦେଶ ଦେଇଥୁଲେ । 
ସୁରେନ୍ଦ୍ରବାବୁ ୬୭ଟି ଅଧଵକ ଭୋଟ ପାଇଥ୍‌ଲେ | ସୁରେନ୍ଦ୍ରବାବୁ ନିଜେ ଭୋଟ ଗ୍ରହଣ 
କେନ୍ଦ୍ରରେ ଉପସ୍ଥିତ ଥବାରୁ ସମସ୍ତ ବେଆଇନ ଉଦ୍ୟମ ପଣ୍ଡ ହେଲା । ସେ ନିର୍ବାଚିତ 
ହେବା ଘୋଷଣା କରାଗଲା । ପୁଣି ଏହାପରେ ଏକ ନିର୍ବାଚନ ମକଦ୍ଦମା ମଧ୍ଯ 
ହୋଇଗଲା । ନିର୍ବାଚନ ଟ୍ରିବୁନାଲଙ୍କ ନିର୍ଦ୍ଦେଶ ଅନୁସାରେ ପୁଣି ଭୋଟଗଣତି ହେଲା । 
ଏହା ବହୁ ଦିନ ଚାଲିବାପରେ ସେ ୪୫ ୨ଟି ଅଧ୍ଵକ ଭୋଟ ପାଇଲେ । ସୁରେନ୍ଦ୍ରବାବୁ 
ଦ୍ଵିତୀୟଥରପାଇଁ କେନ୍ଦ୍ରାପଡ଼ା ନିର୍ବାଚନ ମଣ୍ଡଳୀରୁ ଲୋକସଭାକୁ ନିର୍ବାଚିତ ହେବାର 
ଗୌରବ ଅର୍ଜନ କଲେ । 

ସୁରେନ୍ଦ୍ରନାଥ ଦ୍ବିବେଦୀ ୬୭ 


ପାଲିଆମେଣ୍ଢ ଦଳର ଦଳପତି 


ପାର୍ଲିଆମେଣ୍ଟକୁ ପ୍ରଜା ସୋସାଲିଷ୍ଟ ଦଳ ପକ୍ଷରୁ ବହୁ ଯୋଗ୍ୟ ବ୍ୟକ୍ତି ନିର୍ବାଚିତ 
ହୋଇଥିଲେ | ହରିବିଷ୍ଣୁ କାମାଥ ଜଣେ ଅତି ଦକ୍ଷ ପାର୍ଲିଆମେଣ୍ଟାରିୟାନ ଥଲେ । 
ସେ ସୁରଚେନ୍ଦ୍ରବାବୁଙ୍କଠାରୁ ବୟସରେ ମଧ୍ଯ ବଡ଼ ଥିଲେ | ସେ ଆଇ:.ସି.ଏସ୍‌. ଚାକିରି 
ଛାଡ଼ି ନେତାଜୀଙ୍କ ସଙ୍ଗେ ୧୯୩୮ ମସିହାରେ ଇଂରେଜ ବିରୋଧୀ ଆନ୍ଦୋଳନରେ 
ଯୋଗ ଦେଇଥଲେ । ସେ ମଧ୍ଯ ବିଦ୍ଧାନ୍‌ ଥଲେ । ପ୍ରଜା ସୋସାଲିଷ୍ଟ ଦଳରେ ଯୋଗ 
ଦେବାପରେ 'ସେ ଅତି ପ୍ରଭାବଶାଳୀ ନେତାଭାବେ ନିଜକୁ ପ୍ରତିଷ୍ପିତ କରିଥୁଲେ । 
ନାଥ ପାଇ ଆଉ ଜଣେ ଥଲେ ବିଚକ୍ଷଣ ବୃଦ୍ଧିସମ୍ପନ୍ନ ବାରିଷ୍ଟର | ସେ ମଧ୍ଯ ବାଗ୍ଧୀ ଓ 
ଆନ୍ତର୍ଜାତିକ ସୋସାଲିଷ୍ଟ ଦଳରେ ଖ୍ୟାତି ଅର୍ଜନ କରିଥିଲେ । ହେମ ବଡ଼ୁଆଙ୍କର 
ଇଂରାଜୀରେ ଅଗାଧ ପାଣ୍ଡିତ୍ୟ ଥଲା । ସେ ବମ୍ବେର ଏକ କଲେଜର ଅଧକ୍ଷ ଥିଲେ । 
ତାଙ୍କର ତୀବ୍ର ଶାଣିତ ସମାଲୋଚନା ଶାସକବର୍ଗଙ୍କୁ ଅତିଷ୍ଠ କରିପକାଉଥୁଲା । ଓଡ଼ିଶାର 
ବାଙ୍କବିହାରୀ ଦାସ ରାଜ୍ୟସଭାର ସଭ୍ୟ ଥାଇ ପାର୍ଲିଆମେଣ୍ଟ କାର୍ଯ୍ୟରେ ବିଶେଷ 
ପାରଦର୍ଶିତା ଲାଭ କରିଥଲେ । ବିଭିନ୍ନ ରାଜ୍ୟକୁ ଯିବାପାଇଁ ସେ ନିମନ୍ତ୍ରଣ ପାଉଥିଲେ । 
ଏତେ ଦକ୍ଷ ଲୋକ ଥୁଲେ ମଧ୍ଯ ସୁରେନ୍ଦ୍ରବାବୁଙ୍କୁ ଦଳପତି ଭାବେ ବଛାଗଲା | ତା'ର 
କାରଣ ହେଲା, ପାର୍ଲିଆମେଣ୍ଟରେ ସେ ବିଶେଷ ପ୍ରତିଷ୍ଠା ଲାଭ କରିଥିଲେ । ସମସ୍ତ 
ସଭ୍ୟଙ୍କ ସଙ୍ଗେ ତାଙ୍କର ପରିଚୟ ଥୁଲା । ସେ ଦଳପତି ହେବାପାଇଁ ସେପରି ଆଗ୍ରହୀ 
ମଧ୍ଯ ନ ଥଲେ । ତେଣୁ ନିର୍ବାଚିତ ହେବାରେ ବିସ୍ପିତ ହେଲେ । ଶେଷରେ ଏହି ଗୁରୁ 
ଦାୟିତ୍ସ ତୁଲାଇବାକୁ ସେ ସମ୍ମତ ହେଲେ । ସେ ମଧ୍ଯ ଦଳୀୟ ସଭ୍ୟମାନଙ୍କର ଶ୍ରଦ୍ଧା ଓ 
ସମ୍ମାନ ପାଇଲେ । ୧୯୬୨ ମସିହାରୁ ୧୯୭୦ ମସିହା ପର୍ଯ୍ୟନ୍ତ ସେ ପାର୍ଲିଆମେଣ୍ଟ 
ପାର୍ଟିର ନେତାଭାବେ କାର୍ଯ୍ୟ କଲେ । 

ସୁରେନ୍ଦ୍ରବାବୁଙ୍କର ପାର୍ଲିଆମେଣ୍ଟରେ ଆଲୋଚନାରେ ଅଂଶଗ୍ରହଣ ଓ ବିତର୍କ 
ସାରା ଦେଶରେ ଚହଳ ପକାଇଦେଲା । ଆନ୍ଦୋଳନ ସହିତ ମୂଳରୁ ସେ ସଂପୃକ୍ତ 
ଥିଲେ । ସେ କୃଷି ଓ କୃଷକମାନଙ୍କର ସମସ୍ୟା ଉପରେ ନାନା ସମୟରେ ପ୍ରଶ୍ନ 
ଉଠାଉଥଲେ । ଫଳରେ ତାଙ୍କୁ ଜଣେ କୃଷକ ସମସ୍ୟାର ବିଶେଷଜ୍ଞ ଭାବରେ ମାନ୍ୟତା 
ଦିଆଗଲା | ଭାରତ ସମ୍ଭିଧାନର ମୌଳିକ ସୂତ୍ରକୁ ଉପଲକ୍ଷ୍ୟ କରି ସାମାଜିକ ଓ ଆର୍ଥନୀତିକ 
ସାମ୍ୟବାଦ ଉପରେ ସେ ସରକାରଙ୍କ ଦୃଷ୍ଟି ଆକର୍ଷଣ କରୁଥିଲେ । ଭୂମିହୀନଙ୍କପାଇଁ 
ଭୂବଣ୍ଟନ ଓ ଚାଷ ଜମି ଉପରେ ସେ ସୁଚିନ୍ତିତ ମନ୍ତବ୍ୟମାନ ପ୍ରଦାନ କରୁଥିଲେ । 


em ~~ = 


ସୁରେନ୍ଦ୍ରବାବୁ କୃଷି ଭିତିକ ଶିଳ୍ପ ଉପରେ ଗୁରୁତ୍ଵ ପ୍ରଦାନ କରୁଥିଲେ । ଓଡ଼ିଶାର 
ଉପକୂଳ ଅଞ୍ଚଳରେ ଓ ଅନ୍ୟାନ୍ୟ ଜଳସେଚିତ ଅଞ୍ଚଳରେ ପ୍ରଚୁର ନଳିତା ଚାଷ ହୁଏ । 

D୮ ଯଶୋଦେହେ ଆଯୟଯୟୁଷ୍ମାନ୍‌ 


ଓଡ଼ିଶାର ଚାଷୀମାନେ ଅନେକ ସମୟରେ କ୍ଷତି ସହି ପଶ୍ଚିମବଙ୍ଗ ଝୋଟକଳକୁ 
ଝୋଟ ବିକି ଦେଉଥିଲେ । ବ୍ୟବସାୟୀମାନେ ମଧ୍ଯ ଚାଷୀଙ୍କୁ ଅନେକ ହଇରାଣ 
କରୁଥିଲେ । ସୁରେନ୍ଦ୍ରବାବୁଙ୍କ ବଳିଷ୍ଠ ଦାବି ଫଳରେ ଧାନମଣ୍ଡଳଠାରେ ସରକାରୀ 
ଉଦ୍ୟମରେ କୋଣାର୍କ ଝୋଟକଳ ସ୍ଥାପିତ ହେଲା । 


ପାର୍ଲିଆମେଣ୍ଟରେ ଆଲୋଚନାରେ ଭାଗ ନେବାପୂର୍ବରୁ ସୁରେନ୍ଦ୍ରବାବୁ ଗଭୀର 
ଭାବରେ ଅଧ୍ୟୟନ କରୁଥିଲେ । ଆବଶ୍ୟକୀୟ ତଥ୍ୟ ଉପସ୍ଥାପନପାଇଁ ଯଥେଷ୍ଟ 
ପଢ଼ାପଢ଼ି କରି ନମୁନା ଉପସ୍ଥାପନ କରୁଥିଲେ । ଫଳରେ ସେ ଲୋକସଭାରେ 
ଦଳର ମୁଖପାତ୍ର ହୋଇଗଲେ | ତାଙ୍କ କଥାର ଗୁରୁତ୍ଵ ସରକାରୀ ପକ୍ଷ ଦେବାକୁ 
ଲାଗିଲେ । ସେ ବହୁ ପ୍ରଶ୍ନ ପଚାରୁ ନ ଥିଲେ; ମାତ୍ର ଯେତିକି ପଚାରୁଥଲେ ତାହା 
ଏପରି ତଥ୍ୟ ଅନୁସନ୍ଧାନକାରୀ ହେଉଥୂଲ। ଯେ ସରକାର ହଇରାଣରେ 
ପଡ଼ିଯାଉଥୁଲେ । ସୁରେନ୍ଦ୍ରବାବୁଙ୍କ ପାର୍ଲିଆମେଣ୍ଟ ଜୀବନକାଳ ଭିତରେ ନାନା ଘଟଣା 
ଓ ଅଘଟଣମାନ ଘଟିଥିଲା । ସେଥୂମଧ୍ଯରେ ଚୀନ ଆକ୍ରମଣ ଥୁଲା ମୁଖ୍ୟ । 


୧୯୫୯ ମସିହା ବେଳକୁ ଚୀନ ତିଜତ ଅଧ୍ବକାର କଲା । ଚୀନ ମଧ୍ଯ ତା'ର 
ମାନଚିତ୍ରରେ ଭାରତର ୪୦,୦୦୦ ବର୍ଗ ମାଇଲ ଅଞ୍ଚଳକୁ ନିଜ ଦେଶର ଅନ୍ତଦୁକ୍ତ 
କରିଦେଲା । ଶେଷରେ ଚୀନ ୧୯୬୨ ମସିହାରେ ଭାରତ ଆକ୍ରମଣ କଲା । ପ୍ରାୟ 
ସବୁ ଜାତୀୟବାଦୀ ଦଳଗୁଡ଼ିକ ଚୀନ ଆକ୍ରମଣର ଘୋର ନିନ୍ଦା କଲେ ଓ ଚୀନ ସହ 
କଥାବଉାର ବିରୋଧ କଲେ । ଦିନକୁ ଦିନ ପରିସ୍ଥିତି ଖରାପ ହେଲା । ଲୋକସଭାରେ 
ଆଲୋଚନା ନିମନ୍ତେ ଅପ୍ରେଲ୍୍‌ମାସ ୨୯ ତାରିଖ ଧାର୍ଯ୍ୟ ହେଲା । 

ସୁରଚେନ୍ଦ୍ରବାବୁଙ୍କୁ ୧୦ ମିନିଟ କହିବାକୁ ଦିଆଯାଇଥୂଲା । ମାତ୍ର ସେ ୩୦ ମିନିଟ 
ପର୍ଯ୍ୟନ୍ତ କହିଲେ । ସ୍ିକର ତାଙ୍କୁ ବନ୍ଦ କରିବାକୁ କହି ନ ଥଲେ | କଂଗ୍ରେସ ସଭ୍ୟମାନେ 
ତାଙ୍କୁ ବାଧାଦେଇ ନ ଥୁଲେ । ସୁରେନ୍ଦ୍ରବାବୁ ଚୀନ ପ୍ରଧାନମନ୍ତ୍ରୀଙ୍କ ସହ କଥାବାର୍ା 
କରିବା ନିରର୍ଥକ ବୋଲି ମନ୍ତବ୍ୟ ଦେଇଥଲେ । ଯେତେଦୂର ପର୍ଯ୍ୟନ୍ତ କର୍ଚ୍ତତ୍ଵ ରହିଛି 
ସେହିଥୂରେ ସମ୍ମତ ହେବା ପ୍ରସ୍ତାବର ତୀବ୍ର ବିରୋଧ କଲେ । ଏହା ପ୍ରଧାନମନ୍ତ୍ରୀ 
ଜବାହରଲାଲଙ୍କ ଉପରେ ପ୍ରତ୍ୟକ୍ଷ ଆକ୍ରମଣ ବୋଲି ବିଚାର କରାଯାଇଥୁୂଲା । 
ସେହିପରି ରକ୍ଷାମନ୍ତ୍ରୀ କୃଷ୍ଣ ମେନ୍‌ନଙ୍କୁ ତାଛୁଲ୍ୟ କରି କହିଲେ ଯେ ଆମର ରକ୍ଷାମନ୍ତ୍ରୀ 
ଆଜି ଯାହା ଏଠି କହନ୍ତି, ଚାଇନାର ପ୍ରଧାନମନ୍ତ୍ରୀ କାଲି ତାହା ପୁନରାବୃତ୍ତି କରିଥାନ୍ତି । 
ପ୍ରଧାନମନ୍ତ୍ରୀ ଏଥୁରେ କ୍ଷୁନ୍ତ ହେବା ସ୍ଵାଭାବିକ । ସୁରେନ୍ଦ୍ରବାବୁ ତାଙ୍କ ଭାଷଣରେ 
କମ୍ୟୁନିଷ୍ଟ ଦଳକୁ ପଞ୍ଚମବାହିନୀ କହିବାକୁ ପଶ୍ଚାତୃପଦ ହୋଇ ନ ଥୁଲେ । କମ୍ୟୁନିଷ୍ଟ 
ସଦସ୍ୟମାନେ ପାଲଟା ଆକ୍ରମଣ କରି ସୁରେନ୍ଦ୍ରବାବୁଙ୍କୁ ଆମେରିକାର ଦଲାଲ ବୋଲି 

ସୁରେନ୍ଦ୍ରନାଥ ଦ୍ବିବେଦୀ ୬୯ 


ଗାଳିଗୁଲଜ କରିଥୁଲେ । ତାଙ୍କ ବକ୍ତବ୍ୟକୁ ପ୍ରତ୍ୟାହାର କରିନେବାକୁ ଦାବି କରିଥଲେ । 
ମାତ୍ର କାହା ବିରୋଧରେ ଆକ୍ଷେପ କରି ନାହାନ୍ତି ବୋଲି ସୁରେନ୍ଦ୍ରବାବୁ ଦୃଢ଼ଭାବେ 
ଜଣାଇଲେ । ପ୍ରଧାନମନ୍ତ୍ରୀ ନେହରୁ ମଧ୍ଯ ତାଙ୍କ ଭାଷଣରେ ଧୈର୍ଯ୍ୟ ହରାଇ ବସିଥୁଲେ । 


ଲୋକସଭାର ବିତର୍କ ପରେ ଚୀନର ପେକିଙ୍ଗ ରେଡ଼ିଓ ସୁରେନ୍ଦ୍ରବାବୁଙ୍କୁ 
ସାମ୍ରାଜ୍ୟବାଦର ଦଲାଲ ବୋଲି ଅଭିହିତ କରିଥଲା । ମାତ୍ର ସେ ସେଥିକି ଭୁକ୍ଷେପ 
କରି ନ ଥୁଲେ | ଦେଶକୁ ବରଂ ଚୀନ ଆକ୍ରମଣରୁ ରକ୍ଷା କରିବା ନିମନ୍ତେ ଫଳପ୍ରଦ 
ଭୂମିକା ଗ୍ରହଣ କରିଥ୍‌ବାରୁ ଆତ୍ମସନ୍ତୋଷ ଲାଭ କରିଥୁଲେ | 
ଦୁର୍ନୀତି ବିରୋଧରେ ସଂଗ୍ରାମ 
` ସ୍ଵାଧୀନତା ପାଇବାର ଦଶ ପନ୍ଦରବର୍ଷ ମଧ୍ଯରେ ଦୁର୍ନୀତି ସେପରି ବ୍ୟାପକ ନ 
ଥିଲା ! ମାତ୍ର ୧୯୬୩ ମସିହାରେ ପାର୍ଲିଆମେଣ୍ଟର ଉଚ୍ଚସ୍ତରରେ ଦ୍ରର୍ନୀତି ସମ୍ପର୍କରେ 
ନାନା ଚାଞ୍ଚଲ୍ୟକର ତଥ୍ୟ ପ୍ରକାଶ ପାଇଲା | ଏହି ତଥ୍ୟ ପ୍ରକାଶ କରିଥଲେ ଓଡ଼ିଶାର 
ସୁରେନ୍ଦ୍ରନାଥ ଦ୍ବିବେଦୀ । 


ଓଡ଼ିଶାର ମୁଖ୍ୟମନ୍ତ୍ରୀ ବିଜୁ ପଟ୍ଟନାୟକ ବହୁ ଧନ ବିଦେଶୀ ବ୍ୟାଙ୍କରେ ରଖୁଥିବା 
ଓ ବିଦେଶୀ ମୁଦ୍ରା ଆଇନ ଲଂଘନ କରିଥବା କଥା ସୁରେନ୍ଦ୍ରବାବୁ କଂଗ୍ରେସ ନେତା 
ମହାବୀର ତ୍ୟାଗୀଙ୍କଠାରୁ ଜାଣିବାକୁ ପାଇଲେ ! ସେ ପ୍ରଥମେ ପ୍ରଧାନମନ୍ତ୍ରୀ ନେହରୁଙ୍କ 
ପାଖକୁ ଏ ବିଷୟରେ ଏକ ପତ୍ର ଲେଖୁଲେ । ନେହରୁ ସିଧାସଳଖଭାବେ ଏହାକୁ 
ମନା କରିପାରି ନ ଥଲେ; ତେବେ ବିଜୁବାବୁଙ୍କ ବିରୋଧରେ କୌଣସି ପଦକ୍ଷେପ 
ନେଲେ ନାହିଁ । ଫଳରେ ସୁରଚେନ୍ଦ୍ରବାବୁ ଓ ତାଙ୍କ ସାଥୀମାନେ ପାର୍ଲିଆମେଣ୍ଟରେ ଏହା 
ଉଠାଇଲେ । ଅନ୍ୟ ସଭ୍ୟମାନେ ବି ଏ ପ୍ରସଙ୍ଗ ଉଠାଇବାକୁ ଲାଗିଲେ । ବହୁବାର 
ଅର୍ଥମନ୍ତ୍ରୀ ମୋରାରଜୀ ଦେଶାଇଙ୍କୁ ଏହି ପ୍ରଶ୍ନର ସମ୍ମୁଖୀନ ହେବାକୁ ପଡ଼ିଲା । 
ମୋରାରଜୀ କିଛିଟା ସ୍ଵୀକାର ଅବଶ୍ୟ କଲେ; ମାତ୍ର ଆଇନର ଦ୍ବାହି ଦେଇ ଅଧୂକା 
ଖବର ଦେବା ସମ୍ଭବପର ନୁହେଁ ବୋଲି ଗୃହରେ ଉତ୍ତର ଦେଲେ । ପାଲିଆମେଣ୍ଟରେ 
ଏହି ବେଆଇନ କାରବାର ସହିତ ଓଡ଼ିଶାର ମୁଖ୍ୟମନ୍ତ୍ରୀ କିପରି ସଂପୃକ୍ତ ଓ ତାଙ୍କୁ ଘଣ୍ଟ 
ଘୋଡ଼ାଇବା ଦିଗରେ ସରକାରୀ ଉଦ୍ୟମ ସ୍ପଷ୍ଟ ହୋଇଗଲା । 


=~ 


କେ. ଡି. ମାଲବ୍ୟ ପ୍ରସଙ୍ଗ 

ଦିନେ ସୁରେନ୍ଦ୍ରବାବୁ କଟକର ଆଡ଼୍‌ଭୋକେଟ ଅଶୋକ ଦାସଙ୍କ ଅଫିସରେ 
ବସିଥଲାବେଳେ କଲିକତାରୁ ପ୍ରକାଶିତ 'ଲୋକମତଂ ନାମକ ଏକ ସାପ୍ତାହିକ ପତ୍ରିକା 
ଦେଖୁଲେ । ବଙ୍ଗଳାର ଅଶୋକ ସେନ, କେ.ଡି. ମାଲବ୍ୟ, ଓଡ଼ିଶାର କେତେକ 

୭୦ ଯଶୋଦେହେ ଆପୟୁଷ୍ମାନ୍‌ 


ମନ୍ତ୍ରୀ ଦୁର୍ନୀତିରେ ଲିପ୍ତ ଥବା ଏହି ପତ୍ରିକାରେ ପ୍ରକାଶ ପାଇଥ୍‌ଲା । ସୁରେନ୍ଦ୍ରବାବୁ 
କୌତୃହଳ ହୋଇ ଏହାକୁ ପଢ଼ି ବିଷୟବସ୍ତୁ ଜାଣିବାକୁ ପାଇଲେ । ବେଣ୍ଟିଙ୍କ ଷ୍ଟିଟରେ 
ଥିବା ଏକ ମାଙ୍ଗାନିଜ କାରବାର କରୁଥବା ବ୍ୟବସାୟୀଙ୍କ ପାଖରୁ କଷ୍ଟମ୍ବବାଲା 
ପାଇଥୁବା ବହୁ ଆପରିଜନକ ତଥ୍ୟରେ ସେହିସବୁ ମନ୍ତ୍ରୀଙ୍କ ନାମ ଥୁଲା | ସୁରେନ୍ଦ୍ରବାବୁ 
ସେହି ପତ୍ରିକାକୁ ନେଇ ଦିଲ୍ଲୀ ଗଲେ ଓ ପାର୍ଲିଆମେଣ୍ଟରେ ଅଭିଯୋଗ ଆଣିଲେ । 
ଏଥରେ ପାର୍ଲିଆମେଣ୍ଟରେ ଚହଳ ପଡ଼ିଗଲା | ଦେଶର ଖବରକାଗଜରେ ଏହା ବଡ଼ 
ବଡ଼ ଅକ୍ଷରରେ ପ୍ରକାଶ ପାଇଲା । ସୁରେନ୍ଦ୍ରବାବୁ ନେହରୁଙ୍କୁ ତଥ୍ୟ ସମ୍ବଳିତ ଏକ ପତ୍ର 
ଲେଖ୍‌ ବିଚାର ବିଭାଗୀୟ ତଦନ୍ତ ଦାବି କଲେ । ପ୍ରଧାନମନ୍ତ୍ରୀ ନେହରୁ ମଧ୍ଯ ତଦନ୍ତପାଇଁ 
ସୁପ୍ରିମ୍‌କୋର୍ଟ ବିଚାରପତି ଏସ୍‌.କେ.ଦାସଙ୍କୁ ଘରୋଇ ତଦନ୍ତ କରିବାପାଇଁ ଅନୁରୋଧ 
କଲେ । ବିଚାରପତି ଦାସ ଦୃଇଟି ବିଷୟରେ ମାଲବ୍ୟଙ୍କୁ ଦୋଷୀ ସାବ୍ୟସ୍ତ କଲେ । 
୧୯୬୩ ମସିହା ଅଗଷ୍ଟ ମାସ ୧୬ ତାରିଖରେ ପଣ୍ଡିତ ନେହରୁ ମାଲବ୍ୟଙ୍କର 
ଇସ୍ତଫା ଗ୍ରହଣ କଲେ । 


ବିଜୁ ପଟ୍ଟନାୟକ ଓ ବୀରେନ ମିତ୍ରଙ୍କ ବିରୋଧରେ ଅଭିଯୋଗ 


ବିଜୁ ପଟ୍ଟନାୟକ ଓଡ଼ିଶାର ମୁଖ୍ୟମନ୍ତ୍ରୀ ହେବାପରେ ପ୍ରଭାବଶାଳୀ 
ହୋଇପଡ଼ିଲେ । ନେହରୁଙ୍କର ତାଙ୍କ ଉପରେ ଅଗାଧ ବିଶ୍ଵାସ ଥଲା । ସୁରେନ୍ଦ୍ରବାବୁ 
ପାର୍ଲିଆମେଣ୍ଟରେ ବିଜୁଙ୍କ ମୁଦ୍ରା ନିୟନ୍ତ୍ରଣ ଆଇନର ଉଲ୍ଲଙ୍ଘନ, କଳିଙ୍ଗ ଏ ୟାର ଲାଇନ୍ସ 
ଜରିଆରେ ନେଫା ଅଞ୍ଚଳରେ ସୈନ୍ଯମାନଙ୍କୁ ଦେବାପାଇଁ କମ୍ବଳ ଖୋଲା ବଜାରରେ 
ବିକ୍ରି ଓ ଆନ୍ତର୍ଜାତିକ ଚୋରାବେପାରୀ ୱାଲକର୍ଟଙ୍କ ସହିତ ସମ୍ପର୍କ ବିଷୟରେ ବହୁବାର 
ପ୍ରଶ୍ନ ଉଠାଇଥ୍‌ଲେ ମଧ୍ଯ ପଣ୍ଡିତ ନେହରୁ ତାହା ଗ୍ରହଣ କରି ନ ଥୁଲେ । କ୍ରମେ 
ବିଜୁବାବୁ ଧରାକୁ ସରା ଜ୍ଞାନ କଲେ । 


୧୯୬୩ ମସିହା ଜୁଲାଇ ମାସରେ କଂଗ୍ରେସର ଦୁଇ ବରିଷ୍ଠ ସଭ୍ୟ ବନମାଳୀ 
ପଟ୍ଟନାୟକ ଓ ସୁରେନ୍ଦ୍ରନାଥ ପଟ୍ଟନାୟକ ବିଜୁଙ୍କ କାରବାର ସମ୍ପର୍କରେ ଦିଲ୍ଲୀ କଂଗ୍ରେସ 
କର୍ରପକ୍ଷଙ୍କୁ ଜଣାଇଲେ । ସୁରେନ୍ଦ୍ରବାବୁଙ୍କ ନିର୍ଦ୍ଦେଶରେ ପ୍ରଜା ସୋସାଲିଷ୍ଟ ଦଳର ସମ୍ପାଦକ 
ନିଶାମଣି ଖୁଣ୍ଟିଆ ମଧ୍ଯ ପ୍ରଧାନମନ୍ତ୍ରୀଙ୍କ ଅଭିଯୋଗ ସମ୍ବଳିତ ପତ୍ର ଲେଖୁଲେ । ଡଃ ହରେକୃଷ୍ଣ 
ମହତାବ ମଧ୍ଯ ବିଜୁଙ୍କ ବିରୋଧରେ କାର୍ଯ୍ୟାନୁଷ୍ଠାନ ଦାବି କଲେ । ବିରୋଧୀଦଳ ନେତା 
ରାଜେନ୍ଦ୍ର ନାରାୟଣ ସିଂହଦେଓ ଓ ଅନ୍ୟ ୬ ୨ ଜଣ ବିଧାୟକ ରାଷ୍ଟ୍ରପତି ରାଧାକୃଷ୍ଣନଙ୍କୁ 
୧୫ ଦଫା ସମ୍ବଳିତ ଏକ ଅଭିଯୋଗ ପତ୍ର ପେସ କଲେ । ଇଣ୍ଡିଆନ ଏକ୍ସପ୍ରେସର 
ବିଶିଷ୍ଠ ସମ୍ବାଦଦାତା ଜି.ଏସ୍‌. ଭାର୍ଗବ ଓଡ଼ିଶାରେ କିଛି ଦିନ ରହି ତାଙ୍କ କାଗଜରେ 
ଓଡ଼ିଶାର ଦୁର୍ନୀତି ସମ୍ପର୍କରେ ୪ ଗୋଟି ପ୍ରବନ୍ଧ ପ୍ରକାଶ କଲେ । 

ସୁରେନ୍ଦ୍ରନାଥ ଦ୍ବିବେଦୀ ୭୧ 


କଂଗ୍ରେସ ନେତାମାନେ ମଧ୍ଯ ଏହି ଦୁର୍ନୀତିର ସମାଲୋଚନା କରିବାକୁ ଲାଗିଲେ । 
ଡଃ ରାଧାକୃଷ୍ଣନ ନେହରୁଙ୍କୁ ଡାକି କହିଥୁବା ପ୍ରକାଶ ଯେ ବିଜୁ ପଟ୍ଟନାୟକ ହୁଏତ 
ବ୍ୟବସାୟ କରିବେ; ନଚେତ୍ବ ରାଜନୀତି କରିବେ - ଦୁଇଟିଯାକ ଏକ ସାଙ୍ଗରେ 
ହୋଇପାରିବ ନାହିଁ । ସେ ଏ ବିଷୟରେ ତଦନ୍ତପାଇଁ ନେହରୁଙ୍କୁ ପରାମର୍ଶ ଦେଲେ । 
ଫଳରେ ଯେଉଁ ଅଭିଯୋଗପତ୍ର ଆସିଥଲା ସେ ବିଷୟରେ ତଦନ୍ତ କରିବାକୁ 
ସି.ବି.ଆଇ.କୁ କୁହାଗଲା ! ସି.ବି. ଆଇ. ମଧ୍ଯ ରିପୋର୍ଟ ଦେଲା । ସେତେବେଳକୁ 
ଲାଲବାହାଦୃର ଶାସ୍ତ୍ରୀ ପ୍ରଧାନମନ୍ତ୍ରୀ ଥାନ୍ତି । ସେ ରିପୋର୍ଟ ବିଚାରପାଇଁ ଗୋଟିଏ 
କ୍ୟାବିନେଟ ସବ୍‌କମିଟି ଗଠନ କଲେ | ସେଥୁରେ ଟି.ଟି. କରିଷ୍ଣମାଚାରୀ, ସି.ଏମ୍‌. 
ଚଗଲି। ଓ ଅଶୋକ ସେନ୍‌ ସଭ୍ୟ ରହିଲେ | ସୁରେନ୍ଦ୍ରବାବୁଙ୍କ ନିର୍ଦ୍ଦେଶରେ ସୋସାଲିଷ୍ଟ 
ଦଳ ଛାତ୍ର ଆନ୍ଦୋଳନପାଇଁ ଡାକରା ଦେଲା | ଛାତ୍ର ଓ ଯୁବକମାନେ ବିଜୁ ବୀରେନଙ୍କ 
ବିରୋଧରେ ଆନ୍ଦୋଳନ ଆରମ୍ଭ କଲେ ! କ୍ୟାବିନେଟ ସବୃକମିଟି ମଧ୍ଯ ମନ୍ତ୍ରୀମାନଙ୍କ 
ସ୍ତ୍ରୀଙ୍କ ବ୍ୟବସାୟକୁ ନିନ୍ଦା କଲା । କ୍ୟାବିନେଟ ସବ୍‌କମିଟିର ସୁପାରିସ ଅନୁସାରେ 
ପ୍ରଧାନମନ୍ତ୍ରୀ କାର୍ଯ୍ୟାନୁଷ୍ଠାନ କଲେ । ବିଜୁ ପଟ୍ଟନାୟକ ଓ ବୀରେନ ମିତ୍ର ତାଙ୍କର 
ପରାମର୍ଶ ମାନି ସେମାନଙ୍କ ପଦବୀରୁ ଇସ୍ତଫା ଦେଲେ । ସୁରଚେନ୍ଦ୍ରବାବୁ ତାଙ୍କ 
ଆମ୍ମଜୀବନୀରେ ଏ କଥା ଲେଖୁଛନ୍ତି - “ ବିଜୁ ପଟ୍ଟନାୟକ ଯେ ନିର୍ଦ୍ଦିଷ୍ଟ ଦୋଷୀ 
ବୋଲି ପ୍ରମାଣିତ ହୋଇ ପଦ ତ୍ୟାଗ କଲେ, ମୋର ବିଶ୍ନାସ, ପଣ୍ଡିତ ନେହରୁ 
ବଞ୍ଚଥଲେ ତାହା ହୋଇପାରି ନ ଥା'ନ୍ତା । ଓଡ଼ିଶାର ଏକ କଳଙ୍କମୟ ଅଧ୍ଯାୟ ଏହା 
ଫଳରେ ଶେଷ ହେଲା ବୋଲି ଲୋକେ ଆଶ୍ଵସ୍ତି ଲାଭ କଲେ । 


ବୀରେନ ମିତ୍ରଙ୍କ ସ୍ଥାନରେ ସଦାଶିବ ତ୍ରିପାଠୀ ଓଡ଼ିଶାର ମୁଖ୍ୟମନ୍ତ୍ରୀ ହେଲେ | 


ଭାରତ ସରକାରଙ୍କ ବିରୋଧରେ ଅନାସ୍ଥା ପ୍ରସ୍ତାବ 

ବିଜୁ ପଟ୍ଟନାୟକଙ୍କ ଦୁର୍ନୀତି ବିରୋଧରେ ବିଚାର ବିଭାଗୀୟ କମିସନ ନିଯୁକ୍ତିପାଇଁ 
ପୁଣି ଦାବି ହେଲା । ଶେଷରେ ଭାରତ ସରକାରଙ୍କ ବିରୋଧରେ ଅନାସ୍ଥା ପ୍ରସ୍ତାବ 
ଅଣାଯିବାଲାଗି ସ୍ଥିର ହେଲା । ଲାଲବାହାଦୁର ଶାସ୍ତ୍ରୀ ସେତେବେଳେ ପ୍ରଧାନମନ୍ତ୍ରୀ 
ଥାଆନ୍ତି । ସେ ବିରୋଧୀପକ୍ଷଙ୍କୁ ସମ୍ମାନ ଦେଉଥୁଲେ । ପ୍ରତ୍ୟେକ ଘଟଣାରେ 
ବିରୋଧୀ ଦଳର ପରାମର୍ଶ ନେଉଥିଲେ । ଶାସ୍ତ୍ରୀ ପ୍ରଧାନମନ୍ତ୍ରୀ ହେବାପରେ 
ପ୍ରଥମଥରପାଇଁ ଅନାସ୍ଥା ପ୍ରସ୍ତାବର ସମ୍ମୁଖୀନ ହେଲେ । ତେଣୁ ତାଙ୍କ ସମର୍ଥକଙ୍କ 
ମଧ୍ଯରେ ଚାଞ୍ଚଲ୍ୟ ସୃଷ୍ଟି ହେଲା । 

ସୁରେନ୍ଦ୍ରବାବୁ ଏହି ପ୍ରସ୍ତାବର ମୂଳ ସମର୍ଥକ ଥଲେ । ସେଥପାଇଁ ତାଙ୍କୁ ପ୍ରସ୍ତୁତ 
ହେବାକୁ ପଡ଼ିଲା । ଦିନରାତି ଏଥୁପାଇଁ ପରିଶ୍ରମ କଲେ । ସେ ଲାଲବାହାଦୁର ଶାସ୍ତ୍ୀଙ୍କ 

୭୨ ଯଖଶୋଦେହେ ଆଯୟୁଷ୍ମାନ୍‌ 


ବିରୋଧରେ କୌଣସି ବ୍ୟକ୍ତିଗତ ଆକ୍ଷେପ କଲେ ନାହିଁ; ମାତ୍ର ସରକାରଙ୍କର ବ୍ୟର୍ଥତା 
ଏପରି ଭାବରେ ବର୍ଣ୍ଣନା କଲେ ଯେ ସାରା ବିରୋଧୀ ପକ୍ଷରୁ ତାଳି ଉଠିଲା । ସେ 
ଭାଷଣ ଦେବା ବେଳେ ଜଣେ ହେଲେ ସଦସ୍ୟ ବାହାରକୁ ଯାଇ ନ ଥିଲେ । ସମସ୍ତେ 
ଏକାଗ୍ରତା ସହ ଶୁଣୁଥିଲେ । ଦର୍ଶକ ଗ୍ୟାଲେରୀ ପୂର୍ଣ୍ଣ ହୋଇଯାଇଥୁଲ।ା । 
ସେତେବେଳେ ଲୋକସଭାର ସେକ୍ରେଟେରୀ ଥଲେ ଓଡ଼ିଶାର ଆଇ.ଏ.ଏସ୍‌. ଅଫିସର 
ପ୍ରସନ୍ନ କୁମାର ପଟ୍ଟନାୟକ । ଦର୍ଶକମାନେ ତାଙ୍କର ବକ୍ତବ୍ୟ ଶୁଣିବାକୁ ଉକ୍କଣ୍ଠିତ 
ଥିଲେ ବୋଲି ସେ ସୁରେନ୍ଦ୍ରବାବୁଙ୍କୁ ପରେ ଜଣାଇଥିଲେ । ତାଙ୍କ ଭାଷଣ ଶେଷ ହେବା 
ପରେ ପ୍ରଖ୍ୟାତ ସୋସାଲିଷ୍ଟ ନେତା ରାମମନୋହର ଲୋହିଆ ତାଙ୍କୁ କୁଣ୍ଢାଇ 
ପକାଇଥୁଲେ ଓ ତାଙ୍କୁ ସମର୍ଥନ କରି ଭାଷଣ ଦେଇଥଲେ । 


ସରକାରଙ୍କ ପକ୍ଷରୁ ଏମ୍‌. ସି. ଚଗଲା ଉତ୍ତର ଦେଇ କହିଲେ ଯେ ବିଜୁ ପଟ୍ଟନାୟକ 
ଓ ବୀରେନ ମିତ୍ର ପ୍ରଧାନମନ୍ତ୍ରୀଙ୍କ ପରାମର୍ଶ ଅନୁସାରେ ଇସ୍ତଫା ଦେଇସାରିଥ୍‌ବା 
ଦ୍ରଷ୍ିରୁ କମିସନ ନିଯୁଲ୍ତିର ଆବଶ୍ୟକତା ନାହିଁ । ସେମାନେ କୌଣସି ପ୍ରକାର ସାଧାରଣ 
ଦାୟିତ୍ସପୂର୍ଣ୍ଣ ପଦବୀରେ ରହିବା ନିମନ୍ତେ ସମ୍ପୂର୍ଣ୍ଣ ଅନୁପଯୁକ୍ତ ବୋଲି ଘୋଷଣା ମଧ୍ଯ 
କଲେ । ଏହିଭଳି ପ୍ରବଳ ଉତ୍ତେଜନାମୂଳକ ବାୟୁମଣ୍ଡଳ ମଧ୍ଯରେ ଅନାସ୍ଥା ପ୍ରସ୍ତାବର 
ଆଲୋଚନା ଶେଷ ହେଲା । ସୁରେନ୍ଦ୍ରବାବୁଙ୍କର ପ୍ରତିଷ୍ଠା ଓ ସମ୍ମାନ ବହୁ ଗୁଣରେ ବୃଦ୍ଧି 
ପାଇଲା । 


ଅନ୍ୟାନ୍ୟ କାର୍ଯ୍ୟାବଳୀ 


ପ୍ରଧାନମନ୍ତ୍ରୀ ଶାସ୍ତ୍ରୀ ସୁରେନ୍ଦ୍ରବାବୁଙ୍କୁ ସମ୍ମାନ ଦେଉଥିଲେ । ବହୁ କଥାରେ ତାଙ୍କର 
ପରାମର୍ଶ ନେଉଥୁଲେ । 


୧୯ ୬୫ ମସିହା ଅଗଷ୍ଟ ମାସରେ ସୁରେନ୍ଦ୍ରବାବୁ, ନାଥ ପାଇ, ଫରିଦ ଆନୁସାରୀ 
ପ୍ରଭୃତିଙ୍କୁ ପ୍ରଜା ସୋସାଲିଷ୍ଟ ଦଳ କାଶ୍ମୀର ସମସ୍ୟା ଅନୁଧ୍ୟାନ କରିବାପାଇଁ ପଠାଇଲା । 
ଲାଲବାହାଦୃର ଶାସ୍ତ୍ରୀ ଏହା ଶୁଣିବାମାତ୍ରେ ସେମାନଙ୍କପାଇଁ ଯିବାର ସବୁ ସୁବିଧା 
କରିଦେଲେ । ସେମାନେ ସୀମାନ୍ତ ଅଞ୍ଚଳକୁ ଗଲେ । ସୈନ୍ୟଙ୍କ ଛାଉଣୀକୁ ଯାଇ 
ଅବସ୍ଥା ବୁଲି ଦେଖୁଲେ । ପାକିସ୍ଥାନରୁ ଅନୁପ୍ରବେଶକାରୀମାନେ ମାରାତ୍ମକ ମାରଣାସ୍ତ୍ର 
ସାଙ୍ଗରେ ଧରି ଘର, ଧାନକ୍ଷେତ ପ୍ରଭୃତିରେ ଲୁଚି ରହି ଖଣ୍ଡଯୁଦ୍ଧ ଚଳାଇଥବା ବିଷୟରେ 
ପ୍ରତ୍ୟକ୍ଷ ଅନୁଭୂତି ଲାଭ କଲେ । ସୁରେନ୍ଦ୍ରବାବୁ ନିଜେ ମଧ୍ଯ ଏକ ଗାଡ଼ିରେ 
ଯାଉଥ୍‌ବାବେଳେ ସେହି ଅନୁପ୍ରବେଶକାରୀଙ୍କ ଘେରରେ ପଡ଼ି ଯାଇଥିଲେ । ମାତ୍ର 
ଗାଡ଼ିର ଡ୍ରାଇଭର ଗୋଟିଏ ପାଖ ଗାଁରେ ଲୁଚାଇ ରଖୁବା ଫଳରେ ତାଙ୍କର ପ୍ରାଣ 
ରଯା ହେଲା । 

ସୁରେନ୍ଦ୍ରନାଥ ଦ୍ବିବେଦୀ ୭୩ 


ଓଡ଼ିଶାପାଇଁ ବହୁ କାର୍ଯ୍ୟ 

ପାର୍ଲିଆମେଣ୍ଟରେ ସୁରେନ୍ଦ୍ରବାବୁଙ୍କ ପ୍ରଭାବ ବୃଦ୍ଧି ପାଇଲା । ଫଳରେ ଓଡ଼ିଶାର 
ଦାବିଗୁଡ଼ିକ ଉଠାଇବାରେ ସୁବିଧା ହେଲା । ଲାଲବାହାଦୁରଙ୍କ ପରେ ଇନ୍ଦିରା ଗାନ୍ଧୀ 
ପ୍ରଧାନମନ୍ତ୍ରୀ ହେଲେ । ଓଡ଼ିଶାରେ ଦ୍ଵିତୀୟ ଇସ୍ପାତ କାରଖାନାପାଇଁ ସୁରଚେନ୍ଦ୍ରବାବୁ 
ଦାବି କଲେ | ତାଙ୍କ ପ୍ରଚେଷ୍ଟାରୁ କଟକ ନିକଟବର୍ୀ ଧାନମଣ୍ଡଳରେ ଝୋଟକଳ 
ସ୍ଥାପିତ ହେଲା । ୧୯୬୭ ମସିହାରେ ଓଡ଼ିଶାରେ ପ୍ରଳୟଙ୍କରୀ ତୋଫାନ ହୋଇଥିଲା । 
ତାଙ୍କ ଅନୁରୋଧକ୍ରମେ ମୋରାରଜୀ ଦେଶାଇ ପ୍ରାଥମିକ ଖର୍୍ଚପାଇଁ ଦୁଇ କୋଟି 
ଟଙ୍କା ମଞ୍୍‌ର କରିଥଲେ । 


୧୯୬୭ ମସିହା ନିର୍ବାଚନ 

୧୯୬୭ ମସିହା ନିର୍ବାଚନରେ ସୁରେନ୍ଦ୍ରବାବୁ କେନ୍ଦ୍ରାପଡ଼ା ନିର୍ବାଚନରୁ ପ୍ରାର୍ଥୀ 
ହେଲେ । ସେ ପ୍ରାୟ ୧ ଲକ୍ଷ ୧୧ ହଜାର ଭୋଟ ଅଧକ ପାଇ ଲୋକସଭାକୁ 
ନିର୍ବାଚିତ ହେଲେ । ସେ ପୁଣି ପ୍ରଜା ସୋସାଲିଷ୍ଟ ପାର୍ଟିର ଦଳପତି ହେଲେ । 


ପାର୍ଲିଆମେଣ୍ଟ ଜୀବନର ପରିସମାପ୍ତି 

୧୯୭୦ ମସିହା ଡିସେମ୍ବର ମାସରେ ଇନ୍ଦିରାଗାନ୍ଧୀ ପାର୍ଲିଆମେଣ୍ଟ ଭାଙ୍ଗିଦେଲେ 
ଓ ସାନି ନିର୍ବାଚନ ଘୋଷଣା କଲେ । ସୁରେନ୍ଦ୍ରବାବୁ ପୁଣି କେନ୍ଦ୍ରାପଡ଼ାରୁ ପ୍ରାର୍ଥୀ 
ହେଲେ; ମାତ୍ର ଅଳ୍ପସଂଖ୍ୟକ ଭୋଟରେ ପରାଜିତ ହେଲେ । ସେହି ସମୟରୁ ତାଙ୍କର 
ପାର୍ଲିଆମେଣ୍ଟ କାର୍ଯ୍ୟକାଳ ସମାପ୍ତ ହେଲା । 


ବିଦେଶ ଗସ୍ତ 

ସୁରେନ୍ଦ୍ରବାବୁ ୧୯୫୩ ମସିହାରେ ବ୍ରହ୍ମଦେଶର ରେଙ୍ଗୁନଠାରେ ହୋଇଥବା 
ସୋସାଲିଷ୍ଟ ସମ୍ମିଳନୀରେ ଏକ ପ୍ରତିନିଧ୍ଭାବେ ଯୋଗ ଦେଇଥିଲେ । ୧୯୫୮ 
ମସିହାରେ ବିଟିଶ ସରକାରଙ୍କ ନିମନ୍ତ୍ରଣକ୍ରମେ ସେ ଇଂଲଣ୍ଡ ଗଲେ ଓ ସେଠାରେ ଏକ 
ମାସ କଟାଇଲେ । ଏହାପରେ ଇଟାଲୀ, ସୁଇଜରଲ୍ୟାଣ୍ଡ, ଫ୍ରାନ୍ସ, ପଶ୍ଚିମ ଜର୍ମାନୀ, 
ଅଷ୍ଟିୟା, ଇସ୍ରାଏଲ୍‌ ପ୍ରଭୃତି ଦେଶ ବୁଲି ଭାରତ ଫେରିଲେ । ସବୁ ଦେଶରେ ସେ 
ସୋସାଲିଷ୍ଟ ପାର୍ଟିଗୁଡ଼ିକର ଆତିଥ୍ୟ ଗ୍ରହଣ କରିଥିଲେ । ତେବେ ଭାରତର ସେହି 
ଦେଶମାନଙ୍କରେ ଥବା ରାଷ୍ଟ୍ପଦୂତମାନେ ସୁରେନ୍ଦ୍ରବାବୁଙ୍କପାଇଁ ମଧ୍ଯାହୃନ ଭୋଜନ ପ୍ରଭୃତିର 
ବ୍ୟବସ୍ଥା କରୁଥିଲେ | ଇଟାଲ! ରାଷ୍ଟ୍ରଦୂତଙ୍କ ପରିବାର ସହ ଗୋଟିଏ ରାତି 
କଟାଇଥିଲେ | ୧୯୬୩ ମସିହାରେ ଏକ ପାଲିଆମେଣ୍ଟ ଡେଲିଗେସନରେ ସେ 
ଆମେରିକା ଯାଇଥୂଲେ | ସେଠାରେ ଜୁନ ମାସ ୨୩ରୁ ଜୁଲାଇ ମାସ ୨୬ ତାରିଖ 

୭୪ ଯଶୋଦେହେ ଆୟୁଷ୍ମାନ୍‌ 


ପର୍ଯ୍ୟନ୍ତ ରହିଥୂଲେ । ୱାସିଂଟନରେ ରାଷ୍ଟ୍ରପତି କେନେଡ଼ିଙ୍କୁ ସେ ମଧ୍ଯ ଭେଟିଥୂଲେ । 
ଉପରାଷ୍ଟ୍ରପତି ଜନ୍‌ସନ୍‌ ମଧ୍ଯ ତାଙ୍କୁ ଅଫିସ୍‌କୁ ଧରି ନେଇ ତାଙ୍କ ସହ ଫଟୋ 
ଉଠାଇଥିଲେ । ଆମେରିକା ସୋସାଲିଷ୍୍‌ ପାର୍ଟିର ସେକ୍ରେଟେରୀ ଜର୍ମାନ ଥମାସ୍‌ 
ନିଉୟର୍କଠାରେ ସୋସାଲିଷ୍ଟମାନଙ୍କୁ ଏକାଠି କରି ଭାରତ ଓ ଅନ୍ୟାନ୍ୟ ସମସ୍ୟାମାନ 
ଆଲୋଚନା କରିଥଲେ । ୧୯୬୮ ମସିହାରେ ସେ ଦକ୍ଷିଣ ଆମେରିକାର ରାଜଧାନୀ 
ଲିମା ଯାଇଥିଲେ ଓ ସେଠାରେ ଆନ୍ତର୍ଜାତିକ ପାର୍ଲି ଆମେଣ୍ଟାରୀ ଇଉନିୟନ 
ସମ୍ମିଳନୀରେ ଯୋଗ ଦେଇଥ୍‌ୂଲେ । ସୁରେନ୍ଦ୍ରବାବୁ ଆଉଥରେ ବ୍ରିଟେନ, ଫ୍ରାନ୍ସ, 
ପଶ୍ଚିମ ଜର୍ମାନୀ, ଯୁଗୋସ୍ଲୋଭିଆ ଓ ସୁଇଡେନ ପ୍ରଭୁତି ଦେଶ ଗସ୍ତ କରିଥଲେ 


ସୋସାଲିଷ୍ଟ ପାର୍ଟିର ଦୁରବସ୍ଥା 


୧୯୬୨ ମସିହା ବେଳକୁ ଅଶୋକ ମେହେଟା ସୋସାଲିଷ୍ଟ ଦଳର ତୁଙ୍ଗନେତା 
ଥିଲେ । କାମରାଜ ଯୋଜନାରେ କେତେକ ମୁଖୁଆ କଂଗ୍ରେସ ମନ୍ତ୍ରୀଙ୍କୁ ପଣ୍ଡିତ 
ନେହରୁ ମନ୍ତ୍ରିମଣ୍ଡଳରୁ ବାହାର କରିଦେଲେ । ପ୍ରଗତିବାଦୀଙ୍କ ଆଡ଼କୁ ନେହରୁ ଢଳିବେ 
ବୋଲି ମେହେଟାଙ୍କର ହୃଦ୍ଵବୋଧ ହେଲା । କଂଗ୍ରେସକୁ ଏଣିକି ବିରୋଧ ନ କରି 
ସହଯୋଗ ଦେବାପାଇଁ ସେ ମତ ଦେଲେ । ମାତ୍ର ଏହି ସହଯୋଗ ଦେବା ପ୍ରସ୍ତାବକୁ 
ସର୍ବସମ୍ମତିକ୍ରମେ ନାମଞ୍ଜୁର କରାଗଲା । ଶେଷରେ ଅଶୋକ ମେହେଟାଙ୍କ 
ପ୍ରଜାସୋସାଲିଷ୍ଟ ଦଳର ସଭ୍ୟପଦ ବାତିଲ କରାଗଲା | ଏହାପରେ ପ୍ରଜା ସୋସାଲିଷ୍ଟ 
ପାର୍ଟି ଓ ଲୋହିଆଙ୍କଦ୍ଵାରା ଗଠିତ ସୋସାଲିଷ୍ଟ ଦଳର ମିଳନ ଉପରେ କଥାବା 
ହେଲା । ଏହା ମଧ୍ୟ ସଫଳ ହେଲା ନାହିଁ । ପୁଣି ଗୁଜୁରାଟର ବରୋଦାଠାରେ ପ୍ରଜା 
ସୋସାଲିଷ୍ଟ ଦଳର ବାର୍ଷିକ ସମ୍ମିଳନୀ ହେଲା | ଗଣତାନ୍ତିକ ସମାଜବାଦ କାର୍ଯ୍ୟକ୍ରମ 
କାର୍ଯ୍ୟକାରୀ କରିବାପାଇଁ କଂଗ୍ରେସ ସହ କଥାବାର୍ଭା ଚଳାଇବାପାଇଁ ପୁଣି ପ୍ରସ୍ତାବ 
ହେଲା । ଶାସକ କଂଗ୍ରେସ ସହିତ ସହଯୋଗ ମନୋବୃଭିରେ କାମ ଚାଲିଲା । 
ଶେଷରେ ଦେଶର ରାଜନୀତିକୁ ଅଧକ ଅଗ୍ରଗାମୀ କରିବାପାଇଁ ଦୁଇ ଦଳ ପରସ୍ପର 
ସହିତ ସହଯୋଗ କରିବେ ବୋଲି ନିଷ୍ଠରି ହେଲା । 


ସୁରେନ୍ଦ୍ରବାବୁ ମଧ୍ଯ ଓଡ଼ିଶାରେ ସମାଜବାଦୀ ଦଳ ଦୁର୍ବଳ ହୋଇପଡ଼ିଥ୍ବା ଲକ୍ଷ୍ୟ 
କଲେ । ପ୍ରଗତିଶୀଳ ଦଳ ସହଯୋଗରେ ଓଡ଼ିଶାରେ ପ୍ରତିକ୍ରିୟା ପନ୍ଧୀଙ୍କ ବିରୋଧରେ 
ସଂଗ୍ରାମ କରିବା ଓଡ଼ିଶାର ସ୍ବାର୍ଥ ଦିଗରୁ ହିତଜନକ ହେବ ବୋଲି ସେ ମନେ କଲେ । 
୧୯୭୫ ମସିହା ୨୬ ତାରିଖରେ ସୁରେନ୍ଦ୍ରବାବୁ ପ୍ରଜା ସୋସାଲିଷ୍ଟ ଦଳରୁ ଇସ୍ତଫା 
ଦେଲେ । ସେ ତାଙ୍କ ଆତ୍ମଜୀବନୀରେ ଏ ସଂକ୍ରାନ୍ତରେ ଲେଖୁଛନ୍ତି - ˆ ଏହିଠାରେ 
ଏକ ସମାଜବାଦୀର ସଙ୍ଗଠିତ ଗନ୍ତବ୍ୟପଥର ଯାତ୍ରାର ଅବସାନ ଘଟିଲା ।” 

ସୁରେନ୍ଦ୍ରନାଥ ଦ୍ବିବେଦୀ ୭୫ 


ସେ ଇସ୍ତଫା ନେଇ ଏକ ବିବୃତିରେ କହିଥୁଲେ ¬ ˆ ଏପରି ଏକ ସିବାନ୍ତ-ଅତ୍ୟନ୍ତ 
ଦୁଃଖର ସହିତ ମତେ କରିବାକୁ ପଡ଼ିଛି । ପ୍ରାୟ ୩୫ ବର୍ଷରୁ ଅଧ୍ବକ କାଳ ହେଲା ମୁଁ 
ଆନୁଷ୍ଠାନିକ ଭାବେ ଏଥୁରେ ସଂପୃକ୍ତ ରହିଥଲି ଏବଂ ନାନା ଘାତ ପ୍ରତିଘାତ ସଦ୍ତେ 
ଏହାର ପ୍ରସାର ଲାଗି ଜୀବନର ମୂଲ୍ୟବାନ୍‌ ସମୟ ଦେଇଛି । ଆଜି ଏଥୁରୁ ଆନୁଷ୍ଠାନିକ 
ଭାବେ ସମ୍ପର୍କ ଛୁନ୍ନ କରିବାର ସିଦ୍ଧାନ୍ତ ମୋ ପକ୍ଷରେ ଯନ୍ତ୍ରଣାଦାୟକ ହୋଇଛି । 


କଂଗ୍ରେସରେ ଯୋଗଦାନ 


ପ୍ରଜା ସୋସାଲିଷ୍ଟ ପାର୍ଟିରୁ ଇସ୍ତଫା ଦେବା ପରେ ତାଙ୍କୁ ନାନା ପଦପଦବୀ 
ଯଚାଗଲା । ରାଉରକେଲା ଉପନିର୍ବାଚନରେ ତାଙ୍କୁ ପ୍ରାର୍ଥୀ କରିବାକୁ ଇନ୍ଦିରା ଗାନ୍ଧୀ 
ଚାହିଁଲେ । ମାତ୍ର ସେ ରାଜି ହେଲେ ନାହିଁ । ପରୋକ୍ଷରେ ଓଡ଼ିଶାର ନେଡୃତ୍ସ 
ନେବାପାଇଁ ତାଙ୍କୁ ସୂଚନା ଦିଆଗଲା । ମାତ୍ର ସୁରେନ୍ଦ୍ରବାବୁ କ୍ଷମତାଭିଳାଷୀ ନ 
ଥିଲେ । ସେ ଆମ୍ବାଭିମାନୀ ଥଲେ । ପ୍ରଲୋଭନରେ ପଡ଼ି ମଥା ନୁଆଁଇ କଂଗ୍ରେସ 
ଦଳରେ ମିଶିବାର ପକ୍ଷପାତୀ ନ ଥଲେ । 


~~ 


ପରିସ୍ଥିତି କିନ୍ତୁ ସୁରେନ୍ଦ୍ରବାବୁଙ୍କୁ କଂଗ୍ରେସରେ ଯୋଗ ଦେବାକୁ ବାଧ୍ଯ କଲା । 
ତାଙ୍କର ବହୁ ବନ୍ଧୁ କଂଗ୍ରେସରେ ପୂର୍ବରୁ ଯୋଗ ଦେଇସାରିଥଲେ । କିନ୍ତୁ କଂଗ୍ରେସରେ 
ଦଳାଦଳି ଯୋଗୁଁ ହଇରାଣରେ ପଡ଼ୁଥିଲେ । ସେମାନେ ତାଙ୍କୁ କଂଗ୍ରେସରେ ଯୋଗ 
ଦେବାକୁ ପ୍ରବର୍ଭାଇଲେ ! 


ଇନ୍ଦିରା ଗାନ୍ଧୀଙ୍କ ସହିତ ତାଙ୍କର ସମ୍ପର୍କ ଭଲ ଥୁଲା | ଓଡ଼ିଶାରେ ପ୍ରତିକ୍ରିୟାଶୀଳ 
ଦଳକୁ ହଟାଇବା ଦିଗରେ ଓ ଓଡ଼ିଶା ଲୋକଙ୍କ ପ୍ରତି ତାଙ୍କର କଉଁବ୍ୟ ନାହିଁ କି ବୋଲି 
ସେ ଥରେ ଦୃଇ ଥର ପଚାରିଥୂଲେ । ଫଳରେ ସେ କଂଗ୍ରେସରେ ଯୋଗ ଦେଲେ । 
କଂଗ୍ରେସ ସଭାପତି ଏକ ସାମ୍ବାଦିକ ସମ୍ମିଳନୀ ଡାକି ଏ କଥା ଘୋଷଣା କରିଥୁଲେ । 
ତାଙ୍କୁ ସାଙ୍ଗଠନିକ କାର୍ଯ୍ୟରେ ସଂପୃକ୍ତ ହେବାପାଇଁ ଅନୁରୋଧ କରିଥୁଲେ । 

ସୁରେନ୍ଦ୍ରବାବୁଙ୍କ ଇନ୍ଦିରାଗାନ୍ଧୀଙ୍କ ସହିତ ସୁସମ୍ପର୍କ କିନ୍ତ ଓଡ଼ିଶାର ତକ୍ରାଳୀନ 
କଂଗ୍ରେସ ନେତାମାନଙ୍କ ମଧ୍ଯରେ ଆତଙ୍କ ସୃଷ୍ଟି କଲା । ସେମାନେ ଉଭୟଙ୍କ ମଧରେ 
ବିଭେଦ ସୃଷ୍ଟି କରିବା ଚେଷ୍ଟାରେ ରହିଲେ । ଛୋଟ ଛୋଟ କଥାକୁ ଅତିରଞ୍ଜିତ କରି 
ଇନତ୍ଦିରାଙ୍କ ଦୃଷ୍ଟି ଆକର୍ଷଣ କରାଇଲେ । ନନ୍ଦିନୀ ଦେବୀ ମୁଖ୍ୟମନ୍ତ୍ରୀ ଥାଆନ୍ତି । 
ସୁଚେନ୍ଦ୍ରବାବୁଙ୍କ ଏକ ବିବୃତିକୁ ଇତ୍ଦିରାଗାନ୍ଧୀଙ୍କ ପ୍ରତି ଅବମାନନା ବୋଲି ସେ ଅଭିଯୋଗ 
କଲେ ଓ ତାହାକୁ ସମ୍ବାଦପତ୍ରରେ ଖଣ୍ଡନ କରିବାକୁ ଦାବି କଲେ । ସୁରେନ୍ଦ୍ରବାବୁ ତାଙ୍କ 
ବିବୃତିର ଏକ ସ୍ପଷ୍ଟୀକରଣ ମଧ୍ଯ ଇତ୍ଦିରାଙ୍କୁ ଦେଲେ । ଫଳରେ କଥା ଆଉ ଆଗକୁ ବଢ଼ି 
ନଥୁୂଲା। 

୭୬ ଯଗଶୋଦେହେ ଆଯୟୁଷ୍ମାନ୍‌ 


ପ୍ଲାନିଙ୍ଗ ବୋର୍ଡରେ ନିଯୁକ୍ତି 

ଇହ୍ଦିରାଗାନ୍ଧୀଙ୍କ ନିର୍ଦ୍ଦେଶରେ ସୁରେନ୍ଦ୍ରବାବୁ ଓଡ଼ିଶା ଷ୍େଟ୍‌ ପ୍ଲାନିଙ୍ଗ ବୋର୍ଡର 
ଡେପୁଟି ଚେୟାରମ୍ୟାନ ଦାୟିତ୍ସ ନେଲେ । ତାହାଙ୍କୁ କ୍ୟାବିନେଟ୍‌ ପାହ୍ୟା ଦିଆଗଲା । 
ଆବଶ୍ୟକତା ଅନୁସାରେ ମାସିକ ମାତ୍ର ୮୦ ୦ଟଙ୍କା ପାରିଶ୍ରମିକ ଭାବେ ସେ ଗ୍ରହଣ 
କଲେ । ସୁରେନ୍ଦ୍ରବାବୁ ଜୟପ୍ରକାଶଙ୍କଠାରୁ କେତେକ ମୂଲ୍ୟବାନ୍‌ ପରାମର୍ଶ ଗ୍ରହଣ 
କରି ସେହି ଅନୁସାରେ କାମ କରିବାକୁ ଚାହିଁଲେ । ମାତ୍ର ଓଡ଼ିଶା କଂଗ୍ରେସ କମିଟି 
ଅସହଯୋଗ କଲେ । ଓଡ଼ିଶାରେ ମଧ୍ୟମ ଧରଣର ଶିଳ୍ପର ଉନ୍ନତିପାଇଁ ସୁରେନ୍ଦ୍ରବାବୁ 
କେତେକ ପ୍ରସ୍ତାବ ଭାରତ ସରକାରଙ୍କୁ ଦେଲେ ! ଇନ୍ଦିରାଗାନ୍ଧୀ ମଧ୍ଯ ତାହାକୁ ପସନ୍ଦ 
କଲେ । କିନ୍ତୁ ପ୍ରଦେଶର ଯୋଜନା ବାହାରେ ବନ୍ୟା ପ୍ରତିକାର ଭଳି ନୂତନ ଯୋଜନାକୁ 
ରାଜ୍ୟପାଳ ଓ ତାଙ୍କ ପରାମର୍ଶଦାତାମାନେ ବିରୋଧ କଲେ | 


୧୯୭୪ ମସିହା ନିର୍ବାଚନରେ ସୁଚେନ୍ଦ୍ରବାବୁ ଇନ୍ଦିରାଗାନ୍ଧୀଙ୍କ ଅନୁରୋଧକ୍ରମେ 
କଂଗ୍ରେସ ପ୍ରାର୍ଥୀ ଭାବେ ବରୀ ଡେରାବିଶ ଅଞ୍ଚଳରୁ ପ୍ରାର୍ଥୀ ହେଲେ । ତାଙ୍କୁ ମୁଖ୍ୟମନ୍ତ୍ରୀ 
କରାଯାଉଥ୍‌ବାର ଆଶଙ୍କା ନନ୍ଦିନୀ ଶତପଥୀ କଲେ । ଫଳରେ ତାଙ୍କର ଘୋର 
ବିରୋଧ କଲେ । ଉପରେ ସମର୍ଥନ କଲେ ମଧ୍ଯ ନନ୍ଦିନୀଙ୍କ ନିର୍ଦ୍ଦେଶରେ କଂଗ୍ରେସ 
କର୍ମୀମାନେ ତାଙ୍କ ବିରୋଧରେ ଭୋଟ ଦେଲେ । ଅତି ଅନ୍ଧ ଭୋଟରେ ସୁରେନ୍ଦ୍ରବାବୁ 
ପରାଜିତ ହେଲେ । ଅଭ୍ୟନ୍ତରୀଣ ବିରୋଧ ଯୋଗୁଁ ସେ ପରାଜିତ ହେଲେ ବୋଲି 
ଇହିରାଗାନ୍ଧୀଙ୍କୁ ଲେଖଲେ । କଂଗ୍ରେସ ଭିତରେ ରହି ଆଉ କାର୍ଯ୍ୟ କରିବା ସମ୍ଭବ 
ନୁହେଁ ବୋଲି ଜଣାଇଦେଲେ । 


ଏଥ୍‌ ମଧ୍ଯର୍ତ୍ବେ ଜୟପ୍ରକାଶଙ୍କ ଆନ୍ଦୋଳନ ଦେଶରେ ଆରମ୍ଭ ହୋଇଯାଇଥାଏ | 
ଜୟପ୍ରକାଶଙ୍କ ସଙ୍ଗେ ସୁଚେନ୍ଦ୍ରବାବୁଙ୍କ ଘନିଷ୍ଠତା ବହୁ ଆଗରୁ ଥଲା । ଏହା ମଧ୍ଯ 
ସମସ୍ତେ ଜାଣିଥିଲେ । ଜୟପ୍ରକାଶଙ୍କ ପ୍ରତି ତାଙ୍କର ଗୁପ୍ତ ସମର୍ଥନ ରହିଛି ବୋଲି 
ଓଡ଼ିଶା କଂଗ୍ରେସ ପକ୍ଷରୁ ପ୍ରଧାନମନ୍ତ୍ରୀଙ୍କ ପାଖକୁ ରିପୋର୍ଟ ଗଲା | ଅକ୍ମୋବର ମାସ 
୨ ତାରିଖରେ ଲାଲବାହାଦୂରଙ୍କ ଜନ୍ମ ଦିବସ କଟକରେ ସର୍ବୋଦୟ ମଣ୍ଡଳ ପକ୍ଷରୁ 
ପାଳିତ ହେଲା । ସେ ସେହି ସଭାରେ ଯୋଗ ଦେଇଥୂଲେ । ତାହା ମଧ୍ଯ ଇତ୍ଦିରାଗାନ୍ଧୀଙ୍କୁ 
ଜଣାଇ ଦିଆଗଲା | ଟେଲିଫୋନରେ ଇନ୍ଦିରାଗାନ୍ଧୀ ସର୍ବୋଦୟ ମଣ୍ଡଳ ଭଳି ବିରୋଧୀ 
ସଭାକୁ ଯିବାକୁ ତାଙ୍କୁ ବାରଣ କଲେ । ଆଗରୁ ଯେଉଁ ପ୍ରଜା ସୋସାଲିଷ୍ଟ ନେତା 
କଂଗେସରେ ଯୋଗ ଦେଇଥିଲେ, ସେମାନଙ୍କୁ ନାନାଭାବରେ ହଇରାଣ କରାଗଲା | 
ବାଙ୍କବିହାରୀ ଦାସ ମନ୍ତ୍ରୀରୂପେ ରହିଥଲେ | ତାଙ୍କୁ ମଧ୍ଯ କାର୍ଯ୍ୟ କରିବାର ସୁଯୋଗ 
ମିଳିଲା ନାହିଁ । ଜୟପ୍ରକାଶଙ୍କ ଆନ୍ଦୋଳନ ମଧ୍ଯ ତୀବ୍ର ହେଲା । ଆନ୍ଦୋଳନ ଯେତେ 


Digitized by srujanika@gmail.com 


ସୁରେନ୍ଦ୍ରନାଥ ଦ୍ବିବେଦୀ ୭୭ 


ବ୍ୟାପିଲା ସୁରେନ୍ଦ୍ରବାବୁଙ୍କ ପ୍ରତି କଂଗ୍ରେସ ନେତାଙ୍କର ସନ୍ଦେହ ସେତିକି ବଢ଼ିଲା । 
ଶେଷରେ ଜୟପ୍ରକାଶଙ୍କୁ ଦେଖା କରିବାକୁ ଇନ୍ଦିରାଗାନ୍ଧୀ ତାଙ୍କୁ ବାରଣ କଲେ । 
ଶେଷରେ ସୁରେନ୍ଦ୍ରବାବୁ କଂଗ୍ରେସ ଛାଡ଼ିବାପାଇଁ ସ୍ଥିର କଲେ | କିନ୍ତୁ ଜୟପ୍ରକାଶଜୀ 
ତାଙ୍କୁ କଂଗ୍ରେସ ନ ଛାଡ଼ିବାପାଇଁ ପରାମର୍ଶ ଦେଲେ । 

ସୁରେନ୍ଦ୍ରବାବୁ ଓଡ଼ିଶାରେ ରହି କାର୍ଯ୍ୟ କରିବାକୁ ଇନ୍ଦିରାଗାନ୍ଧୀଙ୍କୁ ଜଣାଇ 
ଦେଇଥୁଲେ । ଇନ୍ଦିରାଗାନ୍ଧୀ ସୁରେନ୍ଦ୍ରବାବୁଙ୍କୁ ଦିଲ୍ଲୀ ଆସି କିଛି କରିବାକୁ କହିଲେ | 
ତାଙ୍କୁ କିଭଳି କାର୍ଯ୍ୟ ଦିଆଯିବ ସେ ବିଷୟରେ ସେ ଉମାଶଙ୍କର ଦୀକ୍ଷିତ, 
ଶଙ୍କରଦୟାଲ ଶର୍ମା, ସୃଚଣ ସିଂହ, ଜଗଜୀବନ ରାମ ପ୍ରଭୁତିଙ୍କ ସହ ଆଲୋଚନା 
କଲେ । ଶେଷରେ ସୁରୋହ୍ରବାବୁଙ୍କୁ ଅବୈତନିକ ଭୂସଂସ୍କାର ପରାମର୍ଶଦାତାଭାବେ 
ନିଯୁକ୍ତି ଦେବାର ସ୍ଥିର ହେଲା । ଦେଶରେ ଭୂସଂସ୍କାର କାର୍ଯ୍ୟ କିପରି ଚାଲିଛି ତାହା 
ଦେଖୁବା ତାଙ୍କର କାମ ହେଲା | ସେ ଉକ୍ତ ପଦ ଗ୍ରହଣ କଲେ | 


ସୁରେନ୍ଦ୍ରବାବୁ ବର୍ଷେ କାଳ ଭାରତର ସମସ୍ତ ରାଜ୍ୟ ଗସ୍ତ କଲେ । ଭୂସଂସ୍କାର 
କାର୍ଯ୍ୟ ଅନୁଧ୍ୟାନ କଲେ । କେବଳ ଗୁଜୁରାଟ ଓ କେତେକ ପରିମାଣରେ କର୍ଣ୍ଣାଟକ 
ଛଡ଼ା ଆଉ କେଉଁଠି ଏହା ଆନ୍ତରିକତାର ସହ ହେଉ ନ ଥିବା ଲକ୍ଷ୍ଯ କଲେ । 
ପ୍ରଦେଶମାନଙ୍କରେ ଭୂମି ମାଲିକମାନଙ୍କର ଯଥେଷ୍ଟ ପ୍ରଭାବ ଥବା ଦୃଷ୍ଟିରୁ କୌଣସି 
ସରକାର ଏ ଦିଗରେ ପଦକ୍ଷୋପ ନେବାକୁ ତପ୍ୂରତା ଦେଖାଉ ନ ଥୁବା ଅନୁଭବ 
କଲେ । ସେ କେନ୍ଦ୍ରର ଦୃଷ୍ଟି ମଧ୍ଯ ଆକର୍ଷଣ କଲେ; ମାତ୍ର କିଛି ଫଳ ହେଲା ନାହିଁ । 
ମଧ୍ଯବିତ୍ତ ଶ୍ରେଣୀର ପ୍ରଭାବ ରାଜନୀତିରେ ଥବା ପର୍ଯ୍ୟନ୍ତ ପ୍ରକୃତ ଚାଷୀ ଭୂମି ମାଲିକ 
ହେବା ଦିବାସ୍ଵପ୍ନ ହୋଇ ରହିବ ବୋଲି ସେ ଜଣାଇଦେଲେ । 

ଇନ୍ଦିରାଗାନ୍ଧୀ ଜୁନ୍‌ ମାସ ୨ ୫ ତାରିଖରେ ଜରୁରିକାଳୀନ ପରିସ୍ଥିତି ଘୋଷଣା 
କଲେ । ଦେଶରେ ନାଗରିକମାନଙ୍କର ସାଧାରଣ ଅଧ୍ୁକାର ଖର୍ବ କରିବା, ଜୟପ୍ରକାଶ 
ନାରାୟଣ ଓ ଅନ୍ୟମାନଙ୍କୁ ଗିରଫ କରିବା ଆଦି କାର୍ଯ୍ୟ ଦେଶରେ ଅରାଜକତାକୁ 
ବରଣକରି ଆଣିବା ସଙ୍ଗେ ସମାନ ବୋଲି ସୁରେନ୍ଦ୍ରବାବୁ ବିବୃତି ଦେଲେ । ଗଣତାନ୍ତିକ 
ପ୍ରଗତିକୁ ଏହା ଏକ ଧକ୍କା ବୋଲି ମତ ଦେଲେ । କଂଗ୍ରେସ ଲୋକ ହୋଇ ଏପରି 
ବିବୃତି ଦେବାରେ ଉପରିସ୍ଥ କର୍ରାମାନେ ତାଙ୍କ ପ୍ରତି ବିମୁଖ ହେଲେ । ସମ୍ବାଦ ଯାଞ୍ଚ 
ବଳରେ ଏହାର ପ୍ରକାଶକୁ ମଧ୍ଯ ବନ୍ଦ କରିଦେଲେ । ଓଡ଼ିଶା ସରକାର ସୁରେନ୍ଦ୍ରବାବୁଙ୍କ 
ଘର ଆଗରେ ପୁଲିସ ଜଗୁଆଳ ମଧ୍ଯ ରଖାଇଲେ । କେହି ତାଙ୍କ ପାଖକୁ ଆସିବାକୁ 
ଭୟ କଲେ । ସ୍ଵାଧୀନତା ସଂଗ୍ରାମୀ ପେନ୍‌ସନ୍‌ କମିଟିର ଚେୟାରମ୍ୟାନ ପଦରୁ 
ତାଙ୍କୁ ଇସ୍ତଫା ଦେବାକୁ ପଡ଼ିଲା । କମ୍ୟୁନିଷ୍ଟ ପତ୍ରିକାରେ ତାଙ୍କ ବିରୋଧରେ ଲେଖାମାନ 

୭୮ ଯଶୋଦେହେ ଆଯୟୁଷ୍ମାନ୍‌ 


ପ୍ରକାଶ ପାଇଲା | କୃଷି ମନ୍ତ୍ରଣାଳୟ ଅଧୀନରେ ତାଙ୍କ ପଦଟି ଥିବାରୁ ତାହା ଖାରଜ 
କରିବାପାଇଁ ଜଗଜୀବନ ରାମଙ୍କ ଉପରେ ଚାପ ପଡ଼ିଲା । ସ୍ଲଚେନ୍ଦ୍ରବାବୁ 
ଯୋଗଦେଇସାରିଥବାରୁ ତାହା ସମ୍ଭବ ନୁହେଁ ବୋଲି ଜଗଜୀବନ ରାମ ମତ ଦେଲେ । 
ସୁରେନ୍ଦ୍ରବାବୁ କଂଗ୍ରେସ ଦଳରୁ ଇସ୍ତଫା ଦେବାକୁ ସ୍ଥିର କଲେ । 


ଇସ୍ତଫା ଦେବା ପୂର୍ବରୁ ସୁରେନ୍ଦ୍ରବାବୁ ଓଡ଼ିଶାର ମୁଖ୍ୟମନ୍ତ୍ରୀ ନନ୍ଦିନୀ ଶତପଥୀଙ୍କ 
ଦୁର୍ନୀତି ସମ୍ବନ୍ଧରେ ନିର୍ଦ୍ଦିଷ୍ଟ କେତେକ ଅଭିଯୋଗ ଆଣିଲେ ଓ ଇନ୍ଦିରାଗାନ୍ଧୀଙ୍କ ସହିତ 
ଆଲୋଚନା କଲେ । ଶେଷରେ ନନ୍ଦିନୀ ଶତପଥୀ ମୁଖ୍ୟମନ୍ତ୍ରୀ ପଦରୁ ଗଲେ । 
ବିନାୟକ ଆଚାର୍ଯ୍ୟଙ୍କୁ ଓଡ଼ିଶାର ମୁଖ୍ୟମନ୍ତ୍ରୀ କରାଗଲା । ଆଚାର୍ଯ୍ୟଙ୍କ ନାମ 
ସୁରେନ୍ଦ୍ରବାବୁ ସୁପାରିସ କରିଥଲେ । 


~~ ~~ 


ଦେଶରେ କରୁରିକାଳୀନ ପରିସ୍ଥିତି ଉଠିଗଲା ପରେ ପୁଣି ନିର୍ବାଚନ ହେଲା । 
ଇନ୍ଦିରାଗାନ୍ଧୀଙ୍କ ସମେତ କଂଗ୍ରେସ ଶୋଚନୀୟ ଭାବେ ପରାଜିତ ହେଲା । 
ବ୍ୟକ୍ତି - ପ୍ରାଧାନ୍ୟ ରାଜନୀତି ଓ ଏକଛ୍ଛତ୍ର ବିରୋଧରେ ଏହା ନିର୍ବାଚନର ରାୟ ବୋଲି 
୨୨-୩-୭୬ ମସିହାରେ ସୁରେନ୍ଦ୍ରବାବୁ ଏକ ବିବୃତି ଦେଲେ । ସେ ବମ୍ବେ ଯାଇ 
ଇସ୍ତଫା ଦେବା ନିଷ୍ପରି ଜୟପ୍ରକାଶ ନାରାୟଣଙ୍କୁ ଜଣାଇଦେଲେ । ଜୟପ୍ରକାଶଜୀ 
ଅସୁସ୍ଥ ଅବସ୍ଥାରେ ମଧ୍ଯ ତାଙ୍କୁ କୁଣ୍ଢାଇ ପକାଇଲେ । 


ସୁରେନ୍ଦ୍ରବାବୁ କଂଗ୍ରେସର ପ୍ରାଥମିକ ସଭ୍ୟ ପଦରୁ ଇସ୍ତଫା ଦେଲେ । 


ଜନତା ଦଳରେ ଯୋଗଦାନ 


୧୯୭୭ ମସିହାରେ ଜନତା ଦଳ ଗଠିତ ହେଲା | ଚାରି ଗୋଟି ଗଣତାନ୍ତିକ 
ଦଳର ମିଶ୍ରଣକୁ ଗୋଟିଏ ମହାନ୍‌ ଘଟଣା ବୋଲି ସୁରେନ୍ଦ୍ରବାବୁ ଅଭିହିତ କରିଥଲେ । 
କିନ୍ଧୁ ସୋସାଲିଷ୍ଟ ଦଳ ଏହି ଜନତା ଦଳରେ ମିଶିଗଲା ଓ ତାହାର ଅସ୍ତିତ୍ଵ ରହିଲା 
ନାହିଁ । ତେବେ ୧୯୩୪ ମସିହାରୁ ଯେଉଁ ସୋସାଲିଷ୍ଟ ଦଳ ସହିତ ସଂପୃକ୍ତ ଥଲେ, 
ତାହାର ବିଲୟରେ ତାଙ୍କର ମନ ଭାରାକ୍ରାନ୍ତ ହୋଇଉଠିଥୁଲା | 


ଜୟପ୍ରକାଶଜୀ ମଧ୍ଯ ସୁରେନ୍ଦ୍ରବାବୁଙ୍କ ଜନତା ଦଳରେ ମିଶିବାଟାକୁ ସ୍ଵାଗତ କରି 
କହିଥୂଲେ ¬ “ ସୁରେନ୍‌ବାବୁ ଜଣେ ସାଥ୍‌ ହିସାବରେ ମୋ ସହିତ ୩୦ ବର୍ଷରୁ 
ଅଧକ କାଳ କାର୍ଯ୍ୟ କରିଛନ୍ତି × × × ମୋ ମନରେ ତିଳେ ହେଲେ ସନ୍ଦେହ ନାହିଁ ଯେ 
ଏପରି ବନ୍ଧୁଙ୍କର ସହଯୋଗ ଓ ପ୍ରତ୍ୟକ୍ଷ ଯୋଗଦାନ ଫଳରେ ସମ୍ପୂର୍ଣ୍ଣ କ୍ରାନ୍ତି ଆନ୍ଦୋଳନ 
ଆହୁରି ଶକ୍ତିଶାଳୀ ହେବ । 

ସୁରେନ୍ଦ୍ରନାଥ ଦ୍ବିବେଦୀ ୭୯ 


ବସ୍ତିଆ ସ୍ମ ତିସଦନ 

ସ୍ଵାଧୀନତା ଆନ୍ଦୋଳନ ବେଳେ ଓଡ଼ିଶାରେ କୃଷକ ଆନ୍ଦୋଳନ ଓ ଗଡ଼ଜାତ 
ଆନ୍ଦୋଳନ ବ୍ୟାପକ ଆକାର ଧାରଣ କରିଥଲା । ସ୍ଵାଧୀନତା ଲାଭ ପରେ 
ଚୌଦୁଆର, ରାଜଗାଙ୍ଗପୁର ଓ ରାଉରକେଲାରେ ଶିଳ୍ପ ସଂସ୍ଥା ଖୋଲିଲା । ଏହି 
ସଂସ୍ଥାକୁ ଆଧାରକରି ଶ୍ରମିକ ସଂଗଠନମାନ ଗଢ଼ା ହେଲା । 

ଧୂଳେଶ୍ଵର ବସ୍ତିଆ ଜଣେ ଶ୍ରମିକ ନେତା ଥଲେ । ସେ ତାଳଚେରରେ ଦୃଢ଼ 
ଶ୍ରମିକ ସଂଗଠନ କରିଥଲେ । ସେ ମଧ୍ଯ ରାଜଗାଙ୍ଗପୁରର ଓରିଏଣ୍ଟ କାଗଜକଳ 
ଶ୍ରମିକଙ୍କୁ କମ୍ୟୁନିଷ୍ଟଙ୍କ ପ୍ରଭାବରୁ ମୁକ୍ତ କରିଥିଲେ । ରାଉରକେଲା ମଜଦୃର ସଭାର 
ସେ ଥଲେ ପ୍ରତିଷ୍ଠାତା । ସୁରେନ୍ଦ୍ରବାବୁ ପରେ ତା'ର ସଭାପତି ହେଲେ । ଧୂଳେଶ୍ଵର 
ନିଜର ନିଷ୍ଠା, ନିଃସ୍ଵାର୍ଥପରତା ଓ ତ୍ୟାଗ ବଳରେ ଶ୍ରମିକମାନଙ୍କର ବିଶ୍ଵାସଭାଜନ 
ହୋଇପାରିଥିଲେ । ସେ କିନ୍ତୁ ଏକ ସ୍ତ୍ଟର ଦୁର୍ଘଟଣାରେ ୧୯୬୬ ମସିହା ଅପ୍ରେଲ 
ମାସ ୨ ୬ ତାରିଖରେ ମୃତ୍ୟୁ ବରଣ କଲେ । 

ଧୃଳେଶ୍ଵରଙ୍କର ସ୍ମତିରକ୍ଷା ଲାଗି ସୁରେନ୍ଦ୍ରବାବୁଙ୍କ ଆହ୍ବାନକ୍ରମେ ରାଉରକେଲାର 
ଶ୍ରମିକମାନେ ଆଗେଇ ଆସିଲେ । ପ୍ରାୟ ୫୦୦୦ ଶ୍ରମିକମାନଙ୍କର ଦାନ ଫଳରେ 
ପାଞ୍ଚଲକ୍ଷ ଟଙ୍କା ବ୍ୟୟରେ ବସ୍ତିଆ ସ୍ମ ତି ସଦନ' ନିର୍ମାଣ କରାଗଲା । ଏହା ଶ୍ରମିକମାନଙ୍କ 
ଶିକ୍ଷା ଓ ଅନ୍ୟାନ୍ୟ ସାମାଜିକ କାର୍ଯ୍ୟକଳାପର ଏକ କେନ୍ଦ୍ର ହୋଇ ରହିଅଛି । 

ଏହି ସଦନ ପରିସରରେ ସାଂସ୍କୃତିକ କେନ୍ଦ୍ର ସହିତ ଚାରିଗୋଟି ମୁଖ୍ୟ ବିଭାଗ 
କାମ କରୁଛି । ସେଗୁଡ଼ିକ ହେଲା - (କ) ଏସିଆ ଶ୍ରମିକ ବିକାଶ ସଙ୍ଗଠନ 
(ଖ ) ରାଉରକେଲା ଶିଳ୍ପ ତାଲିମ କେନ୍ଦ୍ର ( ଗ) ନବ ଚଉଧୁରୀ ପାଠାଗାର 
(ଘ ) ଶ୍ରମିକ ବିଦ୍ୟାପୀଠ । 

ଏହି ସମସ୍ତ ଅନୁଷ୍ଠାନ ବିଶ୍ଵବିଦ୍ୟାଳୟର ସ୍ଵୀକୃତିପ୍ରାପ୍ତ ସଂସ୍ଥା । ଜଣେ ଶ୍ରମିକ 
ନେତାଙ୍କର ସ୍ମତି ରକ୍ଷା ସହିତ ରାଉରକେଲା ଶ୍ରମିକମାନଙ୍କର ଉନ୍ନତିପାଇଁ ଏହା ଏକ 
ପରିପୂର୍ଣ୍ଣ ପ୍ରତିଷ୍ଠାନ କହିଲେ ଅତ୍ୟୁକ୍ତି ହେବ ନାହିଁ । 
ଅରୁଣାଚଳ ପ୍ରଦେଶର ରାଜ୍ୟପାଳ 

ସୁରେନ୍ଦ୍ରବାବୁ ସକ୍ରିୟ ରାଜନୀତିରୁ ବିଦାୟ ନେଲେ ମଧ୍ଯ ନାନା ସାଙ୍ଗଠନିକ 
କାର୍ଯ୍ୟରେ ଲିପ୍ତ ରହିଲେ । ଚନ୍ଦ୍ରଶେଖର ଭାରତରେ ପ୍ରଧାନମନ୍ତ୍ରୀ ଥିବାବେଳେ 
ସୁରେନ୍ଦ୍ରବାବୁ ଅରୁଣାଚଳ ପ୍ରଦେଶର ରାଜ୍ୟପାଳ ଭାବେ ନିଯୁକ୍ତ ହେଲେ । 

Fo ଯଶୋଦେହେ ଆଯୟୁଷ୍ମାନ୍‌ 


ସୁରେନ୍ଦ୍ରବାବୁଙ୍କୁ ପୂର୍ବରୁ ରାଜ୍ୟପାଳ ପଦ ଯଚା ଯାଇଥୁଲେ ମଧ୍ଯ ସେ ତାହା 
ଗ୍ରହଣ କରି ନ ଥିଲେ । ରାଜ୍ୟପାଳ ଭଳି ଏକ ଅଳଙ୍କତ ଆସନରେ ସେ ବସିବାପାଇଁ 
ଆଦୌ ଆଗ୍ରହୀ ନ ଥଲେ । ବାସ୍ତବରେ ଭାରତୀୟ ସାଧାରଣତନ୍ତ୍ର ରାଷ୍ଟ୍ରରେ 
ରାଜ୍ୟପାଳ ପଦବୀର ଆବଶ୍ୟକତା ନାହିଁ ବୋଲି ତାଙ୍କର ମତ ଥୁଲା ! 


ଅରୁଣାଚଳ ପ୍ରଦେଶର ରାଜ୍ୟପାଳ ହୋଇ ଯିବାର ପୂର୍ବଦିନ ବସ୍ତିଆ ଭବନ 
ସମ୍ମୁଖ ପଡ଼ିଆରେ ଏକ ବିରାଟ ସମ୍ବର୍ବନା ଉତ୍ସବ ଅନୁଶ୍ରିତ ହୋଇଥଲା । 
ରାଉରକେଲାର ସମସ୍ତ ଅନୁଷ୍ଠାନର କର୍ମକର୍ରା ଓ ଜନସାଧାରଣ ଏଥୁରେ ଯୋଗ 
ଦେଇଥଲେ । ସେ ହସ ହସ ମୁହଁରେ ଉଦ୍ଵବୋଧନ ଦେଇ କହିଥୂଲେ - ମୁଁ 
ପ୍ରଲୋଭିତ ହୋଇ ରାଜ୍ୟପାଳ ପଦବୀକୁ ଗ୍ରହଣ କରୁ ନାହିଁ; ଏକ ଚ୍ୟାଲେଞ୍ଜ ନେଇ 
ଯାଉଛି । ‘ଗୋଆର ରାଜ୍ୟପାଳ ପଦବୀକୁ ପ୍ରତ୍ୟାଖ୍ୟାନ କରି ଅରୁଣାଚଳ ପ୍ରଦେଶ 
ଯାଉଛି । ଯେଉଁଠି ମୋ ନୀତିର ବିରୋଧ ହେବ, ସେଇଠୁ ଫେରିଆସିବି ।” 


ଭାରତର ଉତ୍ତର-ପୂର୍ବ ସୀମାନ୍ତ ରାଜ୍ୟ ଅରୁଣାଚଳ ପ୍ରଦେଶ । ଭାରତରେ 
ପହିଲି ସୂର୍ଯ୍ୟର କିରଣ ସେଇଠି ପଡ଼େ । ରାଜ୍ୟର ତିନିପାଖରେ ଅନ୍ୟ ଦେଶର 
ଆନ୍ତର୍ଜାତିକ ସୀମା ରେଖା । ଢେଉଢେଉକା ଆକାଶଛୁଆଁ ପାହାଡ଼ ପର୍ବତ - 
ହିମାଳୟର ଅଂଶବିଶେଷ । କେତେ ଅଞ୍ଚଳ ବରଫ ଭିତରେ ଢାଙ୍କି ହୋଇଯାଏ । 
ରେଳପଥ ସେଠି ନାହିଁ । କଳକାରଖାନା ବି ନାହିଁ । ପ୍ରତି ବର୍ଗ କିଲୋମିଟରରେ ମାତ୍ର 
ଦଶ ଜଣ ଲୋକ । ଗୋଟିଏ ସ୍ଥାନରୁ ଆର ସ୍ଥାନର ଲୋକ ବି ଅଲଗା | ସମୁଦାୟ 
୨ ୬ଟି ଜାତିର ଲୋକେ ସେଠି ବାସ କରନ୍ତି । ସେମାନେ ସରଳ ପ୍ରକୃତିର ଲୋକ । 
ସଭ୍ୟତାର କୋଳାହଳଠାରୁ କାହିଁ କେତେ ଦୂରରେ ଥବା ଶାନ୍ତ ସ୍ଵିଚ୍ଧ ରାଜ୍ୟଟିର 
ରାଜ୍ୟପାଳ ଶେଷରେ ହେଲେ ସୁରେନ୍ଦ୍ରବାବୁ । 


ଅରୁଣାଚଳ ରାଜଭବନର ପରିବେଶ ମଧ୍ଯ ଅତି ମନୋରମ । ସକାଳ ଚାରିଟା 
ବେଳକୁ ସୂର୍ଯ୍ୟାଲୋକ ସେଇଠି ପଡ଼େ । ସୁନ୍ଦର କୋଠାବାଡ଼ି ଚାରିପଟେ ସବୁଜ 
ଘାସର ପଡ଼ିଆ, ଫୁଲବଗିଚା । ମେଘମାଳା ଆକାଶରେ ଭାସି ଭାସି ଯାଉଥାଆନି । 
ପର୍ବତର ବୃଡ଼ା ଛୁଅନ୍ତି । ପ୍ରକୃତି କେତେ ରଙ୍ଗରେ ହସିଉଠେ । 

ରାଜଭବନର ଚାରିପଟେ ବଡ଼ ପାଚେରି । ସତେ କି ଗୋଟିଏ ଦୁର୍ଗ ! 
ସୁରେନ୍ଦ୍ରବାବୁ ଏଥୁ ମଧ୍ଯରେ ବାନ୍ଧି ହୋଇ ରହିବା ଲୋକ ନ ଥଲେ । ଜନସାଧାରଣଙ୍କ 
ସହିତ ମିଶିବାରେ ତାଙ୍କର ଆନନ୍ଦ । ସପ୍ତାହରେ ଦୁଇଦିନ ରାଜଭବନ ଫାଟକ ସେ 
ଖୋଲିଦେଲେ । ଲୋକମାନଙ୍କର ହାରିଗୁହାରି ଶୁଣିଲେ । କ୍ରମେ ଲୋକଙ୍କ ସହିତ 
ଭେଟିବାପାଇ ରାଜଭବନରୁ ରାଜପଥକୁ ଓହ୍ଲାଇଲେ । ରାସ୍ତାରେ ବୁଲିଲାବେଳେ 
ସୁରକ୍ଷାବାହିନୀକୁ ସାଙ୍ଗରେ ନେଉ ନ ଥୁଲେ । 

~~ ~~ 


ସୁରେନ୍ଦ୍ରବାବୁ ରାଜ୍ୟପାଳ ଥିଲାବେଳେ ‘ରାଜଭବନରୁ ହସ୍ତଲିପି' ନାମକ ପୂସ୍ତକ 
ଲେଖ୍ଥିଲେ ! ଗଣତନ୍ତ୍ର ଶାସନ ସମ୍ବନ୍ଧରେ ସେ ସେଥରରେ ନିଜ ମତ ପ୍ରକଟ କରିଛନ୍ତି - 


‘ଗଣତନ୍ତ୍ରର ମୂଳମନ୍ତ୍ର ହେଲା। ଲୋକ ସାଧାରଣଙ୍କ ଶାସନରେ ପ୍ରତ୍ଯକ୍ଷ 
ଯୋଗଦାନ | × × × ଲୋକଙ୍କର ଶାସନ ପ୍ରତି ଆଦର ।’ 


ସେ ଖେଦ ପ୍ରକାଶ କରି ଲେଖୁଛନ୍ତି - “ ତାହା ଏପର୍ଯ୍ୟନ୍ତ ହୋଇ ନାହିଁ । ଶାସନ 
ବରଂ ଲୋକଙ୍କଠାରୁ ଅଲଗା ହୋଇ ଲୋକଙ୍କ ଉପରେ ବୋଝ ହୋଇ ପଡ଼ିଲାଣି । 


ସୁରେନ୍ଦ୍ରବାବୁ ଅରୁଣାଚଳରେ ଥଲାବେଳେ ୫ ୨ ଜଣିଆ ସାଂସ୍କୃତିକ ଦଳ ଓଡ଼ିଶାରୁ 
ଯାଇଥୂଲେ | ଇଟାନଗରରେ ଏକ ସାଂସ୍କୃତିକ ସନ୍ଧ୍ୟାର ଆୟୋଜନ ହୋଇଥିଲା | 
ରାଜଭବନ ପରିସରରେ ସେ କୁମାର ଉତ୍ସବର ଆୟୋଜନ କରିଥଲେ ଓ ନିଜେ 
ଏହାକୁ ଉପଭୋଗ କରିଥୁଲେ । 


ରାଜ୍ୟପାଳ ଭାବରେ ସୁରେନ୍ଦ୍ରବାବୁ ଦୁଇ ବର୍ଷ ତିନି ମାସ ପର୍ଯ୍ୟନ୍ତ ରହିଥୂଲେ । 
ରାଜ୍ୟ ତଥା କେନ୍ଦ୍ର ସରକାରଙ୍କ ସଙ୍ଗେ ତାଙ୍କର ଉତ୍ତମ ସମ୍ପର୍କ ଥୁଲା ! ମାତ୍ର ଅରୁଣାଚଳ 
ଜଳବାୟୁ ତାଙ୍କ ଦେହରେ ଗଲା ନାହିଁ । ଦେହ ଖରାପ ହେଲା | ସେ ରାଜ୍ୟପାଳ 
ପଦରୁ ଇସ୍ତଫା ଦେଲେ । 


ମହାତ୍ମା ଗାନ୍ଧୀଙ୍କର ୧୨୫ ତମ ଜୟନ୍ତୀ ଅବସରରେ ଭାରତ ସରକାର ତାଙ୍କୁ 
ଜୟନ୍ତୀ କମିଟିର ଆବାହକ ଭାବରେ ନିଯୁକ୍ତ କରିଥଲେ । ଏହି ପଦବୀ କେନ୍ଦ୍ର 
କ୍ୟାବିନେଟ ପାହ୍ୟାର ଥଲା । ଏହାର ମୁଖ୍ୟ କାର୍ଯ୍ୟାଳୟ ଦିଲ୍ଲୀଠାରେ ଥୁଲା । 
ସୁରେନ୍ଦ୍ରବାବୁ ଏହି ନୃତନ କାର୍ଯ୍ୟରେ ଯୋଗ ଦେଲେ ଓ ଦିଲ୍ଲୀରେ ଅବସ୍ଥାନ କଲେ । 
ଗାନ୍ଧିଜୀଙ୍କ ଅନୁଚିନ୍ତା ଦେଶର କୋଣେ ଅନୁକୋଣେ ପହଞ୍ଚାଇ ପାରିଥୂଲେ । 


ସାହିତ୍ୟ ସେବା 

ସୁରେନ୍ଦ୍ରବାବୁ ବହୁ ପୁସ୍ତକର ରଚୟିତା । ତାଙ୍କ ଆତ୍ମଳୀବନୀ ‘ମୋ ଜୀବନ 
ସଂଗ୍ରାମଂ ଅର୍ବଶତାଦ୍ଦୀ ସମାଜବାଦୀ ଆନ୍ଦୋଳନର କାହାଣୀ । ଏହା ଏକ ଅତି 
ଉପାଦେୟ ଗ୍ରନ୍ଧ । ୧୯୪୬ ଆନ୍ଦୋଳନରେ ଜେଲରେ ଥୂଲାବେଳେ ସେ 
ଜବାହରଲାଲ ନେହରୁଙ୍କ ଆତ୍ମକାହାଣୀ ଓ ଇତିହାସର ଓଡ଼ିଆ ଅନୁବାଦ କରିଥୁଲେ | 

୧୯୬୬ ମସିହାରେ ତାଙ୍କ ରଚିତ ‘Political Corruption of India’ ପୁସ୍ତକଟି 
ଦେଶରେ ଚାଞ୍ଚଲ୍ୟ ସୃଷ୍ଟି କରିଥଲା । ସେ ଓଡ଼ିଆରେ ୧ ୨ଟି, ଇଂରାଜୀରେ ୫ଟି 
ପୁସ୍ତକ ରଚନା କରିଥଲେ । ସାହିତ୍ୟ ସେବାପାଇଁ ସେ ସାହିତ୍ୟ ଏକାଡେମୀ ପୁରସ୍କାର 
ମଧ୍ଯ ଲାଭ କରିଥୁଲେ । ସ୍ଵ ଧର୍ମ ସାହିତ୍ୟିକ ଭାବରେ ତାଙ୍କର ସ୍ଥାନ ଅତି ଉଚ୍ଚରେ | 

ବନ୍ଦୀର ଭାବନା” ପୁସ୍ତକରେ ସୁରେନ୍ଦ୍ରବାବୁ ଲେଖୁଥିବା କବିତା ପ୍ରକାଶିତ 

ହୋଇଛି । ବନ୍ଦୀ ଜୀବନର ଦୁଃଖ ଦୈନ୍ଯୟ ମଧ୍ଯରେ ସମାଜବାଦର ସ୍ଵପ୍ନ ସେ 
ଦେଖୁଥିଲେ । ସମାଜବାଦ ବୋଇଲେ କଅଣ ବୁଝାଏ, ତାହା ସୁରଚେନ୍ଦ୍ରବାବୁଙ୍କ 
କବିତାରେ ପରିସ୍ତୁଟିତ ହୋଇଛି, ଯଥା - 

‘ସମାଜର ଯେତେ ଧନ ହୋଇବ ଉପ୍ପନ୍ନ 

କରିବ ସମାନ ଭାବେ ଦେଶରେ ବଣ୍ଟନ ! 

x x x 

ଉତ୍ପନ୍ନ ବଣ୍ଟନ ଯଦି ହାତେ ଆସେ ଭାଇ 

ଧନୀ ଅକିଞ୍ଚନ ହୋଇ ରହିବେ କି କେହି ?- 

ପୁଣି - ‘ତୋ ପାଖେ ସଞ୍ଚିତ ଧନ ଭୋଗପାଇଁ ନୁହେ, 

ଦୁସ୍ଥ ଜନେ ଦେବା ଲାଗି ଜମା ପରା ଥାଏ । 

କରିବୁ ଯଦି ତୁ ଭୋଗ ନ ଦେବୁ ତାହାରେ, 

ନ ସହିବ ଧରା ଏହା, ଜଳିବୁ ପାପରେ । 


ମାନସମ୍ମାନ 


୧୯୯୨ ମସିହାରେ ଓଡ଼ିଶା ସାହିତ୍ୟ ଏକାଡେମୀ ‘କାରାଗାରର କାହାଣୀ 
ରଚନାପାଇଁ ତାଙ୍କୁ ପୁରସ୍କୃତ କରିଥୂଲା । ତାଙ୍କର ଦେଶସେବାପାଇଁ ସମ୍ବଲପୁର 
ବିଶ୍ଵବିଦ୍ୟାଳୟ ୧୯୯୮ ମସିହାରେ ତାଙ୍କୁ ସମ୍ମାନସୂଚକ ଡକ୍ସରେଟ ଉପାଧ୍‌ ପ୍ରଦାନ 
କରିଥଲା । 


ପରିବାର 


୧୯୪୮ ମସିହା ଜାନୁୟାରୀ ମାସ ୨୯ ତାରିଖରେ ଗଞ୍ଜାମ ଜିଲ୍ଲାର ସ୍ଵାଧୀନତା 
ସଂଗ୍ରାମୀ ଅନ୍ତର୍ଯାମୀ ପଣ୍ଡାଙ୍କ କନ୍ୟା ଗାୟତ୍ରୀ ପଣ୍ଡାଙ୍କ ସହିତ ବିବାହ ହୋଇଥବା 
ପୂର୍ବରୁ ବର୍ଣ୍ଣିତ । 

ବିବାହ ପରେ ତାଙ୍କର ରାଜନୀତିକ କାର୍ଯ୍ୟକଳାପ ହ୍ଵାସ ପାଇ ନ ଥୁଲା । 
ସମାଜବାଦୀ ଆନ୍ଦୋଳନପାଇଁ ବହୁ କାର୍ଯ୍ୟରେ ସେ ଲିପ୍ତ ରହିଥୂଲେ । କିଛିଦିନ 
ପରେ ଏକମାତ୍ର କନ୍ୟା ନୀହାରବାଳାଙ୍କର ଜନ୍ମ ହେଲା । ପତ୍ନୀଙ୍କର ଦେହ ଭଲ ରହୁ 
ନ ଥାଏ । ଏହି ସମୟରେ ରାଜସ୍ଥାନର ଜୟପୁରଠାରେ ସୋସାଲିଷ୍ଟ ପାର୍ଟିର ଏକ 
ଆନ୍ଦୋଳନ କାର୍ଯ୍ୟକ୍ରମ ଚାଲୁଥାଏ । ଏହି ଆନ୍ଦୋଳନରେ ଯୋଗଦେବାପାଇଁ 

୧୯୫୦ ମସିହା ଅଗଷ୍ଟ ମାସରେ ପନ୍ଦରଦିନପାଇଁ ସୁରେନ୍ଦ୍ରବାବୁ ଜୟପୁର ଗଲେ ! 
ଘରେ ରହିଲେ ଟିକି ଝିଅ ଓ ରୁଗ୍ଣା ପତ୍ନୀ ! ଅଗଷ୍ଟ ମାସ ୨୯ ତାରିଖରେ ସେ 
ଜୟପୁରରୁ ଫେରିଲେ । ସେ ଦିନ ଝିଅର କ୍ଵର ଟିକିଏ କମିଥାଏ । ସ୍ବାମୀଙ୍କ ଉପସ୍ଥିତି 
ଯୋଗୁଁ ସ୍ତ୍ରୀ ଶାନ୍ତି ପାଇଥଲେ । ମାତ୍ର ତା'ର ପରଦିନ ଅର୍ଥାତ ଅଗଷ୍ଟ ମାସ ୩୦ 
ତାରିଖରେ ସୁରେନ୍ଦ୍ରବାବୁ ମୟୂରଭଞ୍ଜର ପଞ୍ଚପୀଢ଼ଠାରେ ଏକ ପଟୁଆରରେ 
ଯୋଗଦେବାପାଇଁ ବାହାରିଲେ | ମୟୂରଭଞ୍ଜ ଯିବା ସମୟରେ ସ୍ତ୍ରୀ ଅନୁନୟ କରି 
କହିଲେ - ତୁମ୍ଭେ ଆସିବାରୁ ପିଲାଟା ହସୁଛି । ମୁଁ ବଡ଼ କ୍ଲାନ୍ତ । ତୁମେ ଏଥର 
ରହିଯାଅ । ଆଉ ଥରେ ଯିବ । ଏଥର ଯାଅନା । 

ସବୁଥର ଭଳି ସୁରେନ୍ଦ୍ରବାବୁ ଏହା ଉପରେ ଗୁରୁତ୍ଵ ଦେଲେ ନାହିଁ । ବରଂ ରୁକ୍ଷ 
ସ୍ବରରେ ଜବାବ ଦେଲେ - “ଏଠି ତ ଘରେ ଡାକ୍ତର ଅଛନ୍ତି । ଅନ୍ୟ ସବୁ ସୁବିଧା 
ଅଛି । ସେଠି ଯେ ଶହ ଶହ ଲୋକ ଅଛନ୍ତି । ସେମାନେ ଅସହାୟ, ଅତ୍ୟାଚାରିତ । 
ତାଙ୍କ କଥା ଆଗ ନା ତମର ଏ ଦୁଃଖ ବେଶି ।” 

ସୁରେନ୍ଦ୍ରବାବୁ ଭୋକିଲା ପଟୁଆରରେ ଯୋଗ ଦେବାପାଇଁ ବାହାରିଗଲେ । 
ତା'ର ଗୋଟିଏ ଦିନ ପରେ ହୃଦ୍ଵଯନ୍ତ୍ର କ୍ରିୟା ବନ୍ଦ ହୋଇଯିବାକୁ ସ୍ତ୍ରୀ ଗାୟତ୍ରୀ 
ଦେବୀଙ୍କର ପ୍ରାଣବାୟୁ ଉଡ଼ିଗଲା । 

ସୁରେନ୍ଦ୍ରବାବୁ ସାରା ଜୀବନ ତାଙ୍କ ପତ୍ନୀଙ୍କ ସ୍ମତିଙ୍କୁ ପାଥେୟ କରି ଚାଲିଥୁଲେ । 
ପରବଢର୍ଭୀ ସମୟରେ ତାଙ୍କପାଇଁ ବହୁ ବିବାହ ହ ପ୍ରସ୍ତାବ ଆସିଥୁଲା । କିନ୍ତୁ ସୁଚେନ୍ଦ୍ରବାବୁ 
ଆଉ ବିବାହ ବନ୍ଧନରେ ବାନ୍ଧି ହେବାକୁ ଚାହିଁ ନ ଥଲେ । 


ଶେଷ ଜୀବନ 

ସୁରେନ୍ଦ୍ରବାବୁ ଏକମାତ୍ର କନ୍ଯା ନୀହାରବାଳା ଓ ଜାମାତା ହେମନ୍ତ କୁମାର 
ମିଶ୍ରଙ୍କ ପାଖରେ ରାଉରକେଲାରେ ରହୁଥିଲେ । ରାଉରକେଲା ମାଟି, ପାଣି, ପବନ 
ଓ ମଣିଷଙ୍କୁ ପ୍ରାଣଭରି ସେ ଭଲ ପାଉଥିଲେ । ସେହି ମାଟିରେ ୨୦୦୧ ମସିହା 
ଅକ୍ମୋବର ପହିଲାରେ ସେ ଶେଷ ନିଶ୍ଵାସ ତ୍ୟାଗ କଲେ । 

ଓଡ଼ିଶା ରାଜନୀତି କ୍ଷେତ୍ରରେ ସୁରେନ୍ଦ୍ରନାଥ ଦ୍ବିବେଦୀ ବାସ୍ତବିକ ଏକ ବିସ୍ମୟ । 
ନିପଟ ପଲ୍ଲାଗ୍ରାମରେ ଏକ ଗରିବ ପରିବାରରେ ସେ ଜନ୍ମଗ୍ରହଣ ଜରିଥଲେ । ନାନା 
ଘାତ -ପ୍ରତିଘାତ ମଧ୍ୟରେ ଦଶମ ଶ୍ରେଣୀ ପର୍ଯ୍ୟନ୍ତ ପାଠପଢ଼ି ଥଲେ । ଗାନ୍ଧିଜୀଙ୍କ 
ଲବଣ ସତ୍ୟାଗ୍ରହରେ ମାତ୍ର ଅଠରବର୍ଷ ବୟସରେ ଯୋଗ ଦେଇ ପରବର୍ରୀ କାଳରେ 
ଭାରତୀୟ ସ୍ଵାଧୀନତା ସଂଗ୍ରାମର ଜଣେ ଦୁର୍ଵର୍ଷ ସୈନିକ ଓ ସେନାପତି ରୂପେ ଖ୍ୟାତି 

୮୪ ଯଖଶୋଦେହେ ଆଯୁଷ୍ମାନ୍‌ 


ଅର୍ଜନ କଲେ । ଓଡ଼ିଶାରେ ପୁଣି ନବକୃଷ୍ଣ ଚୌଧୁରୀ ଓ ଦେଶର ତୁଙ୍ଗନେତା, ଯଥା- 
ଜୟପ୍ରକାଶ ପ୍ରଭୃତିଙ୍କ ମତାଦର୍ଶରେ ଉଦଵବୁଦ୍ଧ ହୋଇ ଓଡ଼ିଶାର ପୁରପଲ୍ଲୀରେ 
ସମାଜବାଦୀ ଚିନ୍ତାଧାରାର ସ୍ରୋତ ଛୁଟେଇଲେ | କୃଷକ ଓ ଶ୍ରମିକ ଆନ୍ଦୋଳନର 
ଉତ୍ସଗଁକୃତ ନେତା ଭାବେ କାର୍ଯ୍ୟ କରି ପ୍ରଜା ସମାଜବାଦୀ ଦଳର କର୍ଣ୍ଣଧାର 
ହୋଇଗଲେ ବିପ୍ବବୀ ତଥା ଚିନ୍ତାନାୟକ ସୁରେନ୍ଦ୍ର ନାଥ ଦ୍ବିବେଦୀ । ସ୍ଵାଧୀନ ଭାରତର 
ଲୋକସଭାରେ ଆଇ.ସି.ଏସ୍‌. ଚାକିରି ଛାଡ଼ି ଆସିଥୁବା ବ୍ୟକ୍ତିମାନଙ୍କୁ ପଛରେ 
ପକାଇ ଦେଇ ସେ ହେଲେ ବିରୋଧୀଦଳର ସମ୍ମାନାସ୍ତଦ ନେତା ଓ ପ୍ରବୀଣ ସାଂସଦ । 
ଜୀବନର ଅହରାହ୍ନରେ ସେ ପୁଣି ରାଜ୍ୟପାଳ ପଦବୀରେ ବିଭୂଷିତ ହୋଇ ପ୍ରମାଣ 
କରିଯାଇଛନ୍ତି ଯେ ଜଣେ ବ୍ୟକ୍ତି ଅତି ସାଧାରଣ ପରିବାରରେ ଜନ୍ମଗ୍ରହଣ କରି 
ସ୍ଵକୀୟ ସାଧନା, ଉଚ୍ଚତର ଆଦର୍ଶ ଜୀବନ ଯାପନ, ଅତୁଟ ଦେଶପ୍ରୀତି ଓ ପ୍ରଜ୍ଞା 
ବଳରେ ଜାତୀୟ ଓ ଆନ୍ତର୍ଜାତିକ କ୍ଷେତ୍ରରେ ସୁନାମ ଅର୍ଜନ କରିପାରେ ! 

ସାମ୍ୟବାଦୀ ଚେତନାର ଉଦ୍ରଗାତା 
ଭଗବତୀ ଚରଣ ପାଣିଗ୍ରାହୀ 


ବିଂଶ ଶତାବ୍ଦୀର ତୃତୀୟ ଦଶକରେ ଯେତେବେଳେ ସାମ୍ୟବାଦ ନାମ ଶ୍ରବଣରେ 
ଅଭିଜାତ ଗୋଷ୍ଠୀ ଭୟରେ ଥରହର ହୋଇଉଠୁଥଲେ, ସେହି ସମୟରେ ଭଗବତୀ 
ଚରଣ ପାଣିଗ୍ରାହୀ କେବଳ ଯେ ସାମ୍ୟବାଦରେ ଅନୁପ୍ରାଣିତ ହେଲେ ତାହା ନୁହେ, 
ଓଡ଼ିଶାରେ ସାମ୍ୟବାଦୀ ଦଳର ହେଲେ ପ୍ରାଣପ୍ରତିଷ୍ଠାତା । ଗାନ୍ଧିଜୀଙ୍କ ଅହିଂସା ମାଗ 
ପ୍ରତି ସମ୍ପୂର୍ଣ ବୀତସ୍ପୃହ ହୋଇ ଲେନିନଙ୍କଦ୍ଵାରା ପରିଚାଳିତ ରୁଷିଆର ସମାଜବାଦୀ 
ବିପ୍ଳବ ପ୍ରତି ସେ ଯେଉଁ ଆଗ୍ରହ ଦେଖାଇଲେ ତାହା ଥଲା - ଅଭୂତପୂର୍ବ । ଓଡ଼ିଶାରେ 
ଯୁବ ଆନ୍ଦୋଳନର ଏହି ଗତିପଥ ଯେ ପରିବର୍ଭନ ହୋଇଗଲା, ତାହା ଥିଲା ଅଭିନବ 
ଏବଂ ଅପ୍ରତ୍ୟାଶିତ ଘଟଣାକ୍ରମ ଏବଂ କ୍ରମବିକାଶ । 


ଜନ୍ମ ଓ ଶିକ୍ଷା 


ଭଗବତୀ ପୁରୀ ( ବର୍ଭମାନ ଖୋର୍ଷ। ଜିଲା) ବାଲିପାଟଣା ଥାନା ଅନ୍ତର୍ଗତ 
ବିଶ୍ଵନାଥପୁରରେ ୧୯୦୮ ମସିହା ଫେବ୍ରୟାରୀ ପହିଲା ଦିନ ଜନ୍ମଗ୍ରହଣ କରିଥୂଲେ । 

ତାଙ୍କ ପିତାଙ୍କ ନାମ ସ୍ଵପ୍ରେଶ୍ଵର ପାଣିଗ୍ରାହୀ । ଭଗବତୀଙ୍କ ଉପରେ ଦୁଇ ଭାଇ 
ଥିଲେ । ସେମାନେ ହେଲେ ଦିବ୍ୟସିଂହ ପାଣିଗ୍ରାହୀ ଓ କାଳିନ୍ଦୀଚରଣ ପାଣିଗ୍ରାହୀ | 


ପିତା ସ୍ଵପ୍ରେଶ୍ବର ପୁରୀରେ ମୁକ୍ତାର ଥଲେ । ତାଙ୍କର ରାମଚଣ୍ଡୀ ସାହିରେ 
ଗୋଟିଏ ଘର ଥୁଲା । ବଡ଼ଭାଇ ଦିବ୍ୟସିଂହ ପାଣିଗ୍ରାହୀ ପିତାଙ୍କ ସହିତ ଓକିଲାତି 
କରୁଥିଲେ । ଭଗବତୀ ସେଠାରେ ରହି ପୁରୀ ଜିଲ୍ଲା ସ୍ତଲରେ ଅଧ୍ୟୟନ କରୁଥଲେ । 


ପୁରୀ ଜିଲ୍ଲା ସ୍ତଲରେ ଭଗବତୀଙ୍କର ଜଣେ ଅନ୍ତରଙ୍ଗ ବନ୍ଧୁ ଥଲେ । ସେ ହେଉଛନ୍ତି 
ପ୍ରାଣନାଥ ପଟ୍ଟନାୟକ । ସେ ବହୁ ସମୟରେ ରାମଚଣ୍ଡୀ ସାହି ଘରକୁ ଆସୁଥଲେ । 
ତାଙ୍କ ଘରେ ବହୁ ଖବରକାଗଜ ଆସୁଥାଏ । ସେଗୁଡ଼ିକ ଉଭୟେ ପଢ଼ୁଥୁଲେ । ଦେଶର 
ଘଟଣାବଳୀ ଉପରେ ଚଟ୍ଟା ମଧ୍ଯ କରୁଥିଲେ | ଏହାଛଡ଼ା ପ୍ରାଚୀନ କାବ୍ୟକବିତା ଓ 
ଗଳ୍ଧ ପ୍ରଭୃତି ଉପରେ ଆଲୋଚନା କରୁଥିଲେ । 


ପିତା ସ୍ଵପ୍େଶ୍ବର ଗାନ୍ଧିବାଦୀ ଥଲେ । ତାଙ୍କ ଗୃହରେ ସ୍ଵାଧୀନତା ଆନ୍ଦୋଳନର 
ପ୍ରମୁଖ ନେତାମାନେ ଏକତ୍ର ହେଉଥଲେ ଓ ଭାରତୀୟ ରାଜନୀତି ବିଷୟରେ 
ଆଲୋଚନା କରୁଥିଲେ | ଗାନ୍ଧିଜୀଙ୍କ ଆହ୍ବାନରେ ଜ୍ୟେଷ୍ଠପୁତ୍ର ଦିବ୍ୟସିଂହ ଓକିଲାତି 
ଛାଡ଼ିବାପାଇଁ ଚାହିଁଲେ ! ମାତ୍ର ସେ ପରିବାର ଚଳାଉଥବାରୁ ସ୍ଵପ୍ତେଶ୍ଵବର ଏଥରେ 
ରାଜି ହେଲେ ନାହିଁ । ମଝି ଆଭାଇ କାଳିନ୍ଦୀଚରଣ କେତେ ସମୟ ପାଠପଢ଼ା ଛାଡ଼ି 
ଜାତୀୟ ଆନ୍ଦୋଳନରେ ଯୋଗ ଦେଇଥଲେ । ଏହାର ପ୍ରଭାବ ଭଗବତୀଙ୍କ ଉପରେ 
ପଡ଼ିଲା । ଏହି ସମୟରେ ଜିଲ୍ଲା ସ୍ତ୍ରଲ୍‌ରେ ଛାତ୍ର ଧର୍ମଘଟ ହେଲା । ଭଗବତୀ ସ୍ତ୍ଲ 
ଛାଡ଼ିଲେ । 


ଦୁଇ ବର୍ଷ ପରେ ଭଗବତୀ ଉତ୍କଳମଣି ଗୋପବନ୍ଧୁଙ୍କଦ୍ଵାରା ପ୍ରତିଷ୍ଠିତ ସତ୍ୟବାଦୀ 
ଜାତୀୟ ବିଦ୍ୟାଳୟରେ ନାମ ଲେଖାଇଲେ । ଏହି ଜାତୀୟ ବିଦ୍ୟାଳୟରେ 
ସେତେବେଳେ ପଶ୍ଡିତ କୃପାସିନ୍ଧୁ ମିଶ୍ର ନୀଳକଣ୍ଠ ଦାସ, ଆଚାର୍ଯ୍ୟ ହରିହର ଦାସ, 
ଲିଙ୍ଗରାଜ ମିଶ୍ର ଓ ଗୋଦାବରୀଶ ମିଶ୍ର ପ୍ରଭୃତି ଶିକ୍ଷାଦାନ କରୁଥଲେ । ଏହି ଜାତୀୟ 
ବିଦ୍ୟାଳୟରେ ପାଠପଢ଼ା ସହିତ ଛାତ୍ରମାନଙ୍କୁ ଦେଶାତ୍ମଭାବ, ତ୍ୟାଗ, ଦେଶସେବା 
ଶିକ୍ଷା ଦିଆଯାଉଥୁଲା । ଛାତ୍ରମାନଙ୍କୁ ଆଦର୍ଶ ନାଗରିକରେ ରୂପାନ୍ତରିତ କରାଇବା 
ଏହାର ଲକ୍ଷ୍ୟ ଥୁଲା ! କିନ୍ତୁ ଏହି ବିଦ୍ୟାଳୟକୁ ସରକାରୀ ମଞ୍କରି ମିଳିଲା ନାହିଁ । 
ଫଳରେ ବହୁ ଛାତ୍ର ଅନ୍ୟ ଆଡ଼େ ପଳାଇଲେ । ଭଗବତୀ ପୁଣି ପୁରୀ ଜିଲ୍ଲା ସ୍ତୁଲରେ 
ନାମ ଲେଖାଇଲେ । 


ଭଗବତୀ ସେଠାରୁ ମାଟ୍ରିକ ପାସ୍‌ କଲାପରେ କଟକରେ ଏଫ୍ଘ.ଏ. ଶ୍ରେଣୀରେ 
ନାମ ଲେଖାଇଲେ । ସେତେବେଳେ ତାଙ୍କର ସହପାଠୀ ଥିଲେ ମାୟାଧର ମାନସିଂହ, 

ଭଗବତୀ ଚରଣ ପାଣିଗ୍ରାହୀ ୮୭ 


ଦୀନବନ୍ଧୁ ସାହୁ, ସଦାଶିବ ମିଶ୍ର, ଶ୍ୟାମସୁନ୍ଦର ମିଶ୍ର ପ୍ରଭୃତି । ରେଭେନ୍‌ସା କଲେଜ 
ଛାତ୍ରାବାସରେ ରହିବା ସମୟ ମଧ୍ଯରେ ସେ କହିଥିଲେ - “ମୋତେ ଯେମିତି 
ଗୋଟାଏ ସ୍ଵର୍ଗରେ ରହିଲା ପରି ଲାଗୁଥିଲା ।” 

ଛାତ୍ରାବସ୍ଥାରେ ଭଗବତୀ ସମୟେ ସମୟେ ଗ୍ରାମ ବିଶ୍ଵନାଥପୁର ଆସୁଥଲେ । 
ଗ୍ରାମରେ ଜମିଦାର ଓ ମହାଜନମାନଙ୍କ ଶୋଷଣ ଓ ଅତ୍ୟାଚାର ସମ୍ପର୍କରେ ଜାଣିବାକୁ 
ପାଇଥୂଲେ । ସେ ଦରିଦ୍ର ଲୋକମାନଙ୍କ ସହିତ ମିଶୁଥୁଲେ । ସେମାନଙ୍କ ଅଙ୍ଗେ - 
ନିଭା କାହାଣୀମାନ ଶୁଣିବାକୁ ଆଗ୍ରହ ଦେଖାଉଥୁୂଲେ । ସେମାନଙ୍କଠାରୁ ନାନା 
ଢଗଢମାଳି ଓ ଚଉପଦୀ ଶିଖୁଥଲେ । ଛୁଆଁଅଛୁଆଁ ଭେଦଭାବକୁ ସେ ଘୃଣା କରୁଥିଲେ | 
ସବୁ ଲୋକଙ୍କ ସାଙ୍ଗରେ ସେ ମିଶୁଥୂଲେ | ତାଙ୍କର ପୋଷାକପତ୍ର ସେପରି ଆଡ଼ମ୍ବରପୂର୍ଣ 
ନ ଥୁଲା । ପିନ୍ଧୁଥିବା ଲୁଗାର ଅଧେ ଦେହରେ ପକାଇ ବୁଲୁଥିଲେ । ଉଚ୍ଚ କୁଳରେ 
ଜାତ ଭଗବତୀଙ୍କର ଏପରି ବ୍ୟବହାର ଗ୍ରାମର ବୟସ୍କମାନେ ପସନ୍ଦ କରୁ ନ ଥଲେ | 
ସେ କିନ୍ତୁ ସେଥକୁ ଭୁକ୍ଷେପ କରୁ ନ ଥଲେ | 

ଭଗବତୀ ଇତିହାସ ଓ ସମାଜ ବିଜ୍ଞାନର ଛାତ୍ର ଥଲେ । ସେ ଫରାସୀ ବିପ୍ଳବ, 
ରୁଷ ବିପ୍ଳବ, ଭାରତର ପ୍ରଥମ ସ୍ଵାଧୀନତା ସଂଗ୍ରାମ, ବଙ୍ଗଭଙ୍ଗ ଆନ୍ଦୋଳନ ଓ 
ଆଇନ ଅମାନ୍ୟ ଆନ୍ଦୋଳନ ସମ୍ପର୍କରେ ଅନୁଶୀଳନ କରୁଥଲେ । ଗାନ୍ଧିଜୀ, ନେହରୁ, 
ସୁଭାଷ ବୋଷ, ଭଗତ ସିଂହ ପ୍ରଭୃତି ଜାତୀୟ ବୀରମାନଙ୍କ ସମ୍ପର୍କରେ ଅଧୁକ 
ଜାଣିବାକୁ ଉତ୍କଣ୍ଠା ଦେଖାଉଥୂଲେ | 

ବି.ଏ. ପଢ଼ିବା ସମୟରେ ଭଗବତୀଙ୍କର ବିବାହ ପ୍ରସ୍ତାବ ପଡ଼ିଲା । ସେ ଏହାର 
ଘୋର ବିରୋଧ କଲେ | ତାଙ୍କ ଶୃଶୁର ମଧ୍ଯ ଏ ସମ୍ବାଦ ପାଇ ଚିନ୍ତିତ ହୋଇପଡ଼ିଲେ । 
ବିବାହ ନ କରିବାର କାରଣ ତାଙ୍କୁ ପଚରାଗଲା । ନିଜ ବଡ଼ଭାଇନାଙ୍କ ପୁତ୍ର 
କନ୍ୟାମାନଙ୍କ ଆଡ଼କୁ ଆଙ୍କୁଠି ଦେଖାଇ ସେ କହୁଥିଲେ ଯେ ବିବାହ କଲେ 
ସେମାନଙ୍କଠାରୁ ସ୍ବେହ ଛିନ୍ନ ହୋଇଯିବ । ତେବେ ଶେଷରେ ସେ ବିବାହ କରିବାକୁ 
ବାଧ୍ୟ ହେଲେ । ପୁରୀ ଜିଲ୍ଲାର ନରସିଂହପୁର ଗ୍ରାମର ଗଙ୍ଗାଧର ରାଜଗୁରୁଙ୍କ ପୁତ୍ର 
ଲୋକନାଥ ଶାସ୍ତୀଙ୍କ କନ୍ୟା ସରସ୍ବତୀଙ୍କ ସହିତ ୧୯୩୦ ମସିହାରେ ବିବାହ ସମ୍ପନ୍ନ 
ହେଲା । ଘର ଲୋକେ ଆଶ୍ବସ୍ତ ହେଲେ | 'ଭାଗୁର ମନ ଏବେ ଧରିବ! , କହିବାର 
ଶୁଣାଗଲା | ସେ ଯାହାହେଉ, ସେ ତିନିଗୋଟି ସନ୍ତାନର ଜନକ ହେଲେ । ସେମାନେ 
ହେଲେ ସୁଷମା, ଚନ୍ଦ୍ରିକା ଓ ଜୟସ୍ମ ତି । ଭଗବତୀଙ୍କ ଉଦ୍ୟମରେ ସରସ୍ଵତୀ ଦେବୀ 
ଶିକ୍ଷୟିତ୍ରୀ ହେଲେ । ଭଗବତୀ ଜନସାଧାରଣଙ୍କ ସେବାରେ ଲାଗୁଥବାରୁ ତାଙ୍କ ସ୍ତ୍ରୀ ଓ 
କନ୍ୟାଙ୍କୁ ବହୁ କଷ୍ଟରେ ଜୀବନ କଟାଇବାକୁ ପଡ଼ୁଥିଲା । 

rr ଯଶୋଦେହେ ଆୟୁଷ୍ମାନ୍‌ 


ଉଚ୍ଚଶିକ୍ଷା 

ବି.ଏ. ପାସ୍‌ କଲାପରେ ଭଗବତୀ ଏମ୍‌.ଏ. ପଢ଼ିବାପାଇଁ ପାଟଣା ଗଲେ । 
ସେତେବେଳେ ପାଟଣା ବିଶୃଵବିଦ୍ୟାଳୟରେ କେତେ ସମାଜବାଦୀ ଓ ସାମ୍ୟବାଦୀ 
ଚିନ୍ତାଧାରାର ଅଧ୍ୟାପକ ଥଲେ । ସେମାନଙ୍କ ମଧ୍ଯରେ ଥିଲେ ଅଧାପକ ଜ୍ଞାନଚାନ୍ଦ 
ତାଙ୍କଦ୍ଧାରା ପ୍ରଭାବିତ ହୋଇ ଭଗବତୀ ସାମ୍ୟବାଦର ବିଚାର ପ୍ରତି ଆକର୍ଷିତ ହେଲେ । 
ଦେଶସେବା ଓ ଜନସେବା ଏକ ପବିତ୍ର କର୍ମ ବୋଲି ମନେ କଲେ । ସେତେବେଳେ 
ଏମ୍‌.ଏ. ପଢ଼ିଥିବା ବ୍ୟକ୍ତିମାନଙ୍କୁ ଉଚ୍ଚ ଚାକିରି ମିଳିବାରେ କିଛି ଅସୁବିଧା ନ ଥଲା | 
କିନ୍ତୁ ବିଟିଶ ସରକାରଙ୍କ ଗୋଲାମ ହେବାପାଇଁ ସେ ଚାହିଁ ନ ଥଲେ । ଦିନେ ସେ 
ପାଟଣାରୁ ବାକୁ ଓ ବିଛଣା ପ୍ରଭୁତି ଧରି ଘରେ ଆସି ହାଜର ହୋଇଗଲେ । ସମସ୍ତେ 
ବିବ୍ରତ ହୋଇପଡ଼ିଲେ । ବହୁ ବୁଝାବୁଝି କଲାପରେ ଭଗବତୀ ପାଟଣା ଫେରିଲେ ଓ 
କୌଣସି ପ୍ରକାରେ ଏମ୍‌.ଏ. ପାସ୍‌ କଲେ | 


ଘରେ ସମସ୍ତେ ଚାହୁଁଥିଲେ ଯେ ଭଗବତୀ ଓକିଲ ହେବେ | ଭଗବତୀ ମଧ୍ଯ ଲ' 
ପଢୁଥିଲେ । ଲଂ ପରୀକ୍ଷା ଦେବା ଆଗରୁ ବଡ଼ଭାଇନା ଦିବ୍ୟସିଂହ ପୁରୀ ଘରଟିକୁ 
ଭଲ ଭାବେ ତୋଳାଇଲେ । ଭଗବତୀ ସେହି ପୁରୀ ଘରେ ରହି ଓକିଲାତି କରିବେ 
ବୋଲି ସେ ଚାହୁଁଥଲେ । ସେ ମୟୂରଭଞ୍ଜରୁ ଆସି ଶେଷ ଜୀବନଟା ତାଙ୍କ ପାଖରେ 
ରହିବାକୁ ଲକ୍ଷ୍ୟ ରଖୁଥିଲେ | କିନ୍ତୁ ତାଙ୍କ ଇଚ୍ଛା ପୂର୍ଣ୍ଣ ହୋଇ ନ ଥୁଲା । 


ଭଗବତୀବାବୁ ଆଇନଶାସ୍ତ ଅଧ୍ୟୟନ କରି ଓକିଲାତି ମଧ୍ଯ ପାସ୍‌ କଲେ | ମାତ୍ର 
କଳା କୋଟ ପିନ୍ଧି, ମହକିଲମାନଙ୍କଠାରୁ ପଇସା ନେଇ କଚେରିରେ ଜବାବସୁଆଲ 
କରିବାକୁ ସେ ଚାହିଁ ନ ଥଲେ । ତାଙ୍କର କେତେକ ହିତାକାଡ୍‌ କ୍ଷୀ ବନ୍ଧୁ ତାଙ୍କୁ କଚେରିକୁ 
ଯାଇ ଓକିଲାତି କରିବାକୁ ପରାମର୍ଶ ଦେଲେ । ମାତ୍ର ବିନା ପଇସାରେ ସବୁ ଦିନ 
ଓକିଲାତି କରୁଛନ୍ତି ବୋଲି ସେ ପରିହାସ ଛଳରେ ଉତ୍ତର ଦେଉଥୁଲେ । 


ସନ୍୍ରାସବାଦୀ ଚିନ୍ତା 


ଆଇନ ପଡଢ଼ିବାବେଳେ ଭଗବତୀ ପୁରୀର କଂଗ୍ରେସ ଗୋଷ୍ଠୀଙ୍କ ସମ୍ପର୍କରେ 
ଆସିଲେ । ସେତେବେଳେ ବଙ୍ଗଳାର ସନ୍ଷ୍ଗାସବାଦୀ ନେତା ସତ୍ୟେନ ଗୁଲା 
ଆଭ୍ୟନ୍ତରୀଣ ବନ୍ଦୀ ଭାବେ ପୁରୀରେ ରହୁଥାନ୍ତି । ତାଙ୍କ ସଙ୍ଗେ କଂଗ୍ରେସ ଯୁବଗୋଷ୍ଠୀ 
ଯୋଗାଯୋଗ ସ୍ଥାପନ କଲେ । ସେମାନଙ୍କ ମଧ୍ଯରେ ଥିଲେ ଗୋକୁଳ ମୋହନ ରାୟ 
ଚୂଡ଼ାମଣି, ଗଙ୍ଗାଧର ମିଶ୍ର । କ୍ରମେ ଅନନ୍ତ ପଟ୍ଟନାୟକ, ବୈଦ୍ୟନାଥ ରଥଙ୍କ ସହିତ 
ଭଗବତୀ ସେମାନଙ୍କ ସମ୍ପର୍କରେ ଆସିଲେ । 

ଭଗବତୀ ଚରଣ ପାଣିଗ୍ରାହୀ ୮୯ 


କ୍ରମେ ଭଗବତୀ, ଅନନ୍ତ, ବୈଦ୍ୟନାଥ, ଗୋକୁଳିମୋହନ, ଗଙ୍ଗାଧର ମିଶ୍ର 
ପ୍ରଭୂତିଙ୍କୁ ନେଇ ଗୋଟିଏ ସନ୍ତ୍ାସବାଦୀ ଗୋଷ୍ଠୀ ଗଢ଼ାଗଲା | ଏମାନେ କିଛି ଚମକପ୍ରଦ 
କାମ କରିବାକୁ ଚାହୁଁଥଲେ । ଅସ୍ତଶସ୍ତ ସଂଗ୍ରହ (ମୁଖ୍ୟତଃ ପିସ୍ତଲ ) ଉଗ୍ର ପ୍ରଚାରପତ୍ର 
ବାଣ୍ଟିବା ପ୍ରଭୂତି କାର୍ଯ୍ୟକ୍ରମ ହାତକୁ ନେଇଥିଲେ । 

୧୯୩୨ ମସିହାରେ କାଶୀ ବିଦ୍ୟାପୀଠ ର ଅଧ୍ୟାପକ ଆଚାର୍ଯ୍ୟ ନରେନ୍ଦ୍ରଦେବ 
ଶ୍ଲାସରୋଗରେ ପୀଡ଼ିତ ହୋଇ ଗ୍ରୀଷ୍ମରତୁରେ ପୁରୀ ଆସି ସେଠାରେ ଅବସ୍ଥାନ କରୁଥିଲେ । 
ତାଙ୍କର ଅଗାଧ ପାଣ୍ଡିତ୍ୟ ଥୁଲା । ଭଗବତୀ, ବୈଦ୍ୟନାଥ ରଥ, ଗୁରୁଚରଣ ପଟ୍ଟନାୟକ, 
ଅନନ୍ତ ପଟ୍ଟନାୟକ ପ୍ରଭୂତି ପ୍ରତିଦିନ ନରେନ୍ଦ୍ର ଦେବଙ୍କ ପାଖକୁ ଯାଇ ସମାଜବାଦ 
ସମ୍ପର୍କରେ ଶିକ୍ଷା ଲାଭ କରୁଥିଲେ । ଭଗବତୀଙ୍କର ପୁରୀ ରାମଚଣ୍ଡୀ ସାହି ଘରେ 
ଆଚାର୍ଯ୍ୟ ନରେନ୍ଦ୍ର ଦେବ ପୃଥିବୀ ଇତିହାସ ଉପରେ ସାତଦିନ ଧରି ଭାଷଣ ଦେଇଥିଲେ । 
ଭଗବତୀଙ୍କ ସମେତ ଅନ୍ୟ ଯୁବକମାନେ ସମାଜବାଦ ପ୍ରତି ଆକୃଷ୍ଣ ହେଲେ । 


ଓଡ଼ିଶାରେ ଗଠିତ ବନ୍ଧୁ ଗୋଷ୍ଠୀର ସଭ୍ୟମାନେ ପ୍ରତିଦିନ ଖବରକାଗଜ ଓ 
ପତ୍ରପତ୍ରିକା ପଢୁଥିଲେ । କଂଗ୍ରେସ ନେତା ଭୁବନାନନ୍ଦ ଦାସଙ୍କ ଘରକୁ ବିଭିନ୍ନ 
ପତ୍ରପତ୍ରିକାମାନ ଆସୁଥାଏ । ଦିନେ ଭଗବତୀ ଇଂରାଜୀରେ ଅନୁଦିତ କମ୍ୟୁନିଷ୍ଟ 
ମ୍ୟାନିଫେଷ୍ଟୋ' ଏକ ପତ୍ରିକାରୁ ପଢ଼ିଲେ । ସେତେବେଳ ପର୍ଯ୍ୟନ୍ତ ବଙ୍ଗଳାରେ 
ସୌମ୍ୟେନ ଠାକୁରଙ୍କ ଅନୁଦିତ କମ୍ୟୁନିଷ୍ଟ ଇସ୍ତାହାର କେବଳ ପ୍ରକାଶ ପାଇଥାଏ । 

ଏହା ପରେ “‘ମସ୍ତୋ ଡାୟଲଗ' ଓ ବୃୁଖାରିନ' ଙ୍କ ଏତିହାସିକ ବସ୍ତୁବାଦ', 
ରୁଷିଆର ନେତା ଷ୍ଟାଲିନଙ୍କ ରଚନାବଳୀ ପ୍ରଭୁତି ପଢ଼ିବାକୁ ପାଇଲେ । ଏଗୁଡ଼ିକ 
ପଢ଼ିବା ପରେ ଭଗବତୀ ଓ ଅନ୍ୟ ବନ୍ଧୁମାନେ ମାର୍କ୍ସବାଦ ପ୍ରତି ଆକୃଷ୍ଠ ହେଲେ । 

ସେତେବେଳକୁ ଭାରତରେ ଗୁପ୍ତ କମ୍ୟୁନିଷ୍ଟ ଦଳ ଗଠିତ ହୋଇସାରିଥାଏ । 
ବ୍ରିଟିଶ ସରକାର କିନ୍ତୁ ଏହି ସଙ୍ଗଠନକୁ ବେଆଇନ ଘୋଷଣା କରିଥାଆନ୍ତି । 
କମ୍ୟୁନିଷ୍ଟମାନେ ତେଣୁ ଗୁପ୍ତରେ ମାର୍କ୍ସବାଦ ପ୍ରଚାର କାର୍ଯ୍ୟ ଓ କମ୍ୟୁନିଷ୍ଟ ପାଟି 
ଗଠନ ଦିଗରେ ଲାଗିଥାନ୍ତି । ଭଗବତୀ ଓ ତାଙ୍କର ବନ୍ଧୁମାନେ ଏହି କମ୍ୟୁନିଷ୍ଟ ପାର୍ଟିର 
ସନ୍ଧାନରେ ରହିଲେ । 

କଂଗ୍ରେସ ମହଲରେ ବାମପନ୍୍ରୀ ସମାଜବାଦୀ ବିଚାର ଧାରାର ପ୍ରବର୍ଭକ ଥଲେ 
ନବକୃଷ୍ଣ ଚୌଧୁରୀ ଓ ତାଙ୍କର ପତ୍ନୀ ମାଳତୀ ଚୌଧୁରୀ ! ଗାନ୍ଧିଜୀଙ୍କ ପ୍ରବର୍ିତ 
ଅହିଂସା ମାର୍ଗରେ ସ୍ଵାଧୀନତା ଆସିବା ସମ୍ଭବ ନୁହେଁ ବୋଲି ଭଗବତୀ ମନେ 
କରୁଥିଲେ । କଂଗ୍ରେସ ଭିତରେ ଥବା ବାମପନ୍ଥୀ ଚିନ୍ତାଧାରାର ଯୁବକମାନେ ଏକ 
ବୈପ୍ଲବିକ ପରିବର୍ଭନ ଚାହୁଁଥିଲେ । ନବକୃଷ୍ଣ ଚୌଧୁରୀଙ୍କ ନେତୃତ୍ଵରେ ଓଡ଼ିଶାରେ 

୯୦ ଯଶୋଦେହେ ଆୟୁଷ୍ମାନ୍‌ 


ଗୋଟିଏ ବନ୍ଧୁଗୋଷ୍ଠୀ ଗଠିତ ହୋଇଥାଏ | ଭଗବତୀ ପାଣିଗ୍ରାହୀ ଏହି ବନ୍ଧୁ ଗୋଷ୍ଠୀରେ 
ଯୋଗ ଦେଲେ । ଏହି ବନ୍ଧୁ ଗୋଷ୍ଠୀ ମଧ୍ୟରେ ସମାଜବାଦ ବିଚାର ଓ ଦେଶର 
ରାଜନୀତିକ ଅବସ୍ଥା ଉପରେ ଆଲୋଚନା ହେଉଥୁଲା । 


ଓଡ଼ିଶାରେ ୧୯୩୪ ମସିହା ଫେବୃୟାରୀ ମାସରେ କଟକରେ ନବକୃଷ୍ଣ 
ଚୌଧୁରୀ, ଭଗବତୀ ଚରଣ ପାଣିଗ୍ରାହୀ, ମାଳତୀ ଚୌଧୁରୀ ଓ ପ୍ରାଣନାଥ 
ପଟ୍ଟନାୟକଙ୍କ ଉଦ୍ୟମରେ ଏକ ବୈଠକ ହେଲା । ଏହି ବୈଠକରେ ଓଡ଼ିଶା କଂଗ୍ରେସ 
ସୋସିଆଲିଷ୍ଟ ଦଳ ଗଠନ କରାଗଲା ! ଭଗବତୀ ଚରଣ ପାଣିଗ୍ରାହୀ ଏହି ନବଗଠିତ 
କଂଗ୍ରେସ ସୋସିଆଲିଷ୍ଟ ପାର୍ଟିର ସମ୍ପାଦକ ଭାବେ ନିର୍ବାଚିତ ହେଲେ । 


ସମାଜବାଦୀ ବିଚାର ଆଲୋଚନାକୁ ପ୍ରସାର କରିବାପାଇଁ ‘ନବଯୁଗ ମଣ୍ଡଳ” 
ନାମରେ ଏକ ପାଠଚକ୍ର ଗଠନ କରାଗଲା । ବହୁ ଯୁବକ ସେହି ପାଠଚକ୍ରରେ ଯୋଗ 
ଦେଲେ । ପରେ ପରେ ବହୁ ଦେଶପ୍ରେମୀ ଯୁବକ ଏହି କଂଗ୍ରେସ ସୋସିଆଲିଷ୍ଟ 
ଦଳରେ ଯୋଗ ଦେଲେ । ସେମାନେ ହେଲେ ମୋହନ ଦାସ, ଗତିକୃଷ୍ଣ ସ୍ଵାଇଁ, 
ଗୁରୁଚରଣ ପଟ୍ଟନାୟକ, ଅନନ୍ତ ପଟ୍ଟନାୟକ, ଗୋକୁଳ ମୋହନ ରାୟ ଚୂଡ଼ାମଣି, 
ଗଙ୍ଗାଧର ପାଇକରାୟ, ଗଙ୍ଗାଧର ମିଶ୍ର, ସୁରେନ୍ଦ୍ରନାଥ ଦ୍ବିବେଦୀ, ଗୌରାଙ୍ଗ ଚରଣ 
ଦାସ, ଡଃ ଫନିପାଲ ପ୍ରଭୁତି । 

ନବକୂଷ୍ଣ ଚୌଧୁରୀ, ମାଳତୀ ଦେବୀ ଓ ଭଗବତୀଙ୍କ ଉଦ୍ୟମରେ ପ୍ରକାଶ 
ପାଇଲା ଓଡ଼ିଶାର ପ୍ରଥମ ସମାଜବାଦୀ ପତ୍ନିକା - ‘ସାରଥ' । ଏହା ୧୯୩୪ 
ମସିହା ମେ ମାସ ପହିଲାରେ ପ୍ରକାଶ ପାଇଥୁଲା । ଏହାର ପ୍ରଥମ ବର୍ଷ ତୃତୀୟ 
ସଂଖ୍ୟାରେ ଭଗବତୀଙ୍କ ଏକ ପ୍ରବନ୍ଧ ପ୍ରକାଶିତ ହୋଇଥଲା | ସେହି ପ୍ରବନ୍ଧର ନାମ 
ଥୁଲା 'ପୃଥବୀର ସଙ୍କଟ ଓ ସେଥରୁ ନିସ୍ତାର ପାଇବାର ଉପାୟ । ଏହାକୁ ସେ 
ଧାରାବାହିକ ଭାବରେ କେତୋଟି ସଂଖ୍ୟାରେ ପ୍ରକାଶ କଲେ । ପୁଞ୍ଜିବାଦ ଓ 
ସାମ୍ରାଜ୍ୟବାଦର ବିକାଶ ସାଙ୍ଗକୁ ଏହା କିପରି ପୃଥବୀର ଉତ୍ପାଦନକୁ ନିୟନ୍ତ୍ରଣ 
କରୁଛି, ସେ ବିଷୟରେ ଆଲୋକପାତ କରିଥଲେ । ୧୯୩୪ ମସିହା ବେଳକୁ 
ଭଗବତୀ କିପରି ମାର୍କ୍ସବାଦ ଚିନ୍ତା ଓ ଚେତନାର ବାର୍ରାବହ ହୋଇ ଠିଆ ହୋଇଥିଲେ, 
ଏହି ପ୍ରବନ୍ଧଟି ତା'ର ପ୍ରମାଣ ଦିଏ । 

୧୯୩୪ ମସିହାରେ ନବଗଠିତ କଂଗ୍ରେସ ସୋସାଲିଷ୍ଟ ପାର୍ଟିର କର୍ମକର୍ଭାମାନେ 
ବିଶେଷତଃ ଭଗବତୀ ଚରଣ ପାଣିଗ୍ରାହୀ, ନବକୃଷ୍ଣ ଚୌଧୁରୀ, ପ୍ରାଣନାଥ ପଟ୍ଟନାୟକ, 
ମୋହନ ଦାସ, ଗତିକୃଷ୍ଣ ସ୍ଵାଇଁ ପ୍ରଭୃତି ଜମିଦାରମାନଙ୍କ ଅତ୍ୟାଚାର ଓ ଶୋଷଣ 
ବିରୋଧରେ ସ୍ଵର ଉତ୍ତୋଳନ କରିଥୁଲେ । କୃଷକ ଓ ଚାଷୀମାନଙ୍କୁ ସଂଗଠିତ କରି 
ଆନ୍ଦୋଳନମାନ ଆରମ୍ଭ କରିଦେଇଥଲେ । 

ଭଗବତୀ ଚରଣ ପାଣିଗ୍ରାହୀ ୯୧ 


କମ୍ୟୁନିଷ୍ଟ ଦଳ ଗଠନ 


ଭଗବତୀ ଓ ତାଙ୍କର ସାଥୀମାନେ ଭାରତରେ ଗଠିତ ହୋଇଥବା କମ୍ୟୁନିଷ୍ଟ 
ପାର୍ଟି ସହିତ କିପରି ଯୋଗାଯୋଗ କରାଯାଇପାରିବ, ସେହି ଚେଷ୍ଟାରେ ଥିଲେ । 
୧୯୩୪ ମସିହାରେ ପ୍ରାଣନାଥ ପଟ୍ଟନାୟକ ଓ ଗୁରୁଚରଣ ପଟ୍ଟନାୟକ ବନାରସର 
କାଶୀ ବିଦ୍ୟାପୀଠରେ ଅଧ୍ଯୟୟନ କରୁଥିଲେ । ସେଠାରେ ସେମାନେ କମ୍ୟୁନିଷ୍ଟ ଲିଗ୍‌ 
ଗଠନ କରିଥଲେ | ମାର୍କ୍ସବାଦ ଓ ଲେନିନବାଦ ବିଷୟରେ ଅଧ୍ୟୟନ ଓ ଆଲୋଚନା 
କରୁଥିଲେ । ସେହି ବର୍ଷ ବିହାର ଭୂମିକମ୍ପ ସମୟରେ ଆଚାର୍ଯ୍ୟ ନରେନ୍ଦ୍ର ଦେବଙ୍କ 
ନେତୃତ୍ଵରେ ଏକ ସ୍ବେଚଛାସେବୀବାହିନୀ ଗଢ଼ାଗଲା | ଗୁରୁଚରଣ ସ୍ବେଛାସେବୀ ରୂପେ 
ସେଥରେ କାମ କଲେ । ସେ ସେତେବେଳେ କଲିକତାରେ ରହୁଥିଲେ । ୧୯୩୬ 
ମସିହାରେ ସେ ବଙ୍ଗଳା କମ୍ୟୁନିଷ୍ଟ ପାର୍ଟିର ସଭ୍ୟ ହେଲେ । ପରେ ପ୍ରାଣନାଥବାବୁ 
ବଙ୍ଗଳା ଗଲେ ଓ ସେଠାରେ ପାର୍ଟିର ସଭ୍ୟ ହେଲେ । ଏହି ସମୟରେ ଭଗବତୀଙ୍କ 
ବଡ଼ଭାଉଜ କଲିକତାରେ ରହି ଚିକିସ୍ିତ ହେଉଥିଲେ | ତାଙ୍କ ନିକଟରେ ଭଗବତୀ 
ରହୁଥିଲେ | ସେ ମଧ୍ଯ ସେଠାରେ କମ୍ୟୁନିଷ୍ଟ ପାର୍ଟିର ସଭ୍ୟ ହେଲେ । ୧୯୩୬ 
ମସିହା ଶେଷଆଡ଼କୁ ଏମାନେ ଓଡ଼ିଶା ଫେରିଆସିଲେ ଏବଂ ବିଧବବଦ୍ଧ ଭାବେ କମ୍ୟୁନିଷ୍ଟ 
ପାର୍ଟି ଗଠନ କଲେ । ଭଗବତୀବାବୁ ଓଡ଼ିଶାର ଏହି ନବଗଠିତ କମ୍ୟୁନିଷ୍ଟ ଦଳର 
ସମ୍ପାଦକ ହେଲେ । 


ପୁରୀ ଜିଲ୍ଲାରେ ପାର୍ଟି ଗଠିତ ହେବା ଉଦ୍ଦେଶ୍ୟରେ ରାମଚଣ୍ଡୀ ସାହିରେ ଥବା 
ଭଗବତୀବାବୁଙ୍କ ଘରେ ଗୋଟିଏ ବୈଠକ ହେଲା । ଏଥୁରେ ପୁରୀ ଜିଲ୍ଲାପାଇଁ 
କମ୍ୟୁନିଷ୍ଟ ଦଳ ଗଠନ କରାଗଲା । ପ୍ରଥମେ ଜଣେ ମାରୁୱାଡ଼ିଙ୍କ ଘରେ ପାର୍ଟି ଅଫିସ 
ଖୋଲାଗଲା । ପରେ ତାହାକୁ ଖୋର୍ବଵାକୁ ଉଠାଇ ନିଆଗଲା । ଖୋର୍ବାର ଭଞ୍ଜ 
ମେସ୍ରେ ପାର୍ଟି ଅଫିସ୍‌ ହେଲା । ପ୍ରାଣନାଥ ପଟ୍ଟନାୟକ, ଗୋକୁଳ ମୋହନ ରାୟ 
ଚୂଡ଼ାମଣି, ଗଙ୍ଗାଧର ମିଶ୍ର, ପୂର୍ଣ୍ଣଚନ୍ଦ୍ର ମହାନ୍ତି, ପର୍ଶୁରାମ ପଦାତିକରାୟ ପ୍ରଭୁତି ଏହି 
ଅଫିସରେ ରହି କାର୍ଯ୍ୟ କରୁଥିଲେ | 

୧୯୩୮ ମସିହାରେ ଖୋର୍ଵ। ନିକଟବର୍ଭୀ ଜଙ୍କିଆ ଡାକବଙ୍ଗଳାରେ ଏକ ଦଳୀୟ 
ଆଲୋଚନା ଚକ୍ରର ଆୟୋଜନ ହୋଇଥଲା ¦ ଭଗବତୀବାବୁ ସେଠାରେ ମାର୍କ୍ସବାଦ 
ତର୍ସ ବୁଝାଇଥୁଲେ । ଏଥୁରେ ଏକ ପତ୍ରିକା ପାର୍ଟି ତରଫରୁ ପ୍ରକାଶ କରାଯିବାର 
ନିଷ୍ଠରି ହେଲା । ୧୯୩୯ ମସିହାରେ ସେହି ପତ୍ରିକାଟି ପ୍ରକାଶ ପାଇଲା | ତାହାର 
ନାମ ଥୁଲା - ‘ଆଗେଇ ଚାଲ! । 

୯୦ ଯଶୋଦେହେ ଆଯୟୁଷ୍ମାନ୍‌ 


ଗୋଟିଏ ବନ୍ଧୁଗୋଷ୍ଠୀ ଗଠିତ ହୋଇଥାଏ । ଭଗବତୀ ପାଣିଗ୍ରାହୀ ଏହି ବନ୍ଧୁ ଗୋଷ୍ଠୀରେ 
ଯୋଗ ଦେଲେ । ଏହି ବନ୍ଧୁ ଗୋଷ୍ଠୀ ମଧ୍ୟରେ ସମାଜବାଦ ବିଚାର ଓ ଦେଶର 
ରାଜନୀତିକ ଅବସ୍ଥା ଉପରେ ଆଲୋଚନା ହେଉଥଲା ! 


ଓଡ଼ିଶାରେ ୧୯୩୪ ମସିହା ଫେବୃୟାରୀ ମାସରେ କଟକରେ ନବକ୍ରଷ୍ଣ 
ଚୌଧୁରୀ, ଭଗବତୀ ଚରଣ ପାଣିଗ୍ରାହୀ, ମାଳତୀ ଚୌଧୁରୀ ଓ ପ୍ରାଣନାଥ 
ପଟ୍ଟନାୟକଙ୍କ ଉଦ୍ୟମରେ ଏକ ବୈଠକ ହେଲା | ଏହି ବୈଠକରେ ଓଡ଼ିଶା କଂଗ୍ରେସ 
ସୋସିଆଲିଷ୍ଟ ଦଳ ଗଠନ କରାଗଲା | ଭଗବତୀ ଚରଣ ପାଣିଗ୍ରାହୀ ଏହି ନବଗଠିତ 
କଂଗ୍ରେସ ସୋସିଆଲିଷ୍ଟ ପାର୍ଟିର ସମ୍ପାଦକ ଭାବେ ନିର୍ବାଚିତ ହେଲେ | 


ସମାଜବାଦୀ ବିଚାର ଆଲୋଚନାକୁ ପ୍ରସାର କରିବାପାଇଁ ‘ନବଯୁଗ ମଣ୍ଡଳ 
ନାମରେ ଏକ ପାଠଚକ୍ର ଗଠନ କରାଗଲା ¦ ବହୁ ଯୁବକ ସେହି ପାଠଚକ୍ରରେ ଯୋଗ 
ଦେଲେ । ପରେ ପରେ ବହୁ ଦେଶପ୍ରେମୀ ଯୁବକ ଏହି କଂଗ୍ରେସ ସୋସିଆଲିଷ୍ଠ 
ଦଳରେ ଯୋଗ ଦେଲେ । ସେମାନେ ହେଲେ ମୋହନ ଦାସ, ଗତିକୃଷ୍ଣ ସ୍ଵାଇଁ, 
ଗୁରୁଚରଣ ପଟ୍ଟନାୟକ, ଅନନ୍ତ ପଟ୍ଟନାୟକ, ଗୋକୁଳ ମୋହନ ରାୟ ଚୂଡ଼ାମଣି, 
ଗଙ୍ଗାଧର ପାଇକରାୟ, ଗଙ୍ଗାଧର ମିଶ୍ର, ସୁରେନ୍ଦ୍ରନାଥ ଦ୍ବିବେଦୀ, ଗୌରାଙ୍ଗ ଚରଣ 
ଦାସ, ଡଃ ଫନିପାଲ ପ୍ରଭୂତି । 

ନବକ୍ରଷ୍ଣ ଚୌଧୁରୀ, ମାଳତୀ ଦେବୀ ଓ ଭଗବତୀଙ୍କ ଉଦ୍ୟମରେ ପ୍ରକାଶ 
ପାଇଲା ଓଡ଼ିଶାର ପ୍ରଥମ ସମାଜବାଦୀ ପତ୍ରିକା - ସାରଥ୍‌' । ଏହା ୧୯୩୪ 
ମସିହା ମେ ମାସ ପହିଲାରେ ପ୍ରକାଶ ପାଇଥୁଲା । ଏହାର ପ୍ରଥମ ବର୍ଷ ତୃତୀୟ 
ସଂଖ୍ୟାରେ ଭଗବତୀଙ୍କ ଏକ ପ୍ରବନ୍ଧ ପ୍ରକାଶିତ ହୋଇଥଲା । ସେହି ପ୍ରବନ୍ଧର ନାମ 
ଥୁଲା ‘ପୃଥିବୀର ସଙ୍କଟ ଓ ସେଥୁରୁ ନିସ୍ତାର ପାଇବାର ଉପାୟ ! ଏହାକୁ ସେ 
ଧାରାବାହିକ ଭାବରେ କେତୋଟି ସଂଖ୍ୟାରେ ପ୍ରକାଶ କଲେ । ପୁଞ୍ଜିବାଦ ଓ 
ସାମ୍ରାଜ୍ୟବାଦର ବିକାଶ ସାଙ୍ଗକୁ ଏହା କିପରି ପୃଥ୍‌ବୀର ଉତ୍ପାଦନକୁ ନିୟନ୍ତ୍ରଣ 
କରୁଛି, ସେ ବିଷୟରେ ଆଲୋକପାତ କରିଥଲେ । ୧୯୩୪ ମସିହା ବେଳକୁ 
ଭଗବତୀ କିପରି ମାର୍କ୍ସବାଦ ଚିନ୍ତା ଓ ଚେତନାର ବାର୍ରାବହ ହୋଇ ଠିଆ ହୋଇଥୁଲେ, 
ଏହି ପ୍ରବନ୍ଧଟି ତା'ର ପ୍ରମାଣ ଦିଏ । 

୧୯୩୪ ମସିହାରେ ନବଗଠିତ କଂଗ୍ରେସ ସୋସାଲିଷ୍ଟ ପାର୍ଟିର କର୍ମକର୍ାମାନେ 
ବିଶେଷତଃ ଭଗବତୀ ଚରଣ ପାଣିଗ୍ରାହୀ, ନବକୃଷ୍ଣ ଚୌଧୁରୀ, ପ୍ରାଣନାଥ ପଟ୍ଟନାୟକ, 
ମୋହନ ଦାସ, ଗତିକୃଷ୍ଣ ସ୍ଵାଇଁ ପ୍ରଭୃତି ଜମିଦାରମାନଙ୍କ ଅତ୍ୟାଚାର ଓ ଶୋଷଣ 
ବିରୋଧରେ ସ୍ଵର ଉତ୍ତୋଳନ କରିଥୁଲେ । କୃଷକ ଓ ଚାଷୀମାନଙ୍କୁ ସଂଗଠିତ କରି 
ଆନ୍ଦୋଳନମାନ ଆରମ୍ଭ କରିଦେଇଥଲେ । 

ଭଗବତୀ ଚରଣ ପାଣିଗ୍ରାହୀ ୯୧ 


କମ୍ୟୁନିଷ୍ଟ ଦଳ ଗଠନ 


ଭଗବତୀ ଓ ତାଙ୍କର ସାଥୀମାନେ ଭାରତରେ ଗଠିତ ହୋଇଥବା କମ୍ୟୁନିଷ୍ଟ 
ପାର୍ଟି ସହିତ କିପରି ଯୋଗାଯୋଗ କରାଯାଇପାରିବ, ସେହି ଚେଷ୍ଟାରେ ଥିଲେ । 
୧୯୩୪ ମସିହାରେ ପ୍ରାଣନାଥ ପଟ୍ଟନାୟକ ଓ ଗୁରୁଚରଣ ପଟ୍ଟନାୟକ ବନାରସର 
କାଶୀ ବିଦ୍ୟାପୀଠରେ ଅଧ୍ୟୟନ କରୁଥିଲେ । ସେଠାରେ ସେମାନେ କମ୍ୟୁନିଷ୍ଟ ଲିଗ୍‌ 
ଗଠନ କରିଥୁଲେ । ମାର୍କ୍ଛସବାଦ ଓ ଲେନିନବାଦ ବିଷୟରେ ଅଧ୍ୟୟନ ଓ ଆଲୋଚନା 
କରୁଥିଲେ | ସେହି ବର୍ଷ ବିହାର ଭୂମିକମ୍ପ ସମୟରେ ଆଚାର୍ଯ୍ୟ ନରେନ୍ଦ୍ର ଦେବଙ୍କ 
ନେତୃତ୍ଵରେ ଏକ ସ୍ବେଛଥାସେବୀବାହିନୀ ଗଢ଼ାଗଲା । ଗୁରୁଚରଣ ସ୍ବେଛାସେବୀ ରୂପେ 
ସେଥୁରେ କାମ କଲେ । ସେ ସେତେବେଳେ କଲିକତାରେ ରହୁଥିଲେ | ୧୯୩୬ 
ମସିହାରେ ସେ ବଙ୍ଗଳା କମ୍ୟୁନିଷ୍ଟ ପାର୍ଟିର ସଭ୍ୟ ହେଲେ । ପରେ ପ୍ରାଣନାଥବାବୁ 
ବଙ୍ଗଳା ଗଲେ ଓ ସେଠାରେ ପାର୍ଟିର ସଭ୍ୟ ହେଲେ । ଏହି ସମୟରେ ଭଗବତୀଙ୍କ 
ବଡ଼ଭାଉଜ କଲିକତାରେ ରହି ଚିକିସିତ ହେଉଥିଲେ | ତାଙ୍କ ନିକଟରେ ଭଗବତୀ 
ରହୁଥିଲେ । ସେ ମଧ୍ଯ ସେଠାରେ କମ୍ୟୁନିଷ୍ଟ ପାର୍ଟିର ସଭ୍ୟ ହେଲେ । ୧୯୩୬ 
ମସିହା ଶେଷ ଆଡ଼କୁ ଏମାନେ ଓଡ଼ିଶା ଫେରିଆସିଲେ ଏବଂ ବିଧ୍ବବଦ୍ଧ ଭାବେ କମ୍ୟୁନିଷ୍ଟ 
ପାର୍ଟି ଗଠନ କଲେ । ଭଗବତୀବାବୁ ଓଡ଼ିଶାର ଏହି ନବଗଠିତ କମ୍ୟୁନିଷ୍ଟ ଦଳର 
ସମ୍ପାଦକ ହେଲେ । 


ପୁରୀ ଜିଲ୍ଲାରେ ପାର୍ଟି ଗଠିତ ହେବା ଉଦ୍ଦେଶ୍ୟରେ ରାମଚ୍ଡୀ ସାହିରେ ଥିବା 
ଭଗବତୀବାବୁଙ୍କ ଘରେ ଗୋଟିଏ ବୈଠକ ହେଲା । ଏଥୁରେ ପୁରୀ ଜିଲ୍ଲାପାଇଁ 
କମ୍ୟୁନିଷ୍ଟ ଦଳ ଗଠନ କରାଗଲା । ପ୍ରଥମେ ଜଣେ ମାରୁୱାଡ଼ିଙ୍କ ଘରେ ପାର୍ଟି ଅଫିସ 
ଖୋଲାଗଲା ! ପରେ ତାହାକୁ ଖୋର୍ଵାକୁ ଉଠାଇ ନିଆଗଲା । ଖୋର୍ବାର ଭଞ୍ଜ 
ମେସ୍ରେ ପାର୍ଟି ଅଫିସ୍‌ ହେଲା । ପ୍ରାଣନାଥ ପଟ୍ଟନାୟକ, ଗୋକୁଳ ମୋହନ ରାୟ 
ଚୂଡ଼ାମଣି, ଗଙ୍ଗାଧର ମିଶ୍ର, ପୂର୍ଣ୍ଣଚନ୍ଦ୍ର ମହାନ୍ତି, ପର୍ଶୁରାମ ପଦାତିକରାୟ ପ୍ରଭୁତି ଏହି 
ଅଫିସରେ ରହି କାର୍ଯ୍ୟ କରୁଥିଲେ । 

୧୯୩୮ ମସିହାରେ ଖୋର୍ଵା ନିକଟବର୍ଭୀ ଜଙ୍କିଆ ଡାକବଙ୍ଗଳାରେ ଏକ ଦଳୀୟ 
ଆଲୋଚନା ଚକ୍ରର ଆୟୋଜନ ହୋଇଥଲା । ଭଗବତୀବାବୁ ସେଠାରେ ମାର୍କ୍ସବାଦ 
ତତ୍ତ ବୁଝାଇଥଲେ । ଏଥରେ ଏକ ପତ୍ରିକା ପାର୍ଟି ତରଫରୁ ପ୍ରକାଶ କରାଯିବାର 
ନିଷ୍ପତ୍ତି ହେଲା । ୧୯୩୯ ମସିହାରେ ସେହି ପତ୍ରିକାଟି ପ୍ରକାଶ ପାଇଲା | ତାହାର 
ନାମ ଥୁଲା - ‘ଆଗେଇ ଚାଲ! । 

୯୨ ପଶୋଦେହେ ଆଯୟୁଷ୍ମାନ୍‌ 


କୃଷକ ଆନ୍ଦୋଳନ 

ବିଟିଶ ସାମ୍ରାଜ୍ୟବାଦୀ ସରକାର ସାଙ୍ଗକୁ ଓଡ଼ିଶାରେ ରାଜା, ଜମିଦାରମାନଙ୍କ 
ଅତ୍ୟାଚାରରେ ଲୋକେ ନାନାଭାବେ ନିର୍ଯାତିତ ହେଉଥୁଲେ । ଗାଁ -ଗଣ୍ଡାରେ 
ଚାଷୀମାନଙ୍କ ଅବସ୍ଥା ଶୋଚନୀୟ ଥୁଲା | ଓଡ଼ିଶା ହେଉଛି ଧୋଇ ମବରୁଡ଼ିର ରାଜ୍ୟ | 
ବନ୍ୟାରେ ଗାଁ -ଗଣ୍ଡା ଭାସି ଯାଉଥଲା । ଘର ଭାଙ୍ଗି ଯାଉଥଲା । ଫସଲ ଉଜଜୁଡ଼ି 
ଯାଉଥୁଲା . ଜ୍ଵର, ହଇଜା, ବସନ୍ତରେ ପ୍ରତି ବର୍ଷ ଲୋକେ ମରୁଥଲେ । ପ୍ରାକୃତିକ 
ବିପଦ ଓଡ଼ିଶାର ଚାଷୀମାନଙ୍କପାଇଁ ଏକ ଅଭିଶାପ ବୋଲି ଲୋକେ ମନେ କରୁଥିଲେ । 

କଂଗ୍ରେସ ଦେଶରେ ସ୍ଵାଧୀନତା ଆଣିବାପାଇଁ ଆନ୍ଦୋଳନ କଲା । କିନ୍ତୁ ପ୍ରଥମେ 
କୃଷକମାନଙ୍କର ଶୋଷଣ ଓ ଅତ୍ୟାଚାର ବିରୋଧରେ କିଛି ଦାବି ନ ଥୁଲା । ଫଳରେ 
କଂଗ୍ରେସ ଭିତରେ ଥୁବା ବାମପନ୍ଦ୍ରୀ ଚିନ୍ତାଧାରାର ଲୋକେ ଅସନ୍ତୋଷ ପ୍ରକାଶ 
କଲେ । ସେମାନେ ସ୍ଵତନ୍ତ୍ର କୃଷକ ସଙ୍ଗଠନ କରି ତାହାରି ଜରିଆରେ ଆନ୍ଦୋଳନ 
କରିବାକୁ ଉଦ୍ୟମ କଲେ । ୧୯୩୪ ମସିହାରେ ‘କଂଗ୍ରେସ ସୋସାଲିଷ୍ଟୀ ଦଳର 
ନେତୃବୃନ୍ଦ ଯଥା- ଭଗବତୀ ଚରଣ ପାଣିଗ୍ରାହୀ, ନବକୃଷ୍ଣ ଚୌଧୁରୀ, ପ୍ରାଣନାଥ 
ପଟ୍ଟନାୟକ, ଗୋକୁଳ ମୋହନ ରାୟ ଚୂଡ଼ାମଣି, ମୋହନ ଦାସ, ଗତିକୃଷ ସ୍ଵାଇଁ, 
ଗଙ୍ଗାଧର ପାଇକରାୟ, ପର୍ଶୁରାମ ପଦାତିକରାୟ ପ୍ରଭୃତି ଜମିଦାରମାନଙ୍କର 
ଅତ୍ୟାଚାର ଓ ଶୋଷଣ ବିରୋଧରେ ସ୍ଵର ଉତ୍ତୋଳନ କଲେ । ବିଭିନ୍ନ ଅଞ୍ଚଳରେ 
କୃଷକମାନଙ୍କୁ ସଂଗଠିତ କଲେ | ୧୯୩୫/୩୬ ମସିହା ଆଡ଼କୁ ଓଡ଼ିଶାର ବିଭିନ୍ନ 
ଅଞ୍ଚଳରେ କୃଷକ ଆନ୍ଦୋଳନ ଜୋର୍‌ଦାର ହେଲା ! 

୧୯୩୬ ମସିହାରେ ସର୍ବଭାରତୀୟ ସ୍ତରରେ ଉତ୍ତରପ୍ରଦେଶର ଲକ୍ଷ୍ମୌ ନିକଟସ୍ଥ 
ବାରବାଙ୍କିଠାରେ ଏକ କୃଷକ ସମ୍ମିଳନୀ ହେଲା । ସେଠାରେ ‘ଅଖୁଳ ଭାରତ କୃଷକ 
ସଭା” ନାମକ ଏକ ସଂଗଠନ ଗଢ଼ା ହେଲା | ବିଭିନ୍ନ ରାଜ୍ୟରେ ଏହି ସଂଗଠନର 
ଶାଖାମାନ ଖୋଲାଯିବାପାଇଁ ସିଦ୍ଧାନ୍ତ ହେଲା | 


୧୯୩୬ ମସିହାରେ କଟକଠାରେ ଏହି କୃଷକ ସମ୍ମିଳନୀ ହେଲା । ସର୍ବଭାରତୀୟ 
କୃଷକନେତା ମୋହନ ଲାଲ ଗୌତମ ଏହି ସମ୍ମିଳନୀରେ ସଭାପତିତ୍ସ କରିଥୁଲେ | 
ଜମିଦାରୀ ସର୍ବରାକାରୀ, ମୁସ୍ତାଦାରୀ ପ୍ରଭୃତି ପ୍ରଥାଗୁଡ଼ିକୁ ଉଚ୍ଛେଦ କରିବାକୁ ଏଥିରେ 
ଦାବି ହେଲା । 

ସମ୍ମିଳନୀର ଦ୍ଵିତୀୟ ଅଧ୍ୟବେଶନ ପୁରୀଠାରେ ହେଲା । ଏଥୁରେ ସର୍ବଭାରତୀୟ 
ସ୍ତରର ନେତା ସହଜାନନ୍ଦ ସରସ୍ଵତୀ ସଭାପତିତ୍ସ କରିଥଲେ । ଏଠାରେ “କୃଷକ 
ସଂଘ” ନାମରେ ଏକ ସଂଗଠନ ଗଠିତ ହେଲା । ସଙ୍ଗଠନ ପକ୍ଷରୁ “କୃଷକ” ନାମରେ 

+ 


ଭଗବତୀ ଚରଣ ପାଣିଗ୍ରାହୀ ୯୩ 


ଏକ ସାପ୍ତାହିଁକ ପ୍ରକାଶ କରିବା ସ୍ଥିର ହେଲା । ଭଗବତୀବାବୁ କୃଷକ ସଂଗଠନର 
ଦାୟିତ୍ଵ ଗ୍ରହଣ କଲେ । କୃଷକ” ପତ୍ରିକାର ସମ୍ପାଦନା ଦାୟିତ୍ଵ ମଧ୍ଯ ନେଲେ । 
କଟକର ଓଡ଼ିଆ ବଜାରରେ ନେତାଜୀ ସୁଭାଷ ଚନ୍ଦ୍ର ବୋଷଙ୍କ ଭାଇ ସତୀଶ ଚନ୍ଦ୍ର 
ବୋଷଙ୍କ ଗୋଟିଏ ଘର ଭଡ଼ା ନିଆଗଲା । ସେଠାରେ ପତ୍ରିକାର ଅଫିସ ଖୋଲିଲା । 


‘କୃଷକ’ ପତ୍ରିକାରେ କୃଷକମାନଙ୍କର ସମସ୍ୟା ଉପରେ ଲେଖାମାନ ପ୍ରକାଶ 
ପାଉଥୁଲା । ଭଗବତୀବାବୁ, ଗୁରୁଚରଣ ପଟ୍ଟନାୟକ, ବୈଦ୍ୟନାଥ ରଥ, ମାଳତୀ 
ଦେବୀ ପ୍ରଭୃତି ମୁଖ୍ୟ ପରିଚାଳକ ଥୁଲେ । ଏମାନେ ମଧ୍ଯ ଓଡ଼ିଶାର ବିଭିନ୍ନ ସ୍ଥାନ ଗସ୍ତ 
କରି କୃଷକ ସଭାମାନ କରୁଥିଲେ | ‘ମଠ ଧନ - କୋଠ ହେଉ’, ‘ଲଙ୍ଗଳ ଯାର - 
ଜମି ତା'ର”, ‘ଗଛ ମାଛରେ ପ୍ରଜାର ଅଧ୍ଵକାର ସାବ୍ୟସ୍ତ ହେଉ ' ପ୍ରଭୃତି 
ଗାଁ -ଗଣ୍ଡାରେ, ସଭାସମିତିରେ ଓ ପଟୁଆରମାନଙ୍କରେ ଦାବି ହେଲା । କ୍ରମେ କୃଷକ 
ଆନ୍ଦୋଳନ ବ୍ୟାପକ ହେଲା । ହଜାର ହଜାର ଚାଷୀ କୃଷକ ସଭାର ସଭ୍ୟ ହେଲେ । 


ଢେଙ୍କାନାଳ ଆନ୍ଦୋଳନ 

୧ ୯୨୨ ମସିହାରେ ଢେଙ୍କାନାଳ ରାଜା ଗାଦିରେ ବସିଲେ । ସେ ଅନ୍ୟ ଗଡ଼ଜାତ 
ରାଜାଙ୍କ ଭଳି ଅତ୍ୟାଚାର ଚଳାଇଲେ । ବେଠି ତ ରାଜ୍ୟରେ ସାଧାରଣ କଥା ଥୁଲା; 
ରାସ୍ତାଘାଟ, କୋଠାବାଡ଼ି, ରାଜପ୍ରାସାଦ ସବୁ ବେଠିରେ ହେଉଥଲା । ସମ୍ପୂର୍ଣ୍ଣ ବେଠିରେ 
ନିର୍ମାଣ କରାଯାଇଥିଲା ପରିତ୍ୟକ୍ତ ଯୟତନନଗର ରାଜପ୍ରାସାଦ । ଚିରାଚରିତ ଗଡ଼ଜାତୀ 
ନିର୍ଯାତନା ତ ଥୁଲା; ନୂଆ ନୂଆ ଉପାୟମାନ ମଧ୍ଯ ବାହାର କରାଯାଇଥୁଲା । ରାଜ୍ୟ 
ବାହାରୁ ଅଣାଯିବା ଯାନ ଉପରେ ଓ ରାଜ୍ୟ ମଧ୍ଯରୁ ବାହାରକୁ ଯାଉଥବା ଧାନ, 
ଚାଉଳ, ଡାଲି ଉପରେ ଶୁଳ୍ଞ ବସା ଯାଉଥଲା । ଜଙ୍ଗଲ ବିଭାଗର କର୍ମୀମାନେ ଘରେ 
ପଶିବାକୁ ଅଧକାର ପାଇଥୁଲେ । ପୂର୍ବରୁ ଜଙ୍ଗଲ ବିଭାଗରୁ କାଠ ଆଣି କରିଥୁବା 
ଝରକା, କବାଟ ପ୍ରଭୁତି ଉପରେ ପରମିଟ ଦାବି କରାଗଲା | କାରଣ ନ ଥାଇ ମଧ୍ଯ 
ଲୋକଙ୍କୁ ଜଙ୍ଗଲ ବିଭାଗ ଆଇନରେ ଧରି ନିଆଯାଉଥୁଲା | 

ରାଜ୍ୟରେ ରାଜା ଯେଉଁ ସମାନ୍ତରାଳ ସରକାର ଚଳାଇଥଲେ, ତାହାକୁ ଅନ୍ଧାରି 
କଚେରି କୁହାଯାଉଥିଲା । ସେଠାରେ ମିଛ ସତ ମକଦ୍ଦମା ଯୋଡ଼ା ଯାଉଥଲା । 
ଜୋରିମାନା ୧୦ ଟଙ୍କାରୁ ଏକହଜାର ଟଙ୍କା ପର୍ଯ୍ୟନ୍ତ ଦେବାକୁ ପଡ଼ୁଥିଲା । ରାଜା 
କେବଳ ଏଠାରେ ଅର୍ଥ ଆଦାୟ କରୁ ନ ଥଲେ; ଆନନ୍ଦ ଉଲ୍ଲାସ ଲାଗି ବୀଭସସ 
କାଣ୍ଡମାନ କରାଉଥୁଲେ । ନିଶ ଉପାଡ଼ି ଦିଆଯାଉଥୁଲା । କାହାର ଛାତି ବା ଗୁପ୍ତାଙ୍ଗରୁ 
କେଶ ଉପୁଡ଼ା ଯାଉଥଲା । ବିଷ୍ଠାରେ ଦାନ୍ତ ଘଷେଇବା, ପ୍ରଜାକୁ ହାତୀ କିଣି ପୋଷିବାକୁ 
ଦେବା ମଧ୍ଯ ଦଣ୍ଡର ଅନ୍ତର୍ଭୁକ୍ତ ଥଲା । ନାରୀଧର୍ଷଣ ଚାଲିଥ୍‌ବାବେଳେ ଚିକ୍ରାର ବାହାରକୁ 
ନ ଶୁଭିବାପାଇଁ ଢୋଲ ବଜାଇ ଆନନ୍ଦ ପାଇବା ଭଳି କାଣ୍ଡ ଘଟୁଥଲା । 

୯୪ ଯଶୋଦେହେ ଆଯୟୁଷ୍ମାନ୍‌ 


ଢେଙ୍କାନାଳ ରାଜତନ୍ତ୍ର ବିରୋଧରେ ଆନ୍ଦୋଳନରେ ସାମିଲ ହୋଇ ବାର 
ବରଷର ବାଜି ରାଉତ, ଲକ୍ଷ୍ମଣ, ନଟୁ, ଗୁରି, ହୁରୁଷୀ ପ୍ରଭୁତି ଗୁଳିର ଶିକାର ହୋଇ 
ମୃତ୍ୟୁ ବରଣ କଲେ । 

ଢେଙ୍କାନାଳ ଆନ୍ଦୋଳନର ନେଡ଼ୃତ୍ସ ନେଇଥିଲେ ହରମୋହନ ପଟ୍ଟନାୟକ, 
ବ୍ରଜକିଶୋର ଧଳ, ବୈଷ୍ଣବ ପଟ୍ଟନାୟକ ପ୍ରଭୂତି । ହରମୋହନ ପଟ୍ଟନାୟକ 
ଢେଙ୍କାନାଳ ଜେଲରେ ବନ୍ଦୀ ହୋଇ ରହିଥିଲେ । ବୈଷ୍ଣବ ପଟ୍ଟନାୟକ ମଧ୍ଯ ଢେଙ୍କାନାଳ 
ରାଜପ୍ରାସାଦ ଘେରାଉ କରିବାକୁ ଯାଉଥିବାବେଳେ ଗୁଳିମାଡ଼ରେ ଆହତ ହୋଇ 
କଟକ ପଳାଇ ଆସିଲେ । ପରେ କଲିକତାରେ ଗୋପନରେ ରହି ଆନ୍ଦୋଳନ 
ଚଳାଇଥିଲେ । 


ଢେଙ୍କାନାଳ ପ୍ରଜାମାନଙ୍କୁ ସାହାଯ୍ୟ କରିବାକୁ ଯାଉଥ୍‌ବା ସମୟରେ ଅନନ୍ତ 
ପଟ୍ଟନାୟକ, ବୈଦ୍ୟନାଥ ରଥ, ରବି ଘୋଷ ପ୍ରଭୁତି ଗିରଫ ହୋଇଥୁୂଲେ । 


ଢେଙ୍କାନାଳ ଗୁଳିକାଣ୍ଡ ପରେ କଟକର ଟାଉନହଲ୍‌ରେ ପ୍ରାଣନାଥ ପଟ୍ଟନାୟକଙ୍କ 
ସଭାପତିତ୍ଵରେ ଏକ ସାଧାରଣ ସଭା ହୋଇଥୁଲା । ଏଥୁରେ ଢେଙ୍କାନାଳରେ 
ସତ୍ୟାଗ୍ରହର ନେତୃତ୍ସ ନେବାକୁ ଭଗବତୀବାବୁ ଓ ନବବାବରଙ୍କୁ ବଛା ଯାଇଥଲା । 
ଏହି ଦୁଇ ନେତା ଢେଙ୍କାନାଳର ଦୁଇ ପଟୁ ସତ୍ଯାଗ୍ରହୀମାନଙ୍କୁ ନେଇ ପ୍ରବେଶ 
କରିବା ସମୟରେ ଗିରଫ ହୋଇଥିଲେ । 


୧୯୩୯ ମସିହା ମାର୍ଚ ମାସ ୧ ତାରିଖରେ କଲିକତାରୁ ପ୍ରକାଶ ପାଉଥୂବା 
ହିନ୍ଦୁସ୍ଥାନ ଷ୍ଟାଣ୍ଡାର୍ଡ ଦୈନିକ ଇଂରାଜୀ ପତ୍ରିକାରେ ଢେଙ୍କାନାଳ ପ୍ରଜା ଆନ୍ଦୋଳନ 
ବିଷୟରେ ଭଗବତୀଙ୍କର ଏକ ପ୍ରବନ୍ଧ ପ୍ରକାଶ ପାଇଲା । ସେ ସମୟରେ ସେ 
କଂଗ୍ରେସ ସୋସାଲିଷ୍ଟ ପାର୍ଟିର ସମ୍ପାଦକ ଓ ଗୁପ୍ତ କମ୍ୟୁନିଷ୍ଟ ପାର୍ଟିର ମଧ୍ଯ ସମ୍ପାଦକ 
ଥଲେ । ମାତ୍ର କମ୍ୟୁନିଷ୍ଟ ପାର୍ଟିକୁ ବେଆଇନ ଘୋଷଣା କରାଯାଇଥବାରୁ କଂଗ୍ରେସ 
ସୋସାଲିଷ୍ଟ ପାର୍ଟିର ସମ୍ପାଦକ ଭାବେ ତାଙ୍କର ପରିଚୟ ଦିଆଯାଇଥୁଲା । ଏହି 
ପ୍ରବନ୍ଧଟି ଚାରୋଟି ଭାଗରେ ବିଭକ୍ତ ଥୁଲା । ପ୍ରଥମ ଭାଗରେ ସେ ଢେଙ୍କାନାଳ 
ରାଜାଙ୍କ ଅତ୍ୟାଚାର ବର୍ଣ୍ଣନା କରିଛନ୍ତି । ତା' ଫଳରେ କିପରି ଢେଙ୍କାନାଳରୁ ଲୋକେ 
ବାହାରି ପଳାଇ ଆସୁଥୁଲେ ତା'ର ଏକ ମାର୍ମିକ ଚିତ୍ର ଦେଇଛନ୍ତି । ରାଜାଙ୍କ ଅନ୍ଧାରି 
କଚେରି ବିଷୟରେ ଲେଖୁଛନ୍ତି - ‘ଗୋଟିଏ ଘଟଣାରେ ଖୋଲା କଚେରିରେ 
ଦେୱାନଙ୍କୁ ପେସ୍କାର ଗୋଟିଏ ଫାଇଲ ଦେଇଦେବାକୁ କହିଲେ । କାରଣ ମକଦ୍ଦମା 
ଖୋଲା କଚେରିରେ ଦୁର୍ବଳ ଥଲା | ପେସ୍କାର ଫାଇଲଟି ବଢ଼େଇ ଦେଲେ | ଅନ୍ଧାରି 
କଚେରି ବିଚାର ହେଲା । ଏହି ଅନ୍ଧାରି କଚେରି ବ୍ୟାପାରରେ ପେସ୍କାର ଯେ ସହଯୋଗୀ 

ଭଗବତୀ ଚରଣ ପାଣିଗ୍ରାହୀ ୯୫ 


ଥିଲେ ତାହା ନୁହେଁ, ବିଭିନ୍ନ ପଦବୀର ଅଫିସର ମଧ୍ଯ ଏଥରେ ଭାଗୀଦାର ଏବଂ 
ଏଥୁଲାଗି ଗୁଇନ୍ଦା ମଧ୍ଯ ରହିଥୂଲା ¦ ଖାଲି ମନଗଢ଼ା ସତ ମିଛ କରିବାରେ ଅନ୍ଧାରି 
କଚେରି ସୀମିତ ନ ଥୁଲା; ଯାବତୀୟ ରକମର ରାତ୍ରିକାଳୀନ ମଉଜ ମଜଲିସର 
ତାହା ଥୁଲା ମୁଖ୍ୟସ୍ଥଳୀ ! 


ରାଜାଙ୍କ ଅତ୍ୟାଚାର ଫଳରେ ଲୋକେ ବାହାରକୁ ପଳାଇ ଆସିଲେ । 
ଭଗବତୀବାବୁ ଏହାକୁ ଅତି ସୁନ୍ଦର ଭାବରେ ପ୍ରକାଶ କରିଛନ୍ତି - ' ଏପରି ଅତ୍ୟାଚାର 
ଓ ନିର୍ଯାତନା ହେତୁ ଢେଙ୍କାନାଳର ଲୋକେ ବାହାରକୁ ପଳାଇ ଆସୁଥୁଲେ । 
ଦୃଷ୍ଟାନ୍ତସ୍ଵରୂପ, କଟକରେ ଅଦକ୍ଷ ମଜୁରିଆଙ୍କ ମଜୁରି ସାଢ଼େ ଚାରିଅଣାରୁ ତିନିଅଣାକୁ 
ଖସି ଆସିଲା । ତା'ଠାରୁ ମଧ୍ଯ କମ୍‌ ହୋଇଗଲା । ଢେଙ୍କାନାଳରୁ ଏପରି ଜନସ୍ତୋତ 
କଟକକୁ ଚାଲିଲା ଯେ ସେମାନଙ୍କୁ ଘୃଣାବ୍ୟଞ୍ଜକ ଶବ୍ଦ  ଢେଙ୍କାନାଳୀ” ଆଖ୍ୟା ଦେଇ 
ତାଛୁଲ୍ୟ କରାଗଲା | କେବଳ ସେତିକି ନୁହଁ, ଅନ୍ୟ ଯେ କୌଣସି ସାଧାରଣ ହିତାହିତ 
ଜ୍ଞାନ ନ ଥବା ଲୋକକୁ ଏପରି ସମ୍ବୋଧନ କରାଗଲା ।” ଭଗବତୀବାବୁ କିନ୍ଧୁ 
ଢେଙ୍କାନାଳବାସୀଙ୍କ ସାହସକୁ ପ୍ରଶଂସା କରି କହିଛନ୍ତି - ‘ସେତେବେଳେ କିଏ 
ଜାଣିଥିଲା ସେ ସେମାନେ ଦିନେ ବନ୍ଧୁକ, ନଳୀ ଓ ଗୁଳି ଆଗରେ ସାହସିକତାର 
ନିଦର୍ଶନ ପ୍ରଦର୍ଶନ କରି ଛିଡ଼ା ହେବେ ଏବଂ ଆମ ଦେଶର ମୁକ୍ତି ସଂଗ୍ରାମରେ ଏକ 
ଶ୍ରେଷ୍ଠ ସଂଗ୍ରାମୀ ବାହିନୀରେ ପରିଣତ ହେବେ ?' 

ପ୍ରବନ୍ଧର ଦ୍ଵିତୀୟ ଭାଗ ହେଲା `“ ପ୍ରସ୍ତୁତି” । ଏଥୁରେ ବୈଷ୍ଣବ ପଟ୍ଟନାୟକ 
ଗ୍ରାମମାନଙ୍କୁ ଯାଇ ଆଲୋଚନା କରିବା, ପରଜଙ୍ଗ ଅଞ୍ଚଳର ବାସିନ୍ଦାମାନଙ୍କର ତଦନ୍ତ 
କମିଟି ଆଗରେ ସାକ୍ଷ୍ୟପ୍ରଦାନ କରିବା, ଚାରିଆଡ଼େ ସଭାସମିତିମାନ ଆୟୋଜନ 
ହେବା ପ୍ରଭୃତି ବର୍ଣ୍ଣିତ 

ପ୍ରବନ୍ଧର ତୃତୀୟ ଭାଗ “ସଙ୍ଗଠନ”ରେ ଢେଙ୍କାନାଳ ପ୍ରଜାମଣ୍ଡଳର ଅପୂର୍ବ 
ସାଙ୍ଗଠନିକ ଦକ୍ଷତା ଉପରେ ଭଗବତୀବାବୁ ଆଲୋକପାତ କରିଛନ୍ତି - 

“ପ୍ରଜାମଣ୍ଡଳ ପ୍ରତି ପ୍ରତ୍ୟେକଟି ଗ୍ରାମବାସୀ ଅନୁରକ୍ତି ପ୍ରକାଶ କଲେ । କୌଣସି 
ବ୍ୟକ୍ତି ଦରବାରର କର୍ମଚାରୀଙ୍କ ସହିତ କିଛି ସମ୍ପର୍କ ରଖୁଥୁଲେ, ତାକୁ ଜନତାର ଶତ୍ରୁ 
ଓ ବିଶ୍ଵାସଘାତକ ବୋଲି ବିବେଚନା କରାଗଲା ଓ ଗାଁର ପ୍ରାଥମିକ ପ୍ରଜାମଭ୍ଡଳରୁ 
ବାହାର କରାଗଲା | ଏହାକୁ ସର୍ବୋ୍ଟ ଦଣ୍ଡ ବୋଲି ଧରି ନିଆଯାଉଥୁଲା । ଖୋଲା 
ବୈଠକରେ ଦୋଷ ସ୍ଵୀକାର କଲେ ସାମାନ୍ୟ ଜୋରିମାନା ଦଣ୍ଡ ଦେଇ ତାଙ୍କୁ ପୁନଶ୍ଚ 
ସଭ୍ୟ କରି ନିଆଯାଉଥୁଲା । ରାଜା ତାଙ୍କୁ ନିଜ ମଟରଗାଡ଼ିରେ ବସିବାପାଇଁ 
ପ୍ରବର୍ଭାଇବାରେ ସଫଳ ହୋଇଥିବାରୁ ବହୁ ପୁରୁଣା ଓ ଲଢ଼ୁଆ ନେତା ପୂର୍ଣ୍ଣଚନ୍ଦ୍ର 
ମହାପାତ୍ରଙ୍କୁ ମଧ୍ଯ ଏପରି ଦଣ୍ଡ ଭୋଗିବାକୁ ପଡ଼ିଥିଲା ।' 

୯୬ ଯଗୋଦେହେ ଆଯୟୁଷ୍ମାନ୍‌ 


ପ୍ରଜାମଶ୍ଡଳର ଶୃଙ୍ଖଳିତ ସ୍ବେଛାସେବକଙ୍କ କଥା ମଧ୍ୟ ଭଗବତୀ ଲେଖୁଛନ୍ତି - 
' “ଗାଁର ଯୁବକମାନେ ସ୍ବେଚୁାସେବକବାହିନୀ ଗଢ଼ିଥିଲେ × × × ରାଜ୍ୟର ସବୁ 
ଯୁବକଙ୍କୁ ଆବଶ୍ୟକ ତାଲିମ ନେବାକୁ ପଡ଼ିଥୁଲା ! ପ୍ରଜାମଣ୍ଡଳ ଏହି ଶୃଙ୍ଖଳିତ ଓ 
ତାଲିମପ୍ରାପ୍ତ ଯୁବକମାନଙ୍କୁ ସ୍ବେଚାସେବକରୂପେ ଲାଭ କଲା । ସେମାନେ 
ସଭାସମିତିର ସଙ୍ଗଠନ କଲେ ଓ ସେଗୁଡ଼ିକୁ ପ୍ରହରା ଦେଲେ । ସେମାନେ ଶଙ୍ଖଧ୍ବନି 
କରି ଲୋକଙ୍କୁ ମିଳିତ ହେବାକୁ ଆହ୍ବାନ ଦେଉଥ୍‌ଲେ । ଗୋଟିଏ ଗାଁରେ ଶଙ୍ଖ ବାଜି 
ଉଠିବା ସଙ୍ଗେ ସଙ୍ଗେ ଆର ଗାରେ ତା'ର ଜବାବ ମିଳୁଥିଲା | ଏହିପରି ଗାଁ ପରେ 
ଗାଁକୁ ଖବର ବ୍ୟାପିଯାଉଥୁଲା | ଅତି ଅନ୍ଧ ସମୟ ମଧ୍ଯରେ ଗୋଟିଏ ଜାଗାରେ 
ଲୋକେ ଠୁଳ ହୋଇଯାଉଥୁଲେ | × × ×” ? ଇତ୍ୟାଦି । 


ପ୍ରବନ୍ଧଟିର ଶେଷଭାଗ ହେଲା ‘ ଜେନାପୁର କୃଷକ ସମାବେଶ! । 


“ ଜେନାପୁରଠାରେ ସେପ୍େମ୍ବର ମାସ ପହିଲା ଦିନ କୃଷକ ଦିବସ ପାଳିତ 
ହୋଇଥଲା । ସେଠାରେ ରାଜ୍ୟର ( ଢେଙ୍କାନାଳ ) ୧୫ ହଜାର ଲୋକ ଯୋଗ 
ଦେଇଥିଲେ । ୧ ୨ ତାରିଖ ସକାଳେ ଢେଙ୍କାନାଳ ସହରରେ ୨୫ ହଜାର ଲୋକ 
ଜମା ହୋଇଥଲେ । ୧୩ ତାରିଖ ଦିନ ୬୦ ହଜାର ଲୋକ ଢେଙ୍କାନାଳ ଗଡ଼ରେ 
ଠୁଳ ହୋଇଗଲେ । ରାଜା ବ୍ରିଟିଶ ସୈନ୍ୟ ମଗାଇଲେ । ଅନ୍ୟାନ୍ୟ ଗଡ଼ଜାତରୁ 
ଢେଙ୍କାନାଳକୁ ସଶସ୍ତ୍ର ବାହିନୀ ଆସି ପହଞ୍ଚଲେ । ପ୍ରଜାମଣ୍ଡଳକୁ ବେଆଇନ ଘୋଷଣା 
କରାଗଲା । ଗାଁ ଗାଁରେ ଚଢ଼ଉ ହେଲା । ସମ୍ପତ୍ତିବାଡ଼ି ଲୁଟ ହେଲା । ବିଭିନ୍ନ ସ୍ଥାନରେ ଗୁଳି 
କରାଯାଇ ୧୭ ଜଣଙ୍କୁ ହତ୍ୟା କରାଗଲା । ଶହ ଶହ ଲୋକେ ଆହତ ହେଲେ । 
ମହିଳାମାନଙ୍କ ଉପରେ ଧର୍ଷଣ ଚାଲିଲା ।”” ଭଗବତୀ ଉପସଂହାରରେ କହିଛନ୍ତି - 
'ବଉଁମାନ ରାଜ - ଅତ୍ୟାଚାରରେ ଢେଙ୍କାନାଳ ଜର୍ଜରିଢ଼ ଲୋକଙ୍କୁ ଭୟଭୀତ କରାଯାଇ 
ସମ୍ପୂର୍ଣ୍ଧରୂପେ ଦମନ କରାଯାଇଛି | ମାତ୍ର ସ୍ଵାଧୀନତା ଲାଗି ଆମ ସଂଗ୍ରାମରେ ସେମାନେ 
ଆମ ସମୀପରେ ଏକ ନୃତନ ଅଧ୍ଯାୟ ଉନ୍ମୋଚନ କରିଦେଇଛନ୍ତି ।” 
ଶ୍ରମିକ ସଂଗଠନ 

ଓଡ଼ିଶାରେ ସେପରି କଳକାରଖାନା ନ ଥଲା । କଲିକତାର ଲୁଗା କଳ, 
ଝୋଟକଳ, ଜାମସେଦପୁର ଲୁହା କାରଖାନା ଓ ଆସାମର ଚା” ବଗିଚାରେ କିଛି 
ଓଡ଼ିଆ ଲୋକେ ଶ୍ରମିକ ଭାବେ କାମ କରୁଥୁଲେ । ତେଣୁ ଶ୍ରମିକ ସଂଗଠନ ନ ଥୁଲା । 
ବାରଙ୍ଗର ଝୁନଵଝୁନ୍‌ ୱାଲାଙ୍କର କାଚ କାରଖାନାରେ ଗୋଟିଏ ଶ୍ରମିକ ସଂଗଠନ 
କରାଗଲା । ୧୯୩୯ ମସିହାରେ କଟକ ସହରରେ ପ୍ରେସ ଶ୍ରମିକ ସଙ୍ଗଠନ ଗଢ଼ା 
ହେଲା । ଏହାର ଉଦ୍ୟୋକ୍ତା ଥୁଲେ ଭଗବତୀବାବୁ | 

୧୯୩୬-୩୭ ମସିହାରେ ଓଡ଼ିଶା ବିଧାନସଭାକୁ ଶ୍ରମିକ ପ୍ରତିନିଧ୍ଵଭାବେ 
ପ୍ୟାରୀଶଙ୍କର ରାୟ ଶ୍ରମିକମାନଙ୍କ ଦ୍ଵାରା ନିର୍ବାଚିତ ହୋଇଥୁଲେ । 

ଭଗବତୀ ଚରଣ ପାଣିଗ୍ରାହୀ ୯୭ 


ଛାତ୍ର ସଂଗଠନ 

ଭଗବତୀବାବୁ ମଧ୍ଯ ଛାତ୍ରମାନଙ୍କ ମଧ୍ଯରେ ପ୍ରଗତିଶୀଳ ବାମପନ୍ଥୀ ଚିନ୍ତାଧାରାର 
ଉଦ୍ରେକପାଇଁ ଧାନ ଦେଇଥିଲେ । ଏଥୁପାଇଁ ଏକ ଛାତ୍ର ସମ୍ମିଳନୀର ଆୟୋଜନ 
ହେଲା | ଛାତ୍ର ସଂଗଠନର ପ୍ରଥମ ସଭାପତି ହେଲେ ହରିହର ମହାପାତ୍ର । ପରେ 
ସେ ଓଡ଼ିଶା ହାଇକୋର୍ଟର ବିଚାରପତି ହୋଇଥଲେ । ସମ୍ମିଳନୀକୁ ଉଦ୍ଘାଟନ 
କରିଥିଲେ ଆଇନ କଲେଜର ସେତେବେଳକାର ଅଧ୍ଯାପକ ବାନାଜ୍ଜୀ । ଏଥପାଇଁ 
ଏକ ଅଭ୍ୟର୍ଥନା କମିଟି ମଧ୍ଯ ଗଢ଼ା ଯାଇଥଲା । ତା'ର ସଭାପତି ଥଲେ ଅନନ୍ତ 
ପଟ୍ଟନାୟକ । କହିବା ବାହୁଲ୍ୟ ଯେ ଭଗବତୀ ଚରଣ ପାଣିଗ୍ରାହୀ ସମସ୍ତ 
ନୀତି-ନିର୍ବାରଣ କରୁଥିଲେ । 

‘ବେତ ମାଡ଼ ବନ୍ଦ ହେଉ’, ଛାତ୍ରମାନଙ୍କୁ ମତ ପ୍ରକାଶର ଅବାଧ ଅଧ୍ବକାର 
ଦିଆଯାଉ? ପ୍ରଭୃତି ସମ୍ମିଳନୀର ଦାବି ଥୁଲା । ଗୁରୁ, ଗାର୍ଡ଼ିୟାନ ଓ ଗଭଣ୍ତମେଣ୍ଟ 
ବିରୋଧରେ ଆନ୍ଦୋଳନ ଚଳାଇବାପାଇଁ ସମ୍ମିଳନୀ ଆହ୍ବାନ ଦେଇଥିଲା । 


ନିଖଳ ଭାରତ ଛାତ୍ର ସଂଘର ସମ୍ମିଳନୀ ମାନ୍ଦ୍ରାକରେ ହେଲା । ଓଡ଼ିଶାର 
ପ୍ରତିନିଧୂଭାବେ ଅନନ୍ତ ପଟ୍ଟନାୟକ ଓ ବୈଦ୍ଯନାଥ ରଥ ସେଠାରେ ଯୋଗ 
ଦେଇଥିଲେ । ସେମାନେ ଫେରିବା ପରେ ଓଡ଼ିଶାରେ ଛାତ୍ରସଂଘ ଗଠିତ ହେଲା । 


କ୍ରମେ ଯୁବଛାତ୍ରମାନେ ଏହି ସଙ୍ଗଠନରେ ବହୁସଂଖ୍ୟାରେ ଯୋଗ ଦେଲେ । 
ସ୍ଵାଧୀନତା ସଂଗ୍ରାମରେ ଯୋଗ ଦେବା ସେମାନଙ୍କର ଲକ୍ଷ୍ୟ ଥଲା । କେହି କେହି 
ସମାଜବାଦୀ ଆଦର୍ଶରେ ଉଦ୍‌ଵବୁଦ୍ଧ ହୋଇ ଏଥ୍‌ରେ ଯୋଗ ଦେଇଥ୍‌ଲେ । 
ଭଗବତୀବାବୁ ସେମାନଙ୍କୁ ଧାରାବାହିକ ଭାବେ ଶିକ୍ଷା ଦେବାପାଇଁ ଶିକ୍ଷାଶିବିରମାନ 
ଖୋଲିଥୁଲେ । ସେମାନଙ୍କୁ ମାର୍ଚ୍ସସବାଦ ଓ ବୈଜ୍ଞାନିକ ସମାଜବାଦ ପ୍ରଭୁତି ବିଷୟରେ 
ଶିକ୍ଷା ଦିଆଯାଉଥୁଲା । ଛାତ୍ର ସଂଘର ବହୁ ଛାତ୍ର ଭାରତୀୟ ମୁକ୍ତି ସଂଗ୍ରାମରେ ଯୋଗ 
ଦେଇଥୁଲେ ବା ସମାଜବାଦ ଆନ୍ଦୋଳନର ନେଡତୃତ୍ସ ନେଇଥିଲେ । 


ବୈପ୍ଲବିକ ଚିନ୍ତାଧାରା 

ଭଗବତୀବାବୁ ସମାଜରେ ଥୁବା କୁସଂସ୍କାର ଓ ଅନ୍ଧବିଶ୍ଵାସର ବିରୋଧୀ ଥଲେ । 
ସେ ବ୍ରାହ୍ମଣକୁଳରେ କନ୍ମଗ୍ରହଣ କରିଥଲେ; କିନ୍ତୁ ପୂଜା ପାଠ ପ୍ରଭୃତି ବହୁ ପୂର୍ବରୁ ଛାଡ଼ି 
ଥୁଲେ । ଏପରିକି ଦେହରୁ ପଇତା କାଢ଼ି ବାହାର କରିଦେଇଥୂଲେ । 
ଦିଅଁଦେବତାଙ୍କଠାରେ ତାଙ୍କର ବିଶ୍ଵାସ ନ ଥଲା । ମାନବ ସେବାକୁ ଜୀବନର ବ୍ରତ 
ବୋଲି ଗ୍ରହଣ କରିଥଲେ | 

୯୮ ଯଖଗୋଦେହେ ଆଯୟୁଷ୍ମାନ୍‌ 


ଭଗବତୀ ଥଲେ ବନ୍ଧୁବସଳ ! ମେଳା ମଉଛବରେ ଜନସାଧାରଣଙ୍କ ସଙ୍ଗେ ମିଶି 
ଯାଉଥୁଲେ । କାହାରି ମନରେ ଆଘାତ ଦେବା ତାଙ୍କର ଥୁଲା ପ୍ରକୃତିବିରୁଦ୍ଧ । ଥଟ୍ଟା ଓ 
ମଜା କଥା କହି ସମସ୍ତଙ୍କୁ ହସାଉଥୁଲେ | 

ଭଗବତୀଙ୍କ ସାନ ଭିଣୋଇଙ୍କର ନାମ ଥଲା ହରିହର ରଥ ! ଥରେ ଭଉଣୀଙ୍କ 
ପାଖକୁ ଏକ ଚିଠିରେ ଲେଖ୍ଥଲେ - ତୁମ୍ଭ କୁଶଳକୁ ଶ୍ରୀ ହରି ରଥେ ଅଛନ୍ତି । 

ଏହା ସେମାନଙ୍କୁ ହସାଇବା ଉଦ୍ଦେଶ୍ୟରେ ଲେଖ୍‌ଥୁବା ଅନୁମାନ କରାଯାଏ । 
ଭଗବତୀ ମଧ୍ଯ ଖାଇବା ପିଇବାରେ ସେପରି ଦ୍ୂଷ୍ଟି ଦେଉ ନ ଥଲେ । ବମ୍ବେର 
‘ପିପୁଲ୍ସ ଓର? ନାମକ କାଗଜ ଲେଖୁଥୂଲେ ଯେ ଉପଯୁକ୍ତ ଖାଦ୍ୟାଭାବରୁ ତାଙ୍କ 
ସ୍ବାସ୍ଥ୍ୟ ଭାରି ପଡ଼ିଥିଲା । ସେତିକି ନୁହେଁ, ସ୍ଵାନ ଓ ନିଦ୍ରାରେ ସେ ନିୟମାନୁବର୍ଭିତା 
ରକ୍ଷା କରୁ ନ ଥଲେ । ଦେହ ବିଷୟରେ ଭଗବତୀଙ୍କୁ କେହି କିଛି କହିଲେ ସେ ଉତ୍ତର 
ଦେଉଥିଲେ - ‘ମଣିଷର ମନର ଜୋର୍‌ ହିଁ ପ୍ରକୃତ କାମ କରେ । ଦେହ ନୁହେଁ ।” 
ସେମିତି ଘର ଚଳାଇବା କ୍ଷେତ୍ରରେ ସେ ଉଦାସୀନ ଥଲେ । କେହି ସେ ବିଷୟରେ 
ପଚାରୁଥଲେ, ସେ କହୁଥିଲେ ଯେ ସେ ତାଙ୍କ ଜୀବନଟାକୁ ସର୍ବସାଧାରଣ କରିବାପାଇଁ 
ତାଙ୍କର ଘରୋଇ ଜୀବନକୁ ସଙ୍କୁଚିତ କରିଦେଇଛନ୍ତି । 


ସଚ୍ଟା କମ୍୍ୟୁନିଷ୍ଟଙ୍କ ଭଳି ଭଗବତୀ ନିଜପାଇଁ ଆଦୌ ଚିନ୍ତା କରୁ ନ ଥଲେ । ସବୁ 
କିଛି କମ୍ୟୁନିଷ୍ଟ ପାର୍ଟିର ବୋଲି ସେ ଧରି ନେଇଥୁଲେ । ଏପରିକି ସେ ପୈତୃକ 
ଜମିବାଡ଼ି ଯାହା କିଛି ଅଛି ସେ ତାହା ପାର୍ଟିକୁ ଦାନ କରିବାକୁ ପ୍ରସ୍ତୁତ ଥଲେ । 


ବଡ଼ଭାଇନା କାଳିନ୍ଦୀଚରଣ ପାଣିଗ୍ରାହୀ ୧୯୪୩ ମସିହା ନଭେମ୍ବର ମାସ 
୨୭ ତାରିଖରେ ' ମୁକ୍ତିଯୁଦ୍ଧ ` ପତ୍ରିକାରେ ସ୍ମତିଚାରଣ କରି କହିଛନ୍ତି ଯେ ଭଗବତୀ 
ଏପରି ପ୍ରସ୍ତାବ ଦିଅନ୍ତେ ସେ ଯୁକ୍ତି ଛଳରେ କହିଥୁଲେ ¬ “ “ସ-ଉପାର୍ଜିତ ସମ୍ପରିକୁ 
ଘେନି ଏଭଳି ପ୍ରସ୍ତାବ କରାଯାଇପାରେ: କିନଛୁ ପୈତୃକ ସମ୍ପଭି ଉପରେ ତାଙ୍କର 
ଯେଉଁ ଅଧ୍ବକାର, ତାଙ୍କ ସନ୍ତାନସନ୍ତତିମାନଙ୍କର ତ ସେହି ଅଧ୍ୂକାର । 

ମୃଦୁ ହସି ଭଗବତୀ କହିଲେ - ‘ତାହାହେଲେ ପାର୍ଟି ସକାଶେ ତୁମ୍ଭଙ୍କୁ କିଛି 
ଦେବାକୁ ହେବ । 


କାଳିନ୍ଦୀଚରଣ ଉତ୍ତର ଦେଲେ - ‘ମୁଁ ଆଉ କଣ ଦେବି ? ମୋହର ଭାଇକୁ 
ଯେ ଦେଇସାରିଛି, ଯାହାର ମୂଲ୍ୟ ଅର୍ଥଦ୍ଧାରା ନିରୂପଣ କରାଯାଇପାରିବ ନାହିଁ ।” 


ଭଗବତୀଙ୍କୁ କେହି କେହି ଧର୍ମଛଡ଼ା, ନାସ୍ତିକ ଓ ପାଷଣ୍ଡ ବୋଲି କହୁଥିଲେ, 
ଘୃଣା ବି କରୁଥିଲେ । ବହୁ ଲୋକେ କିନ୍ତୁ ତାଙ୍କୁ ସମ୍ମାନ ଦେଉଥିଲେ । ତାଙ୍କ ବେକରେ 
ଫୁଲମାଳ ପିନ୍ଧାଉଥଲେ । 

ଭଗବତୀ ଚରଣ ପାଣିଗ୍ରାହୀ ୯୯ 


ସରକାରଙ୍କ ବିରୋଧରେ ଷଡ଼ୁଯନ୍ତ୍ର ଅଭିଯୋଗ 

୧୯୩୬ ମସିହାରେ ଓଡ଼ିଶାରେ କମ୍ୟୁନିଷ୍ଟ ପାର୍ଟି ଗୁପ୍ତ ଭାବରେ ଗଠିତ 
ହୋଇଥାଏ । ୧୯୩୯-୪୦ରେ କମ୍ୟୁନିଷ୍ଟମାନେ କଂଗ୍ରେସ-ସୋସାଲିଷ୍ଠ ଦଳରୁ 
ଅଲଗା ହୋଇଥଲେ ଓ କମ୍ୟୁନିଷ୍ଟ ଆନ୍ଦୋଳନ ପ୍ରକାଶ୍ୟ ଭାବରେ ଚଳାଇଲେ । 
' ଆଗେଇଚାଲ” ନାମକ ଏକ ହାତଲେଖା ସାଇକ୍ଲୋଷ୍ଟାଇଲ କରାଯାଉଥବା ପତ୍ରିକା 
ମଧ୍ଯ ବାହାର କଲେ । 


୧୯୩୫ ମସିହାରୁ ୧୯୩୮ ମସିହା ଅକ୍ନୋବର ମାସ ପର୍ଯ୍ୟନ୍ତ ଭଗବତୀବାବୁ 
ପ୍ରଭୃତିଙ୍କ ଗତିବିଧୂ ଉପରେ ପୋଲିସ ତୀକ୍ଷ୍ମ ନଜର ରଖୁଥଲେ । କଟକ ଜିଲ୍ଲାର 
ପୋଲିସ ଏସ୍‌.ପି. ଥଲେ ବି. ବାନାର୍ଜୀ । ସେ ସରକାରଙ୍କୁ ଦେଇଥିବା ରିପୋର୍ଟରେ 
ଲେଖ୍ଥଲେ - “ ୧୯୩୫ ମସିହା ପୂର୍ବରୁ ଏ ଧରଣର କୌଣସି ସଙ୍ଗଠନ ନ ଥିଲା । 
କିନ୍ତୁ ସେହି ବର୍ଷ ନଭେମ୍ବରରେ ଆଠଜଣ ସଦସ୍ୟଙ୍କୁ ନେଇ କଟକର “ନବଯୁଗ 
ସାହିତ୍ୟ ସଂସଦ” ଗଠିତ ହେଲା । 

ପୁଣି ସେଥିରେ ଲେଖାଥିଲା - ‘କଟକ ରେଭେନ୍ଵା କଲେଜର ବର୍ରମାନ 
ଜଣେ ଛାତ୍ର ଅନନ୍ତ ଚରଣ ପଟ୍ଟନାୟକ ( ୨୭ ବର୍ଷ) ଏହି କ୍ଷୁଦ୍ର ସଂଗଠନର ମୁଖ୍ୟ 
କାରପଟଦାର ଓ ସଂଗଠକ | ତାଙ୍କର ଉଦ୍ଦେଶ୍ୟ ହେଲା, ତାଙ୍କର ସହକର୍ମୀମାନଙ୍କ 
ମଧ୍ଯରେ ପ୍ରଗତିଶୀଳ, ବୈପୁୂୃବିକ ଚରମପନ୍ଧୀ ଚିନ୍ତାଧାରା ପ୍ରଚାର କରିବା | ଏହି 
କାର୍ଯ୍ୟକୁ କାର୍ଯ୍ୟରୁପ ଦେବାପାଇଁ କଟକରୁ ‘ଆଧୁନିକ? ନାମରେ ଏକ ମାସିକ 
ପତ୍ରିକା ପ୍ରକାଶିତ ହୁଏ, ଯାହାର ସମ୍ପାଦକ ଥିଲେ ଭଗବତୀ ଚରଣ ପାଣିଗ୍ରାହୀ 
( ୨୮ ବର୍ଷ) ।' 

ଆଧୁନିକ” ପତ୍ରିକାର ଉଦ୍ଦେଶ୍ୟ ସମ୍ପର୍କରେ ସେ ଲେଖ୍‌ଥଲେ - “ ପ୍ରଗତିଶୀଳ 
ସାହିତ୍ୟର ପ୍ରଚାର ପ୍ରସାର ଏହାର ଉଦ୍ଦେଶ୍ୟ ବୋଲି କୁହାଯାଉଥଲେ ମଧ୍ଯ, ଏହା 
ଭାରତରେ ଏବଂ ଅନ୍ୟତ୍ର ବୈପ୍ଲବିକ ରାଜନୀତିକ ତତ୍ତ୍ଵର ପ୍ରଚାର ଓ ପ୍ରସାରପାଇଁ 
ଜଣାଶୁଣା କମ୍ୟୁନିଷ୍ମାନଙ୍କର ଏହା ଏକ କୁମତଲବ ମାଧ୍ଯମ ମାତ୍ର ଥଲା । 

କମ୍ୟୁନିଷ୍ଟ ଆନ୍ଦୋଳନ କ୍ରମେ ବ୍ୟାପକ ହୋଇଥବାର ଜଣାଯାଏ । କଟକ 
ଏସ୍‌. ପି. ବି. ବାନାର୍ଜୀଙ୍କ ରିପୋର୍ଟରେ ତାହା ଦର୍ଶାଯାଇଥଲା - “୧୯୩୭ ମସିହା 
ପ୍ରାକ୍‌ କାଳରେ, ଏହା ସ୍ପଷ୍ଟ ଭାବରେ ଦ୍ୂଷ୍ଟିଗୋଚର ହେଲା ଯେ, ଯେଉଁ ଛୋଟ 
ଚାରାଟି ରୋପଣ କରାଯାଇଥ୍‌ୁଲା ତାହା ଫୁଲ ଫଳ ଧରିଲାଣି । ଅନନ୍ତ ପଟ୍ଟନାୟକ 
ଓ ଭଗବତୀ ଚରଣ ପାଣିଗ୍ରାହୀଙ୍କ ଅନୁଚର ତଥା ସେନାପତି, ଯଥା - ବିଶ୍ଵନାଥ 
ପଶାୟତ ( ୨୫ ବର୍ଷ), ସଚି ରାଉତରାୟ ( ୨୩ ବର୍ଷ) ବିଜୟ ଚନ୍ଦ୍ର ଦାସ 

୧୦୦ ଯଶୋଦେହେ ଆଯୟୁଖ୍ମାନ୍‌ 


( ୨ ୪ ବର୍ଷ ) ଏବଂ ନୀଳମଣି ରାଉତରାୟ ( ୨୬ ବର୍ଷ) ପ୍ରମୁଖ । ସମସ୍ତ ରେଭେନ୍ସା 
କଲେଜରେ ବି.ଏ. ଶ୍ରେଣୀର ଛାତ୍ରଙ୍କ ସଂଖ୍ୟା ଦୁତ ଗତିରେ ବୃଦ୍ଧି ପାଇବା ସାଙ୍ଗକୁ 
ସେମାନଙ୍କ ପ୍ରଭାବ ନିଖୂଳ ଉତ୍କଳ ଛାତ୍ର ସମ୍ମିଳନୀ ପର୍ଯ୍ୟନ୍ତ ପହଞ୍ଚଯାଇଥୁଲା |” 


କମ୍ୟୁନିଷ୍ଟ ଦଳର ପ୍ରଭାବ ବୃଦ୍ଧିରେ ବ୍ରିଟିଶ ସରକାର ଆତଙ୍କିତ ହୋଇପଡ଼ିବା 
ସ୍ଵାଭାବିକ । ୧୯୪୦ ଜାନୁୟାରୀ ମାସରେ ଗୋଟିଏ ଦିନ ଭଗବତାବାବୁ, 
ଗୁରୁଚରଣବାବୁ ଶରତବାବୁ, ବୈଦ୍ୟନାଥବାବୁ, ଅନନ୍ତବାବୁ, ଦୁର୍ଗାଚରଣବାବୁ ଓ 
ରାମଚନ୍ଦ୍ରବାବୁ ପ୍ରଭୃତି ଏକାଠି ବସି ଆଲୋଚନା କରୁଥିଲେ । ପୋଲିସ କୌଣସି 
ସୂତ୍ରରୁ ଖବର ପାଇ ସେ ଘର ଘେରାଉ କଲେ ଓ ସମସ୍ତଙ୍କୁ ଗିରଫ କଲେ । ‘ଆଗେଇ 
ଚାଲ! ପତ୍ରିକା ଖଣ୍ଡେ ମଧ୍ୟ ସେଠାରୁ ଜବତ କଲେ । ବନମାଳୀ ଦାସଙ୍କୁ ନୀଳଗିରିରୁ 
ଗିରଫ କରାଗଲା । ସେମାନେ ସଶସ୍ତ୍ର ବିଦ୍ରୋହ କରି ଇଂରେଜ ସରକାରଙ୍କୁ ଗାଦିଚ୍ୟୁତ 
କରିବାକୁ ଷଡ଼୍‌ଯନ୍ତ୍ର କରୁଥୁବାର ଅଭିଯୋଗ କରାଗଲା | ଭାରତରକ୍ଷା ଆଇନ ଓ 
ରାଷ୍ଟ୍ରଦ୍ରୋହ ଆଇନ୍୍‌ର ବିଭିନ୍ନ ଧାରା ଓ ଉପଧାରାମାନ ପ୍ରୟୋଗ କରାଯାଇଥୁଲା | 


ମକଦ୍ଦମାର ବିଚାର କଚେରିରେ କରା ନ ଯାଇ ଜେଲ ମଧ୍ଯରେ କରାଗଲା | 
ସୋହନ ଲାଲ ନାମକ ଜଣେ ଆଇ.ସି.ଏସ୍‌. ଅଫିସର ବିଚାରପତି ଭାବେ ନିଯୁକ୍ତ 
ହେଲେ । ମୁଦାଲାମାନଙ୍କ ତରଫରୁ ରାଜକିଶୋର ଦାସ, ଦୀନବନ୍ଧୁ ସାହୁ, ଚନ୍ଦ୍ରକାନ୍ତ 
ଘୋଷ ପ୍ରଭୃତି ଲଢ଼ିଲେ । ମକଦ୍ଦମା ଲଢ଼ିବାପାଇଁ ହରେକୃଷ୍ଣ ମହତାବଙ୍କ ନେତୃତ୍ବରେ 
ଏକ ଡିଫେନ୍ସ କମିଟି ଗଢ଼ାଯାଇଥୁଲା | ପଣ୍ଡିତ ନୀଳକଣ୍ଠ ଦାସ ଏହି କମିଟିର ସଭ୍ୟ 
ଥିଲେ । କଲିକତାରୁ ଜଣେ ବାରିଷ୍ଟର ଶ୍ରୀ ବାନାର୍ଜୀ ମଧ୍ଯ ମୁଦାଲାମାନଙ୍କ ପକ୍ଷରୁ 
ମକଦ୍ଦମା ଲଢୁଥିଲେ । 


ଏହି ମକଦ୍ଦମାରେ ଭଗବତୀ ଚରଣ ପାଣିଗ୍ରାହୀଙ୍କୁ ଅଢ଼େଇବର୍ଷ କାରାଦଣ୍ଡ 
ଆଦେଶ ହେଲା । ଅନ୍ୟମାନଙ୍କୁ ତାଙ୍କ ତୁଳନାରେ କମ୍‌ ଦଣ୍ଡ ମିଳିଥୁଲା । ଦୁର୍ଗାଚରଣ 
ମହାନ୍ତି ନିଦ୍ଦୋଷରେ ଖଲାସ ହୋଇଥୁଲେ | କାରାଦଣ୍ଡ ଭୋଗ କରିବାପାଇଁ ଭଗବତୀ 
ଚରଣଙ୍କୁ ଅନୁଗୁଳ ଜେଲକୁ ପଠାଇ ଦିଆଗଲା । 
ନବଯୁଗ ସାହିତ୍ୟ ସଂସଦ 

ସାହିତ୍ୟ କ୍ଷେତ୍ରରେ ନୂତନ ଭାବଧାରା ଓ ଚେତନା ସୃଷ୍ଟି ପାଇଁ ଭଗବତୀବାବୁ ଓ 
ତାଙ୍କ ବନ୍ଧମାନେ ୧୯୩୫ ମସିହାରେ ‘ ନବଯୁଗ ସାହିତ୍ୟ ସଂସଦ” ଗଠନ କଲେ । 
ଏହ ସଂଗଠନର ମୁଖପତ୍ର ରୂପେ ‘ ଆଧୁନିକ” ନାମକ ଏକ ମାସିକ ପତ୍ରିକା ପ୍ରକାଶ 
ପାଇଲା । ଓଡ଼ିଆ ସାହିତ୍ୟରେ ପ୍ରଗତିଶୀଳ ଭାବଧାରାର ଏହା ଥୁଲା ପ୍ରଥମ ମାସିକ 
ପତ୍ରିକା । 

ଭଗବତୀ ଚରଣ ପାଣିଗ୍ରାହୀ ୧୦୧ 


ସାହିତ୍ୟ ସମାଜର ଦର୍ପଣସ୍ବରୂପ । ସାହିତ୍ୟରେ ସମାଜର ଚିତ୍ର ପ୍ରତିଫଳିତ 
ହୋଇଥାଏ । ସାହିତ୍ୟ ସମାଜର ସାମୂହିକ ଚେତନାକୁ ଅଙ୍ଗରେ ବହନ କରିଥାଏ । 
ତେଣୁ ସାହିତ୍ୟ ବିପ୍ନବକୁ ଆଗେଇ ନେବାର ଏକ ମାଧ୍ଯମ ଅଟେ । 

ଭଗବତୀବାବୁ ସାହିତ୍ୟକୁ ସମାଜର ପରିବରଁନ ଦିଗରେ ନେଲେ । ଯେଉଁ 
ସାହିତ୍ୟ ସମାଜରେ ତଳେ ରହିଥ୍‌ବା ଲୋକଙ୍କୁ ଉଠାଇ ନ ପାରିଲା, ସେମାନଙ୍କ 
ଜୀବନର ଦୁଃଖ, ଅଶୁ, ବେଦନାକୁ ପ୍ରକାଶ କରି ନ ପାରିଲା, ସେମାନଙ୍କ ଗତି ଓ 
ପ୍ରଗତିରେ ସହାୟକ ହୋଇ ନ ପାରିଲା, ସେ ସାହିତ୍ୟ ପ୍ରକୃତ ଜନ ସାହିତ୍ୟ 
ନୁହେଁ ବୋଲି ତାଙ୍କର ମତ ଥୁଲା । 

ଅଭିଜାତ ଗୋଷ୍ଠୀଙ୍କପାଇଁ ସାହିତ୍ୟ ସୃଷ୍ଟି ନ କରି ଭଗବତୀବାବୁ ସୃଷ୍ଠି କଲେ 
ନୂତନ ସାହିତ୍ୟ, ସର୍ବହରାର ସାହିତ୍ୟ ବା ଯାହାକୁ କହନ୍ତି ଗଣସାହିତ୍ୟ । 

‘ଆଧୁନିକ ର ପ୍ରଥମ ସଂଖ୍ୟାରେ ଭଗବତୀବାବୁ ପତ୍ରିକାର ଆଭିମୁଖ୍ୟ ସ୍ପଷ୍ଟ 
କରି ଦେଇଥିଲେ | ସେ ଲେଖଥଲେ - 

ଆଧୁନିକ” କେବଳ ସାହିତ୍ୟପାଇଁ ଚର୍ଟ୍ଟା କରିବାକୁ ଯାଉ ନାହିଁ । ଓଡ଼ିଆରେ 
ପୃଥବୀବ୍ୟାପୀ ଆନ୍ଦୋଳନ ବିଷୟରେ ଚେତନା ଆଣିବା ଏହାର ଲକ୍ଷ୍ୟ |... 
ଆଧୁନିକ” ଏପରି ଲେଖାକୁ ପୋଷକତା କରିବ, ଯାହା ମାନବର ମନକୁ 
କର୍ମତପ୍ୂର ହେବାପାଇଁ ଚଞ୍ଚଳ କରିବ |... ଆରାମ ଚୌକିରେ ବସି ପଢ଼ିବା 
ଯୋଗ୍ୟ ସୃକ୍ଷ୍ମ ସୌଖୀନ ସାହିତ୍ୟପାଇଁ ‘ ଆଧୁନିକ”ରେ ସ୍ଥାନ ନାହିଁ । 

‘ଆଧୁନିକ' ଜରିଆରେ ଓଡ଼ିଆ କବିତା କ୍ଷେତ୍ରରେ ନୃତନ ପ୍ରେରଣା ଓ 
ନୂତନ ଭାବମୂର୍ଭି ସୃଷ୍ଟି ହେଲା । ସାହିତ୍ୟ ରାଜ୍ୟରେ ଏକ ବୈପ୍ଳବିକ ପରିବର୍ଭନ 
ଆସିଲା | 

କାଳିନ୍ଦୀଚରଣ ପାଣିଗ୍ରାହୀ, ଅନନ୍ତ ପଟ୍ଟନାୟକ, ସଚି ରାଉତରାୟ ପ୍ରଭୁତି 
ଯୁବକମାନେ ବିପ୍ଲବାତ୍ମକ କବିତା ରଚନାରେ ବ୍ରତୀ ହେଲେ । 

କାଳିନ୍ଦୀଚରଣ ନବଯୁଗ ସାହିତ୍ୟ ସଂସଦ ଆହ୍ବାନରେ ଗଡ଼ଜାତ ରାଜତନ୍ତ୍ର 
ଉପରେ ଲେଖ୍‌ଲେ - 

ମଣିଷ କୁଳରେ ଜନମ ଆମର ନାହିଁ ଇଜ଼ତ ମାନ 
ଆମ ଝିଅ ବୋହୂ ସବୁରି ଶାଳୀ ହେ ଆମେ ଶଳା ସଇତାନ । 

୧୦୨ ଯଶୋଦେହେ ଆୟଯୟୁଷ୍ମାନ୍‌ 


କବି ଅନନ୍ତ ପଟ୍ଟନାୟକ ଲେଖୁଲେ - 
“ନବୀନ ଯୁଗରେ ତରୁଣ ଜାଗରେ 
ଜାଗ ବନ୍ଧନହରା 
ବକ୍ଷ ଶୋଣିତେ ଲକ୍ଷ୍ୟ ଜୀବନେ 
ଖେଳାଅ ଆଲୋକ ଧାରା !” 


ଏହି ‘ନବଯୁଗ ସାହିତ୍ୟ ସଂସଦ” ଗଢ଼ାହେବାର ବର୍ଷକ ପରେ ‘ଭାରତୀୟ 
ପ୍ରଗତିଶୀଳ ଲେଖକ ସଂଘ ଗଠିତ ହେଲା । ‘ନବଯୁଗ ସାହିତ୍ୟ ସଂସଦ” ଏହି 
ସଙ୍ଗଠନ ସହିତ ମିଶିଗଲା |! ଏହି ସଙ୍ଗଠନର ସମ୍ପାଦକ ଥିଲେ ଅନନ୍ତ ପଟ୍ଟନାୟକ ! 
ସହ -ସମ୍ପାଦକ ଥଲେ ବିଶ୍ବନାଥ ପଶାୟତ | ଭଗବତୀବାବୁ ମଧ୍ଯ ଏଥୁ ସହିତ ଘନିଷ୍ଠ 
ଭାବେ ସଂପ୍ରକ୍ତ ଥଲେ । 


ପ୍ରଗତିଶୀଳ ସାହିତ୍ୟ କଂ ଣ ହେବ ତାହା ଭଗବତୀବାବୁଙ୍କ ୧୯୩୬ ମସିହା 
ସେପ୍ଟେମ୍ବର ମାସର ଆଧୁନିକ” ରେ ସଷ୍ଟ କରି ଦେଇଥଲେ - ‘ଭାରତୀୟ ଜୀବଧାରା 
ଆଜି ଏପରି ଏକ ଆବର୍ଭରେ ପଡ଼ିଛି ଯେ ତାହା ସ୍ଥିର କରିପାରୁ ନାହିଁ ପୁରାତନକୁ 
ଛାଡ଼ି ନୃତନକୁ ଧରିବ କି ନାହିଁ । ଏଣେ ବି ନୃତନର ଧକ୍କା ସେ ସମ୍ଭାଳିବାକୁ 
ଅକ୍ଷମ | × × × ଏତିକିବେଳେ ମନେ ହୁଏ ପ୍ରତ୍ୟେକ ନୃତନ ପନ୍ଥୀର ନବଯୁଗର 
ଭେରୀ ବଜାଇବା ଉଚିତ, ବିଜୟର ଅବଶ୍ୟ ନୁହେଁ, ଜାଗୃତିର |! କାରଣ ପ୍ରାଚୀନତାର 
ଭିଭିହୀନ ଆଧ୍ୟାତ୍ମିକତା ଓ ଆଦର୍ଶମୂଳକ ଚିନ୍ତାଧାରାର ବିଲୋପ ନ ଘଟିଲେ ସମାଜର 
ନୂତନର ପ୍ରକୃତ ବିଜୟ ବା ଆଧ୍ଵପତ୍ୟ ବିସ୍ତାର ସମ୍ଭବପର ହୋଇ ନ ପାରେ । ଏଣୁ 
ଏ ଯୁଗରେ ଏପରି ସାହିତ୍ୟ ରଚନା ଆବଶ୍ୟକ, ଯାହା ପ୍ରତ୍ୟେକ ଲୋକର ମନକୁ 
କରିବ ପ୍ରଗତିଶୀଳ, ଦେଶରେ ଖେଳାଇଦେବ ନୂତନ ସଂସ୍କୃତିର ସ୍ରୋତ... !” 


ସାହିତ୍ୟ କ୍ଷେତ୍ରକୁ ଅବଦାନ 


ସ୍ଵାଧୀନତା ସଂଗ୍ରାମରେ ଗଡ଼ଜାତ ପ୍ରଜା ଆନ୍ଦୋଳନ, ଚାଷୀ ମୂଲିଆ ଆନ୍ଦୋଳନ 
ଓ ଦୁଭିକ୍ଷ ପ୍ରପୀଡ଼ିତ ଅଞ୍ଚଳରେ ଜନ ସେବା ପ୍ରଭୃତିରେ ଭଗବତୀବାବୁ ଅଧୂକାଂଶ 
ସମୟ ବ୍ୟାପୃତ ଥଲେ । ସେଥୁପାଇଁ ସେ ସାହିତ୍ୟ ରଚନାରେ ବେଶି ସମୟ 
ଦେଇପାରି ନାହାନ୍ତି । ତଥାପି ସେହି ସ୍ଵନ୍ ସମୟ ମଧ୍ଯରେ ଅନ୍ପସଂଖ୍ୟକ ରଚନା କରି 
ନୂତନ ବିଗ୍ଦର୍ଶନ ଦେଇଯାଇଛନ୍ତି । ଓଡ଼ିଆ ସାହିତ୍ୟକୁ ଗଣମୁଖୀ କରାଇ ନେବାରେ 
ସେ ହେଉଛନ୍ତି ଅଗ୍ରଣୀ । ସମାଜର ପରିବର୍ଉନରେ ସେ ସାହିତ୍ୟକୁ ଏକ ଶାଣିତ 
ଅସ୍ତ୍ରରୁପେ ବ୍ୟବହାର କରି ଚାଲିଥୂଲେ ! 

ଭଗବତୀ ଚରଣ ପାଣିଗ୍ରାହୀ ୧୦୩ 


ଭଗବତୀବାବୁ ମାର୍କ୍ସସ ଏଞ୍ଜୋଲସଙ୍କ ରଚିତ କମ୍ୟୁନିଷ୍ଟ ମ୍ୟାନିଫେଷ୍ୋ' କୁ 
ବୈଜ୍ଞାନିକ ସମାଜବାଦ” ନାମରେ ଓଡ଼ିଆ ଭାଷାରେ ଅନୁବାଦ କରିଥୁଲେ | ବିଶ୍ର 
ଇତିହାସକୁ ନୂୃତନ ଭାବେ ରଚନା କରିବାକୁ ଭଗବତୀବାବୁ ଉଦ୍ୟମ କରିଥୁଲେ । 


ଦୁର୍ଭାଗ୍ୟବଶତଃ ତାହାର ପାଣ୍ଡୁଲପ ମଳ ନ ଥୁଲା । ପରବତ୍ୀ କାଳରେ ମିଳିଥୁବା 
କିୟଦଂଶ ମାତ୍ର ପ୍ରକାଶିତ ହୋଇଅଛି । 


ଭଗବତୀବାବୁ କେତୋଟି ପ୍ରବନ୍ଧ ରଚନା କରିଛନ୍ତି । ଆଧୁନିକ” ପତ୍ରିକାରେ 
ପ୍ରକାଶିତ ସମ୍ପାଦକୀୟଗୁଡ଼ିକ ପ୍ରବନ୍ଧ ଶ୍ରେଣୀର | “ସାହିତ୍ୟରେ ଯୁବକ” ଓ ସହକାର 
ପତ୍ରିକାରେ ପ୍ରକାଶିତ ‘ସାହିତ୍ୟରେ କଳା ବୈଚିତ୍ର୍ୟ ' ପ୍ରବନ୍ଧରେ ତାଙ୍କର ପ୍ରଗତିଶୀଳ 
ସାହିତ୍ୟିକ ଦୃଷ୍ଟିକୋଣ ଲକ୍ଷ୍ୟ କରାଯାଏ । ‘ଅର୍ଥ-ପରମାର୍ଥ? ଏକ ଗଭୀର ଦାର୍ଶନିକ 
ପ୍ରବନ୍ଧ । ଏଥୁରେ ଦର୍ଶନ କ୍ଷେତ୍ରରେ ନୂତନ ଚିନ୍ତା ଦୃଷ୍ଟିଗୋଚର ହୁଏ | “ଆଧୁନିକ” 
ପ୍ରଥମ ବର୍ଷ ୪ର୍ଥ ସଂଖ୍ୟାରେ ପ୍ରକାଶ ପାଇଥ୍‌ବା ‘ଆମ ସମାଜର ମୂଳଦୁଆ” ରେ 
ସେହି ବାମପନଛ୍ଧୀ ଭାବଧାରା ଓ ଚେତନା ସୁସ୍ପଷ୍ଟ । ସେଥ୍‌ରେ ସେ ଲେଖୁଥିଲେ - 


“ “ ଯେଉଁମାନେ ସମାଜ ଉପରେ ପୋଷି ହୁଅନ୍ତି, ତାଙ୍କଠାରୁ ବଳି ଅପରାଧୀ 
ନାହିଁ । ଅଥଚ ଆଧୁନିକ ବ୍ୟବସ୍ଥାରେ ଏହି ଅପରାଧୀ ଶ୍ରେଣୀ ହିଁ ଦଣ୍ଡବିଧ୍‌ ଆଇନରେ 
ଦୋଷୀମାନଙ୍କ ସଂଜ୍ଞା ଠିକ୍‌ କରେ | × × × ନିଜର ପୋଲାଖ୍ଆ ବୃତ୍ତିକୁ ଚାଲୁ 
ରଖ୍ବାପାଇଁ, ଆଳସ୍ୟପରାୟଣତା ବଜାୟ ରଖୁବାପାଇଁ, ତା'ର ଉଦ୍ୟମ ଯେ କାମ 
ନ କରେ ଏହା ନୁହେଁ । ତା'ର ସମାଜରେ ବଞ୍ଚବାର ଅଧ୍ବକାର ନାହିଁ; ଅଥଚ ଏହି 
ଶ୍ରେଣୀ ହିଁ ସମାଜରେ ଭଲ ଭାବରେ ବଞ୍ଚେ ଓ ଯେଉଁ ଶ୍ରେଣୀ ହିଁ ସମାଜରେ ବଞ୍ଚବାର 
କଥା, ସେହି ଶ୍ରମିକ ଶ୍ରେଣୀକୁ ଉପାସ କରିବାକୁ ହୁଏ । 

ସେ ପ୍ରଶ୍ନ କରିଛନ୍ତି - ˆ ଏହିପରି ଆମ୍ମବିରୁଦ୍ଧ ବିଷୟ ଉପରେ ପ୍ରତିଷ୍ଠିତ ହୋଇ 
ଏ ସମାଜ ଆଉ କେତେ କାଳ ତିଷ୍ଠି ପାରିବ ?” 

ଭଗବତାୀବାବୁଙ୍କ ପ୍ରବନ୍ଧଗୁଡ଼ିକ ସାହିତ୍ୟମାନଙ୍କ କ୍ଷେତ୍ରରେ ଉଚ୍ଚ ଧରଣର ବୋଲି 
ଗୃହୀତ ହୋଇଅଛି । 

ଭଗବତୀ ମଧ୍ଯ କେତୋଟି ଗଳ୍ପ ରଚନା କରିଥିଲେ । ସମାଜରେ ଯେଉଁମାନେ 
ଉତ୍ପୀଡ଼ିତ, ଅତ୍ୟାଚାରିତ, ସେମାନଙ୍କ ଜୀବନର ଚତ୍ର ଅଙ୍କନ କରି ଓଡ଼ିଆ ସାହିତ୍ୟକୁ 
ସେ ବାସ୍ତବମୁଖୀ କରାଇପାରିଥୁଲେ | ତାଙ୍କର “ ଶିକାର” ଗଳ ଓଡ଼ିଆ ସାହିତ୍ୟର 
ଏକ ତହୃତନ ଚେତନା ସୃଷ୍ଠି କରିଥଲା | ମନୁଷ୍ୟ ସମାଜ ମଧ୍ଯରେ ପଶୁ ସ୍ଵଭାବର 
ହିଂସ୍ରଜନ୍ତୁମାନଙ୍କୁ ଚିହ୍ନାଇ ଦେବାପାଇଁ ଏହି ଗଳ୍ତ ରଚନା କରିଥୁଲେ । ଓଡ଼ିଆ 
କଥାସାହିତ୍ୟରେ ଏପରି ଘଟଣା ବା ଭାବନା ପୂର୍ବରୁ ପ୍ରକାଶ ପାଇ ନ ଥୁଲା | 

୧୦୪ ଯଶୋଦେହେ ଆଯୟୁଷ୍ମାନ୍‌ 


ଭଗବତୀଙ୍କର ଅନ୍ୟ ଏକ ଗଳ୍ପ ହେଉଛି ହାତୁଡ଼ି ଓ ଦା” । ଏଥିରେ ଓଡ଼ିଆ 
ଶ୍ରମିକର ଦୁର୍ଦ୍ଦଶା ବର୍ଣ୍ଣନା କରାଯାଇଛି । ଏଥରେ ମାର୍କ୍ସବାଦୀ ଦର୍ଶନ ଅତି କଳାତ୍ମକ 
ଭାବେ ପ୍ରକାଶିତ ହୋଇଛି । 

ତାଙ୍କ ରଚିତ ଅନ୍ୟାନ୍ୟ ଗଳ୍ଛ ଯଥା- ସମୟାତୀତ, ଜୀବନର ସମାଧ୍‌, ମିଶ୍ରଙ୍କ 
କୋପ, ବଞ୍ଚତା, ମଜଲିସ, ମୃତ୍ୟୁର ବିବେଚନା, ଝଡ଼, ଆରମ୍ଭ ଓ ଶେଷ, ମୀମାଂସା 
ପ୍ରଭୃତିରେ ମାର୍କ୍ସବାଦୀ ଚିନ୍ତାଧାରା ସୁସ୍ପଷ୍ଟ । 


ଭଗବତୀ ତାଙ୍କ ଗଳ୍ପ ରଚନାର ଆଭିମୁଖ୍ୟ ମଧ୍ଯ ' ଆଧୁନିକ” ପତ୍ରିକାର ପ୍ରଥମ 
ସଂଖ୍ୟାରେ ସମ୍ପାଦକୀୟରେ ସ୍ପଷ୍ଟ କରିଦେଇଛନ୍ତି - “ ‘ଯେଉଁ ସବୁ ବବ୍ଧମୂଳ ଧାରଣା 
ଓ ସଂସ୍କାର ମାନବର ସାମାଜିକ ତଥା ବ୍ୟକ୍ତିଗତ ଜୀବନକୁ ଆଛ୍ଛନନ କରି ରଖୁଛି, 
ତାହାରି ମୂଳରେ ଏହାର ପ୍ରଥମ ଆଘାତ ।”? 


ଓଡ଼ିଆ ସାହିତ୍ୟରେ ଭଗବତୀ ହିଁ ଥଲେ ଶ୍ରେଣୀ ଚେତନା ମାର୍କ୍ସବାଦୀ ସାହିତ୍ୟିକ 
ଧାରାର ଆଦ୍ୟ ପ୍ରବତ୍ଭକ । 


ଭଗବତୀବାବୁ ଦୁଇଟି କବିତା ରଚନା କରିଛନ୍ତି । ତାହା ହେଲା ଦ୍ବିଧା” ଓ 
 ଲେନିନ୍‌' । ଲେନିନ୍‌' କବିତାରେ ସେ ଲେନିନ୍ଙ୍କର ପ୍ରଶଂସାରେ ଶତମୁଖ ହୋଇ 
ପଡ଼ିଥଲେହେଁ ବାସ୍ତବରେ ସେ ତାହାଙ୍କୁ ଏକ ପ୍ରତୀକ ଭାବେ ଗ୍ରହଣ କରିଛନ୍ତି । 
ଲେନିନ୍ନଙ୍କର ଯୁଗକୁ ଆଗାମୀ ଯୁଗର ମର୍ଯ୍ୟାଦା ଦେଇଛନ୍ତି । ତାହା ହେଲା - 

“ ' ଲେନିନ୍‌ର ଯୁଗ ସାରା ଦୁନିଆରେ 
ଗଢ଼ି ଉଠୁଅଛି ଦେଖ, 
ଦିଗ ଭାଗ ଏବେ ଦିଶିଲାଣି ତା'ର 
ମହନୀୟ ରୂପରେଖ, 
ଜାଗ ନରନାରୀ ! ସେ ଯୁଗ ଚରଣେ 
ତୃଟାଇ ସକଳ ମାୟାରେ ॥ 


ଜେଲରୁ ଖଲାସ ଓ ଦୃଭିକ୍ଷ ଅଞ୍ଚଳ ଗସ୍ତ 


ଅଢ଼େଇ ବର୍ଷ କାରାଦଣ୍ଡ ଭୋଗକରି ଭଗବତୀବାବୁ ଜେଲରୁ ଖଲାସ ହେଲେ । 
ସେତେବେଳକୁ ଦ୍ଵିତୀୟ ମହାଯୁଦ୍ଧ ଚାଲିଥାଏ । ଚାରିଆଡ଼େ ଜିନିଷପତ୍ରର ଦର ହୁ ହୁ 
ହୋଇ ବଢ଼ି ଯାଇଥାଏ । ଦୁର୍ଭିକ୍ଷ ଅବସ୍ଥା ଦେଖା ଦେଇଥଲା | ଲୋକେ ଖାଇବାକୁ ନ 
ପାଇ ଶହ ଶହ ସଂଖ୍ୟାରେ ମୃତ୍ୟୁବରଣ କରୁଥିଲେ | 


ଭଗବତୀବାବୁ ଜେଲରୁ ଖଲାସ ହୋଇ ନିଶ୍ଚିନ୍ତରେ ବସିରହିଲେ ନାହିଁ । 
ଚାରିଆଡ଼େ ସଭାସମିତିମାନ କଲେ । ଜେଲରେ ଥିବା ନେତାମାନଙ୍କ ମୁକ୍ତି ଦାବି 

ଭଗବତୀ ଚରଣ ପାଣିଗ୍ରାହୀ ୧୦୫ 


କଲେ । ମୁକ୍ତି ଯୁଦ୍ଧ ନାମକ ଏକ ହାତ ତିଆରି କାଗଜରେ ସାପ୍ତାହିକ ପତ୍ରିକା 
କମ୍ୟୁନିଷ୍ଟ ପାର୍ଟି ତରଫରୁ ପ୍ରକାଶ କରାଇଲେ । “ନବଯୁଗ ପ୍ରେସ” ନାମକ ଏକ 
ପ୍ରେସ ମଧ୍ଯ କଟକରେ ପ୍ରତିଷ୍ଠା କରାଇଲେ । ସେଥୁରେ ୮ମୁକ୍ତିଯୁଦ୍ଧୀ ପତ୍ରିକା ଛପାଇ 
କଟକ ସହରରେ ପାଦରେ ଚାଲି ଚାଲି ତାହାକୁ ବିକ୍ରି କଲେ । ବିଭିନ୍ନ ସ୍ଥାନରେ 
ଶିକ୍ଷାକେନ୍ଦ୍ରମାନ ଖୋଲିଲେ । କମ୍ୟୁନିଜମ ବିଷୟରେ ଶିକ୍ଷା ଦେଲେ । 


ଭଗବତୀବାବୁ ଦ୍ରର୍ଭିକ୍ଷର କରାଳ ଛାୟା ଦେଖ୍‌ କାତର ହୋଇପଡ଼ିଲେ । 
କର୍ମୀମାନଙ୍କଦ୍ଧାରା ରିଲିଫପାଇଁ ଧାନ, ଚାଉଳ, ଲୁଗା ଓ ଟଙ୍କା ସଂଗ୍ରହ କଲେ । 
ଦ୍ରର୍ଭିକ୍ଷ ପ୍ରପୀଡ଼ିତ ଅଞ୍ଚଳକୁ ରିଲିଫ୍ଵ ପଠାଇବା ବ୍ୟବସ୍ଥାରେ ସେ ଲାଗିପଡ଼ିଲେ । 
କଟକରେ ତାଙ୍କ ଉଦ୍ୟମରେ ଏକ ଖାଦ୍ୟ କମିଟି ଗଠନ କରାଗଲା । ହରିହର ମହାପାତ୍ର 
ଏହାର ଥୁଲେ ଚେୟାରମ୍ୟାନ | ଭାରତ ସେବକ ସମାଜ ସଭ୍ୟ ଶ୍ୟାମସୁନ୍ଦର ମିଶ୍ର 
ଥଲେ ଏହାର ସମ୍ପାଦକ । କମିଟି ତରଫରୁ ବହୁ ରିଲିଫ ପଦାର୍ଥ ସଂଗ୍ରହ କରାଗଲା । 

ନିଜେ ଭଗବତୀବାବୁ ରିଲିଫ୍ବ ଜିନିଷ ଧରି ପୁରୀ ଜିଲ୍ଲାର ଦୁର୍ଭିକ୍ଷ ଅଞ୍ଚଳ, ଯଥା- 
ପାରିକୁଦ ଓ ବ୍ରହ୍ମଗିରି ଗଲେ । ସେଠାରେ ରିଲିଦ୍କ ବାଣ୍ଟିବାର ବ୍ୟବସ୍ଥା କରି ଗଞ୍ଜାମ 
ଜିଲ୍ଲାକୁ ଗଲେ । ସେଠାରେ ଦୁର୍ଭିକ୍ଷରେ ଶହ ଶହ ଲୋକ ମୃତ୍ୟୁ ମୁଖରେ ପଡ଼ୁଥିଲେ । 
ଭଗବତୀବାବୁ ଗଞ୍ଜାମ ଅଞ୍ଚଳର କୃଷକ ନେତା ଗୋବିନ୍ଦ ପ୍ରଧାନଙ୍କ ସହ ରିଲିଫ୍ବ 
ବାଣ୍ଟିବା କାର୍ଯ୍ୟରେ ନିଜକୁ ନିୟୋଜିତ କଲେ । 

ଗଞ୍ଜାମର ବିଭିନ୍ନ ଅଞ୍ଚଳ ବୁଲାବୁଲି କରିବା ସମୟରେ ଅଧ୍ଵକାଂଶ ସମୟ 
ଉପବାସରେ ରହୁଥିଲେ । ବେଳେବେଳେ ବରା, ପକୋଡ଼ି ପ୍ରଭୃତି ଖାଇ ରହୁଥିଲେ । 
କେତେଦିନ ଗଲା ପରେ ସେ ନାଳରକ୍ତ ଝାଡ଼ା ରୋଗରେ ଆକ୍ରାନ୍ତ ହେଲେ | ସେଠାରେ 
ତାଙ୍କୁ ଡାକ୍ତରଖାନା ନିଆଗଲା ! ମାତ୍ର ଭଲ ହେବାର କୌଣସି ସୁବିଧା ନ ଥବାରୁ 
ତାଙ୍କୁ କଟକ ମେଡ଼ିକାଲକୁ ସ୍ଥାନାନ୍ତରିତ କରାଗଲା । 

କଟକ ମେଡ଼ିକାଲରେ ଥଲାବେଳେ ଯୁବ ସ୍ବେଚୁାସେବୀମାନେ ପାଳି କରି ତାଙ୍କ 
ଶୁଶ୍ରିଷାରେ ମୁତୟନ ହେଲେ । ସେମାନଙ୍କୁ ସେ ବହୁ ସମୟ ରଖାଇ ଦେଉ ନ 
ଥିଲେ । ଲୋସନ ପାଣିରେ ହାତ ଧୋଇ ବାହାରେ ଅପେକ୍ଷା କରିବାକୁ ପରାମର୍ଶ 
ଦେଉଥୂଲେ । 

ଅବସ୍ଥାରେ କୌଣସି ଉନ୍ନତି ନ ହେବାରୁ ଭଗବତୀବାବ୍ରଙ୍କୁ ବନ୍ଧୁମାନେ ଘରକୁ 
ନେଇଆସିଲେ । ସେ ଡଗରପଡ଼ାର ଏକ ଚାଳଘରେ ରହିଲେ । 

୧୦୬ ଯଶୋଦେହେ ଆଯୁଷ୍ମାନ୍‌ 


୧୯୪୩ ମସିହା ଅକ୍ମୋବର ୨୨ ତାରିଖରେ ତାଙ୍କର ଅବସ୍ଥା ଗୁରୁତର ହୋଇ 
ପଡ଼ିଲା । ତାଙ୍କୁ ଡାକ୍ତରଖାନା ଅଣାଗଲା । ତାଙ୍କପାଇଁ ସାଲାଇନଟେ ମଧ୍ଯ ମିଳିଲା 
ନାହିଁ । ସେତେବେଳେ ସେଠାରେ ବିଟିଶ ସିଭିଲ ସର୍ଜନ ଥାଆନ୍ତି 


ସେ ଭଗବତୀଙ୍କୁ ସାଲାଇନ୍ଟେ ଦେବାକୁ ଚାହିଁ ନ ଥଲେ ବୋଲି ନନ୍ଦିନୀ 
ଦେବୀଙ୍କର ଧାରଣା ହୋଇଥଲା | ଯାହାହେଉ, ଡାକ୍ତର ସନାତନ ମୁଖାର୍ଜୀଙ୍କ ଘରୁ 
ସାଲାଇନ୍‌ ଆଟାଚମେଣ୍ଟ ଆଣି ସାଲାଇନ ଦିଆଗଲା । କିଛି ସମୟ ପରେ ଆଖ 
ଖୋଲିଲେ । କିନ୍ତୁ ତାହା ଦୀପ ଲିଭିଯିବା ପୂର୍ବରୁ ଜଳିଉଠିବା ଭଳି ଥଲା । ଭୋର 
ପାଞ୍ଚଟାରେ ସେ ଶେଷ ନିଶ୍ଵାସ ତ୍ୟାଗ କଲେ | 
ଭଗବତୀବାବୁଙ୍କ ଏହି ଅକାଳ ମୃତ୍ୟୁ ସବୁଆଡ଼େ ଶୋକର ଛାୟା 
ଖେଳାଇଦେଲା । ଲୋକେ କହିଥୂଲେ - ‘ଗୋପବନ୍ଧୁ ଯାଇଥିଲେ, ଆଉ ଗୋଟିଏ 
ଗୋପବନ୍ଧୁ ବାହାରିଥୂଲେ | ସେ ଦ୍ଵିତୀୟ ଗୋପବନ୍ଧୁ ବି ଚାଲିଗଲେ ।? 
ଓଡ଼ିଶା କମ୍ୟୁନିଷ୍ଟ ପାର୍ଟିର ସଦସ୍ୟମାନେ ଏକ ପ୍ରସ୍ତାବରେ ଶପଥ କରିଥୁଲେ - 
‘ହେ ସାଥୀ, ସେନାପତି ! 
ତୁମରି ରକ୍ତରେ ରଞ୍ଜିତ ତୁମର ପ୍ରିୟତମ ପତାକା ଛୁଇଁ ଶପଥ କରୁଛ, ତମର 
ପାର୍ଟିକୁ ଦୃଢ଼, ବ୍ୟାପକ ଓ ଶକ୍ତିଶାଳୀ କରିବୁ । ଦୁନିଆରେ ଦଳିତ ସମାଜର ମୁକ୍ତି 
ସଂଗ୍ରାମରେ ଆପଣାକୁ ଅକାତରରେ ବଳିଦାନ କରିବୁ ।” 
ପ୍ରଖ୍ୟାତ ପ୍ରଗତିଶୀଳ କବି ସଚ୍ଚି ରାଉତରାୟ ସେହି ଅମର ଆମ୍ମା ପ୍ରତି ଭକ୍ତି 
ନୈବେଦ୍ୟ ଦେଇ ଗାଇଲେ - 
ହେ ବନ୍ଧୁ ବିଦାୟ 
“ଯିବ ଯଦି ଯାଅ ତୁମ୍ଭେ ଘେନି ଯାଅ ମୋ ରକ୍ତ ପ୍ରଣାମ 
ନୂତନ ପ୍ରଭାତ ଆସି ତବ ପଦେ ଆଗ ଯିବ ଲେଖୁ 
ଆପଣା ସ୍ଵାକ୍ଷର; 
ବିଦାୟ ବିଦାୟ ସାଥୀ ଅଗ୍ରଦୂତ ନବ ପ୍ରଭାତର ॥” 
ଆଉ ଜଣେ ବିପ୍ଳବୀ କବି ରବି ସିଂ ଭଗବତୀ ଚରଣ ପାଣିଗ୍ରାହୀଙ୍କୁ ଓଡ଼ିଶାର 
ଲେନିନ୍‌ ଆଖ୍ୟା ଦେଇଛନ୍ତି । ତାଙ୍କ ଭାଷାରେ - 
“ ' ହେ କମ୍ରେଡ ଭଗବତୀ, ବିପୃବର ଉଦ୍ଧତ ନିଶାଣ 
ହେ ଜୀବନ୍ତ ବ୍ୟାରିକେଡ, ଚିରକାଳ ତୁମ୍ଭକୁ ପ୍ରଣାମ । 
xX x x 
ଫାସୀବାଦ - ରଙ୍ଗମଞ୍ଜେ ଝୁଲୁ ଯେତେ ପ୍ରଗତିର ସିନ୍‌ 
ତମେ ସାଥୀ ଭଗବତୀ ଓଡ଼ିଶାରେ ଆମର ଲେନିନ୍୍‌ ।” ? 

ଭଗବତୀ ଚରଣ ପାଣିଗ୍ରାହୀ ୧୦୭ 


ଭଗବତୀଙ୍କ ଜୀବନକାଳ ଥୁଲା ମାତ୍ର ଚଉତ୍ରିଶ ବର୍ଷ । ତାହା ମଧ୍ଯ ସୁଖ 
ସମ୍ଭୋଗରେ କଟି ନ ଥୁଲା । ଜୀବନସାରା ସେ ଥଲେ ଦୁର୍ଗମ କଣ୍ଟକମୟ ପଥର 
ଯାତ୍ରୀ । ଦୁନିଆ ବକ୍ଷରୁ ବର୍ବରତା, ସଂହାରଲୀଳା ଓ ମୁଷ୍ଟିମେୟ ଧନିକ ଶ୍ରେଣୀର 
ଅଗଣିତ ମେହନତୀ ଜନସାଧାରଣଙ୍କ ଉପରେ ଚାଲିଥ୍‌ବା ଶୋଷଣର ବିଲୟପାଇଁ 
ସାଲିସହୀନ ସଂଗ୍ରାମ ସେ ଚଳାଇଥୁଲେ । ହାତରେ ଥୁଲା ମାର୍କ୍ସବାଦ ଅସ୍ତ । 
ସାମ୍ୟବାଦର ଆଦର୍ଶକୁ ବାସ୍ତବରେ ପରିଣତ କରିବାରେ ସେ ହେଲେ ପ୍ରଥମ ସୈନିକ । 
ଓଡ଼ିଶାର କମ୍ୟୁନିଷ୍ଟ ପାଟିର ଆଦ୍ୟ ପ୍ରତିଷ୍ଠାତା ଭାବେ ଓଡ଼ିଶା ଇତିହାସକୁ ପ୍ରସାରିତ 
କଲେ । ନେଇଗଲେ ବିଶ୍ବ ଇତିହାସର ପରିସରକୁ । ଗୋପ ବନ୍ଧୁଙ୍କ ଭଳି ଜାତୀୟତାବାଦ 
ବନ୍ଧନରେ ସେ ବାନ୍ଧି ହୋଇ ନ ଥୁଲେ । ଦେଶ କାଳ ପାତ୍ରର ବହୁ ଉର୍ଦ୍ଧିକୁ ଉଠିଯାଇ 
ସେ ହେଲେ ଆନ୍ତର୍ଜାତୀୟତାବାଦୀ । 


ଏକ ଏତିହାସିକ ଆବଶ୍ୟକତା ପରିପୂର୍ଣ୍ଣ କରିଥବାରୁ ସେ ଉତ୍କଳ ଇତିହାସରେ 
ଉନ୍ମନଳ ତାରକାଭଳି ଝଟକୁଛନ୍ତି । 

Fa FA 
ଜାତିର ଜାଗ୍ରତ ପ୍ରହରୀ 
ରାଧାନାଥ ରଥ 


ଉତ୍କଳର ବରପୁତ୍ର ରାଧାନାଥ ରଥ ହେଉଛନ୍ତି ଜଣେ ଯୋଗଜନ୍ସା, 
ଅନନ୍ୟ -ସାଧାରଣ, ପୁଣ୍ୟବାନ୍‌ ଓ ମହାନ୍‌ ଆମ୍ମା । ତାଙ୍କ ଜୀବନ ନିଷ୍ଠା ଓ ସାଧନାର 
ନିରବଚ୍ଛିନ୍ନ ପ୍ରବାହ । ପ୍ରତ୍ୟେକ ମୁହୃର୍ର ହିଁ ସେ ଦେଶ ଓ ଦଶର ସେବାରେ ନିଜକୁ 
ଉତ୍ସର୍ଗ କରିଛନ୍ତି । ଜୀବନର ବହୁ ବିଭାଗକୁ ସେ ସ୍ଥର୍ଶ କରିଛନ୍ତି । ଏକ ସଙ୍ଗରେ ବହୁ 
ଦାୟିତ୍ସ ଗ୍ରହଣ କରି ତା'ର ସଫଳ ରୂପାୟନରେ କୃତକାର୍ଯ୍ୟ ହାସଲ କରି ତାଙ୍କ 
ଦକ୍ଷତାର ପରିଚୟ ଦେଇଆସିଛନ୍ତି । ଏକାଧାରରେ ସାମ୍ବାଦିକ, ସମ୍ପାଦକ, 
ରାଜନୀତିଜ୍ଞ ସମାଜସେବୀ ତଥା ଧାର୍ମିକ ଏବଂ ଆଧ୍ଯାମ୍ଭିକ ପୃଷ୍ଠପୋଷକଭାବେ 
ଯେଉଁ ସଫଳତା ଓ ସୁଖ୍ୟାତି ଅର୍ଜନ କରିଛନ୍ତି, ତା'ର ତୁଳନା ନାହିଁ । ବସ୍ତୁତଃ, ସକଳ 
ପ୍ରତିଭାର ଏକ ସମ୍ପୂର୍ଣ୍ଣ ମଣିଷ ହେଉଛନ୍ତି ରାଧାନାଥ ରଥ । 


ବଂଶ ଚରିତ 
ଓଡ଼ିଶାର ଗଡ଼ଜାତ ରାଜାମାନେ ଅତ୍ୟାଚାରୀ ଥିଲେ ମଧ୍ଯ ସେମାନଙ୍କ ମଧ୍ଯରୁ 
କେହି କେହି କଳା ଓ ସଂସ୍କୃତପ୍ରେମୀ ଥଲେ । ପୂର୍ବତନ ଆଦର୍ଶ ଗଜପତି ରାଜାମାନଙ୍କ 

ରାଧାନାଥ ରଥ ୧୦୯ 


ପରି କେତେକ ରାଜା ଧର୍ମ ଓ ସଂସ୍କୃତିର ପୁନରୁ୍ଧାନପାଇଁ ଲାଗିପଡ଼ିଥଲେ । ସେମାନଙ୍କ 
ମଧ୍ଯରେ ଆଠଗଡ଼ ଗଡ଼ଜାତ ରାଜା ବିଶ୍ଵନାଥ ବେବର୍ା ପଟ୍ଟନାୟକ ( ଦେବବର୍ମା ) 
ଥିଲେ ଅନ୍ୟତମ । ସେ ନିଜେ ବିଦ୍ଧାନ୍‌ ଓ ସଂସ୍କୃତପ୍ରେମୀ ଥଲେ | ସେ ତାଙ୍କ ରାଜ୍ୟରେ 
କେତେକ ବ୍ରାହ୍ମଣ ଶାସନ ବସାଇବାକୁ ଚାହିଁଲେ । କବିବର ରାଧାନାଥଙ୍କ 
ପରାମର୍ଶକ୍ରମେ ସେ ପୁରୀ ଜିଲ୍ଲାର ବୀରହରେକୃଷ୍ଣପୁର ଗ୍ରାମରୁ କେତେକ ବ୍ରାହ୍ମଣ 
ପଶ୍ଡିତମାନଙ୍କୁ ଆଣିବାପାଇଁ ବ୍ୟବସ୍ଥା କଲେ । 

ରାଜା ନିମନ୍ତିତ କରିଥବା ବ୍ରାହ୍ମଣ ପଶ୍ତିତମାନଙ୍କ ମଧ୍ୟରେ ଜଗନ୍ନାଥ ରଥ ଥିଲେ 
ଅନ୍ୟତମ । ସେ ଅନ୍ତଃସବ୍ା ପତ୍ନୀ କମଳାଦେବୀଙ୍କୁ ଧରି ଆଠଗଡ଼ରେ ପହଞ୍ଚିଲେ । 
ରାଜା ବସାଇଥବା ବ୍ରାହ୍ମଣ ଶାସନର ନାମ ରଖାଗଲା ରାଧାନାଥପୁର । ଜଗନ୍ନାଥ 
ରଥ ଆଠଗଡ଼ର ରସିକାନନ୍ଦ ତ୍ରିପାଠୀଙ୍କ ଘରେ ଆସି ରହିଲେ । ଯିଶୁ ମେଣ୍ଟାଶାଳରେ 
ଜନ୍ମ ଗ୍ରହଣ କଲା ଭଳି ତ୍ରିପାଠୀ ମହୋଦୟଙ୍କ ଏକଚାଳିଆ ତଳେ ରାଧାନାଥ 
୧୮୯୬ ମସିହା ଡିସେମ୍ବର ମାସ ୬ ତାରିଖରେ ଜନ୍ମଗ୍ରହଣ କଲେ | 


ଜଗନ୍ନାଥ ରଥ ଜଣେ ପଣ୍ଡିତ ଥଲେ । ସଂସ୍କୃତ ସାହିତ୍ୟ ଓ ପୁରାଣ ଆଦିରେ 
ତାଙ୍କର ପ୍ରଗାଢ଼ ଜ୍ଞାନ ଥଲା । ରାଜା ମଧ୍ଯ ପ୍ରତିଦିନ ତାଙ୍କ ଇଷ୍ଟଦେବତା ଗୋବିନ୍ଦଜୀଉଙ୍କ 
ନିକଟରେ ବିଷ୍ଣୁ ସହସ୍ରନାମ ଜପ କରିବାପାଇଁ ମାସିକ ୮ଟଙ୍କାରେ ତାଙ୍କୁ ନିଯୁକ୍ତ 
କଲେ । ରହିବାପାଇଁ ବାସଗୃହ ଓ ଚଳିବାପାଇଁ କିଛି ଭୂସମ୍ପଭି ଦାନ କଲେ । ଜଗନ୍ନାଥଙ୍କ 
ପୁତ୍ର ଜନ୍ମ ହେଲା ଶୁଣି ନବଜାତ ଶିଶୁର ଗୋଦୁଗ୍ଧ ପାନପାଇଁ ଦୃୁଧଆଳୀ ଗାଇଟିଏ 
ଦେଲେ । 

ଜଗନ୍ନାଥଙ୍କ ପତ୍ସକୀ କମଳାଦେବୀ ଅତୀବ ଧର୍ମପରାୟଣା ଓ କୋମଳହୂଦୟା 
ଥିଲେ । ସ୍ଵେହ ଓ କରୁଣା ପରିପୂର୍ଣ୍ଣ ପରିବାର ମଧ୍ଯରେ ରାଧାନାଥଙ୍କ ଶୈଶବ 
ଅତିବାହିତ ହେଲା । 

ରାଧାନାଥଙ୍କର ଶିକ୍ଷା ଚାହାଳିରେ ଆରମ୍ଭ ହେଲା । ସେ ମେଧାବୀ ଛାତ୍ର 
ଥିଲେ । ଶିକ୍ଷା ଦିଗରେ ତାଙ୍କର ପ୍ରବଳ ଆଗ୍ରହ ଥଲା । ସେ ସହପାଠୀମାନଙ୍କ 
ମଧ୍ଯରେ ପ୍ରଥମ ସ୍ଥାନ ଅଧକାର କରୁଥିଲେ । ସେ କିନ୍ତ ବଡ଼ ଅଭିମାନୀ ଥଲେ । ସେ 
ସମୟରେ ଆଠଗଡ଼ ସ୍ତୁଲ ଇନ୍ନସପେକ୍ସର ଥଲେ ପଞ୍ଚାନନ ମିଶ୍ର । ତାଙ୍କ ପୁତ୍ର 
ରାଧାନାଥଙ୍କ ସଙ୍ଗେ ଏକ ଶ୍ରେଣୀରେ ପଢ଼ୁଥିଲେ । ପରୀକ୍ଷାରେ ତାଙ୍କୁ ପ୍ରଥମ କରି 
ଦିଆଗଲା । ରାଧାନାଥ ଏହି ଅନ୍ୟାୟର ଘୋର ବିରୋଧ କଲେ । ଚାହାଳିକୁ ନ 
ଯିବାପାଇଁ ମଧ୍ଯ ସ୍ଥିର କଲେ । ପିତା ଜଗନ୍ନାଥ ଯେତେ ବୁଝାଇଲେ ମଧ୍ଯ ତା'ର କିଛି 
ଫଳ ହେଲା ନାହିଁ । ଶେଷରେ ରାଧାନାଥ ଘର ଛାଡ଼ି ଚାଲିଗଲେ ¦ କଥତଅଛି ଯେ 


Digitized by srujanika@gmail.com 


୧୧୦ ଯଶୋଦେହେ ଆୟୁଷ୍ମାନ୍‌ 


ଗୋଟିଏ ଗଛ ତଳେ ଶୋଇରହିଥୁବା ଅବସ୍ଥାରେ ଏକ ବଡ଼ ନାଗସାପ ତାଙ୍କ ମୁଣ୍ଡ 
ଉପରେ ଫଣା ଟେକି ରହିଥୁଲା । ପିତା ତାଙ୍କୁ ଖୋଜି ଖୋଜି ଆସି ଏ ଦୃଶ୍ୟ ଦେଖି 
ସ୍ତମ୍ଭୀଭୂତ ହୋଇ ରହିଗଲେ । ପରେ ସାପଟି ଚାଲିଗଲା ପରେ ତାଙ୍କୁ ଉଠାଇ ଘରକୁ 
ଆଣିଲେ | ଭବିଷ୍ୟତ୍ରେ ସେ ଯେ ଖୁବ୍‌ ବଡ଼ ହେବେ, ତାହା ଏଥୁରୁ ଜଣାପଡ଼ଥୁଲା | 

ଚାହାଳି ପାଠ ଶେଷ ହେଲାପରେ ଇଂରାଜୀ ପଢ଼ି ଉଚ୍ଚ ଚାକିରି କରିବାପାଇଁ 
ରାଧାନାଥ ଚାହୁଁଥିଲେ । ମାତ୍ର ପିତାଙ୍କ ଆର୍ଥିକ ଅବସ୍ଥା ଭଲ ନ ଥୁଲା । କର୍ମକାଣ୍ଡ 
ଶିକ୍ଷା କରି ତାଙ୍କ ସାହାଯ୍ୟ କରିବାପାଇଁ ସେ ରାଧାନାଥଙ୍କୁ କହିଲେ । ରାଧାନାଥ 
କିନ୍ତୁ ଉଚ୍ଚ ଶିକ୍ଷା ଲାଭପାଇଁ ବ୍ୟାକୁଳ ଥଲେ । ତାଙ୍କର ମାମୁ ବାଲେଶ୍ଵର ମାଇନର 
ସ୍କୁଲ୍‌ରେ ସଂସ୍କୃତ ଶିକ୍ଷକ ଥଲେ । ରାଧାନାଥ ଜଣେ ପରିଚିତ ବ୍ୟକ୍ତିଙ୍କ ସହିତ ମାମୁଙ୍କ 
ପାଖକୁ ଚାଲିଗଲେ ଓ ସେଠା ଜୁବୁଲି ସ୍ତୁଲ୍‌ରେ ନାମ ଲେଖାଇଲେ । ୧୯୦୮ 
ମସିହାରୁ ୧୯୧୧ ମସିହା ପର୍ଯ୍ୟନ୍ତ ସେ ସେଠାରେ ଥଲେ । ସେ ମଧ୍ଯ ସେଠା 
ଶ୍ରେଣୀରେ ପ୍ରଥମ ହେଉଥ୍‌ଲେ । ରାଧାନାଥ ମାଇନର ପରୀକ୍ଷାରେ ବୃତ୍ତି ପାଇ 
ହାଇସ୍ତଲ ପାଠ ପଢ଼ିବାପାଇଁ କଟକ ଆସିଲେ ଓ କଲେଜିଏଟ ସ୍ତ୍ରଲରେ ନାମ 
ଲେଖାଇଲେ । 

କଟକରେ ପଢ଼ିବାପାଇଁ ବୃତ୍ତି ଟଙ୍କା ଯଥେଷ୍ଟ ନ ଥୁଲା । ପିତାଙ୍କର ଆର୍ଥିକ 
ଅବସ୍ଥା ମଧ୍ଯ ଭଲ ନ ଥୁଲା | ତାଙ୍କର ପରିବାର ବଡ଼ ଥଲା | ପିଲାମାନଙ୍କୁ ଖାଇବାକୁ 
ପିନ୍ଧିବାକୁ ଯୋଗାଇବା କଷ୍ଟକର ଥୁଲା । ରାଧାନାଥଙ୍କପାଇଁ ତେଣୁ ଖର୍ଚ କରିବା 
ତାଙ୍କ ପକ୍ଷେ ଅସମ୍ଭବ ଥୁଲା । ରାଧାନାଥ ତେଣୁ ସହପାଠୀ ନୀଳାଦ୍ରି ମିଶ୍ରଙ୍କ ଘରେ 
ରହି ପଢ଼ିଲେ । ତାଙ୍କର ମଧ୍ଯ ସ୍ତୁଲରେ ଆଉ କୈତେ ସହପାଠୀ ଥଲେ । ସେମାନେ 
ହେଲେ ଶ୍ରୀପତି ନନ୍ଦ, କାଶୀନାଥ ମିଶ୍ର ଓ ସୁଭାଷଚନ୍ଦ୍ର ବୋଷ । ସୁଭାଷଙ୍କ ପିତା 
ଜାନକୀନାଥ ବୋଷ ରାଧାନାଥଙ୍କ ପାଠ ପଢ଼ିବାର ଆଗ୍ରହ ଦେଖି ମାସିକ ଦୃଇଟଙ୍କା 
ପଢ଼ିବାପାଇଁ ଦେଲେ । ଭାଷାକୋଷ ପ୍ରଣେତା ଗୋପାଳ ଚନ୍ଦ୍ର ପ୍ରହରାଜ ମଧ୍ଯ ମାସିକ 
୨ଟଙ୍କା ଦେବାକୁ ରାଜି ହେଲେ । କଟକ ଟ୍ରେଡିଂ କମ୍ପାନୀର ପ୍ରତିଷ୍ଠାତା ଆକୁଳି ମିଶ୍ର 
ସାମୟକ ସାହାଯ୍ୟ ଦେଉଥୁଲେ । ତଥାପି ରାଧାନାଥଙ୍କୁ ଅଭାବ ଅନଟନ ଦେଇ 
ଗତି କରିବାକୁ ପଡ଼ୁଥିଲା । ସେ ତେଣୁ ମାସିକ ଉକ୍ସଳ ସାହିତ୍ୟ ସମାଜ ଓ ସାହିତ୍ୟ 
ପତ୍ରିକାର ପ୍ରଚାର କାର୍ଯ୍ୟ କରି କିଛି ରୋଜଗାର କଲେ । ଛୁଟିରେ ଆଠଗଡ଼ 
ଯିବାବେଳେ ତିନୋଟି ନଦୀ ପାର ହୋଇ ଯାଉଥୁଲେ । 


ମାଟ୍ରିକ ଟେଷ୍ଟ ପରୀକ୍ଷାରେ ରାଧାନାଥ ପାସ୍‌ କଲେ । ପରୀକ୍ଷା ଫିସ ଦେବାପାଇଁ 
୧ ୫ଟଙ୍କା ଆବଶ୍ୟକ ଥୁଲା | ତାଙ୍କ ପାଖରେ ଥୁଲା ମାତ୍ର ୨ଟଙ୍କା । ପୂର୍ବରୁ ସାହାଯ୍ୟ 

ରାଧାନାଥ ରଥ ୧୧୧ 


ଦେଉଥିବା ବ୍ୟକ୍ତିଙ୍କ ଦ୍ଧାରସ୍ଥ ସେ ଏଥୁପାଇଁ ହେଲେ । ଅନ୍ୟମାନଙ୍କଠାରୁ ଆଣିଲାପରେ 
ଅବଶିଷ୍ଟ ଟଙ୍କା ଦେବେ ବୋଲି କେତେ କହିଲେ | ସେ ତେଣୁ ହତାଶ ହୋଇପଡ଼ିଲେ । 
ଶେଷରେ ଉତ୍କଳ ଗୌରବ ମଧୁସୂଦନଙ୍କ ପାଖକୁ ଗଲେ । ତାଙ୍କ ସରଳ ସ୍ଵଭାବ ଓ 
ବିନୟ ବଚନରେ ଖୁସି ହୋଇ ମଧୁସୂଦନ ରାଧାନାଥଙ୍କୁ ଆବଶ୍ୟକୀୟ ଅର୍ଥ ଦେଲେ । 


ରାଧାନାଥ ୧୯୧୬ ମସିହାରେ ମାଟ୍ରିକ ପରୀକ୍ଷାରେ କୃତିତ୍ଵର ସହିତ ପାସ୍‌ 
କଲେ । ସେବାପ୍ରତି ଆଗ୍ରହ ତାଙ୍କର ପିଲାଦିନୁ ଥିଲା । ସେ ଡାକ୍ତରୀ ପଢ଼ିବାପାଇଁ 
ଚାହିଁଲେ ଓ ଦରଖାସ୍ତ ପକାଇଲେ । ପଢ଼ିବାପାଇଁ ମନୋନୀତ ହେଲେ ମଧ୍ଯ 
ଅର୍ଥାଭାବରୁ ଡାକ୍ତରୀ ପଢ଼ିବାରୁ ବଞ୍ଚିତ ହେଲେ । 
ବିବାହ 

ମାଟ୍ରିକ ପରୀକ୍ଷାର ଅବ୍ୟବହିତ ପୂର୍ବରୁ ବାଙ୍କି ରଗଡ଼ିର ପୀତାମ୍ବରପୁର 
ଗ୍ରାମନିବାସୀ ନୀଳାମ୍ବର ମହାପାତ୍ରଙ୍କ ତୃତୀୟା କନ୍ଯା ସାବିତ୍ରୀଙ୍କ ସହ ତାଙ୍କର 
ବିବାହ ହେଲା । 


ଚାକିରି ଅନ୍ନେଷଣେ 

ରାଧାନାଥ ଆଉ ଅଧକ ଶିକ୍ଷା ଲାଭ କରିପାରି ନ ଥଲେ | ତାଙ୍କ ଭାଇମାନଙ୍କର 
ଶିକ୍ଷା ଆରମ୍ଭ ହୋଇଯାଇଥାଏ । ସେ ଘରର ବଡ଼ପୁଅ ହିସାବରେ ପିଲାମାନଙ୍କ 
ପଢ଼ିବା ଦାୟିତ୍ସ ତାଙ୍କ ଉପରେ ପଡ଼ିଲା । ସେ ତେଣୁ ଚାକିରି ଖୋଜିବାରେ ଲାଗିଲେ । 


ଏହି ସମୟରେ ରାଧାନାଥଙ୍କର ସମ୍ବଲପୁରର ପଶ୍ତିତ ଧରଣୀଧର ମିଶ୍ରଙ୍କ 
ପରିବାର ସହିତ କୌଣସି ସୂତ୍ରରୁ ପରିଚୟ ହେଲା । ଧରଣୀଧରଙ୍କର ସମ୍ବଲପୁରରେ 
' ଧରଣୀଧର ପ୍ରେସ” ନାମକ ଏକ ପ୍ରେସ ଥଲା । ସେଥରେ ଗଡ଼ଜାତ ସମୂହର 
ପଲିଟିକାଲ ଏଜେଣ୍ଡଙ୍କ ଅଫିସର କାଗଜପତ୍ର ଛପା ଯାଉଥଲା । 

ଧରଣୀଧରଙ୍କଠୁ ଡକରାପାଇ ରାଧାନାଥ ସମ୍ବଲପୁର ଗଲେ ଓ ତାଙ୍କ ପ୍ରେସରେ 
କାମ କଲେ । ସେ ପ୍ରଫ ଦେଖିବାକାମଠୁ ଆରମ୍ଭ କରି ଛପା କାମ ପର୍ଯ୍ୟନ୍ତ ସମସ୍ତ 
କାର୍ଯ୍ୟ କଲେ । ଧରଣୀଧର ତାଙ୍କ ଘରେ ଖାଇବା ଓ ରହିବାର ସୁବିଧା ମଧ୍ଯ 
କରିଦେଲେ | ରାଧାନାଥ ଭଲ ଟାଇପ କରିପାରୁଥଲେ । ସେ ନିକଟସ୍ଥ ପୋଲିସ 


ଅଫିସରେ ସାମୟିକ ଭାବେ ଟାଇପିଷ୍ଟ କାମ କରି କିଛି ଉପାର୍ଜନ କଲେ | ଭାଇମାନଙ୍କ 
ପଢ଼ାଖର୍ଚଚ ନିମନ୍ତେ ସେ ପିତାଙ୍କ ନିକଟକୁ ନିୟମିତ ଭାବେ ଟଙ୍କା ପଠାଉଥୁଲେ । 


ସମ୍ବଲପୁରରେ ପୋଲିସ ଅଫିସରେ ସେତେବେଳେ ଜଣେ ଉଚ୍ଚପଦସ୍ଥ ଗୋରା 
ସାହେବ ଥଲେ | ତାଙ୍କର ନାମ ଥୁଲା ମିଃ ବଟରଫିଲ୍‌ । ସେ ରାଧାନାଥଙ୍କ କାର୍ଯ୍ୟରେ 

୧୧୨ ଯଶୋଦେହେ ଆୟୁଷ୍ଣାନ୍‌ 


ସନ୍ତୁଷ୍ଟ ଥଲେ । ଯେତେବେଳେ ପ୍ରଥମ ବିଶ୍ଵ ଯୁଦ୍ଧରେ ସେ ଯୋଗଦେବାପାଇଁ ସ୍ଥାନ 
ଛାଡ଼ିଲେ, ସେ ସିଂହଭୂମରେ ଥିବା ଜଣେ ଗୋରା ଫରେଷ୍ଟ ଅଫିସରଙ୍କ ପାଖକୁ 
ରାଧାନାଥଙ୍କୁ କୌଣସି ଏକ ଚାକିରି ଦେବାପାଇଁ ପତ୍ର ଦେଇଥିଲେ । ଫଳରେ 
ସିଂହଭୂମର ଚାଇଁବସାର ଫରେଷ୍ଟ ଅଫିସରେ ରାଧାନାଥ କିରାଣି ଚାକିରିଟିଏ 
ପାଇଲେ । ମାସିକ ବେତନ ଥୁଲା ୭୫ଟଙ୍କା | ରାଧାନାଥ ନିଜ ହାତରେ ରୋଷାଇ 
କରି ଖାଉଥାନ୍ତି । ସ୍ପଳ୍ପ ଖ୍ଗରେ ଚଳି ଯାଉଥୁଲେ । ଅବଶିଷ୍ଟ ଟଙ୍କା ଘରକୁ ପଠାଉଥଲେ । 


ଚାକିରି କଲେ ମଧ୍ଯ ରାଧାନାଥଙ୍କର ଦେଶସେବାପାଇଁ ଆଗ୍ରହ ଥୁଲା । 
ଲେଖାଲେଖି ମଧ୍ଯ କରୁଥିଲେ । ଉତ୍କଳ ସାହିତ୍ୟ ପତ୍ରିକା ସହିତ ତାଙ୍କର ଯୋଗାଯୋଗ 
ଥିଲା । କଟକରୁ ପ୍ରକାଶ ପାଉଥ୍‌ବା ମଧୁବାବୁଙ୍କ ସମ୍ପାଦିତ ଦି ଓଡ଼ିଆ” ପତ୍ରିକାକୁ 
ଲେଖାମାନ ପଠାଉଥୁଲେ । ସିଂହଭୂମରେ ଚାଲିଥୁବା ଓଡ଼ିଆ ଆନ୍ଦୋଳନ ସହିତ ସେ 
ସଂଶ୍ଳିଷ୍ଟ ଥୁଲେ | 


ଗୋପବନ୍ଧୁଙ୍କ ସହିତ ସାକ୍ଷାତ୍‌ 


ଗୋପବନ୍ଧୁ ଓଡ଼ିଆମାନଙ୍କ ସ୍ଵାଭିମାନ ରକ୍ଷାପାଇଁ ସିଂହଭୂମକୁ ନିଜର କର୍ମସ୍ଥଳୀ 
ରୂପେ ବାଛି ନେଇଥୁଲେ । ସେ ସିଂହଭୂମରେ ଥୁଲାବେଳେ ରାଧାନାଥଙ୍କ ସଙ୍ଗେ 
ଦେଖାହେଲା । 


ରାଧାନାଥଙ୍କର ଗୋପବନ୍ଧୁଙ୍କ ସହିତ ଏହା ପ୍ରଥମ ସାକ୍ଷାତ୍‌ ନ ଥୁଲା । ପ୍ରଥମେ 
ରାଧାନାଥ ସ୍କୁଲରେ ପଢ଼ିଲାବେଳେ ଗୋପବନ୍ଧୁଙ୍କୁ ଦେଖଥିଲେ | ୧୯୧୨ ମସିହା । 
ରାଧାନାଥ କଲେଜିଏଟ ସ୍ତ୍ୁଲକୁ ଯାଉଥ୍‌ବାବେଳେ ଗୋପବନ୍ଧୁଙ୍କୁ ଭେଟିଲେ । ପ୍ରଥମ 
ଦେଖାରେହିଁ ଉଭୟେ ଉଭୟଙ୍କ ପ୍ରତି ଆକୃଷ୍ଟ ହେଲେ । ରାଧାନାଥ ନିଜେ ତାହା 
ବଣ୍ତନା କରିଛନ୍ତି - 
“ବଡ଼ ସୌମ୍ୟ ମୂର୍ି । ସହାସ୍ୟ ବଦନ । ଏପରି ସ୍ବେହ ଓ ଶ୍ରଦ୍ଧାପୂର୍ଣ୍ଣ ଭାବେ 
କହିଲେ ଯେ, ତାଙ୍କର ଚେହେରା ଓ କଥା ମୋ ସ୍ମ ତିପଟରେ ରହିଗଲା ।” 


୧୯ ୧୩ ମସିହାରେ ଭାରତର ବଡ଼ଲାଟ ହାର୍ଡିଞ୍ଜ ପ୍ରଥମଥରପାଇଁ ଓଡ଼ିଶା ଗସ୍ତରେ 
ଆସିଥୂଲାବେଳେ ଏକ ଦରବାରର ଆୟୋଜନ କରାଯାଇଥ୍ଲା | ସେହି ଦରବାରକୁ 
ମଣିମୁକ୍ତାଖଚିତ, ବହୁମୂଲ୍ୟ ପୋଷାକ ପରିଧାନ କରିଥବା ରାଜା ମହାରାଜାଙ୍କ ସହିତ 
ଖଦଡ଼ ଧୋତିପିନ୍ଧା ଗୋପବନ୍ଧୁ ଆସିଥୂଲେ । ସେହି ଦରବାରକୁ ଦେଖୁବାପାଇଁ ବିଭିନ୍ନ 
ସ୍ତ୍ରଲର ଛାତ୍ରମାନେ ପଟୁଆର କରି ବାରବାଟୀ କିଲା ଭିତରକୁ ଯାଇଥ୍‌ଲେ | ସେମାନଙ୍କ 
ମଧ୍ଯରେ ରାଧାନାଥ ଥୂଲେ । ସେଠାରେ ସେ ଗୋପବନ୍ଧୁଙ୍କୁ ଦେଖ୍ଥିଲେ । 

ରାଧାନାଥ ରଥ ୧୧୩ 


ପୁଣି ଦେଖାହେଲା ସିଂହଭୂମରେ । ଓଡ଼ିଆ ଭାଷାର ସୁରକ୍ଷାପାଇଁ ଗୋପବନ୍ଧୁ 
ସିଂହଭୂମରେ କେତୋଟି ଓଡ଼ିଆ ସ୍ତୁଲ୍‌ ପ୍ରତିଷ୍ଠା କରିଥଲେ । ସେହି ସବୁ ସ୍ତ୍ୁଲ ବିଷୟରେ 
ଆଲୋଚନା କରିବାପାଇଁ ଗୋପବନ୍ଧୁ ସିଂହଭୂମର ଡେପୁଟି କମିସନ ଗ୍ୟାରେଟ 
ସାହେବଙ୍କୁ ଭେଟିଥିଲେ । ଆଲୋଚନା କରିବା ସମୟରେ ସେ ରାଧାନାଥଙ୍କ ବିଷୟରେ 
ଜାଣିବାକୁ ପାଇଲେ । ସେ ସଙ୍ଗେ ସଙ୍ଗେ ରାଧାନାଥଙ୍କୁ ଡକାଇ ପଠାଇଲେ । 
ରାଧାନାଥ ସେତେବେଳେ ସିଂହଭୂମର ପଶ୍ଡିତ କାଶିନାଥଙ୍କ ଘରେ ରହୁଥାନ୍ତି । ସେ 
ଆସି ଗୋପବନ୍ଧୁଙ୍କୁ ଦେଖାକଲେ । ଗୋପବନ୍ଧୁ ତାଙ୍କୁ ଯାହା କହିଲେ - 

' ‘ତୁମେ ସତ୍ୟବାଦୀ ଚାଲ । ସେଠାରେ ମୋର ଗୋଟିଏ ପ୍ରେସ ଅଛି । ସେଠାରୁ 
ଏକ କାଗଜ ପ୍ରକାଶ କରିବା ¦ ତୁମେ ସେଠାରେ ମୋତେ ସାହାଯ୍ୟ କରିବ । 

ରାଧାନାଥ ଘରର ଏକମାତ୍ର ରୋଜଗାରିଆ ପୁଅ ଥଲେ । ଘରେ ଭାଇ 
ଇଞ୍ଜିନିୟରିଂ ପାଠ ପଢୁଥିଲେ | ଅନ୍ୟମାନେ ମଧ୍ଯ ତାଙ୍କ ଉପରେ ନିର୍ଭର କରୁଥିଲେ । 
ତଥାପି ରାଧାନାଥ ଗୋପବନ୍ଧୁଙ୍କ ପ୍ରସ୍ତାବରେ ସଙ୍ଗେ ସଙ୍ଗେ ରାଜି ହୋଇଗଲେ ' 

ଗୋପବନ୍ଧୁ ରାଧାନାଥଙ୍କୁ ଦେଖି ଖୁସିହୋଇ ପଡ଼ିଲେ । ଏତେ ଅଳ୍ପ ସମୟ 
ସାକ୍ଷାତ୍ଵରେ ସେ ଯେପରି ଭାବେ ତାଙ୍କୁ ପ୍ରଶଂସା କରି ଟିପ୍ପଣୀ ଦେଇଛନ୍ତି ତାହା 
ବାସ୍ତବିକ ମନରେ ବିସ୍ମୟ ସୃଷ୍ଟି କରେ । ଗୋପବନ୍ଧୁ ଲେଖୁଥୁଲେ - 

“ “ପୁରୀର ଜଣେ ଓଡ଼ିଆ ଡାକ୍ତରଙ୍କ ଘରେ ରାତ୍ରିଭୋଜନ କଲି । ରାଧାନାଥଙ୍କ 
ସହ ଦେଖା ହେଲା । ସେ ଜଣେ ଦକ୍ଷ, କର୍ମଠ, ବିଶ୍ଵାସୀ, ସ୍ଵାଧୀନଚେତା ଓ 
ଜାତୀୟବାଦୀ ଯୁବକ । ସେ ବର୍ଭମାନ ଜଙ୍ଗଲ ବିଭାଗରେ କିରାଣି ଚାକିରି କରୁଛନ୍ତି । 
କିନ୍ତୁ ସତ୍ୟବାଦୀକୁ ଆସିବାପାଇଁ ନିଷ୍ପତି ଗ୍ରହଣ କରିଛନ୍ତି । ଘ ୧/୩୦ ଗାଡ଼ି ଫେଲ୍‌ 
ହେଲି । ରାତି ୯ଟା ଗାଡ଼ିରେ ଚାଇଁବସା ଛାଡ଼ିଲି । ଏହା ଏକ ବର୍ଷାଭିଜା ରାତ୍ରି । 

ଏହି ବର୍ଷାଭିଜା ରାତ୍ରିର ସାକ୍ଷାତ୍‌ ରାଧାନାଥଙ୍କୁ ମଧ୍ଯ ଅଭିଭୂତ କରିପକାଇଲା | 
ପରଜୀବନରେ ରାଧାନାଥବାବୁ ସେହି ରାତ୍ରିର ସ୍ମତିଚାରଣ କରୁଥିଲେ ଓ ସେ କଥା 
କହିବାବେଳେ ଭାବବିହ୍ଳ ହୋଇପଡୁଥଲେ । 

ରାଧାନାଥ ଚାକିରିରେ ସମସ୍ତଙ୍କର ପ୍ରିୟପାତ୍ର ଥଲେ । ତାଙ୍କର ମାର୍ଜିତ 
ବ୍ୟବହାର ଓ ସେବା ମନୋବୃତ୍ତି ସମସ୍ତଙ୍କୁ ମୁଗ୍ଧ କରୁଥଲା । ଚାକିରି ଛାଡ଼ିବାରେ 
ସେମାନେ ରାଜି ହେବେ ନାହିଁ ବୋଲି ସେ ଜାଣିଥିଲେ । ତେଣୁ ସେ ପ୍ରଥମେ ଛୁଟି 
ନେଇ ଘରକୁ ଗଲେ । କିଛି ଦିନ ପରେ ଚାକିରିରୁ ଇସ୍ତଫା ଦେଇ ସତ୍ୟବାଦୀ 
ଅଭିମୁଖେ ଯାତ୍ରା କଲେ । 

୧୧୪ ଯଶୋଦେହେ ଆୟୁଷ୍ମାନ୍‌ 


ଅପୂର୍ବ ଆବିଶ୍ାର 

ପ୍ରଶ୍ନ ଉଠେ, ଗୋପବନ୍ଧଙ୍କ ସହ ସାକ୍ଷାତ୍‌ ହୋଇ ନ ଥୁଲେ ରାଧାନାଥଙ୍କ ଜୀବନ 
କି ଦିଗରେ ଗତି କରିଥାନ୍ତା ୨ କୌଣସି ସରକାରୀ ଚାକିରିଆଙ୍କ ଜୀବନରେ 
ସ୍ଵାଭାବିକଭାବେ ଯାହା ଘଟିଥାଏ, ରାଧାନାଥଙ୍କ ଜୀବନରେ ତାହା ଘଟିବା ନିଶ୍ଚିତ 
ଥିଲା । ଉଚ୍ଚ ସରକାରୀ କର୍ମଚାରୀଭାବେ ସେ ହୁଏତ ଅବସର ଗ୍ରହଣ କରିଥାଆନ୍ତେ । 
ଏହା ଫଳରେ ସେ ଲୋକଲୋଚନର ଅଗୋଚରରେ ଯେ ରହିଯାଇଥାଆନ୍ତେ, 
ଏଥରେ ସହେହ ନାହିଁ । ଗୋପବନ୍ଧୁ ହିଁ ତାଙ୍କୁ ନିଶ୍ଚିତ ପ୍ରତିଭାର ଅପମୃତ୍ୟୁରୁ ରକ୍ଷା 
କରି ନୂତନ ମନ୍ତ୍ରରେ ଦୀକ୍ଷିତ କରାଇଛନ୍ତି । ରାଧାନାଥ ହିଁ ଦିବ୍ୟଦ୍ରଷ୍ଟା ଉତ୍କଳମଣିଙ୍କ 
ଅପୂର୍ବ ଆବିଷ୍କାର, ଏହା କହିଲେ ଅତ୍ୟୁକ୍ତି ହେବ ନାହିଁ । 


‘ସମାଜ? ପତ୍ରିକା ଦାୟିତ୍ବ ଗ୍ରହଣ 


୧୯ ୧୯ ମସିହା କୁମାର ପୂର୍ଣ୍ଣିମା ଦିନ ରାଧାନାଥ ସତ୍ୟବାଦୀରେ ପହଞ୍ଚିଲେ । 
ଗୋପବନ୍ଧୁଙ୍କ ଆଦେଶରେ ସେ ସତ୍ୟବାଦୀ ତ୍ରିପାଠୀଙ୍କଠାରୁ ସତ୍ୟବାଦୀ ପ୍ରେସର 
ପରିଚାଳନା ଭାର ଗ୍ରହଣ କଲେ । ପୂର୍ବ ଯୋଜନା ଅନୁଯାୟୀ ୧୯୧୯ ଅକ୍ମୋବର 
ମାସ ୪ ତାରିଖ ଦିନ ସତ୍ୟବାଦୀ ପ୍ରେସରୁ ସାପ୍ତାହିକ ‘ସମାଜ! ପ୍ରକାଶ ପାଇଲା । 
ମାତ୍ର ମାସିକ ୮ଟଙ୍କାରେ ସେ କାର୍ଯ୍ୟ ଆରମ୍ଭ କଲେ । 


କ୍ରମେ ରାଧାନାଥ ଗୋପବନ୍ଧୁଙ୍କର ଘନିଷ୍ଠ ହୋଇପଡ଼ିଲେ । ତାହା ଏତେଦୃର 
ଗଲା ଯେ କ୍ରମେ ଗୋପବନ୍ଧୁଙ୍କ ସଙ୍ଗେ ତାଙ୍କ ନାମ ଯୋଡ଼ି ହୋଇଗଲା । ଲୋକେ 
କହିବାର ଶୁଣାଗଲା - ‘ଯଥା ଗୋପବନ୍ଧୁସ୍ୟ ରାଧାନାଥ ! 


୧୯ ୨୧ ମସିହାରେ ଗୋପବନ୍ଧୁ ଅସହଯୋଗ ଆନ୍ଦୋଳନରେ ଯୋଗ ଦେଲେ । 

ସେହି ସମୟରୁ ସତ୍ୟବାଦୀ ବନବିଦ୍ୟାଳୟଟି ମ୍ରିୟମାଣ ହୋଇଆସିଲା । ‘ସମାଜ 
ପତ୍ରିକା ଓ ପ୍ରେସ ମଧ୍ଯ ସତ୍ୟବାଦୀରେ ଚଳାଇବା ସମ୍ଭବପର ହେଲା ନାହିଁ । 
୧୯ ୨ ୫ ମସିହାରେ ତେଣୁ ଏହାକୁ ପୁରୀକୁ ଉଠାଇ ନିଆଗଲା । ପ୍ରେସ ପରିସରରେ 
ରହି ରାଧାନାଥ ଏହାକୁ ଚଳାଇଲେ । ୧୯୨୭ ମସିହା ଜୁଲାଇ ମାସ ଆଡ଼କୁ 
'ସମାଜ” ଅଧକ ପ୍ରସାରପାଇଁ ସତ୍ୟବାଦୀ ପ୍ରେସକୁ କଟକ ସହରକୁ ଉଠାଇ 
ନିଆଗଲା । କଟକ ନିମଚଉଡ଼ିଠାରୁ “ ସମାଜ ପୂର୍ବଭଳି ପ୍ରକାଶ ପାଇଲା । ଗୋପବନ୍ଧୁ 
ଦେଶକାର୍ଯ୍ୟରେ ଲିପ୍ତଥବାରୁ କଟକ କେବଳ ମଝିରେ ମଝିରେ ଆସୁଥଲେ | 
ନିୟମିତଭାବେ ସେ କିନ୍ତୁ ସମ୍ପାଦକୀୟ ଲେଖି ପଠାଉଥୁଲେ । ପ୍ରେସ ଚଳାଇବା ବା 
ପତ୍ରିକା ବାହାର କରିବା ପ୍ରଭୃତି ସମସ୍ତ ଦାୟିତ୍ସ ରାଧାନାଥ ତୁଲାଉଥାଆନ୍ତି । 

ରାଧାନାଥ ରଥ ୧୧୫ 


ରାଧାନାଥ ଗୋପବନ୍ଧୁଙ୍କର ଅତୀବ ବିଶ୍ବସ୍ତ ଥିଲେ । ସେ ମଧ୍ଯ ଥଲେ ସଟ୍ଟୋଟ 
ଓ ହିସାବୀ । ପତ୍ରିକାଟିର ଅଭିବୃଦ୍ଧି ସେ ଚାହୁଁଥିଲେ, ସେ ତେଣୁ ପତ୍ରିକାରୁ ମିଳୁଥିବା 
ଅର୍ଥକୁ ଅନ୍ୟ ଦିଗରେ ଖର୍ଚ୍ଚ କରିବାକୁ କୁଣ୍ଠାବୋଧ କରୁଥିଲେ । ବେଳେ ବେଳେ 
ଏଥପାଇଁ ଗୁରୁପ୍ରତିମ ଗୋପବନ୍ଧୁଙ୍କ ସମାଲୋଚନା କରିବାକୁ ମଧ୍ଯ ପଶ୍ଚାପୂଦ ହେଉ 
ନ ଥୁଲେ । ଶେଷଥରପାଇଁ ଗୋପବନ୍ଧୁ କଟକ ଆସିଥ୍‌ଲାବେଳେ “ସମାଜ! 
ପରିଚାଳନା ବିଷୟରେ ତାଙ୍କର ତୀବ୍ର ମତଭେଦ ହେଲା । ଏପରିକି ସେ କାଗଜର 
ପରିଚାଳନା ଭାର “ଉକ୍ସଳ ଦୀପିକା”ର ପୂର୍ବତନ ପରିଚାଳକଙ୍କ ହସ୍ତରେ ଦେବାପାଇଁ 
ଗୋପବନ୍ଧୁ ଚାହିଁଥିଲେ । ମୃତ୍ୟୁର ଅବ୍ୟବହିତ ପୂର୍ବରୁ କିନ୍ଧୁ ଗୋପବନ୍ଧୁ ସମାଜ 
ପତ୍ରିକା ଓ ସତ୍ୟବାଦୀ ପ୍ରେସର ତର୍କାବଧାନ ଭାର ଲୋକସେବକ ମଣ୍ଡଳ ହାତରେ 
ସମର୍ପି ଦେଲେ । ରାଧାନାଥଙ୍କୁ କେବଳ ସହକାରୀଭାବେ ରଖିବାକୁ ଉଲ୍ଲେଖ 
କରିଥିଲେ | 


‘ସମାଜ? ପରିଚାଳନା 

ରାଧାନାଥ ଗ୍ରାଜୁଏଟ ହୋଇ ନ ଥିବାରୁ ଲୋକସେବକ ମଣ୍ଡଳ ନିୟମ ଅନୁଯାୟୀ 
ଏହାର ସଦସ୍ୟ ହୋଇପାରି ନ ଥଲେ ! ସେ କେବଳ ପରିଚାଳନା କର୍ମଚାରୀ ହୋଇ 
ରହିଲେ । ତେବେ ଲୋକସେବକ ମଣ୍ଡଳର ଆଥ୍ଥିକ ସାହାଯ୍ୟ ଦେବାରେ ଶକ୍ତି ନ 
ଥିଲା । ରାଧାନାଥ ନିଜ ଉଦ୍ୟମରେ ଅର୍ଥ ସଂଗ୍ରହ କରି ‘ସମାଜ ' ପତ୍ରିକା ଚଳାଇଲେ । 
ନାମକୁମାତ୍ର ଲୋକସେବକ ମଣ୍ଡଳ ଏହାର ତତ୍ତ୍ଵାବଧାରକ ହେଲେ । 

କାଳକ୍ରମେ ଗୋପବନ୍ଧୁଙ୍କର ଜଣେ ଜଣେ ସଖା, ଯଥା- ନୀଳକଣ୍ଠ ଦାସ, 
ଗୋଦାବରୀଶ ମିଶ୍ର, ଆଚାର୍ଯ୍ୟ ହରିହର ପ୍ରଭୁତି ‘ସମାଜର ସମ୍ପାଦନା ଦାୟିତ୍ସରେ 
ରହିଲେ । ଗୋପବନ୍ଧୁ ଚୌଧୁରୀ ମଧ୍ଯ ଅଛ୍ପକାଳ ଏହାର ସମ୍ପାଦକ ହେଲେ । ଶେଷରେ 
ପଶ୍ତିତ ଲିଙ୍ଗରାଜ ମିଶ୍ର ଏହି କାଗଜର ସ୍ଥାୟୀ ସମ୍ପାଦକ ଭାବେ ଯୋଗ ଦେଲେ । ସେ 
ମଧ୍ଯ ଲୋକସେବକ ମଣ୍ଡଳର ଆଜୀବନ ସଭ୍ୟ ଥୁଲେ । ପଡଶ୍ତିତ ଲିଙ୍ଗରାଜ ମିଶ୍ର ଓ 
ରାଧାନାଥଙ୍କ ପ୍ରଗାଢ଼ ଉଦ୍ୟମରୁ ୧୯୩୦ ମସିହା ଏପ୍ରିଲ ମାସ ୬ ତାରିଖରେ 
“ସମାଜ” ସାପ୍ରାହିକରୁ ଦୈନିକରେ ପରିଣତ ହେଲା । 

ଦୈନିକ “ସମାଜ” ବାହାର କରିବାରେ ରାଧାନାଥଙ୍କୁ ବହୁ ଅସୁବିଧାର ସମ୍ମୁଖୀନ 
ହେବାକୁ ପଡ଼ିଲା । ପ୍ରଥମତଃ, ଭଲ ଛାପା ମେସିନ ନ ଥଲା । ବିଶୁ ନାମରେ ଜଣେ 
କାରିଗର ଗୋଟିଏ ଭଲ ଛାପା ମେସିନ ନିଲାମ ହେଉଥବାର ଜଣାଇଲେ । ରାଧାନାଥ 
ହ୍ୟାଣ୍ଡନୋଟ କରି ୩୦୦ ୦ଟଙ୍କା ରଣ କଲେ ଓ ହାତ ମେସିନଟିଏ କିଣିଲେ । 

୧୧୬ ଯଶୋଦେହେ ଆଯୟୁଷ୍ମାନ୍‌ 


ଦ୍ଵିତୀୟରେ, ପତ୍ରିକାର ଏକ ସ୍ଥାୟୀ ଗୃହ ନ ଥଲା । ତେଣୁ ଭଡ଼ାଘରୁ ‘ସମାଜ! 
ପ୍ରକାଶ ପାଇଲା । ଆଲୋଚକଙ୍କ ଭାଷାରେ - ' ଗୋଟେ ଗୋଟେ ଦିନର 
ସେମାନଙ୍କର ସେହି ଏତିହାସିକ ନିଷ୍ପରି ତାଙ୍କର ବୁଦ୍ଧିମତ୍ତା ଓ ଦୂରଦର୍ଶିତାର ନିଦର୍ଶନ 
ହୋଇ ରହିଛି । 

ଗୋପବନ୍ଧୁଙ୍କ ଇଚ୍ଛା ଅନୁଯାୟୀ ଲୋକସେବକ ମଭ୍ଡଳ ରାଧାନାଥଙ୍କ ପ୍ରଥମେ 
ସହକାରୀ ଭାବେ ଗ୍ରହଣ କରିଥଲେ । ପରେ ତାଙ୍କର ସାଙ୍ଗଠନିକ ଯୋଗ୍ୟତା ଓ 
ତାଙ୍କର ଦେଶସେବାକୁ ବିଚାର କରି ତାଙ୍କର ଶିକ୍ଷାଗତ ଯୋଗ୍ୟତାକୁ କୋହଳ 
କରିଦେବାକୁ ସ୍ଥିର କଲେ । ୧୯୩୬ରେ ଲୋକସେବକ ମଶ୍ଚଳ ରାଧାନାଥଙ୍କୁ 
ସହକାରୀ ସଦସ୍ୟ ଭାବେ ଗ୍ରହଣ କଲେ । ୧୯୪୨ ମସିହାରେ ସେ ଆଜୀବନ 
ସଦସ୍ୟରୂପେ ମନୋନୀତ ହେଲେ । 


୧୯୩୨ ମସିହାରେ ରାଧାନାଥବାବୁ ସାମୟିକ ସମ୍ପାଦକ ଦାୟିତ୍ସ ଗ୍ରହଣ 
କଲେ । ସମ୍ପାଦକଭାବେ ରହିଥୁଲେ ପଡଭ୍ତିତ ଲିଙ୍ଗରାଜ ମିଶ୍ର | ଲିଙ୍ଗରାଜବାବୁ ଓଡ଼ିଶା 
ମନ୍ତ୍ରିମଣ୍ଡଳରେ ଯୋଗଦାନ କଲାପରେ ରାଧାନାଥବାବୁ ‘ସମାଜ! ପତ୍ରିକାର ସମ୍ପାଦକ 
ହେଲେ । ୧୯୫୨ ମସିହା ପର୍ଯ୍ୟନ୍ତ ସେ ଏହି ଦାୟିତ୍ଵ ତୁଲାଇଲେ । ସେ ଏହାପରେ 
କଂଗ୍ରେସ ମନ୍ତ୍ରିମଣ୍ଡଳରେ ଯୋଗ ଦେଲେ ! ୧୯୫୨ ମସିହାରୁ ୧୯୬୧ ମସିହା 
ପର୍ଯ୍ୟନ୍ତ ସେ ‘ସମାଜ! ସମ୍ପାଦନା ଦାୟିତ୍ନରୁ ଅବ୍ୟାହତି ନେଲେ । ୧୯୬୧ ମସିହାରେ 
ସେ ପ୍ରତ୍ୟକ୍ଷ ରାଜନୀତିରୁ ବିଦାୟ ନେଇ ପୁଣି ‘ସମାଜ! ସମ୍ପାଦନା ଦାୟିତ୍ବ ଗ୍ରହଣ 
କଲେ । ‘ସମାଜଂରେ ଦୀର୍ଘକାଳ ରହିଲା ପରେ ସେ ସେଥୁରୁ ଅବ୍ୟାହତି ନେବାକୁ 
ଚାହିଁଥିଲେ ମଧ୍ଯ ଲୋକସେବକ ମଣ୍ଡଳ ଏଥୁରେ ସମ୍ମତ ହୋଇ ନ ଥୁଲା । ଅବଶ୍ୟ 
ତାଙ୍କର କନ୍ୟା ମନୋରମା ମହାପାତ୍ର ସହଯୋଗୀ ସମ୍ପାଦିକାଭାବେ ମୃତ୍ୟୁ ପର୍ଯ୍ୟନ୍ତ 
ସାହାଯ୍ୟ କରିଆସିଥଲେ । 


‘ସମାଜ! 


ଉତ୍କଳମଣି ଗୋପବନ୍ଧୁଙ୍କଦ୍ଧାରା ରାଧାନାଥ ସର୍ବତୋଭାବେ ଯେ ଅନୁପ୍ରାଣିତ 
ହୋଇଥ୍‌ଲେ, ଏହା ଅତି ସ୍ପଷ୍ଟ । ତାଙ୍କର ମତାଦର୍ଶକୁ ଅନୁସରଣ କରି ସେ ସାମ୍ବାଦିକତା 
କ୍ଷେତ୍ରରେ ଯେଉଁ ପରମ୍ପରା ସୃଷ୍ଟି କରିଛନ୍ତି, ତା'ର ତୃଳନା ନାହିଁ । ସ୍ଵାଧୀନତା ଲାଭ 
ପୂର୍ବରୁ “ସମାଜ” ଦେଶର ମୁକ୍ତିପାଇଁ ନିର୍ଭୀକ ଭାବେ କାର୍ଯ୍ୟ କରିଥଲା । ତେଣୁ 
‘ସମାଜ ପ୍ରଥମରୁ କଂଗ୍ରେସ ଆନ୍ଦୋଳନର ମୁଖ୍ୟ ଭାବେ କାର୍ଯ୍ୟ କରିଥଲା | ଏଥୁରେ 
ଇଂରେଜମାନଙ୍କର କୁଶାସନ ତଥା ସ୍ଵାଧୀନତା ସଂଗ୍ରାମୀମାନଙ୍କର ଖବର 

~~ ~~ 


ଟିକିନିଖ୍ଭାବେ ପ୍ରକାଶ ପାଉଥ୍‌ଲା । ଗୀଗହଳର ଲୋକେ “ସମାଜକୁ” ଚାତକ ଭଳି 
ଚାହିଁ ରହୁଥିଲେ । ସେଥିପାଇଁ ଏହା ଗୋରା ସରକାରଙ୍କ ଚକ୍ଷୁଃଶୂଳ ହୋଇପଡ଼ିଲା । 
ଇଂରେଜ ସରକାର ପତ୍ରିକାଟିକୁ ବନ୍ଦ କରିବାପାଇଁ ଚାହିଁଲେ । ସ୍ଵତନ୍ତ୍ର ଅର୍ଡିନାନ୍ସ 
ବଳରେ ସମାଜ” ପ୍ରକାଶନ ବନ୍ଦ ହୋଇଗଲା । ପଣ୍ଡିତ ଲିଙ୍ଗରାଜ ମିଶ୍ର ବନ୍ଦୀ 
ହେଲେ | ଦେଶବାସୀଙ୍କୁ ଖବର ଯୋଗାଇବାପାଇଁ ରାଧାନାଥ ଲିଥୋ ମେସିନରେ 
‘ବଲେଟିନ? ନାମକ ଏକ ପତ୍ରିକା ବାହାର କଲେ । ଏହି ପତ୍ରିକାରେ ସରକାରୀ 
ବିରୋଧୀ ଲେଖାମାନ ପ୍ରକାଶ ପାଇଲା । ଏହି ପତ୍ରିକା କେଉଁ ପ୍ରେସରୁ ଛପା 
ହେଉଛି ତାହା ଜାଣିବାକୁ ଇଂରେଜ ସରକାର ବହୁ ଚେଷ୍ଟା କଲେ | ରାଧାନାଥଙ୍କ 
ଘର ବାରମ୍ବାର ଖାନତଲାସ ହେଲା । ତଥାପି କୌଣସି ସୁରାକ ସେମାନେ ପାଇପାରି 
ନ ଥୁଲେ । ରାଧାନାଥବାବୁଙ୍କୁ କୌଣସି ପ୍ରକାରେ ଗିରଫ କରିବାକୁ ଚାହିଁଲେ ମଧ୍ଯ 
ତହିଁରେ ସଫଳ ହୋଇ ନ ଥୁଲେ ! 


କଟକରେ ଏହି ସମୟରେ ଏସ୍‌.ଡି.ଓ ଥିଲେ ମାଧବଚନ୍ଦୁ ମିଶ୍ର । ସେ ଅତ୍ୟଧ୍ବକ 
ପ୍ରଭୁଭକ୍ତ ଥଲେ । ସ୍ଵାଧୀନତା ଆନ୍ଦୋଳନ ବିରୋଧରେ ସେ ଚାରିଆଡ଼େ ବୁଲି ବୁଲି 
ସଭାମାନ କରୁଥୁଲେ | ଗୀତ ମାନ ଲେଖାଇ ତାକୁ ପୁସ୍ତକ ଆକାରରେ ଛପାଇ 
ବାଣ୍ଡୁଥୁଲେ | ଗୋଟିଏ ଗୀତର ପ୍ରଥମ ପଦ ହେଲା - 

“ଆଇନ ଅମାନ୍ୟ ଅଟେ ମହାଦୋଷ 
ଯେ କରେ ପ୍ରାପ୍ୟ ତା'ର ସର୍ବନାଶ । 
ରାଧାନାଥ ତା'ର ଜବାବ ଦେବାକୁ ସ୍ଥିର କଲେ |! ତାହାକୁ ମଧ୍ଯ ଛପାଇ ବାଣ୍ଟିଲେ 
“ଏ ଆଇନ ଗୋରା ସରକାର କଲେ 
ମନୁ ସଂହିତାକୁ ମୋଡ଼ି ଫିଙ୍ଗିଦେଲେ... । ' 

୧୯୪୨ ମସିହାରେ ଭାରତଛାଡ଼ ଆନ୍ଦୋଳନ ଆରମ୍ଭ ହେଲା । ଏହି 
ଆନ୍ଦୋଳନରେ ବହୁ ନେତା ଯୋଗଦେଇ ଗିରଫ ହେଲେ । ସେମାନଙ୍କର ନିର୍ଯାତନା 
ସମ୍ବାଦ ପ୍ରକାଶରେ “ସମାଜ! ଅତି ଗୁରୁତ୍ଵପୂର୍ଣ ଭୂମିକା ଗ୍ରହଣ କଲା । ତାହାକୁ ଏଥୁରୁ 
ନିବୃତ୍ତ କରିବାପାଇଁ ପ୍ରତ୍ୟକ୍ଷ ଓ ପରୋକ୍ଷରେ ଜଣାଇ ଦିଆଗଲା ମାତ୍ର ରାଧାନାଥ 
ଏହାକୁ ଭୁକ୍ଷେପ କରି ନ ଥଲେ । ଫଳରେ ୧୯୪୨ ମସିହା ସେପ୍ନଲେମ୍ବର ମାସ ୬ 
ତାରିଖରେ ଭାରତ ନିରାପତା ଆଇନ ବଳରେ ତାଙ୍କୁ ଗିରଫ କରାଗଲା । 

ରାଧାନାଥଙ୍କ ଗିରଫ ହେବା ଦିନ ବଡ଼ପୁଅ ପ୍ରେମାକୁ ଟାଇଫଏଡ଼ ଜ୍ଵର 
ହୋଇଥିଲା | ତାକୁ ନେଇ ସେ ବଡ଼ଡାକ୍ତରଖାନାକୁ ଯାଇଥୂଲେ । ସେଠାରେ ସେ 


Digitized by srujanika@gmail.com 


eer ଯଶୌୋଦେହେ ଆଯୁଷ୍ମାନ୍‌ 


ପୁତ୍ରର ତ୍ସ ନେଉଥିଲେ । ସେ ସମୟର ଏସ.ପି. ଲକ୍ଷ୍ମଣ ମିଶ୍ର ଓାରଣ୍ଟ ଧରି 
ଡାକ୍ତରଖାନାରେ ପହଞ୍ଚିଲେ । ତାଙ୍କୁ ସଙ୍ଗେ ସଙ୍ଗେ ସେ ଗିରଫ କରିପାରିଥାନ୍ତେ, 
ମାତ୍ର ରାଧାନାଥଙ୍କ ସହିତ ତାଙ୍କର ଆତ୍ମୀୟତା ଥଲା । ସେ ରାଧାନାଥଙ୍କୁ ଘରୁ 
ଲୁଗାପଟା ଆଣିବାପାଇଁ ନିଜ ଦାୟିତ୍ଵରେ ଛାଡ଼ିଲେ । ରାଧାନାଥ ଘରକୁ ଗଲେ । 
ଭାଇ ବିଶ୍ବନାଥଙ୍କୁ ସମାଜ ଚଳାଇବାର ଦାୟିତ୍ଵ ଦେଲେ । ବ୍ୟାଙ୍କ ଆକାଉଣ୍ଟ ଓ 
ଅନ୍ୟ ସବୁର କ୍ଷମତା ମଧ୍ଯ ଦେଲେ | ଉଦୟନାଥ ଷଡ଼ଙ୍ଗୀଙ୍କୁ କଟକର ଦଉ୍ତ ପ୍ରେସରୁ 
ଡକାଇ ‘ସମାଜର! ସମ୍ପାଦନା ଦାୟିତ୍ଵ ଦେଲେ । ଏହାପେ ପୋଲିସ ଗହଣରେ 
ସେ ଜେଲକୁ ଗଲେ । 


ରାଧାନାଥ ବ୍ରହ୍ମପୁର ମଣ୍ଡଳ ଜେଲରେ ଦୁଇ ବର୍ଷ ନଅ ମାସ ରହିଲେ । ସେଠାରେ 
ଥିଲାବେଳେ ସେ ଗୋପବନ୍ଧୁଙ୍କ ସାଥୁମାନଙ୍କ ସହ ମିଶିବାର ସୁଯୋଗ ପାଇଥୂଲେ ! 
ସେମାନଙ୍କଠାରୁ ଗୋପବନ୍ଧୁଙ୍କ ବିଷୟରେ ବହୁ ତଥ୍ୟ ସଂଗ୍ରହ କଲେ । ଏହାକୁ ସେ 
କେଲ ସ୍ମ ତି ଲିପି ଆକାରରେ ଲେଖି ରଖୁଥିଲେ । ପରେ ତାହା ପ୍ରକାଶ ପାଇଲା । 
ଜେଲରେ ଥବା ସମୟରେ ମଧ୍ଯ କାଲି ମାର୍କ୍ଧସଙ୍କ ‘ଦାସ କ୍ୟାପିଟାଲ” ପୁସ୍ତକର 
ଓଡ଼ିଆ ଅନୁବାଦ କରିଥୁଲେ । ଏହାଛଡ଼ା ମହାତ୍ମା ଗାନ୍ଧୀ, ସୀମାନ୍ତ ଗାନ୍ଧୀ ଓ 
ଗୋପବନ୍ଧୁଙ୍କ ଜୀବନୀ ରଚନା କରିଥଲେ । ଶୈବ୍ୟା ନାମକ ଏକ ନାଟକ ଓ ଗୋଟିଏ 
କବିତାଗ୍ରନ୍ ମଧ୍ଯ ରଚନା କରିଥୁଲେ । କବିତା ଗ୍ରନ୍ ପରେ ପ୍ରକାଶିତ ହେଲା | 


ରାଧାନାଥ ପ୍ୟାରୋଲରେ ଯାଇ ବଡ଼ଖିଅ ଶାନ୍ତିଲତାଙ୍କ ବିବାହ କାର୍ଯ୍ୟ ଶେଷ 
କଲେ । 


୧୯୪୬ ମସିହା ପୂର୍ବରୁ ରାଜବନ୍ଦୀମାନଙ୍କ ସହିତ ରାଧାନାଥ ଜେଲରୁ ଖଲାସ 
ହେଲେ। 


‘ସମାଜ’ ମଧ୍ଯ ତଥାପି ଶାସକମାନଙ୍କ କ୍ରୋଧରୁ ରକ୍ଷା ପାଇ ନ ଥୁଲା । 
ପାରଳାଖେମୁଣ୍ଡି ମହାରାଜା ଓଡ଼ିଶାରେ ମନ୍ତ୍ରିମଣ୍ଡଳ ଗଠନ କଲେ | ସେହି ସମୟରେ 
‘ସମାଜ'ର କଣ୍ଠରୋଧ ଏପରିକି ପ୍ରାଣରେ ମାରିଦେବାପାଇଁ ଉଦ୍ୟମ ହେଲା । 
ଏହାର ପ୍ରକୀଶନ ମଧ୍ଯ ଏକମାସ କାଳ ବନ୍ଦ ରହିଲା । ସରକାର ‘ସମାଜ ଭବନ 
ନିର୍ମାଣପାଇଁ ଦେଇଥ୍‌ବା ବକ୍ଳିବଜାରସ୍ଥ ଜମିକୁ ଛଡ଼ାଇନେଲେ । ସ୍ଵଧୀନତା ପରେ 
କିନ୍ତୁ ହରେକୃଷ୍ଣ ମହତାବ ମନ୍ତ୍ରିମଣ୍ଡଳ ଗଢ଼ିଲେ । ପଣ୍ଡିତ ଲିଙ୍ଗରାଜ ମିଶ୍ର 
ଶିକ୍ଷା ଓ ସ୍ଵାସ୍ଥ୍ୟ ବିଭାଗର ମନ୍ତ୍ରୀ ହେଲେ । ତାଙ୍କ ସମୟରେ ବକ୍ିବଜାରସ୍ଥ ଜମି 


ପୁଣି ‘ ସମାଜ! କୁ ଦିଆଗଲା ଓ ଗୋପବନ୍ଧୁ ଭବନର ନିର୍ମାଣ କାର୍ଯ୍ୟ ଆରମ୍ଭ 
ହେଲା । 

ରାଧାନାଥ ରଥ ୧୧୯ 


ପ୍ରଜାମଣ୍ଡଳ ଆନ୍ଦୋଳନ 


ରାଧାନାଥ ମଧ୍ଯ ପ୍ରଜାମଣ୍ଡଳ ଆନ୍ଦୋଳନ ସହିତ ଘନିଷ୍ଠ ଭାବରେ ସମ୍ପୃକ୍ତ ଥଲେ । 
ସେତେବେଳେ ତାଳଚେର, ଢେଙ୍କାନାଳ ଆନ୍ଦୋଳନ ଜୋର୍‌ରେ ଚାଲିଥାଏ । ବାଜି 
ରାଉତ ପ୍ରଭୃତି ଗୁଳି ଚୋଟରେ ପ୍ରାଣ ହରାଇଥାନ୍ତି । ରଣପୁରରେ ଗୋରା ପଲିଟିକାଲ 
ଏଜେଣ୍ଟ ବେଜେଲଗେଟଙ୍କୁ ହତ୍ୟା କରାଯାଇଥାଏ । ରାଧାନାଥଙ୍କ ଉଦ୍ୟମରୁ ୧୯୩୧ 
ମସିହାରେ ଗଡ଼ଜାତ ଅଞ୍ଚଳର ପ୍ରଜାମାନଙ୍କ ସ୍ଵାର୍ଥରକ୍ଷାପାଇଁ ‘ଗଡ଼ଜାତ ପ୍ରଜା 
ସମ୍ମିଳନୀ” ଗଢ଼ାଗଲା । ଜାତୀୟ ସ୍ତରର ଡଃ ପଟ୍ଟାଭି ସୀତାରାମେୟା ଓ ଢେଙ୍କାନାଳର 
ସାରଙ୍ଗଧର ଦାସ ଯଥାକ୍ରମେ ସଭାପତି ଓ ସମ୍ପାଦକ ରହିଲେ । 


ରାଧାନାଥ ଆଠଗଡ଼ରେ ପ୍ରଜା ଆନ୍ଦୋଳନ ଚଳାଇଲେ । ସେ ସାଇକେଲରେ 
ସମଗ୍ର ଆଠଗଡ଼ ଅଞ୍ଚଳ ବୁଲି ଲୋକଙ୍କ ଦୁଃଖଦୃର୍ଦଦଶା ଦେଖିଲେ । ତାହାକୁ ମଧ୍ଯ 
‘ସମାଜରେ ପ୍ରକାଶ କରିବାରେ ଲାଗିଲେ । ୧୯୩୮ ମସିହା ସେପ୍ଟେମ୍ବର ମାସ 
୧୧ ତାରିଖରେ ଆଠଗଡ଼ ଅଞ୍ଚଳର ଖୁଣ୍ଡୁଣିଠାରେ ପ୍ରଜାମଣ୍ଡଳର ଏକ ବିରାଟ ସଭା 
ହେଲା । ଏହି ସଭାରେ ରାଜଶକ୍ତି ବିରୋଧରେ ସଂଗ୍ରାମ କରିବାକୁ ସେ ଆହ୍ବାନ 
ଦେଲେ । ଆଠଗଡ଼ ପ୍ରଜାମଣ୍ଡଳର ସଭାପତି ଭାବେ ମଧ୍ୟ ନିର୍ବାଚିତ ହେଲେ । 


କଟକ ଅବସ୍ଥାନ 

ପ୍ରଜା ଆନ୍ଦୋଳନ ଯୋଗୁଁ ରାଧାନାଥ ଆଠଗଡ଼ ରାଜାଙ୍କ କୋପଦ୍ରଷ୍ଠିରେ 
ପଡ଼ିବା ସ୍ଵାଭାବିକ । ସେ ତେଣୁ ଆଠଗଡ଼ ଛାଡ଼ି କଟକରେ ଆସି ରହିଲେ । 
କଟକରେ ରହି ପ୍ରଜା ଆନ୍ଦୋଳନ କାର୍ଯ୍ୟ ଆହୁରି ଜୋର୍‌ରେ ଚଳାଇଲେ । 
ଢେଙ୍କନାଳ ଗୁଳି କାଣ୍ଡରେ ଆହତ ବ୍ୟକ୍ତିମାନଙ୍କୁ ସେ କଟକ ଆଣିବାର ବ୍ୟବସ୍ଥା 
କରିଥୁଲେ । ସେମାନଙ୍କୁ ଦର୍ପଣୀ ରାଜାଙ୍କ ଭଡ଼ାଘରେ ରଖୁବାର ବ୍ଯବସ୍ଥା 
କରିଥୁଲେ | ତାଙ୍କର ପତ୍ନୀ ସାବିତ୍ରୀଦେବୀ ନିଜ ହାତରେ ରୋଷାଇକରି ମାସ 
ମାସ ଧରି ଖାଇବାକୁ ଦେଉଥୂଲେ । ସେ ଷ୍ଟେଟ ପିପୁଲ୍‌ସ୍‌ ଷ୍ଟାଣ୍ିଙ୍ କମିଟିକୁ 
ଆଠଗଡ଼ର ପ୍ରତିନିଧ୍ୂ ଭାବେ ନିର୍ବାଚିତ ହେଲେ । 

୧୯୪୦ ମସିହା ଅପ୍ରେଲ ମାସ ୮ ତାରିଖରେ ଆଠଗଡ଼ ରାଜା ରାଧାନାଥ 
ଦେବ ବର୍ମା, ପ୍ରଜାମଣ୍ଡଳ ସଭାପତି ରାଧାନାଥବାବୁ ଓ ପଲିଟିକାଲ ଏଜେଣ୍ଟ 
ମିଃ ଇ.ସି. ଏଲ୍‌୍ଜଫନଙ୍କର ଏକ ବୈଠକ ଆଠଗଡ଼ ରାଜପ୍ରାସାଦରେ ବସିଲା । 
ପ୍ରଜାମଣ୍ଡଳର ଦାବିଗୁଡ଼ିକ ଉପରେ ଆଲୋଚନା ହୋଇ ପ୍ରଜାମାନଙ୍କୁ କେତେକ 
ସୁବିଧା ଦିଆଗଲା । 

୧୨୦ ଯଶୋଦେହେ ଆୟୁଷ୍ମାନ୍‌ 


ଉକ୍କଳ ସମ୍ମିଳନୀ 

ସମଗ୍ର ଓଡ଼ିଆ ଭାଷାଭାଷୀ ଅଞ୍ଚଳଗୁଡ଼ିକୁ ନେଇ ଓଡ଼ିଶା ପ୍ରଦେଶ ଗଠନପାଇଁ 
୧ ୯ ୦୩ ମସିହାରେ ଗଞ୍ଜାମର ରମ୍ଭାଠାରେ ଉତ୍କଳ ସମ୍ମିଳନୀ ଗଢ଼ା ହେଲା | ୧୯୧୩ 
ମସିହାରେ ଉତ୍କଳ ସମ୍ମିଳନୀର ଅଧ୍ୟବେଶନ ପୁରୀରେ ବସିଲା । ଏଥୁରେ ସଭାପତିତ୍ସ 
କରିଥିଲେ କୁଳବୃଦ୍ଧ ମଧୁସୂଦନ ଦାସ । ୧୯ ୧୯ ମସିହାରେ ହୋଇଥୁବା ଉକ୍ସଳ 
ସମ୍ମିଳନୀରେ ପଣ୍ଡିତ ଗୋପବନ୍ଧୁ ସଭାପତି ହୋଇଥିଲେ । ୧୯୪୫ ମସିହା ଡିସେମ୍ବର 
ମାସ ୨୮ ଓ ୨୯ ତାରିଖରେ ଅବିଭକ୍ତ କୋରାପୁଟ ଜିଲ୍ଲାର ଜୟପୁର ସହରରେ 
ଉତ୍କଳ ସମ୍ମିଳନୀର ୪୨ତମ ଅଧ୍ବବେଶନ ବସିଲା । ଏଥୁରେ ରାଧାନାଥ ତାଙ୍କର 
ଓଜସ୍ିନୀ ଭାଷଣରେ ଭାଷା ସୂତ୍ରରେ ଓଡ଼ିଶା ପ୍ରଦେଶ ଗଠନପାଇଁ ଦାବି କରିଥଲେ ! 
ଡୁଡ଼ୁମା ଯୋଜନା ନେଇ ମଧ୍ଯ ଏକ ଗୁରୁତ୍ଵପୂର୍ଣ୍ଣ ପ୍ରସ୍ତାବ ଏହି ଅଧ୍ୟବେଶନରେ ଗ୍ରହଣ 
କରାଯାଇଥୁଲା । ଫଳରେ ଓଡ଼ିଶାରେ ଡ଼ଡ଼ମା ଆନ୍ଦୋଳନର ସୂତ୍ରପାତ ହେଲା । 
ଫଳରେ ଓଡ଼ିଶା ସରକାର ଏଥରେ ବିଚଳିତ ହୋଇପଡ଼ିଲେ । ୧୯୪୬ ଡିସେମ୍ବର 
ମାସ ୮ ତାରିଖରେ ଜାମସେଦପୁରର ଗୋଲମରି ଓଡ଼ିଆ ସମାଜ ହଲ୍‌ରେ ସମ୍ମିଳନୀର 
ସ୍ଥାୟୀ କମିଟି ବୈଠକ ବସିଲା । ଏଥୁରେ ସଭାପତିଭାବେ ରାଧାନାଥବାବୁ ଭାଷା 
ସୂତ୍ରରେ ପ୍ରଦେଶ ଗଠନ, ବିଛିନ୍ନାଞ୍ଚଳ ମିଶ୍ରଣ, ସିଂହଭୂମ, ଜାମସେଦପୁର ପ୍ରଭୂତି 
ଓଡ଼ିଆ ଭାଷାଭାଷୀ ଅଞ୍ଚଳରେ ଓଡ଼ିଆମାନଙ୍କ କର୍ଉଁବ୍ୟ ଉପରେ ଏକ ସାରଗଭିକ 
ଭାଷଣ ଦେଇଥିଲେ । ୧୯୬୮ ମସିହାରେ ପୁଣି ଜୟପୁରରେ ଉଜ୍କଳ ସମ୍ମିଳନୀର 
ଅଧ୍ବବେଶନ ବସିଲା । ସେଥୁରେ ରାଧାନାଥବାବୁ ପୁଣି ସଭାପତିଭାବେ ନିର୍ବାଚିତ 
ହେଲେ । ବହୁକାଳ ଧରି ରାଧାନାଥବାବୁ ଉତ୍କଳ ସମ୍ମିଳନୀର ସଭାପତି ଦାଯୟିତ୍ସ 
ତୁଲାଇଲେ । ତାଙ୍କ ଉଦ୍ୟମରୁ ଉତ୍କଳ ସମ୍ମିଳନୀ ଅଧ୍ୟବେଶନମାନ ଓଡ଼ିଶାର ବିଭିନ୍ନ 
ସ୍ଥାନରେ ବସିଆସୁଥଲା । ୧୯୮୬ ମସିହାରେ ରାଧାନାଥବାବୁ ଲୋକସେବକ 
ମଣ୍ଡଳ ତରଫରୁ ଉତ୍କଳ ସମ୍ମିଳନୀକୁ ଏକଲକ୍ଷ ଟଙ୍କା ଦାନ କରିଥୁଲେ । ଏଥୁରୁ ମିଳୁଥିବା 
ସୁଧ ଓ ଅନ୍ୟାନ୍ୟ ସୂତ୍ରରୁ ମିଳୁଥିବା ଅର୍ଥ ବିଚ୍ଛିନ୍ନାଞ୍ଚଳରେ ଥବା ଓଡ଼ିଆ ସ୍ତ୍ରଲ ଶିକ୍ଷକ 
ତଥା ଛାତ୍ରମାନଙ୍କୁ ସାହାଯ୍ୟ ଦିଆଯାଉଥୁୂଲା । ୧୯୮୪ ମସିହାରେ ବର୍ରମାନର 


ଆନ୍ଧ୍ରପ୍ରଦେଶର ଶ୍ରୀକାକୁଲମଠାରେ ଏକ ଓଡ଼ିଆ ପ୍ରାଥମିକ ବିଦ୍ୟାଳୟ ପ୍ରତିଷ୍ଠା 
କରାଯାଇଥିଲା । 


ମନ୍ତ୍ରିମଣ୍ଡଳରେ ଯୋଗଦାନ 


୧୯୫୦ ମସିହାରେ ତକ୍ରାଳୀନ ପ୍ରଧାନମନ୍ତ୍ରୀ ହରେକୃଷ୍ଣ ମହତାବ କେନ୍ଦ୍ର 
ମନ୍ତ୍ରମଣ୍ଡଳରେ ଯୋଗ ଦେଲେ । ଫଳରେ ନବକୃଷ୍ଣ ଚୌଧୁରୀ ଓଡ଼ିଶାର ମୁଖ୍ୟମନ୍ତ୍ରୀ 

ରାଧାନାଥ ରଥ ୧୨୧ 


ହେଲେ । ରାଧାନାଥବାବୁ ଆଠଗଡ଼ରୁ ନିର୍ବାଚନ ଲଢ଼ିଲେ ଓ ନିର୍ବାଚିତ ହୋଇ ରାଜ୍ୟ 
ମନ୍ତ୍ରିମଣ୍ଡଳରେ ଯୋଗ ଦେଲେ । ୧୯୫୨ ମସିହାରୁ ୧୯୫୭ ମସିହା ପର୍ଯ୍ୟନ୍ତ ସେ 
ଅର୍ଥ ଓ ଶିକ୍ଷାମନ୍ତ୍ରୀ ଥଲେ । 


ଅର୍ଥମନ୍ତ୍ରୀ ହିସାବରେ ରାଧାନାଥବାବୁ ୧୯୫ ୨-୫୩ ମସିହାର ବଜେଟ ଆଗତ 
କରିଥଲେ । ସେହି ବଜେଟରେ ଓଡ଼ିଶାରେ ଏକ ହଜାର ପ୍ରାଥମିକ ବିଦ୍ୟାଳୟ 
ଖୋଲିବା ବ୍ୟବସ୍ଥା ଥଲା । ଏହାଛଡ଼ା ହୀରାକୁଦ, ମାଛକୁଣ୍ଡ ପ୍ରଭୃତି ଜଳବିଦ୍ର୍ୟୁତ୍‌ 
କେନ୍ଦ୍ରର ଉନ୍ନତି, ରାଜଗାଙ୍ଗପୁରରେ ସିମେଣ୍ଟ କାରଖାନା, ଯୋବ୍ରାରେ ରେଫ୍ରିଜରେଟର 
କାରଖାନା ପ୍ରଭୃତିର ପ୍ରତିଷ୍ଠାପାଇଁ ଅର୍ଥବରାଦ ହୋଇଥଲା | ପରିବହନର ଉନ୍ନତିପାଇଁ 
ପରିବହନ ନିଗମ ପ୍ରତିଷ୍ଠାପାଇଁ ଓ ବାସଗୃହ ଯୋଗାଣ ତଥା କ୍ଷୁଦ୍ଵ ତଥା ମଧ୍ୟମ 
ଜଳସେଚନ ଉନ୍ନତିପାଇଁ ଅର୍ଥର ବରାଦ କରାଯାଇଥୁଲା । ସେ ଦୁର୍ନୀତି ଓ କଳାବଜାର 
ବିରୋଧରେ ଦୃଢ଼ କାର୍ଯ୍ୟାନୁଷ୍ଠାନ ଆରମ୍ଭ କରିଥଲେ । 


ଶିକ୍ଷାର ବିକାଶପାଇଁ ମଧ୍ଯ ବହୁ ପଦକ୍ଷେପ ନେଇଥିଲେ ଓ ତାହାପାଇଁ ଅର୍ଥର 
ବ୍ୟବସ୍ଥା କରିଥଲେ | 


ବିଚଛନ୍ନାଞ୍ଚଳ ମିଶ୍ରଣ କାର୍ଯ୍ୟ 

ବିଛିନ୍ନାଞ୍ଚଳ ଅଞ୍ଚଳଗୁଡ଼ିକର ମିଶ୍ରଣପାଇଁ ରାଧାନାଥବାବୁ ଯପ୍ୂରୋନାସ୍ତି ଉଦ୍ୟମ 
ଚଳାଇଲେ । ୧୯୪୭ ମସିହା ଡିସେମ୍ବର ମାସ ୧୪ ତାରିଖରେ ଷଢ଼େଇକଳା ଓ 
ଖରସୁଆଁ - ଏହି ଦୁଇଟି ଦେଶୀୟ ରାଜ୍ୟ ଅନ୍ୟ ଦେଶୀୟ ରାଜ୍ୟଗୁଡ଼ିକ ଭଳି ଓଡ଼ିଶାରେ 
ମିଶିଥୁଲା । ମାତ୍ର ଆଦିବାସୀ ନେତା ଜୟପାଳ ସିଂହ ପ୍ରଭୃତି ବିହାର ସହିତ ମିଶ୍ରଣପାଇଁ 
ଆନ୍ଦୋଳନ ଚଳାଇଲେ | ଶେଷରେ ଭାରତ ସରକାର ୧୯୪୮ ମସିହା ମେ ମାସ 
୧୭ ତାରିଖରେ ଷଢ଼େଇକଳା ଓ ଖରସୁଆଁକୁ ବିହାର ସହିତ ମିଶ୍ରଣ କରାଇଲେ । 
ଓଡ଼ିଶାରେ ଏହାର ଘୋର ପ୍ରତିବାଦ ହେଲା | ଓଡ଼ିଶାର ତଢାଳୀନ ଶାସନ ବିଭାଗର 
ମୁଖ୍ୟ ହରେକୃଷ୍ଣ ମହତାବ ମଧ୍ଯ ଏହି ଦୁଇଟି ଅଞ୍ଚଳକୁ ବିହାର ସହିତ ମିଶାଇବାର 
ବ୍ୟବସ୍ଥାକୁ ବିରୋଧ କଲେ ନାହିଁ । ଫଳରେ ଓଡ଼ିଶାରେ ତୁମୂଳ ଆନ୍ଦୋଳନ ହେଲା । 
ସୀମା ସମସ୍ୟାର ସମାଧାନପାଇଁ ତକ୍ାଳୀନ ପ୍ରଧାନମନ୍ତ୍ରୀ ଜବାହରଲାଲ ନେହରୁ 
ଏକ କେନ୍ଦ୍ରୀୟ ପ୍ରଦେଶ ପୁନର୍ଗଠନ କମିଟି (Central Reorganisation Committee) 
ବସାଇଲେ । ଏହାର ସଦସ୍ୟ ଥିଲେ ମୌଲାନା ଆବୁଲ କାଲାମ ଆଜାଦ, ପଣ୍ଡିତ 
ଗୋବିନ୍ଦ ବଲ୍ଲଭ ପନ୍ଧମ ଓ ୟୁ. ଏନ୍‌. ଧେବେର । ଓଡ଼ିଶାର ବଳିଷ୍ଠ ଦାବି ଉପସ୍ଥାପିତ 
କରିବାପାଇଁ ଓଡ଼ିଶାର ସୂପୋଗ୍ୟ ସନ୍ତାନ ରାଧାନାଥ ରଥଙ୍କୁ ବଛାଗଲା । ସେ ମଧ୍ଯ 
ଏହି ଗୁରୁଦାୟିତ୍ସ ଗ୍ରହଣ କଲେ । ସେ କମିଟି ଆଗରେ ଉପସ୍ଥିତ ହୋଇ ତଥ୍ଯ 

୧୨୨ ଯଶୋଦେହେ ଆଯୁଷ୍ମାନ୍‌ 


ସମ୍ବଳିତ ବହୁ କାଗଜପତ୍ର ପେସ୍‌ କଲେ ଏବଂ ଷଢ଼େଇକଳା ଓ ଖରସୁଆଁକୁ ଓଡ଼ିଶା 
ସହିତ ତୁରନ୍ତ ମିଶାଇବାପାଇଁ ଦୃଢ଼ ଦାବି କଲେ । ଏହି କମିଟି ମଧ୍ଯ ଓଡ଼ିଶା ଦାବିର 
ଯଥାର୍ଥତା ହୃଦୟଙ୍ଗମ କଲେ | ମାତ୍ର ବିହାର ସରକାରଙ୍କ ଚାପ ଫଳରେ ଓଡ଼ିଶାର 
ନ୍ୟାଯ୍ୟ ଦାବି ପ୍ରତ୍ୟାଖ୍ୟାତ ହୋଇଗଲା । 

ଓଡ଼ିଶାର ଆଉ ସବୁ ଅଧ୍ବବାସୀଙ୍କ ଭଳି ରାଧାନାଥବାବୁ ଏଥୁରେ ମର୍ମାହତ 
ହୋଇପଡ଼ିଥିଲେ । ଏହାର ବହୁ ପରେ ଉଜ୍କଳ ସମ୍ମିଳନୀ ପକ୍ଷରୁ ଜଣେ କର୍ମକର୍ା 
ତାଙ୍କୁ ଭେଟି ଷଢ଼େଇକଳା ଓ ଖରସୁଆଁକୁ ଫେରାଇ ଆଣିବାପାଇଁ ସୁପ୍ରିମ କୋର୍ଟରେ 
ମକଦ୍ଦମା କରିବାକୁ ପ୍ରସ୍ତାବ ଦେଇଥୁଲେ | ରାଧାନାଥବାବୁଙ୍କ ପାଟିରୁ ବାହାରି 
ପଡ଼ିଲା - 

“ ସୃପ୍ରିମ କୋର୍ଟ କ'ଣ ଆମ ଦାବି ଗ୍ରହଣ କରିବ 


ଏହି କେଇ ପଦ କଥାରେ ତାଙ୍କର ଯେ କେତେ ଦୁଃଖ, ହତାଶା ଓ ସର୍ବୋପରି 
ନିଷ୍ଠା ଭରି ରହିଥିଲା ତାହା କେବଳ ଅନୁଭବୀ ହିଁ ବୁଝିପାରିବେ ବୋଲି ସେହି 
କର୍ମକର୍ରାଜଣକ ମନ୍ତବ୍ୟ ଦେଇଥିଲେ । 


ରାଉରକେଲା ଇସ୍ତାତ କାରଖାନା 


ସ୍ଵାଧୀନତା ପରେ କେନ୍ଦ୍ର ସରକାରଙ୍କଦ୍ଧାରା ଜର୍ମାନୀ ସରକାରଙ୍କ ସହାୟତାରେ 
ଓଡ଼ିଶାର ରାଉରକେଲାଠାରେ ଏକ ଇସ୍ତାତ କାରଖାନା ପ୍ରତିଷ୍ଠାପାଇଁ ପ୍ରସ୍ତାବ ହେଲା । 
ତାହାକୁ ଓଡ଼ିଶାରେ ନ କରି ମଧ୍ଯପ୍ରଦେଶରେ ପ୍ରତିଷ୍ଠା କରିବାପାଇଁ କେନ୍ଦ୍ର ସରକାରଙ୍କ 
ଉପରେ ଭୀଷଣ ଚାପ ପଡ଼ିଲା । ଏହି ସଂକ୍ରାନ୍ତରେ ଦିଲ୍ଲୀରେ ପ୍ରଧାନମନ୍ତ୍ରୀ ନେହରୁଙ୍କ 
ଅଧ୍ୟକ୍ଷତାରେ କ୍ୟାବିନେଟ ସବକମିଟିର ଏକ ବୈଠକ ବସିଲା । ଏହି ସବକମିଟି 
ଆଗରେ ତଥ୍ୟ ଉପସ୍ଥାପନପାଇଁ ରାଧାନାଥବାବୁଙ୍କୁ ବଛାଗଲା । ସେ ଏହି ଉଚ୍ଚ 
କ୍ଷମତାସମ୍ପନ୍ନ କମିଟି ଆଗରେ ଏକ ତଥ୍ୟ ସମ୍ବଳିତ ରିପୋର୍ଟ ପେସ୍‌ କଲେ । ଫଳରେ 
ଓଡ଼ିଶାର ରାଉରକେଲାରେ ଦେଶର ପ୍ରଥମ ଇସ୍ପାତ କାରଖାନା ସ୍ଥାପିତ ହେବାପାଇଁ 
ନିଷ୍ପରି ହେଲା । 
ଦ୍ଵିତୀୟବାର ମନ୍ତରିତ୍ସ 


ରାଧାନାଥବାବୁ ୧୯୫୭ ମସିହାରୁ ୧୯୬୫ ମସିହା ପର୍ଯ୍ୟନ୍ତ ଡଃ ହରେକୃଷ୍ଣ 
ମହତାବଙ୍କ ମନ୍ତ୍ରିମଣ୍ଡଳରେ ରହିଥୁଲେ । ପ୍ରଥମେ ସେ ଜଙ୍ଗଲ ବିଭାଗର ମନ୍ତ୍ରୀ ହେଲେ ! 
ଓଡ଼ିଶାରେ ଚିଡ଼ିଆଖାନାର ଅଭାବ ଉପଲବ୍‌ଧ କରି ବାରଙ୍ଗ ନିକଟସ୍ଥ 
ନନ୍ଦନଳ୍ବାନନଠାରେ ପ୍ରାକୃତିକ ପରିବେଶ ମଧ୍ଯରେ ଚିଡ଼ିଆଖାନା ପ୍ରତିଷ୍ଠା କଲେ । 

ରାଧାନାଥ ରଥ ୧୨୩ 


ଏହା ବର୍ଭମାନ ଓଡ଼ିଶା ଅଧ୍ବବାସୀଙ୍କର ଚିତ୍ତ ବିନୋଦନ କେନ୍ଦ୍ରରେ ପରିଣତ ହୋଇଛି । 
ଏହି ଚିଡ଼ିଆଖାନା ସହିତ ପରେ ସେ ଏକ ମନୋରମ ଉଭିଦ ବିଜ୍ଞାନ 
ଉଦ୍ୟାନ (Botanical Garden) ପ୍ରତିଷ୍ଠା କଲେ | 


୧୯୫୯ ମସିହାରେ ରାଧାନାଥବାବୁ ଓଡ଼ିଶାର ବିକାଶ ବିଭାଗ ମନ୍ତ୍ରୀ ହେଲେ । 
ଓଡ଼ିଶାର ୮୦ ଭାଗରୁ ଅଧକ ଲୋକେ କୃଷି ଉପରେ ନିର୍ଭର କରୁଥିବାରୁ ସେ କୃଷିର 
ଉନ୍ନତି ଦିଗରେ ବିଶେଷ ଦ୍ରଷ୍ଟି ଦେଇଥଲେ । ବିଶେଷତଃ, କୃଷିକ୍ଷେତ୍ରରେ ବିଜ୍ଞାନ ଓ 
ବୈଷୟିକ ଜ୍ଞାନର ଉପଯୋଗପାଇଁ ଉତ୍ତରପ୍ରଦେଶର ରୁଦ୍ରପୁରଠାରେ ସ୍ଥାପିତ କୃଷି 
ବିଶ୍ଵବିଦ୍ୟାଳୟ ଢାଞ୍ଚାରେ ଓଡ଼ିଶାରେ ଏକ କୃଷି ବିଶ୍ଵବିଦ୍ୟାଳୟ ସ୍ଥାପନ କରିବାପାଇଁ 
ସ୍ଥିର କଲେ । ସେ ମନ୍ତ୍ରୀ ଥବା ସମୟରେ ରୁଦ୍ରପୁର ବିଶ୍ବବିଦ୍ୟାଳୟ ଦେଖିବାକୁ 
ଯାଇଥୂଲେ । ସେଠାରେ କୃଷିର ଅଭିବୃବ୍ଧିପାଇଁ ଗବେଷଣା ପ୍ରଭୁତି ଦେଖି ଅଭିଭୂତ 
ହୋଇପଡ଼ିଲେ । ତାଙ୍କ ନିର୍ଦ୍ଦେଶରେ ଏଥପାଇଁ ଏକ ପ୍ରାଥମିକ ରିପୋର୍ଟ ପ୍ରସ୍ତୃତ 
କରାଗଲା | ଯୁକ୍ତରାଷ୍ଟ୍ରରେ ପ୍ରତିଷ୍ପିତ ଲ୍ୟାଣ୍ଡ ଗ୍ରାଣ୍ଡ କଲେଜର ସହାୟତାପାଇଁ ପତ୍ର 
ଆଦାନ ପ୍ରଦାନ ଚାଲିଲା । ଶେଷରେ ରାଜ୍ୟ ସରକାର ଏଥୁପାଇଁ ୧୫ ଲକ୍ଷ ଟଙ୍କା 
ଅନୁଦାନ ଦେବାକୁ ରାଜି ହେଲେ । ଆବଶ୍ୟକୀୟ ଜମି ମଧ୍ଯ ଯୋଗାଇ ଦିଆଗଲା | 
ଫଳରେ ଭୁବନେଶ୍ବରରେ ଓଡ଼ିଶା ୟୁନିଭର୍ସିଟି ଅଫ୍ବ ଏଗ୍ରିକଲଚର ଆଣ୍ଡ ଟେକ୍ରୋଲଜି 
ସ୍ଥାପିତ ହେଲା । ରାଧାନାଥବାବୁ କିଛିକାଳ ଏହାର ପ୍ରୋଚାନସେଲର ମଧ୍ଯ ଥଲେ । 


ରାଧାନାଥବାବୁ ୧୯୪୬ ମସିହାରୁ ୧୯୭୭ ମସିହା ପର୍ଯ୍ୟନ୍ତ ( ୧୯୬୧ - 
୬୭ କୁ ଛାଡ଼ି ) ସମସ୍ତ ନିର୍ବାଚନରେ ଆଠଗଡ଼ ବିଧାନସଭା ମଣ୍ଡଳୀରୁ ବିଧାୟକଭାବେ 
ନିର୍ବାଚିତ ହୋଇଥଲେ । ସେ ଜଣେ ଅତି ଉଚ୍ଚକୋଟୀର ବ୍ୟବସ୍ଥାପକ ଥଲେ । ମନ୍ତ୍ରୀ 
ଥିଲାବେଳେ ମଧ୍ୟ ଦଳୀୟ ରାଜନୀତିର ବହୁ ଉର୍ଦ୍ରେ ରହି ଆନ୍ତରିକତାପୂର୍ଣ୍ଣ ନିଷ୍ଠାବାନ 
ଆଲେଚନାମାନ କରୁଥିଲେ । ସ୍ଵାଧୀନ ସଭ୍ୟ ହିସାବରେ ପରିସଂଖ୍ୟାନମୂଳକ ଓ 
ଯେପରି ବଳିଷ୍ଠ ଦୃଷ୍ଟିଭଙ୍ଗୀରେ ଆଲୋଚନା କରୁଥଲେ, ତାହା ଯେ ବିଶେଷ ଆଦୃତ 
ହେଉଥଲା, ଏହା କହିବା ବାହୁଲ୍ୟ ମାତ୍ର । 


ସାତ୍ଭାଦିକତା 

ପରାଧୀନ ଭାରତରେ ଜାତୀୟ ଆନ୍ଦୋଳନକୁ ପରିପୁଷ୍ଟ କରିବା ‘ସମାଜ'ର 
ଲକ୍ଷ୍ୟ ଥଲା । ଏହା ଜନମାନସକୁ ଏତେଡୂର ପ୍ରଭାବିତ କରୁଥୁଲା ଯେ ତାହା ଭାଷାରେ 
ପ୍ରକାଶ କରିବା ସମ୍ଭବ ନୁହେଁ । ଏପରିକି କୌଣସି ସମ୍ବାଦ ‘ସମାଜରେ ପ୍ରକାଶିତ 
ନ ହେଲାଯାଏଁ ଜନସାଧାରଣଙ୍କ ମନରେ ତାହା ପ୍ରତ୍ୟୟ ସୃଷ୍ଟି କରିପାରୁ ନ ଥଲା । 


Digitized by srujanika@gmail.com 


୧୨୪ ଯଶୋଦେହେ ଆଯୟୁଷ୍ମାନ୍‌ 


ସେଥୁପାଇଁ ବହୁକାଳ ଧରି “ସମାଜ” ଶବ୍ଦଟି ସାଧାରଣରେ ସମ୍ବାଦପତ୍ର ଅର୍ଥରେ 
ଗୃହୀତ ହେଉଥିଲା ! 

ସ୍ଵାଧୀନତା ପରେ କିନ୍ତୁ ଏହି ଆଭିମୁଖ୍ୟର ଯେ ପରିବର୍ଭନ ଘଟିଛି, ଏହା ଅତି 
ସଷ୍ଟ । ରାଧାନାଥବାବୁ କଂଗ୍ରେସରେ ବହୁ ବର୍ଷ ଧରି କାର୍ଯ୍ୟ କରିଥଲେ । ମନ୍ତ୍ରମଣ୍ଡଳରେ 
ମଧ୍ଯ ଥିଲେ । କିନ୍ତୁ ‘ସମାଜକୁ କଂଗ୍ରେସ ଦଳର ମୁଖପତ୍ରରେ ପରିଣତ କରିଦେଇ ନ 
ଥିଲେ । କଂଗ୍ରେସ ଦଳର ବା ଦଳୀୟ ଶାସନର ଅପକୀରଉି ପ୍ରକାଶ କରିବାପାଇଁ 
କୁଣ୍ଠାବୋଧ କରି ନ ଥିଲେ | ଅନ୍ୟାୟ, ଅତ୍ୟାଚାର, ଅବିଚାର, ଦୁର୍ନୀତି ବା ଭ୍ରଷ୍ଟାଚାର 
ବିରୋଧରେ ସେ ସ୍ଵର ଉତ୍ତୋଳନ କରୁଥିଲେ । ଯେଉଁଠାରେ ଜନତାର ସ୍ଵାର୍ଥରକ୍ଷା 
ହେଉ ନ ଥୁଲା, ସେଠାରେ ‘ସମାଜ'ର ବଜ୍ରମୁଷ୍ଠି ଉତ୍ତୋଳିତ ହେଉଥଲା | ରାଜ୍ୟର 
ଅଧକାଂଶ ସମ୍ବାଦପତ୍ର ବ୍ୟକ୍ତିବିଶେଷଙ୍କ ସ୍ଵାର୍ଥରକ୍ଷାପୂର୍ବକ ଏକ ବିକୃତ ଭାବଧାରାର 
ବାହକ ହୋଇପଡ଼ିଥଲାବେଳେ ‘ସମାଜ? ସମଗ୍ର ଜାତୀୟ ଜୀବନର ଆଶା ଓ 
ଅଭିଳାଷର କେନ୍ଦ୍ରବିନ୍ଦ ହୋଇ ରହିଥଲା କହିଲେ ଚଳେ | ତେଣୁ ଏକ ଜାତୀୟ 
ସମ୍ବାଦପତ୍ର ଭାବେ “ସମାଜର ପ୍ରାଣପ୍ରତିଷ୍ଠାପାଇଁ ଯେ ରାଧାନାଥବାବୁ ଜୀବନସାରା 
ଲାଗିପଡ଼ିଥିଲେ, ଏହା ସମସ୍ତେ ସ୍ଵୀକାର କରନ୍ତି । 


ରୁଚିକର ସମ୍ବାଦ ପରିବେଷଣ କରିବା ‘ସମାଜର ଧର୍ମ ଥଲା | ଏବେ ମଧ୍ଯ 
ରହିଛି । ସାମ୍ବାଦିକତା ଓ ନିର୍ଭୀକତା ପରସ୍ପର ଓତପ୍ରୋତ ଭାବରେ ଜଡ଼ିତ । ନିର୍ଭୀକତା 
ନ ଥୁଲେ ସାମ୍ବାଦିକ ସତ୍ୟ ପ୍ରକାଶ କରିପାରେ ନାହିଁ । ତେବେ କୁତ୍ସାରଟନା କରିବା 
ବା ଗାଳିଗୁଲଜ କରିବାର ବହୁ ଉର୍୍ଧରେ ସମାଜକୁ” ଯେ ସେ ରଖୁଥିଲେ ଏହା ମଧ୍ଯ 
ସମସ୍ତେ ସ୍ଵୀକାର କରନ୍ତି । 


ପଶ୍ଡଚିତ ଗୋପବନ୍ଧୁ ତାଙ୍କ ଜୀବଦ୍ଦଶାରେ “ସମାଜ?! ପୃଷ୍ଠାରେ ଅତି ସରଳ ଓ 
ସର୍ବଜନ -ବୋଧ୍ୟ ଭାଷା ପ୍ରୟୋଗର ସୂତ୍ରପାତ କରିଥଲେ | ରାଧାନାଥବାବୁ ମଧ୍ଯ 
ସେହି ଭାଷା ଓ ଶୈଳୀକୁ ବଜାୟ ରଖ ଥଲେ । ତାଙ୍କ ସମ୍ପାଦକୀୟ ଓ 
ଅଗ୍ରଲେଖାଗୁଡ଼ିକର ଭାଷା ସରଳ ଓ ମାର୍ଜିତ । ଦେଶର ତଥା ଆନ୍ତର୍ଜାତିକ ସ୍ତରର 
ଯେ କୌଣସି କଠିନ ବା ଜଟିଳ ରାଜନୀତିକ ଓ ଆର୍ଥନୀତିକ ସମସ୍ୟାକୁ ଓଡ଼ିଆ 
ଭାଷାରେ ଲେଷ୍ବବା ଯେ ସମ୍ଭବ, ତାହା ସେ ଲେଖାରେ ପ୍ରମାଣ କରିଯାଇଛନ୍ତି । 
‘ସମାଜ 'ର ଶୁଦ୍ଧ, ମାଜିତ ତଥା ସରଳ ଭାଷାରେ ଲିଖୁତ ଭାଷା ଓଡ଼ିଶାର ଷ୍ଟାଣ୍ଡାର୍ଡ 
ଭାଷାରେ ପରିଣତ ହୋଇଯାଇଛି ବୋଲି କେହି କେହି ମତ ଦିଅନ୍ତି । ସେଇଥୂପାଇଁ 
ସମ୍ଭବତଃ ଦୈନିକପତ୍ର ହିସାବରେ “ସମାଜ” ବହୁଳ ପ୍ରସାରିତ ଓ ସର୍ବାଧ୍ଵକ ଜନପ୍ରିୟ 
ହୋଇପାରିଛି । 

ରାଧାନାଥ ରଥ ୧୨୫ 


ରାଧାନାଥବାବୁଙ୍କର ଓଡ଼ିଆ ଭାଷା ପ୍ରତି ଯଥେଷ୍ଟ ଆଦର ଥୁଲା |! ଅଭାବୀ 
ଦୁଃଖୀଜନଙ୍କପାଇଁ ସେ ଯେମିତି ଭାବୁଥିଲେ, ଭାଷାର ଅବକ୍ଷୟ ଦେଖିଲେ ସେ 
ସେପରି ବ୍ୟସ୍ତ ହୋଇପଡ଼ୁଥଲେ | ତାଙ୍କ ନିକଟରେ ଦେଶ ଯେପରି ମା ପରି, ଭାଷା 
ସେମିତି ଜ୍ଞାନଦାତ୍ରୀ, ବିଦ୍ୟାଦାତ୍ରୀ, ଶକ୍ତିସ୍ବରୂପା ମା” ପରି । ସେଥପାଇଁ ସେ ସାହିତ୍ୟ 
ସାଧନୀାକୁ ଜୀବନର ଏକ ପ୍ରଧାନ ଅଙ୍ଗ ବୋଲି ଧରିନେଇଥଲେ । କୌଣସି ବାଣୀ 
ସାଧକଙ୍କର ଦେହାନ୍ତ ହୋଇଗଲେ, ତାଙ୍କ ଆଖିରୁ ଲୁହ ଝରି ପଡ଼ୁଥିଲା ! 


ଲୋକସମ୍ପର୍କ ରକ୍ଷା 


ଦୀର୍ଘ ଜୀବନ ଭିତରେ ରାଧାନାଥବାବୁ ଯେପରି ଲୋକସମ୍ପର୍କ ରକ୍ଷା କରିଛନ୍ତି, 
ତାହା ବାସ୍ତବରେ ବିସ୍ମୟ ସୃଷ୍ଟି କରେ । ରାଜ୍ୟର ପ୍ରାୟ ସମସ୍ତ ଅଞ୍ଚଳ ସେ ଯାଇଛନ୍ତି | 
ଯେଉଁଠାରେ କୌଣସି ସମସ୍ୟା ଉପୁଜିଛି, ସେଠାରେ ସେ ପହଞ୍ଚିଯାଆନ୍ତି । ବରିଷ୍ଠ 
ସାମ୍ବାଦିକ ହିସାବରେ ଯେତେ ନୁହେଁ, ସେ ବୟସ୍କ ଅଭିଭାବକଭାବେ ଯାଇ ଠିଆ 
ହୋଇଯାଆନ୍ତି । ବିଚ୍ଛିନ୍ନାଞ୍ଚଳ ହେଉ ବା ବନ୍ୟା-ବିପନ୍ନ ଅଞ୍ଚଳ ହେଉ ବା ମରୁଡ଼ି 
ପ୍ରପୀଡ଼ିତ ଅଞ୍ଚଳ ହେଉ - ସବୁଠାରେ ସେ ପହଞ୍ଚନ୍ତି ଓ ସାଧ୍ୟମତେ ସମସ୍ୟା ସମାଧାନ 
ଦିଗରେ ଲାଗିପଡ଼ନ୍ତି । ଓଡ଼ିଶାର ସବୁ ଅଞ୍ଚଳରେ କେଉଁଠି କି ପ୍ରକାର ସମସ୍ୟାର 
ଲୋକେ ସମ୍ମୁଖୀନ ହେଉଛନ୍ତି, ତାହା ତାଙ୍କ ନଖଦର୍ପଣରେ ଥାଏ କହିଲେ ଅତ୍ୟୁକ୍ତି 
ହେବ ନାହିଁ । ତେଣୁ ସମସ୍ତେ ଆଶା କରନ୍ତି, ‘ସମାଜ ସେମାନଙ୍କର ବାରଉାଁ ସମସ୍ତଙ୍କ 
ଆଗରେ ପହଞ୍ଚାଉ, ସେମାନଙ୍କର ଦାବି ଉପସ୍ଥାପନ କରୁ ଓ ସେମାନଙ୍କର ସମସ୍ୟାର 
ସମାଧାନ ହେଉ | ତାଙ୍କରି ନେତୃତ୍ରେ ତେଣୁ ‘ସମାଜ ଜନମାନସର ମୁଖପତ୍ର 
ହୋଇଯାଇଛି ବୋଲି ବିଶିଷ୍ଟ ଆଲୋଚକ ପଠାଣି ପଟ୍ଟନାୟକ କହିଛନ୍ତି 


ଜନସେବା 

ଓଡ଼ିଶା ଏକ ଚିର ବନ୍ୟା, ମରୁଡ଼ିର ଦେଶ । ଏଠାରେ ନଦୀବଢ଼ି ବା ମବୁଡ଼ି 
ପ୍ରାୟ ପ୍ରତିବର୍ଷ ଦେଖାଦିଏ ଓ ତଦ୍ଵାରା ଲୋକଙ୍କ ଦୁଃଖ-ଦୁର୍ଦଶାର ସୀମା ରହେ 
ନାହିଁ । ଏଥୁରେ ଯାହା ସରକାରୀ ସାହାଯ୍ୟ ମିଳେ, ତାହା ନଗଣ୍ୟ । ଉତ୍କଳମଣି 
ଗୋପବନ୍ଧୁ ବନ୍ୟା ମବୁଡ଼ିଗ୍ରସ୍ତ ଅଞ୍ଚଳରେ ପହଞ୍ଚିଯାଉଥଲେ କରୁଣାର ଅବତାର 
ଭାବରେ । ସେ ରୋଗୀର ସେବା କରୁଥିଲେ, ଅଭାବୀର ଦୁଃଖ ଦୂର କରିବାପାଇଁ 
ଆଗେଇ ଆସୁଥଲେ । ରାଧାନାଥବାବୁ ସେହି ଧାରାକୁ ଅବ୍ୟାହତ ରଖୁଥିଲେ । 
କେବଳ ସେତିକି ନୁହେଁ, ସମାଜ ମାଧ୍ଯମରେ ଏହାକୁ ଏକ ପରମ୍ପରାରେ ପରିଣତ 
କରିଥୁଲେ | 

୧୨୬ ଯଶୋଦେହେ ଆୟୁଷ୍ମାନ୍‌ 


୧୯୩୪ ମସିହାରେ ଯାଜପୁର ଓ ଭଦ୍ରକରେ ନାହିଁ ନ ଥିବା ବନ୍ୟାରେ 
ରାଧାନାଥବାବୁ ଅଗ୍ରଣୀ ଭୂମିକା ଗ୍ରହଣ କରିଥୁଲେ । ୧୯୫୦ ମସିହା ପ୍ରଚଣ୍ଡ 
ବନ୍ୟାରେ ବରୀ ଅଞ୍ଚଳ କ୍ଷତିଗ୍ରସ୍ତ ହୋଇଥିବାବେଳେ ରାଧାନାଥବାବୁ ସେଠାରେ 
ପହଞ୍ଚି ବିପନ୍ନ ବ୍ୟକ୍ତିଙ୍କ ଉଦ୍ଧାର କରିଥିଲେ । ୧୯୫୫ ମସିହାରେ ଦଳେଇଘାଇ 
ଭାଙ୍ଗି ପ୍ରଳୟଙ୍କରୀ ବନ୍ଯା ଦେଖାଦେଲା । ଲକ୍ଷ ଲକ୍ଷ ଲୋକେ ଗୃହଶୂନ୍ଯ 
ହୋଇପଡ଼ିଲେ । ରାଧାନାଥବାବୁ ସେତେବେଳେ ସରକାରୀ ସ୍ତରରେ ରିଲିଫ 
ଦାୟିତ୍ଵରେ ଥିଲେ । ସେ ସବୁଆଡ଼େ ଯାଇ ରିଲିଫ ବାଣ୍ଟିଲେ । ଏପରିକି ନିଜ ଜୀବନକୁ 
ବିପନ୍ନକରି ସେ ଦୁର୍ଗମ ଅଞ୍ଚଳକୁ ଯାଉଥୂଲେ | ୧୯୬୬ ମସିହାରେ କଳାହାଣ୍ଡିରେ 
ଭୟଙ୍କର ଦ୍ରର୍ଭିକ୍ଷ ପଡ଼ିଲା । ରାଧାନାଥବାବୁ ‘ଉତ୍କଳ ରିଲିଫ” ଗଢ଼ି ମରୁଡ଼ି ପ୍ରପୀଡ଼ିତ 
ଅଞ୍ଚଳରେ ସାହାଯ୍ୟ ଦେବାର ବ୍ୟବସ୍ଥା କଲେ । ସେ ମଧ୍ଯ ମରୁଡ଼ି ଉପରେ ଏକ 
ରିପୋର୍ଟ ପ୍ରସ୍ତୁତ କରି ପ୍ରଧାନମନ୍ତ୍ରୀଙ୍କୁ ଦେଇଥୁଲେ । ୧୯୬୭ ମସିହାରେ ସେହିପରି 
ଦୁର୍ଭିକ୍ଷ ପଡ଼ିଥବାବେଳେ ସେ ଅଞ୍ଚଳକୁ ଯାଇଥିଲେ । ଚାଲି ଚାଲି ବିପନ୍ନ ଅଞ୍ଚଳରେ 
ଚୁଡ଼ା ଚାଉଳ ଯୋଗାଇଥୂଲେ । ୧୯୭୫ ମସିହାରେ ବ୍ରାହ୍ମଣୀ ନଦୀର ଅଲଭା 
ନିମପୂରଠାରେ ପ୍ରବଳ ଘାଇ ହୋଇ ଲୋକେ ଭୋକ ଉପାସରେ ରହିଥୁଲେ | ଚାରି 
ପାଞ୍ଚ ଦିନ କାଳ ସରକାରୀ ସାହାଯ୍ୟ ପହଞ୍ଚିପାରି ନ ଥିଲା ! କେନ୍ଦ୍ରାପଡ଼ାର 5.ଭ.ଠ.ଙ୍କ 
ବାରଣସନତ୍ତ୍ଵେ ରାଧାନାଥବାବୁ ନିଜେ ଦେଶୀ ଡଙ୍ଗାରେ ସେଠାକୁ ଗଲେ ଓ ବିପନ୍ନ 
ଲୋକଙ୍କୁ ଚୁଡ଼ା ଚାଉଳ ବାଣ୍ଟିଲେ | ଢେଙ୍କାନାଳ ଜିଲ୍ଲାର ଭୁବନ ଗ୍ରାମରେ ଅଗ୍ନି ବିପନ୍ନ 
ଲୋକଙ୍କୁ କାଠ ବାଉଁଶ ମଧ୍ୟ ଯୋଗାଇବାରେ ସାହାଯ୍ୟ କରିଥୁଲେ । କେନ୍ଦୁଝର 
ଜିଲ୍ଲାର ପୁରୁଣା ବାନ୍ଧଗୋଡ଼ାରେ ପ୍ରବଳ ଘୃର୍ଣ୍ଣିବାତ୍ୟା ବିପନ୍ନ ବ୍ୟକ୍ତି କୋରାପୁଟର 
ବନ୍ୟାବିପନ୍ନ ବ୍ୟକ୍ତି ଓ ସମ୍ବଲପୁର-ବଲାଙ୍ିର ଅଞ୍ଚଳର ବିଭିନ୍ନ ଲୋକଙ୍କୁ ମଧ୍ଯ ସାହାଯ୍ୟ 
ଯୋଗାଇ ଦେଇଛନ୍ତି । ଓଡ଼ିଶା ଭଳି ପ୍ରାକୃତିକ ବିପର୍ଯ୍ୟୟ ସତତ ଘଟୁଥବା ରାଜ୍ୟରେ 
ଦୁର୍ଗତମାନଙ୍କ ପାଖରେ ପହଞ୍ଚି ସମବେଦନା ଜଣାଇବା ବ୍ୟକ୍ତି କେବଳ ରାଧାନାଥବାବୁ 
ହୋଇପାରନ୍ତି ବୋଲି ଲୋକେ ଭାବନ୍ତି । ଏ କ୍ଷେତ୍ରରେ ଶାସନ କଳ ତାଙ୍କ ପାଖରେ 
ହାର ମାନିଛି ବୋଲି ମାନିବାକୁ ପଡ଼େ । 


କୁଷ୍ଠରୋଗୀଙ୍କ ସେବା 


ରାଧାନାଥବାବୁ କୁଷ୍ଠରୋଗୀଙ୍କ ସେବାରେ ନିଜକୁ ସବ ସମୟରେ ନିୟୋଜିତ 
କରିଛନ୍ତି । କଟକ କୃଷ୍ଠାଶ୍ରମର ପରିଚାଳନା ସମିତିର ଅଧ୍ଯକ୍ଷ ଭାବେ ବହୁକାଳ ଧରି 
ଥିଲେ । “ସମାଜ” ପକ୍ଷରୁ ଶୀତ ଦିନେ କୁଷ୍ଠାଶ୍ରମର ଅନ୍ତେବାସୀମାନଙ୍କୁ କମ୍ବଳ 
ପ୍ରଭୁତି ଶୀତବସ୍ତ ଯୋଗାଇ ଦିଆଯାଇଥାଏ । କଟକ ବ୍ୟତୀତ ଯାଆଁଳା ଓ ସମ୍ବଲପୁର 

ରାଧାନାଥ ରଥ ୧୨୭ 


କୃଷ୍ଠାଶ୍ରମକୁ ଯାଇ ବହୁ ଉନ୍ନତିମୂଳକ କାର୍ଯ୍ୟ କରିଥୁଲେ । ସେ ମଧ୍ଯ ହିନ୍ଦ କୁଷ୍ଠ 
ନିବାରଣ ସଂଘ” ଓଡ଼ିଶା ଶାଖାର ଉପସଭାପତିଭାବେ ବହୁକାଳ ଧରି କାର୍ଯ୍ୟ 
କରିଥୁଲେ ! ଓଡ଼ିଶାରେ କୁଷ୍ଠରୋଗୀଙ୍କ କାର୍ଯ୍ୟର ପରିଚାଳନାପାଇଁ ମହାମାନ୍ୟ 
ଦଲାଇଲାମା ରାଧାନାଥଙ୍କ ହାତରେ ୧୦ ହଜାର ଡଲାର ନ୍ୟସ୍ତ କରିଥଲେ । 


ଗୋ-ସେବା 


ଗୋ-ସେବାକୁ ରାଧାନାଥ ଜୀବନର ପରମ କରଁବ୍ୟ ବୋଲି ଧରି 
ନେଇଥୂଲେ । ୧୯୫୮ରୁ ୧୯୮୩ ମସିହା ପର୍ଯ୍ୟନ୍ତ ସେ ଉତ୍କଳ ଗୋମଙ୍ଗଳ 
ସମିତିର ଚେୟାରମ୍ୟାନ ଥିଲେ ! ସେ ବିକାଶ ମନ୍ତ୍ରୀ ଥଲାବେଳେ ପଞ୍ଜାବ ଓ 
ହରି ଆଣାରୁ ଉନ୍ନତ ଜାତିର ଷଣ୍ଢ ଆଣିବାର ବ୍ୟବସ୍ଥା କରିଥିଲେ | ବନ୍ୟା, ବାତ୍ୟା 
ପ୍ରଭୃତି ପ୍ରାକୃତିକ ବିପର୍ି ପଡ଼ିଥଲାବେଳେ ଦ୍ରର୍ଦଶାଗ୍ରସ୍ତ ଗାଇ - ଗୋରୁଙ୍କୁ ସବୁପ୍ରକାର 
ସାହାଯ୍ୟ ଦେଉଥୂଲେ । ୧୯୫୫ ମସିହା ଦଳେଇଘାଇର ପ୍ରଳୟଙ୍କରୀ ବନ୍ୟା 
ସମୟରେ ଲକ୍ଷ ଲକ୍ଷ ଗାଇ, ଗୋରୁଙ୍କୁ ପ୍ରାଥମିକ ସାହାଯ୍ୟ ଦେବାର ବ୍ୟବସ୍ଥା 
କରିଥୁଲେ । ବିଭିନ୍ନ ଦାତବ୍ୟ ଅନୁଷ୍ଠାନମାନଙ୍କରୁ ଚାନ୍ଦା ସଂଗ୍ରହ କରି କୁଣ୍ଡା, 
ଚୋକଡ଼ ପ୍ରଭୃତି ଉପଦୁତ ଅଞ୍ଚଳରେ ବାଣ୍ଡିବାର ବ୍ୟବସ୍ଥା ତାଙ୍କ ଉଦ୍ୟମରୁ ହିଁ 
ହୋଇଥୂଲା | ଓଡ଼ିଶାର ଗୋପାଳନ କାର୍ଯ୍ୟକ୍ରମକୁ ଦିଗ୍ଦର୍ଶନ ଦେଇଥୂବା 
ବ୍ୟକ୍ତିମାନଙ୍କ ମଧ୍ୟରେ ରାଧାନାଥବାବୁ ହିଁ ହେଉଛନ୍ତି ଅଗ୍ରଗଣ୍ୟ । ସେଇ 
ଗାଇଗୋରୁ ଙ୍କ ସେବା ଫଳରେ ରାଧାନାଥବାବୁ ଏତେକାଳ ସକ୍ରିୟ ହୋଇରହିଛନ୍ତି 


ବୋଲି କେହି କହିଥୂ୍‌ବାର ଶୁଣାଯାଉଥୂଲା | 


ପଦପଦବୀ 

ରାଧାନାଥବାବୁ ବହୁ ପଦପଦବୀର ଅଧ୍ବକାରୀ ଥଲେ । ସେ ଅବଶ୍ୟ ତାହାକୁ 
ପାଇବାପାଇଁ କେବେ ଲାଳାୟିତ ନ ଥଲେ | 

୧୯୪୨ ମସିହାରେ ରାଧାନାଥବାବୁ ଲୋକସେବକ ମଣ୍ଡଳର ଆଜୀବନ 
ସଭ୍ୟ ହେବା ପୂର୍ବରୁ ବର୍ଣ୍ଣିତ ଅଛି । ବହୁବର୍ଷ ଧରି କାର୍ଯ୍ୟକାରୀ ସମିତିରେ ରହିବା 
ପରେ ୧୯୮୧ ମସିହାରେ ସେ ଲୋକସେବକ ମଣ୍ଡଳର ସଭାପତି ହେଲେ । ସେ 
ଏହି ପଦରେ ୧୯୯୧ ମସିହା ପର୍ଯ୍ୟନ୍ତ ରହି ଅନୁଷ୍ଠାନକୁ ଦିଗ୍ଦର୍ଶନ ଦେଇଥୂଲେ | 

ବହୁବର୍ଷ ଧରି ରାଧାନାଥବାବୁ ମଧ୍ଯ 'ଭାରତ ସେବକ ସମାଜ'ର ଦାୟିତ୍ଵ 
ତୃ ଲ।ଇଥଲେ । ଏହି ସମୟରେ କଟକ ପଟ୍ଟାପୋଲ ଅଞ୍ଚଳର ଦରିଦ୍ର 
ଲୋକମାନଙ୍କପାଇଁ ସ୍ଥାୟୀ କୋଠାଘର ନିର୍ମାଣପାଇଁ ସାହାଯ୍ୟ ଦିଆଯାଇଥଲା । 

୧୨୮ ଯଶୋଦେହେ ଆୟୁଷ୍ମାନ୍‌ 


ଓଡ଼ିଶା ରାଜ୍ୟ ସ୍ଵାଧୀନତା ସଂଗ୍ରାମ ସଙ୍ଗଠନର ସଭାପତି ଭାବେ ରାଧାନାଥବାବୁ 
ବହୁକାଳ ରହିଥୁଲେ | ବହୁ ସ୍ଵାଧୀନତା ସଂଗ୍ରାମୀଙ୍କୁ ଭତ୍ତା ଦେବାର ବ୍ୟବସ୍ଥା ସେ 
କରିଥୁଲେ । 

ରେଡକ୍ରସ ଭଳି ସଂସ୍ଥା ସହିତ ରାଧାନାଥବାବୁଙ୍କ ସମ୍ପର୍କ ଅତି ନିବିଡ଼ ଥଲା । ସେ 
ଭାରତୀୟ ରେଡକ୍ରସ ସଂସ୍ଥା କାର୍ଯ୍ୟକାରୀ କମିଟି ସଭ୍ୟ ଓ ଏହାର ଓଡ଼ିଶା ଶାଖାର 
ଉପସଭାପତି ଥଲେ । କଟକ ରକ୍ତଭଣ୍ଡାର ପରିଚାଳନା କମିଟିର ଅଧ୍ଯକ୍ଷ ମଧ୍ଯ ଥଲେ । 

ରାଧାନାଥବାବୁ ଦରିଦ୍ର“ନାରାୟଣ ସେବା ସଂଘ ଟ୍ରଷ୍ଠର ସଭାପତି ଭାବେ 
ବହୁକାଳ ଧରି ଥୁଲେ | ତାଙ୍କର ଉଦ୍ୟମ ଫଳରେ ଓଡ଼ିଶାରେ ଖଦି ଉତ୍ପାଦନ କେନ୍ଦ୍ରମାନ 
ଖୋଲାଯାଇଥିଲା । 

‘ଗିଲଡ ଅଫ ସର୍ଭିସ” ଓଡ଼ିଶା ଶାଖାର ସଭାପତି ଭାବେ ରାଧାନାଥବାବୁ 
ବହୁକାଳ କାର୍ଯ୍ୟ କରିଥଲେ । ଏହି ସଂସ୍ଥା ପକ୍ଷରୁ ଗରିବ ଓ ମେଧାବୀ ଛାତ୍ରମାନଙ୍କୁ 
ପାଠ ପଢ଼ିବାପାଇଁ ସାହାଯ୍ୟ ଯୋଗାଇ ଦିଆଯାଉଥୁଲା । 


ରାଧାନାଥବାବୁ ରାଜ୍ୟ ସ୍କାଉଟ ଓ ଗାଇଡ୍‌ର ଚିଫ କମିସନର ଭାବେ ଦୀର୍ଘ 
କାଳ ରହିଥୁୂଲେ । ତାଙ୍କରି ନେତୃତ୍ଵରେ କ୍ୟାଡେଟ୍‌ମାନେ ବନ୍ୟା ଓ ବାତ୍ୟାବିପନ୍ନ 
ଅଞ୍ଚଳରେ ପହଞ୍ଚଯାଇ ଉଦ୍ଧାର କାର୍ଯ୍ୟ କରୁଥିଲେ । ବହୁ ସମୟରେ ସେ ନିଜେ ହାବ 
ପ୍ୟାଣ୍ଟ ପିନ୍ଧି, ବାଡ଼ି ଖଣ୍ଡେ ଧରି କାଦୁଅ ପାଣିରେ ପଶି ବିପଦଗ୍ରସ୍ତ ଅଞ୍ଚଳରେ 
ବୁଲୁଥୁବାର ଦେଖିଲେ ଯେ କୌଣସି ଲୋକର ମୁଣ୍ଡ ତାଙ୍କ ନିକଟରେ ଅବନତ 
ହୋଇଯାଉଥୁଲା । 


ଏହାଛଡ଼ା ରାଧାନାଥବାବୁ ନିଖିଳ ଭାରତ ପଞ୍ଚାୟତ ପରିଷଦ, ନୁଆଦିଲ୍ଲୀ, 
ଉପସଭାପତି ଓ ଓଡ଼ିଶା ପଞ୍ଚାୟତ ପରିଷଦର ସଭାପତି ଭାବେ ରହିଥୁଲେ । 
୧୯୬୬ ମସିହାରେ ସେ ପ୍ରାଥମିକ ଶିକ୍ଷା ପୁନର୍ଗଠନ କମିଟିର ଅଧ୍ଯକ୍ଷ ଭାବେ 
କାର୍ଯ୍ୟ କରିଥୁଲେ । ବହୁବର୍ଷ ଧରି ଭାରତୀୟ ଭାଷା କମିସନର ଓଡ଼ିଆ ଲିପି 
ସଂସ୍କାର କମିଟିର ସଭାପତି ଥଲେ । 

ଆନ୍ତର୍ଜାତିକ ସ୍ତରରେ ରାଧାନାଥବାବୁ ମଧ୍ଯ ସମ୍ମାନିତ ହୋଇଛନ୍ତି । ଭାରତ 
ସୋଭିଏଟ ମୈତ୍ରୀ ସମିତିର ସଭାପତି ଭାବେ ସେ କାର୍ଯ୍ୟ କରିଥିଲେ । ଭାରତ ଚୀନ 
ସାଂସ୍ତ୍ୃତିକ ସଂଘ, ନୂଆଦିଲ୍!ର ଉପସଭାପତି ଓ ତାହାର ଓଡ଼ିଶା ଶାଖାର ସଭାପତି 
କାଯ୍ୟ ତୁଲାଇଥୁଲେ । 

ଭାରତୀୟ ଚତୁର୍ାମ ବେଦଭବନ ନ୍ୟାସ, ପୁରୀ ଶାଖାର ସଭାପତି ଭାବେ 
ରାଧାନାଥବାବୁ ପୁରୀ ବେଦଭବନ ନିର୍ମାଣ କାର୍ଯ୍ୟରେ ବହୁକାଳ ସଂଶ୍ଲିଷ୍ଟ ଥଲେ । 

ରାଧାନାଥ ରଥ ୧୨୯ 


କଳିଙ୍ଗ ନିପନ ବୃଦ୍ଧ ଓଡ଼ିଶା ଶାଖାର ସାଧାରଣ ସମ୍ପାଦକ ଭାବେ କାର୍ଯ୍ୟ କରିଥଲେ । 
ଧଉଳିଠାରେ ବୁଦ୍ଧ ମନ୍ଦିର ନିର୍ମାଣପାଇଁ ସାହାଯ୍ୟ ଦେଇଥଲେ । ଧଉଳି ମନ୍ଦିରର 
ବିଦ୍ୟୁତ୍ଵ ଖର୍ଚ ମଧ୍ଯ ସମାଜ ଅନୁଷ୍ଠାନ ବହୁକାଳଧରି ବହନ କରିଆସୁଥିଲା | ଆଠଗଡ଼ 
ନିକଟସ୍ଥ ଜେମାଦେଭପୁରରେ ଆଉ ଏକ ବୃଦ୍ଧ ମନ୍ଦିର ନିର୍ମାଣ ମଧ୍ଯ ତାଙ୍କ ଉଦ୍ୟମରୁ 
ହୋଇଥିଲା | 


ରାଧାନାଥବାବୁ ଓଡ଼ିଶା ତଥା ଭାରତର କେତେ ଯେ ସାମାଜିକ ଓ ସାଂସ୍କୃତିକ 
ଅନୁଷ୍ଠାନର କର୍ମକର୍ଭା ବା ପୃଷ୍ଠ ପୋଷକ ଭାବେ ରହିଥିଲେ, ତାହାର ହିସାବ ନାହିଁ । 
ସେ ଓଡ଼ିଶାର ଅଗଣିତ ନରନାରୀଙ୍କପାଇଁ ପ୍ରେରଣାର ଉତ୍ସ ହୋଇ ଯେ ରହିଥଲେ, 
ଏଥରେ ସନ୍ଦେହ ନାହିଁ । 


ଶିକ୍ଷା ଅନୁରାଗ 

ରାଧାନାଥବାବୁ ଉଚ୍ଚ ଶିକ୍ଷାରୁ ବଞ୍ଚିତ ହୋଇଥଲେ ହେ ଶିକ୍ଷା ପ୍ରତି ତାଙ୍କର 
ପ୍ରଗାଢ଼ ଅନୁରାଗ ଥଲା । ପୁସ୍ତକ ଅଧ୍ୟୟନ କରିବାରେ ସେ ଅତିମାତ୍ରାରେ ଆନନ୍ଦ 
ପାଉଥିଲେ । ଘରସାରା, ଖଟ ଉପର, ତଳ, ଚାରିପାଖରେ.... ଏପରିକି ଖାଇବା 
ଟେବୁଲ ଉପରେ ପୁସ୍ତକ ଜମା ହୋଇ ରହିଥାଏ । ସେ ମଧ୍ଯ ଦିନ ସାରା କୌଣସି ନା 
କୌଣସି ବହି ଓଲଟାଇ ଚାଲିଥାନ୍ତି । ନିଦ ଆସିଗଲେ ବହି ସେଠାରେ ପଡ଼ିରହେ, 
ନିଦ ଭାଙ୍ଗିଲାପରେ ପୁଣି ପଢ଼ା ଚାଲେ । 

କୌଣସି ସଭାସମିତିକୁ ଯିବାପୂର୍ବରୁ ରାଧାନାଥବାବୁ ରାତିସାରା ଅନିଦ୍ଧା ରହି 
ପ୍ରସ୍ତୁତ ହେଉଥିଲେ । ଜଣେ ଗବେଷକର ଭୂମିକା ଗ୍ରହଣ କରୁଥିଲେ କହିଲେ ଚଳେ । 
ତାଙ୍କର ଭାଷଣଗୁଡ଼ିକ ହୋଇପଡ଼େ ତଥ୍ୟଭିତ୍ତିକ... ଗୀତା, ବେଦଠାରୁ ଆରମ୍ଭକରି 
ସାହିତ୍ୟ, ଇତିହାସ, ବିଜ୍ଞାନ, ଭୂଗୋଳ, ଅଥଶାସ୍ତ୍ ରାଜନୀତି ବିଜ୍ଞାନ ପ୍ରଭୃତିର 
ତର୍ଜମା କରିବାକୁ ସେ ଭୁଲୁ ନ ଥଲେ । ନୀଳଗିରିଠାରେ ଥରେ ଏକ ସଭାରେ 
ନୀଳଗିରି ଇତିହାସ ବର୍ଣ୍ଣନା କରି ଶ୍ରୋତାମାନଙ୍କୁ ଚକିତ କରିପକାଇଥଲେ ! 

ରାଧାନାଥବାବୁଙ୍କର ଏହି ଶୈଳୀ ମଧ୍ଯ ‘ସମାଜ'ର ସମ୍ପାଦକୀୟ ସ୍ତମ୍ଭରେ 
ଦେଖିବାକୁ ମିଳୁଥିଲା । ବହୁ ଶାସ୍ତ୍ର ଅଧ୍ୟୟନ ଫଳରେ ରାଜନୀତିକ ସମୀକ୍ଷାଗୁଡ଼ିକ 
ଅତି ଉଚ୍ଚକୋଟୀର ହୋଇପଡୁଥଲା । 

ତାଙ୍କ ଲେଖାଗୁଡ଼ିକରୁ ଯେଉଁ ରାଜନୀତିକ, ସାମାଜିକ ବା ଆର୍ଥନୀତିକ ତଥ୍ୟ 
ମିଳୁଥିଲା, ସେଗୁଡ଼ିକ ‘ସମାଜ! କୁ ଏକ ମର୍ଯ୍ୟାଦାବନ୍ତ ଦୈନିକରେ ପରିଣତ କରିଥୁଲା । 
ତଥ୍ୟମୂଳକ ସାହିତ୍ୟ ରଚନାରେ ରାଧାନାଥବାବୁ ଯେ ଥଲେ ଅପ୍ରତିଦ୍ଵନ୍ଦ୍ରୀଃ ଏହା 
ସମସ୍ତେ ସ୍ଵୀକାର କରନ୍ତି । 

୧୩୦ ଯଶୋଦେହେ ଆୟୁଷ୍ମାନ୍‌ 


ରାଧାନାଥ ଶିକ୍ଷାର ପ୍ରସାର ଦିଗରେ ବ୍ରତୀ ଥିଲେ | ଆଠଗଡ଼ର ବାଳିକା ମାଇନର 
ସ୍କୁଲ୍‌, ହାଇସ୍ତଲ୍‌, ଗୋପବନ୍ଧୁ ବିଜ୍ଞାନ ମହାବିଦ୍ୟାଳୟ ପ୍ରଭୁତି ପ୍ରତିଷ୍ଠା କରିଥଲେ । 
ବାଣପୁର ଗୋଦାବରୀଶ ମହାବିଦ୍ୟାଳୟ, ନିରାକାରପୁର ଓ ଟିଟିଲାଗଡ଼ ଡି.ଏ.ଭି. 
ମହାବିଦ୍ୟାଳୟ ଓ ସତ୍ୟବାଦୀ ମହାବିଦ୍ୟାଳୟ ପ୍ରଭୁତିର ପରିଚାଳନା ସହିତ 
ଘନିଷ୍ଠଭାବେ ସଂପୃକ୍ତ ଥଲେ । ୧୯୯ ୦ ମସିହାରେ ତାଙ୍କ ଉଦ୍ୟମରେ ଆଠଗଡ଼ରେ 
ଗୋପବନ୍ଧୁ ମହିଳା ମହାବିଦ୍ୟାଳୟ ସ୍ଥାପିତ ହେଲା । ଏହାଛଡ଼ା ସେ ବହୁ ଶିକ୍ଷାନୁଷ୍ଠାନକୁ 
ପ୍ରତ୍ୟକ୍ଷ ବା ପରୋକ୍ଷଭାବେ ସାହାଯ୍ୟ କରୁଥିଲେ । 
ସାହିତ୍ୟ କୃତି 

ରାଧାନାଥବାବୁ ସ୍ଵାଧୀନତା ଆନ୍ଦୋଳନରେ ଯୋଗଦେଇ କାରାଦଣ୍ଡ ଭୋଗ 
କରିଥୁବା ଆଗରୁ ବର୍ଣ୍ଣିତ । ସେ ବ୍ରହ୍ମପୁର ଜେଲରେ ଥିବାବେଳେ କେତୋଟି ଅନୁବାଦ 
ପୁସ୍ତକ ରଚନା କରିବା ସହିତ କିଛି କବିତା ରଚନା କରିଥୁଲେ | ସେଗୁଡ଼ିକ ଗୋପବନ୍ଧୁ 


ସାହିତ୍ୟ ମନ୍ଦିରଦ୍ଵାରା ଦୁଇଟି ଗ୍ରନ୍ଧ ଆକାରରେ ପ୍ରକାଶିତ ହୋଇଛି । ତାହା ହେଲା, 
ବନ୍ଦୀର ମର୍ମବାଣୀ” ଓ “‘ନୀଳାଚଳେ ନେତ୍ର ନୀର! | 


ବନ୍ଦୀର ମର୍ମବାଣୀ 


ଏଥରେ ୧୭ ଟି କବିତା ସ୍ଥାନ ପାଇଛି । ୧୯୨୭ ମସିହାରେ ପ୍ରଣୟ ରାସ 
କବିତାଟି ରଚିତ ହୋଇଥଲା | ୧୯୪୨୦ାରୁ ୧୯୪୪ ମସିହା ମଧ୍ଯରେ ବ୍ରହ୍ମପୁର 
ଜେଲରେ ଥୁ୍‌ବାବେଳେ ୧ ୧ଟି କବିତା ରଚନା କରିଥଲେ ! “ସ୍ବେହାଶିଷ କବିତାଟି 
୧୯୪୨ ମସିହାରେ ରଚିତ ହେଲା | ଅବଶିଷ୍ଟ ଚାରୋଟି କବିତା ବିଭିନ୍ନ ସମୟରେ 
ରଚିତ ହୋଇଥଲା । ଏଗୁଡ଼ିକରେ ଗୋପବନ୍ଧୁଙ୍କ ପ୍ରଭାବ ସୁସ୍ପଷ୍ଟ । 

ରାଧାନାଥଙ୍କ ବ୍ୟକ୍ତିତ୍ଵ ସମ୍ପର୍କରେ କବିତା ସଙ୍କଳନରେ ସୂଚନା ମିଳେ । 

“ଝଡ଼ଝଞ୍ଜା, ବାଧା ବିପରିର ଉପଳଖଣ୍ଡର ଘାତ -ପ୍ରତିଘାତରେ ବୀତସ୍କହ 
ନ ହୋଇ ମନୋଜୀବନ ପ୍ରବଳ ଥବା ବ୍ୟକ୍ତିମାନେ ହିଁ ସ୍ବାର୍ଥକୁ ତ୍ୟାଗ କରି 
ପରମାର୍ଥପାଇଁ କର୍ମମୟ ଜୀବନ ବରଣ କରିଥାନ୍ତି × × ଏହି ମହତ୍‌ ବ୍ୟକ୍ତିମାନେ 
ନିଜର ନିଜତ୍ବ ପ୍ରଭାବରେ ସ୍ଵତନ୍ତ୍ର ଓ ଏକକ ବୋଲି ମନେ ହେଲେ ମଧ୍ଯ ସମଗ୍ର 
ମାନବ ଜାତିର ବନ୍ଧୁ ସହୋଦର ଓ ମଙ୍ଗଳାକାଡ୍‌ କ୍ଷୀ, ନିର୍ଭୀକ, ଦୃଢ଼ପ୍ରତିଜ୍ଞ, 
ସାଥୀ ଓ ସାରଥ୍‌ ।” ? 


ଆଲୋଚକଙ୍କ ମତରେ ରାଧାନାଥଙ୍କ କଵବିତାଗୁଡ଼ିକ ସେହି ଆଦର୍ଶର ଅଭିବ୍ୟକ୍ତି | 

ରାଧାନାଥ ରଥ ୧୩୧ 


ତରୁଣ ଜୀବନର ସ୍ଵପ୍ନ ନେଇ ପ୍ରଣୟ ତାପସ” କବିତା । ଏହି କବିତାରେ କବି 
ଉପଲବ୍ଧ କରିଛନ୍ତି ଯେ ରୋଗ, ଶୋକ, ସୁଖ, ଦୁଃଖ, ଅନାହାର ଇତ୍ୟାଦି ସବୁ 
କିଛି ପ୍ରେମର ରୂପାନ୍ତର, ଯଥା - 
“ ତୋ ହୃଦେ ରହିଛି ପୂରି ପ୍ରେମାମୃତ ଧାର 
ତୋ ବିରହେ ଅସୀମ ବିଷାଦ 
ତୋ ସ୍ବେହେ ସୃଷ୍ଟିର ଲୀଳା 
ପ୍ରେମାବଶେ ଉଛୁଳିଲା ହୃଦେ 
x x x x 
ପ୍ରଣୟ ତାପସ ମୁହିଁ ପୂଜଇ ତୋ ପାଦ । 
‘ମୋ ଜନମଡଭୂମି” ୧୯୪୨ ମସିହାରେ ରଚିତ ହୋଇଥଲା । ଏହି କବିତାରେ 
କବିଙ୍କର ଜନ୍ମଭୂମି ପ୍ରତି ପ୍ରଗାଢ଼ ପ୍ରୀତିର ପରିଚୟ ମିଳେ - 
* “ତୋ କୋଳେ ଜନମ ପୁଣି ତୋ କୋଳେ ମରଣ 
ତୋହରି ରକ୍ଷଣ ହେଉ ଜୀବନ ବିଳାସ 
ତୋହରି ବିକାଶେ ହେଉ ମୋ ଆମ୍ପ୍ରକାଶ । 
କବିଙ୍କ ମନରେ ଜନ୍ମଭୂମିର ବନ୍ଦନା ଓ ବିଭୁ ବନ୍ଦନା ଏକ ହୋଇଯାଇଛି - 
“ତୋହରି ବନ୍ଦନେ ସିନା ବିଭୁ ସଂକୀର୍ରନ 
ତୋହ ଆଶୀର୍ବାଦେ ଧନ୍ୟ ହେଉ ଏ ଜୀବନ । 


‘କବୀନ୍ଦ୍ର ରବୀନ୍ଦ୍ର କବିତାରେ ରାଧାନାଥ ବିଶ୍ବକବିଙ୍କ ପ୍ରତି ତାଙ୍କ ଅନ୍ତରର ଶ୍ରଦ୍ଧା 
ଓ ଭକ୍ତି ଅର୍ଘ୍ୟ ଅର୍ପଣ କରିଛନ୍ତି । ତାଙ୍କର କୌଣସି ଶହଦପୁଞ୍ଜ କବିଙ୍କ ପ୍ରତି ଭକ୍ତି ପ୍ରକାଶ 
କରିବାକୁ ଯେ ଅକ୍ଷମ, ତାହା ବର୍ଣ୍ଣନା କରିଛନ୍ତି - 

“ପୂଜାର ସମ୍ଭାର ନାହିଁ ତବ ଯୋଗ୍ୟ କବି 
ସ୍ଵଭାବେ ପୂଜିତ ଯଥା ରଶ୍ମିରାଗେ କବି । ' 

‘ମୋ ବୋଉ” କବିତାଟି ରାଧାନାଥ ୧୯୪୩ ମସିହାରେ ବ୍ରହ୍ମପୁର ଜେଲରେ 
ଥିଲାବେଳେ ରଚନା କରିଥିଲେ ! ଏହି କବିତାଟିରେ ତାଙ୍କର ବୋଉଙ୍କ ପ୍ରତି ଗଭୀର 
ମମତା ଝରିପଡ଼ିଛି । ବୋଉ କିପରି ଅତି ଦୁଃଖରେ ତାଙ୍କୁ ମଣିଷ କରିଛନ୍ତି, ତାହା 
ପ୍ରକାଶ କରିଛନ୍ତି । କବିଙ୍କ ମତରେ ବୋଉ ହେଉଛନ୍ତି ସମସ୍ତ ସମ୍ପଦ, ଯଥା - 

୧୩୨ ଯଶୋଦେହେ ଆଯୟୁଷ୍ମାନ 


* “ବୋଉ ଘେନିଟି ଘର 
ବୋଉ ସମ୍ପଦ 
ବୋଉ ଧର୍ମରୁ ତୁଟେ ସବୁ ବିପଦ ।” 

ବୋଉ ହେଉଛି ସବୁଠୁ ମୂଲ୍ୟବାନ୍‌ । ବୋଉର ଦ୍ଵିତୀୟ, ତାଙ୍କ ମତରେ ଆଉ 
କେହି ନାହିଁ । କବିଙ୍କ ଭାଷାରେ - 

“ “ସବୁ ହଜିଲେ ସିନା ସଂସାରେ ମିଳେ 
ବୋଉ ସମ୍ପଦ ପରି କିବା ମହୀରେ । 

‘ମରଣେ ଅମର ସେହି’ କବିତାଟି ସହିଦ ଲକ୍ଷ୍ମଣ ନାୟକଙ୍କ ଉପରେ ରଚିତ । 
ବ୍ରହୂପୁର ଜେଲରେ ସ୍ଵାଧୀନତା ସଂଗ୍ରାମୀ ଲକ୍ଷ୍ମଣ ନାୟକଙ୍କୁ ଫାଶୀ ଦିଆଯାଇଥ୍‌ୁଲା | 
ସଂସାରରୁ ବିଦାୟ ନେଉଥୁ୍‌ବା ସେହି ମହାନ୍‌ ବ୍ୟକ୍ତିଙ୍କ ପ୍ରତି କବି ସମ୍ବେଦନଶୀଳ 
ହୋଇପଡ଼ିଛନ୍ତି । ତାଙ୍କରି ଭାଷାରେ... 

x x x x x 
“ ଗ୍ରାମବାସୀ, ଦେଶବାସୀ ମୋ ପ୍ରିୟ ସୋଦରେ 
ନେଉଛି ବିଦାୟ ଚିର ତୁମ୍ଭ ଅଗୋଚରେ 
ନ ମଣିବ ଦୁଃଖ ଅବା ନ କରିବ ଶୋକ 
ଅଧମ ଲକ୍ଷ୍ମଣ ସିନା ତୁମ୍ଭର ସେବକ । 

ଲକ୍ଷ୍ମଣ ନାୟକ ଫାଶୀ ପାଇଲେ ସତ, ମାତ୍ର ସେ ହେଲେ ମରଣଜୟୀ ... 
ଅମର । କବି ସେହି ଅମର ଆମ୍ମା ପ୍ରତି ନିଜର ଭକ୍ତି ଅର୍ଘ୍ୟ ବାଢ଼ିଛନ୍ତି । 

କବି ଅନନ୍ତ ପଟ୍ଟନାୟକଙ୍କ ମୃତ୍ୟୁରେ କବି ମଧ୍ଯ ସମବେଦନା ପ୍ରକାଶ କରିଛନ୍ତି 
କୁଶାସନ ବରୋଧରେ ସ୍ଵର ଉତ୍ତୋଳନ କରିଥୁବା ଏହି ବିପ୍ଳବୀ କବିଙ୍କୁ ରାଧାନାଥ 
ଭୁଲି ପାରି ନାହାନ୍ତି, ଯଥା - 

“କବି, ଦାର୍ଶନିକ ତୁମ୍ଭେ ଗାଳିକ କଥକ 
ସାଧବ ନାୟକ ତୁମ୍ଭେ ବିପ୍ଳବ କାରକ 
x bo x 
ସାମ୍ବାଦିକ ଥଲ ତୁମ୍ଭେ ସହକର୍ମୀ ମୋର 
ସ୍ମ ତିପଟୁ ଲିଭି ନାହିଁ ଏହା କର୍ମବୀର । 

ରାଧାନାଥ ରଥ ୧୩୩ 


ରାଧାନାଥ ଓଡ଼ିଶାର ପୁଣ୍ୟପୀଠମାନଙ୍କର ପୁନରୁଦ୍ଧାର ଦିଗରେ ଆଗ୍ରହୀ ଥୁଲେ । 
କଟକ ନଗରୀର ଉପକଣ୍ଠରେ ଥବା ଶୈବ ପୀଠ ଧବଳେଶ୍ବରର କିମ୍ବଦନ୍ତୀ ବିଜଡ଼ିତ 
ପ୍ରାଚୀନ କଥାର ସ୍ମତିଚାରଣ କରିଛନ୍ତି ଧବଳେଶ୍ବର” କବିତାରେ | 
‘ଉଷା ଭାବନା” କବିତାଟି ୧୯ ୪୩ରେ ରଚିତ ହୋଇଥଲା | କାରାଗାରରେ 
ଥାଇ ମଧ୍ଯ ସେ ଏଥୁରେ ଉଷାକୁ ଅଭିନନ୍ଦନ ଜଣାଇଛନ୍ତି । ସେ କହିଛନ୍ତି ଯେ ଜୀବନ 
ଓ ଯୌବନ ନଶ୍ବର ହେଲେ ପ୍ରୀତି ହିଁ ଶାଶ୍ବତ, ଚିରନ୍ତନ ଓ ଅବିନଶ୍ବର । ସେହି ପ୍ରୀତି 
ହିଁ ଜୀବନର କାମ୍ୟ । 
“ ବିତିଯାଉ ଆୟୁ ଆହା ପ୍ରୀତି ହୃଦେ ଥାଉ 
ଏ ଜୀବନ ନିତ୍ୟ ସତ୍ୟ ଶାଶ୍ଵତଟି ସେହୁ ।” ? 
ସଂସାରରେ ସ୍ବେହ, ପ୍ରୀତି ବା ମମତା ଅଳୀକ ନୁହେଁ । ଶରୀର ମାଟିରେ 
ମିଶେ । ମାତ୍ର ବଞ୍ଚିରହେ ସବୃକାଳପାଇଁ ପ୍ରୀତି । କବି ତାହାହିଁ ପ୍ରକାଶ କରିଛନ୍ତି 
“ସ୍ଵେହାଶିଷ ' କବିତାରେ - 
“ ' କଳୁଷହୀନ ପ୍ରାଣୁ ଝରେ ଯେ ସ୍ବେହ ସୁଧା 
ଲବେ ତ ନାହିଁ ତହିଁ ସଂସାର ସ୍ଵାର୍ଥ ବାଧା । 
ସଂସାର ହେଲେ ଶୂନ୍ୟ ସେ ରହେ ଚିର ସ୍ଥିର 
ସେ ପୂତ -ପ୍ରୀତି-ସ୍ମ ତି ଅଖଣ୍ଡ ଯେ ଶରୀର । 
ରାଧାନାଥ ଏଥରେ ଗୋପବନ୍ଧୁଙ୍କ ଶୈଳୀକୁ ଅନୁସରଣ କରି ଲୋକମୁଖର 
ଭାଷା ମାଧ୍ୟମରେ ନିଜ ଅନ୍ତରର ବାଣୀକୁ ପ୍ରକାଶ କରିଛନ୍ତି । ଦୁଃଖ ଓ ଅଶ୍ରହିଁ 
କବିତାଗୁଡ଼ିକରେ ମୁଖ୍ୟ ସ୍ଥାନ ଅଧ୍ୟକାର କରେ | ଯେତେବେଳେ କବି ଗଭୀର ବେଦନା 
ଅନୁଭବ କରିଛନ୍ତି, ସେତେବେଳେ ସେ କବିତା ଧରିଛନ୍ତି । ନର ହେଉ, ନାରୀ 
ହେଉ, ଦୁଃଖୀ ମଣିଷଟିଏ ହୋଇଛି ତାଙ୍କ କବିତାର କେନ୍ଦ୍ରବିନ୍ଦୁ । ଏଥୁ ସହିତ ମାତୃପ୍ରୀତି, 
ବନ୍ଧୁ ପ୍ରୀତି, ମାନବ ପ୍ରୀତି ଓ ସର୍ବୋପରି ବିଭୁପ୍ରୀତିର ଚିତ୍ର ଦେଇଛନ୍ତି । ରାଧାନାଥଙ୍କ 
କବିତାଗୁଡ଼ିକ ଓଡ଼ିଶାର ସାରସ୍ଵତ ଜଗତକୁ ସମୃଦ୍ଧ କରିଛି, ଏଥିରେ ସନ୍ଦେହର ଅବକାଶ 
ନାହିଁ । 
ନୀଳାଚଳେ ନେତ୍ରନୀର 
ଏହା ଏକ ଦୀର୍ଘ କବିତା । ୧୯୪୩ ମସିହାରେ କାରାଗାରରେ ଥଲାବେଳେ 
ଏହା ରଚିତ ହୋଇଥଲା । 

୧୩୪ ଯଶୋଦେହେ ଆଯୟୁଷ୍ମାନ୍‌ 


କନକ ଏକ ସରଳା ପଲ୍ଲୀବାଳା ! ବାଲ୍ୟକାଳରୁ ଦୁଃଖୀ ଜୀବନ କଟାଇ ଆସିଛି । 
ବିବାହ ହୋଇଛି ଏକ ଗରିବ ବ୍ୟକ୍ତି ସହିତ । ଗୁଜୁରାଣ ମେଣ୍ଟାଇବାପାଇଁ ସ୍ଵାମୀ 
ଯାଇଛି ରେଙ୍ଗୁନ । ଦିନ ପରେ ଦିନ ବିତିଯାଇଛି । ସ୍ଵାମୀ କିନ୍ତୁ ଫେରି ନାହିଁ । 
ସ୍ବାମୀର ଫେରିବାକୁ ଚାହିଁ ବସିଛି କନକ । ସ୍ଵାମୀ ରେଙ୍ୁନରୁ ଚିଠି ଦେଉଥଲା । 
ପ୍ରଥମେ ପ୍ରଥମେ ଟଙ୍କା ବି ପଠାଇଲା । ମାତ୍ର କେତେଦିନପରେ ଟଙ୍କା କି ଚିଠି କିଛି 
ଆସିଲା ନାହିଁ । ଝିଅର ଦୁଃଖ ଶୁଣି ବାପ ବ୍ୟସ୍ତ ହେଲେ । ବୋଉର ଆଖିରୁ ବି ଲୁହ 
ଝରିଲା । ମନରେ ଭାବେ - 
 ଦଃଖୀ ଘର ଝିଅ 
ଆହା ଦୁଃଖରେ ସଢ଼ିଲା ।” 
ମାଆ ମନ ଆଉ ବୃଝିଲା ନାହିଁ । ଝିଅକୁ ଦେଖିଆସିବାପାଇଁ ମନ ଉଚ୍ଚାଟ 
ହେଲା । ଖାଇବାକୁ କି ପିଇବାକୁ ମନ ହେଲା ନାହିଁ । ସାହୁ ପୁଅ ଘରେ ପିତ୍ତଳ 
ଗରାଟି ବନ୍ଧା ଦେଇ ଟଙ୍କା ଆଣିଲା । ଚାଲି ଚାଲି ଝିଅ ପାଖକୁ ଗଲା । ବୋଉକୁ 
ଦେଖି କନକର ମନ ଆନନ୍ଦରେ ଫାଟି ପଡ଼ିଲା । କିନ୍ତୁ ଝିଅକୁ ଦେଖି ବୋଉ ଆଖିରୁ 
ଲୁହ ଧାର ଧାର ବହିଗଲା । ମା” ହୃଦୟକୁ,କବି ଅତି ସୁନ୍ଦର ଭାବରେ ରୂପ ଦେଇଛନ୍ତି - 
' 'ଆହା ଭବେ ବୋଉଠାରୁ ବଳି ଆଉ କିଏ 
ବିଷାଦ ଅନ୍ତରୁ ସ୍ଵତଃ ବୋଉ ଡାକ ଦିଏ ।” 
କନକ ବୋଉର ସେବାରେ ମନ ଢାଳି ଦେଲା । ହେଲେ ବୋଉ ସଙ୍ଗେ ଗା 
ମାଟିକୁ ଫେରି ପାରିଲା ନାହିଁ । ପତି ଗୃହରେ ଆପଣା କର୍ମ ଆଦରି ରହିବାକୁ ଶ୍ରେୟ 
ମନେ କଲା । କବିଙ୍କ ଭାଷାରେ - 
“କର୍ମେ ଆଦରି ରହିବା ଆପଣା କୁଟୀରେ 
ଉଚିତ ସିନା ଅଟଇ ସଂସାର ବିଧ୍ୂବରେ !” 
ବୋଉ ଏହାପରେ ଯାଇଛି ଶ୍ରୀକ୍ଷେତ୍ର... ପୁରୀ - ଜଗନ୍ନାଥ ଦର୍ଶନପାଇଁ | 
` କବି ଏହି ଅବସରରେ ଉକ୍କଳର ଆରାଧ୍ୟ ଦେବତା ଜଗନ୍ନାଥଙ୍କ ମାହାମ୍ବୟ 
ବଣ୍ଠନା କରିଛନ୍ତି । 
ଜଗନ୍ନାଥ ହେଉଛନ୍ତି ମହାନ୍‌ । 


ତାଙ୍କୁ କୁହାଯାଏ ବଡ଼ଠାକୁର । ତାଙ୍କର ଦାଣ୍ଡ ହେଉଛି ବଡ଼ଦାଣ୍ଡ । ଦେଉଳ 
ବଡ଼ଦେଉଳ, ପ୍ରସାଦ ହେଉଛି ମହାପ୍ରସାଦ ଓ ପଣ୍ଡା ହେଉଛନ୍ତି ବଡ଼ପଣ୍ଡା ! 

ରାଧାନାଥ ରଥ ୧୩୫ 


ଜଗନ୍ନାଥ ସର୍ବଧର୍ମର ସମନ୍ସୟ । ସବୁ ଧର୍ମର ଦେବତା, ଯବନ ସାଲବେଗ ଓ 
ହରିଦାସ ଜଗନ୍ନାଥଙ୍କ କରୁଣାର ଅଧ୍କାରୀ । 


~~ om —~ 


ଜଗନ୍ନାଥ, ବଳଭଦ୍ର ଓ ସୁଭଦ୍ରା - ଏହି ତିନିମୂରି ହେଉଛନ୍ତି ଯଥାକ୍ରମେ କ୍ରଷ୍ଣ, 
ଶ୍ନେତ ଓ ପୀତ ବର୍ଣ୍ଣର । ସେମାନେ ସମଗ୍ର ମାନବ ଜାତିକୁ ପ୍ରତିନିଧତ୍ଵ କରନ୍ତି । 

ତିନି ମୂର୍ଭିରେ ସତ୍ତ ରଜ ଓ ତମ - ଏହି ତିନି ଗୁଣର ସୂଚନା ମିଳେ । ପୁଣି ସୃଷ୍ଟି, 
ସ୍ଥିତି ଓ ସଂହାରର ନିଦର୍ଶନ ! 

ଶେଷରେ କବି ରାଧାନାଥ ଜଗନ୍ନାଥଙ୍କ ଉତ୍ପତ୍ତି, ଇନ୍ଦ୍ଦ୍ୟୁମ୍ନ ରାଜାଙ୍କ କାହାଣୀ, 
ମୂର୍ଭି ଗଠନ, ନାନାବିଧ ସେବା ଓ ପୂଜାର ବିଧ୍ବବିଧାନ ଅତି ସୁନ୍ଦର ଭାବେ ବର୍ଣ୍ଣନା 
କରିଛନ୍ତି । 

କାବ୍ୟର ପ୍ରାରମ୍ଭରେ ଏହାର ସୂଚନା ମଧ୍ଯ ଦିଆଯାଇଛି - ' ସରଳା ପଲ୍ୟବାଳାର 
ଜୀବନ କାହାଣୀ ମଧ୍ଯରେ ଶ୍ରୀ ଜଗନ୍ନାଥପୀଠର ଇତିହାସ ବର୍ଣ୍ଣନା ତଥା ମାନବବାଦର 
ମହାବାର୍ରା ଯେପରି ଚଳନ୍ତି ଓଡ଼ିଆ ଭାଷାରେ ବର୍ଣ୍ଣିତ ହୋଇଛି - ତାହା ନିଃସନ୍ଦେହରେ 
ଓଡ଼ିଆ ସାହିତ୍ୟର ଅମୂଲ୍ୟ ସମ୍ପଦ ହୋଇ ରହିବ । 


ଧର୍ମପ୍ରାଣତା 


ରାଧାନାଥବାବୁ ଥଲେ ଅତ୍ୟଧବକ ପରିମାଣରେ ଧର୍ମପ୍ରାଣ । କଟକର ଧବଳେଶ୍ବର 
ଓ ଲକ୍ଷେଶ୍ବର ମନ୍ଦିର ସହିତ ସେ ଓତପ୍ରୋତ ଭାବରେ ଜଡ଼ିତ ଥଲେ । ତାଙ୍କର 
ଜନ୍ମଦିନମାନଙ୍କରେ ସେ ମନ୍ଦିର ଯାଇ ପୂଜାଅ୍ଚନା କରୁଥିଲେ । ସେଦିନ ପ୍ରସାଦ 
ଖାଉଥୁଲେ ଓ ଅନ୍ୟମାନଙ୍କୁ ଖୁଆଇବାରେ ଆନନ୍ଦ ପାଉଥୂଲେ | ଜଗନ୍ନାଥମନ୍ଦିର 
ସହିତ ସେ ଘନିଷ୍ଠଭାବେ ସମ୍ପର୍କ ରକ୍ଷା କରିଥିଲେ । କେବଳ ସେତିକି ନୁହେଁ, ଧଉଳିର 
ବୌଵ୍ଧସ୍ତପ, କଟକର ଦୟାଶ୍ରମ, କଟକ ଦରଘାବଜାତଉର ମସଜିଦ ଓ ଖଣ୍ଡଗିରିର 
ଜୈନ ମନ୍ଦିର ସବୁଠାରେ ତାଙ୍କୁ ଦେଖିବାକୁ ମିଳୁଥିଲା । ଜଗନ୍ନାଥ ଦର୍ଶନ ଉପରେ 
ଦୀର୍ଘ ସମୟ ଧରି ବ୍ୟାଖ୍ୟା କରୁଥିଲାବେଳେ ଧଉଳିର ଶାନ୍ତିସ୍ତୁପ ପାଦଦେଶରେ 
ଦୀର୍ଘ ସମୟ ଧରି ବୌଦ୍ଧ ବିଚାର ଉପରେ ନିଜକୁ ହଜାଇ ଦେଉଥୂଲେ । ଜୈନମାନଙ୍କ 
ଶୋଭାଯାତ୍ରାରେ ମଧ୍ୟ ଭାଗ ନେଉଥୁଲେ | 

ରାଧାନାଥବାବୁ ଦିବ୍ୟ ଜୀବନ ସଂଘ ସହିତ ପ୍ରାରମ୍ଭରୁ ସଂଶ୍ଳିଷ୍ଟ ଥଲେ | ବିଶ୍ବ 
ଦିବ୍ୟ ଜୀବନ ସଂଘର ସଭାପତି ସ୍ଵାମୀ ଚିଦାନନ୍ଦ ସରସ୍ଵତୀ ମହାରାଜ କଟକ 
ଆସୁଥିଲା ବେଳେ ରାଧାନାଥବାବୁଙ୍କୁ ଭେଟୁଥଲେ ଓ ତାଙ୍କ ସହିତ ଆଲୋଚନା 
କରୁଥିଲେ । 

୧୩୬ ଯଶୋଦେହେ ଆୟୁଷ୍ମାନ୍‌ 


ରାଧାନାଥବାବୁ ସବୁ ଧର୍ମର ମଣିଷଙ୍କୁ ସମାନ ବୋଲି ଭାବୁଥଲେ । ସାମ୍ପଦାୟିକ 
ଦଙ୍ଗା ଦେଖାଦେଲେ ଗାନ୍ଧିଜୀଙ୍କ ପରି ସେ ସାମ୍ପ୍ରଦାୟିକ ସଭାବ ରକ୍ଷା ଦିଗରେ ଲାଗି 
ପଡ଼ୁଥିଲେ । ଶେଷପର୍ଯ୍ୟନ୍ତ ସବୁ ସମ୍ପରଦାୟର ବ୍ୟକ୍ତିଙ୍କର ସେ ଆଶା ଓ ଭରସାର 
କେନ୍ଦ୍ର ହୋଇ ରହିଥଲେ ! 


ଭାରତୀୟ ସଂସ୍କୃତି ପ୍ରୀତି 

ରାଧାନାଥବାବ୍ରଙ୍କର ରୁଚି ଭାରତୀୟ ସଂସ୍କୃତି ଅଭିମୁଖୀ ଥଲା । ସେ ସବୁବେଳେ 
ପାରମ୍ପରିକ ପୋଷାକ, ଖାଦ୍ୟ ଓ ଚଳଣି ଉପରେ ଗୁରୁତ୍ଵ ଦେଉଥଲେ । ଭାରତର 
ସ୍ବାଧୀନତା ଲାଭ ପରେ ପୋଷାକ, ପରିଚ୍ଛଦ, ଖିଆପିଆ ଓ ଆଚରଣ ପ୍ରଭୂତିରେ 
ପାଶ୍ଚାତ୍ୟ ପ୍ରଭାବ ବୃଦ୍ଧି ପାଉଥିବାରୁ ବେଳେ ବେଳେ ସେ କ୍ଷୋଭ ପ୍ରକାଶ କରୁଥିଲେ । 
ଶେଷ ପର୍ଯ୍ୟନ୍ତ ସେ ପାରମ୍ପରିକ ପୋଷାକ ପରିଧାନ କରୁଥିଲେ ଓ ସେଥପାଇଁ ବି 
ଗର୍ବ ଅନୁଭବ କରୁଥିଲେ । ସାଧୁସନ୍ଥମାନଙ୍କୁ ସେ ଗଭୀର ଭକ୍ତି କରୁଥିଲେ; ଏପରିକି 
ସାଷ୍ଟାଙ୍ଗ ପ୍ରଣାମ କରୁଥିଲେ ! ଅତିଥୁ ଅଭ୍ୟାଗତମାନଙ୍କୁ ଚ୍ଟା କରିବାରେ ଆନନ୍ଦ 
ପାଉଥିଲେ ! ବାହାରୁ ଯେଉଁ ବିଶିଷ୍ଠ ବ୍ୟକ୍ତିମାନେ କଟକ ଆସୁଥଲେ, ସେମାନେ 
ରାଧାନାଥଙ୍କୁ ଦେଖା ନ କରି ଯାଉ ନ ଥଲେ | ରାଧାନାଥବାବୁ ମଧ୍ଯ ସେମାନଙ୍କୁ 
କେବଳ ଆପ୍ୟାୟିତ କରୁ ନ ଥିଲେ, ସ୍ଥଳବିଶେଷରେ ଉପଢୌକନ ମାନ ଦେଇ 
ବିଦାୟ ଦେଉଥୂଲେ । 


ରାଧାନାଥବାବୁ ଦାନପ୍ରିୟ ବ୍ୟକ୍ତି ଥଲେ । ଯେ କୌଣସି ଅନୁଷ୍ଠାନକୁ ଗଲେ, 
ସେ କିଛି ନା କିଛି ଦେବାରେ ଆନନ୍ଦ ପାଉଥିଲେ | ଉତ୍ତରୋତ୍ତର ଉନ୍ନତିପାଇଁ ସେ 
ଉତ୍କଳ ସାହିତ୍ୟ ସମାଜ, ଉତ୍କଳ ପାଠକ ସଂସଦ, ଅଗଣିତ ଆଧ୍ଯାମ୍ମିକ ଅନୁଷ୍ଠାନ, 
ବିଭିନ୍ନ କବ ଓ ପାଠାଗାରମାନଙ୍କୁ କେତେ ଯେ ସେ ଦାନ କରିଛନ୍ତି ତାହାର ହିସାବ 
ନାହିଁ । ସେହିପରି ଜନ କଲ୍ୟାଣପାଇଁ ଗଢ଼ା ହୋଇଥିବା କ୍ୟାନସର୍‌ ଇନୃଷ୍ଟିଚିଉଟ, 
ରେଡକ୍ରସ୍‌ ପ୍ରଭୂତିଙ୍କୁ ପର୍ଯ୍ୟାପ୍ତ ପରିମାଣରେ ଦାନ ତାଙ୍କ ମହନୀୟତାର ପ୍ରମାଣ 
ଦିଏ । 
ସମ୍ମାନ ଲାଭ 


ସାହିତ୍ୟ ଓ ସାମ୍ବାଦିକତା କ୍ଷେତ୍ରରେ ବିଶେଷ ଅବଦାନପାଇଁ ୧୯ ୬୭ ମସିହାରେ 
ରାଧାନାଥବାବୁ ଓଡ଼ିଆ ସାହିତ୍ୟ ଏକାଡେମୀଦ୍ବାରା ସମ୍ମାନିତ ହୋଇଥଲେ । ଦେଶ 
ଓ ଦଶର ଉଲ୍ଲେଖଯୋଗ୍ୟ ସେବାପାଇଁ ୧୯ ୬୮ରେ ରାଷ୍ଟ୍ରପତିଙ୍କଦ୍ଧାରା ପଦ୍ମଭୂଷଣ 
ଉପାଧୂବରେ ଭୂଷିତ ହୋଇଥିଲେ । ୧୯୭୬ ମସିହାରେ ବିଶିଷ୍ଠ ସମାଜସେବାପାଇଁ 

ରାଧାନାଥ ରଥ em୩୭ 


ବ୍ରହ୍ମପୁର ବିଶ୍ବବିଦ୍ୟାଳୟ ତାଙ୍କୁ 'ଡକ୍କର ଅଫ ଲଂ ଉପାଧୂ ଦେଇ ସମ୍ମାନିତ କରିଥଲା । 
୧୯୮୫ ମସିହାରେ ଶ୍ରେଷ୍ଠ ସାମ୍ବାଦିକରୂପେ ବ୍ରିଟିଶ ସର୍କଲ ଅଫ ଇଣ୍ଡିଆ ପୂରସ୍କାର 
ମିଳିଥିଲା । ଦେଶସେବା ଓ ସମାଜସେବାପାଇଁ ୧୯୮୮ରେ ଅଣୁବ୍ରତ ପୂରସ୍କାର 
ମିଳିଥଲା । ୧୯୯୩ ମସିହାରେ ରାଜ୍ୟର ସର୍ବ ପ୍ରାଚୀନ ସାହିତ୍ୟ ଅନୁଷ୍ଠାନ ପକ୍ଷରୁ 
ସମ୍ମାନସୂଚକ ‘ ଉକ୍କଳ ରତ” ଉପାଧ୍‌ ମିଳିଲା । ୧୯୯୪ ମସିହାରେ କେନ୍ଦ୍ର ସରକାରଙ୍କ 
ସୂଚନା ଓ ପ୍ରସାରଣ ବିଭାଗ ପକ୍ଷରୁ ରାଧାନାଥବାବୁଙ୍କ ଜୀବନୀ ଉପରେ ପ୍ରାମାଣିକ 
ଚଳଚ୍ଚିତ୍ର ଦୂରଦର୍ଶନ ମାଧ୍ଯମରେ ପ୍ରସାରିତ ହୋଇଥଲା । 


ମହନୀୟତା 

ଏତେ ସମ୍ମାନର ଅଧ୍ବକାରୀ ହେଲେ ମଧ୍ଯ ରାଧାନାଥବାବୁ ନିଜକୁ ଜଣେ ଅକିଞ୍ଚନ 
ବ୍ୟକ୍ତି ବୋଲି ମନେ କରୁଥିଲେ । 

“ମୁଁ ଜଣେ ସାଧାରଣ ଲୋକ ଓ ଘଟଣାଚକ୍ରରେ ଏବେ ଦାୟିତ୍ଵରେ 
ରହିଯାଇଛି । 

ଏହା ସେ ସଭାସମିତିରେ ବହୁବାର କହିବାର ନଜିର ଅଛି । ସେ ବହୁବାର କହି 
ଆସୁଥୁଲେ 

“ “କୌଣସି ସାଧାରଣ କର୍ମୀ ଦୀର୍ଘକାଳ ସମାଜ ସେବାରେ ବ୍ରତୀ ରହି ବୃଦ୍ଧାବସ୍ଥାକୁ 
ଆସିଗଲେ ସାଙ୍ଗସାଥୀ ଓ ସାଧାରଣଙ୍କ ସେମାନଙ୍କ ପ୍ରତି ସହାନୁଭୂତି ଓ ସେମାନଙ୍କର 
ବୟୋଜ୍ୟେଷ୍ଠ ହୋଇଥ୍‌ବାରୁ ସେମାନଙ୍କ ପ୍ରତି ସମ୍ମାନ ପ୍ରଦର୍ଶନ କରିଥାନ୍ତି । ମୁଁ 
ମନେ କରେ, ମୋ ପ୍ରତି ସେମାନଙ୍କର ଶ୍ରଦ୍ଧା ଓ ସମ୍ମାନ ପ୍ରକାଶର କାରଣ ହେଉଛି 
ଯେ ମୋର ବୟସ ବହୁତ ହୋଇଗଲାଣି । ବହୁକାଳ ମୁଁ ସମାଜ ସେବା ଓ ସାମ୍ବାଦିକତା 
କ୍ଷେତ୍ରରେ ରହିଥୁବାରୁ - ମୋ ପ୍ରତି ସେମାନଙ୍କର ଦୟା ଓ ଶ୍ରଦ୍ଧା ଜନ୍ମିଛି । 


ଭୀଷ୍ମ ପିତାମହ 

ରାଧାନାଥବାବୁ ଓଡ଼ିଶାବାସୀଙ୍କର ମୁରବି ଭଳି ଥଲେ । ଦୀର୍ଘକାଳ ସାମ୍ବାଦିକତା 
ଓ ସାମାଜିକ କାର୍ଯ୍ୟ ହେତୁ ସେ ଗୋଟିଏ ଦଳ, ମତ ବା ଗୋଷ୍ଠୀ ଭିତରେ ସୀମିତ ନ 
ଥଲେ । ସେ ସରହଦ ସେ ଟପିଯାଇଥଲେ । ସମଗ୍ର ଜାତୀୟ ଜୀବନକୁ ସେ ବିସ୍ତାରିତ 
ଓ ସମ୍ପସାରିତ ହୋଇଯାଇଥୁୂଲେ | ଆପଣାର କର୍ମ ଭିତରେ ସମଗ୍ର ଜାତୀୟ ଜୀବନକୁ 
ମଧ୍ଯ ଆଛ୍ଥାଦିତ କରି ରଖୁଥିଲେ - ଠିକ୍‌ ଯେମିତି ମହାଭାରତ ଯୁଗର ଭୀଷ୍ମ ପିତାମହ ! 
ଗୋଟିଏ ପଟର ସେନାପତ ଥଲେ ମଧ୍ଯ ଦୁଇ ପଟର ସେନାବାହିନୀ ଓ ସେନାପତିଙ୍କର 
ଥିଲେ ନମସ୍ୟ ଓ ବନ୍ଦନୀୟ | 

୧୩୮ ଯଗୋଦେହେ ଆଯୟଯୟୁଷ୍ମାନ 


ଯଥାର୍ଥରେ କବି ଗାଇଛନ୍ତି - 

“ଏ ଜାତିର ଦଧୀଚି ହେ ଭୀଷ୍ମ ପିତାମହ 
ଜାତି ପାଇଁ ତୁମ୍ଭେ ଅଟ ଏକ ଅନୁଷ୍ଠାନ 
ବର୍ଷୀୟାନ ସାମ୍ବାଦିକ ପ୍ରବାଦପୁରୁଷ 
ତୁମ୍ଭପାଇଁ ହୋଇଅଛି ଏ ଜାତି ଗର୍ବିତ ।” 


ଜାଗ୍ରତ ପ୍ରହରୀ 
ଘନିଷ୍ଠ ସହଯୋଗୀ ତଥା ଶତବାର୍ଷିକୀ ଅଭିନନ୍ଦିକାର ସଭାପତି ଆନନ୍ଦ ପାଣି 
ଲେଖିଛନ୍ତି... 


* ୧୯୧୯ରେ ସାପ୍ରାହିକ ସମାଜ'ର ପ୍ରକାଶନ ଓଡ଼ିଶାରେ ଜାତୀୟ ଚେତନାର 
ଅଗ୍ରିଶିଖା ପ୍ରକ୍ଵଳିତ କରିଥିଲା | × × × ଦୈନିକ ‘ସମାଜ? ମଧ୍ଯ ୧୯୪୭ ମସିହା 
ପୂର୍ବ ଓ ପରଠାରୁ ଜାତୀୟ ଶକ୍ତିଶାଳୀ ଆୟୁଧ ରୂପେ ବିକଶିତ ହୋଇଥଲା । 
‘ସମାଜ'ର ଏହି ବିକାଶ ମୂଳରେ ପଣ୍ଡିତ ଗୋପବନ୍ଧୁଙ୍କ ପ୍ରେରଣା ଯେତିକି ଥୁଲା, 
ତାହାର ମୁଦ୍ରଣ ଓ ପ୍ରେସର ଦାୟିତ୍ସ ବହନ କରିଥୁବା ଶ୍ରୀଯୁକ୍ତ ରାଧାନାଥଙ୍କ କର୍ମନିଷ୍ଠା 
ସର୍ବାପେକ୍ଷା ଉଲ୍ଲେଖଯୋଗ୍ୟ ଥୁଲା । 

x x x x 

' ଏହି ଜାତୀୟ ଚେତନା ପ୍ରବାହ ମୂଳରେ ଯିଏ ଥଲେ ସେ ହେଉଛନ୍ତି ଏକଦା 
ମନ୍ତ୍ରୀ, ବ୍ୟବସ୍ଥାପକ ଏବଂ ସାମ୍ବାଦିକ ଥୁବା ଶ୍ରୀଯୁକ୍ତ ରାଧାନାଥ ରଥ । ସେ ହେଉଛନ୍ତି 
ଜାତିର ଜାଗ୍ରତ ପ୍ରହରୀ । 

ତେଣୁ କବି ଗାଇଛନ୍ତି - 

“ ‘ତୁମ୍ଭେ ଅଟ ଭିନ୍ନ ସୂର୍ଯ୍ୟ 
ଆଲୋକର ବିରାଟ ବର୍ଶିକା 
ଶତାବ୍ଦୀ ସାଧକ ତୁମ୍ଭେ 
ଏ ଜାତିର ମହାନ୍‌ ନଉକା । 
ଶେଷ ଜୀବନ 
` ପାରିବାରିକ ଜୀବନରେ ରାଧାନାଥବାବୁଙ୍କର ବହୁ ବିପର୍ଯ୍ୟୟ ଘଟିଥୁଲା । ପୂର୍ବରୁ 
କନଷ୍ଠପୁତ୍ର ରମେଶ ଓ କନିଷ୍ଠ ଜାମାତା ପଦାରବିନ୍ଦଙ୍କର ପରଲୋକ ହୋଇଯାଇଥୁଲା ! 


୧୯୯୫ ମସିହା ଡିସେମ୍ବର ମାସରେ ପତ୍ନୀ ସାବିତ୍ରୀଦେବୀ ତାଙ୍କୁ ଛାଡ଼ି ଚାଲିଗଲେ । 
ଆଜୀବନ ସୁଖ ଦୁଃଖର ସାଥୀ ସାବିତ୍ରୀଦେବୀଙ୍କ ଅବର୍ରମାନରେ ସେ ନିଃସଙ୍ଗ 

ରାଧାନାଥ ରଥ ୧୩୯ 


ହୋଇପଡ଼ିଲେ । ଅବଶେଷରେ ଶତାବ୍ଦୀ ପୁରୁଷ, ଓଡ଼ିଶାର ଜାତୀୟ ଜୀବନର 
ସମୃଦ୍ଧିରେ ସଦା ଚେଷିତ, ଏତିହ୍ୟର ସଂରକ୍ଷକ, ମୂଲ୍ୟବୋଧ ସୁରକ୍ଷାରେ ସତତ 
ରତ, ନିର୍ଭୀକ ସମାଲୋଚକ, ସତ୍ୟନିଷ୍ଠ, କବି, ଚିନ୍ତକ, ପ୍ରାବନ୍ଧିକ, ପ୍ରବୀଣ ସମ୍ପାଦକ 
ତଥା ଦିଗ୍ଦର୍ଶକ ରାଧାନାଥ ରଥ ସୁଦୀର୍ଘ କର୍ମମୟ ଜୀବନର ୧୦ ୨ ବର୍ଷ ଅତିକ୍ରମ 
କରି ୧୯୯୮ ମସିହା ଫେବୃୟାରୀ ମାସ ୧୨ ତାରିଖ ପବିତ୍ର ମାଘ ପୂର୍ଣ୍ଣିମା 
ରାତ୍ରରେ ଏ ମରସଂସାରରୁ ବିଦାୟ ନେଲେ । ଏକ ସନ୍ଧ୍ର ଶରୀର ତ୍ୟାଗ କଲା ପରି 
କୌଣସି ରୋଗରେ ପୀଡ଼ିତ ନ ହୋଇ, ଆହାର ତ୍ୟାଗପୂର୍ବକ ମହାପ୍ରୟାଣକୁ ସେ 
ପ୍ରାୟ ଏକମାସ ପୂର୍ବରୁ ଅପେକ୍ଷା କରି ରହିଥୂଲେ । ଭାରତୀୟ ପରମ୍ପରାରେ ସତତ 
ବିଶ୍ଵାସୀ ସେଇ ମହାନ୍‌ ବ୍ୟକ୍ତି ସୁସ୍ଥ ନିରାଡ଼ମ୍ବର ଜୀବନଯାପନ କରି ଶତବାର୍ଷିକୀ 
ଜନ୍ମଦିବସ ଶ୍ରଦ୍ଧାର ସହିତ ରାଜ୍ୟବାସୀ ପାଳନ କରୁଥିବା ଦେଖି ଯେ ଅପାର ତୁପ୍ରି 
ଲାଭ କରିଥବେ, ଏହା କେବଳ ଅନୁମାନର ବିଷୟ ହୋଇ ନ ପାରେ । 


ପୁଣ୍ୟାତ୍ମା ଗୋପବନ୍ଧୁ ଦାସ ମାନସପୁତ୍ର ସମାଜ” ମାଧ୍ୟମରେ ଯେଉଁ ମହତ୍ବ 
ସେବାର ଆଦର୍ଶ ପ୍ରତିଷ୍ଠା କରିଯାଇଥିଲେ, ରାଧାନାଥବାବୁ ନିଷ୍ଠାପର ଭାବେ ନାନା 
ଘାତ ପ୍ରତିଘାତ ମଧ୍ଯରେ ସେହି ବନ୍ଦିତ ସେବାକୁ ଯେପରି ଅକ୍ଷୁଣ୍ଡ ରଖିଗଲେ, ତାହା 
ବାସ୍ତବିକ ମନରେ ବିସ୍ମୟ ସୃଷ୍ଟି କରେ । “ସମାଜ ଓ ରାଧାନାଥବାବୁ ଏକ ଓ ଅଭିନ୍ନ 
ଥିଲେ । ଆଜି ତାଙ୍କ ମହାପ୍ରୟାଣ ଘଟିଛି ସତ, କିନ୍ତୁ ତାଙ୍କ ପରିପୁଷ୍ଟ ତଥା ପରିବର୍ଵିତ 
‘ସମାଜ”ରେ ମନେହୁଏ ସତେ ଯେପରି ସେ ଲୁକ୍କାୟିତ ଭାବେ ଅଛନ୍ତି ! ରହିଥୂବେ 
ମଧ୍ଯ । ଉତ୍ତରପୁରୁଷଙ୍କୁ ପଥ ଦେଖାଉଥବେ । 

ଦେଶସେବକ 
ଉମାଚରଣ ପଟଙ୍ଗନାୟକ 

ଦକ୍ଷିଣ ଓଡ଼ିଶାରେ ଅନେକ ମହାନ୍‌ ବ୍ୟକ୍ତି ଜନ୍ମ ହୋଇଛନ୍ତି - ଯେଉଁମାନେ କି 
ନେଡ଼ତ୍ସ ନେଇଛନ୍ତି ସାହିତ୍ୟରେ, ସଂସ୍କୃତିରେ, ସମାଜସେବାରେ ଆଉ ରାଜନୀତିରେ | 
ମଧ୍ୟଯୁଗରେ ଏହି ଅଞ୍ଚଳରେ ଜନ୍ମ ହୋଇଥଲେ ଉପେନ୍ଦ୍ରଭଞ୍ଜ - ଯିଏ ହେଲେ ଓଡ଼ିଶାର 
କବିସମ୍ରାଟ୍‌ । ପାରଳାଖେମୁଦଶ୍ଡିର ସାହିତ୍ୟ, ସଂସ୍କୃତି ଓ ନାଟକ କ୍ଷେତ୍ରକୁ ଅବଦାନ 
ଅବିସ୍ମରଣୀୟ । ଶ୍ୟାମସୁନ୍ଦର ରାଜଗୁରୁ, ଗୋପୀନାଥ ନନ୍ଦବର୍ମା, କୃଷ୍ଣଚନ୍ଦ୍ର ଗଜପତି 
ପ୍ରଭୃତି ଆଲୋକବରିକା ସଦୃଶ ଥୁଲେ | ଏହି ପରମ୍ପରାର ସୁଯୋଗ୍ୟ ଦାୟାଦ ଥଲେ 
ବ୍ରହ୍ମପୁରର ଉମାଚରଣ ପଟ୍ଟନାୟକ । ଭାରତବର୍ଷର ସ୍ଵାଧୀନତା ଆନ୍ଦୋଳନଠାରୁ ଆରମ୍ଭ 


କରି ଆଞ୍ଚଳିକ ଉତଵଥାନ ପର୍ଯ୍ୟନ୍ତ ସବୁଥରରେ ଥୁଲା ତାଙ୍କର ଉନ୍ମଳ ସ୍ଵାକ୍ଷର । ସେ ଥିଲେ 
ଏକାଧାରରେ ପରମ ଦେଶଭକ୍ତ, ଦେଶସେବକ, ସଂସ୍କାରକ ଓ ଜନନାୟକ । 


ଜନ୍ମ ଓ ଶିକ୍ଷା 
ଉମାଚରଣ ୧୯୧୨ ମସିହା ଅଢ୍ମୋବର ମାସ ୧୯ ତାରିଖରେ ଗଞ୍ଜାମ 
ଜିଲ୍ଲାର ବଡ଼ଗଡ଼ଠାରେ ଜନ୍ମ ଗ୍ରହଣ କରିଥିଲେ | ସେତେବେଳେ ବଡ଼ଗଡ଼ ଥଲା ଏକ 

ଉମାଚରଣ ପଟ୍ଟନାୟକ ୧୪୧ 


ଜମିଦାରୀ ରାଜ୍ୟ | ରାଜ୍ୟର ରାଜଧାନୀ ଥଲା ବଡ଼ଗଡ଼ ସହର | ତାଙ୍କର ପିତାଙ୍କର 
ନାମ ହେଲା ଅଭିମନ୍ୟୁ ପଟ୍ଟନାୟକ | ମାତାଙ୍କ ନାମ ପଦ୍ମାବତୀ ଦେବୀ । ଉମାଚରଣ 
ପିତାଙ୍କର ଜ୍ୟେଷ୍ଠପୁତ୍ର ଥଲେ । 


ପିତା ଅଭିମନ୍ୟୁ ପଟ୍ଟନାୟକ ଥୁଲେ ଇଂରେଜ ସରକାରଙ୍କ ଅଧୀନରେ ଡେପୁଟି 
କଲେକୁର । ପରେ ସେ ଜିଲ୍ଲା କଲେକୃର ହେଲେ । ସେତେବେଳେ ଓଡ଼ିଶାର ଦକ୍ଷିଣ 
ପ୍ରାନ୍ତ ଥଲା ମାନ୍ଦ୍ରାକ ସରକାରଙ୍କ ଅଧୀନରେ | ଗଞ୍ଜାମ, କନ୍ଧମାଳ ( ଫୁଲବାଣୀ) ଓ 
କୋରାପୁଟ- ଏହି ତିନୋଟି ଜିଲ୍ଲା ତାହାର ଅନ୍ତର୍ଗତ ଥଲା । ଅଭିମନ୍ୟୁବାବୁ ଏହି 
ଅଞ୍ଚଳର ବହୁ ସ୍ଥାନରେ ଇଂରେଜ ସରକାରଙ୍କ ଅଧୀନରେ କାମ କରିଥଲେ । ସେ 
ସଚ୍ୋଟ ଥବାରୁ ବହୁ ସମୟ ଧରି ଗୋଟିଏ ସ୍ଥାନରେ ରହିପାରୁ ନ ଥଲେ | ଫଳରେ 
ତାଙ୍କୁ ବିଭିନ୍ନ ସ୍ଥାନକୁ ଯିବାକୁ ପଡ଼ୁଥୁଲା । କିନ୍ତୁ ସେଥ୍‌ରେ ତାଙ୍କର ଦୃଃଖ ବା 
ଅନୁଶୋଚନା ନ ଥୁଲା । ସେ ପରିବାର ଧରି ସେଠାରେ ରହୁଥିଲେ ! ଉମାଚରଣ 
ତେଣୁ ବିଭିନ୍ନ ଅଞ୍ଚଳର ଲୋକଙ୍କ ସଂସ୍ପର୍ଶରେ ଆସିଥୂଲେ । ଏହା ପରବର୍ରୀ ରାଜନୀତିକ 
ଜୀବନକୁ ବିଶେଷ ଭାବରେ ସାହାଯ୍ୟ କରିଥବା ଜଣାଯାଏ । 


ଉମାଚରଣଙ୍କ ଶିକ୍ଷା ଆରମ୍ଭ ହେଲା ବଡ଼ଗଡ଼ରେ । କିଛିକାଳ ଛତ୍ରପୁର ଆନ୍ସ୍କୋ 
ସ୍କୁଲ୍‌ରେ ପଢ଼ିଲେ । ପିତା ତାଙ୍କୁ ମଧ୍ଯ ସତ୍ୟବାଦୀ ( ସାକ୍ଷୀଗୋପାଳ ) ଠାରେ ଥବା 
ଉତ୍କଳମଣିଙ୍କ ବନବିଦ୍ୟାଳୟରେ ପଢ଼ାଇଲେ । ସେ ଶ୍ରୀକାକୁଲମ ହାଇସ୍ତଲ୍‌ରୁ 
ଏସ୍‌.ଏସ୍‌.ଏଲ୍‌.ସି. ପାସ୍‌ କଲେ | ତାଙ୍କର ସେତେବେଳେ ମାତୃଭାଷା ଥଲା ତେଲୁଗୁ । 
ସେ ବ୍ରହ୍ମପୁର ଖଲିକୋଟ କଲେଜରୁ ଆଇ.ଏ.ପାସ୍‌ କଲେ | ଏହାପରେ ମାନ୍ଦ୍ରାଜ 
ସହରରେ ଥବା ପ୍ରସିଦ୍ଧ ପ୍ରେସିଡେନ୍‌ସି କଲେଜରେ ବି.ଏ. ପଢ଼ିଲେ । ଏହାପରେ 
ରେଭେନ୍‌ସା କଲେଜରେ ଇତିହାସ ବିଷୟରେ ଏମ୍‌.ଏ.ପାସ. କଲେ । ସେଠାରେ 
ମଧ୍ଯ ଆଇନ ପାସ୍‌ କଲେ । 


ଆଇନ୍ଵ ବ୍ୟବସାୟ 

ପାଠପଢ଼ା ସରିଲାପରେ ଉମାଚରଣ ଗଞ୍ଜାମ ଜିଲ୍ଲାର ଆସିକାଠାରେ ୧୯୨୫ 
ମସିହାରେ ଆଇନ ବ୍ୟବସାୟ ଆରମ୍ଭ କଲେ । ଏହି ବ୍ୟବସାୟ ( ବେଉସା ) କରିବା 
ବେଳେ ତାଙ୍କୁ ବେଳେ ବେଳେ ରସଲକୋଣ୍ଡା ( ପରେ ଭଞ୍ଜନଗର ) ଯିବାକୁ ପଡ଼ୁଥୁଲା । 
ବଡ଼ଗଡ଼ଠାରୁ ଉଭୟ ଆସ୍କା ଓ ଭଞ୍ଜନଗର ସମାନ ଦୂର ଥୁଲା । ସେଥ୍‌ ନିମନ୍ତେ ପିତା 
ଅଭିମନ୍ୟୁ ଭଞ୍ଜନଗରଠାରେ ଘର ତିଆରି କରି ବଡ଼ଗଡ଼ରୁ ପାରିବାରିକ ନିବାସକୁ 
ସେଠାକୁ ଉଠାଇ ଆଣିଲେ । ଫୌଜଦାରୀ ମକଦ୍ଦମା ଲଢ଼ିବାରେ ତାଙ୍କ ଖ୍ୟାତି 
ବଢ଼ିଗଲା । ଏଣୁ ଆସ୍କା ବା ଭଞ୍ଜନଗର ଅପେକ୍ଷା ବ୍ରହ୍ମପୁରରେ ଉମାଚରଣଙ୍କ ଓକିଲାତି 

୧୪୨ ଯଶୋଦେହେ ଆୟୁଷ୍ମାନ୍‌ 


ସୁବିଧା ହେବ ବୋଲି ପିତା ଅଭିମନ୍ୟୁବାବୁ ବିଚାର କଲେ । ଏଣୁ ପାରିବାରିକ 
ନିବାସଟି ଦ୍ଵିତୀୟ ପୁତ୍ର ଉଦୟନାଥଙ୍କୁ ଦେଇ ୧୯୨୯ ମସହାରେ ବ୍ରହ୍ମପୁରକୁ 
ସପରିବାର ଆସିଲେ । ବ୍ରହ୍ମପୁରରେ ଜିଲ୍ଲାକୋର୍ଟ ଛଡ଼ା ବହୁ ପ୍ରକାର ଅଦାଲତ 
ଥଲା । ଉମାଚରଣ ବି ଓକିଲାତି କରିବା ନିମନ୍ତେ ବ୍ରହ୍ମପୁର ଆସିଲେ । ବ୍ରହ୍ମପୁର 
ସହରର ମଧ୍ଯସ୍ଥଳରେ ଥିବା ବାରାକ୍୍‌ସ ମଇଦାନ ପାଖରେ ଅଭିମନ୍ୟୁ ନିଜର ଜଣେ 
ଆତ୍ମୀୟ ତେଲୁଗୁ ବନ୍ଧୁଙ୍କଠାରୁ ଘରଟିଏ କିଣିବାକୁ ବସିଲେ । ଏଥୁରେ ତାଙ୍କୁ ବହୁ 
ବାଧାବିଘ୍ଧର ସମ୍ମୁଖୀନ ହେବାକୁ ପଡ଼ିଲା । ତେଲୁଗୁଭାଷୀ ଅଞ୍ଚଳରେ ଏହି ଘର 
କିଣିବା ସହଜସାଦଧ୍ଯ ନ ଥଲା । ଶେଷରେ ଘର କିଣି ଅଭିମନ୍ୟୁ ସପରିବାର ସେଠାରେ 
ରହିଲେ । ଉମାଚରଣ ମଧ୍ଯ ସେହି ଘରେ ଆଇନ ବ୍ୟବସାୟ ଆରମ୍ଭ କଲେ | 
ଓକିଲାତି 

ବ୍ରହ୍ମପୁର କଚେରିରେ ଓକିଲାତି ଆରମ୍ଭ କରି ଖୁବ୍‌ କମ୍‌ ସମୟରେ ଉମାଚରଣ 
ସବୁ ମହଲରେ ଜନପ୍ରିୟ ହୋଇପଡ଼ିଲେ । ବ୍ରହ୍ମପୁର ବାର୍‌ ଆସୋସିଏସନ୍‌ ( ଓକିଲ 
ସଂଘ )ର ଜଣେ କର୍ମକରାଭାବେ ନିର୍ବାଚିତ ହେଲେ । ପରେ ପରେ ଏହି ସଂଘର 
ସଭାପତିଭାବେ ବହୁ ବର୍ଷ କାର୍ଯ୍ୟ କଲେ । ସେ ମଧ୍ଯ ଓକିଲାତିରେ ଅସାଧାରଣ 
ସଫଳତା ହାସଲ କଲେ | ବିଶେଷତଃ, ଫୌଜଦାରୀ ମକଦ୍ଦମା କ୍ଷେତ୍ରରେ ସେ ଦକ୍ଷ 
ଓ ପ୍ରବୀଣ ହୋଇପଡ଼ିଲେ । ଓକିଲାତିରେ ଯେଉଁ ଅର୍ଥ ଉପାର୍ଜନ କରୁଥିଲେ, ସେଥ୍ରୁ 
କିଛି ଅଂଶ ସମାଜମଙ୍ଗଳ ଓ ଦେଶସେବା କାର୍ଯ୍ୟରେ ବିନିଯୋଗ କରୁଥିଲେ । 


ଓଡ଼ିଆ ଆନ୍ଦୋଳନ 


ଗଞ୍ଜାମୂର ପ୍ରଖ୍ୟାତ କଂଗ୍ରେସ ନେତା ଥଲେ ନିରଞ୍ଜନ ପଙ୍ଗନାୟକ । ୧୯୨୧ 
ମସିହାରେ ସେ ଗଞ୍ଜାମରେ କଂଗ୍ରେସ କାର୍ଯ୍ୟ ଆରମ୍ଭ କରିବା ପୂର୍ବରୁ କଲିକତାରେ 
ଛାତ୍ର ଥୁଲେ । ସେ ସମୟରେ ସେ ମଧୁସୂଦନଙ୍କ ପ୍ରେରଣାରେ ରଚନା କରିଥୁଲେ 
ପୁସ୍ତକ ‘The Oriya Movement’ | ଏ ପୁସ୍ତକ ରଚନା କରିବାରେ ତାଙ୍କୁ ସାହାଯ୍ୟ 
କରିଥଲେ ଭଞ୍ଜନଗରର ଚକ୍ରପାଣି ପ୍ରଧାନ । ନିରଞ୍ଜନ ପଟ୍ଟନାୟକ ଓ ଅନ୍ୟାନ୍ୟ 
ନେଡ଼ୁବର୍ଗଙ୍କର ନିମନ୍ତ୍ରଣକ୍ରମେ ଗାନ୍ଧିଜୀ ବ୍ରହ୍ମପୁର ଗସ୍ତରେ ଆସିଥୂଲେ । ସେ ଓଡ଼ିଆ 
ମୁଭମେଣ୍ଟ୍‌ ପୁସ୍ତକ ଖଣ୍ଡ ଆମୂଳଚୂଳ ପଢ଼ି ସେଥରୁ ଓଡ଼ିଆମାନଙ୍କ ଇତିହାସ ଓ 
ସଂସ୍କୃତି ବିଷୟରେ ଜାଣିବାକୁ ପାଇଥଲେ । 

ମହାତ୍ମା ଗାନ୍ଧୀ ତାଙ୍କର ଗସ୍ତ ସମୟରେ ଓଡ଼ିଆମାନଙ୍କର ଦୁର୍ଦ୍ଦଶା ଓ ଦାରିଦ୍ର୍ୟ 
କଥା ପ୍ରଚାର କଲେ ! ଉମାଚରଣ ସେତେବେଳେ ମାନ୍ଦ୍ରାକରେ ଶିକ୍ଷାଲାଭ କରୁଥାନ୍ତି । 
ସେ ମହାତ୍ମାଗାନ୍ଧୀଙ୍କ ଆଦର୍ଶରେ ଅନୁପ୍ରାଣିତ ହୋଇଥୁବା ଜଣାଯାଏ । 

ଉମାଚରଣ ପଟ୍ଟନାୟକ ୧୪୩ 


ଗାନ୍ଧିଜୀଙ୍କ ଡାକରାରେ ବ୍ରହ୍ମପୁରରେ କଂଗ୍ରେସ କର୍ମୀମାନେ ମଦ ବିକ୍ରୟ କରୁଥିବା 
ଦୋକାନମାନଙ୍କ ଆଗରେ ଧାରଣା ଦେଲେ । ସେମାନଙ୍କ ମଧ୍ଯରେ ଥିଲେ ନିରଞ୍ଜନ 
ପଟ୍ଟନାୟକ, ଭି.ଭି. ଗିରି, ପାନ୍ତଲୁ ରାମଲିଙ୍ଗମ, ସୋମାୟା ରାଓ, ବରଡ଼ା ବୀରାରାକ୍ଟ 
ଦୀନବନ୍ଧୁ ବେହେରା, ବାଞ୍ଚାନିଧ୍‌ ପଟ୍ଟନାୟକ, ଅର୍ଜୁନ ଦାଶ ଓ ପାକେଲା ଶ୍ୟାମସୁନ୍ଦର 
ପ୍ରଭୃତି । ୧୯୨୨ ମସିହାରେ ଛତ୍ରପୁରଠାରେ ବାର୍ଷିକ ମଦ ନିଲାମକୁ ମଧ୍ଯ କଂଗ୍ରେସ 
କର୍ମୀମାନେ ବିରୋଧ କଲେ । ଏହି ନିଲାମ ହେଉଥିବା ସ୍ଥାନରେ କଂଗ୍ରେସକର୍ମୀମାନେ 
ଧାରଣା ଦେଲେ | ସରକାର ସତ୍ୟାଗ୍ରହୀମାନଙ୍କୁ ଗିରଫ କଲେ । ସେମାନଙ୍କର ବିଚାର 
କରାଯାଇ ସଶ୍ରମ ଜେଲଦଣ୍ଡ ଦିଆଗଲା । ଦିବାକର ପଟ୍ଟନାୟକ ଜେଲରେ ବନ୍ଦୀମାନଙ୍କ 
ପ୍ରତି ଦୁର୍ବ୍ୟବହାରର ପ୍ରତିବାଦ କଲେ । ଫଳରେ ତାଙ୍କ ଅମାନୁଷିକ ଭାବେ ବେତମାଡ଼ 
ହେଲା । ଏ ଘଟଣାରେ ତାବ୍ର ପ୍ରତିକ୍ରିୟା ସୃଷ୍ଟି ହେଲା । ଉମାଚରଣ ଏହାର ପ୍ରତିବାଦ 
କରି ଜାତୀୟ ଆନ୍ଦୋଳନରେ ଝାସ ଦେବାକୁ ସ୍ଥିର କଲେ । 


ଚୌରିଚୌରା ଘଟଣାପରେ ମହାମ୍ମାଗାନ୍ଧୀ ଅସହଯୋଗ ଆନ୍ଦୋଳନ ବନ୍ଦ 
କରିଦେଲେ । ସେ କିଛି କାଳ ଗଠନମୂଳକ କାର୍ଯ୍ୟରେ ନିଜକୁ ନିୟୋଜିତ କଲେ । 
ତାଙ୍କ ଆଦର୍ଶରେ ଉମାଚରଣଙ୍କ ସମେତ ବହୁ ସତ୍ୟାଗ୍ରହୀ ଗଠନମୂଳକ କାର୍ଯ୍ୟରେ 
ଲାଗିପଡ଼ିଲେ । ୧୯୨୨ ମସିହାରୁ ୧୯୨୮ ମସିହା ପର୍ଯ୍ୟନ୍ତ ଗାନିଜୀଙ୍କ ବାର୍ରା 
ଉମାଚରଣ ପ୍ରଚାର କଲେ । ସେଗୁଡ଼ିକ ହେଲା ଚରଖା ଆନ୍ଦୋଳନ, ହରିଜନ ସଂସ୍କାର 
କାର୍ଯ୍ୟକ୍ରମ, ପଛୁଆବର୍ଗ ଲୋକଙ୍କର ସେବା, ରାସ୍ତାଘାଟ ସଫେଇ ପ୍ରଭୂତି । 


ଗଞ୍ଜାମ ଜିଲ୍ଲାରେ ହାଡ଼ି ଜାତି ସବୁଠାରୁ ପଛୁଆ ଜାତି ଭାବେ ଗଣା ହେଉଥିଲେ । 
ଉମାଚରଣ ସେମାନଙ୍କର ଉନ୍ନତିପାଇଁ ବହୁ କାର୍ଯ୍ୟକ୍ରମ ହାତକୁ ନେଲେ । ବାଉରି 
ଜାତିକୁ ଉଠାଇବାପାଇଁ ସେ ଉଦ୍ୟମ କଲେ । ସେତେବେଳେ ଗଞ୍ଜାମରେ ଦଶ୍ତାସି 
ବୋଲି ଏକ ଜାତି ଥିଲା । ଇଂରେଜ ସରକାର ଦଣ୍ଡାସି ଜାତିକୁ ଦାଗୀ ଜାତି ବୋଲି 
ଘୋଷଣା କରିଥିଲେ । ଉମାଚରଣ ଏହାର ଘୋର ପ୍ରତିବାଦ କଲେ । ଏଥୁ ନିମନ୍ତେ 
ତାଙ୍କୁ ଶଶିଭୂଷଣ ରଥ ଓ ଶରତଚନ୍ଦ୍ର ମହାପାତ୍ରଙ୍କର ସହଯୋଗ ମଧ୍ଯ ମିଳିଲା । ହରିଜନ 
ଆନ୍ଦୋଳନକୁ ସଫଳ କରିବାରେ ତାଙ୍କୁ ସଂସ୍କାରକ ଜୟମଙ୍ଗଳ ରଥ, ମାଷ୍ଟର ସାନ୍ନାୟା, 
ଦିବାକର ପଟ୍ଟନାୟକ, ଯୋଗୟା ପାନ୍ତଲୁ, ଲାଲମୋହନ ପଟ୍ଟନାୟକ, ଗୋରାଚାନ୍ଦ 
ପଟ୍ଟନାୟକ, ମୋହନ ନାୟକ, ବଳରାମ ପଡ୍ତା ପ୍ରଭୃତି ବିଶେଷ ସାହାଯ୍ୟ କରିଥୁଲେ । 

ହାଡ଼ି ଜାତି ଓ ଅନ୍ୟାନ୍ୟ ଅଛୁଆଁ ଜାତି ମଧ୍ଯରେ ଶିକ୍ଷାର ପ୍ରସାର ଓ ଅନ୍ୟାନ୍ୟ 
ସୁବିଧାମାନ ବ୍ୟବସ୍ଥା ହେଲା | ବହୁ ହରିଜନ କଲ୍ୟାଣକର କାର୍ଯ୍ୟ ତାଙ୍କ ଉଦ୍ୟମରୁ 
ହେଲା । 

୧୪୪ ଯଶୋଦେହେ ଆୟୁଷ୍ମାନ୍‌ 


ଗାନ୍ଧିଜୀଙ୍କ ଦ୍ବିତୀୟବାର ବ୍ରହ୍ମପୁର ଗସ୍ତ 

୧୯୨୭ ମସିହାରେ ମହାତ୍ମାଗାନ୍ଧୀ ଦ୍ଵିତୀୟଥରପାଇଁ ବ୍ରହ୍ମପୁର ଆସିଲେ । ସେ 
ସହରର କେନ୍ଦ୍ର୍ଥଳରେ ଥିବା ବାରାକ୍‌୍ସ ମଇଦାନରେ ଏକ ବିରାଟ ଜନସଭାରେ 
ଉଦ୍ବୋଧନ ଦେଲେ । ସେ ସ୍ଵାଧୀନତା ଆନ୍ଦୋଳନରେ ସମସ୍ତଙ୍କୁ ଝାସ ଦେବାକୁ 
ଆହ୍ଵାନ ଦେଲେ | ଏହାପରେ ଗାନ୍ଧିଜୀ, ଛତ୍ରପୁର, ଦିଗପହଙଣ୍ଡି, ପୁରୁଷୋତ୍ତମପୁର, 
ପାତ୍ରପୁର, ଆସିକା, ରସୁଲକୁଣ୍ଡା, ବେଲଗୁଣ୍ଠା, ବୋଇରାଣୀ, ପୋଲସରା, କୋଦଳା, 
ଖଲ୍ଲିକୋଟ ଓ ରମ୍ଭାରେ ଅନୁଷ୍ଠିତ ସାଧାରଣ ସଭାମାନଙ୍କରେ ଭାଷଣ ଦେଲେ । ସେ 
ତାଙ୍କ ଭାଷଣରେ ଖଦି ବସ୍ତ ପିନ୍ଧିବା, ବିଦେଶୀ ବସ୍ତ ବର୍ଜନ, ନିଶା ନିବାରଣ, ପ୍ରଭୁତି 
ଉପରେ ଜୋର୍‌ ଦେଉଥୁଲେ | ଗାନ୍ଧିଜୀଙ୍କ ଭାଷଣକୁ ନିରଞ୍ଜନ ପଟ୍ଟନାୟକ ଓଡ଼ିଆରେ 
ଅନୁବାଦ କରୁଥିଲେ | ବେଳେବେଳେ ଉମାଚରଣ ନିରଞ୍ଜନବାବରଙ୍କୁ ଏହି କାର୍ଯ୍ୟରେ 
ସହଯୋଗ କରୁଥଲେ । ଗାନ୍ଧିଜୀ ଖଲିକୋଟ ରାଜା ମର୍ଦ୍ଦରାଜ ରାମଚନ୍ଦ୍ରଦେବଙ୍କ 
ଆମନ୍ତଣକ୍ରମେ ରମ୍ଭା ରାଜପ୍ରାସାଦରେ ବିଶ୍ରାମ ନେଇଥିଲେ । 


୧୯ ୨୯ ମସିହାରେ ନିରଞ୍ଜନ ପଟ୍ଟନାୟକ ଗଞ୍ଜାମ ଜିଲ୍ଲା କଂଗ୍ରେସର ସଭାପତି 
ହେଲେ । ନିରଞ୍ଜନବାବୁଙ୍କର ଉମାଚରଣଙ୍କ ସହିତ ଘନିଷ୍ଠ ସମ୍ପର୍କ ଥଲା । ସେ 
୧୯ ୨୯୦ାରୁ ଜାତୀୟ କଂଗ୍ରେସରେ ସାମିଲ ହେଲେ । ୧୯ ୨୯ ମସିହା ଲାହୋର 
ଜାତୀୟ କଂଗ୍ରେସ ଅଧ୍ୟବେଶନରେ ଜାନୁୟାରୀ ମାସ ୨୬ ତାରିଖକୁ ସ୍ଵରାଜ୍ୟ 
ଦିବସ ଭାବେ ପାଳନ କରାଯିବାକୁ ସ୍ଥିର ହେଲା । ବ୍ରହ୍ମପୁରରେ ସେହି ଦିବସକୁ 
ସ୍ଵରାଜ ଦିବସ ଭାବେ ପାଳନ କରାଗଲା । ତା'ର ନେତୃତ୍ଵ ନେଇଥିଲେ ଉମାଚରଣ । 
ବିବାହ 

ଏହି ସମୟରେ ଉମାଚରଣଙ୍କର ବିବାହ ଖୋର୍ବଵା ଥାନା ଅନ୍ତର୍ଗତ ଟାଙ୍କୋଳ 
ଗ୍ରାମ ନିବାସୀ କୁଳୀନ ଜଗଦେବ ପରିବାରର କ୍ଷେତ୍ରମୋହନ ପଟ୍ଟନାୟକଙ୍କର କନ୍ୟା 
ଦୃର୍ଗାବତୀଙ୍କ ସହ ସମ୍ପନ୍ନ ହେଲା । ଦୁର୍ଗାବତୀ ସମ୍ଭାନ୍ତ ପରିବାରର କନ୍ୟା ହେଲେ 
ମଧ୍ଯ ବିନମ୍ରା ଓ ଧର୍ମପ୍ରାଣା ଥଲେ । ସ୍ବାମୀଙ୍କର ସ୍ଵାଧୀନ ମନୋଭାବ ଓ ସ୍ଵାଭିମାନକୁ 


ସେ ପସନ୍ଦ କରୁଥୂଲେ । ସେ ସ୍ବାମୀଙ୍କର କାର୍ଯ୍ୟରେ ସହଯୋଗ କରିବାପାଇଁ ଆଗେଇ 
ଆସିଲେ । 


ଦୁର୍ଗାବତୀ ଦେବୀଙ୍କର ବିଶିଷ୍ଟ କଂଗ୍ରେସ ନେତା ଓ ସ୍ଵାଧୀନତା ସଂଗ୍ରାମୀ ନିରଞ୍ଜନ 
ପଟ୍ଟନାୟକଙ୍କ ପତ୍ନୀ କିଶୋରମଣି ଦେବୀଙ୍କ ସହିତ ସମ୍ପର୍କ ଘନିଷ୍ଠ ହେଲା । ସେ 
ଗଞ୍ଜାମ ଜଲ୍ଲାର ଆଉ ଜଣେ ସ୍ଵାଧୀନତା ସଂଗାମୀ ବାଞ୍ଚାନିଧୂ ପଟ୍ଟନାୟକଙ୍କ ପତ୍ନୀ 

ଉମାଚରଣ ପଟ୍ଟନାୟକ ୧୪୫ 


କୁଞ୍ଜଲତା ଦେବୀ, ଓଡ଼ିଶାର ପ୍ରଖ୍ୟାତ ନାରୀନେତ୍ରୀ ସରଳାଦେବୀ, ମାଳତୀଦେବୀ 
ଓ ରମାଦେବୀ ଭଳି ନେତ୍ରୀମାନଙ୍କ ସହ ସମ୍ପର୍କ ରଖୁଥିଲେ । କିଶୋରୀମଣି ଦେବୀ ଓ 
କୁଞ୍ଜଲତାଦେବୀଙ୍କଦ୍ଧାରା ପ୍ରତିଷ୍ଠିତ ‘ପ୍ରଗତି ଆଶ୍ରମକୁ ଦୁର୍ଗାବତୀ ବହୁ ସମୟରେ 
ଯାଉଥୁଲେ | ନିରଞ୍ଜନ ପଟ୍ଟନାୟକଙ୍କ ବ୍ରହୃପୁର ହିଲପାଟଣାଠାରେ ଥବା ଭଡ଼ାଘରେ 
ସ୍ଵରାଜ ଆଶ୍ରମ” ଚାଲୁଥଲା । ସେହି ଆଶ୍ରମରେ ସତ୍ଯାଗ୍ରହୀମାନଙ୍କୁ ପ୍ରଶିକ୍ଷଣ 
ଦିଆଯାଉଥିଲା । କଂଗ୍ରେସ କର୍ମୀଙ୍କ ହୃଦୟରେ ଦେଶପ୍ରେମ ଜାଗରୂକ କରିବା ଏହି 
ଆଶ୍ରମର ଲକ୍ଷ୍ୟ ଥଲା । ଉଭୟ ଉମାଚରଣ ଓ ଦୁର୍ଗାବତୀ ସେହି ସ୍ଵରାଜ ଆଶ୍ରମକୁ 
ବହୁ ସମୟରେ ଯାଉଥୁଲେ ଓ ସ୍ଵାଧୀନତା ସଂଗ୍ରାମୀ ଓ ସତ୍ୟାଗ୍ରହୀମାନଙ୍କ ସହିତ 
ସମ୍ପର୍କ ରଖୁଥିଲେ । ସ୍ଵରାଜ ଆଶ୍ରମରେ ଖଦଡ଼ ଲୁଗା ବୁଣା ଯାଉଥଲା । ନିରଞ୍ଜନବାବୁ 
ଓ ପତ୍ନୀ କିଶୋରୀମଣି ନିୟମିତ ଭାବେ ଚରଖା ଚଳାଉଥୂଲେ | ଦୃ୍ଗାବତୀ ମଧ୍ଯ ନିଜ 
ଘରେ ଚରଖା ଚଳାଉଥାନ୍ତି । ଚରଖାରେ ବୁଣା ହୋଇଥୁବା ଖଦଡ଼ଲୁଗାର ପ୍ରଚାର 
ନିମନ୍ତେ ଉମାଚରଣ ଆସିକା, କୋଦଳା, ବୋଇରାଣୀ, ବେଗୁନିଆପଡ଼ା, ମୁନିସିପେଣ୍ଢ 
ଓ ପିତଳ ଆଦି ଗ୍ରାମମାନଙ୍କୁ ଯାଉଥୁଲେ । ଫଳରେ ଉମାଚରଣ ଓ ଦୁର୍ଗାବତୀ 
ସ୍ଵରାଜ ଆନ୍ଦୋଳନରେ ସାମିଲ ହେଲେ । 


ଲବଣ ସତ୍ୟାଗ୍ରହ 

ଗାନ୍ଧିଜୀଙ୍କ ଆହ୍ବାନରେ ଓଡ଼ିଶାରେ ୧୯୩୦ ମସିହାରେ ସ୍ବାଧୀନତା 
ଆନ୍ଦୋଳନର ଦ୍ଵିତୀୟ ପର୍ଯ୍ୟାୟ ଆରମ୍ଭ ହେଲା । ତାକୁ ଆଇନ ଅମାନ୍ୟ ଆନ୍ଦୋଳନ 
ବା ଲବଣ ସତ୍ୟାଗ୍ରହ କହନ୍ତି । ଗାନ୍ଧିଜୀ ଦେଶରେ ଇଂରେଜ ସରକାରଙ୍କ ଆଇନ ନ 
ମାନିବାକୁ ଆହ୍ବାନ ଦେଲେ । ଆଇନ ଅମାନ୍ୟର ପ୍ରତୀକ ସ୍ଵରୂପ ଗାନ୍ଧିଜୀ ସ୍ଥିର କଲେ 
ଯେ ଲବଣ ଆଇନ ଭଙ୍ଗ କରିବେ । ତେଣୁ ୧୯୩୦ ମସିହା ଫେବୃଆରୀ ମାସ 
ଶେଷରେ ଗୁଜୁରାଟର ଦାଣ୍ଡିଠାରେ ଲବଣ -ଆଇନ ଉଜଲ୍ଙ୍ଘନ କଲେ ! 

ଗାନ୍ଧିଜୀ କହିଥିଲେ - “ଲୁଣ ଜୀବନପାଇଁ ପବନ ଓ ପାଣି ପରି ଦରକାର । 
ଏହାସବୁ ପ୍ରକୃତିର ଦାନ । ତାହା ଉପରେ କରଞଧାର୍ଯ୍ୟ କରିବା ଅଧବକାର କାହାର ବି 
ନାହିଁ । ଲବଣ ଆଇନ ସେହି ଦୃଷ୍ଟିରୁ ଗରିବ ଲୋକଙ୍କ ଦୃଷ୍ଟିରେ ନିନ୍ଦନୀୟ ! ` 

ଗାନ୍ଧିଜୀ ପ୍ରଥମେ ଏହି ଆଇନଭଙ୍ଗ କଲେ । ହଜାର ହଜାର ସତ୍ୟାଗ୍ରହୀ ଗିରଫ 
ହେଲେ । ଅଛୁ ସମୟ ମଧ୍ଯରେ ଏହି ଆନ୍ଦୋଳନ ଦେଶସାରା ବଣନିଆଁ ପରି ବ୍ୟାପିଗଲା । 

ଗଞ୍ଜାମରେ ମଧ୍ଯ ଲବଣ ଆଇନଭଙ୍ଗ କରିବାପାଇଁ ସ୍ଥିର ହେଲା । ନିରଞ୍ଜନବାବୁଙ୍କ 
ନେତୃତ୍ଵରେ ଗଞ୍ଜା ଓ ହୁମାଠାରେ ଲୁଣ ମାରିବା ମଧ୍ଯ ନିଷ୍ପରି ହେଲା । ନିରଞ୍ଜନବାବୁ 

୧୪୬ ଯଶୋଦେହେ ଆୟୁଷ୍ମାନ 


ଓ ନାରୀନେତ୍ରୀ ସରଳାଦେବୀ ଗଞ୍ଜାମର ଗ୍ରାମେ ଗ୍ରାମେ ବୁଲି ଲୋକମାନଙ୍କୁ 
ବୁଝାଇଲେ | ହଜାର ହଜାର ସଂଖ୍ୟାରେ ଲୋକେ ଗଞ୍ଜାମ ସମୁଦ୍ରକୂଳକୁ ଯାଇ ଲୁଣ 
ମାରିଲେ । ସେମାନଙ୍କୁ “ଗଞ୍ଜାମ ବାନର ବାହିନୀ” କୁହାଯାଉଥୁଲା । ଜୁନ ମାସ 
ପ୍ରଥମ ସପ୍ତାହରେ ନିରଞ୍ଜନବାବୁ ଗିରଫ ହେଲେ ¦! ଫଳରେ ଆନ୍ଦୋଳନକୁ ଚଳାଇବାର 
ଦାୟିତ୍ଵ ଗ୍ରହଣ କଲେ ଉମାଚରଣ । 


ଗଞ୍ଜାମରୁ ସତ୍ୟାଗ୍ରହୀମାନେ ହୁମା ଗଲେ । ସମସ୍ତେ ମିଶି ସେବା ଲୁଣ ଗୋଦାମକୁ 
ଲୁଣ୍ଠନ କରି ତାହାକୁ ଶଗଡ଼ ଯୋଗେ ବ୍ରହ୍ମପୁରକୁ ବୁହାଇନେଲେ | ରାଧାକୃଷ୍ଣ 
ବିଶ୍ଵାସରାୟଙ୍କ ସମେତ ବହୁ ସତ୍ୟାଗ୍ରହୀ କୋରାପୁଟରୁ ଆସି ସେମାନଙ୍କ ସହିତ 
ଯୋଗ ଦେଲେ । କଟକରୁ ସରଳାଦେବୀ, ମାଳତୀଦେବୀ ଓ ରମାଦେବୀ ମଧ୍ଯ 
ଆସିଥୁଲେ । ସରଳାଦେବୀୀ, ବିଶ୍ଵନାଥ ଦାସ ଓ ଶଶିଭୂଷଣ ରଥ ଗିରଫ ହେଲେ । 
ସେମାନଙ୍କୁ ଭେଲୋର ଓ ଚିଙ୍ଗିଲପଟା ଜେଲକୁ ପଠାଇ ଦିଆଗଲା । ପୋଲିସ 
ସତ୍ୟାଗ୍ରହୀମାନଙ୍କ ଉପରେ ଅମାନୁଷିକ ଅତ୍ୟାଚାର ଚଳାଇଲା । ଆଘାତ ପାଇଥ୍‌ବା 
ଲବଣ ଆଇନ ଆନ୍ଦୋଳନରେ ଉଭୟ ଓଡ଼ିଆ ଓ ତେଲୁଗୁ ସଂପ୍ରଦାୟ ଯୋଗ 
ଦେଇଥୁଲେ । ଓଡ଼ିଆ ସତ୍ୟାଗ୍ରହୀମାନଙ୍କପାଇଁ ଏକ “ସଂଗ୍ରାମୀ ପରିଷଦ' ଗଢ଼ା 
ଯାଇଥୁଲା । ତେଲୁଗୁ ସଂପ୍ରଦାୟଙ୍କପାଇଁ ଅନ୍ୟ ଏକ “ସଂଗ୍ରାମୀ ପରିଷଦ” ଗଢ଼ା 
ହୋଇଥଲା । ସେହି ସତ୍ୟାଗ୍ରହର ପୁରୋଧା ଥଲେ ବ୍ରହ୍ମପୁର ମ୍ୟୁନିସିପାଲିଟିର 
ଚେୟାରମ୍ୟାନ ରାମଲିଙ୍ଗମ ପାନ୍ତଲୁ । ୧୯୩୦ ମସିହା ଅପ୍ରେଲ୍‌ ମାସ ୨୬ ତାରିଖରେ 
ରାମଲିଙ୍ଗମଙ୍କ ନେତୃତ୍ସରେ ତେଲୁଗୁ ସତ୍ଯାଗ୍ରହୀମାନେ ଲବଣ ଆଇନ ଭଙ୍ଗପାଇଁ 
କୋଟାବୋମ୍ବାଲୀ ଓ ନୂଆପଡ଼ା ଅଭିମୁଖେ ଯାତ୍ରା କଲେ | ରାସ୍ତାରେ ଶ୍ରୀକାକୁଲମ, 
ପଲାସା ଓ ପାରଳାଖେମୁଶ୍ଡିଠାରେ ସେମାନଙ୍କୁ ଉଛ୍ନସିତ ସମ୍ବର୍ବନା ଦିଆଯାଇଥୁଲା । 
କୋଟାବୋନ୍ବାଲୀ ଓ ନୂଆପଡ଼ାଠାରେ ସେମାନେ ଆଇନ ଭଙ୍ଗ କଲେ । ପ୍ରସ୍ତୁତ ଲବଣର 
କିଛି ଭାଗକୁ ସେମାନେ ବୋହି ଆଣିଥୂଲେ । ଓଡ଼ିଆ ଓ ତେଲୁଗୁ ସତ୍ୟାଗ୍ରହୀମାନେ ମିଶି 
ବ୍ହ୍ମପୁର ଟାଉନ ହଲୁଠାରେ ମିଳିତ ହେଲେ ଓ ମରାହୋଇଥୁବା ଲୁଣକୁ ଉପସ୍ଥିତ ଥୁବା 
ଲୋକଙ୍କ ମଧ୍ଯରେ କମ୍‌ ମୂଲ୍ୟରେ ବିକ୍ରୟ କଲେ । ଲବ୍ଧଅର୍ଥକୁ ସ୍ଵରାଜ ପାଣ୍ଡିରେ ଜମା 
କରାଗଲା | ଏହି କାର୍ଯ୍ୟରେ ଉମାଚରଣ ପ୍ରମୁଖ ଭୂମିକା ଗ୍ରହଣ କରିଥୁଲେ । 

ଲବଣ ସତ୍ୟାଗ୍ରହ କେବଳ ପୁରୁଷମାନଙ୍କ ମଧ୍ଯରେ ସୀମିତ ନ ଥୁଲା । ଓଡ଼ିଆ ଓ 
ତେଲୁଗୁ ସଂପ୍ରଦାୟର ନାରୀନେତ୍ରୀମାନେ ବ୍ରହ୍ମପୁରର ମଦ ଓ ବିଦେଶୀ ବସ୍ତ ବିକ୍ରୟ 
ଦୋକାନ ଆଗରେ ଧାରଣା ଦେଉଥଲେ । ଶୋଭାଯାତ୍ରା ଗଲାପରେ ସଭାସମିତିମାନ 
କରୁଥୂଲେ । ଲବଣ ସତ୍ୟାଗ୍ରହ ସମ୍ପର୍କରେ ଲୋକଙ୍କୁ ବୁଝାଉଥୁଲେ | ଏହି ନାରୀ 

ଉମାଚରଣ ପଟ୍ଟନାୟକ ୧୪୭ 


ନେତ୍ରୀମାନଙ୍କ ମଧ୍ଯରେ ବ୍ରହ୍ମପୁରର କିଶୋରୀମଣି ଦେବୀ, କୁଞ୍ଚଲତା ଦେବୀ ଓ 
ଉମାଚରଣଙ୍କ ପତ୍ନୀ ଦୁର୍ଗାବତୀ ଦେବୀ, ପୋକଲା ତରାନା, ବରଲକ୍ଷୀ, ଲକ୍ଷ୍ମୀବାଲ 
ପ୍ରଭୃତି ମୁଖ୍ୟଅଂଶ ଗ୍ରହଣ କରିଥୁଲେ । 

ଆଇନ ଅମାନ୍ୟ ଆନ୍ଦୋଳନକୁ ସମର୍ଥନ କରି ସେ ସମୟରେ କେତେକ 
ପତ୍ର ପତ୍ରିକା ପ୍ରକାଶ ପାଉଥୁଲା । ସେଗୁଡ଼ିକ ମଧ୍ୟରେ କଳିଙ୍ଗ ଓ ‘ଭାରତୀ! 
ପ୍ରଧାନ ଥଲା । ସରକାର ସେସବୁ ପତ୍ରିକା ଉପରେ ପ୍ରତିଶୋଧମୂଳକ କାର୍ଯ୍ୟାନୁଷ୍ଠାନ 
କରିଥୁଲେ । ସେଗୁଡ଼ିକର ପ୍ରକାଶନକୁ ବନ୍ଦ କରିଦେଇଥଲେ ଓ ଡିପୋଜିଟ ଅର୍ଥକୁ 
ବାଜ୍ୟାପ୍ତ କରିଦେଲେ | ଉମାଚରଣ ଏହାର ଘୋର ପ୍ରତିବାଦ କରିଥଲେ । 

୧୯୩୧ ମସିହାରେ ଗଞ୍ଜାମ ଜିଲା କଂଗ୍ରେସ ପୁନର୍ଗଠିତ ହେଲା । ଶଶିଭୂଷଣ 
ରଥ ଏହାର ସଭାପତି ହେଲେ । କଂଗ୍ରେସର ଧାରଣା କାର୍ଯ୍ୟ ଚଳାଇବାପାଇଁ 
ଶଶିଭୂଷଣ ବାବୁ ଉମାଚରଣଙ୍କର ସହଯୋଗ ଲୋଡ଼ିଲେ । ଉମାଚରଣ ପୂର୍ବରୁ ଆସିକା 
ଓ ରସ୍ବଲକୋଣ୍ଡାର ଅପ୍ରତିଦ୍ଧନ୍ଦ୍ରୀ ନେତା ଥୁଲେ । ଉମାଚରଣ ଅକୁଣ୍ଡିତ ଚିତ୍ତରେ 
ଶଶିଭୂଷଣବାବୁଙ୍କୁ ସାହାଯ୍ୟ କଲେ । ଫଳରେ ବ୍ରହ୍ମପୁର, ଖଲିକୋଟ, ଆସିକା, 
ରସୁଲକୋଣ୍ଡା ପ୍ରଭୁତି ଅଞ୍ଚଳରେ ପିକେଟିଂ ତୀବ୍ରତର ହେଲା । 


ପ୍ରଦେଶ ଗଠନରେ ଭୂମିକା 

୧ ୯୩୧ ମସିହାରେ ଉମାଚରଣ ତାଙ୍କର ବିଧ୍ବବଦ୍ଧ ରାଜନୀତିକ ଜୀବନ ଆରମ୍ଭ 
କଲେ । ମଧୁବାବରଙ୍କଦ୍ଵାରା ପ୍ରତିଷ୍ଠିତ ହୋଇଥ୍ୂବା ଉତ୍କଳ ସମ୍ମିଳନୀରେ ସେ ଯୋଗ 
ଦେଲେ । ସେହି ୧ ୯୩୧ ମସିହାରେ ଓଡ଼ିଶା ଓ ସେତେବେଳକାର ମାନ୍ଦ୍ରାଜ ପ୍ରଦେଶର 
ସୀମା ନିର୍ବାରଣପାଇଁ ଓଡୋନେଲ କମିଟି ଓଡ଼ିଶାକୁ ଆସି ଗୋପାଳପୁର ଆସିଥୂଲେ । 
ଉମାଚରଣ ସମଗ୍ର ଗଞ୍ଜାମ ଜିଲ୍ଲା ଓ ଶ୍ରୀକାକୁଲମ ଜିଲ୍ଲାର କେତେକ ଅଂଶକୁ ପ୍ରସ୍ତାବିତ 
ଓଡ଼ିଶା ପ୍ରଦେଶରେ ଅନ୍ତରୁକ୍ତ କରିବାପାଇଁ ଦୃଢ଼ମତ ଉପସ୍ଥାପିତ କରିଥୁଲେ । 


ଉତ୍କଳ ସମ୍ମିଳନୀ 

ଉତ୍କଳ ସମ୍ମିଳନୀର ଏକ ଜରୁରୀ ବୈଠକ ୧୯୩୨ ମସିହାରେ ବ୍ରହ୍ମପୁରରେ 
ହେଲା । ଖଲିକୋଟର ରାଜା ହରିହର ମର୍ଦରାଜ ଦେଓଙ୍କ ବିଶେଷ ଆମନ୍ତ୍ରଣକ୍ରମେ 
ଉମାଚରଣ ସେଥ୍‌ରେ ଯୋଗ ଦେଲେ । ସେ ସେଠାରେ ଗୁରୁତ୍ଵପୂର୍ଣ୍ଣ ପ୍ରସ୍ତାବମାନ 
ଦେଇଥିଲେ । 

୧୯୩୨ ମସିହାରେ ନିଖଳ ଭାରତ କଂଗ୍ରେସ ଅଧ୍ବବେଶନ ପୁରୀଠାରେ ବସିବାର 
ସ୍ଥିର ହେଲା । ଏଥପାଇଁ କର୍ମୀମାନେ ଚାନ୍ଦା ଆଦାୟ କରିବାରେ ଲାଗିପଡ଼ିଲେ । 

୧୪୮ ଯଶୋଦେହେ ଆୟୁଷ୍ମାନ୍‌ 


ଉମାଚରଣଙ୍କ ଉଦ୍ୟମରେ ବହୁ ଅର୍ଥ ସଂଗୃହୀତ ହେଲା । ସେଗୁଡ଼ିକ କଂଗ୍ରେସର 
ଅଭ୍ୟର୍ଥନା କମିଟିକୁ ପଠାଗଲା | 


ଗଞ୍ଜାମରେ ସେତେବେଳେ ସ୍ଥାନୀୟ ସମସ୍ୟାକୁ ନେଇ ଆନ୍ଦୋଳନ ହେଉଥାଏ । 
ଗଞ୍ଜାମର ଖଲିକୋଟ ଆଠଗଡ଼ ଜମିଦାରୀର ରୟତମାନେ ଏକାଠି ହୋଇ ରାଜାଙ୍କ 
ବିରୋଧରେ ଆନ୍ଦୋଳନ କଲେ । କଂଗ୍ରେସ ନେତୃବର୍ଗ ରୟତମାନଙ୍କ ଆନ୍ଦୋଳନକୁ 
ପୂର୍ଣ୍ଣପ୍ରାଣରେ ସମର୍ଥନ କଲେ ! ଉମାଚରଣ ମଧ୍ଯ ପରୋକ୍ଷରେ ଗଞ୍ଜାମର ଏହି 
ରୟତ ଆନ୍ଦୋଳନ ସହ ସଂପୃକ୍ତ ହୋଇଗଲେ । 


୧୯୩୫ ମସିହାରେ ଜବାହରଲାଲ ନେହରୁ ଗଞ୍ଜାମ ଗସ୍ତରେ ଆସିଲେ । 
ଗଞ୍ଜାମର ବିଭିନ୍ନ ଅଞ୍ଚଳରେ ସେ ସଭା କଲେ । ସେହି ସଭାଗୁଡ଼ିକ ଆୟୋଜନ 
କରିବାରେ ଉମାଚରଣ ପ୍ରମୁଖ ଭୂମିକା ଗ୍ରହଣ କରିଥୁଲେ । 


ଉମାଚରଣ ମଧ୍ଯ ସେହି ବର୍ଷ ଜାତୀୟ କଂଗ୍ରେସର ଜଶେ ବିଧ୍ବବଦ୍ଧ ସଭ୍ୟ ହେଲେ । 


୧୯୩୬ ମସିହାରେ ଉମାଚରଣ ଗଞ୍ଜାମ ଜିଲ୍ଲାବୋର୍ଡର ସଭ୍ୟଭାବେ ନିର୍ବାଚିତ 
ହେଲେ | ସ୍ବତନ୍ତ୍ର ଉକ୍କଳ ପ୍ରଦେଶ ଗଠନ ପରେ ସେ ଗଞ୍ଜାମ ଜିଲ୍ଲା ବୋର୍ଡର 
ସଭାପତିଭାବେ ନିର୍ବାଚିତ ହେଲେ । 


ସୁଭାଷ ବୋଷଙ୍କ ଗଞ୍ଜାମ ଗସ୍ତ 

୧୯୩୭ ମସିହାରେ ପ୍ରଖ୍ୟାତ ନେତା ସୁଭାଷ ଚନ୍ଦ୍ର ବୋଷ ଗଞ୍ଜାମ ଗସ୍ତରେ 
ଆସିଲେ । ଦିବାକର ପଟ୍ଟନାୟକ ଥୁଲେ ଗଞ୍ଜାମ ଜିଲ୍ଲା ବୋର୍ଡର ସଭାପତି । ସୁଭାଷ 
ଚନ୍ଦ୍ର ବୋଷଙ୍କ ଅଭ୍ୟର୍ଥନାପାଇଁ ଜିଲ୍ଲା ବୋର୍ଡ ପାଣ୍ଠିରୁ ଅନ୍ୟୁନ ଦୁଇ ଲକ୍ଷ ଟଙ୍କା 
ଦିବାକରବାବୁ ଓ ଉମାଚରଣ ଖର୍ଚ୍ଚ କଲେ । ସୁଭାଷ ବୋଷଙ୍କ ସାନ୍ଧିଧ ଲାଭ କରିବାର 
ସୌଭାଗ୍ୟ ଉମାଚରଣଙ୍କର ହେଲା | ମଜାର କଥା ଯେ ଉମାଚରଣ ମହାମତ୍ମାଗାନ୍ଧୀଙ୍କର 
ଅନୁଗାମୀ ଥୂଲେ ଓ ସ୍ଵାଧୀନତା ହାସଲପାଇଁ ଅହିଂସା ନୀତିକୁ ଗ୍ରହଣ କରିଥୂଲେହେଁ 
ହିଂସା ପନ୍ଥାକୁ ଏକବାରେକେ ଛାଡ଼ି ନ ଥୁଲେ । ସମୟ ସମୟରେ ହିଂସାର ପନ୍ଥା 
ଗ୍ରହଣ କରିବା ସପକ୍ଷରେ ସେ ଥଲେ । ୧୯୩୯ ମସିହାରେ ସେ ଜେଲରେ 
ଥୁଲାବେଳେ କହିଥୂଲେ ଯେ ଅହିଂସାରୂପକ ରୋଗପାଇଁ ହିଂସା ପରି ଜିଷଧ ବ୍ୟବହାର 
କରାଯାଇପାରେ । ସେ ଗାନ୍ଧିଜୀଙ୍କ ଅପେକ୍ଷା ସୁଭାଷଚନ୍ଦ୍ରଙ୍କ ଆଡ଼କୁ ଢଳିଥୁବା ଏଥୁରୁ 
ସ୍ପଷ୍ଟ ଅନୁମାନ କରାଯାଏ । ମହାମ୍ମାଗାନ୍ଧୀଙ୍କ ଆକର୍ଷଣୀୟ ବ୍ୟକ୍ତିତ୍ଵ ସାଙ୍ଗକୁ 
ସୁଭାଷଚନ୍ଦ୍ରଙ୍କ କାର୍ଯ୍ୟପନ୍ଞାର ମିଳନରେ ହିଁ ସ୍ଵାଧୀନତା ପଥ ସୁଗମ ହୋଇପାରିବ 
ବୋଲି ସେ ଭାଷଣମାନଙ୍କରେ ସୂଚନା ଦେଉଥୂଲେ । 

ଉମାଚରଣ ପଟ୍ଟନାୟକ ୧୪୯ 


ସରକାରୀ ଓକିଲଭାବେ ନିଯୁକ୍ତି 

ଉମାଚରଣବାବୁ ଜଣେ ପ୍ରତିଷ୍ଠିତ ଆଇନଜୀବୀ ଥୁଲେ । ଦକ୍ଷତା, ନିଷ୍ଠାପରତା 
ତାଙ୍କୁ ଆଇନ ବ୍ୟବସାୟର ଶୀର୍ଷ ସ୍ଥାନରେ ପହଞ୍ଚାଇ ଦେଇଥୁଲା । ୧୯୩୯ ମସିହାରେ 
ଓଡ଼ିଶା ପ୍ରଦେଶ ସରକାରଙ୍କଦ୍ଧାରା ସେ ସରକାରୀ ଓଜିଲଭାବେ ନିଯୁକ୍ତ ହେଲେ । 
ଏଥୁରେ ମଧ୍ଯ ଦକ୍ଷତା ଓ ନିଷ୍ଠାର ସହ ସେ ଦାୟିତ୍ସ ତୁଲାଇଲେ । 


ବ୍ୟକ୍ତିଗତ ସତ୍ୟାଗ୍ରହ 

୧୯୪୧ ମସିହାରେ ଗାନ୍ଧିଜୀ ବ୍ୟକ୍ତିଗତ ସତ୍ୟାଗ୍ରହପାଇଁ ଡାକରା ଦେଲେ । 
ଉମାଚରଣବାବୁ ସରକାରୀ ଓକିଲ ପଦବୀରୁ ଇସ୍ତଫା ଦେଇ ବେଲଗୁଣ୍ଡାଠାରେ ସତ୍ୟାଗ୍ରହ 
କରି ଗିରଫ ହେଲେ । ତାଙ୍କୁ ରସୁଲକୋଣ୍ଡା ଜେଲରେ ଛଅମାସ କାଳ ରହିବାକୁ ପଡ଼ିଲା । 
ଗଞ୍ଜାମ ଜିଲ୍ଲାରେ ବ୍ୟକ୍ତିଗତ ସତ୍ୟାଗ୍ରହ କରିବାରେ ସେ ଥୁଲେ ଆଗୁଆ । 


ଓଡ଼ିଶା ପ୍ରାଦେଶିକ ସଭା ନିର୍ବାଚନ 
୧୯୪୨ ମସିହାରେ ଉମାଚରଣବାବୁ ଫ୍ରଲବ।ଣୀର ବାଲିଗୁଡ଼ା 
ଉପନିର୍ବାଚନରେ କଂଗ୍ରେସ ପକ୍ଷରୁ ପ୍ରାର୍ଥୀ ହେଲେ | ତାଙ୍କ ବିରୋଧରେ ପ୍ରତିଦନ୍ଦରିତା 
କଲେ କନିକାର ପଟ୍ଟାୟତ । ତାଙ୍କୁ ପାରଳା ମହାରାଜା କୃଷ୍ଣଚନ୍ଦ୍ର ଗଜପତି ଓ 
ତାଙ୍କର ସରକାର ସମର୍ଥନ କରୁଥିଲେ । ତେଣୁ ଉମାଚରଣବାବୁଙ୍କ ପକ୍ଷେ ଜିଣିବା 
କଷ୍ଟକର ଥୁଲା । ମାତ୍ର ଉମଭାଚରଣବାବ୍ରଙ୍କ ନିଜ ଉପରେ ଆସ୍ଥା ଥଲା । ସେ 
ଆଗରୁ କନ୍ଧ ଭାଷା ଶିଖ୍‌ ଥଲେ । ସେ ଭାଷାକୁ ସେ ଅଧକ ଆୟତ୍ତ କଲେ । 
କନ୍ଧମାନଙ୍କ ସହିତ ସମ୍ପର୍କ ରଖବା ସହଜ ହେଲା । 
ଫୁଲବାଣୀର ସବୁ ଜମି ସରକାରଙ୍କ କ୍ୁତ୍ଵରେ ଥୁଲା । କଂଗ୍ରେସ ଦଳ ନିର୍ବାଚନ 
ଅଫିସ କରିବା ନିମନ୍ତେ ଘର କି ଜମି ପାଇ ନ ଥଲେ । ଶେଷକୁ ଉମାଚରଣ ନିଜ ବନ୍ଧ 
ରାଜସ୍ଵ ବିଭାଗର କର୍ମଚାରୀଙ୍କ ପରାମର୍ଶକ୍ରମେ ସରକାରୀ ଜମି ଉପରେ ଗୋଟିଏ ତମ୍ବୁ 
ପକାଇ ଅଫିସ କଲେ | ସୁରକ୍ଷାପାଇଁ ତମ୍ବର ଚାରିପଟେ କନ୍ଧମାନଙ୍କୁ ଜଗାଇ ଦିଆଗଲା । 
ନିରାପଦରେ ଉମାଚରଣବାବୁ ନିର୍ବାଚନ ପ୍ରଚାର କଲେ । ହରିହର ଦାସ, ଦୀନବନ୍ଧୁ 
ବେହେରା ଆଦି କର୍ମୀମାନେ ଦୂରଦୃରାନ୍ତକୁ ସାଇକେଲରେ ଯାଉଥୁଲେ । ନେତାମାନେ 
ଗାଡ଼ିରେ ଯାଇ ପ୍ରଚାର କଲେ । ସେମାନେ ସଭାସମିତିରେ ଧ୍ଵନି ଦେଉଥଲେ - 
' “ଗୋରା ସରକାରକୁ 
ହଟାଇ ଦେବୁ, ହଟାଇ ଦେବୁ | 
ଏପଟ ସେପଟ 
ହଲାଇ ଦେବୁ, ହଲାଇ ଦେବୁ ॥ 

୧୫୦ ଯଶୋଦେହେ ଆୟୁଷ୍ଣାନ୍‌ 


କହିବା ବାହୁଲ୍ୟ ଯେ ଏହା ପାରଳା ମହାରାଜାଙ୍କୁ ଲକ୍ଷ୍ୟକରି ବୋଲାଯାଉଥୁଲା । 


ହରିହର ଦାସ ଓ ଅନ୍ୟ କେତେକ କଂଗ୍ରେସ ନେତା ‘ଭଜ ଗୋବିନ୍ଦ ଗୀତ 
ବୋଲି କୌତୁହଳ ସୃଷ୍ଟି କରୁଥଲେ । ପୁଣି ‘ହଳଦୀମାଳର ଅକ୍ଷୟଧନଂ ଗୀତ 
ଚାରିଆଡ଼େ ଉତ୍ସାହ ଓ ଉନ୍ମାଦନା ସୃଷ୍ଟି କଲା । 


ନିର୍ବାଚନ ପ୍ରଚାରର ଶେଷ ଭାଗରେ ଉମାଚରଣବାବୁ ଗୋଟିଏ ବଡ଼ ଉପାୟ 
ପାଞ୍ଚଲେ । ସେତେବେଳେ ଆଦିବାସୀଙ୍କର ଭୋଟ ଅଧ୍ବକାର ନ ଥଲା । ସେମାନଙ୍କର 
ନାମ କାହିଁକି ଭୋଟ ତାଲିକାରେ ରହିଲା ନାହିଁ ସେ ପ୍ରଶ୍ନ ଉଠାଇବାକୁ ଆଦିବାସୀଙ୍କୁ 
କହିଲେ । ଆଦିବାସୀମାନେ ଫଳରେ ତାତି ଉଠିଲେ | ସେମାନଙ୍କୁ ଭୋଟ ଅଧ୍ବକାର 
ଦେବାକୁ ଦାବି କଲେ । ସେମାନେ ଉମାଚରଣବାବୁଙ୍କୁ ସମର୍ଥନ କଲେ । ଶୁଣ୍ଢି ଓ 
ବ୍ୟବସାୟୀମାନେ ମଧ୍ଯ ଆତଙ୍କିତ ହୋଇ କଂଗ୍ରେସକୁ ସମର୍ଥନ କଲେ । ନିର୍ବାଚନ 
ଦିନ ଆଦିବାସୀମାନେ ମୁଣ୍ଡରେ କାଠ, ହାଣ୍ଡି ଓ ଚାଉଳ ଧରି ଫୁଲବାଣୀରେ ପହଞ୍ଚଲେ | 
ସେମାନେ ନିର୍ବାଚନ କେନ୍ଦ୍ରରେ ଭୋଟ ଅଧ୍ବକାର ଦେବାକୁ ଦାବି କଲେ । ଆଦିବାସୀ 
ମେଳି ଦେଖୁ ସରକାରୀ କର୍ମଚାରୀମାନେ ଭୀତତ୍ରସ୍ତ ହୋଇପଡ଼ିଲେ । ସାମରିକ 
ପୋଲିସ ଅଣାଯାଇ ଭୋଟ ଗ୍ରହଣ କରାଗଲା । କଂଗ୍ରେସ ଭୋଟ ପେଡ଼ି ପୂର୍ଣ୍ଣ 
ହୋଇଥୁ୍‌ବାର ଦେଖାଗଲା । କଂଗ୍ରେସ ପ୍ରାର୍ଥୀ ଭାବେ ଉମାଚରଣବାବୁ ବିପୁଳ 
ଭୋଟରେ ନିର୍ବାଚିତ ହେଲେ । 


ପାରଳା ମହାରାଜା କୃଷ୍ଣଚନ୍ଦ୍ର ଗଜପତି ମନ୍ତ୍ରିମଣ୍ଡଳ ଗଢ଼ିଲେ ସତ୍ୟ, ମାତ୍ର ତାଙ୍କ 
ସରକାର କେତେକ କଂଗ୍ରେସ ବିଧାୟକଙ୍କ ସମର୍ଥନରେ ତିଷ୍ଠି ରହିବାକୁ ବାଧ୍ଯ ହେଲା । 
ଗୋଦାବରୀଶ ମିଶ୍ର ନୀଳକଣ୍ଠ ଦାସ ଓ ଦିବାକର ପଟ୍ଟନାୟକ ପ୍ରଭୃତି ପାରଳା 
ମନ୍ତ୍ରିମଣ୍ଡଳର ଦୃଢ଼ ସମର୍ଥକ ଥୁଲେ । ସେମାନେ ତେଣୁ ଏପଟ ସେପଟ ହେଉଥ୍‌ବା 
କଂଗ୍ରେସ ବିଧାୟକମାନଙ୍କୁ ଟାଣି ରଖୁବା ଉଦ୍ୟମରେ ଥଲେ । ଏପରି ସମୟରେ 
କେତେଜଣ କଂଗ୍ରେସ ବିଧାୟକଙ୍କୁ ଚିକିଟି ରାଜପ୍ରାସାଦରେ ନଜରବନ୍ଦିଭାବେ 
ରଖାଯାଇଥୁବା କଥା ପ୍ରଚାରିତ ହେଲା । ଏହାର ସତ୍ୟାସତ୍ୟ ଜାଣିବାପାଇଁ କଂଗ୍ରେସ 


ଜିଲ୍ଲା କମିଟି ସଭାପତି ଉମାଚରଣବାବୁ ଓ ସମ୍ପାଦକ ହରିହର ଦାସ ଚିକିଟି ଗଲେ । 
ତାଙ୍କ ସାଙ୍ଗରେ ପନାଡ଼ର ରଘୁନାଥ ମହାପାତ୍ର ବି ଯାଇଥୁଲେ । 


= oo ~~ 


ଦିବାକରବାବୁ ଟିକିଟିର ଅଧବବାସୀ ଥୁଲେ । ସେ ଚିକିଟି ରାଜାଙ୍କର ଘନିଷ୍ଠ ବନ୍ଧ 
ଥୁଲେ । କଂଗ୍ରେସ ବିଧାୟକମାନଙ୍କୁ ଖୋଦ ସରକାର ଅପହରଣ କରି ଚିକିଟି 
ରାଜପ୍ରାସାଦରେ ଲୁଚାଇଥ୍‌ବା ଭଳି କଥା ହେଲା । ସେମାନଙ୍କୁ ରାଜପ୍ରାସାଦରୁ 
ଉଦ୍ଧାର କରିଆଣିବା ସିଂହର ଗୁହାରେ ପଶି ଉଦ୍ଧାର କରିବା ଭଳି ଥୁଲା । ମାତ୍ର 

ଉମାଚରଣ ପଟ୍ଟନାୟକ ୧୫୧ 


ଉମାଚରଣବାବୁ ଏଥକୁ ଭୁକ୍ଷେପ କରି ନ ଥଲେ । ସେ ହରିହରବାବୁ ପ୍ରଭୂତିଙ୍କୁ ନେଇ 
ଚିକିଟି ଗଲେ । ସେଠାରେ ସାଧାରଣ ସଭା କରିବାପାଇଁ ଉଦ୍ୟମ କଲେ । ମାତ୍ର ତାଙ୍କ 
ସଭାକୁ କରାଇ ଦିଆଗଲା ନାହିଁ । ଉମାଚରଣବାବୁ, ହରିହରବାବୁ ଓ ରଘୁନାଥବାବୃଙ୍କ 
ଉପରେ ବାଲି, ଟେକା ଓ ପଥର ଫିଙ୍ଗାଗଲା | ସେମାନଙ୍କୁ କାତି ଓ ଖଣ୍ଡା ଘେରରେ 
ରଖାଗଲା । ଉମାଚରଣବାବୁ କିନ୍ଧ ସାହସର ସହିତ ସେମାନଙ୍କର ମୁକାବିଲା କଲେ । 
ଫଳରେ ସରକାରୀ ପକ୍ଷର ନୈତିକ ବଳ ଭାଙ୍ଗିଗଲା | ଅପହରଣ କରି ନିଆଯାଇଥିବା 
କଂଗ୍ରେସ ବିଧାୟକମାନଙ୍କୁ ଛାଡ଼ି ଦିଆଗଲା । 


ଉମାଚରଣବାବୁ କିନ୍ଧ ବହୁଦିନ ଧରି ପ୍ରାଦେଶିକ ସଭାର ସଭ୍ୟଭାବେ ରହି ନ 
ଥିଲେ | ପରାଜିତ ପ୍ରାର୍ଥୀ କନିକା ରାଜା ଶୈଳେନ୍ଦ୍ର ନାରାୟଣ ଉମାଚରଣବାବ୍ରଙ୍କ 
ବିରୋଧରେ ବିପୁଳ ଅର୍ଥ ଖର୍ଚ୍ଚ କରି ଭୋଟରମାନଙ୍କୁ ପ୍ରଭାବିତ କରିଥୁବା ଦର୍ଶାଇ 
ନିର୍ବାଚନ ମକଦ୍ଦମା କଲେ | ନିର୍ବାଚନ ଖର୍ଚ୍ଚ ହିସାବ ମଧ୍ଯ ଠିକ୍‌ ସମୟରେ ଦାଖଲ 
ହୋଇ ନ ଥବା ଦର୍ଶାଯାଇଥୁଲା । ଏହି ଅଭିଯୋଗ ମିଥ୍ୟା ଓ ଉଦ୍ଦେଶ୍ୟ ପ୍ରଣୋଦିତ 
ହୋଇଥ୍‌ଲେ ମଧ୍ଯ ନିର୍ବାଚନ କମିସନର ସରକାରୀ ଦଳର ଚାପରେ ଉମାଚରଣବାବରଙ୍କ 
ନିର୍ବାଚନକୁ ଅସିଦ୍ଧ ବୋଲି ଘୋଷଣା କଲେ । ଛଅବର୍ଷ ପର୍ଯ୍ୟନ୍ତ ସେ ନିର୍ବାଚନ 
ଲଢ଼ିପାରିବେ ନାହିଁ ବୋଲି ଦଣ୍ଡ ବି ମିଳିଲା । 


ଭାରତଛାଡ଼ ଆନ୍ଦୋଳନ 

ମହାତ୍ମା ଗାନ୍ଧୀଙ୍କ ଆହ୍ଵାନକ୍ରମେ ୧୯ ୪୨ ମସିହାରେ ' ଭାରତଛାଡ଼? ଆନ୍ଦୋଳନ 
ଆରମ୍ଭ ହେଲା । ଗାନ୍ଧିଜୀ କହିଥିଲେ ‘କର ଅବା ମର’ । ରସୁଲକୋଭଣ୍ଡା ଜେଲରୁ 
ଖଲାସ ହେବା ପରେ ଭାରତଛାଡ଼ ଆନ୍ଦୋଳନପାଇଁ ଉମାଚରଣବାବୁ ୧୯୪୨ରୁ 
୧୯୪୪ ମସିହାଯାଏଁ ବ୍ରହ୍ମପୁର କେନ୍ଦ୍ର ଜେଲରେ ଅଟକବନ୍ଦୀ ଭାବରେ ରହିଲେ । 
ଜେଲରେ ଥବା ସମୟରେ ବିଧାନସଭା ସଦସ୍ୟଭାବେ ଉମାଚରଣବାବୁ ମାସିକ 
୭୫ ଟଙ୍କା ଭତ୍ତା ପାଉଥିଲେ । ସେ ଏହାକୁ ଅନ୍ୟ ବନ୍ଦୀମାନଙ୍କ ପରିବାରପାଇଁ ପଠାଇ 
ଦେଉଥିଲେ । 

ବୃହ୍ମପୁର କେନ୍ଦ୍ର ଜେଲରେ ଉମାଚରଣବାବୁଙ୍କ ସମେତ ୪୬୩ ଜଣ ସତ୍ୟାଗ୍ରହୀଙ୍କୁ 
ଖୁନ୍ଦାଖୁନ୍ଦି କରି ରଖା ଯାଇଥଲା । ଏହି ଜେଲକୁ ସେତେବେଳେ ନରହନ୍ତା ମୃତ୍ୟୁଶାଳା 
ବୋଲି କୁହାଯାଉଥୁଲା | ପ୍ରତିଦିନ ବନ୍ଦୀମାନଙ୍କର ସଂଖ୍ୟା ବଢୁଥାଏ । ସେମାନଙ୍କ 
ସଂଖ୍ୟା ହୁ ହୁ ହୋଇ ବଢ଼ିବା ଫଳରେ ସେମାନଙ୍କ ମଧ୍ଯରୁ କେତେ ଜଣଙ୍କୁ ଆସିକା ଓ 
ରସୁଲକୋଣ୍ଡା ଜେଲକୁ ପଠାଇ ଦିଆଗଲା । ରସୁଲକୋଣ୍ଡା ଜେଲରେ ରାଜବନ୍ଦୀମାନେ 
କେଲ ଭିତରେ ଥୁବା ଗୋଟିଏ ଛଣ ଘରକୁ ପୋଡ଼ିଦେଲେ । ବ୍ରହ୍ମପୁର କେନ୍ଦ୍ର ଜେଲରେ 

୧୫୨ ଯଶୋଦେହେ ଆଯୟୁଷ୍ମାନ୍‌ 


ଥିବା ଏକ ଛଣଘରକୁ ବନ୍ଦୀମାନେ ମଧ୍ଯ ପୋଡ଼ିଦେଲେ । ଉମାଚରଣବାବୁଙ୍କୁ ଏଥୁପାଇଁ 
ଦାୟୀ କରାଯାଇଥୁଲା । 

ଛଣଘର ପୋଡ଼ିଯିବାରୁ ଜେଲ କର୍ରୃପକ୍ଷ ବନ୍ଦୀମାନଙ୍କ ଉପରେ ଅମାନୁଷିକ 
ଅତ୍ୟାଚାର ଚଳାଇଲେ ! ଏ ଖବର ମଧ୍ଯ ବାହାରେ ପହଞ୍ଚଲା । କଂଗ୍ରେସ କର୍ମୀମାନେ 
ପ୍ରତିଶୋଧପରାୟଣ ହୋଇଉଠିଲେ । ଆସ୍କାଠାରେ ରଷିକୂଲ୍ୟା ନଦୀ ପୋଲକୁ 
ଡିନାମାଇଟ ଲଗାଇ ଉଡ଼ାଇ ଦେବାକୁ କଂଗ୍ରେସ କର୍ମୀମାନେ ଷଡ଼ଯନ୍ତ୍ର କରିଥୁଲେ 
ବୋଲି ପୋଲିସ ଅଭିଯୋଗ କରିଥଲା | ନିରଞ୍ଜନ ପଟ୍ଟନାୟକଙ୍କୁ ଏହି ଷଡ଼୍‌ଯନ୍ତ୍ରର 
ମୁଖ୍ୟ ଭାବେ ଉପସ୍ଥାପିତ କରିଥଲା । ନିରଞ୍ଜନବାବ୍ରଙ୍କୁ ମଧ୍ଯ ଗିରଫ କରାଯାଇଥୁଲା । 
ଉମାଚରଣବାବୁ ଜେଲ ଭିତରେ ଥାଇ ମଧ୍ଯ ଆଇନଗତ ସାହାଯ୍ୟ ଯୋଗାଇଦେଲେ । 
ଫଳରେ ନିରଞ୍ଜନବାବୁଙ୍କୁ ଖଲାସ କରିଦିଆଗଲା । 


ବ୍ରହ୍ମପୁର ଜେଲରେ ଥଲାବେଳର ଏକ ଘଟଣା । ଦିନେ ରାତ୍ରି ୩ଟା ସମୟରେ 
ବ୍ରିଟିଶ ସେନାବାହିନୀ ନେଇ ଯାଉଥୁ୍‌ବା ଏକ ଟ୍ରେନ ଉପରେ ବ୍ରହ୍ମପୁର ଜେଲ 
ନିକଟରେ ଜାପାନୀମାନେ ବୋମାମାଡ଼ କଲେ । ପ୍ରଚଣ୍ଡ ଶବ୍ଦ ହେଲା । ଜେଲରେ 
ଥିବା ବନ୍ଦୀମାନେ ଆତଙ୍କିତ ହୋଇପଡ଼ିଲେ । ଉମାଚରଣବାବୁ ସେମାନଙ୍କୁ ଧୈର୍ଯ୍ୟ 
ଦେଉଥୁଲେ । 


ଉମାଚରଣବାବୁ ଜେଲରେ ପଡଢ଼ାପଢ଼ିରେ ସମୟ କଟାଉଥୁଲେ ।, ତାଙ୍କର 
ଅନୁଗାମୀ ଥୁଲେ ହରିହର ଦାଶ । ସେ ଉମାଚରଣବାବୁରଙ୍କର ରାଜନୀତିକ ଶିଷ୍ୟଭାବେ 
ପରିଚିତ ଥଲେ । ସେ ଉମାଚରଣବାବୁଙ୍କର ଖଟ ପାଖରେ ରହୁଥିଲେ । ସେ କମ୍ୟୁନିଷ୍ଟ 
ମତବାଦୀ ଥୁଲେ । ସେ ଜେଲରେ ଥବା ଅନ୍ୟ ରାଜବନ୍ଦୀମାନଙ୍କୁ ରାତିରେ ସାମ୍ୟବାଦ 
ବିଷୟରେ ଶିକ୍ଷା ଦେଉଥିଲେ । ‘ପାର୍ଟି କ୍ଲାସ” ପରେ ବେଳେ ବେଳେ ବିଳମ୍ବରେ 
ଫେରୁଥୁଲେ । ଏତେ ରାତିରେ ଫେରିବାଟା ଅନ୍ୟ ରାଜବନ୍ଦୀମାନେ ପସନ୍ଦ କରୁ ନ 
ଥିଲେ । ତାଙ୍କୁ ପାର୍ଟି କ୍ଲାସ ନେବାରୁ ବନ୍ଦ କରିବାପାଇଁ ଉମାଚରଣବାବୁଙ୍କ ଉପରେ 
ଚାପ ପକାଉଥୁୂଲେ । ଉମାଚରଣ ଉତ୍ତର ଦେଉଥ୍‌ଲେ ଯେ ଜେଲଖାନାରେ କିଛି 
ଶିଖୂଵବା ଉଚିତ । ବାହାରକୁ ଗଲେ ତାହା କାର୍ଯ୍ୟରେ ଲାଗିବ । ତେଣୁ ହରିହରବାବୁ 
ଭଲ କାମ କରୁଛନ୍ତି ବୋଲି ଉତ୍ତର ଦେଉଥୁଲେ । ଏଥୁରେ ଅସନ୍ତୋଷ ପ୍ରକାଶ କରି 
କେତେକ ରାଜବନ୍ଦୀ ହରିହରଙ୍କ ଶେଯରେ ପାଣି ଢାଳିଦେଲେ । ଏହାର ନେତୃତ୍ବ 
ନେଇଥୂଲେ ଜେଲ ଭିତରେ ଥବା ଫାସି ଗ୍ରାମର ଭାଗୀରଥ୍‌ ମିଶ୍ର । ଏଥିରେ 
ଉମାଚରଣବାବୁ କ୍ରୋଧାନ୍ଵିତ ହୋଇପଡ଼ିଲେ । ଜେଲ କର୍ରୃପକ୍ଷ ତାଙ୍କୁ ନିୟମିତ 
ଭାବେ କସରତ କରିବାପାଇଁ ଗଦାଟିଏ ଯୋଗାଇ ଦେଇଥିଲେ । ଉମାଚରଣବାବୁ 

ଉମାଚରଣ ପଟ୍ଟନାୟକ ୧୫୩ 


ସେହି ଗଦାଟିକୁ ହାତରେ ଧରି ମହାଭାରତର ଭୀମଙ୍କ ଭଳି ଏପରି ଜୋର୍‌ରେ 
ବୁଲାଇବାକୁ ଲାଗିଲେ ଯେ ତାହା ଦେଖୁ ସମସ୍ତେ ତଟସ୍ଥ ହୋଇଗଲେ । ଫଳରେ 
ହରିହରଙ୍କ ଶେଯରେ ପାଣି ପକାଇବାକୁ ଆଉ କେହି ସାହସ କଲେ ନାହିଁ । 

ଉମାଚରଣବାବୁ ଏହି ସମୟରେ ମୁଖ୍ୟତଃ କନ୍ଧମାନଙ୍କର କୁଇ ଭାଷା ଶିକ୍ଷାରେ 
ସମୟ କଟାଉଥଲେ । ସେ କନ୍ଧମାନଙ୍କ ସହିତ କୁଇ ଭାଷାରେ କଥାବାର୍ରା କରୁଥିଲେ । 
ସେ ମଧ୍ଯ କନ୍ଧମାନଙ୍କ ଉନ୍ନତି ବିଷୟରେ ଚିନ୍ତା କରୁଥୁଲେ । 


ବ୍ରହ୍ମପୁର ଜେଲରେ ଥୁଲାବେଳେ ରାଜନୀତିକ ବନ୍ଦୀମାନେ ୧୯୪୪ ମସିହା 
ଜାନୁୟାରୀ ମାସ ୨ ୬ ତାରିଖକୁ ସ୍ଵାଧୀନତା ଦିବସଭାବେ ପାଳନ କରିବାକୁ ସ୍ଥିର 
କଲେ | ଏହି ଦିନ ଭାରତର ଜାତୀୟ ପତାକା ଉଡ଼ାଯିବାପାଇଁ ମଧ୍ଯ ସ୍ଥିର ହେଲା । 
ଉମାଚରଣବାବ୍ର କିଛି ଉତ୍ସାହୀ ଯୁବକ- ବନ୍ଦୀମାନଙ୍କ ସହଯୋଗରେ ଏହା କରାଯିବାକୁ 
ମନସ୍ଥ କଲେ | ଜେଲ ଭିତରେ ପତାକା କୌଣସିମତେ ତିଆରି କରାଗଲା ଓ ନିର୍ଦଦିଷ୍ଠ 
ଦଳ ସକାଳ ଆଠଟା ସମୟରେ ପତାକା ଉତ୍ତୋଳନ ମଧ୍ଯ କରାଗଲା । ଏ ଘଟଣା 
ଜେଲର ଅଧକାରୀଙ୍କ ଭିତରେ ହଇଚଇ ସୃଷ୍ଟି କରିଦେଲା । ଜେଲର ସୁପରିଣ୍ଡେଣ୍ଡେଣ୍ 
ନାୟାରବାବୁ ଉମାଚରଣବାବୁଙ୍କୁ ପତାକାଟିକୁ ତଳକୁ ଆଣିବାକୁ ପ୍ରବର୍ଭାଇଲେ । 
କିନ୍ଧ ଉମାଚରଣବାବୁ ଓ ତାଙ୍କର ସାଥୀମାନେ ସନ୍ଧ୍ୟା ପୂର୍ବରୁ ପତାକା ଅବତରଣ 
କରାଯିବ ନାହିଁ ବୋଲି ନାୟାରବାବୁଙ୍କୁ ଜଣାଇଦେଲେ । ଜିଲ୍ଲାର ମାଜିଷ୍ଟ୍ରେଟ ହାସାନଙ୍କ 
ପାଖକୁ ଏ ଖବର ଗଲା | ଦିନ ୩ଟା ବେଳକୁ ଜିଲ୍ଲା କଲେକ୍ସର ପୋଲିସ ସହାୟତାରେ 
ପତାକା ଅବତରଣର ଚେଷ୍ଟା କଲେ । କିନ୍ତୁ ଉମାଚରଣବାବୁ ଓ ଅନ୍ୟ ରାଜନୀତିକ 
ବନ୍ଦୀମାନେ ପତାକା ଚାରିପଟେ ଠିଆ ହୋଇ ତା'ର ବିରୋଧ କଲେ । କଲେକୁରଙ୍କ 
ନିର୍ଦ୍ଦେଶରେ ପୋଲିସ ବାହିନୀ ଲାଠିଚାଳନା କଲେ । ବହୁ ବନ୍ଦୀ ଆହତ ହେଲେ । 
ସେମାନଙ୍କ ମଧ୍ଯରେ ଉମାଚରଣବାବୁ ଥଲେ । 

ବ୍ରହ୍ମପୁର ଜେଲର ସେ ସମୟରେ ବନ୍ଦୀମାନଙ୍କର ପତାକା ଉତ୍ତୋଳନ ଉଦ୍ୟମକୁ 
ତଜ୍କାଳୀନ ଦକ୍ଷିଣଭାରତର ବିଶିଷ୍ଟ ଇଂରାଜୀ ଦୈନିକ ପତ୍ରିକା ‘ହନ୍ଦୁଂ ଉଚ୍ଚ ପ୍ରଶଂସା କରିଥଲା । 

ଉମାଚରଣବାବୁ ବ୍ରହ୍ମପୁର ଜେଲରୁ ୧୯୪୫ ମସିହା ଜୁନ ମାସ ୧୭ ତାରିଖରେ 
ଖଲାସ ହେଲେ । 


୧୯୪୬ ମସିହା ପ୍ରାଦେଶିକ ସଭା ନିର୍ବାଚନ 
ଉମାଚରଣବାବୁ ୧୯୪୬ ମସିହାରେ ବ୍ରହ୍ମପୁର ନିର୍ବାଚନ ମଣ୍ଡଳୀରୁ ପ୍ରଦେଶ 
ବିଧାନସଭାପାଇଁ ପ୍ରାର୍ଥୀ ହେଲେ । ସେତେବେଳେ ଚିକିଟି, ବ୍ରହ୍ମପୁର ଓ ଦିଗପହଡ୍ତି 

୧୫୪ ଯଶୋଦେହେ ଆୟୁଷ୍ମାନ୍‌ 


ଏହି ତିନିଗୋଟି ନିର୍ବାଚନମଣ୍ଡଳୀ ନେଇ ବ୍ରହ୍ମପୁର ନିର୍ବାଚନ ମଣ୍ଡଳୀ ଗଠିତ 
ହୋଇଥଲା | ସେ ବିପୁଳ ସଂଖ୍ୟାରେ ଭୋଟ ପାଇ ନିର୍ବାଚିତ ହେଲେ । ଏହାପରେ 
ଗଞ୍ଜାମ ଜିଲ୍ଲା ବୋର୍ଡର ପ୍ରଥମେ ସଭ୍ୟ ଓ ପରେ ସଭାପତି ଭାବେ ନିର୍ବାଚିତ 
ହେଲେ । 

୧୯୪୬ ମସିହାରେ ଓଡ଼ିଶାରେ କଂଗ୍ରେସ ମନ୍ତ୍ରମଣ୍ଡଳ ଗଢ଼ିଲା । ହରେକୃଷ୍ଣ 
ମହତାବ ଓଡ଼ିଶାର ମୁଖ୍ୟମନ୍ତ୍ରୀ ହେଲେ । ଉମାଚରଣବାବୁ ରାଜସ୍ଵ ପରିଷଦ, ଭୁସଂସ୍କାର 
କମିଟି, ଓଡ଼ିଶା ଶିଳ୍ପ ସାହାଯ୍ୟ ପରିଷଦ ପ୍ରଭୃତିର ସଭ୍ୟଭାବେ ମନୋନୀତ ହେଲେ । 


ଉମାଚରଣବାବୁ ୧୯୪୬ରୁ ୫୦ ମସିହା ପର୍ଯ୍ୟନ୍ତ ବିଧାନସଭାର ସଭ୍ୟ ଥୁବା 
ସମୟରେ ବହୁ ଅଭିନବ ଉନ୍ନୟନ ଯୋଜନାମାନ ପ୍ରସ୍ତୁତ କରି ବିଧାନସଭାରେ 
ଉପସ୍ଥାପିତ କଲେ । ସେଗୁଡ଼ିକ ବିଧାନସଭାର ସଭ୍ୟ ତଥା ବୃଦ୍ଧିଜୀବୀମାନଙ୍କଦ୍ଧାରା 
ଆଦୃତ ହୋଇଥୁ୍‌ବାର ଜଣାଯାଏ | ସେଗୁଡ଼ିକ ଓଡ଼ିଶାବାସୀଙ୍କ ଆର୍ଥିକ, ଶିକ୍ଷା, କୃଷି, 
ଶିଳ୍ପର ବିକାଶ ନିମନ୍ତେ ହୋଇଥଲା । 


କିନ୍ଧ ଉମାଚରଣବାବରଙ୍କ ପ୍ରସ୍ତାବଗୁଡ଼ିକୁ ତକ୍ରାଳୀନ ଓଡ଼ିଶା ସରକାର ଗୁରୁତ୍ବ 
ଦେଲେ ନାହିଁ । ହରେକୃଷ୍ଣ ମହତାବ ତଥା ମନ୍ତ୍ରିମଣ୍ଡଳର କେତେକ ସଭ୍ୟମାନେ 
ଦୁର୍ନୀତିରେ ଲିପ୍ତ ହେଲେ । ସରକାରୀ ଅର୍ଥର ବଦଖର୍୍ଚ ଉମାଚରଣବାବୁଙ୍କୁ ବ୍ୟଥୃତ 
କରିପକାଇଲା । କୃଷିପାଇଁ ଓଡ଼ିଶାର ମୂଲ୍ୟବାନ୍‌ କୃଷି ଜମିକୁ ଶାଗମାଛ ମୂଲ୍ୟରେ 
ଅଣ-ଓଡ଼ିଆଙ୍କୁ ଦିଆଗଲା । ଓଡ଼ିଆ ଶିଳ୍ଜୋଦ୍ୟୋଗୀମାନଙ୍କୁ ଶିଳ୍ପ ପ୍ରତିଷ୍ଠା ଦିଗରେ 
ପ୍ରସ୍ସୋହନ ଦିଆଗଲା ନାହିଁ । ଲବଣ ଉତ୍ପାଦନପାଇଁ ୧୨୦୦ ଏକର ଜମି 
ଅଣ-ଓଡ଼ିଆଙ୍କୁ ଦିଆଗଲା । ଆଦିବାସୀ କଲ୍ୟାଣ ପରିଷଦର ମତାମତକୁ ଗ୍ରହଣ 
କରାଗଲା ନାହିଁ । କଂଗ୍ରେସ ଦଳର ଆଦର୍ଶ ଓ ନୀତିର ଉଲ୍ଲଙ୍ଘନ କରାଗଲା । 


ଉମାଚରଣବାବୁ ନିରବରେ ବସିପାରିଲେ ନାହିଁ । ଓଡ଼ିଶାର କଂଗ୍ରେସ 
ନେତାମାନଙ୍କର ଦୁର୍ନୀତି ପଦାରେ ପକାଇ ଦେବାପାଇଁ ସ୍ଥିର କଲେ । ସେ ଓଡ଼ିଶା 
ମନ୍ତ୍ରୀମାନଙ୍କର ଦୁର୍ନୀତି ଓ ଭ୍ରଷ୍ଟାଚାର ବିଷୟରେ ଏକ ଗୁପ୍ତ ରିପୋର୍ଟ କେନ୍ଦ୍ର କଂଗ୍ରେସ 
କର୍ରୃପକ୍ଷଙ୍କୁ ଦେଲେ । ପବିତ୍ର କଂଗ୍ରେସ ଦଳର ମର୍ଯ୍ୟାଦା କ୍ଷୁଣ୍ଡ ହେଉଥୁବା ଦର୍ଶାଇ 
ସେମାନଙ୍କର ତୁରନ୍ତ ହସ୍ତକ୍ଷେପ ଦାବି କଲେ । ଏ ଗୁପ୍ତ ରିପୋର୍ଟ କିନ୍ତୁ ଗୁପ୍ତ ହୋଇ 
ରହି ନ ଥୁଲା । ଓଡ଼ିଶାର କଂଗ୍ରେସ ନେତାମାନେ ଏହାର ସୁରାକ ପାଇଲେ । 
ଉମାଚରଣବାବୁଙ୍କୁ ତା'ର ପରିଣାମ ଭୋଗ କରିବାପାଇଁ ଧମକ ମଧ୍ଯ ଦେଲେ । 

ଓଡ଼ିଶା କଂଗ୍ରେସ କମିଟି ପକ୍ଷରୁ ଉମାଚରଣବାବୁଙ୍କୁ ଦଳରୁ ଛଅବର୍ଷପାଇଁ 
ବହିଷ୍କାର କରିବାକୁ ୧୯୪୯ ମସିହାରେ ବିଧାନସଭାରେ ପ୍ରସ୍ତାବ ଆଗତ ହେଲା ଓ 

ଉମାଚରଣ ପଟ୍ଟନାୟକ ୧୫୫ 


ତାହା ଗୃହୀତ ମଧ୍ୟ ହେଲ। । ଏହାର ଅନୁମୋଦନପାଇଁ କେନ୍ଦ୍ର କଂଗ୍ରେସ 
ପାର୍ଲିଆମେଣ୍ଟାରୀ ବୋର୍ଡକୁ ପଠାଗଲା । ଦିଲ୍ଲୀ ଉଚ୍ଚ କଂଗ୍ରେସ କର୍ଠପକ୍ଷ ତାଙ୍କୁ 
ଏଥୁପାଇଁ “କାରଣ-ଦର୍ଶାଅ” ନୋଟିସ ଜାରି କଲେ । ନୀତିଦୂୃଷ୍ଟିରୁ ଓ କଂଗ୍ରେସ 
ଦଳର ମର୍ଯ୍ୟାଦା ରକ୍ଷା କରିବାପାଇଁ ସେ ତାହା କରିଛନ୍ତି ବୋଲି ଜଣାଇଲେ । ପୁଣି 
ତାଙ୍କ ଅଭିଯୋଗଗୁଡ଼ିକର ଅନୁସନ୍ଧାନ କରିବାକୁ ଦାବି କଲେ । ସେଗୁଡ଼ିକ ମିଥ୍ୟା 
ବୋଲି ପ୍ରମାଣିତ ହେଲେ ସେ କେବଳ ଦଳରୁ ନୁହେଁ, ବିଧାନସଭା ପଦରୁ ଇସ୍ତଫା 
ଦେବେ ବୋଲି କଂଗ୍ରେସ୍‌ ଉଚ୍ଚ କର୍ରୃପକ୍ଷଙ୍କୁ ଜଣାଇଲେ । ଓଡ଼ିଶାରେ ସଦ୍ୟତମ 
ରାଜନୀତିକ ଦୁର୍ନୀତି ଓ ଭ୍ରଷ୍ଟାଚାର ଗୁଡ଼ିକର ତଥ୍ୟ ଦେଇ ସେ ପ୍ରଧାନମନ୍ତ୍ରୀ 
ଜବାହରଲାଲ ନେହରୁଙ୍କ ପାଖକୁ ପତ୍ର ଦେଲେ ଓ ତାହା ସମ୍ବାଦପତ୍ରମାନଙ୍କରେ 
ପ୍ରକାଶ କରାଇଲେ । 


୧୯୪୯ ମସିହା ଜୁଲାଇ ମାସରେ ବ୍ରହ୍ମପୁରରେ ଏକ ସାମ୍ବାଦିକ ସମ୍ମିଳନୀରେ 
କେତେକ ସାମ୍ବାଦିକ ତାଙ୍କୁ କଂଗ୍ରେସ ଦଳରୁ ବହିଷ୍କାର ବିଷୟରେ ତାଙ୍କର ପ୍ରତିକ୍ରିୟା 
ଜାଣିବାକୁ ଚାହିଁଥିଲେ । ସେ ନିର୍ଭୀକ ଭାବରେ ଉତ୍ତର ଦେଇଥଲେ ଯେ କଂଗ୍ରେସ 
ଦଳର ଗୋଟିଏ ଏତିହ୍ୟ ଅଛି । ଏହା କୌଣସି ବ୍ୟକ୍ତି ବା ବ୍ୟକ୍ତିମାନଙ୍କର ଜମିଦାରୀ 
ନୁହେଁ । ଦେଶବାସୀଙ୍କ ତ୍ୟାଗରେ ଏହି ଦଳ ଗଠିତ | ତେଣୁ ଏଥୁରେ ଏଶ୍ବର୍ଯ୍ୟର ସ୍ଥାନ 
ନାହିଁ । ଯେଉଁମାନେ ଏହା ବିଚାର କରନ୍ତି ନାହିଁ ସେମାନଙ୍କୁ ସଚ୍ଚା କଂଗ୍ରେସକର୍ମୀ 
କୁହାଯାଇ ନ ପାରେ । ସେମାନେ କେବଳ କଂଗ୍ରେସର ନୀତି ବା ଆଦର୍ଶ ଆଢୁଆଳରେ 
ନିଜର ବା ନିଜ ପରିବାର ବା ସମ୍ପର୍କୀୟମାନଙ୍କର ସ୍ଵାର୍ଥ ରକ୍ଷା ଦିଗରେ କଂଗ୍ରେସରେ 
ଆସ୍ଥାନ ଜମାଇଛନ୍ତି ବୋଲି ତୀବ୍ର ସମାଲୋଚନା କରିଥୁଲେ । 

କଂଗ୍ରେସ ଦଳରୁ ଛଅବର୍ଷ ବହିଷ୍କାର କୌଣସିମତେ ତାଙ୍କ ରାଜନୀତିକ 
ଜୀବନକୁ ନଷ୍ଟଭ୍ରଷ୍ଠ କରିପାରି ନ ଥୁଲା । ବରଂ ସେହି ସମୟ ମଧ୍ଯରେ ସେ 
ପ୍ରଧାନମନ୍ତ୍ରୀ, ଅନ୍ଯାନ୍ୟ କଂଗ୍ରେସ ନେତୃବୃନ୍ଦଙ୍କ ପାଖକୁ ପତ୍ର, ପ୍ରଚାରପତ୍ର, 
ସାମ୍ବାଦିକ ସମ୍ମଳନୀ ପ୍ରଭୁତି ମାଧ୍ୟମରେ ଦେଶବାସୀଙ୍କୁ ଓଡ଼ିଶାରେ ଘଟୁଥବା 
ଦୁର୍ନୀତି ଓ ଭ୍ରଷ୍ଟାଚାର ବିଷୟରେ ଅବଗତ କରାଇପାରିଥୁଲେ | ତାଙ୍କର ଏହି 
ଦୁର୍ନୀତି ନିବାରଣ ଅଭିଯାନ ବିଶେଷ ଫଳପ୍ରଦ ହୋଇଥଲା । କେତେକ ଶିଳ୍ପପତି 
ଓ ରାଜନୀତିକ ବ୍ୟକ୍ତି ତାଙ୍କୁ ମଧ୍ଯ ଲାଞ୍ଚଦ୍ଧାରା ବଶୀଭୂତ କରିବାକୁ ଚେଷ୍ଟା କରିଥୁଲେ । 
ମାତ୍ର ସେ ନିର୍ଦ୍ଦିଷ୍ଟ ଲକ୍ଷ୍ୟରୁ ଓହରି ଯାଇ ନ ଥୂଲେ । 

ହରେକୃଷ୍ଣ ମହତାବ ଭାରତର କେନ୍ଦ୍ରମନ୍ତ୍ରୀ ହେବା ପରେ ନବକୃଷ୍ଣ ଚୌଧୁରୀ 
ଓଡ଼ିଶାର ମୁଖ୍ୟମନ୍ତ୍ରୀ ହେଲେ । ଉମାଚରଣବାବୁ ନବକୃଷ୍ଣବାବୁଙ୍କ ସାଧୁତା ବିଷୟରେ 

୧୫୬ ଯଶୋଦେହେ ଆୟୁଷ୍ମାନ୍‌ 


ଅବଗତ ଥଲେ । ନବବାବୁଙ୍କ ସହିତ ତାଙ୍କର ଉତ୍ତମ ସମ୍ପର୍କ ଓ ସଭାବ ଥଲା । 
ବସ୍ତୁତଃ, ନବବାବୁଙ୍କ ଛଡ଼ା ସେ ଆଉ କାହାକୁ ନେତାଭାବେ ଗ୍ରହଣ କରୁ ନ ଥଲେ । 
ସେଇ ନବବାବୁ ବିଧାନସଭାରେ ତାଙ୍କୁ ଏକ ଉଚ୍ଚ ପଦବୀରେ ଆସୀନ କରିବାକୁ 
ପ୍ରସ୍ତାବ ଦେଲେ । ମାତ୍ର ଉମାଚରଣବାବୁ ତାହାକୁ ପ୍ରତ୍ୟାଖ୍ୟାନ କରିଦେଲେ | ସେ 
ସେତେବେଳେ କହିଥିଲେ - “ମୁଁ ବିଧାନସଭାକୁ ଲୋକଙ୍କ ସେବାପାଇଁ ନିର୍ବାଚିତ 
ହୋଇଛି । ସେମାନଙ୍କୁ କୌଣସି ପ୍ରକାର ଶୋଷଣପାଇଁ ନୁହେଁ । ସୌଖୀନ ଜୀବନ 
ଯାପନପାଇଁ ଜନସାଧାରଣଙ୍କ କଲ୍ୟାଣ ନିମନ୍ତେ ଉଦ୍ଦିଷ୍ଟ ଅର୍ଥ ଖର୍ଚ କରିବାକୁ ମୋର 
ତିଳେମାତ୍ର ଇଚ୍ଛା ନାହିଁ ।” 

ଉମାଚରଣବାବରଙ୍କ ପରାମର୍ଶରେ ମୁଖ୍ୟମନ୍ତ୍ରୀ ନବବାବୁ ଭଞ୍ଜନଗରରେ ପ୍ରୋଜେକୃ 
ଅଞ୍ଚଳ (ଉନ୍ନୟନ ଅଞ୍ଚଳ) ତିଆରି କଲେ । ତାହା କେବଳ ଭଞ୍ଜନଗରପାଇଁ 
ହୋଇଥ୍‌ଲେ ମଧ୍ଯ ଉମାବାବରଙ୍କ ପରାମର୍ଶକ୍ରମେ ଆସ୍ତା ନିର୍ବାଚନ ମଣ୍ଡଳୀର କେତେକ 
ଅଞ୍ଚଳକୁ ସେଥ୍‌ ସହିତ ମିଶାଇ ଦିଆଯାଇଥ୍‌ୂଲା | 


ଆଜାଦ ହିନ୍ଦ ଫୌଜପାଇଁ ଓକିଲାତି 

ଉମାଚରଣବାବୁଙ୍କର ନେତାଜୀ ସୁଭାଷ ଚନ୍ଦ୍ର ବୋଷଙ୍କ ସହିତ ବ୍ୟକ୍ତିଗତ ବନ୍ଧୁତା 
ଥିଲା । କଂଗ୍ରେସରେ ଥଲେ ମଧ୍ଯ ଉମାଚରଣବାବୁ ନେତାଜୀଙ୍କର ଜଣେ ଦୃଢ଼ ସମର୍ଥକ 
ଥିଲେ । ନେତାଜୀ ସୁଭାଷଚନ୍ଦ୍ର ବୋଷଙ୍କ ଆଜାଦ ହିନ୍ଦ୍ର ଫୌଜର ସାମରିକ ବିପର୍ଯ୍ୟୟ 
ଘଟିଲା । ଯୁଦ୍ଧ ଅପରାଧୀଭାବେ ସେମାନଙ୍କର ବିଚାର ଦିଲ୍ଲୀର ଲାଲକିଲ୍ଲାଠାରେ 
ହେଲା | କ୍ୟାପ୍ଟେନ ବୁରାରୁଦିନ ପ୍ରଭୁତି ଆଇ.ଏନ୍‌.ଏ. ସେନାଧ୍ଯକ୍ଷଙ୍କ ବିଚାରବେଳେ 
ଭାରତର ବୁଲାଭାଇ ଦେଶାଇ ପ୍ରଭୁତି ପ୍ରଖ୍ୟାତ ଓକିଲମାନେ ମକଦ୍ଦମା ଲଢ଼ିଲେ । 
ଓଡ଼ିଶାରୁ ଉମାଚରଣବାବୁ ଦିଲ୍ଲୀ ଗଲେ ଓ ସେହି ଓକିଲମାନଙ୍କ ସହିତ ଲଢ଼ିଲେ । 
ଫଳରେ ଅଦାଲତଦ୍ଵାରା ବହୁ ଆଇ.ଏନ୍‌.ଏ. ସୈନିକ କାରାମୁକ୍ତ ହେଲେ | ଜାତୀୟ 
କ୍ଷେତ୍ରରେ ଉମାଚରଣବାବୁଙ୍କ ସୁନାମ ବୃଦ୍ଧି ପାଇଲା । 


ସ୍ଵାଧୀନ ଭାରତର ସମ୍ଭିଧାନ ଅନୁସାରେ ୧୯୫୨ ମସିହାରେ ବିଧାନସଭା 
ନିର୍ବାଚନ ହେଲା । ସେ ସମୟରେ ଉମାଚରଣବାବୁ ଗଞ୍ଜାମ ଜିଲ୍ଲା କଂଗ୍ରେସର 
ସଭାପତି ଥଲେ । ଏହି ନିର୍ବାଚନରେ ଦକ୍ଷିଣ ଓଡ଼ିଶାରୁ କଂଗ୍ରେସ ପ୍ରାର୍ଥୀମାନେ 
ବିପୁଳ ବିଜୟ ଲାଭ କଲେ । ଏହା ଉମାଚରଣବାବୁଙ୍କ ରାଜନୀତିକ ବିଚ କ୍ଷଣତାର 
ପରିଚୟ ଦେଇଥୁଲା। 

ଉମାଚରଣ ପଟ୍ଟନାୟକ ୧୫୭ 


୧୯୫୨ ମସିହା ପାଲିଆମେଣ୍ଢ ନିର୍ବାଚନ 

ସ୍ଵାଧୀନତା ପରେ ଭାରତର ପ୍ରଥମ ସାଧାରଣ ନିର୍ବାଚନ ୧୯୫ ୨ ମସିହାରେ 
ହେଲା । ଉମାଚରଣବାବୁ ଘୁମୁସର ନିର୍ବାଚନ ମଣ୍ଡଳୀରୁ ଲୋକସଭାପାଇଁ ସ୍ଵାଧୀନ 
ପ୍ରାର୍ଥୀ ହେଲେ । ଦିବାକର ପଟ୍ଟନାୟକ, ରାମଚନ୍ଦ୍ର ପଟ୍ଟନାୟକ ପ୍ରଭୂତି ପ୍ରଖ୍ୟାତ 
କଂଗ୍ରେସ ନେତାମାନେ କଂଗ୍ରେସ ପ୍ରାର୍ଥୀଙ୍କ ବିରୋଧରେ ପ୍ରତିଦ୍ଵନ୍ିତା ନ କରିବାକୁ 
ପରାମର୍ଶ ଦେଲେ । କଂଗ୍ରେସ ପ୍ରାର୍ଥୀ ଥଲେ ପ୍ରବୀଣ କଂଗ୍ରେସ ନେତା ତଥା ପୂର୍ବତନ 
ଓଡ଼ିଶା ପ୍ରଧାନମନ୍ତ୍ରୀ ବିଶ୍ଵନାଥ ଦାସ । ମାତ୍ର ଉମାଚରଣବାବରଙ୍କର ନିଜ ଶକ୍ତି ଉପରେ 
ଆସ୍ଥା ଥଲା । ସେ ପ୍ରାର୍ଥୀପତ୍ର ଦାଖଲ କଲେ । ` 


ଘୁମୁସର ସେତେବେଳେ ୭ଟି ବିଧାନସଭା ନିର୍ବାଚନ ମଣ୍ଡଳୀକୁ ନେଇ ଗଠିତ 
ହୋଇଥଲା ¦ ଏତେ ବଡ଼ ନିର୍ବାଚନ ମଣ୍ଡଳୀର ଦୂରଦୃରାନ୍ତକୁ ଯିବା କଷ୍ଟସାଧ୍ଯ ଥୁଲା । 
ଉମାଚରଣବାବୁଙ୍କ ଆର୍ଥିକ ସ୍ଵଚ୍ଥଳତା ମଧ୍ଯ ନ ଥୁଲା । ସେ ପ୍ରାୟ ସାଇକେଲରେ 
ବିଭିନ୍ନ ଅଞ୍ଚଳକୁ ଯାଇ ସଭାମାନ କରୁଥିଲେ । ସେ ଭୋଟରମାନଙ୍କୁ ନିଜ କାର୍ଯ୍ୟକ୍ରମ 
ବିଷୟରେ ବୁଝାଉଥୁଲେ | ଜାତିଆଣ ଭାବ ସେ ଉଠାଉ ନ ଥୁଲେ । ଧର୍ମଗତ ଭାବନାକୁ 
ସେ ମଧ୍ଯ ସ୍ଥାନ ଦେଉ ନ ଥୁଲେ । ଭୋଟରମାନଙ୍କୁ ଲାଞ୍ଚ ଦେବା ବା ଅନ୍ୟ କୌଣସି 
ଉପାୟରେ ବଶୀଭୂତ କରାଇବାକୁ ସେ ପ୍ରଶ୍ରୟ ଦେଉ ନ ଥଲେ । ନିର୍ବାଚନରେ ମାତ୍ର 
୩୦୦ ୦ ଟଙ୍କା ଖର୍ଚ କରିଥୁବା ଜଣାଯାଏ । 

ଉମାଚରଣବାବୁ ବିଶ୍ଵନାଥବାବୁଙ୍କ ବିରୋଧରେ ନିର୍ବାଚନ ଲଢ଼ିବାକୁ ଲକ୍ଷ୍ୟକରି 
ଜଣେ ପ୍ରଖ୍ୟାତ ନେତା ସେତେବେଳେ ମନ୍ତବ୍ୟ ଦେଇଥୁଲେ - 

“ଭାରତୀୟ ଜାତୀୟ କଂଗ୍ରେସର ପ୍ରଚଣ୍ଡ ରୌଦ୍ରତାପରେ ଅନ୍ୟ ସମସ୍ତ ଦଳ 
ଯେ ନିଷ୍ପଭ, ଏହା ଏକ ଅବଧାରିତ ସତ୍ୟ । ସେ ସମୟରେ ଏକାନ୍ତ ସ୍ଵାଭିମାନୀ 
ଉମାଚରଣବାବୁ ସ୍ଵାଧୀନପ୍ରା୍ଥୀ ରୂପେ କଂଗ୍ରେସ ସଭାପତି ତଥା ପ୍ରାକ୍ତନ ପ୍ରଧାନମନ୍ତ୍ରୀ 
ଏବଂ ପାର୍ଲିଆମେଣ୍ଟ୍‌ ସଭ୍ୟ ବିଶ୍ଵନାଥବାବୁଙ୍କ ସହ ପ୍ରତିଦ୍ଧନ୍ଦିତା କରିବା ନିମନ୍ତେ 
ନିର୍ବାଚନ ରଣାଙ୍ଗନରେ ଯେ ଉପନୀତ ହୁଅନ୍ତି, ଏହା ତାଙ୍କର ଅସୀମ ଧୈର୍ଯ୍ୟ, 
ଲୋକପ୍ରିୟତା ତଥା ଆମ୍ମପ୍ରତ୍ୟୟର କ୍ଵଳନ୍ତ ନିଦର୍ଶନ । 

ଉମାଚରଣବାବୁ ମଧ୍ଯ ୧୯୫୨ ମସିହା ନିର୍ବାଚନରେ ବିଶ୍ଵବନାଥବାବୁଙ୍କୁ 
୧୮୫୦୭ଟି ଭୋଟରେ ପରାଜିତ କରି ଲୋକସଭାକୁ ନିର୍ବାଚିତ ହେଲେ । ପ୍ରଥମେ 
ପ୍ରଥମେ ଉମାଚରଣବାବୁଙ୍କ ମତାମତ ପାର୍ଲିଆମେଣ୍ଟରେ ବିଶେଷ ଧ୍ଯାନ ଦିଆଯାଇ 
ନ ଥୁଲା । କିନ୍ତୁ ପରବର୍ଭୀ ଅବସ୍ତାରେ ତାଙ୍କ ପ୍ରସ୍ତାବଗୁଡ଼ିକର ଗୁରୁତ୍ଵ ଅନୁଭବ କରି 
ପରୀକ୍ଷା କରାଗଲ। ଓ ତା” ଉପରେ ଯଥାଯଥ ପଦକ୍ଷେପ ନିଆଗଲା । 

୧୫୮ ଯଶୋଦେହେ ଆୟୁଷ୍ମାନ୍‌ 


ଉମାଚରଣବାବୁ ଏପରିକି ପଣ୍ଡିତ ନେହରୁଙ୍କ ବୈଦେଶିକ ନୀତିକୁ ସମାଲୋଚନା 
କରିବାକୁ ପଶ୍ଚାତୂୃପଦ ହେଉ ନ ଥୁଲେ । ସେ ନେହରୁଙ୍କ ବୈଦେଶିକ ନୀତିର 
ସମାଲୋଚନା କଲାବେଳେ ଗୃହରେ ଭୀଷଣ ପାଟିତୁଣ୍ଡ ହେଉଥୁଲା | ତାଙ୍କ ବକ୍ତବ୍ୟ 
ମଧ୍ଯ ରଖୁବାକୁ ଦିଆଯାଉ ନ ଥୁଲା । ସେ ବୈଦେଶିକ ନୀତି ଉପରେ କାଟ ପ୍ରସ୍ତାବମାନ 
ଆଣୁଥିଲେ । ପ୍ରଧାନମନ୍ତ୍ରୀ ପଣ୍ଡିତ ନେହରୁ ତାଙ୍କ ଭାଷଣକୁ ମନୋଯୋଗ ଦେଇ 
ଶୁଣୁଥିଲେ | ତାଙ୍କ ପ୍ରସ୍ତାବଗୁଡ଼ିକ ବହୁ ସମୟରେ ଗୃହୀତ ମଧ୍ଯ ହେଉଥଲା | 


ଉମାଚରଣବାବ୍ରଙ୍କର ଜ୍ଞାନ, ପ୍ରତିଭା ଓ ବିଷୟ ଉପରେ ଦଖଲ ଥୁବା ଉପଲବ୍‌ଧ 
କରି ତାଙ୍କୁ ବିଭିନ୍ନ ବିଶେଷଜ୍ଞ କମିଟିମାନଙ୍କରେ ନିଯୁକ୍ତ କରାଗଲା । 


ପ୍ରତିରକ୍ଷା ବିଭାଗ 

ଉମାଚରଣବାବୁ ଲୋକସଭାର ସଭ୍ୟ ଥଲାବେଳେ ଦେଶର ପ୍ରତିରକ୍ଷା ଦିଗରେ 
ବହୁ ମୂଲ୍ୟବାନ୍‌ ପରାମର୍ଶ ଦେଉଥୁଲେ । ପିଲାଦିନରୁ ଉମାଚରଣବାବୁଙ୍କର ପ୍ରତିରକ୍ଷା 
ବିଷୟ ପ୍ରତି ବିଶେଷ ଆକର୍ଷଣ ଥୁଲା । ମାନ୍ଦ୍ରାଜର ପ୍ରେସିଡେନ୍‌ସି କଲେଜରେ 
ପଢ଼ୁଥୂଲାବେଳେ ସେ ସାମରିକ ତାଲିମ ପାଇଥଲେ ! ସେ ଗଞ୍ଜାମ ଜିଲ୍ଲା ତଥା 
ପ୍ରାଦେଶିକ ସ୍କାଉଟ୍‌ କମିସନର ଭାବେ ସ୍କାଉଟ୍‌ ମାଷ୍ଟର ତାଲିମ କେନ୍ଦ୍ରମାନଙ୍କରେ 
ଯୋଗ ଦେଉଥୂଲେ । ସେଥୁରୁ ସେ ସ୍କାଉଟ୍‌ ( ବାଳଚର ) ବିଷୟରେ ବହୁ ଶିକ୍ଷା ଲାଭ 
କରିଥୁଲେ । ପ୍ରାକ୍‌ ସ୍ଵାଧୀନତା କାଳରେ ଜେଲରେ ଥବା ସମୟରେ ସେ ରାଜନୀତିକ 
ବନ୍ଦୀମାନଙ୍କୁ ସକାଳେ ଡ୍ରିଲ ଶିଖାଉଥଲେ । ଭାରତୀୟ ସେନାବାହିନୀ ତଥା ଆଜାଦ 
ହିନ୍ଦ ଫୌଜ୍‌ର ସମ୍ପର୍କରେ ସେ କିଛି ଜ୍ଞାନ ଆହରଣ କରିଥୁଲେ । ଉମାଚରଣବାବୁ ମଧ୍ଯ 
ପାଶ୍ଚାତ୍ୟ ଦେଶର ପ୍ରତିରକ୍ଷା, ସଙ୍ଗଠନ, ନିଯୁକ୍ତି ପ୍ରଭୃତି ବିଷୟ ଉପରେ ବହୁ ପୁସ୍ତକ 
ଅଧ୍ଯୟନ କରିଥୁଲେ । ସେ ଭାରତର ପ୍ରତିରକ୍ଷା ବ୍ୟବସ୍ଥା ସମ୍ପର୍କରେ ଏକ ଯୋଜନା 
ପ୍ରସ୍ତୁତ କରି କେନ୍ଦ୍ର ସରକାରଙ୍କୁ ଦେଲେ । 


ପ୍ରତିରକ୍ଷା ବିଷୟରେ ଉମାଚରଣବାବୁଙ୍କର ବିଶେଷ ଜ୍ଞାନ ତାଙ୍କୁ ପ୍ରଧାନମନ୍ତ୍ରୀ 
ନେହରୁଙ୍କର ଅଧ୍ବକ ନିକଟବର୍ତୀ କରାଇବାରେ ସାହାଯ୍ୟ କରିଥଲା । 
ଚିଲିକା ଯୋଜନା 


ଉମାଚରଣବାବୁଙ୍କର ଚିଲିକା ସ୍କିମ୍‌ ( ଚିଲିକା ଉନ୍ନୟନ ଯୋଜନା)କୁ ଅତି 
ଗୁରୁତ୍ଵପୂର୍ଣ ଓ ଉପଯୋଗୀ ପ୍ରତିରକ୍ଷାମୂଳକ ପ୍ରସ୍ତାବଭାବେ କେନ୍ଦ୍ର ସରକାର ଗ୍ରହଣ 
କଲେ । ପ୍ରଧାନମନ୍ତ୍ରୀଙ୍କ ନିର୍ଦ୍ଦେଶରେ ଭାଇସ୍‌ ଆଡ଼ମିରାଲ କଟାରୀଙ୍କ ନେଡୃତ୍ରେ 
ଏକ ବିଶେଷଜ୍ଞ କମିଟି ସର୍ବେଷଣ ନିମନ୍ତେ ଚିଲିକା ପରିଦର୍ଶନ କଲେ । ଏହି କମିଟି 

ଉମାଚରଣ ପଟ୍ଗଟନାୟକ ୧୫୯ 


ଚିଲିକାରେ ଏକ ନୌ -ତାଲିମ କେନ୍ଦ୍ର ଖୋଲିବାକୁ ସୁପାରିସ କଲେ । ଉମାଚରଣବାବୁଙ୍କ 
ପରାମର୍ଶକ୍ରମେ ମଧ୍ଯ ଚିଲିକା ଉନ୍ନୟନ କମିଟି ଗଠନ କରାଗଲା । ବାଣପୁର ଅଞ୍ଚଳର 
ଜନନେତା ଗୋଦାବରୀଶ ମିଶ୍ରଙ୍କର ଚିଲିକା ସମ୍ପର୍କୀୟ ବିଶେଷ ଜ୍ଞାନ ଥବାରୁ ଚିଲିକା 
ଉନ୍ନୟନ ଯୋଜନାର ସଭାପତି କରାଗଲା । ଆସିକା ଅଞ୍ଚଳର ପ୍ରଖ୍ୟାତ ନେତା 
ହରିହର ଦାସ ମଧ୍ଯ ଏହି ଅଞ୍ଚଳର ବିକାଶ ଚାହୁଁଥଲେ । ସେ ଉମାଚରଣବାବୃଙ୍କର 
ବିଶ୍ଵସ୍ତ ଲୋକ ଥଲେ । ତାଙ୍କୁ ଏହି ଯୋଜନାର ସଭ୍ୟଭାବେ ନିଯୁକ୍ତ କରାଗଲା । 
ଉମାଚରଣବାବୁଙ୍କର ବିୟୋଗ ପରେ ଚିଲିକାରେ ନାଭାଲ ଟ୍ରେନିଂ ସେଣ୍ଟର ବା 
ଚିଲିକା ନୌ -ତାଲିମ କେନ୍ଦ୍ର ଖୋଲାଗଲା । 


ଗଞ୍ଜାମ ଜିଲ୍ଲାର ପାଇକ ପ୍ରଥା ଆବହମାନ କାଳରୁ ଥଲା । ଇଂରେଜମାନଙ୍କ 
ସମୟରେ ପାଇକମାନେ ନିଜ ବୃତ୍ତି ହରାଇଥଲେ । ସେମାନଙ୍କୁ ନିଯୁକ୍ତି ଦେବାର 
ଆଉ କୌଣସି ପନ୍ଦ୍ରା ନ ଥୁଲା । ଲୋକ ସହାୟକ ପୋଲିସ ବାହିନୀ ଗଠନ କରି 
ସେମାନଙ୍କୁ ନିଯୁକ୍ତି ଦେବାକୁ ଉମାଚରଣବାବୁ କେନ୍ଦ୍ର ସରକାରଙ୍କୁ ପ୍ରସ୍ତାବ ଦେଲେ | 
ସରକାର ମଧ୍ଯ ତାହା ଗ୍ରହଣ କଲେ | ଫଳରେ ହୋମଗାର୍ଡ ବାହିନୀ ଗଠନ କରାଗଲା 
ଓ ପାଇକମାନଙ୍କୁ ନିଯୁକ୍ତି ଦିଆଗଲା । 

ଉମାଚରଣବାବୁଙ୍କର ଓଡ଼ିଆ ସେନାବାହିନୀ ଗଠନ ପ୍ରସ୍ତାବକୁ ଓଡ଼ିଶା ସରକାର 
ଗ୍ରହଣ କଲେ ଓ ବିହିତ କାର୍ଯ୍ୟାନୁଷ୍ଠାନ ନିମନ୍ତେ କେନ୍ଦ୍ରକୁ ପଠାଇଲେ । 

ପ୍ରତିରକ୍ଷା ଉପରେ ବିଶେଷ ଜ୍ଞାନ ଥବା ଦୃଷ୍ଟିରୁ ଉମାଚରଣବାବୁଙ୍କୁ ଜାତୀୟ 
ପ୍ରତିରକ୍ଷା ପରିଷଦର ବିଶେଷଜ୍ଞ ସଭ୍ୟଭାବେ ମନୋନୀତ କରାଗଲା । 

୧୯୫୬ ମସିହାରେ ଭାରତ ସରକାରଙ୍କ ପ୍ରତିନିଧୂଭାବେ ଉମାଚରଣବାବୁ 
ଚୀନ ପରିଦର୍ଶନରେ ଗଲେ । ସେ ଫେରିଆସିଲା ପରେ ଚୀନର ଯୁଦ୍ଧ ପ୍ରସ୍ତୁତି ଉପରେ 
ଏକ ରିପୋର୍ଟ ଭାରତ ସରକାରଙ୍କୁ ଦେଲେ । ସେ ମଧ୍ଯ ପ୍ରଧାନମନ୍ତ୍ରୀ ନେହରୁଙ୍କୁ ଏକ 
ଗୁପ୍ତ ରିପୋର୍ଟ ଦେଇ ସେଥରେ ଚୀନର ଯୁଦ୍ଧ ପ୍ରସ୍ତତି କେବଳ ଭାରତ ବିରୋଧରେ 
ଚାଲିଥୁବା ଦର୍ଶାଇଥିଲେ | ଯେ କୌଣସି ମୁହୃର୍ଇଁରେ ଚୀନ ଭାରତ ଉପରେ ଆକ୍ରମଣ 
କରିପାରେ ବୋଲି ସରକାରଙ୍କୁ ସତର୍କ କରାଇଦେଇଥଲେ । ସତର୍କତାମୂଳକ 
ପଦକ୍ଷେପ ନେବାକୁ ସେ କେତେକ ପ୍ରସ୍ତାବ ସେତେବେଳେ ପ୍ରଧାନମନ୍ତ୍ରୀଙ୍କ 
ଦେଇଥିଲେ । କିନ୍ତୁ ସେତେବେଳେ ହିନ୍ଦୀ ଚୀନ ଭାଇ ଭାଇ ହାୱାରେ ଉମାଚରଣବାବୁଙ୍କ 
ପ୍ରସ୍ତାବଗୁଡ଼ିକ ଉପରେ ଯଥୋଚିତ ଧ୍ଯାନ ଦିଆଯାଇ ନ ଥୁଲା । ସତକୁସତ ୧୯୬୨ 
ମସିହାରେ ଚୀନ ଭାରତକୁ ଅତର୍କିତ ଭାବେ ଆକ୍ରମଣ କରିଥଲା । ଉମାଚରଣବାବୁଙ୍କ 
ଭବିଷ୍ୟଦ୍ଵବାଣୀ ସତ୍ୟରେ ପରିଣତ ହୋଇଥଲା । 

୧୬୦ ଯଶୋଦେହେ ଆୟୁଷ୍ମାନ୍‌ 


୧୯୫୭ ମସିହା ସାଧାରଣ ନିର୍ବାଚନ 

ଭାରତର ଦ୍ଵିତୀୟ ସାଧାରଣ ନିର୍ବାଚନ ୧୯୫୭ ମସିହାରେ ହେଲା । 
ଲୋକସଭାପାଇଁ ଗଞ୍ଜାମ ଜିଲ୍ଲାର ଯୁଗ୍ମ ନିର୍ବାଚନ ମଣ୍ଡଳୀରୁ ସବର୍ଣ୍ଣ ସ୍ଵାଧୀନ 
ପ୍ରାର୍ଥୀଭାବେ ଉମାଚରଣବାବୁ ଏବଂ ହରିଜନ ପ୍ରାର୍ଥୀ ମୋହନ ନାୟକ ନିର୍ବାଚିତ 
ହେଲେ । ଏହି ନିର୍ବାଚନରେ ଉମାଚରଣବାବୁ କଂଗ୍ରେସ ପ୍ରାର୍ଥୀ ଗଣେଶ ମହାପାତ୍ରଙ୍କଠାରୁ 
୧୯୫୭ଟି ଅଧକ ଭୋଟ ପାଇ ନିର୍ବାଚିତ ହେଲେ ! ଏହା ତାଙ୍କର ଅଭୂତପୂର୍ବ 
ଲୋକପ୍ରିୟତାର ପ୍ରମାଣ ଦେଲା । 


ଆଦିବାସୀଙ୍କ ବିକାଶ 

ଆଦିବାସୀ ବିଶେଷତଃ କନ୍ଧ ଶବର ଜାତିର ବିକାଶ ଦିଗରେ ଉମାଚରଣବାବୁ 
ସବୁବେଳେ ଗୁରୁତ୍ଵ ଦେଉଥଲେ । ଓଡ଼ିଶାରେ କୋରାପୁଟ, କଳାହାଣ୍ଡି ବୌଦ, 
ଫୁଲବାଣୀ ଓ ଗଞ୍ଜାମର ଏଜେନ୍ସିରେ ଏମାନେ ଦେଖାଯାନ୍ତି । ଶବର କନ୍ଧମାନଙ୍କ 
ସଂଖ୍ୟା ସାଢ଼େ ଦଶଲକ୍ଷରୁ ଉର୍ଦ୍ଧ ବୋଲି ଉମାଚରଣବାବୁ ହିସାବ କରିଥଲେ । 
ମ୍ୟାକଫରସନ୍ନଙ୍କ ବର୍ଣ୍ଣନା ଅନୁଯାୟୀ ସେମାନେ ବଳୁଆ, ସାହସୀ ଓ ପରିଶ୍ରମୀ 
ଅଟନ୍ତି । ସମସ୍ତେ ପ୍ରାୟ ଶାନ୍ତ ଶିଷ୍ଟ, ସାଧୂ ପ୍ରକୃତିର ଓ ଅତିଥପରାୟଣ । ଶିକ୍ଷା ଦିଗରୁ 
ସେମାନେ ଅତି ପଛୁଆ । କାଁ ଭା ଜମି ଚାଷ କରି ସେମାନେ ଜୀବିକା ନିର୍ବାହ 
କରିଥାନ୍ତି । ପ୍ରାୟ ସମସ୍ତେ ବଣ ଜଙ୍ଗଲରୁ ଉତ୍ପାଦିତ ଦ୍ରବ୍ୟ ବିକ୍ରି କରି ଚଳନ୍ତି । 

କେଉଁ ଜିଲ୍ଲାରେ କେତେ ପାର୍ବତୀୟ ଜାତି ଓ ଉପଜାତିମାନେ ଦେଖାଯାଉଥୁଲେ 
ତା'ର ହିସାବ ଉମାଚରଣବାବୁ ପାର୍ଲିଆମେଣ୍ଟରେ ଦେଇଥିଲେ, ଯଥା- 


କୋରାପୁଟ୍‌ ଜିଲ୍ଲା - ୫,୨୨,୮୪୧ 
କଳାହାଣ୍ଡି ଜିଲ୍ଲା - ୨,୪୧,୬୯୯ 
ଫୁଲବାଣୀ ଜିଲ୍ଲା - ୧,୯୫,୭୯୧ 
ଗଞ୍ଜାମ ଏଜେନ୍ସି = ୧,୧୨,୦୦୬ 

ମୋଟ - ୧୦,୭୪,୩୩୭ 


ଉନବିଂଶ ଶତାବ୍ଦୀ ଆରମ୍ଭରୁ ଏହି ଆଦିବାସୀମାନେ ସଭ୍ୟଜଗତରୁ ବିଛିନ୍ନ 
ହୋଇ ରହୁଥ୍‌ବା କଥା ଉମାଚରଣବାବୁ ପାର୍ଲିଆମେଣ୍ଟର ସଭ୍ୟମାନଙ୍କ ଦୃଷ୍ଟିକୁ 
ଆଣିଥୂଲେ । ସେମାନଙ୍କର ମୁଖ୍ୟ ସମସ୍ୟାଗୁଡ଼ିକ ମଧ୍ଯ ସେ ଉପସ୍ଥାପିତ କରିଥଲେ | 
ସେଗୁଡ଼ିକ ହେଲା- 

ଉମାଚରଣ ପଟ୍ଟନାୟକ ୧୬୧ 


ଅଜ୍ଞତା 
ନିରକ୍ଷରତା 
ସାମାଜିକ ପଛୁଆ ଅବସ୍ଥା 
ଆଥିକ ପଛୁଆ ଅବସ୍ଥା 
ଉତ୍କଟ ଦାରିଦ୍ର୍ୟ 
କଳାଳ୍ଵର, ମେଲେରିଆ, ଫାଇଲେରିଆ, ଯୌନରୋଗ, ବସନ୍ତ ପ୍ରଭୂତି 
ରୋଗରେ ଆକ୍ରାନ୍ତ ହେବା 
୭. ଖାଦ୍ୟାଭାବ 
ସମତଳ ଅଞ୍ଚଳର ଅସାଧୁ ବ୍ୟବସାୟୀ, ସାହୁକାର, ପୋଲିସ 
ପ୍ରଭୃତିଙ୍କଦ୍ଧାରା ଶୋଷଣ 

ଏ ସବୁ ସମସ୍ୟା ଗଭୀରଭାବେ ଅନୁଧ୍ୟାନ କରି ତା'ର ଦୂରୀକରଣ ନିମନ୍ତେ ଓ 
ସେହି ଆଦିବାସୀମାନଙ୍କୁ ବିକାଶର ସ୍ରୋତରେ ମିଶାଇବାପାଇଁ ଉମାଚରଣବାବୁ 
ପାର୍ଲିଆମେଣ୍ଟରେ ଦାବି କରିଥିଲେ | ଏହା ଅବିଳମ୍ବେ ନ କରାଗଲେ ଓଡ଼ିଶାରେ ମଧ୍ଯ 
ନାଗାଲ୍ୟାଣ୍ଡ ସମସ୍ୟା ଦେଖାଦେବ ବୋଲି ସେ କେନ୍ଦ୍ର ସରକାରଙ୍କୁ ସତର୍କ କରାଇ 
ଦେଇଥୂଲେ । 

ଆଦିବାସୀମାନଙ୍କର ବିକାଶ ନିମନ୍ତେ ଉମାଚରଣବାବୁ ଏକ ଯୋଜନା ପ୍ରସ୍ତୁତ 
କରି କେନ୍ଦ୍ର ସରକାରଙ୍କୁ ଦେଲେ । ଆଦିବାସୀମାନଙ୍କୁ ଚିହ୍ନଟ କରି ଗୋଟିଏ ଗୋଟିଏ 
ଗୋଷ୍ଠୀରେ ବିଭକ୍ତ କରି ପ୍ରତ୍ୟେକ ଗୋଷ୍ଠୀପାଇଁ ସତେଇଶ ଲକ୍ଷ ଟଙ୍କା ବିନିଯୋଗ 
କରିବାକୁ ସେ ସରକାରଙ୍କୁ ଏକ ପ୍ରସ୍ତାବ ଦେଲେ । ସେଥୁରେ ସେହି ଟଙ୍କା କିପରି ଖଟ 
ହେବ, ତା”ର ହିସାବ ମଧ୍ଯ ଦେଇଥୁଲେ | ତାହା ହେଲା- 

୧. ଯୋଜନାର କେନ୍ଦ୍ର ସ୍ଥାନ ଖର ଟ ୬,୭୫,୦୦୦-୦୦ 

୨. ଜଳସେଚନ ଟ ୩,୫୦,୦୦ ୦-୦୦ 
୩. ରାସ୍ତାଘାଟ ନିର୍ମାଣ ଟ ୫,୫୦,୦୦୦-୦୦ 
୪ କୃଷି ଟି ୫୦,୦୦୦-୦୦ 
୫. ପଶୁପାଳନ 9୫,୦00.00 
୬. ଗୃହ ନିର୍ମାଣ 
୭ 
୮ 
୯ 
§ 


ଓ ¢ xX 3 Lv 


¬ 


9,8#୦0,000-00 

ଶିଳ୍ପ ବିସ୍ତାର ୧,୦୦,୦୦0୦0-୦0୦ 
ହସ୍ତଶିଳ୍ପ 

. ସ୍ଵାସ୍ଥ୍ୟ ଓ ସଫାଇ 

୦. ସମାଜ ଶିକ୍ଷା 


9,00,000-00 


୧,00,000-00 


9 nN NN NN 


୫୦,୦୦ ୦-୦୦ 


Digitized by srujanika@gmail.com 


୧୬୨ ଯଗୋଦେହେ ଆଯୟୁଷ୍ମାନ 


ଉମାଚରଣବାବୁ ଏହି ଯୋଜନାକୁ ଉଭୟ କେନ୍ଦ୍ର ଓ ରାଜ୍ୟ ସରକାରଙ୍କୁ ଦେଲେ । 
ମାଳ ଅଞ୍ଚଳରେ ବନ୍ଦ ହୋଇଯାଇଥିବା ଡାକ୍ତରଖାନାଗୁଡ଼ିକୁ ପ୍ରାଥମିକ ଚିକିତ୍ସାକେନ୍ଦ୍ରରେ 
ପରିଣତ କରି ଆଦିବାସୀମାନଙ୍କର ସ୍ଵାସ୍ଥ୍ୟ ସମସ୍ୟା ସମାଧାନ କରିବାକୁ ସେ ପରାମର୍ଶ 
ଦେଇଥିଲେ । ଆମ୍ପଲାନ୍ସ ଗାଡ଼ି, ଭ୍ରାମ୍ୟମାଣ ଡାକ୍ତରଖାନା ପ୍ରଭୃତି ଆଦିବାସୀ ଅଞ୍ଚଳରେ 
ଯୋଗାଇ ଦେବାକୁ ଆନ୍ତର୍ଜାତିକ ସେବା ସଂସ୍ଥାର ସାହାଯ୍ୟ ନେବାକୁ ସେ ମଧ୍ଯ 
ପ୍ରସ୍ତାବ ଦେଇଥୁଲେ । ମାଳ ଅଞ୍ଚଳରେ ସହଯୋଗ ସୂତ୍ରରେ ଚାଷ କରିବାକୁ କହିଥୂଲେ । 
ସେବା ସଂସ୍ଥାମାନ ଗଠନ କରି ତା'ରି ଜରିଆରେ ବନ୍ୟଜାତ ପଦାର୍ଥଗୁଡ଼ିକୁ ସରକାରୀ 
ନିର୍ବାରିତ ମୂଲ୍ୟରେ କ୍ରୟ କରିବା ମଧ୍ଯ ତାଙ୍କ ଯୋଜନା ଅନ୍ତର୍ଗତ ଥୁଲା । ଗ୍ରାମ୍ୟ ରାସ୍ତା 
ନିର୍ମାଣ, କୃଷି ଓ ପଶୁପାଳନ ପ୍ରଭୃତି ସମସ୍ତ ପ୍ରକାର ଉନ୍ନୟନ କାମ ସମବାୟ 
ସମିତିଦ୍ଧାରା ହେବାକୁ ସେ କହିଥୂଲେ । ଉପଯୁକ୍ତ କର୍ମୀମାନଙ୍କ ନିଯୁକ୍ତିପାଇଁ ସେ 
ଗୁରୁତ୍ଵ ଦେଉଥ୍‌ଲେ । ସେମାନଙ୍କୁ ତାଲିମ ଦେବାପାଇଁ ଭାରତ ସେବକ ସମିତି 
ପ୍ରଭୃତି ସ୍ବେଛାସେବୀ ଅନୁଷ୍ଠାନମାନଙ୍କ ସାହାଯ୍ୟ ନେବାକୁ ପରାମର୍ଶ ଦେଇଥୁଲେ । 


ସମସ୍ତ ଆଦିବାସୀ ବିକାଶ କାମପାଇଁ ସ୍ଵତନ୍ତ୍ର ଆଦିବାସୀ କମିସନ ଗଠନ 
କରିବାକୁ ସେ ମଧ୍ଯ ପ୍ରସ୍ତାବ ଦେଇଥୁଲେ । 


ଉମାଚରଣବାବୁ ଏହି ଯୋଜନା ଅବିଳମ୍ବେ କାର୍ଯ୍ୟକାରୀ କରିବାପାଇଁ ମତ 
ଦେଇଥୁଲେ । ଏହା ନ କଲେ ଦେଶର ଦଶ ନିୟୁତ ଆଦିବାସୀମାନେ ବିକାଶଧାରାର 
ସ୍ରୋତରୁ କେବଳ ବିଛିନ୍ନ ହୋଇ ପଡ଼ିବେ ତାହା ନୁହେଁ, ଦେଶରେ ବିସ୍ପୋରକ 
ଅବସ୍ଥା ସୃଷ୍ଟି ହେବ ବୋଲି ଆଶଙ୍କା ପ୍ରକାଶ କରିଥୁଲେ । 


ଗଞ୍ଜାମ ଜିଲ୍ଲା ଉନ୍ନୟନ କାର୍ଯ୍ୟ 


ଗଞ୍ଜାମ ଜିଲ୍ଲାରେ ସବୁପ୍ରକାର ଉନ୍ନୟନ କାର୍ଯ୍ୟ କରିବା ଦିଗରେ ଉମାଚରଣବାବୁ 
ଅଗ୍ରଣୀ ଭୂମିକା ଗ୍ରହଣ କରିଥୁଲେ । ଗଞ୍ଜାମ ଜିଲ୍ଲାର ସମୁଦ୍ର କୂଳରେ ଭାରତର 
ସବୁଠାରୁ ଉତ୍କୃଷ୍ଟ ଲୁଣ ଉତ୍ପାଦିତ ହୋଇଥାଏ । ଓଡ଼ିଶା ସରକାର କିନ୍ତୁ ତାହାକୁ 
ଅଣ-ଓଡ଼ିଆମାନଙ୍କୁ ଦୀର୍ଘମିଆଦୀ ସୂତ୍ରରେ ଲିଜ୍‌ ଦେଲେ । ଉମାଚରଣବାବୁ ତାର 
ଘୋର ବିରୋଧ କଲେ । ସ୍ଥାନୀୟ ଅଧ୍ବବାସୀମାନଙ୍କ ଆର୍ଥିକ ଅବସ୍ଥା ସୁଦୃଢ଼ 
କରିବାପାଇଁ ଲୁଣ କାରଖାନାଗୁଡ଼ିକୁ ଚଳାଇବାକୁ ମତ ଦେଇ ଏକ ଯୋଜନା ପ୍ରସ୍ତୁତ 
କରି ଓଡ଼ିଶା ସରକାରଙ୍କୁ ଦେଲେ | ସ୍ଥାନୀୟ ଚାହିଦା ମେଣ୍ଟାଇ ଓଡ଼ିଶା ଯେ ବିଦେଶକୁ 
ଲୁଣ ରପ୍ତାନି କରିପାରିବ, ସେ କଥା ଉମାଚରଣବାବୁ ଘୋଷଣା କଲେ । ଲୁଣ 
ଶ୍ରମିକମାନଙ୍କୁ ଶୋଷଣ କରିବା ବିରୋଧରେ ସେ ସ୍ଵର ଉତ୍ତୋଳନ କଲେ । 
ଉମାଚରଣବାବୁ ଲବଣ ଶ୍ରମିକ ସଂଘର ସଭାପତି ଥଲେ । ଗଞ୍ଜାମ ଜିଲ୍ଲା କୈବରଁ 
ପରିଷଦର ସେ ମଧ୍ଯ ସଭାପତି ଥଲେ । 

ଉମାଚରଣ ପଟ୍ଟନାୟକ ୧୬୩ 


ଗଞ୍ଜାମବାସୀଙ୍କ ଶିକ୍ଷା ବିସ୍ତାର ଦିଗରେ ଉମାଚରଣବାବୁ ବହୁ ପଦକ୍ଷେପ 
ନେଇଥୁଲେ । ଇଞ୍ଜିନିୟରିଂ ସ୍ତ୍ରଲ୍‌ ତାଙ୍କ ଉଦ୍ୟମରେ ବ୍ରହ୍ମପୁରରେ ସ୍ଥାପିତ ହେଲା । 
ତାଙ୍କର ନାମ ଅନୁସାରେ ଏହି ସ୍ତ୍ୁଲ୍‌ର ନାମ ଉମାଚରଣ ଇଞ୍ଜିନିୟରିଂ ସ୍ତ୍ଲ୍‌ ରଖାଯାଇଛି । 
ଏହାଛଡ଼ା ଏ.ଏମ୍‌.ଆଇ. ଶିକ୍ଷାକେନ୍ଦ୍ର ଅଟୋମୋବାଇଲ୍‌ ଇଞ୍ଜିନିୟରିଂ ଶିକ୍ଷା କେନ୍ଦ୍ର 
ହୋମିଓପାଥୂକ ଓ ମେଡିକାଲ କଲେଜ, କାରିଗରି ଶିକ୍ଷା କେନ୍ଦ୍ର ମତ୍ସ୍ୟ ଶିକ୍ଷା କେନ୍ଦ୍ର ପ୍ରଭୃତି 


ସ୍ଥାପିତ ହେଲା । ଗୋପାଳପୁର ବନ୍ଦର ହେଉଛି ଉମାଚରଣବାବୁଙ୍କ ମାନସ ସନ୍ତାନ । 
ଗଞ୍ଜାମ ଜିଲ୍ଲାର ଶିଳ୍ପ ବିସ୍ତାର ଦିଗରେ ଉମାଚରଣବାବ୍ରଙ୍କ ଅବଦାନ ବହୁତ 

ବେଶି । ଆସିକା ଚିନିକଳ, କୁଟୀରଶିଳ୍ତ ଯଥା- ଲିଆ ଭାଟି କଂସା ପିତଳ ତିଆରି, 

ଲୁଗା ବୁଣା, ଚମଡ଼ା କାମ, ଶିଙ୍ଗ କାମ, ଜାଇଖଡ଼ି କାମ ପ୍ରଭୃତି ଆରମ୍ଭ ହୋଇଥଲା ! 


ଜଳସେଚନ 

ଓଡ଼ିଶାରେ ଜଳସେଚନପାଇଁ ଉମାଚରଣବାବୁ ବହୁ ଯୋଜନା କରିଥଲେ । 
ସେଗୁଡ଼ିକ ହେଲା ବାହୁଦା, ଘୋଡ଼ାହାଡ଼ ଓ ରାମନଦୀ, ଧନେଇ, ପିପଳପଙ୍କା, 
ବାଘୁଆ, ରାମଗିରି, ଡାମ୍ପରା, ଜୟମଙ୍ଗଳ ପ୍ରଣାଳୀ, ରାଜା ଘାଇ, ହରାଧାର, 
ଅଧବା, ଜମିନା, ଗୋଗେର, କମାଗଡ଼, ଚିଟ୍ିଡ଼ିଖୋଲ, ଦେବୀଝର, ଶାଳିଆ ଓ 
ମାଛଘାଟ । ସେ ମଧ୍ଯ ପୁରୁଣା ଘାଇମାନଙ୍କର ପଙ୍କୋଦ୍ଧାର ଓ ନୂଆ କେନାଲ 


ଖୋଳାପାଇଁ ବହୁ ପ୍ରସ୍ତାବ ଦେଇଥୁଲେ । 


ଯାତାୟାତ 

ଉମାଚରଣବାବ୍ରଙ୍କ ଉଦ୍ୟମରେ ଓଡ଼ିଶାରେ ବହୁ ନୂଆ ରେଳ ଷ୍ଷେସନ 
ଖୋଲାଯାଇଥ୍‌ୂଲା । ଗୋପାଳପୂରଠାରୁ ଦୁର୍ଗାପ୍ରସାଦ ପର୍ଯ୍ୟନ୍ତ ରେଳରାସ୍ତା ନିର୍ମାଣ 
ପ୍ରସ୍ତାବକୁ କେନ୍ଦ୍ର ସରକାର ଗ୍ରହଣ କଲେ । ନୌପଡ଼ା, ଗୁଣପୁର ଓ ଲାଞ୍ଜଗଡ଼ଯାଏଁ 
ଓସାରିଆ ରେଳରାସ୍ତା ତିଆରି କରିବାକୁ କେନ୍ଦ୍ର ସରକାର ଉମାଚରଣବାବୁଙ୍କ ପ୍ରସ୍ତାବକୁ 
ମଧ୍ୟ ଗ୍ରହଣ କରିଥୁଲେ | 


ପୁସ୍ତକ ରଚନା 

୧୯୫୦ ମସିହାରେ ଉମାଚରଣବାବ୍ରଙ୍କର ଦୁଇଖଣ୍ଡ ପୁସ୍ତକ ପ୍ରକାଶ ପାଇଲା | 
ତାହା ହେଲା, ‘ଭାରତର ସ୍ବେଚୁ। ସେବା” ଓ ‘ଭାରତର ଲୋକ ଶକ୍ତି” । 
ସ୍ବେଚ୍ଛାସେବାଦ୍ଧାରା ଲୋକଙ୍କ ପ୍ରକୃତ ସେବା କରିହେବ ବୋଲି ତାଙ୍କର ଦୃଢ଼ ବିଶ୍ଵାସ 
ଥିଲା । ଭାରତୀୟ ଲୋକମାନଙ୍କର ଶକ୍ତି ଉପରେ ତାଙ୍କର ଆସ୍ଥା ଥଲା । ସେହି 
ଲୋକଶକ୍ତିର କିପରି ଉପଯୁକ୍ତ ବିନିଯୋଗ ହେବ, ସେ ବିଷୟରେ ସର୍ବଦା ଚିନ୍ତା 

୧୬୪ ଯଶୋଦେହେ ଆୟୁଷ୍ମାନ୍‌ 


କରୁଥିଲେ । ଏହାଛଡ଼ା ରାଜନୀତିକ ଘଟଣାକୁ ନେଇ ରଚନା କଲେ ଦୁଇଟି ପୁସ୍ତିକା । 
ତାହା ହେଲା- 


୧. ପ୍ରଥମ ସ୍ଵାଧୀନତା ଦିବସ ପୁସ୍ତିକା ୨. ଦ୍ଵିତୀୟ ସ୍ଵାଧୀନତା ଦିବସ ପୁସ୍ତିକା 


‘ଭାରତର ଆଦିମ ଆଦିବାସୀ” ଉମାଚରଣବାବୁଙ୍କ ଆଉ ଏକ ଉପାଦେୟ 
ପୁସ୍ତିକା । ଏହାଛଡ଼ା ସେ ବହୁ ଯୋଜନା, ରିପୋର୍ଟ, ପ୍ରଚାରପତ୍ର ପ୍ରଭୃତି ପ୍ରକାଶ 
କରିଥଲେ | ସେଥୁରେ ତାଙ୍କର ମୌଳିକ ଚିନ୍ତା ପରିଦୃଷ୍ଟ ହୁଏ | 


ଦେହାନ୍ତ 


ଉମାଚରଣବାବୁ ଥଲେ ଜଣେ ବରିଷ୍ଠ ସ୍ଵାଧୀନତା ସଂଗ୍ରାମୀ, ଦକ୍ଷ ଶାସକ, 
ନିଷ୍ଠାପର ଜନନାୟକ ଓ ଅଭିଜ୍ଞ ରାଷ୍ଟ୍ରନାୟକ । ଦୂରଦୃଷ୍ଠି ଥବା ଚିନ୍ତାନାୟକଭାବେ 
ସେ ଖ୍ୟାତି ଅର୍ଜନ କରିଥିଲେ । ମାତ୍ର ୫୭ ବର୍ଷ ବୟସରେ ତାଙ୍କ କର୍ମମୟ ଜୀବନର 
ଅବସାନ ହେଲା । ସେ ରୋଗାକ୍ରାନ୍ତ ହୋଇ ଦିଲ୍ଲୀ ଜ୍ଵୈେଲିଙ୍ଗଟନ ଡାକ୍ତରଖାନାରେ 
୧୯୬୧ ମସିହା ଜାନୁଆରୀ ମାସ ୧୪ ତାରିଖରେ ଭର୍ଭି ହେଲେ । ସେଠାରେ ସେ 
ଇହଲୀଳା ସମ୍ବରଣ କଲେ । ତାଙ୍କର ମରଶରୀରର ଶେଷ ଦର୍ଶନପାଇଁ ପ୍ରଧାନମନ୍ତ୍ରୀ 
ଜବାହରଲାଲ ନେହରୁ ଉମମାଚରଣବାବୁଙ୍କ ଦିଲ୍ଲୀ ବାସଭବନକୁ ଆସିଥୁଲେ । ତାଙ୍କ 
ନିର୍ଦ୍ଦେଶରେ ବିଜୁ ପଟ୍ଟନାୟକ ତାଙ୍କର ବ୍ୟକ୍ତିଗତ ଉଡ଼ାଜାହାଜରେ ଉମାଚରଣବାବୁଙ୍କ 
ମରଶରୀର ଓ ପରିବାରକୁ ଭୁବନେଶ୍ବର ଆଣିଥିଲେ । ସେଠାରୁ ରାଷ୍ଟ୍ରୀୟ ମର୍ଯ୍ୟାଦା 
ସହ ସରକାରୀ ଗାଡ଼ିରେ ଭୁବନେଶ୍ବରରୁ ବ୍ରହ୍ମପୁରକୁ ଅଣାଗଲା । ବ୍ରହ୍ମପୁରରେ ଏକ 
ବିରାଟ ଶୋଭାଯାତ୍ରାରେ ତାଙ୍କର ଶବାଧାରକୁ ନିଆଗଲା । ସହର ପରିକ୍ରମା 
କରାଗଲାପରେ ପ୍ରିୟ ବ୍ରହ୍ମପୁରରେ ଶବ ଦାହ କରାଗଲା । ସେମିତି ଶୋଭାଯାତ୍ରା 
ବ୍ରହ୍ମପୁର ସହର ଇତିହାସରେ ଥଲା ଏକ ବିରଳ ଘଟଣା । 


ଅଧ୍ଯାପକ ସିଦ୍ଧାର୍ଥ ପାଢ଼ୀଙ୍କ ମତରେ- ˆ ରାଜନୀତି ଥଲା ଉମାଚରଣଙ୍କ ନିଶା । 
ପରୋପକାର ଥୁଲା ତାଙ୍କର ବ୍ରତ | ଜନସେବା ଥୁଲା ତାଙ୍କର ଧର୍ମ ।” 


ଦକ୍ଷିଣ - ଓଡ଼ିଶାର ପ୍ରଖ୍ୟାତ ଏତିହାସିକ ଅଧ୍ୟାପକ ଦଣ୍ଡପାଣି ବେହେରା ଏହି 
ସିଦ୍ଧାନ୍ତରେ ଉପନୀତ ହୋଇଛନ୍ତି - “କେବଳ ୫୭ ବର୍ଷ ବୟସରେ ତାଙ୍କର 
( ଉମାଚରଣବାବୁ ) ଜୀବନର ଦୀପ ଲିଭିଗଲା । ତଥାପି ତାଙ୍କର ଜୀବନବ୍ୟାପୀ 
କର୍ମ ଓ କୃତିତ୍ଵ ଆମ ଜୀବନରେ ସ୍ବାଭିମାନର ନିର୍ଝର ବୁହାଇ ଚାଲିବ । ତାଙ୍କର 
ଆଦର୍ଶ ଓ କାର୍ଯ୍ୟକଳାପ ଆମର ଜାତୀୟ ଇତିହାସରେ ଚିରଦିନପାଇଁ ସ୍ବର୍ଣ୍ଣାକ୍ଷରରେ 
ଲିପିବବ୍ଧ ହୋଇ ରହିବ । 

 ଦ୍ରଷ୍ତ ସୈନିକ 
ପବିତ୍ର ମୋହନ ପ୍ରଧାନ 

ଭାରତୀୟ ସ୍ଵାଧୀନତା ସଂଗ୍ରାମ ଓ ବିଶେଷତଃ ତାଳଚେର ପ୍ରଜା ଆନ୍ଦୋଳନର 
ଜଣେ ଅଗ୍ନିବର୍ଷୀ ସୈନିକ ରୂପେ ପବିତ୍ରମୋହନ ପ୍ରଧାନ ଅପୂର୍ବ ତ୍ୟାଗ, ସାହସିକତା 
ଓ ନିଷ୍ଠାର ଅସାମାନ୍ୟ ପରିଚୟ ଦେଇଛନ୍ତି । ପାଚକ ଓ ପରିଚାରକର ଛଦ୍ମବେଶରେ 
ସେ ଦେଶର ମୁକ୍ତିପାଇଁ ଅଭୂତପୂର୍ବ କୃଚ୍ଛୁ ସାଧନା କରିଛନ୍ତି । ବିଶେଷତଃ, ଭାରତୀୟ 
ସ୍ଵାଧୀନତା ସଂଗ୍ରାମର ଅଗ୍ରଗଣ୍ୟ ସେନାପତି ସୁଭାଷ ଚନ୍ଦ୍ର ବୋଷଙ୍କୁ ଭେଟିବାପାଇଁ 
ବିପଦସଙ୍କୁଳ ଆସାମ ଆରାକାନ ଅଞ୍ଚଳରେ ସେ ଥରକୁଥର ଯେଉଁ ଦୁଃସାହସିକ 
ଯାତ୍ରା କରିଛନ୍ତି, ତାହା ସ୍ଵାଧୀନତା ସଂଗ୍ରାମ ଇତିହାସରେ ଏକ ନୃତନ ଅଧ୍ଯାୟ ସୃଷ୍ଟି 
କରିଅଛି କହିଲେ ଚଳେ । ସ୍ଵାଧୀନତା ପରେ ଓଡ଼ିଶା ରାଜନୀତିରେ ତାଙ୍କର ଉଦ୍ଭାନ 
ପତନ ଘଟିଥ୍‌ଲେ ମଧ୍ଯ ତାଙ୍କର ରାଜନୀତିକ ଜୀବନ ହୋଇପଡ଼ିଛି ଓଡ଼ିଶାର 
ଅର୍ବଶତାଦ୍ଦୀ ଇତିହାସର ଏକ ବିଶିଷ୍ଟ ଅଂଶ, ଅନ୍ୟାୟ ଓ ଦୁର୍ନୀତି ବିରୋଧରେ ତାଙ୍କ 
ସଂଗ୍ରାମର ଆଦର୍ଶ ଇତିହାସ । 

ଅବିଭକ୍ତ ଢେଙ୍କାନାଳ ଜିଲ୍ଲା ଅନ୍ତର୍ଗତ ତାଳଚେର ସବ୍‌ଡିଭିଜନର ବ୍ରାହ୍ମଣୀ ନଦୀ 
କୂଳସ୍ଥ ତାଳପଦା ପୋଇପାଳ ଗ୍ରାମରେ ପବିତ୍ରମୋହନ ପ୍ରଧାନ ୧୯୦୮ ମସିହା 

୧୬୬ ଯଶୋଦେହେ ଆଯୟୁଷ୍ମାନ୍‌ 


ଫେବୃୟାରୀ ମାସ ୮ ତାରିଖରେ ଏକ ଦରିଦ୍ର ପରିବାରରେ କନ୍ଧଗ୍ରହଣ କରିଥଲେ | 
ପିତାଙ୍କ ନାମ ଭରତ ପ୍ରଧାନ ଓ ମାତାଙ୍କ ନାମ ଶାନ୍ତି (ସାନ୍ତା) ଥଲା | ମାତ୍ର ୩ ମାସ 
୧୫ ଦିନ ତାଙ୍କୁ ହୋଇଥୁଲାବେଳେ ପିତାଙ୍କର ହଇଜାରେ ମୃତ୍ୟୁ ହେଲା | ବାଲ୍ୟାବସ୍ଥାରେ 
ମାତାଙ୍କର ମୃତ୍ୟୁ ହେଲା । ପିଲାଟିଦିନୁ ତେଣୁ ସେ ଅଯତ୍ସରେ ବଢ଼ିଥଲେ । 
ଶିକ୍ଷା 

ତାଳପଦା ଗ୍ରାମରେ ସେତେବେଳେ ସରକାରୀ ବିଦ୍ୟାଳୟ ନ ଥୁଲା । ଜଣେ 
ଅବଧାନଙ୍କ ପାଖେ ସେ ଚାଟଶାଳୀରେ ପଢ଼ିଲେ । ପ୍ରଥମେ ପଟା ଓ ପରେ ସ୍ଲେଟରେ 
ଅକ୍ଷର ଓ ଅଙ୍କ କଷା ଶିଖିଲେ । ପ୍ରାୟ ଦେଢ଼ବର୍ଷ ମଧ୍ୟରେ ସମସ୍ତ ଅକ୍ଷର ଶିଖିଲେ ଓ 
ମଧୁସୂଦନ ରାଓଙ୍କ “ବର୍ଣ୍ଣବୋଧ” ଓ ‘ଶିଶୁବୋଧ” ପଢ଼ି ଶେଷ କଲେ । ଅବଧାନ 
ଅଭାବରୁ ପ୍ରାୟ ଏକ ବର୍ଷ ପର୍ଯ୍ୟନ୍ତ ଚାଟଶାଳୀ ବନ୍ଦ ରହିଲା |! ଏହାପରେ ସରକାରୀ 
ନିମ୍ନ ମାଧ୍ୟମିକ ବିଦ୍ୟାଳୟ ଖୋଲିଲା । ୧୯୧୮ ମସିହାରେ ଦୁର୍ଭିକ୍ଷ ପଡ଼ିବାରୁ ପୁଣି 
ଏହି ବିଦ୍ୟାଳୟଟି ବନ୍ଦ ହୋଇଗଲା | ଏହି ଦୁର୍ଭିକ୍ଷର ଦୁଇ ତିନି ବର୍ଷ ପରେ ବିଦ୍ୟାଳୟ 
ଖୋଲିଲା । ନୂତନ ଭାବେ ସେ ନିମ୍ନ ମାଧ୍ୟମିକ ପରୀକ୍ଷାରେ ଉତ୍ତୀର୍ଣ୍ଣ ହେଲେ | ଏହା 
ପରେ ଗ୍ରାମ ନିକଟବର୍ରୀ ଶିପୁର ଉଚ୍ଚ ପ୍ରାଥମିକ ବିଦ୍ୟାଳୟରେ ଦୁଇ ବର୍ଷ ପଢ଼ିଲେ ଓ 
ପରୀକ୍ଷାରେ ବୃତ୍ତିପାଇ ଉତ୍ତୀର୍ଣ୍ଣ ହେଲେ । ଏହି ବରଭ୍ତି ପାଇ ଘରଠାରୁ ପ୍ରାୟ ୨୬ 
ମାଇଲ ଦୂରବରୀ ତାଳଚେର ରାଜ ଉଚ୍ଚ ଇଂରାଜୀ ବିଦ୍ୟାଳୟରୁ ମାଇନର ପାସ 
କଲେ । ସେହି ବିଦ୍ୟାଳୟରୁ ମଧ୍ଯ ମାଟ୍ରିକ୍ୟୁଲେସନ ପାସ କଲେ । ଏହି ସମୟରେ 
ତାଙ୍କର ଜଣେ କକା ତାଙ୍କୁ ମାସିକ ୧ଟଙ୍କା ହିସାବରେ ୪ ବର୍ଷ ପାଇଁ ୪୮ଟଙ୍କା, 
ଥରେ ୨ ୬ଟଙ୍କା ଓ ଆଉ ଥରେ ୩୦ଟଙ୍କା ସାହାଯ୍ୟ ଦେଇଥୁଲେ । 


ମାଟ୍ରିକ୍ୟୁଲେଶନ ପାସ କଲାପରେ ସରକାରୀ ବୃତ୍ତି ମାସିକ ୧ ୦ ଟଙ୍କା ଓ ଛାତ୍ରବୃତ୍ତି 
ଫଶ୍ରୁ ମାସିକ ୧୦ଟଙ୍କା ରଣ ନେଇ ସେ ଆଇ.ଏ. ରେଭେନ୍‌ସା କଲେଜରେ ପଢ଼ିଲେ । 
ବି.ଏ. ପଢ଼ିବାକୁ ତାଙ୍କୁ କୌଣସି ସୂତରୁ ଟଙ୍କା ମିଳିଲା ନାହିଁ । ବାଧ୍ୟହୋଇ ସେ 
ଟିଉସନ କଲେ । ସେଥୁରୁ ମାସିକ ୪୭ଟଙ୍କା ପାଇଲେ । ଅତି କଷ୍ଟରେ ତାଙ୍କୁ ଚଳିବାକୁ 
ପଡ଼ୁଥୁଲା । ଜଶେ ଶିକ୍ଷକ ପ୍ରଫୁଲ୍ଲ ଚନ୍ଦ୍ର ମହାପାତ୍ର ମାସିକ କିଛି ଆର୍ଥିକ ସାହାଯ୍ୟ 
ଦେଇଥୁଲେ । ବି.ଏ. ଶ୍ରେଣୀରେ ନାମ ଲେଖାଇଲାବେଳେ ମାଉସୀପୁଅଭାଇ 
ମଦନମୋହନ ପ୍ରଧାନ ଏକକାଳୀନ ସାମାନ୍ୟ ଆର୍ଥିକ ସାହାଯ୍ୟ ଯୋଗାଇ ଦେଇଥୁଲେ । 


ବିବାହ ପ୍ରସଙ୍ଗ 


ସେ ସମୟରେ ବାଲ୍ୟବିବାହ ପ୍ରଥା ପ୍ରଚଳିତ ଥଲା । ପିଲାଟି ଦିନୁ ପବିତ୍ର 
ମୋହନଙ୍କ ବିବାହ ବିଷୟରେ ବହୁ କଥାବାର୍ଭା ଚାଲିଲା । ତାଙ୍କପାଇଁ ଗୋଟିଏ 

ପବିତ୍ର ମୋହନ ପ୍ରଧାନ ୧୬୭ 


ଛୋଟ କନ୍ୟା ଖୋଜା ଚାଲିଲା । ପବିତ୍ର ମୋହନ ଭଲ ପାଠ ପଢ଼ୁଥିଲେ । ଶ୍ରେଣୀରେ 
ମଧ୍ଯ ପ୍ରଥମ ସ୍ଥାନ ଅଧ୍ୟକାର କରୁଥୁୂଲେ । ପୁଣି ଇଂରାଜୀରେ କଥାବାର୍ର। 
କରିପାରୁଥଲେ । ହାଇସ୍ତୁଲ ଓ ପରେ କଲେଜରେ ପଢ଼ିଲାବେଳେ ବହୁ ଲୋକ 
ପ୍ରସ୍ତାବ ପକାଇଲେ । ଅଧୁଵକ ପଢ଼ିବାପାଇଁ ଆର୍ଥିକ ସାହାଯ୍ୟ ଦେବାକୁ ପ୍ରତିଶ୍ରୁତି 
ଦେଉଥୁଲେ । ମାତ୍ର ପବିତ୍ରମୋହନ କିଣାକ୍ଵାଇଁ କେବେ ହେବେ ନାହିଁ ବୋଲି ସ୍ଥିର 
କରିସାରିଥିଲେ । କଲେଜ ପଢ଼ା ଶେଷ ହେବା ପରେ ତାଳଚେର ରାଜ ହାଇସ୍କୁଲରେ 
ଶିକ୍ଷକ ଭାବେ ନିଯୁକ୍ତ ହେଲେ । ତେଣୁ ତାଙ୍କୁ ଜ୍ଵାଇ କରିବାପାଇଁ ବହୁ ଲୋକେ 
ଲାଳାୟିତ ହେବା ସ୍ଵାଭାବିକ । ପବିତ୍ରଙ୍କ କକା ବାଙ୍କନିଧବ ଭକ୍ତବଲ୍ଲଭଙ୍କର ଜଣେ 
ବଙ୍ଗାଳୀ କାଠ ବ୍ୟବସାୟୀଙ୍କ ସଙ୍ଗେ ବନ୍ଧୁତା ଥଲା । ସେ ପବିତ୍ର ମୋହନଙ୍କୁ ଜ୍ବାଇଁ 
କରିବାପାଇଁ ଇଚ୍ଛା ପ୍ରକାଶ କଲେ । କକାଙ୍କର ମଧ୍ଯ ତାହାହିଁ ଇଚ୍ଛା ବୋଲି ସେ 
ଜାଣିପାରିଥୂଲେ । ସେହି ବଙ୍ଗାଳୀ କାଠ ବ୍ୟବସାୟୀ ତାଙ୍କୁ ମେଦିନୀପୁର ଓ ବୀରଭୂମ 
ଗ୍ରାମକୁ ଡାକି ନେଇଥିଲେ ! ତାଙ୍କର ଶିକ୍ଷିତା କନ୍ଯା ସଙ୍ଗେ ବିବାହ କରିବାପାଇଁ 
ତାଙ୍କୁ ଲଗାଇଥିଲେ । ଛୁଟିରେ ପବିତ୍ରମୋହନ ଗ୍ରାମକୁ ଯାଉଥିଲେ । ଘରେ ଖୁଡ଼ୀ ଓ 
ଭାଉଜମାନେ ବିବାହ କରିବାପାଇଁ ଚାପ ପକାଉଥୁଲେ । ନିଜ ମନୋନୀତା କନ୍ୟାର 
ରୂପ, ଗୁଣ, ବଂଶମର୍ଯ୍ୟାଦା ପ୍ରଭୁତି ବର୍ଣ୍ଣନା କରୁଥିଲେ | କରଣ କିମ୍ବା ବଙ୍ଗାଳୀ ଝିଅ 
ବିବାହ କଲେ ତାଙ୍କୁ ଆଦୌ ଖାତିର କରିବ ନାହିଁ ବୋଲି ବୁଝାଇ ସେ ଠିକ୍‌ କରିଥୁବା 
ପାତ୍ରୀଟି ବିଷୟରେ କହୁଥିଲେ | କରଣ ବା ବଙ୍ଗାଳୀ କନ୍ୟା ବିବାହ କଲେ ଜାତିରୁ 
ବାସନ୍ଦ ହେବା ଭୟ ବି ଦେଖାଉଥଲେ । ମାତ୍ର ପବିତ୍ର ଏତିକି କହୁଥିଲେ ଯେ ସେ 
ଗୋଟାଏ ବଡ଼ କାମ କରିବାକୁ ଯାଉଛନ୍ତି । ସେ କାମଟି କେତେ ବର୍ଷ ଲାଗିବ ତାହା 
ସେ ଜାଣନ୍ତି ନାହିଁ । ତେବେ ସେ କାମ ସରିଲେ ସେ ବିବାହ କଥା ବିଚାର କରିବେ 
ବୋଲି ଧାରଣା ଦେଉଥିଲେ ।| ତାଙ୍କୁ ବିବାହ କରିବା ଭରସାରେ ଖୁଡ଼ୀ ବା ଭାଉଜ 
କେହି ଠିକ୍‌ କରିଥବା ଦୁଇ ଜଣ କନ୍ୟା ତାଙ୍କୁ ବିବାହ କରିବାକୁ ଅପେକ୍ଷା କରି 
ବହୁକାଳ ରହିଥୂଲେ | ସେଥୁମଧ୍ଯରୁ ଜଣେ ମଧ୍ଯ ମୃତ୍ୟୁମୁଖରେ ପଡ଼ିଲେ । ଆରଜଣକ 
ତା'ର ବଡ଼ଭଉଣୀର ମୃତ୍ୟୁପରେ ତା'ର ଭିଣୋଇକୁ ବିବାହ କରିଥଲା । 

ଜଣେ କେଉଁ ଗଡ଼ଜାତ ରାଜାଙ୍କର ଗୋଟିଏ ଧରମଖଝିଅ ଥଲା | ରାଜା ସେହି 
ଧରମଝି ଅର ବିବାହ ଗୋଟିଏ ପାଠୁଆ ବର ସଙ୍ଗେ କରିବାକୁ ଚାହୁଥଲେ । ରାଜା 
ମଧ୍ଯ ସେହି ପାଠୁଆ ବରକୁ ବିଲାତରେ ବାରିଷ୍ଟରୀ ପଢ଼େଇବାକୁ ରାଜି ଥଲେ | ପଢ଼ା 
ଶେଷ ହେଲାପରେ ତାଙ୍କୁ ନିଜ ରାଜ୍ୟର ଆଇନ ପରାମର୍ଶଦାତାଭାବେ ନିଯୁକ୍ତି 
ଦେବାକୁ ମଧ୍ଯ ରାଜି ଥଲେ । ସେଇ ରାଜା ତେଲସିଂହାବାସୀ କନ୍ଦର୍ପ ସୁବୁଧୂଙ୍କ ହାତେ 

୧୬୮ ଯଶୋଦେହେ ଆୟୁଷ୍ମାନ୍‌ 


ପବିତ୍ରମୋହନଙ୍କ ପାଖକୁ ଖବର ଦେଲେ । ପବିତ୍ର ମୋହନ ମଧ୍ଯ ଷ୍ଟେଟ ଖର୍୍ଟରେ 
ବିଲାତରେ ବାରିଷ୍ଟରୀ ପଢ଼ିବାକୁ ଆଗ୍ରହୀ ଥଲେ । ମାତ୍ର ସେହି ରାଜା ତାଙ୍କର ସେଇ 
ଧରମଖି ଅକୁ ପ୍ରାପ୍ତ ବୟସରେ ପାପ ଉଦ୍ଦେଶ୍ୟରେ ବ୍ୟବହାର କରୁଥିବା ଖବର ପାଇ 
ଏ ପ୍ରସ୍ତାବକୁ ରୋକ୍ଵଠୋକ୍୍‌ ପ୍ରତ୍ୟାଖ୍ୟାନ କରିଦେଲେ । ପ୍ରଥମେ ପ୍ରଲୋଭିତ 
ହୋଇଥ୍‌ବାରୁ ନିଜକୁ ଧକ୍କାର ମଧ୍ଯ କଲେ । 


କଟକରେ ଟ୍ରେନିଙ୍ଗ କଲେଜରେ ବି.ଇଡି. ପଢୁଥଲାବେଳେ ମଧ୍ଯ କଟକ 
ସହରରେ ରହୁଥିବା ଜଣେ ବିଶିଷ୍ଟ ବ୍ୟକ୍ତି ପବିତ୍ର ମୋହନଙ୍କ ସଙ୍ଗେ ତାଙ୍କର ଗୌରବର୍ଣ୍ର 
କନ୍ୟା ସଙ୍ଗେ ବିବାହ ଦେବାପାଇଁ ବହୁ ଉଦ୍ୟମ କରିଥୁଲେ । ପ୍ରଥମେ ତାଙ୍କୁ କନ୍ୟାର 
ଘରୋଇ ଶିକ୍ଷକ ଭାବେ ନିଯୁକ୍ତ କରାଗଲା | ସେ ଏଥୁରେ ପ୍ରଥମେ ରାଜି ନ ଥଲେ 
ମଧ୍ଯ ସେହି କନ୍ୟାର ଜଣେ ସମ୍ପର୍କୀୟ ଅଧ୍ୟାପକଙ୍କ ବାଧ୍ଯୟବାଧକତାରେ ସମ୍ମତ ହେଲେ । 
ମାତ୍ର ଏହା ଏକ ଚକ୍ରାନ୍ତ ବୋଲି ପରେ ଜାଣିବାପରେ ସେ ଆଉ ପଢ଼ାଇବାକୁ ଗଲେ 
ନାହିଁ । କଲେଜର ଅଧ୍ଯକ୍ଷ ମହେଶଚନ୍ଦ୍ର ପ୍ରଧାନ ତାଙ୍କୁ ଡାକି ସେ କନ୍ୟାକୁ ବିବାହ 
କରିବାପାଇଁ ପ୍ରବର୍ଭାଇଲେ । ତଥାପି ସେ ରାଜି ହେଲେ ନାହିଁ । 


୧୯୩୬-୩୭ ମସିହା ଆଡ଼କୁ ତାଳଚେର ରାଜା ମଧ୍ଯ ତାଙ୍କୁ ବିବାହ କରାଇ 
ଦେବାପାଇ ଲାଗିପଡ଼ିଲେ । ସେ ଅବିବାହିତ ରହି ପ୍ରଜା ଆନ୍ଦୋଳନପାଇଁ ଗୋପନରେ 
ଯୋଜନା କରୁଛନ୍ତି ବୋଲି ଆଶଙ୍କା କଲେ | ତାଙ୍କୁ ବିବାହ କରାଇ ସାଂସାରିକ ବନ୍ଧନରେ 
ବାନ୍ଧି ଦେବାପାଇଁ ଉଦ୍ୟମ କଲେ । ହାଇସ୍ତ୍ରଲର ପଣ୍ତିତ ମୁକୁନ୍ଦ କାବ୍ୟତୀର୍ଥଙ୍କ ଜରିଆରେ 
ବିବାହପାଇଁ ଆକୃଷ୍ଟ କରିବାପାଇଁ ନାନା ଉପାୟ କଲେ । ମାତ୍ର ସ୍ତ୍ଲର ପ୍ରଧାନ ଶିକ୍ଷକ 
ତ୍ରିପାଠୀ ମହୋଦୟ ଜାତୀୟବାଦୀ ଥୁଲେ । ସେ ରାଜା ଓ ପଣ୍ଡିତଙ୍କ ଉଦ୍ଦେଶ୍ୟ ବିଷୟରେ 
ପବିତ୍ରମୋହନଙ୍କୁ ସାବଧାନ କରାଇଦେଲେ । ପଶ୍ଡିତ ମହାଶୟ ତାଙ୍କୁ ଜାତକ ମାଗିଲେ 
ମଧ୍ଯ ସେ ଦେଲେ ନାହିଁ । ସଂସ୍କୃତ ଆଲୋଚନାବେଳେ ପଣ୍ଡିତ ମହାଶୟ କାମୋଦ୍ଦୀପକ 
ଶ୍ନୋକମାନ କହୁଥିଲେ । ସେତେବେଳେ ପବିତ୍ରମୋହନ ଅତି ସଙ୍କୋଚବୋଧ କରୁଥିଲେ 
ଓ ପ୍ରାୟ ନୀରବ ରହୁଥଲେ । କୁମାର ସମ୍ଭବ ପ୍ରଭୃତି କାବ୍ୟର ବାରଣ କରାଯାଇଥିବା 
ଅଂଶକୁ ପଶ୍ଡିତ ତାଙ୍କ ଆଗେ ପାଠ କରି ତାହାକୁ ପଢ଼ିବାପାଇଁ ବାଧ୍ଯ କରୁଥିଲେ । 
ଶେଷକୁ ପବିତ୍ରମୋହନଙ୍କ ଦୃଢ଼ ମନୋଭାବ ଜାଣି ହତାଶ ହୋଇପଡ଼ିଲେ । ରାଜାଙ୍କୁ 
ମଧ୍ଯ ତାହା ଜଣାଇଦେଲେ । ଫଳରେ ରାଜା ତାଙ୍କ ଉପରେ ତୀକ୍ଷୁ ନଜର ରଖୁଲେ । 
ଏହିପରି ଯେତେ ଉଦ୍ୟମ ହେଲେ ମଧ୍ଯ ପବିତ୍ରମୋହନ ସବୁକୁ ଏଡ଼ାଇ ଆନ୍ଦୋଳନ କରି 
ମୃତ୍ୟୁବରଣ କରିବାକୁ ପ୍ରତିଜ୍ଞାବଦ୍ଧ ଥବାରୁ କୌଣସି ନାରୀକୁ ବୈଧବ୍ୟ ଯନ୍ତ୍ରଣା ଦେବେ 
ନାହି ବୋଲି ଜଣାଇଦେଲେ । 

ପବିତ୍ର ମୋହନ ପ୍ରଧାନ ୧୬୯ 


୧୯୩୮ ମସିହା ଆଡ଼କୁ ଗଡ଼ଜାତ ରାଜ୍ୟମାନଙ୍କରେ ପ୍ରଜା ଆନ୍ଦୋଳନମାନ 
ଆରମ୍ଭ ହେଲା । ପବିତ୍ରବାବୁ ପ୍ରଜାମଣ୍ଡଳର ସଭାପତି ହେଲେ । ସେଥିରେ ତାଙ୍କର 
ନାମ ଚାରିଆଡ଼େ ବ୍ୟାପିଗଲା । ବହୁ ମାନ୍ୟଗଣ୍ୟ ଲୋକେ ତାଙ୍କ କନ୍ୟାଙ୍କ ବିବାହପାଇଁ 
ପ୍ରସ୍ତାବ ଦେଲେ । ମାତ୍ର ଗଡ଼ଜାତ ସମେତ ଭାରତବର୍ଷ ସ୍ଵାଧୀନତା ନ ପାଇଲା 
ପର୍ଯ୍ୟନ୍ତ ସେ ବିବାହ କରିବେ ନାହିଁ ବୋଲି ଦୃଢ଼ତାର ସହିତ ସମସ୍ତଙ୍କୁ ଜଣାଇଦେଲେ । 


ଦେଶ ସ୍ଵାଧୀନ ହେଲା । ଗଡ଼ଜାତଗୁଡ଼ିକ ମିଶି ବିଶାଳ ଓଡ଼ିଶା ଓ ବିଶାଳ 
ଭାରତ ଗଠିତ ହେଲା । ମନ୍ତ୍ରୀ ବି ସେ ହେଲେ । ତାଙ୍କର ମାନସମ୍ମାନ ଆହୁରି 
ବଢ଼ିଗଲା । ବହୁ ନେତା, ସହକର୍ମୀ ଓ ବିଶିଷ୍ଠ ବ୍ୟକ୍ତି ପୁଣି ବିବାହ ପ୍ରସ୍ତାବ ପକାଇଲେ । 
ବହୁ ଜାତୀୟବାଦୀ ବ୍ୟକ୍ତି ତାଙ୍କର ଶିକ୍ଷିତା ଓ ଏପରିକି ଉଚ୍ଚପଦରେ ଅବସ୍ଥାପିତା 
କନ୍ୟାଙ୍କ ବିବାହ ପ୍ରସ୍ତାବ ପକାଇଲେ | ମାତ୍ର ସେ ସନ୍ନ୍ୟାସ ଜୀବନଯାପନ କରିବେ 
ବୋଲି ଜଣାଇଲେ । କ୍ରମେ ତାଙ୍କୁ ୪୦ / ୫୦ ବର୍ଷ ହେଲା । ତଥାପି ବିବାହ ପ୍ରସ୍ତାବ 
ଆସୁଥାଏ । ଓଡ଼ିଶାର ସର୍ବସାଧାରଣ କ୍ଷେତ୍ରରେ କାର୍ଯ୍ୟ କରୁଥିବା ବହୁ ନେତା 
୫୦/୫୨ ବର୍ଷ ବୟସରେ ବିବାହ କଲେ । ସେମାନଙ୍କ ଦୃଷ୍ଟାନ୍ତ ଦେଇ ସେ ମଧ୍ଯ 
ପରିଣତ ବୟସରେ ଦାମ୍ପତ୍ୟ ଜୀବନ ଉପଭୋଗ କରନ୍ଧୁ ବୋଲି କେତେକ ଶୁଭେଳୁ 
ତାଙ୍କୁ କହିଲେ | ମାତ୍ର ସେଭଳି ୪୦ / ୪୫ ବର୍ଷ ପରେ ବିବାହ କରିବା ଅଶାସ୍ତ୍ୀୟ ଓ 
ଅମଣିଷପଣିଆ କହି ତାହାକୁ ପ୍ରତ୍ୟାଖ୍ୟାନ କରିଦେଲେ । ବେଳେ ବେଳେ ଅତ୍ୟାଧୁନିକ 
ବନ୍ଧୁମାନେ ତାଙ୍କୁ ଚୁକ୍ତି ବିବାହ (୯୦୩୮୫୯ marriage) ପାଇଁ ପ୍ରସ୍ତାବ ଦେଲେ । 
ଏହାଦ୍ଵାରା କୁଟୁମ୍ବ ଜଞ୍ଜାଳରୁ ମୁକ୍ତି ମିଳିବା ସଙ୍ଗେ ସଙ୍ଗେ ଦେଶକାମରେ ବାଧା 
ଉପୁଜିବ ନାହିଁ ବୋଲି ଦର୍ଶାଇଲେ । କିନ୍ତୁ ଏପରି ବିବାହରେ ଅଛେଦ୍ୟ ସ୍ପେହ, ମାୟା, 
ମମତା, ପ୍ରେମ, ମୈତ୍ରୀ ବା ଦା୍ପତ୍ୟୟିକତାର ସ୍ଥାନ ରହିବ ନାହିଁ ବୋଲି କହି ଏହାକୁ 
ଏଡ଼ାଇ ଦେଇଥୂଲେ । 
ଧର୍ମ ଚର୍ଟ୍ଟା 

ପବିତ୍ରମୋହନ ଧର୍ମପ୍ରାଣ ଥଲେ । ଘରେ ଶାସ୍ତ୍ର ପୁରାଣ, ଗୀତା, ଭାଗବତ, 
ରାମାୟଣ ଓ ମହାଭାରତ ଚର୍ଚା ହେଉଥୁଲା । ଗ୍ରାମଠାରୁ କିଛି ଦୂର ବାରୁଆଁ ପାହାଡ଼ 
ଅଞ୍ଚଳରେ ଗୋଟିଏ ସାଧୂ ଆଶ୍ରମ ଥୁଲା । ସାଧୁଙ୍କୁ ଖୋଲ-ବାବାଜି ବୋଲି ଲୋକେ 
ଡାକୁଥିଲେ । ସେଠାରେ ଭକ୍ତମାନେ ଏକତ୍ରିତ ହୋଇ ଭଶ୍ଵରସତ୍ତା ଉପରେ ଆଲୋଚନା 
କରୁଥଲେ । ବିରୁ, ପାରାବିଲ, ବୁଲାଝର ଗ୍ରାମମାନଙ୍କର ଲକ୍ଷ୍ମୀଧର ରାୟଚୌଧୁରୀ, 
ଚନ୍ଦ୍ରଶେଖର ରାଜବଲ୍ଲଭ, ମହେଶ ଚନ୍ଦ୍ର ପ୍ରଧାନ ପ୍ରଭୁତି ସେ ଆଶ୍ରମର ପୃଷ୍ଠପୋଷକ 
ଥୁଲେ । ମଠର ସନ୍ଧ୍ୟାସୀ ଭକ୍ତଙ୍କ ସହିତ ଗ୍ରୀଷ୍ମର ଶରତ ଓ ବସନ୍ତ ରତୁରେ ଆଖପାଖ 

୧୭୦ ଯଶୋଦେହେ ଆୟୁଷ୍ମାନ୍‌ 


ଅଞ୍ଚଳକୁ ଯାଉଥିଲେ ଓ ଭଗବତବ ଚଙ୍ଟା କରୁଥିଲେ | ପବିତ୍ରମୋହନ ମଧ୍ଯ ସେହି 
ଭ୍ରମଣ ଗୋଷ୍ଠୀରେ ବେଳେ ବେଳେ ଯୋଗ ଦେଇ ସେହି ଧର୍ମ ଆଲୋଚନାମାନଙ୍କରେ 
ଅଂଶ ଗ୍ରହଣ କରିଥଲେ | ସେ କିନ୍ତୁ ଅନ୍ଧବିଶ୍ଵାସୀ ନ ଥଲେ । ଭଗବତ୍‌ ସତ୍ତା ଓ ଶକ୍ତିର 
ପ୍ରମାଣ ଚାହୁଁଥଲେ । ସେସବୁ ଜଟିଳ ପ୍ରଶ୍ନର ଉତ୍ତର ଦେଇ ନ ପାରି ବାବାଜିମାନେ 
ତାଙ୍କ ଉପରେ ବିରକ୍ତ ହେଉଥିଲେ । ପବିତ୍ରମୋହନ ଅବଶ୍ୟ ନାସ୍ତିକ ନ ଥଲେ । ଏକ 
ସର୍ବଶକ୍ତିମାନ୍‌, ସର୍ବସ୍ଥିତିମାନ୍‌ ଓ ଅନ୍ତର୍ଯାମୀ ବିଶ୍ଵନିୟନ୍ତାଙ୍କ ଅସ୍ତିତ୍ଵରେ ତାଙ୍କର ପୂର୍ଣ 
ବିଶ୍ଵାସ ଥଲା । ଭକ୍ତକବି ମଧୁସୂଦନଙ୍କ ଲେଖା ତାଙ୍କ ମନ ଉପରେ ଗଭୀର ରେଖାପାତ 
କରିଥଲା । ସେ ତାହାଦ୍ଵାରା ବିଶେଷଭାବେ ପ୍ରଭାବିତ ହୋଇଥବା ସ୍ପଷ୍ଟ । 


ମଧୁସୂଦନଙ୍କ କବିତାର ଗୋଟିଏ ପଡ୍‌କ୍ତି 
“ଯ଼ାହା ମୁଁ କହଇ, ଯାହା ମୁଁ କରଇ, ଯାହା ମୁଁ ଚିନ୍ତଇ ମନେ 
ଜଗତର କର, ପରମ ଭଶୃର ଜାଣୁଛନ୍ତି ପ୍ରତିକ୍ଷଣେ । 
ମୋ ପ୍ରାଣେ ଅଛନ୍ତି ଦିବସ ରଜନୀ ମହାପ୍ରଭୁ ପରାପର 
ସେ ମୋତେ କଦାପି ତେଜି ତ ନାହାନ୍ତି ପ୍ରାଣେ ଛନ୍ତି ନିରନ୍ତର । 


ତାଙ୍କର ଉଚ୍ଚକୋଟୀର ଧର୍ମଧାରଣା ଓ ଇଶ୍ଵର ବିଶ୍ଵାସ ଯୋଗୁଁ ସେ ସବୁ 
ଲୋକଙ୍କର ... ପ୍ରିୟପାତ୍ର ହୋଇପାରିଥିଲେ । 


ଏକହ୍ୁତ୍ରବାଦ ରାଜ୍ୟଶାସନ 


ଗଡ଼ଜାତମାନଙ୍କରେ ରାଜା ଥଲେ ଶାସନର ମୁଖ୍ୟ । ସେ ସକଳ ଶକ୍ତିର ଅଧ୍ବକାରୀ 
ଥୁଲେ | ତାଙ୍କଠାରୁ ସମସ୍ତ ଶକ୍ତି ସମ୍ଭୂତ ହୁଏ ଧାରଣାରେ ରାଜ୍ୟର ସମସ୍ତ କାର୍ଯ୍ୟ 
ଚାଲୁଥଲା । ରାଜା ଭୁଲ କରନ୍ତି ନାହିଁ... କରିପାରନ୍ତି ନାହିଁ - ଏହି ତତ୍ଵ ଲୋକେ 
ଗ୍ରହଣ କରିବାକୁ ବାଧ୍ଯ ହେଉଥଲେ । ରାଜ୍ୟ ଭିତରେ ବା ବାହାରେ କେହି ରାଜାଙ୍କୁ 
ସମାଲୋଚନା କରିବାକୁ ଭୟ କରୁଥିଲେ | Princes Protection Act ଅନୁସାରେ 
କୌଣସି ବ୍ୟକ୍ତି ରାଜାଙ୍କର କୁସ୍ସାରଟନା କଲେ ତାକୁ ଦଶବର୍ଷ ପର୍ଯ୍ୟନ୍ତ ଜେଲଦଣ୍ଡର 
ବ୍ୟବସ୍ଥା ଥୁଲା | ରାଜାମାନେ ପ୍ରଜାମାନଙ୍କୁ ସର୍ବତୋଭାବେ ଶୋଷଣ, ପେଷଣପୂର୍ବକ 
ଦମନ, ପଦ ଦଳନ ଓ ଲାଞ୍ଚନ କରୁଥିଲେ | ବେଠି, ଭେଟି, ବେଗାରି, ମାଗଣ, 
ରସଦ ଏବଂ ସଞ୍ଚା-ପଞ୍ଚା-ଭାତସୁଆ ଇତ୍ୟାଦି ଅସୁଲ କରୁଥିଲେ | ଏହାକୁ ଅସୁଲ 
କରିବାରେ ପ୍ରଜାଙ୍କ ଉପରେ ଅକଥନୀୟ ଅତ୍ୟାଚାର ହେଉଥୁଲା | ଡରାଣ, ଧମକ, 
ମାଡ଼, ବେନ୍ଦପ୍ରହାର, ବୁଟ୍‌ ଜୋତା ପଦାଘାତ ପ୍ରଭୃତି କରାଯାଉଥୁଲା । 


Digitized by srujanika@gmail.com 


ପବିତ୍ର ମୋହନ ପ୍ରଧାନ ୧୭୧ 


ଢେଙ୍କାନାଳରେ ଚାଷୀର ଅବସ୍ଥା ଶୋଚନୀୟ ଥୁଲା । ବେଠି, ଭେଟି, ବେଗାରି, 
ମାଗଣ, ରସଦରେ ସେମାନେ ପେଶି ହୋଇଯାଉଥୂଲେ । ପୁଣି ରାଜା 
ଜମିଦାରଙ୍କଦ୍ଧାରା ରଖାଯାଇଥୁବା ବନ୍ୟଜନ୍ତୁ, ଯଥା - ବାଘ, ଚିତାବାଘ, ହଣ୍ଡାଳ, 
ସିଂହ ପ୍ରଭୃତି ତା'ର ଫସଲ ଖାଇଯାଉଥୂଲେ । ତେଣୁ ଫସଲ ଜପ୍ପାଦନ 
କମ୍‌ ହେଉଥଲା | ଚାଷୀ ରଣ ବାବଦ କରଜ ପରିଶୋଧ କରିସାରିଲାପରେ କିଛି 
ତା” ପାଖରେ ବଳୁ ନ ଥୁଲା | ସୁତରାଂ ଖଜଣା ପ୍ରଭୃତି ଦେଇପାରୁ ନ ଥଲେ । 
ଖଜଣା ଦେଇପାରୁ ନ ଥବା ବ୍ୟକ୍ତିକୁ ଯେପରି ଭାବରେ ଦଣ୍ଡ ଦିଆଯାଉଥୁଲା, ତାହା 
କଳ୍ପନା କରିହେବ ନାହିଁ । ସେହି ବ୍ୟକ୍ତିକୁ ବୈଶାଖ, ଜ୍ୟେଷ୍ଠ ମାସର ତାତିଲା ବାଲିରେ 
ଗୋଟିଏ ଗୋଡ଼ରେ ଠିଆ କରାଇ ମୁଣ୍ଡରେ ଗୋଟିଏ ତାତିଲା ପଥର ବା ଦୁଇ 
ହାତରେ ଦୁଇଟା ତାତିଲା ପଥର ଧରାଇ ଦିଆଯାଉଥୁଲା । ଏକଗୋଡ଼ିଆ ଠିଆ 
ହୋଇଥୂଲାବେଳେ ଦ୍ବିତୀୟ ଗୋଡ଼ରେ ଠିଆ ହେଲେ ବା ହାତ ବା ମୁଣ୍ଡରୁ ପଥର 
ଖସିଗଲେ ରାଜକର୍ମଚାରୀମାନେ ବାଉଁଶ ଠେଙ୍ଗାରେ ନିର୍ଧୁମ ମାଡ଼ ଦେଉଥୁଲେ । 
ପୌଷ, ମାଘ ମାସରେ ପ୍ରଜାଙ୍କୁ ପାଣିରେ ବୁଡ଼ାଇ ଖଜଣା ଅସୁଲ କରାଯାଉଥୁଲା | 
ଏତେ ଅତ୍ୟାଚାରସବତ୍ତ୍ବେ ପ୍ରଜାମାନେ ଭୂରାଜସ୍ଵ ବା ଖଜଣା ଦେଇ ନ ପାରିଲେ 
କର୍ମଚାରୀମାନେ ଘରେ ପଶି ସୁନା, ରୁପା, ଗହଣାଗାଣ୍ଠି ନେଇଯାଉଥଲେ । ଗୋରୁ 
ମଇଁଷି ନାମକୁ ମାତ୍ର ମୂଲ୍ୟରେ ନିଲାମ କରି ନିଜେ ନେଉଥୁଲେ ବା ନିଜ ପ୍ରିୟଜନଙ୍କୁ 
ଦେଉଥୂଲେ । ଖଜଣା ଆଦାୟପାଇଁ ରାଜକର୍ମଚାରୀମାନେ ଗ୍ରାମକୁ ଆସିଲେ 
ପ୍ରକାମାନେ ଜଙ୍ଗଲକୁ ପଳାଉଥଲେ । 

ରାଜା, ରାଜବଂଶ ବା ରାଜ୍ୟର ଯେତେ କାର୍ଯ୍ୟ ସେଥୁରୁ ଅଧ୍କାଂଶ ବେଠିରେ 
ହେଉଥଲା । ଲୋକେ ପାଳି କରି, ନିଜ ହାତରୁ ଖାଇ, ନିର୍ଦଦିଷ୍ଟ ସମୟରେ ଏହା 
କରୁଥିଲେ | କୋଠାବାଡ଼ି, ପୋଲ, ସଡ଼କ, ହାତୀଖେଦା, ରଜାଙ୍କ ଖମାର ତିଆରି ଓ 
ଏପରିକି ରାଜାଙ୍କ ଚାଷ ମଧ୍ଯ ବେଠିରେ ହେଉଥଲା | ରାଜା, ରାଜବଂଶୀୟ ବ୍ୟକ୍ତି ବା 
ସେମାନଙ୍କ ବନ୍ଧୁବାନ୍ଧବ ବା ବଡ଼ ବଡ଼ କର୍ମଚାରୀମାନଙ୍କ ଶିକାର ଉଦ୍ଦେଶ୍ୟରେ ଯେଉଁ 
ଆଡ଼ି ବା ହାକା (dv) କରାଯାଉଥୁଲା, ତାହା ପ୍ରଜାମାନେ ନିଜ ହାତରୁ ଖାଇ 
ଆଗରୁ କରୁଥିଲେ । ହାତୀଧରା ରାଜାମାନଙ୍କର ଏକ ମଉଜ ମଜଲିସର ଖେଳ ଥୁଲା । 
ପ୍ରଜାମାନେ ଝାଡ଼ଜଙ୍ଗଲରେ ଶୀତ କୁହୁଡ଼ିରେ ହାତୀଖେଦା ଓ ମୋଟା ତିଆରିରେ 
ଲାଗୁଥୁଲେ । କର୍ମଚାରୀମାନଙ୍କ ରହିବାପାଇଁ ଅସ୍ଥାୟୀ ଘରମାନ ନିର୍ମାଣ କରୁଥିଲେ ! 
ରାତିତମାମ ଅନିଦ୍ରା ରହୁଥିଲେ । ଶୋଇପଡ଼ିଲେ ରାଉଣ୍ଡ ଦେଉଥିବା କର୍ମଚାରୀଙ୍କର 
ବୁଟ୍‌ ଗୋଇଠାମାଡ଼ ଖାଉଥୁଲେ | ଏ କାର୍ଯ୍ୟ ପ୍ରାୟ ମାସେ ଦୁଇ ମାସ ଲାଗୁଥଲା । 

୧୭୨ ଯଶୋଦେହେ ଆୟୁଷ୍ମାନ୍‌ 


ରାଜା ମହାରାଜାଙ୍କ ବିବାହ, ବ୍ରତ, ଛୁତକ-ମୃତକ ପ୍ରଭୃତି କାର୍ଯ୍ୟରେ ପ୍ରଜାମାନେ 
ଦିନ ଦିନ ଧରି ନିଜ ହାତରୁ ବେଠି ଖଟୁଥୂଲେ । ଖର୍ଚ୍ଚ ନିମନ୍ତେ ନିର୍ଦିଷ୍ଟ ପରିମାଣରେ 
ଚାଉଳ, ଡାଲି, ଅଟା, ମଇଦା, ସୁଜି, ଚିନି, ଗୁଡ଼ ତେଲ, ଘିଅ, ଦୁଧ, ଦହି, ବୋଦା, 
ଖାସି, କୁକୁଡ଼ା ଇତ୍ୟାଦି ଯୋଗାଉଥୁୂଲେ । ତାଳଚେର ପଟ୍ଟାୟତଙ୍କ ବିଭାଘରରେ 
ପବିତ୍ରମୋହନଙ୍କ ଅଞ୍ଚଳରୁ ୮ଟି ମୌଜାର ଲୋକେ ବେଠି ଖଟିବାକୁ ବା ରସଦ 
ଯୋଗାଇବାକୁ ପ୍ରତିବାଦ କରିବାରୁ ତାଙ୍କୁ ଭୀଷଣ ମାଡ଼ ମରାଯାଇଥୁଲା | ତାଳଚେର 
ରାଜାଙ୍କ କନ୍ୟା କୁରୁପମଙ୍କ ବିବାହ ବେଳେ ବହୁ ରାଜା ନିମନ୍ତ୍ରିତ ହୋଇ ଆସିଥୂଲେ | 
ସେମାନଙ୍କ ମଧ୍ଯରୁ ଦୁଇଜଣ ରାଜା ନପୁଂସକ ଥୁଲେ | ପୁଂସତ୍ସ ଫେରାଇ ଆଣିବାପାଇଁ 
ଉକ୍ତ ଦୁଇ ରାଜା ପ୍ରତ୍ୟହ ଡଜନ ଡଜନ ଘରଚଟିଆ ମାଂସ ଖାଉଥୁଲେ । ସେଥୁପାଇଁ 
ପ୍ରଜାମାନଙ୍କୁ ଶହେ ଟଙ୍କା ଖଜଣା ଉପରେ ଗୋଟିଏ କରି ଘରଚଟିଆ ଯୋଗାଇବାକୁ 
ରାଜା ହୁକୁମ ଦେଇଥୁଲେ | ଘରଚଟିଆ ଧରିବାକୁ ଲୋକେ କୁଣ୍ଠିତ ହେଲେ | କାରଣ 
ଘରଚଟିଆ ମାରିଲେ ପେଟ ବଥା ହେବ ବୋଲି ଧାରଣା ଥୁଲା | ପେଟବଥା ବେମାରି 
ଭୟରେ କେହି ଘରଚଟିଆ ଧରିବାକୁ ରାଜି ହେଲେ ନାହିଁ । ପବିତ୍ରଙ୍କୁ ସେତେବେଳେ 
୭/୮ ବର୍ଷ ବୟସ ହୋଇଥାଏ । ମାଛ ମାରିବା ଓ ପକ୍ଷୀଧରିବା ତାଙ୍କର ସଉକ 
ଥିଲା । ସେ ୭ /୮ଟି ଘରଚଟିଆ ଧରି ତାଙ୍କ ଗ୍ରାମବାସୀଙ୍କୁ ଦେବାରେ ପ୍ରଜାମାନେ 
ଜୀବନ ବଞ୍ଚାଇଲେ । 


ତାଳଚେର ରାଜା ରାଜ୍ୟର ସମସ୍ତ କାର୍ଯ୍ୟ ବେଠିରେ କରାଉଥୁଲେ । ରାଜପ୍ରାସାଦ 
ସଂଲଗ୍ନ ୩ ମାଇଲ ଲମ୍ବ, ୮/୧୦ ଫୁଟ ଉଚ୍ଚ ପାଚେରିକୁ ପ୍ରଜାମାନେ ପାଞ୍ଚ ସାତ 
ବର୍ଷ ଧରି ବେଠିରେ କରିଥୁଲେ । ତାଳଚେର ଅର୍ଜୁନକଟା ବା ସାଗର ପ୍ରଜାଙ୍କ 
ବେଠିରେ କରାଯାଇଥୁଲା । 


ରାଜା ମହାରାଜାମାନଙ୍କର ପୁଅ-ପୁତୁରାମାନେ ଅକଥନୀୟ ଅତ୍ୟାଚାର 
ଚଳାଇଥୁଲେ । ପ୍ରଜାଙ୍କ ଝିଅ, ବୋହୁ ଧନସମ୍ପରି ଉପରେ ଲୋଲୁପ ଦୃଷ୍ଟି ପକାଇବା 
ତାଙ୍କର ଅଧ୍ବକାର ବୋଲି ଭାବୁଥୁଲେ । ଗୋଟିଏ ଗଡ଼ଜାତର ଜଣେ ରାଜକୁମାର 
ତାଙ୍କ ସାଙ୍ଗସାଥୀଙ୍କ ଗହଣରେ ଗ୍ରାମମାନଙ୍କରୁ ସୁନ୍ଦରୀ ଝିଅମାନଙ୍କୁ ହରଣଚାଳ କରି 
ନେଉଥୂଲେ । ଫଳରେ ଚାରିଆଡ଼େ ଆତଙ୍କ ସୃଷ୍ଟି ହୋଇଗଲା | ଫଳରେ ତାଳଚେର 
ସମେତ ବହୁ ଗଡ଼ଜାତର ଲୋକେ ଉକ୍ତ ଷ୍ଟେଟକୁ ବର୍ଷେ ଦୁଇବର୍ଷପାଇଁ ଝିଅ ବୋହୂଙ୍କୁ 
ଛାଡ଼ିଲେ ନାହିଁ । 


ରାଜାମାନେ ବି ଅଜବ ହୁକୁମମାନ ଦେଉଥ୍‌ଲେ । କେହି କେହି ରାଜା ବଡ଼ ବଡ଼ 
ଘର ନ ତୋଳିବାକୁ ଆଦେଶ ଦେଇଥଲେ । କେତେକ ଷ୍ଟେଟରେ ସଡ଼କରୁ ପିଣ୍ଡାକୁ 

ପବିତ୍ର ମୋହନ ପ୍ରଧାନ ୧୭୩ 


ଉଠିବାପାଇଁ ପଥର ପାହାଚ, କିମ୍ବା ପକା ଶିଡ଼ି କରିବା ମନା ଥୁଲା । ଦାଣ୍ଡ ଦୁଆରେ 
ଯାଉଁଳି କବାଟ ଲଗାଇବା ନିଷିବ୍ଧ ଥଲା | ଢେଙ୍କାନାଳରେ ଏକ ସମୟରେ ମୌଖିକ 
ନିର୍ଦ୍ଦେଶ ଥଲା ଯେ ପ୍ରଜାମାନେ ଡେମ୍କେୟାର ନିଶ ରଖିପାରିବେ ନାହିଁ । ମହଣ 
ଛତା ବ୍ୟବହାର କରିବେ ନାହିଁ, ବାସି ଧୋବ ବା କୁଞ୍ଚି ଲୁଗା ପିନ୍ଧିବେ ନାହିଁ ବା କୁଞଚ 
ଛାଡ଼ି ଚାଲିପାରିବେ ନାହିଁ । ରାଜାଙ୍କୁ ୩ ଖଣ୍ଡିଆ ନମସ୍କାର ବାଧ୍ୟତାମୂଳକ ଥୁଲା । 
ଏ ପ୍ରକାର ନମସ୍କାରର ଅର୍ଥ ହେଉଛି ଯେ ଏ ପୃଥବୀ (ମାଟି), ପିଣ୍ଡ (ଛାତି) ଏବଂ 
ପ୍ରାଣ (ମୁଣ୍ଡ ) ରାଜାଙ୍କର | ଏପରି ଆଦେଶ ନ ମାନିଲେ ଅବର୍ଣ୍ଣନୀୟ ଅତ୍ୟାଚାର 
ହେଉଥଲା । କାହାର ନିଶ ଉପାଡ଼ି ଦିଆଯାଉଥୁଲା । ଗୁପ୍ତ ଅଙ୍ଗରୁ କାହାର ବାଳ 
ଉପାଡ଼ି ଦିଆଯାଉଥୁଲା । ପୁରୁଷ ଲିଙ୍ଗରେ ଛୁଞ୍ଚି ଫୋଡ଼ା ହେଉଥଲା । ସ୍ତ୍ରୀର ଯୋନି 
ବା ସ୍ତନରେ କ୍ଷତ କରାଯାଉଥୁୂଲା । କେତେକଙ୍କୁ ମୃତ ବା ବିଷ୍ଠା ଖୁଆଇ 
ଦିଆଯାଉଥୁଲା | କାହାକୁ ଲଙ୍ଗଳା କରି ଛାଡ଼ି ଦିଆଯାଉଥୁଲା । 


ତାଳଚେରରେ ଛ୍ତ୯୧ ୪ ମସିହାରେ ପୁରନ୍ଦର ପାଣି, ବନମାଳୀ ପରମଗୁରୁ, 
ଏବଂ ସୁଦର୍ଶନ ଧରଙ୍କ ନେତୃତ୍ବରେ ଜନଆନ୍ଦୋଳନ ଦେଖାଦେଲା । 

୧୯୨୧-୨୨ ମସିହାରେ ବାଙ୍କନିଧୂ ଭକ୍ତବଲ୍ଲଭ ଓ ସୁନ୍ଦରରାୟଙ୍କ ନିଦ୍ଦେଶରେ 
ଆନ୍ଦୋଳନ ତେଜିଲା । ୧୯୩୦-୩୨ ମସିହାରେ ଧୋବେଇ ଛୁଆଳସିଂହ ଓ 
ବୃନ୍ଦାବନ ପ୍ରଧାନଙ୍କ ନେତୃତ୍ଵରେ ମଧ୍ଯ ଜନଆନ୍ଦୋଳନ ହେଲା | କିନ୍ତୁ ବ୍ରିଟିଶ ସରକାରଙ୍କ 
ଫୌଜ ବଳରେ ସେସବୁ ଦମିତ ହୋଇଗଲା । ଏସବୁ ଆନ୍ଦୋଳନ ସେପରି ସଙ୍ଗଠିତ 
ନଥୁଲା । 

ପବିତ୍ରମୋହନ ତାଳଚେରରେ ପ୍ରଜାଙ୍କ ଉପରେ ଅତ୍ୟାଚାର ପିଲାଦିନୁ 
ଦେଖୁଥିଲେ | ନିଜ ଅଙ୍ଗରେ ମଧ୍ଯ ଲିଭାଇଥଲେ ! ଇତିହାସର ଛାତ୍ର ସେ ଥିଲେ । 
ଇଂଲଣ୍ଡର ଦ୍ଵିତୀୟ ଜେମ୍‌ସ, ଦ୍ଵିତୀୟ ଚାର୍ଲସ ଓ ଦ୍ଵିତୀୟ ହେନେରୀଙ୍କର ମନମୁଖି 
ଶାସନ ବିଷୟରେ ଜାଣିଥିଲେ । ତାଳଚେର ରାଜ ଅତ୍ୟାଚାର ତାଙ୍କ ହୃଦୟରେ 
ସବୁବେଳେ ନାଚୁଥଲା । 

କଲେଜ ପଢ଼ିଲାବେଳକୁ ତାଙ୍କ ମନରେ ତାହା ଅଧକ ଦୁଃଖ ଦେଲା । ଗଡ଼ଜାତ 
ଶାସକ ରାଜାମାନଙ୍କୁ କିପରି ହଟାଇ ପ୍ରଜାମାନଙ୍କୁ ସେମାନଙ୍କର ଅତ୍ୟାଚାରରୁ ରକ୍ଷା 
କରିବେ ସେହି ବିଷୟରେ ସେ ଚିନ୍ତା କରିବାକୁ ଲାଗିଲେ । ଇଂଲଣ୍ଡର ଲୋକେ 
ଯେପରି ଦ୍ଵିତୀୟ ଚାର୍ଲ୍ସ ବା ଦ୍ଵିତୀୟ ଜେମ୍‌ସଙ୍କୁ ଗାଦିଚ୍ୟୁତ କଲେ, ସେହିପରି 
ତାଳଚେର ସମେତ ସବୁ ଗଡ଼ଜାତ ରାଜା ମହାରାଜାମାନଙ୍କୁ କିପରି 
ନାଦିଚ୍ୟୁତ କରିବେ ସେ ଉପାୟ ଖୋଜିବାକୁ ଲାଗିଲେ । ୧୯୩୦ ମସିହାଠାରୁ 

୧୭୪ ଯଶୋଦେହେ ଆୟୁଷ୍ଣାନ୍‌ 


୧୯୩୪-୩୫ ମସିହା ପର୍ଯ୍ୟନ୍ତ ସେ କଟକ ରେଭେନ୍‌ସା କଲେଜର ଛାତ୍ର 
ଥିଲାବେଳେ କଂଗ୍ରେସ ବିଦେଶୀ ବସ୍ତ ବର୍ଜନ ପ୍ରଭୃତି କାର୍ଯ୍ୟକ୍ରମ ଚାଲୁ ରଖିଥାଏ । 
ପବିତ୍ରମୋହନ ପଢ଼ା ଛାଡ଼ି କଂଗ୍ରେସ ଦଳର ସତ୍ୟାଗ୍ରହରେ ଯୋଗ ଦେବାକୁ ଭାବିଲେ । 
ମାତ୍ର ଗଡ଼ଜାତରେ ରାଜଅତ୍ୟାଚାର ବିଲୋପ କରିବା ତାଙ୍କର ପ୍ରଥମ କାର୍ଯ୍ୟ ହେବା 
ଉଚିତ ବୋଲି ସେ ଉପଲବ୍‌ଧ କଲେ । 


ସଙ୍ଗଠନ କାର୍ଯ୍ୟ 


ପବିତ୍ରମୋହନ ପ୍ରଥମେ ତାଳଚେର, ପାଲଲହଡ଼ା, ବାମଣ୍ଡା, ହିନ୍ଦୋଳ, 
ଆଠମଲ୍ଲିକ, ରେଢ଼ାଖୋଲ ପ୍ରଭୁତି ଅଞ୍ଚଳର ବିଶିଷ୍ଟ ବ୍ୟକ୍ତିମାନଙ୍କ ସହିତ ଆଲୋଚନା 
କଲେ । ସେତେବେଳକୁ ସେ ରାଜାଙ୍କର କର୍ମଚାରୀ ଥାଆନ୍ତି । ସେଥୁପ୍ରତି କିନ୍ତୁ 
ତାଙ୍କର ଭୁକ୍ଷେପ ନ ଥୁଲା । ସେ ଲୋକଙ୍କୁ ସଙ୍ଗଠିତ କରିବାକୁ ଲାଗିଲେ ! ତାଙ୍କର 
କେତେକ ସହାଧ୍ୟାୟୀ, ଯଥା- ଦାଶରଥ୍‌ ପାଣି, ର୍ୌରୀଶଙ୍କର ପ୍ରଧାନ, 
ମଦନମୋହନ ପ୍ରଧାନ, କୃଭିବାସ ରଥ, ମାଗୁଣିଚନ୍ଦ୍ର ପ୍ରଧାନ ପ୍ରଭୃତିଙ୍କ ସମର୍ଥନ 
ପାଇଲେ । ରାଜାଙ୍କୁ ମଧ୍ଯ ତାଙ୍କ କାର୍ଯ୍ୟ ଅଛପା ରହିଲା ନାହିଁ । ସେ ତାଙ୍କୁ ଡକାଇ 
ଧମକ ଚମକ ଦେଲେ | ନାନା ପ୍ରଲୋଭନ ବି ଦେଖାଇଲେ । ସେଥୁରେ କିନ୍ତୁ ସଫଳ 
ନ ହେବାରୁ ମକଦମା କରାଇ ଜେଲ ଦେବାକୁ ଚେଷ୍ଟା କଲେ | ମାତ୍ର ତାହା ମଧ୍ଯ 
ବିଫଳ ହେଲା | ଶେଷରେ ମାରିଦେବାକୁ ଚେଷ୍ଟା ଚଳାଇଲେ | ଗୁଣ୍ଡାମାନଙ୍କୁ ଏଥିପାଇଁ 
ନିଯୁକ୍ତ କରାଇଲେ । ସ୍ତ୍ୁଲ୍‌ ହତାରୁ ଅନ୍ୟତ୍ର ବାହାରିଲେ ଗୁଣ୍ଡା ଧରିନେବାର ଆଶଙ୍କା 
ଦେଖାଦେଲା । ଏପରିକି ରାତିରେ ଶୋଇବାଘରୁ ଉଠାଇ ନେଇ ବେକରେ ପଥର 
ବାନ୍ଧି ସ୍ତୁଲ୍‌ ନିକଟସ୍ଥ ନଦୀରେ ପକାଇ ଦେବାକୁ ଚକ୍ରାନ୍ତ ହେଲା | ଦିନେ ତାଳଚେର 
ଟାଉନରୁ ସନ୍ଧ୍ୟା ୬ଟା ବେଳେ ସ୍ତୁଲ୍‌ ହତା ଭିତରେ ଥବା ବସାକୁ ଫେରିବାବେଳେ 
ରାଜାଙ୍କଦ୍ଧାରା ନିଯୁକ୍ତ ଦଶ ବାର ଜଣ ଗୁଣ୍ଡା ତାଙ୍କୁ ତିନି ଦିଗରୁ ଘେରିଗଲେ । 
ପବିତ୍ରମୋହନ ଆଗକୁ ନ ଯାଇ ତାଳଚେର ଟାଉନ ଭିତରକୁ ଫେରିଆସି ପଣ୍ଡିତ 
ଅନନ୍ତ ମିଶ୍ରଙ୍କୁ ଭେଟିଲେ ଓ ତାଙ୍କୁ ସମସ୍ତ କଥା ଜଣାଇଲେ । ଅନନ୍ତ ମିଶ୍ର ଜଣେ 
ନିର୍ଭୀକ ଓ ସ୍ଵାଧୀନଚେତା ବ୍ୟକ୍ତି ଥଲେ । ସେ ପବିତ୍ରମୋହନଙ୍କୁ ପୁଅ ଭଳି ସ୍ନେହ 
କରୁଥୂଲେ । ତାଙ୍କ ଆନ୍ଦୋଳନକୁ ମଧ୍ଯ ସମର୍ଥନ କରୁଥିଲେ । ସେ ବଜାରରୁ ଦଶ 
ବାର ଜଣ ଯୁବକଙ୍କୁ ତାଙ୍କ ସାଙ୍ଗେ ପଠାଇଲେ । ସେମାନେ ପବିତ୍ର ମୋହନଙ୍କୁ 
ବସାରେ ଛାଡ଼ି ଦେଇ ଆସିଲେ । ସେହି ଦିନ ରାତ୍ରୀରେ ତାଙ୍କୁ ଉଠାଇନେଇ ନଦୀରେ 
ପକାଇ ଦେବାକୁ ଯୋଜନା ହୋଇଥାଏ । ଏ ଖବର ତାଙ୍କୁ ରାଜାଙ୍କ ଗୋଇନ୍ଦାରୂପେ 
ନିଯୁକ୍ତ ବଳରାମ ମହାପାତ୍ର ଗୁପ୍ତରେ ଜଣାଇ ଦେଇଥୁଲେ । ହଷ୍ଟେଲର ଛାତ୍ରମାନେ 

ପବିତ୍ର ମୋହନ ପ୍ରଧାନ ୧୭୫ 


ଅଧକ ସଂଖ୍ୟାରେ ରାତିତମାମ ବସାରେ ପହରା ଦେଲେ । ସେହି ଛାତ୍ରମାନଙ୍କ 
ମଧ୍ଯରେ ଅଗ୍ରଣୀ ଥୁଲେ ଜେନାପୁରର କାଙ୍ଗାଳି ଚରଣ ସାହୁ ଓ ଗୁରୁଜାଙ୍ଗୁଲିର 
ଗୋକୁଳାନନ୍ଦ ରଥ | ରାଜା ଏକଥା ଜାଣିପାରି ବଳରାମ ମହାପାତ୍ରଙ୍କୁ କାର୍ଯ୍ୟରୁ 
ବାହାର କରିଦେଲେ । ପରେ ସେ ତାଳଚେର ପ୍ରଜାମଣ୍ଡଳର ଉପସଭାପତି 
ହୋଇଥୁୂଲେ । 

ପବିତ୍ରମୋହନ ଆଉ ବେଶି ଦିନ ତାଳଚେରରେ ରହିବା ନିରାପଦ ମନେ 
କଲେ ନାହିଁ । ତେଣୁ ସରକାରୀ ଚାକିରିରୁ ଇସ୍ତଫା ଦେବାକୁ ସ୍ଥିର କଲେ । ମାତ୍ର 
ସରକାରୀ ଚାକିରିରୁ ଇସ୍ତଫା ଦେଲେ ମଧ୍ଯ ତାହା ରାଜାଙ୍କଦ୍ଧାରା ଗୃହୀତ ନ ହେବାର 
ସମ୍ଭାବନା ଥଲା | ତେଣୁ ରାଜ୍ୟରୁ ଗୋପନରେ ପଳାଇଯାଇ ବାହାରେ ରହି ଇସ୍ତଫା 
ଦେବାକୁ ମନସ୍ଥ କଲେ । ୧୯୩୮ ମସିହା ଜୁଲାଇ ମାସରେ ରାତ୍ରି ଦୁଇଟାବେଳେ 
ବସାରୁ ଉଠି ପାଇଖାନା ଯିବା ବାହାନାରେ ହାତରେ ଢାଳେ ପାଣି ଧରି ଗୋକୁଳାନନ୍ଦ 
ରଥ ନାମକ ଜଣେ ଏକାଦଶ ଶ୍ରେଣୀର ଛାତ୍ରକୁ ସଙ୍ଗରେ ଧରି ତାଳଚେର ଛାଡ଼ିଲେ । 


ରାତି ପାହିଁବା ପୂର୍ବରୁ ସେ ଅନୁଗୁଳରେ ପହଞ୍ଚିଲେ । ସେତେବେଳେ ସାରଙ୍ଗଧର 
ଦାସ ଓଡ଼ିଶା ଗଡ଼ଜାତ ଆନ୍ଦୋଳନର ନେଡୃତ୍ନ ନେଇଥାନ୍ତି । ପବିତ୍ରମୋହନ ପଳାଇ 
ଆସିଥ୍‌ବାରୁ ସେ ଘୋର ଆଶ୍ବସ୍ତ ହେଲେ । ତାଙ୍କୁ ସାଙ୍ଗରେ ନେଇ କଟକ ଗଲେ | 
ସେଠାରେ ତକ୍ରାଳୀନ କଂଗ୍ରେସ ନେତା ତଥା ବିଶିଷ୍ଟ ଓକିଲ ସ୍ଵାମୀ ବିଚିତ୍ରାନନ୍ଦ 
ଦାସଙ୍କୁ ଭେଟିଲେ । ତାଙ୍କ ପରାମର୍ଶରେ ପବିତ୍ରମୋହନ ଚାକିରିରୁ ଇସ୍ତଫା ଟେଲିଗ୍ରାମ 
ଯୋଗେ ତାଳଚେର ରାଜାଙ୍କ ପାଖକୁ ପଠାଇଦେଲେ । ଏହାପରେ ସାରଙ୍ଗଧରବାବୁ 
ତାହାଙ୍କୁ ତାଳଚେର, ପାଲଲହଡ଼ା, ରେଢ଼ାଖୋଲ, ବାମଣ୍ଡା, ବଣାଇ, ଆଠମଲ୍ଲିକ, 
ହିନ୍ଦୋଳ ପ୍ରଭୁତି ଗଡ଼ଜାତ ଅଞ୍ଚଳରେ ପ୍ରଜାମଣ୍ଡଳମାନ ଗଢ଼ିବାକୁ ନିର୍ଦ୍ଦେଶ ଦେଲେ । 

ପବିତ୍ରବାବୁ ପ୍ରଥମେ ତାଳଚେର ପ୍ରଜାମଣ୍ଡଳ ଗଢ଼ିବାରେ ଲାଗିପଡ଼ିଲେ । 
ତାଳଚେର ରାଜ୍ୟ ମଧ୍ଯରେ ପ୍ରଜାମଣ୍ଡଳ ଅଫିସ ରଖିଲେ ରାଜା ତାହାକୁ ଭାର୍ଗିଦେବାର 
ଆଶଙ୍କା ଥିବାରୁ ପ୍ରଜାମଣ୍ଡଳ ଅଫିସ ପ୍ରଥମେ ଅନୁଗୁଳରେ ଖୋଲିଲେ । ତାଳଚେର 
ପ୍ରଜାମଣ୍ଡଳର ସଭାପତି ଭାବେ ସେ ନିର୍ବାଚିତ ହେଲେ । ବଳରାମ ମହାପାତ୍ର 
ଉପ-ସଭାପତି ହେଲେ । ଦାଶରଥ୍‌ ପାଣି ଓ ମାଗୁଣିଚନ୍ଦ୍ର ପ୍ରଧାନ ସମ୍ପାଦକ ଭାବେ 
ମନୋନୀତ ହେଲେ । 

କ୍ରମେ ଅନ୍ୟାନ୍ୟ ଗଡ଼ଜାତମାନଙ୍କରେ ପ୍ରଜାମଣ୍ଡଳମାନ ଗଠିତ ହେଲା | ଏହା 
ଜରିଆରେ ରାଜା ଓ ତାଙ୍କର ରାଜନୀତିକ ବିଭାଗକୁ ଦାବିପତ୍ରମାନ ଦିଆଗଲା । 
ନିର୍ଦିଷ୍ଟ ସମୟ ମଧ୍ଯରେ ତାହା ପୂରଣ ନ ହେଲେ ପ୍ରଜାମାନେ ସତ୍ୟାଗ୍ରହ କରିବେ 

୧୭୬ ଯଶୋଦେହେ ଆଯୟୁଖ୍ମାନ୍ନ 


ବୋଲି ଜଣାଇ ଦିଆଗଲା । ରାଜାମାନେ ଏହି ଦାବିପତ୍ର ପାଇଲାପରେ କେତେକ 
ଦାବି ପୂରଣ କରିବେ ବୋଲି କହିଲେ, ମାତ୍ର ଭିତରେ ଭିତରେ ପ୍ରଜାମଶ୍ଡଳ ନେତା, 
କର୍ମୀ ଓ ସମଥ୍ଥକମାନଙ୍କୁ ଗିରଫ କରିବାକୁ ଲାଗିଲେ । ଫଳରେ ଆନ୍ଦୋଳନ ଆରମ୍ଭ 
ହେଲା । 

ତାଳଚେର ରାଜା ଦାବିପତ୍ର ପାଇଲେ; ମାତ୍ର ଦାବିଗୁଡ଼ିକ ପୂରଣ କରିବାକୁ 
ଆଦୌ ରାଜି ହେଲେ ନାହିଁ । ଓଲଟି ତାଙ୍କ ଶାସନରେ ବେଠି, ଭେଟି, ବେଗାରି, 
ମାଗଣ, ରସଦ ପ୍ରଭୃତି ଅଛି ବୋଲି ସ୍ଵୀକାର କଲେ ନାହିଁ । ଅନେକ ଦିନ ପୂର୍ବରୁ 
ପ୍ରଜାମାନଙ୍କୁ ଦାୟିତ୍ସମୂଳକ ଶାସନ ଦେଇଛନ୍ତି ଓ ରାଜ୍ୟରେ ସ୍ଥାପିତ ପ୍ରଜା ପ୍ରତିନିଧ୍ବ 
ସଂସ୍ଥାଦ୍ଧାରା ସେ ଶାସନ ଚଳାଉଛନ୍ତି ବୋଲି ପଲିଟିକାଲ ଏଜେଣ୍ଟ, ମହାତ୍ମା ଗାନ୍ଧୀଙ୍କର 
ପ୍ରତିନିଧ୍ବ ଠକ୍‌କରବାପା ଓ କଂଗ୍ରେସ ନେତା ହରେକୃଷ୍ଣ ମହତାବଙ୍କୁ ଜଣାଇଲେ । 
ତାଳଚେର ରାଜା କିଶୋରଚନ୍ଦ୍ର ବୀରବର ହରିଚନ୍ଦନ ଅତି କୁଚକ୍ରୀ ଓ କୌଶଳୀ 
ଥିଲେ । ସେ ଦୁଇପ୍ରକାର କାଗଜପତ୍ର ରଖିଥିଲେ । ଏକପ୍ରକାର କାଗଜପତ୍ର ବାହାରକୁ 
ବିଶେଷତଃ, ବ୍ରିଟିଶ ସରକାରଙ୍କୁ ଦେଖାଉଥୁଲେ । ଅନ୍ୟ ପ୍ରକାର କାଗଜପତ୍ର, ନଥ 
ଓ ରେକର୍ଡ ସାହାଯ୍ୟରେ ଆଭ୍ୟନ୍ତରୀଣ ଶାସନ ଚଳାଉଥୁଲେ | ଏ ଜାଲିଆତି କାର୍ଯ୍ୟରେ 
ତାଙ୍କୁ ସାହାଯ୍ୟ କରିବାପାଇଁ ଦକ୍ଷ କର୍ମଚାରୀ ଗୋଷ୍ଠୀ ମଧ୍ଯ ଥଲେ । ପ୍ରଜାମଣ୍ଡଳର 
ନେତାମାନେ ଏହା ଠକ୍୍‌ରବାପା ଓ ହରେକୃଷ୍ଣ ମହତାବଙ୍କୁ ପ୍ରମାଣ ସହ ଅବଗତ 
କରାଇଦେଲେ |! ସେମାନେ ମଧ୍ଯ ଏହା ମହାମ୍ମା ଗାନ୍ଧୀଙ୍କୁ ଜଣାଇଦେଲେ | ଫଳରେ 
ତାଳଚେର ପ୍ରଜାମଶ୍ଡଳ ପ୍ରତି ମହାତ୍ମା ଗାନ୍ଧୀଙ୍କ ସହାନୁଭୂତି ଓ ଆଶୀର୍ବାଦ ମିଳିଲା । 


ତାଳଚେର ରାଜା ପ୍ରଜାମଣ୍ଡଳର ସାମାନ୍ୟତମ ଦାବି ପୂରଣ କରିବେ ନାହିଁ 
ବୋଲି ଘୋଷଣା କରିଦେଲେ । ଫଳରେ ପ୍ରଜାମଶ୍ଡଳର ନିର୍ଦ୍ଦେଶ ଅନୁଯାୟୀ 
ଅସହଯୋଗ ଆନ୍ଦୋଳନ ଆରମ୍ଭ ହେଲା । ତାଳଚେରର ପ୍ରଜା ରାଜାଙ୍କ ସହିତ 
କୌଣସି ପ୍ରକାର ସମ୍ପର୍କ ରଖିବେ ନାହିଁ ବୋଲି ପ୍ରଜାମଣ୍ଡଳ ନିର୍ଦ୍ଦେଶ ଦେଲା । 
ପ୍ରଜାମାନେ ଜଙ୍ଗଲ ଆଇନ ଓ ଅନ୍ୟାନ୍ୟ ଅତ୍ୟାଚାରମୂଳକ ଆଇନଭଙ୍ଗ କଲେ । 
ନିଜ ନିଜ ଗ୍ରାମମାନଙ୍କରେ ସ୍ଵାଧୀନ ସରକାର ଗଢ଼ିବାକୁ ମଧ୍ଯ ପ୍ରଜାମଣ୍ଡଳ ନିର୍ଦ୍ଦେଶ 
ଦେଲା । ଦୁଇ ମାସ ମଧ୍ଯରେ ୧ ୪୦୦ ସ୍ବେଚଲାସେବକ ରାଜାଙ୍କ ଆଦେଶକୁ ମାନିଲେ 
ନାହିଁ । ରାଜା ମଧ୍ଯ ନାହିଁ ନ ଥବା ଅତ୍ୟାଚାର ଚଳାଇଲେ । ମୁଖ୍ୟ କର୍ମୀମାନଙ୍କ ଘର 
ହାତୀ ଲଗାଇ ଭାଙ୍ଗିଦେଲେ । ଗୁଣ୍ଡା ଲଗାଇ ଜିନିଷପତ୍ର ଲୁଟ କରାଗଲା । କାହାର 
କାହାର ଘରପୋଡ଼ି ଦିଆଗଲା । ସ୍ବେଚୁାସେବକମାନଙ୍କୁ ନେଇ ଜେଲଖାନାରେ 
ରଖାଗଲା । ତାଳଚେର ଜେଲରେ ୮୦ ଜଣ ରହିବା ଜାଗାରେ ଏକ ସମୟରେ 

ପବିତ୍ର ମୋହନ ପ୍ରଧାନ ୧୭୭ 


ପ୍ରାୟ ଦେଢ଼ହଜାର ସତ୍ଯାଗ୍ରହୀଙ୍କୁ ବନ୍ଦୀଭାବେ ରଖାଯାଇଥୁଲା । ଖାଇବା ପିଇବା 
ପ୍ରାୟ ନ ଥୁଲା କହିଲେ ଚଳେ । ସତ୍ୟାଗ୍ରହୀମାନେ ଯେଉଁ ଲୁଗା ବା ଗାମୁଛା ପିନ୍ଧି 
ଯାଇଥୁଲେ, ସେଇ ଥୁଲା ତାଙ୍କର ପରିଧାନ | ଖାଇବାକୁ ବାସନ ନ ଥୁଲା | ନିଜେ 
ପତ୍ର ସଂଗ୍ରହ କରି ସେଥ୍‌ରେ ଖାଉଥୁଲେ | ବନ୍ଦୀମାନଙ୍କୁ ତାଳଚେର ସହର ନିଆଯାଇ 
ମୁହଁ ମାଡ଼ି ଶୁଆଇ ଦିଆଯାଉଥୁଲା | ଅଣ୍ଟା ଓ ପିଚାରୁ ଲୁଗା ଖୋଲି ଯାଉଁଳି ବେତରେ 
୨୫ରୁ ୪୦ ଅର ମାଡ଼ ଦେଉଥିଲେ | ବେଳେ ବେଳେ ଚମଡ଼ା ଉତୃରି ଯାଉଥିଲା । 
କାହାର କାହାର ରକ୍ତ ମାଂସ ଛିଲିକି ପଡ଼ୁଥିଲା | କ୍ଷତ ସ୍ଥାନରେ ଆୟୋଡିନ ଲଗାଯାଇ 
ଚେତାଶୂନ୍ୟ ଅବସ୍ଥାରେ ଜେଲ ଅଗଣା ଭିତରେ ପକାଇ ଦିଆଯାଉଥିଲା । କାହା 
କାହା ତାଳୁ ଓ ବାହୁରେ ନିହା ( ନିମକ ହାରାମ ) ଚିତା କୁଟା ଯାଉଥଲା | ଏତେ 
ଅତ୍ୟାଚାର ସତ୍ତ୍ଵେ ନୂତନ ସତ୍ୟାଗ୍ରହୀ ସ୍ଵତଃ ବାହାରି ପଡ଼ୁଥିଲେ । 

ପବିତ୍ରମୋହନ ତାଙ୍କ ଆତ୍ମଜୀବନୀ ମୁକ୍ତି ପଥେ ସୈନିକ”ରେ ଲେଖୁଛନ୍ତି - ' ଏପରି 
ସତ୍ୟାଗ୍ରହ ଆନ୍ଦୋଳନ ଇତିହାସରେ କୁତ୍ରାପି ବର୍୍ତତ ଥିବାର ମୁଁ ଜାଣି ନାହିଁ । 

ସତ୍ୟାଗ୍ରହୀମାନଙ୍କ ପ୍ରତି ରାଜ - ଅତ୍ୟାଚାର ଓ ନିର୍ଯାତନା ଇଂରେଜ ସରକାରଙ୍କୁ 
ଓ ମହାମ୍ମା ଗାନ୍ଧୀଙ୍କୁ ଜଣାଇ ଦିଆଗଲା । ରାଜା ବା ବ୍ରିଟିଶ ସରକାର କିଛି ଶୁଣିଲେ 
ନାହିଁ । ମହାତ୍ମା ଗାନ୍ଧୀ ଏହା ଶୁଣି ବିବ୍ରତ ହେଲେ । ଏହାର ପ୍ରତିକାର ନିମନ୍ତେ ସେ 
ଗଭୀର ଚିନ୍ତା ମଧ୍ୟ କଲେ ! 


ହିଜରାତ ବା ରାଜ୍ୟତ୍ୟାଗ ଆନ୍ଦୋଳନ 


ଏତେ ଅତ୍ୟାଚାର ଓ ନିର୍ଯାତନା ସତ୍ତ୍ଵେ ପ୍ରଜାମଣ୍ଡଳର ମନୋବଳ ଭାଙ୍ଗିଲା 
ନାହିଁ । କିନ୍ତୁ ଏ ଅତ୍ୟାଚାର ନ ସହି ବରଂ ରାଜ୍ୟ ପରିତ୍ୟାଗ କରିବା ଶ୍ରେୟସ୍କର 
ବୋଲି ପବିତ୍ରବାବୁ ଚିନ୍ତା କଲେ । ତାହାଦ୍ଵାରା ରାଜା ଓ ତାଙ୍କୁ ପୃଷ୍ଠପୋଷକତା 
କରୁଥିବା ଇଂରେଜ ସରକାର ଆନ୍ତର୍ଜାତିକ କ୍ଷେତ୍ରରେ ନିନ୍ଦିତ ହେବେ ବୋଲି ସେ 
ଉପଲବ୍‌ଧ କଲେ । ଏ ବିଷୟରେ ସେ କର୍ମୀ ଓ ନେଡୃବ୍ରନ୍ଦଙ୍କ ସହ ଆଲୋଚନା 
କଲେ । ଲୋକେ ଘର, ଦ୍ଵାର, ଜମି, ବାଡ଼ି ଓ ଭିଟାମାଟି ଛାଡ଼ି ଯିବେ ନାହିଁ ବୋଲି 
କେହି କେହି ମତ ଦେଲେ | କିନ୍ତୁ ନିର୍ମମ ଅତ୍ୟାଚାରରୁ ରକ୍ଷା ପାଇବାକୁ ପ୍ରଜାମାନେ 
ଯେ ଏହି ବାଟ ଧରିବେ, ସେ ବିଷୟରେ ପବିତ୍ରବାବୁଙ୍କ ଦ୍‌ଢ଼ବିଶ୍ବାସ ଥଲା । ବହୁ 
ବିଚାର-ବିମର୍ଶ ପରେ ରାଜ୍ୟ ଛାଡ଼ି ଯିବା ସିର ହେଲା । ପ୍ରଥମ ଦିନ କେଉଁ ଗ୍ରାମ ଓ 
କେଉଁ କେଉଁ ବ୍ୟକ୍ତି ପରିତ୍ୟାଗ କରିବେ, ତାହା ମଧ୍ଯ ନିର୍ଦିଷ୍ଟ ହୋଇଗଲା । ଶେଷରେ 
ରାଜ -ଅତ୍ୟାଚାରର ପ୍ରତିବାଦସ୍ଵରୂପ ରାଜ୍ୟ ଛାଡ଼ିବାକୁ ପ୍ରଜାମାନେ ବଦ୍ଧପରିକର 
ବୋଲି ଜଣାଇ ଦିଆଗଲା । 

୧୭୮ ଯଶୋଦେହେ ଆୟୁଷ୍ମାନ୍‌ 


୧୯୩୮ ମସିହା ନଭେମ୍ବର ମାସ ୮ ତାରିଖରେ ପବିତ୍ରବାବୁଙ୍କ ନିଜ ଗ୍ରାମ 
ପୋଇପାଳ ସମେତ ପଚାଶ ଖଣ୍ଡ ଗ୍ରାମର ଲୋକେ କାହିଁ କେତେ କାଳୁ ରହି 
ଆସିଥିବା ଭିଟାମାଟି, ଖେତରେ ଥବା ପାଚିଲାଧାନ, ନିଜ ନିଜର ଗାଇଗୋରୁ, 
ଛେଳି, ମେଣ୍ଢା, ମଇଁଷି ଅଡ଼ାଇ ଅନୁଗୁଳ ଆଡ଼କୁ ଯିବାର ଦୃଶ୍ୟ ଅତି କରୁଣ 
ହୋଇପଡ଼ିଥିଲା । ଅନୁଗୁଳର କୋଶଳାଠାରେ ହେଡ଼କ୍ସାର୍ଟରରେ ସତ୍ୟାଗ୍ରହୀମାନଙ୍କର 
ରହିବା ବ୍ୟବସ୍ଥା ହୋଇଥଲା । କୋଶଳା ଅଞ୍ଚଳ ଲୋକେ ପଳାଇ ଆସିଥୂବା ଲୋକଙ୍କୁ 
ସାଦରେ ଅଭ୍ୟର୍ଥନା କଲେ ଓ ସେମାନଙ୍କର ବସବାସରେ ସାହାଯ୍ୟ କଲେ। ପ୍ରାୟ 
ପନ୍ଦର ଦିନ ଭିତରେ ତାଳଚେରର ଶତକଡ଼ା ୯ ୦ ଭାଗ ଗ୍ରାମରୁ ଚଉଦ ପନ୍ଦର ଅଣା 
ଲୋକେ ରାଜ୍ୟ ଛାଡ଼ି ଅନୁଗୁଳ ଆସିଲେ । ତାଳଚେରରେ ସେତେବେଳେ 
ଲୋକସଂଖ୍ୟା ଥଲା ୮୪ ହଜାର । ମିଲିଟାରୀ ଗୋଇନ୍ଦା, ମିସନାରୀ ( ପାଦି ) ମାନଙ୍କ 
ଯୁଗ୍ଧ ଗଣନା ଅନୁଯାୟୀ ପ୍ରାୟ ୬୦ ହଜାର ଲୋକେ ରାଜ୍ୟତ୍ୟାଗୀ ହୋଇଥୁଲେ | 


ଏହି ରାଜ୍ୟତ୍ୟାଗୀମାନଙ୍କୁ ଏକ ଆତ୍ବମତୋଟାରେ ରଖାଗଲା । ସେମାନଙ୍କପାଇଁ 
ନଅଟି କ୍ୟାମ୍ପରେ ପତ୍ରକୁଡ଼ିଆମାନ ତିଆରି କରାଯାଇଥୂଲା । ସେତେବେଳକୁ ଅବଶ୍ୟ 
୧୯୩୫ ଶାସନ ଖସଡ଼ା ଅନୁଯାୟୀ କଂଗ୍ରେସ ମନ୍ତ୍ରିମଣ୍ଡଳ ଗଢ଼ା ହୋଇଥାଏ । ମାତ୍ର 
ଏହି ମନ୍ତ୍ରିମଣ୍ଡଳର କ୍ଷମତା କମ୍‌ ଥଲା | ତଥାପି ସାଧ୍ୟମତେ ଏହି କଂଗ୍ରେସ ମନ୍ତ୍ରିମଣ୍ଡଳ 
ତାଳଚେରବାସୀଙ୍କୁ ସାହାଯ୍ୟ କରିବାକୁ ଆଗେଇ ଆସିଲେ | ରାଜ୍ୟତ୍ୟାଗୀମାନଙ୍କ 
ସୁରକ୍ଷାପାଇଁ ନଅଟି ପୋଲିସ ଷ୍ଟେସନ, ଦୁଇ ଜଣ ଅତିରିକ୍ତ ଜିଲ୍ଲା ମାଜିଷ୍ଟେଟ 
ସ୍ତରୀୟ ଅଫିସର ଓ ତିନି ଚାରି ଜଣ ଡାକ୍ତର ଯୋଗାଇ ଦେଇଥିଲେ । 

ତାଳଚେର ସମସ୍ୟା ଓଡ଼ିଶା ତଥା ଭାରତରେ ଘୋର ଚାଞ୍ଚଲ୍ୟ ସୃଷ୍ଟି କଲା । 
ସତ୍ୟାଗ୍ରହ, ଅସହଯୋଗ ଓ ଶେଷରେ ରାଜ୍ୟତ୍ୟାଗ ମହାମ୍ମା ଗାନ୍ଧୀଙ୍କ ବିଶେଷ ଦୃଷ୍ଟି 
ଆକର୍ଷଣ କଲା | ଗାନ୍ଧିଜୀ ତାଙ୍କର ପ୍ରତିନିଧ୍ବରୂପେ ଠକ୍୍‌କରବାପାଙ୍କୁ ଅନୁଗୁଳ କ୍ୟାମ୍ପକୁ 
ପଠାଇଲେ । ସେ ସେଠାରେ ଚାରି ପାଞ୍ଚମାସ ରହିଲେ । ଆସିଷ୍ଟାଣ୍ଟ ପଲିଟିକାଲ 
ଏଜେଣ୍ଟ ମିଃ ହେନେସି ମଧ୍ଯ ସମ୍ବଲପୁରରୁ ତାଙ୍କ ଅଫିସ ଉଠାଇ ଆଣି ଅନୁଗୁଳରେ 
କ୍ୟା ପକାଇ ରହିଲେ ।! ଭାରତର ଚାରିଆଡ଼ୁ ଖବରକାଗଜ ପ୍ରତିନିଧ୍ୂମାନେ ଓ 
ସର୍ବସାଧାରଣରେ କାର୍ଯ୍ୟ କରୁଥିବା ବିଶିଷ୍ଠ ବ୍ୟକ୍ତିମାନେ ଏ ପରିସ୍ଥିତି ଅନୁଷାନ 
କରିବାକୁ ଅନୁଗୁଳ ଆସିଲେ । ରାଜା ଓ ଇଂରେଜମାନଙ୍କ ରାଜନୀତିକ ବିଭାଗକୁ 
ନିନ୍ଦା କରି ଖବରକାଗଜମାନଙ୍କରେ ବିବୃତିମାନ ବାହାରିଲା । ବିଟିଶ ପାର୍ଲିଆମେଣ୍ଟ 
ସଭ୍ୟ ମିସ୍‌ ଆଗାଥା ହାରିସନ୍‌ ମଧ୍ଯ ଇଂଲଣ୍ଡରୁ ଆସି ଅନୁଗୁଳ କ୍ୟାମ୍ପରେ ଚାରି ମାସ 
କାଳ ରହିଲେ । ଗାନ୍ଧିଜୀଙ୍କ ନିବେଦନକ୍ରମେ ମାରୁଆଡ଼ି ରିଲିଫ ସୋସାଇଟି ଅନୁଗୁଳ 

ପବିତ୍ର ମୋହନ ପ୍ରଧାନ ୧୭୯ 


କ୍ୟାମ୍ପକୁ ରିଲିଫ ଯୋଗାଇଲେ । ଗାନ୍ଧୀ ସେବା ସଂଘର କର୍ମକର।ମାନେ 
ରାଜ୍ୟତ୍ୟାଗୀମାନଙ୍କୁ ରୋଜଗାର ପନ୍ଥା, ଯଥା- ଅରଟରେ ସୂତାକଟା, ଲୁଗା ବୁଣା, 
ଦଉଡ଼ି ବୁଣା ଓ ଖଲି ଓ ଚଉପଦି ତିଆରିପାଇଁ ଶିଖେଇବା ବ୍ୟବସ୍ଥା କଲେ | ମିସ୍‌ 
ଆଗାଥା ହାରିସନ୍‌ ମଧ୍ଯ ବ୍ରିଟିଶ ପାର୍ଲିଆମେଣ୍ଟରେ ଏ ପ୍ରଶ୍ନ କେତେବାର ଉଠାଇଲେ ! 
ଏହି ଆନ୍ଦୋଳନ କ୍ରମେ ବ୍ୟାପକ ଆକାର ଧାରଣ କଲା । ତାହା ଆଉ ତାଳଚେର 
ପ୍ରଜାମଣ୍ଡଳ ବା ତାଳଚେର ଦରବାରରେ ସୀମିତ ରହିଲା ନାହିଁ । ଗୋଟିଏ ପଟେ 
ରାଜା ଓ ରାଜନ୍ୟମସ୍ଡଳୀ ଓ ତାଙ୍କୁ ପୃଷ୍ଠପୋଷକତା କରୁଥିବା ବିିଟିଶ ସରକାର, 
ଅନ୍ୟ ପଟେ ଗାନ୍ଧିଜୀ ଓ ସର୍ବଭାରତ କଂଗ୍ରେସ ଅନୁଷ୍ଠାନ ରହିଲା । ଗାନ୍ଧିଜୀ ଏ 
ସମସ୍ୟାର ସମାଧାନପାଇଁ ଆପ୍ରାଣ ଉଦ୍ୟମ ଚଳାଇଲେ । ତାଙ୍କର ବିବୃତିମାନ 
ପ୍ରଥମେ ହରିଜନ ପତ୍ରିକାରେ ପ୍ରକାଶ ପାଉଥାଏ । ତା'ପରେ ଦେଶର ପ୍ରତିଷ୍ଠିତ 
ଖବରକାଗଜଗୁଡ଼ିକରେ ପ୍ରକାଶ ପାଇବାରେ ଲାଗିଲା । 


ଶେଷରେ ୧୯୩୯ ମସିହା ମାର୍ଚ୍ଚ ମାସ ୧୨ ତାରିଖରେ ପଲିଟିକାଲ ଏଜେଣ୍ଟ 
ମେଜର ହେନଳେସି ଓ ପ୍ରଜାମଣ୍ଡଳ ତରଫରୁ ହରେକୃଷ୍ଣ ମହତାବ ଆଲୋଚନା କରି 
ଏକ ଚୁକ୍ତିନାମା ପ୍ରସ୍ତୁତ କଲେ । ଏଥୁରେ ପବିତ୍ରବାବୁ ଯୋଗ ଦେଇ ନ ଥୁଲେ । ସେ 
ଗୋପନରେ ରହି ଆନ୍ଦୋଳନ ଚଳାଉ ଥାଆନ୍ତି । ପ୍ରଜାମଣ୍ଡଳର କାର୍ଯ୍ୟକାରୀ ସମିତିର 
ସଭ୍ୟମାନେ ଗିରଫ ହୋଇ କଟକ ଜେଲରେ ଥାଆନ୍ତି । ଉକ୍ତ ଚୁକ୍ତିନାମା ପ୍ରଜାମଣ୍ଡଳର 
ସମସ୍ତ ଦାବିକୁ ପୂରଣ କରୁ ନ ଥୁଲା । ତେଣୁ ପବିତ୍ରବାବୁ ଏହି ଚୁଲ୍ତିନାମାକୁ ପସନ୍ଦ 
କରୁ ନ ଥଲେ । ରାଜା ମଧ୍ଯ ଏକ ବୃକ୍ତିନାମାକୁ ଗ୍ରହଣ କଲେ ନାହିଁ । ଫଳରେ 
ଚୁକ୍ତିନାମା ଅକାମୀ ହେଲା । 


ଏହି ଅଭୂତପୂର୍ବ ଆନ୍ଦୋଳନକୁ ଦବାଇ ଦେବାପାଇଁ ରାଜାଙ୍କ ପକ୍ଷରୁ ସମସ୍ତ 
ଉଦ୍ୟମ ହେଉଥାଏ । ରାଜାଙ୍କ ପକ୍ଷର ଲୋକମାନେ କ୍ୟାମ୍ପମାନଙ୍କୁ ଯାଇ ଆନ୍ଦୋଳନ- 
ଜନିତ କ୍ଷୟକ୍ଷତି ସମ୍ବନ୍ଧରେ ବୁଝାଉଥାନ୍ତି । ଆନ୍ଦୋଳନରୁ ଓହରି ନିଜ ନିଜ ଗ୍ରାମମାନଙ୍କୁ 
ଫେରିଯିବାକୁ ମଧ୍ଯ ପ୍ରବର୍ଭାଉଥାନ୍ତି । କିନ୍ଧ୍‌ ଲୋକେ ଅଟଳ ଥଲେ । ରାଜ୍ୟତ୍ୟାଗୀ 
ଲୋକେ ବିଶେଷତଃ ସ୍ତ୍ରୀଲୋକମାନେ ମିଲିଟାରୀ ଗୋଇନ୍ଦା ଓ ମିସନାରୀ ( ପାଦ )ଙ୍କ 
ଆଗରେ ହାତରେ ଧୂଳି ମୁଠାଏ ଧରି ପ୍ରତିଜ୍ଞା କଲେ ଯେ ସେମାନେ ନ ଖାଇ ନ ପିଇ 
ବର୍ଷା କାକରରେ ଶୁଖ୍‌ ଧୂଳି ହୋଇଯିବେ ସିନା, ସମସ୍ତ ଦାବି ପୂରଣ ନ ହେଲେ ବା 
ସଭାପତି ପବିତ୍ରବାବୁ ନିର୍ଦ୍ଦେଶ ନ ଦେଲେ ସେମାନେ ଘରକୁ ଫେରିବେ ନାହିଁ । 
ବସ୍ତୁତଃ, ପ୍ରଜାମଣ୍ଡଳର ପ୍ରାୟ ମୁଖ୍ୟମାନେ ରାଜ୍ୟ ତଥା ଘରକୁ ଫେରିଯିବା ସପକ୍ଷରେ 
ଥୁଲେ । ମାତ୍ର ପବିତ୍ରବାବୁ ଏହାର ଘୋର ବିରୋଧ କରିଥୁଲେ ! ରାଜା ମଧ୍ଯ ଦାବି 
ପୂରଣ କଲେ ନାହିଁ । 

୧୮୦ ଯଶୋଦେହେ ଆୟୁଷ୍ମାନ୍‌ 


ଶେଷରେ ଦିଲ୍ଲୀସ୍ଥ ବଡ଼ଲାଟଙ୍କୁ ଏ ଖବର ଦିଆଗଲା । ପ୍ରଥମ ବର୍ଷ ପାଚିଲା 
ଧାନକିଆରି ଛାଡ଼ି ପ୍ରଜାମାନେ ଅନୁଗୁଳ କ୍ୟାମ୍ପକୁ ଆସିଥୁଲେ । ଦ୍ଵିତୀୟ ବର୍ଷ ରଜ 
ସଂକ୍ରାନ୍ତି ଯାଇସାରିଲାଣି । ରାଜା ବି ଦାବି ପୂରଣ କରିବାର କୌଣସି ସମ୍ଭାବନା ନ 
ଥିବା ବଡ଼ଲାଟ ଉପଲବ୍ଧ କଲେ । ଦାବି ହାସଲ ନ ହେବାଯାଏ ରାଜ୍ୟତ୍ୟାଗୀମାନେ 
ଘରକୁ ଫେରିବାକୁ ଅନିଛୁକ ଥବା ସେ ମଧ୍ଯ ହୃଦୟଙ୍ଗମ କଲେ । ଦୁଇ ଦୁଇ ବର୍ଷର 
ଫସଲ ନଷ୍ଟ ହେଲେ ଲୋକେ କିପରି ବଞ୍ଚିବେ - ଏଇ ପ୍ରଶ୍ନ ବଡ଼ଲାଟଙ୍କୁ ଅସ୍ଥିର କଲା ! 
ଶେଷରେ ବଡ଼ଲାଟ ନିଜେ ଓଡ଼ିଶା ଆସି ଅବସ୍ଥା ଜାଣିବାକୁ ଚାହିଁଲେ । ସେ 
ଆସିବାପୂର୍ବରୁ ରାଜ୍ୟତ୍ୟାଗୀମାନଙ୍କୁ ଯଦି ତାଳଚେର ରାଜା ଫେରାଇ ନ ନେଇଥାନ୍ତି, 
ତେବେ ତାଳଚେର ରାଜ୍ୟକୁ ଖାସ୍‌ କରିଦେବେ ବୋଲି ଜଣାଇଲେ । ରାଜା ଏଥୁରେ 
ଆତଙ୍କିତ ହୋଇପଡ଼ିଲେ । ପ୍ରଜାମଣ୍ଡଳର ସମସ୍ତ ଦାବି ପୂରଣ କରିବାକୁ ଘୋଷଣା 
କଲେ ଓ ଏହି ମର୍ମରେ ବଡ଼ଲାଟଙ୍କୁ ଅବିଳମ୍ବେ ଜଣାଇଲେ । ଅବଶ୍ୟ ରାଜା 
ପ୍ରଜାମଣ୍ଡଳର ନେତାମାନଙ୍କୁ ଘୋଷଣାପତ୍ର ଲୁଚାଇ ରଖିଲେ । ପ୍ରଜାମଣ୍ଡଳର ନେତୃବୃନ୍ଦ 
କିନ୍ତୁ ମିଲିଟାରୀ ଗୋଇନ୍ଦାଙ୍କ ସୂତ୍ରରୁ ଏ ଖବରପାଇ ଘୋଷଣାପତ୍ର ପ୍ରକାଶ କରିବାକୁ 
ଦାବି କଲେ । ରାଜା ବାଧ୍ୟ ହୋଇ ସେଇ ମିଲିଟାରୀ ଗୋଇନ୍ଦାମାନଙ୍କ ଜରିଆରେ 
ଘୋଷଣାପତ୍ରଟି ପଠାଇଦେଲେ | 


ପବିତ୍ରବାବୁଙ୍କ ଅଧ୍ଯକ୍ଷତାରେ ପ୍ରଜାମଣ୍ଡଳ କମିଟି ବସି ଘୋଷଣାପତ୍ରଟିକୁ ଯାଞ୍ଚ୍‌ 
କଲା । ପ୍ରଜାଶକ୍ତି ଆଗେ ରାଜଶର୍ତି ମୁଣ୍ଡ ନୂଆଁଇବା ଦ୍ରଷ୍ଟିରୁ ପ୍ରଜାଙ୍କର ବିଜୟ ହୋଇଛି 
ବୋଲି ଘୋଷଣା କରାଗଲା । ନିଜ ନିଜ ରାଜ୍ୟକୁ ଫେରିଯିବାକୁ ପ୍ରଜାଙ୍କୁ କୁହାଗଲା । 


୧୯୩୯ ମସିହା ଜୁନ ମାସ ୨ ୬ ତାରିଖରେ ବିପୃବୀ ପ୍ରଜାମାନେ ବିଜୟବାନା 
ଉଡ଼ାଇ ନିଜ ନିଜ ଗୃହକୁ ଫେରିଲେ । ରାଜ -ଅତ୍ୟାଚାର ପ୍ରତିବାଦରେ ମୋଟ ୮୪ 
ହଜାର ଲୋକଙ୍କ ମଧ୍ଯରୁ ୬୦ ହଜାର ଲୋକ ନିଜର ଘରଦ୍ବାର, ଜମି, ଧାନକ୍ଷେତ, 
ଫସଲ ପ୍ରଭୂତି ଛାଡ଼ି ଅକଥନୀୟ ଦୁଃଖ, ଦୁର୍ଘଶା ଓ ଯନ୍ତ୍ରଣା ମଧ୍ୟରେ ଯେଉଁପରି 
ହିଜରାତ୍ଵ ବା ରାଜ୍ୟଛାଡ଼ ଆନ୍ଦୋଳନ ଚଳାଇଲେ, ତାହା ଥିଲା ଅଭୂତପୂର୍ବ । ସେପରି 
ସତ୍ୟାଗ୍ରହ ଆନ୍ଦୋଳନ ପୃଥିବୀ ଇତିହାସରେ ମଧ୍ଯ ବିରଳ ଥଲା ବୋଲି ପବିତ୍ରବାବୁ 
ତାଙ୍କ ଆତ୍ମଜୀବନୀରେ ପ୍ରକାଶ କରିଛନ୍ତି । ଏହିପରି ଜନତା ଏବଂ ଜନ ସଙ୍ଗଁଠନର 
ପ୍ରାକ୍ଵ-ସ୍ଵାଧୀନତା ଓ ସ୍ଵାଧୀନତା ପର-କାଳର ଯଥାକ୍ରମେ ସାଙ୍ଗଠନିକ ଓ ବୈଧାନିକ 
ପ୍ରତିନିଧ୍ଵତ୍ଵ କରିଥ୍‌ବାରୁ ପବିତ୍ରବାବୁ ନିଜକୁ ଧନ୍ୟ ଓ ଗୌରାବନ୍ଧିତ ମନେ କରିଥୁଲେ । 

ପ୍ରଜାମଣ୍ଡଳର ଏହି ଅଭୂତପୂର୍ବ ବିଜୟରେ ତାଳଚେର ରାଜା ତଥା ବ୍ରିଟିଶ 
କର୍ତୃପକ୍ଷ ପ୍ରତିହିଂସାପରାୟଣ ହୋଇଉଠିଲେ । 

ପବିତ୍ର ମୋହନ ପ୍ରଧାନ ୧୮୧ 


~~ ~~ —~ 


୧୯୩୫ ଶାସନ ଖସଡ଼ା ଅନୁଯାୟୀ ରାଜାଙ୍କ କଥାରେ ପଡ଼ି ବ୍ରିଟିଶ ସରକାର 
ପବିତ୍ରବାବୁଙ୍କ ସମେତ କେତେକଙ୍କୁ ଏକଷ୍ଟଠାଡିସନ୍‌ ୱାରଣ୍ଟ ଜାରି କରି କଟକ ଜେଲରେ 
ରଖୁଲେ । କିନ୍ତୁ ଓଡ଼ିଶାରେ ସେତେବେଳେ ବିଶ୍ବନାଥ ଦାସଙ୍କ ନେତୃତ୍ରେ କଂଗ୍ରେସ 
ମନ୍ତ୍ରିମଣ୍ଡଳ ଥାଏ । ସେମାନେ ୱାରଣ୍ଟ ସମ୍ପର୍କୀୟ ଅଭିଯୋଗଗୁଡ଼ିକୁ ମିଥ୍ୟା, ମନଗଢ଼ା 
ଓ ରାଜନୀତିକ ଅଭିସନ୍ଧିମୂଳକ କହି ୱାରଣ୍ଟଗୁଡ଼ିକ ରଦ୍ଦ କଲେ ଓ ବାର ଜଣ ନେତାଙ୍କୁ 
କଟକ ଜେଲରୁ ମୁକ୍ତ କରିଦେଲେ ! ଏଥରେ ରାଜା ଆହୁରି ଉତ୍ଵ କ୍ଷିପ୍ର ହୋଇ ପଡ଼ିବା 
ସ୍ଵାଭାବିକ । ଶେଷରେ ଦ୍ଵିତୀୟ ମହାଯୁଦ୍ଧ ସମୟରେ ଯେତେବେଳେ ପବିତ୍ରବାବୁ ଓ 
ତାଙ୍କର ସହକର୍ମୀମାନେ ପ୍ରଜାମଣ୍ଡଳ ସଙ୍ଗଠନକୁ ମଜଭୁତ କରିବାରେ ଲାଗିପଡ଼ିଥଲେ, 
୧୯୪୦ ମସିହା ଜାନୁୟାରୀ -ଫେବୃୟାରୀ ମାସରେ ଭାରତରକ୍ଷା ଆଇନ ବଳରେ 
ପବିତ୍ରବାବ୍ର ମଦନମୋହନ ପ୍ରଧାନ, ମାଗୁଣିଚନ୍ଦ୍ର ପ୍ରଧାନ, ଦାଶରଥ୍‌ ପାଣି, ଦୟାନିଧୂ 
ରଥ, ପବିତ୍ର ବେହେରା, ଚନ୍ଦ୍ରଶେଖର, ରାଜବଲୁଭ ପ୍ରଭୁତିଙ୍କୁ ଗିରଫ କରି ତାଳଚେର 
ଜେଲରେ ରଖିଲେ । ଏହାପରେ ଗୋଟିକ ପରେ ଗୋଟିଏ ମିଥ୍ୟା ମକଦ୍ଦମା ଗଢ଼ି 
ଦୀର୍ଘକାଳବ୍ୟାପୀ ତାଳଚେର ଜେଲରେ ରହିବାର ବ୍ୟବସ୍ଥା କରିଦେଲେ । 


ପଳାୟନ 

ବନ୍ଦୀମାନେ କାରାଗାରରେ ରହିଲାବେଳେ କୌଣସି ଖବର ପାଇ ନ ଥଲେ । 
ଭାରତର ଭବିଷ୍ୟତବ ସ୍ଵାଧୀନତା ସଂଗ୍ରାମରେ ଭାଗ ନେବାରେ ପବିତ୍ରବାବୁଙ୍କ ସମସ୍ତ 
ଆଶା ଭରସା ଲୋପ ପାଇଲା । ନୈରାଶ୍ୟରେ ତାଙ୍କ ହୃଦୟ ଜର୍ଜରିତ ହେବାକୁ ଲାଗିଲା । 


କ୍ରମେ ଦରବାରର ନିବିଡ଼ ପ୍ରହରାସତ୍ତେ କୌଶଳରେ ସମସ୍ତ ପ୍ରକାର ସମ୍ବାଦ 
ପାଇବାର ବ୍ୟବସ୍ଥା ପବିତ୍ରବାବୁ କଲେ । ସୁଭାଷ ଚନ୍ଦ୍ର ବୋଷଙ୍କ ଭାରତ ଆକ୍ରମଣପାଇଁ 
ଯୋଜନା କରୁଥିବା କଥା ସେଥିରୁ ଜାଣିବାକୁ ପାଇଲେ | ତାହାକୁ ମଧ୍ଯ ସଙ୍ଗଠନ 
କରି ସାହାଯ୍ୟ ଦେବାକୁ ଉପାୟ ପାଞ୍ଚିଲେ । ଗୋପନରେ ଖବରକାଗଜ ପଢ଼ା 
ଚାଲିଥାଏ । ମହାତ୍ମା ଗାନ୍ଧୀଙ୍କ ବାଣୀ ‘କର କିମ୍ବା ମର' ତାଙ୍କ ହୃଦୟରେ ନୂତନ 
ସ୍ପନ୍ଦନ ସୃଷ୍ଟି କଲା । ଦେଶର ସ୍ଵାଧୀନତା ନିମନ୍ତେ ନିଜେ ନିଜର ନେତା ହୋଇ 
ବିବେକ ଅନୁସାରେ କାର୍ଯ୍ୟ କରିବାକୁ ଅନୁମତି ମିଳିଲା ବୋଲି ତାଙ୍କର ହୃଦବୋଧ 
ହେଲା । ଜେଲ ଭିତରେ ସଢ଼ି ସଢ଼ି ମରିବା ଅପେକ୍ଷା ଯୁଦ୍ଧକ୍ଷେତ୍ରରେ ରହି ପ୍ରାଣ 
ବିସର୍ଜନ କରିବାକୁ ତାଙ୍କର ମନ ଉଚ୍ଚାଟ ହେଲା । ଶେଷରେ ସେ ବନ୍ଦିଶାଳାରୁ 
ଗୋପନରେ ପଳାୟନ କରିବାକୁ ସ୍ଥିର କଲେ । 


୧୯୪୨ ମସିହା ଅଗଷ୍ଟ ମାସ ୩୦ ତାରିଖ । ରାତ୍ରି ଆଟା ସମୟରେ ତାଙ୍କୁ 
ଯେପରି ସ୍ବପ୍ନରେ କେହି କହିବା ପରି ମନେ ହେଲା - “ମନ ଥଲେ ଉପାୟ 

୧୮୨ ଯଖୋଦେହେ ଆଯୟୁଖ୍ମାନ୍‌ 


ଆସେ । ସଂଗ୍ରାମରେ ଯଦି ଭାଗ ନେବାକୁ ଯଦି ବ୍ଯାକୁଳ, ତେବେ ଚେଷ୍ଟା 
କେଉଁଠାରେ ? ଜୀବନର ମୋହ ଛାଡ଼ି ଯତ୍ନ କର । ? ପବିତରବାବୁଙ୍କର ନିଦ୍ରାଭଙ୍ଗ 
ହେଲା । ପୁଣି ଶୋଇବାକୁ ଚେଷ୍ଟା କଲେ । ପୁଣି ସେଇ ବାଣୀ ଶୁଭିଲା । ସେ ଆଉ 
କିଛି ନ ଭାବି ଦେହରୁ ଜେଲ ପୋଷାକ ବାହାର କଲେ | ନିଜ ପାଖରେ ରଖୁଥିବା 
ଏକ ଖଦଡ଼ଲୁଗା ପିନ୍ଧିଲେ । ଗୋପନ ସ୍ଥାନରୁ ତିନୋଟି ଆଠଣି ଆଣି ଅଣ୍ଟାରେ 
ରଖଲେ । ସେତେବେଳକୁ ରାତି ୪ § ଟା ହୋଇଗଲାଣି । ସେପର୍ଯ୍ୟନ୍ତ ଆକାଶ 
ମେଘମୁକ୍ତ ଥଲା । ହଠାତ ମୂଷଳ ଧାରାରେ ବର୍ଷା ହେଲା । ୬ଟା ବାଜୁ ନ ବାଜୁଣୁ 
ଜେଲ ଫାଟକ ଖୋଲାହେଲା । ସେତେବେଳକୁ ଲଗାଣ ବୃଷ୍ଟି ହେଉଥାଏ । 
ଜେଲବର୍‌ବାବୁ ଓ୍ୟାର୍ଡରମାନଙ୍କୁ ଧରି ପବିତ୍ରବାବୁଙ୍କ କୋଠରିକୁ ଆସି ଗଣତି କଲେ । 
ଏହାପରେ ରିଜର୍ଭଥବା ଓ୍ୟାର୍ଡକୁ ପ୍ରାତଃକୃତ୍ୟପାଇଁ ପଠାଇଦେଲେ । ଏହି ସମୟରେ 
କେତେକ ସହବନ୍ଦୀମାନଙ୍କ ଉପରେ ଭରାଦେଇ ପବିତ୍ରବାବୁ କାନ୍ଧର ଉପରିଭାଗକୁ 
ଉଠିଗଲେ ଓ ସେଠାରେ କୁମ୍ଭୀର ପରି ଶୋଇରହିଲେ | ଅଳ୍ପ ଦୂରରେ ବନ୍ଧୁକଧାରୀ 
ରକ୍ଷୀମାନେ ପ୍ୟାରେଦ୍ଵରେ ବ୍ୟସ୍ତ ଥାଆନ୍ତି । ବାହାରେ ମୁତୟନ ହୋଇଥୁବା ଗୁଖୀ 
ରକ୍ଷୀଙ୍କର ଅଲକ୍ଷ୍ୟରେ ସେ ତଳକୁ ଡେଇଁପଡ଼ିଲେ । ଓ୍ୟାର୍ଡ ଭିତରୁ ଗୋଟିଏ ଚିରା 
ଝାମ୍ପି ତଳକୁ ପଡ଼ିଲା । ତାହା ତାଙ୍କର ବହୁ ଉପକାରରେ ଆସିଲା । ସେ ଜେଲ 
ବାହାରେ ପ୍ରାଚୀର ପାଦ ଦେଶରେ ଠିଆ ହେଲେ । 


ସେ ବନ୍ଦିଶାଳାରୁ ମୁକ୍ତ ହେଲେ ସତ, କିନ୍ତୁ ବାଟ ବିପଦପୂର୍ଣ୍ଣ ଥଲା । ସେ ଜେଲ 
ଉଦ୍ୟାନ ଭିତରକୁ ଚାଲିଗଲେ ଓ ଗୋଟିଏ ଚାଷୀର ବେଶ ଧାରଣ କରି ଅନୁଗୁଳ 
ଅଭିମୁଖେ ସାଧାରଣ ଗତିରେ ଆଗେଇଲେ । କାନ୍ଧରେ ପଡ଼ିଥାଏ ଗାମୁଛା । ମୁଣ୍ଡରେ 
ଥିଲା ଝାମ୍ପି । ଜେଲ ଉଦ୍ୟାନ ପାରହୋଇ ପଶ୍ଚିମ ଦିଗରେ ଥୁବା ଧାନକ୍ଷେତ ମଧ୍ଯରେ 
ପ୍ରବେଶ କଲେ | ଏହାପରେ ପାଦରେ ଯାଇ ହାଟତୋଟା ଓ ଦେଉଳବେଢ଼ା କଲିଏରୀ 
ମଝିରେ ପହଞ୍ଚିଲେ । ସେ ଅନୁଗୁଳ ଯିବାପାଇଁ ସ୍ଥିର କରି ସେହି ଉଦ୍ଦେଶ୍ୟରେ ପଷ୍ଚିମ 
ଦିଗରେ ଗଲେ । କିନ୍ତୁ ଭ୍ରମବଶତଃ ଉତ୍ତର ଦିଗସ୍ଥ ସ୍କଟଲ୍ୟାଣ୍ଡପୁରରେ ପହଞ୍ଚିଲେ | 
ଏହା ନିଶ୍ଚିତଭାବେ ନିରାପଦ ରାସ୍ତା ଥଲା । କାରଣ କେହି ରାଜବନ୍ଦୀ ଜେଲରୁ 
ପଳାୟନ କଲେ ପଶ୍ଚିମ ଦିଗରେ ଯାଇ ଅନୁଗୁଳରେ ପହଞ୍ଚବାର ସମ୍ଭାବନା ଅଧକ 
ଥୁଲା । ପବିତ୍ରବାବୁ ଅନୁଗୁଳ ରାସ୍ତାରେ ଯାଇଥୁଲେ ନିଶ୍ଚିତଭାବେ ଧରା ପଡ଼ିଥାନ୍ତେ । 
କିନ୍ତୁ ଦୈବବଶତଃ ଉତ୍ତରପୂର୍ବ ଦିଗରେ ଯାଇ ସ୍କଟଲ୍ୟାଣ୍ଡପୁରରେ ପହଞ୍ଚିଥିଲେ । 
କିନ୍ତୁ ସେ ନିଜକୁ ବିଶ୍ଵାସ କରିପାରି ନ ଥୁଲେ । ତାହା ତାଙ୍କୁ ସ୍ଵପ୍ନ ପରି ପ୍ରତୀୟମାନ 
ହୋଇଥଲା । ପ୍ରଥମେ ଶୀଘ୍ର ଦରଜା ଖୋଲା, କାନ ଉପରୁ ଅକ୍ଲେଶରେ ଓହ୍ଲାଇବା, 

ପବିତ୍ର ମୋହନ ପ୍ରଧାନ ୧୮୩ 


ପ୍ୟାରେଡ଼ଵରତ ଓ୍ୟାର୍ଡରମାନଙ୍କ ଦୃଷ୍ଟିରେ ନ ପଡ଼ିବା ଓ ଉତ୍ତରପୂର୍ବ ଦିଗରେ ଯାଇ 
ନିରାପଦ ସ୍ଥାନରେ ପହଞ୍ଚିବା - ଏସବୁ ଦୈବୀ କୃପା ଛଡ଼ା ଆଉ କିଛି ନୁହେଁ ବୋଲି 
ତାଙ୍କର ଧାରଣା ହେଲା । ଭାରତର ମୁକ୍ତି ପଛରେ ଭଗବତଵ କୃପା ଯେ ରହିଛି ତାହା 
ଜାଣି ଆଶ୍ଵସ୍ତବୋଧ କଲେ । ଦେଶର ସ୍ଵାଧୀନତା ସଂଗ୍ରାମରେ ଅଂଶ ଗ୍ରହଣପାଇଁ 
ପ୍ରଭୁ ତାଙ୍କର ବ୍ୟାକୁଳତା ଜାଣି ତାଙ୍କୁ ଜେଲରୁ ମୁକ୍ତି ଦେବାରେ ସାହାଯ୍ୟ କରିଛନ୍ତି 
ଭାବି ସେ ଅଭିଭୂତ ହୋଇପଡ଼ିଲେ । ତାଙ୍କର ଉତ୍କଟ ନାସ୍ତିକତା ଦୂର ହୋଇଗଲା । 


ପବିତ୍ରମୋହନ ତାଙ୍କ ଆତ୍ମଜୀବନୀରେ ଏହା ସୁନ୍ଦରଭାବେ ବର୍ଣ୍ଣନା କରିଛନ୍ତି - 


“ମୋର ଉକ୍କଟ ନାସ୍ତିକତା ଦୂର ହେଲା । କଠୋର ଆସ୍ତିକତା ଦୃଢ଼ୀଭୂତ 
ହେଲା, କଠୋର କର୍ମଯୋଗ ସାଧନରେ ବଦ୍ଧପରିକର ହୋଇ ମୁଁ ଧରିଲି ମୁକ୍ତିର 
ପଥ ।”’ 


ପବିତ୍ରମୋହନ ଅନୁଗୁଳ ନ ଯାଇ ଢେଙ୍କାନାଳଆଡ଼କୁ ଆଗେଇଲେ | ଗୁରୁଜାଙ୍ଗ 
ଗ୍ରାମଠାରେ ପରିଚିତ ଦୁଇ ଜଣ ବ୍ୟକ୍ତିଙ୍କ ସଙ୍ଗେ ଦେଖା ହେଲା । ସେମାନେ ଖାଦ୍ୟ ଓ 
ପାଣି ଆଣିଦେଲେ । ସେଠାରେ ପ୍ରଥମ ଶିବିର ସ୍ଥାପିତ ହେଲା | ଏହାପରେ ଡଙ୍ଗାରେ 
ବ୍ରାହ୍ମଣୀ ନଦୀ ପାରହୋଇ ନଦୀର ଆରପଟେ ଢେଙ୍କାନାଳ ସୀମାରେ ପହଞ୍ଚିଲେ । 
ସେଠାରୁ ଟିଟିରମା ଗଲେ । ଏହାପରେ ତାଳଚେର ମୁଖ୍ୟାଂଶରେ ଉପସ୍ଥିତ ହେଲେ । 
ନିଜ ଗ୍ରାମ ପୋଇପାଳ ଓ ଟିଟିରମା ମୌଜାର ମଝି ସ୍ଥାନରେ ଆଉ ଏକ ଶିବିର 
ସ୍ଥାପନ କରାଗଲା | ଏହି କ୍ୟାମ୍ପ କୌଣସି ତମ୍ବ୍‌ ବା ଘର ନ ଥୁଲା | ଏହା ଏକ ପାହାଡ଼ 
ଖୋଲ ବା ପଥର ଗୁମ୍ପା ଥଲା - ଯେଉଁଠାରେ କି ଶୋଇବାପାଇଁ ପବିତ୍ରମୋହନ ଓ 
ସାଥୀଙ୍କ ସହ ଭାଲୁଙ୍କ ମଧ୍ଯରେ ତିନି ତିନି ଥର ଲଢ଼େଇ ହୋଇଥଲା । 


ପ୍ରଜାଙ୍କ ପ୍ରତିକ୍ରିୟା 

ପବିତ୍ରମୋହନଙ୍କ ଅନ୍ତର୍ବାନ ବିଷୟ ଚାରିଆଡ଼େ ବିଜୁଳି ବେଗରେ ବ୍ୟାପିଗଲା । 
କେହି କିନ୍ତୁ ଏହାକୁ ବିଶ୍ଵାସ କଲେ ନାହିଁ । ତାଳଚେର ରାଜା ବା ପଟ୍ଟାୟତ 
ପବିତ୍ରମୋହନଙ୍କୁ ହତ୍ୟାକରି ଏପରି ପ୍ରଚାର କରାଇଛନ୍ତି ବୋଲି ସମସ୍ତେ ସନ୍ଦେହ 
କଲେ । ଏ ସନ୍ଦେହ ଯେ ଅମୂଳକ ଥଲା, ତାହା ନୁହେଁ । ୧୯୩୧ ମସିହାରୁ ଦରବାର 
ପକ୍ଷରୁ ତାଙ୍କ ଉପରେ ଆକ୍ରମଣ ହୋଇ ଆସୁଥଲା | ୧୯୩୭ ମସିହାରେ ରାଜା 
ତାଙ୍କର ହାତଗୋଡ଼ ଭାଙ୍ଗି, ଆଖ୍‌ ଫୁଟାଇ ଅକର୍ମଣ୍ୟ କରିଦେବାକୁ ଉଦ୍ୟମ କରିଥୁଲେ । 
୧୯୩୮ ମସିହାରେ ତାଙ୍କୁ ହରଣଚାଳ କରାଇ ହତ୍ୟା କରିବାକୁ ବହୁବାର ଯୋଜନା 
ହୋଇଥଲା । କିନ୍ତୁ ଲଶ୍ଵବରଙ୍କ ଦୟାରୁ ସେ ସେଥରୁ ରକ୍ଷା ପାଇଯାଇଥଲେ । ଜେଲ 

୧୮୪ ଯଶୋଦେହେ ଆୟୁଷ୍ମାନ୍‌ 


ମଧ୍ଯରେ ମଧ୍ଯ ତାଙ୍କ ଖାଦ୍ୟରେ ବିଷ ଦିଆଯାଇ ଧୀର ମୃତ୍ୟୁ ଘଟାଇବାକୁ ବ୍ୟବସ୍ଥା 
ହୋଇଥଲା | କେନ୍ଦ୍ର ଗୋଇନ୍ଦା ବିଭାଗ ଓ ଓଡ଼ିଶା ପୋଲିସ ମଧ୍ଯ ତାଙ୍କୁ ମାରି 
ଦିଆଯାଇଥିବା ବିଶ୍ଵାସ କରୁଥିଲେ । କେତେକ ପ୍ରଜା ତାଙ୍କର ମୃତ୍ୟୁ ହୋଇଛି ଭାବି 
ତିଳତର୍ପଣ କରିଥୁଲେ । ପ୍ରଜାମାନଙ୍କର ଏହାପରେ କ୍ରୋଧର ସୀମା ରହିଲା ନାହିଁ । 
ପବିତ୍ରମୋହନଙ୍କ ପରେ ଅନ୍ୟ ରାଜବନ୍ଦୀମାନଙ୍କୁ ରାଜା ହତ୍ୟା କରିପାରନ୍ତି ବୋଲି 
ଆଶଙ୍କା ଜାତ ହେଲା | ପୋଇପାଳ ଗ୍ରାମର ଅଧରଚନ୍ଦ୍ର ପ୍ରଧାନ ଓ ହାଶ୍ଡିଧୁଆ ଗ୍ରାମର 
ଉପେନ୍ଦ୍ର ପ୍ରଧାନଙ୍କ ନେତୃତ୍ରେ ପ୍ରଜାମାନେ ବହୁସଂଖ୍ୟାରେ ଜେଲଆଡ଼କୁ ଅଗ୍ରସର 
ହେଲେ । ନେତାମାନେ ଜେଲ ଭିତରକୁ ପଶି ପବିତ୍ରମୋହନଙ୍କ ମୃତ୍ୟୁ ବିଷୟରେ 
ଅନୁସନ୍ଧାନ କରିବାକୁ ଦାବି କଲେ । ପ୍ରଜାମାନଙ୍କ ବିରାଟ ପଟୁଆର ଦେଖି ଦରବାର 
ଡରିଗଲା । ଜେଲରେ ଥିବା ବ୍ୟକ୍ତିମାନଙ୍କ ସମ୍ପର୍କୀୟମାନେ ଜେଲ ଭିତରକୁ ପାଇ 
ବନ୍ଦୀମାନଙ୍କୁ ଦେଖିବାର ବ୍ୟବସ୍ଥା ହେଲା | ଅନ୍ୟତମ ବନ୍ଦୀ ମାଗୁଣି ଚନ୍ଦ୍ର ପ୍ରଧାନଙ୍କ ଭାଇ 
ଉପେନ୍ଦ୍ର ପ୍ରଧାନ ଓ ନୀଳାମ୍ବର ପ୍ରଧାନ ଜେଲ ଭିତରେ ପଶି ବନ୍ଦୀମାନଙ୍କୁ ଭେଟିଲେ । 
କେବଳ ପବିତ୍ରମୋହନଙ୍କୁ ଛାଡ଼ି ସମସ୍ତେ ନିରାପଦରେ ଥବା ଦେଖି କିଛିଟା ଆଶ୍ବସ୍ତ 
ହେଲେ । ପବିତ୍ରମୋହନଙ୍କ ଅନୁପସ୍ଥିତିକୁ ହତ୍ୟା ମନେ କରି ଶୋକସଭାମାନ କଲେ | 


ପ୍ରଜା ଉତ୍ତେଜନା 


ପବିତ୍ରମୋହନଙ୍କ ହତ୍ୟା ସନ୍ଦେହରେ ପରିସ୍ଥିତି ଉତ୍ତେଜନାମୂଳକ ଓ 
ପ୍ରତିଶୋଧାତ୍ମକ ହୋଇପଡ଼ିଲା । ୧୯୩୯ ମସିହା ଅଗଷ୍ଟ ମାସ ୩୧ ତାରିଖରୁ 
ପ୍ରଜାମାନେ ରାଜାଙ୍କ ବିରୋଧରେ ମାତିଲେ ! ରାଜ-ଦରବାରକୁ କେହି ମାନିଲେ 
ନାହିଁ । ଷ୍ଟେଟର ସମସ୍ତ ଅଫିସ, ଅଦାଲତ ସ୍ତ୍ୁଲ ପ୍ରଭୃତି ବନ୍ଦ ହୋଇଗଲା । 
ସଭାସମିତିମାନ କ୍ରମାଗତ ଭାବେ ହେଲା । ସବୁରି ତୁଣ୍ଡରୁ ଗୋଟିଏ କଥା ବାହାରିଲା - 
' ରାଜତନ୍ତ୍ର ଧ୍ୃଂସ ହେଉ, ଇଂରେଜଙ୍କୁ ମାଟିରୁ ତଡ଼ ।” ” ରାଜଭବନ ଆକ୍ରମଣ କରି 
ସମସ୍ତ ଅଫିସରଙ୍କୁ ଗିରଫ କରିବାପାଇଁ ଯୋଜନା ହେଲା । 


ନିଜ ଗୋଇନ୍ଦାଙ୍କଠାରୁ ସଶସ୍ତ ଆକ୍ରମଣ ସମ୍ଭାବନା ଖବର ପାଇ ରାଜସରକାର 
ପ୍ରମାଦ ଗଣିଲେ । ଭାରତ ସରକାରଙ୍କ ଦୃଷ୍ଟି ଆକର୍ଷଣ କରି ସେମାନେ ମେସିନଗନ; 
ବୋମା, ବ୍ୟୋମଯାନ ପ୍ରଭୃତି ଆଣିବାର ବ୍ୟବସ୍ଥା କଲେ । ବ୍ରିଟିଶ ସରକାର ମଧ୍ଯ 
ପ୍ରଜାମାନଙ୍କର ଏହି ଆନ୍ଦୋଳନକୁ ନିଜ ବିରୋଧରେ ଆକ୍ରମଣ ଭାବି ଏସବୁ ଯୋଗାଇ 
ଦେଲେ । ୪ ତାରିଖରେ ବ୍ୟୋମଯାନମାନ ତାଳଚେର ସହର ଉପରେ ଉଡ଼ିଲା । 


ସେଥୂରୁ ମଧ୍ଯ ଲୁହବୁହା ଗ୍ୟାସ ଛଡ଼ାଗଲା । ସଶସ୍ତ ବିପ୍ଵବରେ ଯୋଗ ନ ଦେବାକୁ 
ପ୍ରଚାରପତ୍ରମାନ ବଣ୍ଟାଗଲା । 

ପବିତ୍ର ମୋହନ ପ୍ରଧାନ ୧୮୫ 


ପବିତ୍ରମୋହନ ପୋଇପାଳ ଓ ଟିଟିରିମା ମଧ୍ଯବର୍ଭୀ ଏକ ପାହାଡ଼ ଖୋଲରେ 
ରହୁଥବା ପୂର୍ବରୁ ବର୍ଣ୍ଣିତ । ସେଠାରେ ରହି ସେ ତାଳଚେର ପ୍ରଜାମଣ୍ଡଳ କର୍ମକର୍ର୍ରାଙ୍କ 
ସହ ଯୋଗାଯୋଗ କଲେ । 


ତାଳଚେର ଓ ଅନ୍ୟାନ୍ୟ ଅଞ୍ଚଳର ପ୍ରଜାମଣ୍ଡଳ ନେତାମାନେ ସେପ୍ପେମ୍ବର ମାସ 
୫ ତାରିଖରେ ପାହାଡ଼ ଖୋଲରେ ମିଳିତ ହେଲେ | ମହାମ୍ା ଗାନ୍ଧୀଙ୍କ ପ୍ରସ୍ତାବିତ ଓ 
କଂଗ୍ରେସଦ୍ଵାରା ଗୃହୀତ ‘ଭାରତଛାଡ଼ ପ୍ରସ୍ତାବ କାର୍ଯ୍ୟକାରୀପାଇଁ ପ୍ରସ୍ତାବ ଗୃହୀତ 
ହେଲା । ଏହାଛଡ଼ା ତାଳଚେର, ପାଲଲହଡ଼ା, ବାମଣ୍ଡା ଓ ବଣାଇ ପ୍ରଭୃତି ଅଞ୍ଚଳରେ 
ରାଜସରକାରଙ୍କୁ ସମୂଳେ ଧ୍ଵଂସ କରି ଚାଷୀ ମୂଲିଆର ପଞ୍ଚାୟତରାଜ ପ୍ରତିଷ୍ଠା କରିବାକୁ 
ସ୍ଥିର ହେଲା । ଏଥୁପାଙଗ ପ୍ରସ୍ତୁତି ଚାଲିଲା । 

କିନ୍ତୁ ସେଇ ମାସ ତିନି ତାରିଖରେ କୁମୁଣ୍ଡାଠାରେ ପ୍ରଜାମଣ୍ଡଳର ଏକ ସଭା 
ହୋଇ ଆସନ୍ତା ୬ ତାରିଖରେ ତାଳଚେର ଟାଉନ ଆକ୍ରମଣ କରି ରାଜ-ସରକାରଙ୍କୁ 
ଧ୍ଵଂସ କରିବାପାଇଁ ପ୍ରସ୍ତାବ ପାସ୍‌ ହେଲା। ଜନତା ମଧ୍ଯ ୬ ତାରିଖ ରାତିରେ 
ତାଳଚେର ଟାଉନ ଆକ୍ରମଣପାଇଁ ବ୍ୟଗ୍ର ହୋଇପଡ଼ିଲା । ପବିତ୍ରମୋହନ କିନ୍ତୁ ଏହା 
କାର୍ଯ୍ୟକାରୀ ନ କରିବାକୁ ଚାହିଁଲେ । ତା'ର କାରଣ ଗୁଳିମାଡ଼ ଓ ବ୍ୟୋମଯାନରୁ 
ବୋମା ବର୍ଷଣ ଫଳରେ ଅସଟଙ୍ଗଠିତ ଜନତା ଛତ୍ରଭଙ୍ଗ ଦେବା ନିଶ୍ଚିତ ଥଲା । ଥରେ 
ଛତ୍ରଭଙ୍ଗ ଦେଲେ ସେମାନଙ୍କୁ ପୁଣି ସଙ୍ଗଠିତ କରିବା କଠିନ ହେବ ବୋଲି ସେ 
ଆଶଙ୍କା କଲେ । କିନ୍ତୁ ପ୍ରଜାମଣ୍ଡଳ ନେତାମାନେ ସେଇ ସେପ୍ଟେମ୍ବର ମାସ ୬ 
ତାରିଖରେ ରାଜନବର ଉପରେ ଆକ୍ରମଣ କରିବାକୁ ଜିଦ ଧରି ବସିଲେ । ପ୍ରଜାମଣ୍ଡଳ 
କର୍ମୀମାନେ ମଧ୍ଯ ଅସ୍୍ରଶସ୍ତ, ଝାମ୍ପି, ଖାଦ୍ୟ ସହ ପ୍ରସ୍ତୁତଥ୍‌ବା ଖବର ସେ ପାଇଲେ । 
ଶେଷରେ ପବିତ୍ରମୋହନ ଆକ୍ରମଣ କରିବାପାଇଁ ସମ୍ମତି ଦେଲେ । ସେ ନିଜେ 
ଜନତା ଆଗରେ ରହିବାକୁ ଇଛା ପ୍ରକାଶ କଲେ । ମାତ୍ର ତାହେଲେ ତାଙ୍କର ମୃତ୍ୟୁ 
ସୁନିଶ୍ଚିତ ବୋଲି ପ୍ରଜାମଣ୍ଡଳ ନେତାମାନେ କହି ତାହା ଏକ ଅପୂରଣୀୟ କ୍ଷତି ହେବ 
ବୋଲି ଜଣାଇବାରେ ପବିତ୍ରମୋହନ ଯୁଦ୍ଧକ୍ଷେତ୍ରକୁ ନ ଯିବାକୁ ସ୍ଥିର କଲେ । 


ତାଳଚେର ରାଜବାଟୀ ଆକ୍ରମଣପାଇଁ ପ୍ରଜାମଣ୍ଡଳ ପ୍ରସ୍ତୁତ ହେଲା । ପ୍ରତି 
କୁଟୁମ୍ବରୁ ଜଣେ ଯିବାର ନିୟମ ହେଲା । ପ୍ରତି ବ୍ୟକ୍ତିକୁ ତିନିଦିନପାଇଁ ଚୁଡ଼ା, ମୁଢି, 
ଲିଆ, ବିଶେଷତଃ, ଚାଉଳଭଜା, ଲୁଣ, ଖଟା ନେବାକୁ ପଡ଼ିଲା | ଖରା ବର୍ଷାରୁ 
ରକ୍ଷାପାଇବାପାଇଁ ପ୍ରତ୍ୟେକକୁ ଗୋଟିଏ ଗୋଟିଏ ଝାମ୍ପି ଓ ଅତି କମ୍‌ରେ ଗୋଟିଏ 
ଲାଠି ନେବାକୁ କୁହାଗଲା । ପ୍ରତି ଗ୍ରାମରେ ଜଣେ ହାବିଲଦାର, ପ୍ରତି ଚାରି ପାଞ୍ଚ 


ଗ୍ରାମରେ ଜଣେ ବ୍ରିଗେଡିୟର ଓ ପ୍ରତ୍ୟେକ ପ୍ରଗଣାପାଇଁ ଦୁଇଜଣ ଉପସଭାପତି 

୧୮୬ ଯଶୋଦେହେ ଆୟୁଷ୍ମାନ୍‌ 


ନିଯୁକ୍ତ ହେଲେ । ସମସ୍ତ ଷ୍ଟେଟପାଇଁ ଜଣେ ପ୍ରଧାନ ସେନାପତି ବଛା ଗଲେ । 
ସର୍ବପ୍ରଥମେ ବିଛୁନ୍ଦ ପ୍ରଧାନଙ୍କୁ ଏଥୁପାଇଁ ବଛାଗଲା । ଆହତ ସୈନିକମାନଙ୍କୁ 
ଆଣିବାପାଇଁ ରେଡକ୍ରସ ବା ଡାକ୍ତରି ବିଭାଗ ଖୋଲାଗଲା । ଏହି ଗଣସେନାର ନାମ 
ଦିଆଗଲା “ତାଳଚେର ପ୍ରଜାସେନା' । 

ସେପ୍ଟେମ୍ବର ମାସ ୭ ତାରିଖରେ ପ୍ରଜାବାହିନୀ ତାଳଚେର ଟାଉନଠାରୁ ଏକ 
ମାଇଲ ଦୂରବର୍ୀ ହାଟ ଆତମ୍ବତୋଟାଠାରେ ଛାଉଣୀ ପକାଇଲେ । ଗଣସୈନ୍ୟଙ୍କୁ 
ଅର୍ବ ବୂଭାକାରରେ ରଖାଗଲା | ଏହା ଫଳରେ ତାଳଚେର ଟାଉନ ଅବରୁଦ୍ଧ ହେଲା । 
ଏହାପରେ ପ୍ରଜାବାହିନୀ ରାଜନଅରଆଡ଼କୁ ଆଗେଇଲା । ତାଳଚେର ଦରବାର 
ପ୍ରଜାଶକ୍ତି ଦେଖି ଭୀତତ୍ରସ୍ତ ହୋଇପଡ଼ିଲା । ଦରବାରର କେତେକ କର୍ମକର୍ର୍ରା ପ୍ରଜାଙ୍କ 
ସଙ୍ଗେ କଥାବାର୍ଭା କରିବାକୁ ପ୍ରସ୍ତାବ ଦେଲେ, ମାତ୍ର ତାଳଚେର ରାଜା ଏହାକୁ 
ଅଗ୍ରାହ୍ୟ କଲେ । ପ୍ରଜାମାନେ ଫଳରେ ଆକ୍ରମଣ କରିବାକୁ ଉଦ୍ୟତ ହେଲେ । 


ରାଜାଙ୍କ ଦରବାର ମଧ୍ଯ ଭାରତ ସରକାରଙ୍କ ମିଲିଟାରୀ ପୁଲିସ ଆକ୍ରମଣପାଇଁ 
ପଠାଇଲେ ! ଉପରେ ବ୍ୟୋମଯାନ ଉଡ଼ୁଥାଏ । କେତେବେଳେ ପ୍ରଜାସୈନ୍ୟମାନଙ୍କ 
ଉପରକୁ ଉଡ଼ିଆସି ଲୁହବୁହା ଗ୍ୟାସ ଛାଡ଼ୁଥାଏ । ପ୍ରଚାରପତ୍ର ମଧ୍ଯ ପଡୁଥାଏ | ଏହା 
ଦେଖି ପ୍ରଜା ସେନା ଆଗକୁ ଆଗେଇଲେ । ଇଂରେଜ ସେନାବାହିନୀ ପ୍ରଜାସେନ୍ୟି 
ଆଗରେ ଗୋଟିଏ ଧୂଆଁର ପାଚେରି ତିଆରି କରି ତା'ର ପଛପଟେ ରହି ଗୁଳିବର୍ଷଣ 
କରିବାକୁ ଲାଗିଲେ । ଶହ ଶହ ଲୋକ କ୍ଷତବିକ୍ଷତ ହେଲେ । କେତେକ ମୃତ୍ୟୁ 
ମୁଖରେ ପଡ଼ିଲେ । ଟ୍ରକ ଟ୍ରକ ମୃତ ବ୍ୟକ୍ତିଙ୍କ ଦେହ ବୁହାହୋଇ ବ୍ରାହ୍ମଣୀ ନଦୀରେ 
ପକାଇ ଦିଆଗଲା । ଆଗ, ପଛ, ଡାହାଣ, ବାମ ଓ ଆକାଶ ଏହିପରି ପାଞ୍ଚଦିଗରୁ 
ଅନବରତ ଗୁଳିର ସମ୍ମୁଖୀନ ହୋଇ ପ୍ରଜାବାହିନୀ ପଛଘୁଞ୍ଚା ଦେଲା । ପଳାଇ 
ଯାଉଥବା ପ୍ରଜାବାହିନୀର ସୈନ୍ୟଙ୍କ ଉପରେ ଗୁଳିବର୍ଷଣ ହେଉଥାଏ । ତିନି ଶହ 
ପ୍ରଜା ସୈନ୍ୟ ଗିରଫ ହେଲେ । ନିକଟବର୍ରୀ ଦଶ ଖଣ୍ଡ ଗ୍ରାମରେ ମିଲିଟାରୀ ପୋଲିସ 
ପଶି ବୃଦ୍ଧ ଓ ଶିଶୁମାନଙ୍କ ଉପରେ ଅତ୍ୟାଚାର ଚଳାଇଲେ । ନାରୀମାନଙ୍କୁ ଧର୍ଷଣ 
କରାଗଲା । ଧନସମ୍ପତ୍ତି ଲୁଟ କରି ନିଆଗଲା । 

ଏହାପରେ ପ୍ରଜାମଣ୍ଡଳ ନେତାମାନଙ୍କର ବିଚାର-ବିମର୍ଶ ଚାଲିଲା । କେତେ 
ପ୍ରଜାବାହିନୀ ଲୋକ ଗରିଲା ଯୁଦ୍ଧ ଚଳାଇବାକୁ ଜିଦ୍ଵ ଧରିଲେ । ମାତ୍ର ସେତେବେଳକୁ 
ସାରା ଭାରତରେ ପ୍ରାୟ ଅଗଷ୍ଟ ବିଦ୍ରୋହ ବନ୍ଦ ହୋଇଯାଇଥାଏ । ଓଡ଼ିଶାରେ ମଧ୍ଯ 
ତାଳଚେର ଛଡ଼ା ଆଉ କେଉଁଠି ଆନ୍ଦୋଳନ ଚାଲି ନ ଥାଏ | ଢେଙ୍କାନାଳର ମଡଢ଼ି 
ସବ୍‌ଡିଭିଜନରେ କିଛି ଆନ୍ଦୋଳନ ଚାଲିଥୁଲା, ମାତ୍ର ତାହା ମଧ୍ଯ ଅତି ଶୀଘ୍ର ଦମିତ 

ପବିତ୍ର ମୋହନ ପ୍ରଧାନ ୧୮୭ 


ହୋଇଗଲା | ବ୍ରିଟିଶ ସରକାର ତେଣୁ ତାଙ୍କର ସମସ୍ତ ଶକ୍ତି ତାଳଚେର ପ୍ରଜାଙ୍କ 
ବିରୋଧରେ ପ୍ରୟୋଗ କଲେ | ତେଣୁ ବ୍ରିଟିଶ ଶକ୍ତିର ସମ୍ମୁଖୀନ ନ ହୋଇ କୌଣସି 
ଭାରତୀୟ ଦଳର ସହଯୋଗ ବା ସହାୟତା ନେବା ବୃଦ୍ଧିମାନ୍‌ର କାର୍ଯ୍ୟ ହେବ 
ବୋଲି ପବିତ୍ରମୋହନ ମତ ଦେଲେ । ତାହାକୁ ମଧ୍ଯ ସମସ୍ତେ ସମର୍ଥନ କଲେ । 
ପବିତ୍ରମୋହନ ଜଣେ ବା ଦୁଇ ଜଣଙ୍କୁ ସାଙ୍ଗରେ ଧରି ବିହାର ଓ ବଙ୍ଗଳା ଆଡ଼କୁ 
ପଳାଇଯିବା ମଧ୍ଯ ସ୍ଥିର ହେଲା । ଅନ୍ୟମାନେ ବଣଜଙ୍ଗଲରେ ଲୁଚି ରହି ଗରିଲା ଯୁଦ୍ଧ 
କରି ପ୍ରଜାମାନଙ୍କୁ ଅତ୍ୟାଚାରରୁ ରକ୍ଷା କରିବେ ବୋଲି ମଧ୍ଯ ନିଷ୍ପତ୍ତି ହେଲା । 


ଓଡ଼ିଶା ତ୍ୟାଗ 


ପବିତ୍ରମୋହନ ସଙ୍ଗରେ ପ୍ରଜାମଣ୍ଡଳର ଜଣେ ବିଶ୍ଵସ୍ତ ଓ ନିଷ୍ଠାପର କର୍ମୀ 
ଗୋବର୍ବନ ଓରଫ ଗାଣ୍ଡଙ୍କୁ ଧରି ବାହାରିଲେ । ଅନୁଗୁଳର ଜାତୀୟବାଦୀ ନେତା 
ପୂର୍ଣ୍ଣଚନ୍ଦ୍ର ପ୍ରଧାନ ତାଙ୍କ ସାଧ୍ୟମତେ ଆର୍ଥିକ ସାହାଯ୍ୟ ଦେଲେ । ସେଠାରୁ ସେ 
ରେଢ଼ାଖୋଲ ଗଲେ । ରେଢ଼ାଖୋଲ ପାରହୋଇ ସମ୍ବଲପୁର ନିକଟରେ ପହଞ୍ଚିଲେ । 
ଟାଉନ ଭିତରକୁ ନ ଯାଇ ଗୀ ଦେଇ ସମ୍ବଲପୁର ସହର ପାର ହେଲେ । ଅନୁଗୁଳ 
ଜଙ୍ଗଲରୁ ୧୯ ତାରିଖ ରାତିରୁ ବାହାରି ୧୨୫ ମାଇଲ ବଣଜଙ୍ଗଲ ଦେଇ ଗଲାପରେ 
ସମ୍ବଲପୁର ଝାରସୁଗୁଡ଼ା ରେଳଲାଇନର ଶାସନ ଷ୍ଟେସନରେ ଟ୍ରେନ ଧରିଲେ । 
ଟାଟାନଗରରେ ପହଞ୍ଚି ତାଙ୍କର ପୂର୍ବ ପରିଚିତ ବନ୍ଧୁ ହୃଷୀକେଶ ନନ୍ଦଙ୍କ ବାସଭବନରେ 
ଆଶ୍ରୟ ନେଲେ | ସେଠାରେ ସେ ଖବରକାଗଜରୁ ଜାଣିବାକୁ ପାଇଲେ ଯେ ଭାଗଲପୁର 
କେନ୍ଦ୍ର ଜେଲରୁ ବିପ୍ଳବୀ ନେତା ଜୟପ୍ରକାଶ ନାରାୟଣ ପାଞ୍ଚଜଣ ବନ୍ଧୁଙ୍କ ସହ 
ଗୋପନରେ ପଳାୟନ କରିଛନ୍ତି । ସେ ଜୟପ୍ରକାଶଙ୍କ ସହିତ ସମ୍ପର୍କ ସ୍ଥାପନ କରିବାକୁ 
ଉଦ୍ୟମ କ୍ରଲେ । ଟାଟାରେ ସେ କିଛି ଦିନ ରହିଲେ । ସେ ଯେଉଁ ବସାରେ ରହୁଥିଲେ, 
ତାହାକୁ ଜଣେ ବ୍ୟକ୍ତି ପ୍ରତିଦିନ ଲକ୍ଷ୍ୟ କରୁଥିବା ଜାଣିପାରିଲେ । ତେଣୁ ସେ ବସା 
ନିରାପଦ ମନେ ନ କରି ଟାଟାନଗରରେ ଆଉ ଏକ ବସାରେ ରହିଲେ । ସେଠାରେ 
ଭକ୍ତ ପାଣି ନାମକ ଜଣେ ବ୍ୟକ୍ତି ଖାଦ୍ୟ, ପାନୀୟ, ପରିଧେୟ ଓ ନିରାପରାର ସମ୍ପୂର୍ଣ୍ଣ 
ଭାର ନେଲେ । ସେ ଟାଟାନଗରରେ ଗୋଟିଏ ହୋଟେଲ ପୂଜାରୀ ରୂପେ କାମ 
କରୁଥିଲେ । ନିଜେ ଅଭାବରେ ଥଲେ ମଧ୍ଯ ଜମିବାଡ଼ି ବିକି ସେ ପବିତ୍ରମୋହନ ଓ 
ତାଙ୍କ ସାଥୀଙ୍କର ସମସ୍ତ ସୁବିଧା କରିଥୁଲେ ! ଏହା ବ୍ୟତୀତ ଟାଟା କମ୍ପାନୀର ଗାର୍ଡ 
ରୂପେ କାମ କରୁଥିବା ଉଦୟନାଥ ପାଣି, କେବୁଲ କମ୍ପାନୀରେ କାମ କରୁଥୁବା 
ହରିହର ମିଶ୍ର ଓ ପୂଜାରୀ ରୂପେ କାମ କରୁଥିବା ସଦାଶିବ ପାଣି ମଧ୍ଯ ସାମୟିକ 
ସାହାଯ୍ୟ ଦେବା ସଙ୍ଗେ ସଙ୍ଗେ ତାଙ୍କ ନିରାପତ୍ତା ଉପରେ ସ୍ଵତନ୍ତ୍ର ନଜର ଦେଉଥିଲେ । 

୧୮୮ ଯଖଷୋଦେହେ ଆଯୟୁଷ୍ମାନନ 


ଏମାନେ ସ୍ଵନ୍ଥ ବେତନଭୋଗୀ ଶ୍ରମିକ ଥଲେ ମଧ୍ଯ ପବିତ୍ରମୋହନଙ୍କ ବିରୋଧରେ 
ଥିବା ହଜାର ହଜାର ଟଙ୍କାର ପୁରସ୍କାର ସେମାନଙ୍କୁ ପ୍ରଲୋଭିତ କରି ନ ଥୁଲା | 


୧୯୪୩ ମସିହା ଅପ୍ରେଲ ମାସ ୮ତାରିଖରେ ପବିତ୍ରମୋହନଙ୍କ ସଙ୍ଗେ ପରାମର୍ଶ 
ପାଇଁ ଗରିଲା ସୈନ୍ଯବାହିନୀର ବନମାଳୀ ପ୍ରଧାନ, ରଘୁନାଥ ପ୍ରଧାନ ଓ ପର୍ଶୁରାମ 
ପ୍ରଧାନ ପ୍ରଭୁତି ଟାଟାନଗରରେ ପହଞ୍ଚିଲେ । ତାଳଚେର ଗରିଲା ବାହିନୀର କାର୍ଯ୍ୟ 
ପ୍ରଶଂସନୀୟ ଥୁଲା । ଓଡ଼ିଶାରେ କେଉଁଠାରେ ଆନ୍ଦୋଳନର ନାମଗନ୍ଧ ନ ଥ୍‌ବାରୁ 
ଗରିଲା ସୈନ୍ୟବାହିନୀକୁ ତାଳଚେରରୁ ସମସ୍ତ କାର୍ଯ୍ୟକ୍ରମ ବନ୍ଦ କରି ଟାଟାନଗର 
କେନ୍ଦ୍ରକୁ ଚାଲିଆସିବାପାଇଁ ପବିତ୍ରମୋହନ ନିର୍ଦ୍ଦେଶ ଦେଲେ । 


ପ୍ରଜାମଣ୍ଡଳ ସରକାର ଓ ସୈନ୍ୟମାନେ ଟାଟାନଗର ଶିବିରକୁ ଆସିଲେ । 
ଜୁଲାଇ ମାସଆଡ଼କୁ ପନ୍ଦର କୋଡ଼ିଏ ଜଣ ସେଠାରେ ହୋଇଗଲେ । ପାଖରେ ତ 
ଅର୍ଥ ନ ଥଲା | ଟଙ୍କାରେ ଏକ ସେର ଚାଉଳ ମଧ୍ଯ ମିଳୁ ନ ଥାଏ । ତେଣୁ ବୁଟ ସିଝାଇ 
ଖାଇବାକୁ ପଡ଼ିଲା । ଓପରଓଳି ଦୁଇ ସେର ବେସନ ପକୁଡ଼ି ଖାଇ ଜୀବନ ଧାରଣ 
କରିବାକୁ ପଡୁଥାଏ । ଏହି ବୁଟ ଓ ବେସନ ଖିଆ ଏକ ମାସ ପର୍ଯ୍ୟନ୍ତ ଚାଲିଲା । 
ଦିନେ ଦିନେ ଅବଶ୍ୟ ଭାତ ଖାଇବାକୁ ପାଉଥୁଲେ । ପୂଜାରୀ ଭକ୍ତ ପାଣି କୌଣସିମତେ 
ଚାଉଳ ସଂଗ୍ରହକରି ଭାତ ଖୁଆଉଥୁୂଲେ । ସେ ବହୁକଷ୍ଟରେ ମାସିକ ଦୁଇ ମହଣ 
ଚାଉଳ ଓ ଆଠ ସେର ଡାଲିର ରେସନ କାର୍ଡ କରାଇଦେଲେ । ଚଉଦ ପନ୍ଦର ଜଣ 
ଲୋକ ତାକୁ ବାଣ୍ଟି କରି ଖାଇଲେ | ପେଜ ବା ତୋରାଣି ଆଦୌ ପକାଉ ନ ଥୁଲେ | 
ପ୍ରତିଦିନ ଶାଗ କାଟି ଖାଇଲେ । ଶାଗ ହେଲା ମୁଖ୍ୟ ଖାଦ୍ୟ । ଭାତ କିମ୍ବା ଅନ୍ୟ 
ଜିନିଷ ହେଲା ଗୌଣ ଖାଦ୍ୟ । କିନ୍ତୁ ପବିତ୍ରମୋହନଙ୍କ ଏଥୁପାଇଁ ମନରେ ଦୁଃଖ ନ 
ଥିଲା । ସେ ତାଙ୍କର ଆତ୍ମଳୀବନୀରେ ଲେଖିଛନ୍ତି - 


““.... କିନୁ ଦେଶର ସ୍ଵାଧୀନତାପାଇଁ ଏ କଷ୍ଟ ସ୍ଵୀକାର କରିବାକୁ ସୁଯୋଗ 
ପାଇଛୁ ବୋଲି ନିଜକୁ ଭାଗ୍ୟବାନ୍‌ ଓ କୃତାର୍ଥ ମନେକରି ପରମ ଆନନ୍ଦରେ ଥାଉ...” ? | 
ରହିଥାନ୍ତି ଚଉଦ ପନ୍ଦର ଜଣ ଲୋକ । ହାତରେ ଟଙ୍କା ପଇସା ନ ଥୁଲା । 
ଭକ୍ତ ପାଣିଙ୍କ ବ୍ୟତୀତ ଅନ୍ୟ କୌଣସି ସହାୟକ ବି ନ ଥୁଲେ । ତେଣୁ କାମ କରି 
ଟଙ୍କା ରୋଜଗାର କରିବା ସ୍ଥିର ହେଲା । ପବିତ୍ରମୋହନ ଏପରିକି ମେହେନ୍ତର 


କାର୍ଯ୍ୟ କିମ୍ବା ଘରୋଇ ଚାକର କାମ କରିବାକୁ ରାଜି ହେଲେ । କିନ୍ତୁ ସୌଭାଗ୍ୟବଶତଃ 
ତାଙ୍କୁ ପୂଜାରୀ କାମ ମିଳିଗଲା । 


ଉତ୍କଟ ଖାଦ୍ୟାଭାବ, କାର୍ଯ୍ୟର ଅଭାବ ଓ ପୋଲିସମାନଙ୍କରେ ତପ୍ୂରତା ସମସ୍ୟା 
ସୃଷ୍ଟ କଲା । ଭକ୍ତ ପାଣଙ୍କର ଟାଟା କମ୍ପାନୀ ହୋଟେଲରୁ ପୂଜାରୀ ଚାକିରି ଖଣ୍ଡିକ 

ପବିତ୍ର ମୋହନ ପ୍ରଧାନ ୧୮୯ 


ମଧ୍ଯ ଚାଲିଗଲା | ତେଣୁ ସମସ୍ତେ ଅଲଗା ହୋଇ ରହିବା ସ୍ଥିର ହେଲା । କିନ୍ତୁ କେନ୍ଦ୍ର 
ଅଫିସ ରହିଲା । ପବିତ୍ରମୋହନ ଜଣେ ଦୁଇଜଣଙ୍କୁ ନେଇ ସେଥୁରେ ରହିଲେ । 


ପବିତ୍ରମୋହନ ଜୟପ୍ରକାଶଙ୍କ ସଙ୍ଗେ ସମ୍ପର୍କ ସ୍ଥାପନ ଚେଷ୍ଟାରେ ଥାଆନ୍ତି । ବହୁ 
ଉଦ୍ୟମ ପରେ ଜଣେ ବନ୍ଧୁଙ୍କ ଜରିଆରେ ଜୟପ୍ରକାଶଙ୍କ ଦଳ ସହିତ ସମ୍ପର୍କ ସ୍ଥାପିତ 
ହେଲା । ଜୟପ୍ରକାଶଙ୍କ ଦଳର ମୁଖ୍ୟଙ୍କଠାରୁ ଅନୁମତି ମଧ୍ଯ ମିଳିଗଲା । କିନ୍ଧ ହଠାତ୍ବ 
ଜୟପ୍ରକାଶ ଗିରଫ ହୋଇଯିବା ଫଳରେ ତାଙ୍କ ସାଙ୍ଗେ ଦେଖା ହୋଇପାରିଲା 
ନାହିଁ । 

ଏହାପରେ ପବିତ୍ରମୋହନ ନେତାଜୀ ସୁଭାଷଚନ୍ଦ୍ର ବୋଷ କିମ୍ବା ତାଙ୍କ ଦଳର 
କାହା ସାହାଯ୍ୟରେ ଇଂରେଜମାନଙ୍କ ବିରୋଧରେ ସଂଗ୍ରାମ କରିବାପାଇଁ ଉଦ୍ୟମ 
କଲେ । ସେଥୁପାଇଁ କଲିକତାରେ ରହିବା ଆବଶ୍ୟକ ହେଲା | ତେଣୁ ପୂଜାରୀ କିମ୍ବା 
ଘରୋଇ ଚାକର ହିସାବରେ ସେ କଲିକତାରେ ରହିବାକୁ ସ୍ଥିର କଲେ । କଲିକତାର 
ଜନୈକ ଅମର ବିଜୟ ରାୟଙ୍କ ଘରେ ଚାକର କାମ ମଧ୍ଯ ମିଳିଗଲା । ଚାକର ଥାଇ 
ସେ କଂଗ୍ରେସ ସହିତ ସମ୍ପର୍କ ସ୍ଥାପନପାଇଁ ଚେଷ୍ଟା ଚଳାଇଲେ । ଖବରକାଗଜରୁ 
ପଢ଼ିଲେ ଯେ କଂଗ୍ରେସ ଦଳର ନେତା କିରଣ ଶଙ୍କର ରାୟ ଜେଲ ବାହାରେ ଅଛନ୍ତି । 
କିରଣବାବ୍ରଙ୍କୁ ଦେଖାକରିବାକୁ ସେ ବହୁ ଚେଷ୍ଟା କଲାପରେ ସେଥୂରେ ସଫଳ ହେଲେ । 
କିରଣବାବୁ ତାଙ୍କୁ ମଧ୍ଯ କଲିକତା କର୍ପୋରେଶନ କମର୍ସିଆଲ ମ୍ୟୁଜିୟମ୍‌ର କ୍ୟୁରେଟର 
ଜ୍ଞାନାଞ୍ଜନ ନିୟୋଗୀଙ୍କ ସହ ପରିଚୟ କରାଇଦେଲେ । ସେ ପବିତ୍ରମୋହନଙ୍କୁ 
ମେଡିକାଲ ରିଲିଫ ମିସନରେ ନିଯୁକ୍ତି ଦେଲେ । ଅଳ୍ନଦିନ ପରେ ସେହି ମିସନ ବନ୍ଦ 
ହୋଇଗଲା । ତେଣୁ ପବିତ୍ରମୋହନ କଲିକତା ଫେରିଲେ । ଏହାର କେତେଦିନ 
ପରେ ଜ୍ଞାନବାବୁ ପବିତ୍ରମୋହନଙ୍କୁ ନାରୀକେଳ ଡଙ୍ଗା ରିଲ୍ଲିଫ କେନ୍ଦ୍ରରେ ସହକାରୀ 
ମ୍ୟାନେଜର ଭାବେ ରଖାଇଦେଲେ । ସେତେବେଳଯାଏ ଜ୍ଞାନବାବୁ ତାଙ୍କୁ 
ପବିତ୍ରମୋହନ ପ୍ରଧାନ ବୋଲି ବିଶ୍ଵାସ କରୁ ନ ଥଲେ | 

ଜ୍ଞାନାଞ୍ଜନବାବୁ ସୁଭାଷ ଚନ୍ଦ୍ର ବୋଷଙ୍କ ବିଶ୍ବସ୍ତ ବନ୍ଧ ଓ ଅନୁଗାମୀ ଥୁଲେ । 
ସୁଭାଷବାବୁ ବ୍ରହ୍ମଦେଶରେ ଥଲାବେଳେ ଭାରତର ଖବର ଜାଣିବାପାଇଁ ଜ୍ଞାନବାବୁଙ୍କ 
ପାଖକୁ ଲୋକ ପଠାଇଥ୍‌ଲେ । ଜ୍ଞାନବାବୁ ମଧ୍ୟ ସୁଭାଷବାବୁଙ୍କ ପାଖକୁ ଉପଯୁକ୍ତ 
ଲୋକ ପଠାଇବା ଚେଷ୍ଟାରେ ଥଲେ । କିନ୍ଧ ସେତେବେଳକୁ ମିତ୍ରପକ୍ଷର ଛାଉଣୀ 
ପାରହୋଇ ବ୍ରହ୍ମନଦେଶ ଯିବା ସୁନିଶ୍ଚିତ ମୃତ୍ୟୁ ଜାଣି କେହି ଯିବାକୁ ସାହସ କରୁ ନ 
ଥିଲେ । ସୁଭାଷବାବୁଙ୍କ ପାଖକୁ କାହାକୁ ପଠାଇ ନ ପାରିବାରୁ ଜ୍ଞାନାଞ୍ଜନବାବୁ 
ଚିନ୍ତିତ ଥଲେ । 

୧୯୦ ଯଶୋଦେହେ ଆଯୟୁଷ୍ମାନ୍‌ 


୧୯୪୪ ମସିହା ଅପ୍ରେଲ ମାସ ପ୍ରଥମ ସପ୍ତାହରେ ଗାନ୍ଧିଜୀଙ୍କ ଅନୁଗାମୀ 
ଠକ୍କରବାପା ନାରୀକେଳ ଡଙ୍ଗ। ରିଲିଫ କେନ୍ଦ୍ର ପରିଦର୍ଶନରେ ଆସିଲେ । 
ବେସରକାରୀ ରିଲିଫ ବିଭାଗର କାର୍ଯ୍ୟକାରୀ ସମ୍ପାଦକଭାବେ ଜ୍ଞାନାଞ୍ଜନ ନିୟୋଗୀ 
ତାଙ୍କ ସଙ୍ଗେ ସେହି କେନ୍ଦ୍ରକୁ ଗଲେ | ଠକ୍୍‌କରବାପାଙ୍କ ସହିତ ପବିତ୍ରମୋହନଙ୍କର 
ଆଗରୁ ପରିଚୟ ଥଲା | ଠକ୍୍‌କରବାପା ତାଙ୍କୁ ଦେଖିଲାକ୍ଷଣି ଚିହ୍ନି ପାରି ତାଙ୍କ ସଙ୍ଗେ 
କଥାବାରାଁ। କଲେ | ଜ୍ଞାନାଞ୍ଜନବାବୁ ଠକ୍୍‌କରବାପାଙ୍କଠାରୁ ପବିତ୍ରମୋହନଙ୍କ ପ୍ରକୃତ 
ପରିଚୟ ପାଇଲେ । 


ଅପ୍ରେଲ ମାସ ୮ ତାରିଖରେ ଜ୍ଞାନାଞ୍ଜନବାବୁ ପବିତ୍ରମୋହନଙ୍କୁ ଡକାଇଲେ । 
ତାଙ୍କୁ ଏକ ନିର୍ଜନ କୋଠରିକୁ ନେଇ ତାଙ୍କୁ ଏକ ଆମତ୍ମହତ୍ୟାକାରୀ ଦଳରେ ଯୋଗ 
ଦେବାକୁ କହନ୍ତେ ପବିତ୍ରମୋହନ ସଙ୍ଗେ ସଙ୍ଗେ ରାଜି ହୋଇଗଲେ । ସେ କହିଲେ - 
' “ମହତ୍‌ ଉଦ୍ଦେଶ୍ୟପାଇଁ ପ୍ରାଣଦାନ କରିବାକୁ ମୁଁ ସର୍ବଦା ପ୍ରସ୍ତୁତ” ? । ପୁଣି କହିଲେ - 
“ମୁଁ ଆଜି ମୋର ସେହି ଚିରବାଂଛିତ ଆଶା ପୂରଣ ଦିଗରେ ଆପଣଙ୍କ ଜରିଆରେ 
କାର୍ଯ୍ୟକାରୀ ହେବ ଭାବି ନିଜକୁ ଭାଗ୍ୟବାନ୍‌ ମନେ କରୁଛି |” 


ପୁଣି ଅତି ଶୀଘ୍ର ଏ କାର୍ଯ୍ୟରେ ନିଯୁକ୍ତ କରିବାକୁ ନିବେଦନ କଲେ | 
ପବିତ୍ରମୋହନଙ୍କ କଷ୍ଟସହିଷ୍ଣୁତାର ପରୀକ୍ଷା କରାଗଲା । ଅଙ୍ଗୁଳିରେ ଚିମୁଟିବା, 


ପିନକଣ୍ଢଟାରେ ଫୋଡ଼ିବା ଇତ୍ୟାଦି ପରୀକ୍ଷା ହେଲା । ସେ ଭଲ ଭାବରେ ପାସ୍‌ ମଧ୍ଯ 
କଲେ। 


ଗୋପନୀୟତା ରକ୍ଷା କରିବାକୁ ପବିତ୍ରମୋହନ ପ୍ରତିଶ୍ରୁତି ଦେଲେ । 
ପବିତ୍ରମୋହନଙ୍କ ଭଳି ଜଣେ ଅତି ଦକ୍ଷ ଓ ଯୋଗ୍ୟ ବ୍ୟକ୍ତିଙ୍କ ପାଇଥ୍‌ବାରୁ ଆନନ୍ଦ 
ପ୍ରକାଶ କରି ଅପ୍ରେଲ ମାସ ୧୫ ତାରିଖରେ ସୁଭାଷବାବୁଙ୍କ ପାଖକୁ ପତ୍ର ଓ 
ଅନ୍ୟାନ୍ୟ ଖବର ନେଇ ଯିବା କଥା ଜଣାଇଲେ । 

ପବିତ୍ରମୋହନଙ୍କ ସଙ୍ଗେ ଜଣେ ସହକାରୀ ଯିବାର ସ୍ଥିର ହେଲା । କିନ୍ତୁ ସେହି 
ସହକାରୀ ଜଣକ ସି.ଆଇ.ଡି. ପୋଲିସ ହାତରେ ପୂର୍ବଦିନ ଧରାପଡ଼ିଗଲେ । 
ପବିତ୍ରମୋହନ କୌଣସିମତେ ଖସି ଆସିଲେ । ଆଉ ଯିବାକୁ ଦ୍ଵିତୀୟ ବ୍ୟକ୍ତି ମିଳିଲେ 
ନାହିଁ । 

୧୯ ୪୪ ମସିହା ମେ ମାସ ୧ ତାରିଖରେ ପବିତ୍ରମୋହନ ମୁସଲମାନ ବେଶରେ 
ଚିଠି ଓ କିଛି ମୌଖିକ ଖବର ନେଇ ଯାତ୍ରା ଆରମ୍ଭ କଲେ । ପ୍ରଥମେ ଜୋରହାଟରେ 
ପହଞ୍ଚିଲେ । ସେଠାରୁ ତିନିସୁକିଆ ଗଲେ । ପ୍ରାୟ ୩୦ ମାଇଲ ପାହାଡ଼ ଜଙ୍ଗଲଦେଇ 

ପବିତ୍ର ମୋହନ ପ୍ରଧାନ ୧୯୧ 


ନିର୍ବାରିତ ସ୍ଥାନରେ ପହଞ୍ଚିଲେ ଓ ସୁଭାଷବାବୁଙ୍କ ଲୋକକୁ ଭେଟିଲେ । ନେଇଥୁବା 
ଚିଠିପତ୍ର ଓ ଖବର ମଧ୍ଯ ଦେଲେ । ପବିତ୍ରମୋହନ ସୁଭାଷବାବୁଙ୍କୁ ଦେଖା କରିବାକୁ 
ଚାହିଁଲେ । ସୁଭାଷ ବୋଷ କିନ୍ତୁ ବହୁଦୂରରେ ଥବାରୁ ତାଙ୍କର ବ୍ରିଗେଡିୟର ଓ ଜଣେ 
ହିନ୍ଦୁସ୍ଥାନୀ ହାବିଲଦାରଙ୍କ ସଙ୍ଗେ ସାକ୍ଷାତ ହେଲା । ପବିତ୍ରମୋହନ ସେମାନଙ୍କୁ ନିଜେ 
ଲେଖୁଥବା ଦୁଇ ଖଣ୍ଡ ଛୋଟ ଚିଠି; ତାଙ୍କ ହାତଲେଖା ଖବର ଓ ଗୋଟିଏ ମାନଚିତ୍ର 
ଦେଲେ । ସୁଭାଷବାବୁଙ୍କ ପାଖକୁ ଯିବାକୁ ସେ ତାଙ୍କର ଇଛ୍ଛା ବ୍ୟକ୍ତ କଲେ | ମାତ୍ର ସୁଭାଷ 
ବୋଷଙ୍କ ଆଦେଶ ଅନୁସାରେ କଲିକତା ଯାଇ ଆଗ ଖବର ଦେବାକୁ ତାଙ୍କୁ କୃହାଗଲା । 
ପବିତ୍ରମୋହନ ସେମାନଙ୍କଠାରୁ ମୌଖିକ ଖବର ଆଣି କଲିକତା ଫେରିଲେ । 


ଦ୍ବିତୀୟବାର ସୁଭାଷବାବୁଙ୍କ ପାଖକୁ ଖବର ପ୍ରେରଣ 


ପବିତ୍ରମୋହନ କଲିକତାରେ ପହଞ୍ଚି ଜ୍ଞାନବାବୁଙ୍କୁ ଭେଟି ସମସ୍ତ ବିଷୟ 
ଜଣାଇଲେ । ସେ ଦିନକପରେ ପୁଣି ସୁଭାଷବାବୁଙ୍କ ପାଖକୁ ଯିବାକୁ ନିର୍ଦ୍ଦେଶ ଦେଲେ । 
ଓଡ଼ିଶା ଗଡ଼ଜାତର ସଙ୍ଗଠନ ଦାୟିତ୍ଵ ଦେବାପାଇଁ ପବିତ୍ରମୋହନ ପ୍ରସ୍ତାବ ଦେଲେ । 
ଜ୍ଞାନବାବୁଙ୍କଦ୍ଧାରା ତାହା ଗୃହୀତ ହେଲା । ପବିତ୍ରମୋହନ ଏହି ଖବର ନେଇ 
ସୁଭାଷବାବୁଙ୍କ ପାଖକୁ ଗଲେ । ଦୁଇଦିନ କାଳ ବଣ ଜଙ୍ଗଲରେ ଚାଲି ଚାଲି ଓ ନଦୀ 
ପହଁରି ସେ ନିର୍ଦ୍ଦିଷ୍ଟ ଗ୍ରାମରେ ପହଞ୍ଚିଲେ । ସେ ନିଜେ ସୁଭାଷବାବୁଙ୍କ ପାଖକୁ ଏକ 
ପତ୍ର ଲେଖିଲେ । ତାଙ୍କ ଚିଠି ଏବଂ ଖବର ଓ ହାତତିଆରି ଓଡ଼ିଶାର ଗୋଟିଏ 
ମାନଚିତ୍ର ସେହି ଗ୍ରାମରେ ଥବା ବ୍ୟକ୍ତିଙ୍କୁ ଦେଲେ । ଜାପାନୀ ଓ ଆଜାଦ ହିନ୍ଦ ଫୌଜ 
କ୍ୟାମ୍ପକୁ ମଧ୍ୟ ଖବର ପଠାଗଲା | କିନ୍ତୁ ମିତ୍ର ପକ୍ଷର ସୈନ୍ଯବାହିନୀର ତପୂରତା 
ଫଳରେ କେହି ଆସିପାରିଲେ ନାହିଁ । ଇତି ମଧ୍ଯରେ ମିତ୍ର ପକ୍ଷର ଚରମାନେ 
ପବିତ୍ରମୋହନଙ୍କ ଉପସ୍ଥିତି ଜାଣିପାରିଲେ । ଗିରଫ ହେବା ଭୟରେ ପବିତ୍ରମୋହନ 
ତିନିସୁକିଆ ପଳାଇ ଆସିଲେ । ସେଠାରେ ଛଅ ସାତ ଦିନ ଅପେକ୍ଷା କଲେ । ମାତ୍ର 
ଉତ୍ତର କିଛି ନ ଆସିବାରୁ ସେ କଲିକତା ଫେରିଆସିଲେ । 


ସୁଭାଷ ବୋଷଙ୍କ ଡାକରା 

ପବିତ୍ରମୋହନଙ୍କ ପତ୍ର ପରେ ସୁଭାଷବାବୁ ପାଇଲେ । କୌଣସି ଉପାୟରେ 
ଆସି ବ୍ୟକ୍ତିଗତ ଭାବେ ତାଙ୍କ ସାଙ୍ଗେ ସାକ୍ଷାତ୍‌ କରିବାକୁ ସୁଭାଷବାବୁ ତାଙ୍କ ପାଖକୁ 
ଜରୁରୀ ଖବର ଦେଲେ । ଆଶୁ ବନ୍ଦୋବସ୍ତ ମଧ୍ଯ କରିବାକୁ ନିର୍ଦ୍ଦେଶ ଦେଇଥୁଲେ ! 


ସିଲଚରର ଜଣେ ପୁରୁଣା କଂଗ୍ରେସ ନେତା ସତ୍ୟେନ୍ଦ୍ରନାଥ ଦେବଙ୍କ ଜରିଆରେ 
ସୁଭାଷବାବୁଙ୍କ ପାଖକୁ ଯାଇ ବ୍ୟକ୍ତିଗତ କଥାବାର୍ଭା କରିବାର ବ୍ୟବସ୍ଥା ଜ୍ଞାନାଞ୍ଜନବାବୁ 

୧୯୨ ଯଶୋଦେହେ ଆୟୁଷ୍ମାନ୍‌ 


କରିଦେଲେ | ଜ୍ଞାନବାବୁଙ୍କଠାରୁ ପରିଚୟପତ୍ର ନେଇ ପବିତ୍ରମୋହନ ସଙ୍ଗୀ ମୁକୁନ୍ଦଙ୍କୁ 
ଧରି ଯିବାକୁ ଚେଷ୍ଟା କଲେ । ବ୍ୟୋମଯାନରେ ଯାଇ ପାରାଚୁଟ ସାହାଯ୍ୟରେ ବ୍ରିଟିଶ 
ଲାଇନ ବାହାରେ ଓହ୍ଲାଇଦେବାକୁ ମିଲିଟାରୀ ଅଫିସରମାନେ ଯୋଜନା କଲେ । 
ସେଠାରୁ ପବିତ୍ରମୋହନ ଓ ତାଙ୍କ ସଙ୍ଗୀଜଣକ ଜାପାନ ଲାଇନକୁ ଯାଇପାରିବେ 
ବୋଲି ସେମାନେ କହିଥଲେ । କିନ୍ତ ଏହା ଏପରି ବିପଦସଙ୍କୁଳ ଥଲା ଯେ ସହକାରୀ 
ପାଇଲଟ ଏହା ଶୁଣି ଭୟରେ ଥରିବାକୁ ଲାଗିଲେ । ପୁଣି ମିଲିଟାରୀ ବେଶରେ ମିତ୍ର 
ପକ୍ଷର ଲୋକ ଭାବେ ପରିଚୟ ଦେଇ ଆଗୁଆ ଶିବିରକୁ ଯିବାର ଯୋଜନା ମଧ୍ଯ 
ହୋଇଥିଲା । ପବିତ୍ରମୋହନ ମଧ୍ଯ ସେଥୁପାଇଁ ଅପେକ୍ଷାରେ ରହିଲେ । କିନ୍ତୁ ଏଥି 
ମଧ୍ଯରେ ମିତ୍ରପକ୍ଷ ଶକ୍ତିଶାଳୀ ହୋଇ ଜାପାନ ଓ ଆଜାଦ ହିନ୍ଦ ଫୌଜ ଉପରେ 
ଆକ୍ରମଣ କରିବାରୁ ସେମାନେ ଦିନକୁ ଦିନ ପଛକୁ ହଟିବାକୁ ଲାଗିଲେ । ଅବଶେଷରେ 
ଆସାମ ଓ ଆରାକାନରୁ ଜାପାନ ସୈନ୍ଯ ବିତାଡ଼ିତ ହେଲେ । ଏ ଅବସ୍ଥାରେ 
ସୁଭାଷବାବୁଙ୍କ ପାଖକୁ ଲୋକ ପଠାଇବା ସମ୍ଭବ ନୁହେଁ ବୋଲି ଯୁଗାନ୍ତର ପାର୍ଟି ସ୍ଥିର 
କଲା । ପବିତ୍ରମୋହନଙ୍କୁ ମଧ୍ଯ କଲିକତା ଫେରିଯିବାକୁ ନିର୍ଦ୍ଦେଶ ଦିଆଗଲା | ୧୯୪୪ 
ମସିହା ଅଗଷ୍ଟ ମାସ ପ୍ରଥମ ସପ୍ତାହର ପବିତ୍ରମୋହନ ବାଧ୍ୟହୋଇ କଲିକତା ଫେରି 
ଆସିଲେ । ଯୁଗାନ୍ତର ଦଳଠାରୁ ବିଦାୟ ନେଇ ପବିତ୍ରମୋହନ କଲିକତାରେ ସଙ୍ଗଠନ 
କାର୍ଯ୍ୟରେ ଲାଗିଲେ । 


୧୯୪୪ ଅଗଷ୍ଟ ମାସଠାରୁ ୧୯୪୫ ମସିହା ଶେଷ ସୁଦ୍ଧା ପବିତ୍ରମୋହନ 
କଲିକତାରେ ରିଲିଫ କାମ ଓ ହରିଜନ ସେବା ପ୍ରଭୃତି କାର୍ଯ୍ୟରେ ନିଜକୁ ନିୟୋଜିତ 
କଲେ । ସରକାରଙ୍କଠାରେ ଆତ୍ମସମର୍ପଣ କରିବାକୁ ମହାତ୍ମା ଗାନ୍ଧୀ ପବିତ୍ରମୋହନଙ୍କୁ 
ଉପଦେଶ ଦେଲେ ସୁଦ୍ଧା ଦଳର କେହି ଏ ପ୍ରସ୍ତାବରେ ରାଜି ହେଲେ ନାହିଁ 


ପୁଣି ଗିରଫ କରିବା ଚେଷ୍ଟା 


୧୯୪୪ ମସିହା ଡିସେମ୍ବର ମାସ ୫ ତାରିଖରେ ପୋଲିସ ପବିତ୍ରମୋହନଙ୍କ 
ସହକର୍ମୀ ସୁଧାକରବାବୁଙ୍କୁ ବେଲଗାଛିଆଠାରେ ଗିରଫ କଲା । ସେ ଯେଉଁ ଘରେ 
ରହୁଥୂଲେ ସେଠାରେ ପୋଲିସ ଜଗିଲେ । ସୁଧାକରବାବୁଙ୍କ ଗିରଫ ହେବାର ତିନି 
ଦିନ ପରେ ପବିତ୍ରମୋହନ ସେଠାକୁ ଗଲେ ଓ ଘର ବନ୍ଦ ଥବାର ଦେଖିଲେ । 
ଆଖପାଖ ଲୋକେ ତାଙ୍କୁ ଲୁଚାଇ ଦେଲେ । କିନ୍ତୁ ତଥାପି ଦୁଇଜଣ ସି.ଆଇ.ଡି. 
ତାଙ୍କର ପିଛା କଲେ । ପବିତ୍ରମୋହନ ବେଶ ବଦଳାଇ ସେଠାରୁ ଖସି ଆସିଲେ । 


୧୯୪୫ ମସିହା ମା୍ଟଟ ମାସ ୧୨ ତାରିଖରେ ପୋଲିସ ପବିତ୍ରମୋହନଙ୍କ 
ରହିବା ଘର ଓ ଅଫିସକୁ ସନ୍ଦେହ ଦୃଷ୍ଟିରେ ଦେଖିଲା । ପୋଲିସ ସନ୍ଦେହ ଦୂରପାଇଁ 

ପବିତ୍ର ମୋହନ ପ୍ରଧାନ ୧୯୩ 


ମାର୍ଚ ମାସ ୧ ୨ ତାରିଖରୁ ଜୁନ ମାସ ୨୭ ତାରିଖ ପର୍ଯ୍ୟନ୍ତ ପବିତ୍ରମୋହନ ସେ 
ଘରକୁ ଗଲେ ନାହିଁ । ଦିନତମାମ ଅନ୍ୟଠାରେ ରହୁଥାନ୍ତି । ରାତିରେ ଧର୍ମଶାଳାରେ 
କିମ୍ବା କଲିକତା ପୁଟପାଥରେ ଶୋଇପଡୁଥଲେ । କିଛିଦିନ ପରେ ପୋଲିସ ସେଠାକୁ 
ଆସିଲା ନାହିଁ । ସେ ତେଣୁ ସେ ବସାକୁ ଫେରିଲେ । 

୧୯୪୫ ମସିହା ଅକ୍ମୋବର ମାସ ୧୮ ତାରିଖରେ ସେ କଲିକତାରୁ ଟାଟାନଗର 
ଆସୁଥୁଲେ । କଲିକତା ଷ୍ଟେସନରେ ପୋଲିସ କୌଣସି ସୂତ୍ରରୁ ତାଙ୍କୁ ଚିହ୍ନି ପାରିଲେ । 
ତାଙ୍କୁ ଧରି ପୋଲିସ ଅଫିସକୁ ନେଲେ । ବାଟରେ ଲୋକଗହଳିରେ ଡିଆଁମାରି ସେ 
ପଳାଇଲେ ! ଷ୍ଟେସନ ବାହାରେ ବେଶ ବଦଳାଇ ହାବଡ଼ା ପୋଲ ପାରହୋଇ 
ବଡ଼ବଜାରକୁ ପଳାଇଲେ । 

୧୯୪୫ ମସିହା ନଭେମ୍ବର ମାସ ୧୮ ତାରିଖରେ ସେ ରହୁଥିବା ଏକ ଦୋକାନ 
ଘରେ ପୋଲିସ ପଶି ଧରିବାକୁ ଚେଷ୍ଟା କଲା । ମାତ୍ର ସେ କୌଣସିମତେ ଖସି 
ପଳାଇଲେ । 

ସେଇ ୧୯୪୫ ମସିହା ନଭେମ୍ବର ମାସ ୨୫ ତାରିଖରେ ସେ ରାତିରେ 
କାଳୀଘାଟ ଧର୍ମଶାଳାରେ ଶୋଇଥ୍‌ବାବେଳେ ପୋଲିସ ହାବୁଡ଼ରେ ପଡ଼ିଲେ । ସେ 
ଚଟାପଟ ଉଠି ପାଞ୍ଚ ହାତ ଉଚ୍ଚ କାନ୍ଧ ଡେଇଁ ପଳାଇଲେ । ଏହାପରେ ସେ କଲିକତାରୁ 
୮ ମାଇଲ ଦୂରରେ ଥବା ଏକ ନିର୍ଜନ ଆତ୍ବତୋଟାରେ ଶୋଇବାର ବ୍ୟବସ୍ଥା କଲେ । 

କଲିକତାରେ ରହିବା ନିରାପଦ ନ ଥବାରୁ ପବିତ୍ରବାବୁ ପାଟଣା ଗଲେ । 
ସେଠାରେ ଏକ ଅଗ୍ରଗାମୀ ଅନୁଷ୍ଠାନର ସହକାରୀ ସମ୍ପାଦକ ଭାବେ କାର୍ଯ୍ୟ କଲେ । 
ସେଠାରେ ପ୍ରାୟ ତିନିମାସ ରହିବାପରେ ପୋଲିସ ତାଙ୍କର ସନ୍ଧାନ ପାଇ ୧୯୪୫ 
ମସିହା ଡିସେମ୍ବର ମାସ ୨୮ ତାରିଖ ଦିନ ଗିରଫ କରିବାକୁ ବସିଲା । ତାହା ପୂର୍ବରୁ 
ସେ ପଳାଇ ଯାଇଥୁଲେ ! 

ପାଟଣାରୁ ପବିତ୍ରମୋହନ ଦାନାପୁର ଗଲେ । ସେଠାରୁ ଗଲେ ବିହିଟ । ବିହିଟରୁ 
ଟାଟାନଗରକୁ ଫେରିବାପାଇଁ ବସିଲେ । ବାଟରେ ଦାନାପୁର ଷ୍ଟେସନରେ ଦୁଇ ଜଣ 
ସି.ଆଇ.ଡି.ଙ୍କ ହାବୁଡ଼ରେ ପଡ଼ିଲେ । ସେ କିନ୍ତୁ କୌଣସିମତେ ଖସିଯାଇ ଗାଡ଼ିର 
ଇଞ୍ଜିନ ପାଖ ଡବାରେ ଚଢ଼ିଗଲେ । ଆସାନ୍ଵସୋଲରେ ଅନ୍ୟମାନେ ଓହ୍ଲାଇବା 
ପୂର୍ବରୁ ସେ ଗାଡ଼ିରୁ ଓହ୍ଲାଇ ପଳାଇଗଲେ । 

୧୯୪୭ ମସିହା ପ୍ରଜାମଣ୍ଡଳ ସଙ୍ଗଠନ କାମରେ ଛତିଶଗଡ଼ର ସାରଙ୍ଗ 
ଷ୍ଟେସନରେ ପୋଲିସ ହାବୁଡ଼ରେ ପଡ଼ିଲେ । କିନ୍ତୁ ସେ ତପ୍ୂରତା ସହ ପୋଲିସ 

୧୯୪ ଯଶୋଦେହେ ଆୟୁଷଖ୍ମାନ୍‌ 


ଘେରରୁ ଖସି ପଳାଇଲେ | ଦିନ ଦୁଇଟାରୁ ରାତି ୧୦ଟା ପର୍ଯ୍ୟନ୍ତ ୩୨ ମାଇଲ ବାଟ 
ଚାଲି ଚାଲି ରାୟଗଡ଼ ଷ୍ଟେସନରେ ଗାଡ଼ି ଧରିଲେ । 


ଭାରତ ଭ୍ରମଣ 

ବଙ୍ଗଳା ଓ ବିହାରରେ ପୋଲିସ ହାବୃଡ଼ରୁ ରକ୍ଷା ପାଇବାପାଇଁ ପବିତ୍ରମୋହନ 
୧୯୪୬ ମସିହାରୁ ଭାରତ ଭ୍ରମଣରେ ବାହାରିଲେ । କଟକଠାରୁ ଆସାମ ଓ 
କାଶ୍ମୀରଠାରୁ କୁମାରିକା ପର୍ଯ୍ୟନ୍ତ ଭାରତର ବଡ଼ ବଡ଼ ନଗର, ତୀର୍ଥଳୀ ଓ ଅଧ୍‌କାଂଶ 
ଗଡ଼ଜାତ ଅଞ୍ଚଳ ବୁଲିଲେ । 


ବମ୍ବେରେ ନେତୃବୃନ୍ଦଙ୍କ ସମ୍ମିଳନୀ 


୧୯୪୬ ମସିହା ମେ ମାସ ୨୫ ତାରିଖରେ ଅଗଷ୍ଟ ଆନ୍ଦୋଳନରେ ଭାଗ 
ନେଇଥୁବା ନେଡୃବ୍ରନ୍ଦଙ୍କର ବମ୍ବେଠାରେ ଏକ ସମ୍ମିଳନୀ ହେଲା । ଏହି ସମ୍ମିଳନୀରେ 
ଓଡ଼ିଶା ପକ୍ଷରୁ ଯୋଗଦେବାକୁ ଜୟପ୍ରକାଶଜୀ ପବିତ୍ରମୋହନଙ୍କୁ ନିମନ୍ତ୍ରଣ କଲେ । 
ସେ ସେଠାରେ ଯୋଗ ଦେଲେ । 


ପବିତ୍ରମୋହନ ତାଳଚେର ଆନ୍ଦୋଳନର ବିଶେଷତ୍ସ ସମ୍ପର୍କରେ ଏକ ରିପୋର୍ଟ 
ସମ୍ମିଳନୀରେ ପେସ କଲେ । ସତାରା, ମେଦିନୀପୁର, ବଲିଆ ଓ ଭାଗଲପୁର ପ୍ରଭୁତି 
ଅଞ୍ଚଳରେ ହୋଇଥୁବା ଆନ୍ଦୋଳନ ସମ୍ପର୍କରେ ଅନୁଧ୍ୟାନ କରି ଏକ ରିପୋର୍ଟ ଦେବାକୁ 
ସମ୍ମିଳନୀରେ ସ୍ଥିର ହେଲା ! ଏଥୁପାଇଁ ପବିତ୍ରମୋହନଙ୍କୁ ମନୋନୀତ କରାଗଲା ଓ 
ସମସ୍ତ ଖର୍ଚ ସହ ସେସବୁ ଅଞ୍ଚଳକୁ ପଠାଗଲା । ଗବେଷଣା ଓ ଅନୁସନ୍ଧାନ କାର୍ଯ୍ୟ 
ଶେଷ କରି ପବିତ୍ରମୋହନ ଏକ ରିପୋର୍ଟ ଦେଲେ । ଏହି ରିପୋର୍ଟ ଅତୀବ ମୂଲ୍ୟବାନ୍‌ 
ଓ ଶିକ୍ଷଣୀୟ ହୋଇଥୂଲାବୋଲି ଜୟପ୍ରକାଶ, ପଟ୍ଟବର୍ବନ, ଲୋହିଆ, ନରେନ୍ଦ୍ରଦେବ 
ପ୍ରଭୁତି ମତ ଦେଇଥଲେ । 


ମନମୁଖି ଶାସନର ତଥ୍ୟ ଓ ପ୍ରମାଣ ସଂଗ୍ରହ କାର୍ଯ୍ୟରେ ନିଯୁକ୍ତି 

୧୯୪୬ ମସିହାରେ ନିଖିଳ ଭାରତ ଗଡ଼ଜାତ ପ୍ରଜାସଂଘର ସ୍ଥାୟୀ କମିଟିର 
ଏକ ସଭା ଦିଲ୍ଲୀରେ ହେଲା । ଏଥୁରେ ରାଜାମାନଙ୍କର ଅନ୍ୟାୟ, ଅତ୍ୟାଚାର ଓ 
ମନମୁଝୁ ଶାସନର ପ୍ରମାଣ ସଂଗ୍ରହର ଆବଶ୍ୟକ ହେଲା । ନିଖିଳ ଭାରତ ଗଡ଼ଜାତ 
ପ୍ରଜା ସଂଘ ପବିତ୍ରମୋହନଙ୍କୁ ଏହି କାର୍ଯ୍ୟପାଇଁ ନିଯୁକ୍ତ କଲେ । ପବିତ୍ରମୋହନ 
ଛଦ୍ମବେଶରେ ପ୍ରତ୍ୟେକ ଷ୍ଟେଟ ବୁଲି ରାଜାମାନଙ୍କର ଅନ୍ୟାୟ ଓ ଅତ୍ୟାଚାର ସମ୍ପର୍କରେ 
ଅନୁସନ୍ଧାନ କଲେ । ଏହାପରେ ଦଲିଲ ଦସ୍ତାବିଜ ଓ ପ୍ରମାଣ ସହ ଏକ ରିପୋର୍ଟ 
ଦାଖଲ କଲେ | ଏଥୁପାଇଁ ସଭାପତି ପଟ୍ଟାଭି ତାଙ୍କୁ ବିଶେଷ ଧନ୍ୟବାଦ ଦେଇଥିଲେ । 

ପବିତ୍ର ମୋହନ ପ୍ରଧାନ ୧୯୫ 


ମଧ୍ୟପ୍ରଦେଶ ଏବଂ ଛତିଶଗଡ଼ରେ ଅନୁସନ୍ଧାନ କାର୍ଯ୍ୟ ଶେଷ ହେଲା ପରେ 
ପବିତ୍ରମୋହନଙ୍କୁ ବଙ୍ଗଳା ଓ ଆସାମ ପଠାଗଲା । ସେ ଷ୍ଷେଟ୍‌ର ଲୋକମାନେ 
ନିଖଳ ଭାରତ ଗଡ଼ଜାତ ସଂଘ ସଙ୍ଗେ କିପରି ସମ୍ପର୍କ ରଖାଯିବ, ତାହା ଜାଣି ନ 
ଥିଲେ | ସେ ବଙ୍ଗଳା, ଆସାମ କଂଗ୍ରେସ କମିଟି ଜରିଆରେ ଷ୍ଷେଟ୍‌ କମିଟି ଗଠନ 
କଲେ । ଉକ୍ତ ଷ୍ଷେଟ୍‌ମାନଙ୍କରୁ ପ୍ରତିନିଧ୍ବ ଆଣି ୧୯୪୭ ମସିହା ଅପ୍ରେଲ ମାସ ୧୭ 
ତାରିଖରେ ଗ୍ଵାଲିୟର ଅଧ୍ୟବେଶନରେ ଯୋଗ ଦେଲେ | 


ଓଡ଼ିଶା ପ୍ରତ୍ୟାବର୍ଉନ 
ଗ୍ଵାଲିୟର ଅଧ୍ୟବେଶନ ପରେ ପବିତ୍ରମୋହନ ଦିଲ୍ଲୀ ଗଲେ ¦! ସେଠାରେ ହରେକୃଷ୍ଣ 
ମହତାବ, ବିଶ୍ଵନାଥ ଦାସ, ମାଳତୀ ଦେବୀ ପ୍ରଭୃତି ଥଲେ । ଓଡ଼ିଶା ଗଡ଼ଜାତ 


ପ୍ରଜାମାନଙ୍କ ସ୍ଵାଧୀନତା ବିଷୟରେ ଆଲୋଚନା କରି ୧୯୪୭ ମସିହା ମେ ମାସ 
୧୨ ତାରିଖରେ ଓଡ଼ିଶା ଫେରିଲେ | 


ଛଦ୍ଧମବେଶରେ ରହଣି 

ଓଡ଼ିଶା ଆସି ପବିତ୍ରବାବୁ ପ୍ରଥମେ ପୁରୀରେ ଭଗବାନ୍‌ ପ୍ରତିହାରୀଙ୍କ ଘରେ 
ରହିଲେ । ସେଠାରେ ୧ ୦, ୧୨ ଦିନ ରହିଲାପରେ କଟକ ଯାଇ ବିଶ୍ଵନାଥ ରଥଙ୍କ 
ହିନ୍ଦୁସ୍ଥାନ ଷ୍ଟାଣ୍ଡାର୍ଡ ଅଫିସରେ ରହିଲେ | ସେଠାରେ ଥ୍୍‌ବାବେଳେ ଜଣେ ଉଚ୍ଚପଦସ୍ଥ 
ସି.ଆଇ.ଡି. ଅଫିସରଙ୍କ ସଙ୍ଗେ ଭେଟ ହୋଇଗଲ। । ସେ ସେଠା ଛାଡ଼ି 
ଯାଉଁଳିଆପଟିରେ ଥବା ଚୌଧୁରୀ ଲଜ୍‌ରେ ରହିଲେ । 


ଆମ୍ମସମର୍ପଣ ପ୍ରସ୍ତାବ. 

୧୯୪୫ ମସିହାରେ ମହାମ୍ମାଗାନ୍ଧୀ ସମସ୍ତ ଫେରାର ବ୍ୟକ୍ତିଙ୍କୁ ଆତ୍ମସମର୍ପଣ 
କରିବାକୁ ଉପଦେଶ ଦେଇଥୁଲେ । ୧୯୪୭ ମସିହା ମାର୍ଚ ମାସରେ ଠକ୍୍‌କରବାପା 
ପବିତ୍ରମୋହନଙ୍କୁ ଆତ୍ମସମର୍ପଣ କରିବାକୁ ପରାମର୍ଶ ଦେଲେ । ଆତ୍ମସମର୍ପଣ କରିବା 
ଅଗଷ୍ଟ ପ୍ରସ୍ତାବର ବିରୁଦ୍ଧାଚରଣ କରୁଥବା ଯୁକ୍ତି ଦେଖାଇବାରୁ ମହାତ୍ମାଗାନ୍ଧୀ ଓ 
ଠକ୍ସକରବାପା ପବିତ୍ରମୋହନଙ୍କ ଉପରେ ସାମାନ୍ୟ ବିରକ୍ତ ହୋଇଥୁଲେ । କିନ୍ତୁ 
ତାଙ୍କର ଦୃଢ଼ତାକୁ ତାରିଫ ନ କରି ରହିପାରି ନ ଥୂଲେ !। 

୧୯୪୬ ମସିହା ଅପ୍ରେଲ ମାସ ୮ ତାରିଖରେ ଦିଲ୍ୟରେ ହରେକୃଷ୍ଣ ମହତାବ 
ପବିତ୍ରମୋହନଙ୍କୁ ସମ୍ମାନଜନକ ଆତ୍ମସମର୍ପଣପାଇଁ ପରାମର୍ଶ ଦେଲେ | ଦେଖାକଲେ 
ରାଜା ତାଙ୍କୁ ସଙ୍ଗେ ସଙ୍ଗେ ମୁକ୍ତ କରିଦେବେ ବୋଲି ରାଜା ମହତାବଙ୍କୁ ମୌଖିକ 
ପ୍ରତିଶୁତି ଦେଇଥୂଲେ । କିନ୍ତୁ ସମ୍ମାନ ଦୃଷ୍ଟିରୁ ପବିତ୍ରମୋହନ ସେହି ପ୍ରସ୍ତାବକୁ 
ପ୍ରତ୍ୟାଖ୍ୟାନ କଲେ । 

୧୯୬ ଯଗଶୋଦେହେ ଆଯୟୁଷ୍ମାନ୍‌ 


୧୯୪୭ ମସିହା ଅଗଷ୍ଟ ମାସ ୧୫ ତାରିଖରେ ଦେଶ ସ୍ଵାଧୀନ ହେଲା । କିନ୍ତୁ 
ରାଜା ମହାରାଜାମାନେ କ୍ଷମତା ହସ୍ତାନ୍ତର କରିବାକୁ ରାଜି ହେଉ ନ ଥାନ୍ତି । ଯଦି 
କ୍ଷମତା ନ ଛାଡ଼ନ୍ତି ତେବେ ସେମାନଙ୍କ ବିରୋଧରେ ସଶସ୍ତ୍ର ଯୁଦ୍ଧ ଚଳାଇବାପାଇଁ 
ପବିତ୍ରମୋହନ ଯୋଜନା କଲେ | ୧୯୪୨ ମସିହାର ଗରିଲା ସୈନ୍ୟଙ୍କୁ ନେଇ ଏକ 
ସେନା ଗଠିତ ହେଲା । ଏ ସମ୍ପର୍କରେ ଏକ ଯୁଦ୍ଧ ପରିଚାଳନା କମିଟି ମଧ୍ୟ ଗଠିତ 
ହେଲା । ପବିତ୍ରମୋହନଙ୍କୁ ଏହି କମିଟିର ସାଧାରଣ ଉପଦେଷ୍ଟା ଭାବେ ନିଯୁକ୍ତ 
କରାଗଲା | 


ଭାରତ ସ୍ଵାଧୀନ ହେଲେ ମଧ୍ଯ ତାଳଚେର ରାଜା ପବିତ୍ରମୋହନଙ୍କ ବିରୋଧରେ 
ଥିବା ୱାରଣ୍ଟ ଉଠାଇନେବାକୁ ରାଜିହେଲେ ନାହିଁ । ଉତ୍କଳ କଂଗ୍ରେସ ପ୍ରାଦେଶିକ 
କମିଟି, ଅଞ୍ଚଳ କାଉନସିଲ ଓ ନିଖୂଳ ଭାରତ ଗଡ଼ଜାତ ପ୍ରଜା ସମ୍ମଳନୀ ରାଜାଙ୍କୁ 
ଯେତେ କହିଲେ ମଧ୍ଯ ରାଜା କର୍ଣ୍ଣପାତ କଲେ ନାହିଁ । ସେ ସବୁବେଳେ ପ୍ରଥମେ 
ପବିତ୍ରମୋହନଙ୍କ ଆତ୍ମସମର୍ପଣ ଚାହିଁଲେ । ତାଳଚେର ଦରବାର ପବିତ୍ରମୋହନଙ୍କ 
ବ୍ୟତୀତ ଅନ୍ୟମାନଙ୍କ ବିରୋଧରେ ଥୁବା ୱାରଣ୍ଟ ଉଠାଇଦେଲେ । ପବିତ୍ରମୋହନ 
ନିଜେ ଆସି ସାକ୍ଷାତ୍‌ କଲେ ୱାରଣ୍ଟ ଉଠାଇ ଦେବେ ବୋଲି କହିଲେ । 


ଶେଷରେ ପବିତ୍ରମୋହନ ତାଙ୍କର ଜଣେ ବନ୍ଧୁଙ୍କ ହାତେ ଖବର ଦେଲେ ଯେ 
ସେ ବର୍ରମାନ ସ୍ଵାଧୀନ । ସେ ସ୍ଵାଧୀନଭାବେ ସୈନ୍ୟ ସହ ତାଳଚେରରେ ପ୍ରବେଶ 
କରିବେ । 

ତାଳଚେର ରାଜା ପବିତ୍ରମୋହନଙ୍କ ସାମରିକ ପ୍ରସ୍ତୁତି କଥା ଜାଣିଥୁଲେ | ସେ 
୧୯୪୭ ମସିହା ଅଗଷ୍ଟ ମାସ ୨୯ ତାରିଖରେ ତାଙ୍କ ବିରୋଧରେ ଥବା ୱାରଣ୍ଟ 
ରଦ୍ଦ କରିଦେଲେ । ସ୍ଵାଧୀନ ନାଗରିକ ଭାବେ ସେ ତାଳଚେରରେ ପ୍ରବେଶ କଲେ । 


ପବିତ୍ରମୋହନଙ୍କ ବଳିଷ୍ଠ ନେତୃତ୍ଵ 


୧୯୪୭ ମସିହା ଅଗଷ୍ଟ ମାସ ୧୫ ତାରିଖରେ ଭାରତବର୍ଷ ସ୍ଵାଧୀନ ହେଲା । 
କିନ୍ଧୁ ଭାରତବର୍ଷ ହିନ୍ଦୁସ୍ଥାନ ଓ ପାକିସ୍ଥାନ ନାମକ ଦୁଇଟି ସାର୍ବଭୌମ ରାଷ୍ଟ୍ରରୂପେ 
ପୃଥବୀରେ ଆବିଭୂତ ହେଲେ । ସେତେବେଳକୁ ଗଡ଼ଜାତମାନଙ୍କର ସମ୍ପୂର୍ଣ୍ଣ ମିଶ୍ରଣ 
କଥା କେହି ଚିନ୍ତା କରି ନ ଥଲେ । ଗଡ଼ଜାତ ରାଜା ମହାରାଜାମାନେ ‘Instrument 
ଠf Accession’ ନୀତିକୁ ଗ୍ରହଣ କରି ଆଭ୍ୟନ୍ତରୀଣ ଶାସନରେ ସର୍ବେସର୍ବା ହୋଇ 
ମନମୁଖି ଶାସନ ଚଳାଇବା ମତଲବରେ ଥୁଲେ । ସେଥୁପାଇଁ ଗଡ଼ଜାତ ରାଜ୍ୟ 
ଗୋଷ୍ଠୀ ସୃଷ୍ଟି କରିବାପାଇଁ ଚକ୍ରାନ୍ତ ଚଳାଇଥାନ୍ତି । ସର୍ବଭାରତୀୟ ନେତାମାନଙ୍କ 


Digitized by srujanika@gmail.com 


ପବିତ୍ର ମୋହନ ପ୍ରଧାନ ୧୯୭ 


ମଧ୍ଯରୁ ହରେକୃଷ୍ଣ ମହତାବ କେବଳ ୮ଟି ବିଷୟରେ ଭାରତ ସହିତ ଓଡ଼ିଶା 
ଗଡ଼ଜାତମାନଙ୍କର ମିଶ୍ରଣର ଚିନ୍ତ। ଓ ଚେଷ୍ଟା କରୁଥାନ୍ତି । ଓଡ଼ିଶାର 
ରାଜା ˆ ମହାରାଜାମାନେ ମହତାବଙ୍କ ପ୍ରସ୍ତାବକୁ ଗ୍ରହଣ କରୁ ନ ଥାନ୍ତି । ପବିତ୍ରମୋହନ 
ମଧ୍ଯ ମହତାବଙ୍କ ମତକୁ ଘୋର ବିରୋଧ କଲେ । କାରଣ ତା'ହେଲେ 
ରାଜାମହାରାଜାମାନେ ଜମିଦାର ଅବସ୍ଥାକୁ ଖସି ଆସିଥାନ୍ତେ ଓ ଗଡ଼ଜାତବାସୀମାନେ 
ଜମିଦାରଙ୍କ ପ୍ରଜା ହୋଇ ରହିଥାନ୍ତେ । 

ପବିତ୍ରମୋହନ ଗଡ଼ଜାତଗୁଡ଼ିକକୁ ଓଡ଼ିଶା ସଙ୍ଗେ ପୂରାପୂରି ମିଶାଇଦେବାକୁ 
ଦାବି କଲେ । ତାଙ୍କ ମତକୁ ସାରଙ୍ଗଧର ଦାସ ସମର୍ଥନ କରୁଥିଲେ । ରାଜାମାନେ 
କ୍ଷମତା ନ ଛାଡ଼ିଲେ ସେମାନଙ୍କୁ ସବଂଶରେ ନିପାତ କରି ସେମାନଙ୍କର ରାଜ୍ୟଗୁଡ଼ିକୁ 
ଓଡ଼ିଶା ସଙ୍ଗେ ମିଶାଇ ବିଶାଳ ଓଡ଼ିଶା ଗଠନ କରିବାକୁ ପବିତ୍ରବାବୁ ଡାକରା ଦେଲେ । 
ବିଶାଳ ଓଡ଼ିଶା ଗଠନ ଉଦ୍ଦେଶ୍ୟରେ ତାଳଚେରରେ ସଶସ୍ତ ସ୍ବେଚାବାହିନୀ ଗଢ଼ିଲେ । 
ଏହାର ସଂଖ୍ୟା ଥୁଲା ପ୍ରାୟ କୋଡ଼ିଏ ହଜାର | ତାଳଚେର ଆଦର୍ଶ ଓ ପ୍ରଭାବରେ 
କେବଳ ଢେଙ୍କାନାଳରେ ସେମାନଙ୍କ ସଂଖ୍ୟା ୩୦/୩୫ ହଜାର ହୋଇଗଲା । 
ଅନ୍ୟାନ୍ୟ ଗଡ଼ଜାତମାନଙ୍କର ସ୍ବେଚୁା ସେବକଙ୍କୁ ମିଶାଇଲେ ମୋଟରେ ୨/୩ ଲକ୍ଷ 
ପ୍ରସ୍ତୃତ ହୋଇଗଲେ । ‘ଆମେ ଓଡ଼ିଶା ସଙ୍ଗେ ମିଶିବୁ , ‘ବିଶାଳ ଉକୁଳ ସୃଷ୍ଟି କରିବୁ 
ଧୂଳିରେ ଗଗନ ପବନ ମୁଖରିତ ହୋଇଗଲା ! 

ଓଡ଼ିଶାର ରାଜା-ମହାରାଜାମାନେ ଭୟରେ ଆତଙ୍କିତ ହୋଇ ଗାନ୍ଧିଜୀଙ୍କ ଶରଣ 
ପଶିଲେ । ପ୍ରଜାମଣ୍ଡଳଗୁଡ଼ିକ ହିଂସାନୀତି ଅବଲମ୍ବନ କରି ସେମାନଙ୍କୁ ସବଂଶେ 
ନିପାତ କରିବାକୁ ପବିତ୍ରମୋହନଙ୍କ ନେତୃତ୍ଵରେ ସ୍ବେଛାସେବକ ବାହିନୀ ଗଢ଼ିଛନ୍ତି 
ବୋଲି ଅଭିଯୋଗ କଲେ । ଗାନ୍ଧିଜୀ ଏ ଆପରି ଅଭିଯୋଗ ଶୁଣି ବିଚଳିତ ହୋଇ 
ପଡ଼ିଲେ । ସେ ସର୍ଦ୍ଦାର ପଟେଲଙ୍କ ସଙ୍ଗେ ଏ ବିଷୟରେ ଆଲୋଚନା କରିବାପାଇଁ 
ଦିନେ ଦି' ଦିନ ସମୟ ନେଲେ । 

ଗାନ୍ଧିଜୀ ସର୍ଦାର ପଟେଲ ପ୍ରଭୃତିଙ୍କ ସଙ୍ଗେ ରାଜା ମହାରାଜାଙ୍କ ଆପତି ସମ୍ପର୍କରେ 
ଆଲୋଚନା କଲେ । ଗାନ୍ଧିଜୀ ରାଜା-ମହାରାଜାଙ୍କୁ ଜଣାଇଲେ ଯେ କଂଗ୍ରେସ 
ବିରୋଧରେ ହିଂସା ଆଚରଣ ବା ପ୍ରୋତ୍ସାହନ ଅଭିଯୋଗ ସତ୍ୟ ନୁହେଁ । ସେ ପୁଣି 
ରାଜା-ମହାରାଜାମାନଙ୍କୁ ସ୍ବରାଷ୍ଟ୍ର ବିଭାଗର ମନ୍ତ୍ରୀ ସର୍ଦାର ପଟେଲଙ୍କ ସହିତ 
ଆଲୋଚନା କରିବାକୁ ପରାମର୍ଶ ଦେଲେ । 

ରାଜା -ମହାରାଜା ସର୍ଦାର ପଟେଲଙ୍କ ସଙ୍ଗେ ଆଲୋଚନା କଲେ । ପ୍ରଜାମାନଙ୍କୁ 
ଗଣତନ୍ତ୍ର ଶାସନ ଦେଇଦେଲେ ହିଂସା ବନ୍ଦ ହୋଇଯିବ ଓ ରାଜାମାନେ ନିରାପଦରେ 

୧୯୮ ଯଶୋଦେହେ ଆୟୁଷ୍ମାନନ 


ରହିବେ ବୋଲି ସର୍ଦ୍ଦାର ପଟେଲ ମତ ଦେଲେ । ରାଜା -ମହାରାଜାମାନେ ନିଜ ନିଜ 
ରାଜ୍ୟର ଶାସନଭାର ଭାରତ ସରକାରଙ୍କ ହସ୍ତରେ ନ୍ୟସ୍ତ କଲେ, ଭାରତ ସରକାର 
ରାଜ୍ୟରେ ଘଟୁଥବା ହିଂସାତ୍ମକ କାର୍ଯ୍ୟରୁ ସେମାନଙ୍କୁ ରକ୍ଷା କରିବେ ବୋଲି 
ପ୍ରତିଶୁତି ଦେଲେ । ସ୍ଥାୟୀଭାବେ ଶାସନ ଅର୍ପଣ କଲେ ରାଜା ହିସାବରେ ସମସ୍ତ 
ପଦମର୍ଯ୍ୟାଦା, ଆସନ, ଭରତା, ସମ୍ପଭିବାଡ଼ି ଓ ସୁଖସୁବିଧା ପାଇବେ ବୋଲି 
ଜଣାଇଲେ । ଫଳରେ ରାଜା -ମହାରାଜାମାନେ ଭାରତ ସରକାରଙ୍କୁ କ୍ଷମତା 
ହସ୍ତାନ୍ତର କରି ନିଜର ଆସନ, ମର୍ଯ୍ୟାଦା, ଭତ୍ତା, ସୁଖ ସୁବିଧା ରକ୍ଷା କରିବା 
ପ୍ରସ୍ତାବକୁ ଗ୍ରହଣ କରିବାକୁ ବାଧ୍ୟ ହେଲେ । ୧୯୪୮ ମସିହା ଜାନୁୟାରୀ ୧ 
ତାରିଖରେ ଓଡ଼ିଶାର ୨୫ଟି ଗଡ଼ଜାତର ରାଜାମାନେ ନିଜ ରାଜ୍ୟମାନଙ୍କର 
ଶାସନ - କ୍ଷମତା ଭାରତ ସରକାରଙ୍କୁ ଅର୍ପଣ କଲେ । 


ଶାସନ କ୍ଷମତା ହସ୍ତାନ୍ତର ଅବ୍ୟବହିତ ପୂର୍ବରୁ ହରେକୃଷ୍ଣ ମହତାବ ଓ 
ପବିତ୍ରମୋହନଙ୍କ ମଧ୍ଯରେ ଗୁରୁତର ମତଭେଦ ଦେଖାଦେଲା । ରାଜାମହାରାଜାମାନେ 
ମହତାବଙ୍କୁ ପ୍ରଭାବିତ କରିଥୁଲେ । ସେ ରାଜାମାନଙ୍କ ଭୟ ଦୂର କରିବାପାଇଁ 
ସହଯୋଗ ପ୍ରସ୍ତାବ ଗୃହୀତ କରାଇ ନେବାକୁ ଲାଗି ପଡ଼ିଥୁଲେ । ପବିତ୍ରମୋହନ କିନ୍ତୁ 
ତା'ର ଘୋର ବିରୋଧ କଲେ । ମହତାବ ତାଙ୍କୁ ଏଥୁପାଇଁ ଡକାଇ ତାଙ୍କ କାର୍ଯ୍ୟରୁ 
କ୍ଷାନ୍ତ ହେବାକୁ କହିଲେ ଓ ଜୀବନନାଶର ଧମକ ମଧ୍ଯ ଦେଲେ । ଅବଶ୍ୟ ଏଥୁପାଇଁ 
ସେ ଘୋର ନିନ୍ଦିତ ହୋଇଥୂଲେ । ଗୌରୀଶଙ୍କର ପାର୍କରେ ଏକ ସଭା କରାଇ 
ମହତାବ ତାଙ୍କ ବିରୋଧରେ ବିଷ ଉଦଵଗିରଣ କରିଥୁଲେ । କିନ୍ତୁ ତା'ର ପ୍ରଭାବ 
ଗଡ଼ଜାତ ପ୍ରଜାଙ୍କ ଉପରେ ପଢ଼ି ନ ଥୁଲା । ସର୍ଦ୍ଦାର ବଲ୍ଲଭଭାଇ ପଟେଲ ମଧ୍ଯ 
ପବିତ୍ରମୋହନଙ୍କୁ ଲକ୍ଷ୍ୟକରି ଯେଉଁ ବ୍ୟଙଟ୍ଗୋକ୍ତି କରିଥଲେ ତାହା ତୁମୂଳ ପ୍ରତିକ୍ରିୟା 
ସୃଷ୍ଟ କରଥୂଲା । ପଟେଲ ମଧ୍ଯ ପରେ କ୍ଷମା ମାଗିଥୂଲେ । ପବିତ୍ରମୋହନ ଓ 
ପ୍ରଜାମଣ୍ଡଳ ନେତାମାନଙ୍କୁ ପ୍ରଶଂସା କରି କହିଥିଲେ ଯେ ସେମାନଙ୍କ ସଙ୍ଗଠନ ଓ 
କାର୍ଯ୍ୟକଳାପ ଯୋଗୁଁ ହିଁ ବିଶାଳ ଭାରତ ସମ୍ଭବ ହୋଇପାରିବ । 


ମନ୍ତ୍ରୀଭାବେ ଯୋଗଦାନ 


୧୯ ୪୮ ମସିହା ଜାନୁୟାରୀ ମାସରେ ପବିତ୍ରମୋହନ ମୁଖ୍ୟମନ୍ତ୍ରୀ ହରେକୃଷ୍ଣ 
ମହତାବଙ୍କ ନିମନ୍ତ୍ରଣକ୍ରମେ ଦେଶୀୟ ରାଜ୍ୟର ଶାସନ ପରିଚାଳନା ଭାର Executive 
୯ ଠଧcel1or ବା ମନ୍ତ୍ରୀଭାବେ ଗ୍ରହଣ କଲେ | ତାଙ୍କ ସାଙ୍ଗେ ନୀଳଗିରିର କୈଳାସ 
ଚନ୍ଦ୍ର ମହାନ୍ତି ଓ ବଲାଙ୍ଗିରର କପିଳ ପ୍ରସାଦ ନନ୍ଦ ମଧ୍ୟ ଶପଥ ଗ୍ରହଣ କଲେ । 

ପବିତ୍ର ମୋହନ ପ୍ରଧାନ ୧୯୯ 


ଇଉନିଅନ ଆନ୍ଦୋଳନ 


ଜୀବନ ଭୟରେ ରାଜା -ମହାରାଜାମାନେ ଭାରତ ସରକାରଙ୍କୁ କ୍ଷମତା ହସ୍ତାନ୍ତର 
କଲେ । ମାତ୍ର ସେମାନେ କିଛି ପ୍ରଜାଙ୍କୁ ମତାଇ ଓଡ଼ିଶାରୁ ପୃଥକ୍‌ ହୋଇ ଏକ ଓଡ଼ିଆ 
ଗଡ଼ଜାତ ପ୍ରଦେଶ ବା ରାଜ୍ୟ କରି ନିଜ ମଧ୍ଯରୁ ରାଜପ୍ରମୁଖ କରାଇ ଶାସନ ଚଳାଇବାକୁ 
ଉଦ୍ୟମ କଲେ । ବଲାଙ୍ଗିର, କଳାହାଣ୍ଡି, ବୌଦ, ସୋନପୁର, ଗାଙ୍ଗପୁର ବାମଣ୍ଡା, 
ବଣେଇ, ଷଢ଼େଇକଳା ଓ ଖରସୁଆଁର ଆଦିବାସୀଙ୍କୁ ସଙ୍ଗଠିତ କରି ଆନ୍ଦୋଳନ 
ଚଳାଇଲେ । ଏଥୁପାଇଁ ସଭାସମିତିମାନ ହେଲା । କିନ୍ତୁ ଏହାକୁ ଦମନ କରାଗଲା । 
ଲୋକମାନେ ମଧ୍ୟ ସେଥିରେ ଯୋଗ ନ ଦେବାରୁ ରାଜାମାନେ ଏହି ଆନ୍ଦୋଳନରୁ 
କ୍ଷାନ୍ତ ହେଲେ । 


ଷଢ଼େଇକଳା ଓ ଖରସୁଆଁ ଆନ୍ଦୋଳନ 


ଷଢ଼େଇକଳା ଓ ଖରସୁଆଁରେ ଏହି ଇଉନିୟନ ଆନ୍ଦୋଳନ ଆରମ୍ଭ ହେଲା । 
ଏହି ଦୁଇଟି ଷ୍ଟେଟ୍‌ର ରାଜାମାନଙ୍କ ବିଶେଷତଃ ଷଢ଼େଇକଳା ରାଜାଙ୍କ ନେତୃତ୍ଵରେ 
ଏହି ବିଦ୍ରୋହ ହିଂସାତ୍ମକ ରୂପ ଧାରଣ କଲା । ଏଠାରେ ବାସକରୁଥବା ଅଧୂକାଂଶ 
ଆଦିବାସୀ ଓ ହିନ୍ଦୀ ଭାଷା କହୁଥିବା ଲୋକେ ଏହି ଆନ୍ଦୋଳନକୁ ସମର୍ଥନ କଲେ । 
କେବଳ ୧୬ଟି ଓଡ଼ିଆ ପରିବାର - ଯେଉଁମାନେ କି ପ୍ରଜାମଣ୍ଡଳର ନେତୃତ୍ସ 
ନେଉଥ୍‌ଲେ - ସେମାନେ ଏହାର ବିରୋଧ କରୁଥଲେ । ଆନ୍ଦୋଳନକାରୀମାନେ 
ଏହି ଦୁଇଟି ରାଜ୍ୟକୁ ବିହାରରେ ମିଶାଇବାର ପକ୍ଷପାତୀ ଥଲେ । ସେମାନେ ଓଡ଼ିଆ 
ଲୋକ ଓ ଓଡ଼ିଆ କର୍ମଚାରୀଙ୍କୁ ମାଡ଼ ପ୍ରଭୃତି ଦେଇ ଭୟଭୀତ କରାଇଲେ । ବିହାରର 
ତଳ୍କାଳୀନ କଂଗ୍ରେସ ସରକାର ମଧ୍ଧ ଏହାକୁ ପ୍ରୋତ୍ସାହନ ଓ ଏପରିକି ଆର୍ଥିକ ସାହାଯ୍ୟ 
ଦେଲେ । ଷଢ଼େଇକଳା, ଖରସୁଆଁର ରାଜାମାନେ ଓ ଓଡ଼ିଶାରେ ଥବା ତାଙ୍କର ଜ୍ଞାତି 
ବନ୍ଧବାନ୍ଧବମାନେ ସେମାନଙ୍କୁ ସୁଯୋଗ ଯୋଗାଇଲେ । 


ଓଡ଼ିଶା ଗଡ଼ଜାତ କାଉନସିଲ 

ଓଡ଼ିଶା ଗଡ଼ଜାତମାନଙ୍କର ପ୍ରତିନିଧୂମାନଙ୍କୁ ନେଇ ଓଡ଼ିଶା ଗଡ଼ଜାତ କାଉନସିଲ 
ଗଠିତ ହେଲା । ଏହାକୁ ସାହାଯ୍ୟ କରିବାପାଇଁ ପ୍ରତ୍ୟେକ ଗଡ଼ଜାତରେ ଗୋଟିଏ 
ଗୋଟିଏ ପରାମର୍ଶଦାତା କମିଟି ଗଠନ କରାଗଲା । ଅସ୍ଥାୟୀ ଭାବେ କ୍ଷମତା 
ବିକେନ୍ଦ୍ରୀକରଣ ଓ ମିଶିଯାଇଥବା ରାଜ୍ୟମାନଙ୍କର ଲୋକ, କର୍ମଚାରୀମାନଙ୍କର 
ଯଥାର୍ଥ ଥଇଥାନ, ଗଡ଼ଜାତମାନଙ୍କରେ ପ୍ରଚଳିତ ଆଇନକାନୁନ, ନୀତିନିୟମକୁ 
ଖାପ ଖୁଆଇ ଓଡ଼ିଶା ଆଇନର ପରିବରଁନ କରିବା ପ୍ରଭୃତି ଏହାର ଉଦ୍ଦେଶ୍ୟ ଥୁଲା । 
ଏହି କାଉନସିଲର ହେଡକ୍ସାର୍ଟର କଟକରେ ରହିଲା । 

ଓ ଉଞ ଯଶୋଦେହେ ଆୟୁଷ୍ମାନ୍‌ 


କାଉନସିଲ ଓ ପରାମର୍ଶଦାତା କମିଟିଗୁଡ଼ିକ ଅତ୍ୟନ୍ତ ସାଧୁତା ଓ ଆନ୍ତରିକତା 
ସହିତ କାର୍ଯ୍ୟ କଲେ । କିନ୍ତୁ କେତେକ ଅସୁବିଧା ମଧ୍ୟ ଦେଖାଦେଲା । ଓଡ଼ିଶା 
ସରକାରଙ୍କ କର୍ମଚାରୀମାନେ ଓଡ଼ିଶା ଆଇନ ଓ ନୀତିରେ ଶାସନ ଚଳାଇବାକୁ 
ଉଦ୍ୟତ ହେଲାବେଳେ ଉପଦେଷ୍ଟା କମିଟିର ସଭ୍ୟମାନେ ତା'ର ବିରୋଧ କଲେ । ଏ 
ସମସ୍ୟାର ସମାଧାନ କରିବାରେ ପବିତ୍ରମୋହନ କେତେକ ପରିମାଣରେ ସଫଳ 
ହୋଇଥୁୂଲେ। 

ପବିତ୍ରମୋହନ ଓ ଅନ୍ୟ ଗଡ଼ଜାତ ନେତାମାନେ ସ୍ଵାଧୀନଚେତା ଥୁଲେ । 
ପଦପଦବୀ ନିମନ୍ତେ ସେପରି ଲାଳାୟିତ ନ ଥିଲେ । ତେଣୁ ନିରପେକ୍ଷ ଓ ନିଃସ୍ଵାର୍ଥପର 
ଭାବେ ସେମାନେ ଶାସନ ପରିଚାଳନା କଲେ । ଗଡ଼ଜାତ ପ୍ରଜାଙ୍କର ନ୍ୟାୟସଙ୍ଗତ 
ସ୍ବାର୍ଥ ଓ ସମ୍ମାନ ରକ୍ଷାପାଇଁ ଦୃଷ୍ଟି ଦେଲେ । ଫଳରେ ପ୍ରଜାମାନଙ୍କର ତାଙ୍କ ପ୍ରତି ଆସ୍ଥା 
ଆସିଲା । ସେମାନଙ୍କ ଲୋକପ୍ରିୟତା ମଧ୍ଯ ବୃଦ୍ଧି ପାଇବାକୁ ଲାଗିଲା । ଏହା ଓଡ଼ିଶାର 
ପ୍ରତିଷ୍ଠିତ ନେତୃବୃନ୍ଦଙ୍କର ଅସହ୍ୟ ହେଲା । ତେଣୁ ଓଡ଼ିଶା ଗଡ଼ଜାତ ଆସେନ୍ବି ବା 
ଇଉନିଅନକୁ ଓ ପରାମର୍ଶଦାତା କମିଟିମାନଙ୍କୁ ଭାଇ୍ି ଦିଆଗଲା | Executive 
€ଠଧ ଆଙ୍କୁ ମଧ୍ୟ ଉଠାଇ ଦିଆଗଲା । ଫଳରେ ପବିତ୍ରମୋହନ ଓ ତାଙ୍କର 
ସହକର୍ମୀମାନେ କାଉନସିଲର ପଦରୁ ଇସ୍ତଫା ଦେଲେ । 


୧୯୫୦ ମସିହା ଜାନୁୟାରୀ ମାସ ୨୬ ତାରିଖରେ ସାରା ଭାରତବର୍ଷରେ 
ବର୍ରମାନର ସମ୍ବିଧାନ ପ୍ରଚଳିତ ହେଲା । ଏହି ସମ୍ବିଧାନ ଅନୁସାରେ ସମସ୍ତ ଗଡ଼ଜାତ 
ଭାରତ ସରକାରଙ୍କ ସହିତ ମିଶିଲା । ଭାରତବର୍ଷ ଦେଶୀୟ ରାଜ୍ୟଗୁଡ଼ିକର ସାର୍ବଭୌମ 
ଶକ୍ତି ହେଲା । ରାଜାମାନେ କେବଳ ଭତ୍ତା, ଜମିବାଡ଼ି ଘରଦ୍ବାର ଓ ଅନ୍ୟାନ୍ୟ ସୁଖସୁବିଧା 
ପାଇ ରହିଲେ । 


ମନ୍ତ୍ରିତ୍ଧ ଗ୍ରହଣ 


ସମ୍ଭିଧାନ ପ୍ରଚଳନ ପରେ ଓଡ଼ିଶା ସରକାର ଗଡ଼ଜାତ ସମୂହରୁ ଓଡ଼ିଶା 
ବିଧାନସଭାକୁ ପବିତ୍ରମୋହନଙ୍କୁ ସଭ୍ୟ ଭାବେ ମନୋନୀତ କଲେ । ଏହାପରେ 
ଗଡ଼ଜାତମାନଙ୍କରୁ ୨/୩ ଜଣ ବ୍ୟକ୍ତି ମନ୍ତ୍ରିମଣ୍ଡଳରେ ସ୍ଥାନ ପାଇବା ସ୍ଥିର ହେଲା । 
ଗଡ଼ଜାତମାନଙ୍କ ତରଫରୁ ସର୍ବପ୍ରଥମେ ପବିତ୍ରବାବୁ ମନ୍ତ୍ରୀ ହେଲେ | 


ମୁଖ୍ୟମନ୍ତ୍ରୀ ପଦ 


ହରେକୃଷ୍ଣ ମହତାବ କେନ୍ଦ୍ର ମନ୍ତ୍ରିମଣ୍ଡଳରେ ସ୍ଥାନ ପାଇଲେ | ତାଙ୍କ ସ୍ଥାନରେ 
କିଏ ମୁଖ୍ୟମନ୍ତ୍ରୀ ହେବ ସେ ବିଷୟରେ ବିଚାର ବିମର୍ଶ ହେଲା । ବିଶ୍ଵନାଥ ଦାସ, 

ପବିତ୍ର ମୋହନ ପ୍ରଧାନ ୨୦୧ 


ନବକୃଷ୍ଣ ଚୌଧୁରୀ ଓ କେହି କେହି ନିତ୍ୟାନନ୍ଦ କାନୁନଗୋଙ୍କ ନାମ ଉଠାଇଲେ । 
ଗଡ଼ଜାତ ଅଞ୍ଚଳର ସମସ୍ତ ମନୋନୀତ ଏମ.ଏଲ.ଏ. ଓ ଉପକୂଳ ଅଞ୍ଚଳର କେତେକ 
ସଭ୍ୟ ପବିତ୍ରବାବୁଙ୍କ ନାମ ପ୍ରସ୍ତାବ କଲେ । କିନ୍ତୁ ବିଶ୍ଵନାଥ ଦାସ, ନବକୃଷ୍ଣ ଚୌଧୁରୀ 
ପ୍ରଭୃତି ବୟସ୍କ ଓ ନେତୃସ୍ଥାନୀୟ ବ୍ୟକ୍ତି ଆଉ ଥାଉ ସେମାନଙ୍କ ସଙ୍ଗେ ପ୍ରତିଦ୍ଧନ୍ଦିତା 
କରିବା ସୁନ୍ଦର ହେବ ନାହିଁ ବୋଲି ପବିତ୍ରବାବୁ ସମର୍ଥକମାନଙ୍କୁ କହିଲେ । ସେ 
ସେମାନଙ୍କୁ ନବକୃଷ୍ଣ ଚୌଧୁରୀଙ୍କୁ ଦଳପତିଭାବେ ନିର୍ବାଚିତ କରିବାକୁ ପରାମର୍ଶ 
ଦେଲେ । ହରେକୃଷ୍ଣ ମହତାବ ମଧ୍ଯ ନବବାବୁ ମୁଖ୍ୟମନ୍ତ୍ରୀ ହଅନ୍ତୁ ବୋଲି ଜିଦ୍ଧ ଧରିଲେ । 
ଶେଷରେ ନବକୃଷ୍ଣ ଚୌଧୁରୀ ମୁଖ୍ୟମନ୍ତ୍ରୀ ଭାବେ ନିର୍ବାଚିତ ହେଲେ । ପବିତ୍ରବାବୁ 
ମନ୍ତ୍ରୀଭାବେ ଶପଥ ନେଲେ । 
ମନ୍ତ୍ରତ୍ନ 

ପବିତ୍ରବାବୁ ଉତ୍ତମ ଶାସନ ଦେବାକୁ ଦୃଢ଼ପ୍ରତିଜ୍ଞ ହେଲେ । ଗୋଷ୍ଠୀ ତୋଷଣ, 
ପ୍ରିୟା-ପ୍ରୀତି-ତୋଷଣ ପ୍ରଭୂତିରୁ ସେ ଦୂରେଇ ରହିଲେ । ମନ୍ତ୍ରୀ ହିସାବରେ ତାଙ୍କର 
ବିଭାଗ ଥଲା ଶ୍ରମ, ବାଣିଜ୍ୟ, ନିଯୁକ୍ତି ଲୋକସମ୍ପର୍କ ଓ ପ୍ରଚାର । ସେ ପ୍ରଚାର 
ବିଭାଗର ମନ୍ତ୍ରୀ ହିସାବରେ ଗାନ୍ଧୀବାବ ପ୍ରଚାର ଦିଗରେ ଲାଗିପଡ଼ିଲେ । 

ପଞ୍ଚାୟତମାନଙ୍କୁ ଅଧଵକ କ୍ଷମତା ଦେବାକୁ ପବିତ୍ରବାବୁ ଚାହୁଁଥିଲେ । ସେ ପ୍ରଚଳିତ 
ଶିକ୍ଷାପଦ୍ଧତିର ଘୋର ବିରୋଧୀ ଥଲେ । ପ୍ରଚଳିତ ଶିକ୍ଷାପବ୍ଧତି କେବଳ ଶିକ୍ଷିତ 
ଚାକିରିପ୍ରାର୍ଥୀ ଯୁବକ ଯୁବତୀ ସୃଷ୍ଟି କରୁଛନ୍ତି ବୋଲି ସେ ମନେ କରୁଥଲେ । ସେ 
ଶିକ୍ଷାପଦ୍ଧତିର ଆମୂଳଚୂଳ ପରିବର୍ରନ ଦାବି କଲେ । କିନ୍ତୁ ଇଂରେଜ ଶିକ୍ଷିତ କର୍ମଚାରୀ 
ଓ ବେସରକାରୀ ବ୍ୟକ୍ତିଙ୍କ ଘୋର ବିରୋଧ ହେତୁ ଏହା କାର୍ଯ୍ୟକାରୀ ହୋଇପାରି ନ 
ଥିଲା । ଗାନ୍ଧିଜୀଙ୍କ ପ୍ରଦର୍ଶିତ ମୌଳିକ ଶିକ୍ଷାଦ୍ଧାରା ଜାତୀୟ ଉଦ୍ଦେଶ୍ଯ ସାଧୂତ 
ହୋଇପାରିବ ବୋଲି ତାଙ୍କର ଦୃଢ଼ ବିଶ୍ଵାସ ଥଲା । 

ସେ ଆମ୍ଜୀବନୀରେ ଲେଖିଛନ୍ତି - “ମୌଳିକ ଶିକ୍ଷା ପ୍ରଚଳିତ ଏବଂ 
କାର୍ଯ୍ୟକାରୀ ହୋଇଥିଲେ ଆଜି ଭାରତର ଯୁବଶକ୍ତିର ମନୋଭାବ ଆମତ୍ମନିଭଭରଶୀଳ 
ଓ ଉତ୍ପାଦନ ଅଭିମୁଖୀ ହୋଇ ସମାଜକୁ ସୁଖୀ, ସନ୍ତୁଷ୍ଟ ସମୃଦ୍ଧ ଓ ଶୃଙ୍ଖଳିତ 
କରାଇପାରିଥାନ୍ତା । 


ପ୍ରଥମ ସାଧାରଣ ନିର୍ବାଚନ 
୧୯୫୨ ଡ଼ିସେମ୍ବର -ଜାନୁୟାରୀ ମାସରେ ପ୍ରଥମ ସାଧାରଣ ନିର୍ବାଚନ ହେଲା । 
କଂଗ୍ରେସ ୧ ୪୦ଟି ସ୍ଥାନରେ ପ୍ରାର୍ଥୀ ଦେଇଥୂଲା । ସେଥୁମଧ୍ଯରୁ ୬୭ଟି ସ୍ଥାନରେ 

୨୦୨ ଯଶୋଦେହେ ଆଯୟୁଷ୍ମାନ 


କଂଗ୍ରେସ ଜୟଯୁକ୍ତ ହେଲା । ଏହି ନିର୍ବାଚନରେ ଗଣତନ୍ତ୍ର ଦଳର ପଟ୍ଟାୟତ ଓ ସୋସାଲିଷ୍ଟ 
ଦଳର ଧୃୂଳେଶ୍ଵର ବସ୍ତିଆଙ୍କ ସହିତ ପବିତ୍ରବାବୁଙ୍କର ପ୍ରତିଦ୍ଧନ୍ଦିତା ହେଲା । ସେ 
ତାଳଚେର ନିର୍ବାଚନ ମଣ୍ଡଳୀରୁ କଂଗ୍ରେସ ପ୍ରାର୍ଥୀଭାବେ ଠିଆ ହୋଇ ଜୟଯୁକ୍ତ 
ହେଲେ । କିନ୍ତୁ ସେ ମନ୍ତ୍ରିମଣ୍ଡଳରେ ସ୍ଥାନ ପାଇଲେ ନାହିଁ । ଏହା ଗଡ଼ଜାତ ଅଞ୍ଚଳ 
ପ୍ରତି ଘୋର ଅନ୍ୟାୟ ବୋଲି ଧରାଗଲା | କିନ୍ତୁ ପବିତ୍ରବାବୁ ଏଥିରେ ବିଚଳିତ ହୋଇ 
ନ ଥିଲେ । ନିଷ୍ଠାପର କଂଗ୍ରେସ କର୍ମୀ ହିସାବରେ ସେ ରଚନାମ୍ମକ କାର୍ଯ୍ୟରେ ନିଜକୁ 
ନିୟୋଜିତ କଲେ । ବନ୍ୟା ନିୟନ୍ତ୍ରଣ, ଜଳସେଚନ, ବୃକ୍ଷରୋପଣ, ଜଙ୍ଗଲ ସଂରକ୍ଷଣ, 
ଶିକ୍ଷା ପ୍ରସାର ପ୍ରଭୃତି କାର୍ଯ୍ୟରେ ସେ ଲାଗିଗଲେ । 


ଦ୍ଵିତୀୟ ସାଧାରଣ ନିର୍ବାଚନ 


୧୯୫୭ ମସିହାରେ ଦ୍ଵିତୀୟ ସାଧାରଣ ନିର୍ବାଚନ ହେଲା | ଏହି ନିର୍ବାଚନ 
ହରେକୃଷ୍ଣ ମହତାବ ପରିଚାଳନା କରିଥିଲେ । ୧୪୦ ଜଣ ସଭ୍ୟଙ୍କ ମଧ୍ଯରୁ ମାତ୍ର 
୫୬ ଜଣ କଂଗ୍ରେସ ପ୍ରାର୍ଥୀ ଜିଣିଲେ । ୧୦ ଜଣ ସ୍ଵାଧୀନ ଏମ୍‌.ଏଲ୍‌.ଏ., ୩/୪ ଜଣ 
ଗଣତନ୍ତ୍ର ଦଲର ଏମ୍‌.ଏଲ୍‌.ଏ.ଙ୍ୁ ଆଣି କଂଗ୍ରେସ ଦଳଭୁକ୍ତ କରାଗଲା । ତା'ସାଙ୍ଗକୁ 
ଝାଡ଼ଖଣ୍ଡ ଦଳର ୫ ଜଣ ଏମ୍‌.ଏଲ୍‌.ଏ.ଙ୍କ ସମର୍ଥନ ହାସଲ କରାଗଲା । ଡଃ ମହତାବ 
ମୁଖ୍ୟମନ୍ତ୍ରୀ ହେଲେ । ପବିତ୍ରବାବୁ ମଧ୍ଯ କ୍ୟାବିନେଟ ମନ୍ତ୍ରୀ ହେଲେ । ତାଙ୍କର ବିଭାଗ 
ହେଲା ଆଦିବାସୀ, ଗ୍ରାମମଙ୍ଗଳ ଓ ବାଣିଜ୍ୟ । 


କିନ୍ତୁ ଏହି ମନ୍ତ୍ରିମଣ୍ଡଳ ବେଶି ଦିନ ଚାଲି ନ ଥୁଲା | ଗଣତନ୍ତ୍ର ଦଳରୁ ଯେଉଁ 
ସଭ୍ୟମାନଙ୍କୁ ଅଣାଯାଇଥୁଲା, ସେମାନଙ୍କ ଉପରେ ସେହି ଦଳ ପକ୍ଷରୁ ଚାପ 
ସବୁବେଳେ ପଡ଼ିଲା । ଗଣତନ୍ତ୍ର ଦଳ ମଧ୍ଯ କଂଗ୍ରେସ ଦଳରୁ ଦୁଇ ତିନିଜଣଙ୍କୁ ନେଇ 
ନିଜ ଦଳରେ ମିଶାଇବାପାଇଁ ଉଦ୍ୟମ କଲା । ଦୁଇ ଦଳ ମଧ୍ଯରେ ତେଣୁ ଟଣାଓଟରା 
ଲାଗିରହିଲା । ମନ୍ତ୍ରିମଣ୍ଡଳ ଚଳାଇବାପାଇଁ ସଭ୍ୟ କିଣାବିକା ଚାଲିଲା । ସ୍ଵାଧୀନ 
ସଭ୍ୟମାନେ ସମର୍ଥନ କରିବାପାଇଁ ବିଭିନ୍ନ ସମୟରେ ଅଧ୍ବକ ଆର୍ଥିକ ଲାଭ ଦାବି 
କଲେ । ପବିତ୍ରବାବୁ ଏପରି ମନ୍ତ୍ରିମଣ୍ଡଳ ଚଳାଇବା ଅପେକ୍ଷା ସାନି ନିର୍ବାଚନ 
କରାଇବାକୁ ମତ ଦେଲେ । 


କଂଗ୍ରେସ ଗଣତନ୍ତ୍ର ମିଳିତ ମନ୍ତ୍ରିମଣ୍ଡଳ 

ସରକାର ଭାଙ୍ଗି ନିର୍ବାଚନ କରାଇବାକୁ ଅଧୁକାଂଶ ସଭ୍ୟ ଚାହୁଁ ନ ଥୁଲେ । 
ଫଳରେ କଂଗ୍ରେସ ଦଳ ଗଣତନ୍ତ୍ର ଦଳ ସହିତ ମିଶି ମନ୍ତ୍ରିମଣ୍ଡଳ ଗଢ଼ିବା ବିଷୟରେ 
ଚିନ୍ତା କଲା । ଏ ସମ୍ପର୍କରେ ବହୁ ଆଲୋଚନା ହେଲା | ଶେଷରେ ଗଣତନ୍ତ୍ର ଦଳ 

ପବିତ୍ର ମୋହନ ପ୍ରଧାନ ୨୦୩ 


ସହିତ ମିଶି ମନ୍ତ୍ରିମଣ୍ଡଳ ଗଢ଼ିବା ବିଷୟରେ ମତାଧ୍କ୍ୟ ହେଲା । ମହତାବଙ୍କ ପରାମର୍ଶ 
ଅନୁଯାୟୀ ପବିତ୍ରବାବୁ ମନ୍ତ୍ରିମଣ୍ଡଳରୁ ଇସ୍ତଫା ଦେଲେ । ଅନ୍ୟ ମନ୍ତ୍ରୀମାନେ ମଧ୍ଯ 
ଇସ୍ତଫା ଦେଲେ । କଂଗ୍ରେସ ମନ୍ତ୍ରମଣ୍ଡଳ ଭାଙ୍ଗିଗଲା । କଂଗ୍ରେସ-ଗଣତନ୍ତ୍ର ମିଳିତ 
ମନ୍ତ୍ରିମଣ୍ଡଳ ଗଠିତ ହେଲା । 

ପବିତ୍ରବାବୁ ମିଳିତ ମନ୍ତ୍ରିମଣ୍ଡଳର ଘୋର ବିରୋଧ କରୁଥଲେ । ରାଜା 
ମହାରାଜାମାନେ ଜାତୀୟବାଦ ନୁହନ୍ତି ବୋଲି ତାଙ୍କର ମତ ଥଲା । ସେମାନେ ମଧ୍ଯ 
ଗଣତନ୍ତ୍ରରେ ବିଶ୍ଵାସ କରନ୍ତି ନାହିଁ ବୋଲି ତାଙ୍କର ଧାରଣା ହେଲା | ସେମାନେ ମଧ୍ଯ 
ଦରର୍ନୀତିକୁ ପ୍ରଶ୍ରୟ ଦେଉଥ୍‌ବା କଥା ଅନୁଭବ କରିଥୁଲେ । କିନ୍ତୁ ଅନ୍ୟମାନେ ଏଥୁପାଇଁ 
ବିଶେଷ ଆଗ୍ରହୀ ଥୁବା ଲକ୍ଷ୍ୟକରି ସେ ନୀରବ ରହିଲେ । ସେ ମଧ୍ଯ ମିଳିତ 
ମନ୍ତ୍ରିମଣ୍ଡଳରେ ସ୍ଥାନ ପାଇଲେ ନାହିଁ । 


ମିଳିତ ମନ୍ତ୍ରିମଣ୍ଡଳ ଭାର୍ଗିବା ଚେଷ୍ଟା 


କଂଗ୍ରେସ ଗଣତନ୍ତ୍ର ମିଳିତ ମନ୍ତ୍ରିମଣ୍ଡଳ ଗଠନ ଦିଗରେ ବିଜୁ ପଟ୍ଟନାୟକ, ବୀରେନ 
ମିତ୍ର ଓ ନୀଳମଣି ରାଉତରାୟ ପ୍ରଭୃତି ସକ୍ରିୟ ଅଂଶ ଗ୍ରହଣ କରିଥୁଲେ | ସେମାନେ 
କିନ୍ତୁ ମାସ କେତୁଟା ନ ଯାଉଣୁ ଏହାକୁ ଭାଙ୍ଗିଦେବାକୁ ଉଦ୍ୟମ କଲେ । ତା'ର 
କାରଣ ସେହି ଗୋଷ୍ଠୀ ନିଜର ସ୍ଵାର୍ଥ ରକ୍ଷା କରିବା ଦିଗରେ ସରକାର ଜରିଆରେ 
ଅସମର୍ଥ ହେଲେ | ମହତାବ ମଧ୍ଯ ସେହି ଗୋଷ୍ଠୀର ଅନ୍ୟାୟ ଦାବି ପୂରଣ କରିବାକୁ 
ଇଚୁକ ହେଲେ ନାହିଁ । ତେଣୁ ନିଜ ହାତଗଢ଼ା ଏହି ମନ୍ତ୍ରିମଣ୍ଡଳକୁ ଭାର୍ଗିବା ଦିଗରେ 
ସେମାନେ ଏକ ମେଣ୍ଟ ଗଢ଼ିଲେ । କଂଗ୍ରେସ ସଙ୍ଗଠନକୁ ନିଜ ହାତକୁ ନେବାକୁ 
ବସିଲେ । ସେତେବେଳେ ବନମାଳୀ ପଟ୍ଟନାୟକ କଂଗ୍ରେସର ସଭାପତି ଥାଆନ୍ତି । 
ତାଙ୍କ ବିରୋଧରେ ଅବିଶ୍ବାସ ପ୍ରସ୍ତାବ ଅଣାଗଲା । ବନମାଳୀ ପଟ୍ଟନାୟକ ୪୭ଟି 
ଭୋଟରେ ହାରିଲେ । ବିଜୁବାବୁ ସଙ୍ଗେ ସଙ୍ଗେ ପ୍ରାଦେଶିକ କଂଗ୍ରେସ କମିଟିର ସଭାପତି 
ଭାବେ ନିର୍ବାଚିତ ହେଲେ । ବିଜୁବାବୁଙ୍କ ନେତୃତ୍ବରେ କଂଗ୍ରେସ ଆସେମ୍ବି ଦଳ 
ମନ୍ତ୍ରିମଣ୍ଡଳରୁ ଓହରି ଆସିବାକୁ ନିଷ୍ଠରି ନେଲା ! 

ବିଜୁବାବୁ ଦିଲ୍ଲୀର କଂଗ୍ରେସ ଉଚ୍ଚ କର୍ୁପକ୍ଷ ଙ୍କ ସହିତ ଓଡ଼ିଶାରେ ଏକ ସଂଖ୍ୟାଗରିଷ୍ଠ 
ଦଳର ଶାସନପାଇଁ କଥାବାର୍ରା। ଚଳାଇଲେ । ଓଡ଼ିଶାରେ କଂଗ୍ରେସ ଶାସନ 
ପୁନପ୍ରତିଷ୍ଠିତ ହେଉ ବୋଲି ଉଚ୍ଚ କର୍ଗୃପକ୍ଷ ଚାହିଁଲେ । 

କେନ୍ଦ୍ରର ଆଶୀର୍ବାଦ ଓ ସମର୍ଥନ ବଳରେ ବିଜୁ ପଟ୍ଟନାୟକଙ୍କ ଗୋଷ୍ଠୀ ଏକକ 
ସଂଖ୍ୟାଗରିଷ୍ଠ କଂଗ୍ରେସ ଶାସନ ଗଢ଼ିବାକୁ ଉଦ୍ୟମ କଲେ । ଅନ୍ୟ ଦଳମାନଙ୍କରୁ 

୨୦୪ ଯଶୋଦେହେ ଆଯୟୁଷ୍ମାନ୍‌ 


୫/୭ ଜଣ ସଭ୍ୟ ଆଣି କଂଗ୍ରେସରେ ସାମିଲ କରାଇଲେ । ପବିତ୍ରବାବୁ କିନ୍ତୁ ଏହି 
କିଣାବିକା ମନ୍ତିମଣ୍ଡନଳ ଗଠନ ଉଦ୍ୟମର ଘୋର ବିରୋଧ କଲେ | ତାଙ୍କ ନେତୃତ୍ବରେ 
ପନ୍ଦର ଜଣ ବିଧାୟକ ମଧ୍ଯ ଉଚ୍ଚ କର୍ର୍‌ପକ୍ଷଙ୍କ ସମର୍ଥନର ପ୍ରତିବାଦ କରି କଂଗ୍ରେସ 
ଆସେମ୍ପି ଦଳର ସଭ୍ୟ ପଦରୁ ଇସ୍ତଫାଲାଗି ଅନୁମତି ଦେବାକୁ କେନ୍ଦ୍ରକୁ ଟେଲିଗ୍ରାମ 
କଲେ । ଏହା ଜିଲ୍ଲାରେ ଘୋର ଚାଞ୍ଚଲ୍ୟ ସୃଷ୍ଟି କଲା । ବିଜୁ ପଟ୍ଟନାୟକ ଏହାକୁ 
ପବିତ୍ରବାବୁଙ୍କର ଏକ ଷଡ଼୍‌ଯନ୍ତ୍ର ବୋଲି ବିଚାର କଲେ । 


ମୁଖ୍ୟମନ୍ତ୍ରିତ୍ନ ପ୍ରଲୋଭନ 


ବିଜୁ ପଟ୍ଟନାୟକ ପବିତ୍ରବାବୁଙ୍କ ପାଖକୁ ପ୍ରଥମେ ଲୋକ ପଠାଇଲେ । ପରେ 
ନିଜେ ଆସି ତାଙ୍କୁ ଭେଟିଲେ । ତାଙ୍କୁ ମଧ୍ଯ ମୁଖ୍ୟମନ୍ତ୍ରୀ ପଦ ଯାଚିଲେ । ପବିତ୍ରବାବୁ 
କିନଧ ଉତ୍ତର ଦେଲେ - “ ମୁଖ୍ୟମନ୍ତ୍ରୀ ପଦ ତ ସାମାନ୍ୟ, ଏପରିକି ଇନ୍ଦ୍ରପଦ ଦାନ 
କଲେ କିଣାବିକା ମନ୍ତ୍ରିମଣ୍ଡଳ ଗଠନପୂର୍ବକ ଦୁର୍ନୀତି ଦାନବକୁ ପ୍ରଶ୍ରୟ ଦେବି ନାହିଁ ।” 


ବିଜୁବାବୁଙ୍କ ଗୋଷ୍ଠୀ ହତାଶ ଓ ମର୍ମାହତ ହେଲେ । କେନ୍ଦ୍ର କର୍ତୃପକ୍ଷ ମଧ୍ଯ 
ବିଜୁବାବୁଙ୍କ ପଦକ୍ଷେପକୁ ଆଉ ସମର୍ଥନ କଲେ ନାହିଁ । ୧୯୬୧ ମସିହାରେ କଂଗ୍ରେସ 
ଗଣତନ୍ତ୍ର ମିଳିତ ମନ୍ତ୍ରିମଣ୍ଡଳ ଭାର୍ଗି ଦିଆଗଲା । ଶେଷରେ ରାଷ୍ଟ୍ରପତି ଶାସନ ଜାରି 
ହେଲା । 


ନିର୍ବାଚନ ବୀର ଆଖ୍ୟା 

ବିଜୁ ପଟ୍ଟନାୟକ କେନ୍ଦ୍ର କର୍ଗୃପକ୍ଷଙ୍କୁ ପ୍ରଭାବିତ କରି ଓଡ଼ିଶା ପାଇଁ ଏକ ମଧ୍ଯବର୍ତୀ 
ନିର୍ବାଚନ ହେବାର ଘୋଷଣା କରାଇଲେ । ଏହି ନିର୍ବାଚନ ୧୯୬୧ ମସିହା ଜୁନ 
ମାସ ଆଠ ତାରିଖରେ ହେଲା । ଏହି ନିର୍ବାଚନରେ ହରେକୃଷ୍ଣ ମହତାବ ପ୍ରାର୍ଥୀ 
ହେଲେ ନାହିଁ । କେନ୍ଦ୍ର କର୍ତୃପକ୍ଷଙ୍କ ନିର୍ଦ୍ଦେଶମତେ ପବିତ୍ରବାବୁ ତାଳଚେର ଓ ପାଲଲହଡ଼ା 
ଏହିଭଳି ଦୁଇଟି ନିର୍ବାଚନ ମଣ୍ଡଳୀରେ ଦୁଇ ଜଣ ରାଜାଙ୍କ ବିରୋଧରେ ପ୍ରାର୍ଥୀ 
ହେଲେ ଓ ଉଭୟ ତାଳଚେର ଏବଂ ଢେଙ୍କାନାଳ ରାଜାଙ୍କୁ ହରାଇ ଜୟଯୁକ୍ତ ହେଲେ । 
ସେଥୁପାଇଁ ତାଙ୍କୁ ନିର୍ବାଚନ ବୀର ଆଖ୍ୟା ଦିଆଗଲା । ଫଳରେ ଚାରିଆଡ଼େ ଆନନ୍ଦ 
ଉଲ୍ଲାସ ଖେଳିଗଲା । ତାଙ୍କୁ ମନ୍ତ୍ରିମଣ୍ଡଳରେ ନିଆଗଲା ଓ ଦୁଇଟି ଗୁରୁତ୍ଵପୂର୍ଣ୍ଣ ବିଭାଗ 
ଦିଆଗଲା । ସେଗୁଡ଼ିକ ହେଲା ଶିକ୍ଷା, କୃଷି, ଆଦିବାସୀ ଓ ଗ୍ରାମ ମଙ୍ଗଳବିଭାଗ । 

ପବିତ୍ରବାବୁ ଶିକ୍ଷାର ପ୍ରସାର ଦିଗରେ ବହୁ ପଦକ୍ଷେପ ନେଲେ । ସେ ସମୟରେ 
ମାତ୍ର ଦଶହଜାର ଛାତ୍ରଛାତ୍ରୀ ମାଟ୍ରିକ ପାସ କରୁଥଲେ । ସ୍କୁଲ, କଲେଜ ଓ 
ବିଶ୍ଵବିଦ୍ୟାଳୟ ସଂଖ୍ୟା ବଢ଼େଇ ଦିଆଗଲା । ବହୁ ସରକାରୀ ବିଦ୍ୟାଳୟ ଖୋଲିଲା ! 

ପବିତ୍ର ମୋହନ ପ୍ରଧାନ ୨୦୫ 


ବେସରକାରୀ ସ୍ତୁଲମାନଙ୍କପାଇଁ ସରକାରୀ ସ୍ଵୀକୃତି ଓ ମଞ୍ଜୁରି ନିୟମ କୋହଳ 
କରାଗଲା ! ପାଠ୍ୟପୁସ୍ତକକୁ ଜାତୀୟକରଣ କରାଗଲା । ଫଳରେ ଯେଉଁ ବହି ଯେଉଁ 
ଶ୍ରେଣୀପାଇଁ ଲେଖାଗଲା, ତାହା ବହୁ ବର୍ଷ ଧରି ଚାଲିଲା । ଅଭିଭାବକମାନେ ଏଥରେ 
ଉପକୃତ ହେଲେ । ପ୍ରତ୍ୟେକ ବୁକ ଅଫିସରେ ପୂୁସ୍ତକମାନଙ୍କର ଡିପୋ ଖୋଲାଗଲା । 
ଫଳରେ ଅନାୟାସରେ ପାଠ୍ୟପୁସ୍ତକ ମିଳି ପାରିଲା । 


ପବିତ୍ରବାବୁ ଶିକ୍ଷାର ମାଧ୍ଯମ ମାତୃଭାଷା ହେବା ଉପରେ ଜୋର୍‌ ଦେଲେ। ହିନ୍ଦୀ 
ଭାଷାର ଦୁତ ଓ ବହୁଳ ପ୍ରଚାରପାଇଁ ସେ ଯତ୍ନଶୀଳ ହେଲେ । 

କୃଷିର ଉନ୍ନତି ନିମନ୍ତେ କୃଷି ବିଶ୍ଵବିଦ୍ୟାଳୟ ରୂପରେଖ ଦେବାରେ ପବିତ୍ରବାବୁ 
ପ୍ରମୁଖ ଭୂମିକା ଗ୍ରହଣ କଲେ । ଆମେରିକାର ଲ୍ୟାଣ୍ଡ ଗ୍ରାଣ୍ଟ କଲେଜ ନମୁନାରେ 
ଭୁବନେଶ୍ବରରେ ଏକ କୃଷି ବିଶ୍ବବିଦ୍ୟାଳୟ ସ୍ଥାପିତ ହେଲା । ମନ୍ତ୍ରୀହିସାବରେ ସେ 
ବୋର୍ଡ ଅଫ୍ବ ମ୍ୟାନେଜମେଣ୍ଟର ପ୍ରଥମ ଚେୟାରମ୍ୟାନ ଥଲେ । 


ଆଦିବାସୀ ହରିଜନମାନଙ୍କର ଆର୍ଥନୀତିକ, ସାମାଜିକ, ସାଂସ୍କୃତିକ ଓ ଶିକ୍ଷାଗତ 
ଉନ୍ନତିପାଇଁ ବହୁଭାବେ କାର୍ଯ୍ୟ କରିଥୁଲେ । ଅତର୍କିତ ପରିଦର୍ଶନ ଓ ଖାତାପତ୍ର 
ପୁଙଝଂାନୁପୁଝ ନିରୀକ୍ଷଣ ପ୍ରଭୃତି କରିବା ଫଳରେ ବଦଵଖଙ୍ଟ, ଆତ୍ମସାତ୍‌ ଓ ଅନ୍ୟାନ୍ୟ 
ଦୂର୍ନୀତି ବହୁ ପରିମାଣରେ କମିଗଲା । ବିଭାଗୀୟ କର୍ମଚାରୀମାନେ ତପୂର ହେଲେ । 
ଚାକିରି କ୍ଷେତ୍ରରେ ସଂରକ୍ଷଣ ନୀତିକୁ କଡ଼ାକଡ଼ି ପାଳନ କରିବା ଦିଗରେ ସେ ଉଦ୍ୟମ 
କଲେ । ବହୁ ଆଦିବାସୀ ଯୁବକଙ୍କୁ ରେଳବାଇରେ ଚାକିରି ଦେବାର ବ୍ଯବସ୍ଥା 
କରିଥଲେ । 


ଶାସନରେ ଦୁର୍ନୀତି 

ବିଜୁ ପଟ୍ଟନାୟକ ନିରଙ୍କୁଶ ସଂଖ୍ୟାଗରିଷ୍ଠତା ହାସଲକରି ସରକାର ଗଠନ 
କଲେ । ସେ ମୁଖ୍ୟମନ୍ତ୍ରୀ ଓ ବୀରେନବାବୁ ଉପମୁଖ୍ୟମନ୍ତ୍ରୀ ହେଲେ । ବିଜୁବାବୁ ଅତି 
ଦ୍ରତଗତିରେ ଉନ୍ନତିମୂଳକ କାର୍ଯ୍ୟ ହେବାକୁ ଚାହିଁଲେ । ତାଙ୍କର ତ ବହୁ ଯୋଜନା 
ଥୁଲା, କିନୁ ସେଥୁପାଇଁ ଅର୍ଥ ନ ଥୁଲା । ସେ ତେଣୁ କ୍ଷୁଦ୍ର କ୍ଷୁଦ୍ର ଯୋଜନାମାନ ବନ୍ଦ 
କରି ପାରାଦ୍ଵୀପ ବନ୍ଦର, ଏକ୍ସପ୍ରେସ ହାଇ (Express Highway) ପ୍ରଭୃତିରେ 
ଟଙ୍କା ଖର୍ଚ୍ଚ କଲେ । ନିଜର କାରଖାନାମାନ ଅତିରିକ୍ତ ଲାଭରେ ସରକାରଙ୍କୁ ବିକିଲେ । 
ବୃହତ୍‌, ମଧ୍ୟମ ଓ ଆଉ କେତେ ଯୋଜନାରେ ହାତ ଦେଲେ । ଏସବୁ କାର୍ଯ୍ୟ ଅତି 
ତରବରରେ କରାଇବାଦ୍ଧାରା ବେନିୟମ ଖର୍ଚ ହେଲା । ଫଳରେ ଦେଖାଗଲା 
ଆର୍ଥନୀତିକ ବିଶୃଙ୍ଖଳା ଓ ଦୁର୍ନୀତି । ଗୋଷ୍ଠୀଗତ ତଥା ବ୍ୟକ୍ତିଗତ ସ୍ଵାର୍ଥସାଧନ, 

୨୦୬ ଯଶୋଦେହେ ଆଯୟୁଷ୍ମାନ 


ଆତ୍ମପୋଷଣ, ପ୍ରିୟାପ୍ରୀତି ତୋଷଣ ଖୋଲାଖୋଲି ଭାବେ ଚାଲିଲା । ଫଳରେ 
ବିଜୁବାବୁ ଘୋର ସମାଲୋଚିତ ହେଲେ । ବୀରେନ ମିତ୍ର ଦରବାର କରି ଶାସନ 
ଚଳାଇଲେ । ତାଙ୍କ ଦାନର ସୀମା ରହିଲା ନାହିଁ । ସେ କିନ୍ତୁ ଏତେ ଟଙ୍କା କେଉଁଠାରୁ 
ଆଣୁଛନ୍ତି ବୋଲି ପ୍ରକାଶ୍ୟରେ ପ୍ରଶ୍ନ ହେଲା । ତାଙ୍କ ବିରୋଧରେ ଓଡ଼ିଶା ଆସେମ୍ବିରେ 
ବହୁ ଅଭିଯୋଗ ହେଲା । ନେତୃବ୍ରନ୍ଦଙ୍କର ଏପରି ଅନୈତିକ କାର୍ଯ୍ୟ ଓ ଆଚରଣ 
ପବିତ୍ରବାବୁଙ୍କୁ ଘୋର ଦୁଃଖ ଦେଲା । ଦଳ ମଧ୍ୟରେ ଏ ବିଷୟରେ ସେ ଆଲୋଚନା 
କରିବାକୁ ଚାହିଁଲେ । ସେ ଉପଯୁକ୍ତ କାର୍ଯ୍ୟ କରୁ ନାହାନ୍ତି ଦର୍ଶାଇବାରେ ମନ୍ତ୍ରୀ ଓ 
ତାଙ୍କର ଅନୁଗାମୀମାନେ ତାଙ୍କୁ ଗାଳିଗୁଲଜ କଲେ । ଏପରିକି ଅସାମାଜିକ ବ୍ୟକ୍ତିଙ୍କ 
ଲଗାଇ ଆକ୍ରମଣ କରିବାକୁ ପଶ୍ଚାପ୍ନଦ ହେଲେ ନାହିଁ । ଶେଷରେ ବାଧ୍ୟହୋଇ 
ପବିତ୍ରବାବୁ ପ୍ରଥମେ ମୌଖିକ ଓ ପରେ ଲିଖିତଭାବେ କେନ୍ଦ୍ର ଉଚ୍ଚ କର୍ଗ୍‌ ପକ୍ଷଙ୍କ ଦଷି 
ଆକର୍ଷଣ କଲେ । ଓଡ଼ିଶାର ଦୁର୍ନୀତି ଓ ବେନିୟମ କାର୍ଯ୍ୟ ଭାରତର ବଡ଼ ବଡ଼ 
ଖବରକାଗଜମାନଙ୍କରେ ପ୍ରକାଶ ପାଇଲା । ପାର୍ଲିଆମେଣ୍ଟରେ ମଧ୍ଯ ଅଭିଯୋଗମାନ 
ହେଲା । 


ପବିତ୍ରବାବୁ ବିଜୁବାବୁ ଓ ଅନ୍ୟାନ୍ୟ ଦୁର୍ନୀତିଗ୍ରସ୍ତ ବ୍ୟକ୍ତିମାନଙ୍କ ବିରୋଧରେ 
ଅଭିଯୋଗଗୁଡ଼ିକର ତଦନ୍ତ କରାଇ ଉପଯୁକ୍ତ କାର୍ଯ୍ୟାନୁଷ୍ଠାନ କରିବାକୁ କଂଗ୍ରେସ 
ଉଚ୍ଚ କର୍ର୍‌ପକ୍ଷଙ୍କୁ ଜଣାଇଲେ । ସେଥୁପାଇଁ କଂଗ୍ରେସ ସଭାପତି ଓ ପ୍ରଧାନମନ୍ତ୍ରୀଙ୍କ 
ସାକ୍ଷାତ୍‌ କଲେ । କିନ୍ତୁ ବିଜୁବାବୁ ପ୍ରଧାନମନ୍ତ୍ରୀ ନେହରୁଙ୍କର ପ୍ରିୟ ଥଲେ । ତାଙ୍କ 
ଉପରେ ନେହରୁଙ୍କର ଅଖଣ୍ଡ ବିଶ୍ଵାସ ଥୂଲା । ତେଣୁ ଫଳ କିଛି ହେଲା ନାହିଁ । ଶେଷକୁ 
ଦୁ୍ନୀତିଗ୍ରସ୍ତ ଅନୁଷ୍ଠାନରେ ନ ରହି କଂଗ୍ରେସ ପରିତ୍ୟାଗ କରିବେ ବୋଲି ପବିତ୍ରବାବୁ 
ଘୋଷଣା କଲେ । ଶେଷ ଲିଖ୍ତ ଆପରଭିରେ କେନ୍ଦ୍ର କର୍ତୃପକ୍ଷ ଅଭିଯୋଗ ସମ୍ପର୍କରେ 
କି ପଦକ୍ଷେପ ନେଉଛନ୍ତି ଜଣାଇବାକୁ ଅନୁରୋଧ କଲେ । 


ଚରମ ଓବଦ୍ଧତ୍ୟ 


ଶେଷରେ କେନ୍ଦ୍ର କର୍ତ୍ଵପକ୍ଷ ପବିତ୍ରମୋହନ କରିଥ୍‌ବା ଅଭିଯୋଗ ସମ୍ପର୍କରେ 
ପଦକ୍ଷେପ ନେଲେ । ତାଙ୍କ ଲିଖୁତ ଆପରିକୁ ପ୍ରଦେଶ କଂଗ୍ରେସ କମିଟି ସଭାପତି 
ବିଜୟ କୁମାର ପାଣିଙ୍କ ପାଖକୁ ପଠାଇଲେ । ୧୯୬୪ ମସିହା ଅଗଷ୍ଟ ମାସ ୨୩ 
ତାରିଖରେ ସେ କଂଗ୍ରେସ କମିଟିର ଏକ ବୈଠକ ଡକାଇଲେ । ଏହି ବୈଠକରେ 
ବିଜୁବାବୁ ଦରଖାସ୍ତରେ ଥୁବା ଅଭିଯୋଗଗୁଡ଼ିକୁ ଭିତ୍ତିହୀନ ଓ ମନଗଢ଼ା ବୋଲି 
କହିଲେ । ସେ ପୁଣି କହିଲେ ଯେ ତାଙ୍କ ଗୋଷ୍ଠୀର କୁତ୍ସାପ୍ରଚାର ଯୋଗୁଁ ନାନା ବିଭ୍ରାଟ 
ଉପୁଜୁଛି । ଏଗୁଡ଼ିକ ମିଥ୍ୟା ଓ ମନଗଢ଼ା ବୋଲି ସ୍ଵୀକାର କରିବାକୁ ଓ ସେଗୁଡ଼ିକୁ 

ପବିତ୍ର ମୋହନ ପ୍ରଧାନ ୨୦୭ 


ଉଠାଇ ନେବାକୁ ଦାବି କଲେ । ତାଙ୍କର ଅନୁଗାମୀମାନେ ମଧ୍ଯ ରାଗରେ ପ୍ରଚ୍ଵଳିତ 
ହୋଇ ଏହାକୁ ଉଠାଇ ନିଅନ୍ତୁ ବୋଲି ଚିଜ଼୍ାର କଲେ । ପବିତ୍ରବାବୁ ଓ ଉପସ୍ଥିତ ଥୁବା 
ବନମାଳୀ ପଟ୍ଟନାୟକ ଧୀରସ୍ଥିର ଭାବେ ଉତ୍ତର ଦେଇ କହିଲେ ଯେ ସେମାନେ 
ଅଭିଯୋଗଗୁଡ଼ିକର ପ୍ରମାଣ ଲିଖତଭାବେ କଂଗ୍ରେସ କାର୍ଯ୍ୟକାରୀ କମିଟିର ତଦନ୍ତ 
କମିଟି ଆଗରେ ଦେବେ । ଏଥୁରୁ ବିଜୁବାବୁଙ୍କ ଅନୁଗାମୀମାନେ ଉଠିପଡ଼ି ସେମାନଙ୍କୁ 
ଗାଳିଗୁଲଜ କଲେ । ବିଜୁବାବୁ ପୁଣି ଥରେ ଅଭିଯୋଗଗୁଡ଼ିକୁ ଟେଲିଗ୍ରାମଦ୍ଵାରା 
ପ୍ରତ୍ୟାହାର କରିନେବାକୁ ଦାବି କଲେ । ପବିତ୍ରବାବୁ ଏହାର ପ୍ରତିବାଦ କଲେ । 
ବିଜୁବାବୁ ତାଙ୍କ ଆସନରୁ ଉଠିଆସି ପବିତ୍ରବାବୁଙ୍କ ଉପରେ ଝାମ୍ପଦେଇ ଏକ ନିର୍ଘାତ 
ଚାପୁଡ଼ା ମାରିଲେ । ପୁଣି ଟାଣି ଟାଣି ନେଇ ମାରିବାକୁ ଲାଗିଲେ ଓ ତାଙ୍କ କାମିଜ 
ଚିରି ଦେଲେ । ପବିତ୍ରବାବୁ ଓ ବନମାଳୀ ପଟ୍ଟନାୟକ ଏଥୁରେ ନିର୍ବାକ ହୋଇ 
ରହିଗଲେ । ବିଜୁବାବୁ ପୁଣି ଆକ୍ରମଣ କରିବାକୁ ଉଦ୍ୟତ ହେଲେ, କିନ୍ତୁ ପବିତ୍ରବାବୁଙ୍କ 
ଦୃଢ଼ତା ଦେଖୁ ଆକ୍ରମଣ ନ କରି ଗର୍ଜନ ତର୍ଜନ କରିବାକୁ ଲାଗିଲେ । ବନମାଳୀ 
ପଟ୍ଟନାୟକ ଆବେଗମୟ ସ୍ଵରରେ କହିଉଠିଲେ - ˆ କଂଗ୍ରେସ ମାନବ ଗୋଷ୍ଠୀ ନ 
ହୋଇ ଦାନବ ଓ ପଶୁ ଗୋଷ୍ଠୀରେ ପରିଣତ ହେଲାଣି | ଏହାର ପତନ ସୁନିଶ୍ଚିତ ।” 


ଏହା କହି ପବିତ୍ରବାବୁଙ୍କ ହାତଧରି ଟାଣି ଟାଣି ବାହାରକୁ ନେଇଗଲେ । ଏ 
ଘଟଣା କଂଗ୍ରେସ ଉଚ୍ଚ କର୍ଗ୍ୃପକ୍ଷଙ୍କୁ ଜଣାଇ ଦିଆଗଲା । ପରଦିନ ଏ ଖବର ବିଜୁଳି 
ପରି ଓଡ଼ିଶାର ଚାରିଆଡ଼କୁ ବ୍ୟାପିଗଲା । ସବୁଆଡ଼େ ବିଜୁବାବୁଙ୍କର ନିନ୍ଦା ହେଲା । 
ଓଡ଼ିଶା କାହିଁକି ଭାରତବର୍ଷର ବଡ଼ ବଡ଼ ଖବରକାଗଜରେ ଏହି ଚାଞ୍ଚଲ୍ୟକର ଘଟଣା 
ପ୍ରକାଶ ପାଇଲା । ବିଜୁବାବୁ ସର୍ବସାଧାରଣରେ ଘୋର ସମାଲୋଚିତ ହେଲେ । 

ଏ ଘଟଣାର ଦଶ ବାର ଦିନ ପରେ ଦିଲ୍ଲୀରେ ନିଖୂଳ ଭାରତ କଂଗ୍ରେସ କମିଟିର 
ଏକ ବୈଠକ ବସିଲା । ପବିତ୍ରବାବୁ ସେହି ବୈଠକରେ ଯୋଗଦେବାକୁ ଦିଲ୍ଲୟ ଗଲେ । 
ସଭାମଣ୍ଡପରେ ରାମସୁଭଗ ସିଂହ, ଜଗଜୀବନ ରାମ ଓ ଗୁଲଜାରୀଲାଲନହନ୍ଦା ପ୍ରଭୃତି 
ବିଶିଷ୍ଟ କଂଗ୍ରେସ ନେତାମାନେ ତାଙ୍କୁ ଘେରିଗଲେ ଓ କାମିଜ ଚିରା ବିଷୟରେ 
ଜାଣିବାକୁ ଆଗ୍ରହୀ ହେଲେ । ପବିତ୍ରବାବୁଙ୍କ ଚିରା କମିକ ଦେଖି ଦୁଃଖିତ ମଧ୍ଯ 
ହେଲେ । ପବିତ୍ରବାବୁ କଂଗ୍ରେସ ସଭାପତି କାମରାଜ ଓ ପ୍ରଧାନମନ୍ତ୍ରୀ ଶାସ୍ତ୍ରୀଙ୍କୁ 
ଏକାନ୍ତରେ ଭେଟି ସବୁ ବିଷୟ ଜଣାଇଲେ | ମାତ୍ର ଗୃହ ଛିଦ୍ଵ ପଦାରେ ପକାଇବା 
ଉଚିତ ହେବ ନାହିଁ ବୋଲି କହି କିଛି କାର୍ଯ୍ୟାନୁଷ୍ଠାନ କଲେ ନାହିଁ । 

ଦିଲ୍ଲୀର କଂଗ୍ରେସ କର୍ରୃପକ୍ଷ ପ୍ରଥମେ ଓଡ଼ିଆ ମନ୍ତ୍ରୀମାନଙ୍କର ଦୁର୍ନୀତି 
ଘୋଡ଼ାଇବାକୁ ଚେଷ୍ଟା କଲେ । କିନ୍ତୁ ପ୍ରଜା ସୋସାଲିଷ୍ଟ ଦଳର ନେତା ସୁରେନ୍ଦ୍ରନାଥ 

9୦୮ ଯଶୋଦେହେ ଆୟୁଷ୍ମାନ୍‌ 


ଦ୍ବିବେଦୀ ଏହି ଦୁର୍ନୀତିକୁ ପଦାରେ ପକାଇବାପାଇଁ ଅତ୍ୟନ୍ତ ତପ୍ୂର ହୋଇଉଠିଲେ । 
ସେ ପାର୍ଲିଆମେଣ୍ଟରେ ପ୍ରଶ୍ନ ମୁଲତବୀ ପ୍ରସ୍ତାବ, ଦୃଷ୍ଟି ଆକର୍ଷଣକାରୀ ପ୍ରସ୍ତାବ ଏବଂ 
ବଜେଟ ଆଲୋଚନା ମାଧ୍ଯମରେ ପ୍ରମାଣ ସହିତ ଉପସ୍ଥାପିତ କଲେ । ସେ 
ଆନ୍ତରିକତାର ସହ ଘଣ୍ଟା ଘଣ୍ଟା ଧରି ଏ ସଂକ୍ରାନ୍ତରେ ଆଲୋଚନା. ଚଳାଇଲେ । 
ଶେଷରେ ଆଉ ଦୁର୍ନୀତିକୁ ଘୋଡ଼ାଇବା ସମ୍ଭବ ହେଲା ନାହିଁ । ଓଡ଼ିଶାର ମନ୍ତ୍ରୀମାନଙ୍କ 
ବିରୋଧରେ ଦୁର୍ନୀତି ସମ୍ବନ୍ଧରେ ପାରି ଆମେଣ୍ଟରେ ଜବାବ ଦେବେ ବୋଲି ସରକାର 
ରାଜି ହେଲେ । ସେଥୁପାଇଁ ସି.ବି.ଆଇ.କୁ ଅଭିଯୋଗ ସମ୍ପର୍କରେ ଏକ ଜରୁରୀ 
ରିପୋର୍ଟ ଦେବାପାଇଁ କୁହାଗଲା | ସି.ବି.ଆଇ. ମଧ୍ଯ ଅଭିଯୋଗ ସମ୍ପର୍କରେ ତଦନ୍ତ 
ଆରମ୍ଭ କରି ସେହି ବର୍ଷ ନଭେମ୍ବର ମାସ ୧୫ ତାରିଖରେ ରିପୋର୍ଟ କେନ୍ଦ୍ର ସରକାରଙ୍କୁ 
ଦେଲେ । ସେଥରେ ବିଜୁବାବୁଙ୍କର ବ୍ୟବସାୟ ଓ ବିଭିନ୍ନ କାରବାର ସମ୍ପର୍କରେ 
ଗୁରୁତର ପ୍ରମାଣ ମିଳିଥୂବା ସ୍ପଷ୍ଟ ଉଲ୍ଲେଖ ଥଲା । ବିଜୁବାବୁଙ୍କୁ ମଧ୍ଯ କୈଫିୟତ: 
ମଗାଗଲା । ସି.ବି.ଆଇ. ରିପୋର୍ଟ ଓ ବିଜୁବାବୁଙ୍କ କୈଫିୟତକୁ ଅଧ୍ୟୟନକରି ଏକ 
ସିବ୍ଧାନ୍ତ ନେବାକୁ କେନ୍ଦ୍ର ମନ୍ତ୍ରିମଣ୍ଡଳର ଛଅ ଜଣ ବିଶିଷ୍ଟ ଆଇନଙ୍ଧ ମନ୍ତ୍ରୀଙ୍କୁ ନେଇ ଏକ 
ସବକମିଟି ଗଠନ କରାଗଲା | କେନ୍ଦ୍ରମନ୍ତ୍ରୀ ଚଗଲ! ଏହାର ଅଧ୍ଯକ୍ଷ ରହିଲେ । 


ସବକମିଟି ସି.ବି.ଆଇ. ତଦନ୍ତ ରିପୋର୍ଟ ଓ ବିଜୁବାବୁଙ୍କ ଦୀର୍ଘ କୈଫିୟତ 
ଅନୁଧ୍ୟାନ କରି ୧୯୬୫ ମସିହା ମାର୍ଟ୍ଟ ମାସ ୩ ତାରିଖରେ ଏକ ସଂକ୍ଷିପ୍ତ ବିବରଣୀ 
ଲୋକସଭାରେ ଉପସ୍ଥାପିତ କଲେ । ସେଥୁରେ ବିଜୁବାବୁ ଶାସନ ଦାୟିତ୍ଵରେ ରହି 
ନିଜ ବନ୍ଧୁବାନ୍ଧବ ମାଲିକ ଥୁବା ବ୍ୟବସାୟ ସଂସ୍ଥାଙ୍କ ସହ ଯେପରି ବ୍ୟବସାୟ 
ଚଳାଇଲେ, ତାହା କୌଣସି ବିଚାରରେ ଆଇନ ଅନୁମୋଦିତ ହୋଇ ନ ପାରେ 
ବୋଲି ଦର୍ଶାଯାଇଥୁଲା । ଶ୍ରୀ ପଟ୍ଟନାୟକ ମଧ୍ଯ ମୁଖ୍ୟମନ୍ତ୍ରୀ ହେବାପାଇଁ ସମ୍ପୂର୍ଣ୍ଣ 
ଅଯୋଗ୍ୟ ବୋଲି ମତ ଦିଆଯାଇଥୂଲା । ଶେଷରେ କାମରାଜ ପ୍ଲାନ ଅନୁସାରେ 
ବିଜୁ ପଟ୍ଟନାୟକ ମୁଖ୍ୟମନ୍ତ୍ରୀ ପଦରୁ ଇସ୍ତଫା ଦେଲେ । ପ୍ରଧାନମନ୍ତ୍ରୀ ଲାଲବାହାଦୁର 
ଶାସ୍ତ୍ରୀ ମଧ୍ଯ ବିଜୁବାବୁଙ୍କ ଇସ୍ତଫା ଗ୍ରହଣ କରିନେଲେ । 


ବିଜୁବାବୁଙ୍କ ଚେଷ୍ଟା 


ବିଜୁବାବୁ ଇସ୍ତଫା ଦେଇ ପବିତ୍ରବାବୁଙ୍କୁ ଦିଲ୍ଲୀ ରାଜନୀତିରେ ଅଂଶଗ୍ରହଣପାଇଁ 
ପ୍ରବ୍ଜାଇଲେ । କିନ୍ତୁ ପବିତ୍ରବାବୁ ତାଙ୍କର ଅସଲ ଉଦ୍ଦେଶ୍ୟ ବୁଝିପାରିଲେ । ବିଜୁବାବୁ 
ତାଙ୍କ ମନୋନୀତ ବ୍ୟକ୍ତିଙ୍କୁ ଓଡ଼ିଶାର ମୁଖ୍ୟମନ୍ତ୍ରୀ ପଦରେ ଆସୀନ କରିବାକୁ ତାଙ୍କୁ 
ଦିଲ୍ଲୀ ପଠାଇବାକୁ ଉବ୍ୟମ କରୁଛନ୍ତି ବୋଲି ପବିତ୍ରବାବୁ ଉପଲବ୍‌ଧ କଲେ । ସେ 
ଯାହାହେଉ, ପବିତୃବାବୁ ବିଜୁବାବୁଙ୍କୁ କୌଣସି ଉତ୍ତର ଦେଲେ ନାହିଁ। 


Digitized by srujanika@gmail.com 


ପବିତ୍ର ମୋହନ ପ୍ରଧାନ ୨୦୯ 


ମୁଖ୍ୟମନ୍ତ୍ରୀ ନିର୍ବାଚନ 


ଓଡ଼ିଶାରେ ଖାଲି ପଡ଼ିଥିବା ମୁଖ୍ୟମନ୍ତ୍ରୀ ପଦପାଇଁ ନିର୍ବାଚନ ହେବା କଥା । 
ସେଥୁପାଇଁ କେନ୍ଦ୍ରରୁ ଦିନ ସ୍ଥିର ହେଲା । ବିଜୁବାବୁଙ୍କ ଗୋଷ୍ଠୀ ବୀରେନ ମିତ୍ର ମୁଖ୍ୟମନ୍ତ୍ରୀ 
` ହେବାପାଇଁ ଚାହିଁଲେ । ନିଜ ମନମୁତାବକ ଜଣେ ବ୍ୟକ୍ତିଙ୍କୁ ମୁଖ୍ୟମନ୍ତ୍ରୀ ପଦରେ 
ଅଧ୍ଷ୍ଠିତ କରାଇ ନିଜେ ଓଡ଼ିଶାର ଶାସନକୁ ନିୟନ୍ତ୍ରଣ କରିବା ବିଜ୍ବାବୃଙ୍କର ଲକ୍ଷ୍ୟ 
ଥିଲା । ମାତ୍ର ପବିତ୍ରବାବୁ ଓ ତାଙ୍କର ସମର୍ଥକମାନେ ବିଶ୍ବନାଥ ଦାସ, ହରେକୃଷ୍ଣ 
ମହତାବ, ନବକୃଷ୍ଣ ଚୌଧୁରୀ, ନିତ୍ୟାନନ୍ଦ କାନୁନଗୋ ବା ରାଧାନାଥ ରଥ - ଏହି 
ପାଞ୍ଚଜଣଙ୍କ ମଧ୍ଯରୁ କାହାକୁ ମୁଖ୍ୟମନ୍ତ୍ରୀ କରିବାକୁ ପ୍ରସ୍ତାବ ଦେଲେ । କିନ୍ତୁ ବୀରେନ 
: ମିତ୍ର ମୁଖ୍ୟମନ୍ତ୍ରୀ ହୁଅନ୍ତୁ ବୋଲି ବିଜୁବାବୁ ଜିଦ୍ଧ ଧରି ବସିଲେ । ତେଣୁ ପବିତ୍ରବାବୁଙ୍କ 
ଗୋଷ୍ଠୀ ପବିତ୍ରବାବୁ ନିଜେ ମୁଖ୍ୟମନ୍ତ୍ରୀ ହୁଅନ୍ତୁ ବୋଲି ଚାହିଁଲେ । ରାଜ୍ୟରେ ସଚ୍ଚୋଟ 
ଓ ନିର୍ମଳ ଶାସନ ପ୍ରତିଷ୍ଠାପାଇଁ ଉକ୍ତ ପଦପାଇଁ ପ୍ରାର୍ଥୀ ହେବାକୁ ପବିତ୍ରବାବୁ ଶେଷରେ 
ସ୍ଥିର କଲେ । 


କଂଗ୍ରେସ ଆସେମ୍ବି ଦଳର ସଭ୍ୟ ସଂଖ୍ୟା ଥଲା ୮୨ ! ସେଥୁମଧ୍ଯରୁ ୫୨ ଜଣ 
ପବିତ୍ରବାବୁଙ୍କ ସପକ୍ଷରେ ଥଲେ | ଏହି ୫ ୨ଜଣ ସଭ୍ୟଙ୍କର ଏକ ଗୋପନ ତାଲିକା 
ମଧ୍ଯ ପବିତ୍ରବାବୁଙ୍କ ଗୋଷ୍ଠୀ ତିଆରି କରିଥଲେ । ବିଜୁବାବୁଙ୍କ ଗୋଷ୍ଠୀର ଜଣେ 
ଦୁଇଜଣ ସଭ୍ୟ ଗୋଇନ୍ଦା ହିସାବରେ ଆସି ପବିତ୍ରବାବୁଙ୍କ ଗୋଷ୍ଠୀ ସଙ୍ଗେ ମିଶିବାର 
ଛଳନା କରି ଗୋପନ ତାଲିକାର ଏକକିତା ନେଇଗଲେ ଓ ବିଜୁଗୋଷ୍ଠୀଙ୍କୁ ଦେଲେ | 
କେଉଁ କେଉଁ ସଭ୍ୟ ତାଙ୍କୁ ( ପବିତ୍ରବାବୁ) ଭୋଟ ଦେବେ ତାହା ଜାଣିଗଲାପରେ 
ତାଙ୍କୁ କଳ-ବଳ-କୌଶଳ କରି ତାଙ୍କ ପକ୍ଷକୁ ନିଆଗଲା | କେତେକ ସଭ୍ୟଙ୍କୁ ଅଥ୍ଥଦ୍ଵାରା 
ବଶୀଭୂତ କରାଗଲା । ଯେଉଁମାନେ ପ୍ରଲୋଭନର ପାତ୍ର ନ ହେଲେ ତାଙ୍କୁ ଧମକ, 
ଚମକ ଦେଇ ନିଜ ପକ୍ଷଭୁକ୍ତ କରାଗଲା | କେତେକ ସଭ୍ୟଙ୍କୁ ଖୁଆଇ ପିଆଇ ବସ୍ତୁତଃ 
ଆବଦ୍ଧ କରି ରଖାଗଲା | କେତେ ସଭ୍ୟଙ୍କ ନିର୍ବାଚନ ମଣ୍ଡଳୀର କର୍ମୀଙ୍କୁ ଭଡ଼ାରେ 
ଅଣାଇ ପବିତ୍ରବାବୁଙ୍କୁ ଭୋଟ ନ ଦେବାକୁ ବାଧ୍ୟ କରାଗଲା | 

ଶେଷରେ ଭୋଟ ହେଲା । ବୀରେନ ମିତ୍ର ବିଜୟୀ ହୋଇ ମୁଖ୍ୟମନ୍ତ୍ରୀ ହେଲେ । 
କଂଗ୍ରେସ ପରିତ୍ୟାଗ 

ପବିତ୍ରବାବୁ ଆଦର୍ଶ ଶାସନ ତଥା ସମାଜ ପ୍ରତିଷ୍ଠା ନିମନ୍ତେ କଂଗ୍ରେସରେ 


ଯୋଗ ଦେଇଥିଲେ । କିନ୍ତୁ ସେ ଆଶା କ୍ରମେ ମିଳାଇଗଲା । କଂଗ୍ରେସର ଦୋଷ 
ଦୁର୍ବଳତା ବୃଦ୍ଧି ପାଇଲା । କଂଗ୍ରେସ ଭିତରେ ଗୋଷ୍ଠୀ ବିବାଦ ଉତ୍କଟ ହେଲା । 

୨୧୦ ଯଶୋଦେହେ ଆୟୁଷ୍ମାନ୍‌ 


ପବିତ୍ରବାବୁ କୌଣସି ଗୋଷ୍ଠୀଭୁକ୍ତ ନ ଥଲେ । ଉଭୟ ଗୋଷ୍ଠୀ ମଧ୍ଯରେ ତାଙ୍କର 
ସମ୍ମାନ ରହିଥୁଲା | କିନ୍ତୁ କଂଗ୍ରେସ ମଧ୍ଯରେ ଯେଉଁ ଅବକ୍ଷୟ ଆରମ୍ଭ ହେଲା, ତାହାକୁ 
ଆଉ ସୁଧାରିବାର ବାଟ ନ ଥୁଲା । ତେଣୁ କଂଗ୍ରେସ ଛାଡ଼ିବାପାଇଁ ପବିତ୍ରବାବୁ 
ଚିନ୍ତାକଲେ । 


କଂଗ୍ରେସ ଥଲା ଭାରତବର୍ଷର ପ୍ରଥମ ଓ ଅତି ପୁରାତନ ଅନୁଷ୍ଠାନ । ଏହା 
ଏକଦା ମହାତ୍ମା ଗାନ୍ଧୀଙ୍କଦ୍ଧାରା ପରିଚାଳିତ ହେଉଥଲା | ଏହାର ଡାକରାରେ ବହୁ 
ବ୍ୟକ୍ତି କାରାବରଣ କରିଥୁଲେ ଓ ବ୍ରିଟିଶ ସରକାରଙ୍କ ମୁକାବିଲା କରିଥୁଲେ | ବିନା 
ରକ୍ତପାତରେ ମଧ୍ଯ ଦେଶ ସ୍ଵାଧୀନ ହୋଇଥଲା । ସେଇ କଂଗ୍ରେସ ଗଠନରେ 
ପବିତ୍ରବାବୁ ସାରା ଜୀବନ କଟାଇଥୁଲେ । ତା'ର ସମୃଦିକରଣରେ ଭାଗୀଦାର 
ହୋଇଥ୍‌ଲେ । ସେହି ଅନୁଷ୍ଠାନ ଛାଡ଼ିବାକୁ ଚିନ୍ତା କରିବା ମଧ୍ଯ ଦୁଃଖଦାୟକ 
ହୋଇପଡ଼ିଥୁଲା । କିନ ସେଇ କଂଗ୍ରେସକୁ ସୁଧାରିବାରେ କେନ୍ଦ୍ର କର୍ତୃପକ୍ଷଙ୍କ ସତତ 
ଉଦାସୀନ ନୀତି ତାଙ୍କୁ ବ୍ୟଥୁତ କରିପକାଇଲା । ସେହି କଂଗ୍ରେସରୁ ଅନ୍ତର ହେବା 
ଛଡ଼ା ଅନ୍ୟ ରାସ୍ତା ନ ଥୁଲା । କଂଗ୍ରେସରୁ ତେଣୁ ସମ୍ପୂର୍ଣ୍ଣ ଭାବେ ପୃଥକ୍‌ ହୋଇ ଅନ୍ୟ 
ଏକ ଅନୁଷ୍ଠାନ ଗଢ଼ିବାକୁ ସେ ସ୍ଥିର କଲେ । 

ପବିତ୍ରବାବୁ ସମଭାବାପନ୍ନ ବ୍ୟକ୍ତିମାନଙ୍କର ଏକ ବୈଠକ ଭୁବନେଶ୍ବରରେ 
୧୯୬୫ ମସିହା ଅପ୍ରେଲ ମାସ ୨୧ / ୨୨ ତାରିଖରେ ଡକାଇଲେ | କିନ୍ତୁ ନିମନ୍ତିତ 
ହୋଇଥ୍‌ବାର ଦୁଇଗୁଣ କର୍ମୀ ଓ ନେତା ଏହି ବୈଠକରେ ଯୋଗ ଦେଲେ । କଂଗ୍ରେସରୁ 
ବାହାରିଯାଇ ମହାମ୍ମା ଗାନ୍ଧୀଙ୍କର ନୀତିରେ ଏକ ଆଦର୍ଶ କଂଗ୍ରେସ ଗଠନ କରିବା 
ନିମନ୍ତେ ସେ ନିର୍ଦ୍ଦିଷ୍ଟ ମତ ଦେଲେ । 


କଂଗ୍ରେସ ମଧ୍ଯରେ ଥାଇ ସାଙ୍ଗଠନିକ କାର୍ଯ୍ୟର ସମାଲୋଚନା କରିଥବାରୁ 
ପବିତ୍ରବାବୁ, ସୁରେନ୍ଦ୍ରନାଥ ପଟ୍ଟନାୟକ, ବନମାଳୀ ପଟ୍ଟନାୟକ ପ୍ରଭୂତିଙ୍କୁ ଶୃଙ୍ଖଳାଗତ 
ଶାସ୍ତିବିଧାନପୂର୍ବକ ଦଳରୁ ବହିଷ୍କାର କରାଗଲା । କିନ୍ତୁ ତାହା ପୂର୍ବରୁ ସେମାନେ ଦଳ 
ପରିତ୍ୟାଗ କଲେ ବୋଲି ଘୋଷଣା କରିଥୁଲେ । ପବିତ୍ରବାବୁ ସେହି ଗୋଷ୍ଠୀର 
ଆବାହକ ରୂପେ ନିଯୁକ୍ତ ହେଲେ । 


ଜନକଂଗ୍ରେସ ଦଳ ଗଠନ 


୧୯ ୬୫ ମସିହା ମଇ ମାସ ୫ ତାରିଖରେ ଓଡ଼ିଶା ଜନ-କଂଗ୍ରେସ ଦଳ ଗଠିତ 
ହେଲା । ପବିତ୍ରବାବୁ ଏହାର ସଭାପତିଭାବେ ପ୍ରଥମେ ମନୋନୀତ ଓ ପରେ ନିର୍ବାଚିତ 
ହେଲେ । ଏହି ବଷ ନଭେମ୍ବର ମାସ ୨ ୬ ତାରିଖରେ ଭୁବନେଶ୍ବର କେଦାରଗୌରୀ 

ପବିତ୍ର ମୋହନ ପ୍ରଧାନ ୨୧୧ 


ଆମ୍ବତୋଟାରେ ଏକ ସମ୍ମିଳନୀ ହୋଇ ଦଳର ନୀତି, ଲକ୍ଷ୍ୟ ଓ କାର୍ଯ୍ୟକ୍ରମ ସ୍ଥିର 
ହେଲା । ଏହା ଗାନ୍ଧୀନୀତି ଓ ଗାନ୍ଧୀଦର୍ଶନଦ୍ଧାରା ପରିଚାଳିତ ହେବ ବୋଲି ସିଦ୍ଧାନ୍ତ 
ହେଲା । 

ଜନକଂଗ୍ରେସ ଦଳ କ୍ରମେ ଆଦ୍ରତ ହେଲା । ପବିତ୍ରବାବୁଙ୍କ ନେତୃତ୍ଵ ପ୍ରତି ଲୋକଙ୍କର 
ଆସ୍ଥା ଓ ବିଶ୍ଵାସ ଥଲା । ଦଳର ସର୍ବମୟ ନେତା ହିସାବରେ ମହତାବଙ୍କର ବ୍ୟକ୍ତିତ୍ସ 
ମଧ୍ଯ କାର୍ଯ୍ୟ କରୁଥଲା । ନବକୃଷ୍ଣ ଚୌଧୁରୀ, ରାଧାନାଥ ରଥ ପ୍ରଭୃତିଙ୍କ ଆନ୍ତରିକ 
ସହଯୋଗ ଓ ସମର୍ଥନ ରହିଥୁଲା । 
ପୁଣି ନିର୍ବାଚନ 

୧୯୬୭ ମସିହାରେ ନିର୍ବାଚନ ହେବାକୁ ଥାଏ । କଳଙ୍କିତ କଂଗ୍ରେସ ସରକାରକୁ 
ଗାଦିରୁ ବାହାର କରିବାକୁ ହେଲେ ଜନକଂଗ୍ରେସ ଦଳ ଏକାକୀ ନିର୍ବାଚନ ଲଢ଼ି 
ସଫଳତା ହାସଲ କରିପାରିବ ନାହିଁ ବୋଲି ପବିତ୍ରବାବୁ ଜାଣିଥିଲେ । ତେଣୁ କଂଗ୍ରେସକୁ 
ବାଦ ଦେଇ ଏଇ ନିର୍ବାଚନ ମେଣ୍ଟ କରିବାକୁ ସେ ଚିନ୍ତା କଲେ । ସ୍ଵତନ୍ତ୍ର, ପ୍ରଜା 
ସୋସାଲିଷ୍ଟ, ସଂଯୁକ୍ତ ସୋସାଲିଷ୍ଟ ଓ କମ୍ୟୁନିଷ୍ଟ ଦଳକୁ ନେଇ କଂଗ୍ରେସ ବିରୋଧୀ 
ନିର୍ବାଚନ ମେଣ୍ଟ ହେଲା । ଅନ୍ୟଦଳମାନଙ୍କ ସହିତ ମୌଖିକ ବୁଝାମଣା ହେଲା । 
କେବଳ ସ୍ଵତନ୍ତ୍ର ଦଳ ସହିତ ଏକ ଚୁକ୍ତିନାମା ସ୍ଵାକ୍ଷରିତ ହେଲା । ନିର୍ମଳ ଶାସନ 
ପ୍ରତିଷ୍ଠା କରିବା, ଦୁର୍ନୀତି ଏବଂ ପ୍ରିୟାପ୍ରୀତି ତୋଷଣ ଶାସନ ଅବସାନ କରାଇବା ଓ 
ମନ୍ତ୍ରୀମାନଙ୍କର ଦ୍ରର୍ନୀତି ସମ୍ପର୍କରେ ତଦନ୍ତ କରାଇବା ଏହାର ମୁଖ୍ୟ କାର୍ଯ୍ୟକ୍ରମ 
ଥିଲା । ସବୁ ବିରୋଧୀଦଳ ଏହି ୨୧ ଦଫା କାର୍ଯ୍ୟକମକୁ ଗ୍ରହଣ କଲେ । ଜନକଂଗ୍ରେସ 
ଦଳ ପକ୍ଷରୁ ପବିତ୍ରବାବୁ ଓ ସ୍ଵତନ୍ତ୍ର ଦଳ ପକ୍ଷରୁ ରାଜେନ୍ଦ୍ର ନାରାୟଣ ସିଂହଦେଓ ଏହି 
ରାଜିନାମାରେ ଦସ୍ତଖତ କଲେ । 


ନିର୍ବାଚନ 

ନିର୍ବାଚନରେ ସ୍ଵତନ୍ତ୍ର ଦଳ ୧୦ ୦ଟି ସ୍ଥାନରେ ପ୍ରାର୍ଥୀ ଠିଆ କରାଇଲେ । 
ଜନକଂଗ୍ରେସ ଦଳର ପ୍ରାର୍ଥୀ ସଂଖ୍ୟା ଥଲା ୪୮ | ଜନକଂଗ୍ରେସ ଦଳ ୨ ୫ଟି ସ୍ଥାନରେ 
ଜୟଲାଭ କରିବ ବୋଲି ଅଟକଳ ହୋଇଥିଲା । ତାହା ଠିକ୍‌ ହେଲା | ଜନକଂଗ୍ରେସ 
ଦଳ ୨୬ଟି ସ୍ଥାନ ପାଇଲା । ସ୍ଵତନ୍ତ୍ର ଦଳ ୪୯ ଟି ସ୍ଥାନରେ ଜୟଲାଭ କଲେ । 
ଜନକଂଗ୍ରେସର ସହଯୋଗ ଓ ସମର୍ଥନ ଫଳରେ ପ୍ରଜା ସୋସାଲିଷ୍ଟ ଦଳ ୨୧ ଟି ସ୍ଥାନ 
ହାସଲ କଲା । କଂଗ୍ରେସ ଦଳ ମାତ୍ର ୩୦ଟି ସ୍ଥାନ ଅଧବକାର କଲା । ସ୍ଵତନ୍ତ୍ର ଓ 
ଜନକଂଗ୍ରେସ ଦଳର ସଭ୍ୟ ସଂଖ୍ୟା ୭୫ ହେବାରୁ ଏହି ଦୁଇ ଦଳ ମିଳିତ ମନ୍ତ୍ରିମଣ୍ଡଳ 

୨୧୨ ଯଶୋଦେହେ ଆୟୁଷ୍ମାନ୍‌ 


ଗଢ଼ିବାପାଇଁ ଯୋଗ୍ୟ ହେଲେ | ସ୍ଵତନ୍ତ୍ର ଦଳର ସଭ୍ୟ ସଂଖ୍ୟା ଜନକଂଗ୍ରେସ ଦଳର 

ସଂଖ୍ୟାଠାରୁ ଅଧ୍ବକ ହେବାରୁ ସ୍ଵତନ୍ତ୍ର ଦଳର ନେତା ରାଜେନ୍ଦ୍ର ନାରାୟଣ ସିଂହଦେଓ 
ମୁଖ୍ୟମନ୍ତ୍ରୀ ହେଲେ | ଜନକଂଗ୍ରେସ ଦଳର ମୁଖ୍ୟ ଭାବେ ପବିତ୍ରବାବୁ ଉପମୁଖ୍ୟମନ୍ତ୍ରୀ 
ହେଲେ | 


ମିଳିତ ମନ୍ତ୍ରିମଣ୍ଡଳର କାର୍ଯ୍ୟ 


ପବିତ୍ରବାବୁ ଶାସନ ତଥା ଦୁର୍ନୀତି ନିବାରଣ ବିଭାଗ ହାତରେ ରଖିଲେ । ସେ 
ଶାସନରୁ ଦୁର୍ନୀତି ଦୂର କରିବାପାଇଁ ବହୁ ପଦକ୍ଷେପ ନେଲେ । ଦରର୍ନୀତିଗ୍ରସ୍ତ ବଡ଼ ବଡ଼ 
ଅଫିସର ଓ ମଧ୍ଯମ ଶ୍ରେଣୀ ଅଫିସରଙ୍କ ଗୃହ ଖାନତଲାସ କରାଗଲା ! ଦୁର୍ନୀତି 
ଉପାୟରେ ବହୁ ଅର୍ଥ ଠୁଳ କରିଥବା କେତେକ କର୍ମଚାରୀଙ୍କୁ ଚାକିରିରୁ ନିଲମ୍ବିତ 
କରାଗଲା । ଆଉ ମଧ୍ଯ କେତେକଙ୍କ ବିରୋଧରେ ଦୃଢ଼ ପଦକ୍ଷେପ ନିଆଗଲା । 
ଲୋକେ ତାଙ୍କୁ ନିଶ୍ଲୁର ଓ ନିର୍ଦୟ ବୋଲି କହିବାକୁ ଲାଗିଲେ । ସରକାର ଭାଙ୍ଗିଯିବାକୁ 
କେହି କେହି ମହାଦେବଙ୍କଠାରେ ପାଣି, ଫୁଲ ଓ ବେଲପତ୍ର ଚଢ଼ାଇଲେ | ତାଙ୍କ 
ମରିବାପାଇଁ ଯଜ୍ଞ ପ୍ରଭୃତି ଆୟୋଜନ କରାଗଲା । 


ଏହି ଶାସନ ସମୟରେ କେତେ ବ୍ୟବସାୟୀଙ୍କୁ ଧରି ଜେଲରେ ରଖିବାରୁ 
ସେମାନଙ୍କ ମଧ୍ଯରେ ଆତଙ୍କ ଖେଳିଗଲା । କିନ୍ତୁ ରାଜନୀତିକ ଦଳମାନଙ୍କୁ ଆୟତ୍ତ 
କରିବା କଷ୍ଟସାଧ୍ୟ ହେଲା । ସେମାନେ ତାଙ୍କୁ ଏହି ପଦକ୍ଷେପରୁ ବିରତ ହେବାପାଇଁ 
ପରାମର୍ଶ ଦେଲେ । କେନ୍ଦ୍ରରେ ଗୁଲଜାରୀଲାଲ ନନ୍ଦାଙ୍କ ଯେଉଁ ପରିଣତି ହେଲା, 
ଓଡ଼ିଶାରେ ତାହା ହେବ ବୋଲି ଚେତାଇଦେଲେ । କିନ୍ତୁ ପବିତ୍ରବାବୁ ଏସବୁକୁ ଭୁକ୍ଷେପ 
କଲେ ନାହିଁ । ଶେଷକୁ ବିଜୁବାବୁଙ୍କ ମୁଖ୍ୟମନ୍ତ୍ରିତ୍ନ ସମୟରେ ୧୯୬୧ ଠାରୁ ୧୯୬୭ 
ମସିହା ପର୍ଯ୍ୟନ୍ତ ଶାସନରେ ଥବା ମନ୍ତ୍ରୀମାନଙ୍କ ବିରୋଧରେ ଜଷ୍ଚିସ ଖାନ୍ନାଙ୍କ 
ଅଧ୍ୟକ୍ଷତାରେ ଏକ ତଦନ୍ତ କମିସନ ନିଯୁକ୍ତ କରାଗଲା । ଉକ୍ତ କମିସନ ପ୍ରାୟ ଏକବର୍ଷ 
ପର୍ଯ୍ୟନ୍ତ ତଦନ୍ତ କଲେ । ବିଜୁ ପଟ୍ଟନାୟକ, ବୀରେନ ମିତ୍ର ଏବଂ ହରିହର ସିଂହ 
ମର୍ଦରାଜ ପ୍ରଭୃତି ଶାସନତାନ୍ତିକ ଅସଙ୍ଗତି କରିଛନ୍ତି ବୋଲି ରାୟ ଦେଲେ । 


ବିଜୁ ପଟ୍ଟନାୟକଙ୍କ ନେତୃତ୍ଵରେ ପରିଚାଳିତ ହୋଇ ବିରୋଧରେ ଥୁବା କଂଗ୍ରେସ 
ଦଳ ୧୯୪୬୦ାରୁ ୧୯୬୧ ମସିହା ପର୍ଯ୍ୟନ୍ତ ଶାସନ ଦାୟିତ୍ଵରେ ଥୁବା 
ମୁଖ୍ୟମନ୍ତ୍ରୀମାନଙ୍କ ସମେତ ଅନ୍ୟାନ୍ୟ ମନ୍ତ୍ରୀମାନଙ୍କ ବିରୋଧରେ ତଦନ୍ତ କମିସନ 
ବସାଇବାପାଇଁ ଦାବି କଲେ । ନ୍ୟାୟପ୍ରଦାନ ଉଦ୍ଦେଶ୍ୟରେ କଂଗ୍ରେସ ଦଳର ଏହି 
ଦାବିକୁ ସମ୍ମାନ ଜଣାଇ ସେହି ମନ୍ତ୍ରୀମାନଙ୍କ ବିରୋଧରେ ଅଭିଯୋଗ ଆସିଲେ 
ତଦନ୍ତ କମିସନ ବସାଯିବ ବୋଲି `ପବିତ୍ରବାବୁ ଘୋଷଣା କଲେ । ବିରୋଧୀ ଦଳ 

ପବିତ୍ର ମୋହନ ପ୍ରଧାନ ୨୧୩ 


ହରେକୃଷ୍ଣ ମହତାବ, ନବକୃଷ୍ଣ ଚୌଧୁରୀ, ପବିତ୍ରମୋହନ ପ୍ରଧାନ, ଶାନ୍ତନୁ କୁମାର 
ଦାସ, ସୁରେନ୍ଦ୍ର ନାଥ ପଟ୍ଟନାୟକ ଓ ବନମାଳୀ ପଟ୍ଟନାୟକ ପ୍ରଭୂତିଙ୍କ ବିରୋଧରେ 
କେତେକ ଅଭିଯୋଗ ଆଗତ କଲେ । ଏହି ଅଭିଯୋଗ ସମ୍ପର୍କରେ ପ୍ରମାଣଯୋଗ୍ୟ 
ବିଷୟବସ୍ତୁ ଅଛି କି ନାହିଁ, ତାହା ତଦନ୍ତ କରିବାପାଇଁ ଦିଲ୍ଲୀ ହାଇକୋର୍ଟର ଅବସରପ୍ରାପ୍ତ 
ବିଚାରପତି ମୁଧୋଲକରଙ୍କୁ ନିଯୁକ୍ତ କରାଗଲା । 

ତଦନ୍ତକାରୀ ଜଜ୍‌ ମୁଧୋଲକର ମହତାବଙ୍କ ବିରୋଧରେ ହୋଇଥୁବା 
ଅଭିଯୋଗର କାଗଜପତ୍ର ଓ ରେକର୍ଡ଼ ଅନ୍ୟ ଏକ କମିସନଦ୍ଵାରା ଯାଞ୍ଚ୍‌ ହେବାକୁ ରାୟ 
ଦେଲେ । ସେ ତାଙ୍କ ରାୟରେ ପବିତ୍ରବାବୁଙ୍କ ବିରୋଧରେ ହୋଇଥବା ଅଭିଯୋଗକୁ 
ଅସତ୍ୟ, ଭିଭିହୀନ ଓ ରାଜନୀତିକ ଅଭିସନ୍ଧିମୂଳକ ବୋଲି ମତ ଦେଲେ । ସେ 
(ପବିତ୍ରବାବୁ) ଜଣେ ସାଧୁ ଓ ସଚ୍ଚୋଟ ବ୍ୟକ୍ତି ବୋଲି କହିଥୂଲେ । ଶାନ୍ତନୁ କୁମାର 
ଦାସଙ୍କ ବିରୋଧରେ ହୋଇଥୁବା ଅଭିଯୋଗକୁ ସମ୍ପୂର୍ଣ୍ଣ ଅମୂଳକ ବୋଲି ମଧ୍ୟ 
କହିଥିଲେ । 

ବିଜୁ ପଟ୍ଟନାୟକ ଓଗେର ମନ୍ତ୍ରୀମାନଙ୍କ ବିରୋଧରେ ହୋଇଥବା ଅଭିଯୋଗର 
ତଦନ୍ତ କରିବାରେ ବହୁ ବାଧାବିଘ୍ନ ସୃଷ୍ଟି କରାଯାଇଥୂଲା । ସରକାରୀ କର୍ମଚାରୀମାନେ 
ତଦନ୍ତରେ ସାହାଯ୍ୟ କରିବାକୁ ରାଜିହେଲେ ନାହିଁ । କେତେକଙ୍କୁ ପ୍ରଲୋଭିତ କିମ୍ବା 
ଭୟଭୀତ କରାଯାଇଥିଲା | ବିଜୁବାବୁ ପୁଣି କ୍ଷମତାକୁ ଆସିଲେ ତଦନ୍ତରେ ସାହାଯ୍ୟ 
କରୁଥବା କର୍ମଚାରୀଙ୍କ ବିରୋଧରେ ପ୍ରତିଶୋଧ ନିଆଯିବ ବୋଲି ପ୍ରଚାର ହୋଇଥଲା । 
ଉପଯୁକ୍ତ ପାହ୍ୟାର କର୍ମଚାରୀ ରାଜି ନ ହେବାରୁ ଜଣେ ହେଡ୍‌ ଆସିଷ୍ଟାଣ୍ଟ କେତେକ 
ରେକର୍ଡ କମିସନ ପାଖରେ ଦାଖଲ କଲେ | ପରେ ତାଙ୍କୁ ହଇରାଣ କରାଯାଇଥିଲା । 
ଖାନ୍ନା କମିସନ ମଧ୍ଯ କେନ୍ଦ୍ର କର୍ର୍‌ ପକ୍ଷଙ୍କଦ୍ଧାରା ପ୍ରତ୍ୟକ୍ଷ ବା ଅପ୍ରତ୍ୟକ୍ଷ ଭାବେ ପ୍ରଭାବିତ 
ହୋଇଥୁୂବାର ସୂଚନା ମିଳିଥଲା । ତଥାପି ବିଜୁ ପଟ୍ଟନାୟକ, ବୀରେନ ମିତ୍ର ଓ 
ହରିହର ସିଂହ ମର୍ଦ୍ଦରାଜ ଏହି ତିନିଜଣ ଶାସନଗତ ଅସଙ୍ଗତି କରିଥିବା କମିସନ 
ରାୟ ଦେଇଥିଲେ । ପ୍ରମାଣ ଅଭାବରୁ ଅନ୍ୟମାନଙ୍କୁ ମୁକ୍ତ କରିଦେଲେ । 

ସ୍ଵତନ୍ତ୍ର ଜନକଂଗ୍ରେସ ଦଳ ସରକାର ଚାଲିଥୂଲେ ମଧ୍ଯ ପବିତ୍ରବାବୁ ନିଜ ମୁଖ୍ୟମନ୍ତ୍ରୀ 
ରାଜେନ୍ଦ୍ର ନାରାୟଣ ସିଂହଦେଓଙ୍କ ଦୁର୍ନୀତି ପଦାରେ ପକାଇଦେବାକୁ ପଶ୍ଚାତ୍ଵପଦ 
ହୋଇ ନ ଥଲେ। 

କର୍ମଚାରୀ ନିଯୁକ୍ତି କ୍ଷେତ୍ରରେ ପବିତ୍ରବାବୁ ପ୍ରିୟାପ୍ରୀତି ତୋଷଣ, ଭାଇ-ବନ୍ଧୁ- 
ପୋଷଣ ପ୍ରଭୂତିକୁ ଦୃଢ଼ଭାବରେ ବନ୍ଦ କରିଥୁଲେ । ପବ୍ଲିକ୍‌ ସର୍ଭିସ କମିସନବଦ୍ଧାରା 
ତାଲିକାଭୁକ୍ତ ପ୍ରାର୍ଥୀଙ୍କୁ ନିଯୁକ୍ତି ଦିଆଗଲା । ଯୋଗ୍ୟତା ନ ଥିବା ୩୦୦ କର୍ମଚାରୀଙ୍କୁ 

୨୧୪ ଯଶୋଦେହେ ଆୟୁଖ୍ମାନ୍‌ 


ବାହାର କରିଦିଆଗଲା । ଶାସକ ଦଳର କର୍ମକରାମାନେ ଏହାର ବିରୋଧ କଲେ 
ମଧ୍ଯ ସେ ନିଜର ନିଷ୍ପତ୍ତି ପରିବର୍ରନ କଲେ ନାହିଁ । କର୍ମଚାରୀମାନଙ୍କ ନିଯୁକ୍ତି କ୍ଷେତ୍ରରେ 
ସେ ଆବଶ୍ୟକତାକୁ ଚାହିଁ ଚାକିରି ସୃଷ୍ଟି କରିବାକୁ ଆଦେଶ ଦେଲେ । ଦେଶରେ 
ଖଣି-ଖାଦାନ, ବାଣିଜ୍ୟ ବ୍ୟବସାୟର ପ୍ରସାରକରି ରୋଜଗାରର ପନ୍ଛା ବ୍ୟବସ୍ଥା 
କରି ବେକାରି ଦୂରୀକରଣପାଇଁ ସେ ପ୍ରୟାସ କରିଥଲେ । ଓଡ଼ିଶାରେ ଆଇ.ଏ.ଏସ୍‌. 
ଚାକିରି ସଂଖ୍ୟା ୧୭ ୦ରୁ ୧୫ ୦କୁ କମାଇ ଦେଇଥୁଲେ | ତାଙ୍କ ସମୟରେ କାମ ନ 
ଥିବାରୁ ବହୁ କର୍ମଚାରୀ ଛଟେଇ ହେଲେ । 


ଟିକସ ଧାର୍ଯ୍ୟ ନୀତି ସମ୍ପର୍କରେ ପବିତ୍ରବାବୁଙ୍କ ଆଭିମୁଖ୍ୟ ଅର୍ଥନୀତିସମ୍ମତ 
ଥୁଲା । ପ୍ରଥମେ ଲୋକଙ୍କ ଆୟବୃଦ୍ଧି କରି ଜାତିକୁ ସମୃଦ୍ଧ କରାଇଲାପରେ ଟିକସ 
ବସାଇବା ଉଚିତ ବୋଲି ସେ ମନେ କରୁଥଲେ । ତେବେ ଦେଶର ପ୍ରତ୍ୟେକ 
ନାଗରିକ ତା'ର ଆୟର ଆନୁପାତିକ ଅଂଶ ଟିକସ ଆକାରରେ ଦେବା ତାଙ୍କର ମତ 
ଥିଲା । ଶିକ୍ଷା କର ରାଜ୍ୟରେ ବସାଇବାର ସେ ଦ୍ରଢ଼ ବିରୋଧ କରୁଥିଲେ । ଜଳ କର 
ଆଦାୟ ହେବାର ପକ୍ଷପାତୀ ଥୁଲେ । ଟିକସ ଆଦାୟ ବିଧୂବଦ୍ଧ ଓ ନିୟମିତ ହେବା 
ଉଚିତ ବୋଲି ତାଙ୍କର ମତ ଥୁଲା । 


ନିଶା ନିବାରଣ କଂଗ୍ରେସର କାର୍ଯ୍ୟକ୍ରମ ଅନ୍ତର୍ଭୁକ୍ତ ଥଲା । ମହାତ୍ମାଗାନ୍ଧୀ ତାଙ୍କର 
ସତ୍ୟାଗ୍ରହ ଓ ଅସହଯୋଗ ଆନ୍ଦୋଳନବେଳେ ନିଶା ନିବାରଣ ଉପରେ ଗୁରୁତ୍ନ 
ଦେଉଥୂଲେ । ଏପରିକି ନିଶା ନିବାରଣ ନିମନ୍ତେ ବ୍ୟାପକ ସତ୍ୟାଗ୍ରହ ସେ 
ଚଳାଇଥୁଲେ । ସ୍ଵାଧୀନତା ଲାଭ ପରେ ତାଙ୍କର ଆଦର୍ଶ କ୍ଷୁଣ୍ଡ ହେଲା । କଂଗ୍ରେସ 
ମଧ୍ଯରେ ମଦ୍ୟପାନ ପ୍ରବେଶ କଲା । ସରକାରୀ ଆୟବ୍ରଦ୍ଧି ନିମନ୍ତେ ଉଭୟ କେନ୍ଦ୍ର ଓ 
ରାଜ୍ୟ ସରକାରମାନେ ନିଶା ନିବାରଣ କାର୍ଯ୍ୟକ୍ରମ ଉଠାଇ ଦେବାକୁ ବ୍ୟଗ୍ର ହେଲେ । 
ଓଡ଼ିଶାରେ ନବକୃଷ୍ଣ ଚୌଧୁରୀଙ୍କ ସମୟରେ କେତେକାଂଶରେ ନିଶା ନିବାରଣ 
ସରକାରୀ ସ୍ତରରେ ହୋଇଥଲା | ସ୍ଵତନ୍ତ୍ର ଜନକଂଗ୍ରେସ ମିଳିତ ମନ୍ତ୍ରିମଣ୍ଡଳ ଚାଲିଥୂବା 
ସମୟରେ ସ୍ଵତନ୍ତ୍ର ଦଳ ନିଶା -ନିବାରଣ ସପକ୍ଷରେ ନ ଥୁଲା । ମୁଖ୍ୟମନ୍ତ୍ରୀ ରାଜେନ୍ଦ୍ର 
ନାରାୟଣ ସିଂହଦେଓ ସରକାରୀ ଆୟବ୍ରଵଧିପାଇଁ ନିଶା ନିବାରଣ ପରିବର୍ତେ ପ୍ରସାରଣ 
କରିବାପାଇଁ ଚାହିଁଲେ । କିନ୍ତୁ ପବିତ୍ରବାବୁ ନିଶା ନିବାରଣ ଆନ୍ଦୋଳନକୁ ଜୋର୍‌ଦାର 
କରିବାକୁ ମତ ଦେଲେ । ନିଶା-ନିବାରଣଦ୍ବାରା ବ୍ୟକ୍ତି, ଜାତି ତଥା ଜନତାର ପ୍ରଭୂତ 
ଉପକାର ହେବ ବୋଲି ତାଙ୍କର ଦୃଢ଼ ମତ ଥୁଲା । ସୁତରାଂ ମିଳିତ ମନ୍ତ୍ରିମଣ୍ଡଳ 
ସମୟରେ ଓଡ଼ିଶାରେ ଆଂଶିକ ନିବାରଣ ଉଠିଯାଇ ତାହାର ପ୍ରସାରଣ ହେବା 
ସ୍ଥିର ହେବା ତାଙ୍କ ମନରେ ଦାରୁଣ ଆଘାତ ହେଲା । ଏପରିକି ସେ ମନ୍ତ୍ରୀ ପଦର 

ପବିତ୍ର ମୋହନ ପ୍ରଧାନ ୨୧୫ 


ଇସ୍ତଫା ଦେବାପାଇଁ ଚିନ୍ତା କଲେ । ସୁତରାଂ ସରକାରୀ ଭାବେ ନିଶା ପ୍ରସାରଣ 
ହେଲେ ମଧ୍ଯ ବେସରକାରୀ ଭାବେ ନିଶା ପ୍ରସାରଣ ବିରୋଧରେ ସାଧ୍ଯମତେ କାର୍ଯ୍ୟ 
କରିବାକୁ ପ୍ରତିଜ୍ଞାବଦ୍ଧ ହେଲେ । 
ତୀବ୍ର ପ୍ରତିକ୍ରିୟା 

ପବିତ୍ରବାବୁ ନିର୍ମଳ ଶାସନ ପ୍ରତିଷ୍ଠା ନିମନ୍ତେ ଆନ୍ତରିକ ଉଦ୍ୟମ କରୁଥିବାରୁ 
ତୀବ୍ର ପ୍ରତିକ୍ରିୟା ସୃଷ୍ଟି ହେବା ସ୍ଵାଭାବିକ । କଂଗ୍ରେସର ହତାଶ ଗୋଷ୍ଠୀ ଦ୍ଵିଗୁଣିତ 
ଉତ୍ସାହରେ ଅସାଧୁ ଗୋଷ୍ଠୀଙ୍କ ସହ ମିଶି ତାଙ୍କର ଘୋର ସମାଲୋଚନା କଲେ । 
ଏପରିକି ଦୁର୍ନୀତିଗ୍ରସ୍ତ ଅଫିସର ଓ ବ୍ୟବସାୟୀଙ୍କୁ ମକଦଦମାରୁ ମୁକ୍ତ କରିଦେବାପାଇଁ 
ଉଦ୍ୟମ କଲେ । ଏହା ମଧ୍ଯ ରାଜନୀତିକ କର୍ମକରାଙ୍କ ଅସହ୍ୟ ହେଲା । ଅବସର 
ବୟସ ସୀମା ୫୮ ରୁ ୫୫ କରିଦେବା ଫଳରେ କ୍ଷତିଗ୍ରସ୍ତ କର୍ମଚାରୀମାନେ ସରକାରଙ୍କ 
ଘୋର ବିରୋଧୀ ହୋଇପଡ଼ିଲେ । ସେମାନେ ତାଙ୍କ ବିରୋଧରେ ପ୍ରଚାର ଆରମ୍ଭ 
କରିଦେଲେ । ପବିତ୍ରବାବୁଙ୍କୁ ନିର୍ମୁଳୀ ମନ୍ତ୍ରୀ ବୋଲି ଅଭିହିତ କଲେ । କେତେକ ସାଧୁ 
ଓ ସଚ୍ଟୋଟ ବନ୍ଧୁ ମଧ୍ଯ ପବିତ୍ରବାବୁଙ୍କୁ ଏହି କାର୍ଯ୍ୟରୁ ନିବୃତ୍ତ ହେବାକୁ ପରାମର୍ଶ 
ଦେଲେ । କେତେକ ଦଳୀୟ ବନ୍ଧ ତାଙ୍କ ସମୟରେ କିଛି ଆର୍ଥିକ ସୁବିଧା ହାସଲ 
କରିପାରୁ ନ ଥିବାରୁ ଗଭୀର ଅସନ୍ତୋଷ ପ୍ରକାଶ କଲେ । ନିଜ ଦଳର କମ୍ମୀ ଓ 
ଅନୁଗାମୀମାନଙ୍କୁ ନିଜ କ୍ଷମତା ଓ ପ୍ରଭାବ ପ୍ରୟୋଗ କରି ସୁବିଧା ଦେବାକୁ ଅନୁରୋଧ 
କଲେ । ପବିତ୍ରବାବୁ ଏଥରେ ମର୍ମାହତ ହେଲେ ମଧ୍ଯ ନିଜ କରଁବ୍ୟ ପଥରୁ ଓହରି 
ଗଲେ ନାହିଁ । ଯୁଗ ଯୁଗର ଦୁର୍ନୀତିରୂପକ ପୁରାତନ ବ୍ୟାଧ୍ବକୁ ଆରୋଗ୍ୟ କରିବାକୁ 
ସମୟ ଏପରିକି ବର୍ଷ ବର୍ଷ ଲାଗିପାରେ ବୋଲି ବୁଝାଉଥାନ୍ତି 


ଦଳୀୟ ବିଶୃଙ୍ଖଳା 

ସ୍ଵତନ୍ତ୍ର ଜନକଂଗ୍ରେସ ମନ୍ତ୍ରିମଣ୍ଡଳ ଗଢ଼ାହେବା ପୂର୍ବରୁ ହରେକୃଷ୍ଣ ମହତାବ 
ମୁଖ୍ୟମନ୍ତ୍ରୀ ହେବେ ବୋଲି ଅଲିଖିତ ରାଜିନାମା ହୋଇଥଲା । କିନ୍ତୁ ନିର୍ବାଚନରେ 
ସ୍ଵତନ୍ତ୍ର ଦଳର ବିଧାୟକ ସଭ୍ୟଙ୍କ ସଂଖ୍ୟା ଜନକଂଗ୍ରେସ ଦଳର ସଂଖ୍ୟାଠାରୁ ଅଧ୍ବକ 
ହେଲା । ତେଣୁ ସ୍ଵତନ୍ତ୍ର ଦଳର ମୁଖ୍ୟ ଚକ୍ରବର୍ରୀ ରାଜଗୋପାଳାଚାରୀ ଭାରତରେ 
ଗୋଟିଏ ରାଜ୍ୟରେ ସ୍ବତନ୍ତ୍ର ନେତୃତ୍ଵରେ ଏକ ସରକାର ଗଠିତ ହେଉ ବୋଲି ଚାହିଁଲେ । 
ଇଚ୍ଛା ନ ଥଲେ ବି ଜନକଂଗ୍ରେସ ଦଳ ଏଥରେ ରାଜି ହେଲା । ଏହା ନ ହୋଇଥୂଲେ 
ମନ୍ତ୍ରିମଣ୍ଡଳ ଗଢ଼ା ହୋଇପାରି ନ ଥାନ୍ତା । ଶେଷରେ ରାଷ୍ଟ୍ରପତି ଶାସନ ରାଜ୍ୟରେ 
ଜାରି ହୋଇଥାନ୍ତା । ରାଷ୍ଟ୍ରପତି ଶାସନ ଅର୍ଥ ଅପ୍ରତ୍ୟକ୍ଷ ଭାବେ କଂଗ୍ରେସ ଶାସନ 

୨୧୬ ଯଖଶୋଦେହେ ଆଯୁଷ୍ମାନ୍‌ 


ଲୋକଙ୍କ ଉପରେ ପୁଣି ଲଦି ଦିଆଯାଇଥାନ୍ତା । ସୁତରାଂ ସ୍ଵତନ୍ତ୍ର ଦଳର ମୁଖ୍ୟମନ୍ତ୍ରତ୍ୃକୁ 
ଗ୍ରହଣ କରିବା ବ୍ୟତୀତ ଅନ୍ୟ ପନ୍ଷା ନ ଥୁଲା | 

କିନ୍ତୁ ହରେକୃଷ୍ଣ ମହତାବ ମୁଖ୍ୟମନ୍ତ୍ରୀ ନ ହୋଇପାରିବା ଯୋଗୁଁ ତାଙ୍କ 
ଅନୁଗାମୀମାନେ କ୍ଷୁନ୍ତ ହେଲେ । ସେ କାହିଁକି ମହତାବବାବୁଙ୍କୁ ମୁଖ୍ୟମନ୍ତ୍ରୀ କରାଇ 
ପାରିଲେ ନାହିଁ ବୋଲି ପବିତ୍ରବାବୁଙ୍କୁ ଖୋଲାଖୋଲି ସମାଲୋଚନା କଲେ । ମନ୍ତ୍ରୀ, 
ଉପମନ୍ତ୍ରୀ କିଏ ହେବେ ସେଥୁପାଇଁ ମଧ୍ଯ କନ୍ଦଳ ସୃଷ୍ଟି ହେଲା । ୧୨ କି ୧୪ ଜଣ 
ଆଶାୟୀ ସଭ୍ୟଙ୍କ ମଧ୍ଯରୁ ୫/୬ ଜଣଙ୍କୁ ବାଛିବା ନିଶ୍ଚିତଭାବେ କଷ୍ଟସାଧ୍ଯ ଥୁଲା । 
ତେଣୁ ମନ୍ତ୍ରିତ୍ଵନେଇ ଗଭୀର ଅସନ୍ତୋଷ ଦେଖାଦେଲା । ପବିତ୍ରବାବୁ ଜନକଂଗ୍ରେସର 
ସଭାପତି ଥଲେ, ଆସେମ୍ବି ଦଳର ନେତାଭାବେ ନିର୍ବାଚିତ ହେଲେ | କିନ୍ତୁ ମନ୍ତ୍ରୀ, 
ଉପମନ୍ତ୍ରୀ, ମନୋନୟନ ମୁଖ୍ୟତଃ ମହତାବବାବୁ କଲେ । ଅଧ୍ବକାଂଶ ବିଧାୟକମାନଙ୍କ 
ମଧ୍ଯରେ ଧାରଣା ସୃଷ୍ଟି କରାଗଲା ଯେ ସେମାନଙ୍କ ମଧ୍ଯରୁ ମହତାବବାବୁ ମନ୍ତ୍ରୀ ବା 
ଉପମନ୍ତ୍ରୀ କରାଇବାକୁ ଚାହୁଁଥଲେ , କିନୁ ପବିତ୍ରବାବୁ ଏଥିରେ ବାଧା ସୃଷ୍ଟି କରୁଛନ୍ତି । 
ସେମାନେ ତେଣୁ ପବିତ୍ରବାବୁଙ୍କ ଉପରେ ରକ୍ତଚାଉଳ ଚୋବାଇବାକୁ ଲାଗିଲେ । 

ପବିତ୍ରବାବୁ ମଧ୍ଯ ନିର୍ମଳ ଶାସନ ପ୍ରତିଷ୍ଠାପାଇଁ ବ୍ୟବସାୟୀ ବା ଶିଳ୍ପପତିଙ୍କଠାରୁ 
ଚାନ୍ଦା ଅସୁଲ କଲେ ନାହିଁ । ଶିଳ୍ପପତି, ବ୍ୟବସାୟୀମାନଙ୍କୁ ଚାନ୍ଦା ନ ଦେବାକୁ ଆହ୍ବାନ 
ଦେଲେ । ଏଥରେ ଦଳର ନେତାମାନେ ବିରକ୍ତ ହେଲେ । ସ୍ଵତନ୍ତ୍ର ଦଳର 
ନେତାମାନଙ୍କର ମଧ୍ଯ କ୍ରୋଧ ବହୁଗୁଣିତ ହେଲା । 


କ୍ରମେ ମିଳିତ ମନ୍ତ୍ରିମଣ୍ଡଳର ସୁନାମ ବ୍ୟାପିଲା । ପ୍ରଥମରେ ଜମିର ଖଜଣା ଏହି 
ମନ୍ତ୍ରିମଣ୍ଡଳ ଉଠାଇଲା । ଏହା ଏକ ପ୍ରଗତିବାଦୀ କାର୍ଯ୍ୟକ୍ରମ ଥୁଲା | ଦ୍ଵିତୀୟରେ, 
ଭାରତର ଅନ୍ୟାନ୍ୟ ପ୍ରଦେଶ, ଯଥା- ବିହାର, ଉତ୍ତରପ୍ରଦେଶ, ପଞ୍ଜାବ, ହରିଆଣା, 
କେରଳ ପ୍ରଭୁତି ରାଜ୍ୟରେ ମିଳିତ ମନ୍ତ୍ରିମଣ୍ଡଳ ଗଢ଼ାହେବାର ତିନି ଚାରି ମାସ ମଧ୍ଯରେ 
ଭାଙ୍ଗିଯାଉଥୁଲା । ଓଡ଼ିଶାରେ ଏହା କିନ୍ତୁ ସୁଦୃଢ଼ ଥଲା ! ଏହା କଂଗ୍ରେସର ଅସହ୍ୟ 
ହେଲା ! ଏଥୁରେ ଜନକଂଗ୍ରେସର ତୁଙ୍ଗନେତାମାନଙ୍କ ମଧ୍ୟରେ ଘୋର ନୈରାଶ୍ୟ 
ଜାତ କଲା । ମିଳିତ ମନ୍ତ୍ରିମଣ୍ଡଳକୁ ତେଣୁ ଭାଙ୍ଗି ଦେବାକୁ ଉଦ୍ୟମ ହେଲା ! 


ପୁଣି ପ୍ରଲୋଭନ 


ବିନା କାରଣରେ ମନ୍ତ୍ରିମଣ୍ଡଳ ଭାଇ ଦେବାକୁ ପବିତ୍ରବାବୁ ରାଜିହେଲେ ନାହିଁ । 
ସୁରେନ୍ଦ୍ରନାଥ ପଟ୍ଟନାୟକ ଓ ନିତ୍ୟାନନ୍ଦ ମହାପାତ୍ର ମଧ୍ଯ ତାଙ୍କୁ ସମର୍ଥନ କଲେ | 
ଶୈଷକୁ କଂଗ୍ରେସର ୩୦ ଢଣ ସଭ୍ୟ, ଢନକଂଗ୍ରେସର ୨୫ ଜଣ ସଭ୍ୟ ଓ 

ପବିତ୍ର ମୋହନ ପ୍ରଧାନ ୨୧୭ 


ପି.ଏସ.ପି.ର ୨୧ ଜଣ ସଭ୍ୟ ଏହିପରି ୭୬ ଜଣଙ୍କୁ ନେଇ ଏକ ନୃତନ ମନ୍ତ୍ରିମଣ୍ଡଳ 
ଗଢ଼ିବା ବିଚାର ହେଲା । ସେହି ମନ୍ତ୍ରିମଣ୍ଡଳରେ ସେ ମୁଖ୍ୟମନ୍ତ୍ରୀ ହେବେ ବୋଲି 
କୁହାଗଲା । କିନ୍ତୁ ବିନା କାରଣରେ ଚୁକ୍ତି ଭାର୍ଗିବା ଉଚିତ ହେବ ନାହିଁ ବୋଲି ପବିତ୍ରବାବୁ 
ମତ ଦେଲେ । ଇଉରୋପର ସ୍ତ୍ାଣ୍ଡିନେଭିଆ ପ୍ରଭୃତି ଦେଶମାନଙ୍କରେ ମିଳିତ 
ମନ୍ତ୍ରିମଣ୍ଡଳ ଚାଲିଥ୍‌ବା ଉଦାହରଣ ଦେଇ ମୁଖ୍ୟମନ୍ତ୍ରୀ ହେବାକୁ ସେ ସ୍ଵତନ୍ତ୍ର - 
ଜନକଂଗ୍ରେସ ଦଳ ମିଶି ସୁରୁଖୁରୁରେ ଚଳାଯାଉଥ୍‌ବା ମନ୍ତ୍ରମଣ୍ଡଳକୁ ଭାଙ୍ଗି ଦେବେ 
ନାହିଁ ରୋକ୍ଵଠୋକ୍୍‌ ଶୁଣାଇଦେଲେ | ଏଥୁରେ ଶାସନଭଙ୍ଗକାରୀମାନେ ହତାଶ 
ହେଲେ । ପୁଣି ପ୍ରଜାସୋସାଲିଷ୍ଟ ଦଳ ସହିତ ମେଣ୍ଟକରି ସୁରେନ୍ଦ୍ରନାଥ ଦ୍ଵିବେଦୀଙ୍କ 
ନେଡତୃତ୍ରେ ଏକ ବିକଳ୍ପ ମନ୍ତ୍ରିମଣ୍ଡଳ ଗଢ଼ିବାକୁ ପ୍ରବଳ ଉଦ୍ୟମ ହେଲା । କିନ୍ଧୁ ପ୍ରଜା 
ସୋସାଲିଷ୍ଟ ଦଳର ବିଧାୟକ ସଭ୍ୟମାନେ ଓ ଜନକଂଗ୍ରେସ ଦଳର ୧ ୨/୧୩ ଜଣ 
ସଭ୍ୟ ବ୍ୟତୀତ ଅନ୍ୟ ଦଳର ବିଧାୟକମାନେ ସେଥରେ ରାଜି ହେଲେ ନାହିଁ । 
ଫଳରେ ପ୍ରସ୍ତାବିତ ମନ୍ତ୍ରିମଣ୍ଡଳ ଗଠିତ ହୋଇପାରିଲା ନାହିଁ । 

ପବିତ୍ରବାବୁ ତାଙ୍କ ଆତ୍ମଳୀବନୀରେ ଏକଥା ଉଲ୍ଲେଖ କରିଛନ୍ତି - 
“ ‘ଉଦ୍ୟମକାରୀମାନେ ସୁରେନ୍ଦ୍ରବାବୁଙ୍କୁ ବସ୍ତୁତଃ ଶିଶୁପାଳ ଅବସ୍ଥାରେ ପକାଇଦେଲେ 
ବୋଲି କହିଲେ ଅତ୍ୟୁକ୍ତି ହେବ ନାହିଁ ।” 

ଶେଷରେ ସ୍ଵତନ୍ତ୍ର ଦଳ ଦରର୍ନୀତିରେ ଲିପ୍ତ ହେଲେ ମନ୍ତ୍ରିମଣ୍ଡଳ ଭାଙ୍ଗିଦେବେ 
ବୋଲି ପବିତ୍ରବାବୁ ପ୍ରତିଶ୍ରୁତି ଦେଲେ । ସେ ପୁଣି କହିଲେ - “ ‘ଜନକଂଗ୍ରେସ ଦଳର 
ସଭାପତି ପଦରୁ ତାଙ୍କୁ ବାହାର କରିବା ଏହି ମନ୍ତ୍ରିମଣ୍ଡଳ ଭାଙ୍ଗିବା ଚେଷ୍ଟାର ଅସଲି 
ଉଦ୍ଦେଶ୍ୟ । ତାଙ୍କ ଉପରେ ଶିଳ୍ପପତି, ବ୍ୟବସାୟୀ ଓ ରାଜନୀତିକ ବ୍ୟକ୍ତିମାନେ 
ଅତିଶୟ କ୍ଷୁବଧ ଥିଲେ । ସୁତରାଂ ତାଙ୍କୁ ଦଳର ସଭାପତି ଓ ମନ୍ତରିତ୍ରୁ ବିଦାୟ କରିବା 
ଚେଷ୍ଟାରେ ଲାଗିପଡ଼ିଥଲେ ।” 
ରାଷ୍ଟ୍ରପତି ନିର୍ବାଚନ 

୧୯୬୯ ମସିହାରେ ଡଃ ଜାକିର ହୁସେନଙ୍କର ମୃତ୍ୟୁ ହେଲା । ଫଳରେ ରାଷ୍ଟ୍ରପତି 
ନିର୍ବାଚନ ହେବାକୁ ଥାଏ । କଂଗ୍ରେସ ପାର୍ଲିଆମେଣ୍ଟାରୀ ବୋର୍ଡ ସଞ୍ଜୀବ ରେଡିଙ୍କ 
ନାମ ବହୁମତରେ ସ୍ଥିର କଲା ! କଂଗ୍ରେସ ପ୍ରଧାନମନ୍ତ୍ରୀ ଇନ୍ଦିରାଗାନ୍ଧୀ ମଧ୍ଯ ସଞ୍ଜୀବ 
ରେଡିଙ୍କ ନାମରେ ଗୋଟିଏ ପ୍ରାର୍ଥୀପତ୍ରର ପ୍ରସ୍ତାବିକା ହେଲେ । ସେ କିନ୍ତୁ ମତ 
ବଦଳାଇ ଭି.ଭି. ଗିରିଙ୍ୁ ଭୋଟ ଦେବାକୁ ପ୍ରଚାର କଲେ । ମହତାବବାବୂ ଜନକଂଗ୍ରେସ 
ଦଳ ବୈଠକରେ ଭି.ଭି. ଗିରିଙୁ ଭୋଟ ଦେବାପାଇ ପ୍ରସ୍ତାବ ଦେଲେ । କିନ୍ତୁ ପବିତ୍ରବାବୁ 

୨୧୮ ଯଗୋଦେହେ ଆଯୟୁଖ୍ମାନ 


ଏହାକୁ ନୀତି ଦୃଷ୍ଟିରୁ ବିରୋଧକରି ସଞ୍ଜୀବ ରେଡିଙ୍କୁ ଭୋଟ ଦେବା ବିଧେୟ ବୋଲି 
କହିଲେ | ଓଡ଼ିଶାରୁ ସଞ୍ଜୀବ ରେଡି ୧୫ଟି ଭୋଟ ପାଇଲେ । ପବିତ୍ରବାବୁ ରେଡିଙ୍କ 
ସପକ୍ଷରେ ଭୋଟ ଦେଇଥୂଲେ । 


ଦଳଭଙ୍ଗପାଇଁ ଚକ୍ରାନ୍ତ 

ମିଳିତ ମନ୍ତ୍ରିମଣ୍ଡଳ ଭାଙ୍ଗିବାରେ ମହତାବଙ୍କ ଗୋଷ୍ଠୀ ଅକୃତକାର୍ଯ୍ୟ ହେଲେ । 
ହତାଶ ହୋଇ ଶେଷରେ ଜନଂ-କଂସ୍ରେସ ଦଳକୁ ଭାଙ୍ଗି ଦେବାକୁ ଚେଷ୍ଟା କଲେ । 
ଏଥୁରେ ମଧ୍ଯ ବହୁ ମତ ନ ପାଇବାରୁ ଜନକଂଗ୍ରେସ ଦଳ ଶାସକ-କଂଗ୍ରେସ ଦଳ 
ପ୍ରଥମେ ନିର୍ବାଚନ ମେଣ୍ଟ କରୁ ଓ ପରେ ସେଥୁରେ ମିଶି ଯାଉ ବୋଲି ମହତାବବାବୁ 
ପ୍ରସ୍ତାବ ଦେଲେ । ତାଙ୍କର କେତେକ ଅନ୍ତରଙ୍ଗ ଅନୁଗାମୀମାନେ ଏହାକୁ ସମର୍ଥନ 
କଲେ । କିନ୍ତୁ ଆବଶ୍ୟକ ପରିମାଣରେ ସମର୍ଥନ ମିଳିଲା ନାହିଁ । ଏଥୁମଧ୍ଯରେ ରାଷ୍ଟ୍ରପତି 
ନିର୍ବାଚନରେ ଭି.ଭି.ଗିରି ଜୟଲାଭ କରିଥାନ୍ତି । ଏହା ପ୍ରଧାନମନ୍ତ୍ରୀ ଇନ୍ଦିରାଗାନ୍ଧୀଙ୍କର 
ଯେ ବ୍ୟକ୍ତିଗତ ବିଜୟ ଥୁଲା, ଏଥିରେ ସନ୍ଦେହ ନାହିଁ । 


ସେହି ସମୟରେ ଓଡ଼ିଶାରେ ବିଜୁ ପଟ୍ଟନାୟକଙ୍କ ନେତୃତ୍ଵରେ ଉତ୍କଳ କଂଗ୍ରେସ 
ଗଢ଼ା ହୋଇଥାଏ । କଂଗ୍ରେସର ବିଭାଜନ ଜାତୀୟ ସ୍ତରରେ ହୋଇସାରିଥୁଲା । 
ଇନ୍ଦିରା ଗାନ୍ଧୀଙ୍କ ପରିଚାଳିତ ଶାସକ କଂଗ୍ରେସର ସଙ୍ଗଠନ ଓଡ଼ିଶାରେ ପ୍ରାୟ ନ 
ଥିଲା । ଜନକଂଗ୍ରେସ ଓଡ଼ିଶାର ଶାସକ ବା ଇନ୍ଦିରା କଂଗ୍ରେସ ଦଳର ନେଡୃତ୍ସ ନେଉ 
ବୋଲି ଇନ୍ଦିରା ଗାନ୍ଧୀ ଚାହିଁଲେ । ମହତାବଙ୍କ ଅନୁଗାମୀମାନେ ମଧ୍ଯ ଆଗରୁ ଇନ୍ଦିରାଙ୍କ 
ନେଡୃତ୍ସକୁ ସ୍ଵୀକାର କରି ତାଙ୍କ କଂଗ୍ରେସକୁ ଫେରିଯିବାକୁ ଆଗ୍ରହୀ ଥଲେ | ଏଥୁପାଇଁ 
ମହତାବବାବୁଙ୍କ ସହ ଘନ ଘନ ଆଲୋଚନା ହେଲା | ଇନ୍ଦିରା ଗାନ୍ଧୀଙ୍କ ତରଫରୁ 
ଜଗଜୀବନ ରାମ ଓଡ଼ିଶା ଗସ୍ତରେ ଆସି ପବିତ୍ରବାବୁଙ୍କୁ ବୁଝାଇଲେ । ପବିତ୍ରବାବୁ ଓ 
ସୁରେନ୍ଦ୍ରନାଥ ପଟ୍ଟନାୟକ ଦିଲ୍ଲୀ ଯାଇ କଥାବାର୍ତା କରିବାକୁ ଇନ୍ଦିରା ଗାନ୍ଧୀଙ୍କ ପାଖରୁ 
ଫୋନ ଆସିଲା । ଜନକ୍କଂଗ୍ରେସକୁ ଶାସକ କଂଗ୍ରେସରେ ମିଶାଇ ଦେବାକୁ ମହତାବବାବୁ 
‘ପ୍ରଜାତନ୍ତ୍ର ପତ୍ରିକା ଜରିଆରେ ପ୍ରଚାର ମଧ୍ୟ ଚଳାଇଲେ । ମାତ୍ର କ୍ଷୁଦ୍ର ଦଳ ହେଲେ 
ମଧ୍ୟ ଜନକଂଗ୍ରେସ ଦଳ ତା'ର ଅସ୍ତିତ୍ଵ ବଜାୟ ରଖିବ ବୋଲି ପବିତ୍ରବାବୁ ଘୋଷଣା 
କଲେ । ପବିତ୍ରବାବୁଙ୍କର କ୍ଷମତା ଲାଳସା ନ ଥୁଲା | ଅବିଭକ୍ତ କଂଗ୍ରେସର ଚାରିଥର 
ମନ୍ତୀ ହୋଇଥ୍‌ଲେ । ମିଳିତ ମନ୍ତ୍ରିମଶ୍ଡତଳରେ ଉପ -ମୁଖ୍ୟମନ୍ତ୍ରୀ ମଧ୍ଯ ହୋଇଥୁଲେ । 
ଜନକଂଗ୍ରେସ ଦଳର ନେଡତୃସ୍ଥାନୀୟ ବ୍ୟକ୍ତି ବିଶେଷତଃ ଡଃ ମହତାବଙ୍କ ଚାପ ଯୋଗୁଁ 
ସେ ମିଳିତ ମନ୍ତ୍ରିମଣ୍ଡଳରୁ ଶେଷରେ ସମର୍ଥନ ପ୍ରତ୍ୟାହାର କରିନେବାକୁ ସ୍ଥିର କଲେ । 
ସେ ସୁଯୋଗ ଅପେକ୍ଷାରେ ରହିଲେ । 

ପବିତ୍ର ମୋହନ ପ୍ରଧାନ ୨୧୯ 


ସ୍ଵତନ୍ତ୍ର ଦଳର ଦୁର୍ନୀତି 

ସ୍ଵତନ୍ତ୍ର ଦଳ ହାତରେ ଜଙ୍ଗଲ ବିଭାଗ ଥୁଲା | ମୁଖ୍ୟମନ୍ତ୍ରୀ ରାଜେନ୍ଦ୍ର ନାରାୟଣ 
ସିଂହଦେଓ ଏହି ବିଭାଗର ମନ୍ତ୍ରୀ ଥଲୋ । ସେ କ୍ୟାବିନେଟକୁ ନ ଜଣାଇ କେତେକ 
କେନ୍ଦୁପତ୍ର ଠିକାଦାରଙ୍କୁ ପ୍ରାୟ ୫ ୦ / ୫ ୫ ଲକ୍ଷର ରିହାତି ଆଦେଶ ୧୯୭୦ ମସିହାରେ 
ଦେଲେ । ଏହା କ୍ୟାବିନେଟରେ ଆଲୋଚନା କରାଯାଉ ବୋଲି ପବିତ୍ରବାବୁ ଦାବି 
କଲେ । କିନ୍ତୁ ରାଜେନ୍ଦ୍ରବାବୁ ଏଥିପାଇଁ ସମୟ ଗଡ଼ାଇଲେ । ଶେଷକୁ ମୁଖ୍ୟମନ୍ତ୍ରୀ ଏହି 
ଆଦେଶକୁ ଅବଶ୍ୟ ରଦ୍ଦ କଲେ, ମାତ୍ର ପବିତ୍ରବାବୁଙ୍କୁ ମନ୍ତ୍ରିମଣ୍ଡଳରୁ ଓହରି ଆସିବାକୁ 
ଏହା ଏକ ସୁଯୋଗ ଥୁଲା । ଜନକଂଗ୍ରେସ ଦଳ ସ୍ଵତନ୍ତ୍ର ଦଳ ସଙ୍ଗେ ଆଉ ଅଂଶୀଦାର 
ହେବ ନାହିଁ ବୋଲି ପବିତ୍ରବାବୁ ରାଜ୍ୟପାଳଙ୍କୁ ଜଣାଇଦେଲେ । ୧୯୭୦ ମସିହା 
ଡିସେମ୍ବର ୫ ତାରିଖରେ ଜନକଂଗ୍ରେସ ଦଳ ଇସ୍ତଫା ଦେଲା । ଏ ମନ୍ତ୍ରିମଣ୍ଡଳର 
କାର୍ଯ୍ୟକାଳ ଥଲା ୩ ବର୍ଷ ୧୦ ମାସ / ସମଗ୍ର ଭାରତରେ ଏହା ଥଲା ସବୁଠାରୁ 
ଦୀର୍ଘକାଳବ୍ୟାପୀ ମିଳିତ ମନ୍ତ୍ରିମଣ୍ଡଳ । 

ମନ୍ତ୍ରିମଣ୍ଡଳର ପତନ ପରେ ମହତାବଙ୍କ ଗୋଷ୍ଠୀ ଦଳ ଭାଙ୍ଗିବାକୁ ଆପ୍ରାଣ 
ଉଦ୍ୟମ କଲେ । କିନ୍ତୁ ବହୁମତ ଏଥୁପାଇଁ ହେଲା ନାହିଁ । ଶେଷରେ ମହତାବବାବୁ 
୧୦ ଜଣ ବିଧାୟକଙ୍କୁ ନେଇ ଶାସକ କଂଗ୍ରେସରେ ଯୋଗ ଦେଲେ । 

ପବିତ୍ରବାବୁ ଦଳକୁ ବ୍ୟାପକଭାବେ ସଙ୍ଗଠିତ କରିବାକୁ ସୁବର୍ଣ୍ଣ ସୁଯୋଗ ପାଇଲେ 
ବୋଲି ମନେ କଲେ । 


୧୯୭୧ ସାଧାରଣ ନିର୍ବାଚନ 

୧୯୭୦ ମସିହା ଡିସେମ୍ବର ମାସ ୯ ତାରିଖରେ ଓଡ଼ିଶାରେ ରାଷ୍ଟ୍ରପତି ଶାସନ 
ଜାରି ହେଲା । ୧୯୭୧ ମସିହା ମାର୍ଚ୍ଚ ମାସରେ ଆସେନ୍ଦି ନିର୍ବାଚନ ପାର୍ଲିଆମେଣ୍ଟ 
ନିର୍ବାଚନ ସହିତ ହେଲା । 

ନିର୍ବାଚନପାଇଁ ଜନକଂଗ୍ରେସ ଭଳି ଏକ କ୍ଷୁଦ୍ର ଦଳ ଆଦୌ ପ୍ରସ୍ତୁତ ନ ଥୁଲା । 
ମାତ୍ର ୪୦/୫ ୦ ଦିନ ପୂର୍ବରୁ ମହତାବବାବୁ ତାଙ୍କ ଅନୁଗାମୀମାନଙ୍କୁ ନେଇ ଶାସକ 
ଦଳରେ ଯୋଗ ଦେଇଥଲେ । ତେଣୁ ଦଳର ଅସ୍ତିତ୍ଵ ସର୍ବସାଧାରଣରେ ଏକ ପ୍ରଶ୍ବବାଚୀ 
ସୃଷ୍ଟି କଲା । ନବଗଠିତ ଉତ୍କଳ କଂଗ୍ରେସର ସର୍ବମୟ କରା ବିଜୁ ପଟ୍ଟନାୟକ ଅବାସ୍ତବ 
ପ୍ରତିଶ୍ଥୃତିମାନ ଦେଲେ । ଉତ୍କଳ କଂଗ୍ରେସକୁ ଭୋଟ ଦେଲେ ମାଇନର ଉପରକୁ 
ପଢ଼ିଥିବା ସମସ୍ତ ଲୋକଙ୍କୁ ବର୍ଷକ ଭିତରେ ଚାକିରି ମିଳିବ ପ୍ରଭୂତି ମିଥ୍ୟା ପ୍ରଚାର 
କଲେ । ଶାସକ କଂଗ୍ରେସ ମଧ୍ଯ ତାହାଠାରୁ ଅଧକ ସଂଖ୍ୟକ ଲୋକ ଚାକିରି, 

ଅପାଠୁଆଙ୍କୁ କାମ, ଜମିହୀନଙ୍କୁ ଜମି ଓ ଧନହୀନଙ୍କୁ ଧନ ଦେବ ବୋଲି ପ୍ରତିଶ୍ରୁତିମାନ 
ଦେଲା । ଜନକଂଗ୍ରେସ କିନ୍ତୁ ବାସ୍ତବ ସମସ୍ୟଯାଗୁଡ଼ିକ ଉପସ୍ଥାପିତ କରି ଏହାର 
ସମାଧାନପାଇଁ ଯଥାସାଧ ଉଦ୍ୟମ ଜାରି ରଖିବ ବୋଲି କହିଲା । ଆଇନ ଅନୁମୋଦିତ 
ଶାସନ ଚଳାଇ, ବଦଖର୍ଚକୁ ବନ୍ଦ କରି, ଲୋକହିତକର କାର୍ଯ୍ୟରେ ଅର୍ଥ ବିନିଯୋଗ 
କରି ଜୀବନଧାରଣର ମାନ ବୃଦ୍ଧି କରାଯିବ ବୋଲି ସେ ନିର୍ବାଚନ ପ୍ରତିଶ୍ରୁତି ଦେଲେ । 
କହିବା ବାହୁଲ୍ୟ ଯେ ଏହା ଲୋକଙ୍କୁ ପ୍ରଭାବିତ ବା ଆକର୍ଷିତ କରିପାରିଲା ନାହିଁ । 
ନିର୍ବାଚନପାଇଁ ଜନକଂଗ୍ରେସ ଆଦୌ ପ୍ରସ୍ତୁତ ନ ଥଲା । ହଠାତ୍ଵ ଏହା ଉପରେ 
ନିର୍ବାଚନ ଲଦି ନିଆଗଲା । ପ୍ରାକ୍‌ ନିର୍ବାଚନ ସଙ୍ଗଠନ ପ୍ରଚାର ଆଦୌ ନ ଥୁଲା | ଅର୍ଥ 
ଓ ଯାନବାହନର ଅଭାବ ତାବ୍ର ଥଲା | 
ନିର୍ବାଚନରେ ବିପର୍ଯ୍ୟୟ 

ନିର୍ବାଚନରେ ପବିତ୍ରବାବୁଙ୍କ ସମେତ ସମସ୍ତ ନେଡୃସ୍ଥାନୀୟ ବ୍ୟକ୍ତି ପରାଜିତ 
ହେଲେ । ୧୯୫୭ ମସିହା ନିର୍ବାଚନଠାରୁ ପ୍ରତ୍ୟେକ ନିର୍ବାଚନରେ ପବିତ୍ରବାବୁ 
ଜୟଯୁକ୍ତ ହୋଇଥୂଲେ । ୧୯୬୧ ମଧ୍ଯବର୍ୀ ନିର୍ବାଚନରେ ଓ ୧୯୬୭ 
ନିର୍ବାଚନମାନଙ୍କରେ ଦୁଇ ଦୃଇଟି ପ୍ରବଳପ୍ରତାପୀ ରାଜାଙ୍କ ବିରୋଧରେ ଠିଆହୋଇ 
ଜୟଲାଭ କରି ନିର୍ବାଚନ -ବୀର ଆଖ୍ୟା ପାଇଥୁଲେ | କିନ୍ତୁ ଭାଗ୍ୟର ବିଡ଼ମ୍ବନା ଯେ 
କେବଳ ହାରିଲେ ନାହିଁ, ଦଳର ସମସ୍ତ ନେତା ପରାଜିତ ହେଲେ । କେବଳ 
ତାଳଚେରବାସୀ ଜନକଂଗ୍ରେସ ପ୍ରାର୍ଥୀ ବୃନ୍ଦାବନ ବେହେରାଙ୍କୁ ଜୟଯୁକ୍ତ କରାଇଥୁଲେ । 
ପ୍ରତିକ୍ରିୟା 

ନିର୍ବାଚନରେ ବିପର୍ଯ୍ୟୟ ହେତୁ ଜନକଂଗ୍ରେସ ନେତା ଓ କର୍ମୀମାନେ ମର୍ମାହତ 
ହେଲେ । ପବିତ୍ରବାବୁ କିନ୍ତୁ ସ୍ଥିତପ୍ରଜ୍ଞ ଥଲେ । ସେ ଧୈର୍ଯ୍ୟ ହରାଇ ନ ଥଲେ । କିନ୍ତୁ 
ଦଳରେ ହତାଶା ଦେଖାଦେଲା | ସୁରେନ୍ଦ୍ରନାଥ ପଟ୍ଟନାୟକ, ଶାନ୍ତନୁକୁମାର ଦାସ, 
ଅଜୟ କୁମାର ଦାସ ପ୍ରଭୁତି ଦଳ ଭାଙ୍ଗବା ନିମନ୍ତେ ପ୍ରସ୍ତାବ ଦେଲେ । 
ଭୋଟଦାତାମାନେ ଜନକଂଗ୍ରେସକୁ ଭୋଟ ଦେଇ ନ ଥିବାରୁ ଏହି ଦଳର ଅସ୍ତିତ୍ଵର 
ପ୍ରୟୋଜନୀୟତା ନାହିଁ ବୋଲି ଯୁକ୍ତି କଲେ । କିନ୍ତୁ ପବିତ୍ରବାବୁ ସେମାନଙ୍କୁ ଦଳରୁ 
ଇସ୍ତଫା ଦେଇ ନିଜ ରୁଚି ମୁତାବକ ଦଳରେ ଯୋଗ ଦେବାକୁ ଚିନ୍ତା କରନ୍ତୁ ବୋଲି 
କହି କ୍ଷୁଦ୍ର କୁଟୀରରୂପୀ ଜନକଂଗ୍ରେସ ଗୃହକୁ ଭାଙ୍ଗିବାକୁ ଚେଷ୍ଟା କରନ୍ତୁ ନାହିଁ ବୋଲି 
ନିବେଦନ କଲେ । ଫଳରେ ସେମାନେ ଇସ୍ତଫା ଦେଲେ । ନୀତିଦୃଷ୍ଟିରୁ ଜନକଂଗ୍ରେସ 
ଦଳ ଅଧ୍ବକ ନିଖୁଣ ହେବ ବୋଲି ପବିତ୍ରବାବୁ ଆଶାବାଦୀ ହେଲେ । 

ପବିତ୍ର ମୋହନ ପ୍ରଧାନ ୨୨୧ 


ପବିତ୍ରବାବୁ ଏହାପରେ ପ୍ରତ୍ୟକ୍ଷଭାବେ ପାର୍ଲିଆମେଣ୍ଟାରି ଏବଂ ଶାସନତାନ୍ତିକ 
ପରିସର ବାହାରେ ରହିଲେ | ସେ ଆଉ ଏମ୍‌.ଏଲ୍‌.ଏ. ବା ପାର୍ଲିଆମେଣ୍ଟର ସଭ୍ୟ 
ନ ଥୁଲେ ! ତଥାପି ଜନତାର ସେବା କରିବାର ପବିତ୍ର ଦାୟିତ୍ବରୁ ସେ ଓହରି ଯାଇ 
ନ ଥୂଲେ। 


ସାହିତ୍ୟ ସେବା 

ଛାତ୍ର ଓ ଶିକ୍ଷକ ଥିଲାବେଳେ ପବିତ୍ରବାବୁ କେତେକ ଜାତୀୟତାବାଦୀ ଓ 
ଚରିତ୍ରଗଠନମୂଳକ କବିତା ଲେଖୁଥିଲେ । 

ପବିତ୍ରବାବୁଙ୍କ ରଚିତ 'ମୁକ୍ତିପଥେ ସୈନିକ” ଓଡ଼ିଆ ସାହିତ୍ୟ ଭଣ୍ଡାରର ଏକ 
ଅମୂଲ୍ୟ ରତ୍ନ । ଏହା ଆତ୍ମ -ପ୍ରୌଢ଼ି ନୁହେଁ । ଓଡ଼ିଶାରେ ମୁକ୍ତି ସଂଗ୍ରାମର ଚିତ୍ର ପ୍ରଦାନ 
କରିବା ଉଦ୍ଦେଶ୍ୟରେ ଏହାର ସୃଷ୍ଟି 

ଜୀବନୀ ଆଲୋଚକଙ୍କ ମତରେ — “ଏହା କେବଳ ବ୍ୟକ୍ତିଗତ କାହାଣୀ 
ନୁହେ । ଏହା ସ୍ଵାଧୀନତା ସଂଗ୍ରାମର ଏକ ଜୀବନ୍ତ ଓ ବାଡ୍‌ ମୟ ଚିତ୍ର ।” 

ସାଧାରଣ ଜୀବନରେ ରହିଥୂଲେ ମଧ୍ଯ ପବିତ୍ରବାବୁ ବହୁ କାବ୍ୟକବିତା ରଚନା 


କରିଥୁଲେ । ସେଗୁଡ଼ିକ ହେଲା : ‘ମାଲ୍ୟଗିରି, ବ୍ରାହ୍ମଣୀ”, ‘ଚନ୍ଦ୍ର, “ଭରତ,, 
‘ଅଭିଶାପ , ମହାପ୍ରୟାଣ , ‘ନେତା ନିର୍ବାଚନ, ଦୈବୀ ଦଣ୍ଡ ଓ ଇନ୍ଦିରା ମୃତ୍ୟୁ , 
ରତ ଚିତ୍ର', ‘ବସ୍ତ ହରଣରେ ଭୀମଙ୍କ ପ୍ରତି କଥା”, ‘ଆଦର୍ଶ ଓ ବାସ୍ତବତା, 
‘ଲାଜକୁଳୀ ଲତା, ‘ପିତା ଦେବତା), ‘ବୃନ୍ଦାବତୀ ନା ତୁଳସୀ ', ଶ୍ରୀକୃଷ୍ଣଙ୍କର କବି 
ପ୍ରତି କ୍ଷୋଭ”, ‘ଭାରତ ଗୌରବ! ପ୍ରଭୁତି । ଏହାଛଡ଼ା ଅନେକ ଭଜନ, ଜଣାଣ, 
ସ୍ତବ ପ୍ରଭୁତି ରଚନା କରି ପବିତ୍ରବାବୁ ତାଙ୍କ କବି ପ୍ରତିଭାର ନିର୍ମଳ ପରିଚୟ ଦେଇଛନ୍ତି । 

“ସୃଷ୍ଟି ଓ ସୃଷ୍ଟିକର୍ଭା' ଏକ ଗଦ୍ୟଗ୍ରନଛ୍ଥ । ଏଥୁରେ ବୈଜ୍ଞାନିକ, ଭୌଗୋଳିକ ଓ 
ଆଧ୍ଯାମ୍ଭିକ ଚିନ୍ତାଧାରାର ପରିପ୍ରକାଶ ଘଟିଛି । ପବିତ୍ରବାବରଙ୍କ ସାହିତ୍ୟ ଥୁଲା 
ଜୀବନଧର୍ମୀ । ତାଙ୍କ ଜୀବନରେ ଧର୍ମ ଥଲା ଆଦର୍ଶ । ସେ କେବେ ଅନୀତି କରି 
ନାହାନ୍ତି କି ଅନୀତି ସହିତ ସାଲିସ କରି ନାହାନ୍ତି । ସାହିତ୍ୟରେ ସେହିପରି ଅପସଂସ୍କୃତି 
ସହିତ ସାଲିସ କରି ନାହାନ୍ତି 


ମହନୀୟ ଆଦର୍ଶ 

ପବିତ୍ରବାବୁ ସାରାଜୀବନ ଅବିବାହିତ ଥୁଲେ । ପୂର୍ବରୁ ବର୍ଣ୍ଣିତ ଯେ ତାଙ୍କ 
ବାଲ୍ୟକାଳରୁ ବିବାହ ପ୍ରସ୍ତାବ ପଡ଼ୁଥୁଲା | ଯୁବକ ବେଳେ ମଧ୍ଯ ବହୁ ପ୍ରସ୍ତାବ ଆସିଥୁଲା । 
ବହୁ ପ୍ରଲୋଭନ ମଧ୍ଯ ଦିଆଯାଇଥୁଲା । ମାତ୍ର ସେସବୁକୁ ସେ ଏଡ଼ାଇ ଚାଲିଥୂଲେ ! 

ଶେଷକୁ କେତେ ବନ୍ଧୁ ତାଙ୍କୁ ବଂଶ ରକ୍ଷା ନିମନ୍ତେ ସାନୁନୟ ଅନୁରୋଧ କରିଥୁଲେ । 
ସେ ଉତ୍ତରରେ କହିଥୁଲେ ¬ “ “ମୋ ବଂଶ ସାରା ଭାରତବର୍ଷ, ସାରା ଦୁନିଆ, ସାରା 
ମାନବ ଜାତି ଅଟେ । ଏହି ବିଚାରରେ ମୋର ବଂଶ ଅତି ବିଶାଳ ଓ ବୃଷାଳ । 
ପରିଣତ ବୟସରେ ବିବାହ ପୂର୍ବକ ଏହାକୁ ଅଧଵକତର ବିଶାଳ କରି ଖାଦ୍ୟ, ପାନୀୟ, 
ପରିଧେୟ ସମସ୍ୟା ଆହୁରି ଗୁରୁତର କରିବା ଉଚିତ ନୁହେଁ ।” 

ପୁଣି ସେ କହିଥୁଲେ ¬ “ ‘ଦୁନିଆ ମୋର କୁଟୁମ୍ବ | ଦୁନିଆର ଛୁଆପିଲା ମୋର 
ଛୁଆପିଲା । ଏମାନଙ୍କର ମଙ୍ଗଳ କାମନାକୁ କାର୍ଯ୍ୟକାରୀ କରିବା ନିମନ୍ତେ ମୋତେ 
ସମୟ ଦେଇ ଆଶୀର୍ବାଦ କରନ୍ତୁ ।” ? 

ଫଳରେ ସମସ୍ତ ଶ୍ରେଣୀର ପ୍ରସ୍ତାବକ ନୀରବ ହେଲେ । 

ପ୍ରଶ୍ନ ଉଠେ - ଏତେ ନିଷ୍ଠା, ଏମିତି ବସୁଧାକୁ କୁଟୁମ୍ବ ମଣିବା ଆଉ ପରକୁ 
ଆଲୋକଦେବାପାଇଁ ନିଜକୁ ସଳିତା ଭଳି ଜାଳିଦେବା ସାଧାରଣ ମଣିଷ ପକ୍ଷେ 
କ'ଣ ସମ୍ଭବ ? ଓଡ଼ିଶାରେ କ'ଣ ଭାରତରେ ଏମିତି କେତେ ଜଣ ମଣିଷ ଅଛନ୍ତି ? 


ମହାପ୍ରୟାଣ 
୧୯୮୮ ମସିହା ଜୁନ ମାସ ୧୩ ତାରିଖରେ ପବିତ୍ରବାବୁଙ୍କ ମହାପ୍ରୟାଣ ହେଲା । 


ଓଡ଼ିଶାର ଆଉ ଜଣେ ମହାନ୍‌ ବ୍ୟକ୍ତି, ରଷିପ୍ରତିମ ' ସମାଜ ସମ୍ପାଦକ ରାଧାନାଥ 
ରଥ ପୂଜ୍ୟ ପବିତ୍ରବାବୁଙ୍କୁ ଶ୍ରଦ୍ଧାଞ୍ଜଳି ଜ୍ଞାପନ କରି ଲେଖୁଥିଲେ - “ ଓଡ଼ିଶାର 
ରାଜନୀତିକ, ସାମାଜିକ, ସାଂସ୍କୃତିକ, ବିପୃବୀ, ଜନସେବକ, ସାହିତ୍ୟିକ ପବିତ୍ରାତ୍ମ 
ପବିତ୍ରମୋହନଙ୍କର ମହାପ୍ରୟାଣ କେବଳ ଓଡ଼ିଶା ପକ୍ଷରେ ନୁହେଁ, ସମଗ୍ର ଦେଶ 
ପକ୍ଷରେ ଏକ ଦାରୁଣ ଆଘାତ । ସେ ପୂର୍ବ ଗଡ଼ଜାତ ତାଳଚେର ଏକ ଅନୁନ୍ନତ 
ଗ୍ରାମର ଚାଷୀ ପରିବାରରେ ଜନ୍ମ ଗ୍ରହଣ କରି ବାଲ୍ୟାବସ୍ଥାରୁ ପିତୃମାତୃହୀନ ହୋଇ 
ବିଧାତାଙ୍କ କରୁଣା ବଳରେ ଜଣେ ଆଦର୍ଶ ପୁରୁଷ ଓ ପବିତ୍ରାମ୍ପାରେ ପରିଣତ 
ହୋଇଗଲେ । ପୁଣି ତ୍ୟାଗବୀର ପୁରୁଷରୂପେ ଓଡ଼ିଶାରେ ତଥା ଦେଶରେ ଉଭାହୋଇ 
ରାଜନୀତିଜ୍ଞ ଓ ସାଧାରଣ ସେବା କ୍ଷେତ୍ରରେ ଯେପରି ପ୍ରତିଷ୍ଠିତ ହୋଇପାରିଲେ 
ଏବଂ ସନ୍ନ୍ୟାସ ଜୀବନଯାପନ କରି ଦେଶର ତଥା ଓଡ଼ିଶାର ଜାତୀୟ ଜୀବନରେ 
ଯେପରି ଅପୂର୍ବ ଇତିହାସ ସୃଷ୍ଟି କରିଗଲେ, ତାହାର ପଟାନ୍ତର ନାହିଁ । ? 


x x x x x 


ପବିତ୍ରବାବୁଙ୍କ ନିଷ୍ଠଳଙ୍କ ଚରିତ୍ରର ଅସାଧାରଣ ତ୍ୟାଗ ତଥା ଅଲୌକିକ ସେବା 
ସମଗ୍ର ରାଷ୍ଟ୍ରର ରାଜନୀତିକ ଇତିହାସର ସ୍ବର୍ଣ୍ାକ୍ଷରରେ ଲିପିବଦ୍ଧ ହୋଇରହିବ- ଏହା 
ନିଃସନ୍ଦେହ । 

ରାଜର୍ଷି 
ରାଜେନ୍ଦ୍ର ନାରାୟଣ ସିଂହଦେଓ 


ଓଡ଼ିଶା ରାଜନ୍ୟ ମଣ୍ଡଳୀରେ ବଲାଙ୍ଗିରର ମହାରାଜା ରାଜେନ୍ଦ୍ର ନାରାୟଣ 
ସିଂହଦେଓ ହେଉଛନ୍ତି ବହୁମୁଖୀ ପ୍ରତିଭାର ଏକ ଉନ୍ମଳ କୀର୍ରିସ୍ତମ୍ଭ । ତାଙ୍କର ବିଶାଳ 
ବ୍ୟକ୍ତିତ୍ସ, କର୍ରବ୍ୟନିଷ୍ଠା, ନିରାଡ଼ମ୍ମରତା ଓ ସର୍ବୋପରି ପ୍ରଜାବତ୍ସଳତା ମନରେ ବିସ୍ମୟ 
ସୃଷ୍ଟି କରେ । ଯଥାର୍ଥରେ ସେ ଥୁଲେ ରାଜପୁତ୍ରମାନଙ୍କ ମଧ୍ୟରେ ଜଣେ ସାଧାରଣ 
ମଣିଷ ଓ ସାଧାରଣ ମଣିଷମାନଙ୍କ ମଧ୍ଯରେ ଜଣେ ରାଜପୂତ୍ର 


ଜନ୍ମ ଓ ଶିକ୍ଷା 

ରାଜେନ୍ଦ୍ର ନାରାୟଣ ସିଂହଦେଓ ଷଢ଼େଇକଳା ରାଜପରିବାରରେ ୧୯୧୨ 
ମସିହା ମାର୍ଚ୍ଚ ମାସ ୩୧ ତାରିଖରେ ଜନ୍ମଗ୍ରହଣ କରିଥଲେ | ଏହି ଷଢ଼େଇକଳା 
ରାଜବଂଶ ୧ ୨ ୦୫ ମସିହାରେ ପ୍ରତିଷ୍ଠିତ ହୋଇଥଲା | ଏହି ରାଜବଂଶର ୫୩ ଜଣ 
ମହାରାଜା ଷଢ଼େଇକଳା ଶାସନ କରିଥଲେ | ଶେଷ ମହାରାଜା ଥିଲେ ଆଦିତ୍ୟ 
ପ୍ରତାପ ସିଂହ । ରାଜେନ୍ଦ୍ର ନାରାୟଣ ଥଲେ ତାଙ୍କର ତୃତୀୟ ସନ୍ତାନ | 

୨9୪ ଯଶୋଦେହେ ଆୟୁଷ୍ମାନ୍‌ 


ବଲାଟିର ପାଟଣାର ମହାରାଜା ୧୯୧୦ ମସିହାରେ ସ୍ଵର୍ଗାରୋହଣ କଲେ । 
ତାଙ୍କ ପରେ ରାଜା ହେଲେ ମହାରାଜା ପୃଥ୍ଵୀରାଜ ସିଂହଦେଓ । ସେ ନିଃସନ୍ତାନ 
ଥିଲେ । ସେ ପ୍ରଥମେ ପଟ୍ଟାୟତ ବତ୍ସରାଜ ସିଂହଦେଓଙ୍କ ପୁତ୍ରମାନଙ୍କ ମଧ୍ଯରୁ ଜଣଙ୍କୁ 
ପୋଷ୍ୟପୁତ୍ର ରୂପେ ଗ୍ରହଣ କରିବାକୁ ଚାହିଁଥିଲେ । କିନ୍ତୁ ବସସରାଜଙ୍କର ପ୍ରଥମ ଦୁଇଟି 
ସନ୍ତାନ ମୃତ୍ୟୁ ମୁଖରେ ପଡ଼ିବାରୁ ସେ ତୃତୀୟ ସନ୍ତାନକୁ ପୋଷ୍ୟପୁତ୍ର କରି ଦେବାକୁ 
ଚାହିଁ ନ ଥଲେ । ଫଳରେ ପୃଥ୍ୀରାଜ ସିଂହଦେଓ ଷଢ଼େଇକଳା ମହାରାଜାଙ୍କ ତୃତୀୟ 
ସନ୍ତାନ ରାଜେନ୍ଦ୍ର ନାରାୟଣଙ୍କୁ ପୋଷ୍ୟପୁତ୍ରରୂପେ ଗ୍ରହଣ କଲେ । ପୋଷ୍ୟପୁତ୍ର 
ଗ୍ରହଣ ଉତ୍ସବଟି ଯଥାବିଧ୍ବ ସମ୍ପନ୍ନ ହେଲା । ସେତେବେଳର ପଲିଟିକାଲ ଏଜେଣ୍ଟ 
ସି.ଏଲ୍‌. ଫିଲିପ୍‌ ଆଇ.ସି.ଏସ୍‌. ଏହି ଉସବରେ ଉପସ୍ଥିତ ଥଲେ | 

ରାଜେନ୍ଦ୍ର ନାରାୟଣ କ୍ଷମତାକୁ ହାତରେ ଧରି ଜନ୍ମ ହୋଇ ନ ଥଲେ। 
ଘଟଣାକ୍ରମେ ସେ କ୍ଷମତାକୁ ଆସିଥ୍‌ବା ଜାଣିଥିଲେ । ସେଥୁପାଇଁ ସେ କ୍ଷମତା ପ୍ରତି 
ବାଲ୍ୟକାଳରୁ ବୀତସ୍ତହ ଥଲେ । 
ଶିକ୍ଷା 

ଷଢ଼େଇକଳାରେ ରାଜେନ୍ଦ୍ରନାରାୟଣଙ୍କ ଶିକ୍ଷା ଆରମ୍ଭ ହେଲା | ସେ ମେଧାବୀ 
ଛାତ୍ର ଥଲେ | ସେ ମଧ୍ୟ ଗମ୍ଭୀର ପ୍ରକୃତିର ଥଲେ । ସେ କିନ୍ଧ ସମବୟସ୍କଙ୍କ ସଙ୍ଗେ 
ମିଳାମିଶା କରୁଥିଲେ । ସେ ନ ଥଲେ ସାଙ୍ଗସାଥୀମାନେ ଖେଳିବାରେ ଆଗ୍ରହ 
ଦେଖାଉ ନ ଥୁଲେ । ପିଲାମାନଙ୍କର ନେତୃତ୍ସ ନେବା ତାଙ୍କର ସହଜାତ ପ୍ରବୃତ୍ତି 
ଥିଲା । ବାଲ୍ୟ ଶିକ୍ଷାପରେ ରାଜପୂତ୍ରଙ୍କର ଶିକ୍ଷା ଲାଗି ଉଦ୍ଦିଷ୍ଟ ସ୍ଵତନ୍ତ୍ର ଶିକ୍ଷାନୁଷ୍ଠାନରେ 
ଶିକ୍ଷା ଲାଭ କରିବାପାଇଁ ରାଜେନ୍ଦ୍ର ନାରାୟଣ ଆଜମୀରର ମେୟୋ କଲେଜକୁ 
ଗଲେ । ମେୟୋ କଲେଜରେ ମେଧାବୀ ଶିକ୍ଷକମାନେ ଥଲେ | ଅତି ଅଭିଜ୍ଞ ଅଧ୍ୟକ୍ଷ 
ଥୁଲେ । ଉନ୍ନତ ଗ୍ରନ୍ଥାଗାର ମଧ୍ଯ ଥଲା । ସେଠାରେ ଉଚ୍ଚମାନର ଶାରୀରିକ ଶିକ୍ଷାଦାନ 
କରାଯାଉଥୂଲା । ରାଜେନ୍ଦ୍ର ନାରାୟଣ ଏସବୁର ପୂର୍ଣ୍ଣ ସୁଯୋଗ ନେଲେ । ଏହି 
କଲେଜରେ ୧୯୨ ୨ ମସିହାରୁ ୧୯୨ ୯ ମସିହା ପର୍ଯ୍ୟନ୍ତ ସେ ଅଧ୍ୟୟନ କରିଥୁଲେ । 
ସେ ପ୍ରତି ବାର୍ଷିକ ପରୀକ୍ଷାରେ ପ୍ରଥମ ସ୍ଥାନ ଅଧ୍ବକାର କରୁଥଲେ । ଶିକ୍ଷା ବ୍ୟତୀତ 
ସେ ପୋଲୋ, କ୍ରିକେଟ, ଟେନିସ, ଫୁଟବଲ ଓ ହକି ପ୍ରଭୃତି କ୍ରୀଡ଼ାରେ ଭାଗ 
ନେଉଥୂଲେ । ବିଶେଷତଃ, ଫୁଟବଲ ଓ ହକି ଖେଳରେ ସେ ଅଧୁକ ଆନନ୍ଦ ପାଉଥିଲେ । 
ସେ ଖେଳରେ କଲେଜ ପତାକା ( କଲେଜ କଲରସ୍‌) ହାସଲ କରିଥଲେ । ଓଡ଼ିଆ 
ବକ୍ଧତା ପ୍ରତିଯୋଗିତାରେ ସେ ମଧ୍ଯ ପ୍ରଥମ ସ୍ଥାନ ଅଧବକାର କରୁଥିଲେ । 

ରାଜେନ୍ଦ୍ର ନାରାୟଣ ସିଂହଦେଓ ୨୨୫ 


ମେୟୋ କଲେଜର ଅଧ୍ୟକ୍ଷ ଥଲେ ଇ.ଏ.ଲେସଲି | ରାଜେନ୍ଦ୍ର ନାରାୟଣ ଥିଲେ 
ତାଙ୍କର ସବୁଠାରୁ ପ୍ରିୟ ଛାତ୍ର । ଲେସଲି ତାଙ୍କର ବୁଦ୍ଧି, ବିବେକ, ବ୍ୟବହାର, ଆଚରଣ 
ଓ ଚରିତ୍ରବତ୍ତାର ଉଚ୍ଚ ପ୍ରଶଂସା କରୁଥିଲେ । ତାଙ୍କର ୨୪ ବର୍ଷର ଶିକ୍ଷାଦାନ କାଳରେ 
ରାଜେନ୍ଦ୍ର ନାରାୟଣଙ୍କ ଭଳି ମେଧାବୀ ଓ ଉତ୍ତମ ଛାତ୍ର ପାଇ ନ ଥିବା କଥା ସେ 
ସମସ୍ତଙ୍କ ଆଗେ ପ୍ରକାଶ କରୁଥିଲେ । 


୧୯୨୯ ମସିହାରେ ରାଜକୁମାର କଲେଜମାନଙ୍କର ଡିପ୍ଲୋମା ପରୀକ୍ଷାରେ 
ରାଜେନ୍ଦ୍ର ନାରାୟଣ ମଧ୍ଯ ପ୍ରଥମ ସ୍ଥାନ ଅଧ୍ବକାର କଲେ | ତାଙ୍କୁ ଭାରତର ବଡ଼ଲାଟଙ୍କ 
ପକ୍ଷରୁ ଏକ ସ୍ଵର୍ଣ୍ଧପଦକରେ ସମ୍ମାନିତ କରାଗଲା । ପାତିଆଲା ମହାରାଜାଧୂବରାଜ 
ରାଜେନ୍ଦ୍ର ନାରାୟଣଙ୍କ କୃତିତ୍ଵପାଇଁ ଗୋଟିଏ ଅଷ୍ଟିନ ମଟରଗାଡ଼ି ଉପହାର ଦେଇଥିଲେ । 

ଏହାପରେ ରାଜେନ୍ଦ୍ର ନାରାୟଣ ହଜାରିବାଗର ସେଣ୍ଟ କଲମ୍ବିଆ କଲେଜରେ 
ଆଇ.ଏ. ଶ୍ରେଣୀରେ ନାମ ଲେଖାଇଲେ । ସେ ପାଟଣା ବିଶ୍ବବିଦ୍ୟାଳୟରେ ଆଇ.ଏ. 
ପରୀକ୍ଷାରେ ପ୍ରଥମ ଶ୍ରେଣୀରେ ପ୍ରଥମ ସ୍ଥାନ ଅଧଵକାର କଲେ | 

ମହାରାଜା ପୃଥ୍ଧୀରାଜ ସିଂହଙ୍କର ଦେହାନ୍ତ ବେଳକୁ ରାଜେନ୍ଦ୍ର ନାରାୟଣ ନାବାଳକ 
ଥିଲେ । ତେଣୁ ବଲାଙ୍ଗିର ପାଟଣା କୋର୍ଟ ଅଫ ଓୱ3ାଡସ୍‌ ଅଧୀନରେ ରହିଲା | ପାଟଣା 
ବିଶ୍ଵବିଦ୍ୟାଳୟରୁ ଆଇ.ଏ. ପରୀକ୍ଷାରେ ଉତ୍ତୀର୍ଣ୍ଣ ହେଲାବେଳକୁ ରାଜେନ୍ଦ୍ର ନାରାୟଣ 
ପ୍ରାପ୍ତବୟସ୍କ ହୋଇଥିଲେ । ତେଣୁ ସେ ବି.ଏ. ପଢ଼ିପାରିଲେ ନାହିଁ । ବରଂ ରାଜ୍ୟ 
ପ୍ରଶାସନପାଇଁ ତାଲିମ ନେବା ଆବଶ୍ୟକତା ଦୃଷ୍ଟିରୁ ସେ ମୁଙ୍ଗେରରେ ରାଜକାର୍ଯ୍ୟରେ 
ତାଲିମ ନେଲେ । ସେତେବେଳକୁ ତାଙ୍କୁ କୋଡ଼ିଏ ବର୍ଷ ବୟସ ହୋଇଥଲା | 

୧୯୩୩ ମସିହା ଫେବୃଆରୀ ମାସ ୩ ତାରିଖରେ ବିହାର- ଓଡ଼ିଶାର ଲାଟ 
ସାହେବ ସାର୍‌ ଜନ ସିଫଟନ୍‌ ରାଜେନ୍ଦ୍ର ନାରାୟଣ ସିଂହଦେଓଙ୍କୁ ପାଟଣା 
ରାଜସିଂହାସନରେ ଅଭିଷିକ୍ତ କରାଇଲେ । 

ମହାରାଜା ମାତ୍ର ଏକୋଇଶ ବର୍ଷ ବୟସରେ ରାଜ୍ୟ ଶାସନ ଭାର ଗ୍ରହଣ 
କଲେ । ସେ ବିଳାସ-ବ୍ୟସନରେ କାଳାତିପାତ କରିବାକୁ ଚାହୁଁ ନ ଥିଲେ । ସେ 
ତିନିବର୍ଷ କାଳ ଗ୍ରାମ୍ୟ ବିକାଶପାଇଁ ଅଧ୍ୟୟନ କଲେ ଓ ଶେଷରେ ଏକ ଗ୍ରାମ୍ୟ ବିକାଶ 
ଯୋଜନା ପ୍ରସ୍ତୁତ କଲେ । ସେତେବେଳେ ରାଜ୍ୟରେ ଅମର ସିଂହ ନାମକ ଜଣେ 
ପଦାଧୂକାରୀ ଥଲେ । ସେ ଅତିରିକ୍ରି ଜିଲ୍ଲା ମାଜିଷ୍ଟ୍ରେଟ ସବ୍‌ ଜଜ୍‌ ପ୍ରଭୃତି ପଦରେ 
ଅବସ୍ଥାପିତ ଥଲେ । ମହାରାଜା ତାଙ୍କୁ ଗ୍ରାମ ଉନ୍ନୟନ ପଦାଧ୍ବକାରୀ ଭାବେ ନିଯୁକ୍ତି 
ଦେଲେ । ଗ୍ରାମ ବିକାଶ ଯୋଜନା କାର୍ଯ୍ୟକାରୀ ହେବା ଫଳରେ ସବୁ ସରକାରୀ 

୨9୨୬ ଯଶୋଦେହେ ଆଯୟୁଷ୍ମାନ୍‌ 


ବିଭାଗର କାର୍ଯ୍ୟକାରିତାର ସମନ୍ଵୟ ହୋଇପାରିଲା । ବିଂଶ ଶତାଦ୍ଦୀର ତୃତୀୟ 
ଦଶନ୍ଧିରେ ରାଜ୍ୟର ଶାସନ କାର୍ଯ୍ୟର ବିଭିନ୍ନ ବିଭାଗର କାର୍ଯ୍ୟକଳାପର ସମନ୍ସୟତା 
ରକ୍ଷାକରିବା ଉଦ୍ୟମ ଭାରତବର୍ଷରେ ସେଠାରେ ପ୍ରଥମେ ହୋଇଥୁବା ଜଣାଯାଏ । 


ଶାସନ ପ୍ରଣାଳୀ 

ମହାରାଜାଙ୍କର ଏକ କ୍ୟାବିନେଟ ଥୁଲା । ୧୯୪୪-୪୫ ମସିହାରେ ଯେଉଁ 
କ୍ୟାବିନେଟ ଥଲା ସେଥୁରେ ତିନିଜଣ ମନ୍ତ୍ରୀ ଥଲେ । ସେମାନେ ହେଲେ- 

(କ) ରାୟ ବାହାଦୁର ଲାଲା ରାଜ କନୱାର ( ମୁଖ୍ୟମନ୍ତ୍ରୀ ) ` 

(ଖ) ଗୋପାଳଚନ୍ଦ୍ର ( ଗହ ଓ ଉନ୍ନୟନ ମନ୍ତ୍ରୀ ) 

(ଗ) ଲକ୍ଷ୍ମଣ ସାହାଣୀ ( ରାଜସ୍ବମନ୍ତ୍ରୀ ) 

ମହାରାଜା ରାଜେନ୍ଦ୍ର ନାରାୟଣ ଥୁଲେ କ୍ୟାବିନେଟ୍‌ର ମୁଖ୍ୟ ବା ଅଧ୍ଯକ୍ଷ | 
ଉପାଧକ୍ଷ ଥୁଲେ ମୁଖ୍ୟମନ୍ତ୍ରୀ ଲାଲା ରାଜ କନୱାର । 

୧୯୪୭ ମସିହାରେ ଯେଉଁ କ୍ୟାବିନେଟ ଥଲା, ସେଥୁରେ ଚାରିଜଣ ସଭ୍ୟ 
ଥିଲେ । ସେମାନେ ହେଲେ- 

(କ) ରାୟ ବାହାଦୁର ଲାଲା ରାଜ କନୱାର 

(ଖ ) କୁମାର ରଣେନ୍ଦ୍ର ପ୍ରତାପ ସିଂହଦେଓ 

(ଗ ) କପିଳେଶୁର ପ୍ରସାଦ ନନ୍ଦ 

(ଘ ) ନନ୍ଦକିଶୋର ମିଶ୍ର 

ରାଜସ୍ଵ ପ୍ରଶାସନପାଇଁ ରାଜ୍ୟକୁ ତିନି ଭାଗରେ ମହାରାଜା ବିଭକ୍ତ କରିଥୁଲେ | 
ପ୍ରତ୍ୟେକ ଭାଗକୁ ଉପଖଣ୍ଡ କୁହାଯାଉଥୁୂଲା ! ସେଗୁଡ଼ିକ ହେଲା- ବଲାଙ୍ଗିର ସଦର, 
ପାଟଣାଗଡ଼ ଓ ଟିଟିଲାଗଡ଼ । ରାଜସ୍ଵ ପ୍ରଶାସନର ସର୍ବୋଚ୍ଚ କରା ଥୁଲେ ରାଜସ୍ଵମନ୍ତ୍ରୀ । 
ଉପଖଣ୍ଡର ପଦାଧୁକାରୀଙ୍କୁ ସବୃଡିଭିଜନାଲ ଅଫିସର କୁହାଯାଉଥୁଲା | ଉପଖଣ୍ଡ 
ଅଧ୍ଵକାରୀଙ୍କ ତଳେ ତହସିଲଦାର ଥଲେ । ସଦର ଉପଖଣ୍ଡରେ ତହସିଲଦାରଙ୍କ 
ସହିତ ଆଉ ଜଣେ ଅତିରିକ୍ତ ତହସିଲଦାର ମଧ୍ଯ ଥଲେ । 

ରାଜ୍ୟରେ ଜମିଜମା ଦଲିଲ ବିଭାଗ ସଙ୍ଗଠିତ କରାଯାଇଥୁଲା । ଏହି ବିଭାଗ 
ଜଣେ ସୁପରିଣ୍େଣ୍ଡେଣ୍ଡଙ୍କ ଅଧୀନରେ ରଖାଗଲା । ତାଙ୍କ ତଳେ ତିନିଜଣ କାନୁନଗୋ, 
ନଅ ଜଣ ରେଭିନ୍ୟୁ ଇନ୍ସପେକ୍ସର, ୯୦ ଜଣ ପଟୱାରୀ, ଜଣେ ପେସ୍କାର, ଜଣେ 


ହିସାବରକ୍ଷକ, ଜଣେ ଦଲିଲ ରକ୍ଷକ, ୧୩ ଜଣ ପିଅନ ଓ ୯୦ ଜଣ ଚେନ୍ମେନ୍‌ 
ନିଯୁକ୍ତ ଥୁଲେ । 

ରାଜେନ୍ଦ୍ର ନାରାୟଣ ସିଂହଦେଓ ୨୨୭ 


ଆଇନ ଶୃଙ୍ଖଳାପାଇଁ ଛଅଟି ପୋଲିସ ଥାନା, ଏଗାରଟି ଆଉଟପୋଷ୍ଟ ପାଟଣା 
ରାଜ୍ୟରେ ଥୁଲା । ରାଜ୍ୟରେ ଜଣେ ସୁପରିଣ୍ଢେଶ୍ଡେଣ୍ଟ ଓ ସହକାରୀ ସୁପରିଣ୍ଡେଣ୍ଡେଣ୍ଟ 
ଥିଲେ । ବିହାର-ଓଡ଼ିଶା ପୋଲିସ ମାନୁଆଲ ଓ ବିଚାର କ୍ଷେତ୍ରରେ କ୍ରିମିନାଲ 
ପ୍ରୋସିଡିୟର କୋର୍ଡ ଅନୁସରଣ କରାଯାଉଥୁଲା । ପୋଲିସ ଓ ଜନସଂଖ୍ୟାର ଅନୁପାତ 
ଥିଲା ୧ରେ ୧୯୭୫ । 


ରାଜ୍ୟର ପ୍ରଜାମାନେ କୃଷି ଉପରେ ନିର୍ଭର କରୁଥିଲେ । ମୂଲିଆମାନେ ମୂଲ 
ଲାଗି ଜୀବିକା ଅର୍ଜନ କରୁଥିଲେ । ଗା ଛାଡ଼ି ଆଜିକାଲିକାପରି ଯିବା ପ୍ରାୟ ନ ଥୁଲା । 
ରାଜ୍ୟରେ ଦରଦାମକୁ ନିୟନ୍ତ୍ରଣ କରିବାପାଇଁ ମହାରାଜା ଏକ କମିଟି ଗଠନ କରିଥୁଲେ 
ଓ ଦରଦାମକୁ ନିୟନ୍ତ୍ରଣରେ ରଖୁବାକୁ ଉଦ୍ୟମ କରିଥୂଲେ । ଜଙ୍ଗଲ ବିଭାଗରେ 
ଅଧ୍ବକ ଲୋକଙ୍କୁ କାମ ମିଳିବା ଭଳି ନୀତି ଅନୁସରଣ କରାଯାଉଥୂଲା । ଧାନ କଳ, 
ଗ୍ରାଫାଇଟ କାରଖାନା, ଦିଆସିଲି କାରଖାନା ଆଦି ଛୋଟବଡ଼ ଘରୋଇ ପ୍ରତିଷ୍ଠାନ 
ଖୋଲିବା ଦିଗରେ ଉଦ୍ୟମ ହୋଇଥଲା । ମହାରାଜାଙ୍କ ଉଦ୍ୟମ ଫଳରେ 
ଟିଟିଲାଗଡ଼୦ାରେ ଏକ ଚମଡ଼ା କାରଖାନା ବସିଥୁଲା | 


ବଲାଙ୍ଗିର ରାଜ୍ୟରେ ମହାରାଜାଙ୍କ ଚେଷ୍ଟା ଫଳରେ ବୟନଶିଳ୍ପଥର ଉନ୍ନତି 
ଘଟିଥୂଲା । କେତେକ ଲୁଗାକଳ ଚାଲୁ ରଖାଯାଇ କେତେକ ପ୍ରକାର ଲୁଗା 
ବୃଣାଯାଉଥୁଲା | ସେହି ଲୁଗାକୁ ଷ୍ଟାଣ୍ଡାର୍ଡ ଧୋତି କୁହାଯାଉଥୁଲା । ତା'ର ଦାମ ଶସ୍ତା 
ଥିଲା । ଧନୀ ଗରିବ ସମସ୍ତେ ସେହି ଷ୍ଟାଣ୍ଡାର୍ଡ ଧୋତି ବ୍ୟବହାର କରୁଥୁଲେ । ଖାକି 
କପଡ଼ା ମଧ୍ଯ ସେଥୁରେ ବୃଣାଯାଉଥୂଲା । ସେଥୁରେ ପୋଲିସ କର୍ମଚାରୀମାନଙ୍କର 
ପୋଷାକ ତିଆରି ହେଉଥଲା | ଉତ୍ତମ ଚଦର ଓ ପରଦାମାନ ବୁଣାଯାଉଥୁଲା | ଏହି 
ଲୁଗା ବୁଣା ସହିତ ସିଲେଇ ବିଭାଗ ମଧ୍ଯ ଥୂଲା । 

ମହାରାଜା କୃଷି ଉପରେ ଗୁରୁତ୍ଵ ଦେଉଥୂଲେ । ଶାରଦ ଧାନ ଚାଷ ତ ହେଉଥଲା; 
ଷ୍ଟେଟ୍‌ ପକ୍ଷରୁ ଡାଳୁଅ ବିହନ ଯୋଗାଇଦେବା ଫଳରେ ଡାଳୁଅ ଚାଷ ହେଲା । ଗହମ 
ଚାଷ ନିମନ୍ତେ ଉତ୍ତମମାନର ଗହମ ବିହନ ଅଣାଯାଇ ଚାଷୀମାନଙ୍କୁ ଯୋଗାଇ 
ଦିଆଗଲା | ଅର୍ଥକରୀ ଆଖୁ ଚାଷ ମଧ୍ଯ କରାଗଲା | ଉନ୍ନତମାନର ଆଖୁ ବିହନମାନ 
ଚାଷୀଙ୍କୁ ଯୋଗାଇ ଦିଆଗଲା । 

କୃଷି ଉତ୍ପାଦନ ବୃଦ୍ଧିପାଇଁ ମହାରାଜା ଏକ କୃଷିଫାର୍ମ ପ୍ରତିଷ୍ଠା କଲେ । ଏହି 
ଫାର୍ମର ନାମ ଥୁଲା ରାଜେନ୍ଦ୍ର ଏକ୍ସପେରିମେଣ୍ଟାଲ ଫାର୍ମ । ଚାଳିଶ ଏକର କୃଷି 
କ୍ଷେତ୍ରରେ ବିଭିନ୍ନ କିସମର ଉନ୍ନତ ଧାନ ଚାଷ ହେଲା । ଫଳ ଚାଷପାଇଁ ଏକ ଅଂଶ 
ରହିଲା । ତାହା ବାହାରେ ପନିପରିବା ଚାଷପାଇଁ ଏକ ଅଂଶ ରଖାଗଲା । କମ୍ପୋଷ୍ଟ, 

99୮ ଯଶୋଦେହେ ଆୟୁଷ୍ମାନ୍‌ 


ଖତ ତିଆରିପାଇଁ କୃଷକମାନଙ୍କୁ ତାଲିମ ଦିଆଗଲା । କୃଷିପବ୍ଧତିମାନ ପ୍ରବନ୍ଧ 
ଆକାରରେ ପାଟଣା ଦୀପିକାରେ ପ୍ରକାଶିତ ହେଲା ଓ ସେଗୁଡ଼ିକୁ ଲୋକଙ୍କ ମଧ୍ଯରେ 
ବିତରଣ କରାଗଲା । କୃଷି ଦିଗରେ ତାଲିମ ଦେବାପାଇଁ କାମଦାର ( ଫିଲ୍ମ୍ୟାନ ) 
ତାଲିମକେନ୍ଦ୍ରମାନ ଖୋଲାଗଲା । 

ଶସ୍ୟ ସଂରକ୍ଷଣ ନ୍ୟବସ୍ଥା ଦିଗରେ ଗୁରୁତ୍ଵ ଦିଆଗଲା । ଏ ଦିଗରେ ତାଲିମ 
ପାଇବାପାଇଁ କୃଷିବିଭାଗର ଅଧକାରୀଙ୍କୁ ଦିଲ୍ଲୀର ଇମ୍ପିରିଆଲ ଏଗ୍ରିକଲଚରାଲ ରିସର୍ଚ୍ଚ 
ଇନ୍ଷ୍ଟିଚିଉଟ୍‌କୁ ପଠାଗଲା | 

କୃଷି ଦିଗରେ ଆଗ୍ରହ ସୃଷ୍ଟି କରିବାପାଇଁ ରାଜ୍ୟରେ ପ୍ରଦର୍ଶନୀମାନ ଆୟୋଜିତ 
ହେଉଥଲା । 


ପଶୁପାଳନ ବିଭାଗ ଜଣେ ସୁପରିଣ୍ଡେଣ୍ଡେଣ୍ଟଙ୍କ ଅଧୀନରେ ଥୁଲା । ରାଜ୍ୟରେ 
ଛେଳି, ମେଣ୍ଢା ଓ କୁକୃଡ଼ା ଫାର୍ମ ମଧ୍ଯ ଥଲା । ବିଦେଶରୁ ଛେଳି ଓ ମେଣ୍ଢଟାମାନ 
ଅଣାଯାଇ ଲୋକଙ୍କୁ ଦିଆଯାଉଥୁଲା ! ପଶୁ ଚିକିତ୍ସାପାଇଁ କମ୍ପାଉଣ୍ଡରମାନେ ନିଯୁକ୍ତ 


=~ =~ 


ହେଲେ । ସେମାନେ ଗୋ-ମଡ଼କ ପ୍ରଭୃତି ସମୟରେ ଗା ଗା ବୁଲି ଚିକିତ୍ସା କରୁଥିଲେ । 

କ୍ରଷକମାନଙ୍କୁ ମହାଜନମାନଙ୍କ ଦାଉରୁ ରକ୍ଷାକରିବାପାଇଁ ମହାରାଜା ସମବାୟ 
ବ୍ୟାଙ୍କମାନ ଖୋଲିଲେ । ଲୋକେ ବ୍ୟାଙ୍କମାନଙ୍କରୁ ରଣ ନେଇ ଜମିରେ ବିନିଯୋଗ 
କଲେ । ସାରା ରାଜ୍ୟରେ ପ୍ରାୟ ୩୦ ୦ରୁ ଉର୍ଦ୍ଧ ସମବାୟ ସଂସ୍ଥା କାର୍ଯ୍ୟ କରୁଥିଲା । 


ମହାରାଜା ରାଜ୍ୟରେ ଉନ୍ନତ ସ୍ବାସ୍ଥ୍ୟସେବାର ବ୍ୟବସ୍ଥା କରିଥିଲେ । ଲୋକଙ୍କର 
ଚିକିତ୍ସାପାଇଁ ବଲାଙ୍ଗିରରେ ଡାକ୍ତରଖାନା ଖୋଲାଗଲା । ଏହା ସହିତ ଏକ୍ସରେ ଓ 
ଇଲେକ୍ନୋଥେରାପି ଇନଷ୍ଟିଚିଉଟ ସ୍ଥାପିତ କରାଗଲା । ବଲାଙ୍ଗିରରେ ଯେଉଁ ଏକ୍ସରେ 
ମେସିନ ଥଲା, ତାହା ଭାରତରେ ସବୁଠାରୁ ଉନ୍ନତ ଧରଣର ଥୁଲା | 


„ ରାଜ୍ୟରେ ସ୍ଵତନ୍ତ୍ର ଚକ୍ଷୁ ଚିକିତ୍ସା ବ୍ୟବସ୍ଥା ଥଲା । ମହାରାଣୀ କୈଳାସକୁମାରୀଙ୍କ 
ନାରେ ଗୋଟିଏ ପ୍ରସୂତି ଭବନ ଖୋଲାଗଲା । ଲୋଇସିଙ୍ଗାରେ କୃଷ୍ଠରୋଗର 
ଚିକିତ୍ସାଳୟ ଖୋଲାଗଲା । ଦୂରଦୂରାନ୍ତରେ ଚିକିତ୍ସା ବ୍ୟବସ୍ଥା ଯୋଗାଇଦେବାପାଇଁ 
ଭ୍ରାମ୍ୟମାଣ ଡାକ୍ତରଖାନାର ବ୍ୟବସ୍ଥା ହେଲା । ହଇଜା, ବସନ୍ତ ରୋଗ ଦେଖାଦେଲେ 
ଇଞ୍ଜେକସନ ଦେବା ବ୍ୟବସ୍ଥା ଥୁଲା । କୁକୁର କାମୁଡ଼ା ରୋଗୀଙ୍କପାଇଁ ମଧ୍ଯ ଚିକିତ୍ସାର 
ବ୍ୟବସ୍ଥା ଥୁଲା | 

ରାଜ୍ୟରେ ଆୟୁର୍ବେଦ ପଦ୍ଧତିରେ ଚିକିତ୍ସା ବ୍ୟବସ୍ଥା ହେଲା । ମହାରାଜାଙ୍କଦ୍ଧାରା 
ଶାରଦେଶ୍ବରୀ ଆୟୁର୍ବେଦିକ ଚିକିତ୍ସାଳୟ ପ୍ରତିଷ୍ଠିତ ହେଲା । ସେଥୁରେ ଜଣେ ମୁଖ୍ୟ 
କବରାଜ, ଜଣେ ଅତିରିକ୍ତ କବିରାଜ, ଚାରିଜଣ କମ୍ପାଉଣ୍ଡର ନିଯୁକ୍ତ ହେଲେ । 

ରାଜେନ୍ଦ୍ର ନାରାୟଣ ସିଂହଦେଓ ୨୨୯ 


ଶିକ୍ଷାର ବିସ୍ତାର ଦିଗରେ ସମସ୍ତ ଗଡ଼ଜାତମାନଙ୍କରେ ବଲାଙ୍ଗିର ପାଟଣା ଥଲା 
ପ୍ରଥମ । ୧୯୪୪ ମସିହାରେ ରାଜେନ୍ଦ୍ର କଲେଜର ପ୍ରତିଷ୍ଠା ହେଲା । ଏମ୍‌.ଇ. ସ୍ତର 
ପର୍ଯ୍ୟନ୍ତ ବାଳିକା ବିଦ୍ୟାଳୟମାନ ରାଜ୍ୟର ବିଭିନ୍ନ ସ୍ଥାନରେ ପ୍ରତିଷ୍ଠା କରାଗଲା । 
ସଂସ୍କୃତ ଶିକ୍ଷାପାଇଁ ସଂସ୍କୃତ ବିଦ୍ୟାଳୟମାନ ପ୍ରତିଷ୍ଠିତ ହେଲା । ଯୋଗ୍ୟ ବ୍ୟକ୍ତିମାନଙ୍କୁ 
ରାଜ୍ୟ ବାହାରକୁ ବୈଷୟିକ ଓ ଶିଳ୍ପ ତାଲିମ ଦେବାପାଇଁ ପଠାଗଲା । 


୧୯ ୪୫ ମସିହାରେ ରାଜେନ୍ଦ୍ର ଇନ୍‌ଷ୍ଟିଚିଉଟ ଅଫ ଇକୋନମିକ ରିସର୍ଚ୍ଚ ନାମକ 
ଏକ ଇନଷ୍ଟିଚିଉଟ ସ୍ଥାପିତ ହୋଇଥଲା । ରାଜେନ୍ଦ୍ର କଲେଜର ଅର୍ଥନୀତି ବିଭାଗର 
ଅଧ୍ୟାପକ କେ.ଭି. ରାମାରାଓ ଏହି ଇନଷ୍ଚିଚିଉଟର ଅବୈତନିକ ଡାଇରେକୃର ଥିଲେ । 


ମହାରାଜା ଇତିହାସପ୍ରେମୀ ଥୁଲେ । ସେ ରାଜ୍ୟରେ ଏକ ପ୍ରତ୍ନତତ୍ତଵ ବିଭାଗ 
ଖୋଲିଲେ । ତା'ର ସୁପରିଣ୍ଡେଣ୍ଡେଣ୍ଟ ଥଲେ ଶ୍ରୀ ପୂର୍ଣ୍ଣଚନ୍ଦ୍ର ରଥ । ତାଙ୍କୁ ତିନିମାସିଆ 
ତାଲିମପାଇଁ ତକ୍ଷଶିଳା ପଠାଇଥଲେ | ସେ ପ୍ରତ୍ନତତ୍ସ ଖନନ, ସର୍ଭେ କରିବା ରୀତି, 
ପାତ୍ରମାନଙ୍କର ଅଧ୍ଯୟନ ପ୍ରଭୃତି ବିଷୟମାନଙ୍କରେ ତାଲିମ ପାଇଲେ । ତାଙ୍କ ଲିଖୁତ 
‘ହଏନ୍‌ସାଂଙ୍କ ଭ୍ରମଣ” ଇଣ୍ଡିଆନ ହିଷ୍ଟି କଂଗ୍ରେସର ଅଷ୍ଟମ ଅଧବେଶନରେ ପଠିତ 
ହୋଇଥିଲା | ତାଙ୍କର ଆଉ ଏକ ପ୍ରବନ୍ଧ 'ସୋମବଂଶୀୟ ମହାଭବଗୁପ୍ତ ଜନ୍ମେଜୟ 
ଇଣ୍ରିଆନ ହିଷ୍ଟୋରିକାଲ ରେକର୍ଡସ୍‌ କମିସନ, ଭଲୁ୍ୟୁମ ୨୧, ୧୯୪୪ ନମ୍ବର ୩ରେ 
ପ୍ରକାଶ ପାଇଥଲା । ଏଲାହାବାଦଠାରେ ସେ ଓଡ଼ିଶାର ମନ୍ଦିର ଗଠନ ଉପରେ ଏକ 
ଭାଷଣ ଦେଇଥ୍‌ଲେ । ଏହା ମହାରାଜାଙ୍କର ପୃଷ୍ଠପୋଷକତାରେ ସମ୍ଭବ ହୋଇଥଲା | 


ବଲାଙ୍ଗିର ମହାରାଜା ଓ କଳାହାଣ୍ଡି ମହାରାଜା ପ୍ରତାପକେଶରୀ ଦେଓଙ୍କ 
ପ୍ରୋତ୍ସାହନରେ ବଲାଙ୍ଗିରରେ “କଳିଙ୍ଗ ହିଷ୍ଟୋରିକାଲ ସୋସାଇଟି! ଗଠିତ ହେଲା । 
ଏହା ଏକ ଗବେଷଣା ଅନୁଷ୍ଠାନ ଥଲା ! ଏକ ଗବେଷଣାମୂଳକ କଳିଙ୍ଗ ହିଷ୍ଟୋରିକାଲ 
ସୋସାଇଟି ଜର୍ଣ୍ଣାଲ ମଧ୍ଯ ପ୍ରକାଶିତ ହେଉଥଲା | ଏଥିରେ ରାଜ୍ୟର ଅଧ୍ୟାପକମାନଙ୍କର 
ଗବେଷଣାମ୍ମକ ପ୍ରବନ୍ଧମାନ ପ୍ରକାଶ ପାଉଥୁଲା । ବଲାଙ୍ଗରରେ ହିଷ୍ଟୋରିକାଲ 
ସୋସାଇଟି ପକ୍ଷରୁ ଏକ ମ୍ୟୁଜିୟମ ପ୍ରତିଷ୍ଠିତ ହେଲା । ଏଥୁରେ ପ୍ରାଚୀନ ମୂ, 
ପୁରାତନ ପୋଥ୍‌, ପୁରାତନ ମୁଦା ପ୍ରଭୃତି ସଂଗୃହୀତ ହୋଇ ରହିଲା । ଏହା ଓଡ଼ିଶାର 
ସେତେବେଳେ ଏକମାତ୍ର ମ୍ୟୁଜିୟମ ଥୁଲା ! 
ରାଜ୍ୟରେ ଗମନାଗମନର ସୁବିଧାପାଇଁ ଷ୍ଟେଟ୍‌ ଟ୍ରାନଵସପୋର୍ଟ ନାମକ ଏକ 
ଅନୁଷ୍ଠାନ ମହାରାଜା ଗଢ଼ିଥିଲେ | ରାଜ୍ୟର ପ୍ରତ୍ୟେକ ଉପଖଣ୍ଡକୁ ବସ୍‌ମାନ ଯାତାୟାତ 
କରୁଥଲା । ଏଥୁପାଇଁ ସଡ଼କ ପଥମାନ ତିଆରି ହେଲା । ସଡ଼କର ଉଭୟ ପାଶ୍ଶ୍ଧରେ 
ଛାୟାପ୍ରଦ ବୃକ୍ଷମାନ ଲଗାଯାଇଥୁଲା । ଷ୍ଟେଟ ଟ୍ରାନସପୋର୍ଟ ରାଜ୍ୟରେ ଏକ 
କର୍ପୋରେସନ୍‌ ଭଳି କାର୍ଯ୍ୟ କରୁଥଲା | 

9୩୦ ଯଶୋଦେହେ ଆଯୟୁଷ୍ମାନ୍‌ 


ବଲାଇିଁର ସହରରେ ୧୯ ୧ ୧ ମସିହାରୁ ବିଦ୍ୟୁତ ସଂଯୋଗ ହୋଇଥଲା । ମହାରାଜ 
ରାଜେନ୍ଦ୍ର ନାରାୟଣ ସିଂହଦେଓଙ୍କ ଅମଳରେ ଯୋଗାଣ କାର୍ଯ୍ୟକୁ ବ୍ୟାପକ କରାଗଲା । 


ସମାଜ ସଂସ୍କାର କାର୍ଯ୍ୟ ମଧ୍ଯ ମହାରାଜାଙ୍କ ସମୟରେ ଜୋର୍‌ରେ ହେଲା । 
ବଳିଦେବା ପ୍ରଥାକୁ ପ୍ରଥମେ ନିୟନ୍ତ୍ରିତ କରାଗଲା । ବାଲ୍ୟବିବାହ ପ୍ରଥା ଉଠାଇଦେବାକୁ 
ମହାରାଜା ପଦକ୍ଷେପ ନେଲେ | ରାଜ୍ୟମାନଙ୍କରେ ବେଠି ଖଟିବାର ପରମ୍ପରା ଥଲା | 
ପୁଣି ରାଜ୍ୟ ସରକାରଙ୍କ କର୍ମଚାରୀ କୌଣସି ଗାଁକୁ ଗସ୍ତରେ ଗଲେ ରସଦ ଯୋଗାଇ 
ଦିଆଯାଉଥୁଲା । ତାଙ୍କ ରାଜ୍ୟରେ କେହି ବେଠି ଖଟିବେ ନାହିଁ କି କର୍ମଚାରୀଙ୍କୁ 
ରସଦ ଯୋଗାଇବେ ନାହିଁ ବୋଲି ମହାରାଜା ନିଜ ଏକ ଜନ୍ମଦିନ ଉତ୍ସବରେ ଘୋଷଣା 
କଲେ । ନୂଆଖାଇ, ପୁଷ୍ୟାଭିଷେକ, ଶ୍ରବଣାଭିଷେକ ପ୍ରଭୃତି ଉତ୍ସବମାନଙ୍କରେ 
ମହାରାଜା ଦରବାରରେ ବସୁଥଲେ । ଏହି ଦିନ ଜମି ମାଲିକ, ମୁଖଆ, ପଦାଧୂକାରୀ ଓ 
କର୍ମଚାରୀମାନେ ମହାରାଜାଙ୍କୁ ଭେଟି ଦେବାର ପ୍ରଥା ଥଲା | ୧୯୪୪ ମସିହା ଅପ୍ରେଲ 
ମାସ ୬ ତାରିଖରେ ମହାରାଜା ଏହାକୁ ଉଠାଇ ଦେବାର ଘୋଷଣା କଲେ । 


ମହାରାଜା ମଧ୍ଯ ଅସ୍କଶ୍ୟତା ଦୂରୀକରଣପାଇଁ ପଦକ୍ଷେପ ନେଇଥୁଲେ । ପ୍ରଥମେ 
ବଲାଙ୍ଗିର ରାଜପ୍ରାସାଦସ୍ଥ ଶ୍ରୀ ରଘୁନାଥ ମନ୍ଦିରରେ ହରିଜନମାନଙ୍କୁ ପ୍ରବେଶ 
କରାଇଲେ । ଏହା ସମ୍ଭବତଃ ସାରା ଭାରତରେ ପ୍ରଥମ ଥୁଲା । 


ମହାରାଜା ଶିକାର ସ୍ଵଭାବ ମଧ୍ଯ ପରିତ୍ୟାଗ କରିଥଲେ | ସାହିତ୍ୟର ବିକାଶ 
ନିମନ୍ତେ ମହାରାଜା ଦୃଢ଼ ପଦକ୍ଷେପ ନେଲେ । ରାଜ୍ୟରେ ‘ପାଟଣା ଗେଜେଟ' 
ପାକ୍ଷିକ ଭାବରେ ପ୍ରକାଶ ପାଇଲା । ଏହାପରେ ‘ପାଟଣା ଦୀପିକା” ନାମରେ ଏକ 
ସାପ୍ତାହିକ ସମ୍ବାଦପତ୍ର ମଧ୍ଯ ପ୍ରକାଶ ପାଇଲା । ଏହା ପ୍ରଜାମାନଙ୍କୁ ରାଜ୍ୟର ଖବର 
ଯୋଗାଉଥୂଲା । ଏହାବ୍ୟତୀତ ମହାରାଜାଙ୍କ ପୃଷ୍ଠପୋଷକତାରେ ଚତୁରଙ୍ଗ” ନାମରେ 
ଏକ ମାସିକ ପତ୍ରିକା ପ୍ରକାଶ ପାଇଲା । ଏହା ଏକ ଉଚ୍ଚକୋଟୀର ମାସିକ ପତ୍ରିକା 
ଥୁଲା ! ଏହାର ସମ୍ପାଦକ ଥଲେ ବ୍ରଜେନ୍ଦ୍ର ନାରାୟଣ ସିଂହଦେଓ । ସମ୍ପାଦକ ମଣ୍ଡଳୀରେ 
ଥୁଲେ ସାହିତ୍ୟିକ କାଳିନ୍ଦୀଚରଣ ପାଣିଗ୍ରାହୀ, କାଳୀଚରଣ ପଟ୍ଟନାୟକ, ରାଜ୍ୟ ରତ୍ନ 
ବଳଭଦ୍ର ବହିଦାର, ଏତିହାସିକ ପ୍ରଭାତ କୁମାର ମୁଖୋପାଧ୍ଯାୟ ପ୍ରଭୁତି । ଏଥିରେ 
ସଚ୍ଚି ରାଉତରାୟ, ଶଶିଭୂଷଣ ରାୟ, ସୁରେନ୍ଦ୍ର ମହାନ୍ତି, ଗୌରୀକୃମାର ବ୍ରହ୍ମା, 
ରାଜକିଶୋର ରାୟ, ଗୋପୀନାଥ ମହାନ୍ତି ପ୍ରଭୁତି ଲବୃଧପ୍ରତିଷ୍ଠ ସାହିତ୍ୟକମାନଙ୍କର 
ଲେଖା ପ୍ରକାଶିତ ହୋଇଥଲା । ସମୁଦାୟ ୫୧ଟି ସଂଖ୍ୟା ପ୍ରକାଶ ପାଇଲାପରେ 
୧୯୫୨ ମସିହାରେ ଏହା ବନ୍ଦ ହୋଇଯାଇଥ୍‌ୂଲା ! ଏହା ଥୁଲା ଓଡ଼ିଆ ସାହିତ୍ୟକୁ 
ମହାରାଜାଙ୍କର ମହାନ୍‌ ଅବଦାନ । 

ରାଜେନ୍ଦ୍ର ନାରାୟଣ ସିଂହଦେଓ ୨୩୧ 


୧୯୩୭ ମସିହା ଜାନୁଆରୀ ମାସ ୨୩ ତାରିଖରେ ମହାରାଜା ରାଜେନ୍ଦ୍ର 
ନାରାୟଣ ସିଂହଦେଓ କଟକରେ ଥବା ଉକ୍କଳ ସାହିତ୍ୟ ସମାଜର ୩୪ତମ ବାର୍ଷିକ 
ଅଧ୍ବବେଶନରେ ସଭାପତିତ୍ସ କରିଥିଲେ । ଉତ୍କଳ ସାହିତ୍ୟ ସମାଜର ସଭାପତି ଥଲେ 
ପ୍ରଫେସର ପ୍ରାଣକୃଷ୍ଣ ପରିଜା । କବିବର ରାଧାନାଥ ରାୟଙ୍କ ପୁତ୍ର ଶଶିଭୂଷଣ ରାୟ 
ଏହି ଅଧ୍ୟବେଶନରେ ମହାରାଜାଙ୍କର ଓଡ଼ିଆ ସାହିତ୍ୟ ଓ ସଂସ୍କୃତି କ୍ଷେତ୍ରରେ ମହାନ୍‌ 
ଅବଦାନର ଭୂୟସୀ ପ୍ରଶଂସା କରିଥୁଲେ । 

ମହାରାଜା ପାଟଣା ରାଜ୍ୟରେ ସ୍ଵାୟତ୍ତ ଶାସନ ପ୍ରଚଳନ କରିଥୁଲେ । ଏହା 
ଓଡ଼ିଶାରେ ପଞ୍ଚାୟତିରାଜ ପ୍ରଚଳନର ୧୮ ବର୍ଷ ପୂର୍ବରୁ ହୋଇଥଲା । ୧୯୩୯ 
ମସିହାରେ ମହାରାଜା ଗ୍ରାମ ପଞ୍ଚାୟତ ଆଇନ ପ୍ରଣୟନ କଲେ । ତାହାକୁ କାର୍ଯ୍ୟକାରୀ 
କରିବାକୁ ଯାଇ ୧୯୪୩ ମସିହାରେ ରାଜ୍ୟସାରା ପଞ୍ଚାୟତମାନ ଗଠନ କରାଗଲା । 
ଗ୍ରାମ ପଞ୍ଚାୟତର ଦାୟିତ୍ସ ଥଲା- 


(କ ) ଗ୍ରାମ୍ୟ ପରିଚ୍ଛନ୍ନତା, ଜଳସେଚନ, ପ୍ରାଥମିକ ଶିକ୍ଷାବ୍ୟବସ୍ଥା ଓ ଗ୍ରାମ 
ରାସ୍ତା, ମନ୍ଦିର ପ୍ରଭୁତିର ରକ୍ଷଣାବେକ୍ଷଣ । 

ସହରମାନଙ୍କରେ ପୌରସଂସ୍ଥା ବା ମ୍ୟୁନିସିପାଲିଟି କାର୍ଯ୍ୟ କଲା । ଏକ 
ମ୍ୟୁନିସିପାଲିଟି କମିଟି ଏହାର କାର୍ଯ୍ୟ ଚଳାଉଥୁଲା | ମହାରାଜା ଉପଖଣ୍ଡମାନଙ୍କରେ 
ପ୍ରଜାସଭାମାନ ଗଠନ କରିଥୁଲେ । ସୁତରାଂ ଉପରେ ରାଜାଙ୍କ ସରକାର, ତାହା 
ତଳେ ଉପଖଣ୍ଡର ପ୍ରଜା ସଭା ଓ ପ୍ରଜା ସଭାମାନଙ୍କ ତଳେ ଗ୍ରାମ ପଞ୍ଚାୟତ ରହିଲା । 
ଏହିପରି ଭାବରେ ରାଜ୍ୟରେ ଗଣତନ୍ତ୍ରୀକରଣ ହେଲା । 

ମହାରାଜାଙ୍କର ଆଉ ଏକ ଉଲ୍ଲେଖଯୋଗ୍ୟ କାର୍ଯ୍ୟ ହେଲା କାର୍ଯ୍ୟପାଳିକାଠାରୁ 
ନ୍ୟାୟପାଳିକାର ପୃଥକୀକରଣ । ପରେ କଂଗ୍ରେସ ସହିତ ମିଳିତ ସରକାର ଗଠନ 
କରିଥ୍‌ବାବେଳେ ଏହା ତାଙ୍କର ଅନ୍ୟତମ କାର୍ଯ୍ୟକ୍ରମ ଥଲା । ୧୯୪୦ ମସିହାରେ 
ପାଟଣାରେ ଉଚ୍ଚ ନ୍ୟାୟାଳୟ ସ୍ଥାପିତ ହେଲା । ସେହି ଉଚ୍ଚ ନ୍ୟାୟାଳୟରେ ଜଣେ 
ମୁଖ୍ୟ ବିଚାରପତି ଓ ଦୁଇ ଜଣ ବିଚାରପତି ରହିଲେ । ଏହି ଉଚ୍ଚ ନ୍ୟାୟାଳୟକୁ 
କାର୍ଯ୍ୟପାଳିକାଠାରୁ ସମ୍ପୂର୍ଣ୍ଣ ଭାବେ ପୃଥକ୍‌ କରାଗଲା । ଏହାଛଡ଼ା ସର୍ବୋଚ୍ଚ ନ୍ୟାୟ 
ପ୍ରଦାନକାରୀ ସଂସ୍ଥାରୂପେ ଜୁଡିସିଆଲ କମିଟି ମହାରାଜାଙ୍କ ଅଧ୍ବନାୟକତ୍ସରେ 
ଗଢ଼ାଗଲା । ପାଟଣା ଉଚ୍ଚ ନ୍ୟାୟାଳୟର ନିଷ୍ପରି ଉପରେ ଅପିଲ୍‌ ହେଲେ ତା'ର 
ଶୁଣାଣି କରିବା ଏହି ଜୁଡିସିଆଲ କମିଟିର କାମ ହେଲା । 

ମହାରାଜା ସିଂହଦେଓ ବହୁ ସମ୍ମାନଜନକ ଅନୁଷ୍ଠାନ ଓ ସଙ୍ଗଠନ ସହିତ ସମ୍ପୃକ୍ତ 
ଥିଲେ । ସେଗୁଡ଼ିକ ହେଲା ଚେମ୍ବର ଅଫ ପ୍ରିନନସେସର ସଭାପତି, ସର୍ବଭାରତୀୟ 

୨୩୨ ଯଖଶୋଦେହେ ଆଯୟୁଷ୍ମାନ୍‌ 


କ୍ୟାଟେଲ ସୋସାଇଟିର ପ୍ରୋର୍ଟେନ, ଇଷ୍ଟର୍ଣ୍ଣ ଷ୍ଟେଟ୍‌ସ ଏଜେନ୍ସି ଓ ଇଣ୍ଡିଆନ୍‌ ରେଡକ୍ରସ 
ସୋସାଇଟିର ଭାଇସ୍‌ ପେଟ୍ରେନ, ରାୟପୁର ରାଜକୁମାର କଲେଜର ସାଧାରଣ 
ପରିଷଦ ଓ ପରିଚାଳନା କମିଟିର ସଭ୍ୟ ଇତ୍ୟାଦି । 


ଓଡ଼ିଶା ସହିତ ମିଶ୍ରଣ 

ଓଡ଼ିଶାରେ ରାଜଶାସନ ବିରୋଧରେ ପ୍ରଜାମଣ୍ଡଳମାନ ଗଢ଼ା ଯାଇ ଆନ୍ଦୋଳନ 
ଜୋର୍‌ରେ ଚାଲିଲା । ସେତେବେଳର ବଡ଼ଲାଟ ଲଡ୍ଡ଼ ଲିନଲିଥଗୋ ଗଡ଼ଜାତ 
ରାଜାମାନଙ୍କୁ ନିଜ ମଧ୍ୟରେ ଆଲୋଚନା କରି ରାଜ୍ୟପୁଞ୍ଜ ଗଠନ କରିବାପାଇଁ 
ପରାମର୍ଶ ଦେଲେ । ବଲାଙ୍ଗିର ମହାରାଜା ଏକ ଦେଶୀୟ ରାଜ୍ୟ ସଂଘ ଗଠନପାଇଁ 
କଳାହାଣ୍ଡି, ସୋନପୁର ଓ ବଉଦ ରାଜ୍ୟମାନଙ୍କର ରାଜାମାନଙ୍କ ସହିତ ଆଲୋଚନା 
କଲୋ । ଚୌନାଭ ନାମରେ ଏକ ଦେଶୀୟ ରାଜ୍ୟସଂଘ ଗଠନ କରିବାର ପ୍ରସ୍ତାବ 
ହେଲା । ବଲାଙ୍ଗିର ଓ ସୋନପୁର ରାଜବଂଶ ଥୁଲେ ଚୌହାନ ବଂଶ । କଳାହାଣ୍ଡିର 
ରାଜବଂଶ ଥଲେ ନାଗବଂଶ । ବଉଦ ରାଜବଂଶ ଥିଲେ ଭଞ୍ଜ ରାଜବଂଶ । ପ୍ରତି 
ରାଜବଂଶର ପ୍ରଥମ ଅକ୍ଷରକୁ ନେଇ ଏହି ରାଜବଂଶର ନାମକରଣ ହେଲା ଚୌନାଭ । 


ରାୟଗଡ଼ଠାରେ ଓଡ଼ିଶା ଓ ଛତିଶଗଡ଼ ରାଜ୍ୟମାନଙ୍କପାଇଁ ଉଚ୍ଚ ନ୍ୟାୟାଳୟ 
ପ୍ରତିଷ୍ଠା କରାଗଲା । ବଲାଙ୍ଗିର ଓ ବଉଦପାଇଁ ଗୋଟିଏ ସିଭିଲ ଓ ସେସନ୍ସ ଅଦାଲତ 
ଓ କଳାହାଣ୍ଡି ଓ ସୋନପୁରପାଇଁ ଅନ୍ୟ ଏକ ସିଭିଲ ଓ ସେସନ୍ସ ଅଦାଲତ ପ୍ରତିଷ୍ଠାପାଇଁ 
ନିଷ୍ପରି ହେଲା । ପୋଲିସ ବିଭାଗର ଦକ୍ଷତା ବୃଦ୍ଧି ଦିଗରେ ପଦକ୍ଷେପ ନିଆଗଲା । 
କୁଟୀର ଶିଳ୍ପର ବିକାଶପାଇଁ ରାୟବାହାଦୁର ଭିକାରି ଚରଣ ପଟ୍ଟନାୟକଙ୍କୁ କୁଟୀର 
ଶିଳ୍ତ ଉପଦେଷ୍ଟାଭାବେ ନିଯୁକ୍ତ କରାଗଲା । ଦିଗମ୍ବର ଦାସ ମଧ୍ଯ କୁଟୀରଶିଳ୍ପ ବିକାଶପାଇଁ 
ନିଯୁକ୍ତି ପାଇଲେ । ଜଣେ ଆୟକର ପରାମର୍ଶଦାତାଙ୍କୁ ନିଯୁକ୍ତ କରାଗଲା | ଆଇନ 
ଶାସନ ପ୍ରବର୍ଉନପାଇଁ ରାୟବାହାଦୁର ଉମାଚରଣ ଦାସ, କଳାହାଣ୍ଡି ଦେୱାନ ବଙ୍କିମ 
ଚରଣ ପଟ୍ଟନାୟକ, ବୌଦ ଦେୱାନ ଏସ୍‌. ସି. ଚକ୍ରବର୍ଭୀ, ପାଟଣାର ଜଣେ 
ପଦାଧୁକାରୀ ନିଯୁକ୍ତ ହୋଇଥ୍‌ଲେ । ଜଳସମ୍ପଦ ଓ କୃଷିପାଇଁ ଏସ୍‌.କେ. ମିତ୍ରଙ୍କ 
ପରାମଶଦାତା ଭାବେ ନିଯୁକ୍ତ କରାଯାଇଥୁଲା ! ବନସମ୍ପଦର ଉନ୍ନତିପାଇଁ ବନବିଭାଗ 
ବିଶେଷଜ୍ଞ ମୁନି ସାହେବଙ୍କ ପରାମର୍ଶ ପାଇବାପାଇଁ ବ୍ୟବସ୍ଥା ହୋଇଥିଲା । 
ବଲାଙ୍ଗିର ପାଟଣାରେ କପିଳେଶ୍ବର ନନ୍ଦଙ୍କ ନେତୃତ୍ବରେ ଏକ କୃଷକ ସଭା 
ଗଠିତ ହୋଇଥଲା । ଏହି କୃଷକ ସଭାର ଶାଖାମାନ ବଲାଙ୍ଗିରର ବିଭିନ୍ନ ସ୍ଥାନ, 
ଯଥା- ସଇଁତଳା, ଲୋଇସିଂହା, ତୁଷରା ପ୍ରଭୃତି ଅଞ୍ଚଳମାନଙ୍କରେ ପ୍ରତିଷ୍ଠା କରାଗଲା । 

ରାଜେନ୍ଦ୍ର ନାରାୟଣ ସିଂହଦେଓ ୨୩୩ 


ଏହି କୃଷକ ସଭା ବଲାଙ୍ଗରି ରାଜ୍ୟଶାସନ ବିରୋଧରେ ଲୋକଙ୍କୁ ସଙ୍ଗଠିତ କରୁଥିଲା । 
କିନ୍ତୁ ମହାରାଜା ଯେଉଁ ଶାସନପାଇଁ କ୍ୟାବିନେଟ ଗଠନ କରିଥଲେ, ସେଥୁରେ 
କପିଳ ପ୍ରସାଦ ନନ୍ଦ ଥଲେ ଜଣେ ମନ୍ତ୍ରୀ । ତେଣୁ ଅନ୍ୟାନ୍ୟ ଗଡ଼ଜାତମାନଙ୍କରେ 
ଯେପରି ତୀବ୍ର ରାଜାବିରୋଧୀ ଆନ୍ଦୋଳନ ଚାଲୁଥଲା, ବଲାଙ୍ଗିରରେ ତା'ର ଲେଶମାତ୍ର 
ଚିହ୍ନ ନ ଥଲା | 

ଓଡ଼ିଶାରେ ହରେକୃଷ୍ଣ ମହତାବ ଗଡ଼ଜାତ ଆନ୍ଦୋଳନ ପରିଚାଳନା କରୁଥୁଲେ । 
ସେ ଏହି ସମୟରେ ଏକ ପ୍ରଶ୍ନାବଳୀ ପ୍ରସ୍ତୁତ କରି ଗଡ଼ଜାତ ଶାସନ ସମ୍ପର୍କରେ ତଥ୍ୟ 
ସଂଗ୍ରହ କରିବାପାଇଁ ସବୁ ଗଡ଼ଜାତ ଗସ୍ତ କରିଥଲେ । କେତେକ ଗଡ଼ଜାତର ରାଜା 
ତାଙ୍କୁ ଦେଖା ମଧ୍ୟ ଦେଇ ନ ଥଲେ । କେତେକ ଦୂର୍ବ୍ୟବହାର କରିଥୁଲେ । କିନ୍ତ 
ବଲାଙ୍ଗିରରେ ରାଜା ତାହାଙ୍କୁ ସମ୍ମାନ ପ୍ରଦର୍ଶନ କରିଥଲେ । ମହାରାଜା ନିଜେ 
ପ୍ରଶ୍ନାବଳୀଟି ନେଇ ପ୍ରତ୍ୟେକ ପ୍ରଶ୍ଧର ଉତ୍ତର ଦେଇଥଲେ । ଏଥିପାଇଁ ମହତାବ 
ମହାରାଜାଙ୍କର ଉଚ୍ଚ ପ୍ରଶଂସା କରିଥଲେ | 


୧୯୪୬ ମସିହାରେ କ୍ୟାବିନେଟ ମିସନ ମେ ମାସ ୨୫ ତାରିଖରେ ଭାରତ 
ଆସି ଘୋଷଣା କଲେ ଯେ ଅଦୂର ଭବିଷ୍ୟତ୍ଵରେ ବିଟିଶ ସରକାର ଭାରତକୁ ସ୍ଵାୟତ୍ତ 
ଶାସନ ଦେଇଦେବେ । ତେଣୁ ସରକାର ରାଜନ୍ୟ ମଶ୍ଡଳୀଙ୍କୁ ଆଉ ସୁରକ୍ଷା ଦେଇ 
ପାରିବେ ନାହିଁ । ତେଣୁ ସେମାନେ ସେମାନଙ୍କର ଭବିଷ୍ୟତ୍ବ କାର୍ଯ୍ୟପନ୍ଧା ନିର୍ଣ୍ଣୟ 
କରନ୍ତୁ । ଏଥିରେ ରାଜା -ମହାରାଜାମାନେ ହତୋସାହିତ ହୋଇପଡ଼ିଲେ । ସମ୍ଭବତଃ 
ମହାରାଜା ନିଜର କର୍ମପନ୍ଞା ସ୍ଥିର କରିବା ପୂର୍ବରୁ ମହାତ୍ମା ଗାନ୍ଧୀଙ୍କୁ ଦେଖାକରିବାକୁ 
ସ୍ଥିର କଲେ । 

୧୯୪୭ ମସିହା ଡିସେମ୍ବର ମାସ ୩ ତାରିଖରେ ରାଜେନ୍ଦ୍ର ନାରାୟଣ 
ମହାତ୍ମାଗାନ୍ଧୀଙ୍କୁ ଭେଟିଲେ ଓ ତାଙ୍କ ସହିତ ଅଧଘଣ୍ଟା ପର୍ଯ୍ୟନ୍ତ ଆଲୋଚନା କଲେ । 
ମହାତ୍ମାଗାନ୍ଧୀ ଏହି ଆଲୋଚନାରେ ଗଭୀର ସନ୍ତୋଷ ପ୍ରକାଶ କରିଥଲେ । ସେ 
କହିଥୂଲେ ଯଦି ମହାରାଜା ରାଜେନ୍ଦ୍ର ନାରାୟଣ ସିଂହଦେଓ ଏକ ଗଡ଼ଜାତରେ, ଏକ 
ରାଜପରିବାରରେ ଜନ୍ମ ନ ହୋଇ ମୋଗଲବନ୍ଦି ଅଞ୍ଚଳରେ ଜନ୍ମଗ୍ରହଣ କରିଥାନ୍ତେ, 
ତେବେ ସେ ହୁଏତ ପଣ୍ଡିତ ନେହରୁ ଅଥବା ସର୍ଦ୍ଦାର ବଲ୍ଲଭଭାଇ ପଟେଲଙ୍କ ଭଳି 
ନେଡତୃସ୍ଥାନୀୟ ବ୍ୟକ୍ତି ହୋଇଥାନ୍ତେ ! 

ମହାତ୍ମାଗାନ୍ଧୀଙ୍କୁ ଭେଟିବାର କିଛି ଦିନ ପରେ ମହାରାଜା ରାଜେନ୍ଦ୍ର ନାରାୟଣ 

ସିଂହଦେଓ କଟକ ଆସିଲେ ¦ ସେଦିନ ଥଲା ୧୪ ଡିସେମ୍ବର ୧୯୪୭ ମସିହା । 
ଦେଶୀୟ ରାଜ୍ୟ ମନ୍ତ୍ରଣାଳୟର ସଚିବ ଭି.ପି. ମେନନ୍‌ କଟକର ଜିଲ୍ଲା ବୋର୍ଡ 

୨୩୪ ଯଶୋଦେହେ ଆଯୁଷ୍ମାନ୍‌ 


ବଙ୍ଗଳାରେ ଥଲେ । ସେ ଦିନ ସର୍ଦାର ପଟେଲ ମଧ୍ଯ ଓଡ଼ିଶା ଆସିଥୂଲେ । ‘ଖ” ଓ 
ଗୋ ଶ୍ରେଣୀର ରାଜାମାନେ ଭି.ପି. ମେନନ୍‌ଙ୍କ ପରାମର୍ଶ ମାନି ମିଶ୍ରଣ ଚୁକ୍ତିରେ 
ସ୍ଵାକ୍ଷର କଲେ । “କଂ ଶ୍ରେଣୀର ମହାରାଜାମାନଙ୍କର ଏକ ଦରବାର କଟକର 
ରାଜଭବନ ହତା ମଧ୍ଯରେ ଅନୁଷ୍ଠିତ ହେଲା । ସେଠାରେ ସର୍ଦ୍ଦାର ପଟେଲ “କଂ 
ଶ୍ରେଣୀର ରାଜାମାନଙ୍କୁ ମିଶ୍ରଣ ଚୁକ୍ତିରେ ସ୍ଵାକ୍ଷର କରିବାକୁ କହିଲେ । ସର୍ବପ୍ରଥମେ 
ବଲାଙ୍ଗିର ମହାରାଜା ରାଜେନ୍ଦ୍ର ନାରାୟଣ ସିଂହଦେଓ ମିଶ୍ରଣ ଚୁକ୍ତିରେ ସ୍ଵାକ୍ଷର 
କଲେ । ସେଠାରୁ ଫେରିଲା ପରେ ବଲାଙ୍ଗରଠାରେ ସମସ୍ତ କର୍ମଚାରୀ ଓ 
ପଦାଧ୍ବକାରୀଙ୍କୁ ଏକାଠି କରି ଏକ ସଭାରେ ପରବର୍ତୀ ପ୍ରଶାସକଙ୍କ ସହିତ ସହଯୋଗ 
କରିବାକୁ ନିଵେଦନ କଲେ । 


ଏହାପରେ ରାଜେନ୍ଦ୍ର ପାର୍କରେ ଏକ ସଭା ହୋଇଥଲା | ସେଥୁରେ ପ୍ରଜାମାନେ 
ବହୁସଂଖ୍ୟାରେ ଉପସ୍ଥିତ ଥଲେ । ସେ ଆବେଗଭରା କଣ୍ଠରେ ଭାଷଣ ଦେଇ କହିଲେ 
ଯେ ଭାରତରେ ଗଣତନ୍ତ୍ର ଶାସନ ପ୍ରତିଷ୍ଠାପାଇଁ ହଜାର ହଜାର ଲୋକେ ଆମ୍ମବଳି 
ଦେଇଛନ୍ତି । ତାଙ୍କ ରାଜ୍ୟରେ ସେହିଭଳି ଗଣତନ୍ତ୍ର ପ୍ରଚଳିତ ହେବା ଆଶା କରି ସେ 
ଭାରତ ସରକାରଙ୍କ ହାତରେ କ୍ଷୁଦ୍ର ପାଟଣା ରାଜ୍ୟ ଟେକିଦେଲେ । ପ୍ରଜାମାନଙ୍କ ଓ 
ତାଙ୍କ (ମହାରାଜା ) ମଧ୍ଯରେ ରାଜା ଓ ପ୍ରଜା ସମ୍ପର୍କ ଅନ୍ତ ହେଲା । ଏକଥା 
କହିଲାବେଳେ ତାଙ୍କ କଣ୍ଡ ବାଷ୍ପାକୁଳ ହୋଇଉଠିଥୁଲା । ପୁଣି ତାଙ୍କ ଶାସନ କାର୍ଯ୍ୟରେ 
ଯଦି କୌଣସି ଦୋଷତୁଟି ହୋଇଥାଏ, ତେବେ ପ୍ରଜାମାନେ କ୍ଷମାଦେବେ । ଏହା 
କହିଲା ବେଳକୁ ତାଙ୍କ ଆଖୁରୁ ଲୁହ ଝର ଝର ବୋହିଥୂଲା । ମହାରାଜା ଚଷମା କାଢ଼ି 
ରୁମାଲରେ ମୁହଁ ପୋଛିବା ଦୃଶ୍ୟ ଅତୀବ ମର୍ମସ୍ପର୍ଶୀ ହୋଇଉଠିଥୁଲା । ପ୍ରଜାମାନେ 
ମଧ୍ଯ କଇଁ କଇଁ ହୋଇ କାନ୍ଦି ଉଠିଥିଲେ । ‘ଆମକୁ ଛାଡ଼ି ଯାଅ ନାହିଁ? ବୋଲି ମିଳିତ 
ସ୍ଵରରେ ଧ୍ଵନି ଉଠିଥଲା । 


କ୍ଷମତା ହସ୍ତାନ୍ତର ସମୟରେ ବଲାଙ୍ଗିର ଖଜଣାଖାନାରେ ଜମା ଆକାରରେ 
୫୨ ଲକ୍ଷ ଟଙ୍କା ଗଳ୍ଛିତ ଥୁଲା ! ତାଙ୍କ ପଦାଧଵକାରୀମାନେ ଏତେ ଟଙ୍କା ଓଡ଼ିଶା 
ସରକାରଙ୍କୁ ହସ୍ତାନ୍ତର ନ କରିବାପାଇଁ ପରାମର୍ଶ ଦେଇଥିଲେ । ସେଥ୍‌ରେ ମଧ୍ଯ 
ମହାରାଜାଙ୍କର ପ୍ରାପ୍ୟ ଅଛି ବୋଲି ଦର୍ଶାଇଲେ । କିନ୍ତୁ ମହାରାଜା କାହାରି ପରାମର୍ଶ 
ଗ୍ରହଣ କରି ନ ଥୁଲେ । ଖଜଣାଖାନାରେ ଗଳ୍ଥିତ ଧନ ପ୍ରଜାଙ୍କ ଧନ ହୋଇଥୁବା 
ଦୃଷ୍ଟିରୁ ସେ ସେଥୁରେ ହାତ ଦେବେ ନାହିଁ ବୋଲି ରୋକ୍୍‌ଠୋକ୍‌ ଶୁଣାଇଦେଲେ ! 


ବଲାଙ୍ଗିରରେ ପ୍ରଦ୍ଧଲ୍ଲ କୁମାର ତ୍ରିପାଠୀ ଆଡମିନିଷ୍ଟେଟର ବା ପ୍ରଶାସକଭାବେ 
ଅବସ୍ଥାପିତ ହେଲେ । ଓଡ଼ିଶାପାଇଁ ମୁଖ୍ୟ ପ୍ରଶାସକ ଭାବେ ଶ୍ରୀଯୁକ୍ତ ନୀଳମଣି 
ସେନାପତି ଅବସ୍ଥାପିତ ହୋଇଥଲେ | 

ରାଜେନ୍ଦ୍ର ନାରାୟଣ ସିଂହଦେଓ ୨୩୫ 


୧୯୭୬ ମସିହାରେ ମହାରାଜାଙ୍କ ପ୍ରଥମ ବାର୍ଷିକ ଶ୍ରାଦ୍ଧ ଉପଲକ୍ଷେ ଶ୍ରୀଯୁକ୍ତ 
ସେନାପତି ଶ୍ରଦ୍ଧାଞ୍ଜଳି ଜ୍ଞାପନ କରି ଲେଖୁଥଲେ ¬ “୧୯୪୮ ମସିହା ଜାନୁଆରୀ 
ପହିଲାଠାରୁ ମୁଁ ଓଡ଼ିଶା ଗଡ଼ଜାତ ସମୂହର ମୁଖ୍ୟ ପ୍ରଶାସକରୂପେ ଅବସ୍ଥାପିତ ହେଲି 
ଏବଂ ଏହି ଅବସରରେ ବଲାଙ୍ଗିର ପରିଦର୍ଶନ କରିଥିଲି | ଅନ୍ୟ କେତେକ ଗଡ଼ଜାତ 
ଅଞ୍ଚଳ ପରିଦର୍ଶନ କଲାପରେ ମୋର ଧାରଣା ହୋଇଥିଲା ଯେ, ପାଟଣା ଗଡ଼ଜାତର 
ଶାସନ ପରିଚାଳନା ଇଂରେଜ ଶାସିତ ଜିଲ୍ଲାମାନଙ୍କଠାରୁ ଢେର୍‌ ଭଲ ଥୁଲା... |”? 


ରାଜ୍ୟଶାସନ ହସ୍ତାନ୍ତର କଲାପରେ, ରାଜେନ୍ଦ୍ର ନାରାୟଣ ସିଂହଦେଓ କିଛିକାଳ 
ବିଶ୍ରାମ ନେବାପାଇଁ ଲକ୍ଷ୍ୌ ଚାଲି ଯାଇଥିଲେ । 


ଓଡ଼ିଶା ରାଜନୀତିରେ ଅଂଶ ଗ୍ରହଣ 


ଗଡ଼ଜାତ ରାଜ୍ୟମାନଙ୍କର ନବନିଯୁକ୍ତ ପ୍ରଶାସକମାନେ ରାଜ୍ୟର ଶାସନ ଦାୟିତ୍ବ 
ଗ୍ରହଣ କଲା ପରେ ସରକାରଙ୍କୁ ଯେପରି ଭାବେ ଜଣାଇଥିଲେ, ତା'ର ମର୍ମ ଥୁଲା, 
‘ବିଜୟ ଶାନ୍ତିପୂର୍ଣ୍ଣ ।। ବିଜେତାର ମନୋଭାବ ସେମାନଙ୍କର ସ୍ପଷ୍ଟ ଥଲା । ଏହା 
ଗଡ଼ଜାତବାସୀ ବିଶେଷତଃ ରାଜେନ୍ଦ୍ର ନାରାୟଣଙ୍କୁ ଗଭୀରଭାବେ ମର୍ମାହତ କରିଥଲା । 


ଶାସନ ହସ୍ତାନ୍ତର ପରେ ବଲାଙ୍ଗିର ବଜାରରେ ଚାଉଳ ଦର ବୃଦ୍ଧି ପାଇଲା | 
ଏହା ଟଙ୍କାକୁ ୨ ସେର ହୋଇଗଲା ! ରାଜ୍ୟମାନଙ୍କରେ ଲୋକେ ଓଷଧପତ୍ର 
ଡାକ୍ତରଖାନାରୁ ମାଗଣାରେ ପାଉଥ୍‌ଲେ | କିନ୍ତୁ ସରକାରୀ ଡାକ୍ତରଖାନାମାନଙ୍କରେ 
ଓଷଧ ମିଳିଲା ନାହିଁ । ଡାକ୍ତରଙ୍କ ପ୍ରେସ୍ତିପସନ୍‌ କାଗଜ ଖଣ୍ଡେ କେବଳ ମିଳିଲା । 
ବଲାଙ୍ଗିର ସିମେନ୍ସ କମ୍ପାନୀର ଏକ ଉନ୍ନତ ଏକ୍ସରେ ମେସିନ ଅଯତ୍ବରେ ପଡ଼ି ନଷ୍ଟ 
ହୋଇଗଲା । କଟକରୁ ଆସିଥ୍‌ବା ଶାସକମାନଙ୍କର ବ୍ୟବହାର ମଧ୍ଯ ରୁକ୍ଷ ଥିଲା | 
ଲାଞ୍ଚ ଓ ଦୁର୍ନୀତି ଗଡ଼ଜାତ ଶାସନରେ ବ୍ୟାପିବାକୁ ଲାଗିଲା । ଗଡ଼ଜାତ ଲୋକେ 
କଟକର ଶାସକମାନଙ୍କଠାରୁ ନ୍ୟାୟ ପାଇବେ ବୋଲି ଆଶା ରଖି ପାରିଲେ ନାହିଁ । 
ଷଢ଼େଇକଳା ଓ ଖରସୁଆଁରେ ଆଦିବାସୀମାନଙ୍କ ଉପରେ ଓଡ଼ିଶା ସରକାର ଗୁଳି 
ଚଳାଇଲେ । ଏଥୁରେ ୭୦୦ ପର୍ଯ୍ୟନ୍ତ ଲୋକ ମୃତ୍ୟୁବରଣ କଲେ ବୋଲି “ ଇଣ୍ଡିଆନ 
ନେସନଂ ନାମକ ପତ୍ରିକାରେ ପ୍ରକାଶ ପାଇଲା । ସମ୍ବଲପୁରରେ କଟକ ବିରୋଧୀ 
ମନୋଭାବ ତୀବ୍ର ହୋଇଉଠିଥୁଲା । ରାଜେନ୍ଦ୍ର ନାରାୟଣ ସିଂହଦେଓଙ୍କୁ ସେହିସବୁ 
ଅଞ୍ଚଳର ଲୋକେ ଭେଟି ତାଙ୍କର ନେତୃତ୍ଵ ଲୋଡ଼ିଲେ । ଫଳରେ ୧୯୪୮ ମସିହା 
ଅକ୍ମୋବର ମାସ ୭ ତାରିଖରେ ସମ୍ବଲପୁରରେ କୋଶଳୋକ୍ରଳ ପ୍ରଜା ପରିଷଦ ଦଳ 
ଜନ୍ମଲାଭ କଲା । ଏହାର ମୁଖ୍ୟ କାର୍ଯ୍ୟାଳୟ ସମ୍ବଲପୁରରେ ରହିଲା । ବଲାଙ୍ଗିର 

୨୩୬ ଯଶୋଦେହେ ଆଯୟୁଷ୍ମାନ୍‌ 


ଏହାର ଅନ୍ୟତମ କେନ୍ଦ୍ରଭାବେ କାର୍ଯ୍ୟ କଲା । ଅଳ୍ପ ସମୟ ମଧ୍ଯରେ ଏହି ସଙ୍ଗଠନର 
ଶାଖାମାନ କଳାହାଣ୍ଡି, ସୋନପୁର, ବଉଦ, ଆଠମଲ୍ଲିକ, ବାମଣ୍ଡା, ସୁନ୍ଦରଗଡ଼, 
ବଣାଇ ଓ କେନ୍ଦୁଝରରେ ଖୋଲାଗଲା । 

୧ ୯୫୦ ମସିହାରେ ଏହି ପ୍ରଜା ପରିଷଦର ନାମ ଗଣତନ୍ତ୍ର ପରିଷଦ ରଖାଗଲା ! 
ଏହାର ନୀତି, ପ୍ରଚାର ଓ ପ୍ରସାରପାଇଁ ସାପ୍ତାହିକ ‘ଗଣତନ୍ତ୍ର ପ୍ରକାଶ ପାଇଲା । 
ପ୍ରଥମେ ଏହା ପଶ୍ଚିମ ଓଡ଼ିଶାର ଏକ ଆଞ୍ଚଳିକ ଦଳ ଭାବରେ ରହିଲା । 


ଉକ୍ରଳ ସମ୍ମିଳନୀ 


ସେ ସମୟରେ ଉଜ୍ସଳ ସମ୍ମିଳନୀର ସଭାପତି ଥଲେ ଲକ୍ଷ୍ମୀନାରାୟଣ ସାହୁ । 
ସେ ସର୍ବସାଧାରଣ ସେବା କାର୍ଯ୍ୟରେ ନିଜ ଜୀବନକୁ ଉତ୍ସର୍ଗ କରିଥିଲେ । ଖଣ୍ଡିଏ 
ଖଦଡ଼ଧୋତି, ଖଦଡ଼ ଗାମୁଛା ଓ ଖଝୁଲାମୁଣି ଥୁଲା ତାଙ୍କର ସର୍ବସ୍ବ । ଉତ୍କଳ ସମ୍ମିଳନୀ 
କାର୍ଯ୍ୟ ଠିକ୍‌ ଭାବରେ ଚାଲିପାରୁ ନ ଥଲା | ତା'ର ବିବରଣୀ ଛପା ଯାଇପାରୁ ନ 
ଥିଲା । ସେ ମହାରାଜାଙ୍କୁ ଉତ୍କଳ ସମ୍ମିଳନୀର ସଭାପତିତ୍ସ କରିବାକୁ ନିମନ୍ତ୍ରଣ କଲେ । 


ମହାରାଜା ମଧ୍ଯ ଉତ୍କଳ ସମ୍ମିଳନୀ ଭଳି ଅଣରାଜନୀତିକ ଦଳ ସହିତ ସମ୍ପର୍କ 
ରକ୍ଷା କରିବାକୁ ଆଗ୍ରହ ଦେଖାଇଲେ | ବ୍ୟକ୍ତିଗତ ଭାବରେ ଏକ ବ୍ରହତ୍ତର କ୍ଷେତ୍ରରେ 
ଲୋକଙ୍କ ସହିତ ଏହାଦ୍ଵାରା ସମ୍ପର୍କ ରକ୍ଷା କରିପାରିବେ ବୋଲି ସେ ମନେ କଲେ । 
ସମଗ୍ର ଓଡ଼ିଶା ରାଜ୍ୟ ତଥା ଓଡ଼ିଆ ଭାଷା ଅଭିବୃଦ୍ଧିପାଇଁ କାର୍ଯ୍ୟ କରିପାରିବା ଓ 
ବିଚନ୍ନାଞ୍ଚଳରେ ଥବା ନେଡୃସ୍ଥାନୀୟ ବ୍ୟକ୍ତିମାନଙ୍କ ସହିତ ସୌହାର୍ଦ୍ଦ୍ୟ ରଖିପାରିବାର 
ଲକ୍ଷ୍ୟ ମଧ୍ଯ ତାଙ୍କର ଥୁଲା । ତେଣୁ ସେ ପ୍ରସ୍ତାବରେ ରାଜି ହେଲେ ! ମହାରାଜା 
କଲିକତାରୁ ପୁରୀ ଏକ୍ସପ୍ରେସରେ ଆସି କଟକରେ ପହଞ୍ଚିଲେ ¦! ସେ ସରଭେଣ୍ଡସ୍‌ ଅଫ 
ଇଣ୍ଡିଆ ଅଫିସ ଘରେ ରହିବା ବ୍ୟବସ୍ଥା ହେଲା ! ତାଙ୍କର ମଧ୍ୟ ସେଠାରେ କୌଣସି 
ଅସୁବିଧା ହୋଇ ନ ଥୁଲା । ମହାରାଜା ଉତ୍କଳ ସମ୍ମିଳନୀର ସଭାପତି ଆସନ ଗ୍ରହଣ 
କଲେ । ଏହାପରେ ବହୁଦିନ ପର୍ଯ୍ୟନ୍ତ ସେ ସେହି ପଦବୀରେ ଥଲେ । ତାଙ୍କ 
ସଭାପତିତ୍ସରେ ଉଜ୍କଳ ସମ୍ମିଳନୀ ସମ୍ପୂର୍ଣ୍ଣ ନିରପେକ୍ଷ ଭାବେ କାର୍ଯ୍ୟ ସମ୍ପାଦନ କରିଥୁଲା | 


ଗଣତନ୍ତ୍ର ପରିଷଦ ଦଳ 


ମହାରାଜା ଏକ ଶକ୍ତିଶାଳୀ ବିରୋଧୀ ଦଳ ଗଢ଼ିବାପାଇଁ ସଙ୍କଳ୍ପବଦ୍ଧ ଥୁଲେ । 
ଗଣତନ୍ତ୍ର ପରିଷଦ ଦଳ ଗଠନ ହୋଇଥିଲେ ମଧ୍ଯ ଏହାର ନିର୍ଦିଷ୍ଟ ନୀତି, ଆଦର୍ଶ ଓ 
ଆଭିମୁଖ୍ୟ ନ ଥୁଲା । ପ୍ରଥମ ସାଧାରଣ ନିର୍ବାଚନରେ ସମ୍ମୁଖୀନ ହେବାପାଇଁ ଏହାର 
ପ୍ରତଷ୍ଠା ଆବଶ୍ୟକ ହେଲା । ପୁଣି ନାମାଙ୍କନପତ୍ର ଦାଖଲ, ଭୋଟ ଗ୍ରହଣ, 

ରାଜେନ୍ଦ୍ର ନାରାୟଣ ସିଂହଦେଓ ୨୩୭ 


ଭୋଟଗଣତି ପ୍ରଭୃତି ସହିତ କର୍ମୀମାନେ ପରିଚିତ ହେବାର ଆବଶ୍ୟକତା ମଧ୍ଯ 
ଥିଲା | ୧୯୫୧ ମସିହା ରିପ୍ରେଜେଣ୍ଟସନ ଅଫ୍ବ ପିପୁଲସ୍‌ ଆକ ସମ୍ପର୍କରେ ପ୍ରାଥମିକ 
ଜ୍ଞାନ ଦେବାକୁ ବଲାଙ୍ଗିରର ଶୈଳଶ୍ରୀ ପ୍ୟାଲେସରେ ଏକ ତିନିଦିନିଆ ତାଲିମ ବ୍ୟବସ୍ଥା 
ମହାରାଜା କରାଇଲେ | କେନ୍ଦୁଝରଠାରୁ କୋରାପୁଟ ପର୍ଯ୍ୟନ୍ତ ବିଭିନ୍ନ ସ୍ଥାନରେ କର୍ମୀ 
ଶିକ୍ଷା ଓ ତାଲିମ ଶିବିରମାନ ଅନୁଷ୍ଠିତ ହେଲା । ସେଥୁପାଇଁ ମହାରାଜାଙ୍କୁ ବିଭିନ୍ନ ସ୍ଥାନ 


ଗସ୍ତ କରିବାକୁ ପଡ଼ିଲା । ସେ ଉତ୍ସାହର ସହିତ ସାଙ୍ଗଠନିକ କାର୍ଯ୍ୟରେ ଲାଗିପଡ଼ିଲେ ! 


ଏହାପରେ ଗଣତନ୍ତ୍ର ପରିଷଦର ସମ୍ଭିଧାନ ଓ ନିର୍ବାଚନ ଇସ୍ତାହାର ପ୍ରସ୍ତୁତି 
କାର୍ଯ୍ୟ ଚାଲିଲା । ଦଳର ପ୍ରଥମ ଲକ୍ଷ୍ୟ ହେଲା ବିଚ୍ଛିନ୍ନାଞ୍ଚଳକୁ ଏକତ୍ରିତ କରିବାପାଇଁ 
ଧାରାବାହିକ ଭାବରେ କାର୍ଯ୍ୟ କରିବା । ସର୍ବସାଧାରଣଙ୍କୁ ନ୍ୟାୟ ଦେବାପାଇଁ ସରଳ 
ଆଇନ ପ୍ରଣୟନ କରିବା, କାର୍ଯ୍ୟପାଳିକାଠାରୁ ନ୍ୟାୟପାଳିକାକୁ ପୃଥକ୍‌ କରିବା ଓ 
ସମାନ ଦେୱାନୀ ସଂହିତା ପ୍ରଚଳନ କରିବା ମଧ୍ଯ ଏହାର ଲକ୍ଷ୍ୟ ହେଲା । ଓଡ଼ିଶା 
ପ୍ରାକୃତିକ ସମ୍ପଦରେ ଭରପୂର ଥ୍‌ବାରୁ ତାହାର ଉପଯୁକ୍ତ ବିନିଯୋଗ କରି ରାଜ୍ୟର 
ସମୃଦ୍ଧି ଘଟାଇବା ଏହାର ଅନ୍ୟ ଲକ୍ଷ୍ୟ ଥୁଲା । ଭୂରାଜସ୍ଵ ଉଠାଇ ଦେଇ କୃଷି 
ଉତ୍ପାଦନ ଉପରେ ଟିକସ ବସାଇବା ନୀତି ଅନୁସରଣ କରିବାକୁ ଗଣତନ୍ତ୍ର ପରିଷଦ 
ଘୋଷଣା କଲା । କଂଗ୍ରେସ ସରକାରଙ୍କ ସ୍ବେଛ୍ଥାଚାର ଶାସନ ଉପରେ ଅଙ୍କୁଶ 
ରଖିବାପାଇଁ ଗଣତନ୍ତ୍ର ପରିଷଦକୁ ଏକ ଦୃଢ଼ ବିରୋଧୀଦଳ ଭାବରେ ଠିଆ କରିବା 
ଦିଗରେ ଗଣତନ୍ତ୍ର ପରିଷଦର ନେତାମାନେ ଲାଗିପଡ଼ିଲେ । 


ପ୍ରଥମ ସାଧାରଣ ନିର୍ବାଚନ 

୧୯୫୨ ମସିହାରେ ରାଜ୍ୟରେ ପ୍ରଥମ ସାଧାରଣ ନିର୍ବାଚନ ହେଲା । 
ସେତେବେଳେ ଓଡ଼ିଶା ବିଧାନସଭାର ସଂଖ୍ୟା ଥଲା ୧ ୪୦ | ଏହି ନିର୍ବାଚନରେ 
କଂଗ୍ରେସ ୬୭ଟି ଆସନରେ ବିଜୟୀ ହୋଇ ସଂଖ୍ୟାଗରିଷ୍ଠତା ହାସଲ କରିପାରି ନ 
ଥିଲା । ମାତ୍ର ଦୁଇ ବର୍ଷ ପୂର୍ବେ ଗଠିତ ହୋଇଥୁବା ଗଣତନ୍ତ୍ର ପରିଷଦ ୩୧ଟି ଆସନ 
ପାଇଥିଲା । ସମାଜବାଦୀ ପାର୍ଟି ୧ ୦ଟି ଓ କମ୍ୟୁନିଷ୍ଟ ଦଳ ୭ଟି ଆସନ ପାଇଲା । 

ବଲାଙ୍ଗିର ଓ କେନ୍ଦୁଝର ଜିଲ୍ଲାରେ କଂଗ୍ରେସ ଗୋଟିଏ ବି ଆସନ ପାଇ ନ 
ଥିଲା । ଅପରପକ୍ଷେ ଗଣତନ୍ତ୍ର ପରିଷଦ ବଲାଙ୍ଗିର ଜିଲ୍ଲାର ୯ଟି ଯାକ ଆସନ 
ପାଇଥୁୂଲା । ପ୍ରଥମ ସାଧାରଣ ନିର୍ବାଚନ ପରେ କଂଗ୍ରେସ କେତେଜଣ ସ୍ଵାଧୀନ 
ସଭ୍ୟଙ୍କ ସହିତ ମିଶି ମନ୍ତ୍ରିମଣ୍ଡଳ ଗଠନ କଲା । ମହାରାଜା ଲୋକସଭାପାଇଁ ଠିଆ 
ହୋଇଥିଲେ । ସେହି ନିର୍ବାଚନରେ ସେ ଦୃଇ ଲକ୍ଷରୁ ଅଧକ ସଂଖ୍ୟକ ଭୋଟରେ 
ବିଜୟୀ ହୋଇ ଅଭୂତପୂର୍ବ ଲୋକପ୍ରିୟତା ପ୍ରତିପାଦିତ କରିଥୁଲେ । 

. 9୩୮ ଯଖଶୋଦେହେ ଆଯୟୁଖଷ୍ମାନ୍‌ 


ସାଂସଦଭାବେ କାର୍ଯ୍ୟ 
ଲୋକସଭାରେ ଗଣତନ୍ତ୍ର ପରିଷଦ ତୃତୀୟ ବୃହତ୍ତମ ଦଳ ଥୁଲା । ପାଞ୍ଚଜଣିଆ 
ସାଂସଦ ଦଳର ରାଜେନ୍ଦ୍ର ନାରାୟଣ ନେତା ଭାବେ ନିର୍ବାଚିତ ହେଲେ । 


ଲୋକସଭାର ବାଚସ୍ତତିଭାବେ ମାଭଲଙ୍କର ନିର୍ବାଚିତ ହେଲେ । ବାଚସ୍ପତିଙ୍କ 
ଅଭିନନ୍ଦନ ଜଣୀଇ ମହାରାଜା ରାଜେନ୍ଦ୍ର ନାରାୟଣ କହିଥିଲେ ଯେ ବାଚସ୍ପତି ତ୍ରିନୟନ 
ବିଶିଷ୍ଟ ହେବା ଆବଶ୍ୟକ । ସେମାନଙ୍କର ଦୁଇଟି ନୟନ ସବୁବେଳେ ସରକାରୀ ଦଳ 
ଆଡ଼କୁ ପଡ଼ିଲେ ମଧ୍ଯ ତୃତୀୟ ନୟନଟି ବିରୋଧୀ ଦଳ ପ୍ରତି ପଡ଼ିବା ଆବଶ୍ୟକ । 
କହିବା ବାହୁଲ୍ୟ ଯେ ତାଙ୍କର ସଂକ୍ଷିପ୍ତ ଭାଷଣଟି ଉଚ୍ଚ ପ୍ରଶଂସିତ ହୋଇଥଲା ! 


୧୯୫୨ ମସିହାରେ ଡଃ ଶ୍ୟାମାପ୍ରସାଦ ମୁଖାର୍ଜୀ ଥିଲେ ଜନସଂଘର ପ୍ରତିଷ୍ଠାତା 
ତଥା ଅଧକ୍ଷ । ସେ ଅସାଧାରଣ ବାଗ୍ଧୀ ଥଲେ | ତାଙ୍କ ବାଗ୍ପିତାରେ ମହାରାଜା ମୁଗ୍ଧ 
ହୋଇଥ୍‌ଲେ । ସେ ଏକ ଜାତୀୟ ସାମ୍ମୁଖ୍ୟ ଗଠନ କରି ଡଃ ଶ୍ୟାମାପ୍ରସାଦ ମୁଖାର୍ଜୀଙ୍କ 


ତାହାର ନେତା କରାଇଥୂଲେ- ଯାହା ଫଳରେ କି ସେ ଲୋକସଭାରେ ନେତା 
ଭାବେ ସ୍ଵୀକୃତି ପାଇଲେ । 


ମହାରାଜା ଓଡ଼ିଶାରେ ଏକ ଶକ୍ତିଶାଳୀ ବିରୋଧୀ ଦଳ ଗଠନପାଇଁ ଉଦ୍ୟମ 
କରିଥଲେ । ଏହି ଉଦ୍ଦେଶ୍ୟରେ ସେ ଗଣତନ୍ତ୍ର ପରିଷଦ ସହିତ ପ୍ରଜା ସମାଜବାଦୀ 
ଦଳର ମିଶ୍ରଣ କରାଇବାପାଇଁ ଚାହିଁଲେ । ଏ ବିଷୟରେ ମହାରାଜା ପ୍ରଜା ସମାଜବାଦୀ 
ଦଳର ତୁଙ୍ଗ ନେତା ହରିବିଷ୍ଣୁ କାମାଥ ଓ ତ୍ରିଲୋକ ସିଂହଙ୍କ ସହିତ ପ୍ରାଥମିକ ଆଲୋଚନା 
କଲେ । ସେଥୂରେ ଅନୁକୂଳ ମତ ପାଇବାପରେ ଦିଲ୍ଲୀରେ ଏ ବିଷୟରେ ଆଲୋଚନା 
ହେଲା । ଭୁବନେଶ୍ବରରୁ ବିରୋଧୀଦଳର ଶ୍ରଦ୍ଧାକର ସୂପକାର ଓ କଳାହାଣ୍ଡି ମହାରାଜା 
ପ୍ରତାପ କେଶରୀ ଦେଓ ଦିଲ୍ଲୀ ଗଲେ । କିନ୍ତୁ ଓଡ଼ିଶାର ପ୍ରଜା ସମାଜବାଦୀ ଦଳର 
ତୁଙ୍ଗ ନେତା ସୁରେନ୍ଦ୍ର ନାଥ ଦ୍ବିବେଦୀ ଗଣତନ୍ତ୍ର ପରିଷଦର ବିଲୋପ ଚାହିଁବାରୁ ମିଳନ 
ପ୍ରସ୍ତାବଟି ଭାର୍ଗିଗଲା । 


ଷଢ଼େଇକଳା ଓ ଖରସୁଆଁ ପ୍ରଶ୍ନ 


୧୯୪୭ ମସିହା ଶେଷ ଆଡ଼କୁ ଷଢ଼େଇକଳା ଓ ଖରସୁଆଁ- ଏହି ଦୁଇଟି 
ଓଡ଼ିଆ ଭାଷାଭାଷୀ ଅଞ୍ଚଳକୁ ସେ ରାଜ୍ୟର ରାଜାମାନେ ଭାରତୀୟ ଡୋମିନିୟନ 
ହାତରେ ଟେକି ଦେଇଥୂଲେ । ୧୯୪୮ ଜାନୁୟାରୀ ପହିଲା ତାରିଖରେ ଓଡ଼ିଶା 
ସରକାର ସେହି ଦୁଇଟି ରାଜ୍ୟର ଶାସନଭାର ଗ୍ରହଣ କଲେ । କିନ୍ତୁ ଷଢ଼େଇକଳା 
ମହାରାଜା ପ୍ରଜାମାନଙ୍କୁ ମତେଇ ଆନ୍ଦୋଳନ କଲେ । ଫଳରେ ମେ ମାସ ୧୭ 

ରାଜେନ୍ଦ୍ର ନାରାୟଣ ସିଂହଦେଓ ୨୩୯ 


ତାରିଖରେ ବିହାର ସରକାରଙ୍କ ହାତରେ ସେ ଦୁଇଟି ଅଞ୍ଚଳର ଶାସନଭାର ନ୍ୟସ୍ତ 
ହେଲା । ସେତେବେଳେ ଓଡ଼ିଶାର ମୁଖ୍ୟମନ୍ତ୍ରୀ ଥିଲେ ହରେକୃଷ୍ଣ ମହତାବ । ଶୁଣାଯାଏ 
ଯେ ବିହାରର ମୁଖ୍ୟମନ୍ତ୍ରୀ ଶ୍ରୀକୃଷ୍ଣ ସିହ୍ାଙ୍କ ସହିତ ତାଙ୍କର ଏକ ଗୋପନ ଚୁକ୍ତି 
ହୋଇଥଲା । ସେହି ଚୁକ୍ତି ବଳରେ ଷଢ଼େଇକଳା ଓ ଖରସୁଆଁକୁ ବିହାରକୁ ହସ୍ତାନ୍ତର 
କରାଯାଇଥ୍‌ଲା ! ଏହା ସମଗ୍ର ଓଡ଼ିଶାବାସୀଙ୍କୁ ମର୍ମାହତ କଲା | ଏହି ହସ୍ତାନ୍ତର 
କାର୍ଯ୍ୟ ସେତେବେଳର ପ୍ରଶାସକ ଶ୍ରୀ ନୀଳମଣି ସେନାପତି କରିଥୁଲେ । ସେ ବାହାରକୁ 
ପ୍ରକାଶ କରି ନ ଥିଲେ ମଧ୍ଯ ଦୁଃଖରେ ଅଭିଭୂତ ହୋଇପଡ଼ିଥିଲେ । ବହୁ ବର୍ଷ ପରେ 
ସେ ‘ପୌରୁଷ ପତ୍ରିକାରେ ଏହି ଘଟଣା ଉଲ୍ଲେଖ କରି ଲେଖଥଲେ ଯେ ସେ 
୧୯୪୮ ମସିହା ମେ ମାସ ୧୭ ତାରିଖରେ ପୂର୍ବତନ ଦେଶୀୟ ରାଜ୍ୟମାନଙ୍କ ମୁଖ୍ୟ 
ପ୍ରଶାସକ ଭାବେ ଷଢ଼େଇକଳା ଓ ଖୁରସୁଆଁକୁ ବିହାର ସରକାରଙ୍କ ହାତରେ ସମର୍ପଣ 
କରିଥଲେ | ଫେରିଲା ବେଳକୁ ସେ ମନେ କରିଥଲେ ଯେପରି କୌଣସି ଆତ୍ମୀୟଙ୍କର 
ବିୟୋଗରେ ଦଶତୁଠ କାମ ସାରି ଫେରିଛନ୍ତି । 


ଷଢ଼େଇକଳା ଓ ଖରସୁଆଁ ଦୁଇଟି ଖାଣ୍ଟି ଓଡ଼ିଆଭାଷୀ ଅଞ୍ଚଳ | ଏହାର ରାଜବଂଶ 
ଓଡ଼ିଆ ଭାଷା ଓ ସଂସ୍କୃତିର ପୃଷ୍ଠପୋଷକ ଥୁଲେ । ପ୍ରଥମେ ଷଢ଼େଇକଳା ଓ ଖରସୁଆଁ 
ଛୋଟନାଗପୁର କମିସନର ଓ ଚାଇଁବସାର ଡେପୁଟି କମିସନରଙ୍କ ଅଧୀନରେ ଥୁଲା । 
ସେତେବେଳେ କୋର୍ଟମାନଙ୍କରେ ଆଂଶିକ ଭାବରେ ହିନ୍ଦୀ ଓ ସ୍ତ୍ୁଲୁମାନଙ୍କରେ ବଙ୍ଗଳା 
ଭାଷା ଚଳୁଥଲା | ଷଢ଼େଇକଳା ମହାରାଜା ଆଦିତ୍ୟ ପ୍ରତାପ ସିଂହଦେଓ ୧୯୧୬ 
ମସିହାରେ ଓଡ଼ିଆ ଭାଷା ପୂର୍ଣ୍ଣ ପ୍ରଚଳନପାଇଁ ଭାରତ ସରକାରଙ୍କୁ ଜଣାଇଥୂଲେ । 
ବହୁ ସ୍ମାରକପତ୍ର ମଧ୍ଯ ଦେଲେ | ଏହା ଫଳରେ ଷଢ଼େଇକଳା ଓ ଖରସୁଆଁରେ ଓଡ଼ିଆ 
ଭାଷା ପ୍ରଚଳିତ ହେଲା । ରାଜାଙ୍କ ଉଦ୍ୟମ ଫଳରେ ପୁଣି ସେହି ଦୁଇଟି ଗଡ଼ଜାତ 
ଓଡ଼ିଶାର ପଲିଟିକାଲ ଏଜେନ୍ସି ଅଧୀନକୁ ଆସିଥୂଲା । ଷଢ଼େଇକଳା ହାଇସ୍ତଲ୍‌କୁ 
ପାଟଣା ବିଶ୍ବବିଦ୍ୟାଳୟ ନିୟନ୍ତ୍ରଣରୁ କାଢ଼ି ଆଣି ୧୯୪୨ ମସିହାରେ ଉତ୍କଳ 
ବିଶ୍ଵବିଦ୍ୟାଳୟ ନିୟନ୍ତ୍ରଣରେ ରଖାଯାଇଥୁଲା । ସେହି ପରିବାର ବଂଶୋଭବ ଥୁଲେ 
ରାଜେନ୍ଦ୍ର ନାରାୟଣ ସିଂହଦେଓ | ୧୯୪୯ ମସିହା ଅଗଷ୍ଟ ପହିଲା ଦିନ ବଡ଼ଲାଟଙ୍କ 
ଆଦେଶ ବଳରେ ଏହି ରାଜ୍ୟ ଦୃଇଟିକୁ ସ୍ଥାୟୀ ଭାବରେ ବିହାର ସହିତ ମିଶାଇ 
ଦିଆଗଲା । 

ଏ ମିଶ୍ରଣ ଆଦେଶ ପ୍ରକାଶ ପାଇଲାପରେ ଷଢ଼େଇକଳା ଓ ଖରସୁଆଁ ତଥା 
କେତେକାଂଶରେ ସିଂହଭୂମ ସଦର ଡିଭିଜନରେ ଓଡ଼ିଆ ଅଧ୍ଵବାସୀମାନେ ବିକ୍ଷୋଭ 
ଓ ଆନ୍ଦୋଳନ କଲେ । ତାହାକୁ ମଧ୍ଯ ବିହାର ସରକାର କଠୋର ଭାବେ ଦମନ 

୨୪୦ ଯଗୋଦେହେ ଆଯୟୁଷ୍ମାନ୍‌ 


କରିବାରେ ଲାଗିଲେ । ଏହି ସମୟରେ ରାଜେନ୍ଦ୍ର ନାରାୟଣ ଏକ ପ୍ରତିନିଧୂ ଦଳ ନେଇ 
ସିଂହଭୂମ, ଷଢ଼େଇକଳା ଓ ଖରସୁଆଁ ଗସ୍ତ କଲେ । ଏହି ପ୍ରତିନିଧୂ ଦଳରେ ଥଲେ 
ରାଜବଲୁଭ ମିଶ୍ର, ରାମପ୍ରସାଦ ମିଶ୍ର ଓ କପୁରଟାନ୍ଦ ନାୟକ । ସୁରେନ୍ଦ୍ର ମହାନ୍ତି ଥଲେ 
ଦଳର ସମ୍ପାଦକ । ଏହି ଦଳ ଏକ ବିବରଣୀ ପ୍ରସ୍ତୃତ କରି ଭାରତ ସରକାରଙ୍କୁ ଦେଲେ । 
ଏ ସମ୍ପର୍କରେ ଖବର କୌଣସି ଓଡ଼ିଆ ସମ୍ବାଦପତ୍ରରେ ପ୍ରକାଶ ପାଇ ନ ଥିଲା | 

ଷଢ଼େଇକଳା ମହାରାଜା ଆଦିତ୍ୟ ପ୍ରତାପ ସିଂହଦେଓ ମଧ୍ଯ ବିହାର ସରକାରଙ୍କ 
ଦମନ ଲୀଳା ବିଷୟରେ ତଦନ୍ତ କରିବାକୁ ୧୯ ୪୯ ମସିହା ଅଗଷ୍ଟ ମାସ ୭ ତାରିଖ 
ଦିନ କେନ୍ଦ୍ର ସରକାରଙ୍କୁ ଅନୁରୋଧ କଲେ । ଷଢ଼େଇକଳା, ଖରସୁଆଁକୁ ତୁରନ୍ତ 
ଓଡ଼ିଶାକୁ ଫେରାଇଦେବାକୁ ଦାବି ମଧ୍ଯ କରିଥୁଲେ | କିନ୍ତୁ ସ୍ବରାଷ୍ଟ୍ର ମନ୍ତ୍ରଣାଳୟ କୌଣସି 
ପଦକ୍ଷେପ ନେଇ ନ ଥୁଲେ | ଅଧ୍ବକନ୍ଧୁ ସର୍ଦାର ପଟେଲ ଷଢ଼େଇକଳା ମହାରାଜାଙ୍କୁ 
ରାଷ୍ଟ୍ରପତି ରାଜେନ୍ଦ୍ର ପ୍ରସାଦଙ୍କୁ ଭେଟିବାକୁ ପରାମର୍ଶ ଦେଲେ । ଷଢ଼େଇକଳା ମହାରାଜା 
ରାଷ୍ଟ୍ରପତି ରାଜେନ୍ଦ୍ର ପ୍ରସାଦଙ୍କୁ ସାକ୍ଷାତ୍‌ କରିବାପାଇଁ ଉଦ୍ୟମ କଲେ | ମାତ୍ର ଡଃ ରାଜେନ୍ଦ୍ର 
ପ୍ରସାଦ ଷଢ଼େଇକଳା ମହାରାଜାଙ୍କୁ ସାକ୍ଷାତ୍‌ ଦେଲେ ନାହିଁ । 


୧୯୫୩ ମସିହା ଡିସେମ୍ବର ମାସ ବେଳକୁ ରାଜ୍ୟ ପୁନର୍ଗଠନ କମିସନ ନିଯୁକ୍ତ 
ହେଲା । ଓଡ଼ିଶାର ବିଛିନ୍ନାଞ୍ଚଳ ସହିତ ଷଢ଼େଇକଳା ଓ ଖରସୁଆଁ ଓଡ଼ିଶା ସହିତ 
ମିଶ୍ରଣ ଦିଗରେ ନ୍ୟାୟ ମିଳିପାରେ ବୋଲି ଧାରଣା ହେଲା । ଗଣତନ୍ତ୍ର ପରିଷଦ 
ପକ୍ଷରୁ ସୀମା କମିସନଙ୍କଠାରେ ଦାବି ଉପସ୍ଥାପିତ କରିବାପାଇଁ ଏକ ସ୍ମାରକପତ୍ର 
ପ୍ରସ୍ତୁତ କରାଗଲା । ଓଡ଼ିଶା ସରକାର ମଧ୍ଯ ଏ ଦିଗରେ ସହଯୋଗ କରିବାପାଇଁ 
ମହାରାଜା ମୁଖ୍ୟମନ୍ତ୍ରୀଙ୍କ ପାଖକୁ ଏକ ପତ୍ର ଦେଲେ । କିନ୍ତୁ ସୀମା କମିସନଙ୍କ 
ସମ୍ମୁଖୀନ ହେବାକୁ ଓଡ଼ିଶା ସରକାର କାହାର ସହଯୋଗ ଆବଶ୍ୟକ କରନ୍ତି ନାହିଁ 
ବୋଲି ଓଡ଼ିଶା କଂଗ୍ରେସ କାର୍ଯ୍ୟକାରୀ କମିଟି ତାଙ୍କୁ ଜଣାଇଲା । 


ବସ୍ତୁତଃ, ମହାରାଜା ରାଜେନ୍ଦ୍ର ନାରାୟଣ ସିଂହଦେଓ ହିଁ ଦିଲ୍ଲୀରେ ସବୁବେଳେ 
ଏହି ପ୍ରସଙ୍ଗ ଉଠାଉଥଲେ । ୧୯୫୪ ମସିହା ଫେବ୍‌ୟାରୀ ମାସ ୧୭ ତାରିଖରେ 
ଲୋକସଭାରେ ବଜେଟ ଅଧ୍ବବେଶନରେ ରାଷ୍ଟ୍ରପତିଙ୍କ ଅଭିଭାଷଣ ଉପରେ ବିତର୍କରେ 
ଅଂଶଗ୍ରହଣ କରି ସେ ଷଢ଼େଇକଳା ପ୍ରସଙ୍ଗ ଉଦ୍ପାପନ କଲେ । ସେ କିପରି ବିହାର 
ସରକାରଙ୍କ ପ୍ରୋତ୍ସାହନରେ ଗୁଣ୍ଡାଙ୍କ ଦୌରାତ୍ମ୍ୟର ଶିକାର ହୋଇଛନ୍ତି, ତାହା ବର୍ଣ୍ଣନା 
କରିଥଲେ | ମହାରାଜା ପ୍ରତାପକେଶରୀ ଦେଓଙ୍କର ଗୁଣ୍ଡା ଆକ୍ରମଣରେ ମୁଣ୍ଡ 
ଫାଟିଥୂଲା ଓ ହାତ ଓ ଗୋଡ଼ ଜଖମ ହୋଇଯାଇଥିଲା । ଏହି ଖବର ଦିଲ୍ଲୀକୁ 
ତାରବାର୍ଭାରେ ପଠାଇବାକୁ ଚାହିଁଥିଲେ ମଧ୍ଯ ବିହାର ସରକାରଙ୍କ କର୍ମକର୍ରାମାନେ 

ରାଜେନ୍ଦ୍ର ନାରାୟଣ ସିଂହଦେଓ ୨୪୧ 


ତାହା ଗ୍ରହଣ କରି ନ ଥିଲେ । ତାରବାଇାଁ ପଠାଇବାକୁ ବଙ୍ଗଳାକୁ ଲୋକ ପଠାଇବାକୁ 
ଆବଶ୍ୟକ ହୋଇଥଲା ବୋଲି ମହାରାଜା ଲୋକସଭାରେ ପ୍ରକାଶ କରିଥୁଲେ । 
ଓଡ଼ିଶା ସରକାର ମଧ୍ଯ ଏ କାର୍ଯ୍ୟରେ ଉତ୍କଳ ସମ୍ମିଳନୀ ଭଳି ଅଣରାଜନୀତିକ ଅନୁଷ୍ଠାନର 
ସହଯୋଗ ଲୋଡ଼ି ନ ଥଲେ । ଅବଶ୍ୟ ପରିସ୍ଥିତିର ଚାପରେ ସିଂହଦେଓଙ୍କ 
ସଭାପତିତ୍ସରେ ଏକ ସୀମା କମିଟି ଗଠନ କରିଥୁଲେ । ମାତ୍ର ସମ୍ମିଳନୀଠାରୁ ଆଉ 
କୌଣସି ସହଯୋଗ ନ ଲୋଡ଼ିବା ଫଳରେ ସମ୍ମିଳନୀ ତା'ର କାର୍ଯ୍ୟ ବନ୍ଦ ରଖୁବାକୁ 


ବାଦ ହେଲା । 


ଓଡ଼ିଶାର ଜନସାଧାରଣ ପୁନର୍ଗଠନ କମିସନ ନିରପେକ୍ଷ ଭାବରେ ତଦନ୍ତ 
କରିବେ ବୋଲି ଆଶା କରିଥଲେ ¦ ଜଷ୍ଟିସ ଫଜଲ ଅଲ୍ଲୀ କମିସନର ଅଧ୍ଯକ୍ଷ ଥିଲେ | 
ସେ ଥଲେ ବିହାର ଅଧ୍ବବାସୀ । ପଣ୍ଡିତ ହୃଦୟନାଥ କୁଂଜୁରୁ କେବଳ ଫାଇଲପତ୍ର 
ଦେଖାଚାହୀ କରୁଥିଲେ । ଦେୱାନ କେ. ଏମ୍‌. ପାନିକର ଯାହା ପ୍ରଶ୍ନମାନ 
ପଚାରୁଥଲେ । ମାତ ତାହା ଓଡ଼ିଶା ବିରୋଧୀ ବୋଲି ସ୍ପଷ୍ଟ ଜଣାପଡ଼ୁଥଲା | ୧୯୫୫ 
ମସିହା ଅକ୍ନୋବର ମାସ ୧ ୦ ତାରିଖରେ କମିସନର ରିପୋର୍ଟ ପ୍ରକାଶ ପାଇଲା । 
ଷଢ଼େଇକଳା ଖରସୁଆଁ ତ ଦୂରର କଥା, ମଧ୍ୟପ୍ରଦେଶରେ ରହିଥୂବା ୭ ଖଣ୍ଡ ଗ୍ରାମକୁ 
ଓଡ଼ିଶାକୁ ଆସିବାପାଇଁ କମିସନ ସୁପାରିସ କରି ନ ଥୁଲେ । ଏହି ୭ ଖଣ୍ଡ ଗ୍ରାମ 
କୌଣସି ରାଜ୍ୟର ରାଜଜେମାଙ୍କ ବିବାହ ବେଳେ ଯୌତୁକ ରୂପେ ଦିଆଯାଇଥୁଲା । 


ଦିଲ୍ୟଠାରେ ରାଜ୍ୟ ପୁନର୍ଗଠନ କମିସନର ରିପୋର୍ଟ ପ୍ରକାଶ ପାଇଲା । ଗଣତନ୍ତ୍ 
ପରିଷଦର ରାଜ୍ୟସଭା ସଦସ୍ୟ ସୁରେନ୍ଦ୍ର ମହାନ୍ତି ଖଣ୍ଡିଏ ଛପା ରିପୋର୍ଟ ଧରି କଟକରେ 
ପହଞ୍ଚିଲେ । ଗୋଦାବରୀଶ ମିଶ୍ରଙ୍କର ସଭାପତିତ୍ଵରେ କଟକର ଟାଉନହଲଠାରେ 
ଗୋଟିଏ ସଭା ହେଲା । ଏହି ସଭାରେ ବକ୍ତାମାନେ ସୀମା କମିସନର ଅବିଚାରର 
ତୀବ୍ର ନିନ୍ଦା କରିଥୁଲେ । ସଭା ଶେଷରେ ଛପା ରିପୋର୍ଟର ଏକକିତାକୁ ପୋଡ଼ି ଜାଳି 
ଦିଆଗଲା । 

୧୯୫୫ ମସିହା ଅକ୍ମୋବର ମାସ ୧ ୨ ତାରିଖରେ ଉତ୍କଳ ସମ୍ମିଳନୀର ସଭାପତି 
ଭାବେ ରାଜେନ୍ଦ୍ର ନାରାୟଣ ସିଂହଦେଓ କମିସନ ରିପୋର୍ଟର ତାବ୍ର ନିନ୍ଦା କରି 
ଦଳଗତ ରାଜନୀତିର ଉର୍୍ରେ ରହି ମିଳିତ ଯୋଜନା ଗ୍ରହଣ କରିବାକୁ ସବୁ ଦଳ 
ତଥା ଓଡ଼ିଶା ସରକାରଙ୍କୁ ନିବେଦନ କରିଥଲେ । 

୧୯୫୫ ମସିହ। ନଭେମ୍ବର ମାସ ପ୍ରଥମ ସପ୍ତାହରେ ମହାରାଜା 
ରାଜେନ୍ଦ୍ର ନାରାୟଣ ସିଂହଦେଓ ଅନ୍ୟାନ୍ୟ ନେତାମାନଙ୍କ ସହ ପ୍ରଧାନମନ୍ତ୍ରୀ ଓ 
ସ୍ଵରାଷ୍ଟ୍ରମନ୍ତ୍ରୀଙ୍କୁ ସାକ୍ଷାତ୍ଵ କରି ସୀମା କମିସନ ରିପୋର୍ଟ ସମ୍ପର୍କରେ ଏକ 

୨୪୨ ଯଶୋଦେହେ ଆଯୟୁଷ୍ମାନ୍‌ 


ସ୍ମାରକପତ୍ର ଦେଲେ । ପ୍ରଧାନମନ୍ତ୍ରୀ ଓ ସ୍ଵରାଷ୍ଟ୍ରମନ୍ତ୍ରୀଙ୍କୁ ସାକ୍ଷାତ୍ଵ କରି ଓଡ଼ିଶା ପ୍ରତି 
କମିସନର ଅବିଚାର କଥା ବୁଝାଇଲେ | ମାତ୍ର କ୍ଷମତାସୀନ କଂଗ୍ରେସ ଦଳର ଦୁବଳ 
ନେଡୃତ୍ନ ଯୋଗୁଁ କୌଣସି ଫଳ ହେଲା ନାହିଁ । ୧୯୫୬ ମସିହା ଜାନୁଆରୀ ମାସ 
୧୬ ତାରିଖରେ ଭାରତ ସରକାରଙ୍କ ପ୍ରେସ ନୋଟ ପ୍ରକାଶ ପାଇଲା । ଏଥୁରେ 
ଓଡ଼ିଶାର ଦାବିକୁ ପ୍ରତ୍ୟାଖ୍ୟାନ କରାଯାଇଥିଲା | 

କମିସନର ଅବିଚାରକୁ ଓଡ଼ିଶାର ଜନସାଧାରଣ ସହଜରେ ଗ୍ରହଣ କରିପାରି ନ 
ଥିଲେ | ଚାରିଆଡ଼େ ଜନଆନ୍ଦୋଳନମାନ ଦେଖାଦେଲା | ବିନା ପିକେଟିଙ୍ଗରେ 
ସେକ୍ରେଟେରିଏଟ ଓ ଅନ୍ୟାନ୍ୟ ଦପ୍ତରମାନ ବନ୍ଦ ହୋଇଗଲା । ରେଳଲାଇନରେ 
ଲୋକମାନଙ୍କ ସତ୍ୟାଗ୍ରହ ଚାଲିଲା । ଫଳରେ ରେଳ ଚଳାଚଳ ବନ୍ଦ ହୋଇଗଲା | 
ଖୋଦ୍‌ ମୁଖ୍ୟମନ୍ତ୍ରୀଙ୍କ ସ୍ତ୍ରୀ ମାଳତୀ ଚୌଧୁରୀ ସତ୍ୟାଗ୍ରହୀ ଦଳର ନେଡତୃତ୍ସ ନେଲେ । 
ରେଡ଼ିଓ ଷ୍ଟେସନ ବନ୍ଦ କରିବାପାଇଁ ଧ୍ଵନି ଦିଆଗଲା । ପ୍ରଥମେ ଲୁହବୃହା ଗ୍ୟାସ 
ପ୍ରୟୋଗ କରାଗଲା | ଏହାପରେ ପୋଲିସ ଗୁଳିଚାଳନା କଲା | ସୁନୀଲ ଦେ ନାମକ 
ଜଣେ ଯୁବକର ମୃତ୍ୟୁ ହେଲା | ପୁରୀରେ ଉତ୍ତ୍ୟକ୍ତ ଲୋକେ ପୁରୀ ରେଳଷ୍ଟେସନ 
ପୋଡ଼ି ଦେଲେ । ଶେଷକୁ ପୋଲିସ ଗୁଳିରେ ବେଙ୍ଗ ପାଣିଆ ନାମକ ଜଣେ ୧୩ 
ବର୍ଷ ବୟସ ବାଳକର ମୃତ୍ୟୁ ହେଲା | 


୧୯୫୬ ମସିହା ଜାନୁଆରୀ ମାସ ୨୬ ତାରିଖରେ କଟକରେ କାଠଯୋଡ଼ି 
ବାଲି ଉପରେ ଏକ ସଭା ହେଲା । ମହାରାଜା ସିଂହଦେଓ, ଗୋଦାବରୀଶ ମିଶ୍ର, 
ସାରଙ୍ଗଧର ଦାସ ପ୍ରମୁଖ ଭାଷଣ ଦେଇଥୁଲେ । କଟକରେ ୧୪୪ ଧାରା ଜାରି 
ହୋଇଥଲା । ସେ ଦିନ ଅପରାହ୍ନରେ ୫ଟା ବେଳ ରାଜେନ୍ଦ୍ର ନାରାୟଣ ସିଂହଦେଓ, 
ଗୋଦାବରୀଶ ମିଶ୍ର, ସାରଙ୍ଗଧର ଦାସ, ସରଳା ଦେବୀ ପ୍ରଭୃତି ଏକ ବିରାଟ 
ପଟୁଆରରେ ଯାଉଁଳିଆପଟିଠାରେ ପହଞ୍ଚିଲେ । ସେଠାରେ ସେମାନଙ୍କୁ ଗିରଫ 
କରାଗଲା । 


ଷଢ଼େଇକଳା ଓ ଖରସୁଆଁ ଉପରେ ଜନ-ଅସନ୍ତୋଷ ବୃଦ୍ଧି ପାଇବା ଫଳରେ 
କଂଗ୍ରେସ ସରକାର ଆତଙ୍କିତ ହୋଇପଡ଼ିଲେ । ଷଢ଼େଇକଳା ଓ ଖରସୁଆଁ 
ରାଜାମାନଙ୍କ ଯୋଗୁଁ ବିହାରକୁ ଚାଲିଗଲା ବୋଲି ଓଡ଼ିଶା ସରକାର ‘ବୃହତଉର 
ଓଡ଼ିଶା ଗଠନରେ ବାଧାବିଘୁ' ଶୀର୍ଷକ ପୁସ୍ତିକା ଏକ ଲକ୍ଷରୁ ଉର୍ଧ ଛପାଇ ବାଣ୍ଟିଲେ । 
ଏହାର ଜବାବରେ ଦେଶଦ୍ରୋହୀ କିଏ ଶୀର୍ଷକ ପୁସ୍ତକ ମହାରାଜା ବାଣ୍ଠିବା ବ୍ୟବସ୍ଥା 
କଲେ । ସେହି ପୁସ୍ତକର ଶେଷ ଧାଡ଼ି ଥୁଲା ¬ “ ପ୍ରତ୍ୟେକ ଓଡ଼ିଆ କଂଗ୍ରେସକୁ 
କ୍ଷମତାଚ୍ୟୁତ କରିବାପାଇଁ ସଙ୍କଳ୍ପ କରିବା ଉଚିତ | 

ରାଜେନ୍ଦ୍ର ନାରାୟଣ ସିଂହଦେଓ ୨୪୩ 


ଦ୍ଵିତୀୟ ସାଧାରଣ ନିର୍ବାଚନ 


୧୯୫୭ ମସିହାରେ ଦ୍ଵିତୀୟ ସାଧାରଣ ନିର୍ବାଚନ ହେଲା । ଏହି ନିର୍ବାଚନରେ 
କଂଗ୍ରେସର ନେଡୃତ୍ସ ନେଇଥୁଲେ ଡଃ ହରେକୃଷ୍ଣ ମହତାବ । ଗଣତନ୍ତ୍ର ପରିଷଦର 
ନେତୃତ୍ସ ନେଇଥୂଲେ ମହାରାଜା ରାଜେନ୍ଦ୍ର ନାରାୟଣ ସିଂହଦେଓ । ଏହି ନିର୍ବାଚନରେ 
କଂଗ୍ରେସ ମାତ୍ର ୫୬ଟି ଆସନ ପାଇଲା ! ଗଣତନ୍ତ୍ର ପରିଷଦ ପାଇଥୂଲା ୫୧ଟି 
ଆସନ | ଏହା ୩୧ରୁ ୫୧କୁ ବୃଦ୍ଧି ପାଇଥୁଲା | କଂଗ୍ରେସ ଏକକ ସଂଖ୍ୟାଗରିଷ୍ଠ 
ହୋଇଥଲେ ମଧ୍ଯ ସରକାର ଗଠନ କରିବା ଅବସ୍ଥାରେ ନ ଥୁଲା । ତେଣୁ କଂଗ୍ରେସ 
ପକ୍ଷରୁ ରାଜନୀତିକ ଘୋଡ଼ାବେପାର ହେଲା । ଡଃ ମହତାବ, ବିଜୁ ପଟ୍ଟନାୟକ, 
ବୀରେନ ମିତ୍ର ପ୍ରଭୁତିଙ୍କୁ ଧରି କୌଣସିମତେ ସରକାର ଗଠନ କରିବାପାଇଁ ଉଦ୍ୟମ 
କଲେ । 

ବିରୋଧୀଦଳମାନଙ୍କୁ ଏକତ୍ର କରାଇ ଓଡ଼ିଶାରେ ଏକ ଅଣକଙଂଗ୍ରେସ ସରକାର 
ଗଠନ କରିବାର ସମ୍ଭାବନା ମହାରାଜା ସିଂହଦେଓ ଦେଖିପାରିଥଲେ | ଗଞ୍ଜାମର 
ଜନନେତା ଦିବାକର ପଟ୍ଟନାୟକଙ୍କର ସିଂହଦେଓଙ୍କ ସହିତ ଘନିଷ୍ଠ ସମ୍ପର୍କ ଥଲା । 
ସେ ତାଙ୍କୁ ପ୍ରଜାସମାଜବାଦୀ ନେତା ସୁରେନ୍ଦ୍ରନାଥ ଦ୍ଵିବେଦୀଙ୍କ ସହ ସାକ୍ଷାତ୍‌ 
କରାଇଲେ । ଦୁହେଁ ବସି ଏକ କାର୍ଯ୍ୟକ୍ରମ ପ୍ରସ୍ତୁତ କଲେ । ସେ ମଧ୍ଯ କମ୍ୟୁନିଷ୍ଟ ଦଳର 
ନେତାମାନଙ୍କ ସହିତ ଆଲୋଚନା କରିଥୁଲେ । ଆଲୋଚନା ପରେ ସମର୍ଥନ ମିଳିବାର 
ଆଶା ଥୁଲା । ଝାଡ଼ଖଣ୍ଡ ଦଳର ନେତା ଜୟପାଲ ସିଂହଙ୍କ ସଙ୍ଗେ ମଧ୍ଯ ଆଲୋଚନା 
ହୋଇଥଲା । ଜୟପାଲ ସିଂହ ମଧ୍ଯ ଗଣତନ୍ତ୍ର ପରିଷଦକୁ ସରକାର ଗଠନରେ ସମର୍ଥନ 
ଦେବେ ବୋଲି ପ୍ରତିଶ୍ରୁତି ଦେଲେ । ମାତ୍ର ବିଜୁ ପଟ୍ଟନାୟକ ଜୟପାଲ ସିଂହଙ୍କ ସହିତ 
ସମ୍ପର୍କ ସ୍ଥାପନ କରି କଂଗ୍ରେସ ପଟକୁ ଟାଣିନେଲେ । 

ଏହାପରେ ରାଜେନ୍ଦ୍ର ନାରାୟଣ ସିଂହଦେଓ ସରକାର ଗଠନ ଦିଗରେ ଅଧୂକ 
ଉଦ୍ୟମ କରି ନ ଥିଲେ | କଂଗ୍ରେସ ନିର୍ବାଚିତ ବିଧାୟକମାନଙ୍କୁ ଦଳବଦଳ କରିବାପାଇଁ 
ଉଦ୍ୟମ ଜାରି ରଖିଲା । କିନ୍ତୁ ମହାରାଜାଙ୍କର ତାଙ୍କ ଦଳର ନିର୍ବାଚିତ ବିଧାୟକମାନଙ୍କ 
ଉପରେ ଗଭୀର ଆସ୍ଥା ଥଲା । 

ଶେଷରେ ଝାଡ଼ଖଣ୍ଡ ସହିତ ବୁଝାମଣାପରେ କଂଗ୍ରେସ ସରକାର ଗଠନ କଲା । 
ତାହା କିନ୍ତୁ ବହୁକାଳ ଧରି ଚାଲିପାରିଲା ନାହିଁ । ୧୯୫୮ ମସିହା ରାଜ୍ୟସଭା 
ନିର୍ବାଚନରେ ମଧ୍ଯ କଂଗ୍ରେସ ପକ୍ଷରୁ ଦୂଇ ଜଣଙ୍କୁ ପ୍ରାର୍ଥୀ କରାଯାଇଥୁଲା । ସେମାନଙ୍କ 
ମଧ୍ଯରୁ ଜଣେ ମାତ୍ର ନିର୍ବାଚିତ ହେଲେ । ଫଳରେ ହରେକୃଷ୍ଣ ମହତାବ ଇସ୍ତଫା 
ଦେଲେ । ଖଡ଼ିଆଳ ମହାରାଜା କଂଗ୍ରେସ ଦଳ ତ୍ଯାଗ କରିଥୁଲେ । ବିଧାୟକ 

୨୪୪ ଯଶୋଦେହେ ଆୟୁଷ୍ମାନ୍‌ 


ମୋହନ ନାୟକ, ଘାଷିରାମ ମାଝୀ ମଧ୍ଯ ଅନୁରୂପ ଘୋଷଣା କରିଥୁଲେ । କଂଗ୍ରେସ 
ସଂଖ୍ୟା ୬ ୨କୁ ଖସି ଆସିଥୁଲା | କିନୁ ମହତାବ କଳେ -ବଳେ-କୌଶଳେ ଗାଦିରେ 
ରହିବାକୁ ଉଦ୍ୟମ କଲେ । ଏପରିକି ଗଣତନ୍ତ୍ର ପରିଷଦର ତୁଙ୍ଗ ନେତା ପ୍ରତାପ 
କେଶରୀ ଦେଓ, ଗାଙ୍ଗପୂରର ରାଜା ଉଦିତ ପ୍ରତାପ ଶେଖର ଦେଓ, ବିଧାୟକ 
ଶ୍ରୀଧର ନାୟକ ଓ ସୁନ୍ଦରମଣି ପଟେଲଙ୍କୁ ଗିରଫ କରାଗଲା । ଏକ ସଂଖ୍ୟାଲଘୁ 
ସରକାର ନିଜକୁ ବଞ୍ଚାଇବାପାଇଁ ଏଭଳି ଅଗଣତାନ୍ତିକ ପନ୍ଧା ଗ୍ରହଣ କରିଅଛି ବୋଲି 
ମହାରାଜା ଏକ ବିବୃତିରେ କହିଥୂଲେ । 


ଡଃ ମହତାବ ରାଜ୍ୟପାଳଙ୍କୁ ଇସ୍ତଫାପତ୍ର ପଠାଇଲେ ମଧ୍ଯ ତାହା ରାଜ୍ୟପାଳ 
ଗ୍ରହଣ କଲେ ନାହିଁ । ସରକାର ଗଠନପାଇଁ ମହାରାଜା ରାଜ୍ୟପାଳଙ୍କ ପାଖରେ 
ଦାବି କଲେ | ବିରୋଧୀ ଦଳକୁ ସରକାର ଗଠନ କରିବାପାଇଁ କହିବା ପୂର୍ବରୁ 
ଡଃ ମହତାବଙ୍କ ଇସ୍ତଫା ଗ୍ରହଣ କରିନେବାବୁ ଦାବି ମଧ୍ଯ କଲେ । ମାତ୍ର ରାଜ୍ୟପାଳ 
ସୁକଠଣଙ୍କର ଜଣେ ଦକ୍ଷ ଆଇ.ସି.ଏସ୍‌. ଅଫିସର ହୋଇଥଲେ ମଧ୍ଯ ଡଃ ମହତାବଙ୍କ 
ଇସ୍ତଫାପତ୍ର ଗ୍ରହଣ କଲେ ନାହିଁ । ବରଂ ଇସ୍ତଫା ପ୍ରତ୍ୟାହାର କରିନେବାକୁ ସୁଯୋଗ 
ଦେଲେ। ପ୍ରାୟ ପନ୍ଦର ଦିନ ରାଜନୀତିକ ଅନିଶ୍ଚିତତା ଲାଗିରହିବା ପରେ 
ଡଃ ମହତାବଙ୍କ ମନ୍ତ୍ରିମଣ୍ଡଳ ପୁଣି ଚାଲୁ ହେଲା । 


କଂଗ୍ରେସ ଓ ଗଣତନ୍ତ୍ର ମିଳିତ ମନ୍ତ୍ରିମଣ୍ଡଳ 


ପ୍ରଥମ ସାଧାରଣ ଓ ଦ୍ଵିତୀୟ ସାଧାରଣ ନିର୍ବାଚନରେ ଉପକୂଳ ଜିଲ୍ଲାମାନଙ୍କରେ 
କଂଗ୍ରେସ ଓ ଗଡ଼ଜାତ ଜିଲ୍ଲାମାନଙ୍କରେ ଗଣତନ୍ତ୍ର ପରିଷଦ ଶକ୍ତିଶାଳୀ ଅବା ପ୍ରତିପାଦିତ 
ହୋଇଥଲା । କଂଗ୍ରେସ ଯେତେ ଉଦ୍ୟମ କଲେ ମଧ୍ଯ ଗଡ଼ଜାତ ଅଞ୍ଚଳରେ ପ୍ରଭାବ 
ବିସ୍ତାର କରିପାରି ନ ଥୁଲା । ସେହି କାରଣରୁ କଂଗ୍ରେସ କିମ୍ବା ଗଣତନ୍ତ୍ର ପରିଷଦ 
କୌଣସି ଗୋଟିଏ ଦଳ ସ୍ଥିର ଶାସନ ଦେବା ଅବସ୍ଥାରେ ନ ଥଲେ । ଏଣୁ କଂଗ୍ରେସ ଓ 
ଗଣତନ୍ତ୍ର ପରିଷଦର ମିଶ୍ରଣ ହେଲେ ଓଡ଼ିଶାର ଶାସନ କ୍ଷେତ୍ରରେ ସ୍ଥିରତା ଆସିବ 
ବୋଲି ଉଭୟ କଂଗ୍ରେସ ଓ ଗଣତନ୍ତ୍ର ପରିଷଦର ନେତୃମଣ୍ଡଳୀ ଚିନ୍ତା କଲେ । ପ୍ରଥମେ 
କଂଗ୍ରେସ ପକ୍ଷରୁ ବିଜୁ ପଟ୍ଟନାୟକ ଓ ଗଣତନ୍ତ୍ର ପରିଷଦ ପକ୍ଷରୁ ଗାଙ୍ଗପୁର ମହାରାଜା 
ଏ ବିଷୟରେ ଆଲୋଚନା କଲେ । ବିଜୁବାବୁଙ୍କର ଉଦ୍ୟମ ଫଳରେ କଂଗ୍ରେସ ମୁଖ୍ୟ 
ଡଃ ମହତାବ ଓ ଗଣତନ୍ତ୍ର ପରିଷଦର ନେତା ରାଜେନ୍ଦ୍ର ନାରାୟଣଙ୍କ ମଧ୍ଯରେ 
ଆଲୋଚନା ହେଲା । ଶେଷରେ ମହତାବଙ୍କ ନେତୃତ୍ଵରେ ଏକ ସାଧାରଣ ସମ୍ମତ 
କାର୍ଯ୍ୟକ୍ରମ ଭିତ୍ତିରେ ଓଡ଼ିଶାକୁ ଏକ ସ୍ଥିର ସରକାର ଦେବାପାଇଁ ଏକ ମିଳିତ ସରକାର 
ଗଠନ କରିବାରେ ଗଣତନ୍ତ୍ର ପରିଷଦର ଆପରି ନାହିଁ ବୋଲି ଗଣତନ୍ତ୍ର ପରିଷଦର 
ପାର୍ଲିଆମେଣ୍ଟାରୀ ବୋର୍ଡର ଚେୟାରମ୍ୟାନ ସୁରେନ୍ଦ୍ର ମହାନ୍ତି ଲେଖାଟିଏ ଦେଲେ । 

ରାଜେନ୍ଦ୍ର ନାରାୟଣ ସିଂହଦେଓ I s୫ 


ଡଃ ମହତାବ ଓ ରାଜେନ୍ଦ୍ରନାରାୟଣ ସିଂହଦେଓ ଏହି ମିଶ୍ରଣପାଇଁ ରାଜିହେଲେ 
ସତ, ମାତ୍ର କଂଗ୍ରେସର ଉଚ୍ଚ କର୍ଗ୍ପକ୍ଷ ସେପରି ଉତ୍ସାହଜନକ ପ୍ରତିକ୍ରିୟା ପ୍ରକାଶ କରି 
ନ ଥୁଲେ । ବିଜୁ ପଟ୍ଟନାୟକ କଂଗ୍ରେସ ଓ ଗଣତନ୍ତ୍ର ମିଳିତ ମନ୍ତ୍ରିମଣ୍ଡଳ ଗଠନପାଇଁ 
ଉଚ୍ଟ କର୍ଗ୍ଠପକ୍ଷଙ୍କ ସମ୍ମତି ଆଣିବାପାଇଁ ଉଦ୍ୟମ କଲେ ! ଶେଷରେ ଗଣତନ୍ତ୍ର ପରିଷଦର 
ଅନେକ ସଭ୍ୟ ଆଦିବାସୀମାନଙ୍କର ପ୍ରତିନିଧ୍ବତ୍ସ କରନ୍ତି ବୋଲି ପଣ୍ଡିତ ନେହରୁ 
ଘୋଷଣା କଲେ । 

୧୯୫୯ ମସିହା ମେ ମାସ ୨୨ ତାରିଖରେ ଡଃ ହରେକୃଷ୍ଣ ମହତାବଙ୍କ 
ନେତୃତ୍ଵରେ ମିଳିତ ମନ୍ତ୍ରିମଣ୍ଡଳ ଗଠିତ ହେଲା । ସମାନତା ଭିତ୍ତିରେ ଗଣତନ୍ତ୍ର ପରିଷଦରୁ 
ରାଜେନ୍ଦ୍ର ନାରାୟଣ ସିଂହଦେଓ ଓ କଂଗ୍ରେସରୁ ‘ସମାଜ’ ସମ୍ପାଦକ ରାଧାନାଥ ରଥ 
ମନ୍ତ୍ରୀ ହେଲେ । 

ମିଳିତ ମନ୍ତ୍ରିମଣ୍ଡଳର କାର୍ଯ୍ୟକାଳ ଥୁଲା ମୋଟେ ଦୃଇଟି ବର୍ଷ । ଏହି ଦୁଇ 
ବର୍ଷରେ ବହୁ ପ୍ରଗତିଶୀଳ କାର୍ଯ୍ୟ ଯେ କରାଯାଇପାରିଥୂଲା ଏଥୁରେ ସନ୍ଦେହ ନାହିଁ । 
ପ୍ରଥମେ ଶିକ୍ଷାର ଦ୍ରୁତ ପ୍ରସାର ହେଲା । ବିଶେଷତଃ, ମାଧ୍ଯମିକ ଶିକ୍ଷାର ପ୍ରସାର 
ହେଲା | ଘରୋଇ ବିଦ୍ୟାଳୟ ପ୍ରତିଷ୍ଠା କରିବା ନିୟମକୁ କୋହଳ କରାଯିବା ଫଳରେ 
ମାଧ୍ୟମିକ ଶିକ୍ଷାର ଦ୍ରୁତ ପ୍ରସାର ହେଲା । ବାଳିକା ବିଦ୍ୟାଳୟମାନ ବହୁସଂଖ୍ୟାରେ 
ପ୍ରତିଷ୍ଠିତ ହେଲା | ମହାରାଜାଙ୍କ ଉଦ୍ୟମରେ ଓଡ଼ିଶାରେ କର୍ପୋରେସନମାନ ପ୍ରତିଷ୍ଠା 
ହେଲା । ଶାସନ ବିଭାଗରୁ ବିଚାର ବିଭାଗ ଅଲଗା କାର୍ଯ୍ୟର ପ୍ରଥମ ପର୍ଯ୍ୟାୟ କାର୍ଯ୍ୟ 
ଆରମ୍ଭ ହେଲା | ପଞ୍ଚାୟତରାଜ ବ୍ୟବସ୍ଥା ଏହି ସମୟରେ ଅଞ୍ଚଳ ଶାସନ ନାମରେ 
ଆରମ୍ଭ ହେଲା | କହିବା ବାହୁଲ୍ୟ ଏହି କାର୍ଯ୍ୟକ୍ରମ ମହାରାଜା ୨ ୦ବର୍ଷ ପୂର୍ବେ ତାଙ୍କ 
ରାଜ୍ୟରେ ପ୍ରବର୍ଭନ କରିଥୁଲେ । ବସ୍ତୁତଃ, ଏହି ଦୁଇ ନୀତିକୁ କାର୍ଯ୍ୟକାରୀ କରିବାରେ 
ସାରା ଭାରତରେ ଓଡ଼ିଶା ହୋଇଥଲା ପ୍ରଥମ । 

ମିଳିତ ମନ୍ତ୍ରିମଣ୍ଡଳ ଗଠନ ପରେ କଳାହାଣ୍ଡି ମହାରାଜା ନିଜର ପ୍ରତିକ୍ରିୟା 
ପ୍ରକାଶ କରି କହିଥିଲେ ଯେ କଂଗ୍ରେସ ଶାସନର ଅବସାନ ହେଲା ଓ ଏହାଦ୍ଵାରା 
ଲୋକେ ସ୍ଵସ୍ତିରେ ନିଶ୍ଵାସ ମାରିଲେ । କ୍ଷମତାର ମୋହ କିନ୍ତୁ ଗଣତନ୍ତ୍ର ପରିଷଦକୁ 
କଂଗ୍ରେସର ନିକଟବର୍ତୀ କଲା ବୋଲି ପ୍ରଜା ସମାଜବାଦୀ ନେତା ସୁରେନ୍ଦ୍ରନାଥ 
ଦ୍ବିବେଦୀ ନିଜର ପ୍ରତିକ୍ରିୟା ଜଣାଇ କହିଥୂଲେ । 

ମିଳିତ ମନ୍ତ୍ରିମଣ୍ଡଳ ଗଠନ ପ୍ରକ୍ରିୟାରେ ହିଁ ଏହାର କାର୍ଯ୍ୟକାଳ ଅବସାନର ବୀଜ 
ନିହିତ ଥୁଲା । ମିଳିତ ମନ୍ତ୍ରିମଣ୍ଡଳ ଗଠନ ଦିଗରେ ବିଜୁ ପଟ୍ଟନାୟକ ଅଧକ କାର୍ଯ୍ୟ 
କରିଥୁଲେ | ମାତ୍ର ମିଳିତ ମନ୍ତ୍ରିମଣ୍ଡଳ ଗଠନ ପରେ ସେ ଅଧ୍ବକ ଅସନ୍ତୁଷ୍ଟ ହେଲେ । 

୨୪୬ ଯଶୋଦେହେ ଆଯୟୁଷ୍ମାନ୍‌ 


୧୯୫୨ରେ ମନ୍ତ୍ରୀ ହେବାକୁ ସେ ଚାହିଁଥିଲେ । ମାତ୍ର ତାଙ୍କୁ ତାହା ମିଳି ନ ଥିଲା । 
୧୯୫୭ରେ ସେ ପୁଣି ମନ୍ତ୍ରୀ ପଦ ଚାହିଁଥିଲେ । ତାହା ମଧ୍ଯ ସେ ପାଇଲେ । 
୧୯୫୯ ମିଳିତ ମନ୍ତ୍ରିମଣ୍ଡଳରେ ସେ ମନ୍ତ୍ରୀ ହେବେ ବୋଲି ଆଶା ରଖୁଥଲେ | ସେ 
ଇଚ୍ଛା ମଧ୍ଯ ତାଙ୍କର ପୂରଣ ହେଲା ନାହିଁ । 


ଡଃ ମହତାବ ବିଜୁଙ୍କ ପ୍ରଭାବ ବୃଦ୍ଧି ପାଉଥିବା ଲକ୍ଷ୍ୟ କରୁଥିଲେ । ତେଣୁ ସେ 
ତାଙ୍କୁ ଅଧକ ପ୍ରଭାବଶାଳୀ କରିବାକୁ ଚାହୁଁ ନ ଥିଲେ ! ତେଣୁ ବିଜୁବାବୁ ମହତାବ 
ବିରୋଧୀ ହୋଇଉଠିଲେ । 

ପ୍ରଥମେ ବିଜୁ ପଟ୍ଟନାୟକ ମିଳିତ ମନ୍ତ୍ରିମଣ୍ଡଳରେ ସ୍ଥାନ ପାଇବାକୁ ଆଶାୟୀ 
କଂଗ୍ରେସ ବିଧୀୟକମାନଙ୍କୁ ମତାଇଲେ | ସେଥିରେ ମଧ୍ଯ ସଫଳ ହେଲେ । ଗଣତନ୍ତ୍ର 
ପରିଷଦରେ ଅବଶ୍ୟ କେତେ ମନ୍ତରିତ୍ଵ ଆଶା କରୁଥିଲେ । ସେମାନଙ୍କ ସଂଖ୍ୟା କିନ୍ତୁ 
ବେଶି ନ ଥଲା । ସେମାନଙ୍କ ପଦଲାଳସା ମଧ୍ଯ ସେତେ ଚୀବ୍ର ନ ଥଲା | ଫଳରେ 
କଂଗ୍ରେସର ଆଶାୟୀମାନେ ମହତାବଙ୍କ ଉପରେ ଚାପ ପକାଇଲେ | ମହତାବ ମଧ୍ଯ 
ମନ୍ତ୍ରିମଣ୍ଡଳ ସମ୍ପସାରଣ ନ କରି ରହିପାରିଲେ ନାହିଁ । ସେତେବେଳେ ମଧ୍ଯ ମହତାବ 
ବିଜୁବାବୁଙ୍କୁ ମନ୍ତ୍ରୀପଦ ଦେଲେ ନାହିଁ । ଫଳରେ ଖୋଲାଖୋଲି ଭାବେ ବିଜୁବାବୁ 
ମହତାବଙ୍କୁ ବିରୋଧ କଲେ | ୧୯୬୦ ମସିହା ଫେବୃଆରୀ ମାସ ୨୦ ତାରିଖରେ 
ଡଃ ମହତାବଙ୍କୁ ଏକ ପତ୍ର ଲେଖୁ ଦିନକୁ ଦିନ ସେ ଆତ୍ମକୈନ୍ଦ୍ରିକ ହୋଇପଡୁଛନ୍ତି 
ବୋଲି ବିଷୋଦ୍ରଗାର କଲେ । କଂଗ୍ରେସରେ ମଧ୍ଯ ଆଦର୍ଶବାଦୀ ଲୋକେ ଅଛନ୍ତି 
ଯେଉଁମାନେ କି ଦଳର ସମ୍ମାନ ଓ ଦକ୍ଷତା ବୃଦ୍ଧି ଦିଗରେ କାର୍ଯ୍ୟ କରିବେ ବୋଲି ସେ 
ମହତାବଙ୍କୁ ଚେତାଇଦେଲେ । ମହତାବ ମଧ୍ଯ ତାଙ୍କର ଅଭିଜ୍ଞତା ଯଥେଷ୍ଟ ଅଛି ଓ 
ସେ ଆଦର୍ଶବାଦ ନାମରେ ଯାହା କୁହାଯାଇଛି, ସେଥୁରେ ଭାସିଯିବେ ନାହିଁ ବୋଲି 
ସ୍ପଷ୍ଟ କରିଦେଲେ । ସେଭଳି ଲୋକଙ୍କର ଅତୀତ ମଧ୍ଯ ପରୀକ୍ଷା କରିବେ ବୋଲି 
ଧମକ ଦେଲେ | ବିଜୁ ପଟ୍ଟନାୟକ ମଧ୍ଯ ମାର୍ଚ୍ଚ ମାସ ୭ ତାରିଖରେ ଏକ ପତ୍ରରେ 
ଜଣାଇଲେ ଯେ ସେ ସାଧାରଣ କ୍ଷେତ୍ରରେ ପୂରା ସମୟ ଦେଇ କାର୍ଯ୍ୟ କରିବାକୁ 
ନିଷ୍ପରି ନେଇଛନ୍ତି । ତେଣୁ ତାଙ୍କର ଅତୀତ ଓ ଭବିଷ୍ୟତ୍ର ସମୀକ୍ଷା ସର୍ବସାଧାରଣଙ୍କ 
ଦୃଷ୍ଟିରେ ହେବ । ସେ ଏକ ଉଚ୍ଚ କ୍ଷମତାସମ୍ପନ୍ତ କମିଟିଦ୍ଵାରା ତାଙ୍କର କାର୍ଯ୍ୟର ତଦନ୍ତ 
ତୁରନ୍ତ କରାନ୍ତୁ ବୋଲି ଆହ୍ବାନ ଦେଲେ । 


କଂଗ୍ରେସ ମଧ୍ଯରେ ଏହି ବିବାଦ ବଢ଼ି ଚାଲିଥ୍‌ବାବେଳେ ରାଜେନ୍ଦ୍ର ନାରାୟଣ 
ସିଂହଦେଓ ସତକକତାର ସହ ଲକ୍ଷ୍ୟ ରଖୁଥିଲେ ମଧ୍ଯ କିଛି ବିବୃତି ଦେଇ ନ ଥଲେ । 
କ୍ଷମତା ଚାଲିଯିବାରେ ସେ ଆଦୌ ବିଚଳିତ ନ ଥଲେ । ବିଜୁବାବୁ ଏଥମଧ୍ଯରେ 

ରାଜେନ୍ଦ୍ର ନାରାୟଣ ସିଂହଦେଓ ୨୪୭ 


କଂଗ୍ରେସ ସଙ୍ଗଠନ ମଧ୍ଯରେ ନିଜର ପ୍ରଭାବ ବିସ୍ତାର କରି ଚାଲିଥିଲେ । କଂଗ୍ରେସ ଉଚ୍ଚ 
କର୍ରୃପକ୍ଷଙ୍କୁ ସେ ମଧ୍ଯ ସମସ୍ତ ବିଷୟ ଅବଗତ କରାଇଲେ ଓ ତାଙ୍କର ସମର୍ଥନ ମଧ୍ଯ 
ହାସଲ କଲେ । ୧୯୬୧ ମସିହା ଫେବୃଆରୀ ମାସ ୧୩ ତାରିଖରେ ସେ ଓଡ଼ିଶା 
ପ୍ରଦେଶ କଂଗ୍ରେସ କମିଟିର ସଭାପତି ମଧ୍ଯ ହୋଇସାରିଥଲେ ! ଶେଷରେ ୧୯୬୧ 
ମସିହା ଫେବୃଆରୀ ମାସ ୧୯ ତାରିଖରେ ଘୋଷଣା କଲେ ଯେ କଂଗ୍ରେସ ଉଚ୍ଚ 
କର୍ତୃପକ୍ଷ ଓଡ଼ିଶାରେ ଏକ କଂଗ୍ରେସ ସରକାର ଗଠନ କରିବାକୁ ସମ୍ମତ ହୋଇଛନ୍ତି । 


କଂଗ୍ରେସ ଉଚ୍ଚ କର୍ତୃପକ୍ଷଙ୍କ ନିର୍ଦ୍ଦେଶକ୍ରମେ ଡଃ ମହତାବ ଇସ୍ତଫା ଦେଲେ । 


ସମ୍ବିଧାନ ପରିସର ମଧ୍ୟରେ ମିଳିତ ସରକାର ଗଠନ କରି ଏକ ମିଳିତ ସରକାର 
ସଂସ୍କୃତି ( ଯାହାକୁ କୁହାଯାଏ କୋଆଲିସନ କଲଚର ) ବିକାଶ ଦିଗରେ ମହାରାଜା 
ରାଜେନ୍ଦ୍ର ନାରାୟଣ ସିଂହଦେଓ ଉଦ୍ୟମ କରିଥୁଲେ । ସର୍ବଭାରତୀୟ ସ୍ତରରେ ମିଳିତ 
ସରକାର ସଂସ୍କୃତି ହିଁ ପ୍ରଥମେ ଓଡ଼ିଶାରେ ଆରମ୍ଭ ହୋଇଥୁଲା । ସର୍ବଭାରତୀୟ 
ରାଜନୀତିରେ ଏହି ମିଳିତ ସରକାର ସଂସ୍କୃତି ବିକାଶ ଲାଭ କରିଥୁଲା | ତାହାହିଁ 
ମହାରାଜା ସିଂହଦେଓଙ୍କ ଦୂରଦ୍ଷ୍ଠି ଓ ରଜନୀତିକ ବିଚକ୍ଷଣତାର ପରିଚୟ ଦିଏ । 


୧୯୬୧ ମସିହା ଫେବୃଆରୀ ମାସ ୨୪ ତାରିଖରେ ମିଳିତ ମନ୍ତ୍ରମଣ୍ଡଳ 
ଭାଇିଲା | ପ୍ରଥମଥରପାଇଁ ଓଡ଼ିଶାରେ ରାଷ୍ଟ୍ରପତି ଶାସନ ଜାରି ହେଲା । 


୧୯୬୧ ମସିହାରେ ମଧ୍ଯବର୍ଭୀ ନିର୍ବାଚନ ହେଲା । ଏଥର କଂଗ୍ରେସ ଦଳର 
ନେଡୃତ୍ସ ନେଲେ ବିଜୁ ପଟ୍ଟନାୟକ । ବିଜୁବାବୁ ଅଜସ୍ର ଅର୍ଥ ବ୍ୟୟ କଲେ । ଜିପ୍‌ ଗାଡ଼ି 
ଶହ ଶହ ସଂଖ୍ୟାରେ ଆସିଲା । ନିର୍ବାଚନ ବେଳେ ସେ ଗୀ ଗାରେ ଟାଇଲ ଘର, 
ପାଇପ ପାଣି, ବିଜୁଳି ଆଲୁଅ ବ୍ୟବସ୍ଥା କରିବେ ବୋଲି ପ୍ରତିଶୃତି ଦେଲେ । ଫଳରେ 
କଂଗ୍ରେସ ବିପୁଳ ବିଜୟ ହାସଲ କଲା | ମୋଟ ୧୪୪ଟି ସ୍ଥାନରୁ କଂଗ୍ରେସ ୮୨ଟି 
ସ୍ଥାନ ହାସଲ କଲା | ଏହା ପୂର୍ବରୁ କଂଗ୍ରେସ ମାତ୍ର ୫୧ଟି ସ୍ଥାନ ପାଇଥଲା । ଗଣତନ୍ତ୍ର 
ପରିଷଦ ପାଇଥବା ଆସନ ସଂଖ୍ୟା ଥଲା ୩୭ । ବହୁ ଉଦ୍ୟମ କରି ବିଜୁବାବୁ କିନ୍ତ 
ବଲାଙ୍ଗିର ଜିଲ୍ଲାରୁ ଜଣଙ୍କୁ ହେଲେ ଜିତାଇ ପାରି ନ ଥଲେ । ମହାରାଜା ରାଜେନ୍ଦ୍ର 
ନାରାୟଣ ସିଂହଦେଓଙ୍କ ଲୋକପ୍ରିୟତା ତଥାପି ଅକ୍ଷୁଣ୍ଡ ରହିଥୂଲା | 

ବିଜୁବାବୁ କଂଗ୍ରେସ ଦଳର ନେତା ନିର୍ବାଚିତ ହୋଇ ଓଡ଼ିଶାର ମୁଖ୍ୟମନ୍ତ୍ରୀ 
ହେଲେ । ରାଜେନ୍ଦ୍ର ନାରାୟଣ ସିଂହଦେଓ ପୁଣି ହେଲେ ବିରୋଧୀଦଳ ନେତା । ସେ 
ମଧ୍ଯ ପବ୍ଲିକ୍‌ ଏକାଉଣ୍ଟସ୍‌ କମିଟିର ଅଧ୍ଯକ୍ଷ ଭାବେ ରହି ଦଳୀୟ ସ୍ଵାର୍ଥର ଉର୍ଦ୍ଧରେ ଉନ୍ନତ 
ଗଣତାନ୍ତ୍ରିକ ପରମ୍ପରା ରକ୍ଷାପାଇଁ କାର୍ଯ୍ୟ କରିଥଲେ | ବିଜୁ ପଟ୍ଟନାୟକ ମଧ୍ଯ ମହାରାଜାଙ୍କୁ 
ସମ୍ମାନ କରୁଥିଲେ | ତାଙ୍କ ସାଧୁତା ଉପରେ ବିଜୁବାବ୍ରଙ୍କର ଆସ୍ଥା ଥଲା | 

୨୪୮ ଯଶୋଦେହେ ଆୟୁଷ୍ମାନ୍‌ 


ବିଜୁବାବୁ ମୁଖ୍ୟମନ୍ତ୍ରୀ ତ ହେଲେ; ଦିଲ୍ଲୀରେ ନିଜର ପ୍ରଭାବ ବିସ୍ତାରପାଇଁ 
ଲାଗିପଡ଼ିଲେ । ଶେଷରେ କାମରାଜ ସୂତ୍ରରେ ପ୍ରଧାନମନ୍ତ୍ରୀ ନେହରୁ ତାଙ୍କୁ କ୍ଷମତାରୁ 
ଅପସାରିତ କଲେ | ବିଜୁ ପଟ୍ଟନାୟକ ମୁଖ୍ୟମନ୍ତ୍ରୀ ପଦରୁ ବିଦାୟ ନେଲେ; କିନ୍ତ 
ଯୋଜନା ବୋର୍ଡର ଅଧ୍ଯକ୍ଷ ପଦରେ ରହିଲେ । ସେତେବେଳେ ଲୋକେ ତାଙ୍କୁ 
ସୁପର ଚିଫ୍ବ ମିନିଷ୍ଟର ବୋଲି କହୁଥିଲେ । 

ପରବର୍ରୀ ମୁଖ୍ୟମନ୍ତ୍ରୀ ବୀରେନ ମିତ୍ର ଜନପ୍ରିୟ ଥଲେ | କିନ୍ତୁ ଶାସନ ଚଳାଇବାର 
ଦକ୍ଷତା ତାଙ୍କର ନ ଥିଲା । ତାଙ୍କର ହୁଙ୍କାପିଟା ଶାସନକୁ ଘୋର ସମାଲୋଚନା 
କରାଗଲା । ୧୯୬୪ ମସିହା ଜୁନ ମାସ ୧୯ ତାରିଖରେ ବିଜୁ ବୀରେନଙ୍କ ବ୍ୟକ୍ତିଗତ 
ଲାଭ ବିଷୟରେ ୬୩ ଜଣ ବିଧାୟକଙ୍କ ଦସ୍ତଖତରେ ଏକ ସ୍ମାରକପତ୍ର ରାଷ୍ଟ୍ରପତିଙ୍କୁ 
ଦିଆଗଲା । ଏଥରେ ବିରୋଧୀ ଦଳ ନେତା ଭାବରେ ମହାରାଜା ରାଜେନ୍ଦ୍ର ନାରାୟଣ 
ସିଂହଦେଓ ମଧ୍ଯ ସ୍ବାକ୍ଷର କରିଥଲେ | 


ସ୍ଵତନ୍ତ୍ର ଦଳ ସହିତ ମିଶ୍ରଣ 

୧୯୬୧ ମଧ୍ଯବର୍ରୀ ନିର୍ବାଚନରେ ଗଣତନ୍ତ୍ର ପରିଷଦ ବିଶେଷ ସଫଳତା ଲାଭ 
କରି ନ ଥଲା | ଗଣତନ୍ତ୍ର ପରିଷଦର ନେଡତୃସ୍ଥାନୀୟ ବ୍ୟକ୍ତିମାନେ ଗଣତନ୍ତ୍ର ପରିଷଦ 
ଭଳି ଏକ ପ୍ରାଦେଶିକ ଦଳର ସୀମିତ ପରିସରରେ ଆବଵଦ୍ଧ ହୋଇ ରହିବା ଉଚିତ 
ମନେ କଲେ ନାହିଁ । ସେତେବେଳକୁ ସର୍ବଭାରତୀୟ ସ୍ତରରେ ସ୍ଵତନ୍ତ୍ର ଦଳ ଗଠିତ 
ହୋଇସାରିଥୁଲା । ଏହି ଦଳର ପ୍ରତିଷ୍ଠାତା ଥଲେ ଚକ୍ରବର୍ଭୀ ରାଜଗୋପାଳାଚାରୀ । 
ସମ୍ପାଦକ ଥିଲେ ଏମ୍‌. ଆର ମାସାନୀ । ସ୍ବତନ୍ତ୍ର ଦଳର ନୀତି ଓ ଆଦର୍ଶ ଗଣତନ୍ତତ 
ପରିଷଦପାଇଁ ଗ୍ରହଣଯୋଗ୍ୟ ଥୁଲା । ତେଣୁ ସ୍ଵତନ୍ତ୍ର ସଙ୍ଗେ ସମ୍ମାନଜନକ ଭାବେ 
ମିଶ୍ରଣପାଇଁ କଥାବାର୍ଭା ଚାଲିଲା । ୧୯୬ ୧ ମସିହା ନଭେମ୍ବର ମାସ ୧୧ ତାରିଖରେ 
ସୁନ୍ଦରଗଡ଼୦ାରେ ଗଣତନ୍ତ୍ର ପରିଷଦର ବାର୍ଷିକ ସମ୍ମିଳନୀରେ ମିଶ୍ରଣ ପ୍ରସ୍ତାବ ଚୃଡ଼ାନ୍ତ 
ହୋଇଗଲା । ୧୯୬୨ ମସିହା ମାର୍ଟ୍ଟମାସ ୩ ତାରିଖରେ ଏହି ମିଶ୍ରଣ ହେଲା ! ଏହି 
ଦିନଠାରୁ ଗଣତନ୍ତ୍ର ପରିଷଦ ସ୍ଵତନ୍ତ୍ର ଦଳର ଓଡ଼ିଶା ଶାଖା ରୂପେ କାର୍ଯ୍ୟ କଲା । 
ସ୍ଵତନ୍ତ୍ର ପାଟିର ତାରା ଚିହ୍ନ ଏହି ନୂଆ ଦଳର ଚିହ୍ନ ହେଲା । 

ଏଥୂମଧ୍ୟରେ ବିଜୁବାବୁ ଯୋଜନାବୋର୍ଡ଼ ଅଧ୍ଯକ୍ଷ ପଦରୁ ଓ ବୀରେନ ମିତ୍ର 
ମୁଖ୍ୟମନ୍ତ୍ରୀ ପଦରୁ ଇସ୍ତଫା ଦେଇଥୂଲେ । ୧୯୬୫ ମସିହା ଫେବୃଆରୀ ୨୧ 
ତାରିଖରେ ସଦାଶିବ ତ୍ରିପାଠୀ ଓଡ଼ିଶାର ପଞ୍ଚମ ମୁଖ୍ୟମନ୍ତ୍ରୀ ଭାବେ ଶପଥ ଗ୍ରହଣ 


କଲେ । ଡଃ ମହତାବ ମଧ୍ଯ କଂଗ୍ରେସ ଛାଡ଼ି ଜନକଂଗ୍ରେସ ନାମକ ଏକ ପ୍ରାଦେଶିକ 
ଦଳ ଗଠନ କଲେ | 

ରାଜେନ୍ଦ୍ର ନାରାୟଣ ସିଂହଦେଓ ୨୪୯ 


ସ୍ଵତନ୍ତ୍ର ପାର୍ଟିରେ ଗଣତନ୍ତ୍ର ପରିଷଦ ମିଶ୍ରଣ ପରେ ମଧ୍ଯ ମହାରାଜା ରାଜେନ୍ଦ୍ର 
ନାରାୟଣଙ୍କ ନେତୃତ ଓଡ଼ିଶା ଶାଖା ସ୍ଵତନ୍ତ୍ର ଦଳ ଉପରେ ସେହିପରି ଅକ୍ଷୁଣ୍ଡ ଥୁଲା । 
ଅଧ୍ଵବକନ୍ତୁ କେନ୍ଦ୍ର ସ୍ଵତନ୍ତ୍ର ଦଳରେ ତାଙ୍କର ପ୍ରାଧାନ୍ୟ ବୃଦ୍ଧି ପାଇଲା । ଜାତୀୟ କାର୍ଯ୍ୟକାରୀ 
କମିଟିର ନୀତି ନିର୍ବାରଣ କରିବାରେ ସେ ମୁଖ୍ୟ ଅଂଶ ଗ୍ରହଣ କଲେ | 
ବାଙ୍ଗାଲୋରଠାରେ ଅନୁଷ୍ଠିତ ଜାତୀୟ କାର୍ଯ୍ୟକାରୀ କମିଟି ବୈଠକରେ ସେ 
ସଭ୍ୟମାନଙ୍କର ଏକ ସ୍ଵତନ୍ତ୍ର ଅଭିନନ୍ଦନ ପଦ୍ଧତି ଆରମ୍ଭ କଲେ । ସଭ୍ୟମାନେ ପରସ୍ପରକୁ 
ଭେଟାଭେଟି ହେଲେ ଡାହାଣ ହାତ ମୁଠା ଉପରକୁ ଉଠାଇ ମୁଠା ଖୋଲି ପାଞ୍ଚ 
ଆଜ୍କୁଠି ଦେଖାଇବା ଏକ ଅଭିନବ ପ୍ରଣାମ ଭାବେ ଗ୍ରହଣ କରିବାକୁ ପ୍ରସ୍ତାବ ସେ 
ଦେଲେ | ତାହା ମଧ୍ଯ ସ୍ଵତନ୍ତ୍ର ପାର୍ଟିର କାର୍ଯ୍ୟକାରୀ କମିଟି ଗ୍ରହଣ କଲା । 


୧୯୬୭ ସାଧାରଣ ନିର୍ବାଚନରେ ଓଡ଼ିଶା ସ୍ବତନ୍ତ୍ର ପାର୍ଟି ଓ ଡଃ ମହତାବଙ୍କଦ୍ଧାରା 
ଗଠିତ ଜନ କଂଗ୍ରେସର ଏକ ମେଣ୍ଟ ହେଲା । ସେହି ମେଣ୍ଟର ଭିତିଭୂମି ଥୁଲା ୨୨ ଦଫା 
କାର୍ଯ୍ୟକ୍ରମ । ଏଥୁରେ ରାଜ୍ୟରେ ଏକ ନିର୍ମଳ ଶାସନ ଦେବାକୁ ସଂକଳ୍ପ ଥୁଲା । ଦୁର୍ନୀତିଗ୍ରସ୍ତ 
ମନ୍ତ୍ରୀମାନଙ୍କର ତଦନ୍ତପାଇଁ ଏକ କମିସନ ନିଯୁକ୍ତ କରିବା ଏହାର ଅନ୍ତର୍ଗତ ଥୁଲା । 

୧୯୬୭ ସାଧାରଣ ନିର୍ବାଚନରେ ସ୍ଵତନ୍ତ୍ର ପାର୍ଟି ୪୯ଟି ଆସନ ପାଇ ଏକକ 
ସଂଖ୍ୟାଗରିଷ୍ଠ ଦଳ ହେଲା | ଜନକଂଗ୍ରେସ ୨୬ଟି ଆସନ ପାଇ ତୃତୀୟ ସ୍ଥାନରେ 
ରହିଥୁଲା । ନିର୍ବାଚନ ଫଳାଫଳ ପ୍ରକାଶ ପାଇଲା ପରେ ସ୍ଵତନ୍ତ୍ର “ଜନକଂଗ୍ରେସ 
ମନ୍ତ୍ର ମଣ୍ଡଳ ଗଠନ ଅନିବାର୍ଯ୍ୟ ହୋଇଗଲା । ଡଃ ମହତାବ ବରିଷ୍ଠ ବିଧାୟକ ଥଲେ; 
କିନ୍ତୁ ମନ୍ତ୍ରିମଣ୍ଡଳ ଗଠନ କରାଯିବାର ପ୍ରକ୍ରିୟା ଆରମ୍ଭ ହେବା ପରେ କେହି ହେଲେ 
ଡଃ ମହତାବ ମୁଖ୍ୟମନ୍ତ୍ରୀ ହେବାକୁ ପ୍ରସ୍ତାବ କଲେ ନାହିଁ । ନିର୍ବାଚନ ଫଳାଫଳ 
ଅନୁଯାୟୀ ମହାରାଜା ରାଜେନ୍ଦ୍ର ନାରାୟଣ ସିଂହଦେଓ ମୁଖ୍ୟମନ୍ତ୍ରୀ ଓ ଜନକଂଗ୍ରେସ 
ନେତା ପବିତ୍ରମୋହନ ପ୍ରଧାନ ଉପମୁଖ୍ୟମନ୍ତ୍ରୀ ହେଲେ । 

ଓଡ଼ିଶାରେ ରାଜେନ୍ଦ୍ର ନାରାୟଣ ସିଂହଦେଓଙ୍କର ଏ ଥୁଲା ପ୍ରଥମ ଅଣକଂଗ୍ରେସୀ 
ସରକାର । କେନ୍ଦ୍ରରେ କଂଗ୍ରେସ ସରକାର ଥବା ହେତୃ ମହାରାଜା କେତେକ ଅସୁବିଧାର 
ସମ୍ମୁଖୀନ ହେଲେ । ତଥାପି ଅନେକ ଉଲ୍ଲେଖଯୋଗ୍ୟ କାର୍ଯ୍ୟ ହୋଇଥଲା । ପ୍ରଥମରେ 
କାର୍ଯ୍ୟପାଳିକା ଓ ନ୍ୟାୟପାଳିକା ପୃଥକୀକରଣ ସମ୍ପୂର୍ଣ୍ଣ ହେଲା । ରାଜେନ୍ଦ୍ର ନାରାୟଣ 
ସିଂହଦେଓ ମୁଖ୍ୟମନ୍ତ୍ରୀ ଥଲାବେଳେ ଏହି ପୃଥକୀକରଣ ପ୍ରକ୍ରିୟା ଓଡ଼ିଶାର ଶେଷ 
ଜିଲ୍ଲା ଫୁଲବାଣୀରେ ହୋଇଥଲା । 

ଏହି ସରକାର ଅମଳରେ ଭୂରାଜସ୍ଵ ଉଠାଇ ଦିଆଗଲା । ଜମିପାଇଁ କରଧାର୍ଯ୍ୟ 
ନ କରି ଜମିର ଉତ୍ପାଦିତ ଦ୍ରବ୍ଯ ଉପରେ କରଧାର୍ଯ୍ୟ କରାଯିବା ଉଚିତ ବୋଲି 

୨୫୦ ଯଶୋଦେହେ ଆଯୟୁଷ୍ମାନ୍‌ 


ମହାରାଜା ମନେ କରୁଥିଲେ । ସେଥୁପାଇଁ ରାଜସ୍ଵ ଉଚ୍ଛେଦ କରାଯିବ ବୋଲି ତାଙ୍କର 
ମତ ଥଲା । ଅନେକ କିନୁ ଏହାର ସମାଲୋଚନା କରି କହିଥୂଲେ ଯେ ମହାରାଜା 
ସିଂହଦେଓଙ୍କର ଅନେକ ଜମିଥବାରୁ ସେ ନିଜର ଓ ବଡ଼ ବଡ଼ ଜମି ମାଲିକମାନଙ୍କ 
ଲାଭ ପାଇଁ ଭୂରାଜସ୍ଵ ଉଚ୍ଛେଦ କଲେ । ଖଜଣା ନ ଦେଲେ ଜମି ମାଲିକାନା ରହିବ 
ନାହିଁ ବୋଲି ଅଜ୍ଞ ଚାଷୀମାନଙ୍କ ମଧ୍ଯରେ ବିରୋଧୀମାନେ ପ୍ରଚାର କରିଦେଲେ । 


ମିଳିତ ମନ୍ତିମଣ୍ଡଳର ସବୁଠାରୁ ଗୁରୁତ୍ଵପୂର୍ଣ ପଦକ୍ଷେପ ଥଲା ଦିଲ୍ଲୀ ବିଚାରପତି 
ଏଚ.ଆର୍‌.ଖାନାଙ୍କ ଅଧ୍ୟକ୍ଷତାରେ ଏକ କମିସନ ନିଯୁକ୍ତି । ଦୁର୍ନୀତିକୁ ଦୃଢ଼ ହାତରେ 
ବିଲୋପ କରିବା ସ୍ଵତନ୍ତ୍ର ଓ ଜନକଂଗ୍ରେସ ଦଳର ନିର୍ବାଚନ ପ୍ରତିଶ୍ରୁତି ଥୁଲା । ସେହି 
ପ୍ରତିଶୁତି ପାଳନପାଇଁ ଖାନ୍ନାଙ୍କୁ ନେଇ ତଦନ୍ତ କମିସନ ନିଯୁକ୍ତ କରାଗଲା । ଏହାକୁ 
ମଧ୍ଯ ସର୍ବସାଧାରଣ ସ୍ଵାଗତ କରିଥଲେ । ତିନିଜଣ ମୁଖ୍ୟମନ୍ତ୍ରୀ ଯଥା- ବୀରେନ 
ମିତ୍ର, ବିଜୁ ପଟ୍ଟନାୟକ ଓ ସଦାଶିବ ତ୍ରିପାଠୀଙ୍କ ସମ୍ପର୍କରେ ଆସିଥ୍‌ବା ଅଭିଯୋଗ- 
ଗୁଡ଼ିକର ତଦନ୍ତ ଦାୟିତ୍ଵ ଏହି କମିସନକୁ ଦିଆଯାଇଥୁଲା । ବିଜୁବାବୁ ଓ ବୀରେନ 
ମିତ୍ରଙ୍କ ବିରୋଧରେ ପ୍ରତିଶୋଧପରାୟଣ ହୋଇ ଡଃ ମହତାବ ତଦନ୍ତ କମିସନ 
ନିଯୁକ୍ତିପାଇଁ ବ୍ୟବସ୍ଥା କରାଇଥୂଲେ । କିନ୍ତୁ ମହାରାଜାଙ୍କର କାହାରି ଉପରେ ପ୍ରତିଶୋଧ 
ନେବା ବା କାହାରି ଚରିତ୍ର ସଂହାର କରିବା ଉଦ୍ଦେଶ୍ୟ ନ ଥଲା । ପ୍ରକୃତ ତଥ୍ୟ 
ଲୋକଲୋଚନକୁ ଆସୁ ବୋଲି ମହାରାଜା ଚାହୁଁଥଲେ | କମିସନର କାର୍ଯ୍ୟ ପରିସର 
ମଧ୍ଯରେ ଆଉ ବାର ଜଣ ମନ୍ତ୍ରୀ, ଉପମନ୍ତ୍ରୀଙ୍କ, କାର୍ଯ୍ୟକଳାପର ତଦନ୍ତ ମଧ୍ଯ ଅନ୍ତଦୁକ୍ତ 
କରିଥଲେ । ସେ ଯାହାହେଉ, ମହତାବଙ୍କ ଉଦ୍ଦେଶ୍ୟ ସଫଳ ହୋଇ ନ ଥୁଲା | ଖାନ୍ନା 
କମିସନଙ୍କ ତଦନ୍ତ ରିପୋର୍ଟ ପ୍ରକାଶ ପାଇଲାପରେ ବିଜୁବାବୁ ସଭାସମିତିରେ ସବୁ 
ସେହି ରିପୋର୍ଟ ଉଦ୍ଧାର କରି ନିଜ ନିର୍ଦଦୋଷତାର ପ୍ରମାଣ ଦେଇଥଲେ | 

ବିଜୁବାବୁ ମଧ୍ଯ କଂଗ୍ରେସରୁ ବିତାଡ଼ିତ ହେଲେ । ସେ ଏହାପରେ ଏକ ନୃତନ 
ପ୍ରାଦେଶିକ ଦଳ ଗଠନ କଲେ । ସେ ଦଳର ନାମ ଉଜ୍କଳ କଂଗ୍ରେସ ରଖାଗଲା । 

ଡଃ ମହତାବ ଚାହୁଁଥଲେ ବିଜୁବାବୁ କିପରି କଂଗ୍ରେସରେ ନ ରହନ୍ତୁ । ସୁତରାଂ 
ବିଜୁବାବୁ କଂଗ୍ରେସରୁ ବାହାରି ଯେତେବେଳେ ଉତ୍କଳ କଂଗ୍ରେସ ଗଠନ କଲେ, 
ଡଃ ମହତାବ ତାହାକୁ ସୁବର୍ଣ୍ଣ ସୁଯୋଗ ଭାବି ମୂଳ କଂଗ୍ରେସକୁ ଫେରିଯିବାପାଇଁ 
ବ୍ୟଗ୍ର ହେଲେ ! ସେ ସ୍ଵତନ୍ତ୍ର ସହିତ ହୋଇଥ୍‌ବା ମେଣ୍ଟକୁ ‘ଅପବିତ୍ର ମେଣ୍ଟ କହି 
ସେହି ମେଣ୍ଟରୁ ଓହରି ଆସିବାପାଇଁ ସବୁପ୍ରକାରେ ଉଦ୍ୟମ କଲେ । ତା'ର ମଧ୍ଯ 
ବହୁ କାରଣ ଥଲା । ସେ କ୍ଷମତାରେ ନ ଥବା ଯୋଗୁଁ ମନ୍ତ୍ରୀମାନଙ୍କ ଉପରେ 
ତାଙ୍କର ପ୍ରଭାବ ରହିଲା ନାହିଁ । ପୁଣି ମହାରାଜା ରାଜେନ୍ଦ୍ର ନାରାୟଣ ସିଂହଦେଓ 

ରାଜେନ୍ଦ୍ର ନାରାୟଣ ସିଂହଦେଓ ୨୫୧ 


ତାଙ୍କ କଥାରେ ପରିଚାଳିତ ହୁଅନ୍ତୁ ବୋଲି ମହତାବ ଚାହୁଁଥଲେ | ମାତ୍ର ମହାରାଜା 
ନିଜ ବିବେକ ଅନୁସାରେ ପରିଚାଳିତ ହେଉଥଲେ | ଫଳରେ ଡଃ ମହତାବ ଅସ୍ବସ୍ତି 
ଅନୁଭବ କଲେ । 

କିନ୍ଧ ମନ୍ତ୍ରିମଣ୍ଡଳକୁ ଭାର୍ଗିଦେଇ ଓହରି ଆସିବାକୁ ଜନକଂଗ୍ରେସର ସମସ୍ତ ବିଧାୟକ 
ରାଜି ହୋଇ ନ ଥଲେ । ଏପରିକି ୧୯୬୭ ମସିହା ଜୂନ ମାସ ୨୬ ତାରିଖରେ 
ସେତେବେଳେ ଥବା ବିରୋଧୀ ଦଳ ନେତା ସଦାଶିବ ତ୍ରିପାଠୀ ସ୍ଵାଧୀନତା ପରଠାରୁ 
ସେ ପର୍ଯ୍ୟନ୍ତ ଥବା ମନ୍ତ୍ରୀମାନଙ୍କ ବିରୋଧରେ ଥିବା ଅଭିଯୋଗର ତଦନ୍ତ କରିବାକୁ 
ରାଷ୍ଟ୍ରପତିଙ୍କୁ ଏକ ପତ୍ର ଦେଲେ । ସେହି ମନ୍ତ୍ରୀମାନେ ହେଲେ ଡଃ ମହତାବ, ମହାରାଜା 
ରାଜେନ୍ଦ୍ର ନାରାୟଣ ସିଂହଦେଓ, ନବକୃଷ୍ଣ ଚୌଧୁରୀ ପ୍ରଭୃତି । ସେତେବେଳେ ସ୍ବରାଷ୍ଟ୍ର 
ମନ୍ତ୍ରୀ ଥଲେ ଓୱାଇ.ବି. ଚୌହାନ୍‌ । ସେ ସ୍ମାରକପତ୍ର ଓଡ଼ିଶାର ମୁଖ୍ୟମନ୍ତ୍ରୀ ରାଜେନ୍ଦ୍ର 
ନାରାୟଣ ସିଂହଦେଓଙ୍କ ପାଖକୁ ପଠାଇଦେଲେ | ମହାରାଜା ଉଚ୍ଚଚମ ନ୍ୟାୟାଳୟର 
ଅବସରପ୍ରାପ୍ତ ବିଚାରପତି କେ. ଆର୍‌ ମୁଧୋଲକରଙ୍କୁ ଏଥୁପାଇଁ ନିଯୁକ୍ତ କଲେ । 
ନିଜେ ମୁଖ୍ୟମନ୍ତ୍ରୀ ଥାଇ ନିଜ ବିରୋଧରେ ତଦନ୍ତ କରିବାପାଇଁ ବିଚାରପତି 
ମୁଧୋଲକରଙ୍କୁ ନିଯୁକ୍ତ କରି ମହାରାଜା ଯେଉଁ ବିଶାଳ ହୃଦୟର ପରିଚୟ ଦେଲେ, 
ତାହାର ନଜିର ଇତିହାସରେ ନାହିଁ କହିଲେ ଚଳେ । 


ବିଚାରପତି ମୁଧୋଲକର ତଦନ୍ତକରି ସରକାରଙ୍କୁ ରିପୋର୍ଟ ଦେଲେ । ତଦନ୍ତରେ 
ରାଜେନ୍ଦ୍ର ନାରାୟଣ ସିଂହଦେଓଙ୍କ ବିରୋଧରେ କିଛି ବାହାରି ନ ଥିଲା । ନବକୃଷ୍ଣ 
ଚୌଧୁରୀଙ୍କ ବିରୋଧରେ ମଧ୍ଧ କିଛି ନ ଥଲା । ତେବେ ଡଃ ମହତାବଙ୍କ ବିଷୟରେ 
ସନ୍ଦେହର ଅବକାଶ ଥଲା । ମହାରାଜା ସର୍ବସାଧାରଣରେ ତାହା ପ୍ରକାଶ ପାଇବାପାଇଁ 
ଚାହିଁଥିଲେ । ମହାରାଜା ମଧ୍ଯ ପରବର୍ରୀ କାର୍ଯ୍ୟାନୁଷ୍ଠାନ କରିବାପାଇଁ ଆଗ୍ରହୀ ଥଲେ । 
ମାତ୍ର ଜନକଂଗ୍ରେସ ନେତାମାନେ ଏହା ଉପରେ ଆଉ କିଛି କରା ନ ଯାଉ ବୋଲି ମତ 
ଦେଲେ | ମୁଧୋଲକର ରିପୋର୍ଟ କାଳକାଳପାଇଁ ଗୁପ୍ତ ହୋଇ ରହିଗଲା । 

ଜନକଂଗ୍ରେସ ସରକାରରୁ ଓହରି ଆସିବାପାଇଁ ଡଃ ମହତାବ ଉଦ୍ୟମ 
ଚଳାଇଥୁଲେ । ମାତ୍ର ଅନେକ ସଭ୍ୟ ସରକାରରେ ରହିବାପାଇଁ ମତ ଦେଲେ | 
ଜନକଂଗ୍ରେସ ଓହରିଗଲେ ମଧ୍ଯ ସ୍ଵତନ୍ତ୍ର ଦଳ ଉତ୍କଳ କଂଗ୍ରେସ, ପି.ଏସ୍‌.ପି. ପ୍ରଭୃତି 
ଦଳ ଓ କେତେକ ସ୍ଵାଧୀନ ବିଧାୟକଙ୍କ ସମର୍ଥନରେ ମନ୍ତ୍ରିମଣ୍ଡଳ ଗଢ଼ିପାରିବ ବୋଲି 
ପବିତ୍ରମୋହନ ପ୍ରଧାନ ଚେତାଇ ଦେଲେ । ଡଃ ମହତାବ କିନ୍ତୁ କଂଗ୍ରେସରେ ମିଶିବାକୁ 
ଆକୁଳ ହୋଇ ପଡ଼ିଲେଣି ଓ ସେଥୁପାଇଁ ଜନକଂଗ୍ରେସକୁ ଓହରାଇ ସରକାରଙ୍କୁ 
ଭାର୍ଗିବାପାଇଁ ଦୃଢ଼ପ୍ରତିଜ୍ଞ ବୋଲି ସେ ବୁଝିପାରିଲେ । ମୁଧୋଲକର ରିପୋର୍ଟ 

୨୫୨ ଯଶୋଦେହେ ଆଯୟୁଷ୍ମାନ୍‌ 


ବିଷୟରେ କ୍ୟାବିନେଟରେ ଆଲୋଚନା ହେବାକୁ ଡଃ ମହତାବ ଆଦୌ ଚାହୁଁ ନ 
ଥିଲେ । ଶେଷରେ ଡଃ ମହତାବଙ୍କ ଚାପରେ ଉପମୁଖ୍ୟମନ୍ତ୍ରୀ ପବିତ୍ରମୋହନ ପ୍ରଧାନ 
ରାଜ୍ୟପାଳ ଏସ୍‌.ଏସ୍‌. ଆନ୍ସାରୀଙ୍କୁ ଭେଟି ଜନକଂଗ୍ରେସ ମନ୍ତ୍ରିମଣ୍ଡଳ ଛାଡ଼ିବାକୁ 
ନିଷ୍ପଭି ନେଇଥିବା କଥା ଜଣାଇଲେ । ବିଧାନସଭା ଭାଙ୍ଗି ଦେଇ ବିଧାନସଭା ଓ 
ଲୋକସଭା ନିର୍ବାଚନ ଏକାବେଳକେ କରାଇବାର ବ୍ୟବସ୍ଥା କରିବାକୁ ଅନୁରୋଧ 
କଲେ । ୧୯୭୧ ମସିହା ଜାନୁଆରୀ ମାସ ୬ ତାରିଖରେ କ୍ୟାବିନେଟ ବସି ନିଷ୍ପରି 
ନେଲା ଯେ ରାଜସ୍ଥାନ ଓ ଆସାମ ହାଇକୋର୍ଟମାନଙ୍କରେ ମୁଖ୍ୟ ବିଚାରପତିଭାବେ 
କାର୍ଯ୍ୟ କରିଥୁବା ସରବୂପ୍ରସାଦ ଜଣିକିଆ ତଦନ୍ତ କମିସନ ଭାବେ ନିଯୁକ୍ତ ହେବେ ଓ 
ସେ ମୁଧୋଲକର ରିପୋର୍ଟରେ ମହତାବଙ୍କ ବିରୋଧରେ ଥବା ଅଭିଯୋଗମାନଙ୍କର 
ତଦନ୍ତ କରିବେ । 


୧୯୭୧ ମସିହା ଜାନୁଆରୀ ମାସ ୯ ତାରିଖରେ ମହାରାଜା ରାଜେନ୍ଦ୍ର ନାରାୟଣ 
ସିଂହଦେଓ ରାଜ୍ୟପାଳଙ୍କୁ ଭେଟି ତାଙ୍କର ଇସ୍ତଫାପତ୍ର ଦେଲେ । ସାମ୍ବିଧାନିକ ପରମ୍ପରା 
ଅନୁଯାୟୀ ମୁଖ୍ୟମନ୍ତ୍ରୀ ରାଜେନ୍ଦ୍ର ନାରାୟଣ ସିଂହଦେଓଙ୍କୁ ବିକଳ୍ପ ବ୍ୟବସ୍ଥା ଗ୍ରହଣ 
କରିବା ପର୍ଯ୍ୟନ୍ତ ସରକାର ଚଳାଇବାକୁ ରାଜ୍ୟପାଳ ଅନୁରୋଧ କରିବା କଥା । 
ମାତ୍ର ସେ ତାହା ନ କରି ତତୃକ୍ଷଣାତବ ମୁଖ୍ୟମନ୍ତ୍ରୀଙ୍କ ଇସ୍ତଫା ଗ୍ରହଣ କରିନେଲେ । 
ତାହା ଫଳରେ ରାଜ୍ୟପାଳ ଭୁଲ ପଦକ୍ଷେପ ନେଲେ ବୋଲି ନିଃସଙ୍କୋଚରେ 
ମହାରାଜା ତାଙ୍କୁ ବୁଝାଇଦେଲେ । ଏ ବିଷୟ ଉପଲବୁଧ କଲାପରେ ରାଜ୍ୟପାଳ 
ଅନ୍ୟ ସାମ୍ଭିଧାନିକ ବ୍ୟବସ୍ଥା ହେବା ପର୍ଯ୍ୟନ୍ତ ସରକାର ଚଳାଇବାକୁ ମହାରାଜାଙ୍କୁ 
ଅନୁରୋଧ କଲେ । କିନ୍ତୁ ମହାରାଜା ସେହି ଅନୁରୋଧ ରକ୍ଷା କରିବାକୁ ନିଜ ଅକ୍ଷମତା 
ପ୍ରକାଶ କରିଥୁଲେ ! ସେହି ଅକ୍ଷମତାର କାରଣ ମଧ୍ଯ ତାଙ୍କୁ ବୁଝାଇ ଦେଇଥୂଲେ | 

ଜନକଂଗ୍ରେସ ଦଳ କଂଗ୍ରେସ ( ଆର )ରେ ମିଶିବାକୁ ପ୍ରସ୍ତୁତି ଚଳାଇଥବାବେଳେ 
ସିଂହଦେଓ ବିଜୁବାବୁଙ୍କ ସଙ୍ଗେ ହାତ ମିଳାଇ ପୁଣି କ୍ଷମତାରେ ରହିପାରିଥାନ୍ତେ । 
ମାତ୍ର ଜନକଂଗ୍ରେସ ମିଳିତ ମନ୍ତ୍ରିମଣ୍ଡଳରୁ ଓହରି ଗଲାପରେ ସେ ଇସ୍ତଫା ଦେଲେ । 


ଶେଷ ଜୀବନ 


୧୯୭୧ ମଧ୍ଯବର୍ରୀ ନିର୍ବାଚନ ହେଲା" ପୂର୍ବବର୍ରୀ ନିର୍ବାଚନମାନଙ୍କରେ ଯେଉଁଭଳି 
ମହାରାଜା ଉତ୍ସାହ ଓ ଉଦ୍ଦୀପନାରେ କାର୍ଯ୍ୟ କରୁଥିଲେ, ଏହି ନିର୍ବାଚନରେ ସେ 
ସେଭଳି ନେତୃତ୍ବ ଦେଇପାରି ନ ଥଲେ । ପ୍ରଥମରେ, ସ୍ବତନ୍ତ୍ର ଦଳ କ୍ଷମତାରେ ଥୁଲା । 
କ୍ଷମତାଧାରୀଙ୍କ ପ୍ରତି ଭୋଟଦାତାମାନେ ବୀତସ୍କହ ହେବା ସ୍ଵାଭାବିକ । ୧୪ ୦ଟି 
ଆସନ ମଧ୍ଯରୁ ସ୍ଵତନ୍ତ୍ର ଦଳ ୩୬ଟି ଆସନ ପାଇ ଦ୍ଵିତୀୟ ସ୍ଥାନ ପାଇଲା । କଂଗ୍ରେସ 

ରାଜେନ୍ଦ୍ର ନାରାୟଣ ସିଂହଦେଓ ୨୫୩ 


(ଆର ) ଓ ଉତ୍କଳ କଂଗ୍ରେସ ଯଥାକ୍ରମେ ୫୧ ଓ ୩୩ଟି ଆସନ ପାଇଲେ । 
ସେତେବେଳେ କଂଗ୍ରେସ ( ଆର ) ଓ ଉତ୍କଳ କଂଗ୍ରେସର ମିଳିତ ମନ୍ତ୍ରିମଣ୍ଡଳ ଗଠନ 
ପାଇଁ ଉଦ୍ୟମ ହେଲା; ମାତ୍ର ବିଜୁବାବୁ ଡଃ ମହତାବଙ୍କୁ ବିଶ୍ଵାସ କରିପାରି ନ ଥିଲେ | 
କଂଗ୍ରେସ ଆର୍‌ ଦଳର ନେଡୃତ୍ଵ ନେଉଥ୍‌ବା ନନ୍ଦିନୀ ଶତପଥୀଙ୍କ ସହିତ ତାଙ୍କର 
ସମ୍ପର୍କ ତିକ୍ତ ଥଲା । ବିଜୁବାବୁ ଓ ରାଜେନ୍ଦ୍ର ନାରାୟଣ ସିଂହଦେଓଙ୍କ ମଧ୍ଯରେ ମନ୍ତ୍ରିମଣ୍ଡଳ 
ଗଠନପାଇଁ ଆଲୋଚନା ହେଲା । ବିଜୁବାବୁ ଶ୍ରୀ ସିଂହଦେଓଙ୍କୁ ବଡ଼ଭାଇ ବୋଲି 
ଗ୍ରହଣ କଲେ । ଶେଷରେ ବିଜୁବାବୁଙ୍କ ଉତ୍କଳ କଂଗ୍ରେସ ସିଂହଦେଓଙ୍କ ସ୍ଵତନ୍ତ୍ର ପାର୍ଟି ଓ 
ଝାଡ଼ଖଣ୍ଡ ଦଳର ୪ ଜଣଙ୍କୁ ନେଇ ମିଳିତ ମନ୍ତ୍ରମଣ୍ଡଳ ଗଠିତ ହେଲା । ମହାରାଜା 
ରାଜେନ୍ଦ୍ର ନାରାୟଣ ସିଂହଦେଓ ମୁଖ୍ୟମନ୍ତ୍ରୀ ପଦପାଇଁ ଦାବି କରି ନ ଥିଲେ । ଜଣେ 
ଅଭିଜ୍ଞ, ନିରପେକ୍ଷ ବ୍ୟକ୍ତି ମୁଖ୍ୟମନ୍ତ୍ରୀ ପଦବୀରେ ଅଧଷ୍ଠିତ କରାଇବାର ନିଷ୍ଠରି 
ହେଲା । ଶେଷରେ ୮୨ ବର୍ଷ ବୟସ୍କ ବିଶ୍ବନାଥ ଦାସ ହେଲେ ମୁଖ୍ୟମନ୍ତ୍ରୀ । ସେ 
ସେତେବେଳକୁ ରାଜନୀତିରୁ ସନ୍ନ୍ୟାସ ନେଲାଭଳି ଥୂଲେ । 


ସାମ୍ମୁଖ୍ୟର କୌଣସି ନେତାଙ୍କୁ ମିଳିତ ସରକାରର ମୁଖ୍ୟ ନ କରି ବାହାରୁ ଜଣେ 
ବିଜ୍ଞ ବ୍ୟକ୍ତିଙ୍କୁ ଏହି ପଦବୀରେ ବସାଇବାପାଇଁ ପରାମର୍ଶ ମହାରାଜା ଦେଇଥିଲେ । 
ମୁଖ୍ୟମନ୍ତ୍ରୀ କୌଣସି ସାମ୍ମୁଖ୍ୟ ଦଳର ଅନ୍ତର୍ଭୁକ୍ତ ନ ଥିବା ହେତୁ ସ୍ଵାର୍ଥ ତଥା ଦଳୀୟ 
ମନୋଭାବର ଉର୍ଦ୍ଧରେ ରହି କାର୍ଯ୍ୟ କରିପାରିବେ ବୋଲି ସେ ଆଶା କରିଥୁଲେ | 
ତାହା ମଧ୍ଯ କିଭଳି କାର୍ଯ୍ୟ କରୁଛି ତାହା ଜାଣିବା ମହାରାଜାଙ୍କ ଉଦ୍ଦେଶ୍ୟ ଥୁଲା । 
ବସ୍ତୁତଃ, ଭାରତୀୟ ସଂସଦୀୟ ଗଣତନ୍ତ୍ରର ଏହା ଏକ ଅଭିନବ ପରୀକ୍ଷା ଥିଲା 
କହିଲେ ଚଳେ । 

୧୯୭୨ ମସିହା ଜୁନ ମାସ ପର୍ଯ୍ୟନ୍ତ ମିଳିତ ମନ୍ତ୍ରିମଣ୍ଡଳ ଚାଲିଲା । 


ମିଳିତ ସରକାରର ପତନ 


ମହାରାଜା ରାଜେନ୍ଦ୍ର ନାରାୟଣ ସିଂହଦେଓ ଅସୁସ୍ଥ ହୋଇପଡ଼ିଲେ । ପୂର୍ବରୁ 
ମହାରାଜା ଦଳର ବିଧାୟକଙ୍କ ସହିତ ଘନିଷ୍ଠ ସମ୍ପର୍କ ସ୍ଥାପନ କରୁଥିଲେ । ମାତ୍ର 
ସ୍ଵାସ୍ଥ୍ୟରେ ଅବନତି ଘଟିବାରୁ ସେ ବିଧାୟକମାନଙ୍କ ସହିତ ସମ୍ପର୍କ ରଖିପାରି ନ 
ଥିଲେ । ସୁନ୍ଦରଗଡ଼ ଜିଲ୍ଲାର ବିଧାୟକ ଗଙ୍ଗାଧର ପ୍ରଧାନ ସାତ୍ମୁଖ୍ୟର ୧୦ ଜଣ 
ବିଧାୟକଙ୍କୁ ନେଇ କଂଗ୍ରେସରେ ମିଶିଲେ । ଉତ୍କଳ କଂଗ୍ରେସର ଅନ୍ୟତମ ନେତା 
ନୀଳମଣି ରାଉତରାୟ ମଧ୍ଯ କଂଗ୍ରେସ ଉଚ୍ଚ କର୍ରୃପକ୍ଷଙ୍କ ସହିତ ଗୋପନୀୟ ସମ୍ପର୍କ 
ରଖିଲେ । ବିଜୁବାବୁଙ୍କୁ ଛାଡ଼ି ଉତ୍କଳ କଂଗ୍ରେସର ସବୁଯାକ ସଭ୍ୟ କଂଗ୍ରେସ ଦଳରେ 
୧୯୭ ୨ ମସିହା ଜୁନ ମାସ ୯ ତାରିଖରେ ମିଶିଲେ ¦ ଫଳରେ ୧୪୦ ଜଣ ବିଧାୟକଙ୍କ 

୨୫୪ ଯଶୋଦେହେ ଆଯୟୁଷ୍ମାନ୍‌ 


ମଧ୍ଯରୁ କଂଗ୍ରେସ ବିଧାୟକଙ୍କ ସଂଖ୍ୟା ୯୪ ହୋଇଗଲା । ୧୯୭୨ ମସିହା ଜୁନ୍‌ 
ମାସ ୧୪ ତାରିଖରେ କଂଗ୍ରେସ ଉଚ୍ଚ କର୍ତୃପକ୍ଷଙ୍କ ଆଶୀର୍ବାଦରେ ନନ୍ଦିନୀ ଶତପଥୀ 
ମୁଖ୍ୟମନ୍ତ୍ରୀ ହେଲେ । ସେ ଓଡ଼ିଶାକୁ ଜାତୀୟ ସ୍ରୋତରେ ସାମିଲ କରିବାପାଇଁ 
ମୁଖ୍ୟମନ୍ତ୍ରୀ ଦାୟିତ୍ଵ ନେଲେ ବୋଲି ଘୋଷଣା କଲେ । 

କିନ୍ତୁ କଂଗ୍ରେସ ଦଳର ସଂଖ୍ୟାଗରିଷ୍ଠତାକୁ କୃତ୍ରିମ ସଂଖ୍ୟାଗରିଷ୍ଠତା ବୋଲି 
ମହାରାଜା କହିଥିଲେ ! ଏହା ଅତିଶୀଘ୍ର ଭୁଶୁଡ଼ି ପଡ଼ିବ ବୋଲି ଭବିଷ୍ୟଦ୍‌ବାଣୀ 
କରିଥିଲେ । 

ନନ୍ଦିନୀ ଶତପଥୀ ଉପନିର୍ବାଚନରେ କଟକ ଆସନରୁ ଲଢ଼ିଲେ । ତାଙ୍କ 
ବିରୋଧରେ ପ୍ରତିଦ୍ଧନ୍ଦିତା କଲେ ପୂର୍ବତନ ମୁଖ୍ୟମନ୍ତ୍ରୀ ବୀରେନ ମିତ୍ର । ମାତ୍ର ସେ 
ହାରିଗଲେ । 

କିନ୍ତୁ କଂଗ୍ରେସ ମନ୍ତ୍ରମଣ୍ଡଳ ବେଶିକାଳ ଚାଲିପାରିଲା ନାହିଁ । ଶାସକ କଂଗ୍ରେସ 
ଦଳର ୨୪ ଜଣ ସଭ୍ୟ ହଠାତ୍ଵ ଅଲଗା ହୋଇ ସ୍ବତନ୍ତ୍ର କଂଗ୍ରେସ ଗୋଷ୍ଠୀ ଭାବେ 
ରହିବାପାଇଁ ଆବେଦନ କଲେ । ମହାରାଜା ସିଂହଦେଓ, ଡଃ ମହତାବ ଓ ବିଜୁ 
ପଟ୍ଟନାୟକ ମିଶି ପ୍ରଗତି ପାର୍ଟି ଗଠନ କଲେ । ନୀଳମଣି ରାଉତରାୟ ଓ ଗଙ୍ଗାଧର 
ପ୍ରଧାନ ମଧ୍ଯ କଂଗ୍ରେସ ଦଳ ତ୍ୟାଗ କଲେ । ଫଳରେ ନନ୍ଦିନୀ ଶତପଥୀ ୧୯୭୩ 
ମସିହା ମାର୍ଚ ପହିଲାରେ ଇସ୍ତଫା ଦେଲେ । 


ପ୍ରଗତି ଦଳର ମୁଖ୍ୟଭାବେ ବିଜୁବାବୁ ମୁଖ୍ୟମନ୍ତ୍ରତ୍ୃପାଇଁ ରାଜ୍ୟପାଳଙ୍କ ପାଖେ 
ଦାବି ଉପସ୍ଥାପିତ କଲେ | କିନ୍ତୁ ପ୍ରଗତି ପାର୍ଟି ସ୍ଥିର ସରକାର ଦେଇପାରିବ ନାହିଁ 
ଦର୍ଶାଇ ରାଜ୍ୟପାଳ ବି.ଡି. ଜଟି ବିଜୁବାବୁଙ୍କ ଦାବିକୁ ଗ୍ରହଣ କଲେ ନାହିଁ । ବିଜୁବାବରଙ୍କ 
ସହ ୭୪ ଜଣ ବିଧାୟକ ଉଚ୍ଚ ନ୍ୟାୟାଳୟରେ ରିଟ୍‌ ଦାଖଲ କଲେ | ସେମାନଙ୍କ 
ମଧ୍ଯରେ ମହାରାଜା ରାଜେନ୍ଦ୍ର ନାରାୟଣ ସିଂହଦେଓ ଥଲେ ଅନ୍ୟତମ ବିଧାୟକ । 
କିନ୍ତୁ ଏହି ରିଟ୍‌ ଖାରଜ ହୋଇଗଲା । କାରଣ ଏହା ନ୍ୟାୟାଳୟର କ୍ଷମତା ପରିସର 
ମଧ୍ଯରେ ନ ଥୁଲା । କିନ୍ତୁ ଉଚ୍ଚ ନ୍ୟାୟାଳୟ ରାଜ୍ୟପାଳଙ୍କ କାର୍ଯ୍ୟର କଠୋର 
ସମାଲୋଚନା କରିଥଲେ । ଫଳରେ ୧୯୭୪ ମସିହା ଫେବୃଆରୀ ୨୨ରେ ପୁଣି 
ମଧ୍ଯବତ୍ତୀ ନିବାଚନ ହେଲା । 


୧୯୭୪ ମଧ୍ଯବର୍ତୀ ନିର୍ବାଚନରେ କଂଗ୍ରେସ ୬୯ଟି ଆସନ ପାଇଲା । କମ୍ୟୁନିଷ୍ଟ 
ଦଳ ମଧ୍ୟ ୭ଟି ଆସନ ପାଇଲା । କଂଗ୍ରେସ ମେଣ୍ଟ ୭ ୬ଟି ଆସନ ପାଇଥଲାବେଳେ 
ପ୍ରଗତି ମେଣ୍ଟ ୫ ୭ଟି ଆସନ ପାଇଥୁଲା । ପ୍ରଗତିମେଣ୍ଟ ଚରଣ ସିଂହଙ୍କର ଭାରତୀୟ 
ଲୋକଦଳରେ ମିଶିଗଲା । ସେହି ଲୋକଦଳରୁ ୧୪ ଜଣ ବିଧାୟକ ପୁଣି କଂଗ୍ରେସରେ 

ରାଜେନ୍ଦ୍ର ନାରାୟଣ ସିଂହଦେଓ ୨୫୫ 


ମିଶିଲେ । ଫଳରେ ନନ୍ଦିନୀ ଶତପଥୀଙ୍କୁ ସମର୍ଥନ କରୁଥିବା ବିଧାୟକମାନଙ୍କ ସଂଖ୍ୟା 
୮୪ରେ ପହଞ୍ଚିଲା | ସେ ଦୁଇବର୍ଷପାଇଁ ନିର୍ଦ୍ଧନ୍ରେ ଶାସନ କଲେ । 


ନନ୍ଦିନୀ ଶତପଥୀ ତାଙ୍କ ମୁଖ୍ୟମନ୍ତ୍ରିତ୍ଵ ପ୍ରାରମ୍ଭରେ ମହାରାଜା ସିଂହଦେଓଙ୍କ 
ବିରୋଧରେ ଏକ ତଦନ୍ତ କମିସନ ବସାଇଲେ । ୧୯୭୦ ଓ ୧୯୭୧ ସାଲର 
କେନ୍ଦୁପତ୍ର କାରବାର ସମ୍ପର୍କରେ ଏହି ତଦନ୍ତ କମିସନ ନିଯୁକ୍ତ ହୋଇଥୁଲା । ଏହି 
ସମୟରେ ମହାରାଜା ମୁଖ୍ୟମନ୍ତ୍ରୀ ଥଲେ । ଏହି କମିସନ ନିଯୁକ୍ତି ମୂଳରେ ମହାରାଜା 
ସିଂହଦେଓଙ୍କ ଭାବମୂର୍ରିକୁ କଳଙ୍କିତ କରିବା ଉଦ୍ଦେଶ୍ୟ ଥୁଲା । ମିତ୍ତଲ କମିସନ କେନ୍ଦୁପତ୍ର 
କାରବାରରେ ରିହାତି ନେବା ଉପରେ ତଦନ୍ତ କରିଥିଲେ । କମିସନ ଅଧ୍ୟକ୍ଷଙ୍କ ବୟସ 
ଅଧ୍ୂବକ ହୋଇଯାଇଥ୍‌ଲା | ଦୃଷ୍ଟିଶକ୍ତି, ଶ୍ରବଣଶକ୍ତି ଓ ସ୍ମରଣଶକ୍ତି ଦୁର୍ବଳ ହୋଇଆସୁଥୁଲା ! 
ତାଙ୍କୁ ପ୍ରଭାବିତ କରିବାପାଇଁ ଓଡ଼ିଶା ସରକାରଙ୍କ ଆଡଭୋକେଟ ଜେନେରାଲ ଓ 
ସ୍ଵତନ୍ତ୍ର ପଦାଧକାରୀ ବାରମ୍ବାର କଲିକତା ଓ ପୂରୀ ପ୍ରଭୃତି ସ୍ଥାନକୁ ଯାଇଥୁଲେ ବୋଲି 
ମହାରାଜା ସିଂହଦେଓ ଅଭିଯୋଗ କରିଥୁଲେ । ମୁଖ୍ୟମନ୍ତ୍ରୀ ନନ୍ଦିନୀ ଶତପଥୀ ମଧ୍ଯ 
ପ୍ରତିକୂଳ ସରକାରୀ ରିପୋର୍ଟ ଲେଖାଇ ନେବାରେ ସଫଳ ହେଲେ । 


କର୍ମକୁଶଳତା 

ମହାରାଜା ମୁଖ୍ୟମନ୍ତ୍ରୀ ଥଲାବେଳେ ଥରେ ପଶ୍ଚିମ ଜର୍ମାନୀ ଓ ଆଉ ଥରେ 
ଯୁକ୍ତରାଷ୍ଟ୍ର ଆମେରିକା ଯାଇଥୁଲେ । ମହାରାଜାଙ୍କ କର୍ମକୁଶଳତା ସେତେବେଳର 
ପ୍ରଧାନମନ୍ତ୍ରୀ ଇନ୍ଦିରା ଗାନ୍ଧୀଙ୍କ ଦୃଷ୍ଟିରେ ପଡ଼ିଥଲା । ସେ ଜଣେ ସମ୍ମାନିତ ଓ ପ୍ରତିଷ୍ଠିତ 
ବ୍ୟକ୍ତିଙ୍କ ମାଧ୍ୟମରେ ରାଜେନ୍ଦ୍ର ନାରାୟଣ ସିଂହଦେଓଙ୍କୁ ଯୁକ୍ତରାଷ୍ଟ୍ର ଆମେରିକାର 
ରାଷ୍ଟ୍ରଦୂତ ଭାବେ ନିଯୁକ୍ତି ଦେବାକୁ ଖବର ପଠାଇଥୁଲେ । ସେ ଏ ପ୍ରସ୍ତାବ ଶୁଣିଲା 
ପରେ କହିଥ୍‌ଲେ ଯେ ସେ ଏ କନ୍ଧମରେ ରାଷ୍ଟ୍ରଦୂତ ବା ଲାଟ ହେବାକୁ ଚାହାନ୍ତି ନାହିଁ । 
ଆର ଜନ୍ମରେ ମଧ୍ଯ ସେଭଳି ପଦପଦବୀରେ ନ ରହିବାକୁ ଭଗବାନ୍ନଙ୍କଠାରେ ପ୍ରାର୍ଥନା 
କରିବେ । ଆହୁରି କହିଥଲେ ଯେ ପ୍ରଧାନମନ୍ତ୍ରୀ ଇନ୍ଦିରାଗାନ୍ଧୀ ଯଦି ଭାରତର ଶାସନ 
ମାତ୍ର ଛଅଟା ମାସ ପାଇଁ ଛାଡ଼ିଦେବେ ସେ ଭାରତର ଶାସନ କିଭଳି ହେବା ଉଚିତ, 
ତାହା ସେ ଦେଖାଇଦେବେ । 


ଦେହାନ୍ତ 
ପ୍ରଥମେ ଲୋକସଭାର ସଭ୍ୟ, ବିଧାନସଭାର ସଭ୍ୟ, ବିରୋଧୀ ଦଳର ନେତା, 


ମିଳିତ ମନ୍ତ୍ରିମଣ୍ଡଳର ଉପମୁଖ୍ୟମନ୍ତ୍ରୀ, ପୁଣି ମିଳିତ ମନ୍ତିମଣ୍ଡଳର ମୁଖ୍ୟମନ୍ତ୍ରୀ - ଏହିପରି 
ଭାବରେ ବିଭିନ୍ନ ସମୟରେ ବିଭିନ୍ନ ଦାୟିତ୍ଵରେ ସେ ରହି ଆସିଥୁଲେ । ପ୍ରାୟ ୨୫ 

୨୫୬ ଯଶୋଦେହେ ଆୟୁଷ୍ଣାନ୍‌ 


ବର୍ଷର ଅକ୍ଳାନ୍ତ ପରିଶ୍ରମ ଫଳରେ ଅସୁସ୍ଥ ଓ ଦୁର୍ବଳ ହୋଇପଡ଼ିଲେ । ସେତେବେଳେ 
ସେ ସ୍ଵତନ୍ତ୍ର “ଜନକଂଗ୍ରେସ ମିଳିତ ମନ୍ତ୍ରିମଣ୍ଡଳର ମୁଖ୍ୟମନ୍ତ୍ରୀ ଥିଲେ । ସେ ବିଧାନସଭାକୁ 
ଗଲାବେଳେ ବେକରେ ଗୋଟିଏ ଧଳାରୁମାଲ ବାନ୍ଧି ଯାଉଥୁଲେ । ଜନରବ ହେଲା 
ଯେ ସେ କର୍କଟ ରୋଗରେ ପୀଡ଼ିତ। 

୧୯୭୪ ମସିହା ଶେଷ ଭାଗ ଆଡ଼କୁ ମହାରାଜା ଅଧ୍ବକ ଅସୁସ୍ଥ ହୋଇ 
ପଡ଼ିବାରୁ ସେ ଦିଲ୍ଲୀ ଯିବାକୁ ସ୍ଥିର କଲେ । ଦିଲ୍ଲୀରେ ସେତେବେଳେ ଟିକାୟତ 
ରାଜରାଜ ସିଂହଦେଓ ଲୋକସଭାର ସଦସ୍ୟ ଥଲେ । ସେ ତାଙ୍କ ପାଖେ ରହିଲେ । 
ସେଠାରେ ସେ ଆଗନ୍ଧୁକମାନଙ୍କୁ ଭେଟୁଥଲେ । ସେ ସମୟରେ ଅତିଶୟ କ୍ଵାନ୍ତ 
ଜଣାପଡ଼ୁଥିଲେ | ଅଲ୍ଇଶ୍ଡିଆ ମେଡ଼ିକାଲ ଇନଷ୍ଢିଟିଉଟରେ ତାଙ୍କର ସ୍ଵାସ୍ଥ୍ୟର ପରୀକ୍ଷା 
ହେଲା । କିଛି ସେମିତି ଗୁରୁତର ନୁହେଁ ବୋଲି ଡାକ୍ତରମାନେ କହିଥୁଲେ | ଏହାପରେ 
ବମ୍ବେ ଯଶଲୋକ ହସପିଟାଲକୁ ତାଙ୍କୁ ସ୍ଥାନାନ୍ତରିତ କରାଗଲା । ଶେଷରେ ତାଙ୍କୁ 
ଟାଟା କର୍କଟ ଅନୁଷ୍ଠାନରେ ଭର୍ଭି କରାଗଲା । 


ପୂର୍ବର ତିନି ଅନ୍ତରଙ୍ଗ ବନ୍ଧୁ ଓ ସହଯୋଗୀ - ମହାରାଜା ପ୍ରତାପ କେଶରୀ 
ଦେଓ, ସୁରେନ୍ଦ୍ର ମହାନ୍ତି ଓ ଲୋକନାଥ ମିଶ୍ରଥ ତାଙ୍କୁ ବମ୍ଭେ ଡାକ୍ତରଖାନାରେ 
ଭେଟିଥୁଲେ । ସେତେବେଳକୁ ତାଙ୍କର ହିକ୍କା ଉଠୁଥିଲା | ଘଣ୍ଟାଏ ପରେ ଅନ୍ୟ କାର୍ଯ୍ୟ 
ଆଳ ଦେଖାଇ ପ୍ରତାପକେଶରୀ ଦେଓ ବିଦାୟ ନେଇ ଚାଲିଗଲେ । ଗଲାବେଳେ 
ତାଙ୍କ ଚକ୍ଷୁ ଛଳ ଛଳ ହୋଇଉଠିଥୁୂଲା । ଲୋକନାଥ ମିଶ୍ର ମଧ୍ଯ ପ୍ରତାପ କେଶରୀ 
ଦେଓଙ୍କ ସହିତ ବିଦାୟ ନେଲେ । ସୁରେନ୍ଦ୍ର ମହାନ୍ତି ଆଉ କିଛି ସମୟ ରହିଥୁଲେ । 
ବିଦାୟ ନେଇ ଆସିଲାବେଳେ ମହାରାଜା ରାଜେନ୍ଦ୍ର ନାରାୟଣ ସିଂହଦେଓଙ୍କ ମୁହଁରୁ 
ବାହାରିଥୁୂଲା ¬ ‘ଗୁଡ଼ ବାଇ” ଅର୍ଥାତ ବିଦାୟ । ସେହି ଥୁଲା ପ୍ରିୟ ସହକର୍ମୀମାନଙ୍କଠାରୁ 
ଶେଷ ବିଦାୟ । 

ସେହିଦିନ ନିଜ ଗୁରୁଙ୍କ ପାଖକୁ ପତ୍ର ଲେଖବାକୁ ମହାରାଜା ପ୍ରସ୍ତୁତ ହେଲେ । 
ପୁତ୍ର ରାଜରାଜ ଦେବଙ୍କୁ ଡାକିଲେ - ' ଏ ଦେହରେ ଆଉ ଲୀଳା ଖେଳା କରିବାକୁ 
ଇଚ୍ଛା ନାହିଁ । ମନ ଡାକୁ ନାହିଁ । ଆପଣ ପ୍ରାର୍ଥନା କରନ୍ତୁ - ମୁଁ କିପରି ଛୁଟି ପାଏ ।” 

୧୯୭୫ ମସିହା ଫେବୃଆରୀ ମାସ ୨୩ ତାରିଖ ସକାଳ ୮ଟା ୪୫ ମିନିଟରେ 
ମହାରାଜା ରାଜେନ୍ଦ୍ର ନାରାୟଣ ସିଂହଦେଓଙ୍କର କର୍ମମୟ ଜୀବନର ଅବସାନ ହେଲା । 


ମହାରାଜାଙ୍କ ମରଶରୀରକୁ ବିମାନଯୋଗେ ବମ୍ବେଠାରୁ ଭୁବନେଶ୍ବର ଅଣାଗଲା । 
ସେଠାରୁ ସଡ଼କ ପଥରେ ବଲାଙ୍ଗିର ନିଆଯାଇଥୁଲା । ଶୈଳଶ୍ରୀ ପ୍ରାସାଦରେ 
ମହାରାଜାଙ୍କ ମରଶରୀରକୁ ରଖାଯାଇଥ୍‌ଲା । ବିଜୁ ପଟ୍ଟନାୟକ ଶବାଧାର 

ରାଜେନ୍ଦ୍ର ନାରାୟଣ ସିଂହଦେଓ ୨୫୭ 


ପାଖେ ପାଖେ ରହିଥୁୂଲେ । ପ୍ରାସାଦର ଅନ୍ୟ ଅଂଶରେ ପାରମ୍ପରିକ ରୀତିରେ 
ଯୁବରାଜ ରାଜରାଜ ସିଂହଦେଓଙ୍କ ଅଭିଷେକ ହେଲା | ନୂତନ ମହାରାଜା ସ୍ଵର୍ଗତ 
ମହାରାଜାଙ୍କୁ ମହାଯାତ୍ରାରେ ନେବାପାଇଁ ଆଦେଶ ଦେଲେ । ଅନ୍ୟ ମହାରାଜାଙ୍କର 
ଚିତା ଯେଉଁଠାରେ ଜଳିଥଲା ସେଠାରେ ତାହାଙ୍କୁ ଦାହ କରାଗଲା । 


ମହାରାଜା ରାଜେନ୍ଦ୍ର ନାରାୟଣ ହୋଇଗଲେ ସ୍ମ ତିର ମଣିଷ । 


~~ ~~ < 


ପୂର୍ବତନ ଭାରତର ରାଷ୍ଟ୍ରପତି ଭି.ଭି. ଗିରି ଶୋକବାର୍ଭାରେ ତାଙ୍କୁ ଭାରତର 
ଜଣେ ମହାନ୍‌ ସନ୍ତାନ ବୋଲି ଅଭିହିତ କରିଥଲେ ! 


ଡଃ ରାଧାନାଥ ରଥ “ସମାଜରେ ଏକ ଅଗ୍ରଲେଖା 'ଶ୍ରଦ୍ଧେୟ ସିଂହଦେଓ’ ରେ 
ଲେଖୁଥିଲେ - “ ସାଧୀନତା ପରେ ଓଡ଼ିଶା ରାଜ୍ୟର ସମ୍ପରସାରଣ ଓ ପୁନଃନିର୍ମାଣ 
ଇତିହାସରେ ଯେଉଁମାନେ ଉଲ୍ଲେଖଯୋଗ୍ୟ ଭାଗ ନେଇଛନ୍ତି, ସେମାନଙ୍କ ମଧ୍ଯରେ 
ଜଣେ ଅତି ବିଶିଷ୍ଟ ପ୍ରଭାବଶାଳୀ ନେତୃସ୍ଥାନୀୟ ବ୍ଯକ୍ତି ଥଲେ ଓଡ଼ିଶାର ଜଣେ 
ଭୂତପୂର୍ବ ମୁଖ୍ୟମନ୍ତ୍ରୀ, ତା” ପୂର୍ବରୁ ଓଡ଼ିଶା ବିଧାନସଭାରେ ବହୁକାଳବ୍ୟାପୀ ସତ୍ତ୍ୟ ଓ 
ବିରୋଧୀ ଦଳର ନେତା... କଂଗ୍ରେସ ଗଣତନ୍ତ୍ର ପରିଷଦର ମିଳିତ ମନ୍ତ୍ରିମଣ୍ଡଳର 
ଅର୍ଥମନ୍ତ୍ରୀ... ସ୍ଵତନ୍ତ୍ର ଟ ଜନକଂଗ୍ରେସ ସରକାରୀ ମୁଖ୍ୟମନ୍ତ୍ରୀ ଏବଂ ବର୍ମାନ 
ବିଧାନସଭା ବିରୋଧୀ ଦଳର ଉପନେତା... ଶ୍ରୀ ରାଜେନ୍ଦ୍ର ନାରାୟଣ ସିଂହଦେଓ - 
ଯେକି ପାଟଣା ରାଜ୍ୟର ମହାରାଜା ଥୁଲେ... |” 

ସେ ପୁଣି ଲେଖ୍ଥିଲେ - “ ଶ୍ରୀଯୁକ୍ତ ସିଂହଦେଓ କେବଳ ଜଣେ ବ୍ୟକ୍ତିବିଶେଷ 
ହୋଇଥ୍‌ଲେ ବା ତାଙ୍କ ଜୀବନ ତାଙ୍କ ପରିବାର ଭିତରେ ନିର୍ଦିଷ୍ଟ ରହିଥିଲେ, ତାଙ୍କର 
ମୃତ୍ୟୁରେ ଚାରିଆଡ଼େ ଏପରି ଶୋକଛାୟା ହୁଏତ ଖେଳାଇ ନ ଥାନ୍ତା । କିନ୍ତୁ ତାଙ୍କ 
ସହିତ ଦେଶର ଏକ ବିରାଟ ଇତିହାସ ସଂଶ୍ନିଷ୍ଟ ହୋଇ ଆସିଅଛି । ସେ ମଧ୍ଯ ନିଜର 
ଇତିହାସ ସୃଷ୍ଟି କରିଛନ୍ତି ।” 

ଶ୍ରୀ ରଥ ମଧ୍ଯ ଏହି ଅଗ୍ରଲେଖାରେ ମହାରାଜା ସିଂହଦେଓଙ୍କ ବହୁମୁଖ୍ୟ ପ୍ରତିଭା 
ବର୍ଣ୍ଣନା କରିଥିଲେ ¬ ˆ କଳାପ୍ରେମୀ ଓ ଛଉ ନୃତ୍ୟର ଆବିଷ୍କାରକ ଷଢ଼େଇକଳା 
ରାଜପରିବାରରେ ଜନ୍ମଗ୍ରହଣ କରି ଏବଂ ପୋଷ୍ୟପୁତ୍ର ରୂପେ ପାଟଣା ରାଜ୍ୟରେ 
ଅଧ୍ଶ୍ତିତ ହୋଇ ସେ ସେଠାରେ ଆଧୁନିକ ଶିକ୍ଷା, ସାହିତ୍ୟ ସଂସ୍କୃତି, ନୃତ୍ୟ, 
ଇତିହାସ, ଗବେଷଣା, ପ୍ରତ୍ୃତତ୍ତର - ଆବିଷ୍କାର ପ୍ରଭୁତିର ଉନ୍ନୟନ କ୍ଷେତ୍ରରେ ସେ 
ଯେଉଁ ପ୍ରେରଣା ଦେଇଥିଲେ, ତାହା ଅଳ୍ସଂଖ୍ୟକ ରାଜା ମହାରାଜାଙ୍କଠାରେ 
ଦେଖାଯାଇଛି । 

୨୫୮ ଯଶୋଦେହେ ଆଯୟୁଷ୍ମାନ୍‌ 


ମହାରାଜା ସିଂହଦେଓଙ୍କ ଜୀବନକାଳ ଥଲା ମାତ୍ର ୬ ୨ ବର୍ଷ । ବହୁ ନେତୃସ୍ଥାନୀୟ 
ବ୍ୟକ୍ତି ୭୫ରୁ ୮୦ ବର୍ଷ ପର୍ଯ୍ୟନ୍ତ ପ୍ରତ୍ୟକ୍ଷ ରାଜନୀତିରେ ଥଲାବେଳେ, ମହାରାଜା 
ସିଂହଦେଓଙ୍କ ଜୀବନାବସାନକୁ ଅକାଳ ବିୟୋଗ କହିବା ଛଡ଼ା ଆଉ କ'ଣ 
କୁହାଯାଇପାରେ ? 

‘ସମାଜ ସମ୍ପାଦକ ଶ୍ରୀଯୁକ୍ତ ରାଧାନାଥ ରଥଙ୍କ ଭାଷାରେ ¬ “ଆଜି ତାଙ୍କ 
ବିୟୋଗଜନିତ ଦୁଃଖ କହିବାକୁ ଭାଷାର ଅଭାବ । ତାଙ୍କ ବିୟୋଗ ଦେଶ ପକ୍ଷରେ ଓ 
ଓଡ଼ିଶା ପକ୍ଷରେ ଏକ ଅପୂରଣୀୟ କ୍ଷତି । ... ତାଙ୍କର ଭିନ୍ନ ବା ବିରୋଧାମ୍ବକ 
ରାଜନୀତିକ ମତ ସର୍ଗେ ଦଳମତ ନିର୍ବିଶେଷରେ ସମସ୍ତେ ଯେ ତାଙ୍କ ମୃତ୍ୟୁରେ 
ମର୍ମାହତ, ଏଥିରେ ସନ୍ଦେହର ଅବକାଶ ନାହିଁ । ଶ୍ରଦ୍ଧେୟ ସିଂହଦେଓ ଅକାଳ ବିୟୋଗ 
ଆମ ଇତିହାସରେ ଗୋଟିଏ ଶୋଚନୀୟ ଅଧ୍ୟାୟ ! 

ସମାଜ ଶେବିଇା 
ପଦ୍ମଶ୍ରୀ ଲକ୍ଷ୍ମୀନାରାୟଣ ସାହୁ 


ବିଂଶ ଶତାବ୍ଦୀର ମଧ୍ୟଭାଗରେ ବାବୁ ଲକ୍ଷ୍ମୀନାରାୟଣ ସାହୁ ଥଲେ ଓଡ଼ିଶା 
ଜାତୀୟ ଜୀବନର ଏକ ସମୁନ୍ମଳ ନକ୍ଷତ୍ର । ଲାଞ୍ଚିତ, ଦଳିତ, ଅଭାଜନ ମଣିଷର 
ମହାନ୍‌ ବନ୍ଧୁ ଆଉ ଅସମୟର ସାଥୀ | ତାଙ୍କର ପରଦୁଃଖ -କାତରତାରେ ଥୂଲା ଏକ 
ପ୍ରାଣବନ୍ତ ଉଦ୍ଵଧବେଗ, ମମତାର ଉତ୍ତେଜନା | କେହି ଚାହିଁଲେ ଯେ ତା'ର ସେବା 
କରୁଥୁଲେ ତାହା ନୁହେଁ, ଦୁଃଖରେ ପଡ଼ିଥିବା ମଣିଷଙ୍କପାଇଁ ସେ ସ୍ଵତଃ ଆକର୍ଷିତ 
ହୋଇଯାଉଥୁଲେ | ବିନା ସ୍ବାର୍ଥରେ ଯେଉଁଠି ମଣିଷ ପାଟି ଫିଟାଏ ନାହିଁ: ସେଇଠି 
ସେ ଫ୍ରଙ୍କିଥଲେ ସ୍ନେହ, ମୈତ୍ରୀ ଓ ପ୍ରେମର ଶୁଭଶଙ୍ଖଂ । ଏକ ନୂତନ ବିପ୍ଲବ ଆଣିବାରେ 
ସେ ଥୁଲେ ଭଗୀରଥ | 
ଜନ୍ମ, ବାଲ୍ୟଜୀବନ 

ଲକ୍ଷ୍ମୀନାରାୟଣ ବାଲେଶ୍ଵର ସହରର ଓଲନ୍ଦା ସାହିରେ ୧୮୯୦ ମସିହା 


ଅଜ୍ମୋବର ମାସ ୩ ତାରିଖରେ ଜନ୍ମ ଗ୍ରହଣ କରିଥୁଲେ | ତାଙ୍କ ପିତାଙ୍କ ନାମ ଥୁଲା 
କ୍ଷେତ୍ରମୋହନ ସାହୁ । ମାତା ହେଉଛନ୍ତି ଅନ୍ନପୂର୍ଣ୍ଣା । ଓଲନ୍ଦା ସାହି ସେତେବେଳେ 

୨୬୦ ଯଶୋଦେହେ ଆଯୟୁଷ୍ମାନ୍‌ 


ଅତି ସମୃଦ୍ଧ ଥଲା ! ବଳଙ୍ଗ ନଦୀ ତା” କୂଳ ଧୋଉଥଲା । ପୂର୍ବେ ସମୁଦ୍ରରେ ଜାହାଜ 
ଆସି ବୁଢ଼ାବଳଙ୍ଗ ନରରେ ବାଲେଶ୍ଵର ଆସୁଥଲା । ଦେଶବିଦେଶରୁ ମାଲ ଆସୁଥଲା । 
ନୌବାଣିଜ୍ୟକୁ କେନ୍ଦ୍ର କରି ବାଲେଶ୍ବରବାସୀଙ୍କର ସମୃଦ୍ଧି ଘଟିଥୂଲା । 


ଲକ୍ଷ୍ମୀନାରାୟଣଙ୍କ ପିତାଙ୍କ ପିତା ସମୃଦ୍ଧିଶାଳୀ ଥୁଲେ । ତାଙ୍କର ବାଙ୍କଶାଳା 
ଥଲା । ତିନୋଟି ଜାହାଜ ଚାଲୁଥିଲା | ଅଫିମଦୋକାନ ମଧ୍ଯ ଥୁଲା । ଦି” ଦି'ଟା 
କୋଠାଘର ଥଲା । ହାତରେ ବେଶ୍‌ ଦି' ପଇସା ବି ଥୁଲା | କିନୁ ତାଙ୍କ ମୃତ୍ୟୁ ପରେ 
ବ୍ୟବସାୟ କାରବାର ବନ୍ଦ ହୋଇଗଲା । ଦୁଇ ଦୁଇଟା କୋଠି ମାଣିକଖମ୍‌ରେ 
ଥଲା । ତାହା ସବୁ ନିଲାମ ହୋଇଗଲା । ସବୁ ସମ୍ପତ୍ତି ଉୁଡ଼ିଗଲା | କ୍ଷେତ୍ରମୋହନ 
ଶ୍ନଶୁରଘରକୁ ଚାଲିଗଲେ । ଶ୍ଵଶୁର ତାଙ୍କପାଇଁ ଗୋଟିଏ ଗୃହ ବାରବାଟୀରେ ତିଆରି 
କରିଦେଲେ । କ୍ଷେତ୍ରମୋହନ ସେଠାରେ ରହିଲେ । ସଡ଼ୁ ରାଧାନାଥ ଚୌଧୁରୀଙ୍କ 
ଦୋକାନରେ କାମ କରି ଚଳିଲେ । 


ଲକ୍ଷ୍ମୀନାରାୟଣଙ୍କ ମା” ଅନ୍ନପୂର୍ଣ୍ଣା ଧନୀ ଘରର ଝିଅ ଥଲେ | ମୁର୍ଶିଦାବାଦରେ 
ସେ ଜନ୍ମଗ୍ରହଣ କରିଥଲେ । ତାଙ୍କ ପିତା ତାଙ୍କୁ ସ୍ପେହରେ ବେଟୀ ନ ଡାକି ବେଟା 
ଡାକୁଥୂଲେ । ଧନୀ ଘରେ ମଧ୍ଯ ବିବାହ ଦେଇଥିଲେ । ମାତ୍ର ଧନ ଚାଲିଯିବାରୁ ଝିଅର 
କଷ୍ଟ ସହି ନ ପାରି ନିଜ ଘରେ ନେଇ ରଖୁଲେ । ସେହିଠାରେ ଲକ୍ଷ୍ମୀନାରାୟଣ 
ବାଲ୍ୟଜୀବନ କଟାଇଲେ । 


ଲକ୍ଷ୍ମୀନାରାୟଣ ପିଲାଦିନେ ବଦରାଗୀ ଥୁଲେ | ଚାରି ପାଞ୍ଚ ବର୍ଷତ ହୋଇଥାଏ । 
ଅଜା ଘରେ ଥାଆନ୍ତି । ସାମାନ୍ୟ କଥାରେ ରାଗିଯାଇ କିରାସିନି ଟିଣଟିକୁ ଗଡ଼ାଇ 
ନଇଭରେ ଢାଳିଦେଲେ । ଅଜା ତାଙ୍କ ମା'ଙ୍କୁ କହିଥିଲେ, ˆ ବେଟା ! ତୋ ପୁଅ ଭାରି 
ରାଗୀ.ହେବ ।” 


ଲକ୍ଷ୍ମୀନାରାୟଣଙ୍କ ପିତା ଗୁଡ଼ିଆ ଜାତିର ଥୁଲେ | ବ୍ୟବସାୟ କରିବା ତାଙ୍କର 
ପେସା ଥୁଲା | ତେଣୁ କେହି ପାଠ ପଢ଼ୁ ନ ଥଲେ । ପିତା କିନୁ ତାଙ୍କ ନାମ ବାରବାଟୀ 
ଚାହାଳିରେ ଲେଖାଇଦେଲେ । ଚାହାଳିକୁ ଯିବାକୁ ଲକ୍ଷ୍ମୀନାରାୟଣଙ୍କ ଆଗ୍ରହ ନ 
ଥୁଲା । ଅବଧାନଙ୍କ ମାଡ଼ ଦେଖ୍‌ ସେ ଡରିଗଲେ । କିନ୍ତୁ ମା” ତାଙ୍କୁ ଘୋଷାରି 
ଘୋଷାରି ନେଉଥୂଲେ । ସେଠାରେ ସେ 'ଖ” ପରୀକ୍ଷାରେ ପାସ୍‌ କଲେ । କିନ୍ତୁ 
ପରୀକ୍ଷକଙ୍କୁ ଦେଖୁ ଲକ୍ଷ୍ମୀନାରାୟଣ ଏପରି ଡରିଗଲେ ଯେ ସେ “କଂ ପରୀକ୍ଷାରେ 
ଉତ୍ତୀର୍ଣ୍ଧ ହୋଇପାରିଲେ ନାହିଁ । ଏହାପରେ ସେ ଚାହାଳି ଛାଡ଼ି ମାମୁଙ୍କ ପାଖରେ 
ପଢ଼ାପଢ଼ି କଲେ । ଦିନେ ସନ୍ଧ୍ୟାରେ ସେ ଢୁଳାଉ ଥୁଲେ । ମାମୁ ଗୋଟିଏ ପିଲା 
ହାତରେ ତାଙ୍କ କାନରେ ଗୋଡ଼ି ପୂରାଇ ରଗଡ଼ି ମୋଡ଼ି ଦେଲେ । ଲକ୍ଷ୍ମୀନାରାୟଣଙ୍କ 

ପଡଦ୍ଧଶ୍ରୀ ଲକ୍ଷ୍ମୀନାରାୟଣ ସାହୁ ୨୬୧ 


କ୍ରୋଧର ସୀମା ରହିଲା ନାହିଁ । ପଢ଼ା ଶେଷ ହେଲା ପରେ କାନମୋଡ଼ି ଥବା ପିଲାକୁ 
ଏତେ ଜୋର୍‌ରେ ମୁଥ ମାରିଲେ ଯେ, ତା'ର କାନ ଫାଟି ରକ୍ତ ଝରଝର ବହିଲା ! 


ପ୍ରାଥମିକ ଶିକ୍ଷା ଶେଷ ହେଲାପରେ ଭିକ୍ମୋରିଆ ମାଇନର ସ୍କୁଲ୍‌ରେ ସେ ନାମ 
ଲେଖାଇଲେ | ତାଙ୍କ ଜ୍ଞାନ ପରୀକ୍ଷା କରି ଶିକ୍ଷକ-ମହାଶୟ ତାଙ୍କୁ ପଞ୍ଚମ ଶ୍ରେଣୀରେ 
ଭର୍ରି କଲେ । ପାଠରେ ସେ କ୍ରମେ ଆଗ୍ରହ ଦେଖାଇଲେ | ବିଶେଷତଃ, ଗଣିତରେ 
ସେ ଭଲ କଲେ । ଏପରିକି ପ୍ରଧାନ ଶିକ୍ଷକ ଯେଉଁ ଅଙ୍କ କଷିପାରୁ ନ ଥଲେ, ସେ 
ତାକୁ କଷି ଦେଉଥୁଲେ । କିନ୍ତୁ ବ୍ୟାକରଣରେ ସେ ଦୁର୍ବଳ ଥଲେ । ସଂସ୍କୃତ ପଣ୍ଡିତଙ୍କ 
ପ୍ରକୃତି” ପ୍ରତ୍ୟୟ” ପ୍ରଭୃତି ତାଙ୍କୁ ଆସୁ ନ ଥଲା । ସେଥୁପାଇଁ ପଣ୍ଡିତ-ମହାଶୟ 
ତାଙ୍କୁ ମାଡ଼ ମାରୁଥଲେ । ଲକ୍ଷ୍ମୀନାରାୟଣଙ୍କୁ ସେ ମାଡ଼ ଭାରି କାଟୁଥିଲା । ଆଖୁ 
ତାଙ୍କର ଛଳଛଳ ହୋଇ ପଡ଼ୁଥିଲା ! ଦିନେ ଏପରି ମାଡ଼ଖାଇ ସେ ଖୁବ୍‌ ରାଗିଗଲେ । 
ସନ୍ଧ୍ୟା ସମୟରେ ପଣ୍ଡିତ “ମହାଶୟ ଫେରୁଥଲାବେଳେ ଲକ୍ଷ୍ମୀନାରାୟଣ ଖଣ୍ଡେ ବଡ଼ 
ପଥର ତାଙ୍କ ଗୋଡ଼ ଉପରେ ଛେଚି ଦେଲେ । ପଡଶ୍ତିତ-ମହାଶୟଙ୍କୁ ଡାକ୍ତରଖାନା 
ନିଆଗଲା । ଗୋଡ଼ରେ ପଟି ବନ୍ଧା ହେଲା ପରେ ସେ ବଳଦଗାଡ଼ିରେ ବସାକୁ 
ଫେରିଲେ । ଏଥୁପାଇଁ ସେ ଚାରି ପାଞ୍ଚ ଦିନ ସ୍ତ୍ୁଲୁକୁ ଯାଇପାରି ନ ଥିଲେ । 
ଲକ୍ଷ୍ମୀନାରାୟଣ ବି ଡରରେ ପଚିଶ ଛବିଶ ଦିନ ସ୍ତ୍ୁଲ୍‌ ଗଲେ ନାହିଁ । 


ପାଠ ପଢ଼ା ବେଳେ ତାଙ୍କର ଦୁଷ୍ଟାମି ତ ଥଲା; ବେଳେବେଳେ ପିତାଙ୍କ ପାଖରୁ 
ଟଙ୍କା ଲୁଚାଇ ନେଇଯାଉଥ୍‌ଲେ । ତାଙ୍କର ଜଣେ ବନ୍ଧୁ ଥଲା । ତା'ର ନାମ ମୋହିନୀ ! 
ସେ କ୍ଲାସରେ ପ୍ରଥମ ହେଉଥଲା । ଲକ୍ଷ୍ମୀନାରାୟଣ ଦ୍ଵିତୀୟ ହେଉଥଲେ । ମୋହିନୀ 
କଲିକତାରେ ଥବା ମାମୁଙ୍କ ପାଖରୁ ମାସିକ ଟଙ୍କା ପାଉଥୁଲା | ଲକ୍ଷ୍ମୀନାରାୟଣ ଓ 
ମୋହିନୀ ସାଙ୍ଗ ହୋଇ କୈଳାସ ଦୋକାନରୁ ମାଂସ ତରକାରି ବେଳେବେଳେ 
ଖାଉଥୁଲେ । ମୋହିନୀକୁ ଦିନେ ମାଂସ ତରକାରି ଖୁଆଇବାପାଇଁ ଲକ୍ଷ୍ମୀନାରାୟଣ 
ମନ କଲେ । ବାପା ପେଟରାରେ ପଚାଶ ଷାଠିଏ ଟଙ୍କା ଗଣି ରଖୁଥିଲେ । ସେମାନେ 
ଗାଧୋଇ ଯାଇଥଲାବେଳେ ଲକ୍ଷ୍ମୀନାରାୟଣ ପେଟରାରୁ ଗୋଟିଏ ଟଙ୍କା ନେଇ 
ଆସି ବହିରେ ଲୁଚାଇ ରଖୁଲେ | ବାପା ଘରକୁ ଫେରି ଗୋଟିଏ ଟଙ୍କା କମ୍‌ ଥବା 
ଜାଣିପାରିଲେ । ମା'କୁ ପଚାରିଲେ | ମା” ମନା କଲେ ! ଲକ୍ଷ୍ମୀନାରାୟଣଙ୍କୁ ମା’ 
ସନ୍ଦେହ କଲେ । ଘଣ୍ଟା ଚକଟା କରିବାରେ ବହି ଭିତରୁ ଟଙ୍କାଟି ମିଳିଲା । 
ଲକ୍ଷ୍ମୀନାରାୟଣଙ୍କୁ ପଚାରିବାରୁ ସେ ମନା କଲେ । ମା’ ରାଗିଯାଇ ଚାଞ୍ଚୁଥବା 
ମାରିଶଖଡ଼ାରେ ପାଞ୍ଚ ଛଅ ଥର ପିଟିଲେ । ଲକ୍ଷ୍ମୀନାରାୟଣ ସେ ଦିନ ଭାତ ଖାଇଲେ 
ନାହିଁ । ଖଟରେ ଶୋଇ ବହୁତ କାନ୍ଦିଲେ । ବାବାଜି ହୋଇ ଯିବାକୁ ମନ କଲେ । 
ସନ୍ଧ୍ୟା ଗଡ଼ିଗଲା ପରେ ଘରୁ ପଳାଇଯାଇ ମୋହିନୀ ଘରେ ରହିଲେ । ମୋହିନୀର 
ବୃଢ଼ୀମା” ତା” ପରଦିନ ସକାଳେ ଘରେ ଆଣି ଛାଡ଼ି ଦେଲେ । 

୨୬୨ ଯଶୋଦେହେ ଆଯୟୁଷ୍ମାନ୍‌ 


ଆଉ ଥରେ ବାପା କରଜ ଶୁଝିବାପାଇଁ ଏଗାରଶହ ଟଙ୍କା ରଖୁଥିଲେ । 
ଲକ୍ଷ୍ମୀନାରାୟଣଙ୍କୁ ସେତେବେଳେ ବାର ବର୍ଷ ହୋଇଥାଏ । କେହି ନ ଥୁଲା ବେଳେ 
ମାଉସୀପୁଅ ଭାଇ ଫକ ଟ୧୧ ୦୦ଙ୍କା ଚୋରି କରି ଘରୁ ନେଇ ଆସିଲା । ଆଣି 
ତାଙ୍କୁ ଟଙ୍କା ଦେଲା । ସେ ଟଙ୍କାଯାକ ଓଲନ୍ଦା ସାହି ଦରଜିଟୋକା ଜଗନ୍ନାଥ ପାଖରେ 
ରଖାଗଲା । ଚାଳିଶ ଦିନରେ ଏଗାରଶହ ଟଙ୍କା ଖର୍ଚ୍ଚ ହୋଇ ଚାଳିଶ ଟଙ୍କାରେ 
ରହିଲା । କିନୁ ତାହା ଶେଷରେ ଧରା ପଡ଼ିଲା । ଫକ ଚୋରି କରିଥବା କହିଲେ ମଧ୍ଯ 
ସେ ଛାଡ଼ ପାଇଲେ ନାହିଁ । ଗୋବିନ୍ଦମାମୁଁ ଲୁହା ଚଟୁ ଗରମ କରି ଚେଙ୍ଖ ଦେବାପାଇଁ 
ଡରାଇଲେ । ଆଉ ଚୋରି କରିବେ ନାହିଁ ବୋଲି କହିବାରୁ ରକ୍ଷା ପାଇଲେ | ତେବେ 
ନାକରେ ଘୁଷୁରିଲେ । ଛେପ ତଳେ ପକାଇ ଚାଟିବାକୁ ମଧ୍ଯ ପଡ଼ିଲା । ସେହିଦିନୁ 
ଚୋରି କରିବେ ନାହିଁ ବୋଲି ଲକ୍ଷ୍ମୀନାରାୟଣ ପ୍ରତିଜ୍ଞା କଲେ | 


ଲକ୍ଷ୍ମୀନାରାୟଣଙ୍କ ଗୁଡ଼ି ଉଡ଼ାରେ ମଧ୍ଯ ସଉକ ଥୁଲା । ରାତି ୯ଟା ୧ ୦ଟାଯାଏଁ 
ବାହାରେ ଗୁଡ଼ି ଉଡ଼ାଉଥଲେ । ଦିନେ ଦିନେ ଷାଠିଏ ସତୃରି ଯାଏଁ ଗୁଡ଼ି କାଟି 
ଦେଉଥୁଲେ | ଏଥପାଇଁ ସେ ନିଜକୁ ଦିଗ୍ବିଜୟୀ ଆଲେକଜାଣ୍ଡର ବୋଲି ମନେ 
କରୁଥୁଲେ | 

ନଇ ପହଁରିବା ମଧ୍ଯ ଲକ୍ଷ୍ମୀନାରାୟଣଙ୍କର ଅଭ୍ୟାସ ଥୁଲା | ତାଙ୍କ ଘର ବୁଢ଼ାବଳଙ୍ଗ 
ନଇଜୂଳରେ ହୋଇଥ୍‌ବାରୁ ସେ ନଇ ପହଁରା ଶିଖ୍ଥଲେ ଓ ସେଥୁରେ ଦକ୍ଷତା ଲାଭ 
କରିଥୁଲେ । ବୁଢ଼ାବଳଙ୍ଗ ଜୁଆରିଆ ନଦୀ ଥୁଲା । ଜୁଆର ଆସିଲେ ନଦୀ ଭରପୂର 
ହୋଇ ଉଠୁଥଲା । ସେ କିନ୍ତୁ ନଦୀର ଏ କୂଳରୁ ସେ ଜୂଳକୁ ପହରି ଯାଇ ପାରୁଥିଲେ । 
ବୟସ ଅଧ୍ବକ ହୋଇଯାଇଥୁଲେ ମଧ୍ଯ ସେ ପୁରୀ ସମୁଦ୍ରରେ ଆଠ ମାଇଲ ଯାଏଁ 
ପହରି ପହରି ଯାଇଥଲେ | ଶିବପୁର ଇଞ୍ଜିନିୟରିଇ କଲେଜରେ ପଢ଼ିଲାବେଳେ ସେ 
ଶିବପୁରରୁ ଖିଦିରପୁର ଓ ଖିଦିରପୁରରୁ ଶିବପୁର ପର୍ଯ୍ୟନ୍ତ ଏକାଥରକେ ପହରି ଯାଇ 
ଫେରିଆସିପାରିଥୂଲେ । ଏଲାହାବାଦର ଗଙ୍ଗା ଯମୁନାର ସଙ୍ଗମସ୍ଥଳ ଯାଏଁ ପହଁରିବା 
ତାଙ୍କର ଏକ ସଉକ ଥୁଲା । 

ଲକ୍ଷ୍ମୀନାରାୟଣ ପାରା ଉଡ଼ାଇବାରେ ଆନନ୍ଦ ପାଉଥୁଲେ । ପୂଜାପାର୍ବଣରେ 
ସାଙ୍ଗସାଥୀଙ୍କୁ ଧରି ଭୋଜି କରିବାପାଇଁ ମଧ୍ଯ ଯାଉଥଲେ । ଜଙ୍ଗଲ ପାହାଡ଼ ଆଡ଼କୁ 
ବୁଲି ଯାଉଥୁୂଲେ । ବାରବାଟୀରୁ ଚାନ୍ଦିପୁର ୮ ମାଇଲ୍‌ ଧାଇଁ ଧାଇଁ ଯାଇ ସମୁଦ୍ର 
ଦେଖ୍‌ ଫେରି ଆସୁଥୂଲେ । 

ମାଦକଦ୍ରବ୍ୟଠାରୁ ଲକ୍ଷ୍ମୀନାରାୟଣ ଦୂରରେ ଥୁଲେ । ସେ ବେଳେ ବେଳେ 
ଅବଶ୍ୟ ହୁକା ଟାଣୁଥୁଲେ । ତାଙ୍କ ବାପା ହୁକା ଟାଣୁଥଲେ | ହୁକାରେ ଗୁଡ଼ାଖୁ ଥୋଇ 

ସେ ନିଆଁ ଧରାଇ ଦେଉଥୁଲେ । ଦିନେ ବାପା ନ ଥିବା ବେଳେ ସେ ହୃକାକୁ ଧରି 
ସଡ଼କେ ଟାଣିଲା ବେଳକୁ ମା” ଆସି କସିକରି ଚଟକଣିଟାଏ ପକେଇ ଦେଲେ । 
ସେହି ଦିନୁ ସେ ହୁକା ଛୁଇଁ ନ ଥିଲେ । 

ମାଇନର ପଢ଼ିଲାବେଳେ ଲକ୍ଷ୍ମୀନାରାୟଣ ସାଙ୍ଗସାଥୀଙ୍କ ମେଳରେ ସିଗାରେଟ 
ଟାଣୁଥଲେ । କିନ୍ତୁ ୧୯୦୨ ମସିହାରେ ସ୍ତ୍ରଲରେ ପୁରସ୍କାର ବିତରଣୀ ଉତ୍ସବରେ 
ଉତ୍ତମ ଆଚରଣ ନିମନ୍ତେ ତାଙ୍କୁ ଚେମ୍ବର୍ସ ଅଭିଧାନ ପୁରସ୍କାର ସ୍ଵରୂପ ମିଳିଲା । ତାକୁ 
ପାଇ ତାଙ୍କ ମନରେ ଘୋର ଦୁଃଖ ହେଲା | ଯେଉଁ ପିଲା ଲୁଚାଇ ସିଗାରେଟ ଟାଣେ, 
ସେ କ”ଣ ଉତ୍ତମ ଆଚରଣପାଇଁ ପୁରସ୍କାର ପାଇବା ଯୋଗ୍ୟ - ଏହି ପ୍ରଶ୍ନ ତାଙ୍କ 
ମନକୁ ଆନ୍ଦୋଳିତ କଲା । ତିନି ଦିନ ବିଛଣାରେ ପଡ଼ି କାନ୍ଦିଲେ । ଶେଷରେ ସିଗାରେଟ 
ଟାଣିବା ଛାଡ଼ିଲେ ! 


ବ୍ରହ୍ମଚର୍ଯ୍ୟ ରକ୍ଷା 


ବ୍ହୃଚର୍ଯ୍ୟ ରଖଵବାର ଗୌରବ ଜାଣିଥଲେ ମଧ୍ଯ ଲକ୍ଷ୍ମୀନାରାୟଣ ସେ ପଥର 
ପୂର୍ଣ୍ଣ ପଥକ ହୋଇପାରି ନ ଥିବାରୁ ସେ ତାଙ୍କ ଆତ୍ମଜୀବନୀ ‘ବାରବୁଲାର 
କାହାଣୀରେ ଖେଦ ପ୍ରକାଶ କରିଛନ୍ତି । 


ବାଲ୍ୟବିବାହ 

ସେତେବେଳେ ସମାଜରେ ବାଲ୍ୟବିବାହ ପ୍ରଥା ପ୍ରଚଳିତ ଥଲା | ବିଶେଷତଃ, 
ତାଙ୍କ ଜାତି ( ଗୁଡ଼ିଆ)ରେ ଏହା ବେଶି ଚଳୁଥିଲା । ଲକ୍ଷ୍ମୀନାରାୟଣଙ୍କୁ ବାର ବର୍ଷ 
ହୋଇଥିଲାବେଳେ ତାଙ୍କର ବିବାହ ପ୍ରସ୍ତାବ ପଡ଼ିଲା । ସେ ସେତେବେଳେ ମାଙ୍କ 
ପାଖରେ ଗୋଟିଏ ମେମ୍‌ ସାଙ୍ଗେ ବାହା କରିଦେବାକୁ ଅଳି କରିଥିଲେ । ମା' ମଧ 
ମନ ବୁଝିବାପାଇଁ “ହଁ” କରୁଥିଲେ । ଶେଷରେ ସୁବାରାମପୁରରେ ତାଙ୍କର ବିବାହ 
ହେଲା । ପାଲିଙ୍କିରେ ସେ ଗଲାବେଳେ ସାହେବ, ମେମ୍ମାନେ ରହୁଥବା ପଡ଼ା 
ଆଡ଼କୁ ଅନାଇଁ ରହିଥିଲେ । ପାଲିଙ୍କି ସେଠାରେ ନ ଅଟକିବାରୁ ତାଙ୍କ ମନ ଦୁଃଖରେ 
ପୂରି ଉଠିଥିଲା । ବେଦିରେ ବସାଇଲାବେଳେ ସେ ଆପତି କରିଥୁଲେ | ସେଠାରେ 
ବାହାହେବେ ନାହିଁ ବୋଲି ଯେତେ କହିଲେ ବି ତାଙ୍କ କଥା କେହି ଶୁଣି ନ ଥୁଲେ । 
ପୁନର୍ବିବାହ 

୧୯୦୮ ମସିହାରେ ଏଣ୍ଟାନ୍‌ସ ପରୀକ୍ଷାରେ ସେ ପାସ୍‌ କଲେ । ସେତେବେଳକୁ 
ତାଙ୍କର ସତରବର୍ଷ ପୂରିଯାଇଥାଏ । ତାଙ୍କର ପୁନର୍ବିବାହ ହେବାର ଆୟୋଜନ 
ହେଲା । କିନ୍ତୁ ସେ ନୂଆ ଜୀବନପାଇଁ ପ୍ରସ୍ତୁତ ନ ଥଲେ । ପିଲା ଦିନୁ ବୁଦ୍ଧ, 

ଶଙ୍କରାଚାର୍ଯ୍ୟଙ୍କ ଭଳି ମହାପୁରୁଷ ହେବାର ବାସନା ତାଙ୍କ ମନରେ ଜାଗରୂକ 
ହୋଇଥଲା । ବିଶେଷତଃ, ଶଙ୍କରାଚାର୍ଯ୍ୟଙ୍କ ମୋହମୁଦ୍ଧର ତାଙ୍କୁ ବେଶି ଭଲ ଲାଗିଥୁଲା । 
ଗୋଟିଏ ଧ୍ଯଡ୍‌କ୍ତି ତାଙ୍କୁ ବେଶି ପ୍ରଭାବିତ କରିଥଲା | ତାହା ହେଉଛି - 
“ ସୁର ମନ୍ଦିର ତରୁମୂଳ ନିବାସଂ 
କସ୍ୟ ସୁଖଂ ନ କରୋତି ବିରାଗମ୍‌ ।” ? 
ଲକ୍ଷ୍ମୀନାରାୟଣ ମୋହ ମୁଦ୍ଧରର ସଂସ୍କୃତ ଓ ବଙ୍ଗଳା ପଦ୍ୟାନୁବାଦ ପାଟି କରି 
ପଢ଼ିଲାବେଳେ ମା! ତାଙ୍କୁ ସେସବୁ ବହି କାହିଁକି ପଢୁଛନ୍ତି ବୋଲି ପଚାରୁଥିଲେ । ସେ 
ଘର ଛାଡ଼ି ପଳାଇବେ ବୋଲି ତାଙ୍କର ଭୟ ଥୁଲା । 


ପୁନର୍ବିବାହପାଇଁ ଯେତେବେଳେ ମଙ୍ଗଳଘଟ ବସିଲା ଓ ବେଦି ତିଆରି ହେଲା, 
ସେଠାରେ ଯାଇ ବସିବାକୁ ତାଙ୍କୁ କୁହାଗଲା | ମାତ୍ର ସେ ରାଗରେ ଗୋଇଠା ମାରି 
ସେସବୁ ନଷ୍ଟ କରିଦେଲେ | ଯେଉଁସବୁ ମିଠେଇ, କଦଳୀ, ନଡ଼ିଆ ସବୁ ଆସୁଥାଏ 
ତାକୁ ଅଇଁଠା କରିପକାଇଲେ । ଏଥରେ ସମସ୍ତେ ବିରକ୍ତ ହେବା ସ୍ଵାଭାବିକ । ପୁଣି 
ମଙ୍ଗଳଘଟ ସଜଡ଼ା ହେଲା । ଲକ୍ଷ୍ମୀନାରାୟଣଙ୍କୁ ଟେକି ନେଇ ବେଦିରେ ବସାଗଲା । 
ଗୋଟିଏ ନଡ଼ିଆ ବି ପୋଡ଼ା ଗଲା । ପୋଖରୀଘାଟକୁ ଯାଇ ଆସିବା ପରେ ତାଙ୍କୁ 
ବାସରଘରେ ଭର୍ରି କରିଦିଆଗଲା । ତାହାପରେ ଆତ୍ମୀୟସ୍ଵଜନମାନେ ବାହାରୁ ଝଞ୍ଜିର 
ଲଗାଇଦେଲେ । ସେ କ୍ରୋଧରେ ସାପ ପରି ଫି ଫି ହେଉଥାନ୍ତି । ସ୍ତ୍ରୀ ଘରର ଗୋଟିଏ 
କଣରେ ଭୀତତ୍ରସ୍ତ ହୋଇ ପଡ଼ି ରହିଥାନ୍ତି । ରାତ୍ରିରେ ତାଙ୍କର ଆଉ ସ୍ତୀଙ୍କର ଦେଖା 
ହୋଇ ନ ଥୁଲା । ଲକ୍ଷ୍ମୀନାରାୟଣ ମଧ୍ଯ କ୍ଲାନ୍ତି ଯୋଗୁଁ ଶୋଇପଡ଼ିଲେ । ସକାଳୁ ଉଠି 
ଦୁଆର ଖୋଲା ଥିବାର ଦେଖୁଲେ | 

ପୁନର୍ବିବାହର ଚାରିବର୍ଷ ଯାଏଁ ସ୍ଵାମୀ ସ୍ତ୍ରୀଙ୍କର ମିଳନ ହେବା ତ ଦୂରର କଥା, 
ଦେଖାସାକ୍ଷାତ ମଧ୍ୟ ହୋଇ ନ ଥୁଲା । 


କଲେଜ ଶିକ୍ଷା 


ଏଣ୍ଡଟାନ୍‌ସ ପାସ କରିବାପରେ ଲକ୍ଷ୍ମୀନାରାୟଣଙ୍କ ବାପା ବାଲେଶ୍ଵର କଚେରିରେ 
ତାଙ୍କୁ କାମ କରିବାପାଇଁ ଚାହିଁଲେ । ବଡ଼ ଭିଣୋଇ ତାଙ୍କୁ ପୋଲିସ ବିଭାଗରେ ଭରି 
ହେବାକୁ ଲାଗିପଡ଼ିଥଲେ । କିନ୍ତୁ ଲକ୍ଷ୍ମୀନାରାୟଣ କଲେଜରେ ପଢ଼ିବାପାଇଁ ଜିଦ 
ଧରିଲେ । ଟିଣର ଖଣ୍ଡେ ଭଙ୍ଗା ଟ୍ରଙ୍କ, ଦୁଇଖଣ୍ଡ ଲୁଗା ଓ ଭିଣୋଇ ଦେଇଥ୍‌ବା 
କୋଡ଼ିଏ ଟଙ୍କା ଧରି ସେ କଟକ ଆସିଲାବେଳେ ବାଟରେ ବାଲେଶ୍ବର ଷ୍ଟେସନରେ 
ଦୈବାତ଼ ଓଡ଼ିଶାର ତକ୍କାଳୀନ ସ୍ତ୍ରଲ୍‌ ଇନ୍ନସପେକ୍ସର ମଧୁସୂଦନ ରାଓଙ୍କ ସଙ୍ଗେ ଦେଖା 


Digitized by srujanika@gmail.com 


ପଦ୍ମଶ୍ରୀ ଲକ୍ଷ୍ମୀନାରାୟଣ ସାହୁ ୨୬୫ 


ହେଲା । ସେ ଲକ୍ଷ୍ମୀନାରାୟଣଙ୍କୁ ସାଙ୍ଗରେ ଧରି କଟକ ଆସିଲେ ଓ ଗାଡ଼ିରେ କାଳିଗଳି 
ବସାକୁ ଗଲେ । ଘର ପାଇବା ପର୍ଯ୍ୟନ୍ତ ଚାରି ପାଞ୍ଚ ଦିନ ତାଙ୍କ ଘରେ ରହିବାପାଇଁ 
ମଧ୍ଯ କହିଲେ । କିନ୍ତୁ ଅପରିଷ୍କାର ଲୁଗାପଟା ଯୋଗୁଁ ସେ ତାଙ୍କ ଘରେ ରହିବାପାଇଁ 
ଚାହିଁଲେ ନାହିଁ । ସେ ଡଗରପଡ଼ାରେ ଥିବା ଗୋଟାଏ ମେସ୍‌କୁ ଚାଲିଗଲେ । 
ଡଗରପଡ଼ାସ୍ତ ମେସ୍‌ଟି ମାଟିଘର ଥୁଲା । ପାଇଖାନା ମଧ୍ଯ କଦର୍ଯ୍ୟ ଧରଣର ଥୁଲା | 
ଶେଷରେ ବହୁ ଖୋଜାଖୋଜି କଲା ପରେ ଗଙ୍ଗାମନ୍ଦିରରେ ଥବା ଗୋଟିଏ ଘର 
ନେଇ ମେସ୍‌ କରି ରହିଲେ । ଆଉ କେତେ ସଙ୍ଗୀ ବି ଆସି ଜୁଟିଗଲେ । 


କଟକ ସେତେବେଳେ ଧୂଳିରେ ପୂର୍ଣ୍ଣ ଥଲା । କଲେଜ ଯିବା ବାଟରେ 
ମେହେନ୍ତରାଣୀମାନେ ପାଛିଆ ମଇଳା ମୁଣ୍ଡରେ ବୋହି ବା କାଖରେ ଯାକି 
ଯାଉଥୂଲେ ! ଏହାକୁ ଦେଖ୍‌ ମନରେ ତାଙ୍କର ତୀବ୍ର ଘୃଣା ଆସୁଥୁଲା । ବାନ୍ତି ମଧ୍ଯ 
ମାଡୁଥିଲା । କଟକର ପାଣିମିଶା ଚାଉଳ ବି ତାଙ୍କୁ ଅରୁଚିକର ହେଉଥଲା । ଅନେକ 
ସମୟରେ ତେଣୁ ତାଙ୍କୁ ଭାତଖୁଆ ଛାଡ଼ିବାକୁ ପଡ଼ୁଥୁଲା । 

ରେଭେନ୍‌ସା କଲେଜରେ ସେତେବେଳେ ଅଧ୍ଯକ୍ଷ ଥାନ୍ତି ଶ ସାହେବ । ଇଂରେଜୀ 
ଅଧ୍ୟାପକ ଥିଲେ ହେମଚନ୍ଦ୍ର ସରକାର । ସେ ଜ୍ଞାନୀ ଓ ପଣ୍ଡିତ ଥଲେ । ପାଣ୍ଡିତ୍ୟ 
ଅପେକ୍ଷା ମନୁଷ୍ୟର ସେବା କରିବା ତାଙ୍କର ମହାନ୍‌ ଗୁଣ ଥୁଲା ! ସେ ଫିନାଇଲ 
ବୋତଲ ଧରି ସକାଳେ ଗରିବମାନଙ୍କର ପାଇଖାନାରେ ପକାଇ ଦେଇ ଆସୁଥୁୂଲେ । 
ହଇଜା ସମୟରେ ରୋଗୀଙ୍କ ସେବା କରୁଥିଲେ । ମାଗିଆଣି ସଫା କନା ବାଣ୍ଡୁଥୁଲେ । 
କିଏ ମରିଗଲେ କଲେଜରେ ଆସି କାନ୍ଦି ପକାଉଥୁଲେ । ପଢ଼େଇଲା ବେଳେ ତନ୍ମୟ 
ହୋଇଯାଉଥୂଲେ । ଘଣ୍ଟା ଘଣ୍ଟା ଧରି ମଧ୍ଯ ପଢ଼ାଉଥୁଲେ । ଲକ୍ଷ୍ମୀନାରାୟଣ ତାଙ୍କ 
ଲିଖୁତ ପ୍ରଥମ ପୁସ୍ତକଟିକୁ ହେମଚନ୍ଦ୍ରଙ୍କୁ ଉତ୍ସଗ କରିଥୁଲେ । 

ରେଭେନ୍‌ସା କଲେଜରେ ଆଉ ଜଣେ ଅଧ୍ୟାପକ ଥଲେ ! ସେ ହେଉଛନ୍ତି 
ପଦାର୍ଥ ବିଜ୍ଞାନ ବିଭାଗର ରମେନ୍ଦ୍ର ନାଥ ଘୋଷ । ସେ ଅତି ବିନୟୀ ଥୁଲେ । ପିଲା 
ନମସ୍କାର ହେବା ପୂର୍ବରୁ ସେ ନମସ୍କାର କରି ପକାଉଥୂଲେ ¦! ଯୋଗେଶ ଚନ୍ଦ୍ର ରାୟ 
ବଟାନି ଅଧ୍ୟାପକ ଥୁଲେ । କିନ୍ତୁ ସେ ସବୁ ବିଦ୍ୟାରେ ଧୁରନ୍ଧର ଥୁଲେ । ଗଣିତ, 
ସାହିତ୍ୟ, ତର୍କଶାସ୍ତ୍ର ରସାୟନ ବିଦ୍ୟା - ପ୍ରାୟ ସବୁଥରରେ ପାରଙ୍ଗମ ଥଲେ । 

କଟକରେ ଲକ୍ଷ୍ମୀନାରାୟଣ ପିଲାଙ୍କୁ ଟିଉସନ କରି ଚଳୁଥୁଲେ । ସେ ଆଇ.ଏସ୍‌ସି. 
ଶ୍ରେଣୀରେ ନାମ ଲେଖାଇଲେ । ଭଲ ବି ପଢ଼ୁଥିଲେ । ପ୍ରଥମ ନଅ ଦଶଜଣଙ୍କ 
ମଧ୍ଯରେ ରହୁଥଲେ । ପରୀକ୍ଷା ବେଳକୁ କିନ୍ତୁ ଟାଇଫଏଡ଼୍‌ ଜ୍ବରରେ ଆକ୍ରାନ୍ତ ହେଲେ । 
କୌଣସି ଏକ ପତ୍ରରେ ସେ ୨୦୦ରୁ ମୋଟେ ୫୭ ନମ୍ବର ପାଇଲେ । ପରେ 
ପରୀକ୍ଷା ଦେଇ ଅବଶ୍ୟ ଉତ୍ତୀର୍ଣ୍ଣ ହେଲେ । 

୨୬୬ ଯଶୋଦେହେ ଆଯୟୁଷ୍ମାନ୍‌ 


ଆଇ.ଏସ୍‌ସି. ପାସ୍‌ ପରେ ଲକ୍ଷ୍ମୀନାରାୟଣ କଟକରେ ବି.ଏସ୍‌ସି. ଖୋଲାହୋଇ 
ନ ଥବାରୁ ବାଧ୍ଯ ହୋଇ ବି.ଏ. ପଢ଼ିଲେ । ଉକ୍କଳ ସମ୍ମିଳନୀ ପକ୍ଷରୁ ତାଙ୍କୁ ମାସିକ 
ଟ ୨ ୦ଙ୍କା ବୃତ୍ତି ଦେବାର ପ୍ରତିଶ୍ରୁତି ମିଳିଲା । ସରକାରୀ ବୃତ୍ତିଟ ୨ ୦ଙ୍କା ବି ମିଳୁଥାଏ । 
ସେ ତେଣୁ ଶିବପୁର ଇଞ୍ଜିନିୟରିଙ୍ଗ କଲେଜକୁ ପଢ଼ିବାପାଇଁ ଗଲେ ! ମାତ୍ର ଉ୍କଳ 
ସମ୍ମିଳନୀ ନିୟମିତଭାବେ ଟଙ୍କା ଦେଇପାରିଲା ନାହିଁ । ଦାରିଦ୍ର୍ୟର କଷାଘାତ ତାଙ୍କୁ 
ସହିବାକୁ ପଡ଼ିଲା । ଦିନେ ସାଙ୍ଗ ପିଲାର ଜଳଖୁଆ ଖାଇଦେଲେ । ସାଙ୍ଗ ପିଲାଟି 
ତାଙ୍କୁ ଭର୍ସନା କରିବାକୁ ଲାଗିଲା । ସେ ଅପରାହ୍ନରେ ବଟାନିକାଲ ଗାର୍ଡନକୁ ଗଲେ । 
ସେଠାରେ ଆତ୍ମହତ୍ୟା କରିବାକୁ ସ୍ଥିର କଲେ । ମାତ୍ର ପରେ ମନକୁ ବୁଝାଇ ସେଥୁରୁ 
ନିବୃତ୍ତ ହେଲେ । କିନ୍ତୁ ପଢ଼ା ଛାଡ଼ି ସେ ବାଲେଶ୍ଵର ଫେରିଆସିଲେ । ପରେ ଅବଶ୍ୟ 
ବନ୍ଧୁମାନଙ୍କ ଅନୁରୋଧକ୍ରମେ ଇଞ୍ଜିନିୟରିଙ୍ଗ ପରୀକ୍ଷା ଦେବାକୁ ଗଲେ । ମାତ୍ର ଗୋଟିଏ 
ବିଷୟ Esti mate -ଟି ଆଦୌ ପଢ଼ି ନ ଥିବାରୁ ଉତ୍ତୀର୍ଣ୍ଣ ହୋଇପାରିଲେ ନାହିଁ । 

ବାଲେଶ୍ବର ଛାଡ଼ି ଲକ୍ଷ୍ମୀନାରାୟଣ କଟକ ଆସିଲେ । ମନୁଷ୍ୟ ମନୁଷ୍ୟ ମଧ୍ୟରେ 
ଏତେ ଭେଦଭାବ କାହିଁକି ରହିଛି, ସେ ବିଷୟରେ ଆଲୋଚନା କଲେ | କୌଣସିଥରେ 
ଶାନ୍ତି ପାଇଲେ ନାହିଁ । ସେ ପୁଣି ବାଲେଶ୍ଵର ଫେରିଲେ । 

ବାଲେଶ୍ଵରରେ ସେ କିଛି କାଳ ବେକାର ହୋଇ ବସି ରହିଲେ । ସେହି ସମୟରେ 
ବୈବାହିକ ଜୀବନ କଟାଇଥ୍‌ବା କଥା ସେ ତାଙ୍କର ଆତ୍ମଳୀବନୀରେ ଉଲ୍ଲେଖ କରିଛନ୍ତି । 


ପୁରୀରେ ହୋଟେଲ ଚାକିରି 


କିଛିକାଳ ବାଲେଶ୍ବରରେ ରହିଲାପରେ ସେ ପୁରୀ ଗଲେ ଓ ସେଠା ଭିକ୍ମୋରିଆ 
କ୍ଲବରେ ହୋଟେଲ ମ୍ୟାନେଜର ଭାବେ କାର୍ଯ୍ୟ କଲେ । ତାହାର ମାଲିକ ତାଙ୍କୁ 
ବିଲାତ ପଠାଇବାକୁ ବ୍ୟବସ୍ଥା କରିଥୁଲେ । କିନ୍ତୁ ଆସିଲେ ତାଙ୍କ କନ୍ୟାକୁ ବିବାହ 
କରିବେ ବୋଲି ଗୋଟିଏ ସର ରଖୁଲେ । ଲକ୍ଷ୍ମୀନାରାୟଣ ମଧ୍ଯ ଅବିବାହିତ ବୋଲି 
ପରିଚୟ ଦେଇଥଲେ । ଏହି ସମୟରେ କିନ୍ତୁ ତାଙ୍କର ଭିଣୋଇ ପୁରୀରେ ପହଞ୍୍‌ ସବୁ 
କଥା ପ୍ରକାଶ କରିଦେଲେ । ଲକ୍ଷ୍ମୀନାରାୟଣ ଘରକୁ ଫେରି ଆସିବାକୁ ବାଧ୍ଯ ହେଲେ । 


ପୁଣି ଗ୍ରାମରେ ଲକ୍ଷ୍ମୀନାରାୟଣଙ୍କୁ ବେକାର ହୋଇ ରହିବାକୁ ପଡ଼ିଲା । ଦିନେ 
ସେ ମା'କୁ ଖାଇବାକୁ ମାଗିଲେ । ମା” କିନ୍ତୁ ଗାଧୋଇ ଯାଉଥୁଲେ । ଗାଧୋଇ 
ଆସିଲେ ବାଢ଼ିବେ ବୋଲି କହିଲେ । ମାତ୍ର ଲକ୍ଷ୍ମୀନାରାୟଣ ସାଙ୍ଗେ ସାଙ୍ଗେ ଖାଇବାକୁ 
କହିଲେ । ମା” ଚିଡ଼ିଉଠି କହିଲେ ‘ରୋଜଗାର କରି ଆଣି ଥୋଇଛୁ ।” ଏତିକି କହି 
ମା” ଗାଧୋଇ ଗଲେ | ଲକ୍ଷ୍ମୀନାରାୟଣଙ୍କୁ କିନ୍ତ ଏହା ବାଧୂଲା । ସେ ଘର ଛାଡ଼ି 
କଟକ ଯିବାକୁ ସ୍ଥିର କଲେ । 

ପଡ୍ମଶ୍ରୀ ଲକ୍ଷ୍ମୀନାରାୟଣ ସାହୁ ୨୬୭ 


ଘରୁ ବାହାରି ଲକ୍ଷ୍ମୀନାରାୟଣ ବାଟରେ ଯାଉଥ୍‌ବାବେଳେ ଫକୀରମୋହନ 
ସେନାପତିଙ୍କ ସଙ୍ଗେ ଭେଟ ହେଲା । ତାଙ୍କ ବାସଭବନ ମଲ୍ଲିକାଶପୁର ଥୁଲା । ସେ 
ଲକ୍ଷ୍ମୀନାରାୟଣଙ୍କୁ ଖରାରେ ଚାଲି କରି ଯିବାକୁ ବାରଣ କଲେ | କିନ୍ତୁ ସେ ତାହା ଶୁଣି 
ନ ଥୁଲେ । 

ଲକ୍ଷ୍ମୀନାରାୟଣ ସେ ଦିନ ଖାଇ ନ ଥୁଲେ । ତଥାପି ପ୍ରଥମଦିନ ୪୨ ମାଇଲ 
ଚାଲି ଚାଲି ଭଦ୍ରଖରେ ପହଞ୍ଚଲେ । ତା'ପରେ ଦଗନ୍ନାଥ ସଡ଼କରେ ଚାଲି ଚାଲି ସେ 
ମଧୁପୁରରେ ପହଞ୍ଚଲେ । ରାତିରେ ଗୋଟାଏ ମଠରେ କିଛି ପ୍ରସାଦ ଖାଇବାକୁ 
ମିଳିଥୂଲା । ତୃତୀୟ ଦିନ ମହାନଦୀ କୂଳ ବାରବାଟୀଠାରେ ପହଞ୍ଚଲେ । ରାତିରେ 
ସେ ମହାନଦୀ କୂଳରେ ଶୋଇଲେ | ତା'ପରଦିନ ମଧ୍ଯ ସେହିଠାରେ କଟାଇବାକୁ 
ପଡ଼ିଲା । ତିନିଦିନ ମହାନଦୀ ପାଣି ପିଇ ରହିଥୂଲେ । 

ଏହି ସମୟରେ କ୍ଷୀରୋଦ ଚନ୍ଦ୍ରରାୟଚୌଧୁରୀ କଟକରେ ‘Star of Utkal’ 
ପତ୍ରିକା ପ୍ରକାଶ କରୁଥାନ୍ତି । ଲକ୍ଷ୍ମୀନାରାୟଣ ତାଙ୍କୁ ଭେଟିଲେ । ତାଙ୍କ ପିଲାକୁ ୮ଟଙ୍କା 
ବେତନରେ ଟିଉସନ କରିବାକୁ ରାଜି ହେଲେ । ଦୃଇ ତିନି ଦିନ ମଧ୍ଯରେ ମିସନ 
ସ୍ତଲରେ ମାସକୁ ୨୫ଟଙ୍କା ବେତନରେ ଶିକ୍ଷକ ଚାକିରି ମିଳିଗଲା । ଏହା ପରେ 
ପରେ ତାଙ୍କୁ ବହୁତ ଟିଉସନ ବି ମିଳିଲା । ସେ ମାସକୁ ସେତେବେଳେ ଦେଢ଼ଶହ 
ଟଙ୍କା ପର୍ଯ୍ୟନ୍ତ ରୋଜଗାର କରୁଥିଲେ । ଏଥୁ ମଧ୍ଯରେ ମଧ୍ଯ ବି.ଏ. ପରୀକ୍ଷା ଦେଇ 
ପାସ୍‌ କଲେ | ଏହାଛଡ଼ା ବିଦ୍ୟାରତ୍ବ', ‘ତଭୁନିଧ୍‌ ' ‘କାବ୍ୟ ଦ୍ବିତୀୟ” ପ୍ରଭୃତି ଉପାଧୂ 
ମଧ୍ଯ ହାସଲ କଲେ | 

ଲକ୍ଷ୍ମୀନାରାୟଣ ଜଣେ ଉଚ୍ଚ ସ୍ତରର ଶିକ୍ଷକ ଥୁଲେ । ପ୍ରତିବର୍ଷ ଗୋଟିଏ 
ବିଷୟ ପଢ଼ାଇବାକୁ ସେ ଚାହୁ ନ ଥିଲେ | ନୂଆ ନୂଆ ବିଷୟ ପଢ଼ାଇବାକୁ ସେ 
ଆଗ୍ରହୀ ହେଲେ । ପ୍ରଧାନ ଶିକ୍ଷକଙ୍କୁ ସେ କହିବାରେ ପ୍ରତିବର୍ଷ ନୂଆ ନୂଆ ବିଷୟ 
ପଢ଼ାଇବାକୁ ଲାଗିଲେ । ଇତିହାସ, ଭୂଗୋଳ, ବ୍ୟାକରଣ, ଇଂରାଜୀ - ସବୁଥରେ 
ତାଙ୍କର ଦକ୍ଷତା ଥଲା | 

୧୯୧୨ ମସିହାରୁ ସେ ୧୯୧୬ ମସିହା ପର୍ଯ୍ୟନ୍ତ ଲକ୍ଷ୍ମୀନାରାୟଣ ମିସନ 
ସ୍କୁଲରେ ଶିକ୍ଷକଭାବେ କାର୍ଯ୍ୟ କରିଥଲେ | ସେହି ସମୟରେ W.V.Duke ନାମରେ 
ଜଣେ ଇଂରେଜ ବ୍ୟା୍ତି ଶିକ୍ଷାବିଭାଗର ଇନ୍ସପେକୃର ଥୁଲେ ! ଲକ୍ଷ୍ମୀନାରାୟଣ ଭୂଗୋଳ 
ପଢ଼ାଉଥଲାବେଳେ ସେ କ୍ଲାସ ପରିଦର୍ଶନରେ ଗଲେ । ଲକ୍ଷ୍ମୀନାରାୟଣ କିଚ୍ଛୁ ତାଙ୍କ 
ଉପସ୍ଥିତିକୁ ଭୁ କ୍ଷେପ ନ ଦରି ଇଂରେଜମାନେ କିପରି ଜୋର୍‌ ଜବରଦସ୍ତ 
ଆମେରିକାବାସୀଙ୍କ ଉପରେ ଚା’ ଟିକସ ବସାଇଥିଲେ, ତାହା ବୁଝାଇବାକୁ ଲାଗିଲେ | 

୨୬୮ ଯଶୋଦେହେ ଆଯୟୁଷ୍ମାନ୍‌ 


ଏଥରେ ଇଂରେଜ ପରିଦର୍ଶକ କ୍ରୋଧାନ୍ଵିତ ହୋଇ ତାଙ୍କ ବିରୋଧରେ କଡ଼ା ମନ୍ତବ୍ୟ 
ଦେଇଥୁଲେ ଯେ ସେ ଅତି ଉଦ୍ଧତ ପ୍ରକୃତିର ଲୋକ । 


ଲକ୍ଷ୍ମୀନାରୀୟଣ ଉତ୍ତମ ଛାତ୍ରମାନଙ୍କୁ ପଢ଼ାଇବାରେ ଆନନ୍ଦ ପାଉଥୁଲେ । 
କରୁଣାକର କର, ଯେ ପରେ ସଂସ୍କୃତରେ ମହାନ୍‌ ଅଧ୍ୟାପକ ହୋଇଥଲେ, ସେ 
ତାଙ୍କର ଛାତ୍ର ଥଲେ । ଦିନେ ସେ କରୁଣାକରଙ୍କୁ ଇଂରାଜୀ ବିଷୟରେ ପ୍ରଶ୍ନ ପଚାରିଲେ । 
କରୁଣାକର କିଛି କହିପାରିଲେ ନାହିଁ । ବିରକ୍ତ ହୋଇ ସେ କରୁଣାକରଙ୍କ କାନ 
ମୋଡ଼ି ଦେଲେ ଓ ବେଞ୍ଚ ଉପରେ ଠିଆ କରାଇଲେ । କରୁଣାକର ଏଥରେ କ୍ଷୁନ୍ଧ 
ହେଲେ । ଆଉ ଦିନେ ସ୍ତ୍ୁଲକୁ ସଂସ୍କୃତ ପଣ୍ତିତ ଆସି ନ ଥଲେ | ପ୍ରଧାନ ଶିକ୍ଷକ 
ଲକ୍ଷ୍ମୀନାରାୟଣଙ୍କୁ ସଂସ୍କୃତ କ୍ଲାସ ନେବାକୁ କହିଲେ । ସେ କରୁଣାକରଙ୍କୁ ଗୋଟିଏ 
ଶବ୍ଦର ପ୍ରକୃତି ପ୍ରତ୍ୟୟ ପଚାରିଲେ । କରୁଣାକର ଆଗରୁ ସଂସ୍କୃତ ଶିକ୍ଷା କରିଥୁଲେ । 
ସେ ଲକ୍ଷ୍ମୀନାରାୟଣଙ୍କୁ ପ୍ରଶ୍ନର ଉତ୍ତର ଏପରି ଦେଲେ ଯେ, ତାହା ଲକ୍ଷ୍ମୀନାରାୟଣଙ୍କୁ 
ଚକିତ କରିପକାଇଲା । ସେ ଲଜିତ ହୋଇ କରୁଣାକରଙ୍କୁ ତାଙ୍କ କାନ ମୋଡ଼ିବାକୁ 
କହିଲେ । ସେ ରାଜି ନ ହେବାରୁ ଲକ୍ଷ୍ମୀନାରାୟଣ କରୁଣାକରଙ୍କ ହାତ ତାଙ୍କ କାନ 
ପାଖକୁ ନେଇ ମୋଡ଼ାଇଲେ । ସେ କରୁଣାକରଙ୍କଠୁ ସଂସ୍କୃତ ଶିଖୁଲେ ଓ କରୁଣାକରଙ୍କୁ 
ଇଂରାଜୀ ପଢ଼ାଇଲେ । 


ଲକ୍ଷ୍ମୀନାରାୟଣ ଜଣେ ଆଦର୍ଶ ଶିକ୍ଷକ ଥିଲେ | ଛାତ୍ରମାନଙ୍କୁ ଉତ୍ତମ ଉପଦେଶ 
ଦେଉଥୂଲେ । ସେ କହୁଥଲେ - “ ସ୍କୁଲର ଚାରିକାନ୍ଧ ଛାଡ଼ି ଚାଲିଆସ, ବାହାର 
ଦୁନିଆକୁ ଆସ । × × × ଖାଲି ଘର ଭିତରେ ବହି ଧରି ବସିଲେ ଚଳିବ ନାହିଁ । ବିଶୃହିଁ 
ଏକ ବିଦ୍ୟାଳୟ | ହୃଦୟ ଉନ୍ମୁକ୍ତ କରିଦିଅ ।” ? 


ଲକ୍ଷ୍ମୀନାରାୟଣ ପିଲାଙ୍କୁ କଠୋର ଜୀବନଯାପନପାଇଁ କହୁ ଥୁଲେ । 
ବେଳେବେଳେ ବୁଲାଇ ଆଣୁଥୁଲେ । ଛାତ୍ରମାନଙ୍କୁ ବିଶିଷ୍ଠ ବ୍ୟକ୍ତି ଯଥା- 
ମହାତ୍ମାଗାନ୍ଧୀ, ଅରବିନ୍ଦ ଘୋଷ, ଗୋପାଳକୃଷ୍ଣ ଗୋଖଲେଙ୍କ ଜୀବନୀ ସମ୍ବନ୍ଧରେ 
କହୁଥିଲେ ଓ ସେମାନଙ୍କ ଭଳି ଜୀବନ ଗଢ଼ିବାକୁ ଉପଦେଶ ଦେଉଥୂଲେ । କେବଳ 
ନିଜ ଶ୍ରେଣୀର ଛାତ୍ର ନୁହନ୍ତି, ଅନ୍ୟ ଶ୍ରେଣୀର ଛାତ୍ରମାନେ ଆସି ତାଙ୍କ ପାଖରେ 
ବସୁଥଲେ । ସେ ଘନିଷ୍ଠ ଭାବରେ ପିଲାଙ୍କ ସହିତ ମିଶୁଥିଲେ । ସେମାନଙ୍କ ସଙ୍ଗେ 
ଏପରିକି ଯୌନସମସ୍ୟା ଉପରେ ଆଲୋଚନା କରୁଥିଲେ । ଯୌନସମସ୍ୟା ନେଇ 
ପରାମର୍ଶ ବି ଦେଉଥ୍‌ଲେ । ଫଳରେ କୋମଳମତି ପିଲାମାନେ ତାଙ୍କ ଜୀବନର 
ଗୋପନ କଥା ତାଙ୍କ ଆଗେ ପ୍ରକାଶ କରୁଥିଲେ । 

ପଦ୍ଧଶ୍ରୀ ଲକ୍ଷ୍ମୀନାରାୟଣ ସାହୁ ୨୬୯ 


ଗୋବିନ୍ଦ ମିଶ୍ର ନାମକ ଜଣେ ଛାତ୍ର ଲକ୍ଷ୍ମୀନାରାୟଣଙ୍କର ପ୍ରିୟ ଥଲେ । ଏହି 
ଗୋବିନ୍ଦ ମିଶ୍ର ପରେ ପାର୍ଲିଆମେଣ୍ଟ ସଭ୍ୟ ହୋଇଥିଲେ । ସେ ନିଜ ରଚିତ ‘ଜାତୀୟ 
ଜୀବନର ଆମ୍ମବିକାଶ” ପୁସ୍ତକରେ ଲକ୍ଷ୍ମୀନାରାୟଣଙ୍କ ବିଷୟରେ ଲେଖଛନ୍ତି - 
"ଲକ୍ଷ୍ମୀନାରାୟଣ ସାହୁ ମିସନ ସ୍ତ୍ରଲର ଶିକ୍ଷକ ଥାନ୍ତି । ସେ ସବୁ ବିଷୟରେ ଛାତ୍ରମାନଙ୍କୁ 
ଉତ୍ସାହ, ଉତ୍ତେଜନା ଦେବା ବ୍ୟକ୍ତି । ସେ ଯାହା ଭାବିଥବେ ତାହା କରିଯିବେ । 
ଏଥ୍‌ପାଇଁ ଦୁନିଆ କଣ କହୁଛି, ସେଥ୍କୁ ତାଙ୍କର ଭୁକ୍ଷେପ ନ ଥାଏ | × × × 
ଲକ୍ଷ୍ମୀନାରାୟଣବାବୁଙ୍କୁ ସମସ୍ତେ କହନ୍ତି ପାଗଳା | ତାଙ୍କ ସହିତ ଆମ୍ଭେମାନେ ମଧ୍ଯ 
ଏକ ପ୍ରକାର ପାଗଳା ।” 


ଧର୍ମ ଭାବନା 


ଲକ୍ଷ୍ମୀନାରାୟଣ ପିଲାଦିନେ ଶଙ୍କରାଚାର୍ଯ୍ୟଙ୍କ ମୋହମୁଦ୍ଧର ପଢ଼ି ବିହ୍ଜଳ ହୋଇ 
ପଡ଼ିଥୂଲେ । ଏପରିକି ଭୋ ଭୋ କାନ୍ଦି ଥଲେ । ସେଥରେ ଲେଖା ଥୁଲା - “ସଂସାରର 
ମାୟା ଅସାର, ଭାଇ, ବନ୍ଧୁ, ମା”, ବାପା କେହି କିଛି ନୁହନ୍ତି । କେବଳ ଗୋବିନ୍ଦ ନାମ 
ହିଁ ମୁକ୍ତିର ପଥ । 

ଲକ୍ଷ୍ମୀନାରାୟଣ ଏହାକୁ ବଡ଼ ପାଟିରେ ବେଳେ ବେଳେ ବୋଲୁଥଲେ । 
ସଂସାରରେ ନିର୍ଲିପ୍ତ ରହିବେ ବୋଲି ମନେ ମନେ ସ୍ଥିର ବି କରିଥୁଲେ । ସେ ହିନ୍ଦୁ ଘରେ 
ଜନ୍ମ ଗ୍ରହଣ କରିଥଲେ । ତାଙ୍କ ଘରେ ଗଣେଶ ପୂଜା ପ୍ରଭୁତି ହେଉଥଲା । ଗଣେଶ 
ପୂଜା ଦିନ ସେ ଗଣେଶ ବସିଥ୍‌ବା ଘରେ ରହୁଥିଲେ । ଗଣେଶ ଆସି କ'ଣ ଆଶୀର୍ବାଦ 
କରିଯିବେ ବୋଲି ମନେ ମନେ ଚିନ୍ତା କରୁଥିଲେ । ଘରେ କାଉିକଙ୍କ ପୂଜା ହେଉଥଲା | 
ଦୁର୍ଗା ପୂଜା ବି ତିନି ବର୍ଷ ହୋଇଥଲା । 

ଲକ୍ଷ୍ମୀନାରାୟଣ ହାଇସ୍ତ୍ୁଲ୍‌ରେ ପଢ଼ିଲାବେଳେ ବ୍ରାହ୍ମଧର୍ମଦ୍ଧାରା ପ୍ରଭାବିତ 
ହୋଇଥବା ଜଣାଯାଏ । ଏହା ତାଙ୍କୁ ପିତୁଳା ପୂଜାଠାରୁ ଦୂରେଇ ନେଇଥୁଲା । ସେ 
ବ୍ରାହ୍ନ ସମାଜରେ ମିଶି ସମସ୍ତଙ୍କ ସଙ୍ଗେ ଭୋଜନ କରିଥୁଲେ । ବାପା ତାଙ୍କୁ ସେ 
ରାତିରେ ଜୋତାରେ ପିଟିଥିଲେ । ଦିନେ ମୁସଲମାନ ଅଜିଜୁଲା ହାତରୁ ପାଉଁରୁଟି 
ଛଡ଼ାଇ ଖାଇଲେ । ସେ ଦିନ ମା” ମୁଣ୍ଡ ପିଟି କାନ୍ଦିଥିଲେ । 

ଅଠରବର୍ଷ ବୟସରେ ଲକ୍ଷ୍ମୀନାରାୟଣ କଟକ ଆସିଲେ । ସେ ଧର୍ମଜୀବନ 
କଂ ଣ ଜାଣିବାକୁ ଆଗ୍ରହୀ ହେଲେ । ସେ କୋରାନ ପଢ଼ିଲେ । ମୁସଲମାନ ପିଲାଙ୍କୁ 
ନେଇ କୋରାନ କବ ଗଢ଼ିଲେ । ମସଜିଦ୍‌ ମଧ୍ଯ ଗଲେ | ସେଠି ଠିଆ ହୋଇ ସେମାନଙ୍କ 
ମର୍ମସ୍ପର୍ଶୀ ଆଲ ହୋ ଆକବର” ଶୁଣିଲେ । ସେଥ୍‌ରେ ସେ ଉଦବୁଦ୍ଧ ହେଲେ । 

୨୭୦ ଯଶୋଦେହେ ଆୟୁଷ୍ମାନ୍‌ 


ମୁସଲମାନମାନଙ୍କ ଘରେ ରହି ପୁରି ମିଠାଇ ଖାଉ ଖାଉ ଭାତ ବି ଖାଇଲେ । ମିସନ 
ସ୍ତ୍ରଲରେ ଶିକ୍ଷକତା କଲାବେଳେ ଆଉ ଜଣେ ଶିକ୍ଷକ ଦୈତ୍ୟାରି ଦାସ ଗୋରୁ ମାଂସ 
ଖାଉଛନ୍ତି କି ନାହିଁ ବୋଲି ପଚାରିଲେ । ‘ହୁଏତ ଖାଇଥୁବି”' ବୋଲି ସେ ଉତ୍ତର 
ଦେଲେ | ତାହାହେଲେ ତାଙ୍କୁ ଛୁଇଁବା ଉଚିତ ହେବ ନାହିଁ ବୋଲି ମତ ଦେଲେ । ସେ 
ଗୋରୁ ମାଂସ ଖାଉଥିବା କଥା ସବୁଆଡ଼େ ପ୍ରଚାର କରିଦେଲେ । ହିନ୍ଦୁ ଗୋରୁ ମାଂସ 
ଖାଉଥୁଲେ ପ୍ରତିକାର କରାଯିବ - ସେ ବିଷୟରେ ପୁରୀ ମୁକ୍ତିମଣ୍ଡପକୁ ଲେଖାଗଲା | 
ଜଣେ ଯଦି ଅଜାଣତରେ ଗୋରୁ ମାଂସ ଖାଇଥାଏ, ତାହାହେଲେ ତାକୁ ପାଞ୍ଚଦିନ 
ଉପବାସ କରିବାକୁ ପଡ଼ିବ ବୋଲି ମୁକ୍ରିମଣ୍ଡପରୁ ଉତ୍ତର ମିଳିଲା । ଲକ୍ଷ୍ମୀନାରାୟଣ 
ମଧ୍ଯ ଘରେ ପାଞ୍ଚଦିନ ଖାଡ଼ା ଉପାସ ରହିଲେ । ତା'ପରେ ମୁଣ୍ଡ ଲଣ୍ଡା ହୋଇ 
ବନ୍ଧୁମାନଙ୍କୁ ଭୂରିଭୋଜନରେ ଆପ୍ୟାୟିତ କଲେ । ଲକ୍ଷ୍ମୀନାରାୟଣ କିନ୍ତୁ ତାଙ୍କର 
ଆମ୍ମଜୀବନୀରେ ଏହାର ଘୋର ନିନ୍ଦା କରିଛନ୍ତି । ସେ ଲେଖୁଛନ୍ତି - “ଜାତି ଜାତି 
ଘେନି ପୁଣି ହିନ୍ଦୁ ମୁସଲମାନ ଜାତି ଘେନି ଏତେ ବିଭିନ୍ନତା ସୃଷ୍ଟି କରାଯାଇଛି ଯେ 
ତାଙ୍କୁ ଦେଖୁଲେ ଦୁଃଖ ଲାଗେ । ମୁଁ ଏ ସମସ୍ତ ଭେଦର ବାହାରେ । 


ଶିକ୍ଷକ ଥିଲାବେଳେ ଥରେ ଲକ୍ଷ୍ମୀନାରୀୟଣ ପିଲାଙ୍କୁ ଧରି ବଣଭୋଜିପାଇଁ 
ଚିଲିକା ଯାଇଥୁଲେ । ଷ୍ଟେସନରେ ଓହ୍ଲାଇ ରୋଷାଇବାସ ହେଲା । ପିଲାଏ ପ୍ରଥମେ 
ଜଳଷୁଆ ଖାଇ ଅଇଁଠାପତର ସବୁ ଗୋଟିଏ ଜାଗାରେ ପକାଇଦେଲେ । ସେ 
ଅଇଠାପତ୍ରଗୁଡ଼ିକ ପବନରେ ଉଡ଼ିଯାଇ ନିକଟରେ ଥବା ଗାଁ ଭିତରେ ପଡ଼ିଲା । 
ମିସନ ସ୍ତ୍ରଲର ଛାତ୍ରମାନେ ଖ୍ରୀଷ୍ଟିୟାନ ହୋଇଥ୍‌ବେ ବୋଲି ଗାଁ ଲୋକେ ଭାବିଥୂଲେ | 
ଲକ୍ଷ୍ମୀନାରାୟଣ ତ ମୁସଲମାନ ମାଷ୍ଟର ବୋଲି ସମସ୍ତଙ୍କୁ ଜଣାଥୁଲା । ଗ୍ରାମ ଲୋକେ 
ଜଦ୍ଵକ୍ଷିପ୍ତ ହୋଇ ପିଲାଏ ରୋଷାଇ କରୁଥିବା ସ୍ଥାନକୁ ଆସି ପାଟିତୁଣ୍ଡ କଲେ । 
ଲକ୍ଷ୍ମୀନାରାୟଣ ଏହା ଦେଖ୍‌ ଦୌଡ଼ିଯାଇ ସବୁ ଅଇଁଠାପତ୍ର ଗୋଟାଇବାରେ 
ଲାଗିଗଲେ । ସବୁ ପତ୍ରକୁ ଟୋକେଇ ଭିତରେ ରଖ୍‌ ଗ୍ରାମଠାରୁ ଦୂରରେ ଫିଙ୍ଗିଦେଲେ । 
ଗ୍ରାମବାସୀ ଫେରିଗଲେ । 


ବିଦ୍ୟାଳୟ ତ୍ୟାଗ 


ଲକ୍ଷ୍ମୀନାରାୟଣଙ୍କର ପ୍ରଧାନ ଶିକ୍ଷକ ବ୍ରଜାନନ୍ଦ ଦାସଙ୍କ ସହିତ ମନାନ୍ତର ହେଲା । 
ଚିନ୍ତାମଣି ବିଶ୍ଵାଳ ନାମକ ଗୋଟିଏ ପିଲା ନେଇ ଏହା ହୋଇଥଲା । ଚିନ୍ତାମଣି 
ମିସନ ସ୍କୁଲରେ ଏକାଦଶ ଶ୍ରେଣୀରେ ପଢ଼ୁଥଲା । ସେ ମାଇନର ପରୀକ୍ଷାରେ ବୃତ୍ତ 
ପାଇଥ୍‌ଲା । ସେ ସ୍ତ୍ୁଲରେ ନିୟମିତ ଭାବେ ଦରମା ଦେଇଥିଲା | ବୃତ୍ତି ଟଙ୍କା ଘୋଷଣା 
ପରେ ଦେଇଥିବା ଦରମା ଟଙ୍କା ଫେରିପାଇବା କଥା । କିନ୍ତୁ ପ୍ରଧାନ ଶିକ୍ଷକ ତାହା 

ପଦ୍ମଶ୍ରୀ ଲକ୍ଷ୍ମୀନାରାୟଣ ସାହୁ ୨୭୧ 


ଦେଲେ ନାହିଁ । ସ୍ତଲ୍‌ ସାର୍ଟିଫିକେଟ୍‌ ଦେବାପାଇଁ ମଧ୍ଯ ପ୍ରଧାନ ଶିକ୍ଷକ ବ୍ରଚଚାନନ୍ଦବାବୁ 
ଟଙ୍କା ମାଗିଲେ । ସେ ଟଙ୍କା ନ ଦେବାରୁ ତାକୁ ହଇରାଣ କଲେ | ସେହି ଛାତ୍ରପାଇଁ 
ସୁରେନ୍ଦ୍ରଚନ୍ଦ୍ର ଗୁପ୍ତ ଓ ବୀରେନ ବାନାର୍ଜୀ ପ୍ରଭୁତି ଶିକ୍ଷକମାନେ ବ୍ରଜାନନ୍ଦବାବୁଙ୍କୁ 
କହିଥୂଲେ । ମାତ୍ର ତା'ର ଫଳ କିଛି ହେଲା ନାହିଁ । ଶେଷରେ ଚିନ୍ତାମଣି ପାଇଁ 
ରକ୍ଷ୍ମୀନାରାୟଣ ବ୍ରଜାନନ୍ଦବାବୁଙ୍କୁ ସାର୍ଟିଫିକେଟଟା ଦେବାକୁ କହିଲେ । ମାତ୍ର 
ବ୍ରଜାନନ୍ଦବାବୁ କାମର ବାହାନା କରି ବିଦ୍ୟାଳୟ ଛାଡ଼ି ଚାଲିଗଲେ । ତା'ର 
ପ୍ରତିବାଦରେ ଲକ୍ଷ୍ମୀନାରାୟଣ ବିଦ୍ୟାଳୟକୁ ଗଲେ ନାହିଁ। ବ୍ରଜାନନ୍ଦବାବୁ ତାଙ୍କୁ 
ଡକାଇ ପଠାଇଲେ । ମାତ୍ର ସେ ଯିବାକୁ ମନା କଲେ । ଫଳରେ ପ୍ରଧାନଶିକ୍ଷକ ତାଙ୍କୁ 
ନିଲମ୍ବିତ କଲେ । ପ୍ରଧାନଶିକ୍ଷକ କିପରି ପିଲାଙ୍କୁ ଲାଞ୍ଚ ମାଗୁଛନ୍ତି ତାହା ପରିଚାଳନା 
କମିଟିକୁ ଜଣାଇବାକୁ ଚାହିଁଥିଲେ ! କିନ୍ତୁ ପ୍ରଧାନଶିକ୍ଷକ ତାହା କରାଇ ଦେଲେ 
ନାହିଁ । ଶେଷରେ ସେ କର୍ମଚ୍ୟୁତ ହେଲେ । ପିଲାମାନେ ଉତ୍ତ୍ୟକ୍ତ ହୋଇ ପ୍ରତିବାଦ 
ସଭା କଲେ । ଉକ୍ତ ପ୍ରଧାନ ଶିକ୍ଷକଙ୍କ ନାମରେ ନାଲିସ କରିବାକୁ ଚାହୁଁଥଲେ । ମାତ୍ର 
ଲକ୍ଷ୍ମୀନାରାୟଣ ମନା କରିବାରୁ ଏହା ବନ୍ଦ ହେଲା | 


ଭାରତ ସେବକ ସମାଜରେ ଯୋଗଦାନ 

୧୯୦୫ ମସିହାରେ ଗୋପାଳକୃଷ୍ଣ ଗୋଖଲେଙ୍କ ମୃତ୍ୟୁ ହେଲା । ସେ ଭାରତ 
ସେବକ ସମିତିର ପ୍ରତିଷ୍ଠାତା ଥୁଲେ । ଏକ ସଭାରେ ଲର୍ଡ କର୍ନ ଗୋପାଳକ୍ୂଷ୍ଣଙ୍କର 
ଉଚ୍ପସିତ ପ୍ରଶଂସା କରିଥୁଲେ । ଏକଥା ଲକ୍ଷ୍ମୀନାରାୟଣ ଖବରକାଗଜରୁ ପଢ଼ିଲେ । 
ସେତେବେଳେ ମୁଖ୍ୟମନ୍ତ୍ରୀ ଥାଆନ୍ତି ବିଶ୍ଵନାଥ ଦାସ । ସେ ଲକ୍ଷ୍ମୀନାରାୟଣଙ୍କୁ ଭାରତ 
ସେବକ ସମିତିରେ ଯୋଗ ଦେବାପାଇଁ ପରାମର୍ଶ ଦେଲେ । ସେ ତେଣୁ ସଭ୍ୟ 
ହେବାପାଇଁ ଆଗ୍ରହ ପ୍ରକାଶ କରି ଦରଖାସ୍ତ ଦେଲେ । କେବଳ ଗ୍ରାଜୁଏଟମାନେ 
ଏହାର ସଭ୍ୟ ହୋଇପାରିବେ ବୋଲି ନିୟମ ଥଲା । ସେ ତେଣୁ ବି.ଏ. ପରୀକ୍ଷା 
ଦେଇ ପାସ୍‌ କଲେ | 

ମିସନ ସ୍କୁଲ୍‌ରେ ଥିଲାବେଳେ ଲକ୍ଷ୍ମୀନାରାୟଣ ଟିଉସନ ପ୍ରଭୃତି କରି ମାସକୁ 
୨୦ ୦ଟଙ୍କା ରୋଜଗାର କରୁଥିଲେ । ଭାରତ ସେବକ ସମିତିରେ କିନ୍ତୁ ମାସିକ 
୩୦ ଟଙ୍କା ମିଳିବାର ବ୍ୟବସ୍ଥା ଥଲା । ତଥାପି ଡିସେମ୍ବର ମାସରେ ଲକ୍ଷ୍ମୀନାରାୟଣ 
ସେଥ୍‌ରେ ଯୋଗ ଦେଲେ । ମା”, ବାପା ପ୍ରଭୃତି ଭାରି ବ୍ୟସ୍ତ ହେଲେ । ପୁଅର ମୁଣ୍ଡ 
ଖରାପ ହୋଇଯାଇଛି ବୋଲି ଭାବିଲେ । 

୧୯୧୭ ମସିହାରେ ଲକ୍ଷ୍ମୀନାରାୟଣ ବି.କେ ଦେବଧରଙ୍କ ସଙ୍ଗେ ସିମଳା 
ଗଲେ । ଦେବଧର ଓ ନଟରାଜନ ଏହାପରେ ପ୍ରାଥମିକ ଆଡ଼ଭାଇଜରି ବୋର୍ଡ 

୨୭୨ ଯଶୋଦେହେ ଆୟୁଷ୍ମାନ୍‌ 


ମିଟିଙ୍ଗରେ ଯୋଗ ଦେବାପାଇଁ ଦିଲ୍ଲୀ ଗଲେ । ସେଠାରେ ଇଂରେଜ ସରକାରଙ୍କ 
ରାଜବିଭବ ଦେଖ୍‌ ତଟସ୍ଥ ହୋଇପଡ଼ିଥିଲେ । ଏହାପରେ ପୁନାରୁ ଆହ୍ଲାବାଦ ଗଲେ । 
ବାଟରେ ବୈତୁଲ, ହାସାଙ୍ଗାବାଦ, ଝାନ୍ସି ପ୍ରଭୁତି ସ୍ଥାନରେ ଓହ୍ଲାଇଥୂଲେ । ସି.ଆଇ.ଡି. 
ପୋଲିସ ତାଙ୍କ ପଛେ ପଛେ ଯାଉଥୁଲେ । ଏହାପରେ ହୋମରୁଲ୍‌ ଆନ୍ଦୋଳନ 
ମିଟିଙ୍ଗରେ ଯୋଗ ଦେବାପାଇଁ କାନପୁର, ଲକ୍ଷ୍ମୌ ଓ ନାଓ ପ୍ରଭୃତି ସ୍ଥାନକୁ ଗଲେ । 


କୁମ୍ଭମେଳା ସମୟରେ ଲକ୍ଷ୍ମୀନାରାୟଣ ଆହ୍ଲାବାଦରେ ଥୁଲେ । ଏହାପରେ 
ବଦ୍ରିନାଥ, କେଦାରନାଥ ଅଞ୍ଚଳରେ ଦୁର୍ଭିକ୍ଷ ପଡ଼ିଲା । ସେ ଦୁର୍ଭିକ୍ଷ ପ୍ରପୀଡ଼ିତ ଅଞ୍ଚଳକୁ 
ଯାଇ ରିଲିଫ ବାଣ୍ଡିଲେ । ଗଡ଼ବାଲ ପୈଡ଼ି ଥଲା ତାଙ୍କର କେନ୍ଦ୍ର । ସେଠାରେ 
ଆର୍ଯ୍ୟସମାଜର ଲାଲା ହଂସରାଜଙ୍କ ସହ ତାଙ୍କର ପରିଚୟ ହେଲା । ପୁଣି ତାଙ୍କୁ 
ଆହ୍ଲାବାଦ ଆସିବାକୁ ପଡ଼ିଲା । ସେଠାରେ ପଣ୍ଡିତ ମଦନ ମୋହନ ମାଲବ୍ୟ, 
ମୋତିଲାଲ ନେହରୁ, ‘Leader’ ପତ୍ରିକାର ସମ୍ପାଦକ ସି.ଓାଇ .ଚିନ୍ନାମଣିଙ୍କ ସହ ବି 
ପରିଚୟ ହେଲା । ତେଜ ବାହାଦୁର ସାପଙ୍କ ସହ ମଧ୍ଯ ଦେଖାସାକ୍ଷାତ୍ଵ ହୋଇଥୁଲା । 


ଭାରତ ସେବକ ସମିତିରେ ଲକ୍ଷ୍ମୀନାରାୟଣଙ୍କର ସହକର୍ମୀ ଥୂଲେ 
ଏନ୍‌.ଏମ୍‌.ଯୋଶୀ । ସେ ଶ୍ରମିକ ନେତା ଥୁଲେ | ତାଙ୍କ ଯୋଗୁଁ ଭାରତରେ ଶ୍ରମିକ 
ଆନ୍ଦୋଳନ ଆଗେଇ ଥୁଲା | ସେ ବଡ଼ଲାଟ ସଭାର ସଭ୍ୟ ଭାବେ ମନୋନୀତ 
ହୋଇଥୂଲେ । ତାଙ୍କୁ ମଧ୍ଯ ବ୍ରିଟିଶ ସରକାରଙ୍କ ପକ୍ଷରୁ ସି.ଆଇ.ଇ. ଉପାଧ୍‌ ମିଳିଥୂଲା | 
ସେ କିନ୍ତୁ ତାହାକୁ ଧନ୍ୟବାଦ ସହ ଫେରାଇ ଦେଇଥିଲେ । 


ଲକ୍ଷ୍ମୀନାରାୟଣଙ୍କର ଅନ୍ୟ ଜଣେ ସହକର୍ମୀ ଥିଲେ ଜି. କେ. ଦେବଧର | ସେ 
ଅତ୍ୟନ୍ତ ସରଳ ପ୍ରକୃତିର ଥଲେ । କାହା ଉପରେ ଆଦୌ ରାଗୁ ନ ଥୁଲେ । କାହା 
ଉପରେ ରାଗିଲେ ବି ସାଙ୍ଗେ ସାଙ୍ଗେ ଚୁପ୍‌ ହୋଇଯାଉଥୁଲେ । 


ଆଉ ଜଣେ ସହକର୍ମୀ ହେଉଛନ୍ତି ଠକ୍‌କରବାପା । ତାଙ୍କର ଅଭିମାନ ବା 
ଅହଙ୍କାର ଆଦୌ ନ ଥୁଲା । ସମୟାନୁବର୍ଭିତା ଉପରେ ତାଙ୍କର ପ୍ରଗାଢ଼ ନିଷ୍ଠା 
ଥୁଲା । ଭାରତ ସେବକ ସମାଜ ସଭାପତି ଥଲେ ପଵ୍ତିତ ହୃଦୟନାଥ କୁଞ୍ରୁ । 
ସେ ଉଚ୍ଚ ବଂଶଜ ଓ ଉଚ୍ଚଶିକ୍ଷିତ ଥଲେ । ଲାଲବାହାଦୁର ଶାସ୍ତ୍ରୀ ମଧ୍ୟ ଏଥୁ ସହିତ 
ସଂପୃକ୍ତ ଥଲେ । 

ଭାରତ ସେବକ ସମିତିର ଚାରିଆଡ଼େ କାର୍ଯ୍ୟ କରିବାପାଇଁ ଓଡ଼ିଶାରୁ ଦୁଇ 
ତିନି ଜଣ ବ୍ୟକ୍ତିଙ୍କୁ ସମିତିର ସଭ୍ୟ କରିବାପାଇଁ ଲକ୍ଷ୍ମୀନାରାୟଣ ଚାହିଁଥିଲେ । କିନ୍ତୁ 
ଶ୍ୟାମସୁନ୍ଦର ମିଶ୍ରଙ୍କ ଛଡ଼ା ଆଉ କାହାରିକୁ ପାଇ ନ ଥିଲେ । 

ପଦ୍ଧଶ୍ରୀ ଲକ୍ଷ୍ମୀନାରାୟଣ ସାହୁ ୨୭୩ 


ଶ୍ରମିକ ସଙ୍ଗଠନ 

ଠକ୍୍‌କରବାପାଙ୍କ ନିର୍ଦ୍ଦେଶ ପାଇଁ ଲକ୍ଷ୍ମୀନାରାୟଣ ଆହ୍ଲାବାଦରୁ ଜାମସେଦପୁର 
ଗଲେ । ସେଠାରେ ସେ ଠକ୍୍‌କରବାପା, ସୂର୍ଯ୍ୟନାରାୟଣ ରୀୟ ଓ ଆର୍‌. ଭି. 
ଶାସ୍ତ୍ରୀଙ୍କ ସହିତ ମିଶି ଶ୍ରମିକ ସଙ୍ଗଠନ କାର୍ଯ୍ୟ ଚଳାଇଲେ । ସେତେବେଳେ 
କାରଖାନାମାନଙ୍କରେ ଶ୍ରମିକ ଆନ୍ଦୋଳନ ଲାଗି ରହିଥାଏ । ଖଡ଼ଗପୁରରେ 
ଶ୍ରିମିକମାନେ ଆନ୍ଦୋଳନ ଚଳାଇ ଥାନ୍ତି । ସେହିଭଳି ଜାମସେଦପୁରରେ ଶ୍ରମିକ 
ଆନ୍ଦୋଳନ ଦେଖା ଦେବାର ସମ୍ଭାବନା ଦେଖାଦେଲା । ଦେବଧରବାବୁ, ଯୋଶୀବାବୁ, 
ଠକ୍କରବାପା ପ୍ରଭୁତି ଟାଟା କର୍ରୃପକ୍ଷଙ୍କ ସହିତ ଆଲୋଚନା କଲେ । ଶ୍ରମିକମାନଙ୍କୁ 
ଦୈନିକ ଦୁଇ ପଇସା ଅଧ୍ବକ ମଜୁରି ଦେବାକୁ ଟାଟା କର୍ରୃପକ୍ଷ ରାଜିହେଲେ । 
ତିନି ବର୍ଷର ବର୍ବିତ ମଜୁରି ବାବଦରେ ଟାଟା କର୍ତୃପକ୍ଷ ବାର ଲକ୍ଷ ଟଙ୍କା ଭାରତ 
ସେବକ ସମିତି ହାତରେ ଦେଲେ । ଏହି ଟଙ୍କାରେ ଏକ ପ୍ରାଥମିକ ବିଦ୍ୟାଳୟ 
ଖୋଲାଗଲା | ସମବାୟ ସମିତି ମଧ୍ଯ ଗଢ଼ା ହେଲା ! ତାହା ଜରିଆରେ ଶ୍ରମିକମାନଙ୍କୁ 
ରଣ ମିଳିଲା । ଶ୍ରମିକଙ୍କୁ ପଡ଼ିକାର୍ଡ ମଧ୍ଯ ଦିଆଗଲା । ଏହି ପଡ଼ିକାର୍ଡ ଜରିଆରେ 
ଶସ୍ତାରେ ଚାଉଳ ଯୋଗାଇ ଦିଆଗଲା । ଏହାଛଡ଼ା ମିଲ୍‌ମାନଙ୍କରୁ ଶସ୍ତାରେ ଲୁଗା 
ଆଣି ଶ୍ରମିକମାନଙ୍କୁ ଦିଆଗଲା । ଶ୍ରମିକମାନଙ୍କପାଇଁ ଖେଳପଡ଼ିଆ, ପାଠାଗାର 
ପ୍ରଭୁତି ଖୋଲାଗଲା । 
ପୁରୀ ଦୁର୍ଭିକ୍ଷ 

୧୯୧୯ ମସିହାରେ ପୁରୀ ଜିଲ୍ଲାରେ ଦୁର୍ଭିକ୍ଷ ଦେଖାଦେଲା । ଅଟଳବିହାରୀ 
ଆଚାର୍ଯ୍ୟ ଦୁର୍ଭିକ୍ଷ ପ୍ରପୀଡ଼ିତ ଅଞ୍ଚଳରେ ରିଲିଫ୍ବ ବାଣ୍ଟିବାକୁ ଭାରତ ସେବକ ସମିତିକୁ 
ଅନୁରୋଧ କଲେ । ଠକ୍୍‌କରବାପା ଦୁର୍ଭିକ୍ଷ ବିଷୟରେ ଅନୁଧ୍ୟାନ କରି ରିପୋର୍ଟ 
ଦେବାକୁ ଲକ୍ଷ୍ମୀନାରାୟଣଙ୍କୁ ଓଡ଼ିଶା ପଠାଇଲେ । ଜଗବନ୍ଧୁ ସିଂହ ଓ ପଵ୍ତିତ 
ଗୋପବନ୍ଧୁଙ୍କ ପାଖକୁ ମଧ୍ଯ ପତ୍ର ଦେଲେ । ଲକ୍ଷ୍ମୀନାରାୟଣ ପୁରୀ ଯାଇ ଜଗବନ୍ଧୁ 
ସିଂହଙ୍କ ଘରେ ରହିଲେ । ପଣ୍ଡିତ ଗୋପବନ୍ଧୁଙ୍କ ସହିତ କିନ୍ତୁ ଦେଖା ହେଲା ନାହିଁ । 
ତେଣୁ ଲକ୍ଷ୍ମୀନାରାୟଣ ଏକା ଦୁର୍ଭିକ୍ଷ ପ୍ରପୀଡ଼ିତ ଅଞ୍ଚଳ ବୁଲି ରିପୋର୍ଟ ଦେଲେ । 
ଇଂରାଜୀ ପ୍ରତିକା “ସର୍ଚ୍ଚଲାଇଟ' ରେ ଓଡ଼ିଶା ଦୁର୍ଭିକ୍ଷର ସବିଶେଷ ବିବରଣୀ ପ୍ରକାଶ 
ପାଇଲା । ସମ୍ପାଦକୀୟ ମଧ୍ଯ ପ୍ରକାଶିତ ହେଲା । ଲକ୍ଷ୍ମୀନାରାୟଣଙ୍କୁ ଦ୍ବିତୀୟଥର 
ପୁରୀ ପଠାଗଲା । ସେ ଜଗବନ୍ଧୁ ସିଂହ ଓ ପଣ୍ଡିତ ଗୋପବନ୍ଧୁଙ୍କ ସହିତ ଦୁର୍ଭିକ୍ଷ 
ପ୍ରପୀଡ଼ିତ ଅଞ୍ଚଳ ବୁଲିଲେ । ବହୁ ଲୋକ ମୃତ୍ୟୁ ମୁଖରେ ପଡ଼ିଥ୍‌ବାର ଦେଖୁଲେ । 
ଚାଉଳ ନ ପାଇ ମୁଠିଶାଗ ଖାଇ ଲୋକେ ବଞ୍ଚଥବା ପ୍ରତ୍ୟକ୍ଷରେ ଦେଖୁଲେ । 

୨୭୪ ଯଗୋଦେହେ ଆଯୟୁଖ୍ମାନ୍ବ 


ଡଭାର ଗ୍ରାମର କରୁଣ ଦୃଶ୍ୟରେ ଲକ୍ଷ୍ମୀନାରାୟଣଙ୍କ ହୃଦୟ ବିଗଳିତ 
ହୋଇଉଠିଲା । ମରଣ ମୁହଁରୁ ଲୋକଙ୍କୁ ଉଦ୍ଧାର କରିବାପାଇଁ ସେ ପାଗଳ 
ହୋଇପଡ଼ିଲେ । ନିଜର ବେଶଭୂଷା ପ୍ରତି ତାଙ୍କର ଭୁକ୍ଷେପ ରହିଲା ନାହିଁ । ଯାହା 
ମିଳିଲା, ତାହା ଖାଇ ସେ ଖରା ବର୍ଷାରେ ଘୂରି ବୁଲିଲେ । ବେଳେବେଳେ ନ ଖାଇ ମଧ୍ଯ 
କାହା ପିଣ୍ଡାରେ ଶୋଇପଡ଼ୂଥଲେ । ଶେଷରେ ଦୁଭିକ୍ଷ ଅଞ୍ଚଳର କରୁଣ ଦୃଶ୍ୟ ସହି ନ 
ପାରି କମିସନର ଗ୍ରନିଂ ସାହେବଙ୍କୁ ଲକ୍ଷ୍ମୀନାରାୟଣ ଏକ ପତ୍ର ଲେଖୁଲେ | ସେଥୁରେ 
ଲେଖା ଥୁଲା - “ ‘ଲୋକଙ୍କ ଅବସ୍ଥା ଯେତେବେଳେ ଏପରି ଶୋଚନୀୟ, ସେତେବେଳେ 
କଟକ ଲାଲବାଗରେ ବସି ଆପଣଙ୍କର ହାୱା ଖାଇବାର ଅଧ୍ବକାର ନାହିଁ ।” 


ଗ୍ରନିଂ ସାହେବ ଏ ପତ୍ର ପାଇ କ୍ରୁଦ୍ଧ ହୋଇ ପୁରୀ ପୋଲିସକୁ ‘ସେ ପାଗଳଟା 
କିଏ” ବୋଲି ପଚାରିଲେ । ସି.ଆଇ.ଡି. ପୋଲିସ ଲକ୍ଷ୍ମୀନାରାୟଣଙ୍କର ଖୋଜଖବର 
ନେଲେ। 


ପୁରୀ ଦୁର୍ଭିକ୍ଷ ସମୟରେ ଅକ୍ଳାନ୍ତ ପରିଶ୍ରମ କରିଥିବା ହେଡୃ ଲକ୍ଷ୍ମୀନାରାୟଣ 
ପଣ୍ଡିତ ଗୋପବନ୍ଧୁ, ଠକ୍କରବାପା, ଗୋବିନ୍ଦଚନ୍ଦ୍ର ମିଶ୍ର ସତ୍ୟବାଦୀର କେତେକ 
ଶିକ୍ଷକ ଓ ଛାତ୍ରଙ୍କର ଘୋର ପ୍ରଶଂସା କରିଥଲେ | 


ପୁରୀରେ ଦୁର୍ଭିକ୍ଷ ସମୟରେ ରିଲିଫ୍ବ ଦେବା କାମ ଶେଷ କରି ଲକ୍ଷ୍ମୀନାରାୟଣ 
ଟାଟା ଫେରିଲେ । ସେତେବେଳକୁ ସେଠାରେ ଶ୍ରମିକ ଧର୍ମଘଟ ଚାଲିଥାଏ । 
ଶ୍ରମିକମାନେ ଲକ୍ଷ୍ମୀନାରାୟଣଙ୍କ ଅନୁରକ୍ତ ଥୁଲେ | ଏହା ଜାଣି ଧର୍ମଘଟ ବନ୍ଦ କରିବା 
ଉଦ୍ଦେଶ୍ୟରେ ଟାଟା କର୍ଚୃପକ୍ଷ ଲକ୍ଷ୍ମୀନାରାୟଣଙ୍କୁ ମାଗଣାରେ ଘର ଓ ମାସିକ 
୫ ୦ ୦ ଟଙ୍କା ବେତନ ଦେଇ ନିଯୁକ୍ତି ଦେବାକୁ ପ୍ରସ୍ତାବ ଦେଲେ | ମାତ୍ର ଠକ୍୍‌କରବାପା 
ସେହି ପ୍ରଲୋଭନରେ ନ ପଡ଼ିବାପାଇଁ ଲକ୍ଷ୍ମୀନାରାୟଣ ତାଙ୍କୁ ପରାମର୍ଶ ଦେଲେ । 
ଲକ୍ଷ୍ମୀନାରାୟଣ ପତ୍ନୀ ଓ କନ୍ଯାଙ୍କୁ ଧରି ବାଲେଶ୍ବର ଫେରିଆସିଲେ । 


ସମବାୟ ଆନ୍ଦୋଳନ 


ଓଡ଼ିଶାରେ ଲକ୍ଷ୍ମୀନାରାୟଣବାବୁ ସମବାୟ ଆନ୍ଦୋଳନର ଅଗ୍ରଦୂତ ଥୁଲେ କହିଲେ 
ଚଳେ । ସମବାୟ ଆନ୍ଦୋଳନରେ ଯୋଗଦେବାପାଇଁ ତାଙ୍କୁ ପ୍ରଥମେ ବନ୍ଧୁ ରାଜେନ୍ଦ୍ର 
ମୋହନ ଚାଟାର୍ଜୀ ପ୍ରବର୍ଗ।ଇ ଥୁଲେ । ଲକ୍ଷ୍ମୀନାରାୟଣ କଟକ ସେଣ୍ଟ୍ରାଲ 
କୋଅପରେଟିଭ ବ୍ୟାଙ୍କର ଅଂଶ କିଣି ସହଯୋଗ ସମିତିର ଅବୈତନିକ 
ସଙ୍ଗଠକଭାବେ କାର୍ଯ୍ୟ କଲେ । ଏହା ପରେ ବାର୍ଷିକ ସଭା ହେଲା | ସେଥ୍‌ରେ ସେ 
ଡାଇରେକୁର ଭାବେ ନିର୍ବାଚିତ ହେଲେ । 

ପଦ୍ଧଶ୍ରୀ ଲକ୍ଷ୍ମୀନାରାୟଣ ସାହୁ ୨୭୫ 


ଉତ୍କଳ ସେବାସମିତି 


୧୯୧୮ ମସିହାରେ ଲଖ୍ମୀନାରାୟଣ କଟକରେ କେତେକ ଯୁବକଙ୍କୁ ନେଇ 
ଏକ ସେବାସମିତି ଗଢ଼ିଲେ । ଏଥୁରେ ବି ବହୁ ବିଭାଗ ରହିଲା । ଖାଉଟିକୁ ସୁବିଧାରେ 
ଜିନିଷ ଯୋଗାଇଦେବାପାଇଁ କୋଅପରେଟିଭ ଷ୍ଟୋର ଖୋଲାଗଲା । ଏହାର 
ସମ୍ପାଦକ ଥିଲେ ହରେକୃଷ୍ଣ ମହତାବ । କାଗଜ, କଲମ ଓ ପେନ୍ତିଲ ବିକିବା ଥଲା 
ତାଙ୍କର କାମ । ଜେଲ ଓ ହସପିଟାଲ୍‌ ବିଭାଗର ସମ୍ପାଦକ ଥୁଲେ ରାଜକ୍ୃଷ୍ଣ ବୋଷ । 
ଗୋଟିଏ ପାଠାଗାର ମଧ୍ଯ ଖୋଲାଗଲା ! ତା'ର ସମ୍ପାଦକ ହେଲେ ନିତ୍ୟାନନ୍ଦ 
କାନୁନ୍‌ଗୋ ଓ ନବକ୍ରଷ୍ଣ ଚୌଧୁରୀ । ତାଳଚେର ରାଜା ହୃଦୟଚନ୍ଦ୍ର ଦେବ ମଧ୍ଯ 
ଗୋଟିଏ ବିଭାଗର ସମ୍ପାଦକ ଥଲେ । କାଠଗଡ଼ା ସାହିରେ ଏହାର ଅଫିସ ରହିଲା । 
ଯଦୁମଣି ମଙ୍ଗରାଜ, ବିଚିତ୍ରାନନ୍ଦ ପଟ୍ଟନାୟକ, ହୃଦୟାନନ୍ଦ ଶତପଥୀ ପ୍ରଭୁତି ମଧ୍ୟ 
ଏଥ୍‌ ସହିତ ସଂପୃକ୍ତ ଥଲେ । 

ହରେକୃଷ୍ଣ ମହତାବ ଏହା ବିଷୟରେ ଲେଖୁଛନ୍ତି - “ଏହା ନିୟମାନୁସାରେ 
ବିଧ୍ବବଦ୍ଧ ଭାବରେ ରେଜେଷ୍ଠି ହୋଇଥିବାରୁ ହିସାବପତ୍ର ଠିକ୍‌ ଭାବରେ ରଖୁଥୁଲୁ । 
ସେଥ୍‌ରେ ସେତେବେଳେ ଯେତେ ଉତ୍ସାହ ଓ ଆନନ୍ଦ ଥଲା, ଆଜି ଭାବିଲେ ମନ 
ପୂରିଉଠେ ।” 

ଦିନେ ଲକ୍ଷ୍ମୀନାରାୟଣବାବୁ ବିହାର-ଓଡ଼ିଶାର ସମବାୟ ବିଭାଗର ଡେପୁଟି 
ରେଜିଷ୍ଟରଙ୍କୁ ଆଣି ଆମର କ୍ଷୁଦ୍ର ଅଫିସରେ ପହଞ୍ଚାଇ ଦେଲେ । ସେ ନିୟମିତ 
ଭାବରେ ଖାତାପତ୍ର ଦେଖଲେ । ମହତାବଙ୍କୁ ଉତ୍ତମ ସାର୍ଟିଫିକେଟ ଦେଲେ । ଏହା 
ତାଙ୍କର ମନରେ ଅପାର ଆନନ୍ଦ ଦେଇଥିଲା । 

ମଣ୍ଡେଗୁ ଚେମ୍‌ସଫୋର୍ଡ ରିଫର୍ମସ ଅନୁଯାୟୀ ଉତ୍କଳ ଗୌରବ ମଧୁସୂଦନ ଦାସ 
ବିହାର-ଓଡ଼ିଶାର ମନ୍ତ୍ରୀ ହେଲେ । ମଧୁବାବୁଙ୍କ ସ୍ଵାଗତ ଜଣାଇବାପାଇଁ 
ଲକ୍ଷ୍ମୀନାରାୟଣବାବୁ ଚାହିଁଥିଲେ । ମାତ୍ର ହରେକ୍ରଷ୍ଣ ମହତାବଙ୍କ ସମେତ ଅନ୍ୟମାନେ 
ମଧୁବାବୁଙ୍କର ବିରୋଧ କଲେ । ଫଳରେ ସେବା ସମିତିଟି ଭାଙ୍ଗିଗଲା । 


ଦେଶପ୍ରେମ 

୧୮୯୦୫ ମସିହାରୁ ବନ୍ଦେ ମାତରଂ ଆନ୍ଦୋଳନ ଚାଲିଲା । ଲକ୍ଷ୍ମୀନାରାୟଣ 
ସେହି ଆନ୍ଦୋଳନରେ ଯୋଗ ଦେଲେ । ତାଙ୍କୁ ସେତେବେଳେ ବୟସ ପନ୍ଦର ମାତ୍ର । 
କଲିକତାର ବିପ୍ଲବୀ ନେତାମାନେ ବାଲେଶ୍ଵର ଆସୁଥୂଲେ ଓ ଭାଷଣ ଦେଉଥିଲେ । 
ସେ ସେଥ୍‌ରେ ଅନୁପ୍ରାଣିତ ହେଲେ । ବିଲାତୀ ଲୁଗା, ଚିନି ଓ ସଫା ଲୁଣ ପିଲାମାନେ 

୨୭୬ ଯଶୋଦେହେ ଆୟୁଷ୍ମାନ୍‌ 


ବର୍ଜନ କଲେ | ସେ ସେଥୁରେ ନେଡୃତ୍ନ ନେଉଥିଲେ । ଘରେ ଅବଶ୍ୟ ପିତା ଓ ମାତା 
ତାହାର ବିରୋଧ କରୁଥିଲେ | ଏହି ସମୟରେ ବାଲେଶ୍ବରର ପରମିଟ ପଡ଼ିଆରେ 
ସଭାସମିତିମାନ ହେଉଥଲା । ସେ ସେଥୁରେ ଯୋଗ ଦେଉଥିଲେ | ଥରେ କଲିକତାରୁ 
ଚିନ୍ତାହରଣବାବୁ ଆସିଥୁୂଲେ । ଦେଶପାଇଁ କିଏ ପ୍ରାଣ ଦେଇପାରିବ ବୋଲି ସେ 
ପଚାରିଲେ । ବହୁ ପିଲା ଠିଆ ହେଲେ । ଦେଶସେବା କରିବାକୁ ହେଲେ ଜେଲ 
ଯିବାକୁ ପଡ଼ିବ, ଜେଲରେ ରାତିରେ ପଥର ଚପା ହେବ, ଭାତରେ ଧୂଳି ପକାହେବ, 
ଆଇୁଠି ଛେଚା ହେବା ପ୍ରଭୃତି କହନ୍ତେ ସମସ୍ତେ ଡରିଗଲେ । ଆସ୍ତେ ଆସ୍ତେ ପିଲାଏ 
ବସିପଡ଼ିଲେ । କିନ୍ତୁ ହେମଚନ୍ଦ୍ର ଦାସ ନାମକ ଜଣେ ପିଲା ଶେଷ ପର୍ଯ୍ୟନ୍ତ ଠିଆ 
ହୋଇ ରହିଲା । ତା'ର ମୁଣ୍ଡରେ ରକ୍ତଚନ୍ଦନ ଲଗାଗଲା । ଶେଷରେ ତାକୁ 
ଶୋଭାଯାତ୍ରାରେ ଗୀତ ଗାଇ ଗାଇ ନିଆଯାଇଥିଲା । ଲକ୍ଷ୍ମୀନାରାୟଣ ଏଥରେ 
ଉଦ୍ଵବୁଦ୍ଧ ହୋଇପଡ଼ିଥିଲେ । 


ଏହାପରେ ସନ୍ତ୍ଧାସବାଦୀ ଆନ୍ଦୋଳନର ନେତା ଅରବିନ୍ଦ ଘୋଷ ଧରା ପଡ଼ିଲେ । 
ତାଙ୍କ ମୋକଦ୍ଦମା ଚଳାଇଲେ ବାରିଷ୍ଟର ଚିତ୍ତରଞ୍ଜନ ଦାସ । ଏହି ମୋକଦମା 
ବିଷୟରେ ଜାଣିବାପାଇଁ ଲକ୍ଷ୍ମୀନାରାୟଣ ପ୍ରତିଦିନ ଖବରକାଗଜ ପଢ଼ିବାକୁ ଲାଗିଲେ । 
ଧୀରେ ଧୀରେ ସେ ଜାତୀୟବାଦୀ ହୋଇପଡ଼ିଲେ । 


ଇଂରେଜ ସାହେବମାନଙ୍କ ପ୍ରତି ଲକ୍ଷ୍ମୀନାରାୟଣଙ୍କ ଘୃଣା ଆସିଗଲା । 
ସାହେବମାନଙ୍କୁ ' ଘୁଅ ବାଡ଼ିକୁ ତଡ଼ିବା ଉଚିତ” ବୋଲି ସେ ମାଙ୍କ ଠାରୁ ଶିଖୁଥିଲେ । 
ସାହେବମାନେ ତାଙ୍କ ଘରବାଟେ ଯିବାର ଦେଖୁଲେ ସେ ଘୃଣାରେ ଘର ଭିତରକୁ 
ଚାଲିଯାଉଥୁଲେ । ଦିନେ ଚାନ୍ଦିପୁର ସାହେବ ଘୋଡ଼ାରେ ଆସୁ ଆସୁ କେତେକ 
ସ୍ତ୍ରୀଲୋକ ଓ ପିଲାଙ୍କୁ ଦଳି ଦେଇଥ୍‌ବା ଶୁଣିଲେ । ଆଉ ଦିନେ ସେହି ସାହେବ 
ବାଟରେ ଆସୁଥଲାବେଳେ ପିଲାମାନେ ତାଙ୍କୁ ଘେରିଗଲେ ଓ ବାଡ଼ିରେ ପିଟିଲେ । 
ପୋଲିସ ସେମାନଙ୍କୁ ଘେରାଉ କରି ଧରିଲେ ଓ ଥାନାକୁ ନେଇଗଲେ । ପରେ 
ଗୁରୁଜନମାନେ ମୁଚାଲିକା ଲେଖୁଦେବାରେ ଜେଲରୁ ଖଲାସ ହେଲେ । 

କଟକ ଆସିଥଲାବେଳେ ଲକ୍ଷ୍ମୀନାରାୟଣ ଚୌଧୁରୀବଜାର ଛକ ପାଖରେ 
ଜଣେ ପକୁଡ଼ି ବିକ୍ରି କରୁଥିବା ଯୋଗୁଁ ପୋଲିସଦ୍ଧଵାରା ହଇରାଣ ହେଉଥ୍‌ବାର ଦେଖୁଲେ । 
ପରେ ପୋଲିସ ତାଙ୍କୁ ଖଟବିନ ଫାଣ୍ଡି ପର୍ଯ୍ୟନ୍ତ ନେଇ ସେଠାରେ ତାଙ୍କୁ ଅଟକାଇ 
ରଖୁଲା । ପୋଲିସ ଛାଡ଼ିଦେବା ପର୍ଯ୍ୟନ୍ତ ସେ ସେହି ଫାଣ୍ଡି ପାଖରେ ରହିଥୁଲେ । 

ଆଉ ଦିନେ ମିସନ ସ୍ତ୍ୁଲର ପିଲାମାନେ ମିସନ ରୋଦ଼୍ଵରେ ବକ୍ରିବଜାର ଆଡ଼କୁ 
ଆସୁଥୁଲେ । ଲକ୍ଷ୍ମୀନାରାୟଣ ତାଙ୍କ ସାଙ୍ଗରେ ଥଲେ । ବିଲମୋରିଆ ଦୋକାନଆଡୁ 

ପଦ୍ମଶ୍ରୀ ଲକ୍ଷ୍ମୀନାରୀୟଣ ସାହୁ ୨୭୭ 


କେତେଜଣ ସାହେବ ଓ ମେମ୍‌ ତାଙ୍କ ଛୁଆ ପିଲ। ଧରି ମଖଝି ରାସ୍ତାରେ ମିସନ ସ୍ତୁଲ୍‌ 
ଆଡ଼କୁ ଆସୁଥୁଲେ । ପିଲାମାନେ ମଧ୍ଯ ରାସ୍ତା ମଝିରେ ଆସୁଥୁଲେ । ମଧୁପୁର କୋଠି 
ପାଖରେ ପିଲାମାନେ ମଝି ରାସ୍ତା ଛାଡ଼ି ସଡ଼କର ବାଁ ଆଡ଼କୁ ଚାଲିଗଲେ ! କିନ୍ତୁ 
ଲକ୍ଷ୍ମୀନାରାୟଣ ସେହିପରି ମଖଝି ରାସ୍ତାରେ ଚାଲୁଥାନ୍ତି । ସନ୍ଧ୍ୟା ହୋଇ ଆସୁଥାଏ । 
ସାହେବମାନେ ଘୁଞ୍ଚଲେ ନାହିଁ । ଲକ୍ଷ୍ମୀନାରାୟଣ ବି ଘୁଞ୍ଚଲେ ନାହିଁ । ଫଳରେ ଧକ୍କା 
ଲାଗିଲା ପରି ହୋଇଗଲା । ଜଣେ ସାହେବ ତା'ର ହାତରୁ ଛଡ଼ି ଉଠାଇ ତାଙ୍କୁ 
ମାରିବାକୁ ଉଦ୍ୟତ ହେଲେ । ଲକ୍ଷ୍ମୀନାରାୟଣ ସେ ଛଡ଼ି ଧରି ପକାଇଲେ । ସାହେବ 
ରାସ୍ତା ଅବରୋଧ କରୁଛନ୍ତି ବୋଲି କହନ୍ତେ ଲକ୍ଷ୍ମୀନାରାୟଣ “କିଏ” ବୋଲି ଉତ୍ତର 
ଦେଲେ । ସାହେବ ଛାଡ଼ିଦେଲେ ଓ ଲକ୍ଷ୍ମୀନାରାୟଣ ବି ଚାଲିଗଲେ । 


ରେଭେନ୍‌ସା କଲେଜରେ ସେତେବେଳେ ଅଧ୍ଯକ୍ଷ ଥାନ୍ତି ଡିଉକ ସାହେବ । 
କଲେଜର ଟେଷ୍୍‌ ପରୀକ୍ଷାରେ କେତେ ପିଲାଙ୍କୁ ଅଟକାଇଦେଲେ | ମାତ୍ର କେତେକ 
ଛାତ୍ରଙ୍କର ମୁରବିମାନେ ଆସି କହିବାରୁ ସେ ସେମାନଙ୍କୁ ପରୀକ୍ଷା ଦେବାକୁ ଅନୁମତି 
ଦେଲେ । ମାତ୍ର ବ୍ରହ୍ମାନନ୍ଦ ଶତପଥୀ ନାମକ ଜଣେ ଛାତ୍ରକୁ ଅଟକାଇଲେ - ଯଦିଓ 
ସେ ଗୋଟିଏ ବିଷୟରେ କେବଳ କମ୍‌ ନମ୍ବର ରଖୁଥିଲେ | ତାଙ୍କ ବଡ଼ଭାଇ ହୃଦାନନ୍ଦ 
ଶତପଥୀ ଲକ୍ଷ୍ମୀନାରାୟଣଙ୍କୁ କହିଲେ । ଲକ୍ଷ୍ମୀନାରାୟଣ ବିହାର ଓଡ଼ିଶାର 
ଶିକ୍ଷାବିଭାଗର ମନ୍ତ୍ରୀଙ୍କ ପାଖକୁ ପ୍ରିନ୍‌ସିପାଲଙ୍କ କାର୍ଯ୍ୟ ଅତ୍ୟାଚାରମୂଳକ ଦର୍ଶାଇ 
ଟେଲିଗ୍ରାମ କରିବାକୁ ପରାମର୍ଶ ଦେଲେ । ଚାନ୍ଦିନୀଚୌକରେ ଟେଲିଗ୍ରାମ ଅଫିସର 
କିରାଣି ଏପରି ଟେଲିଗ୍ରାମ କରିବାକୁ ରାଜି ହେଲା ନାହିଁ । ମାତ୍ର ଶେଷରେ 
ଚାନ୍ଦିନୀଚୌକର ପୋଷ୍ଟମାଷ୍ଟର ଟେଲିଗ୍ରାମ ପଠାଇବାକୁ ଅନୁମତି ଦେଲେ । ଡିଉକ 
ସାହେବ ଏହା ଜାଣିପାରି ବ୍ରହ୍ମାନନ୍ଦ ଶତପଥୀଙ୍କୁ ଅବଶ୍ୟ ପରୀକ୍ଷା ଦେବାକୁ ଅନୁମତି 
ଦେଲେ); ମାତ୍ର ତାଙ୍କ ଭାଇ ହୃଦାନନ୍ଦ ଶତପଥୀଙ୍କୁ ହଷ୍ଟେଲରୁ ବାହାର କରିଦେଲେ । 
ଏଥୁରେ ଡିଉକ ସାହେବଙ୍କ ଲକ୍ଷ୍ମୀନାରାୟଣଙ୍କ ଉପରେ କ୍ରୋଧର ସୀମା ରହିଲା 
ନାହିଁ । ଜିଲ୍ଲା ମାଜି ଷ୍ଟେଟ ମାରଉଡ୍‌ ସାହେବଙ୍କୁ ସବୁ କଥା କହିଲେ । ମାର୍‌ଉଡ଼ଙ୍କର 
ତାଙ୍କ ଉପରେ ମନ୍ତବ୍ୟ ଥଲା “ସେ ଭାରି ଅନିଷ୍ଠକାରୀ ଲୋକ” | 

ମାରଉଡ଼୍‌ ସାହେବ ଅବଶ୍ୟ ଲକ୍ଷ୍ମୀନାରାୟଣଙ୍କ ଚଉଦ୍ଧଵାର ଗ୍ରାମ ସଙ୍ଗଠନ କେନ୍ଦ୍ରକୁ 
ମୁଖ୍ୟ ବିଚାରପତି ସାର୍‌ କଟନେ ଟେରିଲଙ୍କ ସହ ପରିଦର୍ଶନ କରିଥିଲେ ଓ ତାହାର ଉଚ୍ଚ 
ପ୍ରଶଂସା କରିଥୁଲେ । କିନ୍ତୁ ତାହା ପରେ ପରେ ବହୁ ବାଧାବିଘ୍ନ ସୃଷ୍ଟି କରିଥୂଲେ । ଗ୍ରାମ 
ସଙ୍ଗଠନ କେନ୍ଦ୍ରରେ ଅଫିମ ଛାଡ଼ିବାର ଥିଷଧର ବିଜ୍ଞାପନ ମରାଯାଇଥୁଲା । ସେଥୁରେ 
ମାରଉଡ଼୍‌ ସାହେବ କ୍ରୋଧାନ୍ଵିତ ହୋଇ ତାଙ୍କୁ ଗିରଫ କରିବାକୁ ଉଦ୍ୟମ କରିଥୁଲେ । 

୨୭୮ ଯଶୋଦେହେ ଆୟୁଷ୍ମାନ୍‌ 


ଓଡ଼ିଶାର କମିସନର ସେତେବେଳେ ଥୁଲେ ଫିଲିପ୍‌ ସାହେବ । ଲକ୍ଷ୍ମୀନାରାୟଣ 
କମ୍ୟୁନିଷ୍ଟ ବୋଲି ବିହାର - ଓଡ଼ିଶା ସରକାରଙ୍କ ତରଫରୁ ଘୋଷଣାପତ୍ରରେ ଉଲ୍ଲେଖ 
ଥିଲା । ଏହି ଘୋଷଣାପତ୍ର ବିଦ୍ୟାଳୟମାନଙ୍କୁ ପଠାଯାଇଥୁଲା | ତାଙ୍କୁ ସ୍କୁଲମାନଙ୍କରେ 
ଛାତ୍ରମାନଙ୍କ ସହିତ ମିଶିବାର ସୁଯୋଗ ନ ଦେବାକୁ ଏହି ପତ୍ରରେ ନିର୍ଦ୍ଦେଶ 
ଦିଆଯାଇଥିଲା । ବାଲେଶ୍ବର ସ୍ତ୍ୁଲ ଗସ୍ତ ସମୟରେ ତାଙ୍କୁ ଏକ ସଭାରେ ଯୋଗ 
ଦେବାକୁ ଅନୁମତି ମଧ୍ଯ ଦିଆଯାଇ ନ ଥୁଲା । ପ୍ରଧାନଶିକ୍ଷକ ଅବଶ୍ୟ ବ୍ୟକ୍ତିଗତଭାବେ 
ତାଙ୍କ ଘରକୁ ଖାଇବାକୁ ନିମନ୍ତ୍ରଣ କରିଥୁଲେ । 


ଆଉ ଦିନେ କଟକ ଜିଲାର ଚାଷୀଖଣ୍ଡଠାରେ ଗୋଟିଏ ସହଯୋଗ ସମ୍ମଳନୀରେ 
ଫିଲିପ୍‌ ସାହେବ ସଭାପତିତ୍ସ କରୁଥିଲେ । ସେ ସଭାକୁ ଲକ୍ଷ୍ମୀନାରାୟଣ ନିମନ୍ତ୍ରିତ 
ହୋଇ ଯାଇଥିଲେ । ଜର୍ମକର୍ରା ଥୁଲେ ଶରତଚନ୍ଦ୍ର ମୁଖାର୍ଜୀ । ସେ ଲକ୍ଷ୍ମୀନାରାୟଣଙ୍କୁ 
ବକ୍ତା ଦେବାପାଇଁ ଅନୁରୋଧ କଲେ । ବକ୍ତା ଦେବାକୁ ଯିବା ସମୟରେ କମ୍ୟୁନିଷ୍ଟ 
ମତବାଦ ବିଷୟରେ କହିବାକୁ ଯାଉଛନ୍ତି କି ବୋଲି ଫିଲିପ୍‌ ସାହେବ ତାଙ୍କୁ ପଚାରିଲେ । 
ସେ କେଉଁଠି ଏହା କହିଛନ୍ତି ବୋଲି ପାଲଟା ପ୍ରଶ୍ନ କରନ୍ତେ, ଫିଲିପ୍‌ ସାହେବ ଉତ୍ତର 
ଦେଲେ ଯେ ସରକାରୀ ରିପୋର୍ଟ ତାଙ୍କ ବିରୋଧରେ ଅଛି । ଯାଜପୁରର ଗୋଟିଏ 
କେନ୍ଦ୍ର ବ୍ୟାଙ୍କ ବାର୍ଷିକ ସଭାରେ ସେ ଯାହା କହିଥିଲେ ତାହାର କଦର୍ଥ ହୋଇଥୁବା 
ସେ ଅନୁମାନ କରିଥୁଲେ । 


୧୯୩୦ ମସିହାରେ ବାଲେଶ୍ବର ଇଞ୍ଡ଼ିଠାରେ ଲବଣ ସତ୍ୟାଗ୍ରହ ଆରମ୍ଭ ହେଲା । 
ଇଂରେଜମାନେ ସେଠାରେ ଅକଥନୀୟ ଅତ୍ୟାଚାର ଚଳାଇଲେ | ପୋଲିସ ଆଖୁବୁଜି 
ଲୁଟତରାଜ ଚଳାଇଲା ! ଦିନରେ ମଧ୍ଯ ଲୋକେ ପୋଲିସ ଭୟରେ କବାଟ ଫିଟାଉ 
ନ ଥାନ୍ତି । ଇଞ୍ଚଡ଼ିରେ କ'ଣ ହୋଇଛି ଜାଣିବା ଓ ଦେଶବାସୀଙ୍କୁ ଜଣାଇବା ପ୍ରଧାନ 
କାର୍ଯ୍ୟ ହେଲା । କିନ୍ତୁ ସେଠାକୁ ଯିବାପାଇଁ ଲୋକ ମିଳିଲେ ନାହିଁ । ମାଳତୀ ଚୌଧୁରୀ 
ତେଣୁ ବଡ଼ ବ୍ୟସ୍ତ ହେଲେ । ଶେଷରେ ଲକ୍ଷ୍ମୀନାରାୟଣ ପଣ୍ଡିତ ଲିଙ୍ଗରାଜ ପାଣିଗ୍ରାହୀ 
ଓ ସୁଧୀର ଘୋଷଙ୍କୁ ସାଙ୍ଗରେ ଧରି ଇଞ୍ୁଡ଼ି ବାହାରିଲେ । ବାଲେଶ୍ବରରେ ଓହ୍ଲାଇଲେ | 
ସେଠି କେହି ଲୋକ ମିଳିଲେ ନାହିଁ । ଶେଷକୁ ଓକିଲ ଗିରି ଦେଖାହେଲେ । ବାଟରେ 
କିନ୍ତୁ ମୋଟର ଖରାପ ହେଲା । ସେ ରହିଲେ । ଲିଙ୍ଗରାଜବାବୁ, ଲକ୍ଷ୍ମୀନାରାୟଣ ଓ 
ସୁଧୀର ଘୋଷ ଇଞ୍ଡ଼ି ଗଲେ । 


ବହୁ କଷ୍ଟରେ ଲକ୍ଷ୍ମୀନାରାୟଣ ସେଠାରେ ପହଞ୍ଚଲେ । ଦେଖୁଲେ ଚାରିଆଡ଼େ 
ଶୂନଶାନ୍‌ । ଡାକିଲେ କେହି ଶୁଣିବାକୁ ନାହିଁ । ପରେ ଆଶ୍ଵାସନା ପାଇ କବାଟ 
ଖୋଲିଲେ । ସବୁ ଘର ବୁଲି ଦେଖୁଲେ । ଲୁଟ୍‌ପାଟ ହୋଇଛି । ଚାଉଳ, ଡାଲି, ଘିଅ 

ପଦ୍ମଶ୍ରୀ ଲକ୍ଷ୍ମୀନାରାୟଣ ସାହୁ ୨୭୯ 


କିଛି ନାହିଁ । ସେତେବେଳକୁ ରାତି ଆଠଟା । ଲକ୍ଷ୍ମୀନାରାୟଣ ପ୍ରଭୂତିଙ୍କୁ ଭୋକ 
ହେଲାଣି । ମାତ୍ର କାହା ଘରେ ଚାଉଳ ନ ଥୁଲା । ଶେଷରେ ମୁଢ଼ି ମୁଠେ ମୁଠେ ଖାଇ 
ବାଲେଶ୍ଵର ବାହାରିଲେ । ରାତିରେ ଶୋଇବାକୁ ମଧ୍ଯ ଭୟ ଲାଗିଲା । ପୋଲିସ 
ଗିରଫ କରିବାର ସମ୍ଭାବନା ଥୁଲା । ତାହାହେଲେ ଖବର ଜଣାଇ ହୋଇ ନ ଥାନ୍ତା । 
ବଡ଼ କଷ୍ଟରେ ଚାଲି ଚାଲି ଆସିଲେ । ବାହାନଗାବଜାର ଷ୍ଟେସନଠାରେ ପହଞ୍ଚଲେ । 
ଗୋଟିଏ ଦୋକାନରେ କିଛି କଞ୍ଚା ଚୂଡ଼ା ମିଳିଲା । ନଡ଼ିଆ ଚୋବାଇଲେ । ଶେଷରେ 
ସକାଳ ଗାଡ଼ିରେ ବାଲେଶ୍ଵର ଆସିଲେ । ସୁଧୀରବାବୁ କଟକ ଫେରିଗଲେ । 
ଲକ୍ଷ୍ମୀନାରାୟଣ ଓ ଲିଙ୍ଗରାଜବାବୁ ମୁକ୍ତାର ମୁକୁନ୍ଦପ୍ରସାଦଙ୍କ ଘରକୁ ଗଲେ | ସେଠାରେ 
ବସି ରିପୋର୍ଟ ଲେଖାହେଲା ! ଟାଇପ ହୋଇ କଲିକତା କାଗଜମାନଙ୍କୁ ପଠାଗଲା ! 
ଲିଙ୍ଗରାଜବାବୁ କଟକ ଫେରିଗଲେ । ଲକ୍ଷ୍ମୀନାରାୟଣ ବାଲେଶ୍ଵରରେ ଆଉ ଦିନେ 
ରହିଲେ । 


ଏ ଘଟଣା ଖବରକାଗଜରେ ପ୍ରକାଶ ପାଇଲା ¦ ଫଳରେ ପୋଲିସ ଅତ୍ୟାଚାର 
କିଛି କମିଲା | 

ବୃହତ୍ତର କ୍ଷେତ୍ରରେ କାର୍ଯ୍ୟ କରିବାପାଇଁ ଲକ୍ଷ୍ମୀନାରାୟଣ ଭାରତ ସେବକ 
ସମିତିରେ ଯୋଗ ଦେଇଥଲେ । ଏହା କିନ୍ତୁ ଏକ ନରମପନ୍ଛୀ ଅନୁଷ୍ଠାନ ଥୁଲା | ଏହା 
କଂଗ୍ରେସରୁ ବିଛିନ୍ନ ହୋଇ ରହିଲା । ଆଉ କାହା ସହିତ ମିଶି ବି ନ ଥୁଲା । ଏକା ଏକା 
କାମ କରିବାରେ ଲାଗିଲା । ତେଣୁ ତା'ର ଶକ୍ତି ଚାଲିଗଲା । 

ଏକଦା ଏହାର ସଭାପତି ଶ୍ରୀନିବାସ ଶାସ୍ତ୍ରୀ ଗାନ୍ଧିଜୀଙ୍କ ପ୍ରବଭିତ ହୋମରୁଲ୍‌ 
ଆନ୍ଦୋଳନର ସଭାପତି ଥଲେ । ତାଙ୍କ ଉପରେ ମଧ୍ଯ କଟକଣା ଜାରି ହେଲା । 
ଲକ୍ଷ୍ମୀନାରାୟଣ ମଧ୍ଯ କଟକରେ ହୋମରୁଲ୍‌ ଶାଖା ଗଠନ କରିବାକୁ ଉଦ୍ଯମ 
କରିଥୁଲେ । ତାହା ମଧ୍ଯ ସମ୍ଭବ ହେଲା ନାହିଁ 

ଲକ୍ଷ୍ମୀନାରାୟଣ ଗାନ୍ଧିଜୀଙ୍କ କଂଗ୍ରେସ ମାଧ୍ଯମରେ ସ୍ଵରାଜ୍ୟ ଆନ୍ଦୋଳନରେ 
ଯୋଗଦେବାକୁ ମନ କରିଥୁଲେ । ମାତ୍ର ଭାରତ ସେବକ ସମାଜ ପକ୍ଷରୁ ନାନା 
ପ୍ରତିବନ୍ଧକ ସୃଷ୍ଟି କରାଗଲା । ଜାତୀୟକବି ବୀରକିଶୋର ଦାସ ଗୋଟିଏ କଂଗ୍ରେସ 
ଫର୍ମରେ ଦସ୍ତଖତ କରାଇ ତାଙ୍କଠାରୁ ନେଇଥୁଲେ । କଥା ପ୍ରସଙ୍ଗରେ ସେ 
ସୋସାଇଟିରେ ଏହି କଥା କହିଲେ | ସଙ୍ଗେ ସଙ୍ଗେ ସଭାପତି ଦେବଧରବାବୁ ତାଙ୍କୁ 
ସେଥ୍‌ରୁ ଇସ୍ତଫା ଦେବାକୁ କହିଲେ । ସେ ଶେଷରେ ତାହା କଲେ ¦ ଗୋଆ 
ସତ୍ୟାଗ୍ରହରେ ଯିବାକୁ ମନା କରାଗଲା | ଅସହଯୋଗ ଆନ୍ଦୋଳନରେ କେହି ଯୋଗ 
ଦେଲେ ନାହିଁ । ଲବଣ ସତ୍ୟାଗ୍ରହରେ ମଧ୍ଯ କାହାର ଭାଗ ରହିଲା ନାହିଁ । 

୨9୮୦ ଯଶୋଦେହେ ଆୟୁଷ୍ଣାନ୍‌ 


ଲକ୍ଷ୍ମୀନାରାୟଣ ଅତି ଦୃଃଖରେ ପ୍ରଶ୍ନ କରିଛନ୍ତି - ‘ଆମର ଭାଗ ରହିଲା 
କେଉଁଠି ? କେତେ ଦୂରରେ ସାକ୍ଷୀ ରୂପେ ରହି ବିଶ୍ଵଦରବାରରେ ସମାଲୋଚକ 
ହେବା ଏବଂ ସତ୍ୟ ସାକ୍ଷୀ ହେବା ? କମ୍ୟୁନିଷ୍ଟଙ୍କ ତ୍ୟାଗ, କଂଗ୍ରେସର ଦୁଃଖବରଣ 
ଆମର କାହିଁ ? ନାହିଁ - ଏହା ସରଳ ଭାବରେ ସ୍ଵୀକାର କରିବାକୁ ହେବ ।” 

ଫଳରେ ଭାରତ ସେବକ ସମିତି ସକ୍ରିୟ ହୋଇ ନାହିଁ ବୋଲି ଖେଦ ପ୍ରକାଶ 
କରି ଲକ୍ଷ୍ମୀନାରାୟଣ ଲେଖୁଛନ୍ତି - “ସେଥୁପାଇଁ ଭାରତ ସେବକ ସମିତି ମରି ମରି 
ଯାଉଛି - ମଲାଣି । ତ୍ୟାଗ ଉପରେ ପ୍ରତିଷ୍ଠିତ ଜୀବନ କର୍ମରେ ଉତ୍ତଲା ନ ହେଲେ 
ବାବାଜି ପାଲଟିଯିବ... ତାକୁ କୌଣସି ଆଲୋକ, କୌଣସି ଆଦର୍ଶ ପ୍ରଗାଢ଼ ଭାବରେ 
ଆନ୍ଦୋଳିତ କରିବ ନାହିଁ ।” 

ଭାରତ ସେବକ ସମିତିର ଏ ପ୍ରକାର ଦୃଷ୍ଟିଭଙ୍ଗୀକୁ ସେ ତୀବ୍ର ନିନ୍ଦା ମଧ୍ଯ 
କରିଛନ୍ତି - ‹ ... ଏହା ଭଲ ନୁହେଁ । ଏହା ଜୀବନ ସଞ୍ଚାରର ଲକ୍ଷଣ ନୁହେଁ । ଏହା 
ଆତ୍ମହତ୍ୟା, ମହାପାପ ।” 


ଭାରତ ସେବକ ସମିତି ଛାଡ଼ିଦେବାପାଇଁ ସେ ମଧ୍ଯ ଚିନ୍ତା କରିଥୁଲେ । କିନ୍ତୁ 
ପାରି ନାହାନ୍ତି । ବାରବାର ଦବି ଯାଇଛନ୍ତି । ଏକପ୍ରକାର ତିଳେ ତିଳେ ଆମ୍ବହତ୍ୟା 
କରିଛନ୍ତି ଓ କରୁଛନ୍ତି ବୋଲି ସେ ଭାବୁଥିଲେ | ଜୀବନର ଅପରାହୁରେ ତାଙ୍କ କାର୍ଯ୍ୟର 
ସମୀକ୍ଷା କଲାବେଳେ ହତାଶା, କାରୁଣ୍ୟର ସ୍ଵର ତାଙ୍କର ତୀବ୍ତ ହୋଇଉଠିଛି - 


୧ ୯୧୭ରୁ ୧୯୫୫ ଏହିପରି ମୋର ଜୀବନ ଗଲା - ଏଥରେ ଦେଶର 
ଯେ ସେବା କରି ନାହିଁ, ତାହା ନୁହେଁ - ଏଥରେ ଯେ ମୁଁ ଆରାମ କରୁଛି ତାହା 
ନୁହେଁ, ଏଥରେ ନଦୀବଢ଼ିର ଉଛ୍ଛାସ କେବେ ପାଇ ନାହିଁ... ଅତ୍ୟାଲୋକ କେବେ 
ହେଲେ ଦେଖ୍‌ ନାହିଁ ।...” 


‘ମୁଁ ଭାରତ ସେବକ ସମିତିରେ ସମସ୍ତ ଜୀବନ ଦେବି ବୋଲି 
ପ୍ରତିଜ୍ଞା ନେଇଥ୍‌ଲି । ସେହି ସଙ୍ଗଠନ ମଧ୍ଯରେ ରହିଛି । ଉତ୍ସାହ ପାଇ ନାହିଁ ।' 


ମାନବ ସେବା 


ଲକ୍ଷ୍ମୀନାରାୟଣ ସ୍ଵାଧୀନତା ସଂଗ୍ରାମରେ ଯୋଗଦେଇ ଜେଲ ଯାଇ ନ ଥଲେ | 
ସ୍ଵାଧୀନତା ସଂଗ୍ରାମପାଇଁ ତଥାପି ତାଙ୍କର ଅବଦାନ କମ୍‌ ନ ଥୁଲା । ୧୯୪୨ 
ମସିହାରେ ଭାରତଛାଡ଼ ଆନ୍ଦୋଳନରେ ବହୁ ସଂଗ୍ରାମୀ ଜେଲ ଗଲେ । ଅନ୍ୟ ଅଞ୍ଚଳ 
ଭଳି ଓଡ଼ିଶାରେ ବହୁ ରାଜନୀତିକ ବନ୍ଦୀମାନଙ୍କ ପରିବାରବର୍ଗଙ୍କ ସାହାଯ୍ୟ ନିମନ୍ତେ 
ସେ ଆଗେଇ ଆସିଲେ । ଠକ୍୍‌କରବାପାଙ୍କ ଜରିଆରେ ପାଣ୍ଠି ସଂଗ୍ରହ କରି ସେ 

ପଦ୍ମଶ୍ରୀ ଲକ୍ଷ୍ମୀନାରାୟଣ ସାହୁ ୨୮୧ 


ଦୁର୍ଗତ ପରିବାର ବର୍ଗଙ୍କପାଇଁ ଗୋଟିଏ ପାଣ୍ଠି ସୃଷ୍ଟି କଲେ । ସେ ଓଡ଼ିଶା ରିଲିଫ 
କମିଟିର ସମ୍ପାଦକ ଓ ଓଡ଼ିଶା ବଣିକ ରିଲିଫ କମିଟିର ସହକାରୀ ସମ୍ପାଦକ ଥୁଲେ । 
ସେ ସ୍ଵାଧୀନତା ସଂଗ୍ରାମୀ ପରିବାରଙ୍କ ଚଳିବାପାଇଁ ଯଥାସାଧ୍ୟ ଅର୍ଥ ସାହାଯ୍ୟ 
ଦେଇଥ୍‌ଲେ । 

୧୯୩୯ ମସିହାରେ ଗୋଟିଏ ଗ୍ରାମରେ ନିଆଁ ଲାଗିଲା । ବହୁ ଧନସମ୍ପଦ ନଷ୍ଟ 
ହେଲା । ଖବରକାଗଜରୁ ଏ ଖବର ପାଇ ଲକ୍ଷ୍ମୀନାରାୟଣ ସେଠାରେ ହାଜର ହେଲେ । 
ଦଶ ଗୋଟି ପରିବାରଙ୍କୁ ମାସିକ ୫ଟଙ୍କା ଲେଖାଏଁ ସାହାଯ୍ୟ ଦେବାକୁ ଲକ୍ଷ୍ମୀନାରାୟଣ 
ପ୍ରତିଶୃତି ଦେଲେ । ତା'ର ପରଦିନ ବିପନ୍ନ ଲୋକଙ୍କପାଇଁ ବାଉଁଶ କିଣିଦେଲେ । 
୩୦ ଜଣ ତନ୍ତୀଙ୍କର ତନ୍ତ ପୋଡ଼ି ଯାଇଥଲା । ଚୌଦ୍ଧାରରେ ଅଚଳ ହୋଇପଡ଼ିଥବା 
ତନ୍ତ ଯୋଗାଇ ଦେବା ବ୍ୟବସ୍ଥା କରିଥିଲେ । 


ପଣ୍ତିତ ନୀଳକଣ୍ଠ ଦାସ ତାଙ୍କର ମାନବ ସେବାର ଏକ ନିଖୁଣ ଚିତ୍ର ଦେଇଛନ୍ତି । 
ପୁରୀ ଜିଲ୍ଲା ଡଭାରଠାରେ ୧୯ ୨୬ରେ ଦୁର୍ଭିକ୍ଷ ପ୍ରପୀଡ଼ିତ ଅନାହାରକ୍ତିଷ୍ଟ ପିଲାଙ୍କୁ 
ଲକ୍ଷ୍ମୀନାରାୟଣ ସାହୁ ନିଜ କାନ୍ଧରେ ବସାଇ ପୁରୀ ନେଇଥଲେ । ସେ ପିଲାଟି ପୁଣି 
କୁଷ୍ଠରୋଗଗ୍ରସ୍ତ । ଦେହ କ୍ଲେଦପୂର୍ଣ୍ ଓ ଅତି ବୀଭସ ଥୁଲା ।! ସେ ସମସ୍ତଙ୍କର ବାପା ଓ 
ଭାଇ ପରି କାମ କରୁଥିଲେ | 


ଜନ ସେବାରେ ଲକ୍ଷ୍ମୀନାରାୟଣ ନିଜକୁ ଭୁଲି ଯାଉଥୂଲେ । ଆସାମ ଓ 
ପୂର୍ବବଙ୍ଗରେ ଥରେ ସମୁଦ୍ର ଭଳି ପଦ୍ମା ନଦୀ ମାଡ଼ି ଆସିଥୂଲା । ଦି' କୁଳ ଖାଇ ଗର୍ଜନ 
କରି ଛୁଟୁଥଲା । ହଜାର ହଜାର ଲୋକ ଦିନ ଦିନ ଧରି ଭୋକ ଉପାସରେ ଛଟପଟ 
ହେଉଥାନ୍ତି । ଲକ୍ଷ୍ମୀନାରାୟଣ ଆଉ ଥୟ ଧରି ରହିପାରି ନ ଥଲେ । ସଙ୍ଗେ ସଙ୍ଗେ 
କୂଳ ଉଛୁଳା ବଢ଼ନ୍ତା ପଦ୍ମା ନଦୀକୁ ଲମ ଦେଲେ । ଗୋଟିଏ ହାତରେ ଚୁଡ଼ା ଚାଉଳ 
ଧରି ଆର ହାତରେ ପହଁରି ପହଁରି ବନ୍ଯା ପ୍ରପୀଡ଼ିତ ଲୋକଙ୍କ ପାଖେ ହାଜର. 
ହେଲେ । ସେତେବେଳେ ତାଙ୍କ ଜୀବନର ମମତା ନ ଥଲା କି ଶୋଚନା ନ ଥୁଲା । 

ଲକ୍ଷ୍ମୀନାରାୟଣ ମଧ୍ଯ ତାଙ୍କ ଆତ୍ମଳୀବନୀରେ ଏହା ସ୍ପଷ୍ଟ କରି ଦେଇଛନ୍ତି - 
ସେବା ହିଁ ମୋର ଧର୍ମ । ରାଜନୀତି ମୁଁ ବୁଝେ ନାହିଁ । ମୁଁ ବୁଝେ ମାନବ ସେବା । 
ଆମ୍ବପ୍ରତିଷ୍ଠାର ଲେଲିହାନ ଜିହ୍ଵା ମୋତେ କେବେ ଗ୍ରାସକରି ନାହିଁ । କୁଷ୍ଠରୋଗୀ 
ସହିତରେ ମୁଁ କାନ୍ଦିଛି, ବିଧବା ସହିତରେ କାନ୍ଦିଛି, ହତଭାଗିନୀ ନାରୀମାନଙ୍କର 
ଜୀବନ ସହିତରେ ଜୀବନ ମିଳାଇ ଅନେକ ତପ୍ତ ଅନୁତପ୍ତ ହୋଇଛି ଓ ପ୍ରାର୍ଥନା 
କରୁଛି, ‘ପ୍ରଭୁ ! ଏମାନଙ୍କର ଜୀବନକୁ ଭଲ କର । ଏମାନଙ୍କୁ ସାହାଯ୍ୟ କର । ' 

୨୮୨ ଯଶୋଦେହେ ଆୟୁଷ୍ମାନ୍‌ 


ଲକ୍ଷ୍ମୀନାରାୟଣ କେତେ ଯେ ମେଧାବୀ ଛାତ୍ରଙ୍କୁ ସାହାଯ୍ୟ କରିଛନ୍ତି ତା'ର 
ହିସାବ ନାହିଁ । ଓଡ଼ିଶାର ଲବ୍ଧପ୍ରତିଷ୍ଠ କବି ମାୟାଧର ମାନସିଂହ ଖୋର୍ଵା ହାଇସ୍ତ୍ଲ୍‌ରୁ 
ମାଟ୍ରିକ ପାସ୍‌ କଲେ । ପରେ କଲେଜରେ ପଢ଼ିବାକୁ ଗାଁ ଛାଡ଼ି କଟକ ଯେତେବେଳେ 
ଆସିଲେ, ସେତେବେଳେ ତାଙ୍କ ପାଖରେ ଟଙ୍କାଟିଏ ନ ଥଲା | ଶେଷରେ କଲେଜରେ 
ନାମ ନ ଲେଖାଇ ଫେରିଯିବାକୁ ବସିଥିଲେ । ହଠାତଵ ତାଙ୍କର ଲକ୍ଷ୍ମୀନାରାୟଣଙ୍କ 
କଥା ମନେ ପଡ଼ିଲା । ତାଙ୍କ ପାଖକୁ ଆସିଲେ । ମାତ୍ର ଲଜ୍ାବଶତଃ ଟଙ୍କା କଥା 
କହିପାରିଲେ ନାହିଁ । ତାଙ୍କୁ ପଚାରିବାରୁ ସେ ଟଙ୍କା ନ ଥବାରୁ ନାମ ଲେଖାଇପାରୁ 
ନାହାନ୍ତି ବୋଲି କହିଲେ । ଲକ୍ଷ୍ମୀନାରାୟଣ ତାଙ୍କୁ ୨ ୫ଟଙ୍କା ଦେବାରେ ସେ ନାମ 
ଲେଖାଇଲେ । ପରେ ଅବଶ୍ୟ ସେ ବୃତ୍ତି ପାଇଲା ପରେ ସେ ଟଙ୍କା ଫେରାଇ 
ଦେଇଥିଲେ । ଅନ୍ୟତମ ସାହିତ୍ୟିକ ହରିଶ୍ଚନ୍ଦ୍ର ବଡ଼ାଳ ମଧ୍ଯ ଦରିଦ୍ର ପରିବାରରେ 
ଜନ୍ମଗ୍ରହଣ କରିଥଲେ । ଲକ୍ଷ୍ମୀନାରାୟଣ ତାଙ୍କୁ ପାଖରେ ରଖୁ କଲେଜରେ ନାମ 
ଲେଖାଇ ଦେଇଥ୍‌ଲେ । ଗୋବିନ୍ଦ ତ୍ରିପାଠୀ, ଚଶ୍ଡେଶ୍ବର ମିଶ୍ର ପ୍ରଭୃତି ବହୁ ଛାତ୍ର 
ତାଙ୍କଦ୍ଧାରା ଉପକ୍ରତ ହୋଇଥ୍‌ବାର ଜଣାଯାଏ । ୧୯୨୭ ମସିହାରେ ଛାପାଖାନା 
ମାଲିକ ଚିନ୍ତାମଣି ମିଶ୍ର ଗୋଟିଏ ଦରିଦ୍ର ଛାତ୍ରପାଇଁ କିଛି ସାହାଯ୍ୟ କରାଇଦେବାକୁ 
କଟକ ସହରର ବହୁ ଧନୀ ବ୍ୟକ୍ତିଙ୍କର ଦ୍ବାରସ୍ଥ ହୋଇଥୂଲେ । ମାତ୍ର ନିରାଶ ହୋଇ 
ଫେରିଥୂଲେ । ଶେଷରେ ଲକ୍ଷ୍ମୀନାରାୟଣଙ୍କ ପରାମର୍ଶ ଅନୁଯାୟୀ ଚିନ୍ତାମଣି ଆଚାର୍ଯ୍ୟ 
ଓ ପ୍ରାଣକୃଷ୍ଣ ପରିଜାଙ୍କ ପାଖକୁ ଯାଇ ସାହାଯ୍ୟ ପାଇଲେ । ନିଜେ ଲକ୍ଷ୍ମୀନାରାୟଣ 
ମଧ୍ଯ ମାସକୁ ୩ଟଙ୍କା ଲେଖାଏଁ ସାହାଯ୍ୟ ଦେଲେ । 


ଆଦିବାସୀଙ୍କ ସେବା 


ଲକ୍ଷ୍ମୀନାରାୟଣ କୋରାପୁଟର ଆଦିବାସୀଙ୍କ ସମ୍ପର୍କରେ ଗବେଷଣା କରିବାକୁ 
ଚାହିଁଲେ । ଏଥପାଇଁ ତିନି ବର୍ଷ କାଳ ସେ ଜୟପୁରକୁ କେନ୍ଦ୍ର କରି ଆଦିବାସୀ 
ଗ୍ରାମମାନଙ୍କରେ ରହିଳେ । ସେଠାରେ ଥବା ଦୃଃସ୍ଥ ଆଦିବାସୀଙ୍କ ସେବାରେ ନିଜକୁ 
ନିୟୋଜିତ କଲେ ¦! କୋରାପୁଟ ଜିଲ୍ଲାର ଗଦବା, ପରଜା, କୁଟିଆକନ୍ଧ, ଲାଞ୍ଜିଆ 
ଶଉରାଙ୍କ ସର୍ବବିଧ ଉନ୍ନତିପାଇଁ ଲାଗିପଡ଼ିଥିଲେ । 

ସେ ତାଙ୍କର ମନୋଭାବ ତାଙ୍କ ରଚିତ ବୀଣା” ଉପନ୍ୟାସରେ ବଣ୍୍ବନା କରିଛନ୍ତି 
ସେ ଲେଖୁଛନ୍ତି ¬ “ଆଜି ଯେଉଁମାନେ ଜଙ୍ଗଲୀ ଆଦିବାସୀ ହୋଇ ରହିଛନ୍ତି, 
ସେମାନଙ୍କର ଅପରାଧ କଂ ଣ ? ସେମାନଙ୍କ ଉପରେ ଏତେ ଜୁଲମ କାହିଁକି ? 
ସେମାନେ କାହିଁକି ଏତେ ଦୁଃଖରେ ରହିବେ ? ସେମାନେ କ”ଣ ମଣିଷ ନୁହନ୍ତି ? 
ସେମାନଙ୍କର କଂ ଣ ରକ୍ତ ମାଂସ ନାହିଁ ? ନାନା କୌଶଳ କରି ଆମେ ସେମାନଙ୍କଠାରୁ 

ପଦ୍ଧଶ୍ରୀ ଲକ୍ଷ୍ମୀନାରାୟଣ ସାହୁ ୨୮୩ 


ଖାଦ୍ୟ ଛଡ଼େଇ ଆଣୁଛୁ କାହିଁକି ? ପୁଣି ସେମାନେ ଟିକିଏ ଆମ କଥା ନ ଶୁଣିଲେ 
ଆମେ ସେମାନଙ୍କୁ ଏପରିକି ଗୁଳି କରି ମାରିପକାଉ କାହିଁକି ? 

ସେ ଦୁଃଖ ପ୍ରକାଶ କରି ଏହି ସିଦ୍ଧାନ୍ତରେ ପହଞ୍ଚଛନ୍ତି - * “ଇତିହାସରେ ଏପରି 
ଅନ୍ୟାୟ ନାହିଁ, ଯାହାକି ଆଦିବାସୀଙ୍କ ଉପରେ କରାଯାଇ ନାହିଁ ।” 

ସେ ପରାମର୍ଶ ଦେଇଛନ୍ତି - “ସେମାନଙ୍କୁ ଧୀରେ ସୁସ୍ପେ ବୁଝାଇ ଶୁଝାଇ 
ଆପଣାର କରିବାକୁ ହେବ । ନୂତନ ପଥର ପଥକ କରାଇବାକୁ ହେବ । ନୃତନ 
ଆଲୋକ ଦେଖାଇବାକୁ ହେବ ।” 

ସେ ଆଶା ପ୍ରକାଶ କରିଛନ୍ତି ଯେ ଏଣିକି ସଂସାର ମିଶାମିଶି ହୋଇ ଚାଲିବ । 
ସେଥୂରେ ଆଦିବାସୀ, ଖ୍ରୀଷ୍ଟାନ, ହିନ୍ଦୁ ମୁସଲମାନ ସମସ୍ତେ ମିଳିବେ । ବିବାହ 
କରିବେ - ପରସର ମଧ୍ଯରେ । ଏହି କାର୍ଯ୍ୟ ଫଳରେ ହାଣକାଟ, ଘୃଣା କମିବ । 
ପରସ୍ପର ମଧ୍ଯରେ ପ୍ରେମ ଓ ଶ୍ରଦ୍ଧା ବଢ଼ିବ । ସମଗ୍ର ସଂସାର ଗୋଟିଏ ବିଶାଳ 
ପରିବାରଭୁକ୍ତ ହୋଇଯିବ । 

ଲକ୍ଷ୍ମୀନ।ର।ୟଣ ଠକ୍୍‌କରବାପାଙ୍କ ସାହାଯ୍ୟରେ ୧୯୩୯ ମସିହାରେ 
ରାୟଗଡ଼ଠାରେ ଏକ ସେବାଶ୍ରମ ପ୍ରତିଷ୍ଠା କରି ଆଦିବାସୀମାନଙ୍କପାଇଁ କାମ କରିବାକୁ 
ଉଦ୍ୟମ କରିଥଲେ । କଟକ ଜିଲ୍ଲାର ଚଣ୍ଡିଖୋଲଠାରେ ମଧ୍ଯ ସେ ଠକ୍୍‌କରବାପା 
ବିଦ୍ୟାଶ୍ରମ ଖୋଲିଥୂଲେ । 

୧୯୪୨ ମସିହାରେ ଲକ୍ଷ୍ମୀନାରାୟଣବାବୁ ଜୟପୁରର ଆଦିବାସୀ ସଂପ୍ରଦାୟ 
(The Hilly Tribes of Jeypore) ନାମକ ପୁସ୍ତକ କରିଥିଲେ । ଆଦିବାସୀମାନଙ୍କର 
ଲୋକଗୀତଗୁଡ଼ିକୁ ଇଂରେଜୀରେ ଅନୁବାଦ କରି କୋରାପୁଟର ଲୋକସଂସ୍କୃତି, 
ଭାଷାକୁ ବିଦେଶରେ ପରିଚିତ କରାଇଥଲେ । 


ଦଳିତ ସେବା 

ଲକ୍ଷ୍ମୀନାରାୟଣ ଆଜନ୍ସ ବିପ୍ନବୀ ଥୁଲେ । ଛାତ୍ରାବସ୍ଥାରୁ ଜାତିଆଣ ପ୍ରଥା 
ବିରୋଧରେ ସ୍ଵର ଉତ୍ତୋଳନ କରିଥୁଲେ । ଶିକ୍ଷକ ଥଲାବେଳେ ସମାଜ ସଂସ୍କାର 
ବିଷୟରେ ଗୋଟିଏ ପୁସ୍ତକ ଲେଖୁଥିଲେ । ପୁସ୍ତକର ନାମକରଣ କରିଥଲେ - 
ଶ୍ରୀ ଲକ୍ଷ୍ମୀନାରାୟଣ ସାହୁ ଜାତିରେ ପାଣ ।” 

୧୯୨୦-୨୧ ମସିହାରେ ‘ସହକାର ପତ୍ରିକା ଲକ୍ଷ୍ମୀନାରାୟଣ ସମ୍ପାଦନା 
କରୁଥିଲେ । ସେଥୂରେ ସେ ଅସ୍ଶ୍ୟତା ନିବାରଣ ସମ୍ପର୍କରେ ସ୍ପଷ୍ଟ ଅଥଚ ନିର୍ଭୀକ ମତ 
ପ୍ରକାଶ କରିଥଲେ । ସେ ଲେଖ୍ଥଲେ - ‘ଯେଉଁମାନେ ମହାତ୍ମାଗାନ୍ଧୀଙ୍କ ସହିତ 

୨୮୪ ଯଶୋଦେହେ ଆୟୁଷ୍ମାନ୍‌ 


ଏକମତ ଯେ ଅସ୍ୃଶ୍ୟତା ହିନ୍ଦୁ ଜାତିର ମହାକଳଙ୍କ ଓ ଯେଉଁମାନେ ଏହି ଅସ୍କୃଶ୍ୟତା ନ 
ମାନି ଚାଲିବାକୁ ଦୃଢ଼ସଂକଳ୍ପ ସେମାନେ ମହାମତ୍ମାଗାନ୍ଧୀଙ୍କୁ ତାଙ୍କର ଏହି କାର୍ଯ୍ୟରେ 
ସାହାଯ୍ୟ କରନ୍ତୁ । ଆମ୍ଭେମାନେ ‘ସହକାରରେ! ସେମାନଙ୍କ ନାମ ପ୍ରକାଶ କରିବାକୁ 
ପ୍ରସ୍ତୁତ ଅଛୁ । 

ଲକ୍ଷ୍ମୀନାରାୟଣ “ବୀଣା” ଉପନ୍ୟାସରେ ପରାମର୍ଶ ଦେଇ କହିଛନ୍ତି - 
“ସେମାନଙ୍କୁ ଅଛୁଆଁ ଭାବ ନାହିଁ । ତାଙ୍କ ଘରକୁ ଯିବାକୁ ଭୟ କର ନାହିଁ ।”” ଉଚ୍ଚ 
ନୀଚ ଭାବ ରଖୁବା ଏକ ପାପ ବୋଲି ସେ ଭାବୁଥିଲେ | ସେ ପୁଣି ଲେଖୁଛନ୍ତି - 
' “ସେମାନେ ସମାଜରେ ନୀଚ... ସେମାନେ ହରିଜନ - ଏ ଭାବ ଜନ୍ମାଇ 
ରଖ୍ବାଦ୍ଵାରା ତୁମ୍ଭେ - ଆମ୍ଭେ ଘୋର ପାପ କରୁ ନାହୁଁ କି ? ଅସ୍ଶ୍ୟତା ମହାପାପ । 


ଥରେ ଯାଜପୁର ଅଞ୍ଚଳରେ ଗଉଡ଼ ଓ ଖଣ୍ଡାୟତଙ୍କ ମଧ୍ୟରେ କଜିଆ ଲାଗିଲା । 
ସେଠାରେ ଲୋକଙ୍କୁ ବୁଝାଇବାକୁ ଯାଇ ଲକ୍ଷ୍ମୀନାରାୟଣ କହିଥୁଲେ ¬ “ 'ପଇତାର 
ଉଦ୍ଦେଶ୍ୟ ହେଲା, ଯଜଂନ, ଯାଜନ, ଅଧ୍ଯୟୟନ, ଅଧ୍ୟାପନା, ଦାନ -ପ୍ରତିଗ୍ରାହ ! ପଇତାର 
ଛଅଟି ଖିଅ ଏହି ଛଅଟି ଗୁଣର ପ୍ରତୀକ । ହାଡ଼ି ଯଦି ଏହି ଛଅଟି କାମ କରେ ତେବେ 
ସେ ମଧ୍ଯ ପଇତା ପକାଇବାରେ ଆପରି ନାହିଁ ।”” ସେଠାରେ ବହୁ ହାଡ଼ି ଥିଲେ । 
ସେମାନେ ଲକ୍ଷ୍ମୀନାରାୟଣଙ୍କୁ ଦେବତା ଭଳି ମାନିଲେ । 


୧୯୩୪ ମସିହାରେ ବୋଇରାଣୀଠାରେ ଗଞ୍ଜାମ ଜିଲ୍ଲା ହରିଜନ ସମ୍ମିଳନୀରେ 
ସେ ସଭାପତିତ୍ସ କରିଥିଲେ । ସେଠାରେ ସେ ଅସ୍ତୃଶ୍ୟତା ବିରୋଧରେ ସଂଘବଦ୍ଧ 
ଉଦ୍ୟମ ଲାଗି ହରିଜନ ଓ ସବର୍ଣ୍ଣ ଉଭୟଙ୍କୁ ନିନ୍ଦା କରିଥୁଲେ । 


କୁଷ୍ଠରୋଗୀ ସେବା 


ଲକ୍ଷ୍ମୀନାରାୟଣ କୁଷ୍ଠ ରୋଗାକ୍ରାନ୍ତ ହୋଇପଡ଼ିଥିଲେ । ସମାଜରେ ତାଙ୍କୁ ସମସ୍ତେ 
ଘୃଣା କଲେ । ଘରେ କାନ୍ଦବୋବାଳି ପଡ଼ିଗଲା । ମୁହଁର ଘା” ସବୁ ଦିନକୁ ଦିନ ବଢ଼ି 
ଚାଲିଲା । ଲକ୍ଷ୍ମୀନାରାୟଣ କିନ୍ତୁ ବିଚଳିତ ହୋଇ ନ ଥୁଲେ । ପଦୃଟିଏ ବାହାରି 
ପଡ଼ିଥିଲା - ‘ଏତେ ପରୀକ୍ଷା ଦେଲି, ପୁଣି ପରୀକ୍ଷା ! ହଉ, ତମର ଇଛା ପୂର୍ଣ 
ହେଉ । 


କୁ ଷ୍ଠରୋଗୀସେବକ ଡକ୍ସର ଆଇଜାକ୍‌ ସାନ୍ତା ଦେବଦୂତ ଭଳି ତାଙ୍କ ପାଖେ 
ପହଞ୍ଚଲେ ଓ କହିଲେ, ˆ ‘ତୁମେ ଏତେ ଦୀନ -ଦୁର୍ଗତଙ୍କ ସେବା କରିଛ, କିନ୍ତୁ 
କୁଷ୍ଠରୋଗୀଙ୍କ ସେବା କରିନା | ତମକୁ ସେଇ ଆଡ଼କୁ ଚାଲିବାପାଇଁ ପ୍ରଭୁଙ୍କ ଏକ 
ପ୍ରଚ୍ନ ଇଙ୍ଗିତ ।” 

ପଦ୍ଧଶ୍ରୀ ଲକ୍ଷ୍ମୀନାରାୟଣ ସାହୁ ୨୮୫ 


ଏହାପରେ ଲକ୍ଷ୍ମୀନାରାୟଣ କୁଷ୍ଠରୋଗୀଙ୍କ ସେବାରେ ଲାଗିପଡ଼ିଲେ । 
କୋରାପୁଟର ଘନ ଜଙ୍ଗଲ ଭିତରେ ଇୟସ ରୋଗୀର ଥଲ ଥଲ ଘାଆକୁ ଧୋଇଲେ । 
ଆରମ୍ଭ କଲେ କୃଷ୍ଠାଶ୍ରମ - ଚୌଦ୍ଵାର ଓ କଳକଳାରେ । ଆଜିଯାଏ ବି ଚାଲିଛି । 


ଶିକ୍ଷା ଅନୁରାଗ 

ଭାରତସେବକ ସମାଜର ସଭ୍ୟ ହେବାପାଇଁ ଲକ୍ଷ୍ମୀନାରାୟଣ ବି.ଏ. ପରୀକ୍ଷା 
ଦେଇ ପାସ୍‌ କଲେ । ଭାରତ ସେବକ ସମିତିର ଗୋଟିଏ ସଭାର ପ୍ରସ୍ତାବଟି ଠିକ୍‌ 
ଭାବେ ଭେଙ୍କଟେଶ୍‌ ନାରାୟଣ ତିଓୱାରୀ ଲେଖ୍‌ ଦେଇଥୁଲେ । ସେ ଏମ୍‌.ଏ. ପାସ୍‌ 
କରିଥୁଲେ । ସେହିଦିନଠାରୁ ଲକ୍ଷ୍ମୀନାରାୟଣଙ୍କର ଏମ୍‌.ଏ. ହେବାର ଇଚ୍ଛା ହେଲା | 
ସେ କଲିକତା ବିଶ୍ଵବିଦ୍ୟାଳୟରେ ଭାରତୀୟ ଭାଷା ( ଓଡ଼ିଆ )ରେ ପରୀକ୍ଷା ଦେଲେ 
ଓ ପ୍ରଥମ ଶ୍ରେଣୀରୁ ମାତ୍ର ଷୋଳ ନମ୍ବର କମ୍‌ ରଖୁ ପାସ୍‌ କଲେ । ଭାରତୀୟ 
ଭାଷାରେ ଏମ୍‌.ଏ. ହେବା ସେପରି ବଡ଼ କଥା ନୁହେଁ ବୋଲି କେହି ଜଣେ ଆକ୍ଷେପ 
କରି କହିବାରୁ ସେ ଅ୍ଥଶାସ୍ତରେ ଏମ୍‌.ଏ. ପରୀକ୍ଷା ଦେଇ ପାସ୍‌ ମଧ୍ଯ କଲେ । 
୧୯୩୩ ମସିହାରେ ସେ ଇଂରାଜୀରେ ପରୀକ୍ଷା ଦେଇ ମଧ୍ଯ ପାସ୍‌ କଲେ । 
ତା'ପରେ ଦର୍ଶନଶାସ୍ତରେ ଏମ୍‌.ଏ. ପରୀକ୍ଷା ଦେଲେ: ମାତ୍ର ଏଥିରେ ସେ ପାସ୍‌ 
କରିପାରି ନ ଥିଲେ । ଏହାର ଚଉଦ ବର୍ଷ ପରେ ଅର୍ଥାତ ଚଉଷଠି ବର୍ଷ ବୟସରେ 
ତାଙ୍କ ନାତି-ନାତୁଣୀମାନଙ୍କ ସହିତ ଇତିହାସରେ ଏମ୍‌.ଏ. ପରୀକ୍ଷା ଦେଇ ପାସ୍‌ 
କଲେ । ଉତ୍କଳ ବିଶ୍ଵବିଦ୍ୟାଳୟର ଚାନସେଲର୍‌ ଯଶୋବନ୍ତ ନାରାୟଣ ସୁକଠଣଙ୍କଠାରୁ 
ସେ ଉପାଧୂ ଗ୍ରହଣ କରିଥୁଲେ । ଉତ୍କଳ ବିଶ୍ବବିଦ୍ୟାଳୟରୁ ପୁଣି ଏଲ୍‌. ଏଲ୍‌.ଡି. ଉପାଧ୍, 
ଆନ୍ଧ ଇତିହାସ ପ୍ରତ୍ଵତତ୍ସ ସମିତିଠାରୁ ଭାରତ ତୀର୍ଥ, ବିଶୃକୈନ ମିସନରୁ ଇତିହାସ ରତ୍ନ 
ଓ ବଙ୍ଗଳା ସାହିତ୍ୟରେ ଗଭୀର ବ୍ୟୁପ୍ବଭିପାଇଁ ବିଦ୍ୟାରତ୍ସ ଉପାଧୂ ପାଇଥିଲେ । ଶେଷରେ 
୧୯୫୫ ମସିହାର ଭାରତ ସରକାର ତାଙ୍କୁ ' ପଦୃଶ୍ରୀ” ଉପାଧୂରେ ସମ୍ମାନିତ କଲେ । 

୧୯୩୭ ମସିହାରେ ଓଡ଼ିଶାର ସେତେବେଳକାର ପ୍ରଧାନମନ୍ତ୍ରୀ ବିଶ୍ଵନାଥ ଦାସ 
ଲକ୍ଷ୍ମୀନାରାୟଣଙ୍କୁ ବରୋଦାରେ ପ୍ରାଥମିକ ଶିକ୍ଷାବ୍ୟବସ୍ଥା ଓ ପାଠାଗାର ଆନ୍ଦୋଳନ 
ଅନୁଧ୍ୟାନ କରିବାପାଇଁ ଓଡ଼ିଶା ସରକାରଙ୍କ ପକ୍ଷରୁ ବରୋଦାକୁ ପଠାଇଲେ । 
ସେଠାରେ ଏକ କେନ୍ଦ୍ର ପାଠାଗାର ମାଧ୍ଯମରେ ସାହାଯ୍ୟ ଦିଆଯାଇ ଉଜ୍କୃଷ୍ଟ 
ଲେଖାଗୁଡ଼ିକ ଛପାଇ ଦିଆଯାଇ ଓ ସେଗୁଡ଼ିକ ଭିନ୍ନ ଭିନ୍ନ ଶାଖା ପାଠାଗାରକୁ 
ଯୋଗାଇ ଦିଆଯାଉଥୁବା ସେ ଜାଣିବାକୁ ପାଇଲେ । ଭ୍ରାମ୍ୟମାଣ ପାଠାଗାର ମଧ୍ଯ 
ରହିଥ୍‌ବା କଥା ସେ ଦେଖ୍ଥଲେ । ସେ ଏସବୁ ଉଲ୍ଲେଖ କରି ସରକାରଙ୍କୁ ରିପୋର୍ଟ 
ଦେଇଥ୍‌ଲେ । 

୨୮୬ ଯଶୋଦେହେ ଆୟୁଷ୍ମାନ୍‌ 


ଲକ୍ଷ୍ମୀନାରାୟଣ ଜ୍ଞାନପିପାସୁ ଥଲେ । ମୃତ୍ୟୁ ପର୍ଯ୍ୟନ୍ତ ପଢ଼ାପଡ଼ିରେ ରତ ଥୁଲେ । 
ତାଙ୍କର ଅଗାଧ ବ୍ୟାବହାରିକ ଜ୍ଞାନ ଥଲା । ସେଥୁପାଇଁ ତାଙ୍କୁ କେହି କେହି  ଚଳଚ୍ତା 
ବିଶ୍ଵବିଦ୍ୟାଳୟ ' ବୋଲି କହୁଥିଲେ । 


ସାହିତ୍ୟ ସାଧନା 


ଶତାଧ୍ୂକ ପୁସ୍ତକର ପ୍ରଣେତା ହେଉଛନ୍ତି ଲକ୍ଷ୍ମୀନାରାୟଣ । ଓଡ଼ିଆ, ବଙ୍ଗଳା ଓ 
ଇଂରାଜୀରେ ସେ ବହୁ ପୁସ୍ତକ ରଚନା କରିଛନ୍ତି । 'ମୁଁ ଓଡ଼ିଆ” ନାମକ ଏକ କ୍ଷୁଦ୍ର 
ଗ୍ରନ୍ଧରେ ଓଡ଼ିଆ ଜାତିର ଗୌରବର ଚିତ୍ର ଦେଇଛନ୍ତି । ଛୋଟନାଗପୁର, ମହୀଶୂର, 
ନେପାଳ, ତିକତ, ସିଂହଳ, ମାଳବ, ଗୁଜୁରାଟ, ଆସାମ, ବର୍ମା, ମାଳୟ, ଜାଭା, 
ସୁମାତ୍ରା, ବୋର୍ଣ୍ଡିଓ ଏପରିକି ଅଷ୍ଟ୍ରେଲିଆ, ଚୀନ ସହିତ ଓଡ଼ିଶାର କି ସମ୍ପର୍କ ରହିଛି 
ତାହା ବର୍ଣ୍ଣନା କରିଛନ୍ତି । “ବୀଣା” ଉପନ୍ୟାସରେ ନିଜର ଅସାଧାରଣ ପ୍ରତିଭାର 
ପରିଚୟ ଦେଇଛନ୍ତି । ଆଶୀର୍ବାଦ” ଭାବରାଜ୍ୟରେ ଏକ ନୂତନ ଅବଦାନ ଓ ଅଭିନବ 
ସୃଷ୍ଟି ବୋଲି କାନ୍ତକବି ଲକ୍ଷ୍ମୀକାନ୍ତ ମତ ଦେଇଛନ୍ତି । 


' ପରଶ ଏକ କବିତା ଗ୍ରନ୍ଥ । ଏହା କେବଳ ଖାଲି ପରଶ ନୁହେ, ପ୍ରାଣେ ପ୍ରାଣେ 
ରେଖାପାତ କରିପାରିବ ବୋଲି କବି ରାଧାମୋହନ ଗଡ଼ନାୟକ ଆଶା ପ୍ରକାଶ 
କରିଥଲେ । “ସାନ୍ଧନା' ଏକ ପ୍ରବନ୍ଧ ପୁସ୍ତକ । ଏହା ଉତ୍କଳ ସାହିତ୍ୟ ଭଣ୍ଡାରରେ 
ବାସ୍ତବିକ ଗୋଟିଏ ଅମୂଲ୍ୟ ରତ୍ନ ବୋଲି ନାଟ୍ୟକାର ଅଶ୍ବିନୀକୁମାର ଘୋଷ ମତ 
ଦେଇଥଲେ । ପରିଣତ ବୟସରେ ଓଡ଼ିଶାରେ ଜୈନଧର୍ମ” ନାମକ ଏକ 
ଗବେଷଣାତ୍ମକ ଗ୍ରନ୍ଥ ଲକ୍ଷ୍ମୀନାରାୟଣ ରଚନା କରିଥଲେ । ପଣ୍ଡିତ ନୀଳକଣ୍ଠ ଦାସ, 
ଆରଇଁବଲ୍ଭ ମହାନ୍ତି ପ୍ରଭୃତି ଏହାର ଭୂୟସୀ ପ୍ରଶଂସା କରିଅଛନ୍ତି । ଇଂରାଜୀରେ 
ରଚିତ - “The Spring of the Soul’. ‘The Fountain’ G ‘Songs of the 
Hills” ପ୍ରଭୁତି ବହୁ ଇଂରାଜୀ ପୁସ୍ତକ ପଶ୍ତିତଙ୍କଦ୍ଧାରା ପ୍ରଶଂସିତ ହୋଇଥଲା । 
ଡଃ ସୁନୀତି କୁମାର ଚାଟାର୍ଜୀ ଓ ଅନ୍ନଦାଶଙ୍କର ରାୟ ତାଙ୍କର 'ହୃଦୟପୁଷ୍ଠ ନାମକ 
କବିତା ଗ୍ରନ୍ତ୍ ପାଠ କରି ଆନନ୍ଦ ଲାଭ କରିଥୁଲେ । 

' ଉକ୍କଳ ସାହିତ୍ୟ ସମାଜର ସମ୍ପାଦକଭାବେ ଲକ୍ଷ୍ମୀନାରାୟଣ ବହୁ ବର୍ଷ କାର୍ଯ୍ୟ 
କରିଥଲେ । 


ବ୍ୟବସ୍ଥାପକ ଜୀବନ 


ଲକ୍ଷ୍ମୀନାରାୟଣ ୧୯୪୬ ମସିହାରେ ଓଡ଼ିଶା ବିଧାନସଭାକୁ ସଭ୍ୟଭାବେ 
ମନୋନୀତ ହୋଇଥଲେ । ସେ ମନୋନୀତ ସଭ୍ୟ ହୋଇଥୂଲେ ହେ ଓଡ଼ିଶା 

ପଦ୍ଧଶ୍ରୀ ଲକ୍ଷ୍ମୀନାରାୟଣ ସାହୁ ୨୮୭ 


ସରକାରଙ୍କ ତୁଟିବି ଚ୍ୟୁତିର କଠୋର ସମାଲୋଚନା କରୁଥିଲେ । ହୀରାକୁଦ ବନ୍ଧ 
ଯୋଜନାକୁ ସେ ତୀବ୍ର ବିରୋଧ କରିଥୁଲେ । ସେ ମଧ୍ଯ କେନ୍ଦ୍ର ସମ୍ବିଧାନ ପ୍ରଣୟନ 
ସଭାକୁ ଦିଲ୍ୟ ଯାଇଥଲେ । ସେଠାରେ ସେ ତକାଳୀନ ପ୍ରଧାନମନ୍ତ୍ରୀ ଜବାହରଲାଲ 
ନେହରୁଙ୍କୁ ସମାଲୋଚନା କରିବାକୁ ପଶ୍ଚାତ୍ଵୃପଦ ହୋଇ ନ ଥୁଲେ । 


କୀବନ ଦଶନ 


ଲକ୍ଷ୍ମୀନାରାୟଣ ଅଜାତଶତ୍ତୁ ଥଲେ । କାହାରି ଉପରେ ସେ ରାଗ ନ ଥୁଲେ । 
କେହି ତାଙ୍କ ଉପରେ ଯଦି ରାଗୁଥଲେ, ତାଙ୍କ ମନ ଦୁଃଖରେ ପୂରି ଉଠୁଥଲା । 
ଗୋଟିଏ ଶତ୍ରୁ ତାଙ୍କର ତିଆରି ହେଲା ଭାବୁଥଲେ । କିପରି ସେ ଶତୁକୁ ମିତ୍ର କରାଯିବ, 
ତାହା ଚିନ୍ତା କରୁଥିଲେ । କାହା ସହିତ କଥାବାର୍ରା ବନ୍ଦ କରିପାରୁ ନ ଥଲେ । ସେ 
ମଧ୍ଯ ଅତୀବ ସ୍ନେହଶୀଳ ଥୁଲେ । ପରର ଦୁଃଖରେ କାନ୍ଦି ପକାଉଥୁଲେ | ପରର ଲୁହ 
ପୋଛି ଦେବାକୁ ସେ ବ୍ୟଗ୍ର ହୋଇପଡୁଥଲେ । 

ଲକ୍ଷ୍ମୀନାରାୟଣ ମଣିଷର ଚରିତ୍ର ଗଠନ ଉପରେ ଗୁରୁତ୍ଵ ଦେଉଥୁଲେ । ଅଗାଧ 
ପାଶ୍ଡିତ୍ୟର ଅଧ୍ବକାରୀ ହୋଇ ଯଦି ଚରିତ୍ର ନ ଥାଏ, ତେବେ ତା'ର କିଛି ମୂଲ୍ୟ 
ନାହିଁ । ନିଜର ଗୋଟିଏ କଥା କହି ତାହା ରକ୍ଷା ନ କରିପାରିବାଟା ତାଙ୍କ ଦୃଷ୍ଟିରେ 
ଥଲା ଚରିତ୍ରହୀନତା । 

ଧର୍ମ ଦିଗରେ ତାଙ୍କର ଦୃଢ଼ ଆସ୍ଥା ଥଲା । ଧର୍ମ ସବୁବେଳେ ରକ୍ଷା କରେ । ଧର୍ମ 
ଧନଠାରୁ, ବିଦ୍ୟାଠାରୁ ବଡ଼ । ଧର୍ମ ପାଳନ କରିବା ମନୁଷ୍ୟର ବଡ଼ କରଁବ୍ୟ ବୋଲି 
ସେ କହୁଥିଲେ । 

ଲକ୍ଷ୍ମୀନାରାୟଣ ସହଯୋଗ ଉପରେ ମଧ୍ଯ ଜୋର୍‌ ଦେଉଥଲେ । ଜୀବନଧାରାକୁ 
ପୁଷ୍ଟ କରିବାପାଇଁ ସମସ୍ତଙ୍କ ସହିତ ମିଳିମିଶି କାର୍ଯ୍ୟ କରିବା ଉଚିତ ବୋଲି ଭାବୁଥିଲେ । 
ସେ କହୁଥିଲେ କଂଗ୍ରେସ ହେଉ, କମ୍ୟୁନିଷ୍ଟ ହେଉ, ସୋସାଲିଷ୍ଟ ହେଉ, ଲେଖକ, 
ସାଧକ ବା ଶିଳ୍ପୀ ହେଉ, ବିକାଶ ପଥରେ ଗତି କରିବାପାଇଁ ସମସ୍ତଙ୍କ ସହଯୋଗ 
ଆବଶ୍ୟକ | 

ରାଜନୀତି ଏକ ଧୂ ଲୋକଙ୍କ କାରବାର ନୁହେଁ ବୋଲି ସେ ଭାବୁଥଲେ । 
ବିଧାନସଭା ଭିତରେ ନୀତି ଦୃଷ୍ଟିରୁ ସେ ସମାଲୋଚନା କରୁଥଲେ । କିନ୍ତୁ ବାହାରକୁ 
ଆସିଲେ ମୁହଁରେ ହସ ଲାଗି ରହୁଥଲା । ନିଜର ଡିଣ୍ଡିମ ସେ ପିଟୁ ନ ଥିଲେ । କାଳେ 
କେତେବେଳେ, କେଉଁଠି ଟିକିଏ ଅହଂ ପଶିବ, ଟିକିଏ ବଡ଼ପଣିଆ ବାରି ହୋଇପଡ଼ିବ 

୨୮୮ ଯଶୋଦେହେ ଆୁଷ୍ମାନନ 


ସେଥପାଇଁ ସେ ସବୁବେଳେ ସଜାଗ ଥଲେ । ଏବେ ନୁହେଁ, ୧୯୨୬-୨୭ ମସିହା 
ଆଡ଼କୁ ସେ ନିଜକୁ ନ୍ୟୁନତମ କରିବାପାଇଁ ବହିରେ ଲେଖୁଥିଲେ - 


“ଲକ୍ଷ୍ମୀନାରାୟଣ ସାହୁ - ଜାତିରେ ପାଣ! ! 


ସେହି ହେଉଛନ୍ତି ଲକ୍ଷ୍ମୀନାରାୟଣ ସାହୁ । ସେ ଥଲେ ଗୋଟିଏ ମଣିଷ ଯାହାଙ୍କର 
ମନରେ ଅଭିମାନ, ଅହଙ୍କାର, କୁଟିଳତା, ଆବିଳତା ଟିକିଏ ବି ନ ଥଲା | ସେ ବଞ୍ଚ 
ରହିଛନ୍ତି - କେବଳ ପ୍ରେମପାଇଁ, ପ୍ରୀତିପାଇଁ, ମାନବିକତାପାଇଁ, ଗଭୀରତାପାଇଁ 
ହୃଦୟବଭ୍ତାପାଇଁ । ମଣିଷ ମଣିଷ । ସବୁ ମଣିଷ ଅମୃତର ସନ୍ତାନ । ସେଠି ହାଡ଼ି 
ନାହିଁ, ପାଣ ନାହିଁ, ପଠାଣ ନାହିଁ ଖ୍ରୀଷ୍ଟିଆନ୍‌ ନାହିଁ, ବଙ୍ଗାଳୀ ନାହିଁ, ତେଲୁଗୁ ନାହିଁ, 
ଗୋରା ନାହିଁ କଳା ନାହିଁ, କିଛି ନାହିଁ । ନିଜ ଭିତରେ ଅନ୍ୟକୁ ଦେଖୁବା, ବସୁଧାକୁ 
କୁଟୁମ୍ବ ମଣିବା, ପରକୁ ଆଲୋକ ଦେବାପାଇଁ ନିଜକୁ ସଳିତା କରି ପଳ ପଳ କରି 
ଜାଳିଦେବା, ମାନବ ପ୍ରାଣରେ ଦେବାବତରଣ କରାଇବା - ଏହାର ମୂର୍ଭିମନ୍ତ ପ୍ରକାଶ 
ହେଉଛନ୍ତି ବାବୁ ଲକ୍ଷ୍ମୀନାରାୟଣ ସାହୁ । 

ଅନିର୍ବାଣ ଶିଖା 
ପ୍ରାଣନାଥ ପଟ୍ଟନାୟକ 


ପ୍ରାଣନାଥ ପଟ୍ଟନାୟକ ଜଣେ ଓଡ଼ିଶାର ମହାନ୍‌ ସ୍ଵାଧୀନତା ସଂଗ୍ରାମୀ, 
ଦେଶପ୍ରେମୀ, ବିପ୍ଳବୀ ଓ ଜନନାୟକ । ପୁଣି ଚାଷୀ, ମୂଲିଆ ଓ ମେହନତୀ ମଣିଷର 
ସାଥ୍‌ । ଶ୍ରେଣୀହୀନ, ଶୋଷଣହୀନ ସାମ୍ୟବାଦ ସମାଜ ଗଠନ ଥୁଲା ତାଙ୍କର ଚରମ 
ଲକ୍ଷ୍ୟ । କେବଳ ସେତିକି ନୁହେଁ, ଜଣେ ପ୍ରବୀଣ ବ୍ୟବସ୍ଥାପକ, ସମାଜ ସଙ୍ଗଠନ, 
ସୁବକ୍ତା ଓ ସର୍ବୋପରି ନାତିନିଷ୍ଟ, ନିରାଡ଼ମ୍ବର ବ୍ୟକ୍ତି ଭାବେ ସେ ଓଡ଼ିଶାର ପ୍ରତି 
ପୁରପଲ୍ୟରେ ପରିଚିତ । ଜ୍ଞାନର ପିପାସା ତାଙ୍କର ମଧ୍ଯ କମ୍‌ ନ ଥୁଲା | ସମାଜ ଓ 
ରାଷ୍ଟ୍ର ନିର୍ମାଣରେ ପ୍ରଗତିଶୀଳ ସାହିତ୍ୟର ଏକ ବିଶିଷ୍ଟ ଭୂମିକା ରହିଛି ବୋଲି ସେ 
ଭାବୁଥିଲେ ଓ ଏହି ଲକ୍ଷ୍ୟ ପୂରଣପାଇ ପ୍ରଗତିଶୀଳ ସାହିତ୍ୟ ରଚନାରେ ବ୍ରତୀ 
ଥୁଲେ । ବସ୍ତୃତଃ, ଓଡ଼ିଶାର ସ୍ଵାଧୀନତା ସଂଗ୍ରାମ, ଚାଷୀ ମୂଲିଆର ଲଢ଼ାଇ, ଶିକ୍ଷା, 
ସାହିତ୍ୟ, ସଂସ୍କୃତି - ସମସ୍ତ କ୍ଷେତ୍ରରେ ତାଙ୍କର ପାଦଚିହ୍ନ ସ୍ପଷ୍ଟ ଭାବେ ଅଙ୍କିତ ହୋଇ 
ରହିଅଛି । 

୨୯୦ ଯଶୋଦେହେ ଆଯୟୁଷ୍ମାନ୍‌ 


ବାଲ୍ୟକାଳ ଓ ଶିକ୍ଷା 


ଅବିଭକ୍ତ ପୁରୀ ଜିଲ୍ଲାର ଡେଲାଙ୍ଗ ଥାନା ଅନ୍ତର୍ଗତ କଣାସ ନିକଟବର୍ତୀ ଡିମିରି 
ଗ୍ରାମରେ ପ୍ରାଣନାଥ ୧୯ ୦୫ ମସିହା ନଭେମ୍ବର ମାସ ୧ ୬ ତାରିଖରେ ଜନ୍ମଗ୍ରହଣ 
କରିଥଲେ | ତାଙ୍କ ପିତାଙ୍କ ନାମ ମଦନମୋହନ ପଟ୍ଟନାୟକ; ମାତାଙ୍କ ନାମ ଥୁଲା 
ଚିତ୍ରା ଦେବୀ । ସେମାନେ ନିମ୍ନ ମଧ୍ୟବିତ୍ତ ଶ୍ରେଣୀର ହେଲେ ମଧ୍ଯ ଆଦର୍ଶସ୍ଥାନୀୟ 
ଥିଲେ । ଉଭୟଙ୍କର ପ୍ରଭାବ ପ୍ରାଣନାଥଙ୍କ ଉପରେ ପଡ଼ିଥୁଲା । ମାତ୍ର ଅଢ଼େଇ ବର୍ଷ 
ବୟସରେ ମାତାଙ୍କର ମୃତ୍ୟୁ ହେଲା | ତା'ପରେ ତାଙ୍କର ଜ୍ୟେଷ୍ଠ ଭ୍ରାତାଙ୍କର ବିୟୋଗ 
ହେଲା । ଏକମାତ୍ର ବଡ଼ଭଉଣୀ ଧନମଣି ଦେବୀଙ୍କଦ୍ଵାରା ସେ ଲାଳିତପାଳିତ ହେଲେ । 


ପ୍ରାଣନାଥ ଗ୍ରାମ ଚାହାଳିରେ ଶିକ୍ଷା ଆରମ୍ଭ କଲେ । ଏହାପରେ ସେ କଣାସ 
ସ୍କଲରେ ପଢ଼ିଲେ । ପ୍ରତିଦିନ ଗାଁଠାରୁ ଦୁଇ ମାଇଲ ବାଟ ଚାଲି ଚାଲି ଯାଉଥୂଲେ । 
ମାଇନର ପରୀକ୍ଷାରେ ଉତ୍ତୀର୍ଣ୍ଣ ହୋଇ ପୁରୀ ଜିଲ୍ଲା ସ୍ତରଲରେ ନାମ ଲେଖାଇଲେ । 
ପୂର୍ବରୁ ସେ ଇଂରାଜୀ ପଢ଼ି ନ ଥଲେ । ତେଣୁ ସପ୍ତମ (କ ) ଶ୍ରେଣୀରେ ତାଙ୍କୁ 
ଇଂରାଜୀ ପଢ଼ିବାକୁ ପଡ଼ିଲା । ସେହି ସମୟରେ ତାଙ୍କର ସହପାଠୀ ଥଲେ 
ପରବତାକାଳର ବିଖ୍ୟାତ ସାହିତ୍ୟିକ କାଳିନ୍ଦୀଚରଣ ପାଣିଗ୍ରାହୀ । ତାଙ୍କର ସାନଭାଇ 
ଭଗବତୀଚରଣ ପାଣିଗ୍ରାହୀ ଷଷ୍ଠ ଶ୍ରେଣୀରେ ପଢୁଥାନ୍ତି । ଉଭୟଙ୍କ ସହିତ 
ପ୍ରାଣନାଥଙ୍କର ବନ୍ଧୁତା ପ୍ରତିଷ୍ଠିତ ହେଲା । ତାହା ମଧ୍ଯ କାଳର ପ୍ରବାହରେ ନିବିଡ଼ 
ସମ୍ପର୍କରେ ପରିଣତ ହେଲା । 


ଗୋଫବନକ୍ଧଙ୍କଠାରୁ ପ୍ରେରଣା ଲାଭ 


ପୁରୀ ଜିଲ୍ଲା ସ୍କୁଲରେ ଛାତ୍ର ଥବାବେଳେ ପ୍ରାଣନାଥ ଗୋପବନ୍ଧୁଙ୍କ ସଂସ୍ପର୍ଶରେ 
ଆସିଲେ । ଗୋପବନ୍ଧୁ ସେତେବେଳେ ପଥୁରିଆ ସାହିର କୋଠାଘରେ ରହୁଥାନ୍ତି । 
ସ୍ତ୍ୁଲ ଛୁଟି ହେବାପରେ ପ୍ରାଣନାଥ ଅନ୍ୟ ସାଥୁମାନଙ୍କୁ ନେଇ ଗୋପବନ୍ଧୁଙ୍କୁ 
ଭେଟୁଥଲେ । ସେ ପରବର୍ତୀ କାଳରେ କହିଛନ୍ତି - ଦାସେ ଆପଣେଙ୍କ ପାଖରେ 
ବସି ତାଙ୍କଠାରୁ ନାନା କଥା ଶୁଣିବାକୁ ଭଲ ଲାଗେ । ଲୋକଙ୍କୁ ଭଲପାଇବା ଓ 


ଦେଶକୁ ଭଲ ପାଇବାର ପ୍ରେରଣା ସେହିଦିନଠାରୁ ମିଳିଛି...” 


୧୯ ୨୦ ମସିହାରେ ନାଗପୁର ଅଧ୍ୟବେଶନରେ ଅସହଯୋଗ ଆନ୍ଦୋଳନପାଇଁ 
ନିଷ୍ଠଭି ନିଆଗଲା । ସେଥୁରେ ସ୍ତ୍ରଲ ଓ କଲେଜ ବର୍ଜନପାଇଁ ନିଷ୍ଠରି ନିଆଯାଇଥିଲା | 
ସେହି ଅନୁଯାୟୀ ଓଡ଼ିଶାରେ ଅସହଯୋଗ ଆନ୍ଦୋଳନ ଚାଲିଲା । କଂଗ୍ରେସ ନେଡୃବ୍ୃନ୍ଦ 
ସ୍ତ୍ରଲ କଲେଜ ବର୍ଜନପାଇଁ ଡାକରା ଦେଲେ । ପୁରୀ ଜିଲ୍ଲା ସ୍କଲରେ ଛାତ୍ରମାନେ 

ପ୍ରାଣନାଥ ପଟ୍ଟନାୟକ ୨୯୧ 


ଧର୍ମଘଟ କଲେ । ବ୍ରାହ୍ମଣ ସମିତି ହଲ୍‌ରେ ଏକତ୍ର ହୋଇ ସଭା କଲେ। ସେହି 
ସଭାରେ ପୁରୀର ଲୋକନାଥ ମିଶ୍ର ଓ ନୟାଗଡ଼ର ଶ୍ରୀଧର ଦାସ ଉଦ୍ବବୋଧନ 
ଦେଲେ । ଏହାର ପ୍ରଭାବ ପ୍ରାଣନାଥଙ୍କ ଉପରେ ପଡ଼ିଲା । ସେ ପଢ଼ା ଛାଡ଼ି ଘରକୁ 
ଚାଲିଗଲେ । ଭଗବତୀଚରଣ ମଧ୍ଯ ସ୍ତ୍ଲ ଛାଡ଼ି ଘରକୁ ଗଲେ । କିନ୍ତୁ ସ୍ତରଲ ଛାଡ଼ି 
ପଳାଇ ଆସିଥବାରୁ ମୁରବିମାନେ ବିରକ୍ତ ହେଲେ । ପ୍ରାଣନାଥ ସ୍ତ୍ରଲକୁ ଆସି ପୁଣି 
ପଢ଼ା ଆରମ୍ଭ କଲେ । ଭଗବତୀଚରଣ କିନ୍ତୁ ଜିଲ୍ଲା ସ୍ତଲକୁ ଫେରି ନ ଥଲେ | ସେ 
ଗୋପବନ୍ଧୁ ଦାସଙ୍କ ପ୍ରତିଷ୍ଠିତ ସତ୍ୟବାଦୀ ଜାତୀୟ ବିଦ୍ୟାଳୟରେ ନାମ ଲେଖାଇଲେ । 


ଛାତ୍ରାବସ୍ଥାରେ ଦେଶପ୍ରେମରେ ଉଦ୍ବବୁଦ୍ଧ ହୋଇ ପ୍ରାଣନାଥ ମହାତ୍ମା ଗାନ୍ଧୀଙ୍କ 
ପାଖକୁ ଏକ ପତ୍ର ଲେଖଥୁଲେ | ସେଥୁରେ ସେ ସ୍ଵାଧୀନତା ଆନ୍ଦୋଳନରେ ଛାତ୍ରର 
କରଁବ୍ୟ କ'ଣ ଜାଣିବାକୁ ଚାହିଁଥିଲେ । 

ମାଟ୍ରିକ୍ୟୁଲେସନ ପରୀକ୍ଷାରେ ଉତ୍ତୀର୍ଣ୍ଣ ହେଲାପରେ ପ୍ରାଣନାଥ ରେଭେନ୍‌ସା 
କଲେଜରେ ବିଜ୍ଞାନ ଶ୍ରେଣୀରେ ନାମ ଲେଖାଇଲେ । ଭଗବତୀଚରଣ ମଧ୍ଯ 
ସତ୍ୟବାଦୀରୁ ଆସି ରେଭେନ୍ସାରେ ପଢ଼ିଲେ । ଉଭୟେ ଏକ ହଷ୍ଟେଲରେ 
ରହିଲେ । ଏହାଥୂଲା ମଣି କାଞ୍ଚନର ସଂଯୋଗ । ଏହା ଯେ ଉଭୟଙ୍କୁ ଏକ ଆଦର୍ଶ 
ଓ ନୀତିରେ ଅନୁପ୍ରାଣିତ ହେବାପାଇଁ ଅନୁକୂଳ ବାତାବରଣ ସୃଷ୍ଠି କଲା, ଏଥୁରେ 
ସନ୍ଦେହ ନାହିଁ । 

୧୯୨୮ ମସିହାରେ ଇଂରେଜ ସରକାର ଭାରତୀୟଙ୍କୁ କିଛି ଶାସନ କ୍ଷମତା 
ଦେବାପାଇଁ ସାଇମନଙ୍କ ନେତୃତ୍ଵରେ ଏକ କମିସନ ବସାଇଲେ । ଏହି କମିସନ 
ଭାରତକୁ ଆସିଲେ । ଏହି କମିସନକୁ କଂଗ୍ରେସ ବାସନ୍ଦ କଲା | ସାଇମନ କମିସନ 
ଫେରିଯାଅଂ ବୋଲି ଧ୍ଵନି ଦେଇ ଲୋକେ ଚାରିଆଡ଼େ ବିକ୍ଷୋଭ ପ୍ରଦର୍ଶନ କଲେ ଓ 
କଳାପତାକା ଦେଖାଇଲେ ! ଏହି କଳାପତାକା ଦେଖାଇବାକୁ ଯାଇ ପ୍ରଖ୍ୟାତ କଂଗ୍ରେସ 
ନେତା ଲାଲା ଲଜପତ ରାୟ ଗୋରା ସୈନ୍ୟଙ୍କ ଲାଠିମାଡ଼ରେ ଆଘାତପ୍ରାପ୍ତ ହେଲେ । 
ପରେ ସେ ମୃତ୍ୟୁ ବରଣ କଲେ । ଲାଲାଜୀଙ୍କ ଦଶାହ ଶ୍ରାଦ୍ଧ ଦିନ ରେଭେନ୍‌ସା 
କଲେଜର ଛାତ୍ରମାନେ ଧର୍ମଘଟ କଲେ । ହଷ୍ଟେଲରେ ରହୁଥିବା ଛାତ୍ରମାନେ 
ପ୍ରାଣନାଥଙ୍କ ନେତୃତ୍ସରେ ଗୋଟିଏ ଓଳି ଖାଇବା ବନ୍ଦ କଲେ ଓ ସେହି ଅର୍ଥ ଲାଲାଜୀଙ୍କ 
ପାଖକୁ ପଠାଇଲେ । କ୍ରମେ ପ୍ରାଣନାଥଙ୍କ ମନ ସ୍ଵାଧୀନତା ଆନ୍ଦୋଳନ ଆଡ଼କୁ 
ଆକର୍ଷିତ ହେଲା | ଏଥୁପାଇଁ ସେ ପ୍ରସ୍ତୁତି ଚଳାଇଲେ । 

୧୯୩୦ ମସିହା ଜାନୁଆରୀ ମାସ ୨ ତାରିଖରେ କଂଗ୍ରେସ କାର୍ଯ୍ୟକାରୀ କମିଟି 
ସମଗ୍ର ଦେଶରେ ଜାନୁଆରୀ ମାସ ୨ ୬ ତାରିଖକୁ ପୂର୍ଣ୍ଣ ସ୍ରାଜ୍ୟ ଦିବସରୂପେ ପାଳନ 

୨୯୨ ଯଶୋଦେହେ ଆୟୁଷ୍ମାନ୍‌ 


କରିବାକୁ ସ୍ଥିର କଲା । କଟକରେ ମଧ୍ଯ ଏହା ପାଳିତ ହେଲା । କଂଗ୍ରେସ ନେତା ଗୋପବନ୍ଧୁ 
ଚୌଧୁରୀଙ୍କ ବାସଭବନ ସାମ୍ପାରେ ଏକ ସାଧାରଣ ସଭା ହେଲା । ଏଥୁରେ ଏକ 
ପ୍ରତିଜ୍ଞାପତ୍ର ପାଠ ହେଲା । ଯେଉସବୁ ସତ୍ୟାଗ୍ରହୀ ଏହି ପ୍ରତିଜ୍ଞାପତ୍ରରେ ସ୍ବାକ୍ଷର କଲେ, 
ସେମାନଙ୍କ ମଧ୍ଯରେ ଥିଲେ ଯୁବକ ପ୍ରାଣନାଥ । ସେ ଏହାପରେ ପୃଷ୍ଠ ପ୍ରାଣରେ ସ୍ଵାଧୀନତା 
ସଂଗ୍ରାମରେ ଝାସ ଦେଲେ । ତାଙ୍କର ପରିଧାନ ହେଲା ଗେରୁରଙ୍ଗର ଲୁଗା ଓ ପଞ୍ଜାବି । 
କାନ୍ଧରେ ରହୁଥିଲା ଗେରୁରଙ୍ଗର ଗୋଟିଏ ବ୍ୟାଗ । 


ଲବଣ ସତ୍ୟାଗ୍ରହ 


୧୯୩୦ ମସିହା ଅପ୍ରେଲ ମାସ ୬ ତାରିଖରେ ଗାନିଜୀ ଲବଣ ସତ୍ୟାଗ୍ରହପାଇଁ 
ଦାଣ୍ଡୀ ଅଭିମୁଖେ ଯାତ୍ରା କଲେ । ଓଡ଼ିଶାରେ ବାଲେଶ୍ବର ଜିଲ୍ଲାର ଇଞ୍ଜୁଡ଼ିଠାରେ ଲୁଣ 
ମାରିବା କାର୍ଯ୍ୟକ୍ରମ ସ୍ଥିର ହେଲା । ଗୋପବନ୍ଧୁ ଚୌଧୁରୀ ଏହାର ନେତୃତ୍ସ ନେଲେ । 
ପ୍ରାଣନାଥ ଅବଶ୍ଯ ସତ୍ଯାଗ୍ରହ-ପଦଯାତ୍ରୀ ଦଳରେ ନ ଥଲେ; ମାତ୍ର ସେ ଲବଣ 
ସତ୍ୟାଗ୍ରହୀମାନଙ୍କୁ କଟକର ରାସ୍ତା କଡ଼ରେ ବିପୁଳ ସମ୍ବର୍ବନା ଦେବାର ଆୟୋଜନ 
କରିଥଲେ । 


ପ୍ରଥମ କାରାବରଣ 


ପ୍ରତ୍ୟକ୍ଷ ରାଜନୀତିରେ ଭାଗନେବାକୁ ପ୍ରାଣନାଥ ଅଣ୍ଟା ଭିଡ଼ି ବାହାରିଲେ; 
କଂଗ୍ରେସର ପ୍ରତ୍ୟକ୍ଷ କାର୍ଯ୍ୟସୂଚୀ ଅନୁଯାୟୀ ଏହାପରେ ବାଲେଶ୍ବର ସହରର ଅଫିମ 
ଓ ମଦଦୋକାନ ଆଗରେ ପିକେଟିଂ କରିବା କାର୍ଯ୍ୟକ୍ରମ ଆରମ୍ଭ ହେଲା | ଏହାକୁ 
ପରିଚାଳନା କରୁଥାନ୍ତି ପଣ୍ଡିତ ଲିଙ୍ଗରାଜ ମିଶ୍ର । ସେହି ପିକେଟିଂରେ ଭାଗ ନେବାକୁ 
କଟକରୁ ପ୍ରାଣନାଥ ବାଲେଶ୍ବର ଆସିଲେ । ଦେହରେ ଥଲା ଖଦଡ଼ଲୁଗା ଓ କାମିଜ । 
ସେ ବନ୍ଧୁମାନଙ୍କ ସହିତ ମୋତିଗଞ୍ଜ ଅଫିମଦୋକାନ ଆଗରେ ବିକ୍ଷୋଭ କରି 
ଗିରଫ ହେଲେ । ଗିରଫ ହେବାପରେ ନିଜ ନାମକୁ ଲୁଚାଇ ରଖିଲେ । ମାତ୍ର ପୁଲିସ 
ତାଙ୍କର ସାର୍ଟିଫିକେଟ ପ୍ରଭୃତି ଖୋଜି ଗୋଟିଏ ଟିପାଖାତା ପାଇଲେ । ସେଥୁରୁ ତାଙ୍କ 
ନାମ ଜାଣିବାକୁ ପାଇଲେ । 


ଦ୍ଵିତୀୟ କାରୀବରଣ 


୧୯୩୦ ମସିହାରେ ପୁରୀ ଜିଲ୍ଲାରେ ଲବଣ ସତ୍ୟାଗ୍ରହ ଆରମ୍ଭ ହେଲା । ଏହି 
ଆନ୍ଦୋଳନରେ ପ୍ରାଣନାଥ ଯୋଗ ଦେଲେ ଓ ଗିରଫ ହୋଇ ପୁରୀ ଜେଲରେ 
ରହିଲେ । କିଛି କାଳ ରହିଲାପରେ ତାକୁ ଖଲାସ କରିଦିଆଗଲା । ଖଲାସ ହେବା 
ଦିନ ତାଙ୍କୁ ପାଛୋଟି ଆଣିବାପାଇଁ ପୁରୀ ଜେଲ ଫାଟକ. ପାଖେ ଥଲେ ସହକର୍ମୀ 
ଗତିକୃଷ୍ଣ ସ୍ଵାଇଁ । 

ପ୍ରାଣନାଥ ପଟ୍ଟନାୟକ ୨୯୩ 


ବିଦେଶୀ ବସ୍ତର ବର୍ଜନ 


୧୯୩୧ ମସିହାରେ ଓଡ଼ିଶାର ପୁରୀଠାରେ ଅଖିଳ ଭାରତ କଂଗ୍ରେସ କମିଟି 
ଅଧ୍ବବେଶନ ହେବାକୁ ପ୍ରସ୍ତୁତି ଚାଲିଥାଏ । ପ୍ରାଣନାଥ କଂଗ୍ରେସ ସେବାଦଳ ଶିବିରରେ 
ରହି ଅଭ୍ୟର୍ଥନା କମିଟିର କାମଦାମରେ ଲାଗିଥାନ୍ତି । ମାତ୍ର କଂଗ୍ରେସ ଅଧ୍ୟବେଶନ 
ପ୍ରସ୍ତୁତି କାର୍ଯ୍ୟ ବନ୍ଦ ହେଲା । ଏହାପରେ ପ୍ରାଣନାଥ ସତ୍ଯାଗ୍ରହୀମାନଙ୍କୁ ସଂଗ୍ରହ 
କରିବା, ସେମାନଙ୍କୁ ତାଲିମ ଦେବା, ଇଂରେଜ ଶାସକମାନଙ୍କ ବିରୋଧରେ 
ପ୍ରଚାରପତ୍ର ବାଣ୍ଟିବା ପ୍ରଭୃତି କାମରେ ଲାଗିଗଲେ । 


ସତ୍ୟାଗ୍ରହୀମାନେ ମଧ୍ଯ ପ୍ରାଣନାଥଙ୍କ ନେତୃତ୍ଵରେ ବିଦେଶୀ ଦ୍ରବ୍ଯ ଓ ବସ୍ତର 
ବର୍ଜନ କାମରେ ଲାଗିପଡ଼ିଲେ । ଦିନେ ପ୍ରାଣନାଥ, ଗତିକୃଷ୍ଣ ସ୍ଵାଇଁ, ପରଶୁରାମ 
ପଦାତିକ ରାୟ, ବଳରାମ ପାଇକରାୟ ପ୍ରଭୃତି ପୁରୀ କାଳୁରାମ ଗୋଦାମକୁ ଗଲେ 
ଓ ବିଦେଶୀ ଲୁଗା ବିକ୍ରି ବନ୍ଦ କରିବାକୁ କହିଲେ । ପ୍ରାଣନାଥ କାଳୁରାମଙ୍କଠୁ ଲୁଗା 
ବିକ୍ରି ବନ୍ଦ କରିଦେବାକୁ ସତ୍ୟାଗ୍ରହ ହୋଇଛି ବୋଲି ଏକ ଲେଖା ଆଣି ପାଖରେ 
ରଖିଲେ । ପରେ ସତ୍ୟାଗ୍ରହ କରିଥୁବା ହେତୁ ଗିରଫ ହେଲେ । କିନ୍ତୁ ବିଚାର ବେଳେ 
ପ୍ରାଣନାଥ ସେ ଲେଖାଟିକୁ ମାଜିଷ୍ଟେଟଙ୍କୁ ଦେଖାଇଲେ । ମାଜିଷ୍ଟ୍ରେଟ ସେମାନଙ୍କୁ 
ଖଲାସ କରିଦେଲେ | 


କାଶୀ ବିଦ୍ୟାପୀଠରେ ଅଧ୍ଷୟନ 


ପ୍ରାଣନାଥ ଥୁଲେ ଜ୍ଞାନପିପାସୁ । ସେ ପୁଣି ଅଧ୍ୟୟନପାଇଁ ମନ ବଳାଇଲେ । 
ସେ କାଶୀ ବିଦ୍ୟାପୀଠକୁ ଯିବାକୁ ସ୍ଥିର କଲେ । ସେଠାରେ ଛାତ୍ରମାନଙ୍କୁ ଦର୍ଶନଶାସ୍ତ, 
ଅର୍ଥଶାସ୍ତ୍ର ସହିତ ଭାରତରେ ମୁକ୍ତି ଆନ୍ଦୋଳନ ସଂକ୍ରାନ୍ତରେ ତାଲିମ ଦିଆଯାଉଥ୍‌ୁଲା । 
ସେହି ବିଦ୍ୟାପୀଠର ପ୍ରତିଷ୍ଠାତା ଥିଲେ ଆଚାର୍ଯ୍ୟ ନରେନ୍ଦ୍ରଦେବ। ସେ ଥୁଲେ 
ସମାଜବାଦୀ ଚିନ୍ତାଧାରାର ପୁରୋଧା । ସେ ପ୍ରାଣନାଥଙ୍କର ଗୁରୁ ହେଲେ | ସେଠାରେ 
ମଧ୍ଯ ପଣ୍ଡିତ ସମ୍ପୂର୍ଣ୍ାନନ୍ଦ ଲାଲବାହାଦୁର ଶାସ୍ତ୍ରୀ, ଶ୍ରୀ ପ୍ରକାଶ ପ୍ରଭୃତି ଅଧ୍ୟୟନ 
କରୁଥୁଲେ । ପ୍ରାଣନାଥ ସେମାନଙ୍କର ସଂସ୍ଥର୍ଶରେ ଆସିଲେ । ଭାରତବର୍ଷ ଭଳି ଏକ 
ଦରିଦ୍ଧଵ ଦେଶପାଇଁ ସମାଜବାଦ ଯେ ଏକମାତ୍ର ପନ୍ଥା - ସେ ଏଠାରେ ରହିବା 
ସମୟରେ ଉପଲବ୍‌ଧ କଲେ । ସାମ୍ୟବାଦ ଉପରେ ଦେଶବିଦେଶର ପୁସ୍ତକମାନ 
ମଧ୍ଯ ଅଧ୍ୟୟନ କଲେ । ସେତେବେଳେ ଓଡ଼ିଶାରୁ ଗୁରୁଚରଣ ପଟ୍ଟନାୟକ, ଶରତ 
ପଟ୍ଟନାୟକ ପ୍ରଭୃତି ମଧ୍ୟ ସେଠାରେ ଥୁଲେ । ସେମାନେ ମଧ୍ଯ ସାମ୍ୟବାଦର ନୀତି ଓ 
ଆଦର୍ଶକୁ ଗ୍ରହଣ କଲେ । 

୨୯୪ ଯଶୋଦେହେ ଆଯୟୁଷ୍ମାନ୍‌ 


କାଶୀ ବିଦ୍ୟାପୀଠରେ ଚୀନ ଉପରେ ଗୋଟିଏ ସନ୍ଦର୍ଭ ଲେଖି ସେ ଶାସ୍ତ୍ରୀ 
ଉପାଧ୍ବରେ ଭୂଷିତ ହୋଇ ଓଡ଼ିଶାକୁ ଫେରିଆସିଲେ । 


ପୁନର୍ଠ ଆନ୍ଦୋଳନ 

୧୯୩୨ ମସିହାରେ ବିଲାତରେ ଗୋଲଟେବୃଲ ବୈଠକ ବସିଲା । ଭାରତର 
ଦାବି ନେଇ ଗାନିଜୀ ବିଲାତ ଗୋଲଟେବୁଲ ବୈଠକରେ ଯୋଗ ଦେଲେ । ମାତ୍ର 
ନିରାଶ ହୋଇ ଫେରିଲେ । ଦେଶରେ ପୁଣି ରଣଦୃନ୍ଦୁଭି ବାଜିଉଠିଲା । ଅଗଣିତ 
ନେତା, କର୍ମୀ ଓ ଜନସାଧାରଣ ଅଛ କେତେ ଦିନ ଭିତରେ ଜେଲ ଭରିଦେଲେ । 
ପ୍ରାଣନାଥ କାଶୀ ବିଦ୍ୟାପୀଠ ଛାଡ଼ି ବ୍ରିଟିଶ ସରକାର ବିରୋଧରେ ଲଢ଼ିବାପାଇଁ 
ଓଡ଼ିଶା ଆସିଲେ । ସାଙ୍ଗସାଥୀମାନେ ତାଙ୍କ ପଢ଼ିବା ଯିବାକୁ ଆକ୍ଷେପ କରନ୍ତେ 
ସେ କହିଲେ ¬ “ ପାଠ ନ ପଢ଼ିଲେ, ପଥ ନ ଜାଣିଲେ ଚାଲିବି କିପରି ? ମୁଁ ପରା 
ସବୁବେଳେ ଲଢ଼ାଇରେ ତମ ସଙ୍ଗେ ଅଛି, ହୃକୁମ ଦିଅ - କଣ କରିବାକୁ ହେବ । 


ନୂତନ କର୍ମକ୍ଷେତ୍ର“ଖୋରଧୀ 


ପୁରୀରେ ସବୁ ସମୟରେ ଇଂରେଜ ବିରୋଧୀ ଆନ୍ଦୋଳନ ହେଉଥୂବାରୁ 
ଲୋକମାନଙ୍କ ମଧ୍ଯରେ ଜନ୍ମାଦନା କମିଯାଉଥୁଲା । ତେଣୁ ଇଂରେଜ ସରକାରଙ୍କ 
ସଙ୍ଗେ ସିଧାସଳଖ ଲଢ଼ାଇ କରିବାପାଇଁ ଖୋରଧାକୁ ନିଜର କର୍ମକ୍ଷେତ୍ରରୂପେ 
ପ୍ରାଣନାଥ ବାଛି ନେଲେ । 


ପୁରୀରୁ ପ୍ରାଣନାଥ, ଗତିକୃଷ୍ଣ ସ୍ଵାଇଁ, ପର୍ଶୁରୀମ ପଦାତିକରାୟ, ବଳରାମ 
ପାଇକରାୟ, ଗୋକୁଳ ମୋହନ ରାୟଚୃଡ଼ାମଣି ପ୍ରଭୁତି ପାଦରେ ଚାଲି ଚାଲି ଦୟାନଦୀ 
ପୋଲ ପାର ହୋଇ ଜଟଣୀ ରେଳ ଷ୍ଟେସନ ନିକଟବରାୀ ମହାଦେବ ମନ୍ଦିର ନିକଟରେ 
ଆଶ୍ରୟ ନେଲେ । ଅଭାବ ଅନଟନରେ ଦିନ କଟୁଥାଏ । ବେଳେବେଳେ ଉପବାସରେ 
ରହିବାକୁ ପଡୁଥାଏ । ତା'ପରେ ରେଳଚରାସ୍ତା ନିକଟ ତାରେଣୀ ଠାକୁରାଣୀ ମଣ୍ଡପ 
ପାଖରେ ସେମାନେ ଖୋଲା କ୍ୟାମ୍ପରେ ରହିଲେ । କର୍ମୀମାନେ ନିକଟବର୍ରୀ 
ଗ୍ରାମମାନଙ୍କୁ ଯାଇ ଚାଉଳ, ପରିବା ପ୍ରଭୁତି ଆଣି ରୋଷାଇ କରି ଖାଉଥାନ୍ତି । ଭାତ, 
କଇଁକଢ଼ ଓ ଲୁଣ ହୋଇଥାଏ ପ୍ରଧାନ ଖାଦ୍ୟ । 


ପୋଲିସ ଭୟରେ ଗୋଟିଏ ଜାଗାରେ ମଧ୍ଯ ରହିବା ସମ୍ଭବ ହେଉ ନ ଥାଏ । 
କେତେବେଳେ ଖୋରଧାର ପଲଟନ ପଡ଼ିଆର ସରସ୍ଵତୀ ମନ୍ଦିର, କେତେବେଳେ 
ଖୋରଧା ବସ୍‌ଷ୍ଟାଣ୍ଡ ଉଦୟନାଥ ମହାନ୍ତିଙ୍କ ଘରେ ଏମାନଙ୍କ ଆଡ୍ତାସ୍ଥଳୀ ହୋଇଥାଏ ! 
ଏମାନେ ଯାଯାବର ଭଳି ଗୋଟିଏ ସ୍ଥାନରୁ ଅନ୍ୟ ସ୍ଥାନକୁ ଘୂରି ବୁଲୁଥାନ୍ତି । ରୋଷାଇ 

ପ୍ରାଣନାଥ ପଟ୍ଟନାୟକ ୨୯୫ 


କରି ଖାଇ ସାରିବାପରେ ହାଣ୍ଡିକୁ ଗଛରେ ଝୁଲାଇ ଦେଇ ଚାଲି ଯାଉଥଲେ । କୌଣସି 
ସୂତ୍ରରୁ ପୋଲିସ ଜାଣିପାରି ଟେକାମାରି ଝୁଲୁଥିବା ହାଭ୍ଡିକୁ ଭାରି ଖପରା କରିଦିଅନ୍ତି । 
ମଧ୍ଯରାତ୍ରକୁ ଫେରି ସତ୍ୟାଗ୍ରହୀମାନେ ଏହା ଦେଖୁ ଉପବାସରେ ରହୁଥିଲେ । 

୧୯୩୨ ମସିହା ଅକ୍ମୋବର ମାସରେ ଜଟଣୀରେ ସତ୍ୟାଗ୍ରହୀମାନେ ପିକେଟିଂ 
ଚଳାଉଥବାବେଳେ ବିଦେଶୀ ବସ୍ତପୋଡ଼ି ମୋକଦ୍ଦମାରେ ଗିରଫ ହେଲେ । ପ୍ରଥମେ 
ପ୍ରାଣନାଥଙ୍କ ୧୧ ଜଣ ସହଯୋଗୀଙ୍କୁ ଗିରଫ କରାଗଲା । ପରେ ଆଉ ୯ ଜଣ 
ଗିରଫ ହେଲେ । ବିଚାରରେ ପ୍ରାଣନାଥ ଓ ଗତିକୃଷ୍ଣ ୬ ମାସ ଲେଖାଏଁ ସଶ୍ରମ 
କାରାଦଣ୍ଡ ଓ ପର୍ଶୁରାମ ପଦାତିକରାୟ ଓଗେରଙ୍କୁ ତିନିମାସ ଲେଖାଏଁ ସଶ୍ରମ କାରାଦଣ୍ଡ 
ହେଲା । ସମସ୍ତଙ୍କୁ ପ୍ରଥମେ ଖୋରଧା ଜେଲରେ ରଖାଗଲା । ଏହାପରେ ପୁରୀ 
ଜେଲକୁ ସେମାନଙ୍କୁ ପଠାଇ ଦିଆଗଲା । କିଛି ଦିନ ରହିବାପରେ ସମସ୍ତଙ୍କୁ ବିହାରର 
ପାଟଣା କ୍ୟାମ୍ପ ଜେଲକୁ ପଠାଗଲା | ଜେଲ ଭିତରେ ସେମାନେ ପ୍ରାଣନାଥବାବୁଙ୍କ 
ନେତୃତ୍ଵରେ ଶପଥ ନେଲେ ଯେ ସେମାନେ ଭାରତର ସ୍ଵାଧୀନତା ହାସଲ ନ 
ହେବାଯାଏ ଗୃହକୁ ଫେରିବେ ନାହିଁ । ଦେଶପାଇଁ କାମ କରିବେ । 

ପୁରୀ ଜିଲାରେ ଭବିଷ୍ୟତ୍ଵରେ କିପରି କଂଗ୍ରେସ କାର୍ଯ୍ୟ ଚାଲିବ, ସ୍ଵାଧୀନତା 
ଆନ୍ଦୋଳନ କିପରି ଚଳାଇ ରଖିବାକୁ ହେବ ଓ ଗରିବ ଲୋକଙ୍କପାଇଁ କି କି କାର୍ଯ୍ୟ 
କରିବାକୁ ହେବ, ଏହିସବୁ ବିଷୟରେ ପ୍ରାଣନାଥବାବୁ ଅନ୍ୟମାନଙ୍କ ସହିତ ଆଲୋଚନା 
ଚଳାଇଥାନ୍ତି । ଶେଷରେ ତାଙ୍କର ପରାମର୍ଶରେ ପାଟଣା କ୍ୟାମ୍ପ ଜେଲରେ ବନ୍ଧୁ 
ସମାଜ ନାମରେ ଏକ ସଙ୍ଗଠନ ଗଠିତ ହେଲା । 

ପାଟଣା କ୍ୟାମ୍ପ ଜେଲରୁ ଖଲାସ ହୋଇ ଆସିବା ପରେ ବନ୍ଧୁ ସମାଜ' ପକ୍ଷରୁ 
ପୁରୀ ସହରରେ ଜାତୀୟ ହିନ୍ଦୁ ହୋଟେଲ” ନାମରେ ଗୋଟିଏ ହୋଟେଲ ପ୍ରତିଷ୍ଠା 
କରାଗଲା । କର୍ମୀମାନେ ପୁରୀରେ କାମ କଲାବେଳେ ଏହି ହୋଟେଲ ଆୟରୁ ଦୁଇ 
ବେଳା ଖାଇବାକୁ ପାଇବେ ବୋଲି ବ୍ୟବସ୍ଥା ହେଲା | ଫଳରେ କର୍ମୀମାନେ ହୋଟେଲରେ 
ଦୁଇ ବେଳା ମାଗଣାରେ ଖାଇ କଂଗ୍ରେସ ସଙ୍ଗଠନ ଓ ପ୍ରଚାର କାର୍ଯ୍ୟ କଲେ । ପରେ 
ଏହା ସାଙ୍ଗକୁ ଏକ ସିଲେଇ ଦୋକାନ ପ୍ରତିଷ୍ଠା କରାଗଲା । ପ୍ରାଣନାଥ ବନାରସରୁ 
ସିଲ୍‌କ କନା ଆଣି ବିକ୍ରୟ କରାଇବାର ବ୍ୟବସ୍ଥା କଲେ । 


କଂଗ୍ରେସ ସମାଜବାଦୀ ଦଳ ଗଠନ 


୧୯୩୩ ମସିହାରେ ଗାନିଜୀ ସତ୍ୟାଗ୍ରହୀ ଆନ୍ଦୋଳନ ପ୍ରତ୍ୟାହାର କରିନେଲେ | 
ଏଥୁରେ କିନ୍ତୁ କଂଗ୍ରେସରେ ଥିବା ଯୁବଗୋଷ୍ଠୀ ସନ୍ଧଷ୍ଟ ନ ହୋଇ ଅନ୍ୟ ବିକଳ୍ପ ମାଗର 

୨୯୬ ଯଖଶୋଦେହେ ଆଯୟୁଷ୍ମାନ୍‌ 


ଅନୁସନ୍ଧାନରେ ରହିଲେ । ଗାନ୍ଧିଜୀଙ୍କ ପ୍ରଦର୍ଶିତ ମାର୍ଗରେ ପ୍ରକୃତ ସ୍ଵରାଜ ଆସିବ 
ନାହିଁ ବୋଲି ଏମାନଙ୍କର ହୃଦ୍ଧବୋଧ ହେଲା । ସେମାନେ ମାର୍କ୍ସବାଦ ଆଡ଼କୁ 
ଆକର୍ଷିତ ହେଲେ । କଂଗ୍ରେସ ମଧ୍ଯରେ ରହି ‘କଂଗ୍ରେସ ସୋସାଲିଷ୍ଟ ପାର୍ଟି ନାମରେ 
ଏକ ସଙ୍ଗଠନ ଗଢ଼ାଗଲା । ୧୯୩୪ ମସିହା ମେ ମାସରେ ଗୟାଠାରେ ସର୍ବଭାରତୀୟ 
ସ୍ତରରେ “କଂଗ୍ରେସ ସୋସାଲିଷ୍ଟ ପାର୍ଟି ଗଠିତ ହେଲା । ଆଚାର୍ଯ୍ୟ ନରେନ୍ଦ୍ରଦେବ 
ଏହାର ସଭାପତି ଓ ଜୟପ୍ରକାଶ ନାରାୟଣ ଏହାର ସମ୍ପାଦକ ହେଲେ । 


୧୯୩୪ ମସିହା ଜୁନ ମାସ ୫ ତାରିଖରେ ପ୍ରାଣନାଥବାବୁଙ୍କ ଉଦ୍ୟମରେ ଓ 
ତାଙ୍କର ସଭାପତିତୃରେ କଂଗ୍ରେସ ସୋସାଲିଷ୍ଟ ପାର୍ଟି ଗଠିତ ହେଲ। । 
ଭଗବତୀଚରଣ ପାଣିଗ୍ରାହୀ ଏହାର ସମ୍ପାଦକ ରହିଲେ । ସର୍ବଶ୍ରୀ ନବକୃଷ୍ଣ ଚୌଧୁରୀ, 
ମାଳତୀ ଚୌଧୁରୀ, ମୋହନଦାସ, ଗତିକୃଷ୍ଣ ସ୍ଵାଇଁ, ସୁରେନ୍ଦ୍ର ଦ୍ବିବେଦୀ, ଗୋକୁଳ 
ମୋହନ ରାୟ ଚୂଡ଼ାମଣି ପ୍ରଭୃତି ଏହାର ସଭ୍ୟ ହେଲେ । ଭଗବତୀଚରଣ ପାଣିଗ୍ରାହୀଙ୍କ 
ସମ୍ପାଦଙ୍କତ୍ରରେ ‘ସାରଥ୍‌' ନାମକ ଏକ ସାପ୍ରାହିଁକ ପତ୍ରିକା ପ୍ରକାଶ ପାଇଲା । 


ସଭାପତି ଭାବେ ପ୍ରାଣନାଥବାବୁ ସମାଜବାଦ ଓ ଶ୍ରେଣୀ ସଂଘର୍ଷର ବିଶ୍ଲେଷଣ 
କରି ଏକ ପାଣ୍ଡିତ୍ୟପୂର୍ଣ୍ଣ ଭାଷଣ ଦେଇଥୁଲେ । ଏହି ସମାଜବାଦ ଭାବଧାରା ଉଚ୍ଚ 
ପ୍ରଶଂସିତ ହୋଇଥଲା । ତାଙ୍କର ଏହି ତାତ୍ସିକ ଭାଷଣଟି ସାରଥ୍‌' ପତ୍ରିକାରେ 
ପ୍ରକାଶ ପାଇଥୁଲା । ବସ୍ତୁତଃ, ପ୍ରାଣନାଥବାବୁ ଥଲେ ଓଡ଼ିଶାରେ ସମାଜବାଦୀ 
ଆନ୍ଦୋଳନର ଅଗ୍ରଦୂତ । 


କୃଷକ ସଂଘ ଗଠନ 


୧୯୩୪ ମସିହାରେ କଂଗ୍ରେସ -ସୋସାଲିଷ୍ଠ ପାର୍ଟି ଗଠନ କଲାପରେ 
କୃଷକମାନଙ୍କ ସପକ୍ଷରେ ଆନ୍ଦୋଳନ ଚଳାଇବାପାଇଁ କାର୍ଯ୍ୟକ୍ରମ ନିଆଗଲା । 
୧୯୩୬ ମସିହା ଅପ୍ରେଲ ମାସ ୧୧ ତାରିଖରେ ଉତ୍ତରପ୍ରଦେଶର ରାଜଧାନୀ 
ଲକ୍ଷ୍ମୌ ନିକଟସ୍ଥ ବାରବାଙ୍କିଠାରେ ସ୍ଵାମୀ ସହଜାନନ୍ଦ ସରସ୍ବତୀଙ୍କ ସଭାପତିତ୍ସରେ 
ଅଖିଳ ଭାରତ କୃଷକ ସଭା” ନାମରେ ଏକ ସଙ୍ଗଠନ ଗଢ଼ା ହେଲା । କୃଷକମାନଙ୍କୁ 
ସମସ୍ତ ପ୍ରକାର ଶୋଷଣରୁ ମୁକ୍ତ କରିବା ଓ ସେମାନଙ୍କ ହାତକୁ ପୂର୍ଣ୍ଣ ରାଜନୀତିକ ଓ 
ଆର୍ଥନୀତିକ କ୍ଷମତା ଦେବା ଏହାର ଲକ୍ଷ୍ୟ ଥିଲା । ସେହି ୧୯୩୬ ମସିହା ମାଁ 
ମାସ ୩୦ ତାରିଖରେ କୃଷକମାନଙ୍କର ଏକ ସମ୍ମିଳନୀ କଟକଠାରେ ଅନୁଷ୍ଠିତ 
ହେଲା । ସର୍ବଭାରତୀୟ କୃଷକ ନେତା ମୋହନଲାଲ ଗୌତମ ଏହି ସମ୍ମିଳନୀରେ 
ସଭାପତିତ୍ଵ କରିଥୁଲେ । ଓଡ଼ିଶାରେ ଏହି ସଙ୍ଗଠନଟିର ନାମ “କୃଷକ ସଂଘ” 
ରଖାଗଲା । 

ପ୍ରାଣନାଥ ପଟ୍ଟନାୟକ ୨୯୭ 


ନବଗଠିତ କୃଷକ ସଂଘରେ ହରେକୃଷ୍ଣ ମହତାବ ସଭାପତି ଓ ପ୍ରାଣକୃଷ୍ଣ 
ପଢ଼ିଆରୀ ସମ୍ପାଦକ ରହିଲେ । କାର୍ଯ୍ୟକାରୀ କମିଟିରେ ପ୍ରାଣନାଥଙ୍କ ସହିତ 
ଭଗବତୀଚରଣ ପାଣିଗ୍ରାହୀ, ନବକୃଷ୍ଣ ଚୌଧୁରୀ, ମୋହନ ଦାସ, ଗୌରାଙ୍ଗ ଚରଣ 
ଦାସ, ବୈଦ୍ୟନାଥ ରଥ, ସୁରେନ୍ଦ୍ର ଦ୍ବିବେଦୀ, ଗତିକୃଷ୍ଣ ସ୍ଵାଇଁ ଗୋକୁଳ ମୋହନ 
ରାୟଚୂଡ଼ାମଣି, ଗଙ୍ଗାଧର ପାଇକରାୟ ପ୍ରଭୁତି ସଭ୍ୟ ରହିଲେ । 

୧୯୩୮ ମସିହାରେ ଏହି ସଙ୍ଗଠନ ପକ୍ଷରୁ ‘ କୃଷକ” ନାମରେ ଏକ ସାପ୍ତାହିକ 
ପତ୍ରିକା ପ୍ରକାଶ ପାଇଲା । 

କୃଷକମାନଙ୍କ ଆନ୍ଦୋଳନ ବ୍ରଦ୍ଧି ପାଇବାପରେ ହରେକ୍ରଷ୍ଣ ମହତାବ ଏହି ସଙ୍ଗଠନ 
ଠାରୁ ଦୂରେଇଗଲେ । ଏହାପରେ ପ୍ରାଣନାଥ କୃଷକ ସଭାର ସଭାପତି ହେଲେ । 
ସେ ମୃତ୍ୟୁ ପର୍ଯ୍ୟନ୍ତ ସଭାପତିଭାବେ ରହିଥୁଲେ । 
ବିବାହ 

୧୯୩୫ ମସିହା ଜୁନ ମାସ ୨ ୮ ତାରିଖରେ ପ୍ରାଣନାଥଙ୍କର କବି କୃଷ୍ଣମୋହନ 
ପଟ୍ଟନାୟକଙ୍କ କନ୍ୟା ପ୍ରେମମଞ୍ଜରୀଙ୍କ ସହ ବିବାହ ଅନୁଷ୍ଣିତ ହେଲା । ସେ କାଳରେ 
ବିବାହରେ ବରକନ୍ୟାଙ୍କୁ ଆଜିକାଲି ପରି କାର୍‌ ବା ଜିପରେ ଯିବାର ବ୍ୟବସ୍ଥା ନ 
ଥୁଲା । ପାଲିଙ୍କିରେ ବସି ଯିବାକୁ ପଡ଼ୁଥିଲା । ପାଲିଙ୍କିରେ ବସି ପ୍ରାଣନାଥ ଯାଇ ନ 
ଥିଲେ | ‘ମଣିଷଦ୍ବାରା ମଣିଷ ବୁହା ହୋଇ ବିବାହ ମଣ୍ଡପ ଯିବା ପ୍ରସ୍ତାବ ' ସେ ଗ୍ରହଣ 
କରି ନ ଥଲେ । ଖଦଡ଼ ଧୋତି, ପଞ୍ଜାବି ପରିହିତ ଯୁବକ ପ୍ରାଣନାଥ ଚାଲି ଚାଲି 
ଯାଇଥଲେ ଓ ନିରାଡ଼ମ୍ବରରେ ବିବାହ କାର୍ଯ୍ୟ ସମ୍ପନ୍ତ ହେଲା । ବାସରରାତ୍ରିରେ 
ପ୍ରାଣନାଥ ମଞ୍ଜରୀଙ୍କ କାନରେ ଧୀରେ ଧୀରେ କହିଥୁଲେ - “ଆମର ମିଳନ 
ସେବାପାଇଁ, ସମ୍ଭୋଗପାଇଁ ନୁହେଁ । 

ମଞ୍ଜରୀ ଦେବୀ ମଧ୍ଯ ଉପଯୁକ୍ତ ସହଧର୍ମିଣୀ ତଥା ସହାନୁଗାମିନୀ ଥୁଲେ । 
ତାଙ୍କର ସହଯୋଗ ନ ପାଇଥୂଲେ ପ୍ରାଣନାଥବାବୁ ନିଶ୍ଚିତଭାବେ ପ୍ରଖ୍ୟାତ ନେତା 
ହୋଇପାରି ନ ଥାନ୍ତେ । ମାସ ମାସ, ବର୍ଷ ବର୍ଷ ଧରି ପ୍ରାଣନାଥବାବୁ ଗୃହରେ 
ଅନୁପସ୍ଥିତ ରହିଲେ ମଧ୍ଯ ମଞ୍ଜରୀଦେବୀ ସମସ୍ତ ଅଭାବ ଅନଟନ ମଧ୍ଯରେ ଛୋଟ 
ଛୋଟ ପିଲାଙ୍କୁ ଧରି ସଂସାର ଚଳାଇ ନେଉଥୂଲେ । ଜଟଣୀର ରାମଚନ୍ଦ୍ରପୁର 
ବଜାରରେ ଥୁବା ଘରର ଘରଭଡ଼ାରୁ ଯାହା ପାଉଥଲେ, ସେହିଥ୍‌ରେ କୌଣସିମତେ 
ଗୁଜୁରାଣ ମେଣ୍ଟାଇ ନେଉଥୁଲେ ଓ ପିଲାଙ୍କୁ ମଣିଷ କରିଥଲେ । ସେ ଦିନକପାଇଁ 
ହେଲେ ସ୍ବାମୀଙ୍କର ଲକ୍ଷ୍ୟ ଓ ଆଦର୍ଶରୁ ବିଚ୍ୟୁତ ହୋଇ ନ ଥୁଲେ । 

୨୯୮ ଯଶୋଦେହେ ଆଯୟୁଷ୍ମାନ୍‌ 


ଜୃଷକ ଆନ୍ଦୋଳନ 


ପ୍ରାଣନାଥବାବୁ କୃଷକ ଆନ୍ଦୋଳନର ପୁରୋଧା ଥଲେ | ସେ ଜୀବନର ଶେଷ 
ପର୍ଯ୍ୟନ୍ତ କୃଷକ ଶ୍ରେଣୀକୁ ନେତୃତ୍ନ ଦେଉଥୁଲେ | ବିନା କ୍ଷତିପୂରଣରେ ଜମିଦାରୀ ଓ 
ସର୍ବରାକାରୀ ଉଠିବା, ଜମିଦାର, ମହନ୍ତମାନଙ୍କ ବେଠି, ଭେଟି ପ୍ରଭୃତି ବେଆଇନ 
ପାଉଣା, ଜୁଲମ ଓ ଅତ୍ୟାଚାର ଉଠିବା ପ୍ରଭୁତି କାମରେ ଲାଗିପଡ଼ିଥୁଲେ । 


୧୯୩୬ ମସିହା ସେପ୍େମ୍ବର ମାସ ୧୫ ତାରିଖରେ ଖୋରଧାର ଚାନ୍ଦମାରି 
ପଡ଼ିଆରେ ତାଙ୍କ ଉଦ୍ୟମରୁ କୃଷକ ସମାବେଶ ଆୟୋଜିତ ହେଲା । ଖୋରଧା 
ସେତେବେଳେ ଥଲା ସରକାରଙ୍କ ଖାସମାହାଲ | ସାମ୍ରାଜ୍ୟବାଦର ନଗ୍ନ ଶାସନର 
ନମୁନା ସେଠାରେ ଦେଖିବାକୁ ମିଳୁଥଲା । କଂଗ୍ରେସ ଆନ୍ଦୋଳନ ମଧ୍ଯ ସେପରି 
ଶକ୍ତିଶାଳୀ ନ ଥୁଲା | ପ୍ରାଣନାଥଙ୍କ ଏହି ଉଦ୍ୟମକୁ ବହୁ ଲୋକେ ଉପହାସ କଲେ । 
ମାତ୍ର ସେ ସେଥ୍‌କି ଭୁକ୍ଷେପ ନ କରି ସେଥୁରେ ଲାଗିପଡ଼ିଲେ । ସେ ଏହି ଉଦ୍ଦେଶ୍ୟରେ 
ଏକ ପ୍ରଚାରପତ୍ର ବାଣ୍ଟିଲେ । ସେଥୂରେ ଦୁଇ ଲକ୍ଷ କୃଷକ ଯୋଗ ଦେବେ ବୋଲି 
ଉଲ୍ଲେଖ ଥଲା । ସରକାରୀ ଭୟ ସତ୍ତ୍ଵେ ଖୋରଧାର ଚାନ୍ଦମାରି ପଡ଼ିଆରେ 
ଦଶହଜାରରୁ ଅଧବକ ଚାଷୀ ଏହି ସମାବେଶରେ ଯୋଗ ଦେଲେ । ଲୋକେ 
ଦୂରଦୂରାନ୍ତରୁ ଚୂଡ଼ା ଚାଉଳ ଧରି ଆସିଥୂଲେ | ସମ୍ମିଳନୀରେ ସଭାପତିତ୍ସ କରିଥିଲେ 
ନବକ୍ରଷ୍ଣ ଚୌଧୁରୀ । ଯଦୁମଣି ମଙ୍ଗରାଜ, ରାଜକୃଷ୍ଣ ବୋଷ ପ୍ରଭୃତି ଏଥୁରେ 
ଉଦ୍ଵବୋଧନ ଦେଇଥଲେ। ପ୍ରାଣନାଥଙ୍କ ଭାଷଣ ଜନତା ମଧ୍ଯରେ ଅଭୂତପୂର୍ବ 
ଉନ୍ମାଦନା ସୃଷ୍ଟି କଲା । ଏତେ ବଡ଼ ସମାବେଶ ଆୟୋଜନ କରି ପ୍ରାଣନାଥ ତାଙ୍କ 
ଅସୀଧାରଣ ସାଙ୍ଗଠନିକ ଶକ୍ତିର ପରିଚୟ ଦେଲେ । 


୧୯୩୬ ମସିହା ଅକ୍ମୋବର ମାସରେ ପୁରୀ ଜିଲ୍ଲାର ଶରଧାବାଲିରେ କୃଷକ 
ସମ୍ମଳନୀ କରାଗଲା । ପୁରୀ ଜିଲ୍ଲାର ସମସ୍ତ ଅଞ୍ଚଳରୁ ପ୍ରାୟ ୧୦,୦ ୦ ୦ରୁ ଉର୍ଧ ଚାଷୀ 
ଏଥ୍ୂବରେ ଯୋଗ ଦେଇଥୁଲେ। ଏହାପରେ ପୁରୀ ଜିଲ୍ଲାର ନିମାପଡ଼ା, ନୟାହାଟ, 
ଅସ୍ତରଙ୍ଗ, ଚନ୍ଦନପୁର, ବଳଙ୍ଗା, ପାରିକୁଦ ପ୍ରଭୃତି ଅଞ୍ଚଳରେ କୃଷକ ସମ୍ମିଳନୀମାନ 
ଅନୁଷ୍ଠତ ହେଲା । ଏହି ସମ୍ମିଳନୀମାନଙ୍କରେ ନିମ୍ପୋକ୍ତ ଦାବିମାନ ଥଲା - 

( କ ) ଗଛ ମାଛରେ ପ୍ରଜାର ଅଧକାର ଦେବା 

(ଖ ) ବେଠି, ଭେଟି ଉଠାଇବା 

(ଗ ) ମହାଜନୀ, ଦେଢ଼ି ଓ ଚକ୍ରବୃଦ୍ଧି ସୁଧ ବାତିଲ ହେବା 

(ଘ ) ଜମିଦାରୀ ପ୍ରଥା ଉଠିବା 

( ଙ ) ସରବରାକାରୀ ବ୍ୟବସ୍ଥା ଉଠିବା ପ୍ରଭୂତି 

ପ୍ରାଣନାଥ ପଟ୍ଟନାୟକ ୨୯୯ 


ଜଙ୍ଗଲ ନିକଟବର୍ତୀ ଗ୍ରାମର ଲୋକେ ଜଙ୍ଗଲରୁ କାଠ, ଘରପାଇଁ ଜାଳେଣି ଓ 
ଉପକରଣମାନ ନେଉଥୁଲେ । ମାତ୍ର ସରକାର ଏ ବ୍ୟବସ୍ଥାକୁ ଉଠାଇଦେଲେ । 
ପ୍ରାଣନାଥବାବୁ ଏହା ବିରୋଧରେ ଆନ୍ଦୋଳନ ଚଳାଇଲେ । ଏହି ଆନ୍ଦୋଳନ ବ୍ୟାପକ 
ରୂପ ମଧ୍ଯ ନେଲା । ସରକାର ବାଧ୍ୟହୋଇ ଆବଶ୍ୟକୀୟ ଜାଳେଣି କାଠ ଓ କ୍ରଷି 
ଉପକରଣ ଲାଗି କାଠମାନ ନେବାପାଇଁ ଅନୁମତି ଦେଲେ । 


: ଖୋରଧା ଏଖରଜାତ ମାହାଲ ଚାଷୀମାନଙ୍କ ଉପରେ ଯେତେବେଳେ ସରକାର 
ଖଜଣା ବୃଦ୍ଧି କଲେ, ଏହି ଖଜଣା ବୃଦ୍ଧି ବିରୋଧରେ ପ୍ରାଣନାଥବାବୁ ଆନ୍ଦୋଳନ 
ଚଳାଇଲେ । ଫଳରେ ଖଜଣା ବୃଦ୍ଧି ବନ୍ଦ ରଖାଗଲା । 


ପ୍ରାଣନାଥବାବୁ ହିଁ ଥଲେ କୃଷକ ଆନ୍ଦୋଳନର ସଙ୍ଗଠକ । ସେ ଥଲେ ଏହାର 
ଆମତ୍ମାସ୍ଵରୂପ । ଆଲୋଚକଙ୍କ ମତରେ, ‹ 'ପ୍ରାଣନାଥବାବ୍ରଙ୍କୁ ବାଦ ଦେଇ ଓଡ଼ିଶାର 
କୃଷକ ସଙ୍ଗଠନ ଓ କୃଷକ ଆନ୍ଦୋଳନକୁ ଆଲୋଚନା କରାଯାଇପାରିବ ନାହିଁ ।” 


ଲାଟ ସଭାକୁ ନିର୍ବାଚନ 

୧୯୩୬ ମସିହା ଅପ୍ରେଲ ମାସ ୧ ତାରିଖରେ ଓଡ଼ିଶା ଏକ ସ୍ଵତନ୍ତ୍ର ପ୍ରଦେଶ 
ହେଲା । ଭାରତ ଶାସନ ଅନୁଯାୟୀ ନିର୍ବାଚନ ହେବାର ବ୍ୟବସ୍ଥା ହେଲା । ବହୁ 
ବାଦବିସମ୍ବାଦପରେ କଂଗ୍ରେସ ଏହି ନିର୍ବାଚନରେ ଭାଗ ନେବାକୁ ସ୍ଥିର କଲା । 
ବ୍ରହ୍ମପୁରରେ ପ୍ରାଦେଶିକ କଂଗ୍ରେସ କମିଟି ବସି ପ୍ରାଥୀ ମନୋନୟନ କଲା । 
ଖୋରଧାପାଇଁ ସ୍ଵାମୀ ବିଚିତ୍ରାନନ୍ଦ ଦାସଙ୍କ ନାମ ପ୍ରସ୍ତାବ ହେଲା | ମାତ୍ର ଯୁବଗୋଷ୍ଠୀର 
ସଭ୍ୟମାନେ କୃଷକ ନେତା ପ୍ରାଣନାଥଙ୍କ ନାମ ପ୍ରସ୍ତାବ କଲେ । ପ୍ରାଣନାଥ ଖୋରଧା 
ଅଞ୍ଚଳରେ କାମ କରୁଥଲେ । ଜନସାଧାରଣଙ୍କ ସୁଖ ଦୁଃଖରେ ଭାଗୀ ଥୁଲେ । ସେ 
ତେଣୁ କଂଗ୍ରେସ ଟିକଟରେ ନିର୍ବାଚନରେ ଭାଗ ନେବାପାଇଁ ସ୍ଥିର ହେଲା । 
ସେତେବେଳେ ପଡଶ୍ତିତ ଗୋଦାବରୀଶ ମିଶ୍ର ଖୋରଧାରେ ପ୍ରତିକୂଳ ଅବସ୍ଥା ଦର୍ଶାଇ 
ତାଙ୍କୁ ଏଥୁରୁ ନିବୃତ୍ତ କରାଇବାପାଇଁ ଉଦ୍ୟମ କଲେ । ମାତ୍ର ପ୍ରାଣନାଥ ନିର୍ବାଚନରେ 
ଲଢ଼ିଲେ । ତାଙ୍କ ପାଖରେ ଥାଏ ମାତ୍ର ପାଞ୍ଚ ଅଣା ପଇସା । ଗୋଟିଏ ନଡ଼ିଆ ଓ ଦୁଇ 
ପଇସାର ମୁଢ଼ି ଖାଇ ଗୀକୁ ଗୀ ବୁଲିଲେ । ସେହି ସମୟରେ ତାଙ୍କର ପ୍ରଧାନ 
ସହକର୍ମୀ ଥଲେ ଗୋକୁଳମୋହନ ରାୟଚୁଡ଼ାମଣି । 

ଏକ ନିର୍ବାଚନ ସଭା ଖୋରଧାର ଚାନ୍ଦମାରି ପଡ଼ିଆରେ ହେଲା । ସେଥରେ 
ପଣ୍ଡିତ ନୀଳକଣ୍ଠ ଦାସ, ନବକୃଷ୍ଣ ଚୌଧୁରୀ, ମୋହନ ଦାସ, ଯଦୁମଣି ମଙ୍ଗରାଜ 
ପ୍ରଭୃତି ଉଦ୍ଧବୋଧନ ଦେଇଥିଲେ | ସରକାରଙ୍କ କଡ଼ା ନଜର ସନ୍ତଵେ ସମଗ୍ର ପଡ଼ିଆଟି 
ଲୋକାରଣ୍ୟ ହୋଇଉଠିଥିଲା । 

୩୦୦ ଯଶୋଦେହେ ଆୟୁଷ୍ମାନ୍‌ 


ପରେ ମଣ୍ଡିତ ଜବାହରଲାଲ ନେହରୁ ଖୋରଧା ଆସିଥିଲେ ଓ ଖୋରଧା 
ପଲଟନ ପଡ଼ିଆରେ ସଭା କରିଥଲେ | ଏଥରେ ବିପୁଳ ଜନସମାଗମ ହୋଇଥଲା । 
ପ୍ରାଣନାଥବାବୁଙ୍କର ପ୍ରତିଦ୍ଧନ୍ଦ୍ରୀ ଥୁଲେ ରାୟବାହାଦୃର ବ୍ରହ୍ମାନନ୍ଦବାବୁ । ସେ ପୁରୀରୁ 
ଅଭଡ଼ା ଅଣାଇ ଭୋଟରମାନଙ୍କୁ ଖାଇବାକୁ ଦେଲେ । ଜଗନ୍ନାଥଙ୍କ ନାମରେ ଶପଥ 
କରାଇ ଭୋଟ ନେବାର ଉଦ୍ୟମ କଲେ । ଲୋକେ ତାଙ୍କ ଅଭଡ଼ା ଖାଇଲେ, କିନ୍ତୁ 
ପ୍ରାଣନାଥବାବୁଙ୍କ ହଳଦିଆ ବାକ୍ରରେ ଭୋଟ ଦେଲେ । ବନ୍ଧୁ ଗୋକୁଳମୋହନଙ୍କ 
କାନ୍ଧରେ ହାତ ପକାଇ ପ୍ରାଣନାଥ କହିଥଲେ- ˆ ‘ଦେଖ୍ଲୁ, ଲୋକେ କେମିତି ଜବାବ 
ଦେଲେ।’ 


ନିର୍ବାଚନରେ ଜୟଲାଭ ପରେ ପ୍ରାଣନାଥ ପ୍ରସ୍ତୁତ କଲେ ଖୋରଧାବାସୀଙ୍କ 
ଦାବିପତ୍ର । ଏହି ଦାବିପତ୍ରରେ ପ୍ରାଣନାଥ ଖୋରଧା ଅଞ୍ଚଳର ଦାବିଗୁଡ଼ିକୁ ଅତି 
ବଳିଷ୍ଠ ଓ ଯୁକ୍ତିଯୁକ୍ତ ଭାବେ ଉପସ୍ଥାପିତ କରିଥଲେ | ଏଗୁଡ଼ିକୁ ମଧ୍ଯ ଏକ ପୁସ୍ତିକା 
ଆକାରରେ ଦଶହଜାର ଖଣ୍ଡ ଛପାଇ ଲୋକଙ୍କ ମଧ୍ଯରେ ବାଣ୍ଡିଥଲେ । 

ବିଧାନସଭାରେ ପ୍ରଜାସ୍ଵତ୍ଵ ଆଇନ୍‌ର ସଂଶୋଧନପାଇଁ ପ୍ରାଣନାଥ ପ୍ରସ୍ତାବ 
ଆଗତ କଲେ । ନବକୃଷ୍ଣ ଚୌଧୁରୀ, ମୋହନ ଦାସ, ଗୋବିନ୍ଦ ଚନ୍ଦ୍ର ପ୍ରଧାନ ପ୍ରଭୂତି 
ଯେଉଁମାନେ କଂଗ୍ରେସ ସମାଜବାଦୀ ଦଳର ପ୍ରତିନିଧ୍ୂ ଥୁଲେ, ସେମାନେ ଏହାକୁ 
ସମଥନ କଲେ । ଫଳରେ ପ୍ରଜାସ୍ଵତ୍ଵ ଆଇନର ସଂଶୋଧନ ହେଲା । ରୋସମ୍‌ 
ଛାଡ଼, ଗଛ, ମାଛ ଉପରେ ପ୍ରଜାର ଅଧ୍ବକାର ଓ ରଣ ସତମ୍ମନ୍ଧୀୟ ବିଭିନ୍ନ ସଂସ୍କାରକୁ 
ଆଇନରେ ପରିଣତ କରାଗଲା । ମଠ ଓ ମନ୍ଦିରମାନଙ୍କୁ ନିୟନ୍ତ୍ରଣ କରିବାପାଇଁ 
ଆଇନ ମଧ୍ଯ ପ୍ରଣୟନ କରାଗଲା | ପ୍ରାଣନାଥ ଜଙ୍ଗଲ ଓ ଶିକ୍ଷା ଆଇନର ପରିବରଁନ 
ପାଇଁ କେତେକ ପ୍ରସ୍ତାବ ଦେଇଥ୍‌ଲେ । ସେ ମଧ୍ଯରୁ କେତେକ ମଧ୍ୟ ଆଇନରେ 
ପରିଣତ କରାଗଲା । 


ପ୍ରଜାସ୍ଵତ୍ଵ ଆଇନର ସଂଶୋଧନ ଫଳରେ ଜମିଦାରମାନେ ଆତଙ୍କିତ ହୋଇ 
ପଡ଼ିଲେ । ୧୯୩୭ ମସିହା ସେପ୍ଲେମ୍ବର ମାସ ୨୨ ତାରିଖରେ ୩୦ ୦ରୁ ଉଦ 
ଜମିଦାର ଏକଜୁଟ ହୋଇ ଏହିଭଳି ସଂଶୋଧନ ନ କରିବାପାଇଁ ଦାବି କଲେ । 
ପ୍ରାଣନାଥ ମଧ୍ଯ ଜମିଦାରମାନଙ୍କ ହୀନ ଚକ୍ରାନ୍ତର ମୁକାବିଲାପାଇଁ କୃଷକମାନଙ୍କୁ 
ସଙ୍ଗଠିତ କଲେ । “କୃଷକ” ପତ୍ରିକାର ପ୍ରକାଶ ନିଷ୍ଠଭ ଖୋରଧାରେ ହେଲା । ଏହା 
କୃଷକ ସଭ। ତରଫରୁ କଟକର ସାରସ୍ବତ ପ୍ରେସରୁ ବାଳକ୍ରଷ୍ଣ କରଙ୍କ 
ପୃଷ୍ଠପୋଷକତାରେ ପ୍ରକାଶ ପାଇଲା । ଭଗବତୀଚରଣ ପାଣିଗ୍ରାହୀ, ପ୍ରାଣନାଥ, 
ଗୁରୁଚରଣ ଓ ଅନନ୍ତ ପଟ୍ଟନାୟକ ପ୍ରଭୁତି ଏହାର ପ୍ରଚାର ଏବଂ ପ୍ରସାର ଦିଗରେ 

ପ୍ରାଣନାଥ ପଟ୍ଟନାୟକ Mo ୧ 


ଲାଗିପଡ଼ିଲେ । ଏହା କୃଷକମାନଙ୍କ ମଧ୍ୟରେ ଜାଗରଣ ସୃଷ୍ଟି କଲା । ସେମାନଙ୍କୁ 
ଏକତାବଦ୍ଧ କରାଇବାରେ ବିଶେଷ ଦୂମିକା ଗ୍ରହଣ କଲା । 


ଘରପୋଡ଼ି ମୋକଦ୍ଦମା 


ଜମିଦାର ତଥା ଇଂରେଜ ଶାସନର ସପକ୍ଷବାଦୀ ଲୋକେ ଏଥରେ ଆତଙ୍କିତ 
ହୋଇପଡ଼ିବା ସ୍ଵାଭାବିକ । ସେମାନେ ନିଜେ ଗୃହରେ ନିଆଁ ଲଗାଇ ଦେଇ ସ୍ଵାଧୀନତା 
ସଂଗ୍ରାମୀମାନଙ୍କ ନାମରେ ମିଥ୍ୟା ମୋକଦ୍ଦମାମାନ ରୁଜୁ କଲେ । ଅଭିଯୁକ୍ତ ସ୍ଵାଧୀନତା 
ସଂଗ୍ରାମୀମାନେ ବର୍ଷ ବର୍ଷ ଧରି ଜେଲଖାନାରେ ଅଟକବନ୍ଦୀ ଭାବେ ରହିଲେ । 
ପ୍ରାଣନାଥ ବିଧାୟକ ଭାବେ ନିର୍ବାଚିତ ହେବା ପରେ ବିଧାନସଭାରେ ଏହା 
ବିରୋଧରେ ସ୍ଵର ଉତ୍ତୋଳନ କଲେ | ଫଳରେ ଘରପୋଡ଼ି ଅଭିଯୋଗରେ ଅଭିଯୁକ୍ତ 
ବହୁ ସ୍ଵାଧୀନତା ସଂଗ୍ରାମୀ ଖଲାସ ହେଲେ । ସେହିମାନଙ୍କ ମଧ୍ଯରେ ଥୁଲେ ବିଶିଷ୍ଠ 
ସ୍ଵାଧୀନତା ସଂଗ୍ରାମୀ ଚନ୍ଦ୍ରଶେଖର ମହାପାତ୍ର । 


ଗଡ଼ଜାତ ପ୍ରଜା ଆନ୍ଦୋଳନରେ ନେତୃତ୍ 

ପ୍ରାଣନାଥ ମଧ୍ଯ ଗଡ଼ଜାତ ଆନ୍ଦୋଳନ ସହିତ ଘନିଷ୍ଠ ଭାବେ ସମ୍ପୃକ୍ତ ଥଲେ । 
ଢେଙ୍କାନାଳରେ ରାଜ-ଅତ୍ୟାଚାର ବିରୋଧରେ ସତ୍ୟାଗ୍ରହପାଇଁ କଟକର 
ଟାଉନହଲରେ ଏକ ସାଧାରଣ ସଭା ହେଲା | ଏହି ସଭାରେ ପ୍ରାଣନାଥ ସଭାପତିତ୍ସ 
କରିଥିଲେ । ସେହି ସଭାରେ ଯୋଗ ଦେଇଥୁୂଲେ ନବକ୍ରଷ୍ଣ ଚୌଧୁରୀ ଓ 
ଭଗବତୀଚରଣ ପାଣିଗ୍ରାହୀ ପ୍ରଭୁତି । ଶେଷରେ ଦୁଇ ନେତାଙ୍କ ନେତୃତ୍ଵରେ ଦୁଇଟି 
ସତ୍ୟାଗ୍ରହୀ ଦଳକୁ ଢେଙ୍କାନାଳ ପଠାଇବାପାଇଁ ସ୍ଥିର ହେଲା । ସେହି ସଭାରେ 
ପ୍ରାଣନାଥ ଏକ ଜ୍ଵାଳାମୟୀ ଭାଷଣରେ ଢେଙ୍କାନାଳ ପ୍ରଜାମଭ୍ଡଳକୁ ସମସ୍ତ ସାହାଯ୍ୟ 
ଦେବାକୁ ନିବେଦନ କରିଥୁଲେ । 

ତାଳଚେର ପ୍ରଜା ଆନ୍ଦୋଳନରେ ପ୍ରାଣନାଥ ମଧ୍ଯ ସକ୍ରିୟ ଅଂଶ ଗ୍ରହଣ 
କରିଥୁଲେ । ତାଳଚେର ରାଜାଙ୍କ ଅତ୍ୟାଚାର ସହି ନ ପାରି ହଜାର ହଜାର ପ୍ରଜା 
ଘରଦ୍ଧାର ଛାଡ଼ି ଅନୁଗୁଳ ପଳାଇ ଆସିଲେ । ସେମାନଙ୍କୁ ଆଶ୍ରୟ ଦେବାପାଇଁ 
ଅନୁଗୁଳରେ କ୍ୟାମ୍ଚମାନ ଖୋଲିଲା । ସେହି କ୍ୟାମ୍ପମାନଙ୍କରେ ପ୍ରଜାଙ୍କ ରହିବା, 
ଖାଇବା ଓ ପିଇବାର ଦାୟିତ୍ବ ପ୍ରାଣନାଥ ଗ୍ରହଣ କରିଥଲେ । 

ସେହିପରି ନୟାଗଡ଼, ଖଣ୍ଡପଡ଼ା ଓ ଦଶପଲ୍ଲା ପ୍ରଜା ଆନ୍ଦୋଳନ ସହିତ ପ୍ରାଣନାଥ 
ଗଭୀରଭାବେ ସଂଶ୍ଲିଷ୍ଟ ଥଲେ । ବିଶେଷତଃ, ରଣପୁର ପ୍ରଜା ଆନ୍ଦୋଳନରେ ତାଙ୍କର 
ଭୂମିକା ଗୁରୁତ୍ଵପୂର୍ଣ୍ଣ ଥୁଲା । ୧୯୩୬ ମସିହାରେ ଖୋରଧା ସବ୍ଡିଭିଜନର ସାନପଦର 


Digitized by srujanika@gmail.com 


୩୦୪ ଯଶୋଦେହେ ଆୟୁଷ୍ଣାନ୍‌ 


ଦେଲା । କଂଗ୍ରେସ ନେତା ଓ କର୍ମୀମାନେ ଜାତୀୟ କଂଗ୍ରେସର ନିଷ୍ଠଭିକ୍ରମେ ଯୁଦ୍ଧ 
ବିରୋଧରେ ଜନମତ ସୃଷ୍ଠି କରିବାରେ ଲାଗିପଡ଼ିଲେ । ପ୍ରାଣନାଥବାବୁ ମଧ୍ୟ ଗାଗୀ 
ବଲି ଯୁଦ୍ଧ ବିରୋଧରେ ପ୍ରଚାର କଲେ । ସେହି ବର୍ଷ ଦୀପାବଳୀ ଅମାବାସ୍ୟା ଦିନ 
ସେ ଖୋରଧାରେ ଗିରଫ ହେଲେ । ଗିରଫ ହୋଇଥବା ବ୍ୟକ୍ତିମାନଙ୍କୁ ଆଇନ 
ସହାୟତା ଯୋଗାଇ ଦେବାପାଇଁ କଂଗ୍ରେସ ପକ୍ଷରୁ ଡିଫେନ୍ସ କମିଟିମାନ ଗଢ଼ାଗଲା । 
ପ୍ରାଣନାଥବାବୁଙ୍କ ମୋକଦ୍ଦମା ଲଢ଼ିବାପାଇଁ କଟକର ବିଶିଷ୍ଟ ଆଡଭୋକେଟ 
ରାଜକିଶୋର ଦାସ ଆସୁଥଲେ । ପ୍ରାଣନାଥବାବୁ କିନ୍ତୁ ମୋକଦ୍ଦମାର ଫଳାଫଳ 
ପ୍ରତି ଉଦାସୀନ ଥିଲେ । ସେ ଖୋରଧା ଅଞ୍ଚଳରେ ଏତେ ଲୋକପ୍ରିୟତା ହାସଲ 
କରିଥିଲେ ଯେ ତାଙ୍କ ମୋକଦ୍ଦମାର ଶୁଣାଣିବେଳେ ଶହ ଶହ ଲୋକ ଗା ଗଶ୍ଡାରୁ 
ଆସି କଚେରି ନିକଟରେ ରୁଣ୍ଡ ହେଉଥଲେ । ଖୋରଧା ବଜାର ଲୋକଗହଳିରେ 
ପୂରି ଉଠୁଥିଲା । ବିଚାରରେ ତାଙ୍କୁ ଦେଢ଼ବର୍ଷ ଜେଲଦଣ୍ଡ ହେଲା | 


ସେ ପ୍ରଥମେ ଅନୁଗୁଳ ସ୍ଵତନ୍ତ୍ର ଜେଲରେ ରହିଲେ । ପରେ ତାଙ୍କୁ ପୁରୀ ଜେଲକୁ 
ନିଆଗଲା | 


ଜେଲ ଭିତରେ ଥୂଲାବେଳେ ଶ୍ଵଶୁର କୃଷ୍ଣମୋହନ ପଟ୍ଟନାୟକଙ୍କର ଦେହାନ୍ତ 
ହେଲା । ରୋଗଶଯ୍ୟାରେ ସେ ପଡ଼ିଥଲାବେଳେ ସାକ୍ଷାତ୍‌ କରିବାପାଇଁ ପ୍ରାଣନାଥବାବୁ 
ଅନୁମତି ଲୋଡ଼ିଥୂଲେ । ମାତ୍ର ତାହା ତାଙ୍କୁ ମିଳି ନ ଥଲା | 


ଅଟକବନ୍ଦୀ ଥଲାବେଳେ ପ୍ରାଣନାଥବାବୁ ୪୦ ଦିନ ଧରି ଅନଶନ କରିଥୁଲେ । 


ବ୍ୟକ୍ତିଗତ ଆନ୍ଦୋଳନ 

୧୯୪୨ ଅଗଷ୍ଟ ବିପ୍ଳବ ପୂର୍ବରୁ ଗାନ୍ଧିଜୀ ସମଗ୍ର ଦେଶକୁ ଅହିଂସା 
ଆନ୍ଦୋଳନପାଇଁ ପ୍ରସ୍ତୁତ କରୁଥିଲେ । ଏହି ଆନ୍ଦୋଳନର ପ୍ରଥମ ପ୍ରସ୍ତୁତି ଥୁଲା ୧୯୪୦ 
ମସିହାର ବ୍ୟକ୍ତିଗତ ଆନ୍ଦୋଳନ । ଏହି ସତ୍ୟାଗ୍ରହପାଇଁ ଗାନ୍ଧିଜୀ ତ୍ୟାଗ ଓ ନିଷ୍ଠା 
ଥିବା ବ୍ୟକ୍ତିଙ୍କୁ ବାଛୁଥୂଲେ । ଓଡ଼ିଶାରୁ ସତ୍ୟାଗ୍ରହୀଭାବେ ଯେଉଁମାନଙ୍କୁ ଗାନ୍ଧିଜୀ 
ବାଛିଥୂଲେ, ସେମାନଙ୍କ ମଧ୍ଯରେ ପ୍ରାଣନାଥବାବୁ ଥଲେ ଅନ୍ୟତମ । ତାଙ୍କ ଜୀବନର 
ସମସ୍ତ ଶିକ୍ଷା ଓ ଅଭିଜ୍ଞତା ତାଙ୍କୁ କମ୍ୟୁନିଷ୍ଟ ପାର୍ଟି ଆଡ଼କୁ ଟାଣି ନେଇଥୁଲା | ୧୯୩୬ 
ମସିହାରେ ସେ କଲିକତା ଯାଇ ପାର୍ଟି ଫର୍ମରେ ଦସ୍ତଖତ କରିଥୁଲେ । କିନ୍ତୁ କମ୍ୟୁନିଷ୍ଟ 
ପାଟି ବେଆଇନ ଘୋଷିତ ହୋଇଥିବାରୁ ତାଙ୍କୁ କଂଗ୍ରେସ ଦଳ ମଧ୍ଯରେ ରହି କାର୍ଯ୍ୟ 
କରିବାକୁ ପଡ଼ୁଥିଲା । ପ୍ରଥମେ ଓଡ଼ିଶାରେ ଯେଉଁ କେତେଜଣ ଓଡ଼ିଶାରେ କମ୍ୟୁନିଷ୍ଟ 
ଦଳରେ ଯୋଗ ଦେଇଥିଲେ, ସେମାନଙ୍କ ମଧ୍ୟରେ ସେ ହେଲେ ଅନ୍ୟତମ । 

ପ୍ରାଣନାଥ ପଟ୍ଟନାୟକ mo୦୫ 


ପ୍ରାଣନାଥବାବୁଙ୍କ ତାତ୍ସିକ ଓ ଦାର୍ଶନିକ ଚେତନା ଅତି ଉନ୍ନତ ଥୁଲା । କମ୍ୟୁନିଷ୍ଟ 
ମତବାଦରେ ତାଙ୍କର ଦୃଢ଼ ଆସ୍ଥା ଥୁଲା । ମଣିଷର ପ୍ରଗତି ପଥରେ ଶ୍ରେଣୀବିଭେଦ 
ଓ ଶୋଷଣ ଅହେତୁକ ଅନ୍ତରାୟ ସୃଷ୍ଟି କରେ ବୋଲି ତାଙ୍କର ଦୃଢ଼ ଧାରଣା ଥିଲା । 
ପୁଞ୍ଜିବାଦ ବ୍ୟାଧବଗ୍ରସ୍ତ ହୋଇପଡୁଥ୍‌ବା ସେ ବିଶ୍ଵାସ କରୁଥୂଲେ ଓ ତାହାର ଆମୂଳଚୂଳ 
ପରିବତ୍ତନପାଇ ପ୍ରୟାସୀ ଥଲେ । 

ପ୍ରାଣନାଥବାବୁ ପାର୍ଟି ସଭ୍ୟ ହୋଇ ଯେଉଁ ଶପଥ ଗ୍ରହଣ କରିଥିଲେ ଶେଷ 
ନିଃଶ୍ବାସ ପର୍ଯ୍ୟନ୍ତ ସେ ଯେ ସେଥ୍‌ରେ ଅଟଳ ଥଲେ, ଏହା ଅତି ସଷ୍ଟ । 


ପୁଣି ସଙ୍ଗଠନ କାର୍ଯ୍ୟ 

ବ୍ରହ୍ମପୁର ଜେଲରୁ ଖଲାସ ହେବାପରେ ପ୍ରାଣନାଥବାବୁ ସହକର୍ମୀ 
ଗୋକୁଳମୋହନ ରାୟଚୃଡ଼ାମଣି, ପରଶୁରାମ ପଦାତିକରାୟ, ଗଙ୍ଗାଧର 
ପାଇକରାୟ, ରଘୁନାଥ ପଟ୍ଟନାୟକ ଓ ଲକ୍ଷ୍ମଣ ପଟ୍ଟନାୟକଙ୍କୁ ଧରି ଖୋରଧା, 
ଜଟଣୀ, ଚନ୍ଦକା, ବେଗୁନିଆ, ଟାଙ୍ଗୀ, ବାଲୁଗାଁ ଆଦି ଅଞ୍ଚଳ ବୁଲିଲେ | ୧୯୪୨-୪୩ 
ମସିହାରେ ଦୁର୍ଭିକ୍ଷର କରାଳ ଚିତ୍ର ସେ ସବୁଠାରେ ଦେଖିବାକୁ ପାଇଲେ । ମରୁଡ଼ି, 
ଖାଦ୍ୟାଭାବ, ଜଳକଷ୍ଟ, ବେକାରୀର ନଗ୍ନଚିତ୍ର ତାଙ୍କ ମନରେ ଦାରୁଣ ଦୁଃଖ ଦେଲା । 
ଭୋକିଲା ଲୋକଙ୍କୁ ଖାଦ୍ୟ ଓ କାମ ଦେବାକୁ ଦାବି କରି ପଟୁଆର ଓ ସଭାସମିତିମାନ 
କରିବାରେ ପ୍ରାଣନାଥବାବୁ ଓ ତାଙ୍କର ସହକର୍ମୀମାନେ ଲାଗିପଡ଼ିଲେ । 

ଖୋରଧାରୋଡ଼୍‌ରେ କାମ କରୁଥିବା ରେଳବାଇ ଶ୍ରମିକ, ଜାଜୋତିଆ 
ଧାନକଳ ଓ ବାଲୁଗୀ ବରଫକଳର ଶ୍ରମିକମାନଙ୍କୁ ସେ ମଧ୍ଯ ସଙ୍ଗଠିତ କରିଥୁଲେ । 
ରେଳବାଇ ଧର୍ମଘଟମାନଙ୍କରେ ସେ ଜଟଣୀରେ ରହି ଆନ୍ଦୋଳନ ପରିଚାଳନା 
କରୁଥଲେ | 

୧୯୪୫-୪୬ ମସିହାରେ ଓଡ଼ିଶାରେ ନୃତନ ବିଧାନସଭାପାଇଁ ସାନି ନିର୍ବାଚନ 
ହେଲା । କମ୍ୟୁନିଷ୍ଟ ପାର୍ଟି ପକ୍ଷରୁ ପ୍ରଖ୍ୟାତ ଶ୍ରମିକ ନେତା ବୈଦ୍ୟନାଥ ରଥ ଓଡ଼ିଶାର 
ଶ୍ରମିକ ନିର୍ବାଚନ ମଣ୍ଡଳୀରୁ ବିଧାନସଭାପାଇଁ ପ୍ରାର୍ଥୀ ହେଲେ । ତାଙ୍କର ମୁଖ୍ୟ ପ୍ରତିଦ୍ନ୍ଦ୍ର 
ଥିଲେ ଭଦ୍ରଖର କଂଗ୍ରେସ ନେତା ମହମ୍ମଦ ହନିଫ। ପ୍ରାଣନାଥବାବୁ ଓ 
ଗୋକୁଳ ମୋନହ ରାୟଚୂଡ଼ାମଣିଙ୍କ ନେତୃତ୍ଵରେ ବୈଦ୍ୟନାଥ ରଥଙ୍କ ପ୍ରଚାର କାର୍ଯ୍ୟ 
ଚାଲିଲା । ଜଟଣୀ ପାଖ କୁଦିଆରିଠାରେ ପ୍ରାଣନାଥବାବୁ ଏକ ନିର୍ବାଚନ କ୍ୟାମ୍ପ କରି 
ନିର୍ବାଚନ ପ୍ରଚାର ଚଳାଇଲେ । ଶେଷରେ ବୈଦ୍ୟନାଥ ରଥ ବିଧାନସଭାକୁ ନିର୍ବାଚିତ 
ହେଲେ । ଏଥରେ ପ୍ରାଣନାଥବାବୁଙ୍କ ଅବଦାନ ଥୁଲା ବହୁତ ବେଶି । 

mo୦୬ ଯଶୋଦେହେ ଆଯୟୁଷ୍ମାନ୍‌ 


ପଟିଆ ବନ୍ଧ ନିର୍ମାଣ 

କନିକା ରାଜ୍ୟର ଜମିଦାରୀ ପଟିଆଠାରେ କୁଆଖାଇ ନଦୀ ଗ୍ରାସରେ ହଜାର 
ହଜାର ଏକର ବାଲିଚର ହୋଇଯାଉଥିଲା | କମ୍ୟୁନିଷ୍ଟ ପାର୍ଟିର ସ୍ବେଚ୍ଥାସେବକି ଓ 
ପଟିଆବାସୀଙ୍କ ଉଦ୍ୟମରେ ୫ ମାଇଲବ୍ୟାପୀ ପଟିଆବନ୍ଧ ନିର୍ମାଣ କରିଡ଼ାକୁ ସ୍ଥିର 
ହେଲା । ୧୯୪୬ ମସିହା ଫଗୁଦଶମୀ ଦିନ ଏହି ବନ୍ଧ ନିର୍ମାଣର ଶୁଭ ଦିଆଗଲା । 
ଏଥୁରେ ପ୍ରାଣନାଥବାବୁ ନିଜେ କୁଲି ମଜଦୁର ଭଳି ମୁଣ୍ଡରେ ମାଟି ବୋହିଲେ । 
ଫଳରେ ଶ୍ରମିକମାନେ ଦ୍ଵିଗୁଣ ଉତ୍ସାହରେ କାର୍ଯ୍ୟ କଲେ ଓ ପଟିଆବର୍ଧଂ ନିର୍ମାଣ 
କାର୍ଯ୍ୟ ଶେଷ ହେଲା । 


ସେହିପରି ଜଟଣୀ ନିକଟବର୍ଭୀ ଡେଲାଙ୍ଗ ଥାନାର ଦୋସୀମାଳିରେ ଥବା 
କାକୁଡ଼ିଆଠାରେ ଦୟାନଦୀ ଉପରେ ଏକ ପଥରବନ୍ଧ ନିର୍ମାଣରେ ସେ ଉଲ୍ଲେଖଯୋଗ୍ୟ 
ଭୂମିକା ଗ୍ରହଣ କଲେ । ଏହି ବନ୍ଧ ନିର୍ମାଣ ଫଳରେ ଚାଳିଶ ଖଣ୍ଡ ଗ୍ରାମର ଲୋକେ 
ବନ୍ୟା ଦାଉରୁ ରକ୍ଷା ପାଇଲେ । 


ବୁଣାକାର ସଂଘ ଗଠନ 


ଖୋରଧା ନିକଟ ତିରିମଲ, ତରାବୋଇ ଓ ଜଟଣୀ ଅଞ୍ଚଳରେ ବୁଣାକାରମାନେ 
ବହୁସଂଖ୍ୟାରେ ଥଲେ । ସେମାନେ ସୂତା ରଙ୍ଗ ପ୍ରଭୃତି ନ ପାଇ ଉକ୍କଟ ଦାରିଦ୍ର୍ୟରେ 
ସଢୁଥୂଲେ ¦ ବୁଣାକାରମାନଙ୍କର ଦୁଃଖ ଓ ଦୁର୍ଦ୍ଦଶା ଦୂର କରିବାପାଇଁ ‘ବୁଣାକାର 
ସଂଘ” ପ୍ରାଣନାଥବାବୁ ଗଢ଼ିଲେ । ସେମାନଙ୍କୁ ଅଳ୍ପ ସୁଧରେ ସୂତା, ରଙ୍ଗ ଓ ଟଙ୍କା 
ଦିଆଗଲା! । ବଜାରରେ ବୁଣା ଲୁଗା ବିକ୍ରୟ ହେବାର ବ୍ୟବସ୍ଥା ହେଲା । 
ବୁଣାକାରମାନେ ଶୋଷଣ ଓ ଦାରିଦ୍ର୍ୟରୁ କିଛିଟା ଯେ ରକ୍ଷାପାଇଲେ, ଏଥୁରେ 
ସନ୍ଦେହ ନାହିଁ । 


ସ୍ଵାଧୀନତା ଲାଭ 


୧୯୪୭ ମସିହା ଅଗଷ୍ଟ ମାସ ୧୫ ତାରିଖରେ ଭାରତ ସ୍ଵାଧୀନ ହେଲା । 
ଦେଶବାସୀ ଆନନ୍ଦରେ ଉତ୍‌ଫ୍ମଲ୍ଲ ହୋଇପଡ଼ିଲେ । ମାତ୍ର ପ୍ରାଣନାଥବାବୁଙ୍କ ମନରେ 
ଆନନ୍ଦ ନ ଥଲା | ରାଜନୀତିକ ସ୍ଵାଧୀନତା ମିଳିଲା ସତ, ମାତ୍ର ଆର୍ଥନୀତିକ ସ୍ଵାଧୀନତା 
ବହୁ ଦୂରରେ ଥବା ସେ ଉପଲବ୍ଧ କରିଥୁଲେ । କେବଳ ଗୋରାଙ୍କ ସ୍ଥାନରେ କଳା 
ଶାସନ ଚାଲିଲା ବୋଲି ତାଙ୍କର ହୃଦବୋଧ ହେଲା । ପୂର୍ବର ରାଜା ଜମିଦାର 
ରହିଲେ । ନିୟମକାନୁନ ମଧ୍ଯ ସେମିତି ରହିଲା । ସେ ତେଣୁ କୃଷକ, ଶ୍ରମିକ ଓ 
ସର୍ବହରାର ନେତୃତ୍ବ ନେବାପାଇଁ ଚାହିଁଲେ । ରାଜନୀତିକ ଜୀବନରେ ତାଙ୍କୁ ପଦପଦବୀ 

ପ୍ରାଣନାଥ ପଟ୍ଟନାୟକ ୩୦୭ 


ଯଚା ହୋଇଥଲା | ମନ୍ତ୍ରୀ ହୋଇ ବିଳାସବ୍ୟସନରେ ସେ କାଳ କଟାଇ ପାରିଥାନ୍ତେ: 
ମାତ୍ର ସେସବୁକୁ ତ୍ୟାଗ କରି ଖୋରଧା କମ୍ୟୁନିଷ୍ଟ ପାର୍ଟିର ଚାଳଘରକୁ ପ୍ରାସାଦ 
ବୋଲି ମଣିଲେ | 


ସର୍ବଭାରତୀୟ କ୍ଷେତ୍ରରେ ହାଇଦ୍ରାବାଦର ନିଜାମଙ୍କ ବିରୋଧରେ ଓ ବଙ୍ଗଳାରେ 
ଚାଷୀମାନେ ଜମିଦାରଙ୍କ ବିରୋଧରେ ଭାଗଚାଷୀ ଆନ୍ଦୋଳନ ଆରମ୍ଭ କରି 
ଦେଇଥଲେ। ପ୍ରାଣନାଥବାବୁ ହିଁ ଓଡ଼ିଶାରେ ଓ ବିଶେଷତଃ ଖୋରଧାରେ ଭାଗଚାଷୀ 
ଆନ୍ଦୋଳନ ଆରମ୍ଭ କଲେ । 


ପ୍ରଥମେ ଖୋରଧାର ଡମଣଭୂଇଁରେ ଏକ ବଡ଼ଧରଣର ସଭା ହେଲା । ସଭାରେ 
ନିଷ୍ଠରି ହେଲା ଯେ ଉତ୍ପନ୍ନ ଫସଲ ଚାରିଭାଗ କରାଯାଇ ତହିଁରୁ ଚାଷୀ ତିନିଭାଗ 
ପାଇବ ଓ ଜମିମାଲିକ ଏକ ଭାଗ ପାଇବ । ଜମି ମାଲିକ ଭାଗଚାଷୀକୁ ରସିଦ 
ଦେଇ ଭାଗ ଧାନ ନେବ । ନଡ଼ା ପାଳରୁ ଭାଗ ଦିଆଯିବ ନାହିଁ । 


ଡମଣଭୂଇଁ ସଭାପରେ ଓଳସିଂହଠାରେ କମ୍ୟୁନିଷ୍ଟ ପାର୍ଟି ଓ କୃଷକସଭାର 
ପ୍ରଥମ କ୍ୟାମ୍ପ ଅଫିସ ଖୋଲାଗଲା । ଏହିଠାରୁ ପ୍ରାଣନାଥବାବୁ ଗୋକୁଳମୋହନ, 
ସାଧୁଚରଣ, ରଘୁନାଥ, ଲକ୍ଷ୍ମଣ ପଟ୍ଟନାୟକ ପ୍ରଭୁତିଙ୍କୁ ଧରି ଖୋରଧା ଅଞ୍ଚଳର ୨୨ 
ଖଣ୍ଡି ଗ୍ରାମକୁ ସଙ୍ଗଠିତ କରି କୃଷକ ଆନ୍ଦୋଳନ ଆରମ୍ଭ କଲେ । ଏହି ଆନ୍ଦୋଳନ 
ସାରା ରାଜ୍ୟର ଭାଗଚାଷୀ, କ୍ଷେତ ମୂଲିଆ ଶ୍ରେଣୀ ଲୋକଙ୍କ ମଧ୍ଯରେ ତଡ଼ିତଵ ପ୍ରବାହ 
ସୃଷ୍ଟି କରିଥଲା କହିଲେ ଚଳେ । ଗୀକୁ ଗାଁ ଭାଗଚାଷୀ କମିଟିମାନ ଗଢ଼ା ଗଲା । କ୍ରମେ 
ଏହା ବୋଲଗଡ଼, ବେଗୁନିଆ, ଚନ୍ଦକା ପ୍ରଭୁତି ଅଞ୍ଚଳକୁ ବ୍ୟାପିଲା | 

ଖୋରଧାରେ ଭାଗଚାଷୀମାନଙ୍କର ଏକ ସମ୍ମିଳନୀ ହେଲା । ଓଡ଼ିଶାର ବିଭିନ୍ନ 
ଅଞ୍ଚଳକୁ ଚାଷୀ ପ୍ରତିନିଧ୍ବମାନେ ଏହି ସମ୍ମିଳନୀରେ ଯୋଗଦେଲେ । ଏହାପରେ ଏହି 
ଆନ୍ଦୋଳନ ପୁରୀ ଜିଲ୍ଲାର ନିମାପଡ଼ା, କାକଟପୁର, ଗୋପ ଅଞ୍ଚଳକୁ ବ୍ୟାପିଲା । 
ଗଞ୍ଜାମ ଜିଲ୍ଲାରେ ଗୋବିନ୍ଦ ପ୍ରଧାନଙ୍କ ନେତୃତ୍ଵରେ ଚାଷୀ ଆନ୍ଦୋଳନ ଗଢ଼ିଉଠିଲା । 

ପ୍ରାଣନାଥବାବୁ, ସ୍ବାଧୁଚରଣ ମହାନ୍ତି, ଗତିକୃଷ୍ଣ ସ୍ଵାଇଁ ପ୍ରଭୃତି କୃଷକ ନେତା 
ଅବିଭକ୍ତ ବଙ୍ଗଳାର ମଇମନ୍‌ସିଂହରେ ଗଢ଼ି ଉଠିଥିବା ‘ତେଭାଗା ଆନ୍ଦୋଳନ'ର 
କେନ୍ଦ୍ରଭୂମି ନେତ୍ରକୋଣାଠାରେ ହୋଇଥବା ବିଶାଳ କୃଷକ ସମ୍ମିଳନୀରେ ଯୋଗ 
ଦେଇଥଲେ । ପ୍ରାଣନାଥବାବୁଙ୍କ ସହ ମଞ୍ଜରୀଦେବୀ ମଧ୍ଯ ସେହି ସମ୍ମିଳନୀରେ 
ଯୋଗ ଦେଇଥିଲେ । ସେଠା ବିପ୍ଲବୀ ସଙ୍ଗୀତ ଓ ଚାଷୀ ମୂଲିଆର ଶକ୍ତ ସଙ୍ଗଠନକୁ 
ନିଜ ଚକ୍ଷୁରେ ଦେଖି ପ୍ରାଣନାଥବାବୁ ଚମକ୍୍‌ୃତ ହୋଇପଡ଼ିଥିଲେ । ଖୋରଧାକୁ କେନ୍ଦ୍ର 


Digitized by srujanika@gmail.com 


mor ଯଶୋଦେହେ ଆଯୁଷ୍ମାନ୍‌ 


କରି ଚାଲିଥିବା ଆନ୍ଦୋଳନ ସାରା ପ୍ରଦେଶକୁ ପରିବ୍ୟାପ୍ତ କରିବା ସ୍ଵପ୍ନ ନେଇ ସେ 
ସେଠାରୁ ଫେରିଲେ । 

ପ୍ରାଣନାଥବାବୁ ସରଳ ଓ ଆବେଗପୂର୍ଣ୍ଣ ଭାଷାରେ କହୁଥିଲେ - “ ଏ ସ୍ବାଧୀନତା 
ଫଳର ପ୍ରକୃତ ଅଧ୍ଵକାରୀ କିଏ ? ଦେଶର ମେରୁଦଣ୍ଡ ଓ ଫସଲ ଅମଳ କରି 
ସମାଜକୁ ଖୁଆଉଥୁବା ଚାଷୀ ମୂଲିଆ ହେଉଛନ୍ତି ଦେଶର ସଂଖ୍ୟାଧବକ ଜନସାଧାରଣ । 
ସେମାନଙ୍କ ଅଧକାର ପୂରଣ, ଶୋଷଣ ଓ କଷଣର ଅବସାନ ନ ଘଟିଲେ, ସେମାନେ 
ଆର୍ଥନୀତିକ, ସାମାଜିକ ସ୍ଵାଧୀନତା ନ ପାଇଲେ ରାଜନୀତିକ ସ୍ଵାଧୀନତାର ଅର୍ଥ 
କିଛି ନାହିଁ । 

କଂଗ୍ରେସ ଭାଗଚାଷ ଆନ୍ଦୋଳନରେ ବିଶେଷ ଭୂମିକା ଗ୍ରହଣ ନ କରିବା 
ସ୍ଵାଭାବିକ । କଂଗ୍ରେସ ଭିତରେ ବଡ଼ ବଡ଼ ଜମିଦାର ଓ ଜମିମାଲିକମାନେ ଥୁଲେ । 
ସେମାନେ ଭାଗଚାଷ ଆନ୍ଦୋଳନକୁ ସାହାଯ୍ୟ ନ କରି ଭାଗଚାଷ ଆନ୍ଦୋଳନକୁ 
ବିରୋଧ କଲେ । ଭାଗଚାଷୀଙ୍କ ବିରୋଧରେ ସରକାରୀ କଳକୁ ପ୍ରୟୋଗ କଲେ । 
ପୋଲିସ କଂଗ୍ରେସ ସରକାର ଓ ନେତାମାନଙ୍କ ନି୍୍ଦେଶରେ ଭାଗଚାଷୀଙ୍କ ନାମରେ 
ମିଆ୍ୟା ମୋକଦ୍ଦମାମାନ ଚଳାଇଲେ | ଜମିମାଲିକମାନେ ଗୁଣ୍ଡା ଲଗାଇ ଭାଗଚାଷୀଙ୍କ 
ଉପରେ ଆକ୍ରମଣ କଲେ । ମଳିପଡ଼ାରେ ଚାଷୀମାନେ ସଂଘବଦ୍ଧ ହୋଇ ହଳ 
ବଲାଇଲେ । ମହନ୍ତ ମହାରାଜଙ୍କ ଲୋଟା ଓ ନଙ୍ଗଳ ଚୋରି ଅଭିଯୋଗରେ 
ପ୍ରାଣନାଥବାବୁଙ୍କ ନାମରେ ମୋକଦ୍ଦମା କରାଗଲା । 


ପ୍ରାଣନାଥବାବୁଙ୍କ ବିରୋଧରେ ମୋକଦ୍ଦମା ଖବରକାଗଜରେ ବଡ଼ ବଡ଼ 
ଅକ୍ଷରରେ ପ୍ରକାଶ ପାଇଲା | ସାରା ରାଜ୍ୟରେ ତା'ର ଘୋର ନିନ୍ଦା କରାଗଲା | 
ଓଡ଼ିଶାରେ ସେତେବେଳେ ହରେକୃଷ୍ଣ ମହତାବ ମୁଖ୍ୟମନ୍ତ୍ରୀ ଓ ନବକୃଷ୍ଣ ଚୌଧୁରୀ 
ରାଜସ୍ଵମନ୍ତ୍ରୀ ଥାଆନ୍ତି । ତାଙ୍କ ଚାପରୁ ‘ଲଙ୍ଗଳ ଚୋର” ମୋକରଦମା ପ୍ରତ୍ୟାହାର 
କରିନିଆଗଲା । ଚାଷୀ ଆନ୍ଦୋଳନ ବ୍ୟାପକ ଆକାର ଧରିବାରୁ ରାଜସ୍ଵମନ୍ତ୍ରୀ 


ନବକୃଷ୍ଣ ଚୌଧୁରୀ ଚାଷୀ ସହାୟକ ବା ‘Tenant's Relief Act’ ପ୍ରବର୍ଭନ 
କଲେ । 


ଜଟଣୀ ହାଇସ୍ଟଲ 


ବ୍ରହ୍ମପୁର ଜେଲରୁ ଫେରି ପ୍ରାଣନାଥବାବୁ ଆଉ ଏକ ଉଲ୍ଲେଖନୀୟ କାର୍ଯ୍ୟ 
କରିଥୁଲେ | ତାହା ହେଲା ଜଟଣୀ ହାଇସ୍ତଲ ପ୍ରତିଷ୍ଠା । 

ପ୍ରାଣନାଥ ପଟ୍ଟନାୟକ moc 


କମ୍ୟୁନିଷ୍ଟ ପାର୍ଟି ବେଆଇନ ଘୋଷଣା 


୧୯୪୮ ମସିହା ଅପ୍ରେଲ ମାସରେ କଲିକତାର କମ୍ୟୁନିଷ୍ଟ ପାର୍ଟି କଂଗ୍ରେସର 
ନିଷ୍ପତି ଓ ନିର୍ବାରଣପରେ କେନ୍ଦ୍ରର କଂଗ୍ରେସ ସରକାର କମ୍ୟୁନିଷ୍ଟ ପାର୍ଟିର 
ଜାର୍ଯ୍ୟକଳାପକୁ ବେଆଇନ ଘୋଷଣା କଲେ । ଓଡ଼ିଶା ପାର୍ଟିର ମୁଖପତ୍ର ମୁକ୍ତି 
ଯୁଦ୍ଧକୁ! ବେଆଇନ କରାଗଲା । ପାର୍ଟି ସାହିତ୍ୟ ବାଜ୍ୟାପ୍ତ ହେଲା। ଫଳରେ 
ପ୍ରାଣନାଥବାବୁ, ପାର୍ଟି ସମ୍ପାଦକ ରାମକୃଷ୍ଣ ପତି, ଗୁରୁଚରଣ ପଟ୍ଟନାୟକ, ଗଞ୍ଜାମର 
ଗୋବିନ୍ଦ ପ୍ରଧାନ, ବିଜୟଚନ୍ଦ୍ର ଦାସ, ହରିହର ଦାସ, ଯୁବନେତା, ଲୋକନାଥ ଚୌଧୁରୀ, 
ଆଠଗଡ଼ର ବ୍ରଜ ପଟ୍ଟନାୟକ, ଢେଙ୍କାନାଳର ବୈଷ୍ଣବ ପଟ୍ଟନାୟକ, ପୁରୀ ଜିଲ୍ଲାର 
ମୁଖ୍ୟ ସଙ୍ଗଠକ ଗୋକୁଳମୋହନ ରାୟଚୃୂଡ଼ାମଣି, ବୋଲଗଡ଼ ବେଗୁନିଆର ପରଶୁରାମ 
ପଦାତିକରାୟ ପ୍ରଭୃତି ଆତ୍ମଗୋପନ କରି ଦଳର କାର୍ଯ୍ୟ ଚଳାଇଲେ । 


ପ୍ରାଣନାଥବାବୁ ଆତ୍ମଗୋପନ ସମୟରେ ଗା ଗୀ ମଧ୍ଯରାତ୍ରିରେ ଯାଇ ଚାଷୀ ଓ 
ମୂଲିଆଙ୍କ ମଧ୍ୟରେ ସଂଗ୍ରାମର ବାଉ ପ୍ରଚାର କଲେ । ବଣ ଜଙ୍ଗଲରେ, ଆଦିବାସୀ 
ପଲ୍ଲୀରେ ପୁଲିସର ଦୃଷ୍ଟି ଦୂରରେ ରହି ସେ କାର୍ଯ୍ୟ କରିଥଲେ । ନିଜକୁ ଲୁଚାଇ 
ରଖିବାପାଇଁ ବିଭିନ୍ନ ଧରଣର ପୋଷାକମାନ ପିନ୍ଧୁଥିଲେ । କେତେବେଳେ ଦୃଇ ଖଣ୍ଡ 
ଖୋରଧା ଗାମୁଛାପିନ୍ଧି ଠେଙ୍ଗାଟିଏ ଧରି ଖେତ ମୂଲିଆଙ୍କ ଭଳି ରହୁଥିଲେ । 
କେତେବେଳେ ଗେରୁଆ ବସ୍ତ ପିନ୍ଧି ସନ୍ୟାସୀ ରୂପଧାରଣ କରୁଥୁଲେ | ଝୁଲାମୁଣିରେ 
ଚୁଡ଼ାଭଜା ଓ ମୁଢ଼ି କିଛି ଥାଏ । ବାଟରେ ଗଲାବେଳେ ସେଥ୍‌ରୁ ଗୋଟିଏ ଗୋଟିଏ 
ପାଟିରେ ବି ପଡୁଥାଏ । ବାଟରେ ଗଲାବେଳେ ବିଭିନ୍ନ ଗପ ଓ ରାଜନୀତି ଚର୍୍ଟା ବି 
ଚାଲୁଥାଏ । ପୋଲିସ ତାଙ୍କୁ ଧରିବାକୁ ଚେଷ୍ଟା କଲେ ମଧ୍ଯ ପାରୁ ନ ଥିଲେ | ଖୋରଧା 
ପାଟି ଅଫିସରେ ଥଲେ ତାଙ୍କର ଅନ୍ତରଙ୍ଗ ବନ୍ଧୁ ଗୁଣନିଧୂ ସାମନ୍ତରାୟ । ତାଙ୍କୁ 
ଧରିନେଇ ମାଡ଼ ମାରି ଯେତେ ପଚରା ପଚାରି କଲେ ମଧ୍ଯ କିଛି ସୁରାକ ପାଉ ନ 
ଥିଲେ । ଶେଷରେ ଆକସ୍ମିକ ଭାବେ ତାଙ୍କୁ ପୋଲିସ ଗିରଫ କଲେ । ପୋଲିସ 
ଅଫିସର ଗିରଫ ବେଳେ କହିଥୁଲେ ¬ “ଆପଣ ଯେଉଁ ପ୍ରକାର ବ୍ୟକ୍ତିତ୍ୃ ସେଥୂରେ 
ଆପଣଙ୍କୁ କେଉଁଠି ଲୁଚାଇ ରଖାଯାଇପାରିବ ? 


ପ୍ରାଣନାଥବାବୁ କିଛି ଦିନ ପୁରୀ ଜେଲରେ ରହିଲେ । ପରେ ତାଙ୍କୁ କଟକ 
ଜେଲରେ କମ୍ୟୁନିଷ୍ଟ ବନ୍ଦୀଙ୍କ ମଧ୍ୟରେ ରଖାଗଲା । ତାଙ୍କ ସଙ୍ଗରେ ଥିଲେ ନୀଳଗିରିର 
ବନମାଳୀ ଦାସ, କୃଷକ ନେତା ରାମଚନ୍ଦ୍ର ମିଶ୍ର କବି ମନମୋହନ ମିଶ୍ର, ଛାତ୍ରନେତା 
ଶିବାଜି ପଟ୍ଟନାୟକ, ଦୁଃଶାସନ ଜେନା, ବ୍ରଜକିଶୋର ପଟ୍ଟନାୟକ ପ୍ରଭୂତି । ପରେ 
ନନ୍ଦିନୀ ଶତପଥୀ, ଦେବେନ୍ଦ୍ର ଶତପଥୀ, ଅଖିଳମୋହନ ପଟ୍ଟନାୟକ ପ୍ରଭୂତି ଆସି 

୩୧୦ ଯଶୋଦେହେ ଆଯୟୁଷ୍ମାନ୍‌ 


ରହିଲେ । ଜେଲରେ ଖାଇବା ଅତି ନିକୃଷ୍ଟ ଧରଣର ଥୁଲା | ଲୁହା ଥାଳିରେ ଅଖାଦ୍ୟ 
ଦିଆଯାଉଥୂଲା । ଖବରକାଗଜ ଦିଆଯାଉଥୁଲା; ମାତ୍ର ସେଥୁରୁ ଅସଲ ସମ୍ବାଦକୁ 
କାଟି ବାହାର କରିଦିଆଯାଉଥୂଲା । ମୌଳିକ ମାର୍କ୍ସବାଦୀ ସାହିତ୍ୟ ପାଇବାର ପ୍ରଶ୍ନ 
ତ ନ ଥୁଲା | ଏସବୁ ବିରୋଧରେ କମ୍ୟୁନିଷ୍ଟ ବନ୍ଦୀମାନେ ତୁମୁଳ ପ୍ରତିବାଦ କଲେ । 
ଶେଷରେ ଆରମ୍ଭ ହେଲା ଅନଶନ ଧର୍ମଘଟ । ଖାଦ୍ୟସବୁ ଫେରାଇ ଦିଆଗଲା । 
ଲୁଣ, ଲେମ୍ବପାଣି ପିଇ ବନ୍ଦୀମାନେ ରହୁଥାନ୍ତି । ପ୍ରାଣନାଥବାବୁ ମଧ୍ୟ ଅନଶନ 
ଧର୍ମଘଟରେ ଯୋଗ ଦେଇଥାନ୍ତି । ସେ କିଛି ବ୍ୟାୟାମ କରୁଥିଲେ । ପଢ଼ାପଢ଼ି ମଧ୍ଯ 
କରୁଥିଲେ | ମାତ୍ର ଅନଶନ ଫଳରେ ଶରୀର ଦୁର୍ବଳ ହୋଇପଡ଼ିଲା । ଅନଶନ ୪୩ 
ଦିନରେ ପହଞ୍ଚିଲା । ପ୍ରାଣନାଥବାବୁ ରକ୍ତବାନ୍ତି କରି ଅଚେତ ହୋଇଗଲେ । ସାଥୂମାନେ 
ପାଣି ଛାଟି ଚେତା କରାଇଲେ । ଅଚେତ ଅବସ୍ଥାରୁ ଉଠି ମୁହଁ ଧୁଆଧୋଇ କରି 
ପ୍ରାଣନାଥବାବୁ ‘ସବୁ ଠିକ୍‌ ଅଛି” ବୋଲି କହିଲେ । ଜେଲ କର୍ତ୍ତୃପକ୍ଷ ଇଞ୍ଜେକ୍ସନ 
ଦେଇ ଜୋର୍‌ ଜବରଦସ୍ତ ତାଙ୍କର ଅନଶନ ଭଙ୍ଗ କରାଇଥୁଲେ ! ତଥାପି ଦୁର୍ବଳତା 
ବହୁଦିନ ଧରି ଲାଗିରହିଲା । 

ଏହି ସମୟରେ ଭାରତରେ ନୂତନ ସମ୍ବିଧାନ ରଚିତ ହୋଇଥାଏ । ସାବାଳକ 
ଭୋଟ ଭିଭିରେ ନୂଆ ଲୋକସଭା ଓ ବିଧାନସଭା ଗଢ଼ାହେବାର ନିଷ୍ଠରି ହେଲା । 
ପ୍ରମୁଖ ରାଜନୀତିକ ଦଳ ଏଥରେ ଭାଗ ନେବାର ଆବଶ୍ୟକତା ଦେଖାଦେଲା । 
ଫଳରେ କମ୍ୟୁନିଷ୍ଷ ପାର୍ଟି ଉପରୁ ବେଆଇନ ଘୋଷଣା ପ୍ରତ୍ୟାହାର କରାଗଲା । 
ଧୀରେ ଧୀରେ କମ୍ୟୁନିଷ୍ଟ ବନ୍ଦୀମାନେ ଖଲାସ ହେଲେ । ପ୍ରାଣନାଥବାବୁ ବି ଅନ୍ୟ 
ସାଥୁଙ୍କ ସହ କଟକ ଜେଲରୁ ଖଲାସ ହେଲେ । 


୧୯୫୨ ସାଧାରଣ ନିର୍ବାଚନ 

ପ୍ରାଣନାଥବାବୁ ଖୋରଧା ବିଧାନସଭା ନିର୍ବାଚନ ମଣ୍ଡଳୀରୁ ପ୍ରାର୍ଥୀ ହେଲେ । 
କିନ୍ତୁ ନିର୍ବାଚନ ପ୍ରଚାରପାଇଁ ତାଙ୍କର ଗାଡ଼ି, ଯାନବାହନ କିଛି ନ ଥୁଲା | ଆର୍ଥିକ 
ଦୁର୍ଗତି ଦେଇ ତାଙ୍କୁ ଯିବାକୁ ପଡ଼ିଥିଲା । ବିପକ୍ଷ ପାର୍ଟିର ଅପପ୍ରଚାର ଓ ଅଜସ୍ର 
ଅର୍ଥବ୍ୟୟ ଯୋଗୁଁ ପ୍ରାଣନାଥ ବିଜୟୀ ହୋଇପାରିଲେ ନାହିଁ । “ସୁଖେ ଦୁଃଖେ ସଦା 
ସ୍ଥିର? ସେ ଥଲେ | ତାଙ୍କୁ ପରାଜୟ ବେଦନା ବାଧୂ ନ ଥୁଲା । 
କଲିକତାରେ ସଙ୍ଗଠନ କାର୍ଯ୍ୟ 


ନିଜ ଦେହରେ ଅସ୍ତ୍ୋପଚାରପାଇଁ ପ୍ରାଣନାଥବାବୁ ୧୯୫୪ ମସିହାରେ 
କଲିକତା ଯାଇ ସେଠାର ଏକ ଚିକିତ୍ସାଳୟରେ ରହିଲେ । ସେଠାରେ ଥୂଲାବେଳେ 

ପ୍ରାଣନାଥ ପଟ୍ଟନାୟକ ୩୧୧ 


ସେ ଓଡ଼ିଆ ଶ୍ରମିକମାନଙ୍କର ଦୟନୀୟ ଅବସ୍ଥା ଦେଖି ବ୍ୟଥତ ହୋଇପଡ଼ିଲେ । 
ତାଙ୍କ ଉଦ୍ୟମରୁ ୧୯୫୫ ମସିହାରେ ଏକ ପ୍ରବାସୀ ଓଡ଼ିଆ ସଙ୍ଗଠନ ଗଢ଼ା ହେଲା । 
କଲିକତାରେ ଥବା ଓଡ଼ିଆମାନଙ୍କ ମଧ୍ୟରେ ଜାଗରଣ ସୃଷ୍ଠି କରିବା ଏହି ସଙ୍ଗଠନର 
ଲକ୍ଷ୍ୟ ଥୁଲା । ଓଡ଼ିଆମାନଙ୍କ ସ୍ଵାର୍ଥରକ୍ଷା ପାଇଁ ପ୍ରାୟ ୧୦ ହଜାର ଓଡ଼ିଆ ତାଙ୍କ 
ଉଦ୍ୟମରେ ଏକ ଶୋଭାଯାତ୍ରାରେ ଯାଇ ବଙ୍ଗଳାର ମୁଖ୍ୟମନ୍ତ୍ରୀ ବିଧାନଚନ୍ଦ୍ର ରାୟଙ୍କୁ 
ସାକ୍ଷାତ୍‌ କରି ନିଜର ଅଭାବ ଅସୁବିଧା ଜଣାଇଲେ । 


ସେତେବେଳେ କଲିକତାରୁ ସାହିତ୍ୟ ପତ୍ରିକା ଆସନ୍ତାକାଲି” ପ୍ରକାଶ ପାଉଥାଏ । 
ଏହା ଓଡ଼ିଆ ପାଠକ ମହଲରେ ଖୁବ୍‌ ଆଦର ଲାଭ କରିଥୂଲା। ଏଥୁରେ 
ପ୍ରାଣନାଥବାବୁଙ୍କ ସମାଲୋଚନାମୂଳକ ପ୍ରବନ୍ଧଗୁଡ଼ିକ  ଆସନ୍ତାକାଲିର ସାହିତ୍ୟ’ 
ନାମରେ ପ୍ରକାଶ ପାଇଲା । 


୧୯୫୫ ମସିହାରେ ଓଡ଼ିଶାରେ ଭୟଙ୍କର ବନ୍ୟାବିପ୍ାତ ଦେଖାଦେଲା । 
କାଠଯୋଡ଼ୀ ନଦୀରେ ଦଳେଇଘାଇ ଭାଟି ପ୍ରଳୟଙ୍କର ଅବସ୍ତା ସୃଷ୍ଟି କଲା । ଲକ୍ଷ 
ଲକ୍ଷ ଜନସାଧାରଣ ଗୃହଶୂନ୍ୟ ହେଲେ । ଲକ୍ଷ ଲକ୍ଷ ଏକର ଧାନ ଜମି ବାଲିଚର 
ହୋଇଗଲା । କଲିକତାରେ ପ୍ରାଣନାଥବାବୁ ବନ୍ୟା ପ୍ରପୀଡ଼ିତ ଜନସାଧାରଣଙ୍କୁ 
ସାହାଯ୍ୟ ଦେବାପାଇଁ ତପ୍ୂର ହୋଇପଡ଼ିଲେ । ସେ କଲିକତାରୁ ଦୁର୍ଗତ ଅଞ୍ଚଳପାଇଁ 
ସାହାଯ୍ୟ ଧରି ଓଡ଼ିଶା ଫେରିଲେ । ଖୋରଧା ଓ ଜଟଣୀରେ ସଂଗୃହୀତ ହୋଇଥୁବା 
ରିଲିଫ ସାମଗ୍ରୀ ବନ୍ୟାଗ୍ରସ୍ତ ଅଞ୍ଚଳକୁ ପଠାଇବାର ବ୍ୟବସ୍ତା କଲେ । 


ସୀମା ଆନ୍ଦୋଳନରେ ଭୂମିକା 

ବନ୍ୟା -ବିପାତ ପରେ ଓଡ଼ିଶାରେ ୧୯୫୬ ମସିହାରେ ସୀମା ଆନ୍ଦୋଳନ 
ଦେଖାଦେଲା । ଭାରତ ସରକାରଙ୍କଦ୍ଧାରା ଗଠିତ ରାଜ୍ୟ ପୁନର୍ଗଠନ କମିସନ ଅନ୍ୟ 
ରାଜ୍ୟରେ ରହିଯାଇଥୁବା ସଂଖ୍ୟାଗରିଷ୍ଠ ଓଡ଼ିଆ ଭାଷାଭାଷୀ ଅଞ୍ଚଳ- ବିଶେଷତଃ 
ଷଢ଼େଇକଳା ଓ ଖରସୁଆଁର ଓଡ଼ିଶାରେ ମିଶ୍ରଣ ଦାବିକୁ ପ୍ରତ୍ୟାଖ୍ୟାନ କରିଦେଇଥୁଲେ । 
ଫଳରେ ଓଡ଼ିଶାରେ ପ୍ରବଳ ଜନଅସନ୍ତୋଷ ଦେଖାଦେଲା । କଂଗ୍ରେସ ସମେତ 
କମ୍ୟୁନିଷ୍ଟ ସୋସାଲିଷ୍ଟ ଗଣତନ୍ତ୍ର ପରିଷଦ ଏବଂ ଅଣରାଜନୀତିକ ଅନୁଷ୍ଠାନ, 
ଯଥା- ଉତ୍କଳ ସମ୍ମିଳନୀ ପକ୍ଷରୁ ପ୍ରବଳ ପ୍ରତିବାଦ ହେଲା । କଟକ, ପୁରୀ ଓ 
ଓଡ଼ିଶାର ବିଭିନ୍ନ ସ୍ଥାନରେ ଜନତା ଓ ପୋଲିସ ଫୌଜ ମଧ୍ଯରେ ସଂଘର୍ଷ ହେଲା । 
କଟକରେ ଗୁଳି ମାଡ଼ରେ ଯୁବକ ସୁନୀଲ ଦେ ଓ ପୁରୀରେ ଛାତ୍ର ବେଙ୍ଗ ପାଣିଆ 
ସହିଦ ହେଲେ । ପ୍ରାଣନାଥବାବୁଙ୍କ ନିର୍ଦେଶରେ ଖୋରଧାରେ ଆନ୍ଦୋଳନକାରୀମାନେ 

୩୧୨ ଯଶୋଦେହେ ଆଯୟୁଷ୍ଣାନ୍‌ 


ସବୁ ଆଡ଼କୁ ଟ୍ରେନ ଚଳାଚଳ ବନ୍ଦ ରଖୁଥିଲେ । ଖୋରଧା ସହରରେ ମଧ୍ଯ ପ୍ରବଳ 
ଜନବିକ୍ଷୋଭ ଦେଖାଦେଇଥିଲା ! 


୧୯୫୭ ବିଧାନସଭା ନିର୍ବାଚନ 


ଓଡ଼ିଶାରେ ୧୯୫୭ ମସିହାରେ ପୂଣି ସାଧାରଣ ନିର୍ବାଚନ ହେଲା। 
ପ୍ରାଣନାଥବାବୁ ବିଧାନସଭାପାଇଁ କମ୍ୟୁନିଷ୍ଠ ଦଳ ପକ୍ଷରୁ ପ୍ରାର୍ଥୀ ହେଲେ । ତାଙ୍କର 
ପ୍ରତିଦଧନ୍ଦ୍ରୀ ଥୁଲେ କଂଗ୍ରେସ ତରଫରୁ ବନମାଳୀ ପଟ୍ଟନାୟକ । ପ୍ରାଣନାଥବାବୁଙ୍କର 
ଜିପ୍‌, ଗାଡ଼ି ବା ଅର୍ଥ ନ ଥଲା । ଥିଲା କେବଳ ଜନସାଧାରଣଙ୍କ ଅନାବିଳ ସ୍ବେହ ଓ 
ସମର୍ଥନ । ପ୍ରାଣନାଥବାବୁଙ୍କ ଶିବିରରେ ଥିଲେ ଆଜୀବନ ସାଥ୍‌ ଗୋକୁଳମୋହନ, 
ଲକ୍ଷ୍ମଣ ପଟ୍ଟନାୟକ, ରଘୁନାଥ ଦାସ, ଶିବାଜି ପଟ୍ଟନାୟକ, ଆନହ୍ଦ ମିଶ୍ର ପ୍ରଭୃତି । 
ଏହି ନିର୍ବାଚନରେ ପ୍ରାଣନାଥବାବୁ କଂଗ୍ରେସ ପ୍ରାର୍ଥୀ ବନମାଳୀ ପଟ୍ଟନାୟକଙ୍କ ବିପୁଳ 
ଭୋଟରେ ପରାସ୍ତ କରି ବିଧାନସଭାକୁ ନିର୍ବାଚିତ ହେଲେ । ଅପ୍ରତିଦ୍ଵନ୍ଦୀ 
ପ୍ରାଣନାଥବାବୁଙ୍କୁ ସ୍ବାଭାବିକଭାବେ ବିଧାନସଭା କମ୍ୟୁନିଷ୍ଟ ଦଳର ନେତାଭାବେ 
ନିର୍ବାଚିତ କରାଗଲା । 


ନିରବ।ଚନ ଫଳ ପ୍ରକାଶ ପାଇଲ। ପରେ ବନମାଳୀ ପଟ୍ଟନାୟକ 
ପ୍ରାଣନାଥବାବୁଙ୍କ ନିର୍ବାଚନକୁ ଅସିଦ୍ଧ ଘୋଷଣା କରିବାପାଇଁ ନିର୍ବାଚନ 
ଟ୍ରିବ୍ଯନାଲରେ ଏକ ମୋକଦ୍ଦମା ଦାଏର କଲେ । ପ୍ରାଣନାଥବାବୁଙ୍କ ତରଫରୁ 
ଓଡ଼ିଶାର ବିଶିଷ୍ଠ ଓକିଲ ଗଙ୍ଗାଧର ରଥ ଲଢ଼ିଲେ | ତାଙ୍କର ନିର୍ବାଚନ ଅସିଦ୍ଧ 
ବୋଲି ରାୟ ମଧ୍ଯ ପ୍ରକାଶ ପାଇଲା । ମାତ୍ର ସେ ଗଙ୍ଗାଧର ରଥଙ୍କ ପରାମର୍ଶକ୍ରମେ 
ହାଇକୋର୍ଟରେ ଅପିଲ କେଶ ଦାୟର କଲେ । ଶେଷରେ ହାଇକୋର୍ଟ 
ପ୍ରାଣନାଥବାବୁଙ୍କ ନିର୍ବାଚନକୁ ସିଦ୍ଧ ବୋଲି ଘୋଷଣା କଲେ । 


ପ୍ରଲୋଭନର ବହୁଡ଼ରେ... 


୧୯୫୭ ବିଧାନସଭା ନିର୍ବାଚନରେ ସ୍ପଷ୍ଟ ଜନମତ କୌଣସି ଦଳପାଇଁ ନ 
ଥିଲା । ୧୪ ୦ଟି ଆସନ ବିଶିଷ୍ଠ ରାଜ୍ୟ ବିଧାନସଭାରେ କଂଗ୍ରେସ ସଭ୍ୟ ସଂଖ୍ୟା 
୫୬କୁ ଖସି ଆସିଥୂଲା । ତା'ପରେ ଥଲା ଗଣତନ୍ତ୍ର ପରିଷଦ ଦଳ ଓ କମ୍ୟୁନିଷ୍ଟ 
ଦଳ । ଏହି ନିର୍ବାଚନରେ ବହୁତ ଆସନ ହାସଲ କରିଥବା ଗଣତନ୍ତ୍ର ପରିଷଦକୁ 
ଶାସନ ଗାଦିରେ ବସାଇବାପାଇଁ କେହି କେହି ଚାହୁଁଥିଲେ । ସେଥିପାଇଁ ଗଣତନ୍ତି 
ପରିଷଦ ଦଳ ମଧ୍ଯ କମ୍ୟୁନିଷ୍ଟ ଦଳର ସମର୍ଥନ ପାଇବାପାଇଁ ଉଦ୍ୟମ କରିଥଲା | 
ଏଥୁପାଇଁ ଶିଳ୍ପପତି ରାମ ପଟ୍ଟନାୟକଙ୍କୁ ଗଣତନ୍ତ୍ର ପରିଷଦ ନେତା ରାଜେନ୍ଦ୍ର ନାରାୟଣ 

ପ୍ରାଣନାଥ ପଟ୍ଟନାୟକ ୩୧୩ 


ସିଂହଦେଓ ପ୍ରାଣନାଥବାବୁଙ୍କ ପାଖକୁ ପଠାଇଥଲେ । ସେ ପ୍ରାଣନାଥଙ୍କୁ ଭେଟି 
କହିଲେ - ˆ “ଆପଣମାନେ ଗଣତନ୍ତ୍ର ପରିଷଦକୁ ସାମନ୍ତବାଦୀ, ପ୍ରତିକ୍ରିୟାଶୀଳ ଓ 
ସେମାନେ ଭୂସଂସ୍କାରର ବିରୋଧୀ ବୋଲି କହୁଛନ୍ତି । ମାତ୍ର ପାଟଣା ମହାରାଜା 
ମୋ ହାତରେ ଖବର ପଠାଇଛନ୍ତି । କମ୍ୟୁନିଷ୍ଟ ପାର୍ଟି ତାଙ୍କ ମିଳିତ ମନ୍ତ୍ରିମଣ୍ଡଳରେ 
ରହିଲେ ଯାହା ମନ୍ତ୍ରିପଦ ପାର୍ଟି ପାଇବ ଓ ଆପଣ ନିଜେ ରାଜସ୍ଵ ଭୂସଂସ୍କାର ବିଭାଗର 
କ୍ୟାବିନେଟ ମନ୍ତ୍ରୀ ହେବେ । 

ପ୍ରାଣନାଥବାବୁ ଯାହା ଉତ୍ତର ଦେଲେ ତାହା ଉଲ୍ଲେଖ କରିଛନ୍ତି ପ୍ରତ୍ୟକ୍ଷଦର୍ଶୀ 
ଛାତ୍ରନେତା ଆଶିଷ ମହାପାତ୍ର । ସେ ଲେଖୁଛନ୍ତି - ଏକଥା ଶୁଣି ସାପ ମାରିବା 
ପରି ପ୍ରାଣନାଥବାବୁ ହେଲେ । ... ଲେଖକ ସଷ୍ଟ ଶୁଣିଛି ପ୍ରାଣନାଥବାବୁ କହିବାର - 
“ଏସବୁ କଥାରେ ପ୍ରଲୋଭିତ ହେବାର ପାର୍ଟି କମ୍ୟୁନିଷ୍ଟ ପାର୍ଟି ନୁହେଁ । ତା'ପାଇଁ 
ନୀତି ଆଦର୍ଶ ବଡ଼ କଥା |... ଆଉ ରାମବାବୁ ! କମ୍ୟୁନିଷ୍ଟ ପାର୍ଟିର 
ନୀତି -ନିର୍ବାରଣରେ ଲବି କାମ କରେ ନାହିଁ ।” ? 

ଏତକ କହି ଦୁତ ପଦକ୍ଷେପରେ ପ୍ରାଣନାଥବାବୁ ଅଫିସ ଭିତରକୁ ପଶିଗଲେ । 

ଛାତ୍ରନେତା ତଥା ପରବର୍ଭୀକାଳର ପ୍ରଖ୍ୟାତ କମ୍ୟୁନିଷ୍ଟ ନେତା ଆଶିଷ 
ମହାପାତ୍ରଙ୍କ ଭାଷାରେ - ˆ ଏହି ଝଡ଼ଝଞ୍ଜାମୟ ମୁହୁୃରରେ ପ୍ରାଣନାଥଙ୍କ 
ପ୍ରଲୋଭନହୀନ ଚରିତ୍ରର ଶୁଦ୍ଧତା ସମସ୍ତଙ୍କର ଆଦର୍ଶ ହୋଇଛି । ମନ୍ତ୍ରୀ ହୋଇପାରିଲେ 
ନାହିଁ ବୋଲି ସେ ଦିନେ ହେଲେ ଅବସୋସ କରି ନାହାନ୍ତି ।” 

ବିଧାନସଭା ଭିତରେ ପ୍ରାଣନାଥବାବୁ ଦକ୍ଷ ବିଧାୟକ ଭାବେ କାର୍ଯ୍ୟ କଲେ । 
ସେ ନିର୍ଭୀକତା ସହ ଭାଷଣ ଦେଇ ସରକାରଙ୍କୁ ବିବ୍ରତ କରିପକାଉଥୂଲେ । ସେ ମଧ୍ଯ 
ଉପାଦେୟ ଭାଷଣମାନ ଦେଉଥିଲେ ! ଭାଷଣ ଦେବା ପୂର୍ବରୁ ବିଷୟ ଉପରେ 
ଗଭୀର ଭାବରେ ଅଧ୍ୟୟନ କରୁଥିଲେ | ବାସ୍ତବ ଦୃଷ୍ଟିକୋଣରୁ ସେ ମଧ୍ୟ ଆଲୋଚନା 
କରୁଥଲେ । ବିଧାନସଭାରେ ତାଙ୍କର ବକ୍ତବ୍ୟକୁ ସମସ୍ତେ ଗୁରୁତ୍ଵର ସହ ଶୁଣୁଥୂଲେ । 

ରାଜ୍ୟରେ ଖାଦ୍ୟଶସ୍ୟର ଅଭାବ ମେଣ୍ଟାଇବା ନିମନ୍ତେ ସେ କୃଷିର ଉନ୍ନତି, 
କୃଷି ଉତ୍ପାଦନ ବୃଦ୍ଧି ଉପରେ ଗୁରୁତ୍ଵ ଦେଉଥଲେ । ଏଥୁପାଇଁ ଜଳସେଚନର ବ୍ୟବସ୍ଥା 
ଉପରେ ଦୃଢ଼ ଯୁକ୍ତି ବାତୁଥଲେ । ଭୂସଂସ୍କାର କାମ ଯଥାଯଥ ଭାବେ ହେଉ ନ ଥବାରୁ 
ସେ ସରକାରଙ୍କୁ ତୀବ୍ର ସମାଲୋଚନା କରୁଥିଲେ | ତାଙ୍କରି ଉଦ୍ୟମରେ ଓଡ଼ିଶାରେ 
ମହାଜନୀ ଆଇନର ସଂଶୋଧନ ବିଲ୍‌ ଅଣାଯାଇଥୁଲା । 

ଓଡ଼ିଶାର ବେକାରି ଦୂର ଦିଗରେ ସେ ଜୋର୍‌ ଦେଉଥୁଲେ । ଲୋକଙ୍କୁ କର୍ମ 
ମିଳିବାପାଇଁ ଓଡ଼ିଶାରେ ଶିଳ୍ପ କାରଖାନାର ଅଭିବ୍ରଦ୍ଧି ଦିଗରେ ଦାବି କରୁଥିଲେ ! 

m୧୪ ଯଶୋଦେହେ ଆଯୟୁଷ୍ମାନ୍‌ 


ଉଚ୍ଟ ଶିକ୍ଷା ନିମନ୍ତେ ସରକାର କେବଳ କୁମ୍ଭୀର କାନ୍ଦଣା କାନ୍ଦରଥବା କଥା 
ଅଭିଯୋଗ କରି କହିଥିଲେ ଯେ ସରକାର ରାଜା ମହାରାଜାଙ୍କ ସ୍ଵାର୍ଥ ଦୃଷ୍ଟିରୁ ସେମାନଙ୍କ 
ପରିତ୍ୟକ୍ତ ପ୍ରାସାଦ ପ୍ରଭୃତି କିଣିବାରେ ଟଙ୍କା ଖ୍ଟ୍ଟ କରୁଥିବାବେଳେ ନୂଆ ନୂଆ 
କଲେଜଗୁଡ଼ିକୁ ଅନୁଦାନ ଦେବା ବିଷୟ ଚିନ୍ତା କରୁ ନାହାନ୍ତି । ସେ ସେଥୁପାଇଁ 
ସରକାରଙ୍କୁ କଠୋର ସମାଲୋଚନା କରିଥୁଲେ । 


ଖୋରଧା କଲେଜ ପ୍ରତିଷ୍ଠା 


ଖୋରଧା ଅଞ୍ଚଳର ଦରିଦ୍ର ଛାତ୍ରମାନଙ୍କୁ ଉଚ୍ଚ ଶିକ୍ଷାର ସୁବିଧା ଦେବା ନିମନ୍ତେ 
ପ୍ରାଣନାଥବାବୁ ତାଙ୍କର ପ୍ରିୟ କର୍ମକ୍ଷେତ୍ର ଖୋରଧାରେ ଏକ କଲେଜ ପ୍ରତିଷ୍ଠା 
କରିବାପାଇଁ ସ୍ଥିର କଲେ | ଏଥୁପାଇଁ ତାଙ୍କୁ ବହୁ ବାଧାବିଘ୍ଵର ସମ୍ମୁଖୀନ ହେବାକୁ 
ପଡ଼ିଲା । ବହୁ ସମାଲୋଚନାର ପାତ୍ର ମଧ୍ଯ ହେଲେ । ମାତ୍ର ସେ ଏହାକୁ ଭୁକ୍ଷେପ ନ 
କରି ନିଜ ଉଦ୍ୟମରେ ଲାଗିପଡ଼ିଲେ । ଅର୍ଥ ସଂଗ୍ରହପାଇଁ ସେ କଲିକତାରେ ଥିଏଟର 
କରିବାଠାରୁ ଆରମ୍ଭ କରି ଚାଷୀ ମୂଲିଆ ଖଟିଖିଆ ଶ୍ରେଣୀର ଲୋକଙ୍କଠାରୁ ଖୁଚୁରା 
ପଇସା ଭିକ୍ଷା କଲେ | ଶେଷରେ ଖୋରଧାର ବରୁଣାଇ ପାହାଡ଼ ତଳେ ୭୫ ଏକର 
ସରକାରୀ ଜମି ପଟ୍ଟାନେଇ ସେଠାରେ କଲେଜ ନିର୍ମାଣ କଲେ । 


କଲେଜର ଭିରିପ୍ରସ୍ତର ସ୍ଥାପନ କଲେ ତକ୍ରାଳୀନ ସାଂସ୍କୃତିକ ବ୍ୟାପାର ବିଭାଗ 
ମନ୍ତ୍ରୀ ପ୍ରଫେସର ହୁମାୟୁନ କବୀର । ୧୯୫୯ ମସିହା ଜୁଲାଇ ମାସ ୧୯ ତାରିଖରେ 
ଏହି କଲେଜକୁ ଆନୁଷ୍ଠାନିକ ଭାବେ ମୁଖ୍ୟମନ୍ତ୍ରୀ ଡଃ ହରେକୃଷ୍ଣ ମହତାବ ଉଦ୍‌ଘାଟନ 
କଲେ । ସେହି ଉତ୍ସବର ଅନ୍ୟତମ ବିଶିଷ୍ଟ ଅତିଥ୍‌ ଥଲେ ଅର୍ଥମନ୍ତ୍ରୀ ରାଜେନ୍ଦ୍ର ନାରାୟଣ 
ସିଂହଦେଓ ଓ ବିକାଶମନ୍ତ୍ରୀ ତଥା ବରିଷ୍ଠ ସାତ୍ବମାଦିକ ରାଧାନାଥ ରଥ | 


ଖୋରଧା କଲେଜର ଲକ୍ଷ୍ୟ ଓ ଆଦର୍ଶ ସମ୍ପର୍କରେ ପ୍ରାଣନାଥବାବୁ ଲେଖୁଥିଲେ - 
' ଏହି ମହାବିଦ୍ୟାଳୟ ତାହାର ଛାତ୍ରଛାତ୍ରୀମାନଙ୍କପାଇଁ ଏକ ଉଚ୍ଚ ଆଦର୍ଶ ଓ ଲକ୍ଷ୍ୟ 
ପ୍ରତିଷ୍ଠା କରିବାପାଇଁ ସତତ ଚେଷିତ । ଏହି କଲେଜ ଛାତ୍ରମାନଙ୍କର ମାନଦଣ୍ଡ 
ଏପରି ଉଚ୍ଚ ସ୍ତରକୁ ଉନ୍ନୀତ ହେବ ଯେ, ଯେକୌଣସି ସାମସମୟିକ ଶିକ୍ଷା 
ପ୍ରତିଦ୍ଧନ୍ଦିତାରେ ସେମାନେ ସାମନା କରିପାରିବେ ଓ ଖୋରଧା କଲେଜ ଛାତ୍ର 


ହିସାବରେ ଯେକୌଣସି ସ୍ଥାନରେ ଓ ଯେ କୌଣସି କ୍ଷେତ୍ରରେ ସେମାନେ ଗୌରବ 
ଅଜନ କରିପାରିବେ... ।” 


ସେ ପୁଣି କହିଥୂଲେ - “ଖୋରଧା କଲେଜର ଛାତ୍ରଛାତ୍ରୀମାନଙ୍କର ଏହି 
ଲକ୍ଷ୍ଯ ଓ ଆଦଶ ହାସଲ କରିବା ଦିଗରେ ଅଧ୍ଯାପକମାନଙ୍କର ଏକ ମହାନ୍‌ 

ପ୍ରାଣନାଥ ପଟ୍ଟନାୟକ ୩୧୫ 


କର୍ଁବ୍ୟ ଓ ପଦକ୍ଷେପ ରହିଛି । ସେମାନେ ଏହି ମନୋଭାବ ପୋଷଣ ନ କଲେ ଓ 
ଏହି ଆଦର୍ଶ ଦ୍ରଷ୍ଟିଭଙ୍ଗୀ ନ ଧରିଲେ ଛାତ୍ରମାନଙ୍କୁ ଏ ଦିଗରେ ଉତ୍ସାହିତ ବା 
ଅନୁପ୍ରାଣିତ କରିପାରିବେ ନାହିଁ ।” 
ପ୍ରାଣନାଥବାବୁ କେବଳ କଲେଜ ପ୍ରତିଷ୍ଠା କରି ସନ୍ତୁଷ୍ଟ ନ ଥିଲେ | ସେ ଏହାକୁ 
ଏକ ବିଶ୍ଵବିଦ୍ୟାଳୟରେ ପରିଣତ କରିବାର ସ୍ଵପ୍ନ ଦେଖିଥିଲେ । ସେ ଛାତ୍ରାବସ୍ଥାରେ 
କାଶୀ ବିଦ୍ୟାପୀଠରେ ଅଧ୍ୟୟନ କରିଥଲେ ! ଏହାର ଅନ୍ୟତମ ପ୍ରତିଷ୍ଠାତା ଥଲେ 
ମୋତିଲାଲ ନେହରୁ । ପଣ୍ତିତ ମଦନମୋହନ ମାଲବ୍ୟଙ୍କଦ୍ଵାରା ପ୍ରତିଷ୍ଠିତ ବନାରସ 
ହିନ୍ଦ ବିଶ୍ବବିଦ୍ୟାଳୟ ଢାଞ୍ଚାରେ ଏହି ବିଶ୍ବବିଦ୍ୟାଳୟ ପ୍ରତିଷ୍ଠା କରି ତାହାକୁ ମୋତିଲାଲ 
ନେହରୁଙ୍କ ନାମରେ ନାମିତ କରିବାପାଇଁ ଚାହୁଁଥଲେ । ମାତ୍ର ତାଙ୍କର ଅକାଳ ମୃତ୍ୟୁ 
ଯୋଗୁଁ ଏହି ସ୍ଵପ୍ନ ସାକାର ହୋଇପାରି ନ ଥୁଲା ! 
ପ୍ରଶ୍ନ ଉଠେ, ପ୍ରାଣନାଥବାବୁଙ୍କର ଲକ୍ଷ୍ୟ କ'ଣ ସେତିକିରେ ସୀମିତ ଥୁଲା ? 
ତାଙ୍କର ଲକ୍ଷ୍ୟ ତା'ଠାରୁ ବହୁ ଉର୍ଦ୍ଧରେ ଥବା ବୋଲି ମନେ ହୁଏ । ଛାତ୍ରମାନେ 
କେବଳ ଶିକ୍ଷା ଦିଗରେ ନୁହେଁ, ଅନ୍ୟାନ୍ୟ କ୍ଷେତ୍ରରେ ମଧ୍ଯ ପାରଦର୍ଶିତା ଲାଭ କରିବେ । 
ସେମାନେ ଅନ୍ୟାନ୍ୟ ଲୋକଙ୍କୁ ସାମାଜିକ ନ୍ୟାୟ ଦେବେ । ବୈଜ୍ଞାନିକ ସମାଜବାଦ 
ପ୍ରତିଷ୍ଠା ଦିଗରେ ଆଗଭର ହେବେ - ଯାଦ୍ଵାରା କି ପ୍ରଗତିର ପସରା ମେଲିଯିବ । 
କଲେଜର ସମସ୍ତ ଶିକ୍ଷାପ୍ରେମୀ, ଶିକ୍ଷାବିତ୍ଵମାନଙ୍କପାଇଁ ସେ ଯେଉଁ କବିତାଟି 
ଲେଖିଯାଇଛନ୍ତି, ତାହା କଲେଜ ପ୍ରାଙ୍ଗଣରେ ମାର୍ବଲ ପଥରରେ ଏବେବି ଖୋଦିତ 
ହୋଇ ରହିଛି । ସେହି କବିତାଟି ହେଲା - 
ହେ ଅତିଥୁ ! ହୁଅ ତୁମ୍ଭେ ଛାତ୍ର, ଶିକ୍ଷାବିତ 
ଅବା ବରେଣ୍ୟ ନାୟକ 
ସଧୀରେ ସଞ୍ଚାଳି ପାଦ 
ସ୍ମର ବାରେ ଶିକ୍ଷାପ୍ରେମୀ 
ଦାତା, ସୁସାଧକ 
ଯାହାଙ୍କ ରକତେ ଗଢ଼ା 
ଏହି ଉତ୍ସ 
ଝରାଇବ ସାମ୍ୟ ଯୁଗ ଧାରା, 
ଭାବୀ ଶିକ୍ଷା ପଥେ ଜୀବନ ସଂଗ୍ରାମେ 
ମେଲିଦେବ ପ୍ରଗତି ପସରା । 

୩୧୬ ଯଶୋଦେହେ ଆୟୁଷ୍ମାନ୍‌ 


ସମାଜର ବିକାଶପାଇଁ ପ୍ରାଣନାଥବାବ୍ରଙ୍କର ଚିନ୍ତା ଯେ କେତେ ସୁଦୂରପ୍ରସାରୀ 
ଥିଲା, ତାହା ଏଥୁରୁ ଜଣାଯାଏ । 

୫୦ ବର୍ଷ ତଳର କ୍ଷୁଦ୍ର ଶିକ୍ଷାନୁଷ୍ଠାନଟି ଆଜି ବିଶାଳ ଶିକ୍ଷାନିକେତନରେ ପରିଣତ 
ହୋଇଛି । ଯୁଗ ଯୁଗ ଧରି ଏହି ଶିକ୍ଷାନିକେତନଟି ପ୍ରାଣନାଥବାବୁଙ୍କ ସ୍ମତି ଯେ 
ଜାଗରୂକ କରୁଥିବ, ଏଥିରେ ସନ୍ଦେହର ଅବକାଶ ନାହି । 


ବଡ଼ବିଲ ଶ୍ରମିକ ଆନ୍ଦୋଳନ 

ଗଠନମୂଳକ କାର୍ଯ୍ୟରେ ଲିପ୍ତ ରହିଲେ ମଧ୍ଯ ପ୍ରାଣନାଥବାବୁ ଶ୍ରମିକ 
ଆନ୍ଦୋଳନରେ ଭାଗ ନେଉଥିଲେ । ୧୯୬୦ ମସିହାରେ କଂଗ୍ରେସ ଶାସନରେ 
ଥିବା ସମୟରେ ବଡ଼ବିଲରେ ଖଣି ଶ୍ରମିକମାନେ ଆନ୍ଦୋଳନ କଲେ । ସେହି 
ଆନ୍ଦୋଳନକୁ ଦବାଇ ଦେବାପାଇଁ ଖଣି ମାଲିକ ସିରାଜୁଦ୍ଦିନ ପୋଲିସ ସହାୟତାରେ 
ଶ୍ରମିକମାନଙ୍କ ଉପରେ ଅମାନୁଷିକ ଅତ୍ୟାଚାର କଲେ | ବହୁ ଶ୍ରମିକନେତାଙ୍କୁ ଗିରଫ 
କରାଗଲା । ଖବର ପାଇ ପ୍ରାଣନାଥବାବୁ ସେଠାକୁ ଗଲେ | ଖଣି ମାଲିକଙ୍କ ପକ୍ଷରୁ 
ଗୁଣ୍ଡା ନିଯୁକ୍ତ ହୋଇଥୂଲେ । ମାତ୍ର ସେମାନେ ପ୍ରାଣନାଥବାବୁଙ୍କ ଦେହରେ ହାତ 
ଦେବାପାଇଁ ସାହସ କଲେ ନାହିଁ । ଖଣି ଶ୍ରମିକମାନଙ୍କର ମନୋବଳ ଆହୁରି ଦୃଢ଼ 
ହେଲା । 


୧୯୬୧ ମଧ୍ଯବର୍ୀ ନିର୍ବାଚନ 


୧୯୬୧ ମସିହାରେ ହୋଇଥୁବା ମଧ୍ଯବର୍୍ତୀ ନିର୍ବାଚନରେ ଶିଳ୍ପପତି ବିଜୁ 
ପଟ୍ଟନାୟକ ଅଧକ ପୁଞ୍ଜି ଓ ନୂତନ ସ୍ଲୋଗାନମାନ ଦେଇ ଓଡ଼ିଶା ନିର୍ବାଚନରେ ଉଭା 
ହେଲେ । ଚାଳଘର ପରିବର୍ଚେ ଟାଇଲଘର, ପ୍ରତି ଘରକୁ ବିଜୁଳିବତି ଓ ପାଇପର 
ବିଶୁଦ୍ଧ ଜଳ ଯୋଗାଇବାର ପ୍ରତିଶ୍ରୁତିମାନ ଦେଲେ । ସହରର ଯୁବକମାନଙ୍କୁ ଅଧବକ 
ସମ୍ବଳ ଦେଲେ ଓ ଓଡ଼ିଶାକୁ ବମ୍ବେ କରିଦେବାର ସ୍ଵପ୍ନ ଦେଖାଇଲେ ! ଫଳରେ 
ନିର୍ବାଚନରେ କଂଗ୍ରେସ ନିରଙ୍କୁଶ ସଂଖ୍ୟାଗରିଷ୍ଠତା ହାସଲ କଲାଂ। ୧୪ ୦ଟି ଆସନରୁ 
୮ ୧ଟି ଆସନ ପାଇଲା । ଖୋରଧା ଆସନରୁ ପ୍ରାଣନାଥବାବୁ ନିର୍ବାଚନ ଲଢ଼ିଲେ । 
ମାତ୍ର ତାଙ୍କର ସମ୍ବଳ ନ ଥୁଲା । କେବଳ ଜନପ୍ରିୟତାକୁ ପୁଞ୍ଜକରି ନିର୍ବାଚନ 
ରଣାଙ୍ଗନରେ ଅବତୀର୍ଣ୍ଣ ହେଲେ; ତେଣୁ ଅନ୍ୟମାନଙ୍କ ଭଳି ସେ ମଧ୍ଯ ପରାସ୍ତ 
ହେଲେ । 


ପ୍ରାଣନାଥବାବୁ ନିର୍ବାଚନରେ ହାରଜିତ୍ଵ ଉପରେ ସେତେ ଗୁରୁତ୍ଵ ଦେଉ ନ 
ଥିଲେ | ଏଥୁରେ ସେ ବିବ୍ରତ ହୋଇ ନ ପଡ଼ିବା ସ୍ଵାଭାବିକ । 

ପ୍ରାଣନାଥ ପଟ୍ଟନାୟକ ୩୧୭ 


୧୯୬୨ ମସିହା ଚୀନ ଆକ୍ରମଣକୁ ନିନ୍ଦା 

ପ୍ରାଣନାଥବାବୁ ଗଣବିପ୍ନବରେ ବିଶ୍ଵାସ ରଖିଥିଲେ ! ସମାଜର ପରିବର୍ଭନପାଇଁ 
ଏହା ଅପରିହାର୍ଯ୍ୟ ବୋଲି ମନେ କରୁଥିଲେ | ତେବେ ସେ ମତାନ୍ଧ ନ ଥଲେ । ଯାହା 
ପରିସ୍ଥିତି ଦୃଷ୍ଟିରୁ କରିବାର କଥା, ତାହା ସେ କରୁଥିଲେ । 

୧୯୬୨ ମସିହାରେ ଚୀନ ଭାରତ ଉପରେ ଆକ୍ରମଣ କଲା । ଦେଶର ବହୁ 
କମ୍ୟୁନିଷ୍ଟ ନେତା ଏହି ଆକ୍ରମଣକୁ ମୁକ୍ତି ସଂଗ୍ରାମର ଏକ ଅଂଶ ବୋଲି କହି ଚୀନ 
ଆକ୍ରମଣକୁ ସମର୍ଥନ କଲେ । ମାତ୍ର ପ୍ରାଣନାଥବାବୁ ଏହାକୁ ଏକ ନଗ୍ନ ଆକ୍ରମଣ 
ବୋଲି ଅଭିହିତ କଲେ । ସୈନ୍ୟ ପଠାଇ ଅନ୍ୟ ଦେଶରେ ବିପ୍ନବ ସଂଘଟିତ 
କରିବାପାଇଁ ଯେଉଁମାନେ ଚିନ୍ତା କରନ୍ତିୟ ସେମାନେ ଚରମ ଭୁଲ କରନ୍ତି ଓ 
ଇତିହାସ ସେମାନଙ୍କୁ କ୍ଷମା ଦେବ ନାହିଁ ବୋଲି ସେ ସ୍ପଷ୍ଟ ମତବ୍ୟକ୍ତ କଲେ । 
ଏହାକୁ ନେଇ କମ୍ୟୁନିଷ୍ଟ ଦଳରେ ମତପାର୍ଥକ୍ୟ ଦେଖାଦେଲା ଓ ଶେଷରେ 
କମ୍ୟୁନିଷ୍ଟ ଦଳ ଦୁଇ ଭାଗରେ ବିଭକ୍ତ ହେଲା । ଭାରତୀୟ କମ୍ୟୁନିଷ୍ଟ ଦଳର ତୁଙ୍ଗ 
ନେତା ଶ୍ରୀପଦ ଡାଙ୍ଗେ ଚୀନ ଆକ୍ରମଣର ନିନ୍ଦା ପ୍ରକାଶ୍ୟ ଭାବରେ କଲେ । 
ପ୍ରାଣନାଥବାବୁ ନିଜର ପତ୍ନୀ ମଞ୍ଜରୀ ଦେବୀ ଓ ପୁତ୍ର ପ୍ରଦୋଷଙ୍କ ସହ ଦିଲ୍ଲୀ 
ଗଲେ ଓ ସେହି ସଭାରେ ଯୋଗ ଦେଲେ । ସେ ଡାଟ୍େେଙ୍କ ନେଡୃତ୍ବ ଗ୍ରହଣ କରି 
ନିଜ ଦେଶପ୍ରେମର ପରିଚୟ ଦେଲେ । 


ଲୋକସଭା ନିର୍ବାଚନରେ ଅଂଶଗ୍ରହଣ 


୧୯୬୨ ମସିହାରେ ପ୍ରାଣନାଥବାବୁ ଭୁବନେଶ୍ବର ଖୋରଧା ଲୋକସଭା 
ନିର୍ବାଚନ ମଣ୍ଡଳୀରୁ କମ୍ୟୁନିଷ୍ଟ ଦଳ ପ୍ରାର୍ଥୀରୂପେ ଅବତୀର୍ଣ୍ଣ ହେଲେ । ପୁରୀରୁ ଚିନ୍ତାମଣି 
ପାଣିଗ୍ରାହୀ ମଧ୍ଯ ଦଳ ପକ୍ଷରୁ ପ୍ରାର୍ଥୀ ହୋଇଥୂଲେ | ଦଶପଲ୍ଲା ରାଜାସାହେବ ପୂର୍ଣ୍ଣଚନ୍ଦ୍ର 
ଭଞ୍ଜଦେବ କଂଗ୍ରେସ ଦଳ ପକ୍ଷରୁ ପ୍ରାର୍ଥୀ ଥଲେ । ଏହି ଲୋକସଭାର ବିଧାନସଭା 
ନିର୍ବାଚନ ମଣ୍ଡଳୀରେ ଦୃଇଟି ବିଧାନସଭା ଆସନରେ କମ୍ୟୁନିଷ୍ଟ ନେତାମାନେ 
ନିର୍ବାଚିତ ହୋଇଥଲେ । ପ୍ରାଣନାଥବାବୁଙ୍କ ଜନପ୍ରିୟତା ଦ୍ରଷ୍ଟିରୁ ବିଜୟ ଆଶା 
କରାଯାଉଥୂଲା । ଏହି ଆସନରେ ଘମାଘୋଟ ପ୍ରତିଦ୍ଧନ୍ଦିତା ମଧ୍ଯ ହେଲା । ମାତ୍ର 
ଅଜସ୍ର ଅର୍ଥବ୍ୟୟ କରିଥବା କଂଗ୍ରେସ ପ୍ରାର୍ଥୀଙ୍କଠାରୁ ସେ ପରାସ୍ତ ହେଲେ । ସେହିପରି 
୧୯୬୭ ମସିହା ସାଧାରଣ ନିର୍ବାଚନରେ ପ୍ରାଣନାଥବାବୁ ବହୁ ଭୋଟ ପାଇଥଲେ 
ମଧ୍ଷ ଚିନ୍ତାମଣି ପାଣିଗ୍ରାହୀଙ୍କଠାରୁ ପରାସ୍ତ ହେଲେ । 

me୮ ଯଶୋଦେହେ ଆଯୟୁଷ୍ମାନ୍‌ 


ଦିଲ ସମାବେଶ 


୧୯୬୩ ମସିହାରେ ରାଜଧାନୀ ଦିଲ୍ଲୀରେ ଜନସମାବେଶପାଇଁ ଭାରତୀୟ 
କମ୍ୟୁନିଷ୍ଟ ପାର୍ଟି ଡାକରା ଦେଲା । ଓଡ଼ିଶାରୁ ପ୍ରାଣନାଥବାବୁ ହଜାର ହଜାର କର୍ମୀଙ୍କୁ 
ଧରି ଦିଲ୍ୟ ଗଲେ । ହାତରେ ଥାଏ ଲାଲ ପତାକା । ପାର୍ଲିଆମେଣ୍ଟ ଭବନ ଆଡ଼କୁ 
ଏକ ବିରାଟ ପଟୁଆର ବାହାରିଲା । ତା'ର ଆଗେ ପ୍ରାଣନାଥବାବୁ ପତାକା ଧରି 
ସ୍ଲୋଗାନ ଦେଇ ଚାଲିଥାନ୍ତି । ମନରେ ଟିକେ ତାଙ୍କର ଅହଙ୍କାର ନ ଥୁଲା | 
ପୁଣି ସଂଗ୍ରାମ 

ସଂଗ୍ରାମର ଯେପରି ଅନ୍ତ ନାହିଁ । ୧୯ ୬୪ ମସିହାରେ ଦରଦାମ ବୃଦ୍ଧି, ଭୂସଂସ୍କାର 
ଓ ବେକାରି ଦୂର ହେବା ପ୍ରଭୃତି ଦାବି ନେଇ କମ୍ୟୁନିଷ୍ଟ ପାର୍ଟି ରାଜ୍ୟବ୍ୟାପୀ 
ଆନ୍ଦୋଳନର ଡାକ ଦେଲା । ପ୍ରାଣନାଥବାବୁ ଖୋରଧାରେ ଆନ୍ଦୋଳନ କଲେ । 
ମାତ୍ର କର୍ରୃପକ୍ଷ ପ୍ରାଣନାଥବାବୁଙ୍କୁ ଏପରି ଶ୍ରଦ୍ଧା ଓ ଭକ୍ତି କରୁଥିଲେ ଯେ ସେମାନେ 
ପ୍ରାଣନାଥବାବୁଙ୍କୁ ଆଦୌ ଗିରଫ କଲେ ନାହିଁ । ପ୍ରାଣନାଥବାବୁ ପୁରୀ ଯାଇ ସତ୍ୟାଗ୍ରହ 
କଲେ ଓ ଗତିକ୍ୃଷ୍ଣ ସ୍ଵାଇ, ସୋମନାଥ ପାତ୍ର ପ୍ରଭୃତିଙ୍କ ସହ ଗିରଫ ହୋଇ ବ୍ରହ୍ମପୁର 


ଜେଲରେ ରହିଲେ । ସେହି ଜେଲରେ ଥଲାବେଳେ ସେ ସତ୍ୟାଗ୍ରହୀମାନଙ୍କୁ ନିୟମିତ 
ଭାବେ ଶିକ୍ଷା ଦେଉଥିଲେ । 
କଳାହାଣ୍ଡି ଦୃଭିକ୍ଷ 

୧୯ ୬୫ ମସିହାରେ ପ୍ରାଣନାଥବାବୁ ଓଡ଼ିଶାର ଚିର ମରୁଡ଼ି ପ୍ରପୀଡ଼ିତ କଳାହାଣ୍ଡି, 
ବଲାଙ୍ଗିର, ସମ୍ବଲପୁର ପ୍ରଭୃତି ଅଞ୍ଚଳ ପରିଦର୍ଶନରେ ଗଲେ । ସେତେବେଳକୁ ପ୍ରବଳ 
ଖରା । କଳାହାଣ୍ଡି ମରୁ କାନ୍ତାରରେ ପରିଣତ ହୋଇଥୁବା ଦେଖିଲେ । ଲୋକମାନେ 
ଭୋକ ଉପାସରେ ସଢତୁଥଲେ । ପେଜ, ମାଣ୍ଡିଆ, ଅନାବନା ଶାଗ ଖାଇ ବଞ୍ୁଥବା 
ଦେଖି ସେ ବ୍ୟଥୃତ ହୋଇପଡ଼ିଲେ । ‘କଳାହାଣ୍ଡି ଚାଉଳ ଦିଗରୁ ବଳକା ଇଲାକା - 
ଏହି ଧାରଣା ଠିକ୍‌ ନୁହେଁ ବୋଲି ସେ ଘୋଷଣା କଲେ । ପ୍ରାଣନାଥଙ୍କ କଳାହାଣ୍ଡି ଚିତ୍ର 


ବର୍ଣ୍ଧନା ପରେ ସାରା ଦେଶରେ ଚହଳ ପଡ଼ିଗଲା । ତଜ୍କାଳୀନ ପ୍ରଧାନମନ୍ତ୍ରୀ ଇତନ୍ଦିରାଗାନ୍ଧୀ 
ନିଜେ କଳାହାଣ୍ଡି ଗସ୍ତରେ ଆସିଲେ । 


ସୋଭିଏଟ ରୁଷିଆ ଭ୍ରମଣ 


ପ୍ରାଣନାଥବାବୁ କମ୍ୟୁନିଷ୍ଟ ଦଳର ମୁଖପତ୍ର ‘ନୂଆ ଦୁନିଆର ସମ୍ପାଦକଭାବେ 
ବହୁକାଳ ଥୁଲେ । ତାଙ୍କର ଲେଖାଗୁଡ଼ିକ ଥୁଲା ସତ୍ୟାଶ୍ରିତ ଓ ତଥ୍ୟମୂଳକ । ସେଇ 
୧୯୬୫ ମସିହାରେ ସେ ସୋଭିଏଟ ରୁଷିଆ ଭ୍ରମଣରେ ଗଲେ । ସେଠାରେ କମ୍ୟୁନିଷ୍ଟ 

ପ୍ରାଣନାଥ ପଟ୍ଟନାୟକ ୩୧୯ 


ପାର୍ଟିର ମୁଖପତ୍ର ପ୍ରଭଦା” କାର୍ଯ୍ୟାଳୟକୁ ଯାଇଥ୍‌ଲେ ଓ ସେଠାରେ 
ସାମ୍ବାଦିକମାନଙ୍କର କାର୍ଯ୍ୟ ଓ କର୍ରବ୍ୟବୋଧ ସମ୍ପର୍କରେ ଆଲୋଚନା କରିଥଲେ । 


୧୯୬୭ ମସିହାରେ କମ୍ୟୁନିଷ୍ଟ ଦଳର ଅଧବବେଶନ ପାଟଣାରେ ହେଲା । 
ସେଥୁରେ ଅନ୍ୟମାନଙ୍କ ସହିତ ପ୍ରାଣନାଥ ଯୋଗ ଦେଲେ । ଫେରିବା ପରେ ଭୂସଂସ୍କାର 
ଓ ଦରଦାମ୍‌ ବୃଦ୍ଧି ବିରୋଧରେ ଆନ୍ଦୋଳନ ଚଳାଇଲେ । 


କୃଷକ ସଭାର ସଭାପତି ପଦରୁ ଇସ୍ତଫା 


ପ୍ରାଣନାଥବାବୁ ଦୀର୍ଘ ଦିନ ଧରି କୃଶକ ସଭାର ସଭାପତି ଭାବେ ରହିଥୁଲେ । 
ସେ କ୍ରମେ ଅସୁସ୍ଥ ହୋଇପଡ଼ିଲେ । କୃଷକ ସଭାପାଇଁ ନୃତନ ନେତୃତ୍ବ ଗଢ଼ିବାକୁ ସେ 
ସ୍ଥିର କଲେ । ୧୯୭୦ ମସିହା ଜାନୁୟାରୀ ମାସରେ ବାଲେଶ୍ବରର ଚାନ୍ଦବାଲିଠାରେ 
ରାଜ୍ୟ କୃଷକ ସମ୍ମିଳନୀ ହେଲା | ତାଙ୍କର ଉତ୍ତରାଧଵକାରୀ ଭାବେ ଅନ୍ୟତମ କୃଷକ 
ନେତା ଗଙ୍ଗାଧର ପାଇକରାୟ କୃଷକ ସଭାର ସଭାପତି ହେଲେ । 


ଶେଷ ପଦଯାତ୍ରା 

କୃଷକ ସଭା ଆହ୍ବାନରେ ଶରୀର ଅସୁସ୍ଥତା ସତ୍ତେ ୧୯୭୪ ମସିହା ଫେବୃୟାରୀ 
ମାସରେ ଖୋରଧା ଜିଲ୍ଲାର ବାଘମାରୀ ଅଞ୍ଚଳରେ ଏକ ପଦଯାତ୍ରା କାର୍ଯ୍ୟକ୍ରମରେ 
ଯୋଗ ଦେଲେ । ବିଶେଷତଃ, ବେଗୁନିଆ ବୋଲଗଡ଼ର ମରୁଡ଼ିଗ୍ରସ୍ତ ଅଞ୍ଚଳରେ ସେ 
ବୁଲିଲେ । ଦୁଇବର୍ଷ ଧରି କ୍ରମାଗତ ମରୁଡ଼ି ଫଳରେ ଚାଷୀମାନଙ୍କ ଅବସ୍ଥା ଶୋଚନୀୟ 
ହୋଇପଡ଼ିଥିଲା । ଲୋକମାନେ ଅନାହାର ବା ଅର୍ଵବାହାରରେ ରହୁଥଲେ । ପିଇବା 
ପାଇଁ ପାଣି ମଧ୍ଯ ମିଳୁ ନ ଥଲା । ଚାଷୀମାନେ କାମଧନ୍ଦା ନ ପାଇ ଅନାବନା ଶାଗ, 
ପେଜ ବା ମାଣ୍ଡିଆ ଖାଇ ଦିନ କାଟୁଥିଲେ । ପ୍ରାଣନାଥବାବୁ କର୍ମୀମାନଙ୍କ ସହିତ 
ମାଇଲ ମାଇଲ ଧରି ବୁଲିଥଲେ । ବୁଣାକାର ଓ ରଙ୍ଗଣୀ ପରିବାର ମଧ୍ଯ ଉତ୍କଟ 
ଦାରିଦ୍ର୍ୟର ସମ୍ମୁଖୀନ ହେଉଥ୍‌ବାର ଦେଖିଥିଲେ । ପ୍ରାଣନାଥବାବୁ ଦିନକୁ ପ୍ରାୟ ୬ 
ମାଇଲ ଚାଲି ଚାଲି ଯାଉଥଲେ । ସକାଳେ ସାମାନ୍ୟ ମିଶିରି ପାଣି ପିଇ ସେ 
ଚାଲୁଥୁଲେ । ନୋଟ୍‌ ବୁକ୍‌ରେ ସବୁ ଅଞ୍ଚଳର ଅବସ୍ଥା ଟିପି ରଖୁଥୁଲେ । ରାସ୍ତାରେ 
ଚୃଡ଼ାଭଜା କିଣି ମୁଠେ ପାଟିରେ ପକାଉଥୁଲେ | କେହି ଖାଦ୍ୟ ଯାଚିଲେ ସେ ମନା 
କରୁଥିଲେ | ମୁଠେ ଗରମ ଭାତ ଓ ସନ୍ତୁଳା ବେଳେବେଳେ ଖାଉଥୂଲେ । 

ଏହି ପଦଯାତ୍ରାବେଳେ କିନ୍ତୁ ପ୍ରାଣନାଥବାବୁ ଖୋରଧା କଲେଜର ସ୍ମରଣିକା 
ବାହାର କରିବାକୁ ଲାଗିଥ୍‌ଲେ | ସେଇ କଥା ଲେଖି ପଠାଉଥଲେ । ପୁଣି କଲେଜର 
ଇତିହାସ ମଧ୍ଯ ଲେଖି ସାରିଥଲେ । କହୁଥିଲେ ¬ “ ବଞ୍ଚିବା କି ନାହିଁ; ସବୁ ଲେଖା 
ହୋଇଯାଉ । ”? 


Digitized by srujanika@gmail.com 


୩୨୦ ଯଶୋଦେହେ ଆୟୁଷ୍ମାନ୍‌ 


ପଦଯାତ୍ରାପରେ ପ୍ରାଣନାଥବାବୁ ସମ୍ପୂର୍ଣ୍ଣ ଅବଶ ହୋଇପଡ଼ିଲେ । ଅସୁସ୍ଥତା 
ସମ୍ବନ୍ଧରେ ମଧ୍ଯ ପତ୍ନୀ ମଞ୍ଜରୀ ଦେବୀ ପିଲାମାନଙ୍କୁ ଜଣାଉ ନ ଥାନ୍ତି । ନିଜେ 
ଡାକ୍ତରମାନଙ୍କଦ୍ରାରା ସ୍ବାସ୍ଥ୍ୟ ପରୀକ୍ଷା କରାଉଥାଆନ୍ତି । ମାତ୍ର କୌଣସି ନିର୍ଦ୍ଦିଷ୍ଟ ରୋଗର 
ସୂଚନା ମିଳୁ ନ ଥାଏ । ଏହି ଅବସ୍ଥାରେ ଭୁବନେଶ୍ବରରେ ଆଜୀବନ ସାଥୂ ଓ 
ସହକମୀ ମୋହନବାବୃଙ୍କ ସହ ଦେଖାଦେଲା । ସବୁଥର ଭଳି ବନ୍ଧୁ ମୋହନବାବୁ 
ତାଙ୍କର ଦେହପା ଖବର ପଚାରିଲେ । ପ୍ରାଣନାଥବାବୁ ହସି ଦେଇ କହିଲେ ¬ “ ସବୁ 
ଦିନ କଣ ଏକାଭଳି ଯାଏ ।” ? ଏଥୁରୁ ପ୍ରାଣନାଥବାବୁଙ୍କ ଶରୀର ଆଦୌ ସୁସ୍ଥ ନୁହେଁ 
ବୋଲି ସାଥୀ ଅନୁମାନ “କଲେ | 


ପ୍ରାଣନାଥବାବୁ ତାଙ୍କ ଅସୁସ୍ଥତା ଖବର କାହାକୁ ଜଣାଉ ନ ଥୁଲେ । ମାତ୍ର 
୧୯୭୦ ମସିହା ଅପ୍ରେଲ ମାସରେ ତାଙ୍କର ଜ୍ୟେଷ୍ଠପୁତ୍ର ପ୍ରଭାସ ଓଡ଼ିଶା ଆସିଥୂବା 
ବେଳେ ବାପାଙ୍କ ଦେହର ଅବସ୍ଥା ଶୁଣିଲେ । ସାଙ୍ଗେ ସାଙ୍ଗେ ଉତ୍ତମ ଚିକିତ୍ସାପାଇଁ 
କଲିକତା ଯିବାକୁ ପିତାଙ୍କୁ କହିଲେ । ପ୍ରାଣନାଥ ଅବଶ୍ୟ ଖୋରଧା ମାଟି ଛାଡ଼ି 
ଅନ୍ୟ କେଉଁଆଡ଼କୁ ଯିବାକୁ ଇଛୁକ ନ ଥିଲେ | ସଙ୍ଗେ ସଙ୍ଗେ କଲିକତା ଯିବାପାଇଁ 
ଅବଶ୍ୟ ପ୍ରାଣନାଥବାବୁ ରାଜି ହେଲେ ନାହିଁ: ମାତ୍ର କେତେକ ଦଳୀୟ ଜରୁରି 
କାମ ଶେଷ କରି ପରବରୀ ସପ୍ତାହରେ କଲିକତା ଯିବେ ବୋଲି ପୁଅକୁ ଜବାବ 
ଦେଲେ। 


କଲିକତାରେ ପୁଅଙ୍କ ଘରେ ତାଙ୍କର ଚିକିତ୍ସା ଚାଲିଲା । କଠିନ ରୋଗାକ୍ରାନ୍ତ 
ହୋଇପଡ଼ିଥିବା ଜଣାଗଲା | ଅପରେଶନ ହେବା ପରେ ଶରୀର ଠିକ୍‌ ହୋଇଯିବ 
ବୋଲି ସେ ଆଶାବାଦୀ ଥଲେ ଓ ସେ ତାହା ମଧ୍ଯ ସମସ୍ତଙ୍କୁ କହୁଥିଲେ | ୧୯୭୦ 
ମସିହା ଅକ୍ଵୋବର ମାସ ୧ ୫ ତାରିଖରେ କଲିକତାରୁ ଫେରିବାର ସମସ୍ତ କାର୍ଯ୍ୟକ୍ରମ 
ପ୍ରସ୍ତୁତ ହେଲା । ଖୋରଧା କଲେଜ ଉପର ମହଲାରେ ଏକ କୋଠରିରେ ତାଙ୍କର 
ରହିବାର ବନ୍ଦୋବସ୍ତ ହେଲା । ମାତ୍ର ଅକ୍ମୋବର ମାସ ୫ ତାରିଖ ସଂଧ୍ୟା ୬ଟା ୧୦ 
ମିନଟରେ ତାଙ୍କର ଜୀବନ ଦୀପ ଲିଭିଗଲା । 


ଖୋରଧାରେ ୬ ତାରିଖ ସକାଳେ ଏହି ଦାରୁଣ ଖବର ପ୍ରଚାରିତ ହୋଇଗଲା । 
ତାଙ୍କର ସମ୍ମାନାର୍ଥେ ସମସ୍ତ ଦୋକାନ -ବଜାର ଓ ଶିକ୍ଷାନୁଷ୍ଠାନଗୁଡ଼ିକ ବନ୍ଦ ରହିଲା । 
ଏକ ଶୋକ ପଟୁଆର ସହର ପରିକ୍ରମା କଲା । ଏକ ଶୋକସଭାରେ ତାଙ୍କଦ୍ଵାରା 
ପ୍ରତିଷ୍ଠିତ କଲେଜର ନାମ ‘ପ୍ରାଣନାଥ କଲେଜ! ହେବାପାଇଁ ନିଶ୍ପଭି ହେଲା । ପରେ 
ସେଠାରେ ତାଙ୍କର ଏକ ବ୍ରୋଞ୍ଜ ପ୍ରତିମୂର୍ଭି ସ୍ଥାପିତ ହୋଇଅଛି । ଜଟଣୀ ହାଇସ୍ତ୍ଲଟି 
କ୍ରମେ ସରକାରୀ ହାଇସ୍ତ୍ଲରେ ପରିଣତ ହେଲା । ଏହାକୁ ମଧ୍ଯ ସରକାର ପ୍ରାଣନାଥ 

ପ୍ରାଣନାଥ ପଟ୍ଟନାୟକ ୩୨୧ 


ହାଇସ୍କୁଲ” ନାମରେ ନାମିତ କରିଛନ୍ତି । ସେଠାରେ ମଧ୍ଯ ତାଙ୍କର ଏକ ଆବକ୍ଷ 
ପ୍ରତିମୂର୍ଭି ସ୍ଥାପିତ ହୋଇଅଛି । ଶେଷରେ ଖୋରଧାର ମଧ୍ୟସ୍ଥଳରେ ଅବସ୍ଥିତ ବ୍ୟାଙ୍କ 
ଛକଠାରେ ମଧ୍ଯ ଦଣ୍ଡାୟମାନ ମୂର୍ଭି ସ୍ଥାପିତ ହୋଇଅଛି । 

ଆଲୋଚକଙ୍କ ଭାଷାରେ - “ ସମୟ ଯେତିକି ଯେତିକି ଅତିକ୍ରାନ୍ତ ହେଉଛି, 
ପ୍ରାଣନାଥଙ୍କ ନିଷ୍କପଟ ବ୍ୟକ୍ତିତ୍ଵର ଝଲକ ସେତିକି ଉନ୍ମଳରୁ ଉନ୍ମଳତର ହେବାରେ 
ଲାଗିଚି ।” 
ସାହିତ୍ୟ ଅନୁରାଗ 

ପ୍ରାଣନାଥବାବୁ ସାହିତ୍ୟ ଅନୁରାଗୀ ଥୁଲେ । ସେ ନିଜ ଶ୍ଵଶୁର କୃଷ୍ଣମୋହନଙ୍କ 
ରଚନାଗୁଡ଼ିକ ସଂଗ୍ରହ କରି ତାକୁ ପ୍ରକାଶ କରିଥୁଲେ | ତା'ର ମୁଖବନ୍ଧ ଲେଖୁଥିଲେ 
କବି କାଳିନ୍ଦୀଚରଣ । 

ପ୍ରାଣନାଥବାବୁ କୃଷ୍ଣମୋହନ ସାହିତ୍ୟର ବିଚାର କରି ଲେଖିଥୂଲେ - 
“ କୁଷ୍ଣମୋହନ - ଜାତୀୟ ସାହିତ୍ୟର ବିଶେଷତ୍ସ ହେଉଛି ସରଳ ସଙ୍ଗୀତ ମାଧ୍ଯମରେ 
ସମାଜର କୁମାରୀ], ସ୍ରୀ, ଝିଅ, ବୋହୂମାନଙ୍କ ହୃଦୟରେ ଜାତୀୟତା ଓ ସ୍ଵାଧୀନତା 
ଭାବଧାରା ତଥା ସାମ୍ରାଜ୍ୟବାଦୀ ଭାବଧାରାର ଏକୀଭୂତ କଲ୍ଲୋଳ ବୁହାଇ ଏକ 
ସମନ୍ବିତ ଉଛ୍କାସର ଉଦ୍ରେକ କରିବା । 

କୃଷ୍ଣମୋହନ ସାହିତ୍ୟର କଳାପାଟବ ଆଲୋଚନା କରି ପ୍ରାଣନାଥବାବୁ 
ଲେଖିଛନ୍ତି - “ ନିଖୁଣ କଳାପାଟବ କୁମାରୀ ସଙ୍ଗୀତରେ ଯେତେ ପରିମାଣରେ 
ପ୍ରାଣସ୍ପର୍ଶୀ ଅଭିବ୍ୟକ୍ତିର ପ୍ରକାଶ ପାଇଟି, ତାହା ଅନ୍ୟ ସାହିତ୍ୟକମାନଙ୍କଠାରେ 
ସେତେ ପରିମାଣରେ ପରିଲକ୍ଷିତ ହୁଏ ନାହିଁ ।” ? 

ପ୍ରାଣନାଥବାବୁ ପୂର୍ବରୁ ‘ଆସନ୍ତାକାଲି ମାସିକ ପତ୍ରିକାରେ କିଛି ଲେଖା 
ଲେଖ୍‌ଥଲେ । ପରେ ଚାଙ୍କର ସବୁ ଲେଖା ‘ଆସନ୍ତାକାଲିର ସାହିତ୍ୟ” ଭାବେ ପ୍ରକାଶ 
ପାଇଲା | 

ସାହିତ୍ୟ ସମ୍ପର୍କରେ ତାଙ୍କର ମତ ଥୁଲା - “ସାହିତ୍ୟ ସ୍ଥାଣୁ ନୁହେଁ । ତାହା 
ଗତିଶୀଳ ଓ ପରିବ୍ନଶୀଳ । ଆସନ୍ତାକାଲିର ସାହିତ୍ୟ ପ୍ରଗତିଶୀଳ ହେବ, ପୁରାତନ 
ସାହିତ୍ୟଠାରୁ ଏହା ହେବ ସ୍ଵତନ୍ତ୍ର । ବିଗତ ସାହିତ୍ୟର ଭିଜି ଉପରେ ଗଢ଼ିଉଠିବ 
ଆଗାମୀକାଲିର ସାହିତ୍ୟ । 

ପ୍ରଗତିଶୀଳ ସାହିତ୍ୟ କ'ଣ ହେବ ସେ ତାହା ଦର୍ଶାଇଛନ୍ତି । ଆଗାମୀ ସମାଜରେ 
ବୈଜ୍ଞାନିକ ସମାଜବାଦ ପ୍ରତିଷ୍ଠିତ ହେବ ଓ ସେହି ନୂତନ ସମାଜ ଗଢ଼ିବାରେ ସାହିତ୍ୟ 

୩୨୨ ଯଶଗୋଦେହେ ଆପଯୟୁଷ୍ମାନ୍‌ 


ହେବ ପଟ୍ଟପୁରୋଧା । ବର୍ଁମାନ ସମାଜର ପଚାସଢ଼ା ଅଂଶ ଭାଙ୍ଗିଯିବ । ନୂତନ 
ସମାଜ ଗଢ଼ିବାପାଇଁ ଜନସାଧାରଣଙ୍କର ଯେଉଁ ଆଶା ଓ ଆକାଡ୍‌କ୍ଷା ରହିଛି, ତାହାକୁ 
ବାସ୍ତବ ରୂପ ଦେବ ସାହିତ୍ୟ । 


ସାହିତ୍ୟିକମାନଙ୍କର ଏ ଦିଗରେ ମହାନ୍‌ କର୍ରବ୍ୟ ରହିଛି ବୋଲି ସେ କହିଛନ୍ତି । 
ସେମାନେ ବିଶେଷତଃ ଖଟିଖିଆ ମଣିଷର ଜୀବନକୁ ଖୁବ ଭଲଭାବେ, ଅତି 
ଆତ୍ମୀଯଭାବେ ଚିହ୍ିପାରିଲେ, ସେମାନେ ଯୁଗାନ୍ତକାରୀ ସୃଷ୍ଟି କରିପାରିବେ । ତାଙ୍କ 
ମତରେ - “ “ସାହିତ୍ୟ କେବଳ ପ୍ରତିକ୍ରିୟାର ପ୍ରତିରୂପ ନୁହେଁ, ସାହିତ୍ୟ ମଧ୍ଯ ସୁଖୀ 
ସମାଜ ଗଢ଼ିବାରେ ଏକ ପ୍ରଧାନ ଅସ୍ତ । 

ପ୍ରାଣନାଥବାବୁଙ୍କର ସାହିତ୍ୟ ଚିନ୍ତାର ପୂର୍ଣ୍ଣ ପରିପ୍ରକାଶ ତାଙ୍କ ରଚିତ 
' ଆସନ୍ତାକାଲିର ସାହିତ୍ୟରେ ହୋଇଛି । ଏହା ସମାଜକୁ ନୃତନ ଦିଗ୍ଦର୍ଶନ ଦେଇଛି 
ବୋଲି ଆଲୋଚକ ସୋମନାଥ ପାତ୍ର କହିଛନ୍ତି । 


ପ୍ରାଣନାଥବାବୁ ଥଲେ ଏକ ସ୍ତୁରିତ ଶିଖା । ଜୀବନର ସମସ୍ତ ସୁଖ-ସୌହାର୍ଦ୍ୟକୁ 
ଜଳାଞ୍ଜଳି ଦେଇ ଦଶ ଦଶ ଅର କାରାବରଣ କରି ନାନାଦି ଲାଞ୍ଚନା, ଅପମାନ ଓ 
ଦାରିଦ୍ର୍ୟକୁ ମଥାପାତି ନେଇ ସେ ଯେପରି ଦେଶମାତୃକାର ସେବା କରିଛନ୍ତି, ତା'ର 
ତୁଳନା ନାହିଁ । ସର୍ବୋପରି, ସେ ଯେଉଁ ସ୍ବେହ, ପ୍ରେମ, ତ୍ୟାଗ ଓ ଆଦର୍ଶର ପରାକାଷ୍ଠା 
ପ୍ରଦର୍ଶନ କରିଯାଇଛନ୍ତି, ତାହା ଯେ ତାଙ୍କୁ କାଳକାଳପାଇଁ ଅମର କରି ରଖିବ, 
ଏଥୁରେ ସନ୍ଦେହର ଅବକାଶ ନାହିଁ । 

ଗଡ଼ଜାତ ଗାନ୍ଧୀ 
ସାରଙ୍ଗଧର ଦାସ 


ବିଂଶ ଶତାଦ୍ଦୀର ପ୍ରଥମ ଭାଗରେ ଅନୁନ୍ନତ ଦାରିଦ୍ର୍ୟ ପ୍ରପୀଡ଼ିତ ଗଡ଼ଜାତ 
ଅଞ୍ଚଳରେ ଶିନ୍ଧ ବିସ୍ତାରପାଇଁ ସ୍ଵପ୍ନ ଦେଖୁଥିବା ସାରଙ୍ଗଧର ଦାସ ଯେ କଠୋର 
ବାସ୍ତବତାର ସମ୍ମୁଖୀନ ହୋଇ ଶେଷରେ ସେହି ଅନ୍ଧାରି ମୁଲକର ଶୋଷିତ, 
ଅତ୍ୟାଚାରିତ ଗଡ଼ଜାତ ପ୍ରଜାଙ୍କର ତ୍ରାଣକର୍ରା ହେବେ, ଏ କଥା କେହି ସେତେବେଳେ 
କଳ୍ପଥନା କରି ବି ନ ଥୁଲେ । ପୁଣି ଦେଶ-କାଳ-ପାତ୍ରର ବହୁ  ଭର୍୍ବକୁ ଉଠିଯାଇ 
ସାଧାରଣ ଜନତା ସେବାରେ ନିଜକୁ ଉତ୍ସଗ କରି ସେ ଯେଉଁ ତ୍ୟାଗର ଜ୍ଵଳନ୍ତ 
ନିଦର୍ଶନ ରଖୁ ଦେଇଗଲେ, ତା'ର ପଟାନ୍ତର ନାହିଁ କହିଲେ ଚଳେ । 


ଜନ୍ମ ଓ ବାଲ୍ୟକାଳ 

ସାରଙ୍ଗଧର ଢେଙ୍କାନାଳ ସହର ନିକଟବର୍ତୀ ହରେକ୍ୃଷ୍ଣପୁର ଗ୍ରାମରେ ୧୮୮୬ 
ମସିହା ଅକ୍ମୋବର ମାସ ୧୭ ତାରିଖରେ ଜନ୍ମ ଗ୍ରହଣ କରିଥଲେ । ତାଙ୍କର ପିତାଙ୍କ 
ନାମ ହରେକୃଷ୍ଣ ଦାସ । ମାତାଙ୍କ ନାମ ଥୁଲା ମାଣିକ ଦେବୀ । ହରେକୃଷ୍ଣଙ୍କର ପୂର୍ବରୁ 
ଦୁଇ ପୂଅ ଓ ଦୁଇ ଝିଅ ଥୁଲେ । ସାରଙ୍ଗଧର ଥୁଲେ ପିତାଙ୍କ କନିଷ୍ଠ ସନ୍ତାନ । 

୩୨୪ ଯଶୋଦେହେ ଆଯୁଷ୍ମାନ୍‌ 


ଏଗାର ବର୍ଷ ବୟସରେ ସାରଙ୍ଗଧରଙ୍କର ପିତୃବିୟୋଗ ହେଲା । ମାତା 
ମାଣିକଦେବୀ ଏଥରେ ଭାଙ୍ଗି ପଡ଼ିଲେ । ସାରଙ୍ଗଧରଙ୍କର ଧାଭମା” ତୁଳସୀ । 
ସାରଙ୍ଗଧର ତାଙ୍କୁ ଡାକୁଥିଲେ  ତୁଳସୀମାଆ' । 


ସାରଙ୍ଗଧରଙ୍କୁ ସେତେବେଳେ ଚଉଦ ବର୍ଷ ହୋଇଥାଏ । ପିତାଙ୍କ ମୃତ୍ୟୁ ପରେ 
ତାଙ୍କର ଦେଖାଶୁଣା କରିବାକୁ କେହି ନ ଥଲେ । ଦୁଇ ଭାଇ ଚାଷ କାମରେ ଗ୍ରାମରେ 
ରହୁଥିଲେ । ଫଳରେ ଖରାପ ସଙ୍ଗୀମାନେ ଜୁଟିଗଲେ । ଦୋଳ ପୂର୍ଣ୍ଣମୀ ଦିନ ଚାରି 
ଜଣ ପିଲା ଏକାଠି ହୋଇ ଯାତ୍ରା ଦେଖ୍‌ବାପାଇଁ ଗଲେ ! ଶୁଣ୍ଢିଦୋକାନରେ ମଦ 
କିଣି ଖାଇଲେ ! ଅଳ୍ପ ଦାମ୍‌୍ର ରେଳବାଇ ମାର୍କା ସିଗ୍ରେଟ୍‌ ମଧ୍ୟ ଟାଣିଲେ । ଘରକୁ 
ଫେରି ତାଙ୍କୁ ନିଦ ହେଲା ନାହିଁ । ମା'ଙ୍କୁ ସବୁ କଥା କହିଲେ । ମଦ ପିଇବା ଲୋକ 
ନର୍କକୁ ଯାଏ ବୋଲି ମା” କହିଲେ । ତାଙ୍କୁ ଭାଗବତ ପଢ଼ିବା, ଗାଦି ପୂଜା, ଦୈନିକ 
ପ୍ରାଣାୟାମ ପ୍ରଭୃତି କରିବାକୁ ଉପଦେଶ ଦେଲେ । ସେହିଦିନଠାରୁ ସାରଙ୍ଗଧର 
ସକାଳେ ଗାଧୁଆ ଅଭ୍ୟାସ କଲେ । 


୧୯ ୦୫ ମସିହାରେ ସାରଙ୍ଗଧର କଲିକତା ବିଶ୍ଵବିଦ୍ୟାଳୟରୁ ଦ୍ଵିତୀୟ ଶ୍ରେଣୀରେ 
ଏଣ୍ଡଟାନ୍ସ ପାସ କଲେ । ଏହାପରେ ରେଭେନ୍‌ସା କଲେଜରେ ନାମ ଲେଖାଇଲେ ! 
ସେ ହଷ୍ଟେଲରେ ରହୁଥଲେ । ତାଙ୍କ ସହିତ ରହୁଥିଲେ ନୀଳକଣ୍ଠ ଦାସ । ତାଙ୍କରି 
ଜରିଆରେ ସାରଙ୍ଗଧର ପଣ୍ଡିତ ଗୋପବନ୍ଧୁ, ଆଚାର୍ଯ୍ୟ ହରିହର ପ୍ରଭୃତିଙ୍କ ସହ 
ଘନିଷ୍ଠ ହେଲେ । ସେମାନଙ୍କ ପ୍ରେରଣାରେ ସେ ସ୍ବଦେଶ ଆନ୍ଦୋଳନ ପ୍ରତି ଆକର୍ଷିତ 
ହେଲେ । 


ରେଭେନ୍‌ସା କଲେଜରେ ପଢୁଥବାବେଳେ ସାରଙ୍ଗଧରଙ୍କର ‘ଭାରତ ସେବକ 
ସମାଜ ସଂଘ” ର ସଭ୍ୟ ସି.ଭି. ବୈଦ୍ୟଙ୍କ ସହ ପରିଚୟ ହେଲା । ଶ୍ରୀ ବୈଦ୍ୟ କଟକ 
ପ୍ରିଣ୍ଟିଂ ପ୍ରେସ୍‌ ଓ ଭିକ୍ମୋରିଆ ସ୍ତ୍ୁଲରେ ବଉଁମାନ ପରିସ୍ଥିତି ଉପରେ ଦୃଇଟି ଭାଷଣ 
ଦେଇଥଲେ । ସାରଙ୍ଗଧର ଓ ନୀଳକଣ୍ଠ ଆଉ ଦୃଇଜଣ ବନ୍ଧୁଙ୍କ ସହିତ ସେ ଭାଷଣ 
ଶୁଣିବାକୁ ଯାଇଥଲେ । ସଭା ଶେଷ ହେଲାପରେ ସେମାନେ ବୈଦ୍ୟଙ୍କୁ ଭେଟିଲେ । 
ପ୍ରସଙ୍ଗକ୍ରମେ ଶ୍ରୀ ବୈଦ୍ୟ ସେମାନଙ୍କୁ ନିଜ ଜୀବନର ଲକ୍ଷ୍ୟ କ'ଣ ବୋଲି ପଚାରିଲେ । 
ନୀଳକଣ୍ଠ ସରକାରୀ ଚାକିରି କରିବେ ନାହିଁ ବୋଲି ରୋକ୍ଵଠୋକ୍୍‌ ଜଣାଇଲେ । 
ଦେଶରେ ଶିଳ୍ପର ବିକାଶ କରିବାପାଇଁ ଶିଳ୍ପ ପ୍ରତଷ୍ଠା କରିବା ତାଙ୍କ ଜୀବନର ଲକ୍ଷ୍ୟ 
ବୋଲି ସାରଙ୍ଗଧର ଉତ୍ତର ଦେଲେ । ଢେଙ୍କାନାଳରେ ପଢୂଥଲାବେଳେ ସରକାରୀ 
ଚାକିରି କରିବା ନିଶ୍ଚିତଭାବେ ଲକ୍ଷ୍ୟ ଥୁଲା । ମାତ୍ର ଶ୍ରୀ ବୈଦ୍ୟଙ୍କ ସଙ୍ଗେ କଥାବାରା 
ପରେ କେବଳ ଲକ୍ଷ୍ୟ ନୁହେଁ, ତାଙ୍କ ଜୀବନଧାରାରେ ଗୋଟିଏ ପରିବର୍ଭନ ଆସିଥୁବା 

ସାରଙ୍ଗଧର ଦାସ ୩୨୫ 


ଜଣାଯାଏ । ସାରଙ୍ଗଧର ୧୯୪୨-୪୩ ମସିହାରେ ବ୍ୃହ୍ମପୁର କେନ୍ଦ୍ରୀୟ ଜେଲରେ 
ଥିଲାବେଳେ ନିଜ ଡାଏରୀରେ ଏହି କଥା ଉଲ୍ଲେଖ କରିଛନ୍ତି । 


ବିଦେଶ ଯାତ୍ରା 

ଦେଶରେ, ବିଶେଷତଃ, ରାଜ୍ୟରେ ଶିଳ୍ପ ପ୍ରତିଷ୍ଠା କରିବାକୁ ସାରଙ୍ଗଧର ସ୍ଥିର 
କଲେ । ସେଥୁପାଇଁ ସେ ବିଦେଶରେ ତାଲିମ ନେବାକୁ ଆଗ୍ରହୀ ହେଲେ । 
ଇଂରେଜମାନେ ଦେଶକୁ ଶାସନ କରୁଥବାରୁ ସାରଙ୍ଗଧର ଉଚ୍ଚ ଶିକ୍ଷାପାଇଁ ଇଂଲଣ୍ଡ 
କିମ୍ବା ଅନ୍ୟ କୌଣସି ୟୁରୋପୀୟ ଦେଶକୁ ଯିବାକୁ ଚାହିଁଲେ ନାହିଁ । ସେତେବେଳେ 
ଏସିଆ ମହାଦେଶରେ ଜାପାନ ଥୁଲା ସବୁଠାରୁ ଶିଳ୍ପସମୃଦ୍ଧ ଦେଶ । ଜାପାନରେ 
ରହି ପଢ଼ିବା ଖର୍ଚ୍ଚ ମଧ୍ଯ ଉଣା ପଡ଼ିବ ବୋଲି ଜାଣିଥିଲେ । ସେଥପାଇଁ ସେ ଶିଳ୍ପ 
ସମ୍ପର୍କରେ ଜ୍ଞାନ ଆହରଣପାଇଁ ଜାପାନ ଯିବାକୁ ଆଗ୍ରହୀ ହେଲେ । 

ଜାପାନ ଯିବାପାଇଁ ଯେଉଁ ଅର୍ଥ ଦରକାର, ତାହା ମଧ୍ଯ ସାରଙ୍ଗଧରଙ୍କ ପାଖେ 
ନ ଥଲା । ସେଥୁପାଇଁ ଅର୍ଥ ସଂଗ୍ରହ କରିବା ଆବଶ୍ୟକ ହେଲା । ପଣ୍ଡିତ ଗୋପବନ୍ଧୁ 
ଦାସଙ୍କ ପରାମର୍ଶ ଅନୁଯାୟୀ ନୀଳଗିରି ସ୍ତ୍ରଲ୍‌ରେ ସେ ଶିକ୍ଷକତା କଲେ । ଏହି 
ସମୟରେ ସାରଙ୍ଗଧରଙ୍କ ଜଣେ ହିତାକାଙ୍‌କ୍ଷୀ ପ୍ୟାରୀମୋହନ ଆଚାର୍ଯ୍ୟଙ୍କଠାରୁ 
କଲିକତାର ଏକ ଛାତ୍ର ସହାୟକ ସଂସ୍ଥା ମେଧାବୀ ଛାତ୍ରମାନଙ୍କୁ ବିଦେଶରେ ବୈଷୟିକ 
ଶିକ୍ଷା ଲାଗି ଆର୍ଥିକ ସହାୟତା ଦେଉଥ୍‌ବା ଖବର ପାଇଲେ । ସାରଙ୍ଗଧର କାଳ 
ବିଳମ୍ବ ନ କରି ଉଚ୍ଚ ଶିକ୍ଷାପାଇଁ ସେହି ସଂସ୍ଥାକୁ ଆର୍ଥିକ ସହାୟତାପାଇଁ ଆବେଦନ 
କରିଦେଲେ । ସେହି ସଂସ୍ଥାର କର୍ମକର୍ଭା ମଧ୍ଯ ତାଙ୍କୁ ମାସିକ ୨୫ଟଙ୍କା ହିସାବରେ 
ଜାପାନରେ ଦୁଇ ବର୍ଷ ଶିକ୍ଷା ଲାଭପାଇଁ ଟଙ୍କା ଦେବାକୁ ରାଜି ହେଲେ । କିନ୍ତୁ 
ସେଥ୍ପାଇଁ ଢେଙ୍କାନାଳ ରାଜାଙ୍କଠାରୁ ଏକ ମାସିକ ବୃତି ପାଇବା ସର୍ଭ ରଖୁଥିଲେ । 

ସାରଙ୍ଗଧର ଏ ପତ୍ର ପାଇ ନୀଳଗିରିରୁ ଆଗ ଢେଙ୍କାନାଳକୁ ଚାଲିଆସିଲେ । 
ସାରଙ୍ଗଧରଙ୍କ ପରିବାରର ଢେଙ୍କାନାଳ ରାଜପରିବାର ସହିତ ସୁସମ୍ପ୍କ ଥଲା । 
ବଡ଼ବାପା ବନମାଳୀବାବୃ ସାରଙ୍ଗଧରଙ୍କୁ ନେଇ ରାଜାଙ୍କୁ ଭେଟିଲେ । ସେତେବେଳେ 
ସୁରପ୍ରତାପ ସିଂହଦେଓ ରାଜା ଥଲେ । ସେ ଚିନି ଶିଳ୍ପରେ ଶିକ୍ଷା ନେବାକୁ ପ୍ରସ୍ତାବ 
ଦେଲେ । ସାରଙ୍ଗଧର ଏଥରେ ରାଜି ହେଲେ । ରାଜା ମାସିକ ବୃତ୍ତି ଦେବାକୁ ସମ୍ମତ 
ହେଲେ । 

ସାରଙ୍ଗଧର ତାଙ୍କ ଡାଏରୀରେ ଲେଖଛନ୍ତି - ' କୌତୃହଳ ବିଷୟ ଏହି ଯେ, 
ସେହି ଚିନି ଶିଳ୍ପ କଥା ମୋ ମନରେ ରହିଗଲା ଏବଂ ପରେ ଜାପାନ, ଆମେରିକାରେ 

୩୨୬ ଯଶୋଦେହେ ଆଯୁଷ୍ମାନ୍‌ 


କାଗଜ, ସିମେଣ୍ଟ୍‌ ଶିଳ୍ପ ସମ୍ପର୍କରେ ଶିକ୍ଷାଲାଭ କରିଥିଲେ ମଧ୍ଯ ଶେଷରେ ସେହି ଚିନି 
ଶିନ୍ତକୁ ମୋ ଜୀବନରେ ପ୍ରଧାନ ପେସା ଭାବରେ ଗ୍ରହଣ କରିନେଲି ।” 


ରାଜା ମାସିକ ବୃତି ଦେବାପାଇଁ ରାଜି ହେବା ପରେ ପଶ୍ତିତ ଗୋପବନ୍ଧୁ ଓ 
ଆଚାର୍ଯ୍ୟ ହରିହର ମଧ୍ଯ କିଛି ଅଥ ଯୋଗାଇ ଦେଲେ । ଫଳରେ ସାରଙ୍ଗଧରଙ୍କ 
ଜାପାନ ଯିବା ସ୍ଥିର ହେଲା । ଅବଶ୍ୟ ଢେଙ୍କାନାଳର ଶାସନ ବ୍ରାହ୍ମଣମାନେ ସମୁଦ୍ର 
ପାର ହୋଇ ଯିବାର ଘୋର ବିରୋଧ କଲେ | ପରିବାରରେ ମଧ୍ଯ ବିରୋଧ ହେଲା ।. 
ମାତ୍ର ସାରଙ୍ଗଧର ଏହାକୁ ଭୁକ୍ଷେପ କରି ନ ଥଲେ । ୧୯ ୦୭ ମସିହାରେ ସାରଙ୍ଗଧର 
ଜାପାନ ଯାତ୍ରା କଲେ । 


ସାରଙ୍ଗଧର ଜାପାନରେ ପ୍ରଥମେ ଦିଆସିଲି ଶିଳ୍ପ ସମ୍ପର୍କରେ ଶିକ୍ଷା ଲାଭ 
କଲେ। ଚିନି, ସିମେଣ୍ଟ କିମ୍ବା କାଗଜ ଶିଳ୍ପ ସମ୍ପର୍କରେ ଉଚ୍ଚଶିକ୍ଷା ପାଇଁ ରସାୟନ 
ଶାସ୍ତ୍ରରେ ବିଶେଷ ଜ୍ଞାନର ଆବଶ୍ୟକ ହେଲା । ସାରଙ୍ଗଧର ତେଣୁ ଟୋକିଓର 
ଗୋଟିଏ ବିଶିଷ୍ଠ ଶିକ୍ଷାନୁଷ୍ଠାନରେ ନାମ ଲେଖାଇଲେ । କିନ୍ତୁ ରସାୟନ ଶାସ୍ତ୍ରରେ ବହି 
ସବୁ ଜାପାନୀ ଭାଷାରେ ଲିଖୂତ ହୋଇଥଲା । ତେଣୁ ରସାୟନ ଶାସ୍ତ୍ରରେ ଜ୍ଞାନ 
ଅର୍ଜନପାଇଁ ତାଙ୍କୁ ପ୍ରଥମେ ଜାପାନୀ ଭାଷା ଶିକ୍ଷା କରିବା ଆବଶ୍ୟକ ଥଲା | କିନ୍ତୁ 
ସାରଙ୍ଗଧର ଦେଖୁଲେ ଯେ ଜାପାନୀ ଭାଷା ଶିକ୍ଷା କରିବାକୁ ବହୁ ସମୟ ଲାଗିବ । 
ଦ୍ଵିତୀୟରେ, ଜାପାନରେ ବିଜ୍ଞାନ ଶିକ୍ଷାର ମାନ ସେତେ ଉଚ୍ଚ ନୁହେଁ ବୋଲି ତାଙ୍କର 
ଧାରଣା ହେଲା । ସେ ତେଣୁ ରସାୟନ ଶାସ୍ତ୍ରରେ ଜ୍ଞାନ ଆହରଣପାଇଁ ଆମେରିକା 
ଯିବାକୁ ମନସ୍ଥ କଲେ । ଜାପାନ ଅପେକ୍ଷା ଆମେରିକାରେ ରହିବା ଓ ଖାଇବା ଖଟ 
ଅଧ୍ବକ ପଡ଼ୁଥିବାରୁ ସେ ଆବଶ୍ୟକୀୟ ଅର୍ଥ ଯୋଗାଡ଼ରେ ରହିଲେ । 


ସାରଙ୍ଗଧର ପ୍ରଥମେ ଢେଙ୍କାନାଳ ରାଜାଙ୍କ ପାଖକୁ ଏ ସଂକ୍ରାନ୍ତରେ ପତ୍ର 
ଦେଲେ । ମାତ୍ର ଆମେରିକା ନ ଯାଇ ଢେଙ୍କାନାଳ ଫେରିଆସିବାକୁ ରାଜା ନିର୍ଦ୍ଦେଶ 
ଦେଲେ । କିନ୍ତୁ ସାରଙ୍ଗଧର ଉଚ୍ଟ ଶିକ୍ଷାପାଇଁ ଆମେରିକା ଯିବାକୁ ବଦ୍ଧପରିକର 
ଥିଲେ । ସେ ଆମେରିକା ଯାଇ ସେଠାରେ ଗୋଟିଏ ଚାକିରି କରି ପାଠ ପଢ଼ିପାରିବେ 
ବୋଲି ଶୁଣିଥୂଲେ । ମାତ୍ର ଆମେରିକା ଯିବା ଖର୍ଚ୍ଚ ମଧ୍ଯ ତାଙ୍କଠାରେ ନ ଥୁଲା । 
ସାରଙ୍ଗଧରଙ୍କ ମଝିଆଭାଇ ଅବଷ୍ୟ କିଛି ଟଙ୍କା ପଠାଇଥଲେ; ମାତ୍ର ତାହା ଥୁଲା 
ସ୍ପନ୍ପ । ପଣ୍ଡିତ ଗୋପବନ୍ଧୁ ଓ ଆଚାର୍ଯ୍ୟ ହରିହର ଉତ୍କଳ ସମ୍ମିଳନୀ ପକ୍ଷରୁ ୩୦ ୦ଟଙ୍କା 
ପଠାଇଲେ ! ବହୁ କଷ୍ଟରେ ସେ ତୃତୀୟ ଶ୍ରେଣୀର ଟିକେଟ ଖଣ୍ଡେ କିଣିଲେ । ମାତ୍ର 
ସେତିକିରେ ତାଙ୍କର ସମସ୍ୟାର ଶେଷ ହେଲା ନାହିଁ । ପାଠ ପଢ଼ିବାକୁ ଆମେରିକା 
ଯାଉଥୂବା ଛାତ୍ରଙ୍କ ପାଖେ ଅତି କମ୍‌ରେ ୫୦ ଡଲାର ଥିବାର ଗୋଟିଏ ନିୟମ 

ଥଲା । ଏହା ନ ଥୂଲେ ଜାହାଜରୁ ଓହ୍ଲାଇ ଆମେରିକାରେ ପାଦ ରଖୁବାକୁ ଅନୁମତି 
ମିଳୁ ନ ଥଲା । ସାରଙ୍ଗଧର ଅଗତ୍ୟା ଜାପାନରେ ଥବା ଜଣେ ମୁଲତାନ ବଣିକଙ୍କୁ 
ଧାର ମାଗିଲେ ! ବନ୍ଧୁତା ଦୃଷ୍ଟିରୁ ଅର୍ଥ ଦେବାପାଇଁ ସେ ଅବଶ୍ୟ ରାଜି ହେଲେ । 
ତେବେ ସାରଙ୍ଗଧର ଯେ ସେ ଅର୍ଥ ଫେରସ୍ତ ଦେଇପାରିବେ, ସେ ବିଶ୍ଵାସ ତାଙ୍କର ନ 
ଥିଲା । ସେ ସେହି ଅର୍ଥ ଦାନ ଆକାରରେ ଦେଲେ । ବ୍ୟବସାୟୀ ବନ୍ଧୁଜଣକ ତାଙ୍କୁ 
ବିଶ୍ଵାସ କରିପାରୁ ନାହାନ୍ତି ଭାବି ସାରଙ୍ଗଧରଙ୍କ ମନ ଖରାପ ହୋଇଗଲା । ତେବେ 
ଅନ୍ୟ ଉପାୟ ନ ଥିବାରୁ ସେ ତାହା ଗ୍ରହଣ କଲେ ! ସେ ଅର୍ଥ ସାରଙ୍ଗଧର 
ଆମେରିକାରେ ଚାରି ମାସ ରହିବା ପରେ ଫେରାଇଦେଇଥିଲେ । 


ସାରଙ୍ଗଧର ଜାପାନର ୟୋକୋହାମା ବନ୍ଦରରୁ ଜାହାଜରେ ଯିବାର ଥୁଲା । 
ତୃତୀୟ ଶ୍ରେଣୀ ଟିକେଟ ସେ କରିଥଲେ । ସେତେବେଳେ ତୃତୀୟ ଶ୍ରେଣୀ ଯାତ୍ରୀଙ୍କୁ 
ବହୁ ଅସୁବିଧାର ସମ୍ମୁଖୀନ ହେବାକୁ ପଡ଼ୁଥୁଲା । ଜାପାନରେ ଆଖୁଧରା ରୋଗ 
ବ୍ୟାପିଥ୍‌ବାରୁ ଆଖ୍ଧରା ରୋଗୀକୁ ଜାହାଜରେ ଯିବାକୁ ଅନୁମତି ମିଳୁ ନ ଥୁଲା । 
ସାରଙ୍ଗଧରଙ୍କ ଆଖୁ ଧରି ନ ଥୁଲା । ତଥାପି ତାଙ୍କୁ ଜାହାଜରେ ପ୍ରବେଶ କରିବାକୁ 
ଦିଆଗଲା ନାହିଁ । ତାଙ୍କୁ ଓ ଅନ୍ୟାନ୍ୟ ତୃତୀୟ ଶ୍ରେଣୀ ଟିକେଟରେ ଯାଉଥିବା 
ଯାତ୍ରୀଙ୍କୁ ଗୋଟିଏ ଘରେ ବନ୍ଦ କରାଯାଇ ନଳୀବାଟେ ତତଲା ବାମ୍ପ ଛାଡ଼ି ଦିଆଗଲା । 
ଏହାପରେ ତାଙ୍କୁ ଜାହାଜରେ ପ୍ରବେଶ କରିବାକୁ ଦିଆଯାଇଥୂଲା । ଏଥୁରେ ସେ 
କ୍ଷୁଣ୍ଣ ହୋଇପଡ଼ିବା ସ୍ଵାଭାବିକ । 

ଆମେରିକାରେ ପହଞ୍ଚବା ପରେ କାଲିଫର୍ଣ୍ଣିଆ ବିଶ୍ଵବିଦ୍ୟାଳୟରେ ସାରଙ୍ଗଧର 
ବିଜ୍ଞାନ ଶ୍ରେଣୀରେ ନାମ ଲେଖାଇଲେ । ଏହା ସେ ରାଜାଙ୍କୁ ଜଣାଇଲେ । ମାତ୍ର 
ତାଙ୍କ ଆଦେଶ ଅମାନ୍ୟ କରିଥିବା ହେତୁ ରାଟ' କ୍ରାଧାନ୍ତିତ ହୋଇପଡ଼ିଥିଲେ । ସେ 
ଦେଉଥିବା ଭତ୍ତା ବନ୍ଦ କରିଦେଲେ । ଏହାପରେ ସାରଙ୍ଗଧର ରାଜାଙ୍କଠାରୁ ଆଉ 
କିଛି ପାଇ ନ ଥଲେ । 

ଆମେରିକାରେ ସାରଙ୍ଗଧରଙ୍କୁ ଅର୍ଥାଭାବର ସମ୍ମୁଖୀନ ହେବାକୁ ପଡ଼ିଲା । 
ରାଜାଙ୍କଠାରୁ କିଛି ତ ପାଇଲେ ନାହିଁ; ଯେଉଁ ସାମାନ୍ୟ ଅର୍ଥ ତାଙ୍କ ପାଖେ ଥୁଲା 
ତାହା ବି ଖର୍ଚ୍ଚ ହୋଇଗଲା । ସେ ବାଧ୍ଯ ହୋଇ ଦୈନିକ ପରିଶ୍ରମ କରି ପଢ଼ା ଖଟ 
ତୁଲାଇବାଦୁ ସ୍ଥିର କଲେ । ସେତେବେଳେ ବର୍କେଲର ନାମକ ଜଣେ ଗୃହକର୍ରୀ ଘର 
କାମ କରିବା ସକାଶେ ଲୋକ ଆବଶ୍ୟକ ବୋଲି ଖବରକାଗଜରେ ବିଜ୍ଞାପନ 
ଦେଇଥ୍‌ଲେ । ସାରଙ୍ଗଧର ସେ ବିଜ୍ଞାପନ ପଢ଼ି ଗୃହକର୍୍ରୀଙ୍କ ପାଖେ ପହଞ୍ଚଲେ । 
ଚାରିଘଣ୍ଟା ଘରକାମ କରିବା ବାବଦ ରହିବା ଓ ଖାଇବା ଖଙ୍ଟର ବ୍ୟବସ୍ଥା କରିଦେଲେ । 


Digitized by srujanika@gmail.com 


୩୨୮ ଯଶୋଦେହେ ଆଯୟୁଷ୍ମାନ୍‌ 


ସାରଙ୍ଗଧର ପ୍ରଥମ ସେମିଷ୍ଟାର ଶେଷ ହେବା ପର୍ଯ୍ୟନ୍ତ ସେହି ଗୃହକର୍୍ରୀଙ୍କ ପାଖରେ 
ରହିଥୁଲେ | ତ୍ରାଙ୍କଠାରୁ ଆଦର ଓ ମାତୃସ୍ନେହ ପାଇଥ୍‌ବା ଜଣାଯାଏ । 

କୃଷି ଶିକ୍ଷା ଲାଭ କଲା ପରେ ସାରଙ୍ଗଧର ଗ୍ରୀଷ୍ମଛୁଟିରେ ଚିନି କଳରେ ଚିନି 
ବିଶୋଧନ ପ୍ରକ୍ରିୟା ଶିଖଲେ । ଏହାପରେ ସେ ଚାକିରି ଅନ୍ସେଷଣରେ ରହିଲେ । ସେ 
ମଧ୍ଯ ଜାପାନର ହାୱାଇସ୍ଥିତ ପାୟା ଚିନି କାରଖାନାରେ ଚିଫ୍ବ କେମିଷ୍ଟ୍‌ ହିସାବରେ 
ନିଯୁକ୍ତି ପାଇଲେ । 


ଫ୍ରିଡ଼ା ହାଉସ୍‌ରିଥ୍‌ 

କାଲିଫର୍ଣ୍ଣିୟା ବିଶ୍ଵବିଦ୍ୟାଳୟରେ ପଢ଼ିଲାବେଳେ ସାରଙ୍ଗ ଧରଙ୍କର ସୁଇଡେନର 
ଜଣେ ଝିଅ ସହିତ ପରିଚୟ ହେଲା । ତାଙ୍କ ନାମ ଥୁଲା ଫ୍ରିଡା ହାଉସ୍‌ରିଥ୍‌ । ସେ 
ଥଲେ ଜଣେ ଲେଖକା ଓ ଚିତ୍ରଶିଳ୍ପୀ । ସୁଇଡେନରୁ ଆମେରିକା ଆସିଥୂଲେ 
ଉଚ୍ଚଶିକ୍ଷାପାଇଁ । 


ପ୍ରିଡ଼ାଙ୍କର ବ୍ରିଟିଶ - ଭାରତବର୍ଷ ପ୍ରତି ଗଭୀର ମମତା ଜନ୍ମିଲା । ସେ ମଧ୍ଯ ହିନ୍ଦୁ 
ଦର୍ଶନ ଓ ସାହିତ୍ୟ ପ୍ରତି ଆକୃଷ୍ଟ ହୋଇଥୁଲେ | ସେ ଭାରତୀୟ ମହାକାବ୍ୟ ‘ରାମାୟଣ 
ଓ ମହାଭାରତ! ପଢ଼ିଥିଲେ | ନିଜ ଦେଶର ମହାକାବ୍ୟ `ଏNIBEIUNGEN' ଏବଂ 
EO WULF ଅପେକ୍ଷା ରାମାୟଣ ଓ ମହାଭାରତ ତାଙ୍କୁ ଅଧ୍ୟକ ମୋହିତ କରିଥଲା । 
ଭାଗବତ ଗୀତାର “କର୍ମଯୋଗ” ତାଙ୍କ ଜୀବନକୁ ଗଭୀର ଭାବରେ ପ୍ରଭାବିତ 
କରିଥଲା | 


ପ୍ରିଡା ମଧ୍ଯ କ୍ରମେ ଭାରତର ରାଜନୀତିକ ଓ ସାମାଜିକ ପରିସ୍ଥିତି ଜାଣିବାକୁ 
ପାଇଲେ । ଭାରତୀୟମାନେ ସେତେବେଳେ ନିଜ ଦେଶକୁ ବିଦେଶୀ ଶାସନରୁ ମୁକ୍ତ 
କରିବାପାଇଁ ସଂଗ୍ରାମ କରୁଥିଲେ । ନିଜ ଜନ୍ମଭୂମି ସୁଇଜରଲ୍ୟାଣ୍ଡର ମୁକ୍ତି ସଂଗ୍ରାମ 
ଫ୍ରି ଡାଙ୍କ ମନରେ ପଡ଼ିଲା । ସେ ଭାରତୀୟମାନଙ୍କ ମୁକ୍ତି ଓ ସଂଗ୍ରାମ ପ୍ରତି 
ସହାନୁଭୂତିଶୀଳ ହୋଇଉଠିଲେ ! ପାଶ୍ଚାତ୍ୟ ରାଷ୍ଟ୍ରମାନେ ଭାରତକୁ ସବୁମତେ 
ସାହାଯ୍ୟ କରିବା ଉଚିତ ବୋଲି ସେ ମନେ କଲେ । 


ପ୍ରିଡା ମଧ୍ୟ ଭାରତକୁ ଆସି ଶିକ୍ଷା, ସ୍ବାସ୍ଥ୍ୟ କ୍ଷେତ୍ରରେ କିଛିଟା କରିବାକୁ ଚାହିଁଲେ । 
ଏହି ବିଷୟରେ ତାଙ୍କର କେତେକ ଲେଖା କଲିକତାର “Modern Review’ ରେ 


ପ୍ରକାଶ ପାଇଲା । ଗୁରୁକୁଳ କଲେଜ ଅଧ୍ଯକ୍ଷ ମୁନ୍ତିରାମ ସେସବୁ ଲେଖାକୁ ବିଭିନ୍ନ 
ଆଞ୍ଚଳିକ ଭାଷାରେ ଅନୁବାଦ କରି ପ୍ରକାଶ କରାଇଲେ । 

ସେତେବେଳେ ଯେଉଁ ଭାରତୀୟ ନେତାମାନେ ଆମେରିକା ଆସୁଥଲେ, 
ସେମାନଙ୍କୁ ଭାରତୀୟ ଛାତ୍ରମାନେ ଆମନ୍ତ୍ରଣ କରି ସଭାସମିତିର ଆୟୋଜନ 
କରୁଥିଲେ | ପରିଡା ଏହିଭଳି ଏକ ସଭାରେ ଭାରତୀୟ ନେତାମାନଙ୍କ ଭାଷଣ ଶୁଣିବାର 
ସୁଯୋଗ ପାଇଲେ । ଭାଷଣ ଶେଷରେ ଆଲୋଚନା ଚାଲିଥଲାବେଳେ ପ୍ରିଡା 
ସାରଙ୍ଗଧରଙ୍କୁ ଭେଟିଲେ । ସେହି ଆଲୋଚନା ଚକ୍ରରେ ସାରଙ୍ଗଧର ତାଙ୍କ ଜୀବନର 
ଲକ୍ଷ୍ୟ ମଧ୍ଯ ପ୍ରକାଶ କରିଥଲେ ! ସାରଙ୍ଗଧରଙ୍କ ବାସ୍ତବବାଦୀ ଚିନ୍ତା ଫ୍ରିଡାଙ୍କୁ ଗଭୀର 
ଭାବରେ ସ୍ପର୍ଶ କଲା । ଏହାପରେ ତାଙ୍କର ଓ ସାରଙ୍ଗଧରଙ୍କର ଘନିଷ୍ଠତା ହେଲା ଓ 
କାଳକ୍ରମେ ତାହା ପ୍ରଣୟରେ ପରିଣତ ହେଲା । 


ଫ୍ରିଡା ଆଗରୁ ଭାରତକୁ ଆସି ଶିକ୍ଷା ଓ ସ୍ଵାସ୍ଥ୍ୟ କ୍ଷେତ୍ରରେ କିଛି କାମ କରିବାକୁ 
ଚାହୁଁଥଲେ । ଗୁରୁକୁଳ ଅଧ୍ଯକ୍ଷ ମୁନିରାମ ମଧ୍ଯ ଫ୍ରିଡାଙ୍କ ଲେଖାଗୁଡ଼ିକ ଭାରତବର୍ଷରେ 
ଆଦୃତ ହୋଇଛି ବୋଲି ଜଣାଇଲେ । ନିଜେ ଭାରତ ଆସି ପରାମର୍ଶଗୁଡ଼ିକୁ 
କାର୍ଯ୍ୟକାରୀ କରାଇବାକୁ ଅନୁରୋଧ କଲେ । ଫ୍ରିଡା ମଧ୍ଯ ଆମେରିକା ଯାଇଥିବା ସାର୍‌ 
ଜଗଦୀଶ ଚନ୍ଦ୍ର ବୋଷଙ୍କୁ ଭେଟିଥୁଲେ । ଶ୍ରୀମତୀ ବୋଷ ତାଙ୍କୁ କଲିକତା ଆସି ବ୍ରାହ୍ମୋ 
ବାଳିକା ବିଦ୍ୟାଳୟରେ ଶିକ୍ଷା ଦାନ କରିବାକୁ ଆମନ୍ତ୍ରଣ କଲେ । କଲିକତା ରହଣି ଖ୍ଚ 
ମଧ୍ଯ ଜଗଦୀଶ ଚନ୍ଦ୍ର ବୋଷ ଦେବାକୁ ସମ୍ମତ ହେଲେ । କିନ୍ତ ବ୍ରିଟିଶ ଦୂତାବାସ ଫ୍ରିଡାଙ୍କୁ 
ଭିସା ଦେବାପାଇଁ ମନା କରିଦେବା ଫଳରେ ପଫ୍ରିଡା ହତାଶ ହେଲେ । 

ଏଥୁମଧ୍ଯରେ ସାରଙ୍ଗଧରଙ୍କ ସହ ଫ୍ରିଡାଙ୍କ ପତ୍ରାଳାପ ଚାଲିଥାଏ । ଆଉ କୌଣସି 
ଉପାୟରେ ଭାରତ ଆସିପାରିବେ ପଚାରି ସାରଙ୍ଗଧରଙ୍କ ପାଖକୁ ଏକ ପତ୍ର ଦେଲେ । 
ସାରଙ୍ଗଧର ଏକ ପତ୍ରରେ ତାଙ୍କୁ ବିବାହ କରିବାକୁ ପ୍ରସ୍ତାବ ଦେଲେ । ଯୁଦ୍ଧ ଚାଲିଥୂଲା 
ବେଳେ ହାୱାଇ ଦ୍ବୀପରେ ରହି ଯୁଦ୍ଧ ଶେଷ ହେଲାପରେ ଭାରତ ଫେରିଯିବା କଥା 
ଲେଖ୍‌ଥଲେ । 

ସାରଙ୍ଗଧରଙ୍କ ପତ୍ର ପାଇ ଫ୍ରିଡା ଦ୍ଵନ୍ଦ୍ରରେ ପଡ଼ିଲେ । ସାରଙ୍ଗଧରଙ୍କ ସଙ୍ଗେ 
ତାଙ୍କର ଘନିଷ୍ଠ ବନ୍ଧୁତା, ଏପରିକି ପ୍ରେମ ଥୁଲା ସତ୍ୟ; ମାତ୍ର ବିବାହ କରିବାକୁ ସେ 
ଆଦୌ ଚାହୁଁ ନ ଥୁଲେ । ପ୍ରିଡା ତାଙ୍କ ଲିଖୁତ `A marriage to India’ ପୁକରେ 
ଯାହା ଲେଖ୍‌ଛନ୍ତି ¬ ‹ ... ମୁଁ ସେଠାକୁ ଯିବାକୁ ଚାହେଁ, କାରଣ ଭାରତବର୍ଷ ମତେ 
ଚାହେଁ ଓ ମୋର କିଛି ୧ କରିବାର ଅଛି । ତେଣୁ ଆମେ ଦୁହେଁ ବାହା ନ ହୋଇ ସାଙ୍ଗ 
ହୋଇ ଯାଇ ପାରିବା । ସେଠାରେ ନିଜକୁ ପ୍ରତିଷ୍ଠିତ କରିସାରିଲା ପରେ ଯଦି ଆମେ 
ଅନୁଭବ କରିବା ଯେ ଆମେ ବିବାହ କଲେ ଆମ ଦୁହିଁଙ୍କ କାମ ଅଧୂକ ସୁଚାରୁରୂପେ 
ସଂପାଦିତ ହୋଇପାରିବ, ତାହାହେଲେ ଆମେ ବିବାହ କରିବା "` 

୩୩୦ ଯଶୋଦେହେ ଆଯୟୁଷ୍ମାନ୍‌ 


ସାରଙ୍ଗଧରଙ୍କର ବିବାହ ପ୍ରସ୍ତାବ ଦେବା ଏହା ପ୍ରଥମଥରପାଇଁ ନ ଥୁଲା । 
ମଝିରେ ମଝିରେ ଚିଠିରେ ପ୍ରାୟ ବାହାଘର ପ୍ରସଙ୍ଗ ଉଠାଉଥଲେ । ମାତ୍ର ଫ୍ରିଡା 
ଏହାକୁ ଏଡ଼ାଇ ଯାଉଥୂଲେ | 

ଫରିଡା ପୁଣି ଲେଖୁଛନ୍ତି ¬ “ସାରଙ୍ଗ ମୋ ମନରେ ପ୍ରତ୍ୟୟ ସୃଷ୍ଠି କରିବାକୁ ଚେଷ୍ଟା 
କରନ୍ତି ଯେ ଜଣେ ଭାରତୀୟ ହିନ୍ଦ୍ରଙ୍କୁ ବିବାହ କଲେ ହିଁ ଭାରତବର୍ଷ ପ୍ରତି ମୋର 
ଆତ୍ମୀୟତା ଗାଢ଼ ହୋଇପାରିବ । ଭାରତବର୍ଷକୁ ମୁଁ ଭଲ ଭାବରେ ବୁଝିପାରିବି । ଜଣେ 
ବିଦେଶିନୀ ଭାବରେ ସେଠାକୁ ଗଲେ ତାହା ସମ୍ଭବ ହେବ ନାହିଁ ।” 


କିନ୍ଧୁ ଏକାକିନୀ ଭାରତ ଯିବା ସମ୍ଭବ ନ ହେବାରୁ ଫ୍ରିଡା ସାରଙ୍ଗଙ୍କ ସଙ୍ଗେ 
ବିବାହ କରିବାକୁ ସମ୍ମତା ହେଲେ | ସେ ୧୯ ୧୭ ମସିହାରେ ହାୱାଇ ଦ୍ଵୀପକୁ ଯାଇ 
ସାରଙ୍ଗଧରଙ୍କୁ ଭେଟିଲେ ଓ ସେହି ବର୍ଷ ତାଙ୍କର ବିବାହ ହୋଇଗଲା । ଫ୍ରିଡା 
ଲେଖୁଛନ୍ତି - ' ଦୀର୍ଘ ପରୀକ୍ଷିତ ବନ୍ଧୁତା, ପରସ୍ପର ପ୍ରତି ଆନ୍ତରିକ ଅନୁରାଗ, ଦୁଇ 
ଜଣଙ୍କ ଲକ୍ଷ୍ୟ ଓ ଆଭିମୁଖ୍ୟ ପ୍ରଚଣ୍ଡ ଥଲା । ଆମ ବିବାହର ଯଥାର୍ଥ ଭିଭତଭୂମି କେବଳ 
ପରସ୍ପରର ପ୍ରେମରେ ପଡ଼ି ଆମେ ବିବାହ କରି ନ ଥୁଲୁ । 


ଦାମ୍ପତ୍ୟ ଜୀବନ ଦ୍ରଇ ତିନି ବର୍ଷ ହାୱାଇ ଦ୍ବୀପରେ ସାରଙ୍ଗଧର ଓ ପଫ୍ରିଡା 
କଟାଇଲେ । ସମୁଦ୍ର କୂଳରେ ଏକ ବଙ୍ଗଳା ନେଇ ଉଭୟେ ରହୁଥଲେ । ତା'ର 
ପ୍ରାକୃତିକ ପରିବେଶ ଅତ୍ୟନ୍ତ ମନୋରମ ଥୁଲା । ଗୃହ ସମ୍ମୁଖରେ ବିଭିନ୍ନ ରଙ୍ଗର 
ଫ୍ରଲ ଫ୍ରଟି ସୁବାସ ବିତରଣ କରୁଥଲା । ଶୀତ ରତୃରେ ସମୁଦ୍ରର ଢେଉ ମାଡ଼ିଆସି 
କୂଳ ଛୁଇଁ ଯାଉଥୁଲା । 


ସାରଙ୍ଗଧରଙ୍କୁ କିନ୍ତୁ ଚିନି କାରଖାନାରେ ସକାଳ ୬ଟାରୁ ସନ୍ଧ୍ୟା ୬ଟା ଯାଏଁ 
ରହିବାକୁ ପଡ଼ିଥିଲା । ଫ୍ରିଡା ତେଣୁ ନିଃସଙ୍ଗବୋଧ କରିବା ସ୍ଵାଭାବିକ । ସେହି 
ସମୟରେ ସେ ପୁସ୍ତକ ପ୍ରଭୃତି ଅଧ୍ୟୟନ କରୁଥିଲେ । ଭାରତବର୍ଷକୁ ଫେରିଯାଇ 
କ'ଣ କରିବାକୁ ହେବ, ତା'ର ଯୋଜନା ମଧ୍ଯ ପ୍ରସ୍ତୁତ କରୁଥିଲେ । 


ପ୍ରଥମ ମହାଯୁଦ୍ଧ ଆରମ୍ଭ ହୋଇଯିବାରୁ ସ୍ବଦେଶ ଫେରିବାରେ ବିଳମ୍ବ ହେଲା । 
ସେହି ସମୟରେ ଫ୍ରିଡା ସାନଫ୍ରାନସିସ୍‌କୋର କଳା ପ୍ରତିଷ୍ଠାନରେ ଛବି ଅଙ୍କା 
ଶିଖବବାପାଇଁ ନାମ ଲେଖାଇଲେ । 


୧୯ ୨ ୦ ମସିହାରେ ସାରଙ୍ଗଧର ମାଂଙ୍କଠାରୁ ଏକ ପତ୍ର ପାଇଲେ | ସେଥୁରେ 
ସେ ତାଙ୍କର ଦେହ ଭଲ ନ ଥୁବା କଥା ଜଣାଇଥଲେ । ଏପରିକି ଦୋଳପୂର୍ଣ୍ଣିମା 


ପର୍ଯ୍ୟନ୍ତ ବଞ୍ଚବେ କି ନାହିଁ ବୋଲି ମଧ୍ଯ ଲେଟ୍‌ ଚଞ୍ଚଳ ଫେରିଆସିବାକୁ ଆକୁଳ 
ପ୍ରାର୍ଥନା କରିଥଲେ । 

ସାରଙ୍ଗଧର ଦାସ ୩୩୧ 


| ଫ୍ରିଡାଙ୍କ ଭଳି ଜଣେ ବିଦେଶିନୀକୁ ବିବାହ କରିଥବା କଥା ସାରଙ୍ଗଧର ମାଂଙ୍କୁ 
ପୂବରୁ ଜଣାଇଥଲେ ମଧ୍ଯ ସ୍ଵେହମୟୀ ମାଆ ସେ ବିଷୟରେ ଉଲ୍ଲେଖ କରି ନ 
ଥୁଲେ । ସମ୍ଭବତଃ ତାହା ସେ ଗ୍ରହଣ କରିନେଇଥଲେ । ଏ ପତ୍ର ପାଇ ସାରଙ୍ଗଧର 
ଗ୍ରାମକୁ ଫେରିବାକୁ ବ୍ୟଗ୍ର ହେଲେ । ଫ୍ରିଡା ମଧ୍ୟ ଅଧକ ବିଳମ୍ବ ନ କରି ଯଥାଶୀଘ୍ର 
ଫେରିବାକୁ ଲଗାଇଲେ । ସାରଙ୍ଗଧରଙ୍କୁ ଜାପାନ ବାଟ ଦେଇ ଭାରତ ଫେରିବାକୁ 
ପାସପୋର୍ଟ ମିଳିଗଲା । 


ସାରଙ୍ଗଧର ପତ୍ନୀଙ୍କ ସହିତ ବମ୍ବେରେ ୧୯୨୦ ମସିହା ଅପ୍ରେଲ୍‌ ମାସରେ 
ପହଞ୍ଚଲେ । 


ବନ୍ଧେ ରହଣି 

ସାରଙ୍ଗଧର ବମ୍ବେରେ ପ୍ରଥମେ ୱାଟସନ୍‌ ହୋଟେଲରେ ରହିଲେ । ଭଡ଼ା କିନ୍ତୁ 
ଅତ୍ୟଧ୍ବକ ଥୁଲା । ଏହା ସାନଙଫ୍ରାନ୍‌ସିସ୍କୋ, ଏପରିକି ନ୍ୟୁୟର୍କ ହୋଟେଲ୍‌ ଠାରୁ ଅଧକ 
ଥଲା । ଏତେ ଅଧକ ଭଡ଼ା ଦେଇ ସେହି ହୋଟେଲରେ ରହିବା ତାଙ୍କ ପକ୍ଷେ ସମ୍ଭବ 
ନ ଥୁଲା । ଏହାପରେ ଏକ ବୋର୍ଡ଼ିଙ୍ଗ ହାଉସ୍‌ରେ ପେଇଙ୍ଗ ଗେଷ୍ଟ ହିସାବରେ ରହିବାର 
ସ୍ଥିର ହେଲା । ମାତ୍ର ତା'ର ଗୃହକର୍୍ରୀ ଜଣେ ଇଂରେଜ ମହିଳା ଥଲେ । ପଫ୍ରିଡାଙ୍କ 
ସ୍ଵାମୀ ଜଣେ ଭାରତୀୟ ହୋଇଥିବାରୁ ଗୃହକ୍ରୀ ତାଙ୍କୁ ରଖୁବାକୁ ସମ୍ମତା ହେଲେ 
ନାହିଁ । ଶେଷରେ ଚୌପାଟି ନିକଟବର୍ରୀ ଓ ସମୁଦ୍ଵ ବେଳାଭୂମି ନିକଟସ୍ଥ ଗୋଟିଏ 
ଆପାର୍ଟମେଣ୍ଟରେ ରହିଲେ । ତା'ର ମାଲିକ ଥଲେ ଜଣେ ପାର୍ଶୀ । କିଛି ମାସ 
ଉତ୍ତର-ଭାରତ ସେ ଭ୍ରମଣରେ ଯାଇଥଲେ । ଫେରିବା ପର୍ଯ୍ୟନ୍ତ ଗୃହକୁ ଭଡ଼ା ସୂତ୍ରରେ 
ଦେଲେ । 

ସାରଙ୍ଗଧର ବିଦେଶିନୀ ପତ୍ନୀଙ୍କୁ ଶାଢ଼ି ପିନ୍ଧାଇ ବମ୍ବେଦେବୀ ମନ୍ଦିରକୁ 
ନେଇଥୁଲେ । କେତେକ ଯୁବକ ଫ୍ରିଡାଙ୍କ ମନ୍ଦିର ପ୍ରବେଶର ବିରୋଧ କରିଥଲେହେଁ 
ମନ୍ଦିର ପୂଜକ ଓ ଅନ୍ୟାନ୍ୟ କେତେକ ଲୋକ ତାଙ୍କୁ ମନ୍ଦିର ଦର୍ଶନ କରାଇଲେ । 

ସାରଙ୍ଗଧର ବମ୍ବେରେ ନିଜ ଯୋଗ୍ୟତା ଅନୁଯାୟୀ ଚାକିରି ପାଇପାରି ନ 
ଥିଲେ । ରହିବା ଖର୍ଚ ଯୋଗାଡ଼ କଲାଭଳି ଚାକିରିଟିଏ ପାଇଥଲେ । ବମ୍ବେ ନତାରୀରେ 
ରହିବାକୁ ମଧ୍ଯ ତାଙ୍କୁ ଭଲ ଲାଗିଲା ନାହିଁ । ତେଣୁ ଓଡ଼ିଶାରେ ଶିଳ୍ଥାନୁରାଗୀ ବନ୍ଧୁମାନଙ୍କ 
ଆର୍ଥିକ ସହାୟତାରେ ଢେଙ୍କାନାଳରେ ଚିନି କାରଖାନା ପ୍ରତିଷ୍ଠା କରିବା ଚିନ୍ତା କଲେ । 
ସେଥୁପାଇଁ ପ୍ରଥମେ ଢେଙ୍କାନାଳ ନ ଯାଇ କଟକରେ ରହି ଅର୍ଥବ୍ୟବସ୍ଥା କରିବାକୁ ସ୍ଥିର 
କଲେ | ସାରଙ୍ଗଧର ଫେବୃୟାରୀ ମାସରେ ବମ୍ବେ ଛାଡ଼ି କଟକରେ ପହଞ୍ଚଲେ । ଫ୍ରିଡା 

୩୩୨ ଯଶୋଦେହେ ଆଯୟୁଷ୍ମାନ୍‌ 


କିନ୍ଧୁ କଲିକତା ଯାଇ ବୈଜ୍ଞାନିକ ସାର୍‌ ଜଗଦୀଶ ଚନ୍ଦ୍ର ବୋଷଙ୍କ ଘରେ ରହିଲେ । 
କିଛିଦିନ ସେଠାରେ କଟାଇ ନିଜ ସ୍ଵାମୀଙ୍କ ପାଖକୁ କଟକ ଆସିଲେ । 


ଆର୍ଥିକ ଅନଟନ 

କଟକରେ ରହିଲା।ପରେ ସାରଙ୍ଗ ଧରଙ୍କ ଆର୍ଥିକ ଅବସ୍ଥା ଶୋଚନୀୟ 
ହୋଇପଡ଼ିଲା । ଦୁଇ ବର୍ଷ ତଳେ ଆମେରିକାରୁ ସେ ଆସିଥୂଲେ । ଆସିଲାବେଳେ 
ଯେଉଁ ଅର୍ଥ ସଙ୍ଗରେ ଆଣିଥିଲେ ତାହା ଖର୍ଚ ହୋଇଯାଇଥିଲା । ବମ୍ବେରେ ରହିଲା 
ମଧ୍ଯରେ ସେମିତି କିଛି ସଞ୍ଚୟ କରିପାରି ନ ଥିଲେ । ତା'ର କାରଣ, ସେ ସେପରି 
ବଡ଼ ଚାକିରି ପାଇ ନ ଥିଲେ । 

ବମ୍ବେରୁ ଆସିଲାପରେ ଅବଶ୍ୟ କଲିକତାର ବିଶିଷ୍ଟ ଶିଳ୍ପପତି ଜାମାଲ ବର୍ମାରେ 
ଥିବା ଦୁଇଟି ଚିନିକଳର ମ୍ୟାନେଜର୍‌ ଭାବରେ ରଖୁବାକୁ ରାଜି ହୋଇଥଲେ । 
ଦରମା ପ୍ରଭୂତ ଆକର୍ଷଣୀୟ ମଧ୍ଯ ଥୁଲା । କିନ୍ତୁ ଭାରତ ବାହାରେ ଚାକିରି କରି ଟଙ୍କା 
ରୋଜଗାର କରିବାକୁ ସେ ଆଗ୍ରହୀ ହେଲେ ନାହିଁ । ଏହାପରେ ସେ ଟାଟା ସୁଗାର 
କପୌରେସନରେ ଅପେକ୍ଷାକୃତ କମ୍‌ ବେତନରେ ଏକ ଚାକିରିରେ ଯୋଗ ଦେଲେ । 
ମାତ୍ର ସେହି କର୍ପୋରେସନର ମୁଖ୍ୟ ଥଲେ ଜଣେ ଇଂରେଜ । ଆମେରିକାର ଚିନି 
ଶିଳ୍ପ ଉପରେ ଶିକ୍ଷା ପାଇଥୁବା ଓ ଦଶ ବର୍ଷ ଚିନି କାରଖାନାର ଅଭିଜ୍ଞତା ଥବା ଜଣେ 
ଓଡ଼ିଆ ବ୍ୟକ୍ତିଙ୍କୁ ସେ ସହ୍ୟ କରିପାରିଲେ ନାହିଁ । ଭବିଷ୍ୟତ୍ବରେ ତାଙ୍କୁ ମ୍ୟାନେଜର 
ପଦରୁ ତଡ଼ି ନିଜେ ମ୍ୟାନେଜର ହେବେ ବୋଲି ତାଙ୍କର ଆଶଙ୍କା ହେଲା । ତେଣୁ 
ସେ ସାରଙ୍ଗଧରଙ୍କୁ ଉପଦେଷ୍ଟା ପଦବୀରୁ ତଡ଼ିବାପାଇଁ ଲାଗିପଡ଼ିଲେ । ଟାଟା 
କମ୍ପାନୀର ଆର୍ଥିକ ଅବସ୍ଥା ସେତେ ମଧ୍ଯ ଭଲ ନ ଥିଲା । ଇଂରେଜ ମ୍ୟାନେଜରଙ୍କ 
ସଙ୍ଗେ ତାଙ୍କର ମତାନ୍ତର ହେଲା । ସାରଙ୍ଗଧର ଚାକିରିରୁ ଇସ୍ତଫା ଦେଇ କଟକ 
ଚାଲିଆସିଲେ । 


ଓଡ଼ିଶାରେ ବଡ଼ଧରଣର ଏକ ଚିନି କାରଖାନା ତାଙ୍କର ସ୍ଵପ୍ନ ଥଲା । 
କାରଖାନାପାଇଁ କଞ୍ଚାମାଲ ଦରକାର । ତେଣୁ ଆଖୁ ଚାଷ କରିବା ଆବଶ୍ୟକ ହେଲା । 
ସେଥପାଇଁ ଉପଯୁକ୍ତ ଚାଷଜମିର ଆବଶ୍ୟକତା ଦେଖାଦେଲା । ସରକାରୀ ଜମି 
ଲିଜ୍‌ ସୂତ୍ରରେ ପାଇବାର ଆଶା ତାଙ୍କର ଥୁଲା | ଏଥପାଇଁ ଗୋଟିଏ ଜଏଣ୍ଟ ଷ୍ଟକ 
କମ୍ପାନୀ ଗଢ଼ିବାକୁ ଚାହିଁଲେ । ଓଡ଼ିଶାର ରାଜା, ଜମିଦାରମାନେ ଏହି କମ୍ପାନୀରେ 
ଅର୍ଥ ବିନିଯୋଗ କଲେ ଅର୍ଥର ଅଭାବ ହେବ ନାହିଁ ବୋଲି ତାଙ୍କର ଧାରଣା ହେଲା । 
ତାଙ୍କର ଏହି ପ୍ରସ୍ତାବକୁ ମଧ୍ୟ କଟକର ଶିକ୍ଷିତ ଯୁବକମାନେ ପସନ୍ଦ କଲେ । ପ୍ରାରମ୍ଭିକ 
କାର୍ଯ୍ୟପାଇଁ ଅଗ୍ରିମ ଅର୍ଥ ମଧ୍ଯ ମିଳିଲା । ବଡ଼ ବଡ଼ ଜମିଦାର ଓ ଛୋଟ ଛୋଟ 

ସାରଙ୍ଗଧର ଦାସ ୩୩୩ 


ରାଜାମାନଙ୍କୁ ବୁଝାଇବାପାଇଁ ସାରଙ୍ଗଧର ଓଡ଼ିଶାର ବହୁ ଅଞ୍ଚଳ ଗସ୍ତ କଲେ । 
ସମସ୍ତେ ତାଙ୍କ ଉଦ୍ୟମକୁ ପ୍ରଶଂସା କଲେ । କିନ୍ତୁ କମ୍ପାନୀରେ ଅର୍ଥ ଖଟାଇବାକୁ 
ଆଗଭର ହେଲେ ନାହିଁ । ଇଂରେଜ ସରକାରଙ୍କ ଗୋଏନ୍ଦାମାନେ ସାରଙ୍ଗଧରଙ୍କ 
କାର୍ଯ୍ୟକଳାପ ଉପରେ ତୀକ୍ଷ୍ଣ ଦୃଷ୍ଟି ରଖୁଥିଲେ । ରାଜା ଜମିଦାରମାନେ ଇରେଜ 
ସରକାରଙ୍କ ଅନୁଗତ ଥୁଲେ । ତେଣୁ ସେମାନେ ତାଙ୍କ ଚିନି ଉଦ୍ୟୋଗରେ ଅଂଶୀଦାର 
ହେବାକୁ ରାଜି ହେଲେ ନାହିଁ। ଶିକ୍ଷିତ ବ୍ୟକ୍ତିମାନେ ଅର୍ଥାଭାବରୁ ପୁଞ୍ଜି ଖଟେଇ ପାରି 
ନ ଥୁଲେ । ସରକାରୀ ଗୋଏନ୍ଦାମାନେ ବେଳେବେଳେ ସାରଙ୍ଗଧରଙ୍କ ଅନୁପସ୍ଥିତିରେ 
ଫ୍ରିଡାଙ୍କୁ ତାଙ୍କ ବାସଭବନରେ ଭେଟି ପଚରା ଉଚରା କରୁଥିଲେ । ଆମେରିକାରେ 
ବଡ଼ ଚାକିରି ଛାଡ଼ି କଟକ ଆସିବାଟା ସନ୍ଦେହ ଚକ୍ଷୁରେ ଦେଖୁଥିଲେ । ବ୍ରିଟିଶ ବିରୋଧୀ 
ସ୍ଵାଧୀନତା ସଂଗ୍ରାମୀମାନେ ସମୟେ ସମୟେ ସାରଙ୍ଗଧରଙ୍କୁ ଭେଟୁଥଲେ । 
ସାରଙ୍ଗଧରଙ୍କର ତାଙ୍କ ସହିତ ସମ୍ପର୍କ ଅଛି ବୋଲି ସରକାର ମଧ୍ଯ ସନ୍ଦେହ କରୁଥିଲେ । 


ଫ୍ରିଡା ସରକାରଙ୍କ ମନୋଭାବ ଦୂର କରିବାପାଇଁ ନିଜେ ଗୋଏନ୍ଦା ବିଭାଗ 
ମୁଖ୍ୟଙ୍କୁ ଭେଟିଥିଲେ । ଓଡ଼ିଶାରେ ଚିନି ଶିଳ୍ପ ପ୍ରତିଷ୍ଠା ବ୍ୟତୀତ ତାଙ୍କର ଅନ୍ୟ କୌଣସି 
ଲକ୍ଷ୍ୟ ନାହିଁ ବୋଲି ବାରମ୍ବାର ବୁଝାଉଥୁଲେ । ମାତ୍ର ସେ କଥା ସେମାନେ ବିଶ୍ଵାସ 
କରିପାରୁ ନ ଥଲେ । 

ସାରଙ୍ଗ ଧରଙ୍କୁ ଚାକିରି ମିଳି ନ ଥୁଲା । ଜଏଣ୍ଟ ଷ୍ଟକ୍‌ କମ୍ପାନୀରେ ଅର୍ଥ ବିନିଯୋଗ 
ମଧ୍ଯ ସେମିତି ସନ୍ତୋଷଜନକ ହେଲା ନାହିଁ । ରଣଭାର ବଢ଼ି ବଢ଼ି ଚାଲିଲା । ଏଭଳି 
ପରିସ୍ଥିତିରେ କଟକରେ ଆଉ ପଡ଼ି ନ ରହି ଚାକିରି ଅନ୍ଧେଷଣରେ ସାରଙ୍ଗଧର 
ରହିଲେ । ଜଣେ ଲକ୍ଷ୍ମୌରେ ରହୁଥବା ଶିଳ୍ପ ଉଦ୍ୟୋଗୀଙ୍କ ଆମନ୍ତ୍ରଣକ୍ରମେ ସେ 
ଲକ୍ଷ୍ମୌ ଗଲେ । ଜାପାନରୁ କାରିଗରୀ ବିଦ୍ୟା ଶିଖ ସେ ଲକ୍ଷ୍ମୌୀରେ ଏକ କ୍ଷୁଦ୍ର ଶିଳ୍ପ 
ପ୍ରତିଷ୍ଠା କରିଥୁଲେ । ସାରଙ୍ଗଧର ପତ୍ନୀଙ୍କୁ ତାଙ୍କ ସହିତ ଲକ୍ଷ୍ମୌ ଯିବାପାଇଁ କହିଲେ । 
ମାତ୍ର ସ୍ଵାମୀ ଚାକିରି କଲେ ଲକ୍ଷ୍ନୌ ଯିବେ ବୋଲି କହିଲେ । ପୂର୍ବରୁ ବୈଜ୍ଞାନିକ 
ଜଗଦୀଶ ଚନ୍ଦ୍ର ବୋଷ ତାଙ୍କୁ ଦାର୍ଚଚିଲିଂ ଯିବାପାଇଁ ନିମନ୍ତ୍ରଣ କରିଥୁଲେ । ସେ ସେହି 
ନିମନ୍ତ୍ରଣ ରକ୍ଷା କରିବାପାଇଁ କଟକରୁ ସିଧା ଦାର୍ଜିଲିଂ ଗଲେ । 

ସାରଙ୍ଗଧରଙ୍କୁ କିନ୍ତୁ ସେପରି ଚାକିରି ମିଳି ନ ଥଲା । ଫ୍ରିଡା ମିସେସ୍‌ ବୋଷଙ୍କର 
ଅତିଥୁୂ ହୋଇ ଦାର୍ଜିଲିଂରେ କିଛି ଦିନ ରହିଲେ । ସାରଙ୍ଗଧରଙ୍କୁ ଚାକିରି ନ ମିଳିବାରେ 
ସେ ହତାଶ ହୋଇପଡ଼ିଲେ । ତାଙ୍କ ଉପରେ ନିର୍ଭର ନ କରି ନିଜେ ଚାକିରି 
ଅନ୍ଵେଷଣରେ ରହିଲେ । ବମ୍ବେରେ ଥିବା କେତେକ ବନ୍ଧୁଙ୍କ ପାଖକୁ ଏଥୁପାଇଁ ପତ୍ର 
ଦେଲେ | ସେଠାର ନ୍ୟାସନାଲ କଲେଜରେ ମାସିକ ୧ ୫୦ ଟଙ୍କା ବେତନରେ ଗୋଟିଏ 

୩୩୪ ଯଶୋଦେହେ ଆୟୁଷ୍ଣାନ୍‌ 


ଚାକିରି କରିବାକୁ ଟେଲିଗ୍ରାମ ପାଇଲେ । ଫ୍ରିଡା - ଟେଲିଗ୍ରାମ ଅନୁଯାୟୀ ବମ୍ବେ 
ଯାତ୍ରା କଲେ: କିନ୍ତୁ ସେଠା କଲେଜର ଆର୍ଥିକ ଅବସ୍ଥା ଶୋଚନୀୟ ହୋଇପଡ଼ିଥୁବା 
ଦେଖୁଲେ । କାହା ଉପରେ ବୋଝ ହୋଇ ରହିବାକୁ ସେ ଆଉ ଚାହିଁଲେ ନାହିଁ । 
ଆମେରିକା ଫେରିଯିବାକୁ ସାରଙ୍ଗଧରଙ୍କୁ ପ୍ରସ୍ତାବ ଦେଲେ । ପତ୍ନୀଙ୍କ ପତ୍ର ପାଇ 
ସାରଙ୍ଗଧର ବମ୍ବେ ଆସିଲେ । ସୌଭାଗ୍ୟବଶତଃ ଠିକ୍‌ ସେତିକିବେଳେ କୋଚିନ 
ଚିନି କାରଖାନାରେ ତାଙ୍କୁ ଏକ ଚାକିରି ମିଳିଗଲା । ୧୯୨ ୨ ମସିହାରେ ସ୍ଵାମୀ ସ୍ତ୍ର 
ଉଭୟେ କୋଚିନ ଯାତ୍ରା କଲେ । ଫ୍ରିଡା ଇଉରୋପୀୟ ଢାଞ୍ଚାରେ ନ ରହି ଅଛ୍ଥ 
ଖରେ ଘର ଚଳାଇଲେ । ନିଜ ହାତରେ ରୋଷାଇ, ଘର ସଫା ପ୍ରଭୃତି କାମ 
କଲେ । କୋଚିନର ଜଳବାୟୁ କିନ୍ତୁ ଫ୍ରିଡାଙ୍କ ଦେହରେ ଗଲା ନାହିଁ । ସାରଙ୍ଗଧର 
ପ୍ରିଡାଙ୍କର କାଶ୍ମୀରରେ ରହିବାପାଇଁ ବ୍ୟବସ୍ଥା କଲେ । କୋଚିନର ପ୍ରଚଣ୍ଡ ରୌଦ୍ରତାପରୁ 
ରକ୍ଷା ପାଇବା ନିମନ୍ତେ ଫ୍ରିଡା କିଛିଦିନ କାଶ୍ମୀରରେ ରହିବାପାଇଁ ରାଜି ହେଲେ । 
କାଶ୍ମୀର ଯିବା ପୂର୍ବରୁ ଫ୍ରିଡା ଦିଲ୍ଲୀରୁ ପ୍ରଥମେ ଲାହୋର ଯାଇ ଲାଲା ଲଜପତ 
ରାୟଙ୍କୁ ଭେଟିଥିଲେ | 


କାଶ୍ମୀରରେ ଫ୍ରିଡା ଏକ ମୁସଲମାନ ପରିବାରରେ ଅତିଥ ହୋଇଥୂଲେ । ସେ 
ସେଠାରେ ଥିଲାବେଳେ ଇସଲାମ ଧର୍ମଗ୍ରନ୍ତ କୋରାନକୁ ତନ୍ନ ତନ୍ନ କରି ପଢ଼ିଥିଲେ । 


ସାରଙ୍ଗଧର କୋଚିନରେ ଥୂଲାବେଳେ ଏକ ପ୍ରଳୟଙ୍କରୀ ବନ୍ଯା ହେଲା। 
ଏଥୁରେ କୋଚିନର ଦଶହଜାର ଘର ପାଣିରେ ବୂଡ଼ିଗଲା। ଶତାଧ୍ଵକ ଲୋକ 
ମୃତ୍ୟୁବରଣ କଲେ । ସାରଙ୍ଗଧର ଏକ ଟ୍ରାକ୍କରରେ ଏର୍ଣ୍ବାକୁଲମକୁ ଆସୁଥୁବା ବେଳେ 
ପାହାଡ଼ ରାସ୍ତା ଉପରୁ ଟ୍ରାକୂରଟି ଗାତରେ ଖସିପଡ଼ିଲା । ମଧ୍ଯରାତ୍ରିରେ ଅରଣ୍ୟଘେରା 
ରାସ୍ତାରେ ନିଃସହାୟଭାବେ ତାଙ୍କୁ ରହିବାକୁ ପଡ଼ିଥିଲା । ଶେଷରେ ରାଜାଙ୍କ ହାତୀ 
ପିଠିରେ ବସି ଏର୍ଣ୍ଚାକୁଲମରେ ପହଞ୍ଚିଲେ । ଏହି ବନ୍ୟା ଫଳରେ ଚିନି କାରଖାନା 
ମଧ୍ଯ ବନ୍ଦ ହୋଇଗଲା । ସାରଙ୍ଗଧର ପତ୍ନୀଙ୍କୁ କୋଚିନ ନ ଆସିବାକୁ ପତ୍ର ଲେଖୁଲେ । 
ତାଙ୍କୁ ବମ୍ବେରେ ପୁଣି ଜଣେ ପାରିବାରିକ ବନ୍ଧଙ୍କ ଘରେ ରହିବାକୁ ପଡ଼ିବ ବୋଲି 
ଜଣାଇଲେ। ଫ୍ରିଡା କାଶ୍ମୀରରୁ ବନାରସ ଦେଇ ବମ୍ବେ ଫେରିଲେ । ବମ୍ବେ ପହଞ୍ଚବାର 
ଗୋଟିଏ ସପ୍ତାହ ମଧ୍ଯରେ ସାରଙ୍ଗଧରଙ୍କୁ ଡେକାନ୍‌ରେ ଏକ ଚାକିରି ମିଳିଗଲା । 
ସାରଙ୍ଗଧର ଓ ଫ୍ରିଡା ନୂଆ କର୍ମକ୍ଷେତ୍ରରେ ରହିଲେ । ମାତ୍ର ତାଙ୍କୁ ସେଠାରେ ବହୁ 
ଅସୁବଧାର ସମ୍ମୁଖୀନ ହେବାକୁ ପଡ଼ିଲା । କାରଖାନାର ମେସିନଗୁଡ଼ିକ ଖରାପ 
ହୋଇଯାଇଥ୍‌ୁଲା । ସେ ତାଙ୍କୁ ସଜାଡ଼ି କାର୍ଯ୍ୟକ୍ଷମ କଲେ ! ଦ୍ଵିତୀୟ ସମସ୍ୟା ହେଲା 
ଆଖୁର ଅଭାବ । ଚିନିକଳ ମାଲିକଙ୍କର ନିଜର ଆଖୁ ଚାଷ ନ ଥୁଲା | ଚାଷୀମାନଙ୍କଠାରୁ 

ସାରଙ୍ଗଧର ଦାସ ୫ 


ଆଖୁ ସଂଗ୍ରହ କରିବାକୁ ପଡ଼ୁଥୁଲା । ଆଖୁ ଚାଷୀମାନେ ଚିନିକଳକୁ ଆଖୁ ବିକିବାକୁ 
ସହଜରେ ରାଜି ହେଉ ନ ଥୁଲେ । ସେମାନେ ନିଜେ ଆଖୁ ପେଡ଼ି ଗୁଡ଼ ତିଆରି 
କରୁଥୂଲେ । ତାହାକୁ ବିକ୍ରୟ କରି ଲାଭବାନ ହେଉଥୂଲେ । ଆଖୁ ଅଭାବରୁ ଚିନି 
କାରଖାନା ବହୁ ସମୟ ଧରି ବନ୍ଦ ରହୁଥିଲା । କିନ୍ତୁ କର୍ମଚାରୀମାନେ କାମ ନ କଲେ 
ମଧ୍ଯ ନିଜ ଦରମା ନେଉଥୁଲେ । ସାରଙ୍ଗଧର ବହୁ ଚେଷ୍ଟା କରି ଅବସ୍ଥା ସୁଧାରିବାକୁ 
ଚେଷ୍ଟା କଲେ । ତାଙ୍କୁ ଦିନସାରା କାରଖାନାରେ ରହିବାକୁ ପଡ଼ିଲା । ଫଳରେ ପ୍ରିଡା 
ଘରେ ଏକାକୀ ରହିବାକୁ ବାଧ୍ଯ ହେଉଥଲେ । ସେଠାର ଭାଷା ସେ ଜାଣି ନ ଥିଲେ । 
ଫଳରେ କାହା ସଙ୍ଗେ କଥାବାଉାଁ କରିପାରୁ ନ ଥୁଲେ । ବନ୍ଧୁହୀନ ହୋଇ ସେ ଘରେ 
ବସି ବିରକ୍ତ ହେବାକୁ ଲାଗିଲେ । ସ୍ଵାମୀଙ୍କ ଭୋଜନପାଇଁ ବେଳେ ବେଳେ ତାଙ୍କୁ 
ରୋଷାଇ କରିବାକୁ ପଡ଼ୁଥିଲା । ସେ ଫ୍ରାନ୍ସ ଯାଇ ଛବିଅଙ୍କା ଶିଖଵବାପାଇଁ ସ୍ଥିର କଲେ । 


ଢେଙ୍କାନାଳରେ ଶିଳ୍ପ ପ୍ରତିଷ୍ଠା 

ଚାକିରିର ମିଆଦ ଶେଷ ହେଲା ପରେ ସାରଙ୍ଗଧର ଆଉ ଚାକିରି କରିବେ 
ନାହିଁ ବୋଲି ସ୍ଥିର କଲେ । ଫ୍ରିଡା ପ୍ୟାରିସ ଯାଇଥଲାବେଳେ ସାରଙ୍ଗଧର ଢେଙ୍କାନାଳ 
ଫେରି ଆସିଲେ । ଚିନି କାରଖାନା ପ୍ରତିଷ୍ଠା କରିବାରେ ଲାଗିପଡ଼ିଲେ । ସେତେବେଳକୁ 
ନୃତନ ରାଜା ସିଂହାସନରେ ବସି ସାରିଥଲେ । ସାରଙ୍ଗଧରଙ୍କ ସହିତ ତାଙ୍କର ବନ୍ଧୁତା 
ଥିଲା । ତାଙ୍କୁ କୌଣସିମତେ ବୁଝାଇ ଶୁଝାଇ ଜମି ଲିଜ୍‌ ସୂତ୍ରରେ ନେବାକୁ ଚାହିଁଲେ । 
ଚିନି କାରଖାନା ଓ ଆଖୁ ଚାଷପାଇଁ ଉପଯୁକ୍ତ ଜମି ପ୍ରଥମେ ଖୋଜିଲେ । ଏହାପରେ 
ରାଜ୍ୟ ଅମିନମାନଙ୍କୁ ଧରି ଜମି ମପାମପି କାମ ଶେଷ କଲେ | ମାନଚିତ୍ର ମଧ୍ଯ ତିଆରି 
ହେଲା । ଢେଙ୍କାନାଳ ମହାରାଜା ଏକର ପିଛା ଅତିରିକ୍ତ ମୂଲ୍ୟ ଦାବି କଲେ ! ଫଳରେ 
ଗୃହ ନିର୍ମାଣ କାର୍ଯ୍ୟରେ ଅଗ୍ରଗତି କରିପାରି ନ ଥିଲା । 

ସାରଙ୍ଗଧରଙ୍କ ଆମନ୍ତ୍ରଣକ୍ରମେ ଫ୍ରିଡା ପ୍ୟାରିସରୁ ସିଂହଳ ଓ କଲିକତା ଦେଇ 
କଟକ ଫେରିଲେ | ତାଙ୍କୁ ଭେଟିବାପାଇଁ ସାରଙ୍ଗଧର ଢେଙ୍କାନାଳରୁ କଟକ ଗଲେ । 
କିନ୍ତୁ ଢେଙ୍କାନାଳରେ ରହିବାପାଇଁ ଗୃହ ନିର୍ମାଣ ହୋଇ ନ ଥୁବାରୁ କଟକରେ ଗୋଟାଏ 
ଭଡ଼ାଘରେ ଫ୍ରିଡାଙ୍କୁ ଛାଡ଼ି ଦେଇ ସାରଙ୍ଗଧର ଢେଙ୍କାନାଳ ଫେରିଗଲେ । 


ବ୍ରହ୍ମକୁଣ୍ଡ 

ଢେଙ୍କାନାଳରୁ ୩୪ ମାଇଲ୍‌ ଗଲେ ପଡ଼େ ବ୍ରହ୍ମକୁଣ୍ଡ । ସେଠାରେ ସାରଙ୍ଗଧର 
ଚିନି କାରଖାନା ସ୍ଥାପନ କଲେ । ତା’ ନିକଟରେ ଆଖୁଚାଷ ଫାର୍ମ ମଧ୍ଯ ନିର୍ମାଣ 
କରାଗଲା ।! ମୋଟରସାଇକେଲ ବା ମୋଟରରେ ପ୍ରଥମ ୨୨ ମାଇଲ ଅତିକ୍ରମ 

୩୩୬ ଯଶୋଦେହେ ଆଯୟୁଷ୍ମାନ୍‌ 


କରିବାକୁ ପଡ଼େ । ତା'ପରେ ସାରଙ୍ଗଧର ତଟୁଘୋଡ଼ାରେ ଯାଇ ଗୋଟିଏ ଦିନରେ 
ବ୍ରହ୍ନକୁଣ୍ଡରେ ପହଞ୍ଚଥଲେ । ସାଧାରଣତଃ, ଲୋକେ ଢେଙ୍କାନାଳରୁ ଶଗଡ଼ରେ ବ୍ରହ୍ମକୁଣ୍ଡ 
ଗଲେ ଓ ସେଠାରେ ପହଞ୍ଚବାକୁ ଦୁଇଦିନ ଲାଗିଯାଏ । 

ବ୍ରହ୍ମକୁଣ୍ଡରେ ପ୍ରଥମେ ସାରଙ୍ଗଧର ଦୂର ଗ୍ରାମାଞ୍ଚଳରୁ ଆସୁଥୁବା 
ମୂଲିଆମାନଙ୍କପାଇଁ ଗୃହ ନିର୍ମାଣ କଲେ । ସେ ଓ ଫ୍ରିଡା ରହିବାପାଇଁ ଗୋଟିଏ 
ଅଲଗା ଘର ମଧ୍ଯ ନିର୍ମାଣ କରିଥିଲେ | ଅତିଶୟ ପରିଶ୍ରମ କରିବା ଫଳରେ ସାରଙ୍ଗଧର 
ଜ୍ମରରେ ପୀଡ଼ିତ ହେଲେ । ଫ୍ରିଡା ତାଙ୍କୁ ଦେଖ୍‌ ବ୍ୟସ୍ତ ହୋଇପଡ଼ିଲେ । ଜ୍ଵର ଭଲ 
ହେବା ପରେ ଚିନି କାରଖାନାପାଇଁ ଉପକରଣ ଆଦି କ୍ରୟ କରିବାପାଇଁ ସାରଙ୍ଗଧର 
କଲିକତା ଗଲେ | ଫ୍ରିଡା କଟକରେ ଥାଆନ୍ତି । ସେ କଟକରେ ଥଲାବେଳେ ମହାତ୍ମା 
ଗାନ୍ଧୀ ବନ୍ୟା ଦୁର୍ଗତଙ୍କୁ ଦେଖୁ୍‌ବାପାଇଁ ଓଡ଼ିଶା ଗସ୍ତରେ ଆସିଲେ । ଫ୍ରିଡା ଗାନ୍ଧିଜୀଙ୍କ 
ଭେଟିଲେ । ସେ ତାଙ୍କର ଗୋଟିଏ ସୁନ୍ଦର ଚିତ୍ର ମଧ୍ଯ ଆଙ୍କିଲେ । ଗାନ୍ଧିଜୀ ଫ୍ରିଡାଙ୍କୁ 
ମିଲ୍‌ ଲୁଗା ପରିବତୈ ସୂତାରେ ଖଦି ପିନ୍ଧିବାକୁ ପରାମର୍ଶ ଦେଲେ । ଫ୍ରିଡା କିନ୍ତୁ ରାଜି 
ହୋଇ ନ ଥୁଲେ । ସୂତା କାଟିଲେ ବା ଖଦଡ଼ ପିନ୍ଧିଲେ ଦେଶର ଯେ ସ୍ଵାଧୀନତା 
ଆସିବ - ଏଥରେ ତାଙ୍କର ବିଶ୍ଵାସ ନ ଥିବା କଥା ଦର୍ଶାଇଲେ । ଗାନ୍ଧିଜୀ ଏଥିରେ 
ନିରାଶ ହୋଇପଡ଼ିଥଲେ । 


ସାରଙ୍ଗଧର କଲିକତାରୁ ଫେରି ଫ୍ରିଡାଙ୍କୁ ସାଙ୍ଗରେ ଧରି ଢେଙ୍କାନାଳ ଟ୍ରେନରେ 
ଆସିଲେ । ତାଙ୍କୁ ନେବାପାଇଁ ରାଜା କାର୍‌ ପଠାଇଥଲେ । ଢେଙ୍କାନାଳର ରାଜାଙ୍କ 
ଅତିଥୁଶାଳାରେ ତାଙ୍କର ରହିବାର ବ୍ୟବସ୍ଥା ହୋଇଥଲା | ସାରଙ୍ଗଧର ମଧ୍ଯ ପ୍ରିଡାଙ୍କୁ 
ଧରି ଗ୍ରାମ ହରେକ୍ଷ୍ଣପୁରକୁ ଯାଇଥୁଲେ । ସାରଙ୍ଗଧରଙ୍କ ଦାଦାଙ୍କ ପୁଅ ତାଙ୍କୁ ସ୍ଵାଗତ 
ଜଣାଇଥଲେ । କିଛି ସମୟ କଟାଇ ସାରଙ୍ଗଧର ଢେଙ୍କାନାଳ ଫେରିଆସିଲେ । 


ସାରଙ୍ଗଧର ଦଶହଜାର ଏକର ଅରଣ୍ୟଭୂମି ଲିଜ୍‌ ସୂତ୍ରରେ ପଲିଟିକାଲ 
ଏଜେଣ୍ଟଙ୍କଠାରୁ ପାଇଥୁଲେ । ରାଜାଙ୍କଠାରୁ ନଅ ଶତାଂଶ ସୁଧରେ ରଣ ମଧ୍ଯ 
କରିଥୂଲେ । ଢେଙ୍କାନାଳର ଉତ୍ତର ମଢ଼ି ଅଞ୍ଚଳ ଓ କେନ୍ଦୁଝର ସୀମାନ୍ତ ବ୍ରହ୍ମକୃଣ୍ଡ 
ପାଖରେ ଚିନି କାରଖାନା, ଆଖୁଚାଷ ଓ ଚାଷଘର ପ୍ରଭୁତି ଆରମ୍ଭ କଲେ | ଆଖୁଚାଷ 
ଓ ଚିନି କାରଖାନାପାଇଁ ଏକ ମାଇଲ୍‌ ଦୀର୍ଘ ଜଙ୍ଗଲ ସଫା କଲେ । ପ୍ରଥମ ବର୍ଷ ଆଖୁ 
ବଦଳରେ ଧାନ, ନଳିତା, ମୁଗ ଆଦି ଚାଷ ଆରମ୍ଭ ହେଲା । ଧାନ ଓ ମୁଗ ପ୍ରଭୁତି 
ଖାଇବାପାଇଁ ରଖ୍‌ ଅବଶିଷ୍ଟ ବିକ୍ରି କରିବାପାଇଁ ଯୋଜନା କଲେ । ଝୋଟ ଉତ୍ପାଦନ 
କରି କଲିକତାର ଝୋଟକଳକୁ ପଠାଇବାପାଇଁ ପରିକଳ୍ପନା ଥଲା । ମାତ୍ର ବଣୁଆ 
ହାତୀ, ଭାଲୁ, ମାଙ୍କଡ଼ ଓ ହରିଣ ପଲ ଫସଲ ଧଵସ୍ତବିଧ୍ଵସ୍ତ କରିଦେଲେ । ରାତି ବେଳା 

ସାରଙ୍ଗଧର ଦାସ ୩୩୭ 


କିଆରି ପାଖରେ ମଞ୍ଚା ବାନ୍ଧିବାକୁ ପଡ଼ିଲା । ଦିନବେଳା ମଧ୍ଯ ବାଘ, ହେଟା ଆଉ 
କୃଷି ଫାର୍ମ ଭିତରକୁ ପଶି ଆସୁଥୂଲେ । ହଳିଆମାନେ ଚାଷ କାମ କରିବାକୁ ଭୟ 
କରୁ ଥୁଲେ । ହିଂସ୍ରପଶୁମାନଙ୍କ ଆକ୍ରମଣରୁ ରକ୍ଷା ପାଇବାପାଇଁ ବନ୍ଧୁକର 
ଆବଶ୍ୟକତା ବେଶି ଥୁଲା । କିନ୍ତୁ ବ୍ରିଟିଶ ସରକାର ପ୍ରଥମ ବର୍ଷ ବନ୍ଧୁକ ଲାଇସେନ୍ସ 
ମଧ୍ୟ ଦେଲେ ନାହିଁ । 


ରାଜାଙ୍କ ବିରୋଧ 


କେବଳ ସେତିକି ନୁହେଁ, ନୂଆ ରାଜା ଶଙ୍କରପ୍ରତାପ ଆଖୁ ଚାଷ ଓ ଚିନି 
କାରଖାନାପାଇଁ ଦଶହଜାର ଏକର ଜମି ଲିଜ୍‌ ସୂତ୍ରେ ନେବାକୁ ସହିପାରୁ ନ ଥଲେ । 
ତାଙ୍କ ମତରେ ଏଥପାଇଁ ଶହେ ଦୁଇଶହ ଏକର ଜଙ୍ଗଲ ଜମି ଯଥେଷ୍ଟ ଥୁଲା । 
ପଲିଟିକାଲ୍‌ ଏଜେଣ୍ଟ୍‌ ତାଙ୍କୁ ନ ପଚାରି ସାରଙ୍ଗଧରଙ୍କୁ ଏତେ ଦେବାଟା ତାଙ୍କ 
ସ୍ଵାଭିମାନକୁ କ୍ଷୁଣ୍ଠ କରିଥଲା । ରାଜା ମଧ୍ଯ ଜଙ୍ଗଲଜାତ ଦ୍ରବ୍ୟ, ଯଥା- ଜଙ୍ଗଲ ଘାସ, 
ଜଙ୍ଗଲକଣ୍ଟା, କେନ୍ଦୁ, ଲାଖ, ଖଇର, ପଶୁଚମଡ଼ା, ମହୁ ସଂଗ୍ରହ କରୁଥିବା 
ବ୍ୟକ୍ତିମାନଙ୍କଠାରୁ ମନଇଚ୍ଛା କର ଆଦାୟ କରୁଥିଲେ । ସାରଙ୍ଗଧର ଯେଉଁ ଦଶହଜାର 
ଏକର ଜମି ଲିଜ୍‌ ନେଲେ, ସେ ଜଙ୍ଗଲଜାତ ପଦାର୍ଥ ଉପରୁ କର ନେଲେ ନାହିଁ । 
ଜଙ୍ଗଲରୁ କୌଣସି ପଶୁ ଶିକାର ହେଲେ ତା'ର ମାଂସ ହଳିଆ ମୂଲିଆ ବା ସ୍ଥାନୀୟ 
ଅଧ୍ବାସୀମାନଙ୍କ ମଧ୍ଯରେ ବାଣ୍ଟି ଦେଉଥିଲେ । ଏପରିକି ମୋଚାପାଲି ବଗିଚାରେ 
ଯେଉଁ ପରିବା ଚାଷ ହେଉଥଲା ତାହାକୁ ହଳିଆ ଓ ମୂଲିଆମାନଙ୍କୁ ମାଗଣା ଦେଉଥୂଲେ । 
ରାଜା ଏଥ୍‌ରେ ଘୋର ବିରକ୍ତ ହେବା ସ୍ଵାଭାବିକ । ଗୋଟିଏ ଜଙ୍ଗଲର ଦଶହଜାର 
ଏକରରୁ ଘାସ, କଣ୍ଟା, ମହୁ ବିନା କରରେ ଅଧ୍ବାସୀମାନେ ପାଉଥୂଲାବେଳେ, ରାଜାଙ୍କ 
ଲୋକେ ପାଖ ଜଙ୍ଗଲରୁ କର ଆଦାୟ କରୁଥିଲେ । ଫଳରେ ସେ ଅଞ୍ଚଳର ଲୋକେ 
କର ଦେବାକୁ ରାଜି ହେଲେ ନାହିଁ । ରାଜାଙ୍କ ପିଆଦା, ବରକନ୍ଦାଜମାନଙ୍କୁ ବଳପ୍ରୟୋଗ 
କରିବାକୁ ପଡ଼ିଲା । ସେମାନେ ସାରଙ୍ଗଧରଙ୍କ ବିରୋଧରେ ରାଜାଙ୍କ ଆଗରେ ଫେରାଦ 
କଲେ । ସାରଙ୍ଗଧରଙ୍କୁ ଜଙ୍ଗଲରୁ ବିଦା ନ କଲେ ଆଉ କର ଆଦାୟ ସମ୍ଭବ ନୁହେଁ 
ବୋଲି ଜଣାଇଲେ । 

ସାରଙ୍ଗଧର ମଧ୍ଯ ଜଙ୍ଗଲ ସଫା କରିବାପାଇଁ ବର୍ଷକ ଆଗତୁରା ଦରମା ଦେଇ 
ନିଜ କୃଷି ଫାର୍ମରେ ହଳିଆ ନିଯୁକ୍ତ କରିଥଲେ । ସେହି ହଳିଆମାନଙ୍କ ସଙ୍ଗେ ଚୁକ୍ତି 
ହୋଇଥଲା ଯେ ସେମାନେ ଅଗ୍ରିମ ଟଙ୍କା ଶୁଝିବା ପର୍ଯ୍ୟନ୍ତ ବ୍ରହ୍ମକୁଣ୍ଡ ଚାଷ ଘରେ ରହି 
କାମ କରିବେ | ମଝିରେ କାମ ଛାଡ଼ି ଚାଲିଗଲେ ନେଇଥିବା ଅଗ୍ରିମ ଅର୍ଥ ଫେରସ୍ତ 
ଦେବାକୁ ପଡ଼ିବ । ନ ଦେଲେ ପୋଲିସ ସାହାଯ୍ୟରେ ଆଦାୟ ହେବ । ସାରଙ୍ଗଧର 

୩୩୮ ଯଶୋଦେହେ ଆୟୁଷ୍ମାନ୍‌ 


୫୦ ଜଣ ହଳିଆ ଆଣି ରଖୁଥିଲେ । ସେଥୂମଧ୍ଯରୁ ପ୍ରାୟ କୋଡ଼ିଏ ଜଣ ଅଳ୍ପ ଦିନ 
କାମ କରି ଘରକୁ ଗଲେ | ଆଉ ଫେରିଲେ ନାହିଁ । ପ୍ରଥମେ ପୋଲିସ ତାଙ୍କର ଘରକୁ 
ଯାଇ ହଳିଆମାନଙ୍କୁ ଧରି ଆଣୁଥଲା | ମାତ୍ର ପୋଲିସ କ୍ରମେ ଏ ଦିଗରେ ସାହାଯ୍ୟ 
କରିବାକୁ ଚାହୁଁ ନ ଥିବା ସାରଙ୍ଗଧର ଲକ୍ଷ୍ୟ କଲେ । ତା'ର କାରଣ, ରାଜାଙ୍କ ଲୋକେ 
ହଳିଆମାନଙ୍କୁ ବ୍ହମକୁଣ୍ଡ ନ ଆସିବାକୁ ତାଗିଦ କରୁଥଲେ । ରାଜା ମଧ୍ଯ ଖମାରଘର 
ତୋଳିବାପାଇଁ ବେଠି ଖଟିବାଲାଗି କଡ଼ା ହୃକୁମ ଜାରି କରିଥୁଲେ । ରାଜାଙ୍କ ପିଆଦା 
ପୋଲିସ, ବରକନ୍ଦାଜମାନେ ଗାଁ ଗାଁ ବୁଲି ବେଠିଆ ସଂଗ୍ରହ କରିବାରେ ଲାଗିଲେ । 
ଯେଉଁମାନେ ବ୍ରହମକୁଣ୍ଡ ଯିବା କଥା କହୁଥୁଲେ, ସେମାନଙ୍କୁ ଘୋଷାରି ଘୋଷାରି ଥାନାକୁ 
ନେଉଥୁଲେ ବା ରାଜାଙ୍କ ଖମାର କାମପାଇଁ ଧରି ନେଉଥୁଲେ | 


ରାଜା ଶଙ୍କରପ୍ରତାପ ପ୍ରତ୍ୟକ୍ଷଭାବେ ତାଙ୍କୁ ବିରୋଧ କରୁଥିବା ବିଷୟରେ 
ସାରଙ୍ଗଧରଙ୍କର ଆଉ ସନ୍ଦେହ ରହିଲା ନାହିଁ । ରାଜ-ଅତ୍ୟାଚାର କାହାଣୀ ତାଙ୍କ 
କାନରେ ସବୁବେଳେ ପଡ଼ୁଥୁଲା । ମଢ଼ି, ବେଲଟିଗିରି ଅଞ୍ଚଳର ଅନେକ ଲୋକ 
ତାଙ୍କୁ ଭେଟି ତାଙ୍କ ଦୁଃଖ, ଦୁର୍ଦଶା କାହାଣୀ କହୁଥିଲେ । ବେଠି, ବେଗାରି, ମାଗଣ 
ପ୍ରଭୃତିରେ କିପରି ନିଷ୍ଠେଷିତ ହେଉଛନ୍ତି ତାହା ବର୍ଣ୍ଣନା କରୁଥିଲେ । ସାରଙ୍ଗଧର ଏ 
ଦିଗରେ ନିଜର ଅକ୍ଷମତା ପ୍ରକାଶ କରୁଥିଲେ । 


୧୯୨୮ ମସିହାରେ ନିଖଳ ଭାରତ ଗଡ଼ଜାତ ପ୍ରଜା ସମ୍ମିଳନୀ ମାନ୍ଦ୍ରାଜରେ 
ଅନୁଷ୍ଠିତ ହେଲା । ଏଥୁରେ ଡେକାନ୍‌ ଗଡ଼ଜାତ ପ୍ରଜା ସମ୍ମିଳନୀ, ସୌରାଷ୍ଟ୍ର ସେବା 
ସମିତି, ରାଜସ୍ଥାନ ସେବା ସଂଘ ପ୍ରଭୃତିର ପ୍ରତିନିଧ୍ରମାନେ ଯୋଗ ଦେଇଥୁଲେ । 
କିନ୍ତୁ ଓଡ଼ିଶାର କୌଣସି ଗଡ଼ଜାତ ପ୍ରତିନିଧ୍ୂ ଏହି ସର୍ବଭାରତୀୟ ପ୍ରଜା ସମ୍ମିଳନୀରେ 
ଯୋଗ ଦେଇ ନ ଥୁଲେ । ସାରଙ୍ଗଧର ଏହି ପରିସ୍ଥିତିରେ ଢେଙ୍କାନାଳର ପ୍ରଜାମାନଙ୍କ 
ଅବସ୍ଥା ସମ୍ପର୍କରେ ଏକ ପତ୍ର ଗାନ୍ଧିଜୀଙ୍କୁ ଦେଲେ । 


ନବକୃଷ୍ଣ ଚୌଧୁରୀ 


ସାରଙ୍ଗଧର ଓ ଫ୍ରିଡାଙ୍କର ଗଣ୍ୟମାନ୍ୟ ଚୌଧୁରୀ ପରିବାର ସହିତ ନିବିଡ଼ 
ସମ୍ପର୍କ ଥଲା । ଚୌଧୁରୀ ପରିବାରର ସମସ୍ତେ ସ୍ଵାଧୀନତା ଆନ୍ଦୋଳନରେ ଝାସ 
ଦେଇଥୁଲେ। ନବକ୍ରଷ୍ଣଙ୍କ ବଡ଼ଭାଇ ଗୋପବନ୍ଧୁ ଚୌଧୁରୀ ସରକାରୀ ଚାକିରି ଛାଡ଼ି 
ଆନ୍ଦୋଳନରେ ସକ୍ରିୟ ଅଂଶ ଗ୍ରହଣ କରିଥୁଲେ । ସାରଙ୍ଗଧର ଓ ଫ୍ରିଡା 
କ୍ୟାଣ୍ଟନମେଣ୍ଟରୋଡ ଭଡ଼ାଘରେ ରହୁଥିଲେ । ଘଟଣାକ୍ରମେ ନବକୃଷ୍ଣ ଚୌଧୁରୀଙ୍କ 
ସହତ ସେମାନଙ୍କର ସାକ୍ଷାତ୍ଵ ହେଲା । ନବବାବୁ ତାଙ୍କର ବନ୍ଧୁମାନଙ୍କ ସହିତ 
ସାରଙ୍ଗଧର ଓ ପ୍ରିଡାଙ୍କ ପାଖକୁ ନିୟମିତ ଆଲୋଚନା କରିବାକୁ ଆସୁଥଲେ । 

ସାରଙ୍ଗଧର ଦାସ ୩୩୯ 


ସମ୍ଭବତଃ, ଫ୍ରିଡାଙ୍କର ନବକ୍ରଷ୍ଣଙ୍କ ସହ ସମ୍ପର୍କ ଘନିଷ୍ଠ ହେଲା । ଉଭୟଙ୍କ ମଧ୍ଯରେ 
ପତ୍ରାଳାପ ବ ହେଉଥୁଲା । ସେହିପରି ସାରଙ୍ଗଧର ଏବଂ ଫ୍ରିଡା ଗୋପବନ୍ଧୁ ଓ 
ରମାଦେବୀଙ୍କ ସହିତ ବିଚାରବିମର୍ଶପାଇଁ ଅଳକାଶ୍ରମକୁ ଯାଉଥୁଲେ । 


ସାରଙ୍ଗଧର ଅନ୍ୟ ସବୁ କାର୍ଯ୍ୟ ଛାଡ଼ି ଗାନ୍ଧିଜୀଙ୍କ ରଚନାତ୍ମକ କାର୍ଯ୍ୟରେ ଯୋଗ 
ଦେବାକୁ ଗୋପବନ୍ଧୁ ଓ ରମାଦେବୀ ଚାହୁଁଥଲେ । ମାତ୍ର ଢେଙ୍କାନାଳ ଚିନି କାରଖାନା 
କାମ ଛାଡ଼ି ସତ୍ୟାଗ୍ରହ ଆନ୍ଦୋଳନରେ ଯୋଗ ଦେବାକୁ ସାରଙ୍ଗଧର ଚାହିଁ ନ ଥିଲେ । 


ନବକୃଷ୍ଣବାବୁ ସାରଙ୍ଗ ଧରଙ୍କ ଚିନି କାରଖାନା ବୁଲି ଦେଖୁଥିଲେ । ଚିନି କାରଖାନା 
ଅପେକ୍ଷା ଆଖୁଚାଷ କରିବା ଦିଗରେ ନବବାବୁ ଜୋର୍‌ ଦେଇଥୁଲେ । ଓଡ଼ିଶାର 
ନାରୀମାନଙ୍କ ମଧ୍ୟରେ ଜାଗରଣ ଆଣିବାପାଇଁ ସେମାନଙ୍କ ମଧ୍ଯରେ ରହି କାର୍ଯ୍ୟ 
କରିବାକୁ ସେ ଫ୍ରିତାଙ୍କୁ ଅନୁରୋଧ କରିଥୁଲେ । 

ଫ୍ରିଡାଙ୍କୁ ଛବି ଆଙ୍କିବ। ଜଣା ଥୁଲା । ଗୋପବାବୁଙ୍କ ପୁତ୍ର ମନମୋହନ 
ଫପ୍ରିଡାଙ୍କଠାରୁ ଛବି ଅଙ୍କା ଶିଖଲେ । 


ଦାମ୍ପତ୍ୟ ଜୀବନ 

ସାରଙ୍ଗଧରଙ୍କ ଦାମ୍ପତ୍ୟ ଜୀବନ ସୁଖମୟ ହୋଇ ନ ଥିଲା । ପ୍ରଥମରେ 
ସାରଙ୍ଗଧରଙ୍କ ଆର୍ଥିକ ସ୍ଵଚଳତା ନ ଥଲା । ଆୟ ତ ବିଶେଷ ନ ଥୁଲା: ଫ୍ରିଡାଙ୍କ 
ଭରଣପୋଷଣପାଇଁ ତାଙ୍କୁ ଅଧକ ଖଙ୍ଗ କରିବାକୁ ପଡ଼ୁଥୁଲା । ଫ୍ରିଡା ଏକଥା ବହୁବାର 
ସାରଙ୍ଗଧରଙ୍କୁ କହିଥୁବା ଜଣାଯାଏ - “ ମତେ ବିବାହ କରି ନ ଥୁଲେ କିମ୍ବା ମୁଁ ତମ 
ସହିତ ଭାରତ ଆସି ନ ଥିଲେ ତମର ଆର୍ଥିକ ଅବସ୍ଥା ଏପରି ଶୋଚନୀୟ ହୋଇ ନ 
ଥାନ୍ତା ।”? 

ଦ୍ଵିତୀୟରେ, ଦୁଇ ଜଣଙ୍କ ଖାଦ୍ୟ ରୁଚି ଫରକ ଥୁଲା । ସାରଙ୍ଗଧର ସୁସ୍ଵାଦୁ ବ୍ୟଞ୍ଜନ 
ଖାଇବା ପ୍ରିୟ ଥଲେ | ଯେଉଁ ପତ୍ନୀ ସ୍ବାମୀଙ୍କୁ ଖାଇବାରେ ସନ୍ତୁଷ୍ଟ କରି ନ ପାରେ, ତା'ର 
ଦାମ୍ପତ୍ୟ ଜୀବନ ସୁଖମୟ ହୁଏ ନାହିଁ ବୋଲି ସେ ଫ୍ରିତାଙ୍କୁ ବହୁବାର କହିଥୂବାର 
ଜଣାଯାଏ । କିନ୍ତୁ ମସଲାଦିଆ ତରକାରିକୁ ଫ୍ରିଡା ଆଦୌ ସହ୍ୟ କରିପାରୁ ନ ଥଲେ । 

ଫ୍ରିଡା ବ୍ରହ୍ମକୁଣ୍ଡରେ ଥଲାବେଳେ ସ୍ବାମୀଙ୍କୁ କାମରେ ସାହାଯ୍ୟ କରିବାକୁ 
ଚାହୁଁଥଲେ, ମାତ୍ର ତାହା ସମ୍ଭବ ହେଉ ନ ଥୁଲା । ସେ ସ୍ଥାନୀୟ ଲୋକଙ୍କ ଭାଷା 
କହିପାରୁ ନ ଥଲେ ବା ବୁଝିପାରୁ ନ ଥଲେ । ତେଣୁ ହଳିଆ, ମୂଲିଆମାନଙ୍କୁ ବୁଝାଇ 
ଶୁଝାଇ କାମ କରାଇପାରୁ ନ ଥଲେ । ସେ ମଧ୍ଯ ଜଣେ ଗୋରା ସାହେବାଣୀ 


a ~~ ~~ ~~ 


ହୋଇଥବାରୁ ତାଙ୍କ ସହ ମିଳିମିଶି କାମ କରିବାକୁ କେହି ରାଜି ହେଉ ନ ଥଲେ । 

୩୪୦ ଯଶୋଦେହେ ଆଯୟୁଖ୍ମାନ୍‌ 


ଏପରିକି ଚାଷବାସ, ଚିନି କାରଖାନା କାମରେ ଅନେକ ଲୋକ ତାଙ୍କ ଯୋଗୁଁ 
ବ୍ରହ୍ମକୁଣ୍ଡ ଆସିବାକୁ ରାଜି ହେଉ ନ ଥଲେ । ଫଳରେ ସ୍ଵାମୀଙ୍କ କାର୍ଯ୍ୟରେ ପ୍ରତିବନ୍ଧକ 
ହେଉଛନ୍ତି ବୋଲି ତାଙ୍କର ଧାରଣା ହେଲା | 


ଫ୍ରିଡା ବ୍ରହ୍ମକୁଣ୍ଡରେ ଯାତାୟାତର ସୁବିଧାପାଇଁ ବ୍ରହ୍ମକୁଣ୍ଡର ମୋଚାପାଳ ପର୍ଯ୍ୟନ୍ତ 
ସିଧା ସଡ଼କ କରିବାକୁ ଚାହିଁଥିଲେ । କିନ୍ତୁ ସେଥୁପାଇଁ ବହୁ ଗଛ କାଟିବାକୁ ପଡ଼ିଥାନ୍ତା । 
ଲୋକର ଅଭାବ ମଧ୍ଯ ଲାଗି ରହିଥୂଲା । ତେଣୁ ସାରଙ୍ଗଧର ପଫ୍ରିଡାଙ୍କ ପ୍ରସ୍ତାବରେ 
ରାଜି ହୋଇ ନ ଥଲେ । ଫ୍ରିଡା ଏଥରେ କ୍ଷୁନ୍ଧ ହେଲେ । 


ସେହିପରି ବ୍ରହ୍ମକୁଣ୍ଡ ଚାଷଘରେ ଗୋଟିଏ ବଳଦ ଗୁରୁତର ଅସୁସ୍ଥ ହୋଇପଡ଼ିଲା । 
ପ୍ରଥମେ ତା'ର ମୁଣ୍ଡ ପାଖ ଫ୍ରଲି ଯନ୍ତ୍ରଣା ହେଲା । ପରେ ତା'ର ଦେହର ଚମଡ଼ା 
ଫାଟି ରକ୍ତ ବାହାରିବାକୁ ଲାଗିଲା | ତା'ର ବିକଳ ଫ୍ରିଡା ସହିପାରି ନ ଥୁଲେ | ସେ 
ସାରଙ୍ଗଧରଙ୍କୁ ଗୁଳି କରି ମାରିଦେବାକୁ କହିଲେ । କିନ୍ତୁ ସେ ଗୁଳି କରି ମାରିଦେଲେ 
ଜଣେ ହେଲେ ହଳିଆ ଆଉ ବ୍ରହ୍ମକୁଣ୍ଡରେ ରହିବେ ନାହିଁ ବୋଲି ସାରଙ୍ଗଧର ଉତ୍ତର 
ଦେଲେ । ଏଥରେ ପଫ୍ରିଡା ଉତ୍‌ କ୍ଷିପ୍ର ହୋଇପଡ଼ିଲେ । ଚୁପ୍‌ ରହିବା ଛଡ଼ା ତାଙ୍କର 
ଅନ୍ୟ ଉପାୟ ନ ଥୁଲା । 


ଫ୍ରିଡାଙ୍କର ନର୍ସିଂ ଟ୍ରେନିଙ୍ଗ ଥଲା | ସାଧାରଣ ରୋଗର ଚିକିତ୍ସା ଦିଗରେ ତାଙ୍କର 
କିଛି ଜ୍ଞାନ ଥଲା । ସେଥୁପାଇଁ ଆଖପାଖ ଗ୍ରାମରୁ ପ୍ରତିଦିନ କିଛି ରୋଗୀ ଫ୍ରିଡାଙ୍କ 
ପାଖକୁ ଆସୁଥଲେ । କିଛି ରୋଗୀ ଭଲ ବି ହୋଇଯାଉଥୂଲେ । ଦିନକୁଦିନ ରୋଗୀଙ୍କ 
ସଂଖ୍ୟା ବଢ଼ିବାକୁ ଲାଗିଲା । ଫ୍ରିଡା କିନ୍ଧୁ ରୋଗୀଙ୍କ ଭାଷା ବୁଝିପାରୁ ନ ଥୁଲେ କି 
ଚିକିତ୍ସା ବିଷୟରେ ବୁଝାଇପାରୁ ନ ଥଲେ । ସେଥୁପାଇଁ ରୋଗୀ ଦେଖାବେଳେ 
ସାରଙ୍ଗଧରଙ୍କ ଉପସ୍ଥିତି ସେ ଚାହୁଁଥଲେ । ମାତ୍ର ସାରଙ୍ଗଧରଙ୍କର ସେଥୁପାଇଁ ସମୟ 
ନ ଥଲା । ବନ୍ଧ ନିର୍ମାଣ, ଜଳସେଚନ, ଚାରା ରୋପଣ, ମୂଲିଆ ଯୋଗାଡ଼ ପ୍ରଭୃତି 
ଯାବତୀୟ କାମ ତାଙ୍କୁ କରିବାକୁ ପଡ଼ୁଥୁଲା । ସାରଙ୍ଗଧର ଏଥୁପାଇଁ ପ୍ରିଡାଙ୍କୁ ମନା 
କରିପାରୁ ନ ଥଲେ କି ରୋଗୀଙ୍କ ପାଖରେ ବସିବାକୁ ସମୟ ଦେଇପାରୁ ନ ଥୁଲେ । 
ଥରେ ସାରଙ୍ଗଧର ଏକ ରୋଗୀକୁ ଫ୍ରିଡାଙ୍କ ପାଖକୁ ନ ପଠାଇ ତା'ର ଗ୍ରାମକୁ 
ପଠାଇ ଦେଇଥୁୂଲେ । ପଫ୍ରିଡା ସମ୍ଭାଳି ନ ପାରି ବିରକ୍ତ ହୋଇ ସ୍ବାମୀଙ୍କୁ ପଚାରନ୍ତେ, 
ସାରଙ୍ଗଧର ଉତ୍ତର ଦେଲେ ଯେ ରୋଗୀପାଇଁ ତାଙ୍କର ସମୟ ଆଦୌ ନାହିଁ । ପୁଣି 
ସେଇଟା ଚାଷଘର - ଚିକିସାଳୟ ନୁହେଁ ବୋଲି ରୋକ୍୍‌ଠୋକ୍୍‌ କହିଦେଲେ । ଏଥିନେଇ 
ଦୁହିଙ୍କ ମଧ୍ଯରେ ସମ୍ପର୍କ ତିକ୍ତ ହେଲା । 

ସାରଙ୍ଗଧର ଦାସ ୩୪୧ 


ଫ୍ରିଡା ସୁଇଡିସ୍‌ ଝିଅ ଥଲେ । ଘର କାମଠୁ ବାସନ ମାଜିବା ପର୍ଯ୍ୟନ୍ତ ସବୁ କାମ 
କରିବାକୁ ସେ ପ୍ରସ୍ତୁତ ଥଲେ । ସବୁଥ୍‌ରେ ଆତ୍ମନିର୍ଭରଶୀଳ ହେବାକୁ ସେ ପିଲାଦିନୁ 
ଶିକ୍ଷା ଲାଭ କରିଥୁଲେ । କିନ୍ତୁ କାଠ ଚୁଲିରେ ରୋଷାଇ କରିବା ବା କଡ଼େଇ, 
ଡେକ୍ଚି ପ୍ରଭୃତି ସଫା କରିବାରେ ସେ ଅଭ୍ୟସ୍ତ ନ ଥଲେ । ରୋଷାଇ କରିବାକୁ 
ଲୋକ ବି ମିଳୁ ନ ଥଲା । ବହୁ କଷ୍ଟରେ ଏକ ମୁସଲମାନ ଖାନସାମା ନିଯୁକ୍ତ 
କରିଥିଲେ | 

ଖାନସାମା କିନ୍ତୁ ଜଙ୍ଗଲ ଭିତରେ ନିଜକୁ ଏକୁଟିଆ ମନେ କଲା । ଜଣେ 
ଓଭରସିଅର ସେଠାରେ ଅବଶ୍ୟ ଥଲେ । ମାତ୍ର ସେ ଚାଲିଗଲା ପରେ ଖାନସାମା 
ସେଠାରେ ଚାକିରି କରିବାକୁ ଇଚ୍ଛା କଲା ନାହିଁ । ସେ ତେଣୁ ଜାଣିଶୁଣି କାର୍ଯ୍ୟରେ 
ଅବହେଳା କଲା | ସାରଙ୍ଗଧର ରୋଷାଇ ବିଷୟରେ ମନ୍ତବ୍ୟ ଦେଲେ, ସେ ମୁହେଁ 
ମୁହେଁ ଜବାବ ଦେଲା । ଶେଷରେ ଜର ହୋଇଛି କହି ଗ୍ରାମକୁ ଯାଇ ଅନେକ ଦିନ 
ରହିଗଲା | ସାରଙ୍ଗଧର ପ୍ରିଡାଙ୍କ ସମ୍ମତିକ୍ରମେ ତାକୁ କାମରୁ ବିଦା କରିଦେଲେ । 
ଖାନସାମା ଚାଲିଗଲାପରେ ଫ୍ରିଡାଙ୍କ ଉପରେ ରୋଷାଇ ଭାର ପଡ଼ିଲା । କିନ୍ତୁ ଚୁଲି 
ନିଆଁ ପାଖରେ ସେ ବେଶି ସମୟ ଠିଆ ହୋଇପାରୁ ନ ଥଲେ । ପୁଣି ବାସନକୁସନ 
ମଜା ପ୍ରଭୁତି ତାଙ୍କ ଉପରେ ପଡ଼ିଲା । ସେ ଅଣନିଶ୍ବାସୀ ହୋଇପଡ଼ିଲେ । ଘରେ 
ଅବଶ୍ୟ ବାଜିଆ ନାମକ ଚାକର ପିଲା ଥୁଲା । ବାଜିଆ କିନ୍ତୁ ସାରଙ୍ଗଧରଙ୍କର ସବୁ 
କାମ କରୁଥଲା | କିନ୍ତୁ ଫ୍ରିଡାଙ୍କ ବାସନ କିମ୍ବା ପୋଷାକପତ୍ର ସଫା କରିବାକୁ ମନା 
କରିଦେଲା । ତା'ର କାରଣ, ଏ କଥା ଜଣାପଡ଼ିଲେ ତାକୁ ସମାଜରୁ ବାସନ୍ଦ କରିବେ 
ବୋଲି ତା'ର ଭୟ ଥୁଲା | 

ଫ୍ରିଡା ତାକୁ କାମ କରିବାକୁ ବାଧ୍ଯ କରିବାରେ ସେ ବ୍ରହ୍ମକୁଣ୍ଡ ଛାଡ଼ି ଚାଲିଯିବ 
ବୋଲି ଜଣାଇଲା । ସାରଙ୍ଗଧର ଫ୍ରିଡାଙ୍କୁ ରୋକ୍ଵଠୋକ୍ଵ ଶୁଣାଇଦେଲେ ଯେ ସେ 
ତାଙ୍କ (ଫ୍ରିଡା ) ବିନା ଜଙ୍ଗଲରେ ରହିପାରିବେ; ମାତ୍ର ବାଜିଆକୁ ଛାଡ଼ି ରହିପାରିବେ 
ନାହିଁ । ଏହାପରେ ଫ୍ରିଡା ସାରଙ୍ଗଧରଙ୍କଠାରୁ ସବୁ ସମ୍ପର୍କ ଛିନ୍ନ କରି କଲିକତା 
ଗଲେ । ସେଠାରୁ ସେ ଆମେରିକା ଚାଲିଗଲେ । 

ଫ୍ରିଡା ଆଉ ଫେରି ନ ଥଲେ । ସେ ଦୂରରେ ରହିଲେ ମଧ୍ଯ ସାରଙ୍ଗଧରଙ୍କ 
ଖବର ରଖୁଥିଲେ । ୧୯୫୨ ମସିହାରେ ସାରଙ୍ଗଧର କଟକ ମେଡ଼ିକାଲ କଲେଜ 
ହସପିଟାଲରେ ରହି ଚିକିସିତ ହେଉଥିଲେ ।! ସେ ଖବର ଆମେରିକାର 
ସମ୍ବାଦପତ୍ରମାନଙ୍କରୁ ପାଇ ତାଙ୍କ ଆରୋଗ୍ୟ କାମନା କରି ଫ୍ରିଡା ଏକ ପତ୍ର 

୩୪୨ ଯଶୋଦେହେ ଆଯୟୁଷ୍ଣାନ୍‌ 


ଦେଇଥିଲେ । ତାହା ସହିତ ଗୋଲାପ ଗୁଚ୍ଥ ମଧ୍ଯ ପଠାଇଥିଲେ । ସାରଙ୍ଗଧର କିନ୍ତୁ 
ଚିଠିର ଉତ୍ତର ଦେଇ ନ ଥଲେ । ସମ୍ଭବତଃ ତାଙ୍କୁ ଛାଡ଼ି ଚାଲିଯାଇଥ୍‌ବାରୁ ସେ 
ଫ୍ରିଡାଙ୍କୁ କ୍ଷମା କରିପାରି ନ ଥଲେ ! 


ଅମାନୁଷିକ ରାଜ-ଅତ୍ୟାଚାର 


କ୍ରମେ ଢେଙ୍କାନାଳରେ ହେଉଥିବା ଅତ୍ୟାଚାର ଖବର ଭାରତ ଶାସନ ବିଧାୟକ 
ସଭାରେ ଆଲୋଚନା ହେଲା । ଏହା ଦେଶରେ ଘୋର ଆଲୋଡ଼ନ ସୃଷ୍ଟି କଲା । 
ରାଜ୍ୟର ଭିତିରିଆ ଖବର ଶାସନ ବିଧାୟକ ସଭ୍ୟ ଭୁବନାନନ୍ଦ ଦାସଙ୍କୁ ସାରଙ୍ଗଧର 
ଯୋଗାଇ ଦେଉଥୂବା ରାଜା ସନ୍ଦେହ କଲେ । ବ୍ରହ୍ମକୁଣ୍ଡ ରାଜତନ୍ତ୍ର ବିରୋଧୀ 
ଆନ୍ଦୋଳନର ସ୍ଵାୟୁ କେନ୍ଦ୍ର ହୋଇ ଉଠିଥିବା କଥା ମନେ କଲେ | ରାଜା କ୍ରୋଧାନ୍ସିତ 


ହୋଇପଡ଼ିଲେ । 


ବ୍ରହମକୁଣ୍ଡରେ ଥଲାବେଳେ ସାରଙ୍ଗଧର ମ୍ୟାଲେରିଆ ରେଗାକ୍ରାନ୍ତ ହେଲେ | ଚିକିତ୍ସା 
ଲାଗି ସେ କଲିକତା ଗଲେ । ରାଜା ସେହି ସୁଯୋଗରେ ଲୋକ ଲଗାଇ ବ୍ରହ୍ମକୁଣ୍ଡରେ 
ଥିବା ସମସ୍ତ ଚାଳଘରେ ନିଆଁ ଲଗାଇଦେଲେ । ପାଣିପମ୍ପ, ଗୁଡ଼ପେଡ଼ା ମେସିନ, 
ଚିନିକଳ, ଗାଇ ବଳଦ ପ୍ରଭୁତି ଲୋକ ପଠାଇ ଉଠାଇ ଆଣିଲେ । ସେଗୁଡ଼ିକ “ ଶାଗ 
ମାଛ ଦରରେ ନିଲାମ କରାଗଲା । ସାରଙ୍ଗଧରଙ୍କ ବିଶ୍ଵସ୍ତ ଭୂତ୍ୟ ବାଜି ବାରିକଙ୍କୁ 
ଧରିନେଇ ତାଙ୍କ ବିରୋଧରେ ମିଥ୍ୟା ସାକ୍ଷ୍ୟ ଦେବାପାଇଁ ବାଧ୍ଯ କଲେ । ସେ ନ 
ମଙ୍ଗିବାରୁ ଘରେ ପୂରାଇ ଚାରିଦିନ ଶାରୀରିକ ନିର୍ଯାତନା ଦିଆଇଲେ । ଚାରିଦିନ ପରେ 
କ୍ଷତବିକ୍ଷତ ଅବସ୍ଥାରେ ବାଜିଆ ବଜୁରିଆ ଗ୍ରାମରେ ପହଞ୍ଚ୍‌ ସାରଙ୍ଗଇଧରଙ୍କ ଭଣଜା 
ନରୋରମକୁ ସବୁ କଥା ଜଣାଇଲା । ସେ ତା'ର ଚିକିତ୍ସା ବ୍ୟବସ୍ଥା କରିଥଲେ । 

କଲିକତାରୁ ଫେରି ସାରଙ୍ଗଧର ଦେଖୁଲେ ଯେ ତାଙ୍କର ସର୍ବନାଶ ହୋଇଛି । 
କାରଖାନାପାଇଁ ଯେଉଁ ଯନ୍ତ୍ରପାତି ଆଣିଥୂଲେ, ତାହା ରାଜା ନେଇଯାଇଛନ୍ତି । 
ରାଜାଙ୍କଠାରୁ ଯେଉଁ ରଣ ଆଣିଥୂଲେ ତାହା ବିରୋଧରେ ମୋକଦ୍ଦମା ଦାଏର 
କରାଯାଇଛି । ସାରଙ୍ଗଧର ବୁଝିପାରିଲେ ଢେଙ୍କାନାଳରେ ଶିଳ୍ପାୟନର ମୁଖ୍ଯ 
ପ୍ରତିବନ୍ଧକ ହେଉଛନ୍ତି ସ୍ଵୟଂ ରାଜା । ରାଜତନ୍ତ୍ର ଲୋପ ନ ପାଇଲେ ରାଜ୍ୟରେ ଶିଳ୍ପ 
ପ୍ରତିଷ୍ଠା ବା ବିସ୍ତାର ଅସମ୍ଭବ । 

ସାରଙ୍ଗଧର ଖଦଡ଼ ପିନ୍ଧି ସ୍ଵାଧୀନତା ଆନ୍ଦୋଳନରେ ଯୋଗ ଦେଲେ । 
ରଣ ପରିଶୋଧ 


ସାରଙ୍ଗଧର ଚିନି କାରଖାନା ଓ ଆଖୁଚାଷପାଇଁ ବିଭିନ୍ନ ବ୍ୟକ୍ତିଙ୍କଠାରୁ ରଣ 
ଆଣିଥୂଲେ ! ତାହା ଲକ୍ଷାଧ୍ବକ ଥଲା । ତାହା ପରିଶୋଧ କରିବା ତାଙ୍କ ଚିନ୍ତାର 

ସାରଙ୍ଗଧର ଦାସ ୩୪୩ 


କାରଣ ହେଲା | ସାରଙ୍ଗଧର ସେତେବେଳକୁ କଟକରେ ରହୁଥାନ୍ତି । ପ୍ରଖ୍ୟାତ କଂଗ୍ରେସ 
ନେତା ନବକୃଷ୍ଣ ଚୌଧୁରୀ ତାଙ୍କୁ ସ୍ଵାଧୀନତା ଆନ୍ଦୋଳନର ନେଡୃତ୍ସ ନେବାକୁ 
ଅନୁରୋଧ କଲେ । ମାତ୍ର ସେ ରଣମୁକ୍ତ ନ ହେବା ପର୍ଯ୍ୟନ୍ତ ସ୍ବାଧୀନ ମଣିଷ ନ 
ହୋଇଥିବା ଦୃଷ୍ଟିରୁ ସ୍ବାଧୀନତା ଆନ୍ଦୋଳନରେ ଯୋଗ ଦେବା ସମ୍ଭବ ନୁହେଁ ବୋଲି 
ଉତ୍ତର ଦେଲେ । ଏହା ମଧ୍ୟ ନୀତି ଦୃଷ୍ଟିରୁ ଠିକ୍‌ ହେବ ନାହିଁ ବୋଲି ଗାନ୍ଧିଜୀଙ୍କୁ 
ଜଣାଇଲେ । ଗାନ୍ଧିଜୀ ମଧ୍ଯ ଅନ୍ୟତ୍ର ଚାକିରି କରି ରଣମୁକ୍ତ ହେବାକୁ ପରାମର୍ଶ 
ଦେଲେ । 


ବର୍ମା ସେତେବେଳେ ଭାରତର ଏକ ଅଂଶ ଥୁଲା । ରେଙ୍ଗୁନର ଏକ ଚିନି 
କଳରେ ସାରଙ୍ଗଧରଙ୍କୁ ଚାକିରି ମିଳିଗଲା । ସେ ଚାକିରି ଉଦ୍ଦେଶ୍ୟରେ ରେଙ୍ଗୁନ 
ଯାତ୍ରା କଲେ | ଏହା ପରେ ସେ କଲିକତା ଓ ବିହାରର ଚମ୍ପାରନ ଚିନି କାରଖାନାରେ 
ମ୍ୟାନେଜର ଭାବେ କାର୍ଯ୍ୟ କଲେ । ଚମ୍ପାରନରେ ଥୂୁଲାବେଳେ ସେ ଗାନ୍ଧିଜୀଙ୍କ 
ସମ୍ପର୍କରେ ଆସିଲେ । ଆଉ ଚାକିରି କରିବାକୁ ତାଙ୍କର ଇଚ୍ଛା ହେଲା ନାହିଁ। ସେ 
ସ୍ଵାଧୀନତା ଆନ୍ଦୋଳନରେ ଯୋଗ ଦେବାପାଇଁ ସ୍ଥିର କଲେ । ଗାନ୍ଧିଜୀ କିନ୍ତୁ ସାରଙ୍ଗଧରଙ୍କୁ 
ନିଜ ଜନ୍ମମାଟି ଢେଙ୍କାନାଳରେ ନିଷ୍ଠେଷିତ ପ୍ରଜାମାନଙ୍କୁ ସଙ୍ଗଠିତ କରିବାକୁ ପରାମର୍ଶ 
ଦେଲେ । ରାଜାମାନଙ୍କ ହୁଙ୍କାପିଟା ଶାସନ ବିରୋଧରେ ପ୍ରଜାମଣ୍ଡଳ ଆନ୍ଦୋଳନ 
ଚଳାଇବାପାଇଁ ସାରଙ୍ଗଧର ଚାକିରି ଛାଡ଼ି ଢେଙ୍କାନାଳ ଆସିଲେ । 


ପ୍ରଜାମଣ୍ଡଳ ଆନ୍ଦୋଳନ 


ଢେଙ୍କାନାଳରେ ସେତେବେଳେ ସ୍ଵାଧୀନତା ଆନ୍ଦେ।ଳନ ଆରମ୍ଭ 
ହୋଇଯାଇଥାଏ । କଟକରୁ ସ୍ଵାଧୀନତା ସଂଗ୍ରାମୀମାନେ ଅବାଧରେ ଢେଙ୍କାନାଳରେ 
ପ୍ରବେଶ କରି ସ୍ଵାଧୀନତା ବାରାଁ ପ୍ରଚାର କରୁଥିଲେ । ସେମାନଙ୍କଦ୍ଧାରା ଉଦଵବୁଦ୍ଧ 
ହୋଇ ଅଲେଖ ପ୍ରସାଦ ଦାସ ପ୍ରଭୃତି କେତେକ ଛାତ୍ର ସ୍ତରଲ ଛାଡ଼ି କଂଗ୍ରେସରେ 
ଯୋଗ ଦେଲେ । ଢେଙ୍କାନାଳ ଲୋକେ ଯେପରି ସ୍ଵାଧୀନତା ସଂଗ୍ରାମୀମାନଙ୍କ ସହିତ 
ସମ୍ପର୍କ ରଖୁ ନ ପାରନ୍ତି, ସେଥିପାଇଁ ବିଟିଶ ସରକାର ଢେଙ୍କାନାଳର ନବନିଯୁକ୍ତ 
ରାଜା ଶଙ୍କରପ୍ରତାପଙ୍କୁ ସତର୍କ କରାଇଲେ । ତାଙ୍କର ସମର୍ଥନ ପାଇ ରାଜା ପ୍ରଜାମାନଙ୍କ 
ଉପରେ ନାହିଁ ନ ଥିବା ଅତ୍ୟାଚାର ଆରମ୍ଭ କରିଦେଲେ । ବେଠି, ବେଗାରି, ଗୃହଦାହ, 
ଅନ୍ୟାୟ ଟିକସ ଅସୁଲ, ନାରୀଧର୍ଷଣ, ମିଥ୍ୟା ମୋକଦ୍ଦମା ରୁଜୁ ପ୍ରଭୃତି କରାଗଲା । 
ଲୁଣ, କିରାସିନି, ପାନ, ଗଞ୍ଜେଇ, ଲାଖ ପଗଡ଼ି ଉପରେ କର ଅତ୍ୟଧବକ ହେଲା | 
ପାଖ ବଣବୃଦାରେ ଗାଇ, ବଳଦ, ଛେଳି, ମେଣ୍ଟା ପ୍ରଭୃତି ଚରିବାକୁ ଗଲେ କର 
ଆଦାୟ କରାଗଲା | ପ୍ରଜାମାନେ ନିଜ ବାଡ଼ି-ବଗିଚାରେ ପନିପରିବା ଲଗାଇଲେ, 

୩୪୪ ଯଶୋଦେହେ ଆୟୁଷ୍ମାନ୍‌ 


ସେଥୁରୁ ରାଜାଙ୍କ ଭାଗ ଆଦାୟ ହେଲା । ରାଜାଙ୍କ ନଅର, ବଙ୍ଗଳା, ଖମାର ଘର 
ପ୍ରଭୃତିରେ ପ୍ରଜା ବେଠି ଖଟିବାକୁ ବାଧ୍ୟ ହେଲେ । ୧୯୩୨ ମସିହାରେ 
ଯତନନଗରରେ ପଟ୍ାୟତ ପ୍ରାସାଦ ତିଆରି କଲେ । ସେଥ୍‌ରେ ହଜାର ହଜାର ପ୍ରଜା 
ବେଠି ଖଟିଲେ । ନବକୃଷ୍ଣ ଚୌଧୁରୀ, ମାଳତୀ ଚୌଧୁରୀ, ରବି ଘୋଷ, 
ଭଗବତୀଚରଣ ପାଣିଗ୍ରାହୀ, ସୁରେନ୍ଦ୍ରନାଥ ଦ୍ଵିବେଦୀ, ସଚିଦାନନ୍ଦ ରାଉତରାୟ ପ୍ରଭୃତି 
ରାଜାଙ୍କ ନିଷେଧାଜ୍ଞା ନ ମାନି ଢେଙ୍କାନାଳରେ ପ୍ରଜାମଣ୍ଡଳ ଆନ୍ଦୋଳନକୁ ବ୍ୟାପକ 
ଗଲେ । ସାରଙ୍ଗଧର ଚିନି କାରଖାନା ଛାଡ଼ି ସେମାନଙ୍କ ସଙ୍ଗେ ଯୋଗ ଦେଲେ । 


ଓଡ଼ିଶା ଗଡ଼ଜାତ ପ୍ରଜାମଣ୍ଡଳର ସାଧାରଣ ସମ୍ପାଦକ 

୧୯୩୭ ମସିହାରେ ବିଧାନସଭା ନିର୍ବାଚନ ହେଲା । ଓଡ଼ିଶା କଂଗ୍ରେସ ସଂଖ୍ୟା 
ଗରିଷ୍ଠତା ହାସଲ କରି ମନ୍ତ୍ରିମଣ୍ଡଳ ଗଢ଼ିଲା । କଂଗ୍ରେସ ପ୍ରଜାମଣ୍ଡଳ ଆନ୍ଦୋଳନକୁ 
ପୂର୍ଣ୍ଣପ୍ରାଣରେ ସମର୍ଥନ କଲା । ଫଳରେ ବିଭିନ୍ନ ଗଡ଼ଜାତ ରାଜ୍ୟମାନଙ୍କରେ 
ପ୍ରଜାମଣ୍ଡଳମାନ ଗଢ଼ାହେଲା । ଏହା ପରେ କଟକରେ ଓଡ଼ିଶା ଗଡ଼ଜାତ ପ୍ରଜାମଣ୍ଡଳ 
ସମ୍ମିଳନୀ ଆରମ୍ଭ ହେଲା | ଏଥିରେ ସଭାପତିତ୍ସ କରିଥଲେ ଡଃ ପଟ୍ଟାଭି ସୀତାରାମେୟା | 
ଏଥରେ ୨୬ଟି ଗଡ଼ଜାତର ଶତାଧକ ପ୍ରତିନିଧୁୂ ଯୋଗ ଦେଇଥୁଲେ । ଏଥରେ 
ସାରଙ୍ଗଧରଙ୍କ ଜ୍ଵାଳାମୟୀ ଭାଷଣ ସମସ୍ତଙ୍କୁ ସ୍ତଚ୍ତ କରିଦେଲା । ଏହାପରେ ଓଡ଼ିଶା 
ଗଡ଼ଜାତ ପ୍ରଜାମଣ୍ଡଳ ବିଧ୍ବବଦ୍ଧ ଭାବେ ଗଢ଼ାଗଲା | ଏହାର ସଭାପତି ହେଲେ ଡଃ ପଟ୍ଟାଭି 
ସୀତାରାମେୟା | ସାରଙ୍ଗଧର ସାଧାରଣ ସମ୍ପାଦକ ଭାବେ ନିର୍ବାଚିତ ହେଲେ । 
କୋଷାଧ୍ଯକ୍ଷ ହେଲେ ନୟାଗଡ଼ର ଡଃ ବିଶ୍ଵନାଥ ରଥ । 


କଟକରେ ରହଣି 


ଓଡ଼ିଶା ପ୍ରଜାମଣ୍ଡଳ ସାଧାରଣ ସମ୍ପାଦକ ଦାୟିତ୍ବ ଗ୍ରହଣ କଲା ପରେ ସାରଙ୍ଗଧର 
କଟକରେ ସ୍ଵାମୀ ବିଚିତ୍ରାନନ୍ଦ ଦାସଙ୍କ ଘରେ ରହିଲେ । ରାଜ-ଅତ୍ୟାଚାର ଯୋଗୁଁ 
ହରେକ୍ରଷ୍ଣପୁରରୁ ତାଙ୍କ ମଝିଆଭାଇ ମଧ୍ଯ ଆସି କଟକରେ ରହିଲେ । ଫଳରେ 
ସାରଙ୍ଗଧର ଏକ ଘର ଭଡ଼ା ନେଲେ । ସେହି ଘର ହେଲା ଗଡ଼ଜାତ ପ୍ରଜା 
ଆନ୍ଦୋଳନର ମୁଖ୍ୟ କାର୍ଯ୍ୟାଳୟ । 


ସର୍ବଭାରତୀୟ ସ୍ତରରେ 


ସାରଙ୍ଗଧରଙ୍କ କାର୍ଯ୍ୟ ଓଡ଼ିଶା ପ୍ରଜାମଣ୍ଡଳ ମଧ୍ୟରେ ସୀମିତ ନ ଥୁଲା । ସେ 
ସବଭାରତୀୟ ଗଡ଼ଜାତ ପ୍ରଜାମଣ୍ଡଳରେ ଯୋଗ ଦେଇ କାର୍ଯ୍ୟ ନିର୍ବାହିକା ସମିତିକୁ 
ନିବବାଚିତ ହେଲେ । ଓଡ଼ିଶାର ବିଭିନ୍ନ ପ୍ରଜାମଣ୍ଡଳ ସଂଗଠନ ଗଢ଼ିବା ସହିତ ଓଡ଼ିଶାରେ 

ସାରଙ୍ଗଧର ଦାସ ୩୪୫ 


ଚାଲିଥୁବା ରାଜ “ଅତ୍ୟାଚାରର ବିବରଣୀ ସେ ସର୍ବଭାରତୀୟ ନ୍ରେତବୃନ୍ଦକୁ ଦେଲେ । 
ସେ ରିପୋର୍ଟ ପାଇଲା ପରେ ଓଡ଼ିଶାରେ ଗଡ଼ଜାତମାନଙ୍କରେ ହେଉଥିବା ଅତ୍ୟାଚାର 
ସମ୍ପର୍କରେ ଅନୁସନ୍ଧାନ କରିବାପାଇଁ ପଣ୍ଡିତ ଜବାହରଲାଲ ନେହରୁ ଏକ କମିଟି 
ଗଠନ କଲେ | ଏହି କମିଟିର ସଭ୍ୟ ଥଲେ ବିଶିଷ୍ଟ କଂଗ୍ରେସ ନେତା ବଳବନ୍ତରାୟ 
ମେହେଟା, ସତୀଶ ଚନ୍ଦ୍ର ବୋଷ ଓ ବିହାର-ଓଡ଼ିଶା ଆସେମ୍ପି ସଦସ୍ୟ ଡଃ ବ୍ରଜସୁନ୍ଦର 
ଦାସ । ଏହାର ଆବାହକ ଥଲେ ସାରଙ୍ଗଧର ଦାସ । ପରବର୍ଭୀ କାଳରେ ଏହି 
କମିଟିର କାର୍ଯ୍ୟପରିସର ବୃଦ୍ଧି ପାଇଲା । ଫଳରେ କମିଟିର ପୁନର୍ଗଠନ ହେଲା । 
କମିଟିର ସଭାପତି ଡଃ ହରେକୃଷ୍ଣ ମହତାବ ଏବଂ ସାଧାରଣ ସମ୍ପାଦକଭାବେ 
ସାରଙ୍ଗଧର ଦାସ ନିର୍ବାଚିତ ହେଲେ । 


ଲଣ୍ଡା ଦେହୁରି 

ଏହି ସମୟରେ କଟକରେ ସାପ୍ତାହିକ ପତ୍ରିକା ‘କୃଷକ ପ୍ରକାଶ ପାଇଲା । 
କଂଗ୍ରେସ ମଧ୍ଯରେ ଥିବା ସୋସାଲିଷ୍ଟମାନଙ୍କର ଏହା ଥଲା ମୁଖପତ୍ର । ସାରଙ୍ଗଧର 
' ଲଣ୍ତା ଦେହୁରି” ଛଡ୍ମନାମରେ ଢେଙ୍କାନାଳ ରାଜାଙ୍କ ଅମାନୁଷିକ ଅତ୍ୟାଚାର କାହାଣୀ 
ପ୍ରକାଶ କଲେ । ଏହା ଗାଉଁଲି ଭାଷାରେ ଲେଖା ହେଉଥଲା । ତାହା ସବୁଆଡ଼େ 
ଚହଳ ପକାଇଦେଲା । 

ଏହି ଲେଖା ଯୋଗୁଁ “କୃଷକ” ପତ୍ରିକା ଢେଙ୍କାନାଳରେ ଲୋକପ୍ରିୟ 
ହୋଇଉଠିଲା । ଲୋକେ ଏହାକୁ ପଢ଼ିବାପାଇଁ ଚାତକ ଭଳି ଚାହିଁ ରହୁଥିଲେ । ରାଜା 
ମଧ୍ଯ ଆତଙ୍କିତ ହୋଇ କୃଷକ” ପତ୍ରିକାକୁ ଢେଙ୍କାନାଳରେ ପ୍ରବେଶକୁ ନିଷେଧ 
କରିଦେଲେ | ତଥାପି ପ୍ରଜାମଣ୍ଡଳ ନେତାମାନେ ଏହି ପତ୍ରିକାକୁ ଗୋପନରେ ଅଣାଇ 
ଗଡ଼ଜାତ ଅଞ୍ଚଳରେ ବିକ୍ରି କରୁଥିଲେ । ଫଳରେ କୃଷକ” ପତ୍ରିକା ମୋଗଲବନ୍ଦି 
ଅଞ୍ଚଳରେ କୃଷକ ଆନ୍ଦୋଳନର ମୁଖପତ୍ର ହେୋଇପଡ଼ିଥ୍‌ବାବେଳେ 
ଗଡ଼ଜାତମାନଙ୍କରେ ଚାଲିଥବା ପ୍ରଜା ଆନ୍ଦୋଳନର ମୁଖପତ୍ର ହୋଇଉଠିଲା । 

ସାରଙ୍ଗଧର ମୋଗଲବନ୍ଦି କୃଷକ ଓ ଗଡ଼ଜାତ ପ୍ରଜାମାନଙ୍କର ଏକ ମିଳିତ 
ଗଣସମାବେଶପାଇଁ କଂଗ୍ରେସ ସୋସାଲିଷ୍ଟ ନେତାମାନଙ୍କ ସହିତ ଆଲୋଚନା କଲେ । 
ମାତ୍ର ଢେଙ୍କାନାଳରେ ମୋଗଲବନ୍ଦି ଅଞ୍ଚଳର ଲୋକଙ୍କ ପ୍ରବେଶ ଉପରେ ନାନା 
କଟକଣା ଜାରି ଥଲା | ଫଳରେ ନବକୃଷ୍ଣ ଚୌଧୁରୀ, ସୁରେନ୍ଦ୍ରନାଥ ଦ୍ବିବେଦୀ ପ୍ରଭୃତି 
କଂଗ୍ରେସ ସୋସାଲିଷ୍ଠ ନେତାମାନଙ୍କ ସହ ପରାମର୍ଶ କରି ଢେଙ୍କାନାଳ ପାଖ 
ଜେନାପୁରଠାରେ ଏକ କୃଷକ ସମ୍ମିଳନୀର ଆୟୋଜନ କଲେ । 

୩୪୬ ଯଶୋଦେହେ ଆୟୁଷ୍ମାନ୍‌ 


୧୯୩୩ ମସିହା ସେପ୍ଲେମ୍ବର ମାସ ପହିଲା ଦିନ ଜେନାପୁରଠାରେ ବିରାଟ 
ଚାଷୀମେଳା ହେଲା | ଏଥିରେ ୫୦,୦୦୦ କୃଷକ ଯୋଗ ଦେଲେ । ଏମାନଙ୍କ 
ମଧ୍ଯରେ ୨ ୦,୦ ୦୦ ଚାଷୀ କେବଳ ଢେଙ୍କାନାଳରୁ ଆସିଥୁଲେ । ଏହି ସମ୍ମିଳନୀରେ 
ଢେଙ୍କାନାଳ ପ୍ରଜା ସମ୍ମିଳନୀକୁ ସମର୍ଥନ ଜଣାଇ ପ୍ରସ୍ତାବ ଧାର୍ଯ୍ୟ କରାଗଲା । 


ଏହି ସମ୍ମିଳନୀରେ ଢେଙ୍କାନାଳ ପ୍ରଜାମଣ୍ଡଳ ବିଧ୍ବବଦ୍ଧ ଭାବେ ଗଠିତ ହେଲା । 
ଏହାର ସଭାପତି ଭାବରେ ହରମୋହନ ପଟ୍ଟନାୟକ, ମହେଶ ଚନ୍ଦ୍ର ସୁବାହୁସିଂହ 
ଉପସଭାପତି, ଲକ୍ଷ୍ମୀଧର ସାହୁ ସମ୍ପାଦକ, ବୈଷ୍ଣବ ପଟ୍ଟନାୟକ ସଙ୍ଗଠନ ସମ୍ପାଦକ 
ଭାବେ ନିର୍ବାଚିତ ହେଲେ । ଏହି ପ୍ରଜା ଆନ୍ଦୋଳନ ସମ୍ପର୍କରେ ପରାମର୍ଶ ଦେବାପାଇଁ 
ଏକ ଉପଦେଷ୍ଟା ମଣ୍ଡଳୀ ମଧ୍ଯ ଗଢ଼ାଗଲା | ନବକୃଷ୍ଣ ଚୌଧୁରୀ, ସାରଙ୍ଗଧର ଦାସ, 
ମାଳତୀ ଚୌଧୁରୀ, ଭଗବତୀଚରଣ ପାଣିଗ୍ରାହୀ ପ୍ରଭୁତି ଏହି ଉପଦେଷ୍ଟା ମଣ୍ଡଳୀର 
ସଭ୍ୟ ରହିଲେ । 


ସାରଙ୍ଗଧର ଢେଙ୍କାନାଳ ପ୍ରଜାମଣ୍ଡଳକୁ ସଂଗଠିତ କରିବାପାଇଁ ଢେଙ୍କାନାଳ 
ଷ୍ଟେସନ ପାଖରେ ତମ୍ବ୍‌ ପକାଇ ରହୁଥିଲେ । ସେଠାରେ ରାଜାଙ୍କର କୌଣସି କର୍ଚ୍ୃତ୍ସ 
ନ ଥୁବାରୁ ତାଙ୍କୁ ହଟାଇବାପାଇଁ ରାଜା ବଳପ୍ରୟୋଗ କରିବାକୁ ସାହସ କରୁ ନ 
ଥୁଲେ । 


ଗଡ଼ଜାତ ଗାନ୍ଧୀ 


ଏହାପରେ ସାରଙ୍ଗଧର ଢେଙ୍କାନାଳରେ ପ୍ରଜାମଣ୍ଡଳ ଆନ୍ଦୋଳନକୁ ବ୍ୟାପକ 
କଲେ। ସେତେବେଳେ ପ୍ରଜାମଣ୍ଡଳ ସଭାମାନଙ୍କୁ ଲୋକେ ଆସିବାପାଇଁ ଭୟ 
କରୁଥିଲେ | ଯେଉଁମାନେ ଆସୁଥୁଲେ, ସେମାନଙ୍କ ଘରେ ରାଜାଙ୍କ ଲୋକେ ନିଆଁ 
ଲଗାଇ ଦେଉଥୁଲେ । ସେଥପାଇଁ ପ୍ରଜାମଣ୍ଡଳ ନେତା ମହେଶଚନ୍ଦ୍ର ଗୋଟିଏ ନୂଆ 
ଉପାୟ ବାହାର କଲେ । ପ୍ରଜାମଣ୍ଡଳ ତରଫରୁ ବିଭିନ୍ନ ଗ୍ରାମରେ ଯଜ୍ଞମାନ ଆୟୋଜନ 
କରାଗଲା । ଲୋକେ ନଡ଼ିଆ ଭୋଗ ଧରି ସେହି ଯଜ୍ଞପୀଠକୁ ଆସିଲେ । ସେହିଠାରେ 
ନେତାମାନେ ରାଜଅତ୍ୟାଚାର ବିଷୟରେ ଲୋକଙ୍କୁ ବୁଝାଇଲେ । ପ୍ରଜାମଣ୍ଡଳର 
ବାର୍ରା ଗାଁଗହଳର ଲୋକଙ୍କ ମଧ୍ଯରେ ପହଞ୍ଚଲା | ଫଳରେ ସବୁଆଡ଼େ ନୂଆ ଜାଗରଣ 
ସୃଷ୍ଟି ହେଲା । 

ଢେଙ୍କାନାଳ ରାଜ - ପୋଲିସ ବିଭାଗର ଦୁଇ ଜଣ ବିଶ୍ଵସ୍ତ କର୍ମଚାରୀ ଚାକିରିରୁ 
ଇସ୍ତଫା ଦେଇ ପ୍ରଜାମଣ୍ଡଳ ଆନ୍ଦୋଳନରେ ଯୋଗ ଦେଲେ ! ସେମାନେ ହେଲେ 
ଗଞ୍ଜେଇଡିହର ବ୍ରଜକିଶୋର ଧଳ ଓ ବାଲିଗୋରଡ଼ ଗ୍ରାମର ମୂଷା ମଲ୍ଲିକ । 
ପ୍ରଜାମଣ୍ଡଳରେ ଯୋଗ ଦେବାପରେ ମୂଷା ମଲ୍ଲିକ ରାଜପ୍ରାସାଦ ଅବରୋଧ 


Digitized by srujanika@gmail.com 


ସାରଙ୍ଗଧର ଦାସ ୩୪୭ 


ବେଳେ ମୁଖ୍ୟ ଅଂଶ ଗ୍ରହଣ କରିଥଲେ । ସେ ମଧ୍ଯ ଏକ ଗରିଲା ବାହିନୀ ଗଢ଼ିଥିଲେ । 
ସେହି ଗରିଲା ବାହିନୀର ନେତୃତ୍ଵ ନେଇ ମୂଷା ମଢ଼ି ଥାନା ପୋଡ଼ି ଦେଇଥୂଲେ । 
ମାଳପୁର ଗ୍ରାମରେ ଥୁବା ରାଜାଙ୍କ ଖମାର ଭାଙ୍ଗି ଧାନ ସବ୍ର ଗରିବ ଲୋକଙ୍କୁ 
ବାଣ୍ଟି ଦେଇଥୂଲେ । ରାଜାଙ୍କ ପୋଲିସ ମୂଷାଙ୍କ ଘର ଭାଙ୍ଗି ଧ୍ଵସ୍ତବିଧ୍ଵସ୍ତ 
କରିଦେଲେ । ମୃଷାଙ୍କୁ ମୃତ ବା ଜୀବିତ ଧରାଇଦେଲେ ପୂରସ୍କାର ଦିଆଯିବ 
ବୋଲି ଘୋଷଣା କଲେ । ପୁରସ୍କାର ଲୋଭରେ ରାଜାଙ୍କ ଜଣେ ପାଖଲୋକ 
ତାଙ୍କୁ ଧରାଇଦେଲା । ମୂଷାଙ୍କୁ ଫାଶୀଦଣ୍ଡ ମିଳିଥୁୂଲା । ମାତ୍ର ତାହା ପରେ ଆଜୀବନ 
କାରାଦଣ୍ଡ ହେଲା । 

ସାରଙ୍ଗ ଧରଙ୍କ ନେତୃତ୍ସରେ ଢେଙ୍କାନାଳ ପ୍ରଜାମଣ୍ଡଳ ଏକ ଲଢ଼ୁଆ ବାହିନୀରେ 
ପରିଣତ ହେଲା । ମହେଶଚନ୍ଦ୍ର ସୁବାହୁସିଂହ, ହରମୋହନ ପଟ୍ଟନାୟକ ପ୍ରଭୂତିଙ୍କୁ 
ଗିରଫ କରାଗଲା । 


୧୯୩୮ ମସିହା ସେପ୍ଲେମ୍ବର ମାସ ୧୧ ତାରିଖରେ ରାଜାଙ୍କ ଦମନଲୀଳାର 
ପ୍ରତିବାଦ କରି ଅଳସୁଆ ହାଟପଡ଼ିଆରେ ଏକ ସଭା ହେଲା । ସେଥ୍‌ରେ ପଚାଶ 
ହଜାର ଲୋକ ଯୋଗ ଦେଇଥ୍‌ଲେ । ପୋଲିସ ଗୁଳି ଫଳରେ ଦୁଇ ଜଣଙ୍କର ମୃତ୍ୟୁ 
ହେଲା । ପ୍ରଜାମାନଙ୍କ ପାଲଟା ଆକ୍ରମଣରେ ରାଜାଙ୍କ ଏ.ଡି.ସି. କ୍ରେଫିଲଡ଼ ଓ 
ସବ୍‌ ଇନ୍ସପେକୃର ସାଧୁଚରଣ ଦାସ ଆହତ ହେଲେ । ଗୁରୁତର ଆଘାତ ହୋଇଥବା 
ଲୋକଙ୍କୁ ମାଳତୀ ଚୌଧୁରୀ, ସାରଙ୍ଗଧରଙ୍କ ଭଣଜା ନରୋତ୍ତମ କଟକ ଚିକିତ୍ସାପାଇଁ 
ନେଇଥୂଲେ । 

ଏହାପରେ ବାଙ୍କୀ ଘୋଳପୁର ନିକଟବର୍ଭୀ କୃଷ୍ଣପୁର ମୁଣ୍ଡିଆରେ ଏକ ସଭା 
ହେଲା । ଏଥରେ ଢେଙ୍କାନାଳ, ଆଠଗଡ଼, ତିଗିରିଆ ପ୍ରଭୁତି ଅଞ୍ଚଳରୁ ପ୍ରାୟ ୧୫ 
ହଜାର ଲୋକ ଯୋଗ ଦେଇଥୁଲେ । ଏଥୁରେ ସାରଙ୍ଗଧରବାବ୍ରଙ୍କ ସହିତ ନବକ୍ରଷ୍ତ 
ଚୌଧୁରୀ ପ୍ରଭୃତି ବହୁ ନେଡୃ ସ୍ଥାନୀୟ ବ୍ଯକ୍ତି ଯୋଗ ଦେଇଥୂଲେ । ସେଥୂରେ 
ସାରଙ୍ଗଧର ଉଦ୍ବୋଧନ ଦେଇଥୁଲେ । ସେହିଠାରେ ଲୋକେ ତାଙ୍କୁ ‘ଗଡ଼ଜାତ 
ଗାନ୍ଧୀ” ଆଖ୍ୟା ଦେଲେ । 


ଅନୁସନ୍ଧାନ ରିପୋର୍ଟ 

ଗଡ଼ଜାତ ପ୍ରଜାମାନଙ୍କ ଉପରେ ହୋଇଥବା ଅତ୍ୟାଚାର ସମ୍ପର୍କରେ ଅନୁସନ୍ଧାନ 
କରିବାପାଇଁ ଏକ କମିଟି ଗଠିତ ହୋଇଥଲା । ୧୯୩୮ ମସିହାରେ ସେହି କମିଟିର 
ରିପୋର୍ଟ ପ୍ରକାଶ ପାଇଲା । ସେହି କମିଟି ଗଡ଼ଜାତ ପ୍ରଜାମାନଙ୍କୁ ମୋଗଲବନ୍ଦିରେ 

୩୪୮ ଯଶୋଦେହେ ଆଯୟୁଷ୍ମାନ୍‌ 


ଦିଆଯାଉଥ୍‌ବା ସ୍ଵାଧୀନତା ଓ ଅନ୍ଯାନ୍ଯ ସୁବିଧା ସୁଯୋଗ ଦେବାକୁ ସୁପାରିସ 
କରିଥଲା | ବ୍ରିଟିଶ ସରକାର ମଧ୍ଯ ରାଜା ମହାରାଜାମାନଙ୍କୁ ଦେଇଥବା ସନନ୍ଦକୁ 
ତୁରନ୍ତ ପ୍ରତ୍ୟାହାର କରିନେବାକୁ ଏଥୁରେ ଦାବି କରାଯାଇଥୁଲା | 
ଦ୍ଵିତୀୟ ବିଶ୍ବଯୁଦ୍ଧ 

୧୯୩୮ ମସିହାରେ ଦ୍ଵିତୀୟ ମହାଯୁଦ୍ଧ ଆରମ୍ଭ ହେଲ। । ଭାରତର 
ଜନସାଧାରଣଙ୍କ ଇଚ୍ଛା ବିରୋଧରେ ଗ୍ରେଟବ୍ରିଟେନ ଭାରତକୁ ଏହି ଯୁଦ୍ଧରେ ପୂରାଇ 
ଦେଇଥିବାରୁ କଂଗ୍ରେସ ମନ୍ତ୍ରମଣ୍ଡଳମାନ ଇସ୍ତଫା ଦେଲେ | ତା'ର ସୁଯୋଗନେଇ 
ଗଡ଼ଜାତର ରାଜାମାନେ ସରକାରଙ୍କୁ ସମର୍ଥନ କରି ପ୍ରଜାମାନଙ୍କଠାରୁ ଯୁଦ୍ଧ 
ଚାନ୍ଦା ଆଦାୟ କଲେ | ପ୍ରଜାମଣ୍ଡଳ ନେତାମାନଙ୍କ ଉପରେ ନିର୍ମମ ଅତ୍ୟାଚାର 
ଚଳାଇଲେ । ସେ ସମୟରେ ସାରଙ୍ଗଧର ପ୍ରଜାମାନଙ୍କ ପାଖକୁ ଶୋଷଣ, 
ଅତ୍ୟାଚାର ପ୍ରତି ସାବଧାନ ରହିବାପାଇଁ ଏକ ଗୋପନୀୟ ସକୁଲାର 
ପଠାଇଥିଲେ | 


କଂଗ୍ରେସରେ ଯୋଗଦାନ 


ପୂଜ୍ୟ ଗାନ୍ଧିଜୀଙ୍କ ପରାମର୍ଶକ୍ରମେ ୧୯୩୮ ମସିହାରେ ସାରଙ୍ଗଧର କଂଗ୍ରେସରେ 
ଯୋଗ ଦେଲେ । କଂଗ୍ରେସ ନିଷ୍ଠଭି ଅନୁସାରେ ଗଡ଼ଜାତ ରାଜ୍ୟମାନଙ୍କରେ ପ୍ରଜାମଣ୍ଡଳ 
ଆନ୍ଦୋଳନ ଚଳାଇବାପାଇ ସେ ପ୍ରଜାମଣ୍ଡଳ ନେତାଙ୍କୁ ପରାମର୍ଶ ଦେଲେ । 


୧୯୪୨ ମସିହା ଅଗଷ୍ଟମାସ ୯ ତାରିଖରେ ବମ୍ବେରେ ମହାତ୍ମାଗାନ୍ଧୀ ବ୍ରିଟିଶ 
ସରକାରଙ୍କୁ ଭାରତ ଛାଡ଼ିବାପାଇଁ ଡାକରା ଦେଲେ । ଦେଶବାସୀଙ୍କୁ କର” ବା 
‘ମର! ପାଇଁ ନିର୍ଦ୍ଦେଶ ଦେଲେ | ସାରଙ୍ଗଧର ଭାରତଛାଡ଼ ଆନ୍ଦୋଳନରେ ଯୋଗ 
ଦେଇ ଗିରଫ ହେଲେ । ଏହି ସମୟରେ ସେ ବ୍ରହ୍ମପୁର ଜେଲ୍‌ରେ ଅଟକବନ୍ଦି ଭାବେ 
ରହିଥୁଲେ । ଦ୍ଵିତୀୟ ମହାଯୁଦ୍ଧ ଶେଷ ହେବାପରେ ସାରଙ୍ଗଧର ୧୯୪୫ ମସିହାରେ 
ଖଲାସ ହେଲେ । 


ବ୍ୟାପକ ଆନ୍ଦୋଳନ 


ଭାରତରେ ସେତେବେଳେ ୬୦୧ଟି ଦେଶୀୟ ରାଜ୍ୟ ଥୁଲା । ସେମାନେ 
ଭୋପାଳ ନବାବଙ୍କ ନେତୃତ୍ଵରେ ବିଟିଶ ସରକାର ଭାରତ ଛାଡ଼ିଗଲାପରେ ସାର୍ବଭୌମ 
କ୍ଷମତା ପାଇବାକୁ ଦାବି କଲେ | ଓଡ଼ିଶାରେ ଗଡ଼ଜାତ ରାଜାମାନେ ଇଷ୍ଟର୍ଣ୍ଣ ୟୁନିୟନ 
ଏଜେନ୍ସି ନାମରେ ଏକ ସଂଘ ଗଢ଼ି ସ୍ଵାଧୀନ ଭାରତବର୍ଷଠାରୁ ଅଲଗା ହୋଇ ଏକ 

ସାରଙ୍ଗଧର ଦାସ ୩୪୯ 


ସ୍ବାଧୀନ ରାଜ୍ୟ ଗଠନପାଇଁ ଉଦ୍ୟମ କଲେ । ଏମାନଙ୍କ ମଧ୍ଯରୁ ବଲାଙ୍ଗର, କଳାହାଙ୍ରି, 
ବୌଦ, ସୋନପୁର ପ୍ରଭୃତି ଗଡ଼ଜାତ ରାଜାମାନେ ଏକ ସ୍ଵତନ୍ତ୍ର କୋଶଳ ରାଜ୍ୟ 
ଗଠନ ଦିଗରେ ଉଦ୍ୟମ ଚଳାଇଲେ । 


ବିଶାଳ ଓଡ଼ିଶାର ପ୍ରକୃତ ନିର୍ମାତା 

ସାରଙ୍ଗଧର ଏହି ଗଡ଼ଜାତ ରାଜାମାନଙ୍କର ଚକ୍ରାନ୍ତ ପଣ୍ଡ କରିବାପାଇଁ ଅଣ୍ଟା 
ଭିଡ଼ିଲେ । ସେ ଏଥୁପାଇଁ ପଶ୍ଚିମ-ଓଡ଼ିଶା ଗସ୍ତ କରି ପ୍ରଜାମଣ୍ଡଳ ଆନ୍ଦୋଳନକୁ 
ବ୍ୟାପକ କଲେ । ସେ ବୌଦ, ପାଟଣାଗଡ଼, ସୋନପୁର, ସମ୍ବଲପୁର ଗସ୍ତ କଲେ । 


ସୋନପୁରର କଳାପଥର ନିକଟସ୍ଥ ବଗନଳେରା ଗ୍ରାମରେ ପ୍ରଜାମଣ୍ଡଳର ଏକ 
ସ୍ଵତନ୍ତ୍ର ଅଧ୍ୟବେଶନ ହେଲା । ସେଥୁରେ ସାରଙ୍ଗଧର ସଭାପତିତ୍ଵ କରିଥଲେ । 
ଉଦ୍ଘାଟକ ଥୁଲେ ସାମ୍ୟବାଦୀ ନେତା ସୁରେନ୍ଦ୍ରନାଥ ଦ୍ବିବେଦୀ । କଟକରୁ ସୋସାଲିଷ୍ଟ 
ନେତା ବିଶ୍ଵନାଥ ପଶ୍ଡିତ, ରବି ରାୟ, ପ୍ରଦୀପ୍ତ କିଶୋର ଦାସ ପ୍ରଭୃତି ଯାଇ ଭାଷଣ 
ଦେଇଥ୍‌ଲେ | 

ରାଜା ମହରାଜାମାନେ ଏହି ବିଶାଳ ଜନସମାବେଶକୁ ଦେଖୁ ଆତଙ୍କିତ ହୋଇ 
ପଡ଼ିଲେ । ଗୁଭ୍ଡାମାନଙ୍କୁ ମାରଣାସ୍ତ୍ର ଦେଇ ସଭା ଭାଙ୍ଗିବାକୁ ପଠାଇଲେ । ଗୁଣ୍ଡାମାନେ 
ସାରଙ୍ଗଧରଙ୍କୁ ଲକ୍ଷ୍ୟ କରି ସ୍ଲୋଗାନ ଦେଉଥାନ୍ତି - 

“ସାରଙ୍ଗଧର ଆସିଛ କାହିଁକି 
ଢୋଲପୁର ମାଡ଼ ମନେ ନାହିଁ କି ? 

ପ୍ରଜାମଣ୍ଡଳର କର୍ମୀମାନେ କିନ୍ତୁ ଉତ୍କ୍ଷିପ୍ର ହୋଇ ଟ୍ରକରେ ଲଦା ହୋଇ ଆସିଥିବା 
ଗୁଣ୍ଡାମାନଙ୍କୁ ସଭାସ୍ଥଳରୁ ତଡ଼ି ଦେଇଥୂଲେ । 

ସେହିପରି ସମ୍ବଲପୁରରେ ଏକ ବିଶାଳ ସଭାର ଆୟୋଜନ କରିଥଲେ ପାଟଣା 
ମହାରାଜା । ହୀରାକୁଦ ବନ୍ଧ ହେଲେ ଆଦିବାସୀଙ୍କ ଘର ବୃଡ଼ିଯିବ ବୋଲି କହି 
ଲୋକଙ୍କୁ ମତାଇବା ଏହାର ଉଦ୍ଦେଶ୍ୟ ଥଲା । ଏଥୁରେ ରାଜାଙ୍କ ଲୋକମାନେ 
ସାରଙ୍ଗଧରଙ୍କୁ ‘ଦେଶଦ୍ରୋହୀ ସାରଙ୍ଗଧର ଫେରିଯାଅ” ବୋଲି ସ୍ଟ୍ୟେଗାନ 
ଦେଇଥୁଲେ । କିନ୍ତୁ ପ୍ରଜାମଣ୍ଡଳ କର୍ମୀମାନେ ଗୁଣ୍ଡାମାନଙ୍କ ଆକ୍ରମଣରୁ ସାରଙ୍ଗଧରଙ୍କୁ 
ରକ୍ଷା କରିବାପାଇଁ ତାଙ୍କ ଚାରିପଟେ ବେଢ଼ି ଠିଆ ହେଲେ । ଫଳରେ ଓଡ଼ିଶାରୁ 
ଅଲଗା ହୋଇ ସ୍ଵତନ୍ତ୍ର କୋଶଳ ଗଢ଼ିବାକୁ ରାଜାମାନଙ୍କ ଉଦ୍ୟମ ଫସର ଫାଟିଗଲା । 

ସାରଙ୍ଗଧର ଯେ ବିଶାଳ ଉତ୍କଳର ନିର୍ମାତା, ଏଥିରେ ସନ୍ଦେହ ନାହିଁ । ଏ 
ପ୍ରସଙ୍ଗରେ ସମାଜବାଦୀ ନେତା ବିଶ୍ଵନାଥ ପଣ୍ଡିତ ଯଥାର୍ଥରେ କହିଛନ୍ତି - ଗଡ଼ଜାତ 

୩୫୦ ଯଶୋଦେହେ ଆଯୟୁଷ୍ମାନ୍‌ 


ମିଶ୍ରଣପାଇଁ ଯିଏ ଯେତେ ବାହାଦୃରି ନେଉ ନା କାହିଁକି, ସାରଙ୍ଗଧରବାବୁ ଯେ ଥିଲେ 
ପ୍ରକତରେ ଗଡ଼ଜାତ ଅଞ୍ଚଳର ଗାନ୍ଧୀ ଏବଂ ବୃହତ୍ତର ଓଡ଼ିଶାର ଅନ୍ୟତମ ନିର୍ମାତା - 
ଏଥରେ ସନ୍ଦେହର ଅବକାଶ ନାହିଁ । 


ଅଖଳ ଭାରତୀୟ ଲୋକ ପରିଷଦ 


ସର୍ବଭାରତୀୟ ସ୍ତରରେ ଗଡ଼ଜାତମାନଙ୍କରେ ଆନ୍ଦୋଳନ ପରିଚାଳନାପାଇଁ 
ପଣ୍ଡିତ ଜବାହରଲାଲ ନେହରୁଙ୍କ ସଭାପତିତ୍ସରେ ଗଢ଼ା ହେଲା ଅଖୁଳ ଭାରତୀୟ 
ଲୋକ ପରିଷଦ । ସାରଙ୍ଗଧର ଏହାର ସାଧାରଣ ସମ୍ପାଦକ ଭାବେ ନିର୍ବାଚିତ 
ହେଲେ । 


ଓଡ଼ିଶା ଓ ଛତିଶଗଡ଼ର ରାଜାମାନେ ଏକାଠି ମିଶି ' ଇଷ୍ଟର୍ଣ୍ଣ ଷ୍ଟେଟସ ଏଜେନ୍ସୀ 
ନାମରେ ଏକ ସଙ୍ଗଠନ ଗଢ଼ିଥିଲେ । ସେମାନେ ଅଖୁଳ ଭାରତୀୟ ଲୋକ ପରିଷଦର 
ମିଶ୍ରଣ ପ୍ରସ୍ତାବର ଘୋର ବିରୋଧ କଲେ | ଏଥୁରେ ବିଟିଶ ପଲିଟିକାଲ ଡିପାର୍ଟମେଣ୍ଟ 
ମୁଖ୍ୟ କୋନାର୍ଡ କୋରଫିଲ୍‌ଡଙ୍କର ପ୍ରତ୍ୟକ୍ଷ ସମର୍ଥନ ଥୁଲା । ମାତ୍ର ସାରଙ୍ଗଧର ଏହି 
ଚକ୍ରାନ୍ତକୁ ପଣ୍ଡ କରିବାପାଇଁ ଏକ ଏତିହାସିକ ଦଲିଲ ପ୍ରସ୍ତୁତ କଲେ | ସେଥୂ୍‌ରେ ସେ 
ଲେଖଥଲେ - “'ଅଖଳ ଭାରତୀୟ ଦେଶୀୟ ରାଜ୍ୟ ଲୋକ ପରିଷଦର 
ସର୍ବବାଦିସମ୍ମତ ନୀତିକୁ ଗ୍ରହଣ କରି ଆମ ଗଡ଼ଜାତ ଲୋକେ ଦୃଢ଼ ଭାବରେ ଠିଆ 
ହୋଇଛନ୍ତି । କେବଳ ୪୦ଜଣ ବ୍ୟକ୍ତିବିଶେଷ (ରାଜାମାନେ ) ଯେ ସାର୍ବଭୌମ 
ମମତାର ଅଧ୍ୂକାରୀ ନୁହନ୍ତି, ଅପରନ୍ତୁ ଜନସାଧାରଣ ହିଁ ସେହି ସାର୍ବଭୌମ କ୍ଷମତାର 
ଅଧ୍କାରୀ, ଏକଥାକୁ ନ ମାନିବା ପର୍ଯ୍ୟନ୍ତ ଗଡ଼ଜାତ ଲୋକେ ତାଙ୍କ ଲଢ଼େଇକୁ ଚାଲୁ 
ରଖବେ । ମୁଁ ରାଜାମାନଙ୍କୁ ସାବଧାନ କରାଇଦେଉଛି ଯେ ଏପରି ଲଢ଼େଇରେ 
ସେମାନଙ୍କର ଅତି ନଗଣ୍ୟ ତଥାକଥଵତ ରାଜବଂଶଗୁଡ଼ିକ ୟୁରୋପର ବିଭିନ୍ନ 
ସାମନ୍ତସାହୀ ବଂଶସମୂହ ପରି ଲୋପ ପାଇଯିବ ... |”? 


କହିବା ବାହୁଲ୍ୟ ଯେ ଓଡ଼ିଶାରେ ରାଜାମାନେ ସାରଙ୍ଗଧରଙ୍କ ଉପରେ 
ଜ୍ରୋଧାନ୍ସିତ ହୋଇପଡ଼ିଲେ । ଏପରିକି ଢେଙ୍କାନାଳ ରାଜା ଗୁଜୁରାଟ ଯାଇ ମହାତ୍ମା 
ଗାନ୍ଧୀଙ୍କୁ ଭେଟିଥୂଲେ । ସେ ଢେଙ୍କାନାଳ ଲୋକଙ୍କହାତେ ଶାସନ କ୍ଷମତା ହସ୍ତାନ୍ତରିତ 
କରିବାକୁ ରାଜି ଅଛନ୍ତି ବୋଲି ଜଣାଇଲେ । ମହାତ୍ମା ଗାନ୍ଧୀ ତାଙ୍କୁ ସର୍ଦାର ବଲ୍ଲଭଭାଇ 
ପଟେଲଙ୍କୁ ଦେଖା କରିବାକୁ ପରାମର୍ଶ ଦେଲେ । ଢେଙ୍କାନାଳ ରାଜା ମଧ୍ଯ ଦିଲ୍ଲୀରେ 
ବଲ୍ଲଭଭାଇ ପଟେଲଙ୍କୁ ଭେଟି ମୋଗଲବନ୍ଦି ଅଞ୍ଚଳର କେତେକ ଲୋକ ଆସି ତାଙ୍କ 
ରାଜ୍ୟରେ ଅଶାନ୍ତି ସୃଷ୍ଟି କରୁଥିବା କହି ତାଙ୍କୁ ରକ୍ଷା କରିବାକୁ ନିବେଦନ କଲେ । 

ସାରଙ୍ଗଧର ଦାସ ୩୫୧ 


ମାତ୍ର ଦେଶ ସ୍ଵାଧୀନ ହେଲେ ଏ ଦିଗରେ ସେ ପଦକ୍ଷେପ ନେବେ କହି ରାଜାଙ୍କୁ ବିଦା 
କରିଦେଲେ । 


ସମ୍ଭିଧାନ ପ୍ରଣୟନ ସଭାର ସଭ୍ୟ 

୧୯୪୬ ମସିହାରେ ନେହରୁଙ୍କ ପରାମର୍ଶକ୍ରମେ ସାରଙ୍ଗଧର ସମ୍ବିଧାନ ପ୍ରଣୟନ 
ସଭାର ସଭ୍ୟପାଇଁ ଢେଙ୍କାନାଳରୁ ପ୍ରାର୍ଥୀପତ୍ର ଦାଖଲ କଲେ । ଢେଙ୍କାନାଳ 
ପ୍ରକାମଣ୍ଡଳର ବିଶିଷ୍ଟ ନେତା ବ୍ରଜକିଶୋର ଧଳ ତାଙ୍କ ନିର୍ବାଚନ ପ୍ରଚାର ଦାୟିତ୍ଵରେ 
ରହିଲେ । ରାଜାଙ୍କ ପକ୍ଷରୁ କବିରାଜ ବାଳକ୍ରଷ୍ଣ ନନ୍ଦ ତାଙ୍କର ପ୍ରତିଦୁନ୍ଦ୍ରୀ ଥଲେ । 
ସାରଙ୍ଗଧର ସଂଖ୍ୟାଧ୍ଵକ ଭୋଟ ପାଇ ବିଜୟୀ ହେଲେ | 


ବିଧାନସଭା ନିର୍ବାଚନ 

୧୯୪୬ ମସିହାରେ ବିଧାନସଭା ନିର୍ବାଚନ ହେଲା ! ସାରଙ୍ଗଧର ଏରସମା 
ମଣ୍ଡଳୀରୁ କଂଗ୍ରେସ ପ୍ରାର୍ଥୀ ହେଲେ | ତାଙ୍କର ମୁଖ୍ୟ ପ୍ରତିଦ୍ଧନ୍ଦ୍ରୀ ଥଲେ ସ୍ଵାଧୀନ ପ୍ରାର୍ଥୀ 
ବୈଦ୍ୟନାଥ ନାୟକ । ସେ ତ୍ବାଙ୍କୁ ଵହୁ ଭୋଟରେ ପରାଜିତ କରି ବିଧାନସଭାକୁ 
ନିର୍ବାଚିତ ହେଲେ । 

ବିଧାନସଭାରେ ସେତେବେଳେ ଓଡ଼ିଆଭାଷାରେ ଭାଷଣ ଦେବାର ପରମ୍ପରା 
ନ ଥୁଲା । ସାରଙ୍ଗଧର କିନ୍ତୁ ବାଚସ୍ପତିଙ୍କ ବାରଣସତ୍ତ୍ବେ ନିଜ ମାତୃଭାଷା ଜରିଆରେ 
ଭାଷଣ ଦେବା ଆରମ୍ଭ କଲେ ! ଇଂଲଣ୍ଡରେ ହାଉସ୍‌ ଅଫ୍ବ କମନ୍ସର ସାଂସଦମାନେ 
ଇଂରାଜୀରେ ଭାଷଣ ଦେଉଥ୍‌ବା ବେଳେ ସେ କାହିଁକି ମାତୃଭାଷା ଓଡ଼ିଆରେ ଭାଝହଣ 
ଦେଇପାରିବେ ନାହିଁ ବୋଲି ପ୍ରଶ୍ନ କରିଥଲେ ! 

୧୯୪୬ ମସିହା ସେପ୍େମ୍ବର ମାସ ୫ ତାରିଖରେ ବନ୍ଧ ନିର୍ମାଣର ଆଲୋଚନା 
ବିଧାନସଭାରେ ହେଲା | ହୀରାକୁଦ ବନ୍ଧ ନିର୍ମାଣ ବିରୋଧରେ ପାଟଣା ମହାରାଜା 
ସେତେବେଳେ ଆନ୍ଦୋଳନ ଚଳାଇଥାନ୍ତି । ସମ୍ବଲପୁର ଅଞ୍ଚଳରେ ଜଳସେଚନ 
ସାଙ୍ଗକୁ କୃଷି ଉତ୍ପାଦନ ବୃଦ୍ଧି ପାଇବ ବୋଲି ସାରଙ୍ଗଧର ବଳିଷ୍ଠ ଯୁକ୍ତି କରିଥଲେ । 

ବିଧାୟକ ଭାବେ ସେ ଥଲେ ଓଡ଼ିଶା ରୟତ ବିଲ୍‌ ଯାଞ୍ଚ କମିଟି ସଦସ୍ୟ । ତାଙ୍କ 
ଉଦ୍ୟମରୁ ପ୍ରଗତିଶୀଳ ରୟତ ଆଇନ ବିଧାନସଭାରେ ଗୃହୀତ ହେଲା | 

ଗଡ଼ଜାତ ଅଞ୍ଚଳର ଦୃସ୍ଥ ରାଜନୀତିକ କର୍ମୀଙ୍କ ପିଲାଙ୍କ ଶିକ୍ଷାପାଇଁ ୧୯୪୬ ମସିହାରେ 
ମାଳତୀ ଚୌଧୁରୀଙ୍କ ସହ ମିଶି ଅନୁଗୁଳରେ ସ୍ଥାପନ କଲେ ବାଜିରାଉତ ଛାତ୍ରାବାସ । 

ଆଦିବାସୀମାନଙ୍କ କଲ୍ୟାଣ ନିମନ୍ତେ ସାରଙ୍ଗଧର ଗୋପବନ୍ଧୁ ଚୌଧୁରୀ, 
ରମାଦେବୀ, ଆଚାର୍ଯ୍ୟ ହରିହର ପ୍ରଭୃତିଙ୍କ ସହିତ ମିଶି ନବଜୀବନ ମଣ୍ଡଳ ପ୍ରତିଷ୍ଠା 
କଲେ । ସେ ଥଲେ ଏହାର ସଭାପତି । 


Digitized by srujanika@gmail.com 


୩୫୨ ଯଖଗୋଦେହେ ଆଯୟୁଷ୍ମାନ୍‌ 


ସମାଜବାଦ ଦୀକ୍ଷା 

ସାରଙ୍ଗଧର ୧୯୩୯ ମସିହାରେ କଂଗ୍ରେସରେ ଯୋଗ ଦେଇଥୂଲେ । 
ବହୁପୁର ଜେଲ୍‌ରେ ଥଲାବେଳେ ସେ ମାର୍୍ଧବାଦ ପ୍ରତି ଆକର୍ଷିତ ହୋଇ କଂଗ୍ରେସ 
ସୋସାଲିଷ୍ଟ ଦଳ ସହିତ ଘନିଷ୍ଠ ଭାବରେ ଜଢ଼ିତ ହୋଇଗଲେ । କେନ୍ଦ୍ରରେ 
ଜବାହରଲାଲ ନେହରୁ ଓ ଓଡ଼ିଶାରେ ରାଜସ୍ବମନ୍ତ୍ରୀ ନବକୃଷ୍ଣ ଚୌଧୁରୀଙ୍କ 
ସମାଜବାଦୀ ଚିନ୍ତାଧାରାରେ ତାଙ୍କର ଆସ୍ଥା ଆସିଲା । ସେ ଆଶା କରିଥୂଲେ ଯେ 
ରାଜନୀତିକ ସ୍ଵାଧୀନତା ଆସିଲ। ପରେ କଂଗ୍ରେସ ଲୋକଙ୍କୁ ଆର୍ଥନୀତିକ 
ସ୍ଵାଧୀନତା ମଧ୍ୟ ଆଣିଦେବ । ସେ ଆଶା ଫଳବତୀ ହେବାର ସମ୍ଭାବନା ସେ 
ଦେଖ୍‌ ପାରିଲେ ନାହିଁ । ସର୍ଦାର ପଟେଲଙ୍କ ନେତୃତ୍ନରେ ଗଡ଼ଜାତଗୁଡ଼ିକର ମିଶ୍ରଣ 
ଓଡ଼ିଶା ସହିତ ଅବଶ୍ୟ ହେଲା । ମାତ୍ର ଗଡ଼ଜାତର ଭୂମିହୀନ ଆଦିବାସୀଙ୍କୁ 
ଚାଷଜମି କି ବାସଭୂମି ଯୋଗାଇଦି ଆଗଲା ନାହିଁ । ସେହି ପ୍ରତିଶ୍ରୁତି ତାଙ୍କୁ ପୂର୍ବରୁ 
ଦିଆଯାଇଥୁଲା । ବରଂ ସେଠା ରାଜାମାନଙ୍କୁ ବିପୁଳ ଭୂସମ୍ପଭି ରଖ୍‌ବାର ସୁଯୋଗ 
ଦିଆଗଲା । ବର୍ଷକୁ ଲକ୍ଷ ଲକ୍ଷ ଟଙ୍କା ଭତ୍ତା ଦିଆଗଲା | ସାରଙ୍ଗଧର ଅନୁଭବ 
କଲେ ଯେ ବିଧାନସଭାର ସଭ୍ୟ ଥାଇ ମଧ୍ଯ ଶୋଷିତ ଅତ୍ଯାଚାରିତ 
ପ୍ରଜାମାନଙ୍କ ପାଇଁ ସେ କିଛି କରିପାରୁ ନାହାନ୍ତି । ତାଙ୍କର ତୀବ୍ର ବିରୋଧ ସବ୍ତେ 
ତାଙ୍କ ନିର୍ବାଚନ ମଣ୍ଡଳୀ ଅନ୍ତର୍ଗତ ହରିଶପୁର ଜଙ୍ଗଲ କାଟି ପଦା କରିଦିଆଗଲା । 
ଗରିବ ଆଦିବାସୀ କେନ୍ଦୁପତ୍ର ତୋଳାଳିଙ୍କୁ ଅଧ୍ୟକ ମଜୁରି ଦେବାପାଇଁ ଆଇନ 
ପ୍ରଣୟନ କରିବାକୁ ସେ ଦାବି କଲେ ମଧ୍ଯ କଂଗ୍ରେସ ସରକାର ତାହାକୁ ପ୍ରତ୍ୟାଖ୍ୟାନ 
କଲେ । ବରଂ ତାଙ୍କୁ ଚୁପ୍‌ ରଖୁବାପାଇଁ ମନ୍ତ୍ରୀ, ପବି୍‌ିକ୍‌ ସର୍ଭିସ, ଚେୟାରମ୍ୟାନ 
ପ୍ରଭୃତି ପଦବୀ ଯଚା ଗଲା । ଏହା ଫଳରେ ତାଙ୍କର କଂଗ୍ରେସ ସରକାର ଉପରୁ 
ଆସ୍ଥା ତୁଟିଗଲା । ସେ କଂଗ୍ରେସ ତ୍ୟାଗ କରିବାପାଇଁ ସ୍ଥିର କଲେ । 

ପ୍ରଜାସୋସାଲିଷ୍ଟ ଦଳର ତୁଙ୍ଗ ନେତା ସୁରେନ୍ଦ୍ରନାଥ ଦ୍ଵବିବେଦୀଙ୍କ ଆଗେ 
ସାରଙ୍ଗଧର ନିଜ ମନୋଭାବ ବ୍ୟକ୍ତ କଲେ | ବହୁ ଆଶା ନେଇ ସେ କଂଗ୍ରେସରେ 
ଯୋଗ ଦେଇଥୁୂଲେ । ନିଜର ପରିବାର ଛିନ୍ନ ହୋଇଗଲେ ମଧ୍ଯ ସେ କେନ୍ଦ୍ରରେ 
ନେହରୁ, ପଟେଲ ପ୍ରଭୂତିଙ୍କଠାରୁ ଆରମ୍ଭକରି ଓଡ଼ିଶାରେ ହରେକୃଷ୍ଣ ମହତାବ, 
ନବକୃଷ୍ଣ ଚୌଧୁରୀ ପ୍ରଭୃତିଙ୍କୁ ଏକ ପରିବାରର ସାଥୀ ବୋଲି ଧରିନେଇ ନିଷ୍ଠା 
ସହକାରେ କାର୍ଯ୍ୟ ମଧ୍ଯ କରିଥୁଲେ । । କିନ୍ତୁ କଂଗ୍ରେସରେ ଆଉ କୌଣସି ଲୋକହିତକର 
କାର୍ଯ୍ୟ ହୋଇପାରିବା ସମ୍ଭବ ନୁହେଁ ବୋଲି ମତଦେଇ ସୋସାଲିଷ୍ଟ ଦଳରେ ଯୋଗ 
ଦେବେ ବୋଲି ସୁରଚେନ୍ଦ୍ରବାବୁଙ୍କୁ କହିଲେ । 

ସାରଙ୍ଗଧର ଦାସ ୩୫୩ 


ସେ ଯାହା କହିଥୂଲେ - “ କଂଗ୍ରେସ ତ୍ୟାଗ କଲାପରେ ସୋସାଲିଷ୍ଟ ପାର୍ଟିରେ 
ହିଁ ଯୋଗ ଦେବି । ତୁମ ଉପରେ ମୋର ପୂର୍ଣ୍ଣ ବିଶ୍ନାସ । ତମର ସାଥୀ ହୋଇ - 
ନେତା ହୋଇ ନୁହେଁ- ମୁଁ କାର୍ଯ୍ୟ କରିବି ।” 

ସୁରେନ୍ଦ୍ରନାଥ ଦ୍ବିବେଦୀ ଏହା ଶୁଣି ଅଭିଭୂତ ହୋଇପଡ଼ିଲେ । ସେ ତାଙ୍କୁ ସ୍ଵାଗତ 
ଜଣାଇ କହିଥଲେ - “ଏହା ତ ଆପଣଙ୍କର ଘରବାହୁଡ଼ା - ସୋସାଲିଷ୍ଟ ପାର୍ଟି ତ 
ଆପଣଙ୍କ ନିଜ ଘର | ଏହି ନିଜ ଘର ଆପଣ ନିଜେ ସମ୍ଭାଳିବେ ।” 


୧୯୪୯ ମସିହାରେ ସାରଙ୍ଗଧର ଆନୁଷ୍ଠାନିକଭାବେ ସୋସାଲିଷ୍ଟ ଦଳରେ 
ଯୋଗ ଦେଲେ । ସେ ମୃତ୍ୟୁ ପର୍ଯ୍ୟନ୍ତ ସେହି ଦଳରେ ରହିଥୁଲେ । 


ନୂଆ ପରମ୍ପରା ସୃଷ୍ଷି 

ସେ ସମୟରେ ଗୋଟିଏ ଦଳ ଟିକେଟରେ ଆସେମ୍ବି ବା ପାର୍ଲିଆମେଣ୍ଟକୁ 
ନିର୍ବାଚିତ ହୋଇ ଅନ୍ୟ ଦଳରେ ଯୋଗ ଦେଲେ ବିଧାନସଭା ବା ସଂସଦରୁ ଇସ୍ତଫା 
ଦେବାର ଆଇନଗତ ବାଧ୍ୟବାଧକତା ନ ଥୁଲା | ସାରଙ୍ଗଧର ସୋସାଲିଷ୍ଟ ଦଳରେ 
ଯୋଗ ଦେଲାପରେ ମଧ୍ଯ ବିଧାନସଭାର ସଭ୍ଯ ରହିପାରିଥାନ୍ତେ । ମାତ୍ର ନୀତି 
ଦ୍ରଷ୍ଠିରୁ ସେ ଏହା ଠିକ୍‌ ହେବ ନାହିଁ ଭାବି ସେ କଂଗ୍ରେସ ସାଧାରଣ ସଭ୍ୟ ପଦରୁ 
ଇସ୍ତଫା ଦେବା ସଙ୍ଗେ ଓଡ଼ିଶା ବିଧାନସଭାରୁ ଇସ୍ତଫା ଦେଲେ । ଏହା କରି ସେ ଏକ 
ନୃତନ ପରମ୍ପରା ସୃଷ୍ଟି କଲେ । 

ସାରଙ୍ଗଧରଙ୍କର ଗଣତନ୍ତ୍ରରେ ପୂର୍ଣ୍ଣ ଆସ୍ଥା ଥଲା । ଦଳ ମଧ୍ୟରେ ମତଭେଦ 
ଦେଖାଦେଲେ ପାର୍ଟିର ସଂଖ୍ୟାଗରିଷ୍ଠ ମତକୁ ସଂଖ୍ୟାଲଘୁ କର୍ମୀମାନେ ଗ୍ରହଣ କରିବା 
ଉଚିତ ବୋଲି ସେ ଭାବୁଥିଲେ । ସଂଖ୍ୟାଲଘୁ ଗୋଷ୍ଠୀ ନିଜର ମତକୁ ସଂଖ୍ୟାଗରିଷ୍ଠଙ୍କ 
ଉପରେ ଲଦି ଦେବା ଅଗଣତାନ୍ତିକ ବୋଲି ତାଙ୍କର ମତ ଥୁଲା । ବିଧାନସଭା ବା 
ଲୋକସଭା ନିର୍ବାଚନରେ ଦଳର ବିଜୟପାଇଁ ଅନ୍ୟ ବିରୋଧୀ ଦଳ ସହିତ ମେଣ୍ଟ 
କରିବାପାଇଁ ୧୯ ୫୬ ମସିହା ପାର୍ଟିର ଅଧ୍ୟବେଶନରେ ଏକ ପ୍ରସ୍ତାବ ଗୃହୀତ ହେଲା । 
ସାରଙ୍ଗଧର ନୀତି ଦୃଷ୍ଟିରୁ ଏଭଳି ସୁବିଧାବାଦୀ ରାଜନୀତିକ ମେଣ୍ଟକୁ ବିରୋଧ କଲେ । 
ମାତ୍ର ବହୁମତରେ ଏହା ଗୃହୀତ ହେବା ପରେ ସେ ଏହାକୁ ଗ୍ରହଣ କରିନେଲେ । ସେହି 
ପ୍ରସ୍ତାବକୁ କାର୍ଯ୍ୟକାରୀ କରିବାପାଇଁ ସବୁପ୍ରକାରର ସାହାଯ୍ୟ ମଧ୍ଯ ଦେଲେ । 


ଲୋକସଭା ସଦସ୍ଯ 
୧୯୫୧ ମସିହାରେ ସୋସାଲିଷ୍ଟ ପ୍ରାର୍ଥୀଭାବେ ସାରଙ୍ଗଧରବାବୁ ଢେଙ୍କାନାଳ 
ଲୋକସଭା ମଶ୍ଡଳାରୁ ପ୍ରାର୍ଥୀ ହେଲେ । କଂଗ୍ରେସ ପ୍ରାର୍ଥୀ ମଦନମୋହନ ପ୍ରଧାନଙ୍କୁ 

୩୫୪ ଯଗଶୋଦେହେ ଆଯୁଷ୍ମାନ୍‌ 


ସେ ପରାସ୍ତ କରି ପ୍ରଥମ ଲୋକସଭାକୁ ନିର୍ବାଚିତ ହେଲେ । ସେ ପ୍ରଥମେ ସୋସାଲିଷ୍ଟ 
ଦଳର ଉପନେତା ହେଲେ । ପ୍ରଜାସୋସାଲିଷ୍ଟ ଦଳ ଗଠିତ ହେଲା ପରେ 
ସାରଙ୍ଗଧରବାବୁ ଦଳର ନେତାଭାବେ ନିର୍ବାଚିତ ହେଲେ | 


ଲୋକସଭାରେ ସାରଙ୍ଗଇଧରବାବୁ ଜନସାଧାରଣଙ୍କ ସ୍ଵାର୍ଥ ରକ୍ଷା ଦିଗରେ 
ସବୁବେଳେ କାମ କରୁଥିଲେ । ଚାଷୀଙ୍କୁ ଚାଷ ଜମି, ଭୂସଂସ୍କାର, ଭୂମିସେନା ଗଠନ, 
ଚାଷୀକୁ ଉପଯୁକ୍ତ ମୂଲ୍ୟ ଦେବା ପ୍ରଭୃତି ଉପରେ ଦୃଢ଼ ଦାବି କରିଥଲେ ! ହୀରାକୁଦ 
ବନ୍ଧ ଯୋଜନା, ରାଉରକେଲା ଇସ୍ପାତ କାରଖାନା ଉପରେ ତାଙ୍କର ଭାଷଣ ଅତ୍ୟନ୍ତ 
ମୂଲ୍ୟବାନ୍‌ ଥଲା ! ଷଢ଼େଇକଳା, ଖରସୁଆଁ ପ୍ରଭୃତି ଓଡ଼ିଆ ଭାଷାଭାଷୀ ଅଞ୍ଚଳଗୁଡ଼ିକ 
ଓଡ଼ିଶା ସଙ୍ଗେ ମିଶ୍ରଣ ଉପରେ ସେ ତଥ୍ୟପୂର୍ଣ୍ଣ ଭାଷଣ ଦେଇଥୁଲେ । ସୀମା କମିସନର 
ରାୟ ବିରୋଧରେ ଓଡ଼ିଶାରେ ଯେଉଁ ଆନ୍ଦୋଳନ ହେଲା, ସେଥୁରେ ସାରଙ୍ଗଧରବାବୁ 
ପ୍ରଥମେ କାରାବରଣ କରିଥଲେ । 


ସାରଙ୍ଗଧରବାବୁ ପାର୍ଲିଆମେଣ୍ଟ ଏଷ୍ଟିମେଟ୍‌ କମିଟିର ଚାରି ବର୍ଷ ଧରି ସଭ୍ୟ 
ଥିଲେ । ଏହା ବ୍ୟତୀତ ପ୍ରିଭିଲେଜ କମିଟି, ଭାରତ ସରକାରଙ୍କ ଜାପାନୀ ବେଲ୍‌ସ 
କମିଟି ଓ ରେଳବାଇ ତଦନ୍ତ କମିଟିର ବହୁକାଳ ଧରି ସଭ୍ୟ ଥଲେ । ଓଡ଼ିଶାରେ କୃଷି 
ମହାବିଦ୍ୟାଳୟ ଓ ରାଉରକେଲା ଇଞ୍ଜିନିୟରିଂ କଲେଜ ପ୍ରତିଷ୍ଠାରେ ତାଙ୍କର ଅବଦାନ 
କମ୍‌ ନ ଥଲା । ସେ ଉକ୍କଳ ବିଶ୍ବବିଦ୍ୟାଳୟ ସିନେଟ ସଭ୍ୟ, କୃଷି ମହାବିଦ୍ୟାଳୟ ଓ 
ବୁଲା ଇଞ୍ଜିନିୟରିଂ କଲେଜ ପରିଚାଳନା କମିଟିର ସଭ୍ୟ ମଧ୍ଯ ଥିଲେ । 


ପରିଣତ ବୟସରେ ଯୁବକସୁଲଭ ଉନ୍ମାଦନା ତାଙ୍କର ଥୁଲା । ୧୯୫୪ ମସିହାରେ 
ସେ ବ୍ରହ୍ମପୁରଠାରେ ଅନୁଷ୍ଠିତ ସମାଜବାଦୀ ଯୁବସମ୍ମିଳନୀକୁ ଏକ ବାର୍ରାରେ ଲେଖୁଥିଲେ - 
“ଏ ବୟସରେ ମଧ୍ଯ ଯୁବକ ପରି ପ୍ରଖର ବେଗରେ ଗତି କରିବାକୁ ଚାହେ... ବୟସ 
ବୃଦ୍ଧି ସଂଗେ ସଂଗେ ଶୀଘ୍ର କାର୍ଯ୍ୟହାସଲ କରିବାର ପିପାସା ମୋ ମନରେ ବଦ୍ଧ 
ପାଉଛି । ମନ ଅସ୍ଥିର ଓ ଚଞ୍ଚଳ ହେଉଛି । ସାମାଜିକ, ରାଜନୀତିକ କିମ୍ଭା ଆର୍ଥନୀତିକ 
କୌଣସି କ୍ଷେତ୍ରରେ ଅନ୍ୟାୟ ଅବିଚାର ଦେଖୁଲେ କ୍ରୋଧଜାତ ହେଉଛି । ... ମୁଁ ଚାହେଁ 
ଏହି କ୍ରୋଧ ଦେଶର ଉତବପୀଡ଼ିତ ଲୋକଙ୍କ ମଧ୍ଯରେ ପ୍ରବେଶ କରୁ ।” 

ସାରଙ୍ଗଧରବାବୁ ଦୁରାରୋଗ୍ୟ କର୍କଟ ବ୍ୟାଧ୍ଵରେ ପୀଡ଼ିତ ହେଲେ ! ତଥାପି 
ତାଙ୍କର କାର୍ଯ୍ୟରେ ଉତ୍ସାହ କମି ନ ଥୁଲା । ଦଳେଇଘାଇ ବନ୍ୟା ପ୍ରପୀଡ଼ିତ ଅଞ୍ଚଳରେ 
ଖଣ୍ଡେ ଭଙ୍ଗା ଡଙ୍ଗାରେ ଚଢ଼ି ଚାଉଳ ଧରି ବନ୍ୟାଗ୍ରସ୍ତ ଗୋବିନ୍ଦପୁର, ଜଗତ୍ସିଂହପୁର 
ଓ ବାଲିକୁଦା ଅଞ୍ଚଳର ଦୁଗତ ଲୋକଙ୍କ ପାଖରେ ପହଞ୍ଚ ରିଲିଫ ଯୋଗାଇ 
ଦେଇଥଲେ । 

ସାରଙ୍ଗଧର ଦାସ ୩୫୫ 


୧୯୫୭ ମସିହା ଦ୍ଵିତୀୟ ସାଧାରଣ ନିର୍ବାଚନରେ ପ୍ରଜା ସୋସାଲିଷ୍ଟ ଦଳ ପ୍ରାର୍ଥୀ 
ଭାବେ ସେ କଟକ ସଦର ନିର୍ବାଚନ ମଣ୍ଡଳୀରୁ ଲଢ଼ିଲେ । କେନ୍ଦ୍ରମନ୍ତ୍ରୀ ନିତ୍ୟାନନ୍ଦ 
କାନୁନଗୋ ଥୁଲେ ତାଙ୍କର ପ୍ରତିଦ୍ଵନ୍ଦ୍ରୀ । କିନ୍ତ ଅଳ୍ସସଂଖ୍ୟକ ଭୋଟରେ ଶେଷରେ ସେ 
ହାରିଯାଇଥୁଲେ | ତାଙ୍କର ମନୋବଳ ତଥାପି ଦୃଢ଼ ରହିଥଲା । ଏଣିକି ନିର୍ବାଚନମଣ୍ଡଳୀରେ 
ପୂରା ସମୟ ଦେଇ କାର୍ଯ୍ୟ କରିବେ ବୋଲି ସେ କର୍ମୀମାନଙ୍କୁ କହିଥିଲେ । 


ଦେହାନ୍ତ 

ପତ୍ନୀ ଫ୍ରିଡା ଚାଲିଗଲାପରେ ସାରଙ୍ଗଧରବାବୁ ଦ୍ଵିତୀୟବାର ବିବାହ କରି ନ 
ଥଲେ । ଖାଦ୍ୟପେୟରେ ଅନିଶ୍ଚିତତା ଲାଗିରହିଲ। । କ୍ରମାଗତ ସଂଗ୍ରାମୀ 
ଜୀବନଯାପନ କରିବା ଫଳରେ ସ୍ଵାସ୍ଥ୍ୟର ଉପଯୁକ୍ତ ଯତ୍ସ ନେବା ସମ୍ଭବ ହେଲା 
ନାହିଁ । ଶେଷକୁ ନିର୍ବାଚନ ବେଳେ ଧୂଳିଧୂସରିତ ଗ୍ରାମାଞ୍ଚଳରେ ସେ ପ୍ରଚାରରେ 
ବ୍ୟସ୍ତ ରହିବା ଫଳରେ କର୍କଟ ରୋଗାକ୍ରାନ୍ତ ହୋଇପଡ଼ିଲେ । ନୂଆଦିଲ୍ଲୀରେ ତାଙ୍କର 
ଅସ୍ତ୍ରୋପଚାର ହେବା ଫଳରେ କିଛି ସୁସ୍ଥ ହେଲେ ସତ: ମାତ୍ର ପୂର୍ବ ସ୍ଵାସ୍ଥ୍ୟ 
ଫେରିପାଇଲେ ନାହିଁ । ଫ୍ରିଡା ଥବାବେଳେ ସେ ପୋଷ୍ୟପୂତ୍ର ଗ୍ରହଣ କରିବା ଚିନ୍ତା 
କରୁଥଲେ | ମାତ୍ର ପତ୍ମୀ ଆମେରିକା ଚାଲିଗଲାପରେ ସେ ପୋଷ୍ୟପୁତ୍ର କରିବା 
ପ୍ରସ୍ତାବକୁ ପ୍ରତ୍ୟାଖ୍ୟାନ କଲେ । ସେ କହିଥଲେ - “ ' ଜନତାଙ୍କପାଇଁ ମୋର ସମସ୍ତ 
ଜୀବନ ଓ ଶକ୍ତି ଖଟାଇଲି । ସେହି ନରନାରୀ ମୋର ପୂଅ-ଝିଅ । ସେହିମାନେ 
ମୋର ସମ୍ପତ୍ତି ଭୋଗ କରିବେ । 

ଶେଷରେ ସାରଙ୍ଗ ଧରବାବୁଙ୍କୁ କଟକ ନର୍ସିଂହୋମ୍‌ରେ ଭରି କରାଗଲା । ତାଙ୍କର 
ଦେଖାଶୁଣା କରିବାପାଇଁ କେହି ଆତ୍ମୀୟସ୍ଵଜନ ନ ଥୁଲେ । ପ୍ରଜା ସୋସାଲିଷ୍ଟ ପାର୍ଟି 
ହିଁ ଥଲା ତାଙ୍କର ପରିବାର । ପାର୍ଟିର ଚେୟାରମ୍ୟାନ ବିଶ୍ଵନାଥ ପଣ୍ଡିତ ଓ ପାଟିର 
ଅନ୍ୟମାନେ ପାଳିକରି ତାଙ୍କର ଦେଖାଶୁଣା କଲେ | ଡାକ୍ତରମାନେ ତାଙ୍କ ସ୍ଵାସ୍ଥ୍ୟ 
ଭଲ ଅଛି ବୋଲି କହୁଥିଲେ: ମାତ୍ର ସେ ଜାଣିପାରୁଥିଲେ ଯେ ତାଙ୍କର ଜୀବନ ଦୀପ 
ଲିଭି ଲିଭି ଆସୁଛି । 

୧୯୫୭ ମସିହା ଅଗଷ୍ଟ ମାସରେ ସାରଙ୍ଗଧରବାବୁ କଟକ ମେଡ଼ିକାଲ୍‌ 
ନର୍ସିଂହୋମ୍‌ରେ ଏକ ସାମ୍ବାଦିକ ସମ୍ମିଳନୀ ଡାକିଲେ । ଏହି ସମ୍ମିଳନୀରେ ସେ 
ତାଙ୍କର ଇଚ୍ଛାପତ୍ର (\୪|1) ପ୍ରକାଶ କରିଥୁଲେ | ସେଥୁରେ ସେ ଲେଖ୍‌ଥୂଲେ - “ଯେଉଁ 
ଲୋକଙ୍କ ମଧ୍ଯରେ ମୁଁ ଜନ୍ମ ହୋଇଛି ଓ ମୋର ଶିକ୍ଷା ତଥା ଜୀବନର ଅଗ୍ରଗତିପାଇଁ 
ମୁଁ ରଣୀ, ସେହି ଓଡ଼ିଶାର ଜନସାଧାରଣଙ୍କ ସେବା ଲାଗି ମୋର ସମସ୍ତ ସ୍ଥାବର, 
ଅସ୍ଥାବର ସମ୍ପତ୍ତିକୁ ସମର୍ପଣ କରି ଯିବା ମୋ ପକ୍ଷରେ ବାଞ୍ଚନୀୟ । 

୩୫୬ ଯଶୋଦେହେ ଆୟୁଷ୍ମାନ୍‌ 


ସାରଙ୍ଗଧରବାବୁ ତାଙ୍କର ଢେଙ୍କାନାଳ ସହର, ହରେକୃଷ୍ଣପୁର ଗ୍ରାମରେ ଥୁବା 
ସମସ୍ତ ସମ୍ପତ୍ତି, ତାଙ୍କ ନାମରେ କରେଣ୍ଟ ଓ ସେଭିଙ୍ ଆକାଉଣ୍ଟ ନୂଆଦିଲ୍ଲୀ କଟକ, 
ଢେଙ୍କାନାଳ ଷ୍ଟେଟବ୍ୟାଙ୍କ ଓ ଡାକଘରେ ଜମା ଥିବା ସମସ୍ତ ନଗଦ ଟଙ୍କା ଆଚାର୍ଯ୍ୟ 
ନରେନ୍ଦ୍ରଦେବ ଟ୍ରଷ୍ଟ ଜାନକୀ ମେମୋରିଆଲ୍‌ ଉଇମେନ ଏଣ୍ଡ ଚିଲଡ୍ରେନ ତ୍ରେଲଫେୟାର 
ଟ୍ରଷ୍ଟ ଏବଂ ଜାନକୀ ମେମୋରିଆଲ୍‌ ଟ୍ରଷ୍ଟ ହାତରେ ଅର୍ପଣ କରିଗଲେ । 


୧୯୫୬ ମସିହା ସେପ୍ଲେମ୍ବର ମାସ ୧୮ ତାରିଖରେ ତାଙ୍କର ଜୀବନଦୀପ 
ନିର୍ବାପିତ ହୋଇଗଲା । 


ତକ୍ାଳୀନ ଦେଶର ପ୍ରଧାନମନ୍ତ୍ରୀ ଜବାହରଲାଲ ନେହରୁ ଏକ ଶୋକବାରାରେ 
ସାରଙ୍ଗଧରବାବୁ ତାଙ୍କର ପୂରାତନ ସହକର୍ମୀ ଥିଲେ ଓ ତାଙ୍କ ବିୟୋଗ ତାଙ୍କପାଇଁ ଓ 
ବିଶେଷତଃ, ଓଡ଼ିଶାପାଇଁ ଏକ ବିରାଟ କ୍ଷତି ବୋଲି ଉଲ୍ଲେଖ କରିଥୁଲେ | 


ସାରଙ୍ଗଧରବାବୁଙ୍କ ମୃତ୍ୟୁରେ କେବଳ ଓଡ଼ିଶା ନୁହେଁ, ସମଗ୍ର ଭାରତବର୍ଷ 
ଜଣେ ଉଦାର ଦେଶପ୍ରେମୀ, ସାଧୃ, ନିର୍ଭୀକ ଦେଶସେବକକୁ ହରାଇଲା ବୋଲି 
ଭାରତର ଜଣେ ତୁଙ୍ଗ ନେତା ଜୟପ୍ରକାଶ ନାରାୟଣ ଲେଖୁଥୁଲେ । 


ଶେଷରେ ଏତିକି କୁହାଯାଇପାରେ ଯେ - ଜନ୍ମରୁ ମୃତ୍ୟୁ ପର୍ଯ୍ୟନ୍ତ 
ସାରଙ୍ଗ ଧରବାବୁ ଙ୍କ ଜୀବନ ଥୂଲ। ତାଙ୍କପାଇଁ ପରୀକ୍ଷା-ନିରୀକ୍ଷାର ଏକ 
ପ୍ରୟୋଗଶାଳା । ନୀତି କିମ୍ବା ଆଦର୍ଶ ସହିତ କେବେବି ସେ ସାଲିସ କରି ନାହାନ୍ତି । 
ନିର୍ଭୀକ ସାରଙ୍ଗଧରବାବୁ କେବଳ ଯେ ଗଡ଼ଜାତ ଶାସନର ମୂଳପୋଛ କରିଛନ୍ତି 
ତାହା ନୁହେଁ, ସେ ହୋଇଛନ୍ତି ବୃହତ୍ତର ଓଡ଼ିଶାର ପ୍ରକୃତ ନିର୍ମାତା । ଆଦର୍ଶହୀନ 
ପଙ୍କିଳ ରାଜନୀତିରେ ସେ ପୁଣି ସୃଷ୍ଟି କରିଛନ୍ତି ତନ ପରମ୍ପରା । ବେଶି ବୟସ ନ 
ହୋଇଥ୍‌ଲେ ବି ପରପାରିକି ଚାଲିଯାଇଛନ୍ତି । ଛାଡ଼ି ଯାଇଛନ୍ତି ଏକ ଅଧୁରା ସ୍ଵପ୍ନ - 
ସମାଜବାଦୀ ଗଠନର ଦୁରନ୍ତ ଅଭିଳାଷ । ଏହି ତ୍ୟାଗୀ ପୁରୁଷଙ୍କ ଜୀବନବ୍ୟାପୀ 
ସାଧନା ତାଙ୍କୁ ଜଣେ ଦେବଦୂତ ଭାବେ ସାଧାରଣରେ ପରିଚିତ କରାଇଛି । 

ଆଉଁ ତ୍ରାଣକର୍ରା 


ଆଇଜାକ୍‌ ସାନ୍ତା 


ଯୁଗେ ଯୁଗେ ମାନବ ସମାଜର ଦୁଃଖ -ଦୁର୍ଦଶା ଦୂରପାଇଁ ମହାପୁରୁଷମାନେ ଏ 
ଧରାଧାମରେ ଅବତୀର୍ଣ୍ଣ ହୋଇଥାନ୍ତି । ଆଜିକି ଦୁଇ ହଜାର ବର୍ଷରୁ କିଛି ଅଧବକ ବର୍ଷ 
ପୂର୍ବେ କରୁଣା ଓ ପ୍ରେମର ଅବତାର ମହାମାନ୍ୟ ଯିଶୁଖ୍ରୀଷ୍ଟ ଅଭିଶାପତଗ୍ରସ୍ତ କୁଷ୍ଠ 
ରୋଗୀମାନଙ୍କୁ ପବିତ୍ର କରସ୍ପର୍ଶଦ୍ଧାରା ରୋଗମୁକ୍ତ କରିଥୁଲେ ବୋଲି ବାଇବେଲରେ 
ବର୍ଣ୍ଣିତ ଅଛି । ଆଇଜାକ୍‌ ସେହି ମାନବିକ ପ୍ରେମରେ ଅଭିଭୂତହୋଇ ଅଭିଶପ୍ତ କୁଷ୍ଠ 
ରୋଗୀଙ୍କର ରୋଗ ମୁକ୍ତିପାଇଁ ସାରା ଜୀବନ ଉତ୍ସଗ କରିଗଲେ । 


ବଂଶାବଳୀ 

ମହାନଦୀ କୂଳେ କୂଳେ ଆଉଜି ରହିଥିବା ସୁଜଳା, ସୁଫଳା ସମ୍ବଲପୁର ସହରର 
ଖ୍ରୀଷ୍ଟିଆନପଡ଼ାରେ ଏକ ମଧ୍ଯବିତ୍ତ ପରିବାରରେ ଆଇଜାକ୍‌ ସାନ୍ତା ୧୮୯ ୨ ମସିହା 
ନଭେମ୍ବର ମାସ ୩ ତାରିଖରେ ଜନ୍ମଗ୍ରହଣ କରିଥଲେ । ତାଙ୍କ ପିତା ଭିକାରି ସାନ୍ତା 
ଖ୍ରୀଷ୍ଟଧର୍ମ ପ୍ରଚାରକ ଥଲେ | ୧୮୮ ୪ ମସିହାରେ ସେ ସାରାଙ୍କୁ ବିବାହ କରିଥୁଲେ । 


ଦୀର୍ଘ ୮ ବର୍ଷ ବିତିଗଲେ ମଧ୍ଯ ତାଙ୍କର କୌଣସି ସନ୍ତାନ ନ ଥୁଲେ । ସେ ମହାମାନ୍ୟ 
ଯିଶୁଙ୍କୁ ପ୍ରାର୍ଥନା କଲେ । ପ୍ରଭୁ ଶେଷରେ ସାରାଙ୍କର ପ୍ରାର୍ଥନା ଶୁଣିଲେ । ବାଇବେଲରେ 

୩୫୮ ଯଶୋଦେହେ ଆଯୟୁଷ୍ମାନ୍‌ 


ବର୍ଣ୍ଣିତ ସାରାଙ୍କର ପୁଅର ନାମ ଥୁଲା ଆଇଜାକ୍‌ ବା ଯିଶାକ୍୍‌ । ପଡ଼ାର ସ୍ତୀମାନେ 
ଥଟ୍ଟାରେ ସାରାଙ୍କୁ ଯିଶାକ୍ଙ୍କର ମାଆ ବୋଲି ଡାକିବା ଆରମ୍ଭ କଲେ । ବାପା ମଧ୍ଯ 
ପୂଅର ନାମ ଦେଲେ ଯିଶାକ୍‌ ( ଆଇଜାକ୍‌ ) । 


ବାଇବେଲରେ ବର୍ଣ୍ଣିତ ଅଛି ଯେ ସାରା ନିଜ ପୁତ୍ରକୁ ପ୍ରଭୁଙ୍କଠାରେ ଉତ୍ସର୍ଗ 
କରିଥୁଲେ । ଭିକାରିଙ୍କ ସ୍ତ୍ରୀ ସାରା ମଧ୍ଯ ପୁତ୍ରଙ୍କୁ ପ୍ରଭୁଙ୍କ କାମରେ ନିୟୋଜିତ କରିବାକୁ 
ସଂକନଳ୍ଧ କଲେ | ଆଇଜାକ୍‌ ମଧ୍ଯ ବଂଶ ଉନ୍ମଳ କରିବେ ବୋଲି ପିତାମାତା ଆଶା 
କରିବା ସ୍ଵାଭାବିକ । 

ଭିକାରି ସମ୍ବଲପୁରରେ ରହି ଖ୍ରୀଷ୍ଟଧର୍ମ ପ୍ରଚାର କରୁଥିଲେ । ପତ୍ନୀ ସାରା ମଧ୍ଯ 
ଧର୍ମପ୍ରାଣା ମହିଳା ଥିଲେ । ଧାତ୍ରୀ କାମ କରି ସେ ଯତ୍କିଞ୍ଚିତ୍ଵ ଆୟ ମଧ୍ଯ କରୁଥୁଲେ । 

ଭିକାରି ବଲାଙ୍ଗିର ଜିଲ୍ଲା ଲୁଇସିଂହାଠାରେ ଗୋଟିଏ ଗୃହନିର୍ମାଣ କରିଥୂଲେ | 
କିଛି ଜମି ମଧ୍ଯ କିଣିଥୂଲେ । ଲୁଇସିଂହା ସେ ସମୟରେ ଖ୍ରୀଷ୍ଟଧର୍ମ ପ୍ରଚାରର ଗୋଟିଏ 
ମୁଖ୍ୟ କେନ୍ଦ୍ର ଥଲା । ଧର୍ମପ୍ରଚାର ସଙ୍ଗେ ସଙ୍ଗେ ସେଠାରେ ଭିକାରି ଓ ସାରା 
ଘରଦ୍ଵଧାର ଓ ଜମିବାଡ଼ି କଥା ବୁଝୁଥୁଲେ । ଆଇଜାକ୍‌ ବାପା, ମାଂଙ୍କ ସହିତ 
ବେଳେବେଳେ ଲୁଇସିଂହା ଯାଉଥୁଲେ | 


ଆଇଜାକ୍‌ ତାଙ୍କ ପିଲାଦିନର ସ୍ମ ତି ରୋମନ୍ନ କରି କହିଛନ୍ତି ଯେ ଘରର 
କେତେ କଥା ତାଙ୍କୁ ଭଲ ଲାଗୁ ନ ଥଲା | ଘରେ ଯଥେଷ୍ଟ ଘିଅ ଦହି ଖାଉଥଲେ | 
ମାତ୍ର ଯେଉଁମାନେ ଗାଇ ବଳଦ ଚରାଉଥୂଲେ, ସେମାନେ ଅର୍ବାହାରରେ ରହୁଥିଲେ | 
ସେ ନିଜେ ମାଛ ମାଂସ ଖାଉଥୂଲେ । କିନ୍ତୁ ଘରେ ହଳିଆମାନେ କେବଳ ଭାତ, 
ଡାଲି ଓ ଖଣ୍ଡେ ପିଆଜ ବା ଶାଗ ଖାଇ ସନ୍ତୁଷ୍ଟ ରହୁଥିଲେ । ଆଇଜାକ୍‌ ନିଜେ 
ଖାଉଥୁ୍‌ବା ଭଲ ତରକାରି ମଝିରେ ମଝିରେ ହଳିଆମାନଙ୍କୁ ନେଇ ଦେଉଥୁଲେ | 
ଦିନେ ମା” ସାରା ଏହା ଦେଖୁଲେ | ସେ ଆଇଜାକ୍ଙ୍କୁ ଖୁବ୍‌ ଗାଳି ଦେଲେ । 


ଆଇଜାକ୍୍‌ଙ୍କର ଏଥୁରେ ଅଭିମାନ ହେଲା । ସେ ନିଜକୁ ବାଘ ମୁହଁରେ 
ପଡ଼ିବାକୁ ଚାହିଁଲେ । ରହୁଥିବା ଘରୁଠୁଁ ଟିକିଏ ଦୂରରେ ଗୋଟିଏ ନାଳ ଥୁଲା । 
ଖରାଦିନେ ପାଣି ପିଇବାକୁ ବାଘ ସେଠାକୁ ଆସେ ବୋଲି ସେ ଜାଣିଥୁଲେ । 
ପାଣି ପାଖରେ ଗୋଟିଏ ପଥର ପଡ଼ିଥାଏ । ସନ୍ଧ୍ୟାବେଳେ ସେ ଘରୁ ବାହାରିଯାଇ 
ସେଇ ପଥର ଉପରେ ବସିଲେ । ବାପା ସଞ୍ଜବେଳେ ଘରକୁ ଫେରିଲେ । 
ଆଇଜାକ୍୍‌ଙ୍କୁ କେତେ ଖୋଜିଲେ । ରାତି ୯ଟା ବେଳକୁ ଲଣ୍ଡନ ଧରି ବାପା ଖୋଜି 
ଖୋଜି ନାଳ ପାଖକୁ ଆସି ଘରକୁ ଯିବାକୁ ଡାକିଲେ । ଆଇଜାକ୍‌ ଘରକୁ ଗଲେ | 
ମା’ ମୁଣ୍ଡ ବାଡ଼େଇ କାନ୍ଦୁଥିବା ଦେଖୁଲେ । 

ଆଇଜାକ୍‌ ସାନ୍ତା ୩୫୯ 


କେତେଦିନ ପରେ ଭିକାରିଙ୍କର କଟକ ବଦଳି ହେଲ। । ସେ ସମୟରେ 
ସମ୍ବଲପୁରରୁ ରେଳଗାଡ଼ିରେ ଝାରସୁଗୁଡ଼ା, ଖଡ଼ଗପୁର ଦେଇ କଟକ ଯିବାକୁ 
ପଡ଼ୁଥୁଲା । ଆଇଜାକ୍‌ ରେଳଗାଡ଼ିରେ ଗଲେ । ସେହି ରେଳଗାଡ଼ିରେ ଜଣେ ମିସନାରୀ 
ସାହେବ ପ୍ରଥମ ଶ୍ରେଣୀ ଡବାରେ ବସି ଯାଉଥିଲେ । ଆଇଜାକ୍‌ ସେହି ଡବାରେ 
ଚଢ଼ିଗଲେ । ସେହି ଡବାର ସାଜସଜ୍ଜା ଦେଖୁ ମୁଗ୍ଧ ହୋଇପଡ଼ିଥିଲେ ବୋଲି 
‘ପ୍ରଭାତ ପତ୍ରିକାରେ ସେ ଉଲ୍ଲେଖ କରିଛନ୍ତି । 

କଟକରେ ଭିକାରି କେତେ ବର୍ଷ ରହିଲେ । ଗୋଟିଏ ବୋଲି ପୁଅ । ଗେଲବସର 
ହେବା ସ୍ଵାଭାବିକ । କ୍ରମେ ସେ ଅମାନିଆ ହୋଇଉଠିଲେ । ପାଠରେ ମଧ୍ଯ ମନ 
ଦେଲେ ନାହିଁ । ଖେଳସାଥୀଙ୍କ ସାଙ୍ଗ ଛାଡ଼ିଲେ ନାହିଁ । ମା” ବିରକ୍ତ ହୋଇ କହୁଥିଲେ 
ଯେ ସେ ଅଯୋଗ୍ୟ ହେବ । କାହାରି କିଛି ଉପକାର କରିପାରିବ ନାହିଁ । 
ଅଭିଭାବକମାନେ ତାଙ୍କଠାରୁ ସମସ୍ତ ଆଶା ଛାଡ଼ିଲେ । 


କେତେ ବର୍ଷ କଟକରେ ରହିଲାପରେ ଭିକାରିଙ୍କର ପୁଣି ସମ୍ବଲପୁର ବଦଳି 
ହେଲା | ଆଇଜାକ୍‌ ସମ୍ବଲପୁର ଜିଲ୍ଲା ସ୍ତରଲରେ ନାମ ଲେଖାଇଲେ । ପ୍ରଥମେ ପ୍ରଥମେ 
ଆଇଜାକ୍‌ ପଢ଼ାପଢ଼ିରେ ମନ ଦେଉ ନ ଥିଲେ । ଫଳରେ ମାଆଙ୍କଠାରୁ ଖୁବ୍‌ ଗାଳି 
ଖାଉଥୁଲେ | ଦିନେ ତାଙ୍କର ବାପା ଘରେ ନ ଥିବାବେଳେ ଘରୁ ଘିଅ, ଗୁଡ଼, ଚାଉଳ, 
ଡାଲି ଆଦି ନେଇଯାଇ ଅନ୍ୟମାନଙ୍କୁ ଦେଇଥୁଲେ । ମାଆ ତାହା ଜାଣିପାରି ଖୁବ 
ଗାଳି ଦେଲେ । ତାଙ୍କ ଅନ୍ତେ ମାଗିଖାଇବେ ବୋଲି ବିରକ୍ତିରେ କହିଲେ । ଏହା 
ଆଇକଜାକ୍ଙ୍କୁ ଖୁବ ବାଧବଲା । ସେ ପୁଣି ଆତ୍ମହତ୍ୟା କରିବାକୁ ଭାବିଲେ । ଦଉଡ଼ି ଧରି 
ଘର ପାଖରେ ଥବା ଆମ୍ବଭଗଛ ପାଖକୁ ଯାଉଥିବାବେଳେ ମାଇିଙ୍କ ହାବୁଡ଼ରେ ପଡ଼ିଲେ | 
ମାଇଁ ତାଙ୍କୁ ପିଠା ଖାଇବାକୁ ଘରକୁ ଡାକିନେଲେ । ସେ ନିଶ୍ଚିତ ମୃତ୍ୟୁମୁଖରୁ ରକ୍ଷା 
ପାଇଲେ । 

କିଶୋର ଜୀବନରେ କିନ୍ତୁ ଆଇଜାକ୍ଵଙ୍କର ଘୋର ପରିବର୍ଭନ ହେଲା । 
ସମ୍ବଲପୁରରେ ବିଦ୍ୟାଳୟର ସାଙ୍ଗସାଥୀଙ୍କଠାରୁ ଆଦର ପାଇଲେ । ସେ ନିଜର 
ଜୀବନକୁ ଆଉ ଅସାର ମନେ କଲେ ନାହିଁ । ସେ କୈଶୋର ସ୍ମତି ମନେ ପକାଇ 
ଲେଖୁଛନ୍ତି - “ମୁଁ ଯେତେବେଳେ ସମ୍ବଲପୁରକୁ ଆସିଲି, ସେତେବେଳେ ସମସ୍ତେ 
ମୋତେ ସ୍ଵାଗତ କଲେ । ମୁଁ ଦେଖିଲି ସେମାନେ ମୋତେ ଭଲ ପାଉଛନ୍ତି । ମୁଁ ନିଜକୁ 
ଆବିଷ୍କାର କଲି ଓ ସମ୍ପୂର୍ଣ୍ଣ ଭାବରେ ପରିବର୍ଭିତ ହେଲି । 

ଆଇଜାକ୍‌ ନିଜକୁ ଦୋଷ ଦେଇଥୂଲେ । ପିଲାଦିନର ଦୁଷ୍ଟାମି ପରବର୍ୀ କାଳରେ 
ତାଙ୍କୁ ଅନୁତପ୍ତ କରିଥଲା | 

୩୬୦ ଯଶୋଦେହେ ଆଯୟୁଷ୍ମାନ୍‌ 


ଆଇଜାକ୍‌ ଜିଲ୍ଲା ସ୍ତରଲର ଉତ୍ତମ ଛାତ୍ର ଥଲେ । ତାଙ୍କର କେତେକ ସହପାଠୀ 
ମଧ୍ଯ ମେଧାବୀ ଓ ଚରିତ୍ରବାନ୍‌ ଥଲେ । ସେମାନେ ହେଲେ ଜନାର୍ଦ୍ଦନ ପୂଜାରୀ, 
ଶଙ୍କର ପ୍ରସନ୍ଳ ବୋଧରାମ ଦୃବେ ଓ ଅଚ୍ୟୁତାନନ୍ଦ ପୁରୋହିତ । ସେମାନଙ୍କ ସଙ୍ଗେ 
ତାଙ୍କର ବନ୍ଧୁତା ହେଲା । ଫଳରେ ପ୍ରତିଯୋଗିତା ମନୋବୃରି ତାଙ୍କର ହେଲା ¦ ସେ 
ନିଜର ଉନ୍ନତି କରିପାରିଲେ । 


ଆଇଜାକ୍‌ ଲେଖିଛନ୍ତି - “ ମୁଁ ଯେପର୍ଯ୍ୟନ୍ତ ମ୍ୟାଟ୍ରିକୁଲେସନ ଶ୍ରେଣୀକୁ ଉତ୍ତୀର୍ଣ୍ଣ 
ହୋଇ ନ ଥୁଲି, ସେ ପର୍ଯ୍ୟନ୍ତ ମୋର ଶକ୍ତି ବିଷୟରେ ଅନ୍ଧ ଥୁଲି ।” 

ଏହାପରେ ଆଇଜାକ୍‌ ଶ୍ରେଣୀରେ ସବୁବେଳେ ପ୍ରଥମ, ଦ୍ଵିତୀୟ ଅବା ତୃତୀୟ 
ସ୍ଥାନ ଅଧକାର କଲେ । 


ଗ୍ରୀଷ୍ମ ଛୁଟିରେ ଥରେ ଆଇଜାକ୍‌ ଲୁଇସିଂହା ଯାଇଥୂଲେ | ସେଠାରେ ଏକ 
ପୁରୁଣା ଆଲମାରିରୁ ଭଗବଦୂଗୀତା ପାଇଲେ । ମୂଳଲେଖା ସଂସ୍କୃତ, କିନ୍ତୁ ଓଡ଼ିଆ 
ଅକ୍ଷରରେ ଲେଖା ହୋଇଥଲା ! ସେ ଆଗ୍ରହର ସହିତ ତାକୁ ପଢ଼ିଲେ । ବହିଟି 
ବୁଝିବାପାଇଁ ତା'ର “ବ୍ୟାକରଣ ସଂଗ୍ରହ” ମଧ୍ଯ ପଢ଼ିଲେ । ବ୍ୟାକରଣରେ ତାଙ୍କର 
ଭଲ ଜ୍ଞାନ ହେଲା । ସେ ମେଟ୍ରିକ ପାଠ୍ୟପୁସ୍ତକରେ ଥବା ବିଷ୍ଣୁ ଶର୍ମାଙ୍କର 
‘ହିତୋପଦେଶ ଭଲ ଭାବରେ ବୁଝିପାରିଲେ । 


ଗ୍ରୀଷ୍ମଛୁଟି ପରେ ସ୍ତ୍ୁଲ ଖୋଲିଲା । ସେ କ୍ଲାସରେ ପ୍ରଥମ ଧାଡ଼ିରେ ବସିଥିଲେ | 
ସଂସ୍କୃତ ପଣ୍ଡିତ ଆସି ଦିନକୁ କେତେ ପୃଷ୍ଠା ପଢ଼ାଯିବ ବୋଲି ପଚାରିଲେ | ଆଇଜାକ୍‌ 
ଦଶପୃଷ୍ଠା ପଢ଼ିଯିବାକୁ କହିଲେ । ପଣ୍ତିତ ରାଗିଯାଇ ବେଞ୍ଚ ଉପରେ ଠିଆହେବାକୁ 
କହିଲେ । ତା'ର କାରଣ, ଆଇଜାକ୍‌ ଥଟ୍ଟାରେ କହୁଛନ୍ତି ବୋଲି ସେ ଭାବିଲେ । 
ଆଇଜାକ୍‌ ଦୁଃଖରେ କାନ୍ଦି ପକାଇଲେ | ସେ କ୍ଲାସରୁ ଚାଲିଯିବାକୁ ଅନୁମତି ମାଗିଲେ । 
ଅନୁମତି ପାଇ ଚାଲିଗଲେ । 


ଆଇଜାକ୍‌ ଅପମାନିତ ବୋଧ କଲେ । ସେ ନିଜର ଭାରସାମ୍ୟ ହରାଇ ବସିଲେ । 
ପୁଣି ଆତ୍ମହତ୍ୟା କରିବାକୁ ସ୍ଥିର କଲେ । ସେତେବେଳେ କିଲ୍ଲା ସ୍ତ୍ରଲରୁ ଖ୍ରୀଷ୍ଟିୟାନ 
ପଡ଼ାକୁ ଯିବାବାଟରେ ଗୋଟିଏ ନାଳ ପଡୁଥାଏ । ସେଇ ନାଳ ଉପରେ ଥୁଲା 
ପୋଲ । ପୋଲ ଉପରେ ଦୃଇଆଡ଼େ ସିଲିପାୟ । ସେ ସିଲିପାୟ ଉପରେ ଚଢ଼ି 
ତଳକୁ ଡେଇଁପଡ଼ିବାକୁ ଗଲାବେଳକୁ ପାଖରେ ଥୁବା ଦୁଇ ଚାରିଜଣ ସ୍ତ୍ରୀଲୋକ ତାଙ୍କୁ 
ପାଟିକରି ଓହ୍ଲେଇ ପଡ଼ିବାକୁ କହିଲେ । ଆଇଜାକ୍‌ ଓହ୍ଲେଇ ଘରକୁ ଗଲେ । କବାଟ 
ବନ୍ଦ କରି କାନ୍ଦିବାକୁ ଲାଗିଲେ । ୫, ୬ ମିନିଟ ପରେ ସ୍ତୁଲରୁ କେତେ ଜଣ ଛାତ୍ର 
ଆସି କବାଟ ଧଡ଼ଧଡ଼ କଲେ । ସେ ଉଠି କବାଟ ଫିଟାଇଲେ । ସଂସ୍କୃତ ପଶ୍ଡିତ 

ଆଇଜାକ୍‌ ସାନ୍ତା ୩୬୧ 


ପିଲାଙ୍କ ହାତରେ ତାକୁ ଡକାଇ ପଠାଇଥଲେ ! ଆରଦିନ ସେ ସ୍ଟୁଲକୁ ଗଲେ । 
ପଶ୍ତିତ ତାଙ୍କୁ ସଂସ୍କୃତ ବହି ପଢ଼ିବାକୁ କହିଲେ । ସେ ଠିଆହୋଇ ଗଡ଼ ଗଡ଼ କରି 
ପଢ଼ିଲେ ଓ ବ୍ୟାକରଣ ଅର୍ଥ ପ୍ରଭୁତି କହିଗଲେ । ଆଉ ଗୋଟିଏ ଜାଗାରେମଧ୍ଯ ଗଡ଼ 
ଗଡ଼ କରି ପଢ଼ିଲେ ଓ ତା'ର ଅର୍ଥ କହିଗଲେ । ପଶ୍ତିତ ଆଶ୍ଚର୍ଯ୍ୟ ହୋଇପଡ଼ିଲେ । 
ଭଗବଦଵଗୀତା ପଢ଼ି ସେ ସଂସ୍କୃତ ଭାଷା ପ୍ରତି ଆକୃଷ୍ଣ ହେଲେ ବୋଲି ଉତ୍ତର 
ଦେଲେ । ଆଇଜାକ୍‌ ଟେଷ୍ଟ ପରୀକ୍ଷାରେ ସଂସ୍କୃତରେ ୭୫ ନମ୍ବର ପାଇଥିଲେ । 


ଟେଷ୍ଠ ପରୀକ୍ଷାରେ ସମସ୍ତେ ଉତ୍ତୀର୍ଣ୍ଣ ହେଲେ । ୧୯୧ ୨ ମସିହାରେ ସମ୍ବଲପୂର 
ଜିଲ୍ଲା ସ୍କୁଲରେ ପରୀକ୍ଷାଦେଇ ମାଟ୍ରିକ୍ୟୁଲେସନ ପରୀକ୍ଷାରେ ଉତ୍ତୀର୍ଣ୍ଣ ହେଲେ । 


ଡ଼ୁବନ ଉତ୍ସବ 

୧୯୦୯ ମସିହା ଜୁଲାଇ ମାସ ୪ ତାରିଖରେ ଡ଼ବନ ହୋଇଥବା କଥା ତାଙ୍କ 
ଡାଏରୀରୁ ଜଣାଯାଏ । ଏହି ଉତ୍ସବ ସମ୍ବଲପୁରର ବହିଦାର -ବନ୍ଧଠାରେ ପାଳିତ 
ହୋଇଥଲା । ଆଇଜାକ୍ଙ୍କର ପିତା ଧର୍ମପ୍ରଚାରକ ଥୁଲେ । ପୁତ୍ରର ଡ଼ବନ ଉତ୍ସବ 
ଗାମ୍ଭୀର୍ଯ୍ୟପୂର୍ଣ୍ଣ ବାତାବରଣରେ ଓ ଉତ୍ସମୁଖର ପରିବେଶ ମଧ୍ଯରେ ହୋଇଥବା 
ଜଣାଯାଏ । 


ଉଚ୍ଚଶିକ୍ଷା 

ଆଇଜାକ୍ଙ୍କ ସହପାଠୀମାନଙ୍କ ମଧ୍ଯରୁ ଅଧ୍ବକାଂଶ ଧନାଢ଼୍ୟ ପରିବାରର ଥିଲେ । 
କାହାର ଡାକ୍ତର ହେବାପାଇଁ, କାହାର ଓକିଲ ହେବାପାଇଁ ବା ସରକାରୀ ଚାକିରି 
କରିବାପାଇଁ ଆକାଡ୍‌କ୍ଷା ଥଲା | ସେଥୁପାଇଁ ସେମାନେ କଲେଜରେ ପଢ଼ିବାପାଇଁ 
ସ୍ଥିର କଲେ । ଆଇଜାକ୍‌ ଡାକ୍ତରୀ ପଢ଼ିବାକୁ ଚାହିଁଥିଲେ । ସେ ବି ଅନ୍ୟମାନଙ୍କ ପରି 
କଲେଜରେ ପଢ଼ିବାପାଇଁ ଆଗ୍ରହୀ ହେଲେ । 

ଆଇଜାକ୍ରଙ୍କର ପରୀକ୍ଷା ଫଳ ବାହାରିଲାବେଳକୁ ତାଙ୍କର ବାପା ଓ ମା' 
ଲୁଇସିଂହାରେ ରହୁ ଥଲେ | ଆଇଜାକ୍‌ ଲୁଇସିଂହା ଯାଇ ପିତାଙ୍କୁ ତାଙ୍କର କଲେଜରେ 
ପଢ଼ିବା କଥା କହିଲେ ! ତାହା ଶୁଣି ସାରା କହିଲେ ଯେ ଜନ୍ମହେବା ପୂର୍ବରୁ ପୁଅ 
ପ୍ରଭୁଙ୍କ ଗୁଣଗାଇ ଜୀବିକା ନିର୍ବାହ କରିବ ବୋଲି ସେ ପ୍ରତିଜ୍ଞା କରିଛନ୍ତି । ସେ ତାଙ୍କୁ 
କଟକ ଯାଇ ଧର୍ମଯାଜକ ହେବାକୁ ତାଲିମ ନେବାକୁ ପରାମର୍ଶ ଦେଲେ । 

ଆଇଜାକ୍‌ କିନ୍ତୁ ଡାକ୍ତରୀ ପଢ଼ିବାକୁ ଚାହୁଁଥଲେ । ପିଲାଦିନୁ ପିତାଙ୍କୁ ଚିକି୍କକ 
ଭାବେ ରୋଗୀଙ୍କର ସେବା କରୁଥୁବା ଦେଖି ଆସିଥଲେ | ମା” ମଧ୍ଯ ଧାତ୍ରୀ ଭାବେ 
ବହୁ ନାରୀଙ୍କ ପ୍ରସବ ସମୟର ସେବା କାର୍ଯ୍ୟ ଦେଖିଥିଲେ । ସେ ତେଣୁ ସେହିଭଳି 
ଲୋକଙ୍କ ସେବା କରିବାକୁ ଡାକ୍ତରୀ ପଢ଼ିବାର ଅଭିପ୍ରାୟ ଜଣାଇଲେ । 

୩୬୨ ଯଶୋଦେହେ ଆୟୁଷ୍ମାନ୍‌ 


ଆଇଜାକ୍‌ କହିଲେ - “' ମନୁଷ୍ୟର ସେବା କଂଣ ପ୍ରଭୁଙ୍କର ସେବା ନୁହେଁ ? 
××× ବାପା କେତେ ରୋଗୀଙ୍କୁ ଖିଷଧ ଦେଇ ଭଲ କରୁଛନ୍ତି । ତୁମେ କେତେ 
ମାଆଙ୍କର ଧାଇ କାମ କରି ସେମାନଙ୍କର କଷ୍ଟ ଦୂର କରୁଛ | ଏଇଟା କ'ଣ ପ୍ରଭୁଙ୍କର 
ସେବା ନୁହେଁ ? 

ଆଇଜାକ୍‌ ଯେତେ କହିଲେ ମଧ୍ଯ ମାଆ ବୃଝିଲେ ନାହିଁ । ସେ ପୂର୍ବରୁ ପ୍ରତିଜ୍ଞା 
କରିଥୁବା କହିଲେ । ଡାକ୍ତରମାନେ ମଧ୍ଯ ପଇସାକୁ ମଣିଷଠାରୁ ବଡ଼ ବୋଲି ଭାବନ୍ତି 
ଓ ସେମାନଙ୍କର ସେବାଭାବ ଆଦୌ ନାହିଁ ବୋଲି ଯୁକ୍ତି ମଧ୍ୟ କଲେ । 


ଆଇଜାକ୍‌ ବିଷମ ସମସ୍ୟାରେ ପଡ଼ିଲେ । ବହୁଦିନର ଆଶା-ଆକାଙଡ୍‌କ୍ଷା 
ଧୂଳିସାତ୍ଵବ ହେବାକୁ ଯାଉଥ୍ବାରୁ ତାଙ୍କ ମନ ଦୁଃଖରେ ପୂର୍ଣ୍ଣ ହୋଇଗଲା । ବାପା 
ମାଆଙ୍କର ଆଶୀର୍ବାଦ ନ ପାଇ ନିଜ ଇଛ୍ଥାରେ ଜୀବନ ଗଢ଼ିବାଟା କେତେଦୂର 
ଠିକ୍‌, ତାହା ମଧ୍ଯ ତାକୁ ବିଚଳିତ କଲା । ଶେଷରେ ସେ କଲେଜରେ ପଢ଼ିବାପାଇଁ 
ସ୍ଥିର କଲେ । ଘରେ କାହାକୁ ନ କହି ଲୁଇସିଂହାରୁ ଚାଲି ଚାଲି ସେ ସମ୍ବଲପୁରକୁ 
ଆସିଲେ । 


ଆଇଜାକ୍‌ ସମ୍ବଲପୁରରେ ରେଭରେଣ୍ଡ ଦାନିଏଲ ଦାସଙ୍କ ଘରେ ରହିଲେ । 
ଦାନିଏଲ ଘରେ ନ ଥୁଲେ | ତାଙ୍କ ପତ୍ନୀ ଶାନ୍ତି ତାଙ୍କୁ ଆଦର କଲେ | ତାଙ୍କର ପୁଅ 
ସାମୁଏଲ କଲେଜରେ ପଢ଼ୁଥିଲେ । ସେ ଆଇଜାକ୍ଙ୍କ ପ୍ରତି ସହାନୁଭୂତିଶୀଳ ହେଲେ । 
ଉଚ୍ଚ ଶିକ୍ଷାପାଇଁ ଆଇଜାକ୍ଙ୍କ ହାତରେ ପାଞ୍ଚଟି ଟଙ୍କା ମଧ୍ଯ ଦେଲେ । 


ସେତେବେଳେ ସମ୍ବଲପୁର ଛାତ୍ରମାନଙ୍କୁ ଉଚ୍ଚ ଶିକ୍ଷାପାଇଁ କଟକ ବା କଲିକତା 
ଯିବାକୁ ପଡ଼ୁଥୁଲା । ଆଇଜାକ୍‌ କଲିକତା ଯିବାକୁ ଆଗ୍ରହୀ ହେଲେ । ବହୁ କଷ୍ଟରେ 
କଲିକତା ଗଲେ ¦ ସେ ସେଠା ”.M.C.4. ହଷ୍ଟେଲରେ ରହି ପାଠ ପଢ଼ିବାପାଇଁ ସ୍ଥିର 
କଲେ । ମାତ୍ର ସେଠାରେ ସ୍ଥାନ ନ ଥୁଲା | ଡଫ୍ବ ହଷ୍ଟେଲରେ ମଧ୍ଯ ସ୍ଥାନ ନ ଥିଲା | 
ଆଇଜାକ୍‌ Baptist missioଠମର ସେକ୍ରେଟେରୀଙ୍କୁ ଦେଖାକରିବାକୁ ଚାହିଁଲେ । 
ସେହି ମିସନର ସେକ୍ରେଟେରୀ ପୂର୍ବରୁ ଥରେ ଲୁଇସିଂହା ଆସିଥୂଲେ । ଆଇଜାକ୍ଵଙ୍କୁ 
ମଧ୍ଯ ଆଶୀର୍ବାଦ ଦେଲେ । ସେ କିନ୍ତ ଆଇଜାକ୍ଵଙ୍କପାଇଁ କିଛି କରିପାରିବେ ନାହିଁ 
ଜଣାଇଲେ । କଲିକତାରେ ଓଡ଼ିଆ ମଣ୍ଡଳୀର ପାଳକଙ୍କୁ ଭେଟିବାକୁ କହିଲେ । 
ପାଳକ ମହାଶୟଙ୍କ ପତ୍ନୀ ମଧ୍ଯ ସହାନୁଭୂତି ଦେଖାଇଲେ । ଖାଇବାକୁ ମଧ୍ଯ ଦେଲେ | 
ଆଇଜାକ୍‌ ବର୍ଷେ କାଳ କଲିକତାରେ ଏଣେତେଣେ ବୁଲିଲେ । କିନ୍ତୁ ପଢ଼ାପଢ଼ିର 
କୌଣସି ସୁବିଧା କରିପାରି ନ ଥଲେ । ବାପଟିଷ୍ଟ ମିସନର ସେକ୍ରେଟେରୀଙ୍କୁ ମଧ୍ଯ 
ଆଉ ଦେଖା କଲେ ନାହିଁ । 

ଆଇଜାକ୍‌ ସାନ୍ତା ୩୬୩ 


ଆଇଜାକ୍‌ ପରବର୍ଭୀ ବର୍ଷ କଲେଜରେ ନାମ ଲେଖାଇଲେ। ମାତ୍ର ବର୍ଷେ 
ଖଣ୍ଡେ ପଢ଼ିଲେ । ଅର୍ଥାଭାବରୁ ସେ ତାହା ଶେଷ କରିପାରିଲେ ନାହିଁ । 


ଆଇଜାକ୍‌ ଏହାପରେ କଟକ ଆସି ମେଡିକାଲ ସ୍ତଲରେ ନାମ ଲେଖାଇଲେ । 
ସେଠାରେ ସେ ଚାରି ବର୍ଷ କଟାଇଲେ । ସେ ଭଲ ପାଠ ମଧ୍ଧ ପଢ଼ୁଥିଲେ ବୋଲି 
ଜଣାଯାଏ । 

ଆଇଜାକ୍‌ ସେଠାରେ ପଢୁଥ୍‌ବ। ସମୟରେ ବିଶିଷ୍ଠ ସମାଜସେବୀ 
ଲକ୍ଷ୍ମୀନାରାୟଣଙ୍କୁ ଭେଟିଲେ । ଉଭୟଙ୍କ ମଧ୍ଯରେ ସମ୍ପର୍କ ଘନିଷ୍ଠ ହେଲା | 


୧୯୧୭ ମସିହାରେ ଆଇଜାକ୍୍‌ଙ୍କ ପିତା ଭିକାରିଙ୍କର ମୃତ୍ୟୁ ହେଲା । 
ଲୁଇସିଂହାରେ ଭିକାରିଙ୍କର କିଛି ଜମିବାଡ଼ି ଥୁଲା । ଆଇଜାକ୍‌ କିନ୍ଧୁ ଜମିବାଡ଼ି କଥା 
ବୁଝିଲେ ନାହିଁ । ହଳିଆଙ୍କ ହାତରେ ଚାଷବାସ ଛାଡ଼ିଦେଲେ । ଯେଉଁମାନେ ହଳ 
କରୁଥୁଲେ ସେମାନେ ଜମିର ମାଲିକ ହେଲେ !। 


ଆଇଜାକ୍‌ ମେଡିକାଲ ସ୍ତୁଲରେ ପଢ଼ୁଥୁଲାବେଳେ ଗୋଟିଏ କୁଷ୍ଠରୋଗୀ 
ସମ୍ପର୍କରେ ଆସିଲେ । ସେ ଜଣେ ସରକାରୀ କର୍ମଚାରୀ ଥଲେ । ରୋଗାକ୍ରାନ୍ତ 
ବ୍ୟକ୍ତିଙ୍କ ସ୍ତ୍ରୀ ସ୍କୁଲକୁ ଆସି ବିଭାଗୀୟ ଅଧ୍ୟାପକଙ୍କ ସହିତ ନିଜ ସ୍ଵାମୀଙ୍କ ଚିକିତ୍ସା 
ବିଷୟରେ କଥାବାର୍ଭା କଲେ । ସ୍ଵାମୀଙ୍କ ମାସିକ ଦରମାର ଅର୍ବଵେକ ବିଭାଗୀୟ 
ଡାକ୍ତରଙ୍କୁ ଦେବାକୁ ପ୍ରତିଶ୍ରୁତି ମଧ୍ଯ ଦେଲେ । ତାଙ୍କର ଚିକିତ୍ସାଭାର ନେବାକୁ ସେହି 
ଡାକ୍ତରଙ୍କୁ ଅନୁରୋଧ କଲେ | କିନ୍ତୁ ଡାକ୍ତରଙ୍କ ହୃଦୟ ତରଳିଲା ନାହିଁ । ଅଧ୍ବକ ଟଙ୍କା 
ନ ଦେଲେ ଚିକିତ୍ସା କରିପାରିବେ ନାହିଁ ବୋଲି ଜଣାଇଲେ । ସେ ଭଦ୍ରମହିଳାଜଣଙ୍କ 
କ୍ରନ୍ଦନ କରିବାକୁ ଲାଗିଲେ । ଆଇଜାକ୍ଵଙ୍କର ହୃଦୟ ବିଗଳିତ ହୋଇଉଠିଲା । 
କୁଷ୍ଠରୋଗୀମାନେ କିପରି ସମାଜରେ ଘୃଣିତ ତାହା ଜାଣିପାରିଲେ । ଏ ବିଷୟରେ 
ସେ ଗଭୀର ଭାବରେ ଚିନ୍ତା କଲେ । 

ଆଇଜାକ୍‌ ଖ୍ରୀଷ୍ଟଧର୍ମାବଲମ୍ବୀ ଥଲେ । ଲୁକ୍ରଙ୍କ ଲିଖୂତ ମଙ୍ଗଳ ସୁସମାଚାର 
ପଢୁଥୁଲେ । ସେଥିରେ ମହାମାନ୍ୟ ଯିଶୁଖ୍ରୀଷ୍ଟଙ୍କର କୁଷ୍ଠରୋଗୀଙ୍କ ପ୍ରତି ଅପୂର୍ବ କରୁଣା 
ବର୍ଣ୍ଣିତ ଅଛି । 

ଯିଶୁ ହାତବଢ଼ାଇ ରୋଗୀକୁ ସ୍ପର୍ଶ କରିବାମାତ୍ରେ ରୋଗୀଟି କୁଷ୍ଠରୋଗରୁ ସମ୍ପୂର୍ଣ 
ଆରୋଗ୍ୟ ଲାଭ କଲା | ଦୁଇ ହଜାର ବର୍ଷ ପୂର୍ବେ ମହାମାନ୍ୟ ଯିଶୁ କୁଷ୍ଠରୋଗୀର 
ଅଙ୍ଗ ସ୍ପର୍ଶକରି ରୋଗମୁକ୍ତ କରିଥବାର ଯେଉଁ ଆଦର୍ଶ ପ୍ରତିଷ୍ଠିତ ହୋଇଥଲା, ସେହି 
ଆଦର୍ଶ ଅନୁସରଣ କରିବା ଡାକ୍ତରଙ୍କର ପରମ କଉଁବ୍ୟ ବୋଲି ସେ ମନେ କଲେ । 

୩୬୪ ଯଶୋଦେହେ ଆୟୁଷ୍ମାନ୍‌ 


ମହାମାନ୍ୟ ଯିଶୁ ମଧ୍ଯ କହୁଥିଲେ, ‹ ‘ପାପକୁ ଘୃଣା କର | ପାପୀକୁ ଘୃଣା କର 
ନାହିଁ ।”” ସେହି ବିଚାରରେ ଯିଶୁ କୁଷ୍ଠରୋଗୀକୁ ଘୃଣା କରି ନ ଥଲେ । ତାକୁ 
ଅକୁଣ୍ଠିତ ଚିତ୍ତରେ ସ୍ପର୍ଶ କଲେ । ରୋଗ ଦୂର ହେଲା । ଯିଶୁଙ୍କର ଉପଯୁକ୍ତ ଶିଷ୍ୟଭାବେ 
ଆଇଜାକ୍‌ ତେଣୁ କୁଷ୍ଠରୋଗୀଙ୍କ ସେବାପାଇଁ ମନ ବଳାଇବା ସ୍ଵାଭାବିକ । 


ମେଡିକାଲ ସ୍ତ୍ଲରେ ପଢ଼ୁଥଲାବେଳେ ସେ ସବୁ ଶ୍ରେଣୀର ରୋଗୀଙ୍କ ପ୍ରତି 
ସହାନୁଭୂତିଶୀଳ ହେଲେ | ଇଂରାଜୀରେ ଯାହାକୁ କହନ୍ତି Bedside Manners ବା 
ବୈଦ୍ୟୋଚିତ ସୌଜନ୍ୟ - ତାହା ତାଙ୍କ ଠାରେ ପୂର୍ଣ୍ଣ ଭାବରେ ଦେଖିବାକୁ ମିଳିଲା । 
ଯେଉଁ ରୋଗୀମାନେ ଯନ୍ତ୍ରଣା ପାଉଥିଲେ, ସେମାନଙ୍କ ପାଖରେ ବସି ରହି ଆଶ୍ଧାସନା 
ସେ ଦେଉଥିଲେ । ଏପରିକି ସେମାନଙ୍କରେ କ୍ଷତ ସ୍ଥାନରେ ପଟି ବାନ୍ଧି ଦେଉଥିଲେ । 


ହୃଦୟର ଏହି ମହାନ୍‌ତା ଓ ବିଶାଳତା ତାଙ୍କର ଜୀବନକୁ ସାର୍ଥକ ଓ ଅବିସ୍ମରଣୀୟ 
କରିପାରିଥିଲା ! 


କର୍ମ ଜୀବନ 


୧୯୧୮ ମସିହାରେ ଆଇଜାକ୍‌ କଟକ ମେଡିକାଲ ସ୍ଟ୍ଲରୁ ଡାକ୍ତରୀ ପାସ 
କଲେ । ସେତେବେଳେ ସରକାରୀ ଚାକିରି ପାଇବାରେ ଅସୁବିଧା ନ ଥଲା । ସେ 
ସଙ୍ଗେ ସଙ୍ଗେ ସରକାରୀ ଚାକିରି ପାଇଲେ । ପ୍ରଥମ ଦୃଇ ବର୍ଷ ଅର୍ଥାତ ୧୯୧୮ରୁ 
୨୦ ମସିହା ପର୍ଯ୍ୟନ୍ତ ସେ ସାଧାରଣ ଚିକିତ୍ସା ଦାୟିତ୍ବରେ ରହିଲେ । ୧୯୨୦ 
ମସିହାରେ ସେ କୁଷ୍ଠରୋଗୀଙ୍କ ଚିକିତ୍ସା ଆରମ୍ଭ କଲେ । ଏହି ଦୁଇ ବର୍ଷ ସେ କଟକ 
କରଷ୍ଠାଶ୍ରମର ଦାୟିତ୍ଵରେ ଥଲେ । 

ସେ ସମୟରେ କୁଷ୍ଠରୋଗ ଦୁରାରୋଗ୍ୟ ଥୁଲା । ଅଧ୍ବକନ୍ତୁ, ସଂକ୍ରାମକ 
ବ୍ୟାଧୂରୂପେ ପରିଗଣିତ ହେଉଥଲା । କୁଷ୍ଠ ରୋଗୀମାନଙ୍କୁ ମହାପାପୀ ବୋଲି 
ବିଚାର କରାଯାଉଥୁୂଲା । ଲୋକେ ସେମାନଙ୍କୁ ଘୃଣା କରୁଥିଲେ । ସେମାନଙ୍କୁ 
ପରିବାରରୁ ଓ ସମାଜରୁ ଅଲଗା କରି ରଖୁଥିଲେ । ଆଇଜାକ୍‌ ସେହି ନିପୀଡ଼ିତ 
ରୋଗୀମାନଙ୍କର ସେବାଶୁଶ୍ରଷାର ଭାର ନେଲେ । 


ଡଃ ଆଇଜାକ୍‌ କଟକରେ ଥୁଲାବେଳେ ଡଃ ମ୍ୟୁରଙ୍କ ସଂସ୍ଥର୍ଶରେ ଆସିଲେ | 
ଡଃ ମ୍ୟୁର ୧୯୦୬ ମସିହାରେ ମିସନାରୀ ଡାକ୍ତରଭାବେ ବିଲାତରୁ ବଙ୍ଗଦେଶକୁ 
ଆସିଥୂଲେ । ଶଲ୍ୟ ଚିକିତ୍ସାରେ ତାଙ୍କର ସୁନାମ ଥୁଲା । ସେ ସ୍ବୋପାର୍ଚଚିତ ଅର୍ଥରେ 
ଏକ ଡାକ୍ତରଖାନା ଖୋଲିଲେ । ସେଥର ଆୟର କିଛି ଅଂଶ ସେ ମିସନକୁ 
ଦେଉଥୁଲେ । ସେ ଭାରତରେ ଚିକିତ୍ସକ ସଭାପତି ମଧ୍ଯ ହେଲେ । ସେ ଏହି ସୁଯୋଗରେ 

ଆଇଜାକ୍‌ ସାନ୍ତା ୩୬୫ 


ଭାରତବର୍ଷର ପଚାଶଟି ଭିନ୍ନ ଭିନ୍ନ କୃଷ୍ଠାଶ୍ରମରେ ସାରୁ ଲାଜାରସ୍‌ଙ୍କଦ୍ଧାରା ଆବିଷ୍କୃତ 
କୁଷ୍ଣରୋଗ ଓଷଧର ପରୀକ୍ଷା କୁଷ୍ଠରୋଗୀଙ୍କ ଦେହରେ କରାଇଲେ । ସେ ୧୯୨୦ 
ମସିହାରେ କଲିକତା ଟ୍ରପିକାଲ ସ୍ତ୍ରଲ ଅଫ୍ବ ମେଡିସିନରେ କୁଷ୍ଠ ବିଶେଷଜ୍ଞ ଭାବେ ନିଯୁକ୍ତ 
ହେଲେ | କଟକରେ ଥାଇ ଡଃ ଆଇଜାକ୍‌ ଡଃ ମ୍ୟୁରଙ୍କ ଗବେଷଣା କାର୍ଯ୍ୟରେ ସାହାଯ୍ୟ 
କରୁଥୂଲେ । ସେ ଅଳ୍ପକାଳ ମଧ୍ଯରେ ଡଃ ମ୍ୟୁରଙ୍କର ବିଶ୍ପାସଭାଜନ ହୋଇପାରିଲେ । 
ଡଃ ମ୍ୟୁରଙ୍କ ପରାମର୍ଶକ୍ରମେ ଡଃ ଆଇଜାକ୍‌ ପୁରୁଲିଆ କୃଷ୍ଠାଶ୍ରମକୁ ଗଲେ । ସେଠାରେ 
ସେ କୁଷ୍ଠରୋଗୀର ଚିକିତ୍ସା ଦାୟିତ୍ଵରେ ରହିଲେ । 


ବିବାହ ଓ ପତ୍ନୀବିଛ୍ନେଦ 

କଟକରେ ଥୂଲାବେଳେ ୧୯୧୯ ମସିହା ମେ ମାସ ୨୯ ତାରିଖରେ 
ଆଇଜାକ୍ରଙ୍କର ସାମୁଏଲ୍‌ ଦାସଙ୍କର ମାମୁଝିଅ ରାଜକୁମାରୀଙ୍କ ସହ ବିବାହ ହେଲା । 
୧୯୨୦ ମସିହା ଫେବୃୟାରୀ ମାସ ୨୩ ତାରିଖରେ ତାଙ୍କର ପ୍ରଥମ ସନ୍ତାନ 
ପ୍ରଶାନ୍ତଚିତ୍ତର ଜନ୍ମ ହେଲା । ପାଞ୍ଚ ବର୍ଷ ମଧ୍ଯରେ ତାଙ୍କର ପାଞ୍ଚୋଟି ସନ୍ତାନ ଜନ୍ମ 
ହେଲେ । ଚତୁର୍ଥ ସନ୍ତାନ ଜନ୍ମରେ ରାଜକୁମାରୀ ଯକ୍ଷ୍ମା ରୋଗରେ ଆକ୍ରାନ୍ତ ହେଲେ । 
ପତ୍ନୀଙ୍କର ଚିକିତ୍ସାପାଇଁ ବହୁ ଯତ୍ନ କଲେ ମଧ୍ଯ ରୋଗର ଉପଶମ ହେଲା ନାହିଁ । 
ରାଜକୁମାରୀଙ୍କୁ ଉତ୍ତମ ଚିକି ତ୍ସାପାଇଁ ତାଙ୍କୁ ଉତ୍ତରପ୍ରଦେଶର ଆଲମୋରା 
ସ୍ବାସ୍ଥ୍ୟନିବାସକୁ ନିଆଗଲା । ମାତ୍ର ସମସ୍ତ ଚେଷ୍ଟା ବିଫଳ ହେଲା । ରାଜକୁମାରୀ 
୧୯ ୨୬ ମସିହା ନଭେମ୍ବର ମାସ ୧ ୦ ତାରିଖରେ ମୃତ୍ୟୁବରଣ କଲେ | ମାତ୍ର ସାତ 
ବର୍ଷ ବିବାହିତ ଜୀବନଯାପନ ପରେ ରାଜକୁମାରୀଙ୍କୁ ହରାଇବା ଅତି ବେଦନାଦାୟକ 
ହେଲେ ମଧ୍ଯ ସେହି ଧକ୍କାକୁ ସମ୍ଭାଳିନେଇ ଆଇଜାକ ନିଜ କର୍ବ୍ୟପଥରେ 
ଆଗେଇଲେ । 


ନୂତନ ନିଯୁକ୍ତି 

୧୯୨୭ ମସିହାରେ ସମଗ୍ର ଭାରତବର୍ଷରେ କୁଷ୍ଠରୋଗ ବିଷୟରେ ସର୍ଭେ 
କରିବାର ଏକ ଯୋଜନା ଭାରତ ସରକାର ହାତକୁ ନେଲେ । ସେହି ସମୀକ୍ଷାର 
ମୁଖ୍ୟ ରୂପେ ତାଙ୍କୁ ନିଯୁକ୍ତି ଦେବାକୁ ଡଃ ମୟୁର ଭାରତ ସରକାରଙ୍କୁ ପତ୍ର ଦେଲେ । 
ଭାରତ ସରକାର ଏହି ସମୀକ୍ଷା କାର୍ଯ୍ୟପାଇଁ ଡଃ ଆଇଜାକ୍ଙ୍କୁ ନିଯୁକ୍ତି ଦେଲେ | 
ଡଃ ମ୍ୟୁର ମଧ୍ଯ ପ୍ରଦେଶ ସରକାରମାନଙ୍କୁ ପତ୍ର ଲେଖୁଲେ । ପ୍ରତି ପ୍ରଦେଶ ୪ ଜଣ 
ଡାକ୍ତର ଦେବାକୁ ରାଜିହେଲେ । ସମଗ୍ର ଭାରତବର୍ଷରେ ବୁଲି ବୁଲି କୁଷ୍ଠରୋଗ 
ବିଷୟରେ ସର୍ଭେ କରିବା ଏକ ଗୁରୁଦାୟିତ୍ଵ ଥଲା । ଏହା ମଧ୍ଯ ୩୫ ବର୍ଷ ବୟସ୍ତ 
ଡଃ ଆଇଜାକ୍ଙ୍କ ପକ୍ଷେ ଗୌରବର ବିଷୟ ଥୁଲା । 

୩୬୬ ଯଶୋଦେହେ ଆଯୟୁଷ୍ମାନ୍‌ 


ଦ୍ଵିତୀୟ ବିବାହ 

ସେହି ସମୟକୁ ଜ୍ୟେଷ୍ଠପୁତ୍ର ପ୍ରଶାନ୍ତର ବୟସ ମାତ୍ର ୭ ବର୍ଷ ହୋଇଥାଏ । 
କନିଷ୍ଠ ପୁତ୍ରକୁ ଦୁଇ ବର୍ଷ ହୋଇଥାଏ | ଏମାନଙ୍କୁ ଛାଡ଼ି ପଞ୍ଜାବ, ମାନ୍ଦ୍ରାକ, ଆସାମ 
ପ୍ରଭୃତି ଦୂରଦୂରାନ୍ତକୁ ଯାଇ କୁଷ୍ଠ ରୋଗୀଙ୍କ ସମ୍ପର୍କରେ ତଥ୍ୟ ସଂଗ୍ରହ କରିବା 
ସହଜସାଧ୍ୟ ନ ଥିଲା । ତେଣୁ ୧୯୨୮ ମସିହା ଜୁଲାଇ ମାସ ୩୦ ତାରିଖରେ 
ଡଃ ଆଇଜାକ୍‌ ଶରତକୁମାରୀଙ୍କୁ ବିବାହ କଲେ | ସେ ପ୍ରଥମା ପତ୍ନୀ ରାଜକୁମାରୀଙ୍କର 
ସାନଭଉଣୀ ଥଲେ | ପରିବାରର ସୁଖ ପୁଣି ଫେରିଆସିଲା । 


ଡଃ ଆଇଜାକ୍‌ ଲେଖିଥିଲେ - “ “ସମସ୍ତେ ଆଶା କରିଥିଲେ ଯେ ସର୍ବଭାରତୀୟ 
ଚାକିରି ଛାଡ଼ିଦେଇ ସେ ଘରକୁ ଫେରି ପାରମ୍ପରିକ ଜୀବନ ଯାପନ କରିବେ, କିନ୍ତୁ 
ସେ ବାଇଶ ବର୍ଷ ଧରି ସାରୀଦେଶରେ କୁଷ୍ଠ ରୋଗର ନିବାରଣ କାର୍ଯ୍ୟରେ ବ୍ୟାପୃତ 
ରହିଲେ । ଏଥ୍‌ରୁ ଅଧକାଂଶ ସମୟ ସେ ବାହାରେ ଏକାକୀ ରହୁଥିଲେ ।” 


ସମୀକ୍ଷା କାର୍ଯ୍ୟ 

୧୯୨୭ ମସିହାରୁ ୧୯୩୮ ମସିହା ପର୍ଯ୍ୟନ୍ତ ଡଃ ଆଇଜାକ୍‌ କୁଷ୍ଠ ସମୀକ୍ଷା 
ଅନୁଷ୍ଠାନର ମୁଖ୍ୟ ଭାବେ କାର୍ଯ୍ୟ କଲେ । ଏହି ପାଞ୍ଚ ବର୍ଷ ମଧ୍ୟରେ ସେ ବିଭିନ୍ନ 
ସ୍ଥାନକୁ ଗଲେ ଓ କୁଷ୍ଠରୋଗୀମାନଙ୍କର ସମସ୍ୟା ଉପରେ ଅନୁଧ୍ୟାନ କଲେ । ୧୯୨୭ 
ମସିହାରେ ଡଃ ଆଇଜାକ୍‌ ମାନବଜାର, ରଘୁନାଥପୁର, ବାଙ୍କୁଡ଼ା ଓ ସାନ୍ତାଳପ୍ରଗଣା 
ଅଞ୍ଚଳକୁ ଗଲେ । ତା'ର ପର ବର୍ଷ ଅର୍ଥାତ ୧୯୨୮ ମସିହାରେ ରାୟପୁର, 
ସମ୍ବଲପୁର ଅମରାବତୀ, ଖାନ୍ଦେଶ, ସତାରା, ବ୍ରହ୍ମଦେଶ ପ୍ରଭୃତି ଅଞ୍ଚଳରେ 
କୁଷ୍ଠାଶ୍ରମମାନ ପରିଦର୍ଶନ କଲେ । ତା” ପର ବର୍ଷ ୧୯ ୨୯ ମସିହାରେ ତ୍ରିବାଙ୍କୁଡ଼, 
ହାଇଦ୍ରାବାଦ, ପୁରୀ, ଆର୍କଟ ଓ ଗୋଦାବରୀ ପ୍ରଭୁତି ସ୍ଥାନକୁ ଯାଇ କୁଷ୍ଠାଶ୍ରମଗୁଡ଼ିକ 
ବୁଲି ଦେଖୁଲେ । ୧୯୩୦ ମସିହାରେ ଡଃ ଆଇଜାକ୍‌ ଦିଲ୍ଲୀ ଆଲମୋରା, ଅମୃତସର 
ପ୍ରଭୁତି ସ୍ଥାନକୁ ଯାଇଥିଲେ । ୧୯୩୧ ମସିହାରେ ମାନ୍ଦ୍ରାଜ, ଆସାମ, ଧାନବାଦ, 
ଇନ୍ଦୋର ପ୍ରଭୃତି ଅଞ୍ଚଳରେ ବ୍ୟାପକ ଗସ୍ତ କରି କୁଷ୍ଠରୋଗୀମାନଙ୍କର ବିଭିନ୍ନ ସମସ୍ୟା 
ବୃଝିଥୂଲେ। 
ବ୍ରିଟିଶ ସାମ୍ରାଜ୍ୟ କୁଷ୍ଠ ନିବାରଣ ସଂଘର ପ୍ରଚାରକ 

୧୯୩୨ ମସିହାରେ ଡଃ ଆଇଜାକ୍‌ ବ୍ରିଟିଶ ସାମ୍ରାଜ୍ୟ କୁଷ୍ଠ ନିବାରଣ ସଂଘର 
ପ୍ରଚାରକ ଭାବେ ନିଯୁକ୍ତ ହେଲେ । ସେ ୧୯୪୩ ମସିହା ପର୍ଯ୍ୟନ୍ତ କାର୍ଯ୍ୟ କଲେ । 


ଏହି ସମୟରେ ଦେଶବିଦେଶର ବିଭିନ୍ନ ସ୍ଥାନ ଭ୍ରମଣକରି କୁଷ୍ଠ ନିବାରଣ ବିଷୟରେ 
ପ୍ରଚାର କଲେ । 

ଆଇଜାକ୍‌ ସାନ୍ତା ୩୬୭ 


୧୯୩୨ ଓ ୧୯୩୩ ମସିହାରେ ପୁରୀ, ବାଲେଶ୍ବର, କଟକ, ସମ୍ବଲପୁର, 
ମୟୂରଭଞ୍ଜ, ଜାମସେଦପୁର, ପାଟଣା, ଗୟା, ରାଞ୍ଚି ଗୋରଖପୁର, ବାରାଣସୀ, 
କାନପୁର, ଆଗ୍ରା, ଲାହୋର, ଅମ୍ଭାଲା, ସିମଳା, ଅମୃତସର, ରାଓଲପିଣ୍ତି ପ୍ରଭୁତି 
ସ୍ଥାନ ଗସ୍ତ କଲେ । 

୧୯୩୪ ମସିହାରେ ଫିଲିପାଇନ୍ସ, ଜାପାନ, ସାଂଘାଇ, ହଙ୍ଗକଙ୍ଗ, ସିଙ୍ଗାପୁର, 
ବ୍ରହ୍ମନଦେଶ ପ୍ରଭୂତି ବିଦେଶୀ ରାଷ୍ଟ୍ର ଗସ୍ତ କରିଥିଲେ । 

୧୯୩୫ ମସିହାରୁ ୧୯୪୩ ପର୍ଯ୍ୟନ୍ତ ସେ ଭାରତର ବିଭିନ୍ନ ପ୍ରଦେଶର ବିଭିନ୍ନ 
ସ୍ଥାନ ପରିଦର୍ଶନରେ ଗଲେ । 

ପ୍ରଥମେ କୁଷ୍ଠରୋଗ ସମୀକ୍ଷା କାମରେ ଓ ପରେ ବ୍ରିଟିଶ ସାମ୍ରାଜ୍ୟ କୃଷ୍ଠ 
ନିବାରଣ ସଂଘର ପ୍ରଚାରକଭାବେ ବହୁ ବର୍ଷ ଆଇଜାକ ବାହାରେ କଟାଇଲେ । ଏହି 
ସମୟରେ ତାଙ୍କୁ କଠିନ ପରିଶ୍ରମ କରିବାକୁ ପଡ଼ିଥିଲା । କିନ୍ଧୁ ଅକାତରରେ ସେ 
ତାହା ସହି ନେଲେ । ଖାଇବାକୁ ନିୟମିତ ଭାବେ ମିଳୁ ନ ଥୁଲା । ସାଙ୍ଗରେ କିଛି 
ଅଣ୍ଡା ଓ ବିସ୍ତଟ ଧରି ଯାଉଥୁୂଲେ । ତାହା ଖାଇ ଦିନ ଦିନ ଧରି ରହିଯାଉଥୂଲେ । 
ଯେଉଁଆଡ଼େ ଯାଉଥିଲେ ସାଙ୍ଗରେ କିଛି ଚକୋଲେଟ ନେଉଥିଲେ । କୌଣସି ଗାରେ 
ପହଞ୍ଚିଲେ ଛୋଟ ପିଲାମାନଙ୍କ ମଧ୍ଯରେ ତାହା ବାଣ୍ଡ୍‌ ଥଲେ । ଫଳରେ ଲୋକପ୍ରିୟ 
ହୋଇପାରୁଥଲେ । ନିଜର ଅମାୟିକ ବ୍ୟବହାରଦ୍ବାରା କୁଷ୍ଠଣରୋଗ ସଭୈ କାମରେ 
ସେ ସମସ୍ତଙ୍କର ବିଶ୍ଵାସଭାଜନ ହୋଇପାରିଥୂଲେ । 

ବେଳେବେଳେ ଡଃ ଆଇଜାକ୍ଙ୍କୁ ବିପଦସଙ୍କୁଳ ଅଞ୍ଚଳକୁ ଯିବାକୁ ପଡ଼ୁଥିଲା । 
ସେଠାରେ ବଣୁଆ ଜାତିର ଲୋକେ ବିନା ଦ୍ବିଧାରେ ବାହାରୁ ଆସୁଥ୍‌ବା ଲୋକଙ୍କୁ 
ହତ୍ୟା କରୁଥିଲେ । ବାହାରୁ ଯାଉଥ୍‌ବା ଲୋକଙ୍କୁ କମିସନରଙ୍କ ଅନୁମତି ନେଇ 
ଯିବାକୁ ପଡ଼ୁଥିଲା । ଆଇଜାକ୍‌ ଥରେ ସରକାରଙ୍କଠାରେ ଅନୁମତିପାଇଁ ଦରଖାସ୍ତ 
ଦେଲେ । ଆମ୍ବରକ୍ଷାପାଇଁ ପର୍ଯ୍ୟାପ୍ତ ଅସ୍ତ୍ରଶସ୍ତ୍ର ନେଉଥୁବା କଥା ଦରଖାସ୍ତରେ ଉଲ୍ଲେଖ 
କରି ନ ଥଲେ । କମିସନର ଅନୁମତି ଦେବାକୁ କୁଣ୍ଠିତ ହେଲେ । ଡଃ ଆଇଜାକ୍‌ 
କହିଲେ ଯେ ରିଭଲଭର ସେ ଅବଶ୍ୟ ନେଉ ନାହାନ୍ତି । ମାତ୍ର ତା'ଠାରୁ ବଳି ଅଧୁକ 
ଶକ୍ତିଶାଳୀ ଅସ୍ତ ତାଙ୍କ ପାଖରେ ଅଛି । କି ଅସ୍ତ ଅଛି ବୋଲି କମିସନର ପଚାରିଲେ । 

ସେ ଉତ୍ତର ଦେଲେ - “ମୋର ଅସ୍ତ୍ର ହେଉଛି ପ୍ରେମ । ମୋର ବିଶ୍ଧାସ, 
ସେମାନେ ମୋର କିଛି ଅନିଷ୍ଟ କରିବେ ନାହିଁ ।” 

କମିସନର ନିଜ ଦାୟିତ୍ବରେ ଯିବାକୁ ଅନୁମତି ଦେଲେ । ଡଃ ଆଇଜାକ୍‌ ସେଇ 
ବଣୁଆ ଅଞ୍ଚଳକୁ ଗଲେ | ସାଙ୍ଗରେ ମିଠା, ଚକୋଲେଟ ପ୍ରଭୃତି ନେଲେ । ଯେଉଁ 

୩୬୮ ଯଶୋଦେହେ ଆଯୟୁଷ୍ମାନ୍‌ 


ଗାରେ ପହଞ୍ଚୁଥାନ୍ତି, ସେଠା ପିଲାଙ୍କୁ ତାହା ଦେଉଥାନ୍ତି । ପିଲାମାନେ ତାଙ୍କଠାରୁ 
ମିଠାଇ ପ୍ରଭୃତି ନେଉଥାନ୍ତି । ଭାଇ ସମ୍ପର୍କ ବି ସ୍ଥାପନ କରୁଥିଲେ । ଫଳରେ ତାଙ୍କୁ 
କୌଣସି ବିପଦର ସମ୍ମୁଖୀନ ହେବାକୁ ପଡ଼ି ନ ଥୁଲା । 


ଡଃ ଆଇଜାକ୍‌ଙ୍କ ଅନୁଭୂତି 

ଭାରତରେ କୁଷ୍ଠରୋଗକୁ ବଡ଼ରୋଗ କୁହାଯାଇଥାଏ । କାରଣ ରୋଗୀ ବହୁ 
କାଳ ଧରି ଆରୋଗ୍ୟ ହୋଇପାରେ ନାହିଁ । ମୁହଁ, ବାହୁ, ହାତ, ଆଙ୍ଗୁଠିରେ ଲକ୍ଷଣ 
ଦେଖାଯାଏ । ଶରୀର କଦର୍ଯ୍ୟ ହୋଇଯାଏ । ଅଙ୍ଗପ୍ରତ୍ୟଙ୍ଗମାନ ଛିଣ୍ଡି ଯାଏ । 
କୁଷ୍ଠରୋଗୀ ସମବେଦନା ପରିବର୍ରେ ଘୃଣା ପାଏ । ତାହାର ରୋଜଗାରର ପନ୍ଥା 
ବନ୍ଦ ହୁଏ । ଭିକ୍ଷାମାଗି ଦିନ ଯାପନ କରେ । 


୧୯୨୭ ମସିହାରେ ଆଇଜାକ୍‌ ବିଭିନ୍ନ ଅଞ୍ଚଳର କୁଷ୍ଠ ରୋଗୀମାନଙ୍କର 
ସାମାଜିକ ସ୍ଥିତି ଅନୁଧ୍ୟାନ କଲେ । ସେ ତାଙ୍କର ଅନୁଭୂତିକୁ ଲିପିବଦ୍ଧ ମଧ୍ଯ କରିଛନ୍ତି । 


ଓଡ଼ିଶାର ପୂର୍ବତନ ଗୌନ୍ତିଆ ବା ସରବରାକାରମାନେ କୁଷ୍ଠରୋଗୀଙ୍କୁ ଗାଆଁ 
ବାହାରକୁ ତଡ଼ି ଦେଉଥୁଲେ | 


ମଣିପୁରରେ ହିନ୍ଦୁମାନେ କୁଷ୍ଠରୋଗୀଙ୍କୁ ଅଲଗାକରି ରଖୁଥିଲେ । ସେମାନଙ୍କ 
ପାଇଁ ବିବାହ ନିଷିଦ୍ଧ ଥଲା । ପାହାଡ଼ିଆ ଅଞ୍ଚଳରେ କୁଷ୍ଠରୋଗୀଙ୍କୁ ଭୋଜିକୁ ଡକାଯାଉ 
ନ ଥଲା ! ତାହାକୁ ମଦ ପିଆଇ ଘରେ ବନ୍ଦକରି ନିଆଁ ଲଗାଇ ଦିଆଯାଉଥୁଲା । 
ହିମାଚଳ ପ୍ରଦେଶର ମାଣ୍ଡି ଗଡ଼ଜାତ ଅଞ୍ଚଳରେ କ୍ରଷ୍ଠରୋଗୀଙ୍କୁ ବିପାଶା ନଦୀରେ 


ବଡ଼ାଇ ମାରିଦେବାର ବ୍ୟବସ୍ଥା ଥିଲା | 


ପଞ୍ଜାବରେ କେହି କୁଷ୍ଠରୋଗରେ ଆକ୍ରାନ୍ତ ହେଲେ ତାହାଙ୍କୁ ଘରୁ ତଡ଼ି 
ଦିଆଯାଉଥୂଲା । ସେ ଗ୍ରାମ ବାହାରେ ରହୁଥଲା । ପରିବାରର ଲୋକେ ତାହାକୁ 
ଖାଦ୍ୟ, ପାନୀୟ, ବସ୍ତ ପ୍ରଭୃତି ଯୋଗାଇ ଦେଉଥୂଲେ । ଲୋକେ ମଧ୍ଯ ଚାନ୍ଦା କରି 
ତାହାର ପ୍ରତିପୋଷଣ କରୁଥଲେ । ଶିଖମାନଙ୍କର ଜଣେ ଗୁରୁ ତରଣତାରଣରେ 
କ୍ରଷ୍ଠରୋଗୀଙ୍କ ବସବାସ ଓ ଖାଦ୍ୟପେୟର ବ୍ୟବସ୍ଥା କରିଥଲେ । 

କୁଲୁ ଉପତ୍ୟକାରେ କୁଷ୍ଠରୋଗୀମାନେ ଅଲଗା ରହୁଥିଲେ | ସେମାନଙ୍କ ମଧ୍ଯରେ 
ବିବାହ ନିଷିବ୍ଧ ଥଲା । 

ମହାରାଷ୍ଟ୍ରର ଖାନ୍ଦେଶର କୁଷ୍ଠରୋଗୀମାନେ ପରିବାରରେ ରହୁଥଲେ: କିନ୍ତୁ 
ସେମାନେ ଅଲଗା କୋଠରିରେ ରହୁଥିଲେ | 

କୋଟିନରେ କୁଷ୍ଠରୋଗୀଙ୍କୁ ଘରୁ ବାହାର କରିଦିଆଯାଉଥୁଲା ! ସେମାନଙ୍କୁ 
ବଣଜଙ୍ଗଲରେ ହିଂସ୍ରଜନ୍ମଙ୍କର ଶିକାର ହେବା ଉଦ୍ଦେଶ୍ୟରେ ଛାଡ଼ି ଦିଆଯାଉଥୁଲା । 

ଆଇଜାକ୍‌ ସାନ୍ତା ୩୬୯ 


ଆଧୁନିକ ତାମିଲନାଡ଼ୁର ସାଲେମ ଅଞ୍ଚଳରେ କୃଷ୍ଠରୋଗୀମାନେ ଗାଆଁ ଛାଡ଼ି 
ଖେତ ଭିତରେ କୁଡ଼ିଆ କରି ରହୁଥୁବା ଡଃ ଆଇଜାକ୍‌ ଲକ୍ଷ୍ୟ କରିଥୁଲେ | 


ଦେଓଘର ବୈଦ୍ୟନାଥ ଧାମରେ ମୁଖ୍ଯ ପଣ୍ଡା ମନ୍ଦିର ପାଖରେ 
କୁଷ୍ଠରୋଗୀମାନଙ୍କୁ ଅଲଗା କରିବାର ବ୍ଯବସ୍ଥା କଲେ । ରୋଗୀମାନଙ୍କୁ ମଧ୍ଯ 
ଖାଦ୍ୟ ଯୋଗାଇବା ଦାୟିତ୍ଵ ବହନ କଲେ । 


ପୁରୀରେ କୁଷ୍ଠରୋଗୀମାନେ ଜଗନ୍ନାଥଙ୍କ ମନ୍ଦିରରୁ ମହାପ୍ରସାଦ ପାଉଥିବା 
କଥା ଡଃ ଆଇଜାକ୍‌ ଜାଣିବାକୁ ପାଇଥୁଲେ | 

କଲିକତାରେ ୧୮୧୦ ମସିହାରେ ରାଜା କାଳୀଶଙ୍କର କୃଷ୍ଠାଶ୍ରମ ସ୍ଥାପିତ 
ହେଲା । ୧୮୨୪ ମସିହାରେ ବାରାଣସୀରେ ମଧ୍ଯ କୃଷ୍ଠାଶ୍ରମ ସ୍ଥାପିତ ହେଲା । 


ଗାନ୍ଧୀଙ୍କ ରୋଗୀ ସେବା 


ମହାତ୍ମାଗାନ୍ଧୀ ମଧ୍ଯ କୁଷ୍ଠରୋଗୀଙ୍କ ସେବାକାର୍ଯ୍ୟରେ ବ୍ରତୀ ଥଲେ । ତାଙ୍କ 
ଗଠନମୂଳକ କାର୍ଯ୍ୟ ମଧ୍ଯରେ କୁଷ୍ଠ ରୋଗ ନିବାରଣ ଏକ ବିଶିଷ୍ଟ ଅଙ୍ଗ ଥଲା ! ସେ 
ନିଜେ କୃଷ୍ଠରୋଗୀଙ୍କ ସେବାଶୁଶ୍ରିଷା କରୁଥୁଲେ । ୱାର୍ବା ଜିଲ୍ଲାର ଜଣେ ବିଶିଷ୍ଠ 
କଂଗ୍ରେସକର୍ମୀ ମନୋହର କୁଷ୍ଠରୋଗୀଙ୍କପାଇଁ ଗୋଟିଏ ଆଶ୍ରମ ଖୋଲିବାକୁ ମହାତ୍ମା 
ଗାନ୍ଧୀଙ୍କ ଆଗରେ ନିଜର ଇଚ୍ଛା ଜଣାଇଲେ । ମହାତ୍ମାଗାନ୍ଧୀ ତାଙ୍କୁ କହିଲେ ଯେ 
ତାଙ୍କ ପାଖରେ ଟଙ୍କାପଇସା ନାହିଁ । ତେବେ ସେ ଜଣେ କୃଷ୍ଠରୋଗୀଙ୍କୁ 
ଦେଇପାରିବେ । ସେହି କୁଷ୍ଠରୋଗୀଟି ଗାନ୍ଧିଜୀଙ୍କ ପାଖରେ ସବୁବେଳେ ରହୁଥିଲେ । 
ମନୋହରଜୀ ସେହି ରୋଗୀଙ୍କୁ ତାଙ୍କର ଆଶ୍ରମର ପ୍ରଥମ ରୋଗୀ ଭାବେ ଗ୍ରହଣ 
କଲେ । ପରେ ଦତ୍ତପୁରରେ ସେ ଗୋଟିଏ କୁଷ୍ଠାଶ୍ରମ ଖୋଲିଲେ । 

କୃଷ୍ଠରୋଗୀଙ୍କ ପ୍ରତି ମହାତ୍ମା ଗାନ୍ଧୀଙ୍କର ଦରଦ ଥଲା । ଦେଶ ସ୍ଵାଧୀନ ହେବା 
ସମୟରେ ସର୍ବସାଧାରଣଙ୍କୁ ଭୋଟ ଦେବାର ପ୍ରଶ୍ନ ଉଠିଲା । ଗାନ୍ଧିଜୀ ସେତେବେଳେ 
କୁଷ୍ଠରୋଗୀମାନଙ୍କୁ ଭୋଟ ଦେବାର କ୍ଷମତା ଦେବାକୁ ମତ ଦେଇଥିଲେ । 

ମହାତ୍ମାଗାନ୍ଧୀଙ୍କ ଜୀବନୀ ଲେଖକ ତେଣ୍ଡୁଲକର ମହାମ୍ମାଙ୍କ ଉକ୍ତିକୁ ଉଦ୍ଧତ 
କରିଛନ୍ତି - “ଭୋଟ ବିଷୟରେ ପକ୍ଷପାତିତାର ପ୍ରଶ୍ନଭଠେ, ତେବେ ମଲ କେବଳ 
କୁଷ୍ଠ ବ୍ୟାଧୂଗ୍ରସ୍ତ ଲୋକଙ୍କ ପ୍ରତି ପକ୍ଷପାତ ଚାହେଁ । | ସମାଜର ଅପରାଧପାଇଁ ସେମାନେ 
ଏହା ପାଇବା ଉଚିତ । 

ଡଃ ଆଇଜାକ୍‌ ମଧ୍ଯ କୁଷ୍ଠରୋଗର ପ୍ରସାରପାଇଁ ସମାଜକୁ ଦାୟୀ କରୁଥିଲେ । 
ରୋଗୀମାନଙ୍କପ୍ରତି ଲୋକଙ୍କ ଘୃଣା ଓ ଅବହେଳାକୁ ପାପ ବୋଲି ଆଖ୍ୟା 

M୭୦ ଯଶୋଦେହେ ଆଯୟୁଷ୍ମାନ୍‌ 


ଦେଇଥୁଲେ । ସେ ପ୍ରାଚୀନ ଶାସ୍ତ୍ର 'ରସରାଜ ସିନ୍ଦୁର'ରୁ ଉଦ୍ଧାର କରି କହିଛନ୍ତି 
ଯେ ଗୋଟିଏ କନ୍ୟା ଦାନ କଲେ ଯେଉଁ ପୁଣ୍ୟ ମିଳେ, ଶିବଙ୍କ ସ୍ଥାନ ବାରାଣସୀରେ 
ରହିଲେ ଯେଉଁ ପୁଣ୍ୟ ମିଳେ, କୁଷ୍ଠରୋଗ ନିବାରଣ କଲେ ସେତିକି ପୁଣ୍ୟ ସଞ୍ଚୟ 
ହୁଏ | 

ମହାତ୍ମାଗାନ୍ଧୀ ଦୁଇ ଥର ସମ୍ବଲପୁରକୁ ଆସିଥୁଲେ ! ପ୍ରଥମଥର ୧୯୨୮ 
ମସିହାରେ | ଦ୍ବିତୀୟଥର ଆସିଥୂଲେ ୧୯୩୪ ମସିହାରେ । ୧୯୩୪ ମସିହା 
ବେଳକୁ ସମ୍ବଲପୁର ସହରରେ ଗୋଟିଏ କୁଷ୍ଠାଶ୍ରମ ସ୍ଥାପିତ ହୋଇଥଲା ଓ 
ଡଃ ଆଇଜାକ୍‌ ତାହାର ପରିଚାଳନା ଦାୟିତ୍ବରେ ଥଲେ | ସମ୍ଭବତଃ, ସେହି ସମୟରେ 
ମହାତ୍ମାଗାନ୍ଧୀ ସେହି କୃଷ୍ଠାଶ୍ରମ ଦେଖିବାକୁ ଆସିଥୂଲେ । 


ଡଃ ଆଇଜାକ୍‌ ତାଙ୍କୁ ରୋଗୀମାନଙ୍କ ପାଖକୁ ନେଇଯାଇଥ୍‌ବା ସମ୍ଭବ | ଗାନ୍ଧିଜୀ 
ଗୋଟିଏ ରୋଗୀ ସହିତ କଥାବାରାଁ କଲେ । ସେ ରୋଗୀ ଦେହର ବିଭିନ୍ନ ସ୍ଥାନରେ 
ଘାଆ ହୋଇଥୁବା ଦେଖିଲେ । ଗାନ୍ଧିଜୀଙ୍କର ହୃଦୟ କରୁଣାରେ ବିଗଳିତ ହୋଇଗଲା । 
ସେ ରୋଗୀଟିକୁ ଆଉଁଶି ଦେଲାବେଳେ ଆଖି ତାଙ୍କର ଛଳ ଛଳ ହୋଇଉଠିଲା । 
ସେ ଆଗେଇଲେ ଅନ୍ୟ ରୋଗୀ ପାଖକୁ । ଏତିକିବେଳେ ଡଃ ଆଇଜାକ୍‌ ତାଙ୍କୁ 
ପଛରୁ “ବାପୁଜୀ” ବୋଲି ଡାକିଲେ । ଗାନ୍ଧିଜୀ ପଛକୁ ଚାହିଁଲେ | ହାତରେ ତାଙ୍କର 
ପାଣିପାତ୍ରଟିଏ, ସାବୁନ ଓ ରୁମାଲ ଖଭଣ୍ଡେ । ଗାନ୍ଧିଜୀ ବୁଝିପାରିଲେ ଡାକ୍ତରଙ୍କ 
ଉଦ୍ଦେଶ୍ୟ । ମାତ୍ର ସେ ଡାକ୍ତରଙ୍କ ଆଡ଼କୁ ନ ଚାହିଁ ଅନ୍ୟ ରୋଗୀପାଖକୁ ଗଲେ ଓ 
ତାହାର ରୋଗ ବିଷୟରେ ପଚରାପଚରି କଲେ । ଗାନ୍ଧିଜୀ ସେଠାରୁ ଫେରି 
ଆସୁଥୂଲାବେଳେ ଡଃ ଆଇଜାକ୍‌ ସେହିଭଳି ହାତ ଧୋଇବା ପାଣି, ସାବୁନ ପ୍ରଭୁତି 
ବଢ଼ାଇଲେ । ଗାନ୍ଧିଜୀ ପୂର୍ବଭଳି ତାହା ଗ୍ରହଣ କଲେ ନାହିଁ । ଫେରିବାବେଳେ ତାଙ୍କୁ 
କହିଲେ - 

“ଆପଣ ମୋତେ ରୋଗୀମାନଙ୍କ ସମ୍ମୁଖରେ ହାତ ଧୋଇବାକୁ କହି ଠିକ୍‌ 
କାମ କରି ନାହାନ୍ତି । ଏହାଦ୍ଵାରା ସେମାନଙ୍କ ମନରେ ଧାରଣା ଆସିବ ଯେ ଆମେ 
ସେମାନଙ୍କୁ ଘୃଣା କରୁ । ଏପରିକି ସ୍ପର୍ଶ କରିବାକୁ ମଧ୍ଯ ଇଚ୍ଛା କରୁ ନାହୁଁ । ତେଣୁ 
ସେମାନଙ୍କ ମନରେ କଷ୍ଟ ଜାତ ହେବ । ସେମାନଙ୍କ ପାଖରୁ ଦୂରକୁ ଯାଇ ହାତ 
ଧୋଇଲେ ତ କିଛି କ୍ଷତି ନାହିଁ । ଯେଉଁମାନେ ଏଠାରେ ସେବା କାର୍ଯ୍ୟରେ ଅଛନ୍ତି, 
ସେମାନେ ଏହି ବିଷୟଟି ମନେ ରଖୁବା ଦରକାର । ମୋର ବିଶ୍ବାସ, ଆପଣ ଏ 
ବିଷୟରେ ଉଚିତ ଦଷ୍ଟି ଦେବେ ।” 

ଆଇଜାକ୍‌ ସାନ୍ତା ୩୭୧ 


ଇଂଲଣ୍ଡ ଅନୁଭୂତି 

ଡଃ ଆଇଜାକ୍‌ ବିଦେଶ ଗସ୍ତ ସମୟରେ ଇଂଲଣ୍ଡକୁ ମଧ୍ଯ ଗଲେ ଓ ସେଠାରେ 
କୁଷ୍ଠରୋଗର ଚିକିତ୍ସା ବିଷୟରେ ଗଭୀର ଭାବରେ ଅନୁଧ୍ୟାନ କଲେ । ସେ ଲେଖିଛନ୍ତି 
ଯେ ଇଂଲଣ୍ଡରେ କୃଷ୍ଠରୋଗୀମାନଙ୍କୁ ଧର୍ମତଃ ମୃତ ବୋଲି ଘୋଷଣା କରାଯାଉଥୁଲା । 
ଘର ଛାଡ଼ି ଚାଲିଯିବାକୁ ମଧ୍ଯ କୁହାଯାଉଥୁଲା । କୁଷ୍ଠାଶ୍ରମରେ ରହିଲେ କିନ୍ତୁ ଉପଯୁକ୍ତ 
ଚଙ୍ଟ। କର।ଯାଉଥୂଲ। । ଘରଠାରୁ ଭଲ ଖାଦ୍ୟ ମିଳୁଥୂଲ। । ସେଠାର 
ସ୍ଵେଚଛୁାସେବକମାନେ ନିଜର ଭାଇ ବା ଭଉଣୀଭଳି ଆଦରଯତ୍ସ କରୁଥିଲେ । 

ଇଂଲଣ୍ଡର କୃଷ୍ଠାଶ୍ରମଗୁଡ଼ିକ ତୁଳନାରେ ଭାରତବର୍ଷର କୃଷ୍ଠାଶ୍ରମଗୁଡ଼ିକର ଅବସ୍ଥା 
ଦୟନୀୟ ବୋଲି ସେ ମତ ଦେଇଥୁଲେ | ସେ ଖେଦ ପ୍ରକାଶ କରି ଲେଖିଛନ୍ତି ଯେ 
ହିନ୍ଦୁଧର୍ମରେ ଦରିଦ୍ରନାରାୟଣ ସେବା ଏକ ମହତ୍ଵ କାମ । ସେଥୁରେ ମଧ୍ଧ ପୁଣ୍ୟ 
ମିଳେ । ତେବେ କୁଷ୍ଠରୋଗୀକୁ କେହି ଦରିଦ୍ରନାରାୟଣ ବୋଲି ମନେକରନ୍ତି ନାହିଁ । 
ସେହି ଦରିଦ୍ରନାରାୟଣଙ୍କୁ ଉପେକ୍ଷା କରି ଆମେ ମହାପାପ କରୁଛୁ ବୋଲି ସେ 
କହୁଥିଲେ ! 
କୌରବ, ପାଣ୍ଡବ ଉପମା 

ଡଃ ଆଇଜାକ୍‌ ପୁରାଣରୁ ଉପମା ଦେଇ କହୁଥିଲେ ଯେ ମନୁଷ୍ୟ ଶରୀରକୁ 
ଯେତେବେଳେ କୁଷ୍ଠରୋଗୀ କୌରବ ଆକ୍ରମଣ କରନ୍ତି, ସେମାନଙ୍କୁ ସେତେବେଳେ 
ପଞ୍ଚପାଣ୍ଡବ ରକ୍ଷା କରିବାକୁ ଆଗେଇ ଆସନ୍ତି । ସେହି ପାଣ୍ଡବମାନେ ହେଉଛନ୍ତି 
ବିଶ୍ଵାସ, ଆନୁଗତ୍ୟ, ଉପଯୁକ୍ତ ଖାଦ୍ୟ, ଶ୍ରମ ଓ ଧୈର୍ଯ୍ୟ । ଆଇଜାକ୍‌ ବିଶ୍ଵାସ ଉପରେ 
ଅଧକ ଗୁରୁତ୍ଵ ଦେଇଥାନ୍ତି । ରୋଗୀ ଚିକିସକ ଉପରେ ପୂର୍ଣ୍ଣ ବିଶ୍ମାସ ରଖୁବା ଉଚିତ । 
କୁଷ୍ଠ ରୋଗର ଚିକିତ୍ସା ଦୀର୍ଘକାଳବ୍ୟାପୀ । ରୋଗର ଲକ୍ଷଣ ପ୍ରକାଶ ପାଇବାକୁ ବର୍ଷ 
ବର୍ଷ ଧରି ଚାଲିଯାଉଥୁବାରୁ ଚିକିତ୍ସାରେ ଉନ୍ନତି ଲକ୍ଷ୍ୟ କରିବାକୁ ସେହିପରି ଅନେକ 
ସମୟ ଲାଗେ ! ତେଣୁ ରୋଗୀ ଯଦି ଚିକିତ୍ସକଙ୍କ ଉପରେ ବିଶ୍ଵାସ ହରାଇବସେ, 
ତେବେ ରୋଗ ଆରୋଗ୍ୟ ହେବା ସମ୍ଭବ ହୁଏ ନାହିଁ । ତେଣୁ ରୋଗୀ ଚିକିତ୍ସା ବା 
ଚିକିସକ ଉପରେ ବିଶ୍ଵାସ ରଖିବା ଆବଶ୍ୟକ । ଦ୍ଵିତୀୟ ପାଣ୍ଡବ ହେଲା ଆନୁଗତ୍ୟ । 
ରୋଗୀ ଡାକ୍ତରଙ୍କ ନିର୍ଦ୍ଦେଶ ପାଳନ କରିବା ଉଚିତ । ଉପଯୁକ୍ତ ଖାଦ୍ୟ, ଡଃ ଆଇଜାକ୍ଙ୍କ 
ମତରେ, ହେଉଛି ତୃତୀୟ ପାଣ୍ଡବ | ରୋଗର ନିବାରଣପାଇଁ ଖାଦ୍ୟ ଉପରେ ସେ 
ଗୁରୁତ୍ଵ ଦେଉଥଲେ । ଖାଦ୍ୟ ଅଭାବରୁ ଶରୀରରେ ପ୍ରତିରୋଧ ଶକ୍ତି ହ୍ରାସ ପାଏ | 
ଫଳରେ କୁଷ୍ଠରୋଗର ଜୀବାଣୁମାନେ ସହଜରେ ଆକ୍ରମଣ କରିଥାନ୍ତି । ସେହିପରି 
ଅପଥ୍ୟ ବର୍ଜନ କରିବା ଉଚିତ | 

୩୭୨ ଯଶୋଦେହେ ଆଯୟୁଷ୍ମାନ୍‌ 


ଡଃ ଆଇଜାକ୍‌ ସାଧାରଣତଃ ଓଷଧ ବ୍ୟବହାର କରିବାକୁ କହନ୍ତି ନାହିଁ । ଖାଦ୍ୟ 
ହିଁ ଥିଷଧ । ଉପଯୁକ୍ତ ଖାଦ୍ୟଦ୍ଧାରୀ ବହୁ ରୋଗ ଆରୋଗ୍ୟ ହେବା ସୁନିଶ୍ଚିତ । 
କୁଷ୍ଠରୋଗୀମାନଙ୍କର ଆର୍ଥିକ ଅବସ୍ଥା ଭଲ ନ ଥିବାରୁ ସେମାନଙ୍କୁ ଫଳ, ଅଣ୍ଡା 
ପ୍ରଭୃତି ପ୍ରୋଟିନ ଖାଦ୍ୟ ଯୋଗାଇବା ହୁଏତ ସମ୍ଭବ ନୁହେଁ । ତେଣୁ ଅଳ୍ପ ବ୍ୟୟରେ 
ସାରବାନ୍‌ ଖାଦ୍ୟ ଖାଇବାକୁ ସେ ପରାମର୍ଶ ଦେଉଥୁଲେ | 


ରୋଗୀ ପକ୍ଷରେ ଉପଯୁକ୍ତ ଖାଦ୍ୟ ସହିତ ଶ୍ରମ ବା ବ୍ୟାୟାମର ଆବଶ୍ୟକତା 
ଅଛି ବୋଲି ଡଃ ଆଇଜାକ୍‌ କହୁଥିଲେ । ଏହା ହେଉଛି ଚତୁର୍ଥ ପାଣ୍ଡବ । ନିଜେ 
ଡଃ ଆଇଜାକ୍‌ ପ୍ରତିଦିନ ପରିଶ୍ରମ କରୁଥିଲେ | ତାଙ୍କର ବ୍ୟକ୍ତିଗତ ଜୀବନର ଆଦର୍ଶ 
ଥଲା - “ମୁଁ ଯେଉଁଦିନ କାମ କରେ ନାହିଁ, ସେହିଦିନ ମୋର ଖାଦ୍ୟ ଖାଇବାର 
ଅଧକାର ନାହିଁ । 


ପ୍ରତିଦିନ ଯଥେଷ୍ଟ ପରିଶ୍ରମ କଲେ ଦେହରେ ପ୍ରତିରୋଧ ଶକ୍ତି ବୃଦ୍ଧି ପାଏ । 
ଜୀବାଣୁମାନେ ଡରରେ ପଶିପାରନ୍ତି ନାହିଁ ବା ବଞ୍ଚନ୍ତି ନାହିଁ । 


ମହାତ୍ମାଗାନ୍ଧୀ ମଧ୍ଯ ଦୈନନ୍ଦିନ ଶାରୀରିକ ପରିଶ୍ରମ ଉପରେ ଗୁରୁତ୍ଵ ଦେଉଥଲେ । 


ଡଃ ଆଇଜାକ୍ଙ୍କ ମତରେ କୁଷ୍ଠ କୌରଙଵର ଶତ୍ରୁ, ପଞ୍ପାଣ୍ଡବ ମଧ୍ଯରୁ ଧୈର୍ଯ୍ୟ 
ହେଉଚି ଅନ୍ୟତମ । କେତେଦିନ ବା କେତେ ସପ୍ତାହରେ ଚିକିତ୍ସାରେ କୁଷ୍ଠରୋଗ 
ଯେ ଦୂର ହେବ, ଏହା ଆଶା କରିବା ବୃଥା । ଏହା ଏକ ଦୀର୍ଘକାଳବ୍ୟାପୀ ଚିକିତ୍ସା । 
ତେଣୁ ରୋଗୀମାନେ ଧେର୍ଯ୍ୟ ହରାଇବା ଅନୁଚିତ । 
ଚିକିତ୍ସା 

ଡଃ ଆଇଜାକ୍‌ କୁଷ୍ଠରୋଗ ବିଷୟରେ ଗବେଷଣା ଚଳାଇଥିବା ପୂର୍ବରୁ ବର୍ଣ୍ଣିତ । 
ଆଧୁନିକ ଉଷଧର ଆବିଷ୍କାର ପୂର୍ବରୁ ସେ ଚାଲମୁଗୁରା ତେଲ ବ୍ୟବହାର କରୁଥିଲେ । 
ଏହା ଚାଲମୁଗୁରା ଗଛରୁ ବାହାର କରାଯାଏ । ଚାଲମୁଗୁରା ଗଛ ହିମାଳୟ ପର୍ବତର 
ପାଦ ଦେଶରେ ଓ ତିଜତ ଅଞ୍ଚଳରେ ଦେଖାଯାଏ । ସଂସ୍କୃତରେ ଏହାକୁ କୁଷ୍ଠବୈରୀ 
ବୋଲି କୁହାଯାଏ । ସୁଶ୍ରୁତ ସଂହିତାରେ ମଧ୍ଯ ଏହି ଉିଷଧର ଉଲ୍ଲେଖ ଅଛି ବୋଲି 
ସେ କହିଥୂଲେ । ଏହାକୁ ବ୍ୟବହାର କଲେ କୁଷ୍ଠରୋଗର ଛଉ ମାସକ ମଧ୍ଯରେ 
ଲିଭିଯାଏ ବୋଲି ସେ କହିଛନ୍ତି । 

ଚାଲମୁଗୁରା ତେଲର ବ୍ୟବହାର ବୌଦ୍ଧ ଶ୍ରମଣମାନେ ଚୀନ ଦେଶବାସୀଙ୍କୁ 
ଶିକ୍ଷା ଦେଇଥିଲେ ! ଚୀନ ଦେଶର ଚିକିତ୍ସକମାନେ ଜାପାନୀ ଚିକିତ୍ସକମାନଙ୍କୁ ଏହାର 
ବ୍ୟବହାର ବିଷୟରେ ଶିକ୍ଷା ଦେଲେ । ଜାପାନରେ ପ୍ରଥମେ ଏହି ତେଲକୁ ଇଞ୍ଜେକସନ୍‌ 
ରୂପେ ବ୍ୟବହାର କରାଗଲା | ଜାପାନୀ ଚିକିତ୍ସକମାନେ ଫିଲିପାଇନ୍ସ ଦ୍ଵୀପପୁଞ୍ଜରେ 

ଆଇଜାକ୍‌ ସାନ୍ତା ୩୭୩ 


ଏହି ଇଞ୍ଜେକସନ୍‌ ବ୍ୟବହାର ଶିକ୍ଷା ଦେଲେ । ସାର୍‌ ଲିଓନାର୍ଡ ଲଜରସ ଭାରତରେ 
ଏହି ଇଞ୍ଜେକ୍୍‌ସନ୍‌ର ବ୍ୟବହାର ଆରମ୍ଭ କଲେ । 


ପ୍ରଥମ ବିଶ୍ବଯୁଦ୍ଧ ସମୟରେ ଚାଲମୁଗୁରା ତେଲର ଯୌଗିକ ଓିଷଧ ବ୍ୟବହାର 
କରାଯାଉଥୁଲା । ଦ୍ବିତୀୟ ବିଶ୍ବଯୁଦ୍ଧର ଆରମ୍ଭ ହେବାର ବର୍ଷକ ପୂର୍ବରୁ ଏହି ଜଷଧ 
ବ୍ୟବହୃତ ହେଲା | ଦ୍ଵିତୀୟ ବିଶ୍ବଯୁଦ୍ଧ ସମୟରେ ଆନ୍ତର୍ଜାତିକ କୁଷ୍ଠ କଂଗ୍ରେସ ମଧ୍ଯ 
ଏକ ପ୍ରସ୍ତାବ ଗ୍ରହଣକରି କହିଥୂଲେ - ˆ ବରଁମାନ ଆମର ଜ୍ଞାନର ପରିସର 
ମଧ୍ଯରେ ଚାଲମୁଗୁରା ତୈଳ ଓ ଆଲ୍‌ କୋହଲର ଯୌଗିକ ରସାୟନକୁ ମାଂସପେଶୀ 
ମଧ୍ଯରେ, ଚମ ତଳେ, ଚମ ସ୍ତର ମଧ୍ଯରେ ଇଞ୍ଜେକ୍ଵ ସନ୍‌ ଦେବା ହିଁ କୁଷ୍ଠରୋଗର 
ସଫଳତମ ଓଷଧ । 

୧୯୪୧ ମସିହାଆଡ଼କୁ ବିଶ୍ବରେ କୁଷ୍ଠରୋଗର ଚିକିତ୍ସାପାଇଁ ସଲଫୋନ 
ଓିଷଧର ବ୍ୟବହାର ଆରମ୍ଭ ହେଲ। । ଏହି ଥ୍ିଷଧର ନାମ ହେଉଛି 
Di-mino Diphenly Sulphone | ଏହାକୁ ସଂକ୍ଷେପରେ ଡି.ଡି.ଏସ୍‌ କୁହାଯାଏ | 

୧୯୫୧ ମସିହାରେ ଡଃ ଆଇଜାକ୍‌ ଏହି ଓିଷଧ ବିଷୟରେ ଏକ ପୁସ୍ତକ 
ରଚନା କଲେ । ସେହି ପୁସ୍ତକରେ ସେ ଲେଖୁଛନ୍ତି ଯେ ଏହି ଡି.ଡି.ଏସ୍‌ ସବୁପ୍ରକାର 
କୁଷ୍ଠରୋଗରେ ଉପକାର କରେ | ଶରୀରର ଲାଲ ଓ ମୋଟା ଛଉମାନ ଉଣା ହୁଏ । 
କୁଷ୍ଠଜନିତ କ୍ଷତଗୁଡ଼ିକ ଶୀଘ୍ର ଆରୋଗ୍ୟ ହୁଏ । ଆଖିର କ୍ଷତ ମଧ୍ଯ ଭଲ ହୁଏ । 
ଅନୁଭବ ଶକ୍ତି ଫେରିଆସେ । ବାଳ ଓ ନଖ ପୁଣି ବଢ଼େ । ମୋଟା ହୋଇଥୁବା 
ସ୍ମାୟୁମାନେ ସ୍ଵାଭାବିକ ଅବସ୍ଥାକୁ ଫେରେ । 

ଡି.ଡି.ଏସ୍‌ ଓ ତା'ର ଆନୁଷଙ୍ଗିକ ରକ୍ତ ଶୋଧନ ଓଷଧ ମାସକୁ ଖର୍ଚ ଗୋଟିଏ 
ଟଙ୍କା ପଡ଼େ ବୋଲି ଡଃ ଆଇଜାକ୍‌ ୧୯୪୨, ୪୩ ମସିହାଆଡ଼କୁ କହିଥୂଲେ । 

ଓଷଧ ସେବନମାତ୍ରା ଉପରେ ଡଃ ଆଇଜାକ୍‌ ଗୁରୁତ୍ଵ ଦେଉଥୂଲେ । 
ସାଧାରଣତଃ, ଡି.ଡି.ଏସ୍‌ ବଟିକା ଶହେ ମିଲିଗ୍ରାମ ଓଜନର ମିଳେ । ଏହା କେତେକଙ୍କ 
ପକ୍ଷରେ ହିତକର ନ ହୋଇ ଅହିତକର ହୋଇଥାଏ । ତେଣୁ ଅନ୍ପମାତ୍ରାରେ ଓଷଧ 
ସେବନ କରିବାକୁ ଡଃ ଆଇଜାକ୍‌ ପରାମର୍ଶ ଦେଉଥୂଲେ । 


ଡଃ ଆଇଜାକ୍ରଙ୍କର ଧର୍ମ ଧାରଣା 


ଆଇଜାକ୍‌ ବାଲ୍ୟକାଳରୁ ଧର୍ମପ୍ରାଣ ଥଲେ । ତାଙ୍କ ମାତା ତାଙ୍କୁ ଧର୍ମପ୍ରଚାରକ 
କରିବାକୁ ଚାହିଁଥିଲେ । ପିତା ମଧ୍ଯ ଜଣେ ପ୍ରଚାରକ ଥଲେ । ତେଣୁ ଧର୍ମ ବିଷୟରେ 
ତାଙ୍କର ଦୃଷ୍ଟିକୋଣ ଉନ୍ନତ ଓ ଉଦାର ଥୁଲା । 

M୩୭୪ ଯଶୋଦେହେ ଆପଯୟୁଷ୍ମାନ୍‌ 


ଆଇଜାକ୍ଙ୍କ ମତରେ ମନୁଷ୍ୟର ମନୁଷ୍ୟ ସହିତ ଓ ମନୁଷ୍ୟର ଇଶ୍ଵରଙ୍କ ସହିତ 
‘ସମ୍ନ୍ଧ ` ବିଷୟକ ବିଜ୍ଞାନ ହେଉଛି ଧର୍ମ । ଏହାର ମୌଳିକ ନୀତି ହେଲା ମନୁଷ୍ୟ 
ନିଜର ପ୍ରତିବେଶୀ, ସମଗ୍ର ମାନବଜାତି ଓ ଭଶ୍ବରଙ୍କୁ ଭଲ ପାଇବା | ତାଙ୍କ ମତରେ, 
ସବୁ ଧର୍ମର ଏହା ହେଉଛି ନୀତି ବା ଦର୍ଶନ । 

ଆଇଜାକ୍‌ ଯିଶୁଖ୍ରୀଷ୍ଟଙ୍କର ପରମ ଭକ୍ତ ଥଲେ । କିନ୍ତୁ ତାଙ୍କର ଯିଶୁଖ୍ରୀଷ୍ଟ ଥଲେ 
ମାନବିକତାର ଶ୍ରେଷ୍ଠ ଅବତାର । ପୁରୁଷମାନଙ୍କ ମଧ୍ୟରେ ଉତ୍ତମ | ଯେଉଁ 
ପାପିଷ୍ଠମାନେ ଯିଶୁଙ୍କୁ ଘଣା କରୁଥିଲେ, ତାଙ୍କର ଜୀବନ ନାଶ କରିବାକୁ ଚାହୁଁଥଲେ, 
ଯିଶୁ ସେମାନଙ୍କୁ ଘୃଣା ବଦଳରେ ଦେଲେ ପ୍ରେମ, ହିଂସା ବଦଳରେ ସେମାନଙ୍କପାଇଁ 
ମାଗିଥୁଲେ କ୍ଷମା । 


କିନ୍ତୁ ଖ୍ରୀଷ୍ଟଧର୍ମ ଶହ ଶହ ବର୍ଷ ଧରି ଖଣ୍ଡା ବଳରେ ନିଜକୁ ବିସ୍ତୃତ କଲା । 
ଏହାର ସେ ଘୋର ସମାଲୋଚନା କରି ଲେଖୁଥିଲେ ¬ ˆ ଏହାର କାରଣ କଣ ? 
ଯେଉଁ ଧର୍ମର ମୂଳମନ୍ତ୍ର ପ୍ରେମ, ପୁଣି ଯେଉଁ ଧର୍ମର ମହାଯାଜକ ଯିଶୁ ଶତୁ ନିମନ୍ତେ 
ଅକାତରରେ ପ୍ରାଣ ଦେଇଥଲେ, ସେହି ଧର୍ମାବଲମ୍ବୀମାନେ ପ୍ରେମ ପରିବର୍ତେ ଖଣ୍ଡା 
ଧଇଲେ କାହିଁକି ? ××× ମୋର ମନେହୁଏ ମନୁଷ୍ୟ ସବୁ ଯୁଗରେ ଧର୍ମକୁ ଜାଗତିକ 
ଅସ୍ତ୍ରୂପେ ବ୍ୟବହାର କରିଆସିଛି ।” 

ଆଇଜାକ୍ଵଙ୍କର ଧର୍ମ ବସ୍ତୁତଃ ମାନବିକତା ଉପରେ ପ୍ରତିଷ୍ଠିତ ଥଲା । 

ଆଇଜାକ୍୍‌ଙ୍କର ଆଦର୍ଶ ଥଲେ ଜଣେ ପୂର୍ବସୂରି-ଫାଦର୍‌ ଡେମିଏନ୍‌ । ସେହି 
ପ୍ରାତଃସ୍ମରଣୀୟ ଡେମିଏନ୍୍‌ଙ୍କ ଜୀବନୀ ଉପରେ ୧୯୩୪ ମସିହା ଏପ୍ରିଲ ମାସରେ 
ଯାହା ଲେଖ୍ଥଲେ, ତାହା 'ପ୍ରଭାତୀ”ରେ ପ୍ରକାଶ ପାଇଥୁଲା । 


ଡେମିଏନଙ୍କ ଭାଇ ଧର୍ମଯାଜକ ଥଲେ । ଡେମିଏନ୍‌ କିନ୍ତୁ ଇଶ୍ଵରଙ୍କ ଡାକ ସତେ 
କି ଶୁଣିପାରିଲେ ! ସେ ପିତାମାତାଙ୍କୁ ଏକଥା ଜଣାଇଲେ । କିନ୍ତୁ ତାଙ୍କ ବଡ଼ଭାଇ 
ଭଶ୍ଵରଙ୍କ କାମରେ ଲିପ୍ତ ଥବାରୁ ଘରେ ତାଙ୍କୁ ଛାଡ଼ିଲେ ନାହିଁ । ଶେଷରେ ସେମାନେ 
ରାଜି ହେଲେ । ୧୮ ବର୍ଷ ବୟସରେ ଡେମିଏନ୍‌ ଧର୍ମଯାଜକ କାର୍ଯ୍ୟ ଶିକ୍ଷା କଲେ । 


ସାଣ୍ଡଭଉଇନ ନାମକ ଦ୍ଵୀପକୁ ନୂଆ ଧର୍ମଯାଜକ ପଠାଇବା ସ୍ଥିର ହେଲା । 
ଯେଉଁ ଧର୍ମଯାଜକମାନଙ୍କୁ ପଠାଇବାର ବ୍ୟବସ୍ଥା ହୋଇଥଲା, ସେମାନଙ୍କ ମଧ୍ଯରୁ 
ଜଣେ ବେମାର ପଡ଼ିଲେ । ପ୍ରଧାନ ଧର୍ମଯାଜକ ବ୍ୟସ୍ତ ହୋଇପଡ଼ିଲେ । ଡେମିଏନ୍‌ 
ତାଙ୍କୁ ପଠାଇବାପାଇଁ ଅନୁରୋଧ କଲେ । ପ୍ରଧାନ ଧର୍ମଯାଜକ ଆନନ୍ଦରେ ତାହାଙ୍କୁ 
ଗ୍ରହଣ କଲେ । 

ଆଇଜାକ ସାନ୍ତା ୩୭୫ 


ହାଉଆଇ ସାଭ୍ଡଉଇନ ଦ୍ଵୀପପୁଞ୍ଜରେ ସବୁଠୁ ବଡ଼ ଦ୍ଵୀପ ଥଲା । ସେଠାକୁ 
ଧର୍ମଯାଜକମାନେ ଗଲେ । ସେଠା ଲୋକେ ଶିକ୍ଷିତ ନ ଥଲେ । ଚୀନ ଦେଶରୁ 
କୁଷ୍ଠରୋଗ ଆସିଲା ଓ ତାହା ବ୍ୟାପିଲା । ହାଉଆଇ ମୋଲକାଇରେ କ୍ରଷ୍ଠ 
ରୋଗୀମାନଙ୍କର ଅବସ୍ଥା ଶୋଚନୀୟ ହୋଇପଡ଼ିଲା । ଦୁଇ ହଜାର ରୋଗୀଙ୍କ 
ମଧ୍ଯରୁ ମୋଟେ ଆଠ ଶହ ବଞ୍ଚିଥିଲେ । 

ଡେମିଏନ୍‌ ମୋଲକାଇ ଗଲେ । ସେଠାରେ ପାଣିର ବ୍ୟବସ୍ଥା କଲେ । 
ରୋଗୀଙ୍କପାଇ ଘର ବି ନିର୍ମାଣ କରାଗଲା । ଡେମିଏନ୍‌ ସମସ୍ତଙ୍କର ସେବା କଲେ । 

୧୪ ବର୍ଷ ସେବା କରିବାପରେ ଡେମିଏନ୍‌ କୁଷ୍ଠରୋଗାକ୍ରାନ୍ତ ହେଲେ । ୫ ବର୍ଷ 
ରୋଗରେ ପଡ଼ିଲା ପରେ ସେ ମୃତ୍ୟୁବରଣ କଲେ । 


ମୋଲାକାରରେ ଡେମିଏନ୍ସଙ୍କ କବର ଉପରେ ଲିପିବଦ୍ଧ ହୋଇଛି - ' ଏହାଠାରୁ 
କୌଣସି ମନୁଷ୍ୟର ସ୍ବେହ ଅଧକ ନୁହେଁ, କାରଣ ସେ ବନ୍ଧୁ ନିମନ୍ତେ ନିଜର ପ୍ରାଣ 
ଦେଲେ।”” 


ଡଃ ଆଇଜାକ୍ଵ ହିନ୍ଦୁଧର୍ମର ସାରତର୍ଵଗୁଡ଼ିକ ହୃଦୟଙ୍ଗମ କରିଥିଲେ ଓ ନିଜ 
ଢୀବନରେ ତାହା ପ୍ରୟୋଗ କରିଥଲେ । 

ହି ନ୍ଦ ଧମର ଦେବତା ଜଗନ୍ନାଥଙ୍କ ବିଷୟରେ ସେ ଲେଖିଛନ୍ତି - 
'  ଜଗନ୍ନାଥଙ୍କଠାରୁ ଆମକୁ ଅନେକ କଥା ଶିଖିବାର ଅଛି । ପୃଥିବୀରେ ଏକ ଶତଶ୍ଵର 
ଅଛନ୍ତି ଓ ଏକ ଧର୍ମ ଅଛି ବୋଲି ଆମ୍ଭେ ତାଙ୍କଠାରୁ ଶିଖୁ । 

ଏଥ୍‌ରୁ ଆଇଜାକ୍ଙ୍କର ଧାର୍ମିକ ଉଦାରତାର ପରିଚୟ ମିଳେ । 


କୁଷ୍ଠ ସେବା 

ସମ୍ବଲପୁର ସହରର କିଛି ଦୂରରେ ହୀରାକୁଦ ଅବସ୍ଥିତ । ଏହି ହୀରାକୁଦକୁ 
ସେତେବେଳେ ଜମଡ଼ା ଗାଁ ବୋଲି କୁହାଯାଉଥିଲା । ଏହାର ଉତ୍ତରରେ ଜୁନାନି 
ନାମକ ଏକ ଘନଜଙ୍ଗଲ ପରିବେଵ୍ଠିତ ଗ୍ରାମ ଥଲା । ଏହିଠାରେ ପୂର୍ବେ ଏକ କୁଷ୍ଠାଶ୍ରମ 
ଥିଲା | ସମ୍ଭବତଃ ଏହା ଜିଲ୍ଲାବୋର୍ଡଦ୍ଧାରା ପରିଚାଳିତ ହେଉଥଲା । ଏଠାରେ ଗୁରୁତର 
ବ୍ୟାଧୂରେ ପୀଡ଼ିତ କୁଷ୍ଠ ରୋଗୀମାନେ କେବଳ ରହୁଥଲେ । 

ଏହି କୁଷ୍ଠରୋଗୀମାନେ ଭିକ୍ଷାମାଗି ଜୀବିକା ନିର୍ବାହ କରୁଥିଲେ । ସେମାନେ 
ବିଭିନ୍ନ ଅଞ୍ଚଳରେ ବୁଲି ବୁଲି ଭିକ୍ଷା ମାଗୁଥଲେ । ଫଳରେ ରୋଗ ବ୍ୟାପୁଥଲା । ୧୯୩୨ 
ମସିହାରେ ସମ୍ବଲପୁର ମ୍ୟୁନିସିପାଲିଟି ଅଞ୍ଚଳରେ ଏକ କୁଷ୍ଠ କ୍ଲିନିକ ସ୍ଥାପିତ ହୋଇଥଲା । 
ପ୍ରଥମେ ଡାକ୍ତର ଜନାର୍ଦ୍ଦନ ପୂଜାରି ଏହାର ଅବୈତନିକ ଚିକିତ୍ସକ ହେଲେ । ମହାତ୍ମାଗାନ୍ଧୀ 


୧୯୩୪ ମସିହାରେ ଏହି କ୍ଲିନିକ ପରିଦର୍ଶନ କରିଥଲେ । 

୩୭୬ ଯଶୋଦେହେ ଆୟୁଷ୍ମାନ୍‌ 


ଆଇଜାକ୍‌ ସାନ୍ତା ସରକାରୀ ଚାକିରିରୁ ୫୫ ବର୍ଷ ବୟସରେ ଅବସର ନେଲେ । 
ଦୀର୍ଘ ୪୦ ବର୍ଷ ସେ କୁଷ୍ଠରୋଗ ନିବାରଣ କାର୍ଯ୍ୟ କରିଥୁଲେ | ବହୁ ଦେଶ ବୁଲିଥୁଲେ, 
ବହୁ ଅଭିଜ୍ଞତା ଲାଭ କରିଥୁଲେ | କିନ୍ତୁ ଦୀର୍ଘ କାର୍ଯ୍ୟକାଳ ମଧ୍ୟରେ ଗୋଟିଏ ସୁଦ୍ଧା ଗ୍ରାମ 
ସମ୍ପୂର୍ଣଣଭାବେ ଏହି ରୋଗରୁ ମୁକ୍ତ ହୋଇପାରି ନ ଥଲେ । ସେହି ପୁରପଲ୍ଲୀର ଅଗଣିତ 
କୁଷ୍ଠ ରୋଗୀମାନଙ୍କ ଦୁଃଖଦ୍ରର୍ଦଶା ତାଙ୍କୁ ବ୍ୟଥିତ କରିଥଲା । 

ଆଇଜାକ୍‌ ଯେଉଁ ବର୍ଷ ଚାକିରିରୁ ଅବସର ନେଲେ ସେହି ବର୍ଷ ଅକ୍ମୋବର 
ମାସରେ ଠୱାର୍ବାଠାରେ ନିଖିଳ ଭାରତୀୟ କୁଷ୍ଠ ସମ୍ମିଳନୀ ହେଲା | ମହାତ୍ମାଗାନ୍ଧୀ 
ସେଠାରେ ଉପସହିତ ଥଲେ । ଡଃ ଆଇଜାକ୍‌ ମଧ୍ଯ ଏହି ସମ୍ମିଳନୀରେ ଯୋଗ 
ଦେଇଥୂଲେ । ଏହି ସମ୍ମିଳନୀରେ ଭାରତବର୍ଷ ଭଳି କୃଷିପ୍ରଧାନ ଦେଶରେ 
କୃଷ୍ଠାଶ୍ରମମାନ ସ୍ଥାପନ କରିବାର ସ୍ଥିର ହେଲା | ଗାନ୍ଧିଜୀଙ୍କର ସହକର୍ମୀ ଠକ୍୍‌କରବାପା 
ଡଃ ଆଇଜାକ୍ରଙ୍କୁ ସମ୍ବଲପୁରରେ ଏକ କୁଷ୍ଠାଶ୍ରମ ଖୋଲିବାକୁ ପରାମର୍ଶ ଦେଲେ । 


ଓଡ଼ିଶା ସରକାର ମଧ୍ଯ ଡଃ ଆଇଜାକ୍‌ ପ୍ରାଦେଶିକ କୁଷ୍ଠ ଅଫିସରରୂପେ କାର୍ଯ୍ୟ 
କରିବାକୁ ଚାହିଁଥିଲେ । ମାତ୍ର ସେ ନିଜ ଜିଲ୍ଲା ସମ୍ବଲପୁରରେ ରହି କୁଷ୍ଠ ସେବା 
କରିବାକୁ ସ୍ଥିର କଲେ । 

ଡଃ ଆଇଜାକ୍‌ ପ୍ରଥମେ ମ୍ୟୁନିସିପାଲିଟି ଅଞ୍ଚଳରେ ଥବା କୁଷ୍ଠ କ୍ଲିନିକର ଉନ୍ନତି 
ସାଧନ କଲେ । ଏହାର ଉନ୍ନତିପାଇଁ ଦୁଇ ହଜାର ଟଙ୍କାର ଏକ ଅଟକଳ ପ୍ରସ୍ତୃତ କଲେ । 
ତକ୍ରାଳୀନ ରାଜ୍ୟପାଳ ଡଃ କୈଳାସନାଥ କାଟୁ ତାଙ୍କ ହାତପାଣ୍ଡିରୁ ୫୦ ୦ଟଙ୍କା 
ଦେଲେ । ଓଡ଼ିଶା ସରକାର ଟ୧୦୦୦/ ଅନୁଦାନ ଦେଲା ! ବାକି ୫୦ ୦ଟଙ୍କା 
ଜନସାଧାରଣଙ୍କଠାରୁ ଚାନ୍ଦା ଆକାରରେ ମିଳିଲା । କାନ୍ରମାନ ଉଚ୍ଚ କରାଗଲା | ଖପର 
ପରିବରୈ ଛାତ ଆଜବେଷ୍ଟସ କରାଗଲା । ଗୋଟିଏ କୋଠରି ମଧ୍ଯ ନିର୍ମାଣ କରାଗଲା | 
ଚିକିତ୍ସା ପ୍ରଣାଳୀରେ ମଧ୍ଯ ଉନ୍ନତି ହେଲା । ଡି.ଡି.ଏସ୍‌. ବଟିକାମାନ ଦିଆଗଲା | ୧୯୫୦ 
ମସିହାରେ ରୋଗୀଙ୍କ ସଂଖ୍ୟା ୧୯୭ରେ ପହଞ୍ଚିଲା 


ହାତୀବାଡ଼ି ସ୍ବାସ୍ଥ୍ୟନିବାସ 


ସହରଠାରୁ ଦୂରରେ ଏକ ଆରଣ୍ୟକ ପରିବେଶରେ ଏକ ଆଦର୍ଶ କୃଷ୍ଠାଶ୍ରମ 
ସ୍ଥାପନ କରିବାର କଳ୍ପନା ଡଃ ଆଇଜାକ୍‌ ଚାକିରିରୁ ଅବସର ଗ୍ରହଣ କରିବାପରେ 
କରିଥଲେ । ସେତେବେଳକାର କେନ୍ଦ୍ର ସ୍ବାସ୍ଥ୍ୟମନ୍ତ୍ରୀ ତାଙ୍କୁ ପତ୍ର ଲେଖୁ ତାଙ୍କୁ ଏଥରେ 
ଉତ୍ସାହିତ କଲେ । ହୀରାକୁଦ ବନ୍ଧ ଯୋଜନା ଫଳରେ ଜୁନାନି ଗ୍ରାମରେ ଥୁବା 
କୃଷ୍ଠାଶ୍ରମଟି ଜଳମଗ୍ନ ହେବାକୁ ଯାଉଥବାରୁ ତାକୁ ସ୍ଥାନାନ୍ତରିତ କରିବା ଆବଶ୍ୟକ 

ଆଇଜାକ୍‌ ସାନ୍ତା ୩୭୭ 


ହେଲା । କୁଷ୍ଠାଶ୍ରମକୁ ସ୍ଥାନାନ୍ତରିତ କରିବାପାଇଁ ଜିଲ୍ଲା କୁଷ୍ଠ କାଉନସିଲ ଏକ ସବୃକମିଟି 
ଗଠନ କଲେ । ଏହି ସବୃକମିଟି ହାତୀବାଡ଼ିରେ ସ୍ଥାନ ନିରୂପଣ କଲା । ପ୍ରାୟ ଦୁଇ ବର୍ଷ 
ପରେ ଓଡ଼ିଶା ସରକାର ଏଥୂପାଇଁ ୨୦୦ ଏକର ଜମି ଯୋଗାଇ ଦେବାକୁ ରାଜି 
ହେଲେ । 


୧୯୫୦ ମସିହା ଡିସେମ୍ବର ମାସ ୪ ତାରିଖରେ ଡଃ ଆଇଜାକ୍‌ ନୂତନ 
ବସତିର ଶୁଭ ଦେଲେ । ସେଠା ଗ୍ରାମବାସୀମାନେ ତାଙ୍କୁ ପ୍ରଥମେ କୌଣସି ସାହାଯ୍ୟ 
ସହଯୋଗ କରି ନ ଥୁଲେ | ତାଙ୍କ ପାଖରେ ଥିଲେ ମନୋହର ନାୟକ — ଜଣେ 
କଂଗ୍ରେସ କର୍ମୀ ଓ ବର୍ମାଫେରନ୍ତା ଏକ ବ୍ୟକ୍ତି । ସେ ଜଙ୍ଗଲର କିଛି ଅଂଶ ପରିଷ୍କାର 
କରି ଏକ କୁଡ଼ିଆଘର ନିର୍ମାଣ କଲେ । ଏହାପରେ ମଜୁରିଆମାନଙ୍କୁ ଲଗାଇ ୩୦ 
ଜଣ ରୋଗୀ, ଡାକ୍ତର ଓ କର୍ମଚାରୀମାନଙ୍କପାଇଁ ଘରମାନ ତିଆରି କରାଗଲା । 
ତକ୍କାଳୀନ ମୁଖ୍ୟମନ୍ତ୍ରୀ ହରେକୃଷ୍ଣ ମହତାବ ତାଙ୍କୁ କିଛି ଆର୍ଥିକ ସାହାଯ୍ୟ ଦେଲେ । 
ସେ ହାତୀବାଡ଼ି ଆସି ପରିଦର୍ଶନ କଲେ । ମାଟି କୁଡ଼ିଆମାନ ଦେଖି ବିଶେଷ ଆନନ୍ଦିତ 
ହେଲେ । 

ଏହାକୁ କୃଷ୍ଠାଶ୍ରମ ପରିବରେ ହାତୀାବାଡ଼ି ସ୍ଵାସ୍ଥ୍ୟନିବାସ କୁହାଗଲା | 


ହାତୀବାଡ଼ି ସ୍ବାସ୍ଥ୍ୟନିବାସକୁ ପ୍ରଥମେ ଅନ୍ୟ ଅଞ୍ଚଳରୁ କେତେକ ରୋଗୀ 
ଆସିଲେ । ପରେ ଜୁନାନି କୃଷ୍ଠାଶ୍ରମରୁ ରୋଗୀମାନେ ଏଠାରେ ଆସି ରହିଲେ । 
ପରେ ପରେ କଟକ, ପୁରୀ, ଗଞ୍ଜାମ, ବଲାଙ୍ଗିର, ଢେଙ୍କାନାଳ, ଏପରିକି ସିଂହଭୂମ 
ଜିଲ୍ଲାରୁ ରୋଗୀମାନେ ଏଠାକୁ ଆସିଲେ । 

ସ୍ଵାସ୍ଥ୍ୟନିବାସ ପରିଚାଳନା ଦାୟିତ୍ଵ ଡଃ ଆଇଜାକ୍ରଙ୍କ ହାତରେ ଥଲା । ସେ 
ସେହି ସ୍ଵାସ୍ଥ୍ୟନିବାସରେ ପାଞ୍ଚଦିନ ରହୁଥିଲେ । ତାଙ୍କର ସହକର୍ମୀ ଥଲେ ମନୋହର 
ନାୟକ । ସେ ପୂର୍ବରୁ କୃଷ୍ଠରୋଗୀ ଥଲେ । ଆରୋଗ୍ୟ ଲାଭ ପରେ କୁଷ୍ଠରୋଗର 
ତାଲିମ ପାଇଥୂଲେ । ରୋଗୀଙ୍କ ମଧ୍ଯରୁ ଜଣେ କିରାଣିରୂପେ ନିଯୁକ୍ତ ହୋଇଥୂଲେ । 
କୃଷି କାର୍ଯ୍ୟରେ ସାହାଯ୍ୟ କରିବାପାଇଁ ସରକାରଙ୍କ କୃଷି ବିଭାଗ ଜଣେ ଫିଲୁମ୍ୟାନଙ୍କୁ 
ସେଠାକୁ ପଠାଇଥୂଲେ | 

ଡଃ ଆଇଜାକ୍‌ ମଧ୍ଯ ଚିକିତ୍ସା ଦାୟିତ୍ଵରେ ଥଲେ । ରୋଗୀମାନଙ୍କୁ ଇଞ୍ଜେକ୍ସନ 
ଦିଆଯାଉଥଲା | ଏହା ଅତି ସରଳ ଥୁଲା । ଏହା ମେଦତଳେ ବା ମାଂସପେଶୀ 
ମଧ୍ଯରେ ଦିଆଯାଉଥୁଲା । ରୋଗୀ ଯେପରି ନିଜେ ଇଞ୍ଜେକ୍ସନ ନେଇପାରିବ, ସେ 
ବିଷୟରେ ରୋଗୀକୁ ଶିକ୍ଷା ଦେଉଥଲେ । ସେହିପରି ଓଷଧର ମାତ୍ରା ଜାଣିବା ଓ 
କେବେ ଓଷଧ ପ୍ରୟୋଗ ବନ୍ଦ କରିବା ପ୍ରଭୃତି ବିଷୟରେ ଶିକ୍ଷା ଦିଆଗଲା । 

M୩୭୮ ଯଖୋଦେହେ ଆଯୟୁଖଷ୍ମାନ୍‌ 


ଡଃ ଆଇଜାକ୍‌ ସ୍ବାସ୍ଥ୍ୟନିବାସଟିକୁ ସମ୍ପୂର୍ଣଣରାବେ ଆତ୍ମନିର୍ଭରଶୀଳ କରିବାକୁ 
ଚାହିଁଥିଲେ । ଏ ଦିଗରେ କୁଷ୍ଠ ନିବାରଣ ସଂଘ ଜରିଆରେ ସର୍ବଭାରତୀୟ କୁଷ୍ଠ 
ନିବାରଣ ସଂଘକୁ ସାହାଯ୍ୟ ମାଗିଲେ । ଗ୍ରାମ୍ୟ ଚାଷପାଇଁ ସେ ସେଠାରୁ ୨୫୦ ୦ଟଙ୍କା 
ପାଇଥୁୂଲେ । ସେଥୁରେ ସେ ଦୁଇ ହଳ ବଳଦ, ଅନ୍ୟାନ୍ୟ ପଶୁ, କୁମ୍ଭାର ସରଞ୍ଜାମ 
ବଢ଼େଇ ଓ କମାର କାମର ଉପକରଣ, ଲୁଗାବୁଣାପାଇଁ ତନ୍ତ, ଇଟା ତିଆରିପାଇଁ ଛାଞ୍ଚ, 
ଲଙ୍ଗଳ ଓ କୃଷି ଉପକରଣପାଇଁ ବଳଦଗାଡ଼ି ପ୍ରଭୃତି କିଣିଲେ । 


ଏହି ସ୍ଵାସ୍ଥ୍ୟ ନିବାସରେ ଧାନ ଚାଷ ହେଲା । ଧାନ ଛଡ଼ା ପନିପରିବା ଓ 
ତୈଳବୀଜ ମଧ୍ଯ ଚାଷ ହେଲା । ଅନୁଗୁଳ କୁକୁଡ଼ା ଫାମରୁ କୁକୁଡ଼ା ଅଣାଗଲା । 
ଗାଇ, ଛେଳି ପ୍ରଭୁତି ରଖାଗଲା । ଏପରିକି ଘୁଷୁରି ପାଳନର ବ୍ୟବସ୍ଥା ହୋଇଥଲା | 


ଡଃ ଆଇଜାକ୍‌ ଶାରୀରିକ ପରିଶ୍ରମ ଉପରେ ଗୁରୁତ୍ଵ ଦେଉଥଲେ | ସେ ନିଜେ 
ବିଶ୍ଵାସ କରୁଥିଲେ ଯେ ସେ ଯେଉଁ ଦିନ କାମ କରିବେ ନାହିଁ, ସେଦିନ ଖାଇବାରେ 
ତାଙ୍କର ଅଧ୍ବକାର ନାହିଁ । ହାତୀବାଡ଼ିରେ ସେ ଆଶ୍ରମବାସୀଙ୍କୁ ଏହି ଆଦର୍ଶ ଅନୁସରଣ 
କରିବାକୁ ଉପଦେଶ ଦେଉଥୂଲେ । ବିଶେଷ ରୋଗଗ୍ରସ୍ତ ବ୍ୟକ୍ତିଙ୍କୁ ଛାଡ଼ି ଅନ୍ୟମାନେ 
କଠିନ ପରିଶ୍ରମ କରୁଥିଲେ । ଫଳରେ ସ୍ଵାସ୍ଥ୍ୟନିବାସର ଉନ୍ନତିରେ ସହାୟକ 
ହେଉଥ୍‌ଲେ । 


ସାଧାରଣତଃ, ଗ୍ରାମମାନଙ୍କରେ ଧୋବା, ଭଣ୍ଡାରି, ମୋଚି, କୁମ୍ଭାର ପ୍ରଭୁତି 
ଥାଆନ୍ତି । ସେମାନେ ଗ୍ରାମବାସୀଙ୍କ କାମକରି ମଜୁରି ନିଅନ୍ତି । କିନ୍ତୁ ହାତୀବାଡ଼ିରେ 
ରୋଗୀମାନଙ୍କ ମଧ୍ୟରୁ ସେ ଧୋବା, ଭଣ୍ଡାରି, ମୋଟି, କୁମ୍ଭାର ଆଦି ବାହାର 
କଲେ । ସ୍ଵାସ୍ଥ୍ୟ ନିବାସରେ ଜଣେ ଆରୋଗ୍ୟ ଲାଭ କରିଥୁବା ସ୍ତ୍ରୀ ରୋଷାଇ କାର୍ଯ୍ୟ 
କରୁଥଲେ । 

ଆଇଜାକ୍‌ ଯଥାସମ୍ଭବ ଅଛ୍ପ ଖର୍ଚ ରେ ସ୍ଵାସ୍ଥ୍ୟନିବାସ ପରିଚାଳନା ଦିଗରେ ଧ୍ଯାନ 
ଦେଉଥ୍‌ଲେ । ପ୍ରଥମେ ପ୍ରଥମେ ସରକାରୀ ସାହାଯ୍ୟ ଦରକାର ହେଉଥଲା । ପରେ 
ଏହାକୁ ସୀମିତ କରାଗଲା । ଅନୁଷ୍ଠାନକୁ ବହୁଆଡ଼ୁ ଦାନ ବି ମିଳିଲା । ଗୋଟିଏ 
ଲାବୋରେଟରୀ କରିବାପାଇଁ ସେ ଲଣ୍ଡନରୁ ପନ୍ଦରଶହ ଟଙ୍କା ଦାନ ଆକାରରେ 
ପାଇଥୁଲେ । କ୍ରମେ ଦେଶବିଦେଶର ବହୁ ଅନୁଷ୍ଠାନ ଏହାକୁ ସାହାଯ୍ୟ କରିବାପାଇଁ 
ଆଗେଇ ଆସିଲେ । 


କୁଷ୍ଣରୋଗ ସେବାରେ ତାଙ୍କର କରଉଁବ୍ୟ ନିଷ୍ଠାଯୋଗୁଁ ହାତୀବାଡ଼ି ସ୍ବାସ୍ଥ୍ୟନିବାସଟି 
ଭାରତ ବାହାରେ ମଧ୍ଯ ସୁପରିଚିତ ହୋଇଗଲା । 

ଆଇଜାକ୍‌ ସାନ୍ତା ୩୭୯ 


ଓଡ଼ିଶା ଓ ବିଦେଶରୁ ବହୁ ବିଶିଷ୍ଟ ବ୍ୟକ୍ତି ଏହି ସ୍ଵାସ୍ଥ୍ୟନିବାସ ପରିଦର୍ଶନରେ 
ଆସିଲେ । ସେମାନଙ୍କ ମଧ୍ଯରେ ଥୁଲେ ବିଶିଷ୍ଟ ଗାନ୍ଧିବାଦୀ ନେତା ଗୋପବନ୍ଧୁ 
ଚୌଧୁରୀ, ରମାଦେବୀ, ଆଚାର୍ଯ୍ୟ ହରିହର ଦାସ, ଜନାର୍ଦନ ପୂଜାରୀ, ପ୍ରହଲ୍ଲାଦ 
ରାୟ ଲାଠ, ମନମୋହନ ଚୌଧୁରୀ ପ୍ରଭୃତି । 

ଥରେ ଓଡ଼ିଶାର ରାଜ୍ୟପାଳ ହାତାବାଡ଼ି ସ୍ଵାସ୍ଥ୍ୟନିବାସ ପରିଦର୍ଶନରେ ଆସିଲେ । 
ଡଃ ଆଇଜାକ୍‌ ତାଙ୍କୁ ଚିକିତ୍ସାଳୟ ପ୍ରଥମେ ଦେଖାଇଲେ । ପରେ ରୋଗୀମାନଙ୍କଦ୍ବାରା 
ପ୍ରସ୍ତୁତ ଚାଷଜମି ଦେଖାଇଲେ । ତା'ପରେ ସେମାନେ ରହୁଥୁବା କୁଡ଼ିଆ ଘର 
ଆଡ଼କୁ ନେଲେ । ରାଜ୍ୟପାଳ ଡଃ ଆଇଜାକ୍୍‌ଙ୍କୁ ସେଠାରେ ରହିଛନ୍ତି କି ବୋଲି 
ପଚାରିଲେ । ସେ ହଁ କରିବାରୁ ରାଜ୍ୟପାଳ ତାଙ୍କ ଘର ଦେଖିବାକୁ ଚାହିଁଲେ । 
ଡଃ ଆଇଜାକ୍‌ ତାଙ୍କୁ ଘରକୁ ଡାକିନେଇ ଘର ଦେଖାଇଲେ । ଗୋଟିଏ କୁଷ୍ଠରୋଗୀ 
ସେଠାରେ ରହିଥାଏ । ସେ ସ୍ଥାନାଭାବରୁ ବର୍ଭମାନ ବାରଣ୍ଡାରେ ଶୋଉଛନ୍ତି ବୋଲି 
ଜଣାଇଲେ । 

ରାଜ୍ୟପାଳ ଏଥୁରେ ଅଭିଭୂତ ହୋଇପଡ଼ିଲେ ! ମନ୍ତବ୍ୟ ଦେଲେ - “ ଏଠାରେ 
ବାସ୍ତବିକ ଭଗବାନଙ୍କ କାର୍ଯ୍ୟ ହେଉଛି ।” 

ରାଜ୍ୟପାଳ ରୁମାଲରେ ଆଖି ପୋଛି ଡଃ ଆଇଜାକ୍ଵଙ୍କର କରମର୍ଦଦନ କଲେ । 

ସ୍ବାସ୍ଥ୍ୟନିବାସଟି ଡଃ ଆଇଜାକ୍୍‌ଙ୍କର ଜୀବନକାଳରେ ଗୌରବ ଲାଭ କରିଥଲା । 
ସେ ଲେଖୁଥିଲେ ¬ “ଏପରି ଏକ କୁଷ୍ଠାଶ୍ରମ ସ୍ଥାପନ କରି ଓଡ଼ିଶା ଭାରତକୁ ଏକ 
ଦିଗ୍ଦର୍ଶନ ଦେଇଛି । ? 

ଭବିଷ୍ୟତ୍ବରେ ଭାରତବର୍ଷର ଅନ୍ୟ ସ୍ଥାନମାନଙ୍କରେ ଏପରି ସ୍ଵାସ୍ଥ୍ୟନିବାସମାନ 
ସ୍ଥାପିତ ହେବ ବୋଲି ରାଜ୍ୟପାଳ ଆଶା ରଖୁଥଲେ । 

ଡଃ ଆଇଜାକ୍‌ ପ୍ରାୟ ଚାଳିଶବର୍ଷରୁ ଅଧ୍ୟକକାଳ କୁଷ୍ଠରୋଗୀମାନଙ୍କର ସେବାରେ 
ନିଜକୁ ଉତ୍ସର୍ଗ କରିଥଲେ । 

୧୯୫୪ ମସିହା ଜୁନ ଓ ଜୁଲାଇ ମାସରେ କାନାଡ଼ା ଦେଶର ଟରୋଣ୍ଷୋ 
ସହରରେ ସମାଜ ସେବାର ଏକ ଆନ୍ତର୍ଜାତିକ ସମ୍ମିଳନୀ ଅନୁଷ୍ଠିତ ହେଲା । ଓଡ଼ିଶା 
ସରକାର ସେହି ସମ୍ମିଳନୀକୁ ଡଃ ଆଇଜାକ୍ଵଙ୍କୁ ଜଣେ ପ୍ରତିନିଧ୍ବଭାବେ ପଠାଇଲେ । 
ଭାରତୀୟ ପ୍ରତିନିଧ୍ବ ଦଳ ସେହି ଅବସରରେ ଇଉରୋପ, ଯୁକ୍ତରାଷ୍ଟ୍ର ଆମେରିକା, 
କାନାଡ଼ାର ଅନ୍ୟ ଅଞ୍ଚଳମାନଙ୍କରେ ଥିବା ସମାଜସେବା ଅନୁଷ୍ଠାନମାନ ପରିଦର୍ଶନରେ 
ଯାଇଥଲେ । ଇଂଲଣ୍ଡରେ ଅବସ୍ଥାନ କାଳରେ ଡଃ ଆଇଜାକ୍‌ ପ୍ରିୟ ଗୁରୁ ଆଶ୍ରେ 

୩୮୦ ଯଶୋଦେହେ ଆଯୟୁଖ୍ମାନ୍‌ 


ମ୍ୟୁରଙ୍କୁ ଦେଖା କରିଥୁଲେ । ଲଣ୍ଡନର ବୁଢ଼ାବୁଢ଼ୀଙ୍କପାଇଁ ଉଦ୍ଦିଷ୍ଟ ଇଭିନ୍‌ -ଟାଇଡ଼୍‌ 
ହୋମ୍‌, ପତିତା ସ୍ତ୍ରୀମାନଙ୍କ ସାହାଯ୍ୟପାଇଁ ଉଦ୍ଦିଷ୍ଠ ସେଣ୍ଟ ବାର୍ଣ୍ାଡ଼ୋ ହୋମ୍‌, 
ଆସନ୍ପ୍ରସବା ମହିଳାମାନଙ୍କ ନିବାସମାନ ପରିଦର୍ଶନ କରିଥିଲେ । 


ଡଃ ଆଇଜାକ୍‌ ମଧ୍ଯ ଲଣ୍ଡନଠାରୁ ପ୍ରାୟ ୧୭୫ ମାଇଲ ଦୃୂରବର୍ୀ ବୁଡେର୍‌ 
ହୋପ୍‌ ନାମକ ଏକ ପଲ୍ଲୀ ପରିଦର୍ଶନପ¦ଇଁ ଯାଇଥଲେ । ସେଠାରେ ପ୍ରାୟ ଦୁଇ ଶହ 
ନରନାରୀ ଓ ଶିଶୁ ଏକ ଯୌଥ ଜୀବନଯାପନ କରୁଥଲେ । କାହାରି ବ୍ୟକ୍ତିଗତ 
ସମ୍ପଭି ନ ଥଲା । କାନାଡ଼ା ଓ ଯୁକ୍ତରାଷ୍ଟ୍ରରେ ସେ କେତେକ ନିଗ୍ରୋ ପରିବାରକୁ ପାଇ 
ସେମାନଙ୍କର ସାମାଜିକ ଜୀବନ ଅନୁଧ୍ଯାନ କରିଥୁଲେ । ଅତିବାହିତା ମା'ମାନଙ୍କପାଇଁ 
ଆଶ୍ରୟସ୍ଥଳ, ମଦୁଆମାନଙ୍କ ଆଶ୍ରୟଗୃହ ପ୍ରଭୁତି ପରିଦର୍ଶନ କରିଥିଲେ | 


ଅନ୍ତିମ ଜୀବନ 


ଡଃ ଆଇଜାକ୍ଙ୍କ ଶେଷ ଜୀବନ ସୁଖମୟ ନ ଥୁଲା | ସେ ପ୍ରାୟ ନିଃସଙ୍ଗ ଥଲେ । 
ବଡ଼ପୂଅ ପ୍ରଶାନ୍ତଚିତ୍ତ ଉଡ଼ାଜାହାଜ ବାହିନୀର ପଦସ୍ଥ ଅଫିସର ଥଲେ । ସେ ବାହାରେ 
ରହୁଥୂଲେ । ଆଉ ଜଣେ ପୁଅ ଦିଲୀପ କୁମାର ବିଦେଶରେ ରହୁଥଲେ | ଝିଅମାନଙ୍କ 
ମଧ୍ଯରୁ ବଡ଼ଝିଅ ବିଦ୍ରୟତ୍ପ୍ରଭା ଭୁବନେଶ୍ବରରେ ଓ ସାନଝିଅ ସୁଇଜରଲ୍ୟାଣ୍ଡରେ 
ରହୁଥଲେ । ସାନପୁଅ କୁମାରେଶ ପାନପୋଷରେ ରହି ବ୍ୟବସାୟ କରୁଥିଲେ | 


ଡଃ ଆଇଜାକ୍‌ ପ୍ରିୟ ସମ୍ବଲପୁର ଛାଡ଼ିବାକୁ ଚାହିଁ ନ ଥୁଲେ । 


ଡଃ ଆଜଜାକ୍୍‌ ଶେଷ ମୁହୃରଁ ପର୍ଯ୍ୟନ୍ତ ରୋଗୀମାନଙ୍କ ସେବାରେ ଲାଗିଥୂଲେ । 
ବହୁସଂଖ୍ୟାରେ ରୋଗୀମାନେ ତାଙ୍କ ଘରକୁ ପରାମର୍ଶପାଇଁ ଆସୁଥିଲେ । କେହି 
ନିରାଶ ହୋଇ ଫେରିଯିବାର ଜଣାଯାଏ ନାହିଁ । 


ଡଃ ଆଇଜାକ୍‌ କ୍ରମେ ବାର୍ବକ୍ୟରେ ଉପନୀତ ହେଲେ । ଦୁର୍ବଳତା ମାଡ଼ି ଆସିଲା | 
୧୯୬୭ ମସିହାଆଡ଼କୁ ଦିନେ ତାଙ୍କ ଘରକୁ ଜଣେ ଝିଆରୀ ଆସିଥୂଲେ । ସେ 
ନିଜେ ଜଳଖିଆ କରି ପିଲାଙ୍କୁ ଖୁଆଇବାକୁ ଚାହିଁଲେ । ଭୋର୍‌ରୁ ଚାକରକୁ ଡାକିବାକୁ 
କୋଠା ଉପରକୁ ଗଲାବେଳେ ପାହାଚରୁ ଗଡ଼ିପଡ଼ିଲେ । ମେଲା ପାହାଚ ତଳେ 
ପଥର ଢିମାମାନ ଗଦା ହୋଇଥିଲା | ତାଙ୍କ ମୁଣ୍ଡ ପଥରରେ ବାଜି ରକ୍ତସ୍ରାବ ହେଲା | 
ସାନ ପୁଅ କୁମାରେଶ ତଳକୁ ଆସି ବାପାଙ୍କୁ ଟେକିନେଲେ । କ୍ଲିନିକ୍ରୁ ତଷଧ ଆଣି 
ରକ୍ତସ୍ବାବ ବନ୍ଦ କରାଇଲେ । ଜଙ୍ଘରେ ଆଘାତ ଲାଗିଥୁଲା । ଗୋଡ଼ ପ୍ଲାଷ୍ଟର କରିବାକୁ 
ଡାକ୍ତରମାନେ କହିଲେ । ମାତ୍ର ଡଃ ଆଇଜାକ୍‌ ତାହାକୁ ଗୁରୁତ୍ଵ ଦେଲେ. ନାହିଁ । ଆପେ 
ଆପେ ଭଲ ହୋଇଯିବ ବୋଲି କହିଲେ । 

ଆଇଜାକ୍‌ ସାନ୍ତା ୩୮୧ 


ଡଃ ଆଇଜାକ୍‌ ସାମାନ୍ୟ ଆରୋଗ୍ଯ ଲାଭ କରିବା ପରେ ପିଲାମାନଙ୍କର 
ଅନୁରୋଧକ୍ରମେ ପାନପୋଷରେ ଥୁବା ସାନପୁଅ କୁମାରେଶଙ୍କ ଘରେ ରହିଲେ । 


ପାନପୋଷରେ ଡଃ ଆଇଜାକ୍‌ କିନ୍ତୁ ମାନସିକ ଶାନ୍ତି ପାଇଲେ ନାହିଁ । ସ୍ମତି 
ଶକ୍ତି କ୍ଷୀଣ ହୋଇ ଆସିଲା । ଏହି ସମୟରେ ମଧ୍ଯ ରୋଗୀମାନେ ତାଙ୍କୁ ଦେଖାକରିବାକୁ 
ଆସୁଥୂଲେ । ସୁଦୂର ଉତ୍ତରପ୍ରଦେଶ, ମଧ୍ୟପ୍ରଦେଶ, ବିହାର ଓ ପଶ୍ଚିମବଙ୍ଗ ପ୍ରଭୃତି 
ଅଞ୍ଚଳରୁ ରୋଗୀମାନେ ପାନପୋଷ ଆସୁଥୂଲେ । ସେ ସେମାନଙ୍କ କଥା ବୁଝୁଥିଲେ । 
ପରାମର୍ଶ ମଧ୍ଯ ଦେଉଥଲେ । ଜଣେ ପୂର୍ବତନ ରୋଗୀ ଚିକିତ୍ତିତ ହୋଇଗଲାପରେ 
ଆମ୍ମହତ୍ୟା କରିବାକୁ ଚେଷ୍ଟା କରିଥୁଲେ | ତାହା ଶୁଣି ସେ ବ୍ୟଥିତ ହୋଇପଡ଼ିଲେ । 


ତାଙ୍କୁ ଡକାଇ ଆଶ୍ଵାସନା ଦେଇଥିଲେ । 

ଜୀବନର ଶେଷ ଦୁଇଦିନ ଛଡ଼ା ସେ ରୋଗୀମାନଙ୍କ କଥା ବୃଝୁଥିଲେ । ଏହି 
ସମୟରେ ସେ ଅନେକଥର ସମ୍ବଲପୁର ଫେରିଯିବାକୁ ଚାହିଁଥିଲେ । ମାତ୍ର ତାହା 
ଆଉ ସମ୍ଭବ ହୋଇ ନ ଥୁଲା | 

ଶେଷରେ ୧୯୬୮ ମସିହା ଅଗଷ୍ଟ ମାସ ୨୯ ତାରିଖରେ ତାଙ୍କର କର୍ମମୟ 
ଜୀବନର ଅବସାନ ହେଲା । ଡଃ ଆଇଜାକ୍‌ ସାନ୍ତାଙ୍କ ମରଶରୀରକୁ ସମ୍ବଲପୁର 
ଅଣାଗଲା ଓ ଖ୍ରୀଷ୍ଟିଆନପଡ଼ାସ୍ଥିତ ବାସଭବନରେ ରଖାଗଲା | ସମ୍ବଲପୁରର ବହୁ 
ବିଶିଷ୍ଟ ବ୍ୟକ୍ତି, ହାତୀବାଡ଼ି ସ୍ଵାସ୍ଥ୍ୟସଦନର ସମସ୍ତ ଅନ୍ତେବାସୀ ତାଙ୍କର ଅନ୍ତିମ 
ଦର୍ଶନପାଇଁ ରୁଣ୍ଡ ହେଲେ ଓ ଶୋକାକୁଳ ପରିବେଶରେ ଡଃ ସାନ୍ତାଙ୍କର ମରଶରୀରକୁ 
କବର ଦିଆଗଲା । 

ଡଃ ଆଇଜାକ୍ଵ ସାନ୍ତା ଇହଜଗତରେ ନାହାନ୍ତି ସତ: ମାତ୍ର ରହିଯାଇଛି ତାଙ୍କର 
ଅକ୍ଷୟ କୀର୍ରି - ହାତୀବାଡ଼ି ସ୍ବାସ୍ଥ୍ୟନିବାସ । ରହିଯାଇଛି ମଧ୍ଯ ତାଙ୍କର ଅମରବାଣୀ - 
ଦୀନ ହିଁ ମୋର ଭଗବାନ୍ନ, ଦରିଦ୍ର ହିଁ ମୋର ଭଗବାନ ଆଉ ଆଇଁ ହିଁ ମୋର 
ଭଗବାନ୍‌ |”? ହାତୀବାଡ଼ି ସ୍ବାସ୍ଥ୍ୟନିବ।ସ ଯେତେ ଦିନଯାଏଁ ରହିଥ୍୍‌ବ ଓ 
କୁଷ୍ଠରୋଗୀମାନଙ୍କର ସେବାରେ ନିୟୋଜିତ ହୋଇଥୂବ ସେତେଦିନ ପର୍ଯ୍ୟନ୍ତ ଡାକ୍ତର 
ଆଇଜାକ୍‌ ସାନ୍ତାଙ୍କର ନାମ ଲୋକମୁଖରେ କୀର୍ଭିତ ହେଉଥ୍‌ବ । ଏହା ନିଃସନ୍ଦେହ । 

କୋରାପୁଟ ଗାନ୍ଧୀ 
ରାଧାକୃଷ୍ଣ ବିଶ୍ଵାସରାୟ 


କୋରାପୂଟ ଜିଲ୍ଲାର ଆଦିବାସୀ ମଣିଷମାନଙ୍କ ଭିତରେ ସ୍ଵାଧୀନତାର ଚେତନା 
ଜାଗ୍ରତ କରିବାପାଇଁ ଯିଏ ଆନ୍ତରିକତାର ସହ କାମ କରି ନିଜକୁ ଗୋଟା ପଣେ 
ଦେଶପାଇଁ ଉତ୍ସର୍ଗ କରିଦେଇଥୂଲେ, ସେ ହେଉଛନ୍ତି ବଣଜଙ୍ଗଲର ଆଦିବାସୀ 
ମଣିଷମାନଙ୍କର ଅତି ପ୍ରିୟ ଆପଣାର ମଣିଷ - ରାଧାକୃଷ୍ଣ ବିଶ୍ଵାସରାୟ । 
ନୈତିକତାପୂର୍ଣ୍ଣ ଓ ମୂଲ୍ୟବୋଧଭିଭିକ ରାଜନୀତିରେ ଗଭୀର ଆସ୍ଥା ଓ ବିଶ୍ଵାସ 
ରଖୁଥିବା ରାଧାକୃଷ୍ଣ ତାଙ୍କର ସାଧୁ, ସରଳ ବ୍ୟକ୍ତିତ୍ସ କରଉ୍ଁବ୍ୟନିଷ୍ଠା ଓ ବୈପ୍ଲବିକ 
ଆଦର୍ଶ ଯୋଗୁଁ ଓଡ଼ିଶା ରାଜନୀତିରେ ଖ୍ୟାତି ଅର୍ଜନ କରିଯାଇଛନ୍ତି 


ଜନ୍ମ ଓ ଶିକ୍ଷା 
ରାଧାକୃଷ୍ଣ ୧୯୦୫ ମସିହା ଅପ୍ରେଲ୍‌ ମାସ ୩ ତାରିଖରେ ଆନ୍ଧ୍ରପ୍ରଦେଶ 


ଅନ୍ତର୍ଗତ ପାର୍ବତୀପୁରସ୍ଥ ବ୍ରାହ୍ମଣସାହିରେ ଏକ ମଧ୍ଯବିତ୍ତ ପରିବାରରେ ଜନ୍ମଗ୍ରହଣ 
କରିଥୁଲେ | ତାଙ୍କ ପିତାଙ୍କ ନାମ ବିଶ୍ବମ୍ଭର ସାହୁ ଓ ମାତାଙ୍କ ନାମ ରାଧା ସାହୁ । ସେ 

ରାଧାକୃଷ୍ଣ ବିଶ୍ଵାସରାୟ ୩୮୩ 


ପିତାମାତାଙ୍କର ଦ୍ଵିତୀୟ ସନ୍ତାନ ଥଲେ । ତାଙ୍କର ବଡ଼ଭାଇ ନରସିଂହ ସାହୁ ମଧ୍ଯ 
ଜଣେ ସ୍ଵାଧୀନତା ସଂଗ୍ରାମୀ ଥଲେ | ସେ ସ୍ଥାନୀୟ ଆଦିବାସୀମାନଙ୍କୁ କପା ଚାଷପାଇଁ 
ଶିକ୍ଷା ଦେଉଥୁଲେ । ସୂତା କାଟି ଓ ଖଦଡ଼ଲୁଗା ବୁଣିବା ମଧ୍ଯ ତାଲିମ ଦେଉଥୂଲେ । ସେ 
ପରବର୍ଭୀ କାଳରେ ଜୟପୁରଠାରେ ଖଦିଭଣ୍ଡାର ପ୍ରତିଷ୍ଠା କରିଥଲେ । ଗାଛିଜୀଙ୍କ 
ଆହ୍ବାନରେ ଖଦଡ଼ ବସ୍ତର ପ୍ରସାରପାଇଁ ଲାଗିପଡ଼ିଥିଲେ । ବଡ଼ଭାଇଙ୍କ ପ୍ରଭାବ 
ରାଧାକୃଷ୍ଣଙ୍କ ଉପରେ ଗଭୀର ଭାବରେ ପଡ଼ିଥିବା ଅନୁମାନ କରାଯାଏ । 

ପିତା ବିଶ୍ଵମ୍ଭର ୧୯୧୫ ମସିହାରେ ପାର୍ବତୀପୂରସ୍ଥ ବ୍ରାହମଣସାହିରୁ ପରିବାର 
ସହ ଜୟପୁରସ୍ଥ ଭୋଇସାହିରେ ସ୍ଥାୟୀ ଭାବରେ ବସବାସ କଲେ । ବିଶ୍ବମ୍ଭରଙ୍କ ସଡ଼ୁ 
ଦାମୋଦର ବିଶ୍ଵବାସରାୟଙ୍କର କୌଣସି ସନ୍ତାନସନ୍ତତି ନ ଥଲେ | ସେ ରାଧାକ୍ୃଷ୍ଣଙ୍କୁ 
ପୋଷ୍ୟପୁତ୍ର କଲେ । ସେହିଦିନଠାରୁ ରାଧାକୃଷ୍ଣଙ୍କ ସାଙ୍ଗିଆ “ସାହୁ' ବଦଳରେ 
ବିଶ୍ଵାସରାୟ ହେଲା । 

ରାଧାକୃଷ୍ଣ ପ୍ରଥମେ ପାର୍ବତୀପୁର ଚାଟଶାଳୀରେ ପାଠ ପଢ଼ିଥିଲେ । ଏହାପରେ 
ସେ ଜୟପୁରରେ ପ୍ରାଥମିକ ଓ ପରେ ରାଜା ବସାଇଥୁବା ହାଇସ୍ତ୍ରଲରେ ପଢ଼ିଲେ । 
ସେହି ସମୟରେ କେତେ ଜଣ ଓଡ଼ିଆ ଛାତ୍ର ଓଡ଼ିଆମାନଙ୍କ ଉନ୍ନତି ନିମନ୍ତେ ଗୋଟିଏ 
ସଂଘ ଗଢ଼ିଲେ । ରାଧାକୃଷ୍ଣ ସେହି ସଂଘରେ ଯୋଗ ଦେଲେ । ସଂଘର ନିଷ୍ଠରି 
ଅନୁଯାୟୀ ରାଧାକୃଷ୍ଣ ଅନ୍ୟ ସାଥୀ ଛାତ୍ରଙ୍କ ସହିତ ମିଶି ଘର ଘର ବୁଲି ମାଟିପାତ୍ର 
ବାଣ୍ଡୁଥୁଲେ । ସେହି ପାତ୍ରରେ ଚାଉଳ ଭରିବାକୁ କୁହାଯାଉଥୁଲା । ସାତ ଦିନପରେ 
ସେହି ପାତ୍ରଗୁଡ଼ିକ ଆଣୁଥଲେ । ପାତ୍ରଗୁଡ଼ିକରେ ଥିବା ଚାଉଳକୁ ସାହି ମଧ୍ଯରେ ଗଦା 
କରି ରଖୁଥିଲେ | ଘର ଘର ବୁଲି ପଇସା କଉଡ଼ି ମଧ୍ଯ ଆଦାୟ କରି ପଇସା ଓ 
ଚାଉଳକୁ ଓଡ଼ିଆମାନଙ୍କ କାମରେ ଲଗାଉଥ୍‌ଲେ । ପିଲାଟି ଦିନୁ ରାଧାକୃଷ୍ଣ ଏହିଭଳି 
କାର୍ଯ୍ୟରେ ମନଃପ୍ରାଣ ଢାଳି ଦେଇଥୁଲେ । 

ରାଧାକୃଷ୍ଣ ଜୟପୁର ଇଂରାଜୀ ବିଦ୍ୟାଳୟରୁ ୧୯୨୧ ମସିହାରେ ମାଟ୍ରିକ୍‌ 
ପାସ୍‌ କଲେ । ଅର୍ଥାଭାବରୁ ବିଶାଖାପାଟଣା ଯାଇ କଲେଜରେ ପଢ଼ିବା ସମ୍ଭବ 
ହେଲା ନାହିଁ । ସେ ନବରଙ୍ଗପୁର ଢାଲୁକା ଅଫିସରେ ମାସକୁ ୧୨ଟଙ୍କା ଦରମାରେ 
କିରାଣି ଭାବେ ନିଯୁକ୍ତ ହେଲେ । 


ଆଦିବାସୀଙ୍କ ଦୁଃଖ ଓ ଦୁର୍ଦ୍ଦଶା 


ସେ ସମୟରେ କୋରାପୂଟ ଜିଲ୍ଲା ମାନ୍ଦ୍ରାଜ ପ୍ରେସିଡେନ୍‌ସି ଅଧୀନରେ ଥୁଲା । 
କୋରାପୁଟ ଏଜେନ୍ସି ଜୟପୁର ଜମିଦାରୀ ନାମରେ ପରିଚିତ ଥଲା । ସେହି ଜମିଦାର 

୩୮୪ ଯଗଶଗୋଦେହେ ଆଯୟୁଷ୍ମାନ୍‌ 


ଇଂରେଜ ସରକାରଙ୍କୁ ଷୋଳ ହଜାର ଟଙ୍କା ଦେଉଥୂଲେ | ସେତେବେଳେ ଜମିଦାର 
ଥିଲେ ରାଜା ରାମଚନ୍ଦ୍ର ଦେଓ । 


ରାଜାଙ୍କ ଶାସନ ଅତ୍ୟାଚାରମୂଳକ ଥଲା । ସେମାନେ ପଡ଼ୋଶୀ ଆନ୍ଧ୍ର ରାଜ୍ୟରୁ 
ଲୋକ ଆଣି ରାଜକାର୍ଯ୍ୟରେ ନିଯୁକ୍ତ କରୁଥିଲେ । ସେମାନେ ପ୍ରଜାମାନଙ୍କୁ ବିଶେଷତଃ 
ଆଦିବାସୀଙ୍କୁ ନାନା ଭାବରେ ଶୋଷଣ କରୁଥଲେ | ସେମାନଙ୍କ ବ୍ୟତୀତ ରାଜାଙ୍କ 
ପାଖ ଲୋକ ଭାବେ ପରିଚିତ ଏହି ଅଞ୍ଚଳର କେତେକ ଅଣଆଦିବାସୀ ଲୋକ ମଧ୍ଯ 
ଆଦିବାସୀମାନଙ୍କୁ ଶୋଷଣ କରୁଥିଲେ | ଆଦିବାସୀମାନେ ନିର୍ଯାତିତ ଓ ନିଷ୍ଠେଷିତ 
ହେଉଥୁଲେ । ସେତେବେଳେ ଶୋଷଣ ଭିତରେ ଥଲା ଗଡମ୍‌, ବେଠି, ହାଟପାହାରୀ, 
ହଳପାନୁ, ବଡ଼ପାନୁ, ବଣପାନୁ, ଦଶରା ମାମୁଲି, ଗାଁ ଖେଦା, ବେଡ଼ାଛାତି ପ୍ରଭୃତି । 
ଏଗୁଡ଼ିକ ମଧ୍ୟରେ ଗଡ଼ମ୍‌ ଥଲା ସବୁଠାରୁ ଅଧ୍ବକ ଅନ୍ୟାୟପୂର୍ଣ୍ଣ । ଚାଷ ପୂର୍ବରୁ 
ଅଭାବଗ୍ରସ୍ତ ଚାଷୀମାନଙ୍କୁ ବିହନ କିମ୍ବା କିଛି ଟଙ୍କା ଚାଷପାଇଁ ଯୋଗାଇ 
ଦିଆଯାଇଥାଏ । ଫସଲ ଆଦାୟ ହେଲେ ସୁଧ ମୂଳ ବାବଦକୁ ଦେଇଥିବା ବିହନ ବା 
ଟଙ୍କାରେ ପାଞ୍ଚଗୁଣ କିମ୍ଭା ସାତ ଗୁଣ ଆଦାୟ କରିନେଉଥଲେ । ଏହି ପ୍ରକାର ରଣ 
ପ୍ରଦାନ ଓ ଆଦାୟ ପ୍ରଥାକୁ ଗଡ଼ମ୍‌ କୁହାଯାଉଥୁଲା | 


ଫସଲ ଅନୁସାରେ ଏହାର ବିଭିନ୍ନ ନାମକରଣ ଥଲା । ଧାନ ରଣରେ ଦେଇ 
ମୂଳ ଧାନର ୫ଗୁଣ ବା ୭ ଗୁଣ ଆଦାୟକୁ ଧାନ ଗଡମ୍‌ କୁହାଯାଉଥୁଲା | ସେହିପରି 
ବିରି ଦେଇ ଆଦାୟ କରିବାକୁ ବିରି ଗଡମ୍‌, କାନ୍ଦୁର ଦେଇ ଆଦାୟକୁ କାନ୍ଦଧୁଲ 
ଗଡମ୍‌, ମାଣ୍ଡିଆ ଦେଇ ମାଣ୍ଡିଆ ଆଦାୟ କରିବାକୁ ମାଣ୍ଡିଆ ଗଡମ୍‌ କୁହାଯାଇଥାଏ | 


ଏତଦ୍ବ୍ୟତୀତ ଅନ୍ୟ ଏକପ୍ରକାର ଶୋଷଣ ଥୁଲା - ସପ୍ନାଇ ପାନୁ । ରାଜା ବା 
ଜମିଦାରଙ୍କ ଶାସନ କାଳରେ କୌଣସି ରାଜକର୍ମଚାରୀ ବା ଇଂରେଜ ଅଫିସରମାନେ 
କୌଣସି କାମରେ ପହଞ୍ଚଗଲେ ଗାଁର ମୁଖୁଆ ଲୋକେ ବା ଗାଁର ନାୟକ ବିନା 
ମୂଲ୍ୟରେ ଗ୍ରାମବାସୀଙ୍କଠାରୁ ସରୁ ଚାଉଳ, ଡାଲି, ପନିପରିବା, ଘିଅ, କ୍ଷୀର, 
କୁକୁଡ଼ା, ଛେଳି, ମେଣ୍ଢା ଇତ୍ୟାଦି ଯୋଗାଡ଼ କରୁଥିଲେ । ଏପରି ଥରକୁ ଥର ଗାଁ 
ଲୋକମାନେ ଦେଇ ସର୍ବସ୍ବାନ୍ତ ହୋଇଯାଉଥଲେ । ବେଠି ପ୍ରଥା ଅନୁଯାୟୀ ଗାଁ 
ଲୋକେ ରାଜା ବା ଜମିଦାରମାନଙ୍କର ଘରେ ବା ରାଜକର୍ମଚାରୀମାନଙ୍କର 
ଆବଶ୍ୟକତା ଅନୁସାରେ ସେମାନଙ୍କ ଘରେ ବିନା ମଜୁରିରେ ଗଧ ପରି ଖଟିବାକୁ 
ବାଧ୍ୟ ହେଉଥଲେ । ଆଦିବାସୀ ଲୋକେ ନିଜ ଅମଳ କରିଥବା ଫଳ, ପନିପରିବା ଓ 
ଶସ୍ୟକୁ ହାଟରେ ବିକ୍ରି କରୁଥିବାରୁ ସେମାନଙ୍କୁ ହାଟପାନୁ ବା ହାଟ କର ଦେବାକୁ 
ପଡ଼ୁଥିଲା । ଜଙ୍ଗଲରୁ ଜାଳେଣିକାଠ ସଂଗ୍ରହ କଲେ ଜଙ୍ଗଲ ଜଗୁଆଳି ବା ଜଙ୍ଗଲ 

ରାଧାକୃଷ୍ଣ ବିଶ୍ଵାସରାୟ ୩୮୫ 


ରକ୍ଷକମାନଙ୍କଦ୍ଵାରା ଦଶ୍ଡିତ ହୋଇ ଅର୍ଥ ଦେବାକୁ ପଡ଼ୁଥିଲା । ଜଙ୍ଗଲ ସଫା କରି ଚାଷ 
କଲେ ରେଭିନ୍୍ୟୁ ବାବୁମାନେ ବେଆଇନ ଭାବେ ପାଉଣା ଆଦାୟ କରୁଥଲେ | ନାନା 
ହୀନସ୍ତା ସେମାନେ ହେଉଥିଲେ । 

ସରଳ, ନିରୀହ ଆଦିବାସୀମାନଙ୍କର ଦୁଃଖ ଓ ଦୁର୍ଦଶା ଦୂର କରିବାପାଇଁ 
ରାଧାକୃଷ୍ଣ ଆଗେଇ ଆସିଲେ । 


କଂଗ୍ରେସ ଆନ୍ଦୋଳନ 


ସେତେବେଳେ ସାରା ଦେଶରେ ଇଂରେଜ ଶାସନ ଚାଲିଥାଏ । ବିଦେଶୀ 
ସରକାରଙ୍କ ଅନ୍ୟାୟ ଓ ଅତ୍ୟାଚାରରେ ଦେଶବାସୀ ଅତିଷ୍ଠ ହୋଇପଡ଼ିଥାନ୍ତି । ଏହି 
ସମୟରେ ରାଜନୀତିକ ମଞ୍ଚରେ ଦେଖାଦେଲେ ଗାନ୍ଧିଜୀ । ତାଙ୍କ ନେତୃତ୍ଵରେ ସାରା 
ଭାରତର କୋଣେ ଅନୁକୋଣେ କଂଗ୍ରେସର ବାର ପହଞ୍ଚିଲା । କଂଗ୍ରେସର ଏହି 
ବାର ଓଡ଼ିଶାରେ ପହଞ୍ଚଲା ୧୯ ୨୭ ମସିହାରେ । 

ରାଧାକୃଷ୍ଣ ଆଉ ଚାକିରିରେ ସନ୍ତୁଷ୍ଟ ରହିପାରି ନ ଥଲେ । ସେ ପ୍ରତ୍ୟହ 
ଖବରକାଗଜ ପଢୁଥଲେ । ମାନ୍ଦ୍ରାଜରୁ ବାହାରୁଥିବା “ହିନ୍ଦୁ ଇଂରାଜୀ ଖବରକାଗଜ 
ଜୟପୁରକୁ ଆସୁଥଲା । ବ୍ରହ୍ମପୁରରୁ ପ୍ରକାଶ ପାଉଥବା ‘ଦୈନିକ ଆଶା” ମଧ୍ଯ 
ଆସୁଥାଏ । ରାଧାକୃଷ୍ଣ “ଦୈନିକ ଆଶା'ରୁ ଗାନିଜୀଙ୍କ ରଚନାତ୍ମକ କାର୍ଯ୍ୟକଳାପ 
ତଥା ସ୍ଵାଧୀନତା ସଂଗ୍ରାମ ବିଷୟରେ ଜାଣିବାକୁ ପାଇଲେ । ସେ କ୍ରମେ ଏହି ସବୁ 
କାର୍ଯ୍ୟକ୍ରମରେ ଭାଗ ନେବାପାଇଁ ଆଗ୍ରହୀ ହେଲେ । 

ରାଧାକୃଷ୍ଣ ୧୯୨୫ ମସିହାରେ କଂଗ୍ରେସର ଚାରିଜଣିଆ ସଭ୍ୟ ହେଲେ । 
ଗାନ୍ଧିଜୀଙ୍କ ଆଦର୍ଶରେ ନିଜ ଜୀବନ ଗଢ଼ିବାକୁ ସ୍ଥିର କଲେ । ସେ ନିଜେ ସୂତା କାଟିଲେ 
ଓ ଖଦଡ଼ ଲୁଗା ପିନ୍ଧିଲେ । ଗାନିଜୀଙ୍କ ବାରାଁ ବଣ- ଜଙ୍ଗଲ ମୁଲକରେ ପ୍ରଚାର କଲେ । 
ତାଙ୍କ ସଙ୍ଗେ ବହୁ ଲୋକେ ମିଶିଲେ । ଲୋକେ ମଧ୍ଯ ତାଙ୍କ କଥା ମାନିଲେ । 

୧୯୨୯ ମସିହାରେ ଗାନ୍ଧିଜୀ ଦେଶରେ ଲବଣ ଆଇନ ଅମାନ୍ୟ କରି ଲୁଣ 
ମାରିବାକୁ ଡାକରା ଦେଲେ ! ଓଡ଼ିଶାରେ ଲୁଣ ତିଆରି କରିବା ଏକ ବଡ଼ ବେଉସା 
ଥିଲା | ଇଂରେଜ ସରକାରଙ୍କ ଲୁଣ ଆଇନ ଯୋଗୁଁ ବହୁଲୋକ କାମ ଧନ୍ଦା ହରାଇଲେ । 
ଓଡ଼ିଶାରେ ମଧ୍ଯ ଲବଣ ଆଇନ ଭଙ୍ଗ କରିବାକୁ ଗାନ୍ଧିଜୀ ନିର୍ଦ୍ଦେଶ ଦେଲେ । ଓଡ଼ିଶାରେ 
ଏହି ଆନ୍ଦୋଳନର ନେତୃତ୍ଵ ନେଲେ ଗୋପବନ୍ଧୁ ଚୌଧୁରୀ ଓ ପୂଜ୍ୟା ରମାଦେବୀ । 

ରାଧାକୃଷ୍ଣବାବୁ ଏହା ଖବରକାଗଜରୁ ଜାଣିବାକୁ ପାଇଲେ । ଏତିହାସିକ ଲବଣ 
ଆନ୍ଦୋଳନରେ ସେ ଯୋଗ ଦେବାପାଇଁ ସ୍ଥିର କରି ଗୋପବନ୍ଧୁ ଚୌଧୁରୀଙ୍କ ପାଖକୁ 

୩୮୬ ଯଶୋଦେହେ ଆଯୟୁଷ୍ମାନ୍‌ 


ପତ୍ର ଦେଲେ । ଗୋପବନ୍ଧୁ ତାଙ୍କ ପତ୍ରର ଉତ୍ତର ବି ଦେଲେ - “ ‘ତୁମେ ଚାକିରି 
ସମର୍ପଣ କରିଦେଇ ଚାଲିଆସ । ତମ କୋରାପୁଟ ଓ ଗଞ୍ଜାମ ଅଞ୍ଚଳ ନିମନ୍ତେ 
ଶ୍ରୀ ନିରଞ୍ଜନ ପଟ୍ଟନାୟକ ବ୍ରହ୍ମପୁରଠାରେ ସତ୍ୟାଗ୍ରହ ଶିବିର ଖୋଲିଛନ୍ତି, ସେଥୂରେ 
ଯୋଗ ଦିଅ ।” 


ଗୋପବନ୍ଧୁଙ୍କ ପତ୍ର ପାଇ ରାଧାକୃଷ୍ଣ ନିଜର କର୍ମପନ୍ଧା ସ୍ଥିର କଲେ । ୧୯୨୯ 
ମସିହା ଜୁଲାଇ ମାସରେ ସରକାରୀ ଚାକିରିରୁ ଇସ୍ତଫା ଦେଲେ | ଦେଶ ସେବାପାଇଁ 
ସେ ନିଜର ସବୁ ସୁଖ, ସୁବିଧା ଜଳାଞ୍ଜଳି ଦେବାକୁ ପଶ୍ଭାପ୍ଲଦ ହେଲେ ନାହିଁ । 
ସେତେବେଳେ ବ୍ରହ୍ମପୁରର ଦିବାକର ପଟ୍ଟନାୟକ କୋରାପୁଟ ଚା” ଅଫିସରେ ଚାକିରି 
କରୁଥିଲେ । ସେ ବି ଚାକିରି ଛାଡ଼ି ଲବଣ ଆଇନ ଅମାନ୍ୟ କରିବାପାଇଁ ରାଧାକୃଷ୍ଣଙ୍କ 
ସହ ଯୋଗ ଦେଲେ । 


ରାଧାକୃଷ୍ଣ ଲୋକନାଥ ଭୋଇ, ନରସିଂହ ପଣ୍ଡା, ସୁବାନାଇଡ଼ୁ ଶାସ୍ତ୍ରୀ ଓ 
ଦିବାକର ପଟ୍ଟନାୟକଙ୍କ ସହିତ ବ୍ରହ୍ମପୁର ଗଲେ । ପ୍ରଖ୍ୟାତ କଂଗ୍ରେସ ନେତା ନିରଞ୍ଜନ 
ପଟ୍ଟନାୟକ ବ୍ରହ୍ମପୁରରେ ‘ଉଦ୍ୟୋଗ ମନ୍ଦିର' ନାମରେ ଏକ ସତ୍ୟାଗ୍ରହ ଶିବିର 
ଖୋଲିଥାନ୍ତି । ଓଡ଼ିଶାର ବିଭିନ୍ନ ପ୍ରାନ୍ତରୁ ବହୁ କର୍ମୀ ଆସି ସେଠାରେ ତାଲିମ 
ନେଉଥାନ୍ତି । ଅନ୍ୟମାନଙ୍କ ସହ ରାଧାକୃଷ୍ଣବାବୁ ସେଠାରେ ତାଲିମ ପାଇଲେ । 
ନିରଞ୍ଜନବାବୁଙ୍କ ଜୀବନାଦର୍ଶରେ ସେ ଅନୁପ୍ରାଣିତ ହେଲେ । ବହୁ ସଂଗ୍ରାମୀ 
କର୍ମୀମାନଙ୍କୁ ମଧ୍ଯ ସେଠାରେ ଭେଟିଲେଏବଂ ସେମାନଙ୍କ ତ୍ୟାଗ ଓ ନିଷ୍ଠା ସମ୍ବନ୍ଧରେ 
ଅନେକ କିଛି ଶିକ୍ଷା କଲେ | ‘ 


ଆଇନ ଅମାନ୍ୟ ଆନ୍ଦୋଳନ ଓ କାରାବରଣ 


୧୯୩୦ ମସିହା ଅପ୍ରେଲ୍‌ ମାସ ୧ ୫ ତାରିଖରେ ରାଧାକୃଷ୍ଣବାବୁ ତାଙ୍କର ୪ 
ଜଣ ସଂଗ୍ରାମୀ ସାଥୀ ଦିବାକର, ଲୋକନାଥ, ନରସିଂହ ଓ ସୁବାରାଓଙ୍କୁ ସାଙ୍ଗରେ 
ନେଇ “ହୁମା” ଲୁଣମରା କେନ୍ଦ୍ରରେ ଶହ ଶହ ସତ୍ୟାଗ୍ରହୀଙ୍କ ସହ ଯୋଗ ଦେଇ ଲୁଣ 
ମାରିଲେ । ଏହି ପ୍ରକାର ଆଇନ ଅମାନ୍ୟ କାର୍ଯ୍ୟ ଯୋଗୁଁ ନିଜର ସମସ୍ତ ସାଥୀଙ୍କ 
ସହିତ ତାଙ୍କୁ ଗିରଫ କରାଗଲା । ସେମାନଙ୍କୁ ପ୍ରଥମେ ବ୍ରହ୍ମପୁର ଜେଲକୁ ନିଆଗଲା 
ଓ ସେଠାରେ ତାଙ୍କର ବିଚାର ହେଲା । ରାଧାକୃଷ୍ଣବାବୁ ଓ ଅନ୍ୟମାନଙ୍କୁ ତିନି ବର୍ଷ 
ସଶ୍ରମ କାରାଦଣ୍ଡ ହେଲା । 


~~ ~~ 


ବ୍ରହ୍ମପୁର ଜେଲରୁ କିଛିଦିନପରେ ରାଧାକୃଷ୍ଣବାବୁ ଓ ତାଙ୍କର ସାଥୀମାନଙ୍କୁ 
ବିଶାଖାପାଟଣା ଜେଲକୁ ପଠାଇ ଦିଆଗଲା । ସେଠି ୪-୫ ମାସ ରହିବାପରେ 

ରାଧାକୃଷ୍ଣ ବିଶ୍ଧାସରାୟ ୩୮୭ 


ସେମାନଙ୍କୁ ରାଜମହେନ୍ଦ୍ରୀ ଜେଲକୁ ସ୍ଥାନାନ୍ତରିତ କରାଗଲା । ଉଭୟ ଜେଲରେ 
ବନ୍ଦୀ ଥ୍ବାବେଳେ ଦକ୍ଷିଣଭାରତର ବହୁ ଗାନ୍ଧୀବାଦୀ ନେତାଙ୍କ ସମ୍ପର୍କରେ ଆସିଲେ । 
ସେମାନଙ୍କଠାରୁ ଗାନିଜୀଙ୍କ ବିଚାରଧାରା ବିଷୟରେ ବହୁତ କିଛି ଜାଣିବାକୁ ପାଇଲେ । 
ଗାନ୍ଧିଜୀଙ୍କର ପ୍ରତ୍ୟେକ ଆଦର୍ଶ ତାଙ୍କୁ ପ୍ରଭାବିତ କଲା । 


ଗାନ୍ଧିଜୀଙ୍କ ରଚନାତ୍ମକ କର୍ମର ଗୁରୁତ୍ଵ ଯେ କେତେ ବେଶି ତାହା ସେ ଜେଲରେ 
ଥିଲାବେଳେ ମର୍ମେ ମର୍ମେ ଅନୁଭବ କଲେ । ସୂତାକଟା, ତୁଳାଚାଷ, ଅରଟ ତିଆରି, 
ଗ୍ରାମ ଉନ୍ନୟନ, ଏକାଦଶୀବ୍ରତ ପାଳନ, ସତ୍ୟ, ଅହିଂସା ଓ ଭଗବତ୍‌ ବିଶ୍ଵାସକୁ 
ଅତୁଟ ରଖୁବା, ଅସ୍ବଶ୍ୟତା ନିବାରଣ, ନିଶା ନିବାରଣ ଆଦି ବିଷୟରେ ସେ 
ଗାନ୍ଧିଜୀଙ୍କର ଅନେକ ଲେଖା ପଢ଼ିବାର ସୁଯୋଗ ପାଇଲେ । ଗାନ୍ଧିଜୀଙ୍କ ପ୍ରବର୍ରିତ 
ପଥରେ ପଥୁକ ହେବାପାଇଁ ସେ ସଂକଳ୍ପ କଲେ । 


୧୯୩୧ ମସିହାରେ ଇରଉଇନ୍୍‌ ଚୁକ୍ତି ଅନୁସାରେ ରାଧାକ୍ୃଷ୍ଣବାବୁ ଓ ତାଙ୍କର 
ସମସ୍ତ ସାଥୀ ତଥା ଅନ୍ୟ ସମସ୍ତ ସତ୍ୟାଗ୍ରହୀ ରାଜମହେନ୍ଦ୍ରୀ ଜେଲରୁ ଖଲାସ 
ହେଲେ । ରାଧାକୃଷ୍ଣବାବୁ ଓ ତାଙ୍କର ତିନିଜଣ ସାଥୀ କୋରାପୂଟ ଫେରିଲେ । 
ଗଞ୍ଜାମର ଏକମାତ୍ର ସାଥୀ ଦିବାକର ପଟ୍ଟନାୟକ ତାଙ୍କର କର୍ମଭୂମି ବ୍ରହ୍ମପୁରକୁ 
ଫେରିଗଲେ । 


ଉଦ୍ୟୋଗ ମନ୍ଦିର ପ୍ରତିଷ୍ଠା 


ଜେଲରୁ ଖଲାସ ହେବାପରେ ରାଧାକୃଷ୍ଣବାବୁ କଂଗ୍ରେସକୁ ଦୃଢ଼ କରିବାପାଇଁ 
ଜୟପୁର ସହରରେ ଏକ ନଡ଼ାଛପର ଘର ନିମାଣ କଲେ । ତା'ର ନାମ ରଖୁଲେ 
‘ଉଦ୍ୟୋଗ ମନ୍ଦିର” । ଏହା ହୋଇଗଲା ସେତେବେଳର କୋରାପୂଟ ଜିଲ୍ଲାର କଂଗ୍ରେସ 
କର୍ମୀମାନଙ୍କ କର୍ମପୀଠ | କଂଗ୍ରେସକର୍ମୀ ତଥା ଗାନ୍ଧୀବାଦୀ ନେତାମାନେ ଏଠାରେ 
ଏକଜୁଟ ହେଉଥିଲେ । ସେମାନଙ୍କ ମଧ୍ଯରେ ଥଲେ ଜୟପୁରର ରାଧାମୋହନ ସାହୁ, 
କୃଷ୍ଣଚନ୍ଦ୍ର ସାନ୍ତା, କୃଷ୍ଣଚନ୍ଦ୍ର ମହାପାତ୍ର ନବରଙ୍ଗପୂରର ସଦାଶିବ ତ୍ରିପାଠୀ, ଜି. 
ଆନାଜୀ ରାଓ, ଲକ୍ଷ୍ମୀଚନ୍ଦ୍ର ଦାସ, ରଘୁନାଥ ଚୌଧୂରୀ, କୋଟପାଡ଼ର ବିଶ୍ଵନାଥ 
ମହାପାତ୍ର ଭଗବାନ୍‌ ଖେମୁଣ୍ଡୁ ଦୁର୍ଲଭ ହନ୍ତାଳ, ମଧୁ ସେଠୀ, ଗେଡ଼ରୁ ଶିସା, 
ସୁନାଧର ଗାଉଣ୍ଟିଆ, ବଳରାମ ନାୟକ, ନୀଳକଣ୍ଠ ସାହୁ, କପିଳ ପାତ୍ର, ନୀଳକଣ୍ଠ 
ପାତ୍ର ପ୍ରଭୃତି ଆହୁରି ଅନେକ କଂଗ୍ରେସ କର୍ମୀ । ରାଧାକୃଷ୍ଣବାବୁ ଏମାନଙ୍କୁ ନେଇ 
ସଭାସ ମିତିମାନ କଲେ | ଇଂରେଜ ସରକାର ତଥା ଜମିଦାରମାନଙ୍କ ବିରୋଧରେ 
ସଂଗ୍ରାମ କରିବାପାଇଁ କଂଗ୍ରେସ କର୍ମୀମାନେ ଶପଥ ନେଲେ । ବନ୍ଦେ ମାତରମ୍‌, 
ମହାମ୍ଭା ଗାନ୍ଧୀକି ଜୟ ଧ୍ବନିରେ କମ୍ପି ଉଠିଲା କୋରାପୁଟର ବଣପାହାଡ଼ । 

୩୮୮ ଯଶୋଦେହେ ଆଯୟୁଖ୍ମାନ୍‌ 


ପଦ ଯାତ୍ରା 


ଗାନ୍ଧିଜୀଙ୍କ ପଦାଙ୍କ ଅନୁସରଣ କରି ରାଧାକୃଷ୍ଣବାବୁ କର୍ମୀମାନଙ୍କୁ ଧରି 
ପଦଯାତ୍ରାରେ ବାହାରିଲେ । ଏ ଯାତ୍ରା ଥଲା ପାହାଡ଼, ଅରଣ୍ୟଘେରା କୋରାପୁଟର 
ଦୁର୍ଗମ ଅଞ୍ଚଳରେ । କେତେବେଳେ ଘଞ୍ଚ ଜଙ୍ଗଲ ଭିତରେ ପାଦଚଲା ରାସ୍ତା ଦେଇ, 
କେଉଁଠି ପାହାଡ଼ ଶିଖର ଚଢ଼ି, ଆଉ କେଉଁଠି ବିପଦସଙ୍କୁଳ ନଦୀ ବା ଝରଣାର 
ସ୍ରୋତକୁ ଅତିକ୍ରମ କରି ସେ ଗାଁ ଲୋକଙ୍କ ପାଖେ.ପହଞ୍ ଯାଉଥୂଲେ | ଅଗନାଅଗନି 
ବନସ୍ତ ଭିତରେ ଗଲାବେଳେ ହାତୀ, ବାଘ, ଭାଲୁ ହାବୃଡ଼େ ବି ପଡ଼ୁଥିଲେ । ହେଲେ 
ତାଙ୍କର ଡର, ଭୟ କିଛି ନ ଥଲା | ସେ ନିଜକୁ ଆଦିବାସୀଙ୍କ ଭିତରେ ଜଣେ ବୋଲି 
ମନେ କରୁଥିଲେ | ତାଙ୍କରି ସାଙ୍ଗରେ ବଣର ମକା ଓ କାନ୍ଦୁଲ ପୋଡ଼ା ଖାଉଥୁଲେ । 
ମାଶ୍ତିଆଜାଉ, କୋଦ ଚାଉଳର ଭାତ ଆଉ ସୁଆଁ ଚାଉଳର ପେଜ ବି ଖାଉଥୂଲେ । 
ସେମାନଙ୍କ ସଙ୍ଗେ ମିଶି ସାରା ରାତି ଦେଶିଆ ଭାଷାରେ ଜହ୍ନ, ତରାର ଗୀତ ଓ 
ଫୁଲଫଳର ଗୀତ ଗାଉଥୂଲେ । 


ରାଧାକୃଷ୍ଣବାବୁ ଲୋକଙ୍କ ଦୁଃଖ ସୁଖ ବୁଝୁଥଲେ । ଶୁଣୁଥୁଲେ ଗାଁ ନାଇକ, 
ଚାଲାଣ ଓ ଗଣ୍ଡାମାନଙ୍କର ଜୁଲୁମର କାହାଣୀ । ସାହୁକାର କିପରି ଗାଁ ଲୋକଙ୍କ 
ଜୀବନ ଉଜାଡ଼ି ଦେଉଥୁଲା, ତା” ବି ଦେଖୁଥୁଲେ । ସେଇ ଲୋକମାନଙ୍କୁ ସେ 
ଏକଜୁଟ କରାଇଲେ । ସେମାନଙ୍କ କଣ୍ଠରେ ପ୍ରତିବାଦର ସ୍ଵର ଭରିଦେବାପାଇଁ 
ପ୍ରେରଣା ଦେଲେ । ସମସ୍ତଙ୍କୁ ଶୁଣାଇଲେ ସେମାନଙ୍କ ଭାଷାରେ ଗାନ୍ଧୀ ମହାପୁରୁଙ୍କ 
କଥା । ଖୁବ ସୁନ୍ଦର ଭାବରେ ଦେଶିଆ ଭାଷଣ ଦେଇ ଲୋକମାନଙ୍କୁ ତତେଇ 
ଦେଲେ । ସେ ପାଲଟିଗଲେ କୋରାପୁଟର ଗାନ୍ଧୀ ମହାପୁରୁ | 


ବୋବିଲିରେ ନଜରବନ୍ଦୀ 


କଂଗ୍ରେସ କାମରେ ରାଧାକୃଷ୍ଣବାବୁ ସାରୀ କୋରାପୁଟ ଜିଲ୍ଲା ବୁଲିଲେ । ତାଙ୍କ 
କାମ ଦେଖ ଇଂରେଜ ସରକାର ଛାନିଆ ହୋଇପଡ଼ିଲେ । ପୋଲିସ ତାଙ୍କ ଉପରେ 
ତୀ ନଜର ରଖୁଲା । ୧୯୩୩ ମସିହାରେ ସରକାରୀ ବିରୋଧୀ କାର୍ଯ୍ୟକଳାପପାଇଁ 
ତାଙ୍କ ବିରୋଧରେ ଜିଲ୍ଲା ବାହାର ୱାରଣ୍ଟ ବାହାର କରାଗଲା । ସରକାରଙ୍କୁ ନ 
ଜଣାଇ ଓ ଆଗରୁ ଅନୁମତି ନ ନେଇ ସେ ଜିଲ୍ଲା ଭିତରକୁ ଆସିପାରିବେ ନାହିଁ 
ବୋଲି ଆଦେଶ ହେଲା । ତାଙ୍କୁ ବିଶାଖାପାଟଣା ଏଜେନ୍‌ ସିର ବୋବିଲିରେ 
ନଜରବନ୍ଦୀରେ ରଖାଗଲା । ତଥାପି ସେ ବୋବିଲିରୁ ଗୁପ୍ତରେ ଆସି କୋରାପୁଟରେ 
କଂଗ୍ରେସ କାମ ଚଳାଉଥାନ୍ତି । 

ରାଧାକୃଷ୍ଣ ବିଶ୍ଵାସରାୟ ୩୮୯ 


ବୋବିଲିରେ ନଜରବନ୍ଦୀରେ ରାଧାକୃଷ୍ଣବାବୁ ପ୍ରାୟ ଛଅ ମାସ ରହିଲେ । ସେ 
ସେଠାରେ ଥୂଲାବେଳେ କୋରାପୁଟ ଜିଲ୍ଲାର କଂଗ୍ରେସ ପ୍ରଚାର କାମ ନବରଙ୍ଗପୁରର 
ସଦାଶିବ ତ୍ରିପାଠୀ, ଲକ୍ଷ୍ମୀଚନ୍ଦ୍ର ଦାସ, ମହମ୍ମଦ ବାକୀ, ଆନ୍ନାଜୀ ରାଓ, ସଦାନନ୍ଦ 
ମହାନ୍ତି, ରଘୁନାଥ ଚୌଧୁରୀ, ଜୟପୁରର ରାଧାମୋହନ ସାହୁ ଓ ବ୍ରଜବନ୍ଧୁ ନନ୍ଦ 
ପ୍ରଭୃତି କରୁଥିଲେ । 

୧୯୩୪ ମସିହାରେ ବୋବିଲିରୁ ଫେରି ରାଧାକୃଷ୍ଣବାବୁ ଉତ୍କଳ ପ୍ରାଦେଶିକ 
କଂଗ୍ରେସ କମିଟି ସଭାପତିଙ୍କୁ କଟକ ସ୍ଵରାଜ ଭବନରେ ସାକ୍ଷାତ୍‌ କଲେ । ସେଠାରେ 
ତାଙ୍କୁ କୋରାପୁଟ ଜିଲ୍ଲା କଂଗ୍ରେସ କମିଟି ଗଠନ କରିବାପାଇଁ ଅନୁରୋଧ କରାଗଲା । 
୧୯୩୫ ମସିହାରେ ଉକକଳ ପ୍ରାଦେଶିକ କଂଗ୍ରେସ କମିଟି ବୈଠକରେ ପ୍ରଥମଥରପାଇଁ 
କୋରାପୁଟ କଂଗ୍ରେସ କମିଟି ଗଠନ କରାଗଲା । ଏହି ଜିଲ୍ଲା କଂଗ୍ରେସ କମିଟିର 
ସଭାପତି ରାଧାକ୍ରଷ୍ଣବାବୁ ହେଲେ । ସମ୍ପାଦକ ଭାବେ ଦାୟିତ୍ଵ ଗ୍ରହଣ କଲେ 
ରାଧାମୋହନ ସାହୁ । ଏହାପରେ କୋରାପୁଟ, ରାୟଗଡ଼ା, ଗୁଣପୁର, ନନ୍ଦପୁର, 
ମାଲକାନଗିରି, ମାଥୁଲି, ନବରଙ୍ଗପୁର, ଡାବୁଗାଁ, ଉମରକୋଟ, କୋଟପାଡ଼ରେ 
ଜିଲ୍ଲା କଂଗ୍ରେସ କମିଟି ମାଧ୍ଯମରେ ଆଞ୍ଚଳିକ କଂଗ୍ରେସ କମିଟିମାନ ଗଠନ କରାଗଲା । 


ଏହାଦ୍ଵାରା କଂଗ୍ରେସର ସାଙ୍ଗଠନିକ ଶକ୍ତି ବୃଦ୍ଧି ପାଇଲା । ରାଧାକୃଷ୍ଣବାବୁଙ୍କଦ୍ଧାରା 
ପ୍ରତିଷ୍ଠିତ ହୋଇଥବା ‘ଉଦ୍ୟୋଗ ମନ୍ଦିର” କଂଗ୍ରେସ ଭବନ ନାମରେ ନାମିତ ହେଲା । 


ଓଡ଼ିଶା ପ୍ରଦେଶ ଗଠନ 

୧୯୩୬ ମସିହାରେ ସ୍ଵତନ୍ତ୍ର ଓଡ଼ିଶା ପ୍ରଦେଶ ଗଠିତ ହେଲା । କୋରାପୁଟ 
ଓଡ଼ିଶାର ଏକ ଜିଲ୍ଲା ହେଲା । ଜୟପୁର ମଧ୍ଯ କୋରାପୁଟର ଅଂଶ ହେଲା । ଏହି 
ଜୟପୁର ମାନ୍ଦ୍ରାଜ ପ୍ରଦେଶ ଅନ୍ତର୍ଗତ ଥଲା | ୧୯୨୦ ମସିହାରୁ ଏହାକୁ ଓଡ଼ିଶାରେ 
ମିଶାଇବାପାଇଁ ଦାବି ହେଉଥଲା ! ୧୯୨୩ ମସିହାରେ ମାନ୍ଦ୍ରାଜ ବିଧାନସଭାରେ 
ଶଶିଭୂଷଣ ରଥ ଓଡ଼ିଶା ପ୍ରଦେଶ ଗଠନପାଇଁ ଦାବି କଲେ । ମାନ୍ଦ୍ରାଜ ସରକାର କିନ୍ତୁ 
ଏହାର ଘୋର ବିରୋଧ କଲେ । ତେଣୁ ମହାରାଜା କୃଷ୍ଣଚନ୍ଦ୍ର ଗଜପତି ମାନ୍ଦ୍ରାଜ 
ସରକାରଙ୍କ ବୈମାତୃକ ମନୋଭାବ କଥା କେନ୍ଦ୍ର ସରକାରଙ୍କୁ ଜଣାଇଲେ । ସଂପୃକ୍ତ 
ଅଞ୍ଚଳର ଜନମତ ଜାଣିବାପାଇଁ ୧୯ ୨୪ ମସିହାରେ ଏକ କମିଟି ଗଠିତ ହେଲା । 
ଏହାର ସଭ୍ୟ ଥଲେ ଓଡ଼ିଶା କରଦ ରାଜ୍ୟର ପଲିଟିକାଲ୍‌ ଏଜେଣ୍ଢ ସି.ଏଲ୍‌.ଫିଲିପ୍‌ 
ଓ ବିଶାଖାପାଟଣାର କଲେକୁର ସି.ଏ.ସି. ଡଫ୍‌ । ଏହି ଫିଲିପ୍‌ -ଡଫ୍‌ଵ କମିଟି ଓଡ଼ିଶା 
ଗସ୍ତରେ ଆସିଲେ । ସେମାନେ ଜୟପୁର ଆସିଥଲାବେଳେ ରାଧାକୃଷ୍ଣ ବିଶ୍ଵାସରାୟ 
ଓ ହରିହର ମିଶ୍ର ଜୟପୁରକୁ ଓଡ଼ିଶାରେ ମିଶାଇବାପାଇଁ ଦୃଢ଼ ଦାବି କଲେ । ବସ୍ତୁତଃ, 

୩୯୦ ଯଶୋଦେହେ ଆଯୟୁଷ୍ମାନ୍‌ 


ରାଧାକୃଷ୍ଣବାବୁ ଜୟପୁରକୁ ଓଡ଼ିଶାରେ ମିଶାଇବାପାଇଁ ପିଲାଦିନୁ ଲାଗିପଡ଼ିଥଲେ । 
ଜୟପୁର ଜମିଦାର ବିକ୍ରମଦେବ ବର୍ମା ମଧ୍ଯ ଜୟପୁରକୁ ଓଡ଼ିଶାରେ ମିଶାଇବା 
ଦିଗରେ ମୁଖ୍ୟ ଭୂମିକା ଗ୍ରହଣ କରିଥଲେ | ଶେଷରେ ଜୟପୁର ସମେତ କୋରାପୁଟ 
ଓ ଆଉ ୧୭ଟି ଜିଲ୍ଲାକୁ ନେଇ ସ୍ଵତନ୍ତ୍ର ଓଡ଼ିଶା ପ୍ରଦେଶ ଗଠିତ ହେଲା । ୧୯୩୬ 
ମସିହା ଅପ୍ରେଲ ମାସ ପହିଲାରେ ଏହା ହେଲା । ଜୟପୁରରେ ଏହି ଦିନ ଆନନ୍ଦ- 
ଉଲ୍ଲାସ ଖେଳି ଯାଇଥଲା । ରାଧାକୃଷ୍ଣବାବୁ ଲୋକଙ୍କୁ ସେ ଦିନ ମିଷ୍ଟାନ୍ନ ବଣ୍ଟନ 
କରିଥିଲେ । 


ଛୋଟ ଲାଟଙ୍କ କୋରାପୁଟ ଗସ୍ତ 


ଓଡ଼ିଶାର ଲାଟ ଭାବେ ସାର ଜନ୍‌ ଅଷ୍ଟିନ ହବାକ ନିଯୁକ୍ତ ହେଲେ । ମିଶ୍ରଣର 
ପରେ ପରେ ସେ କୋରାପୁଟ ଗସ୍ତରେ ଆସିବାର କାର୍ଯ୍ୟକ୍ରମ ସ୍ଥିର ହେଲା । ଏ 
ବିଷୟ ଜୟପୁର ରାଜାଙ୍କ ଦେବାନ ସି.ଭି. ରାଓଙ୍କୁ ଜଣାଇ ଦିଆଗଲା । ସେତେବେଳକୁ 
ରାଜା ଥାଆନ୍ତି ବିକ୍ରମଦେବ ବର୍ମା । ସେ ଲାଟ ସାହେବଙ୍କ ରହିବା, ଖାଇବା, ଶିକାର 
କରିବା ଆଦିର ବ୍ୟବସ୍ଥା କରିବାକୁ ଦେବାନଙ୍କୁ ଆଦେଶ ଦେଲେ । ଲାଟ ସାହେବଙ୍କୁ 
ପଟୁଆରରେ ଅଣାଗଲା । ରାଜକୀୟ ମର୍ଯ୍ୟାଦାରେ ବଙ୍ଗଳାରେ ରହିବାର ବ୍ୟବସ୍ଥା 
ହେଲା । 


କୋରାପୁଟ ରାମଗିରି ସେତେବେଳେ ଘଞ୍ଚ ଜଙ୍ଗଲପୂର୍ଣ୍ଣ ଥଲା । ପାଖରେ 
କୋଲାବ ନଦୀ । ତାକୁ ଲାଗିଛି ତାରା ଓ ଲୁଲେରୁ ପାହାଡ଼ । ଦିନରେ ସେଠି ସୂର୍ଯ୍ୟ 
କିରଣ ତଳେ ପଡ଼େ ନାହିଁ । ବଣରେ ବଣମଇଁଷି, ମହାବଳ ବାଘ, କଲରାପତରିଆ, 
ଚିତା ବାଘ, ଭାଲୁ, ସମ୍ବର, କୁଟ୍ରାା ହରିଣ, ବଣ ମୟୂର, ବଣ ପାରା ପ୍ରଭୂତି 
ଦେଖାଯାନ୍ତି । 

ଲାଟ ସାହେବ ହାତୀରେ ଚଢ଼ି ଶିକାରକୁ ଯିବାର ବ୍ୟବସ୍ଥା ହେଲା । ନଳୀ ଗୁଳି 
ପ୍ରଭୃତି ସଜ ହେଲା । ବାଣୁଆମାନଙ୍କୁ ନିଆଗଲା । ଝରଣା କୂଳରେ ମଞ୍ଚା ବନ୍ଧା 
ହେଲା । ରଜାଘର ପାଇକମାନେ ଶହ ଶହ ଲୋକଙ୍କୁ ଜନ୍ମ ହରୁଡ଼େଇବାପାଇଁ 
ଜୋର୍‌ ଜବରଦସ୍ତ ନେଲେ । 


ଛୋଟ ଲାଟଙ୍କ ସାଙ୍ଗରେ ଆସିଲେ କେତେ ସାନ ବଡ଼ ଅଧ୍ବକାରୀ | ସେମାନଙ୍କ 
ଖାଇବା ପିଇବାପାଇଁ ବଣ ଭିତରେ ଥୁବା ଗାଁ ଲୋକଙ୍କଡୁ ସରୁ ଚାଉଳ, କାନ୍ଦୁ 
ଡାଲି, ପନିପରିବା ଅଣାଗଲା ! ମଞ୍ଚା ତଳେ ବନ୍ଧା ହେବାପାଇଁ ଲୋକେ ପାଳିଥୁବା 
ଗାଇ, ବଳଦ, ଛେଳି, ମଇଁଷି ପ୍ରଭୁତିଙ୍କୁ ଜବରଦସ୍ତ ଗୁହାଳରୁ ଫିଟାଇ ନିଆଗଲା । 

ରାଧାକୃଷ୍ଣ ବିଶ୍ଵାସରାୟ ୩୯୧ 


ଛୋଟ ଲାଟ ହାତୀରେ ବସି ବଣକୁ ଗଲେ । ବାଘ, ସମ୍ବର, ଶିକାର କରି ଦିନା 
କେତେ ମଉଜ ମଜଲିସରେ କଟେଇ ଫେରିଗଲେ । 


ଲୋକଙ୍କ ଦୁଃଖଦୁର୍ଶା ରାଧାକୃଷ୍ଣବାବୁଙ୍କ କାନରେ ପଡ଼ିଲା । ସେ ପଦଯାତ୍ରା 
କରି ଗାଁ ଗାଁ ରେ ତଥ୍ୟ ସଂଗ୍ରହ କଲେ । ସଭାସମିତିମାନ କରି ଏହାର ଘୋର 
ନିନ୍ଦା କଲେ ଓ ଲୋକମତ ସୃଷ୍ଟି କଲେ । ଲୋକମାନଙ୍କଠାରୁ ଲୁଟି ନିଆଯାଉଥ୍‌ବା 
ଜିନିଷପତ୍ର ଓ ଗୃହପାଳିତ ପଶୁମାନଙ୍କର ମୂଲ୍ୟ ପଇଠ କରିବାପାଇଁ କଂଗ୍ରେସ 
ଦାବି କଲା | ଦିନ ଦି'ପହରେ ଲୁଟ ବିଷୟରେ ତଥ୍ୟ ମାନ ଦେଇ “‘ସମାଜ'ରେ 
ପ୍ରକାଶପାଇଁ ପଠାଗଲା । 


ସେତେବେଳେ ‘ସମାଜର! ସମ୍ପାଦକ ଥାଆନ୍ତି ପଣ୍ଡିତ ଲିଙ୍ଗରାଜ ମିଶ୍ର । ସେ ଏ 
ବିଷୟରେ ‘ସମାଜ! କାଗଜରେ ପ୍ରକାଶ କରିଦେଲେ । ସାରା ଓଡ଼ିଶାରେ ଚହଳ 
ପଡ଼ିଗଲା । ଜୟପୁର ଜମିଦାର ଓ କର୍ର୍ୃପକ୍ଷ ଏଥୁରେ ଉତଵ କ୍ଷିପ୍ର ହୋଇପଡ଼ିଲେ । 
ସେମାନେ ରାଧାକୃଷ୍ଣବାବୁ ଓ ତଢ଼ାଳୀନ ‘ ସମାଜ ' ସମ୍ପାଦକଙ୍କ ବିରୋଧରେ ମାନହାନି 
ମକଦ୍ଦମା ଦାୟର କଲେ । ମାତ୍ର ଛୋଟ ଲାଟ ହବାକ ସାହେବ ଏହା ଜାଣିପାରି 
ଲୋକଙ୍କଠାରୁ ଅନ୍ୟାୟରେ ଅଣାଯାଇଥ୍‌ବା ଜିନିଷର ଦାମ ଫେରାଇ ଦେବାପାଇଁ 
ଆଦେଶ ଦେଲେ । ଜୟପୁର ରାଜାଙ୍କ ଦେବାନ ମଧ୍ଯ ଏହା ଭରଣା କଲେ । କଂଗ୍ରେସ 
ଯୋଗୁଁ ନିଜର ପ୍ରାପ୍ୟ ପାଇଥ୍‌ବା କଥା ଆଦିବାସୀମାନେ ଜାଣିଲେ । ସେମାନେ 
ରାଧାକୃଷ୍ଣବାବୁଙ୍କୁ ଦେବତା ଭଳି ମାନିଲେ । 


ବିଧାନସଭା ନିର୍ବାଚନ 

ସ୍ଵତନ୍ତ୍ର ଓଡ଼ିଶା ପ୍ରଦେଶ ଗଠନ ପରେ ୧୯୩୭ ମସିହାରେ ପ୍ରଥମ ନିର୍ବାଚନ 
ହେଲା । ସାରା ଓଡ଼ିଶାରେ ୬୦ ଗୋଟି ବିଧାନସଭା ଆସନ ପକ୍ଷରୁ କୋରାପୁଟ 
ଜିଲ୍ଲାର ଆସନ ସଂଖ୍ୟା ଥଲା ୩ । ଏହି ତିନୋଟି ଆସନରେ ଜିଲ୍ଲା କଂଗ୍ରେସ କମିଟି 
ପକ୍ଷରୁ ପ୍ରାର୍ଥୀ ଦିଆଗଲା । ନବରଙ୍ଗପୁରରୁ ସଦାଶିବ ତ୍ରିପାଠୀ, କୋରାପୁଟରୁ 
ରାଧାକୃଷ୍ଣ ବିଶ୍ଵାସରାୟ ଓ ଜୟପୁରରୁ ରାଧାମୋହନ ସାହୁ ପ୍ରାର୍ଥୀ ହେଲେ । କଂଗ୍ରେସ 
ପ୍ରାର୍ଥୀଙ୍କ ବିରୋଧରେ ନବରଙ୍ଗପୁରରୁ ହରିହର ମିଶ୍ର, କୋରାପୁଟରୁ ଜୟପୁର ରାଜାଙ୍କ 
ଜ୍ବାଇଁ ବିଦ୍ୟାଧର ସିଂହଦେଓ ଓ ଜୟପୁରରୁ ବାଳକୃଷ୍ଣ ପାତ୍ର ପ୍ରତିଦ୍ଧନ୍ଦିତା କଲେ । 
ସେତ୍ତେତ୍ତବଳକୁ ଓଡ଼ିଶା ପ୍ରଦେଶ କଂଗ୍ରେସ କମିଟିର ସଭାପତି ଥାଆନ୍ତି ପଣ୍ଡିତ 
ନୀଳକଣ୍ଠ ଦାସ । ସେ ବ୍ରହ୍ମପୁରରୁ ଦିବାକର ପଟ୍ଟନାୟକଙ୍କୁ ସାଙ୍ଗରେ ଧରି ଜୟପୁରରେ 
ପହଞ୍ଚଲେ । 'ସେ କୋରାପୁଟ, ଜୟପୁର, କୋଟପାଡ଼, ନବରଙ୍ଗପୁର ଆଦି 

୩୯୨ ଯଷଖୋଦେହେ ଆଯୟୁଷ୍ମାନ୍‌ 


ସ୍ଥାନମାନଙ୍କରେ ଭାଷଣ ଦେଲେ । ସେସବୁ ସଭାରେ ହଜାର ହଜାର ଲୋକ 
ଯୋଗ ଦେଉଥିଲେ । 

ସେ ସମୟରେ ସବୁ ଲୋକଙ୍କ ଭୋଟ ଦେବା ଅଧୂକାର ନ ଥୁଲା | ଯେଉଁମାନେ 
ସରକାରଙ୍କୁ ଖଜଣା ଦେଉଥୂଲେ, ସେମାନଙ୍କର ଭୋଟ ଦେବାର ଅଧ୍ୂକାର ଥୁଲା | 
ହଜାର ହଜାର ସଂଖ୍ୟାରେ ଲୋକେ ଆସି ହଳଦିଆ ପେଡ଼ିରେ ଭୋଟ ଦେଲେ । 
କଂଗ୍ରେସର ତିନିଜଣଯାକ ପ୍ରାର୍ଥୀ ଜୟଯୁକ୍ତ ହେଲେ । 

ନିର୍ବାଚନରେ ଜୟଲାଭ କରି କଂଗ୍ରେସ ଓଡ଼ିଶାରେ ମନ୍ତ୍ରିମଣ୍ଡଳ ଗଢ଼ିଲା । 
ବ୍ରହ୍ମପୁରର ପ୍ରଖ୍ୟାତ ନେତା ବିଶ୍ଵନାଥ ଦାସ ପ୍ରଧାନମନ୍ତ୍ରୀ ହେଲେ । ରାଧାକୃଷ୍ଣବାବୁ 
ପାର୍ଲିଆମେଣ୍ଟ ସଚିବଭାବେ ନିଯୁକ୍ତ ହେଲେ । 

ରାଧାକୃଷ୍ଣବାବୁ କୋରାପୁଟ ଅଞ୍ଚଳରେ ଲୋକଙ୍କପାଇଁ ବହୁତ କାମ କଲେ । 
ସେ ଜାଣିଥୂଲେ ଯେ କୋରାପୁଟ ହେଉଛି ଆଦିବାସୀମାନଙ୍କର ମାଟି । ସେମାନେ 
ସରଳ । ସେମାନେ ଜମିଦାର ଓ ସରକାରୀ ଅଧୂକାରୀଙ୍କ ଶୋଷଣର ଶିକାର 
ହୁଅନ୍ତି | ସେମାନଙ୍କ ମନରୁ ଡର ଛଡ଼ାଇବାକୁ ପଡ଼ିବ । ତେଣୁ ସେମାନଙ୍କୁ ଉପଯୁକ୍ତ 
ତାଲିମ ଦେବାକୁ ପଡ଼ିବ । ଏଣୁ କୋରାପୁଟ ଜିଲ୍ଲାର ବିଭିନ୍ନ ସ୍ଥାନରେ ସେ ତାଲିମ 
କେନ୍ଦ୍ରମାନ ଖୋଲିଲେ । କୁଜେନ୍ଦ୍ରୀ, ବୁର୍ଜା, ରାୟଗଡ଼ା, ବିଷମକଟକ, ବୈପାରିଗୁଡ଼ା 
ଓ ନବରଙ୍ଗପୁର ଆଦି ଜାଗାରେ କଂଗ୍ରେସ କର୍ମୀମାନଙ୍କୁ ମାସ ମାସ ଧରି ତାଲିମ 
ଦିଆଗଲା । ଗାନ୍ଧିଜୀଙ୍କ ବାଁ ଲୋକଙ୍କୁ ଶୁଣାଗଲା | ସେଗୁଡ଼ିକ ହେଲା - 
ସତ କହିବା 
ହିଂସା ନ କରିବା 
ଛୁଆଁ ଅଛୁଆଁ ନ ମାନିବା 
ନିଶାପାନ ବର୍ଜନ କରିବା 
ସୂତା କାଟିବା 
ଖଦି ବୁଣିବା 
କପା ଚାଷ କରିବା 
ପାଠ ପଢ଼ିବା 
ଭଗବାନ୍‌ ଙ୍କ ଉପରେ ବିଶ୍ଵାସ ରଖୁବା 
୧୦. ଅନ୍ୟାୟ ନ ସହିବା ବା କରିବା 
୧୧. ଅହିଂସା ଉପାୟରେ ତା'ର ପ୍ରତିବାଦ କରିବା । 

ରାଧାକୃଷ୍ଣ ବିଶ୍ଵାସରାୟ ୩୯୩ 


କର୍ମୀମାନେ ମଧ୍ଯ ନ୍ୟାୟପାଇଁ ଲଢ଼େଇ କରିବା ଶିଖଲେ । ସେମାନଙ୍କ ମନରେ 
ସାହସ ଆସିଲା । ବହୁସଂଖ୍ୟାରେ ଲୋକେ କଂଗ୍ରେସ ସଭ୍ୟ ହେଲେ । 


ନୂଆପୁଟ ତାଲିମ କେନ୍ଦ୍ର 

ରାଧାକୃଷ୍ଣବାବୁ ୧୯ ୨୨ ମସିହାରୁ ଜୟପୁର ସହରଠାରୁ ୪ ମାଇଲ ଦୂରରେ 
ଥିବା ନୂଆପୁଟ ଗ୍ରାମରେ ରହୁଥିଲେ ! ଏହି ନୂଆପୁଟ ଜୟପୁର ସହରଠାରୁ ୭ କି.ମି. 
ଦୂରରେ ସତୀ ନଦୀ ଓ କୋଲାବ ନଦୀର ସଙ୍ଗମସ୍ଥଳର ଅନତିଦୂରରେ ଅବସ୍ଥିତ । 
ସେତେବେଳେ କୋଡ଼ିଏ ତିରିଶ ଘରକୁ ନେଇ ଗାଁଟି ଥଲା । ଗାଁ ଚାରିପାଖେ ଥଲା 
ଘଞ୍ଚ ବଣ । ଚାରିପାଖରେ ଘେରାଇ ରହିଥୂଲା ସାନ ବଡ଼ ପାହାଡ଼ । ସେଗୁଡ଼ିକ 
ହେଲ। ଗିରୁକିପୁରି, ସମଦାସପୁୂଟ କୁପୁରି, ଗୁମାଡଙ୍ଗର, ଭାତଡଙ୍ଗର, 
ପୋସଗୁଡ଼ାଡଙ୍ଗର, କାଲିଆ ଡଙ୍ଗର, ମାଳ ପର୍ବତ, ବିଷୟୀପୁଟ କୁପୁଲି, ଦୁର୍ଗା ଡଙ୍ଗର 
ଓ ବାଘଡଙ୍ଗର ଆଦି । ସେତେବେଳେ ଏଠି ବାଘ ଭୟ ଥୁଲା । ଲୋକେ ପାଦଚଲା 
ରାସ୍ତାରେ ଯିବାଆସିବା କରୁଥିଲେ । 

ରାଧାକୃଷ୍ଣବାବୁ ୧୯୩୮ ମସିହାରେ ପ୍ରାୟ ୭ ଏକର ଜମିରେ ଏକ କର୍ମୀ 
ତାଲିମ କେନ୍ଦ୍ର ପ୍ରତିଷ୍ଠା କଲେ । ଏହି ନୂଆପୁଟ ହେଲା କଂଗ୍ରେସ କାମର କେନ୍ଦ୍ର । ଏଠି 
ମୁଖୁଆ କଂଗ୍ରେସ କର୍ମୀଙ୍କୁ ତାଲିମ କେନ୍ଦ୍ର ଦେବାର ବ୍ୟବସ୍ଥା ହେଲା । 


କୋଲାବ ନଇ କୂଳରେ ଏହି କେନ୍ଦ୍ର ତିଆରି ହେଲା । ବାଜରା ଡଙ୍ଗର ଚାଞ୍ଚ 
ଦେଇ ଧାଡ଼ିକି ଧାଡ଼ି ଘର ହେଲା । ଉପର ଚାଳଛପର ସତୀ ନଦୀ ଜୂଳରେ ରନ୍ଧା 
ଖୁଆଡ଼ ତିଆରି ହେଲା । ମଝିରେ ଖୋଲା ଜାଗା । ଖେଳ କସରତ କରିବାପାଇଁ 
ସୂତା କାଟିବା ବା ପ୍ରାର୍ଥନା କରିବା ଏଠି ଚାଲିଲା ! 

ଏହି ତାଲିମ କେନ୍ଦ୍ରକୁ ଉଦ୍‌ଘାଟନ କରିଥୁଲେ ପ୍ରଖ୍ୟାତ କଂଗ୍ରେସ ନେତା 
ଗୋପବନ୍ଧୁ ଚୌଧୁରୀ । ସମଗ୍ର କୋରାପୁଟ ଜିଲ୍ଲାରୁ ପ୍ରାୟ ତିନି ଶତ ପଚାଶ ଜଣ 
କଂଗ୍ରେସ କର୍ମୀଙ୍କୁ ପ୍ରଥମ ଦଫାରେ ତାଲିମ ଦିଆଗଲା । ସତ୍ୟବାଦୀ ବନବିଦ୍ୟାଳୟର 
ଆଚାର୍ଯ୍ୟ ହରିହର ଦାସ, ଗୋକୁଳାନନ୍ଦ ମହାନ୍ତି ପ୍ରଭୃତି ବିଶିଷ୍ଟ କଂଗ୍ରେସ ନେତା ଏହି 
ଆଶ୍ରମ ଚଳାଇବାର ଦାୟିତ୍ଵ ନେଲେ । ପ୍ରଧାନମନ୍ତ୍ରୀ ବିଶ୍ଵନାଥ ଦାସ, ପଣ୍ତିତ ନୀଳକଣ୍ଢ 
ଦାସ, ପଭ୍ତିତ ଗୋଦାବରୀଶ ମିଶ୍ର, ପୂଜ୍ୟା ରମାଦେବୀ, ନବକୃଷ୍ଣ ଚୌଧୁରୀ, 
ମାଳତୀ ଦେବୀ ପ୍ରଭୃତି ଆସି ଏଠାରେ ଶିକ୍ଷା ଦେଲେ । କର୍ମୀମାନେ ସୂତାକଟା 
ଖଦିବୁଣା, ବଢ଼େଇ କାମ, କମାର କାମ, କୁମ୍ଭାର କାମ ଆଦି ଶିଖୁଲେ | ଏଠୁ ଯେଉଁ 
କର୍ମୀମାନେ ବାହାରିଲେ, ସେମାନେ ହେଲେ ତେନ୍ତୁଳିଗ୍ନମାର ଲକ୍ଷ୍ମଣ ନାୟକ, ବନସିଙ୍ଗ 


Digitized by srujanika@gmail.com 


୩୯୪ ଯଶୋଦେହେ ଆଯୟୁଷ୍ମାନ୍‌ 


ପୂଜାରୀ, କୋଟପାଡ଼ର କପିଳ ପାତ୍ର ନବରଙ୍ଗପୁରର ଲକ୍ଷ୍ମୀକାନ୍ତ ଦାସ, ମହମ୍ମଦ 
ବାଜୀ, ସଦାନନ୍ଦ ମହାନ୍ତି, ନନ୍ଦପୁରର ଭଗବାନ ଖେମୁଣ୍ଡୁ ଗଙ୍ଗାଧର ଡୋଲା, ମଧୁ 
ସେଠୀ, ଗୋପୀ କ୍ରିସାନୀ, କେଶବ ନାୟକ, ଡାବୁଗାଁର ସନୁ ମାଝୀ, ବାଇଧର 
ଜାନୀ, ସେମିଳିଗୁଡ଼ାର ଲକ୍ଷ୍ମଣ ଖରା, ସୁନାବେଢ଼ାର ଦୁର୍ଲଭ ହନ୍ତାଳ, ବଡ଼ମାରଲାର 
ମାଲୁ ସାନ୍ତା, ଦଶମନ୍ତପୁରର ଦୀନବନ୍ଧୁ ଦାସ ପ୍ରଭୂତି । 


ପ୍ରଦେଶ କଂଗ୍ରେସ ସଭାପତି 


୧୯୩୯ ମସିହା ସେପ୍ଟେମ୍ବର ମାସର ପ୍ରଥମ ସପ୍ତାହରେ ଦ୍ଵିତୀୟ ବିଶ୍ବଯୁଦ୍ଧ 
ଆରମ୍ଭ ହେଲା । ସାରା ପୃଥିବୀରେ ଭୟ ଓ ଆତଙ୍କ ଖେଳିଗଲା | ଇଂଲଣ୍ଡ ଯୁଦ୍ଧରେ 
ଯୋଗଦାନ କରିବା ସଙ୍ଗେ ସଙ୍ଗେ ଭାରତକୁ ମଧ୍ଯ ସେଥୁରେ ସାମିଲ କରିଦେଲା । 
ଇଂଲଣ୍ଡ ସରକାର ଜାତୀୟ କଂଗ୍ରେସ ନେତାମାନଙ୍କ ସହିତ ବା ପ୍ରାଦେଶିକ ସରକାରଙ୍କ 
ସହିତ ପରାମର୍ଶ କଲେ ନାହିଁ । କଂଗ୍ରେସର ସ୍ଵାଭିମାନ ଓ ଜାତୀୟତାରେ ଏହା 
ଗଭୀର ଆଘାତ ଦେଲା । ଗାନିଜୀ ଏହାର ଦୂଢ଼ ପ୍ରତିବାଦ କଲେ । ସେ କଂଗ୍ରେସ 
ସଦସ୍ୟମାନଙ୍କୁ ଇସ୍ତଫା ଦେବାପାଇଁ ନିର୍ଦ୍ଦେଶ ଦେଲେ । ତଦନୁସାରେ ୧୯୩୮ 
ମସିହା ନଭେମ୍ବର ମାସ ୪ ତାରିଖରେ ଓଡ଼ିଶାର ପ୍ରଧାନମନ୍ତ୍ରୀ ବିଶ୍ଵନାଥ ଦାସ ନିଜ 
ପଦବୀରୁ ଇସ୍ତଫା ଦେଲେ । ଓଡ଼ିଶାରେ ଲାଟ ଶାସନ ପ୍ରଚଳନ ହେଲା । 


ଏହି ଅବସ୍ଥାରେ ଓଡ଼ିଶା କଂଗ୍ରେସ କମିଟିରେ ବଡ଼ଧରଣର ପରିବର୍ଁନ ହେଲା । 
କେତେକ ନେତା କଂଗ୍ରେସର ସରକାର ବିରୋଧୀ ନୀତିକୁ ପସନ୍ଦ କଲେ ନାହିଁ । 
କଂଗ୍ରେସ ବିରୋଧୀ ଏହି ନେତାମାନେ ଯୁଦ୍ଧରେ ଇଂରେଜ ସରକାରଙ୍କୁ ସାହାଯ୍ୟ 
ଦେଇ ସରକାର ଗଢ଼ିଲେ । 


ଏହି ସମୟରେ ଓଡ଼ିଶା ପ୍ରଦେଶ କଂଗ୍ରେସ କମିଟିର ସଭାପତି ଆସନପାଇଁ 
ନିର୍ବାଚନ ହେଲା । କଂଗ୍ରେସ ବିରୋଧୀ ଗୋଷ୍ଠୀ ଏଥୁପାଇଁ ପଶ୍ଡିତ ଗୋଦାବରୀଶଙ୍କୁ 
ସଭାପତି ପଦପାଇଁ ବାଛିଲେ । କିନ୍ତୁ ଯୁଦ୍ଧକାଳୀନ ମନ୍ତ୍ରିମଣ୍ଡଳରେ ଗୋଦାବରୀଶବାବୁ 
ଯୋଗ ଦେବା ବିଷୟ ତାଙ୍କ ନିକଟତମ ମହଲରୁ ଜଣା ପଡ଼ିବାପରେ କଂଗ୍ରେସ 
ପକ୍ଷରୁ ଜଣେ ଟାଣୁଆ ପ୍ରା୍ଥୀ ଦେବାକୁ ସ୍ଥିର ହେଲା । 


ରାଧାକୃଷ୍ଣବାବୁ ସେତେବେଳକୁ କୋରାପୂଟ ଜିଲ୍ଲା କଂଗ୍ରେସ ସଭାପତି ଥଲେ । 
ସେ ସାରା ଓଡ଼ିଶାର ମଧ୍ଯ ଜଣେ ପ୍ରଭାବଶାଳୀ ନେତ। ଥଲେ । ତାଙ୍କୁ 
ଗୋଦାବରୀଶବାବୁଙ୍କ ବିପକ୍ଷରେ ଛିଡ଼ା କରାଗଲା । ସେତେବେଳକୁ ହରେକୃଷ୍ଣ 
ମହତାବ କଂଗ୍ରେସରେ ପ୍ରଭାବ ବିସ୍ତାର କରିସାରିଥାନ୍ତି। ସେ ଓ ତାଙ୍କ ଗୋଷ୍ଠୀ 
ରାଧାକୃଷ୍ଣବାବୁଙ୍କୁ ସମର୍ଥନ କଲେ । 

ରାଧାକୃଷ୍ଣ ବିଶ୍ଵାସରାୟ ୩୯୫ 


ପଣ୍ଡିତ ନୀଳକଣ୍ଠ କିନ୍ଧ ଗୋଦାବରୀଶଙ୍କପାଇଁ ପ୍ରଚାର ଚଳାଇଲେ । ୧୯୪୦ 
ମସିହାରେ ସେ ବ୍ରହ୍ମପୁରର କଂଗ୍ରେସ କମିଟିର ଏକ ସଭାରେ ପ୍ରାଦେଶିକ କଂଗ୍ରେସ 
କମିଟିର କାର୍ଯ୍ୟକୁ ସମାଲୋଚନା କଲେ । ଏପରିକି ମହାମ୍ମା ଗାନ୍ଧୀଙ୍କ କେତେକ 
କଥାକୁ ବିରୋଧ କରି ସେ ଭାଷଣ ଦେଲେ । କିନ୍ଧ ବହୁ କଂଗ୍ରେସ ସଭ୍ୟ ଏହାକୁ 
ପସନ୍ଦ କରି ନ ଥିଲେ । ସେ ଯାହାହେଉ, ଭୋଟ ହେଲା । ରାଧାକୃଷ୍ଣବାବୁ ୭୪ଟି 
ଭୋଟ ପାଇଲେ । ଗୋଦାବରୀଶ ମିଶ୍ର ୬୫ଟି ଭୋଟ ପାଇଲେ । ରାଧାକ୍ରଷ୍ଣବାବୁ 
ଯୁଦ୍ଧ କାଳରେ ଉକ୍ସଳ ପ୍ରଦେଶ କଂଗ୍ରେସ କମିଟିର ସଭାପତି ହେଲେ । 


ରାଧାକୃଷ୍ଣଠବାବୁ ମଧ୍ୟ ଅଖୁଳ ଭାରତ କଂଗ୍ରେସ କମିଟିର ଜଣେ ସଭ୍ୟ ଭାବେ 
ନିର୍ବାଚିତ ହେଲେ । 

ରାଧାକୃଷ୍ଣବାବୁ ସଭାପତିଭାବେ ସ୍ଵାଧୀନ ଭାବରେ ନିଷ୍ଠରି ନେଉଥୁଲେ । 
କଂଗ୍ରେସ କାମରେ ବାରମ୍ବାର କଟକ ଯିବାକୁ ପଡ଼ୁଥିଲା । ତେଣୁ କୋରାପୂଟ ଜିଲ୍ଲା 
କଂଗ୍ରେସ କାମ ଠିକ୍‌ ଭାବେ ତୁଲାଇପାରୁ ନାହାନ୍ତି ବୋଲି ସେ ଅନୁଭବ କଲେ । 
ଏଣୁ ଉତ୍କଳ କଂଗ୍ରେସ ସଭାପତି ପଦରୁ ସେ ଇସ୍ତଫା ଦେଲେ । ମାତ୍ର ବହୁ ବନ୍ଧି ଏହା 
ନ କରିବାକୁ ପରାମର୍ଶ ଦେଇଥଲେ । 


ଯୁଦ୍ଧ ଚାନ୍ଦା ଦିଅ ନାହିଁ 

ଗାନ୍ଧିଜୀ ଇଂରେଜମାନଙ୍କ ଦ୍ବିତୀୟ ବିଶ୍ବଯୁଦ୍ଧରେ ଭୂମିକାକୁ ଘୋର 
ସମାଲୋଚନା କରୁଥିଲେ । ଏପରିକି ଗାଁ ଗଣ୍ଡାରେ, ସହରରେ ସବୁ କଂଗ୍ରେସକର୍ମୀ 
ଯୁଦ୍ଧପାଇଁ ଚାନ୍ଦା ନ ଦେବାକୁ ଡାକରା ଦେଲେ । ଫଳରେ ଲୋକେ ଯୁଦ୍ଧ ଚାନ୍ଦା ନ 
ଦେବାପାଇଁ ପ୍ରତିଜ୍ଞା କଲେ । ସରକାରଙ୍କ ଦମନଲୀଳା ମଧ୍ଯ ବୃଦ୍ଧି ପାଇଲା ! 
ଯେଉଁମାନେ ସରକାରଙ୍କୁ ବିରୋଧ କଲେ ସେମାନେ ଲାଠି ମାଡ଼ ଖାଇଲେ । 
ରାଧାକୃଷ୍ଣବାବୁ ସାରା କୋରାପୁଟ ଜିଲ୍ଲାରେ ବୁଲି ସଭାସମିତିମାନ କଲେ । 
ସରକାରଙ୍କୁ ହଟାଇଦେବାପାଇଁ ଲାଗିପଡ଼ିଲେ । ତାଙ୍କୁ ଏଥୁରେ ସାହାଯ୍ୟ କଲେ 
ଗୁଣୁପୁରର ପ୍ରହ୍ଲାଦ ପାଣିଗ୍ରାହୀ, ଜୟପୁରର ରାଧାମୋହନ ସାହୁ, ନବରଙ୍ଗପୁରର 
ସଦାଶିବ ତ୍ରିପାଠୀ ଓ ଲକ୍ଷ୍ମୀଚନ୍ଦ୍ର ଦାସ, କୋଟପାଡ଼ର କପିଳ ପାତ୍ର ଓ ବିଶ୍ଵନାଥ 
ମହାପାତ୍ର, ଘୁମର ଗାଁର ନୀଳକଣ୍ଠ ପାତ୍ର ପ୍ରଭୁତି । ମାତିଲିର ଲକ୍ଷ୍ମଣ ନାୟକ, 
ଡାବୁଗାଁର ସନୁ ମାଝୀ, ଉମରକୋଟରେ ରବି ସିଂ ମାଝୀ ମଧ୍ଯ ଏହି ଆନ୍ଦୋଳନରେ 
ସକ୍ରିୟ ଅଂଶ ଗ୍ରହଣ କଲେ | 

୩୯୬ ଯଶୋଦେହେ ଆୟୁଷ୍ଣାନ୍‌ 


ବ୍ୟକ୍ତିଗତ ସତ୍ୟାଗ୍ରହ 


ଇତିମଦ୍ଯରେ ଗାନ୍ଧିଜୀ ୧୯ ୪୦ ମସିହା ଅକ୍ନୋବର ୧୬ ତାରିଖରେ ବ୍ୟକ୍ତିଗତ 
ଆନ୍ଦୋଳନ ଆରମ୍ଭ କରିଦେଲେ । ସରକାରଙ୍କୁ ଆନ୍ଦୋଳନରେ ଯୋଗଦାନର ନୋଟିସ 
ଦେଇ ଏବଂ ଯୁଦ୍ଧବିରୋଧୀ ଧ୍ଵନିମାନ ଦେଇ କାରାବରଣ କରିବା ସକାଶେ ସେ 
ସତ୍ୟାଗ୍ରହୀମାନଙ୍କୁ ଆହ୍ଵ।ନ କଲେ । ଏଥପାଇଁ ଗାନ୍ଧିଜୀ ସର୍ବପ୍ରଥମେ 
ବିନୋବାଭାବେଙ୍କୁ ମନୋନୀତ କଲେ । ସେ ସରକାରଙ୍କୁ ନୋଟିସ ଦେଇ ଚାରି 
ଦିନ ପ୍ରଚାର କଲା ପରେ ଗିରଫ ହେଲେ । ତାଙ୍କ ପରେ ଜବାହରଲାଲଙ୍କ ପାଳି 
ପଡ଼ିଲା । ସେ କିନ୍ତୁ ପ୍ରଚାର ପୂର୍ବରୁ ଗିରଫ ହେଲେ । କ୍ରମେ ଗାନ୍ଧିଜୀଙ୍କଦ୍ଵାରା 
ମନୋନୀତ ହୋଇ ଶହ ଶହ ଲୋକ ଗିରଫ ହେଲେ । 


୧୯୪୦ ମସିହା ଡିସେମ୍ବର ମାସ ୧ ତାରିଖରେ ଓଡ଼ିଶାର ପ୍ରଥମ ସତ୍ୟାଗ୍ରହୀ 
ହେଲେ ହରେକୃଷ୍ଣ ମହତାବ । କୋରାପୁଟରେ ରାଧାକୃଷ୍ଣବାବୁ ବ୍ୟକ୍ତିଗତ ସତ୍ୟାଗ୍ରହ 
କରିବାପାଇଁ ବାହାରିଲେ । ସେ ଏହା ପୂର୍ବରୁ କୋରାପୁଟର କଲେକ୍ର ଓ ଏସ୍‌.ପି.ଙ୍କୁ 
ଲେଖ୍‌ ଜଣାଇଦେଲେ । କୋରାପୁଟ ଜିଲ୍ଲାର ପ୍ରାୟ ୩୦୦ ଲୋକ ଏହି ସତ୍ୟାଗ୍ରହରେ 
ଯୋଗ ଦେବେ ବୋଲି ଜଣାଇଥୁଲେ । 


୧୯୪୦ ମସିହା ଡିସେମ୍ବର ମାସ ଠାରୁ ୧୯୪୧ ମସିହା ମାର୍ଚ୍ଚ ମାସ ମଧ୍ଯରେ 
କେରାପୁଟ, ଜୟପୁର, ରାୟଗଡ଼ା, ନବରଙ୍ଗପୁର ଜେଲ ମଧ୍ଯରେ ପ୍ରାୟ ଅଠରଶହ 
ସତ୍ୟାଗ୍ରହୀ ଥଲେ । ରାଧାକୃଷ୍ଣଙ୍କୁ କୋରାପୁଟରୁ, ସଦାଶିବବାବୁଙ୍କୁ ନବରଙ୍ଗପୁରରୁ 
ଓ ରାଧାମୋହନ ସାହୁଙ୍କୁ କୋଟପାଡ଼ର ଘର୍ଟଲା ଗାଁରୁ ଗିରଫ କରାଗଲା । ସେମାନଙ୍କୁ 
କୋରାପୁଟ ଜେଲରେ ରଖାଗଲା । ନବରଙ୍ଗପୁର ତାଲୁକାରୁ ବହୁ କଂଗ୍ରେସ କର୍ମୀ 
ଏଥୁରେ ଭାଗ ନେଇଥୁବାର ଜଣାଯାଏ । 


ବ୍ୟକ୍ତିଗତ ସତ୍ୟାଗ୍ରହ ଯୋଗୁଁ କୋରାପୁଟ ଜେଲରେ ବନ୍ଦୀଙ୍କ ସଂଖ୍ୟା ୮୫୦ 
ହୋଇଗଲା । ସେମାନଙ୍କୁ ନାନାପ୍ରକାର ନିର୍ଯାତନା ଦିଆଯାଉଥ୍‌ବାର ଖବର 
ମିଳିଥଲା । ସେମାନଙ୍କୁ ଖାଇବାକୁ ଅଖାଦ୍ୟ ଦିଆଯାଉଥଲା । ବଗଡ଼ା ଚାଉଳର 
ଗୋଡ଼ିମିଶା ଭାତ, ମାଣ୍ଡିଆ ଚୂନାର ରୁଟି, ଡାଲି ଓ ମୂଳା ଶାଗର ତରକାରି ଖାଇବାକୁ 
ମିଳୁଥିଲା । ବହୁ ଲୋକେ ଝାଡ଼ା ରୋଗରେ ଆକ୍ରାନ୍ତ ହେଲେ । କାଛୁକୁଣ୍ଡିଆ, ଘା’ 
ଘାଉଡ଼ ହୋଇ ଅକଥନୀୟ ଯନ୍ତ୍ରଣା ଭୋଗିଲେ । ରୋଗରେ ପଡ଼ିଲେ ଚିକିତ୍ସାର 
ନାମ ଗନ୍ଧ ନ ଥୁଲା । ରୋଗାକ୍ରାନ୍ତ ହୋଇ ଜୟପୁରର ସଦାଶିବ ବେହେରା ଓ ଡମ୍ବରୁ 
ତଲିଆ ମୃତ୍ୟୁବରଣ କଲେ । କୋରାପୁଟ ଜେଲରେ ପ୍ରାୟ ପଚାଶ ଜଣ ମୃତ୍ୟୁ 
ମୁଖରେ ପଡ଼ିଲେ । ସେମାନଙ୍କ ମଧ୍ଯରୁ ଅଧ୍ବକାଂଶ ଆଦିବାସୀ ଥୁବାର ଜଣାଯାଏ । 


Digitized by srujanika@gmail.com 


ରାଧାକୃଷ୍ଣ ବିଶ୍ଵାସରାୟ ୩୯୭ 


ଭାରତଛାଡ଼ ଆନ୍ଦୋଳନ 

ଦ୍ଵିତୀୟ ବିଶ୍ବଯୁଦ୍ଧର ଶେଷ ଆଡ଼କୁ ଗାନ୍ଧିଜୀ ଘୋଷଣା କଲେ ଯେ ଇଂରେଜମାନେ 
ଭାରତ ଛାଡ଼ିଯିବାର ବେଳ ଆସିଗଲା । ସେ ଦେଶର କଂଗ୍ରେସ ନେତାମାନଙ୍କୁ 
ବମ୍ବେରେ ଅଗଷ୍ଟ ମାସ ୮ ଓ ୯ ତାରିଖରେ ଶେଷ ନିଷ୍ଠର୍ି ନେବାକୁ ଡାକରା 
ଦେଲେ । ଓଡ଼ିଶା କଂଗ୍ରେସ ସଭାପତିଭାବେ ରାଧାକୃଷ୍ଣବାବୁ ୧୯୪୨ ମସିହା 
ଅଗଷ୍ଟ ମାସ ୪ ତାରିଖରେ ଗାନ୍ଧିଜୀଙ୍କୁ ଭେଟିବାକୁ ବମ୍ବେ ଗଲେ । ସେଠି ଓଡ଼ିଶାର 
୫୦ଜଣ କଂଗ୍ରେସ ନେତା ସମବେତ ହୋଇଥାନ୍ତି । ସେମାନଙ୍କ ମଧ୍ଯରେ ମୁଖ୍ୟ 
ଥୁଲେ ପ୍ରାଣକୃଷ୍ଣ ପଢ଼ିଆରୀ, ହରେକୃଷ୍ଣ ମହତାବ, ରାଜକୃଷ୍ଣ ବୋଷ, ନିରଞ୍ଜନ 
ପଟ୍ଟନାୟକ ପ୍ରଭୁତି । 

୧୯୪୨ ମସିହା ଅଗଷ୍ଟ ମାସ ୮ ତାରିଖରେ ବମ୍ବେ ସଭାରେ ମହାତ୍ମାଗାନ୍ଧୀ 
ଘୋଷଣା କଲେ - ଆମ୍ଚେ ସ୍ଵାଧୀନ ହେବା, ନଚେତ ଦେଶପାଇଁ ଲଢ଼େଇ କରି 
ମରିବା । 

ପୁଣି କହିଥିଲେ - ‘କର ଅବା ମର' | 

ଏହା ମନ୍ତ୍ର ଭଳି କାମ କଲା । ଦେଶର ଚାରିଆଡ଼େ ଆନ୍ଦୋଳନ ଆରମ୍ଭ 
ହୋଇଗଲା | ଭାରତ ସରକାର ମଧ୍ଯ କଂଗ୍ରେସ ଦଳକୁ ବେଆଇନ ଘୋଷଣା କଲେ । 
ମହାତ୍ମାଗାନ୍ଧୀୟ ଜବାହରଲାଲ ନେହରୁ, ହରେକୃଷ୍ଣ ମହତାବ ପ୍ରଭୂତିଙ୍କୁ ଗିରଫ 
କରାଗଲା | 

ରାଧାକୃଷ୍ଣବାବୁ ୧୯୪୨ ମସିହା ଅଗଷ୍ଟ ମାସ ୯ ତାରିଖରେ ଗାନ୍ଧିଜୀଙ୍କ 
ବାଁ ଧରି ବମ୍ବେ ମେଲ୍‌ରେ କୋରାପୁଟ ଫେରିଲେ । ସାଲୁରଠାରେ ପୋଲିସ 
ତାଙ୍କୁ ଗିରଫ କଲା । ତା? ଆଗରୁ ସେ ବିଜୟନଗର ନବରଙ୍ଗପୁର ବସ୍‌ର ଡ୍ରାଇଭରଙ୍କ 
ହାତରେ ସବୁ କାଗଜପତ୍ର ନବରଙ୍ଗପୁରର ଗୋପୀନାଥ ଦାସ ଓ କୁଜେନ୍ଦ୍ରୀର ବିଶ୍ଵନାଥ 
ପଟ୍ଟନାୟକଙ୍କ ପାଖକୁ ପଠାଇ ଦେଇଥୁଲେ । 

ଅଗଷ୍ଟ ମାସ ୨୧ ତାରିଖରେ ସଦାଶିବ ତ୍ରିପାଠୀ ଓ ରାଧାମୋହନ ସାହୁ 
ଗିରଫ ହେଲେ । ସେମାନେ ସରକାରଙ୍କ ବିରୋଧରେ ମେଳି କରିବା ଅଭିଯୋଗ 
ହୋଇଥଲା । ରାଧାକୃଷ୍ଣ ବିଶ୍ଵାସରାୟ, ସଦାଶିବ ତ୍ରିପାଠୀ ଓ ରାଧାମୋହନ ସାହୁ 
ଏହି ତିନିଜଣ ପ୍ରଖ୍ୟାତ ନେତାଙ୍କୁ ବ୍ରହ୍ମପୁର ଜେଲକୁ ପଠାଇ ଦିଆଗଲା । 

ରାଧାକୃଷ୍ଣ ପଠାଇଥୁବା କାଗଜପତ୍ର ଗୋପୀନାଥ ଦାସ ଓ ବିଶ୍ଵନାଥ ପଟ୍ଟନାୟକ 
ପାଇଲେ । ନବରଙ୍ଗପୁରର ଲକ୍ଷ୍ମୀଚନ୍ଦ୍ର ଦାସଙ୍କ ନେତୃତ୍ଵରେ ମହମ୍ମଦ ବାଜୀଙ୍କ ଘରେ 

୩୯୮ ଯଶୋଦେହେ ଆୟୁଷ୍ଣାନ୍‌ 


ଫେଟ୍ରୋମାକ୍ସ ଲାଇଟ ଜାଳି ସାଇକ୍ଲୋଷ୍ଟାଇଲ୍‌ ମେସିନରେ ହଜାର ହଜାର ପାମ୍ପଲେଟ 
ଛପା ହୋଇ ସମଗ୍ର ଜିଲ୍ଲାରେ ବଣ୍ଟା ହେଲା । 


ଗାନ୍ଧିଜୀଙ୍କ ବାଉ ଓଡ଼ିଆରେ ଅନୁବାଦ ହୋଇ ଲେଖା ହୋଇଥଲା, ଯଥା - 


‘ଗାନ୍ଧୀ ମହାତ୍ମାର ଡାକ ¬ ସବରାଜପାଇଁ ଲଢ଼େଇ କର × × ସରକାର ବୋଲି 
କେହି ନାହିଁ । ଇଚ୍ଛା ଅନୁସାରେ କାମ କର । ଟିକସ ମେଡ଼ି ଦିଅ, ସିସ୍ତୁ ମେଡ଼ି ଦିଅ । 
ଯୁଦ୍ଧକୁ ସାହାଯ୍ୟ କର ନାହିଁ । ଗୋରା ସରକାର, ଭାରତଛାଡ଼ ।” 

ଏହି ପାମ୍ଚଲେଟ ସାରା ଜିଲ୍ଲାରେ ବଣ୍ଟା ହେଲା । ଫଳରେ ଆନ୍ଦୋଳନ ଆରମ୍ଭ 
ହୋଇଗଲା । କଂଗ୍ରେସ କର୍ମୀମାନେ ମାଲକାନଗିରିର ଥାନା ଘେରାଉ କଲେ ସେହି 
ବର୍ଷ ଅଗଷ୍ଟ ମାସ ୨୧ ତାରିଖରେ । ତେନ୍ତୁଳିଗୁସ୍ମା ଗାଁର ଲକ୍ଷ୍ମଣ ନାୟକ ଏହାର 
ନେତୃତ୍ଵ ନେଲେ । ଚାରିଶହ କର୍ମୀ ଥାନା ଘେରାଉ କରି ଆନା ଉପରେ କଂଗ୍ରେସ 
ପତାକା ଉଡ଼ାଇବା ବେଳେ ପୋଲିସ ଗୁଳି ଚଳାଇଲା । ଗୁଳି ମାଡ଼ରେ ସମରା ବିଶି 
ନାୟକ, ନରସିଙ୍ଗ ନିତମ୍ବ ଅର୍ଜୁନ କୋଟିଆ ଓ ଲିଙ୍ଗା କୋଟିଆ ମୃତ୍ୟୁ ମୁଖରେ 
ପଡ଼ିଲେ । ଲକ୍ଷ୍ମଣ ନାୟକ ମାଡ଼ ଖାଇ ମୂ ହୋଇଗଲେ । ସେ ମରିଗଲେ ଭାବି 
ପୋଲିସ ତାଙ୍କୁ ପାଖ ନାଳରେ ଫୋପାଡ଼ି ଦେଲା । 


ନବରଙ୍ଗପୁରର ପାପଡ଼ାହାଣ୍ଡିଠାରେ ମଧ୍ଯ ବ୍ୟାପକ ଆନ୍ଦୋଳନ ହେଲା । ସେ 
ଅଞ୍ଚଳରେ ହରିଡ଼ା ଓ ବାହାଡ଼ା ଗଛ କାଟି ରାସ୍ତା ବନ୍ଦ କରିଦେବା, କାଠ ପୋଲ 
ଉଡ଼ାଇ ଦେବା, ଟେଲିଫୋନ ଖୁଣ୍ଟ ଉପାଡ଼ି ଦେବା, ଥାନା ଘେରାଉ କରିବା କାର୍ଯ୍ୟମାନ 
କରାଗଲା । 


ଟୁରୀ ନଇକୃଳରେ ପୋଲିସ ଗୁଳିରେ ୧୯ ଜଣ ମୃତ୍ୟୁ ବରଣ କଲେ । କେତେ 
କିଏ କୁଆଡ଼େ ଭରା ନଇର ସୁଅରେ ଭାସିଗଲେ, ତା'ର ହିସାବ କେହି ରଖୁ ନ 
ଥିଲେ । ଏହା ଥୁଲା ଦ୍ଵିତୀୟ ଜାଲିଆନ୍‌ୱାଲାବାଗ୍‌ ଗୁଳିକାଣ୍ଡ | 


କୋରାପୁଟ ଜିଲ୍ଲାର ସବୁ ନେତାଙ୍କୁ ଗିରଫ କରାଯାଇ କୋରାପୁଟ ଜେଲରେ 
ରଖାଗଲା । ଲକ୍ଷ୍ମଣ ନାୟକଙ୍କୁ ମଧ୍ଯ ସେପ୍ଟେମ୍ବର ୨ ତାରିଖରେ ଗିରଫ କରାଗଲା | 
ତାଙ୍କ ସହିତ ଆଉ ୫୪ ଜଣଙ୍କୁ ଗିରଫ କରାଯାଇ ବିଚାର ଚାଲିଲା । ପରେ ତାଙ୍କୁ 
ଫାଶୀ ପାଇବାର ରାୟ ଦିଆଗଲା । ନଭେମ୍ବର ମାସ ୧୬ ତାରିଖରେ ତାଙ୍କୁ 
କୋରାପୂଟ ଜେଲରୁ ରାତି ଅଧରେ ବ୍ରହ୍ମପୁର ଜେଲ୍‌କୁ ପଠାଇ ଦିଆଗଲା । ସେ ଦିନ 
ରାତି ନଅଟାରେ ବିଶ୍ଵନାଥ ପଟ୍ଟନାୟକ, ମହମ୍ମଦ ବାଜୀ ଓ ସଦାନନ୍ଦ ମହାନ୍ତି ଲକ୍ଷ୍ମଣ 
ନାୟକଙ୍କୁ ଶେଷ ଦେଖା କରିଥୁଲେ । 

ରାଧାକୃଷ୍ଣ ବିଶ୍ଵାସରାୟ ୩୯୯ 


ଭାରତଛାଡ଼ ଆନ୍ଦୋଳନରେ ଓଡ଼ିଶାର ପ୍ରଖ୍ୟାତ ନେତାମାନଙ୍କୁ ବ୍ରହ୍ମପୁର 
ଜେଲରେ ରଖାଯାଇଥୂଲା । ସେମାନଙ୍କ ମଧ୍ୟରେ ଥଲେ ଗୋପବନ୍ଧୁ ଚୌଧୁରୀ, 
ନିତ୍ୟାନନ୍ଦ କାନୁନଗୋ, ପ୍ରାଣକୃଷ୍ଣ ପଢ଼ିଆରୀ, ରାଜକୃଷ୍ଣ ବୋଷ, ବୀରେନ ମିତ୍ର, 
ଅପର୍ଣ୍ଣା ପାତ୍ର ଆଚାର୍ଯ୍ୟ ହରିହର, ବିଶ୍ଵନାଥ ଦାସ, ନବକୃଷ୍ଣ ଚୌଧୁରୀ, ସୁରେନ୍ଦ୍ର 
ନାଥ ଦ୍ବିବେଦୀ, ରାଧାନାଥ ରଥ, ଉମାଚରଣ ପଟ୍ଟନାୟକ ପ୍ରଭୁତି । ରାଧାକ୍ରଷ୍ଣ 
ବିଶ୍ଵାସରାୟ, ସଦାଶିବ ତ୍ରିପାଠୀ ଓ ରାଧାମୋହନ ସାହୁ ମଧ୍ଯ ଏହି ଜେଲରେ ଆସି 
ରହିଲେ । 


ଲକ୍ଷ୍ମଣ ନାୟକଙ୍କ ଫାଶୀ ପାଇବାର ପୂର୍ବ ରାତ୍ରିରେ ଫାଶୀ ପାଇବା କଥା ଶୁଣି 
ରାଧାକୃଷ୍ଣ ଦୁଃଖରେ କାନ୍ଦି ପକାଇଲେ । ରାଧାମୋହନ ସାହୁ ଯେତେ ବୁଝାଇଲେ 
ମଧ୍ଯ ତାଙ୍କ ଆଖୁରୁ ଲୁହ ବନ୍ଦ ହୋଇ ନ ଥୁଲା । ସେ ଚେତାଶୂନ୍ୟ ହୋଇ ତଳେ 
ପଡ଼ିଗଲେ । 

୧୯୪୪ ମସିହା ସେପ୍ଟେମ୍ବର ମାସ । ବିଶ୍ବଯୁଦ୍ଧରେ ମିତ୍ର ପକ୍ଷ ଜୟଲାଭ 
କରିବାରୁ ଦ୍ଵିତୀୟ ବିଶ୍ବଯୁଦ୍ଧର ଅବସାନ ହେଲା । ଭାରତବର୍ଷରେ ଇଂରେଜ 
ସରକାର ରାଜବନ୍ଦୀମାନଙ୍କୁ କ୍ରମେ କ୍ରମେ ଖଲାସ କଲେ । ଓଡ଼ିଶାର ଯେଉଁ କଂଗ୍ରେସ 
ନେତାମାନେ ବନ୍ଦୀ ହୋଇଥୂଲେ, ସେମାନଙ୍କୁ ଛାଡ଼ି ଦିଆଗଲା । ରାଧାକୃଷ୍ଣବାବୁ, 
ରାଧାମୋହନବାବୁ ଓ ସଦାଶିବବାବୁ ବ୍ରହ୍ମପୁର ଜେଲରୁ ଖଲାସ ହେଲେ । 

୧୯୪୭ ମସିହା ଅଗଷ୍ଟ ମାସ ୧୫ ତାରିଖରେ ଦେଶ ସ୍ଵାଧୀନ ହେଲା । 
ରାଧାକୃଷ୍ଣବାବୁ କୋରାପୁଟରେ ତ୍ରିରଙ୍ଗା ପତାକାକୁ ଉଡ଼ାଇ ଦେଶକୁ ସ୍ଵାଧୀନ କରିଥବା 
ସଂଗ୍ରାମୀମାନଙ୍କ ସ୍ମତିଚାରଣ କରିଥୁଲେ । ସେମାନଙ୍କ ଉଦ୍ଦେଶ୍ୟରେ ପ୍ରଣତି 
ଜଣାଇଥୂଲେ । 


କଂଗ୍ରେସ ସରକାର ଗଠନ 

୧୯୪୬ ମସିହାରେ ୧୯୩୫ ମସିହା ଭାରତ ଶାସନ ଆଇନ ଅନୁସାରେ 
ବିଧାନସଭାକୁ ନିର୍ବାଚନ ହେଲା । କୋରାପୁଟ ନିର୍ବାଚନ ମଣ୍ଡଳୀରୁ ରାଧାକୃଷ୍ଣବାବୁ 
କଂଗ୍ରେସ ପ୍ରାର୍ଥୀ ହେଲେ । ଆନ୍ଧ୍ର ମହାସଭା ଜଣେ ଆନ୍ଧ୍ରବାସୀଙ୍କୁ ସ୍ଵାଧୀନପ୍ରାର୍ଥୀ 
ଭାବେ ଛିଡ଼ା କରାଇଲେ । ରାଧାକୃଷ୍ଣବାବୁ ଲୋକପ୍ରିୟତା ବଳରେ ବହୁ ଭୋଟରେ 
ଜିଣିଲେ । 

୧୯୪୬ ନିର୍ବାଚନରେ ଓଡ଼ିଶା ବିଧାନସଭାର ଷାଠିଏଟି ସ୍ଥାନର କଂଗ୍ରେସ 
୪ ଟି ସ୍ଥାନ ଅଧବକାର କରିଥଲା | ହରେକୃଷ୍ଣ ମହତାବ ଦଳପତି ଭାବେ ନିର୍ବାଚିତ 

୪୦୦ ଯଶୋଦେହେ ଆଯୟୁଷ୍ମାନ୍‌ 


ହୋଇ ପ୍ରଧାନମନ୍ତ୍ରୀ ହେଲେ । ତାଙ୍କ ମନ୍ତ୍ରିମଣ୍ଡଳରେ ନବକୃଷ୍ଣ ଚୌଧୁରୀ, ନିତ୍ୟାନନ୍ଦ 
କାନୁନ୍‌ଗୋ, ପଣ୍ଡିତ ଲିଙ୍ଗରାଜ ମିଶ୍ର ଓ ରାଧାକୃଷ୍ଣ ବିଶ୍ଵାସରାୟ ସହଯୋଗୀ 
ମନ୍ତ୍ରୀଭାବେ ଯୋଗଦେଲେ । 
ମନ୍ତ୍ରତ୍ 

ରାଧାକୃଷ୍ଣବାବୁ ମନ୍ତ୍ରୀ ଥବା ସମୟରେ କୋରାପୁଟ ଜିଲ୍ଲାର ଆଦିବାସୀ ଓ 
ହରିଜନଙ୍କପାଇଁ ବହୁ କାର୍ଯ୍ୟ କଲେ । ଆଦିବାସୀ ଓ ହରିଜନମାନଙ୍କୁ ଥଇଥାନ 
କରିବାପାଇଁ ଆଦିବାସୀ ଓ ହରିଜନ କଲ୍ୟାଣ ମନ୍ତ୍ରୀଭାବେ ରାଧାକୃଷ୍ଣବାବୁ ବହୁ 
ଆଶ୍ରମ ସ୍ତ୍ଲ ଖୋଲିଲେ । ଆଦିବାସୀମାନଙ୍କୁ ସେବାଶ୍ରମରେ ସେବକ ଭାବେ ନିଯୁକ୍ତି 
ଦେଲେ । ଆଦିବାସୀ ଓ ହରିଜନ ପିଲାଙ୍କ ଶିକ୍ଷାପାଇଁ ବିଦ୍ୟାଳୟମାନ ଖୋଲିଲେ । 
କୋରାପୁଟ ଜିଲ୍ଲାରେ ରାସ୍ତାଘାଟର ଉନ୍ନତି କଲେ । ସେ ସଚ୍ଟୋଟ ଓ ସ୍ଵାଭିମାନୀ 
ଥିଲେ । ସେ ଅନ୍ୟାୟ ଦେଖୁଲେ ରାଗରେ ଲାଲ ପଡ଼ି ଯାଉଥିଲେ । ସେ ମଧ୍ଯ 
କ୍ଷମତାଲୋଭୀ ନ ଥୁଲେ । କିଛି ଦିନ ମନ୍ତ୍ରିମଣ୍ଡଳରେ ରହିବାପରେ ମହତାବଙ୍କ 
ସହିତ ତାଙ୍କର ମନୋମାଳିନ୍ୟ ହେଲା । 


୧୯୫୦ ମସିହାର ଶେଷଭାଗରେ ସମଗ୍ର ଭାରତବର୍ଷରେ ନୂତନ ସମ୍ଭିଧାନ 
ଅନୁସାରେ ପ୍ରଥମ ଗଣତାନ୍ତ୍ରିକ ସାଧାରଣ ନିର୍ବାଚନ ହେଲା । ରାଧାକୃଷ୍ଣବାବୁ 
ଉମରକୋଟରୁ ନିର୍ବାଚନ ଲଢ଼ିଲେ ଓ ଗଣତନ୍ତ୍ର ପରିଷଦର ପ୍ରାର୍ଥୀ ଏ.ଆର୍‌.ଖାକୁ 
ପରାସ୍ତ କରି ନିର୍ବାଚିତ ହେଲେ । 


ରାଧାକୃଷ୍ଣବାବୁ ୧୯୫ ୨ ମସିହାଯାଏଁ ଏମ୍‌.ଏଲ୍‌.ଏ. ଥିଲେ । ସେ କୋରାପୁଟର 
ରାସ୍ତାଘାଟର ଉନ୍ନତି ଓ ବିଦ୍ୟାଳୟ ପ୍ରତିଷ୍ଠା ଉପରେ ଦୃଷ୍ଟି ଦେଲେ । କିନ୍ଧୁ ପରାଜିତ 
ପ୍ରାର୍ଥୀ ଏ.ଆର.ଖାନ୍‌ କଟକ ହାଇକୋର୍ଟରେ ତାଙ୍କ ବିରୋଧରେ ନିର୍ବାଚନ ମକଦ୍ଦମା 
କଲେ । ଏହି ମକଦ୍ଦମାର ବିଚାର ବେଳେ ରାଧାକୃଷ୍ଣବାବୁ ଖାନ୍‌ଙ୍କ ନାମରେ ଗୀତ 
ଲେଖଥବା ସ୍ଵୀକାର କରିଥଲେ । ନିର୍ବାଚନ ମକଦ୍ଦମାରେ ଖାନଙ୍କର ବିଜୟ ହେଲା | 
ରାଧାକୃଷ୍ଣବାବୁଙ୍କୁ ଏମ୍‌.ଏଲ୍‌.ଏ. ପଦ ଛାଡ଼ିବାକୁ ପଡ଼ିଲା । 


କିନ୍ତୁ କ୍ରମେ କଂଗ୍ରେସର ନୀତି ଓ ଆଦର୍ଶରେ ଘଟୁଥିବା ବିଚ୍ୟୁତି ରାଧାକୃଷ୍ଣବାବୁଙ୍କୁ 
ବ୍ୟଥୃତ କଲା । କଂଗ୍ରେସ ପ୍ରଶାସନର ଦୂୃଷ୍ଟିଭଙ୍ଗୀରେ ପରିବର୍ଭନକୁ ଲକ୍ଷ୍ୟକରି ସେ 
ପ୍ରତିବାଦର ସ୍ଵର ଉଠାଇଲେ । ମନ୍ତ୍ରିମଣ୍ଡଳର କେହି ସଭ୍ୟ ଏହାକୁ କର୍ଣ୍ଣପାତ କରି ନ 
ଥିଲେ । କଂଗ୍ରେସ କର୍ମୀମାନଙ୍କ ଏ ପ୍ରକାର କ୍ଷମତାଲୋଭ ଓ ସ୍ଵାର୍ଥସର୍ବସ୍ବ ମନୋବୃଭିରେ 
ସେ ବିଚଳିତ ହୋଇ କଂଗ୍ରେସ ତ୍ୟାଗ କରି ଜନସଂଘ ଦଳରେ ଯୋଗ ଦେଲେ । 

ରାଧାକୃଷ୍ଣ ବିଶ୍ଵାସରାୟ ୪୦୧ 


ରାଜ୍ୟସଭା ସଦସ୍ଯ 


୧୯୫୪ ମସିହାରୁ ୧୯୫୭ ମସିହାଯାଏଁ ରାଧାକୃଷ୍ଣବାବୁ ରାଜ୍ୟସଭାର ସଭ୍ୟ 
ଥିଲା । ଦିଲ୍ୟରେ ରହି ଦେଶ ଶାସନରେ ଅଂଶ ଗ୍ରହଣ କରିଥଲେ । 


କ୍ଷମତା ରାଜନୀତି ପ୍ରତି ବିତୃଷ୍ଣା 


ରାଜନୀତି କ୍ଷେତ୍ରରେ ସବୁଠି ରାଧାକୃଷ୍ଣବାବୁଙ୍କୁ ଛଳନା ଓ ପ୍ରତାରଣାର ଆଶ୍ରୟ 
ନେବାକୁ ପଡ଼ୁଥୁଲା । ଶୃଙ୍ଖଳା ଓ ଆଦର୍ଶ ନାମରେ ଅନେକ ନୀତିହୀନ ଅନାଦର୍ଶକୁ 
ଆଦରି ନେବାକୁ ପଡ଼ୁଥିଲା । ଏହାକୁ ଲକ୍ଷ୍ୟ କରି ଶେଷରେ ରାଧାକୃଷ୍ଣବାବୁଙ୍କର 
କ୍ଷମତା ରାଜନୀତି ପ୍ରତି ବିତୃଷ୍ଣା ହେଲା ! 


ରାଜନୀତିରୁ ଅବସର ଗ୍ରହଣ 


୧୯୫୦୭ ମସିହାରୁ ରାଧାକୃଷ୍ଣବାବୁ ସକ୍ରିୟ ରାଜନୀତିରୁ ଓହରିଗଲେ । ହେଲେ 
ଗାନ୍ଧିଜୀଙ୍କ ବିଚାରଧାରା ଆଦିବାସୀ ମଣିଷଙ୍କ ପାଖେ ପହଞ୍ଚାଇ ଏହାକୁ ସଫଳଭାବେ 
କାର୍ଯ୍ୟ କରିବା ପ୍ରୟାସରୁ ଦୂରେଇ ଯାଇ ନ ଥୁଲେ । ଶାସନ କ୍ଷମତାରେ ଥଲେ ବାନ 
ଥିଲେ ସେ କରଇଁବ୍ୟ ତୁଲାଉଥୂଲେ । ଅବିଭକ୍ତ କୋରାପୁଟ ଜିଲ୍ଲାର ଆଦିବାସୀମାନଙ୍କ 
ବିଭିନ୍ନ ସମସ୍ୟାକୁ ସୁଯୋଗ ପାଇଲାମାତ୍ରେ ସରକାରଙ୍କ ପାଖେ ଦୃଢ଼ଭାବେ 
ଉପସ୍ଥାପନ କରୁଥିଲେ | ଯେଉଁ ସ୍ଵନ୍ଥ ସମୟ ସେ କ୍ଷମତାରେ ଥଲେ, ସେହି ସମୟରେ 
ମଧ୍ଯ ଆପଣାର ସ୍ଵାର୍ଥପାଇଁ ତିଳେମାତ୍ର ବ୍ୟବହାର କରି ନ ଥଲେ । ନିଜପାଇଁ କି ନିଜ 
ପିଲାଙ୍କପାଇଁ ବାସଗୃହ ଖଣ୍ଡିଏ ତିଆରି କରିପାରି ନ ଥିବା ମଣିଷଟି ଜୀବନକାଳରେ 
ଅନେକଙ୍କୁ ଆଶ୍ରୟ ଦେଇଛନ୍ତି । ଅସହାୟ ମଣିଷମାନଙ୍କୁ ସାହାଭରସା ଦେଇଛନ୍ତି, 
ସତ୍ୟ ଓ ନ୍ୟାୟ ମାର୍ଗରେ ଚାଲିବାପାଇଁ ବାଟ ଦେଖାଇଛନ୍ତି । 


ଭୂଦାନ ଆନ୍ଦୋଳନ 

ମହାତ୍ମା ବିନୋବା ଭାବେ ୧୯୫୪-୫୫ ମସିହାରେ ଅମୃତଲାଲ ଠାକର, 
ସିଦ୍ଧରାଜ ଧଡ଼ା, ମିଉଲଜୀ, ଆନାସାହେବ ସହସ୍ର ବୁଦ୍ଧେ, ଆଚାର୍ଯ୍ୟ ହରିହର, 
ରମାଦେବୀ, ରତନ ଦାସ ଓ ବହୁ ଭୂଦାନ କର୍ମୀଙ୍କ ସହ ନୂଆପୁଟ ଗ୍ରାମକୁ ଆସିଥୂଲେ । 
ରାଧାକୃଷ୍ଣବାବୁ ଲତାବେଡ଼ା ଗ୍ରାମରେ ଥବା ନିଜର ୩ ଏକର ଜମି, ଗୋଟେ ବଳଦ 
ଓ ପାଞ୍ଚ ପୁଟି ଧାନ ଭୂଦାନକୁ ଦାନ ଦେଇଥୁଲେ । ସେମାନଙ୍କ ସହ କୋରାପୁଟ 
ଜିଲ୍ଲାର ବହୁ ସ୍ଥାନକୁ ପଦଯାତ୍ରାରେ ଯାଇଥିଲେ | ତାଙ୍କ ସହଯୋଗରେ କୋରାପୁଟ 
ଜିଲ୍ଲାରେ ଭୂଦାନ ସଫଳ ହେଲା । 

୪୦୨ ଯଶୋଦେହେ ଆୟୁଷ୍ଣାନ୍‌ 


ଶେଷ ଜୀବନ 


ଦୀର୍ଘ ୭୯ ବର୍ଷ କାଳ ସୁସ୍ଥ ନିରାମୟ ଜୀବନ ରାଧାକୃଷ୍ଣବାବୁ ବିତାଇଥଲେ । 
ଅନ୍ୟର ସେବାରେ ବିନିଯୋଗ କରିଥବା ରାଧାକୃଷ୍ଣବାବୁ ଜୀବନର ଶେଷ ସାତ 
ମାସ ଅସୁସ୍ଥ ହୋଇପଡ଼ିଲେ । ସେ ଅସୁସ୍ଥ ଥଲେ ମଧ୍ଯ ଡାକ୍ତରଖାନା ଥିଷଧ ଖାଇବାକୁ 
ମନା କରିଦେଲେ । ଆୟୁର୍ବେଦ ଚିକିତ୍ସାରେ ଚିକିସିତ ହେବାକୁ ସେ ପରିବାର ଲୋକଙ୍କୁ 
ଅନୁରୋଧ କରିଥୁଲେ | ଶେଷରେ ୧୯୮୪ ମସିହା ଫେବୃୟାରୀ ମାସ ୫ ତାରିଖରେ 


ଜୟପୁର ପାତ୍ରସାହିସ୍ଥ ବାସଭବନରେ ସେ ଶେଷ ନିଶ୍ମାସ ତ୍ୟାଗ କଲେ । 


ଶେଷରେ ଏତିକି କୁହାଯାଇପାରେ ଯେ ନିଜ ହାତରେ ନିଜ ଢୋଲ ପିଟା ଶିଖୁ 
ନ ଥବା ଏହି ସତ୍ୟବାଦୀ, ସରଳ, ନିଷ୍ପଟ ମଣିଷ ରାଧାକୃଷ୍ଣ ବିଶ୍ଵାସରାୟ ବଣ 
ମୁଲକର ଆଦିବାସୀ ମଣିଷର ହସଖୁସିପାଇଁ, ଦେଶ ଓ ଜାତିର ମୁକ୍ରିପାଇଁ ଜୀବନର 
ସବୁ କିଛି ଉତ୍ସର୍ଗ କରିଯାଇଛନ୍ତି । ଏ ମାଟିର ପ୍ରତିଟି ସଚ୍ଜୋଟ କର୍ମୀ, ନିଃସ୍ବାର୍ଥପର 
ସଂଗ୍ରାମୀ ମଣିଷର ତ୍ୟାଗ, ତପସ୍ୟା ଓ ସ୍ମ ତିର ପ୍ରତିଲିପିରେ ସେ ସେମିତି ଉଜ୍ଜୀବିତ 
ରହିଛନ୍ତି । ଏ ମାଟିର ସଂଗ୍ରାମ ଇତିହାସର ମାଇଲଖୁଣ୍ଡ ଭାବେ ସମୟ ତାହାଙ୍କୁ 
ଚିହ୍ନିତ କରିଛି । 

ଅଗ୍ରିସ୍ଵାତା 
ମାଳତୀ ଚୌଧୁରୀ 


ଭାରତର ସ୍ଵାଧୀନତା ଆନ୍ଦୋଳନଠାରୁ ଆରମ୍ଭକରି ନାଗରିକ ସ୍ଵାଧୀନତାର 
ଆନ୍ଦୋଳନ ପର୍ଯ୍ୟନ୍ତ ବିଂଶ ଶତାବ୍ଦୀରେ ଓଡ଼ିଶାରେ ଯେତେ ପ୍ରଗତିଶୀଳ ଆନ୍ଦୋଳନ 
ହୋଇଛି, ସବୁଥିରେ ମାଳତୀ ଚୌଧୁରୀ ଅଂଶ ଗ୍ରହଣ କରିଛନ୍ତି । ସେଥୁ ମଧ୍ଯରୁ 
ଅନେକ ଆନ୍ଦୋଳନରେ ହୋଇଛନ୍ତି ମାର୍ଗଦର୍ଶିକା । ବିଦେଶୀ ସ୍ତ୍ରଲରେ ପଢ଼ିବି ନାହିଁ - 
କୈଶୋରରେ ଏହି ଭୀଷ୍ମ ଶପଥ ନେଇଛନ୍ତି । ଓଡ଼ିଶା ମାଟିରେ ବୋହୂ ହୋଇ ପାଦ 
ଦେଉ ଦେଉ ସମାଜସେବା ଓ ସ୍ଵାଧୀନତା ଆନ୍ଦୋଳନରେ ଝାସ ଦେଇଛନ୍ତି । ଏହା 
ପରେ ପରେ ସମାଜବାଦ ଆନ୍ଦୋଳନ, ଚାଷୀ ଆନ୍ଦୋଳନ, ପ୍ରଜାମଣ୍ଡଳ ଆନ୍ଦୋଳନ, 
ସର୍ବୋଦୟ ଆନ୍ଦୋଳନ, ସ୍ଵାଧ୍ଵକାର ସୁରକ୍ଷା ଆନ୍ଦୋଳନ - ସବୁ କ୍ଷେତ୍ରରେ ହୋଇଛନ୍ତି 
ଅଗ୍ରଣୀ ସୈନିକା । ପୁଣି ତାଙ୍କ ଦରଦୀ ଆତ୍ମା ଦୁନିଆର ସବୁ ଦୁଃଖୀ ଦରିଦ୍ର, 
ନିଷ୍ପେଷିତ ଲୋକଙ୍କପାଇଁ ଉନ୍ମୁକ୍ତ ଥଲା । ଏକ ପାଖରେ ନିଷ୍କର ସତ୍ୟର ସାଧନା 
ଥିଲାବେଳେ, ଅନ୍ୟ ପାଖରେ ଥୁଲା ଚିର ଆନନ୍ଦମୟୀ କଳାର ସାଧନା । ବାସ୍ତବିକ 
ସେ ଥୁଲେ ସତ୍ବ ଚିତ -ଆନନ୍ଦର ଏକ ବିଚିତ୍ର ସମାବେଶ । 

୪୦୪ ଯଶୋଦେହେ ଆୟୁଷ୍ଣାନ୍‌ 


ମାଳତୀଦେବୀ ୧୯୦୪ ମସିହା ଜୁଲାଇ ମାସ ୨୬ ତାରିଖରେ ବିହାର 
ପ୍ରଦେଶର ପାଟଣାଠାରେ ଜନ୍ମଗ୍ରହଣ କରିଥଲେ । ତାଙ୍କ ପିତା କୁମୁଦନାଥ ସେନ 
ଥିଲେ ଜଣେ ଖ୍ୟାତନାମା ବାରିଷ୍ଟର । ସେ ପ୍ରଥମେ ପାଟଣା ହାଇକୋର୍ଟ ଓ ପରେ 
କଲିକତା ହାଇକୋର୍ଟରେ ଓକିଲାତି କଲେ । ମାତା ସ୍ବେହଲତା ଥୁଲେ ସେ କାଳର 
ଆଇ.ସି.ଏସ୍‌. ବିହାରୀଲାଲ ଗୁପ୍ତଙ୍କ କନ୍ୟା । ମାଳତୀ ଓରଫ ମିନୁ ସେନ ଥୁଲେ 
ସେମାନଙ୍କର କନିଷ୍ଠା କନ୍ୟା । ତିନି ବର୍ଷର ଶିଶୁ ଥଲାବେଳେ ତାଙ୍କ ପିତାଙ୍କର ଅକାଳ 
ବିୟୋଗ ହେଲା । ମାତା ଶିକ୍ଷକତା କରି ସନ୍ତାନମାନଙ୍କୁ ମଣିଷ କରିବାକୁ ଲାଗିଲେ । 
ଶିକ୍ଷୀ 

ମିନୁ କ୍ରମେ ବଡ଼ ହେଲେ । ସେ କଲିକତାର ବେଥୂନ ସ୍ତ୍ରଲରେ ଭର୍ଭି ହେଲେ । 
ମାତା ସେଠାରେ ଶିକ୍ଷୟିତ୍ରୀ ଥାଆନ୍ତି । ୧୯ ୨୦ ମସିହା | ମାଟ୍ରିକ ପରୀକ୍ଷା ଅଳ୍ପ ଦିନ 
ଥାଏ । ଗାନ୍ଧିଜୀଙ୍କର ଅସହଯୋଗ ଆନ୍ଦୋଳନରେ ଅନୁପ୍ରାଣିତ ହୋଇ ମିନୁ ବିଦେଶୀ 
ପାଠ ପଢ଼ିବେ ନାହିଁ ବୋଲି ଜିଦ ଧରି ବସିଲେ ! ପାଠପଢ଼ା ଛାଡ଼ି ରଙ୍ଗପୁରରେ 
ଥିବା କକାଙ୍କ ଘରକୁ ଚାଲିଗଲେ । ମାତା କିନ୍ତୁ ବାଧ୍ୟ କରି ଅଣାଇ ପରୀକ୍ଷା 
ଦିଆଇଲେ । ମିନୁ ମଧ୍ଯ ପ୍ରଥମ ଶ୍ରେଣୀରେ ମାଟ୍ରିକ ପାସ କଲେ । 


ସମସ୍ୟାର ଅନ୍ତ ସେତିକିରେ ହେଲା ନାହିଁ । ମିନୁ ସରକାରୀ କଲେଜରେ 
ପଢ଼ିବେ ନାହିଁ ବୋଲି ଜିଦ୍‌ ଧରି ବସିଲେ । ସେତେବେଳକୁ ବିଶ୍ଵକବି ରବୀନ୍ଦ୍ରନାଥ 
ଶାନ୍ତିନିକେତନ ନାମକ ଏକ ଜାତୀୟ ଅନୁଷ୍ଠାନ ଖୋଲି ନୂତନ ପଦ୍ଧତିରେ ଶିକ୍ଷାଦାନ 
ଆରମ୍ଭ କରିଥୁଲେ | ମିନୁ ଶାନ୍ତିନିକେତନରେ ପଢ଼ିବାପାଇଁ ଲଗାଇଲେ । ମା'ଙ୍କର 
ପରାମର୍ଶକ୍ରମେ ମିନୁ ସେଠାରେ ପଢ଼ିବାପାଇଁ ଗୁରୁଦେବ ରବାନ୍ଦ୍ରନାଥଙ୍କ ପାଖକୁ 
ପତ୍ର ଲେଖୁଲେ । ମାତ୍ର ସେତେବେଳକୁ ବଡ଼ଝିଅମାନଙ୍କର ରହିବାପାଇଁ ବ୍ୟବସ୍ଥା 
ହୋଇ ନ ଥାଏ | ମାତା ସ୍ବେହଲତା ଯଦି ଛାତ୍ରୀନିବାସର ସୁପରିଣ୍ଡେଣ୍ଡେଣ୍ଟ ହେବାପାଇଁ 
ରାଜି ହୁଅନ୍ତି, ତେବେ ମିନୁଙ୍କୁ ସେଠାରେ ଭର୍ଭି କରାଯିବ ବୋଲି କବିଗୁରୁ ଉତ୍ତର 
ଦେଲେ । ସ୍ବେହଲତା ସେ ପ୍ରସ୍ତାବରେ ରାଜି ହେଲେ । ମିନୁ ମଧ୍ଯ ଶାନ୍ତିନିକେତନରେ 
ନାମ ଲେଖାଇଲେ । 

ମାଳତୀ ସେନ ଜ୍ଞାନୀ ଅଧ୍ଯାପକମାନଙ୍କଠାରୁ ଶିକ୍ଷା ଲାଭ ସହିତ 
ଦେବେନ୍ଦ୍ରନାଥଙ୍କଠାରୁ ରବୀନ୍ଦ୍ର ସଙ୍ଗୀତ, ମହାରାଷ୍ଟ୍ରର ଭୀମ ରାଓ ଶାସ୍ତ୍ରୀଙ୍କଠାରୁ ଶାସ୍ତ୍ରୀୟ 
ସଙ୍ଗୀତ ପ୍ରଭୁତି ଶିକ୍ଷା କଲେ । ବୀଣାବାଦନ ଶ୍ରେଣୀରେ ମଧ୍ଯ ସେ ନିୟମିତ ଭାବେ 
ଯୋଗ ଦେଲେ । ଅଭିନୟ କ୍ଷେତ୍ରରେ ମଧ୍ଯ ତାଙ୍କର ପାରଦର୍ଶିତା ଥୁଲା । ରବୀନ୍ଦ୍ରନାଥଙ୍କ 
ରଚିତ ‘ନଟୀର ପୂଜା'ରେ ରାଣୀ ଲୋକେଶ୍ଵରୀ ଭୂମିକାରେ ସେ ଅଭିନୟ କରିଥୁଲେ ! 

ମାଳତୀ ଚୌଧୁରୀ ୪୦୫ 


ବିବାହ 

୧୯୨୭ ମସିହାରେ ନବକୃଷ୍ଣ ଚୌଧୁରୀ ଗ୍ରାମ୍ୟ ଅର୍ଥନୀତି ବିଷୟରେ 
ଅଧ୍ଯୟନପାଇଁ ଶାନ୍ତିନିକେତନ ଗଲେ । ସେଠାରେ ମାଳତୀ ସେନଙ୍କ ସହିତ ପରିଚୟ 
ହେଲା । ବିଚାରର ସାମଞ୍ଜସ୍ୟ ହେତୁ ଉଭୟେ ପରସ୍ପର ପ୍ରତି ଆକୃଷ୍ଠ ହେଲେ । 
କ୍ରମେ ଘନିଷ୍ଠତା ହେଲା । ଉଭୟେ ଶେଷରେ ବିବାହ କରିବାପାଇଁ ସ୍ଥିର କଲେ । 


ମାଳତୀ ସେନ ଅଣଓଡ଼ିଆ ଥୁଲେ । ପୁଣି ବ୍ରାହ୍ମ ପରିବାରର କନ୍ୟା ଥୁଲେ | 
ନବକ୍ରଷ୍ଣ ଖାନ୍ଦାନ କରଣ ପରିବାରରୁ ଆସିଥଲେ । ସମଗ୍ର କରଣ ସମାଜ ଏ 
ପ୍ରସ୍ତାବର ଘୋର ବିରୋଧ କଲା | ନବବାବ୍ରଙ୍କ ମାତା ରକ୍ଷଣଶୀଳା ଥଲେ । ସେ ଏ 
ପ୍ରସ୍ତାବର ତୀବ୍ର ବିରୋଧ କଲେ । ତା'ର କାରଣ ହେଲା ଯେ ପୁଅ ଯାହାକୁ ବିବାହ 
କରିବାକୁ ସ୍ଥିର କରିଛି, ସେ ହେଉଛି ବିଧବା । ଏ ବିବାହ ନ କରାଇଦେବାପାଇଁ ସେ 
ନାନା ଉପାୟ କଲେ | ମାତ୍ର ଜ୍ୟେଷ୍ଠପୁତ୍ର ଗୋପବନ୍ଧୁ ଓ ମାମୁଙ୍କ ଉଦ୍ୟମରେ ଶେଷରେ 
ସେ ଏ ବିବାହରେ ରାଜି ହେଲେ । ୧୯୨୭ ମସିହା ଜୁଲାଇ ମାସରେ କଲିକତାରେ 
ନିରାଡ଼ମ୍ବର ଭାବରେ ଏ ବିବାହ ସମ୍ପନ୍ ହେଲା । 


ମାଳତୀ ଦେବୀ ବୋହୂ ହୋଇ ଆସିଲା ପରେ ପରିବାରରେ ସାଂସ୍କୃତିକ 
ଶ୍ରୀବୃଦ୍ଧି ହେଲା । ମାଳତୀ ଦେବୀ ପ୍ରାତଃ ଓ ସନ୍ଧ୍ଯା କାଳରେ ସୁମଧୁର ସ୍ଵରରେ 
ବୀଣାବାଦନ କରୁଥଲେ । ସମସ୍ତେ ସେଥୁରେ ମୂଗ୍ଧ ହୋଇପଡୁଥଲେ । ମାଳତୀ 
ଦେବୀ ତାଙ୍କର କର୍ମ ନିପୁଣତା, ସହନଶୀଳତା ଓ ମଧୁର ବ୍ୟବହାରଦ୍ଧାରା ସମସ୍ତଙ୍କର 
ଶ୍ରଦ୍ଧା ଓ ସ୍ପେହଭାଜନ ହୋଇପାରିଲେ । କାଳକ୍ରମେ ରକ୍ଷଣଶୀଳା ଶାଶୂଙ୍କର ହୃଦୟ 
ମଧ୍ଯ ତରଳିଗଲା । 

୧୯୨୮ ମସିହା ଜୁନ ମାସ ୮ ତାରିଖରେ ପ୍ରଥମ କନ୍ୟା ଉତ୍ତରା ( ବୁବୁ)ର 
ଜନ୍ମ ହେଲା । 

କିଛିଦିନ ପରେ ନବବାବୁ ମାଳତୀଦେବୀ ଓ ବୃବୁଙ୍କୁ ଧରି ଅଣଖୁଆ ଗଲେ । 
ସେଠାରେ ସେ ବର୍ଷକ ପୂର୍ବରୁ ଚାଷଜମିରେ ଚାଷ ଆରମ୍ଭ କରିଥଲେ । ସେଠାରେ 
ଛୋଟ ଘରଟିଏ ମଧ୍ଯ ଥଲା । ସେଠାରେ ସେମାନେ ରହି ନୂଆ ଧରଣର ଚାଷ 
ଆରମ୍ଭ କଲେ । ଫାର୍ମ ଆଖୁ ବୁଣି ନୂଆ ଧରଣର ଗୁଡ଼ ରାନ୍ଧିଲେ । ବିଲାତିଆଳୁ, 
ବିଲାତିବାଇଗଣ ଏବଂ କୋବି ଚାଷ ଆରମ୍ଭ କଲେ । ଗ୍ରାମ ଲୋକଙ୍କୁ ପନିପରିବା 
ଦେଇ ତା” ବଦଳରେ ଅନ୍ୟ ଜିନିଷ ଆଣିଲେ ! ଗ୍ରାମ ଲୋକଙ୍କ ସହିତ ସମ୍ପର୍କ 
ଗଢ଼ିଉଠିଲା । ପାଖରେ ମୁସଲମାନ ବସ୍ତି ଓ ହରିଜନ ବସ୍ତି ଥଲା । ମାଳତୀ ଦେବୀଙ୍କର 
ବାଛବିଚାର ନ ଥଲା । ସେ ସେମାନଙ୍କ ସହିତ ଚାଷ ଜମିରେ କାମ କରୁଥଲେ । 

୪୦୬ ଯଶୋଦେହେ ଆୟୁଷ୍ମାନ୍‌ 


ରାତ୍ରବେଳା ସେମାନଙ୍କ ପିଲାଙ୍କୁ ପାଠ ପଢ଼ାଉଥଲେ | ଉଭୟେ ସ୍ଵାମୀ ସ୍ତ୍ରୀ ସେମାନଙ୍କ 
ଘରେ ଖାଉଥିଲେ | ଛୁଆଁଛୁତି ପ୍ରଭୁତି ଛାଡ଼ିବାକୁ ବୁଝାଉଥୁଲେ | ଗାନ୍ଧିଜୀଙ୍କ ଅସ୍କୃଶ୍ୟତା 
ନିବାରଣ କାର୍ଯ୍ୟକ୍ରମ ଆରମ୍ଭ ହେବାର ବହୁପୂର୍ବରୁ ନବବାବୁ ଓ ମାଳତୀ ଦେବୀ 
ଏହିଭଳି ସମାଜ -ସଂସ୍କାର କାର୍ଯ୍ୟ ଆରମ୍ଭ କରିଦେଇଥଲେ । ଏତେବଡ଼ ଜମିଦାର 
ଘର ପୂଅ ବୋହୂ ହେଲେ ମଧ୍ଯ ସେମାନେ ଯେଉଁଭଳି ଚାଷୀ ଓ ମୂଲିଆଙ୍କ ସହିତ 
ମିଶୁଥଲେ, ତାହା ସମସ୍ତଙ୍କୁ ଆଶ୍ଚର୍ଯ୍ୟ କରିପକାଉଥୁଲା । ସେମାନେ ମଧ୍ଯ ନବବାବୁ 
ଓ ମାଳତୀ ଦେବୀଙ୍କ ଆଡ଼କୁ ଟାଣି ହୋଇ ଆସୁଥଲେ । 


ଲବଣ ସତ୍ୟାଗ୍ରହ 

୧୯୩୦ ମସିହାରେ ଗାନ୍ଧିଜୀଙ୍କ ଆହ୍ବାନରେ ଲବଣ ସତ୍ଯାଗ୍ରହ ଆରମ୍ଭ 
ହେଲା । ଓଡ଼ିଶାରେ ଏହି ସତ୍ୟାଗ୍ରହର ନେତୃତ୍ଵ ନେଇ ଗୋପବନ୍ଧୁ ଚୌଧୁରୀ 
ଜେଲ ଗଲେ । ନବବାବୁ ମଧ୍ଯ ଚୌକିଦାରୀ ଟିକସ ବନ୍ଦ ଆନ୍ଦୋଳନର ନେତୁୃତ୍ସ 
ନେଇ ଗିରଫ ହେଲେ । ମାଳତୀଦେବୀ ବଡ଼ଯାଆ ରମାଦେବୀଙ୍କୁ ସାଙ୍ଗରେ ଧରି 
ସତ୍ୟାଗ୍ରହ ସ୍ଥାନକୁ ବାହାରି ପଡ଼ିଲେ । ପ୍ରଥମେ ସେମାନେ ଇଞ୍ଡ଼ି ଯାଇ ଲୁଣ 
ମାରିଲେ । ଶ୍ରୀଜଙ୍ଗ, ରସାଳପୂର ଓ କୁଜଙ୍ଗ ପ୍ରଭୁତି ସମୁଦ୍ର ତଟବର୍ଭୀ ଅଞ୍ଚଳରେ 
ମହିଳାମାନଙ୍କୁ ସଙ୍ଗଠିତ କରି ଆଇନଭଙ୍ଗ କରିବାର ଯୋଜନା କରି ସେ ଅଞ୍ଚଳରେ 
ଗସ୍ତ କଲେ । ସେମାନେ ଗାଁକୁ ଗାଁ ବୁଲି ମହିଳାମାନଙ୍କୁ ସଂଗଠିତ କଲେ । 
ମାଳତୀଦେବୀ ଗାଁ ଦାଣ୍ଡରେ ବା ଗଛମୂଳରେ ଠିଆ ହୋଇ ସ୍ଵଭାବସୁଲଭ ସୁଲଳିତ 
ସ୍ଵରରେ ଜାତୀୟ ସଙ୍ଗୀତ ଗାଉଥଲେ | ଲୋକେ ଜମା ହୋଇଗଲେ ସତ୍ୟାଗ୍ରହରେ 
ଯୋଗ ଦେବାକୁ କହୁଥିଲେ । ତାଙ୍କର ଭାଷଣ ଏପରି ପ୍ରଭାବଶାଳୀ ହେଉଥଲା 
ଯେ ଶହ ଶହ ସ୍ତ୍ରୀଲୋକ ଟୋକେଇ, ପାଚିଆ ଧରି ଲୁଣ ମାରିବାକୁ ବାହାରି 
ଆସୁଥଲେ । ମାଳତୀ ଦେବୀ ପୋଡ଼ା ନଇରେ ଓ ରମାଦେବୀ ଗଣ୍ଡକୀ ନଲରେ 
ଲୁଣ ମାରିଲେ । ସେତେବେଳେ ଏସ୍‌.ଡି.ଓ. ଥିଲେ ମାଧବଚନ୍ଦୁ ମିଶ୍ର । ସେ କଡ଼ା 
ଅଫିସର ଥଲେ । ଏ ଘଟଣାରେ ସେ ଚିନ୍ତିତ ହୋଇପଡ଼ିଲେ । ସେଥୁରେ ବାଧା 
ଦେବାପାଇଁ ଘୋଡ଼ାରେ ଚଢ଼ି ଗାଁକୁ ଗାଁ ବୁଲୁଥାନ୍ତି । ମାତ୍ର ମାଳତୀଦେବୀ ପ୍ରଭୃତିଙ୍କ 
ଲୁଣମରାକୁ ବନ୍ଦ କରିପାରୁ ନ ଥାନ୍ତି । ସେ ଲୁଣମରା ସ୍ଥାନରେ ପହଞ୍ଚଲା ବେଳକୁ 
ମାଳତୀଦେବୀ ଲୁଣ ମାରିସାରି ଚାଲିଯାଇଥାଆନ୍ତି । ସେ ନିରାଶ ହୋଇ ଫେରିବା 
ବେଳକୁ ଗାଁ ଦାଣ୍ଡରେ ପିଲାଏ ବୋଲନ୍ତି - 


 ମାଧୂଆ ନନା 
ଲୁଣ ମରା ହେଲା, ପଛକୁ ଅନା ।” 

ମାଳତୀ ଚୌଧୁରୀ ୪୦୭ 


ଥରେ ମାଧବବାବୁ ଗାଁ ଦାଣ୍ଡରେ ଘୋଡ଼ାରେ ଯାଉଥୂଲାବେଳେ ଦୂରରେ 
ମାଳତୀଦେବୀ ଏକ ବିରାଟ ମହିଳା ସତ୍ୟାଗ୍ରହୀଙ୍କୁ ନେଇ ଲୁଣ ଚଟାଣ ଆଡ଼କୁ 
ଯାଉଥୁବାର ଦେଖ୍ଲେ | ସେ କ୍ରୋଧାନ୍ଵିତ ହୋଇ ଏକ ଅଶାଳୀନ ମନ୍ତବ୍ୟ ଦେଲେ । 
ମାଳତୀ ଦେବୀ ଝଟକିଯାଇ ଘୋଡ଼ାର ଲଗାମ ଧରି ଅଟକାଇଲେ ଓ ଜଣେ 
ଉଚ୍ଚପଦସ୍ଥ କର୍ମଚାରୀ ହୋଇ ଏପରି ଅଶାଳୀନ ମନ୍ତବ୍ୟ ଦେବାରୁ ବିରତ 
ହେବାପାଇଁ କହିଲେ । ଏସ୍‌ ଡି.ଓ. ଘୋଡ଼ାରୁ ତଳକୁ ଓହ୍ଲାଇଲେ ଓ କ୍ଷମା ମାଗିଲେ | 
ମାଳତୀ ଦେବୀ ଯେ କେଡ଼େ ସାହସୀ ଓ ନିଭୀକ ହୋଇପାରନ୍ତି, ଏହା ତା'ର 
ପ୍ରମାଣ ଦିଏ । 


ବର୍ଷାଦିନ ଆରମ୍ଭ ହୋଇଯିବାରୁ ଲୁଣମରା ବନ୍ଦ ହେଲା । ମାଳତୀ ଦେବୀ ନିଶା 
ନିବାରଣ ଓ ବିଲାତୀ ଲୁଗା ବର୍ଜନ କରିବା ଦିଗରେ ଲାଗିପଡ଼ିଲେ । ଗାନ୍ଧିଜୀଙ୍କ 
ଡାକରାରେ ବହୁ ଛାତ୍ର ସ୍ତ୍ୁଲ କଲେଜ ଛାଡ଼ି ସତ୍ୟାଗ୍ରହରେ ଯୋଗ ଦେଲେ। ଏହି 
ସତ୍ୟାଗ୍ରହୀମାନଙ୍କୁ ‘ବାନର ସେନା' କୁହାଯାଉଥୁଲା । ସେମାନେ ମାଳତୀ ଦେବୀଙ୍କ 
ହେଲେ ପ୍ରଥମ ବାହିନୀ । ସେମାନଙ୍କୁ ଜେଲ ପଠାଇବା ନିୟମ ନ ଥବାରୁ ଶାରୀରିକ 
ନିର୍ଯାତନା ଦିଆଯାଉଥୁଲା । ଦେହରେ, ହାତରେ ବେତମାଡ଼ ହେଉଥିଲା | ପିଲାଙ୍କ 
ହାତ ଫାଟି ଘାଆ ହୋଇଯାଉଥୁଲା । ମାଳତୀ ଦେବୀ ଓ ରମାଦେବୀ ସେ ସ୍ଥାନରେ 
ମଲମ ଲଗାଇ ବ୍ୟାଶଣ୍ଡେଜ କରୁଥିଲେ । ଘାଆ ଶୁଖୁଥୂଲେ ପୁଣି ପିକେଟିଂ ଚାଲୁଥିଲା । 
ମାଳତୀଦେବୀଙ୍କ ଆହ୍ବାନରେ ଅନେକ ଝିଅ ବୋହୂ ଘରକୋଣରୁ ବାହାରିଆସି 
ସତ୍ୟାଗ୍ରହରେ ଯୋଗ ଦେଲେ । ମାଳତୀଦେବୀ ସେମାନଙ୍କୁ ଧରି ବିଲାତୀ 
ଲୁଗାଦୋକାନ, ମଦ ଅଫିମ ଦୋକାନ, ଗଞ୍ଜେଇ ଦୋକାନ ଆଗରେ ପିକେଟିଂ 
କଲେ । ସେ ସେଥର ନେତୃତ୍ଵ ନେଉଥିଲେ । ମାଳତୀ ଦେବୀ ନିଜେ କାନ୍ଧରେ 
ଖଦିବସ୍ତ୍ର ପକାଇ ତାହାକୁ ଗଳିକନ୍ଦିରେ ବିକ୍ରି କଲେ । ଦୃଢ଼ ସଙ୍ଗଠନ, ଅସାଧାରଣ 
ମନୋବଳ ଓ ନିଷ୍ଠାପର ଉଦ୍ୟମ ଫଳରେ ଅଭୂତପୂର୍ବ ସଫଳତା ଲାଭ କଲେ । 
କଟକ ସହରରେ ବିଲାତୀ ଲୁଗା ବିକ୍ରି ପ୍ରାୟ ବନ୍ଦ ହୋଇଗଲା | ମଦ, ଗଞ୍ଜେଇ ଓ 
ଅଫିମଦୋକାନ ଆଗରେ ତାଲା ଝୁଲିଲା । ମାଳତୀ ଦେବୀଙ୍କ ସେ ସମୟର ତେଜ 
ଦେଖ୍‌ କଟକ ସହରର ଲୋକେ ତାଙ୍କୁ ‘କଟକଚଣ୍ଡୀ' ଆଖ୍ୟା ଦେଲେ । 

୧୯୩୦ ମସିହା ସେପ୍ନେମ୍ବର ମାସ ୨୦ ତାରିଖରେ ମାଳତୀ ଦେବୀ ଭୋଟ 
ଗ୍ରହଣ କେନ୍ଦ୍ରରେ ପିକେଟିଂ କରି ଗିରଫ ହେଲେ । ବିଚାର ପରେ ତାଙ୍କୁ ଛଅ ମାସ 
କାରାଦଣ୍ଡ ହେଲା । ଦୁଇ ବର୍ଷ ଚାରି ମାସର ଝିଅ ଉତ୍ତରାକୁ ଧରି ମାଳତୀଦେବୀ 
ଭାଗଲପୁର କେନ୍ଦ୍ର କେଲରେ ରହିଲେ । 

୪୦୮ ଯଶୋଦେହେ ଆଯୟୁଷ୍ମାନ୍‌ 


ଜେଲ ଭିତରେ ଥାଇ ମାଳତୀଦେବୀ ଗୀତ ବୋଲୁଥଲେ 


' ଜେଲଖାନା ଆମ ମୁକତି ମଣ୍ଡପ 
ହାଜତ ଧରମଶାଳା 
ଚବିଶ ପ୍ରହରୀ କୀଉଁନ ଚାଲିଛି 


ଚାଲିଛି ସ୍ଵରାଜ୍ୟ ପାଲା ହେ । 
x x x x 
ପୁଣି ଗାଉଥୂଲେ 
“ * ତ୍ରେତୟାରେ ଆମେ ରାବଣ ନାଶିଲୁ 
ଦ୍ଵାପରେ ନାଶିଲୁ କଂସ 
ହେ ଆମେ ଚଇତନ ଭକ୍ତ” 


ଗାନ୍ଧୀ-ଇରଉଇନ ଚୃକ୍ତି ଫଳରେ ବନ୍ଦୀମାନେ ମୁକ୍ତ ହେଲେ । ମାଳତୀଦେବୀ 
ମଧ୍ଯ ଭାଗଲପୁର ଜେଲରୁ ଖଲାସ ହେଲେ | 


ପୁଣି କାରାବରଣ 


କରାଚୀ କଂଗ୍ରେସର ପରବର୍ଉୀ ଅଧ୍ୟବେଶନ ଓଡ଼ିଶାରେ ହେବାପାଇଁ ସ୍ଥିର 
ହେଲା । କଂଗ୍ରେସ ଅଧ୍ବବେଶନପାଇଁ ସ୍ବେଚ୍ଥାସେବକ ଓ ସ୍ବେଚ୍ଛାସେବିକାଙ୍କର 
ଆବଶ୍ୟକତା ଥବା ଦୃଷ୍ଟିରୁ ହିନ୍ଦୁସ୍ଥାନୀ ସେବା ଦଳ ତର୍ାବଧାନରେ ଏକ ତାଲିମ 
କେନ୍ଦ୍ର ଖୋଲାଗଲା । ମାଳତୀ ଦେବୀ ସେଥୁରେ ତାଲିମ ନେଲେ । ସେ ଚାନ୍ଦା 
ସଂଗ୍ରହ କାର୍ଯ୍ୟରେ ମଧ୍ଯ ଲାଗିପଡ଼ିଲେ । ମାତ୍ର ଗାନ୍ଧିଜୀ ଗୋଲଟେବୁଲ ବୈଠକରୁ 
ବିଫଳ ହୋଇ ଫେରିଲେ । କଂଗ୍ରେସକୁ ବେଆଇନ ଘୋଷଣା କରାଗଲା । ମାଳତୀ 
ଦେବୀ ପୁଣି ଗିରଫ ହେଲେ ଓ ସ୍ବାମୀଙ୍କ ସହ ହଜାରିବାଗ ଜେଲକୁ ଗଲେ । 
କୋଳରେ ଥାଏ ଚାରି ମାସର ପୁଅ ବିନାୟକ । ଜେଲରେ ପୁରୁଷ ଓ ସ୍ତ୍ରୀ ଅଲଗା 
ଥାଆନ୍ତି । ତେବେ ନବବାବୁ ଓ ମାଳତୀ ଦେବୀଙ୍କର ଦେଖାସାକ୍ଷାତ ପନ୍ଦର ଦିନରେ 
ଥରେ ହେଉଥଲା । ଜେଲ ମିଆଦ ସରିବା ପରେ ମାଳତୀଦେବୀ ଖଲାସ ହେଲେ | 


ହରିଜନ ଆନ୍ଦୋଳନ 


୧୯୩୨ ମସିହାରେ ଗାନ୍ଧିଜୀ ସତ୍ୟାଗ୍ରହ ଆନ୍ଦୋଳନ ବନ୍ଦ ରଖୁଲେ । କେବଳ 
ହରିଜନ ସେବାରେ ସେ ନିଜକୁ ନିୟୋଜିତ କଲେ । ମାଳତୀ ଦେବୀ ସେତେବେଳେ 


Digitized by srujanika@gmail.com 


ମାଳତୀ ଚୌଧୁରୀ ୪୦୯ 


ସାହିମାନଙ୍କରେ ବୁଲି ବୁଲି ଅସ୍ୃଶ୍ୟତା ବିରୋଧରେ ଲୋକଙ୍କୁ ବୁଝାଉଥୁଲେ । ଏହା 
ଏକ ପାପ ବୋଲି କହୁଥିଲେ । ସେ ଗୀତ ବୋଲୁଥଲେ - 


“ଏ ପୁଣ୍ୟ ଭୂମିରେ ଅଛୁଆଁ ଶବଦ 

ଶୁଣା ନାହିଁ ଆଉ ଭାଇରେ 
ଅଧମ କୁକୁର ଠାରୁ କେଭେ ହୀନ 

ମଣିଷ ଜାତି ନୁହଁରେ । 


ସମାଜବାଦୀ ଆନ୍ଦୋଳନ 

ସମାଜବାଦ ଚିନ୍ତା ଓ କାର୍ଯ୍ୟରେ ନବବାବୁ ଥିଲେ ପଥପ୍ରଦର୍ଶକ । ସେ ନାନା 
ପୁସ୍ତକ ପଢ଼ୁଥୁଲେ ଓ ଅନ୍ୟମାନଙ୍କ ସହିତ ଆଲୋଚନା କରୁଥୁଲେ | ତାଙ୍କର ହୃଦବୋଧ 
ହେଲା ଯେ ଦେଶର ସ୍ଵାଧୀନତା ଆଣିବା ନିମନ୍ତେ କେବଳ ଲୁଣମରା ବା ଟିକସ ବନ୍ଦ 
ଆନ୍ଦୋଳନ ଯଥେଷ୍ଟ ନୁହେଁ । ଲୋକଙ୍କୁ ଏକ ଆନ୍ଦୋଳନ ମଧ୍ଯକୁ ଟାଣିଆଣିବା 
ଦରକାର ଓ ସେଥୁପାଇଁ ଉପଯୁକ୍ତ ସଙ୍ଗଠନ ଲୋଡ଼ା ବୋଲି ସେ ଉପଲବ୍‌ଧୂ କଲେ । 
ସେଭଳି ସଙ୍ଗଠନ ଭାରତରେ ଆଉ କେଉଁଠି ହେବା ପୂର୍ବରୁ ୧୯୩୩ ମସିହାରେ 
ଜନ୍ମ ନେଲା “ଉତ୍କଳ କଂଗ୍ରେସ ସାମ୍ୟବାଦୀ କର୍ମୀ ସଂଘ” । ସାମାଜିକ ତଥା 
ଆର୍ଥନୀତିକ ବିପ୍ଲବ ଆଣିବା ହେଲା ଏହାର ଲକ୍ଷ୍ୟ । ଏହି ବୈଠକରେ ପାର୍ଟିର 
ସଦସ୍ୟମାନେ ବ୍ୟକ୍ତିଗତ ସମ୍ପତ୍ତି ରଖ୍‌ବେ ନାହିଁ ବୋଲି ନିଷ୍ଠଭ୍ତି ନେଲେ । ଏହି ନିଷ୍ପରି 
ଅନୁଯାୟୀ ମାଳତୀଦେବୀ ନିଜର ସମସ୍ତ ଅଳଙ୍କାର ( ଯାହାର କି ଆଜିର ମୂଲ୍ୟ 
ପ୍ରାୟ ଦଶ ଲକ୍ଷ ଟଙ୍କା ହେବ ) ପାଟିକୁ ଦାନ କଲେ | 

ଏହି ବୈଠକ ଶେଷ ହେଲା ପରେ ମାଳତୀ ଦେବୀ ରବୀନ୍ଦ୍ରନାଥଙ୍କର ‘ ଆମାଦେର 
ଯାତ୍ରା ହଲୋ ସୁରୁ” ଗୀତଟି ଗାନ କରିଥୁଲେ | 

ଅଳଙ୍କାର ବିକ୍ରିଲନ୍ତ ଅର୍ଥରେ ପାର୍ଟିର ମୁଖପତ୍ର ‘ସାରଥ୍‌' ପ୍ରକାଶିତ ହେଲା । 
୧୯୩୩ ମସିହା ମେ ମାସରେ ଏହାର ପ୍ରଥମ ସଂଖ୍ୟା ଆତ୍ମପ୍ରକାଶ କଲା । ଉଗ୍ର 
ସମାଜବାଦୀ ଚେତନା ବହନ କରୁଥ୍‌ବା ଏହା ଥୁଲା ଓଡ଼ିଶାର ପ୍ରଥମ ପତ୍ରିକା । 

‘ସାରଥ୍‌'ର ପ୍ରକାଶନ ପରେ ସମାଜବାଦ ବିଷୟରେ ଆଲୋଚନା ଚାଲିଲା । 
କ୍ରମେ ବହୁ ଯୁବକ ଓ ଛାତ୍ର ଏଥ୍‌ପ୍ରତି ଆକର୍ଷିତ ହେଲେ । ଉତ୍କଳ କଂଗ୍ରେସ ସାମ୍ୟବାଦୀ 
କର୍ମୀ ସଂଘର ବି ପ୍ରସାର ହେଲା ! ବିଧୂବଦ୍ଧ ଏକ ପ୍ରାଦେଶିକ ସମ୍ମିଳନୀ ଗଢ଼ାଗଲା । 
ନବବାବୁ ଏହାର ସାଧାରଣ ସମ୍ପାଦକ ହେଲେ । ମାଳତୀଦେବୀ ଏହାର କୋଷାଦଧ୍ଯକ୍ଷ 
ରହିଲେ । 

୪୧୦ ଯଶୋଦେହେ ଆୟୁଷ୍ଣାନ୍‌ 


ଗାନ୍ଧିଜୀଙ୍କ ସହ ଭେଟ 

୧୯୩୪ ମସିହାରେ ଗାନ୍ଧିଜୀ ଓଡ଼ିଶା ଗସ୍ତରେ ଆସିଲେ । ପୁରୀରେ 
ହରିଜନମାନଙ୍କୁ ନେଇ ସେ ଶ୍ରୀମନ୍ଦିରରେ ପ୍ରବେଶ କରିବେ ବୋଲି ପ୍ରଚାର ଚାଲିଥାଏ । 
ସେଥପାଇଁ ଅଭ୍ୟଥନା ସମିତି ପୁଲିସ ସୁରକ୍ଷାର ବ୍ୟବସ୍ଥା କରିଥାନ୍ତି । ଗାନ୍ଧିଜୀ ପୁରୀ 
ରେଳ ଷ୍ଷେସନରେ ପହଞ୍ଚିଲେ । ମାତ୍ର ତାଙ୍କ ସୁରକ୍ଷାପାଇଁ ପୋଲିସ ବନ୍ଦୋବସ୍ତ 
ଦେଖୁ ପୁରୀ ଗସ୍ତ ସ୍ଥଗିତ ରଖୁଲେ । ପୂର୍ବ ନିର୍ବାରିତ ସମସ୍ତ କାର୍ଯ୍ୟକ୍ରମ ବାତିଲ 
କରିଦେଲେ । ପୂରୀରୁ ପଦଯାତ୍ରା କରିବେ ବୋଲି ମହାମ୍ମା ଗାନ୍ଧୀ ଘୋଷଣା କଲେ । 
ମାଳତୀ ଦେବୀ ଏ ନିଷ୍ପତ୍ତିର ବିରୋଧ କଲେ । ସେ ଗାନ୍ଧିଜୀଙ୍କୁ ଦାଣ୍ଡମୁକୁନ୍ଦପୁରରେ 
ଭେଟିଲେ ଓ ତାଙ୍କର ମନୋଭାବ ଗାନ୍ଧିଜୀଙ୍କୁ ଜଣାଇଲେ । ଗାନ୍ଧିଜୀ କିନ୍ତୁ ତାଙ୍କ 
ନିଷ୍ଠରି ପରିବର୍ଭନ କରି ନ ଥଲେ । କାର୍ଯ୍ୟକ୍ରମ ବାତିଲ କାହିଁକି କଲେ ତାହା ତାଙ୍କୁ 
ବୁଝାଇଲେ । ମାଳତୀ ଦେବୀଙ୍କ ତେଜ ଦେଖ୍‌ ତାଙ୍କର ନାମ ଦେଲେ ‘ତୋଫାନୀ' । 

ଗାନ୍ଧିଜୀ ସେଠାରୁ କଟକ ଆସିଲେ । କାଠଯୋଡ଼ି ନଦୀ ଆର ପଟେ 
କାଜିପାଟଣାରେ ପହଞ୍ଚଲେ । ସେଠାରେ କଟକବାସୀଙ୍କ ତରଫରୁ ଗାନ୍ଧିଜୀଙ୍କୁ ସମ୍ବର୍ବନା 
ଦିଆଗଲା । ଗାନିଜୀଙ୍କ ପାଦ ମାଳତୀ ଦେବୀ ଧୋଇଦେଇ ତାଙ୍କ ମୁଣ୍ଡବାଳରେ 
ପୋଛିଦେଲେ । ଗାନ୍ଧିଜୀଙ୍କୁ ସ୍ବାଗତ କରି ସେ ରବୀନ୍ଦ୍ରନାଥଙ୍କ ରଚିତ ଗୀତ ଗାଇଥୂଲେ - 


** ତୋମାର ଆନନ୍ଦ ଏଇ ଏଲୋ 
ଦ୍ଵାରେ ଏଲୋ ଗୋ 
ଓଗୋ ପୁରବାସୀ... 


କୃଷକ ସଙ୍ଗଠନ 


ଓଡ଼ିଶାରେ ବିଶେଷ କଳକାରଖାନା ନ ଥୁଲା । ତେଣୁ ଶ୍ରମିକ ସଂଗଠନ କରିବାର 
ପ୍ରଶ୍ନ ନ ଥୁଲା । ଚାଷୀମାନଙ୍କର ଅବସ୍ଥା କିନ୍ତୁ ଦୟନୀୟ ଥୁଲା | ସେମାନେ ଜମିଦାରଙ୍କ 
ଅନ୍ୟାୟ ଅତ୍ୟାଚାରର ଶିକାର ହେଉଥୁଲେ । ଓଡ଼ିଶାର କୃଷକ ଓ କୃଷିଶ୍ରମିକମାନଙ୍କର 
ଅବସ୍ଥାରେ ଉନ୍ନତି ଆଣିବାପାଇଁ କଂଗ୍ରେସ ସୋସାଲିଷ୍ଟମାନଙ୍କ ପକ୍ଷରୁ କୃଷକ ସଂଗଠନ 
ଗଢ଼ାଗଲା । ସେଥ୍ବରେ ମାଳତୀଦେବୀ ଓ ସୁରେନ୍ଦ୍ରନାଥ ଦ୍ବିବେଦୀ ଯୁଗ୍ଧ ସମ୍ପାଦକ 
ରହିଲେ । ଫଳରେ ଜମିଦାରମାନଙ୍କର ଅତ୍ୟାଚାର ଓ ଶୋଷଣର ମୁକାବିଲା କରିବାକୁ 
ଆଗେଇ ଆସିଲେ । ବେଠି ପ୍ରଭୃତି ଅନ୍ୟାୟ ପାଉଣା ନ ଦେବାକୁ ସ୍ଥିର ହେଲା | 
ଆପଣା ଗଛର ଫଳ ଓ ପୋଖରୀର ମାଛ ଉପରେ ଅଧ୍ବକାରପାଇଁ ଦାବି ହେଲା | 
୧୯୩୭ ମସିହାରେ ଓଡ଼ିଶାରେ କଂଗ୍ରେସ ମନ୍ତ୍ରିମଣ୍ଡଳ କ୍ଷମତାରେ ଥିଲାବେଳେ 

ମାଳତୀ ଚୌଧୁରୀ ୪୧୧ 


ଚାଷୀମାନଙ୍କୁ ଗଛ ଓ ମାଛରେ ଅଧ୍ଵକାର ଦେବାକୁ ଆଇନ ପ୍ରଣୟନ କରାଗଲା । 
ସାହୁକାରମାନେ ରଣ ଉପରେ ନେଉଥୁ୍‌ବା ମନଇଛ୍ଥା ସୁଧକୁ ଆଇନ ଅନୁଯାୟୀ 
ଶତକଡ଼ା ୧୨-୫ ରେ ବାନ୍ଦି ଦିଆଗଲା ! ରଣ ଓ ସୁଧ ମିଶି ସାହୁକାର କେବଳ 
ମୂଳର ଦୁଇ ଗୁଣ ଆଦାୟ କରିପାରିବ ବୋଲି ଆଇନଗତ କଟକଣା ହେଲା । 
ଶସ୍ୟହାନି ହେଲେ ସରକାର ଖଜଣା ଟଙ୍କାକେ ଚାରିଅଣା ଛାଡ଼ କରିବାର ନିୟମ 
କରାଗଲା | ଫଳରେ ଚାଷୀମାନଙ୍କ ମଧ୍ୟରେ ଜାଗରଣ ସୃଷ୍ଟି ହେଲା । ଗାଁଗାଁମାନଙ୍କରେ 
ଚାଷୀ ସଭାମାନ ଗଢ଼ାଗଲା ଓ ଚାଷୀଙ୍କୁ ବୁଝାଇ ଦିଆଗଲା । ଏ ସମସ୍ତ କାର୍ଯ୍ୟରେ 
ମାଳତୀ ଦେବୀଙ୍କର ଅବଦାନ ଥୁଲା ଅତୁଳନୀୟ । 


ସମାଜବାଦୀ ନେତା ସୁରେନ୍ଦ୍ରବଯବୁ ଏ ବିଷୟରେ ଲେଖୁଛନ୍ତି - 
' “ମାଳତୀ ଚୌଧୁରୀ ଜଣେ ଶିକ୍ଷିତା ମହିଳା, ସମ୍ଭାନ୍ତ ବଂଶର । ସେ ନିଜର ସୁଖ 
ସମ୍ଭୋଗ ଛାଡ଼ି ବିଛଣା ନିଜେ ଧରି ଗୀତ ଗାଇ ଚାଷୀଙ୍କୁ ଯେ ମତାଇଲେ ଏବଂ 
ଗୌରାଙ୍ଗ ଚରଣ ଦାସଙ୍କ ସହ ବୁଲିଲେ ଓ ଗାଁରେ ଚାଷୀ ଘରେ ଅତିଥ୍‌ ହୋଇ 
ରହିଲେ, ଏହା ଲୋକଙ୍କ ମନରେ ଅତି ଆପଣାର ଭାବ ସୃଷ୍ଟି କରିଥୁଲା... | ' 


ପ୍ରଜାମଣ୍ଡଳ ଆନ୍ଦୋଳନ ( ଢେଙ୍କାନାଳ ) 


ଓଡ଼ିଶାରେ ମୋଗଲବନ୍ଦି ଓ ଗଡ଼ଜାତରେ ଅଲଗା ଅଲଗା ଶାସନ ଚାଲୁଥୁଲା । 
ଗଡ଼ଜାତରେ ରାଜାମାନେ ଶାସନ କରୁଥିଲେ । କେତେ ଜଣ ରାଜାଙ୍କୁ ଛାଡ଼ିଦେଲେ 
ପ୍ରାୟ ସମସ୍ତେ ଅତ୍ୟାଚାରୀ ଥୁଲେ । ସେଠାର ଲୋକେ ଏକଛ୍ତ୍ରବାଦୀ ରାଜାର 
ଅତ୍ୟାଚାର ଯୋଗୁଁ ଦୁଃଖଦ୍ରର୍ଦଶାରେ କାଳ କଟାଉଥୁଲେ । କୃଷକ ସଙ୍ଗଠନ ହେବା 
ଫଳରେ ପ୍ରଜାମାନେ ଏକାଠି ହେବାକୁ ଲାଗିଲେ । ମାଳତୀ ଦେବୀ ଓ ନବବାବୁ 
ବହୁଦିନୁ ଢେଙ୍କାନାଳ ପ୍ରଜାମାନଙ୍କ ସହିତ ସାଙ୍ଗଠନିକ ସମ୍ପର୍କ ରଖୁଥୁଲେ । ଏ 
ଦିଗରେ ବିଶେଷ ଭୂମିକା ଗ୍ରହଣ କରିଥଲା. କୃଷକ” ଖବରକାଗଜ । ମାଳତୀ 
ଦେବୀ ଏହାର ସମ୍ପାଦିକା ଥିଲେ । ଏହି ପତ୍ରିକାରେ ଢେଙ୍କାନାଳର ଅତ୍ୟାଚାରମୂଳକ 
କାହାଣୀ ବିସ୍ତୃତ ଭାବେ ପ୍ରକାଶ ପାଉଥୁଲା । 

ଗଡ଼ଜାତମାନଙ୍କରେ କଂଗ୍ରେସ ସଙ୍ଗଠନ ଆଦୌ ନ ଥୁଲା । ‘ପ୍ରଜାମଣ୍ଡଳ ' 
ନାମରେ ଯେଉଁ ଆନ୍ଦୋଳନ ଚାଲୁଥିଲା, ତାହାକୁ ସମାଜବାଦୀମାନେ ଚଳାଉଥୁଲେ । 
ବିଶେଷତଃ, ମାଳତୀ ଦେବୀ ଏବଂ ନବବାବୁ ପ୍ରାଣଦେଇ ଏହାକୁ ପରିଚାଳନା 
କରୁଥିଲେ । ଢେଙ୍କାନାଳରେ ଯେଉଁ ବିଶିଷ୍ଟ ନେତାମାନେ ଥଲେ, ସେମାନେ ହେଲେ 
ସାରଙ୍ଗଧର ଦାସ, ମହେଶ୍ବର ସ୍ତୁବାହୁସିଂହ, ବୈଷ୍ଣବ ଚରଣ ପଟ୍ଟନାୟକ ଇତ୍ୟାଦି । 
ସେମାନଙ୍କ ପ୍ରେରଣାର ଉତ୍ସ ଥଲେ - ମାଳତୀ ଦେବୀ ଓ ନବବାବୁ । 

୪୧୨ ଯଶୋଦେହେ ଆୟୁଷ୍ଣାନ୍‌ 


ଢେଙ୍କାନାଳ ଆନ୍ଦୋଳନରେ ଯେତେବେଳେ ଭଙ୍ଗା ପଡ଼ିଆସିଥ୍‌ଲା, 
^ ସତେବେଳେ ନବବାବୁ ଓ ମାଳତୀ ଦେବୀ ମୋଗଲବନ୍ଦି ଅଞ୍ଚଳରୁ ଶହ ଶହ 
ଲୋକଙ୍କୁ ସତ୍ୟାଗ୍ରହୀମାନଙ୍କୁ ପଠାଇଥୂଲେ । ବାହାରୁ ଢେଙ୍କାନାଳକୁ ଯେଉଁ 
ସତ୍ୟାଗ୍ରହୀ ଦଳ ସବୁ ଯାଇଥୁଲେ, ତାହାର ପ୍ରଥମ ଦଳର ନେଡ଼ୃତ୍ସ ନେଇଥଲେ 
ନିଜେ ନବବାବୁ । 
ଢେଙ୍କାନାଳ ଆନ୍ଦୋଳନର ଆଖୁ, ନାକ, କାନ - ସବୁ କିଛି ଥିଲେ ମାଳତୀ 
ଦେବୀ | ସତ୍ୟାଗ୍ରହୀମାନେ ମାଳତୀ ଦେବୀଙ୍କ ପ୍ରିୟ ଗୀତ ଗାଇ ଗାଇ ଚାଲୁଥିଲେ । 
ତାହା ହେଉଛି - 
' ‘ମୁଲକ ଯାକର ମାଲିକ ଚାଷୀ 
ମଜୁରିଆ କୁଲି ହେ ଉପବାସୀ 
ତୋଳି ଧର ତୋ ପତାକା ଅସି 
ତୋହର ରକତେ ଲାଲ 
ଚାଲ୍‌ରେ, ଚାଲ୍‌ରେ ଚାଲ୍‌ । 
ମାଳତୀ ଦେବୀ ନିଜେ ମଧ୍ଯ ଏହି ଗୀତ ବୋଲୁଥଲେ । ପିଲାମାନଙ୍କୁ ସେ ପାଳି 
ଧରାଉଥୂଲେ | ଏହା ଛଡ଼ା ଆହୁରି ଅନେକ ବୈପ୍ଲବିକ ଗୀତ ମଧ୍ଯ ବୋଲୁଥିଲେ । 
ନବବାବୁଙ୍କ ପରାମର୍ଶରେ ଢେଙ୍କାନାଳ ଓ କଟକର ସୀମାନ୍ତ ଜେନାପୁରଠାରେ 
ଏକ କୃଷକ ସମ୍ମିଳନୀର ଆୟୋଜନ କରାଗଲା | ସେ ସଭାରେ ଢେଙ୍କାନାଳ ରାଜ୍ୟର 
ପ୍ରାୟ ୨୦ ହଜାର କୃଷକ ଯୋଗ ଦେଇଥୁଲେ । ସେହି ସମ୍ମଳନୀରେ ଢେଙ୍କାନାଳ 
ପ୍ରଜାମଣ୍ଡଳ ଗଠନ କରାଯିବାର ସ୍ଥିର ହେଲା । ଜେନାପୁର ସମ୍ମିଳନୀପରେ ମାଳତୀ 
ଦେବୀ ଲୁଚି ଲୁଚି ଢେଙ୍କାନାଳ ମଧ୍ଯରେ ପ୍ରଜାମଣ୍ଡଳ ଗଢ଼ିବା ଦିଗରେ ଲାଗିପଡ଼ିଲେ । 
ରାତିରେ ଗାଁମାନଙ୍କରେ ସଭା ହୁଏ । ସକାଳ ହେବା ପୂର୍ବରୁ ଅଣ୍ଟିରେ ମୁଢ଼ି ଧରି ଗଛ 
ଉପରେ ସେ ଲୁଚି ରହୁଥିଲେ । ତାଙ୍କ ସାଙ୍ଗରେ ଭଗବତୀଚରଣ ପାଣିଗ୍ରାହୀ ମଧ୍ଯ 
ଯୋଗ ଦେଲେ । ଏହିପରି ଭାବରେ ଗ୍ରାମଗୁଡ଼ିକରେ ପ୍ରଜାମଣ୍ଡଳଗୁଡ଼ିକ ଗଢ଼ା ହେଲା | 
ସେପ୍ଟେମ୍ବର ମାସ ୧୧ ତାରିଖରେ ଢେଙ୍କାନାଳର ମାଣିକମରାଠାରେ ମାଳତୀଦେବୀ 
ଗୋଟିଏ ସଭାରେ ଉଦ୍‌ବୋଧନ ଦେଇଥିଲେ । 


ତାଳଚେର ଆନ୍ଦୋଳନ 


ପ୍ରଜାମଣ୍ଡଳ ଆନ୍ଦୋଳନ ମଧ୍ଯ ତାଳଚେରକୁ ବ୍ୟାପିଲା । ବହ ଲୋକ ସେଠାରେ 
ପ୍ରାଣ ହରାଇଲେ । ପରିସ୍ଥିତି ସମ୍ପର୍କରେ ଗାନ୍ଧିଜୀଙ୍କୁ ଜଣାଇ ଦିଆଗଲା । ଗାନ୍ଧିଜୀଙ୍କ 

ମାଳତୀ ଚୌଧୁରୀ ୪୧୩ 


ପରାମର୍ଶ ଅନୁଯାୟୀ ହଜାର ହଜାର ତାଳଚେର ଅଧ୍ବାସୀ ରାଜ୍ୟ ଛାଡ଼ି ଚାଲିଆସିଲେ 
ଏବଂ ଅନୁଗୁଳ ନିକଟବର୍ତୀ କୋଶଳା, ପାଣିଓଳା, ପଶ୍ଡୁଆ, ବୃଢ଼ାପଙ୍କ ପ୍ରଭୃତି 
ସ୍ଥାନରେ ଅସ୍ଥାୟୀ ଘର କରି ମାସ ମାସ ଧରି ରହିଲେ । ଗଡ଼ଜାତମାନଙ୍କ ମଧ୍ଯରେ 
ଟାପୁଟିଏ ଭଳି ଅନୁଗୁଳ ଇଂରେଜ ଶାସିତ ରାଜ୍ୟ ଥଲା । ଏଠାରେ ଆନ୍ଦୋଳନ 
ଚଳାଇବା ସୁବିଧାଜନକ ହେବ ବୋଲି ମାଳତୀଦେବୀ ଉପଲବ୍ଧ କଲେ । ଗିରିଜା 
ଭୂଷଣ ଦତ୍ତ ନାମକ ଜଣେ ନିର୍ଭୀକ କଣ୍ଟାକୁରଙ୍କର ଅନୁଗୁଳରେ ଗୋଟିଏ ଜମି ଓ 
ଛୋଟ ଘରଟିଏ ଥୁଲା । ମାଳତୀଦେବୀ ତାହାକୁ କିଣିଲେ ଓ ସେଠାରେ ରହି ଗଡ଼ଜାତ 
ଆନ୍ଦୋଳନ ଚଳାଇଲେ । ଗାନ୍ଧିଜୀଙ୍କ ନି୍୍ଦେଶକ୍ରମେ ଠକ୍ଵକରବାପା ଅସ୍ଥାମୀ କ୍ୟାମ୍ପରେ 
ହଜାର ହଜାର ଲୋକଙ୍କପାଇଁ ଖାଇବା ବ୍ୟବସ୍ଥା କଲେ । ମାଳତୀ ଦେବୀ ଓ 
ରମାଦେବୀଙ୍କ ନେତୃତ୍ଵରେ ବହୁସଂଖ୍ୟକ ନାରୀକର୍ମୀ ଏହି ଉଦ୍ବବାସ୍ତୁମାନଙ୍କ ଥଇଥାନ 
କରିବାରେ ଲାଗିଥୁୂଲେ । ସେତେବେଳକୁ ମାଳତୀ ଦେବୀଙ୍କ ସାନଝିଅ କ୍ରିଷ୍ଣା ମାତ୍ର 
ଦୁଇ ମାସର ଶିଶୁ । ତାକୁ ନିକଟବର୍ଭୀ ଗଛ ଡାଳରେ ଲୁଗା ଦୋଳିରେଝୁଲେଇଦେଇ 
ମାଳତୀ ଦେବୀ ଉଦ୍ଵବାସ୍ତୁମାନଙ୍କର ସେବାରେ ଲାଗି ପଡ଼ିଥିଲେ । ଶେଷରେ 
ତାଳଚେର ଆନ୍ଦୋଳନର ସମାଧାନ ହେଲା ଓ ଉଦ୍ରବାସ୍ତମାନେ ନିଜ ନିଜ ଗ୍ରାମ ଓ 
ଘରକୁ ଫେରିଗଲେ | 

ତାଳଚେର ଆନ୍ଦୋଳନର ନେଡା ମଦନମୋହନ ପ୍ରଧାନଙ୍କୁ ଓ ଆଉ କେତେ 
ଜଣ ସଂଗ୍ରାମୀଙ୍କୁ ରାଜଦ୍ରୋହ ଅପରାଧରେ ଫାଶୀ ଦଣ୍ଡ ଦିଆଯିବାର ବ୍ୟବସ୍ଥା 
ହୋଇଥଲା । ଗଡ଼ଜାଡମାନଙ୍କରେ ରାଜାଙ୍କ ଇଛୁ। ଥଲା ଆଇନ | ତାଙ୍କ ମନୋନୀତ 
କୋର୍ଟ ବିରୋଧରେ କୌଣସି ଉଚ୍ଚ ଅଦାଲତରେ ଅପିଲ କରିବା ବ୍ୟବସ୍ଥା ନ 
ଥିଲା । ସୁତରାଂ ଅଭିଯୁକ୍ତମାନଙ୍କୁ ଫାଶୀ ଦଣ୍ଡ ଦିଆଯିବା ନିଶ୍ଚିତ ଥଲା । ଫାଶୀ 
ପାଇବା ପୂର୍ବରୁ ସେମାନେ ଥରୁଟିଏ ‘ମାଳତୀ ଦେବୀଙ୍କୁ ଦେଖବାକୁ ଚାହିଁ 
ବୋଲି ଜଣାଇଲେ । ମାଳତୀ ଦେବୀ ଏ ଖବର ପାଇ ଅଧୀର ହୋଇ ବଣ. 
ଜଙ୍ଗଲ, ନର, ନାଳ ପାର ହୋଇ ରାୟ ପ୍ରକାଶ ପାଇବା ଦିନ କୋର୍ଟରେ ହାଜର 
ହେଲେ । ଫାଶୀ ଆଦେଶ ଦେବାକୁ ମାଜିଷ୍ଟେଟ ପ୍ରସ୍ତୁତ ହୋଇ ସାରିଥଲେ । ମାତ୍ର 
ମାଳତୀ ଦେବୀଙ୍କୁ ଦେଖୁ ସେ ତାଙ୍କ ଆନ୍ତରିକତା ଓ ନିଷ୍ଠା ଜାଣି ପାରିଲେ । 
ତାଙ୍କର ଏ ଅପୂର୍ବ ଦେଶ ସେବାରେ ସେ ଅଭିଭୂତ ହୋଇପଡ଼ିଲେ । ସେ ନିଜର 
ରାୟ ବଦଳାଇ ଦେଲେ । ଫାଶୀଦଣ୍ଡ ପରିବର୍ତେ ସେମାନଙ୍କୁ ଆଜୀବନ କାରାଦଣ୍ଡ 
ହେଲା । ମାଳତୀଦେବୀଙ୍କ ଦେଶପ୍ରେମ ଯେ ମାଜିଷ୍ଟ୍ରେଟଙ୍କ ହୃଦୟକୁ ତରଳାଇ 
ଦେଇଥୂଲା, ଏହା ଅତି ସ୍ପଷ୍ଟ | 

୪୧୪ ଯଶୋଦେହେ ଆୟୁଷ୍ମାନ୍‌ 


ନୀଳଗିରି ଆନ୍ଦୋଳନ 

ନୀଳଗିରି ଆନ୍ଦୋଳନ ପ୍ରଥମେ ନୀଳଗିରି ଯୁବକ ସଖା ସମିତିଦ୍ଧାରା ଆରମ୍ଭ 
ହେଲା । ଏମାନେ ପ୍ରଥମେ ଗାନ୍ଧିଜୀଙ୍କ ପ୍ରଦର୍ଶିତ କେତେକ ରଚନାତ୍ମକ କାର୍ଯ୍ୟ 
କରୁଥିଲେ । ୧୯୩୮ ମସିହାରେ ବାଲେଶ୍ବରରୁ ଗୋଟିଏ ତାଲିମପ୍ରାପ୍ତ ଉଗ୍ର 
ଯୁବଗୋଷ୍ଠୀ ନୀଳଗିରି ଗଲେ ଓ ସମିତି ସହିତ ଯୋଗସୂତ୍ର ରଖୁଲେ । ଏହା କ୍ରମେ 
ସେଠାର ରାଜା -ବିରୋଧୀ ଆନ୍ଦୋଳନରେ ପରିଣତ ହେଲା । ୧୯୩୮ ମସିହା ମେ 
ମାସ ୨୧ ଓ ୨୩ ତାରିଖରେ ଏହି ସଖା ସମିତି ସେମାନଙ୍କ ନେତାଙ୍କ ଗିରଫ 
ପ୍ରତିବାଦରେ ଆଇନ ଅମାନ୍ୟ ଆନ୍ଦୋଳନ କଲେ । ଏହି ଯୁବକ ସଖା ସମିତିର 
କାର୍ଯ୍ୟକଳାପର ପ୍ରାଣକେନ୍ଦ୍ର ଥଲା ବାଖରାବାଦର କୋଠାଘର - ନବବାବୁ ଓ 
ମାଳତୀଦେବୀଙ୍କ କୋଠି | 


ଏହାପରେ ସାରଙ୍ଗଧର ଦାସ ଓ ହରେକୃଷ୍ଣ ମହତାବଙ୍କ ଉଦ୍ୟମରେ ନୀଳଗିରି 
ପ୍ରଜାମଣ୍ଡଳ ଗଢ଼ାଗଲା । ଯୁବକ ସଖା ସମିତିର ସବୁ ପଦାଧୂକାରୀ ଓ ବାହାରୁ 
ଆସୁଥବା ଯୁବଗୋଷ୍ଠୀର କେତେକଙ୍କୁ ନୀଳଗିରି ପ୍ରଜାମଣ୍ଡଳ କାର୍ଯ୍ୟକାରୀ କମିଟିରେ 
ସଭ୍ୟ କରାଗଲା । 


ନୀଳଗିରି ପ୍ରଜାମଣ୍ଡଳର ଯାବତୀୟ ଆଲୋଚନା, ଭାବନା ଓ କାର୍ଯ୍ୟକ୍ରମକୁ 
ପ୍ରଭାବିତ କରୁଥିଲେ ମାଳତୀ ଦେବୀ ପ୍ରଭୁତି ବାମପନ୍ଥୀ ନେତାମାନେ । ମାଳତୀ 
ଦେବୀଙ୍କଦ୍ଧାରା ପ୍ରକାଶିତ ' କୃଷକ? ସାପ୍ତାହିକ ପତ୍ରିକା ଜନଗଣଙ୍କ ମଧ୍ଯରେ ବିଦ୍ରୋହୀ 
ଚେତନା ପ୍ରଚାର କରୁଥଲା । ନୀଳଗିରିର ଲୋକେ ସେତେବେଳେ ମାଳତୀ ଦେବୀଙ୍କୁ 
ଆଦରରେ 'ରଣଚଣ୍ଡୀ ? ଆଖ୍ୟା ଦେଇଥିଲେ । 

ଆନ୍ଦୋଳନ ମଧ୍ଯରେ ହରେକୃଷ୍ଣ ମହତାବ ପ୍ରଜାମଣ୍ଡଳର ଏକ ବିଶେଷ 
ଅଧବବେଶନରେ ରାଜାଙ୍କ ସହିତ ସାଲିସ ପ୍ରସ୍ତାବ ଉଠାଇଲେ । ଦଶହରାବେଳେ 
ଶିକାର, ରାଜାଙ୍କ ପୁଅ ଝିଅ ବାହାଘର ବେଳେ ମାଗଣ ଓ କେତେକ ବିଶେଷ 
ଧରଣର ଉନ୍ନୟନମୂଳକ କାର୍ଯ୍ୟରେ ବେଠିକୁ ଗ୍ରହଣ କରିବାପାଇଁ ସେ ଯୁକ୍ତି କଲେ । 
ମାତ୍ର ମାଳତୀଦେବୀଙ୍କଦ୍ଵାରା ଅନୁପ୍ରେରିତ ଯୁବଗୋଷ୍ଠୀ ଏହି ସାଲିସ ପ୍ରସ୍ତାବର 
ଘୋର ବିରୋଧ କଲେ । ଭୋଟ ହେଲା । ସେଥ୍‌ରେ ମଧ୍ଯ ଯୁବଗୋଷ୍ଠୀର ବିଜୟ 
ହେଲା । ମହତାବ କ୍ଷୁଣ୍ଡ ହୋଇ ବାଲେଶ୍ଵର ଫେରିଗଲେ । କହିବା ବାହୁଲ୍ୟ ଯେ 
ମାଳତୀଦେବୀଙ୍କ ପରାମର୍ଶ ଓ ପ୍ରେରଣା ଏହା ପଛରେ ଥୁଲା | 


ନୀଳଗିରି ଯୁବଗୋଷ୍ଠୀର କର୍ମୀମାନେ ଢେଙ୍କାନାଳ ଆନ୍ଦୋଳନରେ ଯୋଗ 
ଦେବାକୁ ଯାଇଥୁଲେ । ସେମାନଙ୍କଠାରୁ ରଣକୌଶଳ ଶିଖୁ ନୀଳଗିରି ଫେରିଲେ । 

ମାଳତୀ ଚୌଧୁରୀ ୪୧୫ 


ପ୍ରଜାମଣ୍ଡଳର ସଙ୍ଗଠନ ବ୍ୟାପକ ହେଲା । ରାଜା କେବଳ ନାମକୁମାତ୍ର ରହିଲେ । 
ପ୍ରକୃତ ରାଜନୀତିକ ନେତୃତ୍ଵ ଓ କ୍ତ ପ୍ରଜାମଣ୍ଡଳଠାରେ ରହିଲା । 


୧୯୪୭ ମସିହାରେ ଦେଶ ସ୍ଵାଧୀନ ହେଲା । ନୀଳଗିରି ରାଜା ପ୍ରଥମେ 
ଆଦିବାସୀ ଓଡ଼ିଆ ଦଙ୍ଗାର ସୂତ୍ରପାତ କଲେ । ନିଜ ଆସନର ସୁରକ୍ଷାପାଇଁ ସେ 
ସେଠାର ଆଦିବାସୀମାନଙ୍କୁ ବାହାରୁ ଯାଇଥିବା ଓଡ଼ିଆମାନଙ୍କ ବିରୋଧରେ 
ମତାଇଲେ । ଏହା ବିରୋଧରେ ପ୍ରଜାମଣ୍ଡଳ ଓ କମ୍ୟୁନିଷ୍ଟ ଦଳର ପ୍ରତିରୋଧ 
ଆନ୍ଦୋଳନ ଆରମ୍ଭ ହେଲା । ଏହି ସମୟରେ ମାଳତୀଦେବୀ ନବବାବୃଙ୍କ ସହ 
ନୀଳଗିରି ଗଲେ । ବ୍ରହ୍ମପୁର ନାମକ ଗ୍ରାମରେ ପହଞ୍ଚଲେ । ସେଠାରେ ରାଜଭକ୍ତ 
ଆଦିବାସୀ ଓ କମ୍ୟୁନିଷ୍ଟ ଦଳର କର୍ମୀମାନେ ସଂଘର୍ଷପାଇଁ ମୁହାଁମୁହିଁ ହୋଇ ରହିଥାନ୍ତି । 
ମାଳତୀଦେବୀ ଘଟଣାସ୍ଥଳକୁ ଗଲେ । କଂଗ୍ରେସକର୍ମୀ କାଶିନାଥ ବେହେରାଙ୍କୁ ତାଙ୍କ 
ବନ୍ଧୁକଟି କମ୍ୟୁନିଷ୍ଟ ସ୍ବେଛୁ ସେବକଙ୍କୁ ଦେବାକୁ କହିଲେ । କଂଗ୍ରେସ କର୍ମୀଙ୍କ ସମର୍ଥନ 
ପାଇ କମ୍ୟୁନିଷ୍ଟ କର୍ମୀମାନେ ରାଜଭକ୍ତ ଆଦିବାସୀଙ୍କ ଉପରେ ଆକ୍ରମଣ କଲେ । 
ଦୁଇଦିନ ଧରି ଲଢ଼େଇ ହେଲା | ରାଜଭକ୍ତମାନେ ଛିନ୍ନଭିନ୍ନ ହୋଇଗଲେ | ୧୯୪୮ 
ମସିହା ନଭେମ୍ବର ମାସରେ ଓଡ଼ିଶା ସରକାର ନୀଳଗିରି ରାଜ୍ୟ ଶାସନ ଦାୟିତ୍ସ 
ଗ୍ରହଣ କଲେ । 

ମାଳତୀଦେବୀଙ୍କ ସେ ବେଳର ଦଙ୍ଗାବିଧ୍ଵସ୍ତ ଅଞ୍ଚଳକୁ ବାରମ୍ବାର ଗସ୍ତ ନୀଳଗିରି 
ପ୍ରଜାଙ୍କ ମନରେ ଅଭୂତପୂର୍ବ ଉତ୍ସାହ ଓ ଉନ୍ମାଦନା ସୃଷ୍ଟି କରୁଥଲା । ପ୍ରଖ୍ୟାତ କମ୍ୟୁନିଷ୍ଟ 
ନେତା ବନମାଳୀ ଦାସ ଲେଖୁଛନ୍ତି - “ ଓଡ଼ିଶାର ସମସ୍ତ ପ୍ରକାର ରକ୍ଷଣଶୀଳ ଓ 
ଗତାନୁଗତିକତାର ଛାତି ଉପରେ ପାଦ ଚାପି ନ୍ୟାୟ ଓ ସତ୍ୟପାଇଁ ନିର୍ଭାକ ଭାବରେ 
ସ୍ଵାଧୀନ ଚିନ୍ତା ଓ କାର୍ଯ୍ୟର ବୈଜୟନ୍ତୀ ତୋଳି ଧରିଥିଲେ ମାଳତୀ ଦେବୀ ଓ 
ନବବାବୁ । 


୧୯୪୨ ଅଗଷ୍ଟ ଆନ୍ଦୋଳନ 
୧୯୪୨ ମସିହାରେ ବମ୍ବେରେ ନିଖୁଳ ଭାରତ କଂଗ୍ରେସ କମିଟି ବୈଠକ 
ପୂର୍ବରୁ କଂଗ୍ରେସ ସୋସାଲିଷ୍ଟ ପାର୍ଟିର ଏକ କାର୍ଯ୍ୟକାରୀ ସମିତି ବୈଠକ ବସିଥୁଲା । 
ସୁରେନ୍ଦ୍ରନାଥ ଦ୍ବିବେଦୀ ଓ ମାଳତୀ ଚୌଧୁରୀ ଏହି ବୈଠକରେ ଯୋଗ ଦେବାକୁ 
ବମ୍ବେ ଗଲେ । ନବବାବୁ ଯାଇପାରିଲେ ନାହିଁ । ସୁରେନ୍ଦ୍ରବାବୁଙ୍କ ହାତରେ 
ଡଃ ଲୋହିଆଙ୍କ ପାଖକୁ ଏକ ପତ୍ର ଦେଇଥୁଲେ । ପ୍ରାଥମିକ ବୈଠକ ୟୁସୁଫ 
ମେହେରଲୀଙ୍କ ଘରେ ବସିଲା । ସେଥୁରେ ଗାନଛିଜୀଙ୍କ ପ୍ରତ୍ୟକ୍ଷ ସଂଗ୍ରାମମୂଳକ 
ପ୍ରସ୍ତାବକୁ ସମର୍ଥନ ଦିଆଯିବା ସ୍ଥିର ହେଲା । ନିଖୂଳ ଭାରତ କଂଗ୍ରେସ କମିଟି 


Digitized by srujanika@gmail.com 


୪୧୬ ଯଶୋଦେହେ ଆଯୟୁଷ୍ମାନ୍‌ 


ବୈଠକରେ ମଧ୍ଯ ବହୁ ଆଲୋଚନା ପରେ ‘ଭାରତଛାଡ଼ ପ୍ରସ୍ତାବ ପାସ ହେଲା । 
ଗାନ୍ଧିଜୀ ‘କର ବା ମର’ ଡାକରା ଦେଲେ | 


ଅଗଷ୍ଟ ମାସ ୯ ତାରିଖ ସକାଳେ ଗାନ୍ଧିଜୀଙ୍କ ସମେତ ବହୁ ନେତା ଗିରଫ 
ହେଲେ । ମାଳତୀ ଦେବୀ ଓଡ଼ିଶାରେ ପ୍ରକାଶ୍ୟ ଭାବରେ ସଭାସମିତିରେ ଭାଗ 
ନେଇ ଗିରଫ ହେବାର ସ୍ଥିର ହେଲା | ଅଗଷ୍ଟ ମାସ ୯ ତାରିଖ ରାତିରେ ସୁରେନ୍ଦ୍ରବାବୁ 
ଓ ମାଳତୀ ଦେବୀ ଓଡ଼ିଶା ଆସିବାକୁ ବମ୍ବେ ମେଲ ଧରିଲେ । ବମ୍ବେଫେରନ୍ତା 
ପ୍ରାଦେଶିକ ନେତାମାନଙ୍କୁ ରାଜଧାନୀରେ ପହଞ୍ଚବାମାତ୍ରେ ଗିରଫ କରାଯାଉଥୁଲା | 
ରାତି ଅଧରେ ସୁରେନ୍ଦ୍ରବାବୁ ଓ ମାଳତୀ ଦେବୀ ଭୁବନେଶ୍ବରରେ ପହଞ୍ଚିଲେ । 
ଗୋପନରେ ରାତ୍ରିଯାପନ କଲେ । ଭୁବନେଶ୍ବରରେ ରହିବା ନିରାପଦ ମନେ ନ କରି 
ଚାଲି ଚାଲି ବାଲିଅନ୍ତା ଦେଇ କଟକ ଅଭିମୁଖେ ବାହାରିଲେ | କାଠଯୋଡ଼ି ନଦୀ 
ବଢ଼ି ଥଲା । ପୋଲ ଉପରେ ମିଲିଟାରୀ ପୋଲିସ ପହରା ଦେଉଥିଲେ | ସେମାନେ 
ନଦୀ ପାର ହେବାପାଇଁ ଏକ ହୁଲି କାଠୁଆ ଡଙ୍ଗାରେ ବସିଲେ । କାଠୁଆଟି ଦୁଇ 
ପାଖକୁ ଝୁଙ୍କି ଯାଉଥଲା | ମଝିରେ ମଝିରେ ପାଣି ପଶିଯାଉଥାଏ । ବୁଡ଼ି ଯିବାର 
ଆଶଙ୍କା ଥଲା । ମାଳତୀ ଦେବୀ ନଦୀର ଗର୍ଜନ ସାଙ୍ଗକୁ କବି ନଜରୁଲଙ୍କର ଗୀତ 
ଗାଇଲେ - 

' 'ଦର୍ଗମ ଗିରି କାନ୍ତାର ମରୁ ଦୃସ୍ତର 
ପାରାବାର ହେ, 
ଲଘଫିତେ ହବେ ରାତ୍ରି ନିଶୀଥେ 
ଯାତ୍ରୀରେ ହୁସିଆର । 

ନଦୀ ପାର ହୋଇ କଟକରେ ଉଭୟେ ପହଞ୍ଚଲେ । ମାଳତୀ ଦେବୀ ତାଙ୍କ 
ଘରକୁ ଗଲେ । ତା' ପରଦିନ ଗିରଫ ହୋଇ ଓଡ଼ିଶାରେ ଅଗଷ୍ଠ ଆନ୍ଦୋଳନର ଶୁଭ 
ଦେଲେ । 


ବାଜିରାଉତ ଛାତ୍ରାବାସ 


ବାଳି ରାଉତ ଛାତ୍ରାବାସ ହେଉଛି ମାଳତୀଦେବୀଙ୍କ ମାନସ ସନ୍ତାନ । ଏହା 
ଜନ୍ମ ନେଇଥୂଲା କଟକ ଜେଲରେ - ସେ ରହୁଥିବା ୧୨ ନମ୍ବର ୱାର୍ଡରେ ୧୯୪୨ 
ମସିହାରେ । ଦିନେ ସେ ସହବନ୍ଦିନୀ କିରଣଲେଖାଙ୍କୁ ପାଖକୁ ଡାକି କହିଲେ ଯେ 
ପୂଜ୍ୟ ଗୋପବନ୍ଧୁ ଚୌଧୁରୀ ଯେପରି ବରୀ ରାମଚନ୍ଦ୍ରପୁରରେ ମୌଳିକ ବିଦ୍ୟାଳୟ 
ସ୍ଥାପନ କରିଛନ୍ତି, ସେହିଭଳି ଅନୁଗୁଳରେ ଗୋଟିଏ ମୌଳିକ ବିଦ୍ୟାଳୟ ସ୍ଥାପନ 

ମାଳତୀ ଚୌଧୁରୀ ୪୧୭ 


କରିବା ତାଙ୍କର ଇଚ୍ଛା ଅଛି । ଗଡ଼ଜାତ ଆନ୍ଦୋଳନରେ ଜେଲ ଭୋଗୁଥବା 
ସଂଗ୍ରାମୀମାନଙ୍କର ପିଲା, ଗରିବ ଆଦିବାସୀ ଓ ହରିଜନ ପିଲାଙ୍କୁ ରଖ୍ନ ତାଙ୍କୁ ପାଠ 
ପଢ଼ାଇବା ଏହାର ଲକ୍ଷ୍ୟ ହେବ । କିରଣଲେଖା ତାହାଙ୍କୁ ଏ ଦିଗରେ ଉତ୍ସାହିତ କଲେ | 


୧୯୪୫ ମସିହା ଅପ୍ରେଲ୍‌ ମାସ ପହିଲା ଦିନ ମାଳତୀଦେବୀ ଜେଲରୁ ଖଲାସ 
ହେଲେ । ସେହିଦିନ ବ୍ରହ୍ମପୁର ଜେଲରୁ ଖଲାସ ହୋଇଥବା କଣ୍ଡୁରି ଚରଣ ମଲ୍ଲିକ ଓ 
ନିଜର କନିଷ୍ଠା କନ୍ଯା ତିନୁଙ୍କୁ ଧରି ମାଳତୀଦେବୀ ଅନୁଗୁଳର ଗିରିଜା ଭବନକୁ 
ଗଲେ । ସେଠାରୁ ସେମାନେ ପାଦରେ ଚାଲି ଚାଲି ତାଳଚେର ଓ ଢେଙ୍କାନାଳ 
ଜେଲରେ ବନ୍ଦୀ ଜୀବନ କଟାଉଥ୍‌ବା ସଂଗ୍ରାମୀମାନଙ୍କ ପରିବାରଙ୍କ ପାଖକୁ ଗଲେ । 
ସେମାନଙ୍କ ଦୁଃଖ ସୁଖ ବୁଝିଲେ । ସେ ପାଞ୍ଚ ମାସ କାଳ ସେହି ଗିରିଜା ଭବନରେ 
ରହିଲେ । କଟକରୁ ଆଣିଥୂବା ଚାଉଳ ଓ ସେଠା ବାଡ଼ିବଗିଚାରେ ହୋଇଥବା 
ଭେଣ୍ତି, ପୋଇ ଓ ଫ୍ରଟିକାକୁଡ଼ି ପ୍ରଭୃତି ସିଝାଇ ଖାଉଥାନ୍ତି । ସେପ୍ଟେମ୍ବର ମାସ 
ବେଳକୁ ନବବାବୁ ଓ ସାରଙ୍ଗଧର ଦାସ ଜେଲରୁ ଖଲାସ ହେଲେ । କଟକ ସ୍ଵରାଜ୍ୟ 
ଆଶ୍ରମରେ କର୍ମୀ ସମ୍ମିଳନୀ ହେଲା । ସର୍ବସମ୍ମତିକ୍ରମେ ମାଳତୀଦେବୀ ପ୍ରାଦେଶିକ 
କଂଗ୍ରେସ କମିଟିର ସଭାନେତ୍ରୀ ଭାବେ ନିର୍ବାଚିତା ହେଲେ । 

ମାଳତୀଦେବୀ ସ୍ଵାମୀ ନବବାବୁ ଓ ସାରଙ୍ଗଧରଙ୍କ ସଙ୍ଗେ ଆଲୋଚନା କରି 
ଅନୁଗୁଳ ଗିରିଜାଭୂଷଣ ଦତ୍ତଙ୍କ ଜମିରେ ଏକ ଆବାସିକ ବିଦ୍ୟାଳୟ ସ୍ଥାପନ କରିବାକୁ 
ସ୍ଥିର କଲେ । ଅବଶ୍ୟ ପୂର୍ବରୁ ମହେଶ୍ବର ସୁବାହୁସିଂହଙ୍କ ଘରେ ଦୁଃସ୍ଥ ରାଜନୀତିକ 
ବନ୍ଦୀଙ୍କ ଥଇଥାନପାଇଁ ଅନୁଗୁଳରେ ଛାତ୍ରାବାସ କରି ପାଠ ପଢ଼ାଇବା ବ୍ୟବସ୍ଥା 
କରାଯିବ ବୋଲି ଯୋଜନା ହୋଇଥିଲା | 

ଅନୁଷ୍ଠାନର ନାମ ବାଜିରାଉତ ଛାତ୍ରାବାସ ରଖାଗଲା । ଗୋପବୁନ୍ଧି ଚୌଧୁରୀ _ 
ଓ ରମାଦେବୀଙ୍କଦ୍ଵାରା ପ୍ରତିଷ୍ପିତ ବରୀ ସେବାଘରର ତାଲିମପ୍ରାପ୍ତ ଝିଅ 
କିରଣଲେଖା ମହାନ୍ତିଙ୍କୁ ଏହାର ଦାୟିତ୍ଵ ଦିଆଗଲା । କିଛି ଦିନ ପରେ ମାଳତୀ 
ଦେବୀଙ୍କ ବଡ଼ଝିଅ ଉତ୍ତରା ମଧ୍ଯ କିରଣଙ୍କ ସାଙ୍ଗରେ ରହିଲେ । 

ସାରଙ୍ଗଧରବାବୁ ମାଳତୀ ଦେବୀଙ୍କୁ ଛାତ୍ରାବାସ କାମରେ ସବୁ ପ୍ରକାର ସାହାଯ୍ୟ 
କଲେ । ସେ ଗଡ଼ଜାତରୁ ପିଲା ଆଣିଲେ । ନୟାଗଡ଼ରୁ ଆସିଲେ ଚକ୍ତ, ମହି ଓ 
ସାବି । ଢେଙ୍କାନାଳରୁ ଗୁଲ, ବିଜୁଳି, ନିତ୍ୟାନନ୍ଦ ଗୋଲଖ, ରତ୍ନାକର ପ୍ରଭୂତି 
ଆସିଲେ । ସମସ୍ତେ ଥଲେ ପ୍ରଜାମଣ୍ଡଳର କର୍ମୀଙ୍କ ପିଲା । ଅନ୍ନ ଓ ଦୁର୍ଗା ଥୁଲେ 
ସ୍ଥାନୀୟ ପିଲା । ମାଳତୀଦେବୀ କେତେ ଆଦିବାସୀ ପିଲାଙ୍କୁ ଆଣିଲେ । ସାନଝିଅ 
ତିନୁକୁ ସେତେବେଳେ ୭ ବର୍ଷ ହୋଇଥଲା । ସେ ମଧ୍ଯ ପିଲାଙ୍କ ସାଙ୍ଗରେ ରହିଲେ । 


Digitized by srujanika@gmail.com 


୪୧୮ ଯଶୋଦେହେ ଆପୟଯୟୁଷ୍ମାନ୍‌ 


ଏମାନଙ୍କୁ ନେଇ ଛାତ୍ରାବାସ ଆରମ୍ଭ ହେଲା । ପ୍ରଥମ ଅବସ୍ଥାରେ ସେହି ଗିରିଜା 
ଭବନରେ ରାନ୍ଧିବା, ଖାଇବା, ପଢ଼ିବା ଓ ଶୋଇବା ଆଦି ସବୁ କାମ ହେଲା | ପରେ 
ମାଳତୀ ଦେବୀଙ୍କପାଇଁ ଗୋଟିଏ ତାଳପତ୍ରର ଘର ଓ ସାରଙ୍ଗଧରବାବୁଙ୍କପାଇଁ 
ଗୋଟିଏ ଚାଳଘର ତିଆରି ହେଲା । ସାରଙ୍ଗବାବୁ ପିଲାଙ୍କ ଖାଇବାବାସନ, 
ପିନିବାପାଇଁ ପ୍ୟାଣ୍ଟ, ବିଛଣା, ଦରି, ଚାଦର ପ୍ରଭୃତି ସଂଗ୍ରହ କରି ଆଣିଲେ । ଡାଲି, 
ଚାଉଳ ମଧ୍ଯ ସଂଗୃହୀତ ହୋଇ ଆସୁଥୁଲା । ମାଳତୀ ଦେବୀ କଟକ ବସାରୁ ବେଳେ 
ବେଳେ ଚାଉଳ ଆଣୁଥିଲେ । ରାସ୍ତାକଡ଼ ଶୁଖୂଲା ଡାଳ ଭାଙ୍ଗି ଜାଳ ସଂଗ୍ରହ 
କରାଯାଉଥୁଲା । ମୌଳିକ ଶିକ୍ଷା ତାଲିମପାଇଁ ବଡ଼ଝିଅ ଉତ୍ତରା ସେବାଗ୍ରାମ ଗଲେ । 
ତେଣୁ ପିଲାଙ୍କୁ ସମ୍ଭାଳିବା, ଖୁଆଇବା, ପଢ଼ାଇବା ଇତ୍ୟାଦି ସବୁ କାମ କିରଣଲେଖାଙ୍କ 
ଉପରେ ପଡୁଥିଲା । ଉତ୍ତରା ସେବାଗ୍ରାମରୁ ଫେରିଲାପରେ ଦୁହେଁ ମିଶି କାମ ଚଳାଇଲେ । 


ପିଲାମାନଙ୍କୁ ବିଧବବଦ୍ଧଭାବେ ଶିକ୍ଷା ଦାନ କରିବାପାଇଁ ମାଳତୀଦେବୀ ଓ ନବବାବୁ 
ଜଣେ ଉତ୍ତମ ଶିକ୍ଷକ ପଠାଇବାକୁ ଗୋପବନ୍ଧୁ ଚୌଧୁରୀଙ୍କ ପାଖକୁ ପତ୍ର ଦେଲେ । 
ଗୋପବନ୍ଧୁ ଅନ୍ୟାସପୂର ମୌଳିକ ବିଦ୍ୟାଳୟର ପ୍ରଧାନଶିକ୍ଷକ ରଷି ବେହେରାଙ୍କୁ 
ଅନୁଗୁଳ ପଠାଇଲେ । ସେ ଆସିବା ପରେ ସଙ୍ଗେ ସଙ୍ଗେ କାମରେ ଲାଗିପଡ଼ିଲେ । 
ଦିନ କେତୃଟାରେ ବିଦ୍ୟାଳୟ ଘର ଓ ବାରିବଗିଚା ଠିଆ କରାଇଦେଲେ । 


ମାଳତୀଦେବୀ ଛାତ୍ରାବାସଟିକୁ ଛୋଟକାଟିଆ ଶାନ୍ତିନିକେତନ ଢାଞ୍ଚାରେ 
ଗଢ଼ିବାକୁ ଚାହୁଁଥିଲେ । ତଦନୁସାରେ ବିଭିନ୍ନ ପ୍ରକାର କମଳା, ଆମ୍ଭ, ନଡ଼ିଆ, କଦଳୀ 
ଓ ପଣସ ଇତ୍ୟାଦି ଗଛ ଲଗାଇ ଗଛ ଚାରିପଟରେ ଚାନ୍ଦିନୀ କରାଇଥଲେ | ସେଠାରେ 
କ୍ଲାସ ଚାଲୁଥୁଲା । ଶିକ୍ଷା ସାଙ୍ଗକୁ କଳା ଓ ସଂସ୍କୃତିର ବିଶେଷ ଅଂଶ ରହୁଥୁଲା | 
ପିଲାମାନଙ୍କୁ ଛୋଟ ଛୋଟ ନାଟକ, ନାଚ, ଗୀତ ଓ ରବାନ୍ଦ୍ର ସଙ୍ଗୀତ ଶିକ୍ଷା 
ଦିଆଯାଉଥୂଲା । ନାଚ ଶିକ୍ଷକ ହିସାବରେ ନୃତ୍ୟଗୁରୁ କେଳୁଚରଣ ପ୍ରତି ସପ୍ତାହରେ 
ଆସି ପିଲାମାନଙ୍କୁ ଶିକ୍ଷା ଦେଉଥୁଲେ । କୃଷି, ଗୋଶାଳା, ସୂତାକଟା, ଲୁଗାବୁଣା, 
ବଢ଼େଇକାମର ବ୍ୟବସ୍ଥା ମଧ୍ଯ ଥୁଲା । 


ବାଜିରାଉତ ଛାତ୍ରାବାସ କହିଲେ ମାଳତୀ ଦେବୀ ଓ ମାଳତୀ ଦେବୀ କହିଲେ 
ବାଜିରାଉତ ଛାତ୍ରାବାସ ବୋଲି ଲୋକେ ବୁଝୁଥିଲେ । ତାହାକୁ କେହି କେହି ମାଳତୀ 
ଆଶ୍ରମ ବୋଲି କହୁଥ୍‌ଲେ । 


୧୯୪୬ ମସିହା ଅପ୍ରେଲ୍‌ ମାସରେ ନବବାବୁ ଓଡ଼ିଶାର ରାଜସ୍ଵମନ୍ତ୍ରୀ ଭାବେ 
କାଯ୍ୟଭାର ଗ୍ରହଣ କଲେ । ସେହି ବର୍ଷ ମେ ମାସ ୧୧ ତାରିଖ ଦିନ ଏହି ଛାତ୍ରାବାସଟି 
ଆନୁଷ୍ଠାନିକ ଭାବେ ଉଦ୍ଘାଟିତ ହେଲା | 

ମାଳତୀ ଚୌଧୁରୀ ୪୧୯ 


ଚମ୍ପତିମୁଣ୍ଡା ‘ଜୀବନ ବିଦ୍ୟାଳୟ? 

ନବବାବୁ ଓ ମାଳତୀଦେବୀଙ୍କ ପ୍ରତ୍ୟକ୍ଷ ତତ୍ସାବଧାନରେ ଅନୁଗୁଳଠାରୁ ୧୨ 
ମାଇଲ ଦୂର ଚମ୍ପତିମୁଣ୍ଡାରେ ଗଢ଼ା ହେଲା ଉତ୍ତର ମୌଳିକ ବିଦ୍ୟାଳୟ ‘ଜୀବନ 
ବିଦ୍ୟାଳୟ! | ଶାନ୍ତିନିକେତନର ଛାତ୍ର ଚିତ୍ତରଞ୍ଜନ ଦାସ ଏଠାରେ ପ୍ରଧାନ ଆଚାର୍ଯ୍ୟ 
ଭାବେ ଯୋଗ ଦେଲେ। ପ୍ରାୟ ଏକ ଶହ ଏକର ଜମିରେ ଉତ୍ତର ମୌଳିକ ଜୀବନ 
ବିଦ୍ୟାଳୟ (Pot Basic School) ଖୋଲାଗଲା | ଏହି ବିଦ୍ୟାଳୟରେ ଗୁରୁକୁଳ 
ଆଶ୍ରମ ଶିକ୍ଷା ଦାନ କରାଯାଉଥୁଲା । ଗଛ ମୂଳେ ପାଠ ପଢ଼ାଯାଉଥୁଲା । ବର୍ଷାଦିନ - 
ମାନଙ୍କରେ ବାରଣ୍ଡାରେ ପାଠ ପଢ଼ା ହେଉଥୁଲା । ଶ୍ରେଣୀ ଗୃହର ଆସବାବ ବୋଇଲେ 
ଗୁରୁଜୀଙ୍କର ବସିବା କାଠ ଚଉକିଟିଏ, ଗୋଟିଏ କଳାପଟା ଓ କେତେ ଖଣ୍ଡ ଫୁଲଖଡ଼ି । 
ସପ ପାରି ପାଠ ପଢ଼ା ହେଉଥିଲା । ଅର୍ଥ ଉପାର୍ଚ୍ଚନକାରୀ ଫସଲ କରି ଶିକ୍ଷା ଓ 
କୃଷିର ସମନ୍ସୟ ରକ୍ଷା କରିବାକୁ ଶିକ୍ଷକ ଓ ଶିକ୍ଷାର୍ଥୀମାନେ ଲାଗିପଡ଼ୁଥଲେ । 
ବିଦ୍ୟାଳୟରେ ଧୂଲେଇ ବିଭାଗ, ଚାରୁକଳା ବିଭାଗ, ଚମଡ଼ା କାମ ବିଭାଗ, 
ଛାପାଖାନା ବିଭାଗ ପ୍ରଭୃତି ଖୋଲାଯାଇଥୁଲା । ମାଳତୀ ଦେବୀ ନିଜେ ଆୟ- 
ବ୍ୟୟ, ଉନ୍ନତି ଅବନତିର ତଦାରଖ କରୁଥଲେ । ପ୍ରତି ବିଭାଗପାଇଁ ଶିକ୍ଷକ ନିଯୁକ୍ତ 
ହୋଇଥୂଲେ । ମାଳତୀଦେବୀ ଶାନ୍ତିନିକେତନର ବକ୍ଷ ମୂଳେ ଶିକ୍ଷାପ୍ରଦାନର ଅଭିନବ 
ରୁଚିକୁ ଏଠାରେ ପରିପ୍ରକାଶ କରାଇପାରିଥଲେ | 

ଜୀବନ ବିଦ୍ୟାଳୟର ଶିକ୍ଷାର୍ଥୀମାନେ ବିଭିନ୍ନ କ୍ଷେତ୍ରରେ ପାରଦର୍ଶିତା ଲାଭ 
କରିଥୁଲେ | ଆଧୁନିକ କୃଷିପଦ୍ଧତିରେ ଧାଡ଼ି ଧାଡ଼ି ଧାନ ରୋଇବା କାମ କରୁଥିଲେ । 
ଏହାଛଡ଼ା ମକା, ବୁଟ ପ୍ରଭୁତି ଚାଷ କରିବା, କଳା ସାହିତ୍ୟର ଆସର ଜମାଇବା, 
ହାତେ ହାତେ ବାଳ କାଟିବା, ଲୁଗା ସଫା କରିବା, ଇସ୍ତି କରିବା, ପ୍ରାଥମିକ ଚିକିତ୍ସା 
କରିବା ପ୍ରଭୃତି ଚାଲିଥିଲା । ଅନେକ ସମୟରେ ନିକଟ ଜଙ୍ଗଲକୁ ଶିକ୍ଷାର୍ଥୀମାନେ 
ଯାଇ କାଠ ସଂଗ୍ରହ କରି ଆଣୁଥିଲେ । ବେଳେବେଳେ ପିଲାମାନେ ପାହାଡ଼ ଚଢ଼ିବାକୁ 
ଯାଉଥୁଲେ । ନବବାବୁ ସେଠାରେ ଥଲାବେଳେ ପିଲାଙ୍କ ସାଙ୍ଗେ ମଉଜ ମଜଲିସ 
କରୁଥିଲେ । ପାହାଡ଼ ବି ତାଙ୍କ ସାଙ୍ଗରେ ଚଢୁଥିଲେ । ନାଳ କୂଳରେ ବନିଶୀ କଣ୍ଟା 
ପକାଇ ମାଛ ମାରିବା ଦୃଶ୍ୟ ଦେଖବାକୁ ସେ ଘଣ୍ଟା ଘଣ୍ଟା ଧରି ରହୁଥଲେ । 
ଶିକ୍ଷାର୍ଥୀମାନେ କୁଷ୍ଠରୋଗୀଙ୍କ ପାଖକୁ ଯାଇ ତାଙ୍କର ସେବା କରୁଥଲେ । ଏଥୁରେ 
ମାଳତୀ ଦେବୀଙ୍କ ଖୁସିର ସୀମା ରହୁ ନ ଥୁଲା । ମଦନିଶା ସେବନ ବିରୋଧୀ 
ଆନ୍ଦୋଳନରେ ଶିକ୍ଷାର୍ଥୀମାନେ ଭାଗ ନେଉଥୁଲେ । ମାଳତୀଦେବୀ 
ଅନ୍ତେବାସୀଙ୍କପାଇଁ ସକାଳେ ନିରା ପିଇବାର ବ୍ୟବସ୍ଥା କରିଥୁଲେ । 


Digitized by srujanika@gmail.com 


୪୨୦ ଯଶୋଦେହେ ଆଯୟୁଷ୍ମାନ୍‌ 


ବହୁ ବାଧାବିଘ୍ନର ସମ୍ମୁଖୀନ ହୋଇ ମାଳତୀ ଦେବୀ ଚମ୍ପତିମୁଣ୍ଡା ଭଳି ବଣଜଙ୍ଗଲ 
ଅଧୁଷିତ ଅଞ୍ଚଳରେ ଜୀବନ ବିଦ୍ୟାଳୟ ପରି ଅନୁଷ୍ଠାନ ଦୀପଟିଏ ଜଳାଇଦେଲେ । 
ମାତ୍ର ସହଯୋଗର ଅଭାବ, ସରକାରଙ୍କ ମୌଳିକ ଶିକ୍ଷା ମାରଣ ନୀତି ଯୋଗୁଁ ତାଙ୍କ 
ଜୀବିତାବସ୍ଥାରେ ଏହି ବିଦ୍ୟାଳୟର ଅବକ୍ଷୟ ଆରମ୍ଭ ହୋଇଗଲା । ଶେଷରେ 
ବଣସଫ୍ୁଲ ବଣରେ ମଉଳିଗଲାପରି ଜୀବନ ବିଦ୍ୟାଳୟଟି ମଧ୍ଯ ମଉଳିଗଲା । 


ନୁଆଖାଲି ଯାତ୍ରା 

୧୯୪୬ ମସିହା ଆଡ଼କୁ ପୂର୍ବବଙ୍ଗ ନୂଆଖାଲି ଅଞ୍ଚଳରେ ହିନ୍ଦୁ ମୁସଲମାନ 
ଦଙ୍ଗା ଓ ହଣାକଟା ଆରମ୍ଭ ହୋଇଗଲା | ସେତେବେଳେ ଭାରତର ତୁଙ୍ଗ ନେତାମାନେ 
ଭାରତବର୍ଷର ଶାସନ ଦାୟିତ୍ଵ ଗ୍ରହଣ କରିବା ସ୍ଵପ୍ନ ଦେଖୁଥାନ୍ତି । ଗାନ୍ଧିଜୀ । କିନ୍ତୁ ଦଙ୍ଗା 
ଯୋଗୁଁ ମର୍ମାହତ ହେଲେ ଓ ନିଜେ ଏକାକୀ ନୂଆଖାଲି ଗଲେ । ଗାଁକୁ ଗାଁ ପାଦରେ 
ବୁଲିଲେ । ସାଙ୍ଗରେ ଥାଆନ୍ତି ଗୁଜୁରାଟର ପ୍ରଖ୍ୟାତ ସ୍ଵାଧୀନତା ସଂଗ୍ରାମୀ ଅମୃତଲାଲ 
ଠକ୍କର ( ଠକ୍କରବାପା ) । ମାଳତୀ ଦେବୀ ଏ ଖବର ପାଇ ନୂଆଖାଲି ଗଲେ | ସେ 
ପଦଯାତ୍ରାର ଆଗୁଆ ବାହିନୀରେ ରହି ଗାନ୍ଧିଜୀଙ୍କ ରହଣି ସ୍ଥାନ ନିରୂପଣ କରିବା 
ଦାୟିତ୍ଵ ନେବାକୁ ଚାହିଁଲେ । ମାଳତୀଦେବୀଙ୍କ ଆଗ୍ରହ, ସାହସ ଓ ନିର୍ଭୀକତା ଦେଖ୍‌ 
ଗାନ୍ଧିଜୀ ତାଙ୍କୁ ଏହି କାର୍ଯ୍ୟ କରିବାପାଇଁ ଅନୁମତି ଦେଲେ । ମାଳତୀଦେବୀ ସବୁ 
କାର୍ଯ୍ୟ ଅତି ଚଞ୍ଚଳ ଭାବରେ କରୁଥବାରୁ ଗାନ୍ଧିଜୀ ତାଙ୍କୁ ତୋଫାନୀ” ବୋଲି 
ଡାକୁଥୁଲେ | ଠକ୍କରବାପା ଗାନ୍ଧିଜୀଙ୍କ ଗହଣରେ ଥୁଲେ । ଓଡ଼ିଶାରେ ଆଦିବାସୀଙ୍କ 
କାର୍ଯ୍ୟ ହାତକୁ ନେବାକୁ ସେ ମାଳତୀଦେବୀଙ୍କୁ ପରାମର୍ଶ ଦେଲେ । 


ସମ୍ବିଧାନ ପ୍ରଣୟନ ସଭାର ସଦସ୍ଯ 

ମାଳତୀ ଦେବୀ ନୂଆଖାଲିରେ ଗସ୍ତ କରୁଥୁବା ସମୟରେ ଓଡ଼ିଶା ବିଧାନସଭା 
ତାଙ୍କୁ ଭାରତୀୟ ସମ୍ବିଧାନ ସଭାର ସଦସ୍ୟ ଭାବେ ନିର୍ବାଚିତ କଲା । ଏହି ସଭାର 
କେତେକ ବୈଠକରେ ମାଳତୀ ଦେବୀ ଅବଶ୍ୟ ଯୋଗ ଦେଲେ । ମାତ୍ର ଆଇନ 
ବିଶାରଦମାନେ ଯେଉଁପରି ଭାବେ ସମ୍ଭିଧାନର ବିଶ୍ଳେଷଣ କରୁଥିଲେ, ତାହା ତାଙ୍କୁ 
ଉଦ୍ଵବୁଦ୍ଧ କରିପାରିଲା ନାହିଁ । ସେ ଓଡ଼ିଶାର ଆଦିବାସୀ କାର୍ଯ୍ୟରେ ନିଜକୁ ନିୟୋଜିତ 
କରିବାକୁ ସ୍ଥିର କଲେ । ତେଣୁ ସମ୍ବିଧାନ ପ୍ରଣୟନ ସଭାରୁ ସେ ଇସ୍ତଫା ଦେଲେ । 


ଆଦିବାସୀ ସେବା 


୧୯୪୭ ମସିହା ଶେଷ ଆଡ଼କୁ ପୂଜ୍ୟ ଠକ୍‌କରବାପା ଓଡ଼ିଶା ଆସିଲେ | ତାଙ୍କ 
ସାଙ୍ଗେ ଆଲୋଚନା କରିବାକୁ ଗୋପବନ୍ଧୁ ଚୌଧୁରୀ ସହଯୋଗୀମାନଙ୍କୁ କଟକସ୍ଥିତ 

ମାଳତୀ ଚୌଧୁରୀ ୪୨୧ 


ବାଖରାବାଦ ବାସଭବନକୁ ଡକାଇଲେ । ସେହି ବୈଠକରେ ସାରଙ୍ଗଧର ଦାସ, 
ନବକୃଷ୍ଣ ଚୌଧୁରୀ, ବିଶୃନାଥ ପଟ୍ଟନାୟକ, ମାଳତୀଦେବୀ, ମନମୋହନ ଚୌଧୁରୀ 
ପ୍ରଭୃତି ଯୋଗ ଦେଲେ । ଓଡ଼ିଶାର ଆଦିବାସୀ ଓ ଅନୁନ୍ନତ ସଂପ୍ରଦାୟ ମଧ୍ଯରେ କାମ 
କରିବାପାଇଁ ଏକ ରାଜ୍ୟସ୍ତରୀୟ ସଂସ୍ଥା ଗଠନ କରିବା ସ୍ଥିର ହେଲା । ଗୋପବନ୍ଧୁ 
ସଂସ୍ଥାର ନାମ ‘ ଉକ୍କଳ ନବଜୀବନ ମଣ୍ଡଳ” ରଖୁବାକୁ ପ୍ରସ୍ତାବ ଦେଲେ । ଏହା ମଧ୍ଯ 
ଗୃହୀତ ହେଲା । 


ଅନୁଷ୍ଠାନର ପ୍ରଥମ ସମ୍ପାଦକ ହେଲେ ସାରଙ୍ଗଧର ଦାସ । ଗୋପବନ୍ଧୁ ଚୌଧୂରୀ, 
ମାଳତୀ ଦେବୀ, ରାଜକୃଷ୍ଣ ବୋଷ, ହରିହର ଦାସ, କୃପାସିନ୍ଧୁ ହୋତା, ନବକୃଷ୍ଣ 
ଚୌଧୁରୀ, ଉପେନ୍ଦ୍ର ମହାପାତ୍ର, ରଶ୍ଵରଲାଲ ବ୍ୟାସ, ବିଶୃନାଥ ଦାସ ପ୍ରଭୃତି ଏହାର 
ସଦସ୍ୟ ରହିଲେ । ମାତ୍ର ପରିଚାଳନାର ସମସ୍ତ ଦାୟିତ୍ସ ମାଳତୀ ଦେବୀଙ୍କୁ ଦିଆଗଲା । 


ନବଜୀବନ ମଣ୍ଡଳର ମୁଖ୍ୟ କାର୍ଯ୍ୟାଳୟ କୋରାପୁଟରେ ରହିବାର ସ୍ଥିର 
ହେଲା | ମାତ୍ର ମାଳତୀ ଦେବୀ ଅନୁଗୁଳରେ ରହି ଆଦିବାସୀ ହରିଜନ ପିଲାଙ୍କ 
ଦାୟିତ୍ଵ ବହନ କରୁଥୁବାରୁ ମୁଖ୍ୟ କାର୍ଯ୍ୟାଳୟ ଓଡ଼ିଶାର ମଧ୍ଯସ୍ଥଳୀ ଅନୁଗୁଳକୁ 
ସ୍ଥାନାନ୍ତରିତ ହେଲା । 

ନବଜୀବନ ମଣ୍ଡଳ ଆଦିବାସୀଙ୍କ ସେବା କାର୍ଯ୍ୟ ପ୍ରଥମେ ହାତକୁ ନେଲା । 
ସେହି ସମୟରେ ଓଡ଼ିଶାରେ ରାସ୍ତାଘାଟର ସୁବିଧା ନ ଥୁଲା । କୋରାପୁଟ, ଫୁଲବାଣୀ, 
ଗଞ୍ଜାମ ମାଳ, ସୁନ୍ଦରଗଡ଼, ଢେଙ୍କାନାଳ, କେଉଁଝରର ଅଗମ୍ୟ ଜଙ୍ଗଲରେ ସଭ୍ୟ 
ମଣିଷର ପାଦ ଆଦୌ ପଡ଼ି ନ ଥୁଲା । ଆଦିବାସୀମାନେ ଅନାହାର ବା ଅର୍ଵାହାରରେ 
ରହୁଥିଲେ । ରୋଗ ଯନ୍ତ୍ରଣାରେ ଘାଣ୍ଟି ହେଉଥୂଲେ । ସାହୁକାର, ବ୍ୟବସାୟୀ ବା 
ତଳିଆ ସରକାରୀ କର୍ମଚାରୀଙ୍କ ଶୋଷଣରେ ପେଷି ହୋଇଯାଉଥ୍‌ୁଲେ । ସେହି 
ସମୟରେ ନବଜୀବନ ମଣ୍ଡଳର କର୍ମୀମାନେ ବିପଦସଙ୍କୁଳ ଦୁର୍ଗମ ଅଞ୍ଚଳରେ ପ୍ରଥମେ 
ପ୍ରବେଶ କରି ସେମାନଙ୍କର ସେବାରେ ଲାଗିଗଲେ । ସେମାନଙ୍କୁ ଶିକ୍ଷା ଦୀକ୍ଷା 
ଦେଲେ । ଶୋଷଣ ଓ ଅତ୍ୟାଚାରର ଶିକାର ହେଉଥୂଵା ଲୋକଙ୍କ ଭିତରେ ସାହସ 
ଓ ଚେତନା ସୃଷ୍ଟି କରିଥୂଲେ । ସେମାନଙ୍କୁ ସ୍ବାବଲମ୍ବୀ କରାଇବାରେ ଲାଗିପଡ଼ିଥଲେ । 


ମଣ୍ଡଳ ଆରମ୍ଭ ବେଳେ ମାଳତୀଦେବୀଙ୍କୁ ବହୁ କଷ୍ଟ ସ୍ଵୀକାର କରିବାକୁ ପଡ଼ିଲା । 
ଯେ ଉଁ ଗ୍ରାମମାନଙ୍କରେ କେନ୍ଦ୍ର ଖୋଲା ଯାଉଥୁଲା, ସେଠାକୁ ମାଳତୀ ଦେବୀ ନିଜେ 
ଯାଇ ସେଠାର ପାରିପାର୍ଶ୍ଣିକ ଅବସ୍ଥା ଅନୁଧ୍ୟାନ କରୁଥିଲେ । ଗାଁ, ଗାଁର ଲୋକମାନଙ୍କ 
ସଙ୍ଗେ କଥାବାର୍ଭା କରି ଆବଶ୍ୟକତା ଦୃଷ୍ଟିରୁ ବିଚାର କରି କେନ୍ଦ୍ରମାନ ଖୋଲିବାର 
ବ୍ୟବସ୍ଥା କରୁଥିଲେ । କୋରାପୁଟ ଓ ଗଞ୍ଜାମ ମାଳଅଞ୍ଚଳ ଯେ କେଡ଼େ ଦୁର୍ଗମ ଥୂଲା 

୪୨୨ ଯଶୋଦେହେ ଆଯୟୁଷ୍ମାନ୍‌ 


ତାହା ଏବେ କଳ୍ପନା ସୁଦ୍ଧା କରିହେବ ନାହିଁ । ମାଳତୀଦେବୀ ପ୍ରାୟ ବିଛଣାପତ୍ର 
ମୁଣ୍ଡାଇ ପାଦରେ ଚାଲି ଚାଲି ଯାଉଥୂଲେ । 


କୋରାପୂଟ ଜିଲ୍ଲାରେ ଗରଣ୍ଡାଠାରେ ଏକ କେନ୍ଦ୍ର ଖୋଲାଯାଇଥୂଲା | ସେଠାରେ 
କ୍ରଷିର ଉନ୍ନତି ଦିଗରେ ଧ୍ଯାନ ଦିଆଯାଇଥିଲା । ଉନ୍ନତ ପ୍ରଣାଳୀରେ କମୋଷ୍ଟ ଖତ 
ପ୍ରସ୍ତୁତ କରାଯାଇ କୃଷିରେ ପ୍ରୟୋଗ ହେଉଥଲା । ଧାନ, ଆଖୁ, ରବି ପନିପରିବା 
ଚାଷ ଖୁବ ଉନ୍ନତଧରଣର ହେଲା । ସ୍ଥାନୀୟ ଆଦିବାସୀ ଲୋକେ ତାକୁ ଶିଖୁଲେ । 
କୋରାପୁଟ ଜିଲ୍ଲାରେ ବୀଭସ ୟଜ ରୋଗ ବ୍ୟାପିଥୂଲା । ବିଶ୍ଵନାଥ ଦାସ 
ମାଳତୀଦେବୀଙ୍କ ଦୃଷ୍ି ଆକର୍ଷଣ କଲେ | ତାଙ୍କ ଉଦ୍ୟମରେ ଡଃ ନିର୍ମଳ ଦାସଙ୍କ 
ନେଡୃତ୍ଵରେ ଏକ ଚିକିତ୍ସକ ଦଳଙ୍କୁ ସେଠାକୁ ପଠାଗଲା । ନବଜୀବନ କର୍ମୀମାନେ 
ୟଜ ଓ କୁଷ୍ଠରୋଗର ଚିକିତ୍ସାରେ ଲାଗିପଡ଼ିଲେ । ସେତେବେଳେ ଏହି ରୋଗପାଇଁ 
ଓଷଧ ଓଡ଼ିଶାରେ ମିଳୁ ନ ଥୁଲା । ମାଳତୀଦେବୀ କଲିକତାରୁ ହଜାର ହଜାର 
ଟଙ୍କାର ଥିଷଧ ମଗାଇ ଚିକିତ୍ସା କେନ୍ଦ୍ରମାନଙ୍କୁ ପଠାଇଲେ । କର୍ମୀମାନଙ୍କ ନିଷ୍ଠାପର 
ସେବା ଫଳରେ ଏହି ରୋଗ ସମ୍ପୂର୍ଣ୍ଣ ଭାବେ ଭଲ ହେଲା । 


ଫୁଲବାଣୀ ଜିଲ୍ଲାର ଅତି ଦୁର୍ଗମ ବେଲଘର ଅଞ୍ଚଳରେ ରାଧାରାଣୀ ସାହୁ ଓ 
ଧୋବେନ୍ଦ୍ରୀ ମହାପାତ୍ର କାମ କରୁଥିଲେ । ସେମାନଙ୍କର ଚେଷ୍ଟା ଫଳରେ ଆଦିବାସୀ 
ଓ ହରିଜନଙ୍କ ଉପରେ ହେଉଥୁବା ଅତ୍ୟାଚାର ବନ୍ଦ ହେଲା । ସେମାନେ ଅନ୍ୟାୟର 
ପ୍ରତିକାରପାଇଁ ନାନା ବିପଦର ସମ୍ମୁଖୀନ ହୋଇଥୂଲେ ମଧ୍ଯ ନିଜ କରଁବ୍ୟ ପଥରୁ 
ଓହରି ଯାଇ ନ ଥୁଲେ । କେନ୍ଦୁଝର ଖଣି ଅଞ୍ଚଳରେ ମୂଲିଆ କାମ କରୁଥିବା ଆଦିବାସୀ 
ଝିଅ ନିମଳ ମୁଣ୍ଡା ମାଳତୀଦେବୀଙ୍କଠାରୁ ତାଲିମପ୍ରାପ୍ତ ହୋଇ ବିଶିଷ୍ଟ 
ସମାଜସେବିକାରେ ପରିଣତ ହେଲେ । ପରବର୍ତୀ କାଳରେ ସେ ଭାରତ 
ସରକାରଙ୍କଠାରୁ ପଦ୍ମଶ୍ରୀ ଉପାଧୂ ପାଇଲେ | ସେହିପରି ଗଞ୍ଜାମର ଦୁର୍ଗମ ଅଞ୍ଚଳରେ 
ସୀତାବାଳା ଟୁଡ଼ୁ ଓ କଟକ ଜିଲ୍ଲାର ବିଧବାଝିଅ ସବିତା ସାହୁ ଆଦିବାସୀମାନଙ୍କର 
ଶିକ୍ଷା ଓ ସ୍ଵାସ୍ଥ୍ୟ କ୍ଷେତ୍ରରେ ବହୁ କାମ କରୁଥଲେ । ସେମାନଙ୍କୁ ମଦ ରାନ୍ଧିବା ପରିବର୍େ 
ଖଜୁରିଗୁଡ଼ ରାନ୍ଧିବା ଶିଖାଇଲେ । ୧୯୬୪ ମସିହାରେ ରାଉରକେଲା ଓ ତା'ର 
ଆଖପାଖ ଅଞ୍ଚଳରେ ସାମ୍ପଦାୟିକ ଦଙ୍ଗା ହେଲା । ସେଠାରେ ମୁସଲମାନ 
ପୁରୁଷମାନଙ୍କୁ ହତ୍ୟା କରାଯାଉଥୁୂଲା । ସେମାନଙ୍କ ଅସହାୟା ସ୍ତ୍ରୀମାନଙ୍କୁ 
ରାଉରକେଲାରେ ଖୋଲାଯାଇଥ୍‌ବା ଶରଣାର୍ଥୀ ଶିବିରରେ ଆଶ୍ରୟ ଦିଆଯାଇଥିଲା । 
ସେମାନଙ୍କ ଦାୟିତ୍ଵରେ ରହିଥୂଲେ ଖୁଲଣାସୁନ୍ଦରୀ ଦାସ । ସେ ବ୍ରାହ୍ମଣ ଘରର ବୋହୂ 
ଥିଲେ । କିନ୍ତୁ ଏକାକିନୀ ସେ ମୁସଲମାନ ବସ୍ତିରେ ରହି ସତ୍ୟ, ନ୍ୟାୟ ଓ ଅହିଂସା 

ମାଳତୀ ଚୌଧୁରୀ ୪୨୩ 


ନୀତି ପ୍ରୟୋଗ କରି ସେଠାରେ ଶାନ୍ତି, ମୈତ୍ରୀ ଓ ଏକତାର ବାତାବରଣ ସୃଷ୍ଟି 
କରିଥଲେ । ସେବା କ୍ଷେତ୍ରରେ ତା'ର ପଟାନ୍ତର ନାହିଁ କହିଲେ ଚଳେ । ସେଠାର 
ଲୋକେ ତାଙ୍କୁ “ସର୍ବୋଦୟଣୀ” ବୋଲି ଡାକୁଥିଲେ । କୋରାପୁଟ ଅଞ୍ଚଳରେ 
ମୁଠାଦାରମାନେ ଆଦିବାସୀଙ୍କ ଉପରେ ନାହିଁ ନ ଥିବା ଅତ୍ୟାଚାର ଚଳାଇଥିଲେ । 
ସେମାନଙ୍କୁ ବେଠି ଖଟାଉଥୁଲେ । ସେମାନଙ୍କଠାରୁ ଅନ୍ୟାୟ ପାଉଣା ଆଦାୟ 
କରୁଥିଲେ । ଗୋତି ପ୍ରଥା ମଧ୍ଯ ଥଲା ଆହୁରି ନିର୍ମମ । ଅଭାବରେ ପଡ଼ି କେହି କରଜ 
ସାହୁକାରଙ୍କଠାରୁ ନେଲେ, ତାହାକୁ ଶୁଝିବାପାଇଁ ସାରା ଜୀବନ ଗୋତି ଖଟୁଥଲେ । 
ବାପର କରଜଚପାଇଁ ପୁଅ ମଧ୍ଯ ଗୋତି ଖଟୁଥଲା । ମାଳତୀଦେବୀଙ୍କ କର୍ମୀମାନେ 
ଲୋକମାନଙ୍କୁ ସଂଗଠିତ କଲେ । ଆନ୍ଦୋଳନ ଚଳାଇଲେ । ଫଳରେ ସରକାର 
ଆଇନ କରି ଏ ପ୍ରଥାର ବିଲୋପ କଲେ । ଆଦିବାସୀଙ୍କ ଜମି ହସ୍ତାନ୍ତର ବନ୍ଦପାଇଁ 
ଆଦିବାସୀ-ଜମି -ହସ୍ତାନ୍ତର-ନିରୋଧ ଆଇନ କରିବାପାଇଁ ଅନୁକୂଳ ବାତାବରଣ 
ସୃଷ୍ଟି କଲେ । ଯେଉଁ ସାହୁକାରମାନେ ଶୋଷଣ କରୁଥଲେ, ସେମାନଙ୍କ ବିରୋଧରେ 
ସଭାସମିତିମାନ କଲେ । ଫଳରେ ବହୁ ଆଦିବାସୀମାନଙ୍କର ଜମି ଫେରାଇ 
ଦିଆଯାଇଥଲା । ଯେଉଁ ପୋଲିସ କର୍ମଚାରୀମାନେ ଆଦିବାସୀମାନଙ୍କୁ ହଇରାଣ 
କରୁଥିଲେ ବା ସର୍ବୋଦୟ କର୍ମୀମାନଙ୍କୁ ଗିରଫ କରିଥୁଲେ, ସେମାନଙ୍କୁ ଚାକିରିରୁ 
ବହିଷ୍କାର ବା ଅନ୍ୟତ୍ର ବଦଳି କରାଇଥୂଲେ | 

ଆଦିବାସୀ ଅଞ୍ଚଳରେ ଜମିଜମା ସମସ୍ୟା ଉକ୍କଟ ଥୁଲା । ଜଙ୍ଗଲ ସମସ୍ୟାମାନ 
ମଧ୍ଯ ଥଲା । ମାଳତୀ ଦେବୀ ସରକାରଙ୍କ ନିକଟରେ ଦାବି କରିଆସୁଥୁଲେ ଯେ 
ଜଙ୍ଗଲ ଅଞ୍ଚଳର ଆଦିବାସୀମାନଙ୍କ ଗ୍ରାମଠାରୁ ଏକ ମାଇଲ ଦୂରକୁ ରିଜଭ ଜଙ୍ଗଲ 
ସବୁ ଘୁଞ୍ଚାଇ ଦିଆଯାଉ । ସେହି ସବୁ ରିଜର୍ଭ ଜଙ୍ଗଲ ମଧ୍ଯରେ ଥବା ତାଷ ଉପଯୋଗୀ 
ଜମି ଭୂମିହୀନ ବା ସ୍ଵନ୍ଥ ଜମି ଥବା ଆଦିବାସୀମାନଙ୍କ ମଧ୍ଯରେ ବାଣ୍ଟି ଦିଆଯାଉ । 
ଏହା ହେଲେ ଆଦିବାସୀମାନଙ୍କ ଜମିଜମା ସମସ୍ୟା ଦୂର ହୋଇଯିବ ବୋଲି ସେ 
ମତ ଦେଇଥିଲେ | ସରକାର ଅବଶ୍ୟ ମାଳତୀ ଦେବୀଙ୍କର ଏହି ପ୍ରସ୍ତାବକୁ ଗ୍ରହଣ 
କରି ନ ଥଲେ; ମାତ୍ର ଆଦିବାସୀଙ୍କର ମୂଳ ଅଧ୍ବକାରକୁ ଚିହ୍ନାଇଦେବାରେ ଓ 
ଧାରାବାହିକ ଭାବରେ ଲଢ଼େଇ କରିବାର ଚେତନା ସୃଷ୍ି କରି ମାଳତୀଦେବୀ 
ଆଦିବାସୀମାନଙ୍କ ମଧ୍ଯରେ ଚିର ସ୍ମରଣୀୟ ହୋଇ ରହିଗଲେ । 


ଭୂଦାନ 
୧୯୫୧ ମସିହାରେ ବିନୋବାଜୀ ଗାନ୍ଧୀ-କଳ୍ଚିତ ଗ୍ରାମ ସ୍ଵରାଜ ଆଣିବାପାଇଁ 
‘ଭୂଦାନ? ଆରମ୍ଭ କଲେ । ମାଳତୀଦେବୀ ଚିର ବିପ୍ଳବିଣ1 ଥୁଲେ । ସେ ଏହି 

୪୨୪ ଯଗୋଦେହେ ଆଯୟୁଷ୍ମାନ୍‌ 


ଆନ୍ଦୋଳନରେ ପୂର୍ଣ୍ଣ ପ୍ରାଣରେ ଯୋଗ ଦେଲେ । ନବବାବୁ ସେତେବେଳକୁ ଓଡ଼ିଶାର 
ମୁଖ୍ୟମନ୍ତ୍ରୀ ଥଲେ । ଏହି ' ଭୂଦାନ” ଆନ୍ଦୋଳନକୁ ବ୍ୟାପକ କରିବାପାଇଁ ସେ ସମସ୍ତ 
ସରକାରୀ ସାହାଯ୍ୟ ଯୋଗାଇଦେଲେ । ୧୯୫୫ ମସିହାରେ ବିନୋବାଜୀ ଓଡ଼ିଶାରେ 
ପଦଯାତ୍ରା କରୁଥିଲାବେଳେ ତାଙ୍କର ବିଭିନ୍ନ ରହଣି ସ୍ଥାନର ବ୍ୟବସ୍ଥା କରୁଥିଲେ 
ମାଳତୀ ଦେବୀ । ଅବିଭକ୍ତ ଢେଙ୍କାନାଳ, ଗଞ୍ଜାମ, କୋରାପୁଟ ଆଦି ଜିଲ୍ଲାର 
ଗ୍ରାମଦାନ ଗାଁଗୁଡ଼ିକରେ ଶୋଷଣ ବିରୋଧରେ ଆନ୍ଦୋଳନ ଓ ବିଭିନ୍ନ ରଚନାତ୍ମକ 
କାର୍ଯ୍ୟ ନବଜୀବନ ମଣ୍ଡଳ ହାତକୁ ନେଇଥିଲେ । ଏହାଛଡ଼ା ଖଦିର ପ୍ରଚାର ଓ 
ପ୍ରସାର, ମହିଳା ଓ ଶିଶୁ କଲ୍ୟାଣ, ପ୍ରୌଢ଼ ଶିକ୍ଷା ପ୍ରଭୃତି କାର୍ଯ୍ୟକ୍ରମ ହାତକୁ 
ନେଇଥୁଲେ । ମାଳତୀଦେବୀଙ୍କଠାରୁ ଶିକ୍ଷା ଓ ପ୍ରେରଣା ପାଇ ନବଜୀବନର ଅଗଣିତ 
କର୍ମୀ ଦୁର୍ଗମ ଅନ୍ଧାରି ମୁଲକରେ ସେବାକାର୍ଯ୍ୟ ଚଳାଇଥିଲେ । ଏ ପର୍ଯ୍ୟନ୍ତ ମଧ୍ଯ 
ଚଳାଉଛନ୍ତି । 


ବିନୋବାଜୀ ଓଡ଼ିଶାରେ ତାଙ୍କର ପ୍ରଥମ ପଦଯାତ୍ରା ଶେଷକରି ଆନ୍ଧ୍ରପ୍ରଦେଶରେ 
ପ୍ରବେଶ କରିବା ଦିନ ରଷିକୂଲ୍ୟା ନଦୀ ପାର ହେବାକୁ ପଡ଼ିଥିଲା । ରଷିକୂଲ୍ୟା 
ନଦୀର ଦକ୍ଷିଣ ପାର୍ଶ୍ବରେ ତାଙ୍କୁ ଭବ୍ୟ ସମ୍ବର୍ବନା ଦେବାପାଇଁ ମାନ୍ଦ୍ରାଜର ପୂର୍ବତନ 
ମୁଖ୍ୟମନ୍ତ୍ରୀ କାମରାଜ ନାଦର ଓ ହଜାର ହଜାର ଲୋକ ଉପସ୍ଥିତ ଥୁଲେ ! ରଷିକୃୂଲ୍ୟାର 
ଉତ୍ତର ପାର୍ଶ୍ଵରେ ମୁଖ୍ୟମନ୍ତ୍ରୀ ନବବାବୁ ଓ ମାଳତୀଦେବୀଙ୍କ ଅଧ୍ଯକ୍ଷତାରେ 
ବିଦାୟକାଳୀନ ସଭାର ଆୟୋଜନ ହୋଇଥିଲା | ମାଳତୀଦେବୀ ବିଦାୟ ସଙ୍ଗୀତ 
ହାର୍‌ମୋନିୟମ ବଜାଇ ଗାଇଥଲେ । ସେହି ବିଦାୟକାଳୀନ ଗୀତ ଅତି ମର୍ମସର୍ଶୀ 
ହୋଇଥୁଲା | ସମବେତ ହୋଇଥବା ବ୍ୟକ୍ତିମାନଙ୍କ ଚକ୍ଷୁରୁ ଲୋତକ ଝରି ପଡ଼ିଥିଲା | 


ନିଶା ନିବାରଣ 


ମାଳତୀଦେବୀ ମଧ୍ଯ ନିଶାନିବାରଣ କାର୍ଯ୍ୟକ୍ରମ ହାତକୁ ନେଇଥୁଲେ । ଓଡ଼ିଶାର 
ନିଶା ନିବାରଣ ସମିତିର ସେ ଥଲେ ସଭାପତି । ଅନୀଲ କୁମାର ଘୋଷ ଥଲେ 
ଏହାର ସମ୍ପାଦକ । ନବକୃଷ୍ଣ ଚୌଧୁରୀ ମୁଖ୍ୟମନ୍ତ୍ରୀ ଥିଲାବେଳେ ଅବିଭକ୍ତ କଟକ, 
ପୁରୀ, ବାଲେଶ୍ବର, ଗଞ୍ଜାମ ଓ କୋରାପୁଟ ଏହି ପାଞ୍ଚୋଟି ଜିଲ୍ଲାରେ ସମ୍ପୂର୍ଣ୍ଣ ନିଶା 
ନିବାରଣ ଆଇନ ଜାରି କରିଥଲେ । ଫଳରେ ତାଡ଼ି ବ୍ୟବସାୟୀମାନେ ସେ ବ୍ୟବସାୟ 
ଛାଡ଼ି ଖଜୁରିର ମଧୁର ରସ ( ନୀରା ) ବିକ୍ରୟ କରି ଅର୍ଥ ଉପାର୍ଜନ କଲେ । ଫୁଲବାଣୀ 
ଜିଲ୍ଲାର ଜି.ଉଦୟଗିରି ଅଞ୍ଚଳର ଆଦିବାସୀ ମହିଳାମାନେ ମଦ୍ୟପ ପୁରୁଷଙ୍କଦ୍ଧାରା 
ନିର୍ଯାତିତା ହେଉଥୁଲେ । ସେହି ମହିଳାମାନେ ମାଳତୀଦେବୀଙ୍କୁ ନିଜର ଦୁଃଖ 
ଜଣାଇଲେ । ମାଳତୀଦେବୀ ଜି.ଉଦୟଗିରିରେ ଏକ ସମ୍ମିଳନୀ ଡାକିଲେ । ସେ 

ମାଳତୀ ଚୌଧୁରୀ ୪୨୫ 


ସେଠାର ମଦଭାଟିଗୁଡ଼ିକ ଭାଙ୍ଗି ଦେବାକୁ ସ୍ଥିର କଲେ । ସମ୍ମିଳନୀ ପରେ 
ମାଳତୀଦେବୀ ଆଗେ ଆଗେ ଚାଲିଲେ | ତାଙ୍କ ପଛରେ ହଜାର ହଜାର ଆଦିବାସୀ 
ମହିଳା ଚାଲିଥାନ୍ତି । ମଦଭାଟି ପାଖରେ ଥବା ମଦୁଆ, ଗୁଣ୍ଡା ଶ୍ରେଣୀୟ ଲୋକେ ଓ 
ମଦଭାଟି ମାଲିକମାନେ ଏ ବିରାଟ ପଟୁଆର ଦେଖୁ ପଳେଇଗଲେ । ମଦଭାଟି 
ପାଖରେ ପହଞ୍ଚ୍‌ ସେସବୁକୁ ଭାଙ୍ଗି ଗୁଣ୍ଡ କରିଦେଲେ । ମଦଦୋକାନ ସବୁ ଉଠିଗଲା । 
ଏହା ୧୯୬୪ ମସିହା ଘଟଣା । 


ମାଳତୀଦେବୀ ବିଭିନ୍ନ ଜିଲ୍ଲାର ବିଭିନ୍ନ ସ୍ଥାନରେ ମଦଦୋକାନ ଉଠାଇଦେବା 
କାର୍ଯ୍ୟକ୍ରମ ହାତକୁ ନେଲେ । ଆର୍‌.ଉଦୟଗିରିର ଶିଆଳିଲଟି ପଞ୍ଚାୟତର ଆଦିବାସୀ 
ମହିଳା ପଞ୍ଚାୟତ ସମିତିକୁ ନିଶାମୁକ୍ତ କରିବାପାଇଁ ପ୍ରସ୍ତାବ ଦେଲେ । ମଦ୍ୟପମାନଙ୍କୁ 
ମଦ୍ୟପାନରୁ ନିବୃତ୍ତ କରାଇବା ବିପଜନକ କାର୍ଯ୍ୟ ହୋଇଥଲେହେଁ ମାଳତୀଦେବୀ 
ଓ ମହିଳାକର୍ମୀମାନେ ଏହି କାର୍ଯ୍ୟକ୍ରମକୁ ହାତକୁ ନେଇଥିଲେ ଓ ତାକୁ ସଫଳ 
କରିବାପାଇଁ ଯଥାସାଧ୍ୟ ଉଦ୍ୟମ କରିଥଲେ । 

୧୯୬୮ ମସିହାରେ ମାଳତୀଦେବୀ କେନ୍ଦ୍ରୀୟ ନିଶା ନିବାରଣ ଅଧ୍ୂୟବେଶନରେ 
ଯୋଗ ଦେଇଥିଲେ । ନିଶା ନିବାରଣ ଭଳି ଏକ ଗୁରୁତ୍ଵପୂର୍ଣ ବିଷୟ ଆଲୋଚନା 
ହେଉଥଲାବେଳେ ସଦସ୍ୟମାନେ ପରସ୍ପର ଭିତରେ ଖୁସିଗପ କରୁଥିବାର ଦେଖୁ 
ସେ କ୍ଷୁତ୍ମ ହେଲେ । ସେ ଉଠିପଡ଼ି ସଭାପତି ଆସନରେ ଥବା ମୋରାରଜୀ ଦେଶାଇଙ୍କ 
ଦୃଷ୍ଟି ଆକର୍ଷଣ କରି କହିଲେ - “ଯଦି ପାର୍ଲିଆମେଣ୍ଟ ଓ ପ୍ରଧାନମନ୍ତ୍ରୀଙ୍କ ଗୃହ 
ଆଗରେ ବିକ୍ଷୋଭ ପ୍ରଦର୍ଶନ କରା ନ ଯାଏ ଓ ସାରା ଦେଶର ପ୍ରତ୍ୟେକ ରାଜ୍ୟରେ 
ଏକ ସକାରାତ୍ମକ ବୈପ୍ଲବିକ ଅଭିଯାନ ନିଶା ବିରୋଧରେ କରା ନ ଯାଏ, ତାହାହେଲେ 
କେନ୍ଦ୍ରୀୟ ନିଶା ନିବାରଣ ପରିଷଦ ପରି ଏକ ଅର୍ଵମୃତ ଅନୁଷ୍ଠାନର ସଦସ୍ୟ ହେବାକୁ 
ଚାହେଁ ନାହିଁ ।” 

ସଭାପତି ମୋରାରଜୀ ଦେଶାଇ ମାଳତୀଦେବୀଙ୍କ ଏଭଳି ଗୁରୁତ୍ଵପୂର୍ଣ୍ଣ ପ୍ରସ୍ତାବ 
ଉପରେ ଧ୍ୟାନ ଦେଇ ନିଷ୍ପରି ନେବାକୁ କହିଲେ ! ନୀତୁ କୌକ୍ଷସି ଫଳପ୍ରଦ ନିଷ୍ପରି 
ନିଆଯାଇପାରିଲା ନାହିଁ । ଫଳରେ ମାଳତୀ ଦେବୀ: ଜେନ୍ଦ୍ରୀୟ ନିଶା ନିବାରଣ 
ପରିଷଦର ସଦସ୍ଯ ପଦରୁ ଇସ୍ତଫା ଦେଲେ । 

ରାଜେନ୍ଦ୍ର ନାରାୟଣ ସିଂହଦେଓ ଓଡ଼ିଶାର ମୁଖ୍ୟମନ୍ତ୍ରୀ ଥଲେ । ସେ ନିଶା 
ନିବାରଣ ସପକ୍ଷରେ ନ ଥଲେ । ଯେଉଁ ଆଇନ ବଳରେ ଓଡ଼ିଶାର ପାଞ୍ଚୋଟି ଜିଲ୍ଲାରେ 
ସମ୍ପୂର୍ଣ ନିଶାମୁକ୍ତି ଆଇନ୍‌ ପ୍ରଚଳନ କରାଯାଇଥୁଲା, ତାହାକୁ ସେ ରଦ୍ଦ କରିଦେଲେ । 
ପୁଣି ନିଶାର ପ୍ରଚଳନ ହେଲା । ମଦ ଯେପରି ସହଜଲବ୍ଧ ହୋଇପାରିବ, ସେଥୁପାଇଁ 

୪୨୬ ଯଶୋଦେହେ ଆଯୟୁଗ୍ମାନ୍‌ 


ମଦଦୋକାନମାନ ଖୋଲାଗଲା । ମାଳତୀଦେବୀ ଏହାର ଦୃଢ଼ ବିରୋଧ କରିଥୁଲେ । 
ଏହା କଳା ଆଇନ ବିରୋଧରେ, ବିଶେଷତଃ କୋରାପୁଟ, ଗଞ୍ଜାମ, ଫୁଲବାଣୀ 
ପ୍ରଭୃତି ଜିଲ୍ଲାମାନଙ୍କରେ ଗଣବିକ୍ଷୋଭ କରାଇଥ୍‌ଲେ | 


ନକ୍ସଲ ଆନ୍ଦୋଳନ 

୧୯୬୭ ମସିହାରେ ପଶ୍ଚିମବଙ୍ଗର ନକ୍ସଲବାଡ଼ି ଅଞ୍ଚଳରେ ମାଓପନ୍ଛୀମାନଙ୍କ 
ନେଡୃତ୍ସରେ ଭୂମିହୀନ ଚାଷୀ ଓ ମଜୁରିଆମାନେ ସଶସ୍ତ୍ର ବିପ୍ଳବ ଆରମ୍ଭ କଲେ । 
ଏହା ବଣନିଆଁ ପରି ଭାରତର ଅନ୍ୟ ପ୍ରଦେଶମାନଙ୍କୁ ବ୍ୟାପିଗଲା । ବିଶେଷକରି 
ବଙ୍ଗ, ଓଡ଼ିଶା ଓ ଆନ୍ଷୁରେ ଏ ଆନ୍ଦୋଳନ ଭୀଷଣ ରୂପ ଧାରଣ କଲା ! ଏ ବିପ୍ଳବକୁ 
ଦମନ କରିବାପାଇଁ ପୋଲିସ ଦମନଲୀଳା ମଧ୍ଯ ଚଳାଇଲା | ମାତ୍ର ତାହା ମାତ୍ରାଧ୍ଵକ 
ହୋଇପଡ଼ିଲା । ବହୁ ଉଚ୍ଚଶିକ୍ଷିତ ଯୁବକଙ୍କୁ ନକ୍ସଲ ସମର୍ଥକ ସନ୍ଦେହରେ ଧରି ନିଆଯାଇ 
ନିର୍ଯାତନା ଦିଆଗଲା । କେତେକଙ୍କୁ ମଧ୍ଯ ହତ୍ୟା କରାଗଲା । ଆଦିବାସୀମାନେ 
ସେମାନଙ୍କୁ ସାହାଯ୍ୟ କରୁଛନ୍ତି ସନ୍ଦେହରେ ପୋଲିସ ଆଦିବାସୀ ଗ୍ରାମଗୁଡ଼ିକରେ 
କାର୍ଯ୍ୟାନୁଷ୍ଠାନ ଆରମ୍ଭ କରିଦେଲେ । ସେଠାରେ ବ୍ୟାପକ ଲୁଟତରାଜ କରାଗଲା । 
ଗଣ ହତ୍ୟା ବି ହେଲା । ନକ୍ସଲପନ୍୍ବୀଙ୍କ ନାମରେ ସରକାରଙ୍କର ଏହି ଅତ୍ୟାଚାର 
ବିରୋଧରେ ବୁଦ୍ଧିଜୀବୀଙ୍କ ପକ୍ଷରୁ ପ୍ରତିବାଦର ସ୍ଵର ଉଠିଲା | ନବବାବୁ ଓ ମାଳତୀ 
ଦେବୀ ନିରବରେ ବସିରହିପାରିଲେ ନାହିଁ । ସେମାନେ ସରକାରଙ୍କ ସ୍ବେଚଛାଚାରିତା 
ବିରୋଧରେ ସ୍ଵର ଉତ୍ତୋଳନ କଲେ । ବଙ୍ଗଳାରେ ମଧ୍ଯ ମୁଷ୍ଟିମେୟ ବୁଦ୍ଧିଜୀବୀ 
ଏହାର ପ୍ରତିବାଦ କରିଥୁଲେ; ମାତ୍ର ତାହା ଅତି କ୍ଷୀଣ ଥଲା । ମାଳତୀଦେବୀ ଓ 
ନବବାବୁ ହେଲେ ପ୍ରଥମ ମାନ୍ୟଗଣ୍ୟ ବ୍ୟକ୍ତି ଯେ କି ଏହାକୁ ଆନ୍ଦୋଳନ ସ୍ତରକୁ 
ନେଇଗଲେ । ମାଳତୀଦେବୀ ଚାରିଆଡ଼େ ବୁଲି ସରକାରୀ ଦମନଲୀଳା ବିରୋଧରେ 
ସଭାସମିତିମାନ କଲେ ଏବଂ ଓଡ଼ିଶା ତଥା ଭାରତର ବିଭିନ୍ନ ଖବରକାଗଜରେ ଏହା 
ବିରୋଧରେ ବିବୃତିମାନ ଦେଲେ | ସ୍ଵାଧୀନ ଭାରତର ପୋଲିସ ବାହିନୀ ତଥା 
ସରକାର କିପରି ଭଦ୍ର, ଉଦାର ଓ ନ୍ୟାୟବନ୍ତ ନୁହନ୍ତି ତାହାର ଭୂରି ଭୂରି ପ୍ରମାଣ 
ସଭାସମିତିମାନଙ୍କରେ ଦେଲେ । ପ୍ରପୀଡ଼ିତ ବ୍ୟକ୍ତିଙ୍କୁ ନୈତିକ ସମର୍ଥନ ଦେଲେ । 
ମୃତ ବା ବନ୍ଦୀ ହୋଇ ରହିଥୁବା ନକ୍ସଲପନ୍ତ୍ରୀଙ୍କ ପରିବାରର ଯଥାସମ୍ଭବ 
ଭରଣପୋଷଣର ବ୍ୟବସ୍ଥା କଲେ । ଜେଲରେ ଅଟକ ଥବା ବନ୍ଦୀମାନଙ୍କୁ ଥିଷଧ, 
ଲୁଗାପଟା ବହି ଇତ୍ୟାଦି ଆଇନସମ୍ମତ ସୁବିଧା ଯୋଗାଇଲେ । ନବବାବୁ ଆଉ 
ପାଦେ ଆଗେଇଯାଇ ପୋଲିସ, ମିଲିଟାରୀର ଦୌରାମ୍ମ୍ୟରୁ ରକ୍ଷା ପାଇବାପାଇଁ 
ଲୋକଙ୍କୁ ଅସ୍ତ୍ରଶସ୍ତ୍ର ରଖ୍‌ ପାରିବାର ଅଧ୍ବକାର ଦେବାକୁ ଦାବି କଲେ । 

ମାଳତୀ ଚୌଧୁରୀ ୪୨୭ 


ଭାରତର ଜଣେ ପ୍ରତିଷ୍ଠିତ ଗାନ୍ଧୀବାଦୀ ତଥା ଜଣେ ଜଣେ କଂଗ୍ରେସୀ 
ମୁଖ୍ୟମନ୍ତ୍ରୀଙ୍କ ଏତାଦୃଶ ମନ୍ତବ୍ୟରେ ସମଗ୍ର ଦେଶରେ ଚାଞ୍ଚଲ୍ୟ ସୃଷ୍ଟି ହେଲା | 
ଓଡ଼ିଶା ସରକାର ମଧ୍ଯ ଶ୍ବେତପତ୍ର ପ୍ରକାଶ କଲେ । ନବବାବୁ ଓ ମାଳତୀଦେବୀଙ୍କ 
ପରିଚାଳିତ ବାଜିରାଉତ ଛାତ୍ରାବାସର ଗ୍ରାଣ୍ଟ ମଧ୍ଯ ବନ୍ଦ କରିଦିଆଗଲା ! 


ମାଳତୀଦେବୀ ଏଥକୁ ଭୁକ୍ଷେପ କରି ନ ଥୁଲେ । ତାଙ୍କର ଓ ନବବାବରଙ୍କ 
ଆହ୍ବାନରେ ଗଢ଼ା ହେଲା ଓଡ଼ିଶା ନାଗରିକ ସ୍ଵାଧଵକାର ସୁରକ୍ଷା ସମିତି ' । ଏହାର 
ସଭାପତି ହେଲେ ନିଜେ ମାଳତୀ ଦେବୀ | ଆଦଡ଼ଵଭୋକେଟ ଶ୍ରୀନିବାସ ମିଶ୍ର ଏହାର 
ସାଧାରଣ ସମ୍ପାଦକ ହେଲେ । କବି ରବି ସିଂ, ସମାଜସେବୀ ବିଜୟ ଉପାଧ୍ଯାୟ ଓ 
ରବୀନ୍ଦ୍ରନାଥ ସାହୁ ଏହାର ସଙ୍ଗଠନ ସମ୍ପାଦକ ହେଲେ । 


ସମିତି ମୁଖ୍ୟତଃ ପାଞ୍ଚୋଟି କାମ ହାତକୁ ନେଲା । ପୋଲିସ ବା ମିଲିଟାରୀଙ୍କ 
ଦ୍ଵାରା ଗିରଫ ବା ସହିଦ ହୋଇଥବା ନକ୍ସଲପନ୍ଧୀମାନଙ୍କର ବିଶଦ ବିବରଣୀ ସଂଗ୍ରହ 
କରିବା, ସେମାନଙ୍କୁ ଆଇନଗତ ସାହାଯ୍ୟ ଯୋଗାଇବା, ମୃତ ବା ବନ୍ଦୀହୋଇ 
ରହିଥ୍‌ବା ନକ୍ସଲପନ୍ଧୀଙ୍କ ଭରଣପୋଷଣପାଇଁ ସାହାଯ୍ୟ ଦେବା ଏହାର ମୁଖ୍ୟ କାମ 
ହେଲା । ଏହି ସବୁ କାର୍ଯ୍ୟପାଇଁ ବହୁସଂଖ୍ୟକ କର୍ମୀ ଓ ଅର୍ଥର ଆବଶ୍ୟକତା ଥୁଲା | 
ମାତ୍ର ନିଜର ସୁଖ ସୁବିଧା ଛାଡ଼ି ବଣଜଙ୍ଗଲରେ ବୁଲି' ଏଭଳି କାମ କରିବାକୁ କେହି 
ଆଗ୍ରହ ଦେଖାଇଲେ ନାହିଁ । ଏକମାତ୍ର ବୟସ୍କା ମାଳତୀଦେବୀ ନବଜୀବନ ମଣ୍ଡଳର 
ମୁଷ୍ଟିମେୟ କର୍ମୀଙ୍କୁ ଧରି ଏ କାମ କରିବାକୁ ଆଗେଇ ଆସିଲେ । ପରିଣତ ବୟସ ଓ 
ଦୂର୍ବଳ ସ୍ଵାସ୍ଥ୍ୟ ସନ୍ତ୍ନେ ବଣପାହାଡ଼ ପାଦରେ ଚାଲି ନକ୍ସଲପନ୍ଧୀଙ୍କ ପରିବାରକୁ ସାହାଯ୍ୟ 
ଦେବାପାଇଁ ଅର୍ଥ ସଂଗ୍ରହରେ ଲାଗିପଡ଼ିଲେ । କୋରାପୁଟର ଗରଣ୍ଡାଠାରୁ ଗଞ୍ଜାମର 
ହରଡ଼ମରା, କେନ୍ଦୁଝର ଓ ବ୍ରହ୍ମପୁର ଜେଲରୁ ସୁଦୂର ରାଜମହେହନ୍ଦ୍ରି ଓ ବିଶାଖାପାଟଣା 
ଜେଲ, ଅନୁଗୁଳ, ଭୁବନେଶ୍ବରରୁ କଲିକତା ଓ ଦିଲ ସେ ଘୂରି ବୁଲିଲେ । 

ମାଳତୀଦେବୀଙ୍କ ଆନ୍ତରିକ ଉଦ୍ୟମ ହେତୁ ଆଦିବାସୀ ଗ୍ରାମଗୁଡ଼ିକରେ 
ପୋଲିସ ଅତ୍ୟାଚାର ହ୍ଵାସ ପାଇଲା | ବିପ୍ଳବୀ ନାଗଭୂଷଣଙ୍କ ଫାଶୀଦଣ୍ଡ ମଧ୍ଯ 
ବାତିଲ ହେଲା | ତାଙ୍କୁ କାରାଦଣ୍ଡ ଦିଆଗଲା ! କେତେ ନକ୍ସଲପନ୍ଞୀ ବନ୍ଦିଶାଳାରୁ 
ମୁକୁଳିଲେ । ସେମାନଙ୍କ ପରିବାରରେ ହସ ଫେରିଆସିଲା । କିନ୍ତୁ ଏଥୁପାଇଁ 
ମାଳତୀଦେବୀଙ୍କୁ କମ୍‌ ମୂଲ୍ୟ ଦେବାକୁ ପଡ଼ି ନାହିଁ । ତାଙ୍କ କର୍ମୀମାନେ ପୋଲିସ 
ଓ ଗୁଣ୍ଡା ଶ୍ରେଣୀଙ୍କଠାରୁ ନିସ୍ତୁକ ମାଡ଼ ଖାଇଛନ୍ତି । ମିଲିଟାରୀ କ୍ୟାମ୍ପରେ ଅଟକ 
ରହିଛନ୍ତି । ସେଠାରେ ନିର୍ଯାତନାର ଶିକାର ହୋଇଛନ୍ତି । ତାଙ୍କ ଅନୁଷ୍ଠାନମାନଙ୍କ 
ସରକାରୀ ଅନୁଦାନ ବନ୍ଦ କରାଯାଇଛି । ନିଜକୁ ପ୍ରଗତିଶୀଳ ବୋଲାଉଥିବା 

୪୨୮ ଯଶୋଦେହେ ଆଯୟୁଷ୍ମାନ୍‌ 


ଦଳଗୁଡ଼ିକ ନବବାବୁ ଓ ମାଳତୀଦେବୀଙ୍କର ଘୋର ସମାଲୋଚନା କରିଛନ୍ତି । 
ସେମାନେ ନକ୍ସଲପନ୍ଧୀ ହୋଇଗଲେଣି ବୋଲି କୁସ୍ସାରଟନା କରିଛନ୍ତି । କଲିକତାର 
ଏକ ପ୍ରତିଷ୍ପିତ ଜାତୀୟ ସମ୍ବାଦପତ୍ର ଅମୃତବଜାର ପ୍ରତିକା ଏହି ଗୁଜବକୁ ପ୍ରକାଶ 
କରିଛନ୍ତି - ' ଓଡ଼ିଶାର ଜଣେ ପୂର୍ବତନ ମୁଖ୍ୟମନ୍ତ୍ରୀଙ୍କ ସ୍ତ୍ରୀ ହି ହେଉଛନ୍ତି ନକ୍ସଲପନ୍ୀ 
ଆନ୍ଦୋଳନର କର୍ଣ୍ଣଧାର ।” 


ମାଳତୀଦେବୀଙ୍କ ପ୍ରଚେଷ୍ଟାରେ ବିଖ୍ୟାତ ଆନ୍ତର୍ଜାତିକ ଅଧୂକାର ସଂସ୍ଥା 
(Amnesty International) ମାଳତୀ ଦେବୀଙ୍କ ଅଭିଯୋଗଗୁଡ଼ିକର ତଦନ୍ତପାଇଁ 
ଏକ ପର୍ଯ୍ୟବେକ୍ଷକ ଦଳ ଓଡ଼ିଶା ପଠାଇଲେ । ସେମାନେ ମଧ୍ଯ ଏଠାରେ ହୋଇଥୁବା 
ମାନବିକ ଅଧୂକାର ଉଲ୍ଲଙ୍ଘନର ଏକ ବିସ୍ତୃତ ରିପୋର୍ଟ ପ୍ରକାଶ କରିଥଲେ ! 


ବିପ୍ଳବୀ ନାଗଭୂଷଣ ମାଳତୀ ଦେବୀଙ୍କର ଯେ ଉଛ୍ସିତ ପ୍ରଶଂସା କରୁଥିଲେ 
ତାହା ନୁହେଁ, ସେ ତାଙ୍କୁ ନିଜର ମା” ବୋଲି ମନେ କରୁଥିଲେ ଓ ନିଜ ସାଙ୍ଗସାଥୀଙ୍କ 
ନିକଟରେ ମା” ବୋଲି ପରିଚୟ ଦେଉଥୁଲେ । ସେ ୨୩-୧ ୧-୮୧ରେ ଏକ 
ସାକ୍ଷାତୃକାରରେ କହିଥୁଲେ - ``Malati maa is a strong — willed lady with 
0୩୫ |ikes and dislikes.” ମାଳତୀ ଦେବୀ ଲୁହାର ମଣିଷ ଥୁଲେ ବୋଲି 
କେହି କେହି କହିଥାନ୍ତି । 
ଜୟପ୍ରକାଶଙ୍କ ଆନ୍ଦୋଳନ 


ପ୍ରଧାନମନ୍ତ୍ରୀ ଇତ୍ଦିରାଗାନ୍ଧୀଙ୍କର ଏକଛତ୍ରବାଦ ଓ ବଂଶାନୁକ୍ରମିକ ଶାସନ ଦେଶରେ 
ଘୋର ଅସନ୍ତୋଷ ସୃଷ୍ଟି କଲା । ସେହି ଶାସନର ଅବସାନପାଇଁ ଜୟପ୍ରକାଶ ସମ୍ପୂର୍ଣ 
କ୍ରାନ୍ତିର ଡାକରା ଦେଲେ । ଦେଶର ସଚେତନ ଯୁବସମାଜ ଏଥୁରେ ଯୋଗ ଦେଲେ । 


a ~~ 


ଫଳରେ ଇନ୍ଦିରାଗାନ୍ଧୀ ଭୀତତ୍ରସ୍ତ ହୋଇ ଜରୁରୀ ପରିସ୍ଥିତି ଜାରି କଲେ । 


ଜରୁରୀ ପରିସ୍ଥିତି ଜାରି ହେବା ସଙ୍ଗେ ସଙ୍ଗେ ନବବାବୁଙ୍କ ସମେତ ରାଜ୍ୟର 
ସମସ୍ତ ନେତୃସ୍ଥାନୀୟ ବ୍ୟକ୍ତିଙ୍କୁ ଗିରଫ କରାଗଲା । ମାତ୍ର ମାଳତୀଦେବୀ ଖସିଗଲେ | 
ବହୁକାଳ ଆତ୍ମଗୋପନ କରି ଅନ୍ଧାରି ଶାସନ ବିରୋଧରେ ବିଭିନ୍ନ ଅଞ୍ଚଳରେ 
ଗଣଚେତନା ସୃଷ୍ଟି କଲେ । ଏହି ସମୟରେ “ସଂଗ୍ରାମ” ନାମକ ଏକ ସାଇକ୍ଲୋଷ୍ଟାଇଲ 
ପତ୍ରିକାଟିଏ ପ୍ରକାଶ କଲେ । 


ମାଳତୀଦେବୀ ପ୍ରଥମେ ଅନୁଗୁଳ ବାଜି ରାଉତ ଛାତ୍ରାବାସରେ ଥଲେ । ସେ 
ସେଠାରୁ ଲୁଚି ଆଠମଲ୍ଲିକ ଗଲେ । ସେଠାରୁ ଗଲେ ସମ୍ବଲପୁର । ସମ୍ବଲପୁରରେ କାହା 
ଘରେ ରହିବାକୁ ନିରାପଦ ମଣି ନ ଥିଲେ । ସେ ତେଣୁ ଧନକଉଡ଼ା ଚରଖା ସଂଘ ଘରେ 

ମାଳତୀ ଚୌଧୁରୀ ୪୨୯ 


ରହିଲେ । ସେଠାକୁ ପୂର୍ବ ପରିଚିତ ଲୋକନାଥ ପ୍ରଧାନ କେବଳ ଆସୁଥାନ୍ତି । ସେ ଜଣେ 
ସରକାରୀ କର୍ମଚାରୀ ଥୁଲେ । ସେ ମାଳତୀ ଦେବୀଙ୍କ ଖାଇବା ପିଇବା କଥା ବୃଝୁଥାନ୍ତି । 
ସାଇକେଲରେ ସେଠାକୁ ସେ ରାତିରେ ଆସୁଥୁଲେ । ମିଞ୍ଜି ମିଞ୍ଜି ଆଲୁଅରେ ଲିଫ୍ବଲେଟ୍‌ 
ମାଳତୀଦେବୀ ଲେଖୁଥୁଲେ । ଲୋକନାଥବାବୁ ତାହାକୁ ଲିଥୋ କରି ପିଲାଙ୍କ ଜରିଆରେ 
ସମ୍ବଲପୁରର କାନ୍ଧବାଡ଼ରେ ମାରୁଥିଲେ । ସେଥୁରେ ମାଳତୀଦେବୀଙ୍କ ନାମ ରହୁ ନ 
ଥିଲା; କିଳୁ ଭାଷା ଚମକ୍ାର ଥୁଲା । ଯିଏ ପଢୁଥିଲା, ତାର ରକ୍ତ ତାତି ଉଠୁଥିଲା । 

ଦିନକର ଘଟଣା । ବର୍ଷା ଯୋଗୁଁ ମାଳତୀଦେବୀଙ୍କ ଶାଢ଼ିଟା ଶୁଖୂପାରି ନ 
ଥିଲା । ସେ ସେଇ ଓଦା ଶାଢ଼ି ପିନିଥୂଲେ । ଲୋକନାଥବାବୁ ଖଣ୍ଡେ ପତଳା ଖଦଡ଼ 
ଶାଢ଼ି ଆଣି ମାଳତୀଦେବୀଙ୍କୁ ପିନ୍ଧିବାକୁ ଦେଲେ । ଓଦା ଲୁଗା ପିନ୍ଧିଲେ ଦେହ 
ଖରାପ ହେବ କହି ଶାଢ଼ିଟା ବଦଳାଇ ଦେବାକୁ କହିଲେ । ମାଳତୀଦେବୀ ତାଙ୍କ 
ଆଡ଼କୁ ଚାହିଁଲେ । କହିଲେ, ଯେ ତାଙ୍କର ଦୁଇ ଖଣ୍ଡ ଶାଢ଼ି ଅଛି । ତାହା ଯଥେଷ୍ଟ । 
ସଂଗ୍ରାମପାଇଁ ଅଧ୍ବକ ଲୁଗାପଟା ଦରକାର ନାହିଁ କହି ଶାଢ଼ିଟା ଫେରାଇଦେଲେ । 
ଲୋକନାଥବାବୁଙ୍କ ଆଖୁରୁ ଦି” ଧାର ଲୁହ ଅଜାଣତରେ ବୋହିଗଲା । 

ତା'ପର ଦିନ ମାଳତୀ ଦେବୀଙ୍କୁ ଜ୍ଵର ହେଲା । ସେ ଚରଖା ସଂଘ ଘର ଛାଡ଼ି 
ବୁଲା ଚାଲିଗଲେ । ବୁର୍ଲାରେ ଡଃ ସରସ୍ଵତୀ ସ୍ବାଇଁଙ୍କ ଘରେ ରହିଲେ । ସରସ୍ବତୀ 
ଦେବୀ କିଛି ଦିନ ଆନନ୍ଦରେ ତାଙ୍କ ସାଙ୍ଗେ କଟାଇଲେ । 

ସେ ଲେଖୁଛନ୍ତି - “ ‘ବସ୍ୁୁତଃ, ତା” ପରଠାରୁ ଏକ ନୂଆ ଜୀବନ ଯେପରି 
ମୋର ଆରମ୍ଭ ହେବାର ଅନୁଭବ କଲି | × × × ନୁମା ( ମାଳତୀ ଦେବୀ ) ସକାଳ 
ସନ୍ଧ୍ୟାରେ ଗୀତ ଗାଆନ୍ତି - 

‘ଯଦି ତୋର ଡାକ ଶୁନେ କେଓ ନା ଆସେ 
ତବେ ଏକଲା ଚଲୋ ଏକଲା ଚଲୋ... !' 

ରବୀନ୍ଦ୍ର ସଙ୍ଗୀତ ଗାଇବାକୁ ମାଳତୀ ଦେବୀ ଭଲ ପାଉଥୁଲେ । 

ପୋଲିସ କିନ୍ତୁ କୌଣସି ସୂତ୍ରରୁ ମାଳତୀଦେବା ବୁର୍ଲାରେ ଥବା କଥା ଜାଣିପାରି 
ଡଃ ସରସ୍ଵତୀ ସ୍ବାଇଁଙ୍କ ଘର ଖାନତଲାସ କଲେ | କିନ୍ତୁ ମାଳତୀ ଦେବୀ ମେହନ୍ତରାଣୀୀ 
ବେଶରେ ବାରିପଟ ଦେଇ ଘରୁ ବାହାରିଗଲେ । 
ପୁଣି ଗିରଫ 

ଶେଷରେ ୩. ୨-୭୬ ମସିହାରେ ମାଳତୀଦେବୀ କଟକରେ ଗିରଫ ହେଲେ । 
ନନ୍ଦିନୀଦେବୀ ଥଲେ ସେ ସମୟରେ ମୁଖ୍ୟମନ୍ତ୍ରୀ । ଅତୀତରେ ତାଙ୍କୁ ଅତି ଅସହାୟ 

୪୩୦ ଯଶୋଦେହେ ଆଯୟୁଷ୍ମାନ୍‌ 


ଅବସ୍ଥାରେ ମାଳତୀ ଦେବୀ ବହୁ ପ୍ରକାରେ ସାହାଯ୍ୟ କରିଥୁଲେ । ସେ କିନ୍ତୁ ତାହା 
ବିଚାର କରି ନ ଥଲେ | ପରିଣତ ବୟସରେ ନବବାବୁ ଓ ମାଳତୀ ଦେବୀଙ୍କୁ କେବଳ 
ଜେଲରେ ଯେ ପୂରାଇଲେ ତାହା ନୁହେଁ, ତାଙ୍କୁ ନାନା ପ୍ରକାରେ ନିର୍ଯାତନା ଦେଲେ । 
ମାଳତୀଦେବୀଙ୍କୁ ଜଣେ ସାଧାରଣ ବନ୍ଦୀଭାବେ ପାଗଳୀ ସହିତ ତିନିମାସ କଟାଇବାକୁ 
ପଡ଼ିଲା । ମିଶା ଆଇନରେ ଗିରଫ ହୋଇଥବା କଳାବଜାରୀ ବ୍ୟବସାୟୀଙ୍କୁ ସମସ୍ତ 
ସୁବିଧା ଯୋଗାଇ ଦିଆଯାଇଥୁ୍‌ବାବେଳେ, ମାଳତୀଦେବୀଙ୍କୁ ଆଇନଗତ ସୁବିଧାମଧ୍ଯ 
ଦିଆଯାଇ ନ ଥୁଲା । ତାଙ୍କ ମକଦ୍ଦମା ତିନି ମାସ ଧରି ଚାଲିଲା । ଜେଲରୁ ଯେଉଁ 
ପୋଲିସମାନେ ତାଙ୍କୁ ନେବାଆଣିବା କରୁଥିଲେ, ସେମାନେ ରୁକ୍ଷ ବ୍ୟବହାର 
ଦେଖାଉଥିଲେ ।! ଛଅଜଣ ବନ୍ଧୁକଧାରୀ ପୋଲିସ ତାଙ୍କୁ ଘେରି ରହୁଥିଲେ । ମୁଖ୍ୟ 
ଜଣକ ସବୁବେଳେ କହୁଥିଲେ - ‘ଆପଣ କାହା ସହିତ କଥା କହିପାରିବେ ନାହିଁ । 
ମକଦ୍ଦମା ଚାଲିଲାବେଳେ ମାଳତୀଦେବୀ ନିଜର ବକ୍ତବ୍ୟ - ‘Accused 
Sta୯men( ¬ ଦେବାକୁ ମନା କରିଦେଲେ | ବିଚାରପତିଙ୍କ ଆଦେଶ ଅନୁଯାୟୀ 
ସେ ଅବଶ୍ୟ ନିଜ ବକ୍ତବ୍ୟ ତାଙ୍କ ଓକିଲଙ୍କ ହାତେ ଦେଲେ | ମାତ୍ର ଅଧ୍ବକ ସଜା 
ହୋଇଯିବା ଆଶଙ୍କା କରି ସେ ତାହାକୁ କୋର୍ଟରେ ଦାଖଲ କଲେ ନାହିଁ 


em — 


ଜରୁରୀ ପରିସ୍ଥିତି ଉଠିଯିବା ପରେ ମାଳତୀ ଦେବୀ ଜେଲରୁ ଖଲାସ ହେଲେ । 


ନାଗରିକ ସୁରକ୍ଷା କମିଟି 

ମାଳତୀ ଦେବୀଙ୍କ କାମ ତଥାପି ସରି ନ ଥୁଲା | ଜରୁରୀ ପରିସ୍ଥିତି ଉଠିଯିବା 
ପରେ ଭୂତପୂର୍ବ ବିଚାରପତି ହରିହର ମହାପାତ୍ରଙ୍କ ସଭାପତିତ୍ସରେ ନାଗରିକ ସୁରକ୍ଷା 
କମିଟି ଗଢ଼ାଗଲ। । ମାଳତୀଦେବୀ ଏହାର ଉପସଭାପତି ହେଲେ । ସେ 
ନାଗରିକମାନଙ୍କୁ ସୁରକ୍ଷା ଦେବା କାମରେ ଲାଗିପଡ଼ିଲେ । ଜରୁରୀ ପରିସ୍ଥିତି ବେଳେ 
ବନ୍ଦୀ ହୋଇ ଜନତା ସରକାରଙ୍କ ଅମଳରେ ମଧ୍ଯ ଯେଉଁମାନେ ଖଲାସ ହୋଇ ନ 
ଥିଲେ, ସେମାନଙ୍କ ଏକ ତାଲିକା ତିଆରି କଲେ । ନକ୍ସଲ ବନ୍ଦୀମାନଙ୍କୁ ଜନତା 
ସରକାର “ରାଜନୀତିକ ବନ୍ଦୀ ପାହ୍ୟା ଦେଇ ନ ଥିଲେ । ସେ ତାହାର ତୀବ୍ର ନିନ୍ଦା 
କଲେ । ଢେଙ୍କାନାଳରେ ବନ୍ଦୀ ହୋଇ ରହିଥୂବା 5.U.C.1. ନେତା 
ଭଜମନବାବୁଙ୍କପାଇଁ ଲଢ଼ିଲେ । ଦିଲ୍ଲୀସ୍ଥ ନାଗରିକ ସ୍ଵାଧ୍ଵକାର ସମିତିର ସଭ୍ୟ ଅଧ୍ୟାପକ 
ମନୋରଞ୍ଜନ ମହାନ୍ତିଙ୍କୁ ପୋଲିସ ନିର୍ଯାତନା ଦେଇଥୁଲା । ସେ ତାହାର ବିରୋଧ 
କଲେ । ଆନ୍ତ୍ରରେ ନକ୍ସଲପନ୍୍ଥୀଙ୍କୁ ବିନା ବିଚାରରେ ହତ୍ଯା କରାଯାଉଥିଲା । 
ମାଳତୀଦେବୀ ତାହାର ଦୃଢ଼ ବିରୋଧ କଲେ । ସେ ଆନ୍ଧ୍ର ମୁଖ୍ୟମନ୍ତ୍ରୀ 
ଏନ୍‌.ଟି. ରାମାରାଓଙ୍କୁ ଏ ସଂକ୍ରାନ୍ତରେ ପତ୍ର ଲେଖୁଲେ । ବାଲିମେଳା, ରେଙ୍ଗାଲୀ 

ମାଳତୀ ଚୌଧୁରୀ ୪୩୧ 


ଜଳଭଣ୍ଡାର ପ୍ରକଳ୍ପର କର୍ମଚାରୀମାନଙ୍କର ସ୍ଵାଧ୍ଵକାରପାଇଁ ସ୍ଵର ଉତ୍ତୋଳନ କଲେ । 
ଓଡ଼ିଶାର ବିଭିନ୍ନ ପ୍ରାନ୍ତରୁ ଓ ଏପରିକି ଓଡ଼ିଶା ବାହାରୁ ମାଳତୀ ଦେବୀଙ୍କର ଜଣିକିଆ 
ସ୍ଵାଧକାର ସୁରକ୍ଷା ସଂଘ ନିକଟକୁ ବହୁ ପତ୍ର ଶେଷ ପର୍ଯ୍ୟନ୍ତ ଆସୁଥୁଲା । ମାଳତୀଦେବୀ 
ମଧ୍ୟ ସେମାନଙ୍କୁ ସାହାଯ୍ୟ କରିବାରେ ଲାଗିପଡ଼ିଥିଲେ । 


ନିର୍ବାଚନରେ ପ୍ରତିଦ୍ଵନ୍ଦିତା 

ପୃଥଵବୀର ଜନମତ ଚାପରେ ଇନ୍ଦିରା ଗାନ୍ଧୀ ଜରୁରୀ ପରିସ୍ଥିତି ଉଠାଇଦେଲେ 
ଓ ସାଧାରଣ ନିର୍ବାଚନ କରିବାକୁ ବାଧ୍ଯ ହେଲେ । ଜୟପ୍ରକାଶଙ୍କ ଆହ୍ବାନକ୍ରମେ 
ବିରୋଧୀ ଦଳମାନଙ୍କ ସମନ୍ମୟରେ ଜନତା ଦଳ ଗଠନ କରାଗଲା | ନିର୍ବାଚନରେ 
କଂଗ୍ରେସ ଓ ନବଗଠିତ ଜନତା ଦଳ ମଧ୍ଯରେ ପ୍ରତିଦ୍ଧନ୍ଦିତା ହେଲା । ଜରୁରୀ ପରିସ୍ଥିତି 
ବେଳେ ଓଡ଼ିଶାରେ କଂଗ୍ରେସ ଦଳର ମୁଖ୍ୟମନ୍ତ୍ରୀ ଥଲେ ନନ୍ଦିନୀ ଶତପଥୀ । 
ଇନ୍ଦିରାଗାନ୍ଧୀଙ୍କ ସହଯୋଗୀ ଭାବେ ସେ ଓଡ଼ିଶାରେ ଏକଳ୍ଛତ୍ର ଶାସନ ଚଳାଇଥିଲେ । 
ନବବାବୁ ପ୍ରଭୁତି ନେତୃବୃନ୍ଦଙ୍କୁ କାରାଗାରରେ ଭର୍ରି କରିଥୁଲେ । ମାତ୍ର ସେ କଂଗ୍ରେସରୁ 
ବହିଷ୍କୃତ ହେବା ପରେ ସୁବିଧାବାଦୀ ଭୂମିକା ଗ୍ରହଣ କରି ଜନତା ଦଳ ଭାଗୀଦାର 
ଥିବା ଜଗଜ୍ୀବନ ରାମଙ୍କ ଦଳରେ ମିଶିଗଲେ ଓ ସେହି ଦଳର ସୁପାରିସକ୍ରମେ 
ଢେଙ୍କାନାଳରୁ ଜନତା ଦଳର ପ୍ରାର୍ଥୀ ହେଲେ । ଏହା ବିରୋଧରେ ଜନତା ଦଳର 
ପ୍ରବଳ ବିରୋଧ ହେଲେ ମଧ୍ଯ ଦଳର ସଭାପତି ମୋରାରଜୀ ଦେଶାଇ ଢେଙ୍କାନାଳ 
ପ୍ରାର୍ଥୀ ମନୋନୟନରେ ହସ୍ତକ୍ଷେପ କଲେ ନାହିଁ । ଜନତା ଦଳର ଅନ୍ୟାୟ ନିଷ୍ପରିର 
ବିରୋଧ କରି ଢେଙ୍କାନାଳ ଜନତା ଦଳର ପ୍ରାର୍ଥୀ ନନ୍ଦିନୀଦେବୀଙ୍କ ବିରୋଧରେ 
ସ୍ଵାଧୀନ ପ୍ରାର୍ଥୀ ଭାବେ ମାଳତୀଦେବୀ ପ୍ରତିଦ୍ଧନ୍ଦିତା କଲେ । 

ନିର୍ବାଚନରେ କୁସିତ ପ୍ରଥା ଅବଲମ୍ବନ କରିବାକୁ ନନ୍ଦିନୀଦେବୀ ପଶ୍ତ୍ରାତ୍ରପଦ 
ହୋଇ ନ ଥଲେ । ମାଳତୀଦେବୀଙ୍କ ବୟସ ୮୦କୁ ଟପିଗଲାଣି ଓ ଡାକ୍ତରଖାନାରେ 
ମୃତ୍ୟୁକୃ ଅପେକ୍ଷା କରି ରହିଛନ୍ତି ବୋଲି ପ୍ରଚାର କରାଗଲା । ଏ ପ୍ରକାର ପ୍ରଚାରରେ 
ମାଳତୀଦେବୀ କ୍ଷୁଣ୍ଣ ହୋଇ ନ ଥଲେ । ସେ ଥଟ୍ଟା କରି କହିଲେ ଯେ ନନ୍ଦିନୀ 
ଦେବୀ ଭୁଲି ଯାଉଛନ୍ତି ଯେ ସେ ଜନତା ଦଳର ପ୍ରଧାନମନ୍ତ୍ରୀଙ୍କଠାରୁ ଆଠ ନଅ ବଷ 
ସାନ । ତାଙ୍କ କାର୍ଯ୍ୟକ୍ଷମତା ଉପରେ ନନ୍ଦିନୀ ଦେବୀ ପ୍ରଶ୍ନବାଚୀ ଉଠାଇଥଲେ । 
ତାଙ୍କ ସାଙ୍ଗରେ କୋରାପୁଟ, ଗଞ୍ଜାମ ମାଳ ଓ ଫୁଲବାଣୀର ବେଲଘରକୁ ପାଦରେ 
ଯାଇ ତାଙ୍କ କାର୍ଯ୍ୟକ୍ଷମତାର ପ୍ରମାଣ ଦେବାକୁ ନନ୍ଦିନୀ ଦେବୀଙ୍କୁ ଆହ୍ଵାନ କରିଥୁଲେ ! 

ମାଳତୀ ଦେବୀଙ୍କର ବିଧାନସଭାର ସଭ୍ୟ ହେବାର ଲାଳସା ନ ଥୁଲା । ଦୁର୍ନୀତି, 
ଶଠତା ଓ ପ୍ରତାରଣା ବିରୋଧରେ ଏହା ଏକ ଅଭିଯାନ ବୋଲି ଧରିନେଇଥୁଲେ । 

୪୩୨ ଯଶୋଦେହେ ଆୟୁଷ୍ମାନ୍‌ 


ଭୋଟ ଲଢ଼େଇରେ ଅର୍ଥର ଲୋଭ ଦେଖାଇ, ନାନା ପ୍ରକାର ଦୁର୍ନୀତିର ଆଶ୍ରୟ ନେଇ 
ଯେପରି କଂଗ୍ରେସ ଲୋକେ ନିର୍ବାଚନ ପରିଚାଳନା କଲେ, ତାହା ତାକୁ ବ୍ୟଥୃତ କରି 
ପକାଇଲା । ବହୁ ଭୋଟ୍‌ରେ ନନ୍ଦିନୀ ଦେବୀ ଜିଣିଲେ ସତ, ମାତ୍ର ମାଳତୀଦେବୀଙ୍କ 
ପ୍ରତୀକଧର୍ମୀ ଲଢ଼େଇ ସମଗ୍ର ଦେଶରେ ଚାଞ୍ଚଲ୍ୟ ସୃଷ୍ଟି କଲା । 


ଶିଳ୍ପୀ ସତ୍ତା 

ଶାନ୍ତିନିକେତନରେ ମାଳତୀଦେବୀ କଳାର ପୂଜାରିଣୀ ଥଲେ | ସେ ସୁଗାୟିକା 
ଥିଲେ । ରବାନ୍ଦ୍ରନାଥଙ୍କର ବହୁ କବିତା ତାଙ୍କର ମୁଖସ୍ଥ ଥଲା | କର୍ମକ୍ଲାନ୍ତ ଜୀବନରେ 
ରବୀନ୍ଦ୍ର ସଙ୍ଗୀତ ଗାଇ ସେ ଗଭୀର ପ୍ରେରଣା ପାଉଥୁଲେ | ଅନ୍ୟକୁ ମଧ୍ଯ ପ୍ରେରଣା 
ଦେଉଥୂଲେ । 


ମାଳତୀ ଦେବୀ ନୃତ୍ୟପ୍ରିୟା ଥଲେ | ସଞ୍ଜ ହେଲେ, ଆକାଶରେ ଜହୁ ଉଠିଲେ 
ଅନୁଗୁଳସ୍ଥ ବାଜି ରାଉତ ଛାତ୍ରାବାସର ଛାତ୍ରଛାତ୍ରୀ ମାଦଳ ବଜାଇ ନାଚୁଥଲେ । 
ତାଙ୍କ ନାଚରେ ମାଳତୀ ଦେବୀ ମଧ୍ଯ ଟାଣି ହୋଇ ତାଙ୍କ ସାଙ୍ଗରେ ନାଚୁଥିଲେ | ଏହି 
ନାଚର ଆସର ସେଠାରେ ବେଶ୍‌ ଜମୁଥଲା । ବୟସ ନିର୍ବିଶେଷରେ ସମସ୍ତେ ଦଳ 
ଦଳ ହୋଇ ନାଚୁଥିଲେ । ଦିନ ସାରା କାମ ଭିତରେ ଜୀବନଟା ବାନ୍ଧି ହୋଇପଡ଼େ । 
ନାଚ ହେଲେ ସେ ବନ୍ଧନରୁ ମୁକ୍ତି ମିଳୁଥିଲା । ଏହି ନାଚ ଗୀତ ଛାତ୍ରଛାତ୍ରୀମାନଙ୍କୁ 
ଖୁବ୍‌ ଆନନ୍ଦ ଦେଉଥୁଲା । ଏପରିକି ମୁଖ୍ୟମନ୍ତ୍ରୀ ଥବା ନବବାବୁ ବେଳେ ବେଳେ 
ବାଦ୍ୟର ତାଳ ବେତାଳକୁ ଖାତିର ନ କରି ନାଚୁଥଲେ । 

ମାଳତୀଦେବୀ ଆଦିବାସୀଙ୍କ ଗହଣରେ ରହିବାକୁ ଭଲ ପାଉଥଲେ । ସେ 
ସେମାନଙ୍କର କଳାତ୍ମକ ଜୀବନ ସହିତ ନିଜକୁ ମିଶାଇ ଦେଉଥଲେ । ଅରେ ଜଣେ 
ଅନ୍ତରଙ୍ଗ ବନ୍ଧୁଙ୍କୁ କହିଥୂଲେ - “ମୋର ଦୁଃଖ ରହିଗଲା । ମୁଁ ଆଦିବାସୀଙ୍କ ପରି 
ନାଚିପାରିଲି ନାହିଁ । ଏକୁଟିଆ ଗୀତ ଗାଇହେବ, ମାତ୍ର ନାଚଟା ଅଧ୍ବକ ଲୋକଙ୍କ 
ମଧ୍ଯରେ ହେଲେ ଅଧକ ସୁନ୍ଦର ଦେଖାଯାଏ । 

ମାଳତୀଦେବୀ ବୀଣାବାଦିନୀ ଥୁଲେ । ବେଳେବେଳେ ବୀଣା ବଜାଇ ସେ 
ସମସ୍ତଙ୍କୁ ଆନନ୍ଦ ଦେଉଥୂଲେ । ଜୀବନର ଶେଷ ମୁହୂଇଁ ପର୍ଯ୍ୟନ୍ତ ସେ ଏହି ଅଭ୍ୟାସ 
ରଖ୍ଥଲେ । ବୀଣାବାଦ୍ୟକୁ ଦେଖୁଲେ ତାଙ୍କର ଅଙ୍ଗୁଳି ଉଲ୍୍ସିତ ହୋଇଉଠୁଥଲା । 

ମଝିରେ ମଝିରେ ମାଳତୀଦେବୀ ନାଟକ ଦେଖୁଥଲେ । କବିଗୁରୁ ରବୀନ୍ଦ୍ରନାଥଙ୍କ 
ଛୋଟ ନାଟକଗୁଡ଼ିକୁ ଓଡ଼ିଆ ଭାଷାନ୍ତର କରାଇ ସେଗୁଡ଼ିକୁ ମଞ୍ଚସ୍ଥ କରାଉଥୁଲେ । 
କବିଗୁରୁଙ୍କ ରଚିତ ଓ ନିର୍ଦ୍ଦେଶିତ 'ନଟୀର ପୂଜା’ ଓ “ବର୍ଷା ମଙ୍ଗଳଂରେ ଅଭିନୟ କରି 

ମାଳତୀ ଚୌଧୁରୀ ୪୩୩ 


ଦକ୍ଷତାର ପରିଚୟ ଦେଇଥିଲେ ! ନିର୍ଦ୍ଦେଶନା ଦେବାବେଳେ ସେ ସାଜସଜାକୁ ପସନ୍ଦ 
କରୁ ନ ଥଲେ | ନାଟକର ଗୀତ ଓ ଅଭିନୟ ଦିଗରେ ବିଶେଷ ଧ୍ୟାନ ଦେଉଥିଲେ । 

ମାଳତୀଦେବୀଙ୍କ ରଙ୍ଗପ୍ରୀତି ପ୍ରବଳ ଥୁଲା । ସେ ପ୍ରକୃତିର ସମସ୍ତ ରଙ୍ଗକୁ ଭଲ 
ପାଉଥୂଲେ । ସେଥୁପାଇଁ ବାଜିରାଉତ ଛାତ୍ରାବାସ ଘରଗୁଡ଼ିକ ହଳଦିଆ କାଇମାଟି, 
ଗେରୁ ରଙ୍ଗର ଲାଲ ମାଟି ଓ ଧଳା ମାଟିରେ ରଙ୍ଗାଉଥଲେ ! ଓଡ଼ିଶାର ବିଭିନ୍ନ 
ସ୍ଥାନରୁ ରଙ୍ଗବେରଙ୍ଗ ମାଟି ଆଣି ସାଇତି ରଖୁଥିଲେ । 

ଓଡ଼ିଆ ଘରର ଚିତାଝୋଟିକୁ ସେ ପ୍ରାଣଭରି ଭଲ ପାଉଥିଲେ । ମାଳତୀଦେବୀଙ୍କ 
କଳା ପ୍ରୀତି ଅସାଧାରଣ ଥୁଲା । ପ୍ରାୟ ସବୁ କ୍ଷେତ୍ରରେ ସେ ନିଜ ମାର୍ଜିତ ରୁଚିର 
ପରିଚୟ ଦେଉଥିଲେ | 


ପଦପଦବୀ 

ମାଳତୀଦେବୀ ବହୁ ଅନୁଷ୍ଠାନ ସହିତ ସଂପୃକ୍ତ ଥଲେ । ସେ ଭାରତୀୟ ଆଦିମ 
ଜାତି ସେବକ ସଂଘର ଆଜୀବନ ସଭ୍ୟା ଥଲେ | ରାଜ୍ୟ ସମାଜ ମଙ୍ଗଳ ବୋର୍ଡର 
ପ୍ରଥମ ସଭାପତି ଥଲେ । ରାଜ୍ୟ ନିଶା ନିବାରଣ ପରିଷଦର ସଭାପତି, ରାଜ୍ୟ 
ତାଳଗୁଡ଼ ସମିତିର ସଭାପତି, ଉକୁଳ ଗାନ୍ଧୀ ସ୍ମାରକ ନିଧ୍ବର ସଭାପତି ଭାବେ ବହୁ 
ଦିନ ଧରି କାର୍ଯ୍ୟ କରିଥିଲେ । ଜୀବନର ଅନ୍ତିମ ମୁହୁର୍ଗରେ ଏହି ସବୁ ଅନୁଷ୍ଠାନ 
ପକ୍ଷରୁ ତାଙ୍କୁ ଭବ୍ୟ ସମ୍ବର୍ବନା ଦିଆଯାଉଥୁଲା | 


ପୁରସ୍କାର 

ଭାରତୀୟ ପ୍ରୌଢ଼ ଶିକ୍ଷା ସଂଘ ତରଫରୁ ମାଳତୀଦେବୀଙ୍କୁ ରବାନ୍ଦ୍ର ସ୍ାକ୍ଷରତା 
ପୁରସ୍କାର ପ୍ରଦାନ କରାଯାଇଥୂଲା । ଓଡ଼ିଶା ସରକାର ତାଙ୍କୁ ସେବା ସମ୍ମାନ ପୁରସ୍କାର 
ପ୍ରଦାନ କରିଥିଲେ । ଭାରତ ସରକାର ମଧ୍ଯ ତାଙ୍କର ସେବା ପ୍ରତି ସମ୍ମାନ ଜଣାଇ 
୧୯୮୭ ମସିହାରେ ଜାତୀୟ ପୁରସ୍କାର ପ୍ରଦାନ କରିଥୁଲେ । ମହିଳା କମିସନ ଏବଂ 
ସମ୍ବିଧାନ ପ୍ରଣିଧାନ ସଭା ପକ୍ଷରୁ ତାଙ୍କୁ ସମ୍ବର୍ଧିତ କରାଯାଇଥୁଲା । ମହିଳା ଓ ଶିଶୁ 
କଲ୍ୟାଣ କାମରେ ଉଲ୍ଲେଖଯୋଗ୍ୟ ଅବଦାନପାଇଁ ୧୯୮୮ ମସିହାରେ ତାଙ୍କୁ 
ସମ୍ମାନସୂଚକ ବଜାଜ ପୁରସ୍କାରପାଇଁ ମନୋନୀତ କରାଗଲା ! ମାତ୍ର ବାଲିଆପାଳରେ 
କ୍ଷେପଣାସ୍ତ୍ର ଘାଟି ପ୍ରତିଷ୍ଠା କରାଯିବାର ପ୍ରତିବାଦରେ ସେ ପ୍ରଧାନମନ୍ତ୍ରୀ ରାଜୀବ ଗାନ୍ଧୀଙ୍କ 
ହାତରୁ ଏହି ପୁରସ୍କାର ଗ୍ରହଣ କରିବପାଇଁ ମନା କରିଦେଲେ | ପରେ ବାଜି ରାଉତ 
ଛାତ୍ରାବାସରେ ସମ୍ପାଦକ ତାଙ୍କୁ ଏହି ପୁରସ୍କାର ପ୍ରଦାନ କଲେ । ଏହି ପୁରସ୍କାରରୁ 
ମିଳିଥିବା ଏକ ଲକ୍ଷ ଟଙ୍କା ଏବଂ ଥଳି ଭେଟି ଟଙ୍କାକୁ ମିଶାଇ ୧୯୮୯ ମସିହା ମାଇ 
ମାସରେ ମାଳତୀଦେବୀ ଓ ନବକୃଷ୍ଣ ଚୌଧୁରୀ ଟ୍ରଷ୍ଟ ଗଠିତ ହେଲା । 

୪୩୪ ଯଶୋଦେହେ ଆୟୁଷ୍ମାନ୍‌ 


ଉତ୍କଳ ନବଜୀବନ ମଣ୍ଡଳର କର୍ମୀମାନେ ମାଳତୀଦେବୀଙ୍କ ୮୪ତମ ଜନ୍ମ 
ତିଥିରେ ତାଙ୍କ ହାତରେ ଏକ ଲକ୍ଷ ଟଙ୍କାର ଥଳି ଭେଟି ଦେଇଥୁଲେ । 

ମୃତ୍ୟୁର ଅବ୍ୟବହିତ ପୂର୍ବରୁ ଶାନ୍ତିନିକେତନର ମଧୁର ସ୍ମ ତିକୁ ଜାଗ୍ରତ କରାଇ 
ବିଶ୍ଵଭାରତୀର ଉପାଚାର୍ଯ୍ୟ ନିଜେ ବାଜି ରାଉତ ଛାତ୍ରାବାସରେ ତାଙ୍କୁ ବିଶ୍ଵଭାରତୀର 
ସର୍ବୋଚ୍ଚ ସମ୍ମାନ ' ଦେଶିକୋତଉମ” ଉପାଧ୍‌ ପ୍ରଦାନ କରିଥୁଲେ । 


ଦେହାନ୍ତ 

ମାଳତୀଦେବୀଙ୍କର ଏକମାତ୍ର ପୁତ୍ର ଥିଲେ - ବିନାୟକ । ୧୯୪୮ ମସିହା 
ମାର୍ଚ ମାସ ୧୨ ତାରିଖରେ ତା'ର ଅକାଳ ମୃତ୍ୟୁ ହୋଇଥଲା । ୧୯୮୩ ମସିହା 
ଅଗଷ୍ଟ ମାସ ୨ ୨ ତାରିଖରେ ମାଳତୀଦେବୀଙ୍କ କନିଷ୍ଠା କନ୍ୟା କୃଷ୍ଣାଙ୍କ ଜ୍ୟେଷ୍ଠପୁତ୍ର 
ଅସୀମର ରାସ୍ତା ଦୁର୍ଘଟଣାରେ ମୃତ୍ୟୁ ହେଲା । ୧୯୮୪ ମସିହା ଜୁନ୍‌ ମାସ ୨୪ 
ତାରିଖରେ ଆଜୀବନ ସାଥୀ ନବବାବୃଙ୍କର ଦେହାନ୍ତ ହେଲା | ମଧୁମେହ, ରକ୍ତଚାପ 
ପ୍ରଭୃତି ବହୁ ବ୍ୟାଧବଗ୍ରସ୍ତ ହୋଇପଡ଼ିଲେ ମାଳତୀ ଦେବୀ । ୧୯୮୮ ମସିହାରେ 
ବଡ଼ଝିଅ ଉତ୍ତରାର ମୃତ୍ୟୁ ତାଙ୍କ ଦୁଃଖର ଭାରକୁ ଅସହ୍ୟ କରିଦେଇଥୁଲା । ତାଙ୍କ 
ସ୍ଵାସ୍ଥ୍ୟ ମଧ୍ଯ ଭାଙ୍ଗି ପଡ଼ିଲା । ସେ ଚଳତୃଶକ୍ତିହୀନ ହୋଇପଡ଼ିଲେ । ବାଜି ରାଉତ କି 
ନବଜୀବନ ମଣ୍ଡଳ ପରିସର ବାହାରକୁ ଯିବାର ଶକ୍ତି ରହିଲା ନାହିଁ । ତେବେ 
ଛାତ୍ରାବାସର ପିଲାମାନଙ୍କ ସହିତ ଖୁସି ଗପ କରି ସମୟ କଟାଉଥୁଲେ । 
ବେଳେବେଳେ ରବୀନ୍ଦ୍ର ସଙ୍ଗୀତର ଝରଣା ତାଙ୍କ କଣ୍ଠରୁ ବହି ଆସୁଥୁଲା ! ଶେଷ 
ସମୟରେ ସାନ ଝିଅ ତିନୁ ଓ କ୍ଵାଇଁ ବିଭୂତିଭୂଷଣ ଆସି ଅନୁଗୁଳରେ ରହିଲେ । 
ସେଥୂରେ ତାଙ୍କୁ କିଛି ପରିମାଣରେ ଆନନ୍ଦ ମିଳିଥୂଲା । 

ଶେଷରେ ପରିଣତ ବୟସରେ ୧୯୮୮ ମସିହା ମାର୍ଟ ମାସ ୧୫ ତାରିଖରେ 
ବାଜି ରାଉତ ଛାତ୍ରାବାସର ଶାନ୍ତସ୍ନିସ୍ଧ ପରିବେଶରେ ତାଙ୍କର ମହାପ୍ରୟାଣ ହେଲା । 


ମାଳତୀ ଦେବୀ ହେଉଛନ୍ତି ବିଂଶ ଶତାବ୍ଦୀର ପାଖାପାଖୁ ସାତୋଟି ଦଶକର 
ଓଡ଼ିଶାର ରାଜନୀତିକ, ସାମାଜିକ, ଆର୍ଥନୀତିକ ଓ ସାଂସ୍କୃତିକ ଜୀବନର ଏକ 
ଅବିସ୍ମରଣୀୟ ଚେର୍ତନା । କଲିକତାରେ ସେ ଜନ୍ମଗ୍ରହଣ କରିଥଲେ । ପାଟଣାରେ 
ବଢ଼ିଲେ । ଶିକ୍ଷା ଲାଭ କଲେ କଲିକତା ଆଉ ଶାନ୍ତିନିକେତନରେ । ଶେଷରେ 
ଅନଗ୍ରସର ଓଡ଼ିଶାରେ ଦୀର୍ଘ କର୍ମମୟ ଜୀବନ ବିତାଇଲେ । ନିଜକୁ ବାଣ୍ଟି ଦେଇଥ୍‌ଲେ 
ସ୍ଵାଧୀନତା ଆନ୍ଦୋଳନ, ପ୍ରଜାମଣ୍ଡଳ ଆନ୍ଦୋଳନ, ସମାଜବାଦୀ ଆନ୍ଦୋଳନ, 
ସର୍ବୋଦୟ ଆନ୍ଦୋଳନ ଆଉ ନାଗରିକ ସୁରକ୍ଷା ଆନ୍ଦୋଳନରେ । ଆଦର୍ଶ ଦୃଷ୍ଟିରୁ 

ମାଳତୀ ଚୌଧୁରୀ ୪୩୫ 


ସେ ଥଲେ ବିଶିଷ୍ଟ ଗାନ୍ଧୀବାଦୀ । କିନ୍ତୁ ସମତାର ସମାଜ ପ୍ରତିଷ୍ଠାପାଇଁ ହିଂସାର 
ଆଶ୍ରୟ ନେଉଥ୍‌ବା ସମାଜସେବୀଙ୍କୁ ସେ ସମ୍ମାନ କରୁଥିଲେ । ଗାନ୍ଧିଜୀଙ୍କ ପରି ସେ 
ବିଶ୍ଵାସ କରୁଥୂଲେ ଯେ ଭୀରୁର ଅହିଂସା ଅପେକ୍ଷା ବୀରର ହିଂସା ଅଧକ ସ୍କୃହଣୀୟ । 
ଏଥୁପାଇଁ ପ୍ରଜାମଣ୍ଡଳ କର୍ମୀମାନଙ୍କପାଇଁ ସେ ଯେପରି ସ୍ଵର ଉତ୍ତୋଳନ କରୁଥଲେ, 
ସେହିପରି ଗାଁଗଣ୍ଡାର ସାହୁକାରଙ୍କ ହତ୍ୟାକାରୀ ନକ୍ସଲପନ୍ଚୀଙ୍କୁ ଅକୁଣ୍ଠ ସାହାଯ୍ୟ 
ଦେଉଥୂଲେ । ଶେଷପର୍ଯ୍ୟନ୍ତ ନିଜସ୍ଵ ରୀତିରେ ଜନତାର ସେବା କରିଛନ୍ତି । ଅଣିଖଆର 
ଭୋକିଲା ଚାଷୀର ପିଣ୍ଡା ତଳ ହେଉ କି ପିକେଟିଂରେ ଆହତ ବାନରସେନାର 
ରକ୍ତାକ୍ତ ପାପୁଲିରେ ମମତାର ମଲମ ବୋଳି ହେଉ, ନୂଆଖାଲିର ବିଧ୍ୃସ୍ତ ମାନବିକତାର 
ମନୋବଳ ପ୍ରତିଷ୍ଠାର ହେଉ, ଦରିଦ୍ର ଭୋକିଲାକୁ ଆହା କରିବାରେ ହେଉ ବା ବଣ- 
ଜଙ୍ଗଲ -ପାହାଡ଼ ଭିତରେ ଥିବା ଆଦିବାସୀଙ୍କ ଶୁଖଝଲା ମୁହଁରେ ହସ ଫଟାଇବାରେ 
ହେଉ, ଜୀବନସାରା ସେବାହିଁ ହୋଇଛି ତାଙ୍କ ଜୀବନର ବ୍ରତ । ତାଙ୍କ ଜୀବନର 
ସେବା ମଦର ଟେରେସା ବା ଫ୍ଲୋରେନ୍ସ ନାଇଟିଙ୍ଗେଲଙ୍କର ସେବାବ୍ରତଠାରୁ କୌଣସି 
ଗୁଣରେ କମ୍‌ ବୋଲି କହିହେବ କି ? 

ଓଡ଼ିଶାରେ ମାଳତୀଦେବୀଙ୍କ ପରିବାର ଚରମ ଆଦର୍ଶବାଦର ପ୍ରତୀକ । 
ବୋଧହୁଏ ଏପରି ତ୍ୟାଗପୂତ, କରଁବ୍ୟନିଷ୍ଠ, ଉତ୍ସର୍ଗୀକୃତ ସାଧାରଣ ଜୀବନ ଭିତରେ 
ସମାଜ ଓ ବିଶ୍ଵର ବିପ୍ଳବକୁ ଦୈନିକ କାର୍ଯ୍ୟ ନିର୍ଘଣ୍ଟରେ ସ୍ଥାନ ଦେଇଥିବା ପରିବାର 
ଆମ ଦେଶରେ କାହିଁକି ସାରା ପୃଥବୀରେ ବିରଳ । 

ହରିଜନ -ସେବକ 


ପଦ୍ମଶ୍ରୀ ମୋହନ ନାୟକ 


ପଙ୍କରୁ ପଡ ଫୁଟିଲା ପରି ବ୍ରହ୍ମପୁର ଧାନମେରା ସାହିର ଘୁଷୁରି ପଲ ପଲ, 
ଅଳିଆ -ଆବଜ୍ଜନା ଭିତରେ ବଢ଼ିଥିବା ମୋହନ ନାୟକ ଯଶ ଓ ଗୌରବ ଦିଗନ୍ତବିସ୍ତାରି 
କରିପାରିଛନ୍ତି 

ଗଞ୍ଜାମ ଜିଲ୍ଲାର ବ୍ରହ୍ମପୁର ସହରର ଧାନମେରା ସାହିରେ ମୋହନ ନାୟକ 
୧୯୨୧ ମସିହା ଜୁନ ମାସ ୩ ତାରିଖରେ ଜନ୍ମଗ୍ରହଣ କରିଥଲେ । ତାଙ୍କ ପିତାଙ୍କ 
ନାମ ବିଜୁଳି ନାୟକ । ମାଆ ହେଉଛନ୍ତି ଅନ୍ନପୂର୍ଣ୍ଣା । ବହୁଦିନ ପର୍ଯ୍ୟନ୍ତ ବିଜୁଳି 
ନିଃସନ୍ତାନ ଥଲେ । ଧାନମେରା ସାହିର ନିକଟରେ ଥବା ୨ୟ ଗୌଡ଼ ସାହିର 
ପଛପଟେ ଗୋଟିଏ ଲିମ୍ବ ଗଛ ମୂଳେ କାଳୀ ଠାକୁରାଣୀ ପୂଜା ପାଉଥୁଲେ । ଦିନେ 
ଜଣେ ବନ୍ଧୁ ଠାକୁରାଣୀଙ୍କ ନିମନ୍ତେ ଗୋଟିଏ ମନ୍ଦିର ନିର୍ମାଣ କରି କିଛି ଅର୍ଥ ସାହାଯ୍ୟ 
କରିବାକୁ କଥା ଛଳରେ କହିଲେ । ପତ୍ନୀ ଅନ୍ପୂର୍ଣ୍ଠା ସେତେବେଳକୁ ଅନ୍ତଃସବ୍ଧା 
ଥିଲେ | ଯଦି ପୁତ୍ରଟିଏ ଜାତ ହୁଏ, ତେବେ ସେ ମନ୍ଦିରଟିଏ ନିର୍ମାଣ କରିବେ ବୋଲି 
ବିଜୁଳି ଉତ୍ତର ଦେଇଥିଲେ । 

ପଦୂଶ୍ରୀ ମୋହନ ନାୟକ ୪୩୭ 


ଠାକୁରାଣୀ ବିଜୁଳିଙ୍କ କଥା ଶୁଣିଲେ । ତାଙ୍କର ପୁତ୍ର ସନ୍ତାନଟିଏ ହେଲା । ନାମ 
ତା'ର ଦିଆଗଲା - ମୋହନ । ୧୯୨୮ ମସିହାରେ ମୋହନଙ୍କ ପିତା ପୁତ୍ରର 
ଏକୋଇଶିଆ ପରଦିନ ମନ୍ଦିର ନିର୍ମାଣ କାମ ଆରମ୍ଭ କଲେ । ସେ ସମୟରେ ସେ 
ପ୍ରାୟ ତିନି ହଜାର ଟଙ୍କା ଖର୍ଚ କରିଥଲେ । 


ମୋହନ ନାୟକଙ୍କ ପିତା ବିଜୁଳି ନାୟକ ଜାତିରେ ହାଡ଼ି ଥଲେ । ସେ ବ୍ରହ୍ମପୁର 
ମ୍ୟୁନିସିପାଲିଟିରେ ଝାଡ଼ୁଦାର କାମ କରୁଥିଲେ । କିଛି ଦିନପରେ ଏହାକୁ ଛାଡ଼ିଦେଇ 
ଫଳ ବ୍ୟବସାୟ କଲେ । ମୋହନଙ୍କ ଗୋସାଇଁମା ମଙ୍ଗୁଳି ନାୟକାଣୀ ମଧ୍ୟ ବହ୍ମପୂର 
ମ୍ୟୁନିସିପାଲିଟିରେ ଚାକିରି କରୁଥିଲେ । ସେ ଧର୍ମପରାୟଣା ଥଲେ । ସେ ଦୈନିକ 
ପୂଜା ପାଠ କରୁଥିଲେ । କରମଳା ମଠରେ ଅଭିରାମ ପରମହଂସ ନାମକ ଜଣେ 
ସାଧୁ ଥଲେ | ମଙୁଳି ତାଙ୍କର ପରମ ଶିଷ୍ୟା ଥଲେ । ସେ ହିଞ୍ଜିଳିକାଟୁ ନିକଟସ୍ଥ 
କନ୍ଧ ଖଉଡ଼ିଆ ମଦନମୋହନ ବାବାଙ୍କଠାରୁ ଦୀକ୍ଷା ନେଇଥୁଲେ । ତାଙ୍କ ଗୃହରେ 
ପ୍ରତ୍ୟହ ପୁରାଣପାଠ ହେଉଥଲା । ପାଖ ପଡ଼ୋଶୀମାନେ ଆସି ତାହା ଶୁଣୁଥୁଲେ | 
ଏହି ଜେଜେମା”ଙ୍କ ପ୍ରଭାବ ମୋହନଙ୍କ ଉପରେ ପଡ଼ିବା ସ୍ଵାଭାବିକ । ମୋହନ 
ଥିଲେ ଅତି କର୍ମଠ, ଚଞ୍ଚଳ ଓ ସତ୍ୟବାଦୀ | ଗୁରୁଜନମାନଙ୍କ ପ୍ରତି ତାଙ୍କର ପ୍ରଗାଢ଼ 
ଭକ୍ତି ଥଲା | 

ମୋହନଙ୍କୁ ବାରବର୍ଷ ବୟସ ହୋଇଥଲାବେଳେ ପିତାଙ୍କର ଅକାଳରେ ମୃତ୍ୟୁ 
ହେଲା । ପାଞ୍ଚୋଟି ପିଲାଙ୍କ ଦାୟିତ୍ଵ ଜେଜେମା ମଙ୍ଗୁଳିଙ୍କ ଉପରେ ପଡ଼ିଲା । ପୁତ୍ର 
ଶୋକରେ ମଙ୍ଗୁଳି ଅଧୀରା ହୋଇପଡ଼ିଲେ । ତଥାପି ଧୈର୍ଯ୍ୟଧରି ପୁତ୍ରର 
ଶୁଦିକ୍ରିୟାପାଇଁ ଜ୍ୟୋତିଷଙ୍କୁ ଦେଖାକଲେ । ଜ୍ୟୋତିଷ ମାଟି ଖଡ଼ିରେ କେତୋଟି 
ଗାର ଟାଣି ଚିନ୍ତାଶୀଳ ଭାବରେ କହିଲେ ଯେ ଗୃହକୁ ଦ୍ଵିପାଦ ପୁଷ୍ଠର ଦୋଷ ଲାଗିଛି । 
ପ୍ରାୟଶ୍ଚିର ଆବଶ୍ୟକ ବୋଲି ମଧ୍ଯ କହିଲେ । ବୃଦ୍ଧାଜଣକ ମ୍ରିୟମାଣ ହୋଇପଡ଼ିଲେ । 
କାନିରେ ବାନ୍ଧି ରଖଥିବା ଦୁଇଅଣା ପଇସା ପଡ୍ତିତଙ୍କ ଆଗରେ ରଖି ବିଦାୟ 
ମାଗିଲେ । 

ଜେଜେମା ମଙ୍ଗୁଳିଙ୍କ ସାଙ୍ଗରେ ଯାଇଥ୍‌ଲେ ମୋହନ । ପଡ୍ତିତଙ୍କର ଦୃଷ୍ଟି 
ମୋହନଙ୍କ ଉପରେ ପଡ଼ିଲା । ସେ ବାଳକଟି କିଏ ବୋଲି ପଚାରିଲେ । ବୃଦ୍ଧା 
ତାଙ୍କର ବଡ଼ ନାତି ବୋଲି ଉତ୍ତର ଦେଲେ । ପାଠଶାଠ ପଢ଼ିଚି କି ନାହିଁ ବୋଲି 
ପଚାରିଦେଲେ । 

ଚତୁର୍ଥ ଶ୍ରେଣୀରେ ପଢ଼ୁଛନ୍ତି ବୋଲି ମୋହନ ଉତ୍ତର ଦେଲେ । ଏହା ଶୁଣି ସହି 
ନ ପାରି ନାସିକା କୁଞ୍ଚନ କରି ଜ୍ୟୋତିଷ କହିଲେ ଯେ ନୀଚ କୁଳରେ ଜନ୍ମ ହୋଇ 

୪୩୮ ଯଶୋଦେହେ ଆଯୟୁଷ୍ମାନ୍‌ 


ବେଶି ପାଠ ପଢ଼ିଲେ ଆୟୁଷହାନି ହୁଏ । ନାତିର ପାଠ ପଢ଼ା ଶୀଘ୍ର ବନ୍ଦ କରିଦେବାକୁ 
ଉପଦେଶ ଦେଲେ । ପଡଵ୍ତିତଙ୍କ କଥାରେ ଇଶ୍ବରବିଶ୍ଵାସୀ ମଙ୍ୁଳି ହତବାକ୍ 
ହୋଇପଡ଼ିଲେ । ତେବେ ପଣ୍ଡିତଙ୍କ କଥା ବିଶ୍ଵାସ ନ କରିବେ ବା କେମିତି ? ବଡ଼ 
ନାତିର ପାଠପଢ଼ା ବନ୍ଦ କରିଦେବାକୁ ସ୍ଥିର କରି ଘରକୁ ଫେରିଲେ । 


ମୋହନଙ୍କର କିନ୍ତୁ ପାଠ ପଢ଼ିବାରେ ଆଗ୍ରହ ଥଲା । ସେ ଦିନେ ବହିବସ୍ତାନି 
ହାତରେ ଧରି ସ୍କୁଲକୁ ବାହାରିଲାବେଳେ ମଙ୍ଗୁଳି ତାଙ୍କ ହାତରୁ ବହିବସ୍ତାନିଟି ଛଡ଼ାଇ 
ଆଣି ରେଇଙ୍ଗୁନରୁ ଅଣାଯାଇଥୁବା ଗୋଟିଏ ପେଡ଼ିରେ ରଖୁଦେଲେ ଓ ସେଥୁରେ 
ଗୋଟିଏ ତାଲା ପକାଇଦେଲେ । ଲୁହ ଛଳ ଛଳ ଆଖୁରେ କହିଲେ - ' ଆମେ ହାଡ଼ି 
ଲୋକ ବାପା ! ଅଧକ ପଢ଼ା ଆଉ କି ଲୋଡ଼ା ?”? 


ମୋହନ କିନ୍ଧୁ ଚାଟଶାଳୀକୁ ଯିବାକୁ ଲଗାଇଲେ । ମଙ୍ଗୁଳି ପୁଣି 
ବୁଝେଇଲେ- ˆ ‘ମାସେ ଖଣ୍ଡେ ଯାଇ ନାହିଁ, ତୋ ବାପାକୁ ଖାଇଛୁ । ଏବେ 
ତୁମେ ପାଞ୍ଚ ପ୍ରାଣୀ ମୋ ବେକରେ ବନ୍ଧା । ତୁ ବଡ଼ ହେଲେ ଛୋଟ ଛୋଟ 
ପିଲାଙ୍କ କଥା ବୁଝିବୁ ।” 

ତାଙ୍କର ଶେଷ କଥା ଥୁଲା ¬ “ ‘ତୃ ଆଉ ପାଠ ପଢ଼ିବାକୁ ଯା'ନା । ତୋ ବାପା 
ନାଁରେ ଯେଉଁ ମ୍ୟୁନିସିପାଲିଟି ଝାଡ଼ୁଦାର କାମଟି ଅଛି, ସେ କାମଟି ତୋ ନାରେ 
କୁହାପୋଛା କରି କରାଇଦେବି । 

ଜେଜେମା ` ଏହା କହି ନାତିକୁ କୋଳକୁ ଆଉଜାଇ ଆଣିଲେ । ମୋହନଙ୍କର 
ପାଟିରୁ କଥା ବାହାରିଲା ନାହିଁ । ଜେଜେମା କୋଳରେ ମୁହଁ ଗୁଞ୍ଜି କଇଁ କଇଁ ହୋଇ 
କାନ୍ଦିବାକୁ ଲାଗିଲେ । ପୁଣି ଲୁହ ପୋଛି କହିଲେ - “ମୁଁ ତୁମର ଅବାଧ୍ୟ ହେବି 
ନାହିଁ ।” 

ମୋହନଙ୍କ ପୋଥ୍ୂରେ ଡୋର ବନ୍ଧା ହେଲା । ମାସକୁ ୯ଟଙ୍କା ଦରମାରେ 
ମ୍ୟୁନିସିପାଲିଟିର ଝାଡ଼ୁଦାର କାମ କଲେ । ଏହା ୧୯୩୩ ମସିହା ଘଟଣା | 

ମୋହନଙ୍କ ମନରେ କିନ୍ତୁ ସୁଖ ନ ଥାଏ । ସ୍ଟ୍ୁଲକୁ ପିଲାଏ ବହିପତ୍ର ନେଇ 
ଯାଉଥ୍‌ବାର ଦେଖିଲେ ତାଙ୍କ ମନରେ ଦୁଃଖ ଆସେ । ଠାକୁରଙ୍କ ପାଖରେ ଗୁହାରି 
କରନ୍ତି - 

“ମତେ କାହିଁକି ଉଚ୍ଚ କୁଳରେ ଜନ୍ମ ନ ଦେଲ ? ସେମାନେ ପାଠ ପଢ଼ି 
ପାରୁଛନ୍ତି... ଆଉ ମୋ ବେଳକୁ କଣ ନା ଆୟୁଷହାନି ହେବ ! ତମର ଏ କି 
ବିଚାର ? ଜନ୍ମ ହେବା କି ଆମରି ହାତର କଥା ? ଆର ଜନ୍ମରେ ଉଚ୍ଚ ଜାତିରେ ଜନ୍ମ 

ପଦ୍ମଶ୍ରୀ ମୋହନ ନାୟକ ୪୩୯ 


ଦେବାକୁ କେତେ ପ୍ରାର୍ଥନା କରୁଥିଲେ । କିନ୍ତୁ ବିଧୂର ବିଧାନ - କିଏ ଆନ କରି 
ପାରିବ ! ଦୁଇ ବର୍ଷ କଟିଯାଇଥାଏ । ଦିନେ ସେ ଘରର ଦାଣ୍ଡପଟେ ଠିଆ 
ହୋଇଥ୍‌ଲେ । ପାଖ ସ୍ତ୍ୁଲରୁ ପିଲାମାନେ ଘରକୁ ଫେରୁଥାନ୍ତି । ଏହି ସମୟରେ 
କାଳୁ ପାତ୍ରସ୍ଥିତ ଓଡ଼ିଆ ମିଡିଲ ସ୍ତ୍ରଲର ଶିକ୍ଷକ ଇଶ୍ଵର ସାହୁ ସେହି ରାସ୍ତା ଦେଇ 
ଫେରିଲେ । ତାଙ୍କୁ ଦେଖି ମୋହନ ନମସ୍କାର କଲେ । ଶିକ୍ଷକ ମୋହନ ପାଖକୁ ଯାଇ 
ପାଠ ପଢ଼ୁଛୁ କି ନାଇଁ ବୋଲି ପଚାରିଲେ । ସେ ପଢୁନି ବୋଲି କହିଲା । ଭଶ୍ଵର ସାହୁ 
ତାଙ୍କ ସ୍ତ୍ୁଲକୁ ଯାଇ ପଢ଼ିବାକୁ କହନ୍ତେ, ସେ ସବୁକଥା କହିଗଲେ - 

“ଆମେ ହାଡ଼ି ଲୋକ । ପାଠ ପଢ଼ିଲେ କାଳେ ଆୟୁଷହାନି ହେବ, ମୋ 
ଜେଜେମା” ମୋ ପଢ଼ା ବନ୍ଦ କରିଦେଇଛି । 

ଇଶ୍ଵର ସାହୁ ଏହା ଶୁଣି ଆଭ୍ଚର୍ଯ୍ୟ ହେଲେ । ଏପରି ଭୁଲ କଥା କିଏ କହିଛି 
ବୋଲି ପଚାରିଲେ । ଜେଜେମାଂଙ୍କ ପାଖକୁ ଗଲେ । ଭଶ୍ବରମାଷ୍ଟ୍େ କହିଲେ, ˆ ଏସବୁ 
ଅନ୍ଧବିଶ୍ଵାସ । କେଉଁ ମାନ୍ଧାତା ଅମଳର କଥା । ଏଗୁଡ଼ା କାନରେ ପୂରାନା | ମୋହନର 
ପଢ଼ିବାରେ ଆଗ୍ରହ ଅଛି । ଏଭଳି ଆଗ୍ରହୀ ଛାତ୍ରକୁ ନ ପଢ଼ାଇ ତା'ର ବହୁତ କ୍ଷତି 
କରୁଛ । 

ଇଶ୍ଵରମାଷ୍ଟ୍ରେ ମଧ୍ଯ ମୋହନର ନାଁ ଲେଖାଇଦେବେ ବୋଲି କହିଲେ । ଏଥୁରେ 
ତାଙ୍କର ଜେଜେମା” ମଧ୍ଯ ରାଜି ହୋଇଗଲେ । ତା” ପରଦିନ ଭଶ୍ବରମାଷ୍ଟ୍େ 
ମ୍ୟୁନିସିପାଲିଟି ଓଡ଼ିଆ ମି.ଇ. ସୁଲରେ ମୋହନଙ୍କ ନାମ ଲେଖାଇଦେଲେ । ମୋହନ 
ମଧ୍ଯ ମୌଖୁକ ଇଂରାଜୀ ଓ ଅଙ୍କ ପରୀକ୍ଷାରେ ଭଲ କରିଥୁଲେ ! 

ଇଶ୍ଵରମାଷ୍ଟେ ମୋହନଙ୍କ ପାଇଁ ପାଠପଢ଼ା ବନ୍ଦୋବସ୍ତ କରିଦେଲେ; ହେଲେ 
ତାଙ୍କୁ ତା'ର ଫଳ ଭୋଗିବାକୁ ପଡ଼ିଲା । ସେ ବ୍ରାହଣ ହୋଇ ହରିଜନ ସ୍ତ୍ୁଲରେ ପାଠ 
ପଢ଼ାଉଥବାରୁ ତାଙ୍କୁ ତୀବ୍ର ବିରୋଧ କରାଗଲା | ଶେଷରେ ବାସନ୍ଦ କରାଗଲା । 
ଧୋବା ଭଣ୍ଡାରି ଖଟିଲେ ନାହିଁ । ନିଆଁପାଣି ବନ୍ଦ କରାଗଲା । ତାଙ୍କ ସହିତ କେହି 
ସମ୍ପର୍କ ରଖିଲେ ନାହିଁ । 

ଭଶ୍ବରମାଷ୍ଟେ କିନ୍ତୁ ଏହାକୁ ଭୁକ୍ଷେପ କରି ନ ଥିଲେ । ସେ ଜଣେ ଧାର୍ମିକ ଲୋକ 
ଥିଲେ । ଠାକୁର ନିଗମାନନ୍ଦଙ୍କର ଶିଷ୍ୟତ୍ବ ଗ୍ରହଣ କରିଥଲେ । ଅନେକ ଭଚ୍ତିସଙ୍ଗୀତ 
ବି ସେ ରଚନା କରିଥଲେ । ସେ ଭକ୍ତକବି ଭାବେ ନାମ କରିଥଲେ । ପରବର୍ତୀ 
କାଳରେ ସେ ଆଦର୍ଶ ସମାଜ-ସଂସ୍କାରକ ହୋଇପାରିଥୂଲେ । ତାଙ୍କର ପ୍ରଭାବ 
ମୋହନଙ୍କ ଉପରେ ପଡ଼ିବା ସ୍ଵାଭାବିକ । 

୪୪୦ ଯଶୋଦେହେ ଆୟୁଷ୍ମାନ୍‌ 


ଉଚ୍ଚ ଶିକ୍ଷା 

ମୋହନ ବ୍ରହ୍ମପୁର ମ୍ୟୁନିସିପାଲିଟି ମଧ୍ଯଇଂରାଜୀ ଓଡ଼ିଆ ସ୍ତ୍ରଲରୁ ପଢ଼ା ଶେଷ 
କଲେ । ଏହାପରେ ସେ ଖଲିକୋଟ କଲେଜିଏଟ ସ୍ତ୍ୁଲରେ ନାମ ଲେଖାଇଲେ । ସେ 
ମେଧାବୀ ଛାତ୍ର ଥଲେ । ପ୍ରବନ୍ଧ ଓ ବକ୍ତା ପ୍ରତିଯୋଗିତାରେ ଭାଗ ନେଉଥିଲେ | 
ଷଷ୍ଠ ଶ୍ରେଣୀରେ ପଢ଼ିଲାବେଳେ ନାରୀକବି କୁନ୍ତଳାକୁମାରୀଙ୍କ ବିଷୟରେ କବିତାଟିଏ 
ଲେଖୁ ପ୍ରତିଯୋଗିତାରେ ଦ୍ଵିତୀୟ ହୋଇଥୁଲେ । ଏଥୁପାଇଁ ପନ୍ଦରଟଙ୍କା ପୁରସ୍କାର 
ମଧ୍ଯ ପାଇଥଲେ । ସପ୍ତମ ଓ ଅଷ୍ଟମ ଶ୍ରେଣୀରେ ଅଧ୍ୟୟନ କରୁଥିବା ସମୟରେ 
କୃପାସିନ୍ଧୁ ନରେନ୍ଦ୍ରଦେବଙ୍କଦ୍ଧାରା ସମ୍ପାଦିତ ସାହିତ୍ୟ ପତ୍ରିକାରେ ହରିଜନ ସମସ୍ୟା ଓ 
ଅସ୍ପୃଶ୍ୟତା ନିବାରଣ ସମ୍ପର୍କରେ ତାଙ୍କର ବହୁ ପ୍ରବନ୍ଧ ଓ କବିତା ପ୍ରକାଶ ପାଇଥୁଲା । 


ମୋହନ ଅତି ଧୀରସ୍ଥିର ଓ ଚରିତ୍ରବାନ୍‌ ପିଲା ଥଲେ । ଖରାଛୁଟିରେ ପିଲାମାନେ 
ଖେଳ -କୌତୃକରେ ମାତିଥ୍‌ବାବେଳେ ମୋହନ ହରିଜନ ବସ୍ତିମାନଙ୍କୁ ଯାଉଥିଲେ । 
ସେ ହରିଜନମାନଙ୍କୁ ମଦ ଖାଇବା ଛାଡ଼ିବାକୁ କହୁଥିଲେ ! ଶୁଚିଶୀଳ ଜୀବନ ଯାପନ 
ଓ ପିଲାଙ୍କୁ ପାଠ ପଢ଼ାଇବାକୁ ପରାମର୍ଶ ଦେଉଥୁଲେ । ଗଞ୍ଜାମ ଜିଲ୍ଲାର ବିଭିନ୍ନ 
ଅଞ୍ଚଳକୁ ଯାଇ ହରିଜନମାନଙ୍କୁ ଉତ୍ତମ ଶିକ୍ଷା ଦେଉଥୁବାର ଜଣାଯାଏ । 


କ୍ରମେ ମୋହନଙ୍କର କଂଗ୍ରେସ କର୍ମୀଙ୍କ ସହ ପରିଚୟ ହେଲା । ସେମାନେ 
ହେଲେ ଗଙ୍ଗାଧର ଶାସ୍ତ୍ରୀ, ଇଶ୍ଵର ସାହୁ, ଜୟମଙ୍ଗଳ ରଥ, ଜୟନ୍ତୀ ବ୍ରହ୍ମାନନ୍ଦନ, 
ଭି.ଭି. ଯୋଗୀଆ।, ମାଷ୍ଟର ସାନ୍ନାୟା ପାନ୍ତୁଲୁ, ମଣ୍ଡା ଆପାରାଓ, ଶ୍ୟାମସୁନ୍ଦର ମିଶ୍ର 
ଓ ବାଞ୍ଚାନିଧବ ପଟ୍ଟନାୟକ ପ୍ରଭୃତି । ସେମାନେ ଗାଁ “ଗହଳରେ ସେବା କରିବାକୁ 
ଗଲାବେଳେ ମୋହନଙ୍କ କଥା ଶୁଣିଲେ । ଦେଖାହେଲେ ପଚାରନ୍ତି - ˆ ‘ଗଲା ଛୁଟିରେ 
କୋଉ ଗୀକୁ ଯାଇଥଲ ? ଲୋକଙ୍କ ମତିଗତି କଅଣ ? ନିଶା ନିବାରଣ କାମ କିପରି 
ଚାଲିଛି ଇତ୍ୟାଦି”? । ଏକଥା ଶୁଣି ମୋହନଙ୍କ ମନ ଆନନ୍ଦରେ ପୂରିଯାଏ । ମନରେ 
ଉତ୍ସାହ ଆସେ । ଆହୁରି ଅଧକ ପରିମାଣରେ ଏ ଦିଗରେ କାମ କରିବାକୁ 
ଲାଗିପଡ଼ୁଥଲେ । 


ମନ୍ଦିର ପୂଜାରେ ବିଳନ୍ଭ 
୧୯୩୭ ମସିହାର ଗୋଟିଏ ଘଟଣା । ବାଳକ ମୋହନଙ୍କ ମନରେ ତାହା 
ଘୋର ଆଘାତ ଦେଲା | ସେ ଦିନ ଥଲା ଧନୁସଂକ୍ରାନ୍ତି । ଜେଜେମାଆ କାଳୀଙ୍କର 


ପୂଜାଇନା କରୁଥିଲେ । ସେ ବି ସେଦିନ ବ୍ରତ କରିଥୁଲେ । ବ୍ରହ୍ମପୁର କାଳୀ ଠାକୁରାଣୀଙ୍କ 
ପାଖକୁ ଭୋଗ କରିବାକୁ ମୋହନ ଗଲେ । ମାତ୍ର ସେ ତ ଅଚ୍ଛବ; ମନ୍ଦିର ଭିତରକୁ 

ପଦୁଶ୍ରୀ ମୋହନ ନାୟକ ୪୪୧ 


ଯିବା ନିଷେଧ । ସେ ତେଣୁ କଦଳୀ ଓ ନଡ଼ିଆ ପୂଜାରୀଙ୍କୁ ଭୋଗ କରିବାକୁ ଦେଇ 
ବାହାରେ ଅପେକ୍ଷାକରି ରହିଲେ । ସେଦିନ ସଂକ୍ରାନ୍ତି ହେତୁ ଭାରି ଭିଡ଼ ହୋଇଥାଏ । 
ଦୁଇ ତିନି ଘଣ୍ଟା ବିତିଗଲା । ପୂଝାରୀ ଫେରିଲେ ନାହିଁ କି ଭୋଗ କରି କାହା ହାତରେ 
ପଠାଇଲେ ନାହିଁ । ତାଙ୍କୁ ଭୀଷଣ ଭୋକ ହେଉଥାଏ । କିନ୍ତୁ ଭୋଗ ନ ନେଇ ଯିବେ 
ବି କିପରି ? ସେହିପରି ଅପେକ୍ଷା କରି ରହିଲେ । 

କିଛି ସମୟପରେ ଦଳେ ବେଶ୍ୟା ଭୋଗ ଧରି ପୂଜା୍ଟନା କରିବାପାଇଁ ସେଠାରେ 
ପହଞ୍ଚିଲେ । ସଙ୍ଗେ ସଙ୍ଗେ ମନ୍ଦିର ଭିତରକୁ ସେମାନେ ପଶିଲେ । ପୂଜା ସାରି ଭୋଗ 
ଥାଳି ଧରି ଦଶପନ୍ଦର ମିନିଟରେ ଫେରିବା ଦେଖି ମୋହନଙ୍କ ମନ ଅଭିମାନରେ 
ପୂରିଗଲା । ବେଶ୍ୟାମାନେ ସମାଜର କଳଙ୍କ ହୋଇ ମନ୍ଦିର ମଧ୍ଯରେ ପ୍ରବେଶ 
କରିପାରିବେ ଅଥଚ ଶୁଦ୍ଧପୂତ ଜୀବନଯାପନ କରି ସେ ମନ୍ଦିର ମଧ୍ଯକୁ ପ୍ରବେଶ 
କରିପାରିବେ ନାହିଁ ! ସମାଜର ଏ କି ରୀତି ? କେତେ କାଳ ଏ ଜାତିଭେଦ ଚଳୁଥବ ? 
ମା'ଙ୍କୁ ଡାକିଲେ ¬ “ ‘ତୁ ତ ସବୁରି ମାଆ, ସଭିଙ୍କ ମନ କଥା ବୁଝିପାରୁ | ଏ ଅଛ୍ଛବ 
ପୁଅଟିର ମନ କଥା କ'ଣ ବୁଝିପାରୁନୁ ? ହଉ ତୋ ଇଛ୍ଛା ! ” 

ମନ ମଧ୍ଯରେ ତାଙ୍କର ରାଗ ବି ଆସିଲା | ବାଛବିଚାର ନିୟମ ଭାଙ୍ଗି ମନ୍ଦିର 
ଭିତରେ ପଶି ନିଜେ ଭୋଗ କରି ଆସିବାକୁ ମନ ହେଲା । କିନ୍ଧ ବିବେକ ସେଥୁରେ 
ବାଧା ଦେଲା । ଜବରଦସ୍ତ ପଶିଲେ ପୂଜାରୀ ପୁରୋହିତମାନେ ତାଙ୍କୁ ମନ୍ଦିର ଭିତରୁ 
ବାହାର କରିଦେବେ । ସେମାନଙ୍କ ସଙ୍ଗେ ସବର୍ଣ୍ଣ ଲୋକେ ବି ମିଶିଯିବେ । ବାଡ଼େଇବା 
ମଧ୍ଯ କିଛି ବିଚିତ୍ର ନୁହେଁ । ସେତେବେଳେ କିଏ ଅବା ତାଙ୍କ ପିଠିରେ ପଡ଼ିବେ ? 

ଏହିସବୁ ଚିନ୍ତା କରି ସେ ଘରକୁ ଫେରିଆସିଲେ । ମନ ବିଦ୍ରୋହ କରିଉଠିଲା । 
ହରିଜନମାନେ ମନ୍ଦିର ଭିତରକୁ ଯିବା ଅଧ୍ଵକାର ନ ପାଇଲା ପର୍ଯ୍ୟନ୍ତ ସେ ମନ୍ଦିରରେ 
ପୂଜା ବା ଭୋଗ ନ କରିବାପାଇଁ ସ୍ଥିର କଲେ । 

ମୋହନ କିନ୍ତୁ ଭଶ୍ବରବିଶ୍ବାସୀ ଥଲେ । ପୂର୍ବକାଳରେ ମୁନି -ରଷିମାନେ ଘୋର 
ଜଙ୍ଗଲରେ ରହି ଛଶ୍ବରପ୍ରାପ୍ତି ହୋଇପାରୁଥଲେ | ଯେଉଁଠାରେ ହେଲେ ମଧ୍ଯ ଭଶ୍ଵରଙ୍କ 
ଉପାସନା କଲେ ଅନୁରୂପ ଫଳ ହେବ ବୋଲି ତାଙ୍କର ଧାରଣା ହେଲା । ସେ 
ବ୍ରହ୍ମପୁର ଷ୍ଟେଟ ବ୍ୟାଙ୍କର ପୂର୍ବ ଦିଗରେ ଥବା ବ୍ରାହ୍ମ ସମାଜ ପ୍ରାର୍ଥନା ମନ୍ଦିରକୁ ପ୍ରତି 
ରବିବାର ମାଷ୍ଟର ସାନ୍ନାୟା ଓ ଜୟମଙ୍ଗଳ ରଥଙ୍କ ସହ ଗଲେ । ଅତି ତନ୍ମୟ ହୋଇ 
ସେ ସେହି ବ୍ରାହନସମାଜ ମନ୍ଦିରରେ ପ୍ରାର୍ଥନା କରୁଥିଲେ । 

ମୋହନଙ୍କର କ୍ରମେ ସଂସ୍କାରକ ସାନ୍ନାୟା ପାନ୍ତଲୁଙ୍କ ସଙ୍ଗେ ପରିଚୟ ହେଲା । 
ବ୍ରହ୍ମପୁରର ଏକ ବ୍ରାହ୍ମଣ ପରିବାରରେ ପାନ୍ତୁଲୁ ୧୮୯୧ ମସିହାରେ ଜନ୍ମଗ୍ରହଣ 

୪୪୨ ଯଗୋଦେହେ ଆଯୟୁଷ୍ମାନ୍‌ 


କରିଥିଲେ । ସେ ଆଦର୍ଶ ସ୍ଥାନୀୟ ବ୍ୟକ୍ତି ଥଲେ । ସେତେବେଳେ ବ୍ରହ୍ମପୁର ହରିଜନ 
ବସ୍ତିରେ ଦୁଇଟି ପ୍ରାଥମିକ ବିଦ୍ୟାଳୟ ଖୋଲାହେଲା | ମାତ୍ର ସେହି ବିଦ୍ୟାଳୟରେ 
ପଢ଼ାଇବାକୁ କେହି ସବର୍ଣ୍ଣ ବ୍ୟକ୍ତି ରାଜି ହେଲେ ନାହିଁ । ସେତେବେଳେ ପାନ୍ତୁଲୁ ଶିକ୍ଷା 
ବିଭାଗରେ କିରାଣି ଥିଲେ | ତାଙ୍କୁ ପଚିଶ ବର୍ଷ ହୋଇଥାଏ । ସେ କିରାଣି ଚାକିରି 
ଛାଡ଼ି ସେହି ସ୍ତ୍ୁଲରେ ଶିକ୍ଷକ ହେଲେ । ତାଙ୍କୁ ମଧ୍ଯ ବହୁ ନିର୍ଯାତନା ଭୋଗ କରିବାକୁ 
ପଡ଼ିଲା । ସେ କିନ୍ତୁ ତାହାକୁ ଭୁକ୍ଷେପ କରି ନ ଥୁଲେ । ୧୯୨୧ ମସିହାରେ ସେ 
ମହାତ୍ମା ଗାନ୍ଧୀଙ୍କ ଅସହଯୋଗ ଆନ୍ଦୋଳନରେ ଯୋଗ ଦେଇଥ୍‌ଲେ । ହରିଜନ 
ସେବାରେ ମଧ୍ଯ ମନପ୍ରାଣ ଢାଳି ଦେଇଥୁଲେ । ହରିଜନ ସ୍ତ୍ଲରେ ଶିକ୍ଷକତା କରିଥବା 
ହେଡ ବ୍ରହ୍ମପୁରବାସୀ ତାଙ୍କୁ ଆଦରରେ ମାଷ୍ଟର ସାନ୍ନାୟା' ବୋଲି ଡାକୁଥୂଲେ । 
ସାନ୍ନାୟା ମୋହନଙ୍କୁ ମଧ୍ଯ ସବୃପ୍ରକାର ସାହାଯ୍ୟ ଦେଲେ । ମୋହନଙ୍କୁ ସେ ପୁଅ 
ଭଳି ଦେଖୁଥିଲେ । 


ଠକ୍କରବାପା 


ମୋହନଙ୍କର ମଧ୍ଯ ଆଉ ଜଣେ ମହାପୁରୁଷଙ୍କ ସହିତ ପରିଚୟ ହେଲା | ତାଙ୍କ 
ନାମ ଠକ୍‌କରବାପା । ସେ ଇଞ୍ଜିନିଅର ଥଲେ । ପରେ ମହାମ୍ମା ଗାନ୍ଧୀଙ୍କ ଆଦର୍ଶରେ 
ଅନୁପ୍ରାଣିତ ହୋଇ ଚାକିରି ଛାଡ଼ି ୪୫ ବର୍ଷ ବୟସରେ ହିନ୍ଦ ସେବକ ସଂଘର 
ଆଜୀବନ ସଭ୍ୟ ହେଲେ । ଓଡ଼ିଶା ପ୍ରତି ତାଙ୍କର ଗଭୀର ମମତା ଥଲା । ସେ 
ଓଡ଼ିଶାରେ ସେବା କରିବାପାଇଁ ବିଭିନ୍ନ ସ୍ଥାନରେ ଆଶ୍ରମମାନ ପ୍ରତିଷ୍ଠା କଲେ | 


ଗଞ୍ଜାମ ଜିଲ୍ଲାରେ ହରିଜନ ସେବକ ସଂଘ ୧୯୩୮ ମସିହାରେ ପ୍ରତିଷ୍ଠା ହେଲା । 
ମୋହନ ନାୟକ ସେହି ସଂଘର ସମ୍ପାଦକ ରହିଲେ । ସମ୍ପାଦକ ଭାବେ ସେ ହରିଜନ 
ସେବା କାର୍ଯ୍ୟ ଚଳାଇଲେ । ସେହି ବର୍ଷ ଠକ୍‌ କରବାପା ଗଞ୍ଜାମ ଜିଲ୍ଲାର 
ପାରଳାଖେମୁଣ୍ଡି ମାଳ ଅଞ୍ଚଳ ଗୁମ୍ମାକୁ ସେବା କାର୍ଯ୍ୟରେ ଆସିଥୁଲେ । ମାଷ୍ଟର 
ସାନ୍ନାୟା ମୋହନଙ୍କୁ ନେଇ ଠକ୍୍‌କରବାପାଙ୍କ ସହିତ ପରିଚୟ କରାଇଦେଲେ | 
ଦଳିତମାନଙ୍କ ସେବାରେ ନିଜକୁ ଉତ୍ସର୍ଗ କରିଥିବା ମୋହନଙ୍କୁ ଠକ୍୍‌କରବାପା 
ଆନନ୍ଦରେ କୁଣ୍ଢାଇ ପକାଇଲେ । ଜୀବନସାରା ସମାଜ କାର୍ଯ୍ୟ କରିବାକୁ ଉପଦେଶ 
ଦେଲେ । 


ମୋହନ ଏହାପରେ କେତେଜଣ ହରିଜନ ଯୁବକଙ୍କୁ ନେଇ ୧୯୩୧ ମସିହା 
ଡିସେମ୍ବର ମାସ ୧ ୮ ତାରିଖରେ  ବହୁପୁର ହରିଜନ ସଂଘ” ଗଠନ କଲେ | ତାଙ୍କର 
ଶାଳକ ଦାମୋଦର ନାୟକ ଏଥରେ ପୂର୍ଣ୍ଣ ସହଯୋଗ କଲେ । ବ୍ରହ୍ମପୁର ହରିଜନ 
ବସ୍ତିର କେତେକ ଶିକ୍ଷିତ ହରିଜନ ମଧ୍ଯ ଏଥିରେ ଯୋଗ ଦେଲେ । ମୋହନ 


Digitized by srujanika@gmail.com 


ପଦ୍ଧଶ୍ରୀ ମୋହନ ନାୟକ ୪୪୩ 


ସାଥୀମାନଙ୍କୁ ନେଇ ହରିଜନ ବସ୍ତିମାନଙ୍କରେ ସଭାସମିତିମାନ କଲେ । 
ହରିଜନମାନଙ୍କର ମଦ ଖାଇବା ବନ୍ଦ କରିବା ପ୍ରଭୁତି କାର୍ଯ୍ୟକ୍ରମ ହାତକୁ ନିଆଗଲା । 
ଘୁଷୁରିମାଂସ ପ୍ରଭୁତି ଅଖାଦ୍ୟ ଖାଇବାକୁ ବାରଣ କରାଗଲା । 


ପତ୍ରିକା ସମ୍ପାଦନା 


ମୋହନ ସାହିତ୍ୟାନୁରାଗୀ ଥୁଲେ । ପତ୍ରପତ୍ରିକାରେ ଅସ୍ୃଶ୍ୟତା ନିବାରଣ 
ସମ୍ପର୍କରେ ସେ ଲେଖୁଥୁଲେ । ସମାଜସେବାପାଇଁ ପତ୍ରିକାଟିଏ ବାହାର କରିବା 
ଦରକାର ହେଲା । ୧୯୩୮ ମସିହା ଅକ୍ମୋବର ମାସ ୨୧ ତାରିଖ ଗାନ୍ଧୀଜୟନ୍ତୀ 
ଦିନ ହାତଲେଖା ମାସିକ ପତ୍ରିକାଟିଏ ବାହାର କଲେ | ହରିଜନମାନଙ୍କ ସେବାପାଇଁ 
ଏହା ଉଦ୍ଦିଷ୍ଟ ଥବାରୁ ତା'ର ନାମ ଦିଆଗଲା ‘ହରିଜନ! । 

ପ୍ରଥମେ ଏହି ପତ୍ରିକା ଆଠ ପୃଷ୍ଠା ଥଲା । କାର୍ବନ କପି କରି ୧୬ ଖଣ୍ଡ ଲେଖାଏଁ 
ପ୍ରତି ସଂଖ୍ୟା ପ୍ରକାଶିତ ହେଉଥଲା । ଖଣ୍ଡିଏ ପତ୍ରିକା ଅଫିସରେ ରହୁଥୁଲା । ବ୍ରହ୍ମପୁର 
ମୃଦଙ୍ଗିଆ ସାହିର ଶିକ୍ଷକ, କଲିକତା ଆଲାମବଜାରର ପ୍ରବାସୀ ହରିଜନ, ଖଡ଼ଗପୁର 
ପତିତପାବନ ସଂଘର ମୁଖ୍ୟ ଓ ବୋଇରାଣୀ, ପିତ୍ତଳ ଓ ଇଚୁାପୁରର ହରିଜନମାନେ 
ଏହାର ଗ୍ରାହକ ହେଲେ । 


ଇଂରେଜ ସରକାରଙ୍କ ବିନାନୁମତିରେ ଏହି ପତ୍ରିକା ବାହାର କରୁଥବାରୁ ୧୯୩୯ 
ମସିହା ଅଗଷ୍ଟ ମାସରେ ମୋହନଙ୍କୁ ଗିରଫ କରାଗଲା । ପତ୍ରିକାପାଇଁ ରଖାଯାଇଥିବା 
ଅଧ ରିମ୍‌ କାଗଜ, ଦୁଇ ତିନି ଡଜନ କାର୍ବନ, ପେନ୍ସିଲ ପ୍ରଭୃତି ଜବତ କରାଗଲା | 
ପ୍ରେସ ଆଇନ ଓ ଭାରତରକ୍ଷା ଆଇନ ବଳରେ ତାଙ୍କ ବିରୋଧରେ ମକଦ୍ଦମା 
ଚାଲିଲା । ବ୍ରହ୍ମପୁର ଏସ୍‌.ଡି.ଓ. ଚାରି ମାସ ପରେ ରାୟ ଦେଲେ । ପଚିଶ ଟଙ୍କା 
ଜୋରିମାନା କରାଗଲା । ତାହା ନ ଦେଇପାରିଲେ ୧ ୪ ଦିନ କାରାଦଣ୍ଡ ହେଲା ! 

ମୋହନ ଥଲେ ନିର୍ଭୀକ । ଜେଲ ବରଣ କରିବେ ପଛେ ଜୋରିମାନା ଦେବେ 
ନାହିଁ ବୋଲି ଘୋଷଣା କଲେ । କିନ୍ତୁ ତାଙ୍କ ଜେଜେମା' ମଙ୍ଗୁଳି ତାଙ୍କୁ ନ ଜଣାଇ 
ଜୋରିମାନା ଟଙ୍କା ଦାଖଲ କରିଦେଲେ । ଫଳରେ ସେ ଜେଲରୁ ଖଲାସ ହେଲେ । 
ଜେଜେମା” ପତ୍ରିକା ବାହାର କରିବାକୁ ବାରଣ କଲେ । ଏପରିକି ଘରେ ଟୁକୁରା 
କାଗଜ ଖଣ୍ଡେ ଦେଖିଲେ ତାକୁ ଚିରି ଫିଙ୍ଗି ଦେଉଥୁଲେ । 

ମୋହନ ତ ଛାତ୍ର ଅବସ୍ଥାରେ ସଙ୍ଗଠନ କାର୍ଯ୍ୟରେ ଲାଗିଥୂଲେ । ତାଙ୍କର 
ପ୍ରଭାବ ଅନ୍ୟ ଛାତ୍ରମାନଙ୍କ ଉପରେ ପଡ଼ିବା ଆଶଙ୍କା କରି ପ୍ରଧାନ ଶିକ୍ଷକ ତାଙ୍କୁ 
ସ୍କୁଲରୁ ବାହାର କରିଦେଲେ । ଗଞ୍ଜାମ କିଲ୍ଲା ଶି କ୍ଷାବିଭ।ଗର ଅଫିସର 

୪୪୪ ଯଶୋଦେହେ ଆଯୁଷ୍ମାନ୍‌ 


କୃଷ୍ଣଚନ୍ଦ୍ର ମହାନ୍ତି ମୋହନଙ୍କୁ ଡକାଇ ପଠାଇଲେ । କଂଗ୍ରେସ ଦଳ ଛାଡ଼ିଦେଲେ 
ସ୍କୁଲରେ ପଢ଼ିବାକୁ ଅନୁମତି ଦେବେ ବୋଲି କହିଲେ । ମାତ୍ର ମୋହନ ଏ ପ୍ରସ୍ତାବରେ 
ରାଜି ହେଲେ ନାହିଁ । ତେଣୁ ନବମ ଶ୍ରେଣୀଠାରୁ ତାଙ୍କ ପାଠପଢ଼ା ବନ୍ଦ ହେଲା । 


ମୋହନ ଏଥରେ ଦବିଗଲେ ନାହିଁ । ସେ କଂଗ୍ରେସରେ ସକ୍ରିୟ ଭାବରେ କାର୍ଯ୍ୟ 
କରିବାକୁ ସ୍ଥିର କଲେ । କଂଗ୍ରେସର ଚାରିଜଣିଆ ସଭ୍ୟ ହେଲେ ଓ କଂଗ୍ରେସ 
କାମରେ ଲାଗିପଡ଼ିଲେ । 


ସଂଗ୍ରାମ ପଥେ 


୧୯୩୯ ମସିହାରେ ଦ୍ଵିତୀୟ ବିଶ୍ବଵଯୁଦ୍ଧ ଆରମ୍ଭ ହେଲା । କଂଗ୍ରେସ ଉଚ୍ଚ 
କର୍ରୃପକ୍ଷଙ୍କ ନିର୍ଦ୍ଦେଶରେ ଓଡ଼ିଶା ତଥା ଅନ୍ୟ ରାଜ୍ୟର ମନ୍ତ୍ରିମଣ୍ଡଳ ଇସ୍ତଫା ଦେଲେ । 
୧୯୪୦ ମସିହାରେ କଂଗ୍ରେସକର୍ମୀମାନଙ୍କୁ ବ୍ୟକ୍ତିଗତ ସତ୍ଯାଗ୍ରହପାଇଁ 
ମହାତ୍ମାଗାନ୍ଧୀ ଡାକରା ଦେଲେ । ଏଥୁପାଇଁ ଯେଉଁମାନେ ସତ୍ୟାଗ୍ରହରେ ଭାଗ 
ନେବେ, ସେମାନଙ୍କ ନାମ ମହାତ୍ମା ଗାନ୍ଧୀ ନିଜେ ବାଛିଲେ । ସେମାନଙ୍କ ମଧ୍ୟରେ 
ଥଲେ ବ୍ରହ୍ମପୁରରୁ ମୋହନ ନାୟକ । ସେ ବ୍ୟକ୍ତିଗତ ସତ୍ୟାଗ୍ରହରେ ଯୋଗଦେଇ 
କାରାବରଣ କଲେ । 


୧୯୪୨ ମସିହା ଅଗଷ୍ଟ ମାସ ୮ ତାରିଖରେ ବମ୍ବେ ଅଧ୍ୟବେଶନରେ କଂଗ୍ରେସ 
' ଭାରତଛାଡ଼ ପ୍ରସ୍ତାବ ଗ୍ରହଣ କଲା | ସରକାର କାର୍ଯ୍ୟକାରୀ ସମିତିର ସଭ୍ୟମାନଙ୍କୁ 
ଗିରଫ କରି ଅହମଦନଗର ଫୋର୍ଟରେ ବନ୍ଦୀ କରି ରଖିଲେ । ମହାତ୍ମାଗାନ୍ଧୀ ଓ ତାଙ୍କ 
ପତ୍ନୀ କସ୍ତୁରବାଙ୍କୁ ଗିରଫ କରାଯାଇ ପୁନାସ୍ଥିତ ଆଗା ଖୀ ଭବନରେ ରଖାଗଲା । 


ଭାରତର ନେଡୃବୃନ୍ଦଙ୍କୁ ବନ୍ଦୀ କରାଯିବାପରେ ଚାରିଆଡ଼େ ବିଦ୍ରୋହର ନିଆଁ 
ଜଳିଉଠିଲା । ସରକାର ସବୁ ସମ୍ବାଦପତ୍ର ଯାଞ୍ଚ କରାଇବାଫଳରେ ସେସବୁ ଖବର 
ପ୍ରକାଶ ପାଇପାରିଲା ନାହିଁ । କଂଗ୍ରେସ ପକ୍ଷରୁ ସରକାରଙ୍କ ଦମନମୂଳକ ଖବର 
ସବୁ ସଂଗ୍ରହ କରାଯାଇ ଗୁପ୍ତରେ ବୁଲେଟିନ ଆକାରରେ ପ୍ରକାଶ କରାଗଲା 
ମୋହନ ନାୟକ ଅନ୍ୟାନ୍ୟ କଂଗ୍ରେସକର୍ମୀମାନଙ୍କ ସହ ମିଶି ‘ନିଉଜ ବୁଲେଟିନ! 
ଗୁପ୍ତଭାବରେ ସାଇକ୍ଵୋଷ୍ଟାଇଲ କରି ବ୍ରହ୍ମପୁର ଓ ଗଞ୍ଜାମର ଅନ୍ୟ ଅଞ୍ଚଳରେ ବାଣ୍ଡିବାର 
ବ୍ୟବସ୍ଥା କଲେ । ୧୯୪୨ ମସିହା ଅକ୍ମୋବର ମାସ ୧୮ ତାରିଖରେ ପୋଲିସ 
ତାଙ୍କୁ ଗିରଫ କରି ବ୍ରହ୍ମପୁର ଜେଲରେ ରଖିଲେ । ତାଙ୍କ ବିରୋଧରେ ରୁଜୁ ହୋଇଥବା 
ମକଦ୍ଦମାଗୁଡ଼ିକ ପ୍ରମାଣିତ ହୋଇପାରିଲା ନାହିଁ । ସରକାର କିନ୍ତୁ Security 
Prisoner ଅର୍ଥାତ, ବିଚାରାଧୀନ ବନ୍ଦୀମାନଙ୍କ ସେଲ୍‌ରେ ତାଙ୍କୁ ରଖିଲେ | 

ପଦଧଶ୍ରୀ ମୋହନ ନାୟକ ୪୪୫ 


୧୯ ୪୩ ମସିହା ଜାନୁଆରୀ ମାସ ୨ ୬ ତାରିଖର ଘଟଣା | ଭାରତୀୟ ଜାତୀୟ 
କଂଗ୍ରେସ ଏହି ଦିନକୁ ସ୍ଵାଧୀନତା ଦିବସଭାବେ ପାଳନ କରିଆସୁଥଲା । ବ୍ରହ୍ମପୁର 
ଜେଲରେ ଏହି ଦିନ କଂଗ୍ରେସ ପତାକା ଉତ୍ତୋଳନ କରିବାପାଇଁ ସ୍ଥିର ହେଲା । 
ଏଥୁରେ ନେତୃତ୍ଵ ନେଲେ ବନ୍ଦୀଭାବେ ଥିବା ନବକ୍ରଷ୍ଣ ଚୌଧୁରୀ, ସୁରେନ୍ଦ୍ରନାଥ 
ଦ୍ଧିବେଦୀ ଓ ବ୍ରହ୍ମପୁରର ପ୍ରଖ୍ୟାତ ଓକିଲ ଉମାଚରଣ ପଟ୍ଟନାୟକ ପ୍ରଭୂତି । ଠିକ୍‌ 
ସକାଳ ୮ଟାରେ ଜେଲ ଭିତରେ ଥବା ପ୍ରାଙ୍ଗଣରେ ଖଣ୍ଡେ ବାଉଁଶରେ ପିନ୍ଧା ଲୁଗାକୁ 
ଚିରି ପତାକା କରି ଉତ୍ତୋଳନ କରାଗଲା | ‘ବନ୍ଦେ ମାତରଂ’, ଝଣ୍ଡା ଉଞ୍ଚା ରହେ 
ହମାରା” ପ୍ରଭୃତି ଗୀତ ଗାନ କରାଗଲା | ସମଗ୍ର ଜେଲ ପରିସର କମ୍ପମାନ ହୋଇ 
ଉଠିଲା ।! ଦିନ ଏଗାରଟାବେଳେ ବନ୍ଦୀମାନଙ୍କ ଉପରେ ଲାଠିଚାଳନା କରାଗଲା । 
ବହୁ ବନ୍ଦୀ ଆହତ ହେଲେ । ମୋହନ ନାୟକଙ୍କ ଡାହାଣ ଆଖି ଉପରେ ମାଡ଼ 
ବସିଲା । ସେ ଭୀଷଣ ଭାବରେ ଆହତ ହେଲେ । ଜୀବନର ଶେଷ ପର୍ଯ୍ୟନ୍ତ ସେ 
ମାଡ଼ ଚିହୁନ ରହିଥିଲା । 

୧୯୪୫ ମସିହା ମାର୍ଟ୍ ମାସରେ ମୋହନ ଜେଲରୁ ଖଲାସ ହେଲେ । 


ହୋଟେଲ ପ୍ରବେଶ ଅଧ୍କାର 


ପ୍ରଦେଶମାନଙ୍କରେ ନିର୍ବାଚନ ହେଲା । ଓଡ଼ିଶାରେ ୬୦ଟି ସ୍ଥାନରୁ କଂଗ୍ରେସ 
୪ ୦ଟି ଆସନ ପାଇଲା | ହରେକୃଷ୍ଣ ମହତାବଙ୍କ ନେଡୃତ୍ସରେ ମନ୍ତ୍ରିମଣ୍ଡଳ ଗଢ଼ାଗଲା । 


ଅସ୍ପୃଶ୍ୟତା ନିବାରଣ ମହାତ୍ମା ଗାନ୍ଧୀଙ୍କ କାର୍ଯ୍ୟକ୍ରମ ଅନ୍ତର୍ଭୁକ୍ତ ଥଲା । ଓଡ଼ିଶାରେ 
କଂଗ୍ରେସ ମନ୍ତ୍ରିମଣ୍ଡଳ ଗଠନ ହେଲା ପରେ ମୋହନବାବୁ ମହତାବଙ୍କ ଉପରେ 
ଅସ୍ପୃଶ୍ୟତା ନିବାରଣ ଆଇନ ପାସ୍‌ କରିବାପାଇଁ ଚାପ ଦେଲେ । ସେ ଆଇନ ମଧ୍ଯ 
ପାସ୍‌ ହେଲା । ଯେଉଁମାନେ ହରିଜନମାନଙ୍କ ପ୍ରତି ଅଛୁଆଁ ଭାବ ପୋଷଣ କରି 
ମନ୍ଦିର ପ୍ରବେଶ, ହୋଟେଲ ପ୍ରବେଶ ବା ପାଣିନେବା ଆଦି ସାଧାରଣ ସ୍ଥାନରେ 
ବାଧା ଦେବେ ସେମାନଙ୍କୁ ପଚାଶ ଟଙ୍କା ଜୋରିମାନା ଓ ଅନାଦୟେ ଦୁଇ ସପ୍ତାହ 
ଜେଲଦଶଣ୍ଡର ବ୍ୟବସ୍ଥା ହେଲା । ପରୀକ୍ଷାମୂଳକଭାବେ ମୋହନବାବୁ ବ୍ରହ୍ମପୁରରେ 
ହୋଟେଲମାନଙ୍କରେ ପ୍ରବେଶ ଅଧ୍ୂକାର ସାବ୍ୟସ୍ତ କରିବାକୁ ସ୍ଥିର କଲେ । 

ମୋହନବାବୁ ହରିଜନ ସଂଘର ସଭ୍ୟମାନଙ୍କୁ ସାଙ୍ଗରେ ନେଇ ହୋଟେଲରେ 
ଦଳ ଦଳ ହୋଇ ପ୍ରବେଶ କରିବାକୁ ଯୋଜନା କଲେ । ବହୁ କଂଗ୍ରେସ କର୍ମୀ ଓ 
ସଂସ୍କାରକ, ଯଥା- କୃପାସିନ୍ଧୁ ପଣ୍ଡା, ଦିବାକର ପାଣିଗ୍ରାହୀ, ଜଗନାଥ ପଞ୍ଡା ପ୍ରଭୁତି 
ତାଙ୍କୁ ଉତ୍ସାହିତ କଲେ । ବ୍ରହ୍ମପୁର ରେଳ ଷ୍ଟେସନରୁ ଆରମ୍ଭ କରି ବଡ଼ବଜାର 

୪୪୬ ଯଶୋଦେହେ ଆଯୟୁଷ୍ମାନ୍‌ 


ପର୍ଯ୍ୟନ୍ତ ହୋଟେଲମାନଙ୍କରେ ଦଳ ଦଳ ହୋଇ ହରିଜନମାନେ ପ୍ରବେଶ କଲେ । 
କେତେକ ହୋଟେଲରେ ହରିଜନମାନଙ୍କୁ ଜଳଖିଆ ଦିଆଗଲା । କେତେକ ହୋଟେଲ 
ବନ୍ଦ କରିଦେଲେ । ବ୍ୟକ୍ତିଗତଭାବେ କୌଣସି ହୋଟେଲର ମାଲିକଙ୍କୁ ମୋହନ 
ବିରୋଧ କରି ନ ଥଲେ । ମାତ୍ର ଯେଉଁମାନେ ଜାଣିଶୁଣି ହୋଟେଲରେ ପ୍ରବେଶ 
କରିବାପାଇଁ ଅନୁମତି ଦେଲେ ନାହିଁ ବା ପ୍ରବେଶ ବେଳେ ବାଧା ଦେଲେ, ସେମାନଙ୍କ 
ବିରୋଧରେ ଅସ୍କୃଶ୍ୟତା ନିବାରଣ ଆଇନ ଅନୁସାରେ ମକଦମା କରିବାପାଇଁ ବାଧ୍ୟ 
ହେଲେ । ବାରାକ୍ଧର ମାଲାବାର ହୋଟେଲ ଓ ବଡ଼ବଜାରର ବୃନ୍ଦାବନ ବିଳାସ 
ହୋଟେଲ” ମାଲିକମାନେ ହରିଜନମାନଙ୍କୁ ରୁକ୍ଷ ବ୍ୟବହାର ଦେଖାଇଲେ । ସେମାନଙ୍କ 
ବିରୋଧରେ ଦୃଇ ଗୋଟି ମକଦ୍ଦମା ଦାୟର କରାଗଲା । ସେମାନେ ବି ଓକିଲ ଦେଇ 
ମକଦ୍ଦମା ଲଢ଼ିଲେ । ଦୀର୍ଘ ତିନି ମାସ ଧରି ବିଚାର ଚାଲିଲା । ଶେଷରେ ସେଇ ଦୁଇ 
ମାଲିକଙ୍କୁ ଦୋଷୀ ସାବ୍ୟସ୍ତ କରାଗଲା ¦ ମାଲାବାର ହୋଟେଲ ମାଲିକଙ୍କୁ ୨ ୫ଟଙ୍କା 
ଜୋରିମାନା ଓ ବ୍ନ୍ଦାବନ ବିଳାସ ହୋଟେଲ ମାଲିକଙ୍କୁ ୪୦ ଟଙ୍କା ଜୋରିମାନା 
ହେଲା । ଏହି ମୋକଦ୍ଦମାର ବିବରଣୀ ଖବରକାଗଜମାନଙ୍କରେ ପ୍ରକାଶ ପାଉଥୁଲା 
ଓ ତାହା ଘୋର ଚାଞ୍ଚଲ୍ୟ ସୃଷ୍ଟି କରୁଥଲା । ହରିଜନମାନେ ହୋଟେଲରେ ପ୍ରବେଶ 
ଅଧ୍ବକାର ପାଇଲେ । 


ହରିଜନମାନଙ୍କ ଉନ୍ନତି 


ମୋହନ ହାଡ଼ି ଜାତିରେ ଜନ୍ମ ଗ୍ରହଣ କରିଥଲେ । ସେହି ଜାତିଟି ସମାଜର 
ସର୍ବନିମ୍ନ ଜାତି ଥଲା ! ସେମାନଙ୍କର କେତେକ କୁଅଭ୍ୟାସ ମଧ୍ଯ ଥୁଲା । ବିବାହ, 
ଭୋଜି ବା ଶୁଵ୍ଧି ବେଳେ ମଦ୍ୟପାନ କରାଯାଉଥୁଲା । ଏହା ଗୋଟିଏ ବିଧ୍ବ ବୋଲି 
ଧରାଯାଉଥୁୂଲା । ମଇଁଷି ମାଂସ ପ୍ରଭୃତି ହରିଜନ ଶ୍ରେଣୀର ଲୋକେ ଖାଉଥୁଲେ । 
ମୋହନବାବୁ ସେସବୁ କୁଅଭ୍ୟାସ ଦୂର କରିବାକୁ ଲାଗିପଡ଼ିଲେ । ହରିଜନ 
ଯୁବକମାନଙ୍କୁ ନେଇ ତାଲୁକା କମିଟିମାନ ଗଠନ କରାଗଲା । ଏଥୁରେ ଦାମୋଦର 
ନାୟକ, କଞ୍ଡ଼ୁ ଗ୍ରାମର ଜଗବନ୍ଧୁ ନାୟକ ତାଙ୍କୁ ସହଯୋଗ କଲେ । ସେମାନେ ଗ୍ରାମ 
ଗ୍ରାମ ବୁଲି ମଦ୍ୟପାନ, କୁଖାଦ୍ୟ ବିରୋଧରେ ପ୍ରଚାର ଚଳାଇଲେ । ଫଳରେ 
ଅବସ୍ଥାରେ ଉନ୍ନତି ହେଲା । ବହୁ ହରିଜନ ବ୍ୟକ୍ତି ମଦ୍ୟପାନ ପ୍ରଭୃତି ଛାଡ଼ିଲେ । 


ହରିଜନମାନଙ୍କ ଜଗନ୍ନାଥ ମନ୍ଦିର ପ୍ରବେଶ 


୧୯୩୮ ମସିହାରେ ଗାନ୍ଧୀ ସେବା ସଂଘର ଏକ ସମ୍ମିଳନୀ ଓଡ଼ିଶାର ପୁରୀ 
ଜିଲ୍ଲାର ଡେଲାଙ୍ଗରେ ହେଲା । ମହାତ୍ମା ଗାନ୍ଧୀ ସେଥରରେ ଯୋଗ ଦେଇଥିଲେ । 

ପଦ୍ମଶ୍ରୀ ମୋହନ ନାୟକ ୪୪୭ 


ସେଠାରେ ସେ ୭ ଦିନ ରହିଥୂଲେ । ସେତେବେଳେ ଓଡ଼ିଶାର ନେତୃବୃନ୍ଦ 
ମହାତ୍ମାଗାନ୍ଧୀଙ୍କୁ ପୁରୀ ଯାଇ ଶ୍ରୀଜଗନ୍ନାଥ ମନ୍ଦିର ଦର୍ଶନ କରିବାକୁ ନିବେଦନ 
କରିଥୁଲେ । ମାତ୍ର ସେହି ମନ୍ଦିରରେ ହିନ୍ଦୁ (ହରିଜନ ) ମାନଙ୍କର ପ୍ରବେଶ ଅଧକାର ନ 
ଥବାରୁ ସେହି ମନ୍ଦିରରେ ସେ ପ୍ରବେଶ କରିବେ ନାହିଁ ବୋଲି ରୋକ୍୍‌ଠୋକ୍ଵ 
ଜଣାଇଦେଲେ । ପୁଣି କହିଲେ- 


' ' ଉକ୍ତ ସ୍ଥାନଟି ଯେତେ ପବିତ୍ର ବିବେଚିତ ହେଉଥ୍ଲେ ମଧ୍ୟ ମୋର ସେଠାରେ 
ପାଦ ପକାଇବାକୁ ତିଳେମାତ୍ର ଇଚ୍ଛା ନାହିଁ ।”” ଅବଶ୍ଯ ମହାତ୍ମା ଗାନ୍ଧୀଙ୍କ ପତ୍ନୀ 
କସ୍ତୁରବା ଓ ଗାନ୍ଧିଜୀଙ୍କ ପ୍ରାଇଭେଟ ସେକ୍ରେଟାରୀ ଲାଲ ମଶ୍ରୁୱାଲାଙ୍କ ପତ୍ନୀ ଡେଲାଙ୍ଗ 
ଠାରୁ ପୁରୀ ଯାଇଥୁଲେ ଓ ଶ୍ରୀଜଗନ୍ନାଥଙ୍କୁ ଦର୍ଶନ କରିଥୁଲେ । ଏ ଖବର ମହାତ୍ମା 
ଗାନ୍ଧୀ ପରେ ପାଇ ମର୍ମାହତ ହୋଇପଡ଼ିଥିଲେ । 

ସତ୍ୟ ପ୍ରେମ ଅହିଂସାର ଅବତାର ମହାମାନବ ମହାତ୍ମାଗାନ୍ଧୀ ଜଣେ ଧର୍ମାନ୍ଧ 
ଆତତାୟୀର ଗୁଳିରେ ଦିଲ୍ଲୀର ବିରଳା ଭବନଠାରେ ୧୯୪୮ ମସିହା ଜାନୁୟାରୀ 
ମାସ ୩୦ ତାରିଖରେ ମୃତ୍ୟୁବରଣ କଲେ | ତା'ର ପରଦିନ ଅର୍ଥାତ ଜାନୁୟାରୀ 
ମାସ ୩୧ ତାରିଖ ସନ୍ଧ୍ୟା ୫ଟା ବେଳେ ଦିଲ୍ଲୀର ରାଜଘାଟଠାରେ ମହାମ୍ବା ଗାନ୍ଧୀଙ୍କ 
ମରଶରୀରକୁ ଦାହ କରାଗଲା । 

ଜାତୀୟ ପିତାଙ୍କର ହତ୍ୟାରେ ଭାରତର କୋଟି କୋଟି ଜନତା ଶୋକବିହୃଧଳ 
ହୋଇପଡ଼ିଲେ | ତାଙ୍କର ଚିତାଭସ୍ମକୁ ମହାସମାରୋହରେ ଭାରତର ବିଭିନ୍ନ ପ୍ରାନ୍ତକୁ 
ନେଇ ମହୋଦଧ୍, ନଦ-ନଦୀ ପ୍ରଭୂତି ତୀର୍ଥସ୍ଥଳୀମାନଙ୍କରେ ବିସଙ୍ଘନ କରାଯିବା 
ସ୍ଥିର ହେଲା । 

ଭାରତର ଚାରି ଗୋଟି ପୁଣ୍ୟଧାମ ମଧ୍ଯରେ ଶ୍ରୀକ୍ଷେତ୍ର (ପୁରୀ) ହେଉଛି 
ଅନ୍ୟତମ । କେହି କେହି ଏହାକୁ ସର୍ବଶ୍ରେଷ୍ଠ ଧାମ ଭାବେ ମନେକରନ୍ତି । ସ୍ଵର୍ଗତୀର୍ଥ 
ଏହି ଶ୍ରୀକ୍ଷେତ୍ରରେ ମହାମ୍ମାଙ୍କ ଚିତାଭସ୍ମ ଆଣି ବିସର୍ଜନ କରିବାକୁ ଓଡ଼ିଶାର ନେତୃବୃନ୍ଦ 
ଆଗ୍ରହୀ ହେବା ସ୍ଵାଭାବିକ । ମାତ୍ର ଦିଲ୍ଲୀରେ ଯେଉମାନେ ଚିତାଭସ୍ପ ବିଭିନ୍ନ ପ୍ରାନ୍ତକୁ 
ପଠାଇବା ଦାୟିତ୍ବରେ ଥଲେ, ସେମାନେ ପୁରୀ ଧାମକୁ ମହାମ୍ମାଙ୍କ ଚିତାଭସ୍ମ 
ପଠାଇବାକୁ ଚାହିଁଲେ ନାହିଁ । ଯେଉଁ ମହାପୁରୁଷ ପୁରୀ ଶ୍ରୀକ୍ଷେତ୍ରରେ ପାଦ ପକାଇବାକୁ 
ଶ୍ରେୟ ମନେ କରି ନ ଥିଲେ, ସେଠାରେ ତାଙ୍କ ଚିତାଭସ୍ମ ପକାଇବା ମହାମତ୍ମାଙ୍କ ପ୍ରତି 
ଅବମାନନା ଛଡ଼ା ଆଉ କିଛି ନୁହେଁ ବୋଲି ତାଙ୍କର ଯୁକ୍ତି ଥଲା । ଗାନ୍ଧୀସେବା 
ସଂଘର କର୍ମକର୍ରାମାନଙ୍କର ଏହି ଯୁକ୍ତିରେ ଓଡ଼ିଶାର ନେଡୃବୃନ୍ଦଙ୍କର କିଛି ଉତ୍ତର ନ 
ଥିଲା । ଅବଶ୍ୟ ପୁରୀ ବ୍ୟତୀତ ଓଡ଼ିଶାର ଅନ୍ୟ ଯେକୌଣସି ତୀର୍ଥସ୍ଥଳୀରେ ପବିତ୍ର 

୪୪୮ ଯଶୋଦେହେ ଆଯୟୁଷ୍ମାନ୍‌ 


ଚିତାଭସ୍ମ ପକାଇବାରେ ତାଙ୍କର ଆପରଭି ନ ଥୁଲା । କିନ୍ତୁ ମହାତ୍ମାଙ୍କ ଚିତାଭସ୍ମକୁ 
ତୀର୍ଥରାଜ ପୁରୀର ମହୋଦଧ୍ବରେ ନ ପକାଇବାଟା ଓଡ଼ିଶାବାସୀଙ୍କ ପକ୍ଷରେ ଲଜ୍ଜା ଓ 
ଅପମାନର ବିଷୟ ହେବ ବୋଲି ଓଡ଼ିଶାର ପ୍ରଧାନମନ୍ତ୍ରୀ ହରେକୃଷ୍ଣ ମହତାବ 
ହଦୟଙ୍ଗମ କଲେ ଓ ଯେକୌଣସି ମତେ ସେବା ସଂଘର କର୍ମକର୍ଭାମାନଙ୍କୁ ରାଜି 
କରାଇ ଅଣାଯିବାପାଇଁ ଉପାୟ ଚିନ୍ତା କଲେ । 


ଶେଷରେ ଗାନ୍ଧିଜୀଙ୍କ ପବିତ୍ର ଚିତା-ଭସ୍ମ ପୁରୀରେ ବିସର୍ଜନ କରିବା ଦିନ 
ଜଗନ୍ନାଥ ମନ୍ଦିର ମଧ୍ୟରେ ହରିଜନମାନେ ପ୍ରବେଶ କରିବେ ବୋଲି ହରେକୃଷ୍ଣ 
ମହତାବ ପ୍ରସ୍ତାବ ଦେଲେ ଓ ସେହି ଦାୟିତ୍ଵ ନିଜେ ଗ୍ରହଣ କରିବେ ବୋଲି ପ୍ରତିଶ୍ରୁତି 
ଦେଲେ । ଫଳରେ ସେବା ସଂଘର କର୍ମକର୍ଭାମାନେ ପୁରୀକୁ ଚିତାଭସ୍ମ ପଠାଇବାକୁ 
ସମ୍ମତ ହେଲେ । ଫେବୃୟାରୀ ମାସ ୧ ୨ ତାରିଖ ଦିନ ପୁରୀ ମହୋଦଧୂରେ ଚିତାଭସ୍ମ 
ପଡ଼ିବା ସ୍ଥିର ହେଲା । 


ମହତାବ ଏହି ଏତିହାସିକ ନିଷ୍ଠଭି ଫେବୃଆରୀ ମାସ ୫ ତାରିଖ ଆଡ଼କୁ 
ନେଲେ । ମାତ୍ର ୭ ଦିନ ମଧ୍ଯରେ ଏହି ଗୁରୁଦାୟିତ୍ସ ତୁଲାଇବା ବିଶେଷତଃ ପୁରୀ 
ମନ୍ଦିରରେ ପରିଚାଳକ ଓ ପଡଶ୍ଡାମାନଙ୍କୁ ବୁଝାଇବା ସେପରି ସହଜସାଧ୍ଯ ବ୍ୟାପାର ନ 
ଥୁଲା | ଯଦି ପଣ୍ଡାମାନେ ଆପତି କରିବେ, ତେବେ କି ପ୍ରକାର ପନ୍ଧା ଗ୍ରହଣ କରାଯିବ 
ସେ ବିଷୟ ନେଇ ମହତାବ ଚିନ୍ତିତ ହୋଇପଡ଼ିଲେ | ଏଥୁପାଇଁ ଆଇନଗତ ସାହାଯ୍ୟ 
ନେବା କେତେଦୂର ସଙ୍ଗତ ତାହା ମଧ୍ଯ ବିଚାରର ବିଷୟ ଥୁଲା | ସେ ଯାହାହେଉ, 
ସେ ଏ ବିଷୟ ବୁଝିବା ଭାର ମନ୍ତ୍ରିମଣ୍ଡଳର ଅଭିଜ୍ଞ ମନ୍ତ୍ରୀ ନିତ୍ୟାନନ୍ଦ କାନୁନଗୋଙ୍କୁ 
ଦେଲେ । ସେ ମଧ୍ଯ ସେତେବେଳେ ଆଇନ ବିଭାଗ ଦାୟିତ୍ଵରେ ଥୁଲେ । 
ନିତ୍ୟାନନ୍ଦବାବୁ ପ୍ରଥମେ ଗଜପତି ମହାରାଜାଙ୍କୁ ଭେଟିଲେ । ମହାରାଜା ମଧ୍ଯ ପ୍ରସ୍ତାବର 
ବିରୋଧ କରି ନ ଥଲେ । ସେ କହିଲେ - “ମୋର ମନା କରିବାର କ'ଣ ଅଛି ? 
ପୃଜକମାନେ ହରିଜନମାନଙ୍କୁ ମନ୍ଦିର ଭିତରକୁ ଛାଡ଼ିଦେଲେ, ମୁଁ କଂଣ ସେଠାରେ 
ରହି ଆପର କରିବି ? 

ନିତ୍ୟାନନ୍ଦବାବୁ ପଣ୍ଡା, ସେବକମାନଙ୍କ ସହିତ ଆଲୋଚନା କଲେ । ଅବଶ୍ୟ 
ପ୍ରକାଶ୍ୟରେ ସେମାନେ ବିରୋଧ କଲେ ନାହିଁ । କହିଲେ -“ ଆମର କ'ଣ ଆପରଭି 
ଅଛି ? ହରିଜନମାନେ ନିଜେ ଭୟକରି ମନ୍ଦିର ଭିତରକୁ ଯାଉ ନାହାନ୍ତି, ଆମେ 
କ'ଣ କେବେ କାହାର ଜାତି ପଚାରିଛୁ' ? ଇତ୍ୟାଦି । 

କିନ୍ତୁ ପରୋକ୍ଷରେ ସେମାନଙ୍କ ବ୍ୟଙ୍ଗ ବିଦୁପରୁ ସେମାନେ ପ୍ରବେଶ ଅଧ୍ବକାରକୁ 
ବିରୋଧ କରୁଥ୍‌ବା ପରିଷ୍କାର ହୋଇଗଲା । 

ପଦଧଶ୍ରୀ ମୋହନ ନାୟକ ୪୪୯ 


ସ୍ଥାନୀୟ କଂଗ୍ରେସ କର୍ମୀମାନେ ପୁରୀ ସହରର ହରିଜନ ସାହିମାନଙ୍କରେ ଦ୍ଵାରେ 
ଦ୍ଵାରେ ବୁଲି ହରିଜନମାନଙ୍କୁ ନିର୍ବାରିତ ଦିନ ଜଗନ୍ନାଥ ମନ୍ଦିରରେ ପ୍ରବେଶ କରିବାକୁ 
ବୁଝାଇଲେ । କିନ୍ତୁ ସେପଟେ ପଣ୍ଡାମାନଙ୍କ ପକ୍ଷରୁ ଗୁଣ୍ଡାଶ୍ରେଣୀୟ ଲୋକେ ଯାଇ 
ହରିଜନମାନଙ୍କୁ ନାନା ଭାବରେ ଭୀତତ୍ରସ୍ତ କରାଇଲେ । ମନ୍ଦିର ଭିତରେ ପ୍ରବେଶ 
କଲେ ଭୀଷଣ ମାଡ଼ ହେବ, କେତେଜଣ ସେଠାରେ ମରି ଶୋଇବେ ଇତ୍ୟାଦି 
ଧମକ ଦେବାକୁ ଲାଗିଲେ । କେବଳ ସେତିକି ନୁହେଁ, ହରିଜନମାନେ ଯଦି ମନ୍ଦିର 
ଭିତରେ ପ୍ରବେଶ କରିବେ, ତେବେ ବିଖ୍ୟାତ ରଥଯାତ୍ରା ମଧ୍ଯ ବନ୍ଦ ହୋଇଯିବ 
ବୋଲି ପ୍ରଚାର କଲେ । ରଥଯାତ୍ରା ବନ୍ଦ ହୋଇଗଲେ ପୁରୀ ସହର ବାସିନ୍ଦାଙ୍କ ଅର୍ଥ 
ଉପାର୍ଜନ ବନ୍ଦ ହୋଇଯିବ ବୋଲି ନାନା ଅପପ୍ରଚାର ବି ଚଳାଇଲେ । ଫଳରେ 
ପୁରୀ ସହରର ସରଳ ହରିଜନମାନେ ପଣ୍ଡାମାନଙ୍କୁ ଭୟ କରି କହିଲେ ଯେ ସେମାନେ 
ମନ୍ଦିର ଭିତରକୁ ଯିବେ ନାହିଁ । ଗଲେ ତାଙ୍କର ପାପ ହେବ । 


ପ୍ରଧାନମନ୍ତ୍ରୀ ହରେକୃଷ୍ଣ ମହତାବ ସମସ୍ତ ବିଷୟ ଅବଗତ ହେଲେ । ପଡ୍ଡା 
ସେବକ ପ୍ରଭୂତିଙ୍କର ଛଳନା ତାଙ୍କୁ ଆଉ ଅଛପା ରହିଲା ନାହିଁ । ପୁରୀ ସହରର 
ହରିଜନମାନେ ଭୟରେ ଯଦି ମନ୍ଦିରରେ ପ୍ରବେଶ ନ କରିବେ, ତେବେ ଅନ୍ୟ 
କୌଣସି ସ୍ଥାନରୁ ହରିଜନମାନଙ୍କୁ ପ୍ରୋତ୍ସାହନ ଦେଇ ପୁରୀ ଆଣି ମନ୍ଦିର ଭିତରେ 
ପ୍ରବେଶ କରାଇବା ଏକମାତ୍ର ପନ୍ଧା ବୋଲି ସ୍ଥିର ହେଲା । କଂଗ୍ରେସ ନେଡୃବ୍ରନ୍ଦଙ୍କ 
ନିଷ୍ପ୍୍ତିକ୍ରମେ ଗଞ୍ଜାମର ବ୍ରହ୍ମପୁର ସହରର ମୋହନ ନାୟକଙ୍କ ପାଖକୁ ପତ୍ର 
ଲେଖାଗଲା । ତାଙ୍କ ନେତୃତ୍ଵରେ ଦଳେ ହରିଜନ ଆସି ପୁରୀ ମନ୍ଦିର ମଧ୍ୟରେ 
ପ୍ରବେଶ କରିବେ ବୋଲି ଜଣାଇ ଦିଆଗଲା । ଦରକାର ପଡ଼ିଲେ ମନ୍ଦିର ପ୍ରବେଶ 
ଅଧକାର ହାସଲ ପର୍ଯ୍ୟନ୍ତ ମନ୍ଦିର ଦ୍ବାରରେ ସତ୍ୟାଗ୍ରହ କରିବାକୁ ପ୍ରସ୍ତୁତ ହୋଇ 
ଆସିବାକୁ ମଧ୍ଯ ନିର୍ଦ୍ଦେଶ ଦିଆଗଲା । 

ମୋହନବାବୁ ଗଦାଧର ଦ୍ଭଙ୍କ ସ୍ଵାକ୍ଷର ଥିବା ପତ୍ର ୧୯୪୮ ମସିହା ଫେବୃୟାରୀ 
ମାସ ୮ ତାରିଖରେ ପାଇଲେ | ତା'ପରଦିନ ଅର୍ଥାତ ଫେବୃୟାରୀ ମାସ ୯ ତାରିଖରେ 
ମହତାବବାବୃଙ୍କଠାରୁ ଆଉ ଖଣ୍ଡିଏ ଚିଠି ପାଇଲେ । ତାଙ୍କ ମନରେ ଅପାର ଆନନ୍ଦର 
ଢେଉ ଖେଳିଗଲା । ୧୯୩୭ ମସିହାଠାରୁ ହିନ୍ଦୁ ମନ୍ଦିରକୁ ନ ଯିବାକୁ ସଂକଳ୍ପ କରିଥଲେ । 
ମାତ୍ର ଜଗନ୍ନାଥ ମନ୍ଦିରରେ ପ୍ରବେଶ କରିପାରିବେ ଭାବି ଆନନ୍ଦରେ ବିହ୍ୁଳ ହୋଇପଡ଼ିଲେ । 
ଯେତେ କଷ୍ଟସାଧ୍ୟ ହେଲେ ମଧ୍ଧ ପୁରୀ ଯିବାକୁ ନିଷ୍ପରି କଲେ । 

ବ୍ରହ୍ମପୁର ଧାନମେରା ସାହିର କର୍ମୀମାନେ ବସି ପୁରୀ ଯିବାକୁ ସ୍ଥିର କଲେ । 
ଗାନ୍ଧିଜୀଙ୍କ ଶ୍ରାଦ୍ଧ ଦିବସ ଉପଲକ୍ଷେ ସେମାନେ ଏକ ଭୋଜିର ଆୟୋଜନ କରିଥୂଲେ । 

୪୫୦ ଯଶୋଦେହେ ଆଯୟୁଷ୍ମାନ୍‌ 


ସକାଳେ ପ୍ରାୟ ୫୦୦ ଲୋକ ନିକଟସ୍ଥ ବହନା ନାଳକୁ ଯାଇ ସ୍କାନ କଲେ । ୨୦ରୁ 
୨୫ ଜଣ ଲଣ୍ଡା ବି ହେଲେ । ଦିନ ୧୨ଟା ରେ ଖିଆପିଆ ଶେଷ ହେବା ପରେ ପୁରୀ 
ଉଦ୍ଦେଶ୍ୟରେ ବାହାରିଲେ । ଦଳରେ ମୋଟ ୩୨ ଜଣ ଥୁଲେ | ସେମାନେ ହେଲେ 
ମୋହନ ନାୟକ, ତାଙ୍କର ପ୍ରଧାନ ସହକର୍ମୀ ଦାମୋଦର ନାୟକ, ଗୋବର୍ବନ 
ହାତୀ, ହାତିଆ ନାୟକ, କାହୁା ବେହେରା ପ୍ରଭୃତି | ଲଛମଣୀ ଗରୁଡ଼ ନାମକ ଜଣେ 
ସ୍ତ୍ରୀଲୋକ ମଧ୍ଯ ତାଙ୍କ ସାଙ୍ଗରେ ଗଲେ । ଦିନ ଦୁଇଟାବେଳେ ବ୍ରହ୍ମପୁର ଷ୍ଟେସନରେ 
ପହଞ୍ଚିଲେ । ପାସେଞ୍ଜର ଗାଡ଼ିରେ ବସି ଜଟଣୀ ରେଳ ଷ୍ଟେସନରେ ସନ୍ଧ୍ୟା ୬ଟା 
ବେଳେ ପହଞ୍ଚିଲେ । 

ଜଟଣୀ ପ୍ଲାଟଫର୍ମରେ ଯାତ୍ରୀଦଳ ପୁରୀ ଯିବାପାଇଁ ଅପେକ୍ଷା କଲେ । ସେଠାରେ 
କର୍ମୀମାନଙ୍କ ମଧ୍ଯରେ ବିଚାର -ବିମର୍ଶ ଚାଲିଲା । ସେଠାରେ ଏକ ଶପଥପତ୍ର ପ୍ରସ୍ତୁତ 
କରାଗଲା ଓ ତହିଁରେ ସମସ୍ତେ ସ୍ବାକ୍ଷର କଲେ । 

ସେଥରେ ଲେଖାଥୁଲା- 

୧. ଆମର ଜଗନ୍ନାଥ ମନ୍ଦିର ପ୍ରବେଶ ଅଧ୍ବକାର ଅଛି ବୋଲି ଆମେ ଉପଲବୁଧ୍‌ 
କରୁଛୁ । 

୨. ମହାତ୍ମା ଗାନ୍ଧୀଙ୍କ ଚିତାଭସ୍ମ ବିସର୍ଜନ ଦିନ ଅର୍ଥାତ ୧୨-୨- ୧୯୪୮ 
ମସିହା ଦିନ ଆମେ ମନ୍ଦିର ମଧ୍ଯରେ ପ୍ରବେଶ କରିବୁ । 

୩. ସତ୍ୟାଗ୍ରହର ଆବଶ୍ୟକତା ହେଲେ ଆମେ ମୋହନ ନାୟକଙ୍କ ନିର୍ଘେଶରେ 
କାର୍ଯ୍ୟ କରିବୁ । 

୪. ଦରକାର ହେଲେ ଆମ୍ଭେ ମନ୍ଦିର ଦୁଆରରେ ଧାରଣା ଦେବୁ । 

୫. ଆମ୍ଭ ଉପରେ ଯଦି ମାଡ଼ ହୁଏ, ତେବେବି ଆମେ କାହା ଉପରକୁ ହାତ 
ଉଠାଇବୁ ନାହିଁ ଅହିଂସା ଉପାୟରେ ସତ୍ୟାଗ୍ରହ ଚଳାଇବୁ । 

୬. ଆମ୍ଭ ମଧ୍ଯରୁ ଯଦି କେହି ମୃତ୍ୟୁ ମୁଖରେ ପଡ଼ିବେ, ତେବେ ସେଥୁପାଇଁ 
ସତ୍ୟାଗ୍ରହୀଙ୍କ ମଧ୍ଯରୁ କାହାକୁ ଦାୟୀ କରାଯାଇପାରିବ ନାହିଁ । 

ରାତ୍ର ସାଢ଼େ ଦଶଟାରେ ହରିଜନକର୍ମୀମାନେ ପୁରୀ ଷ୍ଟେସନରେ ପହଞ୍ଚିଲେ । 
କଂଗ୍ରେସ କର୍ଜ୍ପକ୍ଷ କମଳା ହୋଟେଲରେ ଖାଇବାପାଇଁ ଓ ଦୃଦୁୱାଲା ଧର୍ମଶାଳାରେ 
ରହିବା ବ୍ୟବସ୍ଥା କରିଥୁଲେ ! ମାତ୍ର ସେମାନେ ତାହା ଜାଣିପାରି ନ ଥିଲେ | ମେହେନ୍ତର 
ବସ୍ତିରେ ପହଞ୍ଚିଲେ ରାତି ୧୧ଟାରେ । କିନ୍ତୁ ପରିଚିତ ବନ୍ଧୁମାନେ ଭୟରେ 
ଦେଖାଦେଲେ ନାହିଁ । ବାଲିସାହି ସ୍ତୁଲ ବାରଣ୍ଡାରେ ରାତ୍ରି କଟାଇଲେ । 

ପଦ୍ମଶ୍ରୀ ମୋହନ ନାୟକ ୪୫୧ 


ଫେବୃଆରୀ ମାସ ୧୨ ତାରିଖ ଦିନ ଏକ ସୁସଜିତ ସ୍ଵତନ୍ତ୍ର ରେଳ ଯୋଗେ 
ଗାନ୍ଧିଜୀଙ୍କ ଚିତାଭସ୍ମ ପୁରୀ ରେଳ ଷ୍ଟେସନରେ ପହଞ୍ଚିଲା ! ‘ମହାମ୍ମାଗାନ୍ଧୀକି ଜୟଂ 
ଧ୍ଵନିରେ ଗଗନ ପବନ ମୁଖରିତ ହୋଇଗଲା । ବିପୁଳ ଉତ୍ସାହ ଓ ଉନ୍ମାଦନା ମଧ୍ଯରେ 
ରାଜ୍ୟପାଳ କୈଳାସନାଥ କାଟୁ ଚିତାଭସ୍ମ ଥବା ତାମ୍ରପାତ୍ରଟିକୁ ଅପେକ୍ଷମାଣ 
ପୁଷ୍ପଦ୍ଧାରା ସଜିତ ଟ୍ରକର ମଧ୍ୟଭାଗରେ ଥୂବା ଉଚ୍ଚାସନରେ ରଖିଲେ । ଟ୍ରକର 
ଦୁଇପାଖରେ ଦୁଇଟି ବେଞ୍ଚ ପଡ଼ିଥିଲା । ତା” ଉପରେ ଡଃ କାଟକ୍ୁ, ମହତାବ, 
ପ୍ରାଣକୃଷ୍ଣ ପଢ଼ିଆରୀ, ଗୋପବନ୍ଧୁ ଚୌଧୁରୀ ପ୍ରଭୂତି ନେତୃବୃନ୍ଦ ବସିଲେ । ତପ୍ରେ 
ଶୋଭାଯାତ୍ରାଦ୍ଧାରା ପୁରୀ ସହରର ପ୍ରଧାନ ରାସ୍ତା ଦେଇ ସିଂହଦ୍ବାରରେ ଉକ୍ତ ଟ୍ରକଟି 
ପହଞ୍ଚିଲା | ପଛେ ପଛେ ହରିଜନ କର୍ମୀମାନେ ମଧ୍ଯ ଚାଲିଥାନ୍ତି । 


ସିଂହଦ୍ଵାରଠାରୁ ଶୋଭାଯାତ୍ରା ବାହାରିଲା । ସ୍ଵର୍ଗଦ୍ଧାରଠାରେ ତାହା ଦିନ ୧ଟା 
ବେଳକୁ ପହଞ୍ଚିଲା । ଆଗରୁ ଯଜ୍ଞ ପାଇଁ ଗୋଟିଏ ବେଦୀ ତିଆରି ହୋଇଥଲା | 
ବେଦୀରେ ତାମ୍ରପାତ୍ରଟିକୁ ରଖାଗଲା । ଓଡ଼ିଶାର ବିଭିନ୍ନ ଅଞ୍ଚଳରୁ ଆସିଥୁୂବା 
ପ୍ରତିନିଧ୍ୂମାନେ ନିଜ ନିଜର ଅନୁଷ୍ଠାନ ତରଫରୁ ଚିତାଭସ୍କ ଉପରେ ମାଲ୍ୟାର୍ପଣ 
କଲେ । ହରିଜନମାନଙ୍କ ପକ୍ଷରୁ ମୋହନବାବୁ ମାଲ୍ୟାର୍ପଣ କଲେ । ସେହି ସମୟରେ 
ତଦାନୀନ୍ତନ ମନ୍ତ୍ରୀ ରାଜକୃଷ୍ଣ ବୋଷ ଘୋଷଣା କଲେ ଯେ ମୋହନ ନାୟକଙ୍କ 
ନେତୃତ୍ଵରେ ଶ୍ରୀଜଗନ୍ନାଥ ମନ୍ଦିରରେ ହରିଜନମାନେ ପ୍ରବେଶ କରିବେ । ସେତେବେଳେ 
ସମସ୍ତଙ୍କ ଦୃଷ୍ଟି ମୋହନବାବୃଙ୍କ ଆଡ଼କୁ ଆକର୍ଷିତ ହୋଇଥୁଲା । 

ପ୍ରାୟ ତିନିଟା ବେଳକୁ ଯଜ୍ଞ ଶେଷ ହେଲା । ଡଃ କାଟକୁ ଚିତାଭସ୍ମ ପାତ୍ରଟି ଧରି 
ସମୁଦ୍ର ଆଡ଼କୁ ବାହାରିଲେ । ସେ ନିଜର ଛାତି ପର୍ଯ୍ୟନ୍ତ ପାଣି ଭିତରକୁ ପଶି 
ଚିତାଭସ୍ପ ମହୋଦଧ୍ୂରେ ଢାଳିଲେ ଓ ଖାଲିପାତ୍ରଟି ଜଣେ କର୍ମକରାଙ୍କ ଆଡ଼କୁ 
ବଢ଼ାଇ ଦେଲେ । 

ଚିତାଭସ୍ପ ବିସର୍ଜନପରେ ହରିଜନଭାଇମାନେ ଜଗନ୍ନାଥ ମନ୍ଦିରରେ ପ୍ରବେଶ 
କରିବେ ବୋଲି ଗୋପବନ୍ଧୁ ଚୌଧୁରୀ ଘୋଷଣା କଲେ | ସତ୍ୟାଗ୍ରହୀମାନେ ଶ୍ରୀମନ୍ଦିର 
ଅଭିମୁଖେ ବାହାରିଲେ । ଭଗବାନ ପ୍ରତିହାରୀ, ରାଜକୃଷ୍ଣ ବୋଷ ପ୍ରଭୃତି କଂଗ୍ରେସ 
ନେତାମାନେ ତାଙ୍କ ସାଙ୍ଗେ ଯାଉଥାନ୍ତି । ମନ୍ଦିର ପ୍ରବେଶ ଦୃଶ୍ୟ ଦେଖିବାପାଇଁ ପ୍ରାୟ 
ଦୁଇ ତିନି ହଜାର ଲୋକ ସତ୍ୟଗ୍ରହୀଙ୍କ ସାଙ୍ଗରେ ଚାଲିଥାନ୍ତି 

ସିଂହଦ୍ଧାରରେ ପ୍ରାୟ ୪ଟା ବେଳକୁ ସତ୍ୟାଗ୍ରହୀମାନେ ପହଞ୍ଚିଲେ । ସେମାନଙ୍କୁ 
ଘଉଡ଼େଇବାପାଇଁ ସେବାୟତମାନଙ୍କଦ୍ଵାରା ବ୍ୟବସ୍ଥା ହୋଇଥାଏ । ପ୍ରାୟ ଶହେଜଣ 
ପଣ୍ଡା, ପଢ଼ିହାରୀ ଓ ଗୁଣ୍ଡା ଶ୍ରେଣୀୟ ବ୍ୟକ୍ତିମାନେ ଧାଡ଼ିବାନ୍ଧି ପ୍ରବେଶର ପ୍ରତିରୋଧ 

୪୫୨ ଯଶୋଦେହେ ଆୟୁଷ୍ମାନ୍‌ 


କଲେ । ଅହିଂସା ନୀତିରେ ସତ୍ଯାଗ୍ରହୀମାନେ କ୍ରମେ ଅଗ୍ରସର ହେଲେ । ବିଧା, 
ଚାପୁଡ଼ା, ମାଡ଼ ଆରମ୍ଭ ହେଲା ସେମାନଙ୍କ ଉପରେ । କେବଳ ସେତିକି ନୁହେଁ, 
ଟେକା, ପଥର ଓ କୁଡ଼ୁଆର ଖଣ୍ଡମାନ ବର୍ଷଣ ହେବାକୁ ଲାଗିଲା । କଦର୍ଯ୍ୟ ଭାଷାରେ 
ପଣ୍ଡାମାନେ ଗାଳିଗୁଲଜ କରୁଥାନ୍ତି । ମାତ୍ର ସେଥି ଭୁକ୍ଷେପ ନ କରି ମୋହନବାବୁ 
ସିଂହଦ୍ଧାରର ପଥର ଚଟାଣ ଉପରେ ବସିପଡ଼ିଲେ । ପଛକୁ ଧାଡ଼ିବାନ୍ଧି ବସିଲେ 
ଅନ୍ୟ ସତ୍ୟାଗ୍ରହୀମାନେ । ପୁଣି ଆରମ୍ଭ ହେଲା ଲାଠି ମାଡ଼ । ଧୀରସ୍ଥିରଭାବେ ଲମ୍ବ 
ହୋଇ ମୁହଁମାଡ଼ି ସତ୍ୟାଗ୍ରହୀମାନେ ଶୋଇରହିଥାନ୍ତି । ବହୁ ସତ୍ୟାଗ୍ରହୀ ଆହତ 
ହେଲେ । ତିନି ଜଣଙ୍କ ମୁଣ୍ଡ ଫାଟି ରକ୍ତସ୍ରାବ ହେଲା । ମୋହନବାବୁଙ୍କ ମୁଣ୍ଡରେ 
ଲୁହାଖାଡ଼ିଥବା ଛତାରେ ମାଡ଼ ବି ହେଲା । କଲେଜର କେତେ ଛାତ୍ର ଆହତ ବ୍ୟକ୍ତିଙ୍କୁ 
ଡାକ୍ତରଖାନାକୁ ନେଇଗଲେ । ପଣ୍ଡାମାନେ କ୍ରମେ କିଂକରଁବ୍ୟବିମୂଢୁ ହୋଇପଡ଼ିଲେ । 


ସତ୍ୟାଗ୍ରଦୀମାନେ ପୁଣି ଗୁରୁଶ୍ଡେଇ ଗୁରୁଣ୍ଡେଇ ଆଗକୁ ଚାଲିଲେ । ପଣ୍ଡାମାନେ 
ପଛକୁ ହଟି ହଟି ଯାଉଥାନ୍ତି । ସିଂହଦ୍ଵାର ପାଖରେ ସତ୍ୟାଗ୍ରହୀମାନେ ପହଞ୍ଚିଗଲେ | 
କେତେକ ପଡଶ୍ଡା ଚିକ୍ରାର କରି କହିବାକୁ ଲାଗିଲେ ¢  ବେହି ପୁଏ ପଶିଗଲେ ରେ... 
ମାର, ମାର, ପିଟ, ପିଟ” ? ଇତ୍ୟାଦି । ମୋହନବାବୁ ଆଗେଇ ଯାଇ ସିଂହଦ୍ଧାର 
କବାଟକୁ ଧରିବାବେଳକୁ ଦୃଇ ତିନିଜଣ ପଣ୍ଡା ଭିତରକୁ ପଶିଯାଇ ଭିତରୁ କବାଟ 
ବନ୍ଦ କରିଦେଲେ । ସତ୍ୟାଗ୍ରହୀମାନେ କବାଟ ପାଖେ ବସିରହିଲେ । କିଛି ସମୟ 
ପରେ ଭୀଷଣ ବର୍ଷା ହେବାରୁ ସତ୍ୟାଗ୍ରହୀମାନେ ଫେରିଗଲେ । 

ଦ୍ଵିତୀୟ ଦିନ ଅର୍ଥାତ ୧୩- ୨-୪୮ ଦିନ ବ୍ରହ୍ମପୁରରୁ ଯାଇଥୁବା ସତ୍ୟାଗ୍ରହୀମାନଙ୍କ 
ସହିତ ପୁରୀ ହରିଜନ ସଂଗଠନ ଯୋଗ ଦେଲେ । ଜିଲ୍ଲା ମାଜିଷ୍ଟ୍ରେଟ ଓ ଏସ୍‌.ପି. ପ୍ରଭୁତି 
ମନ୍ଦିର ଦ୍ଵାରରେ ଉପସ୍ଥିତ ଥୁଲେ । ସେମାନେ ପଞଣ୍ଡାମାନଙ୍କୁ ପୂର୍ବଦିନ ସିଂହଦ୍ଵାର କବାଟ 
ବନ୍ଦ କରିଦେବାର କାରଣ ପଚାରିଲେ । ମହାରାଜା ଆଦେଶ ଦେଇଥିବାରୁ ଏହା 
କରାଗଲା ବୋଲି ଜଣେ ପଣ୍ଡା ଉତ୍ତର ଦେଲେ । ଜିଲ୍ଲାପାଳ ଓ ଏସ୍‌.ପି. ପୁରୀ ରାଜବାଟୀକୁ 
ଯାଇ ମହାରାଜାଙ୍କ ସଙ୍ଗେ କଥାବାଉାଁ କଲେ । ମହାରାଜା ରୋକ୍୍‌ଠୋକ୍‌ ଭାବେ 
ଜଣାଇଲେ - “ ପୁରୀ ମନ୍ଦିରରେ ପ୍ରବେଶପାଇଁ କୌଣସି ହିନ୍ଦୁକୁ ମନା ନାହିଁ । 
ହରିଜନମାନେ ତ ହିନ୍ଦୁ, ମୁଁ କାହିଁକି ମନା କରିବି ?”? 

ଜିଲ୍ଲାପାଳ ଓ ଏସ୍‌.ପି. ରାଜବାଟୀରୁ ଫେରି ପଣ୍ଡାମାନଙ୍କୁ ଡକାଇଲେ ଓ ଦ୍ଵାର 
ନ ଖୋଲିଲେ କାର୍ଯ୍ୟାନୁଷ୍ଠାନ ହେବ ବୋଲି ଜଣାଇଲେ । ଫଳରେ ପଣ୍ଡାମାନେ 
ଦ୍ଵାର ଖୋଲିଦେଲେ । ସତ୍ୟାଗ୍ରହୀମାନେ ନିର୍ଦ୍ଧନ୍ରରେ ମନ୍ଦିର ଭିତରେ ପ୍ରବେଶ କଲେ । 
ଗରୁଡ଼ଖମ୍ବ ନିକଟରେ ମହାପ୍ରଭୁଙ୍କୁ ଦର୍ଶନ କଲେ ! 

ପଦ୍ମଶ୍ରୀ ମୋହନ ନାୟକ ୪୫୩ 


ବହୁ ଉଦାରଚିତ୍ତ ପଶ୍ତାମାନେ ହରିଜନମାନଙ୍କର ପ୍ରବେଶକୁ ସ୍ଵାଗତ କରି 
କହିଥୁଲେ - “ସେମାନେ ବି ତ ହିନ୍ଦୁ ବାହାରୁ କିଏ କେତେ ଆସି ମନ୍ଦିରରେ 
ପ୍ରବେଶ କରୁଛନ୍ତି ଆମେ କଣ କଛି ଜାଣିପାରୁଛେ । 

ଜଗନ୍ନାଥ ମନ୍ଦିର ପ୍ରବେଶ କଲାପରେ ଓଡ଼ିଶାର ଅନେକ ପ୍ରଖ୍ୟାତ ତୀର୍ଥସ୍ଥଳୀ, 
ଯଥା- ଭୁବନେଶ୍ବରର ଲିଙ୍ଗରାଜ ମନ୍ଦିର, ସାକ୍ଷିଗୋପାଳର ଗୋପୀନାଥ ମନ୍ଦିର, 
ଓଡ଼ଗୀର ରଘୁନାଥ ମନ୍ଦିର, ଶରଣକୁଳର ଲଡ଼ୁବାବା ମନ୍ଦିର, ଯାଜପୁରର ବିରଜା 
ମନ୍ଦିର, ଝଙ୍କଡ଼ର ଶାରଳା ମନ୍ଦିର ପ୍ରଭୃତିରେ ହରିଜନମାନେ ପ୍ରବେଶ ଅଧ୍ବକାର 
ପାଇଲେ । 


ଲୋକ ପ୍ରତିନିଧବତ୍ଵ 

ବ୍ରିଟିଶ ଶାସନ କାଳରେ ୧୯ ୪୫ ମସିହା ଡିସେମ୍ବର ମାସରେ ମୋହନବାବୁ 
ଗଞ୍ଜାମ ଜିଲ୍ଲ। ବୋର୍ଡ ନିର୍ବ।ଚନରେ ଛତ୍ରପୁର ସବ୍‌ ଡିଭିଜନର ଗଣ୍ଡଳା 
ନିର୍ବାଚନମଣ୍ଡଳୀରୁ କଂଗ୍ରେସ ପ୍ରାର୍ଥୀଭାବେ ଗଞ୍ଜାମ ଜିଲା ବୋର୍ଡ ସଭ୍ୟଭାବେ ନିର୍ବାଚିତ 
ହୋଇଥୁଲେ । 

୧୯୫୦ ମସିହାରେ ହରେକୃଷ୍ଣ ମହତାବ ଭାରତ ସରକାରଙ୍କ ଶିଳ୍ପ ଓ ବାଣିଜ୍ୟ 
ବିଭାଗର ମନ୍ତ୍ରୀ ହେଲେ । ଫଳରେ ନବକୃଷ୍ଣ ଚୌଧୁରୀଙ୍କ ନେତୃତ୍ଵରେ ଓଡ଼ିଶାରେ 
ମନ୍ତ୍ରମଣ୍ଡଳ ଗଢ଼ାଗଲା । ୧୯୫୧ ମସିହାର ଶେଷଭାଗରେ ପ୍ରଥମ ସାଧାରଣ 
ନିର୍ବାଚନ ହେଲା । ମୋଟ ୧ ୪ ୦ଟି ସ୍ଥାନ ମଧ୍ଯରୁ କଂଗ୍ରେସ ୬୮ଟି ସ୍ଥାନ ପାଇଲା ! 
ବ୍ରହ୍ମପୁର ନିର୍ବାଚନ ମଣ୍ଡଳୀରୁ ମୋହନବାବୁ କଂଗ୍ରେସ ସଦସ୍ୟ ଭାବେ ନିର୍ବାଚିତ 
ହେଲେ । ସେ ମେହେନ୍ତରମାନଙ୍କପାଇଁ ବହୁତ କାର୍ଯ୍ୟ କରିଥଲେ । ମେହେନ୍ତର ଓ 
ମେହେନ୍ତରାଣୀମାନେ ମୁଣ୍ଡରେ ମଇଳା ବୋହିବା ପ୍ରଭୁତି ଘୃଣ୍ୟ କାମ କରୁଥିଲେ । 
ସେ ଏହାକୁ ଉଠାଇ ଦେବାକୁ ଦାବି କରିଆସୁଥୁୂଲେ । 

୧୯୫୭ ମସିହାରେ ସମଗ୍ର ଗଞ୍ଜାମ ଜିଲ୍ଲା ପାଲିଆମେଣ୍ଟପାଇଁ ଗୋଟିଏ 
ନିର୍ବାଚନ ମଣ୍ଡଳୀ ଥଲା । ଏହି ନିର୍ବାଚନ ମଣ୍ଡଳୀରେ ସବଣ୍୍ଣ ଓ ହରିଜନ ପ୍ରତିନିଧ 
ମିଳିତ ଭାବେ ନିର୍ବାଚିତ ହେବାର ବ୍ୟବସ୍ଥା ଥଲା । ସାଧାରଣ ସ୍ଥାନରୁ କଂଗ୍ରେସ 
ପ୍ରାର୍ଥୀ ହାରିଗଲେ । ମାତ୍ର ସଂରକ୍ଷଣ ସ୍ଥାନରୁ ବିପୁଳ ଭୋଟପାଇ ମୋହନବାବୁ 
ନିର୍ବାଚିତ ହେଲେ । 

୧୯୬୨ ମସିହାରେ ଦେଶରେ ପୁଣି ସାଧାରଣ ନିର୍ବାଚନ ହେଲା । ସେଥୁରେ 
ଗଞ୍ଜାମ ଜିଲ୍ଲାର ଲୋକସଭା ଆସନଟି ଦୁଇଟି ଭାଗରେ ବିଭକ୍ତ ହେଲା । ଛତ୍ରପୁର 

୪୫୪ ଯଶୋଦେହେ ଆୟୁଷ୍ମାନ୍‌ 


ଆସନଟି ସାଧାରଣ ସ୍ଥାନ ଓ ଭଞ୍ଜନଗର ନିର୍ବାଚନ ମଣ୍ଡଳୀଟି ସଂରକ୍ଷିତ ବୋଲି 
ଘୋଷିତ ହେଲା । ମୋହନବାବୁ ଏହି ସଂରକ୍ଷିତ ଭଞ୍ଜନଗର ସ୍ଥାନରୁ କଂଗ୍ରେସ ପ୍ରାର୍ଥୀ 
ଭାବେ ଅଧକ ଭୋଟପାଇ ଲୋକସଭାକୁ ନିର୍ବାଚିତ ହେଲେ । 

ପାର୍ଲିଆମେଣ୍ଟରେ ମୋହନବାବୁ ମେହେନ୍ତରମାନଙ୍କ ଅବସ୍ଥାର ଉନ୍ନତିପାଇଁ 
ସବୁବେଳେ କାମ କରୁଥଲେ । ଭାରତ ସରକାର ମଧ୍ଯ ମେହେନ୍ତରମାନଙ୍କର 
ଉନ୍ନତିପାଇଁ ପ୍ରଫେସର ମାଲକାନୀଙ୍କ ଅଧ୍ଷକ୍ଷତାରେ ଏକ କମିଟି ଗଠନ କଲେ ! 
ସେହି କମିଟିର ସଭ୍ୟଭାବେ ମୋହନବାବୁ ହିମାଳୟଠାରୁ କୁମାରିକା ପର୍ଯ୍ୟନ୍ତ ଗସ୍ତ 
କରି ସେମାନଙ୍କର ସମସ୍ୟା ଅନୁଧ୍ୟାନ କରିଥୁଲେ । 


୧୯୫୭ ମସିହା ପାର୍ଲିଆମେଣ୍ଟ ସଭ୍ୟଥବା ସମୟରେ ଦିନେ କଟକ ଜିଲ୍ଲା 
ବିଞ୍ଚାରପୁର ଥାନା ମାସଡ଼ ଗ୍ରାମର ଲକ୍ଷ୍ମୀନାରାୟଣ ଶାସ୍ତ୍ରୀଙ୍କ ସହ ତାଙ୍କର ସାକ୍ଷାତ୍ବ 
ହେଲା । ଶାସ୍ତ୍ରୀ ଜଣେ ସଂସ୍କାରକ ଥୁଲେ | ସେ ଦିଲ୍ଲୀ ହାୟର ସେକେଶ୍ଡାରୀ ସ୍କୁଲର 
ହିନ୍ଦୀ ଓ ସଂସ୍କୃତ ଶିକ୍ଷକ ଥଲେ । ସେ ଜାତିରେ ଗୁଡ଼ିଆ ଥଲେ । ଶାସ୍ତ୍ରୀ ଓ 
ମୋହନବାବରଙ୍କ ମଧ୍ଯରେ ବନ୍ଧୁତା ଥଲା | ସେମାନେ ଦିଲ୍ଲୀର ସାଉଥ ଆଭେନିଉସ୍ଥିତ 
ଗୃହରେ ଦଶ ବର୍ଷ କଟାଇଥ୍‌ଲେ । ମୋହନବାବୁ ତାଙ୍କଠାରୁ ବୈଦିକ ଯଜଜ୍ଞପଦ୍ଧତି 
ଶିକ୍ଷା କଲେ । ଶାସ୍ତ୍ରୀଙ୍କ ପ୍ରେରଣାରୁ ସେ ବହୁ ଧର୍ମଶାସ୍ତ୍ର ଅଧ୍ୟୟନ କରିଥୁଲେ | 


ଓଡ଼ିଶା ବିଧାନସଭାର ସଭ୍ୟ 


୧୯୬୦ ମସିହାରେ ଯେଉଁ ସାଧାରଣ ନିର୍ବାଚନ ହେଲା, ସେଥିରେ ଗଞ୍ଜାମ 
ଜିଲ୍ଲାର ଲୋକସଭାର ସଂରକ୍ଷିତ ସ୍ଥାନଟି ଉଠିଗଲା । ମୋହନବାବୁ ତେଣୁ ଓଡ଼ିଶା 
ବିଧାନସଭାର ସଭ୍ୟ ହେବା ପାଇଁ ତୁରା ( ବର୍ରମାନର ଗୋପାଳପୁର) ନିର୍ବାଚନ 
ମଣ୍ଡଳୀରୁ କଂଗ୍ରେସ ପ୍ରାର୍ଥୀ ଭାବେ ପ୍ରତିଦ୍ଧନ୍ଦିତା କଲେ ଓ ଅନ୍ୟ ଦଳର ସାତ ଜଣଙ୍କୁ 
ହରାଇ ନିର୍ବାଚିତ ହେଲେ । 

୧୯୬୭ ମସିହାରୁ ୧୯୭୨ ମସିହା ପର୍ଯ୍ୟନ୍ତ ଓଡ଼ିଶାରେ ଅଣକଂଗ୍ରେସ 
ସରକାରମାନ ଗଠିତ ହେଲା । ପ୍ରଥମେ ଜନକଂଗ୍ରେସ, ସ୍ଵତନ୍ତ୍ର ଓ ଉତ୍କଳ କଂଗ୍ରେସ 
ମିଶି ମନ୍ତ୍ରିମଣ୍ଡଳ ଗଢ଼ିଲେ । ଏହି ସମୟ ମଧ୍ଯରେ ପ୍ରଥମେ ରାଜେନ୍ଦ୍ର ନାରାୟଣ 
ସିଂହଦେଓ, ପରେ ନୀଳମଣି ରାଉତରାୟ ଓ ଶେଷରେ ବିଶ୍ଵନାଥ ଦାସ ମୁଖ୍ୟମନ୍ତ୍ରୀ 
ଥଲେ । ଏହି ସମୟରେ ବହୁ କଂଗ୍ରେସ ବିଧାୟକ କଂଗ୍ରେସ ଦଳ ଛାଡ଼ି ମନ୍ତ୍ରିମଣ୍ଡଳ 
ଗଠନ କରିଥୁବା ଦଳମାନଙ୍କରେ ଯୋଗ ଦେଲେ । କିନ୍ତୁ ମୋହନବାବୁ ଦଳ ବଦଳ 
କରି ନ ଥଲେ | ନାନା ପ୍ରକାର ପ୍ରଲୋଭନ ସତ୍ତ୍ଵେ ସେ କଂଗ୍ରେସ ଦଳରେ ରହିଥୂଲେ । 

ପଦ୍ମଶ୍ରୀ ମୋହନ ନାୟକ ୪୫୫ 


ଏପରିକି କଂଗ୍ରେସ ଦଳ ଭାଗ ଭାଗ ହୋଇ ଯେତେବେଳେ ଉତ୍କଳ କଂଗ୍ରେସ ବିଜୁବାବୁଙ୍କ 
ନେତୃତ୍ଵରେ ଗଠିତ ହେଲା, ସେତେବେଳେ ମୋଟେ ୭ ଜଣ କଂଗ୍ରେସ ବିଧାୟକ 
ଦଳର ସଭ୍ୟ ଥଲେ । ସେହି ସାତ ଜଣଙ୍କ ମଧ୍ୟରେ ମୋହନବାବୁ ଥଲେ ଅନ୍ୟତମ । 
୧୯୭୩ ମସିହାରେ ନନ୍ଦିନୀ ଶତପଥୀ ଦିଲ୍ଲୀରୁ ଆସି ଓଡ଼ିଶାର ମୁଖ୍ଯମନ୍ତ୍ରୀ 
ହେଲେ । ସେତେବେଳେ ମୋହନବାବୁଙ୍କୁ ରାଷ୍ଟ୍ରମନ୍ତ୍ରୀ ଭାବେ ଗ୍ରହଣ କରିବାକୁ ଅନୁରୋଧ 
କଲେ । ମୋହନବାବୁ ପ୍ରଥମତଃ ଦଳ ତ୍ୟାଗ କରି ନ ଥଲେ । ଉତ୍କଳ ପ୍ରାଦେଶିକ 
କଂଗ୍ରେସର ସଭାପତି ମଧ୍ଯ ଥଲେ । ପୁଣି ପ୍ରଥମ କରି ମନ୍ତ୍ରିମଣ୍ଡଳରେ ଯେଉଁମାନେ ସ୍ଥାନ 
ପାଇଥଲେ, ସେମାନଙ୍କୁ କ୍ୟାବିନେଟ ପାହ୍ୟାର ମନ୍ତ୍ରୀ କରାଗଲା | ତେଣୁ ରାଷ୍ଟ୍ରମନ୍ତ୍ରୀ 
ପଦକୁ ସେ ମର୍ଯ୍ୟାଦାସୂଚକ ବୋଲି ମନେ କରି ନ ଥିଲେ । ସେ ମନ୍ତ୍ରିମଣ୍ଡଳରେ ଯୋଗ 
ଦେବାକୁ ଅନିଚ୍ଛା ପ୍ରକାଶ କଲେ । ତେବେ ସେ ଏଥୁପାଇଁ ଦୃଃଖ ପ୍ରକାଶ କରି ନ ଥୁଲେ । 
କଂଗ୍ରେସର ନିଷ୍ଠାପର କର୍ମୀହୋଇ ରହିବାକୁ ସେ ଶ୍ରେୟସ୍କର ମନେ କଲେ । 


ନନ୍ଦିନୀ ଦେବୀଙ୍କ ପ୍ରଥମ ମନ୍ତ୍ରିମଣ୍ଡଳ ମଧ୍ଯ ଆଠମାସ ରହିବାପରେ ଭାଙ୍ଗିଗଲା । 
ଓଡ଼ିଶାରେ ରାଷ୍ଟ୍ରପତି ଶାସନ ଜାରି ହେଲା । 


t 
ମନ୍ତ୍ରୀପଦ 

୧୯୭୪ ମସିହା ଫେବୃଆରୀ ମାସରେ ମଧ୍ଯବର୍ଭୀକାଳୀନ ନିର୍ବାଚନ ହେଲା । 
ଏହି ନିର୍ବାଚନରେ କଂଗ୍ରେସ ନିରଙ୍କୁଶ ସଂଖ୍ୟାଗରିଷ୍ଠତା ଲାଭ କଲା । ଏହି ନିର୍ବାଚନରେ 
ପୂର୍ବ ଭଳି ମୋହନ ନାୟକ ଗୋପାଳପୁର ନିର୍ବାଚନ ମଣ୍ଡଳୀରୁ ବିପୁଳସଂଖ୍ୟାରେ 
ଭୋଟ ପାଇ ବିଧାନସଭାକୁ ନିର୍ବାଚିତ ହେଲେ । ନନ୍ଦିନୀ ଶତପଥୀ ମନ୍ତ୍ରିମଣ୍ଡଳ 
ଗଠନ କଲେ); ପୂର୍ବଭଳି ତାଙ୍କୁ ରାଷ୍ଟ୍ରମନ୍ତ୍ରୀ ପଦ ଯଚା ହେଲା । ନିର୍ବାଚନ ମଣ୍ଡଳୀର 
କମୀମାନେ ତାଙ୍କୁ ବାଧ୍ଯ କରବାରୁ ସେ ସେହି ପଦ ଗ୍ରହଣ କଲେ । ଅଛ୍ପନଦିନ ପରେ 
କ୍ୟାବିନେଟ ମନ୍ତ୍ରୀ ହୋଇ ଗ୍ରାମ ଗୋଷ୍ଠୀ ଉନ୍ନୟନ, ପଞ୍ଚାୟତରାଜ ଓ ସମାତ କଲ୍ୟାଣ 
ବିଭାଗର ଦାୟିତ୍ସ ନେଲେ । 

୧୯୭୬ ମସିହା ଡିସେମ୍ବର ମାସ ୧୬ ତାରିଖରେ କେନ୍ଦ୍ର ନିର୍ଦ୍ଦେଶରେ 
ନନ୍ଦିନୀଦେବୀ ଇସ୍ତଫା ଦେଲେ । ୨୯ ତାରିଖରେ ବିନାୟକ ଆଚାର୍ଯ୍ୟ ମୁଖ୍ୟମନ୍ତ୍ରୀ 
ହେଲେ । ମୋହନବାବୃ କ୍ୟାବିନେଟ ପାହ୍ୟାର ମନ୍ତ୍ରୀଭାବେ ଯୋଗ ଦେଲେ । ତାଙ୍କୁ 
ପୂର୍ବଭଳି ଗ୍ରାମ ଗୋଷ୍ଠୀ ଉନ୍ନୟନ, ପଞ୍ଚାୟତରାଜ ଓ ସମାଜ ମଙ୍ଗଳ ବିଭାଗ 
ଦିଆଗଲା । ସେ ମଧ୍ଯ ନଗର ଉନ୍ନୟନ ବିଭାଗର ଦାୟିତ୍ସ ନେଲେ । 

ଏହିପରି ସାମାନ୍ୟ ଝାଡ଼ୁଦାରରୁ ମୋହନ ନାୟକ ମନ୍ତ୍ରୀ ପଦକୁ ଉଠି ଯଶ 
ଗୌରବର ଚରମ ସୀମାରେ-ଉପନୀତ ହେଲେ । 

୪୫୬ ଯଶୋଦେହେ ଆପୟୁଷ୍ମାନ୍‌ 


ମୋହନବାବୁ ସଚ୍ଚା କଂଗ୍ରେସ କର୍ମୀ ଥଲେ । ମହାତ୍ମା ଗାନ୍ଧୀଙ୍କ ଆଦର୍ଶ ଓ 
ବାଣୀରେ ଉଦ୍ବବୁଦ୍ଧ ହୋଇ ଅବହେଳିତ ଆଦିବାସୀ ଓ ହରିଜନମାନଙ୍କପାଇଁ ସେ 
ସତତ ଯତ୍ନଶୀଳ ହେଲେ । ସେ ସେମାନଙ୍କର ପ୍ରଭୂତ କଲ୍ୟାଣ ସାଧନ କରିଥୁଲେ । 
ପଞ୍ଚାୟତଗୁଡ଼ିକରେ ହରିଜନ ଓ ଆଦିବାସୀଙ୍କପାଇଁ ସ୍ବତନ୍ତ୍ର ନିର୍ବାଚନ ୱାର୍ଡ ନ ଥଲା । 
ଗ୍ରାମ ପଞ୍ଚାୟତମାନଙ୍କରେ ୱାର୍ଡ ସଂରକ୍ଷଣପାଇଁ ଆଇନର ସଂଶୋଧନପାଇଁ ଓଡ଼ିଶା 
ସରକାରଙ୍କୁ ପ୍ରସ୍ତାବ ଦେଲେ । ତାହା ମଧ୍ଯ ଗୃହୀତ ହେଲା | ଏହି ଆଇନ ଅନୁସାରେ 
ଗ୍ରାମ ପଞ୍ଚାୟତମାନଙ୍କରେ ହରିଜନ ଓ ଆଦିବାସୀମାନଙ୍କର ଜନସଂଖ୍ୟା ଅନୁସାରେ 
ଏକାଧୂକ ମେମ୍ବର ନିର୍ବାଚିତ ହୋଇପାରିବାର ବ୍ୟବସ୍ଥା ହେଲା । 


ମୋହନବାବୁ କେବଳ ସଚ୍ଚୋଟ ନ ଥଲେ: ମିତବ୍ୟୟୀ ମଧ୍ଯ ଥୁଲେ | ସରକାରଙ୍କ 
ଅଯଥା ଖଳ୍ଗକୁ ସେ ପସନ୍ଦ କରୁ ନ ଥିଲେ । ଆମେରିକା ସରକାରଙ୍କ ବିଶ୍ବ ସ୍ବାସ୍ଥ୍ୟ 
ସଂସ୍ଥା ତରଫରୁ ଯେଉଁ ଶିଶୁ ଖାଦ୍ୟ ଓଡ଼ିଶାକୁ ଆସୁଥଲା, ତାହା ପ୍ରଥମେ ଜାହାଜ 
ଯୋଗେ କଲିକତା ବନ୍ଦରକୁ ଆସୁଥୁଲା । ତାହା ସାଲିମାର କମ୍ପାନୀଦ୍ଧାରା ଓଡ଼ିଶାର 
ବିଭିନ୍ନ ସ୍ଥାନକୁ ପଠାଯାଉଥୁଲା | ଏହାଦ୍ଵାରା ଓଡ଼ିଶାର ରାଜକୋଷରୁ ଅଯଥା ଖର୍ଚ 
ହେଉଥୁଲା । ମୋହନବାବୁ ବିଦେଶରୁ ଜିନିଷ ଜାହାଜରେ ପାରାଦ୍ଵୀପ ବନ୍ଦର ଦେଇ 
ଆଣିବାର ବ୍ୟବସ୍ଥା କଲେ । ଫଳରେ ଅପବ୍ୟୟ ବନ୍ଦ ହେଲା | 


ଉତ୍କଳ କେନ୍ଦ୍ରୀୟ ବାଳସେବା ସଂଘ 


ମୋହନବାବୁ ଅନାଥ ଶିଶୁମାନଙ୍କୁ ମଣିଷ କରିବା ଦିଗରେ ବିଶେଷ ଧ୍ଯାନ 
ଦେଉଥୁଲେ । ଓଡ଼ିଶାର ବିଭିନ୍ନ ଅଞ୍ଚଳରେ ପ୍ରାୟ ୩୧ ଟି ଅନାଥାଶ୍ରମ ଥଲା । ସେହିସବୁ 
ଅନାଥାଶ୍ରମର କର୍ମକର୍ଭାମାନେ ସରକାରଙ୍କ ଅନୁଦାନ ଉପରେ ନିର୍ଭରଶୀଳ ଥଲେ | 
ସେମାନଙ୍କର ସରକାରୀ କର୍ମକରାମାନଙ୍କ ସହିତ ସୁସମ୍ପର୍କ ରକ୍ଷା କରିବାପାଇଁ 
ଓଡ଼ିଶାରେ ' ଉତ୍କଳ କେନ୍ଦ୍ରୀୟ ବାଳ ସେବା ସଂଘ!” ବିଶିଷ୍ଟ ସମାଜସେବୀ ରାଧାନାଥ 
ରଥଙ୍କ ସଭାପତିତ୍ସରେ ଗଠିତ ହେଲା । ମୋହନବାବୁ ଏହାର ଉପସଭାପତି ଭାବେ 


ମନୋନୀତ ହୋଇଥ୍‌ୂଲେ । 


ଠକ୍୍‌ଵକରବାପା ଆଶ୍ରମ 

୧୯୩୨ ମସିହାରେ ମୋହନବାବୁଙ୍କ ଜେଜେମା ସ୍ପୋପାର୍ଜିତ ଅର୍ଥରେ ବ୍ରହ୍ମପୁର 
ସହର ଉପକଣ୍ଠରେ ଏକ ଜମି କିଣିଥିଲେ । ୧୯୫୨ ମସିହାରେ ମୋହନବାବୁ 
ସେଠାରେ ହରିଜନ ଓ ଆଦିବାସୀ ଛାତ୍ରଙ୍କୁ ଶିକ୍ଷା ଦେବାପାଇଁ ଏକ ଆଶ୍ରମ ପ୍ରତିଷ୍ଠା 
କଲେ । ଏଥୁରେ ବିଶିଷ୍ଟ କଂଗ୍ରେସ କର୍ମୀ କୃପାସିନ୍ଧୁ ପଣ୍ଡା ଓ ବ୍ରାହ୍ମ ସମାଜ ସଭ୍ୟ 
ଡଃ ଉଦ୍ଧବଚରଣ ସହଯୋଗ କରିଥୁଲେ | ଆରମ୍ଭବେଳେ ଏହାର ନାମ ଥଲା ‘ହରିଜନ 

ପଦ୍ମଶ୍ରୀ ମୋହନ ନାୟକ ୪୫୭ 


ସେବାଶ୍ରମ । ପରେ ମହାତ୍ମା ଗାନ୍ଧୀଙ୍କ ପଟ୍ଟଶିଷ୍ୟ ଅମୃତଲାଲ ବିଠଲ ଦାସ ଠକ୍ରକରଙ୍କ 
ସ୍ମତିରକ୍ଷା ଉଦ୍ଦେଶ୍ୟରେ ଏହା ‘ଠକ୍କରବାପା ଆଶ୍ରମ” ନାମରେ ନାମିତ ହେଲା । 
ସେତେବେଳେ ହରିଳନ ଛାତ୍ରଛାତ୍ରୀଙ୍କୁ ସରକାରଙ୍କ ତରଫରୁ କୌଣସି ଅନୁଦାନ 
ମିଳିବାର ବ୍ୟବସ୍ଥା ନ ଥୁଲା | ହରିଜନ ସଂଘର ସଭ୍ୟମାନେ ସଂକୀର୍ଗନ କରି ଦ୍ଵାର 
ଦ୍ଵାର ବୁଲି ଚାଉଳ ଓ ପଇସା ଆଦି ସଂଗ୍ରହ କରି ଆଶ୍ରମକୁ ଚଳାଉଥୁଲେ । 
ମୋହନବାବୁ ବିଧାନସଭାରେ ସଭ୍ଯ ଥଲାବେଳେ ବା ପାର୍ଲିଆମେଣ୍ଟର ସଭ୍ଯ 
ଥିଲାବେଳେ ଯେଉଁ ଦରମା ପାଉଥୁଲେ, ସେଥୁରୁ ସଞ୍ଚୟ କରି ଆଶ୍ରମକୁ ଚଳାଉଥୁଲେ । 


ନିମଖଣ୍ଡି ଆଶ୍ରମରେ ପ୍ରାୟ ୨୩୦ ଜଣ ଆଦିବାସୀ ଓ ହରିଜନ ପିଲା ରହିବାର 
ବ୍ୟବସ୍ଥା ଥଲା ¦ ସେମାନେ ଦୁଇମହଲା ବିଶିଷ୍ଠ ଏକ ଗୃହରେ ରହୁଥିଲେ | ସେମାନେ 
ସେଠାରେ ମାଟ୍ରିକ ପର୍ଯ୍ୟନ୍ତ ଶିକ୍ଷାଲାଭ କରୁଥିଲେ । ଏହାପରେ କଲେଜରେ ଶିକ୍ଷା 
ଲାଭ କରିବାପାଇଁ ‘ସେବକଭବନଂ ନାମକ ଏକ ଗୃହ ନିର୍ମାଣ କରାଗଲା | ୧୯୮୧ 
ମସିହାରୁ କଲେଜ ଛାତ୍ରାବାସ ନିର୍ମାଣ କରାଗଲା । ଏହାଛଡ଼ା ନିଜର ଜୀବିକାର୍ଜନପାଇଁ 
ଅନ୍ୟାନ୍ୟ କର୍ମଧନ୍ଦା ଯୋଗାଇ ଦିଆଯାଉଥୁଲା । 


ଆଶ୍ରମଟି ଗୁରୁକୁଳ ଆଶ୍ରମ ଢାଞ୍ଚାରେ ଚାଲୁଥିଲା । ପ୍ରତ୍ୟୁଷରେ ଘଣ୍ଟାଧ୍ବନିଦ୍ଧାରା 
ବିଛଣାରୁ ଉଠାଇ ଦିଆଯାଉଥୁଲା | ସୂର୍ଯ୍ୟୋଦୟ ସଙ୍ଗେ ସଙ୍ଗେ ଓ ସୂର୍ଯ୍ୟାସ୍ତ ପୂର୍ବରୁ 
ବୈଦିକ ରୀତିରେ ଯଜ୍ଞ ହେଉଥିଲା | ଦୈନିକ ଦଶଜଣ ଗୈରିକ ବସ୍ତ ପରିଧାନ କରୁଥିଲେ । 

ଆଶ୍ରମ ପରିଚାଳନାପାଇଁ ଏକ ପରିଚାଳନା କମିଟି ଅଛି । ଏଥିରେ ସରକାରୀ 
ଓ ବେସରକାରୀ ସଭ୍ୟ ଥାଆନ୍ତି । ଏହି ଆଶ୍ରମକୁ ମୋହନବାବୁ ଆର୍ଥିକ ସାହାଯ୍ୟ 
ଦେଉଥୂଲେ । ୧୯୮୧ ମସିହା ଜୁନ ମାସ ୩୦ ତାରିଖରେ ମୋହନବାବୁଙ୍କର 
ଷଷ୍ଠୀପୂର୍ଭି ଉତ୍ସବ ପାଳିତ ହୋଇଥଲା | ଏହି ସମ୍ବର୍ବନା ସଭାରେ ମୋହନବାବୁ ୬୦ 
ହଜାର ଟଙ୍କା ଆଶ୍ରମର ସ୍ଥାୟୀ ପାଣ୍ଡିପାଇଁ ଦାନ କରିଥୁଲେ । 

ଅଧୁନା ଆଶ୍ରମରେ ଦୁଇଗୋଟି ଛାତ୍ରାବାସ, ଗୋଟିଏ ଛାତ୍ରୀନିବାସ, ଅନାଥ 
ଶିଶୁଙ୍କ ପାଇଁ ଦୁଇମହଲା ବିଶିଷ୍ଟ ପ୍ରକାଣ୍ଡ ଗୃହ, ଅନାଥ ବାଳିକାମାନଙ୍କପାଇଁ ଅନ୍ୟ 
ଏକ ଗୃହ ଅଛି । ଏହାଛଡ଼ା ସଂସ୍କାରକ ମଣ୍ଡପ, ଶିଛ ତାଲିମକେନ୍ଦ୍ର ମଧ୍ଯ ଅଛି । 
ଗୋଟିଏ ହୋମିଓପ୍ୟାଥୁକ ଚିକିତ୍ସାଳୟ ସରକାରୀ ସାହାଯ୍ୟରେ ଚାଲୁଛି । ଗୋଟିଏ 
ଉଚ୍ଚ ପ୍ରାଥମିକ ବିଦ୍ୟାଳୟ ଓଡ଼ିଶା ହରିଜନ ଓ ଆଦିବାସୀ କଲ୍ୟାଣ ବିଭାଗଦ୍ଵାରା 
ପରିଚାଳିତ ହେଉଅଛି । ମେହନ୍ତର ଛାତ୍ରଙ୍କପାଇଁ ଅନ୍ୟ ଏକ ପ୍ରାଥମିକ ବିଦ୍ୟାଳୟ 
ଭାରତ ହରିଜନ ସେବକ ସଂଘଦ୍ଧାରା ପରିଚାଳିତ ହେଉଅଛି । ଅଫିସ ଗୃହ, 
ପାଠାଗାର, ଗୋଦାମଘର, ଶିଶୁ ବିନୋଦନ କେନ୍ଦ୍ର ପୁଷ୍ଠରିଣୀ, ଫଳ ଓ ପୁଷ୍ଠ 
ଉଦ୍ୟାନ, ଅତିଥୃଶାଳା ଗୀତାଭବନ, ପଞ୍ଚମନ୍ଦିର ପ୍ରଭୁତି ଅଛି । 


Digitized by srujanika@gmail.com 


୪୫୮ ” ଯଶୋଦେହେ ଆୟୁଷ୍ମାନ୍‌ 


ବ୍ରହ୍ମପୁର ଜେଲରେ ମୋହନବାବୁ, ଆଚାର୍ଯ୍ୟ ହରିହର ଓ ପଣ୍ତିତ କୃପାସିନ୍ଧୁ 
ହୋତା ଏକାଠି ଥିଲେ ! ପଣ୍ଡିତ ହୋତା ତାଙ୍କୁ ଧର୍ମପୁତ୍ର କରିଥିଲେ । ୧୯୭୫ 
ମସିହା ଜୁଲାଇ ୨୬ ତାରିଖରେ ତାଙ୍କର ମୃତ୍ୟୁ ହେଲା । ମୋହନବାବୁ କୃପାସିନ୍ଧୁ 
ହୋତାଙ୍କ ଇଚ୍ଛା ଅନୁଯାୟୀ ମୁଖାଗ୍ନି ଦେଇଥ୍‌ଲେ । ତାଙ୍କର ଅସ୍ଥି ଆଣି ଆଶ୍ରମରେ 
ସ୍ଥାପନ କରିଥଲେ । ସେଠାରେ ଏକ ସ୍ମତି ପୀଠ ମଧ୍ଯ ନିର୍ମାଣ କରିଥୁଲେ । 


ମନ୍ତ୍ରୀପଦ ଛାଡ଼ିଲା ପରେ ମୋହନବାବୁ ଆଶ୍ରମର ସାଧନା କୁଟୀରରେ ଶେଷ 
ପର୍ଯ୍ୟନ୍ତ ଅବସ୍ଥାନ କରୁଥିଲେ । 


“ସେବକ” ପତ୍ରିକା ପ୍ରକାଶନ 

ମୋହନବାବୁ କିଶୋର ଥୂଲାବେଳେ ‘ହରିଜନ! ପତ୍ରିକା ପ୍ରକାଶ କରିଥୁଲେ । 
ଏହା ହାତଲେଖା ଥୁଲା । ସରକାରଙ୍କ ଦମନ ନୀତି ଯୋଗୁଁ ହରିଜନ! ପତ୍ରିକା ବନ୍ଦ 
ହୋଇଯାଇଥୁଲା | ପରେ ୧୯୪୮ ମସିହାରେ “ସେବକ” ନାମକ ଏକ ପାକ୍ଷିକ 
ପତ୍ରିକା ପ୍ରକାଶ ପାଇଲା । ୧୯୫୭ ମସିହାରୁ ଏହା ପ୍ରତି ମାସରେ ବାହାରିଲା । 
୧୯୬୪ ମସିହାରେ ଆଶ୍ରମରେ ଏକ ପ୍ରେସ ଖୋଲାଗଲା । ଏହାର ନାମ ଥୁଲା- 
ସେବକ ପ୍ରେସ । ଏହି “ସେବକ” ପତ୍ରିକାରେ ଅସ୍କୃଶ୍ୟତା ନିବାରଣ ସମ୍ପର୍କରେ 
ଲେଖାମାନ ବାହାରୁଥୁଲା । ଗାନ୍ଧିଜୀଙ୍କ ପରିକଳିତ ରାମରାଜ୍ୟ ଗଠନର କର୍ମପନ୍ଛା 
ଉପରେ ମଧ୍ଯ ଲେଖାମାନ ପ୍ରକାଶ ପାଉଥୁଲା । ହରିଜନମାନଙ୍କର ଦୁଃଖଦୂର୍ଦଦଶା 
ଦୂରୀକରଣ ଓ ସେମାନଙ୍କ ମଧ୍ଯରେ ଥିବା ଭେଦଭାବ ଦୂରୀକରଣ ଦିଗରେ ଏହି ପତ୍ରିକା 
ମଧ୍ଯ ଦିଗ୍ଦର୍ଶନ ଦେଉଥୁଲା | ୧୯୭୭ ମସିହାରେ ଏହାର ରୌପ୍ୟ ଜୟନ୍ତୀ ଉତ୍ସ 
ଆଶ୍ରମ ପ୍ରାଙ୍ଗଣରେ ମହାସମାରୋହରେ ପାଳିତ ହୋଇଥଲା । ପୌରୋହିତ୍ୟ କରିଥିଲେ 
ଓଡ଼ିଶାର ତଦାନୀନ୍ତନ ରାଜ୍ୟପାଳ ଶ୍ରୀ ଭଗବତ ଦୟାଲ ଶର୍ମା ! 


ସାହିତ୍ୟ ସେବା 


ଜେଲରେ ଥଲାବେଳେ ମୋହନବାବୁ ଅସ୍ପୃଶ୍ୟତା ନିବାରଣପାଇଁ କଳଙ୍କ ମୋଚନ 
ନାମରେ ଗୋଟିଏ ପୁସ୍ତକ ରଚନା କରିଥୁଲେ । ୧୯ ୪୬ ମସିହାରେ ତାହା ‘ଗୋପବନ୍ଧୁ 
ସାହିତ୍ୟ ମନ୍ଦିରଦ୍ଵାରା ପ୍ରକାଶିତ ହୋଇଥଲା । ‘ଅସ୍କୃଶ୍ୟତା ମୋଚନ”, ‘ଜଗବାତ୍ରୀ 
ଜଣାଣ" ‘ବନମାଳିଆ ଚଉତିଶା” ପ୍ରଭୃତି ପୁସ୍ତକମାନ ମଧ୍ଯ ରଚନା କରିଥୁଲେ । 
ଏତିହାସିକ ଜଗନ୍ନାଥ ମନ୍ଦିରରେ ହରିଜନମାନଙ୍କର ପ୍ରବେଶ ଘଟଣା ସମ୍ବଳିତ 
'ଶ୍ରୀ ଶ୍ରୀ ଜଗନ୍ନାଥ ମନ୍ଦିର ପ୍ରବେଶ ଆନ୍ଦୋଳନ”! ପୁସ୍ତକର ମଧ୍ଯ ସେ ରଚୟିତା । ଏହାର 
ମୁଖବନ୍ଧ ଲେଖୁଛନ୍ତି ତକ୍ରାଳୀନ ଓଡ଼ିଶାର ପ୍ରଧାନମନ୍ତ୍ରୀ ଡଃ ହରେକୃଷ୍ଣ ମହତାବ । 

ପଦ୍ଧଶ୍ରୀ ମୋହନ ନାୟକ ୪୫୯ 


ଆନୁଷ୍ଠାନିକ କାର୍ଯ୍ୟ 


ମୋହନବାବୁ ସର୍ବଭାରତୀୟ ହରିଜନ ସେବକ ସଂଘ, ଓଡ଼ିଶା ଶାଖାର ସଭାପତି 
ଓ ଉକ୍ସଳ କେନ୍ଦ୍ରୀୟ ବାଳସେବା ସଂଘର ଉପସଭାପତି ଥବା ପୂର୍ବରୁ ବର୍ଣ୍ଠିତ । ସେ 
ଓଡ଼ିଶା ଦଳିତ ଜାତି ସଂଘ ପ୍ରାଦେଶିକ କମିଟିର କାର୍ଯ୍ୟକାରୀ ସଭ୍ୟ ଓ ଗଞ୍ଜାମ ଜିଲ୍ଲା 
କଂଗ୍ରେସ ସଭାପତି ହୋଇଥୂଲେ । ଏହାଛଡ଼ା ଓଡ଼ିଶା ସ୍ଵାଧୀନତା ସଂଗ୍ରାମୀମାନଙ୍କ 
ପେନସନ୍‌ କମିଟିର ସଭ୍ୟ ଓ ଯାଞ୍ଚ କମିଟିର ଚେୟାରମ୍ୟାନ ଥିଲେ । ଆକାଶବାଣୀର 
କାର୍ଯ୍ୟକ୍ରମ ଉଦଦେଷ୍ଟା କମିଟିର ସଭ୍ୟ ଓ ଓଡ଼ିଶା ହାଇକୋର୍ଟ ଆଇନ ପରାମର୍ଶଦାତା 
କମିଟିର ସଭ୍ୟ ମଧ୍ଯ ସେ ବହୁକାଳ ରହିଥୂଲେ | 


ପଦ୍ମଶ୍ରୀ ଉପାଧ 

ଜାତିର ଜନକ ମହାତ୍ମା ଗାନ୍ଧୀଙ୍କ ଶତବାର୍ଷିକୀ ଉତ୍ସବ ବର୍ଷ ଅର୍ଥାତ ୧୯୬୯ 
ମସିହା ଜାନୁଆରୀ ମାସ ୨୬ ତାରିଖରେ ତାଙ୍କର ମହାନ୍‌ ସମାଜସେବାପାଇଁ 
ଭାରତର ରାଷ୍ଟ୍ରପତି ମୋହନବାବୁଙ୍କୁ ପଦ୍ମଶ୍ରୀ ଉପାଧୂରେ ଭୂଷିତ କରିଥୁଲେ । 


ରାଜନୀତିରୁ ଅବସର ଗ୍ରହଣ 

୧୯୭୭ ମସିହା ମାର୍ଟ୍ଟ ମାସରେ ଲୋକସଭା ନିର୍ବାଚନ ହେଲା । ଏଥରେ 
କଂଗ୍ରେସ ଦଳ ବିପର୍ଯ୍ୟୟର ସମ୍ମୁଖୀନ ହେଲା । ଦେଶରେ ମୋରାରଜୀ ଦେଶାଇ 
ପ୍ରଧାନମନ୍ତ୍ରୀ ହେଲେ । ଓଡ଼ିଶାରେ କଂଗ୍ରେସ ମନ୍ତ୍ରମଣ୍ଡଳ ଇସ୍ତଫା ଦେଲା । ମନ୍ତ୍ରିମଣ୍ଡଳ 
ଭାଙ୍ଗିବାର ଦୁଇ ଦିନ ପରେ ସେ ବ୍ରହ୍ମପୁରକୁ ଫେରିଲେ । ମେ ମାସ ୩୦ ତାରିଖରେ 
ଏକ ସାମ୍ବାଦିକ ସମ୍ମିଳନୀ ଡାକି ନିର୍ବାଚନ ରାଜନୀତିରେ ଭାଗ ନେବେ ନାହିଁ ବୋଲି 
ଘୋଷଣା କଲେ | ଅନାଥ ଲୋକଙ୍କ ସେବା ହେଲା ତାଙ୍କ ଶେଷ ଜୀବନର ବ୍ରତ । 

ବୃଦ୍ଧାବସ୍ଥାରେ ସେ ଦୁରାରୋଗ୍ୟ କର୍କଟ ରୋଗରେ ପଡ଼ିଲେ । ଚିକିତ୍ସାପାଇଁ 
ବ୍ରହ୍ମପୁର ଆସିଲେ ୧୯୮୩ ମସିହା ସେପ୍ପେମ୍ବର ମାସ ୨୭ ତାରିଖରେ । ସେହିଠାରେ 
ହିଁ ତାଙ୍କର ମହାପ୍ରୟାଣ ହେଲା । 

ମୋହନ ନାୟକ ହେଉଛନ୍ତି ଜଣେ ବରେଣ୍ୟ ସମାଜସେବୀ, ସଂସ୍କାରକ ଓ 
ସଙ୍ଗଠକ । ରାଜନୀତି କ୍ଷେତ୍ରରେ ତାଙ୍କର ଅବଦାନ ମଧ୍ଯ କମ୍‌ ନୁହେଁ । ନିର୍ବାଚନ 
ଯୁଦ୍ଧରେ ସେ କେବେ ପରାଜୟ ସ୍ଵୀକାର କରି ନାହାନ୍ତି କି ରାଜନୀତିର ଉତ୍ତାନ 
ପତନରେ ନିଜର ଭାରସାମ୍ୟ ହରାଇ ନାହାନ୍ତି । ନିରବଛିନ୍ନ ଭାବରେ ଦୁଇଟି ଯୁଗରୁ 
ଅଧ୍ବକ ଶାସନକ୍ଷେତ୍ରରେ ରହି ପ୍ରଶଂସାରହଁ ହୋଇଛନ୍ତି । ବିଶେଷତଃ ହିନ୍ଦୁ ଜଗତର 
ଆରାଧ୍ୟ ଦେବତା ଶ୍ରୀଜଗନ୍ନାଥଙ୍କ ମନ୍ଦିରରେ ଯୁଗ ଯୁଗ ଧରି ସେବାରୁ ବଞ୍ଚିତ 
ହୋଇଥୁବା ଦଳିତ ପତିତ ହରିଜନମାନଙ୍କୁ ପ୍ରବେଶ ଅଧ୍ବକାର ଦେଇ ସେ ଉତ୍କଳର 
ସାମାଜିକ ତଥା ଆଧାମ୍ବିକ କ୍ଷେତ୍ରରେ ଏକ କୀର୍ରିସ୍ତମ୍ଭ ହୋଇ ରହିଛନ୍ତି । 

ମହାନ ଜନନେତା 
ସଦାଶିବ ତ୍ରିପାଠୀ 


ପାହାଡ଼ -ଜଙ୍ଗଲ-ଘେରା ଅନ୍ଧକାରାଚ୍ଥନ୍ନ ଆଦିବାସୀବହୁଳ କୋରାପୁଟ ଜିଲ୍ଲାର 
କୋଣ ଅନୁକୋଣରେ ଗାନ୍ଧିଜୀଙ୍କ ମୁକ୍ତିର ଡାକ ପହଞ୍ଚାଇବାପାଇଁ ଯେଉଁ କେତେ 
ଜଣ ଯୁବସଂଗ୍ରାମୀ ଆଗେଇ ଆସିଥୂଲେ, ସେମାନଙ୍କ ମଧ୍ୟରେ ଅଗ୍ରଣୀ ଥଲେ 
ସଦାଶିବ ତ୍ରିପାଠୀ । ସେ ଥିଲେ ଏକାଧାରରେ ଦେଶପ୍ରେମୀ, ସ୍ଵାଧୀନତା ସଂଗ୍ରାମୀ, 
ସଙ୍ଗଠକ, ଦକ୍ଷ ପ୍ରଶାସକ, ଗୁଣୀ, ଜ୍ଞାନୀ ଓ ଆଦର୍ଶସ୍ଥାନୀୟ ବ୍ୟକ୍ତି । ପୁଣି ଓଡ଼ିଶା 
ଜମିଦାରୀ ଉଚ୍ଛେଦ ଓ ଭୂ-ସଂସ୍କାର ଆଇନ ପ୍ରବର୍ତନ କରିବା ସଙ୍ଗେ ସଙ୍ଗେ ନିଜ 
ଜମିରୁ ଶହେ ଏକର ଜମି ଭୂମିହୀନ ଗରିବ ଓ ପେଟଭରି ଖାଇବାକୁ ପାଉ ନ ଥବା 
ବ୍ୟକ୍ତିଙ୍କୁ ବାଣ୍ଟି ସୃଷ୍ଟି କରିଯାଇଛନ୍ତି ଇତିହାସ । 
ଜନ୍ମ ଓ ଶିକ୍ଷା 

୧୯୧୦ ମସିହା ଅପ୍ରେଲ୍‌ ମାସ ୨୧ ତାରିଖରେ ଗଞ୍ଜାମ ଜିଲ୍ଲାର ଛତ୍ରପୁର 
ତାଲୁକା ଅନ୍ତର୍ଗତ ଭାଗୀରଥପୁର ଶାସନରେ ଏକ ନୈଷ୍ଠିକ ବ୍ରାହ୍ମଣ ପରିବାରରେ 

ସଦାଶିବ ତ୍ରିପାଠୀ ୪୬୧ 


ସଦାଶିବ ତ୍ରିପାଠୀ ଜନ୍ମଗ୍ରହଣ କରିଥୁଲେ | ତାଙ୍କ ପିତାଙ୍କ ନାମ ରାମନାଥ ତ୍ରିପାଠୀ 
ଓ ମାତାଙ୍କ ନାମ ରାଧାମଣି ଦେବୀ । ପରବର୍ରୀ ସମୟରେ ତାଙ୍କ ପରିବାର କୋରାପୁଟ 
ଜିଲ୍ଲାର ନବରଙ୍ଗପୁରଠାରେ ଅବସ୍ଥାନ କଲେ । ରାମନାଥ ତ୍ରିପାଠୀଙ୍କ ବଂଶୀୟ ଭାଇ 
ଲିଙ୍ଗରାଜ ତ୍ରିପାଠୀଙ୍କ ପୁତ୍ରସନ୍ତାନ ନ ଥୁଲେ । ସେ ସଦାଶିବଙ୍କୁ ପୋଷ୍ୟପୁତ୍ର ଭାବେ 
ଗ୍ରହଣ କରିଥଲେ | ତାଙ୍କ ଘରେ ସଦାଶିବଙ୍କ ବାଲ୍ୟକାଳ ଅତିବାହିତ ହୋଇଥିଲା । 

ସଦାଶିବ ପିଲାଦିନେ ମେଳାପୀ ଓ ବନ୍ଧୁବସ୍ସଳ ଥଲେ । ସେ କିନ୍ତୁ ଜିଦ୍ଧଖୋର୍‌ 
ଥିଲେ | ଯାହା ଉଚିତ ବୋଲି ମନେ କରୁଥଲେ, ତାହା ନ କଲାଯାଏ ତାକୁ ଜମା 
ଛାଡ଼ୁ ନ ଥଲେ । ତାଙ୍କ ସାଙ୍ଗପିଲାମାନେ ଏପରିକି ଶିକ୍ଷକମାନେ ତାଙ୍କୁ ଶିବ” 
ଶିବ” ବୋଲି ଡାକୁଥିଲେ | 

ସଦାଶିବ ନବରଙ୍ଗପୁରରୁ ପ୍ରାଥମିକ ଶିକ୍ଷା ଶେଷ କରି ଜୟପୁର ଉଚ୍ଚ ଇଂରାଜୀ 
ବିଦ୍ୟାଳୟରେ ନାମ ଲେଖାଇଲେ । ସେ ସ୍ତୁଲରେ ପଢ଼ୁଥଲାବେଳେ ବାଲେଶ୍ବରରୁ 
ପ୍ରକାଶ ପାଉଥିବା ସାପ୍ତାହିକ ପ୍ରଜାତନ୍ତ୍ରର ଜଣେ ସମ୍ବାଦଦାତା ଥୁଲେ । ଅଳ୍ପ ବୟସରୁ 
ସେ ସମାଜ ସଚେତନ ଥଲେ | 

ସଦାଶିବ ଜୟପୁର ଉଚ୍ଚ ଇଂରାଜୀ ବିଦ୍ୟାଳୟରୁ ୧୯ ୨୯ ମସିହାରେ ମାଟ୍ରିକ 
ପାସ୍‌ କଲେ । ୧୯୩୧ ମସିହାରେ ସେ ଶିକ୍ଷକ ତାଲିମ ନେବାପାଇଁ ବ୍ରହ୍ମପୂର 
ଗଲେ । ଏହି ସମୟରେ ବ୍ରହ୍ମପୁରର ଅନନ୍ତ ତ୍ରିପାଠୀଶର୍ମା, ଦିବାକର ପଟ୍ଟନାୟକ 
ପ୍ରଭୃତିଙ୍କ ସଙ୍ଗେ ତାଙ୍କର ଘନିଷ୍ଠତା ହେଲା । ପ୍ରତିଦିନ ସନ୍ଧ୍ୟାରେ ତିନି ବନ୍ଧୁ ଏକାଠି 
ହେଉଥୁଲେ | ଦେଶର କଥା ଆଲୋଚନା କରୁଥିଲେ | ଇଂରେଜ ସରକାରଙ୍କ ଶାସନର 
ଘୋର ନିନ୍ଦା କରୁଥିଲେ | 

ଶିକ୍ଷା ବିଷୟରେ ତାଲିମ ପାଇଲାପରେ ସଦାଶିବ ଜୟପୁର ହାଇସ୍ଟ୍ଲରେ 
ଶିକ୍ଷକତା କଲେ | ତାଙ୍କର ସରଳ ସ୍ଵଭାବ ତଥା ଆଚାର - ବ୍ୟବହାର ସମସ୍ତଙ୍କୁ ମୁଗ୍ଧ 
କରୁଥଲା । ବିଶେଷତଃ, ତାଙ୍କର ସମୟାନୁବର୍ରିତା ଛାତ୍ରଛାତ୍ରୀ ତଥା ଅଭିଭାବକମାନଙ୍କୁ 
ଆପଣାର କଲା । ଅଛ ଦିନ ମଧ୍ଯରେ ସଦାଶିବବାବୁଙ୍କୁ ସମସ୍ତେ ଜାଣିଲେ । ସଭାସମିତି 
ହେଲେ ତାଙ୍କୁ ଡାକୁଥିଲେ । ସଦାଶିବ ମଧ୍ଯ ନ୍ୟାୟ କଥା ସବୁବେଳେ କହୁଥିଲେ । 

ସେତେବେଳେ ଦେଶର ଚାରିଆଡ଼େ କଂଗ୍ରେସ ଆନ୍ଦୋଳନ ଚାଲିଥାଏ । ମହାମ୍ମା 
ଗାନ୍ଧୀଙ୍କ ଡାକରା ସମସ୍ତଙ୍କ କାନରେ ପଡୁଥାଏ । ବିଦେଶୀ ବସ୍ତ ବର୍ଜନ ଓ ଇଂରେଜ 
ଶାସନ ହଟାଇବାପାଇଁ ଗାନ୍ଧିଜୀ ଗୁରୁତ୍ଵ ଦେଉଥାନ୍ତି । ଏହି ସମୟରେ ସଦାଶିବଙ୍କ 
ସହ ରାଧାକୃଷ୍ଣ ବିଶ୍ଵାସରାୟ, ରାଧାମୋହନ ସାହୁ, ସଦାନନ୍ଦ ମହାନ୍ତି, ଲକ୍ଷ୍ମୀକାନ୍ତ 
ଦାସ ଓ ଲକ୍ଷ୍ମଣ ନାୟକ ପ୍ରଭୂତିଙ୍କ ସହ ପରିଚୟ ହେଲା ! ସମସ୍ତେ ଦେଶପ୍ରେମୀ 

୪୬୨ ଯଖଶୋଦେହେ ଆଯୟୁଷ୍ମାନ୍‌ 


ଥିଲେ । ଦେଶ କିପରି ସ୍ଵାଧୀନ ହେବ ସେ ବିଷୟରେ ଚିନ୍ତା କରୁଥିଲେ ¦ ସେମାନେ 
ମହାତ୍ମା ଗାନ୍ଧୀଙ୍କ ଡାକରାରେ ଉଦଵବୁଦ୍ଧ ହେଲେ । ସେମାନେ ଜୟପୁର, 
ବୈପାରୀଗୁଡ଼ା, ମାଲକାନଗିରି, ନବରଙ୍ଗପୁର ପ୍ରଭୃତି ଗାଁ ଗଣ୍ଡା ବୁଲି ଲୋକଙ୍କୁ 
ଏକଜୁଟ କରାଇଲେ । ମହାତ୍ମାଗାନ୍ଧୀଙ୍କ ବାଣୀ ପ୍ରଚାର କଲେ । ଛୁଆଁ ଅଛୁଆଁ 
ଭେଦଭାବ ଦୂର କରିବାପାଇଁ ଲୋକଙ୍କୁ ବୁଝାଇଲେ । ଇଂରେଜମାନଙ୍କୁ ଦେଶରୁ 
ହଟାଇବାପାଇଁ କାର୍ଯ୍ୟ କରିବାକୁ ଆହ୍ବାନ ଦେଲେ । 


ସଦାଶିବବାବୁ ୧୯୩୦ ମସିହା ଲବଣ ଆନ୍ଦୋଳନରେ ସକ୍ରିୟ ଅଂଶ ଗ୍ରହଣ 
କରି ନ ଥିଲେ । ପରୋକ୍ଷରେ କିନ୍ତୁ ସତ୍ୟାଗ୍ରହକୁ ନାନା ଦିଗରୁ ସାହାଯ୍ୟ କରିଥଲେ । 


ଚାକିରିରୁ ଇସ୍ତଫା 

କ୍ରମେ ସଦାଶିବବାବୁ ଇଂରେଜ ସରକାରଙ୍କ କୋପ ଦୃଷ୍ଟିରେ ପଡ଼ିଲେ । 
ଇଂରେଜ କର୍ରୂପକ୍ଷ ତାଙ୍କ ଆନ୍ଦୋଳନାତ୍ମକ କାର୍ଯ୍ୟକଳୀପ ବିଷୟରେ ସୁରାକ 
ପାଇ ତାହା ଉପରେ ତୀକ୍ଷଣ ନଜର ରଖୁଲେ । ଦିନେ କୋଟପାଡ଼ ନିକଟସ୍ଥ 
ଗୀଲା ଗ୍ରାମରେ ସୂର୍ଯ୍ୟନାରାୟଣ ମାଝିଙ୍କ ଗୃହରେ କଂଗ୍ରେସ କର୍ମୀମାନଙ୍କର ଏକ 
ବୈଠକ ହୋଇଥଲା । ସେଥୂରେ ସଦାଶିବବାବୁ, ରାଧାକୃଷ୍ଣ ବିଶ୍ଵାସରାୟ, 
ରାଧାମୋହନ ସାହୁ, ଲକ୍ଷ୍ମୀକାନ୍ତ ଦାସ ଓ ଅନ୍ୟାନ୍ୟ କର୍ମୀମାନେ ଯୋଗ 
ଦେଇଥୂଲେ । ଏହା ଅତି ଗୋପନରେ ଆୟୋଜନ କରାଯାଇଥୂଲା | ଚାରିଆଡ଼େ 
କିନ୍ତ ବିଦେଶୀ ସରକାରଙ୍କ କଡ଼ା ପହରା ଥାଏ । ଏହି ବୈଠକରେ କିଏ କେଉଁ 
କାର୍ଯ୍ୟ ସମ୍ପାଦନ କରିବେ ତାହା ଆଲୋଚିତ ହେଉଥାଏ । ଏତିକିବେଳେ କୌଣସି 
ସୂତ୍ରରୁ ଖବର ପାଇ ପୋଲିସ ଦଳ ସୂର୍ଯ୍ୟନାରାୟଣ ମାଝିଙ୍କ ଘର ଉପରେ ଚଢ଼ାଉ 
କଲେ । କଂଗ୍ରେସ ନେତାମାନଙ୍କୁ ଗିରଫ କରାଗଲା । ଚାକିରିରେ ଥାଇ 
ରାଜନୀତିରେ କିପରି ମିଶିଛନ୍ତି ବୋଲି ତାଙ୍କୁ ପଚରାଗଲା । ମାତ୍ର ତା” ପୂର୍ବରୁ 
ସଦାଶିବବାବୁ ଚାକିରିରୁ ଇସ୍ତଫା ଦେଇସାରିଥୂଲେ । 


ନେତାମାନଙ୍କୁ ଗିରଫ କରିବା ଖବର କୋରାପୁଟର ଚାରିଆଡ଼େ ବ୍ୟାପିଗଲା | 
ଚାଷୀ, ମୂଲିଆ, ଗରିବ ଆଦିବାସୀଲୋକେ ଏକଜୁଟ ହେଲେ । ସରକାରଙ୍କ ଇଂରେଜ 
ବିରୋଧରେ ସ୍ଵର ଉତ୍ତୋଳନ କଲେ । ଜେଲରେ ପୂରାଇଥବା ଲୋକଙ୍କୁ ଛାଡ଼ିଦେବାକୁ 
ଦାବି କଲେ । ଜୟପୁରରୁ ମାଲକାନଗିରି ଓ ପାପଡ଼ାହାଣ୍ଡିରୁ ଉମରକୋଟ ପର୍ଯ୍ୟନ୍ତ 
ପ୍ରବଳ ଆନ୍ଦୋଳନ ହେଲା । ଫଳରେ ସରକାର ଡରିଗଲେ ! ନେତାମାନଙ୍କୁ ଏକ 
ସର୍ଭରେ ଜେଲରୁ ଖଲାସ କଲେ । ସଦାଶିବବାବୁ ମଧ୍ଯ ଅନ୍ୟମାନଙ୍କ ସହ ଜେଲରୁ 
ଖଲାସ ହେଲେ । 

ସଦାଶିବ ତ୍ରିପାଠୀ ୪୬୩ 


ସଦାଶିବବାବୁଙ୍କର ମୁଖ୍ୟ ସହକର୍ମୀ ଥୁଲେ ରାଧାମୋହନ ସାହୁ, ରାଧାକୃଷ୍ଣ 
ବିଶ୍ଵାସରାୟ ଓ ଲକ୍ଷ୍ମୀକାନ୍ତ ତ୍ରିପାଠ1 । ସେମାନେ ବିଭିନ୍ନ ଅଞ୍ଚଳକୁ ଯାଇ 
ସଭାସମିତିମାନ କଲେ । ସଦାଶିବବାବୁଙ୍କର ଭାଷଣରେ ସତେ କି ମୋହିନୀ ଶକ୍ତି 
ଥୁଲା ! ସମସ୍ତେ ତାଙ୍କୁ ମନ୍ତ୍ରମୁଗ୍ଧ ଭଳି ଶୁଣୁଥୁଲେ । 

ମାଲକାନଗିରିର ଲକ୍ଷ୍ମଣ ନାୟକ ସଦାଶିବବାବୃଙ୍କର ଅନୁଗାମୀ ଥଲେ । ସେ 
(ଲକ୍ଷ୍ମଣ ) ତାଙ୍କୁ ( ସଦାଶିବବାବୁ ) ଗୁରୁ ବୋଲି ମାନୁ ଥୁଲେ । ପ୍ରତି କଥାରେ ତାଙ୍କ 
ସଙ୍ଗେ ଆଲୋଚନା କରୁଥଲେ । ମାଲକାନଗିରି ଅଞ୍ଚଳର ଦାଯୟିତ୍ନ ଲକ୍ଷ୍ମଣ ନାୟକଙ୍କ 
ଉପରେ ପଡ଼ିଲା । 


ବିଧାନସଭା ନିର୍ବାଚନ 

୧୯୩୬ ମସିହାରେ ଉତ୍କଳ ପ୍ରଦେଶ ଗଠିତ ହେଲା । ୧୯୩୭ ମସିହାରେ 
ହେଲା ଓଡ଼ିଶାର ପ୍ରଥମ ବିଧାନସଭା ନିର୍ବାଚନ । ଏହି ସମୟରେ ସଦାଶିବବାବୁ 
ନବରଙ୍ଗପୁରର ଏମ୍‌.ଇ. ସ୍ବାଲ୍‌ରେ ଶିକ୍ଷକତା କରୁଥାନ୍ତି । ପ୍ରଦେଶ କଂଗ୍ରେସ ସଙ୍ଗଠନର 
ଦାୟିତ୍ଵ ପଣ୍ଡିତ ନୀଳକଣ୍ଠ ଦାସଙ୍କ ଉପରେ ଥାଏ । ନୀଳକଣ୍ଡଙ୍କ ଆହ୍ଵାନ ଓ ରାଜନୀତିକ 
ଗୁରୁ ଦିବାକର ପଟ୍ଟନାୟକଙ୍କ ପ୍ରେରଣା ପାଇ ସଦାଶିବବାବୁ ଏହି ନିର୍ବାଚନରେ 
ଭାଗ ନେଲେ ଓ ନବରଙ୍ଗପୁରରୁ ନିର୍ବାଚିତ ହେଲେ । ରାଧାମୋହନ ସାହୁ ଜୟପୁରରୁ 
ଓ ରାଧାକ୍ରଷ୍ଣ ବିଶ୍ଵାସରାୟ କୋରାପୁଟରୁ ନିର୍ବାଚିତ ହେଲେ । ସଦାଶିବବାବୁଙ୍କ 
ରାଜନୀତିକ ଜୀବନର ହେଲା ଶୁଭାରମ୍ଭ 


ବ୍ୟକ୍ତିଗତ ସତ୍ୟାଗ୍ରହ 

୧୯୪୦ ମସିହାରେ ଗାନ୍ଧିଜୀ ବ୍ୟକ୍ତିଗତ ସତ୍ୟାଗ୍ରହପାଇଁ ଡାକରା ଦେଲେ । 
୧୯୪୦ ମସିହା ଡିସେମ୍ବର ମାସରୁ ଆରମ୍ଭ ହୋଇ ୧୯୪୧ ମସିହା ମାର୍ଟଟ ମାସ 
ପର୍ଯ୍ୟନ୍ତ ଏହା ଚାଲିଲା । ସଦାଶିବବାବୁ ମଧ୍ଯ ବ୍ୟକ୍ତିଗତ ସତ୍ୟାଗ୍ରହ କରି ୧୯୪୧ 
ମସିହାରେ କାଉାବରଣ କଲେ । ରାଧାକୃଷ୍ଣବାବୁ ମଧ୍ଯ ବ୍ୟକ୍ତିଗତ ସତ୍ୟାଗ୍ରହ 
ଚଳାଇଲେ । ତାଙ୍କୁ କୋରାପୁଟରୁ ଗିରଫ କରାଗଲା । ରାଧାମୋହନ ସାହୁଙ୍କୁ 
କୋଟପାଡ଼ ଗ୍ରାମର ଘର୍ଟିଲାରୁ ଗିରଫ କରାଗଲା । କୋରାପୁଟ, ଜୟପୁର, ରାୟଗଡ଼ା 
ଓ ନବରଙ୍ଗପୁର ଜେଲ ଭିତରେ ପ୍ରାୟ ଅଠରଶହ ସଂଗ୍ରାମୀ ଚାରିମାସରୁ ଛଅମାସ 
ଜେଲଦଣ୍ଡ ଭୋଗିଲେ । ସଦାଶିବବାବୁଙ୍କ ନେତୃତ୍ଵରେ ନବରଙ୍ଗପୁର ତାଲୁକାର ବହୁ 
କଂଗ୍ରେସ କର୍ମୀ ଏହି ଆନ୍ଦୋଳନରେ ଯୋଗ ଦେଇଥିଲେ । 

୪୬୪ ଯଶୋଦେହେ ଆଯୟୁଷ୍ମାନ୍‌ 


ଭାରତଛାଡ଼ ଆନ୍ଦୋଳନ 

ଦ୍ଵିତୀୟ ବିଶ୍ବଯୁଦ୍ଧ ଚାଲିଥାଏ । ମହାତ୍ମାଗାନ୍ଧୀ ଘୋଷଣା କଲେ ଯେ 
ଇଂରେଜମାନେ ଏ ଦେଶ ଛାଡ଼ି ଚାଲିଯିବାର ବେଳ ଆସିଗଲା ! ସେ ସାରା ଦେଶର 
କଂଗ୍ରେସ ନେତା ଓ କର୍ମୀମାନଙ୍କୁ ଏକାଠି ହେବାକୁ କହିଲେ । ୧୯୪୨ ମସିହା ଅଗଷ୍ଟ 
ମାସ ୮ ତାରିଖରେ ବମ୍ବେରେ ଏକ ସଭାରେ ଘୋଷଣା କଲେ ¬ ˆ ‘ଆମେ ସ୍ବାଧୀନ 
ହେବା । ନଚେତ ଦେଶପାଇଁ ଲଢ଼େଇ କରି ମରିବା । କର ଅବା ମର । 


ତା” ପରଦିନ ଅର୍ଥାତ ଅଗଷ୍ଟ ମାସ ୯ ତାରିଖରେ ମହାତ୍ମାଗାନ୍ଧୀ, ଜବାହରଲାଲ 
ନେହରୁ, ସଦ୍ଦାର ବଲ୍ଭଭାଇ ପଟେଲ ପ୍ରଭୁତି ବନ୍ଦୀ ହେଲେ | ସେମାନଙ୍କ ସଙ୍ଗେ 
ଓଡ଼ିଶାର ହରେକୃଷ୍ଣ ମହତାବ ମଧ୍ଯ ବନ୍ଦୀ ହୋଇ ଅହମ୍ମଦନଗର ଫୋର୍ଟରେ ରହିଲେ । 


ଓଡ଼ିଶା ପ୍ରଦେଶ କଂଗ୍ରେସ ସଭାପତି ରାଧାକୃଷ୍ଣବାବୁ ଅଗଷ୍ଟ ମାସ ୯ ତାରିଖରେ 
ଗାନ୍ଧିଜୀଙ୍କ ବାଉାଧରି ବମ୍ବେ ମେଲ୍‌ରେ କୋରାପୁଟ ଫେରିଲେ । ସାଲୁରଠାରେ 
ତାଙ୍କୁ ଗିରଫ କରାଗଲା । ତା” ଆଗରୁ କିନ୍ତୁ ସଦାଶିବବାବୁ ବିଜୟନଗର-ନବରଙ୍ଗପୁର 
ବସ୍ର ଡ୍ରାଇଭରଙ୍କ ହାତରେ ଗାନ୍ଧିଜୀଙ୍କ ବାଉାଁଁ ସହିତ ଅନ୍ୟାନ୍ୟ କଂଗ୍ରେସ ଦଳର 
କାଗଜପତ୍ର ନବରଙ୍ଗପୁରର ଗୋପୀନାଥ ଦାସ ଓ କୁଜେନ୍ଦ୍ରୀର ବିଶ୍ଵନାଥ ପଟ୍ଟନାୟକଙ୍କ 
ପାଖକୁ ପଠାଇ ଦେଇଥୂଲେ । 


ରାଧାକୃଷ୍ଣବାବୁ ପଠାଇଥିବା ଗାନ୍ଧିଜୀଙ୍କ ବାର୍ା ପ୍ରଭୃତି ଗୋପୀନାଥ ଦାସ ଓ 
ବିଶ୍ଵନାଥ ପଟ୍ଟନାୟକ ଯଥାସମୟରେ ପାଇଲେ । ନବରଙ୍ଗପୁରର ଲକ୍ଷ୍ମୀଚନ୍ଦ୍ର ଦାସଙ୍କ 
ନେତୃତ୍ଵରେ ମହମ୍ମଦ ବାଜୀଙ୍କ ଘର ମେର୍ଦ୍ଦା ଉପରେ ପେଟ୍ରୋମାକ୍ସ ଲାଇଟ୍‌ ଜାଳି 
ସାଇକ୍ଲୋଷ୍ଟାଇଲ ମେସିନରେ ହଜାର ହଜାର ପ୍ରାଚୀରପତ୍ର ଛପାଗଲା । ତାହା 
ଓଡ଼ିଆରେ ଲେଖା ହୋଇଥଲା - ˆ ଗାନ୍ଧୀ ମହାତ୍ମାର ଡାକ । ସ୍ଵରାଜପାଇଁ ଲଢ଼େଇ 
କର । ନିଜକୁ ନିଜେ ନେତା ବୋଲି ଭାବ । ସରକାର ବୋଲି କେହି ନାହିଁ । ଇଚ୍ଛା 
ଅନୁସାରେ କାମ କର | ଟିକସ ମେଡି ଦିଅ । ସିସ୍ତୁ ମେଡି ଦିଅ । ଯୁଦ୍ଧକୁ ସାହାଯ୍ୟ 
କର ନାହିଁ । ଗୋରା ସରକାର, ଭାରତଛାଡ଼ । 

ଏହି ପ୍ରଚାରପତ୍ରଗୁଡ଼ିକ ସାରା ଜିଲ୍ଲାରେ ବଣ୍ଟା ହେଲା । ଜିଲ୍ଲା ସାରା ଆନ୍ଦୋଳନ 
ଆରମ୍ଭ ହୋଇଗଲା । ଲୋକେ ହରିଡ଼ା ଓ ବାହାଡ଼ା ଗଛ କାଟି ରାସ୍ତା ବନ୍ଦ କଲେ । 
କାଠପୋଲଗୁଡ଼ିକ ଉଡ଼ାଇଦେଲେ । ଟେଲିଫୋନ ଖୁଣ୍ଡି ଉପୁଡ଼ାଗଲା । ଥାନା ଘେରାଉ 
କରିବା ମଧ୍ଯ କାର୍ଯ୍ୟକ୍ରମର ଅଙ୍ଗ ହେଲା । 

ଅଗଷ୍ଟ ମାସ ୧୭ ତାରିଖରେ ବିକ୍ଷୋଭକାରୀମାନେ କୋରାପୁଟରେ ଇଂରେଜ 
ସରକାରଙ୍କ ରାଜସ୍ଵ ବିଭାଗ ବଙ୍ଗଳାରେ ନିଆଁ ଲଗାଇଦେଲେ । 


Digitized by srujanika@gmail.com 


ସଦାଶିବ ତ୍ରିପାଠୀ ୪୬୫ 


ଅଗଷ୍ଟ ମାସ ୨୪ ତାରିଖରେ ନବରଙ୍ଗପୁରରେ ସଦାଶିବବାବୁଙ୍କ ନେତୃତ୍ଵରେ 
ଆନ୍ଦୋଳନ ଚାଲିଲା । ବିକ୍ଷୋଭକାରୀମାନେ ପାପଡ଼ାହାଣ୍ଡି ଆନା ଘେରାଉ କଲେ । 
ପୋଲିସ ଗୁଳି ଚଳାଇଲେ । ୧୯ ଜଣ ମୃତ୍ୟୁବରଣ କଲେ । ଶହେ ଆଠ ଜଣ ଖଣ୍ଡିଆ 
ଖାବରା ହେଲେ । କେତେ କିଏ ଟୂରୀ ନଦୀରେ ସଲିଳ ସମାଧ୍‌ ନେଲେ । କେତେ ଯେ 
ଭରା ନଇର ସୁଅରେ ଭାସିଗଲେ, ତା'ର ହିସାବ କେହି ରଖୁ ନ ଥିଲେ । 

ଅଗଷ୍ଟ ମାସ ୨୧ ତାରିଖରେ ଆନ୍ଦୋଳନକାରୀମାନେ ମାତିଲି ଆନା ଘେରାଉ 
କଲେ | ତା'ର ନେଡୃତ୍ସ ନେଇଥଲେ ତେନ୍ମଳିଗୁମ୍ମା ଗ୍ରାମର ଲକ୍ଷ୍ମଣ ନାୟକ । ସେ 
ଦିନ ଥଲା ଶୁକ୍ରବାର । ଚାରି ଶହ ଗାନ୍ଧୀବାଦୀ ନେତା ମାତିଲି ଥାନା ଘେରାଉକରି 
ଥାନା ଉପରେ କଂଗ୍ରେସ ପତାକା ଉଡ଼ାଇବା ବେଳେ ପୋଲିସ ଗୁଳି ଚଳାଇଲା । 
ଗୁଳି ମାଡ଼ରେ ସମରା ବିଶି ନାୟକ, ନରସିଂହ ନିତମ୍ବ ଅର୍ଜୁନ କୋଟିଆ ଓ ଲିଙ୍ଗା 
କୋଟିଆ ମୃତ୍ୟୁବରଣ କଲେ । ମାତିଲିର ମାଟି ଏହି ଦେଶପ୍ରେମୀଙ୍କ ରକ୍ତରେ ଲାଲ 
ହୋଇଗଲା | ବନ୍ଧୁକ ସଙ୍ଗିନ ମାଡ଼ରେ ଲକ୍ଷ୍ମଣ ନାୟକ ମୂ। ହୋଇ ପଡ଼ିଥାନ୍ତି । ସେ 
ମରିଗଲେ ଭାବି ପୋଲିସ ତାଙ୍କୁ ପାଖ ନାଳରେ ଫୋପାଡ଼ି ଦେଲା । 

ମାତିଲି ଥାନା ଘେରାଉବେଳେ ରାମେୟା ନାମକ ଜଣେ ଫରେଷ୍ଟ ଗାର୍ଡ ନିଶାସକ୍ତ 
ଅବସ୍ଥାରେ ଗୁଳି ମାଡ଼ରେ ମୃତ୍ୟୁବରଣ କଲା । 

୧୯୪୨ ମସିହା ସେପ୍ପେମ୍ବର ମାସ ୨ ତାରିଖରେ ପୋଲିସ ଲକ୍ଷ୍ମଣ ନାୟକଙ୍କୁ 
ନିଜ ଘରୁ ଗିରଫ କଲା । ଫରେଷ୍ଟ ଗାର୍ଡ ରାମେୟାର ହତ୍ୟାକାରୀ ଭାବେ ଲକ୍ଷ୍ମଣ 
ନାୟକ ଓ ଆଉ ୫୪ ଜଣଙ୍କୁ ମଧ୍ଯ ଗିରଫ କଲା | ସେମାନଙ୍କ ବିଚାର କୋରାପୁଟରେ 
ହେଲା । ନଭେମ୍ବର ମାସ ୧୩ ତାରିଖରେ ଲକ୍ଷ୍ମଣ ନାୟକଙ୍କୁ ଫାଶୀଦଣ୍ଡ ଦିଆଗଲା । 

ସେମପ୍ପେମ୍ବର ମାସ ୧ ୬ ତାରିଖରେ ଲକ୍ଷ୍ମଣ ନାୟକଙ୍କୁ ରାତି ଅଧରେ କୋରାପୁଟ 
ଜେଲରୁ ବ୍ରହ୍ମପୁର ଜେଲକୁ ପଠାଗଲା । କୋରାପୁଟ ଜେଲରେ ବିଶ୍ଵନାଥ ପଟ୍ଟନାୟକ, 
ମହମ୍ମଦ ବାଜୀ ଓ ସଦାନନ୍ଦ ମହାନ୍ତି ପ୍ରଭୃତିଙ୍କର ରାତି ୯ରେ ଲକ୍ଷ୍ମଣ ନାୟକଙ୍କ 
ସଙ୍ଗେ ଶେଷ ଦେଖା ହୋଇଥଲା | 

ଲକ୍ଷ୍ମଣ ନାୟକଙ୍କୁ ଗିରଫ କରିବାପରେ ପୋଲିସ ସଦାଶିବବାବୁଙ୍କୁ ଅନ୍ୟ 
ସ୍ଥାନରୁ ଗିରଫ କରିଥଲା । ପରେ ଲକ୍ଷ୍ମୀକାନ୍ତ ଦାସ, ରାଧାକୃଷ୍ଣ ବିଶ୍ଵାସରାୟ, 
ରାଧାମୋହନ ସାହୁ ପ୍ରଭୃତି ନେତାମାନେ ଗିରଫ ହେଲେ । ସମସ୍ତଙ୍କୁ ପ୍ରଥମେ 
କୋରାପୁଟ ଜେଲରେ ରଖାଗଲା । କିଛି ଦିନ ପରେ ସେମାନଙ୍କୁ ବ୍ରହ୍ମପୁର କେନ୍ଦ୍ର 
ଜେଲକୁ ପଠାଗଲା । ପୂର୍ବରୁ ବିଭିନ୍ନ ସ୍ଥାନରୁ ଅସହଯୋଗ ଆନ୍ଦୋଳନକାରୀମାନେ 


ବନ୍ଦୀ ହୋଇ ସେଠାରେ ଥୁଲେ | 


Digitized by srujanika@gmail.com 


୪୬୬ ଯଶୋଦେହେ ଆଯୁଷ୍ମାନ୍‌ 


ଲକ୍ଷ୍ମଣ ନାୟକଙ୍କୁ ଫାଶୀଦଶ୍ଡରୁ ରକ୍ଷା କରିବାପାଇଁ ବ୍ରହ୍ମପୁରର ବିଶିଷ୍ଠ 
ଆଇନଜୀବୀ ରାଧାଚରଣ ଦାସ ବିହାର ହାଇକୋର୍ଟରେ ଅପିଲ କରିଥଲେ । କିନ୍ତୁ 
ତାହା ଖାରଜ ହୋଇଗଲା । ୧୯୪୩ ମସିହା ମାଚ ମାସ ୨୯ ତାରିଖରେ ଲକ୍ଷ୍ମଣ 
ନାୟକଙ୍କୁ ଫାଶୀ ଦେବାକୁ ଉପରୁ ଆଦେଶ ହେଲା । 


୧୯୪୩ ମସିହା ମାଚ ମାସ ୨୮ ତାରିଖ ରାତ୍ରି । ତା ପରଦିନ ଲକ୍ଷ୍ମଣ ନାୟକ 
ଫାଶୀ ପାଇବାକୁ ଥାଏ । ଏ କଥା ଶୁଣି ରାଧାକୃଷ୍ଣବାବୁ ଦୁଃଖରେ ଅଭିଭୂତ ହୋଇ 
ପଡ଼ିଲେ । ତାଙ୍କର ଅତି ପ୍ରିୟ ସାଥୀ ଫାଶୀ ପାଇବେ, ଏହା ଭାବି ସେ କଇଁ କଇଁ 
ହୋଇ କାନ୍ଦିଉଠିଲେ । ରାଧାମୋହନବାବୁ ଯେତେ ବୁଝାଇଲେ ବି ତାଙ୍କ ଆଖୁରୁ 
ଲୁହ ବନ୍ଦ ହେଲା ନାହିଁ । ସେ ଚେତାଶୂନ୍ୟ ହୋଇ ତଳେ ପଡ଼ିଗଲେ । 


ସେହି ରାତ୍ରିରେ ସଦାଶିବ ତ୍ରିପାଠୀ ଲକ୍ଷ୍ମଣ ନାୟକଙ୍କୁ ଭେଟିଲେ । ଲକ୍ଷ୍ମଣ 
ନାୟକଙ୍କ ଉଦାସ ମୁଖମଣ୍ଡଳ ଦେଖୁ ସେ ସମ୍ଭାଳି ପାରିଲେ ନାହିଁ । ଆଖୁରୁ ଝରିଲା 
ଅବାରିତ ଲୁହ । ତା'ପରେ ଧୀର ସ୍ଵରରେ ପଚାରିଲେ - “ ଲକ୍ଷ୍ମଣ ! ଘରକୁ କ'ଣ 
ଖବର ଦେବ ? 


ଲକ୍ଷ୍ମଣ ନାୟକ ଅବିଚଳିତ ଭାବେ ଉତ୍ତର ଦେଲେ - “ମୋର ଜୀବନପାଇଁ 
ତିଳେମାତ୍ର ଦୁଃଖ ନାହିଁ । କିନ୍ତୁ ଏତିକି ମୋର ଦୁଃଖ ରହିଗଲା, ସ୍ଵାଧୀନତାକୁ ମୁଁ 
ଆଖରେ ଦେଖ୍୍‌ପାରିଲି ନାହିଁ । କିନ୍ତୁ ମୁଁ ଚାଲିଗଲେ ମଧ୍ଯ ଆପଣମାନେ ଦେଶକୁ 
ସ୍ଵାଧୀନ କରିବାପାଇଁ ଲାଗିପଡ଼ିବେ | 

୧୯୪୩ ମସିହା ମାର୍ଚ ମାସ ୨୯ ତାରିଖ ଭୋର୍‌ ୫ଟା ବେଳେ ଲକ୍ଷ୍ମଣ 
ନାୟକଙ୍କୁ ଫାଶୀଖୁଣ୍ଢକୁ ନିଆଗଲା । ସେ କହିଲେ - ମୃତ୍ୟୁର ଅବ୍ୟବହିତ ପୂର୍ବରୁ - 
“ଯେବେ ଆକାଶରେ ସୂର୍ଯ୍ୟ ଚନ୍ଦ୍ର ଅଛନ୍ତି, ଦେଖୁ୍‌ବ ସ୍ଵରାଜ ନିଶ୍ଚୟ ଆସିବ । 
ସେଇ ଥୁଲା ତାଙ୍କର ଶେଷବାଣୀ । 


କିଛିକ୍ଷଣ ପରେ ସେପଟୁ କଣ ପଡ଼ିବା ଶବ୍ଦ ଅତି କ୍ଷୀଣଭାବରେ ଶୁଣାଗଲା । 
ବନ୍ଦୀମାନଙ୍କ ମଧ୍ଯରୁ ବୈଦ୍ୟନାଥ ଧ୍ବନି ଆରମ୍ଭ କଲେ - ˆ ‘ଇନ୍‌କିଲାବ, ଜିନ୍ଦାବାଦ ।” 


ସେ ଦିନ ସବୁ ରାଜନୀତିକ ବନ୍ଦୀମାନେ ଖାଡ଼ା ଉପାସ ରହିଲେ । 


ଜେଲରୁ ଖଲାସ 

୧୯୪୪ ମସିହା ସେପ୍ଟେମ୍ବର ମାସ । ବିଶ୍ଧ ଯୁଦ୍ଧରେ ମିତ୍ରପକ୍ଷ ଜୟଲାଭ କରିବାରୁ 
ଦ୍ଵିତୀୟ ବିଶ୍ବଯୁଦ୍ଧର ଅବସାନ ହେଲା । ଇଂରେଜ ସରକାର କ୍ରମେ ରାଜବନ୍ଦୀମାନଙ୍କୁ 
ଖଲାସ କଲେ । ଅନ୍ୟମାନଙ୍କ ସହିତ ସଦାଶିବବାବୁ ବ୍ରହ୍ମପୁର ଜେଲରୁ ଖଲାସ 
ହେଲେ । 

ସଦାଶିବ ତ୍ରିପାଠୀ ୪୬୭ 


୧୯୪୬ ମସିହା ନିର୍ବାଚନ 

୧୯୪୬ ମସିହା ପ୍ରଥମ ଭାଗରେ ଓଡ଼ିଶା ପ୍ରଦେଶରେ ହରେକୃଷ୍ଣ ମହତାବଙ୍କ 
ନେତୃତ୍ବରେ କଂଗ୍ରେସ ନିର୍ବାଚନ ଲଢ଼ିଲା । ଏହି ନିର୍ବାଚନରେ ଓଡ଼ିଶା ବିଧାନସଭାର 
ଷାଠିଏଟି ସ୍ଥାନରୁ କଂଗ୍ରେସ ୪୦ଟି ସ୍ଥାନ ଅଧକାର କଲା । ଏହି ନିର୍ବାଚନରେ 
ସଦାଶିବବାବୁ ନବରଙ୍ଗପୁର ନିର୍ବାଚନ ମଣ୍ଡଳୀରୁ ପ୍ରାର୍ଥୀ ହେଲେ । ତୀବ୍ର ପ୍ରତିଦ୍ଵନ୍ଦିତା 
ହେଲା । ମାତ୍ର ସଦାଶିବବାବୁ ବିଧାନସଭାକୁ ନିର୍ବାଚିତ ହେଲେ । ତାଙ୍କର ସରଳତା, 
ନିଷ୍ଠା ଓ ସଚ୍ଚୋଟପଣିଆ ସମସ୍ତଙ୍କୁ ମୁଗ୍ଧ କରୁଥିଲା । 


ବିଧାୟକ 

ସଦାଶିବବାବୁ ଏକ ଜମିଦାର ପରିବାରରୁ ଆସିଥୁଲେ । ତାଙ୍କର କିନ୍ତୁ ଗର୍ବ 
ଆଦୌ ନ ଥୁଲା । ସେ ସବୁବେଳେ କହୁଥଲେ - “ମୁଁ ଲୋକମାନଙ୍କର ପ୍ରତିନିଧ୍ । 
ଲୋକମାନଙ୍କର କାମ କରିବି । 


ସଦାଶିବବାବୁ ବିଧାୟକ ଭାବେ ନିର୍ବାଚିତ ହେଲା ପରେ ଅନ୍ୟମାନଙ୍କ ଭଳି 
ଭୁବନେଶ୍ବରରେ ସବୁବେଳେ ରହୁ ନ ଥଲେ । ନିଜ ଗାଁ ଓ ଅଞ୍ଚଳକୁ ଯାଇ ଲୋକଙ୍କ 
ଦୁଃଖ ସୁଖ ବୁଝୁଥୁଲେ | ଧନୀ ଅପେକ୍ଷା ଗରିବ ଲୋକ ତାଙ୍କର ଅତି ପ୍ରିୟ ଥୁଲେ । 
ଘୃଣା ଭାବ ତାଙ୍କର ଆଦୌ ନ ଥୁଲା । ଚାଷୀ, ମୂଲିଆଙ୍କୁ ଏକାଠି କରି କାମ 
କରିବାକୁ ସେ ଆଗ୍ରହ ଦେଖାଉଥୁୂଲେ । ସେ କହୁଥିଲେ - ˆ ' ଭାରତ ସ୍ଵାଧୀନ ହେଲା | 
ସେହି ଦେଶରେ ଆମ ସମସ୍ତଙ୍କୁ କାମ କରିବାକୁ ହେବ । 

ନିର୍ବାଚନ ପରେ ହରେକୃଷ୍ଣ ମହତାବ ଦଳପତି ଭାବେ ନିର୍ବାଚିତ ହୋଇ 
ପ୍ରଧାନମନ୍ତ୍ରୀ ହେଲେ । ନବକୃଷ୍ଣ ଚୌଧୁରୀ, ନିତ୍ୟାନନ୍ଦ କାନୁନ୍‌ଗୋ, ପଶ୍ତିତ ଲିଙ୍ଗରାଜ 
ମିଶ୍ର ଓ ରାଧାକୃଷ୍ଣ ବିଶ୍ନାସରାୟ ମନ୍ତ୍ରୀଭାବେ ଯୋଗଦେଲେ । କିଛି ଦିନ ପରେ 
ପ୍ରଧାନମନ୍ତ୍ରୀ ହରେକୃଷ୍ଣ ମହତାବ ଓ ରାଧାକୃଷ୍ଣ ବିଶ୍ଵାସରାୟଙ୍କ ମଧ୍ୟରେ 
ମନୋମାଳିନ୍ୟ ହେଲା । ଫଳରେ ରାଧାକୃଷ୍ଣ ବିଶ୍ଵାସରାୟ ମନ୍ତ୍ରୀ ପଦରୁ ଇସ୍ତଫା 
ଦେଲେ । ପରେ ସଦାଶିବବାବୁ ମହତାବଙ୍କ ମନ୍ତ୍ରିମଣ୍ଡଳରେ ଯୋଗ ଦେଲେ । 


ସମ୍ଭିଧାନ ଚିଠା ପ୍ରଣୟନ 

୧୯୫୦ ମସିହା କଥା । ଭାରତର ସମ୍ଭିଧାନ ପ୍ରଣୟନ ହେଉଥାଏ । ସେହି 
ସମୟରେ ବିଭିନ୍ନ ରାଜ୍ୟର ମନ୍ତ୍ରୀ ଓ ମାନ୍ୟଗଣ୍ୟ ବ୍ୟକ୍ତିମାନେ ଦିଲ୍ଲୀ ଯାଇଥାନ୍ତି । 
ଗୃହମନ୍ତ୍ରୀ ସେ ସମୟରେ ଥୁଲେ ଗୋବିନ୍ଦବଲୁଭ ପନ୍ଚ । ଓଡ଼ିଶାପାଇଁ ଯାହା ଆବଶ୍ୟକ 
ତା'ର ଏକ ଚିଠା ପ୍ରସ୍ତୁତ କରିବାପାଇଁ କେନ୍ଦ୍ର ଗୃହମନ୍ତ୍ରୀ ସଦାଶିବବାବୁଙ୍କୁ ଦାୟିତ୍ବ 

୪୬୮ ଯଶୋଦେହେ ଆଯୟୁଷ୍ମାନ୍‌ 


ଦେଲେ । ଚିଠା ପ୍ରସ୍ତୁତ କରି ସଦାଶିବବାବୁ ନିର୍ଦିଷ୍ଟ ସମୟରେ ଦେଲେ । ଗୃହମନ୍ତ୍ରୀ 
ଏହାକୁ ଦେଖ୍‌ ତାଙ୍କ ତୀନ୍ଷ୍ ବୁଦ୍ଧିର ପରିଚୟ ପାଇ ତାଙ୍କୁ ଏକାନ୍ତରେ ଡାକିଲେ ଓ 
ଭାରତର ସମ୍ଭିଧାନ ନିମନ୍ତେ ଏକ ଚିଠା ଦୁଇ ଦିନ ମଧ୍ଯରେ ତିଆରି କରିବାକୁ 
କହିଲେ । ସଦାଶିବବାବୁ ମଧ୍ଯ ଦିନରାତି ଅନିଦ୍ରା ରହି ଏ ଚିଠା ପ୍ରସ୍ତୁତ କରିବାରେ 
ଲାଗିଲେ । ଶୁଣାଯାଏ ଯେ ରାତି ଅଧରେ କାମ କରୁଥିଲାବେଳେ କଲମରେ କାଳି 
ସରିଗଲା | ବାଧ୍ୟହୋଇ ପେନ୍ବିଲରେ ବାକିତକ କାମ କରି ପରଦିନ ଗୃହମନ୍ତ୍ରୀଙ୍କୁ 
ଦେଲେ । ପଛଜୀ ତାଙ୍କୁ ଏଥୁପାଇଁ ପ୍ରଶଂସା ନ କରି ରହିପାରି ନ ଥଲେ । 


ରାଜସ୍ଵମନ୍ତ୍ରୀ 

୧୯୫୦ ମସିହାରେ ହରେକୃଷ୍ଣ ମହତାବ କେନ୍ଦ୍ରମନ୍ତ୍ରୀ ହେବାରୁ ନବକ୍ରଷ୍ଣ 
ଚୌଧୁରୀ ଓଡ଼ିଶାର ମୁଖ୍ୟମନ୍ତ୍ରୀ ହେଲେ । ତାଙ୍କ ମନ୍ତ୍ରିମଣ୍ଡଳରେ ସଦାଶିବବାବୁ 
ରାଜସ୍ଵମନ୍ତ୍ରୀଭାବେ ଯୋଗ ଦେଲେ । 


ଦୀର୍ଘ ଛଅବର୍ଷକାଳ ସଦାଶିବବାବୁ ରାଜସ୍ଵ ଓ ପରିବହନ ବିଭାଗର ଦାୟିତ୍ସରେ 
ରହିଲେ । ଜମିଜମା ବ୍ୟବସ୍ଥାର ସରଳୀକରଣ ଓ ଭୂସଂସ୍କାର ଆଇନ ପ୍ରଣୟନ ତାଙ୍କ 
ବିଭାଗର ସବୁଠାରୁ ଉଲ୍ଲେଖଯୋଗ୍ୟ କାର୍ଯ୍ୟ ଥୁଲା । 


କଂଗ୍ରେସ ଦଳର ବହୁ ନେତା, ବିଧାୟକ ତଥା ମାନ୍ୟଗଣ୍ୟ ବ୍ୟକ୍ତି ଜମିଦାର 
ଗୋଷ୍ଠୀରୁ ଆସିଥୂଲେ । ବଡ଼ ବଡ଼ ଜମି ମାଲିକମାନଙ୍କୁ ନିଜ ସମ୍ପତ୍ତିରୁ ବଞ୍ଚତ କରିବାଟା 
ଠିକ୍‌ ନୁହେଁ ବୋଲି ସେମାନେ ଭାବୁଥିଲେ । ତେଣୁ ପ୍ରଗତିଶୀଳ ଭୂସଂସ୍କାର 
କରାଇବାରେ ସେମାନଙ୍କର ଆଗ୍ରହ ଆଦୌ ନ ଥୁଲା । ସଦାଶିବବାବୁ ମଧ୍ଯ ଜମିଦାର 
ଗୋଷ୍ଠୀ ଅନ୍ତରୁକ୍ତ ଥଲେ | କିନ୍ତୁ ସେ ରାଜ୍ୟର ଦୁତ ପ୍ରଗତିପାଇଁ ପ୍ରଗତିଶୀଳ ଭୂସଂସ୍କାର 
ଆବଶ୍ୟକତା ଉପଲବ୍ଧୂ କରିଥିଲେ ଓ ନେତା ନବକୃଷ୍ଣ ଚୌଧୁରୀଙ୍କ ପରି ରାଜ୍ୟରେ 
ଭୂସଂସ୍କାର ଆଇନ ପ୍ରଚଳନ କରିବାପାଇଁ ପ୍ରତିଜ୍ଞାବଦ୍ଧ ଥଲେ । 

ଓଡ଼ିଶାରେ ଜମିଦାର ଓ ଅଭିଜାତ ଗୋଷ୍ଠୀ ଭୂସଂସ୍କାରର ଘୋର ବିରୋଧୀ ଥଲେ 
ମଧ୍ଯ ଓଡ଼ିଶାରେ ଭାଗଚାଷୀଙ୍କୁ ନ୍ୟାଯ୍ୟ ଅଧ୍କାର ଦେବପାଇଁ ସମାଜବାଦୀ ଓ ସାମ୍ୟବାଦୀ 
- ଏହି ଉଭୟ ଗୋଷ୍ଠୀର ଲୋକ ପ୍ରତିନିଧ୍ୁମାନେ ସଦାଶିବବାବୁଙ୍କୁ ସାହାଯ୍ୟ କରିବାକୁ 
ଆଗେଇ ଆସିଥୁଲେ । କିନ୍ତୁ ବିଧାନସଭାରେ ୧ ୪୦ଜଣ ସଭ୍ୟଙ୍କ ମଧ୍ଯରୁ ସେମାନଙ୍କ 
ସଂଖ୍ୟା ଥଲା ନଗଣ୍ୟ । ସମାଜବାଦୀମାନଙ୍କର ସଂଖ୍ୟା ମଧ୍ଯ ସେହିପରି ଅନ୍ଧ ଥିଲା | 


ଭାଗଚାଷୀ ଆଇନର ମୁଖ୍ୟ ବିରୋଧୀ ଥୁଲେ ରାଜାରାଜୁଡ଼ାମାନେ । ଏହି 
ଆଇନଟି ରାଜାରାଜୁଡ଼ାମାନଙ୍କୁ ତଳିତଳାନ୍ତ କରିଦେବ ଭାବି ସେମାନେ ଆତଙ୍କିତ 

ହୋଇପଡ଼ିଲେ । ସେହିପରି କଗ୍ରେସ ଦଳରେ ବଡ଼ ବଡ଼ ଜମିମାଲିକମାନେ ଥଲେ | 
ଗାଁଗାଉଲି ବ୍ୟବସ୍ଥା ଭିତରେ ଯାହା ପାଖରେ ଯେତେ ବେଶି ଜମି, ତା'ର ସମାଜରେ 
ସେତିକି ବେଶି କରାମତି ଥାଏ । ସୁତରାଂ ଜମି ହାତରୁ ଖସିଗଲେ କରାମତି ଉଣା 
ହୋଇଯିବ ବୋଲି ସେମାନଙ୍କର ଭୟ ଥୁଲା | ବହୁ ଆଲୋଚନା, ବହୁ ବିଚାରବିମର୍ଶ 
ପରେ ଶେଷରେ ଏକ ସାଲିସମୂଳକ ଆଇନ ବିଧାନସଭାରେ ପାସ କରାଗଲା ! 
ଏହି ଆଇନ ଅନୁଯାୟୀ ଜମି ମାଲିକମାନେ ୩୩ ଏକରରୁ ଅଧୁକ ରଖୁ ପାରିବେ 
ନାହିଁ । ଭାଗଚାଷୀମାନଙ୍କୁ ଉଚ୍ଛେଦ କରିବାର ଶକ୍ତି ସେମାନଙ୍କଠାରୁ କାଢ଼ି ନିଆଯିବ । 
ଆଇନତଃ ଭାଗଚାଷୀମାନେ ଯାହା ଉତ୍ପାଦନ କରିବେ, ସେଥର ଏକଡତୃତୀୟାଂଶର 
ଅଧକ ଦେବା ଲାଗି ବାଧ୍ୟ ହେବେ ନାହିଁ । ଭାଗଚାଷୀମାନେ ଏହି ଆଇନ ଯୋଗେ 
ବହୁ ହୀନସ୍ତାରୁ ଯେ ରକ୍ଷା ପାଇଲେ, ଏଥରେ ସନ୍ଦେହ ନାହିଁ 
. ସରକାର କିନ୍ଧ ଆଇନ କରି ନିଜ ହାତକୁ ଅଧ୍ବକା ଜମି ଆଣି ଲୋକଙ୍କୁ ବାଣ୍ଡିବେ 

ବୋଲି ଯେଉଁ ଆଶା ଲୋକେ କରିଥଲେ, ତାହା ନାନା ଭାବରେ ଭଣ୍ଡୁର ହୋଇଗଲା । 
ବଡ଼ ବଡ଼ ଜମିମାଲିକମାନେ ନିଜ ପୁଅ ବୋହୂ, ପୁତୁରା, ବନ୍ଧୁବାନ୍ଧବମାନଙ୍କ ନାମରେ 
ଜମି ସବୁ ବେନାମୀ କରିଦେଲେ । ପ୍ରକୃତ କ୍ଷେତ୍ରରେ ମାଲିକ ଜଣେ ରହିଲେ, ମାତ୍ର 
କାଗଜପତ୍ରରେ ଆଉ ଜଣଙ୍କ ନାଁରେ ରହିଲା । 

ସେମିତି ଉତ୍ପାଦିତ ଶସ୍ଯର ଏକତୃତୀୟାଂଶରୁ ଅଧକ ନ ଦେବାର ବ୍ୟବସ୍ଥା 
ଆଇନରେ ଥୁଲା । ମାତ୍ର ଆଇନ ରହିଲା ବହିରେ । ଗାଉଁଲି ଅଞ୍ଚଳର ବ୍ୟବସ୍ଥା 
ଯେମିତି ଚାଲିଥିଲା, ଉଣା ଅଧକେ ସେମିତି ଚାଲିଲା । ତେବେ ଏହି ଭାଗଚାଷୀ 
ଆଇନ ପ୍ରଣୟନ ଯେ ଏକ ପ୍ରଗତିମୂଳକ ଓ ବୈପ୍ଲବିକ କାର୍ଯ୍ୟ ଥୁଲା, ଏଥୁରେ ଦ୍ବିମତ 
ନାହିଁ । ଏହି ମହତ୍‌ କାର୍ଯ୍ୟ ଲାଗି ସବୁଶ୍ରେଣୀର ଲୋକେ ତାଙ୍କୁ ଧନ୍ୟ ଧନ୍ୟ କରୁଥିଲେ । 
ତକ୍ରାଳୀନ ଭାରତର ପ୍ରଧାନମନ୍ତ୍ରୀ ଜବାହରଲାଲ ନେହରୁ ମଧ୍ଯ ତାଙ୍କୁ ପ୍ରଶଂସା 
କରିଥୁଲେ । 

ପରିବହନ ବିଭାଗ ମନ୍ତ୍ରୀଭାବେ ସଦାଶିବବାବୁ ମଟର ଚଳାଚଳର ଜାତୀୟକରଣ 
କରିଥଲେ । 


ବାଘ ମୁହାଁମୁହିଁ 

୧୯୫୪ ମସିହାର ଏକ ଘଟଣା । ସଦାଶିବବାବୁ ମାଲକାନଗିରି ସରକାରୀ 
ଗସ୍ତରେ ଯାଉଥାନ୍ତି । ଦି ପାଖେ ଘଞ୍ଚ ଢଙ୍ଗଲ | ଦିନରେ ମଧ୍ଯ ସୂର୍ଯ୍ୟକିରଣ ପଡ଼େ 
ନାହିଁ । ଢିପ୍୍‌ରେ ଯାଉଥଲାବେଳେ ଏକ ବାଘ ହାବୁଡ଼ରେ ପଡ଼ିଲେ । ଡ୍ରାଇଭର 
ଭାରସାମ୍ୟ ହରାଇ ଗାଡ଼ି ରଖବଦେଇ ଦୌଡ଼ିବାକୁ ଲାଗିଲା । କିନ୍ତୁ ସଦାଶିବବାବୁ 

ସଦାଶିବ ତ୍ରିପାଠୀ ୪୭୧ 


ନେଲେ । ଅବଶ୍ୟ ନବବାବରଙ୍କ ମନ୍ତ୍ରମଣ୍ଡଳର ସମସ୍ତ ସଭ୍ୟ ନବବାବୁଙ୍କୁ ସମର୍ଥନ 
କରୁଥୂଲେ । କିନ୍ତୁ ମହତାବଙ୍କର ଏକାନ୍ତ ଅନୁଗତ ଥଲେ ନୀଳମଣି ରାଉତରାୟ, 
ବୀରେନ ମିତ୍ର ଓ ବିଜୁ ପଟ୍ଟନାୟକ, ଦୀନବନ୍ଧୁ ସାହୁ, ବନମାଳୀ ପଟ୍ଟନାୟକ ପ୍ରଭୂତି । 
ଇସ୍ତଫା ଦେବାକୁ ବାରମ୍ବାର କହୁଥବାରୁ ତାହା ଦଳକୁ ଦୁର୍ବଳ କରି ପକାଉଛି 
ନୀଳମଣିବାବୁ ପ୍ରକାଶ୍ୟରେ ଅଭିଯୋଗ କଲେ । ମହତାବ ମଧ୍ଯ ତାଙ୍କ ଗୋଷ୍ଠୀକୁ ଏ 
ଦିଗରେ ଲଗାଇଲେ । ୧୯୫୬ ମସିହା ଜୁନ୍‌ ମାସରେ ନିଖୁଳ ଭାରତ କଂଗ୍ରେସ 
କମିଟିର ଅଧ୍ବବେଶନ ବସିଲା । ମହତାବଙ୍କ ଗୋଷ୍ଠୀ ବମ୍ବେ ଗଲେ ଓ ଦଳର ଦୁଙ୍ଗ 
ନେତାମାନଙ୍କୁ ଭେଟିଲେ । ଓଡ଼ିଶା କଥା ବିଚାରକରି ଅନିଶ୍ଚିତ ଅବସ୍ଥା ଦୂର କରିବାପାଇଁ 
ବିଜୁବାବୁ ସମସ୍ତଙ୍କୁ ଜଣ ଜଣ କରି ଭେଟି ବୁଝାଇଲେ । ପ୍ରଧାନମନ୍ତ୍ରୀ ନେହରୁ 
ଓଡ଼ିଶାର ନେତୃତ୍ବ ପରିବର୍ଭନ ଚାହୁଁ ନ ଥଲେ । ତଥାପି ନବବାବୁଙ୍କ ଅନାସକ୍ତ ଭାବ 
ଦେଖୁ ବିଚଳିତ ହୋଇଯାଇଥୁଲେ । ତାହାର ସୁଯୋଗ ନେଇ ମହତାବ ଗୋଷ୍ଠୀ 
ଅନ୍ୟ ନେତାମାନଙ୍କୁ ପ୍ରଭାବିତ କରିପାରିଲେ । ମୋରାରଜୀ ଦେଶାଇ, ପଡ୍ତିତ 
ଗୋବିନ୍ଦବଲ୍ଲଭ ପନ୍ଚଧ ପ୍ରଭୃତି ନବବାବୁଙ୍କର ଅନାସକ୍ତ ଭାବ ଦେଖ୍‌ ବିବ୍ରତ ହେଲେ । 
ଏକଥା ନିଶ୍ଚିତ ଯେ ନବବାବୁ ଯଦି ମୁଖ୍ୟମନ୍ତ୍ରୀ ଭାବେ ରହିବାକୁ ଚାହିଁଥାନ୍ତେ 
ସେତେବେଳେ ନେଡୃତ୍ନର ପରିବର୍ଭନ ଆଦୌ ହୋଇ ନ ଥାଆନ୍ତା । ମୁଖ୍ୟମନ୍ତ୍ରୀ 
ଭାବେ ରହିବାକୁ ନବବାବୁଙ୍କ ଉପରେ ଚାପ ଦିଆଯାଇଥ୍‌ୁଲା । କିନ୍ତୁ କୌଣସି ଗାଷ୍ଠୀକୁ 
ସନ୍ତୁଷ୍ଟ କରି ସେମାନଙ୍କ ସ୍ଵାର୍ଥ ସାଧନରେ ସାହାଯ୍ୟ କରିବାପାଇଁ ରହିବାକୁ ସେ 
ଆଦୌ ଚାହିଁଲେ ନାହିଁ । ସେ ସମୟରେ ନବବାବୁଙ୍କର ସବୁଠାରୁ ବିଶ୍ଵସ୍ତ ବନ୍ଧ ଥଲେ 
ସଦାଶିବ ତ୍ରିପାଠୀ । ସେ ମଧ୍ଯ ମହତାବଙ୍କ ମୁଖ୍ୟମନ୍ତ୍ରୀ ହେବାଟା ଆଦୌ ଚାହୁଁ ନ 
ଥିଲେ । ସେ ନବବାବୁଙ୍କୁ ବହୁତ ବୁଝାଇଲେ । ମାତ୍ର ବୁଝାଇ ପାରିଲେ ନାହିଁ । ତେଣୁ 
ନେତୃତ୍ଵ ପରିବର୍ଭନର ବହୁପୂର୍ବରୁ ସଦାଶିବବାବୁ ନିଜ ଇସ୍ତଫାପତ୍ର ନବବାବୁଙ୍କ 
ପାଖକୁ ପଠାଇ ଦେଲେ । 

୧୯୫୬ ମସିହା ଅକ୍ନୋବର ମାସ ତୃତୀୟ ସପ୍ତାହରେ ନବବାବୁ ଇସ୍ତଫା 
ଦେଇ ଚାଲିଗଲେ | ହରେକୃଷ୍ଣ ମହତାବ ଓଡ଼ିଶା ଆସି ମୁଖ୍ୟମନ୍ତ୍ରୀ ଭାବରେ ଶାସନ 
ଦାୟିତ୍ସ ଗ୍ରହଣ କଲେ । 

ସାଧାରଣ ନିର୍ବାଚନର ଅବ୍ୟବହିତ ପୂର୍ବରୁ ମହତାବ ମନ୍ତ୍ରିମଣ୍ଡଳ ଗଠନ କଲେ । 
ସଦାଶିବବାବୁ ତ ଆଗରୁ ଇସ୍ତଫା ଦେଇ ଚାଲିଯାଇଥୁଲେ:; ତାଙ୍କୁ ଏହି ମନ୍ତ୍ରିମଣ୍ଡଳରେ 
ନିଆଯାଇ ନ ଥୁଲା । କିନ୍ତୁ ଦୈବ ଲିଖନ, କେ କରିବ ଆନ ! ସଦାଶିବବାବୁ ଏହାର 
କିଛି କାଳ ପରେ ଓଡ଼ିଶାର ମୁଖ୍ୟମନ୍ତ୍ରୀ ଆସନ ଅଳଙ୍କୃତ କଲେ । 

୪୭୦ ଯଶୋଦେହେ ଆୟୁଷ୍ମାନ୍‌ 


ଆଦୌ ବିଚଳିତ ହେଲେ ନାହିଁ । ବାଘ ଖଣ୍ତେ ଦୂରରେ ଥାଇ ଗର୍ଜନ କରୁଥାଏ । 
ଗାଡ଼ି ଉପରକୁ ଲମ୍ଫ ଦେବାକୁ ଚେଷ୍ଟା କରୁଥାଏ | 


ସଦାଶିବବାବୁ ଜିପ୍‌ ଉପରେ ନିର୍ଭୀକ ଭାବରେ ଠିଆ ହେଲେ । ଦୁଇ ହାତ 
ଟେକି ନମସ୍କାର କଲେ ଓ କହିଲେ -¬ ˆ ତୁମେ ହେଉଛ ଆମ ବଂଶର ଗୋତ୍ରଧାରୀ | 
ମୁଁ ଜନତାଙ୍କ ଅଭାବ ଅସୁବିଧା ବୁଝିବାପାଇଁ ମାଲକାନଗିରି ଯାଉଛି । ତେଣେ 
ଲୋକେ ମୋତେ ଅପେକ୍ଷା କରି ବସିଥିବେ । ଏହି ପରିସ୍ଥିତିରେ ଯଦି ମୋର କିଛି 
କ୍ଷତି ଘଟାଅ ତେବେ ମୁଁ ଆଉ ଯାଇପାରିବି ନାହିଁ । ଲୋକମାନେ ମୋତେ ଅପେକ୍ଷା 
କରି ନିରାଶ ହେବେ । ଦୁଃଖ କରିବେ | ଏଣୁ ତମ ଉପରେ ଛାଡ଼ିଦେଲି । ତୁମ୍ଭ ଇଚ୍ଛା 
ଯାହା କର । 


ବାଘଟି ଏହା ଶୁଣିବାମାତ୍ରେ ସ୍ଥିର ହୋଇ ରହିଗଲା । ଆଉ ଗର୍ଜନ କଲା ନାହିଁ । 
ମୁଣ୍ଡକୁ ବଙ୍କାର ଦେଇ ଆସ୍ତେ ଆସ୍ତେ ଜଙ୍ଗଲ ଭିତରକୁ ଚାଲିଗଲା । 


ଗାଡ଼ି ଡ୍ରାଇଭର ଗଛରୁ ଓହ୍ଲାଇ ଗାଡ଼ି ପାଖରେ ପହଞ୍ଚଲା । ସଦାଶିବବାବୁ 
କହିଲେ - “ ‘ତୁମର ଜୀବନପାଇଁ ବହୁତ ଡର | ହିଂସ୍ବଜନ୍ତୁ ହେଲେ ବି ସେମାନଙ୍କର 
ବିବେକ ଅଛି । ବିନା କାରଣରେ କାହିଁକି ଆମର କ୍ଷତି କରିବେ ?”? 

ସଦାଶିବବାବୁଙ୍କର ସେପରି ଆତ୍ମବିଶ୍ଵାସ ଥୁଲା । ବାଘ ଭଳି ହିଂସ୍ରଜନ୍ମଙ୍କୁ ମଧ୍ଯ 
ତାଙ୍କର ଡର ନ ଥୁଲା । 

ସଦାଶିବବାବୁ ରାଜସ୍ଵ ମନ୍ତ୍ରୀ ହିସାବରେ ବହୁ ଜନହିତକର କାର୍ଯ୍ୟ କରିଯାଇଛନ୍ତି 
ଓଡ଼ିଶାରେ ମିଗ୍‌ କାରଖାନା ନିର୍ମାଣ ନିମନ୍ତେ ସୁନାବେଡ଼ା ସ୍ଥାନ ନିରୂପଣ କରିଥୁଲେ । 


ତାଙ୍କର ଆନ୍ତରିକ ଉଦ୍ୟମ ଫଳରେ ଅନୁନ୍ନତ କୋରାପୁଟ ସଭ୍ୟତାର ଆଲୋକରେ 
ଆଲୋକିତ ହେଲା । 


ଇନ୍ଦ୍ରାବତୀ ଓ କୋଲାବ ପ୍ରକଳ୍ପର ଶୁଭାରମ୍ଭ ତାଙ୍କ ସମୟରେ ହେଲା | 
ରାଉରକେଲାର ଇସ୍ତାତ କାରଖାନା ନିର୍ମାଣ ନିମନ୍ତେ ସେ ରାଜସ୍ଵ ମନ୍ତ୍ରୀ ଥବା 

ସମୟରେ ସ୍ଥାନ ନିରୂପଣ କରିଥୁଲେ । 

ମନ୍ତ୍ରମଣ୍ଡଳରୁ ଇସ୍ତଫା 


ଡଃ ହରେକୃଷ୍ଣ ମହତାବ ବମ୍ବେରେ ବର୍ଷେ କାଳ ରାଜ୍ୟପାଳ ଭାବେ ରହିଲା 
ପରେ ଓଡ଼ିଶାର ମୁଖ୍ୟମନ୍ତ୍ରୀ ହେବାପାଇଁ ବ୍ୟଗ୍ର ହେଲେ । ନବକୃଷ୍ଣ ଚୌଧୁରୀ 
ସେତେବେଳେ ଓଡ଼ିଶାର ମୁଖ୍ୟମନ୍ତ୍ରୀ ଥାଆନ୍ତି । ସେ ସାମାନ୍ୟ କଥାରେ ଇସ୍ତଫା 
ଦେବାପାଇଁ ବାହାରି ପଡ଼ୁଥୁଲେ । ମହତାବ ଗୋଷ୍ଠୀ ନବବାବୁଙ୍କ ସ୍ଵଭାବର ସୁବିଧା 

୪୭୨ ଯଗୋଦେହେ ଆଯୟୁଷ୍ମାନ୍‌ 


ଓଡ଼ିଶାର ମୁଖ୍ୟମନ୍ତ୍ରୀ 

୧୯୬୧-୬୨ ମସିହାରେ ବର୍ଷୀୟାନ୍‌ ନେତାମାନଙ୍କ ହାତରୁ ଅପେକ୍ଷାକୃତ 
କମ୍‌ ବୟସ୍କ ଯୁବକ ଓ ତରୁଣମାନଙ୍କ ହାତକୁ କଂଗ୍ରେସ ଦଳ ଓ ସରକାର ନେଡୁତ୍ସ 
ଆସିଥୁଲା । ଓଡ଼ିଶାର ପ୍ରଥମ କରି ନିରଙ୍କୁଶ ସଂଖ୍ୟାଗରିଷ୍ଠତା ହାସଲ କରି ବିଜୁ 
ପଟ୍ଟନାୟକଙ୍କ ନେତୃତ୍ଵରେ କଂଗ୍ରେସ ସରକାର ଗଢ଼ିଲା ! 

କିନ୍ତୁ ପରେ ପରେ ଅସନ୍ତୁଷ୍ଟ ଗୋଷ୍ଠୀର ଲୋକ ମୁଖ୍ୟମନ୍ତ୍ରୀ ବିଜୁ ପଟ୍ଟନାୟକ ଓ 
ବୀରେନ ମିତ୍ରଙ୍କ ଦୁର୍ନୀତି ଅଭିଯୋଗ କରି କଂଗ୍ରେସ ସଭାପତି କାମରାଜଙ୍କୁ ଦେଲେ | 
କାମରାଜ କଂଗ୍ରେସ ଅନୁଷ୍ଠାନ ପକ୍ଷରୁ ଗଢ଼ା ହୋଇଥବା ଆଇନଙଜ୍ଞ ପ୍ୟାନେଲକୁ ଏହି 
ଅଭିଯୋଗଗୁଡ଼ିକ ଅନୁସନ୍ଧାନପାଇଁ ପଠାଇଲେ । ତା'ପରେ କେନ୍ଦ୍ର ତଦନ୍ତ ବ୍ୟୁରୋ 
ମଧ୍ଯ ଏକ ରିପୋର୍ଟ କେନ୍ଦ୍ର ସରକାରଙ୍କୁ ଦେଲେ । ତାହାକୁ ଅନୁଧ୍ୟାନ କରି ୟୁନିୟନ 
କ୍ୟାବିନେଟ ସବ୍‌କମିଟି ତାଙ୍କର ମତ ମଧ୍ଯ ଦେଲେ । ୧୯୬୫ ମସିହା ଜାନୁୟାରୀ 
ମାସରେ ପ୍ରଧାନମନ୍ତ୍ରୀ ଲାଲବାହାଦୂର ଶାସ୍ତ୍ରୀ କଲିକତା ଆସି ରାଜଭବନରେ ରହୁଥିଲେ । 
ସେ ମୁଖ୍ୟମନ୍ତ୍ରୀ ବୀରେନ ମିତ୍ରଙ୍କୁ ଡକାଇ ମୁଖ୍ୟମନ୍ତ୍ରୀ ପଦରୁ ଇସ୍ତଫା ଦେବାକୁ ପରାମର୍ଶ 
ଦେଲେ । ବିଜୁବାବୁ ଯୋଜନା ବୋର୍ଡର ଚେୟାରମ୍ୟାନ ପଦରୁ ଇସ୍ତଫା ଦେବା ଉଚିତ 
ବୋଲି ସେ ମତବ୍ୟକ୍ତ କଲେ । ୧୯୬୫ ମସିହା ଜାନୁୟାରୀ ମାସ ୨୯ ତାରିଖରେ 
ଯୋଜନାବୋର୍ଡ ଚେୟାରମ୍ୟାନ ପଦରୁ ବିଜୁବାବୁ ଇସ୍ତଫା ଦେଲେ । ତା'ର ପ୍ରାୟ ତିନି 
ସପ୍ତାହ ପରେ ବୀରେନ ମିତ୍ର ମୁଖ୍ୟମନ୍ତ୍ରୀ ପଦରୁ ଇସ୍ତଫା ଦେଲେ । 


ବୀରେନବାବୁ ଇସ୍ତଫା ଦେବାପରେ ନୀଳମଣିବାବୁ ବିଧାନସଭା କଂଗ୍ରେସ 
ଦଳର ନେତା ଭାବେ ନିର୍ବାଚିତ ହେବା ନିଶ୍ଚିତ ଥଲା । କିନ୍ତୁ ବିଜୁବାବୁ ତାହା ଚାହିଁ ନ 
ଥୁଲେ । ସେ ଦିନେ ଦିଲ୍ଲୀରୁ ବୀରେନବାବୁଙ୍କ ପାଖକୁ ଟେଲିଫୋନ କରି କହିଲେ 
ଯେ ଦିଲ୍ଲୀରେ କଂଗ୍ରେସ ପାର୍ଲିଆମେଣ୍ଟାରୀ ବୋର୍ଡରେ ସଦାଶିବ ତ୍ରିପାଠୀ ମୁଖ୍ୟମନ୍ତ୍ରୀ 
ହେବା ସ୍ଥିର ହୋଇଛି । ନୀଳମଣିବାବୁ ସତ୍ୟାସତ୍ୟ ଜାଣିବାପାଇଁ ପଶ୍ଚିମବଙ୍ଗଳାର 
ଆଭା ମାଇତିଙ୍କ ଜରିଆରେ ପାର୍ଲିଆମେଣ୍ଟାରୀ ବୋର୍ଡର ସଦସ୍ୟ ଅତୁଲ୍ୟ ଘୋଷଙ୍କ 
ସହିତ ଯୋଗାଯୋଗ କଲେ । ମାତ୍ର ତାହା ମିଥ୍ୟା ବୋଲି ଅତୁଲ୍ୟବାବୁ ଆଭା ମାଇତିଙ୍କୁ 
ଜଣାଇଲେ । ନୀଳମଣିବାବୁ ଏକଥା ସମସ୍ତଙ୍କ ଆଗରେ କହିଲେ । ମାତ୍ର ବିଜୁବାବୁ 
ଘରକୁ ଆସି ତାଙ୍କୁ ବହୁତ ବୁଝାଇଲେ । ଝଗଡ଼ାକରି ଦଳ ଭିତରେ ବିଭେଦ ସୃଷ୍ଟି କରି 
ମୁଖ୍ୟମନ୍ତ୍ରୀ ହେବାକୁ ନୀଳମଣିବାବୁ ମଧ୍ଯ ଉଚିତ ମନେ କଲେ ନାହିଁ । ଦଳର ବୈଠକରେ 
ସଦାଶିବବାବୁଙ୍କୁ ନେତାରୂପେ ବଛାଗଲା । ସେ ଫେବୃୟାରୀ ମାସ ୨୧ ତାରିଖରେ 
ମୁଖ୍ୟମନ୍ତ୍ରୀ ଓ ନୀଳମଣିବାବୁ ଉପମୁଖ୍ୟମନ୍ତ୍ରୀ ଭାବେ ଶପଥ ପାଠ କଲେ । 

ସଦାଶିବ ତ୍ରିପାଠୀ ୪୭୩ 


ନୀଳମଣିବାବୁ ଏଥୁରେ ଦୁଃଖତ ହୋଇ ନ ଥୁଲେ । ତ!'ର କାରଣ ସଦାଶିବବାବୁ 
କଂଗ୍ରେସର ପୁରୁଣା ସଭ୍ୟ ଥୂଲେ । ବୟସରେ ମଧ୍ଯ ବଡ଼ ଥୁଲେ । ତେଣୁ ତାଙ୍କୁ କିଛି 
ଅଡ଼ୁଆ ଲାଗି ନ ଥୁଲା । ସଦାଶିବବାବୁ ମଧ୍ୟ ସବୁ କଥାରେ ନୀଳମଣିବାବୁଙ୍କ 
ପରାମର୍ଶ ଲୋଡ଼ୁଥୁଲେ । ଦୁହିଁଙ୍କ ମଧ୍ୟରେ ସଭାବ ଥୁଲା । 
ସମ୍ବଲପୁର ଓ ବ୍ରହ୍ମପୁର ବିଶ୍ଵବିଦ୍ୟାଳୟ ପ୍ରତିଷ୍ଠା 

୧୯୬୫ ମସିହା ଜୁନ ମାସ ଦ୍ଵିତୀୟ ସପ୍ତାହରେ ନିଖୁଳ ଉତ୍କଳ କଂଗ୍ରେସ 
କମିଟିର ସଭାପତି କାମରାଜ ଓଡ଼ିଶା ଗସ୍ତରେ ଆସିଲେ । ସେ ପ୍ରାୟ ଏକ ସପ୍ତାହ 
କାଳ ଓଡ଼ିଶାରେ କଟାଇଲେ । କଟକ, ପୁରୀ, ବାଲେଶ୍ବଗ, ମୟୂରଭଞ୍ଜ, କେଉଁଝର, 
ସୁନ୍ଦରଗଡ଼ ସମ୍ବଲପୁର ପ୍ରଭୁତି ଜିଲ୍ଲାମାନଙ୍କୁ ଯାଇଥୁଲେ । ତାଙ୍କ ସାଙ୍ଗରେ ମୁଖ୍ୟମନ୍ତ୍ରୀ 
ସଦାଶିବବାବୁ, ଉପମୁଖ୍ୟମନ୍ତ୍ରୀ ନୀଳମଣିବାବୁ ଓ କଂଗ୍ରେସ କମିଟି ସଭାପତି 
ବିଜୟବାବୁ ଓ ବିଜୁ ପଟ୍ଟନାୟକ ପ୍ରଭୃତି ଯାଉଥୁଲେ । ସେ ଜିଲ୍ଲା କଂଗ୍ରେସ କର୍ମୀମାନଙ୍କ 
ସମ୍ମିଳନୀରେ ଯୋଗ ଦେଉଥ୍‌ଲେ । ସେ ସାଧାରଣ ସଭାମାନଙ୍କରେ ମଧ୍ଯ ଭାଷଣ 
ଦେଉଥ୍‌ଲେ । ସେ ଯେଉଁଠାକୁ ଯାଉଥିଲେ, ସେ ଅଞ୍ଚଳର ବିଶିଷ୍ଠ ବ୍ୟକ୍ତିମାନେ ତାଙ୍କୁ 
ସାକ୍ଷାତ କରୁଥିଲେ | ସ୍ଥାନୀୟ ସମସ୍ୟାମାନଙ୍କ ସମ୍ପର୍କରେ ମଧ୍ୟ ସେମାନେ 
ନେତାମାନଙ୍କ ଦୃଷ୍ଟି ଆକର୍ଷଣ କରୁଥୂଲେ | ସମ୍ବଲପୁର ଗସ୍ତ ସମୟରେ ସମ୍ବଲପୁରର 
କେତେକ ବିଶିଷ୍ଠ ବ୍ୟକ୍ତି ଯଥା- ପର୍ଶୁରାମ ମିଶ୍ର, ମାନଭଞ୍ଜନ ବହିଦାର, ଶ୍ରଦ୍ଧାକର 
ସୂପକାର ପ୍ରଭୁତି ସମ୍ବଲପୁରରେ ଗୋଟିଏ ବିଶ୍ବବିଦ୍ୟାଳୟ ପ୍ରତିଷ୍ଠା କରିବାକୁ ପ୍ରସ୍ତାବ 
ଦେଲେ । ସଦାଶିବବାବୁ ମଧ୍ଯ ସମ୍ବଲପୁରରେ ବିଶ୍ବବିଦ୍ୟାଳୟ ପ୍ରତିଷ୍ଠାର ଆବଶ୍ୟକତା 
ଉପଲବ୍ଧ କଲେ |! ୧୯୬୬ ମସିହାରେ ସେଠାରେ ଏକ ବିଶ୍ବବିଦ୍ୟାଳୟ ପ୍ରତିଷ୍ଠା 
କରାଗଲା । 

ସମ୍ବଲପୁରରେ ବିଶ୍ବବିଦ୍ୟାଳୟ ପ୍ରତିଷ୍ଠା ହେବାକୁ ଯାଉଥ୍‌ବା ଜଣାପଡ଼ିବା ପରେ 
ବ୍ରହ୍ମପୁରରେ ବିଶ୍ବବିଦ୍ୟାଳୟ ସ୍ଥାପନପାଇଁ ଆନ୍ଦୋଳନ ହେଲା । ରାମ ରଥଙ୍କ 
ନେତୃତ୍ଵରେ ପ୍ରାୟ ୫୦ ଜଣ ଛାତ୍ର ଶୋଭାଯାତ୍ରା କରି ସାଇକେଲରେ ଭୁବନେଶ୍ବର 
ଅଭିମୁଖେ ଯାତ୍ରା କଲେ । ସେମାନେ ସଦାଶିବବାବୁଙ୍କୁ ଭେଟି ବ୍ରହ୍ମପୁରରେ ଏକ 
ବିଶ୍ଵବିଦ୍ୟାଳୟ ତୁରନ୍ତ ପ୍ରତିଷ୍ଠାପାଇଁ ଦାବି କଲେ । ଦାବି ପୂରଣ ନ ହେଲେ ଅନଶନ 
କରିବେ ବୋଲି ଛାତ୍ରମାନେ କହିଲେ । ଉତ୍ତରାଞ୍ଚଳ ଭଳି ଓଡ଼ିଶାର ଦକ୍ଷିଣାଞ୍ଚଳରେ 
ଉଚ୍ଚଶିକ୍ଷାର ଅଭିଚୃଦ୍ଧିପାଇଁ ବିଶ୍ଵବିଦ୍ୟାଳୟ ପ୍ରତିଷ୍ଠାର ଆବଶ୍ୟକତା ଅଛି ବୋଲି 
ସଦାଶିବବାବୁ ଓ ଉପମୁଖ୍ୟମନ୍ତ୍ରୀ ନୀଳମଣିବାବୁ ହୃଦୟଙ୍ଗମ କଲେ । 
ଆନ୍ଦୋଳନକାରୀମାନଙ୍କୁ କକ୍ଷକୁ ଡାକିଲେ । ସେତେବେଳେ ଶିକ୍ଷାମନ୍ତ୍ରୀ ଥଲେ 

୪୭୪ ଯଗୋଦେହେ ଆଯୟୁଖ୍ମାନ୍‌ 


ସତ୍ୟପ୍ରିୟ ମହାନ୍ତି । ତାଙ୍କ ସହ ମୁଖ୍ୟମନ୍ତ୍ରୀ ଆଲୋଚନା କଲେ । କୋରାପୁଟର 
ଆଉ ଜଣେ ମନ୍ତ୍ରୀ ରଘୁନାଥ ପଟ୍ଟନାୟକଙ୍କୁ ମଧ୍ଯ ଡାକିଲେ । ସମସ୍ତଙ୍କ ଉପସ୍ଥିତିରେ 
ବ୍ରହ୍ମପୁରରେ ନିଶ୍ଚୟ ବିଶ୍ଵବିଦ୍ୟାଳୟ ହେବ ବୋଲି ପ୍ରତିଶ୍ରୁତି ଦେଲେ । ପରେ 
ଆନ୍ଦୋଳନକାରୀମାନେ ବ୍ରହ୍ମପୁରକୁ ଫେରିଗଲେ । 


ବ୍ରହ୍ମପୁର ବିଶ୍ଵବିଦ୍ୟାଳୟ ମଧ୍ଯ ପରେ ସ୍ଥାପିତ ହେଲା । 


ଉତ୍କଟ ମରୁଡ଼ି ଓ ଖାଦ୍ୟାଭାବ 


୧୯୬୫-୬୬ ମସିହାରେ ଓଡ଼ିଶାରେ ପୁଣି ଦୈବୀ ବିପରି ପଡ଼ିଲା | ୧୯୬୫ 
ମସିହା ସେପ୍ଟେମ୍ବର ଅକ୍ମୋବର ମାସ ବେଳକୁ ଓଡ଼ିଶାରେ ବୃଷ୍ଠି ହେଲା ନାହିଁ । 
ବର୍ଷା ଅଭାବରୁ ପ୍ରାୟ ସବୁଆଡ଼େ ଫସଲହାନି ହେଲା । ପଶ୍ଚିମ ଓଡ଼ିଶାରେ ଏହା 
ଅତି ଉତ୍କଟ ଆକାର ଧାରଣ କଲା । ସମ୍ବଲପୁର, ସୁନ୍ଦରଗଡ଼, ବଲାଙ୍ଗିର ଓ କଳାହାଣ୍ଡି 
ଜିଲ୍ଲାମାନଙ୍କରେ ଉପକୂଳବର୍ରୀ ଜିଲ୍ଲାମାନଙ୍କଠାରୁ ଅଧ୍ଵକ ପରିମାଣରେ ଫସଲ ନଷ୍ଟ 
ହୋଇଗଲା । ସବୁଠାରୁ ଅଧ୍ଵକ ଶୋଚନୀୟ ଅବସ୍ଥା ସୃଷ୍ଟି ହେଲା କଳାହାଣ୍ଡି ଜିଲ୍ଲାର 
ନୂଆପଡ଼ା ଓ ସମ୍ବଲପୁର ଜିଲ୍ଲାର ପଦ୍ମପୁର ସବୃଡିଭିଜନମାନଙ୍କରେ | ଏସବୁ ଅଞ୍ଚଳରେ 
ଆଦୌ ବୃଷ୍ଟି ହୋଇ ନ ଥୁଲା । ଲୋକମାନଙ୍କ ମୁଖରୁ ଶୁଣାଗଲା ଯେ ଏ ପ୍ରକାର 
ମରୁଡ଼ି ସେମାନଙ୍କ ଜୀବଦ୍ଦଶାରେ କେଭେ ହୋଇ ନାହିଁ । ଦିନ ମଜୁରିଆମାନେ 
ଅଧକ କ୍ଷତିଗ୍ରସ୍ତ ହେଲେ । ଲୋକଙ୍କ ଘରେ ସୁନା, ରୁପା, କଂସାବାସନ, ଗୋରୁଗାଭ 
କିଛି ରହିଲ। ନାହିଁ । ମରୁଡ଼ିହେତୁ ଲୋକେ ବହୁସଂଖ୍ୟାରେ ଘରଦ୍ଧାର ଛାଡ଼ି 
ବାହାରକୁ ପଳାଇଲେ । ସଦାଶିବବାବୁଙ୍କ ନିର୍ଦ୍ଦେଶରେ ବିପନ୍ନ ଅଞ୍ଚଳକୁ ଖାଦ୍ୟ 
ଜରୁରି କାଳୀନ ଭିତ୍ତିରେ ପଠାଗଲା । ସେତେବେଳକୁ ରାଜ୍ୟ ସରକାରଙ୍କ ହାତରେ 
ପ୍ରାୟ ଏକ ଲକ୍ଷ ଟନ ଚାଉଳ ମହଜୁଦ ଥୁଲା ! ପ୍ରାୟ ପ୍ରତିଦିନ ଗୋଟିଏ ଦୁଇଟି 
କରି ସ୍ପେସାଲ ଟ୍ରେନ୍‌ରେ ସୁନ୍ଦରଗଡ଼, କଳାହାଣ୍ଡି ଓ ବଲାଙ୍ଗୀର ପ୍ରଭୃତି ଅଞ୍ଚଳକୁ 
ଚାଉଳ ପଠାଗଲା । ସରକାରଙ୍କ ପକ୍ଷରୁ ରିଲିଫ ଦେବାପାଇଁ ଦ୍ୟାପକ ବ୍ୟବସ୍ଥା 
ହେଲା । ବିଭିନ୍ନ ସ୍ଥାନରେ ରନ୍ଧାଖାଦ୍ୟ ଯୋଗାଇ ଦିଆଗଲା ! ବିପନ୍ନ ଲୋକଙ୍କୁ 
କାମଧନ୍ଦା ଯୋଗାଇଦେବାପାଇଁ ବ୍ୟାପକ ଭାବରେ ରାସ୍ତାଘାଟ ତିଆରି କରାଗଲା । 
କୂଅ ପୋଖରୀ ଖୋଳାଗଲା । ମାଟି କାମ ପର୍ଯ୍ୟାପ୍ତ ପରିମାଣରେ କରାଗଲା । 
ଲୋକେ ଯେପରି ଉଚିତ ଦରରେ ଚାଉଳ ପାଇପାରିବେ, ତା'ର ବ୍ୟବସ୍ଥା ମଧ୍ଯ 
ହେଲା । ରିଲିଫ କାର୍ଯ୍ୟ ଯୁଦ୍ଧକାଳୀନ ଭିଭିରେ କରିବାପାଇଁ ଭି.ଏସ୍‌.ମ୍ୟାଥ୍ୟୁସ୍‌ଙ୍କୁ 
ସ୍ପେସାଲ୍‌ ରିଲିଫ କମିସନର ଭାବେ ନିଯୁକ୍ତି ଦିଆଗଲା । 

ସଦାଶିବ ତ୍ରିପାଠୀ ୪୭୫ 


ଓଡ଼ିଶାର ଦୁର୍ଭିକ୍ଷ ସମଗ୍ର ଭାରତବର୍ଷର ଲୋକଙ୍କ ଦ୍ରଷ୍ଠି ଆକର୍ଷଣ କଲା । 
ଭାରତର ପ୍ରଧାନମନ୍ତ୍ରୀ ଇତନ୍ଦିରାଗାନ୍ଧୀଙ୍କୁ ମରୁଡ଼ିଗ୍ରସ୍ତ ଅଞ୍ଚଳ ଦେଖୁବାପାଇଁ ମୁଖ୍ୟମନ୍ତ୍ରୀ 
ନିମନ୍ତ୍ରଣ କଲେ । ୧୯୬୬ ମସିହା ମେ ମାସ ୧୩ ତାରିଖରେ ପ୍ରଧାନମନ୍ତ୍ରୀ 
ଇନ୍ଦିରାଗାନ୍ଧୀ ଓଡ଼ିଶା ଆସିଲେ । ସେ ଦୁଇ ଦିନ ଓଡ଼ିଶାରେ ରହିଲେ । ସେ ମବୁଡ଼ିଗ୍ରସ୍ତ 
ଅଞ୍ଚଳ ବିଶେଷତଃ କଳାହାଣ୍ଡିର ଖଡ଼ିଆଳ ଅଞ୍ଚଳ ବୁଲିଲେ । ସଦାଶିବବାବୁ, 
ନୀଳମଣିବାବୁ ପ୍ରଭୃତି ତାଙ୍କ ସଙ୍ଗେ ଯାଉଥୁଲେ । ସ୍ଥାନେ ସ୍ଥାନେ ସେ ମୁଖ୍ୟମନ୍ତ୍ରୀ 
ପ୍ରଭୃତିଙ୍କୁ ଆଡ଼େଇଦେଇ ଏକୁଟିଆ ଲୋକଙ୍କ ଘରକୁ ପଶି ସେମାନଙ୍କ ସଙ୍ଗେ 
କଥାବାର୍ଭା କରୁଥିଲେ । ସେମାନଙ୍କ ଅଭାବ ଅସୁବିଧା ବୁଝୁଥିଲେ । ସେମାନଙ୍କର 
ଦୁଃଖ, ଦୁର୍ଦଶାର ପ୍ରତ୍ୟକ୍ଷ ଅନୁଭୂତି ତାଙ୍କର ହେଲା । 


ପ୍ରଧାନମନ୍ତ୍ରୀଙ୍କୁ ସର୍ବୋଦୟ କର୍ମୀମାନେ ଓ କିଛି ନେତୃସ୍ଥାନୀୟ ବ୍ୟକ୍ତିମାନେ 
ଭୁବନେଶ୍ବରରେ ସାକ୍ଷାତ୍‌ କରିଥଲେ । ସେମାନେ ସରକାରଙ୍କ ବିରୋଧରେ କେତେକ 
ଅଭିଯୋଗ ଆଗତ କରିଥୁଲେ । ସେଥୁରୁ ଗୋଟିଏ ହେଲା ଯେ କଳାହାଷ୍ଡି ପ୍ରଭୃତି 
ଅଞ୍ଚଳରେ ଲୋକେ ଚାଉଳ ପରିବରରେ ଧାନ ଚାହୁଁଛନ୍ତି । ସରକାର କିନ୍ଧୁ ଚାଉଳ 
ଯୋଗାଉଛନ୍ତି । ଫଳରେ ଗୋଖାଦ୍ୟର ଅଭାବ ପଢ଼ୁଛି । ମୁଖ୍ୟମନ୍ତ୍ରୀ ସମ୍ଭବତଃ 
ସର୍ବୋଦୟ କର୍ମୀମାନଙ୍କ ମତକୁ ସମର୍ଥନ କରୁଥଲେ । ପ୍ରଧାନମନ୍ତ୍ରୀ ସର୍ବୋଦୟ 
କର୍ମୀମାନଙ୍କଠାରୁ ଅଭିଯୋଗ ପାଇବାପରେ ସଦାଶିବବାବୁଙ୍କୁ ଏ ବିଷୟରେ 
ପଚାରିଲେ । ମାତ୍ର ସେ ଫାଇଲ ଉପମୁଖ୍ୟମନ୍ତ୍ରୀଙ୍କ ପାଖେ ବହୁକାଳ ପଡ଼ିରହିଥୁବା 
ଦର୍ଶାଇ ଏ ଦିଗରେ ତାଙ୍କର ଅସହାୟତା ପ୍ରକାଶ କଲେ । ପ୍ରଧାନମନ୍ତ୍ରୀ ନୀଳମଣିବାବୁଙ୍କୁ 
ଡକାଇ ଏ ବିଷୟରେ ପଚାରିଲେ । ନୀଳମଣିବାବୁ ପ୍ରଧାନମନ୍ତ୍ରୀଙ୍କୁ ପ୍ରକୃତ କଥା 
ବୃଝାଇଦେଲେ । । ପୂର୍ବରୁ ଚାଉଳ ହୋଇ ମହଜୁଦ ରହିଥୁବା ଦୃଷ୍ଟିରୁ ଧାନ ଯୋଗାଇବା 
ସମ୍ଭବପର ନୁହେଁ ବୋଲି ଦର୍ଶାଇଲେ । ପ୍ରଧାନମନ୍ତ୍ରୀ ମଧ୍ଯ ଲୋକଙ୍କୁ ଚାଉଳ କି ଧାନ 
ଚାହାନ୍ତି ବୋଲି ଏକାନ୍ତରେ ପଚାରିଲେ । ଲୋକେ ଚାଉଳ ଚାହାନ୍ତି ବୋଲି ଉତ୍ତର 
ଦେଇଥୁଲେ । ତେବେ ଚାଉଳ ପରିବରୈ ଧାନ ଦେବାର ପ୍ରକୃତ ଉଦ୍ଦେଶ୍ୟ ପ୍ରଧାନମନ୍ତ୍ରୀ 
ଅବଗତ ହୋଇପାରି ନ ଥିଲେ | ମୁଖ୍ୟମନ୍ତ୍ରୀଙ୍କ ଦୂରଦୃଷ୍ଟି ଓ ଦୁର୍ଭିକ୍ଷ ପ୍ରପୀଡ଼ିତ ବ୍ୟକ୍ତିଙ୍କ 
ପ୍ରତି ଦରଦ ଏହାଦ୍ଵାରା ସଷ୍ଟ ହୋଇଯାଇଥିଲା । 


ମନ୍ତ୍ରୀମାନଙ୍କ ବିଭାଗ ଅଦଳବଦଳ 
ଓଡ଼ିଶାରୁ ଇନ୍ଦିରାଗାନ୍ଧୀ ଫେରିଯିବା ପରେ ଓଡ଼ିଶା ମନ୍ତ୍ରିମଣ୍ଡଳରେ ଏକ ବିବାଦର 


ସୂତ୍ରପାତ ହେଲା । ତାହା ଥୁଲା ମୁଖ୍ୟତଃ ମନ୍ତ୍ରୀମାନଙ୍କର ବିଭାଗ ଅଦଳବଦଳକୁ 
ନେଇ | ୧୯୬୬ ମସିହା ସେପ୍ନେମ୍ବର ମାସରେ ମନ୍ତ୍ରିମଣ୍ଡଳର ବିଭାଗ ଅଦଳବଦଳ 

୪୭୬ ଯଶୋଦେହେ ଆଯୟୁଷ୍ମାନ୍‌ 


ନେଇ ଏକ ବିଜ୍ଞପ୍ତି ପ୍ରକାଶ ପାଇଲା । ଏହି ବିଭାଗ ଅଦଳବଦଳ ପୂର୍ବରୁ କେତେକ 
ସାଧାରଣ ସଭାରେ ପୂର୍ଁ ବିଭାଗମନ୍ତ୍ରୀ ସତ୍ୟପ୍ରିୟ ମହାନ୍ତିଙ୍କ ବିରୋଧରେ ଦରର୍ନୀତି 
ଅଭିଯୋଗ ହୋଇଥଲା । ସମ୍ଭବତଃ ସେଥପାଇଁ ସଦାଶିବବାବୁ ସତ୍ୟପ୍ରିୟବାବୁଙ୍କଠାରୁ 
ପୂର୍ର, ପରିବହନ ଓ ସାଂସ୍ତିକ ବିଭାଗ କାଢ଼ି ନେଲେ | ତା” ପରିବରେ ରାଜସ୍ଵ ଓ 
ଅବକାରୀ ବିଭାଗ ସତ୍ୟପ୍ରିୟବାବୁଙ୍କୁ ଦେଲେ । ଟି. ସାଙ୍ଗନାଙ୍କ ପାଖରୁ ଗ୍ରାମଗୋଷ୍ଠୀ 
ଓ ପଞ୍ଚାୟତରାଜ କାଢ଼ି ନେଲେ । କେବଳ ଆଦିବାସୀ ବିଭାଗଟି ତାଙ୍କୁ ଦେଲେ । 
ଗ୍ରାମଗୋଷ୍ଠୀ ବିଭାଗ କୃଷିମନ୍ତ୍ରୀ ରାମପ୍ରସାଦ ମିଶ୍ରଙ୍କ ପାଖକୁ ଗଲା । ଏଥୁରେ 
ମନ୍ତ୍ରୀମାନେ ବିଶେଷତଃ ସତ୍ୟପ୍ରିୟବାବୁ ମର୍ମାହତ ହେଲେ । ମୁଖ୍ୟମନ୍ତ୍ରୀ ଅନେକ 
ସମୟରେ ନୀଳମଣିବାବୃଙ୍କ ସହ ପରାମର୍ଶ କରୁଥିଲେ । କେତେକ ମହଲରେ ଧାରଣା 
ହେଲା ଯେ ଏହା ନୀଳମଣିବାବୁଙ୍କ ଜ୍ଞାତସାରରେ ହୋଇଛି । ମାତ୍ର ତାଙ୍କ ଅଜାଣତରେ 
ଏହା କରାଯାଇଛି ବୋଲି ନୀଳମଣିବାବୁ ସ୍ପଷ୍ଟ କରିଦେଲେ । ବିଭାଗ ଅଦଳବଦଳ 
ମୁଖ୍ୟମନ୍ତ୍ରୀଙ୍କର ସ୍ଵକୀୟ କ୍ଷମତାର ଅନ୍ତର୍ନିହିତ ଅଧ୍ୂକାର । ତେଣୁ ଅନ୍ୟମାନଙ୍କର ସେଥ୍‌ରେ 
କିଛି କରିବାର ନ ଥୁଲା । 

କିନ୍ତୁ ବିଭାଗ ବଦଳ ସମ୍ପର୍କୀୟ ବିଜ୍ଞପ୍ତି ପ୍ରକାଶ ପାଇବାର ଦୁଇ ଦିନ ପରେ 
ବିଜୁବାବୁ ଦିଲ୍ଲୀରୁ ଭୁବନେଶ୍ବର ଆସିଲେ | ମନ୍ତ୍ରୀମାନେ ତାଙ୍କୁ ଭେଟି ସୂଦାଶିବବାବୁଙ୍କ 
ବିରୋଧରେ ଅଭିଯୋଗ କଲେ । ବିଜୁବାବୁ ମଧ୍ଯ ଏହା ଶୁଣି ଉତ୍‌ କ୍ଷିପ୍ର ହୋଇପଡ଼ିଲେ । 
ମନ୍ତ୍ରିମଣ୍ଡଳରେ ଥବା ସହଯୋଗୀ ମନ୍ତ୍ରୀମାନଙ୍କ କାର୍ଯ୍ୟକଳାପ ଯୋଗୁଁ ସେ ରାଜନୀତିକ 
ସଂହତି ଓ ସାଧୁତା ରକ୍ଷା କରିପାରୁ ନାହାନ୍ତି ଓ ବିବେକାନୁସାରେ ସୁଶାସନ କରିପାରୁ 
ନାହାନ୍ତି ବୋଲି ସଦାଶିବବାବୁ କଂଗ୍ରେସ ସଭାପତି କାମରାଜଙ୍କୁ କହିଥିବା ବିଷୟ 
ମନ୍ତ୍ରୀମାନଙ୍କ ଆଗରେ ବିଜୁବାବୁ ପ୍ରକାଶ କରିଦେଲେ । ମୁଖ୍ୟମନ୍ତ୍ରୀଙ୍କର ଆସ୍ଥା ନ 
ଥିବା ଦୃଷ୍ଟିରୁ ସତ୍ୟପ୍ରିୟବାବୁ ମନ୍ତ୍ରମଣ୍ଡଳରୁ ଇସ୍ତଫା ଦେଲେ ଭଲ ହେବ ବୋଲି 
ସମସ୍ତେ ମତ ଦେଲେ। ମାତ୍ର ତାହା କରିବାକୁ ସତ୍ୟପ୍ରିୟବାବୁ ଚାହିଁଲେ ନାହିଁ । 
ସମସ୍ତେ ମିଶି ମେଳି ବାନ୍ଧି ଇସ୍ତଫା ଦେଲେ ଭଲ ହେବ ବୋଲି ସତ୍ୟପ୍ରିୟବାବୁ ମତ 
ଦେଲେ । ବିଜୁବାବୁ ମଧ୍ଯ ମନ୍ତ୍ରିମଣ୍ଡଳର ସଭ୍ୟମାନେ ମେଳିବାନ୍ଧି ଇସ୍ତଫା ଦେବାକୁ 
ସମର୍ଥନ କଲେ । ଫଳରେ ଅନ୍ୟ ମନ୍ତ୍ରୀମାନେ ବାଧ୍ୟ ହୋଇ ମେଳି ବାନ୍ଧି ଇସ୍ତଫା 
ଦେବା ପ୍ରସ୍ତାବରେ ରାଜି ହେଲେ । 


ନୀଳମଣିବାବୁ ଏ ସଂକ୍ରାନ୍ତରେ ତାଙ୍କ ଆତ୍ମଜୀବନୀରେ ଲେଖଛନ୍ତି - 
“ଉପମୁଖ୍ୟମନ୍ତ୍ରୀ ଥିବାରୁ ମୁଁ ଅଧକ ବିଚାରଶକ୍ତିସମନ୍ନ ହେବି ବୋଲି ମୋର 
ବନ୍ଧୁମାନେ ଆଶା ରଖୁଥିଲେ । ମାତ୍ର ରାଜନୀତିକ ପ୍ରଚୋଦନାର ବଶବର୍ରୀ ହୋଇ 


= 


ଗୋଟାଏ ହାସ୍ୟାସ୍ପଦ ପରସ୍ଥତ ସୃଷ୍ଟି କରିବାରେ ମୁଁ ପଶ୍ଚାପଦ ହୋଇ ନ ଥଲ | 

ସଦାଶିବ ତ୍ରିପାଠୀ ୪୭୭ 


ନୀଳମଣିବାବୁ ହେଲେ ପ୍ରଥମ ସ୍ଵାକ୍ଷରକାରୀ । ପରେ ଅନ୍ୟ ଏଗାରଜଣ ମନ୍ତ୍ରୀ 
ସେଥୁରେ ଦସ୍ତଖତ କଲେ । ସେହି ଚିଠିରେ ଲେଖାଥିଲା - “ଆମ୍ଭେମାନେ ଦୁଃଖର 
ସହିତ ଅନୁଭବ କରୁଛୁ କି ଆମ୍ଭେମାନେ ଆଉ ଆପଣଙ୍କର ବିଶ୍ଵାସଭାଜନ ହୋଇ 
ରହି ନାହୁଁ । × × × ଆପଣ କଂଗ୍ରେସ ସଭାପତିଙ୍କଠାରେ ଆପରି କରିଛନ୍ତି କି, 
ରାଜନୀତିକ ସଂହତି ଓ ସାଧୁତା ବଜାୟ ରଖୁ ଆପଣ ନିଜର ବିବେକମତେ ସୁଶାସନ 
ପରିଚାଳନା ବାଟରେ ଆମେ ଆପଣଙ୍କର ଅନ୍ତରାୟ ହେଉଛୁ ଓ ଏହି କାରଣରୁ 
ଆପଣ ଇସ୍ତଫା ଦେବାକୁ ଅନୁମତି ପାଇବାପାଇଁ କଂଗ୍ରେସ ସଭାପତିଙ୍କ ଉପରେ 
ଚାପ ପକାଉଛନ୍ତି | × × × ଆମର କିନ୍ତୁ ହୃଦବୋଧ ହେଉଛି ଯେ ଆମେ ସବୁବେଳେ 
ନିର୍ମଳ ବିବେକ ବିଚାରରେ ପରିଚାଳିତ ହୋଇ କାର୍ଯ୍ୟ କରୁଛୁ । ତେଣୁ ଆପଣ 
ଏପରି ମନଗଢ଼ା କାହାଣୀରେ ଇସ୍ତଫା ଦିଅନ୍ତୁ, ଏହା ଆମ୍ଭେମାନେ ଚାହୁଁ ନାହୁଁ । 
ବରଂ ତା” ପରିବରୈ ଏତଦ୍ଧାରା ଆମର ଇସ୍ତଫାପତ୍ର ଦାଖଲ କରୁଛୁ । 

ଏ ପତ୍ର ନୀଳମଣିବାବୁ ମୁଖ୍ୟମନ୍ତ୍ରୀଙ୍କୁ ଦେଲେ | ଏହାପରେ ଚାରିଆଡ଼େ ଚହଳ 
ପଡ଼ିଗଲା । ସର୍ବଭାରତୀୟ ସ୍ତରରେ ଖବରକାଗଜମାନଙ୍କରେ ମନ୍ତ୍ରୀମାନଙ୍କ ଧର୍ମଘଟ 
ଶିରୋନାମାରେ ସମ୍ବାଦ ପ୍ରକାଶ ପାଇଲା । 

ଏକଥା ନିଜେ ନୀଳମଣିବାବୁ ନିଜ ଆତ୍ମଜୀବନୀରେ ସ୍ଵୀକାର କରିଛନ୍ତି - 
‹ . ତା” ଛଡ଼ା ମିଳିତ ଇସ୍ତଫାପତ୍ର ଦେବା ଆଉ ଗୋଟିଏ ଅଭିନବ ବ୍ୟାପାର | 
ସେଥୁପାଇଁ ଖବରକାଗଜରେ ଏବଂ ବିଧାନସଭାରେ ଆମକୁ ବିଦ୍ରୋହୀ ମନ୍ତ୍ରୀ ବୋଲି 
ଆଖ୍ୟା ଦେଇ ଆମ କାମକୁ ଧର୍ମଘଟ ବୋଲି ବିଦୁପ କରାଯାଇଥିଲା । ଆମ କାର୍ଯ୍ୟକୁ 
ସମାଲୋଚନା କରି ୧୯୬୬ ମସିହା ଅକ୍ମୋବର ମାସ ୪ ତାରିଖରେ ବିରୋଧୀ 
ଦଳର ନେତା ରାଜେନ୍ଦ୍ର ନାରାୟଣ ସିଂହଦେଓ ବିଧାନସଭାରେ ମୁଲତବୀ ପ୍ରସ୍ତାବ 
ଆଗତ କରିଥୁଲେ ... | 

ବାସ୍ତବରେ ବିଜୁବାବୁ ନିଜେ ମୁଖ୍ୟମନ୍ତ୍ରୀ ହେବାକୁ ଅନିଚଛୁକ ବୋଲି କଂଗ୍ରେସ 
ସଭାପତିଙ୍କୁ ଜଣାଇଦେଇଥଲେହେଁ ଏଣେ ମୁଖ୍ୟମନ୍ତ୍ରୀ ଶ୍ରୀ ତ୍ରିପାଠୀଙ୍କୁ ଇସ୍ତଫା 
ଦେବାପାଇଁ ମୌଖୁକ ଭାବେ କହିଥଲେ । ଅସୁସ୍ଥତା ସନ୍ତେ ସେ (ଶ୍ରୀ ତ୍ରିପାଠୀ ) 
କ୍ଷମତାକୁ ଜାବୁଡ଼ି ଧରି ରହିଛନ୍ତି ବୋଲି ପରୋକ୍ଷ ଭାବେ ଅଭିଯୋଗ କରିଥୁଲେ । 
ସେହି ଦୃଷ୍ଟିରୁ ସଦାଶିବବାବୁ କଂଗ୍ରେସ ସଭାପତିଙ୍କୁ ଇସ୍ତଫା ଦେବାପାଇଁ ଅନୁମତି 
ଦିଆଯିବାକୁ ଅନୁରୋଧ କରିଥୁଲେ । 

୧୯୬୬ ମସିହା ସେପ୍ନେମ୍ବର ମାସ ପହିଲା ତାରିଖରେ ସଦାଶିବବାବୁ କଂଗ୍ରେସ 
ସଭାପତି କାମରାଜଙ୍କୁ ଦେଇଥିବା ପତ୍ରର କିଛି ଅଂଶ - `× × × ବିଜୁ ଦିଲ୍ୟରୁ 

୪୭୮ ଯଶୋଦେହେ ଆୟୁଷ୍ମାନ୍‌ 


ଫେରିବା ସଙ୍ଗେ ସଙ୍ଗେ ମୋ ସହିତ ସାକ୍ଷାତ୍ଵ କରିଥବାରୁ ଓ ଯେତେ ଶୀଘ୍ର ସମ୍ଭବ 
ସେ ମୋତେ ଅବ୍ୟାହତି ଦେବେ ବୋଲି ଆପଣଙ୍କ ପତ୍ରର ପ୍ରକୃତ ତାପୂର୍ଯ୍ୟ ବୋଲି 
ବୁଝାଇଥବାରୁ ତାଙ୍କ ପ୍ରତି ମଧ୍ଯ କୃତଜ୍ଞତା ଜଣାଉଛି । ସେ ସଙ୍ଗେତ ଦେବାମାତ୍ରେ 
ଅପସରି ଯିବାପାଇଁ ପ୍ରସ୍ତୃତ ହୋଇ ରହିବାକୁ ସେ ମୋତେ ପରାମର୍ଶ ଦେଇଥୁଲେ । 
ଆହୁରି ମଧ ସେ କହୁଛନ୍ତି ଯେ ଅସୁସ୍ଥତାସର୍ତେ ମୁଁ କ୍ଷମତାକୁ ଜାବୁଡ଼ି ଧରି ବସିଛି 
ବୋଲି କେତେକ ମହଲରେ ବିସ୍ମୟ ପ୍ରକାଶ ପାଇଛି । 

ସଦାଶିବବାବୁ ପୁଣି ସେ ପତ୍ରରେ ଉଲ୍ଲେଖ କରିଥଲେ - ˆ ସାଧାରଣ ନିର୍ବାଚନ 
କ୍ରମେ ପାଖେଇ ଆସୁଥିବା ଦୃଷ୍ଟିରୁ ଦଳର କେତେକ ପ୍ରଭାବଶାଳୀ ସଭ୍ୟ ଆନ୍ତରିକଚା 
ସହ ଅନୁଭବ କରୁଛନ୍ତି ଯେ ଶାସନଗତ ସଂହତି ଓ ରାଜନୀତିକ କ୍ଷେତ୍ରରେ ସାଧୁତା 
ସମ୍ପର୍କରେ ପୁରୁଣାକାଳିଆ ଚିନ୍ତାଧାରା ନେଇ ମୁଁ କଂଗ୍ରେସ ଦଳକୁ ବିଶେଷ କିଛି 
ସାହାଯ୍ୟ କରିପାରିବି ନାହିଁ । ଆପଣଙ୍କୁ ଖୋଲାଖୋଲି ଭାବେ ଜଣାଇଦେବାକୁ 
ଚାହେଁ ଯେ ମୋର ବନ୍ଧୁମାନେ ବହୁ ଘଟଣାରେ ଯାହା କରୁଛନ୍ତି, ତାହାକୁ ଅନୁମୋଦନ 
କରିବା ବା ବିନା ଆପଭ୍ତିରେ ମାନିନେବା ମୋ ପକ୍ଷେ କଷ୍ଟକର ହୋଇପଡ଼ିଛି ।” 


ଏହା ଲେଖ୍‌ ସଦାଶିବବାବୁ ମୁଖ୍ୟମନ୍ତ୍ରୀ ପଦରୁ ତୁରନ୍ତ ଇସ୍ତଫା ଦେବାପାଇଁ 
ଅନୁମତି ଦେବାକୁ କଂଗ୍ରେସ ସଭାପତି କାମରାଜଙ୍କୁ ଅନୁରୋଧ କରିଥୁଲେ । 


ବିଜ୍‌ ବାବୁ ୧୯୬୬ ମସିହା ସେପ୍ଟେମ୍ବର ମାସ ୭ ତାରିଖରେ ସଦାଶିବବାବୁଙ୍କୁ 
ଏକ ପତ୍ର ଲେଖୁଥିଲେ । ସେଥୁରେ ସେ ତାଙ୍କୁ ବିଶ୍ଵାସଘାତକ, ଅକୃତଜ୍ଞ, ନିର୍ବୋଧ, 
ଦୋମୁହାଁ ପ୍ରଭୁତି କହି ଗାଳିଗୁଲଜ କରିବାକୁ ପଶ୍ଚାତୃପଦ ହୋଇ ନ ଥଲେ - 

ସେ ଲେଖ୍‌ଥଲେ - ˆ“... ମହତାବବାବୁ ଆପଣଙ୍କୁ ବିସ୍ମୃତିର ଅତଳ ଗର୍ଭରେ 
ପକାଇ ଦେଇଥିଲେ । ସେ ଅବସ୍ଥାରୁ ଗୋଟାଇଆଣି ଆପଣଙ୍କୁ ଓଡ଼ିଶାର ମୁଖ୍ୟମନ୍ତ୍ରୀ 
କରିବା ବୋଧହୁଏ ଓଡ଼ିଶା କଂଗ୍ରେସର ହିଁ ଏକମାତ୍ର ଅପରାଧ | ତା'ପରେ ଆପଣ 
ଯେତେବେଳେ ମୋତେ କହିଲେ ଯେ ଆପଣଙ୍କ ବୁଦ୍ଧିଦାତା ନବବାବୁ ଇସ୍ତଫା 
ଦେବା ଲାଗି ଆପଣଙ୍କୁ ପରାମର୍ଶ ଦେଇଛନ୍ତି, ସେତେବେଳେ ଅଗଷ୍ଟ ୨୩ ତାରିଖରେ 
ମୋ ପାଖକୁ ଲେଖାଯାଇଥିବା କଂଗ୍ରେସ ସଭାପତିଙ୍କ ଚିଠି ବ୍ୟାଖ୍ୟା କରି ମୁଁ ଆପଣଙ୍କୁ 
ବୃଝାଇବା ସମୟରେ ଆପଣ ଇସ୍ତଫାପାଇଁ ପ୍ରସ୍ତୁତ ହୋଇ ରହନ୍ତୁ ବୋଲି ମୁଁ ଯେ 
କହିଲି, ଏହା ଆପଣ ଗୋଟିଏ ଅଭିସନି ରଖୁ କହିଛନ୍ତି । ଏହା ଏକ ନିର୍ବୋଧତା ଏବଂ 
ଯେଉଁ ଲୋକ ସମ୍ପଦ, ବିପଦ ସବୁ ସମୟରେ ଆପଣଙ୍କ ପଛରେ ଠିଆ ହୋଇଆସିଛି, 
ତା” ମନରେ ଏହା ନିଶ୍ଚୟ ଆଘାତ ଦେବ । ଅନ୍ୟ ସମସ୍ତଙ୍କ ମଧ୍ୟରେ ଆପଣ ଯେ 
ଏପରି ଦୋମୁହାଁ କାରବାର କରିପାରନ୍ତି, ଏହା ମୁଁ କେଭେ ବିଶ୍ନାସ କରି ନ ଥଲି ।” 

ସଦାଶିବ ତ୍ରିପାଠୀ ୪୭୯ 


ସଦାଶିବବାବୁ ବିଜୁବାବୁଙ୍କ ଏପରି କୁରୁଚିପୂର୍ଣ ପତ୍ରର ଉତ୍ତର ଅତି ଭଦ୍ର ଭାବରେ 
ଦେଇ ଲେଖ୍ଲେ - “ମୁଁ ଏଠାରେ ଦୃଢ଼ଭାବରେ କହିବାକୁ ଚାହେଁ ଯେ କଂଗ୍ରେସ 
ସଭାପତି ଶ୍ରୀ କାମରାଜଙ୍କୁ ୧୯୬୬ ସେପ୍ଟେମ୍ବର ପହିଲାରେ ମୁଁ ଯେଉଁ ପତ୍ର ଲେଖୁଥିଲି 
ସେଥୂରେ ମୋର କୌଣସି ଅକୃତଜ୍ଞତା ପ୍ରକାଶ ପାଇ ନାହିଁ କିମ୍ବା ମୋ ଉପରେ ନ୍ୟସ୍ତ 
ହୋଇଥବା ଆସ୍ଥା ଓ ବିଶ୍ଵାସର ମୁଁ ବିରୁଦ୍ଧାଚରଣ କରି ନାହିଁ । ଆପଣ ଯେପରି ନେତୃତ୍ବ 
ଗ୍ରହଣ କରିପାରିବେ ଏବଂ ଯାହା କଂଗ୍ରେସ ସଭାପତିଙ୍କର ଇଚ୍ଛା ବୋଲି ଆପଣ 
ମୋତେ ସୂଚନା ଦେଇଛନ୍ତି, ସେ ଦୃଷ୍ଟିରୁ ପଦତ୍ୟାଗପାଇଁ ମୁଁ ଯେ ପ୍ରସ୍ତୁତ, ସେହି କଥାହିଁ 
ସେ ପତ୍ରରେ ସ୍ପଷ୍ଟ ଓ ଦ୍ଵିଧାହୀନ ଭାବେ ଜଣାଇ ଦେଇଛି । 

ସଦାଶିବବାବୁଙ୍କ ତ୍ୟାଗ ଓ ନିଷ୍ଠାର ପ୍ରମାଣ ଦେଉଥବା ପତ୍ର ପାଇ ବିଜୁବାବୁଙ୍କର 
କ୍ରୋଧ ବହୁପରିମାଣରେ ପ୍ରଶମିତ ହୋଇଯାଇଥ୍‌ବାର ଅନୁମାନ କରାଯାଏ । ସେ 
ଉତ୍ତର ଦେଇ ସଦାଶିବବାବୁଙ୍କୁ ଲେଖଲେ - “ଆପଣ ମୋପାଇଁ ସ୍ଥାନ ଛାଡ଼ି ଦେବେ 
ବୋଲି ଆପଣଙ୍କ ସାତ ତାରିଖ ପତ୍ରରେ ଅନୁଗ୍ରହ କରି ଯାହା ଲେଖୁଛନ୍ତି, ମୁଁ ସେଥରେ 
ବାସ୍ତବିକ ମୁଗ୍ଧ ହୋଇଛି... ।” 

କଂଗ୍ରେସ ସଭାପତିଙ୍କ ନିର୍ଦ୍ଦେଶକ୍ରମେ ସଞ୍ଜୀବ ରେଡି ୧୪ ତାରିଖରେ ଓଡ଼ିଶା 
ଆସିଲେ । ମୁଖ୍ୟମନ୍ତ୍ରୀ ଯେଉଁ ସବୁ ବିଭାଗ ଅଦଳବଦଳ କରିଛନ୍ତି ସେସବୁ ପରିବର୍ଭନ 
ନ କରି କେବଳ ପୂର୍ଭ ବିଭାଗ ସତ୍ୟପ୍ରିୟବାବୁଙ୍କୁ ଦେବାକୁ ନୀଳମଣିବାବୁ ପ୍ରଭୃତି 
ପରାମର୍ଶ ଦେଇଥିଲେ । ବିଭାଗ ଅଦଳବଦଳ କରିବାର ସଂପୂର୍ଣ୍ଣ ଅଧୁକାର 
ମୁଖ୍ୟମନ୍ତ୍ରୀଙ୍କର ଥୁଲେ ମଧ୍ଯ କଂଗ୍ରେସର ହିତ ଦୃଷ୍ଟିରୁ କେବଳ ପୂର୍ର ବିଭାଗଟି 
ସତ୍ୟପ୍ରିୟବାବୁଙ୍କୁ ଫେରାଇ ଦେବାପାଇଁ ଶ୍ରୀ ରେଡି ମଧ୍ଯ ସଦାଶିବବାବୁଙ୍କୁ ପରାମର୍ଶ 
ଦେଲେ । କିନ୍ତୁ ସଦାଶିବବାବୁ ସେଥ୍‌ରେ ସମ୍ମତ ହେଲେ ନାହିଁ । 

ସଞ୍ଜୀବ ରେଡି ରାଜ୍ୟ ମୁଖ୍ୟମନ୍ତ୍ରୀ, କେନ୍ଦ୍ରମନ୍ତ୍ରୀ ଓ ଶେଷରେ ଭାରତର ରାଷ୍ଟ୍ରପତି 
ହୋଇଥୁଲେ । ସେ ସଦାଶିବବାବୃଙ୍କ ଉଚ୍ଚ ପ୍ରଶଂସା କରୁଥିଲେ । ସେ ରାଷ୍ଟ୍ରପତି 
ଥିଲାବେଳେ ସଦାଶିବବାବୁଙ୍କୁ ଏକ ପୁଷ୍ପ ପ୍ରଦାନ କରି କହିଥୂଲେ - ˆ ଆପଣଙ୍କ 
ହୃଦୟ ଗୋଲାପ ଫୁଲ ଭଳି ସଦାସର୍ବଦା ନିର୍ମଳ ରହୁ 


ଏହା କହି ଶ୍ରୀ ରେଡି ସଦାଶିବବାବୁଙ୍କ କରମର୍ଦ୍ଦନ କରିଥୁଲେ | 
ପ୍ରଧାନମନ୍ତ୍ରୀଙ୍କୁ ଟେକାମାଡ଼ 
୧୯୬୭ ମସିହା ଫେବୃୟାରୀ ମାସ ୮ ତାରିଖରେ ଭୁବନେଶ୍ବରରେ ଏକ 


ନିର୍ବାଚନ ସଭାରେ ପ୍ରଧାନମନ୍ତ୍ରୀ ଇନ୍ଦିରା ଗାନ୍ଧୀ ଭାଷଣ ଦେବାର କାର୍ଯ୍ୟକ୍ରମ ସ୍ଥିର 
ହେଲା । ସେହି ନିର୍ବାଚନ ମଣ୍ଡଳୀପାଇଁ ପ୍ରାର୍ଥୀ ଥଲେ ସତ୍ୟପ୍ରିୟ ମହାନ୍ତି । ତାଙ୍କର 

୪୮୦ ଯଶୋଦେହେ ଆୟୁଷ୍ମାନ୍‌ 


ପ୍ରତିଦ୍ଧନ୍ଦ୍ରୀ ଥଲେ ଜନକଂଗ୍ରେସ ନେତା ହରେକୃଷ୍ଣ ମହତାବ । ପ୍ରଧାନମନ୍ତ୍ରୀଙ୍କ 
ନିର୍ବାଚନ ସଭା ଘୋଷଣା ହେବା ସଙ୍ଗେ ସଙ୍ଗେ ମହତାବ ତାଙ୍କର ପ୍ରଜାତନ୍ତ' 
ଖବରକାଗଜରେ ଭୁବନେଶ୍ବରରେ ସଭା ନ କରିବାପାଇଁ ଏକପ୍ରକାର ଧମକ 
ଦେଲେ | ସେ ପରିଷ୍କାର ଘୋଷଣା କଲେ ଯେ ଭୁବନେଶ୍ବର ନିର୍ବାଚନ ସଭାରେ 
ଇନ୍ଦିରାଗାନ୍ଧୀ ଭାଷଣ ଦେଲେ ଗଣ୍ଡଗୋଳ ହେବ ଓ ସେଥୁପାଇଁ ଶ୍ରୀମତୀ ଗାନ୍ଧୀ 
ଦାୟୀ ହେବେ । ପ୍ରଧାନମନ୍ତ୍ରୀଙ୍କୁ ଖୋଲା ଚିଠି? ଶିରୋନାମାରେ ଜଣେ ବେନାମୀ 
ଭୋଟଦାତାଙ୍କ ନାମରେ ଏକ ପତ୍ର ପ୍ରକାଶ ପାଇଲା । ଏହା ଅତୀବ ଅଶାଳୀନ ଓ 
କୁସାମୂଳକ ଥୁଲା | ପ୍ରଧାନମନ୍ତ୍ରୀ ଭାଷଣ ଦେଲାବେଳେ ଗଣ୍ଡଗୋଳକାରୀମାନେ 
ଟେକା ପଥର ଫୋପାଡ଼ିଲେ । ଏହି ଟେକା ପଥର ପଡ଼ିବା ବେଳେ ସେହି ମଣ୍ଡପ 
ଉପରେ ଥାଇ ମାଇକରେ ସତ୍ୟପ୍ରିୟ ମହାନ୍ତି ଚିକ୍ରାର କରି କହୁଥିଲେ, ‘ମହତାବି 
ଟେକା ଆସିଗଲା ।' 


ଟେକା ପଥର ମାଡ଼ରେ ଇନ୍ଦିରାଗାନ୍ଧୀଙ୍କ ନାକ ଫାଟି ରକ୍ତ ବୋହି ଯାଇଥଲା | 
ଗଣ୍ଡଗୋଳକାରୀମାନଙ୍କର ନେତା ଥିଲେ ମହତାବଙ୍କର ଚେଲା-ବିପୃବୀ ରାଉତ | 
ସେତେବେଳେ ଓଡ଼ିଶାର ମୁଖ୍ୟମନ୍ତ୍ରୀ ଥଲେ ସଦାଶିବବାବୁ । ସେ ଭୁବନେଶ୍ବର 


ରାଜନୀତିକ ପରିସ୍ଥିତି ଅନୁଧ୍ୟାନ କରି ପ୍ରଧାନମନ୍Kତ୍ରୀଙ୍କୁ ମଞ୍ଚ ଉପରକୁ ଯାଇ ଭାଷଣ 
ଦେବାକୁ ବାରଣ କରିଥଲେ । ନିଜେ ମଧ୍ଯ ସଭାସ୍ଥଳକୁ ନ ଯିବାକୁ ସ୍ଥିର କରିଥୁଲେ । 
କିନ୍ତୁ ପ୍ରଧାନମନ୍ତ୍ରୀ ତାହା ମାନି ନ ଥୁଲେ । ସଦାଶିବବାବୁ ମଧ୍ଯ ଭାଷଣ ଦେଲେ । 
ଇନ୍ଦିରା ଗାନ୍ଧୀ ରାଜ୍ୟର ସମ୍ମାନିତ ଅତିଥୁ ଥଲେ | ତାଙ୍କ ନାକ ଫାଟିବା ଅତି ଦୁଃଖଦ 
ଘଟଣା ଥଲା । ସଦାଶିବବାବୁ ଏଥୁପାଇଁ ନୈତିକ ଦାୟିତ୍ନ ଗ୍ରହଣ କରି ମୁଖ୍ୟମନ୍ତ୍ରୀ 
ପଦରୁ ଇସ୍ତଫା ଦେଲେ । କିନ୍ତୁ ପ୍ରଧାନମନ୍ତ୍ରୀ ଇନ୍ଦିରାଗାନ୍ଧୀ ଓ ରାଜ୍ୟପାଳ ଖୋସଲାଙ୍କ 


ଅନୁରୋଧ କ୍ରମେ ସେ ପୁଣି ଶାସନଭାର ଗ୍ରହଣ କଲେ ! 


ଭୂଦାନ ଯଜ୍ଞ ସମିତି ସମ୍ପାଦକ 


ସଦାଶିବବାବୁ ଭୂଦାନ ଯଜ୍ଞ ସମିତିର ସମ୍ପାଦକ ୧୯୫୮ ମସିହାରୁ ୧୯୬୭ 
ମସିହା ପର୍ଯ୍ୟନ୍ତ ଥଲେ । ସେ ଏହି ସଙ୍ଗଠନର ଆଜୀବନ ସଭ୍ୟ ଥୁଲେ । ସେ ଭୂଦାନ 
ଆନ୍ଦୋଳନ ନିଷ୍ଠା ସହକାରେ ଚଳାଇଥୂଲେ ଓ ନିଜେ ନବରଙ୍ଗପୁର ଅଞ୍ଚଳରେ ଥିବା 
ଶହେ ଏକର ଭୂଦାନ ଆନ୍ଦୋଳନକୁ ଜମି ଦେଇଥୁୂଲେ । ସେ ନିଜେ ରାଜସ୍ବମନ୍ତ୍ରୀ 
ଥୁଲାବେଳେ ଏହି ଜମି ଭୂମିହୀନଙ୍କ ମଧ୍ଯରେ ବଣ୍ଟା ଯାଇଥୁଲା | ତାଙ୍କର ଏହି ତ୍ୟାଗ 
ଯୋଗୁଁ ସବୁଶ୍ରେଣୀର ଲୋକଙ୍କର ସେ ପ୍ରଶଂସାଭାଜନ ହୋଇଥୁଲେ । 


Digitized by srujanika@gmail.com 


ସଦାଶିବ ତ୍ରିପାଠୀ ୪୮୧ 


ଖଦି ଆନ୍ଦୋଳନ 


ଗଞ୍ଜାମର ବିଶିଷ୍ଟ ସ୍ଵାଧୀନତା ସଂଗ୍ରାମୀ ନିରଞ୍ଜନ ପଟ୍ଟନାୟକଙ୍କ ସହ ଓଡ଼ିଶାରେ 
ଖଦି ଆନ୍ଦୋଳନକୁ ଆଗେଇ ନେବାପାଇଁ ସଦାଶିବବାବୁ ଉଲ୍ଲେଖଯୋଗ୍ୟ କାର୍ଯ୍ୟ 
କରିଥଲେ | 


ଖାନ୍ନା କମିସନ ରିପୋର୍ଟ 


୧୯୬୧ ମସିହାଠାରୁ ୧୯୬୬ ମସିହା ପର୍ଯ୍ୟନ୍ତ ରହିଥିବା ମନ୍ତ୍ରୀମାନଙ୍କ 
ବିରୋଧରେ ଥବା ଦୁର୍ନୀତି ଅଭିଯୋଗଗୁଡ଼ିକ ତଦନ୍ତପାଇଁ ସ୍ଵତନ୍ତ୍ର-ଜନକଂଗ୍ରେସ 
ସରକାର ଦିଲ୍ଲୀ ହାଇକୋର୍ଟର ଜଣେ ବିଚାରପତି ଏବ୍.ଆର. ଖାନ୍ନାଙ୍କୁ ନିଯୁକ୍ତ 
କରିଥଲେ । ସେ ତଦନ୍ତ କରି ଏକ ରିପୋର୍ଟ ୧୯୬୯ ମସିହା ଜାନୁୟାରୀ ମାସ ୧୫ 
ତାରିଖରେ ଓଡ଼ିଶା ସରକାରଙ୍କୁ ଦେଲେ | ସେଥ୍‌ରେ ସେ କେତେକ ମନ୍ତ୍ରୀଙ୍କ ଦୁର୍ନୀତି 
ସମ୍ବନ୍ଧରେ ଉଲ୍ଲେଖ କରିଥୁଲେ । ମାତ୍ର ସଦାଶିବବାବୁ କଳଙ୍କବିହୀନ ବୋଲି ଉଲ୍ଲେଖ 
କରିଥୁଲେ । 

ନିଜପାଇଁ କିମ୍ବା ଆତ୍ମୀୟମାନଙ୍କପାଇଁ ସଦାଶିବବାବୁ କୌଣସି ଧନସମ୍ପଦ ସଞ୍ଚୟ 
କରିବା କାର୍ଯ୍ୟ କରି ନାହାନ୍ତି । ମୁଖ୍ୟମନ୍ତ୍ରୀ ହୋଇ ସେ ଚାହିଁଥିଲେ ଭୁବନେଶ୍ବରରୁ 
ନବରଙ୍ଗପୁର ପର୍ଯ୍ୟନ୍ତ ବିଭିନ୍ନ ସ୍ଥାନରେ କୋଠାବାଡ଼ି, ଧନସମ୍ପଦ କରିପାରିଥାନ୍ତେ । 
ମାତ୍ର ତାହା ସେ ଚାହିଁ ନ ଥୁଲେ । 


ବ୍ୟକ୍ତିଗତ ଜୀବନ 

ସଦାଶିବବାବୁ ସରଳ ଜୀବନଯାପନକୁ ପସନ୍ଦ କରୁଥିଲେ । ସବୁବେଳେ ଖଦଡ଼ 
ଧୋତି ଓ ଶାର୍ଟ ପିନ୍ଧୁଥିଲେ । ଖାଇବାରେ, ପିଇବାରେ ତାଙ୍କର ଆଡ଼ମ୍ବର ନ ଥୁଲା । 
ଯାହା ପାଇଲେ ସେଥୁରେ ସନ୍ତୁଷ୍ଟ ହେଉଥିଲେ । କୌଣସି ଗସ୍ତରେ ଗଲେ ସେ 
ପଟୁଆର ଚାହୁଁ ନ ଥଲେ । ମୁଖ୍ୟମନ୍ତ୍ରୀ, ରାଜସ୍ଵମନ୍ତ୍ରୀ ବା ବିରୋଧୀ ଦଳ ନେତାଭାବେ 
ସେ ପୋଲିସର ସହାୟତା ଲୋଡ଼ୁ ନ ଥିଲେ । ଡାକବଙ୍ଗଳାରେ ରହିବା ବେଳେ 
ମନ୍ତ୍ରୀ ଭାବି ତାଙ୍କୁ ଉନ୍ନତ ଖାଦ୍ୟ ଦିଆଯିବା ସ୍ଵାଭାବିକ । ସେପରି ଅତିଥ ସକ୍କାର ନ 
କଲେ ସେ ରାଗି ଯାଉଥିଲେ । ସହକର୍ମୀମାନଙ୍କୁ ସମଦୃଷ୍ଟିରେ ଦେଖୁବାକୁ ନିର୍ଦ୍ଦେଶ 
ଦେଉଥୁଲେ । 


ପର ଦୁଃଖରେ ଦୁଃଖୀ 
ସଦାଶିବବାବୁଙ୍କର ହୃଦୟ ଥୁଲା ଅତି କୋମଳ । କାହାର ଦୁଃଖ କଷ୍ଟ ଦେଖୁଲେ 

ସେ ସହିପାରୁ ନ ଥଲେ । ବେଳେ ବେଳେ କାନ୍ଦି ପକାଉଥୁଲେ |! ଯଥାସାଧ୍ୟ ସାହାଯ୍ୟ 

କରିବାକୁ ଆଗେଇ ଆସୁଥଲେ । ଦିନେ ନିଜ ଗାଁ ଧାନ ଜମି ଦେଖୁବାକୁ ଯାଉଥୂଲେ । 

୪୮୨ ଯଶୋଦେହେ ଆୟୁଷ୍ମାନ୍‌ 


ଝିପି ଝିପି ବର୍ଷା ହେଉଥାଏ । ସ୍ତ୍ରୀମାନେ ମାଳ ମାଳ ହୋଇ ଧାନ ରୋଉଥଲେ। 
ସଦାଶିବବାବୁ ଗୋଟିକ ପରେ ଗୋଟିଏ ଜମି ଦେଖୁ ଚାଲିଥାନ୍ତି । ମାଳତୀ ନାମକ ଏକ 
ବିଧବା ସ୍ତୀ ଧାନ ରୋଇବା ଛାଡ଼ି ତାଙ୍କ ପାଖକୁ ଆସିବାର ଦେଖୁଲେ । ସାଥ୍‌ରେ ଥାଏ 
ଆଉ ଜଶେ ସ୍ତୀ - ଗୁରୁବାରୀ । ମାଳତୀ ତାଙ୍କ ପାଖକୁ ଆସି ପାଦତଳେ ଜୁହାର ହୋଇ 
ଭୋ ଭୋ କାନ୍ଦିବାକୁ ଲାଗିଲା । କଥା କ'ଣ ବୋଲି ସଦାଶିବବାବୁ ପଚାରିଲେ । ସାଥ୍‌ 
ଗୁରୁବାରୀ କହିଲା, ଯେ ମାଳତୀ ବହୁ ଦିନ ହେଲା ତାଙ୍କ ଜମିରେ ଚାଷ କରି ଆସୁଛି । 
ତା'ର ସ୍ଵାମୀ ମଦନିଶା ଖାଇ ମରିଛି । କୁଲି ହୋଇ ସେ ଏବେ ପେଟ ପେଷୁଛି। 
ପୁଅପାଇଁ ଅଙ୍ଗୀ ଖଣ୍ଡେ କରିପାରୁ ନାହିଁ । ପୁଅକୁ ପାଠ ଅବା କୁଆଡ଼େ ପଢ଼ାଇ ପାରିବ ? 
ସଦାଶିବଙ୍କର ହୃଦୟ ଦୁଃଖରେ ତରଳିଗଲା । ମାଳତୀପାଇଁ ଗାଁରେ ଘର ତୋଳିଦେଲେ । 
ପୁଅକୁ ବି ପାଠ ପଢ଼େଇଲେ । ପୁଅ ବି ଭଲ ପାଠ ପଢ଼ିଲା । ବଡ଼ ହେଲା ପରେ ଚାକିରି 
କଲା । ମାଳତୀର ଦୁଃଖ ଗଲା ! 


୧୯୭୯ ମସିହାର ଆଉ ଦିନକର ଘଟଣା | ସଦାଶିବବାବୁଙ୍କର ଦେହ ଭଲ ନ 
ଥାଏ । ସେ ଦିନ ସୋମବାର ହାଟ ଥାଏ । ଶହ ଶହ ଲୋକ ହାଟକୁ ଆସୁଥୂଲେ । 
ଘରେ ସଦାଶିବବାବୁ ଖାଇ ବସିଥିଲେ । ଏହି ସମୟରେ ଦାଣ୍ଡ ଦୁଆରେ କିଏ ଜଣେ 
ଅତି ବିକଳ ହୋଇ ଖାଇବାକୁ ମାଗିଲା । ସଦାଶିବବାବୁ ଖାଇବା ଛାଡ଼ି ଉଠିଗଲେ । 
ଦାଣ୍ଡକୁ ଯାଇ ଗୋଟିଏ ଭିକାରୁଣୀକୁ ଅତି ରୁଗ୍ଣା ଅବସ୍ଥାରେ ଦେଖୁଲେ । ଭୋକିଲା 
ଥିବା କଥା ଅତି କରୁଣଭାବେ ସେ ଜଣାଇଲା । ସଦାଶିବବାବୁ ଘରୁ ଖାଇବା ଥାଳିଟି 
ଉଠାଇ ଆଣି ଭିକାରୁଣୀ ଥାଳିରେ ଖାଇବା ଭାତ ଅଜାଡ଼ି ଦେଲେ । 
ବହୁମୁଖୀ ପ୍ରତିଭା 

ସଦାଶିବବାବୁ ବହୁମୁଖୀ ପ୍ରତିଭାର ଅଧ୍ବକାରୀ ଥୁଲେ । ରାଜନୀତିରେ ପ୍ରବେଶ 
କରିବା ପୂର୍ବରୁ “ସମାଜ! ଓ ' ପ୍ରଜାତନ୍ତ୍ର ଖବରକାଗଜମାନଙ୍କର ସମ୍ବାଦଦାତା ଥିଲେ । 
ସମୟ ମିଳଲେ କାବ୍ୟକବିତା ରଚନା କରୁଥିଲେ । ଆଦିବାସୀ ଭାଷାରେ ପୌରାଣିକ 
ନାଟକ ଲେଖୁବା ତାଙ୍କର ଅତି ପ୍ରିୟ ଥଲା । ‘ସୁଭଦ୍ରା ହରଣ,  କର୍ଣ୍ଣବଧ , ‘ଅଭିମନ୍ୟୁ 
ବଧ', 'ଭୂତକେଳି ପ୍ରଭୃତି ପୌରାଣିକ ନାଟକର ସେ ରଚୟିତା । ନାଟକ ମଞ୍ଚସ୍ଥ 
କରାଇବାରେ ତାଙ୍କର ଆଗ୍ରହ ଥଲା । ସେ ନିଜେ ନିର୍ଦ୍ଦେଶନା ଦେଉଥଲେ | ଅନେକେ 
ତାଙ୍କୁ ଗୁରୁ ବୋଲି ମାନୁଥଲେ । 


ଛୋଟ ଛୋଟ ପିଲାମାନଙ୍କପାଇଁ ସଦାଶିବବାବୁ କବିତା ରଚନା କରୁଥଲେ । 
ଦେଶ ପ୍ରେମରେ ଉଦବୁଦ୍ଧ କରିବା ସେଗୁଡ଼ିକର ଲକ୍ଷ୍ୟ ଥଲା । ଗାଁଗଣ୍ଡାର ଲୋକେ 
ସେଗୁଡ଼ିକୁ ବୋଲି ଆନନ୍ଦ ପାଉଥୁଲେ । 


ଆଦିବାସୀଙ୍କ ସଂସ୍କୃତି ରକ୍ଷାକରିବା ଦିଗରେ ସେ ସତତ ଯତ୍ନଶୀଳ ଥଲେ । 

ସଦାଶିବ ତ୍ରିପାଠୀ ୪୮୩ 


ସଦାଶିବବାବୁଙ୍କ ଦେଶ ସେବା, ସାହିତ୍ୟ ଓ ସାମ୍ବାଦିକତା କ୍ଷେତ୍ରରେ ଅବଦାନପାଇଁ 
ବ୍ରହ୍ମପୁର ବିଶ୍ଵବିଦ୍ୟାଳୟ ତାଙ୍କୁ ଡକୁରେଟ ଉପାଧୂ ଦେଇ ସମ୍ମାନିତ କରିଥଲା । 


୧୯୬୭ ମସିହା ନିର୍ବାଚନ 

୧୯୬୭ ମସିହା ସାଧାରଣ ନିର୍ବାଚନରେ କଂଗ୍ରେସର ଦାରୁଣ ପରାଜୟ ହେଲା । 
ମାତ୍ର ଏକତ୍ରିଶଟି ସ୍ଥାନ ଅଧ୍ବକାର କଲା । ବିଜୁବାବୁ ଓ ନୀଳମଣିବାବୁ ମଧ୍ଯ ନିର୍ବାଚନରେ 
ଲଢ଼ି ହାରି ଯାଇଥିଲେ । ମାତ୍ର ସଦାଶିବବାବୁ ନବରଙ୍ଗପୁରରୁ ପୁଣି ନିର୍ବାଚିତ 
ହୋଇଥ୍‌ଲେ । କଂଗ୍ରେସ ଦଳ ଓଡ଼ିଶା ବିଧାନସଭାରେ ସଂଖ୍ୟାଗରିଷ୍ଠତା ହରାଇଲା । 
ସଦାଶିବବାବୁ କଂଗ୍ରେସ ଦଳର ନେତା ଓ ବିରୋଧୀ ଦଳର ନେତା ରୂପେ ୧୯୬୮ 
ମସିହାରେ ଦାୟିତ୍ଵ ନେଲେ । ପରେ ତାଙ୍କ ସ୍ଵାସ୍ଥ୍ୟହାନି ଯୋଗୁଁ କିଛି କାଳପାଇଁ ସେ 
ରାଜନୀତିରୁ ଓହରି ଯାଇଥୁଲେ । 


କଂଗ୍ରେସ (ଓ) ରେ ଯୋଗଦାନ 

୧୯୬୯ ମସିହାରେ ଭାରତୀୟ ଜାତୀୟ କଂଗ୍ରେସର ବିଭାଜନ ହେଲା । 
ଏହା ରାଷ୍ଟ୍ରପତି ନିର୍ବାଚନରେ କଂଗ୍ରେସର ପ୍ରାର୍ଥୀ ମନୋନୟନ ନେଇ ହେଲା । 
କଂଗ୍ରେସ ପାର୍ଲି ଆମେଣ୍ଟାରୀ ବୋର୍ଡରେ ଶ୍ରୀ ଏନ୍‌ ସଞ୍ଜୀବ ରେଡିଙ୍କ ନାମ ରାଷ୍ଟ୍ରପତି 
ପଦପାଇଁ କଂଗ୍ରେସ ପ୍ରାର୍ଥୀଭାବେ ମନୋନୀତ ହୋଇଥଲା । ମାତ୍ର ପରେ ଶ୍ରୀମତୀ 
ଗାନ୍ଧୀ ତାଙ୍କର ମତ ପରିବର୍ତନ କରି ଶ୍ରୀ ଭି.ଭି. ଗିରଙ୍କୁ ରାଷ୍ଟ୍ରପତି କରିବାକୁ ସ୍ଥିର 
କଲେ । ଶ୍ରୀମତୀ ଗାନ୍ଧୀଙ୍କ ବିରୋଧରେ ଶୃଙ୍ଖଳାଗତ କାର୍ଯ୍ୟାନୁଷ୍ଠାନ କରିବାକୁ 
ବିଚାର ଚାଲିଥୁ୍‌ବାବେଳେ କଂଗ୍ରେସ କାର୍ଯ୍ୟକାରୀ କମିଟିର କେତେକ ସଭ୍ଯ 
ସମାନ୍ତରାଳ ବୈଠକରେ ମିଳିତ ହୋଇ ନିଖଳ ଭାରତ କଂଗ୍ରେସ କମିଟିର ଗୋଟିଏ 
ସ୍ଵତନ୍ତ୍ର ଅଧ୍ୟବେଶନ ଡକାଇଲେ । ଏହାର ଶେଷ ପରିଣତି ହେଲା କଂଗ୍ରେସ 
ବିଭାଜନ । ଇନ୍ଦିରା ଗାନ୍ଧୀଙ୍କ ନେତୃତ୍ଵରେ ପରିଚାଳିତ କଂଗ୍ରେସକୁ କଂଗ୍ରେସ 
(ଆଇ ) କୁହାଗଲା । ଶ୍ରୀ ନିଜ ଲିଙ୍ଗସ୍ତାଙ୍କ ନେତୃତ୍ଵରେ ପରିଚାଳିତ କଂଗ୍ରେସକୁ 
(ଓ ) ନାମରେ ନାମିତ ହେଲା । 

ସଦାଶିବବାବୁ ୧୯୬୯ ମସିହାରେ କଂଗ୍ରେସ ( ଓ ) ଦଳରେ ଯୋଗ ଦେଲେ । 
ଶେଷଜୀବନ 

ସଦାଶିବବାବୁ ମୁଖ୍ୟମନ୍ତ୍ରୀ ହେବା ପରଠାରୁ ଅସୁସ୍ଥ ହୋଇପଡ଼ିଲେ । ମଝିରେ 


ମଝିରେ ହୃଦ୍ଧରୋଗରେ ଆକ୍ରାନ୍ତ ହୋଇ ସେ ଶଯ୍ୟାଶାୟୀ ହେଉଥୁଲେ । ତାହା 
କ୍ରମଶଃ ବୃଦ୍ଧି ପାଇଲା ଓ ମୃତ୍ୟୁର ୬ ମାସ ପୂର୍ବରୁ କଟକ ବଡ଼ଡାକ୍ତରଖାନା 

୪୮୪ ଯଶୋଦେହେ ଆଯୟୁଷ୍ମାନ୍‌ 


= ~~ ~~ 


ନସିଂହୋମ୍୍‌ରେ ରହି ଚିକିସିତ ହେଲେ | ଶେଷରେ ୧୯୮୦ ମସିହା ସେପ୍ଟେମ୍ବର 
ମାସ ୯ ତାରିଖରେ ସେହି କଟକ ଶ୍ରୀରାମଚନ୍ଦ୍ର ଭଞ୍ଜ ଚିକିତ୍ସା ମହାବିଦ୍ୟାଳୟରେ 
ତାଙ୍କର ପରଲୋକ ହେଲା ! ମୃତ୍ୟୁ ବେଳକୁ ତାକୁ ମାତ୍ର ୭୦ ବର୍ଷ ହୋଇଥିଲା | 


ତାଙ୍କର ଅନ୍ତ୍ୟେଷିକ୍ରିୟା ପ୍ରିୟ କୋରାପୁଟ ଜିଲ୍ଲାର ପବିତ୍ର ଇନ୍ଦ୍ରାବତୀ ନଦୀ 
କୂଳରେ ହେଲା । 


ସଦାଶିବବାବୁଙ୍କ ବିୟୋଗରେ ଶୋକ ପ୍ରକାଶ କରି ବର୍ଷୀୟାନ୍‌ ପ୍ରଖ୍ୟାତ 
ସମାଜବାଦୀ ନେତା ସୁରେନ୍ଦ୍ରନାଥ ଦ୍ବିବେଦୀ ଲେଖୁଥିଲେ - “ ସଦାଶିବବାବୁଙ୍କ 
ବିୟୋଗ ଦାରୁଣ ଦୁଃଖଦାୟକ ଘଟଣା । ସଦାଶିବବାବୁ ବହୁ ବର୍ଷ ଆମ୍ଭମାନଙ୍କ 
ସହିତ ଜେଲରେ ଥୁଲେ ଏବଂ କୋରାପୁଟ ଜିଲାରେ ଯେତେବେଳେ ଭୟରେ କେହି 
ସାଧାରଣ କାର୍ଯ୍ୟରେ ଯୋଗଦେବାକୁ ଆସୁ ନ ଥଲେ, ସେତେବେଳେ ସେ ଶିକ୍ଷକତା 
ଛାଡ଼ି କଂଗ୍ରେସ ତରପରୁ ପ୍ରାର୍ଥୀ ହେଲେ ଓ ବିଜୟ ହାସଲ କଲେ । ସେହି ଦିନୁ 
ନିରବଛ୍ଥିନ୍ନ ଭାବରେ ଦେଶର ପ୍ରଶାସନିକ, ବ୍ୟବସ୍ଥାପକ ଓ ସମାଜସେବା କାର୍ଯ୍ୟରେ 
ସେ ନିଜକୁ ନିୟୋଜିତ କରିଥଲେ ଓ କିଛି ଦିନ ମୁଖ୍ୟମନ୍ତ୍ରୀ ଥଲେ । ଓଡ଼ିଶାର 
ସାଧାରଣ କ୍ଷେତ୍ର ତାଙ୍କ ବିୟୋଗରେ ଦାରୁଣ କ୍ଷତିଗ୍ରସ୍ତ ହେଲା ।” 

୧୯୩୭ ମସିହାରୁ ୧୯୬୭ ମସିହା ଦୀର୍ଘ ତିରିଶ ବର୍ଷକାଳ ବିଧାନସଭାର 
ସଭ୍ୟରୂପେ ନିର୍ବାଚିତ ହୋଇ ସଦାଶିବ ତ୍ରିପାଠୀ ଆଦରି ନେଇଥୁଲେ ଏକ ଉତ୍ସର୍ଗୀକୃତ 
ସେବକର ଜୀବନ । ଜୀବନର ଶେଷଭାଗରେ ଦାରିଦ୍ର୍ୟର କଷାଘାତ ମଧ୍ଯ ତାଙ୍କୁ 
ସହିବାକୁ ପଡ଼ିଥିଲା | ଦୀର୍ଘ ଅଠେଇଶ ବର୍ଷ ଧରି ସେ ଏ ମର-ସଂସାରରୁ ବିଦାୟ 
ନେଲେ ହେ ତାଙ୍କ ମହନୀୟ ଗୁଣାବଳୀ ଏ ଜାତିପାଇଁ ପ୍ରେରଣାର ଉତ୍ସ ହୋଇ 
ରହିଅଛି । 

ବିପ୍ଳବର ଲେଲିହାନ ଶିଖା 
ମନମୋହନ ମିଶ୍ର 


ମନମୋହନ ମିଶ୍ର ଥଲେ ଆଜୀବନ ସଂଗ୍ରାମୀ ଓ ପ୍ରଥତଯଶା ବିପ୍ଳବୀ କବି । 
ତାଙ୍କର କ୍ଵାଳାମୟୀ ବକ୍ତା ଜନମାନସକୁ ଦେଶପ୍ରେମରେ ଉଦ୍ଵବୁଦ୍ଧ କରୁଥଲା । 
କବିତାର ପଦ୍‌ କ୍ତି କଣ୍ଠରେ ଉଚ୍ଚାରିତ ହେବାମାତ୍ରେ ଶ୍ରୋତାମାନଙ୍କ ହୃଦୟରେ ଅଗ୍ନି 
ବୃଷ୍ି ହେଉଥଲା । ସାମ୍ୟବାଦୀ ବିପ୍ଳବର ଅଗ୍ନିକଣିକା ବିଛୁରିତ ହୋଇପଡୁଥଲା 
ଅଗଣିତ ଶିଛାନୁଷ୍ଠାନ, ଖଳାବାଡ଼ି, ଖାଦାନର ଶ୍ରମିକ, କୃଷକ ଓ ଦିନ-ମଜୁରିଆଙ୍କ 
ପ୍ରାଣରେ ! ସୋଭିଏଟ ରୁଷ୍ର ମାୟୋଭାସ୍କି ଓ ବଙ୍ଗଳାର ସୁଭାଷ ମୁଖୋପାଧ୍ଯାୟଙ୍କ 
ଭଳି ତାଙ୍କର ଅଜସ୍ର ସଙ୍ଗୀତଧର୍ମୀ କବିତାଗୁଡ଼ିକ ଲକ୍ଷ ଲକ୍ଷ ଦଳିତ, ପତିତ, ଶୋଷିତ 
ଜନଗଣଙ୍କୁ ବିପ୍ଳବର ମନ୍ତ୍ରରେ ଅଭିମନ୍ତିତ କରୁଥଲା । 


ଜନ୍ମ ଓ ଶିକ୍ଷା 
ପୁରୀ ବେଳାଭୂମିର ଦିଗବାରେଣୀ ଖମ୍ବଠାରୁ ଠିକ୍‌ ଆଠ ମାଇଲ୍‌ ଜଗନ୍ନାଥ 
ସଡ଼କ କରରେ ପଡ଼େ ବୀରପ୍ରତାପପୁର ଗ୍ରାମ । ସେହି ହେଉଛି ମନମୋହନଙ୍କ ଗାଁ । 

୪୮୬ ଯଶୋଦେହେ ଆୟୁଷ୍ମାନ୍‌ 


ସେହି ଗାଁର ଅନତିଦୂରରେ ଜଗନ୍ନାଥ ସଡ଼କ ସେ ପାରି ବୀରନରସିଂହପୁର ଶାସନ - 
ଯେ କି ହେଉଛି ତାଙ୍କର ମାତୁଳାଳୟ | ସେହିଠାରେ ୧୯ ୨୦ ମସିହା ଅପ୍ରେଲ୍‌ ମାସ 
୩୦ ତାରିଖରେ ମନମୋହନ ଏକ ନୈଷ୍ପିକ ବ୍ରାହ୍ମଣକୁଳରେ ଜନ୍ମ ଗ୍ରହଣ କରିଥୁଲେ । 
ପିତା ହେଉଛନ୍ତି ନୀଳକଣ୍ଠ ମିଶ୍ର । ମାତା ହରପ୍ରିୟା ଦେବୀ । ତାଙ୍କର ଜ୍ୟେଷ୍ଠ ତାତ 
ହେଉଛନ୍ତି ଗୋବିନ୍ଦ ମିଶ୍ର । ସେ ଥଲେ ବିଖ୍ୟାତ ସ୍ଵାଧୀନତା ସଂଗ୍ରାମୀ ଆଚାର୍ଯ୍ୟ 
ହରିହର ଦାସଙ୍କର ଭଗିନୀପତି ଓ ସୁଆଶ୍ଡୋ ଗ୍ରାମର ଉତ୍କଳମଣି ପଣ୍ଡିତ ଗୋପବନ୍ଧୁ 
ଦାସଙ୍କର ସମ୍ବନ୍ଧୀ । ଗୋବିନ୍ଦ ମିଶ୍ରଙ୍କର ବଡ଼ପୁଅ ନାରାୟଣ ( ମନମୋହନଙ୍କର 
ବଡ଼ଭାଇନା ) ଗୋପବନ୍ଧୁଙ୍କ କନିଷ୍ଠା କନ୍ୟା କୀର୍ଭିମୟୀଙ୍କୁ ବିବାହ କରିଥଲେ | ଉଭୟ 
ପରିବାରରେ ତେଣୁ ଭାବଗତ ସମ୍ବନ୍ଧ ରହିବା ସ୍ଵାଭାବିକ । 


ମନମୋହନଙ୍କ ପିତା ନୀଳକଣ୍ଠ ଜୀବିକାର୍ଜନପାଇଁ ହଜାରିବାଗ ପୁଲିସ ଟ୍ରେନିଙ୍ଗ 
କଲେଜରେ ଟ୍ରେନିଙ୍ଗ ନେଲେ । ସେ ଏହାପରେ ଓଡ଼ିଶାର ପୂର୍ବତନ ଗଡ଼ଜାତ ରାଜ୍ୟ 
ବଉଦରେ ପୋଲିସ ବିଭାଗରେ ଯୋଗ ଦେଲେ । ସେତେବେଳେ ବଉଦର ରାଜା 
ନାବାଳକ ଥୁଲେ । ସେଠାରେ କୋର୍ଟ ଅଫ୍‌ ୱାର୍ଡସ୍‌ ଚାଲିଥୂଲା | ତାହାକୁ ପଲିଟିକାଲ୍‌ 
ଏଜେଣ୍ଟ ଶାସନ ବୋଲି କୁହାଯାଉଥୂଲା | ପଲିଟିକାଲ୍‌ ଏଜେଣ୍ଟ୍‌ ରାଜା ବା ତାଙ୍କର 
ଭାଇ ବିରାଦରମାନଙ୍କ ବିରୋଧରେ କାର୍ଯ୍ୟାନୁଷ୍ଠାନ କରିପାରୁଥିଲେ । ନୀଳକଣ୍ଙ୍କ 
ଜୀବନ ରାଜଶାସନର ଅତ୍ୟାଟାରରେ ଦୁର୍ବିଷହ ହୋଇପଡ଼ିଥିବା ଜଣାଯାଏ । 


୧୯୨୫ ମସିହା କିମ୍ଭା ୧୯୨୬ ମସିହାର କଥା । ସେତେବେଳକୁ 
ମନମୋହନଙ୍କୁ ପାଞ୍ଚ-ଛଅ ବର୍ଷ ହୋଇଥାଏ । ଗାଁକୁ ଗୋପବନ୍ଧୁବାବୁ ଆସିଥୂଲେ ! 
ସେ ଗୋବିନ୍ଦ ମିଶ୍ରଙ୍କ ଘରକୁ ଆସି ଖୋଜିଲେ । ମନମୋହନ ଘର ପିଣ୍ଡାରେ 
ବସିଥୂଲେ । ସେ ଧଡ଼ପଡ଼ ହୋଇ ଘର ଭିତରକୁ ଧାଇଁଗଲେ ଓ ଜଣେ ଦାଢ଼ିଆ 
ବାବାଜି ‘ନନାଂଙ୍କୁ ଖୋଜୁଛନ୍ତି ବୋଲି ବୋଉଙ୍କୁ କହିଲେ । ବୋଉ ଜଳାକବାଟ 
ବାଟେ ତାଙ୍କୁ ଚାହିଁଦେଇ ପାଟି କରି ଉଠିଲେ - “ଆରେ ସେ ଗୋପ ଦାସ | 
ନମସ୍କାର କର ।” ? 


ମନମୋହନ ଦାଣ୍ଡକୁ ଆସିଲେ । ମାତ୍ର ସେତେବେଳକୁ ଗୋପବନ୍ଧୁ 
ଚାଲିଯାଇଥୂଲେ । ମନମୋହନ ବି ତାଙ୍କ ପଛେ ପଛେ ଗୋଡ଼ାଇଲେ । ରେଳ 
ଲାଇନ ପାର ହେଲା ବେଳକୁ ମନମୋହନ ଗୋପବନ୍ଧୁଙ୍କ ପାଖେ ପହଞ୍ଚ ଯାଇଥିଲେ ! 
ସେ ପଛରୁ ଗୋପବନ୍ଧୁଙ୍କ ଲୁଗାକାନିକୁ ଟାଣିଦେଲେ । ଗୋପବନ୍ଧୁ ଫେରି ଚାହିଁଲେ । 
ହସି ଦେଇ କାନ୍ଧକୁ ନେଲେ ଓ ଘରେ ଆଣି ଛାଡ଼ିଦେଲେ । 

ମନମୋହନ ମିଶ୍ର ୪୮୭ 


ବୋଉଙ୍କଠାରୁ ଗୋପବନ୍ଧୁ ଯେ କେଡ଼େ ବଡ଼ ମଣିଷ ତାହା ମନମୋହନ 
ଜାଣିଲେ । ତାଙ୍କର କବିତା ମଧ୍ଯ ବୋଉଙ୍କଠାରୁ ଶୁଣି ମୁଖସ୍ଥ କଲେ । ବଉଦରେ 
ଥୁଲାବେଳେ ସେ ଗୋପବନ୍ଧୁଙ୍କ ‘ବନ୍ଦୀର ଆତ୍ମକଥା'ର ପଦଗୁଡ଼ିକ ସହ ମେଳ 
ଥିବା ପଦ ଗାଉଥଲେ, ଯଥା - 
“ଏଇ ମହାଶୟ ବଡ଼ ପରଚଣ୍ଡ 
ତାଙ୍କ ଯୋଗୁଁ ମୋର ଆଦ୍ୟ କାରାଦଣ୍ଡ !” 
ଅଥବା - 
“ରାଜା କରେ ଯେତେ ଅତ୍ୟାଚାର 
ପ୍ରଭୁଙ୍କ ଛାମୁରେ ନୁହେଁ କି ବିଚାର ?”? 
ଅଥବା - 
“ରାମ ଯୁଧ୍ଷ୍ଠିର ଯାର ନରପତି 
ସେ ପ୍ରଜା କୁଳରେ ଆଜି ଏ ଦୁର୍ଗତି ।” 
ବଉଦରେ ଥଲାବେଳେ ମନମୋହନଙ୍କର ସାହିତ୍ୟ ସାଧନା ଅବଶ୍ୟ ଆରମ୍ଭ 
ହୋଇ ନ ଥାଏ । ତେବେ ମାଆ ତାଙ୍କର କବିତା ଲେଖୁଥିଲେ । ରାଜ-ନିତନା 
ମମେ ମମେ ସେ ଅନୁଭବ କରୁଥଲେ । ଅସହଯୋଗ ଆନ୍ଦୋଳନ ସମୟରେ ସେ 
ଗୋଟିଏ କବିତା ଆବୃତ୍ତି କରୁଥିଲେ - 
ଅଟେ ଚାକିରି ତାଳଗଛ ଛାଇ 
ଆଜି ଥଲେ ଚାଂ କାଲିକି ନ ଥାଇ | 
ଚାଷ ବ୍ରତ୍ତଟି ହିଁ ଅଟଇ ମୂଳ 
ତାହା ବଢ଼ିଲେ ବଢ଼ିବ ସମ୍ବଳ । 
`ଏବେ ଭାଇ ଛାଡ଼ିଦିଅ ଗୋଲାମି 
ଘଣ୍ଟାକରେ ରାଜ୍ୟ ଆସିବ ଘେନି !” ? ଇତ୍ୟାଦି 


ଏହି କବିତାଗୁଡ଼ିକ ମନମୋହନଙ୍କୁ ବିଶେଷ ଭାବରେ ପ୍ରଭାବିତ କରିଥିବାର 
ଜଣାଯାଏ । 


୧୯୩୦ ମସିହାରେ ମନମୋହନଙ୍କ ପିତା ବଉଦରେ ଚାକିରି କରୁଥାନ୍ତି । 
ମାଇନର ପରୀକ୍ଷା ଦେବାକୁ ଥାଏ । ପୁରୀରୁ ପଣ୍ଡିତ ଲିଙ୍ଗରାଜ ମିଶ୍ର, ଆଚାର୍ଯ୍ୟ 
ହରିହର ଓ ବିଶ୍ଵନାଥ ମହାନ୍ତି ପ୍ରଭୃତି ବଉଦ ଯାଇଥୂଲେ । ସେତେବେଳେ ପୁରୀରେ 

୪୮୮ ଯଖଶୋଦେହେ ଆଯୟୁଷ୍ମାନ୍‌ 


କଂଗ୍ରେସ ଅଧ୍ୟଦେଶନ ହେବାର ସ୍ଥିର ହୋଇଥାଏ । ସେମାନେ ରାଜାଙ୍କ ନିକଟକୁ 
କାଠ, ବାଉଁଶ ସାହାଯ୍ୟପାଇଁ ଯାଇଥୁଲେ | ସମ୍ଭବତଃ ନୀଳକଣ୍ଠ ଏଥିରେ ସେମାନଙ୍କୁ 
ସହାୟତା କରିଥଲେ । ଫଳରେ ନୀଳକଣ୍ଠ ରାଜାଙ୍କ କ୍ରୋଧର ଶିକାର ହେଲେ । 
ସେହି ଘଟଣାକୁ କେନ୍ଦ୍ରକରି ୧୯୩୨ ମସିହାରେ ନୀଳକଣ୍ଠଙ୍କୁ ବଉଦ ରାଜା 
ବାଧ୍ୟତାମୂଳକ ଛୁଟି ଦେଇ ବଉଦରୁ ପଠାଇଦେଲେ । ନୀଳକଣ୍ଠ ଆଉ ବଉଦ 
ଷ୍ଷେଟ୍‌କୁ ଫେରି ନ ଥଲେ |! 

ମନମୋହନ ଏହାପରେ ରେଭେନ୍‌ସା କଲେଜିଏଟ ସ୍ତୁଲ୍‌ରେ ଅଧ୍ୟୟନ କଲେ | 
୧୯୩୨ରୁ ୧୯୩୪ ପର୍ଯ୍ୟନ୍ତ ଦୁଇ ବର୍ଷ ସେ ସେହି ସ୍ଟଵଲ୍‌ର ଛାତ୍ର ଥଲେ । 
୧୯୩୪ ମସିହାରେ ସେ କଲେଜିଏଟ ସ୍ତୁଲ୍‌ରୁ ମାଟ୍ରିକ୍ୟୁଲେସନ୍‌ ପରୀକ୍ଷାରେ ପ୍ରଥମ 
ଶ୍ରେଣୀରେ ଉତ୍ତୀର୍ଣ୍ଣ ହେଲେ । ସେ ଓଡ଼ିଶା ଡିଭିଜନରେ ଦ୍ଵିତୀୟ ସ୍ଥାନ ଅଧ୍ବକାର 
କରିଥିବାରୁ ୧୫ଟଙ୍କା ମାସିକ ବୃତ୍ତି ପାଇଲେ । ବୃତି ପାଇ ନ ଥଲେ ସେ ହୁଏତ 
ଅଧ୍ଯୟନ କରିପାରି ନ ଥାନ୍ତେ - ତା'ର କାରଣ ପିତା ଆଉ କୌଣସି କର୍ମରେ ନିଯୁକ୍ତ 
ହୋଇ ନ ଥଲେ । 


ପିଲା ଦିନୁ ସେ ଗଡ଼ଜାତ ଅଞ୍ଚଳରେ ରହିଥ୍‌ବାରୁ ତାଙ୍କର ଜାତୀୟ ମୁକ୍ତି ସଂଗ୍ରାମ 
ବିଷୟରେ କୌଣସି ଧାରଣା ନ ଥଲା । ୧୯୩୨ ମସିହାରେ ସେ କଟକ ଆସିଲେ । 
ସ୍ଵରାଜ୍ୟ ଆଶ୍ରମ ଦଖଲ ସତ୍ୟାଗ୍ରହ ଅବଶ୍ୟ ତାଙ୍କ ମନରେ ଗଭୀର ରେଖାପାତ 
କଲା, ମାତ୍ର ସେ ଯେ ପ୍ରତ୍ୟକ୍ଷଭାବେ ଜାତୀୟ ସଂଗ୍ରାମରେ ଭାଗ ନେବେ, ଏ କଳ୍ପନା 
ତାଙ୍କର ନ ଥିଲା । 


୧୯୩୪ ମସିହା କଥା । ସେତେବେଳେ ଓଡ଼ିଶା ସ୍ବତନ୍ତ୍ର ପ୍ରଦେଶ ହେବା ବିଲାତ 
ଜଏଣ୍ଟ ପାଲି ଆମେଣ୍ଟାରୀ କମିଟି ନିଷ୍ପି କରିଥାନ୍ତି । ସେଥୁପାଇଁ ଓଡ଼ିଶା 
ଅଧ୍ବବାସୀମାନେ ପାରଳା ମହାରାଜା କୃଷ୍ଣଚନ୍ଦ୍ର ଗଜପତିଙ୍କୁ ନିଜର ଭକ୍ତି ଅର୍ଘ୍ୟ 
ନିବେଦନ କରୁଥାନ୍ତି । ସେହି ପାରଳା ମହାରାଜାଙ୍କୁ ରେଭେନ୍‌ସା କଲେଜର ଏକ 
ଉତ୍ସବରେ ଅତିଥ ଭାବରେ ନିମନ୍ତ୍ରଣ କରି ସମ୍ବର୍ବନା ଦେବାପାଇଁ ଯୋଗାଡ଼ ଚାଲିଥାଏ । 
ସେହି ଉତ୍ସବପାଇଁ ଏକ ଆବାହନୀ ସଙ୍ଗୀତ ରଚନା କରିବାପାଇଁ କଲେଜରେ 
ନୋଟିସ ଦିଆଗଲା । ସର୍ବୋକୃଷ୍ଟ ରଚନାପାଇଁ ପୁରସ୍କାର ବ୍ୟବସ୍ଥା ଥିଲା | 
ସେତେବେଳେ ରେଭେନ୍‌ସା କଲେଜରେ ଇଂରାଜୀରେ ଏମ୍‌.ଏ. ଓ ଆଇନପାଠ 
ପର୍ଯ୍ୟନ୍ତ ସବୁ ବିଭାଗ ଥଲା । ବହୁ ଛାତ୍ର ଏହି ପ୍ରତିଯୋଗିତାରେ ଭାଗ ନେଲେ । କିନ୍ତୁ 
ସମସ୍ତଙ୍କୁ ଚକିତ କରି ଦୁଇ ମାସ ତଳେ ଯୋଗ ଦେଇଥିବା ପ୍ରଥମ ବାର୍ଷିକ ଶ୍ରେଣୀର 

ମନମୋହନ ମିଶ୍ର ୪୮୯ 


ଛାତ୍ର ମନମୋହନଙ୍କ କବିତାଟି ସର୍ବୋକୃଷ୍ଟ ବୋଲି ବିବେଚିତ ହେଲା । ତାହା 
ରସକୁଲ୍ୟା ରାଗରେ ରଚିତ ହୋଇଥୂଲା । ତାହାର କେତୋଟି ପଡି - 
'  ତୃଟିଛି ଜଡ଼ତା ପରାଣ ଆଜି 
ଉଠିଛି ମିଳନ ମୁରଲୀ ବାଜି । 
ଜାଗିଛି ନିଦ୍ରିତ ଓଡ଼ିଆ ଜାତି 
ନିଶ୍ଚଳ ରକତ ଉଠିଛି ମାତି । 
ତୁମରି ଆଦର୍ଶ ଶିଖା ହେ 
ଓଡ଼ିଆ ମୁଲକ ଅନ୍ଧାରି ଆକାଶେ 
ପକାଇଛି ରଶ୍ମିରେଖା ହେ ।' 
ପୁଣି - “ କାଲି ଥଲା ଯାହା ସପନେ ଜଡ଼ି 
ଖାଲି ଥଲା ଯେଉଁ ଆସନ ପଡ଼ି । 
ପୂର୍ଣ୍ଣ ହୋଇଛି ତା ତୁମ୍ଭକୁ ପାଇ 
ଉତ୍କଳ ଉଠୁଛି ବନ୍ଦନା ଗାଇ । 
ଧନ୍ୟ ଧନ୍ୟ ଗଜପତି ହେ 
ପୂର୍ବ ପୁରୁଷର ବିଶାଳ ପ୍ରତିଷ୍ଠା 
ସଙ୍ଗେ ମିଶିବ ଏ କୀର୍ରି ହେ । 

ଏହି ସାଫଲ୍ୟ ମନମୋହନଙ୍କୁ ବିଶେଷଭାବେ ଉତ୍ସାହିତ ଓ ଅନୁପ୍ରାଣିତ କରିଥବା 
ଜଣାଯାଏ । 

କିଶୋର ମନମୋହନ ରେଭେନ୍‌ସା କଲେଜର ପଶ୍ଚିମ ଛାତ୍ରାବାସରେ 
ରହୁଥାନ୍ତି । ଛାତ୍ରାବାସର ସାହିତ୍ଯ ପତ୍ରିକା ‘ଉର୍ମି'ର ମୁଖ୍ଯ ସମ୍ପାଦକଭାବେ 
ମନମୋହନ ନିର୍ବାଚିତ ହେଲେ । ଏତେ କମ୍‌ ବୟସରେ ଠଉର୍ମି' ଭଳି ପତ୍ରିକାର 
ମୁଖ୍ୟ ସମ୍ପାଦକଭାବେ ନିର୍ବାଚିତ ହେବା କମ୍‌ ଗୌରବର ବିଷୟ ନ ଥୁଲା ! 

ମନମୋହନଙ୍କର ସେସମୟର “‘ନବଭାରତ', ସହକାର” ଭଳି ପ୍ରତିଷ୍ଠିତ 
ସାହିତ୍ୟ ପତ୍ରିକାରେ କେତେକ ପ୍ରବନ୍ଧ ପ୍ରକାଶ ପାଇଲା । ଏଗୁଡ଼ିକ କିନ୍ତୁ କିଛି ନୂତନ 
ଦିଗ୍ଦର୍ଶନ ଦେଲା ଭଳି ନ ଥୁଲା ! 

୧୯୩୬ ମସିହାରେ ମନମୋହନ ବି.ଏ. ଅନର୍ସର ପ୍ରଥମ ବର୍ଷର ଛାତ୍ର ଥଲେ । 
ସେହି ସମୟରେ ଇଂରାଜୀ ପାଠ୍ୟପୁସ୍ତକରେ ବିଲାତର ପ୍ରଧାନମନ୍ତ୍ରୀ ତଥା ପ୍ରଖ୍ୟାତ 
ସାହିତ୍ୟିକ ଉଇନଶଷ୍ଟନ ଚର୍ଚ୍ଚିଲବଙ୍କ ‘The 4 fermath of War’ ଶୀର୍ଷକ ପୁସ୍ତକର କିଛି 
ଅଂଶ ସ୍ଥାନିତ ହୋଇଥଲା | ତାହା ଲେନିନ୍‌ ' ଶିରୋନାମାରେ ପ୍ରକାଶ ପାଇଥୁଲା । 

୪୯୦ ଯଶୋଦେହେ ଆଯୟୁଷ୍ମାନ୍‌ 


ବୋଧହୁଏ ଲେନିନ୍‌ ସେହି ସମୟରେ ମୃତ୍ୟୁବରଣ କରିଥଲେ । ଚର୍ଚ୍ଚିଲ ସେଥୁରେ 
ଲେଖଥଲେ - “ ଲେନିନ୍‌ ମରିଯାଇଛନ୍ତି - ତାଙ୍କର ଜନ୍ମ ଏକ ଅଭିଶାପ, ତାଙ୍କର 
ମୃତ୍ୟୁ ଆହୁରି ଏକ ଅଭିଶାପ । 
ସେହି ଭାରତ ବିରୋଧୀ ବିଲାତ ଜାଠ ଦଳର ନେତା ନିଆଁଗିଳା ଚର୍ଚ୍ଚ 

ଦେଶର ଜନକ ମହାତ୍ମା ଗାନ୍ଧୀଙ୍କୁ ଅଧା ନଙ୍ଗଳା ଫକୀର” ବୋଲି ତାଳଚଲ୍ୟ କରି 
କହିଥୂଲେ । ସେଇ ଚର୍ଚ୍ଚିଲ ଯଦି ଲେନିନ୍ନଙ୍କୁ ନିନ୍ଦିତ କରିଛନ୍ତି, ତେବେ ଲେନିନ୍‌ ଯେ 
ଜଣେ ମହାନ୍‌ ନେତା - ଏହି ଧାରଣା ମନମୋହନଙ୍କର ହେଲା । ସେ ଲେନିନ୍ନଙ୍କ 
ବିଷୟରେ ଅଧୁକ ଜାଣିବାପାଇଁ ଆଗ୍ରହୀ ହେଲେ । ମନମୋହନ ରେଭେନ୍‌ସା 
କଲେଜର କନିକା ଲାଇବ୍ରେରୀରେ ଲେନିନ୍‌ଙ୍କ ବିଷୟରେ ବହୁ ବହି ଆଣି ପଢ଼ିଲେ । 


ଏନ୍‌ ସୋଇକ୍ଟୋପେଡ଼ିଆ ବିଟାନିକାରେ ଲେନିନ୍‌ଙ୍କ ଉପରେ ଲିଖୁତ 
ବିବରଣୀମାନ ମନମୋହନ ଅଧ୍ୟୟନ କଲେ । ମହାମାନ୍ୟ ଲେନିନ୍ବଙ୍କ ରଚିତ 
'ରାଷ୍ଟ୍ରବିପ୍ନବ, କାର୍ଲ ମାର୍କ୍ଧଙ୍କର ‘ହୋଲି ଫେମିଲି”, ଏଟେଲସ୍‌ଙ୍କର ବୈଜ୍ଞାନିକ 
ସମାଜବାଦ `, ' ପରିବାର', ରାଷ୍ଟ୍ର ଓ ବ୍ୟକ୍ତିଗତ ସମ୍ପତ୍ତି ଉପପତି” ଇତ୍ୟାଦି ଇଂରାଜୀ 
ଭାଷାରେ ଅନୂଦିତ ପୁସ୍ତକମାନ ପଢ଼ିବାକୁ ଲାଗିଲେ | ପଢ଼ୁ ପଢ଼ୁ ସେ ଭୋକ ଶୋଷ 


ଓ ଚାରିପାଖର ପରିସ୍ଥିତି ଇତ୍ୟାଦି ଭୁଲିଗଲେ । ତାଙ୍କର ମନେ ହେଲା ସେ ଗତାନୁଗତିକ 
ଜୀବନ ଛାଡ଼ି ଏକ ନୂଆ ଜୀବନ ଗଢ଼ିବାକୁ ଯାଉଛନ୍ତି ! 


ବ୍ରିଟିଶ ସାମ୍ରାଜ୍ୟବାଦ ଓ ଜମିଦାର-ସାହୁକାରମାନଙ୍କ ଶୋଷଣ ବିରୋଧୀ 
ମନୋଭାବ ତାଙ୍କୁ କମ୍ୟୁନିଷ୍ଟ ଦଳରେ ଯୋଗ ଦେବାପାଇଁ ବାଟ କଢ଼ାଇଲା । 
ଓଡ଼ିଶା କମ୍ୟୁନିଷ୍ଟ ଦଳର ପ୍ରାଣପ୍ରତିଷ୍ଠାତା ଭଗବତୀଚରଣ ପାଣିଗ୍ରାହୀ ତାଙ୍କୁ 
ମାର୍୍ଧବାଦରେ ଦୀକ୍ଷିତ କରାଇଲେ । ସେତେବେଳେ ଭାରତରେ କମ୍ୟୁନିଷ୍ଟ ଦଳ 
ବେଆଇନ ଘୋଷିତ ହୋଇଥାଏ । ଭଗବତୀ ଓ ତାଙ୍କର ସାଥୀମାନେ ଗୋପନରେ 
ରହି ସାମ୍ୟବାଦୀ ଆନ୍ଦୋଳନ ପରିଚାଳନା କରୁଥିଲେ । ଛାତ୍ର ମନମୋହନ 
ସମାଜବାଦ ତତ୍ଵ ଜାଣିବାପାଇଁ ଭଗବତୀବାବୁଙ୍କୁ ଦେଖା କଲେ । ଭଗବତୀବାବୁ 
ତାଙ୍କୁ କହିଲେ - 

` ' ମାର୍ବ୍ଧବାଦୀ ଚେତନା ଆକାଶରୁ ଖସେ ନାହିଁ । ତାହା ଆମର ଏହି ମାନବ 
ସମାଜରୁ ହି ଆୟତ୍ତ କରାଯାଏ । ମଣିଷ ସମାଜ ଆଦିମ ଅବସ୍ଥାରୁ ଆଧୁନିକ ଯୁଗରେ 
ପହଞ୍ଚବା ପର୍ଯ୍ୟନ୍ତ ବିଭିନ୍ନ ସ୍ତର ଦେଇ ଗତି କରିଆସିଛି । ଯେପରି ଦାସ ପ୍ରଥାରୁ 
ସାମନ୍ତବାଦ ଓ ସାମନ୍ତବାଦରୁ ପୁଞ୍ଜିବାଦୀ ସମାଜରେ ଆମେ ପହଞ୍ଚଛୁ, ସେହିପରି 
ଭାବରେ ପୁଞ୍ଜିବୀଦୀ ଶାସନକଳ ଚୂରମାର ହେବ ଓ ସର୍ବହରା ଶାସନ ଆସିବ । ପୁଣି 


Digitized by srujanika@gmail.com 


ମନମୋହନ ମିଶ୍ର ୪୯୧ 


ଉଦାହରଣ ଦେଇ କହିଲେ - “ସୂର୍ଯ୍ୟଙ୍କୁ ବନ୍ଧକ ଦେଖାଇ ଯେପରି ସକାଳେ ପୂର୍ବ 
ଦିଗରେ ତା'ର ଉଦୟକୁ ଅଟକାଇ ହୁଏ ନାହିଁ, ସେହିପରି ସାମାଜିକ ବିପ୍ଳବର ଧାରାକୁ 
ଲାଠି, ଗୁଳି, ଜେଲ, ଜୋରିମାନାଦ୍ଵାରା କେହି ବନ୍ଦ କରିପାରିବେ ନାହିଁ ।” ? 
ଭଗବତୀଚରଣଙ୍କର ଏହି ବୈଜ୍ଞାନିକ ବିଶ୍ଳେଷଣ ମନମୋହନଙ୍କ ମନକୁ ଛୁଇଁଥୁଲା 
ଓ କମ୍ୟୁନିଷ୍ଟ ଦଳରେ ଯୋଗଦେବାପାଇ ଅନୁପ୍ରାଣିତ କରିଥଲା ! 
ପିତା ନୀଳକଣ୍ଠ କର୍ମଯୋଗୀ ଥଲେ । ଓୀଚିତ୍ୟବୋଧରେ ସେ ବିଶ୍ଵାସୀ ଥଲେ । 
ସେ ମନମୋହନଙ୍କୁ ଉପଦେଶ ଦେବା ଛଳରେ କହିଥୁଲେ - “ 'ରାଜନୀତି ଧନଶାଳୀ 
ଓ ବିତତଶାଳୀଙ୍କପାଇଁ ଉପଯୁକ୍ତ କ୍ଷେତ୍ର । ଗରିବ ଲୋକଙ୍କପାଇଁ ଏହା ନୁହେଁ । 
ରାଜନୀତିର ପଥ କଣ୍ଟକିତ ଓ ଦୁର୍ଗମ ।” 
ମନମୋହନ ଉତ୍ତର ଦେଇ କହୁଥଲେ ଯେ ମୁଷ୍ଟିମେୟ ବିତ୍ତଶାଳୀ ସୁବିଧାଭୋଗୀ 
ବ୍ୟକ୍ତି ରାଜନୀତି କରିବା ଯୋଗୁଁ ବୈଷମ୍ୟ, ବିଶ୍ୂଖଖଳା ଓ ଅନ୍ୟାୟ ବଢ଼ି ଚାଲିଛି । 
ସେଥ୍ପାଇଁ ଅନ୍ୟାୟ ଅନଟନର ଶିକାର ହୋଇଥିବା ଦଳିତ ଓ ନିଷ୍ଠେଷିତମାନେ 
ଏକଜୁଟ ହୋଇ ପ୍ରଥମେ ସଂଗ୍ରାମ କରିବା ଆବଶ୍ୟକ । ଏ ଦିଗରେ ଆଗୁସାର ହେବାକୁ 
ପଡ଼ିବ । ସେ ଆଗୁସାର ହେଲେ କ୍ଷତି କଅଣ ? ତାଙ୍କର ଏହି ଚିନ୍ତାଧାରା ପରବତ୍ତୀ 
କାଳରେ ହୁଅ ଆଗୁସାର କବିତାରେ ସ୍ପଷ୍ଟ ଭାବେ ପ୍ରତିଫଳିତ ହୋଇଛି, ଯଥା - 
 ‘ହଅ ଆଗୁସାର, ହୁଅ ଆଗୁସାର 
ହୁଅ ଆଗୁସାର, ହୁଅ ଆଗୁସାର 
ବାଜେ ତୁର୍ଯ୍ୟ, ଜାଗେ ସୂର୍ଯ୍ୟ ନବୀନ ଉଷାର । 
ଆରେ ଦୁର୍ମଦ ଜାତି 
ଦେଶ ଦେଶାନ୍ତରେ ମୁକତି ମନ୍ତ୍ରରେ 
ଧରଣୀ ପଡୁଛି ଫାଟି, 
ଭାତ ଲୋଡ଼ି ପାଇଲୁ ଯେବେ ଗୁଳି ଲାଠି 
ଜମି ଲୋଡ଼ି ପାଇଲୁ ତୁ ମଶାଣିର ମାଟି 
ଧମନୀର ତୋର ରକ୍ତର ତାତି 
ଏବେବି କରିନି ପୁକାର । 
ହୁଅ ଆଗୁସାର ହୁଅ ଆଗୁସାର 
ବାଜେ ତୁର୍ଯ୍ୟ, ଜାଗେ ସୂର୍ଯ୍ୟ ନବୀର ଉଷାର 
ହୁଅ ଆଗୁସାର ହୁଅ ଆଗୁସାର । 

୪୯୨ ଯଶୋଦେହେ ଆଯୟୁଷ୍ମାନ୍‌ 


ମନମୋହନ ରେଭେନ୍‌ସା କଲେଜରୁ ଇଂରାଜୀ ଅନର୍ସରେ ପାଟଣା 
ବିଶ୍ଵବିଦ୍ୟାଳୟରୁ ପ୍ରଥମ ହୋଇ ଉତ୍ତୀର୍ଣ୍ଣ ହେଲେ । ଏହା ୧୯୩୮ ମସିହାର ଘଟଣା । 
ପରୀକ୍ଷା ଫଳ ବାହାରିବାର ପରଦିନ ଏକ ଶୀତ ସକାଳରେ କେତେ ଜଣ ସ୍ଵାଧୀନତା 
ସଂଗ୍ରାମୀ ପୁରୀ ମୋଚି ସାହିରେ ଏକ ସାଧାରଣ ସଭାର ଆୟୋଜନ କଲେ । 
ଏଥୁରେ ପାଟଣା ବିଶ୍ବବିଦ୍ୟାଳୟରୁ ଉତ୍ତୀର୍ଣ୍ଠ ହୋଇଥ୍‌ବା ମନମୋହନଙ୍କୁ ସମ୍ବର୍ବନା 
ଦିଆଯିବାର ବ୍ୟବସ୍ଥା ହୋଇଥଲା । ସ୍ଵାଧୀନତା ସଂଗ୍ରାମ କାଳରେ ବାକ୍‌ ସ୍ଵାଧୀନତାର 
କଣ୍ଠରୋଧ କରାଯାଉଥାଏ । ତେଣୁ କୌଣସି ସଭା ବା ଜନସମାଗମରେ ସ୍ଵାଧୀନତା 
ସଂଗ୍ରାମ ବିଷୟରେ ଆଲୋଚନା ନିଷିଦ୍ଧ ହୋଇଥାଏ । ବେଳେ ବେଳେ ଅବଶ୍ୟ ଏହି 
ସଂକ୍ରାନ୍ତୀୟ ଆଲୋଚନା ଲୁକ୍କାୟିତ ଭାବରେ ହେଉଥଲା | ମାତ୍ର ଯୁବକ ମନମୋହନ 
ତାହାକୁ ଭୁକ୍ଷେପ କରି ନ ଥିଲେ । ମୋଚିସାହି ଛକରେ ସେହି ସଭାରେ ସମ୍ବର୍ବନାର 
ଉତ୍ତର ଦେଇ ସ୍ଵାଧୀନତା ସଂଗ୍ରାମ ଉପରେ ଏକ ଜ୍ଵାଳାମୟୀ ଭାଷଣ ଦେଲେ । 
ପରଦିନ ପୋଲିସ ତାଙ୍କ ଘରେ ଗିରଫ ପରୱାନା ଧରି ପହଞ୍ଚଲା । ପୋଲିସ 
କର୍ମଚାରୀଙ୍କ ଗିରଫ କରିବାଟା ମଧ୍ଯ ଅପ୍ରତ୍ୟାଶିତ ନ ଥୁଲା । ସେହି ହେଲା ପ୍ରଥମ 
ଜେଲଦଣ୍ଡ । 


ପୁରୀ ଶ୍ରମିକ ଧର୍ମଘଟ 

ପୁରୀ ମାହାର ୟୁନିୟନର ନେତା ସେତେବେଳେ ଥୁଲେ ନରସିଂହ ତ୍ରିପାଠୀ । 
ଏହି ୟୁନିୟନ ଓଡ଼ିଶାର ପ୍ରଥମ ଶ୍ରମିକ ୟୁନିୟନ ଥୁଲା । ଏହି ୟୁନିୟନ ଧର୍ମଘଟ 
ଡାକରା ଦେଲା । ମନମୋହନବାବୁ ଏଥୁରେ ସକ୍ରିୟଭାବେ ଅଂଶ ଗ୍ରହଣ କରି 
ଗିରଫ ହେଲେ । ତାଙ୍କର ସହଯୋଗୀ ଥୁଲେ ଗୋପୀ ବ୍ରହ୍ମଚାରୀ ଓ ଗୌରହରି । 


ଛାତ୍ର ଧର୍ମଘଟ 


ଓଡ଼ିଶାର କଲେଜମାନଙ୍କ ନିର୍ବାଚନରେ ଗଣତାନ୍ତିକ ଅଧ୍ୟକାରପାଇଁ ଯେ ଜୋର୍‌ 
ଛାତ୍ର ଆନ୍ଦୋଳନ ହୋଇଥଲା, ଏକଥା ଏବେ କେହି ବିଶ୍ଵାସ କରିବେ ନାହିଁ । ମାତ୍ର 
ଏହା ସତ୍ୟ । ପୂର୍ବରୁ କଲେଜରେ ଛାତ୍ର ୟୁନିୟନଗୁଡ଼ିକ ପିଲାମାନଙ୍କର ମତ ଦାନଦ୍ଵାରା 
ଗଠିତ ହେଉ ନ ଥୁଲା । ସେତେବେଳେ କଲେଜର ଅଧକ୍ଷ ଥଲେ ଛାତ୍ର ୟୁନିୟନର 
ସଭାପତି । ଛାତ୍ରମାନେ କଲେଜ ୟୁନିୟନ କାର୍ଯ୍ୟ ତୁଲାଇପାରିବେ ନାହିଁ ବୋଲି 
ରେଭନ୍୍‌ସା କଲେଜର ଅଧ୍ଯକ୍ଷ ପରିଜା ସାହେବଙ୍କର ଦୃଢ଼ ମତ ଥୁଲା । ତେଣୁ 
ଛାତ୍ରମାନେ ସଭାପତିଭାବେ ତାଙ୍କ ମଧ୍ୟରୁ ଜଣେ ଛାତ୍ରକୁ ନିର୍ବାଚିତ କରିବା ଦାବି 
ଅଧଯକ୍ଷଙ୍କଦ୍ଧାରା ଅଗ୍ରାଦ୍ୟ ହୋଇଥୁଲା । 

ମନମୋହନ ମିଶ୍ର ୪୯୩ 


୧୯୩୮ ମସିହାର କଥା | ଛାତ୍ର ସମସ୍ୟା ପ୍ରତି କଲେଜର ଅଧ୍ଯକ୍ଷ ବା 
ଅଧ୍ଯୟାପକମାନଙ୍କର କୌଣସି ସହାନୁଭୂତି ପ୍ରକାଶ ପାଉ ନ ଥୁଲା । ଛାତ୍ରମାନେ 
ଅଧ୍ୟାପକ ତଥା ଅଧକ୍ଷଙ୍କୁ ଭୟ କରୁଥିଲେ । ସେମାନେ ଅସନ୍ତୁଷ୍ଟ ହେଲେ ସରକାରୀ 
ଚାକିରି ପାଇବାରେ ଅସୁବିଧା ସୃଷ୍ଟି କରିପାରନ୍ତି ବୋଲି ଛାତ୍ରମାନେ ଆଶଙ୍କା 
କରୁଥଲେ | 

ଅଧ୍ଷକ୍ଷ ପରିଜା ସାହେବ ମଧ୍ଯ ଭ୍ରାନ୍ତ ଧାରଣାର ବଶବର୍ୀ ଥଲେ । ଅଧକ୍ଷ ଛାତ୍ର 
ୟୁନିୟନର ସଭାପତି ଭାବେ ସମସ୍ତ ଦାୟିତ୍ସ ତୁଲାଇବା ସବୁ ଛାତ୍ରଙ୍କର ଇଚ୍ଛା ବୋଲି 
ସେ ମନେ କରୁଥୁଲେ । ଅତି ମୁଷ୍ଟିମେୟ ଛାତ୍ର ନିର୍ବାଚନ ପଦ୍ଧତିରେ ଜଣେ ଛାତ୍ରକୁ 
ସଭାପତି ଭାବରେ ବାଛିବାକୁ ଆନ୍ଦୋଳନ କରୁଛନ୍ତି ବୋଲି ତାଙ୍କର ଧାରଣା ଥୁଲା । 
କେତେଜଣ ଛାତ୍ର ପାଟିତୃଣ୍ଡ କରି ସେମାନଙ୍କର ମତକୁ ଜୋର୍‌ ଜବରଦସ୍ତ ଅନ୍ୟମାନଙ୍କ 
ଉପରେ ଲଦି ଦେବାକୁ ଚାହୁଁଛନ୍ତି ବୋଲି ସେ ବିଚାରୁଥଲେ । ତେଣୁ ନିର୍ବାଚନଦ୍ଵାରା 
ଛାତ୍ର ୟୁନିୟନ ଗଠନକୁ ସେ ଘୋର ବିରୋଧ କରୁଥୁଲେ । 

ଫଳରେ କଲେଜରେ ଛାତ୍ର ଧର୍ମଘଟ ହେଲା । ମନମୋହନ ମିଶ୍ର, ନୀଳମଣି 
ରାଉତରାୟ ପ୍ରଭୁତି ଏହାର ନେତୃତ୍ନ ନେଉଥଲେ | କଲେଜ ଅଚଳ ହେଲା । ଶ୍ରେଣୀ 
ଦୁଆରେ ପିକେଟିଂ ଆରମ୍ଭ ହେଲା । ମାତ୍ର ଦୁଇ ତିନି ଜଣ ଛାତ୍ର ପିକେଟିଂ କରୁଥିବା 
ଛାତ୍ରମାନଙ୍କୁ ଡେଇଁ ଶ୍ରେଣୀରେ ଯୋଗ ଦେଲେ । କିଛି ଦିନ ଛାତ୍ର ଧର୍ମଘଟ ଚାଲିବା 
ପରେ ଗୋଟିଏ ମଧ୍ଯମ ପନ୍ଧା ବାହାରିଲା । ଛାତ୍ରମାନେ ପ୍ରକୃତରେ କଲେଜ ୟୁନିୟନର 
ସଭାପତିଭାବେ ଅଧ୍ଯକ୍ଷଙ୍କୁ ଚାହାନ୍ତି ବା ଜଣେ ଛାତ୍ରଙ୍କୁ ନିର୍ବାଚିତ କରିବାକୁ ଚାହାନ୍ତି 
ତାହା ଭୋଟଦ୍ଵାରା ସାବ୍ଯସ୍ତ କରିବାର ସ୍ଥିର ହେଲା । ସମାଧାନପାଇଁ ଏହି 
ଆଲୋଚନାରେ ପ୍ରମୁଖ ଭାଗ ନେଇଥିଲେ ମନମୋହନ ମିଶ୍ର, ନୀଳମଣି ରାଉତରାୟ, 
ବିଜୟ ଚନ୍ଦ୍ର ଦାସ ଓ ସଚ୍ଚି ରାଉତରାୟ । 

ଶେଷରେ କଲେଜର ଫିଜିକ୍ସ ଥଏଟରରେ ବଳ କଷାକଷି ହେବାର ସ୍ଥିର ହେଲା । 
ଇଂରାଜୀ ଅଧ୍ୟାପକ ନିରଞ୍ଜନ ନିୟୋଗୀ ହେଲେ ପରିଚାଳକ । ସେ ଜଣେ ସମ୍ମାନାସ୍ପଦ 
ଅଧ୍ୟାପକ ଥଲେ । ତାଙ୍କର ନିରପେକ୍ଷତା ବିଷୟରେ କାହାର କିଛି କହିବାର ନ 
ଥୁଲା । ବିପୁଳ ଉତ୍ତେଜନା ମଧ୍ଯରେ ଛାତ୍ରମାନେ ଏକ ସ୍ଥାନରେ ରୁଣ୍ଡ ହେଲେ । ପ୍ରଶ୍ନ 
ରଖାଗଲା - କଲେଜ ୟୁନିୟନରେ ସଭାପତି ପୂର୍ବପରି ଅଧ୍ଯକ୍ଷ ନ ହୋଇ ଜଣେ 
ନିର୍ବାଚିତ ଛାତ୍ର ହେବେ । ପ୍ରସ୍ତାବ ସପକ୍ଷରେ ବହୁ ଛାତ୍ର ହାତ ଉଠାଇଲେ । ତାହା 
ଗଣାଗଲା । ତା'ପରେ ବିପକ୍ଷବାଦୀମାନେ ହାତ ଉଠାଇଲେ । ତାକୁ ମଧ୍ଯ ଗଣାଗଲା । 
ମାତ୍ର ଚାରୋଟି ଅଧକ ଭୋଟରେ ଛାତ୍ରନେତାମାନେ ଜୟଲାଭ କଲେ । ଏଣିକି 

୪୯୪ ଯଶୋଦେହେ ଆଯୁଷ୍ମାନ୍‌ 


ରେଭେନ୍‌ସା କଲେଜ ୟୂୁନିୟନରେ ସଭାପତି କଲେଜର ଅଧ୍ଯକ୍ଷ ନ ହୋଇ ଜଣେ 
ନିର୍ବାଚିତ ଛାତ୍ର ହେବାର ଚୂଡ଼ାନ୍ତ ହୋଇଗଲା । ଏହା ଛାତ୍ରନେତାମାନଙ୍କର ଅପୂର୍ବ 
ସାଙ୍ଗଠନିକ ଶକ୍ତିର ପ୍ରମାଣ ଦେଲା ! ୟୁନିୟନ ନିର୍ବାଚନରେ ପ୍ରଥମଥରପାଇଁ 
ଛାତ୍ରନେତା ମନମୋହନ ସଭାପତି ଭାବେ ନିର୍ବାଚିତ ହେଲେ ! ଉପସଭାପତିଭାବେ 
ନିର୍ବାଚିତ ହେଲେ ନୀଳମଣି ରାଉତରାୟ | 


ମେଡ଼ିକାଲ ଛାତ୍ର ଧର୍ମଘଟ 


୧୯୩୯ ମସିହାରେ କଟକ ମେଡ଼ିକାଲ ସ୍ତ୍ୁଲରେ ଛାତ୍ର ଧର୍ମଘଟ ହେଲା । 
ସ୍କୁଲର ଅଧ୍ଯକ୍ଷ ଥୁଲେ ମେଜର ଓ”ନେଲ ସାହେବ । କଟକ ବଡ଼ ଡାକ୍ତରଖାନା ଏହି 
ସ୍କୁଲ ସହିତ ମିଶିକରି ଥାଏ । ସେଠାରେ ଜଣେ ସେବିକା ଥଲେ ଆଙ୍୍ଲୋ ଇଣ୍ଡିଆନ୍‌ । 
ସେ ଓଡ଼ିଆମାନଙ୍କ ପ୍ରତି ତାଛୁଲ୍ୟପୂର୍ଣ୍ଣ ବ୍ୟବହାର କରୁଥିଲେ ! ବହୁ ଅଭିଯୋଗ 
ତାଙ୍କ ବିରୋଧରେ ହେଲା । ମାତ୍ର କେହି କର୍ଣ୍ଣପାତ ନ କରିବାରୁ କେତେକ ଡାକ୍ତରୀ 
ଛାତ୍ର ଉକ୍ତ ସେବିକାଙ୍କୁ ମାଡ଼ ଦେଇ: ତଳେ ପକାଇଦେଲେ । କର୍ରୃପକ୍ଷ ଚାରି ଜଣ 
ଛାତ୍ରଙ୍କ ବିରୋଧରେ ଶୃଙ୍ଖଳାଗତ କାର୍ଯ୍ୟାନୁଷ୍ଠାନ କଲେ | ଅଭିଯୁକ୍ତ ଛାତ୍ରଙ୍କୁ ପୋଲିସ 
ଗିରଫ କରିବାକୁ ଆସନ୍ତେ ଛାତ୍ରମାନେ ବାଧା ଦେଲେ । ଶେଷରେ ମେଡ଼ିକାଲ 
ଛାତ୍ରମାନେ ଶ୍ରେଣୀ ବର୍ଜନ କଲେ । ଡାକ୍ତରଖାନାରେ ରୋଗୀ ଦେଖୁବା ମଧ୍ଯ ବନ୍ଦ 
କଲେ । ମେଡ଼ିକାଲ ଛାତ୍ର ନୃସିଂହଚରଣ ସାମନ୍ତସିଂହାର, ମୋତିଲାଲ ତ୍ରିପାଠୀ, 
ରବି ଘୋଷ ଓ ମନମୋହନ ମିଶ୍ର ପ୍ରଭୃତି ଏହି ଛାତ୍ର ଧର୍ମଘଟର ନେତୃତ୍ଵ ନେଲେ । 
ମେଡ଼ିକାଲ ସ୍ତ୍ଲ୍‌ ଓ ଡାକ୍ତରଖାନାରେ ଏକପ୍ରକାର ଅଚଳ ଅବସ୍ଥା ସୃଷ୍ଟି ହେଲା । 
ଶେଷରେ ଛାତ୍ରମାନଙ୍କର ଅନୁଷ୍ଠାନ ଛାତ୍ରସଂଘ ଏହି ସମସ୍ୟାଟିକୁ ହାତକୁ ନେଲା ଓ 
ରାଜ୍ୟବ୍ୟାପୀ ଧର୍ମଘଟପାଇଁ ଡାକରା ଦେଲା । ରେଭେନ୍‌ସା କଲେଜଠାରୁ ଆରମ୍ଭ 
କରି ସଚିବାଳୟ ପ୍ରଭୁତି ସରକାରୀ ଅଫିସ୍‌ ଆଗରେ ଛାତ୍ରମାନେ ସତ୍ୟାଗ୍ରହ କଲେ | 
ଛାତ୍ରମାନଙ୍କ ଉପରେ ଦମନମୂଳକ କାର୍ଯ୍ୟ କରାଗଲା । କେତେ ଛାତ୍ରଙ୍କ ବିରୋଧରେ 
ମକଦ୍ଦମା ହେଲା । ବହୁ ଛାତ୍ରଙ୍କ ନାମ ସ୍ତ୍ରଲ କଲେଜରୁ କାଟି ଦିଆଗଲା । ବହୁ 
ଛାତ୍ରନେତାଙ୍କୁ ଗିରଫ କରାଗଲା । ଶେଷରେ ପ୍ରଦେଶ କଂଗ୍ରେସ ସଭାପତି ପଶ୍ଡିତ 
'ଳକଣ୍ଠ ଦାସ ଓ ସାଧାରଣ ସମ୍ପାଦକ ପଣ୍ଡିତ ଗୋଦାବରୀଶ ମିଶ୍ର ପ୍ରଭୃତିଙ୍କ 
ମଧ୍ଯସ୍ରତାରେ କଥାବାର୍ରା ଚାଲିଲା ଓ ଛାତ୍ର ସମସ୍ୟାର ସମାଧାନ ହେଲା । ମେଡ଼ିକାଲ 
ଛାତ୍ରମାନଙ୍କ ଉପରେ ହୋଇଥବା ଶୃଙ୍ଖଳାଗତ ଶାସ୍ତିବିଧାନ ଉଠାଇ ଦିଆଗଲା | 
ଜେଲରେ ଥବା ଛାତ୍ରମାନଙ୍କୁ ଖଲାସ କରାଗଲା । ମନମୋହନ ମଧ୍ଯ ଜେଲରୁ 
ଖଲାସ ହେଲେ । 

ମନମୋହନ ମିଶ୍ର ୪୯୫ 


ରେଭେନ୍ସା କଲେଜରେ ପରୀକ୍ଷା ବର୍ଜନ 


୧୯୪୦ ମସିହା ଜାନୁୟାରୀ ମାସ ୨୬ ତାରିଖରେ କଂଗ୍ରେସ ସ୍ଵାଧୀନତା 
ଦିବସଭାବେ ପାଳନ କରିବାକୁ ଘୋଷଣା କଲା । ଛାତ୍ରସଂଘର ଅନ୍ୟ ନେତାମାନଙ୍କ 
ସହିତ ଆଲୋଚନା କରି ମନମୋହନବାବୁ, ନୀଳମଣିବାବୁ ପ୍ରଭୃତି ରେଭେନ୍‌ସା 
କଲେଜ ଟେନିସ ପଡ଼ିଆରେ ସ୍ଵାଧୀନତା ଦିବସ ପାଳନ କରିବାକୁ ସ୍ଥିର କଲେ । 
କଲେଜ ହତା ମଧ୍ୟରେ ସଭା କରିବାର ସ୍ଥିର ହୋଇଥବାରୁ ପ୍ରିନ୍‌ସିପାଲଙ୍କ 
ଅନୁମତିପାଇଁ ଛାତ୍ରସଂଘ ନେତା ନୀଳମଣି ଦରଖାସ୍ତ ଦେଲେ । ମୌଖ୍କ ଭାବରେ 
ଅନୁମତି ନେବା ଆବଶ୍ୟକ ନାହିଁ କହିଥିଲେ ମଧ୍ଯ ତାଙ୍କ ବିନାନୁମତିରେ ଟେନିସ 
ପଡ଼ିଆରେ ସ୍ଵାଧୀନତା ଦିବସ ପାଳନ କରିଥବାରୁ ପ୍ରିନ୍‌ସିପାଲ ପୋଲିସ ପାଖରେ 
ଏତଲା ଦେଲେ । ନୀଳମଣିବାବୁ ଓ ବିବୁଧେନ୍ଦ୍ରବାବୁଙ୍କ ଉପରେ ଶୃଙ୍ଖଳାଗତ 
କାର୍ଯ୍ୟାନୁଷ୍ଠାନ ହେଲା । ଉଭୟଙ୍କୁ କ୍ଷମାପ୍ରାର୍ଥନା କରିବାକୁ ଓ ୨୫ଟଙ୍କା ଲେଖାଏଁ 
ଜୋରିମାନା ଦେବାକୁ କୁହାଗଲା । କଲେଜ ଅଧ୍ୟକ୍ଷଙ୍କ ଏହି ଆଦେଶର ପ୍ରତିବାଦ 
କରି କଲେଜରେ ଧର୍ମଘଟ ହେଲା | ପରୀକ୍ଷା ବର୍ଜନପାଇଁ ଡାକରା ମଧ୍ଯ ଦିଆଗଲା । 
ଏହି ଆନ୍ଦୋଳନକୁ ଦବାଇଦେବାପାଇଁ ସରକାର ଦୃଢ଼ ପଦକ୍ଷେପ ନେଲେ । ସବୁ 
ଆଡ଼ୁ ପୁଲିସ ଅଣାଗଲା ଓ ରେଭେନ୍‌ସା କଲେଜକୁ ସୈନ୍ୟ ଛାଉଣୀରେ ପରିଣତ 
କରିଦିଆଗଲା ! ରେଭେନ୍‌ସା କଲେଜ ଥିଲା ପରୀକ୍ଷା କେନ୍ଦ୍ର । ପରୀକ୍ଷା ବର୍ଜନପାଇଁ 
ଛାତ୍ରମାନେ ସତ୍ୟାଗ୍ରହ କଲେ । ସେମାନଙ୍କ ଉପରେ ଲାଠିଚାଳନା କରାଗଲା । 
ମନମୋହନଙ୍କ ସମେତ ବହୁ ଛାତ୍ରଙ୍କୁ ରକ୍ତାକ୍ତ ଅବସ୍ଥାରେ ଡାକ୍ତରଖାନାକୁ 
ନିଆଯାଇଥଲା । ମନମୋହନଙ୍କ ସମେତ ବହୁ ଛାତ୍ର ଗିରଫ ହେଲେ । ନୀଳମଣି 
କଲେଜରୁ ବହିଷ୍କୃତ ହେଲେ । 


ଆସିକା ବ୍ୟାଙ୍କ ମର୍ଡର କେସ୍‌ 

୧୯୪୧ ମସିହା ଘଟଣା । ଗଞ୍ଜାମ ଜିଲ୍ଲାର ଆସିକା ସହରରେ କେତେକ 
ସନ୍ତ୍ରାସବାଦୀ ଯୁବକ ଦିନବେଳା ସଶସ୍ତ ଆକ୍ରମଣ କରି ବ୍ୟାଙ୍କ ଏଜେଣ୍ଟଙ୍କୁ ହତ୍ୟା 
କଲେ ଓ ସେଥ୍‌ରେ ଥବା ଟଙ୍କା ଓ ସୁନା ଲୁଟ କରିନେଲେ । ଅନୁସନ୍ଧାନ ବେଳେ 
ବିଜୟଚନ୍ଦ୍ର ଦାସ ଓ ମନମୋହନ ମିଶ୍ରଙ୍କୁ ଗିରଫ କରାଗଲା । ତା'ର କାରଣ ସେହି 
ଯୁବକମାନେ ପୂର୍ବରୁ ରାଜନୀତି କ୍ଷେତ୍ରରେ କାମ କରୁଥିଲେ । ବିଜୟଚନ୍ଦ୍ରଙ୍କର 
ମନମୋହନଙ୍କ ସହିତ ପରିଚୟ ଥୁଲା । ମାତ୍ର ସେମାନେ ସମ୍ପୂର୍ଣ୍ଣ ଅଜ୍ଞ ଥଲେ । ଏ 
ଘଟଣା ଦିନ ମଧ୍ଯ ବିଜୟଚନ୍ଦ୍ର ବ୍ରହ୍ମପୁରରେ କାର୍ଯ୍ୟରତ ଥଲେ ! 


Digitized by srujanika@gmail.com 


୪୯୬ ଯଶୋଦେହେ ଆଯୁଷ୍ଣାନ୍‌ 


ବିଜୟଚନ୍ଦ୍ର ଆପଣାକୁ ନିର୍ଦ୍ଦୋଷ ବୋଲି ପ୍ରମାଣ କରି ମୁକ୍ତ ହେଲେ । କିନ୍ତୁ 
ମନମୋହନଙ୍କ ବିରୋଧରେ ବହୁତ ଦିନ ପର୍ଯ୍ୟନ୍ତ ମକଦ୍ଦମା ଚାଲିଲା ! ବିଧାନସଭାରେ 
ମଧ୍ଯ ଏଥୁ ସହିତ ସଂପୃକ୍ତି ଅଭିଯୋଗ କରାଯାଇଥୁଲା ଓ ତାହା ଘୋର ଚାଞ୍ଚଲ୍ୟ ସୃଷ୍ଟି 
କରିଥଲା । କିନଧ ମନମୋହନଙ୍କ ବିରୋଧରେ କୌଣସି ପ୍ରମାଣ ମିଳି ନ ଥୁଲା । ସେ 
ସସମ୍ମାନେ ଖଲାସ ହେଲେ । 


ପୁରୀରେ ଜାଲିଆନ୍‌ୱାଲାବାଗ ଦିବସ ପାଳନ 
୧୯୪୦ ମସିହା ଅପ୍ରେଲ ମାସ ୧୩ ତାରିଖରେ ଓଡ଼ିଶାରେ ଜାଲିଆନ୍‌ୱାଲା 
ଦିବସ ପାଳିତ ହେଲା । ଏହି ଦିନ ମନମୋହନ ପୁରୀଠାରେ ବକ୍ତା ଦେଲେ ଓ 
ଭାରତୀୟ ପେନାଲ କୋର୍ଡର ୧ ୨ ୦( କ ) ରାଜଦ୍ରୋହ ଅପରାଧରେ ଗିରଫ ହେଲେ । 
ତଳ କୋର୍ଟରେ ବିଚାର ହୋଇ ଦେଢ଼ବର୍ଷ ସଶ୍ରମ କାରାଦଣ୍ଡ ହେଲା | ହାଇକୋର୍ଟରେ 
ଏହି ରାୟ ବିରୋଧରେ ଅପିଲ ହେଲା । ଜାମିନରେ ମନମୋହନ ମୁକ୍ତ ହେଲେ । 
ଅପିଲ କିନ୍ତୁ ଖାରଜ ହେଲା । ବ୍ରହ୍ମପୁର ଜେଲରେ ସୀମିତ ବ୍ୟକ୍ତିଗତ ସତ୍ୟାଗ୍ରହୀଙ୍କ 
ମେଳରେ ଦେଢ଼ବର୍ଷ ସେ ଜେଲ ଜୀବନ କଟାଇଲେ । ୧୯୪୨ ମସିହା ମା୍ଟଟ ମାସ 
୮ ତାରିଖରେ ବ୍ରହ୍ମପୁର ଜେଲରୁ ଖଲାସ ହେଲେ । 
କୁଲି ମଜଦୁରମାନଙ୍କପାଇଁ ମନମୋହନଙ୍କ ପ୍ରାଣ କାନ୍ଦୁଥିଲା ! ଆସାମର ଚାଂ 
ବଗିଚାରେ ଖଟୁଥୁବା ଦୁର୍ଦଶାଗ୍ରସ୍ତ ଓଡ଼ିଆ ଦାଦନ କୁଲିମାନଙ୍କ ସମ୍ପର୍କରେ ଅନୁସନ୍ଧାନ 
କରିବାପାଇଁ ମନମୋହନ ଆସାମ ଯାଇଥୁଲେ ୧୯୪୨ ର | ସେଠାରେ 
ସେ ରଚନା କଲେ ଏକ କବିତା । ତା'ର ଶିରୋନାମା ଥଲା, “ଚା” ବଗିଚାର 
କୁଲି । ତା” ପ୍ରଥମେ ‘ଆବାଜ କବିତା ପୁସ୍ତକରେ ପ୍ରକାଶ ପା । ପରେ 
ସ୍ଵୟଂ କବି ତା'ର ନାମ ରଖୁଲେ ‘କେତେ ଦୂର ତୋର ଓଡ଼ିଶା ମାଟିରେ ।” 
ତା'ର କେତୋଟି ପଡ୍କ୍ତି - 
କେତେ ଦୂର ତୋର ଓଡ଼ିଶା ମାଟିରେ 
କାହିଁ ମହାନଦୀ ପାଣି 
ଗୋରା ସରକାର ଦାଉରୁ ଏ ଦେଶେ 
ଆସିଲୁ ଭୋକୀ ପରାଣୀ ! 
ନ ଥୁଲୀ କି ତୋର ପାଣିରେ ମାଛରେ 
ନ ଥୁଲା ବିଲେ ଧାନ 
ନ ଥୁଲା କି ତୋର ପାହାଡ଼େ କାଠରେ 

ମନମୋହନ ମିଶ୍ର ୪୯୭ 


ଝାଳ ବୁହା ଅରଜନ ? 
ସବୁ ଅରଜନ କାହା ପାଶେ ଦେଲୁ 

ଏ କଥା ନ ପାରୁ ଜାଣି, 
କେତେ ଦୂର ତୋର ଓଡ଼ିଶା ମାଟିରେ 


କାହିଁ ମହାନଦୀ ପାଣି । 
ପୁଣି - 

 'ଖଳାରୁ ତୋ ଧାନ ରଜା ନେଲା ଅଧେ 
ଅଧେ ନେଲା ସାହୁକାର 

ସାହା ହେଲା ତାକୁ ବିଲାତୀ ବନ୍ଧୁକ 

ସଇତାନ ସରକାର । 

ବଡ଼ ଦେଉଳରେ କାନ୍ଦେ ତୋ ଠାକୁର 
କାନ୍ଦେ ଲକ୍ଷ୍ମୀ ଠାକୁରାଣୀ 

କେତେ ଦୂରେ ତୋର ଓଡ଼ିଶା ମାଟିରେ 
କାହିଁ ମହାନଦୀ ପାଣି । 


ଏହି ଗୀତ ମଧ୍ୟ ଏକ ସଭାରେ ବୋଲା ଯାଇଥଲା ଓ ତାହା ଆଖରେ ଲୁହ 
ଭରି ଦେଇଥୁଲା ସେଦିନ ସହସ୍ର ସହସ୍ର ଲୋକଙ୍କ ଆଖରେ । 


ଓକିଲାତି କ୍ଲାସରେ ଯୋଗଦାନ 
୧୯୪୨ ମସିହା ଜୁଲାଇ ମାସରେ ମନମୋହନ ରେଭେନ୍‌ସା କଲେଜରେ 
ଓକିଲାତି କ୍ଲାସରେ ଯୋଗ ଦେଲେ । 


ଭାରତଛାଡ଼ ଆନ୍ଦୋଳନ 

ମନମୋହନ ୧୯୪୨ ଅଗଷ୍ଟ ମାସ ୧୨ ତାରିଖରେ ଅଗଷ୍ଟ ଆନ୍ଦୋଳନରେ 
ଯୋଗ ଦେଇ ଅଟକବନ୍ଦୀ ଭାବରେ ପ୍ରଥମେ କଟକ ଜେଲରେ ଏକ ମାସ ରହିଲେ । 
ପରେ ବ୍ରହ୍ମପୁର ଜେଲରେ ୧୯୪୨ ମସିହାରୁ ୧୯୪୫ ମସିହା ଜାନୁଆରୀ ମାସ 
ପର୍ଯ୍ୟନ୍ତ ଥଲେ । 

୧୯୪୦ ମସିହାରୁ ୧୯୪୫ ବର୍ଷ ପର୍ଯ୍ୟନ୍ତ ଥଲା ମନମୋହନଙ୍କପାଇଁ ଏକ 
ପ୍ରସ୍ତୁତିର ସମୟ । ଏହି ସମୟରେ ପ୍ରାୟ ଏକ ସହସ୍ର ରାଜବନ୍ଦୀଙ୍କ ସହିତ ତାଙ୍କର 
ଭାବର ଆଦାନ ପ୍ରଦାନ ହେଉଥଲା । ବହୁ ପରୀକ୍ଷା-ନିରୀକ୍ଷା ସେ ଚଳାଇଥୁଲେ । 

୪୯୮ ଯଶୋଦେହେ ଆଯୟୁଷ୍ମାନ୍‌ 


ସେ ରାଜନୀତିକ ଶିକ୍ଷକ ମଧ୍ଯ ପାଲଟି ଯାଇଥିଲେ । ନବାଗତମାନଙ୍କୁ.ରାଜନୀତିକ 
ଶିକ୍ଷା ସେ ଦେଉଥୁଲେ । 
ଏହି ସମୟରେ କବିତାଧାରା ମଧ୍ଯ ଆଗ୍ମେୟଗିରିର ଉତ୍ତପ୍ତ ଲାଭା ପରି ଝରି ପଡ଼ିଥିଲା | 
ବଙ୍ଗଳାର ଦୁର୍ଭିକ୍ଷ ପ୍ରତିଧ୍ଵନିରେ ସେ ରଚନା କଲେ “ଜନ୍ମମାଟି ଡାକେରେ! । 
ତା'ର ଗୋଟିଏ ପଡ୍‌କ୍ତି - 
“ ଡ଼ାକେ ଯାଜପୁର ଆଜି ଅନାହାରେ 
ଡାକେ ଗଞ୍ଜାମ ରଇତ ମୃତ୍ୟୁପାରେ 
ଉଠ କ୍ଷୁଧୂତ ବାରେ 
ଭୋକ ପଟୁଆରେ 
ମୁକ୍ତି ଅଭିସାରେ 
ଜନ୍ମମାଟି ଡାକେରେ । 
ଏହି କବିତାଟି ଜେଲଖାନାର ଫାଟକ ଡେଇଁ ଓଡ଼ିଶାର ପୁରପଲ୍ଲୀରେ ଗଭୀର 
ଆଲୋଡ଼ନ ସୃଷ୍ଠି କରିଥଲା । 
ଏହି ସମୟରେ ଜେଲ୍‌ଖାନାରେ ତାଙ୍କର ଏକ ନାଟକ ˆ ରକ୍ତ ରବିବାର” ଅଭିନୀତ 
ହୋଇଥଲା । ସେଥରେ ସ୍ଵାଧୀନତା ସଂଗ୍ରାମୀ ତଥା ରାଜବନ୍ଦୀମାନେ ଅଭିନୟ 
କରିଥୂଲେ । ସେଥୁରେ ଜନ୍ମଭୂମି ଉପରେ ରଚିତ କବିତାର ଗୋଟିଏ ପଡ୍‌କ୍ତି 
' “କହ ମୋତେ କିଏ ତୋତେ ରେ 
ରହିଛି ଆକୁଳେ ଚାହିଁ 
ସେ ଯେ ତୋର ସେ ଯେ ମୋର 
ଜନନୀ ଜନମଭୂଇଁ । 
ଏହିଠାରେ ଉତ୍କଳମଣି ଗୋପବନ୍ଧୁଙ୍କ ଶ୍ରାଦ୍ଧ ଦିବସରେ ତାଙ୍କ ରଚିତ ମହାଦୀକ୍ଷା' 
ନାଟକ ରଚିତ ହୋଇଥଲା । ତା'ର ଗୋଟିଏ ପଡ୍‌କ୍ତି 
' ‘ଉତ୍କଳମଣି ତୁମ ଜୟ ଜୟ 
ତୁମ୍ଭେ ମୃତ୍ୟୁ ପଥେ ଦେଲ ବରାଭୟ 
କର୍ଣ୍ଣଧାର ଥଲ ଜୀବନ ପଥେ 
ଚିର କର୍ଣ୍ଣଧାର ତୁମ୍ଭେ ମୁକ୍ତି ରଥେ 
କୋଟି ଜଳବିନ୍ଦୁ ଜାତି-ଜଳ -ପ୍ରପାତେ 
ଆସିବେ, ହେବେ ଲୟ ।' 

ଜେଲଖାନାରେ ଏହି ସମୟରେ ପ୍ରାୟ ତିନିଶହରୁ ଉର୍ଧ କବିତା ରଚନା 
କରିଥୁଲେ | ଜେଲରୁ ବାହାରିବା ପରେ କିଛି କବିତା ପ୍ରକାଶ ପାଇଥୁଲା । କବିତା 
ପୁସ୍ତକ ‘କୋଟି କଣ୍ଳେ' ୧୯୪୮ ମସିହାରେ ବାଜ୍ୟାପ୍ତ ହୋଇଥୁଲା । 


କାରାବାସ ବେଳେ ଆହୁରି ଅନେକ କବିତା ମନମୋହନ ରଚନା କରିଥଲେ । 
ତାହା ଲୋକଲୋଚନକୁ ଆସି ନାହିଁ । ଜେଲ୍‌ଖାନାର ପ୍ରହରୀମାନଙ୍କ ସମ୍ମଳନୀପାଇଁ 
କବିତା ରଚନା କରିଥଲେ | ତା'ର ଗୋଟିଏ ପଡ୍‌କ୍ତି - 
“ ପ୍ରହରୀରେ 
ଉଚ୍ାଗର ଆଖୁ କୋଣୁ ଲୁହ ବାରି 
ଏବେବି ଯାଇନି ମରି 
ଅନ୍ନପୂର୍ଣ୍ଣା ଦେଶେ ମଲୁ ଉପବାସୀ 
ପେଟ ପାଇଁ ହେଲୁ ତୁ ନରକବାସୀ 
ପର ହାତେ କଷି ଦେଉ କାଳଫାଶୀ 
ନିଜ ବୁକେ ନେଲୁ ବରି ।” 
ତିନି ଦର୍ଷ ବ୍ରହ୍ମପୁର ଜେଲ୍‌ରେ ଅଟକବନ୍ଦୀ ହିସାବରେ ରହିବାପରେ ମନମୋହନ 
ଖଲାସ ହେଲେ ସତ, କିନ୍ତୁ ଆପଣାର ଜନ୍ମସ୍ଥାନରେ ଅନ୍ତରୀଣ ବନ୍ଦୀ ଭାବେ ୬ ମାସ 
ରହିଲେ । ଏହି ସମୟରେ ପିତା ନୀଳକଣ୍ଠଙ୍କ ସୁପାରିସ ବଳରେ ଚାକିରି ପାଇଥୂବା 
ଦୁଇ ଜଣ ପୋଲିସ କର୍ମଚାରୀଙ୍କୁ ମନମୋହନଙ୍କ କାର୍ଯ୍ୟକଳାପ ଉପରେ ତୀକ୍ଷ୍ତ 
ନଜର ରଖୁ ଗୁପ୍ତ ରିପୋର୍ଟ ଦେବାକୁ ନିର୍ଦ୍ଦେଶ ଥଲା । ସେହି ଦୁଇ ଜଣ ପୋଲିସ 
କର୍ମଚାରୀ ଗୁପ୍ତ ରିପୋର୍ଟ ଦେବାରେ ତପୂର ହୋଇଉଠିଥୁଲେ । ଏ କଥା ଜଣାପଡ଼ିବା 
ପରେ ମନମୋହନଙ୍କ ନନା ପ୍ରଭୁତି ମର୍ମାହତ ହେଲେ । ମାତ୍ର ମନମୋହନ ସେମାନଙ୍କ 
ପ୍ରତି ସହାନୁଭୂତିଶୀଳ ହେଲେ । ପେଟପାଟଣାପାଇଁ ଚାକିରି ବଜାୟ ରଖଝୁବାଲାଗି 
ରିପୋର୍ଟ ଦେଉଥୂବାରୁ ସେ ବିବ୍ରତ ହୋଇ ନ ଥୁଲେ । 


ଶ୍ରମିକ ଆନ୍ଦୋଳନ 
ମନମୋହନ ଏହାପରେ ଶ୍ରମିକ ଆନ୍ଦୋଳନ ସହିତ ସଂପୃକ୍ତ ହେଲେ । ବାରଙ୍ଗ 
କାଚ କାରଖାନାରେ ଶ୍ରମିକମାନେ ଧର୍ମଘଟ କଲେ । ସେ ଭାଷଣ ଦେଲେ । ତାଙ୍କର 
ଉଦାତ୍ତ କଣ୍ଠରୁ ଝରିପଡ଼ିଲା - 
“ଆମେ ପଟିଆ ପୁଅ ଭୋକିଲା । 
ଘରେ ଘରେ ତୃମ ହାରକିନି କାଚ 
ଆମ ଲହୁରେ ଭିଜିଲା ।” 

୫୦୦ ଯଶୋଦେହେ ଆୟୁଷ୍ମାନ୍‌ 


ବ୍ରଜରାଜନଗର କାଗଜକଳ ଆନ୍ଦୋଳନ 


୧୯୪ ୬ ମସିହାରେ ବ୍ରଜରାଜନଗର କାଗଜକଳରେ ଶ୍ରମିକ ଧର୍ମଘଟ ହେଲା । 
ଏଥରେ ମଧ୍ଯ ମନମୋହନ ନେଡୃତ୍ସ ନେଲେ । 


ଏହାପରେ ଡୁଡ଼ମା ଚୁକ୍ତି ବିରୋଧୀ ଆନ୍ଦୋଳନ, ଆଇ.ଏନ୍‌.ଏ. ବନ୍ଦୀ ମୁକ୍ତି 
ଆନ୍ଦୋଳନ, ମାକ୍ଲେ ଶିକ୍ଷାପଦ୍ଧତି ଅନୁଯାୟୀ ଟେଷ୍ଟ ପରୀକ୍ଷାରେ ଅଟକ ରଖୁବା 
ବିରୋଧରେ ଆନ୍ଦୋଳନ ପ୍ରଭୃତି ମନମୋହନଙ୍କୁ ଜନପ୍ରିୟତାର ଶିଖର ଦେଶକୁ 
ନେଇଯାଇଥୁ୍‌ବାର ଜଣାଯାଏ । 


ତ୍ରିରଙ୍ଗା ପତାକା ଉତ୍ତୋଳନ 


ସ୍ଵାଧୀନତା ପ୍ରାକ୍କାଳରେ ୧୯୪୬ ମସିହା ଡିସେମ୍ବର ମାସରେ ମନମୋହନ 
ରେଭେନସା କଲେଜର ଦ୍ଵିତୀୟ ବାର୍ଷିକ ଆଇନ ଛାତ୍ର ଥା'ନ୍ତି । ସେହି ସମୟରେ 
ରେଭେନସା କଲେଜରେ ବାର୍ଷିକ କ୍ରୀଡ଼ା ଉତ୍ସବ ପାଳିତ ହେଉଥାଏ । ଏଥରେ 
ଗଭର୍ଣ୍ଣର ସି.ଏଲ୍‌.ତ୍ରିବେଦୀ ଓ ରାଜସ୍ବମନ୍ତ୍ରୀ ନବକୃଷ୍ଣ ଚୌଧୁରୀଙ୍କୁ ସମ୍ମାନିତ 
ଅତିଥୂଭାବେ ନିମନ୍ତ୍ରଣ କରାଯାଇଥୁଲା । ସେତେବେଳେ ଭାରତରେ ସ୍ବାଧୀନତା 
ଆସନ୍ନପ୍ରାୟ । ବସ୍ତୁତଃ ହରେକୃଷ୍ଣ ମହତାବ ( ପରବର୍ରୀ କାଳର ପ୍ରଧାନମନ୍ତ୍ରୀ) ଏ 
ମର୍ମରେ ଏକ ସଭାରେ ଘୋଷଣା କରିସାରିଥିଲେ । କିନ୍ତୁ ସେହି ଉତ୍ସବରେ ୟୁନିୟନ 
ଜ୍ୟାକ ପତାକା ଉଡ଼ୁଥବାର ଦେଖୁ ମନମୋହନ ଓ ଅନ୍ୟାନ୍ୟ ଛାତ୍ରନେତା ସହ୍ୟ 
କରିପାରି ନ ଥଲେ । ତାଙ୍କ ନେତୃତ୍ଵରେ ଛାତ୍ରସଂଘର କେତେକ ଛାତ୍ର, ଯଥା- 
ଜଗତକୃଷ୍ଣ ଦାସ, ପୂର୍ଣ୍ଠାନନ୍ଦ ଦାସ, ବସନ୍ତକୁମାର ମିଶ୍ର, ଛାତ୍ରୀ ନିରୁପମା ରଥ, 
ଶ୍ୟାମଳୀ ଲାହିଁରୀ, ନନ୍ଦିନୀ ପାଣିଗ୍ରାହୀ ପ୍ରଭୃତି ସେଠାରେ ଭାରତର ତ୍ରିରଙ୍ଗା ପତାକା 
ଉଡ଼ାଇବାକୁ ସ୍ଥିର କଲେ । ସେମାନେ ସେଠାକୁ କ୍ଷିପ୍ର ଗତିରେ ଯାଇ ୟୁନିୟନ ଜ୍ୟାକ 
ପତାକାକୁ ଓହ୍ଲାଇ ଦେଇ ପାଦରେ ଦଳିଦେଲେ ଓ ତା! ସ୍ଥାନରେ ଉଡ଼ାଇଲେ ତ୍ରିରଙ୍ଗା 
ପତାକା । ସଙ୍ଗେ ସଙ୍ଗେ ପୋଲିସ ସେମାନଙ୍କୁ ଗିରଫ କଲା । ଏଥୁ ଯୋଗୁଁ ତୁମୁଳ 
ଛାତ୍ର ଆନ୍ଦୋଳନ ଓଡ଼ିଶାରେ ହେଲା । ତାହା ମଧ୍ଯ ସମଗ୍ର ରାଜ୍ୟକୁ ବ୍ୟାପିଲା । 
ଏପରିକି ରେଭେନ୍‌ସ। କଲେଜର ପଶ୍ଚିମ ଛାତ୍ରାବାସକୁ ରିପବ୍ଟିକ 
ବା ସାଧାରଣତନ୍ତ୍ର ରାଷ୍ଟ୍ର ବୋଲି ଘୋଷଣା କରାଗଲା । ଏତେ ବଡ଼ ବୈପ୍ଲବିକ 
ପଦକ୍ଷେପ ନେବାର ସାହସ କେବଳ ମଜମୋହନଙ୍କର ଥିଲା ! ସେହି ଆନ୍ଦୋଳନ 
ଯୋଗୁଁ ତାଙ୍କୁ କାରାବରଣ କରିବାକୁ ପଡ଼ଥଲା । ସାମୟିକ ଭାବରେ କଲେଜରୁ 
ତାଙ୍କୁ ରଷ୍ଟିକେଟ ମଧ୍ଯ କରାଯାଇଥିଲା । 

ମନମୋହନ ମିଶ୍ର ୫୦୧ 


ଏହି ସମୟରେ ସେ ରଚନା କଲେ ‘ମୋର ପଥ' । ତାହାର ଏକ ପଡୁଚ୍ତି - 
“ ଯେ ଦିନୁ ନେଇଛି 
ମୋ ପଥ ମୁଁ ବାଛି 
ପଥ ଚଲା ନିଶା ଚଞ୍ଚଳ ମୁଁ 
ମୋତେ ରୋଧ୍ବବ କେ ଆଗେ ? 
x x x x 
ବଳଶିଳାଶାୟୀ ମାଟିର ମଣିଷ 
ହାତ ଠାରି ଡାକେ ମୋତେ ଅହର୍ନିଶ 
ସେହି ମୋ ଦେବତା ତାହାରି ଆଶିଷ 
ନିରନ୍ତର ମାଗେ । 
ପଟିଆ ବନ୍ଧ ନିର୍ମାଣ 
ଦେଶ ସ୍ଵାଧୀନ ହେବା ପୂର୍ବର ଘଟଣା । କଂଗ୍ରେସ ଓଡ଼ିଶାରେ ଅବଶ୍ୟ ସରକାର 
ଗଠନ କରିଥାଏ । କନିକା ଜମିଦାର ୬ ମାଇଲର ଲମ୍ବ ପଟିଆ ବନ୍ଧ ନିର୍ମାଣ କରାଇ 
ଦେଉ ନ ଥଲେ । ସବୁ ବର୍ଷ ବନ୍ୟାରେ ବିଲବାଡ଼ି ଧୋଇ ଯାଉଥିଲା । ବନ୍ଧ ନିଶ୍ଚୟ 
ନିର୍ମାଣ ହେବ ବୋଲି ମନମୋହନ ପ୍ରତିଜ୍ଞା କଲେ । ଲୋକଙ୍କୁ କୋଦାଳ ଓ ଟୋକେଇ 
ଧରି ଆସିବାକୁ ଆହ୍ବାନ କଲେ । କାଳଜୟୀ କଥାକାର କାଳିନ୍ଦୀଚରଣ ବନ୍ଧର ଶୁଭ 
ଦେଲେ ଆଗେ ଟୋକେଇ ମାଟି ବନ୍ଧରେ ପକାଇ । ମନମୋହନ ନିଜ ରଚିତ 
କବିତା ଗାଇଲେ - 
“ଚକା କୋଦାଳ ଚକା କୋଦାଳ 
ଛନ୍ଦେ ଛନ୍ଦେ ପଟିଆ ବନ୍ଧ 
ଭରିଦେ ମାଟି ଲାଲ, 
ବାର ବରଷର ବାଞ୍ଚ ବାଲି 
ହସିବ ଫସଲ ସୁନା ଥାଳି 
ଉଡ଼ିବ ପତାବା ଲାଲ । 
ଚକା କୋଦାଳ, ଚକା କୋଦାଳ । 
ସରକାରୀ ସାହାଯ୍ୟ ବିନା କେଡ଼େ ସାଧାରଣ ମଣିଷଙ୍କ ହାତରେ ଏହିଭଳି ବନ୍ଧ 
ଆଉ କେଉଁଠି ନିର୍ମାଣ ହୋଇ ନାହିଁ । ଇତିହାସରେ ଏହାର ନଜିର ନାହିଁ କହିଲେ 
ଚଳେ । 

୫୦୨ ଯଖଶୋଦେହେ ଆଯୟୁଷ୍ମାନ୍‌ 


ସେହି ‘କୋଦାଳ! କବିତା ପ୍ରତିଧ୍ବନିତ ହେଲା ସାଗରତଟ ପାରାଦ୍ଵବୀପର ଜଟାଧାରୀ 
ମୁହାଣରେ । ସାଗରର ଲବଣାକ୍ତ ଜଳ ଶହ ଶହ ଗାଁକୁ ଏହି ମୁହାଣ ବାଟେ ଆସି 
ଚାଷଜମିକୁ ଉଜ୍ାଡ଼ି ଦେଉଥଲା । ଶହ ଶହ ଚାଷୀ ନିଃସ୍ଵ ହୋଇଯାଉଥୁଲେ । 
ମନମୋହନଙ୍କ ‘ଚକା କୋଦାଳ” କବିତାକୁ ଟିକିଏ ବଦଳେଇ ଲୋକେ ଗାଇଲେ - 

“ “ଚକା କୋଦାଳ ଚକା କୋଦାଳ 
ଜଟାଧାରୀ ମୁଣ୍ଡେ ଭରିଦେ ବାଲି ।” 

ହଜାର ହଜାର ଲୋକେ ବନ୍ଧ ବାନ୍ଧି ଲୁଣିଆ ଜଳ ଅଟକାଇବାକୁ ଲାଗିପଡ଼ିଲେ । 
ବାଲି ବୋହି ଜଟାଧାରୀ ମୁହାଣରେ ପକାଇଲେ । ସଂଗ୍ରାମୀ ମଣିଷମାନଙ୍କ ମଧ୍ଯରେ 
ଏକ୍ୟ ଆଣିବାପାଇଁ ମନମୋହନଙ୍କ ଏଇ କବିତା ସଞ୍ଜୀବନୀ ଭଳି କାମ ଦେଲା । 


୧୯୪୭ ମସିହାରେ ଦେଶ ସ୍ଵାଧୀନ ହେଲା । କିନ୍ତୁ ଗାନ୍ଧିଜୀଙ୍କ ରାମରାଜ୍ୟର 
ଡାକରା ସ୍ବପ୍ନରେ ରହିଗଲା । ଚାଷୀ ସଜା ପାଇଲା । ଜମିଦାର, ରଜା କ୍ଷତିପୂରଣ 
ପାଇଲେ । ମନମୋହନ ରଚନା କଲେ କବିତା ‘ଭଲା ରାମ ରାଇଜ! | ‘ଭଲା ରାମ 
ରାଇଜର ଗୋଟିଏ ପଡ୍‌୍ତି 

' 'ଭଲା ରାମ ରାଇଜ ଏ 

ଚାଷୀ ପାଏ ସଜା 
କ୍ଷତି ପୂରଣ ପାଆନ୍ତି 

ଜମିଦାର ରଜା !” 
ଛଳ ଛଳ ତୋର ବିକଳ ପେଟ 
ଭାତ ଲୁଗା ଲାଗି ତୁହି ବାନ୍ଧରେ ମେଣ୍ଟ 
ଲୁଟି କରି ନିଏ ଯିଏ ତୋ ଧନ 
ତାହାରି ସଙ୍ଗତେ କରିବୁ ରଣ - 
ବଜାଇ ଦେ ତୋ ସମର ବାଜା । ( ୧) 

ପୁଣି ଏଇ ଦେଶରେ ଧନୀ ଧନୀ ହେଲେ । ଗରିବ ଆହୁରି ଗରିବ ହେଲା । 
କଟକ ଜେଲରୁ କବି ଲେଖୁଲେ - 

“ କିଏ ଖାଏ ପୁରି ରସଗୋଲା ଖାନା 
କାହା ପେଟେ ନିତି ପଡ଼େ ଓଦା କନା |” 

ଦୁନିଆ ଆଜି ଦୁଇଟି ଛାଉଣୀରେ ବିଭକ୍ତ ହୋଇଛି । ୧୯୪୯ ମସିହା ନଭେମ୍ବର 
ମାସ ୭ ତାରିଖରେ ରେଭେନ୍‌ସା କଲେଜ ପଡ଼ିଆରେ ସେ ରଚନା କଲେ ଦୁଇ 
ଛାଉଣୀ ଏ ଦୁନିଆ! । 

ମନମୋହନ ମିଶ୍ର ୫୦୩ 


ତା'ର ଗୋଟିଏ ପଡ୍‌କ୍ତି - 
“ ଦୁଇ ଛାଉଣୀ ଏ ଦୁନିଆ ସାଥୀରେ 
ଦୁଇ ଛାଉଣୀ ଏ ଦୁନିଆ 
ଏକ ଆଡ଼େ ମୁକ୍ତି ସରହଦ 
ନ ମାନେ ଶୋଷଣ ବାଲିବନ୍ଧ 
କୋଟି ଜନତାର ବିପ୍ଳବ ହୁଙ୍କାରେ 
ସାହୁକାର ଆଜି ଛାନିଆ ।”  ( ୧ ) 
ଭାରତ ସ୍ଵାଧୀନତା ପାଇବା ପରେ ୧୯୪୮ ମସିହାରେ ହାଇଦରାବାଦ 
ନିଜାମଙ୍କ ବିରୋଧରେ ତେଲେଙ୍ଗାନା ଚାଷୀ ଆନ୍ଦୋଳନ ଚଳାଇଲେ । ସେତେବେଳେ 
ମନମୋହନବାବୁ କମ୍ୟୁନିଷ୍ଟ ମୁଖପତ୍ର ମୁକ୍ତି ଯୁଦ୍ଧର କାର୍ଯ୍ୟକାରୀ ସମ୍ପାଦକ ଥିଲେ ! 
ସେହି ସମୟରେ ତାଙ୍କୁ ପୁଣି ଅଟକବନ୍ଦୀଭାବେ କଟକ ଜେଲରେ ରଖାଗଲା । 
ଏହାର ପ୍ରତିବାଦ କରି ପ୍ରଥମେ ୨୦ ଦିନ ଓ ପରେ ୪୮ ଦିନ ସେ ଅନଶନ 
କରିଥଲେ !। କମ୍ୟୁନିଷ୍ଟ ନେତା ଗିରିଜାଭୂଷଣ ପଟ୍ଟନାୟକ ମଧ୍ଯ ଗିରଫ ହୋଇ କଟକ 
ଜେଲ୍‌ରେ ତାଙ୍କ ପାଖେ ଥୁଲେ । ସେ ମନମୋହନବାବୁଙ୍କ ବକ୍ୃତାର ଅନୁବାଦ 
କରିବା ଶିକ୍ଷା କରିଥଲେ । 
ବନ୍ଦୀ ଅବସ୍ଥାରେ ତାଙ୍କର ଅଧ୍ବକାଂଶ କବିତା ସାଇକ୍ଵୋଷ୍ଟାଇଲ୍‌ ହୋଇ ବାହାରେ 
ପ୍ରକାଶ ପାଉଥୁଲା । 


ଗୋପନବାସ 

କାରାଗାରରୁ ମୁକୁଳିବା ପରେ ସରକାର ମନମୋହନବାବୃଙ୍କ ଉପରେ ତୀକ୍ଷ୍ତ 
ନଜର ରଖୁଥାନ୍ତି । ଶେଷରେ ସେ ହେଲେ ପଳାତକ । ଗିରିଜାଭୂଷଣ ମଧ୍ଯ ତାଙ୍କ ସଙ୍ଗେ 
ଗୋପନବାସ କଲେ । ବିଭିନ୍ନ ଜାଗାରେ ବିଭିନ୍ନ ବେଶରେ ରହୁଥାନ୍ତି । ଅନେକ ସମୟରେ 
ଶଙ୍କରପୁରର ଦାସସାହିରେ ଲୁଚି ରହୁଥିଲେ । ରାତ୍ରିର ବିଳମ୍ବିତ ପ୍ରହରରେ ଶଙ୍କରପୁରର 
ପରିବା ବେପାରୀ ବେଶରେ ପଦାକୁ ବାହାରୁଥିଲେ । ଶଙ୍କରପୁର ମଶାଣିରେ ମଧ୍ଯ 
କେତେ ଯେ ରାଵି କଟାଇଛନ୍ତି, ତା'ର ହିସାବ ନାହିଁ । କାଳିଆବୋଦା, ପାଗଳାବାବା 
ମଠ ଭିତରେ କେତେ ମାସ ରହିଥିଲେ । ସାଥରେ ଥଲେ ଗିରିଜାବ:ଦୁ । ଲୋକେ ଦିନେ 
ସନ୍ଦେହ କରି ସେମାନଙ୍କୁ ଘେରାଉ କଲେ । ଶହ ଶହ ଲୋକ ଘେରି ରହିଥାନ୍ତି । ସେହି 
ବଳୟ ଭେଦ କରି ଖସି ପଳାଇବା ସମ୍ଭବ ନ ଥଲା । ଶେଷରେ ମନମୋହନବାବ୍ରଙ୍କୁ 
ପଠାଗଲା । ଲୋକଙ୍କୁ ତାଙ୍କର ପ୍ରକୃତ ପରିଚୟ ଦେଲେ । ତାଙ୍କ ଉଦ୍ଦେଶ୍ୟ ବି କହିଲେ । 
ଏପରି ଭାବରେ କହିଲେ ଯେ ଲୋକେ ଯେ ତରଳି ଗଲେ ତା” ନୁହେଁ, ପୋଲିସ 
ଆସିବା ପୂର୍ବରୁ ନିରାପଦରେ ଖସି ପଳାଇବାରେ ସାହାଯ୍ୟ କଲେ । 

୫୦୪ ଯଶୋଦେହେ ଆୟୁଷ୍ଣାନ୍‌ 


କିନ୍ତୁ ବେଶିଦିନ ମନମୋହନବାବୁ ଗୋପନରେ ରହିବା ସମ୍ଭବ ହେଲା ନାହିଁ । 
ପୁଣି ଧରାପଡ଼ି କଟକ ଜେଲରେ ରହିଲେ । ସେଠାରେ ପ୍ରଖ୍ୟାତ କମ୍ୟୁନିଷ୍ଟ ନେତା 
ବଳମାଳୀ ଦାସ, ବୈକୁଣ୍ଠ ପଟ୍ଟନାୟକ, ବ୍ରଜ ପଟ୍ଟନାୟକ ଓ ନନ୍ଦିନୀ ପାଣିଗ୍ରାହୀ 
ଥିଲେ । ମନମୋହନବାବୁ ପୁଣି ଅନଶନ ଆରମ୍ଭ କଲେ | କମ୍ୟୁନିଷ୍ଟ ନେତାମାନେ, 
ଯଥା- ବଳମାଳୀବାବ୍ର, ବୈଷ୍ଣବବାବ୍ର, ବ୍ରଜବାବୁ ତାଙ୍କ ସହିତ ଯୋଗ ଦେଲେ । 
ମନମୋହନବାବୁ ଏକ କବିତା ଏହି ସମୟରେ ରଚନା କରିଥଲେ 
 ବଇଷ୍ପବ, ବ୍ରଜ, ବନମାଳୀ ଦାସ 
ତୁମ୍ଭେ ନାମ ନୁହଁ, ତୁମ୍ଭେ ଇତିହାସ 
x x » » 
ଏକ ପରିବାର ନନ୍ଦିନୀ ଦୁଲାଳୀ 
ଆଜି ଲକ୍ଷ ମାତା ପିତାର ସଙ୍ଗାଳି ।” 
ଗୋପନବାସ ସମୟରେ ସେ ଚାଳିଶଟି କବିତା ରଚନା କରିଥୁଲେ । 
କବିତାବଳୀର ନାମ ଥୁଲା, ମୁକ୍ତି ଡାକରା” । ତାହା ବରଉଁମାନ ମିଳୁ ନାହିଁ । 


ଗୋପନବାସରେ ଥିଲାବେଳେ ମନମୋହନବାବୁ ତାଙ୍କ ପତ୍ନୀ ନିର୍ମଳାଦେବୀଙ୍କୁ 
ଏକ ପତ୍ର ଦେଇଥିଲେ । ସେଥ୍‌ରେ ଚେକୋସ୍ଲୋଭାକିଆର ବିଶିଷ୍ଟ ସାହିତ୍ୟିକ ଜୁଲିୟସ 
ପୁଞ୍ଚକ ଓ ତାଙ୍କ ପତ୍ନୀଙ୍କ ଉପରେ ଗୋଟିଏ କବିତା ମଧ୍ଯ ଥୁଲା । 


ଜୁଲିୟସ ପୁଞ୍ଚକ ନାତ୍ଵସି ଜେଲଖାନାରେ ପ୍ରାଣଦଣ୍ଡ ପାଇଥଲେ | ତାଙ୍କ ପତ୍ନୀ 
ମଧ୍ଯ କାରାଦଣ୍ଡ ଭୋଗୁଥଲେ । କବିତାର ନାମ ଥୁଲା ‘ଫାଶୀ ଆସାମୀର ଚୋରା 
ଚିଠି । ସେହି କବିତା ଚେକୋସ୍ଲୋଭାକିଆର ଖବରକାଗଜ ରୁଜୋ ପ୍ରାଭା'ରେ 
ଚେକ୍‌ ଭାଷାରେ ଅନୁଦିତ ହୋଇଥୁଲା । 

୧୯୫୫ ମସିହାରେ ଦଳେଇଘାଇ ବିପର୍ଯ୍ୟୟ ବେଳେ ମନମୋହନବାବୁ ରିଲିଫ 
କାର୍ଯ୍ୟ ଚଳାଇଥିଲେ । ସେତେବେଳେ ଲୋକଙ୍କ ମନୋବଳ ଦୃଢ଼ କରିବାପାଇଁ 
ରଚନା କଲେ କବିତା - 

“ନୁହେଁ କାନ୍ଦଣା ବେଳ 
ଲୁହକୁ ତୋର ସମ୍ଭାଳ, 
କନ୍ଦରପୁରରୁ ବନ୍ଦର ସେ ପାରି 
କାନ୍ଦିଛି ଫେନିଳ ଲହରୀମାଳ ।' 

ମନମୋହନ ମିଶ୍ର ୫୦୫ 


ବିଦେଶଗସ୍ତ 

୧୯୫୫ ମସିହା ଜୁନ-ଜୁଲାଇ ମାସରେ ହେଲସିଙ୍କିର ଶାନ୍ତି ଆନ୍ଦୋଳନରେ 
ଭାରତୀୟ ପ୍ରତିନିଧ୍ବ ଦଳର ସଭ୍ୟ ଭାବେ ମନମୋହନବାବୁ ଫିନଲ୍ୟାଣ୍ଡ ସୋଭିଏଟ 
ୟୁନିୟନ ଓ ଚେକୋସ୍ଲୋଭାକିଆ ପ୍ରଭୃତି ଦେଶ ଗସ୍ତ କଲେ । ସେଠାରେ ତାଙ୍କୁ 
ଉଛ୍ସିତ ସମ୍ବର୍ବନା ଦିଆଯାଇଥୂଲା । ଚେକୋସ୍ଲୋଭାକିଆରେ ମନମୋହନବାବୁଙ୍କ 
ରଚିତ କବିତାର ଚେକ୍‌ ଭାଷାରେ ଅନୁବାଦଟି ଉପହାରସ୍ଵରୂପ ଦିଆଯାଇଥୁଲା । 


ଓଡ଼ିଶା ସୀମା ଆନ୍ଦୋଳନ, ୧୯୫୬ 

ରାଜ୍ୟ ପୁନର୍ଗଠନ କମିଟି ଓଡ଼ିଶାର ସୀମା ଅଞ୍ଚଳ ସମ୍ପର୍କରେ କୌଣସି ସୁପାରିସ 
କରି ନ ଥଲେ ! ଏହା ଓଡ଼ିଶାରେ ଘୋର ପ୍ରତିକ୍ରିୟା ସୃଷ୍ଟି କଲା । ରାଜ୍ୟର 
ବିଧାୟକମାନେ ଇସ୍ତଫାପତ୍ର ମୁଖ୍ୟମନ୍ତ୍ରୀଙ୍କ ହାତରେ ଦେଲେ । କିନ୍ତୁ ପ୍ରଧାନମନ୍ତ୍ରୀ 
ରାଜ୍ୟ ପୁନର୍ଗଠନ କମିସନଙ୍କ ରିପୋର୍ଟ ଗ୍ରହଣ କଲେ ବୋଲି ଘୋଷଣା କରାଗଲା । 
ଓଡ଼ିଶାବାସୀଙ୍କର ସବୁ ପ୍ରକାର ଆଶା ଓ ଆକାଙ୍୍‌କ୍ଷା ଧୂଳିସାତ୍ବ ହୋଇଗଲା । 

କେନ୍ଦ୍ର ସରକାରଙ୍କ ଏହି ଅନ୍ୟାୟ ନିଷ୍ଠଭ୍ତି ଘୋଷିତ ହେବା ପରେ ସମଗ୍ର 
ରାଜ୍ୟରେ ଅଭୂତପୂର୍ବ ଉତ୍ତେଜନା ଓ ପ୍ରତିକ୍ରିୟା ସୃଷ୍ଟି ହେଲା । କଟକ, ବାଲେଶ୍ବର, 
ସମ୍ବଲପୁର, ବ୍ରହ୍ମପୁର, ଭୁବନେଶ୍ବର ଓ ରାଜ୍ୟର ଅନ୍ୟାନ୍ୟ ଅଞ୍ଚଳରେ ହଜାର ହଜାର 
ସଂଖ୍ୟାରେ ଛାତ୍ରମାନେ ଅନ୍ୟମାନଙ୍କ ସହିତ ମିଶି ଆନ୍ଦୋଳନ କଲେ । ଚାରିଆଡ଼େ 
ଲୋକେ ରେଳଲାଇନ ଉପରେ ବସି ଟ୍ରେନ୍‌ ଚଳାଚଳ ବନ୍ଦ କରିଦେଲେ । ପୂରୀ 
ରେଳ ଷ୍ଟେସନରେ ନିଆଁ ଲଗାଇ ଦିଆଗଲା । ଅବସ୍ଥା ଆୟତ୍ତ କରିବାପାଇଁ ପୁରୀ 
ରେଳ ଷ୍ଟେସନ ଏବଂ କଟକର ଆକାଶବାଣୀ ଭବନ ନିକଟରେ ପୁଲିସକୁ ଗୁଳି 
ଚଳାଇବାକୁ ପଡ଼ିଲା । ଏହି ଗୁଳିକାଣ୍ଡରେ ପୁରୀର ବେଙ୍ଗ ପାଣିଆ, ହରିହର ମହାପାତ୍ର, 
କଟକର ସୁନୀଲ ଦେ ପ୍ରାଣ ହରାଇଲେ । ଅବସ୍ଥା ଅସମ୍ଭାଳ ହୋଇପଡ଼ିବାରୁ 
ସୈନ୍ଯବାହିନୀର ସହାୟତା ନେବାକୁ ପଡ଼ିଲା । ସୈନ୍ଯବାହିନୀର ଯବାନମାନେ 
ଭୁବନେଶ୍ବର ଓ କଟକରେ ପହଞ୍ଚଲେ । ସେମାନଙ୍କୁ ତୁରନ୍ତ ବିଭିନ ସ୍ଥାନକୁ ପଠାଗଲା । 

କଟକରେ ସହିଦ ସୁନୀଲ ଦେଙ୍କ ମରଦେହକୁ ନେଇ ଏକ ଶୋଭାଯାତ୍ରା 
ମଙ୍ଗଳାବାଗରୁ ବାହାରିଲା । ଖାନନଗରରେ ଶବଦାହ କରାଯିବାର ବ୍ଯବସ୍ଥା 
ହୋଇଥଲା । ମଙ୍ଗଳାବାଗ ଛକରୁ ଖାନନଗର ରାସ୍ତା ଲୋକାରଣ୍ୟ ହୋଇଉଠିଲା । 
ଅ।ଗରେ ଥା'ନ୍ତି ଗୁର୍ଖା ଓ ଘରୱ।ଲି ସେନାବାହିନୀ । ସେମାନଙ୍କୁ ଆବଶ୍ୟକ ହେଲେ 
ଣୁଳି କରିବାକୁ ନିର୍ଦ୍ଦେଶ ଦିଆଯାଇଥାଏ । ସବୁ ନେତା ପଳାୟନ କଲେ । କିନ୍ତୁ 

ମେଡିକାଲ ପାଚେରି ଉପରେ ଠିଆ ହୋଇଥାନ୍ତି ମନମୋହନବାବୁ । ତାଙ୍କରି କଣ୍ଠରୁ 
ସତେ ଯେପରି ଅଗ୍ନି ଉଦ୍ଗିରଣ ହେଉଥଲା - “ଆସ ଯେ ଯେଉଁଠି ଅଛ ମୋ 
ମାଟିର ବୀର ସେନାନୀ ! ଆଜି ଅଗ୍ନିପରୀକ୍ଷା ଜାତିର । ବଞ୍ଚଲେ ବିଜୟ ତମର । 
ମଲେ ସହିଦତ୍ବର ଗୌରବ ତମର । ଆସ କିଏ ପ୍ରସ୍ତୁତ ଅଛ ! ଚାଲ, ଚାଲ, ଚରୈବତି, 
ଚରୈବତି । 

ତଥାକଥୂତ ନେତାମାନେ କାଠଗୋଲା ଦେଇ ପଳେଇ ସାରିଥୁଲେ । ତିନି ଜଣ 
ଠିଆ ହୋଇଥିଲେ । ସେମାନେ ହେଲେ ବିଶ୍ଵନାଥ ପଶ୍ତିତ, ହରିଶନ୍ଦ୍ର ବକ୍ତିପାତ୍ର ଏବଂ 
ମନମୋହନବାବୁ । 


ବିଶ୍ଵନାଥ ପଣ୍ଡିତ ଉତ୍ତର ଦେଲେ - “ମୁଁ ଅଛି ମନମୋହନ | ବଢିିପାତ୍ର ଅଛି, 
ଗିରିଜା ଅଛି । ଚାଲ, ତମ ପଛରେ ଆମେ ଚାଲିବୁ । ମୃତ୍ୟୁକୁ ଭୟ ନାହିଁ । ମୃତ୍ୟୁ 
ଥରେ ଆସିବ । ଭୟ କାହିଁକି ? 


ମିଲିଟାରୀ ପୁଲିସକୁ ତକ୍ରାଳୀନ ଜିଲ୍ଲାପାଳ ବାଟ ଛାଡ଼ିଦେବାକୁ କହିଲେ । 
ଶୋଭାଯାତ୍ର। ଚାଲିଲ। ଆଗକୁ । ଛତ୍ରବଜାର ପୋଲ ପାଖ ଭଡ଼ାଘରୁ 
ମନମୋହନବାବୁଙ୍କୁ ଗିରଫ କରାଗଲା | କିନ୍ତ ପୁଲିସ ହାତରୁ ଭ୍ୟାନରେ ବସିଥୁବା 
ମନମୋହନବାବୁଙ୍କୁ ସାଥୀମାନେ ଛଡ଼ାଇନେଲେ । ପୋଲିସ ଖୋଜି ଖୋଜି 
ସେମାନଙ୍କୁ ପାଇଲା ନାହିଁ । ସେଭଳି ଘଟଣାର ପଟାନ୍ତର ନାହିଁ । ୧୯୫୩ ସୀମା 
କମିସନ ରିପୋର୍ଟ ଉପରେ ଆନ୍ଦୋଳନ ଚାଲିଥ୍‌ବାବେଳେ ମନମୋହନବାବୁ କବିତା 
ରଚନା କଲେ - 
' “ଲକ୍ଷ ମରଣର ଢେଉ କାଟି 
ବକ୍ଷରେ ଧରିଛି ଯେ ମାଆଟି ।” 
ଜାଳ ଜାଳ ଆରେ 
ଜାଳ ଉଜ୍ଜାଗରେ 
ଜାଳ ତୋ ଧମନୀ ଧାରାରେ । 
ତରଳୁ ପାଷାଣ 
ମେଘୁ ମେଘାସନ 
ତଡ଼ିତ ତପନ ତାରାରେ 
ଛୁଟାଅ ଛୁଟାଅ ଜାତିର ଘୋଟକ 
ଫଟାଅ ଅରାତି କାରାରେ ।” 4 
ଏହା ଲୋକମୁଖରେ ସେ ସମୟରେ ଗାନ କରାଯାଉଥିଲା | 

କଂଗ୍ରେସରେ ଯୋଗଦାନ 


ଜବାହରଲାଲଙ୍କ ନେତୃତ୍ଵରେ କଂଗ୍ରେସରେ ସାମ୍ୟବାଦୀ ଆଭିମୁଖ୍ୟ ସଷ୍ଟ ହୋଇ 
ଯିବ। ପରେ ବହୁ କମ୍ୟୁନିଷ୍ଟ ନେତ। କଂଗ୍ରେସରେ ଯୋଗ ଦେଲେ । 
ମନମୋହନବାବ୍ରଙ୍କର ଦଳର କଂଗ୍ରେସ ପ୍ରତି ଆଭିମୁଖ୍ୟ ନେଇ ମତଭେଦ ହେଲା । 
ବହୁ ସମୀକ୍ଷା କଲାପରେ ମନମୋହନବାବୁ ଶେଷରେ କଂଗ୍ରେସରେ ଯୋଗ ଦେଲେ । 


କଟକରେ ଅବସ୍ଥାନ 
ମନ ମୋହନବାବୁ କଟକ ସହରରେ ପ୍ରଥମେ ଗୋଟିଏ ଭଡ଼ାଘରେ 
ରହୁଥିଲେ । ପରେ ଅବଶ୍ୟ ସେ ଚାଉଳିଆଗଞ୍ଜର ନାଳାଦ୍ରିବିହାରରେ ଖଣ୍ତିଏ 
ଘର କରି ରହିଲେ ।! କଟକ ସହରର ରାସ୍ତାଘାଟ, ପୋଖରୀ, ନାଳନର୍ଦ୍ଦମା ତାଙ୍କ 
କବିତାରେ ସ୍ଥାନ ପାଇଛି, ଯଥା - 
* କଟକ ସହର ଗାଁ ପରିମଳ 
ରାସ୍ତା ଘାଟରୁ ତ ଦିଶେ ଜଳ ଜଳ 
ନିତି ପିଉ ଅଛୁ ନରଦମା ଜଳ 
ନଇନ ଯୋଡ଼ିର ପାଣିରେ । 
ଆଉ ଏକ ପଡ୍‌କ୍ତି 
* ପଚରା ଗାଡ଼ିଆ 
ମଶାର ପୋଖରୀ 
ସାହିରେ ସାହିରେ 
ମେଲେରିଆ ମାରୀ 
ପିଳେହି ଗୋବର ବସନ୍ତ ସୋଦର 
ମଇତ୍ର କୁଟୀର ରାଶିରେ । 
କିଛିଦିନ ମନମୋହନବାବୁ କଟକ ପୌର ନିଗମର ଅଧ୍ଯକ୍ଷ ମଧ୍ଯ ହୋଇଥୁଲେ । 
କଟକ ସହରର ପ୍ରଥମ ସମସ୍ୟା ତ୍ରେନେଜ ସିଷ୍ଟମକୁ ସେ ସ୍ଵିରେଜ ସ୍କିମରେ 
କାର୍ଯ୍ୟକାରୀ କଲେ । କିନ୍ତୁ ତାହା ପ୍ରଶାସନିକ ଅବ୍ୟବସ୍ଥା ଯୋଗୁଁ ଭୂଗଭରେ ଚିରଦିନ 
ଲାଗି ସମାଧ୍ୂ ପାଇଗଲା । ତା'ର କିଛି ରେକର୍ଡ ଏଯାବତଵ ମିଳୁ ନାହିଁ । 


କଳିଙ୍ଗ ପତ୍ରିକା ସମ୍ପାଦନା 
୧୯୬୨ ମସିହାରେ ବିଜୁ ପଟ୍ଟନାୟକଙ୍କ ଆମନ୍ତ୍ରଣକ୍ରମେ “କଳିଙ୍ଗ ପତ୍ରିକାର 
ସମ୍ପାଦନା ଦାୟିତ୍ଵ ମନମୋହନବାବୁ ଗ୍ରହଣ କଲେ । କିନ୍ତୁ ବେଶି ଦିନ ରହିପାରିଲେ 

ନାହିଁ । ପତ୍ରିକାର ସମ୍ପାଦନାରେ ନିର୍ଭୀକ ମତ ଦେଇ ମାଲିକଙ୍କର ଚକ୍ଷୁଃଶୂଳ ହେଲେ ! 
ସେ ଏଥପ୍ରତି ତିଳେମାତ୍ର ଭୁକ୍ଷେପ କରି ନ ଥଲେ । ସେ “କଳିଙ୍ଗ” ରୁ ଇସ୍ତଫା ଦେଲେ । 


କଳିଙ୍ଗର ସମ୍ପାଦକ ଥଲାବେଳେ ସୋଭିଏଟ ମହାକାଶଚାରୀ ଯୁରି ଗାଗାରିନଙ୍କର 
ଅଭିଯାନ ଉପରେ ମନମୋହନବାବୃଙ୍କର ଏକ କବିତା ରୁଷ ଭାଷାରେ ଅନୂଦିତ 
ହୋଇଥଲା । 


ସେଇ ୧୯୬୨ ମସିହା ବେଳକୁ ମନମୋହନବାବୁ କେନ୍ଦ୍ର ସାହିତ୍ୟ 
ଏକାଡେମୀର ସଭ୍ୟ ହେଲେ । କେନ୍ଦ୍ର ସାହିତ୍ୟ ଏକାଡେମୀ ଓ ଓଡ଼ିଶା ସାହିତ୍ୟ 
ଏକାଡେମୀ ଆନୁକୂଲ୍ୟରେ କବି ମାୟାଧର ମାନସିଂହଙ୍କର ଇଂରାଜୀ ଭାଷାରେ 
ଲିଖୁତ ‘ଓଡ଼ିଆ ସାହିତ୍ୟର ଇତିହାସ ' ପ୍ରକାଶ ପାଇଲା | କିନ୍ତୁ ଏହି ପୁସ୍ତକଟି ସମ୍ପ୍କରେ 
ବହୁ ବିବାଦ ଉପୁଜି ଥଲା । କେନ୍ଦ୍ର ସାହିତ୍ୟ ଏକାଡେମୀ ଏହାର ସମୀକ୍ଷାପାଇଁ ଏକ 
ସବ୍‌କମିଟି ଗଠନ କଲେ । ମନମୋହନବାବୁ ସେହି ସବକମିଟିର ସଭ୍ୟ ଥଲେ । 
ତାଙ୍କ ସମୀକ୍ଷା ଓ ପ୍ରସ୍ତାବ କେନ୍ଦ୍ର ସାହିତ୍ୟ ଏକାଡେମୀ ଗ୍ରହଣ କଲେ ! 


ଶ୍ରମିକ ସମସ୍ୟା 


ମନମୋହନବାବୁ ବେଶି ଦିନ କଂଗ୍ରେସରେ ରହିପାରି ନ ଥିଲେ । ସେ ଫେରିଲେ 
ପୁଣି କମ୍ୟୁନିଷ୍ଟ ପାର୍ଟିକୁ । ଏଥର କିନ୍ତୁ ସି.ପି.ଏମ୍‌. ଏବଂ ନକ୍ସଲବାଦୀମାନଙ୍କର 
ନିକଟବର୍ଭୀ ହୋଇ । ସେ ପୁଣି ଟ୍ରେଡ ୟୁନିୟନ ଆନ୍ଦୋଳନ ଆରମ୍ଭ କଲେ । ତାଙ୍କର 
କର୍ମକ୍ଷେତ୍ର ହେଲା ବଡ଼ବିଲର ମାଙ୍ଗାନିଜ ଖଣି, ଠାକୁରାଣୀ ପାହାଡ଼ର ଲୁହାଖଣି, 
ବ୍ରଜରାଜ ନଗର ଓ ରାୟଗଡ଼ାର କାଗଜକଳ, ବେଲପାହାଡ଼ ରିଫ୍ରାକ୍ଟରି, ବଲାଣି 
ଓ ବୀରମିତ୍ରପୁରର ଚୂନପଥର ଖାଦାନ । ବୀରମିତ୍ରପୁର ଶ୍ରମିକ ଆନ୍ଦୋଳନର 
ମନମୋହନ ନେଡୃତ୍ସ ନେଇଥିଲେ । ସେ ସେତେବେଳେ ଜାମସେଦପୁରରେ 
ରହୁଥଲେ । ଗଣ୍ଡଗୋଳ ଲାଗି କେତେକ ଲୋକ ମଲେ । ଅନ୍ୟମାନଙ୍କ ମଧ୍ଯରେ 
ବିହାର ପୋଲିସ ମନମୋହନବାବୁଙ୍କୁ ଦାୟୀ କଲେ । ତାଙ୍କୁ ଜେଲରେ ରଖୁଲେ । 
ତାଙ୍କ ନାମରେ ନରହତ୍ୟା ଅଭିଯୋଗରେ ମକଦଦମା ଚାଲିଲା । 


ନବବାବୁ ମନମୋହନଙ୍କୁ ଦୀର୍ଘଦିନ ଧରି ଜାଣିଥିଲେ । ମନମୋହନବାବୁ ଯେ 
ମଣିଷ ମାରିଥବେ - ଏ କଥା ସେ ବିଶ୍ଵାସ କରି ନ ଥଲେ । ଏହି ସମସ୍ୟାକୁ 
ଜୟପ୍ରକାଶ ନାରାୟଣଙ୍କ ମାଧ୍ୟମରେ ବିହାର ସରକାରଙ୍କ ଦୃଷ୍ଟିକୁ ଆଣିଲେ । 
ସମାଜବାଦୀ ନେତା କର୍ପୂରୀ ଠାକୁର ବିହାରର ଗୃହମନ୍ତ୍ରୀ ଥଲେ | ତାଙ୍କ ସଙ୍ଗେ 
ନବକୃଷ୍ଣ ଚୌଧୁରୀଙ୍କର ପରିଚୟ ଥଲା । ଫଳରେ ମନମୋହନ ଜେଲରୁ ଖଲାସ 
ହେବା ସହଳସାଧ୍ଯ ହେଲା । 


Digitized by srujanika@gmail.com 


ମନମୋହନ ମିଶ୍ର ୫୦୯ 


ଶେଷରେ ଜୀବନନକ୍ଷୟୀ ଶ୍ରମିକମାନଙ୍କର ଆନ୍ଦୋଳନରୁ ମନମୋହନବାବୁ 
ଅବସର ନେଲେ । ଏପରିକି ଦଳୀୟ ରାଜନୀତିଠାରୁ ଦୂରେଇଗଲେ | ପାରିବାରିକ 
ଦୁର୍ବିପାକ ମଧ୍ଯ ତାଙ୍କ ଜୀବନକୁ ଅତିଷ୍ଠ କରିପକାଇଲା |! ସେ କାଳକ୍ରମେ ଆଲଟ୍‌ମିର 
ବା ସ୍ମରଣଶକ୍ତି ବିଲୋପ ରୋଗରେ ଆକ୍ରାନ୍ତ ହେଲେ - ଯାହା ଘଟିଥିଲା ସର୍ବପଲ୍ଲୀ 
ରାଧାକ୍ରିଷ୍ଣନ ବା ଓଡ଼ିଶାର ପ୍ରଖ୍ୟାତ ଡାକ୍ତର ରଘୁନାଥ ସାହୁଙ୍କ କ୍ଷେତ୍ରରେ | 


କବିତାର ଆଭିମୁଖ୍ୟ 
ପରାଧୀନ ଭାରତକୁ ସ୍ଵାଧୀନ କରିବାପାଇଁ ଓ ତଳ୍କାଳୀନ ସାମନ୍ତବାଦୀ ଓ 
ଓପନିବେଶିକ ସମାଜରେ ଏକ ବୈପ୍ଲବିକ ପରିବର୍ରନ ଆଣିବାପାଇଁ ମନମୋହନବାବୁ 
କବିତା ଲେଖୁଥିଲେ । ପୁଣି ସ୍ଵର ସଂଯୋଜନା କରି ଏବଂ ସ୍ଵରଚିତ କବିତାଗୁଡ଼ିକ 
ଆବୃତ୍ତି କରି ଦେଶବାସୀଙ୍କୁ ମନ୍ତ୍ରମୁନ୍ଧ କରିଦେଉଥଲେ । ସେଥୁପାଇଁ ବ୍ରିଟିଶ ଶାସନ 
ବିରୋଧରେ ଓ ସେହି ଶାସନର ପଦଲେହନକାରୀ ରାଜା, ଜମିଦାରମାନଙ୍କ ବିରୋଧରେ 
କବିତା ରଚନା କରୁଥିଲେ | ତାଙ୍କ ରଚିତ କେତୋଟି କବିତା ପୁସ୍ତକ ବାଜ୍ୟାପ୍ତ ହୋଇଥଲା । 
ରାଜନୀତିକ ସ୍ଵାଧୀନତା ଆସିଲା ସତ୍ୟ, ମାତ୍ର ଆର୍ଥନୀତିକ ଓ ସାମାଜିକ ସ୍ଵାଧୀନତା 
ଆସିଲା ନାହିଁ । ରାଜନୀତିକ ସ୍ଵାଧୀନତା ଆସିଲା ପରେ ଲୋକେ ଭାବିଥିଲେ ସେ 
ଦୁଃଖ, ଅତ୍ୟାଚାର ରହିବ ନାହିଁ । କେହି ଭୋକିଲା ରହିବେ ନାହିଁ । ଏହି ମାଟି ଗୋଡ଼ିର 
ଧରା ହେବ କଳ୍ପଲୋକର ସ୍ଵର୍ଗଭୂମି । ମାତ୍ର ହେଲା ତା'ର ସବୁ ଓଲଟା । ଏବେବି 
ଦେଶର ଚାରି ଭାଗରୁ ତିନି ଭାଗ ଲୋକେ ଦାରିଦ୍ର୍ୟରେ ସଢୁଛନ୍ତି । ନିରକ୍ଷରତା ବ୍ୟାପୁଛି 
ପଛେ କମୁନି । ନିରଶାରେ ଲୋକେ ଘାଣ୍ଟି ହେଉଛନ୍ତି । କବି ଗାଇଛନ୍ତି - 
“ଏବେବି ତ ଦିଲ୍ୟ ଅଛି ଦୂରେ 
ଏବେବି ତ ସ୍ଵାଧୀନତା ଝୁରେ 
ଯୁଗ ଯୁଗର ସେ ଉପବାସୀ 
କାରଖାନା କୁଲି, ଆସ ମଜଦୁର ଚାଷୀ 
ତୋର ଆୟୁଷ ନେଉଛି କଳ ଚିମିନୀ ଶୋଷି । 
ଆସରେ ଗଡ଼ଜାତି ଆସ ସମର ସାଥୀ 
କର ଜୀବନ ପଣ ସମ-ସୁରେ । 
ମନମୋହନବାବୁ ସୌଖୀନ କବି ନ ଥିଲେ । ଗଜଦନ୍ତ ପଲଙ୍କରେ ଶୋଇରହି 
ପରୀ ମହଲର ସ୍ବପ୍ନର କବିତା ସେ ରଚନା କରୁ ନ ଥୁଲେ । ସେ ଥଲେ ଜନଗଣର 


Digitized by srujanika@gmail.com 


୫୧୦ ଯଶୋଦେହେ ଆୟୁଷ୍ମାନ୍‌ 


କବି । ଚାଷୀ ମୂଲିଆର କବି । ଶୋଷିତ, ଦଳିତ, ଖଟିଖ୍ଆର କବି । ସେମାନଙ୍କପାଇଁ 
ସେ ବ୍ୟଥିତ ହେଉଥିଲେ । ସେମାନଙ୍କ ସୁଖ, ଦୁଃଖ, ଆଶା, ଅଭିଳାଷ, ସାଧନା ଓ 
ସଂଘର୍ଷକୁ ରୂପାୟିତ କରୁଥଲେ । ଶୋଷିତ, ଲାଞ୍ଚିତ, ଅତ୍ୟାଚାରିତ ମଣିଷର କଥା 
ତାଙ୍କ ପରି କେହି ଏତେ ଅନ୍ତରଙ୍ଗ ଭାବରେ ପ୍ରକାଶ କରି ନାହାନ୍ତି । ଆହେ ଓଡ଼ିଶାର 
ଜନତା ` ଶୀର୍ଷକ କବିତାରେ ସେ ତାଙ୍କର ଆଭିମୁଖ୍ୟ ସ୍ପଷ୍ଟ କରି ଦେଇଛନ୍ତି - 

ନ ହେଉ ପଛେ ମୋ ରବୀନ୍ଦ୍ର ହେବାର 

ଭାବ ବିନୋଦିଆ ପରବ 
ନ ହେଉ ପଛେ ମୋ ଅଭିଜାତପୁର 
କବି ତୁମେ ଗଣା ଗୌରବ । 
ବହୁ କବି ସାମାଜିକ ସମ୍ମାନ ଓ ସ୍ଵୀକୃତି ଲାଭ ଉଦ୍ଦେଶ୍ୟରେ ଲେଖନୀ ଚାଳନା 

କରିଥାଆନ୍ତି । ପୁରସ୍କାର ଓ ଉପଢୌକନ ପାଇବାପାଇଁ ପ୍ରାଣମୂରଚ୍। ଉଦ୍ୟମ କରନ୍ତି । 
କବି ତାହା ଚାହିଁ ନାହାନ୍ତି, ଯଥା 


“ନ ପଡ଼ୁ ପଛେ ସେ ଏକାଡେମୀ ଘରେ 
ମୋ ନାଁର ଗାର ନ ପଡ଼ୁ 
ଭାନୁମତୀ ଦେଶେ ଉପମା ଫସଲେ 


ମୋ ଭାବ ଅମାର ନ ବଢ୍ୁ ।” 
କେତେକ କବି ନିଜ କବିତାରେ କବି ଏଜରା ପାଉଣ୍ଡ, ଏଲିଏଟଙ୍କ ଛବି ଦେଖନ୍ତି 
ତ, କେହି ନିଜର ଗଳ୍ରେ ମୋପାସାୀଙ୍କର ପ୍ରତିଭାର ଅନୁଭବ କରୁଥାନ୍ତି । ଆଉ କିଏ 
ଵା ନୋବେଲ ପ୍ରାଇଜ ପାଇବା ସ୍ବପ୍ନରେ ମସ୍‌ଗୁଲ୍‌ ହେଉଥାନ୍ତି । କବି ସେମାନଙ୍କର 
ସମାଲୋଚନା କରିଛନ୍ତି । 
କେତେ ଲେଖକଙ୍କର ସମାଜ ପ୍ରତି ଦରଦ ଆଦୌ ନ ଥାଏ । ଅବୋଧ୍ୟ ବା 


ଦୁର୍ବୋଧ୍ୟ ହେବାକୁ ସେମାନେ ଗୌରବ ମନେ କରନ୍ତି । କିନ୍ତୁ କବି ସେଭଳି ଲେଖକଙ୍କୁ 
ଧକ୍କାର କରିଛନ୍ତି, ଯଥା — 


“ ‘ମୋ ଗୀତ ପଦିକେ ତୁମ୍ଭର କାହାଣୀ 
ତୁମେ ଯଦି ବୁଝି ନ ପାର 
ଧକ ଧୂଵକ ମୋର କବି ବୋଲାଇବା 


ଧକ ମୋ ଲେଖକ ହେବାର ।” 
ଦୀନ, ଦୁଃଖୀ, ଅତ୍ୟାଚାରିତ, ଅବହେଳିତ ସେହି ଖଟିଖ୍ଆ ମଣିଷର ଜୀବନ 
କଥା ଯଦି କବିତାରେ ନ ଫୁଟିଲା ତେବେ ସେ କବିତା ମୂଲ୍ୟହୀନ । ତାହା କବିତା 
ପଦବାଚ୍ୟ ନୁହେ ବୋଲି ମନମୋହନବାବୁ ମତ ଦେଇଛନ୍ତି । କେତୃଟା ପତ୍ରିକାରେ 

ତାହା ପ୍ରକାଶ ପାଇଲେ କି ଯେତେ ଲୋକ ତାର ପ୍ରଶସ୍ତି ଗାଇଲେ, ତାହା ଅସାର 
ବୋଲି କହିଛନ୍ତି, ଯଥା - 


 'ଆଠକାନି ବାର ମାସ ଖଟି ଖଟି 
ପେଟକୁ ଦାନା ନ ଜୁଟିଲା । 
ସେହି ପେଟ ଲାଗି ଏବେ ଠୁଳ ହୁଅ 


ଏ କଥା ଯେବେ ନ ଫ୍ରଟିଲା । 
ଯାଏ ଆସେ କେତେ କେତେଟା ପତ୍ରିକା 
ମୋ କବିତା ଲେଖା ଛାପିଲେ 
ଯାଏ ଆସେ କେତେ କେଡଁ ଗୁଣିଆ ସେ 
ସେ କବିତା ଗୁଣ ମାପିଲେ । 
କବି ମଧ୍ଯ ଦୁଃଖୀ, ଦରିଦ୍ର ଜନଗଣଙ୍କୁ ଏକତାର ମନ୍ତ୍ରରେ ଦୀକ୍ଷିତ ହେବାପାଇଁ 
ଡାକ ଦେଇଛନ୍ତି, ଯଥା - 
' କାରଖାନା, ଖଳାବାଡ଼ି, ଖାଦାନ, ବାଗାନରେ 
ଏକ ହୁଅ ଏକ ହୁଅ ତୁ ଭାରତ ଜନତା 
ସଂଗ୍ରାମର ମଇଦାନରେ । 
ପୁରୁଷ, ନାରୀ ବା ତୁହି ହିନ୍ଦୁ ମୁସଲମାନରେ ଭାରତ ଭୂଇଁ, ସ୍ଵାଧୀନତା ଦାବି 
ତୋ ସାମନାରେ ହେଉ ପଛେ ଶତ ପାର୍ଟି ଶତ ଅନୁଷ୍ଠାନରେ ଏକ ହୁଅ, ଏକ ହୁଅ ତୁ 
ଭାରତ ଜନତା ।  ” 
ସରକାର, ଶିଳ୍ପପତି, ସାଉକାରମାନଙ୍କର ଅତ୍ୟାଚାର ସହିତ ପ୍ରକୃତିର ଅତ୍ୟାଚାର 
ମଧ୍ଯ ଲାଗିରହିଛି । ବର୍ଷ ପରେ ବର୍ଷ ଏହି ରାଜ୍ୟରେ ବନ୍ୟା, ମରୁଡ଼ି ଓ ପ୍ରଳୟଙ୍କରୀ 
ବାତ୍ୟା ଦାଉ ସାଧୁଛି । ଏଥୁରେ ବିଚଳିତ ନ ହେବାପାଇଁ କବି ଆହ୍ଵାନ କରିଛନ୍ତି । 
କବିଙ୍କର ଉଦାତ୍ତ ବାଣୀ - 


“ମନ ହେଜ ଥରେ କିସ କରିପାରେ 
ଅଢ଼େଇ ଦିନିଆ ତୋଫାନ ଝଡ଼ 
ତୋ!” ମାଟିର କୋଳେ ଅମାପ ସମ୍ପରି 


ପ୍ରକୃତିର ଦାନ ତା'ଠାରୁ ବଡ଼ 
ତା” ତୁଳନାରେ କି କରିପାରେ ? 
ଅଢ଼େଇ ଦିନିଆ ତୋଫାନ ଝଡ଼ରେ 
ଲୁହକୁ ତୋର ସମ୍ଭାଳ । 

କବି ନୈରାଶ୍ୟବାଦୀ ନୁହନ୍ତି । ବିପ୍ଵବର ବିଜୟ ସୁନିଶ୍ଚିତ । ଆଗାମୀ 
ଉଷାଲୋକର ଆବାହନ କରିଛନ୍ତି - 
“ଉଠ ଉଠ ହେ କୁନି ସିପାହୀ 
ହେଇଟି ସେ ଆସିଗଲା, ଜାଣ 
ଚତୁର୍ଦଦିଗେ ଭରି ଉଠେ 
ତା'ର ଆବାହନ । 
ଗଳେ, ବୃକ୍ଷେ ମନ୍ଦିର ଚୂଡ଼ାରେ 
ପକ୍ଷୀର ନୀଡ଼ରେ ଆଉ ପୋଖରୀ ହୁଡ଼ାରେ 
ପିନ୍ଧାଉଛି ରଙ୍ଗିନ ପଗଡ଼ି 
ଆସିବ ସେ ପଟୁଆର କରି । 
ଅଉ ମାତ୍ର ବାକି ଦୁଇ ଘଡ଼ି 
ଆଉ ଢେରି ନାହିଁ ।” 
ମନମୋହନବାବୁ କବିତା ରଚନା କରିଛନ୍ତି ମାଟିର ମଣିଷଙ୍କପାଇଁ । ଯେଉଁ 
କୋଟି କୋଟି ମଣିଷ ଖଣିଖାଦାନରେ, ପାହାଡ଼ କନ୍ଦରରେ, ବନ୍ଯା, ବାତ୍ୟା, 
ଜମିଦାର, ମହାଜନ ଓ ପୁଲିସ ନିର୍ଯାତନାର ଶିକାର ହେଉଛନ୍ତି, ସେମାନଙ୍କପାଇଁ 
ତାଙ୍କ କାବ୍ୟକବିତା ମୁଖ୍ୟତଃ ସୃଷ୍ଠି । କିନ୍ଧି ସେଇ ମନମୋହନବାବୁ କବି ଜୀବନର 
ପ୍ରାରମ୍ଭରେ ( ୧୯୩୬/୩୭ ) ଯେ ‘ଦୁଇଟି କଳା ଆଖ୍‌” ଶୀର୍ଷକ ରୋମାଣ୍ଟିକ କବିତା 
ରଚନା କରିଥୁଲେ, ଏହା ବିଶ୍ଵାସ ନ ହେଲେ ହେଁ ସତ୍ୟ | କମ୍ୟୁନିଷ୍ଟ ପାର୍ଟିର ତୁଙ୍ଗ 
ନେତା ରାମକୃଷ୍ଣ ପତି ମନମୋହନବାବୁଙ୍କ ଖାତାରୁ ଏହି କବିତାଟି ପାଇ ବନ୍ଧୁମାନଙ୍କୁ 
ଦେଖାଇଥୂଲେ ଓ କୌତୁକ ସୃଷ୍ଟି କରିଥୁଲେ । ସେହି କବିତାଟି ହେଲା - 
' ବନ୍ଧର ମୋ ଯାତ୍ରା ପଥେ 
ଦେଖା ଦେଲ କାନନ କୁସୁମ 
ଏଡ଼େ ଦୃରନ୍ତ କାନନ । 
କେସନେ ଜାଣିବି ଦୂରୁ ଦିଶେ ମନୋରମ 
ପସରା କରିଛି ତବ ନିବିଡ଼ ସାନ୍ଧନା 
ବାତାୟନେ ଆଲିଙ୍ଗନ କରିବି କଳ୍ପନା 
ସରଗେ ଯିବି କିପାଇଁ ? ଲୋଡ଼େ ନାହିଁ ପାରିଜାତ 
ଲୋଡ଼ୁଥଲି ମରତର କେତକୀ ସୌରଭ 
ସ୍ଵର୍ଗେ କେବେ ତାହା କି ସମ୍ଭବ ? 
ସମ୍ଭବତଃ କବି ମନମୋହନବାବୁଙ୍କ ତାହା ପ୍ରଥମ ଓ ଶେଷ ରୋମାଣ୍ଟିକ କବିତା ! 


Digitized by srujanika@gmail.com 


ମନମୋହନ ମିଶ୍ର ୫୧୩ 


ରଚନାବଳି 

କବି ମନମୋହନ ଦୀର୍ଘ ୬୬ ବର୍ଷ କାଳ କବିତା ରଚନାରେ ବ୍ରତୀ ଥଲେ । 
ପ୍ରଥମ କବିତା ସ୍ଵତନ୍ତ୍ର ଉତ୍କଳ ପ୍ରଦେଶ ଗଠନ ଲକ୍ଷ୍ୟରେ ପ୍ରକାଶ ପାଉଥୁଲା | ଶିକ୍ଷା 
ଲାଭ ସଙ୍ଗେ ସଙ୍ଗେ ସ୍ଵାଧୀନତା ସଂଗ୍ରାମରେ ଯୋଗ ଦେଲେ । ସୃଷ୍ଟି କରି ଚାଲିଲେ 
ଅବିରତ ବିପ୍ଳବୀ କବିତାର ପ୍ରବାହ । ପ୍ରକାଶ ପାଇଚାଲିଲା “କୋଟି କଣ୍ଢେ', 
‘ଆବାଜ, ‘ମୁକ୍ତି ଡାକରା, ‘ଜୀବନର ଜୟଗାନ', ‘ଆଗାମୀ କାଲି”, ‘ନୂଆ 
ଗପଟିଏ’, ‘ଲେଖ', “ସୀମାନ୍ତ ଗାନ୍ଧୀ ପ୍ରଭୁତି ପୁସ୍ତକମାନ । ୧୯୪୭ ମସିହାରେ 
ପ୍ରକାଶ ପାଇଲା ଗଳ୍ଗୁଛ୍ଥ, (ଏ ଦେଶ ମାଟିରେ! । 


ସାହିତ୍ୟ ସମ୍ବନ୍ଧରେ ତାଙ୍କର ପୁସ୍ତକଗୁଡ଼ିକ ହେଲା - 
ଚଳନ୍ତି ଭାଷାର ପ୍ରୟୋଗ 
‘ଚଳନ୍ତି ଭାଷାର ବିଜ୍ଞାନ 

ଏହାର ପ୍ରକାଶ କାଳ ୧୯୭୨ ମସିହା ମହାଳୟା ଅମାବାସ୍ୟା ଦିନ । 

ଗୀତିକବିତା, ‘ଲୁହକୁ ତୋର ସମ୍ଭାଳ” ୧୯୫୬ ମସିହାରେ ପୁନମୁଁଦ୍ିତ ହେଲା । 

୧୯୭୧ ମସିହାରେ “ହେ ସୀମାନ୍ତ ଗାନ୍ଧୀ କବିତା ପୁସ୍ତକ ପ୍ରକାଶିତ ହେଲା । 

୧୯୭୮ ମସିହାରେ ପ୍ରକାଶ ପାଇଲା ମନମୋହନବାବରଙ୍କର ଜୀବନୀ ପୁସ୍ତକ 
‘ଜାତି ପ୍ରାଣ ସିନ୍ଧୁର ଆଦ୍ୟ ତରଙ୍ଗ ' । ଏ ପୁସ୍ତକର ଉପୋଦ୍ରଘାତ କରି ଉତ୍କଳ 
ବିଶ୍ଵବିଦ୍ୟାଳୟର ଅବସରପ୍ରାପ୍ତ ମୁଖ୍ୟ ଅଧ୍ୟାପକ ଡଃ ଶ୍ରୀରାମଚନ୍ଦ୍ର ଦାଶ ଲେଖୁଛନ୍ତି - 

“ବାରିଷ୍ଟର ବିଶ୍ଵନାଥ ମିଶ୍ରଙ୍କ କୃତି ଏ ପର୍ଯ୍ୟନ୍ତ ଲୋକଲୋଚନର ଅଗୋଚରରେ 
ଥୁଲା । ସେ ନୂଆ ସମସରପୂୁର ( ସୋମେଶୂୃରପୁର )ର ଗୋଟିଏ ନୈଷ୍ପିକ ବ୍ରାହ୍ମଣ 
ପରିବାରରେ ଜନ୍ମ ହେଲେ ସୁଦ୍ଧା ନିଜ ସାଧନା ଓ ସାହସିକତା ବଳରେ ପାରିବାରିକ 
କୁସଂସ୍କାରର ଉର୍ଦ୍ଧକୁ ଉଠି କାଳର ନିଷିଦ୍ଧ କଳାପାଣି ପାରି ହୋଇ ସେ ଯେ ବାରିଷ୍ଟର 
ହୋଇପାରିଥୁଲେ ତାହା ନୁହେଁ, ଅତି ଦାରିଦ୍ୟ ସନ୍ଗେ ସେ ଦେଶମିଶ୍ରଣ କାର୍ଯ୍ୟରେ 
ବ୍ରତୀ ହୋଇ ଚାକିରି ଓ ଓକିଲାତି ପ୍ରତି ଦୃଷ୍ଟି ନ ଦେଇ ଦେଶସେବାରେ ନିଜକୁ 
ନିୟୋଜିତ କରିପାରିଥୁଲେ ଓ ଶେଷରେ ସୁଦୂର ସଜୌଲିରେ ଶେଷ ନିଶ୍ଵାସ ତ୍ୟାଗ 
କରିଥଲେ | ଏହା ସମସ୍ତଙ୍କୁ ଜଣା ନ ଥୁଲା । ଉକ୍କଳ ଗୌରବ ମଧୁସୂଦନ, ଉତ୍କଳମଣି 
ଗୋପବନ୍ଧୁ ଓ ପଣ୍ଡିତ ଗୋଦାବରୀଶଙ୍କ ସହିତ ବାରିଷ୍ଟର ବିଶ୍ଵନାଥ ମିଶ୍ର ଯେ ଓଡ଼ିଶାର 
ଏକତ୍ରୀକରଣ ଇତିହାସରେ ସମଭାଗରେ ସ୍ମରଣୀୟ, ଏହା ଏହି ପୁସ୍ତକ ମାଧ୍ୟମରେ 
ସ୍ପଷ୍ଟ ଭାବରେ ପ୍ରମାଣିତ ହୋଇଛି । × × × × × ଦ୍ବିତୀୟରେ ପ୍ରଣେତା ଏହି ଗ୍ରନ୍ଥକୁ 
କେବଳ ବିଶ୍ବନାଥଙ୍କ ଜୀବନୀ ଲେଖାରେ ସୀମିତ କରି ନାହାନ୍ତି ଏତଦ୍ଵାରା ସେ 

୫୧୪ ଯଶୋଦେହେ ଆଯୁଷ୍ମାନ୍‌ 


ଭାରତ ଇତିହାସର ଦୀର୍ଘ ଷାଠିଏ ବର୍ଷର ବିକାଶକୁ ନାନା ଦୃଷ୍ଟିକୋଣରୁ ଅନୁଶୀଳନ 
କରି ପାଠକଙ୍କୁ ସମକାଳୀନ ଅର୍ଥନୀତି, ରାଜନୀତି, ଶାସନ ତାନ୍ତିକ ବିକାଶ ଓ 
ପ୍ରାଦେଶିକ ଓ କେନ୍ଦ୍ରୀୟ ବ୍ୟବସ୍ଥାପକସଭାର କାର୍ଯ୍ୟାବଳୀ ସହିତ ପରିଚୟ କରାଇବାକୁ 
ଉଦ୍ୟମ କରିଛନ୍ତି । 


× x × x x 


ଶ୍ରୀଯୁକ୍ତ ମନମୋହନ ମିଶ୍ର ଯେ ଜଣେ ସୁପଶ୍ଡିତ, ଏହା କାହାରିକୁ ବୁଝାଇବାକୁ 
ପଡ଼ିବ ନାହିଁ । ଏହି ଗ୍ରନ୍ଧ ତାହାର ବଳିଷ୍ଠ ପ୍ରମାଣ । × × × ଏହି ଗ୍ରନଛ୍ର ଭାଷା 
ସାବଲୀଳ ଓ ଶୈଳୀ ମନୋରମ | × × × ଡଃ ଦାଶ ଶେଷ ସିବାନ୍ତରେ ଉପନୀତ 
ହୋଇଛନ୍ତି - ଓଡ଼ିଆ ସାହିତ୍ୟରେ ଏହା ଏକ ଅମୂଲ୍ୟ ଗ୍ରନ୍ଥ ରୂପେ ବିବେଚିତ 
ହେବା ସୁନିଶ୍ଚିତ । 

ମନମୋହନବାବୁ ପଣ୍ତିତ ନେହରୁଙ୍କ ଉପରେ ଲିଖୁତ ଆଲେଖ୍ୟ ପୁଣ୍ୟ 
ଶ୍ବୋକର” ରଚୟିତା । 


ମନମୋହନବାବୁ ତିନୋଟି ଭ୍ରମଣ ପୁସ୍ତକ ରଚନା କରିଛନ୍ତି । ସେଗୁଡ଼ିକ 
ହେଲା - 


୧. ଏସିଆର ନିଦ୍ରିତ ରାଜକନ୍ୟା 
୨. ସୁନାର ସମରକନ୍ଦ 
୩. ନବଯୌବନର ଦେଶ 
ସେ ମଧ୍ଯ ବହୁ ବିଶ୍ବବିଖ୍ୟାତ ପୁସ୍ତକର ଅନୁବାଦ କରିଛନ୍ତି । ସେଗୁଡ଼ିକ ହେଲା - 
୧. ‘ପାଗଳା ମଣିଷ” 


ଏହା ଜର୍ମାନ ଓପନ୍ୟାସିକ ଥୋମାସ ମ୍ୟାନ୍‌ଙ୍କର Transported Head ର 
ଅନୁବାଦ । ମ୍ୟାକ୍ରିମ ଗର୍କିଙ୍କର ଦୁଇଟି ପୁସ୍ତକ ମଧ୍ଯ ଅନୁବାଦ କରିଥଲେ । 


ମନମୋହନବାବୁଙ୍କ ରଚିତ ରୁଷୀୟ ସଙ୍ଗୀତାବଳୀ? ଓ ତା'ର ଭୂମିକା” 
ସୋଭିଏତ ଲ୍ୟାଣ୍ଡ ନେହରୁ ପୁରସ୍କାରପ୍ରାପ୍ତ ହୋଇଥୁଲା | 


କୌମିନାରା 


ଏହା ବିଦ୍ୟାରତ୍ଵ ପ୍ରକାଶନ, ତାରପୁରଙ୍କଦ୍ଧାରା ୨୦୦ ୦ ମସିହାରେ ପ୍ରକାଶିତ 
ହେଲା । ସମ୍ପାଦକ ସଙ୍କଳନ ସମ୍ପର୍କରେ ଲେଖୁଛନ୍ତି ¬ “ ଓଡ଼ିଶାର ପ୍ରତ୍ୟେକ ସଚେତନ 
ନାଗରିକ, ଶିକ୍ଷାବିତ ରାଜନେତା, ସ୍ଵାଧୀନତା ସଂଗ୍ରାମୀ, ମୁକ୍ତିକାମୀ - ସମସ୍ତେ 

ସ୍ଵୀକାର କରିବେ ଯେ ଶ୍ରୀ ମିଶ୍ରଙ୍କର ଦୀର୍ଘ ୬୭ ବର୍ଷର ସାହିତ୍ୟ ସାଧନରେ ଓଡ଼ିଆ 
ସାହିତ୍ୟ, ଭାଷା, ସଂସ୍କୃତି ଓ ସାମ୍ବାଦିକତା ସମୃଦ୍ଧ ହୋଇଅଛି | × × × ଏପରି ଓଡ଼ିଆ 
ପତ୍ରପତ୍ରିକା, ସମ୍ବାଦପତ୍ର ନାହିଁ ଯେଉଁଥୁରେ ମନମୋହନବାବୁଙ୍କ କବିତା, ପ୍ରବନ୍ଧ 
ପ୍ରକାଶ ପାଇ ନାହିଁ । ମାତ୍ର ଏପରି ଜଣେ ଶ୍ରେଷ୍ଠ କବିଙ୍କର ଖଣ୍ଡେ ଓଡ଼ିଆ ପୁସ୍ତକ 
ବଜାରରେ ନ ଥୁବା ଅତି ଉଦ୍ବବେଗର କଥା । ଯେଉଁ ବ୍ୟକ୍ତି ଆମ ଦେଶର 
ସ୍ବାଧୀନତାପାଇଁ ଜୀବନ ପଣ କରି ଅନବରତ ସଂଗ୍ରାମରତ ଏବଂ ଦୀର୍ଘ ୨୦ ବର୍ଷରୁ 
ଉର୍୍ଧଵକାଳ ଜେଲଖାନାରେ କଟାଇଛନ୍ତି × × × ତାଙ୍କ ରଚିତ କବିତାଗୁଡ଼ିକୁ ଏହି 
ଗ୍ରନ୍ଥାବଳୀରେ ପ୍ରକାଶ କରିବାକୁ ସ୍ଥିର କରିଅଛୁ ।” 

କବିତାଗୁଡ଼ିକ ମିଳୁ ନ ଥ୍‌ବାରୁ ଏହି ସଙ୍କଳନପାଇଁ ମନମୋହନଙ୍କ କଣ୍ଠରୁ 
ସଂଗ୍ରହ କରାଯାଇଥୁଲା । ଗୋପନବାସ ସମୟରେ ସେ ଲେଖୁଥିବା କେତେକ 
କବିତା ତାଙ୍କ ସାଥୀ, ବନ୍ଧୁଙ୍କଠାରୁ ସଂଗ୍ରହ କରାଯାଇଥଲା । ମୋଟ ୪୧ଟି କବିତା 
ଏଥୁରେ ସ୍ଥାନିତ ହୋଇଥଲା | ସଙ୍କଳନର ନାମକରଣ କରିଥଲେ ସ୍ଵୟଂ ଲେଖକ - 
ମନମୋହନ ମିଶ୍ର । ଏହା ହେଉଛି ‘ କୌମିନାରା ବା ମହାଜାତିର ଜୟଗାନ ।' 


ସମ୍ପାଦକଙ୍କ ମତରେ ଏହି ସଙ୍କଳନରେ ପ୍ରକାଶ ପାଇଥୂବା କବିତାଗୁଡ଼ିକ ଦେଶର 
ସ୍ଵାଧୀନତା ଓ ଜାତିର ମୁକ୍ତି ସଂଗ୍ରାମର ଗୋଟିଏ ଗୋଟିଏ ଶ୍ରେଷ୍ଠ ମୁକ୍ତି ପ୍ରବଚନ । 

ବହିଟି ଭୁବନେଶ୍ବର ପୁସ୍ତକ ମେଳା ୨୦୦୦ ମାଇ ମାସ ୭ ତାରିଖରେ 
ଉଦ୍ଘାଟିତ ହେଲା | ମନମୋହନବାବୁ ଖୁବ୍‌ ଉତ୍ସାହିତ ହୋଇପଡ଼ିଥିବାର ଜଣାଯାଏ । 
ସେ କହିପକାଇଲେ - ‘ମୋର ପୁନ୍ଜନ ହେଲା । 

କବି ଏକ ଗ୍ରନ୍ଥାବଳୀ ପ୍ରକାଶ କରିବାକୁ ଇଛା ପୋଷଣ କରିଥଲେ | ୨୦୦୦ 
ମସିହା ଅଗଷ୍ଟ ମାସ ୧ ୨ ତାରିଖରେ ସଙ୍କଳନର ସମ୍ପାଦକ ରବି ସାହୁଙ୍କ ପାଖକୁ 
ପେଷ୍ଟକାର୍ଡରେ ଚିଠି ଦେଲେ । ସେଥୂରେ ସେ ତାଙ୍କ ରଚିତ କବିତାଗୁଡ଼ିକୁ ତିନୋଟି 
ସୂତ୍ରରୁ ସଂଗ୍ରହ କରିବାକୁ ପ୍ରସ୍ତାବ ଦେଇଥୁଲେ। ପ୍ରଥମଟି ହେଲା, ଦାଶରଥ୍‌ 
ପାଠାଗାର, ଉଦୟପୁର, ପୋ. - ନୂଆଗଡ଼ । ଦ୍ଵିତୀୟରେ, ଡଃ ବିଜୟକୁମାର 
ଶତପଥୀଙ୍କଠାରୁ ସଂଗ୍ରହ କରିବାକୁ ସେ କହିଥୂଲେ । ଡଃ ଶତପଥୀ ସେତେବେଳେ 
ରେଭେନ୍‌ସା କଲେଜରେ ଓଡ଼ିଆ ଅଧ୍ୟାପକ ଥଲେ । ତୃତୀୟଟି ହେଲା, ଉତ୍କଳ 
ସାହିତ୍ୟ ସମାଜ । ସେଥରୁ କିଛି ମିଳିପାରେ ବୋଲି ସେ ସୂଚନା ଦେଇଥିଲେ । 
ଚତୁର୍ଥରେ, କମ୍ୟୁନିଷ୍ଟ ନେତା ଗୁରୁଚରଣ ପଟ୍ଟନାୟକ ଓ ଗୋବିନ୍ଦଚନ୍ଦ୍ର ମହାନ୍ତିଙ୍କଠାରୁ 
କିଛି କବିତା ସଂଗ୍ରହ କରିବେ ବୋଲି ଲେଖୁଥିଲେ । ଏ ପତ୍ର ପାଇ ରବିବାବୁ 
ଗୁରୁଚରଣବାବୁ ଓ ଗୋବିନ୍ଦଚନ୍ଦ୍ରବାବୁଙ୍କୁ ଭେଟିଲେ । ପୁଣି ଡଃ ବିଜୟ ଶତପଥୀ, 

୫୧୬ ଯଶୋଦେହେ ଆଯୟୁଷ୍ମାନ୍‌ 


ଆଶିଷ ମହାପାତ୍ର, ରବି ସିଂ, ବ୍ରଜନାଥ ରଥ ପ୍ରଭୂତିଙ୍କୁ ମଧ୍ୟ ଭେଟିଲେ । ଗୁରୁଚରଣବାବୁ 
କେତୋଟି କବିତା ମଧ୍ୟ ଯୋଗାଇଲେ ! ଡଃ ବିଜୟ ଶତପଥୀ ‘ଆବାଜ! ପୁସ୍ତକର ଏକ 
ଫଟୋକପି ଯୋଗାଇଲେ । ସେଥୁରୁ ୧୨ଟି ଦୃଷ୍କାପ୍ୟ କବିତା ଗ୍ରନ୍ଧାବଳୀରେ ସ୍ଥାନିତ 
କରାଗଲା । ମୋଟ ୯ ୦ଟି କବିତା ସଂଗ୍ରହ କରାଗଲା ଓ ତାହାକୁ ପାଣ୍ଡୁଲିପିରେ 
ସନ୍ନିବିଷ୍ଟ କରାଗଲା | ୨୦୦୬ ମସିହାରେ ଏହା ପ୍ରକାଶ ମାଇଲା । 


ଦେହାନ୍ତ 
ମନମୋହନବାବୁ ରୋଗାକ୍ରାନ୍ତ ହୋଇପଡ଼ିଥିବା ପୂର୍ବରୁ ବର୍ଣ୍ଣିତ । ୨୦୦୦ 
ମସିହା ନଭେମ୍ବର ମାସ ୧୯ ତାରିଖରେ ସେ ଶେଷ ନିଃଶ୍ବାସ ତ୍ୟାଗ କଲେ | 
ବର୍ଷୀୟାନନ ଜନନାୟକ ତଥା ବରିଷ୍ଠ ଆଡ଼ଭୋକେଟ ବିପିନ ବିହାରୀ ରଥ 
ଶ୍ରଦ୍ଧାସୁମନ ଅର୍ପଣପୂର୍ବକ ଲେଖୁଥିଲେ - 
“ ' ହେ ମହାନାୟକ, ଗାୟକ, ଲେଖକ, କବି 
ଅନର୍ଗଳ ବକ୍ତା, 
ଶାଣିତ ଲେଖନୀ ସୃଷ୍ଟି କରୁ 
ତବ ଯୁଗାନ୍ତକାରୀ କବିତା । 
x x x 
ଓଡ଼ିଆ ଜାତିର ତୀବ୍ର ସ୍ଵାଭିମାନ 
ଫେରିଆସ ପୁଣି ଥରେ, 
ଦେଶମାତୃକାର ସୁଯୋଗ୍ୟ ଦାୟାଦ 
ତୁମ୍ଭଙ୍କୁ ଏ ଜାତି ଝୁରେ । 
ମନମୋହନବାବୁ ପ୍ରତିଭାବାନ ଥଲେ ମଧ୍ଯ କ୍ଷମତା ରାଜନୀତିରେ ବହୁ ଉଚ୍ଚକୁ 
ଉଠିପାରି ନ ଥୁଲେ । ସେଥପାଇଁ ତାଙ୍କର ଦୁଃଖ ବା ଅବସୋସ ନ ଥୁଲା | କ୍ଷମତା 
ରାଜନୀତିରେ ଉଚ୍ଚକୁ ଯିବାପାଇଁ ଯେଉଁ ପ୍ରତିଭା ଆବଶ୍ୟକ, ତାହା ହୁଏତ ତାଙ୍କର ନ 
ଥିଲା । ସ୍ଵାଧୀନତା ସଂଗ୍ରାମ ସମୟରେ ଯେଉଁ ଯୋଗ୍ୟତା ଆବଶ୍ୟକ ଥୁଲା, ଯଥା- 
ଆମ୍ମତ୍ୟାଗ, ଆତ୍ଭମୋତସସର୍ଗ ଓ କର୍ରବ୍ୟପରାୟଣତାରେ ଲାଠି, ଗୁଳି, ଆବଶ୍ୟକ ହେଲେ 
ଲୁଚି ଛପି ନିଜକୁ ବଞ୍ଚାଇ ରାଜନୀତିକୁ ଆଗେଇ ନେବା ଓ ଜନସେବା ଜରିଆରେ 
ଜନଜାଗରଣ ସୃଷ୍ଟି କରିବା - ଥିଲା ଆବଶ୍ୟକ । ସେ ସମୟରେ ମହାମ୍ଭା ଗାନ୍ଧୀ, ଲାଲା 
ଲଜପତ ରାୟ, ଶୁଦ୍ଧିରାମ, ସୁଭାଷ ଚନ୍ଦ୍ର ବୋଷ - କେହି କ୍ଷମତା ରାଜନୀତ୍ରିର ସ୍ଵପ୍ନ 
ଦେଖୁ ନ ଥୁଲେ କିମ୍ବା ଦେଖାଇ ନ ଥିଲେ । ମନମୋହନବାବୁ ଥଲେ ମହାନ୍‌ ଦେଶପ୍ରେମୀ, 
ପ୍ରଖ୍ୟାତ ସ୍ଵାଧୀନତା ସଂଗ୍ରାମୀ, ସାମ୍ୟବାଦର ପୂଜାରୀ, ବିଶିଷ୍ଠ ସମାଜବାଦୀ, ଦରଦୀ 
ବନ୍ଧି - ଯାହାଙ୍କୁ ଜଣେ ମହାନ୍‌ ଜନନାୟକ ନିଃସନ୍ଦେହରେ କୁହାଯାଇପାରେ । 

ପ୍ରଥମ ମହିଳା ମୁଖ୍ୟମନ୍ତ୍ରୀ 
ନନ୍ଦିନୀ ଶତପଥୀ 


ଓଡ଼ିଶାର କାଳଜୟୀ ଓପନ୍ୟାସିକ କାଳିନ୍ଦୀଚରଣ ପାଣିଗ୍ରାହୀଙ୍କ ଉପଯୁକ୍ତ 
ଦାୟାଦ ଥୁଲେ କନ୍ୟା ନନ୍ଦିନୀ ଶତପଥୀ । ପିତାଙ୍କର ଉନ୍ଦଳ ଆଲୋକ ରଶ୍ମି ଆଦ୍ୟ 
ଜୀବନକୁ ଆଲୋକିତ କରିଅଲେହେଁ, ନନ୍ଦିନୀ ଦେବୀ ସ୍ଵକୀୟ ପ୍ରତିଭା ବଳରେ 
ଦେଶ, କାଳ ପାତ୍ରର ବହୁ ଉର୍୍ଦକୁ ଉଠିଯାଇ ସମୁନ୍ମଳ ଆସନରେ ନିଜକୁ ଅଧ୍ଶ୍ିତ 
କରାଇପାରିଛନ୍ତି । ଯେଉଁଠି ପଡ଼ିଛି ନନ୍ଦିନୀଙ୍କ ପାଦ, ତାହା ପାଲଟି ଯାଇଛି ତାଙ୍କର 
ସାମ୍ରାଜ୍ୟ । ସୃଜନର ଅମୃତ ଫସଲର ଚର୍ଚ୍ଚିତ କ୍ଷେତ୍ରରୁ ସେବାର ବୃହତ୍ତର ବୃତ୍ତ, 
ଜନଜାଗରଣର ମନ୍ତ୍ରୋଚାରଣଠୁ ସାଫଲ୍ୟର ଶୀର୍ଷାରୋହଣ - ସବୁଠି ନନ୍ଦିନୀ 
ଦେବୀଙ୍କ ଉନ୍ମଳ ଚିହ୍ନ । କେହି କେହି କହନ୍ତି ଯେ ‘ମାଟିର ମଣିଷ” ପରେ 
କାଳିନ୍ଦୀଚରଣଙ୍କ ଶ୍ରେଷ୍ଠ କୃତି ହେଉଛି ନନ୍ଦିନୀ ଶତପଥୀ । 


ଜନ୍ମ ଓ ଶିକ୍ଷା 
ନନ୍ଦିନୀ କଟକ ବକ୍ରିବଜାର ନିକଟ ଯାଚକ ଲେନ୍୍‌ରେ ଜନ୍ମଗ୍ରହଣ କରିଥୂଲେ । 
କଥତଅଛି ଯେ ତାଙ୍କ ମାତା ରତ୍ଧମଣି ଦେବୀ ପୁରୀ ଜିଲ୍ଲାର ବ୍ରହ୍ମଗିରି ଅଞ୍ଚଳରେ 

୫୧୮ ଯଶୋଦେହେ ଆୟୁଷ୍ଣାନ୍‌ 


ଥିବା ଭୀମେଶ୍ବର ମହାଦେବଙ୍କ ପାଖେ ନିଷ୍ଠା ସହକାରେ ପୂଜା ଆରାଧନା କରିବା 
ଫଳରେ କନ୍ୟାରତ୍ଵଟିଏ ପାଇଥିଲେ । ମହାଦେବଙ୍କ. ଆଶୀର୍ବାଦରୁ ସେ ଜନ୍ମ 
ହୋଇଥୁବାର ସମସ୍ତେ ବିଶ୍ଵାସ କରୁଥିଲେ । ବିଛା ରାଶିରେ ଜନ୍ମ ହୋଇଥୁବାର 
ଜାତକ ନାମ ଥୁଲା ନର୍ମଦା । ପିତା କିନୁ ଆଦରରେ ତାଙ୍କ ନାମ ରଖୁଲେ ¬ ନନ୍ଦିନୀ | 
ଶ୍ରଦ୍ଧାରେ ସମସ୍ତେ ତାଙ୍କୁ କୁନି ଡାକୁଥଲେ | 


ପିତା କାଳିନ୍ଦୀଚରଣ ସମବାୟ ଚାକିରି ଛାଡ଼ି ମୟୂରଭଞ୍ଜରୁ ପ୍ରକାଶିତ 
' ଭଞ୍ଜ ପ୍ରଦୀପ ପତ୍ରିକାର ସମ୍ପାଦକଭାବେ ଯୋଗ ଦେଇଥାନ୍ତି । ସେ ପରେ ପରେ 
ପରିବାରକୁ ସେଠାକୁ ନେଇଗଲେ । ସେତେବେଳେ ନନ୍ଦିନୀ ଥଲେ ମାତ୍ର ତିନି 
ବର୍ଷର ଶିଶୁ । ବର୍ଷେ ଦୁଇ ବର୍ଷ ପରେ କାଳିନ୍ଦୀବାବୁ ବାରିପଦାର ଏକ ପ୍ରାଇମେରୀ 
ସ୍ସଲରେ ନନ୍ଦିନୀଙ୍କ ନାମ ଲେଖାଇଦେଲେ । ମାତ୍ର ସାତ ଆଠ ଦିନ ସ୍ତ୍ଲକୁ ଗଲା 
ପରେ ସେ ସେଠା ସ୍ତୁଲରେ ନ ପଢ଼ି କଟକରେ ପଢ଼ିବାପାଇଁ ଜିଦ ଧରିଲେ । ପିତା 
ସେଠା ସ୍ତୁଲରେ କି ଅସୁବିଧା ହେଉଛି ବୋଲି ପଚାରିଲେ । ନନ୍ଦିନୀ ଯେଉଁ ଉତ୍ତର 
ଦେଲେ, ତାହା ପିତାଙ୍କୁ ଚକିତ କରିଦେଲା । ସେ ସମୟରେ ବାରିପଦାର ସମସ୍ତ 
ପ୍ରାଇମେରୀ ସ୍ତ୍ରଲରେ ରାଜାଙ୍କୁ ସ୍ତୁତି କରି ପ୍ରାଥନା କରାଯାଉଥୁଲା, ଯଥା — 


“ “ଏହି ମୋର ଜନ୍ମଭୂମି ଏଇ ମହାରାଜା 
ଜନ୍ମେ ଜନ୍ମେ କରୁଥବି ମୁଁ ଏ ଦୁହିଁଙ୍କ ପୂଜା 
ପ୍ରାଥନା ବେଳେ ରାଜାଙ୍କୁ ସ୍ତୁତି କରିବା ତାଙ୍କ ପକ୍ଷେ ସମ୍ଭବ ନୁହେଁ ବୋଲି 


ନନ୍ଦିନୀ ସ୍ପଷ୍ଟଭାବେ ଜଣାଇଲେ । ପିତା କନ୍ୟାର ସ୍ଵାଭିମାନ ଦେଖ୍‌ ପୁଲକିତ ହେଲେ | 
ନନ୍ଦିନୀ କଟକ ଆସିଲେ ଓ ଗାଲ ସ୍ତୁଲରେ ତାଙ୍କ ନାମ ଲେଖାଗଲା । 


ବୟସ ବ୍ରଦ୍ଧି ସଙ୍ଗେ ସଙ୍ଗେ ନନ୍ଦିନୀଙ୍କ ହୃଦୟରେ ଦେଶପ୍ରେମର ବୀଜ ଅଙ୍କୁରିତ 
ହେଲା ! ସେତେବେଳେ ସେ ଚପଳମତି ବାଳିକା ଥାଆନ୍ତି । ଦିନେ ସୁଭାଷ ବୋଷଙ୍କର 
ମ୍ୟୁନିସିପାଲିଟି ପଡ଼ିଆର ଏକ ସଭାରେ ଭାଷଣ ଦେବାର କାର୍ଯ୍ୟକ୍ରମ ଥାଏ । 
କେଉଁଠୁ ଏକଥା ଶୁଣିଦେଇ ନନ୍ଦିନୀ ଘରୁ ପଳାଇଯାଇ ମ୍ୟୁନିସିପାଲିଟି ପଡ଼ିଆ 
ପାଚେରି ଉପରେ ବସି ସୁଭାଷ ବୋଷଙ୍କୁ ଦେଖଲେ |! ଘରକୁ ଆସିବାରେ ବିଳମ୍ବ 
ହେବାରୁ ବୋଉ ପାଟି କରିଉଠିଲେ । ମାତ୍ର ନନ୍ଦିନୀ ଗର୍ବର ସହିତ କହିଲେ - “ମୁଁ 
ଆଜି ସୁଭାଷ ବୋଷଙ୍କୁ ଦେଖୁଲି ।”” ସେତେବେଳକୁ ତାଙ୍କୁ ମୋଟେ ୮ ବର୍ଷ ବୟସ 
ହୋଇଥାଏ । ସେଇ ଥରେ ସୁଭାଷବାବୁଙ୍କୁ ଦେଖୁ ତାଙ୍କ ଆଦର୍ଶରେ ଜୀବନ 
ଗଢ଼ିବାପାଇଁ ମନେ ମନେ ସ୍ଥିର କଲେ । 

ନନ୍ଦିନୀ ଶତପଥୀ ୫୧୯ 


ସେମିତି ଅଷ୍ଟମ ଶ୍ରେଣୀରେ ପଢୁଥଲାବେଳେ ପ୍ରଖ୍ୟାତ ନାରୀ ନେତ୍ରୀ ସରୋଜିନୀ 
ନାଇଡୁ କଟକ ଆସି ଓ.ଏମ୍‌.ପି. ଛକରେ ସଭା କରୁଥାନ୍ତି । ନନ୍ଦିନୀ ସ୍ତ୍ରଲରୁ ପଳାଇ 
ଆସି ସେହି ସଭାରେ ବସି ସରୋଜିନୀ ନାଇଡ଼ଙ୍କ ଭାଷଣକୁ ଧୀର-ସ୍ଥିର ଭାବରେ 
ଶୁଣିଥିଲେ । 


ଶୋଭାଯାତ୍ରାରେ ଯୋଗଦାନ 

୧୯୪୨ ମସିହା ଘଟଣା । କଟକର ପ୍ରାକ୍ସିସିଂ ମିଡିଲ ସ୍ତ୍ବଲରେ ନନ୍ଦିନୀ 
ସେତେବେଳେ ସପ୍ତମ ଶ୍ରେଣୀରେ ପଢୁଥାନ୍ତି । ସ୍ତ୍ରଲର ପ୍ରଧାନ ଶିକ୍ଷକ ଥିଲେ ରହମତବ 
ଅଲି । ଗଣିତ ଶିକ୍ଷକ ଭାବେ ତାଙ୍କର ସୁନାମ ଥଲା । ୧୯୪୨ ମସିହା ଭାରତଛାଡ଼ 
ଆନ୍ଦୋଳନ ଖୁବ୍‌ ଜୋର୍‌ରେ ଚାଲିଥାଏ । ଏହି ଆନ୍ଦୋଳନକୁ ସମର୍ଥନ କରି କଟକ 
କଲେଜିଏଟ ସ୍ତ୍ଲର ଛାତ୍ରଛାତ୍ରୀମାନେ ଗୋଟିଏ ଶୋଭାଯାତ୍ରାରେ ସହର ପରିକ୍ରମା 
କରୁଥିଲେ । ନନ୍ଦିନୀ ଶ୍ରେଣୀରେ ଅଙ୍କ କଷିବାରେ ବ୍ୟସ୍ତ ଥିଲେ । ଯେମିତି ‘ଇନକିଲାବ, 
ଜିନ୍ଦାବାଦ” ସ୍ଲୋଗାନ କାନରେ ପଡ଼ିଛି, ନନ୍ଦିନୀ ଶ୍ରେଣୀଗୃହରୁ ଦୌଡ଼ିଯାଇ ପାଚେରି 
ଡେଇଁ ଶୋଭାଯାତ୍ରାରେ ସାମିଲ ହେଲେ । ପୋଲିସ ସେମାନଙ୍କୁ ମାଡ଼ ଦେଇ ଏକ 
ଭ୍ୟାନରେ ବସାଇ ଚନ୍ଦକା ଜଙ୍ଗଲରେ ଛାଡ଼ିଦେଇ ଆସିଲେ । ସେତେବେଳେ ଚନ୍ଦକା 
ଘଞ୍ଚ ଜଙ୍ଗଲ ପରିପୂର୍ଣ୍ଣ ଥଲା । ନନ୍ଦିନୀ ଅନ୍ୟମାନଙ୍କ ସହିତ ଚାଲି ଚାଲି କଟକ 
ଆସିଲେ । ଏଣେ ସେ ଘରକୁ ଫେରିବାରେ ଡେରିହେବାରୁ ରତ୍ନମଣିଦେବୀ ବ୍ୟସ୍ତ 
ହେଉଥାନ୍ତି । ଶେଷରେ ଝିଅକୁ ଖୋଜିବାପାଇଁ କକେଇ ଭଗବତୀଚରଣଙ୍କୁ 
ପଠାଇଲେ । ଭଗବତୀଚରଣ ସାଇକେଲରେ କିଛି ବାଟ ଗଲ। ପରେ 
ଚାନ୍ଦିନୀ୍ଚୌକଠାରେ ନନ୍ଦିନୀଙ୍କୁ ଦେଖଲେ । “କୁଆଡ଼େ ଯାଇଥୂଲ ବୋଲି 
ଭଗବତୀବାବୁ ପଚାରନ୍ତେ, ନନ୍ଦିନୀ ଉତ୍ତର ଦେଲେ ଯେ ପୋଲିସ ତାଙ୍କୁ ଧରି 
ନେଇଥୂଲା | ସାଇକେଲ୍‌ ପଛରେ ନନ୍ଦିନୀଙ୍କୁ ବସାଇ ଭଗବତୀଚରଣ ଘରେ ଆଣି 
ଛାଡ଼ିଲେ, ଆଉ ନହିନୀଙ୍କ ମାଆଙ୍କୁ କହିଲେ ¬ ˆ ଗାନ୍ଧୀ ନେହରୁ ତ ଭାରତ 
ସ୍ଵାଧୀନ କରିପାରିଲେ ନାହିଁ, କୁନି ଆମର ଦେଶକୁ ସ୍ଵାଧୀନ କରିଦେବ । ' 

ସ୍କୁଲର ପ୍ରଧାନ ଶିକ୍ଷକ ରହମତୃବ ଅଲ୍ଲୀ କିନ୍ତୁ କହୁଥିଲେ ¬ ˆ ଦିନେ ଏ ପିଲା 
ବାପ ମାଂଙ୍କ ନାଁ ରଖୁବ |” 

ପିଲାଟି ଦିନୁ ନନ୍ଦିନୀ ଗେଲବସରରେ ବଢ଼ିଥଲେ । ପରିବାରର ସମସ୍ତେ ତାଙ୍କୁ 
ଆଦର କରୁଥିଲେ | ବିଶେଷତଃ ବୃଢ଼ୀମା ସରସ୍ଵତୀ ଦେବୀ ବିଶେଷ ସ୍ବେହ କରୁଥଲେ । 
ପିଲାବେଳେ ସ୍ତ୍ଲ ଛୁଟିହେବାମାତ୍ରେ ନନ୍ଦିନୀ ଗାଁକୁ ଯାଉଥିଲେ । ଗାଁରେ ଚୁଡ଼ାଘଷା 
ହେଉଥୂଲା । ସେ ବୃଡ଼ାଘଷା ଖାଇବାକୁ ଭଲ ପାଉଥୁଲେ । ଅଜା ବୃଡ଼ାଘଷା 

୫9୦ ଯଶୋଦେହେ ଆୟୁଷ୍ମାନ୍‌ 


କରୁଥିଲେ | ବୂଢ଼ୀମା” ଗାଁର ବାଉରିମାନଙ୍କୁ ଡକାଇ ନନ୍ଦିନୀ ରହିବା ବେଳେ ନାଚର 
ବ୍ୟବସ୍ଥା ମଧ୍ଯ କରୁଥିଲେ | 

ବୃଢ଼ୀମା ନନ୍ଦିନୀଙ୍କୁ ଅତି ଭଲ ପାଉଥୁଲେ ! ଗାଁରେ ତାଙ୍କ ପାଖେ ପାଖେ 
ରହୁଥିଲେ । ବେଳେ ବେଳେ ରାଗି ତାଙ୍କ ବାପଘରକୁ ଚାଲି ଯାଉଥୂଲେ । ନନ୍ଦିନୀ 
ପଛରେ ଗୋଡ଼ାଇ ଗୋଡ଼ାଇ ଯାଉଥିଲେ - ହାତରେ ଲଣ୍ଡନ ଓ ପାନକୁଟା ଧରି । 
ତାଙ୍କୁ ବୁଝାଇ ଶୁଝାଇ ଗାଁ ଘରକୁ ଫେରାଇ ଆଣୁଥଲେ । 

ନନ୍ଦିନୀ ପିଲାଦିନୁ ଗରିବ ଲୋକଙ୍କ ସହ ବେଶି ମିଶୁଥଲେ । ବାଡ଼ିପଟେ 
ଲୁଚି ଭୋଇସାହିକୁ ଯାଇ ତାଙ୍କ ପିଣ୍ଡା ଉପରେ ବସିପଡ଼ୁଥଲେ । ସେମାନଙ୍କ 
ପିଲାଙ୍କ ଭଲ ମନ୍ଦ ବୃଝୁଥଲେ ! ସ୍ତ୍ୁଲକୁ ସେମାନଙ୍କୁ ତଡ଼ି ପଠାଉଥୂଲେ । ସେଇ 
ପିଲା ବୟସରେ ଗାନ୍ଧିଜୀଙ୍କ ଡାକରାରେ ନିଜେ ସୂତା କାଟି ଖଦଡ଼ ପିନ୍ଧିବା 
ଆରମ୍ଭ କରିଦେଇଥିଲେ । ପିଲାମାନେ ତାଙ୍କୁ ଅବଶ୍ୟ ଥଟା କରୁଥଲେ; ମାତ୍ର 
ତାଙ୍କର ସେଥପ୍ରତି ଭୁକ୍ଷେପ ନ ଥୁଲା । 


୧୯୪୩ ମସିହାରେ କକେଇ ଭଗବତୀଚରଣଙ୍କର ଅକାଳ ମୃତ୍ୟୁ ହେଲା । 
ତାଙ୍କ ମନରେ ଏହା ଘୋର ଆଘାତ ଦେଲା । ସେ ‘ଅତୀତର ପେଡ଼ିରୁ ଶୀର୍ଷକ 
ଲେଖାରେ ଲେଖୁଥିଲେ - “ଆଜି କକେଇ ନାହାନ୍ତି । ତାଙ୍କର ପିଲାମାନେ 
ଚିରଦିନପାଇଁ ପିତୃସ୍ପେହରୁ ବଞ୍ଚତ । ଆଜି ସେମାନେ କୁମାର ପୂର୍ଣ୍ଣମୀ କରିବେ 
କିପରି ? କିଏ ତାଙ୍କୁ ନୂଆ ଲୁଗା, ମିଠେଇ ଆଣିଦେବ ? 

ପୁଣି ଲେଖୁଛନ୍ତି - ଏସବୁ ଭାବନା ଓ ସ୍ମ ତି ମନ ମଧ୍ଯରେ ରଖୁ କେହି କି 
କେବେ ଆନନ୍ଦରେ ଖେଳି, ନୂଆ ଲୁଗା ପିନ୍ଧି ମଉଜ କରିପାରେ ? ତେଣୁ ମୁଁ ନୂଆ 
ଲୁଗା ନ ପିନ୍ଧିଲେ ଆଶ୍ଚର୍ଯ୍ୟ ହେବାର କ'ଣ ଅଛି ?”? 

ନନ୍ଦିନୀ ଯେ କକେଇ ଭଗବତୀଙ୍କୁ କେତେ ପରିମାଣରେ ଭଲ ପାଉଥିଲେ, 
ତାହା ଏଥ୍‌ରୁ ସ୍ପଷ୍ଟ ଅନୁମାନ କରିହୁଏ । 

ନନ୍ଦିନୀ ବି ଭଲ ପଢ଼ୁଥିଲେ । କୌଣସି ଶ୍ରେଣୀରେ ସେ ପ୍ରଥମ ସ୍ଥାନରୁ ତଳକୁ 
ଖସୁ ନ ଥୁଲେ । ୧୯୪୬ ମସିହା ମାଟ୍ରିକ ପରୀକ୍ଷାରେ ସେ ପ୍ରଥମ ଶ୍ରେଣୀରେ 
ଉତ୍ତୀଣ୍ଡ ହେଲେ । 

ପିତା କାଳିନ୍ଦୀଚରଣ ଚାହୁଁଥଲେ ଯେ ଝିଅ ତାଙ୍କର ଡାକ୍ତର ହେବ । ସେଥୁପାଇଁ 
ପ୍ରାଣିବିଜ୍ଞାନ ରଖ ଆଇ.ଏସ୍‌ସି. ପଢ଼ିବାକୁ ସେ ନନ୍ଦିନୀଙ୍କୁ ପରାମର୍ଶ ଦେଲେ । ମାତ୍ର 
ବଧାତାର ଇଚ୍ଛା ଅନ୍ୟ ପ୍ରକାର ଥୁଲା । ସେ ଆଇ.ଏସ୍‌ସି. ପଢ଼ିଲେ ସତ; ମାତ୍ର 

ନନ୍ଦିନୀ ଶତପଥୀ ୫୨୧ 


ସେଥୁରେ ସେ ପୂର୍ଣ୍ଣ ମନୋନିବେଶ କରି ନ ଥଲେ । ସେତେବେଳକୁ ସେ ସମ୍ପୂର୍ଣ୍ଣରୂପେ 
ରାଜନୀତିରେ ବୃଡ଼ି ଯାଇଥୁୂଲେ । 

ସ୍ଵାଧୀନତାପ୍ରାପ୍ତି ଠିକ୍‌ ବର୍ଷକ ଆଗରୁ ଅର୍ଥାତ୍ଵ ୧୯୪୬ ମସିହାରେ ନୂଆ 
ହୋଇ କଲେଜ ଯାଉଥାନ୍ତି । ରେଭେନ୍‌ସା କଲେଜରେ ଡିସେମ୍ବର ମାସ ୧୮ 
ତାରିଖରେ ବାର୍ଷିକ କ୍ରୀଡ଼ା ଉତ୍ସବ ପାଳିତ ହେଉଥାଏ । ଏଥରେ ରାଜ୍ୟପାଳ 
ସି.ଏଲ୍‌. ଦ୍ବିବେଦୀ ଓ ନବକୃଷ୍ଣ ଚୌଧୁରୀ ସମ୍ମାନିତ ଅତିଥୂରୂପେ ଯୋଗ ଦେବାର 
କାର୍ଯ୍ୟକ୍ରମ ଥୁଲା । ସେତେବେଳକୁ ଭାରତର ସ୍ଵାଧୀନତା ଆସନ୍ତପ୍ରାୟ । କ୍ରୀଡ଼ା 
ଆରମ୍ଭ ପୂର୍ବରୁ ପତାକା ଉଡ଼ାଇବାକୁ ନେଇ ଏକ ସମସ୍ୟା ଦେଖାଦେଲା । ଛାତ୍ରସଂଘର 
କେତେଜଣ ନେତା, ଯଥା- ମନମୋହନ, ଜଗତକୃଷ୍ଣ, ପୂର୍ଣ୍ଣାନନ୍ଦ ବସନ୍ତ କୁମାର, 
ନିରୁପମା, ଶ୍ୟାମଳୀ ଓ ନନ୍ଦିନୀ ଏହି ଉତ୍ସବରେ ଭାରତର ଜାତୀୟ ପତାକା 
ଉଡ଼ାଇବାକୁ ସ୍ଥିର କଲେ । ଏମାନେ ମିଶି ଆଗରୁ ଉଡ଼ୁଥିବା ୟୁନିୟନ ଜ୍ଯାକ୍୍‌କୁ 
ଖସାଇ ତଳକୁ ପକାଇଲେ ଓ ତା ସ୍ଥାନରେ ତ୍ରିରଙ୍ଗା ପତାକାକୁ ଲଗାଇଦେଲେ । 
ପୋଲିସ ସାଙ୍ଗେ ସାଙ୍ଗେ ସେମାନଙ୍କୁ ଗିରଫ କଲେ । ସେମାନଙ୍କର ବୟସ ଅଠର 
ହୋଇ ନ ଥିବାରୁ ସେମାନଙ୍କୁ ଜେଲକୁ ନେବାର ପ୍ରଶ୍ବ ନ ଥିଲା; ପୁଲିସ ସେମାନଙ୍କୁ 
ନେଇ ରାଣୀହାଟ ଛକ ଉପରେ ଦିନସାରା ବସାଇଲା । ସନ୍ଧ୍ୟା ବେଳକୁ ଘରକୁ ଛାଡ଼ିଲା । 

ନନ୍ଦିନୀ ନିର୍ଭୀକା ଥୁଲେ । କଲେଜରେ ଛାତ୍ରୀ ଥଲାବେଳେ ଅବାଧରେ ଯିବା 
ଆସିବା କରୁଥିଲେ ! ଥରେ କଲେଜର କେତେକ ଅସାମାଜିକ ଛାତ୍ର ଛାତ୍ରୀମାନଙ୍କୁ 
ହଇରାଣ କରିବାକୁ ଉପାୟ ପାଞ୍ଚଲେ | ଛାତ୍ରୀମାନେ ଯାଉଥବା ରାସ୍ତାରେ ଆଠ 
ଦଶ ଜଣ ଛାତ୍ର ଫୋଟକା ଦୁଟାଇଲେ । ଛାତ୍ରୀମାନେ ପଳାୟନ କଲେ । ମାତ୍ର 
ନନ୍ଦିନୀ ଏକା ଠିଆ ହୋଇ ରହିଲେ । କ୍ଲାସ ଶେଷ ହେବା ପରେ କଲେଜ ଅଧ୍ଷକ୍ଷଙ୍କୁ 
ଭେଟି ଲିଖୂତ ଅଭିଯୋଗ ପତ୍ର ଦେଲେ । ଅଧ୍ଯକ୍ଷ ଗୋଲଖ ବାନାର୍ଜୀ ପିଲାମାନଙ୍କୁ 
ଚିହ୍ନାଇ ପାରିବେ କି ବୋଲି ନନ୍ଦିନୀଙ୍କୁ ପଚାରିଲେ । ନନ୍ଦିନୀ ସାହସର ସହିତ 
ଅସାମାଜିକ ଯୁବକମାନଙ୍କୁ ଚିହ୍ନାଇ ଦେବେ ବୋଲି ଉତ୍ତର ଦେଲେ । ଅଧ୍ଯକ୍ଷ ଛାତ୍ରମାନଙ୍କୁ 
ଧାଡ଼ି କରି ଠିଆ କରାଇଲେ ଓ ନନ୍ଦିନୀଙ୍କୁ ଚିହ୍ନାଇବାକୁ ନିର୍ଦ୍ଦେଶ ଦେଲେ । ନନ୍ଦିନୀ 
ଫୋଟକା ଫୁଟାଇଥବା ଛାତ୍ରମାନଙ୍କୁ ଅକ୍ଲେଶରେ ଚିହ୍ନେଇଦେଲେ । ଧରାପଡ଼ିଥିବା 
ଅସାମାଜିକ ଛାତ୍ରମାନଙ୍କୁ ୨୦ ଟଙ୍କା ଲେଖାଏଁ ଜୋରିମାନା ହେଲା । ବୋମା ପକାଇ 
ନନ୍ଦିନୀଙ୍କ ସହ କଲେଜକୁ ଉଡ଼ାଇ ଦିଆଯିବ ବୋଲି ନନ୍ଦିନୀଙ୍କୁ ଧମକ ଦିଆଗଲା: ମାତ୍ର 
ନନ୍ଦିନୀ ତାହାକୁ ଭୁକ୍ଷେପ କରି ନ ଥୁଲେ । ଏ ଘଟଣା ଘଟିବାର ପରଦିନ ନନ୍ଦିନୀ 
ଏକାକୀ ଶ୍ରେଣୀଗୃହକୁ ଗଲେ ଓ ଫେରିଲେ । କିନ୍ତୁ ସେହି ଅସାମାଜିକ ଛାତ୍ରମାନେ ତାଙ୍କ 
ପ୍ରତି ଆଙ୍ଗୁଠିଟିଏ ଦେଖାଇବାକୁ ସାହସ କରି ନ ଥଲେ | 

୫୨୨ ଯଶଗୋଦେହେ ଆଯୟୁଖ୍ମାନ୍‌ 


ରାଜନୀତି 

ଗାନ୍ଧିଜୀଙ୍କ ଆଦର୍ଶରେ ନନ୍ଦିନୀ ବାଲ୍ୟକାଳରେ ଯେ ଅନୁପ୍ରାଣିତ ହୋଇଥ୍‌ଲେ 
ଏହା ସଷ୍ଟ । ସେ ନିଜେ ସୂତାକାଟି ଖଦଡ଼ ସେ ସମୟରେ ପିନ୍ଧୁଥିଲେ । ଘରେ ତାଙ୍କୁ 
ଲୁଗା ଦେଉ ନାହାନ୍ତି କି ବୋଲି କେହି କେହି ଥଟ୍ଟା କରି କହୁଥଲେ । କଲେଜ 
ଜୀବନରେ ନନ୍ଦିନୀ କମ୍ୟୁନିଷ୍ଟ ମତବାଦ ଆଡ଼କୁ ଢଳିଥବା ଅନୁମାନ କରାଯାଏ | 
ଅହିଂସା ଉପାୟରେ ଯେ ଭାରତକୁ ସ୍ଵାଧୀନ କରାଯାଇପାରିବ, ଏଥୁରେ ସେ ସନ୍ଦିହାନ 
ଥିଲେ । ସେ ତେଣୁ ଛାତ୍ର ସଂଘରେ ଯୋଗ ଦେଲେ । ବିଭିନ୍ନ ସଂଗଠନ କରି, ବହୁ 
ଶୋଭାଯାତ୍ରା ବାହାର କରି ଇଂରେଜ ସରକାରଙ୍କୁ ହଟାଇବା ଉଦ୍ୟମ ସେ ଜାରି 
ରଖୁଲେ । 

ସ୍ଵାଧୀନତା ପାଇବା ପରେ ପରେ କମ୍ୟୁନିଷ୍ଟ ପାର୍ଟିକୁ ବେଆଇନ ଘୋଷଣା 
କରାଗଲା | ସେତେବେଳେ ଛାତ୍ରସଂଘର ତୁଙ୍ଗ ନେତା, ଯଥା- ମନମୋହନ, 
ବୈଦ୍ୟନାଥ ପ୍ରଭୃତି ଗୋପନରେ ରହୁଥାନ୍ତି । ନନ୍ଦିନୀ ଗୋପନରେ ସେମାନଙ୍କୁ 
ସବୁପ୍ରକାର ସାହାଯ୍ୟ କରୁଥିଲେ । 


ନନ୍ଦିନୀଦେବୀ ଏ ସଂକ୍ରାନ୍ତରେ ଲେଖୁଛନ୍ତି - “କଲେଜକୁ ଯିବା ପରେ ମୁଁ 
ଗୋଟେ ବାଟ ପାଇଗଲି । ମୁଁ ସବୁବେଳେ ଲାଇବ୍ରେରୀକୁ ତ ଯାଏ । ସେଠାରେ 
ମୋର ଗୋଟେ କଣ୍ଟାକ୍ଟ ମ୍ୟାନ ମିଳି ଗଲ। - ଯାହାଦୃ।ରା ଅଣ୍ଡର ଗ୍ରାଉଣ୍ଡ 
କମ୍ୟୁନିଷ୍ମାନଙ୍କପାଇଁ ଖାଦ୍ୟ, ପୋଷାକ, ଚିଠିପତ୍ର ପଠାଇବାର ସୁଯୋଗ ମିଳିଲା । 
ସେତେବେଳେ ମୁଁ ଏ ସବୁ ପୁଣି ଚାନ୍ଦା କରି ଆଣୁଥୁଲି । ମୁଁ ସେତେବେଳକୁ 
ଆଇ.ଏସ୍‌ସି. ପଢୁଥାଏ । ମୋତେ କୁହାଗଲା କମ୍ୟୁନିଷ୍ଟ ବହି ପଢ଼ି କଟକର 
କନ୍ଦରପୁର, ମେଡିକାଲ କଲେଜ, ଖ୍ରୀଷ୍ଟ କଲେଜ ଏବଂ ଅନ୍ୟାନ୍ୟ ପିଲାଙ୍କୁ 
ବୁଝେଇବାପାଇଁ | ମୁଁ ରାତିସାରା ବହି ପଢ଼େ । ସକାଳ ହେଲେ ଚାଲି ଚାଲି ବିଭିନ୍ନ 
ସ୍ଥାନକୁ ଯାଇ ପିଲାମାନଙ୍କର କ୍ଲାସ ନିଏ... ।” 


କମ୍ୟୁନିଷ୍ଟ ପାର୍ଟି ବେଆଇନ ହୋଇଥୁବା ସମୟରେ ଦଳର କୃଷକ ଶାଖା 
ପକ୍ଷରୁ ଗୌରୀଶଙ୍କର ପାର୍କରେ ଗୋଟିଏ ସଭା ହେଲା । ନନ୍ଦିନୀ ସେ ସଭାରେ 
ବକ୍ତା ଦେଲେ । ବକ୍ତା ଦେଇସାରି ଘରକୁ ଆସି ଦେଖନ୍ତି ତ ଘର ଚାରିପଟେ 
ପୁଲିସ ଘେରି ରହିଛନ୍ତି । କୁଆଡ଼େ ଆସିଛନ୍ତି ବୋଲି ସେ ପୋଲିସବାଲାଙ୍କୁ 
ପଚାରିଲେ । ତାଙ୍କୁ ଗିରଫ କରିବାକୁ ଆସିଛନ୍ତି ବୋଲି ସେମାନେ କହିଲେ । ନନ୍ଦିନୀ 
ଚିନ୍ତିତ ହୋଇପଡ଼ିଲେ । ତାଙ୍କ ପାଖରେ କମ୍ୟୁନିଷ୍ଟ ପାର୍ଟିର କିଛି ଗୁରୁତ୍ଵପୂର୍ଣ ଦଲିଲ 
ଥାଏ | ପୋଲିସ ହାତରେ ତାହା ପଡ଼ିବା ସୁନିଶ୍ଚିତ ବୋଲି ସେ ଭାବିନେଲେ । ସେ 

ନନ୍ଦିନୀ ଶତପଥୀ ୫୨୩ 


ସୁଯୋଗ ଉଣ୍ଡି ବାଥ୍‌ ରୁମ୍‌ ଭିତରକୁ ପଶିଗଲେ ଓ ଗୁରୁତ୍ଵପୂର୍ଣ କାଗଜଗୁଡ଼ିକୁ 
ଗିଳିଦେଲେ । ପିତା କାଳିନ୍ଦୀଚରଣଙ୍କର ଗୋଟିଏ ପାଣ୍ଡୁଲିପି ଘରେ ଥୁଲା ! ତାହାକୁ 
ମଧ୍ଯ ଅଜାଣତରେ ଘର ପଛପଟ ନାଳରେ ଫୋପାଡ଼ି ଦେଲେ । ଏହାପରେ ସେ 
ବାହାରକୁ ଆସିଲେ । ପୋଲିସ ଜଗି ରହିଥାନ୍ତି । ସେ ଗିରଫ ହେଲେ । 

କୋର୍ଟରେ ନନ୍ଦିନୀଙ୍କର ବିଚାର ହେଲା | ମାଜିଷ୍ଟ୍ରେଟ ଥାଆନ୍ତି ଗୋପୀନାଥ 
ମହାନ୍ତି - ପ୍ରଖ୍ୟାତ ଥପନ୍ୟାସିକ । ନନ୍ଦିନୀ ସେତେବେଳେ ଖୁବ୍‌ ବିପଜନକ ବ୍ୟକ୍ତି 
ରୂପେ ବିବେଚିତ ହେଉଥିଲେ ! ତେଣୁ ତାଙ୍କ ବିଚାର କୋର୍ଟରେ ନ ହୋଇ ଜେଲ 
ଭିତରେ ହେଲା | ନନ୍ଦିନୀ ନିଜ ଓକିଲ ଦେଲେ ନାହିଁ । ନିଜ କେଶ ନିଜେ ଲଢ଼ିବେ 
ବୋଲି କହିଲେ । ସରକାରୀ ଦଳର ଗୋଟିଏ ସଭାରେ ମାଇକର ତାର କାଟି 
ଦେଇଥୁବା ତାଙ୍କ ବିରୋଧରେ ଗୋଟିଏ ଅଭିଯୋଗ ଥୁଲା | ସେ ତାଙ୍କ ଜବାବରେ 
ଦେବଦାରୁ ଗଛ ଉପରେ ଚଢ଼ି ମାଇକ ତାର କାଟିବା ବିଶ୍ଵାସଯୋଗ୍ୟ କି 
ମାଜି ଷ୍ଟେଟଙ୍କୁ ଓଲଟା ପଚାରିଲେ । ସେମିତି ରେଳ ଲାଇନରୁ ଫିସ ପ୍ଲେଟ କାଢ଼ିବା 
ଅଭିଯୋଗକୁ ସେ ଦୃଢ଼ଭାବରେ ଅସ୍ଵୀକାର କଲେ । ତେବେ ବିଚାରରେ ତାଙ୍କୁ 
ଛଅମାସ କାରାଦଣ୍ଡ ହେଲା । 

ନନ୍ଦିନୀ ଦେବୀ ତାଙ୍କ ଜେଲ୍‌ ଅନୁଭୂତି ବର୍ଣ୍ଣନା କରି କହନ୍ତି ଯେ ସେ ଜେଲ 
ଗଲାବେଳକୁ ସେଠାରେ ବଳମାଳୀ ଦାସ, ମନମୋହନ ମିଶ୍ର, ସାବିତ୍ରୀ ଆଚାର୍ଯ୍ୟ 
ପ୍ରଭୃତି ଥୁଲେ । କିଛି ଦିନ ପରେ ସାବିତ୍ରୀ ଆଚାର୍ଯ୍ୟଙ୍କୁ ଖଲାସ କରିଦିଆଗଲା । ସେ 
ମହିଳା ୱାର୍ଡରେ ଏକା ରହିଲେ | ଜେଲରେ ନିକୃଷ୍ଟ ଖାଦ୍ୟନେଇ କମ୍ୟୁନିଷ୍ଟ ନେତୃବୃନ୍ଦ 
ଅନଶନ କରିବାକୁ ସ୍ଥିର କଲେ । ନନ୍ଦିନୀ କିନ୍ତୁ ଏହାର ପକ୍ଷପାତୀ ନ ଥଲେ । ତଥାପି 
ବାଧ୍ୟ ହୋଇ ଅନଶନ କଲେ । ପନ୍ଦର ଦିନ ଅନଶନ କଲେ । ଫଳରେ ଦେହ ଦୁର୍ବଳ 
ହୋଇପଡ଼ିଲା । ବାପା କାଳିନ୍ଦୀଚରଣଙ୍କ ପାଖେ ଏ ଖବର ପହଞ୍ଚଲା । 

ସେତେବେଳେ ହରେକୃଷ୍ଣ ମହତାବ ମୁଖ୍ୟମନ୍ତ୍ରୀ ଥାଆନ୍ତି । ଝିଅର କିଛି 
ହୋଇଗଲେ ସେ ( ମହତାବବାବୁ ) ଦାୟୀ ହେବେ ବୋଲି ମହତାବଙ୍କୁ କାଳିନ୍ଦୀବାବୁ 
ସତର୍କ କରିଦେଲେ । ସରକାର ନହଦିନୀଙ୍କୁ ପନ୍ଦରଦିନ ପ୍ୟାରୋଲରେ ଛାଡ଼ିଲେ । 
ନନ୍ଦିନୀ କୌଣସି ସଭାସମିତିରେ ଯୋଗ ଦେବେ ନାହିଁ ବୋଲି ସର୍ଭ ରହିଲା । 
ନନ୍ଦିନୀ ପ୍ୟାରୋଲରେ ଖଲାସ ହେଲେ । 

ଖଲାସ ହେଲା ପରେ ନନ୍ଦିନୀ ଦୁଇ ତିନି ଦିନ ପର୍ଯ୍ୟନ୍ତ ଘରେ ରହିଲେ | ଖାଇ 
ପିଇ ସୁସ୍ଥ ହେବା ପରେ କଟକ ଟାଉନ ହଲରେ ପୁଣି ଭାଷଣ ଦେଲେ । ପ୍ୟାରୋଲର 
ସର୍ର ଖିଲାପ କରିଥୁବା ଯୋଗୁଁ ତାଙ୍କୁ ପୁଣି ଗିରଫ କରାଗଲା ! ସେ ସମୟରେ 

୫୨୪ ଯଗଶଗୋଦେହେ ଆଯୟୁଖ୍ମାନ୍‌ 


କୌଣସି ଆନ୍ଦୋଳନ ପରେ ମତାମତ କେନ୍ଦ୍ର ପଲିଟିବୁ୍ୟୁରୋକୁ ଜଣାଇ 
ଦିଆଯାଉଥୁଲା । ନନ୍ଦିନୀ ଜେଲରେ ଥାଇ ଅନଶନ ସମ୍ପର୍କରେ ନିଜର ମତ 
ପଲିଟିବ୍ୟୁରୋକୁ ଜଣାଇଲେ । ଅନଶନ ହେଉଛି ଗାନ୍ଧିଜୀଙ୍କ ପ୍ରବର୍ଭିତ ଏକ ପନ୍ଧ୍ା । 
କମ୍ୟୁନିଷ୍ଟ ହୋଇ ଗାନ୍ଧିଜୀଙ୍କ ପନ୍ଥା ଗ୍ରହଣ କେତେଦୂର ଯଥାର୍ଥ - ସେ ପ୍ରଶ୍ନ 
ଉଠାଇଲେ । ନହନ୍ଦିନୀଙ୍କ ପତ୍ର ବନମାଳୀ ଦାସଙ୍କ ଜରିଆରେ କେନ୍ଦ୍ର ପଲିଟିକାଲ 
ବ୍ୟୁରୋର ମୁଖ୍ୟ ଏସ୍‌.ଏଲ୍‌.ଡାଙ୍ଗେଙ୍କୁ ଦିଆଗଲା । ବନମାଳୀବାବୁ କିନ୍ତୁ ନନ୍ଦିନୀଙ୍କ 
ଏପ୍ରକାର ମନ୍ତବ୍ୟକୁ ନାପସନ୍ଦ କଲେ । ଭଗବତୀଚରଣଙ୍କ ଝିଆରୀ ହୋଇଥବାରୁ 
ତାଙ୍କ ବିରୋଧରେ କୌଣସି କାର୍ଯ୍ୟାନୁଷ୍ଠାନ କରାଯାଉ ନାହିଁ ବୋଲି ସୂଚନା ଦେଲେ । 
ନନ୍ଦିନୀ କିନ୍ତୁ ତାଙ୍କୁ ଦଳରୁ ବହିଷ୍କାର କରିବାପାଇଁ ପ୍ରକାଶ୍ୟଭାବେ ଦାବି କଲେ । 
ଫଳରେ ଜେଲରେ ଥବା ସମୟରେ ହିଁ ତାଙ୍କୁ ଦଳରୁ ବହିଷ୍କାର କରାଗଲା । କାରାଦଣ୍ଡ 
ଶେଷ ହେଲା ପରେ ସେ କଟକ ଜେଲରୁ ଖଲାସ ହେଲେ | ସେତେବେଳେ ଗୁରୁଚରଣ 
ପଟ୍ଟନାୟକ ଦଳର ଦଡ଼ୁଙ୍ଗ ନେତା ଥଲେ । ନହ୍ଦିନୀଙ୍କୁ କମ୍ୟୁନିଷ୍ଟ ପାର୍ଟିକୁ 
ଫେରିଆସିବାପାଇଁ ପୁଣି ପ୍ରବର୍ଭାଇଲେ । ନନ୍ଦିନୀ ଉତ୍ତର ଦେଲେ ¬ “ ଆପଣଙ୍କ 
ଦଳର ନୀତି ନାହିଁ, ଆଦର୍ଶ ନାହିଁ । ଯାହାର ଏ ସବୁ ନାହିଁ ସେ କି ମଣିଷ ? ମୋର 
ବହୁତ କାମ କରିବାକୁ ଅଛି । ଆପଣ ବ୍ୟସ୍ତ ହୁଅନ୍ତୁ ନାହିଁ... !” ? 


ନନ୍ଦିନୀ ଆଉ ଦଳକୁ ଫେରି ନ ଥୁଲେ । 


ସମାଜସେବା 


୧୯୫୫ ମସିହାରେ ଦଳେଇଘାଇ ଭାଙ୍ଗିଲା । ବନ୍ୟାଦୃର୍ଗତଙ୍କୁ ସାହାଯ୍ୟ 
କରିବାପାଇଁ କଟକରେ  ଓମେନ୍‌ସ ଫୁଡ ରିଲିଫ ଆସୋସିଏସନଂ ଗଢ଼ା ହୋଇଥାଏ । 
ରଣପୁର ରାଜମାତା ଥାଆନ୍ତି ତା'ର ସଭାପତି । ନନ୍ଦିନୀ ଦେବୀ ଥଲେ ସମ୍ପାଦିକା । 
କଟକ ସହରରୁ ଲୁଗାପଟା, ଛଣ, ଚୁଡ଼ା, ଚାଉଳ ପ୍ରଭୃତି ସଂଗ୍ରହ କରି ନନ୍ଦିନୀ 
ଡଙ୍ଗାରେ ରିଲିଫ ବାଣ୍ଟିବାକୁ ଗଲେ । ଦଳେଇଘାଇ ପାଖରୁ ବାହାରି ଡଙ୍ଗାରେ 
ପୁରୀ, ବହୁଗିରି ପର୍ଯ୍ୟନ୍ତ ଯାଇଥିଲେ । 

କଟକରେ ମହାମ୍ମା ଗାନ୍ଧୀଙ୍କ ଘନିଷ୍ଠ କର୍ମୀ ଡଃ ସୁଶୀଳା ନାୟାର, 
' ଆସୋସିଏସନ ଫର ସୋସିଆଲ୍‌ ଆଣ୍ଡ ମୋରାଲ୍‌ ହାଇଜିନ୍‌ ' ନାମକ ଏକ ସଂଗଠନ 
କାମରେ କଟକ ଆସିଥୂଲେ । ସେ ରାଜଭବନରେ ରହିଥାନ୍ତି । ତାଙ୍କ ସମ୍ମାନାର୍ଥେ 
ଓଡ଼ିଶାର ରାଜ୍ୟପାଳ ଚା' ଭୋଜିର ଆୟୋଜନ କରିଥୁଲେ । ସେହି ଚା” ଭୋଜିରେ 
ନନ୍ଦିନୀ ଦେବୀ ଯୋଗ ଦେଇଥୁଲେ । ସେହି ସମୟରେ ଡଃ ସୁଶୀଳା ନାୟାର ତାଙ୍କୁ 
କହିଲେ ଯେ ସେ ଓଡ଼ିଶାରେ ‘ଆସୋସିଏସନ୍‌ ଫର ସୋସିଆଲ ଆଣ୍ଡ ମୋରାଲ 

ନନ୍ଦିନୀ ଶତପଥୀ ୫୨୫ 


ହାଇଜିନ୍‌'ର ଏକ ଶାଖା ଖୋଲିବାକୁ ଯାଉଛନ୍ତି । ସେହି ସଙ୍ଗଠନର ସମ୍ପାଦିକା କାମ 
ତୁଲାଇବାକୁ ଡଃ ନାୟାର ନନ୍ଦିନୀ ଦେବୀଙ୍କୁ ଅନୁରୋଧ କଲେ । ନନ୍ଦିନୀ ଦେବୀ ମଧ୍ଯ ଏ 
ବିଷୟରେ ଅଧ୍ବକ ଜାଣିବାକୁ ଚାହିଁଲେ । ଯେଉଁ ଝିଅମାନଙ୍କୁ ବିକ୍ରୟ ଉଦ୍ଦେଶ୍ୟରେ 
ବାହାରକୁ ପଠାଯାଏ ଏବଂ ଅନୈତିକ କାର୍ଯ୍ୟରେ ଲଗାଯାଏ, ସେହି ଝିଅମାନଙ୍କୁ 
ଉଦ୍ଧାର କରି ସେମାନଙ୍କୁ ପାଠ ପଢ଼ାଇବା ଓ ବିଭିନ୍ନ କର୍ମରେ ନିଯୁକ୍ତ କରି ସମାଜରେ 
ଥଇଥାନ କରିବା ଏହି ସଙ୍ଗଠନର କାମ ବୋଲି ନନ୍ଦିନୀ ଦେବୀ ଜାଣିବାକୁ ପାଇଲେ । 
ସେ ଏଥରେ ଆଗ୍ରହ ଦେଖାଇଲେ ଓ ସମ୍ପାଦିକା ଦାୟିତ୍ସ ଗ୍ରହଣ କଲେ । 


ନନ୍ଦିନୀ ଦେବୀ ଏହି ଦାୟିତ୍ଵରେ ବହୁ କାଳ ରହିଲେ । ସେତେବେଳେ ଓଡ଼ିଶାରୁ 
ଝିଅମାନଙ୍କୁ ବସ୍‌ ବା ରେଳରେ ବାହାରକୁ ପଠାଯାଉଥୁଲା । ପୋଲିସ ସେମାନଙ୍କୁ 
ଉଦ୍ଧାର କରି ନନ୍ଦିନୀ ଦେବୀଙ୍କୁ ଖବର ଦେଉଥୁଲେ । ରାତିରେ ଶୋଇଥଲାବେଳେ 
ପୋଲିସଠାରୁ ଖବର ପାଇ ସେ ରେଳ ଷ୍ଟେସନରେ ପହଞ୍ଚୁଥଲେ ଓ ସେମାନଙ୍କ 
ସଂସ୍ଥାନ ବ୍ୟବସ୍ଥା କରୁଥିଲେ | ଅନେକ ଝିଅଙ୍କୁ ନିଶ୍ଚିତ ବାହାର ଦଲାଳଲଙ୍କୁ ବିକ୍ରିରୁ 
ଉଦ୍ଧାର କରିଛନ୍ତି । ପରବର୍ରୀ କାଳରେ ପ୍ରଭାମୟୀ ଦେବୀ ଓ ନବକିଶୋର ଦାସ 
ପ୍ରଭୁତିଙ୍କୁ ଏହି ସଙ୍ଗଠନରେ ସେ ସାମିଲ କରାଇଲେ । ବହୁ ସଭା, ଆଲୋଚନା 
ଚକ୍ରମାନ ନନ୍ଦିନୀଦେବୀ ଆୟୋଜନ କଲେ । ଥରେ କଟକ ନାରୀ ସେବା ସଦନରେ 
ଏକ ସଭାରେ ସେତେବେଳର ମୁଖ୍ୟମନ୍ତ୍ରୀ ହରେକୃଷ୍ଣ ମହତାବ ତାଙ୍କ ଭାଷଣରେ 
ନନ୍ଦିନୀ ଦେବୀଙ୍କର ଖୁବ୍‌ ପ୍ରଶଂସା କଲେ । ଏପରିକି କଂଗ୍ରେସରେ ଯୋଗ ଦେବାକୁ 
ପ୍ରସ୍ତାବ ଦେଇଥୂଲେ । 


ବିବାହ 

ନନ୍ଦିନୀ ମାଟ୍ରିକ୍ୟୁଲେସନ ପାସ୍‌ କରିବା ପରେ ତାଙ୍କ ମାଆ ରତ୍ସମଣିଦେବୀ 
ନନ୍ଦିନୀଙ୍କ ବିଭାଘରପାଇଁ ଲଗାଇଲେ । ବ୍ରାହ୍ମଣ ଘରର ଝିଅ ସେ ଥୁଲେ । ଏତେ ବର୍ଷ 
ଅବିବାହିତ ରହିବା ସମାଜ -ସମ୍ମତ ନ ଥୁଲା । ତାଙ୍କର ଦଦେଇଝିଅ ଇନ୍ଦୁଙ୍କର ନଅ 
କି ଦଶ ବର୍ଷ ବୟସରେ ବିବାହ ହୋଇସାରିଥିଲା । ସେ ମଧ୍ଯ ଜନନୀ ହୋଇ 
ସାରିଥିଲେ | ମାତ୍ର ନନ୍ଦିନୀ ଅଧକ ପଢ଼ିବାପାଇଁ ଜିଦ୍‌ ଧରିଲେ | ପିତା କାଳିନ୍ଦୀଚରଣ 
ମଧ୍ଯ ଝିଅକୁ ଅଧକ ପଢ଼ାଇବାପାଇଁ ଆଗ୍ରହୀ ଥଲେ | ଫଳରେ ୧୯୪୬ ମସିହାରେ 
ନନ୍ଦିନୀ କଟକ ରେଭେନ୍‌ସା କଲେଜରେ ନାମ ଲେଖାଇଲେ । 

କଲେଜରେ ପଢ଼ିଲାବେଳେ ନନ୍ଦିନୀ ଷ୍ଟୁଡେଣ୍ଟ ଫେଡେରସନର ସଭ୍ୟ ଥୂଲେ । 
କେବଳ ସେତିକି ନୁହେଁ, ସେ କମ୍ୟୁନିଷ୍ଟ ଆନ୍ଦୋଳନରେ ସକ୍ରିୟ ଅଂଶ ଗ୍ରହଣ 

୫୨୬ ଯଶୋଦେହେ ଆଯୟୁଷ୍ମାନ୍‌ 


କରୁଥିଲେ । ଓଡ଼ିଶାରେ କମ୍ୟୁନିଷ୍ଟ ଆନ୍ଦୋଳନରେ ମଧ୍ଯ ସେ ଭାଗ ନେଇ ୧୯୫୦ 
ମସିହାରେ କାରାବରଣ କରିଥୁଲେ । 


ନନ୍ଦିନୀଦେବୀ କଟକ ଜେଲରେ ଥଲାବେଳେ ଦେବେନ୍ଦ୍ର ଶତପଥୀ କଟକ 
ଜେଲରେ ଥଲେ । ସେହିଠାରେ ଦେବେନ୍ଦ୍ରଙ୍କ ସହ ତାଙ୍କର ପରିଚୟ ହୋଇଥବା 
ଅନୁମାନ କରାଯାଏ । 


ଦେବେନ୍ଦ୍ରଙ୍କ ପିତାଙ୍କ ନାମ ବିଶ୍ଵନାଥ ଶତପଥୀ । ମାତା ହେଉଛନ୍ତି ହାରାବତୀ । 
ବିଶ୍ବନାଥ ବଉଦରେ ସେନା ବିଭାଗରେ ଚାକିରି କରୁଥିଲେ । ତେଣୁ ସେ ସପରିବାର 
ବଉଦରେ ରହୁଥିଲେ । ୧୯ ୨୯ ମସିହା ସେପ୍ନେମ୍ବର ମାସ ୯ ତାରିଖରେ ଦେବେନ୍ଦ୍ର 
ବଉଦରେ ଜନ୍ମଗ୍ରହଣ କରିଥଲେ । 


ବିଶ୍ବନାଥବାବ୍ର ଚାକିରିରୁ ଅବସର ନେଇ ନିଜ ଗ୍ରାମ ଢେଙ୍କାନାଳ ଜିଲ୍ଲାର 
ସଦରଥାନା ଅନ୍ତର୍ଗତ ଧଳପୁର ଗ୍ରାମରେ ବସବାସ କରି ରହିଲେ । ଦେବେନ୍ଦ୍ରଙ୍କ 
ପିଲାଦିନ ସେଠାରେ କଟିଥିଲା । ପ୍ରାଥମିକ ଶିକ୍ଷା ଶେଷ ହେଲା ପରେ ସେ ଢେଙ୍କାନାଳ 
ବଡ଼ଜେନା ହାଇସ୍କୁଲରେ ଅଧ୍ୟୟନ କଲେ | ସେ ସେଠାରେ ପଢ଼ୁଥଲାବେଳେ ଗଡ଼ଜାତ 
ପ୍ରଜା ଆନ୍ଦୋଳନ ଆରମ୍ଭ ହୋଇଗଲା । ଆନ୍ଦୋଳନ ସମ୍ପର୍କରେ ଲୋକଙ୍କୁ 
ବୃଝାଇବାପାଇଁ ଛାତ୍ର ସ୍ବେଚ୍ଥାସେବୀବାହିନୀ ଗଢ଼ା ହେଲା । ଦେବେନ୍ଦ୍ର ସେଥ୍‌ରେ 
କମାଣ୍ଡର ଭାବେ କାର୍ଯ୍ୟ କଲେ । 


ଦେବେନ୍ଦ୍ର ମାଟ୍ରିକ ପରୀକ୍ଷାରେ ଉତ୍ତୀର୍ଣ୍ ହୋଇ ୧୯୪୮ ମସିହାରେ କଟକ 
ଖ୍ରୀଷ୍ଟ କଲେଜରେ ଆଇ.ଏ. ଶ୍ରେଣୀରେ ନାମ ଲେଖାଇଲେ । କଲେଜରେ 
ପଢ଼ିଲାବେଳେ ସେ ଷ୍ଟୁଡେଣ୍ଟ ଫେଡେରେସନରେ ଯୋଗ ଦେଲେ । ସେତେବେଳେ 
ଭଗବତୀଚରଣଙ୍କ ନେଡୃତ୍ସରେ କମ୍ୟୁନିଷ୍ଟ ଆନ୍ଦୋଳନ ଚାଲିଥାଏ । ୨୧ ବର୍ଷ 
ବୟସରେ ସେ କାରାବରଣ କଲେ । ନନ୍ଦିନୀଦେବୀ ଖ୍ରୀଷ୍ଟ କଲେଜରେ କମ୍ୟୁନିଷ୍ଟ 
ମତବାଦୀ ଛାତ୍ରମାନଙ୍କର କ୍ଲାସ ନେଉଥଲେ । ଉଭୟଙ୍କ ମଧ୍ଯରେ ସମ୍ପର୍କ ଗଢ଼ିଉଠିଲା ! 
ଶେଷରେ ବିବାହ ପ୍ରସ୍ତାବ ପଡ଼ିଲା । 


ଦେବେନ୍ଦ୍ରଙ୍କ ପରିବାରବର୍ଗଙ୍କର ବିବାହରେ ସମ୍ମତି ନ ଥିଲା । ସେତେବେଳେ 
ବ୍ରାହ୍ମଣଘରର ଝିଅମାନେଂ ଏତେ ବର୍ଷ ଧରି ଅବିବାହିତା ରହୁ ନ ଥିଲେ । 
ଦେବେନ୍ଦ୍ରବାବୁଙ୍କ ସମ୍ପର୍କୀୟମାନଙ୍କର ଧାରଣ ଥଲା ଯେ ନନ୍ଦିନୀ ହେଉଛନ୍ତି ଏକ 
ଖ୍ରୀଷ୍ଟିଆନ ଝିଅ । ବିବାହ ପରେ ନନ୍ଦିନୀ ଦେବୀ ଅବଶ୍ୟ ଶାଶୂଘରକୁ ଗଲେ । ତାଙ୍କୁ 
ସକାଳୁ ଉଠି ଗୋବରରେ ଘର ବାରଣ୍ଡା ସବୁ ଲିପାଲିପି କରିବାକୁ କୁହାଗଲା । 
କୂଅରୁ ଆଣି ମଧ୍ଯ କାଢ଼ିବାକୁ ସ୍‌ଡୁର୍ଥଲୀ ସେ ଅବଶ୍ୟ ଏ କାମ କରି ଦେଉଥିଲେ: 

ନନ୍ଦିନୀ ଶତପଥୀ ୫୨୭ 


କିନ୍ତୁ ରୋଷାଇ କରିବାରେ ସେ ଅଭ୍ୟସ୍ତା ନ ଥଲେ । ପୁଣି କାଠ ଘଷି ଗୁଣ୍ଡରେ ଚୁଲି 
ଜାଳି ରୋଷାଇ କରିବାକୁ ପଡ଼ୁଥୁଲା | ତାହା ତାଙ୍କୁ ଅସ୍ଵସ୍ତିକର ଲାଗୁଥିଲା । ଚୁଲି ନ 
ଜଳିଲେ ଧୂଆଁ ସବୁ ତାଙ୍କ ନାକ ପାଟିରେ ପଶି ଯାଉଥଲା । ଫଳରେ ସେ ଅଣନିଶ୍ନାସୀ 
ହୋଇପଡ଼ୁଥୂଲେ । ଘରେ ପୁଣି ବହୁ କଟକଣା ଥୁଲା । ନୂଆ ବୋହୂ ହିସାବରେ 
ଦାଣ୍ଡକୁ ବାହାରିପାରୁ ନ ଥିଲେ । ସେ ଯାହାହେଉ, ନନ୍ଦିନୀ ଚାରି କାନ୍ଧ ମଧ୍ଯରେ 
ଆବଦ୍ଧ ହୋଇ ରହିପାରିଲେ ନାହିଁ । ବି.ଏ. ପରୀକ୍ଷା ଦେବାପାଇଁ ସେ ଜିଦ୍ଵ 
ଲଗାଇଲେ | ଶେଷରେ ସେ କଟକ ଆସିଲେ । ଦେବେନ୍ଦ୍ର ବି ସାଙ୍ଗରେ ଆସିଲେ । 
କଟକରେ ଗୋଟିଏ ଭଡ଼ା ଘର ନେଇ ରହିଲେ । ସେହି କଟକ ଘରେ ତାଙ୍କର ଦୁଇ 
ପୁଅ ଜନ୍ମ ହେଲେ - ନଚିକେତା ଓ ତଥାଗତ | 


ଚାକିରି ଅନ୍ବେଷଣେ 

ନନ୍ଦିନୀ ଓଡ଼ିଆରେ ଅନର୍ସ ସହ ବି.ଏ. ପରୀକ୍ଷାରେ ଉତ୍ତୀର୍ଣ୍ଣ ହେଲେ । ପରେ 
ଏମ୍‌.ଏ. ମଧ୍ଯ ପ୍ରଥମ ଶ୍ରେଣୀରେ ପାସ କଲେ । ବିବାହ ପରେ ସେ ସମାଜସେବାରେ 
ନିଜକୁ ନିୟୋଜିତ କଲେ । ମାତ୍ର ଚଳିବାପାଇଁ ଅର୍ଥ ରୋଜଗାର କରିବା ଅପରିହାର୍ଯ୍ୟ 
ହେଲା । ସ୍ଵାମୀ ମଧ୍ଯ ଚାକିରି କରୁ ନ ଥାନ୍ତି । ସେ କମ୍ୟୁନିଷ୍ଟମାନଙ୍କ ସହ ମିଶି ଦଳୀୟ 
କାମ କରୁଥାନ୍ତି । କାଳିନ୍ଦୀବାବୁ ଅବଶ୍ଯ ଏଥୁ ଭିତରେ କଟକରେ ଘର ଖଣ୍ଡିଏ 
ତାଙ୍କପାଇଁ ତିଆରି କରିଦେଇଥାନ୍ତି । ତଥାପି ଖାଇବା, ପିନିବା ଓ ଅନ୍ୟାନ୍ୟ ଖର୍ଚ ତ 
ଅଛି ! ବାଧ୍ୟହୋଇ ନନ୍ଦିନୀ ଟିଉସନ କଲେ । ସମାଜ ସେବା ଭିତରେ ଦୁଇ ବେଳା 
ଟିଉସନ କରି ଗୁଜୁରାଣ ମେଣ୍ଟାଇଲେ । 

ନନ୍ଦିନୀ ଦେବୀ ଏମ୍‌.ଏ. ପାସ୍‌ କରିଥଲେ । ଚାକିରିଟିଏ ଖୋଜୁଥାନ୍ତି । ଦୈବାତଵ 
ଓଡ଼ିଆ ଅଧ୍ୟାପକ ଚାକିରିପାଇଁ ବିଜ୍ଞାପନ ବାହାରିଲା । ସେ ସେଥୁପାଇଁ ପବ୍ଲିକ 
ସର୍ଭିସ୍‌ କମିସନକୁ ଦରଖାସ୍ତ ଦେଲେ । ଇଣ୍ଟରଭିଉପାଇଁ ଚିଠି ମଧ୍ଯ ଆସିଲା । 
ଇଣ୍ଟରଭିଉ ବୋର୍ଡରେ ପ୍ରଫେସର ସୁନ୍ଦରମ୍‌ ଥଲେ । ପଣ୍ତିତ ଗୋପବନ୍ଧୁଙ୍କ ଉପରେ 
୫ ମିନିଟ୍‌ କହିବାକୁ ତାଙ୍କୁ କୁହାଗଲା | ନନ୍ଦିନୀ ଦେବୀ ମଧ୍ଯ ୫ ମିନିଟ୍‌ ଧରି ଅନର୍ଗଳ 
କହିଲେ । ମଝିରେ ମଝିରେ ଗୋପବନ୍ଧୁବାବୁଙ୍କ କବିତାର କେତେକ ପଦ୍‌ କ୍ତି ଆବ୍ୃରି 
ମଧ୍ଯ କଲେ । ଇଣ୍ଟରଭିଉରେ ସମସ୍ତଙ୍କଠାରୁ ଭଲ କଲେ ମଧ୍ଯ ପୋଲିସ କେଶ ତାଙ୍କ 
ବିରୋଧରେ ଥିବାରୁ ସେ ଚାକିରି ପାଇଲେ ନାହିଁ । 

ନନ୍ଦିନୀ ଏହାପରେ ମୁଖ୍ୟମନ୍ତ୍ରୀ ନବବାବୁଙ୍କୁ ଭେଟିଲେ । ତାଙ୍କ ପରିବାର ସହିତ 
ନବବାବୁଙ୍କ ପରିବାରର ଉତ୍ତମ ସମ୍ପର୍କ ଥୁଲା । ନନ୍ଦିନୀ ତାଙ୍କପାଇଁ କ'ଣ ଗୋଟେ 

୫୨୮ ଯଶୋଦେହେ ଆଯୁଷ୍ମାନ୍‌ 


ବ୍ୟବସ୍ଥା କରିବାକୁ ଅନୁରୋଧ କଲେ । ନବବାବୁ ଭୁବନେଶ୍ବର ଆସି 
ସେକ୍ରେଟେରିଏଟରେ ଦେଖା କରିବାକୁ କହିଲେ । ତା” ପରଦିନ ନନ୍ଦିନୀ 
ସେକ୍ରେଟେରିଏଟ୍‌ର ମୁଖ୍ୟମନ୍ତ୍ରୀଙ୍କ କକ୍ଷରେ ନବବାବୁଙ୍କୁ ଦେଖା କଲେ । କୋରାପୁଟ 
ଯାଇ ଚାକିରି କରିବେ କି ବୋଲି ନବବାବୁ ପଚାରନ୍ତେ, ସେ ହଁ କଲେ | କେବଳ 
ସେତିକି ନୁହେଁ, ଯୁଆଡ଼େ ପଠାଇବେ ସିଆଡ଼େ ଯିବାକୁ ପ୍ରସ୍ତୁତ ଅଛନ୍ତି ବୋଲି 
କହିଲେ । ବଣଜଙ୍ଗଲରେ ବୁଲିବାକୁ ପଡ଼ିବ, ଆଦିବାସୀ ଲୋକଙ୍କ ସାଙ୍ଗରେ ମିଶିବାକୁ 
ପଡ଼ିବ ବୋଲି ନବବାବୁ ଭୟ ମଧ୍ଯ ଦେଖାଇଲେ । ସେଥି ତାଙ୍କର ଡର ନାହିଁ 
ବୋଲି ନନ୍ଦିନୀ ଉତ୍ତର ଦେଲେ । ଶେଷରେ କିନ୍ତୁ ତାଙ୍କ ବିରୋଧରେ ପୋଲିସ କେଶ୍‌ 
ଥିବାରୁ ଚାକିରି ଦେବା ସମ୍ଭବ ନୁହେଁ ବୋଲି ନବବାବୁ ନାସ୍ତିବାଣୀ ଶୁଣେଇଲେ । 


ନନ୍ଦିନୀ ସେହିଦିନଠାରୁ ଶପଥ ନେଲେ ଯେ ଯେତେ ଅଭାବ ଅସୁବିଧା ଥଲେ 
ମଧ୍ଯ ସେ ଜୀବନରେ ଚାକିରି କରିବେ ନାହିଁ । 


କଳିଙ୍ଗ ପତ୍ରିକା ସହସମ୍ପାଦକ ପଦ 

ଶିଳ୍ପପତି ତଥା ସ୍ଵାଧୀନତା ସଂଗ୍ରାମୀ ବିଜୟାନନ୍ଦ ପଟ୍ଟନାୟକ ଏହି ସମୟରେ 
କଟକରେ ' କଳିଙ୍ଗ ନାମକ ଏକ ଖବରକାଗଜ ବାହାର କଲେ । ପ୍ରଖ୍ୟାତ କମ୍ୟୁନିଷ୍ଟ 
ନେତା ମନମୋହନ ମିଶ୍ର ଏହାର ସମ୍ପାଦକ ହେଲେ । ତାହାର ସହ-ସମ୍ପାଦିକା 
ଭାବେ ନନ୍ଦିନୀ ଯୋଗ ଦେବାକୁ ଭବାନୀଚରଣ ପଟ୍ଟନାୟକଙ୍କ ହାତେ ବିଜୁବାବୁ 
ପ୍ରସ୍ତାବ ଦେଲେ । ନନ୍ଦିନୀ କିନ୍ତ ଏଥୁରେ ସମ୍ମତ ହୋଇ ନ ଥଲେ | ଏହାର କିଛିଦିନ 
ପରେ ନିଜେ ମନମୋହନବାବୁ ତାଙ୍କ ଘରକୁ ଆସି ସହ-ସମ୍ପାଦିକା ଭାବେ 
ଯୋଗଦେବାକୁ ବୁଝାଇଲେ । ନନ୍ଦିନୀ ପୂର୍ବଭଳି ଅରାଜି ହେଲେ । ମନମୋହନବାବୁ 
ନନ୍ଦିନୀଙ୍କ ପିତା କାଳିନ୍ଦୀଚରଣଙ୍କୁ କହିଲେ । ମାତ୍ର ସେ କହିଲେ - “ମୁଁ କଅଣ 
କରିବି... ସେ ତ କାହାରି କଥା ଶୁଣିବନି ।” 


କଂଗ୍ରେସରେ ଯୋଗଦାନ 


ଏହାର କିଛି ଦିନ ପରେ ମୁଖ୍ୟମନ୍ତ୍ରୀ ହରେକୃଷ୍ଣ ମହତାବ ବନମାଳୀ ପଟ୍ଟନାୟକଙ୍କ 
ହାତରେ ନହ୍ଦିନୀଙ୍କୁ ସ୍ଵରାଜ ଆଶ୍ରମକୁ ଡକାଇ ପଠାଇଲେ । ବନମାଳୀବାବୁ ଥାଆନ୍ତି 
ସେତେବେଳେ ପ୍ରଦେଶ କଂଗ୍ରେସ କମିଟି ସଭାପତି । ସେ ନନ୍ଦିନୀଙ୍କୁ ଭେଟି 
ମହତାବବାବୁଙ୍କୁ ସ୍ଥରାଜ ଆଶ୍ରମରେ ଦେଖା କରିବାକୁ କହିଲେ । ନନ୍ଦିନୀ କିନ୍ତୁ 
ମହତାବବାବୁଙ୍କୁ ଦେଖା କରିବାକୁ ରାଜି ହେଲେ ନାହିଁ ।: ମହତାବ ଏହାପରେ 
ବନମାଳୀବାବୁଙ୍କୁ କାଳିନ୍ଦୀବାବୁଙ୍କ ପାଖକୁ ପଠାଇଲେ । କାଳିନ୍ଦୀବାବୁ ନନ୍ଦିନୀଙ୍କୁ 
ବୁଝାଇଲେ - “ “ସେ ପିତୃପ୍ରତିମ ଲୋକ । ତତେ ଡାକୁଛନ୍ତି । ଯିବୁନି ? 

ନନ୍ଦିନୀ ଶତପଥୀ ୫୨୯ 


ବାପାଙ୍କ କଥା ଶୁଣି ନନ୍ଦିନୀ ଯିବାକୁ ରାଜି ହେଲେ । ସେ ସ୍ଵରାଜ ଆଶ୍ରମରେ 
ମହତାବଙ୍କୁ ଭେଟିଲେ । ମହତାବ ତାଙ୍କୁ କହିଲେ ¬ ˆ ‘ତୃମେ କଂଗ୍ରେସରେ ଏଇକ୍ଷଣି 
ଜଏନ୍‌ କରିବାଲାଗି ଇନ୍ଦିରାଗାନ୍ଧୀ କହିଛନ୍ତି - ନନ୍ଦିନୀକୁ କଂଗ୍ରେସକୁ ଆଣିବ । ତୁମେ 
ଏବେ ମହିଳା କଂଗ୍ରେସର ଦାୟିତ୍ସ ନେବ ।” 

ନନ୍ଦିନୀ ଦେବୀଙ୍କୁ କଂଗ୍ରେସ କାର୍ଯ୍ୟକାରୀ କମିଟିରେ ନେବାକୁ ମହତାବ 
ବନମାଳୀବାବୁଙ୍କୁ ନିର୍ଦ୍ଦେଶ ଦେଲେ । 


ନନ୍ଦିନୀ ଦେବୀ ସେ ପର୍ଯ୍ୟନ୍ତ ଛାତ୍ରସଂଘରେ ଜଣେ ସକ୍ରିୟ ସଭ୍ୟା ଥଲେ | ତାଙ୍କ 
କହିବା ଅନୁଯାୟୀ ୧୯୪୬ ମସିହାର ବହୁପୂର୍ବରୁ ସେ ବୈପ୍ଲବିକ ଚିନ୍ତାଧାରାରେ 
ଅନୁପ୍ରାଣିତ ହୋଇଥଲେ । ଭଗବତୀବାବୁ ମଧ୍ଯ ପ୍ରଥମରୁ ଗାନ୍ଧୀବାଦୀ ଥିଲେ । 
ସବୁବେଳେ ସେ ଖଦଡ଼ ପିନ୍ଧୁଥଲେ ! ତାଙ୍କୁ କେହି ମିଲ୍‌ ଗାମୁଛା ଦେଲେ ବି ସେ 
ତାହା ବ୍ୟବହାର କରୁ ନ ଥିଲେ | ପିତା କାଳିନ୍ଦୀଚରଣ ଗାନ୍ଧୀ, ନେହରୁଙ୍କ ସ୍ତାବକ 
ଥିଲେ । ସେ କିନ୍ତୁ ସାନଭାଇ ଭଗବତୀଚରଣଙ୍କ ଚିନ୍ତାଧାରାରେ ଉଦ୍ଵବବୁଦ୍ଧ ହୋଇ 
ବୈପ୍ଳବିକ ଚିନ୍ତାଧାରା ଆଡ଼କୁ ଆକର୍ଷିତ ହେଲେ । ଏପରିକି ଛଦ୍ଧ ନାମରେ ବାଜି 
ରାଉତ” ଭଳି ଉଗ୍ର କବିତା ରଚନା କଲେ । ନନ୍ଦିନୀ ଦେବୀ ସେହିପରି ପ୍ରଥମ 
ଅବସ୍ଥାରେ ଗାନ୍ଧିଜୀଙ୍କ ଆଦର୍ଶରେ ଅନୁପ୍ରାଣିତ ହୋଇଥୁଲେହେଁ ପରେ କକେଇଙ୍କ 
ଚିନ୍ତାଧାରାରେ ପ୍ରଭାବିତ ହେଲେ । ସେ ମଧ୍ଯ ଛାତ୍ରୀସଂଘରେ ଯୋଗ ଦେଲେ । 
ଡଃ ନିରୁପମା ରଥ ସେତେବେଳକୁ ଛାତ୍ରୀ ସଂଘର ସଭାପତି ଥାଆନ୍ତି । ନନ୍ଦିନୀ ଦେବୀ 
ହେଲେ ସମ୍ପାଦିକା । କିନ୍ତୁ କମ୍ୟୁନିଷ୍ଟ ଦଳର ନୀତି ସେ ପୂରାପୂରି ଗ୍ରହଣ କରି ନ 
ଥୁଲେ । ସୁତରାଂ ଡଃ ମହତାବଙ୍କ ପ୍ରସ୍ତାବକୁ ସେ ପ୍ରତ୍ୟାଖ୍ୟାନ କରି ନ ଥିଲେ । ସେ 
କଂଗ୍ରେସର ଜଣେ ସଚ୍ଟା କର୍ମୀ ହେଲେ । 
ବିଜୁବାବୁଙ୍କୁ ସମର୍ଥନ 

ହରେକୃଷ୍ଣ ମହତାବ ବମ୍ବେରେ ରାଜ୍ୟପାଳ ଥୁଲେ । କିନ୍ତୁ ସେ ଓଡ଼ିଶାର 
ମୁଖ୍ୟମନ୍ତ୍ରୀ ହୋଇ ଫେରିଆସିବାକୁ ଆଗ୍ରହୀ ହେଲେ । ଶେଷରେ ବିଜୁବାବୁ, ବୀରେନ 
ମିତ୍ର ପ୍ରଭୃତିଙ୍କ ସାହାଯ୍ୟରେ ନବବାବୁଙ୍କୁ ବିଦାୟ ଦେଇ ଓଡ଼ିଶାର ମୁଖ୍ୟମନ୍ତ୍ରୀ ହେଲେ । 
ବିଜୁବାବୁଙ୍କ ସାହାଯ୍ୟରେ କଂଗ୍ରେସ ଗଣତନ୍ତ୍ର ମିଳିତ ମନ୍ତ୍ରିମଣ୍ଡଳ ଗଢ଼ା ହେଲା । ଏହା 
ହାସଲ ହୋଇସାରିଲାପରେ ମହତାବ ରାଜାରାଜୁଡ଼ାମାନଙ୍କ ସହିତ ହାତ ମିଳାଇଲେ । 
ସେମାନେ ପଶ୍ଚିମ ଓଡ଼ିଶାର ସ୍ଵାଭାବିକ ନେତା ହୋଇଥୁୂବାରୁ ସେମାନଙ୍କୁ 
ଯେକୌଣସିମତେ ସାଙ୍ଗରେ ନେବାକୁ ପଡ଼ିବ ବୋଲି ମତ ଦେଲେ । ମାତ୍ର ବିଜୁ 
ପଟ୍ଟନାୟକ ଓ ତାଙ୍କର ବନ୍ଧୁମାନେ ଏହାର ବିରୋଧ କଲେ । ୧୯୬୧ ମସିହାରେ 

୫୩୦ ଯଶୋଦେହେ ଆଯୁଷ୍ମାନ୍‌ 


ବିଜୁ ପଟ୍ଟନାୟକ ଓଡ଼ିଶା ପ୍ରଦେଶ କଂଗ୍ରେସ କମିଟିର ସଭାପତି ହେଲେ | ନନ୍ଦିନୀଦେବୀ 
ବିଜୁବାବୁଙ୍କୁ ସମର୍ଥନ କଲେ । 
ଜିପ୍‌ ଦୁର୍ଘଟଣା 

୧୯୬୧ ମସିହା ଜୁନ୍‌ ମାସରେ ବିଧାନସଭା ନିର୍ବାଚନ ହେଲା । ନନ୍ଦିନୀ 
ଦେବୀ ଏହି ନିର୍ବାଚନରେ କଂଗ୍ରେସପାଇଁ ପ୍ରଚାର କଲେ । ଦିନେ ପ୍ରଚାର ସାରି 
ସପରିବାର ଜଗନ୍ନୀଅଙ୍କ ଦର୍ଶନ ପାଇଁ ପୂରୀ ଯାଉଥୂଲେ । ବାଟରେ 
ସାକ୍ଷିଗୋପାଳଠାରେ ଏକ ଭୟଙ୍କର ଦୁର୍ଘଟଣାର ସମ୍ମୁଖୀନ ହେଲେ । ଯେଉଁ ଜିପ୍‌ରେ 
ଯାଉଥୂଲେ, ସେଥୁରେ ଥୁଲେ ସ୍ଵାମୀ ଦେବେନ୍ଦ୍ରବାବୁ, ଦୁଇ ପୁଅ ନଚିକେତା ଓ 
ତଥାଗତ, ସତ୍ୟବାଦୀ ମିଶ୍ର ଓ ମାଳତୀ ମହାପାତ୍ର । ଜିପ୍ଟି ଦୁର୍ଘଟଣାଗ୍ରସ୍ତ ହୋଇ 
ଗଡ଼ି ଗଡ଼ି ଯାଇ ରାସ୍ତା କଡ଼ର ଏକ ଗଛ ପାଖରେ ଅଟକିଲା । ଗଛଟି ନ ଥିଲେ 
ଜିପ୍ଟି ୪୦ ଫୁଟ ତଳକୁ ଖସି ପଡ଼ିଥାଆନ୍ତା ! ଦୁଇ ପୁଅଙ୍କର ମୁଣ୍ଡ ଫାଟି ରକ୍ତ 
ଝରୁଥଲା । ନନ୍ଦିନୀଦେବୀଙ୍କର ଗୋଟିଏ ଗୋଡ଼ ଭାଙ୍ଗିଯାଇଥୁଲା | ଆଖପତାରେ ବି 
ମାଡ଼ ହୋଇଥଲା | ମୁଣ୍ଡଟି ଆଗ ସିଟର ରଡ଼ ମଧ୍ଯରେ ପଶିଯାଇଥୁଲା । ବହୁ କଷ୍ଟରେ 
ତାଙ୍କ ମୁଣ୍ଡକୁ ରଡ଼ ମଧ୍ଯରୁ ବାହାର କରାଗଲା । ନନ୍ଦିନୀ ଦେବୀଙ୍କୁ ଜିପ୍ରୁ କଢ଼ାଯାଇ 
ଖୋଲା ପଡ଼ିଆରେ ଶୁଆଇଦିଆଗଲା । ସେତେବେଳକୁ ସେ ଚେତାଶୂନ୍ୟ ଅବସ୍ଥାରେ 
ଥାଆନ୍ତି । ସ୍ଥାନୀୟ ଲୋକେ ତାଙ୍କୁ ସାକ୍ଷିଗୋପାଳ ଡାକ୍ତରଖାନାରେ ଭର୍ରି କଲେ । 
ଦଇ ପୂଅଙ୍କୁ ପ୍ରାଥମିକ ଚିକିତ୍ସା ପରେ ଛାଡ଼ି ଦିଆଗଲା । ନନ୍ଦିନୀଦେବୀଙ୍କୁ ଦେଖ୍‌ବାପାଇଁ 
ବିଜୁବାବୁ ଆମ୍ବୁଲାନ୍ସ ଗାଡ଼ି ନେଇ ସାକ୍ଷିଗୋପାଳ ଡାକ୍ତରଖାନାରେ ତା'ପରଦିନ 
ପହଞ୍ଚଲେ । ସେଠୁ ଗାଡ଼ିରେ ତାଙ୍କୁ କଟକ ଅଣାଗଲା | 


ଡଃ ଖାଡ଼େଙ୍ଗା ତାଙ୍କର ଚିକିତ୍ସାର ଦାୟିତ୍ଵ ନେଲେ । ଦୀର୍ଘ ଛଅ ମାସ ନନ୍ଦିନୀ 
ଦେବୀଙ୍କୁ କଟକ ବଡ଼ଡାକ୍ତରଖାନାରେ ରହିବାକୁ ପଡ଼ିଲା । ବିଜୁବାବୁ ପ୍ରାୟ ପ୍ରତ୍ୟହ 
ଡାକ୍ତରଖାନାକୁ ଯାଇ ତାଙ୍କ ସ୍ଵାସ୍ଥ୍ୟ ସମ୍ପର୍କରେ ବୁଝୁଥଲେ । ନେଲ୍‌-ଟୁ-ନେଲ୍‌ ଯୋଡ଼ା 
ଯାଇ ଅଣ୍ଟା ପର୍ଯ୍ୟନ୍ତ ପ୍ଲାଷ୍ଟର୍‌ ହୋଇଥୁଲା । କ୍ରମେ ସେ ଭଲ ହେଲେ । 


ବିଜୁବାବୁ ନନ୍ଦିନୀଦେବୀଙ୍କ ପ୍ରଚାର କାର୍ଯ୍ୟରେ ସହାୟତାକୁ ଭୁଲି ନ ଥୁଲେ । 
ରାଜ୍ୟସଭାପାଇଁ ତାଙ୍କୁ ପ୍ରାର୍ଥୀ କରାଗଲା | କଂଗ୍ରେସ ଦଳର ସଂଖ୍ୟାଗରିଷ୍ଠତା ଥଲା 
ନନ୍ଦିନୀ ଦେବୀ ସ୍ଵଚଛନ୍ଦରେ ରାଜ୍ୟସଭାକୁ ନିର୍ବାଚିତା ହେଲେ । 

ନନ୍ଦିନୀଦେବୀ ଏହାପରେ ପ୍ରତ୍ୟକ୍ଷ ରାଜନୀତିରେ ଯୋଗ ଦେଲେ । ସ୍ଵାମୀ ଓ 
ପରିବାରବର୍ଗଙ୍କ ସହ ନର୍ଥ ଆଭେନିଉର ଏକ ବଙ୍ଗଳାରେ ରହିଲେ । 

ନନ୍ଦିନୀ ଶତପଥୀ ୫୩୧ 


ରାଜ୍ୟସଭା ସଦସ୍ୟା 


ସେତେବେଳକୁ ଜବାହରଲାଲ ନେହରୁ ଭାରତର ପ୍ରଧାନମନ୍ତ୍ରୀ ଥାଆନ୍ତି । 
ନନ୍ଦିନୀ ଦେବୀ ରାଜ୍ୟସଭାରେ ପ୍ରଥମେ ଯୋଜନା ଉପରେ ଭାଷଣ ଦେଲେ । ସେ 
ଭାଷଣ ଦେଉଥବାବେଳେ ଜବାହରଲାଲ ତାଙ୍କୁ ବାରମ୍ବାର ବୁଲି ଚାହୁଁଥାନ୍ତି । କିଛି 
ସମୟପରେ ସେ ନିକଟରେ ଥବା ଜଣେ ସାଂସଦକୁ ସେ କିଏ ବୋଲି ପଚାରିଲେ । 
ସାଂସଦଜଣକ ଉତ୍ତର ଦେଲେ ¬ “ସେ ଓଡ଼ିଶାରୁ ଆସିଛନ୍ତି ।” 


ନନ୍ଦିନୀ ଦେବୀଙ୍କ କହିବା ଅନୁଯାୟୀ ପ୍ରଧାନମନ୍ତ୍ରୀ ଜବାହରଲାଲ ନେହରୁ 
ତାଙ୍କୁ ‘ଅଭୂତପୂର୍ବ? ସ୍ବେହ ଦେଖାଇଲେ । ତାଙ୍କ ବିଷୟରେ ଖବର ସଂଗ୍ରହ 
କରିସାରିବାପରେ କନ୍ଯା ଇନ୍ଦିରାଙ୍କୁ ଘରକୁ ଡାକିବାକୁ କହିଲେ । ଇନ୍ଦିରା 
ସେତେବେଳକୁ କୌଣସି ପଦପଦବୀରେ ନ ଥାନ୍ତି । ଇନ୍ଦିରା ଦିନେ ଟେଲିଫୋନ 
କରି ତାଙ୍କୁ ଘରକୁ ଡାକିଲେ । ସେ ସେତେବେଳକୁ ‘ଶତପଥୀ” ଶବ୍ଦ ମଧ୍ଯ ଉଚ୍ଚାରଣ 
କରିପାରୁ ନ ଥୁଲେ ! ‘ସତ୍ୟବତୀ ' ବୋଲି ଡାକୁଥିଲେ | ନନ୍ଦିନୀ ଦେବୀ ପ୍ରଧାନମନ୍ତ୍ରୀଙ୍କ 
ଘରକୁ ଗଲେ । ଜବାହରଲାଲଙ୍କୁ ଭେଟିଲେ । ଜବାହରଲାଲଜୀଙ୍କ ସଙ୍ଗେ ତାଙ୍କର 
କିଛି ସମୟ କଥାବାର୍ରା ବି ହେଲା ! ଏହାପରେ ଇନ୍ଦିରାଙ୍କ ସଙ୍ଗେ ସାକ୍ଷାତ ହେଲା । 
ଇନ୍ଦିରା ଏହାପରେ ବହୁ ସମୟରେ ତାଙ୍କୁ ଘରକୁ ଡାକିଲେ ଓ ନାନାବିଷୟରେ 
ଆଲୋଚନା କଲେ । କୌଣସି ବିଷୟରେ ଅଧ୍ବକ ଜ୍ଞାନ ଆହରଣ କରି ନେହରୁଙ୍କୁ 
ସାହାଯ୍ୟ କରିବାକୁ ସେ ନନ୍ଦିନୀଙ୍କୁ ପରାମର୍ଶ ଦେଲେ । 


ନେହରୁଙ୍କ ଦେହାନ୍ତ 

୧୯୬୪ ମସିହାରେ ନେହରୁ ଓଡ଼ିଶା ଗସ୍ତରୁ ଫେରିବା ପରେ ମୃତ୍ୟୁମୁଖରେ 
ପଡ଼ିଲେ । ନନ୍ଦିନୀ ଦେବୀ ଏ ଖବର ପାଇ ମର୍ମାହତ ହେଲେ ¦ ସେ ପାଲିଆମେଣ୍ଡ 
ଭବନରୁ ଚାଲି ଚାଲି ତାଙ୍କର ନର୍ଥ ଆଭେନିଉସ୍ଥିତ ଘରକୁ ଯାଉଥଲେ । ସେ ଘରକୁ 
ନ ଫେରି ଚାଲି ଚାଲି ପ୍ରଧାନମନ୍ତ୍ରୀଙ୍କ ବାସଭବନକୁ ଗଲେ । ପୁଲିସ ପ୍ରଥମେ ତାଙ୍କୁ 
ଭିତରକୁ ଛାଡ଼ି ନ ଥଲେ । ପରେ ପରିଚୟ ପାଇଲା ପରେ ଛାଡ଼ିଲେ । ସେ 
ଜବାହରଲାଲଙ୍କ ମରଶରୀର ପାଖେ ନିଜର ଭକ୍ତି ନୈବେଦ୍ୟ ଢାଳିଲେ । ନେହରୁଙ୍କର 
ଚିତାଭସ୍ମ ସଙ୍ଗମରେ ପକାହେବାକୁ ଟ୍ରେନରେ ପ୍ରୟାଗ ନିଆଗଲା । ସେହି ଟ୍ରେନରେ 
ନନ୍ଦିନୀ ଦେବୀ ଗଲେ । ଆହ୍ଲାବାଦରେ ନେହରୁଙ୍କ ବାସଭବନ “ଆନନ୍ଦ ଭବନ ' 
ମଧ୍ଯ ପରିଦର୍ଶନ କଲେ । 

ଜବାହରଲାଲଙ୍କ ମୃତ୍ୟୁପରେ ଲାଲବାହାଦୃର ଶାସ୍ତୀ ପ୍ରଧାନମନ୍ତ୍ରୀ ହେଲେ । 
ତାଙ୍କ ମନ୍ତ୍ରିମଣ୍ଡଳରେ ଇନ୍ଦିରାଗାନ୍ଧୀ ସୂଚନା ଓ ପ୍ରସାରଣ ବିଭାଗର କ୍ୟାବିନେଟ 

୫୩୨ ଯଶୋଦେହେ ଆୟୁଷ୍ଣାନ୍‌ 


ମନ୍ତ୍ରୀ ହେଲେ । ମନ୍ତ୍ରୀ ହେଲା ପରେ ସେ ଉତ୍ତର ପ୍ରଦେଶରୁ ରାଜ୍ୟସଭା ସଦସ୍ୟାଭାବେ 
ନିର୍ବାଚିତ ହେଲେ । 

ଲାଲବାହାଦୁର ଶାସ୍ତ୍ରୀ ବହୁକାଳ ପ୍ରଧାନମନ୍ତ୍ରୀଭାବେ ରହି ନ ଥୁଲେ | ଭାରତ 
ପାକିସ୍ଥାନ ଯୁଦ୍ଧର ସମାଧାନପାଇଁ ସେ ସୋଭିଏଟ ୟୁନିୟନ୍‌ ଗଲେ ! ସେଠାରେ 
ତାସ୍କେଣ୍ଢଠାରେ ତାଙ୍କର ଅଚାନକ ମୃତ୍ୟୁ ହେଲା । 


ଶାସ୍ତିଜୀଙ୍କ ମୃତ୍ୟୁପରେ ପ୍ରଧାନମନ୍ତ୍ରୀ ପଦ ଖାଲି ପଡ଼ିଲା । ସର୍ବସମ୍ମତିକ୍ରମେ 
କାହାକୁ ପ୍ରଧାନମନ୍ତ୍ରୀ ଭାବେ ଗ୍ରହଣ କରାଯାଇପାରିଲା ନାହିଁ । ଫଳରେ ଇନ୍ଦିରା 
ଗାନ୍ଧୀ ଓ ଅର୍ଥମନ୍ତ୍ରୀ ମୋରାରଜୀଙ୍କ ମଧ୍ଯରେ ପ୍ରତିଦ୍ଵନ୍ଦିତା ହେଲା | 


ନିର୍ବାଚନରେ ବିଜୁବାବୁ ମୋରାରଜୀ ଦେଶାଇଙ୍କୁ ସମର୍ଥନ କଲେ ଓ ତାଙ୍କପାଇଁ 
ପ୍ରଚାର ମଧ୍ଯ କଲେ । କିନ୍ତୁ ଇତ୍ଦିରାଗାନ୍ଧୀଙ୍କୁ ସମର୍ଥନ କରିବାପାଇଁ ନନ୍ଦିନୀ ଦେବୀ 
ସ୍ଥିର କଲେ । ବିଜୁବାବୁ ନନ୍ଦିନୀ ଦେବୀଙ୍କୁ ତାଙ୍କ ଦିଲ୍ଲୀ ଗୃହକୁ ଡକାଇଲେ । ଓଡ଼ିଶାର 
ଅନ୍ୟ ସାଂସଦମାନେ ମଧ୍ଯ ସେଠାରେ ଉପସ୍ଥିତ ଥଲେ । ବିଜୁବାବୁ ପ୍ରଧାନମନ୍ତ୍ରୀ 
ନିର୍ବାଚନରେ ମୋରାରଜୀ ଦେଶାଇଙ୍କୁ ଭୋଟ ଦେବାକୁ କହିଲେ । ସମସ୍ତେ ମଧ୍ଯ 
ତାଙ୍କୁ ଭୋଟ ଦେବାକୁ ସମ୍ମତ ହେଲେ । ଏକମାତ୍ର ନନ୍ଦିନୀ ଦେବୀ କହିଲେ ଯେ ସେ 
ଇନ୍ଦିରାଗାନ୍ଧୀଙ୍କୁ ଭୋଟ ଦେବାକୁ ସ୍ଥିର କରିଛନ୍ତି । ଇନ୍ଦିରାଗାନ୍ଧୀ ଦେଶ ଚଳାଇପାରିବେ 
ନାହିଁ ଓ ଦ୍ଵିତୀୟରେ ନାରୀ ହୋଇଥିବାରୁ ପ୍ରତିହିଂସାପରାୟଣା ହୋଇପଡ଼ିବେ ବୋଲି 
ବିଜୁବାବୁ ବୁଝାଇଲେ । କିନ୍ତୁ ନନ୍ଦିନୀଦେବୀ କୌଣସି ଉତ୍ତର ଦେଲେ ନାହିଁ । ବିଜୁବାବୁ 
ତା'ର ପରଦିନ ଦ୍ଵିପ୍ରହର ସମୟରେ ୧ ୦୬ ନର୍ଥ ଆଦଭେନ୍ଯୁସ୍ଥିତ କ୍ଵାର୍ଟରକୁ ଆସିଲେ 
ଓ ପୁଣି ପ୍ରଧାନମନ୍ତ୍ରୀ ନିର୍ବାଚନ କଥା ଉଠାଇଲେ । ସାଧାରଣତଃ ଓଡ଼ିଶାର 
ସାଂସଦମାନେ ବିଜୁବାବୁଙ୍କ ସହିତ ଯୁକ୍ତି କରି ନ ଥାନ୍ତି; ମାତ୍ର ପୂର୍ବଥର ଭଳି 
ନନ୍ଦିନୀଦେବୀ ନିଷ୍ପରି କରିସାରିଥିବା କଥା ଜଣାଇଲେ । ସବୁ ସାଂସଦମାନେ 
ମୋରାରଜୀଙ୍କୁ ଭୋଟ ଦେଉଥବା ଦୃଷ୍ଟିରୁ ମାତ୍ର ଗୋଟିଏ ଭୋଟ ଇନ୍ଦିରାଗାନ୍ଧୀଙ୍କୁ 
ଦେଲେ ଫଳାଫଳ ଫରକ ହେବ ନାହିଁ ବୋଲି ଯୁକ୍ତି ମଧ୍ୟ କଲେ । ବିଜୁବାବୁ ଆଉ 
କିଛି ନ କହି ଉଠି ଚାଲିଗଲେ । 


ପ୍ରଧାନମନ୍ତ୍ରୀ ନିର୍ବାଚନରେ ଓଡ଼ିଶାରୁ ନନ୍ଦିନୀଦେବୀ କେବଳ ଇନ୍ଦିରାଗାନ୍ଧୀଙ୍କ 
ସପକ୍ଷରେ ଭୋଟ ଦେଲେ । ଇନ୍ଦିରାଗାନ୍ଧୀ ମଧ୍ଯ ଜିଣିଲେ ଓ ପ୍ରଧାନମନ୍ତ୍ରୀ ହେଲେ । 
ନନ୍ଦିନୀଦେବୀ ଦିଲ୍ଲୀ ଯାଇ ତାଙ୍କୁ ଭେଟିଲେ ଓ “ଶ୍ରୀମା'ଙ୍କ ଆଶୀର୍ବାଦ ପୁଡ଼ିଆଟି 
ତାଙ୍କ ହାତକୁ ବଢ଼ାଇଦେଲେ । ସେତେବେଳେ ଓଡ଼ିଶାର ମୁଖ୍ୟମନ୍ତ୍ରୀ ଥାଆନ୍ତି ସଦାଶିବ 

ନନ୍ଦିନୀ ଶତପଥୀ ୫୩୩ 


ତ୍ରିପାଠୀ । ସେ ସେତେବେଳେ ଦିଲ୍ଲୀରେ ଥଲେ । ସେ ଦିଲ୍ଲୀରୁ ଉଡ଼ାଜାହାଜରେ 
ନନ୍ଦିନୀଦେବୀଙ୍କୁ ସାଙ୍ଗରେ ଧରି ଓଡ଼ିଶା ଫେରିଲେ । 

ଦୁଇ ଦିନପରେ କେନ୍ଦ୍ର ମନ୍ତ୍ରିମଣ୍ଡଳରେ ସ୍ଥାନ ପାଇଥ୍‌ବା କଥା ବିବୃଧେନ୍ଦ୍ର ମିଶ୍ର 
ଟେଲିଫୋନ କରି ନନ୍ଦିନୀ ଦେବୀଙ୍କୁ ଜଣାଇଲେ । ଦିନକ ପରେ କଟକ ରେଡିଓ 
ଷ୍ଟେସନର କର୍ମକର୍ରାମାନେ ତାଙ୍କ ସଙ୍ଗେ ସାକ୍ଷାତ୍ୃପାଇଁ ଆସିଲେ । ଏହାର କିଛି 
ସମୟ ପରେ ପ୍ରଧାନମନ୍ତ୍ରୀଙ୍କ ଦପ୍ତରରୁ ଟେଲିଫୋନରେ ତୁରନ୍ତ ଦିଲ୍ଲୀ ଯିବାକୁ 
ନିର୍ଦ୍ଦେଶ ମିଳିଲା । ସେ ପ୍ରଥମେ ପିତା କାଳିନ୍ଦୀଚରଣଙ୍କୁ ଏ ଶୁଭ ଖବରଟି ଦେଇ 
ଦିଲ୍ଲୀ ଚାଲିଗଲେ । 

ଜାନୁୟାରୀ ୨୬ ତାରିଖରେ ନନ୍ଦିନୀଦେବୀ ରାଷ୍ଟ୍ରପତି ଭବନକୁ ଗଲେ । 
ସେଠାରେ ଚା” ଭୋଜିରେ ଯୋଗ ଦେଲେ । ସେଠାରେ ପ୍ରଧାନମନ୍ତ୍ରୀ ଇତନ୍ଦିରାଗାନ୍ଧୀଙ୍କୁ 
ଭେଟିଲେ । ତା' ପରଦିନ ସେ ଶପଥ ନେବାର ସ୍ଥିର ହେଲା । ରାଷ୍ଟ୍ରପତି ସର୍ବପଲ୍ଲୀ 
ରାଧାକ୍ରିଷ୍ଣନ ତାଙ୍କୁ ଶପଥପାଠ କରାଇଲେ । ତାଙ୍କୁ ସୂଚନା ଓ ପ୍ରସାରଣ ବିଭାଗର 
ଦାୟିତ୍ଵ ଦିଆଗଲା । 

କଟକ ଫେରି ସେ ଯେତେବେଳେ ପିତାଙ୍କୁ ଭେଟିଲେ, ପିତା କାଳିନ୍ଦୀବାବୁ 
ହସିଦେଇ କହିଲେ - ‹ ' ତୁ ପୁଣି ରେଡ଼ିଓ ବିଭାଗର ମନ୍ତ୍ରୀ ହୋଇଗଲୁ । ”? ନନ୍ଦିନୀଦେବୀ 
ସଂକୋଚବୋଧ କଲେ | ତା'ର କାରଣ ପିତା କାଳିନ୍ଦୀଚରଣ କଟକ ଏ.ଆଇ.ଆର 
ପ୍ରୋଗ୍ରାମ ଡାଇରେକ୍ସର ଥଲେ । 


ପ୍ରଧାନମନ୍ତ୍ରୀଙ୍କ ଦପ୍ତର ମନ୍ତ୍ରୀ 

ନନ୍ଦିନୀଦେବୀ ସୂଚନା ଓ ପ୍ରସାରଣ ବିଭାଗର ମନ୍ତ୍ରୀ ହେଲେ ସତ୍ୟ, ଇନଦିରାଗାନ୍ଧୀ 
କିନ୍ତୁ ତାଙ୍କ ଦାୟିତ୍ଵରେ ଥବା ସବୁ ବିଭାଗ ଦେଖୁବାକୁ ମୌଖୁକ ନିର୍ଦ୍ଦେଶ ଦେଲେ । 
ସେ ସବୁବେଳେ ତାଙ୍କ ବିଭାଗଗୁଡ଼ିକ ବିଷୟରେ ନନ୍ଦିନୀଦେବୀଙ୍କ ସହିତ ଆଲୋଚନା 
କରୁଥିଲେ । ନନ୍ଦିନୀଦେବୀଙ୍କ ତୀକ୍ଷ୍ଵ ବୁଦ୍ଧି, ବହୁ ଭାଷାରେ ପାରଦର୍ଶିତା ଓ ସର୍ବୋପରି 
ଲୋକାଭିମୁଖୀ ଦୃଷ୍ଟିକୋଣ ତାଙ୍କୁ ଆକୃଷ୍ଟ କରିଥଲା ! ଫଳରେ ଅଳ୍ପ କାଳ ମଧ୍ଯରେ 
ନନ୍ଦିନୀ ଦେବୀ ଇନ୍ଦିରାଗାନ୍ଧୀଙ୍କ ନିକଟତମ ବ୍ୟକ୍ତି ଭାବେ ନିଜକୁ ପରିଚିତ 
କରାଇପାରିଲେ । 

ଏହାର ଦୁଇ ବର୍ଷ ପରେ ଅର୍ଥାତ୍ଵ ୧୯୬୮ ମସିହାରେ ଇନ୍ଦିରାଗାନ୍ଧୀ 
ନନ୍ଦିନୀଦେବୀଙ୍କୁ Minister attach to Prime Minister କରିଦେଲେ | ଏପରି 
ଗୋଟେ ପଦବୀ କେନ୍ଦ୍ରରେ ନ ଥୁଲା । ନନ୍ଦିନୀ ଦେବୀଙ୍କପାଇଁ ଏହି ନୂଆ ପଦବୀଟି 

୫୩୪ ଯଶୋଦେହେ ଆୟୁଷ୍ମାନ୍‌ 


ସୃଷ୍ଠି କରାଗଲା । ପ୍ରଧାନମନ୍ତ୍ରୀଙ୍କ ହାତରେ ଯେତେ ବିଭାଗ ଥୁଲା, ଯଥା- ଆଟମିକ 
ଏନର୍ଜି, ପରାନିଙ୍ଗ, ପ୍ରଭୃତି ସବୁ ବିଭାଗର ଦାୟିତ୍ସ ନନ୍ଦିନୀଦେବୀଙ୍କ ଉପରେ ପଡ଼ିଲା । 
ବିଲ୍‌ ମୁଭ୍‌ କରିବାଠାରୁ ଆରମ୍ଭ କରି ତା'ର ଉତ୍ତର ଦେବା ପର୍ଯ୍ୟନ୍ତ ସବୁ ତାଙ୍କୁ 
କରିବାକୁ ପଡ଼ିଲ। | ତାଙ୍କ ପୂର୍ବରୁ ପି.ଏନ୍‌. ହକ୍‌ ସର ଏହି ଦାୟିତ୍ଵ ତୁଲାଉଥୂଲେ । 


ଶ୍ରୀମା 

ନନ୍ଦିନୀଦେବୀ ଧର୍ମପରାୟଣା ଥୁଲେ । ସେ ପ୍ରତ୍ୟହ ଗୁରୁଜନମାନଙ୍କର ପଦ 
ସ୍ପର୍ଶ କରି ଆଶୀର୍ବାଦ ଭିକ୍ଷା କରୁଥିଲେ ! ‘ସକଳ ଘଟେ ନାରାୟଣ” ଥୁବା ସେ ମନେ 
କରୁଥିଲେ । ୧୯୬୦ ମସିହା ଆଡ଼କୁ ସେ ପଣ୍ଡିଚେରୀ ଗଲେ ଓ ଶ୍ରୀମାଙ୍କ ଦର୍ଶନ 
ଲାଭ କଲେ । ଶ୍ରୀମା' ମଧ୍ଯ ତାଙ୍କ ମୁଣ୍ଡ ଉପରେ ହାତ ବୁଲାଇ ତାଙ୍କୁ ଆଶୀର୍ବାଦ 
କରିଥଲେ । 

୧୯୬୨ ମସିହାରେ ନନ୍ଦିନୀ ଦେବୀ ସାଂସଦ ହେଲାପରେ ପଣ୍ଡିଚେରୀ 
ଉଡ଼ାଜାହାଜରେ ଗଲେ । ମା! ତାଙ୍କୁ ଅତ୍ୟନ୍ତ ଭଲ ପାଉଥ୍‌ବା ତାଙ୍କର ହୃଦ୍ଵବୋଧ 
ହେଲା । ସେଠାରେ ଗୁରୁପଦବାବୁ ତାଙ୍କୁ ମା”ଙ୍କର ମୁଦି, ଫଟୋ, ଧୂପ ପ୍ରଭୁତି ଦେଇ 
‘ମାଂ ଙ୍କର ସନ୍ତାନ' ବୋଲି ନାମିତ କରିଥଲେ । ସେ ପ୍ରାୟ ସବୁ ସମୟରେ ପଡଶ୍ଡିଚେରୀ 
ଯାଉଥୁଲେ | 


ପ୍ରଧାନମନ୍ତ୍ରୀ ଇନ୍ଦିରାଗାନ୍ଧୀ ଅନେକ ସମୟରେ ଦେଶର ସମସ୍ୟା ସମ୍ପର୍କରେ 
ନନ୍ଦିନୀଦେବୀଙ୍କ ସହିତ ଆଲୋଚନା କରୁଥିଲେ । ସମାଧାନ କିପରି ହେବ ସେ 
ବିଷୟରେ ଭାବିବାକୁ କହୁଥିଲେ । ନନ୍ଦିନୀଦେବୀ ଶ୍ରୀମା'ଙ୍କ ପାଖକୁ ଯାଇ ବୁଝି 
ଆସୁଥୂଲେ । ଏହିଭଳି ଏକ ଘଟଣା ଥୁଲା ଅବିଭକ୍ତ ଚଣ୍ଡୀଗଡ଼କୁ ନେଇ | ହରିଆଣା 
ସରକାର ତାଙ୍କ ରାଜ୍ୟରେ ଚଣ୍ଡୀଗଡ଼ ରଖୁବାକୁ ଦାବି କଲାବେଳେ ପଞ୍ଜାବର ମଧ୍ଯ 
ଅନୁରୂପ ଦାବି ହେଉଥାଏ । ପଞ୍ଜାବର ଜଣେ ଧର୍ମଗୁରୁ ସନ୍ ଫତେ ସିଂହ ଚଣ୍ଡୀଗଡ଼କୁ 
ପଞ୍ଜାବକୁ ନ ଦେଲେ ଆତ୍ମାହୁତି ଦେବେ ବୋଲି ଘୋଷଣା କଲେ | ଇନ୍ଦିରାଗାନ୍ଧୀ 
ନନ୍ଦିନୀଦେବୀଙ୍କୁ ପରାମର୍ଶ ମାଗିଲେ । ନନ୍ଦିନୀ ଦେବୀ ପଣ୍ଡିଚେରୀ ଗଲେ ଓ ଶ୍ରୀମା'ଙ୍କୁ 
ଦେଖାକଲେ । ଶ୍ରୀମା ମଧ୍ଯ ଚଣ୍ଡୀଗଡ଼କୁ କାହାକୁ ନ ଦେବାକୁ ଆଜ୍ଞା ଦେଲେ । 

' ଚଣ୍ଡୀଗଡ଼ କାହାକୁ ଦିଆଯିବନି । ଶ୍ରୀଅରବିନ୍ଦଙ୍କ ସ୍ଵପ୍ନ ଦେଶକୁ ଏକତ୍ରିତ 
କରିବାପାଇ । ସେହି ସ୍ବପ୍ନକୁ ତୁମ୍ଭେମାନେ ସାକାର କର । 

ନନ୍ଦିନୀଦେବୀ ଇନ୍ଦିରାଗାନ୍ଧୀଙ୍କୁ ଏହା ଜଣାଇଲେ । ଦେଶରେ ଗଣ୍ଡଗୋଳ 
ଲାଗିପାରେ ବୋଲି ଇନ୍ଦିରାଗାନ୍ଧୀ ଚିନ୍ତା ବ୍ୟକ୍ତ କଲେ । କିନ୍ତୁ ସେପରି କିଛି ଘଟିବ 

ନନ୍ଦିନୀ ଶତପଥୀ ୫୩୫ 


ନାହିଁ ବୋଲି ନନ୍ଦିନୀ ଦେବୀ ପ୍ରଧାନମନ୍ତ୍ରୀଙ୍କୁ ଆଶ୍ଵାସନା ଦେଲେ । ସେହି ସମସ୍ୟାର 
ସେପରି ଭାବେ ସମାଧାନ ମଧ୍ୟ ହେଲା । ଚଣ୍ଡୀଗଡ଼ କେନ୍ଦ୍ର ଶାସିତ ଅଞ୍ଚଳ ହୋଇ 
ରହିଲା ! ଏବେ ମଧ୍ଯ ଅଛି । 


ଇନ୍ଦିରାଗାନ୍ଧୀ କ୍ରମେ ବ୍ୟକ୍ତିଗତ ସମସ୍ୟାରେ ଶ୍ରୀମା'ଙ୍କର ପରାମର୍ଶ ନେଲେ । 
ପୁତ୍ରବଧୂ ସୋନିଆଙ୍କର ପ୍ରଥମ ସନ୍ତାନ ଜନ୍ମ ହେବାର ଥାଏ । ଇତ୍ଦିରାଗାନ୍ଧୀ ବଡ଼ 
ଚିନ୍ତିତ ଥାଆନ୍ତି । ନନ୍ଦିନୀ ଦେବୀଙ୍କୁ ଶ୍ରୀମା'ଙ୍କ ପାଖକୁ ପଠାଇଲେ । ସେ ମା'ଙ୍କର 
ଆଶୀର୍ବାଦ ଆଣିଲେ । ସୋନିଆଙ୍କର ମଧ୍ଯ ଭଲରେ ପୂତ୍ରସନ୍ତାନଟିଏ ଜନ୍ମ ହେଲା । 

ଶ୍ରୀମା”ଙ୍କ କରୁଣାରୁ ଜିପ୍‌ ଦୁର୍ଘଟଣାରେ ଭାଙ୍ଗି ଯାଇଥିବା ଗୋଡ଼ ମଧ୍ଯ ଭଲ 
ହୋଇଯାଇଥ୍‌ବା ନନ୍ଦିନୀଦେବୀ ବିଶ୍ଵାସ କରୁଥିଲେ । ଶରୀରର ମଙ୍ଗଳପାଇଁ ସେ 
ଶ୍ରୀମା' ଦେଇଥୂ୍‌ବା ଲକେଟ ଥବା ଚେନ୍‌ ସଦାସର୍ବଦା ପିନ୍ଧୁଥିଲେ । ଆଉ ଥରେ 
ତାଙ୍କ ସାନପୁଅ ତଥାଗତ ଭୀଷଣ ଅସୁସ୍ଥ ହୋଇପଡ଼ିଲେ । ବଞ୍ଚବାର ଆଶା ରହିଲା 
ନାହିଁ । ନନ୍ଦିନୀ ଦେବୀ ପୁତ୍ରକୁ ମାଙ୍କ ପାଖରେ ସମର୍ପଣ କରିଦେଲେ । ଏହାପରେ 
ଓିଷଧର ଆବଶ୍ୟକତା ହେଲା ନାହିଁ । ତଥାଗତ କ୍ରମେ ସୁସ୍ଥ ହେଲେ । 


ନନ୍ଦିନୀ ଦେବୀ ମଧ୍ଯ ଓଡ଼ିଶାର ବନ୍ଯାବିପର୍ି ବେଳେ ଶ୍ରୀମା'ଙ୍କ କରୁଣା 
ଲୋଡୁଥଲେ । ସେ ମୁଖ୍ୟମନ୍ତ୍ରୀ ଥଲାବେଳେ ଥରେ ପ୍ରବଳ ଝଡ଼ ବାତ୍ୟା ଓଡ଼ିଶାକୁ 
ଆସିବାର ସମ୍ବାଦ ମିଳିଲା । ସେହି ଝଡ଼ବାତ୍ୟାରେ ଓଡ଼ିଶାର ଉପକୂଳ ଅଞ୍ଚଳ 
ଧ୍ଵସ୍ତବିଧ୍ଵସ୍ତ ହୋଇପଡ଼ିବାର ବିପଦ ଦେଖାଦେଲା । ନନ୍ଦିନୀଦେବୀ ଶ୍ରୀମା'ଙ୍କର 
ଶରଣାପନ୍ନ ହେଲେ । ମା’ ମଧ୍ଯ ବିବ୍ରତ ନ ହେବାପାଇଁ ଟେଲିଗ୍ରାମରେ ଜଣାଇଲେ । 
ସତକୁ ସତ, ଘୂର୍ଣ୍ଣବାତ୍ୟା ଓଡ଼ିଶା ଉପକୂଳ ଦେଇ ବାଙ୍ଗଲାଦେଶ ଆଡ଼କୁ ମୁହାଁଇଲା । 
ଓଡ଼ିଶା ନିଶ୍ଚିତ ଧ୍ଵଂସମୁଖରୁ ରକ୍ଷା ପାଇଲା । 


ଓଡ଼ିଶାର ମୁଖ୍ୟମନ୍ତ୍ରୀ 

୧୯୭୧ ମସିହାରେ ଓଡ଼ିଶାରେ ସାଧାରଣ ନିର୍ବାଚନ ହେଲା । ଓଡ଼ିଶା 
ବିଧାନସଭାର ସର୍ବମୋଟ ୧ ୨ ୦ଟି ସ୍ଥାନ ମଧ୍ଯରୁ ଶାସକ କଂଗ୍ରେସ ୫ ୧ଟି ସ୍ଥାନ 
ଲାଭ କଲା । ଉତ୍କଳ କଂଗ୍ରେସ ୨୪ଟି ଓ ସ୍ଵତନ୍ତ୍ର ଦଳ ୩୬ଟି ସ୍ଥାନରେ ଜୟଲାତତ 
କରିଥିଲା । କୌଣସି ଦଳ ସଂଖ୍ୟାଗରିଷ୍ଠତା ପାଇ ନ ଥଲେ । ଶେଷରେ ସ୍ଵଚନ୍ତ୍ର 
ଦଳ, ଉତ୍କଳ କଂଗ୍ରେସ ଓ ଝାଡ଼ଖଣ୍ଡ ଦଳକୁ ମିଶାଇ ମିଳିତ ସାମ୍ମୁଖ୍ୟ ଗଢ଼ା ହେଲା ଓ 
ବିଶ୍ଵନାଥ ଦାସଙ୍କ ନେତୃତ୍ରେ ମନ୍ତ୍ରିମଣ୍ଡଳ ଗଢ଼ା ହେଲା । 

ରାଜନଗର ଉପନିର୍ବାଚନରେ ବିଜୁବାବୁ ନିର୍ବାଚିତ ହୋଇ ଆସିଲାପରେ 
ଓଡ଼ିଶାର ମୁଖ୍ୟମନ୍ତ୍ରୀ ହେବାର ଇଛା ପୋଷଣ କଲେ ! ମନ୍ତ୍ରିମଣ୍ଡଳର ଜଣେ ସଭ୍ୟ 

୫୩୬ ଯଖୋଦେହେ ଆପଯୟୁଷ୍ମାନ୍‌ 


ରାମକୃଷ୍ଣ ପଟ୍ଟନାୟକ ମଧ୍ଯ ତାଙ୍କୁ ଉସ୍ତେଇବାକୁ ଲାଗିଲେ । ବିଶ୍ଵନାଥ ଦାସଙ୍କ 
ମନ୍ତ୍ରିମଣ୍ଡଳକୁ ଅକର୍ମଣ୍ୟ ସରକାର କହି ନେତୃତ୍ଵ ପରିବର୍ଭନପାଇଁ ଖୋଲାଖୋଲି 
ଭାବେ ବିଜୁବାବୁ ଦାବି କଲେ । ଓଡ଼ିଶା ଶାସକ କଂଗ୍ରେସ ନେତୃବୃନ୍ଦ ମଧ୍ୟ ଉତ୍କଳ 
କଂଗ୍ରେସର ବରିଷ୍ଠ ନେତା ନୀଳମଣି ରାଉତରାୟଙ୍କ ସହିତ ସମ୍ପର୍କ ସ୍ଥାପନ କଲେ । 
ଓଡ଼ିଶା ପ୍ରଦେଶ କଂଗ୍ରେସ କମିଟି କଥା ବୁଝୁଥିଲେ କେନ୍ଦ୍ରରେ ଉମାଶଙ୍କର ଦୀକ୍ଷିତ । 
ଉତ୍କଳ କଂଗ୍ରେସ ଓଡ଼ିଶା ଶାସକ କଂଗ୍ରେସରେ ମିଶିଗଲା ପରେ ସେ ଦଳପତି 
ହେବେ ବୋଲି ଉମାଶଙ୍କର ଦୀକ୍ଷିତ ନୀଳମଣିବାବୁଙ୍କୁ ସୂଚନା ଦେଲେ । ଫଳରେ 
ନୀଳମଣିବାବୃଙ୍କ ନେତୃତ୍ରେ ଉତ୍କଳ କଂଗ୍ରେସ ବିଧାନସଭାର ଅଧୁକାଂଶ ସଦସ୍ୟ 
ମିଳିତ ସାମ୍ମୁଖ୍ୟ ଦଳରୁ ଓହରିଗଲେ । ଏହାପରେ ନୀଳମଣିବାବୁ ଶାସକଦଳର 
ଦଳପତି ହେବା ସ୍ଵାଭାବିକ ଥଲା । ମାତ୍ର ଦିଲ୍ଲୀରେ ପାର୍ଲିଆମେଣ୍ଟାରୀ ବୋର୍ଡ 
ବୈଠକରେ ନନ୍ଦିନୀ ଦେବୀ ଓଡ଼ିଶାର ମୁଖ୍ୟମନ୍ତ୍ରୀ ହେବେ ବୋଲି ନିଷ୍ପତ୍ତି ହେଲା । 
୧୯୭୨ ମସିହା ଜୁନ ମାସ ୧ ୪ ତାରିଖରେ ରାଜ୍ୟପାଳ ନନ୍ଦିନୀଦେବୀଙ୍କୁ ମୁଖ୍ୟମନ୍ତ୍ରୀ 
ଭାବେ ଶପଥ ପାଠ କରାଇଲେ । 


କଟକ ଆସନରୁ ପ୍ରତିଦ୍ଵନ୍ଦିତା 

ନନ୍ଦିନୀଦେବୀ ବିଧାନସଭାର ସଭ୍ୟା ନ ଥଲେ । ସେ ମୁଖ୍ୟମନ୍ତ୍ରୀ ହେଲାପରେ 
କଟକ ଆସନରୁ ନିର୍ବାଚିତ ସଭ୍ୟ ଭୈରବଚନ୍ଦ୍ର ମହାନ୍ତି ଇସ୍ତଫା ଦେଲେ । ନନ୍ଦିନୀଦେବୀ 
କଟକ ଆସନରୁ ବିଧାନସଭାପାଇଁ ପ୍ରାର୍ଥୀ ହେଲେ । ତାଙ୍କ ବିରୋଧରେ ପ୍ରାର୍ଥୀ 
ହେଲେ ନୂୃତନଭାବେ ଗଠିତ ହୋଇଥବା ପ୍ରଗତି ଦଳର ବୀରେନ ମିତ୍ର । ସେ 
ପ୍ରଭାବଶାଳୀ ନେତା ଥଲେ । ନନ୍ଦିନୀ ଦେବୀଙ୍କ ବିରୋଧରେ ପ୍ରାୟ ସବୁ ମୁଖ୍ୟମନ୍ତ୍ରୀ, 
ଯଥା- ବିଜୁବାବୁ, ବୀରେନବାବୁ, ରାଜେନ୍ଦ୍ର ନାରାୟଣବାବୁ, ପ୍ରଭାବଶାଳୀ ପ୍ରଜା 
ସୋସାଲିଷ୍ଟ ଦଳର ନେତା ସୁରେନ୍ଦ୍ରନାଥ ଦ୍ବିବେଦୀ ପ୍ରଭୃତି ପ୍ରଚାର କଲେ । 
ନନ୍ଦିନୀଦେବୀ ଭୁବନେଶ୍ବର ଯାଇ ହରେକୃଷ୍ଣ ମହତାବଙ୍କୁ ଭେଟି ତାଙ୍କୁ ନିର୍ବାଚନରେ 
ସାହାଯ୍ୟ କରିବାକୁ ଅନୁରୋଧ କଲେ। ପ୍ରଥମେ “ଦେଖୁବା” କହିଥୁଲେ ମଧ୍ଯ 
ମହତାବବାବୁ ଜଗଦୀଶ ପାଣିଙ୍କ ହାତରେ ଗୋଟିଏ ପତ୍ରରେ ଜଣାଇଲେ - “ ନନ୍ଦିନୀ, 
ତୁମେ ମୋତେ ବାରମ୍ବାର ଅନୁରୋଧ କରୁଛ ତୁମ ନିର୍ବାଚନରେ କାମ କରିବାପାଇଁ । 
ତୁମେ ନୂଆ ଭାବରେ କଂଗ୍ରେସକୁ ଗଢ଼ିବାକୁ ଚାହୁଁଛ । ହେଲେ ଆମେ ଏ ପ୍ରକାର 
କଂଗ୍ରେସପାଇଁ କାମ କରିବାକୁ ଚାହୁଁ ନାହୁଁ ।” 

ନନ୍ଦିନୀଦେବୀ ଏକୁଟିଆ ନିର୍ବାଚନ ଲଢ଼ିଲେ ଓ ୧୧ ହଜାର ଅଧକ ଭୋଟରେ 
ଜିଣିଲେ । 

ନନ୍ଦିନୀ ଶତପଥୀ ୫୩୭ 


ସରକାରର ପତନ ଓ ନନ୍ଦିନୀଦେବୀଙ୍କ ଦ୍ଵିତୀୟବାର ମୁଖ୍ୟମନ୍ତରିତ୍ସ 


ଏଥୁୂମଧ୍ଯରେ ଓଡ଼ିଶା ବିଧାନସଭାରେ ସ୍ଵତନ୍ତ୍ରଦଳ, ଉତ୍କଳ କଂଗ୍ରେସ ଓ 
ଅନ୍ୟମାନଙ୍କୁ ନେଇ ପ୍ରଗତି ଦଳ ଗଠିତ ହୋଇଥାଏ । ନୀଳମଣିବାବୁ ମଧ୍ଯ ଶାସକ 
କଂଗ୍ରେସରୁ ସମର୍ଥନ ପ୍ରତ୍ୟାହାର କଲେ । ସେ ଅନ୍ୟ କେତେକ ଶାସକ “କଂଗ୍ରେସ 
ଦଳର ସଭ୍ୟଙ୍କୁ ନେଇ ପ୍ରଗତି ଦଳରେ ଯୋଗଦେବା ଫଳରେ ଓଡ଼ିଶା 
ବିଧାନସଭାରେ ପ୍ରଗତି ଦଳର ସଂଖ୍ୟା ୬୮କୁ ବୃଦ୍ଧି ପାଇଲା | ଶାସକ କଂଗ୍ରେସ 
ଦଳର ସଂଖ୍ୟା ୫୭କୁ ଖସି ଆସିଲା | ପୁଣି ୪ ଜଣ ସଭ୍ୟ ପ୍ରଗତି ଦଳରେ ଯୋଗ 
ଦେବାରୁ ପ୍ରଗତି ଦଳର ସଂଖ୍ୟ। ୭୨ ହେଲା । ବିଜୁବାବୁ ପ୍ରଗତି ଦଳର 
ନେତାଭାବେ ନିର୍ବାଚିତ ହେଲେ | ସେ ତାଙ୍କ ଆଗାମୀ ମନ୍ତ୍ରିମଣ୍ଡଳର ଏକ ତାଲିକା 
ରାଜ୍ୟପାଳଙ୍କୁ ଦେଲେ ଓ ତାଙ୍କୁ ସରକାର ଗଢ଼ିବାପାଇଁ ନିମନ୍ତ୍ରଣ କରିବାପାଇଁ 
ଦାବି କଲେ । ମାତ୍ର ରାଜ୍ୟପାଳ ବି. ଡି. ଜଟି ରାଷ୍ଟ୍ରପତି ଶାସନ ପ୍ରବର୍ଭନପାଇଁ 
ସୁପାରିସ କଲେ । 

ଓଡ଼ିଶାରେ ରାଷ୍ଟ୍ରପତି ଶାସନ ଜାରି ହେଲା ଓ ବିଧାନସଭାକୁ ଭାଙ୍ଗି ଦିଆଗଲା । 


୧୯୭୪ ମସିହା ଫେବୃୟାରୀ ମାସ ଶେଷ ଆଡ଼କୁ ଓଡ଼ିଶାରେ ମଧ୍ଯବରୀକାଳୀନ 
ନିର୍ବାଚନ ହେଲା | ଏହି ସମୟରେ ଓଡ଼ିଶା ବିଧାନସଭାର ଆସନ ସଂଖ୍ୟା ୧୪୦ରୁ 
୧୪୬କୁ ବୃଦ୍ଧି ପାଇଲା । ଏହି ନିର୍ବାଚନରେ ଶାସକ କଂଗ୍ରେସ ଦଳକୁ ୬୯ଟି ଆସନ 
ମିଳିଲା । ଉତ୍କଳ କଂଗ୍ରେସରୁ ୩୫ ଜଣ ନିର୍ବାଚିତ ହୋଇଥଲେ । ଗଣତନ୍ତ୍ର ଦଳର 
ସଂଖ୍ୟା ଥଲା ୨୧ । କମ୍ୟୁନିଷ୍ଟ ଦଳରୁ ୭ ଜଣ ସଭ୍ୟ ନିର୍ବାଚିତ ହୋଇଥଲେ । ଶାସକ 
କଂଗ୍ରେସ ଦଳ କମ୍ୟୁନିଷ୍ଠ ଦଳ ସମର୍ଥନରେ ମନ୍ତ୍ରିମଣ୍ଡଳ ଗଠନ କଲା | ନନ୍ଦିନୀଦେବୀ 
ଦ୍ବିତୀୟଥରପାଇଁ ଓଡ଼ିଶାର ମୁଖ୍ୟମନ୍ତ୍ରୀ ହେଲେ । 

ନନ୍ଦିନୀଦେବୀ ବହୁ ଜନହିତକର କାର୍ଯ୍ୟକ୍ରମ ହାତକୁ ନେଲେ । ବଡ଼ ବଡ଼ ଜମି 
ମାଲିକମାନଙ୍କଠାରୁ ସିଲିଂ ବହିଭୂତ ଜମି ଆଣି ଭୂମିହୀନଙ୍କୁ ବଣ୍ଟାଗଲା । ୧୯୭୫ 
ମସିହା ଜାନୁୟାରୀ ମାସ ଶେଷ ସୁଦ୍ଧା ୨-୨୩ ଲକ୍ଷ ଏକର ଜମି ବଣ୍ଟାଗଲା । 
ଏକ ଲକ୍ଷ ଅଣଚାଳିଶ ହଜାର ଦୁଇ ଶହ ଚଉରାନବେ ଭୂମିହୀନ ହରିଜନ ଓ ଅନ୍ୟାନ୍ୟ 
ପଛୁଆବର୍ଗର ଲୋକେ ଏହାଦ୍ଵାରା ଉପକ୍ରତ ହେଲେ । 

ଧର୍ମ ସମ୍ବନ୍ଧୀୟ ତଥା ଦାତବ୍ୟ ସେବା ସଂସ୍ଥାଗୁଡ଼ିକରେ ପୂର୍ବତନ ଟ୍ରଷ୍ଟ ଇଷ୍ଟେଟ 
ସମେତ ସମସ୍ତ ମଧ୍ଯ ସ୍ଵତ୍ଵାଧ୍ବକାରୀଙ୍କୁ ମଧ୍ୟ ଉଚ୍ଛେଦ କରାଯିବାର ବ୍ୟବସ୍ଥା ହେଲା | 
ଏହା ଫଳରେ ସେହି ଟ।ଷୀମାନେ ଜମିର ମାଲିକ ହେଲେ । ଏହି ଆଇନ 
ସେତେବେଳେ ଏକ ବଡ଼ ପ୍ରଗତିଶୀଳ ଆଇନ ବୋଲି ଧରାଯାଇଥିଲା | କେରଳର 

୫୩୮ ଯଶୋଦେହେ ଆୟୁଷ୍ମାନ୍‌ 


ମୁଖ୍ୟମମ୍ତୀ ନମ୍ବୁଦ୍ଧିପଦ ସେଭଳି ଆଇନ କରିପାରି ନ ଥବା ସ୍ଥଳେ ନନ୍ଦିନୀ ଦେବୀ 
ଓଡ଼ିଶାରେ ସେପରି ଆଇନ କରିପାରିଥବାରୁ ଓଡ଼ିଶାର ତୁଙ୍ଗ କମ୍ୟୁନିଷ୍ଟ ନେତା 
ରାମକୃଷ୍ଣ ପତି ନନ୍ଦିନୀଦେବୀଙ୍କୁ ଅଭିନନ୍ଦନ ଜଣାଇଥିଲେ । 


ନନ୍ଦିନୀଦେବୀ ଆଇନ ପାସ କରି ମହାଜନୀ କାରବାର ବନ୍ଦ କରିଦେଲେ । 
ଗ୍ରାମାଞ୍ଚଳର ସୁଧଖୋର ମହାଜନମାନଙ୍କ ଶୋଷଣରୁ ଗରିବ ଲୋକେ ଏହାଦ୍ଵାରା 
ରକ୍ଷା ପାଇଲେ । 


୧୯୭୪ ମସିହା ଅଗଷ୍ଟ ମାସ ୧୫ ତାରିଖରେ ଯୌତୁକ ନିରୋଧ ଆଇନ 
ନନ୍ଦିନୀ ଦେବୀ ଆଗତ କଲେ । ଏହି ଘୃଣ୍ୟ ପ୍ରଥା ବନ୍ଦ କରିବାପାଇଁ କଡ଼ାକଡ଼ି ନିୟମ 
ଲାଗୁ ହେଲା । 


ସରକାରୀ କର୍ମଚାରୀମାନଙ୍କଠାରୁ କାମ ଆଦାୟ କରିବା ସଙ୍ଗେ ସଙ୍ଗେ 
ନନ୍ଦିନୀଦେବୀ ସେମାନଙ୍କପାଇଁ କେତେକ ସୁବିଧା ଓ ସୁଯୋଗର ବ୍ୟବସ୍ଥା କଲେ । 
ଅବସରକାଳୀନ ଭତ୍ତା ପ୍ରଦାନ, ସରେଣ୍ଡର ଲିଭ୍‌ ପ୍ରଭୃତି ବହୁ ସୁବିଧା କଲେ । 
ରିହାବିଲିଟେସନ ବ୍ୟବସ୍ଥା ତାଙ୍କର ଅନ୍ୟ ଏକ କଲ୍ୟାଣକାରୀ ପଦକ୍ଷେପ ଥୁଲା । 
କୌଣସି ସରକାରୀ କର୍ମଚାରୀ ଅକର୍ମଣ୍ୟ ହୋଇଗଲେ ସେମାନଙ୍କ ସ୍ତ୍ରୀ କିମ୍ବା ପିଲାଙ୍କୁ 
ଚାକିରି ଦେବା ଆଇନ ତାଙ୍କ ସମୟରେ ହେଲା । କିନ୍ତୁ ପରବର୍ତୀ କାଳରେ ଏହାକୁ 
ଉଠାଇ ଦିଆଗଲା । 


ଶିକ୍ଷକମାନଙ୍କର ସମସ୍ୟା ପ୍ରତି ନନ୍ଦିନୀଦେବୀ ବିଶେଷ ଗୁରୁତ୍ଵ ଦେଇଥଲେ । 
ଘରୋଇ ବିଦ୍ୟାଳୟ ଓ ମହାବିଦ୍ୟାଳୟମାନଙ୍କର ଶିକ୍ଷକମାନଙ୍କପାଇଁ ପ୍ରତ୍ୟକ୍ଷ ବେତନ 
ଦେବାର ବ୍ୟବସ୍ଥା ତାଙ୍କ ସମୟରେ ହେଲା । ସେହିଭଳି ପୋଲିସ ବିଭାଗରେ ସ୍ଵଳ୍ପ 
ଦରମା ପାଉଥିବା କର୍ମଚାରୀମାନଙ୍କର ବେତନ ବୃଦ୍ଧି କରିଥଲେ । ଏହାଛଡ଼ା ବହୁ 
ଆନୁଷଟିକ ସୁବିଧା ମଧ୍ୟ ଯୋଗାଇ ଦେଇଥୁଲେ । 

ଅସହାୟ ବୟସ୍କ ଲୋକମାନଙ୍କର ଦୁଃଖ ଦୂର କରିବାପାଇଁ ବାର୍କ୍ୟ ଭତ୍ତା 
ପ୍ରଚଳନ କରି ନନ୍ଦିନୀଦେବୀ ନିଜ ଦରଦୀ ହୃଦୟର ପରିଚୟ ଦେଇଥିଲେ । 

ରାଜ୍ୟର ସମୃଦ୍ଧି ନିମନ୍ତେ ଶିଳ୍ପ ପ୍ରତିଷ୍ଠା ଦିଗରେ ସେ ଲାଗିପଡ଼ିଥ୍‌ଲେ । ୧୦ 
କୋଟି ଟଙ୍କା ବ୍ୟୟ ଅଟକଳରେ ଫର୍ମଡ କୋକ୍୍‌ ପ୍ଲାଣ୍ଟ ୪୭-୪୪ କୋଟି ଟଙ୍କା ବ୍ୟୟ 
ଅଟକଳରେ ତାଳଚେରରେ ଏକ ସାର କାରଖାନା, ୧୦୪କୋଟି ଟଙ୍କା ବ୍ୟୟ 
ଅଟକଳରେ ରାଉରକେଲା ଇସ୍ତାତ କାରଖାନାର ସମ୍ପରସାରଣ, ୩୮ କୋଟି ଟଙ୍କା 
ବ୍ୟୟ ଅଟକଳରେ ସୁକିନ୍ଦାଠାରେ ନିକେଲ୍‌ କାରଖାନା, ୧୧ କୋଟି ଟଙ୍କା ବ୍ୟୟ 

ନନ୍ଦିନୀ ଶତପଥୀ ୫୩୯ 


ଅଟକଳରେ ଫେରୋଭାଇନାଡ଼ିୟମ କାରଖାନା, ୨୧ କୋଟି ଟଙ୍କା ବ୍ୟୟ 
ଅଟକଳରେ ତାଳଚେରରେ ଗୁରୁଜଳ କାରଖାନା, ୧୫-୧୫ କୋଟି ଟଙ୍କା ବ୍ୟୟ 
ଅଟକଳରେ ଗୋପାଳପୁରରେ ରେଆର୍‌ ଆର୍ଥ କଂପ୍ବେକ୍ସ ମୟୂରଭଞ୍ଜ ଜିଲ୍ଲାର 
ରାଇରଙ୍ଗପୁରରେ ଫେରୋଭାନାଡିୟମ କାରଖାନା ଏବଂ ପାରାଦ୍ଵୀପଠାରେ ୨୪୧ 
କୋଟି ଟଙ୍କା ବ୍ୟୟ ଅଟକଳରେ ସାର କାରଖାନା ତାଙ୍କ ସମୟରେ ପ୍ରତିଷ୍ଠା ହେଲା । 
ଏହାଛଡ଼ା ଢେଙ୍କାନାଳରେ କଳିଙ୍ଗ ଝୋଟ କାରଖାନା, ରାଉରକେଲାରେ ଏସିଆଟିକ 
ଅକ୍ରିଜେନ, ତାଳଚେରରେ ୟୁନିକ୍‌ ବିଲର୍ଦ୍ଧ ଓ ରୁପ୍‌ସାରେ ଝୋଟ ସୁଡୁଲି କାରଖାନା 
ପ୍ରତିଷ୍ଠା ହେଲା । କେତେକରୁ ଉତ୍ପାଦନ ମଧ୍ଯ ଆରମ୍ଭ ହେଲା । କୃଷ୍ଣନଗରରେ ଏକ 
ଚିନିକଳ ବସିବା ଫଳରେ ବହୁ ବ୍ୟ୍ତି ନିଯୁକ୍ତି ପାଇଲେ । 

କୃଷି ଉପରେ ମଧ୍ଯ ନନ୍ଦିନୀ ଦେବୀ ଦୃଷ୍ଟି ଦେଉଥୁଲେ । କୃଷିପାଇଁ ଜଳସେଚନର 
ଆବଶ୍ୟକତା ଦୃଷ୍ଟିରୁ ନନ୍ଦିନୀ ଦେବୀ ଜଳସେଚନ ଉପରେ ଗୁରୁତ୍ଵ ଦେଲେ । 
ଅପରକୋଲାବ ଜଳ ପ୍ରକଳ୍ପ, ରେଙ୍ଗାଲି ପ୍ରୋକେକ୍ସ ପ୍ରଭୃତି ବହୁ କ୍ଷୁଦ୍ବ ତଥା ମଦ୍ଯମ 
ଧରଣର ଜଳ ପ୍ରକଳ୍ପର ଶୁଭାରମ୍ଭ କରାଇଲେ । ରାଜ୍ୟସାରା ଉଠା ଜଳସେଚନ ପମ୍ପ 
ବସାଇବାକୁ ସେ ଆଦେଶ ଦେଇଥୁଲେ | 

ବାସହୀନ ହରିଜନ ଓ ଆଦିବାସୀଙ୍କୁ ଘର ଯୋଗାଇବା କାର୍ଯ୍ୟକ୍ରମ ମଧ୍ଯ ତାଙ୍କ 
ସମୟରେ ହେଲା । ଘର ନ ଥବା ପରିବାରକୁ ଚିହ୍ନଟ କରି ଘର ଯୋଗାଇଦେବାପାଇଁ 
ସେ ଇନ୍ଦିରା ଗାନ୍ଧୀଙ୍କ ପାଖରେ ଦାବି କରିଥିଲେ | ଥରେ ଗୋଟିଏ ବୈଠକରେ 
ଇନ୍ଦିରା ଗାନ୍ଧୀ ଓ ପ୍ଲାନିଙ୍ଗ କମିସନର ଡେପୁଟି ଚେୟାର୍‌ମାନ୍‌ ହକ୍୍‌୍ସର ଥାଆନ୍ତି । 
ନନ୍ଦିନୀ ସେଠାରେ ଅତି ଦୃଢ଼ଭାବେ ଓଡ଼ିଶାର ପାଞ୍ଚ ଲକ୍ଷ ବାସହୀନଙ୍କୁ ଗୃହ 
ଯୋଗାଇବାପାଇଁ ଦାବି କଲେ | ହକ୍ସର ଏହା ଶୁଣି ମନ୍ତବ୍ୟ ଦେଲେ - “ ନନ୍ଦିନୀଜୀ, 
ମୁଝେ ଲଗ୍ତା ଆପ୍‌ ଓଡ଼ିଶାକୋ ଏକ ଅଟୋନମସ୍‌ ଷ୍ଟେଟ୍‌ ବନାଏଙ୍ଗେ । ' ` 

ନନ୍ଦିନୀ ଏ କଥା ନ ଶୁଣି ଯେ କୌଣସିମତେ ବାସଗୃହ ଯୋଗାଇବା ଦାବି 
ଦୋହରାଇଲେ । ଇନ୍ଦିରାଗାନ୍ଧୀ ବାଧ୍ୟ ହୋଇ ୧୯୭୪ ମସିହାରେ “କଳିଙ୍ଗ କୁଟୀର ' 
ନାମକ ଏକ ଯୋଜନାଦ୍ଵାରା ଗୃହନିର୍ମାଣ କରିବାକୁ ଅନୁମତି ଦେଲେ । ସେହି 
ଗୃହଗୁଡ଼ିକ ଗୃହ ନ ଥବା ଆଦିବାସୀ ଓ ହରିଜନମାନଙ୍କୁ ଦିଆଗଲା । ପରବ 
କାଳରେ ତାହାର ନୂତନ ନାମକରଣ ହେଲା ¬ ଇନ୍ଦିରା ଆବାସ ଯୋଜନା ' | 

ଆଦିବାସୀମାନଙ୍କ କଲ୍ୟାଣପାଇଁ ନନ୍ଦିନୀଦେବୀ ଆଉ ଏକ ଯୁଗାନ୍ତକାରୀ ଆଇନ 
ପ୍ରଣୟନ କଲେ । ସରନି ଆଦିବାସୀଙ୍କ ଜମିକୁ ଶାଗ ମାଛ ମୂଲରେ 
ଅଣଆଦିବାସୀମାନେ କିଣି ନେଉଥୁଲେ । ସେମାନେ ଅଭାବ ଥବା ଦୃଷ୍ଟିରୁ ବିକି 

୫୪୦ ଯଶୋଦେହେ ଆଯୟୁଷ୍ମାନ୍‌ 


ଦେବାକୁ ବାଧ୍ୟ ହେଉଥ୍‌ଲେ । ମାତ୍ର ଏହି ଆଇନ ପ୍ରଣୟନ ଫଳରେ 
ଅଣଆଦିବାସୀମାନେ ଆଦିବାସୀଙ୍କ ଜମି କିଣି ପାରିଲେ ନାହିଁ । 


ପୁରାତନ ମନ୍ଦିର ଓ ପ୍ରାଚୀନ କୀର୍ରିଗୁଡ଼ିକର ସୁରକ୍ଷାପାଇଁ ନନ୍ଦିନୀଦେବୀଙ୍କ 
ମୁଖ୍ୟମନ୍ତ୍ରତ୍ଵ ସମୟରେ ଆଇନ ପ୍ରଣୟନ କରାଗଲା । ଖୋରଧାର ଅନତିଦୂର 
ଜଙ୍କିଆରେ ଏକ କୁଷ୍ଠାଶ୍ରମ ପ୍ରତିଷ୍ଠା ନିମନ୍ତେ ନନ୍ଦିନୀଦେବୀ ପଦକ୍ଷେପ ନେଲେ । 
ଏଥପାଇଁ ରାଜ୍ୟ ସରକାରଙ୍କ ପକ୍ଷରୁ ଜମି ପ୍ରଦାନ କରାଗଲା । ମଦର ଟେରେସା 
ଓଡ଼ିଶା ଗସ୍ତରେ ଆସି କୁଷ୍ଠାଶ୍ରମପାଇଁ ଜମିର ପଟ୍ଟାଗ୍ରହଣ କଲେ । 


ନନ୍ଦିନୀଦେବୀଙ୍କ ଉଦ୍ୟମରୁ ପ୍ରତ୍ୟେକ ଜିଲ୍ଲାରେ ଦୃଷ୍ଟିହୀନଙ୍କପାଇଁ ଗୋଟିଏ ଓ 
ମୂକ-ବଧ୍ୂବରମାନଙ୍କପାଇଁ ଗୋଟିଏ ବିଦ୍ୟାଳୟ ପ୍ରତିଷ୍ଠିତ ହେଲା । ଅକ୍ଷମମାନଙ୍କୁ 
ଆବଶ୍ୟକ ଉପକରଣ ଯୋଗାଇବା ଉପରେ ଧ୍ୟାନ ଦିଆଯାଇଥୁଲା । 


ଓଡ଼ିଶାର ସ୍ଵାର୍ଥ ପ୍ରତି ନନ୍ଦିନୀଦେବୀ ପ୍ରତିଜ୍ଞାବଦ୍ଧ ଥଲେ । ସେତେବେଳକାର 
ମୁଖ୍ୟ ଶାସନ ସଚିବ ରମାକାନ୍ତ ରଥ ଏ ସଂକ୍ରାନ୍ତରେ ଗୋଟିଏ, ଦୁଇଟି ଦୃଷ୍ଟାନ୍ତ 
ଦେଇଛନ୍ତି । 


ଏକାଧ୍ବକ ରାଜ୍ୟରେ ପ୍ରବାହିତ ନଦୀର ଜଳବଣ୍ଟନ ସବୁବେଳେ ବିବଦମାନ 
ବିଷୟ ହୋଇଥାଏ । ପଶ୍ଚିମବଙ୍ଗର ଅଯୌକ୍ତିକ ଦାବି ବିରୋଧରେ ନନ୍ଦିନୀଦେବୀ 
ବିହାରର ମୁଖ୍ୟମନ୍ତ୍ରୀଙ୍କ ସମର୍ଥନ ହାସଲ କରି ସୁବର୍ଣ୍ଣରେଖାର ଜଳବଣ୍ଟନ କେନ୍ଦ୍ର 
ସରକାରଙ୍କ ଅନୁମୋଦନକ୍ରମେ ଚୂଡ଼ାନ୍ତ କରିଥୁଲେ । ଏ ବଣ୍ଟନ ବ୍ୟବସ୍ଥା ଓଡ଼ିଶା 
ପ୍ରତି ଅନୁକୂଳ ହୋଇଥଲା । 

ଓଡ଼ିଶା ସୀମାଭୁକ୍ତ ଗୋଦାବରୀ ନଦୀର ଅବବାହିକାରେ ପ୍ରବାହିତ ନଦୀଜଳ 
ବଣ୍ଟନରେ ଆନ୍ଧ୍ର ସରକାରଙ୍କ ସଙ୍ଗେ ଆଲୋଚନା ଆଗେଇପାରୁ ନ ଥୁଲା । ନନ୍ଦିନୀ 
ଦେବୀଙ୍କର ହୃଦ୍ଧବୋଧ ହେଲା ଯେ ଆଗୁତରା ପ୍ରକନ୍ପଟିଏ ଆରମ୍ଭ କରିଦେଇ ନିଜର 
ଦାବିକୁ ଦୃଢ଼ୀଭୂତ କରିବା ଆନ୍ଧ୍ର ସରକାରଙ୍କପାଇଁ ନୂଆ କଥା ନୁହେଁ । ସେ ସେହି ଉପାୟ 
ଅବଲମ୍ବନ କରି ଯୋଜନା କମିସନର ଉପାଧ୍ଧକ୍ଷ ଶ୍ରୀଧରଙ୍କ ସହମତି ହାସଲ କରି 
କୋଲାବ ନଦୀରେ ବିଦ୍ୟୁତ ଉତ୍ପାଦନପାଇଁ ବନ୍ଧନିର୍ମାଣର ଶୁଭ ଦେଲେ । ପାଗ ଖରାପ 
ଥିବାରୁ ବିମାନରେ ଯିବା ସମ୍ଭବ ହେଲା ନାହିଁ । ରାତିସାରା ମଟରଗାଡ଼ିରେ ଯାଇ 
ସକାଳେ କୋରାପୁଟରୁ ସେ ପହଞ୍ଚଲେ ଓ ଯୋଜନାର ଶୁଭାରମ୍ଭ କଲେ । ଆନ୍ଧ 
ସରକାର ପ୍ରତିବାଦ କରିବାକୁ ଉତ୍ତର ଦିଆଗଲା ଯେ ଜଳଚବିଦ୍ର୍ୟତଵ ପ୍ରକଳ୍ପରେ ବିଦ୍ର୍ୟତ୍ 
ଉତ୍ପାଦନ ପରେ ସମୁଦାୟ ଜଳ ନଦୀକୁ ଛାଡ଼ି ଦିଆଯାଏ । ସୁତରାଂ ଭବିଷ୍ୟତ୍‌ରେ 

ନନ୍ଦିନୀ ଶତପଥୀ ୫୪୧ 


ଯେଉଁ ଜଳବଣ୍ଟନ ବ୍ୟବସ୍ଥା ହେବ, ଓଡ଼ିଶାର ସରକାର ତା'ର ବିରୋଧାଚରଣ ଭଳି 
କୌଣସି କାର୍ଯ୍ୟ କରୁ ନାହାନ୍ତି । ଆନ୍ଧ୍ର ତକ୍ରାଳୀନ ମୁଖ୍ୟମନ୍ତ୍ରୀ ଜଣେ ବାସ୍ତବବାଦୀ ଓ 
ଦୂରଦ୍ଷ୍ଟିସମ୍ପନ୍ନ ବ୍ୟକ୍ତି ଥଲେ । ସେ ଓ ନନ୍ଦିନୀ ଦେବୀ ପରସ୍ପର ସହିତ ଆଲୋଚନା କରି 
ଜଳବଣ୍ଟନ ବ୍ୟବସ୍ଥାକୁ ଚୂଡ଼ାନ୍ତ କଲେ । 
ଦୁର୍ନୀତି ଅଭିଯୋଗ 

ନନ୍ଦିନୀଦେବୀଙ୍କ ବିରୋଧରେ ମଧ୍ଯ ଦୁର୍ନୀତି ଅଭିଯୋଗ କମ୍‌ ନ ଥୁଲା । 

କଟକ ଜିଲ୍। ଆଇରନ ଓୱାର ପ୍ରୋଜେକ୍ସରେ ଓର୍‌ ହାଣ୍ଡଲିଙ୍ଗ ପ୍ଲାଣ୍ଟ ବସାଇବାପାଇଁ 
ଲିଙ୍କସ୍‌ କମ୍ପାନୀ ତାଙ୍କ ପ୍ରାପ୍ୟ ପାଇସାରିବାପରେ ଅଧ୍ଵକ କାର୍ଯ୍ୟ କରିଥୁବା ଦାବି 
କଲେ । ମାତ୍ର ସରକାରୀ ଆଡ଼ଭୋକେଟ ଗଙ୍ଗାଧର ରଥ କମ୍ପାନୀର ଦାବି ଆଦୌ 
ଗ୍ରହଣଯୋଗ୍ୟ ନୁହେଁ ବୋଲି ମତ ଦେଲେ । କମ୍ପାନୀକୁ ୮ ୫ଲକ୍ଷ ୪୨ ହଜାର ଟଙ୍କା 
ଦେବାକୁ ମନ୍ତିମଣ୍ଡଳରେ ଅନୁମୋଦନ କରାଇ ନିଆଗଲା । ବିଧାନସଭାରେ ଏହା 
ନେଇ ପ୍ରବଳ ହଙ୍ଗଗୋଳ ହେଲା । ସରକାରଙ୍କ ପକ୍ଷରୁ ମୁଖ୍ୟମନ୍ତ୍ରୀ ବିରୋଧୀ ଦଳର 
ସଭ୍ୟଙ୍କ ପ୍ରଶ୍ନଗୁଡ଼ିକର ସନ୍ତୋଷଜନକ ଉତ୍ତର ଦେଇପାରିଲେ ନାହିଁ । 


ରାଜ୍ୟ କଂଗ୍ରେସ ପକ୍ଷରୁ ଗୋଟିଏ ସ୍ମରଣିକା ପ୍ରକାଶପାଇଁ ଦେଢ଼ଲକ୍ଷ ଟଙ୍କା 
ଆଦାୟ ହୋଇଥଲା । ସେଥରରେ ସ୍ମରଣିକା ପ୍ରକାଶ ନ କରି ସେହି ଟଙ୍କାକୁ ନନ୍ଦିନୀ 
ଦେବୀ ଆମତ୍ମସାତ୍ଵ କରିଛନ୍ତି ବୋଲି ଅଭିଯୋଗ କରି ନନ୍ଦିନୀଦେବୀଙ୍କ ବିରୋଧରେ 
ତତକାଳୀନ କଂଗ୍ରେସ ସମ୍ପାଦକ ଓ ପାର୍ଲିଆମେଣ୍ଟ ସଦସ୍ୟ ଶ୍ୟାମସୁନ୍ଦର ମହାପାତ୍ର 
ଦୁର୍ନୀତି ନିବାରଣ ବିଭାଗ ଥାନାରେ ଲିଖୁତ ଏତଲା ଦେଇଥୁଲେ । 


୧୯୭୭ ମସିହା ମା୍୍ଟ ମାସ ୭ ତାରିଖରେ ନନ୍ଦିନୀଦେବୀଙ୍କ ବିରୋଧରେ 
ଦୁର୍ନୀତି ଅଭିଯୋଗରେ ଦୁଇଟି ମକଦ୍ଦମା ରାଜ୍ୟ ଦୁର୍ନୀତି ବିଭାଗ ପକ୍ଷରୁ ଦାଏର 
ହୋଇଥଲା । ଗୋଟିକରେ ଅଭିଯୋଗ ଥଲାଯେ ନନ୍ଦିନୀ ଦେବ! ମୁଖ୍ୟମନ୍ତ୍ରୀ 
ଥିଲାବେଳେ କ୍ଷମତାର ଅପବ୍ୟବହାର କରି ନିଜ ଆୟ ଅପେକ୍ଷା ଅଧବକ ଖଙ୍ଗରେ 
ତିନିଲକ୍ଷ ବତିଶ ହଜାର ଟଙ୍କା ମୂଲ୍ୟର ଗୋଟିଏ ବିରାଟ ଘର ଭୁବନେଶ୍ବରରେ 
ନିର୍ମାଣ କରିଅଛନ୍ତି । ଜଣେ ଏକ୍‌ଜିକିଉଟିଭ ଇଞ୍ଜିନିୟର ଏବଂ ସବ ଆସିଷ୍ଟାଣ୍ଡ 
ଇଞ୍ଜିନିୟର ଓ ଓଭରସିଅର ପ୍ରଭୃତି ପାଞ୍ଚ ଜଣ ସରକାରୀ ଅଫିସର କୋଡ଼ିଏ ମାସ 
କାଳ ସେହି ଘର ତୋଳା କାମରେ ଥଲେ ବୋଲି ଅଭିଯୋଗ ପତ୍ରରେ ଉଲ୍ଲେଖ 
ଥିଲା । ସରକାରୀ ଯାନବାହନ ଓ ଯନ୍ତ୍ରପାତି ଆସି ସେହି ଘରତୋଳା କାମରେ 
ବ୍ୟବହୃତ ଦେଇଥୁ୍‌ବା ଅଭିଯୋଗ ଏହାର ଅନ୍ତର୍ଗତ ଥଲା | 

୫୪୨ ଯଶଖୋଦେହେ ଆଯୟୁଷ୍ମାନ୍‌ 


ଅନ୍ୟ ମକଦ୍ଦମାରେ ଅଭିଯୋଗ ଥଲା ଯେ ସୋଭିଏଟ ଦେଶ ଓଡ଼ିଶା ଲୋକଙ୍କ 
ଉଦ୍ଦେଶ୍ୟରେ ଉପହାର ଦେଇଥିବା ଗୋଟିଏ ଆଧୁନିକ ଦାମିକା ପ୍ରିଣ୍ଟ ମେସିନକୁ 
ନିଜ ଲୋକଙ୍କ କାମରେ ନନ୍ଦିନୀ ଦେବୀ ଲଗାଇଛନ୍ତି । 


ନନ୍ଦିନୀ ଦେବୀଙ୍କର ଫେରୋ ଆଲୟ କର୍ପୋରେସନ ସହିତ ସମ୍ପର୍କ ବିଷୟରେ 
ମଧ୍ୟ ଆଉ ଏକ ଅଭିଯୋଗ ହୋଇଥିଲା | ଏହି କର୍ପୋରେସନ (୮ACOR) ନନ୍ଦିନୀ 
ଦେବୀଙ୍କ ଖବରକାଗଜ ଧରିତ୍ରୀ 'କୁ ବିଜ୍ଞାପନ ଛପାଇବା ଉଦ୍ଦେଶ୍ୟରେ ଚେକ୍୍‌ରେ 
ପଚାଶଲକ୍ଷ ଟଙ୍କା ଅଗ୍ରିମ ଦେଇଥିଲେ । ଏହି କର୍ପୋରେସନ ସହିତ ସମ୍ପର୍କ ଓ 
ଆଚରଣ ସମ୍ବନ୍ଧରେ ବିଚାରପତି ରାଜକିଶୋର ଦାସ ମନ୍ତବ୍ୟ ଦେଇ କହିଥୂଲେ ଯେ 
ନୀତିନିୟମ ଲଂଘନ କରି ସାଧାରଣ ସ୍ଵାର୍ଥ ବିରୋଧରେ ଯାଇ ବିଦେଶକୁ କ୍ରୋମାଇଟ 
ରପ୍ତାନିପାଇଁ ଗୋଟିଏ ପରମିଟର ମିଆଦ ପୂରିବାର ଛଅମାସ ପୂର୍ବରୁ ଆଉ ଦୁଇ 
ବର୍ଷ ପର୍ଯ୍ୟନ୍ତ FACOR କମ୍ପାନୀର ସେହି ପରମିଟ ମିଆଦ ବଢ଼ାଇଦେବା ଫଳରେ 
ଓଡ଼ିଶା ସରକାରଙ୍କର ତିନି କୋଟି ଟଙ୍କା କ୍ଷତି ଘଟିଲା । 


୧୯୮୦ ମସିହା ଜାନୁୟାରୀ ମାସ ପ୍ରଥମ ସପ୍ତାହରେ ଲୋକସଭା ନିର୍ବାଚନ 
ହେଲା । ଏହି ନିର୍ବାଚନରେ ଇନ୍ଦିରାଗାନ୍ଧୀଙ୍କର ବିପୁଳ ବିଜୟ ହେଲା ଓ ସେ 
ପ୍ରଧାନମନ୍ତ୍ରୀ ହେଲେ । ସେହି ବର୍ଷ ଫେବୃୟାରୀ ମାସ ୧୭ ତାରିଖରେ ଓଡ଼ିଶା 
ସମେତ ନଅଟି ରାଜ୍ୟର ମନ୍ତ୍ରିମଣ୍ଡଳକୁ ଭାଙ୍ଗି ଦିଆଗଲା ଓ ରାଷ୍ଟ୍ରପତି ଶାସନ ଜାରି 
କରାଗଲା । ଜାନକୀବଲ୍ଲଭ ପଟ୍ଟନାୟକ କେନ୍ଦ୍ରରେ ମନ୍ତ୍ରୀ ଥଲେ । ସେ ଓଡ଼ିଶା 
କଂଗ୍ରେସର ନେତାରୂପେ ମନୋନୀତ ହେଲେ ଓ ଜୁନ ମାସ ୯ ତାରିଖରେ ତାଙ୍କ 
ମନ୍ତ୍ରିମଣ୍ଡଳ ଶପଥ ଗ୍ରହଣ କଲା । 


ଏଥୂମଧ୍ଯରେ ନନ୍ଦିନୀଦେବୀଙ୍କ ବିରୋଧରେ ଚାଲିଥିବା ଗୋଟିଏ ମକଦ୍ଦମାର 
ରାୟ ପ୍ରକାଶ ପାଇଲା । ସ୍ପେସାଲ ଜଜ୍‌ ବି.ଏନ୍‌. ମିଶ୍ର ଘରତୋଳା ମାମଲାର ରାୟ 
ଦେଇ ନନ୍ଦିନୀଦେବୀଙ୍କୁ ଖଲାସ କରିଦେଲେ । ସରକାରୀ ଇଞ୍ଜିନିୟରମାନେ ଲାଗିଥିବା 
ଅବଶ୍ୟ ପ୍ରମାଣିତ ହୋଇଥଲା । ସରକାରୀ ଯାନବାହନ ଓ ଯନ୍ତ୍ରପାତି ଆଦି ଘରତୋଳା 
କାମରେ ବ୍ୟବହୃତ ହୋଇଥବା ମଧ୍ଯ ପ୍ରମାଣିତ ହେଲା । ମାତ୍ର ମୁଖ୍ଯମନ୍ତ୍ରୀ 
ନନ୍ଦିନୀଦେବୀଙ୍କ ଜ୍ଞାତସାରରେ ଏହା ହୋଇଥୂବ ବୋଲି ବିଚାରପତିଙ୍କର ହୃଦ୍ଧବୋଧ 
ହେଲା ନାହିଁ । ଏହା ଗୋଟିଏ ବିକୃତ ରାୟ ବୋଲି ସର୍ବସାଧାରଣରେ ମତ ପ୍ରକାଶ 
ପାଇଲା | ରାଜ୍ୟ ସରକାରଙ୍କ ଆଇନ ବିଭାଗ ଏହି ରାୟ ବିରୋଧରେ ଅପିଲ 
କରିବାପାଇଁ ଦୃଢ଼ମତ ଦେଲେ । ମାତ୍ର କେଜାଣି କାହିଁକି ହାଇକୋର୍ଟରେ ଅପିଲ 
ଦାଏର କରାଗଲା ନାହିଁ । 

ନନ୍ଦିନୀ ଶତପଥୀ ୫୪୩ 


ସେହିପରି ନନ୍ଦିନୀଦେବୀଙ୍କ ବିରୋଧରେ ହୋଇଥବା ଅନ୍ୟାନ୍ୟ ମକଦ୍ଦମାଗୁଡ଼ିକ 
ବିଚାର ସ୍ତରକୁ ଆସିଯାଇଥୁଲା | କଂଗ୍ରେସର ସ୍ମରଣିକା ପାଣ୍ଠି ଆତ୍ମସାତ୍ଵ ସମ୍ପର୍କୀୟ 
ମକଦମାରେ ବିଖ୍ୟାତ ବାରିଷ୍ଟର ଜେଠମାଲିନୀ ଆସି ଲଢ଼ିଥିଲେ । କୋର୍ଟ ଚାର୍ଯ 
ଫ୍ରେମ କରି ବିଚାର ମଧ୍ଯ ଆରମ୍ଭ କରିଦେଇଥୂଲେ । ଠିକ୍‌ ଏହି ସମୟରେ 
ପ୍ରଧାନମନ୍ତ୍ରୀଙ୍କ ନିର୍ଦ୍ଦେଶରେ ନନ୍ଦିନୀଦେବୀଙ୍କ ବିରୋଧରେ ଥବା ମକଦମାଗୁଡ଼ିକୁ 
ପ୍ରତ୍ୟାହାର କରାଯାଉଛି ବୋଲି ୧୯୮୦ ମସିହା ଜୁଲାଇ ଓ ଡିସେମ୍ବର ମାସରେ 
‘ସମାଜ କାଗଜରେ ଦୃଇଟି ସମ୍ବାଦ ପ୍ରକାଶ ପାଇଲା । ଗୁରୁତର ଦୁର୍ନୀତି ଅଭିଯୋଗ 
ଥିବା ଏହି ସବୁ ମକଦଦମାଗୁଡ଼ିକୁ ପ୍ରତ୍ୟାହାର କରି ନେବା ଦିଗରେ ପ୍ରଧାନମନ୍ତ୍ରୀ 
ହସ୍ତକ୍ଷେପ କରୁଥିବା କଥା ଅଭିଯୋଗ କରି ତକ୍କାଳୀନ ପାର୍ଲିଆମେଣ୍ଟ ସଭ୍ୟ 
ପତିତପାବନ ପ୍ରଧାନ ଇନ୍ଦିରାଗାନ୍ଧୀଙ୍କୁ ୧ ୯୮୦ ମସିହା ଅଗଷ୍ଟ ଓ ଡିସେମ୍ବର ମାସରେ 
ଦଇ ଖଣ୍ଡ ପତ୍ର ଲେଖୁଲେ । ମାତ୍ର ଶ୍ରୀମତୀ ଗାନ୍ଧୀ ୧୯୮୧ ମସିହା ଜାନୁୟାରୀ ମାସ 
୧୦ ତାରିଖରେ ପତ୍ର ଲେଖୁ ଜଣାଇଲେ ¬ “ସେହି ମକଦମାଗୁଡ଼ିକ ବିଷୟରେ 
ଓଡ଼ିଶା ସରକାର ବିଚାର କରିବେ । ମୋର ହସ୍ତକ୍ଷେପର ପ୍ରଶ୍ନ ନାହିଁ... । 


୧୯୮୦ ମସିହା ଡିସେମ୍ବର ମାସ ୪ ତାରିଖରେ ମୁଖ୍ୟମନ୍ତ୍ରୀ ଜାନକୀବଲ୍ଲଭ 
ପଟ୍ଟନାୟକ ମକଦମା ପ୍ରତ୍ୟାହୃତ ହୋଇପାରେ (May be withdrawn) ବୋଲି 
ଆଦେଶ ଦେଲେ । ମକଦମା ପ୍ରତ୍ୟାହାର କରିନେବାର ସରକାରୀ ଅଭିଳାଷ 
ଅଦାଲତରେ ବ୍ୟକ୍ତ କରାଗଲା ! ମାନ୍ୟବର ଅତିରିକ୍ତ ଜଜ୍‌ ଡିସେମ୍ବର ମାସ ୨୦ 
ତାରିଖରେ ମକଦମା ପ୍ରତ୍ୟାହୃତ ହେବାପାଇଁ ସମ୍ମତି ଦେଲେ । 


ଜରୁରିକାଳୀନ ପରିସ୍ଥିତି 

୧୯୭୫ ମସିହା ଜୁନ ମାସ ୨୫ ତାରିଖରେ ପ୍ରଧାନମନ୍ତ୍ରୀ ଇତ୍ଦିରାଗାନ୍ଧୀ 
ଦେଶରେ ଜରୁରିକାଳୀନ ପରିସ୍ଥିତି ଘୋଷଣା କଲେ । ଏହି ଘୋଷଣାରେ ଦେଶବାସୀ 
ସ୍ତଚ୍ଧ ହୋଇପଡ଼ିଲେ । ଓଡ଼ିଶାର ରାଜନୀତିକ ଦଳର ନେତାମାନେ ମଧ ସ୍ତମ୍ଭୀଭୂତ 
ହୋଇଗଲେ । ସେ ଘୋଷଣା ବିରୋଧରେ ପ୍ରତିକ୍ରିୟା ସମ୍ବାଦପତ୍ରରେ ପ୍ରକାଶ ପାଇଲା 
ନାହିଁ । ଓଡ଼ିଶାରୁ ବିଜୁ ପଟ୍ଟନାୟକ ଜୟପ୍ରକାଶ ନାରାୟଣଙ୍କ ସହ ଦିଲ୍ଲୀରେ ଗିରଫ 
ହେଲେ । ହରେକୃଷ୍ଣ ମହତାବଙ୍କୁ ଭୁବନେଶ୍ବରରୁ ଗିରଫ କରାଗଲା । ନୀଳମଣିବାବୁଙ୍କୁ 
ଗିରଫ କରିବାପାଇଁ ସ୍ଥିର ହୋଇଥଲା । କିନ୍ତୁ ସେ ଗିରଫ ହୋଇ ନ ଥୁଲେ | ତାଙ୍କ 
ଗୃହ ଆଗରେ କିନ୍ତୁ ପୁଲିସ ମୁତୟନ କରାଯାଇଥୁଲା ! ସେ କଲିକତା ଯାଇଥୁବା 
ସମୟରେ ପ୍ରହ୍ଲାଦଚନ୍ଦ୍ର ମଲ୍ଲିକ ଓ ପ୍ରତାପଚନ୍ଦ୍ର ମହାନ୍ତି ଗିରଫ ହେଲେ । ନଟବର 
ପ୍ରଧାନ ଓଡ଼ିଶା ବିଧାନସଭାର ଲୋକଦଳ ନେତା ଥୁଲେ । ତାଙ୍କୁ ମଧ୍ଯ ଗିରଫ 

୫୪୪ ଯଶୋଦେହେ ଆଯୟୁଷ୍ମାନ୍‌ 


କରାଗଲା । ଯାଜପୁରର ଲୋକଦଳ ବିଧାନସଭାର ସଦସ୍ୟ ଥଲେ ଅଶୋକ ଦାସ । 
ବିଧାନସଭାରେ ରାଜ୍ୟପାଳ ଜଟି ଭାଷଣ ଦେଲାବେଳେ ସେ ଗଣ୍ଡଗୋଳ କରିଥଲେ 
ବୋଲି ତାଙ୍କ ଉପରେ ଆକ୍ରୋଶ ରଖି ମିସାରେ ତାଙ୍କୁ ଗିରଫ କରି ଜେଲକୁ 
ପଠାଯାଇଥିଲା । ସରକାର ଭାଙ୍ଗିଯିବ ବୋଲି ଗୁଜବ ରଟନା କରିବା ଅଭିଯୋଗରେ 
ବିଧାନସଭା ସଦସ୍ୟ ଅଇଁଠୁ ସାହୁ ଓ ବାଲେଶ୍ବରର କଂଗ୍ରେସ କର୍ମୀ ଲକ୍ଷ୍ମଣ ମଲ୍ଲିକକୁ 
ଗିରଫ କରାଯାଇଥିଲା । କଟୁ ସମାଲୋଚନା କରୁଥିବାରୁ କଂଗ୍ରେସ ଦଳର ବିଧାନସଭା 
ସଦସ୍ୟ ତ୍ରିଲୋଚନ କାନୁନଗୋଙ୍କୁ ମଧ୍ଯ ଅଟକବନ୍ଦୀ ରଖାଗଲା ! 


ପୂର୍ବତନ ମୁଖ୍ୟମନ୍ତ୍ରୀ ନବକ୍ରଷ୍ଟ ଚୌଧୁରୀଙ୍କୁ ଗିରଫ କରାଯାଇ ବାରିପଦା ଜେଲରେ 
ରଖାଗଲା । ପୀଡ଼ିତ ଥିବା ସ୍ତ ତାଙ୍କପାଇଁ ସ୍ଵତନ୍ତ୍ର ବ୍ୟବସ୍ଥା କରାଯାଇ ନ ଥିଲା । 
ମାଳତୀ ଦେବୀଙ୍କୁ ସେହିପରି ଗିରଫ କରି କଟକ ଜେଲରେ ସାଧାରଣ କଏଦୀଙ୍କ 
ସାଙ୍ଗରେ ରଖାଯାଇଥୁଲା | ତାଙ୍କ ପ୍ରତି ମଧ୍ଯ ଭଲ ବ୍ୟବହାର ଦେଖାଯାଉ ନ ଥୁଲା | 


~~ —~ 


ଜରୁରିକାଳୀନ ପରିସ୍ଥିତିର ସୁବିଧା ନେଇ ବାଲେଶ୍ବରର ଜଣେ ସାମ୍ବାଦିକ 
ଅନିରୁଦ୍ଧ ନନ୍ଦଙ୍କୁ ଗିରଫ କରାଯାଇଥୁଲା । ଅବିଭକ୍ତ ପୂରୀ ଜିଲ୍ଲାର ବେଗୁନିଆ 
ଅଞ୍ଚଳର ଲୋକଦଳ ସମର୍ଥକ ହରି ସାହୁଙ୍କୁ ମଧ୍ଯ ଅଫିସରୁମାନଙ୍କ ଅନିଛ୍ଥାସର୍ତେ 
ଜେଲରେ ଅଟକବନ୍ଦୀ ଭାବେ ରଖାଯାଇଥିଲା । 


ହରେକୃଷ୍ଣ ମହତାବଙ୍କୁ ଗିରଫ କରାଯାଇ ଭଞ୍ଜନଗର ଜେଲରେ 
ରଖାଯାଇଥୁଲା । ପରେ ସୁଭଦ୍ରାଦେବୀଙ୍କର ସ୍ଵାସ୍ଥ୍ୟ ଖରାପ ହେବାରୁ ତାଙ୍କୁ 
ପ୍ୟାରୋଲରେ ଖଲାସ କରାଗଲା | ପ୍ୟାରୋଲ ସମୟ ବୃଦ୍ଧିପାଇଁ ମହତାବ ଉଦ୍ୟମ 
କରିଥୂଲେ । ଏପରିକି ଅଶୋଭନୀୟ ପରିସ୍ଥିତିରେ ନିଜେ ଯାଇ ନନ୍ଦିନୀଦେବୀଙ୍କୁ 
ସାକ୍ଷାତ କରିଥୁଲେ | ତଥାପି ପ୍ୟାରୋଲ ସମୟ ବୃଦ୍ଧି ଆଦେଶ ଦେବାରେ ଅପମାନିତ 
କରିବା ଉଦ୍ଦେଶ୍ୟରେ ଅହେତୁକ ବିଳମ୍ବ ନନ୍ଦିନୀଦେବୀ କରିଥିଲେ ବୋଲି ଅଭିଯୋଗ 
ହୋଇଥଲା । 


‘ମିସାର”' ଅପବ୍ୟବହାର ଓଡ଼ିଶାରେ ବେଶି ହୋଇଥଲା ବୋଲି ପରବର୍ତୀ 
କେନ୍ଦ୍ର ସରକାରଙ୍କ ସ୍ବରାଷ୍ଟ୍ର ମନ୍ତ୍ରୀ ବ୍ରହ୍ମାନନ୍ଦ ରେଡ଼ି ଗୋଟିଏ ବିବୃତିରେ ସ୍ଵୀକାର 
କରିଥଲେ । 
ଓଡ଼ିଶାର ଆଇରନ ଲେଡି ? 

ସମ୍ଭବତଃ ଜରୁରିକାଳୀନ ପରିସ୍ଥିତିରେ ବହୁ ବିରୋଧୀ ଦଳର ନେତାଙ୍କୁ ଗିରଫ 
କରାଯାଇଥିବାରୁ କେହି କେହି ନନ୍ଦିନୀଦେବାୀଙ୍କୁ ( ବ୍ରିଟେନର ପ୍ରଧାନମନ୍ତ୍ରୀ ମାର୍ଗାରେଟ 
ଥାଚେରଙ୍କୁ କୁହାଯାଉଥୁବା ଭଳି ) ଓଡ଼ିଶାର ଆଇରନ୍‌ ଲେଡି ବା ଲୌହ ମାନବୀ 

ନନ୍ଦିନୀ ଶତପଥୀ ୫୪୫ 


ବୋଲି ସତ୍ମେଧନ କରୁଥଲେ । ଏପରିକି ପ୍ରଧାନମନ୍ତ୍ରୀ ଇନ୍ଦିରା ଗାନ୍ଧୀ ଶ୍ରୀମତୀ 
ଶତପଥୀଙ୍କ ଖ୍ୟାତିରେ ଇତର୍ଷାନ୍ଧିତା ହୋଇପଡ଼ିଥିଲେ । 


ଜରୁରିକାଳୀନ ପରିସ୍ଥିତି ସମୟରେ ମାତ୍ରାଧବକ କାର୍ଯ୍ୟର ଅନୁଧ୍ୟାନ କରିବାପାଇଁ 
ନିଯୁକ୍ତ ଶାହା କମିସନ ଓଡ଼ିଶାରେ କିନ୍ତୁ ଏପରି କାର୍ଯ୍ୟ ହୋଇଥୁବାର ପ୍ରମାଣ ପାଇ 
ନ ଥିଲେ । 

ନନ୍ଦିନୀଦେବୀଙ୍କ ସମୟର ମୁଖ୍ୟ ଶାସନ ସଚିବ ଏ ସଂକ୍ରାନ୍ତରେ ଲେଖୁଛନ୍ତି 
ଏକ ଅସଂପୂର୍ଣ୍ଣ ବିବରଣୀ ସମ୍ପୂର୍ଣ୍ଣ ଆଲେଖ୍ୟ ଶୀର୍ଷକ ପ୍ରବନ୍ଧରେ - “ମୁଁ ବ୍ୟକ୍ତିଗତ 
ଭାବେ ଜାଣେ ଯେ ଏପରି କାର୍ଯ୍ୟପାଇଁ ମୁଖ୍ୟମନ୍ତ୍ରୀଙ୍କ ଅନୁମୋଦନ ଲୋଡ଼ା 
ହେଲାବେଳେ ସେ ପ୍ରସ୍ତାବକୁ ତନ୍ନ ତନ୍ନ କରି ଅନୁଧ୍ୟାନ କରୁଥିଲେ ଓ ତାଙ୍କୁ ଗରହିଁତ 
ମନେ ହେଉଥିବା ପ୍ରସ୍ତାବକୁ ନାକଚ କରିଦେଉଥୁଲେ । 


ମୁଖ୍ୟମନ୍ତ୍ରୀ ପଦରୁ ବିଦାୟ 

୧୯୭୬ ମସିହା ଶେଷ ଆଡ଼କୁ ନନ୍ଦିନୀ ଦେବୀଙ୍କୁ ମୁଖ୍ୟମନ୍ତ୍ରୀ ପଦରୁ 
ହଟାଇବାପାଇଁ ଉଦ୍ୟମ ଆରମ୍ଭ ହୋଇଗଲା । ତା'ର ନେତୃତ୍ଵ ନେଲେ ଓଡ଼ିଶାର 
ବିନାୟକ ଆଚାର୍ଯ୍ୟ, ବ୍ରଜମୋହନ ମହାନ୍ତି, କେନ୍ଦ୍ର ଉପମନ୍ତ୍ରୀ ଜାନକୀବଲ୍ଲଭ 
ପଟ୍ଟନାୟକ ଓ ବହିଷ୍ୃତ ଅର୍ଥମନ୍ତ୍ରୀ ବାଙ୍କବିହାରୀ ଦାସ ପ୍ରଭୁତି । ସେମାନେ 
ଇତ୍ଦିରାଗାନ୍ଧୀଙ୍କ କନିଷ୍ଠପୁତ୍ର ସଞ୍ଜୟ ଗାନ୍ଧୀଙ୍କର ସମର୍ଥନ ଲାଭ କରିବାକୁ ସମଥଥ 
ହେଲେ । ନନ୍ଦିନୀଦେବୀଙ୍କୁ ଚାଟୁକାରମାନେ ଏସିଆର ସୃର୍ଯ୍ୟଭାବେ ଚିତ୍ରିତ କରୁଥୁଲେ । 
ଓଡ଼ିଶାର ବିଭିନ୍ନ ସ୍ଥାନର କାନ୍ଧ ବାଡ଼ରେ ସୂର୍ଯ୍ୟ ଛବିମାନ ଅଙ୍କା ଯାଇ ସୃର୍ଯ୍ୟ ରଶ୍ମି 
ଭିତରେ ନନ୍ଦିନୀଦେବୀଙ୍କ ମୁଖଚିତ୍ର ଦର୍ଶାଯାଉଥୂଲା। ଏପରିକି ଇନ୍ଦିରାଙ୍କ 
ଉତ୍ତରାଧ୍ବକାରିଣୀ ନନ୍ଦିନୀଦେବୀ ବୋଲି ପ୍ରଚାର ଚାଲିଲା । ଏକଥା ସଞ୍ଜୟ ଗାନ୍ଧୀଙ୍କୁ 
ଅତିରଞ୍ଜତ କରି କୁହାଗଲା | ସଞ୍ଜୟଗାନ୍ଧୀ ଏହାକୁ ସହ୍ୟ ନ କରିପାରିବା ସ୍ଵାଭାବିକ ! 
ଆଉ ମୁହୁର୍ରେ ମଧ୍ଯ ନନ୍ଦିନୀଦେବୀ ମୁଖ୍ୟମନ୍ତ୍ରୀ ହୋଇ ନ ରହନ୍ତୁ ବୋଲି ସେ ଚାହିଁଲେ । 
ସେ ନନ୍ଦିନୀଦେବୀଙ୍କୁ ବହିଷ୍କାର କରିବାପାଇଁ ମା'ଙ୍କ ପାଖରେ ଜିଦ ଧରିଲେ । 

ପ୍ରଥମେ ନନ୍ଦିନୀଦେବୀଙ୍କୁ ଇସ୍ତଫା ଦେବାପାଇଁ କୁହାଗଲା | ମାତ୍ର ସେ ଅନିଛ୍ଥା 
ପ୍ରକାଶ କଲେ । ନନ୍ଦିନୀଦେବୀ ଇସ୍ତଫା ଦେଲେ ରାଜ୍ୟରେ ଗଣ୍ଡଗୋଳ ହେବା 
ଆଶଙ୍କା ଉପୁଜିଲା । କେନ୍ଦ୍ର ସରକାର କେନ୍ଦ୍ରୀୟ ସଶସ୍ତ ବାହିନୀକୁ ଭୁବନେଶ୍ବର 
ପଠାଇଲେ । ଦିଲ୍ଲୀରୁ ଇନ୍ଦିରା ଗାନ୍ଧୀଙ୍କ ବିଶେଷ ଅନୁଗତ କମଳାପତି ତ୍ରିପାଠୀ 
ନନ୍ଦିନୀଦେବୀଙ୍କୁ ଇସ୍ତଫା ଦେବାକୁ ଘନ ଘନ ଫୋନ୍‌ କଲେ । ନନ୍ଦିନୀଦେବୀଙ୍କ 

୫୪୬ ଯଖୋଦେହେ ଆଯୟୁଷ୍ମାନ୍‌ 


ସମର୍ଥକମାନେ ମଧ୍ଯ ଭୀତତ୍ରସ୍ତ ହୋଇପଡ଼ିଲେ । ସେମାନେ ନନ୍ଦିନୀ ଦେବୀଙ୍କୁ ଇସ୍ତଫା 
ଦେବାପାଇଁ ପରାମର୍ଶ ଦେଲେ । ଶେଷରେ ନନ୍ଦିନୀଦେବୀ ଇସ୍ତଫାପତ୍ର ରାଜ୍ୟପାଳଙ୍କ 
ପାଖକୁ ପଠାଇଲେ | 


କ୍ଷମତାଚ୍ୟୁତ ହେବାପରେ ନନ୍ଦିନୀଦେବୀ ଅସୂୟା ଓ କୁଟିଳତାର ଶରବ୍ଯ 
ହେଲେ । ସେତେବେଳେ ଓମ୍‌ଫେଡ୍‌ ସଂସ୍ଥା ଆରମ୍ଭ ହୋଇ ନ ଥାଏ । ଫୁଲନଖରାସ୍ଥିତ 
ସରକାରୀ ଦୃଗ୍ଧ ଉତ୍ପାଦନ କେନ୍ଦ୍ରରୁ ତାଙ୍କ ଗୃହକୁ କ୍ଷୀର ଆସୁଥୁଲା । ରାଷ୍ଟ୍ରପତି ଶାସନ 
ଜାରି ହେବାର ଦ୍ରଇ ତିନି ଦିନ ମଧ୍ଯରେ ତାଙ୍କ ଘରକୁ କ୍ଷୀର ଯୋଗାଣ ବନ୍ଦ 
କରିଦିଆଗଲା । ଢେଙ୍କାନାଳ ମହିଳା ମହାବିଦ୍ୟାଳୟ ତାଙ୍କ ନାମରେ ନାମିତ 
ହୋଇଥଲା । ମାତ୍ର ସରକାରଙ୍କ ନିର୍ଦ୍ଦେଶରେ ତାଙ୍କର ନାମ କାଟି ଦିଆଗଲା । 


କଂଗ୍ରେସ ଫର୍‌ ଡେମୋକ୍ସାସି ଦଳରେ ଯୋଗଦାନ 


ରାଷ୍ଟ୍ରପତି ଶାସନ ପରୈ ବିନାୟକ ଆଚାର୍ଯ୍ୟ ଓଡ଼ିଶାର ମୁଖ୍ୟମନ୍ତ୍ରୀ ହେଲେ । 
୧୯୭୭ ମସିହା ମେ ମାସ ୨ ତାରିଖରେ କିନ୍ତୁ କେନ୍ଦ୍ର ମନ୍ତ୍ରିମଣ୍ଡଳ ଓଡ଼ିଶାର 
ବିଧାନସଭାକୁ ଭାଙ୍ଗିଦେବାକୁ ସ୍ଥିର କଲେ । କଂଗ୍ରେସ ଦଳ ପକ୍ଷରୁ ସୁପ୍ରିମ କୋର୍ଟରେ 
ଏହି ନିଷ୍ଠରି ବିରୋଧରେ ଆବେଦନ କରାଗଲା | ମାତ୍ର ସର୍ବୋଚ୍ଚ କୋର୍ଟ କଂଗ୍ରେସ 
ଆପରିକୁ ଖାରଜ କରି କେନ୍ଦ୍ର ସରକାରଙ୍କ ନିଷ୍ପରିକୁ କାଏମ ରଖୁଲେ । 


ନନ୍ଦିନୀ ଦେବୀ ସେତେବେଳେ ସ୍ଵାମୀ ଦେବେନ୍ଦ୍ରବାବୁଙ୍କ ସହ ଦିଲ୍ଲୀରେ 
ରହୁଥାନ୍ତି । ଜଗଜୀବନ ରାମ ମଧ୍ଯ କଂଗ୍ରେସରୁ ବାହାରି ଯାଇ କଂଗ୍ରେସ ଫର୍‌ 
ଡେମୋକ୍ରାସି ଦଳ ଗଠନ କଲେ । ସେ ନନ୍ଦିନୀଦେବୀଙ୍କୁ ତାଙ୍କ ଦଳରେ 
ଯୋଗଦେବାପାଇଁ ପ୍ରସ୍ତାବ ଦେଲେ । ନବଗଠିତ ଦଳ ପକ୍ଷରୁ ହେମବତୀ ନନ୍ଦନ 
ବହୁଗୁଣା ନନ୍ଦିନୀଦେବୀଙ୍କ ସଙ୍ଗେ କଥାବାରାଁ। ଚଳାଇଲେ । ନନ୍ଦିନୀ ଦେବୀ କିନ୍ତୁ 
ଇନ୍ଦିରା ଗାନ୍ଧୀଙ୍କୁ ଛାଡ଼ି ଚାଲିଯିବାକୁ ଚାହୁଁ ନ ଥଲେ । ବହୁ ଆଲୋଚନା ପରେ 
ସେ ନବଗଠିତ ଦଳରେ ଯୋଗଦେବାପାଇଁ ରାଜି ହେଲେ । ସେ କଂଗ୍ରେସରୁ 
ଇସ୍ତଫା ଦେଲେ ଓ ଜଗଜ୍ୀବନ ରାମଙ୍କ ଦଳରେ ଯୋଗ ଦେଲେ । ଜଗଜୀବନ 
ରାମ ଦଳର ସଭାପତି ହେଲେ । ବହୁଗୁଣା ଓ ନନ୍ଦିନୀ ଦେବୀ ଦଳର ସମ୍ପାଦକ 
ଭାବେ ନିର୍ବାଚିତ ହେଲେ ! 


ଏହା ପୂର୍ବରୁ ନନ୍ଦିନୀ ଦେବୀ ଜାଗ୍ରତ ଓଡ଼ିଶା? ନାମକ ଏକ ଆଞ୍ଚଳିକ ଦଳ 
ଗଢ଼ିଥିଲେ । ମାତ୍ର ସର୍ବଭାରତୀୟ ସ୍ତରରେ କାମ କରିବାପାଇଁ ସେହି ଦଳକୁ ଭାଟ 
ଦିଆଗଲା । 


Digitized by srujanika@gmail.com 


ନନ୍ଦିନୀ ଶତପଥୀ ୫୪୭ 


ଓଡ଼ିଶାରେ ଜନତା ଦଳର ନେତା ଥୁଲେ ବିଜୁ ପଟ୍ଟନାୟକ । ଓଡ଼ିଶୀରେ ନିର୍ବାଚନ 
ହେବାକୁ ଥାଏ | କେନ୍ଦ୍ରରେ ଜନତା ଦଳ ଜଗଜୀବନରାମଙ୍କ ଗୋଷ୍ଠୀ ସହିତ ନିର୍ବାଚନ 
ସଂକ୍ରାନ୍ତୀୟ ବୁଝାମଣା କରିଥୁଲା । ଓଡ଼ିଶାରେ କିନ୍ତୁ ଜନତାଦଳ ନନ୍ଦିନୀଦେବୀଙ୍କୁ 
କୌଣସି ଗୁରୁତ୍ଵପୂର୍ଣ ସ୍ଥାନ ଦେବାକୁ ଚାହିଁ ନ ଥଲା । ନନ୍ଦିନୀଦେବୀ ଯେପରି 
ବିଧାନସଭାକୁ ପ୍ରାର୍ଥୀ ହୋଇ ନ ପାରନ୍ତି, ସେଥପାଇଁ ଉଦ୍ୟମ ଚଳାଇଥୁଲା | ପ୍ରାର୍ଥୀ 
ମନୋନୟନପାଇଁ ଓଡ଼ିଶାରେ ନିର୍ବାଚନ କମିଟି ଗଢ଼ାଗଲା । ନବକୃଷ୍ଣ ଚୌଧୁରୀ 
ଏହି ନିର୍ବାଚନ କମିଟିର ପରାମର୍ଶଦାତା ଭାବେ ନିଯୁକ୍ତ ହେଲେ । ମାତ୍ର ନନ୍ଦିନୀ 
ଦେବୀ ସେହି ନିର୍ବାଚନ କମିଟିର ସଭ୍ୟା ଥିବାରୁ ନବବାବୁ ଏହି ନିର୍ବାଚନ କମିଟି 
ସଙ୍ଗେ କୌଣସି ସମ୍ପର୍କ ରଖବେ ନାହିଁ ବୋଲି ଜଣାଇଲେ । ନନ୍ଦିନୀଦେବୀ ମଧ୍ଯ 
ଢେଙ୍କାନାଳ ନିର୍ବାଚନ ମଣ୍ଡଳୀରୁ ପ୍ରାର୍ଥୀ ହେବାପାଇଁ ଦରଖାସ୍ତ ଦେଲେ । 


ରାଜ୍ୟ ନିର୍ବାଚନ କମିଟି ନନ୍ଦିନୀ ଦେବୀଙ୍କ ଘୋର ବିରୋଧ କଲା । ମାତ୍ର କେନ୍ଦ୍ର 
ପାର୍ଲିଆମେଣ୍ଟାରୀ ବୋର୍ଡ ନନ୍ଦିନୀଦେବୀଙ୍କୁ ଢେଙ୍କାନାଳ ନିର୍ବାଚନ ମଣ୍ଡଳୀରୁ ପ୍ରାର୍ଥୀ 
ରୂପେ ମନୋନୟନ କଲା । ବିଜୁବାବୁ ଅବଶ୍ୟ ଏଥୁରେ ସୁଖୀ ନ ଥଲେ । ମାତ୍ର 
ଅଖୂଳ ଭାରତୀୟ ସ୍ତରରେ ବୁଝାମଣା ହୋଇଥବାରୁ ସେ ଚୁପ୍‌ ରହିଲେ । ମାତ୍ର 
ଏଭଳି କଥା ମାଳତୀ ଦେବୀଙ୍କର ସହ୍ଯ ହେଲା ନାହିଁ । ସେ ନନ୍ଦିନୀଦେବୀଙ୍କ 
ବିରୋଧରେ ଢେଙ୍କାନାଳ ନିର୍ବାଚନ ମଣ୍ଡଳାରୁ ପ୍ରା୍ଥୀ ହେଲେ । 

ନନ୍ଦିନୀ ଦେବୀ ପ୍ରଚାର ବେଳର କଥା ବର୍ଣ୍ଣନା କରିଛନ୍ତି - “ମୁଁ ଗୋଟିଏ 
କାନ୍ଧରେ ଝୁଲାମୁଣି ପକାଇଥାଏ ! ଯେଉଁ ଗାଁକୁ ମୁଁ ଯାଏ ସେ ଗାଁରେ ପାଞ୍ଚ ଟଙ୍କାରୁ 
ପାଞ୍ଚଶତ ଟଙ୍କା ପର୍ଯ୍ୟନ୍ତ ଯେ ଯାହା ପାରନ୍ତି, ସେହି ଝୁଲାମୁଣିରେ ପକାନି । ମୋତେ 
ବି କେହି ପଇସାଟିଏ ମାଗି ନାହାନ୍ତି । ମୋର ଦୁଇଟି ମାତ୍ର ଜିପ୍‌ ଥାଏ । 

ବିଜୁବାବୁ ମାଳତୀ ଦେବୀଙ୍କୁ ନିର୍ବାଚନ ଖର୍ଚ୍ଚ ଲାଗି ମାତ୍ର ଏକହଜାର ଟଙ୍କା 
ଦେଇଥୁଲେ । 

ବଚନବଦ୍ଧ ହୋଇଥ୍‌ବାରୁ ଜନତା ଦଳର ନେତାମାନେ ନନ୍ଦିନୀଦେବୀଙ୍କୁ ସମର୍ଥନ 
କରି ପ୍ରଚାର କଲେ । ତାଙ୍କୁ ସମର୍ଥନ କରି ଜର୍ଜ ଫର୍ଣ୍ଣାଶ୍ଡେଜ୍‌ ଭାଷଣ ଦେବାକୁ 
ଆସିଥୁଲାବେଳେ ତାଙ୍କ ଶାଶୂ ଶାନ୍ତିକବୀର ମାଳତୀଦେବୀଙ୍କପାଇଁ ପ୍ରଚାର କଲେ । 
ନନ୍ଦିନୀଦେବୀ ୩୦ ହଜାର ଅଧ୍ବକ ଭୋଟ ପାଇ ଜୟଲାଭ କଲେ । ମାଳତୀ 
ଦେବୀଙ୍କର ଅମାନତ ଉଡ଼ିଗଲା । ମାଳତୀଦେବୀ ମାତ୍ର ୩ ହଜାର ଭୋଟ ପାଇଥ୍‌ବା 
କଥା ପ୍ରଧାନମନ୍ତ୍ରୀ ମୋରାରଜୀ ଦେଶାଇ ବିଶ୍ଵାସ କରିପାରି ନ ଥଲେ । 

୫୪୮ ଯଶୋଦେହେ ଆୟୁଷ୍ଣାନ୍‌ 


ନିର୍ବାଚନ : ଜୟ ପରାଜୟ 


ନନ୍ଦିନୀଦେବୀ ନିର୍ବାଚନରେ ଜୟ ପରାଜୟକୁ ଆଦୌ ଗୁରୁତ୍ଵ ଦେଉ ନ ଥୁଲେ । 
ସେ ଥରେ କହିଥୂଲେ ¬ “ମୁଁ ବିଜୟ ହେବାଟାକୁ ଆଖ୍‌ ଆଗରେ ରଖୁ କୌଣସି 
କଥାରେ ଲଢେ ନାହିଁ । ମୁଁ ଯେଉଁ କଥାପାଇଁ ଲଢ଼ିବାଲାଗି ନିଷ୍ଠରି ନିଏ ତାକୁ ହିଁ 
ଗୁରୁତ୍ଵ ଦିଏ । ମୋତେ ଏ କାମଟାକୁ କରିବାକୁ ପଡ଼ିବ, ତେଣୁ ସେ କାମପାଇଁ 
ଲଢ଼େଇ କରେ । ହାରିବା ବା ଜିତିବାଟା ବଡ଼ କଥା ନୁହେଁ ।” 


ନନ୍ଦିନୀଦେବୀ ନିର୍ବାଚନରେ ପରାଜୟ କେଭେ ବରଣ କରି ନାହାନ୍ତି । ଯେତେଥର 
ନିର୍ବାଚନରେ ପ୍ରାଥୀ ହୋଇଛନ୍ତି, ସେତେଥର ସେ ଜିଣିଛନ୍ତି। ୧୯୭୨, ୧୯୭୪, 
୧୯୭୭, ପୁଣି ୧୯୮୦, ୧୯୮୫, ୧୯୯୦ ଓ ୧୯୯୫ ମସିହା ପ୍ରତି ନିର୍ବାଚନରେ 
ସେ ଜିଣିଛନ୍ତି । ଜିଣିବାଟା ଯେପରି ଥୁଲା ତାଙ୍କର ଜନ୍ମଗତ ଅଧ୍ବକାର ! 


ତଦନ୍ତ ଦାଯିତ୍ବ 


ବିଜୁ ପଟ୍ଟନାୟକ ମୁଖ୍ୟମନ୍ତ୍ରୀ ଥଲାବେଳେ ନିଜର ସହକର୍ମୀ ଓ ଜନତାଦଳର 
ବରିଷ୍ଠ ନେତା ଦାମୋଦର ରାଉତଙ୍କ ବିରୋଧରେ ଭ୍ରଷ୍ଟାଚାର ଅଭିଯୋଗ ହେଲା । 


ଦାମବାବୁ ସେତେବେଳେ ପଞ୍ଚାୟତ ବିଭାଗ ମନ୍ତ୍ରୀ ଥଲେ । ସେ ସୁନ୍ଦରଗଡ଼ର 
କୃତ୍ରା ବୃକଠାରେ ଥୁବା ଏକ କମ୍ୟୁନିଟି ସେଣ୍ଟର ଉଦ୍ଘାଟନ କରିବାକୁ ଯାଇଥିଲେ । 
ସେଠାରେ ବୁକ ସମିତି ଚେୟାରମ୍ୟାନ୍‌ ଥଲେ ବାସନ୍ତି ବାରା | ତାଙ୍କୁ ମନ୍ତ୍ରୀ ଅସୌଜନ୍ୟ 
ବ୍ୟବହାର ଦେଖାଇବା ଅଭିଯୋଗ ହେଲା । ଏ ଘଟଣା ସେତେବେଳେ ରାଜ୍ୟସାରା 
ଚହଳ ପକାଇଦେଲା | ପ୍ରମୁଖ ଖବରକାଗଜଗୁଡ଼ିକରେ ଏ ସମ୍ବାଦ ପ୍ରକାଶ ପାଇଲା । 
କେନ୍ଦ୍ରରେ କ୍ଷମତାସୀନ କଂଗ୍ରେସ ଦଳର ସାଂସଦ ଥଲେ ମମତା ବାନାର୍ଜୀ । ସେ 
ଓଡ଼ିଶା ଗସ୍ତରେ ଆସି ମୁଖ୍ୟମନ୍ତ୍ରୀ ବିଜୁବାବୁଙ୍କୁ ଭେଟି ଏହାର ତଦନ୍ତ ଦାବି କଲେ । 
ବିଜୁବାବୁ ଏହି ଅଭିଯୋଗର ତଦନ୍ତ ଭାର ନନ୍ଦିନୀଦେବୀଙ୍କୁ ଦେଲେ । 


ନନ୍ଦିନୀଦେବୀ ରାଜଗାଙ୍ଗପୁର ଗଲେ । ଘଟଣା ସହ ସଂପୃକ୍ତ ସବୁ ବ୍ୟକ୍ତିଙ୍କ 
ସାକ୍ଷ୍ୟଗ୍ରହଣ କଲେ | ସାଧାରଣ ଲୋକଙ୍କଠାରୁ ଆରମ୍ଭକରି ଉଚ୍ଚ ପୋଲିସ ଅଧ୍ବକାରୀ 
ପର୍ଯ୍ୟନ୍ତ ସମସ୍ତଙ୍କୁ ଭେଟିଲେ । ବାସନ୍ତୀ ବାରାଙ୍କୁ ମଧ୍ୟ ଏକାଧ୍ଵକ ବାର ଡକାଇ 
ତାଙ୍କଠାରୁ ଓ ତାଙ୍କ ସ୍ବାମୀଙ୍କଠାରୁ ସାକ୍ଷ୍ୟ ନେଲେ | ମନ୍ତ୍ରୀ ଦାମବାବରଙ୍କ ବକ୍ତବ୍ୟ ମଧ୍ଯ 
ଶୁଣିଲେ । ଶେଷରେ ସରକାରଙ୍କୁ ରିପୋର୍ଟ ଦେଲେ । 


ନନ୍ଦିନୀଦେବୀ ସରକାରଙ୍କଠାରୁ ଏଥିପାଇଁ କୌଣସି ପାରିଶ୍ରମିକ ନେଇ ନ 
ଥଲେ । 

ନନ୍ଦିନୀ ଶତପଥୀ ୫୪୯ 


ସାହିତ୍ୟ ଅନୁରାଗ 

‘ସୁଧନ୍ୟା” ପତ୍ରିକାକୁ ସାକ୍ଷାତକାରରେ ନନ୍ଦିନୀଦେବୀ କହିଥିଲେ ¬ “ ଛାତ୍ରୀ 
ଅବସ୍ଥାରୁ ମୁଁ ବରାବର ଲେଖା ଲେଖୁଥାଏ । କିଛି କାଗଜକୁ ପଠାଏ, କିଛି ଲେଖାହୋଇ 
ପଡ଼ିଥାଏ । ଭାଗ୍ୟକୁ ଯେତେ ଲେଖା କାଗଜକୁ ପଠାଇଲି, ସବୁ ପ୍ରକାଶିତ ହୋଇଛି । 
ତା” ପରଠାରୁ ମୁଁ ଲେଖ୍‌ ଚାଲିଲି । କେନ୍ଦ୍ରମନ୍ତ୍ରୀ, ମୁଖ୍ୟମନ୍ତ୍ରୀ ଯାହା ବି ଥିଲେ ମୋ 
ଲେଖା କେବେବି ବନ୍ଦ ହୋଇ ନାହିଁ । 

“ମୋର ଲେଖ୍ବାର ଢଙ୍ଗ ମଧ୍ଯ ଅଲଗା ଥୁଲା । ରାତିରେ ଶୋଇ ମୁଁ ଗୋଟିଏ 


ଗୋଟିଏ ଗପ ପୂରା ସ୍ବପ୍ନରେ ଦେଖୁନିଏ । ଏମିତି ବି ମଝିରୁ ଉଠି ବାଥ୍‌ ରୁମ୍‌କୁ ଯାଇ 
ପୁଣି ଆସି ଶୋଇପଡ଼ିଲେ ସେହି ଗପର ଧାରା ଅବ୍ୟାହତ ରହିଥାଏ । କବିତାର 


ଅବସ୍ଥା ବି ସେଇଆ । 


ନନ୍ଦିନୀଦେବୀ ରାଜନୀତିରେ ସକ୍ରିୟ ଅଂଶ ଗ୍ରହଣ କରିଥୁଲେ । ତଥାପି ସେଇ 
ଅବସ୍ଥାରେ ରାତି ୩ଟା ପର୍ଯ୍ୟନ୍ତ ଲେଖାଲେଖୁ କରୁଥିଲେ । ତାଙ୍କ ଭାଷାରେ ¬ ˆ ଏହିଭଳି 
ଭାବରେ ମାସକ ଭିତରେ ତସଲିମା ନାସରିନ୍ଧଙ୍କ ' ଲଜା' ଉପନ୍ୟାସଟିକୁ ଅନୁବାଦ 
କରିଦେଲି । କିନ୍ତୁ ଅମିତା ପ୍ରୀତମଙ୍କ ଆତ୍ମକାହାଣୀ “ ରେଭିନ୍ୟୁ ଟିକଟ କୁ ନିଜେ ଲେଖୁଲି । 
ଦୁଇଟିଯାକ ବହି ଛପା ହୋଇଛି । ବହୁତ ପ୍ରଶଂସାର ଚିଠି ବି ପାଇଛି । ସେଗୁଡ଼ିକ ମତେ 
ଉଦବୁଦ୍ଧ କରେ । ଆହୁରି ଲେଖୁବାକୁ ପ୍ରେରଣା ଯୋଗାଏ । 

୧୯୪୨ ମସିହାରେ ସପ୍ତମ ଶ୍ରେଣୀରେ ପଢୁଥଲାବେଳେ ନନ୍ଦିନୀ ‘ଅନାଥ ` 
ଗଳ୍ପ ରଚନା କରିଥିଲେ । ତାହା କଟକ ଟ୍ରେନିଂ ସ୍ତ୍ରଲ ଗନ୍ଧ ସଙ୍କଳନରେ ପ୍ରକାଶିତ 
ହୋଇଥୁଲା । କ୍ରିଷ୍ଣା କ୍ରିପାଲିନୀଙ୍କ ‘ଅଲ ମେନ୍‌ ଆର ବ୍ରଦର୍ସ” ଓ ଓଡ଼ିଆ ଅନୁବାଦ 
ରଚନା କରିଥଲେ । ୧୯୭୦ ମସିହାରେ ପୁସ୍ତକଟି କେନ୍ଦ୍ର ଏକାଡେମୀଦ୍ବାରା ପ୍ରକାଶ 
ହେଲା । ଏକ ଗଳ ସଙ୍କଳନ “ ସପ୍ତଦଶୀ” ୧୯୮୮ ମସିହାରେ ପ୍ରକାଶିତ ହେଲା । 
୧୯୯୮ ମସିହାରେ କବିତା ସଙ୍କଳନ ‘ଉତ୍ତର ପୁରୁଷ ' ପ୍ରକାଶ ପାଇଲା । ବଙ୍ଗଳାର 
ମହାଶ୍ବେତାଦେବୀଙ୍କ ବଙ୍ଗଳା ପୁସ୍ତକର କେତୋଟି ଗଛ୍ପକୁ ନନ୍ଦିନୀଦେବୀ ଓଡ଼ିଆରେ 
ଅନୁବାଦ କଲେ | ସେଗୁଡ଼ିକ 'ସୁଚରିତା”, “ସାବିତ୍ରୀ”, 'ସୁଧନ୍ୟା' ପ୍ରଭୁତି 
ପତ୍ରପତ୍ରିକାରେ ପ୍ରକାଶିତ ହୋଇଛି । ବହୁ ପୁସ୍ତକ ମଧ୍ଯ ପ୍ରକାଶ ଅପେକ୍ଷାରେ ଅଛି । 


ପଦପଦବୀ 
ନନ୍ଦିନୀଦେବୀ ରାଜ୍ୟସଭାର ସଦସ୍ୟା ଥଲେ । ପରେ କେନ୍ଦ୍ରମନ୍ତ୍ରୀ ଓ ଦୁଇ ଦୁଇ 
ଥର ମୁଖ୍ୟମନ୍ତ୍ରୀ ହୋଇଥୁଲେ | ଏ.ଆଇ.ସି.ସି. କାର୍ଯ୍ୟକାରୀ କମିଟିର ସଭ୍ୟା ମଧ୍ଯ 

୫୫୦ ଯଗୋଦେହେ ଆଯୟୁଷ୍ମାନ୍‌ 


ଥିଲେ । ବିଧାନସଭାର ବହୁ କମିଟିର ସଭ୍ୟା ଥଲେ । ଓଡ଼ିଶା ବିଧାନସଭା ସଦସ୍ୟା 
୧୯୭୪ ମସିହାରୁ ୧୯୯୫ ମସିହା ପର୍ଯ୍ୟନ୍ତ ଥଲେ | ରାଜ୍ୟ ଯୋଜନା ବୋର୍ଡର 
ଅଧ୍ୟକ୍ଷା ରୂପେ ୧୯୮୯ରୁ ୧୯୯୦ ମସିହା ପର୍ଯ୍ୟନ୍ତ ଥୁଲେ । ପୁଣି ୧୯୯୫ 
ମସିହାରୁ ରାଜ୍ୟ ଯୋଜନାବୋର୍ଡର ଅଧ୍ଯକ୍ଷାରୂପେ କାର୍ଯ୍ୟରତା ଥିଲେ । 


ସମ୍ମାନ ଓ ସ୍ବୀକୃତି 
ନନ୍ଦିନୀଦେବୀଙ୍କୁ ବିଭିନ୍ନ କ୍ଷେତ୍ରରେ ଯେଉଁ କେତୋଟି ସମ୍ମାନ ଓ ସ୍ଵୀକୃତି ମିଳିଛି, 
ତାହା ତାଙ୍କ ପ୍ରତିଭା ତୁଳନାରେ ନଗଣ୍ୟ । 


ଗଙ୍ଗାଧର ରଥ ଫାଉଣ୍ଡେସନ ତରଫରୁ ଓଡ଼ିଆ ସାହିତ୍ୟର ବିଭିନ୍ନ ବିଭାଗରେ 
ସାମଗ୍ରିକ କ୍ୂତିତ୍ଵପାଇଁ ନନ୍ଦିନୀଦେବୀଙ୍କୁ ‘ସାହିତ୍ୟ ଭାରତୀ” ସମ୍ମାନ ପ୍ରଦାନ 
କରାଯାଇଥୂଲା। । ଏହା ସଙ୍ଗେ ସଙ୍ଗେ ଏକଲକ୍ଷ ଟଙ୍କାର ଉପାୟନ ମଧ୍ଯ 
ଦିଆଯାଇଥୁଲା | 


ସାହିତ୍ୟକୃତିପାଇଁ ପ୍ରଜାତନ୍ତ୍ର ପ୍ରଚାର ସମିତି, ଓଡ଼ିଆ ସାହିତ୍ୟ ଏକାଡେମୀ, 
କେନ୍ଦ୍ରୀୟ ସାହିତ୍ୟ ଏକାଡେମୀ, ଚିନ୍ତା ଓ ଚେତନା ପକ୍ଷରୁ ବୈଶାଖୀ’ ସାହିତ୍ୟ 
ପୁରସ୍କାର ପାଇଥୁଲେ । ରାଜ୍ୟସ୍ତରୀୟ ସମ୍ମାନଜନକ “ଲିଙ୍ଗରାଜ ପୁରସ୍କାର, 
'କା୍ରିକେୟ ପୁରସ୍କାର” ବି ତାଙ୍କୁ ମିଳିଥଲା । ରେଭେନ୍‌ସା କଲେଜର ନୃତନ 
ଛାତ୍ରାବାସର ଅନ୍ତେଃବାସୀଙ୍କ ପକ୍ଷରୁ, ନାଟ୍ୟାଚାର୍ଯ୍ୟ କବି ବାଳକୃଷ୍ଣ ସ୍ମାରକ କମିଟି 
ପକ୍ଷରୁ ମଧ୍ଯ ନନ୍ଦିନୀଦେବୀ ସମ୍ମାନିତ ହୋଇଛନ୍ତି । 


ସ୍ଵାମୀ ଓ ପିତାଙ୍କ ଦେହାନ୍ତ 


୧୯୯୦ ମସିହାରେ ସ୍ଵାମୀ ଦେବେନ୍ଦ୍ର ଶତପଥୀଙ୍କର ଆକସ୍ମିକ ମୃତ୍ୟୁ ହେଲା । 
ମୃତ୍ୟୁବେଳକୁ ସେ ପତ୍ନୀଙ୍କ ସହିତ ପଦେ କଥା କହିବାକୁ ସମୟ ପାଇ ନ ଥୁଲେ । 
ଏହା ନନ୍ଦିନୀଦେବୀଙ୍କୁ ଖୁବ୍‌ ବାଧଥଲା । ସ୍ବାମୀଙ୍କର କଥାଗୁଡ଼ିକ ତାଙ୍କର ସବୁବେଳେ 
ମନେପଡୁଥଲା ଓ ତାଙ୍କୁ ଅଶ୍ରୁମୁଖୀ କରାଉଥୁଲା ! ସେ କ୍ଷତର ଯନ୍ତ୍ରଣା ଲାଘବ ନ 
ହେଉଣୁ ପିତା କାଳିନ୍ଦୀଚରଣ ମୃତ୍ୟୁ ପଥର ପଥ୍‌କ ହେଲେ । କଟକ ସତୀଚଉରାଠାରେ 
ପିତାଙ୍କ ଅନ୍ତିମ ସଂସ୍କାର କରି ଫେରିଲାବେଳକୁ ତାଙ୍କୁ ଚତୁର୍ଦିଗ ଅନ୍ଧାର ଦେଖାଯାଉଥ୍‌ଲା | 
ପ୍ରିୟତମ ପତି ଆଗରୁ ଯାଇଥ୍‌ଲେ; ଏବେ କାଳଜୟୀ ପିତା ବି ଗଲେ | ତାଙ୍କୁ ମନେ 
ହେଉଥୁୂଲା ସେ ଯେପରି ନିଜର ଦୁଇ ବାହୁକୁ ହରେଇ ବସିଛନ୍ତି... ! 


ଦୁଃଖରେ ଭାଙ୍ଗି ପଡ଼ିଲେ ମଧ୍ଯ ନନ୍ଦିନୀଦେବୀ ସାମାଜିକ ଦାୟିତ୍ସବୋଧରୁ 
ନିଜକୁ ଦୂରେଇ ରଖୁପାରି ନ ଥଲେ । ବହୁ ସାଂସ୍କୃତିକ ତଥା ସାମାଜିକ ଅନୁଷ୍ଠାନର 

ନନ୍ଦିନୀ ଶତପଥୀ ୫୫୧ 


କର୍ମକର୍ଭାଙ୍କ ଅନୁରୋଧରେ ସଭାସମିତିକୁ ଯାଉଥୁଲେ । ନିଜ ନିର୍ବାଚନ ମଣ୍ଡଳୀ 
ଗଁଦିଆର ଜନସାଧାରଣଙ୍କୁ ମଧ୍ୟ ଭେଟୁଥଲେ । ସେମାନଙ୍କପାଇଁ ବିଭିନ୍ନ କାର୍ଯ୍ୟ 
କରୁଥିଲେ । ଦେଶର ଭବିଷ୍ୟତ୍ବ ଉନ୍ନତିନିମନ୍ତେ ଚିନ୍ତା ମଧ୍ଯ କରୁଥିଲେ । ତେବେ 
ସକ୍ରିୟ ରାଜନୀତିରୁ ସେ ସ୍ବେଚଛୁାରେ ଅପସରି ଯାଇଥିଲେ । କୌଣସି ରାଜନୀତିକ 
ବିଷୟରେ ପ୍ରକାଶ୍ୟ ମନ୍ତବ୍ୟ ଦେବାକୁ ବି ଚାହୁଁ ନ ଥଲେ ! ମୃତ୍ୟୁର ଛଅବର୍ଷ ପୂର୍ବରୁ 
ରାଜନୀତି ସହିତ ସମ୍ପକି ଏକଶତାଂଶ ମଧ୍ଯ ରଖୁ ନ ଥୁଲେ | 


ତେବେ ପ୍ରଶ୍ନଭଉଠେ, କିଭଳି ତାଙ୍କ ସମୟ କଟୁଥଲା ? ଅବସର ଜୀବନ 
କାଟୁଥିଲେ ପଢ଼ାପଢ଼ିରେ- ନାନା ଭାଷାର ! ବଙ୍ଗଳାର ପ୍ରଖ୍ୟାତ ମହାଶ୍ବନେତାଦେବୀଙ୍କ 
ନିର୍ବାଚିତ ଗଳ୍ପଗୁଡ଼ିକ ଓଡ଼ିଆରେ ଅନୁବାଦ କରୁଥିଲେ । ଲେଖୁଛନ୍ତି ନିବନ୍ଧ ଓ ମର୍ମସ୍ଥର୍ଶୀ 
ଗଳ୍ଥ । ଯେତେବେଳେ ତାଙ୍କ ଓଡ଼ିଆ ଗଳ୍ପର ବଙ୍ଗଳା ଅନୁବାଦ ପ୍ରକାଶ ପାଇଲା, 
ସେତେବେଳେ ସାହିତ୍ୟ ମହଲରେ ଆଲୋଡ଼ନ ସୃଷ୍ଟି ହୋଇଗଲା । ବିଷୟ : କଳିଙ୍ଗ 
ଯୁଦ୍ଧର ପୂର୍ବ ରାତ୍ରିରେ ମଗଧ ସମ୍ରାଟ୍‌ ଅଶୋକଙ୍କ ଭାବନା, ସଂଶୟ ଓ ଦୃନ୍ଦ୍ର। 
ଆଜକାଲ୍‌ର ସମ୍ପାଦକ ଅଶୋକ ଦାସଗୁପ୍ତ ଯେପରି ଭାବରେ ତାହା ସ୍ମରଣ କରିଛନ୍ତି, 
ତାହା ଅନବଦ୍ୟ । ଭୁବନେଶ୍ବର ପୁସ୍ତକ ମେଳା ୨୦୦୩ ରେ ନନ୍ଦିନୀଦେବୀ ମୁଖ୍ୟ 
ଅତିଥ ଭାବେ ଯୋଗ ଦେଇଥିଲେ । ଦାସଗୁପ୍ତ ଥଲେ ସମ୍ମାନିତ ଅତିଥ । ସେଇ 
ଥିଲା ନନ୍ଦିନୀ ଦେବୀଙ୍କର ଶେଷ ଯୋଗଦାନ । ଏହାପରେ କୌଣସି ସଭାସମିତିରେ 
ସେ ଯୋଗ ଦେଇଥିବାର ଜଣାଯାଏ ନାହିଁ । 


ଜୀବନାବସାନ 

ବହୁକାଳ ଶଯ୍ୟାଶାୟୀ ହୋଇ ରହିଲାପରେ ଶେଷରେ ଓଡ଼ିଶାରେ ସାମ୍ୟବାଦୀ 
ଚେତନାର ଅନ୍ୟତମ ପ୍ରବକ୍ତା ତଥା ନାରୀ ଜାଗରଣର ଆଦ୍ୟ ସୃୂତ୍ରଧାର ନନ୍ଦିନୀ 
ଶତପଥୀଙ୍କର କର୍ମମୟ ଜୀବନର ୭୫ ବର୍ଷ ବୟସରେ ୨୦୦୬ ମସିହା ଅଗଷ୍ଟ 
ମାସ ୪ ତାରିଖରେ ଅବସାନ ହେଲା । 

ଓଡ଼ିଶାର ଆଉ ଏକ ଉଚ୍ଚକୋଟୀର ତଥା ବହୁଳ ପ୍ରସାରିତ ରାଜଧାନୀ 
ଭୁବନେଶ୍ବରରୁ ପ୍ରକାଶ ପାଉଥବା ‘ଧରିତ୍ରୀ ରେ ତା'ପରଦିନ ସମ୍ବାଦ ପ୍ରକାଶ 
ପାଇଲା ¬ “ଓଡ଼ିଶାର ବରପୁତ୍ରୀ, ମହାନ୍‌ ନେତ୍ରୀ, ଜନନାୟିକା ନନ୍ଦିନୀ ଶତପଥୀ 
ଆଉ ନାହାନ୍ତି । ଏସିଆର ସୂର୍ଯ୍ୟଭାବେ ଅଭିହିତ ଓଡ଼ିଶାର ମହିଳା ମୁଖ୍ୟମନ୍ତ୍ରୀ 
ନନ୍ଦିନୀଦେବୀଙ୍କ ବିୟୋଗ ସୃଷ୍ଟି କରିଛି ଏକ ଅପୂରଣୀୟ ଶୂନ୍ୟସ୍ଥାନ । ସେବା, 
ସଂଗ୍ରାମ ଓ ସୃଜନର ସ୍ରୋତସ୍ଵତୀ ନନ୍ଦିନୀଦେବୀ ଜାତୀୟ ରାଜନୀତିକ ଇତିହାସରେ 

୫୫୨ ଯଶୋଦେହେ ଆଯୟୁଷ୍ମାନ୍‌ 


ଜଣେ ଅପ୍ରତିଦ୍ଧନ୍ଦ୍ରୀ ତଥା ସାଲିସବିହୀନ ନେତ୍ରୀଭାବେ ଯେତିକି ପରିଚିତା, ଜଣେ 
ସମାଜସେବୀ ଓ ସଂସ୍କାରକଭାବେ ସେତିକି ବିଦିତା...  । 

“କେବଳ ସେତିକି ନୁହେଁ, ଓଡ଼ିଆ ସାହିତ୍ୟର ବିସ୍ତୀର୍ଣ୍ଡ ଇଲାକାରେ ନନ୍ଦିନୀ 
ଦେବୀ ଏକ ସ୍ବତନ୍ତ୍ର ସ୍ପର୍ଶ ଛାଡ଼ି ଯାଇଛନ୍ତି । ମୌଳିକ ଗଳ୍ପ ରଚନାରେ ତାଙ୍କର 
ଯେପରି ବ୍ୟୁପ୍ରଭି ଥଲା ଅନୁବାଦ କ୍ଷେତ୍ରରେ ମଧ୍ଯ ଥଲା ସେପରି ବିଚକ୍ଷଣତା... |” 


~~ ~~ ~~ 


ଓଡ଼ିଶା ସରକାର ନନ୍ଦିନୀଦେବୀଙ୍କ ବିୟୋଗରେ ତିନିଦିନିଆ ରାଷ୍ଟ୍ରୀୟ ଶୋକ 
ଘୋଷଣା କରିଥଲେ । ତାଙ୍କ ଶେଷକୃତ୍ୟ ରାଷ୍ଟ୍ରୀୟ ମର୍ଯ୍ୟାଦା ସହ ସମ୍ପନ୍ ହୋଇଥଲା | 


ଶୋକବାଉ 
ପ୍ରଧାନମନ୍ତ୍ରୀ ଡଃ ମନମୋହନ ସିଂହ ତାଙ୍କ ଶୋକବାର୍ଭାରେ ଲେଖୁଥିଲେ 


ଆମ ସାଧାରଣ ଜୀବନରେ ଜଣେ ଲୋକପ୍ରିୟ ଏକ ପ୍ରମ୍ନଖ ନେତ୍ରୀ ଭାବରେ 
ସ୍ଵର୍ଗୀୟା ନନ୍ଦିନୀ ଶତପଥୀ ତାଙ୍କ ଜୀବନକୁ ଦେଶ ସେବାରେ ଉତ୍ସର୍ଗ କରିଥିଲେ |... 
ତାଙ୍କର ଯୋଗ୍ୟତା ଓ ପ୍ରତିଭା ବଳରେ ସେ ନିଜକୁ ଲୋକପ୍ରିୟ କରାଇପାରିଥୁଲେ । 
ସେ ଓଡ଼ିଶାରେ ପ୍ରଥମ ମହିଳା ମୁଖ୍ୟମନ୍ତ୍ରୀ ହେବାର ଗୌରବ ହାସଲ କରିଥୁଲେ । 
ରାଜ୍ୟର ଭୂସଂସ୍କାର ନେଇ ସ୍ଵର୍ଗୀୟା ଶତପଥୀଙ୍କ ଦୁଃସାହସିକ ପଦକ୍ଷେପ ତାଙ୍କୁ 
ଜନସାଧାରଣଙ୍କ ମାନସପଟରେ ସବୁଦିନପାଇଁ ଅମର କରି ରଖୁବ... |” 


ପ୍ରଖ୍ୟାତ ଭାରତୀୟ ଜନତା ଦଳର ନେତା ତଥା ଲୋକସଭାର ବିରୋଧୀ ଦଳ 
ନେତା ଲାଲକୃଷ୍ଣ ଆଡ଼ଭାନୀ ତାଙ୍କ ଶୋକବାର୍ରାରେ କହିଥଲେ- ‹ ନନ୍ଦିନୀ ଶତପଥୀ 
କେବଳ ଓଡ଼ିଶା ରାଜନୀତିରେ ସୀମିତ ନ ଥଲେ, ଜାତୀୟ ସ୍ତରରେ ତାଙ୍କର 
ରାଜନୀତିକ ପରାକାଷ୍ଠା ଅନୁଭୂତ ହେଉଥଲା ।” 


ପାର୍ଲିଆମେଣ୍ଟ ସଦସ୍ୟ ତଥା ପୁତ୍ର ତଥାଗତ ଶତପଥୀ ‘ମୋ ମା'ଙ୍କୁ ଯେପରି 
ଜାଣିଛି” ଶୀର୍ଷକ ପ୍ରବନ୍ଧରେ ଲେଖୁଥଲେ - “ମୋ ଜାଣିବାରେ ଶେଷ ପର୍ଯ୍ୟନ୍ତ ମୋ 
ମା' ପ୍ରଗତିଶୀଳ ମନୋଭାବ ପୋଷଣ କରି ଆସୁଥିଲା । ମା” ଥୁଲା ଓଡ଼ିଶାପ୍ରେମୀ ! 
ଓଡ଼ିଶାର ସ୍ଵାର୍ଥପ୍ରତି ତା'ର ପ୍ରତିଶ୍ରୁତିବଦ୍ଧତା ଓ ନିଷ୍ଠା ଥଲା ଅଟଳ । କ୍ଷମତା ଓ ରାଜନୀତିକ 
ଫାଇଦାପାଇଁ ସେ କେବେହେଲେ ଏଥୁରେ ସାଲିସ କରି ନ ଥୁଲା 1...” 

ସେ ପୁଣି ଲେଖିଛନ୍ତି - ' ‘ତଥାକଥତ ରାଜନୀତିଜ୍ଞ ଆଖ୍ୟା ମୋ ମା” ପାଖରେ 
ଉପଯୋଗୀ ବୋଲି ମୁଁ ଭାବୁ ନାହିଁ । ବରଂ ମୋ ମନରେ ସେ ଜଣେ ରାଷ୍ଟ୍ରନୀତିଜ୍ଞ 
ହୋଇଥିବାରୁ ସେ ରାଜନୀତିରେ ସଫଳ ହୋଇପାରି ନ ଥୁଲା | ... ଜଶେ କ୍ଷୁଦ୍ରମନା 
କୃଚକ୍ରୀ ହିସାବୀ ରାଜନୀତିର ଚରିତ୍ରର କାହିଁ କେତେ ଉର୍୍ରେ ଥୁଲା ସେ... |” 

ନନ୍ଦିନୀ ଶତପଥୀ ୫୫୩ 


ପ୍ରଖ୍ୟାତ ରାଜନୀତିକ ଭାଷ୍ୟକାର ଇନ୍ଦର ମାଲହୋତ୍ରା (ଟାଇମ୍ସ ଅଫ୍‌ ଇଭ୍ରିଆ, 
ପାଓନିୟର ) ନନ୍ଦିନୀଦେବୀଙ୍କ ମୃତ୍ୟୁ ପରେ ତାଙ୍କ ଜୀବନର ଏକ ଚମକ୍ରାର ବିଶ୍ଳେଷଣ 
କରିଛନ୍ତି । ଶ୍ରୀ ମାଲହୋତ୍ରା ନନ୍ଦିନୀଦେବୀଙ୍କ ରାଜନୀତିକ ଉଦ୍ପାନ ପତନ ଉପରେ 
ଆଲୋଚନା କଲାବେଳେ ମନ୍ତବ୍ୟ ଦେଇଛନ୍ତି - “ଖୁବ୍‌ କମ୍‌ ବୟସରେ ସେ 
( ନନ୍ଦିନୀ ଦେବୀ ) ରାଜନୀତିରେ ଅତ୍ୟନ୍ତ ଗୁରୁତ୍ଵପୂର୍ଣ ଭୂମିକାରେ ଅବତୀର୍ଣ୍ବ ହେଲେ । 
ସେ ତଥ୍ୟ ଓ ବେତାର ଉପମନ୍ତ୍ରୀ ହୋଇଥ୍‌ଲେ | ମାତ୍ର ସେଇଟା ବଡ଼ କଥା ନୁହେଁ । 
ବଡ଼ କଥା ହେଉଛି ଯେ ସେ ସିଧାସଳଖ ଇନ୍ଦିରାଗାନ୍ଧୀଙ୍କ ଘନିଷ୍ଠ ସହଯୋଗୀଭାବେ 
କାର୍ଯ୍ୟ କରିଥଲେ ।” 

ଓଡ଼ିଶାର ବିଶିଷ୍ଟ ସ୍ତମ୍ଭକାର ବରେନ୍ଦ୍ରକଷ୍ଣ ଧଳ ଲେଖୁଛନ୍ତି ¬ ˆ ‘ନନ୍ଦିନୀଦେବୀ 
ଚାଲିଗଲେ । ଗୋଟିଏ ଯୁଗର ଅବସାନ ହେଲା । ଓଡ଼ିଶାରେ କେବଳ ନୁହେଁ, 
ସମଗ୍ର ଦେଶରେ ନନ୍ଦିନୀ ଶତପଥୀ ଥୁଲେ ସ୍ଵାଧୀନତା ପରବର୍ରୀ ସମୟର ଏକ 
ଆଲୋକବର୍ରିକା । ଏକ ସମୟରେ ଇନ୍ଦିରାଗାନ୍ଧୀଙ୍କ ପରେ ତାଙ୍କ ନାମ ଉଚ୍ଟାରିତ 
ହେଉଥଲା ! କେବଳ ବିଜୁ ପଟ୍ଟନାୟକଙ୍କୁ ଛାଡ଼ିଦେଲେ ଓଡ଼ିଶାର ସେ ଏକମତ୍ର 
ନେତ୍ରୀ, ଯିଏ ଜାତୀୟ ସ୍ତରରେ ଚର୍ଚ୍ଚିତା ଥଲେ... |”? 

ଓଡ଼ିଶାର ପ୍ରଖ୍ୟାତ କବି ଓ ନନ୍ଦିନୀଦେବୀଙ୍କୁ ବ୍ୟକ୍ତିଗତଭାବେ ଜାଣିଥୁବା 
ପଦ୍ମଭୂଷଣ ରମାକାନ୍ତ ରଥ ଖେଦ ପ୍ରକାଶ କରି ଲେଖୁଛନ୍ତି - ' ଆମର ଦୁର୍ଭାଗ୍ୟ ଯେ 
ପଦପଦବୀଠାରୁ ମଣିଷପଣିଆକୁ ବଡ଼ ବୋଲି ଭାବୁଥବା ନନ୍ଦିନୀଦେବୀଙ୍କ ସହିତ 
ତୁଳନୀୟ ରାଜନୀତିକ ନେତା ଆଜି ବିରଳ । 

ସର୍ବୋଦୟ ଜ୍ୟୋତି 


ମନମୋହନ ଚୌଧୁରୀ 


ଭାରତର ସ୍ଵାଧୀନତା ସଂଗ୍ରାମ ଓ ସାମାଜିକ ଆନ୍ଦୋଳନର ଅନ୍ୟତମ ନିର୍ଭୀକ 
ନାୟକ ଓ ନେତା ହେଉଛନ୍ତି ମନମୋହନ ଚୌଧୁରୀ । ଦେଶପାଇଁ, ଜାତିପାଇଁ, ସମାଜ 
ଜୀବନରେ ମୂଲ୍ୟବୋଧର ମର୍ଯ୍ୟାଦା ରକ୍ଷାପାଇଁ ଯେଉ ପ୍ରଖ୍ୟାତ ଚୌଧୁରୀ ପରିବାରର 


Co 


ତ୍ୟାଗ ଓ ତପସ୍ୟା ସର୍ବବିଦିତ, ସେହି ପରିବାରର ସେ ହେଉଛନ୍ତି ଦୀପ୍ତ ଦୀପଶିଖା । 
ଜନ୍ମ ଓ ବାଲ୍ୟ ସ୍ମୃତି 

୧୯ ୧୫ ମସିହା ଅକ୍ନୋବର ମାସ ୧୧ ତାରିଖରେ ମନମୋହନ କଟକରେ 
ଜନ୍ମଗ୍ରହଣ କରିଥୁଲେ । ତାଙ୍କ ପିତା ହେଉଛନ୍ତି ବିଶିଷ୍ଟ ଗାନ୍ଧୀବାଦୀ ନେତା ଗୋପବନ୍ଧୁ 
ଚୌଧୁରୀ । ମାତା ସେହିପରି ପ୍ରଥତଯଶା ରମାଦେବୀ । ପିତାମାତାଙ୍କର ସୁଯୋଗ୍ୟ 
ସନ୍ତାନ ଥିଲେ ମନମୋହନ । 

ଶୈଶବରେ ମନମୋହନଙ୍କୁ ଗୋପୀଆ ମା” କାଖରେ ବୁଲାଉଥଲେ । ପିଲାଦିନେ 
ମାଙ୍କ ପାଖରେ ବେଶି ରହୁଥିଲେ | ମା' ତାଙ୍କୁ କାଖେଇ ବୁଲଉଥୁଲେ । ରାତିରେ ବି 

ମନମୋହନ ଚୌଧୁରୀ ୫୫୫ 


ପାଖରେ ଶୁଆଉଥୂଲେ । ଖରାଦିନେ ଛାତ ଉପରେ ବାପାଙ୍କ ପାଖରେ ଶୋଉଥୁଲେ । 
ସେ ଆକାଶର ରାଶି ରାଶି ନକ୍ଷତ୍ର ଦେଖ୍‌ ପୁଅକୁ ଚିହ୍ନେଇବାପାଇଁ ଚେଷ୍ଟା କରୁଥିଲେ । 


୧୯୨୦ ମସିହାରେ ବାପା ଯାଜପୁରରେ ସେକେଣ୍ଡ ଅଫିସର ଥୁଲେ । ସେଠି 
ମା? ପ୍ରଭୃତି ଯାଇ ରହିଲେ । ସରକାରୀ କ୍ବାର୍ଟର ପାଖ ନାଳରେ -ଯେଉଁଠି ଦୁମୁଦୁମୁ 
ହୋଇ ପାଣି ପଡ଼େ-ସେଇଠିକି ଦାଦା ନବକ୍ରଷ୍ଣ ପ୍ରଭୃତିଙ୍କ ସହିତ ଗାଧୋଇ 
ଯାଉଥୁଲେ | ନାଳରେ ଗୋଟିଏ ଜଲୀବୋଟ ପଡ଼ିଥାଏ । ସେଥୁରେ ବି ବୁଲୁଥିଲେ । 
ମନମୋହନଙ୍କୁ ଖୁବ୍‌ ମଜା ଲାଗୁଥୁଲା । 


ଜେଜେଙ୍କ ମୃତ୍ୟୁପରେ ଘରର ଆର୍ଥିକ ଅବସ୍ଥା ଖରାପ ହୋଇପଡ଼ିଲା । ବାପା 
ଚାକିରି ଛାଡ଼ିବାପରେ ଅବସ୍ଥା ଆହୁରି ଖରାପ ହେଲା । ଘର ଭଡ଼ା କିଛି ମିଳୁଥୁଲା । 
କଳନ୍ତିରା ଓ ତରିକୁଦରେ ଥୁବା ଜମିରୁ ଧାନ, ଚାଉଳ, ମୁଗ ପ୍ରଭୃତି ଆସୁଥୁଲା । 
ସେଥୁରେ କୌଣସିମତେ ଚଳି ଯାଉଥୁଲେ । 

୧୯୨୧ ମସ୍ରିହା କଥା । ନଇକୂଳ ରାସ୍ତା ପାଖରେ ବିଲାତୀ ଲୁଗା ପୋଡ଼ା 
ହେଉଥାଏ । ଥରେ ଦାଦା ନବକୃଷ୍ଣ କେଉଁଠୁ ଗୋଟିଏ ` ତ୍ରିରଙ୍ଗା ପତାକା ଆଣି 
ଦୋତାଲା ଶିଡ଼ିଘର ଉପରେ ଲଗେଇଦେଲେ । ମନମୋହନଙ୍କୁ ୬,୭ ବଷ 
ହୋଇଥାଏ । ସେ ଗଭୀର ଉତ୍ତେଜନା ଅନୁଭବ କଲେ | ଗାନ୍ଧିଜୀଙ୍କ ବିଷୟରେ 
ବିଚିତ୍ର କଥାମାନ ଶୁଣୁଥଲେ । ଗାନ୍ଧୀଙ୍କୁ ସରକାର ଧରି ନେଇ ଜେଲରେ ତାଲା 
ପକେଇ ରଖୁଲେ । ଆଉ ଟିକିଏ ପରେ ଗାନ୍ଧୀଙ୍କୁ ବାହାରେ ଦେଖୁବାକୁ ମିଳିଲା । 
ଗାନ୍ଧୀ ଯେ ମହାପୁରୁଷ - ଏ କଥା ତାଙ୍କ ମୁଣ୍ଡରେ ବସା ବାନ୍ଧିଲା 


ଶକ୍ଷା 

ଗାନ୍ଧିଜୀଙ୍କ ଡାକରାରେ ଛାତ୍ରମାନେ ସ୍ତୁଲ କଲେଜ ବର୍ଜନ କଲେ | ମନମୋହନଙ୍କୁ 
ଏଥୁପାଇଁ ସ୍ତୁଲରେ ପଢ଼ା ଯାଇ ନ ଥୁଲା । ଅବଶ୍ୟ ଅନ୍ନପୂର୍ଣ୍ଣାଦିଦୀ ଓ ଅନ୍ୟ ପିଲାମାନେ 
ବହିବସ୍ତାନି ଧରି ସ୍ବଲକୁ ଯାଉଥୁଲେ । ତାହା ଦେଖୁ ତାଙ୍କ ମନରେ ସ୍ତ୍ୁଲକୁ ଯିବା ଇଛା 
ହେଲା ¦ ସେ ଅଝଟ ହେବାରୁ ତାଙ୍କୁ କାଠଯୋଡ଼ି କୂଳ ଟ୍ରେନିଂ ସ୍କୁଲ ସହିତ ମିଶି 
ରହିଥୁବା ମିଡିଲ ସ୍ତୁଲର ତଳ ଶ୍ରେଣୀରେ ବସାଇ ଦିଆଗଲା । ଘରେ ପଃଢ଼ଇବାପାଇଁ 
ମାଷ୍ଟେ ରହିଲେ । ମନମୋହନ ସେତେବେଳକୁ ଲେଖାପଢ଼ା ଶିଖ ଯାଇଥୁଲେ । 
ବୋଉ ରମାଦେବୀ ତାଙ୍କୁ ଓଡ଼ିଆ ଶିଖାଇଥଲେ | ବଙ୍ଗଳା ମଧ୍ଯ ତାଙ୍କଠାରୁ ଶିଖୁଲେ ! 
ସେତେବେଳେ ଓଡ଼ିଆରେ ପଢ଼ା ବହି ଆଦୌ ନ ଥୁଲା ବଙ୍ଗଳା ଗପ ବହି ଦାଦା 
ମଗେଇ ଦେଉଥୁଲେ | ଯୋଗୀନୟ୍ଦ୍ରନାଥ ସରକାରଙ୍କର ‘ହାସି ଖୁସି”, ‘ଖୁକିମନିର 

୫୫୬ ଯଶୋଦେହେ ଆଯୟୁଷ୍ମାନ୍‌ 


ଛତା" ପ୍ରଭୃତି ପଢ଼ିଲେ । ସେଥ୍‌ରୁ ବଙ୍ଗଳା ଭଲରକମ ଶିଖୁଗଲେ । ଅସମିୟା ଭାଷା 
ଶିଖବବାକୁ ମଧ୍ଯ ଚେଷ୍ଟା କଲେ । ଯୋଗୀନ୍‌ ସରକାରଙ୍କର ଅସମିୟା ବହି “ହାହଁ 
ଧେମାଲି' ମଗେଇ ପଢ଼ିଲେ | ଇଂରାଜୀ ଭାଷୀ ଶିଖ୍ବାପାଇଁ ଅବଶ୍ୟ ଅନ୍ୟମାନଙ୍କର 
ସାହାଯ୍ୟ ଲୋଡ଼ା ହେଲା ! କଣ୍ଠଅଜା ପ୍ରଥମେ ଏଥୁରେ ସାହାଯ୍ୟ କଲେ । ଦାଦା ତ 
ମୋଟା ମୋଟା ଇଂରାଜୀ ବହି ପଢୁଥାନ୍ତି । ଘନଅଜା ଡାକ୍ତରି ବହି ବି ପଢୁଥିଲେ | ଏ 
ସବୁକୁ ପଢ଼ିବାପାଇଁ ତାଙ୍କ ମନରେ ଆଗ୍ରହ ହେଉଥାଏ । ପ୍ରଖ୍ୟାତ ହେଡମାଷ୍ଟର 
ବାଙ୍କନିଧ୍ଵ ପଟ୍ଟନାୟକଙ୍କ ଇସପ୍‌ଙ୍କ କାହାଣୀର ଓଡ଼ିଆ ଅନୁବାଦ ମଧ୍ଯ ପଢ଼ିଲେ । 
ଘରେ ପ୍ରଥମେ ରଘୁମାଷ୍ଟ୍ରେ ପଢ଼ାଉଥଲେ । ୧୯୨୨ ମସିହା ବେଳକୁ କବି 
ବୀରକିଶୋର ମଧ୍ଯ ଦିନାକେତେ ତାଙ୍କର ଶିକ୍ଷକ ଥିଲେ । ଶେଷ ଶିକ୍ଷକ ହେଲେ 
ଚନ୍ଦ୍ରଶେଖର ମିଶ୍ର । ସେ ଭୀଷଣ ରାଗୀ ଥଲେ । 


ପିଲାଦିନେ ମନମୋହନ ବ୍ୟାଡମିଣ୍ଟନ ଖେଳୁଥିଲେ । ଦିଆସିଲି ଖୋଳରେ 
ଟେଲିଫୋନ କରୁଥିଲେ । 6କାଣ ମାପିବାପାଇଁ ଥଓଡୋଲାଇଟ ତିଆରି କଲେ । 
ତାହାଦ୍ଵାରା କୋଠାମାନଙ୍କର ଉଚ୍ଚତା ଓ ବିଭିନ୍ନ ସ୍ଥାନର ଦୂରତା ମାପ ହୋଇପାରିଲା । 
ମନମୋହନ ଗୋଟିଏ କ୍ୟାମେରା ବି ତିଆରି କରିଥୁଲେ | 


ମନମୋହନଙ୍କର ଛବି ଆଙ୍କିବାରେ ସଉକ ଥୁଲା | ଏଥୁରେ ମା” ରମାଦେବୀଙ୍କର 
ବିଶେଷ ଅବଦାନ ଥଲା । ୧୯୨୨-୨୩ ମସିହା ବେଳକୁ ସାରଙ୍ଗଧର ଦାସ 
ଆମେରିକାରୁ ଫେରିଥୂଲେ | ସାଙ୍ଗରେ ଆସିଥଲେ ପତ୍ନୀ ଫ୍ରିଡା ଦାସ । ସେ ଜଣେ 
ଦକ୍ଷ ଚିତ୍ରକର ଥଲେ । ପ୍ୟାରିସ ପ୍ରଭୃତି ସହରରେ ତାଙ୍କର ଚିତ୍ର ପ୍ରଦର୍ଶନ ହେଉଥଲା | 
ଦାଦା ନବକ୍ରଷ୍ଣବାବୁ ମନମୋହନଙ୍କ ଅଙ୍କା ଛବି ଫ୍ରିଡାଙ୍କୁ ଦେଖାଇଲେ । ଫ୍ରିଡା ତା'ର 
ଉଚ୍ଚ ପ୍ରଶଂସା କରିଥଲେ ଓ ଛବି ଆଙ୍କିବାକୁ ଉତ୍ସାହିତ କରିଥୁଲେ । 

୧୯୨୦-୨୧ ମସିହାରେ ଗୋପବନ୍ଧୁବାବୁ, ନିତ୍ୟାନନ୍ଦବାବୁ ପ୍ରଭୃତି ମିଶି 
‘ଭାରତୀ ମନ୍ଦିର ନାମକ ଏକ ପାଠାଗାର ଖୋଲିଲେ । ଏହା ଅସହଯୋଗ 
ଆନ୍ଦୋଳନକୁ ପ୍ରେରଣା ଯୋଗାଉଥୁଲା । କିନ୍ତୁ ଏହା ବନ୍ଦ ହୋଇଯାଇଥୁଲା । 
୧୯୨ ୪-୨୫ ମସିହା ଆଡ଼କୁ ବାଳକ ମନମୋହନ ଓ ଆଉ କେତେକ ସାଙ୍ଗ ପୁଣି 
ଏକ ପାଠାଗାର ଖୋଲିଲେ | ତା'ର ନାମ ଦିଆଗଲା - ବାଣୀ ମନ୍ଦିର । ମନମୋହନ 
ବିଦ୍ୟାସାଗର, ମ୍ୟାଟିସିନା, ଗାରିବାଲ୍‌ଡି ପ୍ରଭୃତିଙ୍କ ଜୀବନୀ ପଢ଼ିବାର ସୁଯୋଗ 
ପାଇଲେ । ମନମୋହନଙ୍କର ଆଉ ଦୃଇଟି ମଧ୍ୟ ସଉକ ଥୁଲା । ଗୋଟିଏ ହେଲା 
ଫଟୋ ଉଠାଇବା; ଅନ୍ୟଟି ହେଲା ଡାକଟିକେଟ ସଂଗ୍ରହ କରିବା । ୧୯ ୨୬ ମସିହାରେ 
ଦୀନବନ୍ଧୁ ଏଣ୍ଡିଜ୍‌ କଟକ ଆସି ସ୍ଵରାଜ ଆଶ୍ରମରେ ରହିଲେ ! ଦାଦା ତାଙ୍କ ପାଖକୁ 

ମନମୋହନ ଚୌଧୁରୀ ୫୫୭ 


ନେଇଗଲେ । ତାଙ୍କ ଟେବୁଲ୍‌ ଉପରେ ଦକ୍ଷିଣ ଆଫ୍ରିକାର ଟିକଟ ମରା ଏକ ପୋଷ୍ଟକାର୍ଡ 
ଥିଲା । ଏଣ୍ଡ୍‌ଜ୍‌ ତାଙ୍କୁ ସେ ପୋଷ୍ଟକାର୍ଡଟି ଦେଲେ | ପରେ ଫିଜି, ମରିଶଶ୍‌ ପ୍ରଭୃତି 
ଦେଶର ଡାଦ ଟିକେଟ ମନମୋହନ ତାଙ୍କଠାରୁ ସଂଗ୍ରହ କଲେ | ସେ ମଧ୍ଯ ଭାରତୀୟ 
ଟିକେଟ ବିକ୍ରେତାଙ୍କ ପାଖକୁ ଚିଠି ଲେଖୁଲେ । ସେମାନେ ମଧ୍ଯ ଡାକଟିକଟ 
ପଠାଉଥୂଲେ | 


ବଏନ୍‌ ଅଫ୍ବ ପେପର 

ବିଲାତରୁ ପ୍ରକାଶ ପାଉଥିବା ବଏନ୍୍‌ ଅଫ୍ର ପେପର୍‌ରୁ ସେ ନାନାପ୍ରକାର 
ବୈଜ୍ଞାନିକ ବିଷୟ ଜାଣିବାକୁ ପାଇଲେ । ପିଲାମାନଙ୍କର ହବି ବା ସଉକ ବିଷୟରେ 
ସେଥିରେ ବାହାରୁଥଲା ! ଏହାଦ୍ଵାରା ତାଙ୍କ ରୁଚି ମାର୍ଜିତ ହେଲା । 


ବିଜ୍ଞାନ ପତ୍ରିକା 

ନିତ୍ୟାନନ୍ଦବାବୁଙ୍କ ଘରକୁ ସେ ସମୟରେ ଦୃଇଟି ଆମେରିକାର ମାସିକ ପତ୍ରିକା 
' ପପୁଲାର ସାଇନ୍‌ ମନ୍ତ୍ରଲି' ଓ ସାଇଣ୍ଟିଫିକ୍‌ ଆମେରିକାନ୍‌ ' ଆସୁଥିଲା | ସେ ତାହାକୁ 
ପଢୁଥିଲେ । ବହୁ ବ୍ୟାବହାରିକ ଜ୍ଞାନ, ଯଥା - ଛୁରି କିପରି ତିଆରି କରି ହୁଏ, ମଟର 
କିପରି ମରାମତି କରାଯାଏ ପ୍ରଭୁତି ସେଥ୍‌ରୁ ଜାଣିଲେ ! 


ଖଦଡ଼ ପିନ୍ଧା 

ପିଲାଦିନୁ ମନମୋହନ ଖଦଡ଼ ପିନ୍ଧିଲେ । ଥରେ କୌଣସି ବାହାଘରରେ 
ମାର୍କୁଣ୍ଡି ହୋଇ ଯିବାକୁ ପଡ଼ିଲା । ମିଲ୍‌ ଲୁଗା ତାଙ୍କପାଇଁ କିଣା ହୋଇ ଆସିଥାଏ । 
ମାତ୍ର ସେ ମିଲ୍‌ ଲୁଗା ପିନ୍ଧିବାକୁ ଆଦୌ ରାଜି ହେଲେ ନାହିଁ । ଶେଷରେ ତାଙ୍କପାଇଁ 
ଖଦଡ଼ ଲୁଗା କିଣା ହୋଇ ଆସିଲା । ସାଙ୍ଗ ପିଲାମାନେ ଗାନ୍ଧୀ” ‘ଗାନ୍ଧୀ ବୋଲି 
ଚିଡ଼ାଉଥଲେ । ପିଲାଙ୍କ ମହଲରେ ତାଙ୍କ ଡାକ ନାମ ଗାନ୍ଧୀ ମଧ୍ଯ ହୋଇଗଲା । 


ଦାଦା ବାହାଘର 

ଶାନ୍ତିନିକେତନରେ ସେତେବେଳେ ତାରକନାଥ ଦାସ ଶିକ୍ଷା ଦାନ କରୁଥଲେ । 
ସେ ବିଶିଷ୍ଟ ଅର୍ଥନୀତିବିତଵ ଥଲେ । ମନମୋହନଙ୍କ ଦାଦା ନବକୃଷ୍ଣ ଗ୍ରାମ୍ୟ ଅଥନୀତି 
ଅଧ୍ଯୟନପାଇଁ ଶାନ୍ତିନିକେତନ ଗଲେ | ସେଠାରେ ମାଳତୀଦେବୀଙ୍କ ସହିତ ତାଙ୍କର 
ପରିଚୟ ହେଲା । ଘରେ ବିବାହ ପ୍ରସ୍ତାବ ପଡ଼ିଲା । ନବବାବୁଙ୍କ ମା' ଏହାର ଘୋର 
ବିରୋଧ କଲେ । ମାତ୍ର ଶେଷରେ ରାଜି ହେଲେ । ମନମୋହନ ବାହାଘରରେ 
ମାର୍କୁଣ୍ଡି ହୋଇ ଯାଇଥଲେ । ବାହାଘର ପରେ ମାଳତୀଦେବୀଙ୍କ ପାଖରେ ଥିବା 

୫୫୮ ଯଶୋଦେହେ ଆୟୁଷ୍ମାନ୍‌ 


ସ୍ତ୍ରୀଲୋକମାନେ ମାଳତୀଦେବୀଙ୍କୁ ଦେଖାଇ କହିଥୂଲେ - ‘ଏଇ ଦେଖୋ - 
ତୋମାର କାକୀମା! । 


ସୁଭାଷ ବୋଷଙ୍କ ସହିତ ସାକ୍ଷାତ୍‌ 


୧୯ ୨୯ ମସିହାରେ କଲିକତାରେ କଂଗ୍ରେସ ଅଧ୍ୟବେଶନ ହେଲା । ମନମୋହନ 
ପିତାଙ୍କ ସଙ୍ଗରେ ସେଠାକୁ ଯାଇଥୂଲେ । ସଭାପତି ହୋଇଥାନ୍ତି ପଣ୍ଡିତ ମୋତିଲାଲ 
ନେହରୁ । ସୁଭାଷ ଚନ୍ଦ୍ର ବୋଷ ସ୍ବେଚଛ୍ଥାସେବକମାନଙ୍କର ପ୍ରଧାନ ସେନାପତି ଥଲେ । 
ରୀତିମତ ସାମରିକ ପୋଷାକ ପିନ୍ଧିଥିଲେ । ବର୍ଷକ ମଧ୍ୟରେ ଡୋମିନିୟନ ଷ୍ଟାଟସ୍‌ 
ଭାରତକୁ ନ ଦେଲେ ପୂର୍ଣ୍ଣ ସ୍ଵରାଜ୍ୟ କଂଗ୍ରେସର ଲକ୍ଷ୍ୟ ହେବ ବୋଲି ଗାନ୍ଧିଜୀ ପ୍ରସ୍ତାବ 
ଦେଲେ । ମାତ୍ର ସୁଭାଷବାବୁ, ନେହରୁ ପ୍ରଭୁତି ତୁରନ୍ତ ସ୍ଵରାଜ୍ୟ କଂଗ୍ରେସର ଲକ୍ଷ୍ୟ 
ବୋଲି ଘୋଷଣା କରିବାକୁ ଚାହିଁଲେ । ସୁଭାଷବାବୁ ଗୋପବନ୍ଧୁଙ୍କ ମତ ଜାଣିବାକୁ 
ଓଡ଼ିଶା ଶିବିରକୁ ଆସିଥୂଲେ । ମାତ୍ର ଗୋପବନ୍ଧୁବାବୁ କୁଆଡ଼େ ଯାଇଥୂଲେ । 
ସୁଭାଷବାବୁ ମନମୋହନଙ୍କୁ ଶୁଦ୍ଧ ଓଡ଼ିଆରେ ପଚାରିଲେ - ‘ତୁମ ବାପା କୁଆଡ଼େ 
ଯାଇଛନ୍ତି ? 


ସେଇ ଥୁଲା ମନମୋହନଙ୍କ ସୁଭାଷବାବୁଙ୍କ ସହିତ ପ୍ରଥମ ଓ ଶେଷ ସାକ୍ଷାତବ । 


ମଧୁସୂଦନ ଦାସ 


ମଧୁବାବୁ ବେଳେ ବେଳେ ଗୋପବାବୁଙ୍କ ଘରକୁ ବୁଲି ଆସୁଥିଲେ । ସେ 
କଂଗ୍ରେସର ଅସହଯୋଗ ଆନ୍ଦୋଳନକୁ ସମର୍ଥନ କରୁ ନ ଥୁଲେ । ତେଣୁ କଂଗ୍ରେସ 
ମହଲରେ ତାଙ୍କର ଆଦର ନ ଥୁଲା । ମହତାବବାବୁ, ନିତ୍ୟାନନ୍ଦବାବୁ ପ୍ରଭୁତି ମଧୁବାବୁ 
ଡାକିଥୂବା ଏକ ସାଧାରଣ ସଭାକୁ ଭଣ୍ଡୁର କରିଦେଇଥୁଲେ । ସେ କିନ୍ତୁ ମନମୋହନଙ୍କୁ 
ଭଲ ପାଉଥୁଲେ । ଘରକୁ ଆସିଲା ବେଳେ ପାଠ ପଚାରୁଥଲେ । 
ମାଟ୍ରିକ ପରୀକ୍ଷା 

ସ୍ତ୍ରଲରେ ପାଠ ନ ପଢ଼ିଲେ ବି ମାଟ୍ରିକ ପରୀକ୍ଷା ଦେବା ନିତାନ୍ତ ଦରକାର ବୋଲି 
ଗୋପବନ୍ଧୁବାବୁ ବିଚାର କଲେ | ମନମୋହନଙ୍କୁ ପ୍ୟାରିମୋହନ ଏକାଡେମୀ ସ୍ତୁଲର 
ପ୍ରଧାନଶିକ୍ଷକଙ୍କ ପାଖକୁ ସେ ନେଲେ। ପ୍ରଧାନଶିକ୍ଷକ ତାଙ୍କୁ କେତୋଟି ପ୍ରଶ୍ନ 
ପଚାରିଲେ । ସେସବୁର ଉତ୍ତର ଦେଲେ । ପରୀକ୍ଷା ଦେବାପାଇଁ ତାଙ୍କର ଯୋଗ୍ୟତା 


ଥିବା ଜଣାଗଲା | ଘରୋଇ ପ୍ରାର୍ଥୀଭାବେ ସେ ପରୀକ୍ଷା ଦେଲେ ଓ ମାଟ୍ରିକ 
ପରୀକ୍ଷାରେ ଦ୍ଵିତୀୟ ଶ୍ରେଣୀରେ ଉତ୍ତୀର୍ଣ୍ଣ ହେଲେ । 


Digitized by srujanika@gmail.com 


ମନମୋହନ ଚୌଧୁରୀ ୫୫୯ 


ଅଳକାଶ୍ରମ 


୧୯ ୨୯ ମସିହାର କୌଣସି ଏକ ସମୟରେ ଗୋପବାବୁ ରମାଦେବୀ, ପୁତ୍ର 
ମନମୋହନ ଓ କନ୍ୟା ଚୁନୀକୁ ନେଇ ଅଳକାଶ୍ରମରେ ରହିଲେ । ଅଳକାଶ୍ରମରେ 
ମୁଖ୍ୟ କାମ ହେଲା ଖଦି ଉତ୍ପାଦନ ଓ ବିକ୍ରି । ମନମୋହନଙ୍କର ଗାଁରେ ରହିବାର 
ଅପୂର୍ବ ଅନୁଭୂତି ହେଲା । ସେ ସେଠାରେ ଭିନ୍ନ ଭିନ୍ନ ପତ୍ରପତ୍ରିକା, ଗାନ୍ଧିଜୀଙ୍କ ଲେଖା 
ଓ ଗପବହି ପ୍ରଭୁତି ପଢ଼ୁଥିଲେ । ଚୁନୀ ରୋଷାଇଘରେ ବୋଉଙ୍କୁ ସାହାଯ୍ୟ କରୁଥୁଲେ । 
ସେଠି ଥଲାବେଳେ ବନ୍ଦ ହୋଇଯାଇଥିବା ଅଳକା” ନାମକ ମାସିକ ପତ୍ରିକା 
ମନମୋହନ ବାହାର କଲେ । ପ୍ରଖ୍ୟାତ କବି ଅନ୍ନଦାଶଙ୍କର ରାୟଙ୍କର ଗୋଟିଏ 
କବିତା ସେଥୁରେ ବାହାରିଥଲା । 


ଅଳକାଶ୍ରମରେ ଚୌଧୁରୀ ପରିବାର ଆଶ୍ରମ ଢାଞ୍ଚାରେ ଚଳୁଥିଲେ । ଗୋଟିଏ 
ପରିବାର ଭଳି ରୋଷାଇ ହେଉଥିଲା | ନିରାମିଷ ଖାଦ୍ୟ ଖାଉଥୁଲେ । ଭୋରରୁ ଉଠି 
ଦୁଇ ଓଳି ପ୍ରାର୍ଥନା କରିବା ନିତ୍ୟନୈମିରିକ କାର୍ଯ୍ୟ ଥଲା । 


ଲବଣ ସତ୍ୟାଗ୍ରହ 

୧୯୨୯ ମସିହା ଶେଷ ଆଡ଼କୁ ମନମୋହନ ପରିବାରର ସମସ୍ତଙ୍କ ସହିତ 
କଟକ ଫେରିଲେ | ୧୯୩୦ ମସିହା ଜାନୁୟାରୀ ୨୬ ତାରିଖରେ ସାରା ଦେଶରେ 
ସ୍ଵାଧୀନତା ଦିବସ ପାଳନ କରାଗଲା । ସ୍ଵାଧୀନତାର ସଂକଳ୍ପ ଗ୍ରହଣ କରିବାପାଇଁ 
ଲ।ହେୋର କଂଗ୍ରେସରେ ସ୍ଥିର ହୋଇଥୁୂଲ। । ସେହି ସ୍ଵାଧୀନତା ସଂକଳ୍ପକୁ 
ଗୋପବନ୍ଧୁବାବୁ ଓଡ଼ିଆରେ ଅନୁବାଦ କଲେ | ପତାକା ଉତ୍ତୋଳନ ଉତ୍ସବ କଟକ 
କାଠଗଡ଼ା ସାହିରେ ସକାଳ ଆଠଟାରେ ହେଲା | ଉପରଓଳି ଗୋପବନ୍ଧୁଙ୍କ ଘର 
ସାମନା ହତାରେ ସାଧାରଣ ସଭା ହେଲା । ସେ ହତା ଲୋକରେ ଭରପୂର 
ହୋଇଗଲା । ବହୁଲୋକେ ସନସାଇନ୍‌ ପଡ଼ିଆ ପାଚେରି ଉପରେ ବସିଥାନ୍ତି । 
ନଇ ବନ୍ଧରେ ବି ଭିଡ଼ ହୋଇଥଲା | ସଭାରେ ଗୋପବାବୁ ସଂକଛପତ୍ର ପଢ଼ିଲେ ଓ 
ଅନ୍ୟମାନେ ଦୋହରାଇଲେ । 

ଆନ୍ଦୋଳନ କ୍ରମେ ବ୍ୟାପକ ହେଲା । ଗାନ୍ଧିଜୀ ଗଞ୍ଜେଇ, ଅଫିମ ଦୋକାନ 
ଆଗରେ ପିକେଟିଂ କରିବାକୁ ମହିଳାମାନଙ୍କୁ ନିବେଦନ କରିଥାନ୍ତି । ରମାଦେବୀ ଓ 
ମାଳତୀଦେବୀ ମଧ୍ଯ ଆନ୍ଦୋଳନରେ ଯୋଗ ଦେବାକୁ ପ୍ରସ୍ତୁତ ହେଉଥାନ୍ତି । ସତ୍ୟାଗ୍ରହୀ 
ସଂଗ୍ରହ ଆରମ୍ଭ ହୋଇଗଲା । ମନମୋହନ ଓ ଚୁନୀ ସଙ୍କଳ୍ପ ପତ୍ରରେ ଦସ୍ତଖତ କରି 
ପଠାଇଦେଲେ । 

୫୬୦ ଯଶୋଦେହେ ଆୟୁଖ୍ମାନ୍‌ 


ଓଡ଼ିଶାରେ ପ୍ରଥମ ସତ୍ୟାଗ୍ରହୀ ଦଳ ଗୋପବାବୁଙ୍କ ନେତୃତ୍ବରେ ବାହାରିଲା । 
ସେ ବକ୍ଧତା ଦେଇ ୧୪୪ ଧାରା ଭଙ୍ଗ କରିଥିବାରୁ ତାଙ୍କୁ ଚାନ୍ଦୋଳଠାରେ ଗିରଫ 
କରାଗଲା | ପଦଯାତ୍ରୀମାନେ ବାହାରିଯିବାପରେ ମନମୋହନ ଅନ୍ୟମାନଙ୍କ ସହିତ 
ଅଳକାଶ୍ରମ ଗଲେ | ସେଠି ପାଖ ପଳାଶୋଳ ଗ୍ରାମରେ କଂଗ୍ରେସ ସଭା ହେଉଥାଏ । 
ମନମୋହନ ସେଠାରେ ପ୍ରଥମ ବକ୍ତା ଦେଲେ । 


ଲବଣ ଆଇନ ଇଞ୍ୁଡ଼ିରେ ଭଙ୍ଗ ହେଲା । ଇଞ୍ଡ଼ି ନିକଟସ୍ଥ ଶ୍ରୀଜଙ୍ଗରେ ପୋଲିସ 
ଅତ୍ୟାଚାର ଚଳାଇଲା ! ଲୋକେ ଗାଁ ଛାଡ଼ି ପଳାଇଲେ । ଲୋକଙ୍କ ଉପରେ ପିଟୁଣି 
ଟିକସ ବସିଲା । ପୋଲିସ ସେଠାରେ ଆତଙ୍କରାଜ ସୃଷ୍ଟି କଲା । ରମାଦେବୀ, ମାଳତୀ 
ଦେବୀ, ମଙ୍ଗଳାଦେବୀ ପ୍ରଭୃତି ବାଲେଶ୍ଵର ଗଲେ ¦ ବାଲେଶ୍ଵରରେ ସେମାନଙ୍କ 
ସହିତ ମୁକୃନ୍ଦବାବୃଙ୍କ ସ୍ତ୍ରୀ ଜାହ୍ନବୀ ଦେବୀ, ମାଳତୀଦେବୀ ପ୍ରଭୃତି ଲୁଣି ପାଣି ରାନ୍ଧି 
ଲବଣ ଆଇନ ଭାଙ୍ଗିଲେ । ପୋଲିସ ସେମାନଙ୍କୁ ବାଧା ଦେଇ ନ ଥୁଲା | 


ଇତି ମଧ୍ଯରେ କଟକରେ ଅଫିମ, ଗଞ୍ଜାଇ ଓ ମଦଦୋକାନ ଆଗରେ ପିକେଟିଇ୍‌ 
ଆରମ୍ଭ ହୋଇଯାଇଥାଏ । ରମାଦେବୀ, ମାଳତୀଦେବୀ ପ୍ରଭୂତିଙ୍କ ତତ୍କାବଧାନରେ 
ଏହା ଚାଲିଥାଏ ! ବହୁତ ସାନ ସାନ ପିଲା ଘରୁ ପଳାଇଆସି ଆନ୍ଦୋଳନରେ ଯୋଗ 
ଦେଉଥାନ୍ତି । ସେମାନେ ପ୍ରାୟ ତେରରୁ ଷୋଳ ବୟସର । ସେମାନଙ୍କୁ ବାନରସେନା 
କୁହାଯାଉଥୁୂଲା । ସେମାନଙ୍କୁ ପୋଲିସ ବେତମାଡ଼ ଦେବାର ବ୍ୟବସ୍ଥା ହୋଇଥାଏ । 
ମାଳତୀ ଦେବୀ ଓ ପରେ ପରେ ରମାଦେବୀ ଗିରଫ ହେଲେ । ସେମାନଙ୍କୁ କଟକ 
ଜେଲରେ ରଖାଗଲା ! ମନମୋହନ ଓ ଚୁନୀ ସେମାନଙ୍କୁ ଦେଖା କରିବାକୁ କଟକ 
ଜେଲ ଭିତରକୁ ଯାଇଥଲେ । ସତ୍ୟାଗ୍ରହୀମାନେ ତାଙ୍କୁ ଆଦରରେ ପାଛୋଟି 
ନେଇଥୂଲେ । 


ବେତ ମାଡ଼ 


ମନମୋହନ ଆଉ ଧୈର୍ଯ୍ୟ ଧରି ରହିପାରିଲେ ନାହିଁ । ସେ ଆନ୍ଦୋଳନରେ 
ସାମିଲ ହେଲେ । ପ୍ରଥମେ ପ୍ରଥମେ ଗୁପ୍ତ ପ୍ରଚାରପତ୍ର ଛପା ଓ ତାକୁ ବାଣ୍ଟିବାରେ 
ସାହାଯ୍ୟ କଲେ । ପୋଲିସ ତା'ର କୌଣସି ଟେର୍‌ ପାଉ ନ ଥାଏ | ଏହାଛଡ଼ା 
ଫଟୋ ଉଠାଇବା ଓ ତାହାକୁ ନେଇ ଖବରକାଗଜ ଅଫିସରେ ଦେବା କାମ ମଧ୍ଯ 
କଲେ । ରମାଦେବୀ ପ୍ରଭୃତି ଇଞ୍ଚୁଡ଼ିରେ ଲୁଣ ମାରୁଥଲାବେଳେ ବା କଟକରେ ପିକେଟିଂ 
କରୁଥଲା ବେଳେ ସେ ଫଟୋ ଉଠାଉଥୁଲେ । ସେଗୁଡ଼ିକୁ କଲିକତାର ପ୍ରେସ ସମ୍ବାଦ 
ସଂସ୍ଥାକୁ ପଠାଉଥୁଲେ । 

ମନମୋହନ ଚୌଧୁରୀ ୫୬୧ 


୧୯୩୭ ମସିହା ନଭେମ୍ବର ମାସ ୧ ୪ ତାରିଖ । ସେଦିନ ଜବାହରଲାଲ 
ନେହରୁଙ୍କ ଜନ୍ମ ଦିନ । ତାହାକୁ ପ୍ରତିବାଦ ଦିବସରୂପେ ପାଳିବାକୁ ଉପରୁ ନିର୍ଦ୍ଦେଶ 
ଆସିଲା । ଗୁଣନିଧୁ ମହାନ୍ତିଙ୍କ ନେତୃତ୍ଵରେ ଗୋଟିଏ ସଭା ହେଲା । ତା'ପୂର୍ବରୁ 
୧୪୪ ଧାରା ଜାରି ହୋଇଥାଏ । ସେତେବେଳେ କଟକର ପୋଲିସ ଡି.ଏସ୍‌.ପି. 
ଥିଲେ ଦାମୋଦର ରଥ । ସେ ଗୋଟିଏ ବେତ ଧରି ଲୋକଙ୍କୁ ଘଉଡ଼ାଇବାରେ 
ଲାଗିଥାନ୍ତି । ମନମୋହନ ସମ୍ଭାଳି ନ ପାରି ସେହି ସଭାରେ ଯୋଗ ଦେଲେ । ମାତ୍ର 
ଲୋକେ ଛତ୍ରଭଙ୍ଗ ଦେଉଥାନ୍ତି । ମନମୋହନଙ୍କୁ ବି ପୋଲିସ ଘଉଡ଼ାଇଲା | ସେ 
ଲୋକଙ୍କ ମେଳରେ ଧାଇଁବା ଆରମ୍ଭ କରିଦେଲେ । ସେତିକିବେଳେ ଦାମୋଦରବାବୁଙ୍କ 
ବେତର ଗୋଟିଏ ପାହାର ମନମୋହନଙ୍କ ଅଣ୍ଡାରେ ଖୁବ୍ଧ ଜୋର୍‌ରେ ବସିଲା । 
ସେଠାରେ ନୋଳା ଫାଟି ଯାଇଥଲା | ଅଳ୍ପ ସମୟଠାରେ ନଇ ବାଲିରେ ପୁଣି ସଭା 
ହେଲା । ଶହେ ଖଣ୍ଡେ ଲୋକ ସେଠାରେ ଥଲେ । ପୁଲିସ ସେଠାରେ ପହଞ୍‌ ସଭାକୁ 
ବେଆଇନ ଘୋଷଣା କଲା | ମୋଟ ୪୫ ଜଣଙ୍କୁ ଗିରଫ କରି ଥାନାକୁ ନିଆଗଲା । 
ସେମାନଙ୍କ ମଧ୍ଯରେ ପନ୍ଦର ବର୍ଷ ବୟସର ବାଳକ ମନମୋହନ ଥଲେ । ରାତି 
୧ ୦ଟାରେ ମନମୋହନଙ୍କ ସମେତ ୨ ୨ ଜଣଙ୍କୁ ଛାଡ଼ି ଦିଆଗଲା । 


ମନମୋହନ ତାଙ୍କ ଆତ୍ମଜୀବନୀରେ ଲେଖ୍‌ଛନ୍ତି - ' ' ୧ ୯୩୦ର ଆନ୍ଦୋଳନ 
ବାଟ ଦେଇ ମୁଁ ଗୋଟିଏ ନୂଆ ଉଦ୍ଦୀପନାମୟ ଜଗତର ଆସ୍ଵାଦ ପାଇଲି । ପୁରୁଣା 
ଦୁନିଆଟା ଫିକା ହୋଇଗଲା... ! 


ସନ୍ତ୍ରାସବାଦୀ ଆନ୍ଦୋଳନ 

୧୯୩୦ ମସିହାରେ ବଙ୍ଗଳାରେ ସନ୍୍ାସବାଦୀ ଆନ୍ଦୋଳନ ଚାଲିଥାଏ । 
ଚଟ୍ଟଗ୍ରାମ ଅସ୍ତ୍ରାଗାର ଲୁଣ୍ଠନ କରାଗଲା । ମେଦିନୀପୁରରେ ପର ପର ତିନି ଜଣ 
କଲେକ୍ସରଙ୍କୁ ହତ୍ୟା କରାଗଲା । ବୀଣା ଦାସ ବଙ୍ଗଳାର ଲାଟଙ୍କ ଉପରେ ଗୁଳି 
ଚଳାଇଲେ । ଏଥିରେ ମନମୋହନ ଉଦ୍ଦୀପନା ଅନୁଭବ କରୁଥାନ୍ତି । ତେବେ 
ହିଂସାର ବାଟଟା ବାଳକ ମନମୋହନଙ୍କୁ କେମିତି ଗୋଟାଏ ଅନ୍ଧାରୁଆ 
ଜଣାଯାଉଥାଏ | ସନ୍ତ୍ରାସବାଦୀମାନେ ନିଜର ବୀରତ୍ବ ଓ ନିର୍ଭୀକତାର ପରାକାଷ୍ଠା 
ଦେଖାଇଲେ ମଧ୍ଯ ସାଧାରଣ ଲୋକଙ୍କ ଭୀରୁତାକୁ ଭାଙ୍ଗି ବାରେ ସେମାନଙ୍କ ପନ୍ଧା 
ସାହାଯ୍ୟ କରୁ ନ ଥିବା ସେ ଅନୁଭବ କଲେ । ପକ୍ଷାନ୍ତରେ ଗାନ୍ଧିଜୀଙ୍କ ପନ୍ଷା 
ସାଧାରଣ ଲୋକଙ୍କ ଅଣ୍ଟା ସଳଖୁ ଓ ମୁଣ୍ଡ ଟେକି ଛିଡ଼ା ହେବାକୁ ଶିଖାଉଥୁ୍‌ବା 
ତାଙ୍କର ହୃଦବୋଧ ହେଲା । 

୫୬୨ ଯଖୋଦେହେ ଆଯୟୁଷ୍ମାନ୍‌ 


ସାମ୍ୟବାଦ, ଶ୍ରେଣୀସଂଘର୍ଷ କଥା ମଧ୍ଯ ମନମୋହନ ଶୁଣୁଥିଲେ । ମାର୍କସବାଦୀ 
ଦୃଷ୍ଟିକୋଣରୁ ଗାନ୍ଧୀଙ୍କୁ ସମାଲୋଚନା ମଧ୍ଯ ତାଙ୍କ କାନରେ ପଡ଼ୁଥଲା । ରବୀନ୍ଦ୍ର 
ସାହିତ୍ୟରେ ମଧ୍ଯ ଶ୍ରେଣୀ ସଂଘର୍ଷର ଛାପ ଖୋଜି ବାହାର କରାଯାଉଥାଏ । 
ମନମୋହନ ଅବଶ୍ୟ ସାମ୍ୟବାଦ ଉପରେ କିଛି ପୁସ୍ତକ ଅଧ୍ୟୟନ କରିଥଲେ: ମାତ୍ର 
ଗାନ୍ଧିଜୀଙ୍କ ଉପରେ ତୀବ୍ର ଆକ୍ଷେପକୁ ସେ ସହ୍ୟ କରିପାରୁ ନ ଥଲେ | ଶ୍ରେଣୀ ସ୍ଵାର୍ଥ 
ହିଁ ବ୍ୟକ୍ତିର ସମସ୍ତ ଚିନ୍ତାଧାରା ଓ ମନୋଭାବକୁ ଜନ୍ମଦିଏ ଭୁଲ୍‌ ବୋଲି ତାଙ୍କର 
ଧାରଣା ହେଲା । ଜୀବନର ଶେଷ ଆଡ଼କୁ ତାଙ୍କର ମତ ମୋଟାମୋଟି ସେଇଆ 
ରହିଥୂଲା । 


ଗାନ୍ଧୀ-ଇର୍‌ଞୱ୍ଜିନ ଚୁକ୍ତି 

୧୯୩୧ ମସିହା ମାର୍ଚ ମାସରେ ଗାନ୍ଧୀ-ଇର୍‌ୱନ୍‌ ଚୁକ୍ତି ହେଲା ! ସେହି ଅନୁସାରେ 
ଆନ୍ଦୋଳନ ପ୍ରତ୍ୟାହୃତ ହେଲା । ହିଂସାକାଣ୍ଡ ସହିତ ଜଡ଼ିତ ନ ଥବା ସମସ୍ତ ରାଜବନ୍ଦୀ 
ଖଲାସ ହେଲେ । ଗୋପବାବ୍ର, ଶିବାନନ୍ଦବାବୁ, ଯଦୁମଣିବାବୁ ପ୍ରଭୃତି ହଜାରିବାଗ 
ଜେଲରୁ ଖଲାସ ହେଲେ । ରମାଦେବୀ ଓ ମାଳତୀଦେବୀ ଭାଗଲପୁର ଜେଲରେ 
ଥିଲେ । ସେମାନଙ୍କୁ ଆଣିବାକୁ ମନମୋହନ ଭାଗଲପୁର ଯାଇଥିଲେ । 


କରାଚୀ କଂଗ୍ରେସ ଅଧ୍ବେଶନ 


ମନମୋହନ ପିତା ଗୋପବାବୁ, ଦାଦା ନବକୃଷ୍ଣବାବୁ, ପଶ୍ତିତ ପଢ଼ିଆରୀ 
ପ୍ରଭୃତିଙ୍କ ସହ କରାଚୀ କଂଗ୍ରେସ ଅଧଵବେଶନରେ ଯୋଗଦେବାକୁ ଗଲେ । 
ଫେରିଲାବେଳେ ଦିଲ୍ଲୀ, ଆଗ୍ରା, ଏହ୍ଲାବାଦ, କଲିକତା ପ୍ରଭୃତିରେ ଓହ୍ଲାଇ ଦର୍ଶନୀୟ 
ସ୍ଥାନ ବୁଲି ଦେଖଥଲେ । 


ବିଲାତୀ ବସ୍ତ ବର୍ଜନ 


କଟକରେ ସେତେବେଳେ ବିଲାତୀ ଲୁଗା ବର୍ଜନ ଆନ୍ଦୋଳନ ଚାଲିଥାଏ । 
ମନମୋହନ ସେଥୂରେ ପୂରା ଦମ୍‌ରେ ଯୋଗ ଦେଲେ । ଲୁଗାଦୋକାନମାନଙ୍କରେ 
କଡ଼ାକଡ଼ି ପିକେଟିଂ ହେଲା | ମାରୱାଡି ବେପାରୀମାନେ ପାଖରେ ଥବା ବିଲାତୀ 
ଲୁଗାଗୁଡ଼ିକୁ ଜଉମୁଦ କରି ରଖୁବାକୁ ରାଜି ହେଲେ । କେତେକ ଅସାଧୁ ବ୍ୟବସାୟୀ 
ଚୋରାରେ ମାଲ ଚାଲାଣ କରିବା ଚେଷ୍ଟାରେ ଥାଆନ୍ତି । ସେଥପାଇଁ ଦିନରାତି 
ପହରା ଚାଲିଥାଏ । ମନମୋହନ ସାଇକେଲରେ ସାରା ରାତି ଗଳି କନ୍ଦି ବୁଲୁଥିଲେ । 
କେଉଁଠି ଲୁଗା ଗଣ୍ଠିଲି ଯାଉଛି କି ନାହିଁ ତାହା ତଦାରଖ କରୁଥିଲେ । ଫଳରେ ବିଲାତୀ 
ଲୁଗା ବିକ୍ରି ପ୍ରାୟ ବନ୍ଦ ହୋଇଗଲା । 

ମନମୋହନ ଚୌଧୁରୀ ୫୬୩ 


ପୁରୀ କଂଗ୍ରେସ ଅଧ୍ବବେଶନପାଇଁ ଆୟୋଜନ 


କରାଚୀ କଂଗ୍ରେସରେ ଓଡ଼ିଶା ପକ୍ଷରୁ ଆସନ୍ତା କଂଗ୍ରେସ ଅଧ୍ବବେଶନ ପୁରୀରେ 
ହେବାପାଇଁ ନିମନ୍ତ୍ରଣ କରାଯାଇଥୁଲା । ସେଥୁପାଇଁ କରାଚୀରୁ ଫେରିବା ପରେ 
ଆୟୋଜନ ଆରମ୍ଭ ହେଲା | ସ୍ଵରାଜ୍ୟ ଆଶ୍ରମରେ ଥବା କର୍ମୀମାନଙ୍କୁ ସ୍ବେଛ୍ଥାସେବକ 
ତାଲିମ ଦେବା ଆରମ୍ଭ ହେଲା | ମନମୋହନ କର୍ମୀମାନଙ୍କୁ ସକାଳେ ଡ୍ରିଲ କରାଇବା 
ଭାର ନେଲେ । ସାମରିକ ପୋଷାକ ପିନ୍ଧି ଡିଲ କରାଇବା ତାଙ୍କୁ ଆନନ୍ଦ ଦେଲା । 


ପିତା ଗୋପବନ୍ଧୁବାବୁ ମନମୋହନଙ୍କୁ ଗୁଜରାତ ବିଦ୍ୟାପୀଠକୁ ପଠାଇବାକୁ 
ଚାହିଁଥିଲେ । ସେଠି ଅର୍ଥନୀତି ଓ ଅନ୍ୟାନ୍ୟ ବିଷୟ ପଡ଼ିବାର ବ୍ୟବସ୍ଥା ଥୁଲା | କିନ୍ତୁ 
ସ୍ବେଛ୍ଛାସେବକ ତାଲିମ ଶିବିରରେ ଯୋଗ ଦେବାକୁ ମନମୋହନଙ୍କ ପ୍ରବଳ ଇଚ୍ଛା ହେଲା । 
ତେଣୁ ସେଭଳି ରାଷ୍ଟ୍ରୀୟ ଶିକ୍ଷାନୁଷ୍ଠାନରେ ପଢ଼ିବାର ସୁଯୋଗକୁ ସେ ହାତଛଡ଼ା କଲେ । 

ମନମୋହନ ସ୍ବେଚୁାସେବକ ଶିବିରରେ ଯୋଗ ଦେଲେ । ତାହା ତିନି ସପ୍ରାହ 
ଯାଏଁ ଚାଲିଲା । ସକାଳୁ ପ୍ରାର୍ଥନା, ସଫେଇ ଓ ନିତ୍ୟକର୍ମ ହେଉଥଲା | ଉପର ଓଳି 
ଡ୍ରିଲ ହେଉଥଲା । ପ୍ରାଥମିକ ଚିକିତ୍ସା ଓ ଭିଡ଼ ସମ୍ଭାଳିବା ଆଦି ଶିକ୍ଷା ମଧ୍ଯ 
ଦିଆଯାଉଥୁୂଲା । ଫଳରେ ତାଙ୍କର ଚାଲିଚଳନରେ ଢିଲା ଢିଲା ଭାବଟା କଟିଗଲା 
ବୋଲି ସେ ଆତ୍ମଜୀବନୀରେ ଲେଖୁଛନ୍ତି । କଷ୍ଟସହିଷ୍ୁତା ମଧ୍ଯ ଅଭ୍ୟାସରେ ପଡ଼ିଗଲା । 
ଏହି ଶିବିରରେ ପ୍ରତ୍ୟହ ଯୋଗାସନ ମଧ୍ଯ ତାଙ୍କର ସ୍ଥାୟୀ ଅଭ୍ୟାସରେ ପଡ଼ିଗଲା । 

ଶିବିର ଶେଷ ହେବାପରେ କଟକରୁ ଭୁବନେଶ୍ବର ପର୍ଯ୍ୟନ୍ତ ମନମୋହନଙ୍କ 
ପଦଯାତ୍ରା ହେଲା । 

କଟକ ଶିବିରରେ ତାଲିମ ପାଇଥୁବା କର୍ମୀମାନେ ଅନ୍ୟାନ୍ୟ ସ୍ଥାନରେ ଶିବିରମାନ 
ଚଳାଇଲେ । ପୁରୀରେ ମୁକୁନ୍ଦରାଓଙ୍କ ତତ୍କାବଧାନରେ ଏକ ଶିବିର ଚାଲିଲା । ଶିବିର 
ସାମ୍ପାରେ ଥବା ଆଉ ଏକ କୋଠାରେ ମହିଳା ଶିବିର ଚାଲିଲା । ଉଭୟ ଶିବିରରେ 
ମନମୋହନ ଡ୍ରିଲ ଶିଖାଉଥଲେ । ଏହି ଦୃଇଟି ଶିବିର ଛଡ଼ା ମନମୋହନଙ୍କ 
ପରିଚାଳନାରେ ଏକ ବାନରସେନା ଶିବିର ମଧ୍ଯ ଚାଲିଥାଏ ¦ ଏହି ଶିବିର ଶେଷ ନ 
ହେଉଣୁ ଇଂରେଜମାନଙ୍କ ସହିତ ପୁଣି ସଂଘର୍ଷର ସୂତ୍ରପାତ ହେଲା | ଗାନ୍ଧିଜୀ ଭାରତକୁ 
ଫେରି ଆସିବା ପରେ କଂଗ୍ରେସକୁ ବେଆଇନ ଘୋଷଣା କରାଗଲା । ଗାନ୍ଧିଜୀ ଓ 
ଅନ୍ୟ ନେତାମାନଙ୍କୁ ଗିରଫ କରାଗଲା ।! 


ପ୍ରଥମ କାରାବରଣ 
ଓଡ଼ିଶାରେ ଗୋପବନ୍ଧୁବାବୁ, ମହତାବବାବୁ ଓ ନୀଳକଣ୍ଠବାବୁ ପ୍ରଭୃତି ଗିରଫ 
ହେଲେ ! ମନମୋହନ ମଧ୍ଯ ଆଇନଭଙ୍ଗ କରି ଗିରଫ ହେଲେ । ପ୍ରଥମେ ତାଙ୍କୁ 

୫୬୪ ଯଶୋଦେହେ ଆଯୟୁଷ୍ମାନ୍‌ 


କଟକ ଜେଲରେ ରଖାଗଲା । ବିଚାର ହୋଇ ତାଙ୍କୁ ତିନି ମାସ ସଶ୍ରମ କାରାଦଣ୍ଡ 
ହେଲା । କିଛି ଦିନ ପରେ ତାଙ୍କ ହଜାରିବାଗ ଜେଲକୁ ବଦଳି କରାଗଲା । 


ମନମୋହନ ହଜାରିବାଗ ଜେଲରେ ଥଲାବେଳେ ଏବ.ଜି.ଠଡେଲସ୍‌ ଙ୍କର ଦି 
ଆଉଟ ଲାଇନ ଅଫ ୱାଲଡ ହିଷ୍ଟି' ଓ ମେଜର ବସ୍ୁଙ୍କର ‘ଦି ରାଇଜ ଅଫ୍ବ ବ୍ରିଟିଶ 
ପାୱାର ଇନ୍‌ ଇଣ୍ଡିଆ? ପ୍ରଭୃତି ପୁସ୍ତକ ପଢ଼ିଲେ । ଏଠାରେ ଥୂଲାବେଳେ ସେ ଉର୍ଦ୍ଦୁ 
ଭାଷା ଶିକ୍ଷା ଆରମ୍ଭ କଲେ । ସେଠାରୁ ଖଲାସ ହେଲା ପରେ ମନମୋହନ ରମାଦେବୀ 


ଓ ମାଳତୀଦେବୀ ପ୍ରଭୃତିଙ୍କୁ ଦେଖ୍ବାପାଇଁ ଭାଗଲପୁର ଗଲେ । 


ପାଟଣା କ୍ୟା ଜେଲ 


କଟକ ଫେରି ମନମୋହନ କଂଗ୍ରେସ ପ୍ରଚାରପତ୍ର ଛପା ଓ ବାଣ୍ଟିବା କାମରେ 
ଲାଗିପଡ଼ିଲେ । ପୁରୀରେ ସେବା ଦଳ ଶିବିରରେ ମହିଳାମାନଙ୍କୁ ଛୁରା ଖେଳର 
ତାଲିମ ଦିଆଯାଉଥୁଲା ! ମନମୋହନ ତାହା ଶିଖୁଥିଲେ । କଟକରେ ରହିଲାବେଳେ 
ସେ ଘର ସାମନାରେ ତାକୁ ଅଭ୍ୟାସ କଲେ । ଏହା ଦେଖୁ ପୋଲିସ ତାଙ୍କ 
କାର୍ଯ୍ୟକଳାପକୁ ସନ୍ଦେହ ଦ୍ରଷ୍ଟିରେ ଦେଖୁଲେ । ଦିନେ ପୋଲିସ ଆସି ତାଙ୍କୁ ଗିରଫ 
କଲେ । କଟକ ଜେଲ ଭିତରେ ବିଚାର ହୋଇ ତାଙ୍କୁ ଛଅମାସ କାରାଦିଣ୍ଡ ହେଲା । 
ପାଟଣା କ୍ୟାମ୍ପ ଜେଲକୁ ତାଙ୍କୁ ପଠାଇ ଦିଆଗଲା । ପିତା ଗୋପବାବୁ ତାଙ୍କ ପାଖକୁ 
ଏବ .ଜି. ଜେଲ୍ସଙ୍କର ‘ଦି ସାଇନ୍‌ ଅଫ୍ବ ଲାଇଫ” ଶୀର୍ଷକ ଖଣ୍ଡେ ବହି ତାଙ୍କ ପାଖକୁ 
ପଠାଇଥୁଲେ | ସେ ତାହାକୁ ଅଧ୍ୟୟନ କଲେ | ଏହାଛଡ଼ା ଜେରୋମ ଡେଭିସରେ 
' କଣ୍ଢେମ୍ପୋରାରୀ ସୋସିଆଲ୍‌ ମୁଭମେଣ୍ଟସ୍‌' ନାମକ ଏହି ପୁସ୍ତକ ଆଣି ପଢ଼ିଲେ । 
ଏହା ଫଳରେ ତାଙ୍କ ଦୃଷ୍ଟିକୋଣ ବହୁଗୁଣରେ ପ୍ରସାରିତ ହେଲା | ସାଢ଼େ ପାଞ୍ଚ ମାସ 
ରହିଲାପରେ ସେ ଜେଲରୁ ଖଲାସ ହେଲେ । 


ଗାନ୍ଧିଜୀଙ୍କ ସହିତ ସାକ୍ଷାତ 


ସେତେବେଳେ ଗାନ୍ଧିଜୀ ହରିଜନ ଆନ୍ଦୋଳନ ଆରମ୍ଭ କରିଥାନ୍ତି । ନୂଆ ହୋଇ 
ଗଢ଼ା ହୋଇଥୁ୍‌ବା ହରିଜନ ସେବକସଂଘର ବୈଠକରେ ଯୋଗ ଦେବାକୁ 
ମହତାବବାବୁ, ସତ୍ୟନାରାୟଣବାବୁ ପ୍ରଭୃତିଙ୍କ ସହ ମନମୋହନ, ଚୁନୀ ଓ ରମାଦେବୀ 
ପୁନା ଗଲେ । ପୁନାରେ ସେମାନେ ଭାରତ ସେବକ ସମାଜ ଭବନରେ ରହିଲେ | 
ଗାନ୍ଧିଜୀ ସେତେବେଳେ ପୁନାର ପର୍ଣ୍ଣ କୁଟୀରରେ ବିଶ୍ରାମ କରୁଥାନ୍ତି । ଗାନ୍ଧିଜୀଙ୍କ 
ସହ ତାଙ୍କର ଅଳ୍ପ ଟିକିଏ କଥାବା ପରେ ମନମୋହନ ପ୍ରାର୍ଥନାରେ ଯୋଗ 
ଦେଲେ । ଗାନ୍ଧୀଙ୍କ ସାନ୍ିଧ୍ଯରେ ପ୍ରାର୍ଥନା କଲାବେଳେ ସେ ଗଭୀର ଶାନ୍ତି ଓ ପ୍ରସନ୍ନତା 
ଅନୁଭବ କରିଥୁଲେ | ସେହି ଅନୁଭୂତି ପୂର୍ବରୁ ତାଙ୍କର କେବେ ହୋଇ ନ ଥୁଲା ବୋଲି 
ମନମୋହନ ତାଙ୍କ ଆତ୍ମଜୀବନୀରେ ଉଲ୍ଲେଖ କରିଛନ୍ତି । 


Digitized by srujanika@gmail.com 


ମନମୋହନ ଚୌଧୁରୀ ୫୬୫ 


ବନ୍ୟା ସଙ୍ଗଟ 


୧୯୩୩ ମସିହାରେ କଟକର ମହାନଦୀ ଓ କାଠଯୋଡ଼ିରେ ପ୍ରବଳ ବନ୍ୟା 
ହେଲା ! ଖଣ୍ଡେଇତାଠାରେ ବଡ଼ ଘାଇ ହେଲା । ଫଳରେ ବିସ୍ତୃତ ଅଞ୍ଚଳ କ୍ଷତିଗ୍ରସ୍ତ 
ହେଲା । କଂଗ୍ରେସକର୍ମୀମାନେ ରିଲିଫ କାମ ଚଳାଇଲେ । ଡଙ୍ଗାରେ ଚୂଡ଼ା ଚାଉଳ 
ନେଇ କ୍ଷତି ଗ୍ରସ୍ତ ଅଞ୍ଚଳରେ ବାଣ୍ଡିବ|ର ବ୍ୟବସ୍ଥା କଲେ । ବେପାରୀ, 
ବ୍ୟବସାୟୀମାନଙ୍କଠାରୁ ଖଦି, ଚାଉଳ ସାହାଯ୍ୟ ନେଇ ମନମୋହନ ବାରଙ୍ଗ ଗଲେ 
ଓ ଡଙ୍ଗାରେ ବସି ନିକଟବର୍ଭୀ ଅଞ୍ଚଳରେ ରିଲିଫ ବାଣ୍ଟିଲେ । ବନ୍ୟା ସାହାଯ୍ୟ ସମିତିମାନ 
ଗଢ଼ି ବିଧ୍ବବଦ୍ଧ ଭାବେ ରିଲିଫ ଯୋଗାଇଲେ । କିଛିଦିନ ଖଣ୍ଡେଇତାରେ ରିଲିଫ ବାଣ୍ଡି 
ଝାରପଡ଼ା କେନ୍ଦ୍ରକୁ ଗଲେ ଓ ସେଠାରେ ରିଲିଫ ବାଣ୍ଟିଲେ । ବନ୍ୟା ପରେ ଦୃଷିତ 
ପାଣି ଓ ଅଖାଦ୍ୟ ଖାଇ ହଇଜା ଦେଖାଦେଲା |! ଘରେ ଘରେ ରୋଗୀ ପଡ଼ିଥାନ୍ତି । 


କିଛି ଷଧପତ୍ର ନେଇ ମନମୋହନ ଗାଁରେ ବାଣ୍ଟିଲେ । 


ବନ୍ୟା ଦୁର୍ଗତଙ୍କୁ ସାହାଯ୍ୟ ଦେବାବେଳେ ମନମୋହନ କର୍ମୀମାନଙ୍କ ସହ 
ନଇଭିଘାଟ ଉପରେ ପଲା ପକାଇ ରହୁଥିଲେ । ରାତିରେ ନଇ କୂଳରେ ଖୋଲା 
ଆକାଶ ତଳେ ଶୋଉଥୂଲେ | ସେତେବେଳେ ଆଖରେ ପଡୁଥାଏ ବିଶ୍ଵର ରହସ୍ୟମୟ 
ରୂପ । କାନରେ ପଡୁଥାଏ ବହି ଯାଉଥବା ନର କଳ କଳ ଶବ୍ଦ । ଏହି ସମୟ 
ତାଙ୍କର ସବୁଠାରୁ ଆନନ୍ଦମୟ ପର୍ବ ଥୂଲ। ବୋଲି ମନମୋହନବାବୁ ତାଙ୍କ 
ଆମତ୍ମଜୀବନୀରେ ଲେଖୁଛନ୍ତି । 


କଂଗ୍ରେସ ସୋସାଲିଷ୍ଟ ଦଳରେ ଯୋଗଦାନ 

୧୯୩୩ ମସିହା ଶେଷ ଆଡ଼ୁ ଦାଦା ନବବାବୁଙ୍କ ନିମନ୍ତ୍ରଣକ୍ରମେ ଅଣଝୁ୍‌ଆରେ 
କର୍ମୀମାନଙ୍କର ବୈଠକ ହୋଇ ଓଡ଼ିଶା କଂଗ୍ରେସ ସୋସାଲିଷ୍ଟ ଦଳ ଗଠିତ ହେଲା ! 
ଏହି ବୈଠକରେ ନବବାବୁ, ମାଳତୀ ଦେବୀ, ଗୌରାଙ୍ଗବାବୁ, ସୁରେନ୍ଦ୍ର ଦ୍ବିବେଦୀ 
ପ୍ରଭୃତି ଉପସ୍ଥିତ ଥଲେ । ମନମୋହନ ମଧ୍ଯ ସେହି ଦଳରେ ଯୋଗ ଦେଲେ । 

ମନମୋହନ ସମାଜବାଦ ଓ ସାମ୍ୟବାଦ ଉପରେ ପୁସ୍ତକମାନ ଅଧ୍ୟୟନ 
କରିଥୁଲେ | କିନ୍ତୁ ମାର୍ଚ୍ଵସ ବା ସୋଭିଏଟ ଦେଶକୁ ଯେପରି ପ୍ରାଧାନ୍ୟ ଦିଆଗଲା, 
ତାହା ସେ ପସନ୍ଦ କରିପାରୁ ନ ଥଲେ । ସେ ଅବଶ୍ୟ ଲେନିନ୍ନଙ୍କୁ ଗାନ୍ଧିଜୀଙ୍କ ସମକକ୍ଷ 
ନେତାଭାବେ ଗ୍ରହଣ କରିଥୁଲେ ! କିନ୍ତୁ ସୋଭିଏଟ ବିପ୍ଳବର ଉଦାହରଣ ଦେଇ 
ଅହିଂସା ଆନ୍ଦୋଳନକୁ ନ୍ୟୁନ କରିବାର ଚେଷ୍ଟାକୁ ସେ ସହ୍ୟ କରିପାରୁ ନ ଥୁଲେ | 
ସେହିପରି ଲେନିନ୍‌ ବା ଟ୍ରଟସ୍କୀଙ୍କୁ ହିଂସାବାଦୀ କହି ନିନ୍ଦା କରାଯିବାକୁ ସେ ପସନ୍ଦ 
କରୁ ନ ଥିଲେ । 

୫୬୬ ଯଶୋଦେହେ ଆଯୟୁଷ୍ମାନ୍‌ 


ବିହାର ଭୂମିକମ୍ପ 

୧୯୩୪ ମସିହା ଜାନୁଆରୀ ମାସରେ ଅଣଖ୍ଆରେ ଥଲାବେଳେ ମୃଦୁ ଭୂମିକମ୍ପ 
ହେଲା । ସମସ୍ତେ ବାହାରକୁ ଦୌଡ଼ି ପଳାଇଲେ । ଏହା ଥୁଲା ମନମୋହନଙ୍କ ଭୂମିକମ୍ପ 
ବିଷୟରେ ପ୍ରଥମ ଅନୁଭୂତି । 

ପରେ ଅବଶ୍ୟ ଖବରକାଗଜରୁ ବିହାରରେ ପ୍ରବଳ ଭୂମିକମ୍ପ ହୋଇଥୁବା 
କଥା ଜାଣିବାକୁ ପାଇଲେ । ଏହି ଭୂମିକମ୍ପ ପରେ ବିହାରରେ ରାଜବନ୍ଦୀମାନଙ୍କୁ 
ମୁକ୍ତ କରାଯାଇଥୁଲା । ଗୋପବାବୁ ସେତେବେଳେ ହଜାରିବାଗ ଜେଲରେ ଥୁଲେ | 
ସେ ମୁକ୍ତ ହେଲାପରେ ବିହାରର ଭୂମିକମ୍ପ ବିଧ୍ଵ ସ୍ତ କେତେକ ସହର ବୁଲି କଟକ 
ଫେରିଲେ । 


ସେତେବେଳେ ଗାନ୍ଧିଜୀ ହରିଜନମାନଙ୍କପାଇଁ ଗସ୍ତ କରୁଥାନ୍ତି । ବିହାର 
ଭୂମିକମ୍ପ ଓ ବିହାର ଲୋକଙ୍କ ଦୁର୍ଦ୍ଦଶା ସମ୍ବାଦ ପାଇ ସେ ବିହାର ଆସିଲେ । ସେ 
ସାରା ବିହାର ଗସ୍ତ କଲେ । ଏହି ସମୟରେ ଏକ ବକ୍ଧତାରେ ଅସ୍କଶ୍ୟତାରୂପକ 
ପାପପାଇଁ ଭୂମିକମ୍ଚ ଏକ ଭଶ୍ଵର ଦେବା ଦଣ୍ଡ ବୋଲି ମତ ଦେଲେ । ବିଶ୍ଵକବି 
ରବୀନ୍ଦ୍ରନାଥ ଗାନ୍ଧିଜୀଙ୍କ ଏହି ଉକ୍ତିର ପ୍ରତିବାଦ କଲେ । ସେ କହିଲେ ଯେ ଭୂମିକମ୍ପ 
ହେଉଛି ଏକ ପ୍ରାକୃତିକ ଘଟଣା । ଏହା ଜଡ଼ ସୃଷ୍ଟିର ନିୟମ ଅନୁସାରେ ଘଟୁଛି । 
ଏଭଳି ବ୍ୟାଖ୍ୟା କରିବାଦ୍ଧାରା ଲୋକଙ୍କର ଅନ୍ଧବିଶ୍ଵାସ ବୃଦ୍ଧିପାଇବ ବୋଲି ସେ 
ସ୍ପଷ୍ଟ ମତ ଦେଲେ । ଏହି ବାଦାନୁବାଦରେ ମନମୋହନ କବିଗୁରୁଙ୍କ ମତକୁ ସମର୍ଥନ 
କଲେ । ମଣିଷ ତାର ଠିକ୍‌ ବା ଭୁଲ୍‌ ଆଚରଣପାଇଁ ପୁରସ୍କାର ବା ଦଣ୍ଡ ପାଇବା 
ଯଥାର୍ଥ ନୁହେଁ ବୋଲି ତାଙ୍କର ଧାରଣା ହେଲା । ତଥାପି ଗାନ୍ଧିଜୀଙ୍କ ପ୍ରତି ଭକ୍ତି ଓ 
ବିଶ୍ବାସ ହେତୁ ତାଙ୍କ ( ଗାନ୍ଧୀଙ୍କ) କଥାଟା ଠିକ୍‌ ବୋଲି ମାନିବା ଉଚିତ ବୋଲି 
ମନେ ମନେ ବିଚାରିଲେ । 


ଗାନ୍ଧିଜୀଙ୍କ ଓଡ଼ିଶାରେ ପଦଯାତ୍ରା 


୧୯୩୪ ମସିହା ମଇ ମାସରେ ଓଡ଼ିଶାରେ ଗାନ୍ଧିଜୀ ହରିଜନ ଗସ୍ତ କାର୍ଯ୍ୟକ୍ରମ 
ସିର ହେଲା । ଗାନ୍ଧିଜୀଙ୍କୁ ଏକ ଥଳି ଭେଟି ଦେବାକୁ ନିଷ୍ପତି ହେଲା | ମନମୋହନ ଓ 
ସାଥୀମାନେ ତିନିଶହ ଟଙ୍କା ଆଦାୟ କଲେ । 


ଗାନ୍ଧିଜୀ ସମ୍ବଲପୁର ଦେଇ ଅନୁଗୁଳ ଆସିଲେ । ଅନୁଗୁଳରୁ ତାଳଚେର 
ଗାଡ଼ିରେ ପୁରୀ ଗଲେ । ପୁରୀରେ ହରିଜନମାନଙ୍କର ଜଗନ୍ନାଥ ମନ୍ଦିର ଭିତରେ 
ପ୍ରବେଶ କରିବାର କାର୍ଯ୍ୟକ୍ରମ ଥଲା । କିନ୍ତୁ ମନ୍ଦିର ପଣ୍ଡାମାନେ ଗାନ୍ଧିଜୀଙ୍କୁ ମାରପିଟ 

ମନମୋହନ ଚୌଧୁରୀ ୫୬୭ 


କରିବାକୁ ଉଦ୍ୟମ କରୁଥୁବା ଖବର ପାଇ ସ୍ଥାନୀୟ କଂଗ୍ରେସ ନେତାମାନେ 
ଗାନ୍ଧିଜୀଙ୍କ ସୁରକ୍ଷାପାଇଁ ପୋଲିସ ବନ୍ଦୋବସ୍ତ କଲେ । ମାତ୍ର ଗାନିଜୀ ଏହାକୁ 
ପସନ୍ଦ କରି ନ ଥଲେ | ସେ ହରିଜନ ପ୍ରବେଶ କାର୍ଯ୍ୟକ୍ରମକୁ ବାତିଲ କରିଦେଲେ | 
ତାଙ୍କୁ କେହି ମାରିବାକୁ ଚାହେଁ ତ ମାରିବାକୁ ସୁବିଧା ଦେବାପାଇଁ ପୁରୀରୁ କଟକ 
ପଦଯାତ୍ରାରେ ବାହାରିଲେ । 

ମନମୋହନ ଏହି ପଦଯାତ୍ରାବେଳେ ଗାନ୍ଧିଜୀଙ୍କ ବକ୍ଧତାର ଓଡ଼ିଆ ଅନୁବାଦ 
କରୁଥିଲେ । ଫଟୋ ମଧ୍ଯ ଉଠାଉଥୁଲେ । 

ପଦଯାତ୍ରା ବେଳେ ଦିନେ ସକାଳେ ଗାନ୍ଧିଜୀ ମନମୋହନଙ୍କ କାନ୍ଧରେ ହାତ 
ଦେଇ ଚାଲିଥୂଲେ । ବାଟରେ ସେ କ'ଣ କରିବାତହୁ ଚାହୁଁଛନ୍ତି ବୋଲି ଗାନ୍ଧିଜୀ 
ପଚାରିଲେ । ଜ୍ୟୋତିର୍ବି୍ଞାନ ପଢ଼ିବାକୁ ତାଙ୍କର ଇଚ୍ଛା ବୋଲି ମନମୋହନ ଉତ୍ତର 
ଦେଲେ । କୌଣସି କଂଗ୍ରେସ କାମ, ଯଥା- ଖଦି କାମ କରିବା ସଙ୍ଗେ ସଙ୍ଗେ ତାକୁ 
ପଢ଼ିବାକୁ ଗାନ୍ଧିଜୀ ତାଙ୍କୁ ପରାମର୍ଶ ଦେଲେ । 


କଲିକତା ରହଣି 

ପଦଯାତ୍ରା ଶେଷ ହେଲା ପରେ ପିତା ଗୋପବାବୁ ମନମୋହନଙ୍କୁ ଜୀବାଣୁ 
ବିଜ୍ଞାନ ବିଷୟରେ ଜ୍ଞାନ ଆହରଣପାଇଁ କଲିକତାର ସତୀଶବାବୁଙ୍କ ପାଖରେ ଛାଡ଼ି 
ଦେଇ ଆସିଲେ । 

ସତୀଶବାବୁ କଲିକତାରେ ଚମଡ଼ା କଷିବା କାରଖାନା ଆରମ୍ଭ କଲେ । ମଲା 
ଗୋରୁ ଗାଇରଙ୍କର ଚମଡ଼ା ବେପାରୀଙ୍କୁ ନ ବିକି କାରଖାନାକୁ ଦେଲେ ହରିଜନମାନେ 
ଚମଡ଼ା କଷ କରିବା ସଙ୍ଗେ ସଙ୍ଗେ ଧନ୍ଦା ପାଇବେ ¬ ଏହି ଲକ୍ଷ୍ୟ ତାଙ୍କର ଥୁଲା | 
ମନମୋହନ କଲିକତା ଇମ୍ପିରିଆଲ ଲାଇବ୍ରେରୀରେ ଟ୍ୟାନିଂ ଉପରେ ପୁସ୍ତକମାନ 
ଅଧ୍ୟୟନ କଲେ ।! ଏହାପରେ ଦକ୍ଷିଣ କଲିକତାରେ ଥବା ଟ୍ୟାନେରୀରେ ଚମଡ଼ା 
କଷା ପ୍ରଭୁତି ଶିଖଵଲେ । ସତୀଶବାବୁ ମଧ୍ଯ କଲିକତାରେ ‘କଟେଜ ଟ୍ରେନିଙ୍ଗ ଇନ୍‌ଷ୍ିଚ୍ୟୁଟ 
ଖୋଲିଲେ । ଭାରତର ବିଭିନ୍ନଆଡ଼ୁ ଯୁବକମାନେ ସେଥୂରେ କାମ କଲେ | ମନମୋହନ 
ମଧ୍ଯ ସାଧାରଣ ଶ୍ରମିକମାନଙ୍କ ଭଳି ଆଠଘଣ୍ଟା କାମ କରୁଥିଲେ | ଫଳରେ ସେ ଚମଡ଼ା 
କଷ କରିବା ଓ ତା'ର ଆନୁଷଙ୍ଗିକ ପ୍ରକ୍ରିୟା ଶିଖଗଲେ । ସେଇ ଇନୃଵଷ୍ଟିଚ୍ୟୁଟର 
ଲାବୋରେଟୋରୀରେ ଉନ୍ନତ ବୈଜ୍ଞାନିକ ଗବେଷଣା ଚଳାଇବାର ସୁଯୋଗ ପାଇଲେ । 


ସେବାଘର 
କଲିକତାରେ କିଛି କାଳ ରହି ସେ ବରୀ ଚାଲିଆସିଲେ । ବରୀରେ ଗୋପବାବୁ 
“ସେବାଘର! ନିର୍ମାଣ କରି ରହୁଥାନ୍ତି । ମନମୋହନ ସେଠାରେ ଏକ ଟ୍ୟାନେରୀ 

୫୬୮ ଯଶୋଦେହେ ଆଯୟୁଷ୍ମାନ୍‌ 


ଆରମ୍ଭ କଲେ । ଏଥୁପାଇଁ ୫୦ ୦ଟଙ୍କା ସେ ଯୋଗାଡ଼ କରିଥିଲେ | ସେଥୁରେ ଦୃଇ 
ତିନି ଖଣ୍ଡ ଚମଡ଼ା କଷ ହେଲା । କିନ୍ଧୁ ମନମୋହନଙ୍କୁ ବ୍ୟବସାୟ ଦିଗଟା ସେତେ 
ଭଲ ଜଣା ନ ଥୁଲା । ଡମମାନଙ୍କଠାରୁ ସେ ଚମଡ଼ା କିଣୁଥଲେ । ସେମାନେ କିନ୍ତ 
ଲୁଣପାଣି ଛିଞ୍ଚ ଓଜନ ବଢ଼ାଇ ଦେଉଥୂଲେ । ବିକ୍ରି ମଧ୍ୟ ହେଲା । କିନ୍ତୁ ଧାର ଦେବା 
ଆରମ୍ଭ ହେଲା । ଧାର ନେଇଥିବା ବ୍ୟକ୍ତିମାନେ ଟଙ୍କା ନ ଫେରାଇବାରୁ ଟ୍ୟାନେରି 
ବନ୍ଦ ହୋଇଗଲା । 


ପୂର୍ବରୁ ନିତ୍ୟାନନ୍ଦ କାନୁନ୍‌ଗୋ ସେଠାରେ ମହୁମାଛି ପାଳନ କେନ୍ଦ୍ର ଖୋଲିଥୂଲେ । 
ମନମୋହନ ତାକୁ ନୂଆ କରି ଚଲାଇଲେ | ସେ ଅଞ୍ଚଳରେ ବହୁତ କରଞ୍ଜ, ଜାମୂ, 
ଶିମିଳି, ହିଞ୍ଜଳ ପ୍ରଭୁତି ଗଛ ଥଲା । ଶୀତ ଦିନେ ଧନିଆ ଓ ସୋରିଷ ଚାଷ ହେଉଥଲା । 
ଫଳରେ ମହୁମାଛିମାନଙ୍କର ଖାଦ୍ୟ ମିଳିଲା । ପାଳନ କେନ୍ଦ୍ରରେ ଉନ୍କୃଷ୍ଟ ମହୁ ତିଆରି 
ହେଲା । ସେବାଘରେ ମହୁ ବାକ୍ସ ଦୁଇରୁ ବଢ଼ି କୋଡ଼ିଏରେ ପହଞ୍ଚଲା ଓ ସେଥୁରୁ 
ହାରାହାରି ଦଶ ପାଉଣ୍ଡ ଯାଏଁ ମହୁ ମିଳିଲା । କ୍ରମେ ବହୁଲୋକେ ମହୁମାଛି ପୋଷିବା 
ଆରମ୍ଭ କଲେ | ସ୍ଥାନୀୟ ମିସ୍ତିମାନେ ମହୁବାକ୍ସ ତିଆରି କରିବା ଶିଖୁଲେ । 


ମନମୋହନ ବଢ଼େଇ କାମରେ ଧୁରନ୍ଧର ଥଲେ | ତାଙ୍କ ଉଦ୍ୟମରେ ଖଦି 
ସରଞ୍ଜାମ, ଚରଖା ଓ ଅନ୍ୟାନ୍ୟ ଉପକରଣମାନ ତିଆରି କରାଗଲା । ବଢ଼େଇ 
ମିସ୍ତିମାନଙ୍କର ମଜୁରି ସେତେବେଳେ ୫ ଅଣା ଥଲା। ମନମୋହନ ଏତେ 
ପରିମାଣରେ ଖଦି ସରଞ୍ଜାମ ପ୍ରସ୍ତୃତ କରାଇଲେ ଯେ ମିସ୍ତ୍ରିମାନଙ୍କ ମଜୁରି ୧୪ଅଣା 
ହୋଇଗଲା । 


ବାସ୍ତବରେ ଧନ୍ଦାମୂଳକ ବୃତ୍ତି ଖୋଲି ମନମୋହନ ଏକ ନୂତନ ଯୁଗର ମାଙ୍ଗଳିକ 
ଶଙ୍ଗଧ୍ବନି ବଜାଇଲେ । 
ମୌଳିକ ଶିକ୍ଷା 

ମୌଳିକ ଶିକ୍ଷା ଯୋଜନା ଉପରେ ମନମୋହନଙ୍କର ଗଭୀର ଆସ୍ଥା ଥୁଲା । 
କଟକ ଟାଉନ ହଲ୍‌ରେ ଏକ ଆଲୋଚନା ଚକ୍ରରେ ସେ ଏହା ସପକ୍ଷରେ ଭାଷଣ 
ଦେଇଥୂଲେ । ଓଡ଼ିଶାରେ ପ୍ରଥମ ଦଫାରେ ବରୀ ରାମଚନ୍ଦ୍ରପୁର ସମେତ ୧ ୫ଟି 
ଗ୍ରାମରେ ମୌଳିକ ବ୍ରିଦ୍ୟାଳୟମାନ ଖୋଲା ହେଲା । ମୁକ୍ତ ବାତାବରଣରେ ପିଲାଙ୍କୁ 
ଶିକ୍ଷା ଦିଆଗଲା । ମାତ୍ର କେତେ କାଳ ଚାଲିବା ପରେ ଏହିସବୁ ସ୍ତ୍ରଲକୁ ସରକାରୀ 
ସାହାଯ୍ୟ ବନ୍ଦ ହୋଇଗଲା । ବହୁ ଆଲୋଚନାପରେ ଗୋପବାବୁ ପ୍ରଭୃତି ୧ ୫ଟିରୁ 
୯ଟି ବିଦ୍ୟାଳୟ ନିଜ ଉଦ୍ୟମରେ ଚାଲୁ ରଖୁବାକୁ ସ୍ଥିର କଲେ । ଗାନ୍ଧିଜୀ ମଧ୍ଯ 
ଏଥୁପାଇଁ କିଛି ଆର୍ଥିକ ସାହାଯ୍ୟ ଯୋଗାଇ ଦେଲେ । 

ମନମୋହନ ଚୌଧୁରୀ ୫୬୯ 


କୃଷକ ସଂଘ ଶିବିର 

୧୯୩୮ ମସିହା ଶେଷ ଆଡ଼କୁ ଧର୍ମଶାଳା ଥାନାର କୌଣସି ଏକ ଗ୍ରାମରେ 
କୃଷକ ସଂଘ ଶିବିର ଖୋଲାଗଲା । ନବବାବୁ, ମାଳତୀଦେବୀ, ଭଗବତୀବାବୁ, 
ଗୁରୁଚରଣବାବୁ ପ୍ରଭୃତି ସେଥ୍‌ରେ ଯୋଗ ଦେଲେ । ମନମୋହନ ମଧ୍ଯ ସେଠାକୁ 
ଯାଇ ଡ଼ିଲ୍‌ ଓ ଆସନ ଶିଖାଇଲେ | ଜମିଦାରମାନଙ୍କ ଜୁଲୁମ ଓ ଅତ୍ୟାଚାର ବିଷୟରେ 
ସେଠାରେ ଭାଷଣମାନ ଦିଆଯାଉଥୁଲା । ଭଗବତୀବାବୁଙ୍କ ହିଂସା ଉସ୍ପକାଇବା 
ମନୋଭାବ ମନମୋହନଙ୍କୁ ଆଦୌ ଭଲ ଲାଗୁ ନ ଥୁଲା | 


ଭଲ ଲକ୍ଷ୍ୟପାଇଁ ଭଲ ଉପାୟ 

ବାମପନ୍୍ରୀମାନେ ଅହିଂସାର ଗୁରୁତ୍ଵକୁ ଉଣା କରିଦେବାପାଇଁ ପ୍ରୟାସ କରୁଥାନ୍ତି । 
କିନ୍ତୁ ଭଲ ଲକ୍ଷ୍ୟ ହାସଲପାଇଁ ଭଲ ଉପାୟ ଲୋଡ଼ା - ଏଥିରେ ମନମୋହନଙ୍କର 
ଦୃଢ଼ବିଶ୍ଵାସ ଥୁଲା | ପ୍ରକୃତ ସମାଜବାଦପାଇଁ ଅହିଂସା ଆନ୍ଦୋଳନର ଅପରିହାର୍ଯ୍ୟତା 
ଉପରେ ତାଙ୍କର ଏକ ଲେଖା ଗାନ୍ଧିଜୀଙ୍କ ଆଷଝ୍ବରେ ପଡ଼ିଲା । ଗାନ୍ଧିଜୀ ଏହାର ଉଚ୍ଚ 
ପ୍ରଶଂସା କଲେ । ତାଙ୍କ ପାଖରେ ଉପସ୍ଥିତ ଥବା ଧୋତ୍ରୀଜୀ କୁଆଡ଼େ ମନ୍ତବ୍ୟ 
ଦେଇଥୁୂଲେ ଯେ ସେ ଲେଖାର ଲେଖକ କିନ୍ତୁ ସ୍ତୁଲ କଲେଜରେ ପଢ଼ି ନାହାନ୍ତି । 
ଗାନ୍ଧିଜୀ ଅବାକ୍‌ ହୋଇଗଲେ ଓ ମନ୍ତବ୍ୟ ଦେଲେ - “ତାହାହେଲେ ମୋ 
ସାର୍ଟିଫିକେଟ ଉଣା ହୋଇଗଲା ।” ପିତା ଗୋପବାବୁ ୱାର୍ବାରୁ ଫେରିଲାପରେ 
ମନମୋହନଙ୍କ ଆଗରେ ଏ କଥା ବର୍ଣ୍ଣନା କରିଥୁଲେ | 

ସାମ୍ୟବାଦର ପ୍ରାଣପ୍ରତିଷ୍ଠାତା ଭଗବତୀବାବୁ ମଧ୍ୟ ମନମୋହନଙ୍କୁ କମ୍ୟୁନିଷ୍ଟ 
ଦଳଭୁକ୍ତ କରିବାପାଇଁ ଚେଷ୍ଟା କରିଥଲେ । ସେ ଏଥୁପାଇଁ ବରୀ ଆସି ତାଙ୍କ ସାଙ୍ଗେ 
କଥାବାରାଁ କରିଥୁଲେ । କଟକରେ ମଧ୍ୟ କେତେଥର ଆଲୋଚନା ହୋଇଥଲା | 
ମାତ୍ର ବିକେନ୍ଦ୍ରିତ ଅର୍ଥବ୍ୟବସ୍ଥାର ଆବଶ୍ୟକତା ଉପରେ ମନମୋହନଙ୍କର ଦୃଢ଼ ଆସ୍ତା 
ଥୁବାରୁ ସେ ଏଥରେ ଆଗ୍ରହ ଦେଖାଇ ନ ଥଲେ । 


ଗଡ଼ଜାତ ପ୍ରଜା ଆନ୍ଦୋଳନ 
୧୯୩୮-୩୯ ମସିହା ଆଡ଼କୁ ଓଡ଼ିଶାରେ ଗଡ଼ଜାତ ପ୍ରଜା ଆନ୍ଦୋଳନ ଆରମ୍ଭ 
ହେଲା । ତାଳଚେର ରାଜାଙ୍କ ଅତ୍ୟାଚାରରେ ବହୁ ପ୍ରଜା ପିଲାଛୁଆ ଧରି ଅନୁଗୁଳର 
କୋଶଳା, କମଶାଳା, ବଅଁରପାଳ ପ୍ରଭୃତି ଗ୍ରାମମାନଙ୍କରେ ଅନେକ ଦିନ ଯାଏଁ 
ତାଳପତ୍ରର ପଲା ମାରି ରହିଳେ । ଓଡ଼ିଶାର କଂଗ୍ରେସ ସରକାର ସେମାନଙ୍କ ପ୍ରତି 
ସହାନୁଭୂତିଶୀଳ ଥୁଲେ । ସେମାନଙ୍କୁ ସବୁ ପ୍ରକାର ସାହାଯ୍ୟ କରିବାପାଇଁ ଚେଷ୍ଟା 

୫୭୦ ଯଶୋଦେହେ ଆଠୟୁଷ୍ମାନ୍‌ 


କରୁଥିଲେ । ଗାନ୍ଧୀ ସେବା ସଂଘ ତରଫରୁ ସେଠି କାମ ଯୋଗାଇବାପାଇଁ ସୂତାକଟା 
ଖଲିପତ୍ର ସିଆଁ ପ୍ରଭୃତି କାମ କରାଗଲା | ମନମୋହନ ଏ ଦିଗରେ ସାହାଯ୍ୟ କରିବାରେ 
ଲାଗିପଡ଼ିଲେ । 

ଢେଙ୍କାନାଳର ମଧ୍ଯ ପ୍ରଜା ଆନ୍ଦୋଳନ ତେଜି ଥୁଲା । ଓଡ଼ିଶା ଗଡ଼ଜାତମାନଙ୍କରେ 
ହିଂସାର ପ୍ରଚାର ହେଉଛି ବୋଲି ଗାନ୍ଧିଜୀ କୌଣସି ସୂତ୍ରରୁ ଖବର ପାଇଲେ । ସେ ଏ 
ବିଷୟରେ ପଚରା ପଚାରି କରି ବୁଝୁଥାନ୍ତି ମିସ୍‌ ଏଲେନ୍୍‌ ଜିଲ୍‌ କିନସନ୍ଧ ଗଡ଼ଜାତ 
ପ୍ରଜା ଆନ୍ଦୋଳନ ବିଷୟରେ ଜାଣିବାପାଇଁ ଓଡ଼ିଶା ଗସ୍ତରେ ` ଆସିଲେ । 
କାଳିନ୍ଦୀବାବୁଙ୍କର ‘ବାଜି ରାଉତ” କବିତାରେ ହିଂସାର ପ୍ରଚାର ହୋଇଛି ବୋଲି ସେ 
କେଉଁଠାରୁ ଶୁଣିଲେ ଓ ମନମୋହନଙ୍କୁ ଏ ବିଷୟରେ ପଚାରିଲେ । ତାଙ୍କର ଅବଗତି 
ନିମନ୍ତେ ମନମୋହନ ସେହି କବିତାଟିର ଇଂରାଜୀ ଅନୁବାଦ କରିଥୁଲେ । 


ଡେଲାଙ୍ଗ ସମ୍ମିଳନୀ 

୧୯୩୮ ମସିହାରେ ପୁରୀ ଜିଲ୍ଲାର ଡେଲାଙ୍ଗଠାରେ ଗାନ୍ଧୀ ସେବା ସଂଘର 
ବାର୍ଷିକ ସମ୍ମିଳନୀ ହେବାର ସ୍ଥିର ହେଲା । ଏହି ସଂଘର ସଭାପତି ଥଲେ କିଶୋରଲାଲ 
ମଶ୍ରଓୱାଲା । ସର୍ଦାର ପଟେଲ, ଆଚାର୍ଯ୍ୟ କୃପାଳିନୀ ପ୍ରଭୃତି ଏହାର ସଭ୍ୟ ଥଲେ | 
ଓଡ଼ିଶାରେ ଖଦି କାମ ଏହି ଗାନ୍ଧୀ ସେବାସଂଘ ତରଫରୁ ଚାଲିଥୁଲା | 


ଏହି ସମ୍ମିଳନୀର ଆୟୋଜନରେ ମନମୋହନ ଲାଗିପଡ଼ିଥିଲେ । ଏଥୁରେ 
ଗୋଟିଏ ପ୍ରଦର୍ଶନୀ ହେବାର ସ୍ଥିର ହେଲା । ଏହି ପ୍ରଦର୍ଶନୀର ସାଜସଜା ମନମୋହନଙ୍କ 
ଉପରେ ପଡ଼ିଲା । ସେଥିପାଇଁ ଶହେ ଉପର ଚିତ୍ରପଟ ବା ପୋଷ୍ଟର ଆଙ୍କିଲେ । 
ପ୍ରଦର୍ଶନୀଟି ଛୋଟ ଥୁଲା; କିନ୍ତୁ ସାଜସଜା ଅତି ସୁନ୍ଦର ହୋଇଥଲା । ପ୍ରଦର୍ଶନୀକୁ 
ଦେଖବାକୁ ହଜାର ହଜାର ଲୋକ ଆସିଥୂଲେ | 


ବିନୋବାଙ୍କ ସହ ସାକ୍ଷାତ 


ଡେଲାଙ୍ଗ ସମ୍ମିଳନୀ ପରେ ମନମୋହନ ୱାର୍ବା ଗଲେ । ଯମୁନାଲାଲଜୀ ତାଙ୍କୁ 
ବିନୋବାଙ୍କ ସହିତ ସାକ୍ଷାତ୍ଵ କରାଇଲେ । 


ରବୀନ୍ଦ୍ରନାଥଙ୍କ ସାନିଧ୍ଯ 


୧୯୩୯ ମସିହା ମଧ୍ୟଭାଗରେ ରବୀନ୍ଦ୍ରନାଥ ଠାକୁର ପୁରୀ ଆସି ସର୍କିଟ 
ହାଉସରେ ରହିଲେ । ଓଡ଼ିଶା ସରକାରଙ୍କର ସେ ଅତିଥ ହୋଇଥିଲେ । ମନମୋହନ 
ଦାଦା ନବବାବୁ ଓ ଖୁଡ଼ୀ ମାଳତୀଦେବୀଙ୍କ ସହ ପୁରୀ ଗଲେ ଓ ସେଠାରେ କିଛି ଦିନ 
ରହିଲେ । ମଝିରେ ମଝିରେ ସେ ଗୁରୁଦେବଙ୍କୁ ଭେଟୁୂଥଲେ । କ୍ରମେ ଗୁରୁଦେବଙ୍କ 
ସହିତ ମନମୋହନଙ୍କ ପରିଚୟ ହେଲା । 

ମନମୋହନ ଚୌଧୁରୀ ୫୭୧ 


ମାଲିକାଂଦା ଗାନ୍ଧୀ ସେବା ସଂଘ ସମ୍ମିଳନୀ 

୧୯୪୦ ମସିହାରେ ପୂର୍ବବଙ୍ଗର ମାଲିକାଂଦାରେ ଗାନ୍ଧୀ ସେବା ସଂଘର 
ସମ୍ମିଳନୀ ହେଲା । ପଦ୍ମା ନଦୀର ଅନତିଦୂରରେ ଅତି ମନୋରମ ପରିବେଶରେ 
ଏହା ଆୟୋଜିତ ହୋଇଥଲା । ମନମୋହନ ବାପା, ବୋଉ, ଚୁନୀ ପ୍ରଭୂତିଙ୍କ 
ସହ ସେଠାକୁ ଯାଇଥୂଲେ । 


ମନମୋହନ ଏହାପରେ ଗାନ୍ଧିଜୀଙ୍କ ନେଡତୃତ୍ସ ଉପରେ ପୂର୍ଣ୍ଣ ଆସ୍ଥା ରଖୁଲେ | 
ଫଳରେ କଂଗ୍ରେସ ସମାଜବାଦୀ ଦଳରୁ ଇସ୍ତଫା ଦେଲେ | 


ବ୍ୟକ୍ତିଗତ ସତ୍ୟାଗ୍ରହ 

ଯୁଦ୍ଧ ଚାଲିଥଵବା ସମୟରେ ବ୍ରିଟିଶ ସରକାର ଭାରତ ଉପରେ ଆଧପତ୍ୟ 
କୋହଳ କରିବାକୁ ପ୍ରସ୍ତୁତ ନ ଥିଲେ । ଫଳରେ ଗାନ୍ଧିଜୀ ବ୍ୟକ୍ତିଗତ ସତ୍ୟାଗ୍ରହପାଇଁ 
ଡାକରା ଦେଲେ | 


ପ୍ରଥମ ଦଫାରେ ବ୍ୟକ୍ତିଗତ ସତ୍ୟାଗ୍ରହପାଇଁ ବିନୋବାଙ୍କୁ ବଛା ଗଲା | ସେ 
କେତେକ ସ୍ଥାନରେ ବକ୍ତା ଦେଇ ଗିରଫ ହେଲେ । ଦ୍ଵିତୀୟ ସ୍ଥାନ ମିଳିଲା 
ଜବାହରଲାଲଙ୍କୁ । ସେ ସତ୍ୟାଗ୍ରହ କରିବା ପୂର୍ବରୁ ଗିରଫ ହେଲେ । 


ସତ୍ୟାଗ୍ରହୀମାନଙ୍କୁ ବାଛିବା ଦିଗରେ ଗାନ୍ଧିଜୀ କେତେକ ନିୟମ ରଖୁଥଲେ | 
ତାହାହେଲା ସେମାନେ ଖଦି ପିନ୍ଧୁଥବେ, ନିୟମିତ ସୂତା କାଟୁଥିବେ ଓ ଛୁଆଁଅଛୁଆଁ 
ଭେଦଭାବ ମାନୁ ନ ଥିବେ । 

ସେତେବେଳେ ଓଡ଼ିଶା ପ୍ରଦେଶ କଂଗ୍ରେସ କମିଟିର ସଭାପତି ଥଲେ ପ୍ରାଣକୃଷ୍ଣ 
ପଢ଼ିଆରୀ । ସେ ଓଡ଼ିଶାର ସତ୍ୟାଗ୍ରହୀମାନଙ୍କ ଏକ ତାଲିକା ପ୍ରସ୍ତୁତ କଲେ । ସେହି 
ତାଲିକା ମନମୋହନଙ୍କ ହାତରେ ଗାନ୍ଧିଜୀଙ୍କ ଯାଞ୍ଚପାଇଁ ପଠାଇଲେ । ଗାନ୍ଧିଜୀ 
ତାହାକୁ ମଞ୍ଜୁର କଲେ | ଦ୍ଵିତୀୟ ଦଫା ତାଲିକାକୁ ଗାନ୍ଧିଜୀ ଫେରାଇ ଦେଇଥୁଲେ । 
ତାଲିକାରେ ଥବା ସତ୍ୟାଗ୍ରହୀମାନଙ୍କୁ ସରଜମିନରେ ଯାଞ୍ଚ କରି ପଠାଇବାକୁ ନିର୍ଦ୍ଦେଶ 
ଦେଲେ । ଏହି ତାଲିକାରେ କୋରାପୁଟର କେତେଜଣ ନେତାଙ୍କର ନାମ ଥୁଲା । 
ତେଣୁ ପ୍ରାଣକୃଷ୍ଣ ପଢ଼ିଆରୀ ଓ ମନମୋହନ ସେଠା ସତ୍ୟାଗ୍ରହୀମାନଙ୍କର ଯାଞ୍ଚପାଇଁ 
କୋରାପୁଟ ଗଲେ n କୋରାପୁଟ ଜିଲ୍ଲାର ନବରଙ୍ଗପୁର, ମାଲକାନଗିରି, ରାୟଗଡ଼ା 
ପ୍ରଭୃତି ଅଞ୍ଚଳ ବୁଲିଲେ । ସେସବୁ ଅଞ୍ଚଳରେ ବିପୁଳ ଉତ୍ସାହରେ ଆନ୍ଦୋଳନ ଚାଲିଥୁୂବାର 
ଲକ୍ଷ୍ୟ କଲେ । 

୫୭୨ ଯଶୋଦେହେ ଆଯୟୁଷ୍ମାନ୍‌ 


ଗିରଫ 

ଓଡ଼ିଶାରୁ ସତ୍ୟାଗ୍ରହୀମାନଙ୍କର ପରବର୍ଭୀ ତାଲିକାରେ ମନମୋହନଙ୍କ ନାମ 
ଥଲା । ସେ ବରୀ ଅଞ୍ଚଳରେ ସତ୍ୟାଗ୍ରହ କଲେ । ଧର୍ମଶାଳା ଥାନା ନିକଟରେ ସଭା 
କରି ଗିରଫ ହେଲେ | ତାଙ୍କୁ ଆଠ ମାସ ସଶ୍ରମ କାରାଦସଶ୍ଡ ହେଲା । 


କଟକ ଜେଲ୍‌ରେ ରହଣି 

ମନମୋହନ ତୃତୀୟ ଶ୍ରେଣୀ ବନ୍ଦୀରୂପେ ଯାଜପୁରରୁ କଟକ ଜେଲକୁ ବଦଳି 
ହେଲେ । ପଡଭ୍ତିତ ଲକ୍ଷ୍ମୀନାରାୟଣ, ସୁଧୀରବାବୁ, ଆକୁଳି ବେହେରା ପ୍ରଭୃତି କଟକ 
ଜେଲରେ ଥଲେ । ସମସ୍ତେ ଶୃଙ୍ଖଳା ମାନୁଥଲେ । ସମସ୍ତେ ତେଣୁ ଆମ୍ମୋକୁର୍ଷପାଇଁ 
ସମୟ ଦେଲେ । ମନମୋହନ ଉଚ୍ଚତର ଗଣିତ ଅଧ୍ୟୟନ ଆରମ୍ଭ କଲେ | ଏହାଛଡ଼ା 
ଷ୍ଟାଟିକ୍ସ ଓ ଡାଇନମିକ୍ସ ମଧ୍ୟ ଅଧ୍ୟୟନ କଲେ | ତାଙ୍କୁ ସଶ୍ରମ କାରାଦଣ୍ଡ ହୋଇଥିଲା । 
ତେଣୁ ଗହମ ପେଷା ଆରମ୍ଭ କଲେ । ପେଷା ଅଟା ଖାଇବାଦ୍ଧାରା ଦେହର ସ୍ଵାସ୍ଥ୍ୟ 
ଭଲ ରହିଲା । ବହି ପଢ଼ା ସାଙ୍ଗକୁ ଖେଳକୁଦ, ଗୀତ, ନାଟ ବି ଚାଲିଥାଏ । ମନମୋହନ 
ସେଠାରେ ନିୟମିତ ଆସନ ମଧ୍ଯ କରୁଥିଲେ । 


ସରକାର ପ୍ରଥମେ କାର୍ଯ୍ୟକାରୀ ସମିତିର ସଦସ୍ୟମାନଙ୍କୁ ଓ ପରେ ଅନ୍ୟ 
ବନ୍ଦୀମାନଙ୍କ ଛାଡ଼ିଲେ । ମନମୋହନ ମଧ୍ଯ କଟକ ଜେଲରୁ ଖଲାସ ହେଲେ । 


ଭାରତଛାଡ଼ ଆନ୍ଦୋଳନ 

୧୯୪୨ ମସିହା ଅଗଷ୍ଟ ମାସ ୮ ତାରିଖରେ ନିଖୂଳ ଭାରତ କଂଗ୍ରେସ କମିଟି 
ବୈଠକ ବମ୍ବେରେ ବସିଲା । ସେଥରେ ଭାରତଛାଡ଼ ପ୍ରସ୍ତାବ ଗୃହୀତ ହେଲା | ଅଗଷ୍ଟ 
ମାସ ୯ ତାରିଖରେ ଗାନ୍ଧିଜୀଙ୍କ ସମେତ ତୁଙ୍ଗ କଂଗ୍ରେସ ନେତାମାନଙ୍କୁ ଗିରଫ 
କରାଗଲା । ପିତା ଗୋପବନ୍ଧୁବାବୁ ଅଗଷ୍ଟ ମାସ ୯ ତାରିଖରେ କଟକରେ ଗିରଫ 
ହେଲେ । ମନମୋହନ କୁମୁଡ଼ା ଜୟପୁର ଯାଇଥଲେ । ଅନେକ ରାତିରେ ସେଠାରୁ 


ଫେରିଲେ । ୧୦ ତାରିଖ ସକାଳେ ସାଲେପୁରଠାରେ ତାଙ୍କୁ ଗିରଫ କରାଗଲା । ସେ 
କଟକ ଜେଲରେ ରହିଲେ । 


ମନମୋହନଙ୍କୁ କେତେଦିନ ପରେ ଅନୁଗୁଳ ଜେଲକୁ ବଦଳି କରାଗଲା । ସେ 
ସେଠାରେ ସୂତା କାଟୁଥିଲେ । ଏବ. ଜି. ଞେଲ୍ସଙ୍କର ‘ଦି ସାଏନ୍ଧ ଅଫ୍ବ ଲାଇଫ 
ପୁସ୍ତକ ଖଣ୍ଡିଏ ପାଇ ପଢ଼ିଥୁଲେ । ଫ୍ରଏଡଙ୍କର କେତେ ଖଣ୍ଡ ବହି ମଧ୍ଯ ପଢ଼ିଲେ । 
ସେତେବେଳେ ମହାମ୍ମା ଗାନ୍ଧୀ ଆଗା ଖା ପ୍ରାସାଦରେ ବନ୍ଦୀ ଆନ୍ତି। ୧୯୪୩ 
ମସିହା ଫେବୃୟାରୀ ଦଶ ତାରିଖରେ ସେ ୨୧ ଦିନିଆ ଅନଶନ ଆରମ୍ଭ କଲେ । 
ମନମୋହନ ମଧ୍ଯ ଗାନ୍ଧିଜୀଙ୍କ ଅନଶନକୁ ସମର୍ଥନ କରି ୭ ଦିନ ଅନଶନ କଲେ | 

ମନମୋହନ ଚୌଧୁରୀ ୫୭୩ 


ବ୍ରହ୍ମପୁର ଜେଲ 

କେତେ ଦିନ ପରେ ମନମୋହନଙ୍କ ବ୍ରହ୍ମପୁର ଜେଲକୁ ବଦଳି କରାଗଲା । 
ପିତା ଗୋପବାବୁ ମଧ୍ଯ ସେଠାରେ ଥୁଲେ । ସେଠାରେ କେତେକ ଟିଣ ପତର, ତାର 
ଓ କଣ୍ଟା ସାହାଯ୍ୟରେ ଏକ ଓଜନ ଯନ୍ତ୍ର ତିଆରି କଲେ - ଯେଉଁଥରେ କି ୧୮୦ 
ପାଉଣ୍ଡ ଯାଏଁ ଓଜନ ହୋଇପାରୁଥଲା । ସେ ମଶାରି କନା ବୁଣିବା ମଧ୍ଯ ଶିଖୁଲେ । 
ଆଚାର୍ଯ୍ୟ ହରିହରଙ୍କ ପାଇଁ ସେ ମଶାରି ଥାନଟିଏ ବୁଣିଦେଲେ । ଗଣିତ ଓ ମେକାନିକ୍ସ 
ମଧ୍ଯ ପଢ଼ୁଥିଲେ । ତେଲୁଗୁ ଭାଷା ଶିଖବବା ମଧ୍ଯ ଆରମ୍ଭ କଲେ । 


୧୯୪୪ ମସିହା ଜାନୁୟାରୀ ମାସ ୨୬ ତାରିଖରେ ବ୍ରହ୍ମପୁର ଜେଲରେ ଥବା 
ରାଜନୀତିକ ବନ୍ଦୀମାନେ ତ୍ରିରଙ୍ଗା ପତାକା ଉଡ଼ାଇବାକୁ ସ୍ଥିର କଲେ । କେଉଁଠୁ 
ଗୋଟେ ରଙ୍ଗିନ କନା ଯୋଗାଡ଼ କରି ପତାକା ତିଆରି କଲେ ! ଏହାକୁ ସେଦିନ ମଧ୍ଯ 
ଉଡ଼ାଇଲେ । ଜେଲ କଢୁପକ୍ଷ ତାହାକୁ ଜବତ କରିବାକୁ ବସିଲେ । ପଚାଶ ଜଣ 
ରାଜନୀତିକ ବନ୍ଦୀମାନେ ପତାକା ଚାରିପଟେ ଘେରିଗଲେ । ସେମାନେ ବାଧା ଦେବାକୁ 
ଚେଷ୍ଟା କଲେ ମଧ୍ଯ ସଫଳ ହେଲେ ନାହିଁ । ସେମାନଙ୍କ ମଧ୍ଯରେ ମନମୋହନ ଥୁଲେ । 

ବ୍ରହ୍ମପୁର ଜେଲରେ କୋରାପୁଟର କଟ୍ରେସ ନେତା ଲକ୍ଷ୍ମଣ ନାୟକଙ୍କୁ ଫାଶୀ 
ଦିଆଯାଇଥଲା । ସେ ଦିନ ଅନ୍ୟ ରାଜନୀତିକ ବନ୍ଦୀମାନଙ୍କ ପରି ମନମୋହନ 
ଖାଡ଼ା ଉପାସ ରହିଲେ । 


ଖଲାସ, ପୁଣି ଗିରଫ 

୧୯୪୪ ମସିହାରେ ବନ୍ଦୀମାନେ ଖଲାସ ହେବା ଆରମ୍ଭ ହେଲା । ମନମୋହନ 
ମଧ୍ଯ ବ୍ରହ୍ମପୁର ଜେଲରୁ ଖଲାସ ହେଲେ । ତାଙ୍କ ଉପରେ ଏକ କଟକଣା ଜାରି 
ହୋଇଥାଏ | ତାହାହେଲା ସେ ଖଲାସ ହେଲାପରେ ଜଗତସିଂହପୁରରେ ଯାଇ 
ରହିବେ । ମନମୋହନ କିନ୍ତୁ ଏ ଆଦେଶକୁ ଅମାନ୍ୟ କରି କଟକରେ ରହିଲେ । ଦିନେ 
ଦୁଇ ଦିନ ମଧ୍ଯରେ ତାଙ୍କୁ ଗିରଫ କରାଗଲା । ପୁଣି ତାଙ୍କୁ ଛଅ ମାସ ସଜା ହେଲା । 

କଟକ ଜେଲରେ ଏଥର ମନମୋହନଙ୍କ ସମୟ ଫ୍ରର୍ଭିରେ କଟିଲା । ଗଣିତ, 
ଜ୍ୟୋତିର୍ବିଜ୍ଞାନ ପ୍ରଭୃତି ପଢ଼ିବା ପୁଣି ଆରମ୍ଭ କଲେ । ଏଥର ଗୁଜୁରାତୀ ଭାଷା ମଧ୍ଯ 
ଶିକ୍ଷା କଲେ | ଜେଲ ଭିତରେ “ଚୈତନ୍ୟ ଚରିତାମୃତ ବହିଖଣ୍ଡିକ ପଢ଼ିବାର ସୁଯୋଗ 
ମିଳିଲା । ଏହା ତାଙ୍କୁ ବହୁ ଆନନ୍ଦ ଦେଲା । ସୃଷ୍ଟିଟା ଲଶ୍ଵରଙ୍କ ଲୀଳା ବୋଲି ଚୈତନ୍ୟ 
ଯେଉଁ ବୟାନ କରିଥଲେ, ତାହା ତାଙ୍କ ମନକୁ ବେଶ୍‌ ପାଇଲା । ଜୀବନକୁ ସାର୍ଥକ 
କରିବାକୁ ପ୍ରେମର ମହତ୍ତ୍ବକୁ ସେ ଉପଲବ୍‌ଧ କଲେ | 

୫୭୪ ଯଶୋଦେହେ ଆପୟୁଷ୍ମାନ୍‌ 


ବିବାହ 

୧୯୪୫ ମସିହା ମଧ୍ୟଭାଗ ଆଡ଼କୁ ମନମୋହନ କଟକ ଜେଲରୁ: ଖଲାସ 
ହେଲେ । ତାଙ୍କର ବିବାହ କଥା ପଡ଼ିଲା । ଗତାନୁଗତିକ ଶିକ୍ଷା ତାଙ୍କର ନ ଥୁଲା | 
ଯେଉଁ ଶ୍ରେଣୀର ପରିବାର ତାଙ୍କ ବିଷୟରେ ସ୍କହା ଦେଖାଇବାର କଥା, ସେମାନେ 
ତାହା ଦେଖାଇଲେ ନାହିଁ । ସେ ମଧ୍ଯ ସାଧାରଣ ମଧ୍ଯବିତ୍ତ ପରିବାରର ଆରାମ- 
ସର୍ବସ୍ବ ଜୀବନଧାରା ପ୍ରତି ବୀତସ୍ତହ ଥଲେ । ଝିଅମାନଙ୍କ ସହିତ ମିଳାମିଶା କରିବା 
ଅଭ୍ୟାସ ମଧ୍ଯ ତାଙ୍କର ନ ଥଲା | ତେବେ ବିବାହଟା ମନମୋହନବାବୁଙ୍କ ଭାଷାରେ 
ମିଶ୍ପିତ ଢଙ୍ଗରେ ହେଲା । ମନମୋହନଙ୍କ ମାସୀମା? ଆଶାଦେବୀ ଆଲହନାୟକମ୍‌ 
ତାଙ୍କର ଛାତ୍ରୀ ସୁମିତ୍ରାଙ୍କପାଇଁ ପ୍ରସ୍ତାବ ପକାଇଲେ । ସୁମିତ୍ରା ମୌଳିକ ଶିକ୍ଷା 
ପାଇବାପାଇଁ ସେବାଗ୍ରାମରେ ଥିଲେ | ମନମୋହନ ସେବାଗ୍ରାମ ଗଲେ ଓ ସେଠାରେ 
ମାସେ ପର୍ଯ୍ୟନ୍ତ ରହିଲେ । ଉଭୟଙ୍କର ସାକ୍ଷାତ ହେଲା | ବହୁତ ଆଳାପ ଓ ଆଲୋଚନା 
ପରେ ବିବାହ ଠିକ୍‌ ହେଲା । 


ବିବାହ ସେବାଗ୍ରାମରେ ୧୯୪୬ ମସିହା ଫେବୃୟାରୀ ମାସ ୧୬ ତାରିଖରେ 
ନିରାଡ଼ମ୍ବରରେ ହେଲା । ଉଭୟେ ମହାମ୍ମା ଗାନ୍ଧୀଙ୍କ ପାଖକୁ ଯାଇଥଲେ ଓ ଆଶୀର୍ବାଦ 
ଭିକ୍ଷା କରିଥୁଲେ । ଗାନ୍ଧିଜୀ ମନମୋହନ ଓ ସୁମିତ୍ରାଙ୍କୁ ବୟସ ପଚାରିଲେ । ସେ 
ଆଶୀର୍ବାଦ କଲେ - ˆ ' ଉଭୟେ ମିଶି ଦେଶର ସେବା କର ! 


ଉତ୍କଳ ଚରଖା ସଂଘ 


ମନମୋହନବାବୁ ଏହି ସମୟରେ ଚରଖା ସଂଘର ଉତ୍କଳ ଶାଖାର ସମ୍ପାଦକ 
ଦାୟିତ୍ସ ଗ୍ରହଣ କଲେ । ସେଥପାଇଁ ମାସିକ ଭତ୍ତା ୫୦ଟଙ୍କା ମଧ୍ଯ ପାଇଲେ । ଖଦିର 
ପ୍ରସାର ତାଙ୍କର ମୁଖ୍ୟ କାମ ହେଲା । 


ଖଦି ସଂସ୍ଥାରେ କାମ ତୁଳନାରେ ବହୁ କର୍ମୀ ରହିଥିଲେ । ସେମାନଙ୍କ ମଧ୍ଯରୁ 
କେତେକଙ୍କର ସୂତାକଟା ବିଷୟରେ ଜ୍ଞାନ ମଧ୍ୟ ନ ଥୁଲା । ସେମାନଙ୍କୁ ପରୀକ୍ଷା 
କରାଗଲା । କର୍ମୀ ସଂଖ୍ୟା କମେଇ ଦିଆଗଲା । 


୧୯୪୫ ମସିହାରେ ଗାନ୍ଧିଜୀ ପ୍ରସ୍ତାବ ଦେଲେ ଯେ ଖଦି ଉତ୍ପାଦନ ଓ ବିକ୍ରୟ 
ଗ୍ରାମ ଲୋକଙ୍କ ଜୀବନ ସହିତ ଓତପ୍ରୋତ ଭାବରେ ଜଡ଼ିତ ହେବ । ଗାଁ ଲୋକେ 
ନିଜର ଲୁଗା ତିଆରି କରିବେ ଓ ଖାଦ୍ୟ ମଧ୍ଯ ଉତ୍ପାଦନ କରିବେ । ଏହି ବିଚାର 
ଅନୁସାରେ ସାରା ଦେଶରେ କେତେଗୁଡ଼ିଏ ଗ୍ରାମସେବା କେନ୍ଦ୍ର ଆରମ୍ଭ ହେଲା | 
ଓଡ଼ିଶାରେ ମଧ୍ଯ ତିନି ଚାରୋଟି କେନ୍ଦ୍ର ଚାଲିଲା । ଗାନ୍ଧିଜୀଙ୍କ ପ୍ରସ୍ତାବ କିନ୍ତୁ ପୂର୍ଣ 
ଭାବେ କାଯ୍ୟକାରୀ ହେଲା ନାହିଁ । 

ମନମୋହନ ଚୌଧୁରୀ ୫୭୫ 


ଗାନ୍ଧିଜୀ ଅଖୁଳ ଭାରତ ଚରଖା ସଂଘର କାମକୁ ବିକେନ୍ଦ୍ରିତ କରିବାକୁ ପରାମର୍ଶ 
ଦେଲେ । ଗୋପବାବୁ ତେଣୁ ଓଡ଼ିଶା ଶାଖାକୁ ସ୍ଵାଧୀନ କରିବାକୁ ବିଚାର କଲେ । 
୧୯୪୬ ମସିହା ଗାନ୍ଧୀଜୟନ୍ତୀ ଉପଲକ୍ଷେ ତାଙ୍କୁ ଭେଟି ଦେବାପାଇଁ ଚାନ୍ଦା ସଂଗ୍ରହ 
ହେଲା । ଲୋକଙ୍କଠାରୁ ୭୮ ପଇସା, ୭୮ ଅଣା ଓ ୭୮ ଟଙ୍କା ଆଦାୟ କରାଗଲା । 
ଲକ୍ଷାଧ୍ବକ ଟଙ୍କା ଅଳ୍ପ ଆୟାସରେ ଆଦାୟ ହେଲା । ଓଡ଼ିଶାରେ ଚରଖା ସଂଘରେ 
ଲଗାଣ ହୋଇଥିବା ପାଣ୍ଠି ଏହି ସଂଗୃହୀତ ଅର୍ଥରୁ ଶୁଝି ଦିଆଗଲା ଓ ଉତ୍କଳ ଚରଖା 
ସଂଘକୁ ସ୍ଵାଧୀନ କରାଗଲା । ଏହାର ନାମ ହେଲା ଉତ୍କଳ ଖଦି ମଣ୍ଡଳ । “ଗ୍ରାମ 
ସେବକ” ନାମକ ଏକ ପତ୍ରିକା ମଧ୍ଯ ପ୍ରକାଶ ପାଇଲା । ମନମୋହନବାବୁ ଏହାର 
ସମ୍ପାଦକ ହେଲେ । 


ଓଡ଼ିଶା ସରକାରଙ୍କ ଆଭିମୁଖ୍ୟ 

୧୯୪୨ ମସିହାରେ ମହତାବଙ୍କ ନେତୃତ୍ନରେ ଓଡ଼ିଶା ମନ୍ତ୍ରିମଣ୍ଡଳ ଗଢ଼ାହେଲା । 
ନବକୃଷ୍ଣ ଚୌଧୁରୀ ମଧ୍ଯ ରାଜସ୍ଵମନ୍ତ୍ରୀ ହେଲେ । ଖଦି ଓ ଗ୍ରାମ୍ୟ ଶିଳ୍ପର ବିକାଶ ଏହି 
ପ୍ରାଦେଶିକ କଂଗ୍ରେସ ସରକାରଙ୍କ ସମୟରେ ହେବା ଆଶା କରାଗଲା ! ଗାନ୍ଧିଜୀ 
ମଧ୍ଯ ‘ହରିଜନ’ ପତ୍ରିକାରେ ପ୍ରସ୍ତାବ ଦେଲେ ଯେ ସରକାରମାନେ ଲୋକଙ୍କୁ କହନ୍ତୁ 
ଯେ ସେମାନେ ନିଜେ ଲୁଗା ତିଆରି କରି ପିନ୍ଧିବେ । ଏଥିପାଇଁ ଲୋକଙ୍କୁ ସୂତାକଟା 
ଓ ଲୁଗା ବୁଣା ପ୍ରଭୃତି ଶିଖାଇବାକୁ ପଡ଼ିବ । ଆବଶ୍ୟକ ପୁଞ୍ଜ ଓ ସରଞ୍ଜାମ ମଧ୍ଯ 
ସରକାର ଯୋଗାଇବେ । ବର୍ଷକ ପରେ ମିଲ୍‌ ଲୁଗା ଯୋଗାଣ ବନ୍ଦ ହେବ । ଦେଶର 
ଲୁଗାକଳଗୁଡ଼ିକ କେବଳ ସହରର ଚାହିଦା ମେଣ୍ଟାଇବେ | ମନମୋହନବାବୁ ଏହାକୁ 
ପଢ଼ି ‘ପ୍ରବଳ ଭାବରେ ଉଦ୍ଦୀପିତ ହୋଇଉଠିଲେ ।' ଏହା ଏକ ପ୍ରଚଣ୍ଡ ବୈପ୍ଳବିକ 
କାର୍ଯ୍ୟକ୍ରମ ପରି ତାଙ୍କୁ ଜଣାଗଲା | ଖଦି ଓ ଗ୍ରାମୋଦ୍ୟୋଗ ବିଷୟରେ 
ଆଲୋଚନାପାଇଁ ପୁନାରେ ଏକ ବୈଠକ ହେଲା । ଗାନ୍ଧିଜୀ ସେଥ୍‌ରେ ଯୋଗ 
ଦେଇଥିଲେ | ମନମୋହନବାବୁ ସେହି ପୁନା ବୈଠକରେ ଯୋଗ ଦେଲେ । କିନ୍ତୁ 
ନେତାମାନେ ଏହାକୁ ସେପରି ଗୁରୁତ୍ଵ ଦେଉ ନ ଥବା ସେ ଅନୁଭବ କଲେ । ପୁନା 
ପରେ ଦିଲ୍ଲୀରେ ୧୯ ୪୬ ମସିହା ଶେଷ ଆଡ଼କୁ ଖଦି ଗ୍ରାମୋଦ୍ୟୋଗବାଲାଙ୍କର ଆଉ 
ଏକ ବୈଠକ ହେଲା | ସେଥୁରେ ବି ମନମୋହନବାବୁ ଯୋଗ ଦେଲେ । ସେ କେତେକ 
ପ୍ରସ୍ତାବ ଦେଲେ । ମାତ୍ର ସେ ଦିଗରେ କୌଣସି ପଦକ୍ଷେପ ନିଆଗଲା ନାହିଁ । 


ସ୍ଵାଧୀନତା ପରେ 
ଦେଶ ସ୍ଵାଧୀନ ହେଲା । ଓଡ଼ିଶାରେ ଡଃ ହରେକ୍ରଷ୍ଣ ମହତାବ ମନ୍ତ୍ରିମଣ୍ଡଳ 
ଗଢ଼ିଲେ । ନୂଆ ଯୋଜନା ମଧ୍ଯ ଗଢ଼ା ହେଲା । ସେଥ୍‌ରେ ଦେଶରେ ୩୦୦ଟି ନୂଆ 

୫୭୬ ଯଗୋଦେହେ ଆଯୟୁଷ୍ମାନ୍‌ 


ଲୁଗା କଳ ବସିବାର ପ୍ରସ୍ତାବ ଥଲା । ଓଡ଼ିଶାର ଚୌଦୁଆରରେ ଲୁଗାକଳ 
ବସାଇବାପାଇଁ ମହତାବବାବୁ ଯୋଜନା କଲେ । ମନମୋହନବାବୁଙ୍କୁ ଏହି 
ଯୋଜନା ପ୍ରତିକ୍ରିୟାଶୀଳ ବୋଲି ମନେ ହେଲା । ସେ ଓ ବିନୋଦ କାନୁନ୍‌ଗୋ 
ଏହାର ଘୋର ବିରୋଧ କଲେ । ଖବରକାଗଜରେ ଲେଖାମାନ ବି ପ୍ରକାଶ 
କରାଇଲେ । ଖଦିର ପ୍ରସାର ଉପରେ ଜୋର୍‌ ଦେବାକୁ ସରକାରଙ୍କୁ ଅନୁରୋଧ 
କଲେ । ବିଶିଷ୍ଟ ଗାନ୍ଧୀବାଦୀ ଡଃ କେ.ସି. କୁମାରାସ୍ତା ହରିଜନ ରେ ଏକ ପ୍ରବନ୍ଧରେ 
ଲୁଗାକଳ ବସାଇବା ଉଦ୍ୟମର ଘୋର ସମାଲୋଚନା କଲେ । କୁମାରାସ୍ତାଙ୍କର 
ଏହି ଲେଖା ଓଡ଼ିଆମାନଙ୍କ ପ୍ରତି ପାତର ଅନ୍ତର ବିଚାରର ନମୁନା ବୋଲି 
ମହତାବବାବୁ ମତ ଦେଲେ । କୁମାରାସ୍ତା ବମ୍ବେ ନାଗପୁରର ମିଲ୍‌ ମାଲିକମାନଙ୍କର 
ସ୍ଵାଥ ରକ୍ଷା କରୁଛନ୍ତି ବୋଲି ଅଭିଯୋଗ କଲେ ! 


ମନମୋହନବାବୁ ଓଡ଼ିଶାରେ ଖଦି ପ୍ରସାରଣ ଯୋଜନାର ଗୋଟାଏ ଚିଠା 
ନେଇ ପ୍ରଧାନମନ୍ତ୍ରୀ ମହତାବବାବୁଙ୍କୁ ଦେଲେ ଓ ଆଲୋଚନା ମଧ୍ଯ କଲେ । କିନ୍ତୁ 
ଗାନ୍ଧିଜୀଙ୍କ ପ୍ରସ୍ତାବକୁ ଅବାସ୍ତବ ମନେ କରାଗଲା । ଖଦି ଗ୍ରାମୋଦ୍ୟୋଗ କାମକୁ 
ପୂର୍ବଭଳି ହାତଟେକା ଦାନ ଦେବାର ବ୍ୟବସ୍ଥା ହେଲା । 


ମୌଳିକ ଶିକ୍ଷା 

ଓଡ଼ିଶାରେ କଂଗ୍ରେସ ମନ୍ତ୍ରିମଣ୍ଡଳ ମୌଳିକ ଶିକ୍ଷା ପ୍ରବର୍ରନପାଇଁ ସ୍ଥିର କଲେ । 
ଗୋପବନ୍ଧୁବାବୁଙ୍କ ଅଧ୍ଯକ୍ଷତାରେ ମୌଳିକ ଶିକ୍ଷା ବୋର୍ଡ ଗଢ଼ାଗଲା । ରାମଚନ୍ଦ୍ରପୁରରେ 
ପୁଣି ଶିକ୍ଷକ ତାଲିମ କେନ୍ଦ୍ର ଆରମ୍ଭ ହେଲା । ବରୀ ଅଞ୍ଚଳ ଛଡ଼ା ଅନୁଗୁଳ, 
ରାଜସୁନାଖଳା, ସୋରୋ ଅଞ୍ଚଳଗୁଡ଼ିକୁ ସଘନ ଅଞ୍ଚଳରୂପେ ନିଆଯାଇ ବିଦ୍ୟାଳୟମାନ 
ଖୋଲାଗଲା । ପ୍ରଥମ କେତେ ବର୍ଷ ମୌଳିକ ଶିକ୍ଷା ବେଶ୍‌ ଉତ୍ସାହର ସହିତ 
ଆଗେଇଲା । କିନ୍ତୁ କାଳକ୍ରମେ ଗତାନୁଗତିକ ଶିକ୍ଷାର ସମର୍ଥକମାନେ ଏହାର ଘୋର 
ବିରୋଧ କଲେ | ତାହା କ୍ରମେ ବାଧାପ୍ରାପ୍ତ, ସୀମାବଦ୍ଧ ଓ ଖଣ୍ଡିତ ହୋଇ ପ୍ରହସନରେ 
ପରିଣତ ହୋଇଗଲା । ଶେଷରେ ଗୋପବାବୁ, ମନମୋହନବାବୁ ଓ ଶରତବାବୁ 
ମୌଳିକ ଶିକ୍ଷା ବୋର୍ଡରୁ ଇସ୍ତଫା ଦେଲେ । 


ପୁତ୍ର ଓ କନ୍ୟା ଜନ୍ମ 


୧୯୪୭ ମସିହାରେ ମନମୋହନବାବୁଙ୍କର ଯାଆଁଳା ପୁତ୍ର ଓ କନ୍ୟା ଜନ୍ମ 
ହେଲେ । ସେମାନଙ୍କର ନାମ ଦିଆଗଲା - ନାନା ଓ ନାନୀ । 

ମନମୋହନ ଚୌଧୁରୀ ୫୭୭ 


ଗାନ୍ଧିଜୀଙ୍କ ମହାପ୍ରୟାଣ 

୧୯୪୮ମସିହାର ଜାନୁୟାରୀ ମାସ ୩୧ ତାରିଖରେ ମହାତ୍ମାଗାନ୍ଧୀ 
ଆତତାୟୀର ଗୁଳିରେ ମୃତ୍ୟୁବରଣ କଲେ । ମନମୋହନବାବୁ ଏ ସମ୍ବାଦ ପାଇ ସ୍ତବ୍ଧ 
ହୋଇଗଲେ । ସବୁ କାମ ବୃଥା, ଅର୍ଥହୀନ, ଅବାନ୍ତର ଓ ପୀଡ଼ାଦାୟକ ମନେ 
ହେଲା । ମନମୋହନବାବୁ ତାଙ୍କ ଆମ୍ମଜୀବନୀରେ ଲେଖୁଛନ୍ତି - ‘ଗୋଟିଏ 
କିଂକଉବ୍ୟବିମୂଢ଼ତା ସମସ୍ତଙ୍କୁ ଗ୍ରାସିଗଲା । ଅନେକ ଦିନ ଲାଗିଗଲା ସେଇଟା କଟେଇ 
ଉଠିବାକୁ ।” 
କଂଗ୍ରେସ ଦଳ ତ୍ୟାଗ 

ଗାନ୍ଧିଜୀଙ୍କ ଚାଲି ଯିବାପରେ କଂଗ୍ରେସର ନୈତିକ ଅବନତି ଆହୁରି ଜୋର୍‌ରେ 
ପ୍ରକଟ ହେଲା । ଗାନ୍ଧିଜୀଙ୍କ ପରିକଳ୍ପିତ ଆର୍ଥିକ ରଚନାକୁ ବାଦ ଦିଆଗଲା । କେନ୍ଦ୍ରିତ 
ଯନ୍ତ୍ରଶିଳ୍ପ ଉପରେ ଝୁଙ୍କ ବଢ଼ି ଚାଲିଲା । ନିଶା ନିବାରଣ ଉପରେ କେବଳ ଉଦାସୀନତା 
ନୁହେଁ, ବିରୂପ ଭାବ ଦେଖାଗଲା । ମନମୋହନଙ୍କର ସ୍ପଷ୍ଟ ଧାରଣା ହେଲା ଯେ 
କଂଗ୍ରେସ ଗାନ୍ଧିଜୀଙ୍କ ବାଟରୁ ସମ୍ପୂର୍ଣ ଅଲଗା ହୋଇପଡ଼ିଲାଣି । ତେଣୁ ସେ କଂଗ୍ରେସରୁ 
ଅଲଗା ହେଲେ ! କଂଗ୍ରେସର ସାଧାରଣ ସଦସ୍ୟ ପଦରୁ ବି ସେ ଇସ୍ତଫା ଦେଲେ । 


ବିନୋବା ଭାବେ 

୧୯ ୪୮ ମସିହାରେ ଫେବୃୟାରୀ ମାସ ପ୍ରଥମ ସପ୍ତାହରେ ଗାନ୍ଧିଜୀ ସେବାଗ୍ରାମ 
ଯାଇ ରଚନାତ୍ମକ କର୍ମୀମାନଙ୍କର ବୈଠକରେ ଯୋଗଦେବାର ଥୁଲା |! ତାହା ତ 
ହେବାର ନ ଥୁଲା ! ମା୍ଟ୍ଟ ମାସ ୧୨ ତାରିଖରେ ସେଠାରେ ଏକ ବଡ଼ଧରଣର 
ସମ୍ମିଳନୀ ହେଲା । ସେଥ୍‌ରେ ଗାନ୍ଧୀଙ୍କ ବିଚାରଧାରାର ବ୍ୟାଖ୍ୟା କରିବାର ଭାର 
ବିନୋବାଙ୍କ ଉପରେ ପଡ଼ିଲା । ବିନୋବା ତେଣୁ ଗାନ୍ଧିଜୀଙ୍କ ଆସନରେ ବସିଲେ 
ବୋଲି ଅନେକେ ମନେ କଲେ । ମନମୋହନବାବୁ ଗାନ୍ଧିଜୀଙ୍କୁ ଅବିସମ୍ବାଦିତ ନେତା 
ରୂପେ ଗ୍ରହଣ କରି କାମ କରୁଥୁଲେ । ଗାନ୍ଧିଜୀଙ୍କ ମୃତ୍ୟୁ ପରେ ମନମୋହନବାବୁ 
ବିନୋବାଙ୍କୁ ସେହି ଆସନରେ ବସାଇଲେ । 


ସର୍ବୋଦୟ ଆନ୍ଦୋଳନ 

୧୯୪୯ ମସିହାରେ ଇନ୍ଦୋର ପାଖ ରାଉଗାଁରେ ସର୍ବୋଦୟ ସମ୍ମିଳନୀର 
ଦ୍ଵିତୀୟ ବାର୍ଷିକ ଅଧ୍ୟବେଶନ ହେଲା । ଗୋପବାବୁ, ଗୁଣନିଧୂବବାବୁ ଓ ଆଚାର୍ଯ୍ୟ 
ହରିହର ପ୍ରଭୂତିଙ୍କ ସାଙ୍ଗରେ ମନମୋହନବାବୁ ସେଠାକୁ ଯାଇ ସେଥୂବରେ ଯୋଗ 
ଦେଲେ । ଏହାର ପରବରୀ ସମ୍ମିଳନୀ ଓଡ଼ିଶାରେ ହେବାକୁ ଗୋପବାବୁ ନିମନ୍ତ୍ରଣ 

୫୭୮ ଯଗୋଦେହେ ଆଯୟୁଷ୍ମାନ୍‌ 


କରିଥଲେ । ତାହା ମଧ୍ଯ ସ୍ଵୀକୃତ ହେଲା । ୧୯୫୦ ମସିହାରେ ସର୍ବୋଦୟ ସମ୍ମିଳନୀ 
ଅନୁଗୁଳ ବାଜି ରାଉତ ଛାତ୍ରାବାସ ସମ୍ମୁଖରେ ଥବା ଆତମ୍ବତୋଟାରେ ହେଲା । 
ସେଠାରେ ଏକ ପ୍ରଦର୍ଶନୀର ଦାୟିତ୍ଵ ମନମୋହନବାବୁ ନେଇଥୂଲେ । ଅନୁଗୁଳ 
ସମ୍ମିଳନୀ ହେବାର ପର ବର୍ଷ ସର୍ବୋଦୟ ସମ୍ମିଳନୀ ହାଇଦ୍ରାବାଦ ନିକଟସ୍ଥ 
ଶିବରାମପଲ୍ଲୀ ଗ୍ରାମରେ ହେଲା । ବିନୋବା ସେଠାକୁ ଚାଲି ଚାଲି ଯାଇଥୁଲେ । 
ଏହାପରେ ବିନୋବା ତେଲେଙ୍ଗାନା ଅଞ୍ଚଳରେ ପଦଯାତ୍ରା କଲେ । ଏହାପରେ 
ଭୂଦାନ ଯଜ୍ଞ ଆରମ୍ଭ ହେଲା । 


ଭୂଦାନ ଆନ୍ଦୋଳନ 


୧୯୫ ୧ ମସିହା ଅପ୍ରେଲ ମାସ ୧୮ ତାରିଖରେ ଭୂଦାନ ଯଜ୍ଞ ଆରମ୍ଭ ହେଲା । 
ବିନୋବା ଏହାର ପ୍ରବର୍ଭକ ଥଲେ । ଜମି ସମସ୍ୟା ହିଁ ଦେଶର ମୌଳିକ ପ୍ରଶ୍ନ ବୋଲି 
ବିନୋବା ମତ ଦେଲେ । ମନମୋହନବାବୁ ମଧ୍ଯ ବିନୋବାଙ୍କ ଚିନ୍ତାଧାରା ଠିକ୍‌ 
ବୋଲି ମନେ କଲେ । ଗୋପବାବୁ ଓ ରମାଦେବୀ ପ୍ରଥମେ ଏହି ଆନ୍ଦୋଳନରେ 
ଯୋଗଦେଲେ । 


୧୯୫୨ ମସିହା ଜାନୁୟାରୀ ମାସରେ ଗୋପବାବୁ ଓ ରମାଦେବୀ ଭୂଦାନ 
କାମରେ ପଦଯାତ୍ରାରେ ବାହାରିଲେ । ମନମୋହନବାବୁ ମଧ୍ଯ କଟକ ଜିଲ୍ଲାରେ 
ପଦଯାତ୍ରା କଲେ । ମଧ୍ୟବିତ୍ତ ଲୋକେ ବହୁସଂଖ୍ୟାରେ ଜମି ଦାନ କଲେ । 
କମ୍ୟୁନିଷ୍ଟମାନେ କିନ୍ତୁ ଏହାର ବିରୋଧ କଲେ । 


ଭୂଦାନ କାମ କ୍ରମେ ବିକ୍ଷିପ୍ତ ଭାବରେ ନ ହୋଇ ଗୋଟିଏ ଗୋଟିଏ ଅଞ୍ଚଳ ଧରି 
ସଘନ ଭାବେ କରାଗଲା | ଏଥରେ ପ୍ରାୟ ୧୨୦୦ ଦାତାଙ୍କଠାରୁ ଅଢ଼େଇଶହ 
ଏକର ଭଳି ଜମି ମିଳିଲା । ନବବାବୁ ସେତେବେଳେ ମୁଖ୍ୟମନ୍ତ୍ରୀ ଥାଆନ୍ତି । ସେ ବି 
ଆସି ଏହି ଭୂଦାନ କାମରେ ବେଳେବେଳେ ଲାଗିଲେ । ଫଳରେ ଗରିବ ଚାଷୀ ଓ 
ଭୂମିହୀନ ଲୋକଙ୍କ ମଧ୍ଯରେ ଉତ୍ସାହ ସୃଷ୍ଟି ହେଲା । କଟକ ଜିଲ୍ଲାରେ ମାନପୁର ଗ୍ରାମ 
ଓଡ଼ିଶାରେ ପ୍ରଥମ ସ୍ଥାନ ଅଧ୍ବକାର କଲା । ବାଲେଶ୍ବର ଜିଲ୍ଲାରେ ମଧ୍ଯ ଏହି ଆନ୍ଦୋଳନ 
ଆରମ୍ଭ ହେଲା । 

୧୯୫୩ ମସିହାରେ ସର୍ବୋଦୟ ସମ୍ମିଳନୀ ବିହାରର ଚାଣ୍ଡିଲରେ ହେଲା । 
ଗୋପବାବୁ, ମନମୋହନବାବୁ ପ୍ରଭୁତି ବିନୋବାଙ୍କ ସଙ୍ଗେ ଓଡ଼ିଶାର ଭୂଦାନ ବିଷୟରେ 
ଆଲୋଚନା କରିଥୁଲେ । ବିନୋବା ମଧ୍ଯ ତାଙ୍କ ବକ୍ତାରେ ତୃତୀୟ ଶକ୍ତି'ର ବିଚାର 
ବୟାନ କଲେ | ଏହି ବିଶ୍ଲେଷଣମୂଳକ ବକ୍ତତାଟି ଅତି ଉଚ୍ଚକୋଟୀର ହୋଇଥଲା | 
ଜୟପ୍ରକାଶ ମଧ୍ଯ ଏହାଦ୍ଵାରା ପ୍ରଭାବିତ ହୋଇ ଭୂଦାନ କାମରେ ଲାଗିପଡ଼ିଲେ । 

ମନମୋହନ ଚୌଧୁରୀ ୫୭୯ 


୧୯୫୪ ମସିହାରେ ଗୟାରେ ସର୍ବୋଦୟ ସମ୍ମିଳନୀ ହେଲା ! ସେତେବେଳେ 
ବିନୋବା ବିହାରରେ ପଦଯାତ୍ରା କରୁଥାନ୍ତି । ସମ୍ମିଳନୀରେ ପ୍ରବଳ ଜନସମାଗମ 
ହେଲା । ଏପରିକି ପ୍ରଧାନମନ୍ତ୍ରୀ ନେହରୁ ମଧ୍ଯ ଦିନକପାଇଁ ସେଠାକୁ ଆସିଥୁଲେ । 


ଓଡ଼ିଶାରେ ବିନୋବା 

ବିନୋବା ୧୯୫୫ ମସିହା ଜାନୁୟାରୀ ମାସ ୨୬ ତାରିଖରେ ଓଡ଼ିଶାରେ 
ପଦଯାତ୍ରା ଆରମ୍ଭ କଲେ । ଏହା ଆଠ ମାସ କାଳ ଚାଲିଲା । ମନମୋହନବାବୁ 
ପୂରା ସମୟ ପଦଯାତ୍ରାରେ ରହିଲେ । ସେ ବିନୋବାଙ୍କ ବକ୍ପତାର ଓଡ଼ିଆ ଅନୁବାଦ 
କରୁଥୁଲେ | 


କୋରାପୁଟରେ ଗ୍ରାମଦାନ 

କୋରାପୁଟରେ ଏକହଜାର ପାଖାପାଖ୍‌ ଗ୍ରାମଦାନ ହେଲା । ଫଳରେ ସେସବୁ 
ଗାଁକୁ ଧରି ପୁନର୍ଗଠନ କରିବା ଆବଶ୍ୟକ ହେଲା । ବିନୋବାଙ୍କ ଡାକରାପାଇ 
ଆନ୍ନାସାହେବ ସହସ୍ର ବୁଦ୍ଧେ ଓଡ଼ିଶା ଆସି ସେ କାମର ଦାୟିତ୍ସ ଗ୍ରହଣ କଲେ । ମାତ୍ର 
ଓଡ଼ିଶା ସରକାରଙ୍କ ପକ୍ଷରୁ ପ୍ରତିବନ୍ଧକ ସୃଷ୍ଟି କରାଯିବା ଫଳରେ କାମ ଆଗେଇ 
ପାରିଲା ନାହିଁ । 


ଜମି ବଣ୍ଟନ 

କୋରାପୁଟରୁ ବିନୋବା ଯିବା ପରେ ଗାଁମାନଙ୍କରେ ଜମି ବଣ୍ଟା କାମ ଆରମ୍ଭ 
ହେଲ। । ଗୋପବନ୍ଧୁ, ରମାଦେବୀ ପ୍ରଭୁତି ସମସ୍ତେ ସେଥୂରେ ଲାଗିଲେ । 
ମନମୋହନବାବୁ ବୋଇପାରିଗୁଡ଼ା ଅଞ୍ଚଳ ବୁଲି ଜମି ବଣ୍ଟା କାମ ମାସେ କାଳ 
କଲେ । ଜମି ବାଣ୍ଟିବା କାମ କିପରି ସେ କରୁଥଲେ, ତାହା ସେ ତାଙ୍କ ଆତ୍ମଜୀବନୀରେ 
ବର୍ଣ୍ଣନା କରିଛନ୍ତି - 

“ଆମେ ଯାଇ ପ୍ରଥମେ ଗାଁରେ ସବୁଲୋକଙ୍କର ସାଧାରଣ ସଭା କରୁ । ସେଠୁ 
ଜମି ବାଣ୍ଟ କଥା ପଡ଼େ । କାହାର କେତେ ଜମି, ଭୂମିହୀନ ପରିବାର କେତେ ଓ 
ପ୍ରତ୍ୟେକର ଲୋକସଂଖ୍ୟା କେତେ ଏସବୁ ହିସାବ ସଭାରେ ଠିକ୍‌ ହୁଏ । 
ଭୂମିହୀନଙ୍କ ପାଇଁ କେତେ ଜମି ଲୋଡ଼ା ତା'ର ହିସାବ କରାଯାଇ କିଏ କେତେ ଜମି 
ପାଇବେ ତାହା ସ୍ଥିର କରାଯାଏ । ଜମି ମାଲିକମାନେ କେଉଁ କେଉଁ କିଆରି ଦେବେ 
ତାହା ସେଇଠି କହିଦିଅନ୍ତି । ତା'ପରେ ସମସ୍ତେ ଦଳବଦ୍ଧ ଭାବରେ ଜମି ଉପରକୁ 
ଯାଉ । ଜମି ଉପରକୁ ଯାଇ କିଆରିକୁ ବାଉଁଶ ଲଠାରେ ମାପି ଗ୍ରହୀତାକୁ ଚିହ୍ନେଇ 
ଦିଆଯାଏ । ଏହିପରି ପ୍ରତ୍ୟେକ କିଆରି ଚିହ୍ନଟ ହୋଇ ଦିଆଯିବା ବେଳେ ତୃହାଏ 

୫୮୦ ଯଖଶୋଦେହେ ଆଯୟୁଷ୍ମାନ୍‌ 


ଲେଖାଏଁ ଜୟଧ୍ବନି ହୁଏ । ସେତେବେଳେ ଭୂମିହୀନ, ଜମିହୀନ, ଗ୍ରହୀତାଙ୍କ ମୁଖରେ 
ମୁଁ ଯେଉଁ ଆନନ୍ଦ, ଯେଉଁ ହସ ଦେଖ୍ଛି ତାହା ମୋର ଜୀବନର ଏକ ଅମୂଲ୍ୟ ଅଭୁଲା 
ଅନୁଭୂତି ହୋଇ ରହିଛି । 
ସର୍ବୋଦୟ କର୍ମୀ ଶିବିର 

ମନମୋହନବାବୁ ସର୍ବୋଦୟ କର୍ମୀମାନଙ୍କର ବୌଦ୍ଧିକ ଉ୍କର୍ଷପାଇଁ ଶିବିରମାନ 
ଆୟୋଜନ କରିଥୁଲେ । ଏଭଳି ପ୍ରାଦେଶିକ ଶିବିର ପ୍ରଥମେ କଟକ ଟାଉନ୍‌ ହଲରେ 
ହେଲା । ପରେ ଭୁବନେଶ୍ବର ଓ ଅନ୍ୟ ସ୍ଥାନରେ ହେଲା । ବାଣୀବିହାର ଓ କୃଷି 
ମହାବିଦ୍ୟାଳୟର ଅଧ୍ଯାପକମାନେ ଏହି କାର୍ଯ୍ୟକ୍ରମରେ ଆଗ୍ରହର ସହିତ ଭାଗ 
ନେଉଥୂଲେ । ଏହାଦ୍ଵାରା ସାଧାରଣ କର୍ମୀମାନଙ୍କର ଜ୍ଞାନ ଓ ବିବେଚନାର ସ୍ତର ବୃଦ୍ଧି 
ପାଇଲା | 


ସର୍ବସେବା ସଂଘର ଦାୟିତ୍ସ 

୧୯୬୨ ମସିହାରେ ମନମୋହନବାବୁ ବିନୋବାଙ୍କ ହାତଗଢ଼ା ସର୍ବସେବା 
ସଂଘର ସଭାପତି ଭାବେ ମନୋନୀତ ହେଲେ । ସେ ବିନୋବାଙ୍କ ପତ୍ର ନେଇ 
ପ୍ରଧାନମନ୍ତ୍ରୀ ଜବାହରଲାଲ ନେହରୁଙ୍କୁ ସାକ୍ଷାତ୍ଵ କଲେ । ନେହରୁ ସର୍ବସେବା ସଂଘ 
ବିଷୟରେ କିଛି ସମୟ ଆଲୋଚନା କଲେ । ପରେ ଆଲିଙ୍ଗନ କରି ତାଙ୍କୁ ବିଦାୟ 
ଦେଲେ। 


ମନମୋହନବାବୁ ସର୍ବସେବା ସଂଘ କାର୍ଯ୍ୟକ୍ରମରେ ଭାରତର ବିଭିନ୍ନ ପ୍ରାନ୍ତକୁ 
ଗଲେ । ନେଫା ଅଞ୍ଚଳକୁ ଶାନ୍ତିସେନା ବି ପଠାଇଥଲେ । ଭାରତ-ଚୀନ ଯୁଦ୍ଧର 
ଅବ୍ୟବହିତ ପରେ ଭାରତ ଓ ଚୀନ ଲୋକଙ୍କ ମଧ୍ଯରେ ସଦଭାବ ବୃଦ୍ଧିପାଇଁ ଦିଲ୍ଲୀ 
ପେଜିଙ୍ଗ ମୈତ୍ରୀ ଯାତ୍ରାର ଆୟୋଜନ କରିଥୁଲେ । ଏହି ପଦଯାତ୍ରାକୁ ଚୀନରେ 
ପ୍ରବେଶପାଇଁ ଅନୁମତି ମିଳିବା ଦିଗରେ ବହୁ ଉଦ୍ୟମ ମଧ୍ଯ କରିଥୁଲେ । ମାତ୍ର ଚୀନ 
ସରକାର ଅନୁମତି ଦେଇ ନ ଥଲେ । ଫଳରେ ପଦଯାତ୍ରା ଉତ୍ତର ସୀମାନ୍ତ ଯାଏ 
ହୋଇଥଲା । ସେହିପରି ନାଗାଲ୍ୟାଣ୍ଡରେ ଶାନ୍ତି ସ୍ଥାପନାପାଇଁ ସର୍ବସେବା ସଂଘ 
ତରଫରୁ ଉଲ୍ଲେଖ ଯୋଗ୍ୟ କାର୍ଯ୍ୟ ହୋଇଥଲା । ମନମୋହନବାବୁ ଉତ୍ତରାଖଣ୍ଡ 
ଅଞ୍ଚଳ ପଦଯାତ୍ରାରେ ଯାଇଥଲେ । ହିମାଳୟର ଅପରୂପ ଶୋଭା ସନ୍ଦର୍ଶନରେ 
ବିମୋହିତ ହୋଇପଡ଼ିଥିଲେ । ରାଉରକେଲାର ହିନ୍ଦୁ ମୁସଲମାନ ଦଙ୍ଗା ପରେ ସେ 
ନିଜେ ରାଉରକେଲା ଧାଇଁ ଯାଇଥିଲେ ଓ ସେଠାରେ ଶାନ୍ତି, ମୈତ୍ରୀ ଓ ସଭାବ 
ପ୍ରତିଷ୍ଠା କରିଥଲେ । 

ମନମୋହନ ଚୌଧୁରୀ ୫୮୧ 


ରାଉରକେଲା ଗଣ୍ଡଗୋଳ ସମ୍ପର୍କରେ ସର୍ବସେବା ସଂଘ ତରଫରୁ “କହିବା 
ବେଳ ଆସିଛି” (4 Time 0 Speak) ନାମକ ପୁସ୍ତିକା ପ୍ରକାଶ କରାଯାଇଥୁଲା । 
ସେଥୁରେ ରାଉରକେଲା ହତ୍ୟାକାଣ୍ଡ ସମ୍ପର୍କରେ ମୁଖ୍ୟ ତଥ୍ୟମାନ ଦିଆଯାଇଥିଲା । 
ସେତେବେଳେ ଭାରତ ସରକାର ଓ ରାଜ୍ୟ ସରକାର ଘଟଣାର ଗୁରୁତ୍ଵ ଯଥାସମ୍ଭବ 
ନ୍ୟୁନ କରିଦେବାକୁ ଉଦ୍ୟମ କରିଥୁଲେ । ତେଣୁ ଉଭୟ ଭାରତ ଓ ରାଜ୍ୟ ସରକାରଙ୍କ 
ନେଡ଼ୃବୃନ୍ଦ କ୍ରୋଧାନ୍ଵିତ ହୋଇପଡ଼ିଥିଲେ । ମନମୋହନବାବୁ କିନ୍ଧ ଆତ୍ମଜୀବନୀରେ 
ତାଙ୍କ ମତ ସ୍ପଷ୍ଟ ପ୍ରକାଶ କରିଛନ୍ତି - ˆ ' ସତ୍ୟକୁ ଗୋପନ କରି, ମିଥ୍ୟାକୁ ପ୍ରଶ୍ରୟ 
ଦେଇ କୌଣସି ରାଷ୍ଟ୍ରର ବା ବ୍ୟକ୍ତିର ସମ୍ମାନ ବଢ଼ିପାରେ ନାହିଁ । ବରଂ ଅପ୍ରିୟ 
ସତ୍ୟକୁ ସ୍ଵୀକାର କରିବା ସାହସ ହିଁ ସମ୍ମାନ ବଢ଼ାଏ । ସର୍ବସେବା ସଂଘ ଭଳି 
ସଂସ୍ଥାର... ଅପ୍ରିୟ ସତ୍ୟକୁ ସ୍ଵୀକାର କରିବାର ସତଵସାହସ ଅଛି । ଏହା ବରଂ ଦୁନିଆ 
ଆଖୁରେ ଏ ଦେଶର ସମ୍ମାନ ବହୁତ ବଢ଼େଇ ଦେଇଛି । 


ଲାଲବାହାଦୁରଙ୍କ ସହିତ ସାକ୍ଷାତ 

୧୯୬୪ ମସିହାରେ ଲାଲବାହାଦୃର ଶାସ୍ତ୍ରୀ ଭାରତର ପ୍ରଧାନମନ୍ତ୍ରୀ ହେଲେ । 
ସର୍ବସେବା ସଂଘ ପକ୍ଷରୁ ମନମୋହନଙ୍କ ନେତୃତ୍ଵରେ ଏକ ପ୍ରତିନିଧୂ ମଣ୍ଡଳ ଦିଲ୍ଲୀ 
ଯାଇ ପ୍ରଧାନମନ୍ତ୍ରୀ ଲାଲବାହାଦୁରଙ୍କୁ ଭେଟିଲେ । ଭୂମି ସମସ୍ୟା, ବେକାର ସମସ୍ୟା, 
ମୂଲ୍ୟବୃଦ୍ଧି ଲାଭଖୋରୀ ଆଦି ସମସ୍ୟାର ପ୍ରତିକାରପାଇ ଗାନ୍ଧିଜୀଙ୍କ ପ୍ରଦଗିତ ନୀତିକୁ 
ଗୁରୁତ୍ଵ ଦେବାକୁ ମନମୋହନବାବୁ ଅନୁରୋଧ କଲେ । ଶାସ୍ତିଜୀ ମଧ୍ଯ ସର୍ବସେବା 
ସଂଘର ଆଭିମୁଖ୍ୟକୁ ସ୍ଵାଗତ କରିଥୁଲେ ! 


ଦ୍ଵିତୀୟ ବାର ଅଧ୍ଯକ୍ଷ 
୧୯୬୫ ମସିହାରେ ସର୍ବୋଦୟ ସମ୍ମିଳନୀ ଉତ୍ତରପ୍ରଦେଶର ବାଲିଆରେ 
ହେଲା | ଏଥିରେ ମନମୋହନବାବୁ ଦ୍ଵିତୀୟବାର ସର୍ବସେବା ସଂଘର ଅଧ୍ଯକ୍ଷ ହେଲେ । 


ଖଦି କମିସନର ସଦସ୍ଯ 

୧୯୬୮ ମସିହାରେ ତିରୁପତିଠାରେ ସର୍ବସେବା ସଂଘର ଅଧବେଶନରେ 
ଜଗନ୍ନାଥନ ନୂଆ ଅଧ୍ଧକ୍ଷଭାବେ ନିର୍ବାଚିତ ହେଲେ | ମନମୋହନବାବୁ ଛଅବର୍ଷକାଳ 
ଅଧ୍ଯକ୍ଷ ଭାବେ ରହିଲାପରେ ସେଥ୍‌ରୁ ମୁକ୍ତ ହେଲେ । 

ଏହାପରେ ମନମୋହନବାବୁ ଓଡ଼ିଶାରେ ରହି କାମ କରିବାକୁ ସ୍ଥିର କଲେ । 
ମାତ୍ର ସେହି ସମୟରେ ଯୁ.ଏନ୍‌. ଧେବର ମନମୋହନବାବୁଙ୍କୁ ଖଦି କମିସନର 
ସଦସ୍ୟ ହେବାପାଇଁ ଅନୁରୋଧ କଲେ | ମନମୋହନବାବୁଙ୍କ ବନ୍ଧୁମାନେ ମଧ୍ଯ ଏହା 

୫୮୨ ଯଖୋଦେହେ ଆଯୟୁଷ୍ମାନ୍‌ 


ଗ୍ରହଣ କରିବାପାଇଁ ତାଙ୍କ ଉପରେ ଚାପ ଦେଲେ | ଶେଷରେ ସେ ରାଜି ହେଲେ ଓ 
ସଘନ ଖଦି ବିଭାଗର ବିକାଶ ଯୋଜନା, ପ୍ରଚାର ଓ ପ୍ରକାଶନ ବିଭାଗର ଦାଯୟିତ୍ସ 
ଗ୍ରହଣ କଲେ । 


ଦେଶରେ କିନ୍ତୁ ଖଦିର ପ୍ରସାର ସେପରି ହେଲା ନାହିଁ । ବିକ୍ରି ଉଣା ହୋଇଯିବାରୁ 
ବିଭିନ୍ନ ରାଜ୍ୟରେ ଖଦି ସଂସ୍ଥାଗୁଡ଼ିକର ଆର୍ଥିକ ପରିସ୍ଥିତି ଖରାପ ହେଲା । 


ଭାରତରେ ବେକାରୀ ଦୂର କରିବାକୁ ଖଦି ଗ୍ରାମୋଦ୍ୟୋଗର ପ୍ରସାର ଅନ୍ତତଃ 
ଶହେଗୁଣ ବଢ଼ାଇବା ଆବଶ୍ୟକ ବୋଲି ମନମୋହନବାବୁ ଭାବୁଥିଲେ | ଏଥପାଇଁ 
ଆର୍ଥିକ ଢାଞ୍ଚା ମଧ୍ଯ ପୂରାପୂରି ବଦଳାଇବା ତାଙ୍କର ମତ ଥୁଲା । ସାନ ସାନ କୁଟୀର 
ଶିଳ୍ପକୁ ବ୍ରହତବ ଶିଳ୍ପର ପ୍ରତିଯୋଗିତାରୁ ପୂରାପୂରି ରକ୍ଷା କରିବା ଦରକାର ଥିଲା । 
ଏଥୁପାଇଁ ଏକ ବିପୃବ ଲୋଡ଼ା ବୋଲି ତାଙ୍କର ଦୃଢ଼ ମତ ଥୁଲା । 

ଖଦି ସଂସ୍ଥାଗୁଡ଼ିକ ମଧ୍ଯ ପୁଞ୍ଜିବାଦୀ ଢଙ୍ଗରେ ଚାଲୁଥିଲା । ମେନେଜର, କର୍ମଚାରୀ 
ଓ କାରିଗରମାନଙ୍କ ମଧ୍ଯରେ ସମ୍ପର୍କ ପୁଞ୍ଜିବାଦୀ ସଂସ୍ଥା ପରି ସଂଘର୍ଷମୂଳକ ହୋଇ 
ପଡ଼ିଥିବା ମନମୋହନବାବୁ ଲକ୍ଷ୍ୟ କରିଥୁଲେ । ଖଦି କମିସନ ଅଫିସ ମଧ୍ଯ ସରକାରୀ 
ବିଭାଗ ପରି ଚାଲୁଥଲା । ସେଠି ବି ଫାଇଲ ଠେଲିବାକୁ ପଡ଼ୁଥିଲା | ଫଳରେ ଖଦିର 
ଆଶାନୁରୂପ ପ୍ରସାର ନ ହେବା ସ୍ଵାଭାବିକ । 


ବାଙ୍ଗଲାଦେଶର ଶରଣାର୍ଥୀଙ୍କ ମଧ୍ଯରେ ଶାନ୍ତିସେନା, ଗାନ୍ଧୀ ସ୍ମାରକ ନି, 
ଗାନ୍ଧୀ ଶାନ୍ତି ପ୍ରତିଷ୍ଠାନ ପ୍ରଭୃତି ସେବା କାମ ଚଳାଇଥୁଲେ । ଶରଣାର୍ଥୀଙ୍କ ଭିତରେ 
ସୂୃତାକଟା କାମ ଆରମ୍ଭ କରିବାର ଏକ ଯୋଜନା ହେଲା । ଖଦି କାମ ଆରମ୍ଭ 
କରିବାପାଇଁ ଖଦି କମିସନ ମଧ୍ଯ କିଛି ଅର୍ଥ ମଞ୍ଜୁର କଲେ । ସେ କାମର ଦାଯୟିତ୍ସ 
ମନମୋହନବାବୁ ଗ୍ରହଣ କଲେ । ମାତ୍ର ପରେ ଧେବରଭାଇ ଏହାକୁ ପୂରାପୂରି 
ଭୁଲିଯିବାକୁ କହିଲେ । ସେ ଉପର କର୍ର୍‌ପକ୍ଷଙ୍କର ଚାପରେ ଏହା କରିଥଲେ ବୋଲି 
ମନମୋହନବାବୁ ଅନୁମାନ କରିଥଲେ | 


ବିଦେଶ ଯାତ୍ରା 


୧୯୭୦ ମସିହା ମେ ମାସରେ ପଶ୍ଚିମ ବର୍ଲିନରୁ ଆକ୍ରମଣ କ୍ରମେ ସେଠା 
ଦୂରଦର୍ଶନରେ “Religion and Contemporary World’ ସମ୍ବନ୍ଧରେ ଅଭିଭାଷଣ 
ଦେବାକୁ ମନମୋହନବାବୁ ଗଲେ । ସେହି ମାସ ମଧ୍ଯରେ ସେ ଇଂଲଣ୍ଡ, ଅଷ୍ଟିଆ 
ନର, ସ୍ବୀଡେନ, ଡେନମାର୍କ, ଫ୍ରାନ୍ସ, ଇଟାଲୀ, ସ୍ବିଜରଲ୍ୟାଣ୍ଡ ଏଥେନ୍‌ସ ପ୍ରଭୃତି 
ବୁଲି ସେଠାର ସାମାଜିକ ଓ ଆର୍ଥନୀତିକ ଚିନ୍ତାଧାରା ଅନୁଧ୍ୟାନ କରିଥଲେ | 

ମନମୋହନ ଚୌଧୁରୀ ୫୮୩ 


ଜୟପ୍ରକାଶଙ୍କ ଆନ୍ଦୋଳନ 


୧୯୭୨-୭୩ ମସିହାରେ ଦେଶରେ ଜଯପ୍ରକାଶଙ୍କ ଆନ୍ଦୋଳନ ଆରମ୍ଭ 
ହେଲା । ସେ କଂଗ୍ରେସର ଏକଳଛ୍ଛତ୍ରବାଦ ବିରୋଧରେ ଛାତ୍ରମାନଙ୍କୁ ଏକାଠି କରିବାର 
ଚିନ୍ତା କରି ମନମୋହନବାବୁଙ୍କୁ ଆମନ୍ତ୍ରଣ କଲେ । ମନମୋହନବାବ୍ର ବିହାର ଛାତ୍ର 
ଆନ୍ଦୋଳନର ପରିଚାଳକ ଭାବେ ନିଯୁକ୍ତ ହେଲେ । ଜୟପ୍ରକାଶଙ୍କ ନେତୃତ୍ରେ ଏକ 
ଶୋଭାଯାତ୍ରା ଯାଇ ରାଜ୍ୟପାଳଙ୍କୁ ସ୍ଥାରକପତ୍ର ଦେବାର ସ୍ଥିର ହେଲା । ସରକାର 
ମଧ୍ଯ ଦମନ ନୀତି ପ୍ରୟୋଗ କଲେ । ଜୟପ୍ରକାଶ ଏପରିକି ଖଜଣା ନ ଦେବାପାଇଁ 
ଆହୃ।ନ ଦେଇଥ୍‌ଲେ । ଶୋଭାଯାତ୍ରାରେ ପୁଲିସ ଆକ୍ରମଣର ଆଶଙ୍କା 
ଦେଖାଦେଇଥ୍‌ଲା | ଜୟପ୍ରକାଶଙ୍କ ଆଗରେ କେତେଜଣ ବିଶ୍ବସ୍ତ କର୍ମୀଙ୍କୁ 
ରଖାଯାଇଥୂଲା । ମନମୋହନବାବୁ ଜୟପ୍ରକାଶଙ୍କ ଜିପ୍‌ରେ ତାଙ୍କ ପଛ ପଟେ 
ବସିବାର ବ୍ୟବସ୍ଥା ହେଲା । ଶୋଭାଯାତ୍ରା ଅବଶ୍ୟ ନିର୍ବିଗ୍ଵରେ ହେଲା । କିନ୍ତୁ ଫେରନ୍ତା 
ଶୋଭାଯାତ୍ରା ଉପରେ ଗୁଳି ଚାଲିଥିଲା | କେତେ ଆହତ ମଧ୍ଯ ହେଲେ । 


ସର୍ବ ସେବାସଂଘରେ ବିଭେଦ 

ପ୍ରଧାନମନ୍ତ୍ରୀ ଇନ୍ଦିରାଗାନ୍ଧୀ ସର୍ବସେବା ସଂଘରେ ବିଭେଦ ସୃଷ୍ଟିପାଇଁ ଅନୁଗତା 
ନିର୍ମଳା ଦେଶପାଶ୍ଡେଙ୍କୁ ଲଗାଇଲେ । ନିର୍ମଳାଙ୍କ ନେତୃତ୍ଵରେ କେତେଜଣ ବିହାରୀ 
ଆନ୍ଦୋଳନକୁ ବିରୋଧ କଲେ । ଇନ୍ଦିରାଗାନ୍ଧୀଙ୍କ ଏହାଦୃଶ ଆଚରଣରେ କ୍ଷୁସ୍ଧ ହୋଇ 
ମନମୋହନବାବୁ ୨୪ ଘଣ୍ଟିଆ ଅନଶନ କଲେ । ସର୍ବ ସେବାସଂଘକୁ ମଧ୍ଯ ଡିସେମ୍ବର 
ମାସ ୨୫ ତାରିଖ ଯାଏ ମୌନ ରଷୁବାର ନିଷ୍ଠରି ନିଆଗଲା । 


ପୁତ୍ର ଓ କନ୍ୟାଙ୍କ ବିବାହ 

ପୁତ୍ର କବୀର ବନାରସ ହିନ୍ଦ ବିଶ୍ବବିଦ୍ୟାଳୟରେ ଇଲେକ୍ଷିକାଲ୍‌ ଇଞ୍ଜିନିୟରିଇ୍‌ 
ପଢତୁଥଲେ । ତାଙ୍କର ବିବାହ ବନାରସବାସୀ ସୁବଳଚନ୍ଦ୍ର ଚକ୍ରବତ୍ତୀଙ୍କ କନ୍ୟା ଆରତି 
ସହ ହେଲା । କଟକରେ ବରକନ୍ୟାଙ୍କୁ ସମ୍ବର୍ବନା ଦିଆଯାଇଥୁଲା | 

ସେହିପରି କନ୍ୟା ମାଧବୀଙ୍କର ଧାତୃବିଦ୍ୟା ବିଶାରଦ ରାଧାନାଥଙ୍କ ସହ ବିବାହ 
ନିରାଡ଼ମ୍ବରରେ ହୋଇଥଲା । 
ଜରୁରିକାଳୀନ ପରିସ୍ଥିତି ଜାରି 

୧୯୭୫ ମସିହା ଜୁନ ମାସରେ ଦେଶରେ ଜରୁରିକାଳୀନ ଶାସନ ଜାରି ହେଲା । 
ଅନ୍ୟମାନଙ୍କପରି ମନମୋହନବାବରଙ୍କୁ ମିସାରେ ଗିରଫ କରାଗଲା । ପ୍ରଥମେ ସେ 
କଟକ/କେଲରେ ରହିଲେ । ସେଠି ମଦନ ସାହୁ, ଅନାଦି ନାୟକ, ମନମୋହନ ମିଶ୍ର 

୫୮୪ ଯଶୋଦେହେ ଆଯୟୁଷ୍ମାନ୍‌ 


ପ୍ରଭୁତି ରହିଥିଲେ । ପରେ ପରେ ଯାଜପୁରର ଅଶୋକ ଦାସ ଆସିଲେ । ଦୁଇନ୍ଦିନ 
ପରେ ଅଶୋକ ଦାସ, ମନମୋହନ ମିଶ୍ର ଓ ତାଙ୍କୁ ଢେଙ୍କାନାଳ ଜେଲକୁ ନିଆଗଲା । 
ଢେଙ୍କାନାଳ ଜେଲ ଫାଟକ ପାଖରେ ସେ କାଜୀ ନଜରୁଲଙ୍କର ଗୀତ ଗାଇଥିଲେ - 

‘କାରାର ଏହି ଲୌହ କପାଟ 

ଭେଂଗେ ଫେଲ୍‌ 

ଭେଂଗେ ଫେଲ୍‌ 

କରରେ ଚଲାପାଟ୍‌ 

ରକ୍ତ ଜମାଟ୍‌ 

ଶିକଲ ପୂଜାର ପାଷାଣ ବେଦୀ ।” 


ମନମୋହନ ଏହି ଜେଲ ଭିତରେ ପଦା୍ଥବିଜ୍ଞାନ ଉପରେ କେତେଖଣ୍ଡ ବହି 
ପଢ଼ିଲେ । ଫକୀରମୋହନଙ୍କର ପୂରା ଗ୍ରନ୍ଧାବଳିଟି ପଢ଼ିବାର ମଧ୍ଯ ସୁଯୋଗ 
ପାଇଥିଲେ | ଛବି ଆଙ୍କିବାପାଇଁ ରଙ୍ଗ ଓ ତୃଳୀ ତାଙ୍କୁ ଯୋଗାଇ ଦିଆଯାଇଥିଲା ! 
ଆତ୍ମକଥା ବି ଲେଖବବା ଆରମ୍ଭ କଲେ । 


୧୯୭୬ରେ ମନମୋହନବାବୁଙ୍କୁ ପୁଣି କଟକ ଜେଲକୁ ବଦଳି କରାଗଲା | 
କଟକରେ ମଧ୍ଯ ବେଶି ଦିନ ରହି ନ ଥଲେ | ତାଙ୍କ ପୁରୀ ଜେଲ ଯିବାକୁ ଆଦେଶ 
ଆସିଲା । 

ପୁରୀ ଜେଲରେ ଥଲାବେଳେ ମନମୋହନବାବୁ ଲେଖୁଲେ ‘ହୋଟ ବଜାରର 
ବ୍ରହ୍ମଜ୍ଞାନ’ । 

ସମାଜରେ ଦେଖା ଦେଇଥବା ଦୁ୍ନୀତି, ଭୁଷ୍ଟାଚାର, ଅସାମାଜିକ ମନୋଭାବ 
ଓ ଦେଶ ବିରୋଧୀ କାର୍ଯ୍ୟକଳାପ ସମ୍ପର୍କରେ ସେ ଏଥରେ ସଚେତନ କରାଇ 
ଦେଇଛନ୍ତି । ୧୯୮୨ ମସିହାରେ ଏହା ଓଡ଼ିଶା ସାହିତ୍ୟ ଏକାଡେମୀ ପୁରସ୍କାର 
ଲାଭ କଲା । 


ଏହି ଜେଲରେ ସେ ଲେଖୁଥଲେ ଆଉ ଏକ ଗ୍ରନ୍ଧ, 'ପରଶମଣିର ସନ୍ଧାନେ | 
ବିଜ୍ଞାନରେ ଉଚ୍ଚ ଶିକ୍ଷା ବା ଡିଗ୍ରୀ ଲାଭ କରି ନ ଥିଲେ ମଧ୍ଯ ସରଳ ଓ ପ୍ରାଞ୍ଜଳ ଭାବେ 
ପଦାର୍ଥ ବିଜ୍ଞାନର ତଥ୍ୟକୁ ମନମୋହନବାବୁ ଏଥରେ ପ୍ରକାଶ କରିଛନ୍ତି । 

ଏବେ ମଧ୍ଯ ଏହା ଅମୂଲ୍ୟ ବୈଜ୍ଞାନିକ ଗ୍ରଛଭାବେ ବିବେଚିତ ହେଉଅଛି । 

ମନମୋହନବାବୁ Spondylysis ରୋଗରେ ଆକ୍ରାନ୍ତ ହେଲେ | କଟକରେ 
ଚିକିତ୍ସାପାଇଁ ଦରଖାସ୍ତ ଦେଲେ । ସେ କଟକ ଜେଲକୁ ଆସିଲେ । ପ୍ୟାରୋଲରେ 

ମନମୋହନ ଚୌଧୁରୀ ୫୮୫ 


ସେ ଖଲାସ ହେଲେ ଓ କଟକ ଡାକ୍ତରଖାନାରେ ଭର୍ରି ହେଲେ । ବିଜୁବାବୁ ତିହାର 
ଜେଲରୁ ଖଲାସ ହେଲାପରେ କଟକ ଡାକ୍ତରଖାନାରେ ତାଙ୍କୁ ଦେଖୁବାକୁ 
ଆସିଥୁଲେ | 


ଦାଦା ନବବାବୁ ବାରିପଦା ଜେଲରେ ସମ୍ପୂର୍ଣ୍ଣ ଏକୁଟିଆ ଭାବେ ରହୁଥବାର 
ଖବର ମନମୋହନବାବୁ ପାଇଲେ । ନବବାବୁ ସେଠାରେ ଗୁରୁତର ଭାବରେ ଅସୁସ୍ଥ 
ହୋଇପଡ଼ିବାରୁ ତାଙ୍କ ପ୍ୟାରୋଲରେ ଛଡ଼ା ଗଲା । ଜୟପ୍ରକାଶ ମଧ୍ଯ ଗୁରୁତର 
ଭାବରେ ଅସୁସ୍ଥ ହୋଇ ଜେଲରୁ ମୁକ୍ତ ହେଲେ । ବମ୍ଭେର ଯଶଲୋକ ହସ୍ପିଟାଲ୍‌ରେ 
ସେ ଚିକିସିତ ହେଲେ । ସେ ଅବଶ୍ୟ ଆରୋଗ୍ୟ ଲାଭ କଲେ: କିନ୍ତୁ ତାଙ୍କର ଦୁଇଟିଯାକ 
କିଡ଼ନୀ ସମ୍ପୂର୍ଣ ଭାବେ ନଷ୍ଟ ହୋଇଯାଇଥୁଲା । ତାଙ୍କର ଚିକିତ୍ସାରେ ଭୁଲ ଥୁବାର ସେ 
ସନ୍ଦେହ କରିଥୁଲେ । ଏହା ଅନୁସନ୍ଧାନ କରିବାପାଇଁ ଏକ କମିସନ ନିଯୁକ୍ତ କରାଗଲା । 
କିନ୍ଧୁ ଅନୁସନ୍ଧାନ ପ୍ରକ୍ରିୟାରେ ବି ତୁଟି ରହିଥଲା । କମିସନର ମୁଖ୍ୟ ଡଃ ଆଲଭା ତାଙ୍କ 
ରିପୋର୍ଟର ମୂଳ ନକଲ ମନମୋହନବାବୁଙ୍କୁ ପରେ ଦେଇଥିଲେ । ଜୟପ୍ରକାଶଙ୍କର 
ଚିକିତ୍ତାପାଇଁ ଯେଉଁ ଥିଷଧ ଦିଆଯାଇଥ୍‌ଲା ତାହା ବହୁମୂତ୍ର ରୋଗୀଙ୍କପାଇଁ ସମ୍ପୂର୍ଣ 
ନିଷିଦ୍ଧ ବୋଲି ଜଣାପଡ଼ିଥୁଲା । 

ପ୍ୟାରୋଲ ଶେଷ ହେବା ପରେ ମନମୋହନବାବୁ ନଭେମ୍ବର ମାସରେ କଟକ 
ଜେଲକୁ ଫେରିଲେ । ମାତ୍ର ତା'ର ପରବର୍ଷ ଜାନୁୟାରୀ ମାସରେ ହଠାତ୍ଵ ସାଧାରଣ 
ନିର୍ବାଚନ ଘୋଷଣା କରାଗଲା । ରାଜବନ୍ଦୀମାନଙ୍କୁ ଖଲାସ କରାଗଲା । 
ମନମୋହନବାବୁ ଜାନୁୟାରୀ ମାସ ୨୯ ତାରିଖରୁ ଖଲାସ ହେଲେ । 

ଜୟପ୍ରକାଶ ଖଲାସ ହେଲେ ମଧ୍ଯ ଅଚଳ ହୋଇ ପଡ଼ିଥିଲେ । ସେ ବିରୋଧୀ 
ଦଳମାନଙ୍କୁ ଏକାଠି କରି ନିର୍ବାଚନ ଲଢ଼ିବାକୁ ପରାମର୍ଶ ଦେଲେ । କିନ୍ତୁ ବିରୋଧୀ 
ଦଳମାନଙ୍କର ନେତାମାନଙ୍କ ମଧ୍ଯରେ କନ୍ଦଳର ସୀମା ନ ଥୁଲା | ଶେଷକୁ ଜୟପ୍ରକାଶ 
ଧମକ ଦେଲେ ଯେ ଦଳମାନେ ଏକାଠି ନ ହେଲେ ସେ ସେମାନଙ୍କ ସଙ୍ଗେ ସମ୍ପର୍କ 
ରଖୁବେ ନାହିଁ । କେତେକ ଦଳ ମିଶିଲେ । ନାଁ “ଜନତା ଦଳ ରହିଲା । 

ମନମୋହନବାବୁ ଓଡ଼ିଶାରେ ନିର୍ବାଚନ ପ୍ରଚାରରେ ଲାଗିପଡ଼ିଲେ । ସେ କଟକ 
ପୁରୀ, ବାଲେଶ୍ବର, କୋରାପୁଟ ଜିଲାର ଛଅଟି ନିର୍ବାଚନ ମଣ୍ଡଳରେ ବୁଲି ପ୍ରଚାର 
କଲେ । ବାହାର ନାଁ ନ ଧରି ଗଣତନ୍ତ୍ରର ସମର୍ଥକ ପ୍ରାର୍ଥୀଙ୍କୁ ଭୋଟ ଦେବାକୁ ନିବେଦନ 
କଲେ । କଂଗ୍ରେସ ଶୋଚନୀୟ ଭାବେ ପରାସ୍ତ ହେଲା । ଇନ୍ଦିରାଗାନ୍ଧୀଙ୍କ ଶାସନର 
ଅବସାନ ହେଲା । 

୫୮୬ ଯଶୋଦେହେ ଆୟୁଷ୍ଣାନ୍‌ 


ନୂତନ ସରକାର ଏବଂ ରାଷ୍ଟ୍ରୀୟ ଲୋକସମିତି ଗଠନ 


ରାଜନୀତିକ ସାମ୍ମୁଖ୍ୟ ସାଙ୍ଗକୁ ଏକ ଟାଣୁଆ ଜନ ସଙ୍ଗଠନ ଗଢ଼ିବାପାଇଁ 
ଜୟପ୍ରକାଶ ସ୍ଥିର କଲେ । ଏହି ଉଦ୍ଦେଶ୍ୟରେ ଚରାଷ୍ଟ୍ରୀୟ ଲୋକ ସମିତି” ଗଢ଼ାଗଲା | 
ବିଧୀୟକ ଓ ସାଂସଦମାନଙ୍କର କାର୍ଯ୍ୟକଳାପ ଦେଖୁବା ଓ ସରକାରଙ୍କ ଗତିବିଧୂ 
ଉପରେ ମତାମତ ଦେଇ ତାଙ୍କୁ ଠିକଣା ବାଟରେ ଚଳାଇବା ଏହାର କାର୍ଯ୍ୟ ହେଲା । 
ସମ୍ପୂର୍ଣ୍ଣ ବିପ୍ନଵବର ଲକ୍ଷ୍ୟ ନେଇ ରଚନାତ୍ମକ କାମ, ଲୋକ ଶିକ୍ଷା ପ୍ରଭୃତି କାମ ମଧ୍ଯ 
କରିବ ବୋଲି ଜୟପ୍ରକାଶଜୀ ସୂଚନା ଦେଲେ । ଜୟପ୍ରକାଶ ଏହାର ଅଧ୍ୟକ୍ଷ ହେଲେ । 

ଜନତାଦଳ ପ୍ରଧାନମନ୍ତ୍ରୀ ନିର୍ବାଚନର ଦାୟିତ୍ଵ ଆଚାର୍ଯ୍ୟ କୃପାଳିନୀ ଓ 
ଜୟପ୍ରକାଶଙ୍କ ଉପରେ ନ୍ୟସ୍ତ କଲେ । ସେମାନେ ମୋରାରଜୀଙ୍କୁ ବାଛିଲେ । ସେ 
ଦେଶର ପ୍ରଧାନମନ୍ତ୍ରୀ ହେଲେ । ଲୋକସମିତି ଆନ୍ଦୋଳନ କିନ୍ତୁ ଯେପରି ଭାବରେ 
ବ୍ୟାପିବ ବୋଲି ଆଶା କରାଯାଉଥୁଲା, ତାହା ହେଲା ନାହିଁ । ବିହାର, ମହାରାଷ୍ଟ୍ର 
ପ୍ରଭୃତି ରାଜ୍ୟରେ ଲୋକ- ସମିତିମାନ ସୁସଙ୍ଗଠିତ ହୋଇ କାର୍ଯ୍ୟ କଲେ । ମାତ୍ର 
ଦେଶର ଅଧ୍ବକାଂଶ ଅଞ୍ଚଳକୁ ଏହି କାର୍ଯ୍ୟକ୍ରମ ଛୁଇଁପାରିଲା ନାହିଁ । ଏହାର କାରଣ 
ହେଲା ଜୟପ୍ରକାଶଙ୍କ ଅସୁସ୍ଥତା । ସେ ଯେପରି ଭାବରେ ଅସୁସ୍ଥ ହୋଇପଡ଼ିଥୁଲେ, 
ସେଥରେ କୌଣସି ପ୍ରକାର ଗସ୍ତ କରିବାର ସାମର୍ଥ୍ୟ ନ ଥୁଲା । 


ରାଷ୍ଟ୍ରୀୟ ଲୋକସମିତି ଅଧ୍ଯକ୍ଷ 


ଜୟପ୍ରକାଶଙ୍କ ଦେହାନ୍ତ ହେଲା | ମନମୋହନବାବୁ ରାଷ୍ଟ୍ରୀୟ ଲୋକସମିତିର 
ଅଧ୍ଯକ୍ଷ ଭାବେ ମନୋନୀତ ହେଲେ । ସେ ଏହି ଦାୟିତ୍ସ କେତେ ବର୍ଷ ତୁଲାଇଲେ । 


ନୂଆ ସରକାର ଗଢ଼ା ହେବା ପରେ ଦେଶର ଆର୍ଥିକ ବିକାଶର ଆଭିମୁଖ୍ୟ କ'ଣ 
ହେବ, ସେ ବିଷୟରେ ଆଲେ।ଚନା ଚକ୍ରର ଆୟୋଜନ ହେଲା । ବିଶିଷ୍ଠ 
ଅର୍ଥନୀତିବିତ୍ବମାନେ ଏଥୁ୍‌ରେ ଯୋଗ ଦେଲେ । ପୂର୍ଣ୍ଣ କର୍ମଯୋଗାଣ ସର୍ବପ୍ରଥମ 
ଲକ୍ଷ୍ୟ ହେବା ଉଚିତ ବୋଲି ମନମୋହନବାବୁ ଏକ ପ୍ରବନ୍ଧରେ ଲେଖୁଥଲେ । ସେହି 
ଲେଖା ସେଠା ଆଲୋଚନାର ଭିତ୍ତି ହୋଇଥଲା । 

ପ୍ରଧାନମନ୍ତ୍ରୀ ମୋରାରଜୀ ଦେଶାଇଙ୍କ ସଙ୍ଗେ ମନମୋହନବାବ୍ର, ସିଦ୍ଧରାଜଜୀ, 
ଗୋବିନ୍ଦରାଓ ପ୍ରଭୃତି ଦେଖା କରି କ୍ଷମତାର ବିକେନ୍ଦ୍ରୀକରଣ ବିଷୟରେ ଆଲୋଚନା 
କଲେ | ଗ୍ରାମ ପଞ୍ଚାୟତକୁ କ୍ଷମତାର ବିକେନ୍ଦ୍ରୀକରଣ କରିବାରେ ମୋରାରଜୀ 
ଏକମତ ହେଲେ । ପୁଲିସ ବିଭାଗକୁ ଜିଲ୍ଲା ସ୍ତରଯାଏଁ ବିକେନ୍ଦ୍ରୀକରଣ କରିବାପାଇଁ 
ବିଚାରକରି ସୁପାରିସ କରିବାପାଇଁ ଅଶୋକ ମେହେଟା କମିସନ ନିଯୁକ୍ତ ହେଲା | 

ମନମୋହନ ଚୌଧୁରୀ ୫୮୭ 


ଆକାଶବାଣୀ ଓ ଦୂରଦର୍ଶନକୁ ପୂର୍ଣ୍ଣ ସ୍ବାୟରତା ଦେବା ଦିଗରେ ସୁପାରିସ 
କରବାପାଇ ଭଗୀଜଙ୍କ ଅଧ୍ଯକ୍ଷତାରେ ଏକ କମିଟି ଗଠିତ ହେଲା | ମନମୋହନବାବୁ 
ପ୍ରଭୃତି ଶିଳ୍ପ ମନ୍ତ୍ରୀ ଜର୍ଜ ଫର୍ଣ୍ଣାଡେଜଙ୍କୁ ଭେଟିଥିଲେ ଓ ତାଙ୍କ ସହିତ ଆଲୋଚନା 
କରିଥୁଲେ । କୁଟୀର ଶିଳ୍ପ ଓ କ୍ଷୁଦ୍ର ଶିଳ୍ପର ବିକାଶ ଦିଗରେ ଶିଛ୍ପମନ୍ତ୍ରୀ ଆଗ୍ରହୀ 
ଥିଲେ । ସାବୁନ, ଦିଆସିଲି, ଜୋତା ପ୍ରଭୃତି ପୂରାପୂରି କୁଟୀର ଶିଛ୍ଦ୍ଧାରା କରିବାକୁ 
ସେ ନିର୍ଦ୍ଦେଶ ଦେଲେ । ଖଦି ଗ୍ରାମୋଦ୍ୟୋଗ ଆୟୋଗ ଜରିଆରେ କାମ ବି 
ଆରମ୍ଭ ହେଲା । ଆଇ.ବି.ଏମ୍‌. ଓ କୋକାକୋଲା ପରି ବହୁ ରାଷ୍ଟ୍ରୀୟ କମ୍ପାନୀକୁ 
ସେ ମଧ୍ଯ ତଡ଼ି ଦେଲେ । 


ଜନତା ଦଳ ଭିତରେ କ୍ରମେ କନ୍ଦଳ ଆରମ୍ଭ ହେଲା । ଅଢ଼େଇବର୍ଷ ପରେ 
ଜନତା ସରକାର ଓ ପରେ ପରେ ଦଳ ମଧ୍ଯ ଭାଙ୍ଗିଗଲା | ଜନତା ସରକାର ଖଦି, 
ନିଶାନିବାରଣ, ଗୋହତ୍ୟା ନିଷେଧ ଆଦି ଦିଗରେ କିଛି କରିପାରିଲେ ନାହିଁ । ଲୋକଙ୍କ 
ମଧ୍ଯରେ ନିରାଶା ବ୍ୟାପିଗଲା । ୧୯୮୦ ମସିହାରେ ପୁଣି କେନ୍ଦ୍ର ଓ ତାହାପରେ 
ରାଜ୍ୟ ବିଧାନସଭାମାନପାଇଁ ନିର୍ବାଚନ ହେଲା । ଏଥର କେନ୍ଦ୍ରରେ କଂଗ୍ରେସ ବିପୁଳ 
ସଂଖ୍ୟାଗରିଷ୍ଠତା ହାସଲ କଲା । 

ଜନତା ଦଳଠାରୁ ମନମୋହନବାବୁ ବେଶି ଆଶା କରୁ ନ ଥଲେ । ଏହା 
ଗାନ୍ଧୀବାଦୀ ଦଳ ନ ଥୁଲା | ଗାନ୍ଧିଜୀଙ୍କର ସମସ୍ତ କାର୍ଯ୍ୟକ୍ରମକୁ କାର୍ଯ୍ୟକାରୀ କରିବ 
ବୋଲି ସେ କେବେ ଭାବି ନ ଥଲେ । ତେବେ ଜନତା ସରକାର ବଞ୍ଚ ରହିଥଲେ 
ରଚନାତ୍ମକ କାର୍ଯ୍ୟ ପ୍ରତି ଅଧ୍ୟକ ଯେ ଦୃଷ୍ଟି ଦେଇଥାନ୍ତେ, ଏହା ନିଃସନ୍ଦେହ । 
ମନମୋହନବାବୁ ତାଙ୍କ ଆତ୍ମଜୀବନୀରେ ଲେଖୁଛନ୍ତି - ' ‘ଗଣତନ୍ତ୍ରର ପୁନପ୍ରତିଷ୍ଠା 
.କରିପାରିବ ଏତିକି ଆଶା ମୋର ଥୁଲା ଓ ସେତକ ଏତିହାସିକ କରଁବ୍ୟ ଜନତା 
ସରକାର ପୂରଣ କରି ତାହାପରେ ଆମ୍ବହତ୍ୟା କଲା । 


କଟକରେ ରହଣି 

ମନମୋହନବାବୁ ଏହାପରେ କଟକରେ ଆସି ରହିଲେ । ସେ କାଠଯୋଡ଼ି 
ବାଳୁତ ସଂଘ ସ୍ଥାପନ କଲେ । ପୁସ୍ତକାଗାର ମଧ୍ଯ ଖୋଲାଗଲା । ଖେଳକୁଦ ଛଡ଼ା 
ଛବିଅଙ୍କା, ନାଟକ ପ୍ରତିଯୋଗିତା ଓ ପ୍ରବନ୍ଧ ଓ ବକ୍ତା ପ୍ରତିଯୋଗିତାମାନ ଆୟୋଜନ 
କରାଇଲେ । ମନମୋହନବାବୁ ଅନେକ କ୍ଷେତ୍ରରେ କାମ କରିଥୁଲେ ମଧ୍ଯ ପିଲାଙ୍କ 
ସହିତ କାମକୁ ଅତି ଗୁରୁତ୍ରପୂର୍ଣ୍ଣ ବୋଲି ମନେ କରୁଥିଲେ । ସେଥ୍‌ରୁ ମଧ୍ଯ ଅଧବକ 
ଆନନ୍ଦ ପାଉଥୁଲେ | 

୫୮୮ ଯଶୋଦେହେ ଆଯୟୁଷ୍ମାନ୍‌ 


ପୁଣି ମନମୁଖି ଶାସନ ଆରମ୍ଭ 

୧୯୮୦ ମସିହାରେ ଇନ୍ଦିରାଗାନ୍ଧୀ ପୁଣି କ୍ଷମତାକୁ ଆସିବା ପରେ ନାଗରିକ 
ସ୍ଵାଧୀନତା ଓ ଗଣତାନ୍ତିକ ପରମ୍ଚରାର ବିନାଶ ସାଧନ କରି ଚାଲିଲେ । ବିନା 
ବିଚାରରେ ଅଟକ ଆଇନ, ଶ୍ରମିକମାନଙ୍କର ଧର୍ମଘଟ ଅଧ୍ବକାର କାଢ଼ିନେବା ପ୍ରଭୂତି 
ଆଇନ ଗଢ଼ା ହେଲା । ଗାନ୍ଧୀବାଦୀମାନଙ୍କୁ ଜବତ କରିବାପାଇଁ ଇତ୍ଦିରାଗାନ୍ଧୀ ମଧ୍ଯ 
ଚାହିଁଲେ । ସେମାନେ ବିଦେଶରୁ ଟଙ୍କା ଆଣି ରାଷ୍ଟ୍ରର ସ୍ଵାର୍ଥବିରୋଧୀ କାମ କରୁଛନ୍ତି 
ବୋଲି ଅଭିଯୋଗ କଲେ । ରାଜସ୍ଥାନର ଜଣେ ଅବସରପ୍ରାପ୍ତ ବିଚାରପତି 
ଶ୍ରୀ କୃଡାଲଙ୍କୁ ଏ ବିଷୟରେ ଅନୁସନ୍ଧାନ କରିବାପାଇଁ ନିଯୁକ୍ତ କରାଗଲା । ନିର୍ଦିଷ୍ଟ 
ଅଭିଯୋଗ ନ ଥଲେ ମଧ୍ଯ ୩୫-୪୦ ବର୍ଷ ତଳର ହିସାବ ଓ ତଥ୍ୟ ଏହି କମିସନ 
ମାଗିଲେ । ସଂସ୍ଥାମାନଙ୍କୁ ନ ଜଣାଇ, ଜେରା କରିବାର ସୁଯୋଗ ନ ଦେଇ ସାକ୍ଷ୍ୟ 
ନିଆଗଲା । ଦେଶର ପ୍ରାୟ ନଅଶହ ଗାନ୍ଧୀପନ୍ଥୀ ସଂସ୍ଥାମାନଙ୍କ ବିରୋଧରେ ଯାଞ୍ଚ 
ଅଭିଯାନ ଚାଲିଲା । 


କୁଡ଼ାଲ ସାହେବ ସଂସ୍ଥାମାନଙ୍କୁ ବଦନାମ କରାଇବା ଚେଷ୍ଟାରେ ଥବା ଅନୁଭବ 
କରି ଏହି ଆୟୋଗ ସହିତ ଅସହଯୋଗ କରାଗଲା | ୪ ବର୍ଷ ପରିଶ୍ରମ କରି ଓ ୪ 
କୋଟିରୁ ଅଧକ ଅର୍ଥ ଅପଚୟ କରି ଯେଉଁ ସବୁ ଅଭିଯୋଗ ଏହି ଆୟୋଗ ସାବ୍ୟସ୍ତ 
କଲା, ତାହା ଅନ୍ତସାରଶୂନ୍ୟ ଥଲା । ସି.ବି.ଆଇ. ମଧ୍ଯ ଅଧକ ଅନୁସନ୍ଧାନର ଉପଯୁକ୍ତ 
ମନେ କଲେ ନାହିଁ । ଶେଷକୁ ରାଜୀବ ସରକାର ସେ ଆୟୋଗକୁ ଭାଟ୍ଟିବାପାଇଁ 
ବାଧ୍ଯ ହେଲା । 


‘ରାଷ୍ଟ୍ର ପ୍ରତି ଆହ୍ଵାନ? ନିବେଦନ 

ସାରା ଦେଶର ଷାଠିଏ ଜଣରୁ ଉର୍ବ୍ଧ ବିଶିଷ୍ଟ ନାଗରିକମାନଙ୍କ ସ୍ଵାକ୍ଷର ଥାଇ 
' ରାଷ୍ଟ୍ର ପ୍ରତି ଆହ୍ଵାନ” ଶୀର୍ଷକ ଏକ ନିବେଦନ ସାରା ଦେଶରେ ବଣ୍ଟା ଯାଇଥଲା । 
ଏହ ନବେଦନର ସ୍ଵାକ୍ଷରକାରୀ ମଧ୍ଯରେ ଥଲେ ଓଡ଼ିଶାର ଅବସରପ୍ରାପ୍ତ ବିଚାରପତି 
ହରହର ମହାପାତ୍ର, ବିଶିଷ୍ଟ ଲେଖକ ଅନ୍ନଦାଶଙ୍କର ରାୟ, ବିଶିଷ୍ଠ ସାମ୍ବାଦିକ କୁଲଦୀପ 
ନାୟାର | ଏହାର ଉଦ୍ୟୋକ୍ତା ଥଲେ ମନମୋହନବାବୁ । 

ଗାନ୍ଧୀ ବିଚାର ଅନୁସାରେ ରାଜନୀତିରେ କାର୍ଯ୍ୟ କରିବାପାଇଁ ସ୍ଵରାଜ୍ୟ ସଂଗ୍ରାମ 
ନାମକ ଏକ ସଙ୍ଗଠନ ମଧ୍ଯ ଗଢ଼ା ଯାଇଥିଲା । ଏହି ଦଳର ମୁଖ୍ୟମାନେ କ୍ଷମତାର 


ଆସନକୁ ନ ଯିବାପାଇଁ ପ୍ରତିଜ୍ଞାବଦ୍ଧ ହେଲେ । ୧୯୯୧ ମସିହାରେ ଏହାର ନାମକୁ 
ବଦଳାଇ ' ସବରାଜ୍ୟ ସଂଘ” କରାଗଲା । 

ମନମୋହନ ଚୌଧୁରୀ ୫୮୯ 
ବିପତ୍ତି ପରେ ବିପତ୍ତି 

୧୯୮୩ ମସିହା ଅଗଷ୍ଟ ମାସ ୨୧ ତାରିଖରେ ନବବାବୁଙ୍କ କନିଷ୍ଠା କନ୍ୟା 
ତିନୁ ଓ ବିଭୂତିବାବୁଙ୍କ ପୁତ୍ର ଅସୀମ ନିର୍ଗୁଭ୍ଚି ଷ୍ଟେସନ ପାଖରେ ଏକ ଜିପ୍‌ ଦୁର୍ଘଟଣାରେ 


ପ୍ରାଣ ହରାଇଲେ । ଏ ଖବର ପାଇବାରେ ପରିବାରର ଅବସ୍ଥା ବର୍ଣ୍ଣନା କରିବାକୁ 
ଭାଷା ମନମୋହନବାବୁ ପାଇଲେ ନାହିଁ । 


ମାତ୍ର ଅଳ୍ପ ଦିନ ପରେ ଆହୁରି ଏକ ଧକ୍୍‌କା ଆସିଲା । ଅଢ଼୍ମୋବର ମାସ ୧୭ 
ତାରିଖ ରାତ୍ରିରେ ଆମେରିକାରୁ ବୋହୂ ଆରତିଠାରୁ ଫୋନ୍‌ ପାଇଲେ । ପଦିଏ କଥା 
ତାଙ୍କଠାରୁ ଶୁଣାଗଲା - ବା, ସେ ଆଉ ନାହିଁ ।” ତା'ପରେ ସେ କାନ୍ଦରେ ଭାଙ୍ଗି 
ପଡ଼ିଲେ । ସର୍ବୋଦୟ କର୍ମୀ ଅନାଦି ନାୟକ ଜଣାଇଲେ ଯେ ମୋଟର ଦୁର୍ଘଟଣାରେ 
ପୁତ୍ର କବୀର ୧୭ ତାରିଖ ସକାଳେ ପ୍ରାଣ ହରାଇଛି । 

ମନମୋହନବାବୁ ତାଙ୍କ ଆତ୍ମଜୀବନୀରେ ସେ ଦୃଃଖଦ ଘଟଣାକୁ ବର୍ଣ୍ଣନା 
କରିଛନ୍ତି - ‘ଗୋଟାଏ ପରେ ଗୋଟାଏ ଆଘାତ ! ଏଥର ଆଘାତଟା ଅଧକ 
ପ୍ରଚଣ୍ଡ ଅଧ୍ବକ ସିଧାସଳଖ | ଚାରିଆଡ଼ ଯେମିତି ଜାଣି ସବୁ ଆଲୁଅ ଲିଭିଗଲା । ଏକ 
ସର୍ବଗ୍ରାସୀ ଅନ୍ଧକାର ମାଡ଼ି ଆସିଲା । 

କିଛିଦିନପରେ ଆରତି ଓ ନାତି ଶାଶା କଟକ ଆସିଲେ । ସେମାନଙ୍କ ସାଥ୍‌ରେ 
ମନମୋହନବାବୁ ଓ ସୁମିତ୍ରା ଦେବୀ ଆମେରିକା ଗଲେ । ଆରତି ଇଣ୍ଡିଆନା ରାଜ୍ୟର 
ସାଉଥ୍‌ କେଣ୍୍‌ଠାରେ ଥବା ନୋତଲବାମ୍‌ ବିଶ୍ଵବିଦ୍ୟାଳୟରେ ପଦାର୍ଥ ବିଜ୍ଞାନରେ 
ଡକୃରେଟପାଇଁ ଅଧ୍ୟୟନ କରୁଥିଲେ । ସେଠାରେ ଏକ ସାନଘରେ ସେ ରହୁଥିଲେ । 
ମନମୋହନବାବୁ ପତ୍ନୀଙ୍କସହ ସେଠାରେ ରହିଲେ | 

ଆମେରିକାରେ ଥିଲାବେଳେ ମନମୋହନବାବୁ ଗାନ୍ଧିଜୀଙ୍କ ଉପରେ ଏକ ପୂସ୍ତକ 
ଲେଖା ଆରମ୍ଭ କଲେ । ତାହାକୁ ଶେଷ ବି କଲେ । ବହିର ନାଁ ଦେଲେ Exploring 
Gandhi’ (ଗାନ୍ଧୀ ଅନୁସନ୍ଧାନ) | ପରେ ଗାନ୍ଧୀ ଶାନ୍ତି ପ୍ରତିଷ୍ଠାନ ଏହାକୁ ପ୍ରକାଶ 
କରିଥୁଲେ ! 

ଆମେରିକାରେ ଥଲାବେଳେ ନବବାବୁଙ୍କର ମୃତ୍ୟୁ ସମ୍ବାଦ ତାଙ୍କୁ ମିଳିଥୂଲା । 
ସେଠା କମ୍ୟୁନିଟି ହଲରେ ଏକ ପ୍ରାର୍ଥନା ସଭାର ଆୟୋଜନ କରାଯାଇଥୁଲା । 


ଉପବାସ ନିଷ୍ପତି 
ମନମୋହନବାବୁ ଆମେରିକାରେ ଥଲାବେଳେ ଅମୃତସର ସ୍ଵ୍ଧମନ୍ଦିରରୁ 
ସନ୍ତ୍ାସବାଦୀମାନଙ୍କୁ ବାହାର କରିବାକୁ ଅପରେଶନ ବ୍ଲ ଷ୍ଟାର୍‌ ନାମକ ସାମରିକ 

୫୯୦ ଯଶୋଦେହେ ଆୟୁଷ୍ମାନ୍‌ 


କାର୍ଯ୍ୟାନୁଷ୍ଠାନ କରିଥ୍‌ବାର ସମ୍ବାଦ ପାଇଲେ । ଆବଶ୍ୟକତାଠାରୁ ଢେର୍‌ ବେଶି ବଳ 
ପ୍ରୟୋଗ ହୋଇଥବା ଶୁଣିବାକୁ ମିଳିଥୂଲା । ଆମେରିକାରୁ ଫେରି ଆସିଲାପରେ 
ଏହି ସମାଲୋଚନାର ଯଥାର୍ଥତା ସେ ଉପଲବ୍ଧ କଲେ । 


ପ୍ରଧାନମନ୍ତ୍ରୀ ଇତନ୍ଦିରାଙ୍କ ମୃତ୍ୟୁ ପରେ ରାଜୀବ ଗାନ୍ଧୀ ପ୍ରଧାନମନ୍ତ୍ରୀ ହେଲେ । 
ପଞ୍ଜାବ, ଆସାମ ଓ ମିଜୋରାମରେ ଶାନ୍ତି ସ୍ଥାପନାପାଇଁ ସେ ବିଭିନ୍ନ ଚୁକ୍ତି ବା 
ରାଜିନାମା କଲେ । ଏଥ୍‌ରୁ ସମସ୍ତେ ଭାବିଥିଲେ ସେ ସେ ମୋଟାମୋଟି ଗଣତାନ୍ତ୍ରିକ 
ମୂଲ୍ୟବୋଧକୁ ସମ୍ମାନ ଦେବାକୁ ଚାହାନ୍ତି । ମାତ୍ର ଅଛ୍ଛଦିନ ପରେ ଜଣାଗଲା ସେ ସେ 
ମାଂଙ୍କ ପଦାଙ୍କ ଅନୁସରଣ କରି ଚାଲିଛନ୍ତି । ରାଜୀବ-ଲଂଗୋୱାାଲ ରାଜିନାମା 
ଠକାମିରେ ପରିଣତ ହେଲା । ଆସାମ ରାଜିନାମାର ବିଭିନ୍ନ ସର୍ରଭ ପୂରଣରେ 
ଉଦାସୀନତା ଦେଖାଦେଲା । ଶ୍ରୀଲଙ୍କାରେ ଇନ୍ଦିରା ଗାନ୍ଧୀ ଏଲ୍‌.ଟି.ଟି.ଇ. ସଙ୍ଗଠନକୁ 
ଗୋପନରେ ତାଲିମ ଦେଉଥିଲେ । ଏପରିକି ଅସ୍ତ୍ରଶସ୍ତ୍ର ଯୋଗାଇ ଦେଇଥୁଲେ। 
ରାଜୀବଗାନ୍ଧୀ ଶ୍ରୀଲଙ୍କା ରାଷ୍ଟ୍ରପତିଙ୍କ ସହିତ ଏକ ରାଜିନାମା କରି ସେଠାକୁ ଭାରତୀୟ 
ସୈନ୍ୟ ପଠେଇଲେ । ଭାରତୀୟ ସେନା ଏକ ଅବାଞ୍ଧତ ଯୁଦ୍ଧରେ ଜଡ଼ିତ ହୋଇଗଲା । 
ସାହାବାନୁ ଘଟଣାରେ ଛାଡ଼ପତ୍ର ପାଇଥୂବା ମୁସଲମାନ ମହିଳାମାନଙ୍କର 
ଖୋରାକପୋଷାକ ଦାବିରେ ଅଧବକାର ଅପହରଣ କରାଗଲା । ଏହି ସହିତ ବୋଫର୍ସ 
କମାଣ ଓ ପଶ୍ଚିମ ଜର୍ମାନୀର ବୁଡ଼ା ଜାହାଜ କିଣା ବ୍ୟାପାରରେ ବ୍ୟାପକ ଲାଞ୍ଚ 
ନିଆଯିବା ସର୍ବସାଧାରଣଙ୍କ ଗୋଚରକୁ ଆସିଲା । ଏଥପାଇଁ ଦେଶରେ ଘୋର 
ଆଲୋଡ଼ନ ସୃଷ୍ଟି ହେଲା । 


a ~~ 


ଦେଶର ପରିସ୍ଥିତି ଉତ୍କଟ ହୋଇପଡ଼ିଥିବା ମନମୋହନବାବୁ ଉପଲବ୍‌ଧ କଲେ । 
ତା'ର ବିରୋଧ କରିବାପାଇଁ ନୈତିକ ଅଭାବ ହେଉଛି ବୋଲି ତାଙ୍କର ମନେହେଲା । 
ଇତି ମଧ୍ଯରେ କଳାହାଣ୍ଡିରେ ଅନାହାର ମୃତ୍ୟୁର ଖବର ମିଳିଲା । କଳାହାଣ୍ଡିରେ 
ଅନାହାର ମୃତ୍ୟୁ ପ୍ରକୃତିର କୋପ ଯୋଗୁଁ ନୁହେଁ ବୋଲି ସେ ସିଦ୍ଧାନ୍ତରେ ଉପନୀତ 
ହେଲେ । ଏହା ମନୁଷ୍ୟକୃତ ବୋଲି ତାଙ୍କର ଧାରଣା ହେଲା | ଦେଶର ଏହି ପରିସ୍ଥିତି 
ପ୍ରତି ସମସ୍ତଙ୍କର ଦୃଷ୍ଟି ଆକର୍ଷଣ କରିବାପାଇଁ ଓ ଆମତ୍ମଶକ୍ତି ସଞ୍ଚୟପାଇଁ ତିନିଦିନ 
ଉପବାସ କରିବାକୁ ସ୍ଥିର କଲେ । 


୧୯୮୫ ମସିହା ଅକ୍ମୋବର ମାସ ୨ ତାରିଖରୁ ମନମୋହନବାବୁ ଉପବାସ 
ଆରମ୍ଭ କଲେ । ତାଙ୍କର ବିବୃତି ଖବରକାଗଜମାନଙ୍କରେ ପ୍ରକାଶ ପାଇଲା | ତାଙ୍କ 
ଉପବାସ ବେଶ୍‌ ଦୃଷ୍ଟି ଆକର୍ଷଣ କଲା । ଅନେକ ବନ୍ଧୁ ଓ “ସମାଜ” ସମ୍ପାଦକ 
ରାଧାନାଥ ରଥଙ୍କ ଭଳି ଗୁରୁଜନ ତାଙ୍କ ପାଖକୁ ଆସି ଆଶୀର୍ବାଦ କରିଗଲେ । ବହୁ 

ମନମୋହନ ଚୌଧୁରୀ ୫୯୧ 


ସ୍ଵାଧୀନତା ସଂଗ୍ରାମୀ ଆସି ଭବିଷ୍ଯତ୍‌ କର୍ମପନ୍ଧା ବିଷୟରେ ଆଲୋଚନା କଲେ । 
ଏହା ଫଳରେ କଳାହାଶ୍ରିରେ ଉଦ୍ଧାର କାର୍ଯ୍ୟ ଜୋର୍‌ରେ ଚାଲିଲା । ପ୍ରଧାନମନ୍ତ୍ରୀ 
ରାଜୀବ ଗାନ୍ଧୀ କଳାହାଣ୍ଡିକୁ ଦୁଇ ଥର ଗସ୍ତରେ ଆସିଲେ । 


ପୁଣି ଆଇନ ଅମାନ୍ୟ ଆନ୍ଦୋଳନ 


୧୯୮୮ ମସିହାରେ ପଞ୍ଜାବ ସମସ୍ୟା ଓ ବୋଫର୍ସ ଦୁର୍ନୀତିର ପ୍ରତିକାର ଦାବି 
କରି ଦିଲ୍ଲୀରେ ଦୁଇଦିନ ଆଇନ ଅମାନ୍ୟ ଆନ୍ଦୋଳନ କରିବାର ସ୍ଥିର ହେଲା । 
ଏଥୁରେ ସର୍ବସେବା ସଂଘର ମୁଖ୍ୟ ବ୍ୟକ୍ତିମାନେ ତଥା ଜନଚତନ୍ତ୍ର ସମାଜ, ସଂପୂର୍ଣ୍ଣ 
କ୍ରାନ୍ତି ମଞ୍ଚ ଆଦି ସଂସ୍ଥାମାନେ ଉଦ୍ୟୋକ୍ତା ଥିଲେ । ପ୍ରଥମ ଦିନ ଅର୍ଥାତ୍ବ ଜାନୁୟାରୀ 
ମାସ ୨୯ ତାରିଖରେ ସମସ୍ତେ ଦିଲ୍ଲୀ ଇଶ୍ତିଆ ଗେଟ୍‌ ପାଖରେ ମିଳିତ ହେଲେ । 
ରାଜପଥ ଦେଇ ଯାଇ ବୋଟ୍‌ କ୍ୁବୁରେ ପହଞ୍ଚ ୧ ୪୪ ଧାରା ଭାଙ୍ଗି ଗିରଫ ହେଲେ । 
ଦ୍ଵିତୀୟ ଦିନ ଅର୍ଥାତ୍ଵ ଜାନୁୟାରୀ ମାସ ୩୦ ତାରିଖରେ ସତ୍ୟାଗ୍ରହରେ 
ମନମୋହନବାବର, ସୁମିତ୍ରାଦେବୀ, ବିରଜା ରାୟ, କଣ୍ଡରି ନାୟକ, ଗୋପାଳବାବୁ, 
ଶିବ ଜେନା ଏହିପରି ସାତ ଆଠଜଣ ଯୋଗ ଦେଇଥିଲେ । ବିଶିଷ୍ଟ ବ୍ୟକ୍ତିଙ୍କ ମଧ୍ୟରେ 
ଥିଲେ କୁଲଦୀପ ନାୟାର, ରାଜେନ୍ଦ୍ର ସାଚାର, ଭି. ଏମ୍‌. ତାରକୁଣ୍ଡେ, ଅବସରପ୍ରାପ୍ତ 
ସେନାଧ୍ଯକ୍ଷ ଜେନେରାଲ ଅମରିକ ସିଂହ, ସିଦ୍ଧରାଜ ବ୍ରହ୍ମା, ଠାକୁରବାସ ବଙ୍ଗ ପ୍ରଭୃତି । 
ମୋଟ ୧ ୫୦ ସତ୍ୟାଗ୍ରହୀ ଏଥିରେ ଯୋଗ ଦେଇଥିଲେ । 


ମନମୋହନବାବୁ ପ୍ରସ୍ତାବ ଦେଇଥ୍‌ଲେ ଯେ ଏଭଳି ପ୍ରଦର୍ଶନ ଓ ଆଇନ ଅମାନ୍ୟ 
ସାରା ଦେଶରେ ଗାଁ ପର୍ଯ୍ୟନ୍ତ କରାଯାଉ | ମାତ୍ର ତାହା ହୋଇପାରି ନ ଥୁଲା । 


ଉତ୍କଳ ସର୍ବୋଦୟ ମଣ୍ଡଳ 
ନିର୍ବାଚନରେ ସର୍ବୋଦୟର ଭୂମିକା କ'ଣ ହେବ ସେ ନେଇ ବହୁକାଳୁ ବିତର୍କ 
. ଚାଲିଥିଲା । ଶେଷରେ ଲୋକସେବକମାନେ ନିଜ ବିବେକ ଅନୁସାରେ ଭୋଟ ଦେବା 
ସିର ହେଲା । 
ସର୍ବପ୍ରଥମେ ଉତ୍କଳ ସର୍ବୋଦୟ ମଣ୍ଡଳ କଂଗ୍ରେସ(ଇ ) ହଟାଓ ପ୍ରସ୍ତାବ ଗ୍ରହଣ 
କଲା | ଗ୍ରାମ ସ୍ଵରାଜ ସର୍ବୋଦୟ କର୍ମୀମାନଙ୍କର ପ୍ରଧାନ ଲକ୍ଷ୍ୟ ଥଲେ ମଧ୍ଯ ଗଣତନ୍ତ୍ର 
ବିରୋଧୀ ଓ ଲୋକହିତ ବିରୋଧୀ ସରକାରଙ୍କୁ ହଟାଇବା ଅପରିହାର୍ଯ୍ୟ ସୋପାନ 
ବୋଲି ସ୍ଥିର ହେଲା । ଏହାଛଡ଼ା, ଗ୍ରାମ୍ୟ ଅର୍ଥନୀତିକୁ ସବଳ କରିବା, ବହୁରାଷ୍ଟ୍ରୀୟ 
କମ୍ପାନୀମାନଙ୍କ ଉପରେ କଟକଣା ଜାରି କରିବା, ପ୍ରଚାର ମାଦ୍ଯମମାନଙ୍କୁ ସ୍ଵାୟତ୍ତତା 
ଦେବା, ବିଚାର ବିଭାଗର ସ୍ଵାଧୀନତା ବୃଦ୍ଧି କରିବା ଆଦି ବିଷୟରେ ଜନସାଧାରଣଙ୍କୁ 

୫୯୨ ଯଶୋଦେହେ ଆପଯୁଷ୍ମାନ୍‌ 


ନିର୍ବାଚନ ମାଧ୍ୟମରେ ଅବଗତ କରାଇବା ନିର୍ବାଚନ ପ୍ରଚାରର ଏକ ଅଂଶ ହେବା 
ଉଚିତ ବୋଲି ମତ ପ୍ରକାଶ ପାଇଲା । ବିଶେଷତଃ, ଜନସଚେତନତା ସୃଷ୍ଠି କରିବା 
ଜରୁରୀ ବୋଲି ବିବେଚିତ ହେଲା | 


ଓଡ଼ିଶା ଦେଖାଦେଖ୍‌ ବିହାର, ଉତ୍ତରପ୍ରଦେଶ ଓ ମହାରାଷ୍ଟ୍ରରେ ମଧ୍ୟ ସର୍ବୋଦୟ 
ମଣ୍ଡଳମାନ ଉପରୋକ୍ତ ମର୍ମରେ ପ୍ରସ୍ତାବ ଗ୍ରହଣ କଲେ | 


ପରବର୍ଭୀ ଲୋକସଭା ନିର୍ବାଚନ ବେଳେ ମନମୋହନବାବୁ ରାଜୀବ ଗାନ୍ଧୀଙ୍କ 
ବିରୋଧରେ ଲଢୁଥିବା ରାଜମୋନନ ଗାନ୍ଧୀଙ୍କୁ ସାହାଯ୍ୟ କରିବାପାଇଁ ଉତ୍ତରପ୍ରଦେଶର 
ଆମେଥୀ ନିର୍ବାଚନ ମଣ୍ଡଳୀକୁ ଗଲେ । ଜାଲ ଭୋଟ ଓ ଗୁଶ୍ଡାମି ସାହାଯ୍ୟରେ 
ରାଜମୋହନ ଗାନ୍ଧୀଙ୍କୁ ପରାସ୍ତ କରାଗଲା | ମାତ୍ର ସେଠାରେ ତାଙ୍କର ନୈତିକ 
ବିଜୟ ହୋଇଥୂଲା ବୋଲି ମନମୋହନବାବୁ ତାଙ୍କ ଆତ୍ମଳୀବନୀରେ ଉଲ୍ଲେଖ 
କରିଛନ୍ତି । 
ସର୍ବୋଦୟର ପରବର୍ତୀ ଆଭିମୁଖ୍ୟ 


୧୯୯୦ ମସିହାରେ ସର୍ବୋଦୟ କର୍ମୀମାନେ “କଂଗ୍ରେସ ହଟାଓ” ଆନ୍ଦୋଳନରେ 
ଲାଗିପଡ଼ିଥଲେ । କ୍ରମେ ଭାରତର ରାଜନୀତିରେ ବିଶ୍ଵନାଥ ପ୍ରତାପ ସିଂହଙ୍କ ଅଭ୍ୟୁଦୟ 
ହେଲା | ତାଙ୍କ ପ୍ରତି ସର୍ବୋଦୟବାଲାର ବହୁତ ଆସ୍ଥା ଥୁଲା | ମାତ୍ର ସେ ତାଙ୍କ ପ୍ରତି 
ଥିବା ସମସ୍ତ ସଦୂଭାବନାକୁ ଭଣ୍ଡୁର କରିଦେଲେ । ତା'ପରେ ନିର୍ବାଚନ ହେଲା । 
ନିର୍ବାଚନ ପ୍ରଚାର ବେଳେ ରାଜୀବ ଗାନ୍ଧୀ ପ୍ରାଣ ହରାଇଲେ | କଂଗ୍ରେସ ପୁଣି ବିପୁଳ 
ସଂଖ୍ୟାରେ କ୍ଷମତାକୁ ଆସିଲା । ନରସିଂହ ରାଓ ଦେଶର ପ୍ରଧାନମନ୍ତ୍ରୀ ହେଲେ । 


କ୍ରମେ ସର୍ବୋଦୟର ଆଭିମୁଖ୍ୟ ସ୍ପଷ୍ଟତର ହୋଇଗଲା । ୧୯୯୧ ମସିହାରେ 
ଚନ୍ଦ୍ରଶେଖର ପ୍ରଧାନମନ୍ତ୍ରୀ ଥଲାବେଳେ ଆମେରିକା ସାମ୍ରାଜ୍ୟବାଦ ଆର୍ଥନୀତିକ 
ଆକ୍ରମଣ କରିଦେଲା । ଭାରତବର୍ଷରେ ବହୁରାଷ୍ଟ୍ରୀୟ କମ୍ପାନୀମାନଙ୍କ ଅବାଧ 
ପ୍ରବେଶପାଇଁ ରାସ୍ତା ଖୋଲିଗଲା । କେନ୍ଦ୍ର ସରକାର ଟଙ୍କାର ମୂଲ୍ୟ ହ୍ରାସ କରିବାକୁ 
ବାଧ୍ଯ ହେଲେ | ଭାରତର ଶାସନ ମଧ୍ଯ ଆମେରିକାର ଇଙ୍ଗିତରେ ଚାଲିଲା ! ଏପରିକି 
ଭାରତ ସରକାରଙ୍କ ବାର୍ଷିକ ବଜେଟ ବିଶ୍ବବ୍ୟାଙ୍କ ଆଦିଙ୍କଦ୍ଧାରା ମଞ୍ଜର ନ ହେଲେ 
ସଂସଦରେ ଉପସ୍ଥାପିତ ହୋଇପାରିଲା ନାହିଁ । ଅର୍ଥବ୍ୟବସ୍ଥାର କୌଣସି ନା କୌଣସି 
ବିଭାଗ ବହୁରାଷ୍ଟ୍ରୀୟମାନଙ୍କୁ ସମର୍ପି ଦିଆଯାଉଥୁୂବା କଥା ସବୁବେଳେ ସମ୍ବାଦପତ୍ରରେ 
ଦେଖୁବାକୁ ମିଳିଲା । ଇଂରେଜ ସରକାର ଦୁଇ ଶହ ବର୍ଷ ମଧ୍ୟରେ ଭାରତକୁ ଯେତେ 
ପରାଧୀନ କରି ନ ଥଲେ, ଏଇ ଦଶବର୍ଷ ମଧ୍ୟରେ ଆମେରିକା ସାମ୍ରାଜ୍ୟବାଦ 

ମନମୋହନ ଚୌଧୁରୀ ୫୯୩ 


ତାହାଠାରୁ ଅଧ୍ବକ କରିପାରିଥ୍୍‌ବ। ମନମୋହନବାବୁ ଲକ୍ଷ୍ୟକରି ବ୍ଯୟଥୂତ 
ହୋଇପଡ଼ିଲେ । 


ବାହ୍ୟ ଆକ୍ରମଣ ସାଙ୍ଗକୁ ଆଭ୍ୟନ୍ତରୀଣ ସଙ୍କଟ ସୃଶ୍ଚି ହୋଇଥୁବା 
ମନମୋହନବାବ୍ରଙ୍କର ହୃଦବୋଧ ହେଲା | ରାଷ୍ଟ୍ରୀୟ ସ୍ବୟଂସେବକ ଗୋଷ୍ଠୀ ଓ ତା'ର 
ରାଜନୀତିକ ମଞ୍ଚ ଭାରତୀୟ ଜନତା ପାର୍ଟିର କ୍ଷମତା ହାସଲ କରିବା ପ୍ରଚେଷ୍ଟାକୁ 
ସେ ପସନ୍ଦ କରି ନ ଥିଲେ । ସଂଘ ପରିବାରର ନୀତି କାର୍ଯ୍ୟକାରୀ ହେଲେ ଭାରତ 
ସୋଭିଏଟ ସଂଘ ପରି ଖଣ୍ଡ ଖଣ୍ଡ ହୋଇଯିବ ବୋଲି ସେ ଆଶଙ୍କା ପ୍ରକାଶ କରିଥୁଲେ । 

ମନମୋହନବାବୁ ଗଭୀର ଚିନ୍ତା ବ୍ୟକ୍ତ କରି ଆତ୍ମଜୀବନୀର ଦ୍ଵିତୀୟ ସଂସ୍କରଣର 
ପରିଶିଷ୍ଟରେ ଲେଖୁଛନ୍ତି - ଭାରତର ସମସ୍ତ ମୁଖ୍ୟ ରାଜନୀତିକ ଦଳ ଜନଦ୍ରୋହୀ, 
ସ୍ବାର୍ଥପର, ଦୁର୍ନୀତି କଳଙ୍କିତ ଓ ବିଦେଶୀ ସାମ୍ରାଜ୍ୟବାଦୀଙ୍କର ଆନୁଗତ୍ୟ ସ୍ଵୀକାର 
କରିବାବାଲା ହୋଇଗଲେଣି । ବାମପନ୍ଧୀ ମାର୍କ୍ସବାଦୀ କମ୍ୟୁନିଷ୍ଟ ପାର୍ଟି ଓ ଭାରତୀୟ 
କମ୍ୟୁନିଷ୍ଟ ପାର୍ଟି ମଧ୍ୟ ସୋଭିଏଟ ସଂଘ ଭାଙ୍ଗିଗଲା ପରେ ହତୋତ୍ସାହ ହୋଇ 
ଭାରତରେ ବହୁ ରାଷ୍ଟ୍ରୀୟ କମ୍ପାନୀମାନଙ୍କର ରାଜତ୍ସକୁ ଆଉ ଏଡ଼େଇ ଦେଇ ନାହିଁ 
ଭାବି ସେମାନଙ୍କର ଶରଣ ପଶିଲେଣି । 

ମନମୋହନବାବର ସିଦ୍ଧାନ୍ତରେ ପହଞ୍ଚଛନ୍ତି ଯେ ସବୁ ଦଳଙ୍କୁ ହଟାଇ ଖଟିଖୁଆ 
ଅତ୍ୟାଚାରିତ ଜନସାଧାରଣଙ୍କ ପ୍ରକୃତ ପ୍ରତିନିଧ୍ଙ୍କୁ ଶାସନ ଗାଦିରେ ବସାଇବାକୁ 
ହେବ | କ୍ଷମତାର ବିକେନ୍ଦ୍ରୀକରଣ ଗାଁ ସ୍ତର ପର୍ଯ୍ୟନ୍ତ କରିବାକୁ ହେବ - ଯେପରିକି 
ଗ୍ରାମସଭା ଗାଁର ସରକାର ରୂପେ କାମ କରିବ । 

ମହାରାଷ୍ଟ୍ରର ୱାର୍ବା ଓ ଓଡ଼ିଶାର ବରଗଡ଼ ନିର୍ବାଚନ ମଣ୍ଡଳୀରେ ଭୋଟରମାନେ 
ଆପଣା ପ୍ରାର୍ଥୀ ବାଛି ନିର୍ବାଚନରେ ଛିଡ଼ା କରାଇଥଲେ । ଉଭୟ ସ୍ଥାନରେ ଅବଶ୍ୟ 
ଲୋକ ପ୍ରାର୍ଥୀ ହାରିଲେ । କିନ୍ତୁ ଏହି ପ୍ରୟୋଗରୁ ଯେଉଁ ଅଭିଜ୍ଞତା ମିଳିଲା, ସେଥୁରେ 
ସମସ୍ତଙ୍କର ଉତ୍ସାହ ଓ ସାହସ ବୃଦ୍ଧି ପାଇଥ୍‌ବାରୁ ମନମୋହନବାବୁ ଗଭୀର 
ଆତ୍ମସନ୍ତୋଷ ଲାଭ କରିଥୁଲେ । 

୧୯୯୯ ମସିହାରେ ଅକ୍ମୋବର ମାସରେ ପ୍ରଚଣ୍ଡ ମହାବାତ୍ୟା ଓଡ଼ିଶାର 
ଉପକୂଳକୁ ଛାରଖାର କରିଦେଲା । ସର୍ବୋଦୟକର୍ମୀମାନେ ସେବା, ସାହାଯ୍ୟ ଓ 
ପୁନଃନିର୍ମାଣରେ ଲାଗିପଡ଼ିଲେ । 

ପାରିବାରିକ କ୍ଷେତ୍ରରେ ଦୁଃଖ ଆନନ୍ଦ ଲାଗି ରହିଥୂଲା । ଅତି ଆପଣାର ଖୁଡ଼ୀ 
ମାଳତୀଦେବୀଙ୍କର ଦେହାନ୍ତ ହୋଇଯାଇଥୂଲା | ସେ ବଞ୍ଚ ଥାଉ ଥାଉ ତାଙ୍କ ନାତୃଣୀର 

୫୯୪ ଯଶୋଦେହେ ଆଯୟୁଷ୍ମାନ୍‌ 


ବିବାହ ତାମିଲନାଡ଼ୁର ସର୍ବୋଦୟକର୍ମୀ ଏଲ୍‌. ରାଜାଙ୍କ ସହିତ ହୋଇଥୁଲା । ପରିବାରର 
ବୈବାହିକ ସମ୍ପର୍କ ଏଥୁ ପୂର୍ବରୁ ଆସାମ, ବଙ୍ଗଳା, ଗୁଜୁରାତ, ମହାରାଷ୍ଟ୍ର ଓ 
ଉତ୍ତରପ୍ରଦେଶ ସହିତ ସ୍ଥାପିତ ହୋଇଥଲା । ଏବେ ତାମିଲନାଡ଼ୁ ସହିତ ଆଉ ଏକ 
ସମ୍ପର୍କ ସ୍ଥାପିତ ହେଲା । 


ଗାନ୍ଧୀ ବିଦ୍ୟା ସଂସ୍ଥାନ ସଭାପତି 


ମନମୋହନବାବୁ ବହୁ ପଦପଦବୀରେ ଅଧ୍ଶ୍ଠିତ ହୋଇଥୁଲେ । ୧୯୬୯ରୁ 
୧୯୭୧ ଯାଏଁ ଖଦି କମିସନର ମେମ୍ବର, ବନାରସରେ ପ୍ରତିଷ୍ଠିତ ‘Gandhian 
Institute of Studies and Management’ ର ମେମ୍ବର, ଉକକଳ ସର୍ବୋଦୟ 
ମଣ୍ଡଳର ସଭାପତି, ଗାନ୍ଧୀ ସ୍ଥାରକ ନିଧ୍ଵର ସଭାପତି ଓ ଉତ୍କଳ ସର୍ବୋଦୟ ରିଲିଫ 
କମିଟିର ସଭାପତି ଥଲେ । ସର୍ବଭାରତୀୟ People's Union for Civil Liberty, 
୯ itizen for Democracy. କଟକ ନଗର ଶାନ୍ତି, ମୈତ୍ରୀ ସମିତି ଭଳି ଅନେକ 
ଅନୁଷ୍ଠାନ ସହିତ ଅଙ୍ଗାଙ୍ଗୀଭାବେ ଜଡ଼ିତ ଥଲେ । 


ଜୀବନର ଶେଷଭାଗରେ ବାରାଣସୀଠାରେ ଷାଠିଏ ଦଶକରେ ପ୍ରତିଷ୍ଠିତ ଗାନ୍ଧୀ 
ବିଦ୍ୟାସଂସ୍ଥାନ ନାମକ ସମାଜ ବିଜ୍ଞାନ ଗବେଷଣା ସଂସ୍ଥାର ସଭାପତିଭାବେ 
ମନମୋହନବାବୁ ନିର୍ବାଚିତ ହେଲେ । 


ଦୁଇହଜାର ମସିହା ବେଳକୁ ଓଡ଼ିଶାରେ ଜନ ଆନ୍ଦୋଳନମାନ ଚାଲିଥୂବା ସେ 
ଲକ୍ଷ୍ୟ କରିଥୁଲେ । ଗନ୍ଧମାଦ୍ଦନ ପର୍ବତରୁ ବାଲକୋ କମ୍ପାନୀଦ୍ଧାରା ବକସାଇଟ୍‌ 
ଖୋଳାର ବିରୋଧ, ରାୟଗଡ଼ା ଜିଲ୍ଲାର କାଶୀପୁରଠାରେ ଦୃଇଟି ବିଦେଶୀ 
କମ୍ପାନୀଙ୍କଦ୍ଧାରୀ ଆଲୁମିନା କାରଖାନା ସ୍ଥାପନର ବିରୋଧ, ବାଲିଆପାଳରେ 
କ୍ଷେପଣାସ୍ତ୍ର ଘାଟି ସ୍ଥାପନାର ବିରୋଧ, ଗଞ୍ଜାମର ଗୋପାଳପୁରଠାରେ ଇସ୍ପାତ 
କାରଖାନାର ବିରୋଧ, ଚିଲିକା ଉପକୂଳରେ ଟାଟା କମ୍ପାନୀର ଚିଙ୍କୁଡ଼ି ଚାଷର 
ବିରୋଧ ଆଦି ତାଙ୍କ ମନରେ ସନ୍ତୋଷ ଦେଇଥୁଲା । ସେସବୁ ଆନ୍ଦୋଳନ କାଳକ୍ରମେ 
ପୂର୍ଣ୍ଣ ସଫଳତା ଲାଭ କରିବା ନିଶ୍ଚିତ ବୋଲି ସେ ମତ ବ୍ୟକ୍ତ କରିଥିଲେ । ସେ ଏ 
ସଂକ୍ରାନ୍ତରେ ଓଡ଼ିଶାବାସୀଙ୍କୁ ବଧାଇ ଦେଇଛନ୍ତି । 


' ଓଡ଼ିଶାବାସୀ ପରାକ୍ରମୀ, ଯୋଦ୍ଧା । ସେମାନେ ଚଣ୍ଡାଶୋକକୁ ପାଣି ପିଆଇ 
ଧର୍ମାଶୋକରେ ପରିଣତ କରିଥୁଲେ । ଦେଖାଯାଉଛି ଯେ ଓଡ଼ିଆଙ୍କର ସେ ପରାକ୍ରମ 
ଏବେବି କିଛି ବାକି ରହିଛି ।” 

ମନମୋହନ ଚୌଧୁରୀ ୫୯୫ 


ଦେହାନ୍ତ 


ଜୀବନରେ କେତେ ସଫଳତା ମନମୋହନବାବୁ ହାସଲ କରିଛନ୍ତି ? ତାଙ୍କ 

ମତରେ କିଛି ନୁହେଁ କହିଲେ ଚଳେ । ଥରେ ଜୟପ୍ରକାଶଜୀ ତାଙ୍କୁ କହିଥୂଲେ 

“ ‘ତମେ ସବୁ ଭାରତରେ ସାମାଜିକ ବିପ୍ଳବ କରିବ । ମୁଁ କେବଳ ଲୋକ ନୀତିର 
ପ୍ରତିଷ୍ଠା କରିଦେଇପାରିବି ବୋଲି ଆଶା କରୁଛି ।” 


କିନ୍ତୁ କାହିଁ ସେ ବିପ୍ଳବ ଆଉ କେତେ ଦୂରରେ ଅଛି ? - ମନମୋହନବାବୁଙ୍କ 
ମନରେ ଏହି ପ୍ରଶ୍ନ ଉଠୁଥିଲା । ସେହି ବିପ୍ଳବ ଆଗେଇ ଆଣିବାରେ ତାଙ୍କର ଭୂମିକା 
ଅକିଞ୍ତଵକର ବୋଲି ମନେ ବି ହେଉଥିଲା । ତଥାପି ସେଥପାଇଁ ମନରେ 
ନିଷ୍ତଳତାବୋଧ ବା ନିରାଶା ନ ଥିଲା | 


ଆତ୍ମଜୀବନୀ ବା ଆତ୍ମକଥନ ଲେଖୁବାର ଦଶ ବର୍ଷ ପରେ ବନ୍ଧୁମାନଙ୍କ ଅନୁରୋଧ 
ରକ୍ଷା କରି ତାଙ୍କର ବକ୍ତବ୍ୟ ଦ୍ବିତୀୟ ସଂସ୍କରଣର ପରିଶିଷ୍ଟ ' ରେ ଲିପିବଦ୍ଧ କରିଥଲେ । 
ସେଥୂରେ ସେ ତାଙ୍କର ଦୃଷ୍ଟିକୋଣ ସ୍ପଷ୍ଟ କରି ଦେଇଛନ୍ତି - “ଏହିପରି ନାନା 
ଘାତପ୍ରତିଘାତ ଭିତରେ ମୁଁ ଜୀବନତରୀ ବାହି ଚାଲିଛି । ମୋର ବଞ୍ଚ ରହିବାର 
ଆନନ୍ଦ ତିଳେମାତ୍ର ଉଣା ହୋଇ ନାହିଁ, ବରଂ ବଢ଼ି ବଢ଼ି ଚାଲିଛି । ସକାଳ ସନ୍ଧ୍ୟାରେ 
ଚଢ଼େଇର ରାବ ଓ ଫୁଲର ମହକ ମତେ କିଣି ନେଉଛି । ରାତିରେ ଗ୍ରହନକ୍ଷତ୍ର, 
ନୀହାରିକାମାନେ ମୋତେ ଆଖଝ୍‌ଠାରି ଡାକୁଛନ୍ତି, ଦୂରବୀନ୍‌ ଦେଇ ସେମାନଙ୍କୁ ଦେଖୁ 
ବିଶ୍ଧ ସୃଷ୍ଟିର ରହସ୍ୟ ପାଇବାପାଇଁ । ସଂଗ୍ରହ କରି ଜମା କରିଛି । ସେସବୁ 
ପଢ଼ିବାପାଇଁ ବେଳ ଅଣ୍ଟ୍‌ ନାହିଁ ... 

ଇଶୋପନିଷଦରେ ଅଛି - ହି ଆୟୁଷ ଶତମତେ ।' 

ଗାଛିଜୀ ‘ଶତବର୍ଷ”ର ଅର୍ଥ କୋଉ ପଡ୍ତିତଙ୍କଠାରୁ ବୁଝିଥିଲେ ଶହେ କୋଡ଼ିଏ 
ବୋଲି । ମନଳମୋହନବାତୁ ସେହି ଶହେ କୋଡ଼ିଏ ବର୍ଷ ବଞ୍ଚବାକୁ ଲକ୍ଷ୍ଯ 
କରିନେଇଥୂଲେ । କିନ୍ତୁ ତା” ପୂର୍ବରୁ ମୃତ୍ୟୁ ହେବାକୁ ସେ ଆଦୌ ଭୟ କରୁ ନ 
ଥିଲେ । ତାଙ୍କର ବକ୍ତବ୍ୟ - ˆ ସତ୍ୟପାଇଁ, ମାନବ ଜାତିର ମୁକ୍ତିରେ ସାହାଯ୍ୟ 
କରିବାପାଇଁ ଯଦି କେବେ ମରଣ ଆଘାତର ସାମନା କରିବାକୁ ହୁଏ, ତେବେ ତାହା 
ବି ମୋପାଇଁ ଜୀବନର ଏକ ଚରମ ଆସ୍ଵାଦନ, ତା'ର ପରିପୂର୍ଣତତା ହେବ । 

୨୦୦୩ ମସିହା ଜୁନ ମାସ ୧୧ ତାରିଖ ଜ୍ୟେଷ୍ଠ ଶୁକ୍ଳ ଏକାଦଶୀ ଦିନ 
ଅଠାଅଶୀ ବର୍ଷ ବୟସରେ ମନମୋହନବାବୁ ଇହଲୀଳା ସମ୍ବରଣ କରିଛନ୍ତି ସତ୍ୟ, 
ହେଲେ ଓଡ଼ିଶାର ସ୍ଵାଧୀନତା ସଂଗ୍ରାମ ଓ ସାମାଜିକ ବିପ୍ଳବ ଇତିହାସରେ 
ରଖ୍‌ଦେଇଯାଇଛନ୍ତି ଚିରନ୍ତନ ସ୍ମୃତି... ସମୟର ବାଲୁକାରେ ନିଜର ପଦଚିହ୍ନ । 

ମହାନ ସଂଗ୍ରାମୀ ଓ ପରିବେଶବିତ 
ବାଙ୍କବିହାରୀ ଦାସ 


ଅସାଧାରଣ ବ୍ୟକ୍ତିତ୍ଵସମ୍ପନ୍ତ ବାଙ୍କବି ହାରୀ ଦାସଙ୍କ ଜୀବନ କାହାଣୀ 
ରୋମାଞ୍ଚଭରା ଏକ ଆଧୁନିକ ଇତିହାସ । ସମସ୍ୟା ଆଉ ସଙ୍କଟ ଏହି ଦୁଇଟି ମଲା 
ପର୍ଯ୍ୟନ୍ତ ତାଙ୍କୁ ଛାଡ଼ିପାରି ନ ଥଲା । ସେଇଥ୍‌ରୁ ସେ ବି ପାଉଥୁୂଲେ ନୂତନ 
ପ୍ରେରଣା, ନୂତନ ଉତ୍ସାହ ଓ ଅଦମ୍ୟ ସାହସ । ଆଉ ଏଇ ଅପୂର୍ବ ସାହସ ଓ ଶକ୍ତିକୁ 
ଆଧାରକରି ଅଣ୍ଟା ଭିଡ଼ି ଦେଇଥ୍‌ଲେ ସମାଜର ଅବହେଳିତ, ଶୋଷିତ ଓ 
ନିର୍ଯାତି ତମାନଙ୍କର ଉଦ୍ତାନପାଇଁ । ସମାଜବାଦୀ କାର୍ଯ୍ୟକ୍ରମକୁ ବାସ୍ତବରେ 
ରୂପାୟିତ କରିବାପାଇଁ ତାଙ୍କର ଅବଦାନ ଥୁଲା ବହୁତ ବେଶି । ଶେଷ ପର୍ଯ୍ୟାୟରେ 
ପରିବେଶ ସୁରକ୍ଷା, ପର୍ଯ୍ୟବେକ୍ଷଣ, ପ୍ରଦୂଷଣ ଏବଂ ତତ୍ଵ ସହିତ ସଂଲଗ୍ନ ବିଭିନ୍ନ 
ସମସ୍ୟା ଉପରେ ଆନ୍ଦୋଳନ କରି ସେ ଯେଉଁ ଇତିହାସ ସୃଷ୍ଟି କରିଗଲେ, ତାହା 
ସମସ୍ତଙ୍କୁ ବିସ୍ମୟାଭିଭୂତ କରିଦିଏ । 

ବାଙ୍କବିହାରୀ ଦାସ ୫୯୭ 


ଜନ୍ମ ଓ ଶିକ୍ଷା 
ଅବିଭକ୍ତ କଟକ ଜିଲ୍ଲାର ( ବର୍ଭମାନ ଯାଜପୁର) କଲ୍ୟାଣପୁର ଗ୍ରାମରେ ୧୯୨୨ 
ମସିହା ଜାନୁଆରୀ ମାସ ୮ ତାରିଖରେ ଏକ ସଂଭ୍ରାନ୍ତ ମଧ୍ୟବିତ୍ତ ପରିବାରରେ 
ବାଙ୍କବିହାରୀ ଜନ୍ମଗ୍ରହଣ କରିଥଲେ । ପିତାଙ୍କ ନାମ ଜଗନ୍ନାଥ ଦାସ । ମାତାଙ୍କ ନାମ 
ଥିଲା ରମା ଦେବୀ । ବାଙ୍କବିହାରୀଙ୍କର ଥିଲେ ଦୁଇ ଭାଇ ଓ ଦୁଇ ଭଉଣୀ । ବାପା 
ଜଗନ୍ନାଥ ଦାସ ଜମିଦାର ହେଲେହେଁ ଅତ୍ୟନ୍ତ ଅମାୟିକ ଓ ପ୍ରଜାବସ୍ସଳ ଥଲେ । 
ବୋଉ ମଧ୍ଯ ଅତୀବ ଧର୍ମପରାୟଣା ଥଲେ | 
ଗ୍ରାମ ଚାଟଶାଳୀରେ ବାଙ୍କବିହାରୀଙ୍କର ବିଦ୍ୟାରମ୍ଭ ହେଲା | ରୂପରେ, ଗୁଣରେ 
କେଉଁଥିରେ ସେ କମ୍‌ ନ ଥିଲେ | ବାଙ୍କବିହାରୀଙ୍କର ଭାଉଜ ଉଷାରାଣୀ ବିଭାହୋଇ 
ଘରକୁ ଆସିଲାବେଳକୁ ବାଙ୍କବିହାରୀଙ୍କୁ ୬ ବର୍ଷ ହୋଇଥାଏ । ସେ ତାଙ୍କୁ ଏତେ ଭଲ 
ପାଉଥଲେ ଯେ ବାଙ୍କବିହାରୀ ବଡ଼ ହେଲା ପର୍ଯ୍ୟନ୍ତ ବୋଲୁଥଲେ- 
“ “ବନ ଫୁଲ ଆଣି ବନବିହାରୀଙ୍କୁ 
ବନ ବେଶେ ସାଜି ଦିଅ ଗୋ, 
ନୀଳ କଳେବର ବଦନ ସୁନ୍ଦର 
ଅଧର ଅମୃତ ପିଆ ଗୋ !”? 


ବାଙ୍କବିହାରୀ ଶ୍ରୀକୃଷ୍ଣ ଭୂମିକାରେ ଥରେ ଅଭିନୟ କରିଥୁଲେ । ସେ ଶ୍ରୀକ୍ରଷ୍ଣ 
ହେଲେ ଟୁଲିଆସାହିର ପ୍ରିୟମୋହନ ଦାସଙ୍କ ପୁଅ ସରିଆ ରୁକ୍ମିଣୀ ହୋଇଥଲେ । 
ଯୋଡ଼ି ଅତି ସୁନ୍ଦର ଦିଶୁଥଲେ । 

ବାଙ୍କବିହାରୀ ମଧ୍ଯ ଭଲ ପଢ଼ିଲେ । ନିମ୍ନ ପ୍ରାଥମିକ ଅର୍ଥାତ୍‌ ତୃତୀୟ ଶ୍ରେଣୀ 
ପରୀକ୍ଷାରେ ବୃତ୍ତି ପାଇଲେ । ଘରେ ଆନନ୍ଦ ଉଲ୍ଲାସ ଖେଳିଯାଇଥୁଲା | ଆଖପାଖ 
ଦଶ ଖଣ୍ଡ ଗାର ବଡ଼ ବଡ଼ ଲୋକଙ୍କୁ ଆମନ୍ତ୍ରଣ କଁରାଯାଇଥୂଲା । ଭୋଜିଭାତରେ ଗୀ 
କମ୍ପି ଉଠିଥିଲା | 

ବାଙ୍କବିହାରୀ କେବଳ ଯେ ଭଲ ପଢ଼ିଲେ, ତା” ନୁହେଁ । ପିଲା ଦିନୁ ସେ ତ ନାଟ 
ତାମସାରେ ମିଶୁଥଲେ; କ୍ରମେ ପଟ୍ଟନାୟକ ସାହି ଚଉପାଢ଼ୀରେ ନାଟତାମସାରେ 
ଧୁରନ୍ଧର ହୋଇପଡ଼ିଲେ । ତାଙ୍କ ଗ୍ରାମରେ ବହୁ ଗୁଣଗ୍ରାହୀ ଲୋକ ଜନ୍ମଗ୍ରହଣ 
କରିଥଲେ, ଯଥା- ରସିକ ପଟ୍ଟନାୟକ, ଲାଲବିହାରୀ ପଟ୍ଟନାୟକ (ଯେ କି ପରେ 
ଓଡ଼ିଶାର ପ୍ରଥମ ବାଚସ୍ପତି ହେଲେ ), ନାଗରୀମୋହନ ପଟ୍ଟନାୟକ ( ପରେ ହେଲେ 
ମଣିପୁରର ମୁଖ୍ୟ ସଚିବ) । ଗୀର ଜୀବନ ଧାରା ବହୁତ ସରଳ, ସୁନ୍ଦର ଓ ମଧୁର 

୫୯୮ ଯଶୋଦେହେ ଆଯୁଷ୍ମାନ୍‌ 


ଥିଲା । ନଦୀ କୂଳର ଖୋଲା ପବନ, ଉନ୍ମୁକ୍ତ ଆକାଶ ଏହି ପରିବେଶକୁ ଅତୀବ 
ମନୋମୁଗ୍ଧକର କରି ଦେଉଥୁଲା । ବାଙ୍କବିହାରୀ ସପ୍ତମ ଶ୍ରେଣୀରେ ମଧ୍ଯ ବରି 
ପାଇଲେ । 


ଏହାପରେ ପିତା ଜଗନ୍ନାଥ ଦାସ ବାଙ୍କବିହାରୀଙ୍କୁ କଟକ ରେଭେନ୍‌ସା 
କଲେଜିଏଟ ସ୍ତୁଲରେ ନାମ ଲେଖାଇଦେଲେ । ପଶ୍ଡିତ ଆକୁଳି ମିଶ୍ରଙ୍କ ଘରର ସାମ୍ବାରେ 
ଥିବା କଲ୍ୟାଣପୂର ମେସ୍‌ରେ ସେ ରହୁଥଲେ । ପ୍ରତ୍ୟହ ଯୋଗାସନ କରୁଥଲେ । 
୧୯୩୩ ମସିହାରେ ପାଟଣା ବିଶ୍ବବିଦ୍ୟାଳୟରୁ ବୃତ୍ତି ଲାଭ କରି ପ୍ରଥମ ଶ୍ରେଣୀରେ 
ମାଟ୍ରିକ ପାସ କଲେ । ସେ ସେହି ପରୀକ୍ଷାରେ ଦ୍ଵିତୀୟ ସ୍ଥାନ ଅଧଵକାର କରିଥୁବା 
ପରେ ବିଦ୍ୟାଳୟ ରେକର୍ଡରୁ ଜଣାପଡ଼ିଥିଲା । 


ବାଙ୍କବିହାରୀ ଏହାପରେ ଆଇ.ଏ. ଶ୍ରେଣୀରେ ରେଭେନ୍‌ସା କଲେଜରେ ନାମ 
ଲେଖାଇଲେ । କଲେଜ ଜୀବନରେ ସେ ରାଜନୀତି ପ୍ରତି ବେଶି ଆକୃଷ୍ଟ ହେଲେ । 
ବିଶେଷତଃ, ମାର୍କ୍ଵସବାଦ ଓ ବାମପନ୍ୀ ଚିନ୍ତାଧାରା ପ୍ରତି ସେ ବିଶେଷ ଆଗ୍ରହ 
ଦେଖାଇଲେ । କିନ୍ତୁ ତା' ସନ୍ଗେ ଜବାହରଲାଲ ନେହରୁ, ସୁଭାଷଚନ୍ଦ୍ର ବୋଷ, 
ଜୟପ୍ରକାଶ ନାରାୟଣଙ୍କ ପ୍ରତି ଆକର୍ଷିତ ହେଲେ । 


୧୯୪୧ ମସିହାରେ ଆଇ.ଏ. ପରୀକ୍ଷା ଦେଲାବେଳକୁ ବାଙ୍କବିହାରୀଙ୍କ 
ପିତାଙ୍କର ଅକାଳ ମୃତ୍ୟୁ ହେଲା । ପରୀକ୍ଷା ଅଧା ହୋଇଥବାରୁ ବାପାଙ୍କ ମୃତ୍ଯୁ 
ଖବର ତାଙ୍କୁ ଜଣାଇ ଦିଆଯାଇ ନ ଥୁଲା । ଶେଷ ପରୀକ୍ଷା ଦିନ ପରୀକ୍ଷା ହଲକୁ 
ଗଲାବେଳକୁ ବନ୍ଧୁମାନେ ବାପାଙ୍କ ମୃତ୍ୟୁ ଖବର ଦେଲେ । ଏହା ତାଙ୍କ ମନରେ 
ଘୋର ଆଘାତ ଦେଇଥିବା ସ୍ଵାଭାବିକ । ବାଙ୍କବିହାରୀ ଆଇ.ଏ. ପରୀକ୍ଷାରେ ପ୍ରଥମ 
ଶ୍ରେଣୀରେ ଉତ୍ତୀର୍ଣ୍ ହୋଇପାରିଲେ ନାହିଁ । 


ବାଙ୍କବିହାରୀ ଏହାପରେ ରେଭେନ୍‌ସା କଲେଜରେ ବି.ଏ. ଶ୍ରେଣୀରେ ନାମ 
ଲେଖାଇଲେ । ଅର୍ଥଶାସ୍ତ୍ର ପ୍ରତି ତାଙ୍କର ମମତା ଥୁଲା | ପୁଣି ଗଣିତଶାସ୍ତ୍ରରେ ତାଙ୍କର 
ଦକ୍ଷତା ଥଲା । ବାଙ୍କବିହାରୀ ଅର୍ଥଶାସ୍ତ୍ର ସହିତ ଗଣିତ ବିଷୟ ପଢ଼ିବାପାଇଁ ଦରଖାସ୍ତ 
ଦେଲେ । ସେତେବେଳକୁ କଲେଜର ଅଧ୍ଯକ୍ଷ ପରିଜା ସାହେବ ଥାଆନ୍ତି । ସେ 
ଛାତ୍ରବସଳ ଥୁଲେ । ସେ ସେହି ଦୁଇଟି ବିଷୟ ସମଷ୍ଟିରେ ପାଠ୍ୟକ୍ରମ ନେବାକୁ 
ଅନୁମତି ଦେଲେ । କିନ୍ତୁ ଶିକ୍ଷା ଅପେକ୍ଷା ସେ ରାଜନୀତି ପ୍ରତି ଅଧ୍ଵକରୁ ଅଧ୍କତର 
ଆଗ୍ରହ ଦେଖାଇଲେ । ଏହି ସମୟରେ ଜୟପ୍ରକାଶ ନାରାୟଣ ଓଡ଼ିଶା ଗସ୍ତରେ 
ଆସିଥୁୂଲେ । କଂଗ୍ରେସ ସୋସାଲିଷ୍ଟମାନଙ୍କର କାର୍ଯ୍ୟକ୍ରମ ବିଷୟରେ ସେ ଛାତ୍ରମାନଙ୍କୁ 
ଉଦ୍‌ ବୋଧନ ଦେଲେ । ବାଙ୍କବିହାରୀ ସମାଜବାଦ ଆଡ଼କୁ ଢ଼ଳିଲେ । 

ବାଙ୍କବିହାରୀ ଦାସ ୫୯୯ 


ନବକୃଷ୍ଣ ଚୌଧୁରୀ ଓ ସୁରେନ୍ଦ୍ରନାଥ ଦ୍ବିବେଦୀ ପ୍ରଭୂତିଙ୍କ ସହିତ ସମ୍ପର୍କ ରଖୁଲେ । 
ବାମପନ୍ଥୀ ଚିନ୍ତାଧାରା ପ୍ରତି ଆସକ୍ତି ବୃଦ୍ଧି ପାଇଲା । 

୧୯୪୨ ମସିହାରେ ହୋଇଥିବା ଛାତ୍ର ୟୁନିୟନ ନିର୍ବାଚନରେ ବାଙ୍କବିହାରୀ 
ପ୍ରତ୍ୟକ୍ଷ ଭାଗ ନେଇଥୂଲେ । 


ଭାରତଛାଡ଼ ଆନ୍ଦୋଳନ 


୧୯୪୨ ମସିହା ଅଗଷ୍ଟ ମାସ ୭-୮ ତାରିଖରେ ବମ୍ବେ ସହରରେ ନିଖୁଳ 
ଭାରତ କଂଗ୍ରେସ କମିଟିର ଅଧ୍ୟବେଶନ ହେଲା । ଏଥରେ ଭାରତଛାଡ଼’ ପ୍ରସ୍ତାବ 
ଗୃହୀତ ହେଲା । ଅଗଷ୍ଟ ମାସ ୮ ତାରିଖ ସକାଳେ ବମ୍ବେରେ ଗାନ୍ଧିଜୀଙ୍କଠାରୁ 
ଆରମ୍ଭକରି କାର୍ଯ୍ୟକାରୀ କମିଟିର ସଭ୍ୟ ଓ ବିଭିନ୍ନ ରାଜ୍ୟର କଂଗ୍ରେସ ନେଡୃବୃନ୍ଦଙ୍କୁ 
ଅଚାନକ ଗିରଫ କରିନିଆଗଲା | ଗାନ୍ଧିଜୀଙ୍କୁ ବମ୍ବେର ଆଗା ଖା ପ୍ରାସାଦରେ ବନ୍ଦୀ 
କରି ରଖାଗଲା । ଜବାହରଲାଲ, ସର୍ଦାର ପଟେଲ, ଆଚାର୍ଯ୍ୟ ନରେନ୍ଦ୍ରଦେବଙ୍କଠୁ 
ଆରମ୍ଭକରି ହରେକ୍ରଷ୍ଣ ମହତାବଙ୍କ ପର୍ଯ୍ୟନ୍ତ ସମସ୍ତଙ୍କୁ ଅହମ୍ମ ଦନଗର ଦୁର୍ଗରେ ଅଟକ 
ରଖାଗଲା । 

ଏହା ପରେ ଦେଶର ଆକୁମାରୀ ହିମାଳୟ ପର୍ଯ୍ୟନ୍ତ ଧର୍ମଘଟ, ଅସହଯୋଗ, 
ଅନଶନ, ସତ୍ୟାଗ୍ରହ ପ୍ରଭୁତି ଆରମ୍ଭ ହୋଇଗଲା । କଟକରେ ମଧ୍ଯ ଆନ୍ଦୋଳନ 
ଆରମ୍ଭ ହେଲା । ସେତେବେଳକୁ ବାଙ୍କବିହାରୀ ରେଭେନ୍‌ସା କଲେଜରେ ଚତୁର୍ଥ 
ବାର୍ଷିକ ଶ୍ରେଣୀର ଛାତ୍ର ଥାଆନ୍ତି । କଲେଜ ଛାତ୍ରଙ୍କ ପକ୍ଷରୁ ପ୍ରତିଦିନ କଲେଜ ସାମ୍ପାରେ 
ସାଧାରଣ ସଭାମାନ ହେଲା ଓ ଜଣେ ଜଣେ ଛାତ୍ର ବକ୍ତା ଦେଇ ଗିରଫ ହେଲେ । 
ଏହିପରି ବକ୍ତା ଦେଇ ଦିନେ ଜୟପାଲଜୀ ଓ ଆଉ ଦିନେ ଦେବେନ୍ଦ୍ର ମହାନ୍ତି ଗିରଫ 
ହେଲେ । 

ଅଗଷ୍ଟ ଆନ୍ଦୋଳନ ଆରମ୍ଭ ହେବାପରେ ସୁରେନ୍ଦ୍ରନାଥ ଦ୍ବିବେଦୀ ଓ ମାଳତୀ 
ଚୌଧୁରୀ ବମ୍ବେରୁ ଲୁଚି ଲୁଚି ଓଡ଼ିଶା ଚାଲି ଆସିଲେ । ବାଟରେ ସୁରେନ୍ଦ୍ରବାବୁ 
ବାଙ୍କବିହାରୀଙ୍କ ପାଖକୁ ‘କର ବା ମର” ଲେଖି ଚିଠି ଦେଇଥଲେ | ତାଙ୍କର କ'ଣ 
କରିବା ଉଚିତ କି ନାହିଁ ସେଥିରେ କିଛି ଲେଖା ନ ଥଲା । ସେ ବି ମୁଖିଆ ଛାତ୍ରନେତା 
ନ ଥଲେ ଯଦିଓ ରାଜନୀତିରେ ଭାଗ ନେଉଥାନ୍ତି । ଶେଷରେ ଛାତ୍ରମାନେ କଲେଜ 
ଅଫିସକୁ ଘେରାଉ କରିବାକୁ ସ୍ଥିର କଲେ । ଅଧ୍ଷକ୍ଷଙ୍କଠାରୁ ଅଧ୍ଯାପକମାନଙ୍କୁ ଇସ୍ତଫା 
ଦେବାକୁ ମଧ୍ଯ ନିବେଦନ କରାଗଲା | ଅଫିସ୍‌ର ଆସବାବପତ୍ର ଓ କାଗଜପତ୍ରରେ 
ନିଆଁ ଲଗାଇ ଦିଆଗଲା । ଏ ଘଟଣା ପରେ ଅଧ୍ଯକ୍ଷ ପରିଜା ସାହେବ ସରକାରଙ୍କୁ 
କହି କଲେଜକୁ ଅନିର୍ଦଦିଷ୍ଟ କାଳ ପର୍ଯ୍ୟନ୍ତ ବନ୍ଦ କରିଦେଲେ । 

୬୦୦ ଯଶୋଦେହେ ଆୟୁଷ୍ଣାନ 


କଟକରେ ଆନ୍ଦୋଳନ ତୀବ୍ର ହୋଇଉଠିଥାଏ । ପ୍ରଖ୍ୟାତ ନେତା ସୁରେନ୍ଦ୍ରନାଥ 
ଦ୍ବିବେଦୀ ଲୁଚିକରି କଟକରେ ରହିଥାନ୍ତି ଓ ଏକ ଗୁପ୍ତ ସଙ୍ଗଠନ ଜରିଆରେ ଆନ୍ଦୋଳନକୁ 
ତୀବ୍ର କରିବାରେ ଲାଗିପଡ଼ିଥାନ୍ତି । ବାଙ୍କବିହାରୀ ସୁରେନ୍ଦ୍ରବାବରଙ୍କ ଗୁପ୍ତ ସଙ୍ଗଠନରେ 
ଯୋଗ ଦେଲେ | ତାଙ୍କର କାମ ହେଲା ବିପ୍ଳବୀମାନଙ୍କ ସହିତ ଯୋଗସୂତ୍ର ରଖିବା । 
ବାହାରେ ଯେଉଁମାନେ କାମ କରୁଥିଲେ ସେମାନଙ୍କ ଖବର ବା ଚିଠିପତ୍ର ଆସିଲେ, 
ପ୍ରଥମେ ବାଙ୍କବିହାରୀ ତାହା ଗ୍ରହଣ କରୁଥିଲେ । ତାହାକୁ ନେଇ ସୁରେନ୍ଦ୍ରବାବୁଙ୍କୁ 
ଦେଉଥିଲେ । ସମୟେ ସମୟେ ଖବର ଆଣି ସେମାନଙ୍କୁ ଦେଉଥିଲେ । ତାଙ୍କ ଭଳି 
ଅନ୍ୟ କେତେକ ବନ୍ଧୁ ମଧ୍ୟ ଯୋଗାଯୋଗର ସୂତ୍ର ଥଲେ । ସେମାନେ ହେଲେ 
ବିଶ୍ଵନାଥ ପଣ୍ଡିତ, ଅନୀଲ କୁମାର ଘୋଷ, ସଚ୍ଚିଦାନନ୍ଦ ମିଶ୍ର, ନିଶାମଣି ଖୁଣ୍ଟିଆ 
ପ୍ରଭୃତି । ସମସ୍ତେ ଗୁପ୍ତ ସଙ୍ଗଠନର ଗୋଟିଏ ଗୋଟିଏ ଦିଗର ଦାୟିତ୍ଵ ନେଇଥୁଲେ । 
କିଏ କ'ଣ କଲା, ତାହା ଅନ୍ୟମାନଙ୍କୁ କହୁ ନ ଥଲେ । ଦ୍ଵବିବେଦୀବାବୁ କେବଳ 
ସବୁକଥା ଜାଣି କାମର ବରାଦ କରୁଥଲେ । 


ଓଡ଼ିଶାବାସୀଙ୍କୁ ଆନ୍ଦୋଳନ ବିଷୟରେ ଅବଗତ କରାଇବାପାଇଁ ମଧ୍ୟେ ମଧ୍ୟେ 
ସାଇକ୍ଲୋଷ୍ଟାଇଲ ବୁଲେଟିନମାନ ପ୍ରକାଶ କରାଯାଉଥୁଲା । ଏହି ବୁଲେଟିନ 
ସୁରେନ୍ଦ୍ରବାବୁ ନିଜେ ଲେଖୁଥିଲେ । ତାହା ଲିଥୋ କରି ପ୍ରକାଶ ପାଇଲା ପରେ କଟକ 
ସହରରେ ବଣ୍ଟା ଯାଉଥୁଲା | ବାହାରକୁ ମଧ୍ଯ ପଠାଯାଉଥ୍‌ଲା । ସୁରେନ୍ଦ୍ରବାବୁ ଯେଉଁସବୁ 
ପତ୍ର ଲଫାଫାରେ ଦେଉଥୂଲେ ସେସବୁ ଉପରେ ଠିକଣା ଲେଖିବାର ଦାୟିତ୍ସ ଥଲା 
ବାଙ୍କବିହାରୀଙ୍କର । ସେ ସେଗୁଡ଼ିକୁ କଟକର ବିଭିନ୍ନ ଡାକଘରେ ପକାଇବା ଦାୟିତ୍ଵରେ 
ମଧ୍ଯ ଥଲେ । ବେଳେ ବେଳେ ଗିରଫ ହୋଇଥବା ବ୍ୟକ୍ତିଙ୍କ ପାଖକୁ କିଛି ଆର୍ଥିକ 
ସାହାଯ୍ୟ ଦିଆଯାଉଥିଲା । ଢେଙ୍କାନାଳର ଆଦିକନ୍ଦ ଦାସ ଗୁଳିକାଣ୍ଡରେ ଆହତ 
ହୋଇଥୁଲେ । ତାଙ୍କର ଚିକିତ୍ସା ମଧ୍ଯ ଲୁଚାଇ କରାଯାଉଥୁଲା | ଘରର ଅଭାବ ଯୋଗୁଁ 
ବାଙ୍କବିହାରୀ ୨ ୦ଟଙ୍କା ମନିଅର୍ଡର କରି ତାଙ୍କ ଘରକୁ ପଠାଇଥଲେ । ମନିଅର୍ଡର 
ଫର୍ମର ପ୍ରେରକ ଘରେ ବାଙ୍କବିହାରୀ ଦସ୍ତଖତ କରି କଲ୍ୟାଣପୁର ମେସ୍‌ର ଠିକଣା 
ଦେଇଥୂଲେ । ଫଳରେ ପୋଲିସ ତାଙ୍କୁ ଠାବ କରିପାରିଥୁଲା | ସେ ଗିରଫ ହେଲେ । 
ଥାନାରେ ତାଙ୍କୁ ଶାରୀରିକ ନିର୍ଯାତନା ଦିଆଯାଇଥୁଲା । ଖାଇବାକୁ କି ପିଇବାକୁ 
ଦିଆଯାଇ ନ ଥୁଲା । ଭାରତରକ୍ଷା ଆଇନ ଅନୁସାରେ ସେ ଅଟକବନ୍ଦୀ 
ହୋଇରହିଲେ । 

ବାଙ୍କବିହାରୀ ଦାସ ୬୦୧ 


ଷଡ଼ଯନ୍ତ୍ର ମକଦ୍ଦମା 


ବାଙ୍କବିହାରୀଙ୍କ ବିରୋଧରେ ବ୍ରିଟିଶ ସରକାରଙ୍କୁ ଗାଦିଚ୍ୟୁତ କରିବାପାଇଁ ବିଦ୍ରୋହ 
ସଙ୍ଗଠିତ କରିବା ଅଭିଯୋଗ ହୋଇଥଲା । ନରହତ୍ୟା, ପୋଡ଼ାଜଳା, ତାର କାଟିବା, 
ରେଳ ଲାଇନ ଉଠାଇବା ପ୍ରଭୁତି ସବୁପ୍ରକାର ପିଙ୍ଗଳକୋଡ୍‌ ଏବଂ ଭାରତରକ୍ଷା 
ଆଇନର କୁସିତ ଦଫା ଯୋଡ଼ି ଏହି ଷଡ଼ଯନ୍ତ୍ର ମକଦ୍ଦମା ଆରମ୍ଭ ହେଲା । ତଜାଳୀନ 
ମାଜିଷ୍ଟ୍ରେଟ ମନୀନ୍ଦ୍ରନାଥ ଗୃହ କଟକ ଜେଲଖାନା ଭିତରେ ଏହାର ପ୍ରାରମ୍ଭିକ ବିଚାରକରି 
ଶେଷରେ ୩୦ ୨ ଦଫାଟି ବାଦଦେଲେ ଓ ସ୍ଵତନ୍ତ୍ର ଜଜ୍‌ ଜେ. ଇ. ମାହେରଙ୍କ କୋର୍ଟକୁ 
ବିଚାରପାଇଁ ପଠାଇଦେଲେ । ନରହତ୍ୟା ପ୍ରଭୁତି ଦଫା ଯୋଗୁଁ ବୋଉ ଓ 
ଭାଇଭଉଣୀମାନେ ଆତଙ୍କିତ ହୋଇପଡ଼ିଥଲେ ! କିନ୍ଧ ଦେଶପାଇଁ ସହିଦ ହେବା ବା 
ଦୀର୍ଘକାଳ କାରାବରଣ କରିବା ଗୌରବର କଥା ବୋଲି ବାଙ୍କବିହାରୀ ମନେ କରିଥଲେ । 


୧୯୪୩ ମସିହା ଜାନୁଆରୀ ମାସରୁ ମାର୍ଚ ମାସ ଆରମ୍ଭ ପର୍ଯ୍ୟନ୍ତ ଏ ମକଦ୍ଦମାର 
ବିଚାର ଚାଲିଲା । ଶେଷରେ ସୁରେନ୍ଦ୍ରନାଥ ଦ୍ଵିବେଦୀଙ୍କୁ ଛଅବର୍ଷ କାରାଦଣ୍ଡ ଆଦେଶ 
ହେଲା । ମାହେର ସାହେବ ତାଙ୍କ ରାୟରେ ବାଙ୍କବିହାରୀଙ୍କୁ ସଙ୍ଗଠନ କାର୍ଯ୍ୟ 
ତୁଲାଉଥବା କଥା ଉଲ୍ଲେଖ କରି ତାଙ୍କୁ ଚାରିବର୍ଷ ସଶ୍ରମ କାରାଦଣ୍ଡ ଆଦେଶ ଦେଲେ । 
ପାଟଣା ହାଇକୋର୍ଟ ଏହାକୁ ତିନି ବର୍ଷକୁ କମାଇ ଦେଇଥଲେ । 


ଜେଲ ଜୀବନ 

ଜେଲରେ ଥଲାବେଳେ ବାଙ୍କବିହାରୀ କଠିନ ଶାରୀରିକ ପରିଶ୍ରମ କରୁଥିଲେ | 
କ୍ଲାନ୍ତ ହେବା ପର୍ଯ୍ୟନ୍ତ ଜେଲ ପରିସରରେ ଖୁବ୍‌ ଜୋର୍‌ରେ ଚାଲୁଥିଲେ । ଗହମ 
ହାତରେ ପେଷୁ ଥଲେ । ମନକୁ ପ୍ରଫୁଲ୍ଲ ରଖୁବାପାଇଁ ପ୍ରତିଦିନ ବଗିଚା କାମ କରୁଥୂଲେ । 
ସମ୍ବାଦପତ୍ର ଓ ପୁସ୍ତକ ଅଧ୍ୟୟନରେ ରତ ମଧ୍ଯ ଥଲେ । ରାଜନୀତି ବିଜ୍ଞାନ ଓ ଅର୍ଥନୀତି 
ସମ୍ବନ୍ଧୀୟ ପୁସ୍ତକମାନ ଅଧ୍ୟୟନ କରୁଥିଲେ | ଗାନ୍ଧୀଦର୍ଶନ ଓ ସମାଜବାଦୀ ସମ୍ପର୍କୀୟ 
ପୁସ୍ତକମାନ ମଧ୍ଯ ସଂଗ୍ରହ କରି ଅଧ୍ୟୟନ କଲେ | Richard Grace ଇଂର ‘Power of 
Non-violence’ ବହି ଖଣ୍ଡିକ ମଧ୍ଯ ଅଧ୍ୟୟନ କରିଥଲେ । ବିନୋବା ଭାବେ ଓ 
କିଶୋରଭାଇ ମଶ୍ରୁୱାଲା ପ୍ରଭୃତି ଗାନ୍ଧିଜୀଙ୍କ ନିକଟତମ ସହଯୋଗୀଙ୍କ ଲିଖୁତ 
ପୁସ୍ତକମାନ ପଢ଼ିଲେ । ଇଂଲଶ୍ଡର ପ୍ରଧାନମନ୍ତ୍ରୀ ଚର୍ଚ୍ଚିଲଙ୍କର ବକ୍ତତାଗୁଡ଼ିକ ମଧ୍ଯ ତାଙ୍କୁ 
ପଢ଼ିବାକୁ ଭଲ ଲାଗୁଥୁୂଲା | ଟଟସ୍କିଙ୍କର ଚିରସ୍ଥାୟୀ ବିପ୍ଲବ (Total revolution) 
ଠାରୁ ଆରମ୍ଭ କରି ସାମ୍ପଦାୟିକ ସମସ୍ୟା ବିଷୟରେ ପୁସ୍ତକମାନ, ଅଚ୍ୟୁତ ପଟ୍ଟବର୍ଧନଙ୍କ 
Communal Tangle ଓ ଆ£ତଦକରଙ୍କ ବିଭକ୍ତ ଭାରତ (India divided) ଭଳି 
ଅନେକ ପୁସ୍ତକ ଅଧ୍ୟୟନ କରିଥୁଲେ । 

୬୦୨ ଯଶୋଦେହେ ଆୟୁଷ୍ମାନ୍‌ 


ଜେଲ ଜୀବନର ଶେଷ ପର୍ଯ୍ୟାୟରେ ମିନୁ ମାସାନୀଙ୍କର ସମାଜବାଦର 
ପୁନର୍ବିଚାର (Socialism reconsidered) ଓ ଏମ୍‌. ଏଲ୍‌. ବନ୍ତୱାଲାଙ୍କର ଗାନ୍ଧୀବାଦର 
ପୁନର୍ବିଚାର (Gandhism reconsidered) - ଏହି ଦୁଇଟି ପୁସ୍ତକ ତନ୍ନ ତନ୍ନ କରି 
ପଢ଼ିଥଲେ । 


ଜେଲରେ ରହିବାର ଛଅମାସ ପରେ କଂଗ୍ରେସ ସୋସାଲିଷ୍ଟ ପାର୍ଟିକୁ ବାଙ୍କବିହାରୀ 
ପୁନର୍ଜୀବିତ କରିବାକୁ ଚାହିଁଲେ । ସେହି ସମୟରେ ଜଯୟପ୍ରକାଶଙ୍କର ‘ସମାଜବାଦ 
କାହିଁକି (Why Socialism) ପୁସ୍ତକ ପଢ଼ିଲେ । ଏହି ପୂସ୍ତି କାଟି 
ସମାଜବାଦୀମାନଙ୍କପାଇଁ ଏକ ପ୍ରବେଶିକା? ପୁସ୍ତିକା ଥଲା କହିଲେ ଚଳେ । ସେଥୁରେ 
ଗାନ୍ଧିଜୀଙ୍କ ମାରଫତଦାର ତତ୍ତ୍ଵ (Trusteeship Theory) ର କଡ଼ା ସମାଲୋଚନା 
କରାଯାଇଥିଲା | ଜୟପ୍ରକାଶ ଗଣତାନ୍ତିକ ସମାଜବାଦରେ ବିଶ୍ବାସ କରୁଥିଲେ ମଧ୍ଯ 
ମାର୍କ୍ସଙ୍କ ବିଶ୍ଳେଷଣ ଓ ଶ୍ରେଣୀ ସଂଘର୍ଷତ୍ଵରେ ସମ୍ପୂର୍ଣ୍ଣ ବିଶ୍ଵାସୀ ଥଲେ । ସେ ବହିର ସେ 
ଓଡ଼ିଆ ଅନୁବାଦ କରିଥିଲେ । ଜେଲରୁ ଖଲାସ ହେଲାପରେ ତାହାକୁ ଛପାଇ ଓଡ଼ିଶାର 
ବୁଵ୍ଧିଜୀବୀମାନଙ୍କ ହାତରେ ଦେବାକୁ ଇଚ୍ଛା ପୋଷଣ କରିଥଲେ । ମାତ୍ର ଖଲାସ 
ହେଲା ବେଳକୁ ଗାନ୍ଧୀ ଚିନ୍ତାଧାରାଦ୍ଧାରା ଏତେ ଅନୁପ୍ରାଣିତ ହୋଇଥ୍‌ଲେ ଯେ ସେ 


oS ~~ 


ପାଣ୍ଡୁଲିପିଟି ସେହିପରି ରହିଗଲା । 


ସମାଜବାଦୀ ପାଠଚକ୍ର 


ଜେଲରେ ଥଲାବେଳେ ସମାଜବାଦ ଉପରେ କ୍ଲାସ କରାଯାଉଥୁଲା । କେବଳ 
ସମାଜବାଦୀ ସାହିତ୍ୟ ନୁହେଁ, ଗାନ୍ଧୀବାଦ ଓ ଅନ୍ୟାନ୍ୟ ସାଂପ୍ରତିକ ରାଜନୀତିକ 
ସାହିତ୍ୟ ମଧ୍ଯ ଆଲୋଚିତ ହେଉଥଲା । ପ୍ରାୟ ଦୁଇ ଘଣ୍ଟା ଏହି କ୍ଲାସ ଚାଲୁଥୂଲା । 
ସୁରେନ୍ଦ୍ରବାବୁ ଓ ସେ ଏହିସବୁ ସାହିତ୍ୟ ପଢ଼ାଉଥୁଲେ । ନିଶାମଣି ଖୁଣ୍ଟିଆ, ପରମାନନ୍ଦ 
ମହାନ୍ତି, ଆକୁଳାନନ୍ଦ ବେହେରା, ପ୍ୟାରିମୋହନ ଦାସ ପ୍ରଭୂତି ଯୁବବନ୍ଦୀମାନେ 
ଏଥରେ ଯୋଗ ଦେଉଥିଲେ । ଏହା ପରବର୍ତୀ କାଳରେ ଓଡ଼ିଶାର କଂଗ୍ରେସ ସୋସାଲିଷ୍ଟ 
ପାର୍ଟି ଓ ପରେ ପ୍ରଜା ସୋସାଲିଷ୍ଟ ପାର୍ଟିକୁ ବୌଦ୍ଧିକ ବଳ ଦେଇଥୁଲା । 
ତିନି ବର୍ଷ ଜେଲଦଣ୍ଡ 

ଷିଡ଼ଯନ୍ତ୍ର ମାମଲାରେ ବାଙ୍କବିହାରୀ ଦୋଷୀ ସାବ୍ୟସ୍ତ ହେଲେ | ୩୦୨ ଦଫା 
( ନରହତ୍ୟା ) ପ୍ରଥମେ ଯୋଡ଼ା ହୋଇଥଲା । ମାତ୍ର ଫୌଜଦାରୀ ସୁପର୍ଦଦ ହେବା 
ପୂର୍ବରୁ ତାହା ପ୍ରତ୍ୟାହାର କରାଯାଇଥଲା | ଭାରତ ରକ୍ଷା ଆଇନ, ରେଲବାଇ ଓ 
ଟେଲିଗ୍ରାଫ ଆଇନ ପ୍ରଭୂତିର ଖିଲାପପାଇଁ ତାଙ୍କୁ ଚାରି ବର୍ଷ ଜେଲଦଣ୍ଡ ହେଲା 
ହାଇକୋର୍ଟ ଅପିଲରେ ତାହା ତିନି ବର୍ଷକୁ କମାଇ ଦିଆଯାଇଥୁଲା । 

ବାଙ୍କବିହାରୀ ଦାସ ୬୦୩ 


ଅଜୀର୍ଣ୍ଣ ରୋଗରେ ଆକ୍ରାନ୍ତ 


ବାଙ୍କବିହାରୀ ଜେଲରେ ଶାରୀରିକ ପରିଶ୍ରମ କରୁଥୁଲେ । ଖାଦ୍ୟରେ ମଧ୍ୟ ବହୁତ 
ହୁସିଆର ରହୁଥିଲେ । ତଥାପି ଜେଲ ଜୀବନର ଶେଷ ଆଡ଼କୁ ଅଜୀର୍ଣ୍ଣ ରୋଗରେ 
ଆକ୍ରାନ୍ତ ହେଲେ । ଅବସ୍ଥା ଏପରି ହେଲା ଯେ ବଞ୍ଚିବାର ସ୍ଟୃହା ରହିଲା ନାହିଁ । କଂଗ୍ରେସ 
ବିଶେଷତଃ ରାଜନୀତିକ ବନ୍ଦୀମାନଙ୍କର ପ୍ରାକୃତିକ ଚିକିତ୍ସା ଉପରେ ବିଶ୍ଵାସ ଥୁଲା । 


ବାଙ୍କବିହାରୀ ମଧ୍ୟ ପେଟକୁ ଭଲ ରଖିବାପାଇଁ ସକାଳେ ମାଣ୍ଡିଆ ଜାଉ ଜଳଖିଆ 
ହିସାବରେ ଖାଇଲେ । ଏହାଦ୍ଵାରା ତାଙ୍କ ସ୍ଵାସ୍ଥ୍ୟରେ ଅନେକ ଉନ୍ନତି ଘଟିଲା । 


ଜନ୍ମ ଦିବସ ପାଳନ 


ବାଙ୍କବିହାରୀ କଟକ ଜେଲରେ ପଢ଼ୁଆଯୁବକମାନଙ୍କ ମଧ୍ଯରେ ଥୁଲେ ସର୍ବକନିଷ୍ଠ 
ବି.ଏ. ଶ୍ରେଣୀ ପର୍ଯ୍ୟନ୍ତ ସେ ରେଭେନ୍‌ସା କଲେଜରେ ପଢ଼ିଥିଲେ । ପୁଣି ରାଜଦ୍ରୋହର 
ଦଣ୍ଡିତ ହୋଇଥଲେ । ତେଣୁ ସମସ୍ତଙ୍କର ନଜର ତାଙ୍କ ଉପରେ ପଡ଼ିବା ସ୍ଵାଭାବିକ । 
ଜେଲ ଜୀବନର ଶେଷ ବର୍ଷଟିରେ ତାଙ୍କର ଜନ୍ମଦିନ ପାଳନ କରିବାକୁ ସହ-ବନ୍ଦୀମାନେ 
ସ୍ଥିର କଲେ । ସଞ୍ଚିତ ଖାଦ୍ୟସାମଗ୍ରୀରେ ଏକ ଗଣଭୋଜି ହେଲା । ତାଙ୍କ ପାଇଁ ନୂଆ 
ଖଦଡ଼ ଲୁଗା ଓ କାମିଜ ହେଲା । 


ସ୍ଵାଧୀନତା ଦିବସ ପାଳନ 

୧୯୩୧ ମସିହାରୁ ୧୯୪୭ ମସିହା ପର୍ଯ୍ୟନ୍ତ ପ୍ରତ୍ୟେକ ଜାତୀୟବାଦୀ 
ଜାନୁଆରୀ ୨୬ ତାରିଖ ଦିନକୁ ଶପଥ ଦିବସ ଭାବେ ପାଳନ କରି ଆସୁଥୂଲେ । 
୧୯୪୩ ମସିହା ଜାନୁଆରୀ ମାସ ୨୬ ତାରିଖ ଦିନ କଟକ ଜେଲରେ କଂଗ୍ରେସ 
ପତାକା ଉତ୍ତୋଳନ କରିବାକୁ ସ୍ଥିର ହେଲା | ଜେଲ କରଲ ପକ୍ଷ କିନ୍ତୁ ପତକା ଉତ୍ତୋଳନ 
ନ କରାଇଦେବାକୁ ସ୍ଥିର କଲେ । ଆକୁଳାନନ୍ଦ ବେହେରା କଂଗ୍ରେସ ସେବା ଦଳର 
ପୁରୁଖା ନେତା ଥଲେ । ସେ କୌଣସି ମତେ ଜାତୀୟପତାକା ବାହାରୁ ଲୁଚାଇ 
ଆଣିପାରିଲେ । ୨୬ ତାରିଖ ସକାଳେ ପ୍ରାୟ ପାଞ୍ଚଶହ ରାଜବନ୍ଦୀ ପତାକାସ୍ତମ୍ଭ 
ଚାରିପଟେ ଘେରି ରହିଲେ । ମାତ୍ର ବହୁସଂଖ୍ୟାରେ ଓ୍ୟାର୍ଡ଼ରମାନେ ରାଜବନ୍ଦୀମାନଙ୍କ 
ଉପରେ ଲାଠିଦ୍ଧଵାରା ଆକ୍ରମଣ କଲେ । ବହୁ ଲୋକ ଖଣ୍ଡିଆଖାବରା ହୋଇଗଲେ । 
ପତାକା ଛଡ଼ାଇ ନେବାକୁ ଉଦ୍ୟମ ହେଲା । କିନ୍ତୁ ପତାକା ବହୁ ସମୟ ଧରି ଛାଡ଼ିଲେ 
ନାହିଁ । ଜେଲ କର୍ରୃପକ୍ଷଙ୍କ ଅତ୍ୟାଚାର ବିରୋଧରେ ଦିନେ ଗଣଅନଶନ କରାଗଲା । 
ବାଙ୍କବିହାରୀ ତାଙ୍କ ଆମ୍ମଜୀବନରେ ଲେଖିଛନ୍ତି - * ଏ ପବିତ୍ର କାର୍ଯ୍ୟରେ ସମସ୍ତଙ୍କ 
ଭଳି ମୁଁ (ଥିଲି ) ଜଣେ ଛୋଟିଆ ସୈନିକ । 

୬Do୪ ଯଶୋଦେହେ ଆୟୁଷ୍ମାନ୍‌ 


୧୯ ୪୫ ମସିହା ବେଳକୁ ବାଙ୍କବିହାରୀ ଜେଲରୁ ଖଲାସ ହେଲେ । ସେ ନବବାବୁ 
ଓ ମାଳତୀ ଦେବୀଙ୍କ ପାଖେ ପ୍ରଥମେ ରହିଲେ । ଘରୁ ଖବର ଆସିଲାଯିବା ପାଇଁ । 
ବାଙ୍କବିହାରୀ ଗାଁ ଅଭିମୁଖେ ଚାଲିଲେ । ତାଙ୍କ ମା'ଙ୍କୁ ଚାନ୍ଦ ପାଇଲା ପରି ଲାଗିଲା । 

ବାଙ୍କବିହାରୀ କିଛି ଦିନ ଗାଁରେ ରହିଲେ । ସମସ୍ତେ ଭାବିଲେ ସେ ଏଥର ଗାଁରେ 
ରହିବେ । ପରିବାର କଥା ବୁଝିବେ । ହସ କାନ୍ଦରେ ସାହା ହେବେ । ମାତ୍ର ତାଙ୍କର 
ରାଜନୀତି ହିଁ ଧ୍ୟେୟ ହୋଇ ରହିଥୁଲା । 


୧୯୪୬ ମସିହା ନିର୍ବାଚନ 


୧୯୪୬ ମସିହାରେ ପ୍ରଥମ ନିର୍ବାଚନ ହେଲା | ସେଥୁରେ ସୀମିତ ଲୋକ 
ଭୋଟ ଦାନ କରୁଥିଲେ । ହରେକୃଷ୍ଣ ମହତାବ, ନବକୃଷ୍ଣ ଚୌଧୁରୀ, ନିତ୍ୟାନନ୍ଦ 
କାନୁନ୍‌ଗୋ ପ୍ରଭୂତି ନିର୍ବାଚିତ ହେଲେ । ହରେକୃଷ୍ଣ ମହତାବ ଓଡ଼ିଶାର ପ୍ରଧାନମନ୍ତ୍ରୀ 
ହେଲେ । 


ଉତ୍କଳ ପ୍ରଦେଶ କଂଗ୍ରେସ କମିଟିର ସହକାରୀ ସମ୍ପାଦକ 


ନିତ୍ୟାନନ୍ଦବାବୁ, ନବବାବୁ ପ୍ରଭୂତି ବାଙ୍କବିହାରୀଙ୍କୁ ଗାଁରୁ ଡକାଇ ଆଣିଲେ । 
ସେ ୧୯୪୫ ମସିହାରେ ପ୍ରଦେଶ କଂଗ୍ରେସ କମିଟିର ସହକାରୀ ସମ୍ପାଦକ ଭାବେ 
ଦାୟିତ୍ଵ ଗ୍ରହଣ କଲେ । ନବବାବୁ ଥଲେ ଉକ୍କଳ ପ୍ରଦେଶ କମିଟିର ସମ୍ପାଦକ । 
ସେତେବେଳେ ବାଙ୍କବିହାରୀ ସ୍ଵରାଜ ଆଶ୍ରମରେ ରହୁଥିଲେ । ୧୯୪୬ ମସିହାରୁ 
୧୯୪୮ ମସିହା ପର୍ଯ୍ୟନ୍ତ ସେ ଏହି ଦାୟିତ୍ଵରେ ରହିଥୂଲେ । 


କଂଗ୍ରେସ ସୋସାଲିଷ୍ଟ ଦଳ ଗଠନ 


ସେତେବେଳକୁ କଂଗ୍ରେସ ମଧ୍ଯରେ ସୋସାଲିଷ୍ଟମାନେ ସ୍ଵତନ୍ତ୍ର ଗୋଷ୍ଠୀ ଗଠନ 
କରିଥୁଲେ । ଆଚାର୍ଯ୍ୟ ନରେନ୍ଦ୍ରଦେବ, ଜୟପ୍ରକାଶ ନାରାୟଣ, ଡକୁର ରାମମନୋହର 
ଲୋହିଆ, ଅଚ୍ୟୁତ ପଟ୍ଟବର୍ବନ, ୟୁସୁଫ ମେହୋରଲ୍ଲୀ ପ୍ରଭୃତି ଏହି କଂଗ୍ରେସ ସୋସାଲିଷ୍ଟ 
ଦଳର ନେତୃତ୍ନ ନେଉଥୁଲେ । ଓଡ଼ିଶାରେ ବାଙ୍କବାବୁ, ସୁରେନ୍ଦ୍ରନାଥ ଦ୍ବିବେଦୀ, ମାଳତୀ 
ଚୌଧୁରୀ, ବିଶ୍ଵନାଥ ପଶ୍ତିତ ପ୍ରଭୃତି ଟାଣୁଆ ନେତାମାନେ ଏହି ଦଳର ସଙ୍ଗଠନ 
ଦାୟିତ୍ଵରେ ଥୁଲେ । ସ୍ଵାଧୀନତା ପ୍ରାପ୍ତି ପରେ ଗାନ୍ଧିଜୀ ଜଣେ ହିନ୍ଦୁ ସାମ୍ପଦାୟିକବାଦୀ 
ଯୁବକ ଗୁଳିରେ ପ୍ରାଣ ହରାଇଲେ । ତା'ର ସୁଯୋଗ ନେଇ ସର୍ଦ୍ଦାର ପଟେଲ ପ୍ରଭୂତି 
କେତେ ଜଣ ଦନକ୍ଷିଣପନ୍ଥୀ ନେତା କଂଗ୍ରେସ ଭିତରେ ସୋସାଲିଷ୍ଟମାନଙ୍କୁ ଅଲଗା 
କାମ କରିବାକୁ ଦେବେ ନାହିଁ ବୋଲି ଜିଦ୍ଵ ଧରି ବସିଲେ । ସୋସାଲିଷ୍ଟମାନେ 
ଦେଶରେ ସମାଜବାଦ ପ୍ରତିଷ୍ଠା ଚାହୁଁଥଲେ ! କ୍ଷମତା ଉପଭୋଗ କରିବା ସେମାନଙ୍କର 

ବାଙ୍କବିହାରୀ ଦାସ ୬୦୫ 


ଲକ୍ଷ୍ୟ ନ ଥୁଲା । କାଳକ୍ରମେ କଂଗ୍ରେସ ଓ ସୋସାଲିଷ୍ଟମାନଙ୍କ ମଧ୍ୟରେ ମତଭେଦ 
ବୃଦ୍ଧି ପାରଲା । ତେଣୁ ସ୍ଵାଧୀନତାର ଅବ୍ୟବହିତ ପୂର୍ବରୁ ଅର୍ଥାତ୍ୃ ୧୯୪୭ ମସିହା 
ମାଟ୍ଟ ମାସରେ ସୁରେନ୍ଦ୍ରନାଥ ଦ୍ଵିବେଦୀ ଓ ବାଙ୍କବାବୁ କଂଗ୍ରେସ କର୍ମକର୍ରା ପଦରୁ 
ଇସ୍ତଫା ଦେଲେ । ଓଡ଼ିଆବଜାରରେ ପ୍ରାଦେଶିକ ସୋସାଲିଷ୍ଟ ଅଫିସ ଖୋଲାଗଲା । 


ସୁରେନ୍ଦ୍ରନାଥ ଦ୍ବିବେଦୀ ଏହାର ସାଧାରଣ ସମ୍ପାଦକ ହେଲେ । ବାଙ୍କବିହାରୀଙ୍କୁ 
ସଙ୍ଗଠନ ସମ୍ପାଦକ ଦାୟିତ୍ସ ଦିଆଗଲା । 


ହିନ୍ଦ ମଜଦୁର ସଭା 


୧୮୪୮ ମସିହା ଡିସେମ୍ବର ମାସରେ ହିନ୍ଦ ମଜଦୁର ସଭା ଗଢ଼ାଗଲା । ବାଙ୍କବିହାରୀ 
ଦାସ ପ୍ରାଦେଶିକ ଶାଖାର ସାଧାରଣ ସମ୍ପାଦକ ଭାବେ ନିର୍ବାଚିତ ହେଲେ । 


ସୋସାଲିଷ୍ଟ ପାର୍ଟିର ସାଧାରଣ ସମ୍ପାଦକ 

୧୯୪୯ ମସିହାରେ ବାଙ୍କବିହାରୀ ରାଜ୍ୟ ସୋସାଲିଷ୍ଠ ଦଳର ସାଧାରଣ 
ସମ୍ପାଦକ ଭାବେ ନିର୍ବାଚିତ ହେଲେ । 
ବିବାହ 

୧୯୪୭ ମସିହାରେ ବାଙ୍କବାବୁଙ୍କର ସୁଧାମଞ୍ଜରୀଙ୍କ ସହ ପରିଚୟ ହେଲା । 
ସୁଧାମଞ୍ଜରୀ ସେତେବେଳେ ରେଭେନ୍‌ସା କଲେଜରେ ଆଇ.ଏସ୍‌ସି. ପଢୁଥାନ୍ତି । 
୧୯୪୮ ମସିହା ବାଲେଶ୍ବର ପାର୍ଟି ସମ୍ମିଳନୀରେ ତାଙ୍କ ସହିତ ଅଧକ ପରିଚୟ 
ହେଲା । ଗୋଦାବରୀଦେବୀ ବାଙ୍କବାବୁ ଓ ସୁଧାମଞ୍ଜରୀଙ୍କ ବିବାହ ପ୍ରସ୍ତାବ 
ପକାଇଲେ । ବାଙ୍କବାବୁଙ୍କ ବାପା ନ ଥଲେ; ମା ମଧ୍ଯ ପୁଅର ବିଭାଘର କରିବାକୁ 
ଉତ୍ସୁକ ଥଲେ ।! ସେତେବେଳକୁ ବାଙ୍କବାବୁଙ୍କୁ ୨୯ ବର୍ଷ ହୋଇଥାଏ । ସୁଧାମଞ୍ଜରୀ 
୧୯୫୦ ମସିହାରେ ବି.ଏ. ପରୀକ୍ଷା ଦେଇ ପୁରୀ ସମ୍ମିଳନୀପାଇଁ ନିଶାମଣି ଖୁଣ୍ଢିଆଙ୍କ 
ଭାଇ କୁଳମଣି ଖୁଣ୍ଟିଆଙ୍କ ଘରେ ରହୁଥଲେ । ସେ ପୁରୀରେ ସମ୍ମିଳନୀପାଇଁ ଚାନ୍ଦା 
ଆଦାୟ କରୁଥଲେ | ସମ୍ମିଳନୀ ଜୁନ ମାସରେ ହେଲା ! ତା'ର ଅବ୍ୟବହିତ ପୂର୍ବରୁ 
ଦୁହିଁଙ୍କର ବିଭାଘର ହୋଇଗଲା । 

ଚତୁର୍ଥୀ ପୂର୍ବରୁ ବାଙ୍କବାବୁ ପୁରୀ ସମ୍ମିଳନୀପାଇଁ ଘରୁ ବାହାରି ପଡ଼ିଲେ । ବହୁ 
ପରିଶ୍ରମ ଫଳରେ ତାଙ୍କର ଲୋ ବୃଡପ୍ରେସର ହୋଇଯାଇଥୁଲା । ପୁରୀ ଯିବା ବାଟରେ 
ଯାଜପୁର ନିକଟସ୍ଥ ଏକ ଗଛ ମୂଳେ ସଂଜ୍ଞାହୀନ ହୋଇପଡ଼ିଲେ । ଜଣେ ପରିଚିତ 
ଲୋକ ତାଙ୍କୁ ନେଇ ଯାଜପୁର ହସପିଟାଲରେ ଭର୍ଭି କଲେ । ଟିକେ ସୁସ୍ଥ ହେବା 
ପରେ ତାଙ୍କୁ କଟକ ପଠେଇ ଦେଇଥୁଲେ । 

DOD ପଶଗୋଦେହେ ଅଆୁଷ୍କାନ୍‌ 


ପ୍ରଥମ ନିର୍ବାଚନ 

ସାବାଳକ ଭୋଟରେ ୧୯୫୧ ମସିହାରେ ଓଡ଼ିଶାରେ ପ୍ରଥମ ସାଧାରଣ 
ନିର୍ବାଚନ ହେଲା । ସୋସାଲିଷ୍ଟ ପାର୍ଟିର ନେତୃସ୍ଥାନୀୟ ବ୍ୟକ୍ତିମାନେ ବିଧାନସଭାକୁ 
ପ୍ରାର୍ଥୀ ହେଲେ । ବାଙ୍କବିହାରୀ ଏହି ନିର୍ବାଚନରେ ପ୍ରାର୍ଥୀ ହୋଇ ନ ଥଲେ । ସେ 
ରାଜ୍ୟ ସଙ୍ଗଠନର ଦାୟିତ୍ସ ଗ୍ରହଣ କରିଥୁଲେ । ତେଣୁ ରାଜ୍ୟରେ ନିର୍ବାଚନ ପରିଚାଳନା 
କରିବାର ଦାୟିତ୍ଵ ତାଙ୍କ ଉପରେ ପଡ଼ିଲା । ସେ ମଧ୍ୟ କୌଣସି ନିର୍ଦ୍ଦିଷ୍ଟ ଅଞ୍ଚଳକୁ 
କର୍ମଭୂମି ଭାବେ ବାଛି ନ ଥୁଲେ । 


ବନ୍ୟା ସଙ୍କଟ 


୧୯୫୫ ମସିହାରେ କାଠଯୋଡ଼ି ନଦୀର ବାମପାଖ ବନ୍ଧରେ ଦଳେଇଘାଇ 
ଭାଙ୍ଗି ଜଗତଵସିଂହପୁର ଅଞ୍ଚଳର ବିରାଟ ଅଂଶ ଧ୍ଵଂସ ହୋଇଗଲା । ସେହିପରି 
ଖରସ୍ରୋତା ନଦୀର ବାମବନ୍ଧ ସୁଆରଠାରେ ଭାଙ୍ଗିଥଲା । ଫଳରେ ବିଞ୍ଚାରପୁର 
ଥାନାର ସଂରକ୍ଷିତ ଅଞ୍ଚଳ ଧ୍ଵସ୍ତବିଧ୍ଵସ୍ତ ହୋଇଯାଇଥୁଲା । ପ୍ରାୟ ୧୫ ଦିନ ଏକ 
ଛୋଟ ଡଙ୍ଗା ଭଡ଼ା କରି ବାଙ୍କବାବୁ ବନ୍ୟାଞ୍ଚଳର ସବୁ ଗ୍ରାମକୁ ଯାଇଥୂଲେ । ସେହି 
ଡଙ୍ଗାରେ ରୋଷାଇକରି ଦିନ ଦିନ ଧରି ଭାତ, ଆଳୁଚଟଣି ଖାଇ କଟାଇଥୁଲେ । 
କିଛିଦିନପରେ କଟକରୁ ବେସରକାରୀ ରିଲିଫ ଆସିଲା । ତାହାକୁ ଗରିବ ଲୋକଙ୍କ 
ମଧ୍ଯରେ ବାଣ୍ଟିଲେ । ୧୯୬୧ ମସିହାରେ ସାରା ବରୀ ଅଞ୍ଚଳ ଧଵସ୍ତବିଧ୍ଵସ୍ତ 
ହୋଇଯାଇଥୁଲା । ପ୍ରାୟ ଦୁଇ ମାସ ଧରି ବନ୍ୟାଞ୍ଚଳରେ ରିଲିଫ ବାଣ୍ଟିବା କାର୍ଯ୍ୟରେ 
ସେ ନିଜକୁ ନିୟୋଜିତ କରିଥୁଲେ । 
ଶ୍ରମିକ ସଙ୍ଗଠନ 

ବାଙ୍କବାବୁ ଶ୍ରମିକମାନଙ୍କପାଇଁ ଧୁବତାରାସଦୃଶ ଥୁଲେ । ଯୁଦ୍ଧ ପୂର୍ବରୁ ‘ନିଖିଳ 
ଭାରତ ଟ୍ରେଡ ଇଉନିୟନ କଂଗ୍ରେସ ଏକମାତ୍ର ଶ୍ରମିକ ସଙ୍ଗଠନ ଥୁଲା | ଜବାହରଲାଲ 
ନେହରୁ କିଛିକାଳ ଏହାର ସଭାପତି ଥଲେ । ଯୁଦ୍ଧବେଳେ ଜାତୀୟବାଦୀ ନେତାମାନେ 
ଜେଲରେ ରହିବାରୁ ଏ.ଆଇ.ଟି.ୟୁ.ସି. ସମ୍ୂର୍ଣ୍ଣ ଭାବେ କମ୍ୟୁନିଷ୍ଟଙ୍କଦ୍ଧାରା ପରିଚାଳିତ 
ହେଲା । କଂଗ୍ରେସ ପରିଚାଳିତ ଟ୍ରେଡ ୟୁନିୟନମାନେ ଅଲଗା ହୋଇ ନିଖିଳ ଭାରତ 
ଜାତୀୟ ଟ୍ରେଡ ୟୁନିୟନ କଂଗ୍ରେସ ଗଠନ କଲେ । ତେଣୁ ସୋସାଲିଷ୍ଟମାନେ ହିନ୍ଦ 
ମଜଦୁର ସଭା ଗଠନ କଲେ । ଏହାର ପ୍ରଥମ ସଭାନେତ୍ରୀ ଥିଲେ ମଣିବେନ କାରା । 
ଓଡ଼ିଶାରେ ହିନ୍ଦୁ ସେବକ ସଂଘର ସଭ୍ୟ ଶ୍ୟାମସୁନ୍ଦର ମିଶ୍ର ହିନ୍ଦ ମଜଦୁର ସଭାର 
ସଭାପତି ହେଲେ । ବାଙ୍କବାବୁ ତାହାର ସାଧାରଣ ସମ୍ପାଦକ ହେଲେ । 

ବାଙ୍କବିହାରୀ ଦାସ ୬୦୭ 


୧୯୪୮ ରେ ହିନ୍ଦ ମଜଦୁର ସଭା ଗଠନ ପରେ ଓଡ଼ିଶାରେ ଶ୍ରମିକ ଆନ୍ଦୋଳନ 
ବ୍ୟାପକ ହେଲା | ବାଙ୍କବାବୁ ଓଡ଼ିଶାର ବିଭିନ୍ନ ଅଞ୍ଚଳରେ ଟ୍ରେଡ ୟୁନିୟନମାନ 
ଗଠନ କଲେ । ସେ ୧୯୭୦ ମସିହା ପର୍ଯ୍ୟନ୍ତ ସେମାନଙ୍କର ସମସ୍ୟା ସମ୍ପର୍କରେ 
ନେଡୃତ୍ଵ ଓ ଦିଗ୍ଦର୍ଶନ ଦେଉଥିଲେ । ତାଳଚେର କୋଇଲାଖଣି, ରାଜଗାଙ୍ଗପୁର 
ସିମେଣ୍ଟ କାରଖାନା, ରାଉରକେଲା ଇସ୍ତାତ କାରଖାନା, ଚୌଦୁଆର ଟେକ୍ସଟାଇଲ 
ମିଲ୍‌ ପ୍ରଭୃତି ବୃହତ୍‌ ଶିଳ୍ପରେ ଟ୍ରେଡ ୟୁନିୟନ ଗଠନର ସେ ସ୍ରଷ୍ଟା ଥଲେ । ସମାଜବାଦୀ 
ଆନ୍ଦୋଳନର ଅଙ୍ଗଭାବେ ହିନ୍ଦୁ ମଜଦୁର ସଭା ପରିଚାଳିତ ଶ୍ରମିକ ସଙ୍ଗଠନଗୁଡ଼ିକର 
ରଣନୀତିକୁ ଦିଗ୍ଦର୍ଶନ ଦେବାରେ ବାଙ୍କବାବୁଙ୍କର ପ୍ରମୁଖ ଭୂମିକା ଥୂଲା । 


୧୯୫୭ ସାଧାରଣ ନିର୍ବାଚନ ଓ ଜୟଲାଭ 


୧୯୫୭ ମସିହାରେ ବାଙ୍କବାବୁ ପ୍ରଜାସୋସାଲିଷ୍ଟ ଦଳ ପକ୍ଷରୁ ବିଞ୍ଚାରପୁରରୁ 
ପ୍ରାର୍ଥୀ ହେଲେ । ସେ ଲୋକଙ୍କ ଅକୁଣ୍ଠ ସମର୍ଥନ ଲାଭ କଲେ । ମାତ୍ର ଅଢ଼େଇହଜାର 
ଟଙ୍କା ସେ ଖର୍ଚ କରିଥଲେ | ରାସ୍ତାଘାଟ ସୁବିଧା ନ ଥିବା ଅଞ୍ଚଳରେ ସାଇକେଲରେ 
ବୁଲି ନିର୍ବାଚନ ପ୍ରଚାର କରିଥଲେ । ଦିନକପାଇଁ ସୁଦ୍ଧା ଗାଡ଼ି ଭଡ଼ା କରି ନ ଥିଲେ । 

ପ୍ରଥମ ଚାରି ବର୍ଷ ପ୍ରଜା ସୋସାଲିଷ୍ଟ ପାର୍ଟି, ଗଣତନ୍ତ୍ର ପରିଷଦ ଓ କମ୍ୟୁନିଷ୍ଟ 
ପାର୍ଟିର ସଭ୍ୟମାନେ ବିରୋଧୀ ଦଳରେ ଥିଲେ । କଂଗ୍ରେସ ଦଳର ବହୁମତ ନ ଥୁଲେ 
ମଧ୍ଯ ହରେକୃଷ୍ଣ ମହତାବ ଝାଡ଼ଖଣ୍ଡ ଦଳର ସଭ୍ୟମାନଙ୍କୁ ହାତ କରି ସରକାର 
ଚଳାଇଲେ । ବାଙ୍କବାବୁ ଓ ରାଜେନ୍ଦ୍ର ନାରାୟଣ ସିଂହଦେଓ ଏହି ବିଧାନସଭାରେ 
ଅଧ୍ୟବସାୟୀ ବିଧାୟକ ଭାବେ ନିଜକୁ ପ୍ରତିପାଦିତ କରିଥୁଲେ । ଉଭୟେ ବିଧାନସଭାର 
ଏଜେଣ୍ଡା ଅନୁଯାୟୀ ନିଜକୁ ପ୍ରସ୍ତୁତ କରିଆସୁଥୂଲେ । ରାଜେନ୍ଦ୍ର ନାରାୟଣ ସିଂହଦେଓ 
ଥିଲେ ଉଚ୍ଚକୋଟୀର ପାର୍ଲିଆମେଣ୍ଟାରିୟାନ । ସବୁବେଳେ ବାଙ୍କବାବୁ ଓ ତାଙ୍କ ମଧ୍ୟରେ 
ପ୍ରତିଯୋଗିତା ହେଉଥଲା | କେତେବେଳେ ସେ ହାରୁଥଲେ ବା କେତେବେଳେ ମହାରାଜା 
ହାରିଯାଉଥୁଲେ ! ତଥାପି ଉଭୟଙ୍କ ମଧ୍ଯରେ ଘନିଷ୍ଠତା ଥୁଲା ! 

୧୯୫୫ ମସିହାରେ ରିଲିଫ ଓ ଅନ୍ୟ ଉନ୍ନୟନ କାର୍ଯ୍ୟରେ ବ୍ୟାପକ ଦୁର୍ନୀତି ଓ 
ହରିଲୁଟପାଇଁ ବିଧାନସଭାରେ ଅଭିଯୋଗ ହେଲା । ଫଳରେ ବିଧାନସଭାରେ ଏକ 
ତଦନ୍ତ କମିଟି ଗଠନ କରାଗଲା- ଯାହାର ନାମ ଥଲା ସାଧାରଣ ଅର୍ଥ ତଦନ୍ତ 
କମିଟି । ବାଙ୍କବାବୁ ଏହାର ଅନ୍ୟତମ ସଭ୍ୟ ଥୁଲେ । 

ସମ୍ବାଦପତ୍ର ଓ ସମ୍ବାଦ ସରବରାହ ସଂସ୍ଥାମାନଙ୍କୁ ସ୍ଵାଧୀନତା ଦେବାକୁ ବାଙ୍କବାବୁ 
ଏକ ଗୁରୁତ୍ଵପୂର୍ଣ ବିଲ୍‌ ବିଧାନସଭାରେ ୧୯ ୬୦ ମସିହାରେ ଆଣିଲେ । ବାଙ୍କବାବୁଙ୍କ 

Dor ଯଶୋଦେହେ ଆୟୁଷ୍ଣାନ୍‌ 


ଏହି ବିଲ୍ଟି ଘରୋଇ ବିଲ୍‌ ଥିଲା । ବିଧାନସଭାର ବିବରଣୀକୁ ପ୍ରକାଶ କରିବାର 
ସ୍ଵାଧୀନତା ଦେବା ଏହାର ଲକ୍ଷ୍ୟ ଥଲା ! ଏହାର ନାମ ଥୁଲା- 

Orissa Legislative Assembly 

Proceedings. Protection 
& Publication Act 1960. 

ଏହା ଉପରେ ଆଲୋଚନା ହେଲା ଓ ସର୍ବସମ୍ମତିକ୍ରମେ ଏକ ପ୍ରସ୍ତାବ ଗୃହୀତ 
ହେଲା । ସମ୍ବାଦପତ୍ର ବା ପ୍ରେସକୁ ଏପରି ସ୍ଵାଧୀନତା ଦେବା ଓଡ଼ିଶା ରାଜ୍ୟ ଭାରତରେ 
ପ୍ରଥମ ହେଲା । ଦ୍ଵିତୀୟତଃ, ଏକ ଘରୋଇ ବିଲକୁ ବିଧାନସଭାରେ ସରକାର 
ସମର୍ଥନ କରିବା ଓ ତାହା ଗୃହୀତ ହେବା ଓଡ଼ିଶା ପାର୍ଲିଆମେଣ୍ଟାରୀ ଇତିହାସରେ 
ସର୍ବପ୍ରଥମ ଓ ସର୍ବଶେଷ ( ୧୯୬୦ ମସିହା ଭିତରେ) ଥଲା | ଅନ୍ୟ କେଉଁ ରାଜ୍ୟରେ 
ଘରୋଇ ବିଲ୍‌ ଏପରି ଗୃହୀତ ହେବା ନଜିର ବୋଧହୁଏ ନାହିଁ ବୋଲି ବାଙ୍କବାବୁ 
ତାଙ୍କ ଆତ୍ମଜୀବନୀରେ ଉଲ୍ଲେଖ କରିଛନ୍ତି । 


~~ ~~ ~~ 


୧୯୭୦ ମସିହାରେ ଜରୁରିକାଳୀନ ପରିସ୍ଥିତିରେ ପାଲି ଆମେଣ୍ଟର ଏହି ବିଲ୍ଟି 
ଭାରତ ସରକାର ପ୍ରତ୍ୟାହାର କରିନେଲେ । ଫଳରେ ପାର୍ଲିଆମେଣ୍ଟରେ ଭାଷଣ 
ଉପରେ ସରକାରୀ କଟକଣା ରହିଗଲା । କିନ୍ତୁ ଓଡ଼ିଶାରେ ରାଜନୀତିକ ନେତାମାନଙ୍କର 
ଅଜ୍ଞତା ଯୋଗୁଁ ଏହି ଆଇନଟି ପ୍ରତ୍ୟାହୃତ ହୋଇ ନ ଥୁଲା । 

ଓଡ଼ିଶା ଜମିଜମା ସଂସ୍କାର, ବନ୍ୟା ସମସ୍ୟା ଓ କ୍ଷମତାର ବିକେନ୍ଦ୍ରୀକରଣ ( ଜିଲା 
ପରିଷଦ ଓ ଗ୍ରାମ ପଞ୍ଚାୟତ ପ୍ରଭୃତି) ପଞ୍ଚଦଶକର ମୁଖ୍ୟ ସମସ୍ୟା ଥୁଲା । ପ୍ରଜା 
ସୋସାଲିଷ୍ଟ ପାର୍ଟି ସଭ୍ୟମାନଙ୍କର ଏସବୁ ବିଷୟରେ ଅବଦାନ ଉଲ୍ଲେଖଯୋଗ୍ୟ ଥୁଲା । 

୧୯୬୧ ମସିହା ନିର୍ବାଚନରେ ବାଙ୍କବାବୁ ବିଞ୍ଚାରପୁରରୁ ପ୍ରାର୍ଥୀ ହେଲେ । କିନ୍ତୁ 
କଲିକତାର ଜଣେ ବ୍ୟବସାୟୀ ତାଙ୍କ ବିରୋଧରେ ପ୍ରତିଦ୍ଧନ୍ଦରିତା କଲେ । ଫଳରେ ସେ 
ହାରିଗଲେ | 

୧୯୬୪ ମସିହା ଏତିହାସିକ ଛାତ୍ର ଆନ୍ଦୋଳନରେ ସୋସାଲିଷ୍ଠ ଦଳର 
କର୍ମୀମାନେ ପ୍ରତ୍ୟକ୍ଷଭାବେ ଭାଗ ନେଇଥିଲେ । ଛାତ୍ରମାନଙ୍କୁ ପ୍ରବର୍ରାଇବା 
ଅଭିଯୋଗରେ ବାଙ୍କବାବୁ ଓ ନିଶାମଣି ଖୁଣ୍ଟିଆ କିଛି କାଳ ଅଟକବନ୍ଦୀ ଥିଲେ । 


ରାଜ୍ୟସଭା ନିର୍ବାଚନ 


ସେତେବେଳକୁ କଂଗ୍ରେସ ମଧ୍ଯରେ ଘୋର ସଙ୍କଟ ସୃଷ୍ଟି ହୋଇଥାଏ । ହରେକୃଷ୍ଣ 
ମହତାବ, ପବିତ୍ରମୋହନ ପ୍ରଧାନ, ବନମାଳୀ ପଟ୍ଟନାୟକ ପ୍ରଭୁତି ସମାନ୍ତରାଳ 

ବାଙ୍କବିହାରୀ ଦାସ ୬୦୯ 


କଂଗ୍ରେସ କମିଟିମାନ ଗଠନ କରିଥାନ୍ତି । ସବୁ ଜିଲ୍ଲାରେ କଂଗ୍ରେସ ବିଭାଜିତ 
ହେଉଥାଏ | ଏପରି ସମୟରେ ୧୯୬୬ ମସିହାରେ ରାଜ୍ୟସଭାପାଇଁ ନିର୍ବାଚନ 
ହେଲା । ବିଦ୍ରୋହୀ କଂଗ୍ରେସ ଗୋଷ୍ଠୀଙ୍କ ସମର୍ଥନରେ ବାଙ୍କବାବୁ ରାଜ୍ୟସଭାକୁ ପ୍ରାର୍ଥୀ 
ହେଲେ ଓ ଜୟଲାଭ କଲେ । 

ପା୍ଲିଆ ମେଣ୍ଟରେ ନିଜକୁ ଦକ୍ଷ ପ୍ରମାଣିତ କରିବାକୁ ବାଙ୍କବାବୁଙ୍କୁ ଗଭୀର ପରିଶ୍ରମ 
କରିବାକୁ ପଡ଼ିଲା । ଇଂରାଜୀରେ ଭାଷଣ ଦେବା ଅଭ୍ୟାସ କଲେ । ରାଜ୍ୟସଭାରେ 
ଶପଥ ନେବା ସଙ୍ଗେ କଳାହାଣ୍ଡି ସମସ୍ୟା ଓ ଅନାହାର ମୃତ୍ୟୁ ବିଷୟରେ ଏକ ଧ୍ୟାନ 
ଆକର୍ଷଣକାରୀ ପ୍ରସ୍ତାବର ନୋଟିସ ଦେଲେ | ଦିଲ୍ଲୀ ଯିବା ପୂର୍ବରୁ ବାଙ୍କବାବୁ ଦୁର୍ଭିକ୍ଷ 
ପ୍ରପୀଡ଼ିତ ନୂଆପଡ଼ା ଅଞ୍ଚଳର କରୁଣ ଦୃଶ୍ୟର ଅନେକ ଫଟୋ ମଧ୍ଯ ନେଇଥିଲେ । 
ସମସ୍ୟାର ଗୁରୁତ୍ଵ ଦୃଷ୍ଟିରୁ ରାଜ୍ୟସଭାର ଅଧ୍ଯକ୍ଷ ବାଙ୍କବାବୁଙ୍କ ପ୍ରସ୍ତାବ ଗ୍ରହଣ କଲେ । 
ଆଲୋଚନା ହେଲା । ବାଙ୍କବାବୁ ଲମ୍ବା ବକ୍ତାଟିଏ ଇଂରାଜୀରେ ଦେଲେ । ମଝିରେ 
ମଝିରେ ଫଟୋ ମଧ୍ଯ ଦେଖାଉଥାଆନ୍ତି । ସାରା ଗୃହ ତାଙ୍କ ବକ୍ତବ୍ୟ ନିରବରେ ଶୁଣୁଥାନ୍ତି । 
ରାଜ୍ୟସଭାର ଅଧ୍ଯକ୍ଷ ଥିଲେ ଡଃ ଜାକିର ହୁସେନ । ସେଦିନ ସେ ଆଲୋଚନାରେ 
ସଭାପତିତ୍ସ କରୁଥାନ୍ତି । ସେ ବାଙ୍କବାବୁଙ୍କୁ କହିବାରେ ବାଧା ଦେଇ ନ ଥୁଲେ । ଦୁର୍ଭିକ୍ଷ 
ପ୍ରପୀଡ଼ିତ ଲୋକେ ହିନ୍ଦୁ ହୋଇ ବି ମଲା ଗୋରୁ ଖାଉଥ୍‌ବାର ଚିତ୍ର ଯେତେବେଳେ 
ଦେଖାଇଲେ, ସେତେବେଳେ ସମସ୍ତେ ସ୍ତନ୍ତ ହୋଇଗଲେ । କୃଷି ମନ୍ତ୍ରୀ ମଧ୍ଯ ସହାନୁଭୂତି 
ସହ ଉତ୍ତର ଦେଲେ। ପ୍ରଧାନମନ୍ତ୍ରୀ ଇନ୍ଦିରାଗାନ୍ଧୀ ଫଟୋ ଆଲବମକୁ ଗୃହ ମଧ୍ଯରେ ତନ୍ନ 
ତନ୍ନ କରି ଦେଖୁଥଵବାର ଦେଖାଯାଇଥୁଲା । ବାଙ୍କବାବୁଙ୍କ ଭାଷଣର ଗୁରୁତ୍ଵ ସମସ୍ତେ 
ଉପଲବୁଧ୍ବ କଲେ | ତାଙ୍କର ଉପସ୍ଥିତିର ଗୁରୁତ୍ନ ରାଜ୍ୟସଭାରେ ବୂଦ୍ଦି ପାଇଲା । 

ତା” ପରଦିନ ବିଶ୍ଵବିଦ୍ୟାଳୟ ଗ୍ରାଣ୍ଟସ କମିସନର ରିପୋର୍ଟ ଉପରେ ତାଙ୍କର 
ଇଂରାଜୀ ଭାଷଣଟି ମଧ୍ୟ ପ୍ରଶଂସିତ ହେଲା । ଶିକ୍ଷାମନ୍ତ୍ରୀ ବିଶିଷ୍ଟ ଆଇନଜ୍ଞ ଚଗଲା 
ତାଙ୍କ ଭାଷଣରେ ଅଭିଭୂତ ହୋଇପଡ଼ିଲେ । 

ରାଜ୍ୟସଭାରେ ବାଙ୍କବାବୁ ମଧ୍ଯ ବ୍ୟାବସାୟିକ ବ୍ୟାଙ୍କ, ସାଧାରଣ ବୀମା କମ୍ପାନୀ 
ଓ ଅନ୍ୟ ରଣପ୍ରଦାନକାରୀ ଆର୍ଥିକ ସଂସ୍ଥାର ଜାତୀୟକରଣ ଦାବି କରି ପ୍ରସ୍ତାବ 
ଆଗତ କଲେ । ସେହିସବୁ ସଂସ୍ଥା କୃଷି ଓ କ୍ଷୁଦ୍ର ଶିଳ୍ଥକୁ ନାମମାତ୍ର ରଣ ଦେଇ ବଡ଼ 
ବଡ଼ ଏକଚାଟିଆ କମ୍ପାନୀମାନଙ୍କୁ ବିତ୍ତଶାଳୀ କରାଇବାରେ ଲାଗିଛନ୍ତି ବୋଲି ସେ 
ହିସାବ ଦେଖାଇ ପ୍ରତିପାଦିତ କଲେ । ବିଦେଶୀ ବ୍ୟାଙ୍କର ଜାତୀୟକରଣପାଇଁ ମଧ୍ଯ 
ସେ ଦାବି କଲେ । ସପକ୍ଷ ଓ ବିପକ୍ଷରେ ବହୁ ସଭ୍ୟ ଭାଗ ନେଲେ । ଏଥୁରେ 
କଂଗ୍ରେସର ତରୁଣ ତୁର୍କୀଙ୍କରପୂର୍ଣ୍ଣ ସମର୍ଥନ ତାଙ୍କୁ ମିଳିଥୂଲା । ଅର୍ଥମନ୍ତ୍ରୀ ମୋରାରଜୀ 

D୧୧୦ ଯଶୋଦେହେ ଆପଠଯୟୁଷ୍ମାନ୍‌ 


ଦେଶାଇ ବାଙ୍କବାବୁଙ୍କ ପ୍ରସ୍ତାବକୁ ଗ୍ରହଣ ନ କଲେ ହେଁ ସମସ୍ୟାର ଗୁରୁତ୍ବ ସ୍ଵୀକାର 
କଲେ । ସାତଦିନ ଭିତରେ ମଧ୍ଯ ରଣ ନିୟନ୍ତ୍ରଣ ବ୍ୟବସ୍ତା (Credit Control of 
Banks) ହେଲା ଓ ପରେ ତାହା ଜାତୀୟକରଣରେ ପହଞ୍ଚିଲା ! 


ରାଜାରାଜୁଡ଼ାଙ୍କ ଭତ୍ତା ଉଚ୍ଛେଦ 

୧୯୭୦ ମସିହାରେ ବାଙ୍କବାବୁ ଭାରତର ଗଡ଼ଜାତ ରାଜାରାଜୁଡ଼ାଙ୍କୁ 
ଦିଆଯାଉଥ୍‌ବା ଭର୍ତା ଓ ସ୍ଵତନ୍ତ୍ର ସୁବିଧା ଉଠାଇବାକୁ ପ୍ରସ୍ତାବ ଆଣିଲେ । କଂଗ୍ରେସର 
ତରୁଣ ତୁର୍କୀ ନେତା, ଯଥା- ଚନ୍ଦ୍ରଶେଖର, ମୋହନ ଧାରିଆ, କୃଷ୍ଣକାନ୍ତ ଏହାକୁ 
ସମର୍ଥନ କରିବେ ବୋଲି ପ୍ରତିଶ୍ରୁତି ଦେଇଥିଲେ । କମ୍ୟୁନିଷ୍ଟ ପାର୍ଟି ନେତା ଭୂପେଶ 
ଗୁପ୍ତ ମଧ୍ଯ ସଂଯୁକ୍ତ ସୋସାଲିଷ୍ଟ ନେତା ରାଜନାରାୟଣଙ୍କ ସମର୍ଥନର ସ୍ଵୀକୃତି ଆଣିଲେ । 
ଏହି ପ୍ରସ୍ତାବ ମଧ୍ଯ ବହୁ ମତରେ ଗୃହୀତ ହେବାର ବାତାବରଣ ସୃଷ୍ଟି ହେଲା । ଉଭୟ 
ଗୃହରେ ଥବା ରାଜାରାଜୁଡ଼ା ଓ ତାଙ୍କ ପ୍ରତିନିଧ୍ୂମାନେ ଏଥୁରେ ଆତଙ୍କିତ ହୋଇ 
ପ୍ରଧାନମନ୍ତ୍ରୀଙ୍କୁ ଭେଟିଲେ । ପ୍ରଧାନମନ୍ତ୍ରୀ ମଧ୍ଯ ଚାହୁଁ ନ ଥଲେ ବିରୋଧୀ ଦଳ ଏପରି 
ଏତିହାସିକ ପଦକ୍ଷେପର ବାହାଦୁରି ନେଉ । କଂଗ୍ରେସ ନେତାମାନଙ୍କୁ ଏହାକୁ ସମର୍ଥନ 
ନ କରିବାପାଇଁ ଚାପ ପ୍ରୟୋଗ କରାଗଲା । ଗୃହମନ୍ତ୍ରୀ ୱାଇ.ଭି. ଚବନ ମଧ୍ଯ 
ନୀତିଗତ ଭାବରେ ଏହା ଗ୍ରହଣ କରାଯିବ ଓ ତା” ପରେ ପ୍ରସ୍ତାବକୁ ପ୍ରତ୍ୟାହାର କରିନେବାକୁ 
ବାଙ୍କବାବରଙ୍କୁ ଅନୁରୋଧ କଲେ । କିନ୍ତୁ ବାଙ୍କବାବୁ ରାଜି ହେଲେ ନାହିଁ । ଫଳରେ ପ୍ରସ୍ତାବ 
ସପକ୍ଷରେ ଓ ବିପକ୍ଷରେ ଭୋଟ ହେଲା । ବାଚନିକ ଭୋଟରେ ପ୍ରସ୍ତାବ ଗୃହୀତ ହେଲା | 
ରାଜ୍ୟସଭାର ବହୁ ବିଶିଷ୍ଟ ସଭ୍ୟ ବାଙ୍କବାବୁଙ୍କୁ ସ୍ବାଗତ କଲେ । କଲିକତା ଓ ଦିଲ୍ଲୀର 
ବିଶିଷ୍ଟ ସମ୍ବାଦପତ୍ରଗୁଡ଼ିକ ବିସ୍ତାରିତ ଭାବରେ ଏହି ବିଷୟ ପ୍ରକାଶ କରିଥଲେ । ଏପରି 
ଏକ ପ୍ରଗତିଶୀଳ ସିଦ୍ଧାନ୍ତ ସବୁ ମହଲରେ ଚମକ ସୃଷ୍ଟି କଲା । 

ବାଙ୍କବାବୁ ରାଜାରାଜୁଡ଼ାଙ୍କ ଭତ୍ତା ଉଚ୍ଛେଦପାଇଁ ପାଞ୍ଚ ବର୍ଷ କାଳ ଉଠାଇଥିଲେ 
ଓ ଶେଷରେ ପ୍ରସ୍ତାବ କରାଇ ସଫଳ ହେଲେ । ତା'ର ପରିଣତି ଯାଇ ଲୋକସଭା 
ଭଙ୍ଗରେ ପହଞ୍ଚିଲା । ନିର୍ବାଚନରେ ଇନ୍ଦିରାଗାନ୍ଧୀ ବହୁମତରେ ଆସିଲେ ଓ ନିର୍ଦ୍ଧନ୍ଦରରେ 
ପୂର୍ବତନ ରାଜା ମହାରାଜାମାନଙ୍କର ଭତ୍ତା ଓ ସ୍ଵତନ୍ତ୍ର ସୁବିଧା ସମ୍ପର୍କରେ ସମ୍ଭିଧାନ 
ସଂଶୋଧନ ବିଲ୍‌ ଗୃହୀତ ହେଲା | ଏକ କଳଙ୍କମୟ ଅଧ୍ୟାୟର ଅନ୍ତ ହେଲା ! 


ସମ୍ବାଦପତ୍ର ସ୍ଵାଧୀନତାପାଇଁ ଲଢ଼େଇ 


ବାଙ୍କବାବୁ ରାଜ୍ୟସଭାର ସଦସ୍ୟ ଥଲାବେଳେ ସମ୍ବାଦପତ୍ରର ସ୍ଵାଧୀନତା ଉପରେ 
ଆଞ୍ଚ ଆସିଲାଭଳି ତିନୋଟି ଘଟଣା ଘଟିଥୁଲା । ପ୍ରଥମଟି ହେଲା ଆନ୍ଧ୍ରପ୍ରଦେଶରେ । 

ବାଙ୍କବିହାରୀ ଦାସ ୬୧୧ 


ସେଠାରେ କଂଗ୍ରେସ ସରକାର ପି.ଟି. ଆଇ. ର ବି. ହାଇଦର ନାମକ ଜଣେ ବିଶିଷ୍ଠ 
ସାମ୍ବାଦିକଙ୍କୁ ବଦଳି କରିବାକୁ ପି.ଟି.ଆଇ. କର୍ଶୃପକ୍ଷଙ୍କୁ ବାଧ୍ୟ କଲେ । ସରକାରୀ 
ଚାପରେ ହାଇଦରଙ୍କୁ ବମ୍ବେ ବଦଳି କରାଗଲା | ଦ୍ଵିତୀୟଟି ଉତ୍ତରପ୍ରଦେଶରେ 
ଘଟଣା । ସେଠା ସରକାର ଟାଇମ୍‌ସ ଅଫ ଇଣ୍ଡିଆର ସାମ୍ବାଦିକଙ୍କୁ ଶିକ୍ଷା ଦେବାପାଇଁ 
ସେହି ପତ୍ରିକାକୁ ସରକାରୀ ବିଜ୍ଞାପନ ବନ୍ଦ କରିଦେଲେ । ତୃତୀୟଟି ଚଶ୍ଚିଗଡ଼ରୁ 
ପ୍ରକାଶ ପାଉଥ୍‌ବା ଟ୍ରିବ୍ୟୁନ ପତ୍ରିକା ଉପରେ ସରକାରୀ ଚାପ ଥୁଲା । ଟ୍ରିବ୍ୟୁନ ଏକ 
ନିରପେକ୍ଷ ବହୁଳ ପ୍ରସାରିତ ଦୈନିକ ସମ୍ବାଦପତ୍ର ଥଲା । ହରିଆଣାର ମୁଖ୍ୟମନ୍ତ୍ରୀ 
ବଂଶୀଲାଲ ପତ୍ରିକାକୁ ଦମନ କରିବାପାଇଁ ଓ ବିତରଣକୁ ବାଧା ଦେବାପାଇଁ ପୋଲିସ 
ଓ ଗୁଣ୍ଡାମାନଙ୍କୁ ନିୟୋଜିତ କଲେ | ଏହି ତିନୋଟି ପତ୍ରିକାର କର୍ରୃପକ୍ଷ ସ୍ଵାଧୀନତା 
ସୁରକ୍ଷାପାଇଁ ଏପରିକି ପ୍ରେସ କାଉନସିଲ୍‌କୁ ନିବେଦନ କରି ନ ଥୁଲେ । ବାଙ୍କବାବୁ 
ନିଜେ ଏହି ତିନୋଟି ସଂସ୍ଥାର ସ୍ଵାଧୀନତା ରକ୍ଷାପାଇଁ ତିନି ରାଜ୍ୟର ସରକାରଙ୍କ 
ବିରୋଧରେ ପ୍ରେସ କାଉନସିଲକୁ ନିବେଦନ କଲେ । ପ୍ରେସ କାଉନସିଲ୍‌ ମଧ୍ଯ 
ତିନୋଟିଯାକ ଘଟଣାରେ ତିନୋଟିଯାକ ସରକାରଙ୍କ କାର୍ଯ୍ୟର ନିନ୍ଦା କଲେ । 
ଆନ୍ଧ୍ରପ୍ରଦେଶର ପି.ଟି.ଆଇ. ସାମ୍ବାଦିକ ବି ହାଇଦର ପୁନର୍ବାର ହାଇଦ୍ରାବାଦ ଅଫିସକୁ 
ଫେରିଆସିଲେ । ଟାଇମ୍ସ ଅଫ ଇଣ୍ଡିଆକୁ ମଧ୍ଯ ଉତ୍ତରପ୍ରଦେଶ ସରକାର ପୂର୍ବପରି 
ବିଜ୍ଞାପନ ଦେବା ଆରମ୍ଭ କଲେ । ହରିଆଣା ସରକାର ମଯ ଟ୍ରିବ୍ୟୁନ ପତ୍ରିକାର 
ପ୍ରକାଶନ ଓ ବିତରଣରେ ବାଧା ସୃଷ୍ଠି କଲେ ନାହିଁ । 


ଓଡ଼ିଶାରେ ମଧ୍ଯ ୧୯୭୦ ମସିହାରେ ଜନକଂଗ୍ରେସ, ସ୍ବତନ୍ତ୍ର ସରକାର ପ୍ରଜାତନ୍ତ୍ର ' 
ଦୈନିକ ପତ୍ରିକାର ସମାଲୋଚନାରେ ଅତିଷ୍ଠ ହୋଇ ବିଜ୍ଞାପନ ଦେବା ସମ୍ପୂର୍ଣ୍ଣ ବନ୍ଦ 
କରିଦେଲେ | ୧୯୮୬ ମସିହାରେ କଂଗ୍ରେସ ସରକାର ସମୟରେ ମଧ୍ଯ ‘ସମାଜ ' 
ପତ୍ରିକା ଉପରେ ଆକ୍ରମଣ ହୋଇଥଲା । ବାଙ୍କବାବୁ ସମ୍ବାଦପତ୍ର ଉପରେ ଆକ୍ରମଣର 
ପ୍ରମାଣ ଦେଇ ପ୍ରେସ କାଉନସିଲ୍‌ରେ ଅଭିଯୋଗ କଲେ । ଶେଷରେ ସେ ବିଜୟୀ 
ହେଲେ । ଓଡ଼ିଶା ସରକାରଙ୍କୁ ପ୍ରେସ କାଉନସିଲ୍‌ ଭର୍ସନା କଲେ । ଭବିଷ୍ୟତ୍ରେ 
ଏପରି କାର୍ଯ୍ୟ କରିବେ ନାହିଁ ବୋଲି ପ୍ରତିଶ୍ରୁତି ଦେଲେ । 

ଓଡ଼ିଶାର ଦୁଇ ବିଶିଷ୍ଟ ସାମ୍ବାଦିକ ଏନ୍‌.ଆର. ସ୍ଵାମୀ ଏବଂ କୃଷ୍ଣସ୍ବାମୀ ମଧ୍ଯ ଓଡ଼ିଶା 
ସରକାରଙ୍କ ବିଷଦୃଷ୍ଟିରେ ପଡ଼ିଥିଲେ । ଏନ୍‌.ଆର. ସ୍ବାମୀଙ୍କୁ ସରକାରୀ କ୍ବାର୍ଟର 
ଛାଡ଼ିବାପାଇଁ ଆଦେଶ ଦିଆଯାଇଥିଲା । ତାଙ୍କ ବିରୋଧରେ ପି.ଟି.ଆଇ. କର୍‌ପକ୍ଷ 
ମଧ୍ଧ ତାଙ୍କୁ ଓଡ଼ିଶା ବାହାରକୁ ବଦଳି କରିଥୁଲେ । ବାଙ୍କବାବୁ ବିଧାନସଭାରେ କଡ଼ାଭାବରେ 
ଏ ବିଷୟ ଉତ୍ଵଥାପନ କଲେ । ଏପରିକି ପଣ୍ଡିତ ନେହରୁଙ୍କ ଦୃଷ୍ଟି ଆକର୍ଷଣ କରାଇଲେ । 
ଫଳରେ ଓଡ଼ିଶା ସରକାର ତାଙ୍କ ପତ୍ର ପ୍ରତ୍ୟାହାର କରିବାକୁ ବାଧ୍ଯ ହେଲେ । 

୬୧୨ ଯଖଶୋଦେହେ ଆଯୟୁଖ୍ମାନ 


କୃଷକ ସଙ୍ଗଠନ 


ଓଡ଼ିଶାର ଆର୍ଥିକ ବିକାଶପାଇଁ ବାଙ୍କବାବୁ କୃଷିର ଉନ୍ନତି ଉପରେ ବରାବର 
ପ୍ରାଧାନ୍ୟ ଦେଉଥିଲେ । କୃଷିର ବିକାଶ ନ ହେଲେ ଓଡ଼ିଶାବାସୀଙ୍କର ଦାରିଦ୍ର୍ୟ ଘୁଞ୍ଚି 
ନାହିଁ ବୋଲି ତାଙ୍କର ଦୃଢ଼ ମତ ଥଲା । ସେ ଥିଲେ “କୃଷକ ମହାସଂଘର ପ୍ରତିଷ୍ଠାତା । 
କୃଷକମାନଙ୍କୁ ସଙ୍ଗଠିତ କରି ସମଗ୍ର ଓଡ଼ିଶାରେ ଏକ ବିରାଟ ଆନ୍ଦୋଳନ ସୃଷ୍ଟି 
କରିବା ତାଙ୍କର ଲକ୍ଷ୍ୟ ଥଲା । ଦିଲ୍ଲୀରେ ଏହାର ସଙ୍ଗଠନ ଗଢ଼ି ଉଠିଥଲା ଓ ଗ୍ରାମାଞ୍ଚଳର 
ଯୁବକମାନଙ୍କ ଭିତରେ କୃଷକ ମହାସଂଘ ଏକ ନୃତନ ଆଲୋକର ସନ୍ଧାନ 
ଆଣିଦେଇଥୂଲା | ଏହାକୁ ବଳଶାଳୀ କରିବା ଉଦ୍ଦେଶ୍ୟରେ ' କୃଷକର ଆହ୍ଵାନ” ନାମକ 
ପତ୍ରିକାର ପ୍ରକାଶନ ସେ ଆରମ୍ଭ କରିଥୁଲେ | ତାଙ୍କର ନିଜର ବାସଗୃହ ଭିତରେ ଗୋଟିଏ 
ସ୍ଵତନ୍ତ୍ର ଘର ନିର୍ମାଣ କରି ଏହି ସଙ୍ଗଠନକୁ ସେ ପରିଚାଳନା କରୁଥିଲେ । 


ଶ୍ରମିକ ସଙ୍ଗଠନ 


ବାଙ୍କବାବୁ ଶ୍ରମିକମାନଙ୍କପାଇଁ ଧୁବତାରା ସଦୃଶ ଥଲେ । ହିନ୍ଦୁ ମଜଦୁର ସଭାର 
ଜନ୍ମଠାରୁ ( ୧୯୪୮ ମସିହା ) ସେ ଓଡ଼ିଶାର ବିଭିନ୍ନ ଅଞ୍ଚଳରେ ଟ୍ରେଡ ୟୁନିୟନମାନ 
ଗଠନ କରିଥିଲେ ଓ ୧୯୭୦ ଦଶକର ଶେଷ ପର୍ଯ୍ୟନ୍ତ ସେମାନଙ୍କର ସମସ୍ୟା 
ସମ୍ପର୍କରେ ନେତୃତ୍ଵ ଓ ଦିଗ୍ଦର୍ଶନ ଦେଉଥିଲେ । ତାଳଚେର କୋଇଲାଖଣି, 
ରାଜଗାଙ୍ଗପୁର ସିମେଣ୍ଟ କାରଖାନା, ରାଉରକେଲା ଇସ୍ପାତ କାରଖାନା, ଚୌଦୁଆର 
ଟେକ୍ସଟାଇଲ ମିଲ୍‌ ପ୍ରଭୃତି ବୃହତ୍ବ ଶିଳ୍ପରେ ଟ୍ରେଡ଼ ୟୁନିୟନ ସଙ୍ଗଠନର ସେ ସ୍ରଷ୍ଟା 
ଥୁଲେ । ସମାଜବାଦୀ ଆନ୍ଦୋଳନର ଅଙ୍ଗଭାବେ ହିନ୍ଦ ମଜଦୁର ସଭା ପରିଚାଳିତ 
ଶ୍ରମିକ ସଙ୍ଗଠନର ରଣନୀତିକୁ ଦିଗ୍ଦର୍ଶନ ଦେବାରେ ତାଙ୍କର ପ୍ରମୁଖ ଭୂମିକା ରହିଥିଲା । 


କଂଗ୍ରେସରେ ଯୋଗଦାନ 


୧୯୭୧ ମସିହାରେ ପାର୍ଟି ମଧ୍ୟରେ ଆଦର୍ଶର ମତ ବିରୋଧ ଯୋଗୁଁ ସେ 
ସୋସାଲିଷ୍ଟ ପାର୍ଟି ଛାଡ଼ି କଂଗ୍ରେସରେ ଯୋଗ ଦେଲେ । 


ଏ ବିଷୟରେ ପତ୍ନୀ ସୁଧାମଞ୍ଜରୀ ଦେବୀ ଲେଖିଛନ୍ତି -  ‘ବାଙ୍କବାବୁ ବିଦେଶରୁ 
ଫେର ସଭାସମତରେ ବ୍ୟସ୍ତ ଥାଆନ୍ତି । ସେହି ସମୟରେ କଂଗ୍ରେସରେ ପୂନର୍ବାର 
ଯୋଗ ଦେବା ନିମନ୍ତେ ପ୍ରସ୍ତାବ ଆସିଲା । ସେ ତ ମୂଳ କଂଗ୍ରେସ ଅନୁଷ୍ଠାନରେ ଥାଇ 
ଦେଶର ସ୍ଵାଧୀନତା ସଂଗ୍ରାମରେ ଝାସ ଦେଇଥୁଲେ । ସେଇ ପୁରୁଣା ଘର କଂଗ୍ରେସ 
ଅନୁଷ୍ଠାନ | × × × ତେଣୁ ସେ କଂଗ୍ରେସ କାର୍ଯ୍ୟକ୍ରମରେ ଯୋଗ ଦେବାକୁ ଆରମ୍ଭ 
କଲେ | ଚାରିଆଡୁ ବହୁ ସମର୍ଥନ ମିଳିଲା ।” 

ବାଙ୍କବିହାରୀ ଦାସ ୬୧୩ 


୧୯୭୨ ମସିହାରେ ନନ୍ଦିନୀ ଶତପଥୀ କଂଗ୍ରେସ ଦଳର ନେତ୍ରୀ ଭାବରେ 
ନିର୍ବାଚିତା ହେଲେ । ସେହି ବର୍ଷ ଜୁନ ମାସ ୧ ୫ ତାରିଖରେ ମୁଖ୍ୟମନ୍ତ୍ରୀ ଭାବେ 
ଶପଥ ନେଲେ | ତାଙ୍କ ମନ୍ତ୍ରିମଣ୍ଡଳରେ ବାଙ୍କବାବୁ ଜଣେ ମନ୍ତ୍ରୀଭାବେ ଶପଥ ଗ୍ରହଣ 
କଲେ । ତାଙ୍କୁ ଅର୍ଥ, ଯୋଜନା ଓ ବାଣିଜ୍ୟ ବିଭାଗର ଦାୟିତ୍ସ ଦିଆଗଲା । 


ମନ୍ତ୍ରୀପଦ ଗ୍ରହଣ କଲାପରେ ବାଙ୍କବାବୁ ନିଷ୍ଠା ସହିତ କାମ କରିବାକୁ ଲାଗିଲେ । 
ରାଜ୍ୟର ଆର୍ଥିକ ସ୍ଥିତି ଭଲ ନ ଥୁଲା । ସେ କେନ୍ଦ୍ରମନ୍ତ୍ରୀ ୱାଇ.ଭି. ଚଭନଙ୍କୁ ସାକ୍ଷାତ 
କରି ଆର୍ଥିକ ସ୍ଥିତି ବିଷୟରେ ଆଲୋଚନା କଲେ | କେନ୍ଦ୍ର ଟିକସରୁ ଯେଉଁ ଅର୍ଥ ରାଜ୍ୟ 
ସରକାରଙ୍କୁ ଦିଆଯାଏ, ତାହା ତୁରନ୍ତ ଓ ଉଦାର ଭାବରେ ପାଇଲେ । ଫଳରେ 
ଆର୍ଥିକ ଅବସ୍ଥା ସୁଧୁରିଲା । 

ବାଙ୍କବାବୁ ଆର୍ଥିକ ଶୃଙ୍ଖଳା ଉପରେ ଗୁରୁତ୍ଵ ଦେଲେ । ଅଧ୍ବକ ଶୃଙ୍ଖଳା 
ଆଣିବାପାଇଁ ବଜେଟ ପ୍ରସ୍ତୁତି ବେଳକୁ ବିଭିନ୍ନ ବିଭାଗ ତାଙ୍କର ଆବଶ୍ୟକତା ଓ ଖର୍ଚ୍ଚ 
କରିବା ଶକ୍ତିକୁ ନଜର ରଖି ବିସ୍ତୃତ ଭାବରେ ପ୍ରସ୍ତାବ ଦେବାକୁ ନିଦ୍ଦେଶ ଦେଲେ । 
ବାଙ୍କବାବୁ ବିକ୍ରିକର ଆଇନକୁ ସରଳୀକୃତ କରିବାକୁ ଓ ଟିକସ ଫାଙ୍କି ବନ୍ଦ କରିବା 
ଦିଗରେ ଉଦ୍ୟମ କଲେ । 

ବହୁଦିନ ପର୍ଯ୍ୟନ୍ତ ପ୍ରଥମ ମନ୍ତ୍ରିମଣ୍ଡଳରେ ନନ୍ଦିନୀ ଦେବୀ, ବ୍ରଜମୋହନ ମହାନ୍ତି 
ଓ ବାଙ୍କବାବୁ ସବୁକଥା ପରାମର୍ଶ କରି କରୁଥିଲେ | ତିନିଙ୍କ ମଧ୍ଯରେ ପ୍ରଗାଢ଼ ବନ୍ଧନ 
ଥିଲା ବୋଲି ଧାରଣା ହେଲା । ଜଣେ ଆଲୋଚକ ତିନିଜଣଙ୍କ ସମ୍ପର୍କକୁ ଅନ୍ଦରମହଲ 
ଶାସନ ବୋଲି ଅଭିହିତ କରିଥଲେ | 

ସେତେବେଳେ ବ୍ରଜମୋହନ ମହାନ୍ତି ରାଜସ୍ଵ ମନ୍ତ୍ରୀ ଥଲେ । ସେ ଭୂସଂସ୍କାର 
ଉପରେ ଗୁରୁତ୍ଵ ଦେଉଥଲେ । ବାଙ୍କବାବୁ ତ ମୂଳରୁ ଭୂମି ସଂସ୍କାରପାଇଁ ଆଗ୍ରହୀ 
ଥିଲେ । ୧୯୭୧ ମସିହାରେ ପ୍ରଧାନମନ୍ତ୍ରୀଙ୍କ ନେତୃତ୍ଵରେ ରାଜ୍ୟ ମୁଖ୍ୟମନ୍ତ୍ରୀଙ୍କ 
ସମ୍ମିଳନୀ ହୋଇ ପ୍ରଗତିଶୀଳ ଭୂମିସଂସ୍କାର ଆଣିବାପାଇଁ ସ୍ଥିର ହେଲା । ବ୍ରଚଚବାବୁ 
ସେଥ୍ପାଇଁ ଏକ ସଂଶୋଧନ ଚିଠା ପ୍ରସ୍ତୁତ କଲେ । ବାଙ୍କବାବୁ ମଧ୍ଯ ତାକୁ ସମର୍ଥନ 
କଲେ । ସେ ଓ ବ୍ରଜବାବୁ ଦିଲ୍ଲୀ ଯାଇ କେନ୍ଦ୍ର ଆଇନମନ୍ତ୍ରୀଙ୍କ ସଙ୍ଗେ କଥାବା 
କଲେ | ମାତ୍ର ଓଡ଼ିଶାରେ ଏହି ସଂଶୋଧନ ଚିଠାର ଘୋର ବିରୋଧ ହେଲା। ପ୍ରାୟ 
୫ ଠରୁ ଉର୍ଦ୍ଧ ବିଧାନସଭାର ସଦସ୍ୟ ଏହାର ତୀବ୍ର ବିରୋଧ କଲେ ।ତଥୀପି ଭୂସଂସ୍କାର 
ବିଲ୍‌ ଗୃହୀତ ହେଲା । ଫଳରେ ଦଳରେ ବିଦ୍ରୋହ ଦେଖାଦେଲା ଅସନ୍ତୁଷ୍ଟ ଗୋଷ୍ଠୀ 
ନେତା ନୀଳମଣି ରାଉତରାୟ ଏହାର ସୁବିଧା ନେଇ ଉକ୍ସଳ କଂଗ୍ରେସରୁ ଯାଇଥୁବା 
ସମସ୍ତ ସଭ୍ୟ ଓ କେତେକ କଂଗ୍ରେସ ସଭ୍ୟଙ୍କୁନେଇ ବିକଳ୍ପ ମନ୍ତ୍ରିମଣ୍ଡଳ ଗଠନ କରିବାକୁ 

୬I୧୪ ଯଶୋଦେହେ ଆୟଯୟୁଷ୍ଣାନ୍‌ 


ଉଦ୍ୟମ କଲେ । ବହୁ ବିଧାୟକ ସଭ୍ୟ କଂଗ୍ରେସ ପରିତ୍ୟାଗ କରିବାକୁ ସିଦ୍ଧାନ୍ତ କଲେ | 
ଶେଷରେ ମନ୍ତ୍ରିମଣ୍ଡଳ ଇସ୍ତଫା ଦେଲା ଓ ଓଡ଼ିଶାରେ ରାଷ୍ଟ୍ରପତି ଶାସନ ଜାରି ହେଲା | 


ପ୍ରଥମ ମନ୍ତ୍ରିମଣ୍ଡଳ ସମୟରେ ଦୃଇଟି ମୁଖ୍ୟ ଅଭିଯୋଗ ବିରୋଧୀ ଦଳ 
କରିଥଲେ | ତାହା ହେଉଛି ଲିନ୍‌ସେ କମ୍ପାନୀକୁ ତା'ର ଦାବି ଅନୁସାରେ ଓଡ଼ିଶା 
ସରକାର ଟଙ୍କା ଦେବା । ଦ୍ଵିତୀୟଟି ହେଲା, କେନ୍ଦୁପତ୍ର ଜାତୀୟକରଣ ହୋଇଥୂଲେ 
ମଧ୍ଯ ତାକୁ କାର୍ଯ୍ୟକାରୀ କରିବାରେ ଢିଲାପଣ କରିବା । ପ୍ରତ୍ୟକ୍ଷ ଭାବରେ ଏ ଦୁଇ 
ବ୍ୟାପାରରେ ବାଙ୍କବାବୁ ଜଡ଼ିତ ଥିବା ଲେଖୁ ନ ଥଲେ ହେଁ, ପରୋକ୍ଷ ଭାବରେ 
ତାହା ସୂଚାଇଥୂଲେ । ମାତ୍ର ସେ ବିଭାଗର ମନ୍ତ୍ରୀ ନ ଥଲେ ବୋଲି ବାଙ୍କବାବୁ ସ୍ପଷ୍ଟ 
କରିଦେଇଥିଲେ । ସେ ଆଉ ଏକ ସ୍ପଷ୍ଟୀକରଣ ଦେଇ କହିଥଲେ- “ମୋର 
ଅଜାଣତରେ ତତ୍ରକାଳୀନ ମନ୍ତ୍ରୀମାନେ ଅର୍ଥ ଆତ୍ମସାତ୍ଵ କରିଥାଇପାରନ୍ତି ଏଇ ଦୁଇ 
ବ୍ୟାପାରରେ, ଏତେ ଦିନ ପରେ ମୁଁ ସେମାନଙ୍କୁ ଦୋଷାରୋପ କରିପାରିବି ନାହିଁ ।” 


ରେଙ୍ଗାଲୀ ବହୁମୁଖୀ ଯୋଜନା 


ସ୍ଵାଧୀନତାପ୍ରାପ୍ତି ପରେ ହୀରାକୁଦ ବହୁମୁଖୀ ଯୋଜନା ହୋଇଥଲା | ତା'ର 
ବହୁ ବର୍ଷ ବିତି ଯାଇଥିଲେ ମଧ୍ଯ କଂଗ୍ରେସ ବା ଅଣକଂଗ୍ରେସ ସରକାର କେହିହେଲେ 
ଅନ୍ୟ ବହୁମୁଖୀ ଯୋଜନା ହାତକୁ ନେଲେ ନାହିଁ । ମାତ୍ର ଓଡ଼ିଶାର ଭବିଷ୍ୟତ୍‌ କୃଷିର 
ବିକାଶ ଉପରେ ନିର୍ଭର କରୁଥିବାରୁ ଜଳସେଚନ ଅପରିହାର୍ଯ୍ୟ । ସେହି ଦୃଷ୍ଟିରୁ 
ରେଙ୍ଗାଲୀ ଯୋଜନା ଆବଶ୍ୟକତା ସେ ଉପଲବ୍‌ଧୂ କଲେ | 

ଅର୍ଥମନ୍ତ୍ରୀ ଥିଲାବେଳେ ବାଙ୍କବାବୁ ରେଙ୍ଗାଲୀ ଯୋଜନା କାର୍ଯ୍ୟକାରୀ କଲେ | 
ରାସ୍ତାଘାଟ, କୋଠାବାଡ଼ି ପ୍ରଭୃତିପାଇଁ ଏକ କୋଟି ଟଙ୍କାର ଅର୍ଥବ୍ୟବସ୍ଥା କଲେ । 
ଏଥୁପାଇଁ ଅତିରିକ୍ତ ଚିଫ ଇଞ୍ଜିନିଅର ପଦବୀ ମଧ୍ଯ ମଞ୍୍‌ର ହେଲା । କିନ୍ତୁ ମାର୍ଚ୍ଚ 
ପହିଲାରେ ମନ୍ତ୍ରିମଣ୍ଡଳ ଭାଙ୍ଗିଗଲା । ତଥାପି ବାଙ୍କବାବୁ ରାଜ୍ୟପାଳଙ୍କ ସାହାଯ୍ୟରେ 
ପ୍ରଧାନମନ୍ତ୍ରୀଙ୍କୁ ରାଜି କରାଇଲେ । ୧୯୭୩ ମସିହାର ମଧ୍ୟଭାଗରେ ଏହାର 
ଶିଳାନ୍ୟାସ ହେଲା । ଜୀବନର ତାଙ୍କର ଗୋଟିଏ ବଡ଼ କାମନା ପୂର୍ଣ୍ଣ ହେଲା ବୋଲି 
ସେ ମନେକଲେ । ବାଙ୍କବାବୁ ସୁବର୍ଣ୍ଣରେଖା ବନ୍ୟା ନିୟନ୍ତ୍ରଣ ଯୋଜନା କାର୍ଯ୍ୟକାରୀ 
କରିବାକୁ ମଧ୍ଯ ଉଦ୍ୟମ କରିଥଲେ । 
ସାନି ନିର୍ବାଚନ 

୧୯୭୪ ମସିହାରେ ସାନି ନିର୍ବାଚନ ହେଲା ! ବାଙ୍କବାବୁ ପୁନର୍ବାର ସେହି 
ଧର୍ମଶାଳା ନିର୍ବାଚନ ମଣ୍ଡଳୀରୁ ପ୍ରାର୍ଥୀ ହେଲେ । ଜିତିଲେ ମଧ୍ଯ । ନନ୍ଦିନୀ ଦେବୀ ମଧ୍ଯ 

ବାଙ୍କବିହାରୀ ଦାସ ୬୧୫ 


ମନ୍ତ୍ରିମଣ୍ଡଳ ଗଢ଼ିଲେ । ବାଙ୍କବାବୁ ମନ୍ତ୍ରୀଭାବେ ଶପଥ ଗ୍ରହଣ କଲେ । ମନ୍ତ୍ରିମଣ୍ଡଳ 
ଶପଥନେବାର ପରଦିନ ମୁଖ୍ୟମନ୍ତ୍ରୀ ବାଙ୍କବାବୁରଙ୍କୁ ସେକ୍ରେଟେରୀଏଟ ପ୍ରକୋଷ୍ଠକୁ 
ଡାକି ଶିକ୍ଷାବିଭାଗର ଦାୟିତ୍ଵ ନେବାକୁ କହିଲେ । ଅର୍ଥବିଭାଗ କିଏ ନେଉଛି ବୋଲି 
ପଚାରିବାରୁ ବିନାୟକ ଆଚାର୍ଯ୍ୟ ଏହି ବିଭାଗ ଚାହାନ୍ତି ବୋଲି ନନ୍ଦିନୀଦେବୀ ଉତ୍ତର 
ଦେଲେ । ବାଙ୍କବାବୁ ସଙ୍ଗେ ସଙ୍ଗେ କହିଲେ- 

“ “ତୁମ ଟେବୁଲ ଉପରେ ଯେଉଁ ସାଧା କାଗଜ ଅଛି ଦିଅ, ମୁଁ ସଙ୍ଗେ ସଙ୍ଗେ 
ଇସ୍ତଫା ଦେଇଦେଉଛି । ମୋର ମନ୍ତ୍ରୀ ହେବା ନିତାନ୍ତ ଦରକାର ନାହିଁ ।' 


ଶେଷରେ ବାଙ୍କବାବୁ ତାଙ୍କ ପସନ୍ଦ ମୁତାବକ ରାଜସ୍ଵ ବିଭାଗ ପାଇଲେ । 
ରାଜସ୍ଵ ବିଭାଗରୁ ଅବକାରୀ ବିଭାଗ କାଢ଼ି ନିଆଗଲା । ଏକ ଛୋଟିଆ ବିଭାଗ- 
ଗ୍ରାମ୍ୟ ଇଞ୍ଜିନିୟରିଙ୍ଗ- ତାଙ୍କୁ ମଧ୍ୟ ଦିଆଗଲା । 


କଳାହାଣ୍ଡି ଦୁଭିକ୍ଷ 

୧୯୭୪ ମସିହା ଆରମ୍ଭରେ ଓଡ଼ିଶାରେ ଉ୍କଟ ମରୁଡ଼ି ଦେଖାଦେଲା । ଫଳରେ 
ଚାଉଳ ଦର ବୃଦ୍ଧି ପାଇଲା । କଳାହାଣ୍ଡି ଜିଲ୍ଲାର ଅବସ୍ଥା ଭୟଙ୍କର ହୋଇପଡ଼ିଲା । 
କାମଧନ୍ଦା ନ ଥିବାରୁ ଲୋକେ ଗାଁଗଣ୍ଡା ଛାଡ଼ିଲେ । କଳାହାଣ୍ଡି ଜିଲ୍ଲାର ନୂଆପଡ଼ା ଓ 
ଚଣ୍ଡାହାଣ୍ତି ଅଞ୍ଚଳ, ବଲାଙ୍ଗୀରର ବୀରମହାରାଜପୁର ଅଞ୍ଚଳରେ ଅବସ୍ଥା ସବୁଠାରୁ 
ସାଂଘାତିକ ହେଲା । ରିଲିଫ କାମ ରାଜସ୍ଵ ବିଭାଗରେ ଥିବାରୁ ଏହା ଏକ ଘୋର 
ପରୀକ୍ଷାର ବେଳ ଥୁଲା । ଏହି ତିନୋଟି ଚାରୋଟି ଅଞ୍ଚଳରେ କୂଅ, ପୋଖରୀ 
ପ୍ରଭୃତି ଖୋଳି ବାଙ୍କବାବୁ ଲୋକଙ୍କୁ କାମ ଯୋଗାଇଲେ | ମଝିରେ ମଝିରେ ମରୁଡ଼ି 
ପ୍ରପୀଡ଼ିତ ଅଞ୍ଚଳରେ ଅନାହାରଜନିତ ମୃତ୍ୟୁ ସମ୍ବାଦ ଖବରକାଗଜରେ ପ୍ରକାଶ 
ପାଉଥାଏ । ଏହା ଭିତରେ ବିରୋଧୀ ଦଳ ପକ୍ଷରୁ ବରାବର ମୁଲତବୀ ପ୍ରସ୍ତାବ ମଧ୍ଯ 
ଆସୁଥାଏ । ଚିରାଚରିତ ରୀତିରେ ଅନାହାର ମୃତ୍ୟୁ ସମ୍ବାଦ ସତ୍ୟ ନୁହେଁ ବୋଲି ସେ 
ମନ୍ତବ୍ୟ ଦେଉଥଲେ । କିନ୍ତୁ ବାଙ୍କବାବୁ ଗୋଟିଏ କଥା କହି ବିରୋଧୀ ଦଳର ତିକ୍ତତାକୁ 
ବହୁପରିମାଣରେ ଲାଘବ କରିଦେଉଥୁଲେ | ସେ କହୁଥିଲେ - “ “ସେସବୁ ଆଦିବାସୀ 
ଅଧ୍ୟୁଷିତ ଅଞ୍ଚଳରେ ସାଧାରଣ ସମୟରେ ମଧ୍ଯ ଅନାହାର ମୃତ୍ୟୁ ହେଉଛି । ପ୍ରାକୃତିକ 
ବିପର୍ଯ୍ୟୟରେ ଅନାହାର ମୃତ୍ୟୁ ଅବଶ୍ୟମ୍ଭାବୀ ।” 

ସେ ପରୋକ୍ଷରେ ଅନାହାର ମୃତ୍ୟୁକୁ ସ୍ଵୀକାର କରୁଥୁବା କଥା ବିରୋଧୀଦଳଙ୍କ 
ଧାରଣା ହେବା ସ୍ଵାଭାବିକ । 

ପରୋକ୍ଷରେ ଅନାହାର ମୃତ୍ୟୁ କଥାକୁ ସ୍ଵୀକାର କରୁଥୁବାରୁ ରାଜ୍ୟପାଳ ସର୍ଦ୍ଦାର 
ଯୋଗେନ୍ଦ୍ର ସିଂହ ମନେ ମନେ ବିରକ୍ତ ହେଉଥୂଲେ | ଶେଷରେ ସେ ପ୍ରଧାନମନ୍ତ୍ରୀଙ୍କ 

୬୧୬ ଯଶୋଦେହେ ଆୟୁଷ୍ଣାନ୍‌ 


ଆଗରେ ବାଙ୍କବାବୁଙ୍କ ବିରୋଧରେ ଅଭିଯୋଗ କଲେ । ଦିଲ୍ଲୀରେ ଇନ୍ଦିରାଗାନ୍ଧୀଙ୍କୁ 
ଦେଖା କଲାବେଳେ ସେ ରାଜ୍ୟପାଳଙ୍କ ଅଭିଯୋଗ ବିଷୟରେ ପ୍ରଶ୍ନ କଲେ । ବାଙ୍କବାବୁ 
କିନ୍ତୁ ନିର୍ଭୀକ ଭାବରେ ଜଣାଇଲେ ଯେ ଅନାହାର ମୃତ୍ୟୁ ହେବାଟା ସତ୍ୟ କଥା । 


ବାଙ୍କବାବୁ ରାଜସ୍ଵମନ୍ତ୍ରୀ ହିସାବରେ ଜମିଦାରୀ ଉଚ୍ଛେଦ, ଭାଗଚାଷୀ ଓ ଅନ୍ୟ 
ଚାଷୀଙ୍କୁ ଜମିରେ ଅଧବକାର, ଜମିର ସର୍ବୋଚ୍ଚ ସୀମା ନିର୍ବାରଣ ପ୍ରଭୁତି କାର୍ଯ୍ୟକାରୀ 
କରିବାକୁ ଆଗେଇ ଆସିଲେ । 


ଜମିଦାରୀ ଉଚ୍ଛେଦ ଆଇନ ଅନୁସାରେ ପଞ୍ଚଦଶ ଦଶନ୍ଧିରେ ଜମିଦାରୀ ଓ ମଧ୍ଯ 
ସୃତ୍ଵାଧ୍ବକାରୀ ଉଠିଯାଇଥୁଲା । କିନ୍ତୁ ମନ୍ଦିର ମଠ ପ୍ରଭୃତିର ଯେଉଁ ଟ୍ରଷ୍ଟ ଇଷ୍ଟେଟ ଥୁଲା, 
ତାହା ୧୯୭୪ ମସିହା ପର୍ଯ୍ୟନ୍ତ ଉଠି ନ ଥୁଲା । ଏହି ଟ୍ରଷ୍ଟ ଇଷ୍ଟେଟର ସଂଖ୍ୟା 
ରାଜ୍ୟରେ ଥୁଲା ପ୍ରାୟ ତେର ହଜାର | ଏହାକୁ ଉଚ୍ଛେଦ କଲେ ରାଜ୍ୟରୁ ବାକିଥୁବା 
ସବୁ ସ୍ଵତ୍ଵାଧକାରୀ ବ୍ୟବସ୍ଥା ଲୋପ ପାଇବ ବୋଲି ବାଙ୍କବାବୁ ଉପଲବ୍‌ଧ କଲେ । 
ଏହା ପ୍ରକାଶ ପାଇଲେ ବିରୋଧ ହେବାର ସମ୍ଭାବନା ଥ୍‌ବାରୁ ଚୁପ୍ଚାପ୍‌ ଗେଜେଟ 
ନୋଟିଫିକେସନରେ ସବୁ ଟ୍ରଷ୍ଟ ଇଷ୍ଟେଟ ଉଚ୍ଛେଦ କରାଗଲା ବେଲି ବିଜ୍ଞପ୍ତି ପ୍ରକାଶ 
ପାଇଲା । ଚାରିଆଡ଼େ ଚହଳ ପଡ଼ିଗଲା । ଜାତୀୟ ସମ୍ବାଦପତ୍ରରେ ବଡ଼ ବଡ଼ 
ଅକ୍ଷରରେ ସମ୍ବାଦମାନ ପ୍ରକାଶ ପାଇଲା - ˆ ଜଗନ୍ନାଥ ଆଜିଠାରୁ ଭୂମିହୀନ 
ହେଲେ। 


ଏହାର ସଙ୍ଗଠିତ ବିରୋଧ ନ ହେଲେ ମଧ୍ଯ ବାଙ୍କବାବୁଙ୍କୁ ଅଜସ୍ର ଗାଳିଗୁଲଜ 
ହେଲା । ଜଣେ ମହନ୍ତ ରାଗରେ ଅଭିଶାପ ଦେଇ ଲେଖୁଲେ ଯେ ତାଙ୍କୁ ଓ ତାଙ୍କ 
ପରିବାରକୁ କୁଷ୍ଠ ରୋଗ ହେବ । ବାଙ୍କବାବୁଙ୍କ ସ୍ତ୍ରୀ ଏହିଭଳି ପତ୍ର ପାଇ ବିବ୍ରତ 
ହୋଇପଡ଼ିବା ସ୍ଵାଭାବିକ । 


ଏହି ବିଜ୍ଞପ୍ତି ବିରୋଧରେ ନ୍ୟସ୍ତସ୍ବାର୍ଥ ବ୍ୟକ୍ତିମାନେ କୋର୍ଟ କଚେରିରେ ଆଶ୍ରୟ 
ନେଲେ । ଓଡ଼ିଶା ହାଇକୋର୍ଟ କିନ୍ଧୁ ସେସବୁ ମକଦ୍ଦମାକୁ ଖାରଜ କରିଦେଲେ । 
ଶେଷରେ ସେମାନେ ସୁପ୍ରିମ କୋର୍ଟରେ ଅପିଲ କଲେ । ସୁପ୍ରିମ କୋର୍ଟ ମଧ୍ଯ ରାଜସ୍ଵ 
ବିଭାଗର ଏହି ଟ୍ରଷ୍ଟ ଇଷ୍ଟେଟ ଉଚ୍ଛେଦକୁ ଆଇନସିଦ୍ଧ ବୋଲି ରାୟ ଦେଲେ । 

ବାଙ୍କବାବୁ ରାଜସ୍ଵମନ୍ତ୍ରୀ ହିସାବରେ ଅନ୍ୟୁନ ଦୁଇ ଲକ୍ଷ ଏକର ସରକାରୀ 
ଅନାବାଦୀ ଜମି, ଘରଡିହ ଭୂମିହୀନ ଲୋକଙ୍କ ମଧ୍ଯରେ ବାଣ୍ଠିବାପାଇଁ ସୀମା ଧାର୍ଯ୍ୟ 
କରିଥୁଲେ | ପ୍ରତ୍ୟେକ ମାସ ରାଜ୍ୟ ଜମି ବଣ୍ଟନର ଏକ ହିସାବ ମଧ୍ଯ ସମ୍ବାଦପତ୍ର - 
ମାନଙ୍କରେ ପ୍ରକାଶିତ ହେଲା । 


Digitized by srujanika@gmail.com 


ବାଙିବିହାରୀ ଦାସ ୬୧୭ 


ଭାଗଚାଷୀ ମକଦମାଗୁଡ଼ିକ ତୁରନ୍ତ ଫଇସଲା ଉପରେ ବାଙ୍କବାବୁ ଗୁରୁତ୍ନ 
ଦେଉଥୂଲେ । ପୋଲିସ ଅନ୍ୟାୟ ଭାବରେ ଜମିମାଲିକମାନଙ୍କୁ ସାହାଯ୍ୟ ନ କରି 
ପ୍ରକୃତ ଚାଷୀଙ୍କୁ ସାହାଯ୍ୟ କରିବା ଉଦ୍ଦେଶ୍ୟରେ ସର୍କୁଲାରମାନ ଦିଆଗଲା । 

ବାଙ୍କବାବୁ ଜମିର ସର୍ବୋଜ୍ଚ ସୀମା ଦଫାଟିକୁ କାର୍ଯ୍ୟକାରୀ କରିବାକୁ ଉଦ୍ୟମ 
କରିଥଲେ । କିନ୍ତୁ ବଡ଼ ବଡ଼ ଜମିମାଲିକମାନେ କୋର୍ଟ କଚେରିରେ ମକଦ୍ଦମା କରିବା 
ଫଳରେ ଏହି ଦଫା ଉପରେ ରହିତାଦେଶ ଜାରି ହୋଇଥଲା । ରାଜସ୍ଵ ବିଭାଗ 
ଫଳରେ ନିରବଦ୍ରଷ୍ଠା ହୋଇ ରହିଲା । 


ବାଙ୍କବାବୁ ଭାଗଚାଷୀ ଓ ଅନ୍ୟ ସ୍ଵତ୍ବବିହୀନ ଚାଷୀଙ୍କୁ ଅଧ୍ୟକାର ଦେବାକୁ 
ଭୂସଂସ୍କାର ଆଇନର ମୌଳିକ ପରିବର୍ଭନ କରିବାକୁ ଉଦ୍ୟମ କରିଥୁଲେ; କିନ୍ତୁ 
ମୁଖ୍ୟମନ୍ତ୍ରୀ ତାଙ୍କର ସେ ପ୍ରସ୍ତାବକୁ ଅଗ୍ରାହ୍ୟ କରିଦେଲେ । 

ଭୂସଂସ୍କାରଦ୍ଧାରା ପ୍ରକୃତ ଚାଷୀକୁ ଅଧ୍ବକାର ଦେବା ଓ ଦରିଦ୍ର ବ୍ୟକ୍ତିର ସ୍ଵା୍ଥରକ୍ଷା 
କରିବା କେବେହେଲେ ଆଇନ ଓ ପ୍ରଶାସନ ଜରିଆରେ ସାଧ୍ୂତ ହୋଇପାରିବ ନାହିଁ 
ବୋଲି ଶେଷରେ ବାଙ୍କବାବୁ ସ୍ଵୀକାର କଲେ | କେବଳ ସଙ୍ଗଠିତ ଜନ ଆନ୍ଦୋଳନ ହିଁ 
ଏହାକୁ କାର୍ଯ୍ୟକାରୀ କରିବାରେ ସହାୟକ ହୋଇପାରିବ- ଏହି ସିଦ୍ଧାନ୍ତରେ ସେ 
ଉପନୀତ ହେଲେ । ଏ ଦିଗରେ ପୂର୍ବତନ ରାଜସ୍ଵମନ୍ତ୍ରୀ ତଥା ମୁଖ୍ୟମନ୍ତ୍ରୀ ନବକ୍ରଷ୍ଣ 
ଚୌଧୁରୀ ତାଙ୍କର ଆଦର୍ଶ ହୋଇଥବା ଜଣାଯାଏ । 

ବାଙ୍କବାବୁ ୧୯୭୫ ମସିହା ମାର୍ଚ୍ଚ ମାସ ୩୦ ତାରିଖ ସୁଦ୍ଧା ୧୦୮ଟି କ୍ଷୁଦ୍ର 
ଜଳସେଚନ ଯୋଜନା ସମ୍ପୂର୍ଣ୍ଣ ହେବାର ଲକ୍ଷ୍ୟ ରଖିଥିଲେ | କିନ୍ତୁ ମା ମାସ ଶେଷ 
ହେବାର ସାତ ଦିନ ପୂର୍ବରୁ ସେ ୧୧୩ଟି ପ୍ରକଳ୍ପ ସମ୍ପୂର୍ଣ୍ଣ ହୋଇଥୁବା କଥା 
ବିଧାନସଭାରେ ଘୋଷଣା କରିଥିଲେ | ସେତେବେଳେ ଉଭୟ ସରକାରୀ ଓ ବିରୋଧୀ 
ଦଳର ସଭ୍ୟମାନେ ଟେବୁଲ ବାଡ଼େଇ ଆନନ୍ଦ ପ୍ରକାଶ କରିଥୁଲେ । 

ଜମି ହସ୍ତାନ୍ତର (Registration) ପରେ ତହସିଲଦାରମାନେ ଦାଖଲ ଖାରଜ 
ମକଦ୍ଦମା ସିଦ୍ଧାନ୍ତ କରିବାରେ ଅବହେଳା କରୁଥିଲେ । ସେଥୁପାଇଁ କ୍ୟାମ୍ପ କୋର୍ଟ 
ବ୍ୟବସ୍ଥା ପ୍ରବର୍ତନ କରିଥଲେ । 


ମନ୍ତ୍ରୀପଦରୁ ଇସ୍ତଫା 

୧୯୭୫ ମସିହା ଆରମ୍ଭବେଳକୁ ମୁଖ୍ୟମନ୍ତ୍ରୀ ନନ୍ଦିନୀ ଦେବୀ ଓ ବାଙ୍କବାବୁଙ୍କ 
ସମ୍ପର୍କରେ - ତିକ୍ତତା ବୃଵି ଫାଲିଲା । ସମ୍ବାଦପତ୍ରମାନେ ବାଙ୍କବାବୁଙ୍କର ପ୍ରଶଂସା 
କରୁଥିଲେ । ବିଶେଷତଃ ବାଙ୍କବାବୁଙ୍କ ଭୂମି ସଂସ୍କାର ଓ କ୍ଷୁଦ୍ଧ ଜଳସେଚନର ସଫଳତା 

୬୧୮ ଯଶୋଦେହେ ଆୟୁଶ୍ମିନ୍‌ 


ନନ୍ଦିନୀଦେବୀଙ୍କ ତ୍ତର୍ଷାର କାରଣ ହେଲା । ଏପରିକି ଦିନେ ବାଙ୍କବାବୁ ମୁଖ୍ୟମନ୍ତ୍ରୀ 
ପଦ ଛଡ଼ାଇ ନେଇପାରନ୍ତି ବୋଲି ନନ୍ଦିନୀଦେବୀଙ୍କ ଆଶଙ୍କା ହେଲା | ଦ୍ଵିତୀୟରେ, 
କଂଗ୍ରେସ କାର୍ଯ୍ୟକାରୀ କମିଟି ସ୍ଥିର କରିଥିଲେ ଯେ କେହି କଂଗ୍ରେସ କର୍ମକର୍ଭା ଦୁଇଟି 
ପଦବୀରେ ରହିବେ ନାହିଁ । ନନ୍ଦିନୀଦେବୀ କିନ୍ତୁ ମୁଖ୍ୟମନ୍ତ୍ରୀ ସାଙ୍ଗକୁ ପ୍ରାଦେଶିକ 
କଂଗ୍ରେସ କମିଟିର ସଭାପତି ରହିଥୂଲେ । ଏ କଥା ବାଙ୍କବାବୁ ପ୍ରଧାନମନ୍ତ୍ରୀ 
ଇନତ୍ଦିରାଗାନ୍ଧୀଙ୍କୁ ଜଣାଇଦେଲେ | ନନ୍ଦିନୀ ଦେବୀ ପ୍ରଧାନମନ୍ତ୍ରୀଙ୍କ ସୂତ୍ରରୁ ଏହା 
ଜାଣିପାରି ବାଙ୍କବାବୁଙ୍କ ଉପରେ କ୍ରୋଧାନ୍ବିତ ହୋଇପଡ଼ିଲେ । ନନ୍ଦିନୀଦେବୀ ଅନ୍ୟ 
ମନ୍ତ୍ରୀମାନଙ୍କ ବିଭାଗରେ ଅଯଥା ହସ୍ତକ୍ଷେପ କରୁଥିଲେ । ସେମାନେ ଆସି ବାଙ୍କବାବୃଙ୍କ 
ଆଗରେ ଆପରି କରୁଥିଲେ । ବାଙ୍କବାବୁ ମଧ୍ଯ ବେଳେବେଳେ ଆଲୋଚନାଦ୍ଵାରା 
ସମସ୍ତ ବିଷୟ ତୃଟାଇବାକୁ ନନ୍ଦିନୀ ଦେବୀଙ୍କୁ ପରାମର୍ଶ ଦେଉଥଲେ | ଏହାକୁ ନନ୍ଦିନୀ 
ଦେବୀ ପସନ୍ଦ କରୁ ନ ଥଲେ । ତେଣୁ ତାଙ୍କୁ ମନ୍ତ୍ରିମଣ୍ଡଳରୁ ବାଦ ଦେବାକୁ ସ୍ଥିର 
କରିଥୁବା ଅନୁମାନ କରାଯାଏ । 


ଜୟପ୍ରକାଶଙ୍କ ଓଡ଼ିଶା ଗସ୍ତ 


ମା୍ଟଟ ମାସ ଶେଷଭାଗରେ ଜନମତ ସଙ୍ଗଠିତ କରିବାକୁ ଜୟପ୍ରକାଶ ନାରାୟଣ 
ସମ୍ବଲପୁର ଦେଇ ଭୁବନେଶ୍ବର ଗସ୍ତରେ ଆସିଲେ । କଂଗ୍ରେସ ସରକାରଙ୍କ ପକ୍ଷରୁ 
ତାଙ୍କର ଗସ୍ତକୁ ଭଣ୍ଡୁର କରିବାକୁ ଚକ୍ରାନ୍ତ ହେଲା । ଏପରିକି ଢେଙ୍କାନାଳ ସଭାରେ 
ତାଙ୍କ ଉପରେ ଦୈହିକ ଆକ୍ରମଣ ହେଲା | ମାତ୍ର ତାଙ୍କ ସଭାରେ ବିପୁଳ ଜନସମାଗମ 
ହେଉଥଲା । ବିଜୁବାବୁଙ୍କ ସମେତ ସବୁ ବିରୋଧୀ ଦଳ ନେତା ତାଙ୍କୁ ସବୁମତେ 
ସାହାଯ୍ୟ କଲେ । 


ବ୍ରହ୍ମପୁରରେ ଜୟପ୍ରକାଶଙ୍କ କାର୍ଯ୍ୟକ୍ରମ ଥୁଲା । ମାତ୍ର ସେ ହଠାତ୍ଵ ଅସୁସ୍ଥ ହୋଇ 
ପଡ଼ିଲେ । ବାଙ୍କବାବୁ ଏ ଖବର ପାଇ ତାଙ୍କର ଚିକିତ୍ସାର ବ୍ୟବସ୍ଥା କରାଇଲେ); ତାଙ୍କୁ 
ବହ୍ମପୁର ଯାଇ ସାକ୍ଷାତ୍ଵ ମଧ୍ଯ କଲେ । ୪୫ ମିନିଟ ଧରି ତାଙ୍କର ଆଲୋଚନା 
ହେଲା । ବିଦାୟ ବେଳେ କହିଥୂଲେ - “ “ବାଙ୍କବାବୁ ! କୌଣସି ଅବସ୍ଥାରେ ନିଜର 
ସମ୍ମାନ ସହିତ ସାଲିସ କରିବ ନାହିଁ ।” 


ଏପରି ଏକ ସୁଯୋଗ ନନ୍ଦିନୀ ଦେବୀ ହାତଛଡ଼ା କରି ନ ଥଲେ। ସେ 
ଇତ୍ଦିରାଗାନ୍ଧୀଙ୍କୁ ଏକଥା ଜଣାଇଦେଇଥୁ୍‌ବା ଅନୁମାନ କରାଯାଏ । ଦିଲ୍ଲୀର ଲିଙ୍କ 
ସାପ୍ତାହିକ କାଗଜରେ ବାଙ୍କବାବୁଙ୍କର ଜୟପ୍ରକାଶଙ୍କ ସହିତ ସାକ୍ଷାତ୍ଵ ନେଇ 
ନାନାପ୍ରକାର କଳ୍ପନା ପ୍ରକାଶ ପାଇଲା । ଅପ୍ରିଲ ମାସ ୨୭ ତାରିଖରେ ବାଙ୍କବାବୁ 
ଇନ୍ଦିରା ଗାନ୍ଧୀଙ୍କ ପାଖକୁ ଏକ ପତ୍ର ଦେଲେ । ସେଥ୍‌ରେ କେଉଁ ପରିସ୍ଥିତିରେ ସେ 

ବାଙ୍କବିହାରୀ ଦାସ ୬୧୯ 


ଜୟପ୍ରକାଶଙ୍କୁ ସାକ୍ଷାତ୍ଵ କଲେ, ତାହା ଜଣାଇଥୁଲେ । ରାଜନୀତି ଜୀବନର ଏକ 
ଅଂଶ ହେଲେ ମଧ୍ଯ ବନ୍ଧୁତା ଓ ଘନିଷ୍ଠତାକୁ ବାଦ ଦେଇ ରାଜନୀତିକୁ ଆଧାର 
କରିବାକୁ ସେ ପସନ୍ଦ କରନ୍ତି ବୋଲି ସ୍ପଷ୍ଟ କରିଦେଇଥୁଲେ । 


ନନ୍ଦିନୀଦେବୀ ବାଙ୍କବାବୁଙ୍କୁ ମନ୍ତ୍ରମଣ୍ଡଳରୁ ବିଦାୟ ଦେବାକୁ ପରିସ୍ଥିତି ସୃଷ୍ଟି 
କଲେ | ୧୯୭୫ ମସିହା ମେ ମାସ ୨୪ ତାରିଖରେ ନନ୍ଦିନୀ ଦେବୀ ବାଙ୍କବାବୁଙ୍କୁ 
ଆନୁଗତ୍ୟ ସ୍ଵୀକାରପୂର୍ବକ ଏକ କାଗଜରେ ଦସ୍ତଖତ କରିବାକୁ କହିଲେ । ବାଙ୍କବାବୁ 
କିନ୍ତୁ ଏହା କରିବାକୁ ରୋକଠୋକ ମନା କରିଦେଲେ । ଏହାପରେ ସୁରେନ୍ଦ୍ରବାବୁଙ୍କ 
ଏକ ବିବୃତିକୁ ସର୍ବସାଧାରଣରେ ନିନ୍ଦାକରି ବିବୃତି ଦେବାକୁ ବାଙ୍କବାବୁଙ୍କୁ କହିଲେ । 
କିନ୍ତୁ ସୁରେନ୍ଦ୍ରନାଥ ଦ୍ଵିବେଦୀଙ୍କ ସହିତ ତାଙ୍କର ବ୍ୟକ୍ତିଗତ ସମ୍ପର୍କ ଥବା ଦ୍ରଷ୍ଟିରୁ ସେ 
ତାଙ୍କୁ ସର୍ବସାଧାରଣରେ ଅପମାନିତ କରିପାରିବେ ନାହିଁ ବୋଲି ସ୍ପଷ୍ଟ ଉତ୍ତର ଦେଲେ । 
ନନ୍ଦିନୀଦେବୀ ଶେଷରେ ମନ୍ତ୍ରିମଣ୍ଡଳରୁ ବହିଷ୍କାର କରିବେ ବୋଲି ଜଣାଇଲେ । 
ବାଙ୍କବାବୁ ମଧ୍ଯ ଅଧଘଣ୍ଟା ମଧ୍ୟରେ ଇସ୍ତଫା ଦେବେ ବୋଲି ଜଣାଇଲେ । 


୧୯୭୫ ମସିହା ମେ ମାସ ୨୪ ତାରିଖରେ ବାଙ୍କବାବୁ ମନ୍ତ୍ରମଣ୍ଡଳରୁ ଇସ୍ତଫା 
ଦେଲେ । 


ସମ୍ବାଦପତ୍ରମାନଙ୍କର ମନ୍ତବ୍ୟ 

ବାଙ୍କବାବୁଙ୍କର ଇସ୍ତଫା ଦେବାର କିଛି ସପ୍ତାହ ପୂର୍ବରୁ ମୁଖ୍ୟମନ୍ତ୍ରୀ ଓ ବାଙ୍କବାବୁଙ୍କ 
ମଧ୍ଯରେ ମନାନ୍ତର ନେଇ ଖବର ଜାତୀୟ ସମ୍ବାଦପତ୍ରମାନଙ୍କରେ ପ୍ରକାଶ ପାଇଥୁଲା । 
ସେମାନେ ବାଙ୍କବାବୁଙ୍କର ଇସ୍ତଫାକୁ ଗୁରୁତ୍ଵ ଦେଇଥିଲେ । ଭାରତବର୍ଷର ବହୁ 
ସମ୍ବାଦପତ୍ର ବାଙ୍କବାବୁଙ୍କୁ ପ୍ରଶଂସା କରି ଓ ଅନେକ ସମୟରେ ସମର୍ଥନ କରି 
ସମ୍ପାଦକୀୟମାନ ଲେଖୁଥିଲେ | ଟାଇମ୍ସ ଅଫ୍‌ ଇଶ୍ତିଆ ସମ୍ପାଦକୀୟ ଅଗ୍ରଲେଖାରେ 
ଲେଖଥଲେ- 

“ରାଜ୍ୟର ରାଜସ୍ଵ ବିଭାଗମନ୍ତ୍ରୀ ଶ୍ରୀ ବାଙ୍କବିହାରୀ ଦାସଙ୍କୁ ମନ୍ତ୍ରିମଣ୍ଡଳରୁ ବିଦାୟ 
ଦେବାକୁ ଶ୍ରୀମତୀ ନନ୍ଦିନୀ ଶତପଥୀ ଯେଉଁ ସିଦ୍ଧାନ୍ତ ନେଲେ, ତାହା ଅତି ତରବରିଆ 
ପଦକ୍ଷେପ । 

x » x x x 

ଅନେକ ଦିନ ହେଲା ମୁଖ୍ୟମନ୍ତ୍ରୀ ଓ ଶ୍ରୀ ଦାସଙ୍କ ମଧ୍ୟରେ ମତଭେଦ 
ଜଣାପଡ଼ିଥିଲା । କିନ୍ତୁ ତାହା ଏଡ଼ା ଯାଇ ପାରିଥାନ୍ତା । ଶ୍ରୀ ଦାସ ତାଙ୍କ ଇସ୍ତଫା 
ପତ୍ରରେ ଅଭିଯୋଗ କରିଛନ୍ତି ଯେ ତାଙ୍କ ବିଭାଗରେ ଶ୍ରୀମତୀ ଶତପଥୀ ହସ୍ତକ୍ଷେପ 

୬90 ଯଶୋଦେହେ ଆୟୁଷ୍ମାନ୍‌ 


କରୁଥିଲେ ଓ ତାଙ୍କର କର୍ଚ୍ତତ୍ସକୁ କ୍ଷୁଣ୍ଠ କରୁଥିଲେ । ତାଙ୍କ ମନ୍ତ୍ରିମଣ୍ଡଳରେ ଶ୍ରୀ ଦାସ 
ଜଣେ ଅଧକ ଦକ୍ଷ, ପରିଶ୍ରମୀ ଓ ଉତ୍ସର୍ଗୀକୃତ ସଭ୍ୟ ଓ ତାଙ୍କର ସାଧୁତା ବିଷୟରେ 
ସନ୍ଦେହ ନାହିଁ । 

କଲିକତାର ସୁନାମଧନ୍ୟ ' ଷ୍ଟେଟ୍‌ସମ୍ୟାନ’ ସମ୍ବାଦପତ୍ର ମଧ୍ଯ ନିମ୍ପଲିଖୂତ ମନ୍ତବ୍ୟ 
ଦେଇଥଲେ - “ˆ ଇସ୍ତଫା ଦେବା ପୂର୍ବରୁ ଶ୍ରୀ ବାଙ୍କବିହାରୀ ଦାସଙ୍କଠାରୁ ଯାହା ଦାବି 
କରାଗଲା, ସେ କଥା ସୂଚାଇ ଦେଉଛି ଯେ କଂଗ୍ରେସ ସରକାରରେ ମନ୍ତ୍ରୀ ରହିବାର 
ପ୍ରାଥମିକ ଯୋଗ୍ୟତା ହେଉଛି କେବଳ କାର୍ଯ୍ୟକ୍ରମ ପ୍ରତି ଅଙ୍ଗୀକାରବଦ୍ଧ ହେବା 
ବଦଳରେ ନେତାଙ୍କ ପ୍ରତି ବ୍ୟକ୍ତିଗତ ଆନୁଗତ୍ୟ ପ୍ରକାଶ କରିବା ଦରକାର । 


ପୁଣି ସେହି ସମ୍ବାଦପତ୍ର ଦର୍ଶାଇଥଲା ଯେ ଶ୍ରୀମତୀ ଶତପଥୀ ଓ ଦାସଙ୍କ 
ମଧ୍ଯରେ ମିଳାମିଶାପାଇଁ କେତେକ ବିଧାନସଭା ସଦସ୍ୟ ଉଦ୍ୟମ ଆରମ୍ଭ 
କରିଥିବାବେଳେ ଶ୍ରୀ ଦାସଙ୍କ ବିରୋଧରେ ମୁଖ୍ୟମନ୍ତ୍ରୀ ଆକ୍ରମଣ କରିବା ପଛରେ 
ରହସ୍ୟ ଅଛି । କଂଗ୍ରେସ, କମ୍ୟୁନିଷ୍ଟ ଅଭିଯାନକୁ ବେଶିଦୂର ଆଗେଇନେଇ ଏକ 
ସଂଖ୍ୟାଲଘୁ ସରକାରକୁ ଦୃଢ଼ କରିବାକୁ ଚାହୁଁଥବାବେଳେ କୌଣସି ଅବସ୍ଥାରେ ବୃଦ୍ଧି 
ପାଉଥବା ଅସନ୍ତୋଷକୁ ଚପାଇବାକୁ ଶ୍ରୀ ଦାସଙ୍କ ଉପରେ ଏପରି ଆକ୍ରମଣ 
ହୋଇଥିଲା । 


ଦିଲ୍ଲୀର ପ୍ରତିଷ୍ଠିତ ଆଉ ଏକ ସମ୍ବାଦପତ୍ର ହିନ୍ଦୁସ୍ଥାନ ଟାଇମ୍‌ସ ମଧ୍ଯ ବାଙ୍କବାବୁଙ୍କ 
ରାଜନୀତିକ ଦୃଷ୍ଟିଭଙ୍ଗୀ ପ୍ରତି ସହାନୁଭୂତି ପ୍ରକାଶ କରିଥଲେ । 
ଜରୁରିକାଳୀନ ପରିସ୍ଥିତି 

୧୯୭୫ ମସିହା ଜୁନ ମାସ ୨୫ ତାରିଖରେ ଦେଶରେ ଜରୁରି ପରିସ୍ଥିତି ଜାରି 
ହେଲା । ସାରା ଦେଶରେ ଶାସନକଳ ଏକ ଦମନର ଆୟୁଧରେ ପରିଣତ ହୋଇଗଲା । 
ରାଜ୍ୟରେ କଂଗ୍ରେସ ମୁଖ୍ୟମନ୍ତ୍ରୀମାନେ ସର୍ବେସର୍ବା ହୋଇଗଲେ । ଓଡ଼ିଶାରେ ମଧ୍ଯ 
ଦମନଲୀଳା ଚାଲିଲା । ଦୁଇ ମୁଖ୍ୟମନ୍ତ୍ରୀ - ହରେକୃଷ୍ଣ ମହତାବ ଓ ନବକୃଷ୍ଣ ଚୌଧୁରୀ- 
ଜରୁରୀ ପରିସ୍ଥିତିକୁ ସମର୍ଥନ ନ କରିବାରୁ ଅଟକବନ୍ଦୀ ହୋଇ ଭଞ୍ଜନଗର ଓ ବାରିପଦା 
ଜେଲରେ ରହିଲେ । କଂଗ୍ରେସ ବିଧାୟକ ତ୍ରିଲୋଚନ କାନୁନଗୋ ସ୍ତଷ୍ଟବାଦୀ ଓ 
ସ୍ଵାଧୀନଚେତା ଥୁଲେ । ବାଙ୍କବାବୁ ଇସ୍ତଫା ଦେଲାପରେ ତ୍ରିଲୋଚନ କାନୁନଗୋ 
ତାଙ୍କ କାର୍ଯ୍ୟକୁ ସମର୍ଥନ କରିଥ୍‌ବାରୁ ତାଙ୍କୁ ଗିରଫ କରାଯାଇଥୁଲା । ବାଙ୍କବାବୁ 
ଅବଶ୍ୟ ଗିରଫ ହୋଇ ନ ଥୁଲେ । ତାଙ୍କୁ ଗିରଫ କରିବାକୁ ନନ୍ଦିନୀ ଦେବୀ କେନ୍ଦ୍ର 
କରତ୍ତପକ୍ଷଙ୍କର ଅନୁମତି ଲୋଡ଼ିଥୂଲେ; ମାତ୍ର ଗୃହବିଭାଗ ରାଷ୍ଟ୍ରମନ୍ତ୍ରୀ 

ବାଙ୍କବିହାରୀ ଦାସ ୬9୧ 


ଓ.ଏମ୍‌. ମେହେଙ୍ାଙ୍କର ବାଙ୍କବାରବୁଙ୍କର ସହିତ ବନ୍ଧୁତା ପୂର୍ବରୁ ଥିବାରୁ ନନ୍ଦିନୀ ଦେବୀ 
ଏଥରେ ସଫଳ ହେଲେ ନାହିଁ । 


ଗିରଫ ନ ହେଲେ ମଧ୍ଯ ବାଙ୍କବାବୁଙ୍କୁ ନାନାପ୍ରକାର ହଇରାଣ ହରକତ 
କରାଯାଇଥ୍‌ଲା | ତାଙ୍କ ପତ୍ନୀ ସୁଧାମଞ୍ଜରୀଙ୍କୁ ରାତାରାତି ଭୁବନେଶ୍ବରରୁ କୋରାପୁଟର 
ଜୟପୁରକୁ ବଦଳି କରାଗଲା । ବାଙ୍କବାବୁଙ୍କ ଗତିବିଧୂ ଲକ୍ଷ୍ୟ କରିବାପାଇଁ ତାଙ୍କ ଗୃହ 
ସମ୍ମୁଖରେ ଗୋଏନ୍ଦା ପୁଲିସ ନିଯୁକ୍ତ ହେଲେ | ତାଙ୍କର ଜଣେ ସମର୍ଥକ ଭଜମନ 
ବେହେରାଙ୍କୁ କଂଗ୍ରେସ ଦଳର କାର୍ପଟଦାର ପଦରୁ ବିତାଡ଼ିତ କରାଯାଇଥୁଲା । 
ଧର୍ମଶାଳା ନିର୍ବାଚନ ମଣ୍ଡଳୀର କର୍ମୀମାନଙ୍କୁ ପୋଲିସଦ୍ବାରା ନିର୍ଯାତନା ଦିଆଗଲା । 
ଶେଷରେ ବାଙ୍କବାବୁଙ୍କୁ ଛଅବର୍ଷପାଇଁ କଂଗ୍ରେସରୁ ବହିଷ୍କାର କରାଗଲା । 

ବାଙ୍କବାବୁ ତାଙ୍କ ଆତ୍ମଜୀବନୀରେ ଲେଖିଛନ୍ତି ଯେ ଜରୁରୀ ପରିସ୍ଥିତି ଜାରି 
ହୋଇଥିବାବେଳେ ୧୯୭୬ ମସିହା ମଧ୍ଯଭାଗରେ ତାଙ୍କୁ ଜୀବନରେ ମାରିଦେବାକୁ 
ଉଦ୍ୟମ ହୋଇଥଲା । ଏଥୁପାଇଁ ଗୁଣ୍ଡାମାନଙ୍କୁ ନିଯୁକ୍ତ କରାଯାଇଥୁଲା । ମାତ୍ର 
ଯେଉଁଦିନ ଗୁଣ୍ଡାମାନେ ତାଙ୍କ ଘର ଆଗେ ଜଗି ରହିଥୂଲେ, ସେଦିନ ତାଙ୍କୁ ଜ୍ଵର 
ହେଲା । ଦିନସାରା ସେ ଶୋଇରହିଥୂଲେ । ସେ ପଦାକୁ ନ ବାହାରିବାରୁ ଗୁଣ୍ଡାମାନେ 
ନିରାଶ ହୋଇ ଫେରିଯାଇଥିଲେ । 

ବାଙ୍କବାବୁ ତାଙ୍କ ଆତ୍ମକୀବନୀରେ ପୁଣି ଲେଖୁଛନ୍ତି ଯେ ଯେଉଁମାନେ ପ୍ରଥମଥର 
ହତ୍ୟା କରିବାକୁ ନିଯୁକ୍ତ ହୋଇଥଲେ, ସେମାନେ ଦ୍ବିତୀୟଥର ଭୁବନେଶ୍ବରର ଏକ 
ଯୁବକ ଦଳର ଗୁଣ୍ଡାଦଳଙ୍କୁ ପୁଣି କାମରେ ଲଗାଇଲେ । କିନ୍ତୁ ସେମାନଙ୍କ ମଧ୍ଯରୁ 
ଜଣେ ଏ ବିଷୟ ତାଙ୍କ ଓକିଲଙ୍କୁ ଜଣାଇଦେଲେ । ସେ ଯୁବଓକିଲ ତାଙ୍କୁ ( ବାଙ୍କବାବୁଙ୍କୁ ) 
ଜାଣିଥିଲେ । ସେ ବ୍ୟସ୍ତ ହୋଇ ଆଉଜଣେ ଯୁବଓକିଲଙ୍କ ଜରିଆରେ ଏ ଖବରଟି 
ବାଙ୍କବାବୁଙ୍କ ପାଖକୁ ପଠାଇଦେଲେ । ଫଳରେ ତାଙ୍କ ପ୍ରାଣ ରକ୍ଷା ହେଲା । 

ସନ୍ଧ୍ର ଅଚ୍ୟୁତାନନ୍ଦ ଦାସଙ୍କ ମାଳିକାରେ ମଧ୍ଯ ଏ ବିଷୟ ଲିଖଝୂତ ହୋଇଥୁବା କଥା 
ବାଙ୍କବାବୁ ଉଲ୍ଲେଖ କରିଛନ୍ତି । 

“ପୂର୍ବଥର ଭଳି ଆକ୍ରମଣ ନିଷ୍ଣଳ ହେବ । 

ବାଙ୍କବାବୁଙ୍କର ଜଣେ ବିଶ୍ଵସ୍ତ ବନ୍ଧୁ ଏହି ଆକ୍ରମଣ ଓ ପୁନର୍ବାର ଆକ୍ରମଣ ହେବା 
କଥା ମାଳିକାରୁ ଟିପି ଆଣି ବାଙ୍କବାବୁଙ୍କୁ ଦେଇଥୁଲେ । 


ନନ୍ଦିନୀଦେବୀଙ୍କ ବିଦାୟ 


ଶେଷରେ କେନ୍ଦ୍ର କଂଗ୍ରେସ କର୍ତୃପକ୍ଷ ନନ୍ଦିନୀଦେବୀଙ୍କୁ ହଟାଇ ଓଡ଼ିଶାରେ ରାଷ୍ଟ୍ରପତି 
ଶାସନ ଜାରି କଲେ ! ତା'ର କିଛି ଦିନ ପରେ ଓଡ଼ିଶାରେ କଂଗ୍ରେସ ମନ୍ତ୍ରମଣ୍ଡଳ 

୬99 ଯଶୋଦେହେ ଆୟୁଷ୍ଣାନ୍‌ 


ଗଠିତ ହେଲା । ବିନାୟକ ଆଚାର୍ଯ୍ୟ ମୁଖ୍ୟମନ୍ତ୍ରୀ ହେଲେ | ବିନାୟକ ଆଚାର୍ଯ୍ୟ ତାଙ୍କୁ 
ଚାହିଁଲେ ମଧ୍ଯ ମନ୍ତ୍ରିମଣ୍ଡଳରେ ସାମିଲ କରିପାରିଲେ ନାହିଁ । ତା'ର କାରଣ ତାଙ୍କ 
ଉପରେ ଦଳୀୟ ସସ୍ପେନସନ ଅର୍ଡର ଉଠି ନ ଥୁଲା । 


୧୯୭୬ ମସିହା ନିର୍ବାଚନ 


୧୯୭୬ ମସିହା ଜାନୁଆରୀ ମାସ ତୃତୀୟ ସପ୍ତାହରେ ସାଧାରଣ ନିର୍ବାଚନ 
ହେଲା । ସେତେବେଳକୁ ତାଙ୍କ ଉପରେ ହୋଇଥବା ଶାସ୍ତିବିଧାନ ପ୍ରତ୍ୟାହୃତ 
ହୋଇସାରିଥୁଲା । ଏହି ନିର୍ବାଚନରେ ବାଙ୍କବାବୁ ପୁଣି ଧର୍ମଶାଳାରୁ ପ୍ରାର୍ଥୀ ହେଲେ । 
ସେ ଧମଶାଳା ନିର୍ବାଚନ ମଣ୍ଡଳୀରେ ପୂର୍ବରୁ ଦୁଇ ଥର ଜିଣିଥଲେ । ସେଠାରେ 
ମଧ୍ଯ ବହୁ ଜନହିତକର କାର୍ଯ୍ୟ କରିଥୁଲେ । ମନ୍ତ୍ରୀ ଥଲାବେଳେ ହଜାର ହଜାର 
ଲୋକଙ୍କୁ ଚାକିରି ଦେଇଥୁଲେ | କିନ୍ତୁ ତାଙ୍କଦ୍ଧାରୀ ମଣିଷ ହୋଇଥୁ୍‌ବା କେତେକ 
ସ୍ଵା୍ଥସିଵ୍ଧିପାଇଁ ତାଙ୍କ ନାମରେ ମିଥ୍ୟା ପ୍ରଚାର ଚଳାଇଲେ । ଅନ୍ଧ ଭୋଟରେ ସେ 
ପରାଜିତ ହେଲେ । 


ସଙ୍ଗଠନ କଂଗ୍ରେସର ସାଧାରଣ ସମ୍ପାଦକ 


ବାଙ୍ଗାଲୋରରେ ନିଖୁଳ ଭାରତ ସଙ୍ଗଠନ କଂଗ୍ରେସ କମିଟିର ଅଧ୍ବେଶନ 
ହେଲା । ଏଥିରେ ଦେବରାଜ ଅର୍ସ ସଭାପତିଭାବେ ନିର୍ବାଚିତ ହେଲେ । ସେ 
ବାଙ୍କବାବୁଙ୍କୁ ସାଧାରଣ ସମ୍ପାଦକଭାବେ ମନୋନୀତ କଲେ । ଏହା ପୂର୍ବରୁ କୌଣସି 
ଓଡ଼ିଆ କଂଗ୍ରେସର ସାଧାରଣ ସମ୍ପାଦକଭାବେ ନିଯୁକ୍ତ ହୋଇ ନ ଥୁଲେ । 


ଓଡ଼ିଶା କୃଷକ ମହାସଂଘ ଗଠନ 


ଅଶୀଦଶକରେ ଓଡ଼ିଶାରେ ଚାଷୀ ମୂଲିଆ ଆନ୍ଦୋଳନକୁ ବ୍ୟାପକ କରିବାପାଇଁ 
ବାଙ୍କବାବୁ ' ଓଡ଼ିଶା କୃଷକ ମହାସଂଘ” ଗଠନ କଲେ | ସେ ତା'ର ସଭାପତି ହେଲେ | 


ରେଙ୍ଗାଲୀ ଯୋଜନା କାର୍ଯ୍ୟକାରୀ କରାଇବାରେ ବାଙ୍କବାବୁ ମୁଖ୍ୟ ଭୂମିକା 
ଗ୍ରହଣ କରିଥୁଲେ । ମାତ୍ର ପରବର୍ଭୀ କାଳରେ ରେଙ୍ଗାଲୀ ବାସଚ୍ୟୁତଙ୍କ ଅବସ୍ଥା 
ହୃଦୟରେ ଗଭୀର ଦୁଃଖ ଦେଇଥ୍‌ଲା । ସେମାନଙ୍କୁ ଅଇଥାନ କରିବାର ପ୍ରତିଶ୍ରୁତି 
ଦିଆଯାଇଥ୍‌ଲା । ମାତ୍ର ତାହା ପାଣିର ଗାରରେ ପରିଣତ ହେଲା । ପରବର୍ରୀ 
ସରକାରମାନେ କେବଳ କ୍ଷତିପୂରଣ ଟଙ୍କା ବାଣ୍ଟିଦେଇ ନିଶ୍ଚିନ୍ତ ରହିଲେ । ସେଥରେ 
ମଧ୍ଯ ଦୁର୍ନୀତି ହେଲା । ସେମାନଙ୍କ ଅବସ୍ଥା ଦେଖି ବାଙ୍କବାବୁ ଅନୁତାପାନଳରେ ଦସ୍ଧ 
ହେଲେ । ସେଥୁପାଇଁ କୃଷକ ମହାସଂଘ ଆନୁକୂଲ୍ୟରେ ଆନ୍ଦୋଳନ କଲେ । 

ବାଙ୍କବିହାରୀ ଦାସ ୬୨୩ 


ଜନତା ଦଳରେ ଯୋଗଦାନ 


୧୯୯୧ ମସିହା ଆଡ଼କୁ ଓଡ଼ିଶାରେ ପୁଣି ନିର୍ବାଚନ ହେଲା । ବାଙ୍କବାବୁ 
ବିଜୁବାବୁଙ୍କ ଆମନ୍ତ୍ରଣକ୍ରମେ ଜନତା ଦଳରେ ଯୋଗ ଦେଲେ । କିନ୍ତୁ ବିଜୁବାବୁଙ୍କ 
ସମର୍ଥକମାନେ ବାଙ୍କବାବୁଙ୍କୁ ଯେପରି କୌଣସି ନିର୍ବାଚନ ମଣ୍ଡଳୀରୁ ପ୍ରାର୍ଥୀ ନ ହୁଅନ୍ତୁ 
ସେ ଦିଗରେ ଉଦ୍ୟମ କଲେ । ସେଥୁରେ ସଫଳ ମଧ୍ଯ ହେଲେ । 


ବାଙ୍କବାବୁ ଅବଶ୍ୟ ଲୋକସଭା ନିର୍ବାଚନରେ ଭାଗ ନେଇଥୁଲେ । ସେ 
ଭୁବନେଶ୍ବର ଲୋକସଭା ନିର୍ବାଚନ ମଣ୍ଡଳୀରୁ ପ୍ରାର୍ଥୀ ହେଲେ । ମାତ୍ର ୭ଟା ନିର୍ବାଚନ 
ମଣ୍ଡଳୀପାଇଁ ସମୁଦାୟ ୩ ଲକ୍ଷ କି ୪ ଲକ୍ଷ ଦିଆଯାଇଥୁଲା- ଯାହାକି ସମୁଦ୍ରକୁ 
ଶଙ୍ଖେ ପାଣି ସଦୃଶ ଥୁଲା । ଭୁବନେଶ୍ବର, ଖୋର୍ଵା, ନୟାଗଡ଼, ଦଶପଲ୍ା, ବେଗୁନିଆ, 
ଜଟଣୀ ଓ ଦଶପଲ୍ଲା - ଏତେ ବିସ୍ୃତ ଅଞ୍ଚଳପାଇଁ ଅର୍ଥାଭାବ ହେଲା । ସେ ପରାଜିତ 
ହେଲେ । କିନ୍ତୁ ଓଡ଼ିଶାରେ ଅଣକଂଗ୍ରେସ ସରକାର ଗଠିତ ହେଲା । ବିଜୁ ପଟ୍ଟନାୟକ 
ମୁଖ୍ୟମନ୍ତ୍ରୀ ହେଲେ । 

ସମାଜବାଦୀ ଜନତା ଦଳରେ ଥଲାବେଳେ ଏକଦା ତାଙ୍କୁ ରାଜ୍ୟପାଳ ପଦବୀ 
ଯଚା .ଯାଇଥୁଲା । ସେ କିନ୍ତୁ ସକ୍ରିୟ ରାଜନୀତିରୁ ଓହରିଯିବାକୁ ସମ୍ମତ ହୋଇ ନ 
ଥିଲେ । 


ଘରବାହୁଡ଼ା 

ବିଜୁ ପଟ୍ଟନାୟକ ଓଡ଼ିଶାରେ ସବୁ ବିକ୍ରି କରିଦେବାକୁ ଚାହିଁଲାବେଳେ ବାଙ୍କବାବୁ 
ସବୁଥରେ ବାଧା ସୃଷ୍ଟି କଲେ । ୧୯୯ ୦- ୧୯୯୫ର ଅଣକଂଗ୍ରେସ ସରକାର ରାଜ୍ୟକୁ 
ଆହୁରି ନଷ୍ଟଭ୍ରଷ୍ଟ କରିବାରେ ଲାଗିଲେ । ପଞ୍ଚାୟତିରାଜ, ଜବାହର ରୋଜଗାର 
ପ୍ରଭୃତି ଯୋଜନା କାମରେ ମିଥ୍ୟା ବିଲ୍‌ କରି ପଇସା ନେବାଟା ସାଧାରଣ ଘଟଣାରେ 
ପରିଣତ ହେଲା । ବାଙ୍କବାବୁଙ୍କ ‘ଚିଲିକା ବଞ୍ଚାଅ” ଆନ୍ଦୋଳନରେ ଜନତା ସରକାର 
ମଧ୍ଯ କ୍ଷୁଷ୍ତ ହେଲେ । ସମସ୍ତେ ବାଙ୍କବାବୁଙ୍କୁ ପୁରୁଣା ଘର କଂଗ୍ରେସକୁ ଫେରିଯିବାକୁ 
ପ୍ରବର୍ରାଇଲେ । ବାଙ୍କବାବୁ ଦିଲ୍ଲୀ ଗଲେ ଓ କଂଗ୍ରେସକୁ ଫେରିବାକୁ ଇଚ୍ଛା ଜଣାଇଲେ । 
ସଙ୍ଗେ ସଙ୍ଗେ କଂଗ୍ରେସ ଉଚ୍ଚ କର୍ରୃପକ୍ଷ ଏଥୁରେ ସମ୍ମତ ହେଲେ । ବାଙ୍କବାବୁ 
ନିଃସର୍ରଭମୂଳକ ଭାବରେ କଂଗ୍ରେସରେ ଯୋଗ ଦେଲେ । 

ଦିଲ୍ଲୀରୁ ତାଙ୍କ ଯୋଗଦାନ ଘୋଷିତ ହେଲା । ଗାଗହଳର କର୍ମୀମାନେ ଏହାକୁ 
ସ୍ବାଗତ କଲେ । ବହୁ ଚିଠି ତାଙ୍କ ପାଖକୁ ଆସିଲା । ମାତ୍ର ଓଡ଼ିଶା କଂଗ୍ରେସର 
ବଡ଼ପଣ୍ଡାମାନେ ଏହାକୁ ସ୍ଵାଗତ କରି ନ ଥଲେ । ବାଙ୍କବାବୁ ମଧ୍ଯ କଂଗ୍ରେସ 

D୨9୪ ଯଖଶୋଦେହେ ଆଯୟୁଷ୍ମାନ୍‌ 


ସଭାସମିତିମାନ କରିବାକୁ ଲାଗିଲେ । କିନ୍ତୁ କୃଷକର ସେବା ବା ପରିବେଶ ସୁରକ୍ଷା 
କାର୍ଯ୍ୟରେ ନିଜକୁ ନିୟୋଜିତ କରିବାରେ ଉଣା କଲେ ନାହିଁ । 


ପରବର୍ରୀ ନିର୍ବାଚନରେ ବାଙ୍କବାବୁଙ୍କୁ ଜାତୀୟ କଂଗ୍ରେସ କମିଟିଦ୍ଵାରା ନିର୍ବାଚନ 
ପ୍ରଚାରର ଜଣେ ସଭ୍ୟ ଭାବେ ଗ୍ରହଣ କରାଗଲା । କିଏ କଂଗ୍ରେସ ତରଫରୁ କେଉଁ 
କେଉଁ ନିର୍ବାଚନ ମଣ୍ଡଳୀରୁ ଠିଆ ହେବେ, ସେସବୁ ସ୍ଥିର କରିବାର ଭାର ତାଙ୍କ 
ଉପରେ ପଡ଼ିଲା । ବାଙ୍କବାବୁ ଏଥୁ ସଂକ୍ରାନ୍ତରେ ଓଡ଼ିଶାର ବିଭିନ୍ନ ସ୍ଥାନ ଗସ୍ତ କଲେ । 
କଂଗ୍ରେସର ବିଜୟ ସମ୍ଭାବନା ଉନ୍ମନଳ ବୋଲି ତାଙ୍କର ଧାରଣା ହେଲା । ବାଙ୍କବାବୁ 
ପୁଣି ଧର୍ମଶାଳା ଅଞ୍ଚଳରୁ ଠିଆ ହେବାକୁ ଲୋକେ ଲଗାଇଲେ । ମାତ୍ର ଧର୍ମଶାଳା 
ଅଞ୍ଚଳରୁ ତ୍ରିନାଥ ମିଶ୍ର ନାମକ ଜଣେ ଯୁବକ କଂଗ୍ରେସ ପକ୍ଷରୁ ପ୍ରାର୍ଥୀ ହେଲେ । 
କେନ୍ଦ୍ରର ନିର୍ଦ୍ଦେଶ ମାନି ବାଙ୍କବାବୁ ତାଙ୍କ ନିର୍ବାଚନ ପ୍ରଚାରରେ ଲାଗିଥଲେ । ଛତ୍ରପୁର, 
କେନ୍ଦ୍ରାପଡ଼ା, କୁଚିଣ୍ଡା, ପାଲଲହଡ଼ା, ଚିଲିକା ଅଞ୍ଚଳ ମଧ୍ଯ ଗସ୍ତ କଲେ । କଂଗ୍ରେସ ମଧ୍ଯ 
ସେସବୁ ସ୍ଥାନରୁ ଜୟଲାଭ କଲା । 


ଓଡ଼ିଶାରେ କଂଗ୍ରେସ ବିଜୟୀ ହୋଇ ମନ୍ତ୍ରିମଣ୍ଡଳ ଗଢ଼ିଲା । ଜାନକୀବଲ୍ଲଭ 
ପଟ୍ଟନାୟକ ମୁଖ୍ୟମନ୍ତ୍ରୀ ହେଲେ । କିଛିଦିନ ପରେ ଓଡ଼ିଶାର କେତେକ ନେତା ଓ 
କେନ୍ଦ୍ରର ଜଣେ ପ୍ରଭାବଶାଳୀ ବ୍ୟକ୍ତି ବାଙ୍ଗବାବୁଙ୍କୁ ଓଡ଼ିଶାର ଯୋଜନା ବୋର୍ଡର 
ଉପାଧ୍ଯକ୍ଷ ହେବାପାଇଁ ପ୍ରସ୍ତାବ ଦେଲେ । ନନ୍ଦିନୀଦେବୀ ତାହାର ଚେୟାରମ୍ୟାନ 
ଥିଲେ । ବାଙ୍କବାବୁଙ୍କୁ ହୁଏତ ଅପମାନ ଦେବାପାଇଁ ଏଭଳି ପ୍ରସ୍ତାବ ଦିଆଯାଇଥୁଲା । 
ସେ ଯାହାହେଉ, ବାଙ୍କବାବୁ ସିଧାସଳଖ ଏ ପ୍ରସ୍ତାବକୁ ପ୍ରତ୍ୟାଖ୍ୟାନ କରିଦେଲେ । 


ପରିବେଶ ସୁରକ୍ଷା 


ଚିଲିକା ବଞ୍ଚାଅ ଆନ୍ଦୋଳନ 


ପରିବେଶ ଓ ଏତିହ୍ୟ ସୁରକ୍ଷାପାଇଁ ବାଙ୍କବାବୁ ସଂଗ୍ରାମ ଆରମ୍ଭ କଲେ । 
ଚିଲିକା ହେଉଛି ନୈସର୍ଗିକ ସୌନ୍ଦର୍ଯ୍ୟଭରା ଏସିଆର ସର୍ବବୃହତ ହ୍ବଦ । ଦେଶୀ ଓ 
ବିଦେଶାଗତ ବିରଳ ପଶୁପକ୍ଷୀଙ୍କର ଏହା ବାସସ୍ଥଳୀ ହୋଇଥାଏ । ମୂଲ୍ୟବାନ୍‌ ଗୁଳ୍ମରେ 
ଏହା ଭରପୂର । ବନ୍ୟା ଓ ବାତ୍ୟା ନିରୋଧକ ହିସାବରେ ଏହାର ଅବଦାନ ବହୁତ 
ବେଶି । କିନ୍ତୁ ସେହି ହ୍ରଦରେ ଚିଙ୍ଗୁଡ଼ି ଚାଷପାଇଁ ସରକାର ଟାଟା କମ୍ପାନୀକୁ ଲିଜ୍‌ 
ଦେଲେ । ଚଙ୍ୁଡ଼ ଚାଷ ହୋଇଥୁଲେ କାଶ୍ମୀରର ଡାଲ୍‌ ହ୍ରଦ ପରି ଚିଲିକା ହୃଦର ମଧ୍ଯ 
ମୃତ୍ୟୁ ଘଟିଥାନ୍ତା । ଚିଲିକା ମତ୍ସ୍ୟଜୀବୀଙ୍କୁ ସାଥ୍‌ରେ ନେଇ ବାଙ୍କବାବୁ “ଚିଲିକା 
ବଞ୍ଚାଅ ' ଆନ୍ଦୋଳନ ଆରମ୍ଭ କଲେ । 

ବାଙ୍କବିହାରୀ ଦାସ ୬୨୫ 


୧୯ ୯୩ ମସିହାରେ ଏହି ଆନ୍ଦୋଳନର ଏକ ବିରାଟ ସମ୍ମିଳନୀ ଭୁବନେଶ୍ବରରେ 
ହେଲା । ଏଥୁରେ ଦେଶର ପ୍ରଖ୍ୟାତ ପରିବେଶବିତ ଅନିଲ କୁମାର ଅଗ୍ରୱାଲା ଯୋଗ 
ଦେଲେ । ଜଷ୍ଟିସ ଯୁଗଳ କିଶୋର ମହାନ୍ତି ସଭାପତିତ୍ସ କରିଥିଲେ । ବକ୍ତାମାନଙ୍କ 
ମଧ୍ଯରେ ଥୁଲେ ପୂର୍ବତନ ଲୋକସଭା ବାଚସ୍ପତି ରବି ରାୟ, କମ୍ୟୁନିଷ୍ଟ ପାର୍ଟିର 
ଲୋକନାଥ ଚୌଧୁରୀ ଓ ଡଃ ଚିତ୍ତରଞ୍ଜନ ଦାସ । ନାଟ୍ୟାଲୋକ ସଂସ୍ଥା ପକ୍ଷରୁ ଏକ 
ଅଧଘରଣ୍ଟିଆ ନାଟକ ପରିବେଷିତ ହୋଇଥଲା । ନାଟକର କଥାବସ୍ତୁ ଚିଲିକାର 
ମସ୍ୟଜୀବୀମାନଙ୍କ ଦୁଃଖଦୁର୍ଦଶା ଉପରେ ଆଧାରିତ ଥୁଲା । ଆନ୍ଦୋଳନ ଘମାଘୋଟ 
ହେବା ଫଳରେ ଟାଟା କମ୍ପାନୀ ଏଗାର କୋଟି ଟଙ୍କା ଖର୍ଚ କରିଥିଲେ ମଧ୍ଯ ଫେରିଯିବାକୁ 
ବାଧ୍ଯ ହେଲା । 

ବାଙ୍କବାବୁଙ୍କୁ ପରୋକ୍ଷଭାବେ ତିନି କୋଟି ଟଙ୍କା ଉଦ୍ୋଚ ଯଚା ଯାଇଥଲା | 
ମାତ୍ର ୧୯୪୨ ମସିହାରୁ ଦେଶପାଇଁ କାର୍ଯ୍ୟ କରିଆସୁଥିବା ଓ ସଶ୍ରମ କାରାଦଣ୍ଡ 
ଭୋଗିଥୁୂବା ବାଙ୍କବାବୁଙ୍କୁ ୪୭ ବର୍ଷ ପରେ ଲାଞ୍ଚ ଯାଚିବା ଅପଚେଷ୍ଟା ଛଡ଼ା କିଛି 
ହୋଇ ନ ପାରେ ! 

ବାଙ୍କବାବୁଙ୍କର ପ୍ରଭାବ ଦିଲ୍ଲୀରେ ପଡ଼ିଲା । ସେ ଜଣେ ପରିବେଶବିତଵଭାବେ 
ଗଣ୍ୟ ହେଲେ । 


ଭିତରକନିକା ବଞ୍ଚାଅ ଆନ୍ଦୋଳନ 

ବାଙ୍କବାବୁ ଏହା ପରେ ଭିତରକନିକା ଆନ୍ଦୋଳନର ନେତୃତ୍ଵ ନେଲେ । 
ରାଜନଗର, ମହାକାଳପଡ଼ା ବୁକରେ ଭିତରକନିକା ଏକ ସାମୁଦ୍ରିକ ଉପକୂଳ ଅଞ୍ଚଳ । 
ପୃଥବୀରେ ଯେତେ ଅଭୟାରଣ୍ୟ ଓ ଲୁଣାଜଙ୍ଗଲ ରହିଛି, ସେମାନଙ୍କ ମଧ୍ଯରେ 
ଭିତରକନିକା ସୁନ୍ଦର । କିଛି ଧନୀ ଲୋକ ଏଠାରେ ଚିଙ୍ୁଡ଼ି ଚାଷ କରି ରାତାରାତି 
ଧନୀ ପାଲଟି ଯାଉଛନ୍ତି । ଗରିବ ଚାଷୀଙ୍କଠୁ ଶାଗ ଗଛ ମୂଲ୍ୟରେ ଜମି କିଣି, ଦଖଲ 
କରି କୋଟି କୋଟି ଟଙ୍କା ବୈଦେଶିକ ମୁଦ୍ରା ଅର୍ଜନ କରିଥାନ୍ତି । ଭିତରକନିକାର 
ବିଶେଷତ୍ଵ ହେଲା, ଅଲିଭ ରିଡଲେ ଟର୍ଟଲ ଅର୍ଥାତ ଏକ ବିଶେଷ ପ୍ରକାର କଇଁଛର 
ଆବାସସ୍ଥଳୀ । ଅଣ୍ଡା ଦେବା ସ୍ଥଳୀ ମଧ୍ଯ । କୁମ୍ଭୀର ମଧ୍ଯ ଦେଖାଯାନ୍ତି । ଏମାନଙ୍କୁ 
ରକ୍ଷା କରିବାକୁ, କ୍ଷୁଦ୍ର ଚାଷୀଙ୍କ ସ୍ଵାର୍ଥ ରକ୍ଷା କରିବାକୁ ଓ ମସ୍ୟଜୀବୀମାନଙ୍କର 
ଜୀବିକା ରକ୍ଷା କରିବାପାଇଁ ବାଙ୍କବାବୁ ଆନ୍ଦୋଳନ ଆରମ୍ଭ କଲେ । 


୧ ୯୯ ୪ ମସିହାରେ ଭିତରକନିକା ଉପରେ ଏକ ସମ୍ମିଳନୀ ଭଞ୍ଜ କଳାମଣ୍ଡପରେ 
ହେଲା । ବିଶିଷ୍ଟ ପରିବେଶବିତ୍ବ ମେନକା ଗାନ୍ଧୀ ସମ୍ମିଳନୀକୁ ଆସିଥୂଲେ । ଆମେରିକା 

୬9୨୬ ଯଶୋଦେହେ ଆୟୁଷ୍ମାନ୍‌ 


‘Earth Island Institute’ ର ଟର୍ଟଲ (Turtle Restoration Project)ର 
ଡାଇରେକୁର Todd Steiner କକଦ୍ଧାରା ପ୍ରେରିତ ହୋଇ Bran Weste ତଥା 
ବିଦେଶର ବହୁ ପରିବେଶବିତ୍‌ ଏଥିରେ ଯୋଗ ଦେଇଥିଲେ । ରାଜନଗର, ଡାଙ୍ଗମାଳ, 
ଡାକଚୁଆରୁ ପ୍ରାୟ ୧୫୦ ଜଣ ପ୍ରତିନିଧୂ ଆସିଥୂଲେ । ବାଟରେ ମୋଟର ଲଞ୍ଚକୁ 
ଟେକା ଫିଙ୍ଗିବା ପ୍ରଭୁତି ନାନାପ୍ରକାର ବାଧାବିଘ୍ନ ସୃଷ୍ଟି କରାଯାଇଥୁୂଲା ! କଂଗ୍ରେସର 
କେତେଜଣ ଗୁଣ୍ଡା ମଧ୍ୟ ଗୋଳମାଳ ସୃଷ୍ଟି କରିବାକୁ ଉଦ୍ୟମ କରିଥୁଲେ । 


ମେନକା ଗାନ୍ଧୀ ତାଙ୍କ ଭାଷଣରେ ଓଡ଼ିଶାର ମୁଖ୍ୟମନ୍ତ୍ରୀ ବିଜୁ ପଟ୍ଟନାୟକ 
ଚିଙ୍ଗୁଡ଼ି ଚାଷ କରାଯିବ ନାହିଁ ବା ଲୁଣାଜଙ୍ଗଲ ବା ହେନ୍ତାଳ ଜଙ୍ଗଲ କଟାଯିବ ନାହିଁ 
ବୋଲି ଦେଇଥିବା ପ୍ରତିଶ୍ରୁତି କଥା ଉଲ୍ଲେଖ କରିଥଲେ । ଚିଙ୍କୁଡ଼ିଚାଷଦ୍ଵାରା ବ୍ୟବହୃତ 
ରାସାୟନିକ ବସ୍ତୁଦ୍ଧାରା ଜଳସମ୍ପଦ ନଷ୍ଠ ହୋଇଯାଉଥୁବା କଥା ସୂଚାଇଥୂଲେ । 
ମେକ୍ସିକୋ ଉପକୂଳରେ ପାଞ୍ଚ ଛଅ ବର୍ଷ ଚିଙ୍କୁଡ଼ିଚାଷଷ କରିବା ଫଳରେ ଏହାର 
ଅନ୍ୟାନ୍ୟ ସମ୍ପଦ ନଷ୍ଟ ହୋଇଯାଉଥୁବା କଥା ବ୍ରିୟାନ ଠ୍ଜୈଷ୍ଟେ କହିଥୂଲେ । 
ଭିତରକନିକା ଧ୍ୃଂସ ହେଲେ ଅଭିଲରିଡ଼ଵଲେ କଇଁଛର ବଂଶ ଲୋପପାଇବ ଓ ଜାତୀୟ 
କୁମ୍ଭୀରମାନେ ମୃତ୍ୟୁମୁଖରେ ପଡ଼ିବେ ବୋଲି ଦର୍ଶାଯାଇଥୁଲା ! କେନ୍ଦ୍ରରେ ମଧ୍ଯ 
ଜଙ୍ଗଲ ପରିବେଶ ମନ୍ତ୍ରୀଙ୍କର ସମର୍ଥନ ମିଳିଲା । ଓଡ଼ିଶା ବିଧାନସଭାରେ ଅଧୂବକାଂଶ 
ଜନତାଦଳ ସଭ୍ୟ ଓ କଂଗ୍ରେସ ଦଳର ବହୁ ସଭ୍ୟ ସଘନ ଚିଙ୍କୁଡ଼ି ଚାଷର ବିରୋଧ 
କଲେ । ଫଳରେ ବିଧାନସଭାରେ ପ୍ରସ୍ତାବ ଗୃହୀତ କରାଇ ଅଭୟାରଣ୍ୟ ଅଞ୍ଚଳକୁ 
ସଙ୍କୁଚିତ କରିବାର ସରକାରୀ ଉଦ୍ୟମ ସଫଳ ହେଲା ନାହିଁ । 

ଚିଲିକାରୁ ଟାଟା କମ୍ପାନୀ ବିଦା ହେବାପରେ ଭିତରକନିକାରେ ବାଙ୍କବାବୁ 
ଦ୍ଵିତୀୟ ସଫଳତା ଲାଭ କଲେ । 


ସମଗ୍ର ଉପକୂଳ ରକ୍ଷା ଆନ୍ଦୋଳନ 


ସମଗ୍ର ଓଡ଼ିଶା ଉପକୂଳ ଅଞ୍ଚଳକୁ ରକ୍ଷା କରିବା ଏହାପରେ ବାଙ୍କବାବୁଙ୍କର 
ଲକ୍ଷ୍ୟ ହେଲା | ଏହି ଆନ୍ଦୋଳନର ସେ ନାମକରଣ କଲେ - 


‘Suve the Coast Movement.’ 


ଓଡ଼ିଶାରେ ଆନ୍ଧ୍ରପ୍ରଦେଶ ଉପକୂଳରୁ ଆରମ୍ଭ କରି ବାଲେଶ୍ବର ଜିଲ୍ଲାର ଉପକୂଳରେ 
ଚିଙ୍ଗୁଡ଼ି ଚାଷଦ୍ଵାରା ସେଠା ଅଧ୍ଵବବାସୀଙ୍କର ପ୍ରଭୂତ କ୍ଷତି ହେଉଥଲା । ଉପକୂଳବର୍ରୀ 
ଅଞ୍ଚଳର ସୌନ୍ଦର୍ଯ୍ୟ ନଷ୍ଟ ହେଉଥଲା | ମସ୍ୟଜୀବୀମାନେ ମଧ୍ଯ ଜୀବିକା ହରାଉଥୂଲେ । 
୧୯୯୫ ମସିହାରେ ସେଥୁପାଇଁ କେନ୍ଦ୍ରାପଡ଼ାଠାରେ ଏକ ସମ୍ମିଳନୀ ହେଲା । ଏହାକୁ 

ବାଙ୍କବିହାରୀ ଦାସ ୬୨୭ 


ଉଦ୍ଘାଟନ କରିଥଲେ ଭାରତର ପ୍ରଖ୍ୟାତ ପରିବେଶବିତ ଓ.ଏମ୍‌. ମେହେଟା | 
[.N.†.A.C.H. ର ପୁରୋଧା ଏନ .ଡି. ଦୟାଲ ମଧ୍ଯ ଏଥିରେ ଯୋଗ ଦେଇଥିଲେ । 
ଆମେରିକାରୁ ଆସିଥିବା ଟଡ୍ଷ୍ଟେନର, ବିୟାନ ଡ୍ରେଷ୍ଟେ ପ୍ରଭୃତିଙ୍କ ବାଉ ପଢ଼ାଯାଇଥୁଲା । 

୧୯୯୫ ମସିହା ଅକ୍ମୋବର ମାସ ୧୫ ତାରିଖରେ ଉପକୂଳ ବଞ୍ଚାଅ 
ଆନ୍ଦୋଳନର ସମ୍ମିଳନୀ ପାରାଦ୍ଵୀପଠାରେ ହେଲା | ମନ୍ତ୍ରୀ ଭାଗବତ ପ୍ରସାଦ ମହାନ୍ତି 
ଏହାକୁ ଉଦ୍ଘାଟନ କରିଥୁଲେ | ବକ୍ତାମାନେ ଭୂତଳ ଜଳ ଦୂଷିତ ହୋଇପଡୁଥବା 
କଥା ଉଲ୍ଲେଖ କରିଥଲେ । ଉପକୂଳ ଅଞ୍ଚଳର କ୍ଷୁଦ୍ର ଚାଷୀମାନେ ନିଜର ଜମି ଚିଙ୍ଗୁଡ଼ି 
ମାଫିଆମାନଙ୍କୁ ବିକ୍ରି କରିଦେଉଥବାରୁ ଘୋର ଉଦ୍ବେଗ ପ୍ରକାଶ ପାଇଥୁଲା । 
ପରମ୍ପରାଗତ କୈବର୍ଉଭମାନେ ମାଛ ଧରି ନ ପାରିବାରୁ କ୍ଷତିଗ୍ରସ୍ତ ହେଉଥିବା କଥା 
ଦର୍ଶାଯାଇଥୁଲା । ଆଲପ୍ରେଡ କ୍ଵାଟୋ, ବନ୍ଦନା ଶିବା, ପାଲଲହଡ଼ା ବିଧାୟକ ବିବୁଧେନ୍ଦ୍ର 
ପ୍ରତାପ ଦାସ ପ୍ରଭୃତି ସମ୍ମିଳନୀରେ ଯୋଗ ଦେଇଥ୍‌ଲେ | ଓଡ଼ିଶାର ନାଟ୍ୟାଲୋକ 
ପକ୍ଷରୁ ଏକ କ୍ଷୁଦ୍ର ନାଟକ ମଧ୍ଯ ଅଭିନୀତ ହୋଇଥଲା । ଶେଷରେ ତିନୋଟି ପ୍ରସ୍ତାବ 
ଗ୍ରହଣ କରାଗଲା ! ସେଗୁଡ଼ିକ ହେଲା- 

୧. ଚିଙୁଡ଼ି ଖାଇବା ବନ୍ଦ କରିବା । 

୨. ଉପକୂଳ ଅଞ୍ଚଳ ଛାଡ଼ିବାକୁ ମାଫିଆମାନଙ୍କୁ ତୁରନ୍ତ ନିର୍ଦ୍ଦେଶ ଦେବା | 

୩. ଚିଚୁଡ଼ି ଚାଷ ବନ୍ଦପାଇଁ ଆଇନକାନୁନ କରି ତାକୁ କଡ଼ାକଡ଼ି ଲାଗୁ କରିବାକୁ 
ରାଜ୍ୟ ତଥା କେନ୍ଦ୍ର ସରକାରଙ୍କୁ ଚେତାବନୀ ଦେବା । 


ବିଦେଶ ଯାତ୍ରା 

ରାଜନୀତିକ ଜୀବନର ୨୫ ବର୍ଷ ମଧ୍ଯରେ ୪ ଥର ବାଙ୍କବାବୁ ବିଦେଶ ଗସ୍ତରେ 
'ଯାଇଥୁଲେ । ପ୍ରଥମଟି ହେଲା ଇଜରାଇଲ ଗସ୍ତ । ଦ୍ଵିତୀୟ ମହାଯୁଦ୍ଧ ପରେ ପଶ୍ଚିମ 
ଏସିଆରେ ମିତ୍ରଶକ୍ତିଙ୍କ ସହମତିରେ ଇହୁଦୀମାନଙ୍କପାଇଁ ଏକ ସ୍ଵତନ୍ତ୍ର ଦେଶ ସୃଷ୍ଟି 
କରାଗଲା । ଏହାର ନାମ ହେଲା ଇଜରାଇଲ । ମୁସଲିମ ରାଷ୍ଟ୍ରମାନଙ୍କରୁ ଖଣ୍ଡେ 
ଖଣ୍ଡେ ଅଞ୍ଚଳ ନେଇ ମଧ୍ଯସାଗର କୂଳରେ ଏହା ପ୍ରତିଷ୍ଠିତ ହୋଇଥବାରୁ ମୁସଲିମ 
ରାଷ୍ଟ୍ରମାନେ ଏହାର ବିରୋଧ କରନ୍ତି । ଇଜରାଇଲରେ ଶ୍ରମିକ ସରକାର ଚାଲିଥାଏ । 
ଭାରତ ସରକାର ମୁସଲିମ ରାଷ୍ଟ୍ରମାନଙ୍କୁ ଅସନ୍ତୁଷ୍ଟ ନ କରିବାକୁ ଇଜରାଇଲ ରାଷ୍ଟ୍ରକୁ 
ସ୍ବୀକୃତି ଦେଇ ନ ଥଲେ । ସେ ଦେଶ ତେଣୁ ଭାରତବର୍ଷରେ ବନ୍ଧୁତା ସୃଷ୍ଟି କରିବାପାଇଁ 
ସୋସାଲିଷ୍ଟ ପାର୍ଟି ସହିତ ସମ୍ପର୍କ ସ୍ଥାପନ କଲା । ୧୯୪୮ ମସିହାରେ ସୋସାଲିଷ୍ଟ 
ପାର୍ଟିର ପ୍ରତିନିଧୂ ମଣ୍ଡଳରେ ବାଙ୍କବାବୁ ଯିବାକୁ ମନୋନୀତ ହେଲେ । 

ବାଙ୍କବାବୁ ଇଜରାଇଲର ସବୁ ଅଞ୍ଚଳ ବୁଲିଲେ । ଏକ ମରୁଭୂମିକୁ ଶସ୍ୟଶ୍ୟାମଳା 
କରି ୪-୫ ବର୍ଷରେ କିପରି ବିକଶିତ ରାଷ୍ଟ୍ରରେ ପରିଣତ କରାଯାଇଛି ତା'ରକ୍ଵଳନ୍ତ 
ଉଦାହରଣ ହେଉଛି ଇଜରାଇଲ । 

ସେହି ଦିନୁ ଇଜରାଇଲ ଦେଶ ସହିତ ଭାରତୀୟ ସୋସାଲିଷ୍ଟମାନଙ୍କର ବନ୍ଧୁତା 
ରହିଆସିଛି । 

୧୯୫୩ ସାଲରେ ଯୁଗୋସ୍ଲୋଭିଆର କମ୍ୟୁନିଷ୍ଟ ପାର୍ଟି ଭାରତର ପ୍ରଜା 
ସୋସାଲିଷ୍ଟ ପାର୍ଟିର ଏକ ମଣ୍ଡଳୀକୁ ୩ ସପ୍ତାହ ଭ୍ରମଣ କରିବାକୁ ନିମନ୍ତ୍ରଣ କରିଥୁଲା । 
ସେଥିରେ ବାରିଷ୍ଟର ଫରିଦ ଅନସାରୀଙ୍କ ନେତୃତ୍ଵରେ ଏକ ଦଳ ଯୁଗୋସ୍ଟୋଭିଆ 
ଗଲା । ବାଙ୍କବାବୃଙ୍କୁସେଠାର ରାଜନୀତିକ, ଆର୍ଥନୀତିକ ବ୍ୟବସ୍ଥା ଗଭୀର ଭାବରେ 
ଅନୁଧ୍ୟାନ କରିବାକୁ ସୁଯୋଗ ମିଳିଥୁଲା । ଯୁଗୋସ୍ଲୋଭିଆ ରାଷ୍ଟ୍ରମୁଖ୍ୟ ମାର୍ଶାଲ 
ଟିଟୋଙ୍କ ସହିତ ତାଙ୍କର ଆଲୋଚନା ହୋଇଥଲା । 


ବିଶ୍ବର ସବୁ ଗଣତାନ୍ତ୍ରିକ ସୋସାଲିଷ୍ଟ ପାର୍ଟି ଓ ରାଷ୍ଟ୍ର ସହିତ ବନ୍ଧୁତା କରି ଏକ 
ତୃତୀୟ ଶକ୍ତି ସୃଷ୍ଟିପାଇଁ ଭାରତୀୟ ସୋସାଲିଷ୍ଟ ପାର୍ଟି ଆଗ୍ରହୀ ଥଲା । ଏଥୁପାଇଁ 
ଯୁଗୋସ୍ଲୋଭିଆ ଗସ୍ତ ଗୁରୁତ୍ଵପୂର୍ଣ୍ଣ ଥୁଲା । ଯୁଗୋସ୍ଲୋଭିଆର ମାର୍ଶାଲ ଟିଟୋ, ଇଜିପ୍ପର 
ମୁଖ୍ୟ ନାସେର ଓ ଭାରତର ନେହରୁ ଙ୍କ ମଧ୍ୟରେ ଏକ ନିରପେକ୍ଷ ଶକ୍ତି 
(Non-Alligned) ଗୋଷ୍ଠୀ ସୃଷ୍ଟି ଦିଗରେ ସହାୟକ ହେଲା । 


ଯୁଗୋସ୍ଲୋଭିଆରୁ ବିଦାୟ ନେଇ ବାଙ୍କବାବୁ ଅଷ୍ଟିଆ ରାଜଧାନୀ ଭିଏନା 
ଗଲେ । ସେଠାରେ ଚାଲିଥୁବା ଆନ୍ତର୍ଜାତିକ ସୋସାଲିଷ୍ଟ ଯୁବ ସମ୍ମିଳନୀରେ ଯୋଗ 
ଦେଲେ । ଅଷ୍ଟ୍ରିଆ ପରେ ପଶ୍ଚିମ ଜର୍ମାନୀ, ପ୍ରାନସ, ଗ୍ରେଟ ବ୍ରିଟେନ ପ୍ରଭୃତି ନିଜ 
ଖ୍ଟରେ ଅନ୍ଧ ଦିନ ଗସ୍ତ କରି ଭାରତ ଫେରିଲେ । 

ରାଜ୍ୟସଭାର ସଦସ୍ୟ ଥଲାବେଳେ ବାଙ୍କବାବୁଙ୍କର ଚେକୋସ୍ଲୋଭାକିଆରେ 
ବୁଦ୍ଧିଜୀବୀମାନଙ୍କର ବିଦ୍ରୋହ ସମ୍ପର୍କରେ ଦୁଇଟି ଲେଖା ନ୍ୟାସନାଲ ହେରାଲ୍‌ଡ 
ପତ୍ରିକାରେ ପ୍ରକାଶ ପାଇଥିଲା । କିଛିଦିନପରେ ବାଙ୍କବାବୁ ଆମେରିକା ଯିବାକୁ 
ନିମନ୍ତ୍ରଣ ପାଇଲେ । ନେଡୃତ୍ସ ବିନିମୟ କାର୍ଯ୍ୟକ୍ରମ ଅନୁସାରେ ବେଳେ ବେଳେ 
ନିମନ୍ତ୍ରଣ କରାଯାଇଥାଏ, କିନ୍ତୁ ବାଙ୍କବାବୁଙ୍କୁ ଏକୁଟିଆ ନିମନ୍ତ୍ରଣ କରାଯାଇଥୁଲା | 

ଆମେରିକା ଗସ୍ତ ସମୟରେ ବାଙ୍କବାବୁ ଆମେରିକାର ପ୍ରଖ୍ୟାତ 
ବିଶ୍ଵବିଦ୍ୟାଳୟୟଗୁଡ଼ିକ, ଯଥା- ହାରଭାର୍ଡ, କଲମ୍ିଆ, ଷ୍ଟାନଫୋର୍ଡ ପ୍ରଭୃତି ପରିଦର୍ଶନ 

ବାଙ୍କବିହାରୀ ଦାସ ୬9୯ 


କଲେ । ନିୟର୍କ ଟାଇମ୍‌ସ, ଓ୍ୟାଶିଂଟନ ପୋଷ୍ଟ ପ୍ରଭୁତି ପ୍ରଖ୍ୟାତ ସମ୍ବାଦପତ୍ର ଅଫିସ 
ମଧ୍ଯ ବୁଲି ଦେଖିଥୁଲେ । ତାକୁ ଦେଖି ସେ ବିସ୍ମୟାଭିଭୂତ ହୋଇପଡ଼ିଥଲେ । 

ଆମେରିକାରେ ବାଙ୍କବାବୁ କଳା -ଗୋରା ଭେଦଭାବ ବିଷୟରେ ଗଭୀର ଭାବରେ 
ଅନୁଧ୍ୟାନ କଲେ | ଭିଏଟନାମ ଯୁଦ୍ଧ ବିରୋଧରେ ପ୍ରବଳ ଜନମତ ଥିବା ସେ ଉପଲବ୍ଧ 
କରିଥଲେ । ଆମେରିକା ଲୋକଙ୍କ ବିଭବ ଦେଖି ତାଙ୍କ ମନରେ ବିଦ୍ରୋହ ହୋଇଥଲା | 
ସେ ସେଠାରେ ୪୫ ଦିନର ରହଣିକୁ କାଟଛାଣ୍ଟ କରି ୩୦ ଦିନ ମଧ୍ଯରେ ରଖିଲେ । 
କାଲିଫର୍ଣ୍ଣଆରୁ ସେ ଜାପାନ ଆସିଲେ । ସେଠାରେ ଭୂମି ସଂସ୍କାର ଭଲଭାବେ ଅଧ୍ୟୟନ 
କଲେ | ଜମିର ସର୍ବୋଙ୍ଚ ସୀମା ସେଠାରେ ସାଢ଼େ ସାତ ଏକର ଥୁବା ଜାଣିବାକୁ 
ପାଇଥଲେ । ଜାପାନ ଭଳି ଭାରତରେ କୃଷିବ୍ୟବସ୍ଥା କରିବା ଦରକାର ବୋଲି ସେ 
ହୃଦୟଙ୍ଗମ କଲେ । 

ଜାପାନ ଗସ୍ତ କରି ହଂକଂ ବାଟ ଦେଇ ଭାରତ ଫେରିଲେ । 


ଆମେରିକାରୁ ଫେରିବାର ପ୍ରାୟ ବର୍ଷକ ପରେ ଇଂଲଣ୍ଡ ସରକାରଙ୍କ କମନ୍‌ 
ଞୱେଲ୍‌ଥ ବିଭାଗ ତରଫରୁ ବିଲାତ ଯିବାକୁ ନିମନ୍ତ୍ରଣ ପାଇଲେ । ଏହା ତିନି 
ସପ୍ତାହର ଗସ୍ତ ଥଲା । ଏହି ଗସ୍ତ ସମୟରେ ସେ ଅକ୍ସଫୋର୍ଡ, କ୍ୟାମ୍ଦ୍ବିଜ ପ୍ରଭୁତି 
ବିଶ୍ଵବିଦ୍ୟାଳୟ, ପାଲି ଆମେଣ୍ଟ ଭବନ ପ୍ରଭୁତି ପରିଦର୍ଶନ କଲେ । ଶ୍ରମିକଦଳର 
କାର୍ଯ୍ୟକଳାପ ବିଷୟରେ ପ୍ରତ୍ୟକ୍ଷ ଜ୍ଞାନ ଅର୍ଜନ କଲେ | ଏହାପରେ ସେ ଭାରତ 
ଫେରିଲେ । 


ପୁସ୍ତକ ରଚନା 

ବାଙ୍କବାବୁ ଓଡ଼ିଆ ଓ ଇଂରାଜୀରେ କେତେକ ପୁସ୍ତକ ରଚନା କରିଛନ୍ତି । 
ସଂଗ୍ରାମର ଶେଷ ନାହିଁ” ହେଉଛି ତାଙ୍କର ଆତ୍ମଜୀବନୀ । ବହୁ ବନ୍ଧୁଙ୍କର ଘନ ଘନ 
ଚାପରେ ବାଧ୍ଯ ହୋଇ ରଚନା କଲେ ବୋଲି ସେ ଦ୍ଵିତୀୟଭାଗ ଆରମ୍ଭରେ ଲେଖିଛନ୍ତି । 
ସୁଦୀର୍ଘ ଅର୍ବଶତାବ୍ଦୀର ଚଳନ୍ତି ଇତିହାସରେ ତାଙ୍କର ପ୍ରତ୍ୟକ୍ଷ ଅଭିଜ୍ଞତା ଓ ନିଜର 
ବିଶେଷ ଭୂମିକା ଥବାରୁ ଭବିଷ୍ୟତ୍ବ ବଂଶ୍ଧରଙ୍କପାଇଁ ଏହା ସାହାଯ୍ୟକାରୀ ହେବ 
ବୋଲି ଆଶା ପ୍ରକାଶ କରିଛନ୍ତି । ଏହା ଓଡ଼ିଆ ସାହିତ୍ୟର ଏକ ମୂଲ୍ୟବାନ୍‌ ଗ୍ରନ୍ଧ 
ଭାବେ ସ୍ଵୀକୃତ । ‘ଓଡ଼ିଶାରେ ଗାନ୍ଧିଜୀଙ୍କ ପଦଯାତ୍ରା ଂ ନାମକ ଆଉ ଏକ ପୁସ୍ତକର 
ସେ ରଚୟିତା । ଇଂରାଜୀରେ ଲିଖୁତ ତାଙ୍କ ପୁସ୍ତକ ହେଲା `Indiun Economy and 
Scientific Monopoly’ | ଏହା ଏକ ମୌଳିକ ରଚନା । ଏହାଛଡ଼ା ଓଡ଼ିଆ ଓ 
ଇଂରାଜୀରେ ଅସଂଖ୍ୟ ଉପାଦେୟ ପ୍ରବନ୍ଧ ମଧ୍ଯ ରଚନା କରିଛନ୍ତି । 

୬୩୦ ଯଶୋଦେହେ ଆଯୁଷ୍ମାନ୍‌ 


ଚିଲିକା ବଞ୍ଚାଅ” ଆନ୍ଦୋଳନ ପରିପ୍ରେକ୍ଷୀରେ ତାଙ୍କ ରଚିତ ପୂସ୍ତିକାଗୁଡ଼ିକ 
ହେଲା, ‘Chilika Lake — will it be allowed to die ?°, ‘Chilika Lake — 
Natures Gift’. ‘Chilika, the Nature's Treasure’ | ସେହିପରି ଭିତରକନିକା 
ଉପରେ ରଚିତ ପୂସ୍ତିକାଗୁଡ଼ିକ ହେଲା, ‘Why save Bhitara Kanika’, ‘The 
real story of Bhitar Kunika’ (Cartoon book) | ଏହାଛଡ଼ା କଳାହାଣ୍ରି ଦୁର୍ଭିକ୍ଷ, 
ଓଡ଼ିଶାର ଚିଙ୍ୁଡ଼ି ଚାଷ, ଓଡ଼ିଶାରେ ପରିବେଶ ଆନ୍ଦୋଳନ ପ୍ରଭୃତି ଉପରେ ପୁସ୍ତିକା 
ଓ ବୁଲେଟିନମାନ ରଚନା କରିଛନ୍ତି । 


ସାମ୍ବାଦିକତା 


ବାଙ୍କବାବୁ ସାମ୍ବାଦିକତା କରୁଥିଲେ । ସେ “ନିୟୁ ଓଡ଼ିଶା? ଇଂରାଜୀ ପତ୍ରିକା, 
' ଇକୋନମିକ୍ସ ' ପତ୍ରିକାର ବିଶେଷ ପ୍ରତିନିଧ୍ ଥିଲେ । କଲିକତାରେ ହିନ୍ଦୁସ୍ଥାନ ଷ୍ଟାଣ୍ଡାର୍ଡ 
ଓ ସ୍ଥାନୀୟ ସମ୍ବାଦପତ୍ରମାନଙ୍କୁ ଧାରାବାହିକଭାବେ ଲେଖାମାନ ପଠାଉଥୁଲେ । 
ଏଥୁରେ ମଧ୍ଯ ପାରିଶ୍ରମିକ ବାବଦରେ ଅର୍ଥ ରୋଜଗାର କରୁଥିଲେ । ସମାଜବାଦୀ 
ଆନ୍ଦୋଳନର ମୁଖପତ୍ର ‘କୃଷକ’ ଓ ‘କୃଷକର ଆହ୍ବାନ” ପତ୍ରିକାର ନିଜେ ସମ୍ପାଦକ 
ଥିଲେ। 


ଉତ୍ତମ ମଣିଷ 


ଜଣେ ମଣିଷ ହିସାବରେ ବାଙ୍କବାବୁଙ୍କର ମୂଲ୍ୟାୟନ ହେବା ସହଜ ନୁହେଁ । 
ଯେଉଁମାନେ ତାଙ୍କ ସହିତ ବ୍ୟକ୍ତିଗତ ସମ୍ପର୍କରେ ଆସିଛନ୍ତି ସେମାନେ ଏକମତ 
ହେବେ ଯେ ବାଙ୍କବାବୁଙ୍କଠାରେ କଠୋରତା ବା ନିଷ୍କରତା କିଛି ନ ଥୁଲା । ଏହି ଗୁଣ 
ଯୋଗୁଁ ସେ ରାଜନୀତିରେ ତାଙ୍କର ବିରୋଧୀ ଲୋକଙ୍କ ଭିତରେ ଆଦର ଓ ସମ୍ମାନ 
ପାଉଥୁଲେ । ଜୀବନର ଶେଷ ପର୍ଯ୍ୟନ୍ତ ସେ ଲୋକମାନଙ୍କ ସଙ୍ଗରେ ଥିଲେ | ସମାଜର 
ବିଭିନ୍ନ ଶ୍ରେଣୀର ଲୋକେ ତାଙ୍କ ନିକଟକୁ ଆଲୋଚନା, ପରାମର୍ଶ ଓ ପ୍ରେରଣାପାଇଁ 
ଆସୁଥଲେ । ବହୁତ କମ୍‌ ରାଜନେତାଙ୍କ ଭାଗ୍ୟରେ ଏଭଳି ସୁଯୋଗ ଘଟିଥାଏ । 

ପ୍ରଖ୍ୟାତ ଶ୍ରମିକ ନେତା ରାଜକିଶୋର ସାମନ୍ତରାୟଙ୍କ ମତରେ ବାଙ୍କବାବୁ 
ସର୍ବଗୁଣସମ୍ପନ୍ନ ଥୁଲେ । 

ବିଂଶ ଶତାବ୍ଦୀର ଶେଷ ପାହାଚରେ ବାଙ୍କବାବୁ ନାନା ରୋଗରେ ଗୁରୁତର 
ଭାବେ ଅସୁସ୍ଥ ହୋଇପଡ଼ିଲେ ! ତାଙ୍କୁ ଦିଲ୍ଲୀ ନିଆଯାଇ 4.1.1.” ରେ ଭରି 
କରାଯାଇଥିଲା | ଶେଷରେ ୨୦୦୧ ମସିହା ଜୁଲାଇ ମାସ ୨୮ ତାରିଖରେ ତାଙ୍କର 
ସେହି ସଂଗ୍ରାମୀ ଜୀବନର ଯବନିକା ପଡ଼ିଲା । 

ବାଙ୍କବିହାରୀ ଦାସ ୬୩୧ 


ପ୍ରଖ୍ୟାତ ଓପନ୍ୟାସିକ ବିଭୂତି ପଟ୍ଟନାୟକ ତାଙ୍କ ସ୍ମତିରେ ଶ୍ରଦ୍ଧାଞ୍ଜଳି ଦେଇ 
ଲେଖ୍ଥଲେ - “୧୯୪୨ ଅଗଷ୍ଟ ଆନ୍ଦୋଳନର ସେହି ମହାନ୍‌ ଯୋବ୍ଧା, ଓଡ଼ିଶା 
ସମାଜବାଦୀ ଆନ୍ଦୋଳନର ଅନ୍ୟତମ କର୍ଣ୍ଣଧାର, କୃଷକ, ଶ୍ରମିକମାନଙ୍କର ପ୍ରିୟନେତା 
ଓ ବିଶିଷ୍ଠ ପରିବେଶବିତ୍ବ ବାଙ୍କବିହାରୀ ଦାସ ଆଜି ଆମ ଭିତରେ ନାହାନ୍ତି ସତ, କିନ୍ତୁ 
ତାଙ୍କର ତ୍ୟାଗ ଓ ଆଦର୍ଶ ଆମ ସାମ୍ବାରେ ଅଲିଭା ମଶାଲ ଭଳି ଜଳୁଛି ।” ? 


ଓଡ଼ିଶାରେ ବାଙ୍କବାବୁ ଥଲେ ଚିଲିକା ବଞ୍ଚାଅ ଆନ୍ଦୋଳନର ସ୍ରଷ୍ଟା । ସେହିଠାରୁ 
ଆରମ୍ଭ ହୋଇ ପରିବେଶ ଆନ୍ଦୋଳନ ବିଭିନ୍ନ କ୍ଷେତ୍ରକୁ ପରିବ୍ୟାପ୍ତ ହୋଇଥଲା । 
ଜଣେ ବିଶିଷ୍ଠ ପରିବେଶବିତ୍‌ବ ଭାବରେ ବାଙ୍କବାବୁରଙ୍କ ଖ୍ୟାତି ଓଡ଼ିଶା ସୀମା ଅତିକ୍ରମ 
କରି ଭାରତରେ ତଥା ବିଦେଶରେ ପ୍ରସାରିତ ହୋଇଥଲା | ପରିବେଶର ସୁରକ୍ଷା 
ବିନା ପ୍ରଗତି ସମ୍ଭବ ନୁହେଁ- ଏ କଥା ବର୍ଭମାନ ପୃଥବୀସାରା ଆଲୋଚିତ ହେଉଅଛି । 
ବିଦେଶ ଯାତ୍ରାପାଇଁ ଆମେରିକାରୁ ସ୍ଵତନ୍ତ୍ର ନିମନ୍ତ୍ରଣ ଆସିଥୂଲା । ସେ ବି ଯାଇଥୁଲେ: 
କିନ୍ତୁ ପ୍ରିୟତମା ପତ୍ନୀଙ୍କ ମୃତ୍ୟୁ ଖବରପାଇ ଅଧବାଟରୁ ଫେରିଆସିଲେ । ଜୀବନର 
ଶେଷପର୍ଯ୍ୟନ୍ତ ସେ ପରିବେଶ ଆନ୍ଦୋଳନରେ ନିଜକୁ ନିମଜିତ ରଖୁଥିଲେ । ଅଧ୍ବକ 
କାଳ ବଞ୍ଚିଥିଲେ ସେ କେବଳ ଭାରତ ନୁହେଁ, ସମଗ୍ର ବିଶ୍ଵରେ ଜଣେ ବିଶିଷ୍ଟ 
ପରିବେଶବିତ୍‌ ଭାବରେ ଅଧ୍ବକରୁ ଅଧକ ସୁନାମ ଅର୍ଜ୍ଚନ କରି ଓଡ଼ିଆ ଜାତିର ଯେ 
ଟେକ ରଖିଥାନ୍ତେ, ଏକଥା ନିଃସନ୍ଦେହରେ କୁହାଯାଇପାରେ । 

ପଶ୍ଚିମ-ଓଡ଼ିଶା ଗାନ୍ଧୀ 
° 
ନୃସିଂହ ଗୁରୁ 
ଶ୍ରଦ୍ଧା ଓ ଭକ୍ତି ସହିତ ପୂର୍ଣ୍ଠପ୍ରାଣରେ ଗାନ୍ଧିଜୀଙ୍କ ପଦାଙ୍କ ଅନୁସରଣ କରି ଜୀବନର 
ସମସ୍ତ ସ୍ଵାର୍ଥ ଗାନ୍ଧିଜୀଙ୍କ ପାଖରେ ସମର୍ପଣ କରିବା ଓ ତାଙ୍କର କାର୍ଯ୍ୟପନ୍ଥା ଅନୁସରଣ 
କରି ସମସ୍ତ ପ୍ରକାର ବିପଦର ସମ୍ମୁଖୀନ ହେବାକୁ ପ୍ରସ୍ତୃତ ଥବା- ଯଦି ଏହି ସବୁ ଗୁଣ 
ଗାନ୍ଧିଜୀଙ୍କ ଶିଷ୍ୟମାନଙ୍କର ପରିମାପକ ହୁଏ, ତେବେ ସେମାନଙ୍କ ମଧ୍ଯରେ ସମ୍ବଲପୁର 
ଅଞ୍ଚଳର ନୃସିଂହ ଗୁରୁ ଶୀର୍ଷସ୍ଥାନ ଅଧ୍ଵକାର କରିବେ ବୋଲି ସମସ୍ତେ ସ୍ଵୀକାର କରନ୍ତି । 


ବଂଶ ପରିଚୟ 

ଅଷ୍ଟାଦଶ ଶତକର ମଧ୍ଯଭାଗରେ ସମ୍ବଲପୁରର ରାଜା ଅଜିତ ସିଂହଙ୍କ ସମୟରେ 
ଗଞ୍ଜାମ ଜିଲ୍ଲାର କେତେକ ବ୍ରାହ୍ମଣ ସମ୍ବଲପୁର ଚାଲି ଆସିଥୂଲେ । ଅଜିତ୍ବ ସିଂହ 
ଏମାନଙ୍କପାଇଁ ସମ୍ବଲପୁରର ଉତ୍ତର ଦିଗରେ ଏକ ବ୍ରାହ୍ମଣ ଶାସନ ବସାଇଲେ । ଏହି 
ଗ୍ରାମର ନାମ ଅଜିତ୍ରପୁର ଶାସନ ହେଲା । ପରବର୍ରୀ ସମୟରେ ଏହା କେବଳ ଶାସନ 
ନାମରେ ପରିଚିତ ହେଲା | ଅଜିତ୍‌ ସିଂହ ଶାସନ ଗ୍ରାମରେ ମନ୍ଦିରମାନ ପ୍ରତିଷ୍ଠା କଲେ । 
ଶାସନର ମୁଖ୍ୟ ଗୁରୁ ପରିବାର ଏହି ମନ୍ଦିର ପରିଚାଳନା ଦାୟିତ୍ଵରେ ରହିଲେ । 

ନୃସିଂହ ଗୁରୁ ୬୩୩ 


ଶାସନର ଗୁରୁ ପରିବାର କ୍ରମେ ବର୍ବିତ ହେଲେ । ଉନବିଂଶ ଶତାଦ୍ଦୀର 
ମଧ୍ୟଭାଗରେ ଏହି ପରିବାରର କାଶୀନାଥ ଗୁରୁ ପତ୍ନୀ ରାଧାଦେବୀଙ୍କ ସହିତ ପୈତୃକ 
ଗୃହ ପରିତ୍ୟାଗ କଲେ ଓ ଷଣ୍ଢାସିଂହ ନାମକ ଏକ ଆଦିବାସୀ ଗ୍ରାମ ଉପାନ୍ତରେ ଗୃହ 
ନିର୍ମାଣ କରି ବସବାସ କଲେ । ସେଠାରେ ଗୁରୁପାଲୀ ନାମରେ କ୍ଷୁଦ୍ର ବ୍ରାହ୍ମଣ ବସତି 
ଗଢ଼ା ହେଲା | ଏହିଠାରେ ରାଧାଦେବୀଙ୍କ ଗର୍ଭରୁ ଏକମାତ୍ର ପୁତ୍ର ଗଣେଶରାମ ଜନ୍ମ 
ହେଲେ । କାଶୀନାଥ ନିଜ ବାସଗୃହ ନିକଟରେ ଏକ ପାଠଶାଳା ବସାଇଲେ । 
ସେଠାରେ ସେ ଷଣ୍ଢାସିଂହ ଓ ଗୁରୁପାଲୀର ପିଲାମାନଙ୍କୁ ପାଠ ପଢ଼ାଇଲେ | ପିତାଙ୍କ 
ପରେ ଗଣେଶରାମ ମଧ୍ଯ କୌଳିକ ବୃତ୍ତି ଚାଟଶାଳୀର ଅବଧାନ ହୋଇ ରହିଲେ । 


କାଳକ୍ରମେ ଗଣେଶରାମଙ୍କର ଅତାବିରା ନିକଟସ୍ଥ ସରଣ୍ଡା ଜଗଦୀଶ ହୋତାଙ୍କ 
କନ୍ୟା ଲକ୍ଷ୍ମୀଦେବୀଙ୍କ ସହିତ ବିବାହ ହେଲା । 

ବିବାହର ଅନେକ ଦିନ ପର୍ଯ୍ୟନ୍ତ ଲକ୍ଷ୍ମୀଦେବୀଙ୍କର ସନ୍ତାନସନ୍ତତି ନ ହେବାରୁ 
ପରିବାରର ସମସ୍ତେ ଚିନ୍ତିତ ହେଲେ । ୧୯୦୧ ମସିହା ବୈଶାଖ ଶୁକ୍ଳ ଚତୁର୍ଦ୍ଦଶୀ 
ଦିନ ଗଣେଶରାମଙ୍କ ମାତା ରାଧାଦେବୀ ପୁଅବୋହୂଙ୍କ ସହିତ ବିତାଳ ନରସିଂହଙ୍କର 
ବାର୍ଷିକ ମେଳା ଦେଖୁବାପାଇଁ ପାଇକମାଳ ନୃସିଂହନାଥଙ୍କ ପାଖକୁ ଯାଇଥିଲେ । 
ଆଳତି ସମୟରେ ରାଧାଦେବୀ ନରସିଂହଙ୍କୁ ପ୍ରଣତି ଜଣାଇ ଏକ ନାତି ହେବାପାଇଁ 
ଗୁହାରି କଲେ | କିଛି ଦିନ ପରେ ଲକ୍ଷ୍ମୀଦେବୀ ଗର୍ଭବତୀ ହେଲେ । ୧୯୦୨ ମସିହା 
ମାର୍ଚ ମାସ ୨୪ ତାରିଖରେ ତାଙ୍କର ଏକ ପୁତ୍ର ଜନ୍ମ ହେଲା । ନରସିଂହଙ୍କ ପ୍ରସାଦରୁ 
ପୁତ୍ର ଜନ୍ମ ହୋଇଥବାରୁ ରାଧାଦେବୀ ନବଜାତ ପୁତ୍ରର ନାମ ରଖୁଲେ ନୃସିଂହ । 
ଶିକ୍ଷା 

୧୯୦୯ ମସିହାରେ ସାତ ବର୍ଷ ବୟସରେ ନୃସିଂହଙ୍କର ଚାଟଶାଳୀରେ ବିଦ୍ୟା 
ଆରମ୍ଭ ହେଲା । ପିତାଙ୍କ ତତ୍ମାବଧାନରେ ନୃସିଂହ ବର୍ଣ୍ଣ ପରିଚୟ ଶେଷ କରି ଭାଗବତ, 
ମଥୁରାମଙ୍ଗଳ, ଦାର୍ଡ଼୍ୟତା ଭକ୍ତି ଆଦି ପାଠ କଲେ । ଘରେ ପ୍ରତିଦିନ ସନ୍ଧ୍ୟାରେ 
ଭାଗବତ ପାଠ ହେଉଥଲା । କ୍ରମେ ସେ ନିଜେ ପାଠ କଲେ । 

ଗ୍ରାମରେ ଶିକ୍ଷା ଶେଷ ହେଲା ପରେ ଗଣେଶରାମ ନୃସିଂହଙ୍କୁ ଶାସନ ଗ୍ରାମର 
ପ୍ରାଥମିକ ବିଦ୍ୟାଳୟକୁ ପଠାଇଲେ । ପ୍ରଧାନ ଶିକ୍ଷକ ଥଲେ ସାଗର ପାଢ଼ୀ । ନୃସିଂହ 
କଅଣ ପଡଢ଼ିଛି ବୋଲି ସେ କେତୋଟି ପ୍ରଶ୍ନ ପଚାରିଲେ । ତାଙ୍କ ଉତ୍ତରରେ ସେ ଏତେ 
ଖୁସି ହୋଇଗଲେ ଯେ ନୃସିଂହଙ୍କୁ ଦୁଇଟି ତମ୍ବା ପଇସା ପୁରସ୍କାରସ୍ଵରୂପ ଦେଲେ । 
ସେତେବେଳେ ୬୪ଟି ତମ୍ବା ପଇସାରେ ଗୋଟିଏ ଟଙ୍କା ହେଉଥଲା । ପ୍ରାଥମିକ 
ବିଦ୍ୟାଳୟରେ ନୃସିଂହଙ୍କ ନାମ ଲେଖାଗଲା । 

DI୩୪ ଯଶଗୋଦେହେ ଆଯୁଷ୍ମାନ୍‌ 


ଗୁରୁପାଲୀରୁ ଶାସନ ଗାଁଟି ଦୁଇ କିଲୋମିଟର ଦୂର ଥୁଲା | ସ୍ତ୍ରଲ ପାଠ୍ୟକ୍ରମରେ 
ବଗିଚାକାମ ଓ ଡରିଲ ଥୁଲା । ନୃସିଂହ ଫେରୁ ଫେରୁ ସନ୍ଧ୍ୟା ହୋଇଯାଉଥ୍‌ୁଲା | ରାସ୍ତା 
ମଧ୍ଯ ନିରାପଦ ନ ଥୁଲା । ତେଣୁ ନୃସିଂହଙ୍କୁ ସ୍ତରଲକୁ ଯିବାକୁ ଭୟ ଲାଗୁଥଲା । ନୃସିଂହ 
ତେଣୁ ସ୍ତୁଲକୁ ଯିବାକୁ ଚାହିଁ ନ ଥୁଲେ | ଘରେ ରହି ପିତାଙ୍କୁ ସାହାଯ୍ୟ କରିବାକୁ 
ଚାହିଁଲେ । ମାତ୍ର ଗଣେଶରାମ ପୁତ୍ରର ଶିକ୍ଷାପାଇଁ ଆଗ୍ରହୀ ଥିଲେ | ପୁଣି ପ୍ରାଥମିକ 
ଶିକ୍ଷା ବାଧ୍ୟତାମୂଳକ ଥୁଲା । ତହସିଲଦାର ପିଲାଙ୍କୁ ପଢ଼ିବାପାଇଁ ନୋଟିସ୍‌ ଦେଇ 
ଡକାଇ ପଠାଉଥୁଲେ । ବେଳେ ବେଳେ ଦଣ୍ଡବିଧାନ ମଧ୍ଯ କରୁଥିଲେ | 


ଏହି ସମୟରେ ଗଣେଶରାମଙ୍କ ଶ୍ଵଶୁର ଜଗଦୀଶ ହୋତା ସରଣ୍ଡାର ନିମ୍ନ 
ପ୍ରାଥମିକ ବିଦ୍ୟାଳୟର ପ୍ରଧାନଶିକ୍ଷକ ଥିଲେ । ସେ ନାତିକୁ ସରଣ୍ଡାରେ ପ୍ରାଥମିକ 
ଶିକ୍ଷା ଦେବାପାଇଁ ପାଖକୁ ନେଇଆସିଲେ । ସେ ପାଠ ଭଲ ମନେ ରଖୁଥୁଲେ। 
ଗୋଟିଏ ବର୍ଷରେ ଦୃଇଟି ଶ୍ରେଣୀ ପାସ୍‌ କଲେ । 

ଚତୁର୍ଥ ଶ୍ରେଣୀ ପରେ ପ୍ରାଥମିକ ବୃତ୍ତି ପରୀକ୍ଷାପାଇଁ ନୃସିଂହ ବରଗଡ଼ ଆସିଲେ । 
ରେମଷ୍ଡା ଭର୍ଣ୍ଣାକୁଲାଇ ସ୍ତ୍ରଲର ପ୍ରଧାନ ଶିକ୍ଷକ ଥୁଲେ ସ୍ଵପ୍ନେଶ୍ଵର ଦାସ । ଅଜାଙ୍କ 
ଅନୁରୋଧକ୍ରମେ ସ୍ଵପ୍ପେଶ୍ଵର ଦାସଙ୍କ ପାଖେ ରହି ନୃସିଂହ ବୃରି ପରୀକ୍ଷା ଦେଲେ । 
ସ୍ଵପ୍ତେଶ୍ଵର ଦାସ ସ୍ପେହଶୀଳ ଥୁଲେ । ନୃସିଂହ ସ୍ଵପ୍ନେଶ୍ବରଙ୍କୁ ନିଜର ଗୁରୁ ରୂପେ ଗ୍ରହଣ 
କଲେ । ବୃତ୍ତି ପରୀକ୍ଷା ପରେ ନୃସିଂହଙ୍କର ଉପନୟନ ସଂସ୍କାର ହେଲା । ଅଛ୍ପ ଦିନ 
ପରେ ତାଙ୍କର ପରୀକ୍ଷା ଫଳ ପ୍ରକାଶ ପାଇଲା । ନୃସିଂହ ସରକାରୀ ବୃତ୍ତି ପାଇଲେ । 


ଏହାପରେ ନୃସିଂହ ସମ୍ବଲପୁର ପଟ୍ଟନାୟକପଡ଼ା ମଧ୍ଯଇଂରାଜୀ ବିଦ୍ୟାଳୟରେ 
୧୯ ୧୪ ମସିହାରେ ନାମ ଲେଖାଇଲେ । ସେ ବିମ୍ବାଧର ମିଶ୍ରଙ୍କ ଘରେ କିଛି ଦିନ 
ରହିଲେ । ପରେ ଛାତ୍ରାବାସରେ ଆସି ରହିଲେ । ତାଙ୍କୁ ମେସ୍‌ ଖର୍ଚ୍ଚ ଦେବାକୁ ପଡ଼ୁ ନ 
ଥୁଲା । ସ୍କୁଲର ଦରମା ମଧ୍ଯ ଦେବାକୁ ପଡ଼ୁ ନ ଥୁଲା । ସେ ମାସିକ ୫ଟଙ୍କା ବୃତ୍ତି 
ପାଉଥୁଲେ । ତେଣୁ ଘର ଉପରେ ନିର୍ଭର କରିବାକୁ ପଡ଼ୁ ନ ଥୁଲା | 


ନୃସିଂହ ମଧ୍ଯ ଇଂରାଜୀ ବିଦ୍ୟାଳୟରୁ ବୃତ୍ତି ପାଇ ପାସ୍‌ କଲେ ଓ ସମ୍ବଲପୁର 
ଜିଲ୍ଲା ସ୍ତଲର ଅଷ୍ଟମ ଶ୍ରେଣୀରେ ନାମ ଲେଖାଇଲେ । ଛାତ୍ରାବାସରେ ମଧ୍ଯ ରହିଲେ | 
ସରକାରୀ ବୃତ୍ତି ପାଇଲେ । ମେସ ଖର୍ଚ୍ଛରୁ ମଧ୍ଯ ଅବ୍ୟାହତି ପାଇଲେ । ଫଳରେ ସେ 
ପାଠ ପଢ଼ାରେ ମନୋନିବେଶ କଲେ । 


ଛାତ୍ରାବାସର ସୁପରିଣ୍ଡେଣ୍ଡେଣ୍ଟ ଆନ୍ତି କୃଷ୍ଣଚନ୍ଦ୍ର ସେନ । ସେ ଜଣେ ଆଦର୍ଶ 
ଶିକ୍ଷକ ଥୁଲେ । ସେ ନୃସିଂହଙ୍କ ପାଠପଢ଼ାର ଯତ୍ନ ନେଉଥୁଲେ । ତାଙ୍କ ପ୍ରେରଣାରୁ 
ନୃସିଂହ ପ୍ରବନ୍ଧ ଓ ତର୍କ ପ୍ରତିଯୋଗିତାରେ ଭାଗ ନେଲେ । ଭଲ ମଣିଷ ହେବାକୁ 

ନୃସିଂହ ଗୁରୁ ୬୩୫ 


ଅନେକ ନୀତିଶିକ୍ଷା ଲାଭ କଲେ । ସମସ୍ତଙ୍କ ପ୍ରତି ଉତ୍ତମ ବ୍ୟବହାର ଦେଖାଉଥବବାରୁ 
ସେ ପ୍ରତି ବର୍ଷ ପୁରସ୍କାର ମଧ୍ଯ ପାଉଥୁଲେ ! 


ବିବାହ 

ନୃସିଂହ ଜିଲ୍ଲା ସ୍ତୁଲର ଅଷ୍ଟମ ଶ୍ରେଣୀରେ ନାମ ଲେଖାଇବାର ଠିକ୍ଵ ବର୍ଷକ ପୂର୍ବରୁ 
ଗଣେଶରାମ ପୁଅର ସାରଙ୍ଗଗଡ଼ ନିବାସୀ ବାଳାରାମ ମିଶ୍ରଙ୍କର କନ୍ୟା ପ୍ରିୟବତୀଙ୍କ 
ସହିତ ବିବାହ ସ୍ଥିର କଲେ । ନିର୍ବନ୍ଧ ବିଧୂ ମଧ୍ଯ ସରିଥଲା । ତା'ର କାରଣ ବ୍ରାହ୍ମଣ 
ପରିବାରରେ ବାଲ୍ୟବିବାହ ଏକ ସାଧାରଣ ଘଟଣା ଥୁଲା । କନ୍ୟାର ବୟ୍ରାପ୍ରି 
ପରେ ଦ୍ଵିତୀୟ ବିବାହ ବା ବନ୍ଦାପନା ଉତ୍ସବ ପାଳିତ ହେଉଥିଲା । ୧୯ ୨୨ ମସିହାରେ 
କୋଡ଼ିଏ ବର୍ଷ ବୟସରେ ନୃସିଂହ ଗୁରୁଙ୍କ ବନ୍ଦାପନା ଉତ୍ସବ ସମ୍ପନ୍ନ ହେଲା । 


୧୯୨୦ ମସିହାରେ ନୃସିଂହ ଦଶମ ଶ୍ରେଣୀରୁ ଏକାଦଶ ଶ୍ରେଣୀକୁ ଉତ୍ତୀର୍ଣ୍ଣ 
ହେଲେ । ସେହି ବର୍ଷଟା ପଢ଼ି ସାରିଲେ ମାଟ୍ରିକ୍ୟୁଲେଶନ ପରୀକ୍ଷା ଦେବେ । ହାଇସ୍ତ୍ଲ 
ପରୀକ୍ଷାରେ ପାସ୍‌ କଲେ ଚାକିରିର ଅଭାବ ରହିବ ନାହିଁ । ଘର ଲୋକେ ଆଶା କରି 
ରହିଲେ ¬ କିପରି ବର୍ଷଟାଏ କଟିବ ! ନୃସିଂହ ପାସ୍‌ କରି ଚାକିରି କରିବ । ଘରର 
ଆର୍ଥିକ ଅବସ୍ଥା ସୁଧୁରିଯିବ । କିନ୍ତୁ ବିଧୂର ବିଧାନ ତାହା ନ ଥୁଲା । 

ପଶ୍ଚିମ-ଓଡ଼ିଶାରେ ଧରଣୀଧର ମିଶ୍ର ପ୍ରଥମ ମାଟ୍ରିକୁଲେଟ ଥଲେ । ସେ 
ସମ୍ବଲପୁର ଭାଷା ଆନ୍ଦୋଳନର ନେଡୃତ୍ସ ନେଇଥୁଲେ । ତାଙ୍କର ପୁତ୍ର ରାମନାରାୟଣ 
ମିଶ୍ର ଜଣେ ଖ୍ୟାତନାମା ଓକିଲ ଥୁଲେ । ରାମନାରାୟଣଙ୍କ ପୁତ୍ର ଜଗନ୍ନାଥ ମିଶ୍ର 
ନୃସିଂହଙ୍କ ସହପାଠୀ ଥଲେ । ଜଗନ୍ନାଥ ମଧ୍ଯ ଜଣେ ମେଧାବୀ ଛାତ୍ର ଥଲେ । ନୃସିଂହ 
ତାଙ୍କ ପ୍ରତି ଆକୃଷ୍ଟ ହେଲେ । 

ବେଳେବେଳେ ନୃସିଂହ ଜଗନ୍ନାଥଙ୍କ ଘରକୁ ଯାଉଥୂଲେ । ଧରଣୀଧର ଓ 
ରାମନାରାୟଣ ନୃସିଂହଙ୍କୁ ଭଲ ପାଉଥୂଲେ । ଜାତୀୟ ଜାଗରଣର ଲେଖାମାନ 
ପ୍ରକାଶ କରିବାପାଇଁ ଧରଣୀଧର ୧ ୯୧ ୬ ମସିହାରେ ମିଶ୍ର ପ୍ରେସ ପ୍ରତିଷ୍ଠା କଲେ । 
୧୯୨୧ ମସିହାରେ ପଣ୍ଡିତ ନୀଳକଣ୍ଠ ଦାସଙ୍କ ‘ସେବା? ପତ୍ରିକା ପ୍ରକାଶ ପାଇଲା । 
୧୯ ୨୦ ମସିହାରେ ଧରଣୀଧର ନିଜର ପୌତ୍ର ଜଗନ୍ନାଥଙ୍କୁ ନେଇ ଉତ୍କଳ ସମ୍ମିଳନୀର 
ଚକ୍ରଧରପୁର ଅଧୟବେଶନରେ ଯୋଗ ଦେଲେ । ଜଗନ୍ନାଥ ଏହାପରେ ଛାତ୍ର 
ଆନ୍ଦୋଳନ ଆରମ୍ଭ କଲେ । ଏହା ନୃସିଂହଙ୍କ ଜୀବନଧାରାକୁ ବଦଳାଇଦେଲା । 

ନୃସିଂହଙ୍କ ଉପରେ ଶିକ୍ଷାରୁ ସ୍ଵପ୍ନେଶ୍ବର ଦାସଙ୍କ ପ୍ରଭାବ କମ୍‌ ନ ଥୁଲା । 
ତୃତୀୟ ଶ୍ରେଣୀ ବୃତ୍ତି ପରୀକ୍ଷାପାଇଁ ଆସିଥୂଲାବେଳେ ଦୋରା ଧର୍ମଶାଳାରେ 

IND ଯଶୋଦେହେ ଆୟୁଷ୍ଣାନ୍‌ 


ସ୍ଵପ୍େଶ୍ବର ଦାସଙ୍କ ତର୍କାବଧନରେ ରହିଥୁଲେ । ସେହିଦିନଠାରୁ ଉଭୟଙ୍କ ମଧ୍ଯରେ 
ଗୁରୁ-ଶିଷ୍ୟ ସମ୍ପର୍କ ପ୍ରତିଷ୍ଠିତ ହୋଇଥଲା | ସ୍ଵପ୍ପେଶ୍ବିର ରେମେଶ୍ଡାରୁ ସମ୍ବଲପୁରକୁ 
ବଦଳି ହୋଇ ଆସିଲେ । ସମ୍ବଲପୁରରେ ରହିଲାବେଳେ ସେ ନୃସିଂହଙ୍କୁ ଡକାଇ 
ପଠାଉଥୁଲେ । ତାଙ୍କର ପାଠପଢ଼ା ବିଷୟରେ ବୁଝୁଥିଲେ । ବେଳେ ବେଳେ ଆର୍ଥିକ 
ସାହାଯ୍ୟ ବି ଦେଉଥୁଲେ । ସ୍ଵପ୍ପେଶ୍ଵର ୧୯୧୯ରେ “ହୀରାଖଣ୍ଡ' ଓ ୧୯୨୧ 
ମସିହାରୁ ' ପତ୍ରିକା ସମ୍ପାଦନା କଲେ | ନୃସିଂହ ତାହାର ସମ୍ପାଦକୀୟମାନ ପଢ଼ୁଥୂଲେ 
ଓ ତଦ୍ଵାରା ପ୍ରଭାବିତ ହେଲେ । 


ନୃସିଂହଙ୍କର ସମ୍ବଲପୁରର ପ୍ରିୟ ଜନନେତା ଚନ୍ଦ୍ରଶେଖର ବେହେରାଙ୍କ ସହିତ 
ଉତ୍ତମ ସମ୍ପର୍କ ଥଲା । ଚନ୍ଦ୍ରଶେଖର ସମ୍ବଲପୁର ମ୍ୟୁନିସିପାଲିଟିର ଚେୟାରମ୍ୟାନ 
ଥିଲେ । ତାଙ୍କ ଉଦ୍ୟମରୁ ପଟ୍ଟନାୟକପଡ଼ା ମି.ଇ. ସ୍ବାଲଟି ମଧ୍ୟଇଂରାଜୀ ବିଦ୍ୟାଳୟରେ 
ପରିଣତ ହେଲା । ଏହା ହୋଇ ନ ଥିଲେ ନୃସିଂହ ଦଶମ ଶ୍ରେଣୀ ପର୍ଯ୍ୟନ୍ତ ପଢ଼ିପାରି 
ନଥାଂ'ନ୍ତେ। 


ଉତ୍କଳ ସମ୍ମିଳନୀର ସମ୍ବଲପୁର ଅଧ୍ୟବେଶନ ବେଳେ ନୃସିଂହ ପଟ୍ଟନାୟକପଡ଼ା 
ମଧ୍ଯଇଂରାଜୀ ବିଦ୍ୟାଳୟର ଛାତ୍ର ଥଲେ | ସ୍ତୁଲର ଦ୍ଵିତୀୟ ଶିକ୍ଷକ ବୃନ୍ଦାବନ ଦାନୀ" 
ଛାତ୍ରମାନଙ୍କୁ ନେଇ ଏକ ସ୍ଵତନ୍ତ୍ର ସେବାଦଳ ଗଢ଼ିଥିଲେ । ନୃସିଂହ ସେହି ସେବା 
ଦଳରେ ଯୋଗ ଦେଲେ । ସମ୍ମିଳନୀରେ ସେ ନେତାମାନଙ୍କର ଭାଷଣମାନ ଶୁଣିଥୂଲେ | 
ଏହି ଅବସରରେ ପଶ୍ତିତ ଗୋପବନ୍ଧୁଙ୍କ ପ୍ରଥମ ଦର୍ଶନ ଲାଭ କଲେ । ନୃସିଂହ ତାଙ୍କ 
ବ୍ୟକ୍ତିତ୍ଵନରେ ଅଭିଭୂତ ହୋଇପଡ଼ିଲେ ଓ ତାଙ୍କୁ ପ୍ରିୟନେତା ରୂପେ ବାଛିଥୂଲେ । 


ସମ୍ବଲପୁରରେ ଅସହଯୋଗ ଆନ୍ଦୋଳନ 

ନାଗପୁରରେ କଂଗ୍ରେସ ଅଧ୍ବବେଶନ ଓ ସିଂହଭୂମ ଜିଲ୍ଲା ଚକ୍ରଧରପୁର ଉତ୍କଳ 
ସମ୍ମିଳନୀର ଶେଷ ଅଧ୍ୟବେଶନରେ ଯୋଗ ଦେଇ ସମ୍ବଲପୁରର ତିନି ଜଣ ନେତା 
ଧରଣୀଧର ମିଶ୍ର, ଚନ୍ଦ୍ରଶେଖର ବେହେରା ଓ ଦାଶରଥ୍‌ ମିଶ୍ର ୧୯୨୧ ମସିହା 
ଜାନୁଆରୀ ମାସ ୧ ତାରିଖ ରାତ୍ରିରେ ସମ୍ବଲପୁର ଫେରିଲେ | ଧରଣୀଧରଙ୍କ ସାଥ୍‌ରେ 
ଥିଲେ ତାଙ୍କର ନାତି ଜଗନ୍ନାଥ । ସେ ଛାତ୍ରନେତା ଥଲେ । ଏକାଦିକ୍ରମେ ଦୁଇଟି 
ଜାତୀୟ ସମ୍ମିଳନୀରେ ଯୋଗଦେବା ଫଳରେ ତାଙ୍କ ମନରେ ଅପୂର୍ବ ଉନ୍ମାଦନା ସି 
ହୋଇଥାଏ । ତା'ର ପରଦିନ ଅର୍ଥାତ ୧୯୨୧ ମସିହା ଜାନୁଆରୀ ମାସ ୨ 
ତାରିଖରେ ନୃସିଂହଙ୍କ ସମେତ କେତେକ ସହପାଠୀଙ୍କୁ ଭେଟିଲେ । ଜଗନ୍ନାଥ ନାଗପୁର 
କଂଗ୍ରେସ ଓ ଉତ୍କଳ ସମ୍ମିଳନୀରେ ତାଙ୍କର ଯୋଗଦାନ ତଥା ତାଙ୍କର ଅଭିଜ୍ଞତା 
ବିଷୟ ବଣ୍ଠନା କଲେ । ପିଲାମାନେ ଉଦ୍ଵବୁଦ୍ଧ ହେଲେ । ସେହିଦିନ ହିଁ ଛାତ୍ରମାନଙ୍କର 

ନୃସିଂହ ଗୁରୁ ୬୩୭ 


ଏକ ସାଧାରଣ ସଭା ହୋଇ ଆଲୋଚନା କରିବାକୁ ସ୍ଥିର ହେଲା ¦ ସେଦିନ ରବିବାର 
ଥିଲା । ତଥାପି ସେମାନେ ସବୁ ଛାତ୍ରଙ୍କୁ ଜଣାଇ ଦେବାକୁ ଲାଗିପଡ଼ିଲେ । ରବିବାର 
ସନ୍ଧ୍ୟାରେ ସଭା ହେବାର ସ୍ଥିର ହେଲା | 


ନୃସିଂହ ସେତେବେଳେ ମାତ୍ର ୧୮ ବର୍ଷ ବୟସର ଛାତ୍ର ଥଲେ । ଘରର ଆର୍ଥିକ 
ଅବସ୍ଥା ସ୍ବଚ୍ଛଳ ନ ଥଲା । ସହପାଠୀମାନଙ୍କ ସହିତ ସେ ଆଲୋଚନା କଲେ । 
କେତେକ କହିଲେ ଏ ବର୍ଷଟା ପାଠପଢ଼ା ସରିଯାଉ | ହାଇସ୍ତ୍ଲ ପାଠ ପଢ଼ା ଶେଷ 
ହେଲା ପରେ ଆନ୍ଦୋଳନରେ ମିଶିବା ¦ ନ ହେଲେ ବାପମା'ଙ୍କର କଷ୍ଟଅର୍ଜିତ ଧନ 
ପାଣିରେ ପଡ଼ିଯିବ । କିନ୍ତୁ ନୃସିଂହ ଆଉ ଥୟ ହୋଇ ରହିପାରିଲେ ନାହିଁ । ଅସହଯୋଗ 
ଆନ୍ଦୋଳନରେ ଝାସ ଦେବାପାଇଁ ସ୍ଥିର କଲେ । 


୧୯୨୧ ମସିହା ଜାନୁୟାରୀ ମାସ ୨ ତାରିଖ ରବିବାର ଦିନ ସନ୍ଧ୍ୟାରେ 
ବୃଢ଼ାରଜା ପାହାଡ଼ ତଳେ ଛାତ୍ରମାନଙ୍କର ସଭା ହେଲା । ଛାତ୍ରମାନଙ୍କ ମଧ୍ଯରେ 
ଅପୂର୍ବ ଉନ୍ମାଦନା ଦେଖାଦେଇଥାଏ । ଭାରତର ମୁକ୍ତି ସଂଗ୍ରାମ ଉପରେ ଆଲୋଚନା 
ହେଲା । ଶେଷରେ ସ୍ଥିର ହେଲା ଯେ ସେମାନେ ଆଉ ଏହି ଗୋଲାମି ପାଠ ପଢ଼ିବେ 
ନାହିଁ । ଭାରତମାତାକୁ ପରାଧୀନତାର ବନ୍ଧନରୁ ମୁକ୍ତ କରିବାରେ ଲାଗିପଡ଼ିବେ । 


୧୯୨୧ ମସିହା ଜାନୁଆରୀ ମାସ ୩ ତାରିଖ । ସତକୁସତ ଜିଲ୍ଲା ସ୍ତଲରେ 
ଛାତ୍ରମାନଙ୍କ ମଧ୍ଯରୁ ପ୍ରାୟ ଦୁଇ ଶହ ଛାତ୍ର ଅନୁପସ୍ଥିତ ଥିବାର ଜଣାଗଲା । ସେହି 
ଛାତ୍ରମାନେ ଏକ ଶୋଭାଯାତ୍ରାରେ ନଗର ପରିକ୍ରମା କରି ବାଲିବନ୍ଧାର ସୋମନାଥ 
ମନ୍ଦିର ଆଗରେ ସଭା କଲେ । ଏହି ସଭାରେ ଚନ୍ଦ୍ରଶେଖର ବେହେରା, ଦାଶରଥି ମିଶ୍ର, 
ଜନାର୍ଦ୍ଦନ ସୂପକାର ପ୍ରଭୃତି ଦେଶପ୍ରାଣ ନେତା ଛାତ୍ରମାନଙ୍କୁ ଉଦ୍ଵବୋଧନ ଦେଲେ । 


ସେ ଦିନ ସ୍ତ୍ଲ ବର୍ଜନପରେ ଛାତ୍ରମାନେ ସବୁଦିନପାଇଁ ସରକାରୀ ସ୍ତଲ ବର୍ଜନ 
କରିବାପାଇଁ ସ୍ଥିର କଲେ | ସେମାନଙ୍କପାଇଁ ସମ୍ବଲପୁରରେ ଏକ ଜାତୀୟ ବିଦ୍ୟାଳୟ 
ଖୋଲିବାପାଇଁ ନେତାମାନେ ପ୍ରତିଶ୍ରୁତି ଦେଲେ । 

ଅସହଯୋଗ ଆନ୍ଦୋଳନ କେବଳ ଛାତ୍ରମାନଙ୍କ ସ୍ତ୍ୁଲ ବର୍ଜନରେ ସୀମିତ ନ 
ଥଲା । ଇଂରେଜ ସରକାରଙ୍କ ବିଭିନ୍ନ କାର୍ଯ୍ୟରେ ନିଯୁକ୍ତ ଥବା କର୍ମଚାରୀମାନେ 
ଚାକିରି ବର୍ଜନ କଲେ । ଓକିଲମାନେ କଚେରି ବର୍ଜନ କଲେ । 

ଗାନ୍ଧିଜୀଙ୍କ ଡାକରାରେ ସମ୍ବଲପୁର ଛାତ୍ରମାନେ ସ୍ଵତଃପ୍ରବୃତ୍ତ ଭାବରେ ଯେ 
ସ୍ତ୍ୁଲ ବର୍ଜନ କଲେ, ତାହା ଅସହଯୋଗ ଆନ୍ଦୋଳନର ଇତିହାସରେ ଏକ ଅଭିନବ 
ଘଟଣା ଥଲା । ବସ୍ତୁତଃ, ସମ୍ବଲପୁର ଛାତ୍ରମାନେ ଆନ୍ଦୋଳନରେ ଭାଗ ନେବାରେ 
ସାରା ଭାରତରେ ଅଗ୍ରଣୀ ଥଲେ । ଚାରିଆଡ଼େ ଚହଳ ପଡ଼ିଗଲା । ଏ କଥା 

୬୩୮ ଯଶୋଦେହେ ଆଯୟୁଷ୍ମାନ୍‌ 


ସମ୍ବାଦପତ୍ରମାନଙ୍କରେ ପ୍ରକାଶ ପାଇଲା । କଲିକତାରୁ ପ୍ରକାଶିତ ‘The Servant’ 
ପତ୍ରିକାରେ ସମ୍ପାଦକ ଶ୍ୟାମସୁନ୍ଦର ଚକ୍ରବର୍ଭୀ ସମ୍ବଲପୁର ଛାତ୍ର ଆନ୍ଦୋଳନର ଉଚ୍ଚ 
ପ୍ରଶଂସା କଲେ । 


ପଣ୍ଡିତ ଗୋପବନ୍ଧୁ ଦାସ ଏହି ସମୟରେ କଟକ ସତ୍ୟବାଦୀ ମେସ୍‌ରେ ଥୁଲେ | 
ସେତେବେଳେ ଏହା ସ୍ଵରାଜ ଆଶ୍ରମରେ ଥୁଲା ¦ ସେ ମେସ୍‌ର ପିଲାଙ୍କ ପାଖକୁ ଯାଇ - 
କହିଲେ ¬ “ମୁଁ ଆଜି ଚିଠି ପାଇଲି । ସମ୍ବଲପୁର ପିଲାଏ ହରତାଳ କରିଛନ୍ତି । ଏହା 
ପରେ ବି ତୁମେ ଯଦି ଶୋଇରହ, ତୁମର ଉତ୍ତର ପୁରୁଷ ତୁମକୁ କ'ଣ କହିବେ 
ଭାବିପାରୁଛ ? 

ସମ୍ବଲପୁରରେ ଛାତ୍ରମାନେ ଜାନୁଆରୀ ମାସ ୩ ତାରିଖରେ ସ୍ତ୍ଲ ବର୍ଜନ ତ 
କଲେ; ପରେ ୪ ତାରିଖରେ ସହରରେ ସାଧାରଣ ହରତାଳପାଇଁ ଡାକରା ଦେଲେ । 
ଫଳରେ ଦୋକାନ-ବଜାର ଆଦି ବନ୍ଦ ରହିଲା | ଛାତ୍ରନେତାମାନେ ଯୋଜନାବଦ୍ଧ 
ଭାବରେ ଭିନ୍ନ ଭିନ୍ନ ଗ୍ରାମକୁ ଗଲେ ଓ ଅସହଯୋଗ ଆନ୍ଦୋଳନ ବାର୍ରା ପ୍ରଚାର 
କଲେ | ଫଳରେ ଅନଳ ସମୟ ମଧ୍ଯରେ ପଶ୍ଚିମ - ଓଡ଼ିଶାରେ ଅସହଯୋଗ ଆନ୍ଦୋଳନ 
ବ୍ୟାପିଗଲା । 


ଛାତ୍ରମାନଙ୍କ ନେତୃତ୍ଵରେ ଆନ୍ଦୋଳନ ଅବିଳମ୍ବେ ସମ୍ବଲପୁର ଜିଲ୍ଲାର ବିଭିନ୍ନ 
ଆଡ଼କୁ ବ୍ୟାପିଲା । ବରଗଡ଼ ଓ ଝାରସୁଗୁଡ଼ାରେ ଏହି ଆନ୍ଦୋଳନ ତୀବ୍ର ହେଲା । 
ବରଗଡ଼ର ଚତୁଭ୍ୁଜ ଶର୍ମା, ଅତାବିରାର ଦେପତରି ନାୟକ, କୁଚିଣ୍ଡାର ଦାଶରଥ୍‌ 
ମିଶ୍ର, ପଦ୍ମପୁରର ହଜାରି ପଟେଲ ସମ୍ବଲପୁରର ଅଭ୍ୟନ୍ତରରେ ଏହି ଆନ୍ଦୋଳନ 
ଚଳାଇଲେ । 


ଜାତୀୟ ବିଦ୍ୟାଳୟ 


ସରକାରୀ ବିଦ୍ୟାଳୟ ଛାଡ଼ି ଆସିଥୁବା ଛାତ୍ରମାନଙ୍କର ଶିକ୍ଷାବ୍ୟବସ୍ଥାପାଇଁ 
ସମ୍ବଲପୁରର ଚନ୍ଦ୍ରଶେଖର ବେହେରା ଓ କେତେକ ସ୍ଥାନୀୟ ଅଧ୍ବବାସୀ ଏକ ଜାତୀୟ 
ବିଦ୍ୟାଳୟ ପ୍ରଥମେ ଝାରୁଆପଡ଼ାରେ ପ୍ରତିଷ୍ଠା କଲେ | ଶଙ୍କରପ୍ରସାଦ ପାଢ଼ୀ, ସୟଦ 
ଅବଦୁଲ୍ଲା ଓ ବଳଭଦ୍ର ବହିଦାର ପଢ଼ାଇବା ଦାୟିତ୍ଵରେ ରହିଲେ । ନୃସିଂହ ଗୁରୁ ସେହି 
ଶିକ୍ଷକମାନଙ୍କ ସଂସ୍ପଶରେ ଆସିଲେ । 
ସେହି ସମୟରେ ପଣ୍ଡିତ ନୀଳକଣ୍ଠ ଦାସ କଲିକତାରେ ଜଣେ ଅଧ୍ଯାପକରୂପେ 
କାଯ୍ୟ କରୁଥଲେ | ସମ୍ବଲପୁର ଅଞ୍ଚଳର ଭାଗୀରଥ ମିଶ୍ର ତାଙ୍କ ବସାରେ ରହୁଥଲେ ! 
ତାଙ୍କଠାରୁ ନୀଳକଣ୍ଠବାବୁ ସମ୍ବଲପୁରରେ ଜାତୀୟ ବିଦ୍ୟାଳୟ ପ୍ରତିଷ୍ଠା ହୋଇଥବା 


Digitized by srujanika@gmail.com 


ନୃସିଂହ ଗୁରୁ ୬୩୯ 


କଥା ଶୁଣିଲେ | ସେ ଏଥୁରେ ଅତ୍ୟନ୍ତ ଆନନ୍ଦିତ ହେଲେ ଓ କଲିକତାରେ ଅଧ୍ଯାପକ 
ଚାକିରି ଛାଡ଼ି ସମ୍ବଲପୁରରେ ଜାତୀୟ ବିଦ୍ୟାଳୟରେ ଶିକ୍ଷକତା କରିବାପାଇଁ ଚାହିଁଲେ । 
ପଣ୍ଡିତ ଗୋପବନ୍ଧୁଙ୍କ ସେ ଏହା ଟେଲିଗ୍ରାମରେ ମଧ୍ୟ ଜଣାଇଲେ । ୧୯ ୨୧ ମସିହା 
ଜାନୁୟାରୀ ମାସ ୧୭ ତାରିଖରେ ଗୋପବନ୍ଧୁବାବୁ, ନୀଳକଣ୍ଠବାବୁ ଓ ଭାଗୀରଥୂବାବୁ 
ସମ୍ବଲପୁର ଆସିଲେ । ସମ୍ବଲପୁର ଷ୍ଟେସନରେ ତାଙ୍କୁ ଅଭ୍ୟର୍ଥନା ଦେବାପାଇଁ ସହରର 
ବିଶିଷ୍ଠ ବ୍ୟକ୍ତିମାନେ ଉପସ୍ଥିତ ଥଲେ |! ସେମାନେ ଏହି ତିନି ଜଣଙ୍କୁ ଏକ ମଟରଗାଡ଼ିରେ 
ସହର ଭିତରେ ବୁଲାଇଲେ । ସେତେବେଳେ ପ୍ରାୟ ପ୍ରତ୍ୟେକ ଲୋକଙ୍କ ଘର ଆଗରେ 
ପୂର୍ଣ୍ଣକୁମ୍ଭମାନ ବସାଯାଇଥୁଲା । ସ୍ତ୍ରୀ, ପୁରୁଷମାନେ ସେମାନଙ୍କୁ ଫୁଲମାଳ ଦେଇ 
ବନ୍ଦାପନା କରିଥୁଲେ । ଏଭଳି ସମ୍ବର୍ବନାରେ ନୀଳକଣ୍ଠବାବୁ ଅଭିଭୂତ ହୋଇପଡ଼ିଲେ । 


ଏଥୁ ମଧ୍ୟରେ ବଳଦେବ ବହିଦାର ସମ୍ବଲପୁର ଜାତୀୟ ବିଦ୍ୟାଳୟରୁ 
ଚାଲିଯାଇଥୁଲେ । ନୀଳକଣ୍ଠ ଦାସ ଜାତୀୟ ବିଦ୍ୟାଳୟର ପ୍ରଧାନଶିକ୍ଷକ ଓ ଭାଗୀରଥ୍‌ 
ମିଶ୍ର ସହକାରୀ ପ୍ରଧାନଶିକ୍ଷକଭାବେ ଯୋଗ ଦେଲେ । କ୍ରମେ ବିଦ୍ୟାଳୟର ଛାତ୍ର 
ସଂଖ୍ୟା ବୃଦ୍ଧି ପାଇଲା ! 


ସେତେବେଳେ ଜାତୀୟ ବିଦ୍ୟାଳୟଟି ଫ୍ରେଜର କ୍ଲବ ଘରେ ଚାଲୁଥିଲା | ଏହାର 
ସମ୍ମୁଖରେ ଜିଲ୍ଲା ସ୍କୁଲଟି ଥୁଲା । ଜିଲ୍ଲା ସ୍କୁଲର ପ୍ରଧାନଶିକ୍ଷକ ଥିଲେ ମଧୁସୂଦନ ଦାସ । 
ଜାତୀୟ ବିଦ୍ୟାଳୟର ପ୍ରଧାନ ଶିକ୍ଷକ ହେଲେ ନୀଳକଣ୍ଠବାବୁ । ଉଭୟେ ପୁରୀ 
ଜିଲ୍ଲାବାସୀ ଥଲେ । ମଧୁସୂଦନ ତାଙ୍କ ସ୍ତୁଲରୁ ଜାତୀୟ ବିଦ୍ୟାଳୟକୁ ଚାଲିଯାଉଥ୍‌ୁବା 
ପିଲାର ନାମ ଟିପି ରଖୁଥିଲେ ଓ ପରେ ପୋଲିସକୁ ଜଣାଉଥୁଲେ ! 


ସେ ଦିନର କଥା ମନେ ପକାଇ ଜଣେ ପୁରୁଖା ସ୍ଵାଧୀନତା ସଂଗ୍ରାମୀ କହିଛନ୍ତି — 
' ପିଲାମାନେ ସ୍ତୁଲକୁ ଆସୁ ନାହାନ୍ତି । ଆଶ୍ଚର୍ଯ୍ୟ ହୋଇ ଚାହିଁ ରହିଛନ୍ତି ଜିଲ୍ଲା ସ୍ଥୁଲର 
ପ୍ରଧାନଶିକ୍ଷକ ନିମାପଡ଼ାନିବାସୀ ମଧୁସୂଦନ ଦାସ । ସେ ପଟେ ଦଳ ଦଳ ଛାତ୍ର 
ଆଗେଇ ଚାଲୁଛନ୍ତି ଜାତୀୟ ବିଦ୍ୟାଳୟକୁ | ହର୍ଷ ଓ ଉଲ୍ଲାସ ଭିତରେ ସ୍ଵାଗତ ଜଣାଉଛନ୍ତି 
ପ୍ରଧାନ ଶିକ୍ଷକ ପଣ୍ଡିତ ନୀଳକଣ୍ଠ ଦାସ । ଉଭୟେ ପୁରୀ ଜିଲ୍ଲାର ପଣ୍ଡିତ । 

ଜାତୀୟ ବିଦ୍ୟାଳୟରେ ନାମ ଲେଖାଇବାପାଇଁ ନୃସିଂହ ଚାହିଁଲେ । ଏହା ନ 
କରିବାକୁ ବାପା-ମା” କାହାରି ଅନୁରୋଧ ସେ ରକ୍ଷା ନ କରି ସେଥ୍ବରେ ନାମ 
ଲେଖାଇଲେ ! ସେଠାରେ ଜାତୀୟତା ମନ୍ତ୍ରରେ ଦୀକ୍ଷିତ ହେଲେ । 

ଜାତୀୟ ବିଦ୍ୟାଳୟରେ ଶିକ୍ଷକମାନେ ଛାତ୍ରମାନଙ୍କୁ ପାଠ୍ୟକ୍ରମ ଅନୁସାରେ 
ଶିକ୍ଷା ଦେଉଥଲେ । ସମୟ ସମୟରେ ସେମାନେ ଛାତ୍ରମାନଙ୍କ ସହିତ ଗ୍ରାମମାନଙ୍କୁ 
ଯାଉଥିଲେ ଓ କଂଗ୍ରେସର ନୀତି ଏବଂ କାର୍ଯ୍ୟକ୍ରମ ବିଷୟରେ ବୁଝାଉଥୁଲେ । 

D୪୦ ଯଶୋଦେହେ ଆଯୟୁଷ୍ମାନ 


ଜାତୀୟ ବିଦ୍ୟାଳୟର ଶେଷ ପରୀକ୍ଷା ଉଜ୍ଜଳ ସ୍ଵରାଜ ଶିକ୍ଷା ପରିଷଦଦ୍ଧାରା 
ପରିଚାଳିତ ହେଲା | ଏହି ପରିଷଦର ସଭାପତି ଥିଲେ ଗୋପବନ୍ଧୁ ଦାସ | ନନ୍ଦକିଶୋର 
ଦାସ ତାହାର ସମ୍ପାଦକ ଥଲେ । ଗୋପବନ୍ଧୁବାବୁ ୧୯ ୨୧ ମସିହା ଜୁନ ମାସ ୧୮ 
ତାରିଖରେ ଏହି ବିଦ୍ୟାଳୟ ପରିଦର୍ଶନ କଲେ | ସେ ଗଭୀର ସନ୍ତୋଷ ପ୍ରକାଶ 
କରିଥୁଲେ । ପ୍ରଥମ ବର୍ଷ ଏହି ବିଦ୍ୟାଳୟରୁ ତିନି ଜଣ ଛାତ୍ର ଉତ୍ତୀର୍ଣ୍ଣ ହୋଇଥିଲେ । 
ସେମାନେ ହେଲେ ନୃସିଂହ ଗୁରୁ, ଦାମୋଦର ପାଢ଼ୀ ଓ ଅରୁଣ କୁମାର ଦାସ । 


ଜାତୀୟ ସପ୍ତାହ ପାଳନ 

୧୯୨୧ ମସିହା ଅପ୍ରେଲ ମାସ ୬ ତାରିଖରୁ ୧୩ ତାରିଖ ପର୍ଯ୍ୟନ୍ତ ଜାତୀୟ 
ସପ୍ତାହ ପାଳନ ଦେଶସାରା ହେଲା । ତାର ଦୁଇବର୍ଷ ପୂର୍ବେ ୧୯୧୯ ମସିହା 
ଅପ୍ରେଲ୍‌ ମାସ ୬ ତାରିଖରେ ଗାନ୍ଧିଜୀ ରାଓଲତ ଆଇନ ବିରୋଧରେ ସତ୍ୟାଗ୍ରହ 
ଆନ୍ଦୋଳନ କରିଥଲେ । ଏହିଦିନ ଦେଶବ୍ୟାପୀ ହରତାଳର ଆହ୍ବାନ ଦେଇଥୁଲେ । 
ପରେ ପରେ ଅପ୍ରେଲ ମାସ ୧୩ ତାରିଖରେ ଜାଲିଆନ୍‌ୱାଲାବାଗ ହତ୍ୟାକାଣ୍ଡ 
ହୋଇଥଲା । ପ୍ରତିବର୍ଷ ଏହି ଘଟଣାକୁ ସ୍ମରଣୀୟ କରିବାକୁ କଂଗ୍ରେସ ନିଷ୍ପର୍ତି ନେଲା । 
୧୯୨୧ ମସିହା ଅପ୍ରେଲ ୬ ତାରିଖରୁ ୧୩ ତାରିଖ ପର୍ଯ୍ୟନ୍ତ ସମ୍ବଲପୁରରେ 
ଜାତୀୟ ସପ୍ତାହ ପାଳନ କରାଗଲା | ଏହାକୁ ବିଫଳ କରିବାପାଇଁ ସରକାର ଉଦ୍ୟମ 
କଲେ । ଅନେକଙ୍କୁ ଜେଲ ଭିତରେ ଭର୍ଭି କଲେ । ନୃସିଂହ ମଧ୍ଯ ଏଥୁରେ ଭାଗ ନେଇ 
କାରାବରଣ କଲେ । ଅଛ୍ପ ଦିନ ପରେ ତାଙ୍କୁ ଅବଶ୍ୟ ଖଲାସ କରିଦିଆଗଲା । ଏହା 
ଥୁଲା ସତ୍ୟାଗ୍ରହୀ ରୂପେ ନୃସିଂହଙ୍କ ପ୍ରଥମ କାରାବରଣ । ଧରଣୀଧର ମିଶ୍ର ତାଙ୍କ 
ପ୍ରେସରେ ନୀଳକଣ୍ଠ ଦାସଙ୍କ ରଚିତ ଏକ ଜାତୀୟ ସଙ୍ଗୀତ ସ୍ବରାଜ ଭାୟା ଅଲବତ 
ହୋଗା'ର ମୁଦ୍ରଣ କରିଥୁବାରୁ ତାଙ୍କୁ ୨ ୫ଟଙ୍କା ଜୋରିମାନା ହେଲା । କଂଗ୍ରେସ 
କାର୍ଯ୍ୟକ୍ରମମାନଙ୍କରେ ଅଂଶ ଗ୍ରହଣ ନ କରିବାପାଇଁ ସରକାରୀ କର୍ମଚାରୀଙ୍କୁ ଡେପୁଟି 
କମିସନର ନିଦଦେଶ ଦେଇଥଲେ । 


୧୯୨୧ ମସିହା ଅପ୍ରେଲ ମାସ ୧୯ ତାରିଖରେ ନୃସିଂହ ଅନ୍ୟମାନଙ୍କ ସହିତ 
ସରକାରଙ୍କ ଦମନ ନୀତିର ପ୍ରତିବାଦ କରି ଏକ ସଭାର ଆୟୋଜନ କଲେ | ଏହାର 
ଏକ ପରବଉ୍ୀ ସଭାରେ ତିଳକ ସ୍ଵରାଜ ପାଣ୍ଠି ସଂଗ୍ରହ କରିବାକୁ ସ୍ଥିର ହେଲା | ତିଳକ 
ସ୍ଵରାଜ ପାଣ୍ଡିପାଇଁ ଏକ କୋଟି ଟଙ୍କା ସଂଗ୍ରହ ଏବଂ କଂଗ୍ରେସ ସଂଗଠନପାଇଁ ଏକ 
କୋଟି ଟଙ୍କା ସଂଗ୍ରହର ଲକ୍ଷ୍ୟ ରଖାଯାଇଥୁଲା | ୧୯୨୧ ମସିହା ଜୁନ ମାସ ୩୦ 
ତାରିଖ ସୁଦ୍ଧା ସମ୍ବଲପୁରରେ ୫୪୩୫ ଜଣ ବ୍ୟକ୍ତି କଂଗ୍ରେସର ସଦସ୍ୟ ଭାବେ 
ଯୋଗ ଦେଇଥୂଲେ । ୨୮୭୮ ଟଙ୍କା ତିଳକ ସ୍ଵରାଜ ପାଣ୍ଡିପାଇଁ ଆଦାୟ ହୋଇଥଲା 
ଓ ୭ ୦୦୦ ଚରଖା ବଣ୍ଟା ଯାଇଥୁଲା । 

ନୃସିଂହ ଗୁରୁ ୬୪୧ 


ସମ୍ବଲପୁର ଜିଲ୍ଲାର କେତେକ ଜମିଦାର କଂଗ୍ରେସ ଦଳର ସଭାସମିତି ନ କରାଇ 
ଦେବାପାଇଁ ସରକାରଙ୍କୁ ସାହାଯ୍ୟ କରୁଥିଲେ । ସେମାନଙ୍କ ମଧ୍ଯରୁ ଜଣେ ଥଲେ 
ଚୌହାନ ଜମିଦାର ମଧୁତର ସାଏ । ୧୯୨୧ ମସିହା ଜୁନ ମାସ ୧୯ ତାରିଖରେ 
ନୀଳକଣ୍ଠ ଦାସ, ଚନ୍ଦ୍ରଶେଖର ମିଶ୍ର, ନୃସିଂହ, ମହାବୀର ସିଂହ ରାଜପୁରରେ ଏକ 
କଂଗ୍ରେସ ସଭାର ଆୟୋଜନ କରିଥୁଲେ । ମାତ୍ର ରାଜପୁରରେ ସଭା ନ କରିବାକୁ 
ଜମିଦାର ଆଦେଶ ଦେଲେ । ସେମାନେ ତାହା ନ କରିବାରୁ ଜମିଦାର ଗୁଣ୍ଡା ଲଗାଇ 
ଲୋକଙ୍କ ଉପରେ ଆକ୍ରମଣ କଲେ । ମାତ୍ର କଂଗ୍ରେସ କର୍ମୀମାନେ ନୃସିଂହଙ୍କ ନେତୃତ୍ସରେ 
ଏହାର ଘୋର ପ୍ରତିବାଦ କଲେ । 


ଏକ ମେଲା ପଡ଼ିଆରେ ସଭାର ଆୟୋଜନ ହେଲା । ବହୁ ଲୋକେ କଂଗ୍ରେସ 
ସଦସ୍ୟ ଭାବେ ଯୋଗ ଦେଲେ । ନୃସିଂହ ସମ୍ବଲପୁରର ଟୁକ୍ରା ନୂଆପାଲି, ଗୋବିନ୍ଦପୁର, 
ଭଟଲି, କୁସୁନପୁର, କନକବିରା, ସରେଇପାଲି, ରୁଚିଡ଼ା, ଅମ୍ବାଭୋନା, କୁଆରପଲି 
ପ୍ରଭୃତି ବହୁ ଅଞ୍ଚଳ ପନ୍ଦରଦିନ ଧରି ଗସ୍ତ କଲେ । ତାଙ୍କ ଉଦ୍ୟମରେ ବହୁ ବ୍ୟକ୍ତି 
କଂଗ୍ରେସ ଦଳଭୂକ୍ତ ହେଲେ । 

୧୯୨୧ ମସିହା ଜୁନ ମାସ ୧୮ ତାରିଖରେ ସଦାକତ ଆଶ୍ରମର ପ୍ରତିଷ୍ଠାତା 
ମଜରୁଲ ହକ ଗୋପବନ୍ଧୁ ଦାସଙ୍କ ସହିତ ସମ୍ବଲପୁର ପରିଦର୍ଶନରେ ଆସି ଏକ 
ବିରାଟ ସଭାରେ ଉଦ୍ବବୋଧନ ଦେଲେ । ତାଙ୍କର ପରିଦର୍ଶନ ଫଳରେ ସମ୍ବଲପୁରରେ 
ହିନ୍ଦୁ ମୁସଲମାନ ସଂହତି ଦୃଢ଼ ହେଲା । 

ମଜରୁଲ ହକ ନୃସିଂହଙ୍କ ଆମନ୍ତ୍ରଣକ୍ରମେ ଜାତୀୟ ବିଦ୍ୟାଳୟକୁ ପରିଦର୍ଶନ 
କରିଥଲେ ଓ ଏହାର କାର୍ଯ୍ୟରେ ଗଭୀର ସନ୍ତୋଷ ପ୍ରକାଶ କରିଥୁଲେ । 

ଅସହଯୋଗ ଆନ୍ଦୋଳନ ସମୟରେ ସମ୍ବଲପୁର ଜିଲ୍ଲାରେ ପ୍ରାୟ ପ୍ରତିଦିନ 
ସଭା ସମିତିମାନ ହେଉଥୂଲା । ନୃସିଂହବାବୁ ଏହି ସଭାମାନଙ୍କରେ ଯୋଗ ଦେଇ 
ଚରଖା କାର୍ଯ୍ୟକ୍ରମ ପ୍ରଚାର କରୁଥଲେ । ନିଶାପାନ ତ୍ୟାଗ କରିବାକୁ କହୁଥୂଲେ । 
ଆଇନ ଅଦାଲତ ସହିତ ସମ୍ପର୍କ ଛନ୍ନ କରିବାକୁ ଡାକରା ଦେଉଥୁଲେ । ଛୋଟ ଛୋଟ 
ମାଲି-ମକଦଦମା ପଞ୍ଚାୟତ ମାଧ୍ଯମରେ ଫଏସଲା କରିବାକୁ କହୁଥିଲେ | 

୧୯୨୧ ମସିହା ନଭେମ୍ବର ମାସରେ ଉକ୍ସଳ କଂଗ୍ରେସ କମିଟିର ପୁନର୍ଗଠନ 
କରାଗଲା । ନୀଳକଣ୍ଠ ଦାସ ନିର୍ବାଚନରେ ପ୍ରତିଦ୍ଧଢିତା କରିବାପାଇଁ ଅକ୍ମୋବର 
ମାସରେ ସମ୍ବଲପୁରରୁ ବିଦାୟ ନେଲେ । ସେ ବିଦାୟ ନେବା ପୂର୍ବରୁ ଓଡ଼ିଶାର ଅନ୍ୟ 
ସ୍ଥାନ ଅପେକ୍ଷା ସମ୍ବଲପୁରରେ ଜାତୀୟ ଆନ୍ଦୋଳନ ଭଲଭାବେ ଚାଲିଥୂବା ଘୋଷଣା 

୬୪9 ଯଶୋଦେହେ ଆୟୁଷ୍ମାନ୍‌ 


କରିଥଲେ । ନୂତନ କଂଗ୍ରେସ କମିଟି ଗୋପବନ୍ଧୁ ଦାସଙ୍କ ସଭାପତିତ୍ସରେ ଗଢ଼ା 
ହେଲା । ପରେ ନୀଳକଣ୍ଠ ଦାସ ତା'ର ନିର୍ବାଚିତ ସଭ୍ୟ ହେଲେ । 


୧୯୨୧ ମସିହା ନଭେମ୍ବର ମାସ ୧୭ ତାରିଖ ଦିନ ଇଂଲଣ୍ଡର ଯୁବରାଜ 
ଭାରତ ପରିଦର୍ଶନରେ ଆସିଲେ । ସେହି ଦିନ କଂଗ୍ରେସ ତରଫରୁ ଭାରତବ୍ୟାପୀ 
ହରତାଳପାଇଁ ଡାକରା ଦିଆଗଲା । ନୃସିଂହବାବୁ ସମ୍ବଲପୁରରେ ହରତାଳପାଇଁ 
ଡାକରା ଦେଲେ । ଜାତୀୟ ବିଦ୍ୟାଳୟର ଛାତ୍ରମାନେ ବିଦ୍ୟାଳୟ ବନ୍ଦ କଲେ । 
ନଭେମ୍ବର ୧୬ ତାରିଖରେ ଏକ ଶୋଭାଯାତ୍ରାରେ ସେମାନେ ସହର ପରିକ୍ରମା 
କଲେ । ନୃସିଂହବାବୁ ଗାନ୍ଧୀଘାଟଠାରେ ସନ୍ଧ୍ୟା ୬ଟାରେ ଏକ ସଭା କଲେ ଓ ଲୋକଙ୍କୁ 
ହରତାଳ ପାଳନ କରିବାପାଇଁ ଡାକରା ଦେଲେ । ଫଳରେ ସମସ୍ତ କାର୍ଯ୍ୟ ବନ୍ଦ 
ହେଲା । ରାସ୍ତାରେ ଗାଡ଼ିମଟର ଚାଲିଲା ନାହିଁ । ପାଇଖାନା ପ୍ରଭୃତି ସଫା ହେଲା 
ନାହିଁ । ଦୋକାନ -ବଜାର ମଧ୍ଯ ବନ୍ଦ ରହିଲା । ଏହା ସରକାରଙ୍କପାଇଁ ଏକ ସମ୍ମାନର 
ପ୍ରଶ୍ନ ଥଲା । ଏହାର ଦମନପାଇଁ ସରକାରୀ କର୍ମଚାରୀମାନେ ଲାଗିପଡ଼ିଲେ । 
କଂଗ୍ରେସର ସ୍ବେଚ୍ଛାସେବକ ବାହିନୀକୁ ବେଆଇନ ଘୋଷଣା କରାଗଲା । ସେମାନଙ୍କୁ 
ବହୁସଂଖ୍ୟାରେ ଗିରଫ କରାଗଲା । ୧୯ ୨୧ ମସିହା ଡିସେମ୍ବର ମାସ ୧୨ ତାରିଖରେ 
୧୪୪ ଧାରା ଜାରି କରାଗଲା । ଏହା ପରେ ମହାବୀର ସିଂହଙ୍କୁ ଝାରସୁଗୁଡ଼ାରୁ 
ଗିରଫ କରାଗଲା । ସେହି ମାସ ୨୫ ତାରିଖରେ ନୃସିଂହବାବୁ ଏକ ପ୍ରତିବାଦ 
ସଭାର ଆୟୋଜନ କଲେ । ନର୍ମଦେଶ୍ବର ମନ୍ଦିରରେ ଏକ ସଭାରେ ନୃସିଂହବାବୁ 
ଇଂରେଜ କର୍ଚ୍ପକ୍ଷଙ୍କ କାର୍ଯ୍ୟକଳାପକୁ ତୀବ୍ର ନିନ୍ଦା କଲେ । ଏହା ପରେ ଝାରସୁଗୁଡ଼ା 
ନିକଟସ୍ଥ ପଞ୍ଚପଡ଼ା ଗ୍ରାମରେ ଚିନ୍ତାମଣି ପୂଜାରୀଙ୍କ ନେତୃତ୍ଵରେ ଆନ୍ଦୋଳନ ଆରମ୍ଭ 
ହେଲା । ନୃସିଂହବାବୁ ଓ ଚିନ୍ତାମଣି ପୂଜାରୀଙ୍କ ମଧ୍ଯରେ କ୍ରମେ ସମ୍ପର୍କ ଘନିଷ୍ଠ ହେଲା | 


୧୯୨୯ ମସିହା ଡିସେମ୍ବର ମାସ ଶେଷ ସପ୍ତାହରେ ଅହମଦାବାଦଠାରେ 
କଂଗ୍ରେସର ବାର୍ଷିକ ଅଧ୍ୟବେଶନ ବସିଲା । ଚିତ୍ତରଞ୍ଜନ ଦାସ ସଭାପତି ଭାବେ 
ନିର୍ବାଚିତ ହେଲେ । ମାତ୍ର ସେ ସେହି ସମୟରେ ଜେଲରେ ଥୂବାରୁ ତାଙ୍କ ସ୍ଥାନରେ 
ହାକିମ ଅଜମଲ ଖୀ ସଭାପତି ହେଲେ । ସେହି ଅଧ୍ୟବେଶନରେ ଯୋଗ ଦେବାପାଇଁ 
ସର୍ବମୋଟ ୧୬ ଜଣ ସମ୍ବଲପୁରରୁ ଗଲେ । ସେମାନଙ୍କ ମଧ୍ଯରେ ନୃସିଂହବାବୁ 
ଅନ୍ୟତମ ଥଲେ । 

ଅଧ୍ବବେଶନ ସମୟରେ ନୃସିଂହବା ବୁଙ୍କ ସମେତ କେତେଜଣ ସଦସ୍ୟ ମହାତ୍ମା 
ଗାନ୍ଧୀଙ୍କୁ ସାକ୍ଷାତ କରି ତାଙ୍କୁ ସମ୍ବଲପୁର ଆସିବାପାଇଁ ନିମନ୍ତ୍ରଣ କଲେ । ସମୟ ଓ 
ସୁବିଧା ଦେଖୁ ସମ୍ବଲପୁର ଆସିବେ ବୋଲି ଗାନ୍ଧିଜୀ କହିଲେ । 


Digitized by srujanika@gmail.com 


ନୃସିଂହ ଗୁରୁ ୬୪୩ 


ସମ୍ବଲପୁରରେ ଆନ୍ଦୋଳନକୁ ତୀବ୍ର କରିବାପାଇଁ ସମ୍ବଲପୁର ଜିଲ୍ଲା କଂଗ୍ରେସ 
କମିଟି ତରଫରୁ ୧୯ ୨୨ ମସିହା ଜାନୁଆରୀ ମାସ ୨୧, ୨୨ ଓ ୨୩ ତାରିଖ ଦିନ 
ଏକ ସାଧାରଣ ଅଧ୍ବବେଶନର ଆୟୋଜନ ହେଲା । ଏହି ଅଧୂବବେଶନ ପ୍ରଥମ ଦିନ 
ଝାରସୁଗୁଡ଼ା, ଦ୍ଵିତୀୟ ଦିନ ସମ୍ବଲପୁର ଓ ଡ଼ତୀୟ ଦିନ ବରଗଡ଼ଠାରେ ଅନୁଷ୍ଠିତ 
ହେଲା । ଗୋପବନ୍ଧୁବାବୁ ତିନୋଟିଯାକ ଅଧ୍ୟବେଶନରେ ଯୋଗ ଦେବାକୁ ସମ୍ମତ 
ହେଲେ | ମାତ୍ର ସରକାର ଏଥୁପାଇଁ ଅନୁମତି ଦେଲେ ନାହିଁ । ସେହିଦିନମାନଙ୍କରେ 
ଝାରସୁଗୁଡ଼ା, ସମ୍ବଲପୁର ଓ ବରଗଡ଼ ସହରର ପାଞ୍ଚ ମାଇଲ ପରିଧୂ ମଧ୍ୟରେ ସଭା 
ସମିତି ଉପରେ ନିଷେଧ ଆଦେଶ ଜାରି ହେଲା । ଗୋପବନ୍ଧୁବାବୁ ୨୦ ତାରିଖରେ 
ଝାରସୁଗୁଡ଼ାରେ ପହଞ୍ଚବା ପରେ ୧୪୪ ଧାରା ଜାରି ହେଲା । ଗୋପବନ୍ଧୁ କିନ୍ତ 
ତାଙ୍କର ଲିଖତ ଭାଷଣଟି ଉତ୍ସାହୀ ନୃସିଂହବାବୁଙ୍କୁ ଦେଲେ । ଜଣେ କଂଗ୍ରେସ କର୍ମୀଙ୍କ 
ଗୋଲା ଘରେ ସଭା ହେଲା । ନୁସିଂହବାବୁ ଗୋପ ବନ୍ଧୁଙ୍କର ଲିଖୂତ ଭାଷଣଟି ଏପରି 
ପଢ଼ିଲେ ଯେ ଜଣାଗଲା ସତେ ଯେପରି ଗୋପବନ୍ଧୁବାବୁ ନିଜେ ଭାଷଣ ଦେଉଛନ୍ତି । 
ଲୋକମାନଙ୍କ ମଧ୍ଯରେ ଉତ୍ସାହ ଓ ଉନ୍ମାଦନା ଖେଳିଗଲା । ନୃସିଂହବାବୁଙ୍କ ସାଙ୍ଗଠିନକ 
ଶକ୍ତିର ପରିଚୟ ମିଳିଲା । 

ଗୋପବନ୍ଧୁବାବୁ ଝାରସୁଗୁଡ଼ାରୁ ପଞ୍ଚପଡ଼ା ପରିଦର୍ଶନରେ ଗଲେ । ସେଠାରେ 
ସେ ନୃସିଂହବାବୁ ଓ ଚିନ୍ତାମଣି ପୂଜାରୀଙ୍କ ସାଙ୍ଗଠନିକ ଦକ୍ଷତାର ଉଚ୍ଚ ପ୍ରଶଂସା 
କରିଥୁଲେ | 


ଚୌରିଚୌରା ଘଟଣା 

୧୯୨୨ ମସିହା ଫେବୃୟାରୀ ମାସ ୫ ତାରିଖରେ ଉତ୍ତରପ୍ରଦେଶର 
ଗୋରଖପୁର ଜିଲ୍ଲାର ଚୌରିଚୌରାଠାରେ ଲୋକେ ଉତ୍ତ୍ୟକ୍ତ ହୋଇ ଥାନାରେ 
ଅଗ୍ନିସଂଯୋଗ କରିଦେବା ଫଳରେ ୨୨ ଜଣ ପୋଲିସ କର୍ମଚାରୀ ଜୀବନ୍ତ ଦଗ୍ଧ 
ହେଲେ । ଏ ଖବର ପାଇ ଗାନ୍ଧିଜୀ ବିଚଳିତ ହୋଇପଡ଼ିଲେ । ତାଙ୍କର ହୃଦ୍ଧବୋଧ 
ହେଲା ଯେ ଅହିଂସାତମ୍ମକ ଆନ୍ଦୋଳନପାଇଁ ଦେଶରେ ଉପଯୁକ୍ତ ବାତାବରଣ ସୃଷ୍ଟି 
ହୋଇ ନାହିଁ । ସେ ତେଣୁ ଅସହଯୋଗ ଆନ୍ଦୋଳନ ବନ୍ଦ କରିଦେଲେ | ଗଠନମୂଳକ 
କାର୍ଯ୍ୟକ୍ରମରେ ଯୋଗଦେବାକୁ ସେ କଂଗ୍ରେସ କର୍ମୀ ଓ ନେତାମାନଙ୍କୁ ନିଦ୍ଦୈଶ 
ଦେଲେ । 

୧୯ ୨ ୨ ମସିହାରେ ସମ୍ବଲପୁରର କଂଗ୍ରେସ ନେତାମାନେ ଗାନ୍ଧିଜୀଙ୍କ ସଂସ୍କାର 
ଆନ୍ଦୋଳନ ଆରମ୍ଭ କଲେ ! ସପ୍ତାହର ପ୍ରତ୍ୟେକ ଦିନ ସେମାନେ ବିଭିନ୍ନ ସ୍ଥାନରେ 

DI୪୪ ଯଶୋଦେହେ ଆୟୁଷ୍ମାନ୍‌ 


ଶୋଭାଯାତ୍ରା ଓ ସଭାସମିତିମାନ କରି କଂଗ୍ରେସ କାର୍ଯ୍ୟକ୍ରମ ପ୍ରଚାର କଲେ । ସେ 
ଅଞ୍ଚଳରେ ମହାବୀର ପ୍ରସାଦ ଥଲେ ଟାଣୁଆ ନେତା । ତାଙ୍କ ପରେ କଂଗ୍ରେସ ଅଫିସ 
ହେଲା । ସେଠାରେ ନୃସିଂହବାବୁ ରହି ସ୍ଥାନୀୟ ଲୋକଙ୍କ ମଧ୍ଯରେ ଖଦି ପ୍ରସାର ଓ 
ହରିଜନ କାମରେ ଲାଗିପଡ଼ିଲେ । କଂଗ୍ରେସ ନେତାମାନଙ୍କ ଉଦ୍ୟମରେ ପଞ୍ଚପଡ଼ା, 
ରେମଣ୍ଡା, ମାନପୁର, ଝିର୍ଲାପାଲି, ଲଇକେରା, ଶାସନ ନିକଟସ୍ଥ ଷଣ୍ଡାସିଂହ, 
ଝାରସୁଗୁଡ଼ା, ବରଗାଁ, ବରଗଡ଼, ବରପାଲି ପ୍ରଭୁତି ଅଞ୍ଚଳରେ ଚରଖା ସାହାଯ୍ୟରେ 
ସୂତା ଉତ୍ପାଦନ କେନ୍ଦ୍ରମାନ ପ୍ରତିଷ୍ଠା କରାଗଲା । ନୃସିଂହବାବୁ ଷଣ୍ଚାସିଂହ, ଚିନ୍ତାମଣି 
ପୂଜାରୀ ପଞ୍ଚପଡ଼ାରେ, ଝାରସୁଗୁଡ଼ାରେ ମହାବୀର ସିଂହ ଓ ମାନପୁରରେ ଘନଶ୍ୟାମ 
ପାଣିଗ୍ରାହୀ ପ୍ରଚାର ଦାୟିତ୍ବରେ ରହିଲେ । ଘନଶ୍ୟାମ ପାଣିଗ୍ରାହୀ ସଦ୍ୟବିବାହିତା 
ପତ୍ନୀଙ୍କର ବନ୍ଦାପନା ଲୁଗା ଓ ନିଜର ବିବାହ ଲୁଗାକୁ ଗାଁ ଦାଣ୍ଡରେ ଜାଳି ଦେଲେ ଓ 
ଖଦିବସ୍ତ୍ ପିନ୍ଧିବାପାଇଁ ଶପଥ ନେଲେ | ନୃସିଂହବାବୁ ମଧ୍ଯ ବିଦେଶୀ ବସ୍ତ ଓ ବିଦେଶୀ 
ଦ୍ରବ୍ୟର ବର୍ଜନପାଇଁ ପ୍ରତିଜ୍ଞା କଲେ ! ନିଜେ ଆଣ୍ତ ପର୍ଯ୍ୟନ୍ତ ଖଦିଲୁଗା ପିନ୍ଧିଲେ । 


ନୁସିଂହବାବୁ ମଧ୍ଯ ହରିଜନ କଲ୍ୟାଣ କାମରେ ମନ ଦେଲେ । ସେ ଅଞ୍ଚଳରେ 
ଅଘରିଆ ଜାତିର ଲୋକ ଥୁଲେ । ଲୁଗାବୁଣା ସେମାନଙ୍କର ଧନ୍ଦା ଥୁଲା | ସେମାନଙ୍କ 
ଘରେ ଚରଖା ଚଳାଇ ସୂତା କାଟିବା ଓ ଲୁଗା ବୁଣିବା କାମ କରାଇଲେ । କଂଗ୍ରେସ 
ଲୋକେ ମଧ୍ଯ ବିଦେଶୀ ଲୁଗାପଟା ପିନ୍ଧିଲେ ନାହିଁ । ତେଣୁ ଅଘରିଆ ଲୋକଙ୍କ 
ଖଦିଲୁଗା ବିକ୍ରି ହୋଇଗଲା । ସେମାନଙ୍କ ଆର୍ଥିକ ଅବସ୍ଥା ସ୍ବଚ୍ଛଳ ହେଲା । 


ନୃସିଂହବାବୁଙ୍କ ଉଦ୍ୟମରେ ସମ୍ବଲପୁରରେ ଦୁଇହଜାର କଂଗ୍ରେସ କର୍ମୀ 
ବାହାରିଲେ | ଏହା ଫଳରେ ମହାବୀର ପ୍ରସାଦଙ୍କ ଖ୍ୟାତି ବଢ଼ିଗଲା । ସେ ଉତ୍କଳ 
ପ୍ରଦେଶ କଂଗ୍ରେସ କମିଟିର ସଭାପତି ହେଲେ । ଏହା ମୂଳରେ ଥୁଲା କିନ୍ତୁ 
ନୃସଂହବାବୁଙ୍କର ସାଙ୍ଗଠିନକ ଶକ୍ତି ଓ ନିଷ୍ଠା । ସମ୍ବଲପୁରରେ କୃତାର୍ଥ ଆଚାର୍ଯ୍ୟ ଓ 
ବୃନ୍ଦାବନ ଗୁରୁ ଆନ୍ଦୋଳନର ନେଡୃତ୍ସ ନେଉଥୁଲେ । 


ଗୟା ଅଧ୍ୟବେଶନରେ ଯୋଗଦାନ 


୧୯ ୨୨ ଡିସେମ୍ବର ମାସ ଶେଷ ସପ୍ତାହରେ କଂଗ୍ରେସର ବାର୍ଷିକ ଅଧ୍ୟବେଶନ 
ଚିତ୍ତରଞ୍ଜନ ଦାସଙ୍କ ଅଧ୍ୟକ୍ଷତାରେ ବସିଲା । ଲତାଭାଇ ଥୋରିଆ, ମହାବୀର ସିଂହ, 
ନୃସିଂହବାବୁ, କୁଞ୍ଜବିହାରୀ ମେହେର ପ୍ରଭୁତି ଏହି ଅଧ୍ୟବେଶନରେ ଯୋଗ ଦେଲେ । 
ବ୍ୟବସ୍ଥାପକସଭାମାନଙ୍କରେ କଂଗ୍ରେସ ସଦସ୍ୟମାନଙ୍କୁ ଯୋଗଦେବାପାଇଁ ଅନୁମତି 
ଦେବାକୁ ଏଥୁରେ ଏକ ପ୍ରସ୍ତାବ ଆଗତ ହେଲା । ଚିତ୍ତରଞ୍ଜନ ଦାସ ଏହା ସମର୍ଥନ 

ନୃସିଂହ ଗୁରୁ DI୪୫ 


କରୁଥୁଲେ । ମାତ୍ର ଏହି ପ୍ରସ୍ତାବ ଅଧକ ଭୋଟରେ କାଟ ଖାଇଲା । ଚିତ୍ତରଞ୍ଜନ 
ଏଥୁରେ ବିରକ୍ତ ହୋଇ କଂଗ୍ରେସ ସଭାପତି ପଦରୁ ଇସ୍ତଫା ଦେଲେ । ସମ୍ବଲପୁରରୁ 
ନୃସିଂହବାବୁ ଓ ଅନ୍ୟ ପ୍ରତିନିଧ୍ବମାନେ ଫେରିଆସି ଆଇନଅମାନ୍ୟ ଆନ୍ଦୋଳନ 
ଆରମ୍ଭ କଲେ । 


ମଧୁସୂଦନ ଦାସଙ୍କୁ ସମର୍ଥନ 

୧୯୨୧ ମସିହା ଜାନୁଆରୀ ମାସରେ ମଧୁସୂଦନ ଦାସ ବିହାର-ଓଡ଼ିଶା 
ପ୍ରଦେଶର ସ୍ଵାୟତ୍ତ ଶାସନ ବିଭାଗର ମନ୍ତ୍ରୀ ହେଲେ । ଏହି କାର୍ଯ୍ୟପାଇଁ ମଧୁସୂଦନଙ୍କୁ 
କଂଗ୍ରେସରୁ ବାହାର କରିଦିଆଗଲା । ମାତ୍ର ସେ ଓଡ଼ିଶାର ସ୍ଵାର୍ଥ ଦୃଷ୍ଟିରୁ ମ୍ୟୁନିସିପାଲିଟି 
ଆଇନ ପ୍ରଭୃତିରେ ସଂସ୍କାର ଆଣିଲେ । ୧୯ ୨୩ ମସିହା ମା୍ଟ ମାସରେ ମଧୁବାବୁ 
ସରକାରଙ୍କୁ ପ୍ରସ୍ତାବ ଦେଲେ ଯେ ସ୍ଵାୟତ୍ତ ଶାସନ ବିଭାଗର ମନ୍ତ୍ରୀ ପଦବୀ ଅବୈତନିକ 
ହେଉ । ଗଭର୍ଣ୍ଣର କିନ୍ତୁ ଏହାକୁ ଗ୍ରହଣ କରି ନ ଥଲେ । ଗାନ୍ଧିଜୀ ଏଥୁପାଇଁ ମଧୁବାବୁଙ୍କ 
ଉଚ୍ଚ ପ୍ରଶଂସା କଲେ । ସମ୍ବଲପୁରର ନେତାମାନେ ମଧୁବାବୁଙ୍କ ଏହି କାର୍ଯ୍ୟକୁ ପସନ୍ଦ 
କଲେ | ସେମାନେ ଗାନ୍ଧିଜୀଙ୍କ ଅନୁଗାମୀ ଥୁଲେ ମଧ୍ଯ ମଧୁବାବୁଙ୍କୁ ସମ୍ମାନ ଦେଲେ । 
ଅନେକେ ମଧୁସୂଦନଙ୍କ ସ୍ଵରାଜ ପାର୍ଟି ପ୍ରତି ଅନୁରକ୍ତ ହେଲେ । ନିରବ ସାଧକ 
ନୃସିଂହବାବୁ ବ୍ୟବସ୍ଥାପକସଭାର ନିର୍ବାଚନ ସମୟରେ ସ୍ଵରାଜ ପାର୍ଟି ସପକ୍ଷରେ 
ପ୍ରଚାର କରିଥୁଲେ । 

କଂଗ୍ରେସ ୧୯୨୪ ମସିହା ଆଡ଼କୁ ଉଦାରପନ୍ଷ୍ରୀ ନେତାମାନଙ୍କ ହାତରେ 
ପଡ଼ିଲା । ସେମାନେ ସ୍ଥିର କଲେ ଯେ ଭାରତୀୟମାନେ ସ୍ଵାୟତ୍ତ ଶାସନ ସଂସ୍ଥାରେ 
ଭାଗନେବେ । ତଳ ସ୍ତରରେ ଥିବା ଲୋକମାନଙ୍କର ଦୃଃଖଦୁର୍ଦଦଶା ବୁଝିବେ । ଫଳରେ 
ଆନ୍ଦୋଳନ ଧୂମେଇ ଗଲା | ବିଶିଷ୍ଟ ଜନନେତା ଚନ୍ଦ୍ରଶେଖର ବେହେରା ସମ୍ବଳପୁର 
ମ୍ୟୁନିସିପାଲିଟି ଚେୟାରମ୍ୟାନ ହେଲେ । ସେ ନୃସିଂହବାବୁଙ୍କୁ ମ୍ୟୁନିସିପାଲିଟିରେ 
ଏକ କର୍ମରେ ନିଯୁକ୍ତ କଲେ । ନୃସିଂହବାବୁ କିନ୍ତୁ କଂଗ୍ରେସ ସଙ୍ଗଠନ କାମ ତ୍ୟାଗ କରି 
ନ ଥୁଲେ । 

ସମ୍ବଲପୁର ଜିଲ୍ଲା କଂଗ୍ରେସର କର୍ମକର୍ଭାଗଣ ସେମାନଙ୍କର ସମର୍ଥକମାନଙ୍କ ସହିତ 
ପ୍ରାଦେଶିକ କଂଗ୍ରେସର ପ୍ରଥମ ଅଧ୍‌ବେଶନରେ ଯୋଗ ଦେଲେ | ମାତ୍ର ଭାଗୀରଥ୍‌ 
ପଟ୍ଟନାୟକ, ନୃସିଂହବାବୁଙ୍କ ଭଳି ନିଷ୍ଠାପର କଂଗ୍ରେସ କର୍ମୀମାନେ ନିମନ୍ତ୍ରଣ ପାଇ ନ 
ଥିଲେ । ସେମାନେ ତେଣୁ ପ୍ରାଦେଶିକ କଂଗ୍ରେସର ପ୍ରଥମ ଅଧ୍ବବେଶନରେ ଯୋଗ 
ଦେଲେ ନାହିଁ । ସେମାନେ ଏହାର ପ୍ରତିବାଦରେ ଏକ ସମାନ୍ତରାଳ କଂଗ୍ରେସ କମିଟି 

D୪D ଯଶୋଦେହେ ଆଯୟୁଷ୍ମାନ୍‌ 


ଗଠନ କଲେ । ଚିନ୍ତାମଣି ପୂଜାରୀ ଏହାର ସଭାପତି ଓ ଭାଗୀରଥ୍‌ ପଟ୍ଟନାୟକ 
ସମ୍ପାଦକ ହେଲେ । ନୃସିଂହବାବୁ ଓ ଲକ୍ଷ୍ମୀନାରାୟଣ ମିଶ୍ର ଏହାର ସଭ୍ୟ ରହିଲେ ! 
ପରେ ଦୟାନନ୍ଦ ଶତପଥୀ ସେମାନଙ୍କ ସହିତ ଯୋଗ ଦେଲେ । ଏହି ପାଞ୍ଚ ବଡ଼ 
ନେତା ସମ୍ବଲପୁର ଆନ୍ଦୋଳନର ପୁରୋଭାଗରେ ରହିଲେ । ସେମାନେ ପ୍ରାଦେଶିକ 
କଂଗ୍ରେସ କମିଟିର ଶିଥଳତାର ଘୋର ସମାଲୋଚନା କଲେ । ୧୯୨୪ ମସିହା 
ଡିସେମ୍ବର ମାସ ବେଲଟଗାଁରେ କଂଗ୍ରେସ ଅଧ୍ୟବେଶନରେ ଭାଗୀରଥୁ୍‌ ପଟ୍ଟନାୟକ 
ଯୋଗ ଦେଲେ । ଚିନ୍ତାମଣି ପୂଜାରୀ ସେଥ୍‌ରେ ଏକ ଅଭିଯୋଗପତ୍ର ଦେବାକୁ 
ପ୍ରସ୍ତୁତ ହେଲେ । ଲକ୍ଷ୍ମୀନାରାୟଣ ମିଶ୍ର ଜବାହରଲାଲଙ୍କୁ ମଧ୍ଯ ଏକ ପତ୍ର ଲେଖୁଲେ । 
ଜାତୀୟ କଂଗ୍ରେସ ଏହି ଅଭିଯୋଗର ବିଚାରପାଇଁ ଡଃ ରାଜେନ୍ଦ୍ର ପ୍ରସାଦ, ରାଘବେନ୍ଦ୍ର 
ରାଓ ଓ ରବିଶଙ୍କର ଶୁକ୍ଳଙ୍କୁ ଦାୟିତ୍ଵ ଦେଲେ । ମାତ୍ର ଗୋପବନ୍ଧୁବାବୁ ଭାଗୀରଥବାବୁଙ୍କୁ 
ଡାକି ଏହାର ସମାଧାନ କଲେ | ଜାତୀୟ ଆନ୍ଦୋଳନରେ ସମ୍ବଲପୁରର ନେତାମାନେ 
ପୂର୍ବ ଭଳି ଯୋଗ ଦେଲେ । 


ମହାତ୍ମାଗାନ୍ଧୀଙ୍କ ସହିତ ସାକ୍ଷାତ୍‌ 


ଖଦି ଆନ୍ଦୋଳନକୁ ଲୋକପ୍ରିୟ କରିବାପାଇଁ ମହାତ୍ମାଗାନ୍ଧୀ ୧୯ ୨୫ରୁ ଭାରତର 
ବିଭିନ୍ନ ଅଞ୍ଚଳ ଗସ୍ତ କଲେ । ୧୯୨୭ ମସିହାରେ ସେ ଏଥୁପାଇଁ ଓଡ଼ିଶା ଆସିବାକୁ 
ବସିଥୂଲେ । ମାତ୍ର ହଠାତ୍ଵ ଅସୁସ୍ଥ ହୋଇପଡ଼ିବାରୁ ସମ୍ବଲପୁର ଆସିପାରି ନ ଥୁଲେ । 
୧୯୨୮ ମସିହା ଡିସେମ୍ବର ମାସ ୧୩ ତାରିଖରେ ଗାନ୍ଧିଜୀ ପତ୍ନୀ କସ୍ତୁରବା ଓ ପୁତ୍ର 
ଦେବଦାସଙ୍କ ସହ ଝାରସୁଗୁଡ଼ା ଦେଇ ସମ୍ବଲପୁର ଆସିଲେ । ତାଙ୍କ ପରିଦର୍ଶନ 
ଉପଲକ୍ଷ୍ୟେ ଏକ ଅଭ୍ୟର୍ଥନା କମିଟି ଗଢ଼ା ହେଲା । ଏଥୁରେ ଚନ୍ଦ୍ରଶେଖର ବେହେରା, 
ଗୌରୀଶଙ୍କର ମିଶ୍ର, ଅଚ୍ୟୁତାନନ୍ଦ ପୁରୋହିତ ଓ ଲକ୍ଷ୍ମୀନାରାୟଣ ମିଶ୍ର ସଦସ୍ଯ 
ଥୁଲେ । ସେମାନଙ୍କ ରହିବା, ଖାଇବା ଓ ସଭା ଆୟୋଜନ କରିବା ଦାୟିତ୍ଵ 
ନୃସିଂହବାବୁଙ୍କୁ ଦିଆଗଲା । 

ନୃସିଂହ ଅତି ନିକଟରୁ ଗାନ୍ଧିଜୀଙ୍କ ସମ୍ପର୍କରେ ଆସିବାର ସୁଯୋଗ ପାଇଲେ । 
ଗାନ୍ଧିଜୀଙ୍କ ସରଳ ଓ ଅମାୟିକ ବ୍ୟବହାର ତାକୁ ମୁଗ୍ଧ କଲା | ଧୀରେ ଧୀରେ ଗାନ୍ଧିଜୀ 
କଥା କହୁଥଲେ ମଧ୍ଯ ନିଜର ବିଚାରରେ ଅଟଳ ରହିବା ଗୁଣ ତାଙ୍କୁ ମୋହିତ କଲା । 
କ୍ରମେ ତାଙ୍କ ଜୀବନ ଗାନ୍ଧିଜୀଙ୍କ ଛାଞ୍ଚରେ ପଡ଼ିଗଲା । ନୃସିଂହବାବୁଙ୍କ ପୋଷାକପତ୍ର 
ବଦଳିଗଲା । ସେ ପିନ୍ଧିଲେ ଆଣ୍ଡଲୁଚା ଖଦଡ଼ ଲୁଗା । ବେକରେ ଖଣ୍ଡେ ଖଦଡ଼ 
ଚାଦର ଓ କାନ୍ଧରେ ଗୋଟାଏ ଝୁଲାମଣି । ସେତେବେଳେ ଚିନିକଳଗୁଡ଼ିକ ବିଦେଶରେ 
ଥୁଲା । ସେ ଚନ ନ ଖାଇ ଗୁଡ଼ ଖାଇଲେ | ଛତାରେ ବିଦେଶୀ କପଡ଼ା ଲାଗିଥୁବାରୁ 

ନୃସିଂହ ଗୁରୁ ୬୪୭ 


ସେ ଛତା ବ୍ୟବହାର ନ କରି ତାଳପତ୍ର ପଖିଆ ବ୍ୟବହାର କଲେ । ଜୋତା ମାଡ଼ିଲେ 
ନାହିଁ । ସମ୍ବଲପୁର ସହରର ପିଚୁ ରାସ୍ତା ଉପରେ ଖରାଦିନେ ଖାଲି ପାଦରେ ଚାଲି 
ଚାଲି ଯାଉଥୁଲେ । 


ନୃସିଂହବାବୁ ଗାନ୍ଧିଜୀଙ୍କ ଆସିବା ଅବସରରେ ଚିନ୍ତାମଣି ପୂଜାରୀଙ୍କ ସହିତ ମିଶି 
ପଞ୍ଚପଡ଼ାଠାରେ ଖଦି ପ୍ରଦର୍ଶନୀ ଆୟୋଜନ କରିଥଲେ । ରେମେଣ୍ଡାରେ ମଧ୍ଯ ଏହିପରି 
ଏକ ଖଦି ପ୍ରଦର୍ଶନୀ ହୋଇଥଲା । ଗାନ୍ଧିଜୀଙ୍କୁ କିନ୍ତ ଖଦି ପ୍ରଦର୍ଶନୀକୁ ନିଆଯାଇ ନ 
ଥିବାରୁ ନୃସିଂହବାବୁ ଓ ତାଙ୍କ ବନ୍ଧୁମାନେ କ୍ଷୁକ୍ଧ ହେଲେ ଓ ଏହା ଗାନ୍ଧିଜୀଙ୍କ 
ଜଣାଇଦେଲେ । ନୃସିଂହବାବୁ ଗାନ୍ଧିଜୀଙ୍କୁ ଦର୍ଶନ ଲାଭ କଲେ ! ମାଂ କସ୍ତୁରବାଙ୍କ 
ସହିତ କଥାବାର୍ଭା ହେବାର ସୌଭାଗ୍ୟ ଲାଭ କଲେ । 


ନିଶା ନିବାରଣ 


ଗାନ୍ଧିଜୀ ନିଶା ନିବାରଣ ଉପରେ ବେଶି ଜୋର୍‌ ଦେଉଥୁଲେ । ପଞ୍ଚପଡ଼ାର 
ଶୁଖାରାମ ତନ୍ତୀ, ତାଲପଟିଆର କଷ୍ଟରାମ ତନ୍ତୀ ଓ ବରଦରାମ ତନ୍ତୀ, ଝାରସୁଗୁଡ଼ାର 
ମହାବୀର ସିଂହ, ମୁଙ୍ଗାପଡ଼ାର ବିହାରୀରାମ ପ୍ରଭୃତି ଏହି ନିଶା ନିବାରଣ ଆନ୍ଦୋଳନର 
ନେତୃତ୍ଵ ନେଲେ । ସମ୍ବଲପୁରରେ ଚନ୍ଦ୍ରଶେଖର ବେହେରା, ନୃସିଂହବାବୁର, 
ଲକ୍ଷ୍ମୀନାରାୟଣ ମିଶ୍ର ପ୍ରଭୁତି ଅସ୍ପୃଶ୍ୟତା ନିବାରଣ ସମିତି ଗଠନ କଲେ । ସେମାନେ 
ନିୟମିତ ଭାବରେ ନିଜ ନିଜ ଅଞ୍ଚଳରେ ଥୁବା ହରିଜନପଡ଼ାମାନଙ୍କୁ ଗଲେ । 
ହରିଜନମାନଙ୍କ ସହିତ ବସାଉଠା କଲେ । ସେମାନଙ୍କ ଘରୁ ଜଳପାନ କଲେ । 

ଅସ୍ପୃଶ୍ୟତା ନିବାରଣ ସହିତ ନିଶାନିବାରଣ କାର୍ଯ୍ୟକ୍ରମ ଅଙ୍ଗାଙ୍ଗୀ ଭାବେ ଜଡ଼ିତ 
ଥିଲା । ନିଶାରାକ୍ଷସ କବଳରେ ପଡ଼ି ଲୋକେ ହନ୍ତସନ୍ତ ହେଉଥିଲେ । ଦିନସାରା 
ହାଡ଼ଭଙ୍ଗା ପରିଶ୍ରମ କରି ଗରିବ ଲୋକେ ଯେଉଁ ମଜୁରି ପାଉଥୁଲେ, ସନ୍ଧ୍ୟାବେଳେ 
ତାକୁ ମଦଦୋକାନରେ ଦେଇ ଆସୁଥଲେ । ଘରେ ସ୍ତ୍ରୀ ପିଲା ଉପବାସ ଭୋକରେ 
ରହୁଥଲେ । ନିଶାଗ୍ରସ୍ତ ହୋଇ ସେମାନଙ୍କ ପିଲାମାନଙ୍କୁ ମାଡ଼ ମାରୁଥିଲେ । ଘରେ 
ଘରେ ମାଡ଼ଗୋଳ ଲାଗିରହୁଥଲା । 

ଗାନିଜୀଙ୍କ ନିର୍ଦ୍ଦେଶକ୍ରମେ ନୃସିଂହବାବୁ ଓ ତାଙ୍କ ସାଥୀମାନେ ନିଶା ନିବାରଣପାଇଁ 
ପ୍ରବଳ ଉଦ୍ୟମ ଚଳାଇଲେ । କଂଗ୍ରେସ କର୍ମୀମାନେ ମଦଦୋକାନ ଓ ମଦ ଭାଟି 
ଆଗରେ ପିକେଟିଂ ବା ଧାରଣା ଦେଲେ । ଭାଗୀରଥ୍‌ ପଟ୍ଟନାୟକଙ୍କ ୧୨ ବର୍ଷ 
ବୟସର ପୁଅ ପ୍ରଫୁଲ୍ଲ ହିଁ ଧାରଣାରେ ଯୋଗ ଦେଇ ସମସ୍ତଙ୍କୁ ଅନୁପ୍ରାଣିତ କଲା । 
ଅନେକ ବାଳକ ଏଥରେ ଯୋଗ ଦେଲେ । ବାନରସେନା ଏଥୁପାଇ କଢ଼ାଗଲା । 

DI୪୮ ଯଶୋଦେହେ ଆଯୟୁଷ୍ମାନ୍‌ 


ଫଳରେ ୧୯ ୨୮-୨୯ ମସିହା ଆଡ଼କୁ ସମ୍ବଲପୁରର ଅଧ୍ବକାଂଶ ମଦଭାଟି ବନ୍ଦ 
ହୋଇଗଲା । ଅନେକ ଠିକାଦାରମାନେ ଉପାୟହୀନ ହୋଇ ସରକାରଙ୍କୁ ଲାଇସେନସ 
ଫେରାଇଦେଲେ । ବହୁ ହରିଜନ ଓ ଆଦିବାସୀ ଗ୍ରାମମାନଙ୍କରେ ମଦ୍ୟପାନ ସମ୍ପୂର୍ଣ୍ଣ 
ବନ୍ଦ ହୋଇଗଲା । ମଦଦୋକାନମାନଙ୍କରୁ ସରକାରଙ୍କ ରାଜସ୍ଵ କମିଗଲା | ଏଥୁପାଇଁ 
ଛୋଟ ଲାଟ ସମ୍ବଲପୁରର ଡେପୁଟି କମିସନରଙ୍କୁ କୈଫିୟତ୍ଵ ମାଗିଲେ । ସେତେବେଳେ 
ଡେପୁଟି କମିସନର ଥଲେ ଜନଷ୍ଟନ୍‌ । ସେ ଆୟରଲ୍ୟାଣ୍ଡବାସୀ ଥୁଲେ । ସେ ମଧ୍ଯ 
ସ୍ଵାଧୀନଚେତା ଥୁଲେ । ସେ ନିଶାନିବାରଣର ଆବଶ୍ୟକତା ହୃଦୟଙ୍ଗମ କରିଥୁଲେ । 
ସମ୍ବଲପୁରରେ ଆରମ୍ଭ ସପକ୍ଷରେ ନ ଥିଲେ । ସେ ଉଚ୍ଚ କର୍ଗ୍ୃପକ୍ଷଙ୍କୁ ଜଣାଇଲେ ଯେ 
ସେ ରାଜସ୍ଵର କ୍ଷତିକୁ ଅନ୍ଯ ପ୍ରକାରେ ଭରଣା କରିପାରିବେ । ସରକାର ତାଙ୍କ 
ଉତ୍ତରରେ ସନ୍ତୁଷ୍ଟ ନ ହୋଇ ତାଙ୍କୁ କାର୍ଯ୍ୟରୁ ନିଲମ୍ବିତ କଲେ । ପରେ ଅବଶ୍ୟ ସେ 
କାର୍ଯ୍ୟରେ ଯୋଗ ଦେବାକୁ ନିର୍ଦ୍ଦେଶ ପାଇଲେ । ମାତ୍ର ସେ ମୁକ୍ତ ହେବା ସଙ୍ଗେ 
ସଙ୍ଗେ ଚାକିରିରୁ ଇସ୍ତଫା ଦେଇ ଇଂଲଣ୍ଡ ଫେରିଗଲେ | 


ସମ୍ବଲପୁରରେ ନିଶା ନିବାରଣ କାର୍ଯ୍ୟକ୍ରମ ଏପରି ସଫଳତା ହାସଲ କଲା ଯେ 
ତଦାନୀନ୍ତନ ଜିଲ୍ଲା କଂଗ୍ରେସର ସଭାପତି ଚିନ୍ତାମଣି ପୂଜାରୀ ପଶ୍ଡିତ ଜବାହରଲାଲ 
ନେହରୁଙ୍କୁ ଏହା ଜଣାଇଥୂଲେ । ଜବାହରଲାଲ ମଧ୍ଯ ଅତ୍ୟନ୍ତ ଖୁସି ହୋଇ ନିଜ 
ହାତରେ ପ୍ରଶଂସାପତ୍ରମାନ ଲେଖୁ କଂଗ୍ରେସ କର୍ମୀମାନଙ୍କ ପାଖକୁ ପଠାଇଥୁଲେ । 
ନୃସିଂହବାବୁଙ୍କୁ ଯେଉଁମାନେ ଏଥୁରେ ସହଯୋଗ କରିଥଲେ, ସେମାନେ ହେଲେ 
ଚିନ୍ତାମଣି ପୂଜାରୀ, ଭାଗୀରଥ୍‌ ପଟ୍ଟନାୟକ, ଘନଶ୍ୟାମ ପାଣିଗ୍ରାହୀ ଓ ମହାବୀର 
ସିଂହ । 
ଲବଣ ସତ୍ୟାଗ୍ରହ 


ଭାରତର ବିଶାଳ ଉପକୂଳରେ ଲୋକେ ଆବହମାନ କାଳରୁ ସମୁଦ୍ର ଜଳରୁ 
ଲୁଣ ତିଆରି କରି ଜୀବିକା ଅର୍ଜ୍ଚନ କରୁଥିଲେ । ଇଂରେଜ ସରକାର ସେହି ଲୁଣ 
ମାରିବା ବନ୍ଦ କରିଦେଲେ । ୧୯୩୦ ମସିହାରେ ଗାନ୍ଧିଜୀ ଏହାର ବିରୋଧ କଲେ । 
ଲୁଣ ମାରିବା ଲୋକଙ୍କ ଅଧୂକାର ବୋଲି କହିଲେ ଓ ନିଜେ ଲୁଣ ମାରିବାକୁ ସ୍ଥିର 
କଲେ | ଗୁଜୁରାଟର ସାବରବତୀ ଆଶ୍ରମରୁ ବାହାର ଦାଣ୍ଡି ସମୁଦ୍ର କୂଳକୁ ଯାଇ ଲୁଣ 
ମାରିବାକୁ ନିଷ୍ଠଭି କଲେ । ୧୯୩୦ ମସିହା ମାର୍ଚ୍ଚ ମାସ ୧୨ ତାରିଖରେ ଦାଣ୍ଡିଯାତ୍ରା 
ଆରମ୍ଭ ହେଲା । 

ଓଡ଼ିଶାପାଇଁ ଗାନ୍ଧିଜୀଙ୍କ ନିଷ୍ପତି ଅଭିନନ୍ଦନୀୟ ଥଲା । ବହୁ ପୁରା କାଳରୁ ଲୋକେ 
ସମୁଦ୍ରରୁ ଲୁଣ ସଂଗ୍ରହ କରି ପେଟ ପୋଷୁଥଲେ । ଇଂରେଜ ସରକାର ଓଡ଼ିଶା 

ନୃସିଂହ ଗୁରୁ D୪୯ 


ଅଧ୍ବକାର କଲା ପରେ ଲବଣ ଶିଳ୍ପ ଉପରେ ନିୟନ୍ତ୍ରଣ ଜାରି କଲେ । ଫଳରେ ବହୁ 
ପରିବାର ଜୀବିକା ହରାଇଲେ । ଓଡ଼ିଶାରେ ତେଣୁ ଲବଣ ସତ୍ୟାଗ୍ରହ ଆରମ୍ଭ ହେଲା । 
ସତ୍ୟାଗ୍ରହୀମାନେ ବାଲେଶ୍ବରରୁ ବାର ମାଇଲ ଦୂର ଇଞ୍ଚୁଡ଼ି ନାମକ ସ୍ଥାନରେ ଲୁଣ 
ମାରିବାକୁ ଗଲେ । ଏହି ଆନ୍ଦୋଳନର ନେଡୃତ୍ସ ନେଇଥିଲେ ଗୋପବନ୍ଧୁ ଚୌଧୁରୀ । 


ଲବଣ ଆନ୍ଦୋଳନରେ ଇଞ୍ୁଡ଼ିର ସ୍ଥାନ ଦାଣ୍ଡି ପରେ ଥଲା ବୋଲି ଧରାଯାଏ । 


ସମ୍ବଲପୁରରେ ମଧ୍ଯ ଲବଣ ସତ୍ୟାଗ୍ରହପାଇଁ ପ୍ରସ୍ତୁତି ଚାଲିଲା । ମାର୍ଚ ମାସ ୧୨ 
ତାରିଖରେ ଗାନ୍ଧିଜୀଙ୍କ ଦାଣ୍ଡିଯାତ୍ରା ଆରମ୍ଭ ହୋଇଥଲା । ସେହିଦିନ ସମ୍ବଲପୂରରେ 
ଛାତ୍ରମାନେ ଜାତୀୟ ପତାକା ଉତ୍ତୋଳନ କରିଥଲେ । ଗାନ୍ଧିଜୀଙ୍କ ଯାତ୍ରାର 
ସଫଳତାପାଇଁ ପୂଜା ଓ ପ୍ରାର୍ଥନା କରିଥୁଲେ । ମାର୍ଚ ମାସ ୧୬ ତାରିଖରେ 
ଲକ୍ଷ୍ମୀନାରାୟଣବାବୁଙ୍କ ନେତୃତ୍ନରେ ବାଲିବନ୍ଧାଠାରେ ଏକ ସାଧାରଣ ସଭା ହେବାର 
କାର୍ଯ୍ୟକ୍ରମ ଥୁଲା । ମାତ୍ର ତା'ର ପୂର୍ବରୁ ସେଠାରେ ୧୪୪ ଧାରା ଜାରି ହେବାରୁ 
ଲକ୍ଷ୍ମୀନାରାୟଣବାବୁ ମ୍ୟୁନିସିପାଲିଟି ପଡ଼ିଆରେ ସଭା କଲେ । ତା” ପରଦିନ 
ସେନପାର୍କଠାରେ ସେ ଆଉ ଏକ ସଭା କରି ହରତାଳପାଇଁ ଆହ୍ଵାନ କଲେ । ତାଙ୍କୁ 
ସଙ୍ଗେ ସଙ୍ଗେ ଗିରଫ କରାଗଲା । ନୃସିଂହବାବୁ, ଭାଗୀରଥ୍‌ ପଟ୍ଟନାୟକ, ଦୟାନନ୍ଦ 
ଶତପଥୀ, ଚିନ୍ତାମଣି ପୂଜାରୀ, ଦୁର୍ଗାପ୍ରସନ୍ନ ଗୁରୁ ପ୍ରଭୂତିଙ୍କୁ ଗିରଫ କରି କୋର୍ଟକୁ 
ଚାଲାଣ କରାଗଲା । ସତ୍ୟାଗ୍ରହୀମାନେ ଯେପରି ଇଞଡ଼ି ଯାଇ ନ ପାରିବେ, ତହିଁର 
ବ୍ୟବସ୍ଥା ହୋଇଥିଲା । 

ଲବଣ ସତ୍ୟାଗ୍ରହ ପରିଚାଳନାପାଇଁ ଏକ କମିଟି ଗଢ଼ାଗଲା | ତହିଁରେ ଘନଶ୍ୟାମ 
ପାଣିଗ୍ରାହୀ ଅଧ୍ଯକ୍ଷ ଏବଂ ଦୟାନନ୍ଦ ଶତପଥୀ ଓ ହରିହର ବେହେରା ଯୁଗ୍ମ ସମ୍ପାଦକ 
ରହିଲେ । ଏହି କମିଟି ସତ୍ୟାଗ୍ରହୀମାନଙ୍କୁ ଚାରୋଟି ଦଳରେ ବିଭକ୍ତ କଲା । ପ୍ରଥମ 
ଦଳ ସମ୍ବଲପୁରରୁ କଟକ ଯାଇ ଗୋପବନ୍ଧୁ ଚୌଧୁରୀଙ୍କ ଦଳରେ ଯୋଗ ଦେଲେ । 
ଦ୍ଵିତୀୟ ଦଳ ମଧ୍ଯ ବାଲେଶ୍ବର ଯିବା ପୂର୍ବରୁ କଟକ ଯାଇ ସେଠାରେ ତାଲିମ ନେଲେ । 
ତୃତୀୟ ଦଳ ସମ୍ବଲପୁର ଅଞ୍ଚଳର ଗାଁ ଗାଁ ବୁଲି ଆଇନ ଅମାନ୍ୟ ଆନ୍ଦୋଳନପାଇଁ 
ଲୋକଙ୍କୁ ପ୍ରସ୍ତୁତ କଲେ । ଚତୁର୍ଥ ଦଳଟି ଘନଶ୍ୟାମ ପାଣିଗ୍ରାହୀଙ୍କ ନେତୃତ୍ଵରେ 
ବାଲେଶ୍ବର ଅଭିମୁଖେ ବାହାରିଲେ । ଏହି ଦଳ ପ୍ରଥମେ ଝାରସୁଗୁଡ଼ା ଯାଇ ସେଠାରୁ 
ଟ୍ରେନରେ ଯାତ୍ରା କଲେ । ସେମାନେ ସୋରୋ ପର୍ଯ୍ୟନ୍ତ ଯାଇଥୁଲେ । 

ସମ୍ବଲପୁର ଅଞ୍ଚଳର ଦଶ ଜଣ ମହିଳା ସତ୍ୟାଗ୍ରହୀ ମଧ୍ଯ ଲବଣ ସତ୍ୟାଗ୍ରହରେ 
ଯୋଗଦେବାପାଇଁ ଅପ୍ରେଲ ମାସ ୨୦ ତାରିଖରେ ସମ୍ବଲପୁର ଛାଡ଼ିଲେ । ସେମାନଙ୍କୁ 
ସବୁଆଡ଼େ ଉଛ୍ନସିତ ସମ୍ବର୍ବନା ଦିଆଯାଇଥୁଲା । ପୋଲିସ ସେମାନଙ୍କୁ ଯିବାକୁ 

୬୫0 ଯଶୋଦେହେ ଆୟୁଷ୍ମାନ୍‌ 


ବାରଣ କଲେ ମଧ୍ଯ ସେମାନେ ବାଲେଶ୍ବର ଯାଇ ଲବଣ ସତ୍ଯାଗ୍ରହରେ ଯୋଗ 
ଦେଲେ । 


ସମ୍ବଲପୁର ଅଞ୍ଚଳରେ ଲବଣ ସତ୍ୟାଗ୍ରହ ଜୋର୍‌ରେ ଚାଲିଥୁଲା | ନୃସିଂହବାବୁ, 
ଲକ୍ଷ୍ମୀନାରାୟଣ ମିଶ୍ର, ବରଗଡ଼ର ଫକୀର ବେହେରା ଏହାର ନେତୃତ୍ବ ନେଉଥୁଲେ । 
ସମ୍ବଲପୁରରେ ଲକ୍ଷ୍ମୀନାରାୟଣ ମିଶ୍ର, ଦୟାନନ୍ଦ ଶତପଥୀ, ସୁଧାଂଶୁଶେଖର ଗୁପ୍ତା, 
ମହାବୀର ସିଂହ, ଲକ୍ଷ୍ମଣ ଗିରି, ରାମପ୍ରସାଦ ସିଂହ ପ୍ରଭୃତି ଗିରଫ ହୋଇ ଜେଲ 
ଯାଇଥୂଲେ । 

ବର୍ଷାରତୁ ଆସିବାରୁ ଲୋକେ ନିଜ ନିଜର କୃଷି ଦିଗରେ ମନ ଦେଲେ । ଲବଣ 
ଆନ୍ଦୋଳନ ସ୍ଥଗିତ ରହିଲା । 


୧୯୩୧ ମସିହା ମାଚ ମାସ ୯ ତାରିଖରେ ଲକ୍ଷ୍ମୀନାରାୟଣ ମିଶ୍ର ଜେଲରୁ 
ଖଲାସ ହେଲେ | ତାଙ୍କୁ ଉଚ୍ମସିତ ସମ୍ବର୍ବନା ଦିଆଗଲା । ମାର୍ଟ ମାସ ୧୦ ତାରିଖରେ 
ବୃଢ଼ାରାଜା ପାହାଡ଼ ତଳେ ଆଉ ଏକ ସାଧାରଣ ସଭା ହେଲା | ସୁଧାଂଶୁଶେଖର 
ଗୁପ୍ତା, ଦୁର୍ଗାପ୍ରସାଦ ଗୁରୁ, ବିନାୟକ ପାଢ଼ୀ, ଭାଗୀରଥ୍‌ ପଟ୍ଟନାୟକ ପ୍ରଭୂତିଙ୍କୁ ଗିରଫ 
କରାଗଲା । ସେମାନଙ୍କୁ ପରେ ଖଲାସ କରାଗଲା । ନୃସିଂହବାବୁ, ଲକ୍ଷ୍ମୀନାରାୟଣ 
ମିଶ୍ର ପ୍ରଭୃତି ଜେଲ ଫାଟକ ପାଖରେ ରହି ତାଙ୍କୁ ସ୍ଵାଗତ ଜଣାଇଥୁଲେ । ସେହି ମାର 
ମାସ ୧୨ ତାରିଖରେ ଏକ ଶୋଭାଯାତ୍ରାର ଆୟୋଜନ କରାଯାଉଥିଲା | ତା'ର 
ନେତୃତ୍ଵ ନୃସିଂହବାବୁ ନେଇଥୁଲେ । 

ନେତାମାନେ ମୁକ୍ତ ହେଲାପରେ ସମ୍ବଲପୁର ଜିଲ୍ଲା କଂଗ୍ରେସ କମିଟିର ପୁନର୍ଗଠନ 
ହେଲା । ଲକ୍ଷ୍ମୀନାରାୟଣ ମିଶ୍ର ସଭାପତି ହେଲେ । ଅନ୍ୟମାନଙ୍କ ମଧ୍ଯରେ ନୃସିଂହବାବୁ 
ସଦସ୍ୟଭାବେ ନିର୍ବାଚିତ ହେଲେ । 


ସମ୍ବଲପୁରରେ ଆଇନ ଅମାନ୍ୟ ଆନ୍ଦୋଳନ ଚଳାଇବାପାଇଁ ପଣ୍ଡିତ ନୀଳକଣ୍ଠ 
ଦାସ ୧୯୩୧ ମସିହା ଅପ୍ରେଲ୍‌ ମାସ ୬ ତାରିଖରେ ସମ୍ବଲପୁର ଆସିଲେ । ଅପ୍ରେଲ 
ମାସ ୧୧ ତାରିଖରେ ଗୋପବନ୍ଧୁ ଚୌଧୁରୀ ଓ ଆଚାର୍ଯ୍ୟ ହରିହର ଦାସ ମଧ୍ଯ 
ସମ୍ବଲପୁର ଆସିଲେ । ସେମାନେ କଂଗ୍ରେସ କାର୍ଯ୍ୟ ଦେଖ୍‌ ଗଭୀର ସନ୍ତୋଷ ପ୍ରକାଶ 
କଲେ । ନୃସିଂହବାବୁ ସମ୍ବଲପୁରରେ କଂଗ୍ରେସ ସ୍ବେଚ୍ଛାସେବୀମାନଙ୍କୁ ତାଲିମ 
ଦେବାପାଇଁ ଏକ ତାଲିମ କେନ୍ଦ୍ର ଖୋଲିବାପାଇଁ ଅନୁରୋଧ କରିଥୁଲେ । 


୧.୯୩୨ ମସିହା ଜାନୁଆରୀ ମାସ ଦ୍ଵିତୀୟ ସପ୍ତାହରେ ଲକ୍ଷ୍ମୀନାରାୟଣ ମିଶ୍ର ଓ 
ଭଗବାନ ପ୍ରସାଦଙ୍କ ଘରେ ପୋଲିସ ପଶି କଂଗ୍ରେସ କାର୍ଯ୍ୟ ସଂକ୍ରାନ୍ତୀୟ ଆପରଭିଜନକ 

ନୃସିଂହ ଗୁରୁ ୬୫୧ 


ପ୍ରଚାରପତ୍ର ଜବତ କଲେ । ସେଗୁଡ଼ିକ ସମ୍ବଲପୁର ଅଞ୍ଚଳରେ ବାଣ୍ଟିବା ଅଭିଯୋଗରେ 
ନୃସିଂହବାବୁ ଓ ବୃନ୍ଦାବନ ଗିରିଙ୍କୁ ଗିରଫ କଲେ । ଜାନୁଆରୀ ମାସ ୨୬ ତାରିଖରେ 
ବରଗଡ଼ରେ ଦେବାନନ୍ଦ ଶତପଥୀ ଓ ତାଙ୍କର ଅନୁଗାମୀମାନେ ଜାତୀୟ ପତାକା 
ହାତରେ ଧରି ଶୋଭାଯାତ୍ରାରେ ଯାଉଥଲାବେଳେ ପୋଲିସଦ୍ଵାରା ଗିରଫ ହେଲେ । 


ହରିଜନ କଲ୍ୟାଣ କାର୍ଯ୍ୟ 


ନୃସିଂହବାବୁ ୧୯୩୨ ମସିହା ଅଗଷ୍ଟ ମାସ ୧୮ ତାରିଖରେ ଜେଲରୁ ଖଲାସ 
ହେଲେ | ସେତେବେଳେ ଗାନ୍ଧିଜୀ ହରିଜନ କଲ୍ୟାଣ କାର୍ଯ୍ୟକ୍ରମ ଉପରେ ଗୁରୁତ୍ଵ 
ଦେଉଥ୍‌ଲେ । ସମସ୍ତେ ତ ଭଶ୍ବରଙ୍କ ସନ୍ତାନ, ସେଥ୍‌ରୁ କେତେକ ଜାତିର ଲୋକଙ୍କୁ 
ଅଛୁଆଁ କରି ରଖୁବା ଇଶ୍ବରଙ୍କୁ ଅପମାନ ଭଳି କାମ ଅଟେ । ଗାନ୍ଧିଜୀ ଏହି କଥା 
ସବୁଆଡ଼େ କହୁଥଲେ । ପିଲାଟି ଦିନରୁ ନୃସିଂହବାବୁଙ୍କର ଦଳିତ ଜାତିର ଲୋକଙ୍କ 
ପ୍ରତି ସ୍ପେହ ଓ ସହାନୁଭୂତି ଥୁଲା । ଗାନ୍ଧିଜୀଙ୍କ ବାଣୀ ତାଙ୍କ ହୃଦୟରେ ସ୍ପନ୍ଦନ ସୃଷ୍ଟି 
କଲା |! ସେ ହରିଜନ ସେବାକୁ ଜୀବନର ଏକ ବ୍ରତ ଭାବେ ଗ୍ରହଣ କଲେ । 


ନୃ ସିଂହବାବୁ ଖଲାସ ହୋଇ ସମ୍ବଲପୁରରେ ପହଞ୍ଚଲେ । ଓଡ଼ିଶାରେ 
ସେତେବେଳେ ହରିଜନ କଲ୍ୟାଣପାଇଁ ପ୍ରାଦେଶିକ ସମିତି ଗଢ଼ା ହୋଇଥାଏ । 
ତା'ର ସଭାପତି ଥାଆନ୍ତି ଗୋପବନ୍ଧୁ ଚୌଧୁରୀ । ସମ୍ବଲପୁରରୁ ଚନ୍ଦ୍ରଶେଖର ବେହେରା 
ଓ ତାଙ୍କୁ ଡକାଇଥୁ୍‌ବା କଥା ନୃସିଂହବାବୁ ଶୁଣିଲେ । ସେ ଚନ୍ଦ୍ରଶେଖରବାବୁରଙ୍କୁ 
ଦେଖାକଲେ । ଚନ୍ଦ୍ରଶେଖରବାବୁ କଟକ ଯାଇ ଗୋପବନ୍ଧୁବାବୃଙ୍କୁ ଦେଖା କରିବାକୁ 
ପରାମର୍ଶ ଦେଲେ । କଂଗ୍ରେସ ନେତାମାନଙ୍କଠୁ ସେ ୧ ୨ଟଙ୍କା ଆଦାୟ କଲେ । ନିଜ 
ହାତରୁ ମଧ୍ୟ ୩ଟଙ୍କା ଦେଲେ | ଏମିତି ୧୫ଟଙ୍କା ନୃସିଂହବାବୁଙ୍କୁ କଟକ ଯିବାପାଇଁ 
ଦେଲେ । ନୃସିଂହବାବୁ କଟକ ଆସିଲେ ଓ ପ୍ରାଦେଶିକ ହରିଜନ ସମିତି ବୈଠକରେ 
ଯୋଗଦେଲେ । ସମ୍ବଲପୁରରେ ଏହି କାର୍ଯ୍ୟକୁ ଆଗେଇ ନେବାପାଇଁ ସମ୍ବଲପୁର 
ଜିଲ୍ଲା ହରିଜନ ସଂଘ ଗଢ଼ାଗଲା । ଏହାର ସଭାପତି ହେଲେ ଚନ୍ଦ୍ରଶେଖର ବେହେରା | 
ନୃସିଂହବାବୁ ସମ୍ବଲପୁର ଜିଲ୍ଲା ହରିଜନ ସେବାସଂଘର ସମ୍ପାଦକ ହେଲେ । ନୃସିଂହବାବୁ 
ନିମ୍ନୋକ୍ତ କାର୍ଯ୍ୟକ୍ରମର ଦାୟିତ୍ବ ଗ୍ରହଣ କଲେ । 

୧. ହରିଜନମାନଙ୍କପାଇଁ ପାଣ୍ଠି ସଂଗ୍ରହ । 

୨. ହରିଜନମାନଙ୍କ ବସ୍ତି ସଫେଇ । 

୩. ହରିଜନ ପିଲାଙ୍କ ତ୍ସ ନେବା, ସେମାନଙ୍କୁ ଗାଧୋଇଦେବା ପ୍ରଭୁତି । 

୪. ହରିଜନମାନଙ୍କ ସହ ମିଶି ହରିନାମ କୀର୍ଭନ କରିବା । 

୬୫୨ ଯଶୋଦେହେ ଆଯୁଷ୍ମାନ୍‌ 


ସେମାନଙ୍କୁ ସବୁପ୍ରକାର ଉତ୍ସାହ ଦେବା ! 
ସେମାନଙ୍କପାଇଁ କୂଅ, ପୋଖରୀ ଖୋଳିବା ! 
ସେମାନଙ୍କୁ ମନ୍ଦିରରେ ପ୍ରବେଶ କରାଇବା । 

ହରିଜନ ପିଲାଙ୍କ ମଧ୍ଯରେ ଶିକ୍ଷାର ପ୍ରସାର କରାଇବା ! 


ଠକ୍କରବାପା ଥିଲେ ଭାରତ ହରିଜନ କଲ୍ୟାଣ ସଂଘର ସଭାପତି । ସେ 
ସମ୍ବଲପୁର ଗସ୍ତରେ ଆସିଲେ । ଚାରିଆଡ଼େ ବୁଲି ହରିଜନମାନଙ୍କପାଇଁ ଚାଲିଥୁବା 
ଉନ୍ନତିମୂଳକ କାର୍ଯ୍ୟ ଦେଖ୍‌ ଆନନ୍ଦ ପ୍ରକାଶ କଲେ । ୧୯୩୪ ମସିହାରେ ଗାନ୍ଧିଜୀଙ୍କର 
ଓଡ଼ିଶା ଗସ୍ତ ପ୍ରସ୍ତାବ ହେଲା | ଏଥର ସେ ଯେପରି ସମ୍ବଲପୁର ଆସନ୍ତି ଠକ୍କରବାପା 
ତହିଁର ବ୍ୟବସ୍ଥା କଲେ । 


୧୯୩୪ ମସିହା ମେ ମାସ ୫ ତାରିଖରେ ଗାନ୍ଧିଜୀ ଓଡ଼ିଶା ଗସ୍ତରେ ଆସିଲେ । 
ସେ ସେଦିନ ସକାଳ ୫ଟାରେ ଝାରସୁଗୁଡ଼ାରେ ପହଞ୍ଚଲେ । ତୁଳସୀ ନାମ୍ୀ ହରିଜନ 
ମହିଳା ଗାନ୍ଧିଜୀଙ୍କ ବେକରେ ଫୁଲମାଳ ଦେଲେ । ହରିଜନ ମାତାଭାବେ ଗାନ୍ଧିଜୀ 
ତୁଳସୀଙ୍କୁ ସମ୍ବୋଧନ କଲେ ! ଝାରସୁଗୁଡ଼ାରେ ଏକ ସଭା ହେଲା । ଗାନ୍ଧିଜୀ ସେହି 
ସଭାରେ ଭାଷଣ ଦେଇ ଅସ୍କୃଶ୍ୟତା ଦୂରୀକରଣ କରିବାକୁ ଉଦ୍‌ବୋଧନ ଦେଲେ । 
ସେଠାରେ ୪୦ ୫ଟଙ୍କା ( ହରିଜନ କଲ୍ୟାଣାର୍ଥେ ) ସଂଗୃହୀତ ହୋଇଥଲା | ଗାନ୍ଧିଜୀ 
ଏହାପରେ ସକାଳ ୯ଟାରେ ସମ୍ବଲପୁରରେ ପହଞ୍ଚଲେ । ୯.୩୦ରେ ସେଠାରେ 
ସଭା ହେଲା । ଲୋକେ ତାଙ୍କୁ ଉଚ୍ସିତ ସମ୍ବର୍ବନା ଦେଲେ । ସଭା ସରିଲା ମାତ୍ରେ ସେ 
ହରିଜନ ବସ୍ତି ଦେଖ୍‌ବାଲାଗି ଇଚ୍ଛା ପ୍ରକାଶ କଲେ । ଠକ୍୍‌କରବାପା ଓ ଲକ୍ଷ୍ମୀନାରାୟଣ 
ସାହୁ ତାଙ୍କ ସଙ୍ଗେ ଆସିଥୁଲେ । ନୃସିଂହବାବୁ ଓ ତାଙ୍କ ସହଯୋଗୀମାନେ ଗାନ୍ଧିଜୀଙ୍କ 
ତେଲକୋପଡ଼ା ହରିଜନ ବସ୍ତିକୁ ନେଇଗଲେ । ସେଠାରେ ଘରଦ୍ବାର ପରିଷ୍କାର 
ପରିଛୁନ୍ନ ଥଲା ! ଅନ୍ତେବାସୀମାନେ ହରିବୋଲ ଓ ହୁଳହୁଳି ପକାଇ ଗାନ୍ଧିଜୀଙ୍କୁ 
ସ୍ଵାଗତ କଲେ । ନିଜ ଭିତରେ ଚାନ୍ଦା କରି ୬୦ଟଙ୍କାର ଥଳି ଗାନ୍ଧିଜୀଙ୍କୁ ଉପହାର 
ଦେଲେ । ଫେରିବାବେଳେ ଗାନିଜୀ କୁଷ୍ଠାଶ୍ରମ ପରିଦର୍ଶନ କଲେ । ସେଠାରେ ସେ 


ତାଙ୍କର ମତାମତ ଲିପିବଦ୍ଧ କଲେ — “ମୁଁ ଏଭଳି ଅନୁଷ୍ଠାନ ପରିଦର୍ଶନ କରି 
ଆନନ୍ଦିତ” । 


ଦ୍ଵିପ୍ରହର ସମୟରେ କେତେକ ଉଚ୍ଚଜାତିର ହିନ୍ଦୁ ଗାନ୍ଧିଜୀଙ୍କୁ ଭେଟିଲେ । 
ସେମାନଙ୍କ ମଧ୍ଯରେ ଥୁଲେ ରଘୁନାଥ ମିଶ୍ର, ଗଦାଧର ମିଶ୍ର ଓ କୃଷ୍ଣ ଗୁରୁ । ସେମାନେ 


ଗାନ୍ଧିଜୀଙ୍କ ସଙ୍ଗେ ଭେଦଭାବ ଦୂର ବିରୋଧରେ ଯୁକ୍ତି କଲେ । ମାତ୍ର ଗାନ୍ଧିଜୀଙ୍କ ଯୁକ୍ତି 
ସେମାନଙ୍କୁ ପ୍ରଭାବିତ କଲା । 

ନୃସିଂହ ଗୁରୁ ୬୫୩ 


ସନ୍ଧ୍ୟାବେଳେ ମହାନଦୀ ଶଯ୍ୟା ନିକଟବର୍ରୀ ବାଲୁକେଶ୍ଵର ଘାଟଠାରେ ଏକ 
ସଭା ହେଲା । ସେଠାରେ ଗାନ୍ଧିଜୀ ଭାଷଣ ଦେଇ ହରିଜନମାନଙ୍କ ମଙ୍ଗଳ ଉପରେ 
ରାଜ୍ୟର ମଙ୍ଗଳ ନିର୍ଭର କରେ ବୋଲି କହିଲେ । ପୁଣି କହିଲେ ¬ “ “ସବୁ ମଣିଷ 
ରଶ୍ଵବରଙ୍କ ସନ୍ତାନ । କେହି ଅଛୁଆଁ ନୁହନ୍ତି । 

ଗାନ୍ଧିଜୀଙ୍କୁ ସମ୍ବଲପୁର ସଭାରେ ୫୩୫ଟଙ୍କାର ଏକ ଥଳି ଉପହାର ମିଳିଥୁଲା । 
ଗାନ୍ଧିଜୀ କହିଲେ — “ଯେଉଁଠୁ ଯେତିକି ଚାନ୍ଦା ମିଳିବ, ତାହା ସେ ଅଞ୍ଚଳର 
ହରିଜନମାନଙ୍କ ଉନ୍ନତିରେ ଖର୍ଚ୍ଚ ହେବ । 


ସମ୍ବଲପୁରରୁ ମିଳିଥୂବା ଚାନ୍ଦା ଟଙ୍କାରେ ଗୋଟିଏ ହରିଜନ ଛାତ୍ରାବାସ 
ଖୋଲିବାକୁ ନୃସିଂହବାବୁ ପ୍ରସ୍ତାବ ଦେଲେ ! ଠକ୍କରବାପା ଏହାକୁ ସମର୍ଥନ କଲେ । 


ଜନାର୍ଦନ ପୂଜାରୀ ହରିଜନ ଛାତ୍ରାବାସପାଇଁ ତାଙ୍କ ଗୃହକୁ ଦାନ କଲେ । କିଛି 
ମରାମତି କାର୍ଯ୍ୟ ହେଲା ପରେ ତାହାକୁ ହରିଜନ ଛାତ୍ରାବାସରେ ପରିଣତ କରାଗଲା । 
ନୃସିଂହବାବୁ ତା'ର ପରିଚାଳନା ଦାୟିତ୍ଵରେ ରହିଲେ । 

ଗାନ୍ଧିଜୀ ସମ୍ବଲପୁର ଆସିଥୁଲାବେଳେ ଏହି ହରିଜନ ଛାତ୍ରାବାସ ଉଦ୍ଘାଟନ 
କଲେ | ତାଙ୍କର ଆଖ୍‌ ନୃସିଂହବାବୁଙ୍କ ଉପରେ ପଡ଼ିଲା । ଗାନ୍ଧିଜୀଙ୍କୁ କୁହାଗଲା ଯେ 
ନୃସିଂହବାବୁ ସେହି ଛାତ୍ରାବାସର ପରିଚାଳକ ହେବେ । ଗାନ୍ଧିଜୀ ଟିକିଏ ହସିଲେ । 
ସେ ନୃସିଂହବାବୁଙ୍କୁ ପରାମର୍ଶ ଦେଇ କହିଲେ ¬ “ ‘ତୁମେ ବାକି ସବୁ ଆନ୍ଦୋଳନ 
ଛାଡ଼ି ଏକମାତ୍ର ଏହି ହରିଜନ ଆନ୍ଦୋଳନରେ ଆମତ୍ମନିୟୋଗ କର । ଭଗବାନ୍‌ ତୁମର 
ମଙ୍ଗଳ କରିବେ ।” 

ନୃସିଂହବାବୁଙ୍କ ଆଖୁରୁ ଦୁଇ ଧାର ଆନନ୍ଦାଶ୍ର ବହିଗଲା । ସେ ହରିଜନ ସେବାରେ 
ନିଜକୁ ସମ୍ିଲେ । 

ନୁସିଂହବାବୁ ୧୯୩୪ ମସିହାରୁ ୧୯୪୨ ମସିହା ପର୍ଯ୍ୟନ୍ତ ଏହି ଛାତ୍ରାବାସର 
ପରିଚାଳକ ଥଲେ । ସେ ନିଜେ ଛାତ୍ରାବାସରେ ରହୁଥଲେ । ପିଲାମାନଙ୍କର ପ୍ରତିଦିନ 
ଜଳଖୁଆ ଯୋଗାଡ଼ କରୁଥିଲେ | ରାନ୍ଧିବାପାଇଁ ଚାଉଳ ଓ ଡାଲି ଆଣୁଥିଲେ । ପିଲାଙ୍କ 
ପଢ଼ିବାପାଇଁ ବହିପତ୍ରଠାରୁ ଆରମ୍ଭକରି ଦୁଆତ କଲମ ପର୍ଯ୍ୟନ୍ତ ସବୁ କିଛି ତାଙ୍କୁ 
ଯୋଗାଡ଼ କରିବାକୁ ପଡ଼ୁଥିଲା । ବସ୍ତୁତଃ, ସେ ହରିଜନମାନଙ୍କର ପିତାମାତା ତୁଲ୍ୟ 
ଥିଲେ । ପିତୃ ଶ୍ରାଦ୍ଧ ଦିନ ହରିଜନ ପିଲାମାନଙ୍କୁ ଭୋଜନ କରିବାକୁ ଘରକୁ ନିମନ୍ତ୍ରଣ 
କରୁଥିଲେ । ଛାତ୍ରାବାସ ତାଙ୍କର ଏକ ପରିବାର ଭଳିଆ ଥୂଲା କହିଲେ ଚଳେ । 

ଏହି ଛାତ୍ରାବାସ ବହୁ ସୁନାମ ଅର୍ଜନ କଲା । ଠକ୍୍‌କରବାପା, ଆଚାର୍ଯ୍ୟ ହରିହର, 
ନନ୍ଦକିଶୋର ଦାସ, ପଣ୍ତିତ ଲିଙ୍ଗରାଜ ମିଶ୍ରଙ୍କ ଭଳି ବହୁ ବିଶିଷ୍ଟ ବ୍ୟକ୍ତି ସମ୍ବଲପୁର 

D୫8୪ ଯଶୋଦେହେ ଆୟୁଷ୍ମାନ୍‌ 


ଆସି ଏହି ଛାତ୍ରାବାସରେ ରହୁଥଲେ । ଏହି ଛାତ୍ରାବାସରେ ପ୍ରାୟ ୨୦ ଜଣ ରହି 
ପଢୁଥିଲେ । ସେମାନଙ୍କ ମଧ୍ୟରୁ ଜଣେ ପରେ ଓଡ଼ିଶାର ମନ୍ତ୍ରୀ ହୋଇଥୂଲେ | 

ଏହି ମନ୍ତ୍ରୀଂମହାଶୟ ଛାତ୍ରାବାସର ସ୍ମତି ମନେ ପକାଇ ଲେଖୁଛନ୍ତି - 
“ ସେତେବେଳେ ଆମେ ପ୍ରତ୍ୟେକ କ୍ଷେତ୍ରରେ ଦଳିତ, ବଞ୍ତ ଓ ଲାଞ୍ଚିତ । ଆମିପାଇଁ 
ଶ୍ରୀଗୁରୁଙ୍କ ପ୍ରାଣରେ ଅସୀମ ଦରଦ ଥୁଲା । ତାଙ୍କରି ଉତ୍ସାହ, ପ୍ରେରଣା ଓ ଆର୍ଥିକ, 
ସହାୟତା ଭୁଲି ହେବ ନାହିଁ ।” 

ପୁଣି ସେ କହିଛନ୍ତି ¬ “ଆମେ ସମସ୍ତେ ଏକ ପରିବାର ଭଳି ଚଳୁଥଲୁ । 
ତାଙ୍କଠାରୁ ସେବା ଓ ଶ୍ରମର ମର୍ଯ୍ୟାଦା ଶିଖୁଥୁଲୁ | ତାଙ୍କରି ସାହାଯ୍ୟ ଫଳରେ ଘୋର 
ଅନ୍ଧକାରରୁ ଆମେ ଜ୍ଞାନର ଆଲୋକ ଦେଖ୍‌ଥୁଲୁ !” 

ନୁସିଂହବାବୃଙ୍କ ହରିଜନ କଲ୍ୟାଣ କାର୍ଯ୍ୟ କେବଳ ଛାତ୍ରାବାସ ପରିଚାଳନାରେ 
ସୀମିତ ନ ଥୁଲା । ତାଙ୍କର ପ୍ରଗାଢ଼ ଉଦ୍ୟମ ଫଳରେ ସମ୍ବଲପୁରରେ ହରିଜନଙ୍କ ଶିକ୍ଷା 
ପାଇଁ ଏକ ନୈଶ ବିଦ୍ୟାଳୟ ଖୋଲାଗଲା । ପଞ୍ଚପଡ଼ା ଗ୍ରାମରେ ହରିଜନମାନଙ୍କପାଇଁ 
କୃପଖନନ କରାଗଲା । ରକ୍ଷଣଶୀଳ ଉଚ୍ଚଜାତିର ବ୍ୟକ୍ତିମାନେ ମଧ୍ଯ ହରିଜନମାନଙ୍କୁ 
ସର୍ବସାଧାରଣ କୂପ ବ୍ୟବହାର କରିବାରେ ବାଧା ଦେଲେ ନାହିଁ । 


ନୃସିଂହବାବୁଙ୍କ କାର୍ଯ୍ୟ ମଧ୍ଯ ଅନ୍ୟମାନଙ୍କୁ ଅନୁପ୍ରାଣିତ କଲା । ଲକ୍ଷ୍ମୀନାରାୟଣ 
ମିଶ୍ର ଦୁଇ ବର୍ଷ କାରାଦଣ୍ଡ ଭୋଗ କଲା ପରେ ହଜାରିବାଗ ଜେଲରୁ ୧୯୩୪ ମସିହା 
ଡିସେମ୍ବର ମାସ ୧୩ ତାରିଖରେ ଖଲାସ ହେଲେ । ସେ ମଧ୍ଯ ନୁସିଂହବାବୁଙ୍କଦ୍ଧାରା 
ଆରମ୍ଭ ହୋଇଥୁବା ହରିଜନ କଲ୍ୟାଣ କାର୍ଯ୍ୟକ୍ରମ ହାତକୁ ନେଲେ 4 ଝାରସୁଗୁଡ଼ାର 
ପଞ୍ଚପଡ଼ା ଗ୍ରାମରେ ଏକ ହରିଜନ ନିବାସର ମୂଳଭିତ୍ତି ସ୍ଥାପନ କରାଗଲା । 

ସର୍ବଭାରତୀୟ ହରିଜନ ଦିବସ ନୃସିଂହବାବୁଙ୍କ ଉଦ୍ୟମରୁ ୧୯୩୪ ମସିହା 
ଜୁଲାଇ ମାସ ୨୯ ତାରିଖରେ ପାଳିତ ହେଲା । 


୧୯୩୬ ମସିହାରେ ଲକ୍ଷ୍ମୀନାରାୟଣ ମିଶ୍ରଙ୍କ ଉଦ୍ୟମରୁ ‘ଯୁବକ ସମ୍ମିଳନୀ 
ଗଢ଼ାଗଲା । ଏହି ‘ଯୁବକ ସମ୍ମିଳନୀ” ପକ୍ଷରୁ “ଜାଗରଣ” ନାମକ ଏକ ପତ୍ରିକା 
ପ୍ରକାଶ ପାଇଲା । ନୃସିଂହବାବୁ ‘ଯୁବକ ସମ୍ମିଳନୀ ”ର ସଭ୍ୟ ହେଲେ । ସେ ଏହି 
' ଜାଗରଣ ' ପତ୍ରିକାରେ ହରିଜନମାନଙ୍କର ଦୃୁଃଖଦୂର୍ଘଶା ଉପରେ ଲେଖାମାନ ପ୍ରକାଶ 
କରୁଥିଲେ । ସଭାସମିତିମାନ କରୁଥିଲେ । 


ଠକ୍୍‌କରବାପା, ଆଚାର୍ଯ୍ୟ ହରିହର ଓ ଲକ୍ଷ୍ମୀନାରାୟଣ ସାହୁ ୧୯୩୬ ମସିହା 
ଅକ୍ଲୋବର ମାସ ୮ ତାରିଖରେ ସମ୍ବଲପୁର ଓ ଝାରସୁଗୁଡ଼ା ଗସ୍ତରେ ଆସିଲେ । 

ନୃସିଂହ ଗୁରୁ ୬୫୫ 


ସେମାନେ ସମ୍ବଲପୁର ଓ ଝାରସୁଗୁଡ଼ାରେ ଥବା ହରିଜନ ବସ୍ତି ବୁଲି ଦେଖୁଲେ । 
ସମ୍ବଲପୁରର ବାଲିବନ୍ଧଠାରେ ଅକ୍ମୋବର ମାସ ୯ ତାରିଖରେ ଏକ ସଭା ହେଲା । 
ସେଥୁରେ ହରିଜନ ନେତା ଓ ସମାଜସେବୀମାନେ ଭାଷଣ ଦେଇ ହରିଜନ କଲ୍ୟାଣ 
କାର୍ଯ୍ୟକ୍ରମକୁ ଗୁରୁତ୍ଵ ଦେବାକୁ ନିବେଦନ କରିଥୁଲେ । ମାରଞୱାଡ଼ି ଓ ଗୁଜୁରାଟୀ 
ସଂପ୍ରଦାୟ କୂଅ ଖୋଳିବାପାଇଁ ଅର୍ଥ ସାହାଯ୍ୟ ଦେଲେ । 


—~ ~~ = 


ନୃସିଂହବାବୁଙ୍କଦ୍ଧାରା ଅନୁପ୍ରାଣିତ ହୋଇ ବରଗଡ଼ରେ ବିଶି ବିଭାର ଏକ ଛୋଟ 
ହରିଜନ ଛାତ୍ରାବାସ ପ୍ରତିଷ୍ଠା କଲେ । ନୃସିଂହବାବୁ ସମୟ ସମୟରେ ସେହି ଛାତ୍ରାବାସ 
ପରିଦର୍ଶନରେ ଯାଉଥୁଲେ | ବରଗଡ଼ର କୃତାର୍ଥ ଆଚାର୍ଯ୍ୟ ମଧ୍ଯ ସେହି ସମୟରେ 
ଅମ୍ବାପାଲିରେ ହରିଜନ ସେବାକେନ୍ଦ୍ର ଖୋଲିଲେ । ନୃସିଂହବାବୁ ମଧ୍ଯ ଅମ୍ବାପାଲି 
ଯାଇ ହରିଜନମାନଙ୍କ କଥା ବୁଝୁଥଲେ । ବସ୍ତୁତଃ, ସମ୍ବଲପୁର ଜିଲ୍ଲାର ବିଭିନ୍ନ ଅଞ୍ଚଳରେ 
ଥିବା ହରିଜନପଡ଼ାମାନ ପରିଦର୍ଶନ କରି ସେ ହରିଜନମାନଙ୍କର ସୁଖ ଦୁଃଖରେ 
ଭାଗୀ ହେଉଥୂଲେ । ତାଙ୍କ ଭଳି ସମ୍ବଲପୁର କାହିଁକି ସମଗ୍ର ଓଡ଼ିଶାରେ 
ହରିଜନମାନଙ୍କ ପାଇଁ କେହି ଏତେ କରି ନାହାନ୍ତି । ନୁସିଂହବାବୁଙ୍କୁ ତେଣୁ ହରିଜନ 
ବନ୍ଧି କହିବା ଯଥାର୍ଥ । 
ବିଚ୍ଛିନ୍ନାଞ୍ଚଳ ମିଶ୍ରଣ କାର୍ଯ୍ୟ 

ଉନବିଂଶ ଶତାବ୍ଦୀର ଭାଷା ଆନ୍ଦୋଳନ ଫଳରେ ୧୯୦୨ ମସିହାରେ 
ସମ୍ବଲପୁରରେ ଓଡ଼ିଆ ଭାଷାର ପୁନଃପ୍ରଚଳନ ହେଲା ଓ ୧୯୦୫ ମସିହାରେ ଏହା 
ଓଡ଼ିଶା ଡିଭିଜନ ସହିତ ସମ୍ମିଳିତ ହେଲା । ମାତ୍ର ଏହାର ଖରିଆର, ଫୁଲଝର ଓ ବିଦ୍ରା 
ନୂଆଗଡ଼ ପ୍ରଭୃତି ମଧ୍ୟପ୍ରଦେଶର ରାୟପୁର ଜିଲ୍ଲାରେ ରହିଗଲା । ଚନ୍ଦ୍ରପୁର ଓ 
ମାଲଖୋର୍ବା ବିଳାସପୁର ଜିଲ୍ଲାରେ, ବସ୍ତର, ରାଏଗଡ଼, ସାରଙ୍ଗଗଡ଼ ପ୍ରଭୃତି ଦେଶୀୟ 
ରାଜ୍ୟମାନଙ୍କରେ ରହିଲା । ସମ୍ବଲପୁର ନେତାମାନେ ଏହି ବିଚ୍ଛିନ୍ନାଞ୍ଚଳଗୁଡ଼ିକର 
ପୁନରୁଦ୍ଧାରପାଇଁ ଉଦ୍ୟମ କରି ଆସୁଥୂଲେ । ଫୁଲ୍ଝରରେ ୧୯୨୪ ମସିହାରେ 
ଜନସଚେତନତା ଦେଖାଦେଲା । ସେମାନେ ଅଭିଯୋଗ କଲେ ଯେ ସେଠା ସରକାର 
ଜନଗଣନା ସମୟରେ ଓଡ଼ିଆମାନଙ୍କ ସମ୍ପର୍କରେ ଭୁଲ ତଥ୍ୟମାନ ଦେଉଛନ୍ତି । 
ସମ୍ବଲପୁରର କିଛି ନେତା ଫ୍ୁଲଝର ଯାଇ ଲୋକଙ୍କ ମଧ୍ୟରେ ଜାଗରଣ ସୃଷ୍ଟି କରିବାକୁ 
ଚେଷ୍ଟା କଲେ । ମାତ୍ର ମଧ୍ଯପ୍ରଦେଶର ନେତାମାନେ ଫ୍ୁଲଝର ଜମିଦାରଙ୍କୁ ଉତ଼ୋଚ 
ଦେଇ ବଶୀଭୂତ କରି ରଝ୍ୁଲେ । ସମ୍ବଲପୁର ନେତାମାନେ ଏହି ଦଳକୁ ପ୍ରଭାବିତ 
କରିପାରି ନ ଥୁଲେ | 

ଇଂଲଣ୍ଡ ସରକାର ଭାରତର ଶାସନ ସଂସ୍କାରପାଇଁ ସାର୍‌ ଜନ ସାଇମନଙ୍କ 
ଅଧ୍ଯକ୍ଷତାରେ ଏକ କମିସନ ଭାରତକୁ ପଠାଇଲେ | ଏହି କମିସନରେ ଜଣେ ହେଲେ 
ଭାରତୀୟଙ୍କୁ ନିଆଯାଇ ନ ଥିବାରୁ କଂଗ୍ରେସ ଏହାକୁ ପ୍ରତ୍ୟାଖ୍ୟାନ କଲା | କଂଗ୍ରେସ 
ଆହ୍ବାନରେ ଭାରତରେ ସର୍ବତ୍ର ସାଇମନଙ୍କ ବିରୋଧରେ ବିକ୍ଷୋଭମାନ ପ୍ରଦର୍ଶନ 
କରାଗଲା । ମାତ୍ର ଉତ୍କଳ ସମ୍ମିଳନୀର କେତେକ ନେତା ଓଡ଼ିଆ ଜାତିର ସ୍ଵାର୍ଥ ଦୃଷ୍ଟିରୁ 
କମିସନଙ୍କୁ ସ୍ବାଗତ କଲେ । କମିସନ ସଦସ୍ୟମାନଙ୍କର ମଧ୍ଯ ହୃଦ୍ଵବୋଧ ହେଲା ଯେ 
ସ୍ଵତନ୍ତ୍ର ଓଡ଼ିଶା ପ୍ରଦେଶ ଗଠନର ଆବଶ୍ୟକତା ଅଛି | ୧୯୩୦ ମସିହାରେ ସାଇମନ 
କମିସନଙ୍କ ରିପୋର୍ଟ ପ୍ରକାଶ ପାଇଲା । ଓଡ଼ିଆମାନଙ୍କର ସମସ୍ୟା ଅନୁଧ୍ୟାନ କରି 
ରିପୋର୍ଟ ପ୍ରସ୍ତୃତ କରିବାପାଇଁ ସି.ଆର୍‌. ଅଟଲୀଙ୍କ ଅଧ୍ୟକ୍ଷତାରେ ଏକ ସବକମିଟି 
ଗଢ଼ାଗଲା । ଏହି ସବ୍ରକମିଟିର ସୁପାରିସ ଅନୁଯାୟୀ ୧୯୩୧ ମସିହାରେ ଓଡ଼ିଶାପାଇଁ 
ଏକ ସୀମା ନିର୍ବାରଣ କମିଟି ଗଢ଼ାଗଲା । ସାର୍‌ ସାମୁଏଲ୍‌ ଓଡୋନେଲ୍‌ ଏହି କମିଟିର 
ଅଧକ୍ଷ ଥଲେ । 


ଏହି କମିଟି ନିଯୁକ୍ତି ପରେ ସମ୍ବଲପୁରରେ ଅଭୂତପୂର୍ବ ଜାଗରଣ ଦେଖାଦେଲା । 
ନୃସିଂହବାବୁଙ୍କ ଉଦ୍ୟମରେ ସୀମା ନିର୍ବାରଣ କମିଟି ଆଗରେ ଦାବି ଉପସ୍ଥାପନ 
କରିବା ନିମନ୍ତେ ଏକ କମିଟି ଗଢ଼ାଗଲା | ସେଥିରେ ଭଗବାନ୍‌ ମିଶ୍ର ସମ୍ପାଦକ ଓ 
ଜୟନାରାୟଣ ପାଣିଗ୍ରାହୀ କୋଷାଧ୍ଯକ୍ଷ ରହିଲେ । ଶଙ୍କର ପ୍ରସାଦ ପାଢ଼ୀ, 
ବିଜୟକୁମାର ପାଢ଼ୀ ଏବଂ ଅନନ୍ତରାମ ଗୁରୁଙ୍କୁ ସାଇକେଲରେ ପଦ୍ମପୁର ପଠାଗଲା । 
ସେମାନେ ଲୋକଙ୍କୁ କମିଟି ଆଗରେ ମତାମତ ଦେବାକୁ ବୁଝାଇଲେ । ରାୟପୁରକୁ 
ଭାଗୀରଥୂ ଗୌନ୍ତିଆ, ଦୁର୍ଯ୍ୟୋଧନ ଗୌନ୍ତିଆଙ୍କୁ ପଠାଗଲା ! ଶଙ୍କରପ୍ରସାଦ ପାଢ଼ୀ, 
ନୃସିଂହବାବୁ ଓ ବିଜୟ କୁମାର ପାଢ଼ୀ ପ୍ରଭୃତି ଖରିଆର ଯାଇ ଆଦ୍ଵଭୋକେଟ 
ଗୋକୁଳ ଚନ୍ଦ୍ର ପଟ୍ଟନାୟକ ଓ ଲକ୍ଷ୍ମଣ ପଟ୍ଟନାୟକଙ୍କୁ ଭେଟିଲେ । ସେମାନେ ଓଡୋନେଲ୍‌ 
କମିଟି ଆଗରେ ସାକ୍ଷ୍ୟଦେବାକୁ ରାଜିହେଲେ । ପଦ୍ମପୁରର ବହୁ ଗୌନ୍ତିଆ, ଫୁଲଝର 
ଅଞ୍ଚଳର ବିଦ୍ୟାଧର ଗୌନ୍ତିଆ, ସଂକୀର୍ଭନ ଗୌନ୍ତିଆ ଓ ଲୋଚନ ସିଂହ, ସମ୍ବଲପୁରର 
ବାଳମୁକୁନ୍ଦ ବହଦାର, ବୋଧରାମ ଦୁବେ ଓ ମହମ୍ମଦ ସାଲିଆ ପ୍ରଭୃତି ଏହି କମିଟି 
ଆଗରେ ତାଙ୍କର ମତାମତ ଉପସ୍ଥାପିତ କରିବାକୁ ପ୍ରସ୍ତୁତ ହେଲେ । 

ସୀମା ନିର୍ବାରଣ କମିଟି ସମ୍ବଲପୁରରେ ୧୯୩୧ ମସିହା ଡିସେମ୍ବର ମାସ ୧ 
ତାରିଖରେ ପହଞ୍ଚଲେ । ସମ୍ବଲପୁରର ଡେପୁଟି କମିସନର ଥୁଲେ ନୀଳମଣି 
ସେନାପତି । ତାଙ୍କ ସହିତ ଯେଉଁ ନେତାମାନେ କମିଟିକୁ ସ୍ଵାଗତ କରିବାକୁ ରହିଥିଲେ, 
ସେମାନେ ହେଲେ ଅଚ୍ୟୁତାନନ୍ଦ ପୁରୋହିତ, ବାଳମୁକୁନ୍ଦ ବହିଦାର, ରାମନାରାୟଣ 


Digitized by srujanika@gmail.com 


ନୃସିଂହ ଗୁରୁ ୬୫୭ 


ମିଶ୍ର, ପରଶୁରାମ ମିଶ୍ର ଓ ଗୋକୁଳାନନ୍ଦବାବୁ । ଏମାନେ ନିଜ ନିଜର ଯୁକ୍ତି କମିଟି 
ଆଗେ ବାଢ଼ିଥିଲେ । ନୀଳମଣିବାବୁ ମଧ୍ଯ ଓଡ଼ିଆମାନଙ୍କ ସପକ୍ଷରେ ଅନେକ ତଥ୍ୟ 
କମିସନଙ୍କୁ ଦେଲେ । ମାତ୍ର କମିଟିର ଚୂଡ଼ାନ୍ତ ରିପୋର୍ଟରେ ବିସ୍ତୃତ ବିଛ୍ଛିନ୍ନାଞ୍ଚଳରୁ 
ଏକମାତ୍ର ଖରିଆରକୁ ଓଡ଼ିଶାକୁ ଦେଲେ । ଫୁଲଝରକୁ ଓଡ଼ିଶାରେ ନ ମିଶାଇବାପାଇଁ 
ଫୁଲଝର ଜମିଦାର ମତ ଦେଲେ । ଫୁଲଝର ବା ବିନ୍ଦ୍ରାନୁଆଗଡ଼କୁ ମିଶାଇବା ଦିଗରେ 
ହେଳା କରାଯାଇଥଲା ବୋଲି ପଣ୍ଡିତ ଗୋଦାବରୀଶ ମିଶ୍ର ନିଜେ “ଓଡ଼ିଶାର 
ବିଚ୍ଛିନ୍ନାଞ୍ଚଳ? ନାମକ ପୁସ୍ତିକାରେ ସ୍ଵୀକାର କରିଛନ୍ତି । 


ଓଡ଼ୋନେଲ୍‌ କମିଟି ଓଡ଼ିଶାରେ ତାଙ୍କ କାମ ଆରମ୍ଭ କଲାବେଳକୁ ପ୍ରାଦେଶିକ 
କଂଗ୍ରେସ କମିଟିର ବଡ଼ ବଡ଼ ନେତାମାନେ କମିଟି ପ୍ରତି ଧ୍ୟାନ ବା ସମୟ ଦେବା 
ଅବସ୍ଥାରେ ନ ଥୁଲେ । ଏପରିକି ସମ୍ବଲପୁରର କଂଗ୍ରେସ ନେତାମାନେ ପ୍ରାଦେଶିକ 
ନେତାମାନଙ୍କ ସହିତ ଗାଁ ଗାଁ ବୁଲି ପୁରୀ ଅଧ୍ୟବେଶନପାଇଁ ଚାନ୍ଦା ସଂଗ୍ରହ କରୁଥିଲେ । 


ହସ୍ତମୁଦି ମାହାଲ-ସମ୍ବଲପୁର 

୧୯୩୬ ମସିହା ଅପ୍ରେଲ ମାସ ୧ ତାରିଖରେ ଓଡ଼ିଶା ଭାରତର ଏକ ସ୍ଵତନ୍ତ୍ର 
ପ୍ରଦେଶ ହେଲା । ଏହା ଜଣେ ଗଭର୍ଣ୍ଣର ବା ଛୋଟ ଲାଟଙ୍କ ଅଧୀନରେ ରହିଲା । 
ସାର୍‌ ଜନ ଅଷ୍ଟିନ ହବାକ ଏହାର ପ୍ରଥମ ଛୋଟ ଲାଟ ହେଲେ । 

ନୃତନ ପ୍ରଦେଶରେ ସମ୍ବଲପୁର ଏକ ଜିଲ୍ଲା ରୂପେ ପରିଗଣିତ ହେଲା । ମାତ୍ର 
ଏହା ହସ୍ତମୁଦି ମାହାଲ (Partially Excluded Area) ବୋଲି ଘୋଷିତ ହେଲା | 
୧୮୭୪ ମସିହାରେ ଏହି ଆଇନ (Scheduled District Act 1874) ଗୃହୀତ 
ହୋଇଥିଲା | ଏହା ବଳରେ ବୋଡ଼ାସମ୍ବର, ଖରିଆର, ରାମପୁର ଓ କୋଲାବିରା 
ଅଞ୍ଚଳ ହସ୍ତମୁଦି ମାହାଲ ବୋଲି ବିବେଚିତ ହେଉଥଲା । ହସ୍ତମୁଦି ମାହାଲରେ ଛୋଟ 
ଲାଟ ସର୍ବେସର୍ବା ଅଟନ୍ତି । ବିଧାନସଭାର ଗୃହୀତ ଆଇନ ହସ୍ତମୁଦି ମାହାଲ ପ୍ରତି 
ପ୍ରଯୁଜ୍ୟ ହୁଏ ନାହିଁ । ଏଥପାଇଁ ଛୋଟଲାଟଙ୍କ ସ୍ଵତନ୍ତ୍ର ଘୋଷଣାନାମା ଆବଶ୍ଯକ 
ହୁଏ । ସେହିପରି କେନ୍ଦ୍ର ପରିଷଦର ଗୃହୀତ ଆଇନ ବଡ଼ଲାଟଙ୍କ ସ୍ଵତନ୍ତ୍ର ଘୋଷଣାନାମା 
ବଳରେହିଁ କାର୍ଯ୍ୟକାରୀ ହୁଏ । ହାଇକୋର୍ଟ ବା ସୁପ୍ରିମ କୋର୍ଟ ସହିତ ଏ ଅଞ୍ଚଳର 
କୌଣସି ସମ୍ପର୍କ ରହେ ନାହିଁ । 

୧୯୩୫ ରେ ଆଇନ ବଳରେ ସରକାର ସମଗ୍ର ସମ୍ବଲପୁର ଅଞ୍ଚଳକୁ ହସ୍ତମୁଦି 
ମାହାଲରେ ପରିଣତ କରିଦେବା ଅତ୍ୟନ୍ତ ଅପମାନଜନକ ଥିଲା ! 

୧ ୯୩୬ ମସିହା ଅପ୍ରେଲ ମାସ ୧ ତାରିଖରେ ଓଡ଼ିଶା ସ୍ଵତନ୍ତ୍ର ପ୍ରଦେଶ ହେଲା । 
କିନ୍ତୁ ଏହି ଦିନ ସମ୍ବଲପୁରବାସୀ ଆଲୋକସନଜାରୁ ବିରତ ରହିଥୂଲେ । ଲକ୍ଷ୍ମୀନାରାୟଣ 

D୫8୮ ଯଶୋଦେହେ ଆୟୁଷ୍ମାନ୍‌ 


ମିଶ୍ର ଓ ନୃସିଂହବାବୁଙ୍କ ନେତୃତ୍ବରେ ବିଭିନ୍ନ ସ୍ଥାନରେ ସଭାସମିତିମାନ ହେଲା । 
୧୯୩୮ ମସିହା ଅକ୍ମୋବର ମାସ ୩୦ ତାରିଖକୁ ସମଗ୍ର ସମ୍ବଲପୁରରେ ହସ୍ତମୁଦି 
ବିରୋଧ ଦିବସରୂପେ ପାଳନ କରାଗଲା । ଏହିଦିନ ଯୁବକ ସଂଘର ସଭ୍ୟମାନେ 
ଶୋଭାଯାତ୍ରାରେ ଯାଇ ସମ୍ବଲପୁର ସହର ପରିକ୍ରମା କଲେ । 


ଏହାପରେ ସମ୍ବଲପୁର ଟାଉନ ହଲ୍‌ରେ ଏକ ସଭା ହେଲା । ଅଚ୍ୟୁତାନନ୍ଦ 
ପୁରୋହିତ ଏଥୂରେ ସଭାପତିତ୍ସ କରିଥୁଲେ । ସେ ଏହି ଅପମାନର ଦ୍ୂଢ଼ ପ୍ରତିବାଦ 
କରିବାକୁ ଆହ୍ଵାନ କଲେ । ଜିଲ୍ଲାର ବିଭିନ୍ନ ସ୍ଥାନରେ ସଭାସମିତିମାନ ହେଲା । 
୧୯୩୮ ମସିହା ନଭେମ୍ବର ମାସ ୧୬ ତାରିଖରେ ସମ୍ବଲପୁରର ବାଲିବନ୍ଧଠାରେ 
ଏକ ସଭା ହେଲା । ଏଥରେ ବ୍ରଜମୋହନ ପଣ୍ଡା ସଭାପତି ହୋଇଥୂଲେ | ସେ ମଧ୍ଯ 
ସମ୍ବଲପୁରକୁ ହସ୍ତମୁଦି ମାହଲ କରାଯିବାର ତୀବ୍ର ସମାଲୋଚନା କରିଥଲେ | ୧୯୩୮ 
ମସିହା ନଭେମ୍ବର ମାସ ୨୩ ତାରିଖରେ ରେମଣ୍ଡାଠାରେ ଏକ ସଭା ହୋଇଥଲା | 
ଲକ୍ଷ୍ମୀନାରାୟଣବାବୁ ଓ ନୃସିଂହବାବୁ  ହସ୍ତମୁଦି' ଦିବସର ତାପୂର୍ଯ୍ୟ ବୁଝାଇଥୂଲେ । 
ମୁରାରେ ହୋଇଥ୍‌ବା ସଭାରେ ବେନିମାଧବ ସୂପକାର ସଭାପତିତ୍ଵ କରିଥୂଲେ । 
ସଭାରେ ପ୍ରାୟ ୩ ହଜାର ଲୋକ ଯୋଗ ଦେଇଥ୍‌ୁଲେ । ଓଡ଼ିଶାର ପ୍ରଥମ କଂଗ୍ରେସ 
ମନ୍ତ୍ରିମଣ୍ଡଳ ଗଠିତ ହେବାପରେ ୧୯୩୮ ମସିହା ସେପ୍ନଲେମ୍ବର ମାସ ୮ ତାରିଖ ଦିନ 
ଏହି ଘୃଣ୍ୟ ଆଇନ ଆଲୋଚିତ ହୋଇଥୁଲା । ଏହାକୁ ତୁରନ୍ତ ଉଠାଇଦେବାକୁ 
ଛୋଟଲାଟ ବଡ଼ଲାଟଙ୍କ ମାଧ୍ୟମରେ ଇଂଲଣ୍ଡ ସରକାରଙ୍କୁ ଅନୁରୋଧ କରିବାକୁ ଏକ 
ପ୍ରସ୍ତାବ ମଧ୍ଯ ଗୃହୀତ ହେଲା ! ସମ୍ବଲପୁର ଭାରତର ସ୍ଵାଧୀନତା ଲାଭ ପର୍ଯ୍ୟନ୍ତ 
ହସ୍ତମୁଦି ମାହାଲ ହୋଇ ରହିଥୁଲା । 


ଭାରତଛାଡ଼ ଆନ୍ଦୋଳନ 


. ୧୯୪୨ ମସିହା ଅଗଷ୍ଟ ମାସ ୮ ତାରିଖରେ ଗାନ୍ଧିଜୀ ଇଂରେଜମାନଙ୍କୁ ଭାରତ 
ଛାଡ଼ିବାକୁ ଡାକଦେଲେ । ତା' ପରଦିନ ଅଗଷ୍ଟ ମାସ ୯ ତାରିଖରେ କଂଗ୍ରେସ 
ଅଧ୍ବବେଶନ ବମ୍ବେଠାରେ ବସିଲା । ଏଥୁରେ ସାରା ଭାରତରୁ ୨୫୦ ଜଣ ବିଶିଷ୍ଠ 
କଂଗ୍ରେସ ନେତା ଯୋଗ ଦେଇଥୁଲେ । ଓଡ଼ିଶାରୁ ହରେକ୍ରଷ୍ଣ ମହତାବ, ସୁରେନ୍ଦ୍ରନାଥ 
ଦ୍ବିବେଦୀ, ମାଳତୀଦେବୀ, ପ୍ରହଲ୍ଲାଦ ରାୟ ଲାଠ ଓ ଲକ୍ଷ୍ମୀନାରାୟଣ ମିଶ୍ର ପ୍ରଭୁତି 
କଂଗ୍ରେସ ପ୍ରତିନିଧୂବ ଭାବେ ଯୋଗ ଦେଇଥୁଲେ । ଗାନ୍ଧିଜୀ ଆଉ କିଛି ଦିନର ପ୍ରସ୍ତୁତି 
ପରେ ଆନ୍ଦୋଳନ ଆରମ୍ଭ କରିବାକୁ ଯୋଜନା କରିଥୁଲେ | ମାତ୍ର ଇଂରେଜ ସରକାର 
ତା ପୂର୍ବରୁ କଂଗ୍ରେସର ବଡ଼ ବଡ଼ ନେତାଙ୍କୁ ଗିରଫ କରିନେଲେ । କଂଗ୍ରେସ ଅନୁଷ୍ଠାନକୁ 
ବେଆଇନ ଘୋଷଣା କରାଗଲା । ଲକ୍ଷ୍ମୀନାରାୟଣ ମିଶ୍ର ବମ୍ବେ କଂଗ୍ରେସ 

ନୃସିଂହ ଗୁରୁ ୬୫୯ 


ଅଧବବେଶନରେ ଯୋଗଦେଇ ସମ୍ବଲପୁର ଫେରିବା ବାଟରେ ପୋଲିସ ତାଙ୍କୁ ଗିରଫ 
କରିବାପାଇ ଝାରସୁଗୁଡ଼ାରେ ଅପେକ୍ଷା କରି ରହିଥୂଲେ । ବୋଧରାମ ଦୃବେ ଓ 
ପ୍ରହଲ୍ଲାଦ ରାୟ ଲାଠଙ୍କୁ ତାଙ୍କ ବାସଭବନରୁ ଗିରଫ କରାଗଲା । ସମ୍ବଲପୁରର 
ଡେପୁଟ କମିସନର ନିଜେ ହରିଜନ ଛାତ୍ରାବାସକୁ ଯାଇ ନୃସିଂହବାବୁଙ୍କୁ ଗିରଫ 
କଲେ | ନୃସିଂହବାବୁ ୧୯୪୨ ମସିହା ବ୍ୟକ୍ତିଗତ ଆନ୍ଦୋଳନରେ ଯୋଗ ଦେଇ ନ 
ଥିଲେ । ସେ ହରିଜନ ସେବା କାର୍ଯ୍ୟରେ ଲିପ୍ତ ଥଲେ । 


ନୃସିଂହବା ବୁଙ୍କୁ ସରକାର ଭାରତ ରକ୍ଷା ଆଇନ ବଳରେ ଗିରଫ କରିଥଲେ । 
ଜେଲକୁ ଗଲାବେଳେ ନୃସିଂହବାବୁଙ୍କ ଛଅ ବର୍ଷର ଝିଅକୁ ଭୀଷଣ ଜ୍ଵର ହୋଇଥାଏ । 
ବହୁ ଲୋକେ ସରକାରଙ୍କୁ କହି ଆଠଦିନ ନୃସିଂହଙ୍କୁ ମହଲତ ନେବାକୁ ପରାମର୍ଶ 
ଦେଲେ । ମାତ୍ର ସେ ସେଥପ୍ରତି କର୍ଣ୍ଣପାତ କଲେ ନାହିଁ । ଭଗବାନଙ୍କ ଉପରେ ନିଜ 
ଝିଅର ଦାୟିତ୍ଵ ଦେଇ ସେ ଜେଲକୁ ଗଲେ । ତାଙ୍କ ପରେ ତାଙ୍କ ସାନଭାଇ 
ଦ୍ରର୍ଗାପ୍ରସାଦଙ୍କୁ ମଧ୍ଯ ଜେଲକୁ ନିଆଗଲା । 

ନୁସିଂହବାବୁଙ୍କ ବିରୋଧରେ ହୋଇଥବା ଅଭିଯୋଗ ପ୍ରମାଣିତ ହୋଇପାରି ନ 
ଥିଲା । ତଥାପି ସମ୍ବଲପୁର ଜେଲରେ ତାଙ୍କୁ ଦୁଇ ବର୍ଷ ଅଟକବନ୍ଦୀ ରୂପେ ରଖାଗଲା । 

ଭାରତଛାଡ଼ ଆନ୍ଦୋଳନର ଅବ୍ୟବହିତ ପୂର୍ବରୁ ପଞ୍ଚପଡ଼ାର ବରିଷ୍ଠ କଂଗ୍ରେସ 
ନେତା ଚିନ୍ତାମଣି ପୂଜାରୀଙ୍କର ଦେହାନ୍ତ ହୋଇଯାଇଥିଲା | ସେ ଅଞ୍ଚଳର ଅନ୍ୟତମ 
ନେତା ଭାଗୀରଥ୍‌ ପଟ୍ଟନାୟକ ପ୍ରାଦେଶିକ ନେତାମାନଙ୍କ ସହିତ ପରାମର୍ଶ 
କରିବାପାଇଁ କଟକ ଯାଇଥିଲେ । ସେଠାରୁ ଫେରିବାବେଳେ ବାଟରେ ଧରାପଡ଼ି 
ଅଗଷ୍ଟ ମାସ ୨୫ରେ ଜେଲ ଗଲେ । ସେହିପରି ଝାରସୁଗୁଡ଼ାର ଭାନୁଶଙ୍କର ଯୋଶୀ 
ମଧ୍ଯ ଅନେକ ଦିନ ଲୁଚି ରହିବା ପରେ ପୋଲିସ ହାତରେ ଧରା ପଡ଼ିଲେ । ଗୋଟିଏ 
ଛୋଟ ଗାଁରୁ ଜେଲ ଯାଇଥୂଲେ ମଙ୍ଗଳୁ ପ୍ରଧାନ, ଯୋଗୀନ୍ଦ୍ର ଦୋରା, ମହେଶ୍ବର 
ନାୟକ, ଲକ୍ଷ୍ମଣ ଲାଲ ଜୟସ୍ଵାଲ, ରାମଚନ୍ଦ୍ର ନନ୍ଦ ଭୀମସେନ ମେହେର, ବାବାଜି 
ମେହର, ଭୀମସେନ ସାହୁ ଇତ୍ୟାଦି । 

୧୯୪୪ ମସିହା ଜୁଲାଇ ମାସରେ ନୃସିଂହବାବୁ ଓ ତାଙ୍କର ସହଯୋଗୀମାନେ 
ଜେଲରୁ ଖଲାସ ହେଲେ । ସେତେବେଳକୁ ତାଙ୍କର କନ୍ୟା ଦୀନେଶ୍ବରୀଙ୍କର ମୃତ୍ୟୁ 
ହୋଇଯାଇଥିଲା | ଭାଗୀରଥ୍‌ ପଟ୍ଟନାୟକ ମୁକ୍ତ ହେଲାପରେ ଶୁଣିଲେ ଯେ ତାଙ୍କର 
ପତ୍ନୀ ଲମ୍ବୋବତୀ ଦେବୀଙ୍କର ଦେହାନ୍ତ ହୋଇଯାଇଛି ! ସେ ଜେଲରୁ ଫେରିଲାପରେ 
ଦୁଃସ୍ଥ କର୍ମୀମାନଙ୍କ ଖବର ନେଲା ପରେ ବିହାର ଚାଲିଯାଇଥୁଲେ । 

୬୬D ଯଶୋଦେହେ ଆୟୁଷ୍ମାନ୍‌ 


ସାମ୍ବାଦିକତା 

ନୃସିଂହବାବୁ ସାମ୍ବାଦିକତାକୁ ଜୀବନର ପେସାରୂପେ ଗ୍ରହଣ କରିଥୁଲେ । 
ସମ୍ବାଦପତ୍ର ଜରିଆରେ ଦଳିତ ଓ ଦୁଃଖୀ ଲୋକଙ୍କ ଦୁର୍ଦଶା ପଦାରେ ଜଣାଇ ତା'ର 
ପ୍ରତିକାର କରିବା ଏକ ଜନସେବା ବୋଲି ଧରିନେଇଥଲେ । ସେହି ଜନସେବା 
ଉଦ୍ଦେଶ୍ୟରେ ସେ ସାମ୍ବାଦିକତା ଜୀବନ ବରି ନେଇଥୁଲେ । ପରେ ତାହା ତାଙ୍କର 
ବ୍ରଭିରେ ପରିଣତ ହେଲା । 


ନୃସିଂହବାବୁ ଅତାବିରାରେ ପ୍ରାଥମିକ ଶିକ୍ଷା ଲାଭ କରିଥିଲେ । ଅଜାଙ୍କ ଘରକୁ 
“ସମ୍ବଲପୁର ହିତୈଷିଣୀ” ପତ୍ରିକା ନିୟମିତ ଭାବରେ ଆସୁଥୁଲା । ଅଜାଙ୍କ ଦେଖାଦେଖ୍‌ 
ସେ ଏହା ପଢୁଥିଲେ । ସମ୍ବଲପୁରରେ ମାଇନର ସ୍କୁଲରେ ପଢ଼ିବାବେଳେ ସେ ଶିକ୍ଷକ 
କୃଷ୍ଣଚନ୍ଦ୍ର ସେନଙ୍କ ସଂସ୍ପର୍ଶରେ ଆସିଲେ । ସେ ତାଙ୍କର ଜ୍ଞାନ ବଢ଼ାଇବାକୁ ପ୍ରବନ୍ଧ ଓ 
ତର୍କ ପ୍ରତିଯୋଗିତାରେ ଭାଗ ନେବାକୁ ଉତ୍ସାହିତ କଲେ । ତାଙ୍କ ପାଖକୁ ରାମକ୍ରଷ୍ଣ 
ମିସନରୁ ପ୍ରକାଶିତ ‘ଉଦ୍‌ବୋଧନ! ପତ୍ରିକା ଆସୁଥୂଲା | ନୃସିଂହ ଏହାକୁ ନିୟମିତ 
ଭାବରେ ପଢୁଥିଲେ । ଏଥୁରେ ବହୁ ନୀତିଶିକ୍ଷା ପ୍ରକାଶ ପାଉଥୁଲା | ତାହା ତାଙ୍କ 
ଜୀବନକୁ ଗଭୀର ଭାବରେ ପ୍ରଭାବିତ କରିଥଲା । ସେ ଏହାପରେ ଜିଲ୍ଲା ସ୍ତ୍ୁଲରେ 
ପଢ଼ିଲେ । ସେତେବେଳେ ଲୋକମାନ୍ୟ ବାଳ ଗଙ୍ଗାଧର ତିଳକ “ସ୍ଵରାଜ ପତ୍ରିକା 
ପ୍ରକାଶ କରୁଥିଲେ | ଏହି ପତ୍ରିକା ମଧ୍ଯ ନୃସିଂହବାବୁ ପଢ଼ୁଥିଲେ । ଏହି ପତ୍ରିକା ତାଙ୍କୁ 
ସାମ୍ବାଦିକତା ଜୀବନ ଗ୍ରହଣ କରିବାକୁ ପ୍ରେରଣା ଦେଲା । 

ଗାନ୍ଧିଜୀ ଅସହଯୋଗ ଆନ୍ଦୋଳନ ଆରମ୍ଭ କଲେ । ୧୯୨୧ ମସିହାରେ 
ନୃସିଂହବାବୁ ସ୍ତ୍ରଲ ଛାଡ଼ି ଜାତୀୟ ଆନ୍ଦୋଳନରେ ଯୋଗ ଦେଲେ । ସେହି ସମୟରେ 
କଂଗ୍ରେସ - କର୍ମୀମାନଙ୍କ ସଂସ୍ପର୍ଶରେ ଆସିଲେ । କଂଗ୍ରେସ କର୍ମୀମାନେ ଗାନ୍ଧିଜୀଙ୍କଦ୍ଵାରା 
ପ୍ରକାଶିତ ‘ୟଙ୍ଂ ଇଣ୍ଡିଆ” ମଗାଇ ପଢୁଥାନ୍ତି । ନୁସିଂହବାବୁ ମଧ୍ଯ ବିଭିନ୍ନ କଂଗ୍ରେସ 
ନେତାମାନଙ୍କଠାରୁ ଏହାକୁ ଆଣି ପଢୁଥିଲେ । ଏହା ଛଡ଼ା ବେଳେ ବେଳେ କଲିକତାରୁ 
ପ୍ରକାଶ ପାଉଥବା ‘ଆନନ୍ଦ ବଜାର ପତ୍ରିକା”, ‘ବସୁମତୀ’, ହିନ୍ଦୁସ୍ଥାନ ଷ୍ଟାଣ୍ଡାର୍ଡ”, 
ପାଟଣାରୁ ପ୍ରକାଶ ପାଉଥୁବା “ସର୍ଟ ଲାଇଟ୍‌ ପ୍ରଭୃତି ମଗାଇ ପଢୁଥାନ୍ତି । ସେଥୁରୁ 
ସେ ସାମ୍ବାଦିକ ଜୀବନ ପ୍ରତି ଆକୃଷ୍ଟ ହେଲେ । ସାତ୍ବାଦିକତା ପେସା ଗ୍ରହଣ କରିବାକୁ 
ମନେ ମନେ ସ୍ଥିର କଲେ । 


ଅସହଯୋଗ ଆନ୍ଦୋଳନ ସମୟରେ ପଣ୍ଡିତ ନୀଳକଣ୍ଠ ଦାସ ସମ୍ବଲପୁରରେ 
ଜାତୀୟ ବିଦ୍ୟାଳୟ ଚଳାଉଥୂଲେ । ନୀଳକଣ୍ଠ ଦାସଙ୍କ ସହିତ ଛାତ୍ରମାନେ 
ସମାଜସେବା ଉଦ୍ଦେଶ୍ୟରେ ସମ୍ବଲପୁର ଆଖପାଖ ଗ୍ରାମକୁ ଯାଉଥୂଲେ । ସେସବୁ 

ନୃସିଂହ ଗୁରୁ ୬୬୧ 


ଖବର ଲୋକଲୋଚନକୁ ଆଣିବା ଆବଶ୍ୟକ ହେଲା | ୧୯୨୧ ମସିହା ମେ ମାସ 
୧୮ ତାରିଖରୁ ମିଶ୍ର ପ୍ରେସ୍‌ରୁ ସେବା” ନାମକ ପତ୍ରିକା ପ୍ରକାଶ ପାଇଲା । ପଶ୍ତିତ 
ନୀଳକଣ୍ଠ ଦାସ ଏହାର ସମ୍ପାଦକ ହେଲେ । ନୃସିଂହବାବୁ ଏହି ପତ୍ରିକା ସହିତ ସଂଶ୍ଳିଷ୍ଟ 
ହେଲେ | ଦୃରଦୂରାନ୍ତ ଅଞ୍ଚଳ ସହିତ ଏହି ପତ୍ରିକା ସାହାଯ୍ୟରେ ସେ ସମ୍ପର୍କ ରଖୁ 
ପାରିଲେ । ଏହିପରି ଭାବେ ନୃସିଂହବାବୁଙ୍କ ସାମ୍ବାଦିକ ଜୀବନ ଆରମ୍ଭ ହେଲା ! 


ଉତ୍କଳମଣି ଗୋପବନ୍ଧୁ ମଧ୍ଯ ଏଥୁ ମଧ୍ଯରେ “ସମାଜ ' ପତ୍ରିକା ଆରମ୍ଭ କରିଥାନ୍ତି । 
ନୃସିଂହବାବୁ ବେଳେ ବେଳେ ସମ୍ବଲପୁରର ସ୍ଵାଧୀନତା ଆନ୍ଦୋଳନ ସମ୍ପର୍କରେ ସମ୍ବାଦ 
‘ସମାଜକୁ ପଠାଉଥୁୂଲେ | ୧୯୩୦ ମସିହାରେ ‘ସମାଜ! ପତ୍ରିକା ଦୈନିକରେ 
ପରିଣତ ହେଲା | ୧୯୩୨ ମସିହାରେ ବିଧ୍ବବଦ୍ଧ ଭାବରେ ନୃସିଂହବାବୁ ' ସମାଜ'ର 
ଏଜେଣ୍ଟ ହେଲେ ଓ ପରେ ସମ୍ବାଦଦାତା ହେଲେ । ସେତେବେଳେ ପଶ୍ଡିତ ଲିଙ୍ଗରାଜ 
ମିଶ୍ର ଥଲେ ‘ସମାଜର ସମ୍ପାଦକ । ରାଧାନାଥ ରଥ ଥଲେ ସତ୍ୟବାଦୀ ପ୍ରେସର 
ମ୍ୟାନେଜର । 

‘ସମାଜ! ପତ୍ରିକା ପ୍ରତି ନୃସିଂହବାବୁଙ୍କର ଥଲା ଗଭୀର ମମତା । ଏହାର ଦୁଇଟି 
କାରଣ ଥୁଲା | ପ୍ରଥମଟି ହେଲା ସମାଜ”! ପତ୍ରିକାର ପ୍ରତିଷ୍ଠାତା ଗୋପବନ୍ଧୁ ଦାସଙ୍କ 
ପ୍ରତି ତାଙ୍କର ଗଭୀର ସମ୍ମାନ ! ୧୯ ୨୮ ମସିହାରେ ଗୋପବନ୍ଧୁବାବୁଙ୍କର ଚେହାନ୍ତ 
ହେଲା । ‘ସମାଜ! ପତ୍ରିକାର ପ୍ରସାରପାଇଁ କିଛି କରିପାରିଲେ ଗୋପଚନ୍ଧୁଙ୍କ ପ୍ରତି 
ତାଙ୍କର ଶ୍ରେଷ୍ଠ ଶ୍ରଦ୍ଧାଞ୍ଜଳି ହେବ ବୋଲି ସେ ମନେକଲେ । ଦ୍ଵିତୀୟରେ “ସମାଜ 
ପତ୍ରିକା ଥଲା ଓଡ଼ିଶାରେ କଂଗ୍ରେସ ଆନ୍ଦୋଳନର ମୁଖପତ୍ର । କଂଗ୍ରେସର ନୀତି ଓ 
କାର୍ଯ୍ୟକ୍ରମ ଏହାରି ମାଧ୍ୟମରେ ଲୋକଙ୍କ ପାଖରେ ପହଞ୍ଜଥଲା | ସୁତରାଂ ଜଣେ 
ସଚ୍ଟା କଂଗ୍ରେସ କର୍ମୀ ରୂପେ ‘ସମାଜ'ର ପ୍ରଚାର ଓ ପ୍ରସାର ପବିତ୍ରତମ କାର୍ଯ୍ୟ 
ବୋଲି ମନେ କଲେ । 

“ସମାଜ କୁ ପଶ୍ଚିମାଞ୍ଚଳରେ ଲୋକପ୍ରିୟ କରାଇବା ଦିଗରେ ନୃସିଂହବାବୁ ଅଗ୍ରଣୀ 
ଭୂମିକା ଗ୍ରହଣ କଲେ । ବସ୍ତୁତଃ, ସେ ଅଞ୍ଚଳର ଲୋକେ ‘ସମାଜ' ବୋଇଲେ 
ନୃସିଂହବାବୁଙ୍କୁ ବୁଝୁଥୁଲେ । ସାମ୍ବାଦିକ ବୃତି ସହିତ ସେ ସମ୍ବଲପୁର ଜିଲ୍ଲାରେ 
‘ସମାଜ'ର ବିତରଣ ଦାୟିତ୍ଵ ମଧ୍ଯ ନେଇଥୁଲେ । ପ୍ରତିଦିନ ପାହାନ୍ତା ପହରରେ 
ବସ୍ରୁ “ସମାଜ” ପ୍ୟାକେଟ ଓହ୍ଲାଇବା ଓ ପରେ ଏହାକୁ ବିଭିନ୍ନ ଅଞ୍ଚଳକୁ ଅନ୍ୟ 
ବସ୍‌ରେ ପଠାଇବାର ବ୍ୟବସ୍ଥା କରୁଥିଲେ । କେତେ କାଳ ପରେ ସେ ହକରୁମାନଙ୍କୁ 
ନିଯୁକ୍ତ କଲେ । ମାତ୍ର ଏହାପରେ କେତେକ ନିର୍ଦିଷ୍ଟ ଅଞ୍ଚଳରେ ସେ ନିଜେ କାଗଜ 
ବାଣ୍ଡୁଥୁଲେ । ଦିନେ ଦିନେ କେହି ହକର୍‌ ଅସୁବିଧାରେ ପଡ଼ି ଆସୁ ନ ଥଲେ, ସେ 

୬୬9 ଯଶୋଦେହେ ଆୟୁଷ୍ମାନ୍‌ 


ନିଜେ ପାଦରେ ଚାଲି ଚାଲି ସମାଜ” ବାଣ୍ଡୁଥିଲେ ! ଦୂରବର୍ଭୀ ଅଞ୍ଚଳକୁ ସାଇକେଲରେ 
ପହଞ୍ଚାଉଥଲେ । 

ସାମ୍ବାଦିକତା କ୍ଷେତ୍ରରେ ସେ ମଧ୍ଯ ଥିଲେ ଆଦର୍ଶ ସ୍ଥାନୀୟ ! ପାଦରେ ଚାଲି 
ଚାଲି, କେତେବେଳେ ଭଙ୍ଗା ସାଇକେଲକୁ ଚଲାଇ ସେ ବିଭିନ୍ନ ସ୍ଥାନରୁ ସମ୍ବାଦ 
ସଂଗ୍ରହ କରୁଥିଲେ | ଭଲଭାବେ ସତ କି ମିଛ ପରୀକ୍ଷା କଲାପରେ ତାହାକୁ ପ୍ରକାଶପାଇଁ 
ସମାଜ" କୁ ପଠାଉଥଲେ । ଦୀର୍ଘ ୫୧ ବର୍ଷ ମଧ୍ଯରେ ତାଙ୍କର କୌଣସି ସମ୍ବାଦ ମିଛ 
ବୋଲି ପ୍ରମାଣିତ ହୋଇ ନ ଥୁଲା । 

ସମ୍ବାଦଦାତା ହିସାବରେ ତାଙ୍କର ମାସିକ ପ୍ରାପ୍ୟ ପାଞ୍ଚ ଟଙ୍କାରୁ ଆରମ୍ଭ ହୋଇ 
ମୃତ୍ୟୁର ପାଞ୍ଚ ବର୍ଷ ଆଗରୁ ୨୫ ୦ଟଙ୍କାରେ ପହଞ୍ଚଥଲା । 


୧୯୩୭ ମସିହାରେ ବୋଧରାମ ଦୂବେ ଓଡ଼ିଶାର ମନ୍ତ୍ରୀ ହେଲେ । ତାଙ୍କ 
ଉଦ୍ୟମରେ ନୁସିଂହବାବୁ ‘Associated Press of India’ ର ସମ୍ବାଦଦାତାରୂପେ 
ନିଯୁକ୍ତ ହେଲେ । ଭାରତର ସ୍ଵାଧୀନତା ପରେ ଏହା ‘Press Trust of India’ 
ହେଲା । ନୁସିଂହବାବୁ ଅ.7.1. ର ପ୍ରତିନିଧୂଭାବେ ବହୁକାଳ ରହିଥୁୂଲେ । 

ନୃସିଂହବାବୁ ମଧ୍ଯ ସମ୍ବଲପୁରରୁ ପ୍ରକାଶିତ ଜାଗରଣ” ପତ୍ରିକାର ସମ୍ପାଦକ 
ଥିଲେ । ଏହି ପତ୍ରିକା କଂଗ୍ରେସ ଯୁବସମ୍ପଦାୟର ମୁଖପତ୍ର ଭାବେ କାର୍ଯ୍ୟ କରୁଥଲା । 


କେତୋଟି ବିଶିଷ୍ଠ ଘଟଣା 


ସାମ୍ବାଦିକ ଜୀବନରେ କେତୋଟି ବିଶିଷ୍ଟ ଘଟଣା ଘଟିଥୂଲା । ଦେଶର 
ପ୍ରଧାନମନ୍ତ୍ରୀ ଇନ୍ଦିରା ଗାନ୍ଧୀ ନିର୍ବାଚନ ପ୍ରଚାରରେ ଝାରସୁଗୁଡ଼ା ଆସିଥିଲେ । ତାଙ୍କର 
ଅଭ୍ୟର୍ଥନାପାଇଁ ସେଠାରେ ବିରାଟ ଜନସମାବେଶ ହୋଇଥିଲା । ସାମ୍ବାଦିକ 
ହୋଇଥିବାରୁ ନୃସିଂହବାବୁ ଏକ ସୁବିଧାଜନକ ସ୍ଥାନରେ ଠିଆ ହୋଇ ରହିଥୁଲେ । 
ଇନ୍ଦିରାଗାନ୍ଧୀ ବିମାନରୁ ଓହ୍ଲାଇ ଚାଲିଆସୁଥଲା ବେଳେ ରଖଷିପ୍ରତିମ ନୃସିଂହବାବୁଙ୍କ 
ଉପରେ ତାଙ୍କ ଆଖ୍‌ ପଡ଼ିଲା । ତାଙ୍କ ମୁଖର ଚେହେରା ତ ଗାନ୍ଧିଜୀଙ୍କ ଭଳି ଥୁଲା | 
ପୋଷାକ ପରିଛୁଦ ମଧ୍ଯ ତଦନୁରୂପ ଥଲା । ଇନ୍ଦିରା ଗାନ୍ଧୀ କଂଣ ବିଚାର କରି 
ଯନ୍ତ୍ରଚାଳିତ ପରି ତାଙ୍କ ପାଖକୁ ଚାଲିଆସି ତାଙ୍କର ପଦ ସ୍ପର୍ଶ କଲେ । ଏହା 
ଜନସାଧାରଣଙ୍କୁ ବିସ୍ମିତ କରିଦେଇଥିଲା । 

୧୯୮୩ ମସିହା ଡିସେମ୍ବର ମାସ ୧୬ ତାରିଖରେ ନୃସିଂହବାବୁଙ୍କ ଜୀବନରେ 
ଆଉ ଏକ ବିଶିଷ୍ଠ ଘଟଣା ଘଟିଥଲା । ସେହି ଦିନ ହୀରାକୁଦର ଅଶୋକ ନିବାସଠାରେ 
ଓଡ଼ିଶାର ତକ୍କାଳୀନ ରାଜ୍ୟପାଳ ବିଶ୍ଵମ୍ଭରନାଥ ପାଣ୍ଡେ ଏକ ସାମ୍ବାଦିକ ସମ୍ମିଳନୀରେ 

ନୃସିଂହ ଗୁରୁ ୬୬୩ 


ଉଦ୍‌ବୋଧନ ଦେବାର କାର୍ଯ୍ୟକ୍ରମ ଥୁଲା | ନୃସିଂହବାବୁ ଆଗ ଧାଡ଼ିରେ ବସିଥୂଲେ । 
ବିଶ୍ଵମ୍ଭର ପାଣ୍ଡେ ଦିନେ ସ୍ଵାଧୀନତା ସଂଗ୍ରାମୀ ଥଲେ । ସେତେବେଳେ ନୃସିଂହବାବୁଙ୍କ 
ସଙ୍ଗେ କିଛି ପରିଚୟ ଥଲା । ନୃସିଂହବାବୁ ଭାବିଥୂଲେ ଯେ ରାଜ୍ୟପାଳ ତାଙ୍କୁ 
ମନେରଖ ନ ଥିବେ । ମାତ୍ର ରାଜ୍ୟପାଳ ବିଶ୍ବମ୍ଭର ପାଣ୍ଡେ ତାଙ୍କ ପାଖକୁ ଆସି ତାଙ୍କୁ 
କୁଣ୍ଢାଇ ପକାଇଲେ । ଏପରିକି ପୂର୍ବ ପରିଚୟ କଥା ମନେ ପକାଇଦେଲେ । ନିର୍ବାକ 
ହୋଇ ନୃସିଂହ ଚାହିଁ ରହିଥୂଲେ ଓଡ଼ିଶାର ରାଜ୍ୟପାଳଙ୍କୁ | 


ଶେଷ ଘଟଣାଟି ଘଟିଥୂଲା ୧୯୮୩ ମସିହା ଜାନୁୟାରୀ ପହିଲାରେ । 
ନୃସିଂହବାବୁଙ୍କ ସାମ୍ବାଦିକ ଜୀବନର ୫୧ ବର୍ଷ ଉତ୍ସ ମହାସମାରୋହରେ ପାଳିତ 
ହୋଇଥୂଲା । ଏଥୁରେ ଓଡ଼ିଶାର ତକ୍ାଳୀନ ମୁଖ୍ୟମନ୍ତ୍ରୀ ଜାନକୀବଲ୍ଲଭ ପଟ୍ଟନାୟକ 
ଯୋଗଦେଇ ତାଙ୍କୁ ସମ୍ବର୍ିତ କରିଥଲେ । ତାଙ୍କର ଆଦର୍ଶ ସାମ୍ବାଦିକତାର ଭୂରି ଭୂରି 
ପ୍ରଶଂସା କରିଥଲେ | 


ପଶ୍ଚିମ ଓଡ଼ିଶା ଗାନ୍ଧୀ 


ନୂସିଂହବାବୁଙ୍କର ମୁଖମଣ୍ଡଳରେ ଏକ ଅପୂର୍ବ ଦୀପ୍ତି ଥଲା । ଗାନ୍ଧିଜୀଙ୍କ ଭଳି 
ଚେହେରା ମଧ୍ଯ ଥୁଲା । ଠିକ୍‌ ଗାନ୍ଧିଜୀଙ୍କ ଭଳି ପୋଷାକ ପରିଛୁଦ-ଆଣ୍ଡଲୁଚା ଖଦଡ଼ 
ଲୁଗା, ବେକରେ ଖଦଡ଼ ଚାଦର ଆଉ କାନ୍ଧରେ ଖଦଡ଼ ଝୁଲାମୁଣି ! ତାଙ୍କର ଆନ୍ତରିକତା, 
ଆଧ୍ାମ୍ମିକତା ଆଉ ଦେଶପ୍ରାଣତା ଗାନ୍ଧିଜୀଙ୍କଠାରୁ କୌଣସି ଗୁଣରେ କମ୍‌ ନ ଥୁଲା । 
ଗାନ୍ଧିଜୀଙ୍କ ଭଳି ହରିଜନମାନଙ୍କ ସେବାରେ ଥଲା ତାଙ୍କର ଜୀବନ ସମର୍ପିତ । 
ସମ୍ବଲପୁରର ପ୍ରଖ୍ୟାତ ନେତା ତାଙ୍କର ଗୁରୁ ଚନ୍ଦ୍ରଶେଖର ବେହେରା ତାଙ୍କୁ କହୁଥିଲେ — 
ସେ ଗୋଟା ରଙ୍ଗେ ଗାନ୍ଧୀ । ଅନ୍ୟମାନେ କହୁଥଲେ — ପଶ୍ଚିମ ଓଡ଼ିଶା ଗାନ୍ଧୀ । 


ପଞ୍ଚସଖାଙ୍କ ବିଦାୟ 

ନୃସିଂହବାବୁଙ୍କ ସମେତ ପାଞ୍ଚଜଣ ନିଷ୍ଠାପର କଂଗ୍ରେସ କର୍ମୀ ସମ୍ବଲପୁରରେ 
ପଞ୍ଚସଖା ଭାବେ ପରିଚିତ ଥଲେ | ସେମାନଙ୍କ ମଧ୍ଯରୁ ଚିନ୍ତାମଣି ପୂଜାରୀ ଭାରତଛାଡ଼ 
ଆନ୍ଦୋଳନ ପୂର୍ବରୁ ମୃତ୍ୟୁବରଣ କରିଥଲେ । ୧୯୬୧ ମସିହା ମେ ମାସର ୩୦ 
ତାରିଖରେ ବିଶିଷ୍ଟ ସ୍ଵାଧୀନତା ସଂଗ୍ରାମୀ ଲକ୍ଷ୍ମୀନାରାୟଣ ମିଶ୍ର ନିର୍ମମ ହତ୍ୟାକାଣ୍ଡର 
ଶିକାର ହେଲେ । ଏହା ଏକ ରାଜନୀତିକ ହତ୍ୟାକାଣ୍ଡ ଥଲା । ନୁସିଂହବାବୁ ଜଣେ 
ଅତି ଅନ୍ତରଙ୍ଗ ବନ୍ଧୁଙ୍କୁ ହରାଇଲେ । ୧୯୫୦ ମସିହା ବେଳକୁ ଦୟାନନ୍ଦ ଶତପଥୀ ଓ 
ଭାଗୀରଥ୍‌ ପଟ୍ଟନାୟକ କଂଗ୍ରେସ ଛାଡ଼ି କମ୍ୟୁନିଷ୍ଟ ଦଳରେ ଯୋଗ ଦେଇଥଲେ । 
ଶେଷ ପର୍ଯ୍ୟନ୍ତ ନିଷ୍ଠାପର କଂଗ୍ରେସ କର୍ମୀଭାବେ ଏକା ନୃସିଂହବାବୁ ରହିଗଲେ । 

DID୪ ଯଶୋଦେହେ ଆଯୟୁଷ୍ମାନ୍‌ 


ଶେଷ ଜୀବନ 

ନୃସିଂହବାବୁଙ୍କ ଶେଷ ଜୀବନ ଦୁଃଖମୟ ଥିଲା | ସ୍ଵାଧୀନତା ସଂଗ୍ରାମରେ ଯୋଗ 
ଦେଇ ନିଜପାଇଁ କି ପରିବାରପାଇଁ ସେ କିଛି କରିପାରି ନ ଥଲେ । ଯେଉଁ ସ୍ଵଳ୍ପ 
ବେତନ “ସମାଜ” ପତ୍ରିକାରୁ ପାଉଥଲେ, ସେଥୁରେ କଷ୍ଷେମଷ୍ଟେ ଚଳିଯାଉଥୂଲେ । 
ଜୀବନର ଶେଷ ପର୍ଯ୍ୟାୟରେ ତାଙ୍କୁ ସାହାଯ୍ୟ କରିବାପାଇଁ ନୃସିଂହବାବୁ ତାଙ୍କର 
ଦ୍ବିତୀୟପୁତ୍ର ତାରାକାନ୍ତଙ୍କୁ ସମାଜ” କର୍ଚୃପକ୍ଷଙ୍କ ଅନୁମୋଦନକ୍ରମେ ସମ୍ବାଦଦାତା 
ରୂପେ ନିଯୁକ୍ତ କରିଥଲେ । ତାରାକାନ୍ତ ଦୀର୍ଘ ଦଶ ବର୍ଷ କାଳ ସୁଚାରୁରୂପେ ଦାୟିତ୍ସ 
ତୁଲାଇବା ପରେ ତାଙ୍କୁ କାର୍ଯ୍ୟରୁ ଅନ୍ତର କରିଦିଆଗଲା । ନୃସିଂହବାବୁ ଏଥରେ କ୍ଷୁକ୍ଧ 
ହେଲେ ମଧ୍ଯ କିଛି ପ୍ରତିବାଦ କରି ନ ଥଲେ । ବରଂ ନୃତନ ସମ୍ବାଦଦାତାଙ୍କୁ ଆଦରରେ 
ଗ୍ରହଣ କରିନେଇଥିଲେ | ତାଙ୍କର ମାନସିକ ଅଵସାଦ ବଢ଼ି ଯାଇଥଲା । ପଦ୍ମପୁରର 
ଜଣେ ବ୍ୟବସାୟୀଙ୍କ ସମ୍ପର୍କରେ ସେ ବହୁ ଅନୁସନ୍ଧାନ ପରେ “ସମାଜ'କୁ ଏକ 
ସମ୍ବାଦ ପଠାଇଥୁଲେ ! ତାହା ସତ୍ୟ ଉପରେ ମଧ୍ଯ ଆଧାରିତ ଥୁଲା । ଉକ୍ତ ସମ୍ବାଦ 
ଅନ୍ୟ ସମ୍ବାଦପତ୍ରମାନଙ୍କରେ ମଧ୍ଯ ପ୍ରକାଶ ପାଇଥିଲା । ସେହି ବ୍ୟବସାୟୀ ଏହି 
ସମ୍ବାଦ ପ୍ରକାଶ ବିରୋଧରେ ସମ୍ପାଦକ ରାଧାନାଥବାବୁଙ୍କ ପାଖେ ଅଭିଯୋଗ କଲେ । 
ଏ ସମ୍ବାଦ ପ୍ରକାଶ କରିଥୁବା ଅନ୍ୟ ସମ୍ବାଦପତ୍ରମାନେ ଭୁଲ ସ୍ଵୀକାର ନ କଲେ ମଧ୍ଯ 
ରାଧାନାଥବାବୁ ସମ୍ବାଦ ପ୍ରକାଶପାଇଁ କ୍ଷମାପ୍ରାର୍ଥନା କରିଥୁଲେ । ଏହା ନୃସିଂହବାବୁଙ୍କୁ 
ଅତିଶୟ ବ୍ୟଥୂତ କରିଥୁଲା । ତାହା ତାଙ୍କ ମୃତ୍ୟୁ ନିକଟବର୍ୀ କରିଥିଲା ବୋଲି କେହି 
କେହି ମତ ଦେଇଥୂଲେ | ୧୯୮୩ ମସିହା ମେ ମାସ ୩୧ ତାରିଖରେ ଦୟାନନ୍ଦ 
ଶତପଥୀଙ୍କର ମଧ୍ଯ ମୃତ୍ୟୁ ହେଲା । ଲବଣ ସତ୍ୟାଗ୍ରହରୁ ଆରମ୍ଭକରି ଭାରତଛାଡ଼ 
ଆନ୍ଦୋଳନ ପର୍ଯ୍ୟନ୍ତ ସେମାନେ ଏକାଠି କାର୍ଯ୍ୟ କରି ଆସିଥୂଲେ । ଉଭୟଙ୍କ ମଧ୍ଯରେ 
ଘନିଷ୍ଠ ସମ୍ପର୍କ ମଧ୍ୟ ଥଲା । ସେଥ୍‌ରେ ସେ ଏକବାରେକେ ଭାଙ୍ଗ ପଡ଼ିଲେ । ସେ 
ଅନୁଭବ କଲେ ଯେ ସେ ଆଉ ବେଶି ଦିନ ବଞ୍ଚରହିବେ ନାହିଁ । ୧୯୮୪ ମସିହା 
ଜାନୁୟାରୀ ମାସ ପହିଲାରେ ସମ୍ବଲପୁର ଜିଲ୍ଲା ସାମ୍ବାଦିକ ସଂଘ ପକ୍ଷରୁ ନବବର୍ଷ 
ପାଳନ ଅବସରରେ ଏକ ଉତ୍ସବର ଆୟୋଜନ ହୋଇଥିଲା । ମୁଖ୍ୟ ଅତିଥଭାବେ 
ନୃସିଂହବାବୁଙ୍କୁ ନିମନ୍ତ୍ରଣ କରାଯାଇଥ୍‌ଲା । ସଂଘ ପକ୍ଷରୁ ତାଙ୍କୁ ସମ୍ମାନସୂଚକ ମାନପତ୍ର 
ଦେବାର ବ୍ଯବସ୍ଥା ହୋଇଥଲା । ଅନିଚ୍ଛାସନ୍ତଗେ ସେ ସେହି ଉତ୍ସବରେ ଯୋଗ 
ଦେଇଥୁୂଲେ । ସେ ମାନପତ୍ର ଗ୍ରହଣ କଲେ । ସେହି ଥୁଲା ସାଧାରଣ କାର୍ଯ୍ୟରେ 
ତାଙ୍କର ଶେଷ ଯୋଗଦାନ । 

ନୃସିଂହ ଗୁରୁ DDB 


ଶେଷ ନିଶ୍ଵାସ ତ୍ୟାଗ 

୧୯୮୪ ମସିହା ଜାନୁୟାରୀ ମାସ ୨ ତାରିଖରେ ସେ ତାଙ୍କର ଜଣେ ବନ୍ଧୁଙ୍କ 
ଦଶାହ କାର୍ଯ୍ୟରେ ଯୋଗଦେବାପାଇଁ ମଧ୍ୟପ୍ରଦେଶର ସାରଙ୍ଗଗଡ଼ ଯାଇଥିଲେ । 
ବନ୍ଧୁଙ୍କ ଘରେ ସେ ହୃଦ୍ଵରୋଗରେ ଆକ୍ରାନ୍ତ ହେଲେ । ସେହି ଦିନ ରାତି ପାହାନ୍ତାରେ 
ସେ ଶେଷ ନିଶ୍ଧାସ ତ୍ୟାଗ କଲେ | ଯେଉଁ ଗାଡ଼ିରେ ସେ ସାରଙ୍ଗଗଡ଼ ଯାଇଥିଲେ 
ସେଥୁରେ ତାଙ୍କର ମୃତଦେହକୁ ୩ ତାରିଖ ସକାଳେ ସମ୍ବଲପୁର ମୋଦିପଡ଼ାସ୍ଥିତ 
ତାଙ୍କ ବାସଭବନକୁ ଅଣାଗଲା । ଦଳମତ ନିର୍ବିଶେଷରେ ହଜାର ହଜାର ଲୋକ 
ତାଙ୍କ ଘରକୁ ଯାଇ ଶେଷ ଦର୍ଶନ କଲେ । ନୃସିଂହବାବୁଙ୍କ ଅନ୍ତ୍ୟେଷ୍ଟିକ୍ରିୟାରେ 
ରାଜଘାଟଠାରେ ଯେଉଁ ବିରାଟ ଜନସମାଗମ ହୋଇଥଲା ସେଥୁରୁ ତାଙ୍କ ପ୍ରତି 
ସମସ୍ତଙ୍କର ଅଶେଷ ଶ୍ରଦ୍ଧା ଥବା ପ୍ରମାଣିତ ହୋଇଥଲା । 

ବିଖ୍ୟାତ ମନୀଷୀ ଆଇନଷ୍ଟାଇନ କହିଛନ୍ତି ଯେ କେତେଦିନ ପରେ ଲୋକେ 
ବିଶ୍ଵାସ କରିବେ ନାହିଁ ଯେ ଗାନ୍ଧୀଙ୍କ ପରି ନରଦେହଧାରୀ ପୃଥିବୀପୃଷ୍ଠରେ ଜନ୍ମ 
ହୋଇ ବିଚରଣ କରୁଥୁଲେ । ଅବଶ୍ୟ ନୃସିଂହବାବୁ ଗାନ୍ଧିଜୀଙ୍କ ପରି ଆଦର୍ଶ ଓ 
ବାସ୍ତବ ଚିନ୍ତାର ଶୀର୍ଷକୁ ଉଠିପାରି ନାହାନ୍ତି । ଏହା ସମସ୍ତଙ୍କ ପକ୍ଷେ ସମ୍ଭବ ବି 
ନୁହେଁ । ତେବେ ନୃସିଂହବାବୁ ଗାନ୍ଧିଜୀଙ୍କୁ ତାଙ୍କର ଗୁରୁ ହିସାବରେ ପୂର୍ଣ୍ଣପ୍ରାଣରେ 
ଗ୍ରହଣ କରି ଧୁବତାରା ସଦୃଶ ତାଙ୍କର ଜୀବନକୁ ସମ୍ମୁଖରେ ରଖୁ ନିଜର ଜୀବନତରୀ 
ବିନା ଦ୍ଵିଧାରେ ଯେପରି ଚଳାଇଲେ, ତାହା ଅଗଣିତ ବ୍ୟକ୍ତିଙ୍କ ହୃଦୟରେ ଯୁଗ ଯୁଗ 
ଧରି ଯେ ଦ୍ୟୋତନା ସୃଷ୍ଟି କରିବ, ଏଥିରେ ସନ୍ଦେହ ନାହିଁ । 

ନିର୍ଭୀକ ଛାତ୍ରନେତା ଓ ଅମାୟିକ ଜନନାୟକ 
ନୀଳମଣି ରାଉତରାୟ 


ସ୍ଵାଧୀନତା ପୂର୍ବ ଓ ପରେ ରାଜନୀତି କ୍ଷେତ୍ରରେ ମଙ୍ଗୁଆଳ ଭୂମିକାରେ ରହି 
ଯେଉଁ ବିଶିଷ୍ଟ ନେତୃବର୍ଗ ଦେଶର ସ୍ଵାଧୀନତା ତଥା ଗଣତାନ୍ତ୍ରିକ ଲୋକଶାସନକୁ 
ଲକ୍ଷ୍ଯ ସ୍ଥାନରେ ପହଞ୍ଚାଇବାପାଇଁ ନିଷ୍ଠାପର ଉଦ୍ୟମ କରିଥୁଲେ, ସେମାନଙ୍କ 
ମଧ୍ଯରେ ନୀଳମଣି ରାଉତରାୟ ହେଉଛନ୍ତି ଅନ୍ୟତମ । ଓଡ଼ିଶା ଓ ଓଡ଼ିଆ ଜାତିର 
ନିଃସ୍ଵାର୍ଥ ସେବାହିଁ ଥୁଲା ତାଙ୍କ ଜୀବନର ବ୍ରତ । ଦେଶର ସ୍ଵାଧୀନତାପାଇଁ ତାଙ୍କର 
ଯେପରି ଅପୂର୍ବ ତ୍ୟାଗ ଥଲା, ଅନଗ୍ରସର ଓଡ଼ିଶାର ଦାରିଦ୍ର୍ୟ ତାଙ୍କୁ ସେପରି 
ବିଚଳିତ କରୁଥଲା । ଦୀର୍ଘଦିନ ଧରି ଉପମନ୍ତ୍ରୀ, ମନ୍ତ୍ରୀଃୱ ଉପ-ମୁଖ୍ୟମନ୍ତ୍ରୀ ଓ 
ମୁଖ୍ୟମନ୍ତ୍ରୀଭାବେ ସେ ରାଜ୍ୟର ଅନଗ୍ରସରତା ଓ ଦାରିଦ୍ର୍ୟ ଦୂର କରିବା ଦିଗରେ 
ଅବିଚଳିତ ସଂଗ୍ରାମ ଚଳାଇଥୂଲେ । ଓଡ଼ିଶା ରାଜନୀତିର ସେ ଥୁଲେ ଶେଷସ୍ତମ୍ଭ ଓ 
ଗାନ୍ଧୀବାଦୀ ଆଦର୍ଶର ଶେଷ ଦୀପଶିଖା । 

ନୀଳମଣି ରାଉତରାୟ ୬୬୭ 


ଜନ୍ମ ଓ ପରିବାର 

ବାଲେଶ୍ବର ଜିଲ୍ଲାର ତିହିଡ଼ି ଥାନା ଅନ୍ତର୍ଗତ ମୁକୁନ୍ଦପୁର ଗ୍ରାମରେ ୧୯୨୦ 
ମସିହା ମେ ମାସ ୨ ୪ ତାରିଖରେ ନୀଳମଣି ରାଉତରାୟ ଏକ କ୍ଷୁଦ୍ଧ ଜମିଦାର ଘରେ 
ଜନ୍ମଗ୍ରହଣ କରିଥଲେ | ତାଙ୍କ ପିତାଙ୍କର ନାମ ଚନ୍ଦ୍ରଶେଖର ରାଉତରାୟ ଓ ମାତାଙ୍କର 
ନାମ କୋଇଲିଦେବୀ । ହେତୁ ପାଇବା ପୂର୍ବରୁ ମା'ଙ୍କର ମୃତ୍ୟୁ ହେଲା | ପିଲାଦିନେ 
ତାଙ୍କର ଭଉଣୀମାନେ ମା’ ଭଳି ତାଙ୍କର ଲାଳନ ପାଳନ କରିଥଲେ । ପିତା ଚନ୍ଦ୍ରଶେଖର 
ଦ୍ଵିତୀୟବାର ବିବାହ କଲେ । ତାଙ୍କର ନାମ ରାଣୀଦେବୀ । ସେ ନୀଳମଣିଙ୍କୁ ଖୁବ 
ଭଲପାଉଥୂଲେ । 


ପିତା ବଡ଼ ଚାଷୀ ଥଲେ । ଘରେ ଦୁଇଟି ଅମାରରେ ଧାନ ରହୁଥଲା । ବାଗବଗିଚା 
ମଧ୍ଯ ବେଶ୍‌ ଥଲା ! କଲିକତାରେ ବ୍ୟବସାୟ ମଧ୍ଯ ଥୁଲା । ପିତାମହଙ୍କ ଅମଳରୁ 
ବଂଶର ଲୋକେ କଲିକତାରେ ଜାହାଜ କମ୍ପାନୀମାନଙ୍କରେ ଜାହାଜ ମରାମତି ଓ 
ଜାହାଜରେ ରଙ୍ଗଦେବା ଆଦି କାମ କରିଆସୁଥିଲେ । ବଡ଼ଭାଇ ହରେକ୍ରଷ୍ଣ 
ରାଉତରାୟଙ୍କର ଜାହାଜ କଣ୍ଟାକୁରଭାବେ ଖ୍ୟାତି ମଧ୍ୟ ଥୁଲା । 


—o~ 


ଶିକ୍ଷା 
ନିଜ ଗ୍ରାମ ମୁକୁନ୍ଦପୁରରେ କୌଣସି ବିଦ୍ୟାଳୟ ନ ଥୁଲା | ପଡ଼ୋଶୀ ଗ୍ରାମ 


ଝିଙ୍କିରିଆରେ ଗୋଟିଏ ଉଚ୍ଚ ପ୍ରାଥମିକ ବିଦ୍ୟାଳୟ ଥିଲା । ସେଠାରେ ନୀଳମଣିଙ୍କ 
ବାଲ୍ୟଶିକ୍ଷା ଆରମ୍ଭ ହେଲା । କିନ୍ଧ ବେଶିଦିନ ସେ ସେହି ସ୍ତ୍ୁଲରେ ପଢ଼ି ନ ଥଲେ । 
ବଡ଼ଭାଇ ହରେକୃଷ୍ଣ ତାଙ୍କୁ କଲିକତା ନେଇଗଲେ । ପାଖରେ ରଖ୍‌ ପଢ଼ାପଢ଼ିର 
ବ୍ୟବସ୍ଥା କଲେ । ଅନେକ ସମୟରେ ସେ ନିଜେ ତାଙ୍କୁ ପଢ଼ାଉଥୁଲେ | ପାଠ ନ 
ଆସିଲେ ନୀଳମଣି ମାଡ଼ ବି ଖାଉଥିଲେ । ଇଂରାଜୀ ବର୍ଣ୍ଣମାଳା ସେ ସେଠାରେ 
ଆରମ୍ଭ କରିଥଲେ । 

ମଝିଆଭାଇ ଆନନ୍ଦ ପ୍ରସାଦ ସେତେବେଳେ ବାଲେଶ୍ବର ଜିଲ୍ଲା ହାଇସ୍ତୁଲରେ 
ଅଧ୍ୟୟନ କରୁଥିଲେ । ସେ କଲିକତାରୁ ନୀଳମଣିଙ୍କୁ ନେଇଆସି ବାଲେଶ୍ବର ଵୁବୃଲି 
ମଧ୍ୟଇଂରାଜୀ ସ୍ତ୍ୁଲରେ ନାମ ଲେଖାଇଦେଲେ । ସେଠାରେ ମଧ୍ଯ ସେ ବେଶି ଦିନ 
ରହିପାରି ନ ଥଲେ । ବଡ଼ଭାଇ ହରେକୃଷ୍ଣ ତାଙ୍କୁ ଭଦ୍ରକ ପୁରୁଣାବଜାରସ୍ଥିତ 
ନାରାୟଣଚନ୍ଦ୍ର ମଧ୍ୟଇଂରାଜୀ ବିଦ୍ୟାଳୟରେ ୧୯୩୦ ମସିହାରେ ନାମ 
ଲେଖାଇଦେଲେ | ସ୍ତୁଲ ଛାତ୍ଵାବାସରେ ନୀଳମଣି ରହିଲେ । ପ୍ରଧାନ ଶିକ୍ଷକ ଉଦୟବାବୁ 
ତାଙ୍କୁ ଇଂରାଜୀ ପଢ଼ାଉଥଲେ । ହେଡ଼ଵପଶ୍ଡିତ ଯଦୁମଣି ମହାପାତ୍ର ଅନ୍ୟାନ୍ୟ ବିଷୟ 

D୮ ଯଶୋଦେହେ ଆୟୁଷ୍ମାନ୍‌ 


ପଢ଼ାଇଲେ । ନାରାୟଣ ଚନ୍ଦ୍ର ବିଦ୍ୟାଳୟରୁ ପଢ଼ାସାରି ସେ ଭଦ୍ରକ ହାଇସ୍ଟଲରେ 
ପଢ଼ିଲେ । 

ନୀଳମଣି ମେଧାବୀ ଛାତ୍ର ନ ଥିଲେ । ସେ ସାମସମୟିକ ଘଟଣାରେ ବେଶି 
ପ୍ରଭାବିତ ହେବାକୁ ଲାଗିଲେ । ସେତେବେଳେ ଦେଶକୁ ସ୍ଵାଧୀନ କରିବାପାଇଁ 
ମହାତ୍ମାଗାନ୍ଧୀ ଆନ୍ଦୋଳନର ଡାକରା ଦେଇଥଲେ । ଏହି ହେଡୁ ଅନେକ ସମୟରେ 
ଗାନ୍ଧିଜୀଙ୍କ ଜୟଧ୍ବନି ସହ ସଭାସମିତି, ପଟୁଆରମାନ ଆୟୋଜିତ ହେଉଥୁଲା । 
ସେସବୃରେ ନୀଳମଣିଙ୍କର ଆଗ୍ରହ ସୃଷ୍ଟି ହେଲା । କଂଗ୍ରେସ କର୍ମୀମାନେ ପୁରୁଣାବଜାର 
ଛକରେ ଆନ୍ଦୋଳନ ବିଷୟରେ କିଛି କିଛି କହୁଥିଲେ ଓ ପ୍ରଚାରପତ୍ରମାନ ବାଣ୍ଡୁଥଲେ | 
ନୀଳମଣି ମଧ୍ଯ ବେଳେବେଳେ ସେଠାରେ ଠିଆ ହୋଇ ସେମାନଙ୍କ ଭାଷଣ ଶୁଣୁଥଲେ । 
ତାହାଦ୍ଵାରା ପ୍ରଭାବିତ ହେଉଥ୍‌ଲେ ବୋଲି ନୀଳମଣିବାବୁ ତାଙ୍କ ଆତ୍ମଳୀବନୀରେ 
ଉଲ୍ଲେଖ କରିଛନ୍ତି । 

ମହାତ୍ମାଗାନ୍ଧୀ ସେତେବେଳେ ସମୁଦ୍ରରୁ ଲୁଣ ମାରି ଆଇନ ଅମାନ୍ୟ କରିବାକୁ 
ଦେଶବାସୀଙ୍କୁ ଡାକରା ଦେଲେ | ଏହାକୁ ସେଠା ଲୋକେ ‘ଲବଣ ସତ୍ୟାଗ୍ରହ” ବା 
‘ଦରିଆ ଦଖଲ” ଆନ୍ଦୋଳନ ବୋଲି କହୁଥିଲେ । ଲୋକଙ୍କ ମଧ୍ୟରେ ଜାଗରଣ ସୃଷ୍ଟି 
କରିବାପାଇଁ ବୀରକିଶୋର ଦାସ ଗୀତ ରଚନା କରିଥୁଲେ, ଯଥା 


' ଆସରେ ଆଜି ଆସ, ଆଜି ଆସ, 
ଦରିଆ ଦଖଲ କରିଯିବ କିଏ ଆସ । 


ଏହା ସ୍ବେଚୁାସେବକମାନଙ୍କଦ୍ଧାରା ବୋଲା ଯାଉଥଲା । ପ୍ରଚାରପତ୍ର ମଧ୍ଯ ବଣ୍ଟା 
ଯାଉଥୁଲା । ପିଲାମାନଙ୍କ ମଧ୍ୟରେ ଆଲୋଚନା ହେଉଥଲା | 


ଏହି ସମୟର ଏକ ଘଟଣା । ପଡ଼ୋଶୀ ଗ୍ରାମ ଝିଙ୍କିରିଆରେ ଭାଗବତ ସାହୁ 
ରହୁଥୂଲେ । ତାଙ୍କ ବାପା ଗରିବ ବ୍ରାହ୍ମଣ ଥଲେ । ସେ ମାଗିଯାଚି ଭାଗବତଙ୍କୁ ବି.ଏ. 
ପର୍ଯ୍ୟନ୍ତ ପଢ଼ାଇଥଲେ । ଭାଗବତ ଚାକିରିକୁ ତୁଛ ମନେକରି କଂଗ୍ରେସର ଲୁଣମରା 
ଆନ୍ଦୋଳନରେ ଯୋଗ ଦେଇଥୂଲେ । ଦିନେ ତାଙ୍କୁ ହାତକଡ଼ି ପକାଇ ଶଗଡ଼ରେ 
ବସାଇ ନେଉଥ୍‌ବାର ନୀଳମଣି ଦେଖୁଲେ | ତାଙ୍କୁ ସେହି ଅବସ୍ଥାରେ ଦେଖୁ ନୀଳମଣି 
ଉତ୍ତେଜିତ ହୋଇପଡ଼ିଲେ । ସେ ଶଗଡ଼ ପଛେ ପଛେ କିଛି ଦୂର ଗଲେ । ପୋଲିସ 
ନୀଳମଣିଙ୍କୁ ଗାଳିଗୁଲଜ କଲେ । ଗିରଫ କରି ଜେଲକୁ ପଠାଇଦେବାକୁ ଧମକ 
ଦେଲେ । ଭାଗବତ ନୀଳମଣିକ୍କୁ ଆଶ୍ଵାସନା ଦେଇ ଅଧାବାଟରୁ ଘରକୁ ଫେରାଇ 


ଦେଲେ । ନୀଳମଣି ନିଜେ ଲୁଣ ମାରି ଜେଲ ଯିବେ ବୋଲି ସେଠାରେ ଶପଥ 
ନେଇଥୂଲେ । 

ନୀଳମଣି ରାଉତରାୟ DDC 


ଲୁଣମରାରେ ଭାଗ ନେବାପାଇଁ ନୀଳମଣିଙ୍କର ପ୍ରବଳ ଆଗ୍ରହ ସୃଷ୍ଟି ହେଲା । 
ତାଙ୍କ ଗା ପାଖର ଏକ ପଡ଼ିଆରେ ଲୁଣ ଅଂଶ ଥୁବା ଦେଖୁ ସେ ସେଠାରେ ଲୁଣ 
ମାରିବାକୁ ଠିକ୍‌ କଲେ । ଗାଁ ପିଲାଙ୍କୁ ଲୁଣ ମାରିବାପାଇଁ ମତାଇଲେ । ନିଜେ ମାଟି 
ହାଣ୍ଡି, କାଠ ଜାଳ ଓ କୁଟା ଧରି ଲୁଣପଦାକୁ ଗଲେ । ଚୂଲିରେ ନିଆଁ ଲଗାଇ ମାଟି 
ହାଣ୍ଡିରେ ଲୁଣମିଶା ମାଟିକୁ ପାଣିରେ ପକାଇ ସିଝାଇଲେ । ପାଣି ଶୁଖଗଲାପରେ 
ଯାହା ରହିଲା ତାକୁ କାଗଜ ପୁଡ଼ିଆ କରି, ‘ମହାତ୍ଭା ଗାନ୍ଧୀଙ୍କ ଜୟ” କହି ଗାଁ ଗାଁ ବୃଲି 
ସେଗୁଡ଼ିକୁ ବାଣ୍ଟିଲେ । ଲୋକେ ଲୁଣପୁଡ଼ିଆ ନେଇ ମୁଣ୍ଡରେ ମାରିଲେ । ଶିକ୍ଷକମାନେ 
ସେହିଦିନୁ ନୀଳମଣିଙ୍କ କାର୍ଯ୍ୟକଳାପ ଉପରେ କଡ଼ା ନଜର ରଖୁଲେ । 


ଆଉ ଦିନେ ଶ୍ରେଣୀରେ ବସି ନୀଳମଣି ପାଠ ପଢ଼ୁଥିଲେ ! ପଢ଼ାଉଥଲେ 
ହେଡ୍‌ ପଣ୍ଡିତ ଯଦୁମଣି ମହାପାତ୍ର । ଏହି ସମୟରେ କେତେଜଣ କଂଗ୍ରେସ ସତ୍ୟାଗ୍ରହୀ 
ମହାମ୍ମାଗାନ୍ଧୀଙ୍କର ଜୟଧ୍ବନି କରି ଜାତୀୟ ସଙ୍ଗୀତ ଗାଇ ଗାଇ ରାସ୍ତାରେ ଯାଉଥଲେ। 
ଏହା ଶୁଣି ନୀଳମଣି ଆଉ ସମ୍ଭାଳି ରହିପାରିଲେ ନାହିଁ । ସେ ବାହାରକୁ ଯାଇ 
ସେମାନଙ୍କ ସଙ୍ଗେ ଯୋଗଦେବାକୁ ଉଦ୍ୟମ କଲେ | ଠିଆହୋଇପଡ଼ିବାକ୍ଷଣି 
ଯଦୁମଣିବାବୁଙ୍କ ଦୃଷ୍ଟି ତାଙ୍କ ଉପରେ ପଡ଼ିଲା । ସେ ଦୁଇ ପାଖରେ ଥବା ଦୁଇ ଜଣ 
ପିଲାଙ୍କୁ ନୀଳମଣିଙ୍କ ଦୁଇ କାନକୁ ଧରି ବସାଇଦେବାପାଇଁ.ନିଦଦେଶ ଦେଲେ | 
ପିଲାମାନେ ତାଙ୍କୁ ବସାଇଦେଲେ । କାନ ଆଉଁଶି ଆଉଁଶି ନୀଳିମଣି ରହିଲେ । 


୧୯୩୨ ମସିହାରେ ନିଶାନିବାରଣପାଇ ଗାନିଜୀ ଡାକରା ଦେଲେ । ନୀଳମଣି 
ଗାଁକୁ ଆସିଥଲାବେଳେ ଖଜୁରିଗଛମାନଙ୍କରେ ଚମାରମାନେ ତାଡ଼ି ସଂଗ୍ରହପାଇଁ 
ଠେକି ବସାଉଥବାର ଦେଖୁଲେ । ସେ ଗାଁ ପିଲା ଓ ଆଖପାଖ ଗାଁର ପିଲାମାନଙ୍କୁ 
ମତାଇ ଲୁଚି ଲୁଚି ଟେକା ପକାଇ ତାଡ଼ି ଠେକିଗୁଡ଼ିକୁ ଭାଙ୍ଗି ଦେଲେ । ଚମାରମାନେ 
ବୁଲି ବୁଲି କହୁଥାନ୍ତି ଯେ ଯିଏ ଠେକି ଭାଙ୍ଗିବ ତା” ହାତକୁ କଟୁରିରେ ହାଣିଦେବାକୁ 
ସରକାର କହିଛନ୍ତି । ଏଣୁ ନୀଳମଣି ଓ ତାଙ୍କ ସାଙ୍ଗମାନେ ସେମାନଙ୍କ ସାମନାକୁ 
ଆସୁ ନ ଥିଲେ । ଦୂରରେ ରହି ଟେକାପଥର ପକାଇ ଠେକିଗୁଡ଼ିକୁ ଭାଙ୍ଗି ଦେଉଥଲେ । 


ପ୍ରଥମ ଅଟକ 

ନୀଳମଣିଙ୍କ ଅଞ୍ଚଳରେ ଖାକିହାଟ ଗୋଟିଏ ପ୍ରଧାନ ସ୍ଥାନ ଥୁଲା ¦ ସେଠି ଗଞ୍ଜେଇ 
ଅଫିମ ଦୋକାନମାନ ଥୁଲା । କଂଗ୍ରେସର ନିଶାନିବାରଣ କାର୍ଯ୍ୟକ୍ରମ ଅନୁଯାୟୀ 
ସେହି ଦୋକାନ ଆଗରେ କଂଗ୍ରେସକର୍ମୀମାନେ ଶୋଇରହି ସତ୍ୟାଗ୍ରହ କରୁଥିଲେ । 
ପୋଲିସ ସେଠାରେ ପହଞ୍ଚି ସତ୍ୟାଗ୍ରହୀମାନଙ୍କୁ ଗିରଫ କରିବାକୁ ବସିଲେ । ନୀଳମଣି 

୬୭୦ ଯଶୋଦେହେ ଆୟୁଷ୍ଣାନ୍‌ 


ସତ୍ୟାଗ୍ରହୀମାନଙ୍କ ପାଖରେ ପହଞ୍ଚ ଜୟଧ୍ବନି ଦେବାରେ ଲାଗିଲେ । ପୋଲିସ 
ଶୋଇଥିବା ସତ୍ୟାଗ୍ରହୀମାନଙ୍କୁ ଗିରଫ କଲେ । ସେମାନଙ୍କୁ ଚଲେଇ ଚଲେଇ ଭଦ୍ରକ 
ପର୍ଯ୍ୟନ୍ତ ନେଲେ । ନୀଳମଣି ସତ୍ୟାଗ୍ରହୀଙ୍କ ପଛେ ପଛେ ଧ୍ଵନି ଦେଇ ଚାଲିଥାନ୍ତି । 
ପୋଲିସ ଯେତେ ବାରଣ କଲେ ମଧ୍ଯ ସେ କଥା ନୀଳମଣି କାନକୁ ନେଲେ ନାହିଁ । 
ପୋଲିସ ବିରକ୍ତ ହୋଇ ସତ୍ୟାଗ୍ରହୀଙ୍କ ସଙ୍ଗେ ତାଙ୍କୁ ନେଇ ଭଦ୍ରକ ଥାନାକୁ ନେଲେ । 
ଚଲେଇ ଚଲେଇ ନେଉଥ୍‌ବାବେଳେ ନୀଳମଣିଙ୍କ ବାପା ଭଦ୍ରକ ଆଡ଼ୁ ଆସୁଥିଲେ । 
ପୋଲିସ ଗହଣରେ ପୁଅକୁ ଦେଖୁ ବାପା ବ୍ଯସ୍ତ ହୋଇପଡ଼ିଲେ । ତାଙ୍କୁ 
ଛାଡ଼ିଦେବାପାଇଁ ପୋଲିସକୁ ଅନୁରୋଧ କଲେ । ମାତ୍ର ତାକୁ ସେମାନେ ଶୁଣି ନ 
ଥିଲେ । ଭଦ୍ରକ କଚେରି ଓ ତା'ପରେ ଭଦ୍ରକ ଜେଲକୁ ସତ୍ୟାଗ୍ରହୀମାନଙ୍କ ସହିତ 
ପୋଲିସ ନୀଳମଣିଙ୍କୁ ନେଲେ । ଏ ଖବର ପାଇଲା ପରେ ବଡ଼ଭାଇ କଲିକତାରୁ ଓ 
ବାପା ଗାଁରୁ ଆସି ଭଦ୍ଵକରେ ପହଞ୍ଚଲେ । ଆଠ ଦଶ ଦିନ ପରେ ସତ୍ୟାଗ୍ରହୀମାନଙ୍କୁ 
କୋର୍ଟରେ ହାଜର କରାଗଲା । ହାକିମ ନୀଳମଣିଙ୍କ ବିଷୟରେ ପଚରାଉଚରା 
କଲେ ।! ଛୋଟ ପିଲା ହୋଇଥବାରୁ ତାଙ୍କୁ ଖଲାସ କରିଦେଲେ । ସେତେବେଳକୁ 
ସେ ଆଠ ଦଶ ଦିନ ଜେଲରେ ରହି ସାରିଥିଲେ ! 
ଗାନ୍ଧିଜୀଙ୍କ ଥାପୁଡ଼ା 

୧୯୩୪ ମସିହାରେ ଗାନ୍ଧିଜୀ ରେଳଗାଡ଼ିରେ ଭଦ୍ଵକ ଷ୍ଟେସନ ଦେଇ କଟକ 
ଆଡ଼େ ଯାଉଥୂଲେ । ଗାନ୍ଧିଜୀ ସଦାସର୍ବଦା ତୃତୀୟ ଶ୍ରେଣୀ ଡବାରେ ଯାଉଥିଲେ । 
ତାଙ୍କୁ ଦେଖ୍ବାପାଇଁ ସେଦିନ ଭଦ୍ରକ ଷ୍ଟେସନ ଲୋକାରଣ୍ୟ ହୋଇଥିଲା । ନୀଳମଣି 
ମଧ୍ଯ ଗାନ୍ଧିଜୀଙ୍କୁ ଦେଖ୍‌ବାପାଇଁ ଭଦ୍ରକ ଷ୍ଟେସନକୁ ଯାଇଥିଲେ । ନୀଳମଣି ଯେଉଁଠାରେ 
ଠିଆ ହୋଇଥିଲେ ତା'ର ଆଗରେ ଗାନ୍ଧିଜୀ ବସିଥିବା ତୃତୀୟଶ୍ରେଣୀ ଡବାଟି ରହିଲା । 
ନୀଳମଣି ନିଜକୁ ଆୟତ୍ତରେ ରଖୁପାରିଲେ ନାହିଁ । ସେ ଡିଆଁମାରି ଗାନିଜୀଙ୍କ ଡବା 
ଭିତରେ ପଶିଗଲେ । ଗାନ୍ଧିଜୀ ତାଙ୍କୁ ଧରିପକାଇ ସ୍ବେହରେ ମୁଣ୍ଡରେ ଗୋଟିଏ 


ଥାପଡ଼ା ମାରିଲେ ଓ ତଳକୁ ଓହ୍ଲାଇଦେଲେ । ନୀଳମଣି ଗାନ୍ଧିଜୀଙ୍କ ଥାପଡ଼ା ଖାଇଲେ 
ମଧ୍ଯ ଭାଗ୍ୟବାନ୍‌ ମନେ କଲେ । 


ଗାନ୍ଧିଜୀଙ୍କ ସେବା 


କେତେ ଦିନ ପରେ ମହାତ୍ମାଗାନ୍ଧୀ ପଦଯାତ୍ରାରେ ପୁରୀରୁ କଟକ ଆସିଲେ । 
ସେ ପୁଣ ପଦଯାତ୍ରା କରି ଭଦ୍ରକରେ ପହଞ୍ଚଲେ । ଭଦ୍ରକ ପୁରୁଣାବଜାର ନିକଟସ୍ଥ 
ସାଳନ୍ଦୀ ନଦୀ କୂଳରେ ଜୀବରାମଜୀଙ୍କ ଆଶ୍ରମରେ ଗୋଟିଏ ଦିନ ରହିଲେ । 


Digitized by srujanika@gmail.com 


ନୀଳମଣି ରାଉତରାୟ ୬୭୧ 


ନୀଳମଣି ସ୍ବେଚ୍ୁାସେବକଭାବେ ବଛା ହୋଇଥୁଲେ ।! ସେ ଆଶ୍ରମରେ ଗାନିଜୀଙ୍କ 
ପାଖରେ ବସି ତାଳପତ୍ର ପଙ୍ଖାରେ ବିଞ୍ଚଲେ । ଗାନ୍ଧିଜୀଙ୍କ ସେବା କରିବାର ଅପୂର୍ବ 
ସୁଯୋଗ ପାଇଲେ । 


ଏସ୍‌.ଡି.ଓ.ଙ୍କ କ୍ରୋଧ 

ନୀଳମଣି କ୍ରମେ କଂଗ୍ରେସ ସଭାସମିତିମାନଙ୍କରେ ଯୋଗ ଦେବା ଆରମ୍ଭ କଲେ । 
ଦିନେ ଭଦ୍ରକ ସହର ମଧ୍ଯରେ ଅବସ୍ଥିତ କୁଆଁସ ପଡ଼ିଆରେ ଗୋଟିଏ ସଭା ହେବାପାଇଁ 
କଂଗ୍ରେସ ପକ୍ଷରୁ ଘୋଷଣା କରାଗଲା | କିନ୍ତୁ 5.ଯ.୦. ଭଦ୍ରକ ସହରରେ ଫୌଜଦାରୀ 
ବିଧାନର ୧୪୪ ଧାରା ଜାରି କରିଦେଲେ । ସଭା ହୋଇପାରିବ ନାହିଁ ବୋଲି 
ନାଗରା ବଜାଇ ପ୍ରଚାର କରାଗଲା । ନୀଳମଣି ପିଲାଙ୍କୁ ମତାଇଲେ । କୁଆଁସ 
ପଡ଼ିଆକୁ ସ୍ତ୍ରଲ ଛୁଟି ହେଲା ପରେ ସମସ୍ତେ ଗଲେ । 5.ଯ.ଠ.ଙ୍କ ପୁଅ ମଧ୍ଯ ସେମାନଙ୍କ 
ସଙ୍ଗେ ଥିଲା | ଯେଉଁମାନେ ସଭା କରିବେ ବୋଲି ଘୋଷଣା କରିଥିଲେ, ସେମାନେ 
ଆସିଲେ ନାହିଁ । ପୋଲିସ ମଧ୍ଯ ସେଠାରେ ଉପସ୍ଥିତ ଥଲେ । ନୀଳମଣି ସଭାପତି 
ହେବେ ବୋଲି ଜଣେ ପିଲା ଘୋଷଣା କରିଦେଲା । ନୀଳମଣି ସଭା କଲେ । ପୁଲିସ 
ସମସ୍ତଙ୍କୁ ଗିରଫ କଲେ । 5.».0. ଛାତ୍ରମାନଙ୍କ ମଧ୍ଯରେ ନିଜ ପୁଅ ଥବା ଜାଣି 
ବିବ୍ତତ ହେଲେ । ସମସ୍ତଙ୍କୁ ଛାଡ଼ି ଦେଇ କେବଳ ସଭାପତିଙ୍କୁ ଗିରଫ କରି ଜେଲରେ 
ରଖୁଲେ । ଦୁଇ ତିନିଦିନ ପରେ ନୀଳମଣିଙ୍କୁ କୋର୍ଟରେ ହାଜର କରାଗଲା | 5.D.0. 
କ୍ରୋଧରେ କମ୍ପମାନ ହେଉଥାନ୍ତି । ସେ ପ୍ରଧାନ ଶିକ୍ଷକଙ୍କୁ ଧରିଆଣିବାକୁ ଆଦେଶ 
ଦେଲେ । ପିଲାମାନଙ୍କୁ ଆୟତ୍ତରେ ରଖୁପାରୁ ନାହାନ୍ତି ବୋଲି ଗାଳିଗୁଲଜ କଲେ । 
ତା'ପରେ ଭବିଷ୍ୟତ୍ରେ ବିଶୃଙ୍ଖଳା ଆଚରଣ ନ ଦେଖାଇବାକୁ ତାଗିଦ କଲେ । 
ପ୍ରମାଣପତ୍ର ଲେଖଦେଲେ ଖଲାସ କରିବେ ବୋଲି କହିଲେ | ମାତ୍ର ନୀଳମଣି ସେପରି 
ପ୍ରମାଣପତ୍ର ଲେଖୁବାକୁ ମନା କରିଦେଲେ । ବଡ଼ଭାଇ କିନ୍ତୁ ତାଙ୍କ ଅଜାଣତରେ 
ମୁଚାଲିକା ପତ୍ର ଲେଖଦେବାରୁ ନୀଳମଣି ଖଲାସ ହେଲେ । 

ଭଦ୍ରକ ହାଇସ୍ତ୍ଲରେ ପଢ଼ିଲାବେଳେ ହରେକୃଷ୍ଣ ମହତାବଙ୍କ ସଙ୍ଗେ ନୀଳମଣିଙ୍କ 
ପରିଚୟ ହେଲା । ସେ ଅଗରପଡ଼ାର ରାଜା ବୋଲି ଲୋକମୁଖରେ ପରିଚିତ ଥୂଲେ । 
ରାଜନୀତିକ କାମରେ ପୋଲିସ ନୀଳମଣିଙ୍କୁ ଗିରଫ କରୁଥିବା ଶୁଣି ସେ ଖୁବ 
ସନ୍ତୋଷ ପ୍ରକାଶ କଲେ । 
ବିହାର ଭୂମିକମ୍ପ 

୧ ୯୩୪ ମସିହାରେ ବିହାରରେ ଭୂମିକମ୍ପ ହେଲା । ହଜାର ହଜାର ସଂଖ୍ୟାରେ 
ଲୋକେ ମଲେ । ଭୂମିକମ୍ପର କରୁଣ କାହାଣୀ ଖବରକାଗଜମାନଙ୍କରେ ପ୍ରକାଶ 

୬୭୨ ଯଶୋଦେହେ ଆଯୟୁଷ୍ମାନ୍‌ 


ପାଇଲା । ବିହାରର ରାଜେନ୍ଦ୍ର ପ୍ରସାଦଙ୍କ ନେଡୃତ୍ସରେ ଗୋଟିଏ ରିଲିଫ୍ବ କମିଟି ଗଠିତ 
ହୋଇଥାଏ । ଦୃର୍ଦ୍ଦଶାଗ୍ରସ୍ତ ଲୋକଙ୍କୁ ସାହାଯ୍ୟ ଦେବାପାଇଁ ଭଦ୍ରକ ସ୍ତ୍ରଲରେ ଗୋଟିଏ 
ସଭା ହୋଇଥଲା । ଓଳିଏ ଓଳିଏ ଉପାସ ରହି ଓ ଅନ୍ୟାନ୍ୟ ଖର୍ଚ କମାଇ ଭୂମିକମ୍ପ 
ପ୍ରପୀଡ଼ିତ ଲୋକଙ୍କୁ ସାହାଯ୍ୟ କରିବାପାଇଁ ଛାତ୍ରଙ୍କୁ ନୀଳମଣି ନିବେଦନ କଲେ । 
କଚେରିଠାରେ ଲୋକଙ୍କଠାରୁ ମଧ୍ଯ ସାହାଯ୍ୟ ଭିକ୍ଷା କଲେ । ସଂଗୃହୀତ ଅର୍ଥ ଓ 
ଜିନିଷ ପ୍ରଧାନଶିକ୍ଷକଙ୍କ ଜରିଆରେ ରାଜେନ୍ଦ୍ରବାବୁଙ୍କ ରିଲିଫ୍ବ ଫଣ୍ଡକୁ ପଠାଗଲା । 


ସମାଜସେବା ପୁରସ୍କାର 


ପିଲାମାନଙ୍କ ମଧ୍ୟରେ ଯେ ପରୋପକାରୀ ଓ ଭଲ ସମାଜସେବା କରିଥିବେ, 
ସେହିଭଳି ଛାତ୍ରକୁ ଗୋଟିଏ ପୁରସ୍କାର ଦିଆଯିବ ବୋଲି ପ୍ରଧାନଶିକ୍ଷକଙ୍କ ଜରିଆରେ 
ମହତାବବାବୁ ଘୋଷଣା କଲେ । ନୀଳମଣି ସାଳନ୍ଦୀ ନଦୀ ସଛିଆ ଘାଟପାଖରେ 
ବେଳେ ବେଳେ ଅସମର୍ଥ ବୃଢ଼ାବୃଢ଼ୀମାନଙ୍କୁ ଡଙ୍ଗାରୁ ହାତଧରି ଉଠିବାରେ ସାହାଯ୍ୟ 
କରୁଥିଲେ ! ବିହାର ଭୂମିକମ୍ପରେ ସେ ବୁଲି ବୁଲି ସାହାଯ୍ୟ ସଂଗ୍ରହ କାର୍ଯ୍ୟରେ 
ଲାଗିଥିଲେ । ବିଚାରପତିମାନେ ତାଙ୍କୁ ଶ୍ରେଷ୍ଠ ସମାଜସେବୀଭାବେ ବିବେଚନା 
କରିଥଲେ ଓ ଉକ୍ତ ପୁରସ୍କାରଟି ତାଙ୍କୁ ମିଳିଥୂଲା । 

ସ୍କୁଲ ଛାତ୍ର ଆଇ କଂଗ୍ରେସ ଲୋକଙ୍କ ସଙ୍ଗେ ସମ୍ପର୍କ ରଖୁଥବାରୁ ଓ ଅନ୍ୟାନ୍ୟ 
କାର୍ଯ୍ୟକ୍ରମରେ ପ୍ରବଳ ଉତ୍ସାହ ଦେଖାଉଥବାରୁ ତାଙ୍କୁ କେହି କେହି “ଟିକି ବିପୃବୀ' 
(Little Revolutionary) ବୋଲି କହୁଥିଲେ ! କେଉଁଠି କିଛି ବେଆଇନ କାର୍ଯ୍ୟ 
ହେଲେ ଲୋକେ ତାଙ୍କୁ ସନ୍ଦେହ କରୁଥିଲେ | ଅନ୍ୟ କାହାଠାରୁ ସାବାସ ପାଇବାକୁ 
ହକଦାର ମଧ୍ଯ ହେଉଥୁଲେ | 


ଭଦ୍ରକରେ ସେତେବେଳେ ନାଲି ରଙ୍ଗର ଦେବାନୀ ଅଦାଲତଟି ସବୁଠାରୁ ସୁନ୍ଦର 
କୋଠାଘର ଥଲା । ଘରର ଛାତ ଉପରେ ଇଉଜନିୟନ ଜ୍ୟାକ୍‌ ( ବିଟିଶ ସରକାରଙ୍କ 
ପତାକା) ଉଡ଼ିବାପାଇଁ ଗୋଟିଏ ପତାକାସ୍ତମ୍ଭ ଥଲା । ଜାନୁୟାରୀ ମାସ ୨୬ 
ତାରିଖରେ ସେଠାରେ ତ୍ରିରଙ୍ଗା ପତାକା ଉଡ଼ାଇବାକୁ ସ୍ଥିର ହେଲା ।! ୨୫ ତାରିଖ 
ପାହାନ୍ତାରୁ ଦେବାନୀ ଅଦାଲତ କୋଠାରେ ଇଉନିୟନ ଜ୍ୟାକ୍‌ ପରିବର୍ତେ ତ୍ରିରଙ୍ଗା 
ପତାକା ଉଡ଼ୁଥ୍‌ବା ଦେଖାଗଲା । ଚାରିଆଡ଼େ ଚହଳ ପଡ଼ିଗଲା । ଏହା ଏକ ବଡ଼ 
ବେଆଇନ କାର୍ଯ୍ୟ ଥଲା । ନୀଳମଣିଙ୍କୁ ସରକାରୀ ମହଲରେ ସନ୍ଦେହ କରାଗଲା । 
ତାଙ୍କୁ ପଚରାଉଚରା କରାଗଲା । ତାଙ୍କ ଘର ଖାନତଲାସ ମଧ୍ଯ କରାଗଲା | ମାତ୍ର 
କୌଣସି ନିର୍ଦଦିଷ୍ଠ ପ୍ରମାଣ ମିଳି ନ ଥୁଲା । ନୀଳମଣିବାବୁ ତାଙ୍କ ଆମ୍ମଭଜୀବନୀ “ସତି ଓ 
ଅନୁଭୂତି'ରେ ଏ ବିଷୟରେ ଲେଖୁଛନ୍ତି “ ମାତ୍ର ମୁଁ ଏହା କରି ନ ଥୁଲି । କିନ୍ତୁ ପ୍ରଚାର 

ନୀଳମଣି ରାଉତରାୟ ୬୭୩ 


ଜୋର୍‌ରେ ଚାଲିଲା ଯେ ଦେୱାନୀ ଅଦାଲତ ଉପରେ ମୁଁ ସେ ତ୍ରିରଙ୍ଗା ପତାକା 
ଉଡ଼ାଇଛି । ମୁଁ ଯେତେ ମନା କଲେ ମଧ୍ଯ ମୋ କଥାକୁ କେହି ବିଶ୍ବାସ କଲେ ନାହିଁ । 
ଏଥ୍‌ନିମନ୍ତେ ମୋ ନାମରେ ଯେଉଁ ପ୍ରଶଂସା ଚାଲିଲା, ତାହା ମୋର ପ୍ରାପ୍ୟ ନୁହେଁ । 
ବର୍ଭମାନ ସୁଦ୍ଧା ନିର୍ଦ୍ଦିଷ୍ଟ ଭାବରେ କହିହେବ ନାହିଁ ସେ ପ୍ରକାର ଦୁଃସାହସିକ 
ଦେଶପ୍ରେମର ଦୃଷ୍ଟାନ୍ତ କିଏ ଦେଇଥୁଲା ।” 
ଜିଲ୍ଲା ବୋର୍ଡ ନିର୍ବାଚନ 

ଭଦ୍ରକରେ ଜିଲ୍ଲା ବୋର୍ଡ ନିର୍ବାଚନ ହେଲା । କଂଗ୍ରେସ ପକ୍ଷରୁ ପ୍ରାର୍ଥୀ ଥଲେ 
ମହମ୍ମଦ ହନିଫ୍ବ । ନୀଳମଣି ଓ ଅନ୍ୟ କେତେକ କଂଗ୍ରେସକୁ ସମର୍ଥନ କରୁଥିବା ଛାତ୍ର 
ଭୋଟ କେନ୍ଦ୍ରରେ ସ୍ବେଚ୍ଛାସେବକଭାବେ କାର୍ଯ୍ୟ କରିଥଲେ । 


ସ୍କୁଲରେ ପଢ଼ିବାବେଳେ ନୀଳମଣି ଖଦଡ଼ ପିନ୍ଧିବା ଅଭ୍ୟାସ ଆରମ୍ଭ କଲେ । 
ଭାଷଣ ମଧ୍ଯ ଦେବାକୁ ଅଭ୍ୟାସ କଲେ । ପ୍ରଥମେ ଆଲୋଚନାର ବିଷୟବସ୍ତୁକୁ 
ଲେଖ୍ପକାଇ ତାଙ୍କୁ ଏକପ୍ରକାର କଣ୍ଠସ୍ଥ କରି ଦେଉଥୁଲେ | ତା'ପରେ ପାଟି କରି 
ଭାଷଣ ଦେଉଥୁଲେ । ସେ ମଧ୍ଯ ଭଦ୍ରକରୁ କଲିକତାରେ ପ୍ରକାଶ ପାଉଥୁବା ଇଂରାଜୀ 
ଖବରକାଗଜକୁ ସମ୍ବାଦ ପଠାଉଥୁଲେ । ଭଦ୍ରକର 5.0.0. ଙ ବଦଳି ହୋଇଥୁୂଲା । 
ତାଙ୍କର ବିଦାୟକାଳୀନ ସମ୍ବର୍ବନା ବହୁ ଆଡ଼ମ୍ବରରେ କରାଯାଇଥୁଲା । ଏହାର 
ସମାଲୋଚନା ଅମୃତବଜାର ପତ୍ରିକାରେ ଭଦ୍ରକ ସମ୍ବାଦ ଶିରୋନାମାରେ ବାହାରିଲା । 
$.D.0. ମହାଶୟ ରାଗରେ କମ୍ପମାନ ହେଲେ | ଭଦ୍ରକର ସମ୍ବାଦ ପ୍ରେରକକୁ ତଲବ 
କଲେ । ସେ ସମ୍ବାଦଟି ପଠାଇ ନାହାନ୍ତି ବୋଲି ଶପଥ କରି କହିଲେ । ବହୁ ଖୋଜାଖୋଜି 
କରି ସେ ସନ୍ଧାନ ନ ପାଇ ଚୁପ୍‌ ରହିଲେ | ଏହା ନୀଳମଣି ପଠାଇଥଲେ । 

ନୀଳମଣି ୧୯୩୬ ମସିହାରେ ପାଟଣା ବିଶ୍ଵବିଦ୍ୟାଳୟରୁ ତୃତୀୟ ଶ୍ରେଣୀରେ 
ମାଟ୍ରିକ୍ୟୁଲେସନ ପାସ୍‌ କଲେ । ନୀଳମଣି ଭଲ ପାଠ ପଢ଼ି ବାରିଷ୍ଟର ହେବାକୁ ବାପା 
ଓ ଭାଇ ଚାହୁଁଥିଲେ | ଏହାପରେ ନୀଳମଣି କଟକ ରେଭେନ୍‌ସା କଲେଜରେ ପଢ଼ିବା 
ସ୍ଥିର ହେଲା । ଉଦୟବାବ୍ରଙ୍କ ସହ ସେ କଟକ ଆସିଲେ । 

ରେଭେନ୍‌ସା କଲେଜରେ ତାଙ୍କ ନାମ ଲେଖାହେଲା । ପୂର୍ବ ଛାତ୍ରାବାସରେ 
ରହିଲେ । ସେହି ଛାତ୍ରାବାସ ତର୍କାବଧାରକ ଥଲେ ଶିକ୍ଷାବିତ ବାମାଚରଣ ଦାସ । 
ଡ. ପ୍ରାଣକୃଷ୍ଣ ପରିଜା କଲେଜର ଅଧ୍ଯକ୍ଷ ଥୁଲେ । 

କଲେଜରେ ନୀଳମଣିଙ୍କ ଛାତ୍ରଜୀବନ କର୍ମମୟ ଥୁଲା । ସେ ସିନେମା ପ୍ରାୟ 
ଦେଖୁ ନ ଥିଲେ । ବି.ଏ. କ୍ାସ୍କୁ ଗଲାପରେ ସିଗାରେଟ ଖାଇବା ଶିଖିଲେ । ବଦଖ୍୍ଚ 

DIO୪ ଯଖଗୋଦେହେ ଆଯୟୁଷ୍ମାନ୍‌ 


ନ କରି ସେ ଯାହା ରଖୁଥିଲେ ସେତକ ରାଜନୀତିକ କାର୍ଯ୍ୟରେ ଖର୍ଚ୍ଚ କରୁଥିଲେ | 
କଲେଜରେ ତାଙ୍କର ଖଦଡ଼ଧୋତି, ପଞ୍ଜାବି ଓ ଚଦର ସମସ୍ତଙ୍କ ଦୃଷ୍ଟି ଆକର୍ଷଣ 
କରୁଥଲା । ଉକ୍କଳ ପ୍ରଦେଶ କଂଗ୍ରେସ ଅଫିସ ସହିତ ସେ ସମ୍ପର୍କ ରଖୁଥୁଲେ । କଲେଜ 
ପିଲାଙ୍କୁ ଚାରିଅଣିଆ ସଭ୍ୟ ବି କରାଉଥୂଲେ ! 


ନେହରୁଙ୍କ ସହିତ ଭେଟ 


୧୯୩୬ ମସିହାରେ ପଣ୍ଡିତ ଜବାହରଲାଲ ନେହରୁ କଂଗ୍ରେସ ସଭାପତି 
ହିସାବରେ ଓଡ଼ିଶା ଗସ୍ତରେ ଆସିଥିଲେ । କଲିକତାରୁ ମାଡ୍ରାସ ମେଲ୍‌ରେ ଆସି 
କେନ୍ଦ୍ରାପଡ଼ା ରୋଡ଼ ଷ୍ଟେସନରେ ଓହ୍ଲାଇ କେନ୍ଦ୍ରାପଡ଼ା ଯିବାର ଥାଏ । ନୀଳକଣ୍ଠ 
ଦାସ, ହରେକୃଷ୍ଣ ମହତାବ ପ୍ରଭୃତି ବଡ଼ ବଡ଼ ନେତାମାନେ ଷ୍ଟେସନରେ ଅପେକ୍ଷା 
କରିଥାନ୍ତି । ଗାଡ଼ିର ଶେଷ ଡବାରେ ନେହରୁ ଥଲେ । ସେ ଓହ୍ଲାଇ ଷ୍ଟେସନର ଶେଷ 
ଭାଗରେ ଠିଆ ହୋଇଥାନ୍ତି । ନୀଳମଣି ମଧ୍ଯ ପଛ ଡବା ପାଖରେ ଅପେକ୍ଷା କରି 
ରହିଥୂଲେ । ନେହରୁଙ୍କ ଉପରେ ତାଙ୍କର ଦୃଷ୍ଟି ପଡ଼ିଗଲା । ପ୍ରବଳ ଉତ୍ତେଜନାରେ 
' ହେଇ ଜବାହରଲାଲ ନେହରୁ ? ବୋଲି ପାଟି କରିଉଠିଲେ | ତା'ପରେ ସମସ୍ତେ ସେ 
ଆଡ଼କୁ ଧାଇଁ ଆସି ନେହରୁଙ୍କୁ ସ୍ବାଗତ କଲେ । 


ଛାତ୍ରାବାସରେ ରହଣି 

ପୂର୍ବ ଛାତ୍ରାବାସରେ ବହୁ କଟକଣା ଥୁଲା । ପ୍ରତିଦିନ ସମୂହ ପ୍ରାର୍ଥନା 
କରାଯାଉଥୁଲା । ତାହା ବାଧ୍ୟତାମୂଳକ ଥୁଲା । ରେଭେନ୍‌ସା କଲେଜରେ ଖେଳ 
ମଧ୍ଯ ବାଧ୍ୟତାମୂଳକ ଥଲା | ନୀଳମଣି ସାଙ୍ଗଠନିକ କାର୍ଯ୍ୟରେ ବ୍ୟସ୍ତ ରହିବା ଫଳରେ 
ପ୍ରାଥନା, ଖେଳ ଏପରିକି ପଢ଼ା ସମୟରେ ଅନୁପସ୍ଥିତ ରହୁଥିଲେ । ତତ୍କାବଧାରକ 
ବାମାଚରଣବାବୁ ଏଥୁପାଇଁ ତାଙ୍କ ଉପରେ ଅସନ୍ତୁଷ୍ଟ ହେଲେ । ସେ କୈଫିୟତ 
ପରେ କୈଫିୟତଵ ମଗାଇ ଅସ୍ତବ୍ୟସ୍ତ କରିପକାଉଥୁଲେ । ତାଙ୍କ ବିରୋଧରେ ଅଧକ୍ଷଙ୍କୁ 
ସବୁ ସମୟରେ ରିପୋର୍ଟ କଲେ । ଅନେକବାର ପରିଜା ସାହେବ ତାଙ୍କୁ ଡାକି 
ଚେତାବନୀ ଦେଉଥୁୂଲେ । ହରେକୃଷ୍ଣ ମହାତାବ କଟକରେ ତାଙ୍କର ଅଭିଭାବକ 
ଥାଇ ନୀଳମଣିଙ୍କୁ ଅନେକ ସମୟରେ ପରାମର୍ଶ ଦେଉଥିଲେ । ସେ କଥା 
ପରିଜାସାହେବଙ୍କୁ ଜଣାଥୂଲା । କେତେଥର ସେ ମହତାବବାବୁଙ୍କୁ ନୀଳମଣିଙ୍କ 
କାର୍ଯ୍ୟକଳାପ ବିଷୟରେ ଜଣାଇ ମଧ୍ୟ ଦେଉଥୁଲେ । 


ଗଣତାନ୍ତ୍ରିକ ଅଧ୍ୟକାରପାଇଁ ଆନ୍ଦୋଳନ 


ପୂର୍ବରୁ କଲେଜରେ ଛାତ୍ର ୟୁନିଅନ ଛାତ୍ରଙ୍କଦ୍ଧାରୀ ଗଠିତ ହେଉ ନ ଥଲା । 
ରେଭେନ୍‌ସା କଲେଜର ଛାତ୍ର ୟୁନିଅନର ସଭାପତି ଥଲେ କଲେଜର ଅଧ୍ଯକ୍ଷ | ଛାତ୍ର 

ନୀଳମଣି ରାଉତରାୟ ୬୭୫ 


ୟୁନିୟନ କାର୍ଯ୍ୟ ଛାତ୍ରମାନେ ତୁଲାଇପାରିବେ ନାହିଁ ବୋଲି ତାଙ୍କର ବୃଢ଼ ଧାରଣା 
ଥିଲା । ଛାତ୍ର ଇଉନିୟନପାଇଁ ଜଣେ ଛାତ୍ରକୁ ନିର୍ବାଚିତ କରିବାପାଇଁ ନୀଳମଣିଙ୍କ 
ନେଡୃତ୍ସରେ ଛାତ୍ରମାନେ ଦାବି କଲେ । ମାତ୍ର ଅଧ୍ଯକ୍ଷ ତାହାକୁ ଅଗ୍ରାହ୍ୟ କରିଦେଲେ । 
ଫଳରେ ଛାତ୍ର ଅଶାନ୍ତି ଦେଖାଦେଲା । ଓଡ଼ିଶା ବ୍ୟବସ୍ଥାପକସଭାରେ ପ୍ୟାରୀଶଙ୍କର 
ରାୟ, ପ୍ରାଣନାଥ ପଟ୍ଟନାୟକ, ମୋହନ ଦାସ ପ୍ରଭୁତି ବିଧାୟକ କଲେଜର ଅଧ୍ଷକ୍ଷଙ୍କ 
ରକ୍ଷଣଶୀଳ ତଥା ହାକିମି ମିଜାଜର ସମାଲୋଚନା କଲେ । ଛାତ୍ର ଧର୍ମଘଟ ମଧ୍ଯ 
ହେଲା | ଅଧ୍ଯକ୍ଷ ପରିଜା ମଧ୍ଯ କରାଇ ନ ଦେବାପାଇଁ ଜିଦ ଧରିବସିଲେ । 


=~ ~~ 


କିଛି ଦିନ ଧର୍ମଘଟ ଚାଲିଲା ପରେ ସମାଧାନର ପନ୍ଚା ବାହାରିଲା ! ଛାତ୍ରମାନେ 
ରେ କଲେଜ ୟୁନିଅନର ସଭାପତିରୂପେ ଅଧ୍କ୍ଷଙ୍କୁ ଚାହାନ୍ତି ନା ଜଣେ ଛାତ୍ରକୁ 
।ଚିତ କରିବାକୁ ଚାହାନ୍ତି, ତାହା ଭୋଟଦ୍ଵାରା ସାବ୍ୟସ୍ତ କରିବାକୁ ସ୍ଥିର ହେଲା । 


ଅଧ୍ଯକ୍ଷ ଏହି ନିର୍ବାଚନ ପରିଚାଳନା କରାଇବା ଉଚିତ ହେବ ନାହିଁ ବୋଲି 
ଛାତ୍ରମାନଙ୍କର ମତ ପ୍ରକାଶ ପାଇଲା | ଶେଷରେ ଇଂରାଜୀ ଅଧ୍ୟାପକ ନିରଞ୍ଜନ 
ନିୟୋଗୀଙ୍କୁ ଏହି ନିର୍ବାଚନ ପରିଚାଳନାପାଇଁ ଦାୟିତ୍ସ ଦିଆଗଲା । ଅଧ୍ଯକ୍ଷ ଛାତ୍ରଙ୍କୁ 
ମତାଇ ଏଭଳି ନିର୍ବାଚନ ଫଳାଫଳ ତାଙ୍କ ସପକ୍ଷରେ ଯିବ ବୋଲି ଆଶା କରୁଥିଲେ । 
ମାତ୍ର ଭୋଟ ଗ୍ରହଣ ବେଳେ ଛାତ୍ରମାନଙ୍କ ମଧ୍ଯରୁ ୟୁନିୟନ ସଭାପତି ନିର୍ବାଚନ 
କରାଯିବା ସପକ୍ଷରେ ସ୍ପଷ୍ଟ ମତ ପ୍ରକାଶ ପାଇଲା | 


ପ୍ରଥମଥରପାଇଁ ଛାତ୍ରନେତା ମନମୋହନ ମିଶ୍ର ରେଭେନ୍‌ସା କଲେଜର 
ୟୁନିଅନର ସଭାପତିରୂପେ ନିର୍ବାଚିତ ହେଲେ । 

ବିଧାନସଭା ବୈଠକର ନକଲ ବୈଠକ (Mock Assembly) ନୀଳମଣିଙ୍କ 
ଉଦ୍ୟମରେ ରେଭେନ୍‌ସା କଲେଜ ହଲ୍‌ରେ ହୋଇଥଲା । ଦିନେ ଏଭଳି ଗୋଟିଏ 
ନକଲ ସଂସଦ ବୈଠକରେ ଟ୍ରେଜେରୀ ବେଞ୍ଚ ପ୍ରଧାନମନ୍ତ୍ରୀ ତଥା ଦଳପତି ଆସନରେ 
ନୀଳମଣି ବସିଲେ । ସେ ଓଡ଼ିଶାର ପ୍ରଧାନମନ୍ତ୍ରୀ ବିଶ୍ଵନାଥ ଦାସଙ୍କର କେତେକ 
ଶବ୍ଦର ଅନୁନାସିକ ଉଚ୍ଚାରଣ କରି ବକ୍ତା ଦେଲେ ଓ ସମସ୍ତଙ୍କର ଚିତ୍ତ ବିନୋଦନ 
କଲେ । ରେଭେନ୍‌ସା କଲେଜରେ ମକ୍୍‌ ଆସେମ୍ଳି ପିଲାମାନଙ୍କୁ ବାସ୍ତବ ଶିକ୍ଷା 
ଦେବାରେ ସହାୟକ ହୋଇଥଲା । 


ଆଇନ କଲେଜ ଧର୍ମଘଟ 
ରେଭେନ୍‌ସା କଲେଜରେ କୌଣସି ସମସ୍ୟାରେ ଛାତ୍ର ଅଶାନ୍ତି ଦେଖାଦେଲେ, 
ସେଥୁୂରେ ଆଇନ କ୍ଲାସ୍‌ରେ ପଢୁଥିବା ଛାତ୍ରମାନେ ସକ୍ରିୟ ଅଂଶ ଗ୍ରହଣ କରୁଥିଲେ । 

ପ୍ରକୃତ 
ନିର୍ବ 


୬୭୬ ଯଶୋଦେହେ ଆଯୟୁଷ୍ମାନ୍‌ 


ଏହା ରେଭେନ୍‌ସା କଲେଜର ଅଧ୍ଯକ୍ଷ ପରିଜାସାହେବଙ୍କର ଅସହ୍ୟ ହେଲା । ସେ 
ଶୃଙ୍ଖଳା ଜାହିର ଆଳରେ ଆଇନ ଛାତ୍ରଙ୍କ ଉପରେ ଅଧ୍ବକ କତ୍ତତ୍ସ ବିସ୍ତାର କରିବାକୁ 
ଆରମ୍ଭ କଲେ । 


ସେତେବେଳେ ଆଇନ କଲେଜ ସ୍ଵତନ୍ତ୍ର କଲେଜ ନ ଥୁଲା । ରେଭେନ୍‌ସା 
କଲେଜରେ ଆଇନ ପଢ଼ାଯାଉଥଲା । ସେତେବେଳେ ଆଇନ ବିଭାଗର ମୁଖ୍ୟଙ୍କୁ 
ନାମକୁ ମାତ୍ର ପ୍ରିନୃସିପାଲ କୁହାଯାଉଥୁଲା | ସେତେବେଳେ ଏହି ବିଭାଗର ମୁଖ୍ୟ 
ଥିଲେ ବାରିଷ୍ଟର ଜେ.ଏବ୍‌. ବାନାର୍ଜୀ । ସେ ଜ୍ଞାନୀ ଓ ବାଗୀ ଥିଲେ । କିନ୍ତୁ ରେଭେନ୍‌ସା 
କଲେଜର ଅଧ୍ଯକ୍ଷ ପରିଜାସାହେବ ତାଙ୍କ କାର୍ଯ୍ୟରେ ଅଯଥା ହସ୍ତକ୍ଷେପ କରୁଥିଲେ । 
ସେ ତେଣୁ କଲେଜର ସ୍ଥିତି ତଥା ଅଧ୍ଯକ୍ଷ ହିସାବରେ ତାଙ୍କର ମର୍ଯ୍ୟାଦା ସମ୍ପର୍କରେ 
ସରକାରଙ୍କୁ ଲେଖୁଲେ । ମାତ୍ର ଅଧ୍ଯକ୍ଷ ପରିଜା ସାହେବ ବାନାର୍ଜୀଙ୍କର ପ୍ରସ୍ତାବକୁ 
ସୁପାରିସ କଲେ ନାହିଁ । ସରକାର ମଧ୍ଯ ବାନାର୍ଜୀଙ୍କର ପ୍ରସ୍ତାବକୁ ପସନ୍ଦ କରି ନ 
ଥିଲେ । ବାନାର୍ଜୀ ଆଉ ରହିବାକୁ ଚାହିଁଲେ ନାହିଁ । 


ଛାତ୍ରମାନେ କିନ୍ତୁ ବାନାର୍ଜୀଙ୍କର ରହିବା ଚାହୁଁଥିଲେ । ବାରିଷ୍ଟର ବାନାର୍ଜୀ ଜଣେ 
ଛାତ୍ରବସଳ ଓ ଜ୍ଞାନୀ ଥଲେ । ତାଙ୍କୁ ଛାଡ଼ିବାକୁ ପିଲାମାନେ ନାରାଜ ହେଲେ । 
ଆଇନ ଛାତ୍ରମାନେ ସଙ୍ଗଠିତ ଭାବେ ଶ୍ରେଣୀ ବର୍ଜନ କଲେ । କିଛିଦିନ ଶ୍ରେଣୀ ବର୍ଜନ 
ଚାଲୁ ରହିଲା । ମାତ୍ର ସରକାର ଶୁଣିଲେ ନାହିଁ । ଛାତ୍ରମାନେ ଛାତ୍ରସଂଘର ସାହାଯ୍ୟ 
ନେଲେ । ଛାତ୍ରସଂଘର ନେତାମାନେ ପୂର୍ବ ଛାତ୍ରାବାସରେ ନୀଳମଣିଙ୍କୁ ଭେଟିଲେ । 
ନୀଳମଣି ମଧ୍ୟ ଆଇନ କଲେଜର ଛାତ୍ରଙ୍କ ଦାବିକୁ ସମର୍ଥନ କଲେ । ରେଭେନ୍‌ସା 
କଲେଜରେ ଛାତ୍ରମାନେ ଧର୍ମଘଟ କଲେ । କ୍ରମେ ତାହା ବିଭିନ୍ନ ସ୍ତୁଲ ଓ କଲେଜକୁ 
ବ୍ୟାପିଲା । ଆଇନ ଶୃଙ୍ଖଳାଭଙ୍ଗ ହେଲା । ପୋଲିସ ସହିତ ସଂଘର୍ଷ ମଧ୍ଯ ହେଲା | 
ଛାତ୍ରମାନେ ମଧ୍ଯ ଗୋଟିଏ ସ୍ମାରକପତ୍ର ପ୍ରଧାନମନ୍ତ୍ରୀ ବିଶ୍ବନାଥବାବୁଙ୍କୁ ଦେଲେ । 
ପରେ ଛାତ୍ରମାନଙ୍କର ପ୍ରତିନିଧ୍ବ ପ୍ରଧାନମନ୍ତ୍ରୀଙ୍କୁ ଭେଟିଲେ । ବିଶ୍ଵନାଥବାବୁ 
ଛାତ୍ରମାନଙ୍କର କଥା ଆଗ୍ରହ ସହକାରେ ଶୁଣିଲେ । ଆଇନ କଲେଜର ସ୍ବତନ୍ତ୍ର ସ୍ଥିତି 
ବିଚାର କରାଯିବାକୁ ରାଜି ହେଲେ । କିନ୍ତୁ ବାନାର୍ଜୀ ସାହେବଙ୍କ ପତ୍ର ଆପତ୍ତିଜନକ 
ଥିବା ଦର୍ଶାଇଲେ ଓ ସେ ତାହା ପ୍ରତ୍ୟାହାର ନ କଲା ପର୍ଯ୍ୟନ୍ତ ସେ ଆଲୋଚନା 
କରିବେ ନାହିଁ ବୋଲି ଜଣାଇଲେ । ଛାତ୍ରମାନେ ବାନାର୍ଚ୍ଚୀଙ୍କୁ ଭେଟି ଆଉ ଏକ ପତ୍ର 
ସରକାରଙ୍କୁ ଲେଖୁବାକୁ ଅନୁରୋଧ କଲେ । ମାତ୍ର ବାନାର୍ଜୀ ସାହେବଙ୍କ ସମ୍ମାନ 
ଉପରେ ଆଘାତ ଆସିଥୁଲା | ସେ କଲିକତା ଚାଲିଯିବାପାଇଁ ସିର କରିସାରିଥିଲେ । 
ସେ ତାଙ୍କ ସିଦ୍ଧାନ୍ତ ପରିବର୍ଭନ କରିପାରିବେ ନାହିଁ ବୋଲି ଜଣାଇଲେ । ସେ କଲିକତା 
ଫେରିଗଲେ । ଛାତ୍ରମାନଙ୍କର ଦୁଃଖର ସୀମା ରହିଲା ନାହିଁ । 

ନୀଳମଣି ରାଉତରାୟ ୬୭୭ 


ଛାତ୍ରମାନଙ୍କ ଉପରେ ଦମନମୂଳକ କାର୍ଯ୍ୟାନୁଷ୍ଠାନ କରାଯାଇଥୂଲା | 
କେତେକଙ୍କର ନାମ ସ୍ତ୍ୁଲ କଲେଜରୁ କାଟି ଦିଆଯାଇଥୁଲା | କେତେକଙ୍କ ନାମରେ 
ପୁଲିସ କେସ୍‌ ମଧ୍ଯ ହୋଇଥଲା । ଛାତ୍ରମାନଙ୍କ ବିରୋଧରେ ଶାସ୍ତିବିଧାନ ଓ ମକଦ୍ଦମା 
ପ୍ରତ୍ୟାହୃତ ନ ହେଲେ ପୁଣି ଧର୍ମଘଟ “ଚାଲୁ ରହିବ ବୋଲି ସରକାରଙ୍କୁ ଜଣାଇ 
ଦିଆଗଲା | ସରକାର ମଧ୍ଧ ଏହି ଦାବି ଗ୍ରହଣ କରିବା ନିଷ୍ପତ୍ତି ଘୋଷଣା କରିଦେଲେ | 
ଫଳରେ ଛାତ୍ର ଧର୍ମଘଟ ପ୍ରତ୍ୟାହୃତ ହେଲା । 


ଗଡ଼ଜାତ ଆନ୍ଦୋଳନ 


୧୯୩୮-୩୯ ମସିହାରେ ଢେଙ୍କାନାଳରେ ପ୍ରଜାମଣ୍ଡଳ ଆନ୍ଦୋଳନ 
ଜୋର୍‌ଦାରରେ ହେଲା । ଢେଙ୍କାନାଳର ନୀଳକଣ୍ଠପୁରରେ ବ୍ରାହ୍ମଣୀ ନଦୀ କୂଳରେ 
ପୁଲିସ ଗୁଳିରେ ବାଜିରାଉତ ସମେତ ନୀଳକଣ୍ଠପୁରର ଆଠଜଣ ପ୍ରଜା ପୋଲିସ 
ଗୁଳିରେ ପ୍ରାଣ ହରାଇଲେ । ପ୍ରଜାମଣ୍ଡଳର କର୍ମୀମାନେ କୌଣସିମତେ ସହିଦମାନଙ୍କର 
ଶବ କଟକ ସହର ଭିତରକୁ ନେଇ ଆସିଲେ । କଟକରେ ସହିଦମାନଙ୍କର ଶବ 
ବହନ କରି ଏକ ବିରାଟ ଜନପଟୁଆର ରାଜଦାଣ୍ଡରେ ପରିକ୍ରମା କରିଥୂଲା । ହଜାର 
ହଜାର ଲୋକେ ଓ ଛାତ୍ରମାନେ ପଟୁଆରରେ ବାହାରିଥଲେ । ନୀଳମଣି ମଧ୍ଯ ଏହି 
ଶୋଭାଯାତ୍ରାରେ ମୁଖ୍ୟ ଅଂଶ ଗ୍ରହଣ କରିଥୁଲେ | 


ମେଡ଼ିକାଲ୍‌ ଛାତ୍ର ଧର୍ମଘଟ 

୧୯୩୯ ମସିହାରେ କଟକ ମେଡ଼ିକାଲ ସ୍ବୁଲରେ ଛାତ୍ର ଧର୍ମଘଟ ହେଲା । ଏହା 
ଏକ ଛୋଟ ଘଟଣାରୁ ହୋଇଥଲା । ସେତେବେଳେ ମେଡ଼ିକାଲ ସ୍ତ୍ୁଲଟି ବଡ଼ 
ଡାକ୍ତରଖାନା ସହିତ ସଂଲଗ୍ନ ଥାଏ । ସେଠାରେ ଜଣେ ଆଙ୍ଗକୋଇଶ୍ରିଆନ ସେବିକା 
ଥିଲେ । ସେ ଓଡ଼ିଆମାନଙ୍କ ପ୍ରତି ତାଚଲ୍ୟ ବ୍ୟବହାର କରୁଥିଲେ ବୋଲି ବହୁ ଅଭିଯୋଗ 
ହେଉଥଲା | ମାତ୍ର ସେହି ଅଭିଯୋଗକୁ କେହି ନ ଶୁଣିବାରୁ କେତେକ ଡାକ୍ତରୀ ଛାତ୍ର 
ଉକ୍ତ ସେବିକାଙ୍କୁ ମାଡ଼ ଦେଇ ତଳେ ପକାଇଦେଲେ । ଡାକ୍ତରଖାନାର କର୍ରୃପକ୍ଷ 
ପୋଲିସଙ୍କୁ ଖବରଦେଲେ । ଅଭିଯୁକ୍ତ ଛାତ୍ରମାନଙ୍କୁ ଗିରଫ କରିବାପାଇଁ ପୋଲିସ 
ଆସିଲେ । ମାତ୍ର ଛାତ୍ରମାନେ ତାଙ୍କୁ ଛାତ୍ରାବାସ ଭିତରକୁ ଛାଡ଼ିଲେ ନାହିଁ । ଶେଷରେ 
ଛାତ୍ରମାନେ ଧର୍ମଘଟ କରି ଶ୍ରେଣୀ ବର୍ଜନ କଲେ | ଡାକ୍ତରଖାନାରେ ରୋଗୀ ଦେଖୁବା 
କାମ ମଧ୍ଯ ବନ୍ଦ କରିଦେଲେ । ମେଡ଼ିକାଲ ସ୍ତ୍ରଲ ଡାକ୍ତରଖାନାରେ ଏକପ୍ରକାର ଅଚଳ 
ଅବସ୍ଥା ସୃଷ୍ଟି ହେଲା । ଶେଷରେ ଛାତ୍ରସଂଘ ସମସ୍ୟାଟିକୁ ହାତକୁ ନେଲା । 
ସେତେବେଳକୁ ନୀଳମଣି ଛାତ୍ରସଂଘର ସାଧାରଣ ସମ୍ପାଦକ ଥୁଲେ । ଛାତ୍ରସଂଘ 

DI୭୮ ଯଶୋଦେହେ ଆଯୟୁଷ୍ମାନ୍‌ 


ପ୍ରଦେଶବ୍ୟାପୀ ଧର୍ମଘଟପାଇଁ ଆହ୍ଵାନ ଦେଲା । ରେଭେନ୍‌ସାରୁ ଆରମ୍ଭକରି 
ପ୍ରଦେଶରେ ଯେତେ ଶିକ୍ଷାନୁଷ୍ଠାନ ଥଲା ସବୁଆଡ଼େ ଧର୍ମଘଟ ହେଲା | ମନ୍ତ୍ରୀମାନଙ୍କ 
ଅଫିସଠାରୁ ଆରମ୍ଭକରି ସଚିବାଳୟ ପ୍ରଭୃତି ସବୁ ସରକାରୀ ଅଫିସ ଆଗେ ଛାତ୍ରମାନେ 
ସତ୍ୟାଗ୍ରହ କଲେ । ସରକାରଙ୍କ ପକ୍ଷରୁ ଯେତେ ଉଦ୍ୟମ ହେଲେ ମଧ୍ଯ ଅଶାନ୍ତି 
କମିଲା ନାହିଁ, ବରଂ ବଢ଼ି ବଢ଼ି ଚାଲିଲା ! 

ଛାତ୍ରମାନଙ୍କ ଉପରେ ଶୃଙ୍ଖଳାଗତ କାର୍ଯ୍ୟାନୁଷ୍ଠାନ ଓ ପୁଲିସ କେସ୍‌ ପ୍ରଭୃତି 
ପ୍ରବଳ ଭାବରେ ଆରମ୍ଭ ହେଲା । ବହୁ ଛାତ୍ରଙ୍କ ନାମ ସ୍ତ୍ୁଲ କଲେଜରୁ କାଟି ଦିଆଗଲା । 
ବୃତ୍ତି ପାଉଥିବା ଛାତ୍ରମାନଙ୍କର ବ୍ୂରତ୍ତି ବନ୍ଦପାଇଁ ଆଦେଶ ଦିଆଗଲା । ବହୁ ଛାତ୍ରଙ୍କୁ 
ଗିରଫ କରି ଜେଲକୁ ପଠାଗଲା । ସଶସ୍ତ ପୁଲିସ ଛାତ୍ରାବାସ ଖାନତଲାସ କରିବାର 
ସମ୍ବାଦ ମିଳିବାରୁ ଛାତ୍ରମାନେ ଛାତ୍ରାବାସର ସବୁ ରୁମ୍ମାନ ତାଲା ପକେଇ ସହରକୁ 
ଚାଲିଗଲେ । 


ଶେଷରେ ପ୍ରଦେଶ କଂଗ୍ରେସ ସଭାପତି ପଣ୍ଡିତ ନୀଳକଣ୍ଠ ଦାସ ଓ ସାଧାରଣ 
ସମ୍ପାଦକ ଗୋଦାବରୀଶ ମିଶ୍ରଙ୍କ ମଧ୍ଯସ୍ଥତାରେ ଛାତ୍ର ସମସ୍ୟାର ସମାଧାନ ହେଲା । 
ଛାତ୍ରମାନଙ୍କର ଅଧ୍ବକାଂଶ ଦାବି ସରକାର ଓ ମେଡ଼ିକାଲ କର୍ଗୃପକ୍ଷ ମାନିନେଲେ । 
ଛାତ୍ରବ ନ୍ଦୀମାନେ ଖଲାସ ହେଲେ | ଛାତ୍ରମାନଙ୍କ ବିରୋଧରେ ହୋଇଥୁବା 
ମକଦ୍ଦମାଗୁଡ଼ିକ ଉଠାଇ ଦେବାପାଇଁ ସରକାର ଆଦେଶ ଦେଲେ । 


ସ୍ବାଧୀନତା ଦିବସ ପାଳନ 


ବ୍ରିଟିଶ ସରକାର ଭାରତବର୍ଷକୁ ଦ୍ଵିତୀୟ ବିଶ୍ନ ଯୁଦ୍ଧରେ ଜବରଦସ୍ତ ସାମିଲ 
କରିଦେଲେ । ଫଳରେ କଂଗ୍ରେସ କର୍ରୃପକ୍ଷଙ୍କ ନିର୍ଦ୍ଦେଶରେ ଓଡ଼ିଶାରେ ବିଶ୍ଵନାଥ 
ଦାସଙ୍କ ସରକାର ଇସ୍ତଫା ଦେଲେ । ୧୯୪୦ ମସିହା ଜାନୁୟାରୀ ମାସ ୨୬ 
ତାରିଖକୁ ସ୍ଵାଧୀନତା ଦିବସ ରୂପେ ପାଳନ କରିବାକୁ ଭାରତୀୟ ଜାତୀୟ କଂଗ୍ରେସ 
ସ୍ଥିର କଲା । 

ନୀଳମଣି ମଧ୍ଯ ଛାତ୍ର ସଂଘର ଅନ୍ୟାନ୍ୟ ନେତାମାନଙ୍କ ସହିତ ପରାମର୍ଶ କରି 
ଜାନୁୟାରୀ ମାସ ୨ ୬ ତାରିଖକୁ ସ୍ଵାଧୀନତା ଦିବସ ରୂପେ ପାଳନ କରିବାକୁ ସ୍ଥିର 
କଲେ । ରେଭେନ୍‌ସା କଲେଜ ସମ୍ମୁଖରେ ଥବା ଟେନିସ୍‌ ପଡ଼ିଆରେ ଏହି ଉତ୍ସବ 
ପାଳନ କରିବାକୁ ନିଷ୍ପତି ହେଲା । କଲେଜ ହତା ମଧ୍ୟରେ ସଭା ହେବାର କଥା 
ଥିବାରୁ ନୀଳମଣି ଅଧ୍ଯକ୍ଷଙ୍କର ଅନୁମତି ମାଗିଲେ । ମାତ୍ର ଅଧକ୍ଷଙ୍କଠାରୁ କୌଣସି 
ଲିଖତ ଅନୁମତି ମିଳିଲା ନାହିଁ । 

ନୀଳମଣି ରାଉତରାୟ ୬୭୯ 


ଛାତ୍ରନେତା ନୀଳମଣିଙ୍କ ସଭାପତିତ୍ଵରେ ସେଦିନ ମହାସମାରୋହରେ 
ସ୍ବାଧୀନତା ଦିବସ ପାଳିତ ହେଲା । ସଭାପତି ହିସାବରେ ନୀଳମଣି କଂଗ୍ରେସର 
ତ୍ରିରଙ୍ଗା ପତାକା ଉତ୍ତୋଳନ କଲେ ଓ ସରକାର ଭାରତକୁ ସାମ୍ରାଜ୍ୟବାଦୀଙ୍କ ଯୁଦ୍ଧ 
ସହିତ ସାମିଲ କରିଦେବା ବିରୋଧରେ ଭାଷଣ ଦେଲେ । ଅନ୍ୟତମ ଛାତ୍ରନେତା 
ବିବୁଧେନ୍ଦ୍ର ମିଶ୍ର ମଧ୍ଯ ସରକାରଙ୍କ ବିରୋଧରେ ଭାଷଣ ଦେଇଥିଲେ । 


ସ୍ଵାଧୀନତା ଦିବସ ସୁରୁଖୁରୁରେ ପାଳିତ ହୋଇଗଲା ବୋଲି ସମସ୍ତେ 
ଆମ୍ମସନ୍ତୋଷ ଲାଭ କରୁଥଲା ବେଳେ କର୍ଗ୍ପକ୍ଷଙ୍କ ଆଡ଼ୁ ଛାତ୍ରମାନଙ୍କ ଉପରେ 
ଶୃଙ୍ଖଳାଗତ କାର୍ଯ୍ୟାନୁଷ୍ଠାନ ଆରମ୍ଭ ହୋଇଗଲା । ପୋଲିସ ଛାତ୍ରମାନଙ୍କ ସ୍ଵାଧୀନତା 
ଦିବସ ପାଳନ ଓ ଜାତୀୟ ପତାକା ଉତ୍ତୋଳନ ଖବର ପାଇ ଅଧ୍ଷକ୍ଷଙ୍କ ନିକଟରେ 
ପହଞ୍ଚଲେ । ଅଧ୍ଯକ୍ଷ ନିଜକୁ ଦାୟିତ୍ସମୁକ୍ତ କରି ତାଙ୍କଠାରୁ କୌଣସି ଅନୁମତି ନିଆଯାଇ 
ନାହିଁ ବୋଲି ଜଣାଇଲେ | ଏଥ୍‌ ସଙ୍ଗେ ସଙ୍ଗେ ନୀଳମଣି ଓ ବିବୁଧେନ୍ଦ୍ରଙ୍କୁ ବିନାନୁମତିରେ 
ସଭା କରିଥିବାରୁ କ୍ଷମା ପ୍ରାର୍ଥନା କରିବା ସଙ୍ଗେ ସଙ୍ଗେ ୨୫ଟଙ୍କା ଜୋରିମାନା 
ଦାଖଲ କରିବାକୁ ନିର୍ଦ୍ଦେଶ ଦେଲେ । କ୍ଷମା ପ୍ରାର୍ଥନା ନ କଲେ ଓ ଜୋରିମାନା ନ 
ଦେଲେ ବି.ଏ. ପରୀକ୍ଷା ଦେବାପାଇଁ ଅନୁମତି ମିଳିବ ନାହିଁ ବୋଲି ଆଦେଶ ହେଲା । 


ଛାତ୍ରସଂଘର ଏକ ଜରୁରୀ ବୈଠକ ହୋଇ ଏଭଳି ଅନ୍ୟାୟ ଆଦେଶର ପ୍ରତିବାଦ 
କରି ଆନ୍ଦୋଳନ କରିବାପାଇଁ ସ୍ଥିର ହେଲା ! ସେତେବେଳକୁ ବି.ଏ. ପରୀକ୍ଷା ଆଉ 
ଅଛ ଦିନ ଥାଏ । ରେଭେନ୍‌ସା କଲେଜ ହୋଇଥାଏ ପରୀକ୍ଷା କେନ୍ଦ୍ର । 


ରେଭେନ୍‌ସା କଲେଜରେ ଧର୍ମଘଟ ଓ ପରୀକ୍ଷା ବର୍ଜନ ଆନ୍ଦୋଳନ ଆରମ୍ଭ 
ହେଲା । ଆନ୍ଦୋଳନ ଦମନ କରିବାପାଇଁ ସରକାର ଦୃଢ଼ ପଦକ୍ଷେପ ନେଲେ । 
ସବୁଆଡ଼ୁ ସଶସ୍ତ ପୋଲିସ ଆଣି ରେଭେନ୍‌ସା କଲେଜକୁ ଏକପ୍ରକାର ସୈନ୍ଯ 
ଛାଉଣୀରେ ପରିଣତ କରିଦେଲେ । କଟକ ସହରର ସମସ୍ତ ଶିକ୍ଷାନୁଷ୍ଠାନକୁ ଏହା 
ମଧ୍ଯ ବ୍ୟାପିଲା ! ସତ୍ୟାଗ୍ରହ ମଧ୍ଯ ହେଲା | ସତ୍ୟାଗ୍ରହୀଙ୍କ ଉପରେ ନିର୍ମମ ଭାବରେ 
ଲାଠିଚାଳନା କରାଗଲା | ମନମୋହନ ମିଶ୍ରଙ୍କ ସମେତ ବହୁ ଛାତ୍ରଙ୍କୁ ରକ୍ତାକ୍ତ ଅବସ୍ଥାରେ 
ଡାକ୍ତରଖାନାକୁ ନିଆଗଲା । ବହୁ ଛାତ୍ର ଗିରଫ ହେଲେ । ପୁଲିସ ଛାତ୍ରାବାସ ଭିତରେ 
ପଶି ଛାତ୍ରମାନଙ୍କୁ ବାଡ଼େଇଲେ | ଛାତ୍ରାବାସ ଖାଲି କରିଦେବାକୁ ଅଧ୍ଯକ୍ଷ ମଧ୍ଯ ଆଦେଶ 
ଦେଲେ। ଛାତ୍ରାବାସ ଛାଡ଼ିଯିବା ପୂର୍ବରୁ ଛାତ୍ରମାନେ ଦିନେ ରାତିରେ ନିଜ ଜିନିଷପତ୍ର 
ମୁଣ୍ଡରେ ଧରି ଶୋଭାଯାତ୍ରାରେ ବାହାରିଲେ ! କଟକ ଜେଲଖାନା ନିକଟରେ ପହଞ୍ଚଲା 
ବେଳକୁ ପୋଲିସ ସେଠାରେ ବାଟ ବନ୍ଦ କରି ଛାତ୍ରନେତାମାନଙ୍କୁ ଗିରଫ କରିବାକୁ 
ଲାଗିଲେ । ନୀଳମଣି ମୁଣ୍ଡରେ ଏକ ଚଦର ପକାଇ ନାରୀ ବେଶରେ ଖସି ପଳାଇଲେ । 

D୮୦ ଯଶୋଦେହେ ଆଯୟୁଷ୍ମାନ୍‌ 


ସେ ବାହାରେ ଲୁଚି ରହି ଆନ୍ଦୋଳନ ଚଳାଇଲେ । ସାତ ଆଠଦିନ ଲୁଚି ଛପି 
ରହିଥିବା ଅବସ୍ଥାରେ ସେ ପ୍ରଖ୍ୟାତ ଜନନେତା ହରେକୃଷ୍ଣ ମହତାବ, ନବକୃଷ୍ଣ ଚୌଧୁରୀ 
ପ୍ରଭୃତିଙ୍କୁ ଭେଟି ଛାତ୍ର ଆନ୍ଦୋଳନ ସମ୍ପର୍କରେ ଆଲୋଚନା କରୁଥଲେ । ଶେଷରେ 
ତାଙ୍କୁ ଓ ବିଜୟଚନ୍ଦ୍ର ଦାସଙ୍କୁ ପୋଲିସ ପାର୍କ ହୋଟେଲରେ ଗିରଫ କରି ଜେଲକୁ 
ପଠାଇଲେ । ଦଶ ଦିନ ରହିଲା ପରେ କେତେକ ବିଶିଷ୍ଟ ବ୍ୟକ୍ତି ସେମାନଙ୍କୁ ଜାମିନରେ 
ଖଲାସ କରିନେଇଥୁଲେ । 


କେଶ୍‌ ମଧ୍ଯ ବିଚାର ହେଲା । 5.ଭ.0. ମଧ୍ୟ ୨୨ଜଣ ଆସାମୀଙ୍କୁ ଦୋଷୀ 
ସାବ୍ୟସ୍ତ କରି ପଚାଶ ଟଙ୍କା ଜୋରିମାନା ଓ ଅନାଦୟେ ଏକ ମାସ ସଶ୍ରମ କାରାଦଣ୍ଡ 
ଆଦେଶ ଦେଲେ । ଏହି ରାୟ ବିରୋଧରେ କଟକ ଜିଲ୍ଲା ଜଜ୍‌ ମାହେର ସାହେବଙ୍କ 
କୋର୍ଟରେ ଅପିଲ କରାଗଲା । ସେମାନେନିର୍ଦୋଷରେ ଖଲାସ ହେଲେ । 
ବିଶ୍ବବିଦ୍ୟାଳୟରୁ ବହିଷ୍କାର 

ନୀଳମଣି ରେଭେନ୍‌ସା କଲେଜ ଅଧ୍ୟକ୍ଷଙ୍କ ଆଦେଶ ମାନି କ୍ଷମା ପ୍ରାର୍ଥନା 
କରିବା କିମ୍ବା ଜୋରିମାନା ଦେବାକୁ ମନା କରିଥୁଲେ । ଏଣୁ ତାଙ୍କୁ କେବଳ ବି.ଏ. 
ପରୀକ୍ଷାରୁ ବଞ୍ଚତ କରାଗଲା ନାହିଁ; ଅଧକ୍ଷଙ୍କ ରିପୋର୍ଟକୁ ବିଚାରକରି କର୍ରୂପକ୍ଷ ମଧ୍ଯ 
ପାଟଣା ବିଶ୍ବବିଦ୍ୟାଳୟରୁ ତାଙ୍କୁ ବହିଷ୍ଠାର କଲେ । ସେ ପାଟଣା ବିଶ୍ବବିଦ୍ୟାଳୟ 
ଅଧୀନସ୍ଥ କୌଣସି କଲେଜରେ ମଧ୍ଯ ପଢ଼ିପାରିବେ ନାହିଁ ବୋଲି ଆଦେଶ ଦେଲେ । 


ରେଭେନ୍‌ସା କଲେଜର କୌଣସି ଛାତ୍ର ବିଶ୍ଵବିଦ୍ୟାଳୟରୁ ବହିଷ୍ଵୃତ ହେବା ଏହା 
ଥିଲା ପ୍ରଥମ ଘଟଣା । 


ନୀଳମଣିଙ୍କର ଉଚ୍ଚଶିକ୍ଷା ଲାଭ କରିବାର ସମସ୍ତ ଆଶା ଚୂରମାର ହୋଇଗଲା । 
ପୂର୍ବ ଛାତ୍ରାବାସରେ ମଧ୍ଯ ରହିବାକୁ ଦିଆଗଲା ନାହିଁ । ଜୋବ୍ରା ପାଖରେ ତାଳଦଶ୍ତା 
କେନାଲ କୂଳରେ ଗୋଟିଏ ପରିତ୍ୟକ୍ତ ଘରେ ବସା ବାନ୍ଧି ବହୁ ଛାତ୍ର ରହିଲେ । 
ହାତରେ ଭାତ ଓ ଡାଲମା ରାନ୍ଧି ଖାଉଥାନ୍ତି । ଏହି ସମୟରେ କଲିକତାର କୌଣସି 
କଲେଜରେ ପଢ଼ିବାପାଇଁ ତାଙ୍କର ଭାଇ ଖବର ପଠାଇଲେ । ସେ କଲିକତା ଗଲେ ଓ 
କିପରି ପାଠ ପଢ଼ିପାରିବେ ସେ ବିଷୟରେ ବହୁ ଲୋକଙ୍କ ସଙ୍ଗେ ପରାମର୍ଶ କଲେ । 
ରେଭେନ୍‌ସା ଆଇନ କଲେଜର ପୂର୍ବତନ ଅଧ୍ଯକ୍ଷ ଜେ.ଏନ୍‌. ବାନାର୍ଜୀ ସେତେବେଳେ 
କଲିକତା ହାଇକୋର୍ଟରେ ଆଇନ ବ୍ୟବସାୟ କରୁଥାନ୍ତି । ନୀଳମଣି ତାଙ୍କୁ ଦେଖା 
କଲେ । ସେ ନୀଳମଣିଙ୍କୁ ଦେଖୁ ଅତ୍ୟନ୍ତ ଖୁସି ହୋଇଗଲେ । ପାଟଣା ବିଶ୍ଵବିଦ୍ୟାଳୟରୁ 
ସେ ବହିଷ୍କୃତ ହୋଇଥୁବା କଥା ତାଙ୍କୁ କହିଲେ । ସେ ସାହାଯ୍ୟ କରିବାପାଇଁ ବାହାରି 

ନୀଳମଣି ରାଉତରାୟ ୬୮୧ 


ପଡ଼ିଲେ । ନୀଳମଣିଙ୍କୁ ସାଙ୍ଗରେ ନେଇ ଶ୍ୟାମାପ୍ରସାଦବାବୁଙ୍କ ପାଖକୁ ନେଲେ । 
ଶ୍ୟାମାପ୍ରସାଦବାବୁ ତାଙ୍କ ପ୍ରତି ସହାନୁଭୂତି ଦେଖାଇଲେ । ବିଦ୍ୟାସାଗର କଲେଜ 
ଅଧ୍ଯକ୍ଷଙ୍କୁ ଫୋନ୍‌ କରି ବି.ଏ. ଶ୍ରେଣୀରେ ଗ୍ରହଣ କରିବାକୁ କହିଲେ । 

ରେଭେନ୍‌ସା କଲେଜରୁ ବିଦାୟ ନେଲାବେଳେ ଅଧ୍ଯକ୍ଷ ପରିଜା ସାହେବ ଏକ 
ସାର୍ଟିଫିକେଟ ଦେଇଥୁଲେ | ତାହା ସହିତ ଚରିତ୍ର ସାର୍ଟିଫିକେଟ ମଧ୍ଯ ଦେଇଥିଲେ । 
ସେଥ୍‌ରେ ସେ ଲେଖୁଥଲେ, “ ' ନୀଳମଣି ଚାରି ବର୍ଷର ଛାତ୍ର ଜୀବନରେ ଧ୍ଵଂସମୂଳକ 
କାର୍ଯ୍ୟକ୍ରମଦ୍ଧାରା କଲେଜକୁ ଏକ ମରୁଭୂମିରେ ପରିଣତ କରିଦେଇଥିଲେ ଓ ଏ 
ପ୍ରକାର ଛାତ୍ରକୁ ନେଇ ପୃଥିବୀର କୌଣସି ଶିକ୍ଷାନୁଷ୍ଠାନ ଚାଲିପାରିବ ନାହିଁ । ! 


ବିଦ୍ୟାସାଗର କଲେଜ ଅଧ୍ଯକ୍ଷ ଏ ସାର୍ଟିଫିକେଟ ଦେଖୁଲାକ୍ଷଣି ଚମକି ପଡ଼ିଲେ । 
ତାହାଙ୍କୁ କଲେଜରେ ଗ୍ରହଣ କରିବା ସମ୍ଭବ ନୁହେଁ ବୋଲି କହିଲେ | 


ନୀଳମଣି ପୁଣି ଶ୍ୟାମାପ୍ରସାଦ ମୁଖାର୍ଜୀଙ୍କ ସାକ୍ଷାତ କଲେ । ସାର୍ଟିଫିକେଟ ପଢ଼ି 
ସେ ମଧ୍ଯ ଆଶ୍ଚର୍ଯ୍ୟ ହୋଇଗଲେ । ଏ ପ୍ରକାର ଉଦ୍ଦେଶ୍ୟମୂଳକ ସାର୍ଟିଫିକେଟକୁ 
ଉପେକ୍ଷା କରିବାକୁ ସେ ଫୋନ୍ଵଦ୍ଧାରା ବିଦ୍ୟାସାଗର କଲେଜ ଅଧ୍ଷକ୍ଷଙ୍କୁ ପରାମର୍ଶ 
ଦେଲେ । ଶେଷରେ ବିଦ୍ୟାସାଗର କଲେଜରେ ଚତୁର୍ଥ ବର୍ଷରେ ସେ ନାମ 
ଲେଖାଇଲେ । 

ରେଭେନ୍‌ସା କଲେଜରେ ନୀଳମଣି ଅର୍ଥନୀତି ଓ ଓଡ଼ିଆ ନେଇ ବି.ଏ. 
ପଢ଼ୁଥିଲେ | ବିଦ୍ୟାସାଗର କଲେଜ ପାଠ୍ୟକ୍ରମରେ ଓଡ଼ିଆ ନ ଥୁଲା । କଲିକତା 
ବିଶ୍ଵବିଦ୍ୟାଳୟରୁ ସ୍ଵତନ୍ତ୍ର ଅନୁମୋଦନ ଆଣି ଅର୍ଥନୀତି ଓ ଇତିହାସରେ ପଡ଼ିଲେ । 
ପାଟଣା ବିଶ୍ଵବିଦ୍ୟାଳୟରୁ ବିଶ୍ବବିଦ୍ୟାଳୟ ପରିବର୍ଭନ ସାର୍ଟିଫିକେଟ ମିଳିବା ମଧ୍ଯ 
କଷ୍ଟକର ହେଲା । ରେଭେନ୍‌ସା କଲେଜ ଅଧ୍ଯକ୍ଷ ଡକ୍ସର ପରିଜାଙ୍କର ପାଟଣା 
ବିଶ୍ଵବିଦ୍ୟାଳୟରେ ଖ୍ୟାତି ଥଲା । ସେ ମଧ୍ଯ ସେଠା ବିଶ୍ବବିଦ୍ୟାଳୟର ସିଶ୍ଡିକେଟର 
ପ୍ରଭାବଶାଳୀ ସଭ୍ୟ ଥଲେ । ରେଜିଷ୍ଟ୍ରାର ମଧ୍ଯ ପରିବର୍ଭନ ସାର୍ଟିଫିକେଟ ଦେବାକୁ 
କୁଣ୍ଠାବୋଧ କଲେ । ମାତ୍ର ପାଟଣା ବିଶ୍ଵବିଦ୍ୟାଳୟ କୁଳପତି ଡଃ ସଚ୍ଚିଦାନନ୍ଦ ସିଂହ 
ଏଥରେ ହସ୍ତକ୍ଷେପ କରିବାରୁ ତାଙ୍କୁ ବିଶ୍ନବିଦ୍ୟାଳୟ ପରିବର୍ଭନ ସାର୍ଟିଫିକେଟଟି 
ମିଳିଲା । 

ବିଦ୍ୟାସାଗର କଲେଜରେ ନୀଳମଣି ପଢ଼ୁଥିବା ସମୟରେ ଏକ ଛାତ୍ର ଧର୍ମଘଟ 
ହେଲା । ଛାତ୍ରମାନଙ୍କ ଶୋଭାଯାତ୍ରା ଉପରେ ପୁଲିସ ଗୁଳି ଚଳାଇଲା । ଜଣେ 
ଛାତ୍ରନେତା ରାମେଶ୍ବର ବାନାର୍ଚ୍ଚୀଙ୍କର ମୃତ୍ୟୁ ହେଲା । ନୀଳମଣି ଏହି ଛାତ୍ର ଧର୍ମଘଟରେ 
ମଧ୍ୟ ନେଡୃତ୍ସ ନେଇଥୁଲେ । 

D୮୨ ଯଶୋଦେହେ ଆଯୟୁଷ୍ମାନ 


ସୁଭାଷ ବୋଷଙ୍କ ସହିତ ସାକ୍ଷାତ 

କଲିକତା ବିଦ୍ୟାସାଗର କଲେଜରେ ପଢ଼ୁଥିବା ସମୟରେ ସୁଭାଷ ଚନ୍ଦ୍ର ବୋଷଙ୍କୁ 
ତାଙ୍କ ଏଲଗିନ୍‌ ରୋଡ଼ ବାସଭବନରେ ନୀଳମଣି ଦେଖା କରିଥଲେ | ରାଜନୀତିରେ 
ତାଙ୍କର ଆଗ୍ରହ ଥବା ଜାଣି ସେ ଖୁସି ହେଲେ । ଓଡ଼ିଶାର କଂଗ୍ରେସ ନେତାଙ୍କ 
ବିଷୟରେ ତାଙ୍କଠାରୁ କେତେକ କଥା ପଚାରି ବୁଝିଲେ | ସେ ତାଙ୍କ ସହିତ ଓଡ଼ିଆରେ 
କଥାବାର୍ରା କରିଥିଲେ । ଓଡ଼ିଶାରେ ତାଙ୍କ ପ୍ରତିଷ୍ଠିତ ଫରଞୱାର୍ଡ ବୁକ ଦଳର ଦାଯୟିତ୍ସ 
କାହା ଉପରେ ଦେଲେ ଭଲ ହେବ ବୋଲି ସେ ପଚାରିଥୂଲେ । ଶ୍ରୀମତୀ 
ମାଳତୀଦେବୀଙ୍କ ଉପରେ ସେ ଦାୟିତ୍ନ ଦେବାକୁ କହିଥୂଲେ । 


ନେତାଜୀଙ୍କ ବିଷୟରେ ସେ ତାଙ୍କର ଆତ୍ମଳୀବନୀରେ ଲେଖୁଛନ୍ତି — 
ଅବଶେଷରେ ସେ ହେଲେ ଆମର ସମ୍ମାନିତ ସେନାପତି ନେତାଜୀ ସୁଭାଷ ଚନ୍ଦ୍ର 
ବୋଷ । ନେତାଜୀଙ୍କ ଜନ୍ମ ସ୍ମ ତିର ପ୍ରଦୀପ ଏବେ ମଧ୍ଯ ଜଳୁଛି ଓଡ଼ିଆବଜାର ଘରେ 
ଏକ ଦାତବ୍ୟ ଚିକିତ୍ସାଳୟରୂପେ... |” 


ବନାରସ ଯାତ୍ରା 


କଲିକତା ବିଶ୍ଵବିଦ୍ୟାଳୟ ଅଧୀନରେ ବିଦ୍ୟାସାଗର କଲେଜରୁ ସେ କୃତିତ୍ସର 
ସହ ବି.ଏ. ପାସ କଲେ | ତାଙ୍କ ଭାଇ ତାଙ୍କୁ କଲିକତାରେ ଆଇନ ପଢ଼ିବାପାଇଁ 
କହିଲେ । କଲିକତାରେ ଆଇନ ପାଠ୍ୟକ୍ରମ ଥୁଲା ତିନି ବର୍ଷ । ବନାରସରେ ହିନ୍ଦୁ 
ବିଶ୍ଵବିଦ୍ୟାଳୟରେ ଦୃଇବର୍ଷିଆ ଆଇନ ଓ ରାଜନୀତି ବିଜ୍ଞାନରେ ଏମ୍‌.ଏ. ପଢ଼ିବାପାଇଁ 
ସେ ସ୍ଥିର କଲେ । ସେ ବନାରସ ଯାଇ ଏମ୍‌.ଏ. ଓ ଆଇନ ଶ୍ରେଣୀରେ ନାମ 
ଲେଖାଇଲେ । ସେ ବିରଳା ଛାତ୍ରାବାସରେ ରହିଲେ । ସେତେବେଳେ ବିଶିଷ୍ଠ 
ରାଜନୀତିଜ୍ଞ ରାଜନାରାୟଣ ଓ କେଦାର ପାଣ୍ଡେ ବନାରସ ହିନ୍ଦୁ ବିଶ୍ଵବିଦ୍ୟାଳୟର 
ଛାତ୍ର ଥଲେ । ଗୋଟିଏ ଶିକ୍ଷା ବର୍ଷ ଶେଷ ହେଲା ବେଳକୁ ସେ ରାଜନୀତି ବିଜ୍ଞାନର 
ପ୍ରଥମ ଭାଗ ଓ ଆଇନର ପ୍ରଥମ ଭାଗ ପାସ କରିଥୁଲେ । 


` ବନାରସ ହିନ୍ଦୁ ବିଶ୍ଵବିଦ୍ୟାଳୟରେ ପଢ଼ୁଥଲାବେଳେ ସେ ଭାରତୀୟ ଛାତ୍ରସଂଘର 
କର୍ମକର୍ଭାମାନଙ୍କ ସହ ସମ୍ପର୍କ ରଖୁଥିଲେ । ସେ ମଧ୍ଧ ଛାତ୍ର ଅନୁଷ୍ଠାନମାନଙ୍କରେ 
ସକ୍ରିୟ ଅଂଶ ଗ୍ରହଣ କରୁଥିଲେ । ଦେଶର ସ୍ଵାଧୀନତା ଆଣିବା ସେତେବେଳେ 
ସଂଗ୍ରାମର ଏକ ମାତ୍ର ଲକ୍ଷ୍ୟ ହୋଇଥାଏ । କେତେକ ଛାତ୍ର ଏହି ସଙ୍ଗଠନରେ 
ସେମାନଙ୍କର ସ୍ଵତନ୍ତ୍ର ଭୂମିକା ଜାହିର କରିବାକୁ ଉଦ୍ୟମ କରୁଥିଲେ । ମାତ୍ର ନୀଳମଣି 
ଛାତ୍ର ସଙ୍ଗଠନକୁ ଜାତୀୟ ଆନ୍ଦୋଳନର ଏକ ସହଯୋଗୀ ଓ ପରିପୂରକ 
ଅନୁଷ୍ଠାନଭାବେ ଗଢ଼ି ତୋଳିବାକୁ ଚାହୁଁଥିଲେ । 

ନୀଳମଣି ରାଉତରାୟ ୬୮୩ 


୧୯୪୨ ମସିହା ଜାନୁୟାରୀ ମାସରେ ପାଟଣାଠାରେ ନିଖୁଳ ଭାରତ 
ଛାତ୍ରସଂଘର ଗୋଟିଏ ଅଧ୍ବବେଶନ ହେଲା । ବନାରସ ହିନ୍ଦୁ ବିଶ୍ବବିଦ୍ୟାଳୟର 
ଛାତ୍ରମାନଙ୍କର ଜଣେ ପ୍ରତିନିଧ୍ବଭାବେ ନୀଳମଣି ସେଥୁରେ ଯୋଗ ଦେଇଥିଲେ । 
ଓଡ଼ିଶାରୁ ସାମ୍ୟବାଦୀ ଛାତ୍ରନେତା ବିଜୟଚନ୍ଦ୍ର ଦାସ, ଗଙ୍ଗାଧର ରଥ, ଦୁର୍ଗାଚରଣ 
ମହାନ୍ତି ପ୍ରଭୃତି ଏହି ଅଧ୍ୟବେଶନରେ ଯୋଗ ଦେଇଥ୍‌ୁଲେ । ଭାରତବାସୀଙ୍କ ମତ ନ 
ନେଇ ବ୍ରିଟିଶ ସରକାର ଭାରତକୁ ବିଶ୍ଵଯୁଦ୍ଧରେ ସାମିଲ କରିଦେଲେ । ଭାରତୀୟ 
ଜାତୀୟ କଂଗ୍ରେସ ଏହାର ତୀବ୍ର ବିରୋଧ କଲା । କମ୍ୟୁନିଷ୍ଟ ଦଳ ମଧ୍ଯ ପ୍ରଥମେ 
ଏହାକୁ ସାମ୍ରାଜ୍ୟବାଦୀ ଯୁଦ୍ଧ ବୋଲି କହୁଥଲା | କିନ ୧୯୪୧ ମସିହାରେ ଜର୍ମାନୀ 
ରୁଷ ଉପରେ ଆକ୍ରମଣ କରିବାରୁ ସେମାନେ ସ୍ଵର ବଦଳାଇ ଏହାକୁ ‘ ଜନଯୁବ୍ଧ 
ଆଖ୍ୟା ଦେଲେ । ଛାତ୍ର ସଂଘ ସମ୍ମିଳନୀରେ ‘ଜନଯୁଦ୍ଧ ` ସମର୍ଥନରେ ପ୍ରସ୍ତାବ ଆଗତ 
କମ୍ୟୁନିଷ୍ଠମାନେ କଲେ | ଓଡ଼ିଶାର ବିଜୟଚନ୍ଦ୍ର ଦାସ, ଅନନ୍ତ ପଟ୍ଟନାୟକ ପ୍ରଭୂତି ଏ 
ପ୍ରସ୍ତାବକୁ ସମର୍ଥନ କଲେ । ନୀଳମଣି ସେମାନଙ୍କର ମତ ଜାଣି ମର୍ମାହତ ହେଲେ । 
ସେମାନଙ୍କର ମତକୁ ସେ ଆଦୌ ସମର୍ଥନ କଲେ ନାହିଁ । ସମ୍ମିଳନୀରେ ଯେତେବେଳେ 
‘ଜନଯୁଦ୍ଧ" ପ୍ରସ୍ତାବ ଆଗତ ହେଲା, ନୀଳମଣି ତା'ର ଘୋର ବିରୋଧ କଲେ । 
ଏଭଳି ଗୁରୁତ୍ୃପୂର୍ଣ୍ଠ ପ୍ରସ୍ତାବ ଆଗତ ହେବା ପୂର୍ବରୁ ପ୍ରାଦେଶିକ ଅନୁଷ୍ଠାନଗୁଡ଼ିକୁ ଜଣାଇବା 
ଆବଶ୍ୟକ ବୋଲି ସେ ଯୁକ୍ତି କଲେ । କିନ୍ତୁ ପୂର୍ବ ପରିକଳ୍ପିତ ଚକ୍ରାନ୍ତ ଅନୁସାରେ 
କମ୍ୟୁନିଷ୍ଟ ଭାବାପନ୍ନ ଛାତ୍ରମାନଙ୍କୁ କଲିକତାରୁ ଅଣାଯାଇଥ୍‌ଲା । ତେଣୁ ପ୍ରସ୍ତାବଟି 
ଗୃହୀତ ହେଲା । ନୀଳମଣି ସେହି ଛାତ୍ରମାନଙ୍କ ସହିତ ମିଶି ସେପର୍ଯ୍ୟନ୍ତ କାର୍ଯ୍ୟ 
କରିଆସିଥୂଲେ । କିନ୍ତୁ ଶେଷରେ ତାଙ୍କଠାରୁ ଦୂରେଇ ଯିବାକୁ ପଡ଼ିଲା । 

ବନାରସକୁ ଫେରି ନୀଳମଣି ହିନ୍ଦୁ ବିଶ୍ଵବିଦ୍ୟାଳୟର ଛାତ୍ରମାନଙ୍କର ଗୋଟିଏ 
ସ୍ଵତନ୍ତ୍ର ସମ୍ମିଳନୀ ଆହ୍ଵାନ କଲେ । ‘ଜନ ଯୁଦ୍ଧ ନୁହେଁ, ଏହା ଗୋଟିଏ ସାମ୍ରାଜ୍ୟବାଦୀ 
ଯୁଦ୍ଧ ବୋଲି ନୀଳମଣି ଏଥରେ ଦୃଢ଼ ମତ ବ୍ୟକ୍ତ କଲେ । ଏହି ମର୍ମରେ ଏକ ପ୍ରସ୍ତାବ 
ମଧ୍ଯ ଗୃହୀତ କରାଇନେଲେ | ପାଟଣାଠାରେ ଆହତ ହୋଇଥବା ମନ ତାଙ୍କର 
ଟିକିଏ ଶାନ୍ତ ହେଲା । 


ଭାରତଛାଡ଼ ଆନ୍ଦୋଳନ 

୧୯୪୨ ମସିହା ଅଗଷ୍ଟ ମାସ ୮ ତାରିଖରେ ବମ୍ବେରେ ଭାରତୀୟ ଜାତୀୟ 
କଂଗ୍ରେସ ‘ଭାରତଛାଡ଼’ ପ୍ରସ୍ତାବ ଗ୍ରହଣ କଲା । ସେହି ରାତିରେ ମହାମ୍ମାଗାନ୍ଧୀଙ୍କୁ 
ଗିରଫ କରାଗଲା ଓ ବମଥେନ ଆଗା ଖା ପ୍ରାସାଦରେ ବନ୍ଦୀ କରି ରଖାଗଲା । 
ନୀଳମଣି ୧୯୪୨ ମସିହା ଅଗଷ୍ଟ ଆନ୍ଦୋଳନ ବେଳକୁ ବନାରସରେ ଥଲେ । 

IV ଯଖଶୋଦେହେ ଆଯୟୁଷ୍ମାନ୍‌ 


ଗାନଛିଜୀ ଓ ଅନ୍ୟାନ୍ୟ ନେତାମାନଙ୍କ ଗିରଫ ସମ୍ବାଦ ଚାରିଆଡ଼େ ବ୍ୟାପିଗଲା । 
ବିଶ୍ବବିଦ୍ୟାଳୟର ଛାତ୍ରମାନେ ଅତ୍ୟନ୍ତ ଉତ୍ତ୍ୟକ୍ତ ହୋଇ କେତେକ ସ୍ଥାନରେ ପୋଡ଼ାଜଳା 
କାମ ଆରମ୍ଭ କରିଦେଲେ । 


ବିଶ୍ଵବିଦ୍ୟାଳୟ ଛାତ୍ରସଂଘର ଗୋଟିଏ ଜରୁରୀ ବୈଠକ ବସିଲା । ଗଣ ବିଦ୍ରୋହ 
କରି ବିଦେଶୀ ଶାସନକୁ ଅଚଳ କରିଦେବାପାଇଁ କେତେକ ପନ୍ା ସ୍ଥିର ହେଲା । 
କୋଡ଼ିଏ ଜଣ ଲେଖାଏ ଛାତ୍ରଙ୍କ ନେଇ କେତୋଟି ଦଳ ଗଢ଼ାହେଲା । ଜଣେ ଜଣେ 
ସ୍ଥାନୀୟ ଛାତ୍ରନେତାଙ୍କ ନେତୃତ୍ଵରେ ସେମାନେ ବିଭିନ୍ନ ସ୍ଥାନକୁ ଯାଇ ସରକାରୀ 
ଅନୁଷ୍ଠାନମାନଙ୍କ ଉପରେ ଆକ୍ରମଣ କରିବା ଆରମ୍ଭ କଲେ । ଆଖପାଖ ଡାକଘର ଓ 
ରେଳ ଷ୍ଷେସନମାନଙ୍କରେ ନିଆଁ ଲଗାଇ ଦିଆଗଲା | ରେକର୍ଡପତ୍ର ନଷ୍ଟ କରିଦିଆଗଲା । 
ସରକାର ମଧ୍ଯ ପାଲଟା ଆକ୍ରମଣ କଲେ । ବିଶ୍ବବିଦ୍ୟାଳୟକୁ ବନ୍ଦ କରିଦିଆଗଲା । 
ବିଶ୍ଵବିଦ୍ୟାଳୟ ହତା ଭିତରେ ସଶସ୍ତ୍ର ପୁଲିସ ପ୍ରବେଶ କଲେ । କେତେକ ଛାତ୍ରନେତାଙ୍କୁ 
ଗିରଫ କରିନେଲେ | ନୀଳମଣିଙ୍କ ନାରେ ଗିରଫ ପରଞୱାନା ବାହାରିଲା । ମାତ୍ର 
ନୀଳମଣିଙ୍କୁ ପାଇଲେ ନାହିଁ । ବିଶ୍ଵବିଦ୍ୟାଳୟରୁ ତାଙ୍କୁ ବହିଷ୍ଠାର ଆଦେଶ ପ୍ରକାଶ 
କରାଗଲା | 


ବନାରସରେ କେତେ କାଳ ଲୁଚି ଛପି ନୀଳମଣି ଆନ୍ଦୋଳନ ଚଳାଇଲେ । 
ମାତ୍ର ସେ ନିଜ ଅଞ୍ଚଳକୁ ଆସି ଆନ୍ଦୋଳନକୁ ବ୍ୟାପକ କରିବାକୁ ସ୍ଥିର କଲେ । ସେଠା 
ଛାତ୍ରନେତାମାନଙ୍କୁ ସେ ଏକଥା ଜଣାଇଲେ । ମାତ୍ର ବନାରସରେ ରହି ଆନ୍ଦୋଳନ 
କରିବାକୁ ସେମାନେ ନୀଳମଣିଙ୍କୁ ଅନୁରୋଧ କଲେ । ଏହି ସମୟରେ ବାଲେଶ୍ବର 
ଜିଲ୍ଲା କଂଗ୍ରେସ କମିଟିର ସଭାପତି ତଥା ବିଶିଷ୍ଠ କଂଗ୍ରେସ ନେତା ମହମ୍ମଦ 
ହନିଫଙ୍କଠାରୁ ନୀଳମଣି ଏକ ପତ୍ର ପାଇଲେ । ସେ ସେଥୁରେ ଭଦ୍ଵକ ଆସି ଆନ୍ଦୋଳନ 
ଚଳାଇବାକୁ ପରାମର୍ଶ ଦେଇଥୁୂଲେ । ଏ ଚିଠି ନୀଳମଣି ସେଠା ଛାତ୍ରନେତାମାନଙ୍କୁ 
ଦେଖାଇଲେ । ସେମାନେ ଭଦ୍ରକ ଯାଇ ଆନ୍ଦୋଳନ ଚଳାଇବାକୁ ଅନୁମତି ଦେଲେ । 

ନୀଳମଣି ଲୁଚି ଛପି ଭଦ୍ରକ ଆସିଲେ । ଘରେ ଗୋଟିଏ ଦିନ ରହି ବିଭିନ୍ନ 
ଅଞ୍ଚଳକୁ ଯାଇ କଂଗ୍ରେସକର୍ମୀ ଓ ସମର୍ଥକମାନଙ୍କ ସହିତ ସମ୍ପର୍କ ସ୍ଥାପନ କଲେ । 
ଭଦ୍ରକରୁ ଚାନ୍ଦବାଲି ପର୍ଯ୍ୟନ୍ତ ଯାଇଥ୍‌ବା ଟେଲିଗ୍ରାଫ ଲାଇନକୁ ଅକାମି କରିବାପାଇଁ 
ସ୍ଥିର ହେଲା । ଏହି କାର୍ଯ୍ୟ ମଧ୍ଯ ସଫଳତାର ସହିତ ଆଗେଇଲା । ଏହାପରେ ପୋଲିସ 
ନୀଳମଣିଙ୍କୁ ଗିରଫ କରିବାପାଇଁ ତପ୍ୂର ହେଲା । ନୀଳମଣି ରାସ୍ତାଘାଟ ନ ଥୁବା 
ବାଉଶ ବଣ ଘେରା ଡହଁରା ଗାଁରେ ଗୁପ୍ତରେ ଆଶ୍ରୟ ନେଲେ । ସେଠାରୁ ପାଣି 
କାଦୁଅରେ ବୁଲି ବୁଲି ବିଭିନ୍ନ ଗ୍ରାମକୁ ଯାଉଥାନ୍ତି । ପ୍ରତି ଗ୍ରାମରେ ରାତିରେ ସଭା 

ନୀଳମଣି ରାଉତରାୟ ୬୮୫ 


କରୁଥିଲେ ।! ଲୋକଙ୍କୁ ‘ଭାରତଛାଡ଼? ଆନ୍ଦୋଳନରେ ଉଦେଶ୍ୟ ବୁଝାଉଥୁଲେ । 
କର, ଟିକସ, ଖଜଣା ସରକାରଙ୍କୁ ନ ଦେବାପାଇଁ କହୁଥିଲେ | ବର୍ଷା ଦିନ କାଦୁଅରେ 
ଚାଲୁଥବାବେଳେ ତାଙ୍କ ଗୋଡ଼କୁ ଗେଣ୍ଡା କାଟିଦେଲା । ସେ ଛୋଟେଇ ଛୋଟେଇ 
ଯାଇ ଲୋକଙ୍କୁ ସଙ୍ଗଠିତ କରିବାରେ ଲାଗିଲେ । ଛୋଟେଇ ଛୋଟେଇ ଚାଲୁଥବାରୁ 
ଗୋଟିଏ ଗୋଡ଼ରେ ବାଗି ପଡ଼ିଲା | ତାହା ପ୍ରକୋପରେ ଜ୍ଵର ହେଲା । ଏହି ଖବର 
ପାଇ ମଝି ଆଭାଇ ଆନନ୍ଦପ୍ରସାଦ ରାତିରେ ଯାଇ ତାଙ୍କ ପାଖରେ ପହଞ୍ଚଲେ । ଦେହ 
ବେଶି ଖରାପ ହେବା ଆଶଙ୍କା କରି ଘରକୁ ନେବାକୁ ଜିଦ୍ଵ ଧରିଲେ | ବାଧ୍ୟ ହୋଇ 
ନୀଳମଣି ଘରକୁ ଗଲେ | ଘରେ ଅତି ଗୋପନରେ ରହିଲେ । ଗାଁ ଚୌକିଦାର 
ଚେମେଇ ମହାଳିକ ଅତି ବିଶ୍ଵାସୀ ଲୋକ ଥଲେ । ସେ ତାଙ୍କ ବିଷୟରେ କିଛି ଜାଣେ 
ନାହିଁ ବୋଲି ପୋଲିସକୁ କହେ । ଘରକୁ ଫେରିବା ପୂର୍ବରୁ ଡାଙ୍ଗମାଳ ଗ୍ରାମରେ 
ନୀଳମଣି ଗୋଟିଏ ସଭା କରିଥଲେ । ସେହି ସଭାର ବିବରଣୀ ସେ ଗ୍ରାମର 
ଚଉକିଆଠାରୁ ପୋଲିସ ପାଇଲେ । ଦିନେ ସେ ଗାଁରେ ଗାଧୋଉଥଲେ; ହଠାତ୍ବ 
ପୁଲିସ ଆସି ଘର ଚାରିପଟେ ଘେରିଗଲେ । ନୀଳମଣି ଗିରଫ ହେଲେ । ତାଙ୍କୁ ଭଦ୍ରକ 
ଅଣାଗଲା । ସେ ଭଦ୍ରକ ଜେଲରେ ରହିଲେ । 

ଭଦ୍ଵକ କଚେରିରେ ତାଙ୍କର ବିଚାର ହେଲା | ଏଥୁପାଖଁ ଥାନା ସମ୍ମୁଖରେ ତମ୍ଚୂ 
ପକାଗଲା ! ସରକାରଙ୍କ ବିରୋଧରେ ମତାଇବା, ଟେଲିଫୋନ ଲାଇନ କାଟିଦେବା 
ଓ ଡାକଘର ପୋଡ଼ିବା ପ୍ରଭୃତି ଅଭିଯୋଗର ବିଚାର କରାଯାଇ ତାଙ୍କୁ ଏକ ବର୍ଷ 
ଅଶ୍ରମ କାରାଦଣ୍ଡ ଦିଆଗଲା । 

ଭଦ୍ରକ ଜେଲ ସେତେବେଳେ ରାଜନୀତିକପୂର୍ଣ୍ଣ ହୋଇଥଲା । ନୀଳମଣିଙ୍କ ଭଳି 
ବିପଜ୍ଜନକ ବନ୍ଦୀଙ୍କୁ ସେଠାରେ ରଖୁବାପାଇଁ ଜେଲ କର୍ର୍ୃପକ୍ଷ ଉଚିତ ମନେକଲେ 
ନାହିଁ । ଏଣୁ ନୀଳମଣି ଓ ଅନ୍ୟ ଦଶ ବାରଜଣ ରାଜନୀତିକ ବନ୍ଦୀଙ୍କୁ ବାଲେଶ୍ଵର 
ଜେଲକୁ ପଠାଇ ଦିଆଗଲା । 

ନୀଳମଣି ଓ ଅନ୍ୟମାନଙ୍କୁ ହାତକଡ଼ି ଦେଇ, ଦଉଡ଼ିରେ ବାନ୍ଧି ଚଲେଇ ଚଲେଇ 
ଭଦ୍ଵକ ରେଳ ଷ୍ଟେସନକୁ ନିଆଯାଇଥଲା । ବାଟରେ ଗଲାବେଳେ ସେମାନେ 
ବିପ୍ନବାତ୍ମକ ଧ୍ଵନି ଦେଉଥୁଲେ । ଭଦ୍ରକ ରେଳ ଷ୍ଟେସନରୁ ରେଳ ଯୋଗେ ବାଲେଶ୍ବର 
ନିଆଗଲା । ପ୍ରତ୍ୟେକ ଷ୍ଟେସନରେ ଗାଡ଼ି ରହିବାକ୍ଷଣି ଲୋକେ ତାଙ୍କୁ ଦେଖ୍‌ବାପାଇଁ 
ଜମା ହୋଇଯାଉଥଲେ | ସନ୍ଧ୍ୟାବେଳେ ବାଲେଶ୍ବର ଜେଲରେ ପହଞ୍ଚଲେ । ରାତିରେ 
ବିଭିନ୍ନ ୱାର୍ଡରେ ଭର୍ଭି କରାଗଲା । 

D୮୮୬ ଯଶୋଦେହେ ଆୟୁଷ୍ମାନ୍‌ 


ବାଲେଶ୍ବର ଜେଲ ଜୀବନ 

ବାଲେଶ୍ବର ଜେଲରେ ସେତେବେଳେ ବିଶିଷ୍ଟ କଂଗ୍ରେସ ନେତା ଓ କର୍ମୀମାନେ 
ଅଟକବନ୍ଦୀ ଥିଲେ । ଏକମାତ୍ର ନୀଳମଣିଙ୍କର ବିଚାର ହୋଇ ଦଣ୍ଡାଦେଶ ହୋଇଥଲା । 
ରାଜନୀତିକ କାରଣରୁ ଦଣ୍ଡ ପାଇଥିବାରୁ ତାଙ୍କୁ ଉଚ୍ଚଶ୍ରେଣୀର ବନ୍ଦୀ କରିବାକୁ ଆଦେଶ 
ଥିଲା । ଏଣୁ ନନ୍ଦକିଶୋର ଦାସ, ଜଗନ୍ନାଥ ଦାସ, ଦ୍ଵାରିକାନାଥ ଦାସ, ସର୍ଦ୍ଦାର 
ସୁରେନ୍ଦ୍ର ଦାସ, କରୁଣାକର ପାଣିଗ୍ରାହୀ, ନୀଳାମ୍ବର ଦାସ, ରବୀନ୍ଦ୍ରମୋହନ ଦାସ, 
ଭୈରବ ଚରଣ ମହାପାତ୍ର ପ୍ରଭୃତିଙ୍କ ସଙ୍ଗେ ଉଚ୍ଚ ଶ୍ରେଣୀର ବନ୍ଦୀମାନଙ୍କ ସହିତ ତାଙ୍କୁ 
ରଖାଗଲା । 


ଦୀର୍ଘକାଳ ଜେଲ ଜୀବନ ଯାପନ ନୀଳମଣିଙ୍କର ହେଲା ପ୍ରଥମ ଅନୁଭୂତି । 
ଏଥ୍‌ପୂର୍ବରୁ ସେ ଭଦ୍ରକ ଓ କଟକ ଜେଲରେ ଚାରି ପାଞ୍ଚଥର ରହିଥୁଲେ); ମାତ୍ର ତାହା 
ଥିଲା ଅଛୁ ସମୟପାଇଁ । ଦୀର୍ଘ ଗୋଟାଏ ବର୍ଷ ଗୋଟିଏ ସ୍ଥାନରେ ଉଚ୍ଚ ପାଚେରିଘେରା 
ଆବବ୍ଧ ପରିବେଶ ମଧ୍ଯରେ କିପରି ଦିନ କାଟିବେ, ତାହା ଭାବିଲାକ୍ଷଣି ମନରେ 
ହତାଶାଭାବ ଆସୁଥଲା ! ରାଜନୀତିକ ବନ୍ଦୀମାନେ ରହିଲେ ମଧ୍ଯ ସେମାନେ ପ୍ରାୟ 
ଦୁର୍ଦ୍ଦାନ୍ତ, ହିଂସ୍ର ବ୍ୟକ୍ତିମାନଙ୍କ ସଂସ୍ପର୍ଶରେ ଆସୁଥୂଲେ । ବେଳେ ବେଳେ ଜେଲରେ 
କଏଦୀମାନଙ୍କୁ ଧର୍ମ ଶିକ୍ଷା ଦେବାର ବ୍ୟବସ୍ଥା ହେଉଥଲା । ନୀଳମଣି ବାଲେଶ୍ବର 
ଜେଲରେ ଥୂଲାବେଳେ ବାଲେଶ୍ବରର ପ୍ରସିଦ୍ଧ ଗଙ୍ଗାଧର ପଣ୍ଡିତ ଜେଲକୁ ଆସି ଧର୍ମଶିକ୍ଷା 
ଦେଉଥୁଲେ । ଶୋଇବାପାଇ ସ୍ଵତନ୍ତ୍ର ବ୍ୟବସ୍ଥା ନ ଥିଲା । ସାଧାରଣ କଏଦୀଙ୍କ ଭଳି 
ଇଟା ସିମେଣ୍ଟରେ ବନ୍ଧା ହୋଇଥୁବା ବେଞ୍ଚ ଉପରେ ଶୋଇବାକୁ ପଡ଼ୁଥିଲା ! ଘରୁ 
ବିଛଣା ନେଇ ବ୍ୟବହାର କରିବାକୁ ସୁବିଧା ମଧ୍ଯ ଦିଆଯାଇଥୁଲା । ଖାଇବାକୁ ସରୁ 
ଚାଉଳ, ହରଡ଼ଡାଲି, ସପ୍ତାହରେ ଦୁଇ ତିନିଥର ମାଛ ମାଂସ ଖାଇବାକୁ 
ଦିଆଯାଉଥୂଲା । ୫-୬ଜଣ ପିଲା ସେତେବେଳେ ଆଇନ ଅମାନ୍ୟ କରି ବନ୍ଦୀ 
ହୋଇଥୂଲେ । ସେମାନଙ୍କ ଆଗରେ ଏକୁଟିଆ ଭଲ ଖାଦ୍ୟ ଖାଇବାକୁ ନୀଳମଣିଙ୍କୁ 
ଭଲ ଲାଗୁ ନ ଥାଏ । ତେଣୁ ତାଙ୍କ ଖାଦ୍ୟ ଓ ପିଲାଙ୍କ ଖାଦ୍ୟ ମିଶାମିଶି କରି ଖାଇବାର 
ବ୍ୟବସ୍ଥା କଲେ । ମାତ୍ର ତାହା କେତେକଙ୍କ ଆଖୁରେ ଗଲା ନାହିଁ । ଜେଲରେ ଏଭଳି 
ସଂକୀର୍ଣ୍ଣତା ତାଙ୍କୁ ବ୍ୟଥୁତ କରିପକାଉଥୁଲା ! 


ବାଲେଶ୍ଵର ଜେଲରେ ମହାନ୍‌ ବିପ୍ଲବୀ ବାଘା ଯତୀନଙ୍କ ସହକର୍ମୀ ନରେନ୍ଦ୍ର ଓ 
ମନୋରଞ୍ଜନ ୧୯୧୫ ମସିହାରେ ଫାଶୀ ପାଇଥିଲେ ¦ ସେମାନଙ୍କ ବୀରତ୍ନ ଓ 
ଦେଶପ୍ରେମ ନୀଳମଣିଙ୍କ ମନରେ ଗଭୀର ଆଲୋଡ଼ନ ସୃଷ୍ଠି କରିଥିଲା । ବାଲେଶ୍ବର 
ଜେଲର ସେହ ଫାଶୀଦଆ ସ୍ଥାନକୁ ସେ ପବିତ୍ର ସ୍ଥାନ ବୋଲି ମନେ କରୁଥୂଲେ | 

ନୀଳମଣି ରାଉତରାୟ ୬୮୭ 


ଜେଲ ରହଣି ସମୟରେ ସେ ବହୁବାର ସେ ସ୍ଥାନକୁ ଯାଇ ନିରବରେ ଛିଡ଼ାହୋଇ 
ପ୍ରଣତି ଜଣାଉଥୁଲେ ! 


ଜେଲରେ ଥଲାବେଳେ ୧୯୪୨ ‘ଭାରତଛାଡ଼? ଆନ୍ଦୋଳନର ଖବରମାନ 
ତାଙ୍କ କାନରେ ପଡ଼ୁଥିଲା | ବିଶେଷତଃ ବାସୁଦେବପୁର ଥାନାର ଇରମ, ଧାମନଗର 
ଥାନାର ଲୁଣିଆ ଓ ଖଇରା ଥାନାର ତୁଡ଼ିଗଡ଼ିଆ ପ୍ରଭୂତି ସ୍ଥାନରେ ନିର୍ମମ ଗୁଳିକାଣ୍ଡର 
କାହାଣୀ ତାଙ୍କ ପାଖରେ ପହଞ୍ଚଥଲା । 

ଇରମ ଗୁଳିକାଣ୍ଡ ୧୯୪୨ ମସିହା ସେପ୍ଟେମ୍ବର ମାସ ୨୮ ତାରିଖରେ 
ହୋଇଥଲା । ଗୁଳି ହୋଇଥବା ସ୍ଥାନରେ ୨୯ ଜଣ ଲୋକେ ମରି ଟଳି ପଡ଼ିଥିଲେ । 
ପ୍ରାୟ ୧୫୦ ଜଣ ଲୋକ କ୍ଷତବିକ୍ଷତ ହୋଇଥୂଲେ । ଧାମନଗର ଥାନାରେ ଗୁଳି 
ଚୋଟରେ ଆଠ ଜଣ ଲୋକ ପ୍ରାଣ ହରାଇଥୁଲେ । ଖଇରା ଥାନାର ତୁଡ଼ିଗଡ଼ିଆଠାରେ 
ସଭା ଚାଲିଥ୍‌ବା ସମୟରେ ପୁଲିସ ଗୁଳି ଚଳାଇଲେ । ଗୁଳିଚୋଟରେ ଦୁଇ ଜଣ 
ଲୋକ ପ୍ରାଣ ହରାଇଲେ । 

ନୀଳମଣି ଏସବୁ ଖବର ଶୁଣି ଉତ୍ତେଜିତ ହୋଇପଡ଼ିଥୁବା ସ୍ଵାଭାବିକ । 


ନୀଳମଣିଙ୍କୁ ଏକ ବର୍ଷ କାରାଦଣ୍ଡ ହୋଇଥଲା | ତାହା ମଧ୍ଯ ପୂରିଗଲା । ନୀଳମଣି 
ଜେଲରୁ ଖଲାସ ହେବାପରେ ତାଙ୍କୁ ଭାରତରକ୍ଷା ଆଇନ ବଳରେ ପୁଣି ଗିରଫ କରି 
ଜେଲରେ ଅଟକ ରଖ୍ବାକୁ ସ୍ଥିର ହୋଇଥଲା | ୧୯୪୩ ମସିହା ଅଗଷ୍ଟ ମାସ ୧୭ 
ତାରିଖରେ ନୀଳମଣି ଖଲାସ ହେବେ ବୋଲି ପୋଲିସ ଜାଣିଥିଲା । ସାଧାରଣତଃ, 
ସକାଳ ଆଠଟା ବେଳକୁ ବନ୍ଦୀମାନଙ୍କୁ ଖଲାସ କରାଯାଇଥାଏ । ଜେଲରେ 
ଥିବାବେଳେ ନୀଳମଣି ଜେଲରଙ୍କ ପୁଅକୁ ଗଣିତ ପଢ଼ାଉଥୁଲେ । ତେଣୁ ନୀଳମଣିଙ୍କ 
ସାଙ୍ଗେ ତାଙ୍କର ସଭାବ ଥୁଲା । ସେ ଅଗଷ୍ଟ ମାସ ୧୭ ତାରିଖ ସକାଳ ଛଅଟା 
ବେଳେ ତାଙ୍କୁ ଜେଲରୁ ଖଲାସ କରିଦେଇ ଗେଟ୍‌ ପାରି କରାଇଦେଲେ । ନୀଳମଣି 
ସେଠାରୁ ପଳାଇଯାଇ ବାଲେଶ୍ଵର ଟାଉନ ପାଖରେ ଜଣେ ପରିଚିତ ଲୋକଙ୍କ 
ଘରେ ଦିନସାରା ଲୁଚି ରହିଲେ । ଗୋଇନ୍ଦା ପୁଲିସ ସକାଳ ଆଠଟାରେ ଆସି 
ନୀଳମଣିଙ୍କ ବିଷୟ ପଚାରିଲେ । ଜେଲ କର୍ରୃପକ୍ଷ ସେମାନଙ୍କୁ କହିଲେ, ‘ ଏଇମାତ୍ର 
୫ ମିନିଟ ପୂର୍ବରୁ ସେ ଏଠାରୁ ଗଲେ ।” ପୁଲିସ ତାଙ୍କ କଥା ଶୁଣି ଚାରିଆଡ଼େ 
ଦୌଡ଼ାଦୌଡ଼ି କଲେ; କିନ୍ତୁ ତାଙ୍କୁ ପାଇଲେ ନାହିଁ । ରାତି ହେବାରୁ ନୀଳମଣି 
ବିଛଣାପତ୍ର କାନ୍ଧରେ ଧରି ବାହାରିଲେ । ବାଲେଶ୍ବଵରଠାରୁ ୮ମାଇଲ୍‌ ଦୂରରେ 
ଥିବା ହଳଦିପଦା ଷ୍ଟେସନକୁ ଚାଲି ଚାଲି ଗଲେ । ସେଠାରୁ ପାସେଞ୍ଜର ଗାଡ଼ିରେ 
କଲିକତା ଗଲେ । 

୮୮ ଯଶୋଦେହେ ଆୟୁଷ୍ମାନ୍‌ 


ଦୃଭିକ୍ଷରେ ରିଲିଫ ବଣ୍ଟନ 

ନୀଳମଣି କଲିକତାରେ ଭାଇଙ୍କ ଘରେ ରହିଲେ । ଏତିକିବେଳେ 
ଉତ୍ତର-ବାଲେଶ୍ବର ଅଞ୍ଚଳରେ ଦୁର୍ଭିକ୍ଷ ପଡ଼ିଥାଏ । ବାଲେଶ୍ଵର, ଜଳେଶ୍ବର, ବସ୍ତା, 
ରାଇବଣିଆ ପ୍ରଭୃତି ଅଞ୍ଚଳରେ ଲୋକେ ଖାଇବାକୁ ନ ପାଇ ପ୍ରାଣ ହରାଉଥୁଲେ ! 
ହିନ୍ଦ ସେବକ ସଂଘର ବିଶିଷ୍ଟ ସଭ୍ୟ ଲକ୍ଷ୍ମୀନାରାୟଣ ସାହୁ ଜଳେଶ୍ବର ଅଞ୍ଚଳରେ ରହି 
ରିଲିଫ କାର୍ଯ୍ୟ କରୁଥାନ୍ତି । କଲିକତାରେ ନୀଳମଣି ଓଡ଼ିଶା ମର୍ଟଟାଣ୍ଟ ରିଲିଫ ସୋସାଇଟି 
କର୍ମକର୍ାଙ୍କ ସହିତ କଥାବାର୍ଭା କଲେ । ସେମାନେ ମଧ୍ଯ ଜଳେଶ୍ବର ରିଲିଫ କାର୍ଯ୍ୟ 
ଚଳାଇବେ ବୋଲି ପ୍ରତିଶ୍ରୁତି ଦେଲେ । 


ରାଇବଣିଆ, ଓଲମରା ପ୍ରଭୃତି ଅଞ୍ଚଳରେ ସେତେବେଳେ ଭୀଷଣ ଦ୍ରର୍ଭିକ୍ଷ 
ପଡ଼ିଥାଏ । ଶହ ଶହ ଲୋକେ ମାତ୍ର ୧ ୫ଦିନ ଭିତରେ ମରିଯିବାର ଖବର ନୀଳମଣି 
ପାଇଲେ । ସରକାରଙ୍କ ପକ୍ଷରୁ କେଉଁଠି କେମିତି କାଭ ସାହାଯ୍ଯ ବଣ୍ଟନ 
କରାଯାଉଥୁୂଲା | ରାଇବଣିଆ ଅଞ୍ଚଳରେ ପ୍ରାୟ ଦୁଇ ମାସ ରହି ରିଲିଫ କାର୍ଯ୍ୟରେ 
ଲାଗିପଡ଼ିଲେ | 


କଲିକତାରେ ରହଣି 


ନୀଳମଣି ବନାରସ ହିନ୍ଦୁ ବିଶ୍ବବିଦ୍ୟାଳୟରୁ ଆଇନ ଡିଗ୍ରୀର ପ୍ରଥମ ଭାଗ 
କେବଳ ପାସ କରିଥଲେ | ବନାରସ ଯାଇ ଆଇନ ଦ୍ଵିତୀୟଭାଗ ପଢ଼ିବାକୁ ସେ 
ଚାହିଁ ନ ଥଲେ ! ସେଠାକୁ ଯିବାର ମଧ୍ଯ ଉପାୟ ନ ଥୁଲା; କାରଣ ବନାରସରୁ 
ବହିଷ୍କାର ଆଦେଶ ସେତେବେଳେ ଯାଏ ବଳବତ୍ତର ଥାଏ । ତେଣୁ କଲିକତାରେ 
ପଢ଼ିବାପାଇଁ ସେ ସ୍ଥିର କଲେ । କଟକ ଆଇନ କଲେଜର ପୂର୍ବତନ ଅଧ୍ଯକ୍ଷ ଜେ.ଏନ୍‌. 
ବାନାର୍ଜୀ ଓ ଡଃ ଶ୍ୟାମାପ୍ରସାଦ ମୁଖାର୍ଜୀଙ୍କ ସାହାଯ୍ୟରେ କଲିକତା 
ବିଶ୍ଵବିଦ୍ୟାଳୟରେ ଦ୍ଵିତୀୟ ବର୍ଷ ଆଇନ ଶ୍ରେଣୀରେ ନାମ ଲେଖାଇଲେ ଓ ପାସ 
ମଧ୍ଯ କଲେ । 


କଟକରେ ଆଇନ ବ୍ୟବସାୟ 


୧୯୪୭ ମସିହାରେ ସେ ଆଇନରେ ଡିଗ୍ରୀ ହାସଲ କଲାପରେ କଟକ ଆସି 
ଆଇନ ବ୍ୟବସାୟ ଆରମ୍ଭ କଲେ । ସେ ବିଶିଷ୍ଟ ଆଇନଜୀବୀ ରାଜକିଶୋର ଦାସଙ୍କର 
ଜୁନିୟର୍‌ ଓକିଲଭାବେ କାମ ଆରମ୍ଭ କଲେ । ସେ ମଧ୍ୟ ଏଥୁ ସହିତ ଜନସେବାରେ 
ନିଜକୁ ନିୟୋଜିତ କଲେ । 

ନୀଳମଣି ରାଉତରାୟ ୬୮୯ 


ଦୈନିକ ପ୍ରଜାତନ୍ତ୍ର” ପ୍ରକାଶ 

ସେତେବେଳେ ଓଡ଼ିଶାରେ କଂଗ୍ରେସ ବାଉାଁ। ଲୋକଙ୍କ ପାଖରେ ପହଞ୍ଚାଇବାକୁ 
ଡଃ ହରେକୃଷ୍ଣ ମହତାବ, ନିତ୍ୟାନନ୍ଦ କାନୁନ୍‌ଗୋ, ନବକୃଷ୍ଣ ଚୌଧୁରୀ, ବୀରେନ 
ମିତ୍ର ପ୍ରଭୂତିଙ୍କ ସହିତ ମିଶି ଦୈନିକ ପ୍ରଜାତନ୍ତ୍ର କଟକରୁ ବାହାର କରିବା ଦିଗରେ 
ଲାଗିପଡ଼ିଥାନ୍ତି । ୧୯୪୬ ମସିହା ଅଗଷ୍ଟ ମାସ ପନ୍ଦର ତାରିଖରେ ସ୍ଵାଧୀନତା 
ଦିବସ ଦିନ ପ୍ରଜାତନ୍ତ୍ର ପ୍ରେସ୍‌ ଓ କାର୍ଯ୍ୟାଳୟର ଶୁଭ ଦିଆଗଲା । ଭୈରବ ଚନ୍ଦ୍ର 
ମହାନ୍ତି ହେଲେ ପ୍ରଥମ ସମ୍ପାଦକ । ନୀଳମଣି ହେଲେ ମୁଖ୍ୟ ପରିଚାଳକ | ହରେକୃଷ୍ଣ 
ମହତାବ ଲେଖାଲେଖ୍‌ଠାରୁ ଆରମ୍ଭକରି ପରିଚାଳନା ବିଷୟ କଥା ବୁଝୁଥଲେ । 

କଂଗ୍ରେସ କାଗଜ ବୋଲି ଉଦବୁଦ୍ଧ ହୋଇ ନୀଳମଣି ଓ ବୀରେନ ମିତ୍ର ବଜାରରେ 
ହକର ହିସାବରେ କାଗଜ ବିକୁଥଲେ । ପ୍ରବାସୀ ଓଡ଼ିଆଙ୍କ ନିକଟରେ ଏହି ସମ୍ବାଦପତ୍ର 
କିପରି ପହଞ୍ଚପାରିବ, ସେଥପାଇଁ ନୀଳମଣି ବ୍ୟବସ୍ଥା କରିଥଲେ । କଲିକତାରେ 
ପ୍ରସାର ବ୍ୟବସ୍ଥା ନିଜ ତତ୍ତସାବଧାନରେ ସେ ରଖୁଥିଲେ | 

ଏହାପରେ ପ୍ରଜାତନ୍ତ୍ର ପ୍ରଚାର ସମିତି” ଗଢ଼ାଗଲା | ‘ପ୍ରଜାତନ୍ତ୍ର ପ୍ରଚାର ସମିତିକୁ 
ଏକ ଟ୍ରଷ୍ଟରେ ମଧ୍ଯ ପରିଣତ କରାଗଲା | ସେଥୁରେ ନୀଳମଣି ଟ୍ରଷ୍ଠି ରହିଲେ । ଏକ 
ସମୟରେ ବିଜୁବାବୁଙ୍କୁ ମଧ୍ଯ ମ୍ୟାନେଜିଂ ଟ୍ରଷ୍ଟି କରାଯାଇଥୁଲା | କିନ୍ଧ କାଳକ୍ରମେ 
ଏହା ଏକ ପାରିବାରିକ ସଂସ୍ଥାରେ ପରିଣତ ହୋଇଯାଇଛି ବୋଲି ନୀଳମଣିବାବୁ 
ତାଙ୍କ ଆତ୍ମଜୀବନୀରେ ଉଲ୍ଲେଖ କରିଛନ୍ତି । 

୧୯୪୬ ମସିହାରେ ଓଡ଼ିଶା ବିଧାନସଭା ନିର୍ବାଚନ ହେଲା | ସେତେବେଳେ 
ନୀଳମଣି କଲିକତାରେ ଆଇନ ଅଧ୍ୟୟନ କରୁଥୁଲେ । ଏଣୁ ନିର୍ବାଚନରେ ସେ ଅଂଶ 
ଗ୍ରହଣ କରି ନ ଥଲେ । କୈଳାସଚନ୍ଦ୍ର ମହାନ୍ତି ସେହି ନିର୍ବାଚନରେ ଓଡ଼ିଶା ବିଧାନସଭାକୁ 
ନିର୍ବାଚିତ ହୋଇଥୁଲେ । 

୧୯୪୮ ମସିହା ଜାନୁୟାରୀ ଅଠେଇଶ ତାରିଖରେ ଓଡ଼ିଶାରେ ଗଡ଼ଜାତ - 
ଗୁଡ଼ିକର ମିଶ୍ରଣ ହେଲା । ଓଡ଼ିଶାର ପ୍ରାଦେଶିକ ଶାସନ ସହିତ ଗଡ଼ଜାତ ରାଜ୍ୟର 
ପ୍ରତିନିଧୂମାନଙ୍କୁ ସଂପୃକ୍ତ କରିବାପାଇଁ ପ୍ରଧାନମନ୍ତ୍ରୀଙ୍କ ଅଧ୍ୟକ୍ଷତାରେ ଗୋଟିଏ 
ଏକଜିକିଉଟିଭ କାଉନସିଲ ଗଠିତ ହେଲା । ତାଳଚେର ପ୍ରଜାମଣ୍ଡଳ ସଭାପତି 
ପବିତ୍ରମୋହନ ପ୍ରଧାନ, ବଲାଙ୍ଗୀର କୃଷକ ନେତା କପିଳ ପ୍ରସାଦ ନନ୍ଦ ଓ ନୀଳଗିରିର 
ପ୍ରଜାମଣ୍ଡଳ ନେତା କୈଳାସଚନ୍ଦ୍ର ମହାନ୍ତିକୁ ସଭ୍ୟଭାବେ ନିଯୁକ୍ତ କରାଗଲା । 
ସରକାରଙ୍କ ଏକଜିକିଉଟିଭ କାଉନସିଲର ସଭ୍ୟ ରୂପେ ମନୋନୀତ ହେଲା ପରେ 

Do ଯଶୋଦେହେ ଆଯୟୁଷ୍ମାନ୍‌ 


ଆଇନ ଅନୁଯାୟୀ କୈଳାସବାବୁଙ୍କୁ ବ୍ୟବସ୍ଥାପକସଭାର ସଭ୍ୟ ପଦରୁ ଇସ୍ତଫା 
ଦେବାକୁ ପଡ଼ିଲା । ଫଳରେ ସୋରୋ ବିଧାନସଭା ଆସନଟି ଖାଲି ପଡ଼ିଲା । 


ସେତେବେଳେ ପ୍ରଦେଶ କଂଗ୍ରେସ କମିଟିର ସଭାପତି ଥିଲେ ନନ୍ଦକିଶୋର 
ଦାସ । ସେ ନୀଳମଣିଙ୍କୁ ସୋରୋ ନିର୍ବାଚନମଣ୍ଡଳୀରୁ ପ୍ରାଥୀ କରାଯିବାକୁ ମତ 
ଦେଲେ । କଂଗ୍ରେସ ପ୍ରାର୍ଥୀ ହେବାପାଇଁ ଅଗଷ୍ଟ ବିପ୍ନବରେ ଜେଲ ଯିବା ଗୋଟିଏ ବଡ଼ 
ମାପକାଠିରୂପେ ଧରାଯାଉଥୁୂଲା । ସେ ଯୋଗ୍ୟତା ତାଙ୍କର ଥୁଲା । ତାହା ବ୍ୟତୀତ 
ଛାତ୍ର ଆନ୍ଦୋଳନରେ ତାଙ୍କର ଭୂମିକା ସମସ୍ତଙ୍କୁ ଜଣାଥୂଲା । ସେ ମଧ୍ଯ ବାଲେଶ୍ବର 
ଜିଲ୍ଲାର ସକ୍ରିୟ ଉତ୍ସାହୀ ଯୁବକ ଥୁଲେ । କଂଗ୍ରେସ କମିଟିରେ ସେ ପ୍ରାର୍ଥୀ ହେବା ସ୍ଥିର 
ହେଲା । ନୀଳମଣି ପ୍ରାର୍ଥୀ ହେଉଥିବା ଜାଣି ଅନ୍ୟ ଯେଉଁମାନେ ପ୍ରାର୍ଥୀ ହେବାକୁ 
ଦରଖାସ୍ତ ଫର୍ମ କିଣିଥିଲେ, ସେମାନେ ଆଉ ପ୍ରାର୍ଥୀପତ୍ର ଦାଖଲ କଲେ ନାହିଁ । 
ନୀଳମଣି ନିର୍ଦ୍ଧନ୍ଦରରେ ନିର୍ବାଚିତ ହେବାର ଘୋଷଣା କରାଗଲା । 


୧୯୪୮ ମସିହା ଜୁଲାଇ ମାସ ୧୨ ତାରିଖରେ ନୀଳମଣିବାବୁ ଓଡ଼ିଶା 
ବିଧାନସଭାର ସଦସ୍ୟଭାବେ ଶପଥ ଗ୍ରହଣ କଲେ । ରାଜନୀତି ଜରିଆରେ 
ଦେଶସେବା କରିବାକୁ ସେ ବହୁଦିନୁ ଲକ୍ଷ୍ୟ ରଖୁଥିଲେ | ତାଙ୍କର ସେ ଲକ୍ଷ୍ୟ ପୂର୍ଣ 
ହେଲା । ନୀଳମଣିବାବୁ ତାଙ୍କ ଆତ୍ମଜୀବନରେ ଏହା ଉଲ୍ଲେଖ କରିଛନ୍ତି — 

“ଏହି ଦିନଟି ମୋ ଜୀବନରେ ବହୁ ପ୍ରତ୍ୟାଶିତ ସ୍ମରଣୀୟ ଦିବସ ହୋଇ 
ରହିବ । 
ପ୍ରଶ୍ରୋତ୍ତର 

ନୀଳମଣିବାବୁ ଗୃହରେ ପ୍ରବେଶ କରିବା ଦିନ ହିଁ ତାଙ୍କର ତିନିଗୋଟି ପ୍ରଶ୍ନ 
କାର୍ଯ୍ୟନିର୍ଘଣ୍ଟରେ ସ୍ଥାନ ପାଇଥୁଲା | ସେ ପ୍ରଶ୍ନ କରିଥଲେ ନୂତନ ପ୍ରଦେଶ ଗଠନପାଇଁ 
ଶାସନ ବିଧାନସଭା ନିଯୁକ୍ତ କରିଥବା କମିଟିରେ କାହିଁକି ଓଡ଼ିଶାର ପ୍ରତିନିଧୂ ନିଆଯାଇ 
ନାହାନ୍ତି । ଉପକୂଳରେ ବନ୍ଦର ନିର୍ମାଣପାଇଁ ନିଯୁକ୍ତ ହୋଇଥୁବା କମିଟି ଧାମରା, 
ଗୋପାଳପୁର ଅଥବା ବାଲେଶ୍ଵରରେ ବନ୍ଦର ନିର୍ମାଣପାଇଁ ଅନୁଧ୍ୟାନ କରିଛନ୍ତି କି 
ନାହିଁ ଏହା ଥୁଲା ତାଙ୍କର ଦ୍ଵିତୀୟ ପ୍ରଶ୍ନ । ଧାମରା ବନ୍ଦର କଥା କେନ୍ଦ୍ର ସରକାରଙ୍କ 
ଦୃଷ୍ଟିକୁ ଅଣାଯାଇଛି ବୋଲି ସରକାର କହିଥୁଲେ । 

ନୀଳମଣିବାବୁଙ୍କର ନିଷ୍ଠା ଓ ଆଗ୍ରହ ଥଲା । ଆଲୋଚ୍ୟ ବିଷୟ ସମ୍ପର୍କରେ ସେ 


ନାନା ବହିପତ୍ର ଯୋଗାଡ଼ କରି ପଢୁଥିଲେ । ରେଭେନ୍‌ସା କଲେଜ ଲାଇବ୍ତେରୀରୁ 
ମଧ୍ଯ ବହୁ ସାହାଯ୍ୟ ପାଉଥିଲେ । 

ନୀଳମଣି ରାଉତରାୟ ୬୯୧ 


ସମ୍ବିଧାନ ପ୍ରଣୟନ ସମ୍ବନ୍ଧରେ ବିଧାନସଭାରେ ଥରେ ଆଲୋଚନା ହେଉଥଲା । 
ନୀଳମଣିବାବୁ ସମ୍ଭିଧାନର ଚିଠାଟିକୁ ଆମୂଳଚୂଳ ପଢ଼ି ସବୁ ଦିନ ଆଲୋଚନାରେ 
ଅଂଶ ଗ୍ରହଣ କରିଥଲେ | ସେ ସମ୍ଭିଧାନର ମୁଖବନ୍ଧରେ “ସାର୍ବଭୌମ ଗଣତାନ୍ତିକ 
ପ୍ରଜାତନ୍ତ୍ର ପରିବର୍ତେ “ସାର୍ବଭୌମ ଗଣତାନ୍ତ୍ରିକ ସମାଜବାଦୀ ପ୍ରଜାତନ୍ତ୍ର ରଖୁବାପାଇଁ 
ଗୋଟିଏ ସଂଶୋଧନ ପ୍ରସ୍ତାବ ଦେଇଥୁଲେ । ତାହା ମଧ୍ଯ ସୁପାରିସ କରି ଶାସନ 
ବିଧାୟକ ସଭାକୁ ପଠାଇ ଦିଆଯାଇଥୁଲା । 


ଶ୍ରମିକ ସଙ୍ଗଠନ 


ଓଡ଼ିଶାରେ [.ଧ0.୩.U.C. ର ଶ୍ରମିକ ସଙ୍ଗଠନ ଦାୟିତ୍ସ ପବିତ୍ରମୋହନ ପ୍ରଧାନ 
ଓ ନୀଳମଣିବାବୁଙ୍କ ଉପରେ ପଡ଼ିଲା । ପବିତ୍ରବାବୁ ମନ୍ତ୍ରୀ ହେଲାପରେ ନୀଳମଣିବାବୁ 
ତାହାର ସଭାପତି ହେଲେ । ତାଙ୍କ ଉଦ୍ୟଯମରୁ ଗାଙ୍ଗପୁର ଲେବର ୟୁନିୟନ 
[.ଏ.୩.ପ.C. ସଂଗଠନର ଅନ୍ତହକ୍ତ ହେଲା | କଟକ, ଭଦ୍ରକ, ସମ୍ବଲପୁର, ଝାରସୁଗୁଡ଼ା 
ଓ ବ୍ରହ୍ମପୁର ପ୍ରଭୃତି ଅଞ୍ଚଳରେ ବିଡ଼ି ଶ୍ରମିକମାନେ ବିଡ଼ି ଶ୍ରମିକସଂଘ ଗଢ଼ିବାପାଇଁ 
ଚାହୁଁଥଲେ | ସେ କାର୍ଯ୍ୟରେ ସେମାନଙ୍କୁ ସାହାଯ୍ୟ କରାଯାଉଥୁଲା | ମୟୂରଭଞ୍ଜର 
କୋଲଡିହା. ସୂତାକଳର ଶ୍ରମିକମାନଙ୍କପାଇଁ ନୀଳମଣିବାବୁ ସାହାଯ୍ୟ ବ୍ୟବସ୍ଥା 
କରିଥଲେ । ନୀଳମଣିବାବୁଙ୍କ ସୁପାରିସରେ ପାଞ୍ଚଶହରୁ ଉର୍ଦ୍ଧ ଶ୍ରମିକ ଓଡ଼ିଶା 
ଟେକ୍ସଟାଇଲ୍‌ ମିଲ୍‌, ଚୌଦ୍ଵାରରେ ନିଯୁକ୍ତି ପାଇଲେ । ସେଠାର ଶ୍ରମିକମାନଙ୍କ ସମସ୍ୟା 
ସେ ବିଧାନସଭାରେ ଉଠାଉଥୁଲେ | ଫଳରେ ବହୁ ଶ୍ରମିକ 1.N.T.U.C. ପରିଚାଳିତ 
ଶ୍ରମିକ ସଂସ୍ଥାପ୍ରତି ଆକୃଷ୍ଟ ହେଲେ । ସଂଗଠନ କାର୍ଯ୍ୟପାଇଁ ତାଙ୍କୁ ବହୁ ପରିଶ୍ରମ 
କରିବାକୁ ପଡ଼ିଥିଲା । ଅନେକ ସମୟରେ ସେ ମହାନଦୀ ଓ ବିରୂପା ରେଳ ଉପରେ 
ଚାଲି ଚାଲି ଆସୁଥିଲେ । କେତେଥର ବିରୋଧୀ ଦଳର ଲୋକେ ଗୁଣ୍ଡା ଲଗାଇ ମାଡ଼ 
ଦେବାପାଇଁ ଉଦ୍ୟମ କରିଥୁଲେ ! 
ବିବାହ 
୧୯୪୯ ମସିହାରେ ନୀଳମଣିବାବ୍ରଙ୍କର ନଳିନୀଦେବୀଙ୍କ ସଙ୍ଗେ ବିବାହ 
ହେଲା । ନଳିନୀଦେବୀଙ୍କର ପିତା ଅଳ୍ପ ବୟସରେ ମୃତ୍ୟୁବରଣ କରିଥୁଲେ । ମାଆ 
ଭଦ୍ଵକରେ ଏକ ପ୍ରାଥମିକ ବିଦ୍ୟାଳୟରେ ଶିକ୍ଷୟିତ୍ରୀ ରହି ପରିବାର ଚଳାଉଥୁଲେ । 
ନଳିନୀଦେବୀ ଭଲ ପଢୁଥିଲେ । ତେଣୁ ତାଙ୍କୁ କଟକରେ ରେଭେନ୍‌ସା ବାଳିକା 
ବିଦ୍ୟାଳୟରେ ମାଟ୍ରିକ ପଢ଼ାଇଲେ । ଭଦ୍ରକର ଝିଅ ରେଭେନ୍‌ସା ବାଳିକା 
ବିଦ୍ୟାଳୟରେ ପଢୁଥିବା ଶୁଣି ନୀଳମଣିବାବୁ ତାଙ୍କ ଘରକୁ ଗଲେ । ନଳିନୀଦେବୀଙ୍କ 
ସଙ୍ଗେ ଦେଖାହେଲା । ସେତେବେଳେ ନୀଳମଣିବାବୁ କଲେଜରେ ପଢ଼ୁଥଲେ । 

୬୯୨ ଯଶୋଦେହେ ଆୟୁଷ୍ମାନ୍‌ 


କଟକରେ ଉଭୟଙ୍କର ବହୁବାର ଦେଖାହେଲା । କ୍ରମେ ଘନିଷ୍ଠତା ବୃଦ୍ଧି ପାଇଲା | 
ବିଧାନସଭାର ସଭ୍ୟ ହେବାପରେ ବିବାହ ଭଦ୍ଵକରେ ବୈଦିକ ରୀତିରେ ନିରାଡ଼ମ୍ବର 
ଭାବେ ହେଲା । ପରେ ପ୍ରଜାତନ୍ତ୍ର ପରିସରରେ ଡଃ ମହତାବ ଓ ବୀରେନ ମିତ୍ର 
ଏକ ବନ୍ଧୁ ମିଳନର ଆୟୋଜନ କରିଥଲେ | 


ନଳିନୀ ଦେବୀ ସୁଗୃହିଣୀ ଥଲେ । ମାତ୍ର ମାସିକ ୪୦୦ ଟଙ୍କାରେ ସେ ଘର ଖର୍ଚ୍ଚ 
ଚଳାଉଥୂଲେ । ଫୁଲରେ ତାଙ୍କର ସଉକ ଥଲା | ଅନେକ ପ୍ରକାର ଗୋଲାପ ଗଛ ସେ 
ବାରିରେ ଲଗାଇଥିଲେ । ବଗିଚାରେ ବିଭିନ୍ନ ଜାତିର କ୍ୟାକଟସ୍‌, ଆର୍କଡ, ପାନ, 
ଗୁଆ, ନଡ଼ିଆ, ଲବଙ୍ଗ, ଅଳେଇଚ, ତେଜପତ୍ର ଗଛ ମଧ୍ଯ ଲଗାଉଥୂଲେ । 
ନଳିନୀଦେବୀଙ୍କର ଓଡ଼ିଆ, ବଙ୍ଗଳା ଓ ହିନ୍ଦୀ ଭାଷାରେ ଦଖଲ ଥଲା । ସଚ୍ଚି 
ରାଉତରାୟଙ୍କର ସୁବିଖ୍ୟାତ ‘ବାଜି ରାଉତ” କବିତା ଗ୍ରନ୍ଥକୁ ସେ ବଙ୍ଗଳାରେ ଅନୁବାଦ 
କରିଥୁଲେ । ‘ମରୁତୀର୍ଥ? ନାମକ ମାସିକ ପତ୍ରିକା ତାଙ୍କ ସମ୍ପାଦନାରେ ପ୍ରକାଶିତ 
ହୋଇଥୂଲା । ସେ ବହୁ ସମାଜସେବୀ ଅନୁଷ୍ଠାନ ସହିତ ସଂପୃକ୍ତ ଥଲେ । ଓଡ଼ିଶାର 
ବିଭିନ୍ନ ଅଞ୍ଚଳ ବୁଲି ଶିଶୁ କଲ୍ୟାଣ, ମହିଳା ବିକାଶ ଓ ଅସହାୟ ଲୋକଙ୍କୁ ସାହାଯ୍ୟ 
କରିଥୁଲେ | 

୧୯୫୦ ମସିହା ଜୁଲାଇ ମାସ ୨୮ ତାରିଖରେ ତାଙ୍କର ପୁତ୍ର ବାବୁଲିର ଜନ୍ମ 
ହେଲା। 


ପ୍ରଥମ ସାଧାରଣ ନିର୍ବାଚନ 


୧୯୫୦ ମସିହାରେ ଡଃ ହରେକୃଷ୍ଣ ମହତାବ କେନ୍ଦ୍ରରେ ଶିଳ୍ପ ଓ ବାଣିଜ୍ୟ 
ବିଭାଗର କ୍ୟାବିନେଟ ମନ୍ତ୍ରୀ ହେଲେ । ଫଳରେ ନବକୃଷ୍ଣ ଚୌଧୁରୀ ଓଡ଼ିଶାର 
ମୁଖ୍ୟମନ୍ତ୍ରୀ ହେଲେ । ୧୯୫୧ ମସିହାରେ ପ୍ରଥମ ସାଧାରଣ ନିର୍ବାଚନ ହେଲା [ 
ଡଃ ମହତାବ ଲୋକସଭାପାଇଁ ପ୍ରାର୍ଥୀ ହୋଇ ଜୟଲାଭ କଲେ । ନୀଳମଣିବାବୁ 
ଧାମନଗର ନିର୍ବାଚନ ମଣ୍ଡଳୀରୁ କଂଗ୍ରେସ ପ୍ରାର୍ଥୀଭାବେ ପ୍ରତିଦ୍ଧନ୍ଦିତା କଲେ ଓ 
ଜୟଲାଭ କଲେ । ଏହି ନିର୍ବାଚନରେ କଂଗ୍ରେସ ୬୮ଟି ଆସନ ଲାଭ କରିବାରୁ 
ସମ୍ପୂର୍ଣ ସଂଖ୍ୟାଗରିଷ୍ଠତା ହାସଲ କରିପାରି ନ ଥୂଲା | ଏଣୁ ସ୍ଵାଧୀନ ସଭ୍ୟଙ୍କ ସମର୍ଥନ 
ହାସଲ କରି ନବକୃଷ୍ଣ ଚୌଧୁରୀଙ୍କ ନେତୃତ୍ସରେ କଂଗ୍ରେସ ମନ୍ତ୍ରିମଣ୍ଡଳ ଗଠିତ ହେଲା । 
ନୀଳମଣିବାବୁ ଘରୋଇ ବିଭାଗର ଉପମନ୍ତ୍ରୀଭାବେ ୧୯୫୨ ମସିହା ଫେବୃୟାରୀ 
ମାସ ୨୦ ତାରିଖରେ ଶପଥ ଗ୍ରହଣ କଲେ | ସେ ସେତେବେଳେ ଥୁଲେ କନିଷ୍ଠତମ 
ଉପମନ୍ତ୍ରୀ । 

ନୀଳମଣି ରାଉତରାୟ ୬୯୩ 


ନୀଳମଣି ଜେଲ ବିଭାଗର ଦାୟିତ୍ଵ ନେଇଥିଲେ । ସେ ଅତୀତ ଜେଲ ଅନୁଭୂତିକୁ 
ଆଖୁରେ ରଖୁ ଜେଲ ପରିଚାଳନାରେ ପରିବର୍ଭନ ଆଣିବା ଉଦ୍ଦେଶ୍ୟରେ ଏକ କମିଟି 
ନିଯୁକ୍ତ କଲେ । ଉକ୍ତ କମିଟିରେ ବାଚସ୍ପତି ଲାଲମୋହନ ପଟ୍ଟନାୟକ ସଭାପତି 
ରହିଲେ । ବିଭାଗୀୟ ଉପମନ୍ତ୍ରୀ ଭାବେ ସେ, ପୂର୍ବତନ ମନ୍ତ୍ରୀ ରାଜକୃଷ୍ଣ ବୋଷ, 
କନିକାରାଜା ଶୈଳେନ୍ଦ୍ର ନାରାୟଣ ଭଞ୍ଜଦେଓ ପ୍ରଭୁତି ସଭ୍ୟ ରହିଲେ ! ଜେଲ ବିଭାଗର 
ନିର୍ଦ୍ଦେଶକ ଡଃ ଡି.ଆର୍‌.ଏନ୍‌. ସାହୁ ଏହାର ସେକ୍ରେଟେରୀ ଥଲେ । ଏହି ଜେଲ 
ସଂସ୍କାର କମିଟି ଓଡ଼ିଶାର ଜେଲଗୁଡ଼ିକ ପରିଦର୍ଶନ କଲେ । ଏହାଛଡ଼ା ଅନ୍ୟ ରାଜ୍ୟର 
ଜେଲ ସବୁ ପରିଦର୍ଶନ କଲେ । ଜନସାଧାରଣଙ୍କଠାରୁ ମଧ୍ଯ ସାକ୍ଷ୍ୟ ନେଇ ଜେଲର 
ଉନ୍ନତି ନିମନ୍ତେ ସୁପାରିସ କଲେ । କଏଦୀମାନଙ୍କପାଇଁ ପାଇଖାନା, ବିଜୁଳି ଆଲୋକ 
ଓ ପଙ୍ଖା, ଖାଦ୍ୟ ପରିମାଣ ବ୍ରଦ୍ଧି, ପୁଷ୍ଟିକର ଖାଦ୍ୟ ଯୋଗାଣ, ପରିଷ୍କାର ପରିଚ୍ଛନ୍ନତା 
ରକ୍ଷାପାଇଁ ଅନେକ ଉପାଦେୟ ସୁପାରିସ କରିଥଲେ । 


ଜେଲ ବିଭାଗ ଦାୟିତ୍ଵ କେତେ ମାସ ତୁଲାଇବା ପରେ ମୁଖ୍ୟମନ୍ତ୍ରୀ ନବକ୍ରଷ୍ଣବାବୁ 
ତାଙ୍କୁ ସମଗ୍ର ଘରୋଇ ବିଭାଗ ବିଷୟ ବୁଝିବାକୁ କହିଲେ । ସେତେବେଳେ ସାଧାରଣ 
ପ୍ରଶାସନ, ସଂସଦୀୟ ବ୍ୟାପାର ପ୍ରଭୃତି ଘରୋଇ ବିଭାଗ ସହିତ ରହିଥୁଲା । 
ନୀଳମଣିବାବୁ ରାଜ୍ୟରେ ଶାନ୍ତିଶୃଙ୍ଖଳା ରକ୍ଷା କରିବା ଦାୟିତ୍ଵରେ ରହିଲେ । 

୧୯୫୪ ମସିହା ଅକ୍ମୋବର ମାସରେ ପାରଳାଖେମୁଣ୍ଡିଠାରେ ଓଡ଼ିଆ ଓ 
ତେଲୁଗୁ ଛାତ୍ରମାନଙ୍କ ମଧ୍ଯରେ ସାମାନ୍ୟ କାରଣରୁ ସଂଘର୍ଷ ଆରମ୍ଭ ହେଲା । 
ଆନ୍ଧ୍ରପ୍ରଦେଶର ବରିଷ୍ଠ ନେତା ଟି. ପ୍ରକାଶମ୍‌ ଘଟଣା ଅନୁଧ୍ଯାନପାଇଁ ଓଡ଼ିଶା ସରକାରଙ୍କୁ 
ଖବର ନ ଦେଇ ପାରଳାଖେମୁଣ୍ଡିରେ ପହଞ୍ଚିଲେ । ମୁଖ୍ୟମନ୍ତ୍ରୀଙ୍କ ପରାମର୍ଶକ୍ରମେ 
ନୀଳମଣିବାବୁ ସେଠାରେ ପହଞ୍‌ ତାଙ୍କୁ ସ୍ଵାଗତ କଲେ । ପରିସ୍ଥିତି ସମ୍ପର୍କରେ ଭଲ 
ଭାବରେ ବୁଝାଇଲେ । ଟି. ପ୍ରକାଶମ୍‌ ବ୍ରହ୍ମପୁରରେ ଏକ ସଭାରେ ଗଣ୍ଡଗୋଳପାଇଁ 
ଉଭୟ ପକ୍ଷ ଦାୟୀ ବୋଲି କହିବା ସଙ୍ଗେ ସଙ୍ଗେ ଓଡ଼ିଶା ସରକାରଙ୍କ ପଦକ୍ଷେପରେ 
ସନ୍ତୋଷ ପ୍ରକାଶ କରିଥୁଲେ | 

୧୯୫୫ରେ ବିନୋବାଜୀଙ୍କ ଭୂଦାନ ପଦଯାତ୍ରା ଲକ୍ଷ୍ମଣନାଥ ରୋଡ଼ଵରୁ ଆରମ୍ଭ 
ହେଲା । ନୀଳମଣିବାବୁ ରାଜ୍ୟ ସରକାରଙ୍କ ପକ୍ଷରୁ ତାଙ୍କୁ ସ୍ଵାଗତ ସମ୍ବର୍ବନା ଜଣାଇଲେ । 

୧୯୫୫ ମସିହାରେ କଟକ ଜିଲ୍ଲାରେ ପ୍ରବଳ ବନ୍ଯା ହେଲା । ଏଥୁରେ 
ଦଳେଇଘାଇ ଭାଙ୍ଗି ଯାଇଥଲା | ବହୁ କ୍ଷୟକ୍ଷତି ହୋଇଥଲା । ନୀଳମଣିବାବୁ ବନ୍ୟା 
ଅଞ୍ଚଳରେ ବୁଲି ସାହାଯ୍ୟ ଓ ଥଇଥାନ ବ୍ୟବସ୍ଥାକୁ ତ୍ଵରାନ୍ଵିତ କରିଥୁଲେ । 

D୯୯୪ ଯଶୋଦେହେ ଆଯୟୁଷ୍ମାନ୍‌ 


ମହାତାବଙ୍କ ଆଗମନ 


ବମ୍ବେରେ ହରେକୃଷ୍ଣ ମହତାବ ରାଜ୍ୟପାଳ ଥଲେ । ପ୍ରାୟ ବର୍ଷେ ରହିଲା ପରେ 
ସେ ଓଡ଼ିଶାକୁ ମୁଖ୍ୟମନ୍ତ୍ରୀଭାବେ ଆସିବାକୁ ଚାହିଁଲେ । କିନ୍ତୁ ଦଳର ଅଧ୍ବକାଂଶ 
ସଭ୍ୟଙ୍କର ନବବାବୁଙ୍କ ପ୍ରତି ସମର୍ଥନ ଥଲା । ମହତାବବାବୁଙ୍କ ଆସିବାର ଇଛ୍ଥା 
ଜାଣିପାରି ସେମାନେ ଭୀଷଣ ଅସନ୍ତୁଷ୍ଟ ଓ ଉତ୍ତେଜିତ ହେଲେ । ନେଡୃତ୍ଵ ପରିବର୍ଭନର 
ଆବଶ୍ୟକତା ନାହିଁ ବୋଲି ସେମାନେ ଉଚ୍ଚ କର୍ଗୃପକ୍ଷଙ୍କୁ ଜଣାଇଲେ । ମହତାବବାବୁଙ୍କୁ 
କିନ୍ଧୁ ଆଣିବାକୁ ବିଜୁବାବୁ, ବୀରେନବାବୁ ଓ ନୀଳମଣିବାବୁ ଲାଗିପଡ଼ିଲେ । 
ମନ୍ତ୍ରିମଣ୍ଡଳର ଏକମାତ୍ର ସଭ୍ୟ ନୀଳମଣିବାବୁ ମହତାବବାବୁଙ୍କୁ ସମର୍ଥନ କରୁଥିଲେ । 
ରାଜ୍ୟ ପୁନର୍ଗଠନ କମିସନ ରିପୋର୍ଟ ପରେ ସୀମା ଆନ୍ଦୋଳନ ହୋଇଥଲା । 
ସେଥପାଇଁ ନବବାବୁଙ୍କ ସରକାର ମର୍ଯ୍ୟାଦା ବହୁ ପରିମାଣରେ କମିଯାଇଥୁଲା । 
ମୁଖ୍ୟମନ୍ତ୍ରୀ ନବବାବୁ ସାମାନ୍ୟ କଥାରେ ଚିଡ଼ିଯାଇ ଇସ୍ତଫା ଦେବାପାଇଁ 
କହିପକାଉଥୁଲେ । ତା'ର ସୁଯୋଗ ନେଲେ ନୀଳମଣିବାବୁ ପ୍ରଭୂତି । ଇସ୍ତଫା 
ଦେବାକଥା ବାରମ୍ବାର କହୁଥବାରୁ ତାହା ଦଳକୁ ଦୁର୍ବଳ କରିପକାଉଛି ବୋଲି 
ନୀଳମଣିବାବୁ ଅଭିଯୋଗ କଲେ । ନିର୍ବାଚନ ପୂର୍ବରୁ ଏକ ଟାଣୁଆ ନେଡୃତ୍ବକୁ 
କ୍ଷମତାସୀନ କରିବା ଏକାନ୍ତ ଆବଶ୍ୟକ ବୋଲି ସେ ପ୍ରକାଶ୍ୟରେ ମତ ଦେଲେ । 
ଏଥୁପାଇଁ ପ୍ରତିଦିନ ରାତିରେ ବୀରେନବାବୁଙ୍କ କଟକ ଘରୁ ମହତାବଙ୍କ ସାଙ୍ଗରେ 
କଥାବାଭ। ଟେଲି ଫୋନରେ ହେଉଥାଏ | ମହତାବବାବୁ ମଧ୍ଯ ପ୍ରତିଦିନ 
ଟେଲିଫୋନରେ କଥାବାର୍ରା ଚଳାଇଥାନ୍ତି । ନୀଳମଣିବାବୁ ମନ୍ତ୍ରିପରିଷଦରେ ଥାଇ 
ମଧ୍ଯ ମହତାବ ଗୋଷ୍ଠୀର ବୈଠକରେ ଯୋଗ ଦେଉଥାନ୍ତି । ଯେଉଁ ଲୋକର ଇଚ୍ଛା 
ନାହିଁ ରହିବାପାଇଁ, ତାକୁ ରଖ୍ଲେ ଦଳ ବା ରାଜ୍ୟର ମଙ୍ଗଳ ହେବ ନାହିଁ ବୋଲି କହି 
ଏହି ମର୍ମରେ ନୀଳମଣିବାବୁ ପ୍ରଭୃତି ପଣ୍ଡିତ ନେହରୁ ଓ ଅନ୍ୟାନ୍ୟ ନେତୃବର୍ଗଙ୍କ 
ପାଖକୁ ପତ୍ର ଦେଲେ । ' ପ୍ରଜାତନ୍ତ୍ର'ରେ ମଧ୍ଯ ନବବାବୁଙ୍କ ବିରୋଧରେ ଧାରାବାହିକ 
ଭାବେ ଲେଖାମାନ ପ୍ରକାଶ ପାଇଲା । କେବଳ ସେତିକି ନୁହେଁ, ୧୯୫୬ ମସିହା 
ଜୁନ ମାସରେ ବମ୍ବେରେ ନିଖୁଳ ଭାରତ କଂଗ୍ରେସ କମିଟିର ଗୋଟିଏ ବୈଠକ 
ବସିଲା । ନୀଳମଣିବାବୁ, ବିଜୁବାବୁ, ବୀରେନବାବୁ ପ୍ରଭୁତି ବମ୍ବେ ଯାଇ ସବୁ ନେତାଙ୍କୁ 
ଦେଖା କଲେ । ଓଡ଼ିଶା ବିଷୟ ବିଚାରକରି ତୁରନ୍ତ ରାଜ୍ୟର ଅନିଶ୍ଚିତ ଅବସ୍ଥା ଦୂର 
କରିବାପାଇଁ ସେମାନେ ଅନୁରୋଧ କଲେ । ମୋରାରଜୀ ଦେଶାଇ ମଧ୍ଯ ମହତାବବାବୁ 
ଓଡ଼ିଶାର ନେତୃତ୍ନ ନିଅନ୍ତୁ ବୋଲି ମତ ଦେଲେ । ପଣ୍ଡିତ ନେହରୁ କିନ୍ତୁ ଓଡ଼ିଶାରେ 
ନେଡୃତ୍ସ ପରିବର୍ଭନ ଚାହୁଁ ନ ଥଲେ । କିନ୍ତୁ ନବବାବୁଙ୍କ ଅନାସକ୍ତ ଭାବ ଦେଖୁ ସେ 

ନୀଳମଣି ରାଉତରାୟ ୬୯୫ 


ବିବ୍ରତ ହୋଇପଡ଼ିଲେ । ଶେଷରେ କଂଗ୍ରେସ କମିଟିର ବମ୍ବେ ଅଧ୍ବବେଶନରେ 
ନବବାବୁଙ୍କ ପରିବର୍ୈ ମହତାବ ଓଡ଼ିଶାର ଦାୟିତ୍ଵ ନେବା ସ୍ଥିର ହେଲା । 


ନବବାବୁଙ୍କ ସମର୍ଥକମାନେ କିନ୍ତୁ ବିଜୁବାବୁ, ବୀରେନବାବୁ ଓ ନୀଳମଣିବାବୃଙ୍କ 
ଉପରେ କ୍ରୋଧ ପ୍ରକାଶ କରୁଥିଲେ | ସେମାନେ ଏହି ତିନି ଜଣଙ୍କୁ ଆଲେକଜାଣ୍ଡର 
ତୁମାଙ୍କ ଭାଷାରେ “The Three Musketeers’ ବା : ତିନି ବନ୍ଧ]କଧାରୀ ସିପାହି 


ବୋଲି ଟାହିଟାପରା କରୁଥିଲେ । 


ମହତାବବାବୁ ସାଧାରଣ ନିର୍ବାଚନର ଅବ୍ୟବହିତ ପୂର୍ବରୁ ମନ୍ତ୍ରିମଣ୍ଡଳ ଗଠନ 
କଲେ । ଯେଉଁ କଂଗ୍ରେସ ନେତାମାନେ ତାଙ୍କର ମୁଖ୍ୟମନ୍ତ୍ରୀ ରୂପେ ଆସିବାକୁ ବିରୋଧ 
କରୁଥଲେ, ସେମାନଙ୍କୁ ମନ୍ତ୍ରିମଣ୍ଡଳରୁ ବାଦ ଦେଇଥଲେ । ନୀଳମଣିବାବୁ ମନ୍ତ୍ରିମଣ୍ଡଳରେ 
ସ୍ଥାନ ପାଇଲେ । 


. ୧୯୫୭ ମସିହା ନିର୍ବାଚନ 


୧୯୫୭ ମସିହାରେ ସାଧାରଣ ନିର୍ବାଚନ ହେଲା । ନୀଳମଣିବାବୁ ଚାନ୍ଦବାଲି 
ନିର୍ବାଚନ ମଣ୍ଡଳୀରୁ ବିଜୟ ଲାଭ କଲେ । କିନ୍ତୁ ବିଧାନସଭାର ୧ ୪୦ଟି ସ୍ଥାନ ମଧ୍ଯରୁ 
କଂଗ୍ରେସ ୫ ୬ଟି, ଗଣତନ୍ତ୍ର ପରିଷଦକୁ ୫୧ ଟି ସ୍ଥାନ ମିଳିଲା । ପ୍ରଜା ସୋସାଲିଷ୍ଟ 
ଦଳକୁ ୧୧ ଓ କମ୍ୟୁନିଷ୍ଟ ଦଳକୁ ୯ଟି ଆସନ ମିଳିଥୁଲା ! ଝାଡ଼ଖଣ୍ଡ ଦଳକୁ ୫ଟି ଓ 
ସ୍ଵାଧୀନ ପ୍ରାର୍ଥୀଙ୍କୁ ୬ଟି ଆସନ ମିଳିଥିଲା ! ନିର୍ବାଚନ ପରେ ସରକାର ଗଢ଼ିବା ତେଣୁ 
ସମ୍ଭବ ହେଲା ନାହିଁ । ନୀଳମଣିବାବୁ, ବିଜୁବାବୁ ଓ ବୀରେନବାବୁ କିନ୍ତୁ ସରକାର 
ଗଢ଼ିବା ଦିଗରେ ଲାଗିଗଲେ । ସେମାନଙ୍କର ମିଳିତ ଉଦ୍ୟମକ୍ରମେ କେତେକ ସ୍ଵାଧୀନ 
ସଭ୍ୟ ଓ ଗଣତନ୍ତ୍ର ପରିଷଦରୁ ଓହରି ଆସିଥ୍‌ବା କେତେକ ସଭ୍ୟଙ୍କ ସମର୍ଥନରେ 
ହରେକୃଷ୍ଣ ମହତାବ ମନ୍ତ୍ରିମଣ୍ଡଳ ଗଢ଼ିଲେ । ସେ ମନ୍ତ୍ରିମଣ୍ଡଳରେ ନୀଳମଣିବାବୁ 
କ୍ୟାବିନେଟ ମନ୍ତ୍ରୀଭାବେ ଯୋଗାଣ, ପରିବହନ ଓ ଶ୍ରମବିଭାଗର ଦାୟିତ୍ସ ନେଲେ । 

କିନ୍ଧ ସରକାର ଚଳାଇବା ଏକାକୀ କଂଗ୍ରେସ ଦଳ ପକ୍ଷରେ ସମ୍ଭବ ହେଲା 
ନାହିଁ । ଯେଉଁ ସଭ୍ୟମାନେ କଂଗ୍ରେସରେ ଯୋଗ ଦେଇଥଲେ ସେମାନଙ୍କୁ କଂଗ୍ରେସରୁ 
ଛଡ଼ାଇନେବାକୁ ଉଦ୍ୟମ ହେଲା । କଂଗ୍ରେସ ଦଳ ପକ୍ଷରୁ ଆଉ କେତେକ ବିରୋଧୀ 
ଦଳର ସଭ୍ୟଙ୍କୁ ଆଣିବାର ଉଦ୍ୟମ ମଧ୍ଯ ହେଲା | ବଜେଟ ଅଧ୍ବବେଶନରେ ପ୍ରତ୍ୟେକ 
ଖର୍ଚ୍ଚ ପ୍ରସ୍ତାବ ଉପରେ ବ୍ୟବସ୍ଥାପକସଭାରେ ଭୋଟ ଦାବି ହେଉଥାଏ । ବଳ 
କଷାକଷିରେ ଭୋଟର ପାର୍ଥକ୍ୟ ମାତ୍ର ତିନି ବା ଚାରି ରହୁଥିଲା । ବଳ କଷାକଷି 
ସମୟରେ ଟଙ୍କା ପଇସା ଖର୍୍ଟ କରି ବିରୋଧୀ ଦଳର ସଭ୍ୟଙ୍କୁ ଅନୁପସ୍ଥିତ 

ICD ଯଖଗୋଦେହେ ଆଯୟୁଷ୍ମାନ୍‌ 


କରାଇନେବାପାଇଁ ମଧ ଉଦ୍ୟମ ହେଉଥାଏ । ଦଳର ଦୁର୍ବଳତା ବୁଝି ଯେଉଁମାନେ 
ନୂଆକରି କଂଗ୍ରେସରେ ମିଶିଥୂଲେ ଓ କଂଗ୍ରେସକୁ ସମର୍ଥନ କରୁଥିଲେ, ସେମାନେ 
ଲାଭ ବଢ଼ାଇବାରେ ଲାଗିଥାନ୍ତି । ସେମାନଙ୍କୁ ସନ୍ତୁଷ୍ଟ କରି ରଖ୍‌ବା କଷ୍ଟକର 
ହୋଇପଡ଼ିଲା । ଫଳରେ ବିଧାନସଭାରେ ବିରୋଧୀ ଦଳର ସମ୍ମୁଖୀନ ହେବା କଷ୍ଟକର 
ହୋଇପଡ଼ିଲା । ୧୯ ୫୯ ମସିହା ବେଳକୁ ସରକାର ଚଳାଇବା ଏକପ୍ରକାର ଅସମ୍ଭବ 
ହେଲା । 


କଂଗ୍ରେସ -ଗଣନନ୍ତ୍ର ମିଳିତ ମନ୍ତ୍ରମଣ୍ଡଳ 

ବିଧାନସଭାକୁ ଭାଙ୍ଗିଦେଇ ସାନି ନିର୍ବାଚନପାଇଁ କୌଣସି ଦଳ ପ୍ରସ୍ତୁତ ନ 
ଥୁଲେ । ତେଣୁ ଗଣତନ୍ତ୍ର ଦଳର ସହଯୋଗରେ ମିଳିତ ମନ୍ତ୍ରିମଣ୍ଡଳ ଗଢ଼ିବା ଏକମାତ୍ର 
ବାଟ ଥଲା । ଏ ବିଷୟରେ ମହତାବବାବୁ, ନୀଳମଣିବାବୁ, ବିଜୁବାବୁ ଓ ବୀରେନବାବୁ 
ପ୍ରଭୂତି ଆଲୋଚନା କଲେ । ପୂର୍ବରୁ ବିଜୁବାବୁ ଗଣତନ୍ତ୍ର ଦଳର ନେତା 
ରାଜେନ୍ଦ୍ର ନାରାୟଣ ସିଂହଦେଓଙ୍କ ସଙ୍ଗେ କଥାବାର୍ଭା କରିଥୁଲେ । ବିଜୁବାବୁ ମଧ୍ଯ 
ପ୍ରଧାନମନ୍ତ୍ରୀ ଜବାହରଲାଲଙ୍କୁ ଓଡ଼ିଶା ପରିସ୍ଥିତି ବିଷୟରେ ବୁଝାଇଲେ । ଶେଷରେ 
ଓଡ଼ିଶାରେ ଗୋଟିଏ ମିଳିତ କାର୍ଯ୍ୟକ୍ରମକୁ ଭିତ୍ତିକରି ମିଳିତ ମନ୍ତ୍ରିମଣ୍ଡଳ ଗଠନ 
କରାଯାଇପାରେ ବୋଲି କଂଗ୍ରେସର ଉଚ୍ଚ କର୍ରୃପକ୍ଷ କହିଲେ । 

୧୯୫୯ ମସିହା ମେ ମାସ ପ୍ରଥମ ସପ୍ତାହରେ ହରେକୃଷ୍ଣ ମହତାବଙ୍କ ନେତୃତ୍ରେ 
ମିଳିତ ମନ୍ତ୍ରିମଣ୍ଡଳ ଗଠିତ ହେଲା । ପ୍ରଥମେ ଦୁଇ ଜଣ ସଭ୍ୟଙ୍କୁ ନିଆଗଲା । ସେମାନେ 
ହେଲେ ଗଣତନ୍ତ୍ର ଦଳର ନେତା ରାଜେନ୍ଦ୍ର ନାରାୟଣ ସିଂହଦେଓ ଓ କଂଗ୍ରେସ ଦଳର 
ରାଧାନାଥ ରଥ । ତିନି ମାସ ପରେ ମନ୍ତ୍ରିମଣ୍ଡଳର ସଂପ୍ରସାରଣ କରାଗଲା । ଏହି 
ମନ୍ତ୍ରିମଣ୍ଡଳରେ ଏଗାର ଜଣ ସଭ୍ୟ ରହିଲେ । ନୀଳମଣିବାବୁ ସେଥୁରେ ଯୋଗାଣ ଓ 
ବାଣିଜ୍ୟ ବିଭାଗର କ୍ୟାବିନେଟ ମନ୍ତ୍ରୀ ହେଲେ | 


ବନ୍ୟା ପ୍ରକୋପ 


୧୯୫୭ ମସିହାରେ ବାଲେଶ୍ବର ଜିଲ୍ଲାର ନଦୀମାନଙ୍କରେ ବନ୍ଯା ହେଲା । 
ବସ୍ତାଠାରେ ଜଳକା ନଦୀରେ ପୋଲ ବୃଡ଼ିଯିବାରୁ ରେଳ ଚଳାଚଳ ବନ୍ଦ ହୋଇଗଲା | 
ବାସୁଦେବପୁରରେ ସମୁଦ୍ର ଢେଉ ମାଡ଼ିଆସି ୪,୫ ମାଇଲ ଉପକୂଳ ଅଞ୍ଚଳରେ ବହୁ 
କ୍ଷୟକ୍ଷତି ଘଟାଇଲା । ନୀଳମଣିବାବୁ ତୁରନ୍ତ ରିଲିଫ କାର୍ଯ୍ୟ ଆରମ୍ଭ କଲେ । ସମୁଦ୍ର 
କୂଳେ କୂଳେ ଲୁଣାବନ୍ଧ ତିଆରି କାର୍ଯ୍ୟ ଆରମ୍ଭ ମଧ୍ଯ ହେଲା | ମିଠାପାଣି ଯୋଗାଇ 
ଦେବାପାଇଁ ନଳକୂପ ଖୋଳାଗଲା । 

ନୀଳମଣି ରାଉତରାୟ ୬୯୭ 


ଏଇ ମିଳିତ ମନ୍ତ୍ରିମଣ୍ଡଳକୁ ନେଇ ବିଜୁବାବୁ ଓ ମହତାବବାବୁଙ୍କ ମଧ୍ଯରେ ଗୁରୁତର 
ମତଭେଦ ହେଲା । ମହତାବବାବୁଙ୍କର ଧାରଣା ହେଲା ଯେ ରାଜାରାଜୁଡ଼ାମାନେ 
ପଶ୍ଚିମ- ଓଡ଼ିଶାର ସ୍ଵାଭାବିକ ନେତା | କଂଗ୍ରେସ କେଭେ ସଂଖ୍ୟାଗରିଷ୍ଠତା ହାସଲ 
କରିପାରିବ ନାହିଁ ବୋଲି ତାଙ୍କର ଧାରଣା ହେଲା । ମହତାବବାବୁ ମଧ୍ୟ ଆଶା 
କରିଥିଲେ ଯେ ଗଣତନ୍ତ୍ର ପରିଷଦ କଂଗ୍ରେସ ସହିତ କାଳକ୍ରମେ ମିଶିଯିବ । ମାତ୍ର 
ଗଣତନ୍ତ୍ର ପରିଷଦ କଂଗ୍ରେସ ସହିତ ମିଶିବାକୁ ମନା କରିଦେଲା । ଫଳରେ କଂଗ୍ରେସକୁ 
ଦୃଢ଼ ଓ ସକ୍ରିୟ କରିବାକୁ ବିଜୁବାବୁ ଆଗେଇ ଆସିଲେ । ଏଥୁରେ ଖୁସି ହେବା 
ପରିବର୍ରେ ମହତାବବାବୁ ଆତଙ୍କିତ ହୋଇପଡ଼ିଲେ ଓ ତାହା କିପରି ନ ହୋଇପାରିବ 
ସେଥପାଇଁ ଉଦ୍ୟମ କଲେ । କଂଗ୍ରେସ ସଙ୍ଗଠନକୁ ସମସ୍ତ ଜିଲ୍ଲାରେ ସକ୍ରିୟ କରିବାପାଇଁ 
ବିଜ୍ରବାବୁ ପ୍ରତି ଜିଲ୍ଲାମାନଙ୍କରେ ଛାପାଖାନା ବସାଇବାର ଯୋଜନା କଲେ । ଗଣତନ୍ତ୍ର 
ପରିଷଦ ଦୁର୍ଗ ଭେଦ କରିବା ତାଙ୍କର ଲକ୍ଷ୍ୟ ହେଲା । ବିଜୁବାବୁ କଂଗ୍ରେସ ସଭାପତି 
ପଦପାଇଁ ପ୍ରାର୍ଥୀ ହେଲେ । ବନମାଳୀବାବ୍ରଙ୍କୁ ମହତାବବାବୁ ସମର୍ଥନ କରୁଥିଲେ । 
କିନ୍ତୁ ବିଜୁବାବୁ ତାଙ୍କୁ ଚାରୋଟି ଭୋଟରେ ହରାଇ କଂଗ୍ରେସ ସଭାପତି ପଦରେ 
ଆସୀନ ହେଲେ । ନୀଳମଣିବାବୁ ପ୍ରଦେଶ କଂଗ୍ରେସ କମିଟିର ସଭ୍ୟ ଥଲେ । ସେ 
ତାଙ୍କର ଭୋଟଟି ବିଜୁବାବୁଙ୍କୁ ଦେଇଥଲେ । 

ମିଳିତ ମନ୍ତ୍ରିମଣ୍ଡଳ ଯେପରି କାର୍ଯ୍ୟ କରୁଥିଲା ସେଥିରେ ଗଣତନ୍ତ୍ର ପରିଷଦର 
ପ୍ରଭାବ ବଢ଼ୁଥଲା । କଂଗ୍ରେସ ଦଳର ପ୍ରଭାବ ହ୍ରାସ ପାଉଥୁଲା । କଂଗ୍ରେସକୁ ସକ୍ରିୟ 
କରିବାକୁ ମହତାବବାବୁ ଉଦାସୀନ ଓ କଂଗ୍ରେସ ଦଳର ଲୋକେ ତାଙ୍କ ପ୍ରତି ବିତୃଷ୍ଣ 
ଓ ହତୋସସାହିତ ଏକଥା ଲେଖ୍‌ ବିଜୁବାବୁ ମହତାବବାବୁଙ୍କୁ ପତ୍ର ଦେଲେ । ଏ ଚିଠି 
ପାଇ ମହତାବ କ୍ରୋଧାନ୍ବିତ ହୋଇପଡ଼ିଲେ । ସେ ଅତି କଡ଼ା ଓ ଧମକପୂର୍ଣ୍ଣ ଚିଠି 
ବିଜୁବାବୁଙ୍କୁ ଦେଇ ତାଙ୍କର ପୂର୍ବ ଚରିତ୍ର ସମ୍ପର୍କରେ ସନ୍ଦେହ ପ୍ରକାଶ କଲା ଭଳି 
ଆଭାଷ ଦେଲେ | ବିଜୁବାବୁଙ୍କର କୋଇଲାରୁ ପେଟ୍ରୋଲ ଉତ୍ପାଦନ ପରିକଳ୍ପନା 
ସମ୍ପର୍କୀୟ କାରବାର ଓ ଓଡ଼ିଶା ଟେକ୍ସଟାଇଲ୍‌ ମିଲ୍‌ ସମ୍ବନ୍ଧରେ ଦୁର୍ନୀତି ତଦନ୍ତ କରାଇବେ 
ବୋଲି ଧମକ ଦେଲେ । ମହତାବ ରାଜା ମହାରାଜାଙ୍କର ସ୍ତାବକ ହୋଇ କଂଗ୍ରେସର 
କ୍ଷତି ଘଟାଉଛନ୍ତି ବୋଲି ବିଜୁବାବୁ ଆହୁରି କଡ଼ାଭାଷାରେ ଉତ୍ତର ଦେଲେ । 


ନୀଳମଣିବାବୁ ବଡ଼ ଅସୁବିଧାରେ ପଡ଼ିଲେ । ମହତାବଙ୍କ ମନ୍ତ୍ରିମଣ୍ଡଳର ଜଣେ 
ବିଶ୍ଵସ୍ତ ମନ୍ତ୍ରୀ ଥଲେ । ବିଜୁବାବୁଙ୍କ ସହିତ ତାଙ୍କର ଘନିଷ୍ଠତା ଥୁଲା । କୌଣସିମତେ 
ମିଳାମିଶା ହେବାପାଇଁ ସେ ଚାହୁଁଥଲେ । ସେ କଲିକତା ଯାଇଥବାବେଳେ ବଙ୍ଗଳାର 
ଖାଦ୍ୟମନ୍ତ୍ରୀ ପ୍ରଫୁଲ୍ଲ ଚନ୍ଦ୍ର ସେନଙ୍କ ସଙ୍ଗେ ଆଲୋଚନା କରି ପଶ୍ଚିମବଙ୍ଗଳାର 

D୯୮ ଯଶୋଦେହେ ଆୟୁଷ୍ମାନ୍‌ 


ମୁଖ୍ୟମନ୍ତ୍ରୀଙ୍କୁ ଓଡ଼ିଶା ବ୍ୟାପାରରେ ହସ୍ତକ୍ଷେପ କରି ସମାଧାନ କରିବାକୁ ଅନୁରୋଧ 
କଲେ । ବିଧାନବାବୁ ମଧ୍ଯ ମହତାବବାବ୍ରଙ୍କ ସ୍ଵାସ୍ଥ୍ୟ ପରୀକ୍ଷା ଆଳରେ ଓଡ଼ିଶା ଆସିଲେ 
ଓ ମହତାବବାବୁଙ୍କ ସହିତ କଥାବାର୍ଭା କଲେ । ମାତ୍ର କିଛି ଫଳ ହେଲା ନାହିଁ । 
ଶେଷରେ ମହତାବବାବୁ ମନ୍ତ୍ରିମଣ୍ଡଳରୁ ଇସ୍ତଫା ଦେଲେ । ଓଡ଼ିଶାରେ ରାଷ୍ଟ୍ରପତି 
ଶାସନ ଜାରି ହେଲା ! 


ନୂତନ ମୁଖ୍ୟମନ୍ତ୍ରୀ 


୧୯୬୧ ମଧ୍ଯବର୍ୀ ନିର୍ବାଚନରେ କଂଗ୍ରେସର ଆଶାତୀତ ବିଜୟ ହେଲା । 
ସେତେବେଳର ବିଧାନସଭାର ମୋଟ ୧୪୮୦ଟି ସ୍ଥାନ ମଧ୍ଯରୁ କଂଗ୍ରେସ ୮୨ଟି 
ଆସନ ଦଖଲ କରି ବିଧାନସଭାରେ ନିରଙ୍କୁଶ ସଂଖ୍ୟାଗରିଷ୍ଠତା ହାସଲ କଲା । ବିଜୁ 
ପଟ୍ଟନାୟକ ଦଳର ନେତା ଭାବେ ନିର୍ବାଚିତ ହେଲେ ! ପରେ ନୃତନ ମନ୍ତ୍ରିମଣ୍ଡଳ 
ଗଠନ କଲେ । ନୀଳମଣିବାବୁ ସ୍ବରାଷ୍ଟ୍ର ଯୋଗାଣ, ବାଣିଜ୍ୟ ଓ ଶ୍ରମ ବିଭାଗର 
ମନ୍ତ୍ରୀରୂପେ ଶପଥ ଗ୍ରହଣ କଲେ । 


ପାଟଣା କଂଗ୍ରେସ ଅଧ୍ୟବେଶନରେ ନୀଳମଣିବାବୁ ପରବର୍ୀ କଂଗ୍ରେସ 
ଅଧ୍ବେଶନ ଭୁବନେଶ୍ବରରେ ବସିବାପାଇଁ ଆମନ୍ତ୍ରଣ କରିବାର ଦାୟିତ୍ସ ଗ୍ରହଣ 
କରିଥୁଲେ 1 ଏହି ଭୁବନେଶ୍ବର କଂଗ୍ରେସ ଅଧ୍ୟବେଶନରେ ହିଁ ଭାରତବର୍ଷର ଯୁଗାନ୍ତକାରୀ 
ଆର୍ଥନୀତିକ ଓ ରାଜନୀତିକ ପ୍ରସ୍ତାବମାନ ନିଆଯାଇଥିଲା । 


ଟିକରପଡ଼ା ଯୋଜନା 


ପ୍ରଧାନମନ୍ତ୍ରୀ ଜବାହରଲାଲ ନେହରୁ ମହାନଦୀର ଟିକରପଡ଼ା ଯୋଜନାର 
ଭିତ୍ତି ସ୍ଥାପନ କରିଥିଲେ । ବୌଦ ଓ ସୋନପୁର ଅଞ୍ଚଳର ଲୋକେ ଏହି ବନ୍ଧର 
ବିରୋଧ କରୁଥଲେ । ନେହରୁ ଭିତ୍ତି ସ୍ଥାପନ କଲାବେଳେ ସେସବୁ ଅଞ୍ଚଳରୁ ବହୁ 
ଲୋକେ ଆସି ଅପ୍ରୀତିକର ପରିସ୍ଥିତି ସୃଷ୍ଟି କରିବାକୁ ଉଦ୍ୟମ କରୁଥିଲେ | ନୀଳମଣିବାବୁ 
ସ୍ବରାଷ୍ଟ୍ର ବିଭାଗର ମନ୍ତ୍ରୀ ଥିଲେ । ସେ ଏହି ଉତ୍ସବକୁ ସୁରୁଖୁରୁରେ କରାଇବାକୁ 
ଚାହୁଁଥଲେ । ବଳ ପ୍ରୟୋଗ ନ କରି କିପରି ଲୋକଙ୍କ ଆସିବାକୁ ବନ୍ଦ କରାଯିବ, ସେ 
ବିଷୟରେ ଆଲୋଚନା ହେଲା | ଶେଷରେ ଏକ ଅଭିନବ ଉପାୟ ବାହାର କରାଗଲା | 
ସଂପୃକ୍ତ ଅଞ୍ଚଳରେ ହଇଜା ପଡ଼ିଥ୍‌ବାର ଘୋଷଣା କରାଗଲା । ଇଞ୍ଜେକସନ୍‌ ନ 
ଦେଲେ କାହାରିକୁ ଛଡ଼ାଯିବ ନାହିଁ ବୋଲି ପ୍ରଚାର କରାଗଲା । ତିରିଶ ଚାଳିଶ 
ଲୋକ ଇଞ୍ଢେକସନ ଛୁଞ୍ଞ ଓ ସିରିଞ୍ଜ ଧରି ବୌଦ ଟିକରପଡ଼ା ରାସ୍ତା ଉପରେ 
ଇଞ୍ଜେକସନ୍‌ ଦେବା ବାହାନାରେ ଜଗିରହିଲେ । ଲୋକ ଦେଖୁଲାଭଳି ବଡ଼ ଇଞ୍ଜେକସନ୍‌ 


Digitized by srujanika@gmail.com 


ନୀଳମଣି ରାଉତରାୟ D୬୯୯ 


ଲଗା ସିରିଞ୍ଜ ଧରି ଇଞ୍ଜେକ୍ସନ ଦେବାକୁ ଦୌଡ଼ାଦୌଡ଼ି କଲେ । ଆତଙ୍କିତ ହୋଇ 
ବୌଦ ଓ ସୋନପୁର ଆଡ଼ୁ ଲୋକେ ଆଉ ଆସିଲେ ନାହିଁ । ମୋଟେ ତିନି ଶହ 
ଲୋକେ ଉପସ୍ଥିତ ଥଲେ ବନ୍ଧର ଭିତ୍ତିସ୍ଥାପନ ସ୍ଥାନରେ । ସେଥୁରେ ବେଶି ଥିଲେ 
ସରକାରୀ କର୍ମଚାରୀ । ବିରୋଧୀ ଦଳଙ୍କ ହିଂସାକାଣ୍ଡ ସୃଷ୍ଟି ଉଦ୍ୟମ ବ୍ୟର୍ଥ ହେଲା । 


ଆନ୍ତର୍ଜାତିକ ଶ୍ରମ ସଂଗଠନ ସମ୍ମିଳନୀରେ ଯୋଗଦାନ 


୧୯୬୩ ମସିହାରେ ଆନ୍ତର୍ଜାତିକ ଶ୍ରମ ସଂଗଠନର ବାର୍ଷିକ ସମ୍ମିଳନୀ 
ଜେନେଭାରେ ହେଲା | ଭାରତୀୟ ପ୍ରତିନିଧୁ ଦଳର ନେତା ରୂପେ ନୀଳମଣିବାବୁ 
ମନୋନୀତ ହେଲେ । ସେ ସେତେବେଳେ ଓଡ଼ିଶାର ଶ୍ରମ ବିଭାଗର ମନ୍ତ୍ରୀ ଥଲେ । 
ଶ୍ରମିକ ଅନୁଷ୍ଠାନରୁ ଦୁଇ ଜଣ ଶ୍ରମିକ ନେତା ଶ୍ରୀରାମମୂର୍ଭି ଓ କେନ୍ଦ୍ର ସରକାରଙ୍କ 
ଶ୍ରିମବିଭାଗର ପୂର୍ବତନ ଉପମନ୍ତ୍ରୀ ଆବେଦ ଅଲ୍ଲୀ, ମାଲିକମାନଙ୍କ ପ୍ରତିନିଧ୍ବରୂପେ 
ବିଖ୍ୟାତ ଶିଳ୍ପପତି ନାଭାଲ ଟାଟା ଓ ଶ୍ରୀ ସ୍ବାମୀନାଥନ୍‌ ସଭ୍ୟ ଥଲେ । କେନ୍ଦ୍ର ସରକାରଙ୍କ 
ଶ୍ରମ ମନ୍ତ୍ରଣାଳୟର ସେକ୍ରେଟେରୀ ଆର୍‌. ଏଲ୍‌. ମେହେଟା ଦଳର ସମ୍ପାଦକ ଥଲେ । 
ଆନ୍ତର୍ଜାତିକ ଶ୍ରମିକ ସଂସ୍ଥାର ନୀତିନିୟମ, ଆଦର୍ଶ ଓ ନିର୍ଦେଶ ଅନୁସାରେ ଭାରତରେ 
ଯେଉଁ ଶ୍ରମିକ ମଙ୍ଗଳ କାର୍ଯ୍ୟ କରାଯାଉଛି ତାହା ନୀଳମଣିବାବୁ ଲିଖୃତ ଭାଷଣରେ 
ବର୍ଣ୍ଣନା କରିଥୁଲେ । ସେ ସେଠାରେ ଯେଉଁ ମତ ଦେଇଥିଲେ ତାହା ଦେଶର ମତ 
ବୋଲି ଧରାଯାଉଥୁଲା । କୌଣସି ଗୁରୁତର ବିଷୟରେ ସେମାନେ ଦିଲ୍ଲୀ ସହିତ 
ପରାମର୍ଶ କରୁଥିଲେ | 

ନୀଳମଣିବାବୁ ଜେନେଭାରୁ ପ୍ୟାରିସ ଗଲେ । ସେଠାରେ ଚାରି ଦିନ ରହିବାପରେ 
ଲଣ୍ଡନ ଗଲେ | ସେଠାର ଦର୍ଶନୀୟ ସ୍ଥାନ ଦେଖ୍‌ ପଶ୍ଚିମ ଜର୍ମାନୀ ଓ ରୁଷିଆ ଅଭିମୁଖେ 
ଯାତ୍ରା କରି ସ୍ଵଦେଶକୁ ଫେରିଆସିଲେ ! 
ଦୁର୍ନୀତି ଅଭିଯୋଗ 

କଂଗ୍ରେସ ଦଳର କେତେକ ଅସନ୍ତୁଷ୍ଠ ଗୋଷ୍ଠୀର ଲୋକ ମୁଖ୍ୟମନ୍ତ୍ରୀ ବିଜୁବାବ୍ର, 
ବୀରେନବାବୁ, ନୀଳମଣିବାବୁ ପ୍ରଭୃତି ମନ୍ତ୍ରୀମାନଙ୍କ ବିରୋଧରେ ଦୁର୍ନୀତି ଅଭିଯୋଗ 
କରି ଗୋଟିଏ ସ୍ମାରକପତ୍ର କଂଗ୍ରେସ ସଭାପତି କାମରାଜଙ୍କୁ ଦେଲେ । କାମରାଜ 
କଂଗ୍ରେସ ଅନୁଷ୍ଠାନ ପକ୍ଷରୁ ଆଇନଜ୍ଞ ପ୍ୟାନେଲକୁ ଉକ୍ତ ଅଭିଯୋଗଗୁଡ଼ିକ 
ଅନୁସନ୍ଧାନପାଇଁ ପଠାଇଲେ । ଓଡ଼ିଶା କଂଗ୍ରେସ ଅସନ୍ତୁଷ୍ଟ ଗୋଷ୍ଠୀଙ୍କ ପ୍ରରୋଚନାରେ 
ବିରୋଧୀଦଳର ନେତା ରାଜେନ୍ଦ୍ର ନାରାୟଣ ସିଂହଦେଓ ଅନ୍ୟାନ୍ୟ ବିରୋଧୀ ଦଳର 
୬୨ ଜଣ ବିଧାୟକଙ୍କ ସ୍ଵାକ୍ଷରରେ ମନ୍ତ୍ରୀମାନଙ୍କ ଦୁର୍ନୀତି ଅଭିଯୋଗ କରି ରାଷ୍ଟ୍ରପତିଙ୍କୁ 

୭୦୦ ଯଶୋଦେହେ ଆୟୁଷ୍ମାନ୍‌ 


ଏକ ସ୍ମାରକପତ୍ର ଦେଲେ । ସେତେବେଳେ କେନ୍ଦ୍ର ସ୍ବରାଷ୍ଟ୍ରମନ୍ତ୍ରୀ ଅଲେ ଗୁଲଜାରିଲାଲ 
ନନ୍ଦା । ସେ ଦୁର୍ନୀତି ଅଭିଯୋଗଗୁଡ଼ିକର ଗୋପନ ତଦନ୍ତ କରି ଗୋଟିଏ ରିପୋର୍ଟ 
ଦେବାକୁ କେନ୍ଦ୍ର ତଦନ୍ତ ବ୍ୟୁରୋକୁ ନିର୍ଦ୍ଦେଶ ଦେଲେ । କେନ୍ଦ୍ର ତଦନ୍ତ ବ୍ୟୁରୋର 
ଅଫସରମାନେ ଓଡ଼ିଶା ଆସିଲେ । ସେମାନେ ଦୋଷାରୋପ କରିବାଭଳି ରିପୋର୍ଟ 
ସରକାରଙ୍କୁ ଦେଲେ । ସେ ଗୁପ୍ତ ରିପୋର୍ଟର ଗୋଟିଏ ଅବିକଳ ନକଲ ଲୋକସଭାରେ 
ଉପସ୍ଥାପିତ ହେଲା । 


କଂଗ୍ରେସର ଅସନ୍ତୁଷ୍ଟ ଗୋଷ୍ଠୀର ଲୋକମାନେ ମଧ୍ଯ କେତେକ ଲୁହା ବ୍ୟବସାୟୀଙ୍କ 
ବିରୋଧରେ ହୋଇଥିବା ମକଦ୍ଦମାଗୁଡ଼ିକ ନୀଳମଣିବାବୃ ଅନ୍ୟାୟ ଭାବରେ ନିର୍ଦ୍ଦେଶ 
ଦେଇ ପ୍ରତ୍ୟାହାର କରାଇଦେଇଥ୍‌ବାର ଅଭିଯୋଗ ଆଣିଥୂଲେ | ଏହି ଅଭିଯୋଗକୁ 
କେନ୍ଦ୍ର ତଦନ୍ତ ବ୍ୟୁରୋ ମଧ୍ଯ ଅନୁସନ୍ଧାନ କରିଥଲେ ଓ ସେହି ସମ୍ପର୍କୀୟ ଫାଇଲ ସବୁ 
ଦିଲ୍ଲୀ ନେଇଯାଇଥୁଲେ । କେନ୍ଦ୍ର ସ୍ଵରାଷ୍ଟ୍ରମନ୍ତ୍ରୀ ଗୁଲ୍‌ଜାରିଲାଲ ନନ୍ଦା ମଧ୍ଯ ମୁଖ୍ୟମନ୍ତ୍ରୀ 
ବୀରେନ ମିତ୍ରଙ୍କ ଜରିଆରେ ନୀଳମଣିବାବୁଙ୍କଠାରୁ ସ୍ପଷ୍ଟୀକରଣ ମାଗିଥୁଲେ । ମାତ୍ର 
ପୂର୍ବରୁ ୧୯୬୦ ମସିହା ଫେବୃୟାରୀ ମାସ ପହିଲା ତାରିଖରେ ଏହି ମକଦ୍ଦମାଗୁଡ଼ିକ 
ପ୍ରତ୍ୟାହାର କରିନେବାପାଇଁ ମୁଖ୍ୟମନ୍ତ୍ରୀ ଡଃ ମହତାବ ଆଦେଶ ଦେଇଥ୍‌ଲେ । 
କେବଳ ସେତିକି ନୁହେଁ, ଯୋଗାଣ ବିଭାଗ ଏ ପ୍ରକାର ମକଦ୍ଦମା ଲୁହା ବ୍ୟବସାୟୀ 
ନରେନ ସୁରଙ୍କ ବିରୋଧରେ କରିଥବାରୁ ମୁଖ୍ୟମନ୍ତ୍ରୀ ଫାଇଲରେ ନିଜର ଅସନ୍ତୋଷ 
ଓ ବିରକ୍ତି ପ୍ରକାଶ କରିଥୂଲେ । ଡଃ ମହତାବ ମୁଖ୍ୟମନ୍ତ୍ରୀ ଭାବେ ଲୁହା ବ୍ୟବସାୟୀଙ୍କ 
ବିରୋଧରେ ମକଦମାଗୁଡ଼ିକୁ ପ୍ରତ୍ୟାହାର କରିବାକୁ ଆଦେଶ ଦେଇଥ୍‌ଲେ । ସୁତରାଂ 
ପୂର୍ବ ଆଦେଶ କାଏମ ରଖୁବାକୁ ଯାଇ ନୀଳମଣିବାବୁ କିଛି ଅସଙ୍ଗତ କରି ନାହାନ୍ତି 
ବୋଲି ଖାନ୍ନା କମିସନ ସ୍ପଷ୍ଟ ମତ ଦେଲେ । 


କାମରାଜ ଯୋଜନା ଅନୁସାରେ ବିଜୁବାବୁ ମୁଖ୍ୟମନ୍ତ୍ରୀ ପଦରୁ ଗଲେ | ୧୯୬୩ 
ମସିହା ଅଜ୍ଲୋବର ମାସ ଦୁଇ ତାରିଖରେ ବୀରେନ ମିତ୍ର ମୁଖ୍ୟମନ୍ତ୍ରୀ ହେଲେ । ତାଙ୍କ 
ମନ୍ତ୍ରିମଣ୍ଡଳରେ ନୀଳମଣିବାବୁ ରାଜନୀତିକ ଓ ପ୍ରଶାସନ, ଘରୋଇ, ଶ୍ରମ ଓ ଯୋଗାଣ 
ବିଭାଗର ମନ୍ତ୍ରୀ ହେଲେ | ବିଜୁବାବୁ ରାଜ୍ୟ ଯୋଜନାବୋର୍ଡର ଚେୟାରମ୍ୟାନ୍‌ ହେଲେ । 


ଉପମୁଖ୍ୟମନ୍ତ୍ରୀ 

କେନ୍ଦ୍ର ନିର୍ଦ୍ଦେଶରେ ବୀରେନ ମିତ୍ରଙ୍କୁ ପୁଣି ଇସ୍ତଫା ଦେବାକୁ ପଡ଼ିଲା । 
"ସେତେବେଳେ ନୀଳମଣିବାବୁ ମୁଖ୍ୟମନ୍ତ୍ରୀ ହେବାର ଜଣାପଡ଼ିଥିଲା । ବିଜୁବାବୁ କିନ୍ତୁ 
ସେତେବେଳକୁ କେନ୍ଦ୍ରରେ ପ୍ରଭାବଶାଳୀ ଥୁଲେ । କଂଗ୍ରେସ ହାଇକମାଣ୍ଡ 
( ସେତେବେଳେ ଲାଲବାହାଦୁର ଶାସ୍ତ୍ରୀ ପ୍ରଧାନମନ୍ତ୍ରୀ ଥଲେ) କାହାକୁ ଦଳ ମଧ୍ଯରୁ 

ନୀଳମଣି ରାଉତରାୟ ୭୦୧ 


ଓଡ଼ିଶାର ମୁଖ୍ୟମନ୍ତ୍ରୀ ପଦପାଇଁ ନିର୍ବାଚନ କରିବେ, ସେଥ୍ପାଇଁ ବୀରେନବାବୁ 
ଉକ୍ସଣ୍ଠିତ ଚିତ୍ତରେ ଦିଲ୍ଲୀକୁ ଟେଲିଫୋନ କରୁଥାନ୍ତି । ମୁଖ୍ୟମନ୍ତ୍ରୀପାଇଁ ଅନ୍ୟତମ 
ପ୍ରାର୍ଥୀ ଥଲେ କୋରାପୁଟ ଜିଲ୍ଲାର ସଦାଶିବ ତ୍ରିପାଠୀ । ସେତେବେଳେ କୋରାପୁଟ 
ଜଲ୍ଲାରେ ମିଗ୍‌ କାରଖାନା ବସାଯାଇଥାଏ । ବାଲେଶ୍ବର ଚାଉଳକଳପାଇଁ ପ୍ରସିଦ୍ଧ 
ଥିଲା । ହାଇକମାଣ୍ଡଙ୍କ ନିଷ୍ପତି ବିଷୟରେ ବିଜୁବାବୁ ବୀରେନବାବୁଙ୍କୁ ଶୁଣାଇଲେ — 


MIG Factory, Yes. 
Rice Mill, No 


ଏହି ସାଙ୍କେତିକ ସମ୍ବାଦର ଅର୍ଥ ହେଲା ଯେ କୋରାପୁଟର ସଦାଶିବ ତ୍ରିପାଠୀ 
ମୁଖ୍ୟମନ୍ତ୍ରୀ ହେବେ ଏବଂ ବାଲେଶ୍ଵରର ( ଯେଉଠି ବେଶି ରାଇସ ମିଲ୍‌ ) ନୀଳମଣି 
ରାଉତରାୟ ହେବେ ନାହିଁ । 


ନୀଳମଣିବାବୁ ଉପମୁଖ୍ୟମନ୍ତ୍ରୀଭାବେ ଶପଥ ନେଲେ । ସଦାଶିବ ତ୍ରିପାଠୀ 
କଂଗ୍ରେସର ପୁରୁଖା ଓ ବୟସ୍କ ଲୋକ ଥୁଲେ । ତେଣୁ ନୀଳମଣିବାବୁଙ୍କୁ କିଛି ଅଡୁଆ 
ଲାଗି ନ ଥୁଲା । ସବୁ କଥାରେ ସଦାଶିବବାବୁ ନୀଳମଣିବାବୁଙ୍କ ପରାମର୍ଶ 
ଲୋଡୁଥଲେ । ଦୁଇ ଜଣଙ୍କ ମଧ୍ୟରେ ସହଯୋଗ ଓ ସଭାବ ଥୁଲା ' 


ପ୍ରଦେଶ କଂଗ୍ରେସ ସଭାପତି 


୧୯୬୭ ସାଧାରଣ ନିର୍ବାଚନରେ ବହୁ ରାଜ୍ୟରେ କଂଗ୍ରେସର ଦାରୁଣ ପରାଜୟ 
ହେଲା । ଫଳରେ ଅଣକଂଗ୍ରେସ ସରକାରମାନ ଗଢ଼ା ହେଲା । ଓଡ଼ିଶାରେ ମଧ୍ଯ 
କଂଗ୍ରେସର ମର୍ଯ୍ୟାଦା ବହୁ ପରିମାଣରେ କମିଯାଇଥୁଲା | କେତେକ କଂଗ୍ରେସ ନେତା 
କଂଗ୍ରେସରୁ ଅଲଗା ହୋଇ ଜନକଂଗ୍ରେସ ନାମରେ ଏକ ଦଳ ଗଢ଼ିଥୁଲେ । ଓଡ଼ିଶାର 
କଂଗ୍ରେସ ନେତାମାନଙ୍କ ବିରୋଧରେ ଦୁର୍ନୀତି ଅଭିଯୋଗମାନ ହୋଇଥଲା ! 
କୁସାରଟନା ମଧ୍ଯ କରାଯାଉଥାଏ । ଫଳରେ ୧୯୬୭ ମସିହା ନିର୍ବାଚନରେ କଂଗ୍ରେସର 
ଘୋର ବିପର୍ଯ୍ୟୟ ହେଲା । କଂଗ୍ରେସ ମାତ୍ର ଏକତ୍ରିଶଟି ଆସନ ଅଧ୍ୂକାର କଲା । 
ବିଜୁବାବୁ ଓ ନୀଳମଣିବାବୁ ନିର୍ବାଚନରେ ହାରିଗଲେ । 

୧୯୬୭ ସାଧାରଣ ନିର୍ବାଚନ ପରେ ସ୍ଵତନ୍ତ୍ର ଓ ଜନକଂଗ୍ରେସ ଦଳ ମିଶି 
ପଞ୍ଚସ୍ତରି ଜଣ ସଭ୍ୟ ହେବାରୁ ବିଧାନସଭାରେ ସଂଖ୍ୟାଗରିଷ୍ଠତା ହାସଲ କଲେ ଓ 
ମାର୍ଚ ମାସରେ ସ୍ଵତନ୍ତ୍ର ଜନକଂଗ୍ରେସ ମିଳିତ ମନ୍ତ୍ରିମଣ୍ଡଳ ଗଢ଼ିଲେ । ମହତାବବାବୁ 
କିନ୍ତୁ ମୁଖ୍ୟମନ୍ତ୍ରୀ ହୋଇପାରିଲେ ନାହିଁ । ସ୍ଵତନ୍ତ୍ର ଦଳର ସଭ୍ୟ ସଂଖ୍ୟା ଅଧ୍ବକ ଥବାରୁ 
ରାଜେନ୍ଦ୍ର ନାରାୟଣ ସିଂହଦେଓ ମୁଖ୍ୟମନ୍ତ୍ରୀ ହେଲେ । 

୭୦୨ ଯଶୋଦେହେ ଆଯୟୁଖ୍ମାନ 


ଏହି ଅବସ୍ଥାରେ ପ୍ରଦେଶ କଂଗ୍ରେସ ସଭାପତି ବିଜୟ କୁମାର ପାଣି ଆଉ 
ସଭାପତି ଦାୟିତ୍ଵ ନେବେ ନାହିଁ ଜଣାଇ ଇସ୍ତଫା ଦେଲେ । ୧୯୬୭ ମସିହା 
ଜୁଲାଇ ମାସ ୨୮ ତାରିଖରେ କଟକ ସ୍ଵରାଜ ଆଶ୍ରମରେ ପ୍ରଦେଶ କଂଗ୍ରେସ 
କମିଟି ବସିଲା । ସେତେବେଳେ କଂଗ୍ରେସ ସଭାପତି ଦାୟିତ୍ଵ ଆକର୍ଷଣୀୟ ନ 
ଥିଲା । ତେବେ ବନ୍ଧୁମାନଙ୍କ ପରାମର୍ଶକ୍ରମେ ନୀଳମଣିବାବୁ ସଭାପତି ହେବାକୁ 
ସମ୍ମତ ହେଲେ | ସର୍ବସମ୍ମତିକ୍ରମେ ସେ ସଭାପତିଭାବେ ନିର୍ବାଚିତ ହେଲେ । 


ନୀଳମଣିବାବୁ ପୂରା ସମୟ ଦେଇ କାର୍ଯ୍ୟ ଆରମ୍ଭ କଲେ । ସବୁ ଜିଲ୍ଲାରେ 
କଂଗ୍ରେସ କର୍ମୀ ସମ୍ମିଳନୀ ହେଲା । ସେଥୂରେ ସେ ଯୋଗ ଦେଉଥୂଲେ । ସବୁ 
ଜିଲ୍ଲା ସଦର ମହକୁମାମାନଙ୍କରେ ସଭାମାନ ହେଲା । ରାଜ୍ୟସ୍ତରୀୟ କର୍ମୀ ସମ୍ମିଳନୀ 
ମଧ୍ଯ ସ୍ଵରାଜ ଆଶ୍ରମରେ ହେଲା । ଯୁବକଂଗ୍ରେସ, ମହିଳା କଂଗ୍ରେସ ଓ ଶ୍ରମିକ 
ବିଭାଗ ପ୍ରଭୁତି ଖୋଲାଗଲା । ଫଳରେ ନୀଳମଣିବାବୁ କଂଗ୍ରେସକୁ ସଙ୍ଗଠିତ ଓ 
ସକ୍ରିୟ କରିପାରିଲେ । 


ଉତ୍କଳ କଂଗ୍ରେସ 

୧୯୭୦ ମସିହାରେ ଦିଲ୍ଲୀର କୌଣସି ଏକ ବିଶେଷ ସୂତ୍ରରୁ ବିଜୁବାବୁଙ୍କ 
ବିରୋଧରେ ଶୃଙ୍ଖଳାଗତ କାର୍ଯ୍ୟାନୁଷ୍ଠାନ କରିବାପାଇଁ କଂଗ୍ରେସ ଉଚ୍ଚ କର୍ଗ୍ୃପକ୍ଷ 
ମସୁଧା କରୁଥିବାର ଖବର ମିଳିଲା । ବିଜୁବାବୁ କାଳ ବିଳମ୍ବ ନ କରି ଅପ୍ରେଲ 
ମାସ ଦ୍ଵିତୀୟ ସପ୍ତାହରେ ଶାସକ କଂଗ୍ରେସରୁ ଇସ୍ତଫା ଦେଲେ | ସେଥୂରେ ସେ 
ଓଡ଼ିଶା କଂଗ୍ରେସ ପ୍ରତି କଂଗ୍ରେସ ହାଇକମାଣ୍ଡଙ୍କ ଦୁର୍ବ୍ୟବହାର ଓ ବୈମାତୃକ 
ମନୋଭାବ କଥା ଉଲ୍ଲେଖ କରିଥଲେ । ଏଥୁରେ ଓଡ଼ିଶାର କଂଗ୍ରେସ ମହଲରେ 
ତୀବ୍ର ପ୍ରତିକ୍ରିୟା ସୃଷ୍ଟି କଲା । ପ୍ରଦେଶ କଂଗ୍ରେସ କମିଟି ବୈଠକରେ ପ୍ରଧାନମନ୍Kତ୍ରୀଙ୍କର 
ଏକଳଛଛତ୍ରବାଦ ମନୋବୂତ୍ତିର ଘୋର ନିନ୍ଦା କରାଗଲା ! ଉତ୍କଳ ପ୍ରଦେଶ କଂଗ୍ରେସ 
ମଧ୍ଯ ଗୋଟିଏ ପ୍ରାଦେଶିକ ଦଳ ରୂପେ କାର୍ଯ୍ୟ କରିବ ବୋଲି ନିଷ୍ପରି ନିଆଗଲା । 
ଏହା କାଳକ୍ରମେ ଉତ୍କଳ କଂଗ୍ରେସ ନାମରେ ପରିଚିତ ହେଲା । ମାସକ ମଧ୍ଯରେ 
ସବୁ ଜିଲ୍ଲାର କଂଗ୍ରେସ କମିଟିଗୁଡ଼ିକର ବୈଠକ ବସି ଉତ୍କଳ କଂଗ୍ରେସ ପ୍ରତି 
ଆନୁଗତ୍ୟ ପ୍ରକାଶ କରି ପ୍ରସ୍ତାବମାନ ଗ୍ରହଣ କରାଗଲା । ନୀଳମଣିବାବୁ ଉତ୍କଳ 
କଂଗ୍ରେସର ସଭାପତି ହେଲେ । 


ଓଡ଼ିଶାରେ ସ୍ଵତନ୍ତ୍ର ଝୱଜନକଂଗ୍ରେସ ସରକାର ମଧ୍ଯ ଶେଷ ପର୍ଯ୍ୟନ୍ତ ଚାଲିପାରିଲା 
ନାହିଁ । ୧୯୭୮ ମସିହା ଜାନୁଆରୀ ମାସ ୯ ତାରିଖରେ ତାହାର ପତନ ହେଲା | 
ଜାନୁଆରୀ ମାସ ୧୧ ତାରିଖରେ ରାଷ୍ଟ୍ରପତି ଶାସନ ଜାରି ହେଲା । 

ନୀଳମଣି ରାଉତରାୟ ୭୦୩ 


୧୯୭୧ ମସିହାରେ ନିର୍ବାଚନ ହେଲା | ମାତ୍ର କୌଣସି ଦଳ ସଂଖ୍ୟାଗରିଷ୍ଠତା 
ହାସଲ କରି ନ ଥୁଲା । ଉତ୍କଳ କଂଗ୍ରେସ ୩୨ଟି, ସ୍ବତନ୍ତ୍ର ଦଳ ୩୬ଟି ସ୍ଥାନରେ 
ଜୟଲାଭ କରିଥୁଲା | ଶାସକ କଂଗ୍ରେସ ୫ ୧ଟି ଆସନ ଦଖଲ କରିଥଲା । ପ୍ରଥମେ 
ଶାସକ କଂଗ୍ରେସ ସହିତ ଉତ୍କଳ କଂଗ୍ରେସ ମିଳିତ ମନ୍ତ୍ରମଣ୍ଡଳ ଗଢ଼ିବାକୁ 
ନୀଳମଣି ବାବୁ ପ୍ରସ୍ତାବ ଦେଲେ । ମାତ୍ର ଶାସକ କଂଗ୍ରେସ ଏଥୁରେ ସମ୍ମତ ହେଲା 
ନାହିଁ । ଶେଷରେ ସ୍ଵତନ୍ତ୍ର ଉତ୍କଳ କଂଗ୍ରେସ ଓ ଝାଡ଼ଖଣ୍ଡ ଏହି ତିନି ଦଳକୁ ନେଇ 
ଗୋଟିଏ ମିଳିତ ସାମ୍ମୁଖ୍ୟ ଗଢ଼ାଗଲା । ବିଶ୍ଵନାଥ ଦାସ ଏହି ସାମ୍ଭୁଖ୍ୟର ନେତା 
ଭାବେ ନିର୍ବାଚିତ ହେଲେ ଓ ମୁଖ୍ୟମନ୍ତ୍ରୀ ପଦରେ ଆସୀନ ହେଲେ । ମନ୍ତ୍ରିମଣ୍ଡଳରେ 
ନୀଳମଣିବାବ୍ର ସ୍ବରାଷ୍ଟ୍ର ବିଭାଗର ଦାୟିତ୍ସ ନେଲେ । ବିଶ୍ଵନାଥ ଦାସଙ୍କ ନେତୃତ୍ବରେ 
ମନ୍ତ୍ରିମଣ୍ଡଳ ମର୍ଯ୍ୟାଦାବନ୍ତ ଭାବରେ କାମ ଆରମ୍ଭ କଲା । ଜଣେ ବୟୋଜ୍ୟେଷ୍ଠ 
ଅଭିଜ୍ଞ ରାଜନୀତିଜ୍ଞ ଭାବେ ସେ ସମସ୍ତଙ୍କର ସମ୍ମାନଭାଜନ ହେଲେ | ଦିଲ୍ଲୀରେ 
ମଧ୍ଯ ତାଙ୍କର ସୁନାମ ଥୁଲା । କିନ୍ତୁ ମନ୍ତ୍ରିମଣ୍ଡଳ ବହୁ କାଳ ସ୍ଥାୟୀ ହୋଇ ନ ଥୁଲା । 
ରାଜନଗର ଉପନିର୍ବାଚନରେ ବିଜୁବାବୁ ନିର୍ବାଚିତ ହେବା ପରେ ମୁଖ୍ୟମନ୍ତ୍ରୀ 
ହେବାକୁ ଉତ୍କଣ୍ଚିତ ହୋଇପଡ଼ିଲେ । ଦାସ ମନ୍ତ୍ରିମଣ୍ଡଳକୁ ଅକର୍ମଣ୍ୟ କହି ନେତୃତ୍ବ 
ପରିବ ୍ଭନପାଇଁ ଲାଗି ପଡ଼ିଲେ । ନୀଳମଣିବାବୁ ଅବଶ୍ୟ ବିଶ୍ଵନାଥବାବୁଙ୍କୁ 
ମୁଖ୍ୟମନ୍ତ୍ରୀ ହୋଇ ରହିବାକୁ ଅନୁରୋଧ କରୁଥାନ୍ତି । ବିଜୁବାବୁ ତାହାକୁ ମଧ୍ଯ 
ପସନ୍ଦ କରୁ ନ ଥିଲେ । ଶେଷରେ ଉକ୍କଳ କଂଗ୍ରେସ ସଙ୍ଗଠନ ଓ ବ୍ୟବସ୍ଥାପକସଭା 
ଦଳର ମିଳିତ ବୈଠକ ବିଜୁବାବୁଙ୍କ ସଭାପତିତ୍ସରେ ଅନୁଷ୍ଠିତ ହେଲା । ସେଥୁରେ 
ଉତ୍କଳ କଂଗ୍ରେସର ସତ୍ତା ଲୋପ ହେଲା ବୋଲି ବିଜୁବାବୁ ଘୋଷଣା କଲେ । 
ବିଶ୍ଵନାଥ ଦାସ ମନ୍ତ୍ରିମଣ୍ଡଳର ପତନ ହେଲ। | 

ଉଜ୍କଳ କଂଗ୍ରେସ ଶାସକ କଂଗ୍ରେସରେ ମିଶିଗଲା ପରେ କଂଗ୍ରେସ ବିଧାୟକ 
ଦଳର ସାନି ନେତା ନିର୍ବାଚିତ ହେବାକୁ ଥାଏ । ନୀଳମଣିବାବୁ ବା ବିନାୟକ 
ଆଚାର୍ଯ୍ୟ କିଏ ନେତା ହେବେ ତାହା ନିଜ ଭିତରେ ସ୍ଥିର କରିବାକୁ ରାଜ୍ୟପାଳ 
ଯୋଗେନ୍ଦ୍ର ସିଂହ ପରାମର୍ଶ ଦେଲେ | କେନ୍ଦ୍ରର ଉମାଶଙ୍କର ଦୀକ୍ଷିତ ନୀଳମଣିବାବୁ 
ମୁଖ୍ୟମନ୍ତ୍ରୀ ହେବେ ବୋଲି ଆଗରୁ କଥା ଦେଇଥଲେ । ଏଥୁ ମଧ୍ଯରେ ରାଜ୍ୟପାଳ 
ନୀଳମଣିବାବୃଙ୍କୁ ନେତା ହେବାପାଇଁ ଚାହୁଁ ଥବାର କଥା ବିଜୁବାବୁ ଶୁଣିପାରିଲେ । 
ସେ ପ୍ରତିହିଂସାପରାୟଣ ହୋଇ ନନ୍ଦିନୀ ଶତପଥୀ ଓଡ଼ିଶାର ମୁଖ୍ୟମନ୍ତ୍ରୀ ହେବା 
ଉଚିତ ବୋଲି ଘୋଷଣା କଲେ ! ଏହାପରେ ପାଲି ଆମେଣ୍ଟାରୀ ବୋର୍ଡର ବୈଠକ 

୭୦୪ ଯଶୋଦେହେ ଆପୟଯୟୁଷ୍ମାନ୍‌ 


ଦିଲ୍ୟରେ ବସିଲା | ଉମାଶଙ୍କର ଦୀକ୍ଷିତ ସେ ବୋର୍ଡ ବୈଠକରେ ଯୋଗ ଦେଇ ନ 
ଥିଲେ । ନନ୍ଦିନୀଦେବୀ ଓଡ଼ିଶାର ମୁଖ୍ୟମନ୍ତ୍ରୀ ହେବାର ନିଷ୍ଠରି ହେଲା । 


ନନ୍ଦିନୀଦେବୀଙ୍କ ମନ୍ତ୍ରିମଣ୍ଡଳରେ ମନ୍ତ୍ରୀ ହେବାକୁ ସ୍ପୃହା ନ ଥଲେ ମଧ୍ଯ ପତ୍ନୀଙ୍କର 
ଚିକିତ୍ସାର ସୁବିଧା ନିମନ୍ତେ କିଛି ଦିନ ମନ୍ତ୍ରମଣ୍ଡଳରେ ରହିବାପାଇଁ ନୀଳମଣିବାବୁ 
ସମ୍ମତ ହେଲେ । ସେ ସ୍ବରାଷ୍ଟ୍ର ବିଭାଗର ମନ୍ତ୍ରୀ ହେଲେ । ପରେ ରାଜ୍ୟପାଳ ତାଙ୍କୁ 
ଉପମୁଖ୍ୟମନ୍ତ୍ରୀ ଭାବେ ନିଯୁକ୍ତ କରିଥୁଲେ | 


କେନ୍ଦୁପତ୍ର ଜାତୀୟକରଣ 


ଓଡ଼ିଶାରେ କେନ୍ଦୁ ପତ୍ର ବ୍ୟବସାୟ ଜାତୀୟକରଣ ହେବା ନୀତିଗତଭାବେ 
ନିଷ୍ପଭ୍ତି ହୋଇଥିଲେ ମଧ୍ଯ ଜାତୀୟକରଣ ନ କରିବାପାଇଁ ଉଦ୍ୟମ ଚାଲିଥୁୂଲା । 
ଏହାକୁ ବିଳମ୍ବ କରିବାପାଇଁ ବ୍ୟବସାୟୀ ଗୋଷ୍ଠୀ ପକ୍ଷରୁ ଚକ୍ରାନ୍ତ ଚାଲିଥୂଲା ଓ 
ମୋଟା ଅର୍ଥ କାରବାର ଆରମ୍ଭ ହୋଇଥଲା । ନନ୍ଦିନୀଦେବୀ ମନ୍ତ୍ରିମଣ୍ଡଳର 
ଅର୍ଥମନ୍ତ୍ରୀ ପୂର୍ବତନ ସମାଜବାଦୀ ନେତା ବାଙ୍କବିହାରୀ ଦାସ ମଧ୍ଯ ଜାତୀୟକରଣ 
ପ୍ରସ୍ତାବରେ ବିରୋଧ କରିଥୁଲେ | ଏପରିକି ମହତାବବାବୁ ମଧ୍ଯ ନୀଳମଣିବାବୁଙ୍କୁ 
ଏ ଦିଗରେ ଜିଦ୍‌ ନ ଧରିବାକୁ ପରାମର୍ଶ ଦେଇଥଲେ | କିନ୍ତୁ କେନ୍ଦୁପତ୍ର ବ୍ୟବସାୟ 
ଜାତୀୟକରଣ ନିଷ୍ପଭି ଅପରିବର୍ଭନୀୟ ବୋଲି ସାମ୍ବାଦିକଙ୍କ ଆଗରେ 
ନୀଳମଣିବାବୁ ପ୍ରକାଶ କଲେ । ଶେଷରେ ୧୯୭୩ ମସିହା ଜାନୁ ଆରୀ 
ମାସଠାରୁ ସମ୍ପୂର୍ଣ୍ଣଭାବରେ ଜାତୀୟକରଣ କରିବାର ନିଷ୍ଠଭି ମନ୍ତ୍ରିମଣ୍ଡଳରେ 
ନିଆଗଲା । 


ନଳିନୀ ଦେବୀଙ୍କ ପରଲୋକ 


ପତ୍ନୀ ନଳିନୀଦେବୀ ଅସୁସ୍ଥ ହୋଇ ବମ୍ବେରେ ଚିକିସିତ ହେଉଥଲେ | ତାଙ୍କ 
ଦେହ ବେଶି ଖରାପ ହୋଇପଡ଼ିଥୂବା ଶୁଣି ନୀଳମଣିବାବୁ ବମ୍ବେ ଗଲେ ଓ 
ସେଠ।ରେ ଏକ ମାସ ରହିଲେ । ଫେବୃୟାରୀ ମାସ ୨୬ ତାରିଖରେ 
ନଳିନୀଦେବୀଙ୍କର ପରଲୋକ ହେଲା । 


ନଳିନୀଦେବୀଙ୍କ ମୃତ୍ୟୁରେ ନୀଳମଣିବାବୁ ଦୁଃଖରେ ଭାଙ୍ଗି ପଡ଼ିଲେ । ଆତ୍ମା 
ତାଙ୍କର ବିଳପି ଉଠିଥୂଲା । ସେ ଆମ୍ମଜୀବନୀରେ ବିରହଜନିତ ବ୍ୟଥା ପ୍ରକଟ 
କରିଛନ୍ତି । 

ନୀଳମଣି ରାଉତରାୟ ୭୦୫ 


“ମୋର ନୀରସ ରାଜନୀତିକ ଜଞ୍ଜାଳମୟ ଜୀବନରେ ନଳିନୀ ପ୍ରକୃତରେ 
ଏକ ମରୁତୀର୍ଥ ସୃଷ୍ଟି କରିଥୂଲା । ପରିବାରରେ ପ୍ରତ୍ୟେକ ସବୁଠାରେ ତା'ର 
ହାତର ସ୍ପର୍ଶ ଅନୁଭବ କରୁଛନ୍ତି ।... କିନ ତା'ର ମୃତ୍ୟୁରେ ମୋର ମରୁତୀର୍ଥ 
ଚିରଦିନପାଇଁ ହଜିଯାଇଛି । 
ପ୍ରଗତିଦଳ ଗଠନ 

ଦଳବିରୋଧୀ କାର୍ଯ୍ୟ ଯୋଗୁଁ ମହତାବବାବୁଙ୍କୁ ଶାସକ କଂଗ୍ରେସ ଦଳରୁ 
ବହିଷ୍କାର କରାଗଲା | ଏହା ତାଙ୍କ ପକ୍ଷେ ଅପମାନଜନକ ଘଟଣା ଥଲା । ସେ 
ନନ୍ଦିନୀଦେବୀଙ୍କୁ ଗାଦିଚ୍ୟୁତ କରିବାକୁ ଉଦ୍ୟମ ଚଳାଇଲେ । ନୀଳମଣିବାବୁ କିନ୍ 
ସେଥୂରେ ଆଗ୍ରହ ଦେଖାଇ ନ ଥୁଲେ । ଶେଷରେ ସବ୍ର ଦଳ ମିଶି ପ୍ରଗତି ଦଳ ଗଢ଼ି 
ତା'ର ଦଳପତି ହୋଇ ମନ୍ତ୍ରିମଣ୍ଡଳ ଗଢ଼ିବାପାଇଁ ବିଜୁବାବୁ ପ୍ରଭୃତି ନୀଳମଣିବାବରଙ୍କୁ 
ପ୍ରସ୍ତାବ ଦେଲେ । ରାଜେନ୍ଦ୍ର ନାରାୟଣ ସିଂହଦେବ ମଧ୍ଯ ସେ ନେତା ହେବାକୁ ଜିଦଵ 
ଧରିଥୂଲେ । ସେତେବେଳକାର ରାଜ୍ୟପାଳ ବିଡ଼ି. ଜରି ନୀଳମଣିବାବୁଙ୍କୁ ଡକାଇ 
କଂଗ୍ରେସରେ ରହିଲେ ଉନ୍ମଳ ଭବିଷ୍ୟତ୍ର ସମ୍ଭାବନା ଅଛି ବୋଲି କହିଲେ । 
ଏପରିକି କଂଗ୍ରେସ ସଙ୍କଟ ଏଡ଼ାଇବାପାଇଁ କୌଣସି ରାଜ୍ୟର ରାଜ୍ୟପାଳ ହୋଇ 
ଯିବାକୁ ସୂଚନା ଦେଲେ । ନୀଳମଣିବାବୁ ଗୁଜୁରାଟର ରାଜ୍ୟପାଳ ହୋଇ ଯାଉଥବା 
କଥା ଦିଲ୍ଲୀ ସମ୍ବାଦପତ୍ରରେ ପ୍ରକାଶ ମଧ୍ଯ ପାଇଲା । 

ଶେଷରେ ଓଡ଼ିଶା ବିଧାନସଭାରେ ସ୍ଵତନ୍ତ୍ର ଦଳ, ଉତ୍କଳ କଂଗ୍ରେସ ଓ 
ଅନ୍ୟମାନଙ୍କୁ ନେଇ ପ୍ରଗତିଦଳ ନାମରେ ଗୋଟିଏ ଦଳ ଗଠିତ ହେଲା । ଶାସକ 
କଂଗ୍ରେସ ଛାଡ଼ି ପ୍ରଗତି ଦଳରେ ଯୋଗ ଦେବାକୁ ବିଜୁବାବୁ, ଶ୍ରୀ ସିଂହଦେଓ ଓ 
ମହତାବବାବୁ ଲାଗିପଡ଼ିଲେ । ଶାସକ କଂଗ୍ରେସ ଦଳର ସଭ୍ୟମାନେ ପ୍ରଗତି ଦଳରେ 
ଯୋଗଦାନ କଲାପରେ ପ୍ରଗତି ଦଳର ଗୋଟିଏ ବୈଠକ ବସି ତାଙ୍କୁ 
(ନୀଳମଣିବାବୁ )ଙ୍କୁ ନେତାଭାବେ ନିର୍ବାଚିତ କରାଯିବ ବୋଲି ସ୍ଥିର ହେଲା । 
ଫେବୃୟାରୀ ମାସ ୨୮ ତାରିଖରେ ନୀଳମଣିବାବୁଙ୍କ ନେତୃତ୍ଵରେ ଏକୋଇଶ 
ଜଣ ସଭ୍ୟ ସମର୍ଥନ ପ୍ରତ୍ୟାହାର କଲେ ବୋଲି ବାଚସପତିଙ୍କୁ ଜଣାଇଲେ । ଏହାଦ୍ଵାରା 
ପ୍ରଗତି ଦଳର ସଭ୍ୟ ସଂଖ୍ୟା ୫୯କୁ ବୃଦ୍ଧି ପାଇଲା । ଶାସକ କଂଗ୍ରେସ ଦଳର 
ସଭ୍ୟ ସଂଖ୍ୟା ସତାବନକୁ ଖସି ଆସିଲା । ନନ୍ଦିନୀଦେବୀ ଇସ୍ତଫା ଦେଲେ । 
ରାଜ୍ୟପାଳ ମଧ୍ଯ ବିଧାନସଭାକୁ ପ୍ରୋରୋଗ କରିଦେଲେ । 

୭୦୬ ଯଶୋଦେହେ ଆପଯୟୁଷ୍ମାନନ 


ପ୍ରଗତିଦଳର ନେତାପାଇଁ କିନ୍ତୁ ନିର୍ବାଚନ ହେଲା ନାହିଁ । ନୀଳମଣିବାବୁ 
ତାଙ୍କର ପ୍ରତିକ୍ରିୟା ଆତ୍ମଜୀବନୀରେ ଉଲ୍ଲେଖ କରିଛନ୍ତି — ମୁଁ ବୁଝିପାରିଲି ଯେ 
ମୋ ସହିତ ଚରମ ବିଶ୍ଵବାସଘାତକତା ଓ ଶଠତା କରାଗଲା । ଶ୍ରୀ ବିଜୁ ପଟ୍ଟନାୟକ 
ନିଜେ ନିଷ୍ପି କରିଥିଲେ ଯେ ସେ ନେତା ହେବେ । ସେ ପ୍ରଗତିଦଳର ନେତା 
ରୂପେ ସଭ୍ୟମାନଙ୍କର ତାଲିକା ନେଇ ରାଜ୍ୟପାଳଙ୍କୁ ଭେଟିଲେ ଓ ତାଙ୍କୁ ସରକାର 
ଗଢ଼ିବାପାଇଁ ନିମନ୍ତ୍ରଣ କରିବାପାଇଁ ଦାବି କଲେ । ମୋ ମନରେ ଭୟଙ୍କର କ୍ରୋଧ 
ହୋଇଥୁଲା । ମାତ୍ର ତାହା ପ୍ରକାଶ କରି ନିଜକୁ ଆଉ ହାସ୍ୟାସ୍ପଦ ହେବାକୁ ଦେବି 
ନାହିଁ ବୋଲି ସ୍ଥିର କରିଥୁଲି ।” 

ରାଜ୍ୟପାଳ ବି.ଡି. ଜରି କିନ୍ତୁ ବିଜୁବାବୁଙ୍କ ଦାବିକୁ ଗ୍ରହଣ କରି ନ ଥୂଲେ । 
ସେ ରାଷ୍ଟ୍ରପତି ଶାସନ ପ୍ରବର୍ଭନ କରିବାପାଇଁ ସୁପାରିସ କଲେ । ମାର୍ଚ ମାସ ୩ 
ତାରିଖରେ ଓଡ଼ିଶାରେ ରାଷ୍ଟ୍ରପତି ଶାସନ ଜାରିହେଲା। ୧୯୭୪ ମସିହା 
ଫେବୃୟାରୀ ମାସର ଶେଷ ଭାଗରେ ଓଡ଼ିଶାରେ ମଧ୍ଯବର୍ଭୀକାଳୀନ ନିର୍ବାଚନ 
ହେଲା । ନୀଳମଣିବାବୁ ବାଲେଶ୍ଵର ସଦର ସବୃଡିଭିଜନରେ ଥବା ଶିମୁଳିଆ ନିର୍ବାଚନ 
ମଣ୍ଡଳୀରୁ ପ୍ରାର୍ଥୀ ହୋଇ ପରାଜିତ ହେଲେ । ଶାସକ କଂଗ୍ରେସ ଦଳ କମ୍ୟୁନିଷ୍ଟ 
ଦଳଙ୍କ ସମର୍ଥନରେ ନନ୍ଦିନୀ ଶତପଥୀଙ୍କ ନେତୃତ୍ନରେ ମନ୍ତ୍ରିମଣ୍ଡଳ ଗଠନ କଲା । 


ଲୋକଦଳ ଗଠନ 


୧୯୭୪ ମସିହାରେ ଦେଶରେ ଗୋଟିଏ ଜାତୀୟ ବିକଳ୍ପ ଗଠନପାଇଁ ବିଶେଷ 
ଉଦ୍ୟମ ହେଲା । ବହୁ ଆଲୋଚନା ପରେ ଭାରତୀୟ କ୍ରାନ୍ତି ଦଳ, ସ୍ଵତନ୍ତ୍ର ଦଳ, 
ଉତ୍କଳ କଂଗ୍ରେସ, ଏସ୍‌.ଏସ୍‌.ପି., କିଶାନ ମଜଦୁର ପ୍ରଭୁତି ସାତୋଟି ଦଳକୁ 
ନେଇ ଭାରତୀୟ ଲୋକଦଳ ନାମରେ ଏକ ଦଳ ଗଠିତ ହେଲା । ୧୯୭୪ 
ମସିହା ଅକ୍ଵୋବର ମାସ ୨୯ ତାରିଖରେ ଏହି ନୂତନ ଦଳଟି ଦିଲ୍ଲୀରେ 
ଆନୁଷ୍ଠାନିକଭାବେ ଉଦ୍ଘାଟିତ ହେଲା । ନୀଳମଣିବାବୁ ଏହି ଉଦ୍‌ଘାଟନ ଉତ୍ସବରେ 
ଯୋଗ ଦେଇଥୂଲେ । ଲୋକନାୟକ ଜୟପ୍ରକାଶ ନାରାୟଣ ଏହି ଦଳକୁ ଗୋଟିଏ 
ଶୁଭେଛୁ ବାରାଁ ପଠାଇଥୂଲେ । 

ଓଡ଼ିଶାରେ ମଧ୍ଯ ପୂର୍ବତନ ଉତ୍କଳ କଂଗ୍ରେସ, ସ୍ବତନ୍ତ୍ର ଦଳ, ଏସ୍‌.ଏସ୍‌.ପି. 
ଦଳଗୁଡ଼ିକର ଏକ ମି ଳିତକର୍ମୀ ସମ୍ମିଳନୀ ହୋଇ ଭାରତୀୟ ଲୋକଦଳର ଓଡ଼ିଶା 
ଶାଖା ଗଠିତ ହେଲା । ନୀଳମଣିବାବୁ ଲୋକଦଳର ସଭାପତିଭାବେ ମନୋନୀତ 
ହେଲେ । 

ନୀଳମଣି ରାଉତରାୟ ୭୦୭ 


ହାଇକୋର୍ଟଙ୍କ ରାୟଦ୍ଵାରା ଇନ୍ଦିରା ଗାନ୍ଧୀଙ୍କର ଲୋକସଭାର ନିର୍ବାଚନକୁ 
ଅସିଦ୍ଧ ଘୋଷଣା କରାଗଲା । ଏହାର ପୃଷ୍ଠଭୂମିରେ ଇନ୍ଦିରାଗାନ୍ଧୀ ଜରୁରିକାଳୀନ 
ପରିସ୍ଥିତି ଘୋଷଣା କଲେ । ଲୋକଦଳର ସଭାପତି ହିସାବରେ ନୀଳମଣିବାବୁ 
ଆହ୍ଲାବାଦ ହାଇକୋର୍ଟର ରାୟକୁ ସ୍ଵାଗତ କରିଥୁଲେ । ପ୍ରଧାନମନ୍ତ୍ରୀଭାବେ ଇନ୍ଦିରା 
ଗାନ୍ଧୀ ଆଉ ମୁହୂର୍ତ ମଧ୍ଯ ରହିବାର ନୈତିକ ଅଧ୍କାର ନାହିଁ ବୋଲି ବିବୃତି ମଧ୍ଯ 
ଦେଲେ । ବିଜୁବାବୁ ଦିଲ୍ଲୀରେ ଗିରଫ ହେଲେ । ନୀଳମଣିବାବୁଙ୍କୁ ଗିରଫ 
କରିବାପାଇଁ ସରକାର ସ୍ଥିର କରିଥୁବା କଥା କହି ମହତାବବାବୁ ସତର୍କ କରାଇ 
ଦେଇଥୁଲେ ! ନୀଳମଣିବାବୁ ବି ଜେଲକୁ ଯିବାପାଇଁ ପ୍ରସ୍ତୁତ ହୋଇ ରହିଥୁଲେ । 
ମହତାବବାବୁ ଓ ନବବାବୁଙ୍କୁ ମଧ୍ୟ ଗିରଫ କରାଗଲା । ନୀଳମଣିବାବୁଙ୍କୁ ଅବଶ୍ୟ 
ଗିରଫ କରାଯାଇ ନ ଥୁଲା । ତେବେ ଘର ଆଗରେ ପୋଲିସ ପଇଁତରା 
ମାରୁଥିଲେ | ତାଙ୍କ ଗତିବିଧୂ ଉପରେ ତୀକ୍ଷ ନଜର ରଖାଯାଇଥୁଲା | 


~~ ~~ 


ବିହାରର ପ୍ରଖ୍ୟାତ ନେତା କର୍ପୂରୀ ଠାକୁର ଜରୁରିକାଳୀନ ପରିସ୍ଥିତି ସମୟରେ 
ଆମ୍ମଗୋପନ କରି ବୁଲୁଥିଲେ । ସେ ଜନମତ ସୃଷ୍ଟି ଲାଗି ସନ୍ତ୍ରାସବାଦୀ କାର୍ଯ୍ୟକ୍ରମ 
କରିବାପାଇଁ ଚେଷ୍ଟା ଚଳାଇଥୂଲେ । କଟକ ସନ୍ିକଟ ମହାନଦୀ ଉପରେ ଥବା 
ରେଳ ଲାଇନ ଓ ଜାତୀୟ ରାଜପଥ ଉପରେ ଥବା ପୋଲ ଦୃଇଟିକୁ ସେ 
ଡିନାମାଇଟ ଖଞ୍ଜି ଉଡ଼ାଇଦେବାକୁ ପ୍ରସ୍ତାବ ଦେଇଥୂଲେ ଓ ତାହାର ଦାଯିତ୍ସ 
ନେବାକୁ ନୀଳମଣିବାବୁଙ୍କୁ ଅନୁରୋଧ କରିଥୁଲେ । ମାତ୍ର ସେ ପ୍ରକାର ରାଜନୀତିକ 
ଆଚରଣରେ ବିଶ୍ଵାସ କରନ୍ତି ନାହିଁ ବୋଲି ନୀଳମଣିବାବୁ କହିଥୂଲେ । ପୁଣି 
ଓଡ଼ିଶା ମଧ୍ୟ ଦେଇ ଯାଇଥୁ୍‌ବା ପୋଲକୁ ଧ୍ଵଂସ କରିବା ଆତ୍ମଘାତୀ କାର୍ଯ୍ୟ ହେବ 
ବୋଲି ଚେତାଇ ଦେଇଥ୍‌ଲେ । 

୧୯୭୬ ମସିହାରେ ରାଜ୍ୟସଭ। ନିର୍ବାଚନ ହେଲା । ଲୋକଦଳର 
ସଭ୍ୟସଂଖ୍ୟା ଅନୁସାରେ ଜଣେ ରାଜ୍ୟସଭାକୁ ନିର୍ବାଚିତ ହେବାର ଥାଏ । 
ଅଧକସଂଖ୍ୟକ ଭୋଟ ପାଇ ନୀଳମଣିବାବୁ ନିର୍ବାଚିତ ହେଲେ | ବିରୋଧୀ ଦଳର 
ସଭ୍ୟମାନେ ପାର୍ଲିଆମେଣ୍ଟ ବୈଠକ ବର୍ଜନ କରିଥୁଲେ । ନୀଳମଣିବାବୁ ସେହି 
ସମୟରେ ପାର୍ଲିଆମେଣ୍ଟ ଲାଇବ୍ତେରୀରେ ବହି ପଢ଼ି ସମୟ କଟାଉଥୁୂଲେ । 


ପୁତ୍ରର ବିବାହ 
ଏକମାତ୍ର ପୁତ୍ର ବାବୁଲିର ୧୯୭୬ ମସିହା ଜାନୁଆରୀ ମାସ ଅଣତିରିଶ 
ତାରିଖରେ ସେତେବେଳକାର ଡି.ଆଇ.ଜି. ଗୋବିନ୍ଦ ଚନ୍ଦ୍ର ସେନାପତିଙ୍କ କନ୍ୟା 

୭୦୮ ଯଶୋଦେହେ ଆୟୁଷ୍ମାନ୍‌ 


ଗୀତା ସହ ବିବାହ ହେଲା ! ଏଥୁରେ ନୀଳମଣିବାବୁଙ୍କ ମୁଣ୍ଡର ବୋଝ ହାଲୁକା 
ହୋଇଗଲା ! ସେ ତାଙ୍କ ଆତ୍ମଳୀବନୀରେ ଗଭୀର ଆନନ୍ଦ ପ୍ରକାଶ କରି 
ଲେଖ୍ଛନ୍ତି ¬ ' “ସେ ବୋହୂପରି ବୋହୂଟିଏ ହୋଇଛି । 


ଷଶ୍ଠ ସାଧାରଣ ନିର୍ବାଚନ 


୧୯୭୭ ମାସ ଜାନୁଆରୀ ମାସ ଅଠର ତାରିଖ ରାତିରେ ପ୍ରଧାନମନ୍ତ୍ରୀ 
ଜାତି ଉଦ୍ଦେଶ୍ୟରେ ଗୋଟିଏ ବେତାର ଭାଷଣ ଦେଇ ଲୋକସଭା ଭାଙ୍ଗ ଦେବା 
କଥା କହି ମାର୍ଟ୍ଟ ମାସରେ ଷଷ୍ଠ ସାଧାରଣ ନିର୍ବାଚନ ହେବ ବୋଲି ଘୋଷଣା 
କଲେ । ଏହାର ଦୃଇ ଦିନ ପରେ ଭାରତୀୟ ଲୋକଦଳ, ଜନସଂଘ, ସଙ୍ଗଠନ 
କଂଗ୍ରେସ ଓ ସୋସାଲିଷ୍ଟ ଦଳଗୁଡ଼ିକ ମିଶି ଯାଇ ଜନତା ଦଳ ନାମକ ଗୋଟିଏ 
ଦଳ ଗଠିତ ହେଲା । ଲୋକନାୟକ ଜୟପ୍ରକାଶଙ୍କ ଉଦ୍ୟମ ଓ ଆଶୀର୍ବାଦ ହେଡୁ 
ଏତେଗୁଡ଼ିଏ ବିରୋଧୀ ଦଳକୁ ମିଶାଇ ଜନତା ଦଳ ଗଠନ କରିବା ସମ୍ଭବ ହେଲା । 
ମୋରାରଜୀ ଦେଶାଇ ଜନତା ଦଳର ଚେୟାରମ୍ୟାନ ହେଲେ । ଓଡ଼ିଶାରେ 
ଜନତାଦଳର ଗୋଟିଏ ଶାଖା ଗଠିତ ହେଲା । ବିଜୁବାବୁ ଏହାର ଚେୟାରମ୍ୟାନ 
ହେଲେ । ରାଜ୍ୟସ୍ତରରେ ପ୍ରାର୍ଥୀ ମନୋନୟନ ପାଇ ଏକ ନିର୍ବାଚନ କମିଟି 
ବିଜୁବାବୁଙ୍କର ଅଧ୍ୟୟତାରେ ଗଢ଼ାଗଲା । ନୀଳମଣିବାବୁ ତାହାର ଜଣେ ସଭ୍ୟ 
ରହିଲେ । ଆଶାତୀତ ଭାବରେ ଜନତା ଦଳ ଲୋକସଭାର ନିରଙ୍କୁଶ 
ସଂଖ୍ୟାଗରିଷ୍ଠତା ଲାଭ କଲା । ଓଡ଼ିଶାର ଲୋକସଭାର ଏକୋଇଶଟି ସ୍ଥାନରୁ 
ଜନତା ଦଳ ଏକାକୀ ପନ୍ଦରଟି ସ୍ଥାନ ପାଇଲା । 


ଲୋକସଭା ନିର୍ବାଚନ ପରେ ଏକଛତ୍ରବାଦର ପତନ ହେଲା । ମୋରାରଜୀ 
ଦେଶାଇ ପ୍ରଧାନମନ୍ତ୍ରୀ ହେଲେ । ତାଙ୍କ ମନ୍ତ୍ରିମଣ୍ଡଳରେ ବିଜୁବାବୁ ଇସ୍ପାତ ଓ ଖଣି 
ବିଭାଗର ମନ୍ତ୍ରୀ ହେଲେ । 


ଓଡ଼ିଶାର ମୁଖ୍ୟମନ୍ତ୍ରୀ 

କେନ୍ଦ୍ରରେ ଜନତା ସରକାର ଗଠିତ ହେଲାପରେ ଓଡ଼ିଶା ସମେତ ନଅଟି 
ରାଜ୍ୟର କଂଗ୍ରେସ ସରକାରକୁ ଭାଙ୍ଗ ଦିଅଆଗଲ। । ବିଧାନସଭାପାଇଁ 
ମଧ୍ଯବର୍ଭୀକାଳୀନ ନିର୍ବାଚନ ହେଲା । ନୀଳମଣିବାବୁ ରାଜ୍ୟସଭା ସଦସ୍ୟ ଥୂଲେ । 
ମାତ୍ର ବିଧାନସଭାପାଇଁ ବାସୁଦେବପୁର ନିର୍ବାଚନ ମଣ୍ଡଳୀରୁ ପ୍ରାର୍ଥୀ ହେବାପାଇଁ 
ଆବେଦନ କଲେ । କେନ୍ଦ୍ର ପାଲି ଆମେଣ୍ଟାରୀ ବୋର୍ଡର ଅନୁମତି ମଧ୍ଯ ମିଳିଲା । 

ନୀଳମଣି ରାଉତରାୟ ୭୦୯ 


୧୪୭ଟି ବିଧାନସଭା ସ୍ଥାନ ଭିତରୁ ଜନତା ଦଳ ୧୧ ଟି ସ୍ଥାନରେ ଜୟଯୁକ୍ତ 
ହେଲା । କଂଗ୍ରେସ ୨ ୬ଟି ସ୍ଥାନ ଅଧ୍ୟକାର କରିଥଲା | ନୀଳମଣିବାବୁ ବାସୁଦେବପୁର 
ନିର୍ବାଚନ ମଣ୍ଡଳୀରୁ ପ୍ରାର୍ଥୀ ହୋଇ ଜୟଯୁକ୍ତ ହୋଇଥଲେ । 


୧୯୭୭ ମସିହା ଜୁନ ମାସ ୨୬ ତାରିଖରେ ନୀଳମଣିବାବୁ ଓଡ଼ିଶାର 
ମୁଖ୍ୟମନ୍ତ୍ରୀଭାବେ ଶପଥ ଗ୍ରହଣ କଲେ । ସେ ନିଜ ପାଖରେ ସାଧାରଣ ପ୍ରଶାସନ, 
ସ୍ବରାଷ୍ଟ୍ର ଯୋଜନା ଓ ସମନ୍ସୟ ବିଭାଗ ରଖୁ ଅନ୍ୟ ବିଭାଗଗୁଡ଼ିକୁ ମନ୍ତ୍ରୀମାନଙ୍କ 
ମଧ୍ଯରେ ବାଣ୍ଟିଦେଲେ । ଏଣୁ ମନ୍ତ୍ରିମଣ୍ଡଳ ବିଭାଗ ବଣ୍ଟନରେ ଯେଉଁ ସମୟେ ସମୟେ 
ତିକ୍ତତା ସୃଷ୍ଟି ହୁଏ, ତାହା ହୋଇ ନ ଥୂଲ। | 

ଜରୁରିକାଳୀନ ଅବସ୍ଥାରେ ଯେଉଁମାନେ ଦଶ୍ଡିତ ହୋଇଥୂଲେ ସେମାନଙ୍କୁ 
ସାହାଯ୍ୟ କରିବାକୁ ପ୍ରଥମେ ନିଷ୍ପ୍ି ନିଆଗଲା । ଯେଉଁମାନେ ବିନା ବିଚାରରେ 
ଅଟକ ହୋଇଥୂଲେ ସେମାନଙ୍କ ପରିବାରକୁ ଭତ୍ତା ଦେବା ସ୍ଥିର ହେଲା । ରାଜନୀତିକ 
କାରଣରୁ ଯେଉଁ ବ୍ୟବସାୟୀମାନଙ୍କର ବ୍ୟବସାୟ ନଷ୍ଟ ହୋଇଥୁୂଲା ସେମାନଙ୍କର 
ଥଇଥାନ ବିଷୟରେ ସାହାଯ୍ୟ ଦିଆଯିବାକୁ ନିଷ୍ଠରି ହେଲା । ଅଣଆନୁଷ୍ଠାନିକଭାବେ 
ମନ୍ତ୍ରିମଣ୍ଡଳର ବୈଠକ ବସାଇବ।ର ବ୍ଯବସ୍ଥା ହେଲ। । ମନ୍ତ୍ରୀମାନେ 
ନିରାଡ଼ମ୍ବରଭାବରେ ରହିବାର ବ୍ୟବସ୍ଥା ହେଲା । ପୁଲିସ ପ୍ରହରୀ ରହିଲେ ନାହିଁ । 
ନୀଳମଣିବାବୁଙ୍କ ମୁଖ୍ୟମନ୍ତ୍ରିତ୍ଵ ସମୟରେ କୃଷି ଓ ଶିଳ୍ପର ବିକାଶପାଇଁ ବହୁ 
ପଦକ୍ଷେପ ନିଆଗଲା । 

୧୯୭୭ ମସିହା ରଥଯାତ୍ରାବେଳେ ବଡ଼ଠାକୁରଙ୍କ ରଥଚକ ଭାଙ୍ଗ 
ଯାଇଥଲା | ପରଦିନ ରଥଟଣାବେଳେ ରଥର ଆଉ ଛଅଟି ଚକ ମଧ୍ଯ ଭାଙ୍ଗିଗଲା । 
ବିଧାନସଭାରେ ଏ ବିଷୟରେ ଆଲୋଚନାର ଉତ୍ତର ଦେଇ ନୀଳମଣିବାବୁ ବିଚାର 
ବିଭାଗୀୟ ତଦନ୍ତ ଆଦେଶ ଦେଲେ । ଅବସରପ୍ରାପ୍ତ ବିଚାରପତି ବାଳକ୍ରଷ୍ଣ ପାତ୍ର 
ବର୍ଷେକାଳ ତଦନ୍ତ କରି ରିପୋର୍ଟ ଦେଲେ । 

ହରିଜନ ଓ ଆଦିବାସୀଙ୍କ ସୁରକ୍ଷାପାଇଁ ନୀଳମଣିବାବୁ ବିଶେଷ ଦୃଷ୍ଟି ଦେଲେ । 
ରାଜ୍ୟର ହରିଜନ, ଆଦିବାସୀ ପ୍ରଭୃତି ଦୁର୍ବଳ ଓ ଅନୁନ୍ନତ ଶ୍ରେଣୀର ଲୋକମାନଙ୍କ 
ଉପରେ ଅତ୍ୟାଚାର ହେଲେ ସେମାନଙ୍କୁ ତୁରନ୍ତ ସାହାଯ୍ୟ ଦେବାପାଇଁ ଜିଲ୍ଲା 
ମାଜିଷ୍ଟ୍ରେଟ ଓ ପୁଲିସ ସୁପରିଣ୍ଢେଣ୍ଡେଣ୍ଟଙ୍କୁ ଆଦେଶ ଦେଲେ । କ୍ଷତିଗ୍ରସ୍ତ ଅଞ୍ଚଳମାନଙ୍କୁ 
ତୁରନ୍ତ ଯାଇ ନିଜେ ଅବସ୍ଥା ଅନୁଧ୍ଯାନ କରିବାପାଇଁ ମଧ୍ଯ ନିର୍ଦ୍ଦେଶ ଦେଇଥ୍‌ଲେ । 
ଓଡ଼ିଶା ସରକାରଙ୍କ ଏହି ନିର୍ଦ୍ଦେଶଗୁଡ଼ିକୁ ପ୍ରଧାନମନ୍ତ୍ରୀ ମୋରାରଜୀ ଦେଶାଇ 

୭୧୦ ଯଗୋଦେହେ ଆଯୟୁଷ୍ମାନ 


ପ୍ରଶଂସ। କରିଥିଲେ ଓ ସେଗୁଡ଼ିକୁ ଅନୁକରଣ କରିବାପାଇଁ ସବୁରାଜ୍ୟର 
ମୁଖ୍ୟମନ୍ତ୍ରୀମାନଙ୍କୁ ପରାମର୍ଶ ଦେଇଥଲେ ! 

୧୯୭୮ ମସିହା ଜୁନ ମାସ ୯ ତାରିଖରେ ପୂର୍ବତନ ପ୍ରଧାନମନ୍ତ୍ରୀ 
ଇନ୍ଦିରାଗାନ୍ଧୀଙ୍କ ଓଡ଼ିଶା ଆସିବା କାର୍ଯ୍ୟକ୍ରମ ସ୍ଥିର ହେଲା । ଶ୍ରୀମତୀ ଗାନ୍ଧୀଙ୍କୁ 
ରାଜ୍ୟ ସରକାର ଜଣେ ସମ୍ମାନିତା ଅତିଥ ଭାବରେ ଗ୍ରହଣ କରି ତାଙ୍କର ରହଣି, 
ଯାତାୟାତ ଓ ନିରାପତ୍ତାପାଇଁ ବିସ୍ତୃତ ବ୍ୟବସ୍ଥା କରିବାପାଇଁ ମୁଖ୍ୟମନ୍ତ୍ରୀ ଲିଖ୍ତ 
ଆଦେଶ ଦେଲେ | ବିଜୁବାବୁ ମଧ୍ଯ ତାହା ଜାଣି ଖୁସି ହୋଇଥୂଲେ | କିନ୍ତୁ ଇନ୍ଦିରା 
ଗାନ୍ଧୀଙ୍କୁ ରାଜ୍ୟ ସରକାରଙ୍କ ଅତିଥ୍‌ କରି ଗହିଁତ କାମ କରିଛନ୍ତି ବୋଲି ବହୁ 
ବିରୋଧୀ ଲୋକେ ବିବୃତି ଦେଲେ । ଇନ୍ଦିରା ଗାନ୍ଧୀଙ୍କୁ ସମ୍ମାନ ପ୍ରଦର୍ଶନ କରି 
ଗୋଟିଏ ଗୁରୁତର ଭୁଲ୍‌ କରିଛନ୍ତି ବୋଲି ସର୍ବୋଦୟ ନେତା ମନମୋହନ ଚୌଧୁରୀ, 
ମଦନମୋହନ ସାହୁ ଓ ବିନୋଦ କାନୁନଗୋ ପ୍ରଭୃତି ଗୋଟିଏ ବିବୃତିରେ କହିଲେ । 
କେତେକ ନେତା ଖୋଲାଖୋଲିଭାବେ ତାଙ୍କୁ ସମାଲୋଚନା କରି ତାଙ୍କର ଇସ୍ତଫା 
ଦାବି ମଧ୍ଯ କଲେ । ବିଜୁବାବୁ ସେତେବେଳେ କେନ୍ଦ୍ରରେ ଇସ୍ପାତ ଓ ଖଣିମନ୍ତ୍ରୀ 
ଥିଲେ । ସେ ମଧ୍ଯ ଓଡ଼ିଶା ସରକାରଙ୍କ ଅତିଥୂ କରିବା କଥାକୁ ଭୁଲ୍‌ ବୋଲି ମତ 
ଦେଲେ । ଇନ୍ଦିରା କଟକ ସହର ଆସୁଥବା ବେଳେ ପ୍ରବଳ ବିକ୍ଷୋଭର ସମ୍ମୁଖୀନ 
ହେଲେ । ବିକ୍ଷୋଭକାରୀମାନେ ତାଙ୍କ ଗାଡ଼ି ଉପରେ ମଧ୍ଯ ଆକ୍ରମଣ କରିଥଲେ | 
ପୁଲିସକୁ ଲାଠି ଚଳାଇବାକୁ ପଡ଼ିଥିଲା । କଟକ ଏସ୍‌.ପି. ଅନାଦି ସାହୁ ଓ ବହୁ 
ପୋଲିସ କର୍ମଚାରୀ ଆହତ ମଧ୍ଯ ହୋଇଥୁଲେ । ବିଜୁବାବୁ କିନ୍ତୁ ବିକ୍ଷୋଭକାରୀଙ୍କୁ 
ସମର୍ଥନ କରିଥୁଲେ । ଏପରିକି ଜିଲ୍ଲା ମାଜି ଷ୍ଟେଟ ଓ ଏସ୍‌.ପି.ଙ୍କୁ ତୁରନ୍ତ ସସ୍ପେଶ୍ଞ୍‌ 
କରିବାକୁ କହିଥୂଲେ । କିନ୍ତୁ ବହୁ ବିଶିଷ୍ଟ ବ୍ୟକ୍ତି ନୀଳ ମଣିବାବୁଙ୍କ କାର୍ଯ୍ୟକୁ ସମର୍ଥନ 
କରିଥୂଲେ । ବହୁ ସମ୍ବାଦପତ୍ର ଅନୁକୂଳ ଟୀକା ଟିପଣୀମାନ ଦେଇଥ୍‌ଲେ । 
ପ୍ରଧାନମନ୍ତ୍ରୀ ମୋରାରଜୀ ଦେଶାଇ ବିଦେଶ ଗସ୍ତ ସାରି ଦିଲ୍ଲୀ ଫେରିଲେ | ଭାରତର 
ପୂର୍ବତନ ପ୍ରଧାନମନ୍ତ୍ରୀଙ୍କୁ ସୌଜନ୍ୟ ପ୍ରଦର୍ଶନ କରିବା ଉଚିତ ବୋଲି ମତ 
ଦେଇଥୁୂଲେ । 


ଓଡ଼ିଶା ସରକାର ମଧ୍ଯ ବୃହତବ ଶିଳ୍ପ ଓ ମଧ୍ୟମ ଧରଣର ଶିନ୍ପ ପ୍ରସାର ପ୍ରତି 
ବିଶେଷ ଦୃଷ୍ଟି ଦେଲେ । ଶିଳ୍ପ ବିସ୍ତାରପାଇଁ ଜିଲ୍ଲା ଶିଳ୍ପ କେନ୍ଦ୍ରମାନ ପ୍ରତିଷ୍ଠା କରାଗଲା । 
ଦେଶରେ ଥୁବା ଅଠରଟି ରାଜ୍ୟସ୍ତରୀୟ ଅର୍ଥ କର୍ପୋରେସନଙ୍କ ମଧ୍ଯରେ ଓଡ଼ିଶା 
ରାଜ୍ୟ ଅର୍ଥ କର୍ପୋରେସନ ନୀଳମଣିବାବୁଙ୍କ ମନ୍ତ୍ରିମଣ୍ଡଳ ସମୟରେ ସର୍ବାଧୂକ 

ନୀଳମଣି ରାଉତରାୟ ୭୧୧ 


ଶାଖା କେନ୍ଦ୍ରମାନ ପ୍ରତିଷ୍ଠା କରିଥୁଲେ । ବିଜୁବାବୁ କେନ୍ଦ୍ରରେ ଇସ୍ପାତ ଓ ଖଣି ମନ୍ତ୍ରୀ 
ଥୁଲେ | ତାହାଙ୍କ ଉଦ୍ୟମରେ ପାରାଦ୍ଵୀପଠାରେ ଗୋଟିଏ ବନ୍ଦରଭିର୍ତିକ ଇସ୍ପାତ 
କାରଖାନାପାଇଁ ନିଷ୍ବରି ନିଆଗଲା । କିନ୍ଧୁ ୧୯୮୨ ମସିହାରେ ତାହାକୁ ପରିବର୍ଭନ 
କରି ଦୈତ୍ୟାରିରେ ଇସ୍ପାତ କାରଖାନା ପ୍ରତିଷ୍ଠା କରାଯିବାର ନିଷ୍ପଭି ହେଲା । 
୧୯୭୯ ମସିହାରେ ମଧ୍ଯ କୋରାପୁଟରେ ଆଲୁମିନିୟମ୍‌ କାରଖାନା ପ୍ରତିଷ୍ଠା 
ହେବାର ସମସ୍ତ କାର୍ଯ୍ୟ ଶେଷ ହେଲା । କେବଳ ଶିଳାନ୍ୟାସ ହେବା କାର୍ଯ୍ୟଟି 
ବାକି ଥଲା | ତାହା କଂଗ୍ରେସ ମନ୍ତ୍ରିମଣ୍ଡଳ ସମୟରେ ଇନ୍ଦିରାଗାନ୍ଧୀଙ୍କଦ୍ଧାରା ସମ୍ପନ୍ନ 
ହେଲା । ନୀଳମଣିବାବୁଙ୍କ ସମୟରେ କେଉଁଝର ଜିଲ୍ଲାରେ ସ୍ପଞ୍ଜ ଆଇରନ ଫାକୁରୀ 
ପ୍ରତିଷ୍ଠା କରାଗଲା । ରେଙ୍ଗାଲୀ ବନ୍ଧ ହେବାଦ୍ଧାରା ଯେଉମାନେ ଜମିବାଡ଼ିରୁ ଉଚ୍ଛେଦ 
ହୋଇଥୂଲେ, ସେମାନଙ୍କର ବହୁ ସମସ୍ୟା ମଧ୍ଯ ପବିତ୍ରମୋହନ ପ୍ରଧାନଙ୍କ 
ସହାୟତାରେ ନୀଳମଣିବାବୁ କରିଥୁଲେ । 


ଆସ୍ଥା ଭୋଟରେ ଜୟଲାଭ 


ନୀଳମଣିବାବୁଙ୍କ ମନ୍ତ୍ରିମଣ୍ଡଳ ସୁରୁଖୁରରେ ଚାଲିଥୁଲା | ମାତ୍ର ଅସନ୍ତୁଷ୍ଟ ଗୋଷ୍ଠୀ 
ନେତୃତ୍ଵ ପରିବର୍ଭନପାଇଁ ଲାଗିପଡ଼ିଲେ । ନନ୍ଦିନୀ ଦେବୀ ଏହାର ନେତୃତ୍ଵ 
ନେଉଥଲେ | ରାଜ୍ୟଶାସନ ଅଗଣତାନ୍ତିକ ଓ ମନମୁଖି ବୋଲି ସେ ଦଳର ସଭାପତି 
ଚନ୍ଦ୍ରଶେଖରଙ୍କ ପାଖରେ ଅଭିଯୋଗ କଲେ |! ଶେଷରେ ପାର୍ଲିଆମେଣ୍ଟାରୀ ବୋର୍ଡର 
ନିଷ୍ପଭି ଅନୁସାରେ ରାଜ୍ୟ ବିଧାନସଭାର ଜନତା ଦଳର ଆସ୍ଥାସୂଚକ ଭୋଟର 
ସମ୍ମୁଖୀନ ହେବାକୁ ପଡ଼ିଲା । କେନ୍ଦ୍ର ରେଲବାଇ ମନ୍ତ୍ରୀ ମଧୁ ଦଣ୍ଡବତେଙ୍କ ପ୍ରତ୍ୟକ୍ଷ 
ପରିଚାଳନାରେ ଆସ୍ଥାପ୍ରସ୍ତାବ ଉପରେ ଗୋପନ ଭୋଟ ଗ୍ରହଣ କରାଗଲା । 
ସତାଅଶୀ ଜଣ ସଦସ୍ଯ ନୀଳମଣିଙ୍କୁ ସମର୍ଥନ କରିଥୁଲେ । ମାତ୍ର ବାଇଶ ଜଣ 
ସଭ୍ୟ ନୀଳମଣିବାବୁ ଙ୍କ ବିରୋଧରେ ଭୋଟ ଦେଇଥିଲେ । ଦଶ୍ଡବତେ 
ନୀଳମଣିବାବୁଙ୍କୁ ଅଭିନନ୍ଦନ ଜଣାଇ ଦିଲ୍ଲୀ ଫେରିଯାଇଥଲେ । 


ଜନତା ସରକାରର ପତନ 

ଜନତା ଦଳରେ ଅନ୍ତର୍ଦ୍ଧନ୍ଦ୍ର ପ୍ରବଳ ହେଲା ! ଓଡ଼ିଶା ଜନତା ଦଳର ଜଣେ 
ତୁଙ୍ଗନେତା ରବି ରାୟ ଆଉ ଚାରି ଜଣ ଲୋକସଭା ସଦସ୍ୟଙ୍କ ସହ ଜନତା ଦଳ 
ତ୍ୟାଗ କରି ରାଜନାରାୟଣଙ୍କ ଜନତା ( ଏସ୍‌) ଦଳରେ ଯୋଗ ଦେଲେ | ବିଜୁବାବ୍, 
ଜର୍ଜ ଫର୍ଣ୍ଣାଡିଜ୍‌ ଓ ଶ୍ରୀ ବହୁଗୁଣା ମଧ୍ୟ ଦଳ ତ୍ୟାଗ କଲେ । ଶେଷରେ ଚରଣ ସିଂହ 
ଦଳ ତ୍ୟାଗ କରି ରାଜନାରାୟଣଙ୍କ ଜନତା ( ଏସ୍‌) ଦଳରେ ଯୋଗ ଦେଲେ। 

୭୧୨ ଯଶୋଦେହେ ଆୟୁଷ୍ମାନ୍‌ 


ଲୋକସଭାରେ ସରକାରୀ ଦଳ ସଂଖ୍ୟାଲଘୁ ହେଲା । ଶେଷରେ ପ୍ରଧାନମନ୍ତ୍ରୀ 
ପଦରୁ ଇସ୍ତଫା ଦେଲେ । ରାଷ୍ଟ୍ରପତି ସଞ୍ଜିବ ରେଡ଼ି ତାଙ୍କର ଇସ୍ତଫାପତ୍ର ଗ୍ରହଣ 
କଲେ । 


ଜନତା (ଏସ୍‌) ଦଳର ନେତା ଚରଣସିଂହ କେନ୍ଦ୍ରରେ ମନ୍ତ୍ରିମଣ୍ଡଳ ଗଠନ 
କରିବାପାଇଁ ଦାବି କଲେ । ରାଷ୍ଟ୍ରପତି ଚରଣସିଂହଙ୍କୁ ମନ୍ତ୍ରିମଣ୍ଡଳ ଗଠନପାଇଁ 
ମଧ୍ୟ ଡାକିଲେ । ଚରଣସିଂହ ୧ ୯୭୯ ମସିହା ଜୁଲାଇ ମାସ ଅଠେଇଶ ତାରିଖରେ 
ମନ୍ତ୍ରିମଣ୍ଡଳ ଗଠନ କଲେ । ମାତ୍ର ଲୋକସଭାରେ ଶକ୍ତି ପରୀକ୍ଷାପାଇଁ ସମ୍ମୁଖୀନ 
ହେବାକୁ ଅସମର୍ଥ ହେବାରୁ କୋଡ଼ିଏ ତାରିଖରେ ଇସ୍ତଫା ଦେଲେ । ଲୋକସଭା 
ଭାଙ୍ଗି ଦିଆଗଲା ଓ ସାନି ନିର୍ବାଚନ ହେବ ବୋଲି ଘୋଷଣା କରାଗଲା | 


୧୯୮୦ ମସିହା ଜାନୁୟାରୀ ମାସ ପ୍ରଥମ ସପ୍ତାହରେ ନିର୍ବାଚନ ହେଲା । 
ଓଡ଼ିଶାରେ ପୁଣି ଆରମ୍ଭ ହୋଇଥୁବା ଲୋକଦଳ, ଜନତା ଦଳ, ଜନତା (ଏସ୍‌), 
କଂଗ୍ରେସ ୟୁ ( ଅର୍ସ) ପ୍ରଭୁତି ନିର୍ବାଚନ ବୁଝାମଣା କରାଯିବାପାଇଁ ଉଦ୍ୟମ ହେଲା । 
ମାତ୍ର ତାହା ସମ୍ଭବ ହୋଇ ନ ଥୁଲା ! ସମଗ୍ର ଦେଶରେ ଜନତା ଦଳ ନେତାମାନଙ୍କର 
ପରାଜୟ ହେଲା । ଓଡ଼ିଶାରେ ଏକମାତ୍ର କେନ୍ଦ୍ରାପଡ଼ା ନିର୍ବାଚନ ମଣ୍ଡଳୀରେ 
ଲୋକଦଳ ପ୍ରାର୍ଥୀ ବିଜୁବାବୁଙ୍କ ଛଡ଼ା ସବୁ ଆଡ଼େ କଂଗ୍ରେସ (ଇ) ପ୍ରାର୍ଥୀମାନେ 
ଜୟଯୁକ୍ତ ହେଲେ । କେନ୍ଦ୍ରରେ କଂଗ୍ରେସ (ଇ ) ମନ୍ତିମଣ୍ଡଳ ଗଢ଼ିଲା । 

ଓଡ଼ିଶାରେ ପ୍ରଥମେ ଦଳବଦଳଦ୍ଧାରା ଲୋକଦଳ ମନ୍ତ୍ରିମଣ୍ଡଳର ପତନ ଘଟାଇ 
କଂଗ୍ରେସ ମନ୍ତ୍ରିମଣ୍ଡଳ ଗଢ଼ିବାପାଇଁ ଇନ୍ଦିରା ଗାନ୍ଧୀ ଉଦ୍ୟମ କଲେ । ଲୋକଦଳର 
ବହୁ ବିଧାନସଭା ସଦସ୍ଯ କିପରି କଂଗ୍ରେସରେ ଯୋଗଦେବେ, ସେଥୁପାଇଁ 
ଜାନକୀବାବୁ ନୀଳମଣି ବାବୁଙ୍କ ସହ ଆଲୋଚନା କଲେ | ଇନ୍ଦିରାଗାନ୍ଧୀଙ୍କ ସ୍ଵତନ୍ତ୍ତ 
ପ୍ରତିନିଧୂବ ଭାବେ ଯଶପାଲ କାପୁର ଭୁବନେଶ୍ବରକୁ ଆସି ନୀଳମଣିବାବୁଙ୍କ ସହ 
କଥାବାର୍ତା କଲେ । କଂଗ୍ରେସରେ ଯୋଗଦେବାପାଇଁ ସେ ପ୍ରସ୍ତାବ ଦେଲେ । 
କଂଗ୍ରେସରେ ଯୋଗ ଦେଇ ଓଡ଼ିଶାର ମୁଖ୍ୟମନ୍ତ୍ରୀ ହୋଇ ରହିବାକୁ ଇନ୍ଦିରାଗାନ୍ଧୀ 
ଚାହାନ୍ତି ବୋଲି ଜଣାଇଲେ । କିନ୍ତୁ ଲୋକଦଳ ତାର ସ୍ଵାତନ୍ତ୍ଧ୍ୟ ରଖିବା ନିଷ୍ପତ୍ତିରେ 
ଦୃଢ଼ ରହିଲା । ଶେଷରେ ଓଡ଼ିଶା ସମେତ ନଅଟି ରାଜ୍ୟର ମନ୍ତ୍ରିମଣ୍ଡଳକୁ ଭାଙ୍ଗି 
ଦିଆଗଲା ଓ ରାଜ୍ୟମାନଙ୍କରେ ରାଷ୍ଟ୍ରପତି ଶାସନ ଜାରି କରାଗଲା । 


୧୯୮୦ ମସିହା ଜୁନ ମାସରେ ରାଜ୍ୟରେ ବିଧାନସଭାପାଇଁ ନିର୍ବାଚନ 
ହେଲା । ସେହି ନିର୍ବାଚନରେ ନୀଳମଣିବାବୁ ପ୍ରତିଦ୍ଧନ୍ଦିତା କରି ନ ଥଲେ ¦! 

ନୀଳମଣି ରାଉତରାୟ ୭୧୩ 


ବାଲିଆପାଳ କ୍ଷେପଣାସ୍ତ୍ର ଘାଟି ପ୍ରତିଷ୍ଠାକୁ ବିରୋଧ 


ଓଡ଼ିଶାର ବାଲେଶ୍ବର ଜିଲ୍ଲା ଉପକୂଳରେ ବିପଦସଙ୍କୁଳ ମାରାତ୍ମକ କ୍ଷେପଣାସ୍ତ୍ର 
ଘାଟି ପ୍ରତିଷ୍ଠା ନିଷ୍ଠରି ବାଲେଶ୍ଵରର ଅଧ୍ଵବାସୀଙ୍କ ମଧ୍ୟରେ ଘୋର ଉଦ୍ଵବେଗ ଓ 
ଆତଙ୍କ ସୃଷ୍ଟି କଲା । ରାଜ୍ୟ ସରକାର ରାଜ୍ୟବାସୀଙ୍କ ସ୍ଵାର୍ଥରକ୍ଷାପାଇଁ କୌଣସି 
ପଦକ୍ଷେପ ନେବାକୁ ସାହସ କଲେ ନାହିଁ । ବରଂ ପ୍ରକଳ୍ପଟିକୁ ପ୍ରଧାନମନ୍ତ୍ରୀଙ୍କ 
ଓଡ଼ିଶାବାସୀଙ୍କପାଇଁ ଏକ ଉପହାର ବୋଲି ବଖାଣିଲେ । 

ବାଲେଶ୍ବରରେ ଏହି କେନ୍ଦ୍ର ସରକାରଙ୍କ ସିଦ୍ଧାନ୍ତ ଫଳରେ ବିରାଟ ଜନଆନ୍ଦୋଳନ 
ମୁଣ୍ଡ ଟେକିଲା । ୧୯୮୫ ମସିହା ଡିସେମ୍ବର ମାସ ୨୫ ତାରିଖରେ ଗଦାଧର 
ଗିରିଙ୍କ ନେତୃତ୍ଵରେ କ୍ଷେପଣାସ୍ତ୍ର ଘାଟି ପ୍ରତିରୋଧ କମିଟି ଗଢ଼ାଗଲ। । 
ନୀଳମଣିବାବୁ ଏହି ଭୟାବହ କ୍ଷେପଣାସ୍ତ୍ର ଘାଟି ପ୍ରତିଷ୍ଠା ହେବା ପ୍ରସ୍ତାବକୁ 
ବିରୋଧ କରିବାପାଇଁ ଆଗେଇ ଆସିଲେ । କମିଟି କାର୍ଯ୍ୟରେ ସଂପୂର୍ବ୍ ଭାବରେ 
ସହଯୋଗ କଲେ । ବହୁ ସଭାସମିତିରେ ଯୋଗ ଦେଲେ । ପୃଥିବୀର ଯେଉଁ ସବୁ 
ଦେଶମାନଙ୍କରେ ଏ ପ୍ରକାର କ୍ଷେପଣାସ୍ତ୍ର ଘାଟି ପ୍ରତିଷ୍ଠା ହୋଇଛି, ସେଗୁଡ଼ିକର 
ସ୍ଥାନ କିପରି ଭାବରେ ନିରୂପଣ କରାଯାଇଛି ସେ ବିଷୟରେ ଅଧ୍ୟୟନ କଲେ । 
ଏସବୁ ବିଷୟରେ ଲେଖାମାନ ବିଭିନ୍ନ ପତ୍ରପତ୍ରିକାରେ ପ୍ରକାଶ ପାଇଲା । ମଧୁ 
ଦଣ୍ଡବତେ ମଧ୍ୟ ପ୍ରଧାନମନ୍ତ୍ରୀ ରାଜୀବଗାନ୍ଧୀଙ୍କ ଭେଟି ଏ ବିଷୟରେ ବୁଝାଇଲେ । 
ନୀଳମଣିବାବୁଙ୍କ ତଥ୍ୟ ସମ୍ବଳିତ ଲେଖା ଓ ଯୁକ୍ତି ତାଙ୍କୁ ବିଶେଷ ସହାୟକ 
ହୋଇଥଲା । ବାଲେଶ୍ବର ଭଳି ଶସ୍ଯଶ୍ୟାମଳା ଓ ଜନାଜୀର୍ଣ୍ଣ ଅଞ୍ଚଳର ଧ୍ଵଂସ 
ସାଧନ କରିବାକୁ ଯାଉଥୁବା କ୍ଷେପଣାସ୍ତ୍ର ଘାଟି ପ୍ରତିଷ୍ଠା ନିଷ୍ଠଭି ବଦଳାଇବାକୁ 
ଯେତେ କାତର ନିବେଦନ ନୀଳମଣିବାବୁ କରିଥଲେ ମଧ୍ୟ ରାଜୀବଗାନ୍ଧୀ ସେଥ୍‌ରେ 
କର୍ଣ୍ଣପାତ କଲେ ନାହିଁ । ଏ ନିଷ୍ପଭି ବଦଳାଇବା ଆଦୌ ସମ୍ଭବ ନୁହେଁ ବୋଲି 
କହିବାକୁ ଲାଗିଲେ । 


୧୯୮୯ ମସିହା ଲୋକସଭା ନିର୍ବାଚନ 

ଇନ୍ଦିରା ଗାନ୍ଧୀଙ୍କ ମୃତ୍ୟୁ ପରେ ରାଜୀବ ଗାନ୍ଧୀ ଭାରତର ପ୍ରଧାନମନ୍ତ୍ରୀ ହେଲେ । 
ସେ ପ୍ରଥମେ ପ୍ରଥମେ ଜନମତ ପ୍ରତି ସତର୍କ ଥାଇ କାର୍ଯ୍ୟ କରୁଥୂଲେ । କିନ୍ତୁ 
ଦୃଷ୍ଟବୃଦ୍ଧିସମ୍ଚନ୍ନ ବନ୍ଧୁବାନ୍ଧବମାନଙ୍କ ପ୍ରଭାବରେ ପଡ଼ି ସେ ଗର୍ବ ଓ ଉଦ୍ଧତ 
ହୋଇପଡ଼ିଲେ । କଂଗ୍ରେସ ଦଳକୁ ତୋଷାମଦକାରୀ ଗୋଷ୍ଠୀରେ ପରିଣତ 

୭୧୪ ଯଶୋଦେହେ ଆୟୁଷ୍ମାନ୍‌ 


କରିଦେଲେ । ଏପରିକି ରାଷ୍ଟ୍ରପତିଙ୍କ ସହିତ ସାକ୍ଷାତ୍ଵ କରି ମତ ବିନିମୟ କରିବାର 
ସୁସ୍ଥ ପ୍ରଶାସନିକ ପରମ୍ପରାଗୁଡ଼ିକୁ ଉଲ୍ଲଙ୍ଘନ କରି ଚାଲିଲେ । ସେ ମଧ୍ୟ 
ପ୍ରତିହିଂସାପରାୟଣ ହୋଇ ବିଶ୍ବନାଥ ପ୍ରତାପ ସିଂହଙ୍କୁ ଅର୍ଥମନ୍ତ୍ରୀ ପଦରୁ ବହିଷ୍କାର 
କଲେ । ତାଙ୍କୁ ଦେଶରକ୍ଷା ପଦବୀରୁ ବଦଳି କରିଦେଲେ | ଦେଶରଷକ୍ଷା ଦାଯୟିତ୍ସ 
ଗ୍ରହଣ କରିବାପରେ ରାଜୀବ ଗାନ୍ଧୀଙ୍କର ଲାଞ୍ଚ କାରବାର, ବୁଡ଼ାଜାହାଜ କିଣା 
ଦୁର୍ନୀତି, ଦେଶଦ୍ରୋହୀ ଓ ବିଦେଶୀପ୍ରୀତି ଆଚରଣ ପଦାରେ ପଡ଼ିଲା | ବିଶ୍ଵନାଥ 
ପ୍ରତାପ ସିଂହ ସୁଯୋଗ୍ୟ ବିକଳ୍ପ ନେତା ବୋଲି ଧରାଗଲେ । ନୀଳମଣିବାବୁ 
ବିଶ୍ଵନାଥ ପ୍ରତାପ ସିଂହଙ୍କୁ ଭାରତର ଲୋକେ ଭାବୀ ପ୍ରଧାନମନ୍ତ୍ରୀ କରିବା ସପକ୍ଷରେ 
ମନ ସ୍ଥିର କରି ସାରିଲେଣି ବୋଲି ଏକ ପ୍ରେସ ବିବୃତି ଦେଇଥଲେ | ଏହା ଦେଶର 
ପ୍ରମୁଖ ଖବରକାଗଜମାନଙ୍କରେ ପ୍ରକାଶ ମଧ୍ୟ ପାଇଥୂଲା । 


୧୯୮୯ ଲୋକସଭା ନିର୍ବାଚନରେ ଓଡ଼ିଶା କଂଗ୍ରେସର ବିପର୍ଯ୍ୟୟ ଘଟିଲା । 
ଜନତା ଦଳ ୧ ୬ଟି ସ୍ଥାନ ଅଧ୍ଵକାର କଲା । ନୀଳମଣିବାବୁ ପୁରୀ ଲୋକସଭା 
ନିର୍ବାଚନରୁ ଜନତା ଦଳର ପ୍ରାର୍ଥୀ ରୂପେ ବିଜୟୀ ହୋଇଥୁଲେ । 


୧୯୮୯ ମସିହା ଡିସେମ୍ବର ମାସ ୫ ତାରିଖରେ ବିଶ୍ଵନାଥ ପ୍ରତାପ ସିଂହ 
ପ୍ରଧାନମନ୍ତ୍ରୀ ରୂପେ ଶପଥ ଗ୍ରହଣ କଲେ । ନୀଳମଣିବାବୁ କ୍ୟାବିନେଟ ମନ୍ତ୍ରୀ 
ଭାବେ ସେହିଦିନ ଶପଥ ଗ୍ରହଣ କଲେ । ଦୁଇ ଦିନ ପରେ ନୀଳମଣିବାବୁଙ୍କୁ 
ସ୍ଵାସ୍ଥ୍ୟ ଓ ପରିବାର କଲ୍ୟାଣ ବିଭାଗ ଦାୟିତ୍ଵ ଦିଆଗଲା | ଦିଲ୍ଲୀ ସହରରେ ଏକ 
ପ୍ରଧାନ ଅଞ୍ଚଳରେ ଧୀରେନ୍ଦ୍ର ବ୍ରହ୍ମଚାରୀଙ୍କର ଗୋଟିଏ ଯୋଗାଶ୍ରମ ସଂସ୍ଥା ଥୁଲା | 
ଏହି ସଂସ୍ଥାର ଅଧ୍ଯକ୍ଷ ଓ ପରିଚାଳନା ନିର୍ଦ୍ଦେଶକ ଥଲେ ଧୀରେନ୍ଦ୍ର ବ୍ରହ୍ମଚାରୀ । ଏହି 
ସଂସ୍ଥା ସରକାରଙ୍କଠାରୁ ଅପର୍ଯ୍ୟାପ୍ତ ଆର୍ଥିକ ସାହାଯ୍ୟ ପାଉଥୁଲା । ଶତାଧୂକ 
କର୍ମଚାରୀ କାମ କରୁଥିଲେ । ଧୀରେନ୍ଦ୍ର ବ୍ରହ୍ମଚାରୀ ଦୁର୍ନୀତି ଗ୍ରସ୍ତ ଓ ସ୍ବେଚଛଥାଚାରୀ 
ଥୁଲେ । ତାଙ୍କ ବିରୋଧରେ ବହୁ ଅଭିଯୋଗ ହେଉଥଲା । ନୀଳମଣିବାବୁ 
ତଦନ୍ତ ପାଇଁ ଯୋଗାଶ୍ରମ ଅଚାନକ ପରିଦର୍ଶନ କଲେ । ଧୀରେନ୍ଦ୍ର ବ୍ରହ୍ମଚାରୀ 
ଏଥୁ୍‌ରେ ଉତ୍‌ କ୍ଷିପ୍ତ ହୋଇପଡ଼ିଲେ । ଆଶ୍ରମର ପ୍ରତ୍ଯକ୍ଷ ପରିଚାଳନା ଦାୟିତ୍ବ 
ବ୍ରହ୍ମଚାରୀଙ୍କ ବଦଳରେ ଜଣେ ବିଭାଗୀୟ ଉଚ୍ଚ କର୍ମଚାରୀଙ୍କଠାରେ ନ୍ୟସ୍ତ ହେବାକୁ 
ନୀଳମଣିବାବୁ ପ୍ରସ୍ତାବ ଦେଲେ । ମାତ୍ର ବ୍ରହ୍ମଚାରୀ ଏହାର ଘୋର ବିରୋଧ 
କଲେ । ଧୀରେନ୍ଦ୍ର ବ୍ରହ୍ମଚାରୀ ନୀଳମଣିବାବୁଙ୍କୁ କୌଣସି ମତେ ଅକ୍ତିଆର କରିବାର 
ଆଶା ଛାଡ଼ିଲେ । ସୁତରାଂ ତାଙ୍କଠାରୁ ସ୍ଵାସ୍ଥ୍ୟ ବିଭାଗଟି କାଢ଼ିନେବାକୁ ତପୂର 

ନୀଳମଣି ରାଉତରାୟ ୭୧୫ 


ହୋଇଉଠିଲେ । ୧୯୯୦ ମସିହା ଅପ୍ରେଲ ମାସ ପ୍ରଥମ ସପ୍ତାହରେ ବିଶ୍ଵନାଥ 
ପ୍ରତାପ ସିଂହ ମନ୍ତ୍ରିମଣ୍ଡଳର ସାମାନ୍ୟ ସଂପ୍ରସାରଣ କଲେ । ସ୍ବାସ୍ଥ୍ୟ ଓ ପରିବାର 
କଲ୍ୟାଣ ବିଭାଗଟି ତାଙ୍କ ହାତରୁ କାଢ଼ି ନିଆଗଲା ଏବଂ ଜଙ୍ଗଲ ଓ ପରିବେଶ 
ମନ୍ତ୍ରଣାଳୟ ଦାୟିତ୍ବ ତାଙ୍କୁ ଦିଆଗଲା । 


ଜଙ୍ଗଲ ଓ ପରିବେଶ ମନ୍ତ୍ରଣାଳୟର ରାଷ୍ଟ୍ରମନ୍ତ୍ରୀ ଥିଲେ ମେନକା ଗାନ୍ଧୀ । 
ବିଭାଗୀୟ କାର୍ଯ୍ୟବଣ୍ଚନରେ ସେ ସନ୍ତୁଷ୍ଟ ନ ଥଲେ । ଗଙ୍ଗାନଦୀ ପ୍ରଦୂଷଣ ନିୟନ୍ତ୍ରଣ 
ବୋର୍ଡ଼ ମେନକାଙ୍କୁ ଦିଆଯାଇଥୁଲା । ତାହା ସହିତ ଦିଲ୍ଲୀ ଚିଡ଼ିଆଖାନା ଦାୟିତ୍ଵ 
ମଧ୍ୟ ତାଙ୍କ ପାଖରେ ରଖାଯାଇଥୁଲା । ତାଙ୍କୁ ବିଦୁପ କରିବା ଉଦ୍ଦେଶ୍ୟରେ 
ଚିଡ଼ିଆଖାନାର ଦାୟିତ୍ଵ ଦିଆଯାଇଛି ବୋଲି ସେ ବିବ୍ରତି ଦେଲେ । ଏ ପ୍ରକାର 
ବିଭାଗ ବଣ୍ଟନ କରିବାର ଅଧୂକାର ନାହିଁ ବୋଲି ମଧ୍ୟ ଅହେତୃକ ନୀତିଗତ ପ୍ରଶ୍ନ 
ଉଠାଇଲେ । ଉନ୍ନୟନ ପ୍ରକଳ୍ପଗୁଡ଼ିକୁ ଜଙ୍ଗଲ ସୁରକ୍ଷା ଓ ପରିବେଶ ସୁରକ୍ଷା ସଂକ୍ରାନ୍ତ 
ଅନୁମତି ନ ଦେଇ ପ୍ରଗତିର ପଥ ଅବରୁଦ୍ଧ ସେ କରି ରଖିଥୁଲେ । ନର୍ମଦା ନଦୀ 
ଉପରେ ଗୁଜୁରାଟ ରାଜ୍ୟର ସର୍ଦାର ସରୋବର ଯୋଜନା ଓ ସୁବର୍ଣ୍ଣରେଖା ନଦୀ 
ଉପରେ ଚାନ୍ଦିଲି ବନ୍ଧ ପ୍ରଭୃତି ନିର୍ମାଣରେ ବାଧାବିଘ୍ନ ସୃଷ୍ଟି କରି ଚାଲିଥୂଲେ । 
ନୀଳମଣିବାବୁ ସେସବୁକୁ ଅନୁମତି ଦେଲେ । କେନ୍ଦ୍ର କ୍ୟାବିନେଟ ମଧ୍ୟ ତାଙ୍କ 
ଅନୁମତିକୁ ଅନୁମୋଦନ କଲେ । ପରିବେଶକୁ ବିପଦପୂର୍ଣ୍ଣ କଳୁଷିତ କରୁଥୁବା 
ପ୍ରକଳ୍ପଗୁଡ଼ିକୁ ରକ୍ଷା କରିବାକୁ ସୁପ୍ରିମ କୋର୍ଟର ପ୍ରଧାନ ବିଚାରପତି ପି.ଏନ୍‌ 
ଭଗବତୀଙ୍କ ଦ୍ଵାରା ଉତ୍ସାହିତ ହୋଇ ପରିବେଶ ଅଦାଲତପାଇଁ ଗୋଟିଏ ଚିଠା 
ବିଲ୍‌ ପ୍ରସ୍ତୁତ କରିବାପାଇଁ ମେନକା ଗାନ୍ଧୀ ନିର୍ଦ୍ଦେଶ ଦେଇଥୁୂଲେ । ଏହି ଚିଠା 
ଆଇନଟି କାର୍ଯ୍ୟକାରୀ ହେଲେ ଦେଶରେ ନାନା ସମସ୍ୟା ସୃଷ୍ଟି ହେବ ଓ ବିଭ୍ରାଟ 
ଘଟିବ ବୋଲି ଉପଲବ୍ଧ କରି ପାର୍ଲିଆମେଣ୍ଟ ଅଧ୍ୟବେଶନରେ ବିଲ୍ଟିକୁ ଆଗତ 
ହେବାକୁ ନୀଳମଣିବାବୁ ଅନୁମତି ଦେଇ ନ ଥୁଲେ । ଏଥୁରେ ମେନକା ଗାନ୍ଧୀ 
କ୍ରୋଧାନ୍ବିତ ହୋଇପଡ଼ିଲେ । ନୀଳମଣିବାବୁଙ୍କ ବିରୋଧରେ ବିଷୋଦ୍‌ଵଗାର 
କରିବାକୁ ଲାଗିଲେ । ଇଲଷ୍ଟ୍େଟେଡ଼ ଉଇକ୍ଲିର ତକ୍ରାଳୀନ ସମ୍ପାଦକ ପ୍ରୀତିଶ ନନ୍ଦୀ 
ମଧ୍ୟ ଏହାକୁ ସମର୍ଥନ କରି ଅତି ଅଶାଳୀନ ଓ କୁରୁଚିସମ୍ପନ୍ତ ଭାଷାରେ ପ୍ରକାଶ 
କଲେ- “ମାତ୍ର ପାଞ୍ଚ ମାସ ଭି.ପି. ସିଂହଙ୍କ ପ୍ରଧାନମନ୍ତ୍ରତ୍ଵ ଭିତରେ କଲମ ଗାରରେ 
ମେନକାଙ୍କ ଭଲ କାମର ସମାପ୍ତି ଘଟିଲା... ନୀଳମଣି ରାଉତରାୟ ନାମକ 
ଓଡ଼ିଶାର ଏକ ବୃଦ୍ଧ ଓ ଅକର୍ମଣ୍ୟ ବ୍ୟକ୍ତିଙ୍କୁ ଆଣିଲେ - ଯେ କି ସାଧାରଣ ପରିସ୍ଥିତିରେ 

୭୧୬ ଯଶୋଦେହେ ଆୟୁଷ୍ମାନନ 


ଛେଳି, ମେଣ୍ଢା ଚରାଉଥାନ୍ତେ... ମାତ୍ର ତାଙ୍କ (ମେନକା ) ଉପରେ କ୍ୟାବିନେଟ 
ପାହିଁଆ ମନ୍ତ୍ରୀ ହେଲେ... |? 


ଏପରି ମାନହାନିସୂଚକ ଲେଖାପାଇଁ ନୀଳମଣିବାବୁ ପତ୍ରିକାର ମାଲିକ, 
ସମ୍ପାଦକ ଓ ଲେଖକଙ୍କ ବିରୋଧରେ ୫୦ ଲକ୍ଷ ଟଙ୍କାର କ୍ଷତି ପୂରଣ ଦାବି କରି 
ମକଦ୍ଦମା ଭୁବନେଶ୍ବର ମୁଖ୍ୟ ବିଚାର ବିଭାଗୀୟ ଅଦାଲତରେ କଲେ | ତାଙ୍କର 
ଓକିଲ ଥୁଲେ ବାରିଷ୍ଟର ବୀରେନ୍ଦ୍ର ମୋହନ ପଟ୍ଟନାୟକ । ମେନକା ଗାନ୍ଧୀ ଏଥୁରେ 
ଆତଙ୍କିତ ହୋଇ ମକଦମା ପ୍ରତ୍ୟାହାର କରିନେବାପାଇଁ ପୂର୍ବତନ ପ୍ରଧାନମନ୍ତ୍ରୀ 
ଚନ୍ଦ୍ରଶେଖରଙ୍କୁ ଧରି ନୀଳମଣିବାବୁଙ୍କ ପାଖକୁ ଆସିଲେ । ଚନ୍ଦ୍ରଶେଖର ମଧ୍ୟ କେଶ୍ଟି 
ଉଠାଇଦେବାପାଇଁ ନୀଳମଣିବାବୁଙ୍କୁ ଅନୁରୋଧ କଲେ ! ଶେଷରେ ଇଲଷ୍ଟ୍ରେଟେଡ଼ 
ଉଇକ୍ଳି ତରଫରୁ ମାନହାନି ସୂଚକ ଲେଖାପାଇଁ ଗଭୀର ଦୁଃଖ ପ୍ରକାଶ କରାଯିବାରୁ 
ନୀଳମଣିବାବୁ ମକଦ୍ଦମା ପ୍ରତ୍ୟାହାର କରିନେବାକୁ ରାଜି ହେଲେ । 


୧୯୯୧ ମସିହାରେ ଥାଇଲ୍ୟାଣ୍ଡ ରାଜଧାନୀ ବ୍ୟାଙ୍କକୃଠାରେ ଗୋଟିଏ 
ଆନ୍ତର୍ଜାତିକ ପରିବେଶ ସମ୍ମିଳନୀରେ ଯୋଗ ଦେବାପାଇଁ ଭାରତୀୟ ଦଳର 
ନେତା ଭାବେ ନୀଳମଣିବାବୁ ଯିବା ସ୍ଥିର ହୋଇଥଲା । କିନ୍ଧୁ ପରେ ଭାରତୀୟ 
ପ୍ରତିନିଧୂ ଦଳର ନେତ୍ରୀ ରୂପେ ମେନକା ଗାନ୍ଧୀ ଯିବା ପାଇଁ ନିର୍ଦ୍ଦେଶ ପ୍ରଧାନମନ୍ତ୍ରୀଙ୍କ 
ଦପ୍ତରରୁ ଆସିଲା । ନୀଳମଣିବାବୁ ଏହାର ଦୃଢ଼ ପ୍ରତିବାଦ କରିବାକୁ ସ୍ଥିର କଲେ । 
ପ୍ରଧାନମନ୍ତ୍ରୀଙ୍କୁ ଭେଟି ଏହାଠାରୁ ତାଙ୍କ ପାଇଁ ବଡ଼ ଅପମାନ କଣ ହୋଇପାରେ 
ବୋଲି ନୀଳମଣିବାବୁ ପଚାରିଲେ । ଶେଷରେ ମେନକା ଗାନ୍ଧୀ ଦଳର ଜଣେ 
ସଭ୍ୟାରୂପେ ସମ୍ମିଳନୀରେ ଯୋଗଦେବେ ବୋଲି ପ୍ରଧାନମନ୍ତ୍ରୀଙ୍କ ଅଫିସରୁ 
ପରିବର୍ରିତ ନିର୍ଦ୍ଦେଶ ଆସିଲା । ଏହାପରେ ନୀଳମଣିବାବୁ ବ୍ୟାଙ୍କକ୍‌ ସମ୍ମିଳନୀରେ 
ଯୋଗ ଦେଲେ । 


୧୯୯୦ ମସିହା ମାର୍ଟ ମାସ ପାଞ୍ଚ ତାରିଖରେ ବିଜୁ ପଟ୍ଟନାୟକ ଓଡ଼ିଶାର 
ମୁଖ୍ୟମନ୍ତ୍ରୀ ଭାବେ ଶପଥ ଗ୍ରହଣ କଲେ | କେନ୍ଦ୍ରମନ୍ତ୍ରୀ ହିସାବରେ ନୀଳମଣିବାବୁ 
ଏହି ଉତ୍ସବରେ ଉପସ୍ଥିତ ଥିଲେ । 
ରାଜ୍ୟସଭା ନିର୍ବାଚନରେ ଉପେକ୍ଷା 


ନୀଳମଣିବାବୁ ପୁରୀ ଲୋକସଭା ନିର୍ବାଚନରେ ଜନତା ଦଳର ପ୍ରାର୍ଥୀ ରୂପେ 
ନିବାଚିତ ହୋଇଥୁୂଲେ । ଶାରୀରିକ ଅସୁସ୍ଥତା ଯୋଗୁଁ ସେ ଆଗାମୀ ଲୋକସଭା 

ନୀଳମଣି ରାଉତରାୟ ୭୧୭ 


ନିର୍ବାଚନରେ ପ୍ରତିଦ୍ଧ ଦିତା ନ କରିବାକୁ ବିଜୁବାବୁଙ୍କୁ ଜଣାଇଲେ । ବିଜୁବାବୁ ତାଙ୍କ 
ରାଜ୍ୟସଭାକୁ ଆସିବାକୁ କହିଲେ । ୧୯୯୨ ମସିହା ଜୁନ ମାସରେ ଓଡ଼ିଶା 
ବିଧାନସଭା ଦ୍ଵାରା ତିନି ଜଣ ସଭ୍ଯ ରାଜ୍ୟସଭାକୁ ନିର୍ବାଚିତ ହେବାର ପାଳି 
ପଡ଼ିଲା । କିନ୍ତୁ ତାଙ୍କୁ ଉପେକ୍ଷା କରାଯାଇ ଓଡ଼ିଶାର ଜଣେ ଶିଳ୍ପପତିଙ୍କ ମନୋନୀତ 
ପ୍ରାର୍ଥୀଙ୍କୁ ମନୋନୀତ କରାଗଲା । ରାଜ୍ୟସଭା ପ୍ରାର୍ଥୀ ନିର୍ବାଚନରେ ତାଙ୍କ ସହିତ 
କପଟତା କରାଯାଇଥୁବାରୁ ସେ ଜନତାଦଳଠାରୁ ଦୂରେଇ ଯିବାକୁ ସ୍ଥିର କଲେ । 


କଂଗ୍ରେସକୁ ପ୍ରତ୍ୟାବର୍ରନ 

୧୯୯୩ ମସିହା ବେଳକୁ ନୀଳମଣିବାବୁ ଦିଲ୍ଲୀରେ ଥୁଲେ । ଓଡ଼ିଶାରେ 
କଂଗ୍ରେସ ତୀବ୍ର ବିବାଦ ଗ୍ରସ୍ତ ହୋଇପଡ଼ିଥ୍‌ବା କେତେକ ପୁରୁଖା କଂଗ୍ରେସ ନେତା 
ଅନୁଭବ କଲେ । ନୀଳମଣିବାବୁଙ୍କ ଭଳି ପୁରୁଖା କଂଗ୍ରେସ ନେତା କଂଗ୍ରେସକୁ 
ଫେରି ଆସିଲେ ରାଜ୍ୟର ମଙ୍ଗଳ ହେବ ବୋଲି ସେମାନଙ୍କର ଧାରଣା ହେଲା । 
ପ୍ରବୀଣ କଂଗ୍ରେସ ନେତା, ଯଥା - ବସନ୍ତ ସାଠେ, ବଳିରାମ ଭଗତ ପ୍ରଭୁତି 
ତଜ୍ାଳୀନ ମୁଖ୍ୟମନ୍ତ୍ରୀ ଜାନକୀବାବୁଙ୍କୁ ନୀଳମଣିବାବୁଙ୍କୁ ଆଣିବାକୁ ପରାମର୍ଶ 
ଦେଲେ । ମାତ୍ର ନୀଳମଣିବାବୁ କଂଗ୍ରେସକୁ ଫେରିଲେ ପ୍ରଦେଶ କଂଗ୍ରେସ କମିଟିର 
ସଭାପତି ହେବାକୁ ପ୍ରସ୍ତାବ ଆସିବାର ଆଶଙ୍କା ସେ କଲେ । ନେଣୁ ସେ ଏଥରେ 
ଆଗ୍ରହ ଦେଖାଇ ନ ଥୁଲେ । ନୀଳମଣିବାବୁ ଏହାପରେ ତଜ୍ାଳୀନ ପ୍ରଧାନମନ୍ତ୍ରୀ 
ନରସିଂହ ରାଓଙ୍କୁ ପାର୍ଲିଆମେଣ୍ଟ ହାଉସ୍‌ ଅଫିସ୍‌ରେ ଦେଖା କଲେ ଓ କଂଗ୍ରେସରେ 
ଯୋଗ ଦେବାର ଅଭିପ୍ରାୟ ଜଣାଇଲେ । ନରସିଂହ ରାଓ ତାଙ୍କୁ ସ୍ଵାଗତ 
ଜଣାଇଲେ । ତାହା ମଧ୍ୟ ସମ୍ବାଦପତ୍ରରେ ପ୍ରକାଶ ପାଇଲ। । କିନ୍ତୁ ନୀଳମଣିବାବୁଙ୍କ 
କଂଗ୍ରେସରେ ଯୋଗଦାନକୁ ପ୍ରାଦେଶିକ କଂଗ୍ରେସ କର୍ରୃପକ୍ଷ ସହ୍ୟ କରିପାରି ନ 
ଥିଲେ । ନୀଳମଣିବାବୁ ବିଭିନ୍ନ ଅଞ୍ଚଳକୁ ଯାଇ ସଭାସମିତିରେ ଯୋଗ ଦେଲେ । 
କିନ୍ତୁ ବଡ଼ ବଡ଼ କଂଗ୍ରେସ ସଭାମାନଙ୍କରେ ସେ ଯୋଗ ଦେଇ ନ ପାରିବାର 
ପରିସ୍ଥିତି ସୃଷ୍ଟି କରାଗଲା । କଂଗ୍ରେସ ସଭାପତି ପଦକୁ ପୈତୃକ ସମ୍ପତ୍ତି ଭଳି 
ଭୋଗଦଖଲ କରି ରଖାଗଲା । କଂଗ୍ରେସ ଦଳରେ ନିଷ୍ଠାପରତା ନ ଥୁବା 
ନୀଳମଣିବାବୁ ଅନୁଭବ କଲେ । ଅନୀତି, ଭ୍ରଷ୍ଟାଚାର, ବର୍ବରତା ଓ ସର୍ବୋପରି 
ଅପରାଧୀକରଣ କଂଗ୍ରେସକୁ ଗ୍ରାସ କରିଥୁବା ଲକ୍ଷ୍ୟ କରି ବ୍ୟଥୃତ ହୋଇପଡ଼ିଲେ । 
ଶେଷରେ ୧୯୯୪ ମସିହା ଡିସେମ୍ବର ମାସ ଶେଷ ତାରିଖରେ ଓଡ଼ିଶା କଂଗ୍ରେସ 


Digitized by srujanika@gmail.com 


୭୧୮ ଯଶୋଦେହେ ଆଯୁଷ୍ମାନ୍‌ 


ନିବବ।ଚନ କମିଟି ସଭ୍ୟମାନଙ୍କର ନାମ ପ୍ରକାଶ ପାଇଲ।। ସେଥୂରେ 
ନୀଳମଣିବାବ୍ରଙ୍କ ନାମ ନ ଥୁଲା । 


ନୀଳମଣିବାବୃ ଙ୍କର କ୍ରମେ ମୋହଭଙ୍ଗ ହେଲା । କଂଗ୍ରେସ ଦଳର 
ଗୌରବୋନ୍ଧଳ ଏତିହ ଓ ପରମ୍ପରାର ଏତେଦୂର ଅବକ୍ଷୟ ଘଟିଥୂଲା ଯେ ସେ 
ଅଣନିଶ୍ବାସୀ ହୋଇପଡ଼ିଲେ । ସେ ଘୋଷଣା କଲେ ଯେ ସେ ପ୍ରତ୍ୟକ୍ଷ ରାଜନୀତିରେ 
ଆଉ ଭାଗ ନେବେ ନାହିଁ । କିନୁ ସାଧାରଣ ଜୀବନ ଓ ସମସ୍ୟାସହିତ ସେ ଶେଷ 
ପର୍ଯ୍ୟନ୍ତ ସମ୍ପର୍କ ତୁଟାଇ ପାରି ନ ଥିଲେ । 


ରାଜନୀତିରୁ ସନ୍ନ୍ୟାସ ନେଲାପରେ ସେ ତାଙ୍କ ଆତ୍ମଜୀବନୀ ଲେଖିବାରେ 
ମନୋନିବେଶ କଲେ । ପୁସ୍ତକ “ସ୍ମ ତି ଓ ଅନୁଭୂତି ପ୍ରଥମେ ୧୯୯୬ ମସିହାରେ 
ପ୍ରକାଶ ପାଇଲା । ତା'ର ପରିବର୍ବଵିତ ଓ ପରିମାର୍ଜିତ ସଂସ୍କରଣ ୨୦୦୧ ମସିହା 
ଅଗଷ୍ଟ ମାସ ୧୫ ତାରିଖରେ ପ୍ରକାଶ ପାଇଲା । 
ସ୍ମତି ଓ ଅନୁଭୂତି 

ନୀଳମଣିବାବୁ ଆତ୍ମଜୀବନୀ ଲେଖିବାକୁ ପ୍ରଥମରୁ ଆଗ୍ରହୀ ନ ଥଲେ । ମାତ୍ର 
ବହୁ ବନ୍ଧୁ ଓ ଶୁଭାକାଙ୍୍‌ କ୍ଷୀମାନଙ୍କର ଅନୁରୋଧ ଏଡ଼ାଇ ନ ପାରି ଶେଷରେ 
ଆତ୍ମଜୀବନୀ ଲେଖିବାକୁ ମନସ୍ଥ କଲେ । ତେବେ କଲମ ଧରିଲାବେଳକୁ ମନରେ 


ବି ଷ।ଦ ଅସିଯାଉଥୂଲ। । ବନ୍ଧୁମାନଙ୍କର ଏତେ ବଡ଼ ଆଶାଭାଜନ 
ହୋଇପାରିବେ - ଏ ଆତ୍ମବିଶ୍ଵାସ ତାଙ୍କର ନ ଥଲା । ସେ ଲେଖିଛନ୍ତି - 


“ମୁଁ ଜଣେ ସାଧାରଣ ଲୋକ ଓ ଅତି ସାଧାରଣ ତଥା ସ୍ଵାଭାବିକ 
ପରିବେଷ୍ଠନୀରୁ ଆସିଛି । ଛାତ୍ର ଜୀବନରେ ମୁଁ ସେପରି ମେଧାବୀ ନ ଥୁଲି କିମ୍ବା 
ମୋର ରାଜନୀତିକ ଜୀବନକାଳ ମଧ୍ୟରେ ସେମିତି କିଛି ଅସାଧାରଣ ନ ଥୁଲି 
କିମ୍ବା ମୋର ରୋମାଞ୍ଚକର ଘଟଣା ଘଟି ନାହିଁ, ଯାହା ପାଠକ ମନକୁ ଆକୃଷ୍ଟ ବା 
ଉଦ୍ବବୁଦ୍ଧ କରିବ । ତେଣୁ ଏ ପ୍ରକାର ଗୋଟିଏ ସାଧାରଣ ମାମୁଲି ଜୀବନର 
କାହାଣୀ ପଢ଼ିବାପାଇଁ କିଏ କାହିଁକି ଆଗ୍ରହ ପ୍ରକାଶ କରିବ ଓ ପଢ଼ିଲେ ମଧ୍ଯ 
ପାଠକଙ୍କୁ ସେଥୁରୁ ଶିଖିବାର କଣ ବା ମିଳିବ ? ଆତ୍ମଜୀବନୀ ଲେଖିବାକୁ ମନସ୍ଥ 
କଲାକ୍ଷଣି ଏହିଭଳି ଅନେକ ଭାବନା ଲେଖିବାର ଉତ୍ସାହକୁ ବାରମ୍ବାର ଶିଥୂଳ 
କରିଦେଇଥାଏ ।” '... ଶେଷରେ ସେ ଲେଖିଛନ୍ତି -  ‘ବନ୍ଧମାନଙ୍କର ଅନୁରୋଧ 
ରକ୍ଷା କରି ମୋତେ ଲେଖିବାକୁ ହେଲା ।” 

ନୀଳମଣି ରାଉତରାୟ ୭୧୯ 


=} = 


ନୀଳମଣିବାବୃ ଙ୍କର ଆତ୍ମଜୀବନୀ “ସ୍ମ ତି ଓ ଅନୁଭୂତି କିନ୍ତୁ ଓଡ଼ିଶାବାସୀଙ୍କୁ 
ନୀଳମଣିବାବୁଙ୍କ ସର୍ବଶ୍ରେଷ୍ଠ ଅବଦାନ ବୋଲି କେହି କେହି ମତ ଦିଅନ୍ତି । ତା'ର 
କାରଣ ନୀଳମଣିବାବୁଙ୍କ ରାଜନୀତିକ ଜୀବନ ଓଡ଼ିଶାର ଅର୍ଵ ଶତାବ୍ଦୀରୁ ଉଦ୍ଧି 
କାଳ ରାଜନୀତିକ ସ୍ଟୋତ ସହିତ ଓତପ୍ରୋତ ଭାବରେ ଜଡ଼ିତ ଥଲା । ଦଳୀୟ 
ସଙ୍କଟ, ରାଜନୀତିକ ଉଦ୍ତାନ ପତନ, ସାମାଜିକ, ସାଂସ୍କୃତିକ ତଥା ଆର୍ଥନୀତିକ 
ବିକାଶ ବା ବିପର୍ଯ୍ୟୟକୁ ଜଣେ ଅଙ୍ଗେ ନିଭାଇଥିବା ବ୍ୟକ୍ତି ବା ଦ୍ରଷ୍ଟା ଭାବରେ ସେ 
ଅଲିଖିତ ଇତିହାସ ପୃଷ୍ଠା ଉନ୍ମୋଚନ କରିଥୂଲେ । 

ନୀଳମଣିବାବୁ ପୁଣି ଲେଖିଛନ୍ତି - ‹ ... ଏହା ମୋର ଜୀବନ ବୃତ୍ତାନ୍ତ ନୁହେ, 
ଏତିହାସିକ ପ୍ରବାହର ଏକ କ୍ରମିକ ବିବରଣୀ ମଧ୍ଯ ନୁହେଁ - ଏହା କେବଳ ମୋର 
ସ୍ମତି ଓ ଅନୁଭୂତିର ବୃତ୍ତାନ୍ତ ।” 

ଜଣେ ବିଶିଷ୍ଠ ଆଲୋଚକ ଅମିୟ ଭୂଷଣ ତ୍ରିପାଠୀଙ୍କ ମତରେ - “ ଏହାକୁ 
କେବଳ ଆତ୍ମଜୀବନୀ କୁହାଯାଇପାରିବ ନାହିଁ... ଏହା ଆତ୍ମଜୀବନୀ ଓ ଇତିହାସର 
ଏକ ଅଭାବନୀୟ ମିଳନ । ବିଂଶ ଶତାବ୍ଦୀର ପଚାଶ ବର୍ଷର ଓଡ଼ିଶା ଇତିହାସର 
ଏହା ଏକ ପ୍ରତିବିମ୍ବ.... ସେଥିପାଇଁ ସେ ନମସ୍ୟ ।” 


ଆଉ ଜଣେ ଆଲୋଚକ ଜୟକୃଷ୍ଣ ମହାନ୍ତି କହିଛନ୍ତି - ' ‘ଅନ୍ୟ ଆତ୍ମଜୀବନୀ - 
ମାନଙ୍କରେ “ ' ମୋର ବଡ଼ିମା ଓ ଗାରିମାଗାନରେ ପରିପୂର୍ଣ୍ଣ ଥଲାବେଳେ ନୀଳମଣିବାବୁ 
“ସ୍ମତି ଓ ଅନୁଭୂତି” ପୁସ୍ତକରେ ତାଙ୍କର ଭୁଲଗୁଡ଼ିକ ଅତି ନିଷ୍ଠପଟ ଭାବରେ ପ୍ରକାଶ 
କରିଛନ୍ତି । ଗାନ୍ଧିଜୀଙ୍କ ପରେ ବୋଧହୁଏ ସେ ହେଉଛନ୍ତି ଦ୍ବିତୀୟ ଲୋକ ଯେ ନିଜର 
ଦୋଷତ୍ୁଟିଗୁଡ଼ିକ ସର୍ବସାଧାରଣଙ୍କ ଆଗରେ ଖୋଲିଦେଇ ପାରିଛନ୍ତି । ” 

୧୯୯୭ ମସିହା ମା ମାସ ୧୦ ତାରିଖରେ ଅନ୍ତରଙ୍ଗ ବନ୍ଧ ତଥା ବିଶିଷ୍ଠ 
ଆଇନଞ୍ଚ ବାରିଷ୍ଟର ବୀରେନ୍‌ ପଟ୍ଟନାୟକଙ୍କ ଦେହାନ୍ତ ହେଲ। । ଏହା 
ନୀଳମଣିବାବୁଙ୍କ ପକ୍ଷରେ ଅତ୍ୟନ୍ତ ଦୁଃଖଦାୟକ ଘଟଣା ଥୁଲା । 

ପୁଣି ସେଇ ୧୯୯୭ ମସିହା ଅପ୍ରେଲ ମାସ ୧୭ ତାରିଖରେ କଳିଙ୍ଗସମ୍ରାଟ୍‌ 
ବିଜୁ ପଟ୍ଟନାୟକଙ୍କର ପରଲୋକ ହେଲା । ନୀଳମଣିବାବୁ ଦୁଃଖରେ ଭାଙ୍ଗି ପଡ଼ିଲେ । 
ସେ ଲେଖିଛନ୍ତି - “ବିଜୁ ଗଲେ, କେବଳ ମୁଁ ରହିଛି ବହୁ ଅଭୁଲା ସ୍ମ ତିକୁ 
ସ୍ମରଣକରି ଶୋକାଭିଭୂତ ହେବାପାଇଁ । ଏହାହିଁ ମୋର ଦୁର୍ଭାଗ୍ୟ ।” 

ବିଜୁବାବୁଙ୍କର ତିରୋଧାନକୁ ନୀଳମଣିବାବୁ ଓଡ଼ିଶା ପକ୍ଷରେ ସବୁଠାରୁ 
ଦୁଃଖଦାୟକ ଘଟଣା ବୋଲି ଅଭିହିତ କରିଥୁଲେ । 

୭୨୦ ଯଶୋଦେହେ ଆପୟୁଷ୍ମାନ୍‌ 


ଚକ୍ଷୁ ଚିକିତ୍ସା 

ଆଖିରେ ମୋତିଆବିନ୍ଦୁ ମାଡ଼ିଯିବାରୁ ନୀଳମଣିବାବୁ ଦେଖିବାକୁ ଅସମର୍ଥ 
ହୋଇପଡ଼ିଲେ । ହାଇଦ୍ରାବାଦ ଯାଇ ଡାହାଣ ଆଖିରେ ଅସ୍ତ୍ରୋପଚାର କରାଗଲା । 
ପ୍ରାୟ ବର୍ଷକପରେ ବାମ ଆଖିଟି ସମ୍ପୂର୍ଣ୍ଣ ଦୃଷ୍ଟିଶକ୍ତି ବିହୀନ ହୋଇପଡ଼ିଲା । ଶେଷରେ 
୧୯୯୭ ମସିହାରେ ସୁଦୂର ଗ୍ାସଗୋ 2A... Hospital ରେ ବାମ ଚକ୍ଷୁରେ 
ଅସ୍ତ୍ରୋପଚାର କରାଗଲା । ତାହା ସଫଳ ହୋଇଥଲା । କିନ୍ତୁ ଦୃଷ୍ଟିଶକ୍ତି ସମ୍ପୂର୍ଣ୍ଣ 
ଫେରି ନ ଥୁଲା । ଦୃଷ୍ଟିଶକ୍ତି ବିଶେଷ ବ୍ଯବହାର କରିବାକୁ ତାଙ୍କୁ ମଧ୍ୟ ବାରଣ 
କରାଯାଇଥିଲା | ପରିଣତ ବୟସରେ. ଅଧ୍ୟୟନ କରି ସମୟ ବିତାଇବାର ସୁଯୋଗ 
ମଧ୍ୟ ନ ଥୁଲା । ଏକା ଏକା ବସିଥଲାବେଳେ ଅତୀତର ଦ୍ରଶ୍ୟପଟ ମାନସ 
ଦୃଷ୍ଟିରେ ଦେଖି ତୃପ୍ତି ଲାଭ କରୁଥିଲେ । ପୁଣି ଓଡ଼ିଶାର ଜନଜୀବନକୁ ବଳିଷ୍ଠ 
ଚିନ୍ତନଦ୍ଧାରା ପ୍ରଭାବିତ କରୁଥିଲେ । 

ମୃତ୍ୟୁର ଅଳ୍ପଦିନ ପୂର୍ବରୁ ନୀଳମଣିବାବୁ କ୍ୟାପିଟାଲ ହସପିଟାଲରେ ଶଯ୍ୟାଶାୟୀ 
ଥିଲେ । ବନ୍ଧୁ ତଥା ଶୁଭେଛୁମାନେ ତାଙ୍କୁ ଦେଖିବାକୁ ଯାଉଥୁଲେ ! ନୀଳମଣିବାବୁ 
ବିଶେଷ କଥାବାର୍ଭା କରୁ ନ ଥାନ୍ତି ୨? ଆଖି ବୁଜି ଶୋଇଥାନ୍ତି । ଜଣେ ଶୁଭେଛୁଙ୍କ 
ପ୍ରଶ୍ନର ଉତ୍ତର ଦେଇଥିଲେ - “ ‘ମତେ ଶୋଇ ରହିବାକୁ ଭଲ ଲାଗୁ ନାହିଁ ।” 

ନୀଳମଣିବାବୁ ଘରକୁ ଫେରିଗଲେ । କିଛି ଦିନ ପରେ ପୁଣି ଅସୁସ୍ଥ ହୋଇ 
ପଡ଼ିଲେ । ତାଙ୍କୁ କଟକ ବଡ଼ଡାକ୍ତରଖାନାରେ ଭର୍ରି କରାଗଲା | ବହୁଦିନ ଅଚେତ 
ଅବସ୍ଥାରେ ପଡ଼ିରହିଲେ । 


ତାଙ୍କର ଚେତା ଆଉ ଫେରି ନ ଥୁଲା | 


ଦେହାନ୍ତ 

ଶେଷରେ ୨ ୦୦୪ ମସିହା ଅକ୍କୋବର ମାସ ୪ ତାରିଖରେ ନୀଳମଣିବାବୁ 
ଶେଷ ନିଶ୍ଵାସ ତ୍ୟାଗ କଲେ । 

ଓଡ଼ିଶାର ଅନ୍ୟତମ ବରପୁତ୍ର ସ୍ଵାଧୀନତା ସେନାନୀ ନୀଳମଣି ରାଉତରାୟଙ୍କ 
ତିରୋଧାନରେ ବିଜୁ-ବୀରେନ-ନୀଳମଣି ରୂପକ ଯେଉଁ ତିନୋଟି ଦୀପଶିଖା 


ଓଡ଼ିଶା ରାଜନୀତିରେ ଏକ ଅନ୍ଧାରି ଯୁଗକୁ ଆଲୋକ ପ୍ରଦର୍ଶନ କରୁଥଲା, ତାହାର 
ଶେଷ ଦୀପଶିଖା ନିର୍ବାପିତ ହୋଇଗଲା । 

ଅନନ୍ୟ ଚିନ୍ତକ 
କିଶନ ପଟ୍ଟନାୟକ 


ସ୍ଵାଧୀନତା ଆନ୍ଦୋଳନ ବେଳର ମୂଲ୍ୟବୋଧଗୁଡ଼ିକୁ ନେଇ ସ୍ଵାଧୀନତା ପର 
ସମୟରୁ ରାଜନୀତିକ ବିଚାର ଓ ଆଦର୍ଶବାଦକୁ ପାଥେୟ କରି ସମାଜବାଦୀ 
ଆନ୍ଦୋଳନକୁ ଆଗେଇନେବାପାଇଁ ଯେଉଁ କେତେ ଜଣ ଯୁବକ ନିଜ ଜୀବନକୁ 
ଉତ୍ସର୍ଗ କରିଥୁଲେ, ସେମାନଙ୍କ ମଧ୍ଯରୁ ସମାଜବାଦୀ ଚିନ୍ତକ କିଶନ ପଟ୍ଟନାୟକ 
ଥିଲେ ଅନ୍ୟତମ ଓ ଅଗ୍ରଣୀ । କିଶନବାବୁ କେବଳ ସମାଜବାଦକୁ ବିଶ୍ଵାସ କରୁଥିଲେ 
ତାହା ନୁହେଁ, ସମାଜବାଦ ମଣିଷ ସମାଜପାଇଁ ଏକ ସତ୍ୟ ବୋଲି ଧରି ନେଇ 
ତାକୁ ହାସଲ କରିବାପାଇଁ ଶେଷ ଜୀବନ ପର୍ଯ୍ୟନ୍ତ ସଂଗ୍ରାମ ଜାରି ରଖୁଥିଲେ | 

୭୨୨ ଯଶୋଦେହେ ଆୟୁଷ୍ଣାନ୍‌ 


ଜନ୍ମ ଓ ଶିକ୍ଷା 

କିଶନ କଳାହାଣ୍ତି ଇଷ୍ଟେଟର ଭବାନୀପାଟଣାରେ ୧୯୨୯ ମସିହା ଜୁନ 
ମାସ ୨୯ ତାରିଖରେ ଜନ୍ମଗ୍ରହଣ କରିଥୁଲେ । ପିତା ଚିନ୍ତାମଣି ପଟ୍ଟନାୟକ 
କଳାହାଣ୍ଡି ମହାରାଜାଙ୍କର ବାକ୍ୟଗୁରୁ ଥଲେ । ପରେ କାଶୀପୁର ଓ ଥୁଆମାଳ 
ରାମପୁର ଜମିଦାରୀର ମେନେଜର ହେଲେ । ସେ ଦକ୍ଷ ପ୍ରଶାସକ ଥୂଲେ । ପରେ 
ମହାରାଜ ପ୍ରତାପ କେଶରୀ ଦେଓ ତାଙ୍କୁ ତହସିଲଦାରର ଦାୟିତ୍ସ ଦେଇଥଲେ | 
ଗୁରୁ ଦାୟିତ୍ସ ନିର୍ବାହ କରୁଥିଲେ ମଧ୍ଯ ଚିନ୍ତାମଣିବାବୁ ଅବସର ସମୟ ଲେଖାପଢ଼ାରେ 
କଟାଉଥୁଲେ | ବିଶ୍ଵନାଥଙ୍କ ‘ମୁକୁର”ରେ ତାଙ୍କ ଲେଖାମାନ ପ୍ରକାଶ ପାଉଥୁଲା | 


କିଶନଙ୍କର ପ୍ରକୃତ ନାମ ଥୁଲା କୃଷ୍ଣପ୍ରସାଦ ପଟ୍ଟନାୟକ । ସେ ବିହାର, 
ଉତ୍ତରପ୍ରଦେଶରେ ଅଧ୍ବକାଂଶ ସମୟ କଟାଇଥ୍‌ବାରୁ ତାଙ୍କ ନାମ କୃଷ୍ଣରୁ କିଶନ 
ହୋଇଗଲା । ସେ ସେହି ପ୍ରଦେଶମାନଙ୍କରେ ‘ଛୋଟେ ଲୋହିଆ” ନାମରେ 
ପରିଚିତ ଥୂଲେ | 

କିଶନଙ୍କ ପ୍ରାଥମିକ ଶିକ୍ଷା ବଣଜଙ୍ଗଲଘେରା କାଶୀପୁରର ତାଟିଘେରା 
ପ୍ରାଥମିକ ବିଦ୍ୟାଳୟରେ ହେଲା । ତୁଳସୀ ଦୁଇ ପତ୍ରରୁ ବାସିଲା ପରି ତାଙ୍କ 
ଅନ୍ତର୍ନିହିତ ପ୍ରତିଭା ପିଲାଟି ଦିନରୁ ଜଣାପଡ଼ିଥିଲା । ସେ ସମୟରେ କଳାହାଣ୍ଡି 
ଥିଲା ରାଜାଙ୍କଦ୍ଧାରା ଶାସିତ ଏକ ଗଡ଼ଜାତ ରାଜ୍ୟ । ପ୍ରତ୍ୟେକ ବର୍ଷ ପରମ୍ପରା 
ଅନୁଯାୟୀ ଦଶହରା ଦିନ ରାଜା ହାତୀ ଉପରେ ବସି ଲାଖବିନ୍ଧା ଉତ୍ସବ ଦେଖୁବାକୁ 
ଯାଉଥୂଲେ । ଏହି ଦୃଶ୍ୟକୁ ତୃତୀୟ ଶ୍ରେଣୀରେ ପଢ଼ୁଥିବା ବାଳକ କୃଷ୍ଣପ୍ରସାଦ 
ଅତ୍ୟନ୍ତ ନିଖୁଣ ଭାବରେ ଗୋଟିଏ କାନ୍ୁରେ ଆଙ୍କି ଦେଲେ । ସେହି ଛବିକୁ ଦେଖୁ 
ରାଜା ଏତେ ବିମୋହିତ ହୋଇଗଲେ ଯେ ସେ ପୁରସ୍କାରସ୍ବରୂପ କ୍ୃଷ୍ଣପ୍ରସାଦଙ୍କ 
ନାମ ସିଧାସଳଖ ଚତୁର୍ଥ ଶ୍ରେଣୀରେ ପ୍ରଥମ ନମ୍ବରରେ ଲେଖାଇବାପାଇଁ ଆଦେଶ 
ଦେଲେ । ଅନେକ ପ୍ରକାର ହସ୍ତାକ୍ଷରରେ ଲେଖ୍‌ବାର ପାରଦର୍ଶିତା ମଧ୍ଯ ଲାଭ 
କରିଥଲେ । 

କିଶନ ଏହାପରେ ଉଚ୍ଚଶିକ୍ଷାପାଇଁ ଭବାନୀପାଟଣା ମାମୁଘରକୁ ଆସିଲେ । 
ବ୍ରଜମୋହନ ହାଇସ୍ଟ୍ଲରେ ତାଙ୍କର ନାମ ଲେଖାଗଲା | କିଶନ ମେଧାବୀ ଛାତ୍ର 
ଥିଲେ । ସେ ସମୟରେ ମାଟ୍ରିକ୍ୟୁଲେସନରେ ପାଟଣା ବିଶ୍ବବିଦ୍ୟାଳୟରୁ ପ୍ରଥମ 


ଶ୍ରେଣୀରେ ପାସ କରିବା ସ୍ଵପ୍ନ ପ୍ରାୟ ଥଲା ! କିନ୍ତୁ କିଶନ ପ୍ରଥମ ଶ୍ରେଣୀରେ ପାସ 
କଲେ । 

ମାଟ୍ରିକ୍‌ ପାସ କଲାବେଳକୁ ବଲାଙ୍ଗୀରରେ ରାଜେନ୍ଦ୍ର କଲେଜ ପ୍ରତିଷ୍ଠା 
ହୋଇସାରିଥାଏ । ମହାରାଜା ରାଜେନ୍ଦ୍ର ନାରାୟଣ ମଧ୍ଯ ଉତ୍ତମ ଅଧ୍ଯାପକମାନଙ୍କୁ 
ନିଯୁକ୍ତି ଦେଉଥିଲେ । ଫଳରେ କଲେଜ ପଢ଼ା ଉଚ୍ଚମାନର ଥୁଲା । କିଶନଙ୍କର 
ଅସାଧାରଣ ସ୍ମରଣଶକ୍ତି ଥଲା । ସେ ଶ୍ରେଣୀମାନଙ୍କରେ ଯାହା ଶୁଣୁଥିଲେ, ତାହା 
ମନେ ରଖୁଥୁଲେ । ରାଜେନ୍ଦ୍ର କଲେଜ ଲାଇବ୍ତେରୀରେ ସେ ଯେତେ ବହି ଦୃଇ 
ବର୍ଷରେ ପଢ଼ିଲେ ତାହା ଅନ୍ୟ ଛାତ୍ରମାନଙ୍କ କଳ୍ପନାର ବାହାରେ ଥୁଲା । ଜନ୍‌ 
ଲିଟ୍‌ରେଟ କ୍ବ ଓ ଅବସର ବିନୋଦର ପାଠାଗାରରୁ ସେ ମଧ୍ଯ ବହି ନେଇ 
ପଢୁଥିଲେ । ଅଧ୍ୟାପକମାନେ କିଶନଙ୍କୁ ଶ୍ରଦ୍ଧା କରୁଥିଲେ । 


ଛାତ୍ର ସଂଗଠନ 

୧୯୪୫ ମସିହା ବେଳକୁ ରାଷ୍ଟ୍ରୀୟ ଆନ୍ଦୋଳନ ଜୋର୍‌ ହେଲା । କଲେଜ 
ହତାରେ ଅଗଷ୍ଟ ୯ ପାଳନ କରିବାପାଇଁ ସ୍ଥିର ହେଲା । କିଶନ ମଧ୍ଯ ପତାକା 
ଉତ୍ତୋଳନ କଲେ । ଏହାପରେ ସେ ପଶ୍ଚିମ ଓଡ଼ିଶାର ପ୍ରଥମ ଛାତ୍ର ସଙ୍ଗଠନ 
ଗଢ଼ିଲେ । ଏଥୁରେ ପ୍ରତ୍ୟେକ ଗଡ଼ଜାତର ଛାତ୍ର ଯୋଗ ଦେଲେ । ୫୧ ଜଣ 
ପିଲାଙ୍କୁ ନେଇ ଏକ୍ସନ କମିଟି ଗଢ଼ାଗଲା । ପ୍ରଜା ସମାଜବାଦୀ ନେତା ସୁରେନ୍ଦ୍ରନାଥ 
ଦ୍ଵିବେଦୀଙ୍କୁ ମୁଖ୍ୟ ଅତିଥ୍‌ ଭାବେ ନିମନ୍ତ୍ରଣ କରାଗଲ। । ସେ ମଧ୍ଯ ଆସିଥୁଲେ । 
ସେହିଦିନୁ ସୁରେନ୍ଦ୍ରବାବୁଙ୍କ ସହ ତାଙ୍କର ଚିହ୍ନା ପରିଚୟ ହେଲା । 


ଆଇ.ଏ.ପରୀକ୍ଷା ଶେଷ ହେଲା । ଅଧ୍ଯକ୍ଷ ଡାଭେ ମହୋଦୟ ବିଦାୟ 
ଦେଲାବେଳେ କହିଲେ - ‘ତୃମର ଭବିଷ୍ୟତ୍‌ ଉନ୍ମଳ । ଭଲ କଲେଜ ଦେଖ୍‌ 
ପଢ଼ ।' 

ତାଙ୍କ କଥା ମାନି କିଶନ ନାଗପୁର ଯାଇ ସିଟି କଲେଜରେ ବି.ଏ. ଶ୍ରେଣୀରେ 
ନାମ ଲେଖାଇଲେ । ସେତେବେଳେ ସେଠାରେ ଭାରତର ପୂର୍ବତନ ପ୍ରଧାନମନ୍ତ୍ରୀ 
ନରସିଂହ ରାଓ ମଧ୍ଯ ପଢୁଥିଲେ । ନାଗପୁରରେ କିଶନ ଥୂଲାବେଳେ ଗାନ୍ଧିଜୀଙ୍କ 
ହତ୍ୟା କରାଯାଇଥୁଲା | ତା'ର ପ୍ରତିକ୍ରିୟାସ୍ଵରୂପ ସେଠାରେ ଥବା ରାଷ୍ଟ୍ରୀୟ ସ୍ଵୟଂ 
ସେବକ ସଂଘର କର୍ମକରାମାନଙ୍କ ଉପରେ ଆକ୍ରମଣ ହେଲା | ନାଗପୁର ସହରରେ 
ରାଷ୍ଟ୍ରୀୟ ସ୍ଵୟଂସେବକର ପ୍ରଭାବ ଥଲା । କଲେଜ ପରିବେଶ ମଧ୍ଯ ସେଥରୁ ମୁକ୍ତ 
ନ ଥଲା | କିଶନ ଏଥରେ ଅଣନିଶ୍ବାସୀ ହୋଇପଡ଼ିଲେ । ସେ ନିଜର ପାଠ୍ୟକ୍ରମ 
ବଦଳାଇ ଦେଲେ | ଇଂରାଜୀ ସାହିତ୍ୟ ପରିବରେୈ ରାଜନୀତି ବିଜ୍ଞାନରେ ଏମ୍‌.ଏ. 
ପଢ଼ିଲେ । କଲେଜ ଓ ହଷ୍ଟେଲ ମଧ୍ଯ ବଦଳାଇଲେ । ଏଭଳି ଅବସ୍ଥାରେ ସେ 

ଏମ୍‌.ଏ. ପରୀକ୍ଷା ଦେଲେ | ପାସ୍‌ କରିବେ ବୋଲି ସେ ଆଶା କରି ନ ଥୁଲେ: 
ମାତ୍ର ପାସ୍‌ କଲେ । 


ଏହି ସମୟରେ କିଶନଙ୍କର ସାହିତ୍ୟ ପ୍ରତି ପ୍ରବଳ ଆଗ୍ରହ ହେଲା । କବିତା 
ଲେଖବାରେ ସେ ମନ ଦେଲେ । ପ୍ରତିଦିନ ପ୍ରାୟ କବିତା ଲେଖୁଥିଲେ | ସେ ମଧ୍ଯ 
ଅଧ୍ୟାପକ ହେବାର ଇଚ୍ଛା ପୋଷଣ କରିଥଲେ; ମାତ୍ର ଏମ୍‌.ଏ.ରେ କମ୍‌ ନମ୍ବର 
ରହିବାରୁ ତାଙ୍କର ସେ ସ୍ଵପ୍ନ ଭାଙ୍ଗ ଯାଇଥଲା । ୧୯୫୧ ମସିହାରେ ସେ 
ଭବାନୀପାଟଣା ଫେରିଆସିଲେ । ସେ ବ୍ରଜମୋହନ ହାଇସ୍ଟୁଲରେ ଶିକ୍ଷକତା 
କଲେ | ସେଠାରେ ସେ ମାସେ କାଳ ଶିକ୍ଷକତା କରିଥଲେ । 


ଭବାନୀପାଟଣାରେ ସେତେବେଳେ ଗଡ଼ଜାତ ମିଶ୍ରଣ ଆନ୍ଦୋଳନ ଚାଲିଥାଏ | 
କିଶନ ସେହି ଆନ୍ଦୋଳନରେ ଯୋଗ ଦେଲେ । ସେହି ସମୟରେ ସେ ସ୍ଥାନୀୟ 
ସମସ୍ୟାଗୁଡ଼ିକ ବିଷୟରେ ଅନେକ କିଛି ଜାଣିବାର ସୁଯୋଗ ପାଇଲେ । ନିଜ 
ରାଜ୍ୟର ଦାରିଦ୍ର୍ୟ ପ୍ରପୀଡ଼ିତ ଦଳିତ ଲୋକଙ୍କ ପ୍ରତି ହେଉଥିବା ନିର୍ଯାତନା ତାଙ୍କ 
ମନରେ ଗଭୀର ଆଲୋଡ଼ନ ସୃଷ୍ଟି କଲା । ଦଳିତ ସ୍ତ୍ରୀମାନଙ୍କ ଉପରେ ଅତ୍ୟାଚାର 
ଓ ବିଶେଷତଃ ଅନାହାର ମୃତ୍ୟୁ ତାଙ୍କୁ ବ୍ୟଥୁତ କଲା । କଂଗ୍ରେସ ସେତେବେଳକୁ 
ସେଠାରେ ପହଞ୍ ନ ଥାଏ । ସମାଜବାଦୀ ଦଳ ମୁଖ୍ୟତଃ କଳାହାଣ୍ଡିର ଆନ୍ଦୋଳନକୁ 
ପରିଚାଳିତ କରୁଥାଏ । କିଶନଙ୍କର ମାର୍ଗଦର୍ଶକ ହେଲେ ଜଣେ ଦଳିତ ବ୍ୟକ୍ତି । 
ସେ ହେଉଛନ୍ତି ପରଦେଶୀ ନାୟକ | ପରଦେଶୀ ଗଡ଼ଜାତ ଆନ୍ଦୋଳନର ପ୍ରମୁଖ 
ନେତା ଥୁଲେ । କୃଷକ ଓ କୃଷିଭିତ୍ତିକ ଶ୍ରମିକମାନଙ୍କପାଇଁ ସେ ଗୋଟିଏ ସଙ୍ଗଠନ 
ଗଢ଼ିଥୂଲେ । ସୁରେନ୍ଦ୍ରନାଥ ଦ୍ବିବେଦୀ ପ୍ରାଦେଶିକ ସ୍ତରର ନେତା ଥିଲେ । ଉଭୟଙ୍କ 
ପ୍ରଭାବ କିଶନଙ୍କ ଉପରେ ପଡ଼ିଲା । ସେ ସମାଜବାଦୀ ଦଳରେ ଯୋଗ ଦେଲେ । 
ସୁରେନ୍ଦ୍ରବାବୁଙ୍କ ସହିତ ସମ୍ପର୍କ ବଢ଼ିଲା । 

ଗଡ଼ଜାତ ମିଶ୍ରଣ ଆନ୍ଦୋଳନ ଚାଲୁଥ୍‌ବାବେଳେ କଳାହାଣ୍ଡି ରାଜା ଓ ତାଙ୍କ 
ସମର୍ଥକମାନେ ରାଜାଙ୍କ ସ୍ଵାର୍ଥରକ୍ଷା ଦିଗରେ ଲାଗି ପଡ଼ିଥିଲେ । ରାଜାଙ୍କର 
ରାଜ୍ୟରେ ଅଖଣ୍ଡ ପ୍ରଭାବ ମଧ୍ଯ ଥଲା । ସେ ପ୍ରଜାଙ୍କ ଘରମାନଙ୍କୁ ଗଲେ ଲୋକେ 
ତାଙ୍କ ପାଦ ଧୋଇ ଦେଉଥୂଲେ । କିଶନଙ୍କର ପିତା ଓ ମାତା ମଧ୍ଯ ରାଜାଙ୍କ ପାଦ 
ଧୋଇ ସ୍ତର୍ଶ କରିବାକୁ ସଦାସର୍ବଦା ପ୍ରସ୍ତୁତ ଥଲେ । 

କିଶନ ଆଉ ସହ୍ୟ କରିପାରିଲେ ନାହିଁ । ସେ କାହାକୁ କିଛି ନ କହି ଘରୁ 
ବାହାରି ଯାଇ ବିନା ଟିକେଟରେ ମାଡ୍ରାସ ଚାଲିଗଲେ । ସିଧାସଳଖଭାବେ କହିଲେ, 

ସେ ଘରୁ ପଳାଇଗଲେ । ତାଙ୍କ ପାଖରେ ପଇସାପତ୍ର ନ ଥୁଲା । ଦୈବାତ୍ବ 
ସେଟିଯାର ନାମକ ଜଣେ ଭଦ୍ରଲୋକଙ୍କୁ ମାଡ୍ରାସରେ ଭେଟିଲେ । ସେ କିଶନଙ୍କୁ 
ଗୋଟିଏ ଧର୍ମଶାଳାରେ ରଖାଇଦେବାର ବ୍ୟବସ୍ଥା କରିଦେଲେ । ରେଳବାଇରେ 
ଚାକିରିଟିଏ ମଧ୍ୟ କରାଇଦେଲେ । ଖଟ କରିବାକୁ କିଛି ପଇସା ମଧ୍ଯ ଦେଲେ । 
ଦୁଇ ମାସ କାଳ କିଶନ ରେଳବାଇରେ ଚାକିରି କଲେ । ସେ ସେହି ସମୟରେ 
ସେଠା ସମାଜବାଦୀ ନେତାମାନଙ୍କ ସଂସ୍ପର୍ଶରେ ଆସିଲେ । ସମାଜବାଦୀ ପାର୍ଟି 
ଅଫିସରେ ସେ ରହୁଥଲେ । 


୧୯୫୨ ମସିହାରେ ସୋସାଲିଷ୍ଟ ପାର୍ଟିର ନିର୍ବାଚନ ପ୍ରସ୍ତୁତି ନିମନ୍ତେ ପାର୍ଟିର 
ରାଷ୍ଟ୍ରୀୟ ସମିତିର ବୈଠକ ମାଡ୍ରାସରେ ବସିବାର ଥାଏ । ଓଡ଼ିଶାରୁ ସୋସାଲିଷ୍ଟ 
ଦଳର ତୁଙ୍ଗ ନେତା ସୁରେନ୍ଦ୍ରବାବୁ ସେଥୁରେ ଯୋଗ ଦେବାକୁ ମାଡ୍ରାସ ଗଲେ । 
କିଶନ ଯେ ମାଡ୍ରାସରେ ରହୁଛନ୍ତି, ସେ ଖବର ସୁରେନ୍ଦ୍ରବାବୁ ପାଇଥୂଲେ । 
ମାତ୍ରାସରେ ପହଞ୍ଚ୍‌ ସେ କିଶନଙ୍କ ଖୋଜଖବର ନେଲେ । ଶେଷରେ ପାର୍ଟି ଅଫିସରେ 
ହିଁ ସେ କିଶନଙ୍କୁ ଭେଟିଲେ । 

କିଶନ ସେତେବେଳକୁ ପାର୍ଟିର ସଭ୍ୟ ହୋଇ ନ ଥାନ୍ତି । ତେବେ ପାର୍ଟିର 
ପୁସ୍ତକମାନ ଆଣି ପଢ଼ୁଥିଲେ । ପାର୍ଟିର କାର୍ଯ୍ୟକଳାପରେ ଅବ୍ୟବସ୍ଥା ଉପରେ 
ନଜର ରଖୁଥଲେ | ସୁରେନ୍ଦ୍ରବାବୁ ମାଡ୍ରାସ ଛାଡ଼ିବା ପୂର୍ବରୁ ତାଙ୍କୁ ଡାକି କହିଲେ - 

‘ତମେ ଚାକିରି କ'ଣ କରୁଛ ? ଚାଲ, ପାର୍ଟି କାମ କର ।' 

କିଶନଙ୍କ ଚାକିରି କରିବା ସେତିକିରେ ଶେଷ ହେଲା । ସେ ଦଳୀୟ କାମ 
କରିବାକୁ କଟକ ଅଫିସକୁ ଆସିଲେ । ସେ ସୋସାଲିଷ୍ଟ ପାର୍ଟି ଓଡ଼ିଶା ଶାଖାର 
ଯୁଗ୍ଧ ସମ୍ପାଦକ ହେଲେ । ସୁରେନ୍ଦ୍ରବାବୁ ଓଡ଼ିଶା ଶାଖା ସୋସାଲିଷ୍ଟ ପାର୍ଟିର ମୁଖ୍ୟ 
ଓ “କୃଷକ” ପତ୍ରିକାର ସମ୍ପାଦକ ଥଲେ । କୃଷକ ପତ୍ରିକାର ସମ୍ପାଦନା ଦାୟିତ୍ବ 
କିଛି ପରିମାଣରେ କିଶନବାବୁଙ୍କ ଉପରେ ପଡ଼ିଲା । ସମାଜବାଦୀ ଯୁବକ ସଭା 
ତରଫରୁ କଟକର ଓଡ଼ି ଆବଜାର ସ୍ଥିତ ଅଫିସରେ ପ୍ରତ୍ୟେକ ସପ୍ତାହରେ 
ନିୟମିତଭାବେ ପାଠଚକ୍ରମାନ ଅନୁଶ୍ିତ ହେଉଥଲା । ଏହା ମାଧ୍ୟମରେ 
ସମାଜବାଦୀ ବିଚାରଧାରା ସଂକ୍ରାନ୍ତରେ ଯୁବକ -ଯୁବତୀମାନଙ୍କୁ ପ୍ରଶିକ୍ଷଣ 
ଦିଆଗଲା । କିଶନବାବୁ ଓଡ଼ିଆବଜାରରେ ସ୍ଥାୟୀ ଭାବେ ରହିଲେ । ଫଳରେ 
ଯୁବକ ସଭାର ସଭ୍ୟମାନଙ୍କ ମଧ୍ୟରେ ନୂତନ ଉନ୍ମାଦନା ଦେଖାଦେଲା । 

୭୨୬ ଯଶୋଦେହେ ଆଯୟୁଖ୍ମାନ୍ନ 


ଭାରତବର୍ଷରେ ସେତେବେଳେ ସମାଜବାଦୀ ଆନ୍ଦୋଳନର ଦୁଇ ଜଣ 
ପ୍ରଖ୍ୟାତ ନେତା ଥଲେ । ସେମାନେ ହେଲେ ଜୟପ୍ରକାଶ ନାରାୟଣ ଓ ଡଃ 
ରାମମନୋହର ଲୋହିଆ । ଅନ୍ୟ ଜଣାଶୁଣା ନେତାମାନଙ୍କ ମଧ୍ଯରେ ଥିଲେ 
ଅଶୋକ ମେହେଟ୍ଟା, ଅଚ୍ୟୁତ ପଟବର୍ବନ, ଏସ୍‌.ଏମ୍‌.ଯୋଶୀ, ମଧୁ ଲିମାୟେ, 
ରାମନନ୍ଦନ ମିଶ୍ର, କର୍ପୂରୀଠାକୁର, ରାମସେବକ ଯାଦବ, ୟୁସୁଫ ମେହେରଲୀ, 
ଅରୁଣା ଆସଫ ଅଲ୍ଲୀ ଓ କମଳାଦେବୀ ଚଟ୍ଗୋପାଧ୍ଯାୟ । ଜାତୀୟ ସ୍ତରରେ 
ପାର୍ଟିର ଜାତୀୟ ସମ୍ମିଳନୀମାନଙ୍କରେ ଯେଉଁ ନୀତି ନିର୍ଧାରଣ କରାଯାଏ, ତାହାହିଁ 
ପାଟିର ସିଦ୍ଧାନ୍ତ ବୋଲି ଧରାଯାଇଥାଏ । ୧୯୫୫-୫୬ ସାଲରେ ତଳାଳୀନ 
ପ୍ରଧାନମନ୍ତ୍ରୀ ଜବାହରଲାଲ ନେହରୁ ସମାଜବାଦୀ ଢାଞ୍ଚାରେ ଭାରତୀୟ ସାମାଜିକ 
ବ୍ୟବସ୍ଥାର ପରିବର୍ଭନ ଆଣିବାପାଇଁ କଂଗ୍ରେସ ଦଳରେ ପ୍ରସ୍ତାବ ଗୃହୀତ କରାଇଲେ । 
ସମାଜବାଦୀ ନେତା ଅଶୋକ ମେହେଙ୍ଗା ଉକ୍ତ ପ୍ରସ୍ତାବକୁ ସ୍ଵାଗତ କଲେ । କିନ୍ତୁ 
ଅଶୋକ ମେହେଟଙ୍ଗାଙ୍କ ଉକ୍ତ ପ୍ରସ୍ତାବକୁ ସମର୍ଥନର ଘୋର ବିରୋଧ କରି ମଧୁ 
ଲିମାୟେ ସମ୍ବାଦ ପତ୍ରମାନଙ୍କରେ ବିବୃତି ଦେଲେ । ମଧୁ ଲିମାୟେଙ୍କ ମତାମତକୁ 
ଡଃ ଲୋହିଆ ଖୋଲାଖୋଲି ସମର୍ଥନ କଲେ । ଫଳରେ ଦଳରେ ସଙ୍କଟ 
ଦେଖାଦେଲା । 


ଓଡ଼ିଶାରେ ପ୍ରଜା ସୋସାଲିଷ୍ଟ ଦଳର ତୁଙ୍ଗ ନେତା ସୁରେନ୍ଦ୍ରନାଥ ଦ୍ବିବେଦୀ 
ଅଶୋକ ମେହେଟଙ୍ଟାଙ୍କୁ ଖୋଲାଖୋଲି ସମର୍ଥନ କଲେ । କିନ୍ତୁ ଓଡ଼ିଶାର ଅନ୍ୟ 
ବିଶିଷ୍ଟ ନେତା, ଯଥା- ରବି ରାୟ, କିଶନବାବୁ ଓ ବହୁ ସମାଜବାଦୀ ନେତାମାନେ 
ସୁରେନ୍ଦ୍ରବାବୁଙ୍କର ସମର୍ଥନ ଦେବାର ବିରୋଧ କଲେ | ସୁରେନ୍ଦ୍ରବାବୁ ଓଡ଼ିଶା 
ରାଜ୍ୟ ସୋସାଲିଷ୍ଟ ପାର୍ଟିର କାର୍ଯ୍ୟକାରୀ କମିଟିର ଏକ ବୈଠକ ମଧ୍ଯ ଡାକିଲେ । 
କାର୍ଯ୍ୟକାରୀ କମିଟି ବୈଠକରେ ରବିରାୟ, ଗଣନାଥ ପ୍ରଧାନ ପ୍ରଭୁତି 
ସୁରେନ୍ଦ୍ରବାବୁଙ୍କର ବିରୋଧ କଲେ | 


ପ୍ରଜା ସମାଜବାଦୀ ଦଳରେ କ୍ରମେ ସଙ୍କଟ ଘନୀଭୂତ ହେଲା । ଏହା 
କିଶନବାବୁଙ୍କୁ ଏତେ ବିଚଳିତ କଲା ଯେ ସେ କାହାକୁ କିଛି ନ କହି ହଠାତ 
କଟକରୁ କୁଆଡ଼େ ପଳାଇଲେ । ସେଥୁପାଇଁ ସମାଜବାଦୀ ନେତାମାନେ ଚିନ୍ତିତ 
ହେଲେ । କିଛିଦିନପରେ ହଠାତ୍ଵ କିଶନବାବୁଙ୍କର ଏକ କବିତା ‘ଭୂମଧ୍ୟସାଗର 
ତୀରେ ‘ସମାଜରେ ପ୍ରକାଶ ପାଇଲା । ସମସ୍ତେ କିଶନବାବୁଙ୍କ ସମ୍ପର୍କରେ ଆଶ୍ବସ୍ତ 
ହେଲେ । ଖୁବ୍‌ କମ୍‌ ଦିନରେ ମଧ୍ଯ କିଶନବାବୁ କଟକ ଆସିଲେ ଓ ପୂର୍ବଭଳି 
ଦଳୀୟ କାମରେ ଲାଗିଲେ । 

କିଶନ ପଟ୍ଟନାୟକ ୭୨୭ 


ଦଳର ବିଭାଜନ 


ପ୍ରଜା ସୋସାଲିଷ୍ଟ ଦଳ ଉଭୟ ଅଖୁଳ ଭାରତୀୟ ସ୍ତରରେ ଓ ରାଜ୍ୟ ସ୍ତରରେ 
ବିଭାଜିତ ହେଲା । ରବି ରାୟ, ଗଣନାଥ ପ୍ରଧାନ, ଯୁଧ୍ଷ୍ପିର ଦାସ, ଦେବେନ୍ଦ୍ରନାଥ 
ପାଲଟାସିଂହ, କୁଳମଣି ପ୍ରଧାନ, ନିରଞ୍ଜନ ପ୍ରଧାନ, ମକରଧ୍ବଜ ପ୍ରଧାନ, କିଶନବାବୁ 
ପ୍ରଭୃତି ନୂଆ ହୋଇ ଗଢ଼ା ହୋଇଥବା ସୋସାଲିଷ୍ଟ ଦଳରେ ଯୋଗ ଦେଲେ । 
କିଶନବାବୁ ଏହି ନୂଆ ଦଳ ଗଠନରେ ସମସ୍ତ ଶକ୍ତି ବିନିଯୋଗ କଲେ । 


ସମ୍ବଲପୁର ଜିଲ୍ଲାରେ ମଧ୍ଯ ସୋସାଲିଷ୍ଟ ଦଳକୁ ସୁଦୃଢ଼ କରିବା ଦୃଷ୍ଟିରୁ ଆନ୍ଦୋଳନ 
ଚଳାଇବାପାଇଁ ଚିନ୍ତା କରାଗଲା । କିଶନବାବୁ ଓ ଗଣନାଥ ପ୍ରଧାନ ଚାଷୀମାନଙ୍କୁ 
ସଂଗଠିତ କରିବା ଦାୟିତ୍ଵ ଗ୍ରହଣ କଲେ । 


ଲୋହିଆଙ୍କ ଡାକରା 


ହାଇଦ୍ଵାବାଦରେ ସୋସାଲିଷ୍ଟ ପାର୍ଟିର କେନ୍ଦ୍ରୀୟ ଅଫିସ ଖୋଲିଲା । ସେଠାରେ 
‘Mankind’ (ମ୍ୟାନକାଇଣ୍ଡ) ନାମକ ପତ୍ରିକା ପ୍ରକାଶ କରିବାକୁ ସ୍ଥିର ହେଲା । 
କିଶନବାବୁ ଙ୍କର ଉଭୟ ଓଡ଼ିଆ ଓ ଇଂରାଜୀ ଭାଷାରେ ଲେଖାଲେଖ୍‌ କରିବାରେ 
ଦକ୍ଷତା ଥୁଲା | ସେ ମଧ୍ଯ ହିନ୍ଦୀରେ ଲେଖାଲେଖ୍‌ କରୁଥିଲେ | ଡଃ ରାମମନୋହର 
ଲୋହିଆ କିଶନବାବୁରଙ୍କୁ ହାଇଦ୍ରାବାଦ ନେବାକୁ ଚାହିଁଲେ । ତାଙ୍କ କଥା ଏଡ଼ାଇବା 
ପ୍ରଶ୍ନ ଉଠୁ ନ ଥଲା । କିଶନବାବୁ ହାଇଦ୍ରାବାଦ ଗଲେ ଓ “Munkind’ ପତ୍ରିକାର 
ସମ୍ପାଦନା ଦାୟିତ୍ଵ ଗ୍ରହଣ କଲେ । 

‘Mankind’ ପତ୍ରିକା ଅଛୁ ଦିନ ମଧ୍ୟରେ ବେଶ୍‌ ଲୋକପ୍ରିୟତା ଅର୍ଜନ କଲା । 
ଏଥୁରେ ଲେଖା ପ୍ରକାଶପାଇବା ଏକ ମର୍ଯ୍ୟାଦାପୂର୍ଣ୍ଣ କାର୍ଯ୍ୟ ବୋଲି ବିବେଚିତ 
ହେଲା । ଡଃ ଲୋହିଆଙ୍କ ଅନୁରୋଧରେ ଆମେରିକାର ଜଣେ ବିଶିଷ୍ଟ ସମାଜବାଦୀ 
ଲେଖ୍କା ମାଗୋ ସିିନର Mankind’ ର ସମ୍ପାଦନାରେ ସହାୟତା କରିବାପାଇଁ 
ହାଇଦ୍ରାବାଦରେ ରହିଲେ । 

କିଶନବାବୁ ହାଇଦ୍ରାବାଦରେ ପ୍ରାୟ ଦେଢ଼ ବର୍ଷ ଧରି ରହିଲେ । ଗଣନାଥ 
ପ୍ରଧାନ ବରଗଡ଼ ଅଞ୍ଚଳର ଜଣେ ଲୋକପ୍ରିୟ ନେତା ଥଲେ । ସେ ବରଗଡ଼ 
ନିର୍ବାଚନ ମଣ୍ଡଳୀରୁ ବିଧାନସଭାକୁ ନିର୍ବାଚିତ ହେଲେ । ଏହା ପରେ ଲୋକସଭା 
ନିର୍ବାଚନ ହେବାକୁ ଥାଏ । କିଶନବାବୁ ସମ୍ବଲପୁର ନିର୍ବାଚନ ମଶ୍ଚଳାରୁ ପ୍ରାର୍ଥୀ 
ହେଲେ ବିଜୟର ସମ୍ଭାବନା ଥୁବା ଦୃଷ୍ଟିରୁ ରବି ରାୟ ଡଃ ଲୋହି ଆଙ୍କୁ 

୭୨୮ ଯଶୋଦେହେ ଆୟୁଷ୍ମାନ୍‌ 


‘Mankind’ ର ସମ୍ପାଦନା ଦାୟିତ୍ବରୁ କିଶନବାବୁଙ୍କୁ ଅବ୍ୟାହତି ଦେବାପାଇଁ 
ଅନୁରୋଧ କଲେ | ଡଃ ଲୋହିଆ ମଧ୍ଯ ଏଥୁରେ ସମ୍ମତ ହେଲେ । କିଶନବାବୁ 
ହାଇଦ୍ରାବାଦ ଛାଡ଼ି ସମ୍ବଲପୁରକୁ ଆସିଲେ । ସେ ବରଗଡ଼କୁ ନିଜର କାର୍ଯ୍ୟକ୍ଷେତ୍ର 
କଲେ ! 


ବରଗଡ଼ ସେତେବେଳେ ଚାଷୀ ଆନ୍ଦୋଳନର କେନ୍ଦ୍ର୍ତଳୀ ଥଲା । ଜଳକର 
ବ୍ରବ୍ଧିକୁ ନେଇ ସେତେବେଳେ ମଧ୍ଯ ଚାଷୀମାନେ ଆନ୍ଦୋଳନ ଚଳାଇଥୂଲେ । ସେ 
ସମୟରେ ବିଜୁ ପଟ୍ଟନାୟକ ନୂଆ ହୋଇ ମୁଖ୍ୟମନ୍ତ୍ରୀ ହୋଇଥାନ୍ତି । ସେ ବରଗଡ଼ 
ଗସ୍ତରେ ଆସିଲେ । କିଶନବାବୁ ଓ ଗଣନାଥବାବୁଙ୍କ ନେତୃତ୍ବରେ ଚାଷୀମାନଙ୍କର 
ଏକ ପ୍ରତିନିଧବ ମଣ୍ଡଳୀ ବିଜୁବାବୁଙ୍କୁ ଭେଟି ଚାଷୀମାନଙ୍କ ଉପରେ ଯେଉଁ ପରିବର୍ିତ 
ଜଳକର ଧାର୍ଯ୍ୟ କରାଯାଇଛି, ତାହା କମାଇବାପାଇଁ ଦାବି କଲେ | ବିଜୁବାବୁ 
ଚାଷୀମାନଙ୍କର ଦାବି କଥା ଉଲ୍ଲେଖ ନ କରି କିଶନବାବୁଙ୍କୁ ବିନା କାରଣରେ 
ଗାଳି ଦେବାକୁ ଲାଗିଲେ । ଜମା ହୋଇଥୁୂବା ଲୋକେ ବିଜୁବାବୁଙ୍କର ଏ ପ୍ରକାର 
ବ୍ୟବହାରରେ ଅସନ୍ତୋଷ ପ୍ରକାଶ କରି ସେ ସ୍ଥାନ ଛାଡ଼ି ଚାଲିଗଲେ | 


ସମ୍ବଲପୁର ନିର୍ବାଚନ ମଣ୍ଡଳୀ ଗସ୍ତ କରିବାପାଇଁ ରବି ରାୟ ବରଗଡ଼ରେ 
ପହଞ୍ଚଲେ । ଓଡ଼ିଶାର ମୁଖ୍ୟମନ୍ତ୍ରୀ ଚାଷୀମାନଙ୍କର ନ୍ୟାୟୋଚିତ ଦାବିକୁ 
ପ୍ରତ୍ୟାଖ୍ୟାନ କରିଥବା ଯୋଗୁଁ ପରିସ୍ଥିତି ଉତ୍ତେଜନାପୂର୍ଣ୍ଣ ଥାଏ । ରବି ରାୟଙ୍କ 
ପରାମର୍ଶରେ ରାଜ୍ୟ ସରକାରଙ୍କୁ ଏକ ଚରମପତ୍ର ଦିଆଗଲା । ସେଥୁରେ ସ୍ପଷ୍ଟ 
ସୂଚାଇ ଦିଆଗଲା ଯେ ନିର୍ଦ୍ଦିଷ୍ଟ ତାରିଖ ପୂର୍ବରୁ ଚାଷୀମାନଙ୍କର ଦାବି ପୂରଣ କରା 
ନ ଗଲେ ସରକାରଙ୍କ ବିରୋଧରେ ସତ୍ୟାଗ୍ରହ କରାଯିବ । ନିର୍ଦ୍ଦିଷ୍ଟ ଦିନ ମଧ୍ଯରେ 
ଉତ୍ତର ନ ମିଳିବାରୁ କିଶନବାବୁ ବ୍ୟକ୍ତିଗତ ସତ୍ୟାଗ୍ରହ କରିବେ ବୋଲି ସ୍ଥିର 
ହେଲା । ଓଡ଼ିଶା ସରକାର ସୋସାଲିଷ୍ଟ ଦଳର ପତ୍ରକୁ ଗୁରୁତ୍ଵ ଦେଇ ନ ଥିଲେ । 
ଫଳରେ ସୋସାଲିଷ୍ଟ ଦଳ ତା'ର କାର୍ଯ୍ୟପନ୍ତ୍ରାରେ ଦୃଢ଼ ରହିଲା । 


ସତ୍ୟାଗ୍ରହ 


ମୁଖ୍ୟମନ୍ତ୍ରୀ ବିଜୁ ପଟ୍ଟନାୟକ ବରଗଡ଼ ଗସ୍ତରେ ଯାଇଥ୍‌ବାବେଳେ ସେଠା 
କଲେକ୍ସରଙ୍କୁ ମରୁଡ଼ିଜନିତ କ୍ଷୟକ୍ଷତିର ଟିକିନିଖ୍‌ ସର୍ଭେ କରି ରିପୋର୍ଟ ଦେବାକୁ 
ନିର୍ଦ୍ଦେଶ ଦେଇଥୂଲେ । ଯେତିକି ସର୍ଭେ କରାଗଲା, ଶତକଡ଼ା ୮୦ରୁ ୯୦ ଭାଗ 
କ୍ଷତି ହୋଇଥବାର ରିପୋର୍ଟ ହେଲା । ଟିପ୍ପଣୀରେ ବାକି ସବୁ ଜମିରେ ଫସଲ 
ଅବସ୍ଥା ଏପରି ଉଲ୍ଲେଖ କରାଯାଇଥୂଲା | ଲୋକେ ବି ଏଥ୍‌ରେ ଖୁସି ହୋଇଥୁଲେ । 

କିଶନ ପଟ୍ଟନାୟକ ୭୨୯ 


କଲେକ୍ସର ମହୋଦୟ କିନ୍ତୁ ପ୍ରାୟ ପନ୍ଦର ହଜାର ଏକର ଜମିରୁ ମାତ୍ର ୬୦୦ 
ଏକର ଜମିର ଫସଲରେ ଶତକଡ଼ା ୮୦ରୁ ୯୦ ଭାଗ କ୍ଷତି ହୋଇଥୁବା 
ଦର୍ଶାଇଲେ | ଯେଉଁ ସର୍ଭେ ରିପୋର୍ଟ ଚାଷୀମାନଙ୍କର ମଙ୍ଗଳଦାୟକ ହୋଇଥାନ୍ତା, 
ସେହି ରିପୋର୍ଟ କଲେକ୍ସର ମହୋଦୟଙ୍କ ରିପୋର୍ଟରେ ଓଲଟା ହୋଇଗଲା । 
ଫଳରେ ବରଗଡ଼ ସବ୍‌ କଲେକ୍ସରଙ୍କ ଅଫିସ ଆଗରେ ଏକ ବିରାଟ ଚାଷୀ ବିକ୍ଷୋଭ 
ହେଲା । ସବକଲେକ୍ସର ଜାଣିଶୁଣି ସେ ଦିନ ଅଫିସରେ ଅନୁପସ୍ଥିତ ରହିଲେ । 
ଦାବି ପତ୍ର ଶୁଣିବାପାଇଁ କି ଗ୍ରହଣ କରିବାପାଇଁ କୌଣସି ଅଫିସର ଆସିଲେ 
ନାହିଁ । ଲୋକେ କ୍ରମେ ଉଦ୍‌ କ୍ଷିପ୍ର ହୋଇପଡ଼ିଲେ । ଏହି ସମୟରେ କିଶନବାବୁ 
କଚେରି ବାରଣ୍ଡା ଉପରକୁ ଉଠିଗଲେ ! ଲୋକଙ୍କୁ ଏକ ଛୋଟ ଭାଷଣ ଦେଇ 
ଅଫିସ ଭିତରକୁ ପଶିଲେ । କିଛି କାଗଜ ଟାଣିଆଣିଲେ ଓ ଲୋକଙ୍କ ଆଗରେ 
ଚିରିଦେଲେ । ଗର୍ଜିଉଠି କହିଲେ - “ ଏ ମିଥ୍ୟାବାଦୀ ସରକାରଙ୍କ ଅସତ୍ୟ ରିପୋର୍ଟ 
ଆମର ଦରକାର ନାହିଁ । ସରକାର ଆମ୍ଭପାଇଁ ଏ କଚେରି ଛାଡ଼ି ଦେଇଗଲେ । 
ଏହା ଏବେ ଆମ୍ଭ ଦଖଲରେ ।”’ 


ଏହା କହିଲ। ବେଳକୁ ଘନ ଘନ କରତାଳି ହେଲା । 


ସଙ୍ଗେ ସଙ୍ଗେ ପୋଲିସ ଦୌଡ଼ି ଆସିଲେ । ତାଙ୍କୁ ଗିରଫ କରାଗଲା | ବ୍ୟକ୍ତିଗତ 
ଆନ୍ଦୋଳନ କରିବାପାଇଁ ଜଣାଇଥାନ୍ତି । ଜାମିନରେ ତେଣୁ ଯିବାର ପ୍ରଶ୍ନ ନ 
ଥୁଲା । ବିରାଟ ଶୋଭାଯାତ୍ରାରେ କିଶନବାବୁଙ୍କୁ ଜେଲକୁ ନିଆଗଲା । ସାରା 
ସମ୍ବଲପୁରରେ ଚହଳ ପଡ଼ିଗଲା । 


ଲୋକସଭା ନିର୍ବାଚନ 

ପାର୍ଲିଆମେଣ୍ଟ ନିର୍ବାଚନ ଲଢ଼ାଇରେ କିଶନବାବୁ ଅବତୀର୍ଣ୍ଣ ହେବେ ବୋଲି 
ସୋସାଲିଷ୍ଟ ଦଳ ଘୋଷଣା କଲ। । କିଶନବାବୁ ଜେଲ ଭିତରେ ଆଇ 
ମନୋନୟନପତ୍ରରେ ଦସ୍ତଖତ କଲେ । ଗଣନାଥ ପ୍ରଧାନ ଓ ସଜନ ମିତ୍ତଲ ନିର୍ବାଚନ 
ଏଜେଣ୍ଟଭାବେ ନିଯୁକ୍ତ ହେଲେ । ନିର୍ଦ୍ଦିଷ୍ଟ ତାରିଖରେ ମନୋନୟନପତ୍ର ଦାଖଲ 
ହେଲା । ପ୍ରଚାରପତ୍ର ଓ ନିର୍ବାଚନ ଚିହ୍ନ ଛପା ହେଲା ମାତ୍ରେ ତାହା ଗାଁକୁ ଗାଁ 
ହାତରୁ ହାତକୁ, ପାଇକମାଳ ଝାରବନ୍ଧଠାରୁ ଯୁଯୋମୁରା ଧମା ପର୍ଯ୍ୟନ୍ତ ଚାଲିଗଲା । 
କୌଣସି ଦଳ ବା ପ୍ରାର୍ଥୀ ଲୋକଙ୍କୁ ଅନ୍ୟ ବାଟରେ ପ୍ରଭାବିତ କରିପାରିଲେ 
ନାହିଁ । ଜେଲରେ ଥାଇ କିଶନବାବୁ ବିପୁଳ ଭୋଟ୍‌ରେ ନିର୍ବାଚିତ ହେଲେ । ଏହା 
ଭାରତବର୍ଷ ' ରାଜନୀତିରେ ନିଶ୍ଚିତଭାବେ ଏକ ଅଭୂତପୂର୍ବ ଘଟଣା ଥୁଲା । 

୭୩୦ ଯଶୋଦେହେ ଆଯୟୁଷ୍ମାନ୍‌ 


'କିଶନବାବୁ ଲୋକସଭାରେ ସର୍ବକନିଷ୍ଠ ସଦସ୍ୟ ଥୁଲେ । ଡଃ ରାମମନୋହର 
ଲୋହିଆ ୧୯୬୨ ମସିହାରେ ଫୁଲପୁରରେ ନେହରୁଙ୍କ ସହ ସିଧାସଳଖ 
ପ୍ରତିଦ୍ଧନ୍ଦିତ। କଲେ । ମାତ୍ର ହାରିଗଲେ | ପରେ ଡଃ ଲୋହିଆ ଓ ମଧୁ ଲିମାୟେଙ୍କ 
ଭଳି ବ୍ୟକ୍ତିମାନେ ଉପନିର୍ବାଚନରେ ଜିଣି ଲୋକସଭାକୁ ଆସିଲେ । ସେମାନଙ୍କ 
ସହିତ କିଶନବାବୁ, ରାମନରେଶ ଯାଦବ ଓ ମଣିରାମ ବାକ୍‌ ଚିଙ୍କ ଭଳି ସୋସାଲିଷ୍ଟ 
ଦଳର ନେତାମାନେ ମିଶି କାମ କଲେ । 


ନୂତନ ସୋସାଲିଷ୍ଟ ଦଳ ଲେ।କସଭ।ରେ ତକ୍କବିତକଁର ଢଙ୍ଗ 
ବଦଳାଇଦେଲା ! ଇଂରାଜୀରେ ଭାଷଣ, ଶହଦାଡ଼ମ୍ବରରେ ବହୁଳତା, କଥାକଥାକେ 
ଲୋକସଭାର ମର୍ଯ୍ୟାଦା ଉଦାହରଣ ଦେବା, ଜନଗଣଙ୍କ ମୌଳିକ ସମସ୍ୟା ଉପରେ 
ଗୁରୁତ୍ଵ ନ ଦେବା, ଅନାବଶ୍ୟକ ଚଟା କରୁଥିବା ଏକ କ୍ଲବ ଭଳି ରୂପକୁ ଗୋଟିଏ 
ଧକ୍କାରେ ଭାଙ୍ଗି ଦେଲେ । ଲୋକସଭାରେ ଯୋଗଦେବା ମାତ୍ରକେ କଲିକତାରୁ 
ପ୍ରକାଶିତ ପ୍ରଖ୍ୟାତ ଇଂରାଜୀ ସମ୍ବାଦପତ୍ର ‘ଦି ଷ୍ଟେଟ୍‌ସମ୍ୟାନ? ମନ୍ତବ୍ୟ ଦେଲା 
ଯେ ଡଃ ଲୋହିଆ ହେଉଛନ୍ତି ‘A bull in the China shop’ ! ଡ଼ଃ ଲୋହିଁଆ 
ଲୋକସଭାରେ ପ୍ରବେଶ କରିବା ପରେ ସବୁ ବିରୋଧୀ ଦଳଙ୍କୁ ଏକଜୁଟ କରି 
ନେହରୁ ସରକାର ବିରୋଧରେ ପ୍ରଥମଥରପାଇଁ ଅବିଶ୍ବାସ ପ୍ରସ୍ତାବ ଉପରେ 
ଆଲୋଚନା ହେବାର ସୁସ୍ଥ ପରମ୍ପରା ସୃଷ୍ଟି କଲେ । 


ସାଂସଦ ଭାବେ 


କିଶନବାବୁ ମଧ୍ୟ ଲୋକସଭାରେ ସମସ୍ତଙ୍କର ଦୃଷ୍ଟି ଆକର୍ଷଣ କଲେ । ସେ 
ପ୍ରଧାନମନ୍ତ୍ରୀ ନେହରୁଙ୍କ ଆଡ଼ମ୍ବରପୂର୍ଣ୍ଣ ଜୀବନ ଶୈଳୀର ତୀବ୍ର ସମାଲୋଚନା 
କଲେ | ତାଙ୍କପାଇଁ ଅଯଥା ସରକାରୀ ଖର୍ଚ୍ଚ ହେଉଥ୍‌ବା ଦର୍ଶାଇ ପଣ୍ତିତ ନେହରୁଙ୍କ 
ପାଖକୁ ପତ୍ର ଲେଖୁଲେ । ତା'ର ଜବାବ ମଧ୍ଯ ନେହରୁଙ୍କଠାରୁ ପାଇଲେ । ସେ 
ଦୁହିଁଙ୍କ ମଧ୍ୟରେ ଯେଉଁ ପତ୍ରର ଆଦାନ ପ୍ରଦାନ ହୋଇଥଲା, ତାହା ପରେ ପୂସ୍ିକା 
ଆକାରରେ ପ୍ରକାଶ ପାଇଲା । ସେ ପୁସ୍ତକର ନାମ, ପ୍ରଧାନମନ୍ତ୍ରୀଙ୍କ ଖର୍ଚ - 
ଦୈନିକ ପଚିଶ ହଜାର!’ । ସେ ପୂୁସ୍ତିକାଟି ସେ ସମୟରେ ବେଶ୍‌ ଜନପ୍ରିୟତା 
ହାସଲ କରିଥୂଲା । ସେହିପରି ନେହରୁଙ୍କ ପଞ୍ଚବାର୍ଷିକ ଯୋଜନା କାର୍ଯ୍ୟକ୍ରମକୁ 
ଏକ ' ସତ୍ୟାନାଶିଆ ଯୋଜନା? ରୂପେ ଅଭିହିତ କରିଥୁଲେ । ଏ ପୂସ୍ତିକାଟି ମଧ୍ଯ 
ସେତେବେଳେ ଲୋକପ୍ରିୟ ହୋଇଥଲା । 

କିଶନ ପଟ୍ଟନାୟକ ୭୩୧ 


ସମାଜବାଦୀ ଯୁବଜନସଭା 


୧୯୬୬ ମସିହାରେ କିଶନବାବୁ ସମାଜବାଦୀ ଯୁବଜନସଭାର ଅଧ୍ଯକ୍ଷଭାବେ 
ନିର୍ବାଚିତ ହେଲେ । ଇଂରାଜୀ ହଟାଓ ଆନ୍ଦୋଳନ, ମଜୁରି ନିର୍ବାରଣ କରିବା 
ଆନ୍ଦୋଳନ, ପଛୁଆ ଶ୍ରେଣୀମାନଙ୍କ ପାଇଁ ଶତକଡ଼ା ଷାଠିଏ ଭାଗ ସଂରକ୍ଷଣପାଇଁ 
ଆନ୍ଦୋଳନଲାଗି ଏହି ଯୁବଜନସଭା ଡାକରା ଦେଲା । ଏଗୁଡ଼ିକ ମଧ୍ଯ ଲୋକସଭା 
କାର୍ଯ୍ୟକ୍ରମ ଅନ୍ତର୍ଗତ ଥୁଲା । ଏହା କେବଳ ଯୁବକମାନଙ୍କଦ୍ଧାରା କରାଯାଉଥୁଲା । 
କିଶନବାବୁ ସେମାନଙ୍କୁ ନେତୃତ୍ଵ ଦେଉଥୂଲେ । ଲୋକସଭାରେ ସେ ସମସ୍ତଙ୍କଠାରୁ 
ସାନ ଥୂଲେ ମଧ୍ଯ ସେ ଆନ୍ଦୋଳନକାରୀଙ୍କ ମଧ୍ଯରେ ବରିଷ୍ଠ ନେତା ଥଲେ । 


ଲୋକସଭା ସଦସ୍ଯ ଭାବରେ ଓ ସମାଜବାଦୀ ଯୁବଜନ ଅଧ୍ଯକ୍ଷଭାବେ 
କିଶନବାବୁ ବହୁତ କାମ କଲେ । ଏହାଦ୍ଵାରା ତାଙ୍କର ସୁନାମ ଚାରିଆଡ଼େ 
ବ୍ୟାପିଗଲା । ଲଣ୍ଡନର ମର୍ଯ୍ୟାଦାବନ୍ତ ସମ୍ବାଦପତ୍ର ଟାଇମ୍‌ସ, ପତ୍ରିକା ତାଙ୍କ ଭାଷଣ 
ସମ୍ପର୍କରେ ଲେଖାମାନ ପ୍ରକାଶ କଲା । ପ୍ରସିଦ୍ଧ ସାମ୍ବାଦିକ ଓ ଲେଖକ ପ୍ରୟାଗ ଶୁକ୍ଳ 
‘ଦିନମାନ୍‌ ? ପତ୍ରିକା ପକ୍ଷରୁ ନିର୍ବାଚନ ଖବର ଦେବାକୁ ୧୯୬୭ ମସିହାରେ 
ଓଡ଼ିଶା ଆସିଥୂଲେ । ଲୋକସଭା ସଦସ୍ୟଭାବେ କିଶନବାବୁଙ୍କ ଭୂମିକା ବିଷୟରେ 
ସେଠାକାର ଜନସାଧାରଣ ବେଶ୍‌ ସଚେତନ ଥବାର ଲକ୍ଷ୍ୟ କରିଥୁଲେ । 
ଜିଶନବାବୁଙ୍କ ସମ୍ପର୍କରେ ସେମାନେ ଅତ୍ୟନ୍ତ ସମ୍ମାନ ସହକାରେ କଥାବାରା 
କରୁଥବାର ହୃଦୟଙ୍ଗମ କରିଥୁଲେ । ନିର୍ବାଚନ ପ୍ରଚାର କ୍ଷେତ୍ରରେ ବୁଲାବୁଲି କରି 
ଗୁଡ଼ିଏ ସଭା ନିରୀକ୍ଷଣ କଲା ପରେ ପ୍ରୟାଗବାବୁ ‘ଦିନମାନ୍‌ 'ରେ ଲେଖୁଥିଲେ - 
‘କିଶନବାବୁ ପୁଣି ଲୋକସଭାକୁ ଆସୁଛନ୍ତି ।” 

ମାତ୍ର କିଶନବାବୁ ପରବର୍ତୀ ଲୋକସଭା ନିର୍ବାଚନରେ ଖୁବ୍‌ କମ୍‌ସଂଖ୍ୟକ 
ଭୋଟରେ ହାରିଗଲେ । ତାଙ୍କ ହାରିଯିବାରେ ଡଃ ରାମମନୋହର ଲୋହିଆ 
ସର୍ବସାଧାରଣଙ୍କ ଆଗରେ ଗଭୀର ଦୁଃଖ ପ୍ରକାଶ କରିଥୂଲେ । 
ବିବାହ 

କିଶନବାବୁ ୧୯୬୭ ମସିହାରେ ବାଣୀମଞ୍ଜରୀଦେବୀଙ୍କୁ Special Mar- 
riage Act 1954 ଅନୁସାରେ ବିବାହ କରିଥଲେ | କିନୁ ବାଣୀମଞ୍ଜରୀଦେବୀ 
ବିନା ବିବାହରେ କିଶନବାବୁଙ୍କ ପାଖରେ ରହୁଥ୍‌ବା ବହୁ ଲୋକ ବିଶ୍ବାସ କରୁଥିଲେ | 
ଏପରିକି ଜଣେ ଅନ୍ତରଙ୍ଗ ବନ୍ଧୁ କୁଳମଣି ଜେନା ବାଣୀମଞ୍ଜରୀଦେବୀଙ୍କୁ ଏ ବିଷୟରେ 
ପଚାରି ଦେଇଥଲେ । ବାଣୀମଞ୍ଜରୀଦେବୀ ତାଙ୍କୁ କିଶନବାବୁଙ୍କ ସହ ବିବାହ 
କରିଥବା କଥା ଜଣାଇଥଲେ । ବିବାହ ଅବଶ୍ୟ ଗତାନୁଗତିକ ନ ଥୁଲା । 

୭୩୨ ଯଶୋଦେହେ ଆୟୁଷ୍ମାନ 


ବାଣୀମଞ୍ଜରୀ ତାଙ୍କ ବିବାହ କଥା ବର୍ଣ୍ଣନା କରିଛନ୍ତି । ସେ ପିଲାଦିନେ 
ଛୋଟ ଭାଇ ସହିତ ମହାରାଷ୍ଟ୍ରର ପୁଣେଠାରେ ରହୁଥଲେ । ପାଠପଢ଼ା ସହିତ 
ଶାସ୍ତ୍ରୀୟ ସଙ୍ଗୀତ ମଧ୍ଯ ଶିଖୁଥୁଲେ | ନାରୀ ଶିକ୍ଷା, ନାରୀ ସ୍ଵାଧୀନତାପାଇଁ ପୁଣେ 
ପ୍ରସିଦ୍ଧ ଥଲା । ବାଣୀମଞ୍ଜରୀ ଦେବୀ ପିଲାଦିନେ ସେବା ଦଳ, ଆନ୍ତର୍ଭାରତୀ 
ସହିତ ସଂଶ୍ଲିଷ୍ଟ ଥଲେ । ସ୍ଵର୍ଗତ ଏସ୍‌.ଏମ୍‌.ଯୋଶୀ ଓ ସ୍ବର୍ଗତ ଯଦୁନାଥ ଭାବେଙ୍କ 
ନିକଟ ସମ୍ପକିରେ ମଧ୍ଯ ଆସିଥୁୂଲେ । ଏହିପରି ତାଙ୍କର ବାଲ୍ୟ ଓ କୈଶୋର 
କଟିଥୂଲା । ତାଙ୍କ ଅଜାଣତରେ ସେ ସ୍ଵାଧୀନଚେତା ହୋଇପଡ଼ିଥ୍‌ଲେ ବୋଲି 
ବାଣୀମଞ୍ଜରୀଦେବୀ ଉଲ୍ଲେଖ କରିଛନ୍ତି । 


କୈଶୋର ସମୟରେ ବାଣୀମଞ୍ଜରୀ ଦେବୀ ବିବାହ ବିଷୟ ବେଳେ ବେଳେ 
ଭାବୁଥିଲେ । ବିନା ଯୌତୃକ ଓ ବିନା ଆଡ଼ମ୍ବରରେ ବିବାହ କରିବାକୁ ଇଚୁକ 
ଥିବା ବ୍ୟକ୍ତିଙ୍କୁ ସେ ବିବାହ କରିବେ ବୋଲି ମନେ ମନେ ସ୍ଥିର କରିଥୁଲେ । ପୁଣି 
ସ୍ତ୍ରୀ ସହ ସମ୍ମାନାସ୍ପଦ ସମ୍ପର୍କ ରଖୁବାକୁ ରାଜି ଥବା ବ୍ୟକ୍ତିଙ୍କ ଜୀବନସାଥୀ ରୂପେ 
ବାଛିବେ ବୋଲି ଠିକ୍‌ କରିଥିଲେ । ଏପରି ଜୀବନସାଥୀ ମିଳିବା କଷ୍ଠକର ବୋଲି 
ମଧ୍ଯ ସେ ତାଙ୍କର ସାଙ୍ଗସାଥୀଙ୍କୁ କହୁଥିଲେ | 


ଥରେ ବାଣୀମଞ୍ଜରୀ ଦେବୀ ଓଡ଼ିଶା ଆସି ସେଠାରୁ ପୁଣେକୁ ଫେରୁଥିଲେ । 
ଖଡ଼ଗପୁର ଷ୍ଟେସନରେ ସେ ଟ୍ରେନ୍‌ ଚଢ଼ିଲେ । ବାଟରେ ଝାରସୁଗୁଡ଼ା ଷ୍ଟେସନରେ 
କ୍ଷେତ୍ରମଣି ବାରିକ ସେଇ ଡବାରେ ଚଢ଼ିଲେ । କ୍ଷେତ୍ରମଣିବାବୁ ବରଗଡ଼ର ବାସିନ୍ଦା 
ଥୁଲେ | ସେ ପୁଣେର ବୈକୁଣ୍ଠ ମେହେଙ୍ଗା କୋ-ଅପରେଟିଉ ଟ୍ରେନିଂ କଲେଜରେ 
ପ୍ରଶିକ୍ଷଣପାଇଁ ଯାଉଥୁଲେ । ତାଙ୍କ ସହିତ ବାଣୀମଞ୍ଜରୀଦେବୀଙ୍କ ଆଳାପ ହେଲା । 
କ୍ଷେତ୍ରମଣିବାବୁ ପ୍ରଥମଥରପାଇଁ ପୁଣେ ଯାଉଥୁଲେ । ତାଙ୍କୁ କଲେଜରେ 
ଛାଡ଼ିଦେବାକୁ ବାଣୀମଞ୍ଜରୀଦେବୀଙ୍କୁ କହିଲେ । ବାଣୀମଞ୍ଜରୀଦେବୀ ମଧ୍ଯ ତାଙ୍କୁ 
କଲେଜରେ ଛାଡ଼ି ଅଟୋରେ ବସାକୁ ଫେରିଲେ । 


କ୍ଷେତ୍ରମଣିବାବୁ ବେଳେ ବେଳେ ବାଣୀମଞ୍ଜରୀଦେବୀଙ୍କ ଘରକୁ ଆସୁଥାନ୍ତି । 
ବାଣୀମଞ୍ଜରୀଦେବୀଙ୍କ ପିତା ପ୍ରଥମ ଚାକିରି ବରଗଡ଼ରେ କରିଥଲେ । ତେଣୁ 
ବରଗଡ଼ ବିଷୟରେ ପ୍ରାୟ କର୍ାବାରା। ହେଉଥାଏ । କ୍ରମେ ଦୁହିଁଙ୍କ ମଧ୍ୟରେ ଘନିଷ୍ଠତା 
ହେଲା | 


୧୯୬୫ ମସିହାର କଥା ! ଦିନେ କ୍ଷେତ୍ରମଣିବାବୁ ବାଣୀମଞ୍ଜରୀଦେବୀଙ୍କ 
ଘରକୁ ଆସିଥୂଲାବେଳେ ତାଙ୍କ ବିବାହ ପ୍ରସଙ୍ଗ ଉଠାଇଲେ । ମାତ୍ର ବିବାହ କଥା 

କିଶନ ପଟ୍ଟନାୟକ ୭୩୩ 


ଚିନ୍ତା କରିବାକୁ ତାଙ୍କର ମନ ବା ସମୟ ନାହିଁ ବୋଲି ବାଣୀମଞ୍ଜରୀଦେବୀ 
କହିଲେ | ତଥାପି କ୍ଷେତ୍ରମଣିବାବୁ ମଝିରେ ମଝିରେ ବରଗଡ଼ର ଦଇ ଜଣଙ୍କ 
ବିଷୟରେ କହୁଥାନ୍ତି । ସେଥୁମଧ୍ଯରୁ ଜଣେ ହେଲେ କିଶନବାବୁ । 
କ୍ଷେତ୍ରମଣିବାବୁଙ୍କର ଟ୍ରେନିଂ ଶେଷ ହେଲା । ଓଡ଼ିଶା ଫେରିବା ପୂର୍ବରୁ ସେ 
ବାଣୀମଞ୍ଜରୀ ଦେବୀଙ୍କୁ ଭେଟିଲେ । ସେହି ବିବାହ କଥା ପୁଣି ଉଠାଇଲେ । 
ବାଣୀମଞ୍ଜରୀ ଦେବୀ ଶେଷରେ ରାଜି ହେଲେ । 
ସେ କହିଲେ - ˆ ‘ଯଦି କେବେ ଭବିଷ୍ୟତ୍ଵରେ ମୋର ବିବାହ ପ୍ରସ୍ତାବ ଆସେ 
ପ୍ରଥମେ ମୁଁ ଆପଣଙ୍କ ପାଖକୁ ଲେଖୁବି ଓ କିଶନବାବୁଙ୍କ ବିଷୟରେ ହିଁ ଲେଖୁବି । ' 
ବାଣୀମଞ୍ଜରୀ ଅବଶ୍ୟ ତାଙ୍କ ସ୍ଭଗୁଡ଼ିକ ଦୋହରାଇଲେ । 
କ୍ଷେତ୍ରମଣିବାବୁ ଓଡ଼ିଶା ଫେରିଗଲେ । ଚିଠିପତ୍ର ଆଦାନ ପ୍ରଦାନ କିନ୍ଧ 
ଚାଲିଥାଏ । ସବୁ ପତ୍ରରେ କିଶନବାବୁଙ୍କ କଥା ଲେଶୁବାକୁ ସେ ଭୁଲୁ ନ ଥୁଵଲ । 
ଏଣେ ବମ୍ବେ ଉଇଲସନ କଲେଜର ଅଧ୍ୟକ୍ଷ ବାଣୀମଞ୍ଜରୀଦେବୀଙ୍କପାଇଁ 
ଏକ ଛୋଟ ମିସନ ସ୍ଟୁଲରେ କାମ କରିବା ଓ ରହିବାର ବ୍ୟବସ୍ଥା କଲେ । 


ପୁଣେରେ ବାଣୀମଞ୍ଜରୀ ଦେବୀ ରହୁଥିଲା ବେଳେ ସ୍ଵର୍ଗତ ଅକ୍ଷୟ ମହାନି 
ତାଙ୍କର ଜଣେ ସହ ଯୋଗୀଙ୍କ ସହିତ ବିବାହ ଭ୍ରସ୍ଥାବ ପକାଇଲେ । 
ବାଣୀମଞ୍ଜରୀଦେବୀ କିନ୍ତୁ ସେଥୁରେ ରାଜି ହେଲେ ନାହିଁ । 

ବରଗଡ଼ରୁ କ୍ଷେତ୍ରମଣିବାବୁଙ୍କଠାରୁ ବିବାହ ବିଷୟରେ ଆଉ ଏକ ପତ୍ର 
ବାଣୀମଞ୍ଜଞର1ୀଦେବୀ ପାଇଲେ । ସେଥୂରେ କିଶନବାବୁ ନିବ।ଚନରେ 
ହାରିଯାଇଥବା କଥା ଲେଖ୍ଥଲେ | ଏ ଚିଠି ପାଇବାପରେ ବାଣୀମଞ୍ଜରୀଦେବୀ 
ଆଉ ଏ ପ୍ରସଙ୍ଗ ଏଡ଼ାଇବା ଅବସ୍ଥାରେ ନ ଥଲେ । ସେ କ୍ଷେତ୍ରମଣିବାବୁଙ୍କ ପାଖକୁ 
ଉତ୍ତର ଦେଲେ - 

ଶ୍ନ। କିଶନ ପଟ୍ଟନାୟକଙ୍କୁ ଯାଇ ପଚାରିବେ । ଯଦି ସେ ବିବାହ 
କରିସାରିଥିବେ ତେବେ ଅଲଗା କଥା, ଯଦି ଏ ଯାଏ ବିବାହ କରି ନାହାନ୍ତି 
ତେବେ ମୋ କଥା ପଚାରିବେ ଏବଂ ସଙ୍କୋଚ ନ କରି ନାହିଁ ବା ହଁ ରେ ଉତ୍ତର 
ଦେବେ । ମୁଁ ଏ ବିଷୟରେ କିଛି ଅନ୍ୟଥା ଭାବିବି ନାହିଁ ।” 

କ୍ଷେତ୍ରମଣିବାବୁ ଗଣନାଥ ପ୍ରଧାନ ଏମ୍‌.ଏଲ୍‌.ଏ.ଙ୍କ ଜରିଆରେ କିଶନବାବରଙ୍କ 
ପାଖକୁ ଚିଠିଟି ପଠାଇଦେଲେ । 

୭୩୪ ଯଶୋଦେହେ ଆପୟୁଷ୍ମାନ୍‌ 


କିଶନବାବୁ ସିଧାସଳଖ ବାଣୀମଞ୍ଜରୀଦେବୀଙ୍କୁ ପତ୍ର ଦେଲେ | ଏହା ପରେ 
ଚିଠିପତ୍ରର ଆଦାନ ପ୍ରଦାନ ଚାଲିଲା । ଏ ଚିଠିଗୁଡ଼ିକରେ ଅବଶ୍ୟ ପ୍ରେମର ଉନ୍ମାଦନା 
ନ ଥୁଲା, କିନ୍ତୁ ଥଲା ଆଗ୍ରହ, ଚିଠି ପାଇବାର ଉତ୍ସୁକତା । ଚିଠି ମାଧ୍ୟମରେ 
ସେମାନେ ପରସ୍ପରକୁ ଜାଣିବାକୁ ଯେ ଚାହୁଁଥଲେ, ଏହା ସ୍ପଷ୍ଟ । 

ଏହାପରେ ଭାରତୀୟ କଳାକେନ୍ଦ୍ର ଗୋଟିଏ ସାକ୍ଷାତ୍ଵକାରପାଇଁ ବାଣୀମଞ୍ଜରୀ 
ଦେବୀ ଦିଲ୍ଲୟ ଗଲେ । ଦିଲ୍ଲୀରେ ସେ ମମ୍ୟାନ୍‌କାଇଣ୍ଡ' ପତ୍ରିକା କାର୍ଯ୍ୟାଳୟକୁ 
ଗଲେ । କିଶନବାବୃଙ୍କ ସହିତ କଥାବାର୍ତା ହେଲେ । ପରେ ଦିଲ୍ୟର ଜଣେ ସଙ୍ଗୀତ 
ନିର୍ଦ୍ଦେଶକଙ୍କ ଘରେ ଉଭୟଙ୍କର ସାକ୍ଷାତ୍‌ ହେଲା । କିଶନବାବୁ ସାଂସଦ ଅର୍ଜୁନସିଂହ 
ଭଦୋରିଆଙ୍କ ଘରେ ବାଣୀମଞ୍ଜରୀ ଦେବୀଙ୍କ ରହିବାର ବ୍ୟବସ୍ଥା କଲେ | 


ଦିଲ୍ୟ ରହଣି ସମୟରେ ଉଭୟଙ୍କର ଭବିଷ୍ୟତ୍ଵ ଜୀବନ ବିଷୟରେ କଥାବାରା 
ହେଲା । କିଶନବାବୁ ପ୍ରଥମରୁ ହିଁ ସ୍ପଷ୍ଟ କରିଦେଇଥଲେ - ‘ମୁଁ କପର୍ଦଦକଶୂନ୍ୟ, 
ମୋର କୌଣସି ସ୍ଥାୟୀ ରୋଜଗାର ନାହିଁ । ଏଣୁ କେବଳ ତୁମକୁ ଖାଇବାକୁ 
ଦେବା ଛଡ଼ା ଅନ୍ୟ କିଛି ଦେଇପାରିବି ନାହିଁ ।” 

କିଶନବାବୁଙ୍କ ନମ୍ର ବ୍ଯବହାର ବାଣୀମଞ୍ଜରୀଦେବୀଙ୍କୁ ମୁଗ୍ଧ କଲା । 
କିଶନବାବୁ କୌଣସି କଥା ତାଙ୍କ ଆଗରେ ଲୁଚାଇ ନ ଥୁଲେ । ସେ ପରିବାର, 
ସମ୍ପଭି କିଛି ଚାହୁଁ ନ ଥଲେ | ବାଣୀମଞ୍ଜରୀ ଦେବୀ ମଧ୍ଯ ଏଥୁରେ ରାଜି ହେଲେ । 
ସ୍ଵାମୀ ଓ ସ୍ତ୍ରୀ ଉଭୟ ପରସ୍ପରକୁ ସାଥୀ, ସହଯୋଗୀ ହେବାକୁ ଚାହୁଁଥଲେ | ତାହା 
ତାଙ୍କୁ ମିଳିଲା | 

ସମାଜର ସ୍ଵୀକୃତିପାଇଁ Special Marriage Act ଅନୁସାରେ ବିବାହପାଇଁ 
ନିଷ୍ପଭି ହେଲା । ଦିଲ୍ୟ କୋର୍ଟରେ ଦରଖାସ୍ତ ଦିଆଗଲା । ୧୯୬୯ ମସିହା ଜୁନ 
ମାସ ୧୧ ତାରିଖରେ ବିବାହ ହେଲା | ଉଦ୍ୟୋକ୍ତା ଥଲେ ସାଂସଦ ଭଦୋରିଆ, 
ତାଙ୍କ ଝିଅ କୁସୁମ ଦାସ ଓ ଡଃ ମୋହନ ଚମ୍ପା । 


କିଶନବାବୁ ଓ ବାଣୀମଞ୍ଜରୀଦେବୀଙ୍କ ବିବାହ ସୁଖମୟ ହୋଇଥ୍‌ୁଲା । 
ଜୀବନରେ ବହୁ ଅସୁବିଧାର ସମ୍ମୁଖୀନ ହୋଇଥୁଲେ । ତେବେ ତାଙ୍କର ଦୁଃଖ ନ 
ଥିଲା । 


ବାଣୀମଞ୍ଜରୀଦେବୀଙ୍କ ଭାଷାରେ - ˆ... ଆମେ କେବେ ଉଦାସ ହୋଇ 
ନାହୁଁ ବା ଜୀବନକୁ କେବେବି ନିରର୍ଥକ ବୋଲି ଭାବି ନାହୁଁ ।” 

କିଶନ ପଟ୍ଟନାୟକ ୭୩୫ 


ଲୋହିଆ ବିଚାରମଞ୍ଚ 


କିଶନବାବୁ ସୋସାଲିଷ୍ଟ ଦଳରେ ରହିଲେ ସତ, ମାତ୍ର ଅଳ୍ପ ଦିନପରେ 
ଜାଣିଲେ ଯେ ପାର୍ଟିର ବିଚାର, ଆଦର୍ଶ କିଛି ନାହିଁ । ସଙ୍ଗଠନାତ୍ମକ ଅନୁଶାସନର 
ଅର୍ଥ ମଧ୍ଯ ନାହିଁ । କେହି ଏହାକୁ ମାନୁ ନାହାନ୍ତି ବା ଗୁରୁତ୍ଵ ଦେଉ ନାହାନ୍ତି । 
୧୯୬୭ ମସିହାରେ ଡଃ ଲୋହିଆ ମଧ୍ଯ ଜୀବିତ ନ ଥଲେ | କେନ୍ଦ୍ରୀୟ ସ୍ତରରେ 
ସେପରି ଆଉ ନେତା ନ ଥଲେ - ଯେ କି ମାର୍ଗ ଦର୍ଶନ ଦେବେ । ପରିସିତି କ୍ରମେ 
ଖରାପ ଆଡ଼କୁ ଗତି କଲା । ସଙ୍ଗଠନରେ କିଶନବାବୁଙ୍କୁ ମୁଖ୍ୟ କରିବାପାଇଁ 
ଉଦ୍ୟମ ହେଲା । ତାଙ୍କୁ ନ କରାଇ ଦେବାର ରାଜନୀତି ମଧ୍ଯ ଚାଲିଲା । କିଶନବାବୁ 
ଅସ୍ଵସ୍ତି ଅନୁଭବ କଲେ । ସେ ସମାଜବାଦୀ ଦଳରୁ ନିଜକୁ ମୁକ୍ତ କରିଦେଲେ । 
ପାର୍ଟି ବା ଦଳରୁ ଓହରିଗଲେ ମଧ୍ଯ ସେ ସମାଜରୁ ଦୂରେଇ ଗଲେ ନାହିଁ । ତାଙ୍କ 
ମନରେ ବିଶୁଦ୍ଧ ରାଜନୀତି କରିବା ଇଚ୍ଛା ପ୍ରବଳ ହୋଇଉଠିଲା । ତେଣୁ ସେ 
ରାମମନୋହର ଲୋହି ଆଙ୍କ କେତେଜଣ ଅନ୍ତରଙ୍ ବନ୍ଧ, ଯଥା- ଶ୍ରୀପାଦ 
କେଲେକାର, ଇନ୍ଦୁମତୀ କେଲେକାର, କେଶବ ରାଓ ଯାଦବ, ରମା ମିତ, ଓମ୍‌ 
ପ୍ରକାଶ ଦୀପକ ପ୍ରଭୃତିଙ୍କ ସହିତ ମିଶି ୧୯୬୯ ମସିହାରେ ଲୋହିଆ ବିଚାର 
ମଞ୍ଚ ଗଠନ କଲେ । ସଦସ୍ୟ ସଂଖ୍ୟା କମ୍‌ ଥଲା । ତେବେ ମତାଦର୍ଶ ଯୋଗୁଁ ଖୁବ 
ଶୀଘ୍ର ସମସ୍ତଙ୍କର ଦୃଷ୍ଟି ଆକର୍ଷଣ କଲା । ବହୁସଂଖ୍ୟକ ଯୁବକ ବିଶେଷକରି 
ସମାଜବାଦୀ ଯୁବ ସଙ୍ଗଠନରେ କାମ କରୁଥିବା ଯୁବକମାନେ ଏଥୂରେ ଯୋଗ 
ଦେଲେ । କିଶନବାବୁ ଦେଶର ଚାରିଆଡ଼କୁ ଯାଇ ଦେଶର ଯୁବକମାନଙ୍କ ମନରେ 
ନୂତନ ଆଶା ଓ ଉଦ୍ଦୀପନା ସୃଷ୍ଠି କଲେ ! ମାତ୍ର ସମାଜବାଦୀ ଦଳ ଭାଙ୍ଗିଗଲା । 
ଅଧୁକାଂଶ ସମାଜବାଦୀ କଂଗ୍ରେସ ଦଳକୁ ଚାଲିଗଲେ । 


ଜୟପ୍ରକାଶଙ୍କ ଆନ୍ଦୋଳନ 

୧୯୭୪ ମସିହାରେ ଜୟପ୍ରକାଶଙ୍କ ନେତୃତ୍ବରେ ବିହାର ଛାତ୍ର ଆନ୍ଦୋଳନ 
ମୁଣ୍ଡ ଟେକିଲା । କିଶନବାବୁ ଓ ଓମ୍‌ପ୍ରକାଶ ଦୀପକ ଏଥୂରେ ଘନିଷ୍ଠ ଭାବରେ 
ଜଡ଼ିତ ହୋଇପଡ଼ିଲେ । ଏହି ସମୟରେ କିଶନବାବୁ ପାଟଣାରେ ନିଜ ଅଫିସ 
ଖୋଲିଥାନି । ସେଠାରେ ସେ ‘ଚୌରଙ୍ଗୀ ବାର” ପ୍ରକାଶନର ଭାର ନେଲେ । 
ଏହି ପତ୍ରିକାକୁ କିଶନ ବାବୁ ଙ୍କର କେତେଜଣ ବନ୍ଧୁ କଲିକତାରୁ ପ୍ରକାଶ କରୁଥିଲେ | 
ସମାଜବାଦୀ ବିଚାରର ଏହା ମୁଖପତ୍ର ଥଲା । 

୭୩୬ ଯଶୋଦେହେ ଆୟୁଷ୍ମାନ୍‌ 


ଜରୁ ରିକାଳୀନ ପରିସ୍ଥିତି ଜାରି 

୧୯୭୫ ମସିହାରେ ଦେଶରେ ଜରୁରିକାଳୀନ ପରିସ୍ଥିତି ଜାରି ହେଲା । 
ଲୋକମାନ୍ୟ ଜୟପ୍ରକାଶ ଗିରଫ ହେଲେ । ଓଡ଼ିଶାର ସୁରେନ୍ଦ୍ରନାଥ ଦ୍ବିବେଦୀ 
ପ୍ରଭୃତି ଗିରଫ ହେଲେ । କିଶନବାବୁ କିନ୍ତୁ ଗୋପନରେ ରହି ସରକାରୀ ବିରୋଧୀ 
କାର୍ଯ୍ୟ ଚଳାଇଲେ | ସେ ପ୍ରାୟତଃ ପାଟଣା, ରାଞ୍ ପ୍ରଭୃତି ଅଞ୍ଚଳରେ ଗୋପନରେ 
ରହୁଥିଲେ । ତେବେ ସେ ଅଞ୍ଚଳରେ ଲୋକେ ତାଙ୍କୁ ଜାଣିଥୁ୍‌ବା ବହୁସଂଖ୍ୟାରେ 
ଥିବାରୁ ସେ ବିହାରରେ ରହିବା ଠିକ୍‌ ହେବ ନାହିଁ ତାଙ୍କର ବନ୍ଧୁମାନେ ପରାମର୍ଶ 
ଦେଲେ । ଦିଲ୍ୟର ଜଣେ ସରକାରୀ ଅଫିସରଙ୍କ ଘରେ ରହିବାର ବ୍ୟବସ୍ଥା ହେଲା | 
ଅଫିସର ହେଉଛନ୍ତି ପ୍ରଖ୍ୟାତ ପରିବେଶବିତ୍‌ ଅନିଲ ଅଗ୍ରୱାଲଙ୍କ ପିତା । ୧୯୭୬ 
ମସିହାରେ ତାଙ୍କ ବାସଭବନରୁ କିଶନବାବୁଙ୍କୁ ଗିରଫ କରାଗଲା । ଜେଲରେ 
କିଶନବାବୁଙ୍କ ସ୍ଵାସ୍ଥ୍ୟ ବେଶି ଖରାପ ହେଲା । ଶ୍ଵାସରୋଗ ସହିତ ପିଠିରେ ଘା” 
ତାଙ୍କୁ ବିଶେଷ କଷ୍ଟ ଦେଲା | ଜରୁରି ଅବସ୍ଥା ଉଠିଗଲା ପରେ କିଶନବାବୁ ଜେଲରୁ 
ଖଲାସ ହେଲେ । 


ଜନତା ଦଳ ଗଠନ 


ଜୟପ୍ରକାଶଙ୍କ ପରାମର୍ଶରେ ଦେଶରେ ଜନତା ଦଳ ଗଠିତ ହେଲା | କିନ୍ତୁ 
କିଶନବାବୁ ନବଗଠିତ ଜନତା ଦଳରେ ଯୋଗ ଦେଲେ ନାହିଁ । ଏତେ ତରବରିଆ 
ଭାବରେ ଗଠିତ ଓ ସୁବିଧାବାଦୀ ଚରିତ୍ରର ଏହି ଦଳରେ ଯୋଗ ଦେବାକୁ ସେ 
ଉଚିତ ମନେ କରି ନ ଥୁଲେ । 


କିଶନବାବୁ ଲୋହିଆ ବିଚାର ମଞ୍ଚକୁ ଚଳାଇ ରଖୁଲେ । ୧୯୭୮ ମସିହାରେ 
ବିହାରଠାରେ ହୋଇଥୁବା ମଞ୍ଚର ସମ୍ମିଳନୀ ବେଶ୍‌ ଚର୍୍ଟାକୁ ଆସିଥୂଲା । ଯୁବ 
ଜନତା ଦଳରେ ଯୋଗ ଦେଇଥିବା ପୂର୍ବତନ ସମାଜବାଦୀ ଯୁବକମାନେ ଲୋହିଆ 
ବିଚାର ମଞ୍ଚରେ ଯୋଗ ଦେଇଥୁଲେ । ତାହା ମଧ୍ୟ ଦେଶରେ ଆଲୋଡ଼ନ ସୃଷ୍ଟି 
କରିଥଲା । 


ସମତା ସଙ୍ଗଠନ 


ସେତେବେଳେ କିଶନବାବୁ ପାଟଣାରେ ରହିଥାନ୍ତି । ସାମାଜିକ ବାର 
ମଧ୍ଯ ସେଠାରୁ ତାଙ୍କ ସମ୍ପାଦକତ୍ସରେ ପ୍ରକାଶ ପାଇଲା । ଏକ ସମୟରେ ଏହା 
ଦଶହଜାରରୁ ଅଧ୍ବକ ସଂଖ୍ୟାରେ ଛପା ହୋଇ ପ୍ରସାରିତ ହେଉଥଲା । 

କିଶନ ପଟ୍ଟନାୟକ ୭୩୭ 


କିଶନବାବୁ ‘ସାମୟିକ ବାରଁ।” ରେ ଜନତା ପାର୍ଟିରେ ଦ୍ବୈତି ସଦସ୍ୟତାର 
ପ୍ରସଙ୍ଗ ଉଠାଇଲେ । ଜନତା ପାର୍ଟିର ସଦସ୍ୟମାନେ ରାଷ୍ଟ୍ରୀୟ ସ୍ବୟଂସେବକ ସଂଘର 
ସଦସ୍ୟ ହେବା ଅନୁଚିତ ବୋଲି ସେ ମତ ଦେଲେ । ପରେ ମଧୁ ଲିମାୟେ ମଧ୍ଯ 
ଏହି ପ୍ରସଙ୍ଗ ଉଠାଇଲେ । ଫଳରେ ଜନତା ଦଳ ଭାଙ୍ଗିଗଲା । କିଶନବାବୁଙ୍କ 
ଭବିଷ୍ୟଦଵ ବାଣୀ ସତ୍ୟ ବୋଲି ପ୍ରମାଣିତ ହେଲା । ଭାରତୀୟ ଜନତା ପାର୍ଟି ଦିନକୁ 
ଦିନ ମଜଭୁତ ହେଲା । କିନ୍ତୁ ସମାଜବାଦୀ ଦଳଗୁଡ଼ିକ ଦୁର୍ବଳ ହୋଇପଡ଼ିଲେ । 
କ୍ରମେ ସେଗୁଡ଼ିକ ଦୂରକୁ ଠେଲି ହୋଇଗଲେ । 

୧୯୭୯ ମସିହାରେ କିଶନବାବୁଙ୍କ ଉଦ୍ୟମରୁ ବୈଶାଳୀଠାରେ ପୁରୁଣା 
ସଂଯୁକ୍ତ ସୋସାଲିଷ୍ଟ ଦଳ ଓ ଲୋହିଆ ବିଚାର ମଞ୍ଚର ସଦସ୍ୟମାନଙ୍କ ସମ୍ମିଳନୀ 
ହେଲା । ଶିବାନନ୍ଦ ତିୱାରୀ, ରଘୁପତି, ଆଖତର ହୁସେନ, ନୀତିଶ କୁମାର, 
ବଶିଷ୍ଠ ନାରାୟଣ ସିଂହ, ଶିବଧର ରାୟ ପ୍ରଭୁତି ଏହି ସମ୍ମିଳନୀରେ ଯୋଗ ଦେଲେ । 
ଫଳରେ ୧୯୮୦ ମସିହାରେ “ସମତା ସଙ୍ଗଠନର ଜନ୍ମ ହେଲା । 

‘ସମତା ସଂଗଠନ! ପକ୍ଷରୁ ଧାନବାଦଠାରେ କୋଇଲାଖଣିର ଶ୍ରମିକମାନଙ୍କ 
ମଧ୍ଯରେ କାମ ଆରମ୍ଭ ହେଲା । ରୋହତାସ, ନାଳନ୍ଦା, ବୈଶାଳୀ, କଟିହାର, 
ସିବାନ ପ୍ରଭୃତି ଅଞ୍ଚଳରେ ମଧ୍ଯ କାମ ହେଲା ! କୋଇଲାଖଣିର ଶ୍ରମିକମାନଙ୍କ 
ମଧ୍ଯରେ ମଦମୁକ୍ତି ଓ ରଣମୁକ୍ତି ଆନ୍ଦୋଳନ ଚାଲିଲ। । ପିଲାଙ୍କୁ ପଢ଼ାଇବା, 
ସ୍ତ୍ରୀଲୋକଙ୍କ ଉପରେ ହୋଇଥବା ମାଡ଼କୁ ବନ୍ଦ କରିବା ଭଳି କାର୍ଯ୍ୟମାନ ମଧ୍ଯ 
ହାତକୁ ନିଆଗଲା | 

କିଶନବାବୁ ବାରାଣସୀରେ “ସାମୟିକ ବାଉଁ।” ର ପ୍ରକାଶନ ବ୍ୟବସ୍ଥା 
କରିଥଲେ | 


ପୁନଶ୍ଚ ବରଗଡ଼ 

କିଶନବାବୁ ପୁଣି ବରଗଡ଼କୁ ଫେରିଲେ । ସେହି ପର୍ଯ୍ୟାୟରେ ବରଗଡ଼ 
ଜିଲ୍ଲାରେ ଗନ୍ଧମାଦ୍ଦନ ସୁରକ୍ଷା ପରିଷଦ ଗଠିତ ହୋଇଥାଏ । ସୁରକ୍ଷା ଆନ୍ଦୋଳନର 
ନେତୃତ୍ଵ କିଶନବାବୁ ନେଲେ । ଭୂମିପୁତ୍ର' ନାମକ ଓଡ଼ିଆ ପତ୍ରିକା ମଧ୍ଯ ପ୍ରକାଶ 
କଲେ | ସଙ୍ଗଠନର ନୃତନ କର୍ମୀମାନେ ମଧ୍ଯ ପ୍ରଦେଶ, ଉତ୍ତରପ୍ରଦେଶ, ପଶ୍ଚିମବଙ୍ଗ, 
କେରଳ ଓ ଝାଡ଼ଖଣ୍ଡର ନୂଆ ନୂଆ ଇଲାକାରେ କାମ ଆରମ୍ଭ କଲେ । 

୭୩୮ ଯଶୋଦେହେ ଆୟୁଷ୍ଣାନ୍‌ 


ଅନାହାର ମୃତ୍ୟୁ ଓ ଜନସ୍ବାର୍ଥ ମାମଲା 


ସମଗ୍ର ବିଶ୍ବରେ କ୍ଷୁଧା ଓ ଅନାହାର ଗୁରୁତର ସମସ୍ୟା ସୃଷ୍ଟି କରିଅଛି । 
ଭାରତରେ ଓ ବିଶେଷତଃ ଓଡ଼ିଶାରେ ଅନାହାର ପ୍ରାୟ ସବୁ ସମୟରେ ଘଟୁଛି । 
ଓଡ଼ିଶାର ଦକ୍ଷିଣ ଓ ପଶ୍ଚିମାଞ୍ଚଳରେ ଏହା ଉତ୍କଟ ହେଉଥିବା ପ୍ରାୟ ସମସ୍ତେ 
ସ୍ଵୀକାର କରନ୍ତି । 


କିଶନବାବୁ ଏହାର କାରଣଗୁଡ଼ିକ ଲୋକଲୋଚନକୁ ଆଣିଥୁଲେ । ତାଙ୍କ 
ମତରେ ଏସବୁ ଅଞ୍ଚଳରେ ସାମନ୍ତବାଦୀ ଜମି ମାଲିକାନା ଏବେବି ଚାଲି ଆସୁଛି । 
ରାଜା, ଜମିଦାର ଓ ଗୌନ୍ତିଆ ପ୍ରଥା ଆଇନତଃ ଲୋପ ପାଇଛି ସତ୍ୟ, ମାତ୍ର 
ତାହାର ଅବଶେଷ ଏବେବି ଅବ୍ୟାହତ ରହିଛି । ୭୫ ପ୍ରତିଶତ ଚାଷଜମି ୫ ଭାଗ 
ଲୋକଙ୍କ ହାତେ ଏବେବି କେନ୍ଦ୍ରୀଭୂତ ହୋଇ ରହିଛି । ୮୦ ଭାଗ ଲୋକଙ୍କ 
ହାତରେ ଚାଷ ଜମି ନାହିଁ କହିଲେ ଚଳେ । ଜଳସେଚନ ସୁବିଧା ବି ନାହିଁ । 
ବର୍ଷାଜଳ ଉପରେ ୯୫ ଭାଗ ଜମିର ଫସଲ ନିର୍ଭର କରେ । ମୌସୁମୀ ପ୍ରବାହ 
ଯଦି ଅନୁକୂଳ ନ ହୁଏ, ତେବେ ମରୁଡ଼ି ହୁଏ । ଲଗାତର ଦୁଇ ତିନି ବର୍ଷ ମରୁଡ଼ି 
ପଡ଼ିଲେ ଦୁର୍ଭିକ୍ଷ ଭଳି ପରିସ୍ଥିତି ସୃଷ୍ଟି ହୁଏ । ଭୂମିହୀନ କୃଷି ଶ୍ରମିକ, ଦାଦନ ଶ୍ରମିକ, 
ନାମମାତ୍ର ଚାଷୀ, ଛୋଟ କାରିଗର ପ୍ରଭୁତି ଶ୍ରେଣୀର ଲୋକଙ୍କୁ ଦୁର୍ଭିକ୍ଷ ଦୁର୍ବିଷହ 
କରିପକାଏ । ରାଜା, ଜମିଦାର, ଗୌନ୍ଧିଆ, ବଡ଼ ଚାଷୀ, ମହାଜନ, ଠିକାଦାର, 
ବଡ଼ ବ୍ୟବସାୟୀ, ସରକାରୀ କର୍ମଚାରୀ ଇତ୍ୟାଦି ଶ୍ରେଣୀର ଲୋକେ ଦୃଭିକ୍ଷର 
ଯନ୍ତ୍ରଣା ଜାଣିପାରନ୍ତି ନାହିଁ । 


୧୯୮୪-୮୫ ମସିହାରେ ଲଗାତର ଅନାବୃଷ୍ଠି ଯୋଗୁଁ ଅବିଭକ୍ତ କଳାହାଣ୍ଡି 
ଜିଲ୍ଲାରେ ଭୟଙ୍କର ଦୁର୍ଭିକ୍ଷ ପରିସ୍ଥିତି ସୃଷ୍ଟି ହେଲା । ବୋଡେନ ବୁକ୍‌ର ଚୂଡ଼ାପଦର 
ଗାଁର ତିନି ଜଣ ଲୋକଙ୍କ ଅନାହାର ମୃତ୍ୟୁ ସମ୍ବାଦପତ୍ରରେ ପ୍ରକାଶ ପାଇଲା । 
ସ୍ଵାଧୀନତା ସଂଗ୍ରାମୀ ପାର୍ବତୀ ଗିରି ଓ ଭେଲା ଗ୍ରାମର ଜଗଦୀଶ ପ୍ରସାଦ ଯୋଶୀ 
ସର୍ବୋଦୟ କମିଟି ନେତ୍ରୀ ରମାଦେବୀଙ୍କୁ ଚିଠି ଲେଖୁ ବିପନ୍ନ ଲୋକଙ୍କୁ 
ବଞ୍ଚାଇବାପାଇଁ ପଦକ୍ଷେପ ନେବାକୁ ଅନୁରୋଧ କଲେ । କିଶନବାବୁ ମଧ୍ଯ 
ଅନାହାର ସଂକ୍ରାନ୍ତୀୟ ଖବର ପାଇ ଖଡ଼ିଆଳ ଗଲେ ଓ ବନ୍ଧୁ କପିଳ ନାରାୟଣ 


ତିୱାରୀଙ୍କ ସହ ମିଶି ବୁଢ଼ୀପଦର ଓ ଅନ୍ୟ ଦୁର୍ଗତ ଅଞ୍ଚଳକୁ ଗଲେ । 

ଗସ୍ତରୁ ଫେରି କିଶନବାବୁ ସୁପ୍ରିମ କୋର୍ଟର ତଜ୍କାଳୀନ ପ୍ରଧାନ ବିଚାରପତି 
ପି.ଏନ୍‌. ଭଗବତୀଙ୍କ ପାଖକୁ ଏକ ପତ୍ର ଲେଖୁଲେ । କଳାହାଣ୍ଡିର ଦୁର୍ଗତ ଅଞ୍ଚଳର 
ଦୁଃଖଦୁର୍ଦଶା ବର୍ଣ୍ଣନୀ କରି ତୁରନ୍ତ ହସ୍ତକ୍ଷେପ କରିବାପାଇଁ ନିବେଦନ କଲେ । 

କିଶନ ପଟ୍ଟନାୟକ ୭୩୯ 


ମାନ୍ୟବର ବିଚାରପତି ଉକ୍ତ ପତ୍ରକୁ ଏକ ଜନସ୍ବାର୍ଥ ମାମଲା ରୂପେ ଗ୍ରହଣ 
କଲେ | ଏହା ହେଲା ସୁପ୍ରିମ କୋର୍ଟ ରିଟ୍‌ ପିଟିସନ ନମ୍ବର ୧୨୮୪/୧୯୮୫ । 
କୋର୍ଟ ତରଫରୁ ଓଡ଼ିଶା ସରକାରଙ୍କୁ ନୋଟିସ ଜାରି କରାଗଲା । ରାଜ୍ୟ ସରକାରଙ୍କ 
ଆଡ୍‌ ଭୋକେଟ ଜେନେରାଲ ଓ ଅନ୍ୟ ଛଅ ଜଣ ଓକିଲ ସୁପ୍ରିମ୍‌ କୋର୍ଟରେ ହାଜର 
ହୋଇ ଯୁକ୍ତି ବାଢ଼ିଲେ ଯେ ଅନାହାର ମୃତ୍ୟୁ ଅଭିଯୋଗ ଭିଭିହୀନ । 


ସୁପ୍ତିମ କୋର୍ଟର ମାନ୍ୟବର ବିଚାରପତି କିନ୍ଧ ସତ୍ୟାସତ୍ୟ ଜାଣିବାକୁ 
ଚାହିଁଲେ । ସର୍ବପ୍ରଥମେ କଳାହାଡ୍ଡି ଜିଲ୍ଲା ଦୌର। ଜଜଙ୍କୁ ତଦନ୍ତ ଦାୟିତ୍ଵ ଦେଲେ । 
ତାଙ୍କ ସାଙ୍ଗକୁ ଜଣେ ଅବସରପ୍ରାପ୍ତ ଜିଲ୍ଲା ଦୌର।ଜଜ୍‌ ଓ କେତେଜଣ 
ସମାଜସେବୀଙ୍କୁ ସରଜମିନ ତଦନ୍ତ କରି ରିପୋର୍ଟ ଦେବାପାଇଁ ଆଦେଶ ଦେଲେ । 
ମାତ୍ର ଅବସରପ୍ରାପ୍ତ ଦୌରା ଜଜ୍‌ ବା ସମାଜସେବୀଙ୍କ ପାଇଁ ଯାତାୟାତ ବ୍ୟବସ୍ଥା 
ନ କରିବା ଫଳରେ ସେମାନେ ସରଜମିନ ତଦନ୍ତ କରିବାକୁ ଗଲେ ନାହିଁ । ତକ୍ରାଳୀନ 
କଳାହାଣ୍ଡି ଜିଲ୍ଲା ଜଜ୍‌ ଅବଶ୍ୟ ୩୬୧ ପୃଷ୍ଠାର ଏକ ଦୀର୍ଘ ରିପୋର୍ଟ ଦାଖଲ 
କଲେ । ଉକ୍ତ ଗାଁରେ ଅନାହାର ମୃତ୍ୟୁ ହୋଇ ନାହିଁ ବୋଲି ରିପୋର୍ଟରେ ଭଲ୍ଲେଖ 
କରିଥଲେ । 

ମାନ୍ୟବର ବିଚାରପତି କିନ୍ତୁ ମାମଲାର ଗୁରୁତ୍ଵ ଦୃଷ୍ଟିରୁ ସ୍ଵନାମଧନ୍ଯା 
ନାରୀନେତ୍ରୀ ରମାଦେବୀଙ୍କ ପାଖକୁ ଅନାହାର ମୃତ୍ୟୁର ଠିକ୍‌ କଥା ଜଣାଇବାକୁ 
ପତ୍ର ଦେଲେ । ରମାଦେବୀ କିନ୍ତୁ ଅସୁସ୍ଥତା କାରଣରୁ କ୍ଷେତ୍ର ଉପରକୁ ଯିବା 
ଅବସ୍ଥାରେ ନ ଥୁଲେ । ସେ ଜଣାଶୁଣା ସମାଜସେବୀ ରବି ଦାଶଙ୍କୁ ଡକାଇଲେ । 
ରବିବାବୁ ବୁଢ଼ୀପଦର ଗ୍ରାମକୁ ଗଲେ । ସେ ଦୃର୍ଗତ ଜନସାଧାରଣଙ୍କଠାରୁ ବହୁ 
ଗୁରୁତ୍ଵପୂର୍ଣ ତଥ୍ୟ ସଂଗ୍ରହ କରି କିଶନବାବୁଙ୍କ ପାଖକୁ ଗଲେ । ତାଙ୍କ ସଙ୍ଗେ 
ଆଲୋଚନା କଲେ । ଶେଷରେ ରିପୋର୍ଟ ଚୂଡ଼ାନ୍ତକରି ସୁପ୍ରିମ କୋର୍ଟକୁ ପଠାଇଲେ । 

ମାନ୍ୟବର ସୁପ୍ରିମ କୋର୍ଟ ବିଚାରପତି ଜିଲ୍ଲା ଜଜ୍‌ କୋର୍ଟଙ୍କ ରିପୋର୍ଟକୁ 
ସମ୍ପୂର୍ଣ୍ଣ ଖାରଜ କରି ମଧ୍ଯବର୍ଭୀକାଳୀନ ଆଦେଶନାମା ଜାରି କଲେ । ସେଥୁରେ 
ସେ ମନ୍ତବ୍ୟ ଦେଇଥଲେ ¬ ଜିଲ୍ୟ ଜଜ୍‌ ଅନାହାର ମୃତ୍ୟୁ ବିରୋଧୀ ରିପୋର୍ଟ 
ଦେଇଥଲାବେଳେ ଆମେ ବିଚାରୁଛୁ ଯେ ଗୋଟିଏ ଦୁଇଟି ଘଟଣାରୁ ଅନାହାର 
ମୃତ୍ୟୁ ଘଟି ନାହିଁ ବୋଲି କୁହାଯାଇପାରିବ ନାହିଁ ।” 

ବିଚାର ପ୍ରକ୍ରିୟାରେ ଏହା ଏକ ଅଭୂତପୂର୍ବ ଆଲୋଡ଼ନ ସୃଷ୍ଟି କଲା । 
କଳାହାଣ୍ଡିର ଦୁର୍ଗତମାନେ ସେମାନଙ୍କ ଅବସ୍ଥା ସୁଧୁରି ଯିବା ବିଷୟରେ ଆଶାବାଦୀ 

୭୪୦ ଯଶୋଦେହେ ଆଯୟୁଷ୍ମାନ୍‌ 


ହେଲେ । କିଶନବାବୁ ମଧ୍ଯ ନିଜେ ସୁପ୍ରିମ କୋର୍ଟରେ ହାଜର ହୋଇ ଯୁକ୍ତି ବାଢ଼ିଲେ । 
ସରକାରୀ ପ୍ରସ୍ତାବକୁ ସୁପ୍ରିମ କୋର୍ଟ ବିଶ୍ବାସକୁ ନେଇ ତାଙ୍କର ରାୟ ସ୍ଥଗିତ କରି 
ରଖୁଲେ । 

ଏଥୁ ମଧ୍ଯରେ ରାଜ୍ୟ ସରକାର କ୍ଷୁଧା, ଦାରିଦ୍ର୍ୟ ଓ ଅନାହାର ମୃତ୍ୟୁକୁ 
ରୋକିବାପାଇଁ କେତେକ ପଦକ୍ଷେପ ନେବାକୁ ବାଧ୍ୟ ହୋଇଥିଲେ । 

ଏପରି ସାମାଜିକ ମଙ୍ଗଳ କାର୍ଯ୍ୟକ୍ରମ ଚାଲୁ ରହିଲେ ଏହି ଜିଲ୍ଲାର ଦୁର୍ଗତି 
ମୋଚନ ହୋଇପାରିବ ବୋଲି ସୁପ୍ରିମ କୋର୍ଟ ଶେଷରେ ରାୟ ଦେଲେ । 

ସୁପ୍ରିମ କୋର୍ଟର ଚୂଡ଼ାନ୍ତ ରାୟରେ କିଶନବାବୁ ଆଦୈ ସନ୍ତୁଷ୍ଟ ନ ଥଲେ । 
ମାତ୍ର ଏହା ଦେଶର ସର୍ବୋଚ୍ଚ ନ୍ୟାୟାଳୟରେ ଏପରି ପ୍ରଶ୍ବକୁ ନେଇ ଏହା ଥୁଲା 
ପ୍ରଥମ ଜନସ୍ବାର୍ଥ ମାମଲା ! କଳାହାଣ୍ଡିର ଦାରିଦ୍ର୍ୟ ଅନାହାର ଓ ତା'ଯୋଗୁଁ 
ମୃତ୍ୟୁ ଭଳି ମାନବୀୟ ପ୍ରଶ୍ନକୁ କୋର୍ଟରେ ପହଞ୍ଚାଇ କିଶନବାବୁ ଦେଶରେ ଏକ 
ଆଲୋଡ଼ନ ସୃଷ୍ଟି କଲେ । ଏହା ଥୁଲା କିଶନବାବୁଙ୍କର ୧୯୮୫ ମସିହାରେ ଏକ 
ବୈପ୍ଳବିକ ପଦକ୍ଷେପ । 


ଏବେବି ଦେଶରେ ଅନାହାରଜନିତ ମୃତ୍ୟୁ ଘଟୁଛି । କଳାହାଣ୍ଡିର ଦୁର୍ଗତ 
ଲୋକଙ୍କ ପାଇଁ ଏବେବି ଖଟି ଖାଇବାକୁ କାମ ନାହିଁ । ଭୂତପୂର୍ବ ଜାତିସଂଘର 
ସେକ୍ରେଟେରୀ ଜେନେରାଲ କୋଫି ଆନାନ୍‌ ୨୦୦୦ ମସିହାରେ କହିଥିଲେ ଯେ 
ତା'ର ପୂର୍ବ ପାଞ୍ଚ ବର୍ଷ ମଧ୍ଯରେ ବିଶ୍ବରେ ଅନ୍ୟୁନ ୫୦ ଲକ୍ଷ ଲୋକ ଅନାହାର 
ଓ ଅପୂଷ୍ଠିଜନିତ କାରଣରୁ ମୃତ୍ୟୁମୁଖରେ ପଡ଼ିଛନ୍ତି । କହିବା ବାହୁଲ୍ୟ ଯେ ଏହା 
ଏସିଆ, ଆଫ୍ରିକା ଓ ଲାଟିନ ଆମେରିକାରେ ସର୍ବାଧୂକ | 


କିଶନବାବୁ ଏହାକୁ ସମ୍ଭବତଃ ଲକ୍ଷ୍ୟ କରି ଭବିଷ୍ୟଦ୍ଵବାଣୀ କରିଥୁଲେ - 
“ଏକବିଂଶ ଶତାଦ୍ଦୀ ହେବ ମାନବ ସଭ୍ୟତାର ଏକ ନିଶ୍ଲୁରତମ ଯୁଗ । 


୧୯୮୯ ଲୋକସଭା ନିର୍ବାଚନ 


କିଶନବାବୁ ୧୯୮୯ ମସିହା ଲୋକସଭା ନିର୍ବାଚନରେ ସମ୍ବଲପୁରରୁ ସ୍ଵାଧୀନ 
ପ୍ରାଥୀ ଭାବେ ଠିଆ ହେବାକୁ ଚାହିଁଲେ । ୧୯୮୦ ମସିହାରେ ଗଠିତ ସମତା 
ସଙ୍ଗଠନ ଦଶ ବର୍ଷଯାଏ ନିର୍ବାଚନ ନ ଲଢ଼ିବାକୁ ନିଷ୍ପତି କରିଥୁଲା । ତା'ର ମିଆଦ 
୧୯୮୯ ମସିହା ବେଳକୁ ପୂରୁଥାଏ । ସେତେବେଳକୁ ଦେଶରେ ଜନତା ଦଳର 
ହାୱ ବୋହୁଥୁଲା । ସମ୍ବଲପୁରରୁ ଜନତା ଦଳର ପ୍ରାର୍ଥୀ ହେବାକୁ ବିଜୁ ପଟ୍ଟନାୟକ 

କିଶନ ପଟ୍ଟନାୟକ ୭୪୧ 


କିଶନବାବୁଙ୍କୁ ଅନୁରୋଧ କଲେ । ସେ ଜନତା ଦଳରେ ଯୋଗ ଦିଅନ୍ତୁ ଓ ବସି 
ଶୋଇ ଏମ୍‌ .ପି. ହୁଅନୁ ବୋଲି ବିଜୁବାବୁ କହିଲେ । ପୁଣି ଦିଲ୍ୟ ଗଲା ପରେ ମନ୍ତ୍ରୀ 
ବା ବାଚସ୍ପତି ପଦବୀ ଦିଆଯିବ ବୋଲି ବିଜୁବାବୁ ପ୍ରତିଶ୍ରୁତି ଦେଲେ । କିଶନବାବୁ 
.ଅବଶ୍ୟ ଚାହୁଁଥାନ୍ତି କିପରି କଂଗ୍ରେସ ପ୍ରାର୍ଥୀ ପରାଜିତ ହେବେ । ଜନତା ଦଳ 
ତାଙ୍କୁ ପ୍ରାଥୀ ନ କରି ସମର୍ଥନ କରୁ ବୋଲି ସେ ପ୍ରସ୍ତାବ ଦେଲେ । କିଶନବାବୁଙ୍କ 
ଶୁଭଚିନ୍ତକମାନେ କିଶନବାବରଙ୍କୁ ବୁଝାଇଲେ ! ଜନତା ଦଳକୁ ଏ ସଭ ଗ୍ରହଣୀୟ 
ହୋଇ ନ ପାରେ ବୋଲି କହିଲେ । ମାତ୍ର କିଶନବାବୁ ତ କାଉଁରିଆ କାଠି ! 
ଭାଙ୍ଗିଯିବେ ପଛେ ନଇଁବେ ନାହିଁ । ସ୍ଵାଧୀନ ପ୍ରାର୍ଥୀ ଭାବେ ନିର୍ବାଚନ ଲଢ଼ିବାକୁ 
ପ୍ରସ୍ତୁତ ହେଲେ । 

ବଲାଙ୍ଗୀର ଡାକବଙ୍ଗଳାରେ ବିଜୁବାବୁ କିଶନବାବୁଙ୍କୁ ଡାକି ବୁଝାଇଲେ - 
‘କିଶନ ! ସ୍ବାଧୀନ ଭାବେ ଲଢ଼ିଲେ ତୃମେ ହାରିଯିବ । ଅନ୍ତତଃ ତୁମେ ଜନତା 
ଦଳର ସିମ୍ବଲ ( ନିର୍ବାଚନ ସଙ୍କେତ) ଟା ନିଅ । 

କିଶନବାବୁ ଉତ୍ତର ଦେଲେ ¬ ଦୁଃଖ ନାହିଁ । ମୋର ରାଜନୀତି କରିବାର 
ଅଛି ।” 

ବନ୍ଧୁମାନେ ଦୁଃଖ ପ୍ରକାଶ କଲେ - “କିଶନବାବୁ ଜାଣି ଶୁଣି ସହଜରେ 
ସାଂସଦ ହେବାର ସୁଯୋଗକୁ ହାତଛଡ଼ା କରୁଛନ୍ତି । 

କିନ୍ତୁ କିଶନବାବୁଙ୍କ ଯୁକ୍ତି - “ଜନତା ଦଳ କେବେ ବିକଳ୍ପ ରାଜନୀତି ନିମନ୍ତେ 
ପ୍ରକୃଷ୍ଟ ମଞ୍ଚ ହୋଇ ନ ପାରେ । ଜନତା ଦଳ ସହିତ ନିଜକୁ ଯୋଡ଼ିଲେ ତକ୍ରାଳୀନ 
ଲାଭ ହେବ ସିନା... ମାତ୍ର ଲୋକସଭାକୁ ନିର୍ବାଚିତ ହେବା ଅପେକ୍ଷା ସାଂପ୍ରତିକ 
ସମାଜପାଇଁ ଅଧକ ଆବଶ୍ୟକ ଦୀର୍ଘସ୍ଥାୟୀ ବିକଳ୍ପ ରାଜନୀତି !' 

ବ୍ୟକ୍ତିଗତ ଲାଭ କ୍ଷତିର ଉର୍୍ଧକୁ ଅକ୍ଲେଶରେ ଉଠିପାରିବାର ଯେଉଁ ମୋହ 
ମୁକ୍ତି ଓ ମାନସିକତା ଆବଶ୍ୟକ, ତାହା କେବଳ କିଶନବାବୁଙ୍କର ଥୁଲା । 
ସମାଜବାଦୀ ଜନପରିଷଦ 

୧୯୯୫ ମସିହାରେ କିଶନବାବୃଙ୍କ ଉଦ୍ୟମରେ ସମାଜବାଦୀ ଜନପରିଷଦ 
ଗଠନ କରାଗଲା । ସେ ଚଳାଇଥିବା କାର୍ଯ୍ୟକ୍ରମଗୁଡ଼ିକର ଗୋଟିଏ ରାଜନୀତିକ 
ରୂପ ଦେବାପାଇଁ ଏହା ଉଦ୍ଦିଷ୍ଟ ଥଲା | ୧୯ ୯୭ ମସିହାରେ ଜନଆନ୍ଦୋଳନଗୁଡ଼ିକର 
ରାଷ୍ଟ୍ରୀୟ ସମନ୍ଵୟ ଗଠିତ ହେଲା । 

୭୪୨ ଯଶୋଦେହେଂ ଆୟୂଷ୍ଠାନ୍‌ 


ଜନ ଆନ୍ଦୋଳନର ନାୟକ 

ଗତ ତିନି ଦଶକର ସବୁ ମୁଖ୍ୟ ଜନଆନ୍ଦୋଳନରେ ନେଡୃତ୍ସ ନେଉଥଲେ 
କିଶନବାବୁ । ୧୯୭୪ ମସିହାର ଜୟପ୍ରକାଶଙ୍କ ସମ୍ପୂର୍ଣ୍ଣ କ୍ରାନ୍ତିର ଆନ୍ଦୋଳନଠାରୁ 
ଆରମ୍ଭ କରି. ନବେ ଦଶକର ନର୍ମଦା ବଞ୍ଚାଅ ଆନ୍ଦୋଳନ — ସବୁଥ୍‌ରେ ସେ 
ସଂପୃକ୍ତ ଥଲେ । ଓଡ଼ିଶାର ଅଶୀ ଦଶକର ବାଲି ଆପାଳ କ୍ଷେପଣାସ୍ତ୍ର ଘାଟୀ 
ବିରୋଧୀ ଜନ ଆନ୍ଦୋଳନ, ଗନ୍ଧମାଦନର ନାଲ୍‌ କୋ ବକ୍ସାଇଟ ଖଣି ବିରୋଧୀ 
ଆନ୍ଦୋଳନ, ନବେ ଦଶକର ଚିଲିକା ବଞ୍ଚାଅ ଆନ୍ଦୋଳନଠାରୁ କାଶୀପୁର 
ଲାଞ୍ଜିଗଡ଼ର ଆଲୁମିନା ପ୍ରକଳ୍ପ ବିରୋଧୀ ଆନ୍ଦୋଳନ ପର୍ଯ୍ୟନ୍ତ ସବୁଥ୍‌ରେ ସେ 
ସକ୍ତିୟ ଭାଗ ନେଇଥୁଲେ | 
କାର୍ଯ୍ୟକର୍ଭ। ନିର୍ମାଣ 

କିଶନବାବୁ ରାଜନୀତିକ ଆନ୍ଦୋଳନଗୁଡ଼ିକରେ ଭାଗ ନେବା ଓ ଅପୂର୍ବ 
ବୌବିକ କ୍ଷମତା ପ୍ରଦର୍ଶନ କରିବା ସହିତ କାର୍ଯ୍ୟକର୍ରାମାନଙ୍କୁ ପ୍ରଶିକ୍ଷଣ ଦେବା 
କାମକୁ ମଧ୍ୟ ହାତକୁ ନେଇଥିଲେ | ସେ ହଜାର ହଜାର କାର୍ଯ୍ୟକରାଙ୍କୁ ଗଢ଼ିଛନ୍ତି । 
ସେମାନଙ୍କପାଇଁ ପ୍ରଶିକ୍ଷଣ କେନ୍ଦ୍ରମାନ ପରିଚାଳନା କରିଛନ୍ତି । ଅଧ୍ୟୟନ କେନ୍ଦ୍ରମାନ 
ଖୋଲିଛନ୍ତି । ସେମିନାରମାନ ମଧ୍ଯ ଆୟୋଜନ କରିଥୁଲେ । କିନ୍ତୁ ତାହା ଦୀର୍ଘକାଳ 
ସ୍ଥାୟୀ ହୋଇପାରି ନ ଥୁଲା । ସେ ଗଢ଼ିଥିବା କାର୍ଯ୍ୟକରା।ମାନଙ୍କ ମଧ୍ଯରୁ ଅଧୁକାଂଶ 
ସକ୍ରିୟ ଆନ୍ଦୋଳନ ଅଭାବରୁ ନିଷ୍ପିୟ ହୋଇଗଲେ । କେତେକ ପାରିବାରିକ 
କାରଣରୁ ଅନ୍ୟ ପେସା ଗ୍ରହଣ କଲେ । ଆଉ କେତେକ ଅନ୍ୟ ରାଜନୀତିକ ଦଳକୁ 
ଏବଂ ସ୍ଵୟଂସେବୀ ସଙ୍ଗଠନମାନଙ୍କୁ ଚାଲିଗଲେ । ଅଶୀ ଦଶକରେ ବିହାରର 
କର୍ପୂରୀ ଠାକୁର କିଶନବାବୁଙ୍କ ସଙ୍ଗଠନର ଅଧ ଡର୍ଜନ ପଛୁଆ ଶ୍ରେଣୀର 
ପ୍ରତିଭାବାନ୍‌ ଯୁବକଙ୍କୁ ଟିକେଟ ଦେଇ ନିଜ ଦଳକୁ ନେଇଗଲେ । ସେ ପଟେ 
ସତ୍ୟେନ୍ଦ୍ର ନାରାୟଣ ସିଂହ ସବର୍ଣ୍ଣ ଯୁବକଙ୍କୁ ନେଇଗଲେ । ଆଉ କେତେକଙ୍କୁ 
ବିଦେଶୀ ଅର୍ଥରେ ଚାଲିଥୁବା ସ୍ବେଚ୍ଛାସେବକ ସଙ୍ଗଠନଗୁଡ଼ିକ ନେଇଗଲେ । ନିଜର 
କାର୍ଯ୍ୟକରାମାନଙ୍କୁ ନ୍ୟନତମ ଆବଶ୍ୟକତା ମୁତାବକ ଖର୍ଚ୍ଚ ଦେଇ ନ ପାରିବା 
କିଶନବାବୁଙ୍କ ପାଇଁ ଗଭୀର ଦୁଃଖର ବିଷୟ ଥୁଲା । ବହୁ ସାଥୀ ତାଙ୍କଠାରୁ ଦୂରେଇ 
ଯାଉଥୁ୍‌ବାରୁ ସେ କ୍ଷୋଭ ପ୍ରକାଶ କରୁଥଲେ । 

କିଶନ ପଟ୍ଟନାୟକ ୭୪୩ 


ନିଆରା ଚିନ୍ତକ 


କିଶନବାବୁ ଏକ ନିର୍ଦିଷ୍ଟ ରାଜନୀତିକ ଦର୍ଶନରେ ଆସ୍ଥା ରଖୁଥିଲେ । ତାହା 
ଥିଲା ସମାଜବାଦ । ମାକ୍ସ, ଗାନ୍ଧିଜୀ, ଲୋହିଆ ତାଙ୍କୁ ବହୁ ଭାବରେ ପ୍ରଭାବିତ 
କରିଥିଲେ । ସେମାନେ ସମସ୍ତେ ଏକ ସମଭିଭିକ ନ୍ୟାୟଆଧାରିତ ସମାଜ 
ବ୍ୟବସ୍ଥାର ବାର।ବହ ଥଲେ । ସମାଜବାଦ ହେଉଛି ଏକ ରାଜନୀତିକ 
ବିଚାରଧାରା । ଏକ ଶୋଷଣହୀନ, ନ୍ୟାୟଆଧାରିତ ଓ ସମତାଭିଭିକ ସମାଜ 
ବ୍ୟବସ୍ଥା ଓ ଦର୍ଶନର ମୂଳମନ୍ତ୍ର । ଯେଉଁ ରାଷ୍ଟ୍ର ଏହି ଲକ୍ଷ୍ୟ ପୋଷଣ କରେ ତାହା 
ଯେ ଗଣତାନ୍ତ୍ରିକ ରାଷ୍ଟ୍ର ହେବ, ଏହା କହି ହେବ ନାହିଁ । ପ୍ରତ୍ୟେକ ଗଣତାନ୍ତିକ 
ରାଷ୍ଟ୍ର ଯେ ଏହି ଲକ୍ଷ୍ୟ ପରିପୋଷଣ କରେ, ଏହା ମଧ୍ଯ କୁହାଯାଇପାରିବ ନାହିଁ । 
ତେବେ କିଶନବାବୁ ରାଜନୀତିକ ସ୍ତରରେ ଗଣତନ୍ତ୍ର ଓ ଆର୍ଥନୀତିକ କ୍ଷେତ୍ରରେ 
ସମାଜବାଦ ଏଇ ଦୁଇ ଆଦର୍ଶ ମଧ୍ୟରେ ସମନ୍ସୟ ରକ୍ଷା କରି ସାମାଜିକ 
ପୁନର୍ନିର୍ମାଣରେ ମନ ଦେଇଥିଲେ ।! ସେହି ଆଦର୍ଶର ବୌଦ୍ଧିକ ଭିଭି ଉଦାର 
ମାନବିକତା ଉପରେ ପର୍ଯ୍ୟବସିତ ଥଲା । ତେବେ ପରିତାପର ବିଷୟ ଯେ 
ସମାଜର ବିଚାରଶୀଳ ଓ ଦରଦୀ ବ୍ୟକ୍ତିମାନଙ୍କର ସ୍ବପ୍ନର ଦୁନିଆ କେବଳ ବୌଦ୍ଧିକ 
ବିଚାର ସ୍ତରରେ ଇଉଥୋପିଆ ଅଟେ । ଦୁନିଆର କୁଟିଳ ରାଜନୀତି, କୃଟନୀତି, 
ଶୋଷଣ, ସାମ୍ପଦାୟିକ ବିଦ୍ଧେଷ ତାହାକୁ ବାସ୍ତବରେ ପରିଣତ କରାଇ ଦିଏ 
ନାହିଁ । କିଶନବାବୁ ସେହିପରି ଏପରି ପ୍ରଜ୍ଞାବାନ୍‌ ବ୍ୟକ୍ତି ଯେ କି ଆମ ସମାଜର 
ଅପସଂସ୍କୃତି, ରାଜନୀତିକ ଦୁରଭିସନ୍ଧି ଓ ଆର୍ଥନୀତିକ ପ୍ରତିଗାମୀ ବ୍ୟବସ୍ଥାର ମନ୍ଦ 
ଦିଗଗୁଡ଼ିକ ବିଷୟରେ ନିଜର କର୍ମ ଓ ଲେଖାଦ୍ଵାରା ଜନଚେତନାକୁ ଜାଗ୍ରତ 
କରିବାରେ ଉଦ୍ୟମ କରିଥଲେ | ଜନଗଣଙ୍କୁ ନାନାଭାବରେ ସଚେତନ କରିବାକୁ 
ଚେଷ୍ଟା କରିଥଲେ ! 

କିଶନବାବୁ ତିନୋଟି ବିଷୟରେ ବୌଦ୍ଧିକ ଆଲୋଚନାର ବାର। ଗୋଟିଏ 
ଦଶନ୍ଧିରୁ ଉର୍୍ଧକାଳ ପ୍ରଚାର କରିଆସୁଥୁଲେ । ତାହାକୁ ତାଙ୍କ ଅବଦାନର ମୁଖ୍ୟ 
ବିଭବ କୁହାଯାଇପାରେ । 

ପ୍ରଥମଟି ହେଲା ଜଗତୀକରଣ ସଂସ୍କୃତି ବିଷୟରେ ତାଙ୍କର ସଂଗ୍ରାମ । 
ଜଗତୀକରଣ, ଉଦାରୀକରଣ ବା ଘରୋଇକରଣକୁ ସେ ବ୍ରହ୍ମରାକ୍ଷସ ବୋଲି 
କହୁଥିଲେ । ଜଗତୀକରଣ ସଂସ୍କୃତି ମଧ୍ୟ ଦେଇ ତୃତୀୟ ବିଶ୍ବର ରାଷ୍ଟ୍ରମାନଙ୍କୁ 
ସାମ୍ରାଜ୍ୟବାଦ କବଳିତ କରିବାକୁ ଯାଉଛି ବୋଲି ସେ ସତର୍କ କରାଇ ଦେଇଥୂଲେ । 

୭୪୪ ଯଶୋଦେହେ ଆୟୁଷ୍ମାନ୍‌ 


ଭାରତ କଥା ଉଲ୍ଲେଖ କରି କିଶନବାବୁ କହୁଥିଲେ ଯେ ସାମ୍ରାଜ୍ୟବାଦୀ 
ଶକ୍ତିମାନେ ଏ ଦେଶକୁ ଉପନିବେଶ କରିସାରିଲେଣି । ଇଷ୍ଟ ଇଣ୍ଡିଆ କମ୍ପାନୀଠାରୁ 
ଏମାନେ ଶହେ ଗୁଣରେ ଭୟଙ୍କର । ବହୁ ରାଷ୍ଟ୍ରୀୟ କମ୍ପାନୀମାନେ ଭାରତ, ଆଫ୍ରିକା 
ଭଳି ପଛୁଆ ଦେଶର ପ୍ରକୃତିଦତ୍ତ ସମ୍ପତ୍ତି ଲୁଟ କରିବାରେ ଲାଗିଛନ୍ତି । ଜଳ, ଜମି, 
ଜଙ୍ଗଲ ତାଙ୍କୁ ଟେକି ଦିଆଗଲାଣି | ପୁଞ୍ଜବାଦୀମାନେ ଗଣତନ୍ତ୍ରବାଦୀ ନୁହନ୍ତି ବୋଲି 
କିଶନବାବୁ ମଧ୍ଯ କହୁଥିଲେ । ମୁହଁରେ ଯାହା କହନ୍ତୁ ନା କାହିଁକି, ସେମାନେ 
ଅମଣିଷ ପଶୁ ବୋଲି କିଶନବାବୁ ମନେ କରୁଥିଲେ | ତା'ର କାରଣ ସେମାନେ 
ପ୍ରତି ମୁହୃ୍ଭରେ ପଛୁଆ ଦେଶମାନଙ୍କରେ ନରସଂହାର କରି ଚାଲିଛନ୍ତି । 


ଜଗତୀକରଣ ବିରୋଧରେ ହୋଇଥବା ଲଢ଼େଇରେ କିଶନବାବୁ ମନଃପ୍ରାଣ 
ଦେଇ ଲାଗିଥୁଲେ । ମୁମ୍ଭାଇଠାରେ ଆୟୋଜିତ ‘ଓାଲିଡ ସୋସାଲ ଫୋରମ! ଓ 
‘ମୁତ୍ମାଇ ରେଜିଷ୍ଟାନ୍‌ ସଂର ଅଲଗା ଅଲଗା ଆୟୋଜନରେ ହୋଇଥୁବା 
ସମ୍ମିଳନୀରେ ସେ ନିଜ ଖର୍୍ଟରେ ଯୋଗ ଦେଇଥଲେ । ଏନରନ୍ନକୁ ସେ ତୀବ୍ର 
ବିରୋଧ କରିଥୁଲେ । ଏନରନ୍‌ କେବଳ ଯେ ଭାରତରେ ହାରିଲା ତାହା ନୁହେ, 
ଆମେରିକାରେ ମଧ୍ଯ ତା'ର ଧନ୍ଦା ବନ୍ଦ ହୋଇଗଲା | ପେପ୍ସି କୋକ୍‌ ବିରୋଧରେ 
ଚାଲିଥ୍‌ବା ଆନ୍ଦୋଳନରେ ମଧ୍ଯ ଭାଗ ନେଇଥିଲେ | ବିଶ୍ଵ ବାଣିଜ୍ୟ ସଙ୍ଗଠନର 
ସାମ୍ରାଜ୍ୟବାଦୀ ଚରିତ୍ରକୁ ବ୍ୟାଖ୍ୟାନ କରିବା ସଙ୍ଗେ ସଙ୍ଗେ ତାହାର ମୁକାବିଲା 
କରିବାପାଇଁ ଜନଆନ୍ଦୋଳନମାନ ଚଳାଇଥୂଲେ । ଗୋପାଳପୁର ଟାଟା ଇସ୍ପାତ 
କାରଖାନା ବିରୋଧୀ ଆନ୍ଦୋଳନରେ ମଧ୍ଯ ସାମିଲ ହୋଇଥୁଲେ । 


ସାଂପ୍ରଦାୟିକତା ବିରୋଧରେ କିଶନବାବୁ ଦୃଢ଼ ମତ ବ୍ୟକ୍ତ କରିଥୁଲେ । 
ଧର୍ମ ଯଦି ଆଧ୍ଯାମ୍ଭିକତା, ମାନବିକତା ଓ ସମତା ଉପରେ ଆଧାରିତ ହୁଏ, 
ତେବେ ତାହା ଜୀବନର ଗୁଣାତ୍ମକ ବିକାଶ ଘଟାଇଥାଏ । କିନ୍ତୁ ଧର୍ମ ଯଦି ଅନ୍ୟ 
ଧର୍ମାବଲମ୍ବୀଙ୍କ ପ୍ରତି ବିଦ୍ଧେଷ ଓ ଘୃଣା ସୃଷ୍ଟି କରେ, ତେବେ ତାହା ସାଂପ୍ରଦାୟିକତାର 
ରୂପ ନିଏ । କୌଣସି ଜାତି ବା ଗୋଷ୍ଠୀ ବିରୋଧରେ କ୍ରମାଗତ ବିଦ୍ଧେଷ ସୃଷ୍ଟି 
କରିବା ଓ ସେମାନଙ୍କର ଧନଜୀବନ ଅଧ୍ଵକାରକୁ ବଳପୂର୍ବକ ଅପହରଣ କରିବାର 
ସଙ୍ଗଠିତ ଉଦ୍ୟମ ହେଉଛି ସାଂପ୍ରଦାୟିକତା । ଧର୍ମ ମଧ୍ୟ ଅସମତାର ବୀଜ ବହନ 
କରେ ବୋଲି କିଶନବାବୁ ଙ୍କର ମତ ଥୁଲା | କାରଣ ଧର୍ମରେ ପୂଜକ, ପୁରୋହିତ 
ପ୍ରଭୃତିଙ୍କର ପ୍ରାଧାନ୍ୟ ଯୋଗେ ନିର୍ଦ୍ଦିଷ୍ଟ ଶ୍ରେଣୀକୁ ଅଧକ ସୁବିଧା ମିଳିଥାଏ । 
କିଶନବାବୁ ଧର୍ମକୁ ପ୍ରତ୍ୟାଖ୍ୟାନ କରି ନାହାନ୍ତି ବରଂ ଧର୍ମର ଉଦାରବାଦୀ ଓ 

କିଶନ ପଟ୍ଟନାୟକ ୭୪୫ 


ସର୍ବଜନହିତୈଷୀ ଆବେଦନକୁ ପ୍ରସାର କରାଇ ସାଂପ୍ରଦାୟିକତାର ମୁକାବିଲା 
କରିବାକୁ ମତ ଦେଇଥଲେ । 


ରାଜନେତାମାନେ ନିଜର ସ୍ବାର୍ଥ ସାଧନପାଇଁ ଧର୍ମ ଧର୍ମ ଭିତରେ ବିଭେଦ 
ସୃଷ୍ଟି କରି ଦେଶର ସର୍ବନାଶ କରିବାରେ ଲାଗିଛନ୍ତି ବୋଲି ସେ କହୁଥଲେ । 


କିଶନବାବୁ ଜାତିପ୍ରଥାର ମଧ୍ୟ ଘୋର ବିରୋଧୀ ଥୁଲେ । ଗୁଣ ଓ କର୍ମ 
ଅନୁସାରେ ହିନ୍ଦୁ ସମାଜକୁ ଚାରି ଭାଗରେ ବିଭକ୍ତ କରାଯାଇଥ୍‌ୁଲା । କିନ୍ତୁ କାଳକ୍ରମେ 
ହଜାର ହଜାର ଜାତି, ପ୍ରଜାତିର ସୃଷ୍ଟି ହୋଇଛି । ଫଳରେ ବିଷମତା ସୃଷ୍ଟି ହେଉଛି । 
ଛୋଟ ଜାତିମାନଙ୍କର ପିଲାମାନଙ୍କର କମ୍‌ ବୟସରୁ ହୀନମନ୍ୟତା ସୃଷ୍ଟି ହେଉଛି । 
ତେଣୁ ଭାରତବର୍ଷ ଲୋକସଂଖ୍ୟା ଦୃଷ୍ଟିରୁ ଏଡ଼େ ବିରାଟ ଦେଶ ହୋଇଥୂଲେହେଁ 
ୟୁରୋପ, ଆମେରିକାର ବହୁ ଦେଶମାନଙ୍କ ସହ କୌଣସି କ୍ଷେତ୍ରରେ ପ୍ରତିଯୋଗିତା 
କରିପାରୁ ନାହିଁ ବୋଲି ତାଙ୍କର ମତ ଥୁଲା । 

କିଶନବାବୁ ଆଧୁନିକ ପ୍ରଯୁକ୍ତି ଓ ବିକାଶର ତୀବ୍ର ବିରୋଧ କରିଥୂଲେ । ଏହା 
ମଣିଷ ଜାତିକୁ ଏକ ଭୟାନକ ସ୍ଥିତି ଆଡ଼କୁ ଟାଣିନେଉଛି ବୋଲି ସେ ଭାବୁଥିଲେ । 
ଆଧୁନିକ ପ୍ରଯୁକ୍ତିବିଦ୍ୟା, ତାଙ୍କ ମତରେ, ଦେଶର କିଛି ଅଞ୍ଚଳ ଏବଂ ସମାଜର 
କିଛି ଲୋକଙ୍କ ପାଇଁ ପ୍ରାଚୁର୍ଯ୍ୟ ଆଣିପାରେ । ମାତ୍ର ସମସ୍ତଙ୍କପାଇଁ ନୁହେଁ । 
ସାମ୍ରାଜ୍ୟବାଦକୁ ମଜଭୁତ କରିବାପାଇଁ ଏହା ଉଦ୍ଦିଷ୍ଟ ବୋଲି କହୁଥିଲେ । 

ଆଧୁନିକ ପ୍ରଯୁକ୍ତିବିଦ୍ୟାଦ୍ଵାରା ଦାରିଦ୍ର୍ୟ ଓ ବେକାରୀ ଦୂର ହୋଇପାରିବ 
ନାହିଁ ବୋଲି କିଶନବାବୁ ଦୃଢ଼ତାର ସହ କହୁଥିଲେ । ସେ ଏକ ସଭାରେ 
ଶ୍ରୋତାମାନଙ୍କୁ ଆହ୍ବାନ କରି ଘୋଷଣା କରିଥଲେ ଯେ କେହି କେବେ ଆଧୁନିକ 
ପ୍ରଯୁକ୍ତିବିଦ୍ୟାଦ୍ଵାରା ଦାରିଦ୍ର୍ୟ ଓ ବେକାରୀ ଦୂର ହୋଇଯିବ ବୋଲି ପ୍ରମାଣ 
କରିଦେବ, ତେବେ ସେହି ଦିନଠାରୁ ରାଜନୀତି ଛାଡ଼ିଦେବେ । ଲେଖାଲେଖ୍‌ ବି 
ବନ୍ଦ କରିଦେବେ । ସଭାସମିତିମାନଙ୍କରେ କହିବା ମଧ୍ଯ ବନ୍ଦ କରିଦେବେ । 

୧୯୯୪ ମସିହା ଜୁନ୍‌ ମାସ ୨୪ ତାରିଖରେ କଟକରେ କିଶନବାବୁ ଏକ 
ସଭାରେ କହିଥୂଲେ - “ଆମେ ଏ ସବୁ କହିଲେ ଆଧୁନିକ ପାଭ୍ଚାତ୍ୟାଭିମୁଖୀ 
ଅତ୍ୟାଧୁନିକ ପ୍ରଯୁକ୍ତି ବିଦ୍ୟାର ପ୍ରଚାରକମାନେ ଆମକୁ ପୁରୁଣାକାଳିଆ କହିବେ । 
ସେମାନେ ଆମକୁ ଯାହା କହନ୍ତୁ ପଛକେ ଦେଶର ଦାରିଦ୍ର୍ୟ ଓ ବେକାରୀ ସମସ୍ୟାର 
ସମାଧାନ ନିମନ୍ତେ ମୋର ଆହ୍ଵାନ ହେଉଛି - ‘ପଛକୁ ଫେରିଚାଲ ।” 

୭୪୬ ଯଶୋଦେହେ ଆଯୟୁଷ୍ମାନ୍‌ 


ଏହି ବାକ୍ୟରେ ତାଙ୍କର ଭାଷଣ ଶେଷ ହେଲା । ସଭାରେ ପ୍ରବଳ କରତାଳି 
ହେଲା । ତା'ର ଦିନକ ପରେ ଜୁନ୍‌ ମାସ ୨୬ ତାରିଖ ଦିନ ବାଣୀବିହାର, 
ଭୁବନେଶ୍ବରଠାରେ ଓଡ଼ିଶାର ବିଶିଷ୍ଟ ଗାନ୍ଧିବାଦୀ ନେତା ବୟୋବୂଦ୍ଧ ମନମୋହନ 
ଚୌଧୁରୀ ଯେତେବେଳେ ଘୋଷଣା କଲେ - ' ମୁଁ କିଶନବାବୁଙ୍କର ଅନୁଗାମୀ । 
କିଶନବାବୁ ଆଶ୍ଚର୍ଯ୍ୟ ହୋଇଗଲେ । ସେହି ସଭାରେ ମନମୋହନବାବୁ 
କିଶନବାବୃଙ୍କର ‘ପଛକୁ ଫେରିଚାଲ” ଘୋଷଣାର ଉଚ୍ଚ ପ୍ରଶଂସା କଲେ | 


ଜଳ, ଅର୍ଥନୀତି ଓ ଜନତା 


ଚେଙ୍କାନାଳରେ ଓଡ଼ିଶା ଗବେଷଣା ଚକ୍ରର ଏକାଦଶ ଅଧୂବବେଶନରେ 
କିଶନବାବୁ ବର୍ମାନର ସମସ୍ୟା, ଯଥା- ଜଳ ଓ କୃଷି ଅର୍ଥନୀତି ଉପରେ ଏକ 
ସାରଗର୍ଭକ ଭାଷଣରେ କହିଲେ ଯେ ଜଳର ବ୍ୟବସାୟୀକରଣ ପୁଞ୍ଜିବାଦୀ 
ବିକାଶଧାରା ଓ ଜଗତୀକରଣ ପ୍ରକ୍ରିୟାର ଏକ ଅଂଶ । ଏହା ଏବେ ପାନୀୟ 
ଜଳର ସଙ୍କଟ ସୃଷ୍ଟି କରିଛି ଓ କିଣା ବୋତଲ ପାଣି ବ୍ୟବହାର କରିବାକୁ ଲୋକଙ୍କୁ 
ବାଧ୍ଯ କରିଛି । କୃଷି ସମସ୍ୟା ଉପରେ କହିଲେ ଯେ କୃଷି ଏବେ ବ୍ୟୟବହୁଳ 
ହୋଇପଡ଼ିଛି । ପାଶ୍ଚାତ୍ୟ କମ୍ପାନୀମାନଙ୍କ ଉପରେ ବିହନ ଓ ରାସାୟନିକ ସାର, 
କୃଷି ଯନ୍ତ୍ରପାତି ତଥା ଶସ୍ଯ ଅମଳ ଯନ୍ତ୍ରପାଇଁ ଚାଷୀମାନେ ନିଭଁରଶୀଳ 
ହୋଇପଡୁଛନ୍ତି । ଫଳରେ ସାଧାରଣ ଜନତା ଅତ୍ୟାଚାରିତ ହେବା ନିଶ୍ଚିତ । ସେ 
ପୁଣି ସ୍ପଷ୍ଟ କରିଦେଇଥୂଲେ - ‘ଯେଉଁ ସମାଜବାଦୀ, ସାମ୍ୟବାଦୀ ବା 
ମାର୍କ୍ଵବାଦୀମାନେ ଆଧୁନିକତାର ବିଚାର ଯନ୍ତାରେ ପଡ଼ିଛନ୍ତି, ସେମାନେ ଜନବାଦୀ 
ବିକଳ୍ପକୁ ସାହାଯ୍ୟ କରିପାରିବେ ନାହିଁ ।' 


ବିଦେଶୀ ଅନୁଦାନ ପ୍ରସଙ୍ଗ 
ବିଦେଶୀ ଅର୍ଥ ଅନୁଦାନକୁ କିଶନବାବୁ ମଧ୍ଯ ବିରୋଧ କରୁଥୁଲେ । 


ବିଦେଶୀ ଅର୍ଥ ଅନୁଦାନ ପ୍ରସଙ୍ଗରେ ଯେତେବେଳ ଦେଶରେ ବିତର୍କ 
ଚାଲିଥୂଲା, ସେତେବେଳେ କେହି କେହି ବନ୍ଧୁ ରାଜନୀତିକ କାର୍ଯ୍ୟପାଇଁ ତାହା 
ଗ୍ରହଣ କରିବା ଦୋଷାବହ ନୁହେଁ ବୋଲି କହୁଥିଲେ । କିନ୍ତୁ କିଶନବାବୁ ଅନୁଦାନ 
. ନେଇ କାମ କରିବାର ବିକଳ୍ପ ଭାବରେ ପରିବାର ନ ବଢ଼ାଇବା ଓ ଯଥାସମ୍ଭବ 
କମ୍‌ ଖର୍ଟରେ ଚଳିବାପାଇଁ ପରାମର୍ଶ ଦେଇଥିଲେ । ସେ ଓ ତାଙ୍କ ପତ୍ନୀ 
ବାଣୀମଞ୍ଜରୀଦେବୀ ବିବାହ ପରେ ସନ୍ତାନ ଜନ୍ମ ନ କରିବାର ନିଷ୍ପତ୍ତି କରିଥିଲେ - 

କିଶନ ପଟ୍ଟନାୟକ ୭୪୭ 


କାରଣ ତା'ଦ୍ଵାରା ରାଜନୀତିକ କାର୍ଯ୍ୟରେ ବାଧା ସୃଷ୍ଟି ହେବାର ସମ୍ଭାବନା ଥଲା । 
ସାମାଜିକ କାମ କରିବା ନାମରେ ଚାନ୍ଦା ମାଗିବାରେ ଅଧକାର ଅଛି ବୋଲି କେହି 
କେହି ଯୁକ୍ତି କରୁଥିଲେ । ମାତ୍ର କିଶନବାବୁ ତାଙ୍କର ରାଜନୀତିକ କାମକୁ ନିଜର 
କାମ ବୋଲି ବିଚାରୁଥୁଲେ । ସୁତରାଂ ଅନ୍ୟଠାରୁ ଚାନ୍ଦା ସଂଗ୍ରହ କରିବାର ପକ୍ଷପାତୀ 
ସେନ ଥ୍ଲେ। 


ନିର୍ବାଚନ ଲଢ଼ିବା ଓ ବିଦେଶୀ ପଇସା ଗ୍ରହଣ କରିବା ତର୍କରେ ବହୁ କର୍ମୀ 
ତାଙ୍କୁ ଛାଡ଼ି ଚାଲିଗଲେ । ମାତ୍ର ସେ ତାଙ୍କ ମାର୍ଗରେ ରହିଲେ ଅବିଚଳିତ... 
ଅଟଳ । 


ଏହିସବୁ କାରଣରୁ କିଶନବାବୁ ଥଲେ ଏକ ନିଆରା ବ୍ୟକ୍ତି... ଅନ୍ୟମାନଙ୍କଠାରୁ 
କେଡ଼େ ଭିନ୍ନ ମଣିଷ । ଅନ୍ୟମାନଙ୍କଠାରୁ ଉଚ୍ଚ ବି ଥଲେ । ଅନ୍ୟମାନଙ୍କ 
ମାପକାଠିରେ ତାଙ୍କୁ କେବେ ତୁଳନା କରାଯାଇପାରେ ନାହିଁ । 


ଆଗାମୀ ଶୃଦ୍ର ନେତୃତ୍ବ 
ବିବେକାନନ୍ଦ ଥରେ କହିଥୁଲେ - “ଭାରତ ଶୂଦ୍ରଙ୍କର ହେବ ” । 


କିଶନବାବୁ ମଧ୍ଯ ଜାତି ଧର୍ମର ଉର୍୍ରେ ରହି ଶୂଦ୍ର ନେତୃତ୍ବାଧୀନ ସମାଜ 
ନିର୍ମାଣ ଅନିବାର୍ଯ୍ୟ ବୋଲି ଖୁବ୍‌ ଦୃଢ଼ତାର ସହ ଉପସ୍ଥାପନା କରୁଥିଲେ । 


କଳାହାଣ୍ଡି ଜିଲ୍ଲାର ଭବାନୀପାଟଣାରେ ୧୯୨୯ ମସିହାରେ କିଶନବାବୁ 
ଜନ୍ମ ହୋଇଥୁଲେ । ତାଙ୍କ ଜନ୍ମର ଠିକ୍‌ ଶହେ ବର୍ଷ ପୂର୍ବ ପର୍ଯ୍ୟନ୍ତ କଳାହାଣ୍ଡି ବା 
ମହାକାନ୍ତାର ଥୁଲା ଆଦିବାସୀ, ଦଳିତ ଓ ଶୂଦ୍ରମାନଙ୍କର ବାସଦୂମି । ଖ୍ରୀଷ୍ଟୀୟ 
ତୃତୀୟ ଶତାବ୍ଦୀରେ କଳାହାଣ୍ଡିର ଅସୁରଗଡ଼ରେ ଆଦିବାସୀ ରାଜୁତି କରୁଥ୍‌ବା 
କଥା ଇତିହାସରୁ ଜଣାପଡ଼େ । ୧୮୨୨ ଖ୍ରୀଷ୍ଟାବ୍ଦରେ କଳାହାଣ୍ଡିର ରାଜା 
ଉଦିତପ୍ରତାପ ସମ୍ବଲପୁରରୁ କୁଲତା ଓ ଗଞ୍ଜାମରୁ ବ୍ରାହ୍ମଣମାନଙ୍କୁ ଆଣି ଏ ଅଞ୍ଚଳରେ 
ବସବାସ କରାଇଲେ ଓ ପରେ ପ୍ରାଧାନ୍ୟ ବିସ୍ତାର କରିବାକୁ ସୁଯୋଗ ଦେଲେ । 
ତେବେ କଳାହାଭ୍ତିର ମୂଳବାସୀମାନେ ଏହାର ଘୋର ବିରୋଧ କରିଥୁଲେ । 
କମଳ ସିଂ ମାଝିଙ୍କ ନେତୃତ୍ଵରେ କନ୍ଧମେଳି ସଂଘଟିତ ହୋଇଥଲା | ଏହି ମେଳି 
ଯୋଗୁଁ ବହିରାଗତ ଶହ ଶହ କୁଲତା ପ୍ରାଣ ହରାଇଥୁଲେ । ନିଜର ଭୂମି, ନିଜର 
ସ୍ଵାଧୀନତା ଚାଲିଯିବା ପଛରେ ଧୂର୍ଭ ବ୍ରାହ୍ମଣମାନଙ୍କର ହାତ ରହିଥୁବା ଜାଣିପାରି 
କଳାହାଣ୍ତିର ମୂଳବାସୀମାନେ ସୁଯୋଗ ଦେଖୁ ସେମାନଙ୍କୁ ଧରିନେଇ ନିଜ 

୭୪୮ ଯଶୋଦେହେ ଆଯୟୁଷ୍ମାନ୍ 


ଦେବୀଙ୍କ ପାଖରେ ବଳି ଦେଉଥୁବା କଥା ଇତିହାସରେ ବର୍ଣ୍ଣିତ । ତେବେ 
କଳାହାଣ୍ଡିର ସରଳ ବିଶ୍ଵାସୀ ମୂଳ ଅଧବବାସୀମାନେ କାଳକ୍ରମେ ଧୂ୍ଁ ମଣିଷମାନଙ୍କ 
କୂଟନୀତି, ଚତୁରପଣ ଓ ଶୋଷଣମୂଳକ ସଂସ୍କୃତିଦ୍ଧାରା କବଳିତ ହୋଇଗଲେ । 
ବହିରାଗତ ବ୍ୟକ୍ତି ମାନଙ୍କ ଆଧ୍ଵପତ୍ୟ ବଢ଼ି ଚାଲିଲା | ଅନ୍ୟ ପକ୍ଷରେ ଏହି ମାଟିର 
ମୂଳବାସୀମାନେ ନିଜ ମାଟିରେ ହେଲେ ବଞ୍ଚିତ, ଲାଞ୍ଚିତ ଓ ଅବହେଳିତ । ପେଟ 
ପୋଷିବାକୁ ସେମାନେ ଧାନ କାଟିବାକୁ ଗଲେ ବରଗଡ଼କୁ | ଆନ୍ଧ୍ରକୁ ଇଟା ଗଢ଼ିବାକୁ 
ବି ସେମାନଙ୍କୁ ଯିବାକୁ ପଡ଼ିଲା | ଲାଞ୍ଜିଗଡ଼ର ନିୟମଗିରିରୁ ସେମାନଙ୍କୁ ଘଉଡ଼ାଇ 
ଦିଆଗଲା । ସୁନାବେଡ଼ା ଜଙ୍ଗଲରୁ ବିସ୍ଥାପିତ ହେଲେ । 

ଏହି ବଞ୍ଚୁତ ମଣିଷମାନଙ୍କର ଜୀବନ ସଂଗ୍ରାମକୁ ଖୁବ୍‌ ନିକଟରେ ଦେଖୁଥୂଲେ 
କିଶନବାବୁ । ଆଉ ସେମାନଙ୍କ ସପକ୍ଷରେ ଠିଆ ହୋଇଥୁୂଲେ । ସେ ଥୁଲେ 
ମାନବତାର ପକ୍ଷରେ । ଏକ ଅବହେଳିତ ଦଳିତ ବଞ୍ଚତମାନଙ୍କ ସାମାଜିକ ପ୍ରତିଷ୍ଠା 
ବିନା ସମତା ଉପରେ ପ୍ରତିଷ୍ଠିତ ସମାଜ କଳ୍ପନା କରାଯାଇପାରେ ନାହିଁ ବୋଲି 
ତାଙ୍କର ମତ ଥୁଲା । ଓଡ଼ିଶାର ଦଳିତ ଆଦିବାସୀମାନଙ୍କର ସଚ୍ଚୋଟ ସମର୍ଥକ 
ଭାବେ କିଶନବାବୁ ଉଭା ହେଲେ । 


ସମୟର ଅଗ୍ରଗତି ସଙ୍ଗେ ସଙ୍ଗେ ଶୂଦ୍ର ନେତୃତ୍ଵ କେବଳ ଯେ ବିକଶିତ ହେବ 
ତାହା ନୁହେଁ, ବଳିଷ୍ଠ ହେବ ବୋଲି କିଶନବାବୁ ମତ ଦେଇଥୁଲେ । ସେଥୁପାଇଁ 
ପ୍ରଥମେ ସାମାଜିକ ନ୍ୟାୟ ହାସଲ କରିବାପାଇଁ ଶୂଦ୍ର ଶକ୍ତି ସଂଘର୍ଷ କରିବାକୁ 
ଆଗେଇ ଆସିବାକୁ ଆହ୍ଵାନ କରିଥୁଲେ । ଶୂଦ୍ର ନେତୃତ୍ଵର ଏକ ନୂଆ ଅଧ୍ୟାୟ 
ସୃଷ୍ଟି ହେବ ବୋଲି କିଶନବାବୁ ‘ଭାରତ ଶୂରଦ୍ଧକେୋ ହୋଗା” ଶୀର୍ଷକ ପୁସ୍ତକର ୧୩ 
ପୃଷ୍ଠାରେ ଉଲ୍ଲେଖ କରିଛନ୍ତି । 

ବ୍ରାହ୍ମଣମାନଙ୍କ ନେତୃତ୍ବ ନେବା ସମ୍ପର୍କରେ କିଶନବାବୁ ସ୍ପଷ୍ଟ ମତ ଦେଇଛନ୍ତି - 

ବବ୍ରାହ୍ମଣମାନଙ୍କଦ୍ଵାରା ଶୁଦ୍ଧ ନେତୃତ୍ଵର କୌଣସି ସମ୍ଭାବନା ନାହିଁ । ତେଣୁ 
ଉଚ୍ଚ ପଦବୀରେ କେବଳ ଦଳିତ ଓ ପଛୁଆବର୍ଗର ଲୋକ ରହିବା ଉଚିତ । ଏହା 
ସଂରକ୍ଷଣ ଦ୍ଵାରା ସମ୍ଭବ ନୁହେଁ । ତେଣୁ ଅଯୋଗ୍ୟତାର କବଚକୁ ଭାଙ୍ଗି ଶୂଦ୍ରମାନଙ୍କୁ 
ବାହାରକୁ ଆସିବାକୁ ପଡ଼ିବ । 

କିଶନବାବୁ ଦୃଢ଼ଭାବେ କହୁଥିଲେ ଯେ ଦେଶର ଦଳିତ ବହୁଜନ ନେତୃତ୍ବର 
ଆଦର୍ଶ, ଆଚରଣ ଓ ଦୂରଦୃଷ୍ଠି ଉପରେ ସମଗ୍ର ଦେଶର ଭବିଷ୍ୟତ୍‌ ନିର୍ଭର କରୁଛି । 

କିଶନ ପଟ୍ଟନାୟକ ୭୪୯ 


ରାଜନୀତିକ ସନ୍ୟାସ 


କିଶନବାବୁ ରାଜନୀତିକ କ୍ଷେତ୍ରରେ ଥୁଲେ ମଧ୍ଯ ସନ୍ନ୍ୟାସ ଜୀବନ ଯାପନ 
କରୁଥିଲେ କହିଲେ ଚଳେ । ତାଙ୍କର ସରଳ ଜୀବନଯାପନ ପ୍ରଣାଳୀ ସମସ୍ତଙ୍କୁ 
ବିସ୍ମିତ କରୁଥଲା । ପ୍ରଖ୍ୟାତ ସୋସାଲିଷ୍ଟ ନେତା ଥରେ କହିଥୁଲେ - 

‘ମୋ ଜୀବନରେ ମୁଁ ତାଙ୍କ ଭଳି ବହୁତ କମ୍‌ ନିର୍ଲିପ୍ର ବ୍ୟକ୍ତି ଦେଖ୍ଛି । ନିଜର 
ସୁଖ-ସ୍ବାଛୁନ୍ଦ୍ୟ ପ୍ରତି ସେ କେବେ ଦୃଷ୍ଟି ଦେଉ ନ ଥଲେ ।' ଦୁଇ କୋଠରି ବିଶିଷ୍ଟ 
ଘରର ପ୍ରବେଶ ପଥ ଧାରରେ ବାଥରୁମ୍‌ ଆଡ଼କୁ ପ୍ରଥମ ପ୍ରକୋଷ୍ଠରେ କିଶନବାବୁ 
ରହୁଥୂଲେ । ଘରେ ଥୁଲା ଅଣଓସାରିଆ ପଟା ଖଟଟାଏ ¦ ତା'ପରେ ସତରଞ୍ଜିଟିଏ 
ପକା ହୋଇଥାଏ । ଆସବାବ ବୋଇଲେ ହାତଥବା କାଠ ଚୌକି ଓ ଛୋଟ 
ଟେବୁଲ | ଘରେ ଥଲାବେଳେ ପିନ୍ଧୁଥୁଲେ ଲୁଙ୍ଗି ଓ ପଞ୍ଜାବି । ସୁସ୍ବାଦୁ ଖାଦ୍ୟ ପ୍ରତି 
ପିଲାଦିନୁ ଅବଶ୍ୟ ତାଙ୍କର ଆସକ୍ତି ଥଲା । ରସଗୋଲା ଖାଇବାକୁ କୁଆଡ଼େ ଭଲ 
ପାଉଥୁୂଲେ | ତେବେ ପରିଣତ ବୟସରେ ଖୁବ୍‌ ଅଳ୍ପ ଖାଉଥୂଲେ | ଭଜା, ତରକାରି, 
ଶାଗ, ସନୁଳା, ମାଛ - ଏହିଭଳି ଓଡ଼ିଆ ଘରର ପ୍ରସ୍ତୁତ ଖାଦ୍ୟ ଖାଇବାକୁ ଖୁସି 
ହେଉଥଲେ | ମାତ୍ର ସୀମିତ ପରିମାଣରେ ଖାଉଥୂଲେ | ଖାଦ୍ୟ ଲୋଭରେ ସେ 
କେବେ ଅଧକା ଖାଇବା କେହି ଦେଖ୍‌ ନାହିଁ । ଖାଇବା, ପିଇବା ଚଳିବାରେ - 
କୌଣସି ବିଷୟରେ ତାଙ୍କ ମୁଖରୁ କୌଣସି ଆପରଭି ଶୁଣାଯାଉ ନ ଥୁଲା । ଯିବା 
ଆସିବାରେ ବି ତାଙ୍କର ଆଡ଼ମ୍ବର ନ ଥଲା । ସାଇକେଲ, ମୋପେଡର ପଛ 
ସିଟ୍‌ରୁ ଆରମ୍ଭ କରି ବସ୍‌ ପର୍ଯ୍ୟନ୍ତ ଯେକୌଣସି ପ୍ରକାରେ ଯିବାର କଷ୍ଟ ସେ 
ସହଜଭାବରେ ବରି ନେଉଥିଲେ । 

କିଶନବାବୁଙ୍କର ଗର୍ବ ବା ଅଭିମାନ ନ ଥୁଲା । ନିଜ ପ୍ରଶଂସା ନ କରିବାପାଇଁ 
ସେ ତାଙ୍କର ଅନୁଗତମାନଙ୍କୁ କହୁଥିଲେ ! କେହି କେବେ ଥରେ ଅଧେ ଜେଲ 
ଯାଇଥୂଲେ, ତାକୁ ଅତିରଞ୍ଜିତ କରି କହିବା ଆଜିକାଲିକା ରାଜନେତାମାନଙ୍କର 
ଅଭ୍ୟାସ ହୋଇଗଲାଣି । ମାତ୍ର ଜରୁରି ପରିସ୍ଥିତି ସମୟରେ କିଛି ମାସ କାରାବରଣ 
କରିଥୁଲେ ମଧ୍ଯ କେବେ ସେ ନିଜର ବଡ଼େଇ କରିବା ତ ଦୂରର କଥା, ସେ 
ସମ୍ପର୍କରେ ସୂଚନା ବି ଦେଉ ନ ଥୁଲେ । ନିଜେ ସାଂସଦ ଥଲା ବେଳେ ଆଜିକାଲିକା 
ଲୋକ ପ୍ରତିନିଧ୍ବମାନଙ୍କ ଭଳି କେବେ ବା କେଉଠି ଶିଳାନ୍ୟାସ କରି ନ ଥିଲେ । 
ସେ ନିଜର ନାମୋଲ୍ଲେଖ କରିବା ଭଳି ଆମ୍ମପ୍ରଦର୍ଶନର ମୋହ ଓ ଅହଂକୁ ପ୍ରଶ୍ରୟ 
ଦେଇ ନ ଥୁଲେ । 

୭୫୦ ଯଶୋଦେହେ ଆୟୁଷ୍ଣାନ୍‌ 


କିଶନବାବୁଙ୍କର ଟିକିଏ ମାତ୍ର ଲୋଭ ନ ଥଲା । ଦିନେ ସେ ଗୋଟିଏ 
ରେଜିଷ୍ଠାର୍ଡ ଚିଠି ପାଇଲେ । ଚିଠିରେ ଲେଖା ଥଲା ଯେ ଲୋକସଭାରେ ତାଙ୍କ 
ପେନସନ୍‌ ବହୁତ ଦିନ ହେଲା ରହିଗଲାଣି । ଶୀଘ୍ର ଆସି ନେଇଯିବାକୁ ଅନୁରୋଧ 
କରାଯାଇଥିଲା । ସାଙ୍ଗେ ସାଙ୍ଗେ ସେ ଚିଠିର ଉତ୍ତର ଦେଲେ । ସେ ତାହାକୁ 
ଅନ୍ୟାୟ ଭତ୍ତା ବୋଲି ଭାବି ସ୍ବେଚ୍ଛାରେ ଆଣି ନାହାନ୍ତି । ତାହାର ଯୋଗ୍ୟ ହକଦାର 
ବୋଲି ଯେବେ ଭାବିବେ, ସେ ନିଜେ ଯାଇ ନେଇ ଆସିବେ । ଏ ବିଷୟରେ 
ବାରମ୍ବାର ଲେଖୁ ତାଙ୍କୁ ପ୍ରଲୋଭିତ ନ କରିବାକୁ ପତ୍ରରେ ମଧ୍ୟ ଜଣାଇ 
ଦେଇଥ୍‌ଲେ | 


ହିନ୍ଦୀ ଭାଷା ସାହିତ୍ୟରେ କିଶନବାବୁ ଜଣେ ଦକ୍ଷ ଲେଖକ ଓ ଗବେଷକ 
ଥିଲେ । ବିହାର ସରକାର ତାଙ୍କୁ ମାନପତ୍ର ସହ ଏକ ଲକ୍ଷ ଟଙ୍କା ଦେବାକୁ ଘୋଷଣା 
କଲେ । ବିହାର ସରକାରଙ୍କ ପ୍ରଦତ୍ତ ‘କର୍ପୂରୀ ଠାକୁର? ସମ୍ମାନକୁ ସେ ପ୍ରତ୍ୟାଖ୍ୟାନ 
କଲେ । ସାହିତ୍ୟ ସେବା ନାମରେ ସମ୍ମାନ ଲାଳସା ବା ଅର୍ଥ ଲାଭ ପ୍ରତି ସେ 
ବୀତସ୍କହ ଥଲେ । 


ରମା ମିତ୍ରଙ୍କ ବ୍ୟାଙ୍କ୍‌ ଆକାଉଣ୍ଟରେ କିଶନବାବୁଙ୍କର ନାମ ଥଲା । ରମା ମିତ୍ର 
ମରିଯିବାପରେ କିଶନବାବୁ ସେ ଟଙ୍କା ପାଇବା କଥା | ରମା ମିତ୍ରଙ୍କ ସିଧା 
ଆତ୍ମୀୟ ବି କେହି ନ ଥଲେ । ଯିଏ ବା ଦୂର ଆତ୍ମୀୟ ଥିଲେ ସେମାନଙ୍କ ଠିକଣା 
ମଧ୍ଯ ତାଙ୍କୁ ଜଣା ନ ଥୁଲା । କିଶନବାବୁ କିନ୍ତୁ କଲିକତା ଗୁଲେ | ବହୁ ଖୋଜାଖୋଜି 
ପରେ ତାଙ୍କର ଦୂର ସମ୍ପର୍କୀୟଙ୍କୁ ଭେଟିଲେ । ଆକାଉଣ୍ଡରୁ ଟଙ୍କା କାଢ଼ି ତାଙ୍କୁ 
ଦେଲେ। 


ଜୀବନର ଅନ୍ତିମ ସମୟରେ ମଧ୍ଯ ରାଜ୍ୟ ସରକାରଙ୍କ ଚିକିତ୍ସା ସହାୟତା 
ତାଙ୍କ ଦେହରେ ଲାଗି ନ ଥୂଲ। । ଲାଗିବା ପୂର୍ବରୁ ସେ ଇହଜଗତରୁ 
ଚାଲିଯାଇଥୁଲେ । 


କିଶନବାବୁଙ୍କର ଥଲା ଏକ ସାଲିସବିହୀନ ବ୍ୟକ୍ତିତ୍ଵ । ସମାଜବାଦୀ ଆନ୍ଦୋଳନରେ 
ତ ବହୁ ବ୍ୟକ୍ତି ଥଲେ । ପରବର୍ରୀ ସମୟରେ ନିଜର ନୀତି ଓ ଆଦର୍ଶକୁ ଭୁଲି ସୁବିଧାବାଦ 
ସହ ସାଲିସ କରି ନେତା ହେଲେ, ମନ୍ତ୍ରୀ ହେଲେ । କିଶନବାବୁ କିନ୍ତୁ ଶେଷ ପର୍ଯ୍ୟନ୍ତ 
ତାଙ୍କ ସାଲିସହୀନ ଜୀବନ ନିର୍ବାହରେ ରହିଲେ ଅଟଳ । 


ବିଜୁବାବୁ କିଶନବାବୁଙ୍କ ସମ୍ପର୍କରେ କହିଥିଲେ - ‘ରାଜନୀତିରେ ସେ ଜଣେ 
ସନ୍ଥ ।” 

କିଶନ ପଟ୍ଟନାୟକ ୭୫୧ 


ଶେଷ ଜୀବନ 


ଜୀବନର ସାୟାହ୍ନରେ କିଶନବାବୁଙ୍କର ମନୋବଳ ଦୃଢ଼ ଥଲେ ମଧ୍ଯ ସ୍ଵାସ୍ଥ୍ୟରେ 
ଅବନତି ଦେଖା ଦେଲା ! କାର୍ଯ୍ୟରେ ତାହା ପ୍ରତିବନ୍ଧକ ସୃଷ୍ଟି କରୁଥିଲା । 
ଶ୍ଵାସରୋଗର ଚିକିସତ୍ସାପାରି ୨୦୦୧ ମସିହାରେ ନିୟମିତଭାବେ ବ୍ରହ୍ମପୁର 
ଆସୁଥୂଲେ ।! ସେ ଛାତିରୋଗ ବିଶେଷଜ୍ଞ ଡଃ ନାରାୟଣ ମିଶ୍ରଙ୍କର ଚିକିତ୍ସାଧୀନ 
ଥୁଲେ । ମିଶ୍ରଙ୍କର ସୁଚିକିତ୍ସାରେ ତାଙ୍କ ସ୍ଵାସ୍ଥ୍ୟରେ ଯଥେଷ୍ଟ ଉନ୍ନତି ଘଟିଥୂଲା । 
ଫଳରେ ୨୦୦୪ ମସିହା ପର୍ଯ୍ୟନ୍ତ ସେ ଅନ୍ତତଃ କାର୍ଯ୍ୟକ୍ଷମ ରହି ପାରିଥୂଲେ । 
ସର୍ବଦା ଅନୁଶାସନରେ ବିଶ୍ବାସ କରୁଥିବା ଏହି କର୍ମଯୋଗୀ ନିଜ ସ୍ଵାସ୍ଥ୍ୟ ପ୍ରତି 
କୌଣସି ନିୟମ ଲାଗୁ କରୁ ନ ଥୁଲେ । ଡାକ୍ତରଙ୍କ ବାରଣ ସତ୍ତ୍ଵେ ସେ କଉଁବ୍ୟର 
ଆହ୍ବାନକୁ ଏଡ଼ାଇ ନ ପାରି ସେହି ଦୁର୍ବଳ ଶରୀରରେ ଓଡ଼ିଶା କାହିଁକି ଦେଶର 
ଏକ ପ୍ରାନ୍ତରୁ ଅନ୍ୟ ପ୍ରାନ୍ତ ପର୍ଯ୍ୟନ୍ତ ଘୂରି ବୁଲୁଥିଲେ | ମୃତ୍ୟୁର ଠିକ୍‌ ପନ୍ଦର ଦିନ 
ପୂର୍ବରୁ ସେ ଚିକିତ୍ସାପାଇଁ ବ୍ରହ୍ମପୁର ଆସିଲେ । ସ୍ଵାସ୍ଥ୍ୟରେ ଅବନତିର କୌଣସି 
ଲକ୍ଷଣ ନ ଥୁଲା | ରାତ୍ରଭୋଜନ ମଧ୍ଯ କଲେ । ଫାଲକନାମା ଏକ୍ସପ୍ରେସରେ 
ଭୁବନେଶ୍ବର ଫେରିଲେ | ଏହାପରେ ହାଇଦ୍ରାବାଦ ଯିବାର ଥୁଲା | ହଠାତ୍ଵ ବେମାର 
ପଡ଼ି ଭୁବନେଶ୍ବରସ୍ଥ ଏକ ଘରୋଇ ହସ୍‌ପିଟାଲରେ ଭରି ହେଲେ । ମୃତ୍ୟୁ ସହିତ 
ପାଞ୍ଚ ଦିନ ଧରି କଠୋର ସଂଗ୍ରାମ କରିବାପରେ ୨୦୦୪ ମସିହା ସେପ୍ଲେମ୍ବର 
ମାସ ୨୭ ତାରିଖରେ ସାଥୀ, ବନ୍ଧ, ପରିଜନ ସମସ୍ତଙ୍କୁ ଛାଡ଼ି ଚାଲିଗଲେ । 
ଉପଯୁକ୍ତ ଚିକିତ୍ସା ଅଭାବରୁ ତାଙ୍କର ମୃତ୍ୟୁ ହେଲା ବୋଲି ପତ୍ନୀ ବାଣୀମଞ୍ଜରୀଦେବୀ 
ଖେଦ ପ୍ରକାଶ କରି କହିଛନ୍ତି । 
ମୂଲ୍ୟାୟନ 

କିଶନବାବୁ ଥଲେ ଆଜନ୍ସ ସଂଗ୍ରାମୀ । ଜୀବନ୍ତ ଆଗ୍ନେୟଗିରି । ସରଳତା ଓ 
ସଚୋଟତାର ଅପୂର୍ବ ସମାହାର | ତା' ସହ ବୌଵ୍ଧିକତାର ମହାମିଳନ । 

ଭାରତବର୍ଷର ସବୁଠାରୁ ଗୁରୁତ୍ଵପୂର୍ଣ୍ଣ ସମସ୍ୟା - ଜାତିପ୍ରଥା ଅର୍ଥାତ୍ବ ଉଚ୍ଚ 
ନୀଚ ଜାତି ମଧ୍ଯରେ ଚାଲିଥ୍‌ବା ବୈଷମ୍ୟ ଓ ବିଦ୍ଧେଷକୁ ଠିକ୍‌ ଭାବେ କିଶନବାବୁ 
ଚିହ୍ନି ପାରିଥୂଲେ । ତା? ବିରୋଧରେ ସଶସ୍ତ୍ର ଆହ୍ଵାନ ଦେଇଥୁଲେ । ଏ କ୍ଷେତ୍ରରେ 
ସେ ଥୁଲେ ଅନ୍ୟ ସମସ୍ତ ରାଜନେତାଙ୍କଠାରୁ ଏକବାରେକେ ଭିନ୍‌ । ତାଙ୍କ ରଚିତ 
ଭାରତୀୟ ବୃଦ୍ଧିଜୀବୀର ସଙ୍କଟ ଓ ଅନ୍ୟାନ୍ୟ ପ୍ରବନ୍ଧ ଏକ ଅନନ୍ୟ ଦଲିଲ । 
ପଳାତକ କିମ୍ବା କାମଳ ବୁଵିଜୀବୀଙ୍କ ପ୍ରତି ଏହା ଏକ ଆହ୍ବାନ । ତଦ୍ୁପଭାବେ 

୭୫୨ ଯଶୋଦେହେ ଆୟୁଷ୍ମାନ 


ଶାଣିତ ତାଙ୍କଦ୍ଵାରା ସମ୍ପାଦିତ ‘ବିକଳ୍ପ ବିଚାର”, ସାମ୍ାଜ୍ୟବାଦ, ଜଗତୀକରଣ, 
ମୁକ୍ତଦ୍ଧାର ଅର୍ଥନୀତି, ଗ୍ୟାଟ, ଡଙ୍କେଲ ବୁକ୍ତି, ବିଶ ବ୍ୟାଙ୍କ, ଆନ୍ତର୍ଜାତିକ ମୁଦ୍ରା 
ପାଣ୍ତି, ଡବ ୟ.ଟି.ଏ. ଉରୁଗୁଏ ଚୁକ୍ତି ଭାଷା ସଙ୍କଟ ଓ ସମସ୍ୟା, ଜାତିପ୍ରଥା, 
ଆଦିବାସୀ, ଦଳିତ, ଯୁବ ଛାତ୍ର ସମାଜ, ଧମାନ୍ଧତା, ସାମ୍ପଦାୟିକତା, ସନ୍ଧାସବାଦ, 
ନକ୍ସଲବାଦ ଓ ଆଞ୍ଚଳିକତାବାଦ ଆଦି ପ୍ରତିଟି ପ୍ରସଙ୍ଗକୁ ନିରିଖେଇ ସେ ବ୍ୟବଚ୍ଛେଦ 
କରିଛନ୍ତି । ସାଂସଦଭାବେ ସମଗ୍ର ଦେଶରେ ଓଡ଼ିଶାର ଟେକ ରଖୁଛନ୍ତି । ଦେଶର 
ଓ ଏପରିକି ନେପାଳରେ ତାଙ୍କ ବୌଦ୍ଧିକ ଲେଖାଗୁଡ଼ିକଦ୍ଵାରା ପ୍ରଭାବିତ ବହୁ 
ବ୍ୟକ୍ତି ରହିଛନ୍ତି । ସମ୍ଭବତଃ, ସେ ହିଁ ଏକମାତ୍ର ବ୍ୟକ୍ତି ଯାହାଙ୍କ ବୁଦ୍ଧିମତ୍ତା ଓ 
ବୌବିକତା ସର୍ବଜନାଦୃତ । କିଶନବାବୁଙ୍କ ମୃତ୍ୟୁପରେ ଦେଶରେ, ବିଶେଷକରି 
ଜବାହରଲାଲ ନେହରୁ ବିଶ୍ବବିଦ୍ୟାଳୟ ପରି ଶିକ୍ଷା ଅନୁଷ୍ଠାନର ଉଚ୍ଚ ଅଧ୍ୟାପକ, 
ଗବେଷକମାନେ, ହିନ୍ଦୀ ଦୈନିକମାନଙ୍କରୁ ‘ଜନସରଭା” ପରି ପ୍ରତିଶ୍ତିତ 
ଖବରକାଗଜମାନେ ତାଙ୍କର ଯେପରି ମୂଲ୍ୟାୟନ କରିଛନ୍ତି, ତାହା ବାସ୍ତବିକ 
ବିସ୍ମୟୋଦ୍ଦୀପକ । ମୃତ୍ୟୁ ପରେ ତାଙ୍କ ଉପରେ ହିନ୍ଦୀ ଖବରକାଗଜମାନଙ୍କରେ 
ପୃଷ୍ଠା ପୃଷ୍ଠା ପ୍ରକାଶିତ । କିନ୍ତୁ ଏହି ଉତ୍ସର୍ଗୀକୃତ ସଂଗ୍ରାମୀ ଜୀବନର ସେତକ 
ମର୍ଯ୍ୟାଦା ରାଷ୍ଟ୍ରୀୟ ସ୍ତରରେ ନ ମିଳିବା ପରିତାପର ବିଷୟ ନୁହେଁ କି ? 

କଃ ପରହର୍‌ ଡୁମାର ପଟନାୟକ ୧୯୩୪ ମସିହା 
ଜୀତୃୟାଗୀ ମାସ ୭ ଡାଭିଖଣରେ ଶିତିହୀସିକ୍‌ 
ଚଖାରଧା ସହରରେ ତନ୍ମତ୍ରହଣ କଲିଥ୍‌ଲେ । ସେ 
ବନାରସ ହିହୁ ବିଶ୍ବଦିଦ୍ୟୀଜୟନୁ ଏମ୍‌.ଏ.. 
ଏର. ଏଭ. ବି. କୃଡିତ୍ଧର ସହ ପାସ୍‌ କଲାପରେ 
୧୯୫୭ ମସିହାରେ ଦୈନିକ ଇଂରାଜୀ ପଢ୍ରିଜୀ 
' ଯଷ୍ଟର୍ତ୍ତ ଟାଇମ୍‌ସ ରେ ସହ - ସମପାଦକଭାବଦେ ଯୋଗ 
ଦେରେ । ୧୯୫୮ ମସିହା ଅକ୍ମେବର ମାସରେ 
ସେ ସରକାରୀ ଚାକିରିରେ ଯୋଗ ଦେଇ 
ଢାଗାମଙ୍ଗଳ ଅଫିସର ଓ ଜିଲ୍ଲା ପ୍ରୋବେଶନ 
ଅଫିସର ଭାବେ ଦଶ ବର୍ଷ କାର୍ଯ୍ୟ କଲେ । ସେଥ୍‌ରେ 
ଅଲାବେଚକ ସେ ଇକ୍ଷ୍ବୌ ଚେଲ୍ଵ ଭନଶଷ୍ିଟିଭଟରୁ 
ଢି.ପି.ଏମ୍‌. ଓ ଡି.ସି. ଡଙ୍ଗା. ହାସ୍ବଇ କରେ । ଚାଙ୍କ 
ଭିଖ୍ଡ 'ଓପଡ଼ ପ୍ରିଳିଦସ' (ମୁଭ କାରାଗାର) 
ନିବମ୍ବଟି ସ୍ତାରା ଦେଶରେ ପ୍ରଥମ ଭାନ 
ଅଧୂକାର କରିଥ୍‌ରା । ୧୯୬୮ ମସିହା ଦୁଇାଇ 
ମାସରେ ସେ ସରଙଦ୍କାରୀ ଚାଢିରିରୁ କସ୍ତଫୀ ଦେଇ 
ଖୋରଧା କରେଢରେ ଇତିହାସ ଅଧ୍ୟାପକ ଭାବେ 
ଯୋୱ ଦେଲେ । ୧୯୭୭ ମସିହାରେ ଗ୍ରୋରଧାର 
ଲତିହାସ ଇପରେ ନିବନ୍ଧ ଲେଖ୍‌ କଢ଼ଳ 
ବିଶ୍ଵବିଦ୍ୟାଳୟରୁ ଡଳ୍କରେଟ ଉପାଧ୍‌ ଲାଭ କରେ । 
ଦୀର୍ଘ ୨୮ ବର୍ଷ ଖୋରଧା ପ୍ରାଣନାଥ କରେକରେ 
ଅଧ୍ୟାପନା କଲା ପରେ ୧୯୯୪ ମସିହା ଢାନୁଯରୀ 
ମାସ ୩୧ ଚାରିଖଣରେ ଚାକିରିରୁ ଅବସର ଗ୍ରହଣ 
ଜରିନନତି । 

ତ୍ୟ ପଟ୍ଟନାୟକ ବହୁ ପୁସ୍ତକର ରଚିତା । 
ଡତ।ଙ୍କର ତ୍ରାବେଷଶାମୂଳକ ନାଁ ହଦଛଟି 
‘Forgotten Chapter of Onssan 
History’ ଶିରୋନାମାରେ କଲିକତାର 'ପୁକି 
ପୁସ୍ତକ 'ଦ୍ଵାରା ପ୍ରକାଶିତ ହୋଇଛି । ସେ ମଣ 
୨୦୦୩ ମସିହାର ଵେଷ ଭାଗରେ ଦିଭ୍ଲାରେ ଏକ 
ଆଲୋଚନା ଚକ୍ରରେ ଯେଉଁଥ୍‌ରେ କି ମୁଖ୍ୟ ଅତିଥ୍‌ 
ଥିରେ ସେତେବେଳର ଭାରଡଭ ଉପ - ପରଧାନମନ୍ତୀ 
ଶ୍ରୀଯୁଭ୍ତ ଭାଇଡୃସ୍ଣ ଆଚ଼ଭାନୀ - ପ୍ରଧାନ ଦଳ୍ତା 
ଭାବେ ଯୋଗ ଦେଇଥୁ୍‌ଲେ। ସ୍ରେଥ୍୍‌ରେ ବସେ ଜୟୀ 
ରାଜଗୁରୁ ଦେଶର ପ୍ରଥମ ମହାନ୍ର ସହିତ 0 
ଓଡ଼ିଶାରେ ୧୮୦୪ ମହିହାକୁ ୧୮୨୫ ମହା 
ପର୍ଯ୍ୟନ୍ତ ତାଲିଥ୍‌ବା କ୍ରିଚିଶ ବିଜ୍ତୋଧୀ ଆନ୍ଦୋଳନକୁ 
ଭାରତର ପ୍ରଥମ ସ୍ଵାଧୀନତା ସଂଗ୍ରାମ ଭାବେ 
ଅଭିହିତ କରିଛତି। ବାଙ୍କଦ୍ବାରା କି୍ଭତ "he 
First Indian War of 
Independence Freedom Move- 
ment in Orissa’ (e¢row - er 78) 
ନିୟୁ ଦିଲ୍ଲାଭ A. ଅ.“ ଠଠଠrଞଠn ଦ୍ଵାଭା 
ପ୍ରକାଶ ପାଉଛି। ତାଙ୍କ ଲିଷ୍କ୍ତ ଅନ୍ୟ ପୁ୍ରକ ହେଇ। - 
"Congress Reverse In Khurda’, 
“ଆଶା ଦୀପୀ', “ଏଭ ମଣିଷ”, 'ଗାରିବଭକି”, 
“ରୋମ ଭଡିହାସ', “ଯଶୋବଦେହେ ଆୟୁଷ୍ପାନ଼' 
(ପ୍ରଥମ, ଦ୍ଵିତୀୟ ଓ ହୃତୀଯ ଭାଗ) ଓ 

r= ଧା 
ˆ ପୁସ୍ତକ ସମ୍ପର୍କରେ... 


 “ଯ଼ଶୋଦେହେ ଆୟୁଷ୍ମାନ' ପୁସ୍ତକଟି କେତେଗୁଡ଼ିଏ ଭାଗରେ ବିଭକ୍ତ । (ପ୍ରଥମ ଭାଗର 
ପ୍ରକାଶକାଳ ଥଲା ୧୯୯୭ ମସିହା ମେ ମାସ ୨୬ ତାରିଖ । ପ୍ରଥମ ଭାଗରେ 
ପ୍ରାଗୈତିହାସିକ ଯୁଗରୁ ଉନବିଂଶ ଶତାଦ୍ଦୀ ଶେଷ ପର୍ଯ୍ୟନ୍ତ ଓଡ଼ିଶାର ପ୍ରାଚୀନ ନରପତି, 
କବି, ଲେଖକ, ଭକ୍ତ ଓ ଦେଶପ୍ରେମୀମାନଙ୍କର ଜୀବନୀ ମାଧ୍ଯମରେ ଓଡ଼ିଶାର 
ଗୌରବୋହ୍ଧଳ ଏତିହ୍ୟ ଓ ପରମ୍ପରାର ଅନୁଶୀଳନ କରାଯାଇଛି । ଏହା ରାଜ୍ୟର ବିଦ୍ଧାନ 
ଓ ଗୁଣୀମାନଙ୍କଦ୍ଧାରା ଉଚ୍ଚ ପ୍ରଶଂସିତ ହୋଇଥୂଲା | ‘ଯଶୋଦେହେ ଆୟୁଷ୍ମାନ' ଗ୍ରନ୍ଧର 
ଦ୍ବିତୀୟ ଭାଗଟି ୨୦୦୭ ମସିହା ଜାନୁୟାରୀ ମାସରେ ପ୍ରକାଶ ପାଇଥୁଲା । 
(ବିଂଶଶତାବ୍ଦୀର ପ୍ରାରମ୍ଭରୁ ବିଂଶ ଶତାଦ୍ଦୀର ମଧ୍ୟଭାଗ ପର୍ଯ୍ୟନ୍ତ) ଓଡ଼ିଶାର ବିଶିଷ୍ଟ 
ଜନନାୟକ, ବିପ୍ଲବୀ, ସାମ୍ବାଦିକ, ବୈଜ୍ଞାନିକ, ଓପନ୍ଯାସିକ, କବି, ନାଟ୍ଯକାର 
ପ୍ରଭୃତିଙ୍କର ଜୀବନଚରିତ ସ୍ଥାନ ପାଇଛି । ଏହା ମଧ୍ୟ ୨୦୦୭ ରାଜଧାନୀ 
ପୁସ୍ତକମେଳାରେ ଶ୍ରେଷ୍ଠ ଜୀବନୀ ପୁସ୍ତକ ଭାବେ ବିବେଚିତ ହୋଇ ପୁରସ୍କୃତ ହୋଇଛି) 
ତୃତୀୟ ଭାଗ ୨୦୧୦ ମସିହା ପ୍ରଥମ ଭାଗରେ ପ୍ରକାଶ ପାଇଛି । ଏଥୁରେ (ବିଂଶ 
ଶତାବ୍ଦୀ ମଧ୍ଯୟଭାଗରୁ ଶେଷଭାଗ ପର୍ଯ୍ୟନ୍ତ) ଓଡ଼ିଶାର ସ୍ଵାଧୀନତା ସଂଗ୍ରାମରେ ଯୋଗ 
ଦେଇଥୂବା ସଂଗ୍ରାମୀ, ସୈନିକ, ବିନ୍ଧାଣି, ଶ୍ରମିକ ଆନ୍ଦୋଳନର ଆଗୁଆ ନେତା, 
ସର୍ବୋଦୟ ନେତା, ନେତ୍ରୀ ତଥା ଅନ୍ୟାନ୍ୟ ଚିନ୍ତାନାୟକମାନଙ୍କର ଜୀବନୀ ଆଲୋଚିତ 
ହୋଇଛି । ଏହି ସମୟ ମଧ୍ଯରେ ଦୀପ୍ରିବନ୍ତ ହୋଇ ଶୋଭା ପାଉଥୁବା କବି, କଥାକାର, 
ଏତିହାସିକ, ସଙ୍ଗୀତଜ୍ଞ ପ୍ରଭୃତିଙ୍କର ଜୀବନୀ ଚତୁର୍ଥ ଭାଗରେ ପ୍ରକାଶ ପାଇବ । 
ଓଡ଼ିଆ ଭାଷାରେ ଓଡ଼ିଆ ଜାତିର ସାମଗ୍ରିକ ପ୍ରଗତିକୁ ବିଶ୍ଲେଷଣ କରି ବ୍ୟକ୍ତିବିଶେଷଙ୍କ 
କାର୍ଯ୍ୟକଳାପ ଓ ଅବଦାନକୁ ଜନସମାଜରେ ଉପସ୍ଥାପିତ କରିବା ଏହାର ଲକ୍ଷ୍ୟ । 


' ଯଶୋଦେହେ ଅୟୁଷ୍ମାନ' ଲେଖକଙ୍କ ଦୀର୍ଘ କୋଡ଼ିଏ ବର୍ଷ ସାଧନାର ଫଳ । 

